

Printed-Published & sold by
JAI KRISHNADAS-HARIDAS GUPTA,
The Chowkhamba Sanskrit Series Office,
VIDYA VILAS PRESS,
North of Gopal Mandir,
BENARES CITY.

*Printed by Jai Krishna Das Gupta
at the Vidya Vilas Press, Benares,*

चौखम्बा-संस्कृत-ग्रन्थमाला

ग्रन्थ-संख्या ६२

नं० ३२२, ३३५, ३४४, ३४८, ३५३, ३६३, ३७३, ३७८, ३८२, ३८८, ३९९ ।

याज्ञवल्क्यस्मृतिः ।

श्रीमित्रमिश्रकृत 'वीरामित्रोदय'टीकया श्रीविज्ञानेश्वरकृत-
'मिताक्षरा'टीकया च सहिता ।

काशीस्थराजकीय सरस्वतीभवनपुस्तकालयाध्यक्षेण
साहित्याचार्य-खिस्ते नारायणशास्त्रिणा,
साहित्योपाध्याय-होशिङ्ग जगन्नाथशास्त्रिणा च
सपरिष्कारं संशोधिता ।



प्रकाशक—

जयकृष्णदास-हरिदास गुप्तः—

चौखम्बा संस्कृत सीरिङ्ग आफिस,

विद्याविलासप्रेस, गोपालमन्दिर के उत्तर फाटक,

वनारस सिटी ।

१९८६

इस कार्यालय द्वारा "नीलगन्धाम्बुतसीरिज" के अलावा और भी ३ सीरिज यथा "काशीमम्बुतसीरिज" "बनारसमम्बुतसीरिज" "हरिदाम्बुतसीरिज" अन्य मातायें निकलनी हैं तथा इन ४ सीरिजों के पश्चात् और भी विविध शास्त्र की पुस्तकें प्रकाशित की गई हैं तथा अन्य ग्रन्थ स्थानों के छोड़े हुए संस्कृत तथा भाषा-भाष्य के ग्रन्थ विक्रयार्थ प्रस्तुत रहते हैं, सूचीपत्र पृथक् मंगवाकर देखें, इसके अलावा हमारे यहाँ सर्व प्रकार की संस्कृत, हिन्दी, अङ्ग्रेजी की सुन्दर छपाई होती है, परिक्षा प्रार्थनीय है ।

पत्रादि प्रेषणास्थानम्—

जयकृष्णदास-हरिदास गुप्तः—

“चौखम्बा संस्कृतसीरिज” आफिस, विद्याविलास प्रेस,
गोपालमन्दिर के उत्तर फाटक, बनारस सिटी ।

श्रीः ।

मिताक्षरावीरामित्रोदयाख्यटीकाद्वयसहितायाः

याज्ञवल्क्यस्मृतेर्भूमिका ।

अथेयं याज्ञवल्क्यस्मृतिर्विज्ञानेश्वरयोगिविरचितमिताक्षरया मित्रमिश्र-
विरचितवीरमित्रोदयाख्यटीकया च संकलिता संसुद्ध प्रकाश्यते । यद्यपि मिताक्षरा-
सहिताया अस्याः स्मृतेरनेकानि संस्करणान्यनेकैः पण्डितैरनेकवारं प्रकाशितानि
सन्ति, तथाऽपि मित्रमिश्रकृतवीरमित्रोदयसहितायास्तस्या इदम्प्रथमं संस्करणमि-
दमिति न पुनरुक्तीभवति नः प्रयासः । धर्मशास्त्रेषु स्मृतिग्रन्थानामार्पत्वेन समा-
नेऽपि प्रामाणिकत्वे मनुस्मृतेर्याज्ञवल्क्यस्मृतेश्च कोऽपि लोकोत्तरो गरिमाऽपरोक्ष
एव विश्वेषां विदुषाम् । तत्र प्रकृते याज्ञवल्क्यस्मृतिरेवेदानीमस्माकमालोचना-
विषयः । प्रतिपादितविषयगौरवेण सहैव प्रणेतुर्गौरवमपि ग्रन्थस्य माहात्म्यं जन-
यतीति सुस्पष्टमेव ।

यद्यपीयं स्मृतिर्याज्ञवल्क्येन मुनिना स्वयं विरचितेति वक्तुं न शक्यम् । स्मृतेर-
स्या याज्ञवल्क्यमहर्षितच्छिष्यसंवादरूपत्वात् । तथाऽपि याज्ञवल्क्यशिष्यैरत्र न
किञ्चित् स्वबुद्धयोपनिबद्धम् । यद् यावच्च गुस्तुखाच्छ्रुतं तदेव सर्वं समाहितेन
मनसा स्मृत्वा सङ्गृहीतमिति प्रकृतग्रन्थकर्तृत्वं याज्ञवल्क्य एव समायाति न तच्छि-
ष्येष्वन्येषु वा । अन्या अपि स्मृतय इत्थंविधा एव तत्तद्विपर्यय इति व्यपदि-
श्यन्ते । एतावता याज्ञवल्क्यप्रणीतेयं याज्ञवल्क्यस्मृतिरिति कथनं न दोषावहं भवेत् ।

याज्ञवल्क्यः

अथ कोऽसौ याज्ञवल्क्यः ? कदाऽनेन समुपदिष्टेयं स्मृतिरित्याद्याः प्रश्नाः
स्वभावत एव मनसि समुपतिष्ठन्ते । परन्तु दुर्भाग्याद्वयं प्राचीनानां ऋषीणां सम-
यनिर्णयं कर्तुं न पारयामः । समयनिर्णयेतिवृत्तौपयिकसामग्रीसम्पादने साभिनिवेशै-
रप्यस्माभिः पुराणादिषु परस्परं तथा विरोधा गोचरीक्रियन्ते, यैराकुलितचेतसो-
वयं कमपि निर्णयं नाधिगच्छामः ।

प्रकृतेऽपि सैव गतिः, तथाऽपि महर्षेर्याज्ञवल्क्यस्य विषये यत्र यत्र यावदु-
पलब्धमस्माभिस्तत्सर्वं सङ्गृह्य परीक्षकाणां विदुषां पुरः प्रकाशयामः ।

योगी याज्ञवल्क्यः, याज्ञवल्क्यश्चेति द्विविधं याज्ञवल्क्यनाम तत्र तत्र दृष्ट्वा
केचन भिन्नमिदं ऋषिद्वयमिति कल्पयन्ति, परन्तु वयं तत्र न किमपि विशिष्टं प्रमा-
णमुपलभामहे येनैतादृशभेदनिर्णयः शक्यो भवेत् । महर्षेर्याज्ञवल्क्यस्य महायोगि-
त्वे भूयांसि प्रमाणानि तत्र तत्रोपनिपत्सु पुराणेषु च समुपलभ्यन्ते । प्रकृतस्मृति-
रपि 'योगीश्वरं याज्ञवल्क्य' मित्यादिनैव समाख्याया महर्षेर्याज्ञवल्क्यस्य महायो-
गित्वं प्रकृतस्मृतेश्च योगियाज्ञवल्क्यप्रणीतत्वं च बाह्यं साधयति । अथ प्रकृतस्मृत्यु-
पदेशकस्य महर्षेर्याज्ञवल्क्यस्य कः समय इति विचारे प्रस्तुते राजपर्वेदेहस्य जन-
कस्याऽयं ब्रह्मविद्यागुरुरित्युपनिपत्सु पुराणेषु च बहुधाः श्रूयमाणत्वाज्जनकरूपति-

समसामयिकसामस्य एतन्नोय भवति । तत्रापि भगवतो गणतन्त्रस्य दानु मों-
तादेव्याधं गाल्कपिोति योतायुगकालिह्यी मस्य गिह्यम् । तावन्वनेन महायोगि-
नो यात्राएवकयाऽपि योतायुगकालिह्येकएवने एवभावात् समायति ।

किन्वाऽन्वपंरुमय विमनोपनञ्जि—श्रीधोमदृभागवते शास्त्रस्यने—

ने परम्पया प्राप्तात्तत्तिह्येवगती ।

चतुर्गुणय एवता ह्यगती महर्षिमि ॥

अग्निहोत्रयने महान् ! भगवान् लोकभावन ।

महोनावर्णेकरालीयांतिो भनगुमये ॥

परासगत्यन्यपत्यामंनानहया गिभु ।

अवतीर्णा महाभाग पेटं चक्रे चतुर्भिभम् ॥

इत्युपरिनिर्दिष्टप्रवर्णस्यैव शापगतमाने कल्पियुगारम्भान्पूर्णे भगवन्नाशक
त्या घ्यासो भगवानयातरदिति सिद्धयति । स च तदानोमेव हृगादियदिनाशन
सो विभज्य षड्कर्म दिवायवदेहा सहिता दती । तत्र यजुर्वेदमहितां म्रगिण्ये
प्वन्यतमाय वैशम्पायनायाऽदात् । तस्यान्नेयासो यात्रवल्क्यो यभूत् । अथेकया
यात्रवल्क्यगुरोर्वैशम्पायनस्य ब्रह्महत्याद्रोषे उदभूत् । तद्रहोनिवहंणाय वैशम्पायन
स्वच्छात्रान् ब्रह्महत्याऽपनोदनक्षम प्रतमादिदेन । तदा यात्रवल्क्यो गुरुमाह—भग-
वन् ! श्रीमदुक्तं वतं सुदुश्चरमप्यहमेवाचरिष्ये । किमल्पमेधयां दुर्वैशानामेषामदे-
शेन हति । वैशम्पायनस्तस्य तदभिमानत्रिभृम्भिनमितरविप्रापमानजनकं पचन
निशम्य भृशं चुकोध । आह च यात्रवल्क्यम्—“त्वं ब्राह्मणावमन्ताऽसि । अतो
मदन्तिके यदधीतं तत्परं विमुच्य याही” ति । अमहिष्णुर्षात्रवल्क्यो वैशम्पायना
दधीतं यजुर्वेदगणं छर्दित्वा तं वैशम्पायनं गुरुमुत्सृज्यागमत् । अथ सुदुश्चरेण
तपसाऽऽराध भगवन्तं त्रयातनुं भास्यन्तम् । परितुष्टो भगवान् भास्करोऽयातया-
मानि यजूषि तस्मै प्रायच्छत् । तैर्षात्रवल्क्यो वाजमनीसशः शाला विततान ।
श्रीमद्भागवतप्रतिपादितयाऽनया कथया यात्रवल्क्यस्य द्वापरान्तिमकालिकत्वं
साधितं भवति ।

किञ्च बृहदारण्यकोपनिषदि तृतीयेऽध्याये यात्रवल्क्यविषये वर्तते काचित्क
या । सा चेत्थम्—“कदाचिद्वैदेहो राजर्षिर्जनकः प्रभृतदक्षिणं सन्नमारेभे । तत्र
कुरुपाञ्चालवासिनो वैतानिककर्मनिष्णाता राज्ञा निमन्त्रिता ब्राह्मणा समाज-
रसुः । यज्ञं दिदृक्षवोऽनाहृता अपि बहवो जनाश्च सङ्गता आसन् । अथ तं महा-
न्तं समाजमालोक्य जनको जिज्ञासितवान्—“को नु खल्वनृचानतमो ब्रह्मिष्ठः” इ-
ति । स च गवां सहस्रं रद्ध्वोवाच—‘हे भगवन्तः । यो वो ब्रह्मिष्ठः स एता गा
उत्कालयतु स्वगृहं प्रति’ इति । तदैते ब्राह्मणा न दृष्टु । अथ यात्रवल्क्यो निज-
मन्तेवासिनमुवाच ‘हे सौम्य । उत्कालयेमा गा अस्मद्गृहान् प्रति’ एतच्छ्रुत्वा स
चोत्कालितवान् आचार्यगृहं प्रति । एवं सङ्गताः सर्वे विप्रा अवमानिता आसन्” इति ।

समकालिकत्वेन द्वापरान्तिमकालिकत्वं च कल्पनीयं भवति । महदन्तरं चाऽनयोः समययोरिति । तत्र महायोगिनो याज्ञवल्क्यस्य त्रेतायुगमारभ्य द्वापरान्तपर्यन्तं यदि योगप्रभावाच्चिरजीवित्वं कल्प्येत तर्हि न किञ्चिदप्यसामञ्जस्यम् । परन्तु कथनमिदं केवलं विश्वासजुषां परमास्तिकानामेव सम्मतं भवेत् । ये पुनर्विवेचका अमानुषमसम्भवनीयं किमपि न विश्वसन्ति तेषां कृते किमप्यन्यथाऽपि विचारणीयमस्ति । यथा—जनक इति याज्ञवल्क्य इति च गोत्रनामनी । जनकवंशे जाताः सर्वे एव जनकाः याज्ञवल्क्यवंशे जाताः सर्वे एव याज्ञवल्क्याः । तथा च जनकस्य ब्रह्मविद्योपदेष्टा त्रेतायुगकालीनो याज्ञवल्क्योऽन्यः, वैशम्पायनशिष्यः शुक्लयजुर्वेददृष्टा द्वापरान्तिमकालिको याज्ञवल्क्योऽपरः । एवं विचार्यमाणे न किञ्चिदसामञ्जस्यं भवति । एवमपि प्रकृतस्मृतिकर्ता याज्ञवल्क्यः क इति शङ्का तु तदवस्थैव । तत्रैतत् विचारयामः—प्रकृतिस्मृतिकर्तुर्याज्ञवल्क्यस्य निवासस्थानं मिथिलाऽऽसीत् । यथाऽत्रैव द्वितीयश्लोके 'मिथिलास्यः स योगीन्द्रः क्षणं ध्यात्वाऽब्रवीन्मुनीन्' इत्युक्तम् । मिथिलैव च जनकस्य राजपं, राजधानी आसीत् । किञ्च योगीन्द्र इति याज्ञवल्क्यविशेषणम् । प्रकृतस्मृतौ चाऽसकृत् योगमहिमोपवर्णितः । 'अयन्तु परमो धर्मो यद्योगेनात्मदर्शनम्' इत्याद्युक्तेः प्रकृतिस्मृतिकर्तुर्याज्ञवल्क्यस्य, योगे भूयानभिनिवेशो दृश्यते । किञ्च 'पुराणन्यायमीर्मासाधर्मशास्त्राङ्गमिश्रिताः' इत्याद्युक्तेः पुराणनिर्माणोत्तरकालिकत्वं प्रकृतस्मृतेरापतति । पुराणानां च कर्ता व्यासो द्वापरकालिक इति । अन्यच्च धर्मशास्त्रप्रयोजकप्रस्तावे—'मन्वत्रिविष्णुहारीते'त्यादौ व्यासस्य नामग्राह्यमुल्लेखात्तदनन्तरभावित्वं याज्ञवल्क्यस्य सिद्धयति । तथा च द्वापरान्तिमकालिको मिथिलानिवासी महायोगी वैशम्पायनशिष्यः शुक्लयजुर्वेददृष्टा याज्ञवल्क्यः प्रकृतस्मृतेर्निर्मातेति सिद्धम् । यच्चेतिहासकोविदा नव्यशिक्षादीक्षिताः षष्ठीं शताब्दीं याज्ञवल्क्यसमयत्वेन निर्द्धारयन्ति, तदर्थं च स्वाभिमतानि प्रमाणा-न्यप्युपन्यस्यन्ति, तदखिलं तद्विचारसरणिमनुसरद्भिः स्वयमूहनीयम् । वयं तु तन्मतेन पश्चाद्दृशस्तैरुपलब्धां दिव्यां दृष्टिं नाधिगताः स्म इति बाहं न्तुमः स्वको-यं सौभाग्यम् ।

विज्ञानेश्वरः

याज्ञवल्क्यस्मृतेऽपीका 'मिताक्षरा' तु विश्वविख्यातैवास्ते । भारतवर्षे प्रायः सर्वेष्वेव देशेषु तत्तद्देशवासिप्रधानपण्डितप्रणीतेषु धर्मशास्त्रनिबन्धेषु जाग्रत्स्वपि दाक्षिणात्यस्य विज्ञानेश्वरस्य कृते मिताक्षरायास्तु किमपि लोकोत्तरं महत्त्वं सर्वैरप्यनुभूयतेऽङ्गीक्रियते च । इत्थंविधस्य सर्वैर्मूर्ध्ना समाहृतस्य मिताक्षराख्यग्रन्थरत्नस्य निर्माता विज्ञानेश्वरपण्डितः कदा कुत्र समुत्पन्न इति जिज्ञासायामित्थं विचार्यते—मिताक्षराया अवसाने विज्ञानेश्वरेण स्वाश्रयभूतो नृपतिर्विक्रमादित्यः श्लोकत्रयेण कीर्तितः । ते च श्लोका यथा—

नासीदस्ति भविष्यति क्षितितले कल्याणकल्पं पुरं
नो दृष्ट श्रुत एव वा क्षितिपतिः श्रीविक्रमार्कोपमः ॥

विज्ञानेद्वयपण्डितो न भवति किञ्चान्यदन्योपम-
शाकल्पं स्मिरमन्नु कल्पत्यतिकाकल्पं तदेतन्नपम् ॥ १ ॥

गृष्टा पात्रां मधुरवपुषां विद्वदाश्रयंसीम्नां
दानाऽर्षांनामतिजयत्रुषामर्षिमायांयंनाया ।

धृपाता मूर्तेर्गुरविजयिनो जीयताशकंघनद्र
जेता शरीणां ननुमहभुयां तत्प्रविज्ञाननाथ ॥ २ ॥

आ सेतो कौतिसाने ग्युहृत्तिलकस्या च दैव्याधिराजा-
श च प्रत्यक् पयोपेक्षदुन्तिमिहृत्तोपुद्गरिद्गतारद्गात् ।

आ च प्राच ममुद्रान्नतत्पतिशिरोरत्नभाभासराद्विभ-

पायाशचन्द्रतार जगन्दिमगिन् विक्रमादित्यदेव ॥ ३ ॥

अत्र विज्ञानेद्वयेण स्यादश्रयदाता कल्याणपुराधिनाथो विक्रमार्कदेवः संस्तुत ।
स च किं शकप्रवर्तकोऽन्यो वा ? । तत्र प्रस्तुतविक्रमार्कस्य कल्याणपुरेण सम्बन्धो च
णित इति शकप्रवर्तकस्य पुरायमिति भाति । कल्याणपुरस्यार्को विक्रमादित्य क कि
मामयिकद्वयेति विज्ञाने प्रस्तुते श्रीमद्भि Dr Bhandarkar महोदये
निमित्ते History of the Deccan नामके ग्रन्थे चालुक्यप्रदयत्रुपतिप्रस्ताये
विक्रमादित्यद्वितीयनाम्नो उपतेरन्ति वर्णनम् । तच्च काश्मीरकमहाकविविद्-
णविरचित 'विक्रमाङ्कदेवचरित' नामक महाकाव्याग्रलम्बेन सङ्गृह्यतमिति तत्र
निरूपितमस्ति । अथ विक्रमाङ्कदेवचरितं तत्सम्पादकगणेशश्यामिमहोपाध्याय
श्रीरामाप्रतापपाण्डेयमहोदयलिखितं तद्भूमिकां च विमृश्य विक्रमार्कचिपये सद्
हंत मक्षिसमितिगृत्तमित्यम्—

चालुक्यत्रुपतिप्रशो ज्योष्यातो दक्षिणां दिश गत , आहवमल्लदेवस्य त्रयः पुत्रा
आसन् । ज्येष्ठः सोमदेव , मध्यमो विक्रमादित्य , कनिष्ठो जयसिंह इति । तत्र
विक्रमादित्य एव प्रथमपराक्रमः शत्रून्वधूय कल्याणपुरं स्वराजधानीं चकार । काश्मी-
रको विद्वणमहाकविः प्रायः समस्तं भारतवर्षं परिभ्रमन् विक्रमादित्यसभां गतस्तत्र
राजा बहु सम्मानितः तत्सभाया विद्यापतिपदेऽभिषिक्तोऽभूत् । अथ तद्गुणग-
णाकृष्टेन तेन कविना तच्चरितवर्णनपरं 'विक्रमाङ्कदेवचरित' नाम महाकाव्यं निर-
मायि । श्रीमत्पण्डितरामावतारपाण्डेयमतानुसारेण विक्रमाङ्कदेवचरितनिर्माणसमय
ख्रिस्तीयैकादशशतकस्य धरमभागः । एतत्काव्यनिर्माणसमये प्रायः प्रसिद्धो भोज-
त्रुपतिर्दिवं गत आसीत् । तदानीं काव्यनायकशालुक्यविक्रमादित्यो दक्षिणस्यां
दिशि, अनन्तरराजपुत्रः कलशदेवश्च, कश्मीरेषु राज्यं शास्ति स्म । चालुक्यविक्रमादि-
त्यसमयः ९९८—१०३८ शकाब्दाः । कश्मीराधिपकलशदेवसमयश्च १००२—१०१०
शकाब्दा इति । विद्वणेन विक्रमाङ्कदेवचरितस्यान्तिमसर्गं कश्मीरवर्णनं कलशदेव
वर्णनं स्ववृत्तान्तश्चोपनिबद्धस्तत्र विक्रमादित्यसभायामात्मनो विद्यापतित्वप्राप्ति-
रित्यमुपवर्णिता—

नीलच्छत्रोन्नदगजघटापात्रमुत्त्रस्तचोला-

चचालुक्येन्द्रादलभत कृती योऽत्र विद्यापतित्वम् ।

अस्मिन्नासीत्तदनु निबिडाश्लेषहेवाकलीला

वेल्लद्बाहुक्वणितवलयया सन्ततं राजलक्ष्मीः ।

(वि०दे०च०स०१८ श्लो० १०१)

विकमादित्यराजधानीत्वेन विज्ञानेश्वरोल्लिखितं कल्याणपुरं तावत्सम्प्रत्यपि देवराबादराज्ये 'कल्याणकीर्ति' रिति नाम्ना प्रथितमस्ति । तत्रत्या भूपतयोऽपि बालुक्यवंश्या इत्येव कथ्यन्ते ।

तथा च विक्रमादित्यसमय एव विज्ञानेश्वरस्यापि समय इति सिद्धयति । अन्यच्च मिताक्षरान्तपुष्पिकायां 'इति श्रीभारद्वाजपद्मनाभभट्टोपाध्यायात्मजस्य' इत्युक्तेर्विज्ञानेश्वरो भारद्वाजगोत्रः पद्मनाभभट्टोपाध्यायस्य पुत्र आसीदित्यपि व्यक्तमेव । किञ्च मिताक्षरावसाने विज्ञानेश्वरेण स्वयमेवोपन्यस्तात्—

उत्तमोपपदस्येयं शिष्यस्य कृतिरात्मनः ।

धर्मशास्त्रस्य विवृति विज्ञानेश्वरयोगिनः ॥

इति श्लोकात् उत्तमात्मा नाम आत्मोत्तमो नाम वा विज्ञानेश्वरस्य गुरुरासीदिति प्रतिभाति । इतोऽधिकं विज्ञानेश्वरस्य विषये नाऽन्यत्किञ्चिदद्यावधि समुपलब्धम् ।

मित्रमिश्रः ।

याज्ञवल्क्यस्मृतेः प्रस्तुतेऽस्मिन् संस्करणे इदम्प्रथमत्वेन प्रकाशयमानायाः वीरमित्रोदयाख्यया ख्यातायाष्टीकायाः प्रणेतुर्मित्रमिश्रस्य विषये यावदितिवृत्तमुपलब्धं तावदधो निर्दिशामः—

मित्रमिश्रकृतेषु वीरमित्रोदयाख्येषु धर्मशास्त्रनिबन्धेषु प्रथमस्य परिभाषाप्रकाशस्योपोद्घाते मित्रमिश्रेण स्वयमेवानेकपद्यैः स्ववंशवृत्तं प्रकाशितमस्ति तदनुरोधेनेदं व्यक्तीभवति यत् गोपाचल (गवालियर) वासी हंसपण्डितो मित्रमिश्रस्य पितामह आसीत् । परशुराममिश्रश्च पिता । बुन्देलखण्डाधिराज 'आरछा' राजधानीपतिर्वीरसिंहदेवश्च मित्रमिश्रस्याश्रयदाता प्रभुरासीत् । अनेन वीरसिंहदेवेन यवनाधिपतेरकव्यरस्य सम्राजः सामन्तत्वमङ्गीकृत्य मियः सौहार्दवृद्धये स्वभ्रातृपुत्री सम्राजः पुत्राय सेलीमनाम्ने युवराजाय प्रदत्ता । अथ युवराजसेलीमस्य परमासीभूतोऽयं तं प्रसादयितुं तदाज्ञया विद्वद्भरस्य अजुलफझलानाम्नो ऽकव्यरप्रियसहृदो यवनस्य प्रच्छन्नं वधं कृतवानित्यपि केचित्कथयन्ति । अस्तु किमपि । राजनीतिः प्रायो धर्मनियन्त्रणं न सहते नाऽपेक्षते च । तत्र हि स्वार्थसाधनमेव धर्मो भवति । तत्परिपन्थिनः सर्वेऽप्यधार्मिका एव । परिपन्थिनां विनाशस्तु सर्वथा कर्तव्यकोटिनिविष्ट एव । इत्थमपि वीरसिंहस्य शौर्यं तु स्पृहणीयमेवासीत् । मित्रमिश्रेण स्वकृतिषु उपोद्धतप्रसङ्गेन वीरसिंहदेवो बहुशः स्तुतोऽस्ति । याज्ञवल्क्यस्मृतिटीकावीरमित्रोदयोपोद्घाते वीरसिंहदेवस्य शौर्यं प्रस्तुत्य—

मगोलाद् भृगोलाद् बहिरभिययासन्ति भवितुं

पठानाः पाठीना इव जलविलीनां धियमधुः ।

मघो (गा) मोघारम्भोऽपसरति, बुंदेलूकुलपतौ

रणार्थं दुर्वारे रणति रणसारे रणभुवि ।

इत्यादि वृत्तौ वर्णनामस्मिन् । शास्त्रमपि श्रीरसिहृदयस्य स्तोत्रोत्तरमेवाम्बु-
न्यपि मित्रमिधोक्तिभिर्वाच्यं प्रताप्यं ।

यथा—श्रीरसिहृदयस्योत्तरमेवाम्बुन्यपि मित्रमिधोक्तिभिर्वाच्यं प्रताप्यं ।

कामं कामगर्भा च कल्पवित्तो र्गर्गाटो गाहने ।

आकृष्योर्जायोरसिहृदयतेजोर्गिहानं यत्न

मान्तरांननयाश्च निःशयमधोनेतारमस्तौ र् यत्नि ।

वयं यपंति श्रीरसिहृदये जलत् फेत्तमन्वु यद् द्विगेषु ।

इयत्तप यशोवदातप्रियो मन्त्रिन् मोऽगानि लज्जया नयेत् ॥

(या०म्बु०टी०वा०भि० उलो०११-१०)

श्रीरसिहृदयसमये तस्य राजधानी 'शोरसा' नगरंयमराजवीर परमां उपमां
वहन्ती सर्वनगरीलक्षणमभूता ऽऽसीदिति मित्रमिधेन तत्र तत्र स्वहृत्पत्न्योपोद्घाते
विशेषतः स्वहृत्ने आनन्दचम्पूनामके चम्पूकाव्ये धनुषा वर्णितमस्ति ।

तत्र आनन्दचम्पून्यात् दिट्मात्रमुद्धराम —

मात्राद्वैः सन्नयाऽप्य उदृतिभिरतुल्यैरज्ज्वला कान्यकुब्जं

शाकद्वीपीयमारस्यतहनूपमा मालत्रायद्धमाला ।

पाश्चात्यैर्दाक्षिणात्यैर्मधुमयनपदार्थीभवचित्तचित्ते-

रघट्टिष्ठाकवित्तैर्द्विजपतिभिरनायोऽत्र सम्भवासे ॥ १ ॥

भृद्वैः काऽपि देवैरिव निगिलजनारब्धसैवैः सदैव

क्षत्रैः कुत्रापि चित्रा स्वहृत्तियु निपुणैः कापि वेदयैरपास्या ।

अक्षुद्रैः काऽपि शूद्रैर्विहितममुदया ऽगाधविद्यासमुद्रै-

र्धन्या मा चोडछापुरवति मम घतुर्गणसृष्टोरभीष्टा ॥ २ ॥

इत्याद्यनेकविधवर्णनेन श्रीरसिहृदयस्य धार्मिकत्वं चातुर्वर्ण्यपरिपालकत्वं च
स्पष्टं प्रतिभाति । श्रीरसिहृदयेन च लक्षत्रयव्ययेन मधुरायां श्रीमित्रमिधद्वारा भग-
वतः पुरुषोत्तमस्य रम्यं मन्दिरं निर्मापितमासीत् । तदेव पश्चात् अकञ्चरप्रपौत्रेण
औरंगजेबेन स्वकीयेन सुयशसा सहैव निपात्य विनाशितम् । मन्दिरनिर्माणेतिवृत्त-
मानन्दचम्पूग्रन्थे इत्थमुपवर्णितं मित्रमिधेन—

स्त्रान्तेऽचिन्तयदेकदा परिपदामग्रे समग्रेश्वरो

दृक्चेतःसुलभेऽपि वैटभरिपौ दृग्गोचरेऽपि स्थितम् ।

दीर्घं कञ्चिदुपायमञ्चिततया हतुं तमः सञ्चित

सर्वेषामपि दुर्लभं च सुलभीकर्तुं तमाद्रान्तर ॥ १ ॥

चक्रे श्रीयुतमित्रमिधसकृतिद्वारा दुरारोहण

श्रीनारायणधाम नाम मधुरालङ्कारमोङ्कारवत् ।

क्षीणाक्षीरसमुद्रमुद्रविसमालम्बे विलम्बे रतो (१)

वैकुण्ठेऽपि विकुण्ठधीरपि निरालम्बो यदालम्बते ॥ २ ॥

यच्छेयोऽवर्द्धत श्रीभुजभजनवशादस्य गोवर्द्धनादे-

तेनोष्ठीभूय भूयः सखयति सभगो रंहसा वीरसिंह-
 प्रासादच्छन्ननाऽद्य त्रिभुवनगरिमा विभ्रदङ्के तमेपः ॥ ३ ॥
 ऊर्ध्वं सूर्ध्वाऽभिरुन्धद् गुरुगरिमभृता रोदसी मध्यमेन
 क्षमाधोभागस्य भ्रुन्ता जयति मधुपुरे मन्दिरं कैटभारेः ।
 पुर्याभावात्प्रपूर्य्य त्रिभुवनमधुना स्वैर्यमाचर्य विभ्रद्
 प्रह्वैवान्तः समाधौ यश इव विशदं वीरसिंहस्य राज्ञः ॥ ४ ॥
 कृत्वाङ्के स्मेरपङ्केरुहनयनमशङ्केन भूर्मा फणाग्रे
 ससाधोलोकभूमा फणिकुलपतिनाऽबोधि कूर्मस्थितेन ।
 दोःस्तम्भे वेदमदम्भाहनुजकुलरिपोर्वीरसिंहस्य शङ्के
 तस्योर्वाचारमूढ्ध्वं पुनरियममुना मीयते सप्तलोकी ॥ ५ ॥
 वीरसिंहकृतमिन्दिरापतेः सन्दराकृति रराज मन्दिरम् ।
 केशवे दधनन्ततुङ्गिमा वारसिंहत्रपतेरिवाशयः ॥ ६ ॥
 वीतांहोवीरसिंहोद्भटवटितगुहामन्दिरं कैटभारे-
 राभाति स्तम्भकृष्टं त्रिभुवनभवनस्येव मेरोर्विरोधि ।
 यत्तुङ्कोत्सङ्गरिङ्गत्तरमतुलकुलं मत्तपारावताना-
 मारात्तारालिमालिङ्गति विथति सुहु. खण्डपिण्डभ्रमेण ॥ ७ ॥
 विभादव्यापादी शृशमनत्रसादीकृतहरि-
 प्रसादप्रासादो हिमगिरिचिवादोपघटकः ।
 बुन्देलाभूलासक्षितिरमणचूडामणितया
 विधत्ते व्याधानामपि च परमब्रह्म सलभम् ॥ ८ ॥
 तदायामं कामं त्रिजगदभिरामं सुमनसां
 तदुच्चैर्भाधं कः कथयितुमशङ्कः प्रभवतु ।
 यदङ्के पर्यङ्केऽजनि शशभृदङ्केन तुलित.
 स यो विदवातङ्कत्रिपदयदङ्कत्रिभुवनः ॥ ९ ॥
 विकुण्ठं वैकुण्ठं जलधिमपि कुर्वज्जलधियं
 प्रसीदन् प्रासादं भजति भजनीयो दिविपदाम् ।
 तदानन्दस्यन्दः स्वयमपि सदानन्दलहरी
 सुवन्देबुदेलकुलजलधिवेलाजिततपः (?) ॥ १० ॥
 अनीहा नीहारक्षितिभृति खनीहारिमहसा-
 मलासः कैलासःकनकगिरिवासः कणगिरिः ।
 कथाशेषः शेषोऽजनि गुणविशेषोदयवशा-
 दहो प्रासादानामनवरतदानार्द्रमनसः ॥ ११ ॥
 यदायामं कामं निरधिगतवामं दशदिशा-
 मनन्तानन्त्यं यद्यदनवधि चाऽन्तर्व्यरचयम् ।
 अतो मे वैदग्धीमनुभवति दिग्धीरनिवहो
 न चेदीदृग् भूमा सकलमिह भ्रमाबुदयतु ॥ १२ ॥

केशामाद्विषशोधिर्मर्दिण्यमा यदा हिमाद्रिं प्रति
 स्पृष्टो मेरुमिवसामंरुह्य १५ मन्भायन् भासो ।
 तेषां तेषामागिशप्रविलसन्नेवा जगत्स्यप-
 न्नुत्तासो एतेन दिनर्दनमना प्रासादमूढमणि ॥ १३ ॥
 मज्यादे मणिद्वयंशो दिनमणि म्यान्मूर्ध्नि रात्री पुन
 मंध्यायां रजनीमणियं तुमणिप्रासादमूढामणे ।
 प्राग्जन्तार्जितनिर्मर्त्तार्जिताय मन्भायन्मन्भायना-
 स्याल्लोकि स एव लोकमटनाऽऽयोकि प्रियोक्यदभुतम् ॥ १४ ॥
 स्पृशन्ती प्रत्याण्डोपरि तटमण्डोदितरुगा
 उचार्य चागर्वीं ह्यनमद्वितर्वाकरपति ।
 उदेति प्रासादादुपरि परिवारध्वजघटी-
 पटीय म्बुधुंन्यास्युदिनगिरिमूधुंन्युदितया ॥ १५ ॥
 दिशामांशा प्राहुर्नरपतिषशोभोजमधिका-
 यदातप्रासादं प्रकटितनिनादं दश दिशि ।
 तदधोदधोषध्वजघननिमर्गोऽज्जलघटी-
 तर्था दृष्टया तज्जादुःखमननिर्यातकृष्णहा ॥ १६ ॥
 आस्रलाण्डमण्डपाण्डुरपयोधाराऽद्य नारायणी
 शङ्खे शङ्करदाह्या सुशुनीपद्मौघमूढोधिर्ना ।
 आनन्दाग्रहगन्धराएनिगहं प्रासादमूर्ध्नि ध्वजा-
 दुद्धृता धयला घटीचलतटीकोटीरलोकप्रया ॥ १७ ॥
 चुम्बत्यम्बरमेतदम्बरमणोर्विम्बं यदा मण्डली-
 मिन्दोर्नन्दकुमारमन्दिरशिर सवो(?)त्यमन्द यदा ।
 मन्यन्ते मनुजा प्रजातकुतुका सवीक्ष्य साक्षात्तदा
 पद्म नन्दमृणालमिन्द्रमुदयत् क्षीरोदनीरोदरात् ॥ १८ ॥
 तुल्याशेषहरिचित्रेशनिविडस्फारस्फुरद्दीधितौ
 मध्येऽङ्घ्रि शुभ्रमणौ जनौघमनसि स्फूर्तिः स्फुटाऽऽसीदसौ ।
 पतद्भूपतिवीरसिंहसकृती प्रासादमूर्ध्नि न्यधा-
 दुहण्डध्वजदण्डमण्डितमणिच्छत्रे सुरद्वेषिणः ॥ १९ ॥
 शुद्धप्रासादमूर्ध्वं ध्वजधवलघटीकोटकोटीरभावं
 विभ्राणे शुभ्रभानौ दिशि दिशि विदिशि भ्राजितादभ्रभानौ ।
 बुन्देलाभूपतीन्दोरधिगतजगतीजैत्रलेखाङ्कमूढे
 त केनातापशङ्का जगदुपरियशदद्यत्रमत्रोल्लपन्ति ॥ २ ॥

हृन्दिरेन्दुमधिगत्य सुन्दरे
 वारसिंहकृततुङ्गमन्दिरे ।

छत्रयन्नुदयते फणीश्वर.

प्रासादोद्यत्तुपाराचलमतिरचलन्मण्डलं चण्डभानो-
 स्तं दृष्ट्वा द्रष्टुकामः फणिपतिरुदगान्नाम वैकुण्ठधाम ।
 वैकुण्ठं सन्दधानो रजनिमणिरसौ तन्मणिर्मध्यरात्रौ
 वातव्याधृतपूतध्वजपटममरा वर्णयन्त्येवमेव ॥ २२ ॥
 यः सौन्दर्यमये सुकुन्दनिलये दत्तेक्षणं वीक्षणं
 स्थाणुर्वा पुरुषोऽथ वेति वलते तस्मिन् सतां संशयः ।
 नाश्चर्यं तदपि प्रतीहि यदसावाश्चर्यभूमा मुने
 पापाणप्रतिमामिपोढजडिमा तस्मिन् रमावल्लभः ॥ २३ ॥
 भूयिष्ठानि पदानि कैटभभिदः प्रेष्ठानि भूमण्डले
 तत्रासौ मधुरा नितान्तमधुरा तत्रापि तन्मन्दिरम् ।
 तर्त्क नारद वेदयामि विदितं ते भावि सवं पुरो
 बुन्देलापतिचेतसीव सुरजित्चत्रैव चित्रायते ॥ २४ ॥

उपरिष्ठात्प्रदर्शितैरानन्दचम्पूगतैर्वीरसिंहसाहाय्येन श्रीमित्रमिश्रनिर्मापितभग-
 वन्मन्दिरवर्णनपरैः पद्यैस्तस्य मन्दिरस्य लोकोत्तररूपमाशालित्वं स्पष्टं प्रतीयते ।
 कविगिरामत्युक्तिबहुलमंशं पृथक्कृत्याऽपि मन्दिरस्याऽसाधारणत्वमभ्युपगन्तव्यमेव ।
 न हि कोऽपि कविः साधारणं शोभावर्जितं मन्दिरमुद्दिश्येयन्निः पद्यैरोद्भवा सरण्या
 इत्यंकारं वर्णितुमुत्सहेत । दुर्दैवादस्माकं भारतीयानां, मूर्तिमतेवाऽशुभकर्मणा चि-
 रसञ्चितेन लब्धजन्मना औरङ्गजेवनाम्ना यवनसम्राजा तस्य मन्दिरस्य निपाति-
 तत्वात्तत्सौन्दर्यं समृद्ध्यादिकमिदानीं कथाशेषमेवास्ति । सा कथाऽपि आनन्दचम्पू-
 ग्रन्थे वर्णिता । स च ग्रन्थो नाऽद्यावधि सुद्रित इति विस्तृतमपि मन्दिरवर्णनं तत-
 समुद्धृत्य विदुषां प्रीतये इह सन्निवेशितम् ।

मित्रमिश्रस्य पित्रृपितामहादिपरिचयस्तु तदीयपरिभाषाप्रकाशोपोद्धातानुसा-
 रेण पूर्वं प्रदत्त एव । आनन्दचम्पूग्रन्थे मित्रमिश्रेण यत्किञ्चित्स्वविषये स्ववंशवि-
 पये च परिभाषाप्रकाशाद्युपोद्धातापेक्षयाऽधिकमुपन्यस्तं तदिह सङ्गृह्यते—

गोपाचलवासिनो हंसपण्डितस्य पौत्रः परशुराममिश्रस्य पुत्रो वीरसिंहदेवाश्रितो
 मित्रमिश्र इत्येतावदेव मित्रमिश्रविषये पूर्वमुल्लिखितम् । आनन्द(१)चम्पूसमाप्तौ

(१) द्वौ ज्यायासौ प्रशस्तानुगुणगुणगणौ धीरधारवातसौ
 कसारातेरिवाशौ धृतिसुमतिदयामासलावुन्नतांसौ ।
 एको मानी+++गुणिमुकुटमणिः स्पर्द्धमानस्त्रिसूर्यान्
 सोदर्यान् साधुचर्यान्+++इव ते यस्य चासंस्त्रयोऽपि ॥ १ ॥
 ज्येष्ठाज्ज्येष्ठो गारिष्ठो बहुलगुणभरै श्रेष्ठकारैकनिष्ठ
 प्रेष्ठः क्षमापृष्ठभाजामपि चरितशर्माभूतभूयो दिविष्ठ ।
 मुख्यो वीरेश्वराख्यो महिमबहलमक्षोभितक्षीरासिन्धुः
 श्रीवन्धुष्यानवन्धीभवदमलमना सिन्धुरो यस्य बन्धु ॥ २ ॥
 यस्य ज्येष्ठानुजन्मा जगदुदितयश फुल्लमल्लीमतल्ली

मिश्रमिश्रेण स्वस्य प्रथो भ्रातरो ही ज्ञावांसादि कनिष्ठनामादित्युक्तम् । तत्र
गुणयो ज्येष्ठो गोरक्षरमन्नुत्तमा चतस्रिगिरिणि । श्रीमिश्रमिश्रस्य कर्णयान् भ्राता
श्रीयोगादित्यमिश्रनामासाय । 'मिश्र' इत्यस्योपसर्गिकम् । परं च पद्मगौडा
नामने'सत्ता'जातीयो माताय आसीदित्ययानन्तम्पूजनात्तापुपन्यस्तमस्ति ।

यथा—

श्रीगोरिन्द्रपानुन्द्रिनपत्नं श्रीयोगमिहोन्द्रपत्नं

प्राणियाद्रिपुनानुभाय कर्णोरुपान चम्पूवम् । (१)

जेतु कालकलौ बलोकमिहर्गौ काने कर्णेशुना

साञ्जाढय म गुणात्त पप विहरे श्रीमिश्रमिश्र कृते ।

आनन्दचम्पूवमासी तद्धिमांणममयोऽपि ग्रन्थकृता इत्यनुग्रहस्त —

मांनारोहिणि रोहिणीमहत्तं कृत्वाऽन्तिके रेवती

याते चण्डमरीचिनालिनि तुला वारे च जाचपते ।

नाके ताद्रुगततुंभूपरिमिते एानन्दकन्दाभिषां

चम्पू पुरितवान् सितस्मरतिथौ श्रीमिश्रमिश्र कृते ।

एतेन १६९० शके तुलास्थे मूय शुक्ररक्षपत्रमौनिथौ गुरुरामोऽस्य ग्रन्थस्य
पूर्तिजांतेति सिद्धम् । अत्र शकपदेन विक्रमशकपत्र लक्षितं प्रतिभाति । श्रीमद-
कटरपुत्रजहागीरममयण्य मिश्रमिश्रस्याऽपि ममय इति तु गोरसिंहापदाने सिद्ध-
मेव । तत्र च तस्य ममयस्यानुशेन पूर्णोक्त शक्तो वैक्रम णेत्यभ्युगन्तव्यमेव ।

मिश्रमिश्रप्रणीतान् ग्रन्थान् पश्यन्तो वयं तस्य लोकोत्तरं वैदुष्यं, अमाधारणो
निर्माणगोरणो, निरूपम च सर्वत्रिययागगाहित्यं वादमभ्युपगच्छाम । केवलं वीर-
मित्रोदयारुप्रनिग्रन्थस्यैव द्वाविंशतिप्रकाशानां श्लोकसङ्ख्या लक्षद्वयं भवति । अ-
न्येषां ग्रन्थानां सङ्ख्या तु न तत्र गणिता । इत्यभूते व्यतिकरे एकस्यैव विदुषः सर्व-
दा राजसेवामलग्नस्यैतादृशमहापरिमाणग्रन्थनिर्माणं कथं सुशकमासीदिति चिन्ता-
पितचित्तवृत्तिस्त्रम्माह मत्स किमनेन पण्डितान्तरद्वारा ग्रन्था कारिता उत स्वयमेव
सर्वं कृता इति विचिकित्साया चेतमि कृतपदायां याजवल्लभ्यस्मृतिटीकात्मकवीर-
मित्रोदयोपोद्धाते पद्यमेकमुपलब्धं, यत्र सदानन्दनामा कश्चिन्मैथिल पण्डितो मिश्र-
मिश्राज्ञया ग्रन्थमिमं जग्रन्थेत्युक्तम् । तत पर तत्रैवापरेणैकेन पद्येन श्रीवीरसिंह-
द्वारि मिश्रमिश्रावस्थितिः सम्यङ् वर्णिता, सा च मिश्रमिश्रस्य स्वरचना भवितुं

स्रकृश्रेणेश्वकपाणि गुणमणिविपाणे प्रांतिमच्चकपाणि ।

मर्यादादायैर्धर्याद्यविवरनवाधश्रेष्ठेण शेषविद्या

रम्भैजम्मारिमम्भावेतगुहरिव साऽदम्भधोरुजिजृम्भे ॥ ३ ॥

वाचा वाचासर्धाशो मुनिरपि तपसा तेजसा वांतेहोत्रा

द्रोणस्पद्धौ समृद्धौत्सवनिवहतया युद्धमध्ये च यस्य

नि कृच्छ्र श्रीसहस्रद्युतिरिव दमयन् द्राक् तमिष तनूले

श्रीयोगादित्यमिश्र समुदयमयते भक्तिनिष्ठ कनिष्ठ ॥ ३ ॥

नार्हतीति तथाविधेन तेन श्लोकद्वयेन स्पष्टमेवेदं यन्मित्रमिश्रः पण्डितान्तरद्वारा स्वनाम्ना ग्रन्थान् विरचयामास । नेदमाश्चर्यावहं, ततः किञ्चित्पूर्वं अकबरसमये टोडरमल्लनृपतेरादेशेन तन्नाम्ना पण्डितैः 'टोडरानन्द'नामा महान् ग्रन्थः प्रणीत एवासीत् । यावज्जीवं सङ्ग्रामसंसक्तस्य टोडरमल्लस्यैतादृशमहाकायग्रन्थनिर्माणायाऽवसर आसीदिति तु न केऽपि कथयितुं प्रभवयुः मित्रमिश्रेणापि सैव सरणिनुसृतेति प्रतिभाति । ते श्लोकाश्च—

आरोहो गीर्लतायाः सदुपकृतिपदं धर्मभूमोरुहाणा-

मुधानं शुद्धकीर्तिरूपचयभवनं श्रीमृगीवागुरैव ।

आकारो विप्रताया निधिरपि महसः सर्वविधानवद्यो

यद्द्वारि द्योतते श्रीद्युमणिरिव तमो मूर्ख्यन् मित्रमिश्रः ॥ १ ॥

क्षमाचक्रं चारुं चक्रे समुचितनयतो रक्षितुं भूमिदेवान्

देवांश्च प्राप्तसेवान् विमलमपि यशो वीरसिंहो नरेन्द्रः ।

वित्तं मेचवाऽप्यसारं वितरदविरतं याज्ञवल्क्योक्तिमुक्ता-

हारं स्मृत्यर्थसारं रचयितुमथ स प्रादिशन्मित्रमिश्रम् ।

उत्तं पस्तीरभुक्तेरखिलब्रुधगुरुः श्रीसदानन्दधोमान्

श्रीभाजो मित्रमिभाज्जगदुपकृतये विभ्रदादेशदीपम् ॥ २ ॥

ज्ञानानां दैन्यदोषापहमकलिभय याज्ञवल्क्योक्तिकोशाद्

दृष्ट्वा स्मृत्यर्थसारं समचिनुत यशो धर्मलक्ष्मीविहारम् ॥ ३ ॥

एतावता स्पष्टमिदं यदियं याज्ञवल्क्यस्मृतिटीका सदानन्दनाम्ना मैथिलविदुषा मित्रमिश्रनाम्ना प्रणीतेति । एवमन्येऽपि मित्रमिश्रनाम्ना प्रसिद्धा ग्रन्था अन्यैरन्यैः पण्डितैर्निर्माय मित्रमिश्रनाम्ना प्रख्यापिताः स्युः । अतएव वीरमित्रोदयनिबन्धस्य याज्ञवल्क्यस्मृतिटीकायाश्च निर्माणशैली न मिथः संवदति । तत्र कर्तृभेद एव मूलमिति प्रतिभाति ।

मित्रमिश्रनिर्मितत्वेन प्रसिद्धा ग्रन्थास्त्वमे—

(१) वीरमित्रोदयः (महान् धर्मशास्त्रनिबन्धः)

तस्य द्वाविंशतिप्रकाशाः ।

१ परिभाषाप्रकाशः

२ संस्कार ”

३ आह्निक ”

४ पूजा ”

५ प्रतिष्ठा ”

६ राजधर्म ”

७ व्यवहार ”

८ शुद्धि ”

९ श्राद्ध ”

१० तीर्थप्रकाशः

११ दान ”

१२ व्रत ”

१३ समय ”

१४ ज्यौतिष ”

१५ शान्ति ”

१६ कर्मविपाक ”

१७ चिकित्सा ”

१८ प्रायश्चित्त ”

१० प्रकीर्णक	॥	२१ भषि	॥
२० लक्षण	॥	२२ मोक्ष	॥

२ याज्ञवल्क्यस्मृतिटीका (घोरमित्रोदयस्या)

३ आनन्दवम् ।

तत्र घोरमित्रोदयनिबन्धस्याद्या ३८ प्रकाशा मुद्रिता । अन्येऽप्याऽन्यमुद्रिता एव सन्ति । याज्ञवल्क्यस्मृतिटीका तु मन्प्रत्येय मुद्रिता । आनन्दवम्पुण्यपावधपमुद्रितैव । इत्यमिदं ग्रन्थकतुरितितृतं यथावद्व्यप्यच विदुषां पुरो निहितम् ।

प्रस्तुत संस्करणम् ।

एतावत्पर्यन्त ग्रन्थप्रवेष्टृविषये पंतिशमुपनिबद्धम् । ग्रन्थगौरवविषये तु न किमपि वक्तुमापद्यकम् । आमेतु शानाचलं सर्वैर्विद्वद्गुर्यंभूर्णा ममादताया याज्ञवल्क्यस्मृते मिताक्षराया घोरमित्रोदयस्य च तथात्रियस्य विषये किमस्माभिरधिक वक्तुं शक्यम् ।

याज्ञवल्क्यस्मृतिमिताक्षरा च मुद्रितपुस्तकावलम्बेनैव पुनमुद्रिता, घोरमित्रोदयटीकायाम्नु द्वे पुस्तके आदर्शभूते फार्नाम्भराजकीयपरम्बतीभवनपुस्तकालयस्ये ममासाध प्रवर्तितं सम्पादनकार्यम् ।

अशुद्धयोरपि तयोरेव पुस्तकयो साहाय्येन प्रवृत्तेऽस्मिन् संस्करणे महता प्रयामेन सावधानतया सम्पादितेऽपि संशोधने विषयानां शुद्धिदत्तावधाना सुधियसमास्वादयन्तु मित्रमिश्रवाचाममन्टं मधुरिमाणम् । महाकायस्यास्य ग्रन्थस्य संशोधनकार्यं प्राय श्रीमत्त्वण्डितरं साहित्योपाध्याय व्रतकोशग्रन्थकार जगन्नाथशास्त्रिहोशिङ्गमहाशयैरेव सम्पादितमिति ते सविशेषं धन्यवादाहर्षाः । यत्र यत्र तेषां सन्देहः समुद्भूतत्र तत्रैव तं पृष्टंस्माभिः स्वतुद्वया विचार्य संशोधनं विहितमिति वस्तुस्थितिः ।

भूमिकाखेलाय प्रवृत्तैरस्माभिस्तत्कार्यं पूज्यतमानां काशिकराजकीयपाठशालाप्रधानाध्यक्षश्रीगोपीनाथकविराजमहोदयाना महनीयेन साहाय्येनैव सम्पादितमिति शतशो धन्यवादैः स्तानभिनन्दाम ।

पर्यवसाने श्रीमते श्रेष्ठिने भ्राजप्रकृष्णदासगुप्तायाऽनेकान् शुभाशीर्वादान् वितराम । येन खलु व्यापारिजनसाधारण लाभसम्भावयताऽपि गीर्वाणवाणोसमुद्धरणप्रवणेन महाकायोऽयं ग्रन्थः समुद्धू प्रकाशितः ।

एतादृशे महापरिमाणेऽस्मिन् ग्रन्थेऽक्षरयोजकदोषेण संशोधकस्याऽसावधानतयाऽन्येन वा कारणेन वर्तमानान् दोषान् अविगणय्य दयालवः सुधियः प्रबन्धस्य साधुरीमविकलेमास्वादयन्तिवति सशिरःप्रणाममभ्यर्थयते विपश्चिदपश्चिमान् सविनयम् ।

काशीस्थराजकीयपुस्तकालयः

सखस्वतीभवनम् । काशी

सवत् १९८७

श्री नारायणशास्त्री खिस्ते

विषयानुक्रमणिका ।

अथाचाराध्यायः १

विषया.	पृष्ठम्
उपोद्धातप्रकरणम् १	
मङ्गलाचरणम्	१-३
सुनीनां प्रदनः	३-५
पद्धिधस्मार्तधर्मविचारः	६-७
धर्मस्य चतुर्दश स्थानानि	८-१५
धर्मशास्त्रप्रयोजका रूपयः	१६-१७
धर्मस्य कारकहेतवः	१८-२०
धर्मस्य ज्ञापकहेतवः	२१-२२
देशादिकारकहेतूनामपवादः	२३
कारकहेतुषु ज्ञापकहेतुषु वा संदेहे निर्णय	२३-२५
ब्रह्मचारिप्रकरणम् २	
वर्णानां निर्णय	२६-२७
गर्भाधानादिसंस्कारा.	२७-२९
संस्कारकरणे फलम्	२९-३०
स्त्रीसंस्कारेषु विशेष.	३०-३१
उपनयनकाल.	३१-३३
गुरुधर्मा.	३२-३३
शौचाचारा	३३-३८
आचमनविधि	३८-४०
प्राजापत्यादितोथानि	४०-४५
स्नानादिविचार	४६-६६
प्राणायामविचारः	६६-७१
सावित्रीजपप्रकारः	७२-७९
अग्निकार्यम् अभिवादनं च अध्याप्यः	७९-८१
दण्डादिधारणम्	८२-८३
भैक्षचर्याप्रकारः	८३-९०
भोजनादिप्रकारः	९०-९२
	९३-९४

विषया.	पृष्ठम्
ब्रह्मचारिणो वज्यानि	९४-९५
गुर्वाचार्यादिलक्षणम् उपाध्यायत्व- लक्षणं च ।	९६-९७
ब्रह्मचर्यावधिः	९७-९८
उपनयनकालस्य परमावधि.	९८
द्विजत्वहेतुकथनम्	१००
वेदग्रहणाध्ययनफलम्	१०१-१०२
काम्यब्रह्मज्ञाध्ययनफलम् पञ्चम- हायज्ञफलम् नैष्टिकब्रह्मचारिध र्माश्च ।	१०२-१०४

विवाहप्रकरणम् ३

गुरुदक्षिणादानपूर्वं स्नानम्	१०५-१०७
कन्यालक्षणानि । कन्यावाह्यलक्ष- णानि । कन्याया आभ्यन्तरल- क्षणानि । सापिण्ड्यविचारः । कन्यावरणे नियमश्च ।	१०७-११७
कन्यादाने वरनियमः	११८
द्विजातीनां शूद्रापरिणयने निषेधः	११८-१२०
वर्णक्रमेण भार्याकरणेऽधिकारः	१२०
ब्राह्मविवाहलक्षणम्	१२१
दैवार्पणविवाहयोर्लक्षणम्	१२२-१२३
प्राजापत्यविवाहलक्षणम्	१२३
आसुरगान्धर्वादिविवाहलक्षणानि	१२३-१२६
सवर्णापरिणयने विशेषः	१२६
कन्यादातृक्रमः	१२७-१२८
कन्याहरणे दण्डः	१२९
कन्याया दोषमनाख्याय दाने	१३०
अन्यपूर्वालक्षणम्	१३०-१३१

विषया	पृष्ठम्	विषया	पृष्ठम्
देवरात्रिर्नियोगनिधि	१३१	स्वप्नयो भोगभोजनम्	१०९
व्यभिचारिणां विषये	१३३	अनिर्गोना भोजनम्	१०९
तस्या अल्पप्रायश्चित्तार्थमपेक्षा	१३७	भिक्षारे भिक्षाजनम्	२००
द्वितीयपरिणयने हतत्र	१३५	श्राद्धिपयस्कार	२०१
पतिपतार्याप्रशंसा	१३८	प्रतिशेषान्तरन्यां	२०१
अधियेत्तुंष्ट	१३८	परपारम्परिनिषेध	२०३
संग्रमां	१३९	मायेर्ध्यायि	२०४
शास्त्राद्यशरयैगाहस्य फलम्	१४०	प्राप्ते सुखे आत्मनो विनश्चिन्तनम्	२०४
स्रोगां तनुहालावपि	१४१	मानाहां	२०६
स्रोगमने वज्र्यंशिनानि	१४२	उदादीनां मार्गो देय	२०६
अनृगुगमने नियमा	१४४	द्विजातीनामिन्द्र्यादिक्रमाणि	२०७
स्रोगां भद्रांदिमि मन्कार	१४८	क्षत्रियेन्द्रियक्रमाणि	२०८
मिया फलंश्रयम्	१४९	गृहक्रमाणि	२०८
प्रोपितभद्रानियमा	१५०	साधारणधर्मां	२०८
मिया अस्यांश्रयम्	१५१	श्रौतधर्माणि	२११
नृतभर्तृकाविषये	१५२	नित्यधोतरुमाणि	२१२
महगमनम्	१५३	यज्ञार्थं हानभिक्षानिषेध	२१३
अनेकभार्याविषये	१५६	कुशुलधान्यादिमंचयोपाय	२१४
प्रमीतभार्यविषये	१५८		
		स्नातकधर्मप्रकरणम् ६	
घणंजातिविवेकप्रकरणम् ४		स्नातकव्रतानि	२१६
सजातिपुत्रादयः	१५९	राजादिभ्यो धनप्राणम्	२१६
अनुलोमा मूर्धावमिकादयः	१६३	उपाकर्मकाला	२२६
प्रतिलोमजा	१६६	उत्सर्जनकाल	२२८
संकीर्णजात्यन्तरम्	१६७	अनध्याया	२२९
वर्णप्राप्तौ कारणान्तरम्	१७०	स्नातकव्रतानि	२३३
हीनवृत्त्या जीवनम्	१७३	अभोज्यानि	२३८
		अभोज्यान्नेषु प्रतिप्रसवः	२४१
गृहस्थधर्मप्रकरणम् ५			
कस्मिन्नप्रौ किं कर्तव्यं तन्निर्णयः	१७६	भक्त्याभक्त्यप्रकरणम् ७	
गृहस्थधर्माः	१७७	द्विजातीनां धर्माः	२४२
दन्तधावनादि	१७७	पर्युपितस्य प्रतिप्रसवः	२४४
योगक्षेमाथं राजाद्याश्रयः	१८३	सधिन्यादिदुग्धविषये	२४५
वेदादिजपः	१९६	शिष्टवादिनिषेधः	२४५
पञ्चमहायज्ञाः	१९७	क्रव्यादपक्ष्यादिनिषेध	२४५
भृतबलिः	१९७	पलाण्ड्वादिनिषेधः	२४९
पितृमनुष्येभ्योऽन्नदानम्	१९८	पक्षपञ्चनखा भक्ष्याः	२५०

विषया.	पृष्ठम्	विषया:	पृष्ठम्
मांसमक्षणे विधिः	२५१	एकोद्दिष्टश्राद्धस्वरूपम्	२८५
वृथामांसमक्षणे निन्दा	२५१	त्रिविधं श्राद्धम्	२८५
मांसवर्जनविधिः	२५१	पार्वणवृद्धिश्राद्धयोः कालः	२८५
द्रव्यशुद्धिप्रकरणम् ८		श्राद्धे द्राह्मणसंपत्तिः	२८७
सौवर्णादिपात्राणां शुद्धिः	२५४	श्राद्धे चर्च्यव्राह्मणाः	२८८
यज्ञपात्रादीनां शुद्धिः	२५५	पार्वणश्राद्धप्रयोगः	२९१
सलेपानां शुद्धिः	२५७	अग्नौ करणम्	३००
भूमिशुद्धिः	२६०	अन्ननिवेदनम्	३०२
गवाघ्रातान्नादिशुद्धिः	२६३	पिण्डप्रदानम्	३०३
त्रपुसीसकादीनां शुद्धिः	२६५	अक्षय्योदकदानम्	३०५
अमेध्योपहतद्रव्यशुद्धिः	२६६	स्वधावाचनम्	३०५
उदकमांसयोः शुद्धिः	२६८	ब्राह्मणप्रार्थना	३०६
अग्न्यादिशुद्धिः	२७१	ब्राह्मणविसर्जनम्	३०७-८
दानप्रकरणम् ९		वृद्धिश्राद्धम्	३१०
दानपात्रब्राह्मणप्रशंसा	२७४	एकोद्दिष्टश्राद्धम्	३११
सत्पात्रब्राह्मणलक्षणम्	२७५	नवश्राद्धम्	३११
सत्पात्रे गवादिदानं देयम्	२७५	सपिण्डीकरणम्	३१२
प्रतिग्रहनिषेधः	२७७	उदकुम्भश्राद्धम्	३१३
प्रत्यहं दाने विशेषः	२७७	एकोद्दिष्टकालः	३१८
गोदाने विशेषः	२७८	नित्यश्राद्धव्यतिरिक्तसर्वश्राद्धपि-	
गोदानफलम्	२७८	ण्डप्रक्षेपस्थलम्	३२२
उभयतोमुखोलक्षणं तद्दाने फलं च	२७९	भोज्यविशेषेण फलविशेषः	३२२
सामान्यगोदाने फलम्	२८०	गयाश्राद्धफलम्	३२३
गोदानसमानि	२८०	तिथिविशेषात्फलविशेषः	३२३
भूम्यादिदाने फलम्	२८१	नक्षत्रविशेषात्फलविशेषः	३२७
गृहादिदाने फलम्	२८१	पितृशब्दार्थः	३२९
वेददानफलम्	२८२	गणपतिकल्पप्रकरणम् ११	
दानं विनापि दानफलावाप्तिः	२८३	विघ्नकारकहेतवः	३३०
सर्वप्रतिग्रहनिवृत्तिप्रसङ्गेऽपवादः	२८३	विघ्नज्ञापकहेतवः	३३०
अप्रत्याख्येयमाह	२८३	विघ्नज्ञापकहेतुप्रत्यक्षलिङ्गानि	३३१
प्रतिग्रहनिवृत्तेरपवादः	२८३	विघ्नोपशान्त्यर्थं कर्म	३३३
श्राद्धप्रकरणम् १०		स्नपनविधिः	३३३
श्राद्धशब्दार्थः	२८५	उपस्थानमन्त्राः	३३७
पार्वणश्राद्धस्वरूपम्	२८५	ग्रहपूजा	३३७
		नित्यकाम्यसंयोगाः	३४१

अथ व्यवहाराध्यायः २

विषयाः	पृष्ठम्	विषयाः	पृष्ठम्
साधारणव्यवहारमातृका- प्रकरणम् १		पूर्वपक्षमशोधायत्वेव उत्तरादाने सभ्यानां दण्डः	४०७
उपोद्धातः	३८५	उत्तरदानप्रकारः	४०७
व्यवहारलक्षणम्	३८७	उत्तरस्वरूपम्	४०७
सभासदलक्षणम्	३८९	चतुर्विधमुत्तरम्	४०७
सभासदसंख्या	३९०	सत्योत्तरोदाहरणम्	४०७
बृहस्पतिमते सम्यसंख्या	३९०	मिथ्योत्तरोदाहरणम्	४०७
ब्राह्मणानां सभासदां च भेदः	३९०	मिथ्योत्तरं चतुर्विधम्	४०८
अन्यायाद्राजनिवारणम्	३९१	कारणोत्तरोदाहरणम्	४०८
ब्राह्मणानां दोषः	३९१	पूर्वन्यायोत्तरोदाहरणम्	४०८
राजसंसदि वणिजामपि स्थापना	३९१	उत्तराभासानां लक्षणानि	४०८
प्राड्विवाकः	३९२	उत्तराभासोदाहरणानि	४०८
प्राड्विवाकगुणाः	३९२	संकरानुत्तरम्	४०८
ब्राह्मणप्राड्विवाकाऽभावे क्षत्रियादिः	३९२	अनुत्तरत्वे कारणम्	४०८
प्राड्विवाकलक्षणम्	३९२	मिथ्योत्तरकारणोत्तरयोः संकरे	
सभासदां दण्डः	३९३	तदुदाहरणम्	४०८
व्यवहारविषयः	३९४	कारणोत्तरप्राङ्न्यायोत्तरसंकरः	४०९
व्यवहारस्याऽष्टादश भेदाः	३९५	तदुदाहरणम्	४०८
राज्ञः कार्यानुत्पादकत्वम्	३९५	उत्तरसंकरे क्रमः	४१०
कार्यार्थिनि प्रश्नः	३९६	मिथ्योत्तरकारणोत्तरयोरेकस्मिन्	
आह्वानाऽनाह्वाने	३९६	व्यवहारप्राप्तौ निर्णयप्रकारः	४११
तदपवादः	३९७	उत्तरे पत्रे निवेशिते साधननिर्देश- प्रकारः	४१३
आसेधलक्षणम्	३९७	व्यवहारस्य चत्वारः पादाः	४१४
आसेधश्चतुर्विधः	३९७	असाधारणव्यवहारमातृका- प्रकरणम् २	
कचिदासेधातिक्रमे दण्डाभावः	३९८	प्रत्यभियोगः	४१५
प्रतिवादिन्यागते लेखादिकर्तव्यता	३९९	अर्थिविषये । एकस्मिन्नभियोगेऽ- नेकद्रव्याणां निवेशाभावः । तदु- दाहरणम् । अभियोगमनिस्तीर्य- त्यस्यापवादः । प्रतिभूग्रहणम् ।	४१६
हीनः पञ्चविधः	३९९	प्रतिभ्वभावे निर्णयः	४१९
भाषाकरणप्रकारः	४०१	निह्वे प्रतिभूकर्तव्यम् ।	४१८
पक्षाभासाः	४०२		
अनादेयव्यवहाराः	४०३		
आदेयव्यवहाराः	४०३		
शोधितलेख्यनिवेशनप्रकारः	४०४		
उत्तरावधिशोधनम्	४०७		

विषयाः	पृष्ठम्
ब्राह्मणभित्तस्य निधौ लब्धे निर्णयः	४५४
अनित्रेदितनिधिविषये निर्णयः	४५४
यनिस्वामिन्यागते निर्णयः	४५४
सत्र राजभागः	४५४
चौरहृतद्रव्यविषये	४५६
चौरहृतद्रव्यापहारे राज्ञो दोषः	४५४
चौरहृतोपेक्षाकरणे	४५६
चौरहृतदानविषये	४५६
ऋणादानप्रकरणम् ३	
ऋणादानं सप्तविधम्	४५७
अधमर्णविषये पञ्चविधम् । उत्तम- र्णविषये द्विविधम् । मासि मासि वृद्धिदानविषये । वर्णक्रमाद् वृ- द्धिनिर्णयः	४५७
चक्रवृद्धिकायिकादि वृद्धिप्रकाराः । ग्रहीतृविशेषेण प्रकारान्तरवृद्धिः । कारितवृद्धिः । अकृतवृद्धिः । याचितकविषये निर्- णयः । याचितकाऽदाने निर्णयः । अनाकारितवृद्धेरपवादः । द्रव्यवि- शेषेण वृद्धिविशेषः । प्रयुक्तस्य- द्रव्यस्य चिरकालावस्थितस्य वृ- द्धिः । वस्त्रधान्यादीनां वृद्धिः । पुरुषान्तरे संक्रमणेन प्रयोगान्त- रकरणविषये । सत्कृतप्रयोगविष- ये । प्रयुक्तस्य धनस्य ग्रहणप्रकाराः ।	४५७
धर्मादयश्चोपायाः	४६४
राज्ञा दापने च प्रकाराः । बहुपूत- मर्णिकेषु युगपत्प्राप्तेषु केन क्रमे- णाऽधमर्णिको दाप्य इत्यपेक्षित- विषये क्रमः । उत्तमर्णे दुर्बले प्रति पन्नार्थदापने निर्णयप्रकारः । न्यायायर्थं व्ययदानम् । निर्धनाध- मर्णिकविषये	४६६
दीयमानाऽग्रहणे । कुटुम्बायें कृतर्ण-	

विषयाः	पृष्ठम्
विषये-। अदेयर्णविषये निर्णयः । पुत्रपौत्रैर्ऋण देयमित्यस्यापवादः	४६८
न पतिः स्त्रीकृतमित्यस्यापवादः । पतिकृतमृणभार्यां न दद्यादित्य- स्यापवादः । भार्यादीनामधनत्व- म् । पुनरपि यद्व्यं दातव्यं येन च यत्र दातव्यं तत्त्रितये निर्- णयः । कालविशेषे ऋणदानविषये	४७१
प्रासव्यवहारविषये निर्णयः । प्रा- सव्यवहारेऽपि ऋणदाननिषेधः । आसेधाह्वाननिषेधः । ऋणात्पितृ- मोचनविषये । श्राद्धे धालस्याप्य- धिकारः । विभक्तविषये निर्णयः । अविभक्तविषये निर्णयः । पुत्रवि- षये ऋणदाने विशेषः । पौत्रविषये ऋणदाने विशेषः । ऋणापाकरणे ऋणी तत्पुत्रः पौत्र इति त्रयः क- तारस्तेषां समवाये क्रमः	४७०
परपूर्वाः स्त्रियः । पुनर्भूस्त्रैरिणीस्त्री- णां लक्षणम्	४७४
योऽपिद्राहऋणाऽपाकरणेऽधिकारी रिक्थग्रहणाभावे पुत्रपौत्रैर्ऋणदा- नविषये	४७६
योऽपिद्राहिविषये प्रातिभान्या- दीनां निषेधः	४७७
दम्पत्योर्विभागाभावे पूर्तेषु कर्मसु जायापत्योः पृथगधिकारः । प्रा- तिभान्यनिरूपणम्	४७९
प्रातिभान्यं त्रिविधम्	४७९
दर्शनप्रत्ययप्रतिभूविषये	४७९
दानप्रतिभूविषये । दर्शनप्रतिभू- विषये	४७९
दानप्रतिभूपौत्रविषये । प्रातिभान्या- तिरिक्तपैतामहणदाने पौत्राधि- कारः । वृद्धिदाने निषेधः । वन्ध-	

विषयः	पृष्ठम्	विषयः	पृष्ठम्
ब्राह्मणभिन्नस्य निधौ लब्धे निर्णयः	४५४	विषये । अदेयर्णविषये निर्णयः ।	
अनिषेदितनिधिषिषये निर्णयः	४५४	पुत्रपौत्रैर्ऋणं देयमित्यस्यापवादः	४६८
धनिस्वामिन्यागते निर्णयः	४५४	न पतिः स्त्रीकृतमित्यस्यापवादः ।	
तत्र राजभागः	४५४	पतिकृतमृणं भार्या न दद्यादित्य-	
चौरहृतद्रव्यविषये	४५६	स्यापवादः । भार्यादीनामधनत्व-	
चौरहृतद्रव्यापहारे राज्ञो दोषः	४५४	म् । पुनरपि यद्वहणं दातव्यं येन	
चौरहतोपेक्षाकरणे	४५६	च यत्र दातव्यं तत्त्रितये नि-	
चौरहृतदानविषये	४५६	र्णयः । कालत्रिशोपे ऋणदानविषये	४७९
ऋणादानप्रकरणम् ३		प्राप्तव्यवहारविषये निर्णयः । प्रा-	
ऋणादानं सप्तविधम्	४५७	प्तव्यवहारेऽपि ऋणदाननिषेधः ।	
अधमर्णविषये पञ्चविधम् । उत्तम-		आसेधाह्वाननिषेधः । ऋणात्पितृ-	
र्णविषये द्विविधम् । मासि मासि		मोचनविषये । श्राद्धे बालस्याप्य-	
वृद्धिदानविषये । वर्णक्रमाद् वृ-		धिकारः । विभक्तविषये निर्णयः ।	
द्धिनिर्णयः	४५७	अविभक्तविषये निर्णयः । पुत्रवि-	
चक्रवृद्धिकायिकादि वृद्धिप्रकाराः ।		ष्ये ऋणदाने विशेषः । पौत्रविषये	
ग्रहीतृविशेषेण प्रकारान्तरवृद्धिः ।		ऋणदाने विशेषः । ऋणापाकरणे	
कारितवृद्धिः ।		ऋणी तत्पुत्रः पौत्र इति त्रयः क-	
अकृतवृद्धिः । याचितकविषये नि-		तारस्तेषां समवाये क्रमः	४७२
र्णयः । याचितकाऽदाने निर्णयः ।		परपूर्वां स्त्रियः । पुनर्भूस्वैरिणीस्त्री-	
अनाकारितवृद्धेरपवादः । द्रव्यवि-		णां लक्षणम्	४७४
शेषेण वृद्धिविशेषः । प्रयुक्तस्य-		योपिद्रुग्राहऋणाऽपाकरणेऽधिकारी	
द्रव्यस्य चिरकालावस्थितस्य वृ-		रिक्त्यग्रहणाभावे पुत्रपौत्रैर्ऋणदा-	
द्धिः । चरधन्यादीनां वृद्धिः ।		नविषये	४७६
पुरुषान्तरे संक्रमणेन प्रयोगान्त-		योपिद्रुग्राहिविषये प्राप्तिभाव्या-	
स्तरणविषये । सत्कृतप्रयोगविष-		दीनां निषेधः	४७७
ये । प्रयुक्तस्य धनस्य ग्रहणप्रकाराः ।	४५७	दम्पत्योर्विभागाभावे पूनेषु कर्मसु	
धर्मादयश्चोपायाः	४६४	जायापत्योः पृथगधिकारः । प्रा-	
राज्ञा दापने च प्रकाराः । बहुपूत-		तिभाव्यनिरूपणम्	४७९
मर्णिकेषु युगपत्प्राप्तेषु केन क्रमे-		प्राप्तिभाव्यं त्रिविधम्	४७९
णाऽधमर्णिको दाप्य इत्यपेक्षित-		दर्शनप्रत्ययप्रतिभूविषये	४७९
विषये क्रमः । उत्तमर्णे दुर्बले प्रति		दानप्रतिभूविषये । दर्शनप्रतिभू-	
पन्नार्थदापने निर्णयप्रकारः ।		विषये	४७९
न्यायार्थे व्ययदानम् । निर्धनाध-		दानप्रतिभूपौत्रविषये । प्राप्तिभाव्या-	
मर्णिकविषये		तिरिक्तपैतामहणदाने पौत्राधि-	
दीयमानाऽग्रहणे । कुटुम्बार्थे कृतर्ण-	४६६	कारः । वृद्धिदाने निषेधः । चन्ध-	

विषयाः	पृष्ठम्
क्षिणामनृतवचने ढण्ड.	६३२
ज्ञातृचिन्हाभावे राज्ञा निर्णयः कर्तव्यः	६३३
सीमानिर्णयस्याऽऽशामादिषु अति- देशः । सीमानिर्णयप्रसंगेन मर्यादा- भेदादौ ढण्डाः । स्वीयभ्रान्त्या क्षेत्रादिहरणे ढण्डः	६३६
उत्तमसाहसदण्डलक्षणम् । सेतुकृ- पादिकरणनिषेधे ढण्डः । अल्पोप- कारे निषेधः	६३७
सेतोद्वैविध्यम् । सेतुप्रवर्तयितृविष- ये । फालाहतक्षेत्रविषये	६३८
स्वामिपालविवाद करणम् १०	
गवादिभिः परसस्यादिभक्षणे ढण्डः	६३८
मापप्रमाणम्	६३९
अपराधातिशये द्विगुणढण्डः	६३९
क्षेत्रान्तरे पञ्चन्तरे चातिदेशः । क्षेत्र- स्वामिने फलदापनविषये निर्णयः क्षेत्रविशेषे अपवाद	६४१
वृत्तिकरणप्रकारः पशुविशेषे द- ण्डाभावः । अदण्डयाः पशवः । गोपविषये निर्णयः	६४३
गोपविषये वेतनकल्पना । प्रमाद- नाशे निर्णयः । पशूनां कर्णादिचि- न्हदर्शने । पालनेपेण पशुविनाशे पाले ढण्डः । गोप्रसंगान्नोप्रचारः । गवादिप्रचाराय क्षेत्रपरिमाणम्	६४५
स्वामिन्निक्रयप्रकरणम् ११	
अस्वामिचिक्रयलक्षणम्	६४६
रहस्यल्पेन क्रयनिषेधः । स्वाम्य- भियुक्तक्रेतुः कर्तव्यता	६४६
ग्राहिते हर्तरे कर्तव्यतानिर्णयः । देशान्तरगते योजनसंख्ययानय- नार्थकालो देयः । मूलस्यानयने । अविज्ञातदेशविषये । साक्ष्यादि-	

विषयाः	पृष्ठम्
भिः क्रयस्याशोधने ढण्डः । नष्टव- स्तुनिश्चयोपायाः	६४६
नष्टवस्त्वभाविते ढण्डः	६५०
तस्करस्य प्रच्छादकविषये । राजपु- पुरूपानीतविषये । नष्टं द्रव्यं राज- पाशं प्रत्यानीतं राज्ञा रक्षणीयम् । रक्षणनिमित्तं राजभागः । मनुक्त- पङ्कभागादिग्रहणस्य द्रव्यविशेषे- अवादः	६५०
दत्ताप्रदानिकप्रकरणम् १२	
दत्ताप्रदानिकस्वरूपम्	६५१
दत्तानपाकर्मस्वरूपम् । तच्चतुर्विधम् । कुटुम्बाविरोधेन देयविषये । भर्त- व्यगणः । अदेयमष्टविधम् । सर्व- स्वदाने निषेधः	६५१
हिरण्यादिकमन्यस्मै प्रतिश्रुतम- न्यस्मै न देयम् । देयधनस्य प्रति- ग्रहप्रकाशविषये । प्रतिश्रुतमप्य- धर्मिषु न देयम् । अदत्तप्रकारः । दत्तादत्तस्वरूपम्	६५१
क्रीतानुशयप्रकरणम् १३	
क्रीतानुशयः	६५६
क्रीतानुशयस्वरूपम् । प्रत्यर्पणीय- निर्णयः । द्वितीयादिदिने प्रत्यर्प- णीयनिर्णयः । बीजादिक्रये परी- क्षाकालः । स्वर्णादिपरीक्षा	६५८
कम्बलादौ वृद्धिः । द्रव्यान्तरे विशेषः	६५८
हासवृद्धिज्ञानोपायः	६५८
अभ्युपेत्याशुश्रूषाप्रकरणम् १४	
अभ्युपेत्याशुश्रूषास्वरूपम् । शुश्रू- षकः पञ्चविधः । कर्मकरश्चतुर्विधः । कर्मापि द्विविधम् । मृतकत्रैविध्यम् । ६६०	६६०
दासभेदाः ।	६६०
बलाद्दासीकृतविषये	६६०
दासमोक्षविषये । प्रव्रज्यावसितस्य	

विषयाः	पृष्ठम्
क्षिणामनृतवचने दण्डः ।	६३२
ज्ञातृचिन्हाभावे राज्ञा निर्णयः कर्तव्यः	६३३
सीमानिर्णयस्याऽऽरामादिषु अति-देशः । सीमानिर्णयप्रसंगेन मर्यादा-भेदादौ दण्डाः । स्वीयभ्रान्त्या क्षेत्रादिहरणे दण्डः	६३६
उत्तमसाहसदण्डलक्षणम् । सेतुक-पादिकरणनिषेधे दण्डः । अल्पोप-कारे निषेधः	६३७
सेतोद्वैविध्यम् । सेतुप्रवर्तयितृविष-ये । फालाहतक्षेत्रविषये	६३८
स्वामिपालवित्राद् करणम् १०	
गवादिभिः परसस्यादिभक्षणे दण्डः	६३८
मापप्रमाणम्	६३९
अपराधातिशये द्विगुणदण्डः	६३९
क्षेत्रान्तरे पञ्चन्तरे चातिदेशः । क्षेत्र-स्वामिने फलदापनविषये निर्णयः क्षेत्रविशेषे अपवाद	६४१
वृत्तिकरणप्रकारः पशुविशेषे द-ण्डाभावः । अदण्डयाः पशवः । गोपविषये निर्णयः	६४३
गोपविषये वेतनकल्पना । प्रमाद-नाशे निर्णयः । पशूनां कर्णादिचि-न्हदर्शने । पालदोषेण पशुविनाशे पाले दण्डः । गोप्रसंगादौ प्रचारः । गवादिप्रचाराथं क्षेत्रपरिमाणम्	६४५
स्वामिद्विक्रयप्रकरणम् ११	
अस्त्रामिविक्रयलक्षणम्	६४६
रहस्यल्पेन क्रयनिषेधः । स्वाम्य-मित्युक्तकृतः कर्तव्यता	६४६
आहिते हर्तारि कर्तव्यतानिर्णयः । देशान्तरगते योजनसंख्ययानय-नार्थं कालो देयः । मूलस्यानयने । अविज्ञातदेशविषये । सास्यादि-	

विषया	पृष्ठम्
भिः क्रयस्याशोधने दण्डः । नष्टव-स्तुनिश्चयोपायाः	६४६
नष्टवस्त्वभाविते दण्डः	६५०
तत्करस्य प्रच्छादकविषये । राजपु-पुरूपानीतविषये । नष्टे द्रव्यं राज-पाशं प्रत्यानीतं राज्ञा रक्षणीयम् । रक्षणनिमित्तं राजभागः । मनुक्त-पङ्मागादिग्रहणस्य द्रव्यविशेषे-अवादः	६५०
दत्ताप्रदानिकप्रकरणम् १२	
दत्ताप्रदानिकस्वरूपम्	६५१
दत्तानपाकर्मस्वरूपम् । तच्चतुर्विधम् । कुटुम्बाविरोधेन देयविषये । भर्त-व्यगणः । अदेयमष्टविधम् । सर्व-स्वदाने निषेधः	६५१
हिरण्यादिकमन्यस्मै प्रतिश्रुतम-न्यस्मै न देयम् । देयधनस्य प्रति-ग्रहप्रकाशविषये । प्रतिश्रुतमप्य-धर्मिषु न देयम् । अदत्तप्रकारः । दत्तादत्तस्वरूपम्	६५१
क्रीतानुशयप्रकरणम् १३	
क्रीतानुशयः	६५६
क्रीतानुशयस्वरूपम् । प्रत्यर्पणीय-निर्णयः । द्वितीयादिदिने प्रत्यर्प-णीयनिर्णयः । बीजादिक्रये परी-क्षाकालः । स्वर्णादिपरीक्षा	६५८
कम्बलादौ वृद्धिः । द्रव्यान्तरे विज्ञेयः	६५८
हासवृद्धिज्ञानोपायः	६५८
अभ्युपेत्याशुश्रूषाप्रकरणम् १४	
अभ्युपेत्याशुश्रूपास्वरूपम् । शुश्रू-पकः पञ्चविधः । कर्मकरश्चतुर्विधः । कर्मापि द्विविधम् । श्रुतकत्रैविध्यम् । दासभेदाः । बलाद्दासीकृतविषये	६६०
दासमोक्षविषये । प्रवृज्यावसितस्य	६६०

त्रिपया	गृहम्	त्रिपया	गृहम्
धर्म्यनियोगप्रशंसा । सुख्यगौण- पुत्राणां दायग्रहणव्यवस्थया तेषां स्वरूप च	२९०	स्थापना धनेऽधिकारिण । संसृ- ष्टि धनत्रिपये निर्णय । नोदरस्य	
औरसपुत्रलक्षणम्	५९०	भसृष्टि धनेऽधिकारिनिर्णय	६१५
पुत्रिकापुत्र लक्षणम् । क्षेत्रजपुत्रल- क्षणम् । गृहजपुत्रलक्षणम् । कानी- नपुत्रलक्षणम् । पौनर्भवपुत्रलक्षण- म् । दत्ताकपुत्रलक्षणम् । पुत्रपुत्र दाने निषेध । अनेकपुत्रसङ्गायेऽपि ज्येष्ठदाने निषेध । पुत्रप्रतिग्रह- प्रकार । क्रीतपुत्रलक्षणम् । दृत्रि- सपुत्रलक्षणम् । स्वयं दत्तपुत्रलक्षणम् । सहोदजपुत्रलक्षणम् । अपत्रिद्विपु- त्रलक्षणम् । पुत्राणां दायग्रहणे क्रम	०९०	नोदरायोदरससग निर्णय । नन्सृ- ष्टिधनविभागे	६१०
औरसपौत्रिकेयमसाथे निर्णय । पूर्वपूर्वसत्त्वे उत्तरपा चतुर्यंशि- त्वम् । दत्तकानन्तरं औरसे जाते निर्णय । असद्वर्णपुत्रत्रिपये । क्षे- त्रजस्य विशेषद्वादशपुत्राणासभ्यं पट् दायदा । पट् अदायादा । दत्तकस्य जनकरिकथगोत्रनिवृत्ति । पूर्वपूर्वाऽभावे सर्वेषां पितृधना- धिकारः । भ्रातृपुत्रसत्त्वे अन्यपु- त्रग्रहणनिषेध । शूद्रापुत्रत्रिपये । शूद्रधनविभागे विशेष ।	५९५	तस्योद्भूतस्य द्विनियोग । अनशा । तेषां भरणम्	६१८
विभक्तस्याऽपुत्रस्याससृष्टिनो वने ऽधिकारिण । पत्नी । दुहिता । दौहित्रः । माता । पिता । भ्रातर । भिनोदरा । भ्रातृपुत्रा । गोत्र- जा । पितामही । पितामहा दयः । समानोदकाः । बन्धव । आत्मबन्धवः । पितृबन्धवः । मातृबन्धवः । आचार्यः । शिष्य । सम्रह्यचारी । श्रोत्रिय । राजा । वीरमित्रोदयकारमतम् । धानप्र-		अनशाना पुत्रत्रिपये विभागनिर्णय क्लेशादिदुहितृणा विशेष । स्त्री- वादिपत्नीना विशेष	६१९
		अथ स्त्रीधनम्	६२१
		स्त्रीधनस्वरूपनिरूपणम् । स्त्रीधनभेदा अध्यग्न्यादिस्त्रीधनस्वरूपम् । स्त्रीधन विभागः । विवाहभेदेन स्त्रीधने- ऽधिकारिभेदा । अपत्यवतोधने दुहित्राद्यधिकार	६२२
		उदान्दाममवाये अधिकारनिर्णय प्रतिष्ठिताप्रतिष्ठितानमदाये अ- धिकारनिर्णय वाग्दत्तादिपये निर्णय	६२४
		वारऽत्ताकन्यामरणे निर्णय	६२४
		दुर्भिक्षादिसकृदे स्त्रीधनग्रहणे भ- तुरधिकारः	६२०
		आधिपेदनिष्कारस्यस्त्रीधनलक्षम्	६२०
		विभागसंदेहे हेतवः	६२६
		सीमाविवादप्रकरणम् ९	
		सीमाविवादे निर्णय	६२७
		सीमाविवादे तन्निर्णयसाधनानि	६३०
		सीमायाश्चातुर्विध्यम् । ग्रामनाम- न्तादयः । वृद्धादिलक्षणम् । मौल- लक्षणम् । उद्घृतलक्षणम् । वन- चारिलक्षणम् । सीमावृक्षा । सी- मालिङ्गानि । सीमानिर्णयोपायः । सीमानिर्णये साक्षिणः	६३२
		निर्णीतसीमापत्रकरणप्रकार । सा-	

विषयाः	पृष्ठम्
क्षिणामनृतवचने दण्डः	६३२
ज्ञातृचिन्हाभावे राज्ञा निर्णयः कर्तव्यः	६३३
सीमानिर्णयस्याऽऽरामादिषु अतिदेशः । सीमानिर्णयप्रसंगेन मर्यादाभेदादौ दण्डाः । स्वीयभ्रान्त्या क्षेत्रादिहरणे दण्डः	६३६
उत्तमसाहसदण्डक्षणम् । सेतुकृपादिकरणनिषेधे दण्डः । अल्पोपकारे निषेधः	६३७
सेतोद्वैविध्यम् । सेतुप्रवर्तयितृविषये । फालाहतक्षेत्रविषये	६३८
स्वामिपालविवाद करणम्	१०
गवादिभिः परसस्यादिभक्षणे दण्डः	६३८
मापप्रमाणम्	६३९
अपराधातिशये द्विगुणदण्डः	६३९
क्षेत्रान्तरे पश्चन्तरे चातिदेशः । क्षेत्रस्वामिने फलदापनविषये निर्णयः क्षेत्रविशेषे अपवाद	६४१
वृत्तिकरणप्रकारः पशुविशेषे दण्डाभावः । अरण्यद्वयाः पशवः । गोपविषये निर्णयः	६४३
गोपविषये वेतनकल्पना । प्रमादनाशे निर्णयः । पशुनां कर्णादिचिन्हदर्शने । पालदोषेण पशुविनाशे पाले दण्डः । गोप्रसंगाद्गोप्रचारः । गवादिप्रवारार्थक्षेत्रपरिमाणम्	६४५
स्वामिद्विक्रयप्रकरणम्	११
अस्वामिद्विक्रयलक्षणम्	६४६
रहस्यल्पेन क्रयनिषेधः । स्वाम्यभियुक्तक्रेतुः कर्तव्यता	६४६
ग्राहिते हर्तारि कर्तव्यतानिर्णयः । देशान्तरगते योजनसंख्ययानयनार्थकालो देयः । मूलस्यानयने । अविज्ञातदेशविषये । साक्ष्यादि-	

विषयाः	पृष्ठम्
भिः क्रयस्याशोधने दण्डः । नष्टवस्तुनिश्चयोपायाः	६४६
नष्टवस्त्वभाविते दण्डः	६५०
तस्करस्य प्रच्छादकविषये । राजपुरुषानीतविषये । नष्टं द्रव्यं राजपाश्वं प्रत्यानीतं राज्ञा रक्षणीयम् । रक्षणनिमित्तं राजभागः । मनुक्तपद्मभागादिग्रहणस्य द्रव्यविशेषेऽपवादः	६५०
दत्ताप्रदानिकप्रकरणम्	१२
दत्ताप्रदानिकस्वरूपम्	६५१
दत्तानपाकर्मस्वरूपम् । तच्चतुर्विधम् । कुटुम्बाविरोधेन देयविषये । भर्तव्यगणः । अदेयमष्टविधम् । सर्वस्वदाने निषेधः	६५१
हिरण्यादिकमन्यस्मै प्रतिश्रुतमन्यस्मै न देयम् । देयधनस्य प्रतिग्रहप्रकाशविषये । प्रतिश्रुतमन्यधर्मिषु न देयम् । अदत्तप्रकारः । दत्तादत्तस्वरूपम्	६५१
क्रीतानुशयप्रकरणम्	१३
क्रीतानुशयः	६५६
क्रीतानुशयस्वरूपम् । प्रत्यर्पणीयनिर्णयः । द्वितीयादिदिने प्रत्यर्पणीयनिर्णयः । बीजादिक्रये परीक्षाकालः । स्वर्णादिपरीक्षा	६५८
कम्बलादौ वृद्धिः । द्रव्यान्तरे विशेषः	६५८
हासवृद्धिज्ञानोपायः	६५८
अभ्युपेत्याशुशूषाप्रकरणम्	१४
अभ्युपेत्याशुशूषास्वरूपम् । शूषापकपञ्चविधः । कर्मकरेश्रतुर्विधः । कर्मापि द्विविधम् । भृतकत्रैविध्यम्	६६०
दासभेदाः ।	६६०
बलाद्दासीकृतविषये	६६०
दासमोक्षविषये । प्रव्रज्यावसितस्य	

विषया	४४४	विषया	४४४
मोक्षविषये	६६०	मातेपे दण्ड । निष्ठुराक्षेपे दण्ड ।	
वर्णापेक्षया दास्यव्यवस्था । अन्त- वासिधर्मा	६६०	अशक्तविषये	६६०
सन्निवृत्तिक्रमप्रकरणम् १५		तीव्राक्रोशे दण्ड । त्रैविद्यादीनां क्षेपे	६६१
सन्निवृत्तिक्रमलक्षणम्	६६६	दण्डपारुष्यप्रकरणम् १९	
धर्मरक्षणाय द्राक्षणास्थापना । नियु- क्तकर्तव्यकर्म । तदतिक्रमादौ दण्डः ।	६६८	दण्डपारुष्यस्य प्रकरणम्	६६७
गणित्वात्तौ वर्तनप्रकार । समूहद- त्तापहारिणो दण्डः । कार्यचिन्तक- लक्षणम्	६६९	तस्य त्रैविध्यम् । तत्र पञ्चविध्यम् । दण्डप्रणयनार्थं तत्स्वरूपसंदेहे निर्णयहेतु । साधनविशेषेण दण्ड- विशेष । पुरीपादिस्पर्शे दण्ड	६६९
त्रैविध्यधर्मस्य श्रेण्यादिष्वतिदेशः	६७०	प्रातिलोम्यापराधे दण्डः । सजाती- यविषये हस्तपादे उद्गूणं दण्डः केशादिलुञ्जने दण्डः । काष्ठादिमि- स्ताडने दण्ड । लोहितदर्शने दण्डः	६९१
वेतनादानप्रकरणम् १६		करपादादित्रोदने दण्डः । चेष्टादिरो- धने दण्डः । कन्धरादिभङ्गे दण्डः । बहुभिरेकस्याङ्गमङ्गादिकरणे द- ण्डः	६९१
वेतनादानस्वरूपम्	६७१	व्रणरोपणादौ औपघातं पाठ्यार्थं च व्ययदानम्	६९३
गृहीतवेतनविषये । भृतिमपरि- च्छिद्य कर्मकारयितुर्दण्डः	६७२	वहिरङ्गार्थनाशे दण्डः	६९३
अनाज्ञप्तकारिविषये	६७३	दुःखोत्पादादिद्रव्यप्रक्षेपे दण्ड । पशुभिद्रोहे दण्डः । लिङ्गच्छेदने द- ण्डः । महापशुविषये दण्डः । स्था- वराभिद्रोहे दण्डः । वृक्षविशेषच्छे- दने दण्डः । गुल्मादीनां छेदने दण्डः	६९४
भृतिदानप्रकारः । आयुधीयभार- वाहकविषये	६७४	साहसप्रकरणम् २०	
त्याजकविषये । अपगतन्याधिविषये		साहसलक्षणम्	६९७
द्यूतसमाह्वयप्रकरणम् १७		साहसस्य त्रैविध्यम् । प्रथमसाह- सम् । मध्यमसाहम् । उत्तमसाहसम् । परद्रव्यापहरणरूपे साहसे दण्डः । साहसस्य प्रयोजयितुर्दण्डः । सा हसिकविशेषं प्रति दण्डः	६९९
द्यूतसमाह्वयस्वरूपम्	६७६	आतृभार्याताडने दण्डः । संदिष्टस्या- प्रदातुर्दण्डः । समुद्रगृहभेदकृदादी- नां दण्डः । स्वच्छन्दविधवागा-	
द्यूतसमाधिकारिणो वृत्तिः	६७६		
कलसवृत्तेः सभिकस्य कर्तव्यम् । स- भिकेनादत्ते राज्ञा दापनम् । जयप- राजयविप्रतिपत्तौ निर्णयोपायः । द्यूतं निषेद्धुर्दण्डः । कृटाक्षदेवि- निर्वासने विशेषः । समाह्वये द्यू- तधर्मातिदेशः	६७६		
वाक्पारुष्यप्रकरणम् १८			
वाक्पारुष्यलक्षणम्	६८०		
तस्य त्रैविध्यम् । निष्ठुराक्रोशे सवर्णविषये दण्डः । अश्लीलाक्षेपे दण्डः । विषमगुणदण्डः । पररूप- राक्षेपे दण्डः । प्रतिलोमानुलो-			

विषयाः	पृष्ठम्
म्यादीनां दण्डः । अयुक्तशपथकरणे	
दण्डः । पुंस्त्वप्रतिघातने दण्ड ।	
दासीगर्भविनाशने दण्डः । पिता-	
पुत्रादीनामन्योन्यत्यागे दण्डः ।	
नेजकस्य दण्डः	७०१
पितापुत्रविरोधे साक्षिणां दण्डः	७०२
तुलानाणककृतकरणे दण्डः । नाण-	
कपरीक्षकविषये दण्डः । चिकित्स-	
कविषये दण्डः	७०४
अवध्यबन्धनादौ दण्ड	७०४
कृततुलापहारे दण्ड । भेषजादाव-	
सारद्रव्यमिश्रणे दण्डः । अजातौ	
जातिकरणे दण्ड । समुद्रभाण्ड-	
व्यत्यासकरणे दण्डः । वणिजां अ-	
र्घहासवृद्धिकरणे दण्डः	७०७
अर्घकरणे विशेषः । स्वदेशपण्यवि-	
षये लाभनिर्णयः । परदेशपण्यवि-	
षयेऽर्घनिरूपणप्रकारः	७०७
विक्रीयासंप्रदानप्रकरणम् २१	
विक्रीयासंप्रदानस्वरूपम्	७०७
तस्य द्वैविध्यम् । विक्रीयासंप्रयच्छतो	
दण्डः । अर्घहानिविषये निर्णयः	
राजद्वेषोपघातेन पण्यदोषे । एकत्र	
विक्रीयान्यत्र विक्रये । निर्दोषं द-	
र्शयित्वा सदोपदाने । तदुभयसा-	
धारणधर्माः अनुशयकालावधि	७१२
सम्भूयसमुत्थानप्रकरणम् २२	
संभूयसमुत्थानविषये लाभालाभौ ।	७१३
प्रतिपिद्धादिविषये निर्णयः । राज-	
निरूपितार्घे राजभागः । व्यासि-	
द्धादिविषये निर्णयः । शुल्कवृद्ध-	
नार्थं पण्यपरिमाणनिह्वये दण्डः ।	
तरिकस्य शुल्कविषये	७१६
देशान्तरमृतवणिग्धननिर्णयः । व-	
णिग्धर्मस्य ऋत्विगादिष्वतिदेशः	७१७

विषयाः	पृष्ठम्
स्नेयप्रकरणम् २३	
स्तेयलक्षणम्	७२०
स्तेयग्रहणस्य ज्ञानोपायाः । लोप्त्र-	
परीक्षणम् । शङ्क्या ग्राह्यविषये ।	
चौर्यशङ्क्या गृहीतविषये नि-	
र्णयः । चौरैः दण्ड	७२२
चौरविशेषेऽपवादः । षपदाकारमङ्क-	
नम् । प्रायश्चित्तं कुर्वतो नाङ्कनम् ।	
चौरादर्शनेऽपहतद्रव्यप्राप्त्युपा-	
याः । अपराधविशेषेण दण्डविशेषः	७२८
कोष्ठागारादिभेदकादिवध । उत्क्षे-	
पकादीनां करादिच्छेदः । उत्क्षेपका-	
दीनां द्वितीयतृतीयापराधे दण्डः ।	
दण्डकल्पनोपायः	७२६
क्षुद्रादिद्रव्यस्वरूपम् । तद्विषये द-	
ण्डनियमः । धान्यापहारे दण्डः ।	
सुवर्णाद्यपहारे दण्डः । द्रव्यविशे-	
प्राहण्डः । अकुलीनानां तु दंडान्त-	
रम् । क्षुद्रद्रव्यापहारे दण्डः । अपरा-	
धगुरुत्वादपि दण्डगुरुत्वम् । पयि-	
कानां अल्पापराधे निर्णयः । अ-	
चौरस्यापि चौरोपकारिणो दण्डः ।	
शस्त्रावपातनादिषु दण्डः । विप्र-	
दुष्टादिस्त्रीणां दण्डः । अविज्ञातक-	
र्तुके हनने हन्तृज्ञानोपायः । व्य-	
भिचारिप्रश्नविषये	७२६
क्षेत्रादीनां दाहकस्य राजपत्न्य-	
भिगामिनश्च दण्डः	७३१
स्त्रीसंग्रहणप्रकरणम् २४	
स्त्रीसंग्रहणस्य त्रैविध्यम्	७३३
स्त्रीसंग्रहणोपायः	७३४
प्रतिपिद्धस्त्रीपुंसयोः पुनः संज्ञापा-	
दिकरणे दण्डः । चारणदारेषु दण्डा-	
भावः संग्रहणे दण्डः	७३६
मात्रादिगमने दण्डः । प्रातिलो-	

विषया	पृष्ठम्	विषया.	पृष्ठम्
म्येन न्त्रीगमने क्षत्रियादीनां दण्ड । द्विजातिभिः शस्त्रधारणे । पारदार्यप्रसंगात्कन्याहरणे दण्डः । आनुलोम्यापहारे दण्ड । कन्या-दूपणे दण्ड । उत्तमवर्णकन्यासेवने दण्ड । स्त्रीदूपणे दण्ड । मिथ्या-भिशंमने दण्ड । पशुगमने दण्ड । साधारणश्रीगमने दण्ड । वैश्या-ख्यानादिजातिनिरूपणम् । पञ्च-डास्या अप्सरसः । दास्यभिगमने दण्ड । बलात्कारेण पुत्रम्यां मुहु-र्गमने दण्ड । व्याधिताया अदण्ड । शुल्कं गृहीत्वा नेच्छन्त्या दण्ड । गत्वा शुल्कमददद्दण्ड्य । अयोनी गच्छतो दण्ड		विषयविशेषे दण्डः । काष्ठलोष्टाद्यु-त्क्षेपणे दण्डः । छिन्ननम्ययानेन मारणविषये । उपेक्षायां स्वामिनो दण्ड	७४७
अन्त्यस्थार्यागमने वध । प्रायश्चि-त्तानभिमुखस्य निर्वासनम्	७३५	प्रचीणप्राजकस्यलविषये निर्णय । प्राणिविशेषादण्डविशेष । क्षुद्रप-शुहिमायां विशेष । जारं चौरैरिति वदतो दण्ड	७४९
प्रकीर्णकप्रकरणम् २५	७६६	राज्ञोऽनिष्टप्रवक्तुर्दण्ड	७४९
स्त्रीपुयोगारस्यव्यवहार तल्लक्षणम् । स्त्रीपुंसयोः स्वमागं स्थापनम् । प्रकीर्णलक्षणम् । अप-राधविशेषे दण्ड	७४४	राज्ञः कोशापहारे दण्ड । जीवनेप-करणापहारे । ब्राह्मणस्य शारीरद-ण्डनिषेध । मृतवस्तुविक्रयगुस्ता-डनविषये । राजासनारोहणे दण्ड । परनेत्रभेदनादौ दण्ड । ब्राह्मणवेप-धारणे दण्ड । रागलोभादिनाऽ-न्यथाव्यवहारदर्शने दण्ड ।	७५६
अभक्ष्येण द्विजदूपणे दण्डः । कूटस्व-र्णव्यवहारादौ दण्ड	७४८	साक्षिदोषेण दुर्दृष्टतायां साक्षिणां दण्ड । राजानुमत्या व्यवहारस्य दुर्दृष्टत्वे दण्ड ।	७५६
	७४६	निर्णीतव्यवहारप्रत्यावर्तने दण्ड तीरितादिस्थलविषये । न्यायापे-तस्य पुनर्न्याये विशेष । अन्या-यगृहीतदण्डधनस्य गतिविषये ।	७५३
		इति व्यवहाराध्यायसूचीपत्रम्	

प्रायश्चित्ताध्यायः ३

विषया	पृष्ठम्	विषया	पृष्ठम्
आशौचप्रकरणम् १		विशेष । प्रेतनयने द्वारनिर्णयः ।	
आशौचशब्दार्थः	७५५	पर्णशरदाहादि । अग्निसंस्कारोत्तरं कर्तव्यता	७६१
मृतविषये खननदाहादिनिर्णय	७५७	उदकदाने गुणविधि । सपिण्डानां मध्ये केषांचिदुदकदानप्रतिषेधः । पाखण्ड्यादीनां मरणे आशौचा-दिनिर्णय	७६३
अनुगमनम् । चाण्डालाद्यग्निनिषेधः । उदकदाने निर्णय । आहिताग्नि-रणे विशेषः । शूद्राहृतामिकाष्ठ-विषये । प्रेतस्नानम् । प्रेतनिर्हरणे			

विषयः	पृष्ठम्
मृत्युविशेषादाशौचादिनिषेधः ।	
पतितादीनां द्वाहाश्रुपातनिषेधः ।	
आत्महननविषये । नारायणव-	
लिप्रयोगः । नागबलिः । विष्णुपु-	
राणोक्तनारायणबलिः । उदकदानो	
त्तरं कर्तव्यता	७६९
शोकनिरसनैतिहासस्वरूपम् । रोद-	
ननिषेधः	७६९
प्रेतदहनोत्तरं गृहप्रवेशविधिः । अ-	
तिदेशः	७६९
धर्मार्थप्रेतनिर्हरणे फलम् । ब्रह्मचा-	
रिविषये निर्णयः	७७३
आशौचिनां नियमाः	७७४
प्रेतपिण्डदाने निर्णयः । कर्तृनियमाः ।	
द्रव्यनियमः । पिण्डदानाधिकारिणः ।	
पिण्डसंख्याकालादिनिर्णयः । शि-	
क्यादौ जलदानम्	७७४
अस्थिसंचयनकालः । वपनम् । अग्नि-	
होत्रविषये निर्णयः । स्मार्तकर्म-	
विषये निर्णयः । सूतकात्रभोजना-	
दिनिषेधः । आशौचनिमित्तानि	
कालनियमाश्च	७७२
सपिण्डाद्याशौचम् । वालाद्याशौचम्	७८२
जननाशौचम्	७८२
प्रसूतिकाशौचम्	७८२
पुत्रजननदिने दानाद्यधिकारः	७८५
पष्टोपूजने निर्णयः । आशौचसंपाते	
निर्णयः । जननमरणाशौचसंज्ञे	
निर्णयः । गर्भेष्वावे आशौचनिर्णयः	७८८
सप्तमर्मासादौ गर्भेष्वावे निर्णयः ।	
जातमृते मृतजाते वा आशौचम् ।	
तत्र व्यवस्था । रजस्वलाशुद्धिवि-	
षये निर्णयः । रजस्वलावस्थायां	
नियमाः । ज्वरादिपीडितरजस्व-	
लाविषये शुद्धिनिर्णयः । रजस्वला-	

विषयः	पृष्ठम्
याः सुतिकायाश्च मरणे निर्णयः ।	
आहिताग्निमरणे विशेषः । मृत्यु-	
विशेषेणाशौचापवादः	७९३
युद्धमरणे निर्णयः । विदेशस्थाशौचे	
विशेषः	७९४
दशाहादूर्ध्वं ज्ञाते निर्णयः । पितृप-	
त्नीविषये विशेषः । देशान्तरलक्ष-	
णम् । वर्णविशेषत आशौचदिन-	
संख्या	७९६
वयोवस्थाविशेषादपि दशाहाद्या-	
शौचस्यापवादः	७९६
वयोवस्थाविशेषतः स्त्रीणामाशौ-	
चम्	७९८
गुरुमातुलादिमरणे आशौचम्	७९८
पित्रोर्मरणे । त्रिवाहितकन्याविषये	
आशौचम् । श्वशुरादिमरणे आशौ-	
चम् । अनौरसपुत्राद्याशौचम्	७९८
अन्याश्रितभार्यामरणे आशौच-	
निर्णयः । अनुगमनाशौचनिर्णयः ।	८०३
राजादीनां सपिण्डाशौचापवादः ।	८०४
दासादीनामाशौचविषये निर्णयः ।	
ऋत्विगादीनां आशौचापवादः ।	८०५
ब्रह्मचारिसंन्यासिविषये निर्णयः ।	८०५
आशौचान्ते स्नानम् । रजस्वला-	
दीनां स्पर्श निर्णयः	८०९
दुःस्वप्नादिविषये निर्णयः । श्वादि-	
स्पर्शविषये निर्णयः । श्रपाकविषये	
निर्णयः । पक्षिस्पर्श निर्णयः ।	
शुद्धिहेतूनां कथनम्	८१३
अकार्यकारिणां नद्यादीनां च शुद्धि-	
विषये निर्णयः	८१३
आपद्धर्मप्रकरणम् २	
आपदि वृत्त्यन्तरजीवननिर्णयः	८१६
वैश्यवृत्त्या जीवतो ब्राह्मणस्याप-	
णनीयविषये । निषिद्धे प्रतिप्रसवः ।	

विषया	पृष्ठम्	विषया.	पृष्ठम्
निषिद्धातिक्रमे दोषः । आपद्य- त्प्रणिघेऽदोषः । आपत्काले जी- वनानि ।	८१६	प्राणायतनानां विस्तारः । नवच्छि- च्छिद्राणि । नाडीसंख्या । शिरा संख्या	८०९
कृन्त्यादीनां जीवनहेतूनामसंभवे जीवनम्	८११	क्रंशमर्मसंधिमंख्या । सकलशरीर- च्छिद्रसंख्या	८६०
राजो वृत्तिविषये कर्तव्यता	८२३	शरीररसादिपरिमाणम्	८६१
वानप्रस्थधर्मप्रकरणम् ३		उपासनीयात्मस्वरूपम्	८६३
वानप्रस्थधर्मा	८१४	आत्मध्यानप्रकारः.	८६३
अग्निपरिचयांक्षमविषये निर्णयः.	८२६	शब्दब्रह्मोपासनप्रकारः.	२६४
पूर्वोक्तद्रव्यसंचयनियमः	८२७	वीणादिवाद्यद्वारा मोक्षमार्गप्राप्ति	८६६
चान्द्रायणादिविधानम्	८२८	गीतज्ञस्य फलान्तरम्	८६६
सैक्षाचरणम्	८२९	पुनरात्मस्वरूपम् । ऋषिप्रश्नः ।	८६७
सकलानुष्ठानसमर्थविषये	८३१	प्रत्युत्तरम्	८६८
यतिधर्मप्रकरणम् ४		कर्मानुरूपशरीरग्रहणम्	८७१
यतिधर्मनिरूपणम्	८३३	सत्त्वाद्रिगुणपरिपाक	८७४
यतिधर्मा	८३५	जन्मान्तरज्ञानविषये	८७४
भिक्षाटने कर्तव्यता	८३५	अन्यदु. खज्ञानविषये	८७८
यतिपात्राणि तेषां शुद्धिश्च	८३५	भेदप्रत्यय	८७८
यतेरात्मोपासनाङ्गनियमविषये ।		आत्मनो जगदुत्पत्तिः.	८८०
आशयशुद्धिविषये	८३९	आत्मनि प्रमाणनिरूपणम्	८८१
इन्द्रियनिरोधोपायतया ससारनि- रूपणम्	८४०	संसारस्वरूपम्	८८२
अनन्तरं कर्तव्यविषयः.	८४१	शरीरग्रहणद्वारेण पुनस्तस्य विज्ञम्भः.	८८४
जीवपरमात्मनोरभेदनिरूपणम्	८४३	अमृतत्वप्राप्त्युपायाः	८८५
शरीरग्रहणप्रकारः.	८४३	जातिस्मरत्वविषये । कालकर्मादीनां कारणत्वम्	८८७
पृथिव्यादीनां शरीराम्भक्तत्वविषये	८४६	मोक्षमार्गनिरूपणम्	८८९
संयुक्तशुक्रशोणितस्य कार्यरूपपरि- णतौ क्रमः	८४८	स्वर्गमार्गनिरूपणम्	८८९
गर्भिण्यै दोहददानम् । गर्भस्थैर्या- दिकथनम्	८४८	संसरणमार्गनिरूपणम्	८८९
प्रसवकालः	८४९	भूतचैतन्यवादिपक्षखण्डनम्	८९०
कार्यस्वरूपकथनम् । अस्थिसंख्या	८५२	क्षेत्रज्ञस्वरूपम्	८९३
सविषयाणि ज्ञानेन्द्रियाणि	८५६	बुद्ध्यादेरुत्पत्ति	८९४
कमेन्द्रियाणि	८५६	गुणस्वरूपम् । स्वर्गमार्गनिरूपणम्	८९६
प्राणायतनानि	८५७	धर्मप्रवर्तका.	८९७
		वेदादीनामनादित्वनिरूपणम्	८९७
		आत्मदर्शनावश्यकता । प्राप्तिमार्ग-	

विषयाः	पृष्ठम्	विषया.	पृष्ठम्
देवयानमार्गौ ।	८९८	सुराविषये विचारः । एकादशमघा-	
पितृयानमार्गः	८९८	नि । प्रायश्चित्तान्तरम्	९५७
उपासनाप्रकारनिरूपणम्	९०१	सुरासंसृष्टशुष्करसाज्नक्षणे प्राय-	
धारणात्मकयोगाभ्यासप्रयोजनम्	९०२	श्चित्तम् । शुष्कसुराभाण्डस्योद-	
यज्ञदानाद्यसंभवे सत्त्वशुद्धावुपाया-		कपानविषये प्रायश्चित्तम् । मद्यपाने	
न्तरम्	९०३	प्रायश्चित्तम्	७५७
प्रायश्चित्ताप्रकरणम् ५		द्विजातिभार्याविषये सुरापानप्राय-	
कर्मविपाकिनरूपणम्	९०४	श्चित्तम्	९६९
पूर्वकर्मानुरोधेन जन्मानि । पापा-		सुवर्णस्तेयप्रायश्चित्तम्	९६६
नुरोधेन रोगिणो भवन्ति	९०५	शङ्कोको विशेषः । सुवर्णशब्दस्यार्थः ।	
कर्मविपाकं दर्शयितुमाह-	९०९	सुवर्णस्तेये प्रायश्चित्तान्तरम्	९६६
शङ्खेन क्वचिद्विशेषो दर्शितः ।		गुस्तल्पगमनप्रायश्चित्तम् । गुरुशब्द-	
प्रायश्चित्ताधिकारिनिरूपणम्	९१२	स्यार्थः । गुस्तल्पगमने प्रायश्चि-	
प्रायश्चित्ताङ्करणे दोषः	९१५	त्तान्तरम्	९७३
तामिस्रादिनरकाः	९१५	ब्रह्महादिमहापातकिसंसर्गिप्राय-	
प्रायश्चित्तफलम् । महापातकिनः ।		श्चित्तम्	९८१
ब्रह्महत्यासमानि पापानि	९१९	पतितसंसर्गप्रतिषेधेन प्रतिषिद्ध-	
सुरापानसमानि	९२४	स्य यौनसम्बन्धस्य क्वचित्प्रति-	
सुवर्णस्तेयसमानि	९२४	प्रसव.	९८१
गुस्तल्पसमानि । गुस्तल्पातिदेशः.		निषिद्धसंसर्गोत्पन्नप्रतिलोमवधे	
गुस्तल्पपापे प्रायश्चित्तम्	९२४	प्रायश्चित्तम्	९८७
उपपातकानि	९२९	शूद्रादीनां विषये प्रायश्चित्तम् । गो	
जातिभ्रंशकराणि । संकरीकरणानि ।		वधप्रायश्चित्तम्	९८८
अपार्श्वीकरणानि । मलावहप्रकी-		तथा वयोविशेषादपि प्रायश्चित्त-	
णकानि । ब्रह्मवधप्रायश्चित्तम्	९३६	विशेषः	९८८
अनुप्राहकादिप्रायश्चित्तम् । ब्रह्मवधे		पालनाकरणादिनोपेक्षायां क्वचि-	
विशेषः । प्रोत्साहकादीनामपि द-		त्प्रायश्चित्तविषये विशेषः । स्त्रीणां	
ण्डप्रायश्चित्तनिरूपणम् । बालवृ-		प्रायश्चित्तविषये विशेषः । पुरुषेषु	
द्धादीनां साक्षात्कर्तृविषये अधे-		च विशेषः । उपपातकानां प्राय-	
प्रायश्चित्तम् । ब्रह्महत्यादिप्राय-		श्चित्तम्	९९८
श्चित्तस्य नैमित्तिकसमाप्त्यवधिः	९३६	स्त्रीशूद्रविद्वेषवधे प्रायश्चित्तम्	१०१०
प्रायश्चित्तान्तरम्	९३६	स्त्रीवधे प्रायश्चित्तम्	१०१०
ब्रह्महत्याप्रायश्चित्तस्यातिदेशः.	९५४	ईषद्यभिचरितत्र ह्यण्यादिवधे विशेषः १०१०	
आत्रेयीहत्याप्रायश्चित्तम् । आत्रे-		अनूपपातकप्राणिवधे प्रायश्चित्तम्	
यीलक्षणम् । सुरापानप्रायश्चित्तम्	९५६	माजारादिवधे प्रायश्चित्तम्	१०१४

विषया	पृष्ठम्	विषया	पृष्ठम्
चूषगुल्मलतादिच्छेदने प्रायश्चित्तम्	१०१९	शुक्लादिभक्षणे प्रायश्चित्तम् । ह-	
दुश्चर्लावानरादिप्रथमप्रायश्चित्तप्रभ-		न्तदानादिक्रियादुष्टभाज्यभक्षणे	
गात्तद्दशनिमित्तं प्रायश्चित्तम्	१०२०	प्रायश्चित्तम् । एकादशाहादिश्रा-	
शारीरचरमप्रातुर्विच्छेदकम्कन्दने		द्धभोजने प्रायश्चित्तम् । परिग्रहा-	
प्रायश्चित्तम्	१०२०	भोज्यभोजने प्रायश्चित्तम् । आ-	
ब्रह्मचारिणा योषिद्रमने कृते प्राय-		शौचिपरिगृहीताद्यभोजने प्राय-	
श्चित्तम् । न्वपने रते प्राते प्राय-		श्चित्तम् । ब्रह्मचर्याद्यभोजने प्रा-	
श्चित्तम् । गार्हस्थ्यपरिग्रहणे सं-		यश्चित्तम् । जातिभ्रशकरपापं प्रा-	
न्यासात्प्रच्युता प्रायश्चित्तम् ।		यश्चित्तम्	१०७३
ब्रह्मचारिप्रायश्चित्तप्रसंगान्न्यद-		प्रस्त्रीर्णकप्रायश्चित्तानि	
प्यनुपातरूपप्रायश्चित्तम्	१०२९	गुरनिर्भन्सन्प्रायश्चित्तम्	१०७३
ब्रह्मचारिप्रायश्चित्तप्रसंगान्नगुरोर-		विप्रदण्डोद्यमे प्रायश्चित्तम्	१०७३
पि प्रायश्चित्तम् । सकलहिंसा-		पादप्रहारे प्रायश्चित्तम् । मनुप्रोक्त	
प्रायश्चित्तापवाद	२०३०	प्रकीर्णकप्रायश्चित्तम् । नित्यश्रौ-	
मिथ्याभिदासे प्रायश्चित्तम्	१०३१	तादिकर्मलोप प्रायश्चित्तम् । इन्द्र-	
अभिदास्तप्रायश्चित्तम्	१०३३	धनुर्दर्शनादौ प्रायश्चित्तम् । पति	
आवृत्त्यागमने प्रायश्चित्तम्	१०३४	तादिसम्भाषणे प्रायश्चित्तम् । ब्र-	
रजस्वलाभार्यागमने प्रायश्चित्तम् ।		ह्मसूत्र विना विष्णुमूर्तोत्सर्गादौ	
रजस्वलायास्तु रजस्वलादिरूपशो		प्रायश्चित्तम् । स्तेनपतितादिप-	
प्रायश्चित्तम् । अयाज्ययाजने प्रा-		ङ्कितभोजने प्रायश्चित्तम् । नीली-	
यश्चित्तम्	१०३६	विषये प्रायश्चित्तम् । क्वचिद्दे-	
षेदविप्लावने प्रायश्चित्तम् । स्वा-		शविशेषगमने प्रायश्चित्तम् । प्रा-	
ध्यायत्यागे प्रायश्चित्तम् । अग्नि-		यश्चित्तिविषये देशकालादिवि-	
त्यागे प्रायश्चित्तम् । अनाश्रमवा-		चार	१०६२
सप्रायश्चित्तम् ॥ समुद्रयानादौ प्रा-		पतितस्य घटस्फोटविधिः	१०६४
यश्चित्तम् । वैश्यादावभ्यासे । अस-		पतितस्य प्रायश्चित्तानन्तरं ग्रहण-	
त्प्रतिग्रहे प्रायश्चित्तम्	१०४२	विधिः	१०६४
पलाण्ड्वादिभक्षणे प्रायश्चित्तम्		पूर्वोक्तस्य पतितपरित्यागादिवि-	
जातिदुष्टसंधिन्यादिक्षीरपाने प्रा-		धेरतिदेशः	१०६४
यश्चित्तम् । स्वभावदुष्टमांसादिभ-		स्त्रीणां विशेषपातित्यम्	१०६७
क्षणे प्रायश्चित्तम् । अशुचिस्पृष्ट-		चरितविधौ विशेषः	१०६८
भक्षणे प्रायश्चित्तम् । अशुचिद्र-		व्रतसाधारणधर्माः	१०६८
व्यसंस्पृष्टभक्षणे प्रायश्चित्तम् । मा-		रहस्यप्रायश्चित्तानि	१०७१
वदुष्टभक्षणे प्रायश्चित्तम् । काल-		प्रायश्चित्तान्तरम् । सुरापानप्राय-	
दुष्टभक्षणं प्रायश्चित्तम् । गुणदुष्ट-		श्चित्तम् । सुवर्णस्तेयप्रायश्चित्तम् ।	

विषया.	पृष्ठम्	विषया.	पृष्ठम्
गुरुतल्पगप्रायश्चित्तम्	१०७१	सौम्यकृच्छ्र । तुलापुरुषकृच्छ्र.	१०९१
गोवधादिपदपञ्चाशदुपपातकप्राय- श्चित्तम्	१०७१	चान्द्रायणव्रतम्	१०९२
उपपातकसामान्यप्राप्तस्य प्राणा- यामशतस्यापवाद.	१०७२	चान्द्रायणान्तरम्	१०९२
अज्ञानकृतप्रायश्चित्तम् । सकलसा- धारणपवित्रमन्त्रा	१०७३	कृच्छ्रचान्द्रायणसाधारणीतिकर्त- व्यता	१०७६
यमनियमा.	१०८३	प्रायश्चित्ते वपननिर्णय. । अनादिष्ट- पापे प्रायश्चित्तम्	१०९८
सान्तपनाख्यव्रतम्	१०८४	व्रताशक्तौ गोदानादयोऽनुक- ल्पा । माहापातकादौ गवादि- संख्या । चान्द्रायणादौ धेनुसंख्या । अभ्यासे प्रायश्चित्तावृत्ति. । व्रता- शक्तस्य ब्राह्मणभोजनम् । कृच्छ्र- चान्द्रायणादिफलम्	१०९८
महासान्तपनाख्यव्रतम्	१०८५	पतच्छास्त्राध्ययने फलश्रुति.	११०३
पूर्णकृच्छ्राख्यव्रतम्	१०८५		
तप्तकृच्छ्रव्रतम्	१०८६		
पादकृच्छ्रम्	१०८६		
प्राजापत्यकृच्छ्रम्	१०८९		
अतिकृच्छ्रः । कृच्छ्रातिकृच्छ्रः	१०९०		
पराकृच्छ्र.	१०९१	इति प्रायश्चित्ताध्यायसूचीपत्रम् ।	

समाप्तं याज्ञवल्क्यस्मृतिविषयसूची ।

सर्वविधपुस्तकप्राप्तिस्थानम्—
जयकृष्णदास—हरिदास गुप्त—
चौखम्बा संस्कृत सीरिज़ आफिस,
विद्याविलासप्रेस, गोपालमन्दिरके उत्तर फाटक,
वनारस सिटी ।

इस कार्यालय द्वारा इस सूचीपत्र के अलावा ४ संस्कृत ग्रन्थमालायें यथा “चौखम्बामस्कृतसीरिज” “काशीसंस्कृतसीरिज” “बनारससंस्कृतसीरिज” तथा “हरिदामसंस्कृतसीरिज” ग्रन्थमालायें भी निकलती हैं, सूचीपत्र पृथक् मगवाकर देखने की कृपा करें। इन सब सूचीपत्रों में छपे ग्रन्थों के अलावा भारतवर्ष के नभी प्रकाशकों के प्रकाशित ग्रन्थ भी विक्रयार्थ प्रस्तुत रहते हैं, इसके अलावा इस प्रेस द्वारा सर्व प्रकार की संस्कृत, हिन्दी, अंग्रेजी की सुन्दर छपाई होती है, परीक्षा प्रार्थनीय है।

पत्रादि प्रेषणस्थानम्—

जयकृष्णदास हरिदास गुप्तः—

चौखम्बासंस्कृतसीरिज आफिस, विद्याविलासप्रेस,
गोपालमन्दिर के उत्तर फाटक, बनारस सिटी।

॥ याज्ञवल्क्यस्मृतिः ।

श्रीमन्मित्रमिश्रकृत वीरमित्रोदयारूपव्याख्यया
श्रीमद्विज्ञानेश्वरकृतया मिताक्षरारूपव्याख्यया च
संवलितः ।

(वी०मि०) निःस्वाम्यं स्वस्य शंसन्निव विदधदिव द्वैतवार्तामिहार्ता-

मद्वन्द्वं शीलियिष्यन्निव च निजपदं शीलितःऽद्वन्द्वभावः ॥

अव्यात्त्वां शुद्धसत्त्वाद्गुर इव विशदो विश्वभूत्कोडभर्तु-

दंष्ट्रेवोच्चैरनाशी हरसुकुटशशीवैकदन्तस्य दन्तः ॥ १ ॥

अस्ति क्षोणीप्रशस्तितनुरिव गिरिशस्योडडी(१)पूरपूर्वाः

दुर्बाराभात्तदुर्गतनुरतनुरिपुर्विभ्रती भूरिभूतिम् ॥

नीराजद्राजलक्ष्मीः सगुणमपि रुचा निर्धुनाना पिनाकं

दृष्यन्नागाजिनश्रीः सुवृषमधिगता नागरावद्धशोभा ॥ २ ॥

अरिकुलकरिकुम्भकूटपाटी शिखरितटीमिव यां प्रभापटीयान् ॥

अधिवसति महीन्दुवीरसिंहो मधुकरसाहिमहीशस्त्रिधुजन्मा ॥ ३ ॥

श्रेयःसम्भृतवीरसिंहनृपतेराप प्रतापोदया-

हावोहामहुताशनाहितचमूरार्द्रैन्धनस्य श्रियम् ॥

या(२) चाऽन्तः स्फुटति ध्वनिं प्रकटयत्यप्यश्रुधारारस्ता-

विर्भावं तनुते तनोति कुयशोधूमैर्जगच्छ्यामलम् ॥ ४ ॥

गास्मीर्ये बहु वीरसिंहनृपतेरम्भोधिरन्तः स्मरन्

दुर्वारौर्वशिखिच्छलेन निबिडप्रौढोपतापं दधौ ॥

स्मारस्मारमुदारसारमधिकोद्भ्रञ्चमन्कारतो

जातो ऽचेतन एव जातजडिमा श्यामाकृतिः क्षमाधरः ॥ ५ ॥

वालयाऽवाल्यान्तरालस्थगितमिव सनः कामकौमारकेली-

मस्वीकुर्वन् किशोरीचरण इवरिपुश्चञ्चलीभूय भूयः ॥

(१) छ-इति खपुस्तके पाठ ।

(२) येत्ताऽन्त इति खपुस्तके पाठ ।

क्रीडान्तावस्थकान्ताजन इव विगलत्कुन्तलो व्यस्तवासा
यस्य त्रासाज्जगत्याः स्तन इव निपतन्नुन्नति नैव लेभे ॥ ६ ॥

भगोलाद् भूगोलाद्द्वहिरभियियासन्ति भवितुं
पठानाः पाठीना इव जलविलीनां धियमधुः ॥

मघ्नो मोघारम्भोऽपसरति वुंदेलाकुलपतौ
रणार्थं दुर्वारे रणति रणसारे रणभुवि ॥ ७ ॥

विभ्राणो बुधमित्रतां कविगुरु राजा धरानन्दनः
शोभाभिर्विलसत्तमो दिवि लसत्केतुश्च भास्वत्सुतः ॥

इत्थं जन्यजनुर्नवग्रहतनुः किन्त्वस्ति तुङ्गः सदा
सोद्रेकः किल वीरसिंहधरणीधौरेयचूडामणिः ॥ ८ ॥

शुभ्राभाविमघार्थमात्तवृषभो भोगिन्द्रभागीरथी-
भास्वद्भूतिभनाथभूपितवपुः कैलासवासी भवन् ॥

वीरश्रीयुतवीरसिहनृपतेः सम्भाव्य शम्भुर्यशः
शान्त्यै साम्यविधेर्वभार गरलं कण्ठे किमुत्कण्ठितः ? ॥ ९ ॥

हेमोर्वोधरकर्णिकापरमहाशैलौघसंवर्तिका
व्यालेन्द्रैकमृणालिका गजघटाव्यालीनभृङ्गालिका ॥

सप्ताम्भोधिमधूलिकाविमलिका क्षोणीयशोमालिका
सम्पर्के ऽप्रतिमल्लवीरनृपतेः शुभ्रारविन्दायते ॥ १० ॥

व्रीडाभिर्जडिमोदयादुपलनां चिन्तामणिः पाशवं
कामं कामगवी च कल्पविटपी स्वर्गाटवीं गाहते ॥

आकण्योर्जितवीरसिहनृपतेर्दानोर्जिहानं यशः
सान्तर्द्धानतया ऽद्य निर्दयमघो नेतारमस्तौद्वलिः ॥ ११ ॥

वसु वर्षति वीरसिंहदेवे जलदः केवलमम्बु यद्विजेपु ॥
इयतैष यशोवदातविश्वो मलिनः सोऽजनि लज्जया तथैव ॥१२॥

दूराद् दुश्च्यवनो दिवस्पतिरभूद्विकोणभाक् पावकः
कीनाशः स्वयमेव दण्डमितवान् रक्षोपि रक्षोक्तिभाक् ॥

पाशं च स्वयमाददे पतिरपां वातो गतो ऽदृश्यतां
प्रस्थाने धनदोऽस्य गुह्यकपदं दुर्गाप्तिमुग्रो ऽचरत् ॥ १३ ॥

आरोहो गीर्लतायाः सदुपकृतिपदं धर्मभूमिरूहाणा-
मुद्यानं शुद्धकीर्तिरूपचयभवनं श्रीमृगीवागुरैव ॥

आकारो विप्रताया निधिरपि महसः सर्वविद्याऽनवधो

यद्वारि द्योतते श्रीधुमणिरिव तमो मूर्च्छयन्मित्रमिश्रः ॥ १४ ॥
 हमाचक्रं चारु चक्रे समुचितनयतो रक्षितं भूमिदेवान्
 देवांश्च प्राप्तसेवान् विमलमपि यशो वीरसिंहो नरेन्द्रः ॥
 वित्तं सत्त्वाऽप्यसारं वितरदचिरतं याज्ञवल्क्योक्तिमुक्ता-
 हारं स्मृत्यर्थसारं रचयितुमथ स प्रादिशान्मित्रमिश्रम् ॥१५॥
 उत्तंसस्तीरभुक्तेरखिलबुधगुरुः श्रीसदानन्दधीमान्
 श्रीभाजो मित्रमिश्राज्जगदुपकृतये विभ्रदादेशदीपम् ॥
 ज्ञानानां दैन्यदोषापहमकलिभयं याज्ञवल्क्योक्तिकोशाद्
 दृष्ट्वा स्मृत्यर्थसारं समचिनुत यशो धर्मलक्ष्मीविहारम् ॥ १६ ॥
 इह हि भगवता महर्षिणा याज्ञवल्क्येन लोकहिताय प्रणीतं धर्म-
 शास्त्रं तच्छिष्यप्रवरो मानवं भृगुरिव प्रश्नोत्तरप्रबन्धेन संक्षिप्य
 वक्तुं प्रस्तौति—

योगीश्वरं याज्ञवल्क्यं सम्पूज्य मुनयोऽब्रुवन् ॥
 वर्णाश्रमेतराणां नो ब्रूहि धर्मानशेषतः ॥ १ ॥

इत्येवं सम्प्रदायविदो ऽवतारयन्ति । परे पुनर्योगीश्वरमित्याद्यपि
 याज्ञवल्क्यप्रणीतमेव । 'कर्माण्यपि जैमिनिः फलार्थत्वात्' इति [जै०
 सू० ३।१।४।] 'तदुपर्यपि वादरायणः सम्भवात्' [ब्र०सू० १।३।
 २६] इत्यादावाचार्याणामित्थमेव स्वग्रन्थे स्वनामकीर्तनस्य दर्शनात् ।
 योगीश्वरमित्यादि स्वोत्कर्षकीर्तनं तु शिष्याणां श्रद्धादाढ्याय न
 त्वभिमानविशेषविजृम्भितमिति वर्णयन्ति ।

इदं च शास्त्रमध्यायत्रयात्मकम् । तत्र प्रथमेऽध्याये—(१) उ-
 पोद्धातप्रकरणम् [श्लो० १-९] (२) ब्रह्मचारिप्रकरणम् [श्लो०
 १०-५०] (३) विवाहप्रकरणम् [श्लो० ५१-८९] (४) जातिवर्णवि-
 धेकप्रकरणम् [श्लो० ९०-९६] (५) गृहस्थप्रकरणम् [श्लो०
 ९७-१२८] (६) स्नातकप्रकरणम् [श्लो० १२९-१६६] (७) भक्ष्याऽ-
 भक्ष्यप्रकरणम् [श्लो० १६७-१८१] (८) द्रव्यशुद्धिप्रकरणम् [श्लो०
 १८२-१९७] (९) दानप्रकरणम् [श्लो० १९८-२१६] (१०) श्राद्ध-
 प्रकरणम् [श्लो० २१७-२७०] (११) शान्तिप्रकरणम् [श्लो० २७१-
 ३०८] (१२) राजधर्मप्रकरणम् [श्लो० ३०९-३६८] एवं द्वादश

प्रकरणानि । तृतीयतृतीयाध्याययोस्तु प्रकरणानि तत्र तत्राऽभिधास्यन्ते । तदेतद्यथा मति प्राचीननिबन्धानुपजीव्य व्याख्यायते ।

योगीश्वरमित्यादि । योगो वृत्तिनिरोधः तद्वनामीश्वरं श्रेष्ठम् । एतेन सार्वश्य सूचितम् । यद्वा, प्रशंसायामितिः । प्रशस्तयोगवन्तमीश्वरमणिमादिविभूतियुक्तञ्च ।। अणिमादिकमभिधाय 'पेश्वर्यं कारणैरेभिर्योगिनः प्रोक्तमष्टधा' इति मार्कण्डेयपुराणात् । अत्र योगीश्वरपदप्रयोगान्मङ्गलमपि निबद्धं वेदितव्यम् । याज्ञवल्क्यमिति=नामाऽनुकीर्तनम् । सम्पूज्य=कायवाङ्मनोभिः सम्यक् । समाराध्य । मुनयः=सोमशवःप्रमुखाः । अनुवन् । किम् ? वर्णेत्यादि । वर्णा =ब्राह्मणादयः । आश्रमा =ब्रह्मचर्यादयः 'ब्रह्मचारी गृही चानप्रस्थो भिक्षुश्चतुष्टये । आश्रमोऽस्त्री द्विजात्यग्रजन्मभूदेववाडवा.' इत्यनुशासनात् । इतरे=सङ्कीर्णाः । 'ब्रह्मे च' इति सर्वनामसंज्ञानिषेधादितराणामिति रूपम् । वर्णादीनां पुंस्त्वं चाऽत्र न विवक्षितं बीजाऽभावात् स्त्रीणामपि सङ्ग्रहः, सामान्यपरत्वान्नपुंस- (१)कतेतरशब्देन तासामप्युक्तिरित्यप्याहुः । तेषां वर्मान्=स्मार्तान् अस्मत्सन्देहास्पदत्वोचितान् । अशेषत =कात्स्न्येन । न =अस्मान् । ब्रूहि ।

इत्थं व्याख्याने च केपाञ्चिद्धर्माणामग्रेऽनभिधानेऽपि न न्यूनतेत्यवधेयम् । न च दण्डनीतिदारोपगमादीनां लौकिकत्वेन धर्मभिन्नानामप्यभिधानादाधिक्यमाशङ्कनीयम्, तेषामपि नियमविषयतया धर्मत्वाद्धिध्यादिविषयतयेव यागादीनां स्वरूपतस्तेषामलौकिकत्वात् । विध्युपसन्दानेन तु तेषामलौकिकत्वं दण्डनीत्यादीनां च नियमोपसन्दानेनेति न काश्चिद्विशेषः । इदमेव चाऽभिसन्धाय भगवान् जैमिनिर्धर्मलक्षणं विवक्षन्नसूत्रयत् "चोदनालक्षणो ऽर्थो धर्मः" [जै०सू० १।१।२।] इति । एतत्सूत्रव्याख्यानं च प्रकृतोपयोग्यपि विस्तरभयाग्नेह ततमन्यत्र द्रष्टव्यम् । धर्मानित्याद्यर्थवहुवचनेन चतुर्वर्गस्य ग्रहणमिति स्मृतयः । अतो धर्मोऽभिधेयः कण्ठत एव दर्शितः । स च षड्विधः—वर्णधर्म, आश्रमधर्मो, वर्णाश्रमधर्मो, गुणधर्मो, निमित्तधर्मः, साधारणधर्मश्च । तत्राऽऽद्यो मद्यपानवर्जनादिः, द्वितीयो भैक्ष्यचर्यादिः, तृतीयः पालाशदण्डधारणादिः, चतुर्थः शास्त्रीयाभिषेकादिगुणयुक्तस्य राज्ञः प्रजापालनादिः, पञ्चमः प्रायश्चित्तम्, षष्ठः=अहिंसादिः । द्विविधश्च प्रवृत्ति-

वृत्तभेदात् । तथा च मनुः—

प्रवृत्तञ्च निवृत्तञ्च द्विविधं कर्म वैदिकम् ।
इह चाऽमुत्र वा काम्यं प्रवृत्तं कर्म कीर्त्यते ।
निष्कामे ज्ञानपूर्वं तु निवृत्तमुपदिश्यते ।

त्रिविधश्च नित्यनैमित्तिककाम्यभेदादिति विवेक्तव्यम् । प्रयोजनं तु स्वर्गाद्यलौकिकश्रेयःसाधनवाचिना धर्मपदेनैव सूचितम् । धर्मज्ञानादिप्रणाडिकथैतच्छास्त्रस्य धर्मप्रयोजकतायाः कटाक्षितत्वादिति ॥ १ ॥

(मित्ता०) धर्माधर्मौ (१) तद्विपाकास्त्रयोऽपि

(२) क्लेशाः पञ्च प्राणिनामायतन्ते ॥

यस्मिन्नेतैर्नो परामृष्ट ईशो

यस्तं वन्दे विष्णुमाकारवाच्यम् ॥ १ ॥

याज्ञवल्क्यमुनिभाषितं मुहु-

र्विश्वरूपविकटोक्तिविस्तृतम् ॥

धर्मशास्त्रमृजुमिर्मिताक्षरै-

र्बालबोधविधये विविच्यते ॥ २ ॥

याज्ञवल्क्यशिष्यः कश्चित्प्रश्नोत्तररूपं याज्ञवल्क्यमुनिप्रणीतं धर्मशास्त्रं संक्षिप्य कथयामास । यथा (३) मनुप्रणीतं भृगुः । तस्य चायमाद्यः श्लोकः—

योगीश्वरमिति । योगिनां सनकादीनामीश्वरः (४) श्रेष्ठस्तं याज्ञवल्क्यं सम्पूज्य मनोवाक्कायकर्मभिः पूजयित्वा मुनयः (५) सोमश्रवः प्रभृतयः श्रवणधारणयोग्या अद्भुवन् उक्तवन्तः धर्माज्ञोऽस्मभ्यं (६) ब्रूहीति । कथम् ?

(१) जात्याद्युभोगा विपाका ।

(२) अविद्याऽस्मितारागद्वेषाऽभिनिवेशाः पञ्च क्लेशाः ॥ (पात० सू० २ । ३ ।) तत्राविद्या नाम भ्रान्त्ये, अशुचौ, दुःखे, अनात्मनि च नित्यशुचिसुखात्मना प्रत्ययः । वस्तुतोऽत्यन्तविभक्तयोरपि दृक्शक्तिदर्शनशक्त्यात्मनो पुरुषबुद्ध्योरनाद्याविद्यामहिम्ना बुद्ध्येकात्मतावभास पुरुषस्याऽस्मिता ।

अनुभूतसुखस्य तत्र तत्साधने वा लोभो राग ।

अनुभूतदुःखस्य तत्र तत्साधनेवा परिजिहीर्षा द्वेषः ॥ ।

पामरस्येव श्रुतानुमितविधोकेनोपि विदुषो यो नैसर्गिको रुढो मरणादेस्त्रास सोऽमिनिवेशः ।

(३) मनुने क ख० (४) प्रभुस्त ख० (५) सोमश्रवादय क० (६) ब्रूहि कथयति क०

अशेषतः कात्स्नर्येन केषाम् वर्णाश्रमेतराणाम् वर्णा ब्राह्मणादयः, आश्रमा ब्रह्मचारिप्रभृतयः, इतरे ऽनुलोमप्रतिलोमजाता मूर्धावसि-
क्तादयः । इतरशब्दस्य 'दृष्टे च' इति सर्वनामसंज्ञाप्रतिषेधः । अत्र च
धर्मशब्दः (१)पद्धिधस्मार्तधर्मविषयः । तद्यथा-वर्णधर्म, आश्रमध-
र्मो, वर्णाश्रमधर्मो, गुणधर्मो, निमित्तधर्मः, साधारणधर्मश्चेति । तत्र
वर्णधर्मो 'ब्राह्मणो नित्यं मद्य वर्जयेत्'इ २)त्यादिः । आश्रमधर्मोऽग्नी-
न्धनभैक्ष्यचर्यादिः । वर्णाश्रमधर्मः 'पालाशो दण्डो ब्राह्मणस्य'इत्येवमा-
दि । गुणधर्मः शास्त्रीयाभिपेकादिगुणयुक्तस्य राज्ञः प्रजापरिपा-
लनादिः । निमित्तधर्मो विहिताकरणप्रतिपिद्धसेवननिमित्तं प्रायश्चि-
त्तम् । साधारणधर्मोऽहिंसादिः । 'न हिंस्यात्स(३)र्वाभूतानि'इत्याच-
ण्डालं साधारणो धर्मः । 'शौचाच्चा(४)रांश्च शिक्षयेत्'इत्याचार्यक-
रणविधिप्रयुक्तत्वाद्धर्मशास्त्राध्ययनस्य प्रयोजनादिकथनं नातोवो-
पयुज्यते । तत्र चार्यं क्रमः । प्रागुपनयनात्कामचारकामवादकामभ-
क्षाः । ऊर्ध्वमुपनयनात्प्राग्वेदाध्ययनोपक्रमाद्धर्मशास्त्राध्ययनं, ततो
धर्मशास्त्रविहितयमनियमोपेतस्य वेदाध्ययनं, ततस्तदर्थजिज्ञासा,
ततस्तदर्थानुष्ठानमिति । तत्र यद्यपि धर्मार्थकाममोक्षाः शास्त्रेणानेन
प्रतिपाद्यन्ते तथापि धर्मस्य प्राधान्याद्धर्मग्रहणम् । प्राधान्यं च
धर्ममूलत्वादितरेषाम् । न च वक्तव्यं धर्ममूलोऽर्थो ऽर्थमूलो धर्म इत्य-
विशेष इति । यतोऽर्थमन्तरेणापि(५)जपतपस्तीर्थयात्रादिना धर्म-
निष्पत्तिः, रथलेशोऽपि न धर्ममन्तरेणेति । एवं काममोक्षावपीति ॥१॥

मिथिलास्थः स योगीन्द्रः क्षणं ध्यात्वाऽब्रवीन्मुनीन् ॥

यस्मिन्देशे मृगः कृष्णस्तस्मिन् धर्मान्निबोधत ॥ २ ॥

(वी० मि०) मिथिला विदेहनगरी तस्यां स्थितः । एतेन देशप्रक-
र्षनिबन्धनोऽध्यापनोपयोग्युत्कर्षः सूचितः । स तथा पृष्ठः योगीन्द्रः=
योगिनां परमेश्वरोऽपि । क्षणं=कञ्चित्कालमभिव्याप्य । ध्यात्वा प्रकृत-

(१) स्मार्तकविषय०

(२) वर्जयेदिति क

(३) अयमेव पाठो युक्तः । सर्वभूतानि इति ख पाठ

(४) श्रुत्युक्तशौचाचारान् ख

(५) जपतीर्थयात्रा क० ख०

वचनौपयिकमर्थजातं कञ्चित्स्वरसतः, कञ्चिच्च मनप्रणिधानेन चिन्तयित्वा । 'क्षणमात्रमृपिस्तस्थौ सुप्तमीनो यथा हृदः । सोऽपश्यत्प्रणिधानेन' [रघु० १।७३; ७४] इत्यादौ योगिनामपि सूक्ष्मेक्षणाय प्रणिधानप्रतिपादनात् । अत्रवीत्-यस्मिन्देश इत्यादि । मुनीन् = मननशीलान् तर्कौपजीविन इति यावत् । प्राचीनाचार्यशैलामनुसरता महर्षियांश्च वल्क्येनाऽत्राऽनुक्तैरपि स्मृत्यन्तरोक्तैः कैश्चिद्धर्मैरेतच्छास्त्रोपबृंहणे शिष्याणां सामर्थ्यसूचनादनुक्त(१)निबन्धनान्यूनता परिहृतेत्यवधेयम् । धर्मान् = बुभुत्सितान् । निबोधत = निस्पृष्टबोधविषयीकुरुत । बोधस्य यथात्वं देशकालहेतुस्वरूपलक्षणप्रमाणफलादितत्तद्धर्मसम्बन्धिक्रोडीकरणेनेति प्रथमतः प्राधान्याद्देशेन धर्मान् विशिनष्टि । यस्मिन् = क्वचिदपि देशे = भूभागे भारतवर्षरूपे; तदुपक्रम्य 'कर्मभूमिरियं स्वर्गमपवर्गञ्च गच्छताम्' इति विष्णुपुराणात् । मृगः कृष्णः = इण इत्यर्थः । चरति = स्वभावत इति शेषः । 'कृष्णसारस्तु-चरति मृगो यत्र स्वभावतः' इति मनुवचनात् । तस्मिन् अनुष्ठेयान् । अत्र यस्मिन्नित्यादिसिद्धवल्लिखनाद्ब्रह्मावर्तादेः पुण्यत्वाभिधानमन्यत्र प्रशंसार्थम् ।

आसमुद्रात्तु वै पूर्वादासमुद्राच्च पश्चिमात् ।

तयोरेवाऽन्तरं गिर्योरार्यावर्तं प्रचक्षते ॥

इति मनुना कृष्णसाररहितस्याऽपि देशस्याऽऽर्यावर्तत्वकथनेन धर्मत्वप्रतिपादनं तु असम्पूर्णधर्माभिप्रायेण; विशिष्टदेशे धर्माणामेव विशेषणादधर्मोत्पत्तावार्यावर्तादिविशेषो नाऽपेक्षितः, किन्तु भारतवर्षमात्रमिति मन्तव्यम् ॥ २ ॥

(मिता०) एवं पृष्टः किमुवाचेत्याह—

मिथिलास्थ इति । मिथिला नाम नगरी तत्रावस्थितः स याज्ञवल्क्यो योगीश्वरः क्षणं ध्यात्वा कञ्चित्कालं मनसामोघाय एते श्रवणाधिकारिणो विनयेन पृच्छन्तीति युक्तमेतेभ्यो वक्तुमित्युक्तवान्मुनीन् । किम् । यस्मिन्देशे मृगः कृष्णस्तस्मिन्धर्मान्निबोधतेति । कृष्णसारो मृगो यस्मिन्देशे स्वच्छन्दं विहरति तस्मिन्देशे वक्ष्यमाणलक्षणा धर्मा अनुष्ठेया नान्यत्रेत्यभिप्रायः ॥ २ ॥

(वी० मि०) अथ धर्मस्य प्रयोजनहेतून् प्राधान्यगुणत्वाभ्यामापा-
ततःसंमुग्धानेव प्रमितिप्रयोजकांश्च प्रदर्शयन् प्रकृतशास्त्रस्य पूर्वकटा-
क्षितधर्मप्रयोजकताप्रकटनेन प्राक् सूचितं प्रयोजनसम्बन्धं स्फुटयति—

पुराणन्यायमीमांसाधर्मशास्त्राङ्गमिश्रिताः ।

वेदाः स्थानानि विद्यानां धर्मस्य च चतुर्दश ॥ ३ ॥

पुराणानि—

सर्गश्च प्रतिसर्गश्च वंशो मन्वन्तराणि च ।

वंशानुचरितं चेति पुराणं पञ्चलक्षणम् ॥

इति लक्षितानि ।

ब्राह्मं पाद्मं वैष्णवं च शैवं भागवतं तथा ।

तथा ऽन्यन्नारदीयं च मार्कण्डेयञ्च सतमम् ॥

आग्नेयमष्टमं चैव भविष्यं नवमं तथा ।

दशमं ब्रह्मवैवर्ते लैङ्गमेकादशं स्मृतम् ॥

घाराहं द्वादशं चैव स्कान्दं चाऽत्र त्रयोदशम् ।

चतुर्दशं वामनकं कौर्मं पञ्चदशं स्मृतम् ॥

मात्स्यञ्च गारुडं चैव ब्रह्माण्डञ्च ततः परम् ।

इति विष्णुपुराणे दर्शितानि ।

कौर्मं तु (१)विष्णुपुराणमनन्तर्भाव्य वायुपुराणमुपादायाऽष्टद-
शत्वमुक्तं तदनयोर्विकल्प एव । भागवतं प्रसिद्धमेव ।

अम्बरीषशुकप्रोक्तं नित्यं भागवतं शृणु ।

पठस्व स्वमुखेनैव यदीच्छसि भवक्षयम् ॥ इति वचनात् ।

यत्रोपक्रम्य गायत्रीमुच्यते धर्मविस्तरः ।

वृत्रासुरवधोपेतं तद्भागवतमुच्यते ॥

इति लक्षणस्य तत्रैव सम्भवाच्च । प्रसिद्धे गायत्र्योपक्रमस्य व्या-
ख्यातृभिर्दर्शितत्वात्पुराणान्तरे तल्लेशस्याऽप्यभावादिति निपुण-
मालोचनीयम् ।

अत्र पुराणशब्देनोपपुराणादीन्यप्युपलक्ष्यन्ते । तत्र कूर्मपुराणम्—

अन्यान्यपि पुराणानि मुनिभिः कथितानि तु ।
 आद्यं स्रनत्कुमारोक्तं नारसिंहमतः परम् ॥
 तृतीयं पाद्ममुद्दिष्टं कुमारेण सुभाषितम् ।
 चतुर्थं शिवधर्माख्यं साक्षान्नन्दिप्रवर्तितम् ॥
 दुर्वाससोक्तमाश्चर्यं (१) नारदोक्तमतः परम् ।
 कापिलं वामनं चैव तथैवोशनसोदितम् ॥
 ब्रह्माण्डसंज्ञकं चैव कालिकासंज्ञमेव च ।
 माहेश्वरं तथा साम्बं सौरधर्मानुसंश्रयम् ॥
 पराशरोक्तमपरं मारीच भार्गवाह्वयम् ।
 इदञ्च पञ्चदशमं पुराणं कौर्ममुच्यते ॥
 पञ्चे पुराणे यत्प्रोक्तं नरसिंहोपवर्णनम् ।
 तदष्टादशसाहस्रं नारसिंहमिहोच्यते ॥
 नन्दाया यत्र माहात्म्यं कार्तिकेयेन वर्ण्यते ।
 नन्दापुराणं तल्लोके नन्दाख्यमिति कीर्त्यते ॥
 यत्तु साम्बं पुरस्कृत्य भविष्येऽपि कथानकम् ।
 तत्प्रोच्यते पुनर्लोके साम्बमेव सुनिव्रताः ॥
 पवसादित्यसन्ना च तत्रैव परिगण्यते ।
 अष्टादशभ्यस्तु पृथक् पुराणं यत्तु दृश्यते ॥
 विज्ञानध्वं मुनिश्रेष्ठास्तदेतेभ्यो विनिर्गतम् ।
 विनिर्गतमुद्धृतम् । प्रमाणकरणे भविष्यत्पुराणम्—
 अष्टादश पुराणानि रामस्य चरितं तथा ।
 विष्णुधर्मादिशस्त्राणि शिवधर्माश्च भारत ॥
 कार्णश्च पञ्चमं वेदं (?) यन्महाभारत स्मृतम् ।
 सौराश्च धर्मा राजेन्द्र ! मानवोक्ता महीतले ॥
 जयेति नाम एतेषां प्रवदन्ति मनीषिणः ।

न्यायः= 'प्रमाणप्रमेय' इत्यादि हेत्वाभासं च यथोक्ताः इत्यन्तं पञ्चा-
 ध्यायीशास्त्रमक्षपादप्रणीतम् । न्यायपदेन च साक्षाच्छ्रुतिविचारो-
 दासीनानि वैशेषिकसाङ्ख्यपातञ्जलान्यपि गृह्यन्ते । मीमासा=श्रुत्यादि-
 विचारः कर्मविषयकः 'अथाऽतो धर्मजिज्ञासा' [जै०सू० १।१।१] इत्या-

दिष्ठादशाऽध्यायीरूपो जमिनिप्रणीतः, ब्रह्माविषयकश्च 'अथाऽतो ब्रह्म-
जिज्ञासा'[ब्र० सू० १।१।१]इत्यादिचतुरध्यायीरूपो व्यासप्रणीत इति
द्विविधः । धर्मशास्त्राणि=स्मृतयो मन्वादिप्रणीता धर्मसंहिताः ।

दृष्टार्था तु स्मृतिः काञ्चिददृष्टार्था तथा परा ।

दृष्टाऽदृष्टार्थरूपाऽन्या न्यायमूला तथा परा ॥

अर्थवादस्मृतिस्त्वन्या शिष्टैर्दृष्टा तु पञ्चमी ।

इति भविष्यत्पुराणे विभक्ताः । गृह्याणि स्मृतिरूपाण्येव । स्मृति-
पदेन पञ्चरात्राण्यापि गृह्यन्ते,तेषामपि मन्वादिस्मृतिवदेव प्रामाण्यात् ।

अलाभे वेदमन्त्राणां पञ्चरात्रोदिते नये ।

आचारेण प्रपद्यन्ते मामायांस्यन्ति मानदाः ॥

इति वाराहे श्रीभगवद्वाक्यात् ।

अभावे वेदमन्त्राणां पञ्चरात्रोदिते विधिः ।

इति तत्रैव वचनान्तरात् ।

पञ्चरात्रविधानेन सम्पूज्य मधुसूदनम् ।

इति ब्रह्मपुराणात् । महाभारते पञ्चरात्राणां प्रशंसितत्वाच्च ।

एवञ्च वेदान्ते भट्ट(१)वाक्ये च पञ्चरात्रप्रामाण्याऽभिधानं वेद-
विरुद्धपञ्चरात्रविषयमिति मन्तव्यम् । तथा हि-स्मृतिपादे 'विरोधे
त्वनपेक्ष्य स्यादसति ह्यनुमानम्' [जै० सू० १ । ३ । ३] इति सूत्रे
प्रत्यक्षश्रुतिविरुद्धस्मृतिप्रामाण्यमनपेक्ष्यमिति व्यवस्थाप्यते । 'हेतुदर्श-
नाच्च' [जै० सू० १ । ३ । ४] इति सूत्रेऽपि भट्टवादा —(२)'यान्येतानि
त्रयीविद्भिर्न परिगृहीतानि किञ्चित्तन्मिथ(३)धर्म(४)कञ्चुकञ्छायाप-
तितानि लोकोपसङ्गहलाभपूजाख्यातिप्रयोजनपराणि त्रयीविपरीता-
सम्बद्धहृष्टशोभादिप्रत्यक्षानुमानोपमानार्थापत्तिप्राययुक्तिमूलोपनिव-
द्धानि सांख्ययोगपाञ्चरात्र(५)पाशुपतशाक्यनिर्ग्रन्थपरिगृहीत(६)ध-

(१) भट्टवार्तिके— इति ख० पुस्तके ।

(२) अय पाठ 'वनारस सस्कृत सीरीज्' मुद्रितपुस्तकस्थ पृ० ११४—११५ ।

(३) तुल्याश्रय-इति क ख पुस्तकयो पाठः ।

(४) धर्म— इति ख० पुस्तके नास्ति ।

(५) 'पाञ्चरात्र' इत्यस्य स्थाने 'मन्त्र' इति क ख पुस्तकयो पाठः ।

(६) धर्मा-इति क ख पुस्तकयोर्नास्ति ।

मांशधर्मनिवन्धनानि विषचिकित्सावशीकरणोच्चाटनोन्मादनादि(१)स-
मर्थकतिपयमन्त्रौषधिकादाचित्कसिद्धि(२) बलेनाऽर्हिंसासत्यवचन-
(३)दमदानदयाश्रुतिस्मृति(४)संवादिस्तोकार्थगन्धवासितजीविका-
प्रायार्थान्तरापदेशीनि, यानि च बाह्यतराणि (५) म्लेच्छाचारमिश्र-
कभोजनाचरणनिवन्धनानि, तेषामेवैतच्छ्रुतिविरोधहेतुदर्शनाभ्याम-
नपेक्षणीयत्वं(६) प्रतिपाद्यते'इति प्राहुः । अत एव रत्नमालया भोजराजेन
'प्रोक्तानी'त्यादिभगवद्भवनमु(७)दाहृत्य कूर्मपुराणवचनं प्रत्युदाहृतम् ।-

अन्यानि चैव शास्त्राणि लोकेऽस्मिन् मोहनानि तु ।

वामं पाशुपतं सोमं लक्षणं(?) चैव रौ(८)खम् ॥

असत्यमेतत्कथितं वेदवाह्यं तथैव तत् ।

तथा—

वामपाशुपताचारास्तथा वै पाञ्चरात्रिकाः ।

भविष्यन्ति कलौ तस्मिन् ब्राह्मणाः क्षत्रियास्तथा ॥

पाञ्चरात्रिका वेदविरुद्धपञ्चरात्रव्यवहारिणः ।

अत एव चाऽग्निपुराणे पञ्चरात्रपरिगणने पाशुपतादिपञ्चरात्राणि
पठितानि । यथा हयग्रीव उवाच—

प्रोक्तानि पञ्चरात्राणि सप्तरात्राणि वै मया ।

व्यक्तानि मुनिभिर्लोके पञ्चविंशतिसंख्यया ॥

हयशीर्षं तन्त्रमाद्यं तन्त्रं त्रैलोक्यमोहनम् ।

वैभवं पौष्करं तन्त्रं प्राहादं गार्ग्यमा(९)लवम् ॥

नारदीयं च माण्डव्यं शाण्डिल्यं वैश्वकं तथा ।

सत्योक्तं शौनकं तन्त्रं वासिष्ठं क्षानसागरम् ॥

स्वायंभुवं कापिलं च तार्क्ष्यं नारायणीयकम् ।

(१) उत्सादनादि—इति क ख पुस्तकयो पाठ ।

(२) कादाचित्कसिद्धि—इति क ख पुस्तकयोर्नास्ति ।

(३) शम—इत्यधिक क० पुस्तके पाठ ।

(४) स्मृति—इति क ख पुस्तकयोर्नास्ति ।

(५) बाह्यचराणि—इति क पुस्तके पाठ ।

(६) अनपेक्ष्यत्वं—इति क ख पुस्तकयो पाठ ।

(७) उपाकृत्य—इति क० पुस्तके, उपाहृत्य— इति ख० पुस्तके ।

(८) चौरवम्—इति ख० पुस्तके ।

(९) लाघवम्—इति " " ।

आत्रेयं नारसिंहार्यं(१) मानदाख्यं तथारुणम् ॥

वौधायनं तथावार्णं(?)मित्युक्तस्तस्य(२)विस्तरः ।

एतत्सर्वमभिसन्धायाऽऽन्हिके पञ्चरात्रनिर्मूलत्वाभिधानं निर्मूलमिति श्रीदत्तोपाध्यायानां सिंहनादः । पञ्चरात्रपाशुपतादीन्यपि शास्त्राणि वेदाविरुद्धभागे प्रमाणमेवेति पारिजातश्चेति सकलशिष्टानुमतार्थव्यवस्थापने कृतं बहुभिरावेशैरिति । एवमन्यान्यपि—‘स्मृतिरिति शिष्टाः’ इत्याद्युक्तप्रामाणिकनिबन्धेषु लिखितानि वाक्यानि ग्राह्याणि, महाजनपरिग्रहात् । पट्विशन्मतादीन्यपि तथेति केचित् । नेति कल्पतरु ।

अज्ञानि=‘शिक्षाव्याकरणनिरुक्तच्छन्दः कल्पज्योतिषाणि वेदाज्ञानि’ इति देवलोक्तानि । शिक्षा=वेदाध्ययनेतिकर्तव्यताप्रतिपादको याज्ञवल्क्यपाणिनिपराशरादिग्रन्थः । व्याकरणं—‘वृद्धिरादैच्’ इत्यादि ‘अ अ’ इत्यन्तमष्टाऽध्यायीशास्त्रं पाणिनिप्रणीतमन्येषां वैदिकाऽव्युत्पादकत्वात् । निरुक्त=यास्कप्रणीतो वेदिकपदार्थादिव्युत्पादको ग्रन्थः । छन्दः=गायत्र्यादिच्छन्दःप्रतिपादक पिङ्गलप्रणीत शास्त्रम् । कल्प=ज्योतिषोमाद्यनुष्ठानपद्धतयः कात्यायनवौधायनादिप्रणीताः । ज्योति=ग्रहगतादिबोधकं होराशास्त्रमिति प्रसिद्धं गर्गादिप्रणीतम् ।

एतैः पुराणादिभिर्मिश्रिता युक्ता वेदाः वैदिकयाशिकानां मन्वादीनामभियुक्तानां वेद इति प्रसिद्धविषयाः शब्दाः, मन्त्राधिकरणन्यायात् । अपौरुषेयवाक्यत्वं वेदत्वमित्येके । मीमांसासिद्धपौरुषेयान्यजातीयव्याख्यानवाक्यत्व तदिति कण्टकोद्धार ।

केचित्तु न्यायनिबन्धप्रकाशे ‘कथात्वं जाति’ रिति (३)वर्द्धमानचरणानां सोपपत्तिं लिखनं पश्यन्तस्तादृशा ‘वेदत्वं जाति’रिति परिष्कुर्वते । अखण्डोपाधिर्वेदत्वमिति तूच्छहृल्लाः ।

ते पुनश्चतुर्विधा ‘ऋग्यजु.सामाथर्वाणो वेदाः’ इति देवलादिभिर्विभज्य प्रतिपादिताः । तत्र ऋग्वहुलो वेदभाग ऋक्, यजुर्वहुलः स यजुः, सामवहुलस्तु साम । अदृष्टद्वारा दृष्टप्रयोजनक(४)कर्मप्रतिपादकवाक्यबहुलश्चाऽथर्वा । खिलशुक्रियौ त्वेतच्चतुष्टयान्तर्भूतावेव ।

(१) नारसिंहं च-इति ख० पुस्तके ।

(२) तथावर्णतमित्युक्तस्य-इति क पुस्तके, तथावर्णमित्युक्तस्य-इति ख पुस्तके ।

(३) वर्द्धमानेत्यादि-वेदत्वमिति तूच्छहृल्ला इत्यन्तो भाग ख० पुस्तके नास्ति ।

(४) कर्मप्रयोजको वेदभाग खिल इति ख० पुस्तके ।

तत्राऽनिरुक्त इदानीमनुष्ठानप्रयोजको वेदभागः खिलः । शुक्रोक्तत्वेन
ब्राह्मणे कीर्तितो वेदभागः शुक्रियः । आङ्गिरस्त्वथर्वैकदेश एवेति ।

अथैतेऽपि चत्वारो वेदाः प्रत्येक द्विविधाः, मन्त्रब्राह्मणभेदात् ।
तत्र यानि प्रयोगकाले ऽनुष्ठानौपयिकार्थाभिधानरूपाणि वेदवाक्यानि
नानि मन्त्रशब्देनोच्यन्त इति 'तद्योदकेषु मन्त्राख्या' [जै० सू० २ ।
१ । ३२] इति मन्त्राधिकरणे व्यवस्थितम् । तत्रापि मन्वादीनां मन्त्रप्र-
सिद्धिरेव मन्त्रलक्षणं विवक्षिताविवक्षितविवेकेन पर्यवस्यति । अत
एव प्रायिकमिदमभियुक्तप्रसिद्धलक्षणार्थं यत्राभियुक्तानां मन्त्रप्रसिद्धिः
स मन्त्र इत्यर्थ इति पार्थसारथिमिश्राः । भगवान् जैमिनिरपि ऊहप्रवरनामधे-
यानां मन्त्रत्वनिरासाय 'अनाम्नातेष्वमन्त्रत्वमाम्नातेषु हि विभागः
स्यात्' [जै० सू० २ । १ । ३४] इति मन्त्रप्रसिद्धिमेवोपलक्षयति । आहुश्च मष्टपादाः-
याधिकानां समाख्यानं विज्ञेयं मन्त्रलक्षणमिति ।

अत्र मन्त्रेत्युपलक्षणमिति ब्राह्मणस्य ऋग्यजुःसामादीनां सू-
क्तानुवाकादीनां चेत्यमेव लक्षणं निरवद्यम् । सम्भवप्राचुर्यान्तु
लक्षणान्तराण्यभिधीयन्त इति मन्त्रभागातिरिक्तो वेदभागो ब्राह्मणम्,
यदाह—'शेषे ब्राह्मणशब्दः' [जै० सू० २ । १ । ३३] । मन्त्रवाक्याव-
शिष्टं वेदवाक्यं ब्राह्मणमित्यर्थः । मन्त्रा अपि ऋचो यजुषि सामानि
निगदा मन्त्रा इति कात्यायनेन विभक्ताः । यत्राऽर्थवशेन पादव्यव-
स्था स मन्त्र ऋक् । यदाह—'तेषामृग्यत्रार्थवशेन पादव्यवस्था' [जै०
सू० २ । १ । ३५] । नियताक्षर(१)मन्त्र ऋगिति पर्यवसितार्थः ।
अनीयमानत्वं चाऽत्र विशेषणमर्थादन्यथा साम्न्यतिप्रसङ्गात् । अनि-
यताक्षरावसानो मन्त्रः पुरस्कृतगानो यजु । इदन्तु नान्तरीयकतया
कटाक्षयज्ञेव यजुर्लक्षणमाह—'शेषे यजुःशब्दः' [जै० सू० २ । १ ।
३७] । ऋक्सामभ्यां यदन्यत्प्रश्लिष्टपठितं तद्यजुः । गीयमानो मन्त्रः
साम । यद्यपि गीतमेव सामशब्दार्थत्वेनाऽसिद्धान्तयत् सप्तमेऽध्याये ।
तथाहि—'रथन्तरेण स्तुवीत' इत्यादिदर्शनादक्षरेषु तद्व्यपदेशः । एवं
च मन्त्रविभागप्रकरणे सामशब्दस्य गीयमानाक्षरपरतामेवाऽभिप्रय-
न्नसूत्रयत् । 'गीतिषु सामाख्या' [जै० सू० २ । १ । ३६] । अक्षरपर-
तया कथंचित्सूत्रयोजनादिति । निगदास्तु 'प्रोक्षणीरासाद-

यति' इत्येवमादयः परममन्त्रोधनरूपा मन्त्राः । निगदाधिकरणे 'निगदो वा चतुर्थं स्याद्धर्मविशेषात्' [जै० सू० २ । १ । ३८] इत्याक्षिप्य यजुर्विशेषा एवेत्यासिद्धान्तयत् । अत एव—'अहेतुधिय मन्त्रं मे गोपाय, यमृपयस्त्रयीविदो विदुः । ऋचः सामानि यजूषि' इति श्रुतौ त्रिवैव मन्त्रं कथितां यद्यपि, तथापि 'उपांशु यजुषा, उच्चैर्निगदेन' इत्यादौ विशेषसंज्ञापुस्तकाराद्यजुर्विशेषप्रदर्शनाय निगदाः कात्यायनेन पृथगुपात्ता इति मन्तव्यम् । ब्राह्मणन्तु द्विविधं, विध्यर्थवादभेदात् । परकृतिपुगकल्पौ त्वर्थप्रादान्तर्भूतावेव । तत्र विधिश्चतुर्धा—उत्पत्तिविनियोगप्रयोगाऽधिकारभेदात् । विध्यन्तराविषयपदार्थस्वरूपप्रतिपादकोऽपि विधिरूपत्तिविधिराद्यप्राप्तेरुत्पत्तित्वात् । तत्र चाऽस्य शब्दान्तराभ्यासगुणसङ्ख्यानामधेयप्रकरणाख्यानि पट् सहकारीणि । अथ 'अग्निष्टोमेन यजेत' इत्यादिपरा- (१)र्थ्यरूपशेषत्वबोधको विधिर्विनियोगविधिः । नियोगे चास्य 'श्रुतिलिङ्गवाक्यप्रकरणस्थानसमाख्या रूपाणि पट् सहकारीणि । फलस्वामित्वरूपाधिकारबोधको विधिरधिकारविधिः । यथा 'ज्योतिष्टोमेन यजेत स्वर्गकामः' इत्यादिः । साङ्गप्रधानस्य युगपत्कर्तव्यताबोधको विधिः प्रयोगविधिः । करणानुगृहीतप्रत्येकविधिविनियुक्तप्रयाजादीनामष्टदोषदुष्टविकल्पसमाधानाय सर्वाङ्गोपेतप्रधानकर्तव्यतां बोधयन् प्रधानविधिरेव प्रयोगविधिरित्युच्यते । यथा 'ज्योतिष्टोमेन यजेत' इत्येवमादिरेवेत्याकाराद्विवेक्तव्यम् । उत्पत्तिविधिस्त्रिविधः, कर्ममात्रोत्पादकः 'अग्निहोत्र जुहोति' इत्येवमादिः । गुणविशिष्टकर्मोत्पादकः 'सोमेन यजेत' इत्येवमादिः । गुणमात्रोत्पादको 'द(२)घ्ना जुहोति' इत्येवेति । विनियोगविधिरपि त्रिधा—पूर्वाविधिर्नियमविधिः परिसङ्ख्याविधिश्चेति । यदाहुः—

विधिरत्यन्तमप्राप्तौ नियमः पाक्षिके सति ।

तत्र चाऽन्यत्र च प्राप्तौ परिसङ्ख्येति कीर्त्यते ॥

तत्राद्यो 'ज्योतिष्टोमेन यजेत स्वर्गकामः' इत्यादिः । द्वितीयो 'ब्रीहिनवहन्ति' इत्यादिः । तृतीयः 'अश्वाभिधानीमादत्ते' इत्यादिः । भाष्ये तु 'पञ्च पञ्चनखा भक्ष्याः' इति तृतीयोदाहरणं प्रकृतकारि-

(१) परार्थ—इति ख पुस्तके ।

(२) दग्नाऽग्निहोत्र जुहोति— इति क पुस्तके पाठ ।

काविस्तरमयाश्च विव्रियन्ते इति । अर्थवादास्तु स्तुतिनिन्दारूपाः । तत्राद्यो 'वायुर्वै क्षेपिष्ठा देवता' इत्यादिः । द्वितीयस्तु 'न तस्याऽऽहु-
तिमभ्यवहरन्ति य उदिते जुहोति' इत्यादिरित्याद्यन्यत्राऽनुसन्धे-
यमित्यास्तां प्रसक्तानुप्रसक्तिविस्तरः । पुराणादीनामुपसर्जनीकरणं
वेदानां प्राधान्यसूचनाय । विद्याना=पुरुषार्थसाधनज्ञानानाम् । अत
एव धर्मस्याऽपि स्थानान्युपायाः विद्यायाः प्रवृत्तिद्वारा धर्मप्रयो-
जकत्वात् । यद्यप्यन्यत्राऽष्टादश विद्यास्थानान्युक्तानि । तथा च
विष्णुपुराणम् ।

अङ्गानि वेदाश्चत्वारो मीमांसा न्यायविस्तरः ।

धर्मशास्त्रं पुराणं च विद्या ह्येताश्चतुर्दश ॥

आयुर्वेदो धनुर्वेदो गान्धर्वश्चेति ते त्रयः ।

अर्थशास्त्रं चतुर्थं(१) च विद्या ह्यष्टादश स्मृताः ॥

तथापीह वेदशब्देनोपवेदरूपाणामायुर्वेदादीनां ग्रहणात् न
न्यूनतेति बोद्धव्यम् । तेषां विद्यास्थानत्वेऽपि न धर्मस्थानत्वं धर्मं
तात्पर्याऽभावादित्यप्याहुः । यत्तु ब्रह्मपुराणम्—

वेदान्तः पञ्चदशमं विद्या षोडशकं भवेत्-इति ।

तत्र वेदान्तः=शारीरकम् । विद्या=बृहदारण्यकादिरहस्यम् । ते
चाऽत्र मीमांसावेदपदाभ्यामेव गृहीते इति सर्वं चतुरस्रम् ॥ ३ ॥

(मिता०) 'शौचाचारांश्च शिक्षयेत्' इत्याचार्यस्य धर्मशास्त्राध्याप-
नविधिः । शिक्ष्येण तदध्ययनं कर्तव्यमिति कुतोऽवगम्यत इत्यत आह—

पुराणेति । पुराणं ब्राह्मादि । न्यायस्तर्कविद्या । मीमांसा वेदवा-
क्यविचारः । धर्मशास्त्रं मानवादि । अङ्गानि व्याकरणादीनि षट् । एतै-
रुपेताश्चत्वारो वेदाः । विद्याः (२) पुरुषार्थसाधनानि । तासां स्थानानि
च चतुर्दश । धर्मस्य च चतुर्दश स्थानानि हेतवः । एतानि च त्रैवर्णिकै-
रध्येतव्यानि (३) तदन्तर्भूतत्वाद् धर्मशास्त्रमप्यध्येतव्यम् । (४) तत्रैतानि
ब्राह्मणेन विद्याप्राप्तये धर्मानुष्ठानाय चाऽधिगन्तव्यानि । क्षत्रियवैश्या-
भ्यां धर्मानुष्ठानाय । तथाच शब्देन विद्यास्थानान्युपक्रम्योक्तम्—

(१) तु-इति ख० पुस्तके ।

(२) पुरुषार्थज्ञानानि क० पुरुषार्थसाधनज्ञानि ख० ।

(३) तदन्तर्गतत्वात् क० ।

(४) तत्र ब्राह्मणेनैतानि क० ।

‘एतानि ब्राह्मणो ऽधिकुरुते स च वृत्तिं दर्शयतीतिरेषाम्’ इति । मनुगपि द्विजातीनां धर्मशास्त्राध्ययनं ऽधिकारो ब्राह्मणस्य प्रवचने नान्यस्येति दर्शयति (२ । १६), (१ । १०३)—

निपेकादिश्मशानान्तो मन्त्रैर्यस्योदितो विधिः ।

तस्य शास्त्रे ऽधिकारो ऽस्मिन् क्षेयो नान्यस्य (?) कर्हिचित् ॥

विदुषा ब्राह्मणेनेदमध्येतव्यं प्रयत्नतः ।

शिष्येभ्यश्च प्रवक्तव्यं सम्यङ् नान्येन केनचित् ॥ इति ॥ ३ ॥

(वी०मि०) धर्मशास्त्रस्य प्रयोजनवत्त्वे ऽपि प्रकृते किमायातमित्या शङ्क्य स्वसंहितायां धर्मशास्त्रत्व दर्शयितुं तद्यवस्थायै धर्मशास्त्रप्रणेतृनाह—

मन्त्रविधिष्णुहारीतयाज्ञवल्क्योशनो ऽङ्गिराः ।

यमा ऽऽपस्तम्बसंवर्ताः कात्यायनवृहस्पती ॥ ४ ॥

पराशरव्यासशङ्खलिखिता दक्षगौतमौ ।

शातातपो वसिष्ठश्च धर्मशस्त्रप्र(२)योजकाः ॥ ५ ॥

उशन इत्यन्तमेकभावी द्वन्द्वः । प्रयोजकाः प्रणेतारः । वसिष्ठ-
श्चेति चो ऽनुक्तसमुच्चये, तेना ऽन्येषामपि ग्रहणम् ॥

तथा च शंखलिखितौ—स्मृतिर्धर्मशास्त्राणि तेषां प्रणेतारो मनु-
विष्णुयमदक्ष्णाङ्गिरो ऽत्रिवृहस्पत्युशनआपस्तम्बवसिष्ठकात्यायनपरा-
शरव्यासशङ्खलिखितसंवर्तगौतमशातातपहारीतयाज्ञवल्क्यप्रचेतसा-
दयः शिष्टाः ।

मनुर्वृहस्पतिर्दक्षो गौतमो ऽथ यमो ऽङ्गिराः ।

योगीश्वरः प्रचेताश्च शातातपपराशरौ ॥

सवर्त्तोशनसौ शङ्खलिखितावत्रिरेव च ।

विष्णवापस्तम्बहारीता धर्मशास्त्रप्रवर्तकाः ॥

एते ह्यष्टादश प्रोक्ता मुनयो नयतव्रता ।

जाबालिर्नाविकेतश्च स्कन्दो लौगाक्षिकाश्यपौ ॥

व्यासः सनत्कुमारश्च सुमन्तुश्च पितामह ।

व्याघ्रः काण्वर्याजिनिश्चैव जातूकर्णः कपिञ्जलः ॥

बौधायनश्च कार्णादो विश्वामित्रस्तथैव च ।

पैठीनसिर्गोभिलश्च उपस्मृतिविधायकाः ॥

तथा—

वसिष्ठो नारदश्चैव सुमन्तुश्च पितामहः ।

बभ्रुः कार्णार्जिनिः सत्यव्रतो गार्ग्यश्च देवलः ॥

जमदग्निर्भरद्वाजः पुलस्त्यः पुलहः क्रतुः ।

आत्रेयः छागलेयश्च मरीचिर्वत्स एव च ॥

पारस्करऋष्यशृङ्गौ वैजवापस्तथैव च ।

इत्यन्ये स्मृतिकर्तार एकविंशतिरीरिताः ॥

एभिर्यानि प्रणीतानि धर्मशास्त्राणि वै पुरा ।

तान्येतानि प्रमाणानि न हन्तव्यानि हेतुभिः ॥

अत्र मन्वादिभिरष्टादशभिः प्रणीताः स्मृतयः, जावाल्यादिभिरष्टा-
दश(१)भिस्तु प्रणीता उपस्मृतय इत्यवान्तराविभागवत्यो ऽपि भाविष्ये-

मन्वादिस्मृतयो याश्च षट्त्रिंशत्परिकीर्तिताः ।

इति सामान्येनैवोक्ताः । वसिष्ठार्थेकविंशतिप्रणीतास्तु 'तथा स्मृ-
त्यन्तरेषु च' इत्यनेनोक्ताः । वृद्धमनुवृद्धवसिष्ठवृद्धशातातपलघुहारी-
तयोगियाज्ञवल्क्यादयस्त्ववस्थाभेदेन सविशेषणसंज्ञाव्यपदेशभाजो
मन्वादय एवेति न पृथगुक्ताः । एवञ्च(२)याज्ञवल्क्यप्रणीतत्वात्स्व-
कृतसंहिता धर्मशास्त्रमिति दर्शितम् ॥ ४ ॥ ५ ॥

(मिता०) अस्तु धर्मशास्त्रमध्येतव्यं, याज्ञवल्क्यप्रणीतस्या-
ऽस्य शास्त्रस्य किमायातमित्यत आह-

मन्वत्रीति । पाराशरेति च । उशनःशब्दपर्यन्तो द्वन्द्वैकवद्भावः ।
याज्ञवल्क्यप्रणीतमिदं धर्मशास्त्रमध्येतव्यमित्याभिप्रायः । नेयं परिसं-
ख्या(३) किन्तु प्रदर्शनार्थमेतत् । अतो बौधायनादेरपि धर्मशास्त्र-
त्वमविरुद्धम् । एतेषां प्रत्येकं प्रामाण्येऽपि साकाङ्क्षाणामाकाङ्क्षाप-
रिपूरणमन्यतः क्रियते । विरो(४)धे विकल्पः ॥ ४ ॥ ५ ॥

(१) अष्टादशभि-इति क० पुस्तके नास्ति ।

(२) च-इति ख०, पुस्तके नास्ति ।

(३) परिसंख्या नाम एकस्यानेकत्र प्राप्तस्याग्न्यतो निवृत्त्यर्थमेकत्र पुनर्वचनम् । एतद्विस्तरोऽप्ये-
८१ श्लोकमिताक्षरायां द्रष्टव्यम् ।

(४) विरोधे तु ख ।

(वी० मि०) इदानीं धर्मस्य साक्षाद्धेतून् देशादीन् प्रदर्शयन्नेव स्वरूपमप्याह—

देशे काल उपायेन द्रव्यं श्रद्धासमन्वितम् ॥

पात्रे प्रदीयते यत्तत्सकलं धर्मलक्षणम् ॥ ६ ॥

देगः—कुरुक्षेत्रादिः । कालः—सूर्योपरागादिसमयः । उपायः—इतिकर्तव्यता । द्रव्यं—हिरण्यादि । श्रद्धा—वैदिककर्मणि फलावश्यभावानिश्चयः, तथा सम्यक् हेतुभावेनाऽन्वितं यथा स्यात् । पात्र—श्रोत्रियादि वक्ष्यमाणम् । सप्तमी चेह चतुर्थ्यर्थे । प्रदीयत इति दानं ससम्प्रदानक—स्त्यागः, स्वस्वत्वध्वंसपरस्वत्वोत्पत्तिफलको विक्रयादिव्यावृत्त इच्छाविशेषो वा । तत्र प्रकर्षः प्रत्युपकारादिप्रतिसन्धानराहित्यं जातिगुणादिरूपदानोपयोगि तत्तन्निमित्तसाचिव्यञ्च । अत्र(१) दानं चतुर्षु धर्मचरणेषु युगचतुष्टयावस्थायित्वेन प्राधान्यादुदाहरणम् । शास्त्रदेशिततत्तत्स्वकारकसवलितानां यागहोमादीनां सर्वेषामुपलक्षणम् । यदिति देशादिरूपकारकविशिष्टक्रियापरामर्शः । तदिति यच्छब्दाऽव्यवहितोत्तरस्थस्य तच्छब्दस्य 'यत्तदूर्जितम्' (वे०सं०१।१३) इत्यादाविवोत्सर्गतः प्रसिद्धपरामर्शकत्वेऽपि 'मयि क्रूरे यत्तत्साविप्रयमिव' इत्यादाविव तदपवादेन यच्छब्दानिर्दिष्टार्थनिर्देशतैवेति स्मर्तव्यम् । सकल—सम्पूर्णम् । धर्मलक्षणं—तत्स्वरूपं शास्त्रदेशितसम्पूर्णफलसम्पादकत्वात् । देशाद्येकैकादिरहित तु विफलं विफलतरं विफलतमं, तादृकफलासाधकत्वादित्याशयः । एवञ्च यागादिरूपो धर्मो यद्यदङ्गविशिष्टो विध्युपदिष्टः तत्समुच्चयं वाऽनुष्ठेयः । अङ्गा(२)नां विरोधे नैराकांक्ष्ये च विकल्पः, अनन्यगतिकत्वाद्दनाकाङ्क्षिताऽनन्वयाच्च । यदाहुः—

विरोधे तु विकल्पः स्यात् इति ।

स्मृतिशास्त्रविकल्पस्तु आकाङ्क्षापूरणे सति । इति च ।

परन्त्वावश्यके कर्मणि शक्यानामेव काम्ये तु सर्वेषामङ्गानामुपसंहारः । सर्वशक्तिनयात्सङ्कल्पितं काम्यमपि नित्यवदेव । यत्र तु काम्ये अङ्गवैगुण्येऽपि कुतश्चिन्निमित्तात्सम्पूर्णफलता

(१) अन्नदानम् इति ख पुस्तके पाठ ।

(२) अङ्गानि—इति ख पुस्तके पाठ ।

ऽल्पफलता वा शास्त्रे देशिता तत्र तदर्थिना तादृगोवाऽऽचरणीय-
यमिति विवेकः ॥ ६ ॥

(मिता०) इदानीं धर्मस्य कारकहेतूनाह—

देश इति । देशो यस्मिन्देशे मृगः कृष्ण इत्युक्तलक्षणः । कालः
सङ्क्रान्त्यादिः । उपायः शास्त्रोक्तेतिकर्तव्यताकलापः । द्रव्यं प्रति-
ग्रहादिलब्धं गवादि । श्रद्धा आस्तिक्यबुद्धिस्तदन्वितं यथा भवति
तथा । पात्रं न विद्यया केवलयेत्येवमादिवक्ष्यमाणलक्षणम् ।
प्रदीयते यथा न प्रत्यावर्तते तथा परस्वत्वापत्त्यवसानं त्यज्यते ।
एतद्धर्मस्यात्पादकम् । किमेतावदेव नेत्याह—सकलमिति । अन्य-
दपि शास्त्रोक्तं जातिगुणहोमयागादिं तत्सकलं धर्मस्य कारकं;
जातिगुणद्रव्यक्रियाभावार्थात्मकं चतुर्विधं धर्मस्य कारकमित्युक्तं
भवति । तच्च समस्तं व्यस्तं वा यथाशास्त्रं द्रष्टव्यम् । श्रद्धा सर्व-
त्रानुवर्तते एव ॥ ६ ॥

(वी० मि०) सम्प्रति पुराणादिभ्यः पूर्वोक्तेभ्यो निष्कृष्य प्रधा-
नीभूतं धर्मं प्रमाणं (१) दर्शयन्नेव प्रदीयत इत्यनेन कर्ममात्रोपलक्षणे लौ-
किकभोजनादेरपि धर्मरूपताप्रसक्तिं व्युदासितुमुपलक्ष्यतावच्छेदकं
धर्मलक्षणमि(२)त्याह—

श्रुतिः स्मृतिः सदाचारः स्वस्य च प्रियमात्मनः ॥

सम्यक्सङ्कल्पजः कामो धर्ममूलमिदं स्मृतम् ॥ ७ ॥

श्रुतिर्वेदः । स्मृतिर्धर्मशास्त्रम् । यदाह मनः—

श्रुतिश्च (३) वेदो विज्ञेयो धर्मशास्त्रन्तु वै स्मृतिः ।

सदाचारः ।

साधवः क्षीणदोषाः स्युः सच्छब्दः साधुवाचकः ।

तेषामाचरणं यन्तु सदाचारः स उच्यते ॥

इति विष्णुपुराणे दर्शितः । आचरणमलौकिकं तेन लौकिकभोजना-
दिव्युदासः । स्वस्य प्रियं प्रीतिः कारणेन कार्यलक्षणात्, धर्मसन्देहे
वैदिकसंस्कारवासितात्मनामेकत्र पक्षे मनःपरितोष इति यावत् ।

(१) प्रधाने—इति क. पुस्तके पाठ ।

(२) मय्याह—इति ख पुस्तके ।

(३) स्तु—इति ख पुस्तके पाठ ।

यदानुसंध्यादाः—

एतेन वैदिकानेकधर्मश्रीसंस्कृतात्मनाम् ।

आत्मतुष्टेः प्रमाणत्वं सिद्धं धर्मप्रसिद्धये ॥ इति ।

आत्मन इति न तु सर्वस्य । एतच्चैकदेशभू(१)मतेऽपि
धर्मेऽन्वित योन्यताबलात् । सम्यक् सङ्कल्पात् रागद्वेषादिरहितात्
ज्ञा(२)नात् जातः कामो ब्राह्मणोपचिकीर्षादिः ।

अद्रोहः सर्वभूतानां कर्मणा मनसा गिरा ।

अनुग्रहश्च ज्ञानञ्च शीलमेतद्विदुर्बुधाः ॥

इति महाभारतादौ शीलपरिगणनेऽनुग्रहादिशब्देनोक्तः । इ-
दम्-एते । मूलमिति विवेकलिङ्गसङ्ख्याग्रहणात् तच्च पञ्चस्वन्यापेक्ष-
या प्रधानीभूतेष्वपि श्रुत्यादिषु एकस्यः श्रुतिरूपस्य प्रमाणस्या-
ऽतिप्राधान्यसूचनाय धर्ममूलं धर्मं प्राधान्येन प्रमाणम् । प्राधान्यं च
साक्षाद्बोधकतया । तथा च मनुः—

वेदः स्मृतिः सदाचारः स्वस्य च प्रियमात्मनः ।

एतच्चतुर्विधं प्राहुः साक्षाद्धर्मस्य लक्षणम् ॥

साक्षात् श्रुत्यनुग्राहकतया लक्षणं प्रमाणम् । यद्यपि—

वेदोऽखिलो धर्ममूलं स्मृतिशीले च तद्विदाम् ।

आचारश्चैव साधूनामात्मनस्तुष्टिरेव च ॥

इति मनुनैव शीलमप्यधिकमुक्तं तथाऽपि (३)तस्याऽद्रोहादिरूप-
स्य भारतोक्तस्य ब्रह्मण्यता देवपितृभक्तता सौम्यताऽपरोपता-
पिताऽनसूयता मृदुताऽपारुष्यं मित्रता प्रियवादिता कृतज्ञता शर-
ण्यता प्रशान्तिश्चेति त्रयोदशविधं शीलमिति । ब्रह्मण्यतादेः हारीतो-
क्तस्य च शीलस्याऽऽचार एवान्तर्भावान्नाऽत्र पृथगुक्तम् । देवभक्त-
ता पितृभक्तता चेति द्वे । प्रायः परोपकारपर्यवसायितयाऽऽचारान्त-
रादभ्यर्हितत्वेन चचनान्तरे 'गोवलीवर्द' न्यायाद्देवेनोपन्यस्तम् । एवं
सम्यक् सङ्कल्पजः काम इति प्रकृतवाक्येऽपि बोद्धव्यम् । तत्र च (४)श्रु-
तिरग्निहोत्रादौ । स्मृतिरन्वेषकादौ । आचारो होलकादौ । आत्मतुष्टि-

(१) भूपतेऽपि—इति क० ख० पुस्तकयोः पाठः ।

(२) जनात्—इति क० पुस्तके पाठः ।

(३) अपि—इत्यधिक ख० पुस्तके ।

(४) च—इति क० पुस्तके नास्ति ।

रभ्यासादि(१)सन्देहविषयप्रायश्चित्तत्रतादौ । तथा च प्रायश्चित्तप्रकरणे बृहस्पतिः—

यस्मिन्कर्मण्यस्य कृते मनसः स्यादलाघवम् ।

तस्मिंस्तावत्पुनः कुर्याद्यावत्तुष्टिकरं भवेत् ॥ इति ।

अलाघवं पापशून्यताप्रतिसन्धानाविरहः, तन्निबन्धनोऽपरितोष इति यावत् । अव्यवास्थितविकल्पविषयप्राङ्मुखोदङ्मुखोचमनादावेव मनस्तुष्टिः स्वविषये ऽन्यतरस्मिन् धर्मे प्रमाणमिति बहवः । तुष्टिस्तु यस्य तस्यैव धर्मे प्रमाणमित्युक्तम् । कामस्तु प्रत्यक्षश्रुत्याद्यत्रोचिते ब्राह्मणोपकार (२)विशेषादौ भोजनव्यतिरेकेण मया जलपानं न कर्तव्यमित्याद्याकारस्तदकरणादाविति तु विश्वरूप । अत्र पुराणादीनां स्वर्गादिकथाप्राधान्यादितिहासबहुलत्वेनाऽर्थवादादिरूपतया न्यायमीमांसयोस्तर्कद्वारा शिक्षादीनामङ्गानां तत्तदुपकारसम्पादनेन वेदाऽनुग्राहकतया धर्मे प्रामाण्यं न साक्षादिति न तान्यत्र गणितानि । स्मृत्यादयस्तु श्रुतिमनुमापयन्तो ऽपि तामननुगृह्णन्त एव धर्मे प्रामाण्यमिति तेषामत्र ग्रहणमिति विवेकव्यम् । एवं श्रुतिप्रमाणकधर्मस्य लक्षणमपि दर्शितम् । (३)स्मृत्यादिमूलकस्याऽपि धर्मस्याऽवश्यापोक्षितवेदप्रमाणकत्वात् । सर्वेषां वेदानां मुख्यतो धर्म एव तात्पर्यपर्यवसानेन तत्रैव प्रामाण्यात् । 'चोदनालक्षणोऽर्थो धर्मः' (जै० सू० १।१।२) इति सूत्रे तु कलङ्गभक्षणादेरधर्मस्यापि चोदनालक्षणत्वमङ्गीकृत्याऽर्थपदेन वारणं कृतमित्यवधेयम् ॥ ७ ॥

(मित्ता०) इदानीं धर्मस्य ज्ञापकहेतूनाह —

श्रुतिरिति । श्रुतिर्वेदः । स्मृतिर्धर्मशास्त्रम् । तथा च मनुः (२।१०) श्रुतिस्तु वेदो विज्ञेयो धर्मशास्त्रं तु वै स्मृतिः इति । सदाचारः सतां शिष्टानामाचारोऽ(४)नुष्ठानम् । स्वस्य चात्मनः प्रियं, वैकल्पिके विषये यथा 'गर्भाष्टमेऽष्टमे वाब्दे' इ(५)त्यादावात्मेच्छैव नियामिका ।

(१) भुभ्यासाभनभ्यासादि-इति ख० पुस्तके पाठ ।

(२) ब्राह्मणोपकार-इति क० पुस्तके, ब्राह्मणोपरोपकार-इति तु ख० पुस्तके पाठ ।

(३) श्रुत्यादि-इति ख० पुस्तके ।

(४) नुष्ठान नाशिष्टानाम् ख० ।

(५) इत्यत्रात्मेच्छैव, इत्यादिष्वात्मेच्छैव ख० ।

सम्यक्संकल्पज्ञान. कामः शास्त्राविरुद्धो '१, यथा—'मया भोजनव्य-
तिरेकेणोदकं न पातव्यम्' इति । एते धर्मस्य मूलं प्रमाणम् । एतेषां
विरोधे पूर्वपूर्वस्य बलीयस्त्वम् ॥ ७ ॥

(ची० मि०) नन्विदं धर्मलक्षणमात्म(२)तत्त्वसाक्षात्कारेऽति-
व्यापकम् । न च सोऽपि धर्म एव यागादीनामिव कर्मकाण्ड एव
व्युत्पादनप्रसङ्गादित्याशङ्कयामाह—

इज्याऽऽचारदमाहिंसादानस्वाध्यायकर्मणाम् ॥

अयन्तु परमो धर्मो यद्योगेनाऽऽत्मदर्शनम् ॥ ८ ॥

इज्या—यागः । आचारः—आह्निकादिः । दमः—इन्द्रियनिग्रहः । अहिंसा—वि-
हितातिरिक्तहिंसाविरहः । दानम्—उक्तम् । स्वाध्याय—वेदाध्ययनम् ।
कर्म—इज्याद्यतिरिक्तं होमादि, 'गोवलीवर्द'न्यायात् पृथगुक्तम् । तेषां
मध्ये योगेनाऽष्टाङ्गेन तु मनःसन्निकर्षमात्रेण यदात्मदर्शनम्—आत्मत-
त्त्वसाक्षात्कार इति फलितार्थः । सोऽयं परमो धर्मः । 'पवनाग्निसमा-
गमो ह्ययं सहित ब्रह्म यदस्त्रतेजसा' रघु०८।४) इत्यादौ प्रकंस्यमान-
लिङ्गस्याऽपि प्रक्रान्तलिङ्गस्येव सर्वनाम्ना ग्रहणदर्शनात् लिङ्गाऽ-
सङ्गतिः । क्वचिद(३)यं त्विति पाठः । तत्र तुशब्दः कर्मणामित्यनन्तरं
योज्यः, तेन—

तत्त्वज्ञानं मनोनाशो वासनाक्षय एव च ।

युगपत्रितयाऽभ्यासाज्जीवन्मुक्तिर्दृढा भवेत् ॥

इत्युक्ताभ्यासावच्छेदः । तस्य तत्त्वसाक्षात्कारादप्युत्कर्षाद्य(४)-
थाश्रुतक्रमे कर्मणामिति निर्द्धारणपष्ठेव । तुशब्दस्य गतार्थत्वादित्य-
वधेयम् । यद्वा कर्मणामिति शेषपष्ठी इज्यादिकर्मसम्बन्धितमिच्छ-
कमात्मदर्शनमित्यर्थः । 'तमेतं ब्राह्मणा विविदिषन्ति यज्ञेन दानेन त-
पसा ऽनाशकेन' इत्यादिश्रुतेः । परमत्वं त्वात्मदर्शनस्य । सकलप्रयो-
जनमौलिभूतमोक्षान्तरङ्गत्वादिज्यादीनामपि तादर्थ्यात्तत्तद्वान्त-
रफलस्य स्वर्गादेरानुषङ्गित्वात् । तथा चैतेनोत्कर्षेणैज्यादिधर्म-

(१) शास्त्राविरुद्ध' कामो यथा ख० ।

(२) धत्त—इति क० पुस्तके पाठ ।

(३) क्वचिदयत्निति—इति ख० पुस्तके पाठ ।

(४) तथा—इति ख० पुस्तके पाठ ।

भ्यो नि[१]ष्कृष्य धर्मरूपस्यात्मदर्शनस्य ज्ञानकाण्डे ऽभिधानमिति सर्वं चतुरस्रम् । काचित्तु कर्मणामित्यत्र कर्म वेति । स इत्यत्र चेति पठितं व्याख्यातं च धर्मस्वरूपमाह—इज्येति प्रदर्शनमात्रमेतत् । तेन वैदिकं सर्वं धर्मधर्मः, आत्मदर्शनञ्च प्रकृष्टो धर्म इति । देशे काल इत्यादिवचनं तु धर्मकारकप्रदर्शनमात्रपरतयैवाऽवतारितमिति तदनञ्जसम् ॥ ८ ॥

(मिता०) देशादिकारकहेतूनामपवादमाह—

इज्येत्यादि । इज्यादीनां कर्मणामयमेव परमो धर्मः, यद्योगेन बाह्यचित्तवृत्तिनिरोधेनात्मनो दर्शनं याथातथ्यज्ञानम् । योगेनात्मज्ञाने देशादिनियमो नास्तीत्यर्थः । तदुक्तं 'यत्रैकाग्रता तत्राविशेषात्' इति पातञ्जले ॥ ८ ॥

(वी० मि०) ननु श्रुतिः स्मृतिः सदाचार इत्यादिधर्मप्रमाणगणनं नूनं धर्माऽधर्मसन्देहस्थले तन्निर्णायकत्वेन बहुशः शास्त्रबोधितस्य पर्षदादिवचनस्याऽनभिधानादित्याऽऽशङ्क्य शिष्टविशेषसमुदायादिरूपं पर्षदादिस्वरूपं प्रदर्शयन्नेव [२] न केवलं सदाचारशब्देन शिष्टानां कायक्रियैवाऽत्राऽभिप्रेता किन्तु नामवचनमपीति न न्यूनत्वमित्यभिप्रयन्नाह—

चत्वारो वेदधर्मज्ञाः पर्षन्त्रैविद्यमेव वा(३) ।

सा ब्रूते यं स धर्मः स्यादेको (४)वाऽध्यात्मवित्तमः ॥९॥

वेदा-ऋगादयः । धर्मा-धर्मशास्त्राणि । तज्ज्ञाश्चत्वारः पर्षतः । ते च ब्राह्मणा ग्राह्याः । तथा च मनुः--

अनाम्नातेषु धर्मेषु कथं स्यादिति चेद्भवेत् ।

यं शिष्टा ब्राह्मणा ब्रूयुः स धर्मः स्यादशङ्कितः ॥

तिस्रो विद्या वेदा येषान्ते त्रिविद्याः तेषां समूहस्त्रैविद्यं भिक्षादित्वाद्दणं तद्वा पर्षत् । तथा च मनुः--

(१) निष्टस्य-इति ख० पुस्तके ।

(२) च-इति ख० पुस्तके नास्ति ।

(३) च-इति क० पुस्तके ।

(४) एकोऽप्यध्यात्मवि-इति क० ख० पुस्तके प. ५ ।

ऋग्वेदविद्यजुर्विच्च सामवेदविधेव च ।

ऋग्वरा परिपत् देया धर्मसंशयनिर्णये ॥

त्रयोऽवगश्चरमः पक्षो यस्यां सा । एतेन संख्यान्तरमपि सूचितम् ।

(१) तथा चाऽतिगः—

एकविंशतिसंख्यातैर्मीमांसान्यायपारंगैः ।

वेदार्थकुशलैश्चैव परिपत्त्वं प्रकल्पयेत् ॥

मनु —

त्रैविद्यो हेतुकस्तर्को नैरुक्तो धर्मपाठक ।

त्रयश्चाऽऽश्रमिणः पूर्वं परिपत्स्याद्दशावरा ॥

त्रैविद्यस्त्रयवित्ता । हेतुकोऽनुमानज्ञः । तर्को सत्तर्कक्षुण्णमति ।

तथा च मनुः—

आर्षे धर्मोपदेशं च वेदशास्त्राविरोधिना ।

यस्तर्केणाऽनुसन्धत्ते स धर्म वेद नेतरः ॥

नैरुक्तो निरुक्तज्ञः । धर्मपाठको धर्मशास्त्राभिज्ञः प्रायश्चित्तादिनि
द्वैष्टा-यमनुवादक इति लोका वदन्ति पठन्ति च—

वेदविद्यावतस्नातः सत्यमन्धो जितेन्द्रियः ।

अनेकधर्मशास्त्रज्ञः प्रोच्यते धर्मपाठकः ॥

पूर्वं ब्रह्मचारिगृहस्थवानप्रस्थाः एते च कल्प्याः कार्यलाघव
रवयोः गुणप्रकर्षनिष्कर्षयोश्च तारतम्येन व्यवस्थाप्याः । सर्वे ।
चेदं प्रदर्शनार्थम् । यावद्भिर्धर्मैर्धर्मनिरूपणं सम्भवति तावद्भिस्तत्र
रिषत् । अत एव यमः—

एको द्वौ वा त्रयो वापि यद् द्रुयुर्धर्मपाठकाः ।

स धर्म इति विज्ञेयो नेतरेषां सहस्रशः ॥

इत्यास्तां विस्तरः । प्रकृतमाह सा पर्वत् यं धर्म इति ब्रूते स धर्मः
ध्यात्मवित्तमः—आत्मानमधिकृत्य प्रवृत्तं शास्त्रमध्यात्मं तद्विदां
आत्मतत्त्वसाक्षात्कारवानिति यावत् । एकोऽपि यं ब्रूत
द्यनुपञ्जनीयम् । पर्वदादिवचनमिव 'स्त्रीभ्यः(३)श्चावरवर्णेभ्यो
षान् प्रतीयात् इत्येक इत्येके' (आप० ध० सू० २ । २९ । १५)

(१) यया—इति क० पुस्तके ।

(२) वेद—इति क० पुस्तके ।

(३) स्त्रीभ्यस्तवर्णेभ्यश्च—इति 'मयसूरराजकीयसंस्कृतपुस्तकमाला'मुद्रितपुस्तके ८

इत्यापस्तम्बोक्तस्त्रीशूद्राद्याचारोऽपि वेदाद्यविरुद्धः परम्पराप्राप्तः सदा-
चारश(१)ब्देनैव सङ्ग्राह्यः । एकः-इत्यनेनाऽन्यादशतदाचारेऽस्वरसः
सूचितः । न च सूर्यादीनां निरुक्तसत्त्वाभावात् शास्त्रविरोधश्च(२) कथ-
मेवमिति वाच्यं, क्षीणदोषत्वेन प्रकृतार्थे भ्रान्तेरुपलक्षणात् । अन्यथेदा-
नीन्तनानां प्रायशो ऽव्यापनात् । शास्त्रविरोधश्च सर्वथैव सदाचारे-
पूपसंहर्षव्यः । अन्यथेन्द्रकृताहल्यासङ्गमादेव (३)शिष्टकृताक्षमालोप-
यमा[४] देश्च धर्मे प्रामाण्यापत्तेः । अत एव महाभारते—

कृतानि यानि कर्माणि दैवतैर्मुनिमिस्तथा ।

न चरेत्तानि धर्मात्मा श्रुत्वा चाऽपि न कुत्सयेत् ॥

इत्यास्तामतिविस्तरः ॥ ९ ॥

इति श्रीमत्सकलसामन्तचक्रचूडामणिमरीचिमञ्जरीनीराजितचर-

णकमलश्रीमन्महाराजाविराजमधुकरसाहिसुनुश्रीमन्महाराज

चतुर्दधिवलयवसुन्धराहृदयपुण्डरीकविकासदिनकर

श्रीवीरसिंहदेवोद्योजितश्रीहंसपण्डितात्मज श्रीपरशुराम-

मिश्रसूरिसूनुसकलविद्यापारावारपारीणधु-

रीणश्रीमन्मित्रमिश्रकृते श्रीवीरसिंह-

मित्रोदयाख्याने श्रीयाज्ञवल्क्य-

व्याख्याने उपोद्धात-

प्रकरणम् ॥ १ ॥

(मिता०) कारकहेतुषु ज्ञापकहेतुषु वा सन्देहे निर्णयहेतूनाह—

चत्वार इति । चत्वारो ब्राह्मणाः वेद(५)धर्मशास्त्रज्ञाः पर्वत् । ति
सो विद्या अधीयन्त इति त्रैविद्यास्तेषां समूहस्यैविद्यम् । धर्मशास्त्रज्ञ-
त्वमत्राऽप्यनुवर्तते तत्रा पर्वत् । सा पूर्वोक्ता पर्वत् यं ब्रूते स धर्मः ।
अध्यात्मज्ञानेषु निपुणतमो धर्म(६)शास्त्रज्ञश्च एकोऽपि वा यं ब्रूते
सोऽपि धर्म(७) एव ॥ ९ ॥

इत्युपोद्धातप्रकरणम् ।

—*—

(१) धर्मैव इति क पुस्तके ।

(२) शास्त्रविरोधश्च इति क पुस्तके नास्ति ।

(३) वा इति क पुस्तके ।

(४) सा—इति क पुस्तके ।

(५) वेदशास्त्रधर्मज्ञा एव

(६) वेदधर्मशास्त्रज्ञश्च एव

(७) सोऽपि-धर्म एव

अथ ब्रह्मचारिप्रकरणम् २

(वी०मि०) अथ वर्णधर्मेषु वक्तव्येषु वर्णानाह—

ब्रह्मक्षत्रियविदूशूद्रा वर्णास्त्वाद्यास्त्रयो द्विजाः ॥

निषेकाद्याः श्मशानान्तास्तेषां वै मन्त्रतः क्रियाः ॥ १० ॥

ब्रह्म=ब्राह्मणः । क्वचिद्धिप्रेतिपाठः । कर्माधिकारिविभागाय द्विजान् विविनाक्ते-‘त्वाद्यास्त्रयो द्विजाः’-अत्र तुशब्दस्य वर्णा इत्युत्तरं पाठात् स्वरूपस्य आद्या इत्यनन्तरं योजनादर्थस्य सङ्गतिः । तेषामाद्यास्तु त्रयो द्विजाः द्विर्जायन्त इति व्युत्पत्तेः । तथा च वक्ष्यति-मातुर्यदग्र इत्यादि (१।३९) । अत्र वृत्तीनामनभिव्यक्तलिङ्गसङ्गत्वात् ब्राह्मणाश्च क्षत्रियाश्चेत्यादिविग्रहेऽपि प्रकृतसमासोपपत्तेराद्या इत्यनेन ब्राह्मणा एवोक्ता इति भ्रमनिरासाय त्रय इत्युक्तम् । वर्णा इत्यनुपङ्गेऽपि त(१)त्रि-रासात् । तत्र च ब्रह्मव्यक्तिषु तिसृषु अनवध्यवसायादव्याप्त्यानन्त्याच्च ब्राह्मणत्वक्षत्रियत्ववैश्यत्वाद्येवाऽऽदाय त्रित्वपर्यवसानमिति । अत्रैव मनु —

चतुर्थे एकजातिस्तु वर्णो नास्ति तु पञ्चमः ।

चतुर्थः शूद्रः वर्णशुद्धः । वर्णसङ्करस्त्वस्त्येव, वर्णसङ्करो न वर्णान्तर्गत इत्यप्याहुः । तत्र द्विजानां शूद्रादिभ्यो धर्मे विशेषमाह—

निषेकाद्याः श्मशानान्तास्तेषां वै मन्त्रतः क्रियाः ।

निषेको गर्भाधानं तदाद्याः श्मशानं तसम्बन्धिन्यन्त्येष्टिः तदन्ताः क्रिया मन्त्रतो मन्त्रकरणिकाः । तेषां वै द्विजानामेव, न तु शूद्रस्याऽपि । अमन्त्रकास्तु तस्याऽपि क्रियाः । अत एव चूडाकरणान्ताः क्रियाः प्रकृत्य यमः—

शूद्रो ऽप्येवंविधः कार्यो विना मन्त्रेण संस्कृतः ।

न केन चित्समसृजत् छन्दसा तं प्रजापतिः ॥

शूद्र इति लिङ्गमविवक्षितमनुपादेयगतत्वात् । एवंविधः=चूडान्तक्रिया-वान्-अत एव संस्कृतः कार्यः । मन्त्रेण वैदिकेन ‘वेद (२)मन्त्रवर्ज’—मित्येकमूलताऽनुरोधात् । केन चिद्रायत्र्यादिना प्रजापतिर्ब्रह्मा तं

शूद्रं समसृजत् संयोजयामास तेनोपनयनं नास्तीत्यर्थः । तथा च श्रुतिः—‘गायत्र्या ब्रा(१)ह्मणं समसृजत् त्रिण्डुमा राजन्यं जगत्या वैश्यं न केन चिच्छन्दसा शूद्रं’ मिति । एवञ्च—

विवाहमात्रं संस्कारं शूद्रोऽपि लभते सदा ।

इति ब्रह्मपुराणे मात्रपदेन उपनयनस्य वैदिकमन्त्रस्य वा व्यवच्छेदो, न गर्भाऽऽधानादीनामपीति मन्तव्यम् ॥ १० ॥

(मिता०) एतैर्नवभिः श्लोकैः सकलशास्त्रोपोद्धातमुक्त्वा इदानीं वर्णादीनां धर्मान्वक्तुं प्रथमं तावद्वर्णानाह—

ब्रह्मेत्यादि । ब्राह्मणक्षत्रियवैश्यशूद्राश्चत्वारो वर्णा वक्ष्यमाणलक्षणास्तेषामाद्यास्त्रयो ब्राह्मणक्षत्रियवैश्या द्विजाः द्विर्जायन्त इति द्विजाः तेषां द्विजानां वै एव न शू(२)द्रस्य । निषेकाद्याः निषेको गर्भाधानमाद्यो यासां तास्तथोक्ताः । इमशानं पितृवनं तत्सम्बन्धि कर्म अ(३)न्ते यासां ताः क्रिया मन्त्रैर्भवन्ति ॥ १० ॥

(वी०भि०) उक्ता एव निषेकादिक्रियाः कालविशेषसम्बन्धेनाऽन्वक्रामन् । तासां फलमप्याह सार्धश्लोकाभ्याम्—

गर्भाधानमृतौ पुंसः सवनं स्पन्दनात्पुरा ॥

षष्ठेऽष्टमे वा सीमन्तो मास्येते जातकर्म च ॥ ११ ॥

गर्भ आधीयते ऽनेनेत्यादिव्युपत्तिभिर्गर्भाधानादिशब्दैस्तत्तत्संस्कारकर्माण्युच्यन्ते । ऋतौ=वा वक्ष्यमाणे काले । पुमां(४)न् सूयतेऽनेनेति पुंसवनं पुंसः सवनमित्यनेनोक्तम् । स्पन्दनात्=गर्भचलनात् । पूर्व=तृतीये मासीत्यर्थः । ‘चतुर्थे स्पन्दते ततः’ इति वचनात् । गर्भमासात् षष्ठेऽष्टमे वा=मासि सीमन्तोच्चयनम् । एते=आ(५)इते चहिर्गते गर्भकोशात् अपत्ये सति जन्मनि जातकर्म इत्यर्थः । ‘प्रसवे जातकर्म च’=इति पाठः सुगमः । चशब्देन (६)प्रसङ्गादपत्यजन्मकालकृत्यानामन्येषां कर्मणां समुच्चयः । यद्वा—अग्निश्लोकस्यैकादश इत्यनन्तरं संयोज्यमानो-

(१) ब्रह्मणं-इति ख० पुस्तके । (२) न शूद्राणां कर्म (३) अन्तो यासां क.

(४) पुमांस-इति क ख पुस्तकयो पाठः । (५) आहते-इति क पुस्तके, आयते-इति तु ख पुस्तके । (६) चशब्देस्तस्कारकर्मीण्युच्यते, ऋतौ वा वक्ष्यमाणे काले पुमांसं सूयते प्रसङ्गात्-इत्यधिक ख पुस्तके पाठः ।

अथ ब्रह्मचारिप्रकरणम् २

(वी०मि०) अथ वर्णधर्मेषु वक्तव्येषु वर्णानाह—

ब्रह्मक्षत्रियविद्विद्शूद्रा वर्णास्त्वाद्यास्त्रयो द्विजाः ॥

निपेकाद्याः श्मशानान्तास्तेषां वै मन्त्रतः क्रियाः ॥ १० ॥

ब्रह्म=ब्राह्मणः । क्वचिद्धिप्रेतिपाठः । कर्माधिकारिविभागाय द्विजान् विविनाक्ति-‘त्वाद्यास्त्रयो द्विजाः’-अत्र तुशब्दस्य वर्णा इत्युत्तरं पाठात् स्वरूपस्य आद्या इत्यनन्तरं योजनादर्थस्य सङ्गतिः । तेषामाद्यास्तु त्रयो द्विजाः द्विर्जायन्त इति व्युत्पत्तेः । तथा च वक्ष्यति-मातुर्यदग्र इत्यादि (१।३९) । अत्र वृत्तीनामनभिव्यक्तलिङ्गसङ्घत्वात् ब्राह्मणाश्च क्षत्रियाश्चेत्यादिविग्रहेऽपि प्रकृतसमासोपपत्तेराद्या इत्यनेन ब्राह्मणा एवोक्ता इति भ्रमनिरासाय त्रय इत्युक्तम् । वर्णा इत्यनुपद्वेऽपि त(१)निरासात् । तत्र च ब्रह्मव्यक्तिषु तिसृषु अनवध्यवसायादव्याप्त्यानन्त्याश्च ब्राह्मणत्वक्षत्रियत्ववैश्यत्वाद्येवाऽऽदाय त्रित्वपर्यवसानमिति । अत्रैव मनु —

चतुर्थे एकजातिस्तु वर्णो नास्ति तु पञ्चमः ।

चतुर्थः शूद्रः वर्णशुद्धः । वर्णसङ्करस्त्वस्त्येव, वर्णसङ्करो न वर्णान्तर्गत इत्यप्याहुः । तत्र द्विजानां शूद्रादिभ्यो धर्मं विशेषमाह—

निपेकाद्याः श्मशानान्तास्तेषां वै मन्त्रतः क्रियाः ।

निपेको गर्भाधानं तदाद्याः श्मशानं तसम्बन्धिन्यन्त्येष्टिः तदन्ताः क्रिया मन्त्रतो मन्त्रकरणिकाः । तेषां वै द्विजानामेव, न तु शूद्रस्याऽपि । अमन्त्रकास्तु तस्याऽपि क्रियाः । अत एव चूडाकरणान्ताः क्रियाः प्रकृत्य यमः—

शूद्रो ऽप्येवंविधः कार्यो विना मन्त्रेण संस्कृतः ।

न केन चित्समसृजत् छन्दसा तं प्रजापतिः ॥

शूद्र इति लिङ्गमविवक्षितमनुपादेयगतत्वात् । एवंविधः=चूडान्तक्रियावान्-अत एव संस्कृतः कार्यः । मन्त्रेण वैदिकेन‘वेद(२)मन्त्रवर्ज’—मित्येकमूलताऽनुरोधात् । केन चिद्वायज्यादिना प्रजापतिर्ब्रह्मा तं

शूद्रं समसृजत् संयोजयामास तेनोपनयनं नास्तीत्यर्थः । तथा च श्रुतिः—'गायत्र्या ब्रा(१)ह्मणं समसृजत् त्रिष्टुभा राजन्यं जगत्या वैश्यं न केन चिच्छन्दसा शूद्रं' मिति । एवञ्च—

विवाहमात्रं संस्कारं शूद्रोऽपि लभते सदा ।

इति ब्रह्मपुराणे मात्रपदेन उपनयनस्य वैदिकमन्त्रस्य वा व्यवच्छेदो, न गर्भाऽऽधानादीनामपीति मन्तव्यम् ॥ १० ॥

(मिता०) एतैर्नवभिः श्लोकैः सकलशास्त्रोपोद्धातमुक्त्वा इदानीं वर्णादीनां धर्मान्वक्तुं प्रथमं तावद्वर्णानाह—

ब्रह्मेत्यादि । ब्राह्मणक्षत्रियवैश्यशूद्राश्चत्वारो वर्णा वक्ष्यमाणलक्षणांस्तेषामाद्यास्त्रयो ब्राह्मणक्षत्रियवैश्या द्विजाः द्विर्जायन्त इति द्विजाः तेषां द्विजानां वै एव न शू(२)द्रस्य । निषेकाद्याः निषेको गर्भान्मानमाद्यो यासां तास्तथोक्ताः । श्मशानं पितृवनं तत्सम्बन्धि कर्म ब्र(३)न्ते यासां ताः क्रिया मन्त्रैर्भवन्ति ॥ १० ॥

(धी०मि०) उक्ता एव निषेकादिक्रियाः कालविशेषसम्बन्धेनाऽन्वतामन् । तासां फलमप्याह सार्धश्लोकाभ्याम्—

गर्भाधानमृतौ पुंसः सत्रनं स्पन्दनात्पुरा ॥

षष्ठेऽष्टमे वा सीमन्तो मास्येते जातकर्म च ॥ ११ ॥

गर्भं आधीयते ऽनेनेत्यादिव्युपत्तिभिर्गर्भाधानादिशब्दैस्तत्तत्संस्कारकर्माण्युच्यन्ते । ऋतौ=वा वक्ष्यमाणे काले । पुमा(४)न् सूयतेऽनेनेति सवनं पुंसः सवनमित्यनेनोक्तम् । स्पन्दनात्=गर्भचलनात् । पूर्व=तृतीये ऽसीत्यर्थः । 'चतुर्थे स्पन्दते ततः' इति वचनात् । गर्भमासात् षष्ठेमे वा=मासि सीमन्तोश्चयनम् । एते=आ(५)इते बहिर्गते गर्भकोशात् पत्ये सति जन्मनि जातकर्म इत्यर्थः । 'प्रसवे जातकर्म च'—इति पाठः गमः । चशब्देन (६)प्रसङ्गादपत्यजन्मकालकृत्यानामन्येषां कर्मणां मुच्ययः । यद्वा—अग्रिमश्लोकस्यैकादश इत्यनन्तरं संयोज्यमानो-

(१) ब्राह्मण-इति ख० पुस्तके । (२) न शूद्राणां क (३) अन्तो यासां क

(४) पुमांस-इति क ख पुस्तकयोः पाठः । (५) आहते-इति क पुस्तके, भायते-इति तु ख पुस्तके । (६) चशब्देस्तेस्कारकर्माण्युच्यन्ते, ऋतौ वा वक्ष्यमाणे काले पुमांसं सूयते प्रसङ्गात्-इत्यधिकः ख पुस्तके पाठः ।

ऽत्राऽनुक्तान् द्वादशादीन् समुच्चिनोति ते च दर्शयिष्यन्ते ॥ ११ ॥ *

अहन्येकादशे नाम चतुर्थे मासि निष्क्रमः ॥

पष्टेऽन्नप्राशनं मासि चूडा कार्या यथाकुलम् ॥ १२ ॥

(वी०मि०) एकादशे जन्मदिनात्, एतच्च सूतफान्तोपलक्षणम् ।
'आशौचव्यपगमे नामधेयकरणम्' इति विष्णुवचनात् । अत्र श्रुतिः—
'एकादशे द्वादशे वा पिता नाम कुर्यात्' । मनु.—

नामधेयं दशम्यान्तु द्वादश्यां वाऽस्य कारयेत् ।

पुण्ये तिथौ मुहूर्ते वा नक्षत्रे वा गुणान्विते ॥

दशम्यां तिथौ=दशम दिन इति यावत् । एतच्चाशौचापकर्षे दश-
म्यामुपस्थाप्य ब्राह्मणान् भोजयित्वा पिता—

नामधेयं दशम्यान्तु केचिदिच्छान्ति पार्थिव ।

द्वादश्यामपरैराज्यां मासे पूर्णे तथा परे ॥

अष्टादशे ऽह्नि च तथा वदन्त्येके मनीषिणः ।

रात्रिपदमहोरात्रपरम् । गोभिलः—'जननाद्दशरात्रे व्युष्टे शतरात्रे संव-
त्सरे वा नामधेयकरणम्' । व्युष्टेऽतीते । अत्र कालाविकल्पे व्यवस्थेति
वक्ष्यते(१) । निष्क्रमः सूर्यस्य चन्द्रमसो वा दर्शनार्थमपत्यस्य सूती-
गृहान्निस्तरणं चतुर्थे मासि । एतच्च छन्दोगानाम् । 'जननाद्यस्तृतीयो
ज्यौत्स्नस्तस्य तृतीयायाम्' इति गोभिलवचनात् । ज्यौत्स्नः शुक्लपक्षः ।
'पष्टेऽन्नप्राशनं मासि' इति प्रथमः कल्पः ।

ततोऽन्नप्राशनं कार्यं मासि पष्टे यथाविधि ।

अष्टमे वाऽपि कर्तव्यं यद्वेष्टं मङ्गलं कुले ॥

इति ब्रह्मपुराणे कालान्तरस्याऽपि विधानात् । लौगाक्षिरपि —'पष्टे मासे
ऽन्नप्राशनं जातेषु दन्तेषु वा' । चूडा—चूडाकर्म । यथाकुलं कुलाचा-
राऽनुसारेण द्वितीये तृतीये वा ऽब्दे । तथा च मनुः—

ततः संवत्सरे पूर्णे चूडाकर्म विधीयते ।

द्वितीये वा तृतीये वा कर्तव्यं श्रुतिदर्शनात् ॥

* एकादशद्वादशश्लोकयोर्मिताक्षराख्या व्याख्या त्वेकत्र सम्बन्धेति द्वादशात् श्लोकादुत्तरसु-
भयोरपि मिताक्षरा द्रष्टव्या ।

(१) वक्ष्यते-इति क. पुस्तके नास्ति ।

द्वितीये पूर्णे इत्यनुपज्यते । तृतीये ऽल्पाऽवाशिष्टे 'तृतीये भूयिष्ठे गते चूडा' इति लौगाक्षिवचनात् । इदञ्च तृतीयस्यैव चरमभागप्रशंसापरमिति न पौनरुक्त्यम् । कार्येति विभक्तिविपरिणामेन गर्भाधानादिषु उपनयनान्तेष्वप्यन्वेति । नाङ्गस्तु करणं व्यवस्थापनमात्रमिति विशेषः । न च चूडापदवक्ष्यामपदमपि कर्मविशेषपरमेवाऽस्त्विति वाच्यं, प्रामाणिकलिखनविरोधादिति ॥ १२ ॥

(मिता०) इदानीं ताः क्रिया अनुक्रामति—

गर्भाधानमिति । अहन्तीति च । गर्भाधानमित्यनुगतार्थं कर्मनामधेयम् । एवं वक्ष्यमाणान्यपि । तद्गर्भाधानमृतौ ऋतुकाले वक्ष्यमाणलक्षणे । पुंसवनाख्यं कर्म गर्भचलनात्पूर्वम् । पष्ठेऽष्टमे वा मासि सीमन्तोन्नयनम् । एते च द्वे पुंसवनसीमन्तोन्नयने क्षेत्रसंस्कारकर्मत्वात्सकृदेव कार्यं न प्रतिगर्भम् । यथाऽऽह देवल —

सकृच्च संस्कृता नारी सर्वगर्भेषु संस्कृता ।

यं यं गर्भं प्रसूयेत स सर्वः संस्कृतो भवेत् ॥ इति ।

यद्वा एते=आ इते आगते गर्भकोशाज्जाते कु(१)मारे जातकर्म । एकादशेऽहनि ना(२)म । तच्च पितामहमातामहादिसम्बद्धं कुलदेवतासम्बद्धं वा । यथाह शङ्ख — 'कुलदेवतासम्बद्धं पिता नाम कुर्यात्' इति । चतुर्थे मासि निष्क्रमणलक्षणं सूर्याविक्षणं कर्म । पष्ठे मास्यन्नप्रोशनं कर्म । चूडाकरणं तु यथाकुलं कार्यमिति प्रत्येकं सम्बध्यते ॥ ११ ॥ १२ ॥

(वी०मि०) उक्तक्रियाणामावश्यकत्वे ऽप्यानुपाङ्गिकं फलमाह—

एवमेतः शर्म याति वीजगर्भसमुद्भवम् ॥

एवं=एवंकृते वीजं शुक्रं शोणितं च, गर्भस्तदाशयः, तत्समुद्भवन्तत्सम्बन्धि । एनो ऽशुचित्वमपत्यस्य । अत्र गर्भाधानादित्रयं क्षेत्रसंस्कारद्वारा ऽपत्यसंस्कारकम् । क्षेत्रसंस्कारश्च प्रथमगर्भं एव जात इति न प्रतिगर्भमावर्तनीय, 'आरम्भणीया' न्यायात् । तथा च हारीत—

सकृच्च कृतसंस्काराः सीमन्तेन द्विजस्त्रियः ।

यं यं गर्भं प्रसूयन्ते स सर्वः संस्कृतो भवेत् ॥

(मिता०) उपनयनकालमाह—

गर्भेति । गर्भाधानमा(१)दिं कृत्वा जननं घाऽष्टमे वर्षे ब्राह्मणस्योप-
नायनं उपनयनमेवोपनायनम् । स्वार्थे अण् वृत्ता(२)नुसारात् । छन्दो-
भङ्गात् । आर्षे वा दीर्घत्वम् । अत्रेच्छया विकल्पः । राज्ञामेकादशे ।
विशां वैश्यानां सैक एकादशे द्वादश इत्यर्थः । गर्भग्रहण सर्वत्राऽनु-
वर्तते । समासे गुणभूतस्याऽपि गर्भशब्दस्य बुद्ध्या विभज्योभयत्राऽप्य-
नुवर्तनं कार्यम् ।

गर्भादेकादशे राज्ञो गर्भाद्धि द्वादशे विशः ।

इति स्मृत्यन्तरद(३)र्शनात् । यथा-अथ श(४)ब्दाऽनुशासनम् ।
केषां शब्दानामिति । लौकिकानां वैदिकानामिति । अत्राऽपि कार्यमि-
त्यनुवर्तते कुलस्थित्या केचिदुपनयनमिच्छन्ति ॥ १४ ॥

(वी० मि०) उपनयनान्तसंस्कारकर्मणां पित्रादिकर्तव्यत्वं दर्शयन्नेव
पित्रादेः-कृत्यान्तरमाह—

उपनीय गुरुः शिष्यं महाव्याहृतिपूर्वकम् ॥

वेदमध्यापयेदेनं शौचाचारांश्च शिक्षयेत् ॥ १५ ॥

एव ब्राह्मणादिकं शिष्यं शासनार्हं शुश्रुपादिगुणयुक्तमसूयादि-
दोषरहितं चेति यावत् । उपनीय=उपनयनाख्यकर्मणा संस्कृत्य । महा-
व्याहृतयो भूराद्यास्तिस्रः । सप्तेत्येके । तत्पूर्वकं यथा स्यात् । घेदं
मन्त्रब्राह्मणरूपं पित्रादिरध्यापयेदित्यर्थः । महाव्याहृतयः प्रणवस्याऽ-
प्पुपलक्षिकाः ।

ब्रह्मणः प्रणवं कुर्यादादावन्ते च सर्वदा ।

स्रवत्यलं कृतं पूर्वं परस्ताच्च विशीर्यते ॥

इति मनुवचनात् । ब्रह्मणो वेदस्य शौचं वक्ष्यमाणम् । आचारा-
ह्निकादीन् चकारादन्यानपि ब्रह्मचारिनियमान् । शौचग्रहणं 'गोवली-
वर्द' न्यायात् ॥ १५ ॥

(मिता०) गुरुधर्मानाह—

उपनीयेति । स्वगृह्योक्तविधिनोपनीय गुरुः (१)शिष्यं महाव्याहृति-
पूर्वकं वेदमध्यापयेत् । महाव्याहृतयश्च भूरादिसत्यान्ताः सप्त । पञ्च वा

(१) अर्वाधि कृत्वा जन्मनो एव

(२) प्रकरणानुसारात् क

(३) वचनात् एव

(४) शब्दानामिति क

(५) शिष्य गुरु एव

गतमाऽभिप्रायेण । किं च शौचाचारांश्च वक्ष्यमाणलक्षणान् शिक्षयेत् । उपनीय शौचाचारांश्च शिक्षयेदित्यनेन प्रागुपनयनात्कामचारो दर्शितः । वर्णधर्मान्वर्जयित्वा स्त्रीणामप्येतत्समानं विवाहादर्वाक् । उपनयनस्थानीयत्वाद्विवाहस्य ॥ १५ ॥

(वी० मि०) शौचादीन् यथायथमनुकामन्नाह—

दिवा सन्ध्यासु कर्णस्थब्रह्मसूत्र उदङ्मुखः ॥

कुर्यान्मूत्रपुरीपे च रात्रौ चेदक्षिणामुखः ॥ १६ ॥

कर्णे स्थितं ब्रह्मसूत्रं यज्ञोपवीतं यस्य सः । कर्णोऽत्र दक्षिणः प्रथमोपस्थितत्वादाचाराऽनुसाराच्च ।

पवित्रं दक्षिणे कर्णे कृत्वा विष्णुमूत्रमाचरेत् ।

इति वचनादिति केचित् । इदं चैकवस्त्रतायाम् । 'यद्येकवस्त्रो यज्ञोपवीतं कर्णे कृत्वा' इति साख्यानगृह्यात् । द्विवस्त्रपक्षे तु—

नियम्य वाचं संवीताङ्गोऽवगुण्ठितः ।

इति मनुवचनान्निवीतमेव कर्तव्यम् । संवीतन्निवीतं अङ्गे यस्य स तथा निवीतं कण्ठे सज्जितयज्ञसूत्रं 'निवीतं कण्ठसज्जने' इति कोशात् । तदपि पृष्ठदेशलक्षितं कार्यम् ।

कृत्वा यज्ञोपवीतं तु पृष्ठतः कण्ठलम्बितम् ।

इति यमवचनात् । दिवा=दिने । सन्ध्यासु=प्रातःसायंरूपासु 'सन्ध्ययोश्च यथा दिवा' इति वचनात् । बहुवचनस्य व्यक्तिबहुत्वादेवोपपत्तेः । सन्ध्यासु तिसृष्वपि दिवेत्यस्य तदतिरिक्तभागपरत्वादित्यपि व्याचक्षते—उदङ्मुख=उत्तराभिमुखः । रात्रौ दक्षिणाभिमुखः कुर्यादुन्सृजेत् । चेदिति सन्ध्यास्वित्यत्राऽप्यन्वितम् । उपरोधविशेषेण—

मैत्रं पूर्वाणह एवेति सन्ध्यासु परिवर्जयेत् ।

इति चोक्तनिर्वाहाऽसम्भवाभिप्रायम् । अत्र पूर्वाणह इति ब्रह्ममुहूर्त्तपर्यन्तपरम् । मूत्रपुरीपे त्विति तु शब्दो भिन्नक्रमो दिवेत्यत्राऽन्वेति । दिवेत्यस्य प्रातर्मध्याह्नपरत्वेन सङ्गवादिषु उदङ्मुखत्वव्यवच्छेदार्थत्वात् । साम्प्रदायिकास्तु पुरीपे चेति पाठः । चकार उदङ्मुख इत्यनन्तरं योज्यः । तेन दिवा दिगन्तराभिमुखस्याऽत्रा-
(१)ऽनुक्तस्य पुरीपाद्युत्सर्गे रीतिविशेषस्य च समुच्चयः । तथा देवल—

सदैवोदङ्मुखः प्रातः सायाह्ने दक्षिणामुखः ।
विष्णुत्रे विस्तृजेन्नित्यं सन्ध्यासु परिवर्जयेत् ॥

यम.—

प्रत्यङ्मुखस्तु पूर्वाण्हे ऽपराण्हे प्राङ्मुखस्तथा ।

उदङ्मुखस्तु मध्याह्ने निशायां दक्षिणामुखः ॥

एवञ्च दिवा प्रातरादित्रिमुहूर्तात्मकसमयपञ्चकभेदेन व्यवस्थेति ।
'ऐच्छिको विकल्पः' इति केचित् । एते च नियमाः सति सम्भवे,
अन्यथा तु—

छायायामन्धकारे वा रात्रावहनि वा द्विजः ।

यथासुखमुखः कुर्यात्प्राणवाधभयेषु च ॥

इति यमवचनात् । नेति विष्णुपुराणे—

ततः कल्पं समुत्थाय कुर्यान्मैत्रं नरेश्वरः ।

नैर्ऋत्यामिषुविक्षेपमतीत्याऽभ्यधिकं भुवः ॥

'नैर्ऋत्यां शयनस्थानात्' आपस्तम्बः । दक्षिणां दिशं गत्वेति शेषः ।

अ(१)थ अस्तमिते वहिर्गामादाराञ्चावसथान्मूत्रपुरीषे वर्जयेत् ।

आराद् दूरे—इत्युपाध्याया । समीप—इति मिश्रा । वायुपुराणे—

शुष्कैस्तृणैर्वा काष्ठैर्वा पत्रर्वेणुदलेन च ।

मृण्मयैर्भाजनैर्वापि अन्तर्धाय वसुन्धराम् ॥

तृणैः काष्ठैश्च कुशपालाशादिभिर्नैः । 'तृणमयज्ञिकं काष्ठ'मित्या-
पस्तम्बात् । हारीत —

न गच्छन्नाप्यवस्थितः स्थित ऊर्ध्वम् ।

आपस्तम्ब—'न सोपानत्को मूत्रपुरीषे कुर्यात्' । शङ्खलिखितौ—

'नानन्तर्वासा न निर्वासाः' । अनन्तर्वासा अधरीयशून्यः ।

हारीत.—घ्राणास्यं वाससा वेष्टयित्वा मृद्धात्रीग्रीवामासज्य दक्षिणे

वामपाश्वेकमण्डलुमाधाय । मृद्धात्री मृत्तिकापात्री ।

यमः—

शिरः प्रावृत्य कुर्वीत शकृन्मूत्रविसर्जनम् ।

विष्णुपुराणे—

तिष्ठेन्नातिचिरं तत्र ।

तत्र मूत्रादिस्थाने । हारीत.—'लोष्टेन प्रमृजीत शुष्ककाष्ठेन वा' ।

गुदलिङ्गे इति शेषः । लोष्टेनेति शुष्ककाष्ठाभावे । 'पर्णलोष्टाश्म-
भिर्मूत्रपुरीषापकर्षणं कुर्या'दिति यमनिषेधात् । व्यास -

नाऽश्ममूत्रफलाङ्गारैरुन्मृज्यान्नाऽस्थिवर्हिषा ।

हारीत - 'आर्द्रानोपधिवनस्पतीनूर्ध्वानाच्छिद्य मूत्रपुरीषयोः संसर्गं
वर्जये'दिति । मूत्राद्युत्सर्गं देशविशेषनिषेधादयस्तु गृहस्थप्रकरणे
दर्शयिष्यन्ते ॥ १६ ॥

(मिता०) शौचाचाराणाह -

दिवेति । कर्णस्थं ब्रह्मसूत्रं यस्य स तथोक्तः । कर्णश्च दक्षिणः ।
'पवित्रं दक्षिणे कर्णे कृत्वा विण्मूत्रमुत्सृजेत्' इति लिङ्गात् । असा-
वहनि सन्ध्ययोश्च उदङ्मुखो मूत्रपुरीषे कुर्यात् । चकारान्द्रस्मादि-
रहिते देशे । रात्रौ तु दक्षिणामुखः ॥ १६ ॥

(वी० मि०)

गृहीतशिश्नश्चोत्थाय मृद्भिरभ्युद्धृतैर्जलैः ॥

गन्धलेपक्षयकरं शौचं कुर्यादतन्द्रितः ॥ १७ ॥

गृहीतशिश्नो वामहस्तेन औचित्यादाचाराच्च । उ. १)त्थाय पुरी-
षाद्युत्सर्गस्थानात् । चकारात्स्थानान्तरे उपविश्य । केवलजलेन लिङ्ग-
गुदे क्षालयित्वा । 'सुनिर्णिके मृदं दद्या'दिति ब्रह्माण्डपुराणात् । सुनि-
र्णिके-केवलजलक्षालिते पाद्यादाविति निबन्धुभिस्तद्व्याख्यानात् ।
मृद्भिः ग्रीवासक्तमृद्भात्रीतः शुचौ देशे स्थापिताभिरसिक-
ताभिः (२) । अन्यथा तद्धारण (३) स्याऽदृष्टार्थतापत्तेः । तदसम्भवे
त्वन्यतोऽप्यानीताभिरावश्यकत्वात् शुचिदेशीयाभिः ससिकताभिः
शकृत्करवल्मीकपांसुलकर्दममार्गोत्तरकुड्यलेपासम्बन्धिनीभिः अन्त-
र्जलस्थशौचावशिष्टकीटादिप्राणियुक्तहलोत्खातव्यतिरिक्ताभिश्च स्मृ-
त्यन्तराऽनुसारात् । केचित्तु -

वापीकूपतडागेषु नाहरेद्वाह्यमृत्तिकाः ।

अन्तर्जलगता ग्राह्याः परतो मणिवन्धनात् ॥

इति स्मृतिमञ्जूपालिखितवाक्यं प्रमाणयन्तो वाप्यादावन्तर्जल-
स्थां मृदमुपाददते । अभ्युद्धृतैः = पूर्वमेव करकादिपात्रे स्थापितैः । एत-

(१) उत्थाय-इत्यादि मृद दद्यात् इत्यन्तो भाग ख० पुस्तके नास्ति ।

(२) आसिकताभिः - इत्यतः शकृत्करवल्मीक पांसुल कर्दममार्ग - इत्याधिक ख० पुस्तके ।

(३) तद्धारणस्य - इति ख० पुस्तके ।

त्वात्तत्र संख्यादेरश्रवणात् । 'गन्धलेपक्षयाद्याचम्य प्रयतो भवति' इति
पैठीनसिरपि तत्पर एव । जलमात्रविषयं वा देवल्यचनम्—

दातव्यमुदकं तावद्यावत्स्यान्मृत्तिकाक्षयः ।

इति दक्षात् । एवञ्च संख्यानियमोऽदृष्टार्थः । शुद्धिस्तु गन्धले-
पक्षयादेवेति मतमनादर्थव्यं कल्पनाप्रसङ्गात् ।

न्यूनाधिकं न कर्तव्यं शौचं शुद्धिमभीप्सता ।

प्रायश्चित्तेन युज्येत विहितातिक्रमे कृते ॥

इति दक्षविरोधाच्च । अत्र न्यूनाधिकमिति संख्यामात्रे, तस्यैव
प्रकृतत्वात् । अथ ऋष्यश्रुत् —

यस्मिन् स्थाने कृतं शौचं वारिणा तत्तु शोधयेत् ।

न शुद्धिस्तु भवेत्तस्य मृत्तिकां यो न शोधयेत् ॥

अथ हारीत.—'गोमयेन मृदा कमण्डलु परिमृज्य' ।

ब्रह्मपुराणे—द्विराचम्यत—इति ॥ १७ ॥

(मिता०) गृहीतशिश्न इति । किं च अनन्तरं शिश्नं गृहीत्वा-
त्थायोद्धृताभिरद्भिर्वक्ष्यमाणलक्षणाभिर्मृद्भिश्च गन्धलेपयोः क्षय-
करं शौचं कुर्यात् । अतन्द्रितोऽनलसः । उद्धृताभिरद्भिरिति जला-
न्तः शौचनिषेधः । अत्र गन्धलेपक्षयकरमिति सर्वाश्रमिणां साधा-
रणमिदं शौचम् । मृत्संख्यानियमस्त्वदृष्टार्थः ॥ १७ ॥

(वी० मि०) अथाऽऽचमनप्रकारमाह—

अन्तर्जानुः शुचौ देश उपविष्ट उदङ्मुखः ॥

प्राग्वा ब्राह्मेण तीर्थेन द्विजो नित्यमुपस्पृशेत् ॥ १८ ॥

शुचौ=अशौचापादकनिमित्तरहिते । देशे=भूमौ । अन्तर्जानुः=जानुद्वय-
मध्यस्थितबाहुद्वयं तादृग्दक्षिणबाहु वा यथा स्यात् तथोपविष्टः । तथा
च हारीत —'अन्तरूध्वोरुत्तनी कृत्वा' । (१) गौतमश्च—'दक्षिणबाहुं जान्वन्तरं
कृत्वा' । अत्र शक्त्यपेक्षो विकल्पः । द्वितीयपक्षो द्विराचम्यत एवेति
मिश्रा । उदङ्मुख = उत्तराभिमुखः, प्राङ्मुखः । वेत्यनुक्तस्याऽपि
विकल्पार्थः । 'ईशानाभिमुखो भूत्वा' इति मरीचिवचनात् । उदङ्मुखत्वा
दिकमाचमनान्तम्(२) । पादप्रक्षालनेऽपि—

(१) गौतमश्चेति कृत्वेत्यन्तो भागो नास्ति क० पुस्तके ।

(२) आचमनाङ्गम्—इति ख० पुस्तके ।

प्रथमं प्राङ्मुखः स्थित्वा पादौ प्रक्षालयेच्छनैः ।

उदङ्मुखो वा दैवत्ये पैतृके दक्षिणामुखः ॥

इति देवलात् । स्थित्वेत्यूर्ध्वत्वादशायामेव । चरणक्षालनोक्तिर्जा-
नुपर्यन्तक्षालनपक्षे—

इत्येवमङ्गी राजा तु प्रक्षाल्य चरणौ पृथक् ।

हस्तौ चाऽऽमणिवन्धाभ्यां पश्चादासीत् संयतः ॥

इत्यग्रे तेनैवाऽभिधानात् । 'प्रक्षाल्य पादौ चोपविश्ये'ति गोभिले-
ऽप्येवम् । आजान्विति अध्वभ्रमणादिना जानुपर्यन्तशौचे । 'अन्यथा
त्वाजङ्घाभ्यां पादा'विति हरीतोक्तमेव ग्राह्यम् । दैवत्य इत्यनेन च कृत-
वचनैकवाक्यत्वात् । पित्र्या इति रिक्तवैदिककर्माङ्गं नैमित्तिकञ्च सर्व-
मेवाऽऽचमनमभिप्रैति ।

प्रक्षाल्य पादौ पाणी च त्रिः पिबेदम्बु वीक्षितम् । इति ।

दक्षिणे सामान्यादेवाऽऽचमने पादादिक्षालनविधानात् आकाङ्क्षातौ-
ल्यात् । प्रकृते तु पृथक् तदभिधानं सृद्ग्रहणकालीनपादक्षालनेनैव चरि-
तार्थत्वात् । एवञ्च 'पृथक् पादासेचन'मित्यापस्तम्बवचनं केवलपादक्षाल-
नविषयतया नेयम् । क्षालनन्तु पादयोर्दक्षिणोपक्रमेण 'सव्यं पादं प्र-
क्षाल्य दक्षिणं प्रक्षालयति, ब्राह्मणश्चेद्दक्षिणं प्रथम'मिति पारस्करात् ।
छन्दोगान्तान्तु वैपरीत्यं गोमिलऽनुसारात् ।

सव्ये पाणौ कुशान् कृत्वा कुर्यादाचमनक्रियाम् ।

इति (१) कात्यायनवचन—

सपवित्रेण हस्तेन कुर्यादाचमनक्रियाम् ।

इति मार्कण्डेयपुराणवचनाभ्यां कुशपवित्रधारणविधानम् । कर्मा-
ङ्गाचमनमात्र इति सामान्याचमनप्रकरणे ऽत्र तन्नोक्तम् ।

क्रियां यः कुरुते मोहादनाचम्येह मानवः ।

भवन्ति निष्फलास्तस्य क्रियाः सर्वा न संशयः ॥

इति वायुपुराणवचनेनाऽऽचमनस्य सकलवैदिककर्माङ्गत्वावग-
मात् । सन्ध्यावन्दनाङ्गाचमनमात्रे तद्विधानमुपक्रमानुरोधात् इत्यपि-
केचिदित्यास्तां विस्तरः । ब्राह्मेण तीर्थेन=वश्यकमाणेन । द्विज इत्या-
चमनकर्तृमात्रेऽप्रलक्षणमाकाङ्क्षातौल्यात् । नित्यं सति सम्भवे
तीर्थान्तरसौष्ठवेऽपि—

ब्राह्मेण विप्रतीर्थेन नित्यकालमुपस्पृशेत् ।

कायत्रैदशिकाभ्यां वा न पित्र्येण कदाचन ॥

इति मनुना सम्भवे तीर्थान्तरस्याऽपि विधानात् । उपस्पृशन्=आचा-
मेदिति ॥ १८ ॥

(मिता०) अन्तरिति । शुचौ अशुचिद्रव्यासंस्पृष्टे । देश (१) इ-
त्युपादानादुपानच्छयनासनादिनिषेधः । उपविष्टो न स्थितो न शया-
नः । प्रहो गच्छन्वा । उदङ्मुखः प्राङ्मुखो वेति दिगन्तरनिवृत्तिः । शु-
चौ देश इत्येतस्मात्पादप्रक्षालनप्राप्तिः । ब्राह्मेण तीर्थेन वक्ष्यमाणलक्ष-
णेन । द्विजो न शूद्रादिः । नित्य सर्वकालमाश्रमान्तरगतोऽपि । उपस्पृ-
शेदाचामेत् । कथम् । अन्तर्जानुः जानुनोर्मध्ये हस्तौ कृत्वा दक्षिणेन
हस्तेनेति ॥ १८ ॥

(वी० मि०) ब्राह्मेणेत्युक्तं, तर्त्तिकं ब्राह्मं किञ्च तस्य विशिष्य
विधिना व्यवच्छेद्यं तीर्थान्तरमित्यपेक्षायां तीर्थान्याह—

कनिष्ठादेशिन्यङ्गुष्ठमूलान्यग्रं करस्य च ॥

प्रजापतिपितृब्रह्मदेवतीर्थान्यनुक्रमात् ॥ १९ ॥

देशिनीतर्जनीकनिष्ठादीनां मूलानि करस्याग्रं अनुक्रमात् यथा-
संख्यं प्रजापतितीर्थादीनि स्युः । तुशब्देनाऽङ्गुष्ठतर्जनीमूलयोर्व्यव-
च्छेदः । यदि तु चेति पाठः । तदा कनीनीमूलस्य समुच्चयः । (२) तथा
च बौधायन—‘कनीनीमूलं देवमङ्गुल्यग्रमर्षम्’ । वसिष्ठः—‘अङ्गुष्ठस्याऽग्रे
मानुषं मध्य आग्नेयम्’ । योगी—‘मध्ये सौम्यं प्रतिष्ठितम्’ । ब्रह्मे हस्त-
मध्ये ब्राह्मम् । शङ्खः—‘कार्यं कनीनिकामूलम्’ । एवञ्च ‘कनिष्ठा मूलस्य
काय प्राजापत्यं दैवमिति । ‘तर्जन्यङ्गुष्ठमध्यस्यं पित्र्यमिति । ‘अङ्गु-
ष्ठमूलस्य ब्राह्ममिति । ‘अङ्गुल्यग्रस्य दैवमर्षमिति । ‘हस्तमध्यस्य
आग्नेयं सौम्यं ब्राह्ममिति संज्ञा पर्यवस्यतीति ॥ १९ ॥

(मिता०) प्राजापत्यादितीर्थान्याह—

कनिष्ठेत्यादि । कनिष्ठायास्तर्जन्या अङ्गुष्ठस्य च मूलानि करस्याग्रं
च प्रजापतिपितृब्रह्मदेवतीर्थानि यथाक्रमं वेदितव्यानि ॥ १९ ॥

(वी० मि०) आचमनस्वरूपं दर्शयन् तदुत्तराङ्गमप्याह श्लो-
कार्द्धेन—

त्रिः प्राश्यापो द्विरुन्मृज्य खान्यद्भिः समुपस्पृशेत् ॥

अपः=मृद्ग्रहणानन्तरं संस्कृते कमण्डलौ स्थापिताः। 'गोमयेन मृदा वा कमण्डलुं परिमृज्य पूर्ववदुपस्पृशे'दिति हारीतात् । 'मूत्रपुरीषे कूर्वेन् दक्षिणहस्ते गृण्हाति सव्येनाऽऽचमनीय'मिति कमण्डल्वधिकारी । वौषायनवचनपर्यालोचनया तथैवाऽवगमात् । अन्यथाऽऽचमनकाले कमण्डलुधारणस्याऽदृष्टार्थापत्तेः । आचमनीय-माचमनविधिम् । एवञ्च 'भूमिगतास्वप्स्वाचम्य प्रयतो भवति यं वा प्रयत आचामे'दित्यापस्तम्बदर्शनात् । स्वहस्तावर्जितजलाचमनं प्रायश्चित्तहेतुरिति निरस्तम् । यं प्रयतोऽन्य आचामेत् आचामयेत् स च प्रयतो भव(?)तीत्यनुषज्यते । यद्वेति क्वचित्पाठः । 'न शूद्रात्कपाण्या-वर्जितामि'रिति शङ्खवचने । सव्येकपाणिपदे आचमनकर्तृभिन्नपरे शूद्रासाहचर्यात् ।

बहिर्जानुरूपस्पृश्य एकहस्तापितैर्जलैः ।

सोपानत्कस्तथा तिष्ठन्नैव शुद्धिमवाप्नुयात् ॥

इति भविष्यवचनमप्येतदनुसारेणैव नेयमित्यन्यत्र विस्तरः । त्रि = वारत्रयम् । एवं चान्द्रक्षणत्रयं योगरूढिभ्यामाङ्पूर्वस्य च सेवार्थं उपपूर्वस्पृशेरिव । क्वचित्त्वेकदेशेऽपि तत्प्रयोगो लक्षणयेति ध्येयम् । प्राशेति प्रशब्देन प्रकृताऽऽभक्षणे स्मृत्यन्तरोकरीतिसाचिव्यरूपप्रकर्षपरामर्शः । तथा च देवल -

सोपानत्को जलस्थो वा मुक्तकेशो ऽपि वा द्विजः ।

उष्णीषी चाऽपि नाऽऽचामेद्वस्त्रेणोद्वेषेऽथ वा शिरः ॥

तथा—

न गच्छन्न शयानञ्च न चलन्न परान्स्पृशेत् ।

न हसन्नैव संजल्पन्नात्मानं चैव वीक्षयन् ॥

केशान्नीवीमधःकायमस्पृशन् धरणीमपि ।

यदि स्पृशति चैतानि भूयः प्रक्षालयेत्करम् ॥

आत्मानं हृदयं वीक्षयन्निति स्वार्थे णिच् । अधःकायो नाभ्यपेक्षया ।

व्यास -

शिरः प्रावृत्य कण्ठं चाऽमुक्तकच्छुशिखोऽपि वा ।

अकृत्वा पादयोः शौचमाचान्तो ऽथ(?) शुचिर्भवेत् ॥

मुक्तकच्छशिखोऽपि वेति घरणस्थाने रथ्यापणगतोऽपि वेति
 ब्रह्माण्डपुराणे पठितम् । प्रचेता-‘नानन्तर्वासा नाशु कुर्वन्न चाऽमेर्ध्वे’
 अनन्तर्वासाः=अधोवस्त्रशून्यः ।

होमदेवार्चनायासु क्रियास्वात्मने तथा(१) ।

नैकवस्त्रः प्रवर्त्तत द्विजवाचनिके? ॥

गोभिल —

मान्तरीयैकदेशेन कल्पयित्वात्तरीयकम् ।

देवल —

शिखां घग्वा घसित्वा तु निर्णिके घाससी शुभे ।

भविष्ये —

विना यज्ञोपवीतेन मुक्तकच्छशिखो द्विजः ।

अप्रक्षालितपादस्तु आचान्तोऽथ शुचिर्भवेत् ॥

शाङ्खायन. —

दानमाचमनं होमं भोजनं देवतार्चनम् ।

प्रौढपादो न कुर्वीत स्वाध्यायं पितृतर्पणम् ॥

आसनारूढपादस्तु जानूर्वोर्जाङ्घयोस्तथा ।

कृता(२)वसक्थिको यस्तु प्रौढपादः स उच्यते ॥

कृतावसक्थिकः=कृतापाश्रयः ‘वद्धपवाङ्ग’ इत्येके । जलस्थं स्थ
 लस्थं वाऽनेकोद्वाह्यं प्रक्षालितमेकोद्वाह्यमपि दारु नाऽऽसन, मपि तु
 वेदीस्थानीयमतस्तत्र पादारोहणं न दोष इत्यभिनववर्द्धमानोपाध्यायः ।

आपस्तम्ब -‘तिष्ठन्नाचामेत् प्रह्वो वा’ । हारीतः—

न बाहिर्जानु न त्वरया नासनस्थो न चोत्थितः ।

न पादुकास्थो नाचित्तः शुचिः प्रयतमानसः ॥

तथा—

भुक्तासनस्थ आचामेन्नाऽन्यकाले कदाचन ।

गोभिल. —

जानुभ्यामूर्ध्वमाक्रम्य जले तिष्ठन्न दुष्यति ।

ताभ्यामधस्तथा तिष्ठन्नाचामेच्च विचक्षणः ॥

(१) एतदुत्तर वासित्वा तु- इत्यन्त ए० पुस्तके नास्ति ।

(२) एतत्पद्यार्ध क० पुस्तके नास्ति ।

पैठीनसिः—'अन्तरुदके आचान्तोऽन्तरेव शुध्यति बहिरुदके आचान्तो बहिरेव शुध्यति तस्मादन्तरेकं बहिरेकं पादं कृत्वाऽऽचामेत् सर्वत्र प्रयतो भवति' ।

व्यासः—

अपः पाणिनखाग्रिण आचामेद्यस्तु वै द्विजः ।

सुरापानेन तत्तुल्यमित्येवमृषिरब्रवीत् ॥

व्यासः—'वाग्यतो हृदयस्पृशस्त्रिश्चतुर्वाऽप आचामेत्' । चतुर्वेति त्रिराचमनापरितोषपक्षे । मविष्ये—

घ(१)नाङ्गुलिकरं कृत्वा एकाग्रः सुमना द्विजः ।

समौ च चरणौ कृत्वा तथा बद्धशिखो नृपः ॥

नारसिंहे—

दक्षिणन्तु करं कृत्वा गोकर्णाकृतिवत्पुनः ।

त्रिः पिवेद्वीक्षितं तोयमास्यं द्विः परिमार्जयेत् ॥

शोभिल —

रात्राववीक्षितेनाऽपि शुद्धिरुक्ता मनीषिभिः ।

अवीक्षितेन तोयेन इति हलायुधनिबन्धे व्यास —

शङ्कुहस्त उपस्पृशेत् । शङ्कुरुद्धीकृताङ्गुलिद्वयो हस्तो यस्य सः इति आचारमञ्जर्याम् ।

ब्रह्मपुराणम्—

समस्ताङ्गुलिनोद्धृत्य पानीयं दक्षिणेन तु ।

त्यक्त्वाऽङ्गुष्ठं कनिष्ठाञ्च शेषेणाऽऽचमनं विदुः ॥

देवलः—

अथापः प्रथमात्तीर्थादक्षिणात्रिः पिवेत्समम् ।

अशब्दमनवस्त्रावमबहिर्जान्वयुञ्जुदम् ॥

इत्यास्तां विस्तरे । द्विरुन्मृजेति वारद्वयं मार्जयित्वा, मुखमिति शेषः । 'त्रिरोष्ट्रौ परिमृजे'दित्यापस्तम्बवचनं तृच्छिष्टजलशेषाऽनुवृत्तिसम्भावनायाम् । मार्जनमङ्गुष्ठमूलेन ।

संवृत्याऽङ्गुष्ठमूले वा द्विः प्रमृज्यात्ततो मुखम् ।

संहत्य तिसृभिः पूर्वमास्यमेवमुपस्पृशेत् ॥ इति दक्षात् ।

मुखं संवृत्याऽनिलोमौष्ठं मुद्रयित्वा प्रमृज्यादित्यन्वयः ।

आचान्तः पुनराचामेत् घासो विपरिधाय च ॥

ओष्ठौ संस्पृश्य च तथा यत्र स्यात्तावलोमकौ ॥

इति वसिष्ठेन निलोमकौष्ठभागस्पर्शं द्विराचमनविधानात् । ति-
सृभिस्तर्जनीमध्यमानामिकाभिः संहृत्य मिलित्वा स्थिताभिः । एवं सं-
चरणपूर्वकमेवास्य, उप=समीपे श्यामलोमकभागे स्पृशेदित्यर्थः । एव
द्विरिति केचित् । सकृदुपस्पृशेत् द्विरित्येके । 'दक्षिणेन पाणिना सव्यं
प्रोक्ष्य पादौ शिरश्चेन्द्रियाण्युपस्पृशे' दित्यापस्तम्बात् । एवञ्चाऽऽस्यमा-
र्जनोपस्पर्शनपाणिपादप्रोक्षणानि क्रमेण सिद्धयन्ति । मार्जनोपस्पर्श-
नयोर्मध्ये तु पाण्यादिप्रोक्षणं छन्दोगाना गोभिलसंवादात् । छन्दोगाहिका-
दाचारस्य मार्जनानन्तरमुपस्पर्शनानन्तरञ्च करक्षालनमधिकमुक्तमि-
ति । खानीति । खानि=छिद्राणि । 'शिरस्थानि खानि चोपस्पृशेच्छीर्ष-
स्थानी'ति गौतमात् । घ्राणादीनीन्द्रियाणीति यावत् । तथा च गोभिल-
'इन्द्रियाण्यद्भिः संस्पृशेदक्षिणी नासिके कर्णा'विति । अक्ष्युपक्रमः
स्पर्शः छन्दोगाना, मन्येषां ब्राह्मणोपक्रम एव दक्षाद्यनुसारात् । समुपस्पृ-
शेदिति सम्यगुपस्पृशेदित्यर्थः । तेन प्रतिच्छिद्रमद्भिः स्पर्शनं लभ्यते ।
खानीति चोपलक्षणम् । तथा च दक्षः—

अङ्गुष्ठेन प्रदेशिन्या घ्राणं पश्चादनन्तरम् ।

अङ्गुष्ठानामिकाभ्याञ्च चक्षुःश्रोत्रे पुनः पुनः ॥

नाभिं कनिष्ठाङ्गुष्ठाभ्यां हृदयन्तु तलेन वै ।

सर्वाभिस्तु शिरः पश्चाद्वाहू चाग्रेण संस्पृशेत् ॥

पश्चादास्यस्पर्शादेः । अत्राऽङ्गुष्ठेन प्रदेशिन्येत्युक्तेः ।

अङ्गुष्ठमध्यमायोगात् स्पृशेन्नासापुटद्वयम् ।

इति शङ्खोक्तपक्षान्तरम् । पुनःपुनरिति वीप्सा घ्राणचक्षुःश्रोत्राणां
प्रत्येकं पुटद्वये-स्पर्शपरान्वयितावच्छेदकसामानाधिकरण्ये समभि-
व्याहृतीक्रियासमभिव्यवहार एव । पुनः पुनरत्रं भुङ्क्ते इत्या-
दिप्रयोगदर्शनेन पुनःशब्दस्य व्युत्पत्तिस्थैर्यात् । अत एव शङ्खवाक्ये-
'स्पृशेन्नासापुटद्वयं नेत्रद्वयं श्रवणे' इत्युक्तम् । 'चक्षुषी नासिके
श्रोत्रे सकृदुपस्पृशेत् द्विरेके' इत्यापस्तम्बदर्शनात् । एकैकत्र नासा-
पुटादौ द्विर्विः स्पर्शनमित्यपि पक्ष इत्याहुः ।

नामिस्पर्शानन्तरन्तु हस्तप्रक्षालनन्ततः ।

'स्पृशेन्नाभिदेशं पुनरपः संस्पृशे'दिति व्यासात् । अथ पैठीनसिः—

स्पृष्ट्वा प्राणान् यथासह्यं पादौ प्रोक्ष्य ततः शुचिः ।

सव्ये च पाणौ शेषा अपो (१)नयेत् । प्राणान् इन्द्रियादीन् नि-
नयेत् दद्यात् । इन्द्रियस्पर्शानन्तरं भविष्ये—

यद्भूमावुदकं वीर ! समुत्सृजति मानवः ।

वासुकिप्रमुखान्नागांस्तेन प्रीणाति भारत ! ॥

शौचानन्तरं हारीतः—'गोमयेन मृदा वा कमण्डलु परिमृज्य पूर्व-
वदुपस्पृश्याऽऽदित्यं सोममग्निं वा वीक्षेत' । अत्र दिवाऽऽदित्यं, रात्रौ
सोमं, तयोरभावेऽग्निमिति व्यवस्था । ब्राह्मे—

पादयोर्द्वे गृहीत्वा तु सुप्रक्षालितपाणिना ।

द्विराचम्य ततः शुद्धः स्मृत्वा विष्णुं सनातनम् ॥

शङ्खलिखितौ—'आचम्येशानं मनसा ध्यायेत्' । अत्राऽऽदित्यादिदर्शनं
विष्ण्वादिस्मरणं च शौचानन्तराचमन एव तत्सन्दंशात् । द्वित्वमपि
तत्रैव नियतम् । अन्यत्र तु यथा तत्तद्विधानमिति स्मर्तव्यम् । व्यास—
'शौचं कृत्वा सूत्रोच्चारं न पश्येत् दृष्ट्वाऽऽदित्यमग्निं सोमं वा
पश्येत्' । अत्र(२)वसिष्ठेन गोब्राह्मणस्पर्शनमधिकमुक्तम् । द्विराचमने
तु पादक्षालनं सकृदेव दृष्टव्यात् । आस्यमार्जनादि पुनरावर्तते
दृष्टिभेदात् । आस्यस्पर्शादिकमप्यावर्तते अदृष्टार्थत्वात् । भोजनोप-
क्रमाचमने तु सकृदेवोष्ठस्पर्शः । भोक्ष्यमाणस्तु प्रयतोऽपि द्विराचा-
मेत् । 'द्विः परिमृजेत्सकृदुपस्पृशे'दित्यापस्तम्बात् । द्विजातीनामपि
द्वितीयाचमने 'ओष्ठस्पर्शमात्रं प्रत्युपस्पृश्याऽन्ततः शुचिर्भवती'ति
गोभिलादिति श्रीदत्ताह्निकम् । आचमनविध्यनन्तरं देवल—

रेतोमूत्रशकृन्मोक्षे भोजनेऽध्वपरिश्रमे ।

शौचमेवंविधं प्रोक्तमीपञ्चाऽन्यत्र वर्तते ॥

एवंविधं यथोक्तसकलाङ्गसम्पन्नम् । अन्यत्र ईपत् आचमनमात्रमपि(३)
इन्द्रियस्पर्शादिरहितं शुद्धये भवतीत्यर्थः । अध्वपरिश्रम इति गमन-
मात्रव्यवच्छेद ॥

(१) नियोजयेत्—इति ख पुस्तके ।

(२) अथ—इति क, पुस्तके ।

(३) इति—इति क पुस्तके ।

(वी० मि०) अपो विशिष्यन् व्यवस्थामाह सार्द्धेन—

अद्भिस्तु प्रकृतिस्थाभिर्हीनाभिः फेनबुद्बुदैः ॥ २० ॥

हृत्कण्ठतालुगाभिस्तु यथासङ्ख्यं द्विजातयः ॥

शुद्धथेरन् स्त्री च शूद्रश्च सकृत्स्पृष्टाभिरन्ततः ॥ २१ ॥

अद्भिस्त्विति तुशब्देन भिन्नक्रमे स्मृत्यन्तरनिपिञ्जलव्यवच्छेदः। तथा च बौधायन.—‘पादप्रक्षालनोच्छेपेण नाचामेत्’ । भूमौ(१)स्नापयित्वाचामेत् । स्नापयित्वा=स्नाव्य । आपस्तम्बः—‘नाभ्युदकशेषेण वृथा कर्माणि कुर्वताऽऽचामेद्वा यानि क्षुब्धेन तथा न वर्षधाराञ्चाचामेत् तथा न प्रदरोदकेन तप्ताभिश्चाऽकरणात्’ । प्रदरो विदीर्णभूमिभागः । वसिष्ठः—‘प्रदरादपि यागोस्तर्पणाय स्युः’तप्ताभिरित्यग्निस्तत्परम् । अग्निताभिरिति शङ्खदर्शनादिति नारायणः । हल्युधोऽप्याह—‘नाग्निस्तप्ताभिरिति । कारणाद्रोगादे ।

उदकेनाऽऽतुराणान्तु तथोष्णेनोष्णपायिनाम् । इति ।

प्रकृतिस्थाभिर्द्रव्यान्तरासंस्पृष्टाभिरिति केचित् । साहजिकरूपादिमतीभिरिति ज्यायः ।

न वर्षणरसदुष्टाभिर्याश्च स्युरशुभागमाः ।

इति वसिष्ठोक्तेः । अशुभागमाः=अशुचिदेशागताः । बुद्बुदाः फेना इति प्रसिद्धाः । द्विजातयो ब्राह्मणक्षत्रियवैश्या यथासंख्यमन्तरवच्छेदेन हृत्कण्ठतालुगामिनीभिः शुद्ध्यन्ति । स्त्रीशूद्रौ अन्ततः=ओष्ठप्रान्तेन सकृत्स्पृष्टाभिः शुद्धयतः । ‘उत्तरोत्तरमपकर्षा’दिति पारिजातः । हल्युधनिबन्धे तु सुहृदप्रगाभि ब्राह्मणः शुचिः, कण्ठगाभि क्षत्रियः, तालुगाभिः वैश्यः, स्त्री शूद्रश्च ओष्ठप्रान्तगाभिरिति शङ्खवचनमेवाऽत्र लिखितम् । अन्ततोऽन्तरवयवेन । एवं चापां भक्षणमेव विवक्षितम् । आचामेदित्युपक्रम्य—

शरीरं शौचमिच्छन् हि शूद्रश्चैव सकृत्सकृत् ।

इति मनुना शूद्रे चशब्दसमुच्चितायां स्त्रियां च सकृद्व्यक्षस्य स्फुटं विधानादिति कल्पतरुप्रभृतयः । अन्ततः=अन्तेन, सार्वविभक्तिकस्तसिः तालुनेत्यर्थः । सकृदिति तु वैश्याद्विशेष इति मिताक्षरा । अत्र

वर्द्धमानादयो मित्ताक्षरा, मिश्राः कल्पतरुं, श्रीदत्तोपाध्यायाः पारिजातक्रमनुसरन्ति ।

स्त्री शूद्रो वाऽथ नित्याम्भःक्षालनाच्च करौष्ठयोः ।

इति ब्रह्मपुराणाश्चरमो ज्यायान् । शारीरमित्यादिमनौ स्पृशे-
दित्यध्याहारः । 'कृष्णलं श्रपये'दित्यादाविव व्यापारमात्रं वा
धात्वर्थः । यद्वा शारीरशौचार्थिनोऽम्भक्षणमेव विधीयत इति
तत्त्वम् । यत्तु आचमनार्थं पाणिपादप्रक्षालनमात्रमेवेति शूद्रा-
धिकारे गौतमवचनम्, तदाचमनार्हजलाभाव इत्याचाराऽध्याय-
ध्याख्यानन्तु सर्वसंमनमिति । शूद्रश्चेति चकारादनुपनीतोऽपीति
मित्ताक्षरा । द्विजातिपदं द्वितीयजन्मयोग्यतामात्रपुरस्कारेण त्रैवर्णि-
कसामान्यपरम् । अन्यथा द्विज इत्यादिशब्दोल्लेखेन विहितम-
शौचादिकमनुपनीतस्य न स्यात् । स्त्री शूद्रश्चेति चकारयोर-
न्धसमुच्चयार्थेनैव द्राक् प्रतीतेरनुक्तसमुच्चये मानाभावात् । एवं
चाऽनुपनीतानामपि त्रैवर्णिकानामुपनीतवदाचमनकल्प इति त्वन्ये
निबन्धारः ॥ २० ॥ २१ ॥

(मित्ता०) आचमनप्रकारः—

त्रिरिति । चारत्रयमपः पीत्वा मुखमङ्गुष्ठमूलेन द्विसन्मृज्य खानि
छिद्राणि ऊर्ध्वकायगतानि घ्राणादीनि अद्भिरुपस्पृशेत् । अद्भिर्द्रव्या-
न्तरासंसृ(१)ष्टाभिः । पुनर(२)द्भिरित्यग्रहणं प्रतिच्छिद्रमुदकस्पर्श-
नार्थम् । स्मृत्यन्तरात्—अङ्गुष्ठेन प्रदेशिन्या घ्राणं चैव मुखं स्पृशेत् ।
अङ्गुष्ठानामिकाभ्यां च चक्षुःश्रोत्रं पुनः पुनः ॥ कनिष्ठाङ्गुष्ठयोर्नाभि
हृदयं तु तलेन वै । सर्वाभिस्तु शिरः पश्चाद्वाहू चाग्रेण संस्पृशेत् ॥
इति । पुनस्ता एव विशिनष्टि । प्रकृतिस्थाभिः गन्धरूपरसस्पर्शान्ति-
रमप्राप्ताभिः । फेनबुद्बुदरहिताभिः । तुशब्दाद्वर्षधारागतानां शूद्राधा-
वर्जितानां च निषेधः ॥ २० ॥

(मित्ता.) हृत्कण्ठेत्यादि । हृत्कण्ठतालुगाभिराद्भिर्यथाक्रमेण द्वि-
जातयः शुध्यन्ति । स्त्री च शूद्रश्च अन्ततः अन्त(३)र्गतेन तालुना
स्पृष्टाभिरपि । सकृदिति वैश्याद्विशेषः । चशब्दादनुपनीतोऽपि ॥ २१ ॥

स्तानमब्दैवतैर्मन्त्रैर्मार्जनं प्राणसंयमः ॥

सूर्यस्य चाऽप्युपस्थानं गायत्र्याः प्रत्यहं जपः ॥ २२ ॥

(वी० मि०) स्नानमिति । स्नानेतिकर्तव्यतायाः संहितान्तरे प्राक्-
वल्क्येनैव प्रपञ्चितत्वाग्नेह तदाभिधानम् । तथा च योगी—

योऽसौ विस्तरतः प्रोक्तः स्नानस्य विधिरुत्तमः ।

असामर्थ्यान्न कुर्याच्चैत्राऽय विधिरुच्यते ॥

स्नानमन्तर्जलं चैव मार्जनाचमने तथा ।

जलाभिमन्त्रणं चैव तीर्थस्य परिकल्पनम् ॥

अधमर्पणसूक्तेन त्रिरावृत्तेन नित्यशः ।

स्नानाचरणमित्येतत्समुद्दिष्टं महात्मभिः ॥

अममर्थः—विस्तरतः स्नानकरणासामर्थ्येऽधमर्पणसूक्तेन त्रिरा-
वृत्तेन क्रमेण जलाभिमन्त्रेण तीर्थपरिकल्पनाचमनमार्जनान्तर्जलजप-
स्नानानि कुर्यात् । पूर्वप्रतिपन्नक्रमवत्तीर्थपरिकल्पनाद्यनुवादेन मन्त्र-
मात्रविधानादत्र विपरीतेऽपि शाब्दक्रमे पूर्वस्नानकल्पस्यैव क्रमो ग्राह्य-
इति । अत्र विस्तरस्नानकल्पेऽसामर्थ्यं संक्षिप्ततत्कल्पोपादाने बीजमु-
पदर्शयताऽत्रापि कल्पेऽसमर्थस्येतोऽपि संक्षिप्तं कल्पान्तरमुपादेयत्वे-
नाऽभिसंहितम् । तद्यथा पद्मपुराणे—

अनुद्धृतैरुद्धृतैर्वा जलैः स्नानं समाचरेत्—इत्यादिना सर्व-
पापं प्रमोचय—इत्यन्तेन दर्शितम् । तदनुसारी चाऽयं क्रमः । नाभि-
मात्रं जलं प्रविश्य ॐ नमो नारायणाय इति मूलमन्त्रेण चतुर्हस्तं
चतुरस्रं जलं हस्तेनाऽवच्छिद्य (१) तीर्थे तीर्थत्वेन कल्पयित्वा 'विष्णोः
पादे'त्यादिना 'शान्तिप्रदायिनी'त्यन्तेन वा 'रात्रिपथगामिनी'त्यन्तेन
वा तत्र गङ्गामावाह्य मूलमन्त्रेण सप्तधा पठितेन, सप्तकृत्वः पञ्चकृत्व-
श्चतुस्त्रिर्वा करसम्पुटेन जलं मूर्ध्नि क्षिप्त्वा 'ॐ अश्वक्रान्ते रथ-
क्रान्ते' इत्यादिना 'सर्वपापं प्रमोचय' इत्यन्तेन मृदमभिमन्त्र्य तथा
गात्राण्यालप्य नद्यादौ प्रवाहादिमुखोऽन्यत्र सूर्याभिमुखस्त्रिभि-
मज्जेदिति । अयञ्च स्नानविधिः सर्वशास्त्रिसर्ववर्णसाधारण, सद्भोवे
मानाभावात् । पुराणभ्रवणे सर्वाधिकारश्रवणाच्च । अनधीतवेदं प्रति
चाऽयमेव प्रशस्तो वेदमन्त्रशून्यत्वात् । न च—

ब्रह्मक्षत्रविशाञ्चैव मन्त्रवत्स्नानमिष्यते ।

तूष्णीमेव तु शूद्रस्य सनमस्कारकं स्मृतम् ॥

इति, नारसिंहे शूद्रस्य सामान्यत एव मन्त्रनिषेधात्कथमेवमिति वाच्यम् । 'वेदमन्त्रवर्जं शूद्रस्य' इति स्मृत्यन्तरैकफलकत्वेनाऽत्र वैदिकमन्त्रमात्रव्युदासात् । तूष्णीं वेदमन्त्रवर्जं; सनमस्कारकं जलनमस्कारसहितं वेदमन्त्रस्थाने नमःशब्दमात्रयुक्तमित्येके । एवं मत्स्यपुराणाद्युक्तोऽपि सर्वसाधारण एवेति । नारसिंहपुराणायस्तु कुशमृत्तिलान् शुचौ देशे स्थापयित्वाऽभ्युत्थ (१) स्वतो येन पूर्ववद्देहं प्रक्षाल्य स्नानशार्दीं संशोध्य द्विराचम्य शनैर्जलं प्रविश्य वरुणमप्पति नत्वा हरिं स्मरन् पूर्ववदाह्वेत् । ततस्तीरं समासाद्य आचम्य 'ॐ उपास्मै गायता' इत्यादि 'शं राजन्नोषधीभ्यः' इत्यन्तेन (२) त्यूचेन कुशाप्रस्थतो-येनाऽऽत्मानं प्रोक्ष्य 'इदं विष्णु' रिति त्यूचेन मृदा गात्राण्यालभ्य नारायणं देवं स्मरन् जलं प्रविश्याऽघमर्षणसूक्तस्य ऋष्यादिकं स्मृत्वा जले निमग्नः त्रिरघमर्षणं जपोदिति । सर्वत्र वे(३)धस्नानकल्पे पूर्वस्नानाय नेया प्रायत्ये मलापकर्षणं स्नानम् ।

तूष्णीमेवाऽवगाहेत यदा स्यादशुचिर्नरः ।

आचम्य च ततः पश्चात्स्नानं विधिवदाचरेत् ॥

इति हारीतादित्यास्तां विस्तरः । स्नानाऽशक्तौ सन्ध्यादिकर्मानुकूलशौचार्थमाह—अबैवतैर्मन्त्रैर्मार्जनमिति । अबैवतैरापोहिष्टेत्यादित्रिभिः । इदञ्च सावित्र्यादेरप्युपलक्षणम् । तथा च योगी—

त्रिरावर्त्य तु सावित्रीं प्रणवं व्याहृतीस्तथा ।

मार्जनं च ततः कृत्वा आपोहिष्टेति मार्जयेत् ॥

अर्धामघः प्रतिक्षिप्य ऊर्ध्वं सार्द्धीं समुत्क्षिपेत् ।

अधोभागविसृष्टाया अंसुरां यान्ति संक्षयम् ॥

सर्वतीर्थाऽभिषेकश्च ऊर्ध्वं संमार्जनाद्भवेत् ।

अघमर्षणसूक्तेन मार्जनं कारयेत्ततः ॥

श न आपश्च द्रुपदां कामतः सम्प्रयोजयेत् ।

एवं संमार्जनं कृत्वा बाह्यशुद्ध्यर्थकारणम् ॥

अथाऽऽभ्यन्तरशुद्ध्यर्थं प्राणायामान् समभ्यसेत् ।

प्रणवव्याहृतित्रयसहितगायत्र्या त्रिरावृत्तया एकं मार्जनम् 'आपो-

हिष्टे'न्यादिऽयृचस्य प्रथमार्धेन दर्भर्जलमधः क्षिप्त्वाऽपराद्धेन द्वितीयम् । अथमर्षणेन सुक्तेन तृतीयम् । 'शन्न आपो धन्वान्याः शन्नो भवन्त्वनूप्याः । शन्न. समुद्रिया आपः शन्नो भवन्तु कूप्याः' इति मन्त्रेण चतुर्थं, द्रुपदया पञ्चममिति । चतुर्थपञ्चमे चाऽत्रापि कल्पे काम्ये एव न । 'आपस्तु द्रुपदां कामत.' इत्याभिधानात् । यद्यपि स्नानाशक्तौ तदनुकल्पो मार्जनम् ।

कालदोषादसामर्थ्यान्न शक्नोति यदाहसौ ।

तदा शात्वा ऋषिभ्यस्तु मन्त्रैर्दृष्टन्तु मार्जनम् ॥

शन्न आपस्तु द्रुपदा आपोहिष्ठाऽघमर्षणम् ।

एभिश्चतुर्भिर्मन्त्रैस्तु मन्त्रस्नानमुदाहृतम् ॥

इति योगिनैव 'शन्न आप' इत्यादिमन्त्रचतुष्केनोक्तम् । तथापि पक्षान्तरमेतत् । यद्वाऽधिकफलार्थमिदं मार्जनं कल्पान्तरं वा । स्नानानुकल्पमानन्तु प्रकृतं याज्ञवल्क्योक्तम् । आपोहिष्टेत्यादिऽयृचमात्रकरणकमेव । 'आपं हिष्टे'ति तु ब्राह्ममिति हारीते तस्याऽपि विधानात् । परमार्थतस्तु 'अद्दैवतैर्मन्त्रैर्मार्जन'मिति सन्ध्यावन्दनान्तर्गतं 'आपोहिष्टे'त्यादिऽयृचमात्रमन्त्रकं प्राणायामोत्तरकृत्यमेवोक्त क्रमे(१)तात्पर्याभावात् । 'त्रिराचम्यासून् पुष्पाण्यम्बुमिश्राण्यूर्ध्वं क्षिप्त्वा'इति कात्यायनसूत्र इव सन्ध्याप्रयोगो लक्षणमात्रत्वात् । अत एवाऽनुपदं प्राणानायम्य सम्प्रोक्ष्येत्येव वक्ष्यति । न चैवं पौनरुक्त्यमाशङ्कनीयमुक्तानुवादेन सायं सन्ध्यायां विशेषमात्रपरत्वात् । अन्यथा प्राणायामे तस्य वज्रलेपत्वादिति निपुणमालोकनीयमिति । प्राणसंयम इति प्राणायाम इत्यर्थः । एतत्प्रकारं वक्ष्यति । सूर्यस्योपस्थान'मुद्ध्य'मित्यादिमन्त्रैः । गायत्र्याः 'तत्सवितु'रित्यादिकायाः ऋचो जपः । एते प्रत्यह क्रियेरन् । अनेन नित्यत्वमुक्तम् । तथा (२)च कात्यायन -

यथाऽहनि तथा प्रातर्न्नित्यं स्नायादनातुर ।

दन्तान् प्रक्षाल्य नद्यादौ गेहे चोत्तरमन्त्रवित् ॥

गेह इत्युद्धृतोदकोपलक्षणं नद्याद्यभावे विधानात् । यदि तु स्नानमद्दैवतैरित्यादिना मध्याह्नस्नानादिकमेव विवक्षितम् । प्रत्यहमिति श्रवणात् । अत एव प्राणानायम्येत्यादिना सायंसन्ध्यां प्रातरेवमित्या

(१) क्रमेण-इति ख पुस्तके ।

(२) च-इति ख पुस्तके नास्ति ।

दिना च प्रातःसन्ध्यां पृथक्-पृथगेव वक्ष्यति, तदा स्पष्टमेव प्रकृतस्तानस्य नित्यत्वम् । अथातो नित्यस्नानमिति 'सवस्त्रोऽहरहराप्लुत्ये'त्यादिनानास्मृतिभ्यः । परं त्वस्मिन् पक्षे प्रातःस्नानानभिधानेन न्यूनत्वम् । न च पक्षान्तरेऽपि शङ्कनीयं मध्याह्नस्नानस्य गृहस्थप्रकरणेऽभिधानात् प्रत्यहमिति (१)त्वहोरात्रमिति परत्वेनाऽप्युपपद्यते बहुशः प्रयोगदर्शनादिति । सन्ध्यावन्दनं तु दिवातन सामान्यमेव वाऽत्रोक्तमिति पर(२)म च शिष्यते । तत्तु गृहस्थप्रकरणीयकृतशौचविधिरिति विधिपदेन प्रातःस्नानोक्तेः । परिहरणीयमिति सन्ध्यावन्दनमपि नित्यम् । तथा च विष्णुपुराणे—

नित्यकालमुपस्थानं सन्ध्ययोः पार्थिवेष्यते ।

अन्यत्र सूतकाशौचविभ्रमातुरभीतितः ॥

योगी—

सन्ध्यात्रयन्तु कर्त्तव्यं द्विजेनाऽऽत्माविदा सदा ।

सन्ध्याहीनोऽशुचिर्नित्यमनर्हः सर्वकर्मसु ॥

दक्षः—

यदन्यत्कुरुते कर्म न तस्य फलभाग्भवेत् ।

आपत्यध्वस्वशक्तौ च सन्ध्यां कुर्वीत मानसीम् ॥

इति स्मृतिमञ्जूपाया लिखितम् । संवदति चैतत् 'मनसा चैतं सन्ध्याचारमनुपालये'दिति गौतमोक्तेन । सन्ध्ययोरिति विष्णुपुराणं ब्रह्मचारिपरम् । अथ ब्रह्मचारिणो गुरुकुलवासः सन्ध्याद्वयोपासनमिति विष्णुवचनैकमूलकत्वात् । सन्ध्यात्रयन्तु कर्त्तव्यमिति योगिवचनं भिक्षुपरमात्मविदेति श्रवणादिति केचित् । तन्न—

एतत्सन्ध्यात्रयं प्रोक्तं ब्राह्मण्यं यदधिष्ठितम् ।

यस्य नाऽस्त्यादरस्तत्र स न ब्राह्मण उच्यते ॥

इति आदिवचनहारस्य तत्त्वं सिद्धम् । वयोर्माना(?)भावादात्मविदेत्यस्याऽहं ब्रह्मण इति ज्ञानवतेत्यर्थात् विष्णुवचनस्य प्रायोवादत्वात्परिसंख्यायां गौरवात् गृहस्थस्याऽप्यग्रे सन्ध्योपासनाभिधानात्साधारणविधौ लाघवाच्च । अत्र 'ऋतं च सत्यं च' इत्यादिनाऽऽचमनमारभ्य गायत्रीजपान्ते कर्मकलापे सन्ध्यापदं प्रवर्त्तते, पवित्रयागमार-

भ्य क्षुद्रधृतिपर्यन्त इष्टसमुदायेऽश्वमेधपदवदिति तत्कर्तव्यता
विधीयते ।

सन्ध्यामुपासते ये तु सतनं शंसितवताः ।

विधूतपापास्ते यान्ति ब्रह्मलोकं सनातनम् ॥

यमसृत्यादौ तु देवताविशेषपरम् ।

ब्रह्मणोपासिता सन्ध्या विष्णुना शङ्करेण च ।

कस्तां नोपासयेद्देवीं सिद्धिकामो द्विजोत्तमः ॥

इति योगिना देवित्वेन कीर्तनात् ।

यावन्तोऽस्यां विकर्मस्थाः पृथिव्यां वालिशा द्विजाः ।

तेपान्तु पावनार्थाय सन्ध्या सृष्टा स्वयम्भुवा ॥

सन्ध्या उपासिता येन विष्णुस्तेन उपासितः ।

इति विष्णुतौल्यप्रदर्शनाच्च । विकर्मस्था विहिताऽकर्तारः शास्त्र-
निषिद्धकर्त्तारश्च, वालिशा ज्ञानशून्याः तस्या उपासनमाराधनमुक्तक-
र्मकलापेनेति विवेकव्यम् । ब्रह्मलोकगमनादिफलश्रवणादत्राऽपि
सम्बलिताधिकार इत्यन्यत्र विस्तरः । सूर्यस्य चाऽप्युपस्थानमिति
चाऽपिकाराभ्यामनुक्तस्य विशेषान्तरस्य सन्ध्यावन्दनेतिकर्तव्य-
तान्तरस्य च समुच्चयः । तच्चेह कृत्स्नामपि सङ्क्षेपतः प्रदर्श्यते । तथा
च शङ्खलिखितौ-‘स व्रती बहिः सन्ध्यामुपासीत’ । स व्रती ब्रह्मचारी
बहिर्यामात् ।

नैनं प्रामेऽभिनिम्लोचेत् सूर्यो नाभ्युदयात् क्वचित् ।

इति मनुवचनात् । एव ब्रह्मचारिणं निम्लोचेत् अस्तं यायात् ।

योगी—

स्नातवैवं वाससी धौते अक्लिष्टे परिधाय च ।

प्रक्षाल्योरु मृदाऽङ्घ्रिश्च हस्तौ प्रक्षालयेत्तथा ॥

अक्लिष्टे दग्धत्वाऽदिदोषरहिते ।

विष्णुः—

नाऽप्रक्षालितं पूर्वधृतं वासो वा विभृयात् ।

पराशरः—

स्नात्वा निरस्य वासोऽन्यज्ज्ञे प्रक्षालयेन्मृदा ।

अपवित्रीकृते ते तु कौपीनं शक्योतदम्भसा ॥

कौपीनं लिङ्गम् । तथा—

अभावे धौतवस्त्रस्य शानक्षौमाविकानि च ।

कुतपो योगपटञ्च द्विवासा येन वा भवेत् ॥

कात्यायन -

'तृतीयमुपवीतं वा(१) उत्तरीयं कुर्या'दिति प्रकरणात् । तथा मृदोरू करौ प्रक्षाल्याऽऽचम्य इदानीं तिलककरणमाचारात् । तत्र भारते-

गङ्गातीरसमुद्भूतां मृदं मूर्ध्ना विभर्ति यः ।

विभर्ति रूपं सोऽर्कस्य तमोनाशाय केवलम् ॥

वर्द्धमानादयस्तु—

कर्मादौ तिलकं कुर्याद्रूपं तद्वैष्णवं परम् ।

यज्ञो दानं तपो होमः स्वाध्यायः पितृतर्पणम् ॥

भस्मीभवति तत्सर्वमूर्द्धपुण्ड्रविवर्जितम् ।

इति ब्रह्माण्डपुराणवचनमेव तिलके प्रमाणयन्ति ।

वामनपद्धतौ विशेषः—

ललाटे वंशपत्राभं दीर्घं विप्रस्य शस्यते ।

मीनाकारं ततो न्यूनं क्षत्रियस्य प्रशस्यते ॥

ततो न्यूनं तु वैश्यस्य शूद्रस्याऽप्यर्धचन्द्रकम् ।

तिर्यक् तथाऽऽयतं पुण्ड्रं नित्यं कर्माङ्गमिष्यते ॥

तथा उशना —

अभावे तूदकेनाऽपि (२)पौण्ड्री दैवतमर्चयेत् ।

'गङ्गातीरसमुद्भूता' मित्युपक्रम्य—

मूर्द्धि कण्ठे ललाटे च बाहुभ्यां हृदये तथा ।

नाभौ पृष्ठे प्रदातव्यं पार्श्वतश्च द्वयं द्वयम् ॥

इति पठन्ति । सन्ध्योपक्रमे व्यास.—

स्मृत्योङ्कारं च गायत्रीं निबध्नीयाच्छिखां ततः ।

पुनराचम्य हृदयं नाभिं स्कन्धौ च संस्पृशेत् ॥

यदि तस्मिन्काले मुक्तशिखः स्यात्तदा ऽनेन मन्त्रेण शिखां ब-

ध्वा(३)ऽऽचामेत् । न तु समन्त्रकृत्यार्थं बद्धाऽपि शिखा मोचनीयेति

स्रमः कार्यं इत्युपाध्यायाः पठन्ति च ।

(१) वा—इति ख पुस्तके नास्ति ।

(२) 'पुण्ड्री' इति ख० पुस्तके ।

(३) 'आचामेत्' इत्यारभ्य—'गायत्र्यां तु शिखां बध्वा'— इत्यन्तो भागो नास्ति ख पुस्तके ।

ब्रह्मपुराणे—

गायत्र्यान्तु शिखां वध्वा नैर्ऋत्यां ब्रह्मरन्ध्रतः ।
जुष्टिकाञ्च ततो वध्वा ततः कर्म समाचरेत् ॥

स्मृति —

शिखिवच्छिद्यया युक्तो ब्रह्मावर्तनवद्धया ।

शिखिवत् शिरोमध्ये, ब्रह्मावर्त्तो ब्रह्मग्रन्थिः, स च द्विगुणीकृत-
(१)योग्रोटी तस्य द्वि- प्रदक्षिणीकृत्य पञ्चाङ्गागं संवेष्ट्य पाशान्तर्भा-
वे गर्भजादित्याहुः । एवञ्च सार्द्धभ्रमिद्वयं सम्पद्यते प्रवरार्द्धमितैव भ्र-
मिरिति साम्प्रदायिका ।

छन्दोगपरिशिष्टे—

सव्ये पाणौ कुशान्कृत्वा कुर्यादाचमनक्रियाम् ।
सव्यः सोपग्रहः कार्यो(२)दक्षिणः सपवित्रकः ॥

पवित्रम् ।

अनन्तर्गर्भिणं साग्रं कौशं द्विदलमेव च ।

प्रादेशमात्रं विक्लेयं पवित्रं यत्र कुत्र चित् ॥

इति कात्यायनेन लक्षितम् । अ(३)न्यत्र, संन्यासपद्धतिलिखितं वा-
क्यं पठन्ति ।

सव्यापऽसव्यवलितं ब्रह्मग्रन्थिसमन्वितम् ।

लङ्घयेत्प्रथमं पर्व द्वितीयं न कदाचन ॥

पर्व=दक्षिणाऽनामिकायाः ।

ग्रन्थिर्यस्य पवित्रस्य न तेनाऽऽचमनं चरेत् ।

मोहादाचमनं कृत्वा रुधिरप्राशनं भवेत् ॥

इति(४) तु वचनं प्रामाणिकनिबन्धुभिरनादरात् शिष्टाचारविरोधाच्च
हेयमेवेति । लघुहारीत —

दर्भहीना च या सन्ध्या यच्च दानं वित्तोदकम् ।

असंख्यातं च यज्जप्तं तत्सर्वं निष्फलं भवेत् ॥

योगी—

ईशानाभिमुखो भूत्वा शुचिः प्रयतमानसः ।

आचान्तः पुनराचामेदतस्मीत्यभिमन्त्रितम् ॥

(१)द्विगुणीकृतमोटी-इति ख० पुस्तके । (२) कुर्यात्-इति ख पुस्तके ।

(३) अत्र-इति ख पुस्तके । (४) तु इति क पुस्तके नास्ति ।

आन्तरं शुध्यति ह्येवमन्नपानमलीकृतम् ।
शुचिः स्नानेन मार्जनादिना वा सम्पादितशरीरशुद्धिः ।

तथा च जात्रालि —

अशिरस्कं भवेत्स्नानं स्नानाशक्तौ तु कर्मिणाम् ।

आर्द्रेण वाससा वाऽपि दैहिकं मार्जनं विदुः ॥

कर्मिणां कर्मचिकीर्षणाम् । योगी —

‘कालदोषादसामर्थ्या’दित्यादि लिखितम् । हारीतोऽपि—‘आपोहि-
ष्टेति च ब्राह्ममित्याद्यन्यत्र विस्तरः । ‘आचान्तः पुनराचामे’दिति ।
सन्ध्योपकमे पूर्वं कृताचमनः ‘स्मृत’मित्याभिमन्त्र्य पुनराचामेदित्य-
र्थः । मन्त्रकरणक द्विराचमनमिति तु मिश्रा । ‘त्रिरावर्त्य तु सावित्री’-
मित्यादि योगिवचनं तु लिखितं व्याख्यातञ्च । योगी —

पूर्वा सन्ध्या तु गायत्री सावित्री मध्यमा स्मृता ।

या भवेत्पश्चिमा सन्ध्या सा तु देवी सरस्वती ॥

रक्ता भवति गायत्री सावित्री शुक्लवर्णिका ।

कृष्णा सरसती ज्ञेया सन्ध्यात्रयमुदाहृतम् ॥

रूपकथनं ध्यानार्थम् । छन्दोगपरिशिष्टे —

रक्षाऽन्ते वारिणाऽऽत्मानं परिक्षिप्य संमन्ततः ।

अन्ते पूर्वोक्तमार्जनकर्मणः आत्मनं वारिणा परिक्षिप्य रक्षा का-
र्या । आचारात् ‘आपो मामभिरक्षन्तु’ इत्युच्चार्य ‘ॐ भूर्भुव स्व’ रिति म-
न्त्रो ऽत्र करणमिति वर्द्धमानः । बृहस्पति —

। बध्वाऽऽसनं नियम्य स्वं स्मृत्वा ऋष्यादिकं ततः ।

सन्निमीलितदृग्मौनी प्राणायामान् समभ्यसेत् ॥

आसनम् ।

पादमर्द्धासनं वापि तथा स्वस्तिकमासनम् ।

इति वायुपुराणाद्युक्तम् ।

ऊर्वोरुपरि विन्यस्य सम्यक् पादतले उभे ।

अङ्गुष्ठौ(१) च निवधीयाद्धस्ताभ्यां व्युत्क्रमात्ततः ॥

पद्मासनमिति प्रोक्तं योगिनां हृदयङ्गममम् ।

जानूर्वोरन्तरे सम्यक् कृत्वा पादतले उभे ॥

ऋजुकायो विशेषयोगी स्वस्तिकं तत्प्रचक्षते ।

इत्यादि लक्षितम् । अत्र पञ्चासने प्रथमं दक्षिणस्य तदुपरि वाम-
स्य चरणस्य न्यासः । तदुक्तम्—

वामोरूपरि दक्षिणञ्च चरणं संस्थाप्य वामं तथा
दक्षोरूपरि पश्चिमेन विधिना धृत्वा कराभ्यां दृढम् ।
अद्भुष्टौ हृदये निधाय चिवुकं नासाग्रमालोकये—
देतद्व्याधिविघातिकारि यामिनां पञ्चासनं प्रोच्यते ॥

स्वस्तिके च प्रथमं वामस्य तदुपरि दक्षिणस्य न्यासः । तदुक्तं
पातञ्जलीकाया—‘सव्यं चरणं दक्षिणजङ्घोर्वोरन्तरे निक्षिपेत्, दक्षिणञ्च
वामजङ्घोर्वोरन्तरे तदेतत्स्वस्तिक(१)क’मिति । अयन्तु विशेष—कर्मकाले
ऊर्वोरूर्ध्वं व्यत्यासेन चरणद्वयन्यासमात्रं पञ्चासनपदेन अभिप्रेतम् ।
अन्यथा हस्तव्यापृतत्वेनाऽग्रिमक्रियाविरोधात् इति प्राहुः । स्व आत्मानं
मन इति यावत् । नियम्याऽसूनिति पाठे प्राणायामपदं मन्त्रपरम् । ऋ-
ष्यादिकं स्मृत्वाऽसूत्रियम्येति च योजनार्थात् । ऋष्यादिस्वरूपं योगी-
यद्येन ऋषिणा दृष्टं सिद्धिः प्राप्ता च येन वै ।
मन्त्रेण तस्य तत्प्रोक्तं ऋषेर्भावस्तदार्यकम् ॥
छादनाच्छन्द इत्युक्तं वाससी इव चाऽऽकृतेः ।
आत्मा संछादितो देवैर्मृत्योर्भातिस्तु वै पुरा ॥
आदित्यैर्वसुभी रुद्रैस्तेन छन्दांसि तानि वै ।
यस्य यस्य तु मन्त्रस्य उद्दिष्टा या तु देवता ॥
तदाकारं भवेत्तस्य देवत्वं देवतोच्यते ।
पुरा(२) कल्पे समुत्पन्ना मन्त्राः कर्मार्थमेव च ।
अनेनेदन्तु कर्तव्यं विनियोगः स उच्यते ॥

तथा—

आर्षं छन्दश्च दैवतं विनियोगस्तथैव च ।
वेदितव्यं प्रयत्नेन ब्राह्मणेन विशेषतः ॥
अविदित्वा तु यः कुर्यात् याजनाऽध्यापनं जपम् ।
होममन्तर्जलादीनि तस्य चाऽल्पं फलं भवेत् ॥

ब्राह्मणेन=विप्रेण, उपलक्षणमिदम् । एव पञ्चविधं योगमिति वेद-
रूपब्राह्मणान्तर्भावेन पञ्चविधत्वं प्रकारान्तरमधिकफलार्थं वा । अत्र
ॐकारसप्तव्याहृतेशिरसां, प्राणायामपूर्वमव्यवहितक्रमेण ऋष्या-

दिस्मरणं मिलितानामेवं तेषां विनियोगात् । 'आपोहिष्ठा'दीनान्तु
प्रत्येकं विनियुक्तानां तत्पूर्वं (१) प्रत्येकन्यायप्राप्तस्याऽव्यवधानस्य
तथैवोपपत्तेः । 'ऋत'मिति प्रथमाऽऽचमने 'अन्तश्चरसी'त्याचमने
'गायत्र्यसी'ति गायत्र्युपस्थाने ऋष्यादिस्मरणं नास्तीत्युपाध्याय-
स्वरसः । अत्र अघमर्षणसूक्तादेश्च ऋष्यादिकं प्रसिद्धम् । अत्र ऋष्यादि-
स्मरणे शब्दप्रयोगो न कार्यो भानाऽभावादसम्बद्धव्यवायापत्तेश्चेति
मिश्राः । योगी-

प्राणस्याऽऽयमनं कृत्वा आचामेत्प्रयतोपि सन् ।

प्राणायामप्रकारं वक्ष्यति मैत्रायणीयगृह्यपरिशिष्टे-

प्रातः 'सूर्यश्च मे'त्युक्त्वा साय'मग्निश्चमे'ति च ।

'आपः पुनन्तु' मध्याह्ने कुर्यादाचमनन्तथा ॥

अस्य वचनस्य राजाद्यलिखितत्वेन प्रकृताचमनेषु तत्तन्मन्त्र-
सम्बन्धे शिष्टाचार एव प्रमाणमित्युपाध्यायः ।

प्राणानायम्य सम्प्रोक्ष्य त्युचेनाऽऽद्वैवतेन तु ।

विभागमाह व्यासः—

विष्णु '—'र्वोपोवो(?)ऽष्टौ क्षिपेन्मूर्ध्नि अघौघस्य क्षयाय च ।

प्रकारमाह कात्यायनः—

शिरसो मार्जनं कुर्यात्कुशैः सोदकविन्दुभिः ।

यथा द्रुपदा ।

ॐकारो व्याहृतीः सप्त गायत्रीः शिरसा सह ।

'आपोहिष्ठे'त्युचस्तिस्त्रो 'द्रुपदा'घघमर्षणम् ॥

'उदुद्वयं' 'तच्चित्रं' 'तत्तेजोऽसी'ति यथाक्रमम् ।

गायत्री उत्तरीयञ्च सन्ध्यामेभिः समापयेत् ॥

इति शातातपेन तथैव मन्त्रविधानात् । 'द्रुपदं चै'त्यत्र 'सूक्तं चैव'-
मिति पाठेऽपि उक्त एव क्रमः ।

सर्वत्र मार्जनं कर्म अब्लिङ्गानामुदाहृतम् ।

इत्युक्त्वा=द्रुपदा ऋष्यादिकमुक्त्वा ।

अपः पाण्योः समादाय त्रिः पठेद् द्रुपदामृचम् ।

तत्तोयं मूर्ध्नि विन्यस्य सर्वपापैः प्रमुच्यते ॥

इति योगि(१)याज्ञवल्क्यायपाठक्रमात् । ततोऽघमर्षणं तत्प्रयोगः (२)पति-
शिष्टे—

करेणोद्भृत्य सलिलं घ्राणमासज्य तत्र च ।

जपे(३)दनायतासुर्वा त्रि' सकृद्वाऽघमर्षणम् ॥

अनायतासुर्वेति आयतासुरिति पश्चान्तरं दर्शितम् । शकृ—

उपस्पृशेत्ततः पश्चान्मन्त्रेणाऽनेन धर्मतः ।

'अन्तश्चरसी'त्यादि एतच्चाऽऽचमनं मार्जनानन्तरं श्रुतमप्य
घमर्षणानन्तरमनुष्ठेयम् । एतदनन्तरं शक्तेनैव सूर्याञ्जलिविधानात् ।
छन्दोगपरिशिष्टे—

उत्थायाऽर्कं प्रतिरोहेत्रिकेणाऽञ्जलिमम्भसः ।

त्रिकेण—

प्रणवो-भूर्भुवः स्वश्च' सावित्री च तृतीयका ।

इति प्रागुक्तेन सूर्यं प्रति जलाञ्जलिं क्षिपेदर्थत्सूर्यमुद्दिश्य त्यागोऽ-
यम् । जलाञ्जलौ पुण्याण्यपि मिश्रणीयानि । 'पुष्णाण्यम्बुमिश्राण्यूर्ध्वं
क्षिप्तवोर्ध्वबाहुः सूर्यमुदीक्षेत्' उद्यन्नुद्यत्यं चित्रं तच्चक्षु'रिति 'गायत्र्या
च यथाशक्ति'इति कात्यायनात् । पुष्पजलाञ्जलिं स्वमौलितुल्यदेशमादाय
प्रदक्षिणप्रक्रम्य क्षिपेत् । 'यत्प्रदक्षिण प्रक्रामन्ति तेन पाप्मानमव
धुन्वती'ति श्रुते । गान्ध्या चेति जपजाप्यसाधारणेन सन्धान्तर्गत-
मप्राप्त्यर्थमास च 'उभे सन्ध्ये जपन् जाप्यमुपासीत यथाविधी'ति वच-
नेषु स्फुट एव । परि(४)श्रुतेस्तु सावित्रीजपः पृथगपीति मन्तव्यम् ।
अन्ये तु- 'जपेन्नित्यं सर्वकल्मषनाशिनीम्' इति ।

जपेदहरहः स्नात्वा सावित्रीं जपविद् द्विजः ।

इत्यादिभिर्बोधितम् । गायत्रीजपरूपकर्मान्तरमेवेह विधीयते, परन्तु
प्रधानभूतस्वतन्त्रेण तर्पणेन स्नानाङ्गतर्पणस्येव स्वतन्त्रगायत्रीजपे-
नैव सूर्योपस्थानस्याऽपि प्रसङ्गत एव सिद्धेर्न तदर्थं पृथग्गायत्री
पाठ इति वदन्ति । सूर्योपस्थानकरणमन्त्राणां तु ऋष्यादिस्मरण-
मावश्यकम् ।

(१) योगि — इति क० पुस्तके नास्ति ।

(२) तत्प्रयोग—इत्यस्य स्थाने—तत्र योग छन्दोऽघमर्षण—इति ख० पुस्तके पाठः ।

(३) जपेत्—इति ख० पुस्तके पाठः ।

(४) फलश्रुते.—इति ख० पुस्तके ।

चित्रं देवेति च ऋच ऋषिः कौत्स उदाहृतः ।

त्रिष्टुप् छन्दो देवतञ्च सूर्योऽस्याः परिकीर्तितः ॥

अग्निष्टोम उपस्थाने विनियोगस्तथैव च ।

इति व्यासेन सन्ध्याप्रकरणेऽभिधानस्य एकत्र निर्णीत इति न्यायेना-
ऽन्यत्राऽपि तत्सम्बन्धाऽभिप्रायकत्वात् । इदन्त्ववधेयं शिष्टाचारानु-
सारि ऋष्यादिकामिह प्रसिद्धमेव (१)सर्वानुक्रमण्यांतु 'उदुब्रयं सौरी'
अनुष्टुप्प्रस्कण्वस्य उदुत्यं प्रस्कण्वः सौरी-गायत्री चिरं कुत्स
आङ्गिरसख्येण्डुभं तच्चक्षुः पुर उष्णिक् सौरी'त्युक्तम् । अत्राद्याज्जला-
दुप(२) क्रमणे मध्ययोर्दक्षिणहोमे चतुर्थ्या भद्रावीरशान्तिकरणे वि-
नियोगः इति कातीयकल्पः । गायत्रीजपे योगी—

प्रणवो भूर्भुवः स्वश्च अङ्गानि हृदयादयः ।

त्रिरावर्त्य ततः पश्चादापि छन्दश्च देवतम् ॥

विनियोगस्तथा रूपं घ्यातव्यं क्रमशस्तु(३) वै

अत्र ॐ हृदयाय नमः ॐ भूः शिरसि स्वाहा ॐ भुवः शिखायै
वषट् ॐ स्वः कवचाय हुं ॐ भूर्भुवः स्वः नेत्रत्रयाय(४)वौषट् ॐ
भूर्भुवः स्वः अस्त्राय फडिति केवलेन ॐकारेण तत्सहितया प्रथमया
व्याहृत्या तादृश्या द्वितीयया तादृश्यैव तृतीयया तादृशेनैव च
व्याहृतित्रयेण तादृशेनैव च व्याहृतिरूपेण षडङ्गन्यासमाचरन्ति ।
तत्र तु वासनाचिन्तनीया, परं त्वीदृशाचारस्य बहुतरमहाजनसं-
मतत्वेन नाऽत्राऽधिकमभिनिवेशः क्रियत इति गायत्रीरूपमाह
स एव—

श्वेतवर्णा समुद्दिष्टा कौशेयवसना(५)शुभा ।

श्वेतैर्विलेपनैः पुष्पैरलङ्कारैश्च भूषिता ॥

आदित्यमण्डलान्तस्था ब्रह्मलोकगताऽथवा ।

अक्षसूत्रधरा देवी पद्मासनगता शुभा ॥

(१) अनुक्रमण्यां—इति ख० पुस्तके ।

(२) जलदुपात्क्रमणे—इति क० पुस्तके पाठः ।

(३) च—इति ख० पुस्तके ।

(४) नेत्राभ्यां—इति क० पुस्तके, नेत्रत्रयाभ्यां—इति च ख० पुस्तके पाठः ।

(५) तथा—इति ख० पुस्तके ।

‘सावित्रीं जपन् पापेभ्यो मुच्यते शतं जप्त्वा मानसात् पूतो भवति सहस्रं जप्त्वा वाक्कृतात् पूतो भवति’ । यमः—

न तथा वेदजप्येन पापं निर्दहति द्विज ।

यथा जपेन सावित्र्या सर्वपापैः प्रमुच्यते ॥

जपविधौ शङ्खः—कुशवृस्यामासीनं कुशान्तरायां वा कुशपवि-
त्रपाणिरुदङ्मुखः सूर्याऽभिमुखो वाऽक्षमालामादाय देवतां ध्या-
यन् जपं कुर्यात् । सुवर्णमणिमुक्तास्फटिकपद्माक्षेन्द्राल(१)रुद्राक्षपुत्र-
जीवकानामन्यतममालां कुर्यात् । कुशग्रन्थियुतां वा हस्तोपयामैर्वा
गणयेत् ।

वृत्तीं लब्ध्वासनं हस्तोपयामोङ्गुलिनामनम् ? ।

योगी—

तिष्ठंश्चेद्वीक्षमाणोऽर्कं जपं कुर्यात्समाहितः ।

अन्यथा प्राङ्मुखः कुर्याद्विष्यमाणक्रमेण तु ॥

प्राक्कूलेषु कुशेष्विव आसीनिश्चाऽऽसने शुभे ।

नात्युच्छिन्नतो नातिनीचो दर्भपाणिः सुसंयतः ।

स्फटिकेन्द्राक्षरुद्राक्षपुत्रजीवप्रवालकैः ।

अक्षमाला हि कर्तव्या उत्तमा ह्युत्तरोत्तरा ॥

प्राक्कूलेषु प्रागग्रेषु । नारसिंहे—

त्रिविधो जपयज्ञः स्यात्तस्य भेदं निबोधत ।

वाचिकश्च उपांशुश्च मानसश्च त्रिधा मतः ॥

त्रयाणां जपयज्ञानां श्रेयः स्यादुत्तरोत्तरः ।

यदुच्चनीचस्वरितैः स्पष्टशब्दवदक्षरैः ॥

मन्त्रमुच्चारयेद्यत्कं जपयज्ञः स वाचिकः ।

शनैरुच्चारयेन्मन्त्रमीषदोष्टौ प्रचालयन् ॥

किञ्चिच्छब्दं स्वयं विद्यादुपांशुं स जपः स्मृतं

ध्येया यदक्षरश्रेण्यो वर्णाद्वर्णं पदात्पदम् ॥

शब्दार्थचिन्तानाभ्यासः स उक्तो मानसो जपः

एवञ्च त्रिविधस्याऽपि जपस्य विधानात् ।

नोच्चैर्जपं बुधः कुर्यात्सावित्र्याश्च विशेषतः ।

इति ब्रह्मवचनमल्पफलाऽभिप्रायम् ।

ध्यायेत्तु मनसा मन्त्रान् जिह्वोष्ठौ न विचालयेत् ।
न कम्पयेच्छिरो ग्रीवां दन्ताश्चैव प्रकाशयेत् ॥

इति योगिवचनं मानसविषयम् ।

योगी—

न चङ्क्रमन् च हसन्न पार्श्वमवलोकयेत् ।
न प्राशितो ? न जलपञ्च न प्रावृतशिरास्तथा ॥
न पदा पदमाक्रम्य न चैव हि तथा करौ ।
न वा समाहितमना न वसन् श्रावयन् जपेत् ॥
न क्लिन्नवासाः स्थलगो जपादीनाचरेद्बुधः ।
व्रतादृते नार्द्रवासा नैकवासाः समाचरेत् ॥
न जीर्णेन मल्लिनेन परिक्लिष्टेन वा जपेत् ।
यक्षराक्षसभूतानि सिद्धविद्याधरा (१)गणा ॥
हरन्ति प्रसभं यस्मात्तस्माद्भुसं समाचरेत् ।
जपकाले न भाषेत व्रतहोमादिके तथा ॥
पतेष्वेवावसक्तं च यद्यागच्छद्विजोत्तमः ।

स्मृति —

नैकवस्त्रः प्रवर्त्तत द्विजवाचनिके जपे ।
अभिवाद्य ततो विप्रं योगक्षेमं च कीर्त्तयेत् ॥
तूष्णीमासीति च जपञ्चाण्डालपतितादिकान् ।
दृष्ट्वा तद्वार्युपस्पृश्याऽऽभाष्य स्नात्वा पुनर्जपेत् ॥

'अवसक्तं प्रवृत्तं योगादिकीर्त्तनञ्च दन्तसन्धाने सन्त्येव दन्तैर्दन्तान् सन्ध्यायाऽन्तर्मुख एव यावदर्थमामिभाषेते'ति तेनैवाऽभिधानात् । तदपि (२) 'संस्कृतेनैव न म्लेच्छितवै नापपितवै' इति श्रुतेः ।

तथा—

यदि वा यमलोपः स्याज्जपादिषु कथञ्चन ।
व्याहरेद्वैष्णव मन्त्रं स्मरेद्वा विष्णुमव्ययम् ॥

(१) गुणा—इति ख० पुस्तके ।

(२) यदपि—इति ख० पुस्तके ।

वीधायन —

कापायवासाः कुरुते जपहोमप्रतिग्रहान् ।
न तद्देवगमं भवति हव्यकव्येष्वथो हविः ॥

व्यास —

आर्द्रवासाश्च यः कुर्याज्जपं होमं प्रतिग्रहम् ।
सर्वं तद्राक्षसं विद्याद्वहिर्जानु च यत्कृतम् ॥

वासिष्ठ —

जपहोमोपवासेषु धौतवस्त्रधरो भवेत् ।
अहङ्कृतः शुचिर्मौनी श्राद्धादौ विजितेन्द्रियः ॥

लघुहारीत.—

जपहोमे तथा दाने स्वाध्याये पितृतर्पणे ।
अशून्यं तु करं कुर्यात् सुवर्णरजतैः कुशैः ॥

अत्र सुवर्णधारणं दक्षिणनामिकायाम् ।

अनामिकायां तद्धार्यं दक्षिणस्य करस्य च ।

इति हेमप्रकरणायदेवीपुराणात्तत्सन्दंशाद्रजतकुशधारणमपि तत्रैव ।
'तर्जन्यां रजतं धार्य'मिति त्वमूलम् ।

सदोपवीतिना भाव्यं सदा बद्धशिखेन च ।

विशिखो व्युपवीतश्च यत्करोति न तत्कृतम् ॥

क्रियां यः कुरुते मोहादनाचम्येह मानवः ।

भवन्ति हि वृथा तस्य क्रियाः सर्वा न संशयः ॥

इत्यादीनि ।

विधिहीनं भावदुष्टं कृतमश्रद्धया च यत् ।

उद्धरन्त्यसुरास्तस्य मूढस्य ह्यकृतात्मनः ॥

तथा—

प्रमादात्कुर्वतां कर्म प्रच्यवेताऽध्वरेषु यत् ।

स्मरणादेव तद्विष्णोः सम्पूर्णं स्यादिति श्रुतिः ॥

इत्यन्तानि वचनानि उपाध्यायादिभिर्जपप्रकरणे लिखितानि च । प्रणव
व्याहृतिप्रयसाहितगायत्रीमधिकृत्य—

योऽधीतेऽहन्यहन्येतां प्राणि वर्षाण्यतन्द्रितः ।

स ब्रह्म परमभ्येति वायुभूतः (१) स्वमूर्तिमान् ॥

तथा—

सुवर्णस्तेयकृद्भिप्रो ब्रह्महा गुरुतल्पगः ।

सुरापश्च विशुद्धयन्ति लक्षजापान्न संशयः ॥

इत्यादीनि तत्तत्फलार्थत्वादिति गायत्रीजपानन्तरं (१) कार्यम् ।

कात्यायन — 'विभ्रा'डित्यनुवाकपुरुषसूक्तशिवसङ्कल्पमण्डलब्राह्मणैरित्युपस्थाय प्रदक्षिणीकृत्य नमस्कृत्य । अयञ्च जपः काम्यः ।

सन्ध्यात्रयेऽप्युपस्थानमेतदाहुर्मनीषिणः ।

मध्याह्न उदये वाऽपि 'विभ्राडा'दीच्छया जपेत् ॥

इति परिशिष्टत् । उदयेऽपत्यभिधानाद्दुदयमात्रानन्तरमपि । मध्याह्नसन्ध्यावन्दनमिति पारिजात । नमस्कृत्य सूर्य, उपस्थानकर्मत्वेन तस्यैवोपस्थितत्वात् । 'नमस्कृत्य ततः प्रभु'मिति नारसिंहाच्चेति । मिश्रास्तु गायत्री नमस्कृत्येति कात्यायनसूत्रार्थ इति व्याख्यातवन्तः । तेषामयमाशयः—गायत्रीमधिकृत्य ।

तत्राऽऽवाह्य जपित्वा तु नमस्कृत्य विसर्जयेत् ।

इत्यावाहनादिपूर्वाऽपरक्रियासु गायत्र्या एव कर्मत्वेनाऽम्बयात्तन्मध्यपठितायां नमस्कृत्यायामपि स एव युक्तिमानिति । 'नमस्कृत्य ततः प्रभु'मित्यत्रापि प्रभुशब्देन गायत्र्येवाऽभिमता, 'गायत्र्यभिमुखी'त्यादौ देवीत्वादिना कीर्तनादिति । आदित्यगायत्र्योर्द्वयोरपि नमस्कार इति तु ऋजव । विसर्जने तु यद्यप्युपाध्यायैर्मन्त्रो न लिखितः । मिश्रैः पुनस्तुष्णीमिति सिद्धवदुक्तम् । चण्डेश्वरेण तु—

उत्तरे शिखरे जाते भूम्यां पर्वतवासिनि ।

ब्राह्मणैः समनुज्ञाते(२) गच्छ देवि यथासुखम् ॥

इति विलिख्य छन्दोगानामेव मन्त्र इत्युक्तम्, तथापि सर्वैर्ग्राह्योऽविरोधात्, गरुडलैलादिपुराणविहितत्वाच्च । अत एव आचारचिन्तामणौ शौरिणाचारपल्लवेदेववंशन(?) साधारण्येनैव सिद्धवदयं मन्त्रो लिखित इत्याधुनिकवर्द्धमाना ।

इत्येष चाऽपिशब्दाभ्यां परमर्षिकटाक्षितः ।

संक्षेपात् दर्शितः प्रश्ने सन्ध्यावन्दनिकः क्रमः ॥ २२ ॥

(१) कार्यम्—इति ख० पुस्तके नास्ति ।

(२) समनुज्ञाता—इति ख पुस्तके पाठ । 'उत्तमे शिखरे जाता भूम्यां पर्वतमूर्धनि । ब्राह्मणेभ्योऽभ्यनुज्ञाता गच्छ देवि यथासुखम्' । इति प्रचलितः पाठ ।

(मिता०) स्नानमिति । प्रातःस्नानं यथाशास्त्रम् । अद्वैतैर्मन्त्रै
रापोहिष्टेत्येवमादिभिर्मार्जनम् । प्राणसंयमः प्राणायामो वक्ष्यमाणः
लक्षणः । ततः सूर्यस्योपस्थानं सौरमन्त्रेण । गायत्र्यास्तत्सवितुर्व-
रेण्यमित्या(१)द्यायाः प्रतिदिवसं जपः(२) । कार्यशब्दो यथालिङ्ग
प्रत्येकमभिसम्बध्यते ॥ २२ ॥

(वी० मि०) प्राणायामो द्विविधः, सवीजोऽवीजश्च । तथा च
विष्णुपुराणम्—

प्राणायामनिर्लं वक्ष्यमभ्यासात्कुरुते तु यः ।

प्राणायामः स विज्ञेयः सवीजोऽवीज एव च ॥

सवीजः=सगर्भः, मन्त्राद्यालम्बन इति यावत् । तदुक्तमभियुक्तै—

जपध्यानादिभिर्युक्तं सगर्भं तं त्रिदुर्बुधाः ।

तदपेतं विगर्भञ्च प्राणायामं परं विदुः ॥

सोऽपि प्रत्येकं त्रिधा । तथा चोक्तं मार्कण्डेयपुराणे—

लघुमध्योत्तरीयाख्यः प्राणायामस्त्रिधा मतः ।

तस्य प्रमाणं वक्ष्यामि तदलर्क ! शृणुष्व मे ॥

लघुर्द्वादशमात्रस्तु द्विगुणः स तु मध्यमः ।

त्रिगुणाभिस्तु मात्राभिरुत्तरीय उदाहृत ॥

निमेषोन्मेषणा मात्रा तालो लघ्वक्षरं तथा ।

यत्तु पातञ्जलटीकायां 'षट्त्रिंशन्मात्राभिः प्रथम उद्घातो मन्दः स
एव द्विगुणीकृतो द्वितीयो मध्यमः स एव त्रिगुणीकृतस्तृतीयस्तीव्र
इति वाचस्पतिमिश्रैरुक्तम्, तन्मुख्यं पक्षान्तरमिति । तत्र 'प्रकृते प्राणा
याम कीदृशित्याकाङ्क्षां पूरयन्नेव सन्ध्यान्तर्गते प्राणायामे जपविशेष
रूपमङ्ग वि(३)धत्ते—

गायत्रीं शिरसा सार्द्धं जपेद्ब्रह्माहृतिपूर्विकाम् ॥

प्रतिप्रणवसंयुक्तां त्रिरयं प्राणसंयमः ॥ २३ ॥

अत्राऽयशब्दः स इति समानार्थः । 'पवनाशिसमागमो ह्ययं स
हित ब्रह्म यदस्त्रतेजसा [रघु० ८।४] इत्यादाविव । तस्य च यत्पदसापे

(१) मित्यादे ख ।

(२) जप कार्य ख ।

(३) विद्यते-इति ख पुस्तके ।

क्षत्वात्सप्तम्यन्तं तदिहाऽध्याह्नियते, तेन 'शिरसे'त्यादिविशेषणाविशि-
ष्टां गायत्रीं यत्र जपेत्स(१)प्राणसंयमः क्रियेतेत्यर्थः ॥ क्रियेरन्नित्य-
ध्याहृतस्य विभक्तिविपरिणामेनाऽनुवृत्तेः। बहवस्तु-प्राणसंयमस्वरू-
पमाह गायत्रीमित्यवतारयन्ति । तच्चिन्त्यम्, प्राणसंयमशब्दार्थ-
स्याऽनभिधानात् । (२)न च तादृग्रूप एव तदर्थः,(३)उच्छृङ्खलस्याऽपि
तस्य प्राणसंयमत्वापत्तेः । न चाऽऽयतप्राण इति कर्त्रध्याहारान्नैप
दोषः । अत एव शङ्खवृहस्पतिवसिष्ठाऽङ्गिरःपैठीनसिवौधायना —

सव्याहृतिं सप्रणवां गायत्रीं शिरसा सह ।

त्रिर्जपेदायतप्राणः प्राणायामः स उच्यते ॥

इति । छन्दोगपरिशिष्टे कात्यायन.—

भूराद्यास्तिस्र एवैता महाव्याहृतयोऽव्ययाः (४) ।

महर्जनस्तपः सत्यं गायत्रीं च शिरस्तथा ॥

'आपो ज्योतिरसोऽमृतं ब्रह्म भूर्भुवः स्व'रिति क्षिरः। प्रतिप्रतीकं
प्रणवमुच्चारयेदन्ते च शिरसः ।

एता एतां सहाऽनेन तथैभिर्देशभिः सह ।

त्रिर्जपेदायतप्राणः प्राणायामः स उच्यते ॥

इति । आयतप्राण इति विशिशिषुरिति वक्त(५)व्यम् । अध्याहार-
गौरवात् । न च पक्षान्तरेऽपि कर्त्रपेक्षा(६)पूरणाय तदाश्रयणमावश्य-
कम्, अव्यहितपूर्ववचनेऽवश्याऽध्याहार्यस्याऽऽवृत्त्यैवोपपत्तेः । अ-
ध्याहारापेक्षया तस्य लघुत्वात् । आयतासुत्वापेक्षया लघुधर्मान्तर-
मेव पुरस्कृत्य तस्यौचित्याच्च । न चाऽन्यपक्षे क्रियानुवृत्तिगौरवं
सर्वं हि वाक्यं क्रियया परिसमाप्यत इति, तदावृत्त्यादेः सर्वैरेवा-
ऽङ्गीकरणीयत्वात् । अन्यथा कर्त्रा(७)वृत्त्यादिरपि नाऽभ्युपे(८)या,
युक्तिसाम्यात्(९) । किञ्च तत्पक्षे १० 'पिकः कोकिल इत्यपि' इति पि-

(१) एतदादि - ताधिन्यम्-इत्यन्तो भाग ए पुस्तके नास्ति ।

(२) न च-इति ए पुस्तके नास्ति ।

(३) शब्दार्थ-इति ए पुस्तके पाठः ।

(४) 'महाव्याहृतयोऽव्यया'-इति ए पुस्तके पाठः ।

(५) वक्तव्यम्-इति ए पुस्तके नास्ति ।

(६) कर्त्रपेक्षा-इति ए पुस्तके पाठः ।

(७) प्रवर्त्ता-इति क पुस्तके ।

(८) नाभ्युपेक्षा,-इति ए० पु० पाठः ।

(९) युक्तिसामान्यात्-इति क० पु० पाठः ।

(१०) तत्पक्षे-इति ए पु पाठः ।

कशब्दस्येवाऽत्र प्राणसंयमशब्दस्य स्वार्थत्वरूपेण स्वार्थलक्षणाप-
त्तिः । अन्यथा पौनरुक्त्यवज्रलेपादिति सचेतसा भाव्यम् । भवतु
वोक्तजप एवाऽयशब्दार्थः ॥ तस्य संयमपदार्थाभिदान्वयः 'संयम्यते-
ऽनेने'ति करणव्युत्पत्तेः । द्वादशमात्राभिरिति मात्राणामिव जप-
स्याऽपि अवच्छेदादिप्रयोजकतया प्राणायामकरणत्वसम्भवात् ।
'यजमानः प्रस्तरः' इत्यत्र यजमानशब्दस्येव संयमशब्दस्य गुण-
वृत्त्याश्रयणाद्वा । तत्प्रयोजनं प्राणसंयमस्वरूपमिव तदङ्गयुक्तजपो
ऽप्यत्यावश्यक इति न, तदभावे प्राणायामविधिनिर्वाह इति प्रति-
पत्तिरेवेत्यवान्तरकथनात् । जपप्राणायामस्वरूपमिति त्वश्रद्धेय-
मेव । तथा हि प्राणसंयमशब्दे प्राणायाम एवात्रोच्यतेऽन्यामि(१)
धानस्य विचारासत्त्वात् । 'त्रिरायम्याऽसू'निति कात्यायनस्मृत्याद्येक-
त्वात् 'प्राणानायम्ये'त्यग्रेऽभिधानाच्च । न वोऽक्तर्गायत्रीजपः प्राणायाम-
शब्दार्थः, व्युत्पत्तिविरहात् । न चायम्यतेऽनेनेति करणव्युत्पत्तिर्व-
हुव्रीहिर्वा गौरवात् । कदाचित्तदाश्रयणस्याऽन्यथाऽनुपपत्तिमूलक-
त्वात् । न च रूढ्याश्रयणं योगेनैवोपपत्तेः प्राणपदसमभिव्याहृतेषु नि-
यमसंयमाऽऽयामशब्देषु निसमङ्गामुपसर्गाणामर्थविशेषेणैवाऽनतिप्र-
सङ्गात् । रूढेरपि योगसमानाऽधिकरणाया एव युक्तत्वाच्च । 'योग-
रूढि'न्यायात् पङ्कजपदतुल्ययुक्तिकत्वात् मण्डपपद इव योगरूढत्वे
मानाभावात्, प्राणायामशब्दार्थव्युत्पादनपराभियुक्तानुशासनविरो-
धाच्च । तथा भगवान् पतञ्जलि - तस्मिन् सति श्वासप्रश्वासयोर्गति-
विच्छेदः प्राणायामः । अत्र वेदव्यासभाष्यम्—सत्यासने बाहास्य वा-
योराचमनं श्वासः, कोष्ठस्य वायोर्निःसारणं प्रश्वासः, तयोर्गति-
विच्छेदः उभयाभावप्राणायाम इति । इहाऽऽचमनं निःसारणमिति
भाववाचिभ्यां भवितैव विवक्षितः, कृदभिहितो भावो द्रव्यवत्प्रकाश-
त इति न्यायात् । 'विसकिसलयच्छेदपोथयवन्तः' [मेघ० १।११] इत्या-
दिप्रयोगप्राचुर्यात् । तेनाऽऽचम्यमानो वायुः श्वासः, निस्सार्यमाणः
कोष्ठस्य वायुः प्रश्वास इति लभ्यते । अत एवोक्तं तयोर्गतिविच्छेद
इति भावप्राधान्येऽन्वयोपपत्तेः । टीकाकृतोऽप्याहुः—'रेचकपूरककुम्भके-
ष्वस्ति गतिविच्छेद' इति । प्राणायामसामान्यलक्षणमेतदिति । तत्र पूर-

के घहिरवच्छेदेन श्वा(१) सस्याऽपि गतिविच्छेदः, प्रश्वासस्याऽपि गत्यभावः, श्वासगत्यभावस्तु श्वासाऽभावादेव । कुम्भके तु श्वास-प्रश्वासयोर्द्वयो(२) रप्यभावात् रपष्टमेवोभयोर्गतिविच्छेद इति ता-त्पर्यम् । मार्कण्डेयपुराणमाप—

प्राणाऽपानविरोधश्च प्राणायाम उदाहृतः ।

इति । तथा—

प्राणानामुपसंरोधात्प्राणायाम उदाहृतः ॥

इति । एतेनाऽऽयतप्राण इति स्मृत्यन्तरदर्शनात् । प्राणनिरोधाव-च्छिन्नः प्रकृतगायत्रीजपः, तदवच्छिन्नः प्राणनिरोधः, तुल्यप्राधान्यादु-भौ मिलितौ वा प्राणायाम इति निरस्तं तद्व्युत्पादनप्रवृत्तशास्त्रीय-निरपेक्षानुशासनविरोधात् । अवीजप्रणवादिमात्रवीजप्राणा(३) याम-योरसङ्ग्रहदोषस्य दुष्परिहरत्वाच्च । तस्मात्सामान्यशास्त्रोत्पादित-स्वरूप एव । प्राणायामे सन्ध्यान्तर्गते योगिसंहितायाम्—

नीलोत्पलदलश्यामं नाभिदेशे प्रतिष्ठितम् ।

चतुर्भुजं महात्मानं पूरकेणैव चिन्तयेत् ॥

कुम्भकेन हृदि स्थाने ध्यायेच्च कमलासनम् ।

ब्रह्माणं रक्तसर्वाङ्गं चतुर्वक्त्रं पितामहम् ॥

रेचकेनेश्वरं ध्यायेल्ललाटस्थं महेश्वरम् ।

शुद्धस्फटिकसङ्काशं निर्मलं पापनाशनम् ॥

इति ध्यानविशेषरूपमिव प्रकृते जपविशेषरूपमङ्गमुपदिश्यत इत्ये-व ज्यायः ।

अत्र—

ब्रह्माणं केशवं शम्भुं ध्यायेद्देवाननुक्रमात् ।

इति पक्षान्तरम् । एवं च (४)सवीजः स्वकालावच्छेदाय द्वादशमात्रादि-परिकलनशून्यश्च सन्ध्याप्राणायामः पर्यवस्यति, तत्कालस्य मन्त्रजपे-नैवाऽवच्छेदात् । त्रित्वादिकथनस्य योगिप्राणायाममात्रपरत्वात् । ए-तेन स्मृत्यन्तराप्यपि व्याख्यातानि । उक्तानुसारेणैव तदर्थस्य नेयत्वा-

(१) श्वासस्याऽपि गतिविच्छेद—इति ख पुस्तके नास्ति ।

(२) द्वयो—इति क पुस्तके नास्ति ।

(३) प्राणायामनिरस्तयो—इति ख पुस्तके पाठः ।

(४) च—इति क पुस्तके नास्ति ।

दन्यथाऽनुपपत्तेः । प्राणायामसामान्यलक्षणन्तु 'गायत्री'मित्यादि याज्ञ-
त्वयोक्तमिति । छन्दोगादिकलिखनन्त्वेवं व्याख्येयम् । ननु भवतु प्रत्ये-
कमेव पूरकादीनां प्राणायामत्व, तथापि कुम्भक एव मन्त्रपाठः ।
याज्ञवल्केयन संयमशब्देन तस्योवोक्तेः सम्यक् यम इति व्युत्पत्तेः । अत
एव संयम इत्येकवचनमपि सङ्गच्छत इत्यत आह—'प्राणायामसामा-
न्ये'ति । तुशब्दो भिन्नक्रम इति याज्ञवल्क्योक्तन्तु प्राणायामानां त्रयाणां
सामान्यं लक्षणं धर्म इत्यर्थः । प्राणायामशब्देन प्राणायामसामान्य-
स्यैवाऽभिधानादिति भावः । सोऽयं जपः प्राणायामसंज्ञक इति प्रामा-
णिकलिखनमपि यथाकथञ्चिद्व्याख्येयमिति संक्षेपः । गायत्रीमिति
'तत्सवितु'रित्यादिचतुर्विंशत्यक्षरां सावित्रीमृचामित्यर्थः । तस्या
एव तैत्तिरीयकारण्यके प्राणायाममन्त्रत्वेनाऽऽज्ञातात् ।

सविता देवता यस्या मुखमग्निस्त्रिपाञ्च या ।

विश्वामित्र ऋषिः, छन्दो गायत्री, सा विशिष्यते ॥

विनियोग उपनयने (१)प्राणायामे तथैव च ।

इति योगिना प्रणायामे विनियोगकथनाच्च । शिरसा 'आपोज्योतिं'-
रित्यादिना 'स्वरि'त्यन्तेन छन्दोगपरिशिष्टप्रदर्शितेन यजुषा । सार्द्धं=सह,
(२)साहित्यं च तेन गायत्र्याः पश्चात्पाठितेन तावतैवाऽप्राधान्येन सहा-
ऽर्थयोगविहिततृतीयोपपत्तेः । लिखितशब्दादिस्मृतौ प्रकृत(३)वचनेऽपि
पाठिकक्रमस्याकोपाच्च । व्याहृतयो=भूराद्याः सप्त छन्दोगपरिशिष्टोक्ताः ।
प्रतीत्यनन्तरं प्रतीकमित्यध्याहार्यं 'प्रतिप्रतीकं, प्रणवमुच्चारयेदन्ते च
शिरस' इत्यन्यत्र श्रवणात् । 'संयुक्ता'मित्युपसर्गणाऽन्तेऽपि प्रणव-
सम्बन्धमभिप्रेति । त्रिः=वारत्रयं जपेदित्यन्वयः । तेन 'ॐ भू, ॐ
भुवः, ॐ स्वः, ॐ महः, ॐ जनः, ॐ तप, ॐ सत्यं, ॐ तत्सवि-
तुर्वरेण्यं भर्गो देवस्य धीमहि धियो यो नः प्रचोदयात्, 'ॐ आपो
ज्योतिरसोऽमृतं ब्रह्म भूर्भुवः स्वरो'मिति जप्यं पर्यवस्यति ।

एता एतां सहाऽनेन तथैभिर्देशभिः सह ।

इति छन्दोगपरिशिष्टैकमूलकत्वात् । जपस्तु प्राणायामे मानस एव ।
अन्यथाऽभिमतप्राणनियमनासम्भवात् । अन्ये तु—

(१) प्राणायामे-इत्यारभ्य योगिना-इत्यन्त ख० पुस्तके नास्ति ।

(२) सारूप-इति ख० पुस्तके पाठ ।

(३) प्रकृत इति क० पुस्तके नास्ति ।

प्रणवेन तु संयुक्ता व्याहृतीः सप्त नित्यशः ।

सावित्रीं शिरसा सार्द्धं मनसा त्रिः पठेद्विजः ॥

इति संवर्तवचनमेवाऽत्र प्रमाणयन्ति । अत्र केचित्=पूरककुम्भक-
रेचकैर्मिलित्वैकं प्राणायाममिच्छन्ति । तत्राऽपि पक्षत्रयम् । एके-प्रत्येक-
मेकधा मन्त्रपाठं पूरकादिषु मन्यन्ते । अन्ये-त्रिधा । अपरे-पूरकरेच-
कयोर्मन्त्रपाठं न मन्यन्ते, कुम्भकमात्रे मन्त्रपाठमिच्छन्ति तत्सर्व-
मयुक्तम् । तथा हि ।

पूरककुम्भकरेचकैः प्राणायामस्त्रिलक्षणः ।

नासिकाकृष्ट उच्छ्वासो घ्मातः पूरक उच्यते ॥

कुम्भको निश्चलश्वासो रिच्यमानस्तु रेचकः ।

इत्युपक्रम्य योगी—

एवं त्रिविधमुद्दिष्टं प्राणायामस्य लक्षणम् ॥

इत्युपसङ्ग्रहः । विधाशब्दो ह्यवान्तरभेदवाची, अतः सामा-
न्यस्य प्राणायामस्यैते त्रयः प्रभेदा इति प्रत्येकमेव पूरकादीनां प्राणा-
यामत्वम् । स्मृत्यन्तरेऽप्युक्तम् 'त्रिविधः प्राणायामः—पूरकं, कुम्भकं,
रेचक'मिति । किञ्च 'स त्वि'ति पूर्णिकया 'वाह्याभ्यन्तरस्तम्भवृत्ति-
देशकालसंख्याभिः परि(१)दृष्टो दीर्घसूक्ष्म' इति पातञ्जलसूत्रमवतार्य
यत्र प्रश्वासपूर्वको गत्यभावः स बाह्यः, यत्र श्वासपूर्वको गत्यभावः
(२)स आभ्यन्तरः, तृतीयः स्तम्भवृत्तिः यत्रोभयाभावः सकृत्प्रयत्ना-
त्प्रभवतीति भाष्ये तटीकायां च प्राणायामविशेषत्रयलक्षणपरं सूत्रमव-
तारयति । 'स त्विति' इत्युपक्रमे 'एवं त्रयो विशेषा लक्षिता' इत्युप-
संहारे च पूरकादीनां प्रत्येकमेव प्राणायामत्वमिति स्पष्टमुक्तमिति ।
अतः पूरकादिषु प्रत्येकं त्रिधा मन्त्रपाठः, एतावतैव च प्राणायाम-
त्रयसिद्धिः ।

आदानं रोधमुत्सङ्गो वायोस्त्रिस्त्रिः समभ्यसेत् ।

इति व्यासोक्तं पूरकादीनां प्रत्येकं त्रित्वं त्रिरावृत्तमन्त्रावच्छेदेन वा
नानाप्रयोगापेक्षया वा । यद्वा पक्षान्तरमेवेदम् ।

त्रिविधं केचिदिच्छन्ति तथैव नवधा परे ।

(१) परिदृष्टो—इति क० पुस्तके ।

(२) स-इत्यादि यत्रोभयाभाव —इत्यन्तो भाग. ख० पुस्तके नास्ति ।

इति योगिनाऽप्याभिधानात् । परन्तु पूरकादीनां प्रत्येकमावृत्तिपक्षे एकैकमेकैकधा कृत्वा पुनस्तथैव कृत्वा पुनस्तथैव कुर्यादिति क्रमः । तत्र प्रथमं वामनासापुटेन पूरकं, अनन्तरं कुम्भकं, ततो दक्षिणनासापुटेन रेचकं, ततो दक्षिणनासापुटेन पूरकं, अनन्तरं कुम्भकं, (१)ततो वामनासापुटेन रेचकं, ततो दक्षिणनासापुटेन पूरकं, अनन्तरं कुम्भकं, ततो दक्षिणनासापुटेन रेचकमिति प्रकारः । तथा च छन्दोगाह्निकेऽप्युपाध्याय -वामनासापुटेन शनैर्वायुमा कृष्य सर्वनाडीः पूरयन् नामौ यथोक्त विष्णु ध्यायन् यथोक्तं जपं कुर्यादिति पूरकाख्यः प्राणायामः, ततो हृदि ब्रह्माणं ध्यायन् निश्चलश्वासो जपेदिति कुम्भकाख्यः, ततो दक्षिणनासापुटेन शनैर्वायुं रेचयन् ललाटे शिवं ध्यायन् जपेदिति रेचकाख्य इति । अभियुक्ताश्च—

ईड्या कर्षयेद्वायुं वाह्यं षोडशमात्रया ।

धारयेत्पूरितं योगी चतु षष्ठ्या तु मात्रया ॥

सुपुम्ना मध्यमं सम्यग्द्वान्निशन्मानतः शनैः ।

नाढ्या पिङ्गलया चै(२)नं रेचयेद्योगवित्तमः ॥

येनैव सन्त्यजेत्तेन पूरयेद् धारयेत्ततः ।

रेच(३)येच्च ततोऽन्येन शनैरेवं पुनः पुनः ॥

तथा—

भूयो भूयः क्रमात्तस्य व्यत्यासेन समाचरेत् ।

प्राणायाममिमं(४) प्राहुर्योगशास्त्रविशारदाः ॥

इति । अत्र च प्राणायामगायत्रीजपे सर्वे जपधर्मा ग्राह्या सामान्यशास्त्राऽनुरोधादित्यास्तां विस्तरः ॥ २३ ॥

(मिता०) प्राणायामविचारः—

गायत्रीमिति । गायत्रीं पूर्वोक्तामापोऽज्योतिरित्यादिना शिरसा संयुक्तां उक्तव्याहृतिपूर्विकां प्रतिव्याहृति प्रणवेन संयुक्तां ॐ भूः ॐ भुवः ॐ स्वरिति त्रीन्वारान्मुखनासिकासेञ्चारिवायुं निरुन्धन् मनसा जपेदित्ययं सर्वत्र प्राणायामः ॥ २३ ॥

(१) ततो—इत्यारभ्य कुम्भक, -इत्यन्तं ख० पुस्तकेऽधिकम् ।

(२) चैव—इति ख० पुस्तके ।

(३) रेचयेच्च—इत्यारभ्य समाचरेत्—इत्यन्तं ख० पुस्तके नास्ति ।

(४) इम—इत्यस्य स्थले इति—इति ख० पुस्तके पाठ ।

(वी० मि०) प्राणायामानन्तरं मार्जनकर्तव्यतोयाः श्लोकार्धेन प्रदर्शनपूर्वकं सायंप्रातःसन्ध्ययोरेकेन श्लोकेन विशेषमाह—

प्राणानायम्य सम्प्रोक्ष्य तृचेनाऽब्दैवतेन तु ॥

जपन्नासीत सावित्रीं प्रत्यगातारकोदयात् ॥ २४ ॥

सन्ध्यां प्राक् प्रातरेवं हि तिष्ठेदासूर्यदर्शनात् ॥

प्राणानायम्येति यथाविधि प्राणायामं विधायेत्यर्थः । सम्प्रोक्ष्य=मार्जनं कृत्वा, तृचेन=ऋक्त्रयेण, अब्दैवतेन=जलदेवताकेन आपोहिष्टेत्यादिना, सावित्रीम्=उक्ताम्, प्रत्यक्=पश्चिमाभिमुखः, जपन् सन्ध्यां=सायंसन्ध्यां अभिव्याप्य, कालाऽध्वनोरत्यन्तसंयोगे [पा० सू० २।३।५] द्वितीया । तदेव स्फुटयति—आतारकोदयात्=सम्यक् नक्षत्रदर्शनपर्यन्तम् ।

पश्चिमां तु समासीनः सम्यगृक्षविभावनात् ।

इति मनुवचनात् । मर्यादामाङ् । आसीत=उपविशेत् । तेन सायंसन्ध्यायामुपविश्य नक्षत्रदर्शनावधि सावित्रीं जपेदिति विशेषो दर्शितः । अत्र जपधर्म आसीनत्वादिस्तदङ्गेषु न्यासादौ सर्वत्राऽन्वेति, अङ्गानां प्रधानरीत्यन्वयस्यैत्सर्गिकत्वात् । प्रातः=प्रातःसन्ध्यायां, प्राक्=प्राङ्मुख, एवं प्राणायामादिपूर्वकं उक्तजपं कुर्वन् सूर्यदर्शनपर्यन्तं तिष्ठेत्=ऊर्ध्वः स्यात् । तेन प्रातःसन्ध्यायामुत्थित एव सावित्रीं जपेदिति विशेषो दर्शितः । सूर्याभिमुखत्वमूर्द्धता च ।

तिष्ठेच्चेष्टीक्षमाणोऽर्कं जप कुर्यात्समाहितः ।

इति योगिवचनात् ।

तिष्ठेच्चेदोदयात्पूर्वा मध्यमामपि शक्तिः ।

आसीतोद्ग्रहमाब्धाऽन्त्यां सन्ध्यां पूर्वत्रिकं जपन् ॥

इति छन्दोगपरिशिष्टात् । अत्र शक्ति इत्यनेन मध्याह्ने 'सहस्रपरमां देवी'मित्याद्युक्तसङ्घर्षकैर्यथासामर्थ्यं कृतेरेव जपैः सन्ध्योपासनसमाप्तिमभिप्रेति ।

नन्वेतद्वचनस्य सन्ध्यात्रयसाधारण्यात्प्रातःसायंसन्ध्ययोरप्येवमिति चेत्सत्यं, परन्तु फलविशेषार्थितायां तत्राऽवध्यन्तरोक्तिः । तथा च मनुः—

ऋषयो दीर्घसन्ध्यत्वाद्दीर्घमायुरवाप्नुवन् ।

— प्रश्नां यशश्च कीर्तिं च ब्रह्मवर्चसमेव च ॥

यशो=जीविनस्य(२) ख्यातिः, कीर्तिस्तु मृतस्य सेति व्याख्याता-
रः । अत्र दीर्घायुरादिकं गुणफलमित्युपाध्याया । वाक्यान्तरेऽपि सूर्यन-
क्षत्रदर्शनयोरेवाऽवधित्वं फलार्थं मूलेक्याऽनुरोधत् । अथवा सूर्यनक्ष-
त्रदर्शनयोः प्राक्कालोऽप्यनेन नित्यजपाद्गतया बोध्यते, न तु जपेन
कालस्याऽभिव्याप्तावपि तात्पर्यम् । एवञ्च सन्ध्यात्रयेऽपि नित्यजपे
उक्तैव व्यवस्था, काम्यजपे तु प्रातः साय च सूर्यनक्षत्रयोरुत्तराव-
धित्वम् । एतच्च यदि तद्व्याऽवधिजपस्य सहस्रजपादधिकसहस्रघत्-
सम्भवः । वस्तुनस्तु, तदसम्भवात्सर्वत्र सहस्रजपेनैव सन्ध्याया दी-
र्घत्वम् । एवञ्च मध्याह्नसन्ध्यायामपि तदप्रत्यूहम् । जपे च सहस्र-
सहस्रया क्रतुपुरुषोभयार्था । 'स्त्रादिरं वीर्यकामस्ये'त्यत्र यूषे स्त्रादि-
रत्ववत् ।

गायत्रीमभ्यसेत्तावद्यावदादित्यदर्शनम् । इति ।

गायत्रीम(२)भ्यसेत्तावद्यावन्नक्षत्रदर्शनम् ॥

इति वचनयोरप्युक्तसहस्रव्यायामेव तात्पर्यम् । किं बहुना प्रकृतव-
चनमप्यनयैव दिशा प्रस्थाप्यताम् । अथवा एवंविधानि सर्वाणि व-
चनानि सन्ध्यासमयचरमसीमप्रदर्शनपरतयैव वर्णयताम् । ननु—
सन्धौ सन्ध्यामुपासीत नाऽस्तगे नोद्गते रवौ ।

इति योगिसहितायां सन्ध्यावन्दनस्य दिनरात्रिसन्धिरूपसन्ध्या
कालकर्त्तव्यत्वस्थितौ कियान् सन्धिरित्यपेक्षायाम्—

हासंवृद्धी तु सतत दिनरात्रयोर्यथाक्रमम् ।

सन्ध्या मुहूर्त्तमात्रं तु हासे वृद्धौ समा स्मृता ॥

इति वचनात्सन्ध्याकालस्य दण्डद्वयात्मकत्वे निर्व्यूढे 'समं
स्यादश्रुतत्वात्' इति न्यायाद्वात्रेश्वरमो दण्डो दिवसस्य प्रथमः
प्रातःसन्ध्या, दिवसस्य चरमो रात्रेः प्रथमो दण्डः सायसन्ध्येति
पर्यवसानात्कथं सूर्यनक्षत्रदर्शनयोः सन्ध्यासमयोत्तरावधित्वमव्याप-
नादधिकव्यापनाच्चेति चेत् मैव, वाचनिकेऽर्थे न्यायाऽनवकाशात् ।
यदाह मिहिराचार्य —

(१) जीवितं सन्-इति क० ख० पुस्तकयोः पाठः ।

(२) इदं पदार्थं ख० पुस्तके नास्ति ।

अर्द्धाऽस्तसमयात्सन्ध्या व्यकीभूता न तारकायावत् ।
 तेजःपरिहानिर्मुखाभानोरर्द्धोदयं यावत् ॥
 एवञ्चाऽविद्यमानार्द्धाधिकमार्तण्डमण्डलः स्पष्टलक्ष्यनक्षत्रगणः
 कालविशेषः सन्ध्येति सन्ध्ययोः सामान्यलक्षणम् । तथा हि अस्तमि-
 तेऽपि सूर्ये क्रियन्ति हि तस्य तेजांसि मुहूर्तमनुवर्तन्तेऽनु-
 दितेऽपि (१) तस्मिन् क्रियन्ति चित्प्रवर्तन्ते, तानि चोभयरूपाण्य-
 पि तारकातेजः पराभवन्तीति वस्तुस्थितिः । तेन प्रातःसन्ध्यायाः
 सौरकिरणप्रयुक्ततारकातेजोऽभिभव(२)प्रवृत्तिः । यत्तु (३)सन्ध्या
 पूर्वोऽवधिः, - सूर्यविम्बाद्धोदयस्तूत्तरः, - सायंसन्ध्यायास्तु - सूर्यः
 विम्बाद्धाऽस्तमयः - पूर्वोऽवधिः, - सौरकिरणप्रयुक्ततारकातेजो-
 ऽभिभवनिवृत्तिस्तूत्तर । यत्तु सन्ध्या च रात्रेर्भागाऽवेशपः इति
 (४)प्रामाणिकलिखनं, तत् शास्त्रे क्वचित् क्वचित् सन्ध्यारात्रयोः पृथ-
 क्कथनोपपत्तये । परिभाषाविशेषमाश्रित्य प्रायिकव्यवहारानुसारेण
 त्वस्मिन् द्वैपे सूर्यमण्डलवान् कालोऽस्मिन् दिनं तद्रहितश्च रात्रि-
 रिति लक्षणं दिनरात्र्युभयान्तर्गतैव सन्ध्या । परन्तूक्तसन्ध्याद्वयसा-
 मान्याऽनुसारेण सन्ध्याया भूयान् भागो विभावर्यामन्तर्भवति,
 स्तोकास्तु दिवस इति विशेषः, इत्युपपन्नं सूर्यविम्बाद्धस्पष्टनक्ष-
 त्रमात्रयोः प्रातः (५)सायंसन्ध्योत्तरावधित्वं सन्ध्यात्रयसाधारणम् ।
 तल्लक्षणन्तु—

त्रयाणां चैव देवानां ब्रह्मादीनां समागमः ।

सन्धिः सर्वसुराणां च सन्ध्या तेन प्रकीर्तिता ॥

इति योगिनोक्तं पृथगेव । इदमत्राऽवधेयं मध्याह्नसन्ध्यायां न(६)
 दण्डद्वयात्मकत्वनियमो मानाऽभावात् ।

न च सन्ध्या मुहूर्तमात्रं त्वित्य(७)विशेषितसन्ध्योपादानमेव

(१) अपि-इति क० पुस्तके नास्ति ।

(२) निवृत्ति-इति पाठान्तरम् ।

(३) यत्तु सन्ध्या-इति क० पुस्तके नास्ति ।

(४) प्रामाणिक-इत्यादि परिभाषाविशेष-इत्यन्तो भागः क० पुस्तके नास्ति ।

(५) प्रात-इति ख० पुस्तके नास्ति ।

(६) न-इति ख० पुस्तके नास्ति ।

(७) त्विति विशेषित-इत्य ख० पुस्तके पाठः ।

मानमनध्यवसायात् । न च स्मृतिषु मध्याह्ने सन्ध्यावन्दनकर्त-
व्यताया विहितत्वात् द्वितीययामस्याऽन्त्यो दण्डस्तृतीयस्य च
प्रथम इति दण्डद्वयात्मिकाऽभिजित्कालरूपा मध्याह्नसन्ध्येति वा-
च्यम्, मध्याह्नशब्देन त्रिधा विभक्तदिनस्य मध्यमभागाऽभिधानात् ।
अष्टधाविभक्तदिनपञ्चमभागस्य संविभागेन तदव्यवहितपूर्वकालस्य
च सन्ध्यावन्दनोत्तरसंविभागपूर्वं कर्त्तव्यकर्मकलापेनाऽक्रान्तत्वात् ।

तिसृष्वपि च सन्ध्यासु स्नातव्यं च तपस्विभिः ।

इत्यादौ तत्पूर्वकालस्याऽपि सन्ध्यात्वावसायाच्च । तस्मात्प्रातः-
सायंसन्ध्याऽनवच्छिन्नो दिनभागः सम्पूर्णमेव वा दिनं मध्याह्नस-
न्ध्याशब्दार्थः, अनन्यगतेः । मध्याह्न उदये वाऽपि, इत्यादिशास्त्र-
व्याकोपादत्यावश्यकप्रकरणे—

मुखसंशोधनं प्रातः सन्ध्याऽह्नि स्नानपूर्विका ।

सन्ध्याऽथ पञ्चयज्ञान्ते भोजनं लीलया स्थितिः ॥

सायंसन्ध्याऽशनं वेदपाठोप्य(१)शयन भवेत् ।

एतावदपि कर्त्तव्यं श्रेयःपरमभीरुभिः ॥

इति अहनि स्नात्वा पञ्चमहायज्ञान्निर्वर्त्येत्यादिप्रामाणिकनिबन्ध-
लिखनादाचारानुसाराच्च । इयांस्तु विशेषः—सति सम्भवेऽष्टधावि-
भक्तदिनचतुर्थभागे(२)निषिद्धवेलायां क्रमेण स्नानं तत्प्रतिनिधि
वा विधायाऽव्यवधानेन सन्ध्यावन्दनानिमित्तविशेषेण तु क्वचिद्-
प्यहर्भागे निषिद्धवेलायां क्रमेण स्नानं(३)सन्ध्यादिकमिति कृतं प्र-
सक्तानुप्रसक्तथा । स्यादेतेन भवतूक्तं स्नानंसन्ध्यालक्षणं समय-
स्वरूपम् । तथाऽपि सहस्रजपेन तदुल्लङ्घने ध्रौव्यात् ।

सन्धौ सन्ध्यामुपासीत नाऽस्तगे नोद्गते रवौ ।

इति वचनविरोध, इति मैवं—

प्रातःसन्ध्यां सनक्षत्रामुपासीत यथाविधि ।

सादित्यां पश्चिमां सन्ध्यामर्द्धास्तमितभास्कराम् ॥

(१) पादेष्वशयन इति ख० पुस्तके पाठः ।

(२) निषिद्धवेलायां क्रमेण—इति क० पुस्तके नास्ति ।

(३) स्नानेत्यादि भवतूक्तमित्यन्त क० पुस्तके नास्ति ।

इति संवर्तवाक्य इव प्रकृतेऽप्युपासीतेत्यस्य उपासीतेति विधिः ।
 उपासीतेत्यस्य उपासितुमारभेतेत्यर्थात् तेन सन्ध्याऽप्युक्तदण्डद्वया-
 त्मके काले सन्ध्यामुपासीतेति विधिः । अर्धवैपम्येऽप्यनुपङ्गे दोषा-
 भावात् उपासितुमारभेतेत्युक्त्वा । 'सायं रवाद्यदृश्ये प्रातर्दृश्ये च
 नारभेते'ति निषेधश्च प्रकृतवचनार्थः । प्रातःसन्ध्यां सनक्षत्रां सम्य-
 ग्विभावनीयामथ पश्चिमां सन्ध्यां सादित्यां सम्पूर्णादित्यां तदसंभवे-
 ऽर्द्धास्तमितमास्करां उपासितुमारभेतेति संवर्त(१)वचनार्थः । न च
 निरुक्तस्वरूपायाः सन्ध्यायाः प्रकृतविशेषणद्वयात्सामानाधिकरण्या-
 ऽनुपपत्तिः, तादृङ्गनक्षत्रादित्याभ्यामव्यवहितोत्तरस्वरूपस्य सादि-
 त्यत्वोपपन्नमात्रयोः (२) सन्ध्ययोः सम्भवात् । अयं त्ववान्तरविशेषो
 यत् 'सविशेषणे ही'ति न्यायेन सन्ध्याव्यवधानविशिष्टौ नक्षत्रादित्यौ
 विशेष्यान्वयस्यौत्सर्गिकत्वादुक्तनक्षत्रादित्याऽव्यवधानविशिष्टौ स-
 न्ध्यैव वाऽऽरम्भे बीजमिति । तत्र सति सम्भवे प्रथमः कल्पः, अन्य
 था द्वितीयः, यदाह बौधायनः । अपि चाऽत्र प्रजापतिगीतौ श्लोकाबु-
 दाहरन्ति ।

अनागतां तु ये पूर्वामतिक्रान्तां तु पश्चिमाम् ।

सन्ध्यां नोपासते विप्राः कथन्ते ब्राह्मणाः स्मृताः ॥

सायं प्रातः सदा सन्ध्या न ये विप्रा उपासते ।

तानेतान् धार्मिको राजा शूद्रकर्मसु योजयेत् ॥

शातातपोऽपि—

अनागतां तु यः पूर्वा सादित्यां चैव पश्चिमाम् ।

नोपासीति द्विजः सन्ध्यां सं धृष्टो ब्राह्मणः स्मृतः ॥

कोचित्तु सनक्षत्रां दृश्यविद्यमानसकलनक्षत्रां प्रवृत्तसूर्याकिरणा-
 मिति शेषः । तेनाऽदृश्यकिञ्चिन्नक्षत्रस्याऽपि सन्ध्याऽव्यवहितपूर्वस्या-
 ऽपि समयस्य व्यवच्छेदः । सादित्यां=दृश्यसूर्या, अर्द्धेत्यादि=अदृश्य-
 सूर्यार्द्धा, तेन दृश्यसम्पूर्णसूर्यस्याऽदृश्यसम्पूर्णसूर्यस्य च समयस्य
 व्यवच्छेदः । तेन सन्ध्यायाः समारम्भो न तत्पूर्वमपीति व्याचक्ष-

(१) संवर्त इति ख० पुस्तके नास्ति ।

(२) सादित्योत्पन्नमात्रयोः—इति ख० पुस्तके, सादित्यस्योत्पन्नमात्रयोः—इति ख० पुस्तके पाठः ।

ते । पूर्वोक्तद्वितीयपक्षोऽपि सति सम्भव एव । तथा हि शिर्षा पठ-
न्ति-‘अतीतामप्युपासीते’ति । अतीतां=अतीतारम्भकालां उपासी-
तोपासितुमारभेत । एवञ्च सहस्रजपेन सन्ध्यासमयोल्लङ्घनेऽपि न
दोषः, कर्मारम्भे विहितकालान्वयस्य शास्त्रार्थत्वमभ्युदितेऽप्यधि-
करणन्यायात् । एतदेवाऽऽहुः—

काले कर्म समारब्धकालेऽपि समापयेत् ।

इति सहस्रजपाऽन्यथाऽनुपपत्तेः ।

पूर्वा सन्ध्यां जपस्तिष्ठेत्स्वे काले चाऽपरां चिरम् ।

ऋपयो दीर्घसन्ध्यत्वाद्दीर्घमायुरवाप्नुवन् ॥

इति मनुवचनोच्च । ‘चिरमित्युभयो’ सन्ध्ययोः (१) सम्बद्ध (२)-
सन्ध्यासमयोत्तरमपीत्यर्थः, एवमेव व्याख्यातारः इति सर्वे चतुर-
स्रम् । ‘अतीतामप्युपासीते’ति यथाश्रुत एवाऽर्थः । तेन बलवता के-
न चिन्निमित्तेन सन्ध्यायामुपासनारभे तद्दूरमप्युपासन कर्त्तव्यम् ।
‘अतिक्रान्तान्तु पश्चिमा’मित्यप्येतत्परम् ।

मुख्यकाले यदाऽवश्यं कर्म कर्तुं न शक्यते ।

गौणकालेऽपि कर्त्तव्यं गौणेऽप्यत्रेदृशो भवेत् ॥

इति परिभाषैकमूलकत्वात् । परन्तु कियत्कालपर्यन्तमतीतोपा-
सनाहो गौण काल इत्यनवध्यघसाये—

एवमागामियागीयमुख्यकालाद्धस्ततः ।

स्वकालादुत्तरो गौणः कालः प्राक्तनकर्मणः ॥

इति घचनादेव ‘व्यवस्थाप्युरपी’ (?) ति (३) न्यायात् यागपदस्य
वैदिककर्ममात्रपरत्वात् ।

मुख्यकाले यदाऽवश्यं कर्म कर्तुं न शक्यते ।

इत्युपक्रमे ‘प्राक्तनकर्मणः’ इत्युपसंहारे च कर्मव्यस्यैव पुर-
स्कारात् । अगामि च कर्माऽव्यवहितसन्ध्यावन्दनमेवाऽऽन्तरत-
म्यात् । द्रागुपस्थितेः सन्ध्योपासनाव्यवहितोत्तरकर्त्तव्यमावश्य-
कम् । नियतवैदिककर्मान्तरमेवेति बहवः ॥ २४ ॥

(१) सन्ध्ययो - इति ख० पुस्तके नास्ति ।

(२) सम्बद्ध - इति ख० पुस्तक पाठः ।

(३) ‘व्यवस्थाप्युरपी’ति - इति ख० पु० पाठः ।

(गिता०) सावित्रीजपप्रकारः—

प्राणानित्यादि । प्राणयाम् पूर्वोक्तं कृत्वा वृत्तेनाऽऽवैव-
तेन पूर्वोक्तनाऽऽत्मानमद्भिः सम्प्रोक्ष्य सावित्रीं जपन् प्रत्यक्सन्ध्या-
(१)मासीत् । अर्थात्प्रत्यङ्मुख इति लभ्यते । आनास्कोदयात्
तारकोदयावधि । प्राक्सन्ध्यां प्रातःसमये । एवं पूर्वोक्तविधि-
माचरन् प्राङ्मुखः सूर्योदयावधि तिष्ठेत् । अहोरात्रयोः सन्धौ या
क्रिया विधीयते सा सन्ध्या । तत्र अहः सम्पूर्णादित्यमण्डलदर्शनयो-
ग्य कालः । तद्विपरीता रात्रिः । यस्मिन्काले खण्डमण्डलस्योपल-
ब्धिः स सन्धिः ॥ २४ ॥

(वी० मि०)

अग्निकार्यं ततः कृत्वा सन्ध्ययोरुभयोरपि ॥ २५ ॥

ततोऽभिवादयेद्दृढानसावहमिति ब्रुवन् ॥

ततः=सन्ध्योपासनानन्तरम् । उभयोः सन्ध्ययोः=सायंप्रातः-
सन्ध्याविहितकालयोः । अग्नौ कार्यं समित्प्रक्षेपादि गृहोक्तविधिना
कुर्यात् इत्यर्थः । तथा च भविष्ये—

दूरादाहृत्य समिधं सन्निदध्याद् गृहोपरि ।

सायं प्रातश्च जुहुयात्ताभिरग्निं च तद्व्रतः ॥

अपिना प्रातःकृत्यान्तरसमुच्चयः । ततोऽभिवादयेदिति । ततः=प्रात-
रग्निकार्यानन्तरम् । दृढान्=वयोविद्याद्याधिकान् गुरुप्रभृतीन् । असा-
वहमिति=अमुकशर्माहमिति । ब्रुवन्=व्यक्तमुच्चारयन् । अभिवादयेत्=
अभिवादनं=पादोपसङ्ग्रहणं स(४)भाषणं वा ।

व्यत्यस्तपाणिना कार्यमुपसङ्ग्रहणं गुरोः ।

॥ सव्येन सव्यं सङ्ग्राह्यो दक्षिणेन तु दक्षिणः ॥

सव्येन पाणिना सव्योऽभिवाद्यस्य पादः । एवमग्रेऽपि ।
अहमित्यनन्तरं भोःशब्दो वाच्यः । तथा च मनु —

अभिवादात्परं विप्रो ज्यायांसमाभिवादयेत् ।

असौ नामाऽहमस्मीति स्वं नामं परिकीर्तयेत् ॥

तत्परिचर्यापरस्तदर्धीनस्तिष्ठेत् । स्वाध्यायार्थमध्ययनसिद्धये समाहितोऽविक्षिप्तचित्तो भवेत् । आहृतश्चाऽप्यधीयीत गुर्वाहृत एवाऽधीर्यात् न स्वयं गुरुं प्रेरयेत् । यच्च लब्धं तत्सर्वं गुरवे निवेदयेत् । तथा तस्य गुरोर्हितमाचरेत् । नित्यं सदा । मनोवाक्कायकर्मभिः न प्रतिकूलं कुर्यात् । अपिशब्दाद्गुरुदर्शने गैतमोक्तं कण्ठप्रावृतादि घर्जयेत् ॥ २६ ॥ २७ ॥

(वी० मि०) प्रसङ्गाद् गुरोरध्याप्यानाह—

कृतज्ञाद्रोहिमेधाविशुचि(१)कुल्याऽनसूयकाः ॥

अध्याप्या धर्मतः साधुशक्ताज्ञानवित्तदाः ॥ २८ ॥

कृतज्ञः=उपकाराविस्मरणशीलः । अद्रोही=परहिंसापराङ्मुखः । मेधावी=ग्रन्थग्रहणधारणप्रवणधीमान् । कुल्यो=ज्ञातिः । अनसूयकः=असुयारहितः, परगुणाविष्करणतद्दोषानाविष्करणशील इति यावत् । साधु=सच्चरितः । शक्तः=शुश्रूषाकरणसमर्थः । आप्तो=बन्धुरवि(२)प्रलम्भको वा । ज्ञानदो=विद्यान्तरदाता । वित्तदो ऽध्ययनपणबन्ध विना गुरवेऽर्थदाता । एते धर्मतो धर्मशास्त्रानुसारेणाऽध्यापनीयाः । कुल्येत्यत्र कल्पेति क्वचित्पाठः । तत्र कल्पः=आधिव्याधिरहितः । क्वचित्कल्याणसूचकः इति पाठः । तत्र (३)कल्याणसूचकः=शुभलक्षणः ।

अध्याप्याः साधुशक्ताः स्वार्थदा धर्मतस्त्वमे ।

इति क्वचित्पाठः । तत्र स्वो=जातिः । अर्थदो=गुर्वर्थप्रदाता ।

अत्रैव मनु —

आचार्यपुत्रः शुश्रूषुर्ज्ञानदो धार्मिकः शुचिः ।

आप्तः शक्तोऽर्थदः साधुरध्याप्या दश धर्मतः ॥ २८ ॥

(मिता०) अध्याप्यानाह—

कृतज्ञेति । कृतमुपकारं न विस्मरतीति कृतज्ञः । अद्रोही दयावान् । मेधावी ग्रन्थग्रहणधारणशक्तः । शुचिर्बाह्याभ्यन्तरशौचवान् । कल्प

(१) शुचिकल्याऽनसूयका.—इति मुद्रित पुस्तके पाठः ।

(२) बन्धुरहितविप्रलम्भकः इति ख० पुस्तके पाठः ।

(३) तत्र—इति क० पुस्तके नास्ति ।

आधिव्याधिरहितः । अनसूयको दोषानाविष्का(१)रेण गुणाविष्कर-
णशीलः । साधुर्वृत्तवान् । शक्तः शुश्रूषायाम् । आप्तो बन्धुः । ज्ञा-
नदो विद्याप्रदः । वित्तदोऽप(२)णपूर्वकमर्थप्रदाता । एते गुणाः स-
मस्ता व्यस्ताश्च यथासम्भवं द्रष्टव्याः । एते च धर्मतः शास्त्रानुसा-
रेणाऽध्याप्याः ॥ २८ ॥

(धी० मि०) उपनीतं प्रत्याह—

दण्डाजिनोपवीतानि मेखलां चैव धारयेत् ॥

दण्डो=यष्टिश्च अजिनं=चर्म च उपवीतं यज्ञसूत्रं च तानि । मेख-२
लां=रशनां च धारयेत् । ब्रह्मचारिति शेषः । अत्र विशेषमाह मनु—

कार्ण्यरौरववास्तानि चर्माणि ब्रह्मचारिणः ।
वसीरन्नानुपूर्व्येण शानक्षौमाविकानि च ॥
मौञ्जी त्रिवृत्समा सा श्लक्ष्णा कार्या विप्रस्य मेखला ।
क्षत्रियस्य तु मौर्वी ज्या वैश्यस्य क्षणतान्तवी ॥
मुञ्जाभावे तु कर्त्तव्या कुशाश्मन्तकवल्बजैः ।
त्रिवृता ग्रन्थिनै(३)केन त्रिभिः पञ्चभिरेव वा ॥
कार्पासमुपवीतं स्याद्विप्रस्योर्द्ध्ववृत्तं त्रिवृत् ।
शणसुभ्रमयं राज्ञो वैश्यस्याऽऽविकसूत्रिकम् ॥
ब्राह्मणो धैल्वपालाशौ क्षत्रियो वाटखादिरौ ।
पैलवौदुम्बदौ वैश्यो दण्डानर्हन्ति धर्मतः ॥
केशान्तिको ब्राह्मणस्य दण्डः कार्यः प्रमाणतः ।
ललाटसंमितो राज्ञः स्यात्तु नासान्तिको विशः ॥
ऋजवस्ते तु सर्वे स्युरव्रणाः सौम्यदर्शनाः ।
अनुद्वेगकरा नृणां सत्वचो नाऽग्निदूषिताः ॥

कृष्णाया इदं कार्ण्यं, कृष्णा=एणी । रुरोदिदं रौरवं, रुरुगौरमृगः,
झपाव(४) इति प्रसिद्धः । वस्तस्येदं वास्तं, वस्तः=छागः । आनुपूर्वे-
ण ब्राह्मणक्षत्रियवैश्या(५)यथासङ्ख्यमित्यर्थः । एतानि चोत्तरीया-
णि । तथा च स्मृतिः—

(१) नाविष्करणेन ख० । (२) पयो वेतनभाषाबन्धस्तद्रहितः, अर्पणपूर्वकं ख० ग० ।
(३) ग्रन्थिनैकेन-इति क० पुस्तके पाठ ।
(४) पाव-इति ख० पुस्तके पाठ (५) कार्ण्यम्-इति ख० पुस्तके ऽधिकम् ।

उत्तरीयं समाख्यातं वासः कृष्णाजिनं शुभम् ।

पारस्करवृत्तमपि—‘एणेयमजिनमुत्तरीयं ब्राह्मणस्य रौरवं राजन्य-
स्याऽऽजं गव्यं वा वैश्यस्य’ । एणी=कृष्णसारहरि(१)णी तस्या इद-
मैणेयम् । ‘स्त्रीभ्यो ढक्’ [पा० सू० ४ । १ । १२०] इति पाणिनिस्मृतेः ।
एणेयमेण्याश्चर्माद्यमेणस्यैणमुभे त्रिषु ।

इति अमरसिंहः । एणस्येदमैणेयमिति भाष्यलिपिः प्रमादात् ।
न च ‘एणः कृष्णमृगः स्मृतः’ इति तद्व्याख्यायककात्यायनवचनादार्प
एवाऽयं प्रयोग इति वाच्यम्, तस्य स्त्रीप्रत्ययप्रकृत्येणशब्दव्याख्या-
मात्रत्वात् । आर्पत्वाश्रयणे मानाभावात् । स्मृतिः—

मेखला सप्तहस्ता स्यादजिनञ्च(२)द्विहस्तकम् ।

बहिलोम त्र्यङ्गुलं च खण्डं वाऽथ त्रिखण्डकम् ॥

चतुर्विंशाष्टपोडशाङ्गुलैः खण्डानि कारयेत् । विकल्पः शक्त्यपेक्ष-
या कुलाचारापेक्षया वा । ‘सर्वेषां रौरवाऽजिन’मिति यमोक्तं कार्पास-
सम्भवे इति । ‘शाणक्षौमाविकानी’ति, शणः=स्तम्बलिः, धुमाऽतसी,
अविर्मेषः, तदीयानि यथाक्रमं ब्राह्मणादयो ऽधरीयाणि वसीरन्नित्य-
र्थः । ‘क्षौमं शाणं वा वसनं ब्राह्मणस्य, कार्पासं क्षत्रियस्याऽऽविकं वै-
श्यस्य’ इति गोभिलेक्तं पक्षान्तरम् । तथा ‘अलाभे सर्वाणि सर्वेषाम्’ ।
अलाभे तु मुख्यस्य, सर्वाणि क्षौमादीनि सर्वेषां ब्राह्मणादीनाम् । तत्रै-
व वसिष्ठ—‘सर्वेषां तान्तवमरक्तम्’ । गौतम—‘सर्वेषां कार्पासमविकृतम्’ ।
काषायमप्येके इति सक्षेपः ।

अथ मेखला । मौञ्जी त्रिवृदित्यादि । मौञ्जी=मुञ्जभवा, त्रिवृत्=न-
वगुणीकृता, श्लक्षणा=मसृणस्पर्शा, मूर्वा=लताविशेषः, त्वधमरु(३)र-
तिप्रसिद्धः । तन्निर्मिता मौर्वी, ज्या=धनुर्गुणः, तथाभूताया एव मौ-
र्व्या मेखलायां विनियोगः । अश्मन्तकः=कुशासदृशस्तृणविशेषः । व-
ल्बजः=सारय ! इति प्रसिद्धः । त्रिवृत्तेत्यादि चतस्रस्तृतीयाः इत्थ-
म्भूतलक्षणे । तेन त्रिरावृ(४)ता गुणरज्वा वर्त्तनत्रयेण त्रिसरपर्य(५)
वसितेन एकेन च ग्रन्थिना त्रिभिः पञ्चभिर्वा भ्रामणैर्लक्षितेन लक्षिता
मेखला कार्येत्यन्वयः । भ्रामणे प्रवरसाम्येन व्यवस्थितो विकल्पः ।

(१) मृगी-इति ख० पुस्तके पाठः । (२) तु-इति ख० पुस्तके पाठः ।

(३) त्वग्धमरुः इति प्रसिद्ध-इति ख० पुस्तके पाठः ।

(४) त्रिवृत्त्या-इति ख० पुस्तके पाठः । (५) त्रिसरपर्यन्तवसितेन-इति क० पुस्तके पाठः ।

अथोपवीतम् । 'कार्पासमुपवीतं स्यादित्यादि । विप्रस्य कार्पासं, राज्ञः शणसूत्रमयं, वैश्यस्य मेषलोमः (१) निर्मितमुपवीतमित्यर्थः । उपवीतस्वरूपमाह त्रिवृतनवगुणम् । 'नव वै त्रिवृदि'ति श्रुतेः । तेन नवतन्तव उपवीतमिति लभ्यते । अत एव देवलः—

यज्ञोपवीतं कुरुत(२)सूत्राणि नव तन्तवः ।

नवेति उपवीतप्रकृतिभूतसूत्रसङ्ख्याकथनम् । सूत्राणीति वैकल्पिकक्षौमादिसूत्रबहुत्वापेक्षया बहुवचनम्, न केवलं नवतन्तुसमुदाय एवोपवीतमित्यभिप्रेरयन् (३) विशिनष्टि— ऊर्ध्ववृतमिति । उपलक्षणमेतत् । तथा च संयोगपरिशिष्टम्—

ऊर्ध्वन्तु त्रिवृत कार्यं तन्तुत्रयमधोवृतम् ।

त्रिवृतं चोपवीतं स्यात्तस्यैको ग्रन्थिरिष्यते ॥

अत्र टीका-वामावर्त(४)वर्तितं सूत्रमयं त्रिगुणीकृत्य दक्षिणावर्तवर्तितं च कार्यं, तेन न तन्तवः सम्पद्यन्ते, तदेव त्रिसरमुपवीतं स्यात्तस्य च त्रिकस्यैको ग्रन्थिरिति । एवञ्च यद्यपि कर्त्तक(५)सौकर्यार्थमेव तन्त्ववयविनं भङ्क्त्वा त्रिगुणीकृत्याऽधोमुखं वर्त्तयित्वा पुनस्त्रिगुणीकृत्योर्ध्वमुखं वर्त्तयति, तथाऽपि ग्रन्थिपातनानन्तरं नवसङ्ख्यासिद्धये नवगुणं (६)सूत्रमुभयद्विहन्ति । उपनयनकालीनोपवीते तु तदकरणं प्रमादादाचारानुसाराद्वेति स्मर्तव्यम् । ग्रन्थौ च त्रिपञ्चवरापेक्षया त्रिपञ्चवारान् त्रितृणां रज्जुमावर्तयन्ति । मनुना मेखलाया तदभिधानादेकत्र निर्णीत इति न्यायादिति । तत्र भ्रमिर्दक्षिणावर्त्तेन तस्यैत्सर्गिकत्वात् ।

न च प्रकृतिभूततन्तूनां नवसङ्ख्यात्वे 'कार्पासमुपवीतं स्यात् पटूत्रिवृतं ब्राह्मणस्ये'ति पैठीनसिविरोधः । नवगुणस्य त्रिसरत्वे एकेन ग्रन्थिना 'तन्तुद्विगुणास्त्रिगुणोऽपि वे'ति देवलीयद्विगुणत्वोक्तिविरोधश्चेति वाच्यम्, 'नवानां तन्तूनामसम्भवे पटूकस्य, त्रिसरत्वासम्भवे द्विसरत्वस्याऽऽश्रयणा' (७)दिति दैर्घ्यलन्दागपारोक्षे ।

(१) सूत्र-इति क० पुस्तके शधिक पाठ ।

(२) कुरुत-इति क० पुस्तके नास्ति ।

(३) इत्यभिप्रायण-इति ख० पुस्तके पाठः ।

(४) वानित-इत्यस्य स्थाने 'मलीक' इति ख० पुस्तके पाठः ।

(५) कर्त्तन-इति ख० पुस्तके पाठः ।

(६) सूर्य-इति क० पुस्तके पाठ

(७) भ्रमवणात्-इति क० पुस्तके पाठः ।

पृष्टवंशे च नाभ्यां च धृतं यच्छिन्दते कटिम् ।
तद्धार्यमुपवीतं स्यात् नाऽतिलम्बं न चोच्छिन्नम् ॥

वामस्कन्धे कृतं नाभिपृष्टवंशयोर्धृतं यथा कटिपर्यन्तं प्राप्नोति
तावत्परिमाणमुपवीतं धार्यं न ततो दीर्घं ह्रस्वं चेत्यर्थः ।

अथ 'कौश सौत्र वा त्रिखिवृद्ययज्ञोपवीतमानाभेर्दक्षिणं बाहु-
मुद्धृत्य सध्यमवधाय शिरोऽत्र दध्यात्, विपरीतं पितृभ्यः,
कण्ठेऽवसक्तं निवीत, मधोऽवसक्तमधोवीतम्,' इति वौधायन ।
कौशं पट्टं त्रसरादिनिर्मितं, आनाभेः=नाभिप्राप्तम् । निगमपरि-
शिष्टम्—'वामस्कन्धे यज्ञोपवीतं दैवे प्राचीनावीतमितरथा (१)वामेतर-
स्कन्धे नाभ्या'मिति । नाभिप्राप्तमित्यर्थः । देवल—उपवीतमधिकृत्य ।

स्तनादूर्द्ध्वमधोनाभेर्न कर्त्तव्यं कदाचन ।

स्कन्धे प्रवेशित यज्ञोपवीतं यत्स्तनादूर्द्ध्वमवतिष्ठते नत्वधो लम्ब-
ते, यच्च नाभिमति(२)क्रम्याऽधो याति तन्न धार्यतामित्यर्थः । एषु
वचनेषु नाभ्यधोगामिनो यज्ञोपवीतस्य कण्ठतोऽर्थतो (३) वा व्युदा-
सात्कथमेवमिति चेन्न, एतेषां वचनानां माध्यान्दिनीयगोभिलीयाद्यतिरि-
कशाखाविषयत्वात् । आचारोऽपि शिष्टानां कर्मप्रदीपाऽनुसारेणैवेति
नाऽधिकमत्राऽभिनिविश्यते । अत्र ब्रह्मचारिणामेकमुपवीतं स्नात-
कानान्तु द्वे इति नियमः । तथा हि मनुवसिष्ठौ,—

स्नातकानां हि नित्यं स्यादन्तर्वासस्तथोत्तरम् ।

द्वे चोपवीते यष्टिश्च सोदकश्च कमण्डलुः ॥

तदिदमुपवीतं प्राङ्मुख उदङ्मुखो वा परिदध्यात् दैव (४)त्वा-
त् । अत्र यज्ञोपवीतमिति मन्त्रस्य विश्वेदेवा ऋषयस्त्रिष्टुप् छन्दो य-
ज्ञोपवीतं देवता ग्रहणे विनियोगः इति ऋष्यादिस्मरणमपि केचि-
दिच्छन्ति, मन्त्रं च त्रिः पठन्ति । मन्त्रस्तु वाजसनेयिनां 'यज्ञोपवीतं
परमं पवित्रं' मित्यादिः । छन्दोगानां 'यज्ञोपवीतमसी'त्यादिः ।

धारणप्रकारमाह गोभिलः—'दक्षिण बाहुमुद्धृत्य शिरोवधाय स-
ध्यैऽसे प्रतिष्ठापयति स(५) दक्षिणं कक्षमन्ववलम्बं भवत्येवं (६)प्रा-

(१) वामेतर—इत्यारभ्य 'अधिकृत्य'-इत्यन्तस्य ग्रन्थस्य स्थाने—'पितृयज्ञे नाभ्यां दैव' इति
पितृमनुष्यकार्यतिरिक्तसकलवैदिककर्मोपलक्षणामित्युपाध्याया इति ख० पुस्तके पाठान्तरम् ।

(२) अधिक्रम्य—इति क० पुस्तके पाठ । (३) कण्ठतोऽर्थस्य वा—इति ख० पुस्तके पाठ ।

(४) दैवतत्वाद्—इति क० पुस्तके पाठ । (५) स इति ख० पुस्तके नास्ति ।

(६) यज्ञोपवीती—इति ख० पुस्तके पाठान्तरम् ।

चीनावीती भवति सव्यं बाहुमुद्धृत्य शिरोवधाय दक्षिणेंऽसे (१)प्र-
तिष्ठापयसि सव्यं कक्षमन्ववल्म्ब भवत्येवं प्राचीनावीती (२)भव-
ति' । निगमपरिशिष्टम्—'द्विकण्ठावसक्तम्', कण्ठपार्श्वद्वयं लग्नम् ।
छन्दोगपरिशिष्टम्—

सदोपवीतिना भाव्यं सदा यद्धशिखेन च ।

विशिखो व्युपवीतश्च यत्करोति न तत्कृतम् ॥

अत्र पूर्वाद्धेनोपवीतित्वादेः पुरुषार्थत्वमुत्तराद्धेन क्रत्वर्थत्वमभि-
प्रेतमतो नाऽन्यतरवैयर्थ्यं यद्वैदिकं कर्म न कृतम् । न फलसाधक वै-
शुण्यादित्यर्थः । उपवीतिनेति सामान्यशब्देन प्राचीनावीतनिधीत-
योरपि परिग्रहः, तेन श्राद्धकाले प्राचीनावीतित्वादाववस्थायामपि
न पुरुषार्थोपवीतित्वबाध । न च—

‘उपवीतं यज्ञसूत्रं प्रोद्धृते दक्षिणे करे ।

प्राचीनावीतमन्यस्मिन् निवीतं कण्ठलम्बितम्’ ॥

इत्यनुशासनादुपवीतपदस्य स्कन्धविन्यासाविशेषविशिष्टसूत्रस-
मुदायाविशेषवाचकत्वात्कथमेवमिति वाच्यं, भूयः प्रयोगचलेन स्क-
न्धे विन्यासशून्येऽपि सूत्रसमुदायविशेषे सामान्यत एवोपवीतिप-
दस्य शक्तिस्थैर्यात् । अत एवोपवीतदानाविधयोऽपि निःप्रत्यूहाः ।
अन्यथा स्कन्धविन्यासाविशिष्टस्यादानात्तदनुपपत्तेः । अत एव च—

मेखलामजिनं दण्डमुपवीतं कमण्डलुम् ।

अप्सु प्रास्य विनष्टानि गृहीतान्यानि मन्त्रतः ॥

इति मनुना परिहितेऽपि सूत्रसमुदाय एवोपवीतपदप्रयोगः सङ्ग-
च्छते । सङ्गच्छते च ‘यज्ञोपवीतं परमं पवित्र’मित्यादि मन्त्रेऽपि ता
दृशयज्ञोपवीतपदप्रयोग । किञ्च—

उर्ध्वं तु त्रिवृतं कार्यं तन्तुत्रयमधोवृतम् ।

त्रिवृतं चोपवीतं स्यात्तस्यैको ग्रन्थिरिष्यते ॥

इत्युपवीतपदार्थव्युत्पादकछन्दोगपरिशिष्टवचनात्सामान्यशक्तिरप्रत्यू-
हेति ।

न चोपवीतपदस्य सूत्रसमुदायविशेषसामान्यवचनत्वे उपवी-

इति मनुवचनात् । तेन ब्राह्मणेष्वन्तिष्ठेषु भिक्षया लब्धमन्नादि ब्रह्मचारी चरेदाहरेदित्यर्थः । आत्मनो वृत्तये प्राणरक्षणाय त तु परार्थम् आचार्यादिव्यतिरेकेण ।

समाहृत्य तु तद्भैक्षं यावदर्थममायया ।

निवेद्य गुरवेऽश्नीयादाचम्य प्राङ्मुखः शुचिः ॥

इति मनुनाऽऽचार्याय तन्निषेदनस्याऽभ्यनुज्ञानात् । न चाऽहृष्टार्थं तद्भैक्षं हविषा संस्तुतम् । तत्राऽऽचार्यो देवतार्थं आहवनीयार्थं च भोजयित(१)व्यः । 'यदुच्छिष्टं प्रादत्ताति - (२)हविरुच्छिष्टमेव तद्भवति' इत्यापस्तम्बात् । 'आचार्यस्तु यदि स्वेच्छया न भुञ्जीत तदपि तदनुज्ञया स्वयं भुञ्जीत' इत्याहुः । ब्राह्मणेष्विति सति सम्भवे नियमः । तदभावे व्यास —

ब्राह्मणक्षत्रियविशक्षरेयुर्भैक्षमन्वहम् ।

सजातीयगृहेष्वेव सार्ववर्णिकमेव वा ॥

सार्ववर्णिकमित्यापद्विषयं, तेन सति सम्भवे ब्राह्मणेषु तदभावे, स्वसमानवर्णेषु तदभावे (३)शूद्रवर्ज्यं सर्वेषु (४)आपदादिषु । सर्वेषु भिक्षेति चत्वारः पक्षाः । तथा च भविष्ये—

सर्वे वाऽपि चरे(५)द्रामं पूर्वोक्तानामसम्भवे ।

अन्त्यवर्ज्यं महाबाहो । इत्याह भगवान्विभुः ॥

वाचं नियम्य प्रयतः आमिषं चाऽपि वर्जयेत् ।

चातुर्वर्ण्यं चरेद्भैक्षमलाभे कुरुनन्दन ॥

शौनकः—

गुरोः कुले न भिक्षेत न ज्ञातिकुलवन्धुषु ।

अलाभे त्सन्यगेहानां पूर्वं पूर्वं विवर्जयेत् ॥

एतच्च नित्यभिक्षायाम् । यत्तु—

मातरं वा स्वसारं वा मातुर्वा भगिनीं निजाम् ।

भिक्षेत भिक्षां प्रथमं या चैनं नावमानयेत् ॥

(१) भोजयितव्यम्—इति क० पु० पाठ ।

(२) बहि—इति ख० पु० पाठ ।

(३) स्वसमानशूद्रवर्ज्यं—इति ख० पु० पाठ । (४) सर्वेषु आपदादिषु—इति ख० पु० नास्ति ।

(५) भाग—इति ख० पु० पाठ ।

एतेषामप्यलभे तु सर्वेषां सर्वयक्षियाः ।

इति अमवचनाच्च । औदुम्बर इति कुलकल्पभेदेन । केशान्तिक इत्यादि । ललाटोर्ध्वकेशजन्यस्थानस्याऽन्तः केशान्तः । एवं चोर्ध्व स्थितस्य पुरुषस्य भूमितस्तेत्पर्यन्तो ब्राह्मणस्य भूमध्यदेशसंमितो राक्षो नासाग्रसंमितो वैश्यस्य प्रमाणतो दण्ड इत्यर्थः । यत्तु केशान्तिकः कर्णसमीपकेशमूलपर्यन्त इति कस्यचिद्वाख्यानात् तन्न, तथासति ब्राह्मणक्षेत्रिययोस्तंचुल्यप्रमाणत्वे पृथगुपदेशानर्थक्यापत्तेरिति ऋजव इत्यग्रादन्यत्र । 'धूपवकाः' इति गौतमेन नाऽग्रत्वस्य विधानात् । अत्रणाः=अच्छिद्राः, सौम्यदर्शनाः=अतिस्थौल्यादिनिबन्धनभयानकत्वरहिताः, अनुद्वेगकगाः=स्वरूपेणाऽभीषणा (१) इति । अत्राऽजिनोपवीतमेखलाधारणमदृष्टार्थं, दण्डधारणन्तु अवलम्बनगोसर्पादिनिवारणादिदृष्टार्थमित्याहुः ॥

(मित्ता०) दण्डादिधारणमाह—

दण्डेति । तथा स्मृत्यन्तरप्रसिद्धं पालाशादिदण्डं, अजिनं (२) कार्णादि, उपवीतं कार्पासादिनिर्मितं, मेखलां च मुञ्जादिनिर्मितां ब्राह्मणादिर्ब्रह्मचारी धारयेत् ॥

(वी० मि०)

ब्राह्मणेषु चरेद्भैक्षमनिन्धेष्व्वात्मवृत्तये ॥ २९ ॥

भिक्षितमन्त्रादिकं भिक्षा । भिक्षेत भिक्षामित्यादिप्रयोगस्य बहुशो दर्शनात् । तत्सम्बुहो भैक्षम् । तस्य सम्बुहः (पा० सू० ४ । २ । ३७) इत्यनुवृत्तौ 'सिक्षादिभ्योऽण्' (पा० सू० ४ । २ । ३८) इत्यनुशासनात् । (३) एवञ्च भैक्ष्यमिति चकारयुक्तोऽपपाठः, अणधिकारे पुनरऽणग्रहणेन एभ्यो बाधक बाधित्वाऽण् स्यादित्यभियुक्ताभ्या व्याख्यानात् । अनिन्धेष्वनभिशस्तादिषु स्वकर्मनिरतेषु (४) च ।

वेद्यज्ञेन हीनानां प्रसक्तानां स्वकर्मसु ।

ब्रह्मचर्या(५)चरेद्भैक्षं गृहेभ्यः प्रय(६)तोऽन्वहम् ॥

(१) इति-इति ख० पुस्तकेऽधिकम् । (२) कार्णाजिनादि ख० ।

(३) एवञ्च-इत्यारभ्य व्याख्यानात्-इत्यन्तो ग्रन्थे ख० पुस्तके नास्ति ।

(४) च-इति ख० पुस्तके नास्ति ।

(५) ब्रह्मचर्यादरेद्भैक्ष-इति ख० पु० पाठः ।

(६) प्रहितो-इति ख० पु० पाठः ।

इति मनुवचनात् । तेन ब्राह्मणेष्वतिन्द्रेषु भिक्षया लब्धमन्नादि ब्रह्मचारी चरेदाहरेदित्यर्थः । आत्मनो वृत्तये प्राणरक्षणाय तं तु परार्थम् आचार्यादिव्यतिरेकेण ।

समाहृत्य नु तद्भैक्षं यावदर्थममायया ।
निवेद्य गुरवेऽशनीयादाचम्यं प्राङ्मुखः शुचिः ॥

इति मनुनाऽऽचार्याय तन्निवेदनस्याऽभ्यनुष्ठानात् । न चाऽह-
ष्टार्थं तद्भैक्षं हविषा संस्तुतम् । तत्राऽऽचार्यो देवतार्थं आहवनीयार्थं
च भोजयित(१)व्यः । 'यदुच्छिष्टं प्रादत्ताति (२)हविरुच्छिष्टमेव तद्भ-
वति' इत्यापस्तम्बात् । 'आचार्यस्तु यदि स्वेच्छया न भुञ्जीत तदपि
तदनुष्ठया स्वयं भुञ्जीत' इत्याहुः । ब्राह्मणेष्विति सति सम्भवे
नियमः । तदभावे व्यास —

ब्राह्मणक्षत्रियाविशक्षरेयुर्भैक्षमन्त्रहम् ।
सजातीयगृहेष्वेव सार्ववर्णिकमेव वा ॥

सार्ववर्णिकमित्यापद्विषयं, तेन सति सम्भवे ब्राह्मणेषु तदभावे,
स्वसमानवर्णेषु तदभावे (३)शूद्रवर्ज्यं सर्वेषु (४)आपदादिषु । सर्वेषु
भिक्षेति चत्वारः पक्षाः । तथा च भाष्ये—

सर्वे ब्राऽपि चरे(५)द्रामं-पूर्वोक्तानामसम्भवे ।
अन्त्यवर्ज्यं महाबाहो ! इत्याह भगवान्विभुः ॥

वाचं नियम्य प्रयतः आमिषं चाऽपि वर्जयेत् ।
चातुर्वर्ण्यं चरेद्भैक्षमलाभे कुरुनन्दन । ॥

शौनकः—

गुरोः कुले न भिक्षेत न ज्ञातिकुलबन्धुषु ।
अलाभे तन्न्यगेहानां पूर्वं पूर्वं विवर्जयेत् ॥

एतच्च नित्यभिक्षायाम् । यत्तु—

मातरं वा स्वसारं वा मातुर्वा भगिर्ना निजाम् ।
भिक्षेत भिक्षां प्रथमं या चैनं नावमानयेत् ॥

(१) भोजयितव्यम्-इति क० पु० पाठ । (२) बहि-इति ख० पु० पाठ ।
(३) स्वसमानशूद्रवर्ज्य-इति ख० पु० पाठ । (४) सर्वेषु आपदादिषु इति ख० पु० नास्ति ।
(५) भाग-इति ख० पु० पाठ ।

सुवर्णं रजतं रालं सा पात्रेऽस्य विनिक्षिपेत् ।

इति मनुवचनं तदुपनयनाद्ग्राधमिकभिक्षाविषयमित्यविरोधः ।

(१)मनुः—

प्रतिगृणोक्षितं दण्डमुपस्थाय च भास्करम् ।

प्रदक्षिणं परीत्याऽग्निं चरेद्भैक्षं यथाविधि ॥ २९ ॥

(घी० मि०)

आदिमध्यावसानेषु भवच्छब्दोपलक्षिता ॥

ब्राह्मणक्षत्रियविशां भैक्षचर्या यथाक्रमम् ॥ ३० ॥

ब्राह्मणादीनां ब्रह्मचारिणां भिक्षावाक्ये यथाक्रममादौ मध्ये अन्ते च स्थितेन भवच्छब्देन सम्बोध्य लिङ्गवता उपलक्षिता भैक्षचर्या कार्येत्यर्थः । तेन 'भवति भवन् वा भिक्षां देहि' इति ब्राह्मणस्य, 'भिक्षां भवति भवन् वा देहि' इति क्षत्रियस्य, 'भिक्षां देहि भवति भवन्वा' इति वैश्यस्य ब्रह्मचारिणो भिक्षावाक्य सिद्धयति । अत एव हारीतः—

सप्ताक्षरां चरेद्भिक्षां क्षां च हिं च न वर्जयेत् ।

'क्षां च हिं च' इत्यनेन भिक्षां देहीति पदयोरपि प्रयोगो मत इत्युक्तमिति कल्पतरुः । अतः सप्ताक्षरत्वं स्त्रियामेव सम्बोध्यायामित्यवधेयम् ॥ ३० ॥

(मिता०) भैक्षचर्याप्रकारः—

ब्राह्मणेष्वित्यादि । पूर्वोक्तदण्डादियुक्तो ब्रह्मचारी ब्राह्मणेष्वनिन्द्येषु अभिशस्तादि (२) व्यतिरिक्तेषु स्वकर्मनिरतेषु भैक्षं चरेत् । आत्मवृत्तये आत्मनो जीवनाय न परार्थं आचार्यतद्भार्यापुत्रव्यतिरेकेण । निवेद्य गुरवे तदनुज्ञातो भुञ्जीत । 'तदभावे तत्पुत्रादौ' इति नियमात् । अत्र च ब्राह्मणग्रहणं सम्भवे स (३) इति नियमार्थम् । यत्तु सार्ववर्णिकं भैक्षचरणमिति तत्रैवार्णिकं (४) कविषयम् । 'यच्च चातुर्वर्ण्यं चरेद्भैक्षमिति तदापद्विषयम् । कथं भैक्षचर्या, आदिमध्यावसानेषु भवच्छब्दोपलक्षिता 'भवति भिक्षां देहि, भिक्षां भवति देहि, भिक्षा देहि भवति' इत्येवं वर्णक्रमेण भैक्षचर्या कार्या ॥ २९ ॥ ३० ॥

(१) मनु.—इत्यारभ्य यथाविधि—इत्यन्तं क० पुस्तके नास्ति । (२) दिदोषरहितेषु— क० ।

(३) इति न नियमार्थं ० क० ।

(४) त्रैवर्णिकाप्राप्त्यर्थम् ० क० ।

वार्थे, भास्करस्य उद्यतोऽस्ति गच्छतश्चाऽऽलो-
परिवादः=परनिन्दा । अत्र मध्वादेर्मध्यतया
। स्त्रियाश्चाऽष्टविधमैथुननिवृत्तेरश्लीलस्याऽन-
क्रियाणामकरणाद्वर्जनं द्रव्यं गुर्वनुक्षयेत्यु-

मासादेवज्यान्याह—

दि । मधु क्षौद्रं न मद्यम् । तस्य नित्यं मद्यं ब्राह्मणो
निषेधात् । मांसं छोगादिरपि । अजने घृतादिना गा-
दना चोक्षोः । उच्छिष्टमगुरोः । शुक्रं निष्ठुरवाक्यं
तस्याऽमध्यप्रकरणे निषेधात् । स्त्रियमुपभोगे । प्राणि-
ः । (२) भास्करस्योदयास्तमयावलोकनम्* । अश्ली-
पणम् । परिवादः सदसद्रूपस्य परदोषस्य ख्यापनम् ।
वृत्त्यन्तरोक्तं गन्धमाल्यादि गृह्यते । एतानि ब्रह्मचारी
॥

०) तत्र को गुरुरित्यपेक्षायां गुरुं निरूपयन्नेव प्रसङ्गा-
मपि निरूपयति—

र्यः क्रियां (४) कृत्वा वेदमस्मै प्रयच्छति ॥

। ददद्देदमाचार्यः स उदाहृतः ॥ ३४ ॥

।मुपाध्याय ऋत्विग्यज्ञकृदुच्यते ॥

नेपेकाद्यां संस्कारहेतुभूतामुपनयनान्तां तदव्यवधानेनैव
य 'उपनीय वेदमध्यापयेत्' इत्यादौ विधानात् । कृत्वेत्यर्थाद्ब्र-
ह्मेमतस्यैव । वेदं सम्पूर्णकशास्त्रं साङ्गं सार्थं च अस्मै ब्रह्म-
ञ्छत्युपदिशति यः स तस्य गुरुरित्यर्थः । एतच्च ब्राह्मणप-
याऽध्यापनाऽनाधिकारात् । तथा च वक्ष्यति । एवं च नि-
क्तां क्रियां यथाधिकारमशेषां यो यस्य करोति स तस्य
धारणमेकयोस्तथा गुरुलक्षणम् । अत एव—

सादि क० ॥ (२) भास्करस्य चालोकनं क० ।
।लोकनमुदिनास्तामितादावादित्यस्यावलोकनम् इति गुरुसम्प्रदायागतं पाठं सशो०
माषण ख० । (४) क्रिया - इति मुद्रितपुस्तके पाठः ॥

(वी० मि०)

ब्रह्मचर्ये स्थितो नैकमन्नमद्यादनापदि ॥

ब्रह्मचर्ये स्थित आश्रितब्रह्मचर्यो ब्रह्मचारीति यावत् । एकमेक-
स्वामिकमन्नं अनापदि अन्नान्तरलाभसम्भवे नाऽद्यात् । एकस्मिन्
दिने यदीयमन्नं भुक्तं तदव्यवहितदिने तदीयमन्नं नाऽश्नीयादित्यर्थः ।

(वी० मि०) एतदपवदति ।

ब्राह्मणः काममश्नीयाच्छ्राद्धे व्रतमपीडयन् ॥ ३२ ॥

ब्राह्मणग्रहणं राज्ञश्चेद्ब्रह्मचारी तदा श्राद्धे आमन्त्रितोऽभ्यर्थितः
काममेकाग्रमप्यश्नीयात् मधुमांसादिवर्जनेन व्रतं ब्रह्मचारिनियमम-
पीडयन् । ब्राह्मणग्रहणं राजन्यवैश्ययोः (१) श्राद्धे भोजनव्यावृत्त्य-
र्थम् । तदाह श्राद्धभोजनमुपक्रम्य मनुः—

राजन्यवैश्ययोश्चैव नैतत्कर्म प्रशस्यते ।

इति । काममित्यनेनाऽकासानुमतिर्विवक्षिता, तेनाऽभ्यर्थितस्य
स्वेच्छया श्राद्धेऽप्येकाग्रभोजनं व्यवच्छिन्नं तत्पर एव (२) च स्मृत्य-
न्तरे ब्रह्मचारिणः श्राद्धभोजननिषेध इति स्मर्तव्यम् ॥ ३२ ॥

(मिता०) ब्रह्मचर्यं इति । ब्रह्मचर्ये स्थित (३) एकाग्र नाद्यादनापदि
व्याध्याद्यभावे । ब्राह्मणः पुनः श्राद्धेऽभ्यर्थितः सन् (४) काममश्नी-
यात् । व्रतमपीडयन् मधुमांसपरिहारेण । अत्र ब्राह्मणग्रहणं क्षत्रियादेः
श्राद्धभोजनव्युदासार्थम् । 'राजन्यवैश्ययोश्चैव नैतत्कर्म प्रचक्षते'
इति मनुस्मरणात् ॥ ३२ ॥

(वी० मि०) ब्रह्मचारिणो नियमान्नाह—

मधुमांसाऽन्नोच्छिष्टशुक्लस्त्रीमाणिहिसनम् ॥

भास्करोलोकनाश्नीलपरिवादांश्च (५) वर्जयेत् ॥ ३३ ॥

मधु=मद्यं क्षौद्रं च, मांसं = सर्वमेव, अन्नं=घृतादिना गात्रस्य,
कज्जलेन वाऽक्ष्णोः, उच्छिष्टं=भुक्तशेषं, स्वस्य=गुरुव्यतिरिक्तस्य पर-
स्याऽपि, 'उच्छिष्टमगुरोर्भोज्यम्' इति वसिष्ठवचनात् । शुक्लं=परुषं वचः,
स्वभावमधुरं कालवशादम्लतां गतं दध्यादिव्यतिरिक्तं च, प्राणि-

(१) शूद्रयो -इति ख० पुस्तके पाठ ।

(२) च-इति ख० पुस्तके नास्ति ।

(३) एकाग्रमेकस्वामिकम् ।

(४) काम यथेष्टम् ।

(५) परिवादादि-इति मुद्रितपुस्तके पाठ ।

पदं हिंसासामान्यलाभार्थं, भास्करस्य उद्यतोऽस्तं गच्छतश्चाऽऽलोकनं, अश्लीलं=ग्राम्यं, परिवादः=परनिन्दा । अत्र मध्वादेर्भक्ष्यतया प्रसक्तस्याऽभक्षणात् । स्त्रियांश्चाऽष्टविधमैथुननिवृत्तेरश्लीलस्याऽनभिधानादञ्जनादीनां च क्रियाणामकरणाद्वर्जनं द्रव्यं गुर्वनुक्षयेत्युक्तम् ॥ ३३ ॥

(मिता०) मधुमांसादिवर्ज्यान्वाह—

मधुमांसेत्यादि । मधु क्षौद्रं न मधुम् । तस्य 'नित्यं मद्यं ब्राह्मणो वर्जयेत्' इति निषेधात् । मांसं छागादिरपि । अञ्जनं घृतादिना गात्रस्य, कज्जलादिना चाक्षणाः । उच्छिष्टमगुरोः । शुक्तं निष्ठुरवाक्यं (१)नान्नरसः, तस्याऽभक्ष्यप्रकरणे निषेधात् । स्त्रियमुपभोगे । प्राणिर्हिंसनं जीववधः । (२)भास्करस्योदयास्तमयावलोकनम्* । अश्लीलमस(३)त्यभाषणम् । परिवादः सदसद्रूपस्य परदोषस्य ख्यापनम् । आदिशब्दात्समृत्यन्तरोक्तं गन्धमाल्यादि गृह्यते । एतानि ब्रह्मचारी वर्जयेत् ॥ ३३ ॥

(वी० मि०) तत्र को गुरुरित्यपेक्षायां गुरुं निरूपयन्नेव प्रसङ्गादाचार्यादीनामपि निरूपयति—

स गुरुर्यः क्रियां (४)कृत्वा वेदमस्मै प्रयच्छति ॥

उपनीय ददद्देदमाचार्यः स उदाहृतः ॥ ३४ ॥

एकदेशमुपाध्याय ऋत्विग्यज्ञकृदुच्यते ॥

क्रियां निषेकाद्यां संस्कारहेतुभूतामुपनयनान्तां तदव्यवधानेनैव वेदाध्यापनस्य 'उपनीय वेदमध्यापयेत्' इत्यादौ विधानात् । कृत्वेत्यर्थाद्ब्रह्मचारित्वाभिमतस्यैव । वेदं सम्पूर्णैकशास्त्रं साङ्गं सार्थं च अस्मै ब्रह्मचारिणे प्रयच्छत्युपदिशति यः स तस्य गुरुरित्यर्थः । एतच्च ब्राह्मणपरम्, इतरस्याऽध्यापनाऽनधिकारात् । तथा च वक्ष्यति । एवं च निषेकादिकामुक्तां क्रियां यथाधिकारमशेषां यो यस्य करोति स तस्य गुरुरिति साधारणमेकयोक्त्या गुरुलक्षणम् । अत एव—

(१) न रसादि क० । (२) भास्करस्य चालोकनं क० ।

(०) भास्करालोकनमुदितास्तमितादावादित्यस्यावलोकनम् इति गुरुसम्प्रदायागत पाठः सशो० ।

(३) गुद्यभाषणं ख० ।

(४) क्रिया— इति मुद्दिनपुस्तके षष्ठः ।

र्यम् । प्रतिवेदमिन्यभिधानान्नानोवेदाध्ययनमायाति । तदाह मनुः—
वेदानधीत्य वेदौ वा वेदं वाऽपि यथाक्रमम् ।

अविप्लुतब्रह्मचर्यां गृहस्थाश्रममावसेत् ॥

अत्र वर्षवेदयोर्विकल्पः । शक्त्यपेक्षया फलभूमा कल्पनीय इति तु केचिद्ग्रहणान्तिकमिति । यावता कालेन शाखानां शास्त्रयोः शास्त्राया वा अध्ययनं सम्पद्यते तावत्कालमित्यर्थः । पुरुषबुद्धितारतम्यापेक्षयोक्तकालादधिको न्यूनो वाऽध्ययनसमाप्तिकालो व्रतावधिरित्येके-इत्यस्यार्थः ।

केशान्तो गोदानाख्यः संस्कारविशेषः । गर्भकालावधिकषोडशवर्षे कार्यः । 'गर्भादिसङ्ख्या वर्षाणा मिति वौधायनात् । केचित्तु-जन्मार्धाधिकमेवाऽत्र षोडशत्वं 'गर्भाष्टमे' इत्यादाविव विशेषमनाभिधाय 'अष्टमे वाऽब्दे' इत्यादाविव षोडशे इति निर्विशेषितविधिना तथा स्थैर्यादित्याहुः । एतद्ब्राह्मणमात्रपरम् । तथा च मनुः—

केशान्तः षोडशे वर्षे ब्राह्मणस्य विधीयते ।

राजन्यवन्धोर्द्वाविंशे वैश्यस्य द्यधिके ततः ॥ ३६ ॥

(मित्ता०) वेदग्रहणार्थं ब्रह्मचर्यावधिमाह—

प्रतिवेदमिति । यदा विवाहासम्भवे वेदानधीत्य वेदौ वा वेदं वेति प्रवर्तते तदा प्रतिवेदं वेदं वेदं प्रति ब्रह्मचर्यं पूर्वोक्त द्वादशवर्षाणि कार्यम् । अशक्तौ पञ्च । ग्रहणान्तिकमित्येके वर्णयन्ति । केशान्तः पुनर्गो(१)दानाख्यं कर्म गर्भादारभ्य षोडशे वर्षे ब्राह्मणस्य कार्यम् । एतच्च द्वादशवार्षिके वेदव्रते बोद्धव्यम् । इतरस्मिन् पक्षे यथासम्भवं द्रष्टव्यम् । राजन्यवैश्ययोस्तूपनयनकालवद्द्वाविंशे चतुर्विंशे वा (२)द्रष्टव्यम् ॥ ३६ ॥

(वी० मि०) अथोक्तकालेषूपनयनासम्भवे गौणं कालमाह—

आषोडशाच्च(३)द्वाविंशतुर्विंशच्च वत्सरात् ॥

ब्रह्मक्षत्रविशां काल औपनायनिकः परः ॥ ३७ ॥

(१) गाव केशा दीयन्ते लृष्यन्ते यस्मिन् ।

(२) वा यथासम्भव व्र० ।

(३) आषोडशादाद्द्वाविंशच्चतु०— इति मुद्रितपुस्तके पाठः ।

अभिविधावाङ् प्रत्येकं च सम्यध्यते, 'छन्दसि परेऽपि' व्यवहिता-
 श्च' [१४।८१, ८२] इत्यनुशानात् । तेन षोडश ब्राह्मणस्य, द्वाविंशं क्षत्रि-
 स्यय, चतुर्विंशं च वैश्यस्य वर्षमभिव्याप्योपनयनस्य परो मुख्यादन्यः
 कालः इत्यर्थः । चकारौ मिथः समुच्चये । यत्तु 'द्वादश षोडश विंश-
 तिश्चेत्यतीता विरुद्धकाला भवन्ती'ति पैठनसिवचनं, तत्तु द्वादशवर्षाद्य-
 तिक्रमे स्वल्पपापप्रतिपादनपरमित्याविरोधः ।

(वी० मि०) नाऽतः परं त्रात्यस्तोमं विना गौणोऽप्युपनयनका-
 लोऽस्तीत्याह—

अत ऊर्ध्वं पतन्त्येते सर्व(१)धर्मवहिष्कृताः ॥

सावित्रीपतिता त्रात्या त्रात्यस्तोमादृते क्रतोः ॥ ३८ ॥

अत इति (२) बहुवचनान्तात्तसिल् । तेनोक्तकालेभ्य ऊर्ध्वमेते ब्रा-
 ह्मणादयः सावित्रीतः पतिताः भ्रष्टाः सावित्र्युपदेशाऽयोग्या भव-
 तीति यावत्, अतश्च पतन्ति उपपातकिनो भवन्ति, 'त्रात्यता बान्ध-
 वत्याग' इति मनावुपपातकगणनात् । अत एव च (३) द्विजातिध-
 र्माऽनधिकारिणो भवन्ति । यद्यप्युपपातेकस्यऽभ्यस्तस्यैव निवन्धुभि-
 कर्माऽनधिकारप्रयोजकत्वं लिखितं, तथाऽपि प्रकृते वचनबलादन-
 भ्यस्तस्याऽपि कर्मानाधिकारप्रयोजकत्वं द्रष्टव्यम् । अत एव (४) च
 शास्त्रे तत्र तत्र त्रात्यपदवाच्याः । अत्र प्रतिप्रसवः । त्रात्यस्तोमादृते
 क्रतोरिति । त्रात्यस्तोमः क्रतुः त्रात्यानां प्रायश्चित्तक्रतुः तं विना । तेनो-
 क्तकालेभ्य ऊर्ध्वमपि कृतत्रात्यस्तोमा उपनेया (५) एव भवन्ति, न तु
 त्रात्यस्तोममात्रेणोपनयनं विनाऽप्यधिकारिणो भवन्तीति ॥ ३८ ॥

(मिता०) उपनयनकालस्य परमावधिमाह—

आषोडशादिति, अत ऊर्ध्वमिति च । आषोडशाद्वर्षात् षोडशवर्षे
 यावत् । आद्वाविंशादाचतुर्विंशाद्वर्षाद्वा (६) लक्षत्रविंशां औपनायनि-
 कः उपनयनसम्बन्धी परः कालः । नाऽतः परमुपनयनकालोऽस्ति ।
 किन्तु अत ऊर्ध्वं पतन्त्येते सर्वधर्मवहिष्कृताः सर्वधर्मेष्वनाधिका-

(१) यथाकालमसंस्कृता इति अपर पाठ ।

(२) एव इति ख० पुस्तके पाठ ।

(३) च-इति क० पुस्तके नास्ति ।

(४) घ-इति ख० पुस्तके नास्ति ।

(५) एव-इति ख० पुस्तके नास्ति ।

(६) मासणक्षयिवेशी ख० ।

रिणो भवन्ति । सावित्रीपातिताः पतितसावित्रीका भवन्ति सावि-
श्रीदानयोग्या न भवन्ति । वात्याः संस्कारहीनाश्च (१) वात्यस्तोमा-
त्कृतोर्विना । कृते तु तस्मिन्नुपनयनाधिकारिणो भवन्ति ॥ ३७ ३८ ॥

(वी० मि०) अत्राऽऽद्यास्त्रयो द्विजा इति प्रागभिधानाद् वात्य-
स्याऽपि सति द्विजत्वे कथं द्विजातिधर्माऽनाधिकार इत्यपेक्षया न
केवलं ब्राह्मण्यादिजातियोगमात्रेण द्विजत्वं, किन्तु सर्वाधमौञ्जीव-
न्धनादित्याह—

मातुर्यदग्रे जायन्ते द्वितीयं मौञ्जिवन्धनात् ॥

ब्राह्मणक्षत्रियविशस्तस्मादेते द्विजाः स्मृताः ॥ ३९ ॥

द्वितीयमिति क्रियाविशेषणम् । यस्माद्ब्राह्मणादयो मातृतः प्रथमं
जायन्ते द्वितीयं मौञ्जिवन्धनात्तस्मादेते द्विजाः । वात्यानां च मौञ्जी-
वन्धनाऽभावात् द्विजत्वमिति भावः । मौञ्जीति ह्यत्वमार्पमित्याहुः ।
अत्र मौञ्जीवन्धनजनितसंस्कारे जनिरौपचारिकः ॥ ३९ ॥

(मिता०) आद्यास्त्रयो द्विजा इत्युक्तं तत्र हेतुमाह—

मातुरिति । मातुः सकाशात्प्रथमं जायन्ते, मौञ्जिवन्धनाच्च द्वि-
तीयं जन्म यस्मात्तस्मादेते ब्राह्मणक्षत्रियवैश्या द्विजा उच्यन्ते ॥ ३९ ॥

(वी० मि०) 'आहूतश्चाऽप्यधीयीते'ति प्रागुक्तस्याऽध्ययनस्य
फलमाह—

यज्ञानां तपसां चैव शुभानां चैव कर्मणाम् ॥

वेद एव द्विजातीनां निःश्रेयसकरः (२) परः ॥ ४० ॥

यज्ञानां पाकयज्ञज्योतिष्टोमादीनां तपसां कायसन्तापनरूपाणां
चान्द्रायणादीनां अन्येषाम[३]पि शुभफलानां दानाऽध्ययनादीनां
कर्मणां मध्ये वेदाध्ययनमेव सर्वोत्कृष्टमभ्युदयसाधनं वैदिकसक-
लवृत्तिनिदानभूतवाक्यार्थबोधादिजनकत्वादित्यर्थः । अत्र स्मृत्या-
द्यध्य[४]यनस्य तथात्वेऽपि वेदाध्ययनमूलकत्वेन तस्मादपकर्षः ।

(१) वात्यस्तोमो नाम वात्यानां प्रायश्चित्तकृतुः । तेन घोहालकप्रतादिप्रायोश्चित्तान्तरमप्युपलक्ष्य-
ते अपतर्कः ।

(२) स्मृत-इति ख० पुस्तके पाठः । (३) अपि-इति ख० पुस्तके नास्ति ।

(४) 'यनस्य तथात्वेऽपि वेदाध्ययन-एतावानशः ख० पुस्तके नास्ति ।

द्विजातीनामित्यनेन शूद्रादीनां पुराणादिश्रवणमेव परमभ्युदय-
साधनमिति सूचितम् ॥४०॥

[मिता०] वेदप्रहणाध्ययनफलमाह--

यज्ञानामिति । यज्ञानां श्रौतस्मार्तानां, तपसां कायसन्तापरूपा-
णां चान्द्रायणादीनां, शुभानां च कर्मणां उपनयनादिसंस्काराणां अ-
वबोधकत्वेन वेद एव द्विजातीनां परो निःश्रेयस(१)करो नान्यः । वेद
पवेति तन्मूलकत्वेन स्मृतेरप्युपलक्षणार्थम् ॥ ४० ॥

[वी० मि] ब्रह्मचारिणां प्रत्यहं शक्तितो वेदादिपाठरूपो ब्रह्मय-
ज्ञः कर्तव्य इत्यभिप्रेत्य तत्फलमाह- 'नित्यं स्वाध्यायवान् द्विजः' इ-
त्यन्तरैष्टभिः श्लोकैः—

मधुना पयसा चैव स देवांस्तर्पयेद्विजः ॥

पितृन्मधुघृताभ्यां च ऋचोऽधीते (२)तु योऽन्वहम् ॥४१॥

यजूषि शक्तितोऽधीते योऽन्वहं सघृतामृतैः ॥

श्रीणाति देवानाज्येन मधुना च पितृस्तथा ॥ ४२ ॥

स तु सोमघृतैर्देवांस्तर्पयेद्योऽन्वहं पठेत् ॥

सामानि वृषिं कुर्याच्च पितृणां मधुसर्पिषां ॥ ४३ ॥

मेदसा तर्पयेद्देवानथर्वाऽङ्गिरसः पठन् ॥

पितृंश्च मधुसर्पिर्भ्यामन्वहं शक्तितो द्विजः ॥ ४४ ॥

यो द्विजो यथाशक्ति ऋग्यजुःसामाऽथर्वभागान् पठति स म-
धुपयोभ्यां सो(३)मघृताभ्यां मेदसा मेध्यपशुधातुविशेषेण यथाक्रम-
मिन्द्रादीन् देवान् मधुघृताभ्यां च पितृन् दिव्यान् स्वजनकार्दींश्चा-
ऽन्वहं प्रतिपाठं तर्पयतीति सङ्कलितार्थः । अत्र प्रकृतपाठन देवादी-
नां मध्वादीन्युपतिष्ठन्ते । मध्वादिकरणकतृप्सितुल्या वृषिर्वा भवती-
ति तात्पर्यम् । आङ्गिरसो ऽङ्गिरसा दृष्टो ऽभिचारप्रधानको ऽथर्वभाग
एव । पृथङ्निर्देशस्त्वतिप्रशंसार्थः ॥ ४१, ४२, ४३, ४४ ॥

(१) करो मोक्षकरो ख० ।

(२) 'हि'- 'च'-इति पाठश्च मुदितपुस्तके ।

(३) सोमघृताभ्यां-इति ख० पुस्तके नास्ति ।

(वी० मि०)

वाकोवाक्यं पुराणं च नाराशंसीश्च गाथिकाः ॥

इतिहासांस्तथा विद्यां यो(१)ऽधीते शक्तितोऽन्वहम् ॥४५॥

मांसक्षीरौदनमधुतर्पणं स दिवोकसाम् ॥

करोति तृप्तिं च (२)तथा पितृणां मधुसर्पिणा ॥ ४६ ॥

वाकोवाक्यं=प्रश्नोत्तररूपोपनिषद्भाग, पुराणं=प्रसिद्धम्, च-
कारान्मन्वादिधर्मशास्त्रं च, नाराशंस्वः=ऋग्वेदे खिलग्रन्थे पठिता
'इदं जरा उपस्कृता' इत्याद्यास्तिस्रः ऋचः, गाथिकाः=इन्द्रगाथा-
द्याः, इतिहासाः=भारतादयः, विद्याः=वारु(३),ण्याद्याः ॥ ४५, ४६ ॥

(वी० मि०) देवादितृप्तेः स्वतः फलत्वाऽभावेन तत्प्रयुक्तं स्व
निष्ठ फलमाह—

ते तृप्तास्तपर्यन्त्येनं सर्वकामफलैः शुभैः ॥

ते=देवाद्याः । एन=स्वतर्पायितारम् । सर्वै =काम्यमानैः फलैस्त-
र्पयन्ति नन्दयन्ति ।

(वी० मि०) क्रतुपाठस्य फलान्तरमाह—

यं यं क्रतुमधी(४)यीत तस्य तस्याऽऽप्नुयात् फलम् ॥४७॥

यं यं क्रतु यद्यत्क्रतुप्रतिपादिकं वेदभागं पठति तत्तत्क्रतुफल
समानं फलं लभत इत्यर्थः ॥ ४७ ॥

(वी० मि०) सामान्यतो वेदपाठस्य फलमाह—

त्रिविंशत्पूर्णपृथिवीदानस्य फलमश्नुते ॥

तपसश्च(५) परस्येह नित्यं(६) स्वाध्यायवान् द्विजः ॥४८॥

स्वाध्यायवान् वेदपाठकर्ता । त्रिरिति दानान्वितम् । परस्योत्कृ-
ष्टस्य । नित्यमित्यनेन संव(७)लिताधिकारयोः संवलनं वाऽभि-
प्रैति ॥ ४८ ॥

(१) 'विद्याः शक्त्याऽधीते हि योऽन्वहम्'-इति मुद्रितपुस्तके पाठ ।

(२) 'कुर्याच्च'-इति मुद्रितपुस्तके पाठ । (३) 'वारुण्यायाः'-इति ख० पुस्तके पाठः ।

(४) 'क्रतुमधीते च'-'क्रतुमधीतेऽसौ'-इति मुद्रितपुस्तके पाठद्वयम् ।

(५) तपसो यत्परस्य ख० । (६) 'नित्यस्वाध्यायवान्'-इति मुद्रितपुस्तके पाठ ।

(७) संवलित्ताधिकारमाधिकारयोः-इति ख० पुस्तके पाठः ।

(मिता०) ग्रहणाध्ययनफलमुक्त्वेदानीं (१)काम्यब्रह्मयज्ञाध्य-
यनफलमाह—

मधुनेति, यजूंषीति, स त्विति च । योऽन्वहमृचोऽधीते स मधुना
पयसा च देवान् पितॄंश्च मधुघृताभ्यां तर्पयति । यः पुनः शक्तितोऽन्वहं
यजूंष्यधीते स घृतामृतैर्देवान् पितॄंश्च मधुघृताभ्यां त(२)र्पयति ।
यस्तु सामान्यन्वहमधीते स सोमघृतैर्देवान् पितॄंश्च मधुसर्पिभ्यां प्री-
णाति । ऋगादिग्रहणं सामान्येन ऋगादि(३)मात्रप्राप्त्यर्थम् ॥ ४१ ॥
॥ ४२ ॥ ४३ ॥

मेदसेति, वाकोवाक्यमिति, मांसेति, ते इति च । यः पुनः श-
क्तितोऽन्वहं अथर्वाङ्गिरसोऽधीते स देवान् मेदसा पितॄंश्च मधुसर्पिभ्यां
तर्पयति । यस्तु वाकोवाक्यं (४)प्रश्नोत्तररूपं वेदवाक्यम् । पुराणं
ब्राह्मादि । चकारान्मानवादिधर्मशास्त्रम् । नाराशंसीश्च रुद्रदैवत्यान्
मन्त्रान् । गाथा यज्ञगाथेन्द्रगाथाद्याः । इतिहासान् महाभारतादीन् ।
विद्याश्च वारुण्याद्याः । शक्तितोऽन्वहमधीते स मांसक्षीरौदनमधुभि-
र्देवान् पितॄंश्च मधुसर्पिभ्यां तर्पयति ॥ ४४ ॥ ४५ ॥ ४६ ॥

तेपुनस्तृप्ताः सन्तो देवाः पितरश्च एन स्वाध्यायकारिणं सर्व-
कामफलैः शुभैरनन्योपघातलक्षणैस्तर्पयन्ति ।

प्रशंसार्थमाह—

यं यमिति, त्रिविंशत्यादि च । यस्य यस्य क्रतोः प्रतिपादकं वेदै-
कदेशमन्वहमधीते तस्य तस्य क्रतोः फलमवाप्नोति । तथा वित्तपू-
र्णायाः पृथिव्याः त्रिः त्रिवारं दानस्य यत्फलं परस्य तपसश्चान्द्रा-
यणादेर्यत्फलं तदपि नित्यस्वाध्यायवानाम्नाप्नोति । नित्यग्रहणं काम्य-
स्यापि सतो नित्यत्वज्ञापनार्थम् ॥ ४७ ॥ ४८ ॥

(वी० मि०) ब्रह्मचारी द्विविधः—उपकुर्वाणको नैष्ठिकश्च । तत्र
सामान्यतो धर्मानुक्त्वा नैष्ठिकस्य विशिष्य त्माह—

नैष्ठिको ब्रह्मचारी (५)च वसेदाचार्यसन्निधौ ॥

तदभावेऽस्य तनये पत्न्यां वैश्वानरेऽपि वा ॥ ४९ ॥

(१) काम्यवत् प० । (२) प्रीणयति क० । (३) मन्त्रप्राप्त्यर्थं ख० ।

(४) यथा—पृच्छामि त्वा परमन्त पृथिव्या इति प्रश्नः, इयं वेदि परो अन्तः इत्युत्तरम्
एवमन्यदपि वाकोवाक्यं ज्ञेयम् ।

निष्ठा जीवनसमाप्तिस्तत्पर्यन्तं ब्रह्मचर्यसङ्कल्प कृतो येन स नैष्ठिकः । चस्त्वर्थः । क्वचित्तत्रैव पाठः । वसेदिति । यावज्जीवमिति शै(१)पः । तदभावे आचार्यसन्निध्यभावे अस्य तनये आचार्यतनयसन्निधौ आचार्यतनयसन्निध्यभावे आचार्याणीसन्निधौ सर्वंपामभावे ब्रह्म(२)चर्यासन्निधौ वसेन्न तु समावर्ततेत्यर्थः । पत्नी चाऽप्राऽऽ(३)चार्यसवर्णैव 'गुरुदारं सवर्णं वा' इति मनुवचनात् ॥४९॥

(वी० मि०) नैष्ठिकब्रह्मचर्यफलमाह—

अनेन विधिना देहं साधयन् विजितेन्द्रियः ॥

ब्रह्मलोकमवाप्नोति न चेह जायते पुनः ॥ ५० ॥

विशेषेण यावज्जीवं जितानि योषिदादिभ्यो निवर्त्तितानीन्द्रियाणि येन स । अनेन पूर्वोक्तेन कृत्स्नेन विधिना प्रकारेण देहं साधयन् यावज्जीवब्रह्मचर्येणाऽवसादयन् हिरण्यगर्भलोक प्राप्नोति । तदुत्तरं चेह संसारे न जायते मुच्यत इति यावत् ॥ ५० ॥

इति श्रीमत् याज्ञवल्क्यव्याख्याने ब्रह्मचारिप्रकरणम् ।

(मिता०) एवं सामान्येन ब्रह्मचारिधर्मानभिधायाऽधुना नैष्ठिकस्य विशेषमाह—

नैष्ठिक इति अनेनेति च । (४) उक्तेन प्रकारेणात्मानं निष्ठां उत्क्रान्तिकालं नयतीति नैष्ठिक । स यावज्जीवमाचार्यसमीपे वसेत् । न (५) वेदग्रहणोत्तरकालं स्वतन्त्रो भवेत् । तदभावे तत्पुत्रसमीपे तदभावे तद्भार्यासमीपे तदभावे (६) वैश्वानरेऽपि । अनेनोक्तविधिना देहं साधयन् क्षपयन् विजितेन्द्रियः इन्द्रियजये विशेषप्रयत्नवान् ब्रह्मचारी ब्रह्मलोकममृतत्वमाप्नोति । न कदाचिदिह पुनर्जायते ॥४९॥ ॥५०॥

इति ब्रह्मचारिप्रकरणम् ।



(१) तु इति मुद्रितपुस्तके पाठ । (२) विशेष -इति क० पुस्तके पाठ ।

(३) आचर्याग्निसन्निधौ-इति ख० पुस्तके पाठ ।

(४) चाऽप-इति क० पुस्तके नास्ति । (५) अनेनोक्तप्रकारेण ख० ।

(६) ग्रहणकालोत्तर ख० ।

(७) श्वापास्याग्निसन्निधौ ख० ।

(वी० मि०) उपकुर्वाणब्रह्मचारि(१)णोऽनन्तरकृत्यमाह—

गुरवे तु वरं दत्त्वा स्नायीत तदनुज्ञया ॥

वेदं व्रतानि वा पारं नीत्वा ह्युभयमेव वा ॥ ५१ ॥

प्रोक्ता(२)नुसारेण वेदान् वेदौ वेदं वा व्रतानि ब्रह्मचारिधर्मा-
स्तान् वा वेदसहितानि व्रतानि वा पारं समाप्तिप्रापयित्वा वरम-
भिलषितं 'धनं क्षेत्रं हिरण्यमश्वं-रत्नादि' मन्त्रं 'गौर्ब्राह्मणस्य,
वरो भ्रामो राजन्यस्याऽश्वो वैश्यस्ये'ति कात्यायनाद्युक्तं वा गुरवे
दक्षिणां दत्त्वा गुर्वनुज्ञया स्वगृहोक्तविधिना स्नानं कुर्यात्
इत्यर्थः । वरदानाशक्तौ तदनुज्ञयेति 'पक्षान्तरम् । तथा च गौतमः-
'विद्यान्ते गुरुमर्थेन निमन्त्र्य' । 'कृत्वाऽनुज्ञां तस्य वा स्नान'मिति
प्राञ्च । वरमित्यत्र धनमिति क्वचित्पाठः । एतेन स्नातकस्य(३)
त्रैविध्यमुक्तम् । अत एव कात्यायनः—'त्रयः स्नातका भवन्ति, विद्या-
स्नातको व्रतस्नातको विद्याव्रतस्नातकः' इति । समाप्य वेदमसमाप्य
व्रतं यः समावर्त्तते स विद्यास्नातकः । समाप्य व्रतमसमाप्य वेदं
यः समावर्त्तते स व्रतस्नातकः । उभयं समाप्य यः समावर्त्तते
स विद्याव्रतस्नातक इति । अत्र च विकल्पः शक्त्याद्यपेक्षया । वेदस-
माप्तिश्चाऽर्थज्ञानपर्यन्ता । यदाह व्यासः—

न वेदपाठमात्रेण सन्तोषं कारयेद्बुधः ।

पाठमात्रावसाने तु पङ्के गौरिव सीदति ॥

यथा पशुर्भारवाही न तस्य लभते फलम् ।

द्विजस्तथाऽर्थानभिज्ञो न वेदफलमश्नुते ॥

वेदस्याऽध्ययनं सर्वं धर्मशास्त्रस्य(४)चाऽपि यत् ।

अजानतोऽर्थं तत्सर्वं तुषाणां कण्डनं यथा ॥

योऽधीत्य विधिवद्वेदं वेदार्थं न विचारयेत् ।

स साऽन्वयः शूद्रसमः पात्रतां न प्रपद्यते ॥

अधीत्य यत्किञ्चिदपि वेदार्थाधिगमे रतः ।

स्वर्गलोकमवाप्नोति धर्मानुष्ठानविद्धि सः ॥

(१) ब्राह्मणो—इति क० पुस्तके पाठ ।

(२) प्रायुक्तानुसारेण—इति छ० पुस्तके पाठ ।

(३) त्रैविध्यामित्यारभ्य विद्याव्रतस्नातक—इत्यन्तो मन्थ क० पुस्तके नास्ति ।

(४) चाऽपि—इति क० पुस्तके पाठ ।

श्रुतहीनमधीतं यन्नेह नाऽमुत्र तद्भवेत् ।

श्रुतं तु केवलमपि समुद्धाराय कल्पते ॥

समन्वितं स्तोत्रमपि श्रुताधीतं विशिष्यते ।

पाठमात्रवतो नित्यं द्विजातींश्चाऽर्धवर्जितान् ॥

पशूनिव च तान् प्राज्ञो वाङ्मात्रेणाऽपि नाऽर्चयेत् ।

श्रूयते च—‘स्थाणुरयं भारहारः किलाऽभूदधीत्य वेद न विजा-
नाति योऽर्थं, योऽर्थज्ञ स सकलं भद्रमश्नुते नाकमेति ज्ञानविधृत-
पाप्मा’(१)इति । एतच्च स्वाध्यायविधौ प्रपञ्चितं जैमिनीरिति नाऽधि-
कं विविच्यते । अत्र च स्नानकाले स्वेच्छया गार्हस्थ्ययाद्याश्रयणम् ।
तथा च विष्णुपुराणम्—

गृहीतविद्यो गुरवे दत्त्वा तु गुरुदक्षिणाम् ।

गार्हस्थ्यमिच्छन् भूपाल ! कुर्याद्द्वारपरिग्रहम् ॥

गुरो शुश्रूषण कुर्यात्तत्पुत्रादेरथाऽपि वा ।

वैखानसो वाऽपि भवेत् परिव्राडथवेच्छया ॥

अनाश्रमी तु क्षणमपि न तिष्ठेत् ।

अनाश्रमी न तिष्ठेत क्षणमात्रमपि द्विजः ।

आश्रमेण विना तिष्ठन् प्रायश्चित्तीयते द्विजः (२) ॥

जपे होमे तथा दाने स्वाध्याये निरतोऽपि सन् ।

नाऽसौ फलमवाप्नोति कुर्वाणोऽप्याश्रमाच्च्यु(३)तः ॥

इति दक्षात् ।

योगी (४) च—

। चत्वारो ब्राह्मणस्योक्ता आश्रमा श्रुतिदेशिताः ।

क्षत्रियस्य त्रयः प्रोक्ता द्वावेको वैश्यशूद्रयोः ॥

तत्राऽपि व्युत्क्रमाश्र(५)माश्रयणमशास्त्रीयम् । ‘ब्रह्मचर्यं समाप्य
गृही भवेत् गृही भूत्वा वनी भवेत् वनी भूत्वा प्रव्रजेत्’ इति
देवला(६)दिव्यवस्थितम् ।

(१) पाप्य—इति क० पुस्तके पाठ । (२) प्रायश्चित्तीयते—इति क० पु० पाठ ।

(३) च्युतिम्—इति क० पुस्तके पाठ । (४) च—इति क० पुस्तके नास्ति ।

(५) आश्रम—इति ख० पुस्तके नास्ति ।

(६) देवलान्यथैवैकव्याप्तमोल्लङ्घन लिखिताविष्णुपुराणादिबलादिति व्यवस्थितम्—इति क० पुस्तकेऽधिकम् ।

(मिता०) यः पुनर्वैवाह्यस्तस्य विवाहार्थं स्नानमाह—

गुरव इति । पूर्वोक्तेन न्यायेन वेदं मन्त्रब्राह्मणात्मकम्, व्रतानि ब्रह्मचारिधर्माननुत्क्रान्तान्, उभयं वा पारं नीत्वा समाप्य गुरवे पूर्वोक्ताय वरमभिलषितं यथाशक्ति दत्त्वा स्नायात् । अशक्तौ तदनुः क्षया अदत्तवरोऽपि । एषां च पक्षाणां शक्तिकालाद्यपेक्षया व्यवस्था ॥ ५१ ॥

(वी० मि०) तत्र यः समाप्तब्रह्मचर्यो गार्हस्थ्यमिच्छति तं प्रत्याह—

अविप्लुतब्रह्मचर्यो लक्षण्यां स्त्रियमुद्देहत् ॥

अनन्यपूर्विकां कान्तामसपिण्डां यवीयसीम् ॥ ५२ ॥

अरोगिणीं भ्रातृमतीमसमानार्पगोत्रजाम् ॥

पञ्चमात्सप्तमादूर्ध्वं मातृतः पितृतस्तथा ॥ ५३ ॥

दशपूरुपविख्याताच्छ्रोत्रियाणां महाकुलात् ॥

स्फीतादपि न सञ्चारिरोगदोषसमन्वितात् ॥ ५४ ॥

अविप्लुतमस्खलितं ब्रह्मचर्यं यस्य स तथा । अवकीर्ण्यपि चीर्णप्रायश्चित्तोऽस्खलितब्रह्मचर्यतयैव च विविक्षितः । दश=मातृतः पञ्च पितृतश्च पञ्च पूरुषाः पूरुषा विख्याता यत्र तस्मात् 'वाहितागन्यादिषु [पा० सू० २।२।३७] इति निष्ठायाः परनिपातः । यद्वा दशभिः पूरुषैः विशुद्धत्वेन ख्यातात् । श्रोत्रियाणां सम्पूर्णशाखाध्यायिनां कुटुम्बबहुत्वेन महतः कुलात् । गोऽजाऽविधनधान्यैः समृद्धत्वेन स्फीतमुज्ज्वलमपि यत्सञ्चारिणः शुक्रशोणितद्वारेणाऽनुप्रवेशभाजो रोगाः कुष्ठापस्मारादयो दोषाश्च ।

हीनक्रियं निपुरुषं नि(१)छन्दोलोमशार्शसम् ।

इति मन्वाद्युक्ताः तद्युक्तं यद्यत्कुलं तद्भिन्नात् । आहृत्येत्यध्याहार्यम् । यद्वा ल्यब्लोपे पञ्चम्या, कुलं प्राप्येत्यर्थः । स्त्रियं कन्यामुद्देहत् विवाहयेत् । अपिशब्देन ना(२)स्फीतस्य वर्जनं कैमुतिकन्यायेनाऽभिप्रैति । लक्षण्यां ।

अव्यङ्गाङ्गीं सौम्यनाङ्गीं हंस(१)वारणगामिनीम् ।

तनुलोम(२)केशदशनां मृदङ्गीं चारुहासिनीम् ॥

इति मन्वाद्युक्तैर्वाह्यैः 'अष्टौ पिण्डान् कृत्वा' इत्याद्वलयानाद्युक्तप्रकारानुमि-
तैरहष्टविशेषरूपैराभ्यन्तरैश्च शुभलक्षणैर्युक्ताम् । उपलक्षणमेतत्, अशु-
भलक्षणहीनामित्यपि द्रष्टव्यम् । यदाह मनु —

नोद्वेहेत्कपिलां कन्यां नाऽधिकाङ्गीं न रोगिणीम् ।

नाऽलोमिकां नाऽतिलोम्नीं न वाचालां न पिङ्गलाम् ॥

इत्यादि । अनन्यपूर्विकां दानेनोपभागेन वा पुरुषान्तरापरिगृहीतां
कान्तां कमनीयां वोढुर्मनोनयनानन्दकारिणीमिति यावत् । तथा च
आपस्तेम्बः—'यस्यां मनश्चक्षुषोर्निर्वन्धस्तस्यामृद्धिः' । असपिण्डा-
मिति स्वजनकसापिण्ड्यरहितामित्यर्थः । तथा च मनु —

असपिण्डा च या मातुरसगोत्रा च या पितुः ।

सा प्रशस्ता द्विजातानां दारकर्मणि मैथुने ॥

पिण्डश्चेह शरीरं तेन समान एकः पिण्डः साक्षात् परम्परया
वाऽऽरम्भको येषान्ते सापिण्डाः स्ववंश्या इति यावत् । 'वान्यस्मिन्
सपिण्डं' [पा० सू० ४ । ४ । १६ ५] इति निपातनात् समानस्य
सभावः । यद्यप्ययं योगार्थो ऽष्टम्यादिनाधारणः, तथाऽपि वीजिनमा-
रभ्य सप्ता(३)न्यतमत्वं प्रयोगोपाधिः । न्यायमते तु रूढ्यर्थ इति
नाऽतिप्रसङ्गः ।

न चैवं पितृवंश्यायाः सप्ताधिकाया विवाह्यत्वापत्तिः, सगोत्रत्वेन
सन्निरासात् । एवं च मातृ(४)सपिण्डाच्चरणार्थमसपिण्डापदं सार्थक-
मिति मन्तव्यम् । अयं च सपिण्डशब्दस्यार्थः प्रकृते ग्रन्थसन्दर्भानुसा-
रेणोक्तः । मुख्यस्तु तदर्थो निरूप्यते, तथा हि (५)सपिण्डपदस्य एकश-
रीरारब्धत्वं योगार्थः प्रयोगोपाधिरूढ्यर्थो वा । वीजिनमारभ्य सप्ता-
न्यतमत्वं च स्ववंश्यत्वं चेह न विवक्षितं गौरवात् । योगार्थस्य व्या-
वर्त्तकत्वेऽपि न शब्दार्थत्वक्षतिः पङ्कजादिपद इव तत्प्रकारकौत्सर्गि-
कानुभवबलात् । मातुलभागिनेयादीनां सापिण्डत्वेऽप्यशौचाऽपकर्षो
घचनबलात् । एवं च—

(१) वारण—इति क० पुस्तके पाठः । (२) भौम—इति क० पु० पाठः ।

(३) सप्तान्यमन्त्रपाधि—इति ख० पु० पाठः । (४) मातृसपिण्डापदं—इति ख० पु० पाठः ।

(५) तथापि—इति क० पु० पाठः ।

सगोत्रे खलु सापिण्ड्यं विज्ञेयं साप्तपौरुषम् ।

विगोत्रे तत्तु सर्वत्र विज्ञेयं पञ्चपूरुषम् ॥

इति वचनं मातृतः पञ्च्यादिविवाह्यतामात्रपरम् ।

सापिण्डता तु कन्यानां सवर्णानां त्रिपूरुषी ।

इति ब्रह्मपुराणम् । 'अप्रमत्तानां कन्यानां(१)त्रिपूरुष'मिति वसिष्ठवचनं

(२)त्वाशौचे शपथे च योज्यं, तेन त्रिपूरुषोर्ध्वं कन्यामरणे नाऽऽशौचं

(३) भङ्गो वेत्येतावन्मात्रपरं, न तु सापिण्डतापदार्थव्युत्पादकम् ।

सापिण्डता तु सर्वेषां गोत्रतः साप्तपौरुषी ।

इति शङ्खवचनविरोधात् नानार्थत्वे च गौरवात् । सापिण्डपदा-
दुत्सर्गतः सप्तान्यतमस्यैव प्रतीतेः । एवं च-

पञ्चमात्सप्तमादूर्ध्वं मातृतः पितृतस्तथा ।

सापिण्ड(४)ता निवर्त्तत सर्ववर्णेष्वयं विधिः ॥

इति शातातपवचनमर्थप्राप्तानुवादमात्रम् । पञ्चमादूर्ध्वमित्यस्याऽऽष्टम-
त्वादिपरत्वादिति । केचित्स्वेतद्वचनबलादेव मातृतःपञ्चान्यतम-
पितृतःसप्तान्यतमान्यतरत्वं प्रयोगोपाधिरुद्ध्यर्थं वा मन्यन्ते । अथैव-
मपि पत्न्याः पतिसापिण्ड्यं न स्यात्, एकवीज्यन्वयाभावादिति
चेन्न, 'अस्थिभिरस्थिनी' इत्यादिश्रुति(५)बलेन पतिवीज्यन्वयात् ।
'तत्सापिण्डैरपि तद्धारकमेव सापिण्ड्य'मिति हरिनाथोपाध्यायवाचस्प-
तिमिश्रादयः । वस्तुतस्तु स्ववंश्यभिन्नस्य वीज्यवधिक(६)सप्तान-
न्यतमस्य सापिण्डपदार्थत्वे मानाभावः । न चोक्तयोगार्थसत्त्वमेव
तत्र मानं, भूयः प्रयोगबलेन स्ववंश्यत्वस्याऽपि प्रयोगोपाधौ रुद्ध्यर्थं
वा निवेशाऽवश्यकत्वात् ।

अथोक्तशातातपादिवचनविरोधान्न (७)तन्निवेश इति चेन्मैवं, तथा-
ऽपि विगोत्रयोः पष्ठसप्तमयोः सापिण्ड्यस्याऽनुप(८)पादनात् । न च
शास्त्रे यावत्तु सापिण्डपदप्रयोगस्तावत्साधारण एव प्रयोगोपाध्या-
दिराद्रियताम् । अस्तु वा नानार्थतैवेति वाच्यम्, उभयथाऽपि गौरवात् ।

(१) कन्यानां इति ष० पुस्तके नास्ति ।

(२) चाशौच—इति क० पु० पाठः ।

(३) कन्यामरणे चाशौच—इति क० पु० पाठः । (४) सवर्णता—इति ख० पु० पाठः ।

(५) वचनेन—इति ख० पु० पाठः ।

(६) वीज्यवाधिक—इति ख० पु० पाठः ।

(७) विरोधात्तन्निवेश—इति ख० पु० पाठः ।

(८) अनुपादानात्—इति ख० पु० पाठः ।

काचित्कप्रयोगमात्रस्य शक्त्यसाधकत्वात् । उक्तशातातपादिवचनानामशौचसङ्कोचावकाशादिमात्रपरत्वेन शक्तौ तात्पर्यभावा(१)त् । शक्तिसाधकस्य च भूय प्रयोगस्य स्ववंशयमात्रविषयकत्वात् ।

किञ्च गोत्र(२)स्य सपिण्डत्वे 'सपिण्डास्तु सनाभयः' इत्यनुशासनविरोधः । तस्य नाभिः सप्तपुरपावधिकं कुलत्वमानयेपान्ते सनाभयः इति प्रामाणिकनिबन्धभिर्व्याख्यानात् । अत एव—

सपिण्डता तु सर्वेषां गोत्रतः साप्तपौरुषी ।

इत्यत्र विगोत्रव्यावर्तकं वंशवाचि गोत्रपदं घटते । यवीयसीं वयो-
न्यूनां प्रमाणन्यूनां च । तथा च गर्गः—

उद्वहेद्वयसा न्यूनां न्यूनामाकारतोऽपि च ।

अरोगिणीं कुष्ठापस्मारादिदीर्घरोगाननुपसृष्टां भ्रातृमतीमिति पुत्रिकाशङ्कानिरासार्थम् । यथाह मनुः—

यस्यास्तु न भवेद्भ्राता न विज्ञायेत वा पिता ।

नोपयच्छेत तां प्राज्ञः पुत्रिकार्धमशङ्क्या ॥

तेनाऽ(३)भ्रातृकापि पुत्रिकाशङ्काशून्या विवाह्यैव । भ्रातृपदेन पितृपुत्रः सामान्यत एव विवक्षित, तन्मात्रेणैव पुत्रिकाशङ्कानिवृत्तेः । असमानेति । आर्षे प्रवर और्वादि, गोत्रं वत्सादि प्रसिद्धं, समानमेकं आर्षं गोत्रं यस्य स समानार्षगोत्रस्तस्माज्जाता समानार्षगोत्रजा तद्भिन्नामित्यर्थः । अत्र चाऽसमानार्षजामसमानगोत्रजामिति प्रत्येकं पर्युदासः । 'असमानप्रवरैर्विवाह' इति गौतमेन 'असगोत्रा च या पितुः' इति मनुना चाऽभिधानात् । समानप्रवरता च नामतः सङ्ख्यातः समुच्चये भवति । यत्र चैकस्य द्वयोर्वाऽन्यत्वं [सङ्ख्याऽन्यत्वं (४) वा] तत्राऽप्यसमानतैव । अत्र च समानार्षगोत्रजापर्युदासस्रैवर्णिकपरः शूद्रस्य गोत्रादिशून्यत्वात् । यद्यपि क्षत्रियवैश्ययोरपि न गोत्रप्रवरौ, तथापि 'यजमान-

(१) तात्पर्यत्वं—इति क० पु० पाठ ।

(२) विगोत्रस्य—इति क० पु० पाठ ।

(३) तेन भ्रातृकापि—इति ख० पु० पाठ ।

(४) सङ्ख्यानत्व—इति ख० पुस्तके, सङ्ख्या न वृत्ता—इति च क० पुस्तके पाठः ।

स्वर्षेयान् प्रवृणीते' इत्युक्त्वा 'पौरोहित्यान् राजविशां प्रवृणीते'
इत्याश्वलायनात्पुरोहितगोत्रप्रवरयोरेव तत्र पर्युदास इति । अत्राऽस-
पिण्डामित्यनेन यथाव्याख्या । तेन मातृसपिण्डायाः (१)पितृसपि-
ण्डाया अपि (२)असमानार्पजामित्यनेन स्ववंश्याया अपि समानप्रव-
राया विगोत्रायाः सगोत्रायाः अपि समानगोत्रजामित्यनेनाऽस्ववंश्या-
याः असमानप्रवरायाः सगोत्रायाः स्ववंश्याया अपि प्रायश' समानप्रव-
राया अपि पर्युदासः । एकेन विशेषणेन वारितस्य(३)वारितवारकेण
विशेषणे दोषाभावात् । एवं च एतद्विशेषणत्रयवत्याः पितृवान्धव-
मातृवान्धवादिसुताया वारणार्थमाह पञ्चमादिति । मातृतः स्वमा-
तृवीजितः पञ्चमादूर्ध्वं पञ्चमपर्यन्तभिन्नां पितृतः स्ववीजितः सप्त-
मादूर्ध्वं सप्तमपर्यन्तान्यसमुच्चय । तेन स्वापत्यभूतायाः स्वसप्तम्या
विगोत्राया अपि व्युदासः । अत्र च स्ववीजी स्ववंश्य एव विवक्षितः ।
तेन मातृमातामहादिपृथ्या अपि विवाह्यत्वं (४)धर्मसंमतं न वि(५)रुः
ध्येत । माता च स्वारम्भप्रयोजकत्वशोणिता बोध्या, तेन पितृमाताम-
हपुत्र्यादेर्व्युदासः । एवं च पितृमातामहाद्यधिकसप्तम्याः परिणया-
चारोऽपि सङ्गच्छते ।

न चैवं तत्पृष्ठी परिणयाऽप्यस्त्विति वाच्यं, दृष्टत्वात् । अत एव
पितृमातृपक्षस्तु मातृपक्षस्तु मातृपक्ष एवेति तत्पृष्ठद्यपि परिणयेति
प्रतिहस्तका अप्याहुः । तद्वर्जने तु शिष्टाचार एव मानम् । एवं—

पञ्चमीं मातृपक्षाच्च पितृपक्षाच्च सप्तमीम् ।

गृहस्थ उद्वहेत्कन्यां न्यायेन विधिना नृप ! ॥

इति विष्णुपुराणवचनम्—

उद्वहेत्पितृमात्रो(६)स्तु सप्तमी पञ्चमी च या ।

इति मार्कण्डेयपुराणवचनं च निषेधप्रकरणान्मानात्तत्परमेवेति । हित्वेत्य-
ध्याहार्यं योज्यम् । तेन प्रकृतवचनसमानार्थकतयैवाऽनयोर्गृहस्थ-
पदं कृतसमावर्तनत्वे सति विवाहेच्छावत्त्वार्थकं निबन्धेषु तथा-
व्याख्यानादिति साम्प्रदायिकाः ।

(१) पितृसपिण्डाया -इति क० पुस्तके नास्ति ।

(२) समानार्पजामित्यसमानेन स्ववंश्याया इति छ० पु० पाठ ।

(३) वारितस्य-इति क० पु० नास्ति ।

(४) सर्वसमतं-इति छ० पु० पाठ ।

(५) विरुः-इति क० पु० पाठ ।

(६) अ-इति छ० पु० पाठ ।

अन्ये तु विधायकमेवैतद्वचनद्वयम्, अध्याहारेणैकवाक्यत्वस्या-
ऽतिप्रसङ्गकत्वात्। न च भोजनादिवह्निस्य रागप्राप्तत्वेन विधेयत्वा-
धेतदिति वाच्यम्, आश्रमाङ्गत्वेन प्राप्ततया विधिसम्भवात् । न(१)च
'समानार्थेयी कन्यां वरयेत् पञ्च मातृतः परिहरेत् सप्त पितृतस्त्रीन्मा-
तृतः पञ्च पितृतः इति च' इति पैठीनसिवचनविरोधः, अष्टम्याद्यलाभे वच-
नात् (२)। एवं च 'त्रीन्मातृतः' इत्यादि पञ्चमीसप्तम्याद्यलाभे द्रष्टव्यम् ।
अथवा समानजातीयापरं आसुरादिविवाहपरं वा 'त्रीन्मातृतः' इत्यादि ।
मातृतः पञ्चम्या नियमतो वर्जनन्तु सङ्कराऽस्वीकृतिमात्रनिवन्धन-
मिति वदन्ति ।

अत्र व्यास -

सगोत्रां मातुरप्येके नेच्छन्त्युद्वाहकर्मणि ।

जन्मनाम्नोरविज्ञानादुद्बहेदविशङ्कितः ॥

मातृसगोत्रा मातृसमाननामधेया उपसंहारे नामकीर्तनात् । 'अ-
क्ताः शर्कराः' इति(३) वत् 'गोत्रं तु नाम्नि च' इत्यमरकोषेण गोत्रपदस्य
नाम्न्यनुशासनात् नाम्नो विज्ञानाभावात् । जन्मनः पञ्चमाभ्यन्तराज्ञानं
अभावादेव । सुमन्त - 'पितृष्वसृस्रुतां मातुलस्रुतां समानार्थेयीं च विवाह्य
चान्द्रायणं चरेत् परित्यज्य चैनां विभृयात्' । दाक्षिणात्यानां तु मातुल-
कन्यापरिणयाचारो दुराचार एव । न चाऽर्जुनादेः सुभद्रादिपरिणया-
चारात्कथमेवमिति वाच्यं, एकस्या द्वौपद्याः पञ्चभिः परिणयवदेव-
चरितकल्पत्वेनाऽन्यैरनादरणीयत्वात् । तथा मातृसम्बन्धादासप्त-
मादविवाह्याः कन्यका भवन्ति । आपञ्चमादन्येषां सर्वाः पितृपत्न्यो
मातरस्तद्भ्रातरो मातुलास्तद्दुहितरो भगिन्यस्तदपत्यानि भागिने-
यानि ताः परिणीताः सङ्करकारिण्यस्तथाऽध्यापयितुरेतदेव । आ-
सप्तमादिति मातृसपिण्डापरं लिखितमनुवचनात् ।

मातुः सपिण्डा यत्नेन वर्जनीया द्विजातिभिः ।

इति व्यासवचनात् । भ्रातरः सोदरा एव, तत्रैव भ्रातृपदशक्तेः । अत्र
'ता' इत्यनेन यदपत्यानीति नपुंसकोपस्थापितप्रत्ययवर्षस्थाऽव्युत्प-
न्नत्वात् दुहितर एवाऽनुकुर्यन्ते, तेन तदपत्यानि भागिनेयानीति तु

(१) वा-इति ख० पु० पाठ ।

(२) विधा इति क० पु० पाठ ।

(३) यावत्-इति ख० पु० पाठ ।

बुहितृनिन्दामात्रार्थमिति । मातुलदौहित्रीपरिणये दोषाभाव इति केचित्, तन्न तदपत्यानि भागिनेयानीत्यनेन, निन्दाया अप्रतीतेः, तस्मात्ता इत्यनेन कन्यात्वेन रूपेणोपस्थितानां तदपत्यानामपरामर्श (१) इति । नारद —

पञ्चमे सप्तमे चैव येषां वैवाहिकी क्रिया ।

ये च सन्तानिनः सर्वे पतिताः शूद्रसंमिताः ॥

गौतम.—‘असमानप्रवरैर्विवाह उर्ध्वं सप्तमात् पितृवन्धुभ्यो विजिनश्च मातृवन्धुश्च पञ्चमात्’ । वीजिनश्चेत्यत्र ऊर्ध्वं सप्तमादित्यनुवर्त्तते । एतच्च वाक्यान्तरस्वरसात् पितृपक्षपरम् । वीजी=स्ववंशहेतु-वीजयोगी । परभार्यायां वीजवीजप्रक्षेपक इति केचित् । अन्यानि शुभ-लक्षणानि स्मृत्यन्तरेष्वनुसन्धेयानि विस्तरभयाग्नेह लिखितानि । तत्राऽसमानार्पणोत्रजेत्यादिनिषेधानामदृष्टार्थानामतिक्रमे भार्यात्वमेव नोत्पद्यते भार्यापदस्य गृपाहवनीयादिपदवत्संस्कारविशेषविशि(२)ष्टवचनत्वात् । तस्य च कारणाभावनाऽनुपपत्तेः । सचारिरो-गदोषेत्यादिदृष्टार्थनिषेधानां त्वतिक्रमे भार्यात्वमुत्पद्यत एव, किन्तु निषेधाद्यतिक्रमात् प्रायश्चित्तमात्रमित्यवधेयम्-॥ ५२-५४ ॥

(मिता०) स्नानानन्तरं किं कुर्यादित्यत आह —

अविप्लुतेत्यादि । अविप्लुनब्रह्मचर्योऽस्त्रलितब्रह्मचर्यः । लक्ष-ण्यां बाह्याभ्यन्तरलक्षणैर्युक्ताम् । बाह्यानि ‘तनुलोमकेश(३)दशनाम्’ इत्यादीनि (३ । १०) मनुनोक्तानि । आभ्यन्तराणि ‘अष्टौ पिण्डान् कृत्वा’ इत्याद्याश्वलायनोक्तविधिना ज्ञातव्यानि । पूर्वस्यां रात्रौ गोष्टवल्मीककितवस्थानहृदेरिणक्षेत्रचतुष्पथश्मशानेभ्यो मृत्तिकां गृहीत्वा पिण्डाष्टकं कर्तव्यम् । तत्राऽनुक्रमेण प्रथमे पिण्डे स्पृष्टे धान्यवती भवेत् । द्वितीये स्पृष्टे पशुमती भवेत् । तृतीयेऽग्निहोत्रशुश्रूषणपरा भवति । चतुर्थे विवेकिनी चतुरा सर्वजनार्जनपरा भवति । पञ्चमे रोगिणी । षष्ठे बन्ध्या । सप्तमे व्यभिचारिणी । अष्टमे विधवा भवेदित्याश्वलायनस्मरणात् । स्त्रियं नपुंसकत्वानिवृत्तये स्त्रीत्वेन परीक्षिताम् । अनन्यपृथिकां दानेनोपभोगेन वा पुरुषान्तरापरिगृहीताम् । कान्तां कमनीयां बालुर्मनोनयनानन्दकारिणीम् । ‘यस्यां मन-

(१) अत्र परामर्श इति क० पु० पाठ ।

(२) विशिष्ट-इति क० पुस्तके नास्ति ।

(३) वेशादीनि मनुनोक्तानि क० ।

अधुपोर्निर्वन्धस्तस्यामृद्धिः' इत्यापस्तम्बस्मरणात् । एतच्च न्यूना-
धिकाद्वादिवाह्यदोषाभावे । असपिण्डां समान एकः पिण्डो देहो
यस्याः सा सपिण्डा ताम् । सपिण्डता च एकशरीरावयवान्वयेन
भवति । तथा हि पुत्रस्य पितृशरीरावयवान्वयेन पि(१)त्रा सह ।
एवं पितामहादिभिरपि पितृद्वारेण तच्छरीरावयवान्वयात् । एवं
मातृशरीरावयवान्वयेन मात्रा । तथा मातामहादिभिरपि मातृद्वार-
ेण । तथा मातृष्वसृमातुलादिभिरप्येकशरीरावयवान्वयात् । तथा
पितृव्यपितृष्वस्रादिभिरपि । तथा पत्या सह पत्न्या एकशरीरा-
म्भकतया । एवं भ्रातृभार्याणामपि परस्परमेकशरीरार(२,३)धै स-
हैकशरीरारम्भकत्वेन । एवं यत्र यत्र सपिण्डशब्दस्तत्र तत्र
साक्षात्परस्परया वा एकशरीरावयवान्वयो वेदितव्यः । यद्येवं माता-
महादीनामपि 'दशाहं शावमाशौचं सपिण्डेषु विधीयते' इत्यविशे-
षेण प्राप्नोति । स्यादेतत्, यदि तत्र तत्र 'प्रक्षानामितरे कुर्यु' इत्या-
दिविशेषवचनं न स्यात् । अतश्च सपिण्डेषु यत्र विशेषवचनं ना-
स्ति तत्र 'दशाहं शावमाशौचम्' इत्येतद्वचनमवतिष्ठते । अवश्यं
चैकशरीरावयवान्वयेन सापिण्ड्यं वर्णनीयम् । 'आत्मा हि जज्ञ आ-
त्मनः' इत्यादिश्रुतेः । तथा 'प्रजामनु प्रजायसे' इति च । अथाऽपि
'स एवाऽयं विरूढः प्रत्यक्षेणोपलभ्यते' इत्यापस्तम्बवचनाच्च । तथा
गर्भोपनिषदि—'एतत् षाट्कौशिकं शरीरं त्रीणि पितृतस्त्रीणि मा-
तृतोऽस्थिस्त्रायुमज्जानः त्वङ्मांसरुधिराणि मातृतः' इति तत्र तत्रा-
ऽवयवान्वयप्रतिपादनात् । निवा(३)प्यपिण्डान्वयेन तु सापिण्ड्येऽङ्गी-
क्रियमाणे मातृसन्ताने भ्रातृपु(४)त्रादिषु च सापिण्ड्यं न स्यात् ।
समुदायशक्त्यङ्गीकारेण रूढिपरिग्रहेऽवयवशक्तिस्तत्र तत्राऽवगम्य-
माना परित्यक्ता स्यात् । (अ(५)सत्स्ववयवार्थेषु योऽन्यत्रार्थे
प्रयुज्यते, तत्रा(६)ऽन्यगतिकत्वेन समुदायः प्रसिद्ध्यति ।) परस्पर-
यैकशरीरावयवान्वयेन तु सापिण्ड्ये यथा नाऽतिप्रसङ्गस्तथा व-
क्ष्यामः । यवीयसीं वयसा (७)प्रमाणतश्च न्यूनां । उद्धहेत् परिण-
येत् स्वगृह्योक्तविधिना ॥ ५२ ॥

(१) सह सापिण्ड्यं ख० ।

(२) एकशरीरारम्भैः क० ।

(३) पिण्डनिर्वापणयुक्त्या० निर्वाप्यसपिण्डा० ख० । (४) भ्रातृपितृव्यादिषु क० भ्रातृव्यापितृव्या० ग० ।

(५) क० पुस्तकेऽधिकमिदम् ।

(६) तत्रानन्यगतित्वेन क० ।

(७) प्रमाणेन च क० ।

विशेषान्तराण्याह —

अरोगिणीमिति । अरोगिणीं अचिकित्सनीयव्याध्यनुपसृष्टाम् ।
 भ्रातृमतीं पुत्रिकाकरणशङ्कानिवृत्तये । अनेनाऽपरिभाषिताऽपि पुत्रिका
 भवतीति गम्यते(१) । असमानार्पणगोत्रजां ऋषेरिदमार्षं नाम प्रवर इत्य-
 र्थः । गोत्रे वशपरम्पराप्रसिद्धम् । आर्षं च गोत्रं च आर्षगोत्रे समाने आ-
 र्पणगोत्रे यस्यासौ समानार्पणगोत्रस्तस्माज्जाता समानार्पणगोत्रजा न समा-
 नार्पणगोत्रजा असमानार्पणगोत्रजा ताम् । गोत्रप्रवरौ च पृथक्पृथक्पर्युदा-
 सनिमित्तम् । तेनाऽसमा(२)नार्पणजामसमानगोत्रजामिति । तथा
 च 'असमानप्रवरैर्विवाहः' इति गौतमः । तथा 'असपिण्डा च या (३)मा-
 तुरसपिण्डा च या पितुः । सा प्रशस्ता द्विजातीनां दारकर्मणि भैथु-
 ने' ॥ इति (३ । ५) मनुः । तथा मातृगोत्रामप्यपरिणयां केचिदिच्छ-
 न्ति(४) । (५) 'मातुलस्य सुतामृद्वा मातृगोत्रं तथैव च । समानप्रवरां
 चैव (६)त्यक्त्वा चान्द्रायणं चरेत्' ॥ इति प्रायश्चित्तस्मरणात् । अत्र
 चाऽसपिण्डामित्यनेन पितृष्वसमातृष्वन्नादिदुहितृनिषेधः । तथा
 असगोत्रामित्यनेनाऽसपिण्डाया अपि भिन्नसन्तानजाया समानगो-
 त्राया निषेधः । तथा असमानप्रवरामित्यनेनाऽप्यसपिण्डाया असगो-
 त्राया अपि समानप्रवराया निषेधः । तथा च असपिण्डामित्येतत्सा-
 र्ववर्णिकं सर्वत्र सापिण्डसद्भावात् । असमानार्पणगोत्रजामित्ये-
 तन्नैवर्णिकविषयम् । यद्यपि राजन्यविशां (७)प्रातिस्विकगोत्राभावा-
 त्प्रवराभावस्तथाऽपि पुरोहितगोत्रप्रवरौ वेदितव्यौ । तथा च 'थजमा-

(१) अत्र टिप्पणी—

अभ्रातृकां मदास्यामि तुभ्य कन्यामलङ्कृताम् ।

अस्यां यो जायते पुत्र स मे पुत्रो भविष्यति ॥

(२) असमानगोत्रजा असमानार्पणजामित्यर्थं ख० । (३) असगोत्रा च ख० ग० ।

(४) अत्र क० पुस्तके 'सगोत्रां मातुरप्येके नेच्छन्तुद्ग्राहकर्मणि । जन्मान्मनोरविज्ञाने तूद्-
 हेदावेशाङ्कितः' ॥ इति व्यास, इति विशेषः ।

(५) अत्र टिप्पणी—

तथा च भृगु —

समानगोत्रप्रवरौर्विवाहयति य सुताम् ।

असम्भाशो ह्यपाङ्कनेय पातित स तु नाऽन्यथा ॥

(६) गत्वा क० ।

(७) गोत्रप्रवर्तककर्मणस्तत्प्रवृत्तत्वमत्र भातिस्विकत्वम्० प्रातिस्विकगोत्राभावस्तथापि ख०

अधुषोर्निर्वन्धस्तस्यामृद्धिः' इत्यापस्तम्बस्मरणात् । एतच्च न्यूना-
 धिकाङ्गादिवाह्यदोषाभावे । असपिण्डां समान एकः पिण्डो देहो
 यस्याः सा सपिण्डा ताम् । सपिण्डता च एकशरीरावयवान्वयेन
 भवति । तथा हि पुत्रस्य पितृशरीरावयवान्वयेन पि(१)त्रा सह ।
 एवं पितामहादिभिरपि पितृद्वारेण तच्छरीरावयवान्वयात् । एवं
 मातृशरीरावयवान्वयेन मात्रा । तथा मातामहादिभिरपि मातृद्वा-
 रेण । तथा मातृष्वसृमातुलादिभिरप्येकशरीरावयवान्वयात् । तथा
 पितृव्यपितृष्वस्रादिभिरपि । तथा पत्या सह पत्न्या एकशरीरार-
 म्भकतया । एवं भ्रातृभार्याणामपि परस्परमेकशरीरार(२)ब्धैः स-
 हैकशरीरारम्भकत्वेन । एवं यत्र यत्र सपिण्डशब्दस्तत्र तत्र
 साक्षात्परम्परया वा एकशरीरावयवान्वयो वेदितव्यः । यद्येवं माता-
 महादीनामपि 'दशाहं शावमाशौचं सपिण्डेषु विधीयते' इत्यविशे-
 षेण प्राप्नोति । स्यादेतत्, यदि तत्र तत्र 'प्रत्तानामितरे कुर्यु' इत्या-
 दिविशेषवचनं न स्यात् । अतश्च सपिण्डेषु यत्र विशेषवचनं ना-
 स्ति तत्र 'दशाहं शावमाशौचम्' इत्येतद्वचनमवतिष्ठते । अवश्यं
 चैकशरीरावयवान्वयेन सापिण्ड्यं वर्णनीयम् । 'आत्मा हि जज्ञ आ-
 त्मनः' इत्यादिश्रुतेः । तथा 'प्रजामनु प्रजायसे' इति च । अथाऽपि
 'स एवाऽयं विरूढः प्रत्यक्षेणोपलभ्यते' इत्यापस्तम्बवचनाच्च । तथा
 गर्भोपनिषदि—'एतत् षाट्कौशिकं शरीरं त्रीणि पितृतस्त्रीणि मा-
 तृतोऽस्थिस्नायुमज्जानः त्वद्भांसरुधिराणि मातृतः' इति तत्र तत्रा-
 ऽवयवान्वयप्रतिपादनात् । निवा(३)प्यपिण्डान्वयेन तु सापिण्ड्येऽङ्गी-
 क्रियमाणे मातृसन्ताने भ्रातृपु(४)त्रादिषु च सापिण्ड्यं न स्यात् ।
 समुदायशक्त्यङ्गीकारेण रूढिपरिग्रहेऽवयवशक्तिस्तत्र तत्राऽवगम्य-
 माना परित्यक्ता स्यात् । (अ(५)सत्स्ववयवार्थेषु योऽन्यत्रार्थे
 प्रयुज्यते, तत्रा(६)ऽन्यगतिकत्वेन समुदायः प्रसिद्ध्यति ।) परम्पर-
 यैकशरीरावयवान्वयेन तु सापिण्ड्ये यथा नाऽतिप्रसङ्गस्तथा व-
 क्ष्यामः । यवीयर्सां वयसा (७)प्रमाणतश्च न्यूनां । उद्धहेत् परिण-
 येत् स्वगृह्योक्तविधिना ॥ ५२ ॥

(१) सह सापिण्ड्यं ख० ।

(२) एकशरीरारम्भैः क० ।

(३) गिरुडनिर्वापणयुक्त्या० निर्वाप्यसपिण्डा० ख० । (४) भ्रातृपितृव्यादिषु क० भ्रातृव्यपितृव्या० ग० ।

(५) क० पुस्तकेऽधिकमिदम् ।

(६) तत्रानन्यगतित्वेन क० ।

(७) प्रमाणेन च क० ।

विशेषान्तराण्याह —

अरोगिणीमिति । अरोगिणीं अचिकित्सनीयव्याध्यनुपसृष्टाम् । भ्रातृमतीं पुत्रिकाकरणशङ्कानिवृत्तये । अनेनाऽपरिभाषिताऽपि पुत्रिका भवतीति गम्यते(१) । असमानार्पणगोत्रजां ऋषेरिदमार्पे नाम प्रवर इत्यर्थः । गोत्र वंशपरम्पराप्रसिद्धम् । आर्पे च गोत्रं च आर्पणगोत्रे समाने आर्पणगोत्रे यस्यासौ समानार्पणगोत्रस्तस्माज्जाता समानार्पणगोत्रजा न समानार्पणगोत्रजा असमानार्पणगोत्रजा ताम् । गोत्रप्रवरौ च पृथक्पृथक्पर्युदासनिमित्तम् । तेनाऽसमा(२)नार्पणजामसमानगोत्रजामिति । तथा च 'असमानप्रवरैर्विवाहः' इति गौतमः । तथा 'असपिण्डा च या (३)मातुरसपिण्डा च या पितुः । सा प्रशस्ता द्विजातीनां दारकर्मणि मैथुने' ॥ इति (३ । ५) मनुः । तथा मातृगोत्रामप्यपरिणेषां कोचिदिच्छन्ति(४) । (५) 'मातुलस्य सुतामूढ्वा मातृगोत्रां तथैव च । समानप्रवरां चैव (६)त्यक्त्वा चान्द्रायणं चरेत्' ॥ इति प्रायश्चित्तस्मरणात् । अत्र चाऽसपिण्डामित्यनेन पितृष्वसृमातृष्वस्त्रादिदुहितृनिषेधः । तथा असगोत्रामित्यनेनाऽसपिण्डाया अपि भिन्नसन्तानजाया समानगोत्राया निषेधः । तथा असमानप्रवरामित्यनेनाऽप्यसपिण्डाया असगोत्राया अपि समानप्रवराया निषेधः । तथा च असपिण्डामित्येतत्सार्धवर्णिकं सर्वत्र सापिण्ड्यसद्भावात् । असमानार्पणगोत्रजामित्येतत्रैवर्णिकविषयम् । यद्यपि राजन्यविशां (७)प्रातिस्विकगोत्राभावात्प्रवराभावस्तथाऽपि पुरोहितगोत्रप्रवरौ वेदितव्यौ । तथा च 'यजमा-

(१) अत्र टिप्पणी—

अभ्रातृकां प्रदास्यामि तुभ्य कन्यामलङ्कृताम् ।

अस्यां यो जायते पुत्र स मे पुत्रो भविष्यति ॥

(२) असमानगोत्रजा असमानार्पणमित्यर्थः ख० । (३) असगोत्रा च ख० ग० ।

(४) अत्र क० पुस्तके 'सगोत्रा मातुरप्येके नेच्छन्त्युदाहकर्मणि । जन्मनाम्नोरविज्ञाने तूद्देवविशाङ्कितः' ॥ इति श्यास , इति विशेषः ।

(५) अत्र टिप्पणी—

तथा च भृगु —

समानगोत्रप्रवरैर्विवाहयति य सुताम् ।

असम्भाभ्यो ह्यपाङ्क्त्ये पातितं स तु नाऽन्यथा ॥

(६) गत्वा क० ।

(७) गोत्रप्रवर्तकप्रत्यन्तप्रयुक्तत्वमत्र प्रातिस्विकत्वम् । प्रातिस्विकगोत्राभावेऽपि ख०

नस्याप्येयान्प्रवृणीते' इत्युक्त्वा 'पौरोहित्यान् राजन्यविशां प्रवृणीते'
इत्याहाऽऽश्वलायनः । सपिण्डासमानगोत्रासमानप्रवरासु भार्या-
त्वमेव नोत्पद्यते । रोगिण्यादिषु तु भार्यात्वे उत्पन्नेऽपि (१)दृष्ट-
विरोध एव ॥

असपिण्डामित्यत्रैकशरीरावयवान्वयद्वारेण साक्षात्परम्परया वा
सापिण्ड्यमुक्तं, तच्च सर्वत्र सर्वस्य यथाकथञ्चिदनादौ ससारे स
म्भवतीत्यतिप्रसङ्ग इत्यत आह—

पञ्चमादिति । मातृतो मातुः सन्ताने पञ्चमादूर्ध्वं पितुः सन्ताने
सप्तमादूर्ध्वं सापिण्ड्य निवर्तत इति शेषः । अतश्चाऽयं सपिण्डश-
(२)ब्दोऽवयवशक्त्या(३)सर्वत्र वर्तमानोऽपि निर्मन्थ्यपङ्कजादिशब्द
वन्नियतविषय एव । तथा च पित्रादयः षट् सपिण्डाः पुत्रादयश्च
षट् आत्मा च सप्तमः । सन्तानभेदेऽपि यतः सन्तानभेदस्तमादाय
गणयेद्यावत्सप्तम इति सर्वत्र योजनीयम् । (तथा च मातरमारभ्य
तत्पितृपितामहादिगणनायां पञ्चम(४)सन्तानवर्तिनी मातृतः पञ्च-
मीत्युपचर्यते । एवं पितरमारभ्य तत्पित्रादिगणनायां सप्तमपुरुष-
सन्तानवर्तिनी पितृतः सप्तमीति । तथा च 'भगिन्योर्भगिनीभ्रात्रो
भ्रातृपुत्रीपितृव्ययोः । विवाहेऽद्वया(५)दिभूतत्वाच्छाखाभेदोऽव-
(६)गण्यते' ॥) यदपि वसिष्ठेनोक्तं—'पञ्चमीं सप्तमीं चैव मातृतः
पितृतस्तथा' इति 'त्रीनतीत्य मातृत पञ्चाऽतीत्य च पितृतः' इति
च पैठीनसिना, तदप्यर्वाङ्निषेधार्थं न पुनस्तत्प्राप्त्यर्थमिति सर्वस्मृ-
तीनामविरोधः । एतच्च समानजातीये द्रष्टव्यम् । विजातीये तु
विशेषः । यथाऽऽह शङ्खः—'यद्येकजाता बहवः पृथक्क्षेत्रा. पृथग्ज-
नाः । एकपिण्डाः पृथक्शौचाः पिण्डस्त्वावर्तते त्रिषु' ॥ एकस्मात्
ब्राह्मणादेर्जाताः एकजाता । पृथक्क्षेत्रा भिन्नजातीयासु भिन्नासु
स्त्रीषु जाताः । पृथक् जना समानजातीयासु भिन्नासु स्त्रीषु जा-
तास्ते एकपि(७)ण्डाः किन्तु पृथक्शौचाः । पृथक्शौचमाशौ-
चप्रकरणे वक्ष्यामः । 'पिण्डस्त्वावर्तते त्रिषु' त्रिपुरुषमेव सापि-
ण्ड्यमिति ॥ ५३ ॥

(१) दृष्टोपविरोध क० । (२) शब्दो योगोऽवयव० क० । (३) वयवशक्त्या प्रवर्त० क० ।

(४) पञ्चमपुरुषवर्तिनी ख० । (५) व्यादि ख० । (६) वगम्यते क० ।

(७) एकपिण्डा सपिण्डा ख० ।

देशेति । पुरुषा एव पूरुषाः दशभिः पुरुषैः मातृतः पञ्च-
भिर्विख्यातं यत्कुल तस्मात् । श्रोत्रियाणामधीतवेदानाम् । अध्य-
यनमुपलक्षणं श्रुताध्ययनसम्पन्नानाम् । महच्च तत्कुल च महाकुलं
पुत्रपौत्रपशुदासीग्रामादिसमृद्धं तस्मात्कन्यका आहर्तव्येति नि-
यम्यते ॥

एवं सर्वतः प्राप्तौ सत्यामपवादमाह—

स्फीतादिति । सञ्चारिणो रोगाः श्वित्रकुष्ठापस्मारप्रभृतयः
शुक्रशोणितद्वारेणाऽनुप्रविशन्तो दोषाः । पुनः हीनक्रियनिःपौरुष
त्वादयो मनुनोक्ताः । एतैः समन्वितात् स्फीतादपि पूर्वोक्तान्महाकुला-
दपि नाहर्तव्या ॥ ५४ ॥

(वी० मि०) कन्याग्रहण एवं नियममुक्त्वा कन्यादाने वरनिय-
ममाह—

एतैरेव गुणैर्युक्तः सवर्णः श्रोत्रियो वरः ॥

यत्नात् परीक्षितः पुंस्त्वे युवा धीमान् जनप्रियः ॥ ५५ ॥

एतैर्गुणैः—अनन्यपूर्वकत्वयवीयस्त्वाऽभ्रातृमत्त्वव्यतिरिक्तैः सर्वैः
पूर्वोक्तविशेषणैः । सवर्णोऽहीनवर्णः । श्रोत्रिय इति त्रैवर्णिकपरम् । य-
त्नादिति ।

यस्याऽप्सु प्लवते वीर्यं हादि मूत्रं च फेनिलम् ।

पुमान् स्याल्लक्षणैरेतैर्विपरीतस्तु पण्डकः ॥

इत्यादिनारदाद्युक्तोपायेनेत्यर्थः । युवा=न वृद्धः । धीमान्=लौकिक-
वैदिकव्यवहारेषु निपु(१)णमतिः । जनाप्रियोऽनुरक्तवहुंतरजनः । अत्र
युवत्वादीनि विशेषणानि प्रशंसार्थानि । पुंस्त्वे परीक्षित इत्यादीनि
तु नियमार्थानीति यथायथमुन्नेयम् । अत्र सवर्णोऽहीनवर्ण इत्यु-
क्तम् ॥ ५५ ॥

(मिता०) एवं कन्याग्रहणनियममुक्त्वा कन्यादाने वरनियममाह—

एतैरिति । एतैरेव पूर्वोक्तेर्गुणैर्युक्तो दोषैश्च वर्जितो वरो भवति
तस्याऽयमपरो विशेषः । सवर्ण उत्कृष्टो वा न हीनवर्णः । श्रोत्रियः
स्वयं च श्रुताध्ययनसम्पन्नः । यत्नात्प्रयत्नेन पुंस्त्वे परीक्षितः । परि-
क्षोपायश्च नारदेन दर्शितः—‘यस्याप्सु प्लवते वीर्यं हादि मूत्रं च फे-

निलम् । पुमान्स्याल्लक्षणैरेतैर्विपरीतैस्तु पण्डकः ॥ (हादि(१)फेनिल-
मूत्रश्च गुरुशुक्रर्मस्वरः । पुमान्स्यादन्यथा पाण्डुर्दुश्चिकित्स्यो मु-
खे भगः ॥ शुभवीजवति क्षेत्रे पुत्राः सन्तानवर्धनाः । निष्ठाविवाहम-
न्त्राणां तासां स्यात्सप्तमे पदे' ॥ ') इति । युवा न वृद्धः । धीमान्
लौकिकवेदिकव्यवहारेषु निपुमतिः । जनाप्रियः (२)स्मितपूर्वमृद्वभि-
भाषणादिभिरनुरक्तजनः ॥ ५५ ॥

(वी० मि०) एवं च (३)द्विजातीनां शूद्रापरिणयप्रसक्तिमाश-
ङ्क्याह—

यदुच्यते द्विजातीनां शूद्रादारोपसङ्ग्रहः ॥

नैतन्मम मतं (४)यस्मात्तत्रात्मा जायते स्वयम् ॥ ५६ ॥

द्विजातीनां शूद्रापरिणयः ।

शूद्रैव भार्या शूद्रस्य सा च स्वा च विशः स्मृतेः ।

ते च स्वा चैव राक्षस्तु ताश्च स्वा चाऽग्रजन्मन ॥

इति मन्वादिभिर्यदुच्यते तन्न मम संमतमनुमतार्थकं न, यस्मा-
त्तत्र दारेषु आत्मा उपसङ्ग्राहकस्य स्वयमेव जायते न तु परं जन-
यति। तथा च श्रुतिः 'तज्जायाया जायात्वं (५)भवति यदस्यां जायते
पुनः' इति साम्प्रदायिका । परे तु जायते गर्भमाधत्त इत्यर्थः । तच्च
गर्हितम् ।

आपद्यपि न कर्त्तव्या (६)शूद्रा भार्या द्विजेन तु ।

तस्यां तस्य प्रसूतस्य निःकृतिर्न विधीयते ॥

इति शङ्खवचनात् । नन्वेवं मन्वादिवचनविरोध इति चेन्न । मनुवचन-
स्याऽपूर्वो(७)पाधिवेदनत्वमिति सत्यामापदि तन्मात्रनिर्णयपरत्वात् ।
प्रकृतवचनस्य चाऽऽपद्यपि व्युत्क्रमेण शूद्राविवाहवर्जनाविषयत्वात् ।

(१) अय पाठ क० पुस्तके ऽधिक ।

(२) स्मितमृदुपूर्वाभिभाषणः क० ।

(३) 'द्विजातीनां' इत्यारभ्य 'आशङ्क्याह' इत्यन्तो ग्रन्थ क० पु० नास्ति ।

(४) तस्मात्-इति ख०-पुस्तके पाठ ।

(५) प्रभवति-इति क० पुस्तके पाठ ।

(६) 'शूद्रा'-इत्यत आरभ्य 'मन्वादि'-इत्यन्तो ग्रन्थ क० पुस्तके नास्ति ।

(७) वचनस्य पूर्वोपाधि इति ख० पु० पाठ ।

रदुक्तं ब्राह्मे—

क्षत्राविद्शूद्रकन्यास्तु न विवाह्या द्विजातिभिः ।

विवाह्य ब्राह्मणीं पश्चाद्विवाह्या ऋचिदेव तु ॥

ऋचि(१)दधिवेदननिपाते । केचित्तु 'विवाहस्त्रिविधः—धर्मार्थः, प्रजार्थः, रत्यर्थश्चे'ति । तत्र गृहस्थाद्याश्रमविहिततत्तकर्माङ्गभूतपत्नी-सम्पादको धर्मार्थः सवर्णाविवाह एव । प्रजार्थस्तु सवर्णापुत्रा(२)सम्भवे । नित्यः काम्यश्च द्विविधोऽपि क्षत्रियवैश्यकन्ययोरपि । तत्राऽपि क्षत्रियकन्याभावे वैश्यकन्यायाः । रत्यर्थस्तु शूद्रकन्यायाः अपि ।

रत्यर्थमेव सा तस्य कामार्त्तस्य प्रकीर्त्तिता ।

इति विष्णुपुराणात् । एवं च प्रकृतवचने प्रजार्थं क्षत्रादिकन्याभ्यनुष्ठा, शूद्रायास्तु निरासः । स्मृत्यन्तराणामप्येतदनुसारेणैवाऽविरोधो द्रष्टव्य इति सर्वं चतुरस्रम् । न च शूद्रायां पारशवं पुत्रमभिधाय 'विनास्वेप विधिःस्मृतः' इति ।

चतुस्त्रिष्वेकभागानां वर्णशो ब्राह्मणात्मजा ।

इति चाऽग्रे मुनिनाऽभिधानान्नैवमिति वाच्यं, रत्यर्थं प्रवृत्तस्याऽऽनुप-
ङ्गिकपुत्रोत्पत्तौ तयोः सावकाशत्वात् । एवं च—

शूद्रां शयनमारोप्य ब्राह्मणो यात्यधोगतिम् ।

इत्यादिवचनान्यपि पुत्रोद्देश्यतदधिगमपराण्येवेत्याहुः । एत(३)च्च सति सम्भवेऽहीनवर्णं व परिणयेति व्यवस्थितम् ॥ ५६ ॥

(मिता०) रति-पुत्र-धर्मार्थत्वेन विवाहस्त्रिविधः । तत्र पुत्रार्थो द्विविधः—नित्यः काम्यश्च । तत्र नित्ये प्रजार्थं, 'सवर्णः श्रोत्रियो वरः' इत्यनेन सवर्णा मुस्या दर्शिता । इदानीं काम्ये नित्यसंयोगे चाऽनुकल्पो वक्तव्य इत्यत आह—

यदिति । यदुच्यते 'सवर्णाग्रे द्विजातीनां प्रशस्ता दार-
कर्मणि । कामतस्तु प्रवृत्तानामिमाः स्युः क्रमशोऽवराः' ॥ इत्युपक-
म्य ब्राह्मणस्य चतस्रो भार्याः क्षत्रियस्य तिस्रो वैश्यस्य द्वे इति द्विजा-
तीनां शूद्रावेदनमिति । नैतद्याश्रवल्क्यस्य मतम् । यस्मादयं द्विजाति-
स्तत्र स्वयं जायते । 'तज्जाया जाया भवति यदस्यां जायते पुनः' इति-

(१) ऋचिदेनधिचेदननिमिच्छादियत्ते-इति क० पु० पाठ ।

(२) पुत्रसम्भवे-इति त० पु० पाठ ।

(३) एवं च- इति त्व० पु० पाठ ।

श्रुतेः । अत्र च तत्रायं जायते स्वयमिति हेतुं वदता नैत्यकपुत्रोत्पादनाय काम्यपुत्रोत्पादनाय वा प्रवृत्तस्य शूद्रापरिणयननिषेधं कुर्वता नैत्यकपुत्रोत्पादानुकल्पे काम्ये च पुत्रोत्पादने ब्राह्मणस्य क्षत्रियावैश्ये क्षत्रियस्य च वे(१)श्या भार्याऽभ्यनुज्ञाता भवति ॥ ५६ ॥

(वी०मि०) यदा तूक्तलक्षणा सवर्णा न लभ्यते पूर्वा च(२)विनष्टाऽवश्यमधिवेदनीया वाऽसामर्थ्यादिनाऽऽश्रमा(३)न्तरेऽसावधिक्रियते तदा क्षत्रियादिकन्यापरिणयप्राप्तावनुक्रमार्थमाह—

तिस्रो वर्णानुपूर्व्येण द्वे तथैका यथाक्रमम् ॥

ब्राह्मणक्षत्रियविशां भार्याः स्वा शूद्रजन्मनः ॥ ५७ ॥

वर्णानुपूर्व्येण=वर्णानुलोभ्येन तेन व्युत्क्रमेण विवाहो निषिद्धः । यथाक्रममिति ब्राह्मणस्य तिस्रः क्षत्रियस्य द्वे वैश्यस्यैकेत्यर्थः । स्वा शूद्रा । तेन सङ्करजाव्यावृत्तिः, ब्राह्मण्यादिव्यावृत्ते सवर्ण इत्यनेनैव प्राप्तेः । शूद्रजन्मनः शूद्रजातीयजातस्य । एतेन पारशवोऽपि सङ्गृहीतः । एव च ब्राह्मणादितः— क्षत्रियादिकन्यासु जातानां स्वमा(४) तृजातीयानुत्कृष्टकन्ययैव विवाह इति सूचितम् ॥ ५७ ॥

(मिता०) इदानीं रतिकामस्योत्पन्नपुत्रस्य वा विनष्टभार्यस्याश्रमान्तरानधिकारिणो गृहस्थाश्रमावस्थामात्राभिकाङ्क्षिणः परिणयनक्रममाह—

— तिस्र इति । वर्णक्रमेण ब्राह्मणस्य तिस्रो भार्या । क्षत्रियस्य द्वे । वैश्यस्यैका । शूद्रस्य तु स्वैव भार्या भवति । सवर्णा पुनः सर्वेषां मुख्या स्थितैव । पूर्वस्याः पूर्वस्या अभावे उत्तरोत्तरा भवति । अयमेव च क्रमो नैत्यकानुकल्पे काम्ये च पुत्रोत्पादनविधौ । अतश्च यच्छूद्रापुत्रस्य पुत्रमध्ये परिगणनं, विभागसङ्कीर्तनं च, तथा 'विप्रान्मूर्धावासिको हि' इत्युपकम्य 'विभ्रास्वेष विधिः स्मृतः' इति च तद्रतिकामस्याश्रमान्तराभिकाङ्क्षिणो वा (५)नान्तरीयकतयोत्पन्नस्य ॥ ५७ ॥

(१) च-इति ख० पुस्तके नास्ति ।

(२) आश्रमान्ते-इति ख० पु० पाठः ।

(३) वैश्याभ्यनुज्ञा ख० ।

(४) स्वभ्रातृ-इति ख०पु०पाठः ।

(५) अन्योद्देश्यकव्यापारनिर्वर्त्यत्व, यमन्तरा नद्देश्यमिद्विस्तस्व वा नान्तरीयकत्वम् ।

(वी०मि०) विवाहप्रभेदान् कथयन्नेव तल्लक्षणान्याह चतुर्भिः श्लोकैः—

ब्राह्मो विवाह आहूय दीयते शक्त्यलङ्घना ॥

तज्जः पुनात्युभयतः पुरुषानेकविंशतिम् ॥ ५८ ॥

यस्मिन् वरमाहूय तस्मै यथाशक्त्यलङ्घना कन्या दीयते स विवाहो ब्राह्मसंज्ञः। अत्र विशेषमाह मनु—

आच्छाद्य चाऽर्हयित्वा च (१)श्रुतशीलवते स्वयम् ।

आहूय दान कन्याया ब्राह्मो धर्मः प्रकीर्तितः ॥

वौधायनोऽपि—‘श्रुतशीले विज्ञाय ब्रह्मचारिणेऽर्थिने देयेति स ब्राह्मः’ । व्यास—

आच्छाद्याऽलङ्घनां कन्यां त्रिः परिक्रम्य पाचकम् ।

नामगोत्रे समुद्दिश्य दद्याद्ब्राह्मो विधिस्त्वयम् ॥

अङ्घ्रिया दीयते कन्या ब्रह्मदेयेति तां विदुः ।

शङ्खलिखितौ—‘सवर्णः सवर्णाय विदितो विदिताय नग्नि(२)कां दद्यात्स ब्राह्मः’ । हारीतः—‘विधिवद्ब्रह्मयुगं दत्त्वा सहधर्मश्चर्यतामिति ब्राह्मः’ । पठानसि—‘कन्यां सहिरण्यां दद्यादयं ब्राह्मो विवाहः’ । ब्रह्मपुराणे—

अलङ्घृत्य यथाशक्त्या पूरयित्वा धनेन च ।

इति । उभयतो=मातृकुले पितृकुले च । एकविंशतिम् ।

दश पूर्वान् दशावरानात्मानं चैकविंशकम् ।

इति मनुनोक्तान् । एवं च निरुपाधिककन्यादानपूर्वकः सवर्णापरिणयो ब्राह्मो विवाह इति पर्यवस्यति । उपाधयश्च ऋत्विक्त्वद्रव्यग्रहणसमयवन्धादयः ॥ ५८ ॥

(मिता०) विवाहानाह—

ब्राह्म इति । स ब्राह्माभिधानो विवाहः, यस्मिन्नुक्तलक्षणाय वरायाहूय यथाशक्त्यलङ्घना कन्या दीयते उदकपूर्वकं, तस्यां जातः पुत्र उभयतः पित्रादीन्दश पुत्रादींश्च दश आत्मानं चैकविंशं पुनाति महत्तथेत् ॥ ५८ ॥

यज्ञस्थायत्विजे देव आद्रायार्पस्तु गो(३)द्वयम् ॥

चतुर्दश प्रथमजः पुनात्युत्तरजश्च पद् ॥ ५९ ॥

(१) इति इति म० पु० पठ । (२) नन्दिकाना-इति क० पु० पठ ।

(३) गोप० इति क० पु० पठ ।

(वी० मि०) ऋत्विजे यज्ञं कुर्वते । दक्षिणादानकाले ऋत्विक्कर्म-
कौशलजनितपरितोषो(१)पाधिना यत्र कन्या दीयते स विवाहो दै-
वः । तदाह वाँधायन -‘दक्षिणासु दीयमानास्वन्तर्वेदि यदृत्विजे स दै-
वः’ । हारीतोऽपि-‘वेद्यन्ते गोमिथुन दत्त्वा स दैवः’ । वेद्यन्ते=वेद्या ए-
कदेशे । गोमिथुनमत्र स्वीयमेव दात्रा वराय देयमुक्तम् । अस्य च वि-
वाहस्य सोपाधिकत्वेन ब्राह्मणान्यूनत्वं भेदश्च । गोमिथुनं वराद् गृही-
त्वा तेनैव सह यत्र कन्यादानं स विवाह आर्षः । तथा च देवल-—

प्रदानं यत्र कन्यायाः सह गोमिथुनेन च ।

शस्ताय चाऽसगोत्राय तमार्षमृषयो विदुः ॥

‘गोमिथुनं दक्षिणात्वेन वराय देय’मिति केचित् । ‘कन्याधनार्थं
तस्यै देय’मिति कल्पतरुः । तदर्थमेव गोमिथुनं वराद्ग्राह्यं न तु शुल्क-
त्वेन ।

एते विवाहाश्चत्वारो धर्म्यास्तोयप्रदानिकाः ।

अशुल्का ब्राह्मणार्पाश्च तारयन्ति द्वयोः कुलम् ॥

इति ब्राह्मादिचतुष्टयमुपक्रम्य देवलवचनात् । मनु —

एक गोमिथुनं द्वे वा वरादादाय धर्मतः ।

कन्याप्रदान विधिवदार्षोऽयं धर्म उच्यते ॥

अत्र प्रथमजो दैवविवाहोत्पन्नश्चतुर्दश सप्त पूर्वान् सप्ताऽवरान्
पुरु(२)पान् । उत्तरज आर्षविवाहोत्पन्नः त्रीन् पूर्वान् त्रीनवरान् पुरु-
पान् पुनाति आत्मानं च पुनाति । ‘सहात्मने’त्यग्रेऽभिधास्यमान-
स्याऽप्यत्राऽन्वयादिति ॥ ५९ ॥

(मिता०) दैवार्षविवाहौ—

यज्ञस्थ इति । स दैवो विवाहो यस्मिन्यज्ञानुष्ठाने वितते ऋत्विजे
शक्त्यालङ्घिता कन्या दीयते । यत्र पुनर्गोमिथुनमादाय कन्या दीयते
उदकपूर्वे स आर्षः । प्रथमजो दैवविवाहजश्चतुर्दश पुनाति सप्त व-
रान् सप्त परान् । उत्तरज आर्षविवाहजः षट् पुनाति त्रीन् पूर्वान्
त्रीन् परान् ॥ ५९ ॥

(१) परितोषण्याधिना- इति ख० पु० पाठ ।

(२) पुरुपान् इति क० पुस्तके नास्ति ।

सहो(१)भौ चरतां धर्ममित्युक्त्वा दीयतेऽर्थिने ॥

स कायः पात्रयेत्तज्जः पट् पट् वंश्यान् सहाऽऽत्मना ॥६०॥

(वी० मि०) 'उभौ सह धर्मं चरता' मिति वाक्यमुच्चार्य नियमबन्धपूर्वकं यत्र कन्यादानं स विवाहः कायः प्राजापत्यः । ब्राह्मे च समयबन्धाभावात्प्राजापत्यातिव्याप्तिः । तथा च देव —

सहधर्मक्रियाहेतोर्दानं समयबन्धनात् ।

अलङ्कृत्यैव कन्याया विवाहः स प्रजा(२)पते ॥—

तज्जः प्राजापत्यविवाहजः पूर्वान् पट् अवरांश्च पट् आत्मानं चेति त्रयोदश पुरुषान् पुनातीत्यर्थः । 'पट् वश्यांश्चे'ति केषाञ्चित्संमतः पाठस्तेषां (३)च मते त्रीन् पूर्वान् त्रीनवरानात्मानं चेति सप्त पुरुषानित्यर्थः ॥ ६० ॥

(मिता०) प्राजापत्यविवाहलक्षणम्—

इतीति । सह धर्मं चरतामिति परिभाष्य कन्यादानं स प्राजापत्यः । तज्जः पट् पूर्वान् पट् परान् आत्मना सहेत्येवं त्रयोदश पुनाति ॥ ६० ॥

आसुरो द्रविणादानाद्धान्धर्वः समयान्मिथः ॥

राक्षसो युद्धहरणात्पैशाचः कन्यकाच्छलात् ॥ ६१ ॥

(वी० मि०) उक्तगोमिथुनातिरक्तद्रवि(४)णग्रहणपूर्वकं यत्र कन्या दीयते स विवाह आसुर । न चाऽऽर्पाऽऽसुरयोर्वरेण धनदानं कन्यादात्रा च तद्ग्रहणमुक्तम् । तथा च कन्याया, क्रयो विक्रयश्च पर्यवसन्नः । यदाह वशिष्ठ—'पणित्वा (५)धनक्रीती स मानुषः । तस्माद् दुहितृमते शतमधिरथं देयमिति क्रयो विज्ञायते' । पणित्वा पणनानुकूलव्यापारं कृत्वा स्थितस्य यत्र (६)विवाह्या कन्या धनक्रीती भवति स विवाहो मानुष आसुर इत्यर्थः । एवञ्च कश्यपादिवचनविरोधः । तथा हि—

(१) इत्युक्त्वा चरतां धर्मं सह या-इति मुद्रितपुस्तके पाठ ।

(२) प्रजापति-इति स० पु० पाठ ।

(३) च- इति स० पुस्तके नास्ति ।

(४) इत्य-इति स० पु० पाठ ।

(५) धन-इति स० पुस्तके नास्ति ।

(६) विवाह-इति स० पु० पाठ ।

पृथक् पृथक् वा मिश्रौ वा विवाहौ पूर्वदेशितौ ।

गान्धर्वो राक्षसश्चैव धर्म्यौ क्षेत्रस्य तौ स्मृतौ ॥

आनुपूर्व्या यथोक्तक्रमेण प्रथमान् । अवरान् इति पश्चादुक्तान् । विहितेष्वपि प्रशस्तानाह चतुर इति । 'ब्राह्मदैवार्पप्राजापत्याः ब्राह्मणस्य प्रशस्ताः यथापूर्वं तेष्वपि पूर्वः पूर्वः श्रेया'निति बौधायनात् । गान्धर्वस्तु (३)धर्माविरोधी । आसुरस्तु विहितनिषिद्धोऽतः पञ्चानामसम्भवे करणीयः । राक्षसपैशाचौ त्वतीव निषिद्धौ । क्षत्रियस्य तु राक्षसः प्रशस्तः । आर्षप्राजापत्यगान्धर्वास्तु धर्माविरोधिनः । आसुरपैशाचौ विहितनिषिद्धावापदि करणीयौ, तत्राऽप्यासुरासम्भवेऽन्त्यः पैशाच । ब्राह्मदेवौ न सम्भवतः ।

ब्राह्मणानां सतामेष सदा धर्मो युधिष्ठिर ! ॥

इति ब्राह्मं प्रक्रम्य भारते नियमनात् । दैवस्य च ऋत्विक्त्वसापेक्षत्वात् क्षत्रियस्य तदभावादिति । वैश्यस्य त्वासुरः प्रशस्तः । आर्षप्राजापत्यगान्धर्वास्तु धर्माविरोधिनः तदभावे राक्षसः । - 'गान्धर्वासुरौ राजन्यस्य राक्षसो वैश्यस्य पैशाचः शूद्रस्ये'ति पैठीनसिवचनात् । पैशाचस्त्वत्यन्तापदि ब्राह्मदेवौ त्वसम्भविनावेवेति । शूद्रस्य च राक्षसो विवाहो नास्ति । शेषं वैश्यवत् । एवेत्याखण्डलकार्थः ? ॥ ६१ ॥

(मिता०) आसुरगान्धर्वादिविवाहलक्षणानि—

आसुर इति । आसुरः पुनर्द्रविणादानात् । गान्धर्वस्तु परस्परानुरागेण भवति । राक्षसो युद्धेनापहरणात् । पैशाचस्तु कन्यकाच्छलात् । छलेन छद्मना स्वापाद्यवस्थास्व(४)पहरणात् ? ॥ ६१ ॥

(वी० मि०) सवर्णादिपरिणये विशेषमाह—

पाणिर्ग्राह्यः सवर्णासु गृह्णीयात् क्षत्रिया शरम् ॥

वैश्या प्रतोदमादद्यात् वेदने त्वग्रजन्मनः ॥ ६२ ॥

सवर्णासूह्यमानासु सर्ववर्णैर्विधिवत्पाणिरेव ग्राह्य । अग्रजन्मनो वर्णोत्कृष्टस्य वेदने विवाहे क्षत्रिया वरधृतैकदेशं शर, वैश्या तु तादृशं प्रतोदं गृह्णीयात् । तयोरव पाणिस्थानीयत्वेन वरग्राह्यता । शूद्रापरिणयस्तु ग्रन्थकृता निषिद्ध एवेति न प्रकृते प्रदर्शित । मनुना तु—

(१) धर्मा-इति ख० पुस्तके नास्ति ।

(४) यवस्यासु हरणात् क० ।

वसनस्य दशा ग्राह्या शूद्रयोत्कृष्टवेदने ।

इत्युक्तम् ॥ ६२ ॥

(मिता०) सवर्णादिपरिणयने विशेषमाह—

पाणिरिति । सवर्णासु विवाहे स्वगृह्योक्तविधिना पाणिरेव ग्राह्यः ।
क्षत्रियकन्या तु शरं गृह्णीयात् । वैश्या प्रतोदमादद्यात् । उत्कृष्टवेदने
शूद्रा पुनर्वसनस्य दशाम् । यथाह मनुः (३ । ४४)—'वसनस्य दशा
ग्राह्या शूद्रयोत्कृष्टवेदने' इति ॥ ६२ ॥

(वी० मि०) कन्यादानाधिकारिक्रममाह—

पिता पितामहो भ्राता सकुल्यो जननी तथा ॥

कन्याप्रदः पूर्वनाशे प्रकृतिस्थः परः परः ॥ ६३ ॥

अप्रयच्छन् समाप्नोति भ्रूणहत्यामृतावृतौ ॥

गम्यं त्वभावे दानृणां कन्या कुर्यात् स्वयंवरम् ॥ ६४ ॥

पूर्वनाशे पूर्वपूर्वासम्भवे प्रकृतिस्थ उन्मादपातित्यादिदोषशून्यः ।
अत्र पिता पितामहो भ्राता सकुल्यो मातामहो माता चेति कन्या-
प्रदाः । 'पूर्वाभावे परः परः' इति विष्णुपुराणवचनात् । मातृत्वे सत्त्वेऽपि
मातामहस्य दानाधिकारो यद्यपि यथाश्रुतः प्रतीयते तथाऽपि व्यव-
हारानुसारात् सकुल्यान्तरस्य विष्णुवाक्यस्थपूर्वशब्दे प्रतिपाद्य-
तया मातुरभावे मातामहाधिकार इति रत्नाकरः । हलायुधनिबन्धे नारद-
वाक्यम्—

पिता दद्यात्स्वयं कन्यां भ्राता वाऽनुमतः पितुः ।

मातामहो मातुलश्च सकुल्यो वान्धवस्तथा ॥

माता-त्वभावे सर्वेषां प्रकृतौ यदि वर्तते ।

अत्राऽपि पूर्वाक्तयुक्त्या पितृभ्रातृसकुल्या एव सर्वपदेन विव-
क्षिता इति स्मर्त्तव्यम् । कात्यायन —

स्वयमेवौरसीं दद्यात्पिताऽभावे स्ववान्धवाः ।

मातामहस्ततोऽन्यां तु माता वा धर्मजां सुताम् ॥

ततोऽन्यामौरसीभिन्नाम् । अत्र च मात्रा औरसी सर्वथैव न दे-
वेति न विवक्षितम् । तथा च स एव—

अर्घप्रवासयुक्तेषु पौगण्डेषु च बन्धुषु ।

माना तु समये दद्यादौरसीमपि कन्यकाम् ॥

समये कन्यादानोचिते । अप्रयच्छन्निति कन्या(१)दानाधिकारी ।
तद्दानोचितसमये तामददत् । तस्या ऋतावृतौ ब्रह्मगर्महत्याजनित-
पापतुल्य पापं सम्पूर्णमाप्नोतीत्यर्थः । यत्तु—

काममारणात्तिष्ठेद्गृहे कन्यर्तुमत्यपि ।

न स्वेनैनां प्रयच्छेत्तु गुणहीनाय कर्हिचित् ॥

इति मनुवचनं तद्गुणवद्धरासम्भवे गुणहीनाय सर्वथैव कन्या न देये-
त्येतावन्मात्रपरं, न तु यथाश्रुतार्थकम् । 'वरं विपं भुङ्क्ष्व मा चा-
ऽस्य गृहे भुङ्क्था' इतिवत् काममिति वचनसन्दर्भस्वरसात् ।

दद्याद्गुणवते कन्यां नग्निकामेव शक्तिः ।

न त्वेवं गुणहीनाय नोपरुध्याद्रजस्वलाम् ॥

इति यमादिनानास्मृतिविरोधाच्चेति । यदा पुनरुक्तदानृणामभावस्त-
दा स्वयं कन्यैव गम्यं अनपकृष्टवर्णं पातित्यादिदोषरहितं वरं भर्तारं
कुर्यात् । एतच्च रजोदर्शनात्प्रागेवेति केचित् । परे तु जीवत्पितृकाया
इव ऋतुत्रयाद्यन्तरमेव दातृहीनाया अपि स्वयंवराधिकार इत्याहुः ।

विष्णुः—

'ऋतुत्रयमतीत्यैव कन्या कुर्यात्स्वयंवरम् ।

ऋतुत्रये व्यतीते तु प्रभवत्यात्मनः सदा ॥

बौधायन —

त्रीणि वर्षाण्यृतुमती काङ्क्षेत पितृशासनम् ।

ततश्चतुर्थे वर्षे तु विन्देत सदृशं पतिम् ॥

अविद्यमाने सदृशे गुणहीनमपि श्रयेत् ।

पित्रादीनां यत्नवतामपि केनचिन्निमित्तेन कन्यादानासम्भवे स-
तीदम् । विष्णुवचनन्तु यथोक्तवरसम्पत्तावप्युपेक्षादिना तददाने द्रष्ट-
व्यमित्यविरोधः ।

अत्र विशेषमाह नारद —

यदा तु नैव कश्चित्स्यात् कन्या राजानमाव्रजेत् ।

अनुज्ञया वरं तस्य परीक्ष्य वरयेत् स्वयम् ॥ ६३-६४ ॥

(मीमांसा) कन्यादातृक्रममाह—

पितेति, अप्रयच्छन्निति च । एतेषां पित्रादीनां पूर्वस्य पूर्वस्याभा-
वे परः पर कन्याप्रदं प्रकृतिस्थश्चेत् यद्युन्मादादिदोषवान्न, भवति ।

अतो यस्याऽधिकारः सोऽप्रयच्छन् भ्रूगहत्यामृतावृतावाप्नोति ।
एतच्चोक्तलक्षणवरसम्भवे वेदितव्यम् । यदा पुनर्दातृणामभावस्तदा
कन्यैव गम्यं गमनार्हमुक्तलक्षणं वरं स्वयमेव वरेयेत् ॥ ६३ ॥ ६४ ॥

(वी० मि०) कन्यादानाधिकारिणां समये तददानमिव दत्त्वा ह-
रणमपि दोषावहमित्याह—

सकृत् प्रदीयते कन्या हरंस्तां चौरदण्डभाक् ॥

कन्या सकृदेव दीयते इति शास्त्रार्थः । मनुनारदवृहस्पतिकार्यायने—

सकृदंशो निपतति सकृत्कन्या प्रदीयते ।

सकृदाह ददानीति त्रीण्येतानि सकृत्सकृत् ॥

इत्यभिधानात् । अतस्तामेकस्मै वराय दत्त्वा वरान्तराय तां दा-
तुमपहरन् चौरवदण्ड्यः ।

(मिता०) कन्याहरणे दण्डः—

सकृदिति । सकृदेव कन्या प्रदीयत इति शास्त्रनियमः । अतस्तां
दत्त्वा अपहरन् कन्यां चौरवदण्ड्यः ॥

(वी० मि०) वाग्दानमात्रे तु कृते विशेषमाह—

दत्तामपि हरेत्पूर्वाच्छ्रेयांश्चद्वर आत्रजेत् ॥ ६५ ॥

दत्तां दातुं प्रतिश्रुतां पूर्वाहारात् श्रेयान् विद्याकुलादिभिरधिकः
आत्रजेत् कन्याविवाहत्वेन स्वीकुर्यात् । अत्र (१) च विशेषमाह नारदः—
ब्राह्मादिषु विवाहेषु पञ्चस्वेषु विधिः स्मृतः ।

गुणापेक्षं २) भवेदानमासुरादिषु च त्रिषु ॥

एष विधिर्वाग्दत्तापहाराभावविधिः, तेन गुणाधिकायाऽपि व-
राय दातुं ब्राह्मादिविवाहे (३) कन्या नाऽपहर्त्तव्येति कथित् । रत्नाकरकृ-
तस्तु एष विधिः सकृत्कन्यादानविधिरित्यर्थः । स च नाऽऽसुरा-
क्षसंपेशाच्चेपु विवाहिताया अपि गुणवद्वरलाभे पुनर्विवाहो न दो-
षायेत्याहुः ॥ ६५ ॥

(मिता०) एवं सर्वत्र प्रतिषेधे प्राप्तेऽपवादमाह—

दत्तामिति । यदि पूर्वस्माद्ब्राह्मराच्छ्रेयान्विद्याभिजनाद्यतिशययुक्तो
वर आगच्छति । पूर्वस्य च पातकयोगो दुर्वृत्तत्वं वा । तदा दत्तामपि

(१) च इति क पुराके नभस्वि । (२) गुणापेक्षे—इति ज० पुस्तके पाठ ।

(३) कन्या—इति ज० पुस्तके नास्ति ।

हरेत् । एतच्च सप्तमपदात्प्राग्द्रष्टव्यम् ॥ ६५ ॥

अनाख्याय दददोषं दण्ड्य उत्तमसाहसम् ॥

अदुष्टां (१) तु त्यजन् दण्ड्यो दूषयंस्तु मृषा शतम् ॥ ६६ ॥

(वी० मि०) कन्याप्रदो यदि कन्यादोष जानन् वरेणाऽविदितमकथयित्वा तां प्रयच्छति तदा उत्तमसाहसं पणसहस्रं दण्ड्यः । एवमदुष्टां कन्यां परिणीय त्यजन् वरोऽपि पणसहस्रं दण्ड्यः । यस्तु वरो मृषा दोषैः अविद्यमानैरपस्मारादिभिः द्वेषादिना परिणयात्प्रागेव कन्यां दुष्टत्वेनाऽभिधत्ते स पणशतं (२) दण्ड्य इत्यर्थः । पणं च वक्ष्यति । वरस्याऽपि स्वदोषमनाख्याय विवाहे दण्डमाह नारदः—

गृह(३) यित्वाऽऽत्मनो दोषं विन्दते द्विगुणो दमः ।

वरस्य दत्तनाशश्च भवेत् स्त्री च विवर्तते ॥

कात्यायनोऽपि—

वरो दोषमनाख्याय पाणिं गृह्णाति यो नरः ।

याचनां वा प्रकुर्वीत तदत्त नाप्नुयात्तु सः ॥

कन्यादोषेऽप्ययं धर्मो दाता दण्ड्यो वरस्तथा ।

दद्याद् गृहीतं दाता च न त्वेवाऽभिप्रजातयोः ॥

अ(४)भिप्रजातयोः=जातापत्योः ॥ ६६ ॥

(मिता०) अनाख्यायेति । यः पुनश्चक्षुर्ग्राह्यं दोषमनाख्याय कन्य प्रयच्छति असावुत्तमसाहसं दण्ड्यः । उत्तमसाहसं च व(५)क्ष्यते । अदुष्टां तु प्रतिगृह्य त्यजन्नुत्तमसाहसमेव दण्ड्यः । यः पुनर्विवाहात्प्रागेव द्वेषादिना असद्भिर्दोषैर्दीर्घरोगादिभिः कन्यां दूषयति स पणानां वक्ष्यमाणलक्षणानां शतं दण्ड्यः ॥ ६६ ॥

(वी० मि०) अनन्यपूर्विकामुद्धेदित्युक्तं, तत्राऽन्यपूर्विका कीदृशीत्यपेक्षायामाह—

अक्षता च क्षता चैव पुनर्भूः संस्कृता पुनः ॥

स्वैरिणी या पतिं हित्वा सवर्णं कामतः श्रेयत् ॥ ६७ ॥

अनन्यपूर्विका द्विविधा पुनर्भूः स्वैरिणी चेति । तत्र पुनर्वैवाहिक-

(१) च—इति ख० पुस्तके पाठ । (२) सहस्र—इति ख० पुस्तके पाठ ।

(३) इद पय क० पुस्तके नास्ति । (४) इद क० पुस्तके नास्ति । (५) अग्रे व्यवहाराध्याये ।

विधिना संस्कृता पुनर्भूः । या तु कौमारं पतिं त्यक्त्वा सवर्णं कामतो वैवाहिकविधिं विनैव श्रयते सा स्वैरिणी । पुनर्भूरपि द्विवि(१)धा क्षता वाऽक्षता च । क्षता उपभुक्ता । एतच्चोपलक्षणम्, अविवाहिताऽपि परपुरुषोपभुक्ताऽन्यपूर्विकेत्यपि द्रष्टव्यम् । एवं च पुरुषान्तरेण परिणीता उपभुक्ता वा न परिणये(२)ति पर्यवसितार्थः ॥ ६७ ॥

(मिता०) अनन्यपूर्विकामित्यत्रानन्यपूर्वा परिणयोक्ता तत्राऽन्य-पूर्वा कीदृशीत्याह—

अक्षतेति । अन्यपूर्वा द्विविधा पुनर्भूः स्वैरिणी चेति । पुनर्भूरपि द्विविधा क्षता चाऽक्षता च । तत्र क्षता संस्कारात्प्रागेव पुरुषसम्बन्धद्वृपिता । अक्षता पुनः संस्कारद्वृपिता । या पुनः कौमारे पतिं त्यक्त्वा कामतः सवर्णमाश्रयति सा स्वैरिणीति ॥ ६७ ॥

(वा० मि०) विवाहमैथुनयो(३)स्तुल्ययोगक्षेमात्वात् सर्वैवाऽन्य-पूर्विका यथा न परिणया तथा न गम्याऽपीति सा(४)मान्यत एव प्रसक्तौ विशेषमाह—

अपुत्रां गुर्वनुज्ञातो देवरः पुत्रकाम्यया ॥

सपिण्डो वा सगोत्रो वा घृताभ्यक्त ऋतावियात् ॥ ६८ ॥

आगर्भसम्भवाद्गच्छेत् पतितस्त्वन्यथा भवेत् ॥

अनेन विधिना जातः क्षेत्र(५)कस्य भवेत्सुतः ॥ ६९ ॥

अपुत्रां योग्यपुत्रहीनां स्त्रियाः पतिश्वशुरादिभिरनुज्ञातस्तस्यां पुत्रकाम्यया पुत्रोत्पादनेच्छया देवरः पत्युर्भ्राता तदभावे तत्सपिण्ड-स्तदभावेऽसपिण्डोऽपि सगोत्रोऽनपकृष्टवर्णः ऋतुसमये घृताभ्यक्त-सर्वाङ्गो गच्छेत् । पुत्रकाम्ययेत्यनेन वन्ध्याया भोगार्थगमनं व्युद्-स्तम् । अत्र विशेषमाह मनुः—

देवराद्वा सपिण्डाद्वा स्त्रिया सम्यङ् नियुक्तया ।

प्रजेष्विप्सताऽधिगन्तव्या सन्तानस्य परिक्षये ॥

(१) द्विविधा—इति ज० पुस्तके पाठ ।

(२) परिणीया—इति ज० पुस्तके पाठ ।

(३) 'मिताह'—इत्यरण्य 'परिणया'—इत्यन्तो मन्थ ज० पुस्तके नास्ति ।

(४) सामान्यतयेव—इति ज० पुस्तके पाठ ।

(५) क्षेत्रोऽस्य—इति मुद्रितपुस्तके पाठ ।

यमः—

ऋतौ तु तस्यां स्नातायां वाग्यतस्तामसे निशि ।
स्वश्मश्रुनखरोमा(१)णां गन्धस्पर्शान्न वेद्यन् ॥

विष्णु — 'नियुक्तायां सवर्णेनोत्तम(२)वर्णेन घोत्पादित क्षेत्रज सु(३)त.' म(४)नु —

यस्तल्पजः प्रमीतस्य लकीवस्य व्याधितस्य वा ।
स्वधर्मेण नियुक्तायां स ज्ञेय' क्षेत्रजः सुतः ॥

विशेषमाह—आगर्भसम्भवादिति । एतेन गर्भसमये गमनं नि-
षिद्धम् । प्रसवानन्तरन्तु जातस्य कन्यात्वाऽयोग्यत्वसद्योमरणादौ
पुनर्गच्छेदेव मनावीप्सितपदस्मरणात् । ईप्सितत्वं च(५) वैदिकपु-
त्रकृत्यानधिकारप्रयो(६)जकरूपशून्यत्वम्, अन्यथा विध्युल्लङ्घनेन
गमने । तथा च मनु —

नियुक्तौ यौ विधिं हित्वा वर्त्तयातां तु कामतः ।
तावुभौ पतितौ स्यातां स्नुषागगुरुतल्पगौ ॥

अनेनेत्यादि । तथा चैतादृश्या अनन्यपूर्विकाया गमनेऽपि(७)
न दोषः । क्षेत्रजपुत्रोत्पादनविध्यनुमतत्वादिति भावः । क्षेत्रिकस्ये-
ति प्रायोवादः । यदा तु निरपत्यो देवरादिः 'अत्र यदपत्यं भविष्य-
ति तदावयो समान'मिति व्यवस्थया गच्छति, तदा स पुत्रो वी-
जिक्षेत्रिणोरुभयोरपि भवति । तदाह मनु —

क्रियाभ्युपगमार्थेन बीजार्थं यत्प्रदीयते ।
तस्येह भागिनौ दृष्टौ बीजी क्षेत्रिक एव च ॥

स्यादेतत्—

नाऽन्यस्मिन्विधवा नारी नियोक्तव्या द्विजातिभिः ।

अन्यस्मिन् हि नियुञ्जाना धर्मं हन्युः सनातनम् ॥

इति वचनमनेन विरुध्यत इति । अत्र समाहितं बृहस्पतिना—

उक्तो नियोगो मनुना निषिद्धः स्वयमेव च ।

युगहासादशक्योऽसौ कर्तुमन्यैर्विधानतः ॥

(१) लोमाणां—इति क० पुस्तके पाठः ।

(२) सवर्णेनोत्तमेन वर्णेनोत्पादित —इति ख० पुस्तके पाठ -।

(३) सुत —इति ख० पुस्तके नास्ति ।

(४) मनु —इति क० पुस्तके नास्ति ।

(५) तु—इति ख० पुस्तके पाठ ।

(६) प्रयोजकरूप—इति ख० पुस्तके नास्ति ।

(७) अपि—इति ख० पुस्तके नास्ति ।

तपोद्धानसमायुक्ताः कृतत्रेतायुगे नराः ।
 द्वापरे च कलौ नृणां शक्तिहानि(१)विजायते ॥
 अनेकधा कृता पुत्रा ऋषिभिर्ये पुरातनैः ।
 न शक्यन्तेऽधुना कर्तुं शक्तिहीनैरिदन्तने ॥

इति दिक् ॥ ६८—६९ ॥

(मिता०) एवं सर्वप्रकारेणान्यपूर्वापर्युदात्ते प्राप्ते विशेषमाह—

अपुत्रामिति, आगर्भेति च । अपुत्रामलब्धपुत्रां पित्रादिभिः पुत्रार्थमनुज्ञातो देवरो भर्तुं कनीयान् भ्राता संपिण्डो वा उक्तलक्षणः सगोत्रो वा । एतेषां पूर्वस्य पूर्वस्याऽभावे परः परः घृताभ्यक्तसर्वाङ्ग ऋतावेव वक्ष्यमाणलक्षणे इयात् गच्छेत् आगर्भोत्पत्तेः । ऊर्ध्वं पुनर्गच्छन् अन्येन वा प्रकारेण तदा पतितो भवति । अनेन विधिनोत्पन्नः पूर्वपरिणेतुः क्षेत्रजः पुत्रो भवेत् । एतच्च वाग्दत्ताविषयमित्याचार्याः । 'यस्या म्रियेत कन्याया चाचा सत्ये कृते पतिः । तामनेन विधानेन निजो विन्देत् देवः' ॥ इति (१।६९) मनुस्मरणात् ॥६८॥६९॥

(वी० मि०) विध्युल्लङ्घनेन परपूर्वागमने पुरुषस्येव पत्यातिरिक्तगमने स्त्रिया अपि दोष इति दर्शयितुं तस्या न्यक्कारमाह—

हृताधिकारां मलिनां पिण्डमात्रोपजीविनीम् ॥

परिभूतामधःशय्यां वासयेद्व्यभिचारिणीम् ॥ ७० ॥

व्यभिचारिणीं अविधिपुरुषान्तरगामिनीं पर्त्नीं हृताधिकारां भृत्यभरणाद्यधिकाररहिनां मलिनां अज्ञनाभ्यञ्जनशुक्लवस्त्राभरणादिशून्यां देहधारणमात्रक्षमान्नभोजनां परिभूतां धिक्कृतां क्षामार्त्नीं वा भूतलशायिनीं स्वगृह एव वासयेत् । इदं चाऽनपकृष्टे वर्णे व्यभिचारे । अन्यत्र त्वाह वृहस्पतिः—

हीनवर्णोपभुक्ता या त्याज्या वध्या च सा भवेत् ।

इदं (२) च पुनर्व्याभिचारनिवृत्त्यर्थं (३) न तु शुद्ध्यर्थम् ।

यत्पुंसः परदारे(४)पु तच्चैनां चारयेद्भ्रतम् ।

इति मनुना पृथक् प्रायश्चित्तबोधनात् ॥ ७० ॥

(१) शक्तिहानि मजापते—इति ल० पुस्तके पाठ ।

(२) तु—इति ल० पुस्तके पाठ ।

(३) न तु शुद्ध्यर्थम्—इति ल० पुस्तके नास्ति ।

(४) परदानेपु—इति ल० पुस्तके पाठ ।

(मिता०) व्यभिचारिणीं प्रत्याह—

हृतेति । या व्यभिचरति तां हृताधिकारां भृत्यभरणाद्यधिकारर-
हिताम् । मलिनां अञ्जनाभ्यञ्जनशुभ्रवस्त्राभरणशून्याम् । पिण्डमात्रे-
पजीविनीं प्राणयात्रामात्रभोजनाम् । धिक्कारादिभिः परिभूतां भूतल-
शायिनीं स्ववेदमन्येव वासयेत् । वैराग्यजननार्थं न पुनः शुद्ध्यर्थम् ।
'यत्पुंसः परदारेषु तच्चैनां चारयेद्भ्रतम्' इति पृथक्प्रायश्चित्तोपदे-
शात् ॥ ७० ॥

(वी० मि०) मानसादिव्यभिचारे तु स्वल्पापराधे स्त्रीणां ना-
ऽयं प्रकार इति दर्शयितुं स्त्रीः स्तौति—

सोमः शौचं ददौ (१) तासां गन्धर्वाश्च शुभां गिरम् ॥

पावकः सर्वमेध्यत्वं मेध्या (२) वै योषितो हृतः ॥ ७१ ॥

सोमादिभिरवस्थाभेदेनोपभुज्य सन्तुष्टैः शौचं मधुरभाषित्वं स-
र्वयज्ञार्हत्वं च क्रमेण वरो दत्तः स्त्रीणामतस्ता मेध्या अल्पाशौचहेतु-
भिर्न च दुष्यन्तीत्यर्थः ॥ ७१ ॥

(मिता०) तस्या अल्पप्रायश्चित्तार्थमर्थवादमाह—

सोम इति । परिणयनात्पूर्वं सोमगन्धर्ववह्नयः स्त्रीर्भु(३)क्त्वा
यथाक्रमं तासां शौचमधुरवचनसर्वमेध्यत्वानि दत्तवन्तः । तस्मा-
त्स्त्रियः सर्वत्र स्पर्शालिङ्गनादिषु मेध्याः शुद्धाः स्मृताः ॥ ७१ ॥

(वी० मि०) स्वल्पस्तु दोषो भवत्येव, स च ऋतुप्राप्तिमात्रेणैव
नश्यति न तु प्रायश्चित्तं तत्र कार्यमित्याह—

व्यभिचारादृतौ शुद्धिर्गर्भे त्यागो विधीयते ॥

गर्भभर्तृवधादौ च तथा महति पातके ॥ ७२ ॥

व्यभिचारात्, मानसादिव्यभिचारे छान्दसो विभक्तिव्यत्ययः ।
अत्रैव मनु —रजसा स्त्री मनोदुष्टा ।

एवं बला(४)त्कारेण परोपभुक्ताया अपि ऋतुप्राप्त्यैव शुद्धि-
रित्याहुः । केचित्तु शुद्धिरिति संव्यवहार्यत्वमात्रपरं, प्रायश्चित्तं
त्वल्पं वर्त(५)त एव । 'मनसा भर्तुरतिचारे त्रिरात्र यावकं

(१) ददावासां ख० ग० ददौ स्त्रीणां क०—इति मुद्रितस्तके पाठौ ।

(२) तस्मान्मेध्या द्वि योषितः—इति ख० पुस्तके पाठः । (३) स्त्रियो भुक्त्वा क० ।

(४) बलात्कारिणापि—इति ख० पु० पाठः । (५) वर्तत—इति ख० पुस्तके नास्ति ।

क्षीरोदनं वा भुङ्क्तेऽधःशयीत ऊर्ध्वं त्रिरात्रादप्सु नि(१)मज्य
गायत्र्यष्टशतेन शिराभिर्जहुयात्पूता भवतीति विश्वायत'-इति वसिष्ठ-
वचनादित्याहुः । अधिकापराधे तु (२)भर्त्ता वा बन्धुवर्गो वा तां न
गृहे वासयेदित्याह-गर्भे इति । द्विजातिस्त्रियाः शूद्राङ्गर्भे जाते त्यागो
विधेयः । तदाह वसिष्ठ —

ब्राह्मणक्षत्रियविशां स्त्रियः शूद्रेण सङ्गता ।

अप्रजाता विशुद्ध्यन्ति प्रायश्चित्तेन नेतराः ॥

गर्भहनने भर्तृहनने च महापा(३)तके कृते स्त्रियस्त्यागः कार्यः ।
आदिपदं शिष्यगागुरुगादिसङ्ग्रहार्थम् । तदाह वसिष्ठः—

चतस्रस्तु परित्याज्याः शिष्यगा गुरुगा तथा ।

पतिघ्नी च विशेषेण जुद्धितोपगता च या ॥

जुद्धितः प्रतिलोमजः । मनु ४)ध—

ऋतुस्नाता तु या नारी भर्त्तारं नोपगच्छति ।

तां ग्राममध्ये विख्याप्य भ्रूणघ्नीं तु विवासयेत् ॥ ७२ ॥

(मिता०) न च तस्यास्तर्हि दांपो नास्तीत्याशङ्कनीयमित्याह—

व्यभिचारादिति । अप्रकाशितान्मनोव्यभिचारात्पुरुषान्तरस-
म्भोगसङ्कल्पाद्यदपुण्यं तस्य ऋतौ रजोदर्शने शुद्धिः । शूद्रकृते तु
गर्भे त्यागः । 'ब्राह्मणक्षत्रियविशां भार्या शूद्रेण सङ्गताः ।
अप्रजाता विशुद्ध्यन्ति प्रायश्चित्तेन नेतराः' ॥ इति स्मरणात् ।
तथा गर्भवधे भर्तृवधे महापातके च ब्रह्महत्यादौ । आदिग्रहणाच्छि-
प्यादिगमने च त्यागः । 'चतस्रस्तु परित्याज्याः शिष्यगा गुरुगा च
या । पतिघ्नी च विशेषेण जुद्धितोपगता च या' ॥ इति व्यासस्मर-
णात् । प्रतिलोमजश्चर्मकारादिः । त्यागश्चोपभोगधर्मकार्ययोः, न तु
निष्कासनं गृहात्तन्याः । 'निरुन्ध्यादेकवेशमनि' इति नियमात् ॥ ७२ ॥

(वी०मि०) 'अविप्लुतब्रह्मचर्य' इत्यादिना ब्रह्मचारिण एव विवाहा-
धिकारो यथाश्रुतो लभ्यते तत्रोपलक्षणात्त्वमभिप्रेत्य पुनर्विवाहमाह—

मुरापी व्याधिता धूर्त्ता बन्ध्याऽर्थघ्न्यप्रियंदा ॥

स्त्रीप्रमृश्वाऽयिवृत्तव्या पुरुषद्वेषिणी तथा ॥ ७३ ॥

(१) निमज्ज—इति ८० पुस्तके नास्ति ।

(२) तु—इति ८० पुस्तके नास्ति ।

(३) इने गर्भे तन्तके—८० पु० पाठ ।

(४) च—इति ८० पुस्तके नास्ति ।

न नियुङ्क्ते—

मृते जीवति वा पत्यौ या नाऽन्यमुपगच्छति ॥

सेह कीर्तिमवाप्नोति मोदते चोमया सह ॥ ७५ ॥

यद्वा 'वर्णाश्रमेतराणा'मिति सामान्येनोपक्रमात् स्त्रीणाम(१)-
पि धर्मस्य वक्तव्यत्वात्तमाह 'मृत' इत्यादीत्यवतारिकाः । एवमन्यत्रा-
ऽप्युह्यमिति । वाशब्दः समुच्चये । अन्यं पतिमुपपतिमित्यत्रेवोपग-
च्छतीति प्रकृतेऽप्युपशब्दो निन्दातात्पर्यकस्तेनाऽविधिगमनव्युदा-
सात् क्षेत्रजोत्पादनार्थं पत्यन्यगमनमभ्यनुज्ञातमिति मन्तव्यम् । इह
लोके उमया भवान्या सह मोदते हृष्यति क्रीडति वाऽर्थादमुत्र य-
द्यपि पत्यव्यभिचारो नित्य एव तथाऽप्यानुषाङ्गिक फल(२)मिदम् ।
कोचित्तु नोपगच्छति कायवाङ्मनोभिः, एवं च सतीफलमिदमि-
त्याहुः ॥ ७५ ॥

(मिता०) स्त्रियं प्रत्याह—

मृत इति । भर्तरि जीवति मृते वा या चापल्यादन्यं पुरुषं (३)नो-
पगच्छति सेह लोके विपुलां कीर्तिमवाप्नोति । उमया च सह क्री-
डति पुण्यप्रभावात् ॥ ७५ ॥

(वी० मि०) शास्त्रीयाऽधिवेदननिमित्ताभावे स्त्रियमधिविन्द-
न् शास्त्रीयत्यागनिमित्ताभावे त्यजन् वा दोषभागित्याह—

आज्ञासम्पादिनीं दक्षां वीरसूं प्रियवादिनीम् ॥

त्यजन् दाप्यस्तृतीयांशमद्रव्यो भरणं स्त्रियः ॥ ७६ ॥

(वी० मि०) आज्ञेति आदिष्टार्थकरणशीलामित्यर्थः । अनेना-
ऽधिवेदननिमित्तत्वेनोक्तस्य धूर्त्तत्वस्याऽभाव उक्तः । दक्षां गृहकृ-
त्यादिसमर्थाम् । अनेन व्याधितत्वस्याऽभावो दर्शितः । वीरसूं पुत्रव-
तीम् । अनेन वन्ध्यात्वस्य स्त्रीप्रसूतस्य चाऽभावोऽभिप्रेतः । प्रियवादिनीं
मधुरभाषणशीलाम् । अनेन 'सद्यस्त्वप्रियवादिनी' इति मनुक्तस्य क-
टुभाषित्वस्याऽत्रैवाक्तस्य पुरुषद्वेषित्वस्य वाऽभावोऽभिसहितः । कटु-
भाषणस्य द्वेषनैत्यत्वात् । इदं च सर्वं प्रपञ्चमात्रमधिवेदननिमित्तसा-
मान्याभावोपलक्षणं त्यागनिमित्तसामान्याभावोपलक्षणं च त्यजन्

(१) अपि—इति ख० पु० पाठः ।

(२) फलमाह—इति ख० पु० पाठः ।

(३) नैवोपगच्छति क ।

आधिविन्दन् भरणादिना वियोजयन्वा भरणोपयोग्यधिकधनवान् स्व-
वित्तस्य तृतीय भागं, भरणमात्रपर्याप्तधनाधिकधनशून्यस्तु ग्रासाच्छा-
दनादि स्त्रियै दाप्यो ऽर्थाद्राज्ञा तत्सामर्थ्यादित्यर्थः ॥ ७६ ॥

(मिता०) अधिवेदनकारणाभावे अधिवेत्तारं प्रत्याह—

आज्ञेति । आज्ञास(१)म्पादिनीमादेशकारिणी, दक्षां शीघ्रकारि-
णीं, वीरघ्नं पुत्रवतीं, प्रियवादिनीं, मधुभाषिणीं यस्त्यजति-अ-
धिविन्दति स राज्ञा स्वजनस्य तृतीयांशं दाप्यः । निर्धनस्तु भरणं
ग्रासाच्छादनादि दाप्यः ॥ ७६ ॥

(वी० मि०) स्त्रीधर्मानाह—

स्त्रीभिर्भर्तृवचः कार्यमेव धर्मः परः स्त्रियाः ॥

आशुद्धेः सम्प्रतीक्ष्यो हि महापातकदूषितः ॥ ७७ ॥

भार्याभिः सति सम्भवे सदा भर्तृवाग्विषयोऽर्थः सम्पाद्यः । न
च स्त्रीणां कृत्यान्तरस्याऽपि शास्त्रे धर्मतयोपदेशाच्चङ्घिरोधे का गति-
रित्यत्राऽऽह 'एष' इत्यादि । भर्तृवचःकरणं भार्यायाः सर्वेभ्यो ध-
र्मोन्तरेभ्यः पर उत्कृष्टः, उत्कृष्टस्वर्गादिसाधनत्वात् । तथा चैतद्वि-
रोधि धर्मान्तरं त्याज्यमिति सम्यक् । अत एव मनु—

नास्ति स्त्रीणां पृथक् यज्ञो न व्रतं नाऽप्युपोषितम् ।

पतिं शुश्रूषयेत् यत्तु (२)तेन स्वर्गं महीयते ॥

पृथगित्युक्ते भर्तृसाहित्ये न दोषः । अत एव विष्णु—'समा-
नव्रतचारित्वं स्त्रीधर्मः' इति । अविरोधे तु धर्मान्तरमपि
कार्यमेव । यदाह ऋह—'कामं भर्तुरनुज्ञया व्रतोपवासनियमेज्यादी-
नामभ्यासः स्त्रीधर्मः' इति । एतच्चाऽप्रोषितभर्तृकाविषयम् ।

भर्त्तर्येव प्रवसिते त्यक्ता वा पतिना शुभम् ।

कुर्वीताराधनं नारी उपवासादिना हरेत् ॥

इत्यादिना प्रोषितभर्तृकाया उपवासाद्युपदेशात् । एवं च—

पत्यौ जीवति या नारी उपोष्य (३)व्रतचारिणी ।

आयुः संहरते प(४)त्युः सा नारी नरकं व्रजेत् ॥

इति विष्णुवचने जीवति अप्रोषिते चेति द्रष्टव्यमित्याहुः । साम्प्रदा-

(१) आदेशसम्पादिनीं ख० ।

(२) पत्यु-इति ख० पु० पाठः ।

(३) व्रतमाचरोह-इति ख० पु० पाठः ।

(४) भर्तृ-इति ख० पु० पाठः ।

यिकास्तु प्रोषितभर्तृकाया अप्युपवासघते सामान्यतः प्राक्तनी भर्त्र-
नुज्ञाऽपेक्षितैवेति वदन्ति । तर्हि महापातकिनोऽपि पत्युर्मथुनाद्यर्थं
घच' कार्य? नेत्याह 'आशुद्धेः' इत्यादि । महापातकेन ब्रह्महत्यादिना
दूषितो जातपाप । तेन तत्त्वघ्नानी व्यवच्छिन्नः । आशुद्धेः ब्रह्मवधा-
दिजनितस्य पापस्य प्रायश्चित्तादिना अपगमपर्यन्तं सम्यक्, प्रती-
क्ष्योऽनुरोद्धव्यः । शास्त्राविरोधि तत्पारतन्त्र्यं कार्यं न त्वन्यदिति
संशब्दोपादानपर्यवसितार्थः ॥ ७७ ॥

(मिता०) स्त्रीधर्मानाह—

स्त्रीभिरिति । स्त्रीभिः स(१)दा भर्तृवचनं कार्यम् । यस्मादयमेव
पर उत्कृष्टो धर्मः स्त्रीणां स्वर्गहेतुत्वात् । यदा तु महापातकदूषित-
स्तदा आशुद्धेः संप्रतीक्ष्यः । न तत्पारतन्त्र्यम् । उत्तरकाले तु पूर्वव-
देव तत्पारतन्त्र्यम् ॥ ७७ ॥

(वी० मि०) उक्तविधिनोढायां स्त्रियां बोद्धुरनन्तरकृत्यमाह—

लोकानन्त्यं दिवः प्राप्तिः पुत्रपौत्रप्रपौत्रकैः ॥

यस्मात्तस्मात् स्त्रियः सेव्याः कर्तव्याश्च सुरक्षिताः ॥ ७८ ॥

लोकानन्त्यमिति समाहारः । यतो हेतोः पुत्रादिभिस्त्रिभिः क्र-
मेण(२) स्वर्गलोकस्तस्याऽऽनन्त्य कल्पव्यापकता दिवः सूर्यविष्टप-
स्य प्राप्तिश्च भवति । (३)एतदेव मनु—

पुत्रेण लोकान् जयति पौत्रेणानन्त्यमश्नुते ।

अथ पुत्रस्य पौत्रेण ब्रध्नस्याप्नोति विष्टपम् ॥

तस्मात् भार्या सुरक्षिताः कर्तव्याः ऋतुकाले च सेव्याः उप-
भोक्तव्याः । पुत्रादिनिखिललोकप्राप्त्यादीनां सुरक्षितभार्योपगमसा-
ध्यत्वात् । व्यभिचारिणीपुत्रादेरप्रमत्ता रक्षत तन्तुमेतमित्यादिलोका-
दिप्राप्तिहेतुत्वाभावावगमादिति । कर्तव्या इत्यत्र भर्तृव्या इति क्वचि-
त्पाठ । रक्षाप्रकारमाह मनुः—

अर्थस्य सद्बुहे चैनां व्यये चैव नियोजयेत् ।

शौचे धर्मे च पङ्क्त्यां च परिणामस्य(४) चेक्षणे ॥

(१) सर्वथा क ।

(२) क्रमेण—इति ख० पुस्तके नास्ति । (३) अत एव—इति ख० पु० पाठ । (

(४) परिणाम्यस्य चेक्षणे—इति क० पु० पाठ ।

प्रपञ्चमात्रमेतत्, अतो येन तेनोपायेन रक्षणीया इति ग-
म्यते ॥ ७८ ॥

(मिता०) शास्त्रीयदारसङ्ग्रहस्य फलमाह—

लोकानन्त्यमिति । लोके आनन्त्यं वशस्याविच्छेदः, दिवः प्राप्ति-
श्च दारसंग्रहस्य प्रयोजनम् । कथमित्याह—पुत्रपौत्रप्रपौत्रकैलोकान-
न्त्यम्, अग्निहोत्रादिभिश्च स्वर्गप्राप्तिरित्यन्वयः । यस्मात् स्त्रीभ्य पत-
द्वयं भवति तस्मात् स्त्रियः सेव्या उपभोग्या प्रजार्थम्, रक्षितव्याश्च
धर्मार्थम् । तथा चापस्तम्बेन धर्मप्रजासम्पत्तिः प्रयोजनं दारसङ्ग्रह-
स्योक्तं 'धर्मप्रजासम्पन्नेषु दारेषु नान्यां कुर्वीत' इति वदता । रतिफलं
तु लौकिकमेव ॥ ७८ ॥

(वी० मि०) स्त्रियः सेव्याः इत्युक्तं तत्र विशेषमाह—

पोडशर्तुनिशाः स्त्रीणां तस्मिन् युग्मासु संविशेत् ॥

ब्रह्मचार्येण पत्नीप्याद्याश्चतस्रस्तु वर्जयेत् ॥ ७९ ॥

एवं गच्छन् स्त्रियं क्षामां मयां मूलं च वर्जयेत् ॥

मुस्थ इन्द्रौ सकृत्पुत्रं लक्षण्यं जनयेत् पुमान् ॥ ८० ॥

रजःसम्बन्धाधिकरणाहोरात्रावधिकाः पोडश निशा अहोरात्रा-
णि स्त्रीणां ऋतुगर्भप्रयोजकः समयविशेषः । इयं(१) च स्मृतौ ऋतु-
शब्दस्य परिभाषा । अतः 'ऋतुः स्त्रीकुसुमेऽपि च' इति कोशाविरो-
धो नाशङ्कनीयः । केचित्तु स्त्रियाः कुसुमं यास्मिन्काले स स्त्रीकुसुम
इत्येव प्रकृतकोशार्थः । अत एव 'स्याद्रजः पुष्पमार्तव'मिति सङ्ग-
च्छते । अन्यथा 'ऋतुः' इत्येव स्यात् । 'ऋतुमत्यप्युदक्यापि' इत्यत्र र-
जःसम्बन्धाविशेषवत्कालीयाविलक्षणसम्बन्ध एव मतुवर्थ इत्याहुः ।
पक्षद्वयेऽपि ऋतुमतीशब्द उदक्यापर्याय एवेत्यवधेयम् ॥ तस्मिन्
ऋतौ युग्मासु द्विवनुरादिषु समासु रात्रिषु संविशेत् पुत्रार्थं भार्या
गच्छेत् । तथा च ननुः—

युग्मासु पुत्रा जायन्ते स्त्रियोऽयुग्मासु रात्रिषु ।

तस्माद्युग्मासु पुत्रार्थं संविशेदातंवे स्त्रियम् ॥

अत्र ऋतौ गच्छेदिति 'अग्निहोत्रं जुहोति' 'अष्टकाः कर्त्तव्याः'
इतिवन्न विधिः, गमनस्य रागप्राप्तवात् । न च स्वर्गजनकत्वेनाऽप्राप्त-

त्वात्तथाविधिः, 'ऋतौ (१) च गच्छन्विधिवन्न ब्राह्मणश्च (२) वते ब्रह्मलोका'दिति वमिष्टवचनादिति दृश्यम् । वक्ष्यमाणं भद्राचार्या यदाहुः—
विधिरत्यन्तमप्राप्तो नियम पाश्चिके सति ।

तत्र चाऽन्यत्र च प्राप्तौ परिसङ्घेति कथ्यते ॥

इत्यन्यत्र विस्तारः । नापि 'पञ्च पञ्चनखा भक्ष्याः' इति वत्परिसङ्ख्या, स्वार्थहानिपरार्थकल्पनाप्राप्तवाधात्मकदोषत्रयदुष्टत्वात् । किन्तु नियमविधिः । स चोभयरूपः । ऋतौ गच्छेदेव ऋतावेव गच्छेदिति । तथा च यम —

भार्याऋतुमुखे यस्तु सन्निधौ नोपगच्छति ।

पितरस्तस्य तं मासं तस्मिन् रेतसि शेरते ॥

देव —

यः स्वदारानृतुस्नातान् सन्निधौ नोपगच्छति ।

भ्रूणहत्यामवाप्नोति गर्भं प्राप्य विना (३) श्य सः ॥

बौधायनः—

ऋतौ नोपैति यो भार्यामनृतौ यश्च गच्छति ।

तुल्यमाहुस्तयोर्दोषमनृतौ यश्च गच्छति ॥

(४) तत्र ऋतौ गच्छेदेवेति फलितं नियमं प्रतिप्रसूते ब्रह्मचार्येवेति । पर्वाणि,

चतुर्दश्यष्टमी चैव अमावास्याऽथ पूर्णिमा ।

पर्वाण्येतानि राजेन्द्र ! राविसंङ्क्रान्ति (५) रेव च ॥

इति विष्णुपुराणपरिभाषितानि (६) व्याप्य ब्रह्मचार्येव मैथुन (७) निवृत्त एव स्यात् । कालाध्वनोरत्यन्तसंयोगे (पा० सू० २ । ३ । ५ ।) इति द्वितीया । क्वचित्तु पर्वणीति सप्तम्यन्तः पाठः । आद्याः पुष्पोद्गमदि-
नमारभ्य चतस्रश्च निशा वर्जयेत् । तुशब्दश्चार्थः । तेन—

पूर्णासु योषित्परिवर्जनीया

योषिन्म (८) घासूत्तरकृत्तिकासु ।

(१) च—इति ख० पुस्तके नास्ति । (२) ब्राह्मण मच्यवते—इति ख० पुस्तके पाठः ।

(३) श्यनश्य—इति क० पुस्तके पाठः । (४) अप्र—इति ख० पुस्तके पाठः ।

(५) सङ्क्रम एव—इति ख० पु० पाठः । (६) मैथुन एव निवृत्ते स्यात्—इति ख० पु० पाठः ।

(७) व्याप्य—इति क० पुस्तके नास्ति ।

(८) योषिन्मघाकृत्तकयोत्तरासु—इति क० पु० पाठः ।

बुधे च योपां न समाचरेत—

इत्यादिस्मृत्यन्तरादिव्युदस्तस्याऽत्र विशिष्यते इति पुनस्तस्य समुच्चयः । अत्र चतुर्थरात्रिनिषेध उत्कृष्टपुत्रोत्पत्त्यर्थिन एव । 'लक्षण्यं जनयेत्पुमा'निति वक्ष्यति । अन्यस्य तु—

स्तातां चतुर्थे द्विवसे रात्रौ गच्छेद्विचक्षणः ।

इति भारतवचनात्, 'चतुर्थीप्रभृत्युत्तरोत्तरा'मित्यापस्तम्ब-
वचनाच्चाऽनिषेध इति स्मर्त्तव्यम् । क्षामामिति रजस्वलाव्रतेन,
तेनाऽप्यदौर्बल्ये अचृप्यलघ्वाहारादिना यत्नतः कृतेन दुर्बला-
मित्यर्थः । सुम्भे गौचारादिशुद्धे इन्दौ सकृदेकवारमेव गच्छन् लक्ष-
ण्यं शुभलक्षणयुक्तं पुत्रं जनयेदित्यन्वयः । सुस्थ इन्दाविति पुत्रज-
न्मप्रदग्रहसस्थानां पुष्पनक्षत्राद्युपलक्षकम् । 'शस्त इन्दा'विति पाठेऽप्य-
यमेवार्थः ॥ ७९ ॥ ८० ॥

(मिता०) पुत्रोत्पत्त्यर्थं स्त्रियः सेव्या इत्युक्तं तत्र विशेषमाह—

पोडशेति । स्त्रीणां गर्भधारणयोग्यावस्थोपलक्षितः कालः ऋतुः ।
एतच्च रजोदर्शनदिवसादारभ्य षोडशाहोरात्रस्तस्मिन् ऋतौ युग्मासु
समासु रात्रिषु । रात्रिग्रहणाद्विषयप्रतिषेधः । संविशेत् गच्छेत्पुत्रार्थम् ।
युग्मास्त्विति बहुवचनं समुच्चयार्थम् । अतश्चैकस्मिन्नपि ऋतौ
अप्रतिषिद्धासु युग्मासु सर्वासु रात्रिषु गच्छेत् । एव गच्छन्ब्रह्मचा-
र्येव भवति । अतो यत्र ब्रह्मचर्यं श्रा(१)द्धादौ चोदितं तत्र गच्छतोपि
न ब्रह्मचर्यस्खलनदोषोऽस्ति । किं च पर्वाण्याद्याश्चतस्रस्तु वर्जयेत् ।
पर्वाणीति बहुवचनादाद्यर्थावगमाद्दृष्टमीचतुर्दशयोर्ग्रहणम् । यथाह
मनुः (४ । १५५)—'अमावास्यामष्टमी च पौर्णमासी चतुर्दशीम् ।
ब्रह्मचारी भवेन्नित्यमप्यृतौ स्नातको द्विजः' ॥ इति । अतोऽमावा-
स्यादीनि, रजोदर्शनादारभ्य चतस्रो रात्रीश्च वर्जयेत् ॥ ७९ ॥

(मिता०) एवमिति । एवमुक्तेन प्रकारेण स्त्रियं गच्छन् क्षामां
गच्छेत् । क्षामता च तस्मिन्काले रजस्वलाव्रतेनैव भवति । अथ चेन्न
भवति तदा कर्तव्या क्षामता पुत्रोत्पत्त्यर्थमरुपाऽस्निग्धभोजनादिना ।
'पुमान्पुंसोऽधिके शुके स्त्री भवत्याधिके स्त्रियः' इति वचनात् । यदा
युग्मायामपि रात्रौ शोणिताधिक्यं तदा स्येव भवति पुरुषाकृतिः ।
अयुग्मायामपि शुक्राधिक्ये पुमानेव भवति स्त्रियाकृतिः । का(२)लस्य

निमित्तत्वात् शुक्रशोणितयोश्चोपादानकारणत्वेन प्रावल्यात् । तस्मात्क्षामा कर्तव्या । मघामूलनेक्षत्रे वर्जयेत् । चन्द्रे चैकादशादिशुभस्थानगते चकारात्पुनश्चशुभयोगलगादिसम्पत्तौ सद्देकस्यां रात्रौ न द्विस्त्रिर्वा । ततो लक्षणैर्युक्तं पुत्रं जनयति । पुमानप्रतिहतपुंस्त्वः ॥८०॥
(वी० मि०) ऋतावेव गच्छेदिति नियमं प्रति प्रसूयते—

यथाकामी भवेद्वाऽपि स्त्रीणां वरमनुस्मरन् ॥

स्वदारनिरतश्चैव स्त्रियो रक्षया यतः स्मृताः ॥ ८१ ॥

काममनतिक्रम्य यथा(१)कामं तदस्यास्तीति यथाकामी । एवञ्च स्त्रीणामिच्छामनतिक्रमन्नृतावपि गच्छेदित्यर्थः । वाशब्दो यथाश्रुतनियमव्यवच्छेदे विरोधकारणमात्रे वा, न तु विकल्पे । अत्र हेतुगर्भविशेषणं स्त्रीणामित्यादि । वरमिन्द्रदत्तम् । तथा चेन्द्रं स्त्रियश्च प्रकृत्य तैत्तिरीयके श्रूयते—“ता अब्रुवन् वरं वृणीमहे ऋत्विजाः प्रजां विन्दामहे काममाविजनितोः सम्भवामेति तस्मादृत्विजः स्त्रियः प्रजां विन्दन्ते काममाविजनतोः सम्भवन्ति वरं वृतं ह्यासा”मिति । विजनितोरिति भावे तोसुन् । तेनाऽप्रसवान्मिथुनीभवामेत्यर्थः । वसिष्ठश्च—‘त्रिज्ञायते हि । इन्द्रस्त्रिशीर्षाणं त्वाष्ट्रं हत्वा पाप्मगृहीतो महत्तमाऽधर्मसम्बद्धोऽहमित्येवमात्मानममन्यत त सर्वाणि भूतान्यभ्यक्रोशन् भ्रूणहन् भूगर्हन्निति । स स्त्रिय उपाधावत्, अस्ये मे ब्रह्म(२)हृत्याग्रे तृतीय भाग प्रतिगृह्णीतेति । ता अब्रुवन् किन्नो भूयादिति । सोऽब्रवीत् वरं वृणीध्वमिति । ता अब्रुवन् ऋतौ प्रजां विन्दामहे इति काममाविजनितोः सम्भावामेति । तथेति । अनुस्मरन् प्रकृतार्थानुगुणतया विचारयन् स्त्रियोऽपि ह्येतादृश्यो मैथुनार्थिन्यो यद् भ्रूणहत्याभोगमपि तदर्थमङ्गीकृतवत्यः, तथा च तदसम्पादयितारं पतिं प्रायेण व्यभिचरेयु रिति विचाराकारः । किं च स्वदारनिरत एव भवेत् । स्वदारेष्वेव नितरां रतो मैथुनी स्यादित्यर्थः । स्वस्य भार्याव्यभिचारित्वे तस्या अपि स्वव्यभिचारस्य प्रायिकत्वादिति भावः । अत्र निशब्देन स्वदारानेव गच्छेदिति नियमप्रतिप्रसवः । तेन क्षेत्रजोत्पादनाय (३)देवर दारगमनमनुजानीते । एव च मैथुनसंबर्द्धनीययो-

(१) यथाकामं तदस्यास्तीति—इति ख० पुस्तके नास्ति ।

(२) भ्रूण—इति—Bom S S पुस्तके पाठः ।

(३) ‘वेदस्वदारमन’ मित्युभयपुस्तकपाठः ।

गरहितत्वादिविशेषणविशिष्टः पर्वाद्यतिरिक्तः ऋतौ भार्यामुप-
गच्छेद्देवेति प्रथमनियमपर्यवसितार्थः । स्त्रिया इच्छाविरहे ऋत्वाति-
रिक्तसमये, न गच्छेदिति द्वितीयनियमपर्यवसितार्थः । क्षेत्रजोत्पा-
दनाप्रवृत्तः स्वदारानुवेग गच्छेदिति तृतीयनियमार्थः । केचित्तु स्त्रियाः
सेच्छत्वेऽनृतावप्यवश्यं गच्छेदिति अनृतुग(१)मने नियमं वर्णयन्ति ।
परे तु विकल्पर्यवाशब्दात् स्त्रियाः सकामत्वे अनृतावपि गच्छेत् ।
अन्यथाऽनृतौ न गच्छेदिति व्यवस्थामूरीकुर्वते । युग्मास्वित्यादि तु
'पुत्रकामः पुत्रेष्टिं निर्वपे'(२)दिति, वत्पुत्रार्थिनं प्रति विरोध एवेति ।
इदन्तु स्मर्तव्यं-यदा युग्मायामपि रात्रौ रजस आधिक्यं तदा
रुधेव जायते परन्तु पुरुषाकृतिः । तथाऽयुग्मायामपि शुक्राधिक्ये
पुमानेव जायते परन्तु स्थाकृतिः ।

पुमान् पुंसोऽधिके शुके स्त्री भवत्यधिके स्त्रियः ।

इति वचनात् । युग्मानिशोदिरूपपुत्रनिमित्तकारणापेक्षया तदुपा-
दानशुक्रशोणितयोः प्राचल्यात् । अत एव शुक्रशोणितयोः साम्ये युग्मा-
स्वयुग्मासु च नपुंसक एव जायते । अत एव च पुत्रार्थिनं प्रति यु-
ग्मास्वित्युक्त्वाऽपि क्षामामित्यधिकमुक्तम् । अत एव च पुमानि-
त्युक्त पुत्रजननौपायिकशुक्राधिक्यबोधकतयैव तस्य सार्थकत्वात् ।

न चैवं युग्माद्यनुसरणनैरर्थक्यमाशङ्क्यं, स्थाकृतिपुत्रव्यवच्छेदक-
त्वात् । अत एवोक्तं 'लक्षण्यं जनये'दिति । एवं च कन्यादानजन्य-
स्वर्गविशेषाद्यार्थितया कन्योत्पत्तिकामं प्रति अयुग्मासु पुष्टां गच्छे-
दित्यपि विधिरुहा इत्यास्तां विस्तरः । यथाकामित्वे स्वदारनिरतत्वे
चोभयत्र हेतुमाह स्त्रिय इत्यादि । रक्षयाः स्मृताः, कर्तव्याश्च सुरक्षिता
इति । अत्रैव सूक्ष्मेभ्योऽपि प्रसङ्गेभ्यः 'स्त्रियो रक्षया विशेषतः' इति
गन्वादां चेक्ताः । वस्तुनस्तु स्वदारनिरतः स्वदारेषु निरतान्तरो-
ऽनृतावपि रतिशीलो भवेदिति प्रतिप्रसवः, त विशिनष्टि यथाका-
मीति । तत्र हेतुः स्त्रियो रक्षया इति कथित इति तत्त्वम् ॥ ८१ ॥

(मिता०) एवमृतां नियममुक्त्वा इदानीमनृतां नियममाह—

यथाकामीति । भार्याया इच्छानतिक्रमेण प्रवृत्तिरस्यास्तीति य-
थाकामी भवेत् । वाशब्दो नियमान्तरपरिग्रहार्थो न पूर्वनियमनिवृ-

(१) गमने-इति प० पुष्करे नाम्नि ।

(२) निर्वपय-इति क० पुस्तके पाठ ।

त्यर्थः । स्त्रीणां धरमिन्द्रदत्तमनुस्मरन् 'भवतीनां कामविहन्ता पातकी स्यात्' इति । यथा 'ता अद्भुवन् चरं वृणीम(१)हा ऋत्वियाप्रजां विन्द्रामहै काममाविजनितोः संभवामेति तस्मादृत्वियाः स्त्रियः प्रजां विन्द्रन्ते काममाविजनितोः संभवन्ति (२)वारे वृत्-ह्यासाम्' इति । अपि च स्वदारेष्वेव निरतः नितरां रतस्तन्मनस्को भवेदित्यनुपज्यते । एवकारेण स्यन्तरगमनं निवर्तयति, प्रायश्चित्तस्मरणात् । उभयत्रापि दृष्टप्रयोजनमाह—स्त्रियो रक्ष्या यतः स्मृता इति । यस्मात्स्त्रियो रक्ष्याः स्मृता (३)उक्ताः 'कर्तव्याश्च सुरक्षिताः' इति । तत्र सुरक्षितत्व यथाकामित्वेन स्यन्तरागमनेन च भवतीति । अत्राह—तस्मिन्युग्मासु सविशेदिति । किमयं विधिर्नि(४)यमः परिसंख्या वा । उच्यते न तावद्विधिः, प्राप्तार्थत्वात् । नापि परिसंख्या, दोष(५)त्रयसमासक्तेः । अतो नियमं प्रतिपेदिरे न्यायविदः । कः पुनरेषां भेदः ? अत्यन्ताऽप्राप्तप्रापणं विधिः । यथा 'अग्निहोत्रं जुहुयात्' 'अष्टकाः कर्तव्याः' इति । पक्षे प्राप्तस्याऽप्राप्तपक्षान्तरप्रापणं नियमः । यथा 'समे देशे यजेत' 'दर्शपूर्णमासाभ्यां यजेत' इति यागः कर्तव्यतया विहितः । स च देशमन्तरेण कर्तुमशक्य इत्यर्थादेशः प्राप्तः । स च द्विविधः समो विषमश्चेति । यदा यजमानः समे यियक्षते तदा समे यजेतेति वचनमुदास्ते, स्वार्थस्य प्रा(६)प्तत्वात् । यदा तु विषमं देशे यियक्षते तदा समे यजेतेति स्वार्थं विधत्ते, स्वार्थस्य तदानीमप्राप्तत्वात् । विषमदेशनिवृत्तिस्त्वा(७)र्थिकी । चोदितदेशेनैव यागनिष्पत्तेरचोदितदेशोपादानेन यथाशास्त्रं यागो नाऽनुष्ठितः स्यादिति । तथा 'प्राङ्मुखोऽभ्यानि भुञ्जीत' इति । इदमपि स्मार्तमुदाहरणं पूर्वेण व्याख्यातम् । एकस्याऽनेकत्र प्राप्तस्याऽन्वतो निवृत्त्यर्थमेकत्र पुनर्वचन परिसंख्या । तद्यथा 'इमामगृभ्णन्नशनामृतस्येत्यश्वाभिधानीमादत्ते' इत्ययं मन्त्रः स्वसामर्थ्यादश्वाभिधान्या गर्दमाभिधान्याश्च रशनाया ग्रहणे विनियुक्तः पुनरश्वाभिधानीमादत्त इत्यनेनाऽश्वाभिधान्यां विनियुज्यमानो गर्दमाभिधान्याः निवर्तते । तथा(८)'पञ्च पञ्च-

(१) वृणीमहै ख० । (२) धर वृत्तां तासां ख० । (३) उक्ता पूर्व ७८ श्लोके० ।

(४) विध्यादयश्च-विधिरत्यन्तमप्राप्तौ नियमः, पाक्षिके सति । तत्र चाऽन्यत्र वा प्राप्तौ परिसंख्या निगद्यते' इति । (५) दोषत्रयासक्ते क० । (६) प्राप्तार्थत्वात् क० ।

(७) स्वार्थान्तिद्धा क० । (८) यथा-इति मुद्रितपुस्तके पाठः ।

नखा भक्ष्याः' इत्यत्र हि यदृच्छ्या शशादिषु श्वादिषु च भक्षणं प्राप्तं पुनः शशादिषु श्रूयमाणं श्वादिभ्यो नि(१)वर्तत इति । किं पुनरत्र युक्तं परिसंख्येत्याह । तथा हि कृतदारसङ्ग्रहस्य स्वेच्छयैवर्तौ गमनं प्राप्तमिति न विश्वेरयं विषयः । नाऽपि नियमस्य । गृह्यस्मृतिः विरोधात् । एवं हि स्मरन्ति गृह्यकाराः—'दारसङ्ग्रहानन्तरं त्रिरात्रं द्वादशरात्रं संवत्सरं वा ब्रह्मचारी स्यात्' इति । तत्र द्वादशरात्रात्संवत्सराद्वा पूर्वमेवर्तुसंभवे ऋतौ गच्छेदेवेति नियमाद्ब्रह्मचर्यस्मरणं वाध्येत । अपि च प्राप्ते भावार्थं वचनं विशेषणपरं युक्तं, प्राप्तं चर्तौ भार्यागम(२)नमिच्छयैव । अतो यदि गच्छेदतावेवेति वचनव्यक्तियुक्ता । किं च नैयमिकात्पुत्रोत्पत्तिविधेरेव ऋतौ गमनं नित्यप्राप्तमेवेति ऋतौ गच्छेदेवेति नियमोऽनर्थकः स्यात् । नियमे चाऽदृष्टं कल्पनीयम् । किं च ऋतौ गन्तव्यमेवेति नियमं असन्निहितस्य व्याध्यादिना असमर्थस्याऽनिच्छोश्चाऽशक्योऽर्थ उपदिष्टः स्यात् । विध्यनुवादाविरोधश्च नियमः । तथा हि एकः शब्दः सकृदुच्चरितस्तमेवार्थं पक्षेऽनुवदति पक्षेऽनुविधत्ते चेति । तस्मदतावेव गच्छेन्नाऽन्यत्रेति परिसंख्यैव युक्ता । तदिदं(३)भारुचिविद्वरूपादयो नाऽनुमन्यन्ते । अतो नियम एव युक्तः । पक्षे स्वार्थविधिसंभवात्, अगमने दोषश्रवणाश्च । 'ऋतुघ्नातां तु यो भार्यां सन्निधौ नोपेगच्छति । घोरायां भ्रूणहत्यायां युज्यते नात्र संशयः' ॥ इति । न च विध्यनुवादाविरोधः, अनुवादाभावाद्बिध्यर्थत्वाच्च वचनस्य । तत्र हि विध्यनुवादाविरोधो यत्र विधेयावधितया तदेवानुवदितव्यं, अप्राप्तत(४)याऽन्योद्देशेन विधातव्यं च । यथा 'वाजपेयाधिकरणपूर्वपक्षे 'वाजपेयेन स्वाराज्यकामो यजेते'ति वाजपेयलक्षणगुणविधानावधित्वेन यागोऽनुवादि-तव्यः, स एव स्वराज्यलक्षणफलोद्देशेन विधातव्यश्चेति । न चाऽनुवादेनेह कृत्यमस्ति । यत्तु नियमेऽदृष्टे कल्प्यमित्युक्तं तत्परिसंख्यायामपि समानम्, अनृतौ गच्छतो दोषकल्पनात् । यत्तु नैयमिकपुत्रोत्पादनविध्याक्षेपणैव ऋतौ नित्यगमनप्राप्तेन नियम इति । त(५)दसत् । स एवाऽयं नैयमिकपुत्रोत्पादनाविधिः । न्यान्मतम् 'एवं ग-

(१) निर्वर्तयति प० । (२) मायैच्छयैव क० । (३) भागुरि क० ।

(४) तदा कल्पेद्देशेन क० । (५) तदसदिति क० नास्ति ।

विजृम्भणम्, परगृहे यानं च । प्रोपितभर्तृका विदेशस्थपतिका
त्यजेदित्यर्थः ॥ ८४ ॥

(मिता०) भर्तृसान्निधावुक्तं, प्रोपिते भर्तरि तथा किं कर्तव्यमित्यत आह—

क्रीडामिति । देशान्तरगतभर्तृका क्रीडां कन्दुकादिभिः, शरीस्सं-
स्कारमुद्धर्तनादिभिः, समाजो जनसमूहः उन्सवो विवाहादिः तयोर्द-
र्शन, हास्यं विजृम्भणं, परगृहगमनं त्यजेदिति प्रत्येकं सम्बध्यते ॥ ८४ ॥

रक्षेत्कन्यां पिता त्रि(१)र्नां पतिः पुत्रा(२)स्तु वार्द्धके ॥

अभावे ज्ञातयस्तेषां स्वातन्त्र्यं न क्वचित्स्त्रियाः ॥ ८५ ॥

(वी० मि०) स्त्रिया इति कर्तव्यमित्यध्याहृतम् । कृद्योगात्
पृष्ठी । तेन कस्यामप्यवेस्थायां स्त्रियाः स्वतन्त्र्यमपारवश्यं न विधे-
यमित्यर्थः । न चाऽऽवश्यकयोगक्षेमार्थं, स्वातन्त्र्यमन्यथोपपत्तेरि-
त्याह । यतः कन्यामनूढां पिता रक्षेत् विभृयात् लोकवेदविरुद्धां (३) द्ध-
र्षयेच्च । विनां विवाहितां पती रक्षेदिति । सर्वत्राऽन्वययोग्यविभक्ति-
साचिव्येनाऽनुपज्यते । वार्द्धके तु रक्षणसमर्थस्य पत्युरभावे पुत्र-
भावे पुत्राः । एवं रक्षणसमर्थानां पित्रादिपुत्रान्तानामसत्त्वे तदति-
रिक्ताः सपिण्डा रक्षेयुस्व स्वदोषपरिहारार्थम् । बहुवचनमिदमाद्यर्थे
वेद, तेन पितृपक्षदिपरिग्रहः । तथा च नारदः—

तत्सपिण्डेष्वरक्षत्सु पितृपक्षः प्रभुः स्त्रिया ।

पक्षद्वयाऽवसाने तु राजा भर्ता प्रभुः स्त्रियाः ॥

स तस्या भरणं कुर्यान्नृगृहीयात् पथश्च्युताम् ।

एषामित्यत्र क्वचित्तेषामिति पाठः । स निरुक्तार्थक एव । तासा-
मिति पाठे तासां स्त्रीणां स्वातन्त्र्यमिति पर्यवसितार्थः । अन्ये तु पि-
त्रादीन्प्रति पृथगेवैते विधेयाः, तानुपजीव्य 'स्वातन्त्र्यं न क्वचित्
स्त्रिया' इत्युक्तमित्याहुः ॥ ८५ ॥

(मिता०) किं च—

रक्षेदिति । पाणिग्रहणात्प्राक् पिता कन्यामकार्यकरणाद्रक्षेत् ।
तत उर्ध्वं भर्ता । तदभावे पुत्राः वृद्धभावे च । तेषामुक्तानामभावे
ज्ञातयः । ज्ञातीनामभावे राजा । 'पक्षद्वयावसाने तु राजा भर्ता प्र(४)'

(१) परिणीताम् । (२) पुत्राश्च इति मुद्रितपुस्तके पाठः ।

(३) द्धर्षयेच्च इति ख० पु० पाठः । (४) प्रति स्त्रिया क० ।

भुः स्त्रियाः' इति वचनात् । अतः क्वचिदपि स्त्रीणां नैव स्वात-
न्त्यम् ॥ ८५ ॥

पितृमातृसुतभ्रातृश्वश्रूश्वशुरमातुलैः ॥

हीना न स्याद्विना भर्त्रा गर्हणीयाऽन्यथा भवेत् ॥ ८६ ॥

(वी० मि०) भर्त्रा विना पतिवियुक्ता स्त्री पित्रादीनामन्यतमेन
हीना विराहिता तदनादृता न तिष्ठेत् । अन्यथा तादृशी तिष्ठन्ती शि-
ष्टानां निन्द्या भवेदित्यर्थः । अत्र पत्युर्वियोगो द्वे(१)धा, तस्य देशान्तरे
वा लोकान्तरे प्राप्तेः । त(२)त्र प्रथमे तदागमनं यावत् । द्वितीयेऽपि
ब्रह्मच(३)र्यपक्षे यावज्जीवं तदाश्रितैव तिष्ठेदिति विशेषणाभावनिवन्धन
एव विशिष्टाभावः । पत्यन्वारोहणपक्षे तु विशेष्याभावनिवन्धनः ।
तथा च विष्णुः—'भर्तरि प्रेते ब्रह्मचर्यं तदन्वारोहणं वा' । अत्र च—
ब्रह्मलोकमवाप्नोति न चेहाजायते पुनः ।

इत्यादि ब्रह्मचारिप्रकरणोक्तब्रह्मचर्यफलकामायाः । ब्रह्मचर्यान्तर-
कामायास्तु गर्भिणीवालापत्याद्यतिरिक्तायाः पत्यन्वारोहणमिति
व्यवस्था । तथा च शङ्खलिखितौ—

तिस्त्रः कोट्योऽर्द्धकोटी च यानि लोमानि मानवे ।

तावत्काले वसेत्स्वर्गे भर्तारं याऽनुगच्छति ॥

तथा —

ब्रह्मघ्नो वा कृतघ्नो वा मित्रघ्नो वा भवेत्पतिः ।

पुनात्यविधवा नारी तमादाय मृता तु या ॥

मृते भर्तरि या नारी समारोहेत् हुताशनम् ।

साऽरुन्धतासमाचारा स्वर्गलोके महीयते ॥

यावद्वाऽग्नौ मृते पत्यौ स्त्री नात्मानं प्रदाहयेत् ।

तावन्न मुच्यते सा हि स्त्रीशरीरात् कथञ्चन ॥

हरीतोऽपि—

मातृकं पैतृकं चाऽपि यत्र चैव प्रदीयते ।

पुनाति त्रिकुलं नारी भर्तारं याऽनुगच्छति ॥

ब्रह्मपुराणे—

देशान्तरमृते पत्यौ सांघ्वा तत्पादुकाद्वयम् ।

(१) द्विधा-इति ख० पुस्तके पाठ ।

(२) अथ-इति ख० पुस्तके पाठः ।

(३) ब्रह्मचर्यपक्ष्या-इति ख० पुस्तके पाठः ।

निधायोरसि संगृह्णा प्रविशेज्जातवेदसम् ॥
ऋग्वेदवादा साध्वी स्त्री न भवेदात्मघातिनी ।

व्यास —

दयितं याऽऽन्नदेशस्थं मृतं (१) श्रुत्वा पतिव्रता ।
समारोहेत दीप्तेऽग्नीं तस्याः शक्तिं निबोधत ॥
यदि प्रविष्टो नरकं बद्धः पाशैः सुदारुणैः ।
सम्प्राप्तो यातनास्थानं गृहीतो यमकिङ्करैः ॥
तिष्ठते विवशो दीनो वेष्ट्यमानः स्वकर्मभिः ।
व्यालग्राही यथा व्यालं विलादुद्धरते बलात् ॥
तद्वद्भर्तारमादाय तेनैव सह मोदते ।
तत्र सा भर्तृपरमा स्तूयमानाऽऽप्सरोगणैः ।
कीडते पतिना सार्द्धं यावदिन्द्राश्चतुर्दश ॥
इत्याद्यलं विस्तरेणेति ।

परे पुनर्मृते पत्यौ ब्राह्मण्या ब्रह्मचर्ये क्षत्रियादिभिस्त्वन्वारोहणं
कार्यमिति व्यवस्था । तथा च पैठीनसिः—

मृतानुगमनं नास्ति ब्राह्मण्या ब्रह्मशासनात् ।
इतरेषां तु वर्णानां स्त्रीधर्मोऽयं परः स्मृतः ॥

अङ्गिरा —

या स्त्री ब्राह्मणजातीया मृतं पतिमनुव्रजेत् ।
सा स्वर्गमात्मघातेन नाऽऽत्मानं न पतिं नयेत् ॥

इत्याहुः, तच्चिन्त्यं लिखितवचनादीनां पृथगिति निषेधमात्रपर-
त्वात् । अत एव तमादायेति पूर्वलिखितवचने ब्राह्मण्या नियमः ।
तथा चेक्षणाः—

पृथक् चितिं समारूह्य न विप्रा गन्तुमर्हति ।

अन्यासां चैव नारीणामयं धर्मः परः स्मृतः ॥

अत एव कल्पकाराः—प्रेतस्योत्तरतः पत्नीसवेशनमविशेषेणैवाऽभिद-
धति । अत एव च रामायणादौ ब्राह्मणीनां भर्तृशरीरालिङ्गनपूर्वकं स्व-
शरीरदहनमुपाख्यायते । तदनु 'तस्माद्बुध न वपुरायुषः—स्वःकामी
प्रेया'दिति श्रुतिः सर्वाः स्मृतीरनुगममबोधिकाः सुदूरमुत्सारय-
तीति कथमेवमिति चेत्—उच्यते । स्वःकामी स्वर्गरूप(२)फलकामः ।

(१) वृत्तं—इति क० पुस्तके पाठ ।

(२) स्वर्गकाम—इति छ० पु० पाठ ।

आयुषः पुरा सत्यायुषि स्वेच्छयेति यावत् । प्रेयात् प्राणांस्त्यजेदिति हि श्रुतेरर्थः । एवं च 'न हिंस्यात्सर्वा भूतानी'ति श्रुतेः सामान्यमुखो 'वायव्य श्वेतमालभेत' इत्यादिश्रौतस्मार्तविशेषविधिविषयीभूतां हिंसांमिव प्रकृतश्रुतेरपि तादृशी मृत पतिं भार्याऽनुगच्छेदिति विशेषविहितातिरिक्तं प्रयाणमवलम्बत इत्यविरोधान्न स्मृतिबाध इति निपुणमालोचनीयम् । इतरे तु पतिव्रतायाः पत्य(१)नुमरणमन्यस्यास्तु ब्रह्मचर्यमिति व्यवस्था । पत्यनुमरणपर्यन्तत्वात्पतिव्रत्यस्य च । हारीतः—

आर्तार्ते मुदिता तुष्टे प्रोषिते विमना तु या ।

मृते या म्रियते पत्यौ सा विज्ञेया पतिव्रता ॥

यद्वा गर्भिण्यादीनामनुमरणनिषेधाऽन्यासां तद्विधिरित्याहुः, तन्न मनोरमं, सकलदेशीयशिष्टाचाराविरोधात् । ये तु—

यावन्नाऽशौ दहेद्देहं मृते पत्यौ पतिव्रता ।

तावन्न मुच्यते नारी स्त्रीशरीरात् कथञ्चन ॥

इत्येवमङ्गिरोवचनं पठित्वा तत्प्रमाणयन्तः शिष्टाचारं विप्लावयन्ति, ते प्रकृतवचनाऽव्यवहितपूर्वं स्वयमेव लिखितं,—

सर्वासामेव नारीणामग्निप्रपतनादृते ।

नाऽन्यो धर्मो हि विज्ञेयो मृते भर्तारि कर्हि चित् ॥

इति अङ्गिरोवचनं द्रागेव विस्मृतवन्तः । 'सर्वासामेव नारीणा'मित्युपक्रमस्य बलवत्त्वाद्द्वेदो वे'ति न्यायात् । तस्मात् गर्भिण्यादीनाममहापातकिनीनामा ब्राह्मणीमा च चाण्डालीं पत्यनुमरणेऽधिकारो व्यवस्था ब्रह्मचर्येण समं प्रागेव तस्य दर्शितेति सर्वं चतुरस्रम् ॥ ८६ ॥

(मिता०) किञ्च—

पिड्वित्यादि । भर्त्रा विना भर्तृरहिता पित्रादिरहिता वा न स्यात् । यस्मात्तद(२)हिता गर्हणीया निन्द्या भवेत् । एतच्च ब्रह्मचर्यपक्षे—'भर्तारि प्रेते ब्रह्मचर्यं तदन्वारोहणं वा' इति विष्णुस्मरणात् । अन्वारोहणे महानभ्युदयः । तथा च व्यासः कपोतिकाख्यानव्याजेन दर्शितवान्—'पतिव्रता संप्रदीप्त प्रविवेश हुताशनम् । तत्र चित्राङ्गदधर भर्तारं सान्वपद्यत ॥ तत स्वर्गं गत' पक्षो भार्यया सह

सङ्गतः । कर्मणा पूजित(१)स्तत्र रेमे च सह भार्यया' ॥ इति । तथा च शङ्खाङ्गिरसौ—'तिस्र कोट्योऽर्धकोटी च यानि(२)लोमानि मानुषे । तावत्कालं वसेत्स्वर्गं भर्तारं यानुगच्छति' ॥ इति प्रतिपाद्य तयोर-
वियोगं दर्शयतः—'व्यालग्राही यथा सर्पं बलादुद्धरते विलात् । तद्व-
दुद्धृत्य सा नारी सह तेनैव मोदते ॥ तत्र सा भर्तृपरमा स्तूयमा-
नाप्सरोगणैः । क्रीडते पतिना सार्धं यावदिन्द्राश्चतुर्दश' ॥ इति । त-
था—'ब्रह्मघ्नो वा (३)कृतघ्नो वा मित्रघ्नो वा भवेत्पतिः । पुनात्यवि-
धवा नारी तमादाय मृता तु या ॥ मृते भर्तरि या नारी समारोहे-
द्बधुताशनम् । सारुन्धतीसमाचारा स्वर्गलोके महीयते ॥ यावच्चाश्रौ
मृते पत्यौ स्त्री नात्मानं प्रदाहयेत् । तावन्न मुच्यते सा हि स्त्रीशरी-
रीत्कथञ्चन' ॥ इति । हारीतोपि—'मातृकं पैतृकं चापि यत्र चैव प्रदी-
यते । कुलत्रयं पुनात्येषा भर्तारं यानुगच्छति' ॥ इति । तथा—'आ-
र्ताते मुदिते दृष्टा प्रोषिते मलिना कृशा । मृते स्त्रियेत या पत्यौ सा
स्त्री ज्ञेया पतिव्रता' ॥ इति । (४)अयं च सकल एव सर्वासां स्त्रीणाम-
गर्भिणीनामबालापत्यानामाचण्डा(५)लं साधारणो धर्मः । भर्तारं या-
नुगच्छतीत्यविशेषोपादानात् । यानि च ब्राह्मण्यनुगमननिषेधपराणि
वाक्यानि—'भृतानुगमनं नास्ति ब्राह्मण्या ब्रह्मशासनात् । इतरेषु तु
वर्णेषु तपः परममुच्यते ॥ जीवन्ती तद्धितं कुर्यान्मरणादात्मघाति-
नी । या स्त्री ब्राह्मणजातीया मृतं पतिमनुव्रजेत् ॥ सा स्वर्गमात्मघा-
तेन नात्मानं न पतिं नयेत्' ॥ इत्येवमादीनि तानि पृथक्चि(६)त्यधि-
रोहणाविषयाणि । 'पृथक्चित्तिं समारुह्य न विप्रा गन्तुमर्हति' इति
विशे(७)षस्मरणात् । अनेन क्षत्रियादिस्त्रीणां पृथक्चित्यभ्यनुज्ञा ग-
म्यते । यत्तु कैश्चिदुक्तं पुरुषाणामिव स्त्रीणामप्यात्महननस्य प्रतिषि-
द्धत्वादतिप्रवृद्धस्वर्गाभिलाषायाः प्रतिषेधशास्त्रमतिक्रामन्त्या अय-
मनुगमनोपदेशः श्येनवत् । यथा 'श्येनेनाभिचरन्त्यजेत' इति तीव्रक्रो-
धाक्रान्तस्वान्तस्य प्रतिषे(८)धशास्त्रमतिक्रामतः श्येनोपदेश इति
तदयुक्तम् । ये तावत् श्येनकरणिकायां, भावनायां भाव्यभूतहिंसायां

(१) पूजितस्तेन ।

(२) रोमाणि । (३) वाय मित्रघ्न कृतघ्नो वा ख, ब्रह्मघ्नो वा सुरापो वा ग० ।

(४) अयं सर्वासां ख० । (५) माचाण्डालानां ख० ।

(६) चित्त्यन्वरोहण । (७) विशेषोपादानात् क० । (८) प्रतिषिद्धशास्त्र ग० ।

विधिसंस्पर्शाभावेन प्रतिषेधसंस्पर्शात्फलद्वारेण श्येनस्यानर्थतां वर्णयन्ति तेषां मते हिंसाया एव स्वर्गार्थतया अनुगमनशास्त्रेण विधीयमानत्वात्प्रतिषेधसंस्पर्शाभावादग्नीषोमीयवत्स्पष्टमेवानुगमनस्य श्येनवैषम्यम् । यत्तु मत हिंसानाम मरणानुकूलो व्यापार, श्येनश्च परमरणानुकूलव्यापाररूपत्वाद्धिसैव, कामाधिकारे च करणांशे रागतः प्रवृत्तिसम्भवेन विधेरप्रवर्तकत्वात् । रागप्रयुक्तहिंसारूपत्वात् श्येनः प्रतिषिद्धः स्वरूपेणैवाऽनर्थकर इति, तत्राप्यनुगमनशास्त्रेण मरणस्यैव स्वर्गसाधनतया विधानान्मरणे यद्यपि रागतः प्रवृत्तिस्तथापि मरणानुकूले व्यापारेऽग्निप्रवेशादावितिक(१)र्तव्यतारूपे विधित एव प्रवृत्तिरिति न निषेधस्यावकाशः, 'वायव्यं श्वेतमालभेत भूतिक्रामः' इतिवत् । तस्मात्स्पष्टमेवानुगमनस्य श्येनवैषम्यम् । यत्तु 'तस्माद्दुह न पुरायुषः (२)स्वःकामी प्रेयात्' इति श्रुतिविरोधादनुगमनमयुक्तमिति । यच्च 'तदुह न स्वःकाम्यायुषः प्राङ् न प्रे(३)यात्' इति स्वर्गफलोद्देशेनायुषः प्रागायुर्व्ययो न कर्तव्यो मोक्षार्थिना, यस्मादायुषः शेषे सति नित्यनैमित्तिककर्मानुष्ठानक्ष(४)पितान्तःकरणकलङ्कस्य श्रवणमननानिदिध्यासनसंपत्तौ सत्यामात्मज्ञानेन निरतिशयानन्दब्रह्मप्राप्तिलक्षणमोक्षसम्भवः । तस्मादनित्याल्पसुखरूपस्वर्गार्थमायुर्व्ययो न कर्तव्य इत्यर्थः । अतश्च मोक्षमनिच्छन्त्या अनित्याल्पसुखरूपस्वर्गार्थिन्या अनुगमनं युक्तमितरकाम्यानुष्ठानवदिति सर्वमनवद्यम् ॥ ८६ ॥

(वि० मि०)

पतिप्रियहिते युक्ता स्वाचारा संयतेन्द्रिया ॥

इह कीर्तिमवाप्नोति प्रेत्य चाऽनुत्तमां गतिम् ॥ ८७ ॥

प्रियं तत्कालं मनोहरं, हितमुदकं शुद्धम्, अनयोर्द्वन्द्व इत्येके । वस्तुतस्तु कर्मधारयः । युक्ता उद्युक्ता । सुण्डुः आचारो यस्याः सा स्वाचारा । सौष्टव चाहतुः शङ्खलिखितौ - 'नाऽन्तराद्बहिर्निष्क्रामेन्नाऽनुत्तरीया परिधावेन्नाऽनुत्सवे गन्धमाल्याभरणानि विकृतानि वासांसि विभृयान्न परपुरुषमभिलाषेताऽन्यत्र वणिक्प्रवृजितवृद्धेभ्यो न नाभिं दर्श-

(१) कर्तव्यतारुरूप ख० ।

(२) स्वर्गकाम । (३) प्रेयादिति ख० ।

(४) क्षालितान्तःकरण ख० ।

येत् वधूरागुल्फाभ्यां वास. परिध्यापयेन्न स्तनौ विवृतौ कुर्यान्न हसेद-
पावृतं न भर्तारं तद्वन्धून्वा द्विष्यात् न गणिकाधूर्ताभिसारिणीप्रव्र-
जिताप्रेक्षणिकामायाकुहककारिणीभिः सहैकत्र तिष्ठत् ससर्गेण कि-
ल स्त्रीणां चरित्रं दुष्यती'ति । सयतोन्द्रिया वशीकृतश्रोत्रवाङ्मनः-
प्रभृतीन्द्रिया । इह लोके । प्रेत्य प्राणापगमानन्तरम् । अनुत्तमां उत्क-
र्पा(१)प्रतियोगिनीं स्वर्गमोक्षादिकाम् । अयं च सकल एव स्त्रीधर्मो
विवाहानन्तरं बोध्यः । भर्तृपदादिसमाभिव्याहारेण तथैवागतेः । पा-
तिव्रत्यफल त्वाह मनु —

दानात्प्रभृति या तु स्याद्यावदायुः पतिव्रता ।

सा भर्तुर्लोकमाप्नोति यथैवाऽरुन्धती तथा ॥ -॥ ८७ ॥

(मिता०) किञ्च—

पतीत्यादि । प्रियमनवद्यत्वेन मनसोऽनुकूलम्, आयत्यां
यच्छ्रेयस्करं तद्वितम् । प्रियं च तद्वितं च प्रियहितं पत्युः प्रि-
यहितं पतिप्रियहित तस्मिन् युक्ता निरता । स्वाचारा शोभन आ-
चारो यस्याः सा तथोक्ता । शोभनश्चाऽऽचारो दर्शित शब्देन—'नानु-
क्ता गृहाभिर्गच्छेन्नानुत्तरीया न त्वरित व्रजेन्न परपुरुषमभिभाषेता-
न्यत्र वणिक्प्रव्रजितवृद्धवैद्येभ्यो न नार्भिं दर्शयेदागुल्फाद्वासः परि-
दध्यान्न स्तनौ विवृतौ कुर्यान्न हसेदपावृता भर्तारं तद्वन्धून्वा न द्वि-
ष्यान्न गणिकाधूर्ताभिसारिणीप्रव्रजिताप्रेक्षणिकामायामूलकुहकका-
रिकादु.शीलादिभिः सहैकत्र तिष्ठेत्संसर्गेण हि कुलस्त्रीणां चा(२)-
रित्रं दुष्यति' इति । विजितोन्द्रिया विजितानि सयमितानि इन्द्रिया-
णि श्रोत्रादीनि वागादीनि च मनःसहितानि यया सा(३) । इह लोके
कीर्तिं प्रख्यातिं परलोके चोत्तमां गतिं प्राप्नोति । अयं च सकल एव
स्त्रीधर्मो विवाहादूर्ध्वं वदितव्यः । 'प्रागुपनयनात्कामचारकामवाद-
कामभक्षा' इति स्मरणात् । 'वैवाहिको विधिः स्त्रीणामौपनायनिकः
स्मृतः' इति च ॥ ८७ ॥

(वी० मि०) अनेकभार्यं प्रत्याह—

सत्यामन्यां सवर्णाया धर्मकार्यं न कारयेत् ॥

सवर्णासु विधौ धर्म्ये ज्येष्ठया न विनेतरा ॥ ८८ ॥

(१) उत्कर्षकप्रतियोगिनी—इति क० पुस्तके पाठ ।

(२) हि चरित्रं क० ।

(३) सा तथोक्ता इह क० ।

सवर्णायां भार्यायामसत्यामसवर्णभार्यासाहित्येन धर्माचरणमभ्यनुजानाति । शूद्रासाहित्येन तु तत्सर्वथैव निषिद्धम् । तथा च वसिष्ठ — 'नष्टवर्णा वामा रमणायैव न धर्माय' इति । नष्टवर्णा शूद्रा न धर्माय द्विजानाम् । सवर्णास्त्विति बहुवचनमनेकत्वमात्रपरम्, तेन सवर्णानिकभार्यामध्ये ज्येष्ठया प्रथमोढया विनाऽन्यां न धर्मार्थके विधौ कारयेदित्यनुषज्यते व्यापारयेदिति तदर्थः । ज्ये (१)ष्ठान्यासाहित्येन धर्मं नाचरेदिति तदर्थः । ज्येष्ठान्यासाहित्येन धर्मकर्म नाचरेदिति फलितार्थः ।

अग्निहोत्रादियज्ञेषु द्वितीयां न सहाचरेत् ।

अन्यथा विफल तस्य स्विष्टैः क्रतुशतैरपि ॥

इति विष्णुवचनात् । अथवा ज्येष्ठया विना तदसाहचर्येणेत्यर्थः । तेन ज्येष्ठासाहचर्येणाऽन्यस्या अप्यधिकारो लभ्यते । अत एव कात्यायनः—

नैकयापि विना कुर्यादाधानं भार्याया बुधः ।

अकृतं (२) तद्विजानीयात् सर्वा नान्वारभन्ति यत् ॥

एवं च विष्णुवचने द्वितीयामसवर्णामित्यर्थः । वस्तुतो ज्येष्ठामात्रेणाऽनतिकलेशनिर्वाहे धर्मकर्मण्यन्यस्या व्युदासोऽन्यत्राऽभ्यनुज्ञानम् । अत एव छन्दोगपरिशिष्टे कात्यायनः—

अग्निशिष्टादिकार्याणि बहुभार्यः सवर्णया ।

कारयेत्तदसत्त्वे तु ज्येष्ठया गर्हिता न चेत् ॥

या च स्याद्धीरसूरासामाज्ञासम्पादिता च या ।

दक्षा प्रियंवदा शुद्धा तामत्र विनियोजयेत् ॥

दिनक्रमेण वा कर्म यथाज्येष्ठमशक्तितः ।

विभज्य सह वा कुर्युयथाज्ञानमसाध्यतः ॥

गर्हिता धर्माचरणसाहित्यविरोधिनिमित्तवती पत्नी ।

धर्मपत्नी समाख्याता निर्दोषा यदि सा (३) भवेत् ।

दोषे सति न दोषः स्यादन्या कार्या गुणान्विता ॥

इति दक्षवचनेऽपि निर्दोषाशब्दस्याऽप्ययमेवार्थः । द्वितीयादिभार्याश्रयेऽ(४)न्वाधानादिकर्मविशेष एवेत्यप्याहुः ॥ << ॥

(१) 'ज्येष्ठा'—इत्यारभ्य 'तदर्थ'—इत्यन्त ख० पुस्तके नास्ति ।

(२) 'अकृतं'—इत्यारभ्य 'इत्यर्थ' इत्यंश ख० पुस्तके नास्ति ।

(३) 'सा'—इति क० पुस्तके पाठ । (४) अन्या धानादि इति पु० प्रा० ।

मिन्नवर्णाभ्यां मातापितृभ्यां साक्षात्परम्परया चोत्पादितो मुख्यः ।
परम्परासाधारण्योत्पादनोपादानान्न सङ्करजसङ्करव्याप्तिः । सोऽपि
द्विविधोऽनुलोमजप्रतिलोमजभेदात् । उक्तृष्टवर्णादपङ्कष्टवर्णायां जा-
तोऽनुलोमजः । वैपरीत्ये (१)प्रतिलोमजः । गौणस्तु व्रात्यादिः शुद्धव-
र्णमुख्यसङ्कीर्णमिन्नः सर्वोऽपि । यदाह मनुः—

व्यभिचारेण वर्णानामवेद्यावेदनेन च ।

स्वकर्मणां च त्यानेन जायते वर्णसङ्करः ॥

वर्णानां व्यभिचारोऽसवर्णमैथुनम् । अवेद्या अविवाह्याः सपि-
ण्डादिः । स्वकर्मणामुपनयनादीनाम् । चकारेण शुद्धवर्णताविरोधिनि-
मित्तान्तरपरिग्रहः । तेन सर्वणयोरपि दाम्पत्यानापन्नयोर्मैथुनसम्भ-
वा कुण्डगोलकानीनसहोढपौनर्भवादयः सङ्कीर्णेष्वेव प्रविशन्ति ।
अत एव श्रीमहाभारते—

स्त्रीषु दुष्टासु वाष्ण्ये । जायते वर्णसङ्करः ।

इति । दुष्टास्विति सामान्येनैवोक्तम् । तत्र प्रथमतः शुद्धवर्णान्
कारणप्रदर्शनमुखेन परिवाचयति । सवर्णेभ्योऽर्थात् भार्यायाः । सव-
र्णास्वर्थात् पत्युः । ये जायन्ते ते सजातयो जनकजातीयाः । एव-
मग्रेऽपि यत्तद्गृह्यामध्याहृताभ्यामुद्देश्यविधेयभावेनाऽन्वयो बोद्धव्यः ।
जायन्त इति सामान्योक्तेरपत्यमात्रं विवक्षितम् । एवमग्रेऽपि । एवं च
ब्राह्मणात् ब्राह्मण्यां जातो ब्राह्मणः । एव क्षत्रियादिष्वपि द्रष्टव्यम् ।
अत्रैकेनैव सवर्णपदेन विवक्षितार्थलाभे द्वितीयसवर्णपदं स्पष्टार्थम् ।
अव्यभिचारबोधनार्थं तदित्यन्थे । अत्र मनु —

ब्राह्मणादिषु तुल्यासु पत्नीष्वक्षतयोनिषु ।

आनु(२)लोम्येन सम्भूता जात्या क्षेयास्त एव ते ॥

तुल्यासु परिणेतृसवर्णासु पत्नीषु यथाविधि परिणीतासु अक्षत-
योनिषु परेणाऽसम्भुक्तासु । अत्र सुम्मोग सम्भूतानां सम्भवहेतुर्द्रष्ट-
व्यः । तेन व्यभिचारितास्वपि पत्युर्जातो जनकसवर्ण एव । अन्यथा
व्यभिचारिण्यां कृतप्रायश्चित्तायामुत्पन्नस्य जनकजातीयत्वं सर्वशि-
ष्टानुमतं विरुध्येत । अत एव—

शूद्राणां तु सधर्माणः सर्वेऽपध्वंसजाः स्मृताः ।

(१) वैपरीत्ये प्रतिलोमज — इति ख० पुस्तके नास्ति ।

(२) 'आनुलोम्येन'—इत्यत 'अक्षतयोनिषु'—इत्यन्तं क० पुस्तके नास्ति ।

वर्णजातिविवेकप्रकरणम् ।] वीरमित्रोदयमिताक्षरासहिता । १६१.

इति मनावपध्वंसजत्वमेव सङ्करधर्मनिमित्तत्वेनोक्तम्, अपध्वंसशब्दस्य व्यभिचारार्थत्वात् । सर्वथैव त्या(१)ज्यताप्रयोजकदोषविशिष्टायां जातस्य तु न तथात्वं शिष्टविगानादित्येषा दिक् ।

एवञ्च मूर्धाभिषिक्तादिभ्योऽपि मूर्द्धाभिषिक्तादिस्त्रीषु जाता मूर्द्धाभिषिक्तादय एव । सूतादिभ्यः सूत्यादिषु सूता एव । व्रात्यादिभ्यो व्रात्यादिषु व्रात्या एव भवन्ति । 'यो यादृशाज्जातः स तादृश एव भवती'ति न्यायात् । अयन्तु विशेषः शास्त्रानुमतेषु सजातीयेषु नेत्यपि सूचितमिति मन्तव्यम् । आनुलोम्येन वयसस्तेन वरापेक्षयाऽल्पवयसि स्त्रियामुत्पन्ना इत्यर्थः । 'गृहस्थोऽवरवयसं भार्यां विन्देत्' इत्यादिवचनबलेन वयोऽधिकाया अवेद्यत्वात्तस्यामुत्पादितस्य सङ्कीर्णप्रवेशात् 'अवेद्यावेदनेन च' इति लिखितवचनादित्याशयः । अन्ये त्वानुलोम्यग्रहणं व्युत्क्रमविवाहितासूत्पन्नानां व्यवच्छेदादाहुः । अत्र पत्नीष्वित्यादिदर्शनात्प्रकृतेऽपि 'विन्नास्वेष विधिः स्मृतः' इति सर्वशेषत्वेनाऽभिधानात् पत्नीविघ्नाशब्दयोः ससम्बन्धशब्दत्वेन वेत्तुर्जनकत्वपर्यवसानात् कुण्डगोलकादीनां जनकजातीयत्वाभावः स्पष्टमेव प्रतीयते । दर्शितश्चैषामनुपदमेव सङ्कीर्णातिरिक्तस्य तृतीयस्य प्रकारस्य प्रसक्तिः । अत एव देवलः—

द्वितीयेन तु यः पित्रा सवर्णासु प्रजायते ।

आयवेष्ट इति ख्यातः शूद्रधर्मा स जातितः ॥

एवमादीनि वचनान्तराण्यपि तत्र द्रष्टव्यानि । क्षेत्रजस्तु मातृ(२)-समानजातीयो नियोगस्मरणात् शिष्टाचाराच्च । तथा धृतराष्ट्रपाण्डुविदुराः क्षेत्रजाः सन्तो मातृसमानजातीया इत्याहुः । इदं पुनरत्राऽवधेयम् । सर्वमिदं यथायथं ब्रह्मत्वादिपरिचायकमात्रं, न तु तत्स्वरूपं ब्राह्मणत्वादिघटितत्वपर्यवसानेनाऽऽत्माश्रयापत्तेः । न च जनकयोरपि ब्राह्मण्याद्युक्तैर्नैव परिचेयमिति, अनवस्थाऽनादित्वात् परिचायकान्तरसम्भवात् व्यञ्जकानुगमस्याऽदोषत्वादित्यादि तत्तद्दर्शनचतुरैश्चिन्तनीयम् ।

जनकसवर्णानामपि स्वमध्ये किञ्चिद्वैलक्षण्यं प्रसङ्गादाह—'अनि-

(१) त्याजकता—इति ख० पु० पाठ ।

(२) 'मातृसमानजातीय'-इत्यारभ्य 'सन्त'-इत्यन्तोऽशौं नास्ति क० पुस्तके ।

न्द्येष्विति । अनिन्द्येषु ब्राह्मादिषु चतुर्षु । सप्तमी अभिमतसम्बन्ध-
मात्रे । तेनाऽनिन्द्याविवाहेनोढासु ये पुत्रा जायन्ते ते सन्तानव-
र्द्धनाः सन्ततिवृद्धिहेतवो भवन्ति । उपलक्षणमेतत्—

तथा च मनुः—

ब्राह्मादिषु विवाहेषु चतुर्ष्वेवानुपूर्वशः ।

ब्रह्मवर्चस्विनः पुत्रा जायन्ते शिष्टसंमताः ॥

(१)कामसत्त्वगुणोपेता धनवन्तो यशस्विनः ।

पर्याप्तभोगा धर्मिष्ठा जीवन्ति च शतं समाः ॥

इतरेषु तु शिष्टेषु नृशसाऽनृतवादिनः ।

(२)जायन्ते दुर्विवाहेषु ब्रह्मधर्मद्विष सुताः ॥

ब्राह्मणविषयमेतदित्युक्तप्रायम् । तथा—

अनिन्दितैः स्त्रीविवाहैरानिन्द्या भवति प्रजा ।

निन्दितैर्निन्दिता नृणां तस्मान्निन्द्यान् विवर्जयेत् ॥

अत्राऽवेद्यायामपि विवाहस्य निन्दितस्य सम्भवात्तज्ज्ञानामवे-
द्यावेदनामूलकत्वाज्जनकासवर्णत्वं सामान्यत एव नाशङ्कनीयमि-
ति । केचित्तु 'अनिन्द्येष्वित्यादि पूर्वैकवाक्यतापन्नमेव । अनिन्द्येष्व-
निषिद्धेष्वित्यर्थः । पुत्रपदं पुत्रमात्रपरं, सन्तानेत्यादिस्तुतिरि-
त्याहुः ॥ ९० ॥

(मिता०) ब्राह्मणस्य चतस्रो भार्या भवन्ति क्षत्रियस्य तिस्रो वै-
श्यस्य द्वे शूद्रस्यैकेत्युक्त्वा तासु च पुत्रा उत्पादयितव्या इत्युक्तम् ।
इदानीं कस्यां कस्मात् कः पुत्रो भवतीति विवेक्तु(३)माह—

सवर्णेभ्य इति । सवर्णेभ्यो ब्राह्मणादिभ्यः सवर्णासु ब्राह्मण्यादि-
षु सजातयो मातृपितृसमानजातीया पुत्रा भवन्ति । 'विन्नास्वेष वि-
धिः स्मृतः' इति सर्वशेषत्वेनोपसंहाराद्विन्नासु सवर्णास्विति सम्ब-
ध्यते । विन्नाशब्दस्य सम्बन्धिःशब्दत्वाद्दे(४)चतुर्भ्यः सवर्णेभ्य इति
लभ्यते । एक' सवर्णशब्दः स्पष्टार्थः । अतश्चाऽयमर्थः संवृत्तः । उक्ते-
न विधिनोढायां सवर्णायां बोद्धुः सवर्णादुत्पन्नास्तस्मात्समानजाती-

(१) इदं सार्द्धं पयः ख० पुस्तके नास्ति । रूप-इति मनौ ।

(२) अत्र कात्यायनः—इति ख० पुस्तकेऽधिकम् ।

(३) विवेकमाह ख० ।

(४) बोद्धेभ्य क० ।

या भवन्ति । अतश्च कुण्डगोलककानीनसहो(१)ढजादीनामसवर्णत्वमुक्तं भवति । ते च सवर्णैर्भ्योऽनुलोमप्रतिलोमेभ्यश्च भिद्यमानाः साधारणधर्मैरहिंसादिभिरधिक्रियन्ते । 'शूद्राणां तु सधर्माणः सर्वेऽपध्वंसजाः स्मृताः' इति स्मरणात् । अपध्वंसजा व्यभिचारजाताः शूद्रधर्मैरपि द्विजशुश्रूषादिभिरधिक्रियन्ते । ननु कुण्डगोलकयोर(२) ब्राह्मणत्वात् श्राद्धे प्रतिषेधोऽनुपपन्नो, न्यायविरोधश्च । यो यज्जातीयाद्यज्जातीयायामुत्पन्नः स तज्जातीय एव भवति । यथा गौर्गवि गौः, अश्व्याद्ब्रह्मवायामश्वः, तस्माद्ब्राह्मणाद्ब्राह्मण्यामुत्पन्नो ब्राह्मण इति न विरुद्धम् । तथा कानीनपौनर्भवादीननुक्रम्य—'सजातीयेष्वयं प्रोक्तस्तनयेषु मया विधिः' (३)इति वक्ष्यमाणवचनविरोधश्च । नैतत्सारम् । ब्राह्मणेन ब्राह्मण्यामुत्पन्नो ब्राह्मण इति भ्रमनिवृत्त्यर्थः श्राद्धे प्रतिषेधः । यथाऽत्यन्तमप्राप्तस्य पतितस्य श्राद्धे प्रतिषेधः । न च न्यायविरोधः । यत्र प्रत्यक्षगम्या जातिर्भवति तत्र तथा । ब्राह्मणादिजातिस्तु स्मृतिलक्षणा यथास्मरणं भवति । यथा समानेऽपि ब्राह्मण्ये कुण्डिनो (४)वसिष्ठोऽत्रिगौतम इति स्मरणलक्षणं गोत्रम्, तथा मनुष्यत्वे समानेऽपि ब्राह्मण्यादिजातिः स्मरणलक्षणा । मातापित्रोश्चैतदेव जातिलक्षणम् । न चाऽनवस्था अनादित्वात्संसारस्य शब्दार्थव्यवहारवत् । 'सजातीयेष्वयं प्रोक्तस्तनयेषु मया विधिः' इति तूक्तानुवादत्वाद्यथासम्भवं व्याख्यास्यते । क्षेत्रजस्तु मातृसमानजातीयो नियोगस्मरणात् शिष्टसमाचाराच्च । यथा धृतराष्ट्रपाण्डुविदुरा क्षेत्रजाः सन्तो मातृसमानजातीया इत्यलमतिप्रसङ्गेन । किं चाऽन्येषु ब्राह्मादिविवाहेषु पुत्राः सन्तानवर्धना अरोगिणो दीर्घायुषो धर्मप्रजासम्पन्ना भवन्ति ॥ ९० ॥

(वी० मि०) अथ सङ्कीर्णेषु प्रदर्शनीयेषु प्रथममनुलोमजानाह द्वाभ्याम्—

विप्रान्मूर्द्धाभिपिक्तो हि क्षत्रियायां विशः स्त्रियाम् ॥

जातोऽम्बष्ठस्तु(५)शूद्रायां निषादः पारशवोऽपि वा ॥९१॥

(१) सहोढादीनां क० ।

(२) अग्राहणत्वे ख० ।

(३) इति वचन ख० ।

(४) वसिष्ठो गोतम ख० ।

(५) अम्बष्ठ शूद्र्यां निषादो जात पारशवोऽपि वा—इति मुद्रितपुस्तके पाठः ।

ब्राह्मणाद्विघ्नासु क्षत्रियावैश्याशूद्रासु जाता यथाक्रमं मूर्द्धाभि-
षिक्ताम्बुनिपादसङ्गा भवन्ति । निपादो नामाऽपरोऽपि मत्स्यघात-
कर्मा, तद्वचवच्छेदाय प्रकृतनिपादस्य संज्ञान्तरमुक्तम् । 'पारशवो-
ऽपि वा' इति नवाक्षरः पादः । वाशब्दश्चार्थेऽव्ययसमुदायोऽनति-
रिक्तार्थः । केचित्तु पारशवो निपादोऽपि, चकारादन्योऽपि निपाद(१)
इति व्याचक्षते । यत्तु 'ब्राह्मणेन क्षत्रियायामुत्पादितः क्षत्रिय एव
भवति, क्षत्रियेण वैश्यायां वैश्य एव, वैश्येन शूद्रायां शूद्र एवे'ति-
शङ्क(२)वचनं तत् क्षत्रियादिधर्मप्राप्त्यर्थमौपचारिकं न पुनर्मूर्द्धाभि-
षिक्तादिजातिनिषेधार्थं क्षत्रियादिजातिप्राप्त्यर्थं वा विरोधात् । अत
एव मनु —

पुत्रा येऽनन्तरस्त्रीजाः क्रमेणोक्ता द्विजन्मनाम् ।
ताननन्तरनाम्नस्तु मातृदोषात्प्रचक्षते ॥

अनन्तरस्त्रीजाः अनन्तरोक्तास्वनन्तरैकान्तरात् द्व्यन्तर(३)स्त्रीषु जा-
ताः । मातृदोषात् मातृजातिदोषात् अनन्तरनाम्न' अनन्तरस्त्रीजाति-
नाम्नः । नामग्रहणात् मातापितृव्यतिरिक्तसङ्कीर्णजातित्वेन जनकजा-
त्यभावेऽपि मातृजात्या व्यपदिश्यन्त इत्यर्थः । एतद्विषयमेव मातृ-
तो जातिकल्पनेति । अतश्च मूर्द्धाभिषिक्तादीनां क्षत्रियाद्युक्तैरेव द-
ण्डाजिनोपवीतादिभिरुपनयनादि कार्यमिति नि(४)बन्धार । अत एव
मूर्द्धाभिषिक्तो 'ही'ति हिशब्देनोक्तार्थमेवाऽवधारयति ॥ ९१ ॥

(मिता०) सवर्णानुक्त्वा इदानीमनुलोमानाह—

विप्रादिति । ब्राह्मणात्क्षत्रियायां विघ्नायामुत्पन्नो मूर्धावसिक्तो
नाम पुत्रो भवति । वैश्यकन्यायां विघ्ना(५)यामुत्पन्नोऽम्बुषो नाम भ-
वति । (६)शूद्रायां विघ्नायां निषादो नाम पुत्रो भवति । निषादो ना-
म कश्चिन्मत्स्यघातजीवी प्रतिलोमः स माभूदिति पारशवोऽयं नि-
षाद इति संज्ञाविकल्प । विप्रादिति सर्वत्राऽनुवर्तते । यत्तु 'ब्राह्मणेन
क्षत्रियायामुत्पादितः क्षत्रिय एव भवति । क्षत्रियेण वैश्यायामुत्पादि-
तो वैश्य एव भवति । वैश्येन शूद्रायामुत्पादितः (१)शूद्र एव भवति'

(१) अत्र 'अपि'—इत्याधिकं ख० पुस्तके । (२) शङ्कवचन—इति—ख० पुस्तके नास्ति ।

(३) यतिरिक्तस्त्रीषु—इति ख पुस्तके पाठः । (४) निबन्धात्—इति क पुस्तके पाठ ।

(५) विघ्नायामम्बुषो ख० । (६) शूद्रायां निषादो ख० ।

(१) शूद्र इति क० ।

वर्णजातिविवेकप्रकरणम् ।] वीरमित्रोदयमिताक्षरासहिता । १६५

ति शङ्खस्मरणं तत्क्षत्रियादिधर्मप्राप्त्यर्थं न पुनर्मूर्धावसिकादिजाति-
निराकरणार्थं क्षत्रियादिजातिप्राप्त्यर्थं वा । अतश्च मूर्धावसिकादी-
नां क्षत्रियादेरुक्तैरेव दण्डाजिनोपवीतादिभिरुपनयनादिकं कार्यम् ।
प्रागुपनयनात्कामचारादि पूर्ववदेव वेदितव्यम् ॥ ९१ ॥

वैश्याशूद्रोस्तु राजन्यान्माहिष्योग्रौ स्मृतौ स्मृतौ ॥

वैश्यात्तु करणः शूद्र्यां विन्नास्वेष विधिः स्मृतः ॥ ९२ ॥

(वी० मि०) शूद्रा शूद्रा । क्षत्रियात्तु वैश्यायां शूद्रायां जातः
क्रमेण माहिष्यः उग्रश्च स्मृतिपूक्तौ । वैश्यात्तु शूद्रायां जातः करणः
स्मृतः । 'सर्वेणभ्यः सवर्णास्वि'त्यादावुक्ताः सर्वाः स्त्रीर्विशिन-
ष्टि । विन्नास्विति विवाहितास्वित्यर्थः । अविन्नास्वपि जातानां क्षत्रजा-
दिपुत्राणां वर्णत्वाभ्युपगमाद्विन्नास्विति शास्त्रविहितपुत्रोत्पादनप्रका-
रोपलक्षणमिति केचित् । एष 'सर्वेणभ्य' इत्यादावुक्तो विधिरु-
पत्यजातिविवेकरूपः । अत्र गौतमः—'अनुलोमानन्तरकान्तरद्वन्त-
रास्तु जाताः सवर्णाम्बष्ठोऽग्रनिषाददौष्यन्तपारशवाः' । अस्यार्थः—सव-
र्णभार्योत्पन्ना अनुलोमाः । तत्र ब्राह्मणस्याऽनन्तरा क्षत्रिया तस्यां ते-
नोत्पन्नः सवर्णसंज्ञः । क्षत्रियात्तदनन्तरायां वैश्यायामम्बष्ठः, वैश्यात्त-
दनन्तरायां शूद्रायामुग्र, ब्राह्मणादेकान्तरायां वैश्यायां निषादः, क्ष-
त्रियादेकान्तरायां शूद्रायां दौष्यन्तः, ब्राह्मणात् दान्तरायां शूद्रायां
पारशवः इति । अत्र संज्ञाविकल्पेन स्मृतीनामविरोध इति । एवं-
मनुलोमजाः सङ्कीर्णाः षडुक्ताः ॥ ९२ ॥

(मिता०) वैश्याशूद्रोरिति । वैश्यायां शूद्रायां च विन्नायां रा-
जन्यान्माहिष्योग्रौ यथाक्रमं पुत्रौ भवतः । वैश्येन शूद्रायां करणो
नाम पुत्रो भवति । एष सवर्णमूर्धावसिकादिसंज्ञाविधिर्विन्नासूढास्तु
स्मृत उक्तो वेदितव्यः । एते च मूर्धावसिकाम्बष्ठनिषादमाहिष्यो-
प्रकरणाः षडनुलोमजाः पुत्रा वेदितव्याः ॥ ९२ ॥

(वी० मि०) अथ विलोमजानाह द्वाभ्याम्—

ब्राह्मण्यां क्षत्रियात्सूतो वैश्याद्वैदेहकस्तथा ॥

शूद्राज्जातस्तु चाण्डालः सर्वधर्मबहिःकृतः ॥ ९३ ॥

ब्राह्मण्यां क्षत्रियवैश्यशूद्रैरुत्पादिता यथाक्रमं सूतवैदेहचाण्डाला

भवन्ति । तथेति स्पृश्यत्वादिना सूतसदृश इत्यर्थः । चाण्डालस्तु सर्वेषां वर्णानां धर्मभ्यो वहिःकृतः तत्तद्वर्णधर्मानधिकारीत्यर्थः । न तु सामान्यत एव धर्मानधिकारीति स्वजा(१)तिशोधनम् । 'सर्वजन-प्रणामास्तितिक्षा व्यवहारशुद्धिरपराऽवमानः स्वभृत्यपरिपोषणं प्रधानकर्मवर्जनमिति चाण्डालधर्माः' इति देवलवचनविरोधात् ॥९३॥
(मिता०) प्रतिलोमजानाह—

ब्राह्मण्यामिति । ब्राह्मण्यां क्षत्रियवैश्यशूद्रैरुत्पादिता यथाक्रमं सूतवैदेहकचण्डालाख्याः पुत्रा भवन्ति । तत्र चण्डालः सर्वधर्म-वहिष्कृतः ॥ ९३ ॥

क्षत्रिया मागधं वैश्याच्छूद्राक्षत्तारमेव च ॥

शूद्रादायोगवं वैश्या जनयामास वै सुतम् ॥ ९४ ॥

(वी० मि०) क्षत्रिया वैश्यात् मागधं, शूद्रात् क्षत्तारं, वैश्या शूद्रादायोगवं सुत जनयामासेति वृत्तकीर्त्तनेन पुराकल्परूपेण प्र-कृतमर्थं द्रढयति । एवकारेण सर्वेषु प्रतिलोमजेषु व्यपदेशान्तरं व्यवच्छिनत्ति । तेनाऽनुलोमजानामौपचारिकमातृजातिव्यपदेशवत्प्रतिलोमजानां स नास्तीति पर्यवसितार्थः । यद्वा क्षत्रियैव शूद्रा-देवेति भिन्नक्रमेणैवकारेण पुराणेषु क्षत्तृपदेनोच्यमानेऽपि विदुरे क्ष-त्तृत्वजात्यभावमभिप्रैति । अथवा क्षत्तारमेव । न तु प्रकृतपुराणविरोधे-नाऽक्षत्तारं(२) क्षत्तृपदस्य नामाऽर्थत्वादित्याशयः । चैवशब्दौ क्षत्रि-यावैश्यान्वितावन्यव्यवच्छेदार्यौ । एतेषां च—

सूतानामश्वसारथ्यमम्बष्ठानां चिकित्सनम् ।

वैदेहकानां स्त्रीकार्यं मागधानां वणिकपथः ॥

मत्स्यघातो निषादानां त्वष्टिस्त्वा(३) योगवस्य च ।

क्ष(४)त्तुग्रपुष्कसानां तु बिलौकोवधवन्धनम् ॥

चण्डालश्वपचानान्तु बहिर्गामात्प्रतिश्रय ।

वासांसि मृतचेलानि भिन्नभाण्डेषु भोजनम् ॥

मेदान्ध्रुञ्चुमद्गूनामारण्यपशुर्हिसनम् ।

(१) जाति—इत्याधिकं ख० पुस्तके । (२) विरोधे क्षत्तारं—इति ख० पुस्तके पाठ ।

(३) निषादानामायोगव्यस्य रक्षणम्—इति क० ख० पुस्तकयोः पाठ ।

(४) क्षत्तुश्च पुष्कपुसां च—इति क० ख० पुस्तकसमत पाठः ।

धिग्व(१)णानां चर्मकार्यं वेणानां भाण्डवादनम् ।

इत्यादिभिर्मनुशेनमा च वृत्तीर्दर्शयतैव(२) द्राक् परिचयप्रकारोऽपि दर्शित इत्यल विस्तरेण ॥ ९४ ॥

(मिता०) किञ्च—

क्षत्रियेति । क्षत्रिया योषित् वैश्यान्मागधं नाम पुत्रं जनयति । सैव शूद्रात्क्षत्तारं पुत्रं जनयति । वैश्ययोषिच्छूद्रादायोगवं पुत्रं जनयति । एते च सूत्रवैदेहकचण्डालमागधक्षत्राऽयोगवाः षट् प्रतिलोमजाः । एतेषां च वृत्तय औशनसे मानवे च द्रष्टव्याः ॥ ९४ ॥

(वी० मि०) एवं विलोमजाः षट् सङ्कीर्णाः उक्ताः, इदानीं वर्ण-सङ्कीर्णाभ्यां जातं सङ्कीर्णतरं साक्षादेव वर्णजातत्वाद्दर्णसङ्करोदाहरणेनैवोपलक्षणरीत्योदाहृतं विव(३)क्षन् तमुपेक्ष्यैव सङ्कीर्णाभ्यां जातं सङ्कीर्णतममुदाहरति—

माहिष्येण करण्यान्तु रथकारः प्रजायते ॥

स रथकारसंज्ञ इत्यर्थः । 'वैश्यात् शूद्रायां जातो रथकारः' इति वौधायनोक्तं तु मतान्तरं रथकारशब्दस्य नामार्थत्वादिति स्मर्तव्यम् । तुशब्दो रथकार इत्यनन्तरं योज्यः । तेनाऽन्येऽपि सङ्कीर्णतमालभ्यन्त । आनन्त्यात्तु विशिष्य नोपदर्शिताः । रथकारस्तु प्रकर्षाविशेषाद्विशिष्योक्तः, तत्प्रदर्शनार्थमे(४)व प्रजायत इति प्रशब्द उपात्तः । अत एव शब्दः—'क्षत्रियवैश्यानुलोमानन्तरजो रथकारः, तस्य चेज्यादानोपनयनसंस्कारक्रियाः, अश्वप्रतिष्ठारथसूत्रवास्तुविद्याऽध्ययनवृत्तिता च' इति । तेषु केचित् शास्त्रे संज्ञासंव्यवहारज्ञापनायोपदर्श्यन्ते । तत्र मनुः—

ब्राह्मणादुग्रकन्यायामावृतो नाम जायते ।

आभीरोऽम्बष्ठकन्यायामायोगव्यान्तु धि(५)ग्वणः ॥

उग्रा चाऽसौ कन्या चेति समासः । एवमग्रेऽपि । तथा—

जातो निपादाच्छूद्रायां जात्या भवति पुङ्गवः ।

शूद्राज्जातो निपाद्यान्तु स वै कुक्कुटकः स्मृतः ॥

(१) धिगणानां—इति ख० पुस्तके, धिगणानां—इति च क० पुस्तके पाठौ ।

(२) दर्शयतैव—इति क० पु० पाठ । (३) विषक्षन्—इति ख० पुस्तके नास्ति ।

(४) एव—इति क० पुस्तके नास्ति ।

(५) 'धिग्वण'—इत्यारभ्य 'निपादां तु'—इत्यन्तो ग्रन्थः ख० पुस्तके नास्ति ।

(वी० मि०) एवं सङ्कीर्णानुक्त्वा तद्धर्मानतिसङ्क्षेपेण विवक्षन्नाह—

असत्सन्तस्तु विज्ञेयाः प्रतिलोमाऽनुलोमजाः ॥ ९५ ॥
 प्रतिलोमजाः सूतादयोऽनुलोमजा मूर्द्धाभिषिक्तादयः यथा-
 क्रममसन्तोऽसाधवाऽनुलोमजादपकृष्टा मातृवर्णधर्मानधिकारात् स-
 न्तः साधवः प्रतिलोमजादुत्कृष्टा मातृवर्णधर्माधिकारात् विज्ञेया
 मन्वादिशास्त्रानुसारतो वैविध्येन ज्ञेयाः । अत्र प्रतिलोमानुलोमजा
 इति साक्षात्परम्परासा(१)धारण जन्यत्वमभिप्रेतम् । तेन मूर्द्धाभि-
 षिक्तजातीयस्त्रीपुसाद्योः सूतजातीयस्त्रीपुसाद्योर्वा ज्ञतानामपि ग्रह
 णमित्युक्तप्रायम् । तुशब्देन चकारसमानार्थेन प्रतिलोमानुलोम
 जास्त्विति क्रमवता सपिण्डः३ऽयादिवेदेन मूलकान् 'असपिण्डां यवी
 यसी'मित्यादिना विवाहप्रकरणीयवचनेन कटाक्षितान् 'सावित्री
 पतिता व्रात्या' इत्यनेनोपनयनप्रकरणे सूचितान् वात्यानन्यांश्चैवं
 विधान् गौणसङ्कीर्णान् समुच्चिनोति । तेऽपि स्वमध्येऽसत्सन्तो वि-
 ज्ञेया इत्यर्थः । अत्र शुद्धानां ब्राह्मणादिवर्णानां स्वस्वव(२)र्णधर्मा
 धिकारः स्फुट एव । सङ्कीर्णानां तु धर्मान् वक्तुमाह मनु —

स्त्रीष्व(३)नन्तरजातासु द्विजैरुत्पादितान् सुतान् ।

सदृशाभिवतानाहुर्मातृदोषेण दूषितान् ॥

स्त्रीषु विवाहितासु ब्राह्मणेन क्षत्रियायां क्षत्रियेण वैश्यायां
 वैश्येन शूद्रायामुत्पादितान् मातृदोषेण गर्हितानपि कथञ्चित्सदृशा
 नेवाऽऽहुर्न तु पितृजातीयानपीत्यर्थः । यद्वा मातृदोषेण दूषितान्
 तत्सदृशान् मातृवर्णधर्माधिकारिण इति वचनात् पितृसदृशानपी-
 ति । तथा—

स्वजातिजानन्तरजाः षट् सुता द्विजधर्मिणः ।

शूद्राणान्तु सधर्माणः सर्वेऽपध्वंसजाः स्मृताः ॥

स्वजातिजाः द्विजेः सवर्णायामुत्पादितास्त्रयः । अनन्तरजाः ब्राह्म-
 णेन क्षत्रियायां क्षत्रियेण वैश्यायां वैश्येन शूद्रायामुत्पादितास्त्रयो
 मूर्द्धाभिषिक्तमाहिष्यकरणाख्याः सङ्कीर्णाः । एते षट् द्विजधर्मिण

(१) साधन इति ख० पु० पाठ ।

(२) स्वस्ववर्णाधिकार-इति क० पु० पाठ ।

(३) इदं पद्य नास्ति ख० पुस्तके ।

उपनयनमर्हन्तीत्यर्थः इति केचित्, तच्चिन्त्यम् । अन्ये तु स्वजातिजाः सवर्णायामुत्पन्नाः शुद्धवर्णाः अनन्तरजा अनुलोमजा । तत्किं शुद्धजात्युत्पन्ना अपि नेत्याह पडिति' द्विजात्योरेवोत्पन्ना इत्यर्थ इति व्याचक्षते । एतच्च 'पुत्रा येऽनन्तरस्त्रीजाः' इत्यादिवचनानुसारी-
ति मन्तव्यम् । अपध्वसजा व्यभिचारजाः । उपलक्षणमेतत्, तेन द्विजधर्माधिकारितया शुद्ध(१)धर्मानधिकारितया च शास्त्रे प्रति-
पादिता इति पर्यवसितार्थः । सर्वपदोपादानप्रयोजनमपीदमेव ।
सधर्माणः समानधर्माः । तथा—

विप्रस्य त्रिषु वर्णेषु नृपतेर्वर्णयोर्द्वयोः ।

वैश्यस्य वर्णे चैकस्मिन् षडेतेऽपसदाः स्मृताः ॥

सदः सत्त्वं प्रजारूपं अपहृष्टाः प्रजाः अपसदा इति नारायण ।
अत्र षण्णामेकरूपेणाऽभिधानं शुद्धशुद्धाद्यपेक्षयोत्कृष्टत्वमात्रं सामा-
न्यमादाय । अवान्तरधर्मविशेषस्त्वेषां दर्शित एवेति स्मर्तव्यम् ॥९५॥
(मित्ता०) सङ्कीर्णसङ्करजात्यन्तरमाह—

माहिष्येणेति । क्षत्रियेण वैश्यायामुत्पादितो माहिष्यः । वैश्ये-
न शूद्रायामुत्पादिता करणी तस्यां माहिष्येणोत्पादितो रथकारो
नाम जात्या भवति । तस्य चोपनयनादि सर्वं कार्यं वचनात् । यथा-
ह शङ्खः—'क्षत्रिष्वैश्यानुलोमान्तरो(२)त्पन्नो यो रथकारस्तस्ये
ज्यादानोपनयनसंस्कारक्रिया अश्वप्रतिष्ठारथसूत्रवास्तुविद्याध्ययन-
वृत्तिता च' इति । एवं ब्राह्मणक्षत्रियोत्पन्नमूर्धावसिक्तमाहिष्यादनुलो-
मसङ्करजात्यन्तरता उपनयनादिप्राप्तिश्च वेदितव्या तयोर्द्वि(३)जा-
तित्वात् । संज्ञास्तु स्मृत्यन्तरोक्ता द्रष्टव्याः । एतच्च प्रदर्शनमात्रमु-
क्तम् । सङ्कीर्णसङ्करजा(४)तीनामानन्त्याद्भक्तुमशक्यत्वात् । अत ए-
तावदत्र विवक्षितम्—असन्तः प्रतिलोमजाः सन्तश्चाऽनुलोमजा ज्ञा-
तव्या इति ॥ ९५ ॥

(वी० मि०) ननु प्रतिलोमजापेक्षयाऽनुलोमजानां सामान्यत
एवोत्कृष्टत्वमुक्तं, तच्चाऽयुक्तं निषादजातीयानां सुतादिजातीयेभ्य-
स्तदसम्भवादुभयपामपि शुद्धधर्माधिकारादित्याशङ्कायां ब्राह्मणत्वादेः
प्रयोजकरूपं परिचायकान्तरं दर्शयन्नेवाऽनुलोमजानां मूर्धाभिषिक्ता-

(१) शुद्धधर्माधिकारितया—इति क० पु० पाठ ।

(२) रोत्यस्यो ख० ।

(३) द्विजत्वात् क० ।

(४) जातानां क० ग० ।

दीनां सर्वेषामेव ब्राह्मण्यादिजातिप्राप्तिर्योग्यतारूपप्रतिलोमजादुत्कर्षान्तरं दर्शयति—

जात्युत्कर्षो युगे द्वेयः पञ्चमे (१)सप्तमेऽपि वा ॥

व्यत्यये कर्मणां साम्यं पूर्ववच्चाऽधरोत्तरम् ॥ ९६ ॥

सवर्णेभ्यः सवर्णास्वित्यादिना जातिप्राप्तौ कारणमुक्तमिदानीं कारणान्तरमप्याह जात्युत्कर्ष इत्यादीति केचिदवतारयन्ति । जातयो मर्धाभिषिक्तादयस्तासामुत्कर्षो ब्राह्मणत्वादिप्राप्तिरूपः स सप्तमे पञ्चमे, अपिशब्दात् षष्ठे वा युगे बोद्धव्यः । 'युगे जन्मनी'ति विश्वरूप । 'स्त्रीपुंसयुग्मम्' इति केचित् । वाशब्दो व्यवस्थिते विकल्पे । व्यवस्था च-निषादी ब्राह्मणेनोढा दुहितरं काञ्चिज्जनयति साऽपि ब्राह्मणेनाऽन्यामित्यनेन प्रकारेण षष्ठी सप्तमं ब्राह्मणम् । अम्बष्टाप्यनेन प्रकारेण पञ्चमी षष्ठं ब्राह्मणम् । मूर्द्धाभिषिक्ताऽप्यनेन प्रकारेण चतुर्थी ता(२)दृशी' पञ्चमं ब्राह्मणं जनयति । एवमुग्रापि पञ्चमी क्षत्रियोढा षष्ठं क्षत्रियम् । महिष्यापि चतुर्थी तादृशी पञ्चमं क्षत्रियं जनयति । एवं करण्यपि चतुर्थी वैश्योढा पञ्चमं वैश्यं जनयतीत्येवमन्यत्राऽप्युह्यमिति मिताक्षरा । मनुटीकाया तु अपिशब्देन तृतीय इति पक्षान्तरं गृह्यत इत्युक्तमुदाहृतं च-क्षत्रिया(२)जातस्य शूद्रस्य पञ्चमे जन्मन्युत्कर्षावकर्षो, वैश्याजातस्य तृतीये ताविति तुल्यन्याय्यत्वा(४)त् । ब्राह्मणाद्वैश्यायां जातस्य पञ्चमे क्षत्रियायां जातस्य तृतीये जन्मनि ताविति । एवमन्यत्रापि न्यायतौल्येनोहनीयमिति सङ्क्षेपः । क्षत्रियत्वादेः प्रयोजकं परिचायकान्तरं दर्शयन्नेव 'असत्सन्तस्त्विति । चार्थतुशब्देन समुच्चितानां मध्ये उक्तप्रायान् ब्राह्मणादीनुपेक्ष्य सर्वथैवाऽनुजान् विवृणोति । कर्मणां व्यत्यर्थानां याजनादीनां व्यत्यये विपर्ययेऽन्यजातीयेनाऽन्यजातीयवृत्त्युपजीवने साम्यं यज्जातीयवृत्तिमत्तज्जातीयो य उपजीवति तज्जातीयत्वं तस्य भवति । एतच्चोक्तष्टेनाऽपकृष्टवृत्त्युपजीवने । वैपरीत्ये तु वर्णबाह्यत्वमेव, तच्चशब्देन समुच्चिनोति । अत एव 'वृत्तिमातिष्ठेरन्नि'त्यनुवृत्तौ वसिष्ठ ।

(१) पञ्चमे सप्तमेऽपि ख० । (२) सप्तमे पञ्चमेऽपि वा-इति ख० पु० पाठः ।

(३) क्षत्रियादुक्तस्य-इति ख० पु० पाठः । (४) च-इत्याधिकं क० पुस्तके ।

न च कदाचिज्ज्यायसीमिति । अत एवाह पूर्ववदित्यादि । पूर्ववद्वर्ण-
सङ्कीर्णेष्विति प्रवृत्तिसङ्कीर्णेष्वपि । अधरत्वमपकृष्टत्वमुत्तरत्वमुत्कृष्टत्वं
क्षेत्रम् । एकवद्भावी भावप्रधानो द्वन्द्वः । भवति तृप्रधान एव वा 'स
नपुसकम्' [पा० २ । ४ । १७] इति लिङ्गसङ्गतः । यथा प्रातिलोम्येन
वर्णसङ्कीर्णोऽपकृष्टः, आनुलोम्येन तूत्कृष्टस्तथा वृत्तिसङ्कीर्णोऽपि ।
यथा च पूर्वत्र सप्तमादौ जन्मनि ब्राह्मणत्वादिप्राप्तिस्तथोत्तरत्रापी-
त्यर्थः । तेन ब्राह्मणजाता कन्या शूद्रवृत्तिना ब्राह्मणेन कन्यां प्रसूयते
साऽपि शूद्रवृत्तिना ब्राह्मणेन कन्यान्तरमित्येवम्प्रकारेण सप्तमस्य
शूद्रत्वम् । एव च क्षत्रियपरम्परायां षष्ठस्य वैश्यपरम्परायां पञ्च-
मस्येत्यादि स्वयमूह्यम् ।

अन्ये तु शूद्रवृत्तिना ब्राह्मणेन जनितो ब्राह्मणस्तेनाऽपि तादृशे-
नैव जनितो ब्राह्मण इत्येवम्प्रकारेण सप्तमः शूद्रः । एवं क्षत्रियवैश्य-
परम्परायां षष्ठः पञ्चम इत्येवमूह्यमित्याहुः । एतच्चाऽना(२)पदि ।

अजीवंस्तु यथोक्तेन ब्राह्मण स्वेन कर्मणा ।

जीवेत्क्षत्रियधर्मेण स ह्यस्य प्रत्यनन्तरः ॥

उभाभ्यामप्यजीवस्तु कथ स्यादिति चेद्भवेत् ।

कृषिगोरक्षमादाय जीवेद्वैश्यस्य जीविकाम् ॥

इति मन्वादिभिरापदि हीनवृत्त्यभ्यनुष्ठानादिति ।

अन्ये तु पूर्ववच्चेति यथा वर्णसङ्कीर्णा अनुलोम(३)जाः प्रति-
लोमजाश्च तथा सङ्कीर्णजाता ये दर्शितास्तेषामप्युक्तन्यायेनोत्कर्षा
पकर्षो द्रष्टव्यावित्यर्थ इति व्याचक्षते ।

व्यत्यये कर्मणामित्यादि । कर्मव्यत्यये क्रियावैपरीत्ये साम्यम् ।
कस्य कर्मव्यत्यये केन सह साम्यं तत्राह-अधरोत्तरमिति । उत्तर-
स्याऽधरजातिसाम्यं तदपि पूर्ववद्विवाहपरम्परया सप्तमे पञ्चमे
तृतीये वा जन्मनीत्यर्थ इत्यपरे । अत्र मनुः—

शूद्रायां ब्राह्मणाज्जातो ब्राह्मणोऽप्येति शूद्रताम् ।

क्षत्रियाज्जात एवं हि वैश्याज्जातस्तथैव च ॥

अत्र शङ्कते ब्राह्मणत्वादिप्रयोजकत्वेनोक्तानां कारणविशेषाणाम-

(१) वृत्तिसङ्कीर्णेष्वपि इति क० पु० पाठः ।

(२) अन्यापदि-इति क० पु० पाठः ।

(३) वर्णसङ्कीर्णा अनुलोमजा -इति क० पुस्तके नास्ति ।

ननुगमात्कथं तथात्वमिति, तत्रोच्यते-तृणारणिमणीनां वन्हित्वा-
वान्तरतत्तज्जात्यवच्छिन्ने वन्हाविव ब्राह्मणादीनामपि ब्राह्मणादि-
कारणानां ब्राह्मणत्वाद्यवान्तरतत्तज्जात्यवच्छिन्ने ब्राह्मणादौ हेतुता ।
यदाहुर्न्यायकुसुमाञ्जल्युद्ग्रहणाचार्या - 'उद्भिः (१) दवृश्चिकवद्वर्णाः' इति । उद्भि-
दस्तण्डुलीयकशाकादय ते यथाऽऽद्यास्तण्डुलकरणादुत्तरे तण्डुली-
यकात् वृश्चिका (२) द्या गोमयादुत्तरे वृश्चिकादेव वर्णा अपि ब्राह्म-
णादयः आद्याः समयविशेषसन्निवाहप्रविशेषादुत्तरे ब्राह्मणादिभ्यो
जायन्त इत्यर्थः । इदं च प्रलयाङ्गीकर्तृणाम् । अन्यथा तु विश्वामित्रा-
दय उदाहर्तव्याः । न चैव ब्राह्मणादिसामान्येष्वनुगतानि कारणा-
न्यसमर्थितान्येवेति शङ्काऽस्त्येव, तेष्वपि तत्तदहप्रविशेषत्वादीनां सा-
धारणानां जनकनावच्छेदकत्वात् । नन्वेवमवान्तरकार्यतायां मा-
नाभाव इति चेत् मैवं, वन्हौ प्रत्यक्षादिना तृणादीनामिव ब्राह्मणा-
दिष्वपि स्मृत्यादिना ब्राह्मणादीनामनुगतानां कारणताबोधनादिति
गौतमीयादयः । अननुगतेषु कारणेष्वेकजातीयशक्त्यभ्युपगमात्तान्-
नुगमशङ्कापीति जैमिनीया इति कृतमतिप्रसक्तानुप्रसक्त्या ॥ ९६ ॥

इति श्रीमत्० याज्ञवल्क्यव्याख्याने वर्णजातिप्रकरणम् ।

(मिता०) सवर्णेभ्यः सवर्णासु जायन्त इत्यादिना वर्णप्राप्तौ
कारणमुक्तम् । इदानीं कारणान्तरमाह—

जात्युत्कर्ष इति । जातयो मूर्धावसिक्ताद्यास्तासामुत्कर्षो ब्राह्म-
णत्वादिजातिप्राप्तिर्जात्युत्कर्षो युगे जन्मनि सप्तमे पञ्चमे अपिशब्दा-
त्षष्ठे वा बोद्धव्यः । व्यवस्थितश्चायं विकल्पः । व्यवस्था च—ब्रा-
ह्मणेन शूद्रायामुत्पादिता निषादी, सा ब्राह्मणेनोढा दुहितरं काश्चि-
ज्जनयति, सापि ब्राह्मणेनोढान्यां जनयतीत्यनेन प्रकारेण षष्ठी सप्तमं
ब्राह्मणं जनयति । ब्राह्मणेन वैश्यायामुत्पादिता अम्बुष्ठा । साप्यनेन

(१) उद्भिः-इति ख० पु० पाठ ।

(२) वृश्चिकाश्चाऽद्या गोमयादुत्तरे-इति क० पुस्तके नास्ति ।

प्रकारेण पञ्चमी षष्ठं ब्राह्मणं जनयति । मूर्धावसिक्ताप्यनेन प्रका-
रेण चतुर्थी पञ्चमं ब्राह्मणमेव जनयति । एवमुग्रा क्षत्रियेणोढा माहि-
ष्या च यथाक्रमं षष्ठं पञ्चमं च क्षत्रियं जनयति । यथा करणी वै-
श्याढा पञ्चमं वैश्यमित्येवमन्यत्राप्युहनीयम् । किञ्च कर्मणां व्यत्यये
वृत्त्यर्थानां कर्मणां विपर्यासे यथा ब्राह्मणो मु २।खयया वृत्त्या अजी-
वन् क्षात्रेण कर्मणा जीवेदित्यनुकल्पः । तेनाप्यजीवन् वैश्यवृत्त्या
तयाप्यजीवन् शूद्रवृत्त्या । क्षत्रियोऽपि स्वकर्मणा जीवनार्थेनाजीवन्
वैश्यवृत्त्या शूद्रवृत्त्या वा । वैश्योपि स्ववृत्त्याऽजीवन् शूद्रवृत्त्ये-
ति कर्मणां व्यत्ययः । तस्मिन् व्यत्यये सति यथापद्विमोक्षेऽपि तां वृ-
त्तिं न परित्यजति तदा स(३)प्तमे षष्ठे पञ्चमे वा जन्मनि साम्यं य-
स्य हीनवर्णस्य कर्मणा जीवति तत्समानजातित्वं भवति । तद्यथा-
ब्राह्मणः शूद्रवृत्त्या जीवंस्तामपरित्यजन् यदि पुत्रमुत्पादयति सोपि
तथैव वृत्त्या जीवन्पु(४)त्रान्तरमित्येवं परम्परया सप्तमे जन्मनि शू-
द्रमेव जनयति । वैश्यवृत्त्या जीवन् षष्ठे वैश्यम् । क्षत्रियवृत्त्या जीवन्
पञ्चमे क्षत्रियम् । क्षत्रियाऽपि शूद्रवृत्त्या जीवन् षष्ठे शूद्रम् । वैश्य-
वृत्त्या जीवन् पञ्चमे वैश्यम् । वैश्योऽपि शूद्रवृत्त्या जीवंस्तामपरित्य-
जन्पुत्रपरम्परया पञ्चमे जन्मनि शूद्रं जनयतीति । पूर्ववच्चाधरोत्तरम् ।
अस्यार्थः—वर्णसङ्करे अनुलोमजाः प्रतिलोमजाश्च दर्शिताः । सङ्की-
र्णसङ्करजाताश्च रथकारनिदर्शनेन दर्शिताः । इदानीं व(५)र्णसङ्की-
र्णसङ्करजाताः प्रदर्श्यन्ते । अधरे च उत्तरे च अधरोत्तरं यथा मूर्धा-
वसिक्तायां क्षत्रियवैश्यशूद्रैरुत्पादितास्तथाम्बुष्ठायां वैश्यशूद्राभ्यां नि-
पाद्यां शूद्रेणोत्पादिता अधराः प्रतिलोमजास्तथा मूर्धावसिक्ताम्बुष्ठा-
निपादीषु ब्राह्मणेनोत्पादिताः, माहिष्योग्रयोर्ब्राह्मणेन क्षत्रियेण चो-
त्पादिता, करण्यां ब्राह्मणेन क्षत्रियेण वैश्येन चोत्पादिताः उत्तरे
अनुलोमजाः । एवमन्यत्राप्युहनीयम् । एतदधरोत्तरं पूर्ववदसत्स-
दिति घोद्धव्यम् ॥ ९६ ॥

इति वर्णजातिविवेकप्रकरणम् ।

(धी० मि०) गृहस्थस्य धर्मेषु प्रदर्शनीयेषु बहुतमधर्मोपयोगित्वेन प्रथमतः सप्रपञ्चो विवाहो दर्शितः, इदानीं धर्मान्तराण्यनुक्रमिष्यन्नाग्निसाध्ये कर्मणि व्यवस्थामाह—

कर्म स्मार्तं विवाहाऽग्नौ कुर्वीत प्रखडं गृही ॥

दायकालाहते वाऽपि श्रौतं वैतानिकाग्निषु ॥ ९७ ॥

स्मार्तमप्रचुरश्रुतिमूलकस्मृतिघोधितं कर्म, गृह्योक्तपाकयज्ञसायम्प्रातर्होमाष्टकादि लौकिकं च यत् प्रत्यहं कर्म पाकलक्षणं तदपि । गृही गृहस्थाश्रमी 'द्विजः' इत्यग्रे वाच्यमिहाप्यन्वेति । वैवाहिके विवाहसमयगृहीते विवाहसंस्कृते वा तदसम्भवे दायविभागकालगृहीते वाऽग्नावावसथ्याख्ये कुर्यादित्यर्थः । तथा च पारस्कर-आवसथ्याधानान्तरकाले दायद्यकाल एकेषामिति । दारकाले पाणिग्रहणोत्तरकाले दायविभागोत्तरकाले, अपिशब्दात् प्रते वा हते । एतेनाऽन्याधाने त्रय काला दर्शितास्तदतिक्रमे प्रायश्चित्तमिति मन्तव्यम् । अत्र मनुः—

वैवाहिकेऽग्नौ कुर्वीत गृह्यं कर्म यथाविधि ।

पञ्चयज्ञविधानं च पक्तिं चाऽन्वाहिकीं गृहे ॥

श्रौतमिति । प्रचुरश्रुतिप्रतिपादितमग्निहोत्रदर्शपूर्णमासादिकर्म वैतानिकाग्निषु वितानं यज्ञविस्तरः तत्प्रयोजकेषु गार्हपत्याहवनीयदक्षिणाग्निषु कुर्वीतेत्यर्थः । एतच्च श्रौतकर्मणां गृह्यकर्मणां च विधायकेभ्यः कल्पसूत्रेभ्यो गृह्यसूत्रेभ्यः प्राप्तमेव धर्मशास्त्रपुराणादिविहितानां ग्रहयज्ञादिकर्मणां वैवाहिकश्रौताग्निसम्बन्धनिवृत्त्यर्थमनूयते इति केचिदाहुः ॥ ९७ ॥

(मिता०) श्रौतस्मार्तानि कर्माणि अग्निसाध्यानि दर्शयिष्यन्कस्मिन्नग्नौ किं कतव्यमित्याह—

कर्मति । स्मृत्युक्त वैश्वदेवादिकं कर्म लौकिकं च यत्प्रतिदिनं पाकलक्षणं तदपि गृहस्थो विवाहाग्नौ विवाहसंस्कृते कुर्वीत । दायकाले विभागकाल (१) आहते वा । 'वैश्वकुलादग्निमानीय' इत्यादिनोक्तसंस्कारसंस्कृते । अपिशब्दात्प्रते वा गृहपतावाहते संस्कृते एव । ततश्च कालत्रयातिक्रमे (२) प्रायश्चित्तीयते । श्रुत्युक्तमग्निहोत्रादिकं कर्म वैतानिकाग्निषु आहवनीयादिषु कुर्वीत ॥ ९७ ॥

-(वी० मि०) अथ गृहस्थधर्मेष्वभ्यर्हितत्वादिदानीमान्हिकाऽहो-
रात्रकृत्यानां यथापूर्वं वक्तव्यत्वेन रात्रिविशेषभागात्मकब्राह्ममुहूर्त-
कृत्यं प्रबोधादिसर्वशेषे वक्तुमुचितमिति दिनेप्रवृत्तिसमयकृत्यां
शरीरचिन्तामेवोपक्रम्य तदाह 'शरीरचिन्तां निर्वर्त्य' इत्यादिनी
'यथाशक्ति न ह्यापयेदित्यन्तेन--

शरीरचिन्तां निर्वर्त्य कृतशौचविधिर्द्विजः ॥

प्रातःसन्ध्यामुपासीत दन्तधावनपूर्विकाम्(?) ॥ ९८ ॥

शरीरे चिन्ता 'विगो वर्तते' इत्यादिनिदानविषयिणी यस्याः क्रि-
यायास्तां मैत्रादिरूपां 'दिवा सन्ध्यास्वित्याद्युक्तविधिना कृत्वा ।
'गृहीतशिश्न' इत्याद्युक्तरीत्या कृत शौचस्य विधिः प्रकारो मृज्जल-
ग्रहणादिरूपो येन सः । कृतशौच इति वाच्ये विधिग्रहण (२)शरीर-
शुद्धिहेतोः स्नानादेरप्युपग्रहाय । प्रातः पूर्वोक्तसमये सन्ध्यामुपा-
सीत कुर्यात्प्रागुक्तविधिनैव । अनुक्ते तु विशेषमाह दन्तति । दन्त-
धावनं पूर्वं यस्याः तादृशीं सन्ध्यां कर्मकलापविशेषरूपाम् । इह
ब्रह्मचार्यादिप्रकरणोक्तानां गृहस्थादेरपि गृहस्थादिप्रकरणोक्तानां च
ब्रह्मचार्यादेरपि धर्मत्वेन स्मृत्यन्तरेऽभ्यनुशातानामविशेषणोभयत्रा-
ऽन्वयं विवक्षन्नपि महर्षिर्य(३)त्कचित्प्रकरणे कांश्चिदेव, कांश्चित्तु प्रक-
रणान्तर एव दर्शयति । सेय पुराणाचार्याणां ग्रन्थलाघवादिलक्षणं
किञ्चित् सौष्ठवमपि सन्दधतां शैलीति । शरीरचिन्तादिकं प्रागुक्तमि-
हापि प्राप्यत एव । ब्रह्मचारिधर्मानितरत्राऽऽदिशन् गौतम - 'इतरेषां
चैतदविरोधी'ति तद्वाजमविरोधमेव पुरस्करोति यद्यपि, तथा-
प्यादेशोपेक्ष्योपदेशस्य लघूपायत्वमेव प्रकृते पुगस्कृत्य उक्तमप्यु-
पदिशति । प्रदर्शितलाववयोस्तु क्वचित्कस्याचिदेव पुरस्कारे विनि-
गमनावजिं स्वयमुत्प्रक्षणाय सूक्ष्मोक्षभिरिति ।

केचित्तु शरीरचिन्ताद्यनुवादेन दन्तधावनपूर्वकत्वमात्रमिह प्रातः-
सन्ध्यायां विधीयते ब्रह्मचारिण्यप्राप्तत्वात् ।

खट्वासनं च शयन वर्जयेत् दन्तधावनम् ।

(१) पूर्वकम्—इति ख० पुस्तके पाठ ।

(२) शरीरशुद्धिग्रहण—इत्यधिक ख० पुस्तके वर्तते ।

(३) किञ्चित्—इति ख० पुस्तके पाठ ।

रीपतिन्तिर्णीवेणुपृष्ठवटासनार्ककरञ्जकरवीरशालनिम्बमालत्यर्जुन-
कदम्बोदुम्बरकटुतिक्तकपायक्षीर(१)काष्ठानि । विहित(२)निषि-
द्धानि तु करञ्जतिन्तिर्णीनिम्बशालवटकाष्ठानि निषिद्धचोद्धानि तु
पलाशकोविदारश्लेष्मातकाविल्वकतिन्दुकशाकवृ(३)क्षसिन्दुवाराशि-
खण्डीवेणुगर्भपूपमापकवदरीशमीशिशपाकपित्थहरीतक्यश्वकर्णा-
मलकविभीतकधन्वनशीलुपिप्पलेद्दुदगुगुलुशोभाञ्जनपारिभद्रकदली-
शालमलीमधुराम्लकाष्ठानि । विहितेष्वपि ओष्ठस्पृशिश्रान्थिकं (४)वृन्त-
शुष्क सच्छिद्रं (५)पूतिगन्धि चिकन त्वग्विहीन पाटित सद्यश्छिन्नं
सपत्रं रक्तकीटाग्निदूषितमशुच्यं परिचित च निषिद्धम् । अत्र
व्यवस्था-मुख्यतो विहितमुपादेयं तदलाभे विहितनिषिद्ध, तदला-
भेऽप्यविहितानिषिद्ध सर्वथा नोपादेयम् । आद्यत्रयालामे द्वादश-
गण्डूषैरेव शुद्धिः ।

अलाभे दन्तकाष्ठानां प्रतिषिद्धे तथाऽहनि ।

इत्यादिलिखितनरसिंहपुराणात् । प्रतिषिद्धे प्रतिपदादौ । अत्र नरसिंह-
पुराणम्--

प्रतिपदर्शपष्ठीषु नवम्यां चैव सत्तमाः ।

दन्तानां काष्ठसंयोगो दहत्यासप्तम कुलम् ॥

महाभारते—पर्वस्वपि च वर्जयेत् । गौडा —

उपवासे तथा श्राद्धे न खादेदन्तधावनम् ।

उपवासे उपवासादिने श्राद्धे श्राद्धदिने । एतद्वचनानुसारिणः
सङ्काः श्राद्धादिपूर्वं तदुत्तर च दन्तधावन वर्जयन्ति । इहोपवासादौ
यत्र दन्तकाष्ठसंयोगो निषिद्धस्तत्र पत्रादिना दन्तमार्जनमावश्यकत्वा-
देतत्परमेव च ।

गन्धालङ्कारवस्त्राणि पुष्पमाल्यानुलेपनम् ।

उपवासेन दुष्यन्ति दन्तधावनमञ्जनम् ॥

इत्यादिवचनमपीति योगीश्वरः । तदाऽपि द्वादशगण्डूषैरेव सिद्धिः ।
इदन्तु दन्तधावनानन्तरमकाष्ठकरणक मङ्गल्यमञ्जनादि सहचर्यादि-
त्यन्ये । अङ्गुल्या दन्तधावनन्तु निषिद्धमेव 'नाऽङ्गुलीभिर्दन्तान्
घर्षये'दित्युक्तानसौ वचनादित्यास्तामधिकम् ॥ ९८ ॥

(१)क्षीर-इति ख० पु० पाठ । (२)विहितानिषिद्धानि-इति क० पु० पाठ । (३)वृन्त-इति
ख० पु० पाठ । (४)वृक्षशुष्क-इति क० पु० पाठ । (५)सच्छिद्र-इति क० पुस्तके नास्ति ।

(मिता०) गृहस्थधर्मानाह--शरीरचिन्तामिति । शरीरचिन्ताः
मावश्य(१)कादिकां 'दिवा सन्ध्यासु कर्णस्थब्रह्मसूत्र उदङ्मुखः'
इत्याद्युक्तविधिना निर्वर्त्य 'गन्धलेपक्षयकरम्' इत्यादिनोक्तेन विधिना
कृतशौचाविधिद्विजा दन्तधावनपूर्वकं प्रातःसन्ध्यामुपासीत । दन्त
धावनविधिश्च--'कण्टकिक्षीरवृक्षोत्थं द्वादशाङ्गुलसमितम् । कनिष्ठि-
काग्रवत्स्थूलं पर्वार्धकृतकूर्चकम् ॥ दन्तधावनमुद्दिष्टं जिह्वोल्लेखनिकौ
तथा ॥ इति ॥ अत्र वृक्षोत्थमित्यनेन तृणलोष्टाङ्गुल्यादिनिषेधः ।
पलाशाश्वत्थ्यादिनिषेधश्च स्मृत्यन्तरोक्तो द्रष्टव्यः । दन्तधावनमन्त्र-
श्च--'आयुर्वलं यशो वचः प्रजाः पशुवसूनि च । ब्रह्म प्रक्षां च मेघां च त्वं
नो(२) देहि चनस्पते ॥ इति । ब्रह्मचारिप्रकरणोक्तस्यापि सन्ध्यावन्द-
नस्य पुनर्वचन दन्तधावनपूर्वकत्वप्रतिपादनार्थम्, 'दन्तधावननृत्यगी-
तादि ब्रह्मचारी वर्जये'दिति तास्त्रिषेधात् ॥ ९८ ॥

हुत्वाग्नीन् सूर्यदेवत्यान् जपेन्मन्त्रान् समाहितः ॥

वेदार्थानधिगच्छेच्च शास्त्राणि विविधानि च ॥ ९९ ॥

(वी० मि०) अग्नीनावहनीयादीन् श्रातमौपासनं च स्मार्तं
स्वशाखानुसारेण हुत्वा हवनक्रियायां (३) कथञ्चिदग्नीनां कर्मत्वं
विवक्षित्वा 'पयसाऽग्निहोत्र जुहोतीत्यादाविव,

सायं प्रातः सदाभ्यस्तं वैतानं जुहुयाद्भिजः ।

इत्यादाविव च द्वितीयानिर्देशः । अयं च होम आहिताग्न्याधिका-
रिको नित्यो यावज्जीवश्रुतेः । ननु 'अवश्यं ब्राह्मणोऽग्नीनादधीते'-
त्यग्न्याधानस्याऽपि नित्यत्वादनहिताग्नेः शास्त्राऽननुमतत्वात् कथमयं
विवेक इति चेत् सत्यं, परं त्वत्कृतदायत्वादिना शास्त्रीयानिमित्तेन
लौकिकेन वाऽनाहिताग्निरपि गृहस्थः संभवति । अत एव साग्निनि-
रग्निपुरस्कारेण भूयांसः शास्त्रे धर्मविकल्पाः । अयं तु विशेषो गृह-
स्थस्य स्वेच्छामात्रेणाऽग्न्याधाने प्रायश्चित्तमिति कल्पसूत्रादौ स्फुट-
मिति । हुत्वेति सति समवे स्वयमेव होमः कार्यः । यदाह दक्ष (४)--

सन्ध्याकर्माऽवसाने तु स्वयं होमो विधीयते ।

ऋत्विगादिद्वारा तु तदाचरणमनुकल्पः । अत्र सन्ध्याकर्मावसान

(१) भावश्यकं दिवा० क० । (२) नो धेहि ग० ।

(३) क्वचिदग्नीनां—इति क० पु० पाठः ।

(४) दक्षः—इति ख० पु० पाठः ।

इत्युक्तेरनुदिते होमिना सूर्योदयात् प्रागेव सन्ध्या समापनीयेति लभ्यते ।

गायत्रीमभ्यसेत्तावद्यावदादित्यदर्शनम् ।

इत्यस्य तदितरपरत्वात् । सूर्योदयादितदस्तपर्यन्तमष्टधा विभक्तस्याऽन्हः प्रथमभागे कृत्यमाह—सूर्यदैवत्यान् सावित्र्यादीन् 'उदुत्यं जातवेदस' इत्यादीन् वा यथाश्रद्ध जपेत् । एतदभिप्रायकमेव बहुवचन, न तु 'कापिञ्जल'न्यायेन, त्रीन् सर्वानेव वाऽऽचारविरोधात् । एतज्जपाकरणपरैव च 'अजपी पूयशोणित'मित्यादि निन्देति केचित् । समाहिततदेकाग्रचित्तत्वादिसकलजपधर्मयोगी । यद्वा समाहितोऽवहितचित्तः । अनेन स्मृत्यन्तरोक्तसदाचारान्तराऽनुपरोधमाभिप्रैति । तथा च वाराहे—

उदयाग्निः सृतं सूर्यं यस्तु भक्त्या नरो द्विजः ।

दध्यक्षताञ्जलीभिस्तु त्रिभिः सम्पूजयेच्छुचिः ॥

तस्य भावप्रपन्नस्याऽशुभं यत्समुपार्जितम् ।

तत्क्षणादेव निर्दग्धं भस्मीभवति काष्ठवत् ॥

एवं मध्यान्ह्याविहितेतरदेवपूजा, केशप्रसाधनं, आदर्शादिदर्शनम् ।

स्वमात्मानं घृते पश्येद्यदीच्छेच्चिरजीवितम् ।

इत्युक्ते घृते स्वशरीरदर्शनम्, दुर्वादध्यादि शुभद्रव्यालभनं सौवीराङ्गनादि ।

गोमूत्रं गोमयं सर्पिः क्षीरं दधि च रोचना ।

षडङ्गमेतत्परमं मङ्गलं सर्वदा गवाम् ॥

शृङ्गोदकं गवां पुण्यं सर्वाद्ये (१)विनिषूदनम् ।

इत्युक्तम् । गोमूत्राद्यालभनादीनि दिनस्य प्रथमभागे कृत्यानि । द्वितीयभागे कृत्यमाह—वेदार्थान् शास्त्राणि व्याकरणनिगमनिरुक्त-तर्कमीमांसापुराणभारतादीनि वेदार्थनिर्णयकानि तदनुष्ठानोपयोगीनि शिक्षाकल्पज्योतिषच्छन्दःशास्त्रादीनि । तदेतदुक्तं विविधा-नीति । अधिगच्छेत् जानीयात् स्वरूपतोऽर्थतश्च । प्रथमचकारेण वेदाभ्यासपरिग्रहः । तथा च दक्षः—

द्वितीये च तथा भागे वेदाभ्यासो विधीयते ।

वेदस्वीकरणं पूर्वं विचारोऽभ्यसन जपः ॥

तद्दानं चैव शिष्येभ्यो वेदाभ्यासस्तु पञ्चधा ।

समित्पुष्पकुशादीनां स कालः समुदाहृतः ॥

स्वीकरणमध्ययनम्, एतेषु ब्रह्मचारिणः । गृहस्थस्याऽनधी-
तभागे । तथा चाऽऽपस्तम्ब—'यथा विद्यया न विबोधयेत्
पुनराचार्यमुपेत्य साधयेत्' । मनु—

बुद्धिबुद्धिकराण्याशु धन्यानि च हितानि च ।

नित्यं शास्त्राण्यवेक्षत निगमांश्चैव वैदिकान् ॥

यथा यथा हि पुरुषःशास्त्रं समधिगच्छति ।

तथा तथा विजानाति विज्ञानं चाऽस्य रोचते ॥

बुद्धिबुद्धिराणि तर्कमीमांसादीनि धन्यानि धर्माय हितान्यर्थशा-
स्त्राणि हितान्यायुर्वेदादीनि निगमाः पदार्थनिर्णायका निघण्ट्वादयः
रोचते दीप्तं भवति । यमः—

दानेन तपसा यज्ञैरुपवासव्रतैस्तथा ।

न तां गतिमवाप्नोति विद्यया यामवाप्नुयात् ॥

विद्यया ब्रह्मविद्ययेति व्याख्यानमशुद्धं शास्त्राऽनुपक्रमे यमाऽभि-
धानादित्युपाध्यायाः । विविधानि चेति चकारेण समिदाद्युपादान-
परिग्रहं ॥ ९९ ॥

(मिता०) हुत्वेति । प्रातःसन्ध्यावन्दनानन्तरं अग्नीनाहवनी-
वादीन् यथोक्तेन विधिना हुत्वा औपासनाग्निं वा । तदनन्तरं सूर्यदै-
वत्यान् 'उदुत्य जातवेदसम्' इत्यादीन्मन्त्रान् जपेत् । समाहितोऽवि-
क्षिप्तचित्तः । तदनन्तरं वेदार्थाभिरुक्तव्याकरणा(१)दींश्च श्रवणे-
नाऽधिगच्छेज्जानीयात् । चकारादधीतं चाऽभ्यसेत् । विविधानि
च शास्त्राणि मीमांसाप्रभृतीनि धर्मार्थारोग्यप्रतिपादकान्यधिग-
च्छेत् ॥ ९९ ॥

(वी० मि०) तृतीयभागे कृत्यमाह—

उपेयादीश्वरं चैव योगक्षेमार्थसिद्धये ॥

स्नात्वा देवान् पितृंश्चैव तर्पयेदर्चयेत्तथा ॥ १०० ॥

अलब्धलाभो योगः, लब्धसरक्षणक्षेमः, तदुभयरूपोऽर्थः प्रार्थ-

नीयस्तन्निर्वाहाय ईश्वर तन्निर्वाहक्षम राजानमन्यं वा उपासीत ।
अर्थग्रहणमावश्यकत्वप्रदर्शनाय । योगादेरन्यथैव सिद्धावप्रार्थनीय
त्वे ईश्वरोपासनव्युदासाय च । गौतम - 'योगक्षेमार्थमीश्वरमधिगच्छे-
न्नाऽन्यमन्यत्र देवगुरुधार्मिकेभ्यः' । अन्यमनीश्वरम् । मनु -

दैवतान्याभिगच्छेत्तु धार्मिकांश्च द्विजोत्तमान् ।

ईश्वर चैव रक्षार्थं गुरुनेव च पर्वसु ॥

एवकारो गच्छेदित्यनन्तर योज्यः । यद्वा एतद्वाच्योक्तदैवतान्य-
योगव्यवच्छेद एवकारार्थं ।

नर च नारायणमेव चादौ सुतः सुतौ द्वौ जनयाम्बभूव ।

इत्यत्र नरनारायणान्ययोगव्यवच्छेदवत् । एवं च मूलवाच्येऽप्येव
कार उ(१)त्तरार्ध एवेति मन्तव्यम् । चकाराद्यथा—श्रुतक्रमात्
दैवतादेरुपायाञ्चेति योजितात् पोष्यवर्गार्थसाधनादेः समु-
च्चयः । तथा दक्ष -

तृतीये च तथा भागे पोष्यवर्गार्थसाधनम् ।

पोष्यवर्गः—

माता पिता गुरुभ्राता प्रजा दीनः समाश्रितः ।

अभ्यागतोऽतिथिश्चाऽग्निः पोष्यवर्ग उदाहृतः ॥

इत्युक्तः । तस्याऽर्थसाधनं धनोपार्जनं कुर्यादिति शेषः ।

लोकेऽस्मिन्मङ्गलान्यष्टौ ब्राह्मणो गौर्द्विताशनः ।

हिरण्य सर्पिरादित्य आपो राजा तथाऽष्टमः ॥

एतानि सततं पश्येन्नमस्येच्चाऽर्चयेच्च यः ।

प्रदक्षिणं च कुर्वति तथाऽस्याऽऽयुर्न हीयते ॥

एतानि ब्राह्मणादिदर्शनादीनि तृतीयभाग (२)एव कर्तव्यत्वेन
विहितानि । दिनाद्यभागे तु केवलमङ्गलाद्यालभनमिति मिश्रा । चतुर्थ-
भागकृत्यमाह साङ्ख्यश्लोकेन । स्नात्वेति स्नात्वा चतुर्थभागे । यद्वाह दक्ष -

चतुर्थे च तथा भागे स्नानार्थं मृदमाहरेत् ।

समित्पुष्पकुशादीनि स्नानं चाऽऽकृत्रिमे जले ॥

मृदम्—

शुचौ देशे तु सङ्गाह्या शर्कराश्चमादिवर्जिता ।

रक्ता गौरी तथा श्वेता मृत्तिका त्रिविधा स्मृता ॥

(१) उक्तार्थ-इति क० पु० पाठ ।

(२) 'एवेत्यादि 'चतुर्थभागे'त्यन्तो ग्रन्थ. क० पुस्तके नास्ति ।

इत्याद्युक्ताम् ।

वल्मीकाखूत्कराल्लेपाज्जलाच्च पथिवृक्षयोः ।

कृतशौचाऽवशिष्टा हि न ग्राह्याः सप्त मृत्तिकाः ॥

न मृदं नोदकं वाऽपि न निशायां तु गोमयम् ।

न गोमूत्र प्रदोषे तु गृह्णीयाद् बुद्धिमाध्वरः ॥

इति शातातपीये ।

मृत्तिकाः सप्त न ग्राह्याः वल्मीके मूषकोत्करे ।

अन्तर्जले श्मशाने च वृक्षमूले सुरालये ॥

इति दक्षीयादिनिषेधाऽस्पृष्टां, विहितालाभेऽन्यामपि ।

येषु स्थानेषु यच्छौचं धर्माचारश्च यादृशः ।

तत्र तन्नाऽवमन्येत धर्माचारश्च तादृशः ॥

येषु देशेषु ये देवा येषु देशेषु ये द्विजाः ।

येषु स्थानेषु यत्तोयं या च यत्रैव मृत्तिका ॥

इति मरीचिवचनात् । समिधः प्रसङ्गादुक्ताः । पुष्पाणि सुरभीणि ।
कुशान् स्मृत्यन्तरे विहितान् । आदिपदात्प्रकृष्टतिलान् ।

अमेध्यसेविनी वन्ध्या प्रसूतानां च गोमयम् ।

जीर्णायाश्चोपलेपार्थं न हर्तव्यं कदाचन ॥

इति शाण्ड्यायनादिनिषेधास्पृष्टमनिशाहतमार्द्रं गोमयं च । अकृत्रिमे
परकारितजलाशयासम्बन्धिनि नद्यादौ । तथा च विष्णु — 'परकीय-
निपातेषु न स्नानमाचरेद्वा पञ्च पिण्डानुद्धृत्याऽऽपदि' । आपदि
जलान्तरस्तानाऽसम्भवे । पञ्च पिण्डानिति सेतुकूपातिरिक्तज-
लाशये ।

निवद्धासु च मृत्पिण्डान् कूपात्तु त्रीन् घटांस्तथा ।

इति बौधायनात् । पिण्डश्च योग्यश्रीफलप्रमाणकः । पिण्डपदा-
न्निरुपधेस्तथैवाऽवगमादिति मिथाः । हस्ताभ्यां यावानुद्धर्तुं शक्यते
तावानिति रत्नाकरादयः । अत्राऽप्रतिष्ठितमात्रे पिण्डाद्युद्धारस्तः (१) स्यैव
परकीयत्वादिति प्राञ्च । तत्र 'अनुत्सृष्टं तु मूत्रवदित्यादिवचनै-
स्तस्याऽकर्मण्यत्वनिर्द्धारत् । परस्योपयोगे चौर्यापत्तेः ।

परकीयनिपातेषु न स्नायाद्धि कदाचन ।

निपानकर्तुः स्नात्वा हि दुष्कृतांशेन लिप्यते ॥

इति मनुवचनात् । परकृतानीति पैठीनसिवांषायनाऽनुसारेणापि परकृतत्वरूपपरकीयत्वाऽवगमाच्च । अन एव स्वकारितेषु पिण्डघटो-
द्धारो नास्तीत्युपाध्याया । कल्पतरुत्नाकरादयोऽप्येवम् । मिश्रास्तु-
सत्रदक्षिणाबाधं सिद्धान्तसिद्धं दृष्टान्तीकुर्वाणास्तिर्यग्धिकरणविरो-
धेन स्वत्यक्ते स्वोपादानं नाऽनुमन्यन्ते । तच्चिन्त्यमिति कृतं प्र-
सक्तानुप्रसक्त्या । स्नानं चेति चकारात्स्मृत्यन्तरानिषिद्धे देशे
काले च स्नानं कार्यमिति शेषः । तत्र तावद्देशकालेतिकर्तव्यता-
विशेषविवेकाय स्मृतौ स्नानानि विभक्तानि । तथा च शङ्ख —

स्नानं तु द्विविधं प्रोक्तं मुख्यणौणप्रभेदतः ।

तयोस्तु वारुणं मुख्यं तत्पुनः षड्विधं भवेत् ॥

नित्यं नैमित्तिकं काम्यं क्रियाङ्गं मलाकर्षणम् ।

क्रियास्नानं तथा षष्ठं षोढा स्नानं प्रकीर्तितम् ॥

अस्नातस्तु पुमाश्नाऽहो जप्याग्निहवनादिषु ।

प्रातःस्नानं तदर्थं तु नित्यस्नानं तदुच्यते ॥

चण्डालशवपूयादि स्पृष्ट्वाऽस्नातां रजस्वलाम् ।

स्नानार्हस्तु यदा स्नाति स्नानं नैमित्तिकं हि तत् ॥

पुष्प(१)स्नानादिकं यत्तु दैवज्ञविधि(२)चोदितम् ।

तद्धि काम्यं समुद्दिष्टं नाऽकामस्तत्प्रयोजयेत् ॥

जप्तुकामः पवित्राणि अर्चिष्यन्देवताः पितृन् ।

स्नानं समाचरेद्यत्तु क्रियाङ्गं तत्प्रकीर्तितम् ॥

मलापकर्षणं नाम स्नानमभ्यङ्गपूर्वकम् ।

मलापकर्षणार्थन्तु प्रवृत्तिस्तत्र नाऽन्यथा ॥

सरस्सु देवखातेषु तीर्थेषु च नदीषु च ।

क्रियास्नानं समुद्दिष्टं स्नानं तत्र क्रिया मता ॥

वारुणमेकस्मिन् काले बहिरवच्छेदेन सर्वाङ्गजलसंयोगः । 'अ-
द्भिर्वारुणमुच्यते' इति हारीतात् । 'वारुणं चाऽवगाह्यम्' इति शङ्खोक्ते-

(१) पुष्पहस्तादिकं यत्तु—इति क० पु० पाठ ।

(२) दैवज्ञमिति षो०—इति क० पु० पाठ ।

रपि तन्मात्रपरत्वात् । अन्यथोद्धृतजलस्नानाऽसङ्ग्रहात् । प्रातः-
स्नानमित्यादि परिभाषामात्रमतो नित्यस्याऽपि मध्याह्नस्नानस्य क्रि-
याङ्गत्वेनोक्तस्याऽत्र सङ्ग्रहो न दोषाय । गौणस्नानान्याह योगी—

असामर्थ्याच्छरीरस्य कालशक्त्याद्यपेक्षया ।
मन्त्रस्नानादितः सप्त एक इच्छन्ति सुरयः ॥
मान्त्रं भौमं तथाऽऽग्नेयं वायव्यं विध्यमेव च ।
वारुणं मानसं वैव सप्तस्नानी प्रकीर्तिता ॥
'आपोहिष्टे'ति वै मान्त्रं सृदालम्भस्तु पार्थिवम् ।
आग्नेय भस्मना स्नानं वायव्यं गोरजः स्मृतम् ॥
यत्तु सातपवर्षेण स्नानं ताद्विव्यमुच्यते ।
वा(१)रुणं चाऽवगाह्य स्यान्मानसं विष्णुचिन्तनम् ॥
शस्त स्नानं यथोद्दिष्टं मन्त्रस्नानक्रमेण तु ।
देशात्कालादसामर्थ्यात् सर्वं तुल्यफलं स्मृतम् ॥

एवं च गौणमपि स्नानं पाठैव । मुख्यं तु वारुणमन्तर्भाव सप्ते-
त्युक्तम् ।

अशिरस्क भवेत्स्नानं स्नानाशक्तौ तु कर्मिणाम् ।

आर्द्रेण वाससा वाऽपि मार्जनं दैहिकं विदुः ॥

इति जावालादिभिरशिरस्कादिकान्यधिकान्यपि गौ(२)णानि स्ना-
नान्युक्तानि । गौणानि योगिनोक्तानि पाठैव । एतानि तु गौणमुख्यप-
रिभाषानाक्रान्तानि पृथगेवेति केचित् । वारुणस्य चाऽयं विभागः प्रप-
ञ्चार्थं, तेन—

नित्यं नैमित्तिकं काम्यं त्रिविधं स्नानमुच्यते ।

तपेणं तु भवेत्तस्य अङ्गत्वेन प्रकीर्तितम् ॥

इति ब्रह्मपु(३)रणेन न विरोधस्तत्र त्रिष्वेव सर्वान्तरभावत्वात् ।
'नित्यं प्रातर्मध्याह्नयो । नैमित्तिकमुपरागादौ । काम्यं तीर्थादौ । एषां
क्रमेणोपदेशः पूर्वपूर्वस्योत्तरोत्तरेण प्रसङ्गसिद्धिज्ञापनार्थः । तथा
नित्ये पापान्तुत्पत्तिः फलम् । काम्ये स्वर्गादिः । तयोर्मध्ये नैमित्ति-
कस्य पाठस्तदुभयफलप्राप्त्यर्थं इत्यभिनववर्द्धमानादयः । गौणविभागस्तु

(१) 'वारुण'मित्यादि पद्यमेकं नास्ति ख० पुस्तके ।

(२) गौणानि स्नानान्युक्तानि-इति क० पुस्तके नास्ति ।

(३) जल-इति खः पु० पाठः ।

न्यूनसङ्ख्याव्यवच्छेदमात्रपरः स्मृत्यन्तरानुसारात् । तथा च
जावा(१)ल--

अशिरस्कं भवेत्स्नानं स्नानाशक्तौ तु कर्मिणाम् ।
आर्द्रेण वाससा वाऽपि दैहिकं मार्जनं विदुः ॥

दैहिकं घहिरवच्छेदेन देहव्यापकम् । स्नानाऽनुकल्पप्रकारेण
ब्रह्मपुराणम्—

दक्षिणावर्तशङ्खेन पात्र औदुम्बरे स्थितम् ।
उदकं यः प्रतीक्षेत शिरसा हृष्टमानसः ॥
तस्य जन्मकृतं पापं तत्क्षणादेव नश्यति ।

व्यास.—

ध्रूयन्ते यानि तीर्थानि त्रिषु लोकेषु नित्यशः ।
अभिषेकः समस्तेषां गवां शृङ्गोदकेन च ॥

एतच्छक्ताशक्तसाधारणमिति केचित् । तथा—

स चैषाऽवभृथे स्नातः स च गङ्गाजलाप्लुतः ।
विष्णुपादोदकं शङ्खे कृत्वा य स्नाति मानवः ॥

तत्र स्नानदेशमाह मनु.—

नदीषु देवखातेषु तडागेषु सरस्सु च ।
स्नानं समाचरोन्नित्यं गर्तप्रस्र(२)वणेषु च ॥

देवखातेषु तडागेषु देवसम्बन्धितया प्रसिद्धेषु इति रत्नाकरः ।
देवखातेषु सूर्यादिसमीपगतेषु शिवलिङ्गाश्रमखातेषु वा ।

शिवलिङ्गसमीपस्थं यत्तोयं पुरतः स्थितम् ।
शिवगङ्गेति सा ज्ञेया तत्र स्नानादिव ब्रजेत् ॥

इति भविष्यादित्युपाध्याया । सरः तल्ल इति प्रसिद्धो जलाशयः ।
अल्पगर्त इति कल्पतरुः । गर्तः—

धनुःसहस्राण्यष्टौ च गतिर्यासां न विद्यते ।
न तां नदीशब्दवहा गर्तास्ते परिकीर्तिताः ॥

इति छन्दोगपरिशिष्टे लक्षितः । प्रस्रवणनिर्झरः । विष्णु—'स्नायात्प्रस्र-
वणनदीदेवखातमरोवरेषूद्भृताद् भूमिष्ठमुदकं पुण्यं, स्थावरात्प्रस्रवत्,

तस्माद्भादेयं, तस्मादपि साधुपरिगृहीतं, सर्वेन एव गांङ्गम् । साधवः
श्रीरामादयस्तत्परिगृहीतं चित्रकूटादौ मन्दाकिन्यादि । शङ्खः—

सर्वतीर्थानि पुण्यानि पापघ्नानि तथा नृणाम् ।
परस्पराऽनपेक्षाणि कथितानि मनीषिभिः ॥
सर्वे प्रसन्नवणाः पुण्याः सर्वे पुण्या शिलोच्चयाः ।
नद्यः पुण्याः सदा सर्वा जाह्नवी तु विशेषतः ॥
नृणां पापकृतां तीर्थं पापस्य शमनं भवेत् ।
यथोक्तफलदं तीर्थं भवेच्छुद्धात्मनां नृणाम् ॥

योगी—

त्रिरात्र(१)फलदा नद्यो याः काश्चिदसमुद्रगाः ।
समुद्रगास्तु मासस्य पक्षस्य सरितां पतिः ॥

विष्णुपुराणे—

कूपेपूद्घृततोयेन स्नानं कुर्वीत वै भुवि ।
स्नायीतोद्घृततोयेन यदि वा भुव्यसम्भवे ॥

कूपेष्विति पृष्ठार्थे सप्तमी । कूपसम्बन्धिना उद्घृतेन तोयेन
भुव्युपविष्टः स्नायादिति प्रथमखण्डार्थः । अन्यत्राऽपि जलाश-
येऽपि प्रविश्य स्नानासम्भवे एवमेवेति द्वितीयखण्डार्थः । पादमे—

अनुद्घृतैरुद्घृतैश्च (२)जलैः स्नानं समाचरेत् ।

शङ्खः—

स्नातस्य वह्नितप्तने तथैव परवारिणा ॥

शरीरशुद्धिर्विज्ञेया न तु स्नानफलं भवेत्(३)त् ॥

परवारिणा परकृतजलाशयसम्बन्धिना परोपाहृतेन च जलेन
स्नानफलं स्वर्गादि । एतच्च विशेषवचनाभावे द्रष्टव्यम् । दक्ष —

मलापकर्षणं तीरे मन्त्रवक्तु जले स्थितम् ।

सन्ध्यास्नानमुभाभ्यां तु स्नानदेशाः प्रकीर्तिताः ॥

मलापकरणस्नानं तीरे एव, मन्त्रस्नानं जले एव कर्माङ्गम-
यान्यतरकार्यमित्यर्थः । निषिद्धं देशमाह योगी—

(१) त्रिरात्रि-इति क० पु० पाठ ।

(२) र्धा-इति ख० प० पाठ ।

(३) त्-इति ख० प० पाठ ।

प्रभूते विद्यमाने तु उदके सुमनोहरे ।
नालपोदके द्विजः स्नायागर्दी चोत्सृज्य कृत्रिमे ॥

नदीमकृत्रिमजलाम् । छन्दोगपरिशिष्टे—

यव्यद्वय श्रावणादि सर्वा नद्यो रजस्वलाः ।

तासु स्नानं न कुर्वीत वर्जयित्वा समुद्रगाः ॥

उपाकर्माणि चोत्सर्गे प्रेतस्नाने तथैव च ।

सूर्यचन्द्रग्रहे चैव रजोदोषो न विद्यते ॥

यव्यो मासः स कृष्णादिरिति हरिनाथोपाध्यायाः । शुक्लादिरिति बहवः ।

सिंहकर्कटयोर्मध्ये सर्वा नद्यो रजरस्वलाः ।

इति मनुवचनैकमूलकत्वात् । सौरौऽत्र मास इति तत्त्वम् । समु-
द्रगा गङ्गाद्या एकादश ।

आदौ कर्कटके देवी इयं यावद्रजस्वला ।

चतुर्थेऽहनि सम्प्राप्ते शुद्धा भवति जाह्नवी ॥

तपनस्य सुता गङ्गा गोमती च सरिद्धरा ।

रजसा न प्रदुष्यन्ति ये चाऽन्ये नदसंज्ञकाः ॥

इति वचनद्वयं प्रचरदपि संहितास्वदर्शनान्महाजनापरिग्रहाच्च
नाऽऽद्रियन्ते । अत्र 'रजस्वला' इति 'तासु स्नानं न कुर्वीते'ति हे-
तुमग्निगदात् स्नानाऽनर्हत्वमात्रं विवक्षितम् । तत्त्वाचमनाद्यनर्हत्वम-
पीति सम्प्रदायः । एव च तास्वित्युक्तेर्नदीं प्रविश्यैव स्नानं निषिद्धं
न तु तज्जलेनाऽपीत्यपि वदन्ति । पराशर —

आचान्तमनुगर्ते वा निशि स्नानं न विद्यते ।

स्नानमाचमनं प्रोक्तं दिवोद्धृतजलेन च ॥

निशि अनुगर्ते जलाशयं प्रविश्य आचान्तमाचमनस्नानं वा न
कर्तव्यमित्यर्थः । स्नानं चात्राऽप्रायत्यनिमित्तकमभिमतं, 'कथं
शुद्धिर्विधीयते' इत्युपक्रमात् । तेन चाऽत्रोपरागादौ निशि जलाशयं
प्रविश्य स्नानं निरावाधमिति स्मर्तव्यम् । योगी—

अग्राह्या आगता आपो नद्याः प्रथमवेगिकाः ।

प्रक्षोभिताश्च केनाऽपि याश्च तीर्थाद्विनिःसृताः ॥

प्रथमवेगिकाः शुष्कनद्यां प्रथमप्रवाहरूपाः । अत एव नद्या

इति प्राक् शुष्काया (१) इति कल्पतरु । केनाऽपि महिषादिना प्रक्षो-
भिता आविलीकृताः । तीर्थात् गङ्गाद्या(२)त् । निस्सृता न तु निः-
सारिताः । विशब्देन प्रवाहसामान्याद्विच्छेदमभिप्रैति । शिष्टाचारो-
पष्टम्भाच्चैव व्याख्यातमिति मन्तव्यम् । तीर्थाद्विनिःसृतास्तीर्थत्वेना-
ऽक्षायमाना इति कल्पतरु । पठान्ति चाऽप्र—

गङ्गातो निःसृतं तोयं पुनर्गङ्गां न गच्छति ।

अपेय तत् द्विजातीनां पीत्वा चान्द्रायणं चरे(३)त् ॥

आचारोद्योते—

प्रत्यावृत्त्योदके नद्यां वर्ज्यं स्नानं द्विजातिभिः ।

तथा रजकतीर्थं च दश हस्तान् परित्यजेत् ॥

प्रतिघ्नोतो रजोयोगो रथ्याजलनिवेशनम् ।

गङ्गायां न प्रवुष्यन्ति सा हि धर्मद्रव स्वयम् ॥

शिष्टाः—

कर्मनाशाजलस्पर्शात् करतोयाविलङ्घनात् ।

गण्डकीवाहुतरणात् धर्मः क्षरति कीर्तना(४)त् ॥

धर्मः पुण्यम् । उपनयनजनितः संस्कारोऽत्र धर्मः, तेनाऽत्राऽपि
पुनःसंस्कार इति केचित् । शङ्खलिखितौ—‘अमेध्योदक परिहरेदल्पो-
दके न स्नायात्, न समुद्रोदकमवगाहेत्’ । अमेध्यमशुचि परिहरेत्
न तत्र किञ्चित् कुर्यात् । अल्पोदकनिषेधः । प्रभूतसुमनोहरसलिल-
सम्भवे न समुद्रोदकमवगाहेत् । न अन्तः प्रविश्य समुद्रे स्नायादि-
ति मिश्रादयः । रागप्राप्तावगाहमेतत् । न त्वेतद्वलादेवोद्भूतोदक-
द्वारा समुद्रस्य फलदावृत्तं न स्यादित्युपाध्यायाः । मनु—‘नाऽविज्ञाते
जलाशये’ । अविज्ञातेऽगाधतया नक्रादिरहिततया च । कृत्रिमे प्र(५)-
तिष्ठितत्वाप्रतिष्ठितत्वाभ्यामपि । शिष्टा—‘अनुत्सृष्टं तु मूत्रवत्’ । तथा-
अप्रतिष्ठितपानीयेष्वपेयं सलिल भवेत् ।

मार्कण्डेयो—

यत्र सर्वार्थमुत्सृष्टं यच्चाऽभोज्य(६)निपानजम् ।

तद्वर्ज्यं सलिलं तात ! सदैव पितृकर्मणि ॥

(१) शुष्काया—इति क० पु० पाठ ।

(२) गङ्गाया—इति ख० पु० पाठ ।

(३) स्मरेत्—इति ख० पु० पाठ ।

(४) कीर्तितात्—इति क० पु० पाठ ।

(५) प्रतिष्ठितत्वाभ्यामपि—इति ख० पु० पाठ । (६) यत्राभोज्यनिपानजम्—इति ख० पु० पाठ ।

‘पितृ’ इत्युपलक्षणम् । अक्र(१)र्मण्यत्वे तात्पर्यम् । एवं चविष्णु(?)
वापीजलोपादानं यथाचारविषयः शिष्टानां तत्प्रमाणकमेवेति मन्त-
व्यम् । योगी-‘वृथा तूक्तोदकस्नानम्’ । वृथा शरीरशुद्धिकर्माधिकारा-
द्यतिरिक्तस्वर्गादिफलाजनकं ‘स्नातस्य वद्वितप्तेने’त्यादेः । हारीतः-‘न
चत्वारोपद्वारयोः स्नायात्’ । चत्वर भूतादिवलिस्थान, उपद्वारं द्वा-
रसमीपम् । स्नानानि विभज्य शह —

तत्र काम्य तु कर्तव्यं यथावद्विधित्तोदितम् ।

नित्यं नैमित्तिक चैव क्रियाङ्गं मलकर्षणम् ॥

तीर्थाभावे तु कर्तव्यमुष्णोदकपरोदकै ।

सरस्सु देवखातेषु तीर्थेषु च नदीषु च ॥

स्नानमेव क्रिया यस्मात् स्नानात्पुण्यफल स्मृतम् ।

अनेन काम्यं पुष्पस्नानादि, क्रियास्नानं स्वर्गादिफलार्थं, उष्णो-
दकपरोदकाम्यां न कार्यमित्युक्तम् । स्नाने विहितं कालमाह व्यासः-

स्नानं म(२)ध्यंदिने कुर्यात्सुजीर्णेऽग्ने निरामयः ।

‘निरामय’ स्नानसंबद्धनीयरोगशून्यः । एव च--

स्वप्नमध्ययनं स्नानमुच्चारं भोजन गतिम् ।

उभयोः सन्ध्ययोर्नित्यं मध्यान्हे च विवर्जयेत् ॥

इति देवलीयो निषेधो रागप्राप्तस्नाने मध्यान्हेऽभिजिद्वेलापञ्चम-
भागे भोजनविधानात् । सामान्यत एव दिने सप्तस्य निषिद्धत्वाद्-
(३)त्र मध्यान्हग्रहणं दोषाधिक्यप्रदर्शनाय । केचित्तु एकमूलकत्वानि
रोधेनाऽन्यत्र दिनानिपद मध्यान्हपरमेव । अत एव महाभारतादौ भृ-
गुरामजरत्कारुप्रभृतीनां दिवा शयनोपाख्यानं न विरुध्यत इत्याहुः ।
योगी--

उभे सन्ध्ये च स्नातव्यं ब्राह्मणैश्च गृहाश्रितैः ।

तिसृष्वपि च सन्ध्यासु स्नातव्यं च तपस्विना ॥

उभे सन्ध्ये प्रतिर्मध्याह्ने । तपस्विना वनस्थेन यतिना च । दक्षः-

सन्ध्यास्नानं निशान्ते तु मध्यान्हे च ततः पुनः ।

(१) ‘अकर्मण्यत्वे’ इत्यारभ्य ‘तत्प्रमाणक’ इत्यन्तो ग्रन्थ क० पु० नास्ति ।

(२) मध्येदिन—इति क० पु० पाठ । (३) षडुक्तमध्या—इति क० पु० पाठः ।

अथ 'न(१)रात्रौ न सन्ध्यायौ प्रातःस्नाय्यरुण(२)करग्रस्तां प्राचीमवलोक्य स्नाया'दिति विष्णुविरोधात्कथं सन्ध्यायां स्नानमिति चेदुच्यते—'न सन्ध्याया'मिति विष्णुना सायंसन्ध्यायां गृहस्थस्य स्नानं निषिध्यते न तु सामान्यत एव, 'अरुणकरग्रस्ता'मिति स्ववचनविरोधात् । यदि तु 'सन्ध्ययो'रिति पाठस्तदा वैधातिरिक्तस्नानविषयतया निषेधः समर्थनीयः । नन्वेवं प्रकरणवाधः स्यादिति चेद्भवतु, अन्यथा नाऽत्र पर्युदासलक्षणा स्यादित्युपाध्यायाः । एवं चारुणकरग्रस्तामिति । प्रातःस्नानविधायकवाक्येषु सन्ध्यापदानि प्रातःसन्ध्याऽव्यवहितपूर्वकालस्योपलक्षकाणीत्यपि निरस्तं लक्षणापत्तेः, तस्यापि रात्रिस्नाननिषेधाक्रान्तत्वाच्च । केचित्तु तानि तदव्यवहितोत्तरकालपराण्येव, अन्यथा—

सूर्योदयं विना नैव स्नानदानादिकाः क्रियाः ।

इति मार्कण्डेयपुराणविरोधादिति वर्णयन्ति । तन्मन्दं लिखितवाक्येषु 'सन्ध्यास्नायी शौचपर' इति,

स्नातो यः पूर्वसन्ध्यायां सदा मामुपगच्छति ।

इत्यादिवहुतरवचनेषु मुख्यार्थवाधापेक्षयोक्तप्रकरणवाधस्यैव न्याय्यत्वात् । न च सन्ध्यापदस्य मुख्यार्थत्वेऽपि । 'आधारोऽधिकरणम्' (पा० १।४।२५) इति, 'सप्तम्यधिकरणे च' (पा० स० २।३।२६) इत्यनुशासनसिद्धत्रतुर्विधाधारसाधुत्वकार्यां सप्तम्यां प्रकृते सामीप्यकरूपाधारपरतयैवोपत्तेः । (३) क्रथमेवमिति केषाञ्चित्तुदेश्यमिह न श्रेष्ठेय सामीप्यकादिसाधारणस्यैकस्याधारत्वस्याभावाच्छब्दादप्रतीतेः । 'गङ्गायां घोषः' इत्यादौ सामीप्यकादिप्रत्ययस्य लक्षणतयैवोपपत्तेः । 'अन्यायश्चानेकार्थत्व'मिति न्यायात् । व्याकरणस्य साधुत्वमात्रव्युत्पादकत्वादनन्यलभ्यत्वादिसाच्चिद्व्येन शक्तेः पर्यवसानात् । मुख्याधिकरणत्वे तु शक्तौ प्रयोगप्राचुर्याद्येव विनिगमकमित्यन्यत्र विस्तरतः । किञ्च—

उपस्युगलि यत्स्नानं सन्ध्यायासुदिते रवौ ।

प्राजापत्येन तत्तुल्य महापातकनाशनम् ॥

(१) च-इति क० पुस्तके पाठः ।

(२) करग्रस्तामिति च-इत्यन्तं नाम्नि क० पुस्तके ।

(३) क्रथमेवमित्यादि-इति क० पुस्तके पाठः ।

इति दक्ष सन्ध्यास्नानं स्फुटमेव द्रढयति तदुत्तरकालस्य पृथग्भिधानात् । उपसि अरुणोदये । सन्ध्यायां प्रभाते प्रागुदयात् । उदिते रवाबुदयादूर्ध्वं मुहूर्ते । एत(१)श्च पूर्वापूर्वासम्भवे द्रष्टव्यमिति निबन्धभिर्व्याख्यानादिति न्यायं पन्थाः । 'सूर्योदयं विना नैवे'त्यादि । विशेषविहितेतरपरम्, अन्यथा चन्द्रोपरागादौ रात्रिस्नानादेरुपस्थापत्तेरिति सर्वं चतुरस्रम् । मनु—

मैत्रं प्रसाधनं स्नानं दन्तधावनमञ्जनम् ।

पूर्वाह्न एव कुर्वीत देवतानां च पूजनम् ॥

स्नानं देवतानां च पूजनं च मध्यान्हादिविहितेतरदिति ।

अथ निषिद्धिकालः । (२)अत्र बौधायनः—'न निशि स्नायात्

मनु —

न स्नानमाचरेद् भुक्त्वा नातुरो न महानिशि ।

अत्र भोजनोत्तरकाले स्नाननिषेधो रागप्राप्तलौकिकस्नानविषयः पर्यवस्यति । नित्यकाम्ययोस्तयोर्भोजनानन्तरमप्रसक्तेः ।

ततः शरीरस्रोतोभ्यो मलाग्निःस्यन्दविस्त्रवात् ।

अन्नादीनां प्रवेशाश्च स्यादशुद्धिविशेषतः ॥

इति वचनात् । नैमित्तिकस्य निषेद्धुमशक्यत्वात् ।

नैमित्तिकानि कर्माणि निपतन्ति यदा यदा ।

तदा तदैव कर्माणि न कालस्तु विधीयते ॥

इति दक्षात् । आतुरस्य जलसंवर्द्धनीयव्याधिकस्य सदैव वारुणस्नानं (३)निषिद्धम् । महानिशा रात्रिमध्यप्रहरद्वयम् ।

महानिशा तु विज्ञेया मध्यस्थं प्रहरद्वयम् ।

तस्यां स्नानं न कुर्वीत काम्यनैमित्तिकादृते ॥

इति देवल वचनात् । काम्यं महानिशाविहितम् । अत्र विवक्षितं यद्यपि स्नानं निशा सामान्यत एव निषिद्धा 'न रात्रा'विति 'न निशी'ति 'नास्त'मित्यादि भूयशः सामान्यनिर्देशात् ।

दिवाकरकरैः पूतं दिवास्नानं प्रशस्यते ।

न प्रशस्तं निशास्नानं राहोरन्यत्र दर्शनात् ॥

(१) एतच्च—इत्यारभ्य—सूर्योदय विना नैवेत्यन्तो ग्रन्थ ख० पुस्तके नास्ति ।

(२) तत्र—इति ख० पुस्तके पाठ ।

(३) निषिद्धमित्यत तस्यां स्नानमित्यन्त नास्ति क० पुस्तके ।

इति हेतुमन्निगदबलाचारानुग्रहाच्चेति । तथाऽपि द्योपाधिक्य-
प्रतिपादनाय महानिशाग्रहणं दृष्टार्थं वा । अत्र देवः—

राहुदर्शनसङ्क्रान्तिविवाहात्ययवृद्धिषु ।

स्नानदानादिकं कुर्यान्निशि काम्यव्रतेषु च ॥

चकारात् 'मुक्त्वा च जन्म(२)र्क्षगतं शशाङ्क'मित्यादिभी रात्रि-
निषेधे पर्युदस्तानां समुच्चयः । जावाल —

त्रयोदश्यां तृतीयायां दशम्यां तु विशेषत ।

शूद्रविदूक्षत्रियाः स्नानं नाऽऽचरेयु कथञ्चन ॥

अम्भोऽवगाहनं स्नानं विहितं सार्ववर्णिकम् ।

इत्यनेन विहितस्य निषेधोऽयमिति कल्पतरुप्रभृतयः । परमार्थस्तु
रागप्राप्तस्यैव प्रतिषेधः । वैद्यनिषेधे विकल्पपर्युदासयोरन्यतरप्रस-
ङ्गात् । एवं च गौडनिबन्धधृतो जीवत्पितृकाऽभावास्यास्नाननिषेधो
यदि समूलस्तदा रागप्राप्तस्नानविषयो, नो चेद्देय एवेत्युपाध्यायप्र-
भृतयः । स्त्रीणां शतभिषास्नाननिषेधोऽप्येवमेव बोद्धव्यः । स्नानान्तर-
निषेधोऽपि रागप्राप्तविषय एव । एकस्मिन् दिने नानातीर्थप्राप्तस्य
वैधस्य निषेद्धुमशक्यत्वादिति । सायान्हमुपक्रम्य—

राक्षसी नाम सा वेला गर्हिता सर्वकर्मसु ।

इति धाद्धमात्रविषयं प्रकरणादिति बहवः । परिभाषारूपमिदं
वचनमिति विशेषविहितेतरसकलवैदिककर्मपरं प्रकृते हेतुमन्नि-
गदसम्पादकतयोपयुज्यत इति मिथ्यादयः । उपाध्यायैरप्याहिके मध्या-
ह्नोत्तरमासुरीं वेलां परित्यज्य स्नानमाचरन्तीत्युक्तम् । स्नानेतिकर्त्त-
व्यतायाः संहितान्तरे प्रपञ्चितत्वात्तामदर्शयन्नेव मध्याह्नकृत्यं प्रधा-
नभूतं स्नानमात्रं स्मारयति स्नात्वेति । एवं तर्पणादावपि द्रष्टव्यम् ।
स्नानादिप्रकारस्तु स्वप्रकरण एव मया संक्षिप्य दर्शित इति । देवान्
पितृन् चकारो यथाश्रुतक्रमो मनुष्यान्पूर्वांश्च समुच्चिनोति । स्नात्वा
चेति भिन्नमस्तु । पूर्वकथितसन्ध्यावन्दनादीन् । एवकारस्तु स्नान-
सन्ध्यादिषु पञ्चमहायज्ञादिषु चाऽऽवश्यकेषु समुचितक्रमो नित्यतां
दर्शयति । अर्चयेत् ब्राह्मणादीनिति शेषः । तथा च कृत्यायन- 'निः-
पीड्य वस्त्रमाचम्य ब्राह्मणवरोद्गसावित्रमैत्रावरुणैस्तल्लिङ्गैरर्चयेत्'

चेति । एते गृहमागताः प्रतिवत्सरं अर्घ्या मधुपर्काख्येन कर्मणा पूज्याः । प्रतिसंवत्सरमित्याभिधानादेकस्मिन्वर्षे पुनःपुनरर्घो नास्तीति दर्शयति । ऋत्विजो याजका पुनर्वर्षमध्येऽपि प्रतियज्ञमर्घ्या इति विशेष ॥ १०॥

(मित्ता०) प्रतिसंवत्सरमिति । स्नातको विद्यास्नातकः व्रतस्नातकः विद्याव्रतस्नातकः इति । (स(१)माप्य वेदमसमाप्य व्रतं यः समावर्तते स विद्यास्नातकः । समाप्य व्रतमसमाप्य वेदं यः समावर्तते स व्रतस्नातकः । उभयं समाप्य यः समावर्तते स विद्याव्रतस्नातकः) । आचार्य उक्तलक्षणः । पार्थिवो वक्ष्यमाणलक्षण । प्रियो मित्रम् । विवाहो जामाता । चकाराच्छुरापितृव्यमातुलादीनां ग्रहणम् । 'ऋत्विजो वृत्वा मधुपर्कमाहरेत्स्नातकायोपस्थिताय राज्ञे चाचार्याय च श्वशुरापितृव्यमातुलानां च' इत्याश्वलायनस्मरणात् । एते स्नातकादयः प्रतिसंवत्सरं गृहमागता अर्घ्या मधुपर्केण संपूज्या वन्दितव्या । अर्घशब्दो मधुपर्कं लक्षयति । ऋत्विजश्चोक्तलक्षणाः संवत्सरादर्वागपि प्रतियज्ञं मधुपर्केण संपूज्याः ॥ ११० ॥

(वी० मि०) प्रागुक्तयोरतिथिश्रोत्रिययोर्लक्षणमाह—

अध्वनीतोऽतिथिर्ज्ञेयः श्रोत्रियो वेदपारगः ॥

अध्वनि वर्तमानोऽतिथिर्ज्ञेयः । अध्वनीनत्वं तु—

एकरात्र तु निवसन्नतिथिर्ब्राह्मणः स्मृतः ।

इत्यादिनानास्मृत्युक्तविशेषणानामुपलक्षणम् । वेदपारगः सः संपूर्णशास्त्राध्येता श्रोत्रियो ज्ञेयः ॥

(वी० मि०) अतिथिश्रोत्रिययोः पूजने फलमाह—

मान्यावेतौ गृहस्थस्य ब्रह्मलोकमभीप्सतः ॥ १११ ॥

एतावतिथिश्रोत्रियौ ब्रह्मलोकमभीप्सतो, ब्रह्मलोकप्राप्तिकामस्य मान्यौ पूज्यौ । नित्यस्याऽप्यतिथिपूजनस्य फलमिदमानुषाङ्गिकमिति ॥ १११ ॥

(मित्ता०) अध्वनीन इति । अध्वनि वर्तमानोऽतिथिर्वन्दितव्यश्रोत्रियवेदपारगादध्वनि वर्तमानौ ब्रह्मलोकमभीप्सतो गृहस्थस्य

मान्यावतिथी वेदितव्यौ । यदप्यध्ययनमात्रेण श्रोत्रियस्तथापि शु-
ताध्ययनसम्पन्नोऽत्र श्रोत्रियोऽभिधीयते । एकशा(१)खाध्यापनक्षमो
वेदपारगः ॥ १११ ॥

(वी० मि०) गृहस्थस्य धर्मान्तरमाह--

परपाकरुचिर्न स्यादनिन्द्यामन्त्रणादृते ॥

वाक्पाणिपादचापल्यं वर्जयेच्चाऽतिभोजनम् ॥११२॥

परपाके रुचिर्यस्य स तथा न स्यात् । साति सम्भवे पराभ्रा-
ऽशनं वर्जयेदिति । अ(२)त्र प्रतिप्रसवः--अनिन्द्यामन्त्रणादृते अनि-
न्द्यकृतामन्त्रणं विनेत्यर्थः । 'अनिन्द्येनाऽऽमन्त्रितो नाऽपक्रामे'दिति
वचनात् । वाक्चापल्यमनृतभाषणादि । पाणिचापल्यं(३)परदारद्र-
व्यादानादि वृथास्फोटनादि । पादचापल्यं निर्माल्यलङ्घनादि वृथा
क्षेपणादि । अतिभोजनम्--

जठरं पूरयेद्धर्मभ्रैर्भागं जलेन च ।

वायोः सञ्चरणाथाय चतुर्थमवशेषयेत् ॥

इत्यादिविहितभोजनादधिकं भोजनम् । चकाराश्रेत्रादिचापल्य-
समुच्चयः । 'न शिश्रोदरपाणिपादचक्षुर्वाक्चापलानि कुर्या'दिति
गौतमवचनात् ॥ ११२ ॥

(मिता०) परेति । परपाके रुचिर्यस्यासौ तथोक्तः परपाकरु-
चिः । नैव परपाकरुचिः स्यात्, अनिन्द्येनामन्त्रणं विना । 'अनिन्द्ये-
नामन्त्रितो नापक्रामेत्' इति स्मरणात् । वाक्पाणिपादचापल्यं वा-
क्च पाणी च पादौ च वाक्पाणिपाद- तस्य चापल्यं वर्जयेत् । वा-
क्चापल्यमसभ्यानृतादिभाषणम् । पाणिचापल्यं च(४)लग्नास्फोट-
नादि । पादचापल्यं लङ्घनोत्प्लवनादि । चकाराश्रेत्रादिचापल्यं च वर्-
जयेत् । 'न शिश्रोदरपाणिपादचक्षुर्वाक्चापलानि कुर्यात्' इति
गौतमस्मरणात् । तथा अतिभोजनं च वर्जयेत् । अनारोग्यहेतु-
त्वात् ॥ ११२ ॥

(१) गध्ययनक्षमो-ख ।

(२) अन्यत्र-इति क पु पाठः ।

(३) परदारित्यारभ्य पादचापल्येत्यन्तं नास्ति क पुस्तके ।

(४) पन्याण ख ।

(घी० मि०) पूर्वोक्तातिथिसत्कारे विशेषमाह—

अतिथिं श्रोत्रियं वृषमासीमान्तमनुव्रजेत् ॥

वृषं निःपादितवृषिक्षमभोजनम् । आसीमान्तं स्वग्रामसीमापर्यन्तम् ।

(वी० मि०) पष्ठादिदिनभागकृत्यमाह—

अहःशेषं समासीत शिष्टैरिष्टैश्च बन्धुभिः ॥११३॥

अहःशेषमित्यन्तसंयोगे द्वितीया । शिष्टैः पुराणाद्यभिज्ञैः । इष्टैः प्रियैः । बन्धुभिः शात्यादिभिश्च । समासीत सुखेनासीत । तथा च दक्षः—

भुक्त्वा तु सुखमास्थाय तदन्नं परिणामयेत् ।

इतिहासपुराणाद्यैः पष्टसप्तमकौ नयेत् ॥

अष्टमे लोकयात्रा तु वहिः सन्ध्या ततः परम् ॥११३॥

(मिता०) अतिथिमिति । पूर्वोक्तं श्रोत्रियातिथिं वेदपारगातिथिं च भोजनादिना वृषं सीमान्तं यावदनुव्रजेत् । ततो भोजनानन्तरमहःशेषं शिष्टैरितिहासपुराणादिवेदिभिः, इष्टैः काव्यकथाप्रपञ्चचतुरैः, बन्धुभिश्चानुकूलालापकुशलैः सहाऽऽसीत ॥ ११३ ॥

(वी० मि०) सायंसन्ध्यादिकृत्यमाह सार्धंश्लोकेन—

उपास्य पश्चिमां सन्ध्यां हुत्वाग्नींस्तानुपास्य च ॥

भृत्यैः परिवृतो भुक्त्वा नाऽतितृप्तोऽथ संविशेत् ॥११४॥

उक्तविधिना सायंसन्ध्यावन्दनं कृत्वाऽग्नीन् श्रौतस्मार्तान् हुत्वा हवनक्रियायामग्नीनामपि कर्मत्वं, बहुशस्तथाप्रयोगदर्शनादित्यग्नीनित्युक्तम् । उपास्य उपस्थाय तद्देवत्यमन्त्रजपादिनेति शेषः । चकाराद्वैश्वदेवहोमादिकं पुनःपाकपक्षे समुच्चिनोति । तथा च विष्णुपुराणम्—

पुनःपाकमुपादाय सायमप्यवनीपते ।

वैश्वदेवनिमित्तं तु पत्न्या सार्धं वलिं हरेत् ॥

तत्राऽपि श्वपचादिभ्यस्तथैवान्नापमा(१)र्जनम् ।

भृत्यैः पुत्रादिभिः परिवृतः सहितो भुक्त्वा नातितृप्तः अतितृप्तिशून्यः संविशेत् शयीत । भुक्तेत्यनेनैवानन्तर्य्याभिधानेऽथशब्देन वेदाभ्यासानन्तर्यमभिप्रेति ।

प्रदोषपाश्चिमौ यामौ वेदाभ्यासन तौ नयेत् ।

यामद्वय शयानश्च ब्रह्मभूयाय कल्पते ॥

इति दक्षवचनात् ॥ ११४ ॥

(मिता०) उपास्येति । ततः पूर्वोक्तेन विधिना पश्चिमां सन्ध्यामुपास्य आ(१)हवनीयादीनग्नीर्निर्मि वा हुत्वा तानुपास्योपस्थाय भृत्यै पूर्वोक्तैः स्ववासिन्यादिभिः परिवृतो नातिवृष्य भुक्त्वा चकारादायव्ययादिगृहचिन्तां निर्वर्त्यानन्तरं संविशेत्स्वप्यात् ॥ ११४ ॥

ब्राह्मे मुहूर्ते चोत्थाय चिन्तयेदात्मनो हितम् ॥

(वी०मि०) पञ्चदशधा विभक्ताया रात्रेश्चतुर्दशो भागो ब्राह्मो मुहूर्तः, तस्मिन्नुत्थाय निद्रां त्यक्त्वा आत्मनो हितं धर्मार्थकामरूपम् । यदाह मनु —

ब्राह्मे मुहूर्ते बुद्ध्येत धर्मार्थौ चाऽनुचिन्तयेत् ।

कायक्लेशांश्च तन्मूलान् वेद तत्त्वार्थमेव च ॥

विष्णुपुराणे च—

अपीडया तयोः काममुभयोरपि चिन्तयेत् ॥

(वी० मि०) चिन्तितांश्च धर्मादीन् यथाशक्ति निष्पादयेदित्याह—

धर्मार्थकामान् स्वे काले यथाशक्ति न हापयेत् ॥११५॥

स्वे धर्माद्याचरणाय विहिते न हापयेत् न त्यजेत् । तथा च गौतमः—'न पूर्वाह्नमध्याह्नापराह्णानफलान् कुर्याद्धर्मार्थकामेभ्यस्तेषु धर्मोत्तरः स्यादिति ॥ ११५ ॥

(मिता०) ब्राह्मे इति । ततो ब्राह्मे मुहूर्ते उत्थाय पश्चिमेऽर्धप्रहरे प्रबुध्यात्मनो हितं कृतं करिष्यमाणं च वेदार्थसंशयांश्च चिन्तयेत् । तदानीं चित्तस्याव्याकुलत्वेन तत्त्वप्रतिभा(२)नयोग्यत्वात् । ततो धर्मार्थकामान्स्वोचितकाले यथाशक्ति न परित्यजेत् । यथासम्भवं सेवेतेत्यर्थः पुरुषार्थत्वात् । यथाह गौतमः—'न पूर्वाह्नमध्याह्नापराह्णानफलान्कुर्यात् धर्मार्थकामेभ्यस्तेषु धर्मोत्तरः स्यात्' इति । अत्र यद्यप्येतेषां सामान्येन सेवनमुक्तं तथापि कामार्थयोर्धर्माविरोधेनानुष्ठानं तयोर्धर्ममूलत्वादेवं प्रतिदिनमनुष्ठेयम् ॥ ११५ ॥

(वी० मि०) गृहस्थधर्मान्तरमाह द्वाभ्याम्—

विद्याकर्मवयोवन्धुवित्तैर्मान्या यथाक्रमम् ॥

एतैः प्रभूतैः शूद्रोऽपि वार्धके मानमर्हति ॥११६॥

विद्या उक्ता । कर्म श्रौत स्मार्त्तं च । वयः स्वययसोऽधिकम् । सप्ततिवर्षोर्ध्वमिति केचित् । बन्धुर्वहुस्वजनसम्पत्तिः । वित्तं ग्राम्यपशु हिरण्यादि । एतैरुपलक्षिता यथाक्रमं पूर्वा मान्या मननीयाः । एतेन विद्याधिकानां पूर्वपूर्वस्य उत्तरोत्तरापेक्षया मान्यतायां गरीयस्त्व मुक्तम् । एतैर्विद्यादिभिः प्रभूतैः प्रत्येकं प्रचुरैः समस्तैर्व्यस्तैर्वा उपलक्षितः शूद्रोऽपि वार्धकेऽशीतिवर्षोर्ध्वं माननीय इत्यर्थः । यदाह गौतमः—‘शूद्रोऽप्यशीतिको वर’ इति ॥११६॥

(मिता०) विद्येति । विद्या पूर्वोक्ता, कर्म श्रौतं स्मार्त्तं च, वयः आत्मनोऽतिरिक्तं सप्तत्या वा ऊर्ध्वं, व(३)न्धुः स्वजनसम्पत्तिः, वित्तं ग्रामरत्नादिकम्, एतैर्युक्ताः क्रमेण मान्याः पूजनीयाः । एतैर्विद्याकर्मवन्धुवित्तैः प्रभूतैः प्रवृद्धैः समस्तैर्व्यस्तैर्वा युक्तः शूद्रोऽपि वार्धके अशीतेरूर्ध्वं मानमर्हति । ‘शूद्रोऽप्यशीतिको वरः’ इति गौतमस्मरणात् ॥ ११६ ॥

वृद्धभारिनृपस्नातस्त्रीरोगिवरचक्रिणाम् ॥

पन्था देयो नृपस्तेषां मान्यः स्नातश्च भूपतेः ॥११७॥

(वी० मि०) वृद्धो नवतिवर्षाधिकवयस्क । भारी भारक्रान्तः । नृपो भूपतिः । स्नातः पूर्वोक्त स्नातकः । स्त्री प्रसिद्धा । रोगी रोगपीडितः । वृषो विवाहोद्यत । चक्री शाकटिकः । एषां पन्था देयः पथि मिलितेष्वेव(४)तेषु तन्मार्गादपसर्तव्यमित्यर्थः । तेषां वृद्धादीनां मध्ये नृपो मान्यस्तेन वृद्धादिना राज्ञा सह पथि समवाये राज्ञः पन्था देय इत्यर्थः । भूपतेरपि स्नातको मान्यस्तेन राज्ञा स्नातकस्य पन्था देय इत्यर्थः । चकारान्मत्तान्धादिपरिग्रह । तथा च शङ्ख—‘वालवृद्धमत्तो न्मत्तोपहतदेहभाराक्रान्तस्त्रीस्नातकप्रव्रजितेभ्यश्चे’ति । चौधायनश्च—

पन्था देयो ब्राह्मणाय गवे राज्ञे ह्यचक्षुषे ।

(१) बन्धुर्वहुस्वजन ग ।

(२) मिलितेष्वेतेषु—इति ख पु पाठ ।

- ब्राह्मणायेत्यनेन सामान्यत एव ब्राह्मणस्य मान्यत्वमुक्तम् । यदाह शङ्ख- 'अथ ब्राह्मणायाऽग्रे पन्था राज्ञ इत्येके, तच्चाऽनिष्टं गुरुर्ज्येष्ठश्च ब्राह्मणो राजानमतिशेते तस्य पन्था' इति ॥ ११७ ॥

(मिता०) वृद्धेति । वृद्धः प(१)ककेशः-प्रसिद्धः । भारी भाराक्रान्तः । नृपो भू(२)पति', न क्षत्रियमात्रम् । स्नातो-विद्यावतोभयस्नातकः । स्त्री प्रसिद्धा । रोगी व्याधितः । वरो-विवाहोद्यत- । चक्री शाकटिकः । चकारान्मत्तोन्मत्तादीनां ग्रहणम् । 'बालवृद्धमत्तोन्मत्तोपहतदेहभाराक्रान्तस्त्रीस्नातकप्रव्रजितेभ्यः'-इति शङ्खस्मरणात् । एतेभ्यः पन्था देयः । एते(३)ष्वभिमुखायातेषु स्वयं पथोऽपक्रामेत् । वृद्धादीनां राज्ञा सह पथि समवाये राजा मान्य इति तस्मै पन्था देयः । भूपतेरपि स्नातको मान्यः । स्नातकग्रहणं स्नातकमात्रप्राप्त्यर्थं न ब्राह्मणाभिप्रायेण तस्य सदैव गुरुत्वात् । यथाह शङ्खः- 'अथ ब्राह्मणायाग्रे पन्था देयो राज्ञ इत्येके । तच्चाऽनिष्टं गुरुर्ज्येष्ठश्च ब्राह्मणो राजानमतिशेते तस्मै पन्था' इति । वृद्धादीनां पथि परस्परसमवाये वृद्धतराद्यपेक्षया विद्यादिभिर्वा विशेषो द्रष्टव्यः ॥ ११७ ॥

(वि० मि०) धर्मार्थानां च कर्मणां गृहस्थकृत्यानां ब्राह्मणादिभेदेन व्यवस्थामाह चतुर्भिः—

इज्याध्ययनदानानि वैश्यस्य क्षत्रियस्य च ॥

प्रतिग्रहोऽधिको विप्रे याजनाध्यापने तथा ॥ ११८ ॥

इज्या यागः । अध्ययनं वेदपुराणादेः । दानं गवादेः । एतानि वैश्यस्य क्षत्रियस्य चकाराद्ब्राह्मणस्य च कर्माणि साधारणानि । ब्राह्मणस्य तु प्रतिग्रहयाजनाध्यापनान्यधिकानीत्यर्थः । याजनमात्विज्यम् । अत्र कर्मणां धर्मार्थत्ववृत्त्यर्थं च यथायोग्यं मन्वाद्यनुसारेण नेयम् । तथापदेन कृष्यादेरापद्धर्मस्य परिग्रहः । तथा च गौतमः- 'कृषिवाणिज्ये वाऽस्वयङ्कृते कुसीदं चे'ति ॥ ११७ ॥

(मिता०) इज्येति । वैश्यस्य क्षत्रियस्य च चकाराद्ब्राह्मणस्य द्विजानुलोमानां च यागाध्ययनदानानि साधारणानि कर्माणि । ब्राह्मणस्याधिकानि प्रतिग्रहयाजनाध्यापनानि । तथेति स्मृत्यन्तरोक्तवृ

(१) पकशरीर. ख ।

(२) नृपो राजा न क ।

(३) ष्वभिमुखागतपु ट ।

स्युपसङ्ग्रहः यथाह गौतमः—'कृषिवाणिज्ये वा स्वयं कृते कुसीदं च' इति । अध्यापनं तु क्षत्रियवैश्ययोर्ब्राह्मणप्रेरितयोर्भवति न स्वेच्छया । 'आपत्काले ब्राह्मणस्याब्राह्मणाद्विद्योपयोगोऽनुगमन शुश्रूषा, समाप्ते ब्राह्मणो गुरु.' इति गौतमस्मरणात् । एतान्यनापादि ब्राह्मणस्य पद् कर्माणि । तत्र त्रीणांज्यादीनि धर्मार्थानि । त्रीणि प्रतिग्रहादीनि वृत्त्यर्थानि । 'पण्णां तु कर्मणामस्य त्रीणि कर्माणि जीविका । याजनाध्यापने चैव विशुद्धाच्च प्रतिग्रहः' ॥ इति (१०।७६) मनुस्मरणात् । अत इज्यादीन्यवश्य कर्तव्यानि न प्रतिग्रहादीनि । 'द्विजातीनामध्ययनमिज्यादानं, ब्राह्मणस्याधिकाः प्रवचनयाजनप्रतिग्रहाः पूर्वेषु नियमः' इति गौतमस्मरणात् ॥ ११८ ॥

प्रधानं क्षत्रिये कर्म प्रजानां परिपालनम् ॥

कुसीदकृषिवाणिज्यपाशुपाल्यं विशः स्मृतम् ॥११९॥

(वि० मि०) क्षत्रियस्य चौरादिभ्यः प्रजानां रक्षण, दरिद्रादीनां वृत्तिकल्पनं च मुख्यं कर्म । कुसीदं वृद्ध्या धनप्रयोग, कृषिभूकषणं, वाणिज्यं समर्थं कृत्वा लाभोपजीवनं, पाशुपाल्यं पशुपालनम् । एतानि विशः प्रधानकर्माणि स्मृतानि स्मृत्युक्तानि ॥ ११९ ॥

(मिता०) प्रधानमिति । क्षत्रियस्य प्रजापालनं कर्म धर्मार्थं वृत्त्यर्थं च । वैश्यस्य कुसीदकृषिवाणिज्यपाशुपालनानि वृत्त्यर्थानि कर्माणि । कुसीदं वृद्ध्यर्थं द्रव्यप्रयोगः । लाभार्थं क्रयविक्रयौ वाणिज्यम् । शेषं प्रसिद्धम् । 'शस्त्रास्त्रभृत्वं क्षत्रियस्य वणिक् पशुकृषो विशः । आजीवनार्थं धर्मस्तु दानमध्ययनं यजि.' ॥ इति (१०।७९) मनुस्मरणात् ॥ ११९ ॥

शूद्रस्य द्विजशुश्रूषा तथाऽजीवन्वणिग्भवेत् ॥

शिल्पैर्वा विविधैर्जीवेद्विजातिहितमाचरन् ॥१२०॥

भार्यारतिः शुचिभृत्यभर्ता श्राद्धक्रियापरः(१) ॥

नमस्कारेण मन्त्रेण पञ्चयज्ञान्न हापयेत् ॥ १२१ ॥

(वी० मि०) द्विजशुश्रूषा त्रैवर्णिकसेवा शूद्रस्य प्रधानं कर्म । तत्र ब्राह्मणसेवा धर्मोऽपि, क्षत्रियवैश्यसेवा तु केवलं वृत्त्यर्थंति

विवेकः । तया द्विजशुश्रूषयापि जीवितुमशक्नुवन् वणिग्भवेत् व-
णिज्यया जीवेत् । अथवा विविधैः शिल्पैश्चित्रकर्मभिर्द्विजातिहितं
कुर्वन् जीवेत् । एवं च यैः शिल्पैर्द्विजातीनां हितन्तैरेव जीवनम-
नुज्ञातं, न तु तद्विपरीतैरिति । शिल्पपदं च ; द्विजशुश्रूषणा-
योग्यत्वप्रयोजकान्यव्यापारसामान्यपरम् । यदाह देवल- 'शूद्रधर्मो
द्विजातिशुश्रूषा पापवर्जनं कलत्रादिपोषणं कर्षणपशुपाल्यभारोद्वह-
नपण्यव्यवहारचित्रकर्मनृत्यगीतवेणुवीणामृदङ्गमुरजवादनानी'ति ।
भार्यायामेव रतिरभिगमनं यस्य स तथोक्तः, शुचिर्वाह्याभ्यन्तरशौच-
वान्, भृत्यभर्ता पुत्रकलत्रादीनां पोषकः, श्राद्धक्रियापरः श्राद्धानु-
ष्ठानपरः । यद्वा श्राद्धं क्रिया चेति द्वन्द्वः । तत्र चोक्तक्रियाति-
रिक्तशूद्राधिकारिकावश्यक्रियापरं क्रियापदम् । एते धर्माः साधारणा
अपि द्विजातिहिताचरणोपयोगित्वेनाऽत्रोक्ताः । अनीदृशां द्विजाति-
हिताचरणायोग्यत्वादित्यवधेयम् । नमस्कारेण नमःशब्दात्मकेन मन्त्रे-
ण, न तु स्वधा(१)स्वाहाशब्देन न हापयेत् अवश्यं कुर्यात् ॥१२०॥१२१॥

(मिता०) शूद्रस्येति । शूद्रस्य द्विजशुश्रूषा प्रधानं कर्म धर्मार्थं
वृत्त्यर्थं च । तत्र ब्राह्मणशुश्रूषा परमो धर्मः । 'विप्रसेवैव शूद्रस्य
विशिष्टं कर्म कीर्त्यते' इति (१० । १२३) मनुस्मरणात् । यदा पुन-
र्द्विजशुश्रूषया जीवितुं न शक्नोति तदा वणिग्वृत्त्या जीवेत् । नानावि-
धैर्वा शिल्पैर्द्विजातीनां हितं कुर्वन् यादृशैः कर्मभिर्द्विजातिशुश्रूषा-
यामयोग्यो न भवति तादृशानि कर्माणि कुर्वन्नित्यर्थः । तानि च दे-
वलोक्तानि—'शूद्रधर्मो द्विजातिशुश्रूषा पापवर्जनं कलत्रादिपोषणं
कर्षणपशुपालनभारोद्वहनपण्यव्यवहारचित्रकर्मनृत्यगीतवेणुवीणामु-
रजमृदङ्गवादनादीनि' ॥ १२० ॥

(मिता०) भार्येति । किं च भार्यायामेव न साधारणस्त्रीपुं पर-
स्त्रीपु वा रतिरभिगमनं यस्य स तथोक्तः । शुचिः वाह्याभ्यन्तरशौ-
चयुक्तो द्विजवत् । भृत्यादिभर्ता । श्राद्धक्रियारतः—श्राद्धानि नित्यनै-
मित्तिककाम्यानि, क्रियाः स्नातकव्रतान्यविरुद्धानि तेषु रतः । नम-
इत्यनेन मन्त्रेण पूर्वोक्तान्पञ्चमहायज्ञानहरहर्न हापयेदनुतिष्ठेत् । नम-
स्कारमन्त्रं च केचित्—'देवताभ्यः पितृभ्यश्च महायोगिभ्य एव च ।

नमः स्वाहायै स्वधायै नित्यमेव नमोनमः' ॥ इति वर्णयन्ति । नम इत्यन्ये । तत्र वैश्वदेव लोकिकेऽशौ कर्तव्यं न वैवाहिकेऽग्नाधित्याचार्याः ॥ १२१ ॥

(वी० मि०) अधुना सर्ववर्णसाधारणं गृहस्थधर्ममाह द्वाभ्याम—
अहिंसा सत्यमस्तेयं शौचमिन्द्रियनिग्रहः ॥

दानं दया दमः क्षान्तिः सर्वेषां धर्मसाधनम् ॥ १२२ ॥

अहिंसाऽविहितवधवर्जनं, सत्यं ब्राह्मणप्राणरक्षणाद्यनुपयोग्य-
नृतवचनाभावः, अस्तेयं शास्त्राननुमतचौर्याभाव, शौच बाह्यमा-
भ्यन्तर च, इन्द्रियनिग्रहः (१) शास्त्रानिषिद्धबहिरिन्द्रियव्यापारव-
र्जनम्, दानं प्रत्युपकाराद्यनपेक्षया पात्रे स्वधनप्रतिपादनम्, दमो-
ऽन्तरिन्द्रियनिग्रहः, दया निरुपधिपरदुःखप्रहाणेच्छा, क्षान्तिरप-
कारिण्यपि को(२)पाभावः तत्कार्याभावो वा सर्वेषां वर्णानाम् ॥ १२२ ॥

(मिता०) इदानीं साधारणधर्मानाह—

अहिंसेति । हिंसा प्राणिपीडा तस्या अकरणमहिंसा । सत्य-
मप्राणिपीडाकरं यथार्थवचनम् । अस्तेयमदत्तानुपादानम् । शौचं
बाह्यमाभ्यन्तर च । बुद्धिकर्मेन्द्रियाणां नियताविषयवृत्तितेन्द्रियनि-
ग्रहः । यथाशक्ति प्राणिनामश्रादकादिदानेनार्तिपरिहारो दानम् । अ-
स्तःकरणसंयमो दमः । आपन्नरक्षण दया । अपकारेऽपि चित्तस्यावि-
कारः क्षान्तिः । एते सर्वेषां पुरुषाणां ब्राह्मणाद्याच(३)ण्डाल धर्मसा-
धनम् ॥ १२२ ॥

वयोबुद्धयर्थवाग्नेपश्रुताभिजनकर्मणाम् ॥

आचरेत्सदृशीं वृत्तिमजिह्वामश्रां तथा ॥ १२३ ॥

(वी० मि०) वयो बाल्ययौवनादि तत्सदृशीं वृत्तिं बालक
पांशुक्रीडनं युवा सुगन्धादिसेवनमित्यादि । बुद्धिप्रकर्षवान् महा-
भाष्यन्यायशास्त्राध्ययनमल्पबुद्धिः काव्यपुराणाध्ययनमर्थाधिक्यवा-
न्महादानमल्पवित्तवानल्पपान्नादिदान, वाग्मी वाददौत्यादि, अवाग्मी
तद्वैमुख्यं, सुवेषो राजसन्निधि, मलिनवेषः शोकाद्याभिभूतानुसरणं,

(१) शास्त्रनिग्रहः—इत्यधिक ख० पुस्तके ।

(२) अपकारिणि विकोपाभावः—इति ख० पु० पाठ ।

(३) आचाण्डालान् ख ।

श्रुतमीमांसादिवेदार्थनिर्वचनं श्रुतालङ्कारशास्त्रः काव्यविवेचनमित्यादि । विशुद्धकुलः कुलीनकन्यावरणमविशुद्धकुलस्तादृशकन्यावरणं; यागादिकर्मकर्ता पशुर्हिसनं, राज्यकर्ता प्रजासंरक्षणमित्यादिकां वृत्तिं वयःप्रभृतीनामुच्यतामाचरेत् । अजिह्वामवक्रमिव्याजामिति यावत् । अशठां दम्भश्चन्याम् ॥ १२३ ॥

(मिता०) वय इत्यादि । वयो वाव्ययौवनादि । बुद्धिर्नैसर्गिकी लौकिकवैदिकव्यव(१)हारेषु । अर्थो वित्तं गृहक्षेत्रादि । वाक् (२) कथनम् । वेपो वस्त्रमाल्यादिविन्यासः । श्रुतं पुरुषार्थशास्त्रश्रवणम् । अभिजनः कुलम् । कर्म वृत्त्यर्थं प्रतिग्रहादि । एतेषां वयःप्रभृतीनां सदृशीमुचितां वृत्तिमाचरणं आचरेत्स्वीकुर्यात् । यथा वृद्धः स्वोचितां न यौवनोचिताम् । एवं बुद्ध्यादिष्वपि योज्यम् । अजिह्वामवक्राम् । अशठाममत्सराम् ॥ १२३ ॥

(वी० मि०) एवं स्मार्तानि कर्माण्यभिधाय श्रौतानि कर्माणि त्रैवर्णिकगृहस्थस्याह—

त्रैवर्णिकाधिकान्नो यः स तु (३)सोमं पिवेत् द्विजः ॥

प्राक्सौमिकीः क्रियाः कुर्याद्यस्याऽन्नं वार्षिकं भवेत् ॥ १२४ ॥

त्रैवर्णिकं वर्षत्रयनिर्वाहोचितं तदधिकं वाऽन्नं यस्य स सोमयागं कुर्यान्नाऽतोऽल्पधनः । तदाह मन्वे—

यस्य त्रैवर्णिकं भक्तं पर्याप्तं भृत्यवृत्तये ।

अधिकं वाऽपि विधेत स सोमं पातुमर्हति ॥

अतः स्वर्णीसि द्रव्ये यः सोमं पिवति द्विजः ।

स पीतसोमपूर्वोऽपि तस्य नाप्नोति तत्फलम् ॥

एतच्च काम्यपरं नित्यस्याऽऽवश्यकत्वेन त्रैवर्णिकान्नत्वाभावेऽपि कर्तव्यत्वात् । सोमात् प्राक् प्राक्सोमं तत्र भवाः क्रियाः प्राक्सौमिक्यस्ताः अग्निहोत्रदर्शपूर्णमासपशुचातुर्मास्यात्मिका वर्षपर्यन्तनिर्वाहोचितान्नवानेव कुर्यान्न ततोऽल्पधनः ॥ १२४ ॥

(मिता०) एवं स्मार्तानि कर्माण्यनुक्रम्येदानीं श्रौतानि कर्माण्यनुक्रामति—

त्रैवर्णिकेत्यादि । त्रिवर्षजीवनपर्याप्तं त्रैवर्णिकमाधिकं वा अन्नं

यस्य स एव सो(१)मपानं कुर्यान्न ततोऽल्पधनः । (मनुः ११।८)
 'अतः स्वल्पीयसि द्रव्ये य सोमं पिबति द्विजः । स पीतसोमपूर्-
 वोऽपि न तस्याप्नोति तत्फलम्' ॥ इति दोषश्रवणात् । एतच्च का-
 म्याभिप्रायेण । नित्यस्य चावश्यकर्तव्यत्वान्न नियमः । यस्य वर्षजी-
 घनपर्याप्तमन्नं भवति स प्रकसौमिकीः सोमात्प्राक् प्राक्सोम प्राक्सो-
 मं भवाः प्राक्सौमिक्यः, कास्ताः ? अग्निहोत्रदर्शपूर्णमासा(२)प्रयण-
 पशुचातुर्मास्यानि क(३)र्माणि तद्विकाराश्चैताः क्रियाः कुर्यात् ॥१२४॥
 (वी०मि०) एवं काम्यानि ध्रौतानि कर्माण्यभिधाय नित्यान्याह—

प्रतिसम्बत्सरं सोमः पशुः प्रत्ययनं तथा ॥

कर्तव्याग्रयणेष्टिश्च चातुर्मास्यानि चैव हि ॥ १२५ ॥

एषामसम्भवे कुर्यादिष्टिं वैश्वानरीं द्विजः ॥

संवत्सरे सवत्सरे सोमयागः कार्यः । अयनेऽयने पशुयागः
 कार्यः । सस्योत्पत्तौ सस्योत्पत्तौ आग्रयणेष्टिः कार्या । चातुर्मास्येष्ट्य-
 स्तिन्न । ऋतुषु वत्सरस्य त्रिष्वप्यृतुषु कार्याः ॥ यथा जाबालः—

दर्शेन चाऽर्द्धमासान्ते पूर्णमासेन चैव हि ।

सस्यपत्तौ नवेष्टया च चातुर्मास्यैस्त्वृतोर्मुखे ॥

अयनादौ निगूढेन पशुना वत्सरेण वा ।

समान्ते सोमयागेन त्विष्ट्वा युक्तो न संशयः ॥

सायंप्रातः सदाऽभ्यस्तं वैतानं जुहुयान्नरः ।

एषां सोमादीनामभावे करणाशक्तौ वैश्वानरीमिष्टिमनुकल्पत्वेन
 कुर्यात् । एषामभाव इत्युक्तम् ॥

(वी०मि०) एषां सम्भवे तु न वैश्वानरेष्टिः कार्या हीनकल्पत्वादित्याह—
 हीनकल्पं न कुर्वीत सति द्रव्ये फलप्रदम् ॥१२६॥

न कुर्वीतेत्यत्र हेतुः सतीत्यादिः । द्रव्यपदं मुख्यकल्पोपयुक्त-
 सर्वाङ्गसम्पत्तिपरम् । य(४)स्मिन्सत्येव समर्थस्य फलप्रदं मुख्यं कर्म
 न त्वनुकल्परूपमित्यर्थः । यद्वा सति द्रव्ये न कुर्वीत यतोऽफलप्रदं
 हीनकल्पाचरणमिति योज्यम् ॥ १२५ ॥ १२६ ॥

(१) सोमयागं क ग ।

(२) पूर्णमासपशु ख पूर्णमासचातुर्मास्यानि ग ।

(३) काम्यानि क ।

(४) तस्मिन्—इति ख० पु० पाठः ।

(मिता०) एवं याम्यानि श्रौतानि कर्माण्यभिधायेदानीं नित्यान्याह—

प्रतीत्यादि । संवत्सरे संवत्सरे सोमयागः कार्यः । पशुः प्रत्ययनं
अयने अयने दक्षिणोत्तरसंज्ञिते निरूढपशुयागः कार्यः । तथा प्रति-
संवत्सर वा । 'पशुना संवत्सरे संवत्सरे यजेत षट्सु वा मासेष्वित्ये-
के' इति श्रवणात् । आग्रयणेऽपि सस्योत्पत्तौ कर्तव्या । चातुर्मा-
स्यानि च प्रतिसंवत्सरे कर्तव्यानि ॥ १२५ ॥

(मिता०) एवामिति । एषां सोमप्रभृतीनां पूर्वोक्तानां नित्यानां
कथञ्चिदसम्भवे तत्काले वैश्वानरीमिष्टिं कुर्यात् । किं च योऽयं ही-
नकल्प उक्तः सति द्रव्येऽसौ न कर्तव्यः । यच्च फलप्रदं काम्यं तद्धी-
नकल्पं न कुर्वीत न कर्तव्यमेव ॥ १२६ ॥

(वी० मि०) यज्ञोपयुक्तं द्रव्यार्जुनोपायनियमं यज्ञार्जितद्रव्याणां
यज्ञेऽशेषविनियोगनियमं चाह—

चण्डालो जायते यज्ञकरणाच्छूद्रभिक्षितात् ॥

यज्ञार्थं लब्धमदद्भासः काकोऽपि वा भवेत् ॥ १२७ ॥

शूद्रान्निक्षितेन द्रव्येण यज्ञाचरणात् जन्मान्तरे चण्डालो भवति ।
यज्ञार्थं त्रैवर्णिकादपि लब्धं द्रव्यं (१) सर्वं यज्ञेऽविनियुञ्जानोऽपि
जन्मान्तरे भासो वनकुक्कुटः काको वा भवेदित्यर्थः । तथा च मनु—

'न यज्ञार्थं धनं शूद्राद्विप्रो भिक्षेत धर्मवित् ।

यजमानो हि भिक्षित्वा चाण्डालं प्रेत्य जायते' ॥

तथा—

यज्ञार्थमर्थं भिक्षित्वा यो न सर्वं प्रयच्छति ।

स याति भासतां विप्रः काकतां वा शतं समाः ॥

गृहस्थस्तावद्विविधः शालीनो यायावरश्च । यदाह हरीत—'द्विवि-
धमेव गृहस्थमाहुः शालीनं यायावरं च' । शालीनात्पुण्यतरो
यायावरः । वृह्योऽस्य शाला इति शालीनः । शालाया वा इति वा
शालीनः । दश रात्रिर्वसन् प्रयातीति यायावरः । देवलोऽपि—'द्विविधो
गृहस्थो यायावरः शालीनश्च तयोर्यायावरः प्रवरो याजनाऽध्या-
पनप्रतिग्रहरिक्थवर्जनात् षट्कर्माधिष्ठितः प्रैष्यचतुःपदगृहग्राम-
धान्ययुक्तो लोकानुवर्तो शालीनः' ॥ (२) तत्र 'प्रतिग्रहोऽधिको विप्र-
इत्यादिना शालीनस्य वृत्तयो दर्शिताः ॥ १२७ ॥

(मिता०) चण्डाल इति । यज्ञार्थं शूद्रधनयाचनेन जन्मान्तरे चण्डालो जायते । यः पुनर्यज्ञार्थं याचितं (१) न सर्वं प्रयच्छति न त्यजति स भास काकोऽपि वा वर्षशतं भवेत् । यथाह मनुः (११ । २५)—‘यज्ञार्थमर्थं भिक्षित्वा य सर्वं न प्रयच्छति । स याति भासतां विप्रः काकतां वा शतं समाः’ ॥ इति । भासः शकुन्तः । काकः प्रसिद्धः ॥ १२७ ॥

(वी०मि०) इदानीमुभयसाधनं वृत्तिकृतधनसञ्चयनिबन्धनं चातुर्विध्यं दर्शयन्नेव यायावरस्य वृत्तिमाह—

कुशूलकुम्भीधान्यो वा ज्याहिकोऽश्वस्तनोऽपि वा ॥

जीवेद्वाऽपि शिलोज्ज्वेन श्रेयानेषां परः परः ॥ १२८ ॥

द्वादशदिनपर्यन्तकुटुम्बभ(२)रणक्षमधान्यक्षमा कोष्ठी कुशूलं, तत्परिमितधान्यवान् कुशूलधान्यक । ३)षट्दिनपर्यन्तकुटुम्बभरणक्षमधान्यधारणयोग्या कलशी कुम्भी, तत्परिमितधान्यवान् कुम्भीधान्यक । ज्यहपर्याप्तं धान्य यस्य सः ज्याहिकः । श्वस्तनं श्वो भवं तादृश धान्यं यस्य न विद्यते सोऽश्वस्तनः । एवं चतुर्विधो यायावरगृहस्थः शिलोज्ज्वेन जीवेत् । एषां चतुर्णां मध्ये शालीनो यायावरो वा परः परः श्रेयान् प्रशस्ततरः । शाल्यादेः क्षेत्रप्रस्रलादिनिपतितपरित्यक्तवल्लरीग्रहणं शिल तादृशैकैकशाल्यादिकरणग्रहणमुञ्छः । वाशब्दः प्रागुक्तशालीने वृत्त्यपेक्षया । अपिशब्देन नीवाराद्युपादानसमुच्चयः । तथाचाऽऽपस्तम्ब—‘शिलोज्ज्वौ चाऽन्यञ्चाऽपरिगृहीत’मिति ॥ १२८ ॥

इति श्रीमत्० याज्ञवल्क्यव्याख्याने गृहस्थप्रकरणम् ॥

(मिता०) कुशूलेति । कुशूलं कोष्ठकं, कुम्भी उष्ट्रिका, कुशूलं च कुम्भी च कुशूलकुम्भ्यौ ताभ्यां परिमितं धान्यं यस्य स तथोक्तः कुशूलधान्यः स्यात्कुम्भीधान्यो वा । तत्र स्वकुटुम्बपोषणे द्वादश

(१) न परित्यजति क ।

(२) ‘भरणक्षम’ इत्यत्र ‘रक्षण’-इति ख० पु० पाठ ।

(३) ‘षट्दिन’-इत्यारभ्य ‘कुम्भीधान्यक’-इत्यन्त ख० पुस्तके नास्ति ।

हमात्रपर्याप्तं धान्यं यस्यास्ति स कुशुलधान्यः । कुम्भीधान्यस्तु स्वकुटुम्बपांपणे षडहमात्रपर्याप्तधान्यः । त्र्यहपर्याप्तं धान्यमस्यास्तीति ज्याहिकः । श्वीभवं धान्यमस्यास्तीति श्वस्तनः । न विद्यते श्वस्तनं यस्य सोऽश्वस्तनः ॥

(मिता०) कुशुलधान्यादिष्वश्रयोपायमाह—

जीवेदिति । शाल्या(१)दिनिपतितपरित्यक्तवल्लरीग्रहणं शिलम्, एकैकस्य परित्यक्तस्य कणस्योपादानमुञ्ज्, शिलं चोञ्ज्श्च शिलोञ्ज् नेन शिलेनोञ्जेन वा । कुशुलधान्यादिश्चतुर्विधो गृहस्थो जीवेत् । एषां कुशुलधान्यादीनां त्रा(२)हणानां गृहस्थानां चतुर्णां परः परः पश्चात्पश्चात्पठितः श्रे(३)यान्प्रशस्यतरः । एतच्च यद्यपि द्विजः प्र(४)कृतस्तथापि ब्राह्मणस्यैव भवितुमर्हति विद्योपशमादियोगात् । तथा च मनुना (४।२)—‘अद्रोहेणैव भूतानामल्पद्रोहेण वा पुनः । या वृत्तिस्तां समास्थाय विप्रो जीवेद्गनापदि’ ॥ इति विप्रमेव प्र(५)स्तुत्य (मनुः ४।७)—‘कुशुलधान्यको वा स्यात्कुम्भीधान्यक एव वा’ इत्याद्यभिहितत्वात् । एतच्चातिसंय(६)तं यायावरं प्रत्युच्यते न विप्रमात्राभिप्रायेण । तथा सति—‘त्रैवार्पिकाधिकाज्ञो यः स हि सोमं पिबेद्द्विजः’ इत्यनेन न विरोधः । तथा च गृहस्थानां द्वैविध्यं तत्र तत्रोक्तम् । यथाह देवलः—‘द्विविधो गृहस्थो यायावरः शालीनश्च । तयोर्यायावरः प्रवरो याजनाध्यापनप्रतिग्रहरिकथसञ्चयवर्जनात् षट्कर्माधिष्ठितः प्रेष्यचतुष्पद्गृहग्रामधनधान्ययुक्तो लोकानुवर्ती शालीनः’ इति । शालीनोऽपि चतुर्विधः—याजनाध्यापनप्रतिग्रहः कृषिवाणिज्यपाशुपाल्यैः षड्भिर्जीवत्येकः । याजनादिभिस्त्रिभिरन्यः । याजनाध्यापनाभ्यामवरः । चतुर्थस्त्वध्यापनेनैव । तथाह मनुः (४।९)—‘षट्कर्मेको भवत्येषां त्रिभिरन्यः प्रवर्तते । द्वाभ्यामेकश्चतुर्थस्तु ब्रह्मसत्रेण जीवति’ ॥ इति । अत्र च ‘प्रतिग्रहोऽधिको विप्रे’ इत्यादिना शालीनस्य वृत्तयो दर्शिताः । यायावरस्य ‘जीवेद्वापि शिलोञ्जेने’ति ॥ १२८ ॥

इति गृहस्थधर्मप्रकरणम् ।

(१) शान्यादेर्निपतित क (२) ब्राह्मणानां चतुर्णां स (३) श्रेयानुत्कृष्टतम स
(४) षड्भ्यः प्रकरणानां प्राकृत्य स (५) पुस्तुत्य क (६) नतिसप्तसप्तत क.

(वी० मि०) इदानीं पूर्वोक्तस्य त्रिविधस्य स्नातकस्य विधिनिषेधरूपान् धर्मानाह—

न स्वाध्यायविरोध्यर्थमीहेत न यतस्ततः ॥

न विरुद्धप्रसङ्गेन सन्तोषी च भवेत्सदा ॥ १२९ ॥

स्वाध्यायाभ्यासविरोधिनमत्यन्तेश्वरोपसर्पणादिसाध्यमर्थं धनं नेहेत नान्विच्छेत् । यतस्ततः अविदिताचारात्पतितादेश्च नाऽर्थमीहेत । विरुद्धघृतादिप्रसङ्गो गीताद्यासङ्गः । यदि न दास्यासि तथा तवेदमनिष्टं भविष्यतीत्यनिष्टप्रदर्शनं, तेन नार्थमीहेत । तथा च मनुः—

नेहेतार्थं प्रसङ्गेन न विरुद्धेन कर्मणा ।

सन्तोषी(१)अर्थालाभेऽपि तृष्णाशून्यः । चकारात्संयतश्च भवेत् । तथा च मनुः—

सन्तोषं परमास्थाय सुखार्थी संयतो भवेत् ॥ १२९ ॥

(मिता०) एवं श्रौतस्मार्तानि कर्माण्यभिधायेदानीं गृहस्थस्य स्नानादारभ्य ब्राह्मणस्यावश्यकर्तव्यानि विधिप्रतिषेधात्मकानि मानससङ्कल्परूपाणि स्नातकव्रतान्याह—

नेति । ब्राह्मणस्य प्रतिग्रहादयोऽर्थप्राप्त्युपाया दर्शितास्तत्र विशेष उच्यते । स्वाध्यायविरोधिनमर्थमप्रतिषिद्धमपि नेहेत नान्विच्छेत् न यतः कुताश्चिदविदिताचारात् । न विरुद्धप्रसङ्गेन विरुद्धमयाज्ययाजनादि, प्रसङ्गो नृत्यगीतादिः । विरुद्धं च प्रसङ्गश्च विरुद्धप्रसङ्गं तेन । नार्थमीहेतेति सम्बध्यते । नञ्शब्दः प्रत्येकं पर्युदासार्थ एव । किञ्च अर्थालाभेऽपि सन्तोषी परितृप्तो भवेत् । चकारात्संयतश्च 'सन्तोषं परमास्थाय सुखार्थी संयतो भवेत्' इति (४। १२) मनुस्मरणात् ॥ १२९ ॥

(वी० मि०) येभ्योऽर्थ ईहितव्यस्तानाह—

राजान्तेवासियाज्येभ्यः सीदन्निच्छेद्धनं क्षुधा ॥

क्षुधा बुभुक्षया । उपलक्षणमेतत् । शीतादिनेत्यापि द्रष्टव्यम् । सीदन् पीड्यमानः । राज्ञो विदितसञ्चरित्रात् । अन्तेवासिनो वक्ष्यमा-

ऋतकधर्मप्रकरणम् ।] वीरमित्रोदयमिताक्षरासहिता । २१७

णात् । याज्यात् आर्त्विजो याजनार्हात् । धनमिच्छेत् गृह्णीयादिति तात्पर्यम् ॥

(वी०मि०) किञ्च—

दम्भिहैतुकपाखाण्डिवकवृत्तीश्च वर्जयेत् ॥ १३० ॥

दम्भी लोकवञ्जनार्थं कर्मानुष्ठानशीलः । हैतुकः कुयुक्तिबलेन सर्वत्र वैदिकादौ कर्मणि परेषां संशयोत्पादनशीलः । पाखण्डी त्रैविधवृद्धापरिगृहीतव्रतकारी । वकवृत्तिः—

अधोदृष्टिर्नैकृतिकः स्वार्थसाधनतत्परः ।

शठो मिथ्याविनीतश्च वकवृत्तिरुदाहृतः ॥

इति मनुना लक्षितः । एतान् सर्वकार्येषु लौकिकेषु वैदिकेषु च वर्जयेत् परिहरेत् ऋतकः । चकारेण विकर्मस्थादिपरिमहः । तथा च मनुः—

पाखण्डिनो विकर्मस्थान् वैडालव्रतिकान् शठान् ।

हैतुकान् वकवृत्तीश्च वाङ्मात्रेणाऽपि नार्चयेत् ॥

तथा—

धर्मध्वजी सदा लुब्धः छात्रिको लोकदाम्भिकः ।

वैडालवृत्तिको ज्ञेयो हिंस्रः सर्वाभिसन्धकः ॥

(मिता०) कुतस्तर्हि धनमन्विच्छेदित्याह—

राजेत्यादि । क्षुधा सीदन्पीड्यमानः ऋतकः राशो विदितवृत्तान्तात्, अन्तेवासिनो वक्ष्यमाणलक्षणात्, याज्यात् याजनार्हाच्च धनमाददीत । क्षुधा सीदन्नित्यनेन विभागादिप्रातकुटुम्बपोषणपर्याप्तधनो न कुतश्चि(१)दर्थमन्विच्छेदिति गम्यते । किञ्च दम्भिहैतुकादीन्सर्वकार्येषु लौकिकवैदिकशास्त्रीयेषु वर्जयेत् । चकारादिकर्मस्थवैडालव्र(२)तिकान् शठान्वर्जयेत् । यथाह मनुः—(४।३०) 'पाखण्डिनो विकर्मस्थान् वैडालव्रतिकान् शठान् । हैतुकान् वकवृत्तीश्च वाङ्मात्रेणापि नार्चयेत्' ॥ इति । लोकरञ्जनार्थमेव कर्मानुष्ठायी दम्भी । युक्तिबलेन सर्वत्र संशयकारी हैतुकः । त्रैविधविरुद्धपरिगृहीताधमिणः पाखण्डिनः । वकवृत्तस्य वर्तनमिति वकवृत्तिः । यथाह मनु—'अधोदृष्टिर्नै(३)कृतिकः स्वार्थसाधनतत्परः । शठो मिथ्यावि-

(१) कुतश्चिद्वनमन्वि० क० ।

(२) शूचिकशठान् क० म० । (३) नैकृतिक, ख० ।

वीतश्च बकवृत्तिरुदाहृतः ॥ इति । प्रतिपिद्धसेविनो विकर्मस्थाः । वि-
डालो मार्जारस्तस्य व्रत स्वभावो यस्यासौ वैडालव्रतिकः । तस्य
लक्षणमाह मनुः—(४ । १९५) ‘धर्मध्वजी सदा लुब्धश्छात्रिको
लोफशम्भिकः । वैडालव्रतिको ह्येयो हिंस्रः सर्वाभिसन्धकः’ ॥ इति ।
शठः सर्वत्र धकः । एतैः ससर्गनिषेधादेव स्वयमेवम्भूतो न भवे-
दिति गम्यते ॥ १३० ॥

(वी० मि०) किञ्च—

शुक्लाम्बरधरो नीचकेशश्मश्रुनखः शुचिः ॥

शुक्ले अम्बरे वाससी धारयतीति शुक्लाम्बरधरः । इदं च सति
सम्भवे ।

न जीर्णमलवद्वासा भवेच्च विभवे सति ।

इति वचनात् । नीचानि क्लृप्तानि केशादीनि यस्य सः । शुचि-
राम्यन्तस्वाह्यशौचवान् भवेदिति शेषः ॥

(वी० मि०) किञ्च—

न भार्यादर्शनेऽश्नीयान्नेकवासा न संस्थितः ॥ १३१ ॥

न संशयं प्रपद्येत नाकस्मादप्रियं वदेत् ॥

नाहितं नानृतं चैव न स्तेनः स्यान्न (१) वार्धुषिः ॥ १३२ ॥

भार्यादर्शने भार्यया हृद्यमानः । भार्या पश्यन् इति केचित् । सं-
स्थितः उर्द्धस्थितः । परे तु भार्यायां पुरोऽवस्थितायामित्यर्थः । तथा
च श्रुतिः—‘जायाया अन्ते नाऽश्नीयादवीर्यवदपत्यं भवती’ति व्या-
चक्षते । अश्नीयादिति त्रिष्वपि सम्बध्यते । संशयं प्राणविपत्तिसं-
शयावहं चौरव्याघ्राद्युपहतदेशाक्रमणादि कर्म न कुर्यात् । अकस्मात्
शास्त्रीयकारणं विना । अप्रियं श्रूयमाणपरोद्गगकर वाक्यं . न वदेत् ।
अहितमुदकानिष्टफलम्, अनृतमसत्य वाक्यं च न वदेत् । अकस्मा-
दिति वदेदिति त्रिषु सम्बध्यते । चकारात्परपातकादिसुचकवाक्य-
परिग्रहः । एवकारः सर्वत्र नियमबोधनार्थस्तेन शास्त्राननुमतपरस्वप्र-
हणवान् । वार्धुषि —

समर्थं पण्यमादाय महार्थं यः प्रयच्छति ।

स वै वार्धुषिको नाम यश्च वृद्धा प्रयोजयेत् ॥

इति यमेन लक्षितः । क्वचिद्धारुपीतिपाठः ॥ १३१-१३२ ॥

(मिता०) शुक्लेत्यादि । शुक्ले धौते अम्बरे वाससी धरतीति शुक्लाम्बरधरः । केशाश्च श्मश्रूणि च नखाश्च केशश्मश्रुनखं नीचं निकृत्तं केशश्मश्रुनखं यस्यासौ तथोक्तः । शुचिरन्तर्घाहिश्च स्नानानुलेपनधूपस्नगादिभिः सुगन्धी च भवेत् । यथाह गौतमः-‘स्नातको नित्यशुचिः सुगन्धिः स्नानशीलः’ इति । सुगन्धित्वविधानादेव निर्गन्धमाल्यस्य निषेधः । तथा च गोमिलः-‘नागन्धां स्रजं धारयेदन्यत्र हिरण्यरत्नस्रजः’ इति । सदा स्नातक एवंभूतो भवेत् । एतच्च सति समवे-‘न जीर्णमलवद्वासा भवेच्च विभवे सति’ इति स्मरणात् । न च भार्यादर्शने तस्यां पुरतोऽवस्थितायामश्रीयात् । अर्चीर्यवदपत्योत्पत्तिभयात् । तथा च श्रुतिः-‘जायाया अन्ते नाश्रीयादवीर्यवदपत्यं भवति’ इति । अतस्तया सह भोजनं दूरादेव निरस्तम् । न चैकवासाः नाऽपि संस्थितः उत्थितः अश्रीयादिति सम्बध्यते ॥ १३१ ॥

(मिता०) नेति । कदाचिदपि संशयं प्राणत्रिपत्तिसंशयावहं कर्म न प्रपद्येत न कुर्यात् । यथा व्याघ्रचौरानुपहृतदेशाक्रमणादि । अकस्मान्निष्कारणं कश्चिदपि (१) पुरुषं स्त्रियं वा अप्रियमुद्वेगकरं वाक्यं न वदेत् । न चाहित नानृतं वा प्रियमपि । चकारादश्लीलमसभ्यं वीभत्सकरं चाकस्मान्न वदेदिति सम्बध्यते । एतच्च परिहासादिव्यतिरेकेण-‘गुरुणापि संमं हास्यं कर्तव्यं कुटिलं विना’ इति स्मरणात् । न च स्तेनः अन्यदीयस्याद्रत्तस्य प्रहीता न स्यात् । न धारुपी स्यात् । प्रतिपिद्धवृद्ध्युपजीवी धारुपी ॥ १३२ ॥

(वी० मि०) किञ्च—

दाक्षायणी ब्रह्मसूत्री वेणुमान् सकमण्डलुः ॥

दाक्षायणं सुवर्णं ब्रह्मसूत्रमुपवीतं, वेणुर्वंशयष्टिः, कमण्डलुश्च सजलः । सति सम्भवे सर्वदैतच्चतुष्टयधारी स्यादिति शेषः । उपलक्षणं चैतत् । तथा च मनुः—

वैणवीं धारयेद्यष्टिं सोदकं च कमण्डलुम् ।

यज्ञोपवीतं वेदं च शुभे रौक्मे च कुण्डले ॥

एवं च दाक्षायणपदमपि कुण्डलपरमेव । वेदो दर्भमुष्टि । अत्र
ब्रह्मचारिप्रकरणोक्तस्याऽपि यज्ञोपवीतस्य पुनर्वचनं द्वितीययज्ञोपवी-
तप्राप्त्यर्थम् । यदाह वसिष्ठ —

स्नातकानां द्वितीयं स्यादन्तर्वासस्तथोत्तरम् ।

यज्ञोपवीते द्वे यष्टिः सोदकश्च कमण्डलु ॥

(वी० मि०) किञ्च—

कुर्यात्प्रदक्षिणं देवमृद्गोविप्रवनस्पतीन् ॥ १३३ ॥

देवं देवतार्चाशिवलिङ्गादिकं, मृदमुद्धतां गां विप्रं वनस्पतिं च ।
तेषां सन्निधिगमनप्रसक्तौ प्रदक्षिणं कुर्यात् । दक्षिणपार्श्वं कृत्वा
गच्छेत् ॥ १३३ ॥

(मिता०) किञ्च—

दाक्षायणीति । दाक्षायणं सुवर्णं (१) तदस्यास्तीति दाक्षा-
यणी । ब्रह्मसूत्रं यज्ञोपवीतं तदस्यास्तीति ब्रह्मसूत्री । वैणव्य-
ष्टिमान् । कमण्डलुमान् स्यादिति 'सर्वत्र सम्बन्धनीयम् । अत्र च
ब्रह्मचारिप्रकरणोक्तस्यापि यज्ञोपवीतस्य पुनर्वचनं द्वितीयप्राप्त्यर्थम् ।
यथाह वसिष्ठः—'स्नातकानां तु नित्यं स्यादन्तर्वासस्तथोत्तरम् ।
यज्ञोपवीते द्वे यष्टिः सोदकश्च कमण्डलुः' । इति । अत्र च दाक्षाय-
णीति सामान्याभिधानेऽपि कुण्डलधारणमेव कार्यम् । 'वैणवीं धार-
येद्यष्टिं सोदकं च कमण्डलुम् । यज्ञोपवीतं वेदं च शुभे रौक्मे च
कुण्डले' । इति (४ । ३६) मनुस्मरणात् । (२) तथा देवं देवतार्चां,
मृद् तीर्थादिदृष्टतां, गां, ब्राह्मणं, वनस्पतींश्चाऽऽवत्थादीन्प्रदक्षिणं
कुर्यात् । एतान्द(३)क्षिणतः कृत्वा प्रव्रजेदित्यर्थः । एव चतुष्पथादी-
नपि 'मृदं गां देवतां विप्रं घृतं मधु चतुष्पथम् । प्रदक्षिणानि कुर्वीत
प्रज्ञातांश्च वनस्पतीन्' ॥ इति (४ । ३९) मनुस्मरणात् ॥ १३३ ॥

३ वी० मि०) किञ्च—

न मेहेत (४) नदीछायावर्त्मगोष्ठाम्बुभस्मसु ॥

न प्रसर्का(५)ग्निगोसोमसन्ध्याम्बुस्त्रीद्विजन्मनः ॥ १३४ ॥

(१) तद्वान्, तद्धारणात् क० । (२) एव देव क० । (३) प्रदक्षिणत ख० ।

(४) न तु मेहेतदी—इति मुद्रितपुस्तके पाठः । (५) न प्रत्यगभ्यर्कगो—इति मु० पु० पठः ।

नेक्षेताऽर्कं न नग्नां स्त्रीं न च संसृष्टमैथुनम् ॥

न च मूत्रं पुरीषं (१) वा नाशुचीं राहुतारकाः ॥ १३५ ॥

नदी तत्तीरं, अम्युनः पृथगुपादानात् । छाया पथिकाद्युपजीव्या,
वर्त्म मार्गः, गोष्ठ प्रायेण गवावस्थितिस्थानं, अम्बु जलं, मस्म
प्रसिद्धम्, एषु न मेहेत् न मूत्रपुरीषोत्सर्गं कुर्यात् । तथाकादीन्
प्रति अर्काद्यभिमुखं न मेहेत् । सन्ध्या मुख्या । निषेधस्तु सन्ध्यायां
मेहननिषेधपर्याप्तः । अर्कं उदयाद्यवस्थापक्षम् । तदाह मनु —

नेक्षेतोद्यन्तमादित्यं नाऽस्तं यान्तं कदाचन ।

चोपसृष्टं न वारिस्थं न मध्यन्नमसो गतम् ॥

स्वयमुपभोगादन्यत्र नग्नां स्त्रियं, नेक्षेत न नग्नां स्त्रियमीक्षेता-
ऽन्यत्र मैथुनादिग्राह्यलक्षणानात् । संसृष्टमैथुना अचिरकृतोपभोगाम् ।
चकाराद्भोजनाद्याचरन्तीं भार्याम् । तथा च मनु —

नाऽश्नीयाद्भार्याया साद्धै नैनामीक्षेत चाऽश्नतीम् ।

ध्रुवन्तीं जृम्भमाणां वा न वाऽऽसीनां यथासुखम् ॥

नाऽञ्जयन्तीं स्वके नेत्रे न चाऽभ्यकामनावृताम् ।

न पश्येत्प्रसवन्तीं च श्रेयस्कामो द्विजोत्तमः ॥

मूत्रं पुरीषं वा शौचानन्तरं नेक्षेत । 'शौचं कृत्वा मूत्रपुरी-
षोच्चारं न पश्ये'दिति वचनात् । चकाराद्दुदके स्वप्रतिविम्बादि ।

न चोदके निरीक्षेत स्वरूपमिति धारणा ।

इत्यादिवचनात् । अशुचिर्मूत्राद्युच्छिष्टः सन् राहुं तारकाश्च
नेक्षेत ॥ १३४-१३५ ॥

(मिता०) नेति । नद्यादिषु न मेहेत् न मूत्रपुरीषोत्सर्गं कुर्यात् ।
एवं श्मशानादावपि । यथाह शङ्ख- 'न गोमयकृष्टोत्तशाखलघ्विति-
श्मशानवल्मीक(२)वर्त्मखलगोष्ठविलपर्वतपुलिनेषु मेहेत् भूताधार-
त्वात्' । तथाग्न्यादीन्प्रति अग्न्यादीनामभिमुखं न मेहेत् । नाप्ये-
तान्पश्यन् । यथाह गौतम- 'न वाश्वशिविप्रादित्यापोदेवतागाश्च प्र-
तिपश्यन्वा मूत्रपुरीषामेध्यान्युदस्येन्नै(३)तान्प्रति पादौ प्रसारयेत्'
इति । एतद्देशव्यतिरेकेण भूमिमयक्षियैस्तृणैरन्तर्धाव मू(४)त्रपुरीषे

(१) ए-इति क० पु० पाठः ।

(२) श्मशानवल्मीक क० ।

(३) नैता देवता प्रति ख० ।

(४) मेहन कार्यं क० ग० ।

कुर्यादिति । यथाह वशिष्ठ-‘परिवेष्टितशिरा भूमिमयश्चियैस्तृणैर-
न्तर्धाय मूत्रपुरीषे कुर्यात्’ इति ॥ १३४ ॥

(मिता०, नेक्षेतेति । नैवार्कमीक्षेतेति यद्यप्यत्र सामान्येनोक्तं तथा-
प्युदयास्तमयराहुग्रस्तोदकप्रतिविम्बमध्याह्नवर्तिन एवादित्यस्याधेक्ष
णं निषिध्यते न सर्वदा । यथोक्तं मनुना(४।३७)-‘नेक्षेतोद्यन्तमादित्यं
नास्त यान्तं कदाचन । नोपसृष्टं न वारिस्थं न मध्यं नमसो गतम्’ ॥
इति । उपभोगादन्यत्र नग्नां स्त्रियं नेक्षेत । ‘न नग्नां स्त्रियमीक्षेतान्यत्र
मैथुनात्’ इत्याश्वलायनः । संसृष्टमैथुनां कृतोपभोगाम् । उपभोगान्तेऽन-
ग्नामपि नेक्षेत । चकाराद्भोजनादिकमाचरन्तीम् । तथा च मनु
(४४३)-‘नाश्नीयाद्भार्यया सार्धं नैनामीक्षेत चाश्नतीम् । ध्रुवतीं
जृम्भमाणां च न चासीनां यथासुखम् ॥ नाऽञ्जयन्तीं स्वके नेत्र न
चाभ्यक्तामनावृताम् । न पश्येत्प्रसवन्तीं च श्रेयस्कामो द्विजोत्तमः’ ॥
इति । मूत्रपुरीषे च न पश्येत् । तथा अशुचिः सन् राहुतारकाश्च न
पश्येत् । चकाराद्दुदके स्वप्रतिविम्बं न पश्येत् । ‘न चोदके निरीक्षेत
स्वं रूपमिति धारणा’ इति वचनात् ॥ १३५ ॥

(वी० मि०) किञ्च—

अयं मे वज्र इत्येवं सर्वं मन्त्रमुदीरयन् (१) ॥

वर्षत्यप्रावृतो गच्छेत् स्वपेत्प्रत्यक्शिरा न च ॥ १३६ ॥

देवे वर्षति सति अप्रावृतोऽनाच्छादितः । ‘अयं मे वज्रः पाप्मान-
महन’दिति सम्पूर्णं मन्त्रमुच्चारयन् गच्छेत् न तु धावेत् । ‘न
धावेश्च वर्षती’ति वचनात् । तथा प्रत्यक्शिराः पश्चिमशिरा-
न स्वपेत् न निद्रां कुर्यात् । चकाराद्दुदक्शिरसश्च ग्रहणम् तथा च
मार्कण्डेयपुराणम्—

पश्चिमे प्रबला चिन्ता हानिर्मृत्यु(२)स्तथोत्तरे ।

हारीतः ‘न तिर्यदुक्प्रत्यक्शिराः’ ॥ १३६ ॥

(मिता०) अयमिति । वर्षति सति ‘अयं मे वज्र’ पाप्मानमप-
हन्तु’ इति मन्त्रमुच्चारयेत् । वर्षति अप्रावृतोऽनाच्छादितो न गच्छे-
न्न धा(३)वेत् । ‘न प्रधावेश्च वर्षति’ इति प्रतिषेधात् । न च प्रत्य-

(१) उदीरयेत्—इति मुद्रितपुस्तके पाठः ।

(२) हानिर्मृत्युथोत्तरे—इति ख० पु० पाठः ।

(३) च्छादितो न इयात् क० ।

किशराः स्वप्यात् । चकारान्नग्नो न शयीति । एकश्च शून्यगृहे न च
नग्नः शयीतेति । 'नैकः स्वपेच्छून्यगृहे' इति च (४।५७) मनु-
स्मरणात् ॥ १३६ ॥

(वी० मि०) किञ्च —

घृविनासृक्शकृन्मूत्ररेतांस्यप्सु न निक्षिपेत् ॥

घृविनं मुखेन त्यज्यमानं, लालादि, असृक् रक्तं, शकृत्पुरीषं,
मूत्ररेतसी प्रसिद्धे । विपाणीति क्वचित्पाठः । तत्र विषं कृत्रिमाकृत्रि-
मम् । एतानि जले न क्षिपेत् ॥

(वी० मि०) अपि च —

पादौ प्रतापयेन्नग्नौ न चैनमभिलङ्घयेत् ॥ १३७ ॥

अग्नौ प्रत्यग्नि पादप्रतापनं न कुर्यात् । एनमग्निं न लङ्घ-
येत् । चकारान्मुखधमनादिपरिग्रहः । तथा च मनुः—

नाग्निं मुखेनोपधमेन्नग्नं नैक्षेत च स्त्रियम् ।

नामेध्यं प्रक्षिपेद्ग्नौ न च पादौ प्रतापयेत् ॥

अधस्तान्नोपदध्याच्च न चैनमभिलङ्घयेत् ।

न चैनं पादतः कुर्यान्न प्राणावाधमाचरेत् ॥ १३७ ॥

(मिता०) घृविनेत्यादि । घृविनमुद्गिरण, असृग्रक्तं, शकृत् पुरीषं,
शेषं प्रसिद्धं, एतान्यप्सु न निक्षिपेत् । एवं तुपादीनपि । यथाह शङ्ख —
'तुपकेशपुरीषभस्मास्थिदलेष्मनखलोमान्यप्सु न निक्षिपेन्न पादेन
पाणिना वा जलमभिहन्यात्' इति । अग्नौ च पादौ न प्रतापयेत् ।
नाप्यग्निं लङ्घयेत् । चकारात् घृविनादीन्यग्नौ न निक्षिपेत् । मुखोप-
धमनादि चाग्नेर्न कुर्यात् । तथा च मनुः (४।२३)—'नाग्निं मुखेनोप-
धमेन्नग्नं नैक्षेत च स्त्रियम् । नामेध्यं प्रक्षिपेद्ग्नौ न च पादौ प्रताप-
येत् । अधस्तान्नोपदध्याच्च न चैनम(१) मिलङ्घयेत् । न चैनं पादतः
कुर्यान्न प्राणि(२)धमाचरेत्' ॥ इति ॥ १३७ ॥

(वी० मि०) किञ्च —

जलं पिबेन्नाऽञ्जलिना न शयानं प्रबोधयेत् ॥

नाक्षैः क्रीडेन्न धर्मघनैर्व्याधिनैर्वा न संविशेत् ॥ १३८ ॥

अञ्जलिना संहतपाणिभ्यां जलं न पिबेत्, शयानं निद्रावस्थं न प्रबोधयेत् निद्रारहितं न कुर्यात् । अपि च अक्षैः पाशकैः न क्रीडेत् । धर्मघ्ने. पतिनादिभिर्व्याधितैर्वा सह न शयीतेत्यर्थः । केचित्तु धर्मघ्नैर्न क्रीडेदित्येवं योजयन्ति ॥ २३८ ॥

(मिता०) जलमिति । जलमञ्जलिना संहताभ्यां हस्ताभ्यां न पिबेत् । जलग्रहणं पेयमात्रोपलक्षणम् । विद्यादिभिरात्मनोऽधिकं शयानं न प्रबोधयेन्नोत्थापयेत् । 'श्रेयांसं न प्रबोधयेत्' इति विशेषस्मरणात् । अशादिभिर्न क्रीडत् । धर्मघ्नैः पशुलम्भनादिभिर्न क्रीडेत् । व्याधितैर्ज्वराद्यभिभूतैरेकत्र न संविशेन्न शयीत ॥ १३८ ॥

(वी० मि०) किञ्च—

विरुद्धं वर्जयेत्कर्म प्रेतधूमं नदीतरम् ॥

केशभस्मतुषाङ्गारकपालेषु च संस्थितिम् ॥ १३९ ॥

अत्र विशिष्यानिषिद्धं मन्वादिना निषिद्धं 'न छिन्द्यान्नखलोमानी'त्यादिना यत्कर्म देशकुलाचारविरुद्धं वा कर्म वर्जयेत् । प्रेतधूमं प्रेतधूमस्पर्शनादिकं, बाहुभ्यां नदीतरं च केशादिष्ववस्थानं च वर्जयेदित्यर्थः । चकारेण कार्पासास्थ्यादिसमुच्चयः । तथा च मनु —

अधितिष्ठेन्न केशांस्तु भस्माङ्गारकपालिकाः ।

न कार्पासास्थि न तुषान् दीर्घमायुर्जिजीविषुः ॥ १३९ ॥

(मिता०) विरुद्धमिति । जनपदग्रामकुलाचारविरुद्धं कर्म वर्जयेत् । प्रेतधूमं बाहुभ्यां नदीतरं च वर्जयेदिति सम्बन्धेत । केशादिषु संस्थितिं वर्जयेत् । चकारादस्थिकार्पासामध्येषु च ॥ १३९ ॥

(वी० मि०) अपि च—

नाचक्षीत धयन्तीं गां नाद्वारेण विशेत् क्वचित् ॥

न राज्ञः प्रतिगृहीयात्लुब्धस्योच्छ्रास्त्रवर्तिनः ॥ १४० ॥

धयन्तीं वत्स पाययन्तीं गां परकीयां नाचक्षीत न परस्मै कथयेत् । अद्वारेण द्वारतया लोकैरव्यवहियमाणेन ग्रामनगरगृहादिकं न विशेत् । उच्छ्रास्त्रवर्तिनः अतिक्रान्तशास्त्रमर्यादस्य, लुब्धस्य सत्यपि धने व्ययाकरणशालस्य, राज्ञः क्षत्रियनृपतेः सकाशात् प्रतिगृहीयात् ॥ १४० ॥

स्नातकधर्मप्रकरणम् ।] वीरमित्रोदयमिताक्षरासहिता । २२६

(मिता०) नाचक्षीतेति । परस्य क्षीरादि पि(१)वन्तीं गां परस्मै
नाचक्षीत न च निवर्तयेत् । अद्वारेण कापथेन काचदपि नगरे ग्रामे
मन्दिरे वान प्रविशेत् । न च कृपणस्य शास्त्रातिक्लकारिणो राज्ञः
सकाशात् प्रतिगृह्णीयात् ॥ १४० ॥

(वी० मि०) उक्तस्य राजप्रतिग्रहस्य निषिद्धत्वमैत्वं दर्शयति—

प्रतिग्रहे सूनिचक्रिध्वजिवेश्यानराधिपाः ॥

दुष्टा दशगुण पूर्वात्पूर्वादेते यथोत्तरम् ॥ १४१ ॥

सूना प्राणिवधस्थानं तत्र वधार्थमधिकृतः सूनी, चक्री तैलिकः,
ध्वजी शौण्डिकः, वेश्या वेशोपजीविनी स्त्री, नैरोधिपोऽभिषिक्तः
क्षत्रियः पूर्वाक्तलुब्धत्वादिविशिष्टः, एते प्रतिग्रहेऽपादानतामापन्नाः
पूर्वात्पूर्वादशगुण यथोत्तरं दुष्टाः प्रतिग्रहीतुः पापस्रग्पादकाः ।
तथा च मनु —

दशसूनासमं चक्रं दशचक्रसमो ध्वजः ।

दशध्वजसमो वेश्या दशवेश्यासमो नृपः ॥

दशसूनासहस्राणि यो वाहयति सौनिकः ।

तेन तुल्यः स्मृतो राजा वीरस्तस्य प्रतिग्रहः ॥

यो राज्ञः प्रतिगृह्णाति लुब्धस्योच्छास्त्रवर्तिन ।

स पर्यायेण यातीमाश्रकानेकविंशतिम् ॥

तामिस्रमन्धेतामिस्रं महारौरवरौरवौ ।

नरक कालसूत्रं च महानरकमेव च ॥

सज्जीवन महावीर्यं तपनं सम्प्रतापनम् ।

सत्रात च सकाकोल कुड्मलं प्रतिमृत्तिकम् ॥

लाहशङ्कुमृजीर्षं च पश्यान् शालमर्ली नदीम् ।

असिपत्रवनं चैव लोह करकमेव च ॥

एतद्विदन्तो विद्वान्मो ब्राह्मणा ब्रह्मवादिनः ।

न राजः प्रतिगृह्णाति प्रेत्य श्रेयोऽभिकाङ्क्षिणः ॥—॥१४१ ॥

(मिता०) प्रतिग्रह इति । (२)प्रतिग्रहे साध्ये सून्यादयः पञ्च

पूर्वमात्पूर्वस्मात्परं परो दशगुणं दुष्टः । सूना प्राणिहिंसा सास्या-

स्तीति सूनी प्राणिर्हिसापरः । चक्री तैलिकः । ध्वजी सुराविक्रयी ।
वेश्या पण्यस्त्री । नराधिपोऽनन्तरोक्तः ॥ १४१ ॥

(वी० मि०) अथ वेदाध्ययनाङ्गमुपाकर्माख्यमुत्सर्गाख्यं च कर्मा-
ह द्वाभ्याम्—

अध्यायानामुपाकर्म श्रावण्यां श्रवणेन वा ॥

हस्तेनौपधिभावे वा पञ्चम्यां श्रावणस्य तु ॥ १४२ ॥

अधीयन्त इत्यध्याया वेदाः तेषां संस्कारकमुपाकर्माख्यं कर्म
श्रावण्यां श्रावणपौर्णमास्यां, श्रवणेन नक्षत्रेण युक्ते वा दिने, श्रावणस्य
हस्तेन नक्षत्रेण युक्तायां पञ्चम्यां वा स्वर्गहोक्तविधिना कुर्युः
ओपधिभाव इति चतुर्ध्वप्यन्वेति तदर्थश्च व्रीहिप्रभृतीनामङ्कुरोदय
इति । तुशब्देन श्रावण ओपधिप्रादुर्भावे उपाकर्मणः कालान्तरं
व्यवच्छिनत्ति । यदा तु श्रावणेऽनावृष्टिवशादोपधीनां न प्रादुर्भावः
तदा भाद्रपदे श्रवणनक्षत्रयुक्ते दिने वा पौर्णमास्यां वा तत्कार्यम् ।
तथा च बह्वृचगृह्यपरिशिष्टम्—

अवृष्ट्योपधयस्तस्मिन् मासे न तु भवन्ति चेत् ।

तदा भाद्रपदे मासि श्रवणे(१) च तदिष्यते ॥

मनुः—

श्रावण्यां प्रौष्ठपक्षां वाऽप्युपाकृत्य यथाविधि ।

युक्तश्छन्दांस्यधीयीत मासान्विप्रोऽर्द्धपञ्चमान् ॥

इति मिताक्षराकारादीनां स्वरसः । वर्तुतस्तु शाखाभेदेनाऽयं व्यव-
स्थितो विकल्पः ।

उपाकर्म तु कुर्वन्ति क्रमात्सामर्थ्यजुर्विदः ।

'ग्रहसङ्क्रान्त्ययुक्तेषु हस्ते श्रवणपर्वसु ॥

इति वचनात् । तेन भाद्रपदस्य हस्तः सामगानां, श्रावणस्य
श्रवण ऋग्वेदीनां, तदसम्भवे भाद्रश्रवणं, यजुर्वेदीनां तु श्रावणी,
तदसम्भवे श्रावणशुक्लपञ्चमी । अत्राऽप्यसम्भवे मनुक्ता भाद्री
उपाकर्मकालः ।

हस्तनक्षत्रयोगस्तु पञ्चम्यां (२) न विवक्षितः ।

(१) श्रवणेन—इति ख० पुस्तके पाठः ।

(२) 'न विवक्षित'—इत्यारभ्य 'पञ्चम्यां'—इत्यन्त ख० पुस्तके नास्ति ।

तथा च वृद्धगार्ग्यः—

यदि स्याच्छ्रवणं पर्वग्रहसङ्क्रान्तिदूषितम् ।
स्यादुपाकरणं शुक्लपञ्चम्यां श्रावणस्य तु ॥
सङ्क्रान्तिग्रहणं वापि पौर्णमास्यां यदा भवेत् ।
उपाकृतिरतु पञ्चम्यां कार्या चाजसनेयिभिः ॥

यजुर्वेदिनामुपाकरणे कालान्तरमप्याह बौधायनः—‘श्रावण्यां पौ-
र्णमास्यामापाह्यां चोपाकृत्य छन्दांस्यधीर्यते’ । भविष्योत्तरे—

उपाकर्मदिने प्रोक्तमृषीणां चैव तर्पणम् ।
कुर्वीत ब्राह्मणैः सार्द्धं देवानुद्दिश्य भक्तितः ॥

तथा—

घनावृतेऽम्बरे पार्थ शाड्वले धरणीतले ।
सम्प्राप्ते श्रावणस्यान्ते पौर्णमास्यां दिनोदये ॥
स्नानं कुर्वीत मतिमान् श्रुतिस्मृतिविधानतः ।
ततो देवानृषीश्चैव तर्पयेत्परमात्मसा ॥
उपाकर्मणि चोत्सर्गे यथाकालं समेत्य च ।
ऋषीन् दर्भमयान् कृत्वा पूजयेत्तर्पयेत्ततः ॥
गौतमादीनृषीन्सप्त कृत्वा दर्भमयान्पुनः ।
पूजयित्वा यथाशक्ति तर्पयेद्वंशमुद्धरेत् ॥

वंशं ऋषिवंशम् । उद्धरेत् पठेत् । छन्दोगपरिशिष्टम्—

ऋषीणां सिच्यमानानामन्तरालं समाश्रितः ।
संपिवेद्यः शरीरेण पर्षन्मुक्ताजलच्छटाः ॥
देवान् ब्राह्मणपुत्रादीन् (शूद्रादीन् ?) वार्य्यपि ध्रुवम् ।
आमुष्मिकान्यपि फलान्याप्नुयान्नाऽत्र संशयः ॥

संपिवेत्प्रतीच्छेत्, पर्षन् तर्पणकर्तृसमुदायः । अन्तरालं तर्पण-
कर्तुः कुशमयगौतमादेश्च मध्यम् । अत्र मध्यपातरूपे कर्मणि शूद्र-
स्याप्यधिकारः ॥ १४२ ॥

(मिता०) अथाध्ययनधर्मानाह—

अध्यायानामिति । अधीयन्त इत्यध्याया वेदास्तेषामुपाकर्म उप-
क्रममोषधीनां प्रादुर्भावे सति श्रावणमासस्य पौर्णमास्यां, श्रावणनक्ष-
त्रयुते वा दिने, हस्तेन युतायां पञ्चम्यां वा स्वगृह्योक्तविधिना कुर्या-

त् । यदा तु श्रावणे मासि श्रोत्रयो न प्रादुर्भवन्ति तदा भाद्रपदे मासि श्रावणक्षेत्रे कुर्यात् । तत ऊर्ध्वं सार्वचतुरो मासान्वेदानधीर्यात् । तथा च मनु (४९१) 'श्रावण्यां प्रौष्ठपद्यां वाप्युपाकृत्य यथाविधि । युक्तश्छन्दांस्यधीयीत मासान्विप्रोऽर्धपञ्चमान् ॥ इति ॥ १४२ ॥

पौषमासस्य रोहिण्यामष्टकायामथाऽपि वा ॥

जलान्ते छन्दसां कुर्यादुत्सर्गं विधिवद्बहिः ॥ १४३ ॥

(वी० मि०) पौषमासीयशुक्लपक्षे रोहिण्यां पौषकृष्णाष्टम्यां वा ग्रामाद्बहिः जलान्ते जलसमीपे छन्दसामुत्सर्गाख्यमध्ययनपरित्यागरूप कर्म विधिवत् स्वगृह्योक्तविधिना कुर्यादित्यर्थः । कुर्युरिति बहुवचनं ब्राह्मणमेलकामिप्रायेण । 'कुर्वीत ब्राह्मणैः सार्द्धं'मित्यादि-प्राग्लिखितवचनात् । अत्र च रोहिण्यामिति बहुचरमिति मिश्रा । इदं च श्रावणे उपाकर्मपक्षे । यदा तु भाद्रे उपाकर्म तदा माघशुक्लप्रतिपद्युत्सर्गं, अर्धपञ्चमानित्येतद्वचनात् ।

माघमासस्य सम्प्राप्ते पूर्वाह्णे प्रथमेऽहनि ।

यथाशास्त्रं तु कृत्वैवमुत्सर्गं छन्दसां बहिः ॥

इति वचनाच्च । इदं च कर्मद्वयं मनुवचने निःप्रतिपक्षकाश्रावणा-दध्ययनाङ्गतया प्रतीतमपि अनधीयाना अपि शिष्टा आचरन्तीति । उत्सर्गश्चेदुत्सर्गकाले न कृतस्तदा श्रावण्यामपि कार्यो नित्यत्वादिति मिश्रा । उत्सर्गानन्तरं कृत्यमाह मनु.—

यथाशास्त्रं तु कृत्वैवमुत्सर्गं छन्दसां बहिः ।

विरमेत्पाक्षिणीं रात्रिं यद्वाप्येकमहार्निशम् ॥

अत ऊर्ध्वं तु छन्दांसि शुक्ले तु नियतं पठेत् ।

द्वारित - 'अर्धपञ्चमान्मासानतीत्योत्सृजति, पञ्चार्द्धपष्टान्वा इयहम-
नध्यायः, पञ्चरात्रमेकेपाम्' ॥ १४३ ॥

(मिता०) उत्सर्जनकालः—

पौषमासस्येति । पौषमासस्य रोहिण्यामष्टकायां वा -ग्रामाद्बहिः-जलसमीपे छन्दसां वेदानां स्वगृह्योक्तविधिनात्सर्गं कुर्यात् । यदा पुनर्भाद्रपदे मासि उपाकर्म तदा माघशुक्लप्रथमदिवसे उत्सर्गं कुर्यात् । यथोक्तं मनुना (४९६) 'पुष्ये तु छन्दसां कुर्याद्बहिरुत्सर्जनं द्वि-

जः । माघशुक्लस्य वा प्राते पूर्वाह्णे प्रथमेऽहनि ॥ इति । तदनन्तरं पक्षिणीमहोरात्रं वा विरम्य शुक्लपक्षेषु वेदान् कृष्णपक्षेष्वङ्गान्यधी-
यीत । यथाह मनु (४९७) 'यथाशास्त्रं तु कृत्वेवमुत्सर्गं छन्द-
सां बहिः । विरमेत्पक्षिणीं रात्रिं यद्वाप्येकमहर्निशम् ॥ अत ऊर्ध्वं
तु छन्दांसि शुक्लेषु नियतः पठेत् । वेदाङ्गानि च सर्वाणि कृष्णपक्षे-
षु संपठेत् ॥ इति ॥ १४३ ॥

(वी० मि०) उपाकर्मात्सर्गानन्तरमनध्यायमभिधानः प्रसङ्गे-
नाऽनध्यायान्तरमप्याहाऽष्टभिः—

त्र्यहं प्रेतेष्वनध्यायः शिष्यत्विग्गुरुबन्धुषु ॥

उपाकर्मण्यथो(१)त्सर्गे स्वशाखाश्रोत्रिये (२)मृते ॥ १४४ ॥

उपाकर्मण्युत्सर्गे च कृते तथा(३)शिष्यादिषु मृतेषु स्वशाखाध्या-
यिनि श्रोत्रिये च मृते तत्तन्निमित्तावधिकत्र्यहमनध्यायः । बन्धुः
सकुल्यः । चकारेण जननमरणनिमित्तकाशौचान्तरप्रतिग्रहः ॥ १४४ ॥

(मिता०) अनध्यायानाह—

त्र्यहमिति । उक्तेन कर्ममार्गेणाधीयानस्य द्विजस्य शिष्यत्विग्गु-
रुबन्धुषु प्रेतेषु मृतेषु त्र्यहमनध्यायस्त्रीनहोरात्रानध्ययनं वर्जयेत् ।
उपाकर्मणि उत्सर्गाख्ये च कर्मणि कृते त्र्यहमनध्यायः । उत्सर्गे तु
मनूक्तपक्षिण्यहोरात्राभ्यां सहाऽस्य विकल्पः । 'स्वशाखाश्रोत्रिये स्व-
शाखाध्यायिनि प्रेते च त्र्यहमनध्यायः ॥ १४४ ॥

सन्ध्यागर्जितनिर्घातभृकम्पोलकानिपातने ॥

समाप्य वेदं द्युनिगमारण्यकमधीत्य च ॥ १४५ ॥

(वी० मि०) सन्ध्या प्रातःसन्ध्या, गर्जिते मेघध्वनौ, निर्घातेऽन्त-
रिश्रभवोत्पातध्वनौ, भृकम्पे उत्पातरूपे भूमिचलने, उल्कापतने च
तादृशे नति द्युनिगमहोरात्रमाकालिकमिति यावन् अनध्यायः, नि-
मित्तकालादारभ्य परदिने यावत्स एव कालस्तावत्कालमाकालस्तत्र
भवमाकालिकम् । 'आकालिका भृकम्पनिर्घातोल्का' इति गंतमस्मर-

(१) उपाकर्मेति कर्मणि इति मुद्रितदुस्त्रके पाठः ।

(२) मृते इति मुद्रितदुस्त्रके पाठः ।

(३) य । जनने क । पु । पाठः ।

गात् । सायंसन्ध्यागर्जिते तु रात्रिमात्रमनध्यायः । 'सायंसन्ध्या-
स्तनिते रात्रि प्रातःसन्ध्यास्तनितेऽहोरात्रम्' इति हारीतवचनात् ।
वदं मन्त्रभागब्राह्मणभाग च समाप्यारण्यकमुपनिषद्भाग चाऽधीत्य
स्थितस्य चाऽहोरात्रमेवाऽनध्यायः ॥ १४५ ॥

(मित्ता०) सन्ध्येति । सन्ध्यायां मेघध्वनौ, निर्घाते आकाशे
उत्पातध्वनौ, भूमिचलने, उल्कापतने, मन्त्रस्य ब्राह्मणस्य वा समाप्तौ
आरण्यकाध्ययने च द्युनिशमहोरात्रमनध्यायः ॥ १४५ ॥

पञ्चदश्यां चतुर्दश्यामष्टम्यां राहुसूतके ॥

ऋतुसन्धिषु भुक्त्वा वा श्राद्धिकं प्रतिगृह्य च ॥ १४६ ॥

(वी० मि०) राहुसूतके राहुदर्शननिमित्तसूतके चन्द्रसूर्योप-
राग इति यावत् । ऋतूनां वसन्तादीनां सन्धिषु मध्यवर्त्तनीषु
प्रतिपत्सु द्युनिशमनध्याय इत्यनुषज्यते । यत्तु—

इयह न कीर्त्तयेद्ब्रह्म राक्षो राहोश्च सूतके ।

इति वचनं तद् ग्रस्तास्तविषयम् । श्राद्धिकं श्राद्धसम्बन्धि अन्ना-
दिकं भुक्त्वा परिगृह्य वा स्थितस्य द्युनिशमनध्यायः । इदं च पार्वणा-
दिविषयम् ।

प्रतिगृह्य द्विजो विद्वानेकोद्दिष्टस्य केतनम् ।

इयहन्न कीर्त्तयेद्ब्रह्म राक्षो राहोश्च सूतके ॥

इति मनुवचनात् । अत्र राहुसूतके आकालिकोऽनध्यायः, उक्तगौतम-
वचनादिति स्मर्त्तव्यम् ॥ १४६ ॥

(मित्ता०) पञ्चदश्यामिति । पञ्चदश्याममावास्यायां पौर्णमास्यां
चतुर्दश्यामष्टम्यां राहुसूतके चन्द्रसूर्योपरागे च द्युनिशमनध्यायः ।
यत्तु—'इयहं न कीर्त्तयेद्ब्रह्म राक्षो राहोश्च सूतके' इति तद्ग्रस्तास्तमय-
विषयम् । ऋतुसन्धिगतासु च प्रतिपत्सु श्राद्धिकभोजने तत्प्रति-
ग्रहे च द्युनिशमनध्यायः । एतच्चैकोद्दिष्टव्यतिरिक्तविषयम् । तत्र
तु त्रिरात्रम् (मनुः ४ । ११०) 'प्रतिगृह्य द्विजो विद्वानेकोद्दिष्टस्य
केतनम् । इयहं न कीर्त्तयेद्ब्रह्म' इति स्मरणात् ॥ १४६ ॥

पथुपण्डूकनकुलश्वाऽहिमार्जारमृषकैः ॥

कृतेऽन्तरे त्वहोरात्रं शक्रपाते तथोच्छ्रये ॥ १४७ ॥

(वी० मि०) अन्तर शिष्योपाध्याययोः पाठकाले मध्यतो गमनं तस्मिन्, पञ्चादिभिः कृत शक्रपाते इन्द्रध्वजपाते, उच्छ्रये इन्द्रध्वजोच्छ्राये वाऽहोरात्रमनध्यायः । यत्तु-‘श्वनकुलसर्पमण्डूकमार्जाराणां त्र्यहमुपवासो विप्रवासश्चे’ति गौतमवचनं तत्प्रथमाध्यापनविषयम् । अत्र तुशब्देनाऽऽकालिकत्वव्यवच्छेदः ॥ १४७ ॥

(मिता०) पश्चित्यादि । अध्यतृणां पञ्चादिभिरन्तरागमने कृते शक्रध्वजस्यावरोपणादिवसे (१) उच्छ्रायदिवसे चाहोरात्रमनध्यायः । घुनिशमिति प्रकृते पुनरहोरात्रग्रहणं सन्ध्यागर्जितनिर्घातभूकम्पोल्कानिपातनेष्वकालित्वज्ञापनार्थम् । ‘आकालिका निर्घातभूकम्पराहुदर्शानोल्काः’ इति गौतमवचनात् । निमित्तकालादारभ्यापरघुर्यावत्स एव कालस्तावत्कालः आकालः तत्र भव आकालिकोऽनध्यायः । एतच्च प्रातःसन्ध्यास्तनिते । सायंसन्ध्यास्तनिते तु रात्रिमेव । ‘सायंसन्ध्यास्तनिते तु रात्रिं प्रातःस(२)न्ध्यास्तनितेऽहोरात्रम्’ इति हारीतस्मरणात् । यत्पुनर्गौतमेनोक्तं—‘श्वनकुलसर्पमण्डूकमार्जारा(३)णामन्तरागमने त्र्यहमुपवासो विप्रवासश्चे’ति तत्प्रथममध्य(४)यन एव ॥ १४७ ॥

श्वक्रोष्टुगर्दभोलूकसामवाणार्तनिःस्वने ॥

अमेध्यशत्रुद्रान्त्यश्मशानपतितान्तिके ॥ १४८ ॥

देशेऽशुचावात्मानि च विद्युत्स्तनितसंप्लवे ॥

भुक्त्वाद्वैपाणिरम्भोन्तरर्द्धरात्रेऽतिमारुते ॥ १४९ ॥

पांशुवर्षे(५)दिशां दाहे सन्ध्यानीहारभीतिषु ॥

धावतः पूतिगन्धे च शिष्टे च गृहमागते ॥ १५० ॥

खरोष्ट्रयानहस्त्यश्वनौतृक्षैरिणरां हणे ॥

सप्तत्रिंशदनध्यायानेतांस्तात्कालिकान्विदुः ॥ १५१ ॥

(वी० मि०) श्वा कुम्कुरः, क्रोष्टा शृगालः, गर्दभः प्रसिद्धः, उलूकः पेचकः, सामं गीयमानो वेदभागः, वाणः सप्ततन्तुवीणाविशेषः, आर्त्तं शोकादिपीडितः एषां सप्तानां नि स्वने । पष्ठवर्थश्च य-

(१) दत्तवद्वेदमे । (२) मन्थमहोत्तर ग० । (३) मार्जाराः त्र्यह ल० ।

(४) पश्यन्तेत्य एव ग० । (५) पांशुवर्षे दिग्दाहे-इति मुद्रेशुस्तके पाठः ।

थायोग्यमवगन्तव्यः । अमेध्य मूत्रादि, शवो गतप्राण शरीरं, शूद्रः प्रसिद्धः, अन्त्यः शूद्रान्निकृष्टः, श्मशान शवदहनस्थान, पतिताः पातकिनः एषां षण्णामन्तिके सन्निधाने । देशेऽध्ययनार्थमभिमतेऽशुचौ, आत्मनि अध्येतृत्वाभिमते वाऽशुचौ । विद्युतः सौदामिन्याः सप्लवे पुन.पुनरुद्भव । स्तनितस्य मेघनिर्घोषस्य सम्भवे भुक्त्वा यदा-चमननाऽर्द्रपाणिस्तदा । अम्भोन्तर्जलमध्ये । अर्द्धरात्रे रात्रर्मध्यमयाम-द्वये । अनिमारुतेऽतिशयेन वाति वायौ । पांशूनां वर्षे उत्पातरूपे । ता-दृशे च दिशां दाहे । सन्ध्या प्रातःसायंरूपा, नीहारो धूमिका कुभेस इति प्रसिद्धा, भीतिश्चौरादिभयम्, एषु त्रिषु धावतः वेगेन स्वस्य गच्छत सतः षष्ठी च सप्तमी समानार्था । 'धावत उपाध्याया दि-ति तु शूलपाणि । पूतिगन्धे सुरादिदुर्गन्धे । आगत इत्यग्रे तेनान्वयः, उपलभ्यमान इति तदर्थ । शिष्टे च प्रागुक्तलक्षणे गृहमागते क्षेत्रा-वस्थितिस्थानं प्राप्ते । खरस्य गर्दभस्य, उष्ट्रस्य प्रसिद्धस्य, यानस्य रथादेः, हस्तिनो,ऽश्वस्य च प्रसिद्धस्य, नावो नौकायाः, वृक्षस्य प्रसिद्धस्य, शरिणस्य ऊपरस्य मरुभूमेर्वा एषामष्टानां मध्येऽत्राऽभि-मते त्वारोहणे आक्रमणे च सति एतान् श्वनि स्वनादिनिमित्तकान् सप्तत्रिंशदनध्यायान् तात्कालिकान् निमित्तकालमात्रव्यापकान् विदु-र्मुनय आहुः । एतच्च —

शयानः प्रोढपादश्च कृत्वा चैवाऽवसक्थिकाम् ।

नार्थायाताऽऽमिष जग्ध्वा सूतकान्नाद्यमेव च ॥

इति मन्वाद्युक्ताऽनध्यायान्तराणामप्युपलक्षकम् । यत्तु—

द्वावैव वर्जयेन्नित्यमनध्यायौ प्रयत्नतः ।

स्वाध्यायभूमिं चाऽशुद्धामात्मानं वाऽशुचिं द्विजः ॥

इति मनुवचनं, तद्ब्रह्मयज्ञपरं प्रकरणादिति ॥ १४८-१५१ ॥

(मित्ता०) श्वेत्यादि । उरा कुक्कुरः क्रोष्टा शूगालः । गर्दभो रासभ । उलूको शूकः । साम सामानि । वाणो वंशः । आर्तो दुःखि-तः । एषां श्वादीनां निःस्वने तावत्कालमनध्यायः । एव वीणादिनि-स्वनेऽपि । 'वेणुवीणाभेरीमृदङ्गगन्ध्यार्तशब्देषु' इति गौतमवच-नात् । गन्त्री शकटम् । अमेध्यादीनां संनिधाने तावत्कालिकोऽन-ध्यायः ॥ १४८ ॥

(मिता०) देश इति । अशुचौ देशेऽशुचावात्मनि च । तथा विद्युत्संप्लवे पुनःपुनर्विद्योतमानायां विद्युति, स्तनितसंप्लवे प्रहरद्वयं पुनःपुनर्मैघघोषे तावत्कालिकोऽनध्यायः । भुक्त्वार्द्रपाणिर्नाधीयीत । जलमध्ये च । अर्धरात्रे महानिशाख्ये मध्यमप्रहरद्वये, अतिमारुतेऽहन्यपि तावत्कालं नाधीयीत ॥ १४९ ॥

(मिता०) पांशुवर्ष इति । औत्पातिके रजोवर्षे । दिग्दाहे यत्र ज्वलिता इव दिशो दृश्यन्ते । सन्ध्ययोः, नीहारे धूमिकायां, भीतिपुचौरराजादिकृतासु तत्कालमनध्यायः । धावतस्त्वरितं गच्छतोऽनध्यायः । पूतिगन्धे अमेध्यमद्यादिगन्धे । शिष्टे च श्रोत्रियादौ गृहं (१)प्राप्ते तदनुशावधनध्यायः ॥ १५० ॥

(मिता०) खरोष्ट्रेत्यादि । यानं रथादि । शरिण(२)मूपरं मरुभूमिर्वा । खरादीनामारोहणे तावत्कालमनध्यायः । एवं श्वक्रोष्टुगर्दभेत्यस्मादारभ्य सप्तत्रिंशदनध्यायानेतांस्तात्कालिकान्निमित्तसमकालान्विदुरन(३)ध्यायविधिशाः । विदुरित्यनेन स्मृत्यन्तरोक्तानन्यानपि सङ्गृह्णाति । यथाह मनुः—(४:१२) 'शयानः प्रौढपादश्च कृत्वा चैवावस(४)स्थिकाम् । नाधीयीतामिप जग्ध्वा सूतकान्नाद्यमेव च' ॥ इत्यादि ॥ १५१ ॥

(वी० मि०) एवं प्रसङ्गप्राप्ताननध्यायानुक्त्वा प्रकृतं स्नातकधर्ममाह—

देवत्विवस्नातकाचार्यराज्ञां छायां परस्त्रियाः ॥

नाक्रामेद्रक्तविण्मूत्रष्टीवनोद्वर्तनानि (१)च ॥ १५२ ॥

देवस्य देवप्रतिमाया ऋत्विगादीनां च छायां, रक्त रुधिरं, विष्टां, मूत्रं, ष्टीवनं मुखप्रच्युत लालादि, उद्वर्तनमङ्गोत्सादनत्रिनियुक्तद्रव्यम्, षतानि नाक्रामेत् । 'कामतो नाधितिष्टेत् न लब्धयेश्च देवद्विजगुरुप्राप्तस्नातकाचार्यमन्त्रिणां नाक्रामेत्कामतः छायां कपिलस्य च गोरपी' ति समवचनात् ॥ १५२ ॥

(१) गृहनागने क० । (२) उत्तर क० । (३) मध्यया क० । (४) यानं ग० ।

(५) इतं मम इयं क० । (६) धर्मनादि च इति इति पुस्तके पाठः ।

(मिता०) एवमनध्यायानुक्त्वा प्रकृतानि स्नातकमतान्याह—

देवेत्यादि । देवानां देवाचार्यानामृत्विक्स्नातकाचार्यराक्षां परस्त्रियाश्च छायां नाक्रामेष्वाधितिष्ठेन्न लङ्घयेद्बुद्धिपूर्वकम् । यथाह मनुः—(४।१३०) 'देवतानां गुरो राक्षः स्नातकाचार्ययोस्तथा । नाक्रामेत्कामतश्छायां बभ्रुणो दीक्षितस्य च' ॥ इति । बभ्रुणो नकुल-वर्णस्य कस्यचिद्गौरव्यस्य वा श्यामा(१)देः, बभ्रुण इति नपुंसक-लिङ्गनिर्देशात् । रक्तादीनि च नाधितिष्ठेत । आदिग्रहणात्स्नानोदका-दग्रहणम् । (मनुः ४।१३२) 'उद्यर्तनमपस्नान विण्मूत्रं रक्तमेव च । श्लेष्मनिष्ठचूतवान्तानि नाधितिष्ठेत कामतः' ॥ इति ॥ १५२ ॥

(वी० मि०) किं च—

विप्राद्विक्षत्रियात्मानो नाऽवज्ञेयाः कथञ्चन (२) ॥

विप्र सर्प क्षत्रिय आत्मा च नावमन्तव्याः । अत्र मनुः—

क्षत्रियं चैव सर्पं च ब्राह्मणं च बहुश्रुतम् ।

नावमन्येत वै भूष्णुः कृशानपि कदाचन ॥

एतन्नय हि पुरुषान्निर्दहत्यवमानितम् ।—॥

(धी० मि०) अपि च—

आमृत्योः श्रियमाकाङ्क्षेन्न कञ्चिन्मर्मणि स्पृशेत् ॥१५३॥

यावज्जीव श्रियमिच्छेत् श्रीसिद्धनिमित्तमुत्तमं यावद् गृहस्था-श्रमं कुर्यादिति यावत् । तथा कञ्चिन्मित्रमुदासीनं शत्रुं वा मर्मणि गोप्यदोषे न स्पृशेत् न वचनादिविषयीकुर्यात् परस्य गोप्यदोषं न प्रकाशयेदिति पर्यवसितार्थं ॥ १५३ ॥

(मिता०) विप्राहीत्यादि । विप्रो बहुश्रुतो ब्राह्मण, अहिः सर्पः, क्षत्रियो नृपतिः, एते कदाचिदपि नावमन्तव्याः । आत्मा च स्वयं नावमन्तव्यः । आमृत्योर्यावज्जीवं श्रियमिच्छेत् । न कञ्चिदपि पुरुषं मर्मणि स्पृशेत् कस्यचिदपि मर्मं दुश्चरितं न प्रकाशयेत् ॥ १५३ ॥

(१) सोमादे ग० ।

(२) व द्युवम-इति मुद्दिनपुस्तके पाठः ।

(वी० मि०) किञ्च—

दूराद्दुच्छिष्टविष्मूत्रपादाम्भांसि समुत्सृजेत् ॥

श्रुतिस्मृत्युदितं सम्यङ् नित्यमाचारमाचरेत् ॥१५४॥

गृहाद् दूरे उच्छिष्टादीनि प्रक्षिपेत् । पादाम्भः पादप्रक्षालनजलं, तथा श्रुतिस्मृतिभ्यां विहितमावश्यकमाचारमग्निहोत्रस्तानादिरूपं नित्यं तत्तद्विहितकालमभिव्याप्य(१)सम्यक् शक्यसर्वाङ्गोपेतं आचरेत् कुर्यात् । अत्र सम्यगिति विधेयम् ॥ १५४ ॥

(मिता०) दूरादिति । भोजनाद्युच्छिष्टं विष्मूत्रे पादप्रक्षालनोदकं च गृहाद् दूरात्समुत्सृजेत् । श्रौतं स्मार्तं चाचारं नित्यं सम्यगनुतिष्ठेत् ॥ १५४ ॥

(वी० मि०) अपि च—

गोब्राह्मणानलान्नानि नोच्छिष्टो न पदा स्पृशेत् ॥

न निन्दाताडने कुर्यात्सुतं (२)शिष्यं च ताडयेत् ॥ १५५ ॥

उच्छिष्टोऽशुचिः सन् गोब्राह्मणान्योदनान् न स्पृशेत् । शुचिरपि पदा चरणेन तान्न स्पृशेत् । स्पर्शं तु—

स्पृष्टैतानशुचिर्नित्यमद्भिः प्राणानुपस्पृशेत् ।

गात्राणि चैव सर्वाणि नाभि पाणितलेन तु ॥

इति मनुक्त्वाचरेत् । युद्धाद्यतिरिक्तकाले परस्परनिन्दाताडने न कुर्यात् । अत्र प्रतिप्रसवः सुतमित्यादिना । चकारेण भार्यादासयोः समुच्चयः ।

भार्या पुत्रश्च दासश्च शिष्यो भ्राता च सोदरः ।

प्राप्तापराधा दण्ड्याः स्यू रज्ज्वा वेणुदलेन वा ॥

पृष्ठतस्तु शरीरस्य नोत्तमाङ्गे कदाचन ।

अतोऽन्यथा तु प्रहरन् प्राप्तः स्याच्चौरकिल्बिषम् ॥

इति मनुवचनात् । ताडयेत् शिक्षार्थम् ॥ १५५ ॥

(१) तत्तद्विहितकालान्नातिव्याप्य-इति क० पु० पाठ ।

(२) पुत्र-इति मुद्रितपुस्तके पाठ ।

(मिता०) गोब्राह्मणेत्यादि । गां ब्राह्मणमग्निं अन्नमदनीयं विशेषतः पक्कमशुचिर्न स्पृशेत् । पादेन त्वनुच्छिद्योऽपि । यदा पुनः प्रमादात्स्पृशति तदा आचमनोत्तरकालम्—‘स्पृष्टैतानशुचिर्नित्यमद्भिः प्रणानुपस्पृशेत् । गात्राणि चैव सर्वाणि नमि पाणितलेन तु’ ॥ इति (४।१४३) मनुक्त कार्यम् । एव प्राणादीनुपस्पृशेत् । कस्यचिदपि निन्दाताडने न कुर्यात् । एतच्चानपकारिणि । (मनुः ४।२६७)—‘अयुध्यमानस्योत्पाद्य ब्राह्मणस्यासृगङ्गतः । दुःख सुमहदामोति प्रेत्याप्राहृतया नरः’ ॥ इति । पुत्रशिष्यौ शिक्षार्थमेव ताडयेत् चकाराहासादीनपि । ताडनं च रज्ज्वादिनोत्तमाङ्गव्यतिरेकेण । ‘शिष्यशिष्टिरव(१)धेनाशक्तौ रज्जुवेषुविदलाभ्यां तनुभ्यामन्येन घ्नन् राक्षा शास्यते’ इति गौतमवचनात् । ‘पृष्ठतस्तु शरीरस्य नोत्तमाङ्गे कथञ्चन’ इति । (८।३००) मनुवचनात् ॥ १५५ ॥

(वी० मि०) किञ्च—

कर्मणा मनसा वाचा यत्नाद्धर्मं समाचरेत् ॥

अस्वर्ग्यं लोकविद्विष्टं धर्ममप्याचरेन्न तु ॥ १५६ ॥

कर्मणा कायेन । अत्र यत्नादिति विधेयम् । अप्राऽपवादः—अस्वर्ग्यमित्यादिः । धर्ममिष्टसाधनत्वेन वेदादिविहितमप्यस्वर्ग्यं बलघट्नाष्टजनकमभिचारादि लोकाविद्विष्टं राजाधर्मध्यदेशीयानामविधिमांसमक्षणनिवर्तनादि च नाचरेत् । तुशब्देन धर्मं समाचरेदित्युक्तं व्यवच्छिन्नत्ति ॥ १५६ ॥

(मिता०) कर्मणेति । कर्मणा कायेन यथाशक्ति धर्ममनुतिष्ठेत् तमेव मनसा ध्यायेत् वाचा च वदेत् । धर्म्यं विहितमपि लोकाविद्विष्टं लोकाभिः शस्तजननं मधुपर्कं गोवधादिकं नाचरेत् । यस्मादस्वर्ग्यं(२)मग्नीषोमीयवत्स्वर्गसाधनं न भवति ॥ १५६ ॥

(वी० मि०) अपि च—

मातृपित्रतिथिभ्रातृजामिसम्बन्धमातुलैः ॥

वाल(१)वृद्धातुराचार्यवैद्यसंश्रितवान्धवैः ॥ १५७ ॥

(१) स्वधेन बोधनाशक्तौ ख० ।

(२) मग्नीषोमीय ख० ।

(३) वृद्धबालातुरा०—इति मुद्रितपुस्तके पाठ ।

ऋत्विक्पुरोहितापत्यभार्यादाससनाभिभिः ॥

विवादं वर्जयित्वा तु सर्वान् लोकान् जयेद् गृही(१) ॥१५८॥

जामयो भगिनीप्रभृतयः, सम्बन्धिनो जामात्रादयः, बालः षोडश-
वर्षानधिकवयस्कः, वृद्धः सप्ततिवर्षोर्द्धवयस्कः, आतुरो रोगार्त्तः,
वैद्यो भिषक् विद्यावानिति केचित्, संश्रिताः स्वोपजीविनः शिष्या-
दयः, बान्धवा मातृपक्ष्या, पुरोहितः शान्त्यादिकर्ता वैदिककर्म-
प्रयोगप्रदर्शको वा, सनाभयः सपिण्डा मात्रादिषु । केचित्सुप्रसिद्धाः
केचित्पूर्वं लक्षिताः । अत्र सामान्यत उक्तस्यापि कस्यचिद्विशिष्यो-
क्तिरादरातिशयादिद्योतनाय । मात्रादिभिर्विवादं कलहं वक्ष्यमाण-
लक्षणं व्यवहारं वर्जयन् गृहस्थः सर्वान् ब्राह्मणादीन् लोकान्
जयति प्राप्नोति । तस्मादेभिर्विवादं नाचरेदिति तात्पर्यम् ॥१५७-१५८॥

(मिता०) मात्रित्यादि । ऋत्विगित्यादि च । माता जननी ।
पिता जनकः । अतिथिरध्वनीनः । भ्रातरो भिन्नोदरा अपि । जाम-
यो विद्यमानभर्तृकाः स्त्रियः । सम्बन्धिनो वैवाह्याः । मातुलो मा-
तुर्माता । वृद्धः सप्तत्युत्तरवयस्कः । बाल आपोडशाद्वर्षात् । आतु-
रो रोगी । आचार्य उपनेता । वैद्यो विद्वान् भिषग्वा । संश्रितः
उपजीवी । बान्धवाः पितृपक्ष्या मातृपक्ष्याश्च । मातुलस्य पृथगु-
पादानमादरार्थम् । ऋत्विग्याजकः । पुरोहितः शान्त्यादेः कर्ता ।
अपत्यं पुत्रादि । भार्या सहधर्मचारिणी । दासः कर्मकरः । सना-
भयः सौदराः । भ्रातृभ्यः पृथगुपादानमजामिभगिनीप्राप्त्यर्थम् । एतै-
र्मात्रादिभिः सह वाकलह पारत्यज्य सर्वान्प्राजापत्यादीन् लोकान्प्रा-
प्नोति ॥ १५७-१५८ ॥

(वी० मि०) किञ्च—

पञ्च पिण्डाननुद्धृत्य न स्नायात्पर(२)वारिणि ॥

स्नायान्नदीदिवस्नातहृदप्रस्रवणेषु च ॥ १५९ ॥

परवारिणि परकृतनिपानजले पञ्च मृत्पिण्डाननुद्धृत्य ततो
वहिरक्षिप्य न स्नानमाचरेत् । किं तु नद्यादिषु स्नायात् । नदी
धनुरष्टसहस्रावच्छिन्नदेशव्यापिगतिमज्जलं, दैवसम्बन्धितया प्रसिद्धं

देवहृदादि सूर्यादिसमीपस्थखातं वा, हृदः सरः कचिद्दूतैति पाठः । तत्र धनुःसहस्रगतिशून्या नद्याकारा आपो गर्तः, प्रस्रवण निर्झरः स्नाने विहिता निषिद्धा देशा गृहस्थप्रकरण एव प्रपञ्चिता इति नेह उच्यन्ते ॥ १५९ ॥

(मिता०) पञ्चेति । परवारिषु परसम्बन्धिषु सर्वसत्त्वोद्देशेनात्यक्तेषु तडागादिषु पञ्च पिण्डाननुद्धृत्य न स्नायात् । अनेनात्मीयोत्सृष्टाभ्यनुज्ञातेषु पिण्डोद्धारमन्त(१)रापि स्नानमभ्यनुज्ञातम् । नद्यादिषु कथं तर्हीत्याह—स्नायान्नदीति । साक्षात्परम्परया वा समुद्रगाः स्रवन्त्यो नद्यः । देवखातं पुष्करादि । उदकप्रवाहाभिघातकृतसजलो महानिस्रप्रदेशो हृदः । पर्वताद्युच्चप्रदेशात्प्रसृतमुदकं प्रस्रवणम् । एतेषु पञ्चपिण्डानुद्धरणेनैव स्नायात् । एतच्च नित्यस्नानविषयं सति संभवे । (मनुः ४ । २०३) नदीषु देवखातेषु तडागेषु सरःसु च । स्नानं समाचरेन्नित्यं गर्तप्रस्रवणेषु च ॥ इति नित्यग्रहणात् । शौचार्थं तु यथासंभवं परवारिषु पिण्डानुद्धरणे सर्वस्य न निषेधः ॥ १५९ ॥

(वी० मि०) अपि च—

परशय्यासनोद्यानगृहपानानि वर्जयेत् ॥

अदत्तान्यग्निहीनस्य नाऽन्नमद्यादनापदि ॥ १६० ॥

अदत्तानि स्वामिना स्वस्वत्वानास्पदीकृतानीति यावत् । परोपमुक्तानि शय्यादीनि नोपभुञ्जीत । अनापद्यन्नान्तरसम्भवे अग्निहीनस्य उत्सृष्टश्रौतस्मार्ताग्रेरन्न नाद्यादित्यर्थः ॥ १६० ॥

(मिता०) परेत्यादि । शय्या कशिपुः । आसनं पीठादि । उद्यानमात्रादिवनम् । गृहं प्रसिद्धम् । यानं रथादि । परसम्बन्धीन्येतान्यदत्तान्यननुज्ञातानि वर्जयेत् नोपभुञ्जीत । अभोज्यान्नान्याह—अग्निहीनस्येति । अग्निहीनस्य श्रौतस्मार्ताग्न्यधिकाररहितस्य शूद्रस्य प्रतिलोमजस्य च अधिकारवतोऽप्यग्निरहितस्यान्नमनापदि न भुञ्जीत प्रतिगृह्णीयाच्च । 'तस्मात्प्रशस्तानां स्वकर्मणा शुद्धजातीनां ब्राह्मणो भुञ्जीत प्रतिगृह्णीयाच्च' इति गौतमवचनात् ॥ १६० ॥

(वी० मि०) किञ्च--

कदर्यवद्धचौराणां क्लीवरङ्गावतारिणाम् ॥

वैणाभिशस्तत्रार्द्धुष्यगणिकागणदीक्षिणाम् ॥ १६१ ॥

चिकित्सकातुरक्रुद्धपुंश्वलीमत्तविद्विषाम् ॥

क्रुद्धोग्रपतितत्रात्यदाम्भिकोच्छिष्टभोजिनाम् ॥ १६२ ॥

अवीरास्त्रीस्वर्णकारस्त्रीजितग्रामयाजिनाम् ॥

शस्त्रविक्रयिकर्मारतन्तुवायश्ववृत्तिनाम् ॥ १६३ ॥

नृशंसराजरजककृतघनवधजीविनाम् ॥

चैलधावसुराजीवि(१)सहोपपतिवेश्मनाम् ॥ १६४ ॥

पिथुनानृतिनोश्चैव तथा चाक्रिकवन्दिनाम् ॥

एषामन्नं न भोक्तव्यं सोमविक्रयिणस्तथा ॥ १६५ ॥

कदर्यः—

आत्मानं धर्मकृत्यं च पुत्रदारांश्च पीडयन् ।

लोभाद्यः प्रचिनोत्यर्थान् स कदर्य इति स्मृतः ॥

इति देवलेन परिभाषितः । बद्धो निगडादिना, रङ्गावतारी नट-
मल्लादिः, वैणो वेणुच्छेदनोपजीवी, अभिशस्तः पातककारित्वेना-
क्षितः, वार्द्धुष्यः निषिद्धवृद्ध्युपजीवी, गणिका वेश्या, गणः
समुदायः, दीक्षी दीक्षावान् । अयं चाऽग्नीषोमीयवपाहोमात्प्रागे-
वाभोज्यान्नः । 'अशितव्यं वपायां हुताया'मिति श्रुतेः । गणदीक्षी
गणयाजक इति श्लेषाणि, तन्न ग्रामयाजिपदेन पौनरुक्त्यापातात् ।
चिकित्सकः चिकित्सावृत्तिः, आतुरोऽपस्मारादिमहारोगग्रस्तः, क्रुद्धो
विद्यमानकोप, पुंश्वली व्यभिचारिणी, मत्तो मद्यादिना गर्वितश्च,
विद्विद् शत्रुः, क्रूरः मर्मघाती, उग्रः परोद्वेजनशीलः, पतितो ब्रह्म-
हा(२)दिः, वात्यो दाम्भिकश्च उक्तः, उच्छिष्टभोजी परमुक्तोऽज्ञाना-

(१) सुराजीवि-इति मुद्रितपुस्तके पाठ ।

(२) मद्यहत्यादि-इति क० पु० पाठः ।

शनशीलः, अवीरा स्त्री निष्पतिपुत्रा स्त्री, स्वर्णकारः स्वर्णालङ्कारा-
दिघटकः, स्त्रीजितः स्त्रीवशतया मातापित्रादिनिर्भर्त्सनादिशीलः,
ग्रामयाजी बहुयाजनशीलो बहूनामुपनेता वा, शस्त्रविक्रयी खड्गादि-
विक्रयवृत्तिः, कर्मारो लोहकारः, तथा च तन्तुवायः सूचीशिल्पवृत्तिः,
श्वजीवी कुक्कुरवृत्ताखेटकाद्युपजीवी । केचित्तु श्ववृत्तीनामिति प-
ठित्वा सेवावृत्तीनामिति व्याचक्षते । नृशंसो निर्दयः, रजको वस्त्रादि-
रञ्जनकर्ता, कृतघ्नः परकृतस्योपकारस्य हन्ताऽनादर्ता, वधजीवी
प्राणिहिंसावृत्तिः, चैलधावो वस्त्रनिर्णेजनवृत्तिः, सुराजीवी
सुराविक्रयवृत्तिः, सहोपपति वेश्याजारेण सहैकवेश्मनि वर्त्त-
मानः, पिशुनः परदोषसूचनशीलः, अनृती मिथ्यावचनशीलः, चा-
क्रिकः चक्रोपजीवी शाकटिकादिः, बन्दी स्तुतिपाठवृत्तिः । एषां
पूर्वोक्तानां सर्वेषां सोमविक्रायिणः सोमलताविक्रेतुश्चाऽश्वं न भोक्त-
व्यमिति । तथाशब्देन शुद्रवृषलीपत्यादीनां स्मृत्यन्तरोक्तानामभो-
ज्यान्नानां परिग्रहः । ते च विस्तरभयात् लिख्यन्ते ॥ १६१-१६५ ॥

(मिता०) कदर्येत्यादि । कदर्यो लुब्धः—‘आत्मानं धर्मकृत्यं
च पुत्रदारांश्च पीडयेत् । लोभाद्यः पितरौ भृत्यान्स कदर्य इति स्मृ-
तः’ ॥ इत्युक्तः । बद्धो निगडादिना वाचा सनिरुद्धश्च । चौरो ब्राह्म-
णसुवर्णव्यतिरिक्तपरस्वापहारी । क्लीबो नपुंसकः । रङ्गावतारी नट-
चारणमल्लादि । वेणुच्छन्दजीवी वैण । अभिशस्तः पतनीयैः कर्म-
भिरभियुक्तः । वार्धुष्यो निषिद्धवृद्ध्यु(१)पजीवी । गणिका पण्यस्त्री ।
गणदीक्षी बहुयाजकः । एतेषामन्नं नाश्नीयादित्यनुवर्तते ॥ १६१ ॥

(मिता०) चिकित्सकेत्यादि । चिकित्सको भिषग्वृत्त्युपजीवी ।
आतुरो महारोगोपसृष्टः । ‘वातव्याध्यश्मरीकुष्ठमेहोदरभगन्दराः । अ-
र्शासि ग्रहणीत्यष्टौ महारोगाः प्रकीर्तिताः’ इति । क्रुद्धः कुपितः ।
पुंश्चली व्यभिचारिणी । मत्तो विद्यादिना गर्वितः । विद्विद् शत्रुः ।
क्रूरो दृढाभ्यन्तरकोपः । वाक्पायव्यापारेणोद्वेजक उग्रः । पतितो ब्रह्म-
हादि । व्रात्यः पतितसावित्रीकः । दाम्भिको वञ्चकः । उच्छिष्टभोजी
परभुक्तोज्झिताशी । एतेषां चिकित्सकादीनामन्नं नाश्नीयात् ॥ १६२ ॥

(मिता०) अवीरेत्यादि । अवीरा स्त्री स्वतन्त्रा व्यभिचारमन्तरे-
णापि । पतिपुत्ररहितेत्यन्ये । स्वर्णकारः सुवर्णस्य विकारान्तरकृत् ।
स्त्रीजितः सर्वत्र स्त्रीवशवर्ती । ग्रामयाजी ग्रामस्य शान्त्यादिकर्ता
बहूनामुपनेता च । शस्त्रविक्रयी शस्त्रविक्रयोपजीवी । कर्मारो लोह-
कारः तक्षादिश्च । तन्तुवायः सूचीशिल्पोपजीवी । श्वभिर्घृत्तिर्वर्तनं
जीवनमस्यास्तीति श्ववृत्ती । एतेषामन्नं नाश्रीयात् ॥ १६३ ॥

(मिता०) नृशंसेत्यादि । नृशंसो निर्दयः । राजा भूपतिः ।
तत्साहचर्यात्पुरोहितश्च । यथाह शङ्खः—'भीतावगीतरुदिताक्रन्दि-
तावद्युष्टधृतपरिभुक्तविस्मितोन्मत्तावधूतराजपुरोहिताभानि वर्ज-
येत्' इति । रजको वस्त्रादीनां नीला(१)दिरागकारकः । कृतघ्न उप-
कृतस्य हन्ता । वधजीवी प्राणिनां वधेन वर्तकः । चैलधावो वस्त्रनि-
र्णेजनकृत् । सुरार्जावो मद्यविक्रयजीवी । उपपतिर्जारः । सहोपपति-
ना वेश्म यस्यासौ सहोपपतिवेश्मा । पिशुनः परदोषस्य ख्यापकः ।
अमृती मिथ्यावादी । चाक्रिकस्तैलिकः । शाकटिकश्चेत्येके । अभिशो-
स्तः पतितश्चाक्रिकस्तैलिक इति भेदेनाभिधानात् । बन्दिनः स्ताव-
काः । सोमविक्रयी सोमलताया विक्रेता । एतेषामन्नं न भोक्तव्यम् ।
सर्वे चैते कर्दयादयो द्विजा एव कर्दर्यत्वादिदोषदुष्टा अभोज्यान्नाः ।
इतरेषां प्राप्त्यभावात्प्राप्तिपूर्वकत्वाच्च निषे(२)धस्य ॥ १६४-१६५ ॥

(वी० मि०) तथाशब्देनाऽभोज्यान्नत्वेनाऽभिहिते शूद्रे । प्रतिप्र-
सवमाह—

शूद्रेषु दासगोपालकुलमित्रार्धसीरिणः ॥

भोज्यान्ना नापितश्चैव यश्चाऽऽत्मानं निवेदयेत् ॥ १६६ ॥

शूद्रेष्विति निर्द्धारणे सप्तमी, तेन शूद्राणां मध्ये दासादय एव
भोज्यान्ना इत्यर्थः । दासो गृहदासादिः पञ्चदशविधो । नारदोक्तः स
च स्वर्गीयः ।

स्वदासो नापितो गोपः कुम्भकारः कृषीवलः ।

ब्राह्मणैरपि भोज्यान्ना पञ्चैते शूद्रयोनयः ॥

इति देवलवचनात् । गोपालो गोरक्षण(३)वृत्तिः, कुलमित्रं

(१) नीत्यादिरागकर फ ।

(२) प्रतिषेधस्य क ।

(३) गोरक्षकवृत्ति—इति क० पु० पाठ ।

पितामहादिक्रमागतमित्रम्, अर्द्धसारी संभूयसमुत्थायितयाऽर्धक-
र्षकः, नापितः क्षुरकर्मादिवृत्ति चकारेण कुम्भकारादिपरिग्रहः ।
एवकारः शुद्रान्तरव्यवच्छेदार्थः । आत्मानं निवेदयेत्तवाऽहमित्युप-
गच्छेत् । द्वितीयचकारो नापितविशेषणत्वम्वारणार्थः ॥ १६६ ॥

इति श्रीमत् ० याज्ञवल्क्यव्याख्याने स्नातकप्रकरणम् ।

(मिता०) अग्निहीनस्य नान्नमद्यादनापदीत्यत्र शुद्रस्याभोज्या-
न्नत्वमुक्तं तत्र प्रतिप्रसवमाह—

शुद्रेष्विति । दासा गर्भदासादयः । गोपालो ग(१)वां पालनेन
यो जीवति । कुलमित्रं पितृपितामहादिक्रमायातः । अर्धसारी हलपर्या-
यसारोपलक्षितकृषिफलभागग्राही । नापितो गृहव्यापारका(२)रूपि-
ता नापितश्च । यश्च वाङ्मनःकायकर्माभिरात्मनं निवेदयति तवाह-
मिति । एते दासादयः शुद्राणां मध्ये भोज्यान्नाः । चकारात्कुम्भ-
कारश्च । 'गोपनापितकुम्भकारकुलमित्रार्धिकानिवेदितात्मानो भो-
ज्यान्नाः' इति वचनात् ॥ १६६ ॥

इति स्नातकव्रतप्रकरणम् ।

(वी० मि०) इदानीं गृहस्थस्य द्विजातेर्मक्ष्याभक्ष्यान्याह पञ्चदश-
भिः श्लोकैः 'मुनिर्मांसविधर्जना'दित्यन्तैः—

अनर्चितं वृथामांसं केशकीटसमन्वितम् ॥

शुक्तं पर्युषितोच्छिष्टं श्वस्पृष्टं पतितेक्षितम् ॥ १६७ ॥

उदक्यास्पृष्टसङ्घुष्टं पर्यायान्नं च वर्जयेत् ॥

गोघ्रातं शकुनोच्छिष्टं पदा स्पृष्टं च कामतः ॥ १६८ ॥

अनर्चितमवज्ञया दत्तं, वृथामांसं देवपित्रर्चनादिप्रयोजनशून्यं
मांसं, केशेन कीटेन वा समन्वितं दुष्टं, शुक्तं स्वयमनम्लं द्रव्यान्तर-
संसर्गादिवशादम्लतां प्राप्तं, पर्युषितं साधितं रात्र्यन्तरितं, उच्छिष्टं
प्रसि(३)द्धम् । केचित्—'उच्छिष्टमशुरोरभोज्य'मिति वसिष्ठनाम्ना वचनं

(१) गवां पालक गवां पालनेन छ ।

(२) कर्मस्थायी क ।

(३) भसिद्धमित्यारभ्य स्पृष्टमित्यन्तं नास्ति क० पुस्तके ।

लिखन्ति । उदक्यया रजस्वलया स्पृष्टं, सङ्घुष्टं च को भोजनर्थीति उदघुष्य दत्तं, पर्यायान्नं अन्यसम्बन्धि यदन्नमन्यव्यपदेशेन दत्तम् । यथाह —

ब्राह्मणान्नं ददच्छूद्रः शूद्रान्नं ब्राह्मणो ददत् ।

उभावेतावमोज्यान्नौ भुक्त्वा चान्द्रायणं चरेत् ॥

पर्याचान्तमिति क्वचित्पाठः । तत्र प्रत्यपोशानानन्तरं शुद्धधर्था-
चमनात्प्रागुपात्तमित्यर्थः । पार्श्वोचान्तमिति पाठे तु एकस्यां पङ्क्तौ
पार्श्वस्थे आचान्ते यदुपात्तमित्यर्थः । गवा आघ्रातं, शकुनेन काका-
दिना उच्छिष्टं, कामत इच्छया, पद्मा चरणेन स्पृष्टम् । अत्र प्रथम-
चकारेण अप्रयतोपहृतादिपरिग्रहः । तदाहाऽऽपस्तम्बः—‘अप्रयतो-
पहृतमन्नमप्रयतमभोज्यमिति । एवं वचनान्तराण्यपि स्मृत्यन्तरेषु
द्रष्टव्यानि । द्वितीयचकारेण तु—‘अमेध्यपतितचण्डालरजस्वाकुन-
खिकुष्ठिसंस्पृष्टमिति शङ्खादिवचनवलात्, चण्डालादिस्पृष्टपरि-
ग्रह ॥ १६७—१६८ ॥

(मिता०) न स्वाध्यायविरोध्यर्थमित्यत आरभ्य ब्राह्मणस्य स्ना-
तकव्रतान्यभिधायेदानीं द्विजातिधर्मानाह—

अनर्चितमिति । उदक्येत्यादि च । अनर्चितं अर्चाहीयं यदवज्ञया
दीयते । वृथामांसं वक्ष्यमाणप्राणात्ययादिव्यतिरेकेण देवाद्यचनाव-
शिष्टं च यन्न भवति आत्मार्थमेव यत्साधितम् । केशकीटादिभिश्च
समन्वितं संयुक्तम् । यत्स्वयमनम्लं केवलं कालपरिवासेन, द्रव्यान्त-
रसंसर्गकालपरिवासाभ्यां वाऽम्लीभवति तच्छुक्तदध्यादिव्यतिरेके-
ण । ‘न पापीयसोऽन्नमश्रीयान्न द्विःपक्वं न शुक्तं न पर्युषितं अन्यत्र
रागखाण्डवचुकृदधिगुडगोधूमयवपिष्टविकारेभ्यः’ इति शङ्खस्मरणा-
त् । पर्युषितं रात्र्यन्तरितम् । उच्छिष्टं भुक्तोज्झितम् । श्वस्पृष्टं शुना
स्पृष्टम् । पतितेक्षितं पतितादिभिरीक्षितम् । उदक्या रजस्वला तथा
स्पृष्टम् । उदक्याग्रहणं चण्डालाद्युपलक्षणार्थम् । ‘अमेध्यपतितच-
ण्डालपुक्कसरजस्वाकुनखिकुष्ठिसंस्पृष्टान्नं वर्जयेत्’ इति शङ्खस्मर-
णात् । को भुङ्क्ते इति यदाघुष्य दीयते तत्संघुष्टान्नम् । अन्यसंबन्ध्य-
न्यव्यपदेशेन यदीयते तत्पर्यायान्नम् । यथा—‘ब्राह्मणान्नं ददच्छूद्रः
शूद्रान्नं ब्राह्मणो ददत् । उभावेतावमोज्यान्नौ भुक्त्वा चान्द्रायणं चरेत्’ ॥
इति । पर्याचान्तमिति पाठे परिगतमाचान्तं गण्डूपग्रहणं यस्मिन्

तत्पर्याचान्तं तन्न भोक्तव्यम् । एतदुक्तं भवति—गण्डूषग्रहणादूर्ध्वं
आचमनात्प्राक् न भोक्तव्यमिति । पार्श्वान्तमिति पाठे एकस्यां
पङ्क्तौ पार्श्वस्थे आचान्ते न भोक्तव्यं भस्मोदकादिविच्छेदेन विना ।
वर्जयेदिति प्रत्येक संबध्यते । तथा गोघ्रातं गवा आघ्रातम् । शकु-
नोच्छिष्टं शकुनेन काकादिना भुक्तमास्वादितम् । पदा स्पृष्टं बुद्धिपूर्वं
पादेन स्पृष्टं वर्जयेत् ॥ १६७—१६८ ॥

(वी० मि०) अत्र पर्युषिते प्रतिप्रसवमाह—

अन्नं पर्युषितं भोज्यं स्नेहाक्तं चिरसंस्थितम् ॥

अस्नेहा अपि गोधूमयवगोरसविक्रियाः ॥ १६९ ॥

गोरसविक्रिया इत्यग्रे दर्शनादन्नपदमत्राऽदनीयमात्रपर, तेन सर्वं
पर्युषितं चिरसंस्थितमपि घृतादिस्नेहाक्तं सद्भोक्तव्यमित्यर्थः । न
केवलमेकराज्यन्तरितमेव भोज्यमपि तु द्वित्रादिराज्यन्तरितमपि
स्नेहाक्तं भक्ष्यमिति चिरसंस्थितमित्यनेन दर्शयति । गोधूमादि-
विकारास्तु पर्युषिता अस्नेहाक्ता अपि भोज्याः । इदमुपलक्षणं
शुक्तमपि दध्यादि भोक्तव्यम् ।

दधि भक्ष्यं च शुक्तेषु यच्चैव दधिसम्भवम् ।

इति वृहस्पतिवचनात् । अदनीयादित्यनुवृत्तौ 'न द्विःपक्वं न
शुक्तं न पर्युषितमन्यत्र रागखाण्डवचुक्रदधिगुडगोधूमयवपिष्टविकारे-
भ्य' इति शङ्खवचनाच्च ।

पिप्पली शुण्ठीयुक्तश्च मुद्गयूषस्तु खाण्डवः ।

रागखाण्डवतां याति शर्करासहितश्च सः ॥

दध्याद्यतिरिक्तं च शुक्तं केवलमभक्ष्यं द्रव्यान्तरसंसृष्टं तु भक्ष्य-
मेव, 'शुक्तन्तु केवल'मिति गौतमवचनात्—इत्यपि द्रष्टव्यम् ॥ १६९ ॥

(मिता०) पर्युषितस्य प्रतिप्रसवमाह—

अन्नमिति । अन्नमदनीयं पर्युषितं घृतादिस्नेहसंयुक्तं चिरकाल-
संस्थितमपि भोज्यम् । गोधूमयवगोरसविक्रियाः मण्डसक्तुकिला-
टकूर्चिकाद्या अस्नेहा अपि चिरकालसंस्थिता भोज्याः, यदि विका-
रान्तरमनापन्नाः । 'अपूपधानाकरम्भसक्तु(१)यावकतैलपायसशा-
कानि शुक्तानि वर्जयेत्' इति वसिष्ठस्मरणात् ॥ १६९ ॥

(वी० मि०) किञ्च--

सन्धिन्यनिर्दशावत्सागोपयः परिवर्जयेत् ॥

औष्ट्रपैकशफं स्त्रैणमारण्यकमथाविकम् ॥ १७० ॥

देवतार्थं हविः शिशुं लोहितान् व्रथनास्तथा ॥

अनुपाकृतमांसानि विद्वजानि कवकानि च ॥ १७१ ॥

क्रव्यादपक्षिदात्युह्युकप्रतुदटिद्विमान् ॥

सारसैकशफान् हंसान् सर्वांश्च ग्राहवासिनः ॥ १७२ ॥

कोयष्टिप्लवचक्राव्हवलाकावकविष्करान् ॥

वृथा कृसरसंघावपायसाऽपूपशङ्कुलीः ॥ १७३ ॥

कलविङ्कं सकाकोलं कुररं रज्जुदालकम् ॥

जालपादान् खञ्जरीटानज्ञातांश्च मृगाद्विजान् ॥ १७४ ॥

चाषांश्च रक्तपादांश्च सौनं वल्लूरमेव च ॥

मत्स्यांश्च कामतो जग्ध्वा सोपवासस्पृहं वसेत् ॥ १७५ ॥

सन्धिनी वृषभेत् सन्धियोग्या ऋतुमती, अनिर्दशा प्रसवानन्तरमनिःक्रान्तदशाहा, अवत्सा क्षीरपायित्वाऽपत्यरहिता । आसां गवां प्रत्येकं पयो वर्जयेत् न भक्षयेत् । गोरिति छान्दसत्वात्समासान्तविधेरनित्यत्वाद्वा समाधेयम् । एकवचनं जात्यभिप्रायम् । 'गोक्षीरमनिर्दशायाः सूतकेऽजामहिष्योश्चेति' गौतमवचनादजामहिष्योरपि दशाहपर्यन्तं पयोऽभक्ष्यमिति द्रष्टव्यम् । पय इति तद्विकारस्याप्युपलक्षकम् ।

क्षीराणि यान्यभक्ष्याणि तद्विकारोशने बुधः ।

ससरात्र घृतं कुर्यात्तेषु यत्परिकीर्तितम् ॥

इति भवदेवलिखितवचनात् । इदमेवाभिप्रेत्य 'परिवर्जयेदित्यत्र परीत्युपसर्गोपादानं कृतम् । औष्ट्रमुष्ट्रीभव, ऐकशफं एकशफा वडवाद्यस्तत्प्रभवं, स्त्रैणं मानुषस्त्रीसम्भवम् । केचित्तु अजाव्यतिरिक्तद्विस्तनीपरं स्त्रीपदं, 'सर्वासां द्विस्तनीनां क्षीरमभोज्यमजावर्ज'मिति शह्ववचनादित्याहुः । आरण्याः चमरीमृग्यादयस्तत्सम्बन्धि आरण्यकम् ।

आरण्यानां च सर्वेषां मृगाणां महिषीं विना । १

इति मनु । अथशब्देन स्यन्दिनीयमलसूसन्धिनीनां च क्षीरमित्यादिनिषिद्धपयोऽन्तरसमुच्चयः । देवतार्थं होमनैवेद्याद्यर्थं हविः पुरोडाशादि, तच्च होमादेः प्राक् तदुत्तरं प्रतिपत्तेर्विहितत्वात् । शिशुः शोभाजनः, लोहिता वृक्षनिर्यासां, अलोहिता अपि ब्रश्चनप्रभवा वृक्षच्छेदनोद्भवाः, तथेत्यनेन चाऽयमेव भेदः स्पष्टीकृतः । तथा च मनुः—

लोहितान् वृक्षनिर्यासान् ब्रश्चनप्रभवांस्तथा ।

लोहितग्रहणात्कर्पूरहिङ्गवादीनामनिषेधः । अनुपाकृतं मांसं मन्त्रेणाऽप्रोक्षितस्य पशोर्मांसं, विड्जानि साक्षाद्विष्ठाभवानि तण्डुलीयकादानि, कवकानि छत्राकसदृशानि, क्रव्यादपक्षिणो गृध्रादयः, दात्यू हश्चातकः, चञ्च्वा प्रतुद्य भक्षयन्तीति प्रतुदाः श्येनाद्याः, टिट्ठिभः टिट्ठिभ इति शब्दानुकारी, एकशफा अश्वादयः, ग्रामवासिनः पारावतादयः, कोयष्टिः कांवकः प्लवो जलकुक्कुटः, चक्रावहः चक्राङ्गः, बलाका अल्पबकी, नखैर्विकीर्य भक्षयन्तीति विष्किराश्चकोरादयो विशिष्य भक्षयत्वेनाऽविहिताः, कूसरः तिलमुद्गसाधितौदनं, संयावो घृतक्षीरगोधूमचूर्णसाधितः, पायसं परमान्न, अपूपः तण्डुलादिचूर्णगुडसाधितः पूअ इति मिथिलादौ प्रसिद्धः, शष्कुली गोधूमविकारः स्नेहपक्व, वृथा देवताद्यनुद्देशेन साधिताः । एतच्च कूसरादौ शष्कुल्यन्तेऽन्वेति । कलविड्ढो ग्रामचटकः, काकोलो द्रोणकाकः तत्सहित इति कलविड्ढविशेषणं, तेन कलविड्ढं काकोल चेति पर्यवस्यति । कुरर उत्क्रोशः, रज्जुदालको वृक्षकुक्कुटकः कठफोडा इति मध्यदेशे प्रसिद्धः, जालपादा जालाकारचरणाः शरारिप्रभृतयः । एव च हंसादेः पृथगुपादानं निन्दातिशयार्थम् । अज्ञाताः जातितो रसवीर्यविपाकतो वाऽपरिचिताः । एतच्च मृगद्विजविशेषणम् । मृगाः आरण्यपशवो, द्विजाः पक्षिणः, चापः किकीदिविः, रक्तपादाः कादम्बप्रभृतयः, सौनं प्राणिवधस्थानभवं मांसं वल्लूरं शुष्कमांसं, मत्स्याः विशेषतो विहिताः सिंहतुण्डादिव्यतिरिक्ता विशिष्य स्मृत्यन्तरनिषिद्धा वा सर्वानैतान्वर्जयेदित्यन्वयः । अवर्जने प्रायश्चित्तमाह एतान्कामतः स्वतन्त्रेच्छया जग्ध्वा सोपवासो दिनत्रयं तिष्ठेत् । अकामतस्त्वेकाहम् । 'शेपेपूपवसेदह'रिति मनुवचनात् । अत्र चकाराः परस्परसमुच्चयार्थाः । एवकारश्च परिवर्जयेदित्यत्राऽन्वितः ॥१७० १७५॥

(मित्ता०) सन्धिनीति । गौः या वृषेण सन्धीयते सा सन्धिनी 'वशां वन्ध्यां विजानीयाद्दृपाक्रान्तां च सन्धिनीम्' इति त्रिकाण्डीस्मरणात् । या चैकां वेलामतिक्रम्य दुह्यते, या च वत्सान्तरेण सन्धीयते सापि सन्धिनी । प्रसूर्ता अनतिक्रान्तदशाहा अनिर्दशा । अवत्सा मृतवत्सा । सन्धिनी च अनिर्दशा च अवत्सा च सन्धिन्यः निर्दशावत्सास्ताश्च गावश्च तासां पयः क्षीरं परिवर्जयेत् । सन्धिनीग्रहणं स्यन्दिनीयमलस्वरूपलक्षणार्थम् । यथाह गौतमः—'स्यन्दिनीयमलसू सन्धिनीनां च' इति । स्रवत्पयःस्तनी स्यन्दिनी । यमलसूर्यमलप्रसविनी । एवमजामहिष्योश्चानिर्दशयोः पयो वर्जयेत् । 'गोमहिष्यजानामनिर्दशानाम्' इति वसिष्ठस्मरणात् । पयोग्रहणात्तद्विकाराणामपि दध्यादीनां निषेधः । न हि मांसनिषेधे तद्विकाराणामनिषेधो युक्तः । विकारनिषेधे प्रकृतेरनिषे(१)धः । पयोनिषेधाच्छकृन्मूत्रादेरनिषेधः । उष्ट्राज्जातमौष्ट्रं पयोमूत्रादि । एकशफा वडवादयः तत्प्रभवमैकशफम् । स्त्रीभवं स्त्रैणम् । स्त्रीग्रहणमजाव्यतिरिक्तसकलद्विस्तनीनामुपलक्षणार्थम् । 'सर्वासां द्विस्तनीनां क्षीरमभोज्यमजावर्जम्' इति शङ्खस्मरणात् । अरण्ये भवा आरण्यकास्तदीयमारण्यकं क्षीरं माहिषव्य(२)तिरेकेण । 'आरण्यानां च सर्वेषां मृगाणां मांसं हिषं विना' इति वचनान् । अवेर्जातमाविकम् । वर्जयेदिति प्रत्येकमभिसम्बध्यते । औष्ट्रमित्यादिविकारप्रत्ययनिर्देशात्तद्विकारमात्रस्य पयोमूत्रादेः सर्वदा निषेधः । 'नित्यमाविकमपेयमौष्ट्रमेकशफं च' इति गौतमस्मरणात् ॥ १७० ॥

(मित्ता०) देवतार्थमिति । देवतार्थं बल्युपहारनिमित्तं साधितम् । हविः हवनार्थं सिद्धं प्राक् होमात् । शिशुः सौभा(३)ञ्जनः । लोहितान् वृक्षनिर्यासान् । ब्रश्चनप्रभवान् वृक्षच्छेदनजातानलोहितानपि । यथाह मनुः—'लोहितान्वृक्षनिर्यासान्ब्रश्चनप्रभवांस्तथा' इति । लोहितग्रहणात् हिङ्गुकर्पूरादीनामनिषेधः । अनुपाकृतमांसानि यज्ञेऽद्भुतस्य पशोर्मांसानि । विड्जानि मनुष्यादिजग्धवीजपुरीषोत्पन्नानि पुरीषस्थाने उत्पन्नानि तन्दुलीयकप्रभृतीनि च । कवकानि छत्रकाणि । वर्जयेदिति प्रत्येकमभिसम्बध्यते ॥ १७१ ॥

(मिता०) क्रव्यादेति । क्रव्यादा आममांसादनशीला ॥ पक्षिणो गृध्रादयः । दात्यूहश्चातकः । शुकः कीरः । चञ्च्वा प्रतुद्य भक्षयन्तीति प्रतुदाः श्येनादयः । टिट्टिभस्तच्छब्दानुकारी । सारसो लक्ष्मणः । एकशफा अश्वादयः । हंसाः प्रसिद्धाः । ग्रामवासिनः पारावतप्रभृतयः । एतान्क्रव्यादादीन्वर्जयेत् ॥ १७२ ॥

(मिता०) कोयष्टीति । कोयष्टिः क्रौञ्चः । प्लवो जलकुक्कुटः । चक्राक्षश्चक्रवाकः । बलाकाबकौ प्रसिद्धौ । नखैर्विकीर्य भक्षयन्तीति विष्किराश्चकोरादय एव गृह्यन्ते । लावकमयूरादीनां भक्षयत्वात्, ग्रामकुक्कुटस्य ग्रामवासित्वादेव निषेधाच्च । एतान्कोयष्ट्यादीन्वर्जयेत् । वृथा देवताद्युद्देशमन्तरेण साधिताः कृसरसयावपायसाऽपूपशङ्कुलीर्वर्जयेत् । कृसर तिलमुद्गसिद्ध(१) ओदनः । सयावः क्षीरगुडघृतादिकृत उत्करिकाख्यः पाकविशेषः । पायसं पयसा शृतमन्नम् । अपूपः स्नेहपक्वगोधूमविकारः । शङ्कुली स्नेहपको गोधूमविकारः । 'न पचेदन्नमात्मने' इति कृसरादीनां निषेधे सिद्धे पुनरभिधानं प्रायश्चित्तगौरवार्थम् ॥ १७३ ॥

(मिता०) कलविङ्कामिति । कलविङ्को ग्रामचटकः । ग्रामनिवासित्वेन प्रतिषेधे सिद्धे सत्यु(२)भयचारित्वात्पुनर्वचनम् । काकोलो द्रोणकाक । कुरर उत्क्रोशः । रज्जुदालको वृक्षकुट्टकः । जालपादो जालाकारपादः । अजालपादा अपि हंसा सन्तीति हंसानां पुनर्वचनम् । खञ्जरीटः खञ्जनः । जातितो ये अज्ञाता मृगाः पक्षिणश्च । एतान्कलविङ्कादीन्वर्जयेत् ॥ १७४ ॥

(मिता०) चापानिति । चाषाः किकीदिवयः । रक्तपादाः कादम्बप्रभृत्पुः । सूनिनां त्यक्त सौन घातस्थानभवं मांसं भक्ष्याणामपि । बल्लूरं शुष्कमांसम् । मत्स्या मीनाः । एतांश्चाषादीन्वर्जयेत् । चकाराञ्जालिकाशणछत्राककुसुम्भादीन् । 'नालिकाशणछत्राककुसुम्भालावुविद्भवान् । कुम्भी(३)कन्दुकवृन्ताककोविदारांश्च वर्जयेत्' ॥ इति, 'तथाऽकालप्रह्वानि पुष्पाणि च फलानि च । विकारवच्च यत्किञ्चित्प्रयत्नेन विवर्जयेत्' ॥ तथा-'वटप्लुक्षाश्वत्थक(४)कपित्थनीपमा तुलिङ्गफलानि वर्जयेत्' इति स्मरणात् । एतान् सन्धिनीक्षीरप्र-

(१) तिलमुद्गमिश्र ओदनं क० ।

(२) उभयपरत्वात् ख० ।

(३) कम्बुक क० ।

(४) दधित्य क० ।

भृतीं ननु कान्तान् कामतो भक्षयित्वा विरात्रमुपवसेत् । अकामत-
स्त्वहोरात्रम् । 'शेषेषूपवसेदहः' इति मनुस्मरणात् । यत्पुनः शङ्खेनो-
क्तम्—'चक्रवलाकाहसप्लवचक्रवाककारण्डवगृहचटककपातपारावतपा-
ण्डुशुकसारिकासारसट्टिदिमोलूककङ्करक्तपादचापभासवायसक्रोकि-
लशाह्वलिकुक्कुटहारीतभक्षणे द्वादशरात्रमनाहरः । पिवेद्दोमूत्रया-
चकम्' इति, तद्बहुकालाभ्यासे—मतिपूर्वे समस्तभक्षणे वा वेदि-
तव्यम् ॥ १७५ ॥

(वी० मि०) किञ्च—

पलाण्डुं विड्वराहं च छत्राकं ग्रामकुक्कुटम् ॥

लशुनं गृञ्जनं चैव जग्ध्वा चान्द्रायणं चरेत् ॥ १७६ ॥

पलाण्डुः लशुनानुकारी रक्तकन्दः । पिआञ्जुरिति मध्यदेशे प्रसिद्धः,
विड्वराहो ग्राम्यशूकरः, छत्राकं छत्रसदृशं भूमिजं काष्ठजं वा (१), ग्रा-
मकुक्कुटलशुने प्रसिद्धे, गृञ्जनं गाजर इति प्रसिद्धं, तस्य च पलाण्डु-
त्वेऽपि पुनरुपादानं गोवर्णविर्दन्त्यायात्, लोके पलाण्डुत्वेनाऽप्रसिद्धे ।
जग्ध्वा कामतः सकृद्भक्षयित्वा । कामतो भक्षणाभ्यासे तु मनु—

छत्राकं विड्वराहं च लशुनं ग्रामकुक्कुटम् ।

पलाण्डुं गृञ्जनं चैव मृत्या जग्ध्वा पतेद्द्विजः ॥

तथा—

अमृत्यैतानि पद् जग्ध्वा सकृद् सान्तपनं चरेत् ।

यतिश्चान्द्रायणं वापि शेषेषूपवसेदहः ॥

इदं चाऽमतिपूर्वकभक्षणाभ्यासपरम् । अमृत्या सकृद्भक्षणे तु
शङ्खः—'लशुनपलाण्डुगृञ्जनविड्वराहग्रामकुक्कुटकुम्भीकभक्षणे द्वाद-
शरात्रं पयः पिवेत्' । 'छत्राकमित्यादि मूलं मतिपूर्वकचिरतरा-
भ्यासे, शङ्खोक्तं त्वमतिपूर्वाभ्यासे' इति तु मिताक्षरा ॥ १७६ ॥

(मिता०) पलाण्डुमिति । पलाण्डुः स्थूलकन्दनालो लशु-
नानुकारी । विड्वराहो ग्रामसूकरः । छत्राकं सर्पछत्रम् । ग्रामकुक्कु-
टः प्रसिद्धः । लशुनं रत्नानं सूक्ष्मश्वेतकन्दनालम् । गृञ्जनं लशुनानुका-
रिलाहितसूक्ष्मकन्दम् । एतानि पद् सकृत्कामतो जग्ध्वा भक्षयित्वा
चान्द्रायणं वक्ष्यमाणं लक्षणं चरेत् । ग्रामकुक्कुटछत्राकयोः पूर्व(२)प्रति-

(मित्ता०) क्रव्यादेति । क्रव्यादा आममांसादनशीला । पक्षिणो गृध्रादयः । दात्यूहश्चातकः । शुक्रः कीरः । चञ्च्वा प्रतुद्य भक्षयन्तीति प्रतुदाः श्येनादयः । टिट्टिभस्तच्छब्दानुकारी । सारसो लक्ष्मणः । एकशफा अश्वादयः । हंसाः प्रसिद्धाः । ग्रामवासिनः पारावतप्रभृतयः । एतान्क्रव्यादादीन्वर्जयेत् ॥ १७२ ॥

(मित्ता०) कोयष्टीति । कोयष्टिः क्रौञ्चः । प्लवो जलकुक्कुटः । चक्राह्वश्चक्रवाकः । बलाकाबकौ प्रसिद्धौ । नखैर्विकीर्य भक्षयन्तीति विष्किरांश्चकोरादय एव गृह्यन्ते । लावकमयूरादीनां भक्षयत्वात्, ग्रामकुक्कुटस्य ग्रामवासित्वादेव निषेधाच्च । एतान्कोयष्ट्यादीन्वर्जयेत् । वृथा देवताद्युद्देशमन्तरेण साधिताः कृसरसंयावपायसाऽपूपशङ्कुलीर्वर्जयेत् । कृसर तिलमुद्गसिद्ध(१) ओदनः । सयावः क्षीरगुडघृतादिकृत उत्करिकाख्यः पाकविशेषः । पायसं पयसा शृतमन्त्रम् । अपूपः स्नेहपक्वगोधूमविकारः । शङ्कुली स्नेहपक्वो गोधूमविकारः । 'न पचेदन्नमात्मने' इति कृसरादीनां निषेधे सिद्धे पुनरभिधानं प्रायश्चित्तगौरवार्यम् ॥ १७३ ॥

(मित्ता०) कलविद्धमिति । कलविद्धो ग्रामचटकः । ग्रामनिवासित्वेन प्रतिषेधे सिद्धे सत्यु(२)भयचारित्वात्पुनर्वचनम् । काकोलो द्रोणकाकः । कुरुर उत्कोशः । रज्जुदालको वृक्षकुट्टकः । जालपादो जालाकारपादः । अजालपादा अपि हसा सन्तीति हंसानां पुनर्वचनम् । खञ्जरीटः खञ्जनः । जातितो ये अज्ञाता मृगाः पक्षिणश्च । एतान्कलविद्धादीन्वर्जयेत् ॥ १७४ ॥

(मित्ता०) चाषानिति । चाषाः किकीदिवयः । रक्तपादाः कादम्बप्रभृतयः । सुनिनां त्यक्त सौन घातस्थानभवं मांसं भक्ष्याणामपि । वल्कूरं शुष्कमांसम् । मत्स्या मीनाः । एतांश्चाषादीन्वर्जयेत् । चकारान्नालिकाशणछत्राककुसुम्भादीन् । 'नालिकाशणछत्राककुसुम्भालावुविद्भवान् । कुम्भी(३)कन्दुकवृन्ताककोविदारंश्च वर्जयेत्' ॥ इति, 'तथाऽकालप्ररूढानि पुष्पाणि च फलानि च । विकारवच्च यत्किञ्चित्प्रयत्नेन विवर्जयेत्' ॥ तथा- 'वटप्लक्ष्वाश्वत्यक(४)कापित्थनीपमा तुलिङ्गफलानि वर्जयेत्' इति स्मरणात् । एतान् सन्धिनीक्षीरप्र-

(१) तिलमुद्गमिश्र ओदनं क० ।

(२) उभयपरत्वात् ख० ।

(३) कम्बुकं क० ।

(४) दधित्यं क० ।

भृतीननुक्रान्तान् कामतो भक्षयित्वा भिरात्रमुपवसेत् । अकामत-
स्त्वहोरात्रम् । 'शेषेषूपवसेदहः' इति, मनुस्मरणात् । यत्पुनः शङ्खेनो-
क्तम्—'वकवलाकाहसप्लवचक्रवाककारण्डवगृहचटककपातपारावतपा-
ण्डुशुकसारिकासारसाटिद्विमोलूककङ्करक्तपादत्राषभासवायसक्रोकि-
लशाद्बलिकुक्कुटहारितभक्षणे द्वादशरात्रमनाहरः, पिबेद्दोमूत्रया-
चकम्' इति, तद्वहुकालाभ्यासे मतिपूर्वं, समस्तभक्षणे वा वेदि-
तव्यम् ॥ १७५ ॥

(वा० मि०) किञ्च—

पलाण्डुं विह्वराहं च छत्राकं ग्रामकुक्कुटम् ॥

लशुनं गृञ्जनं चैव जग्ध्वा चान्द्रायणं चरेत् ॥ १७६ ॥

पलाण्डुः लशुनानुकारि रक्तकन्दः पिबेत्तुरित मध्यदेशे प्रसिद्धः,
विह्वराहो ग्राम्यशूकरः, छत्राकं छत्रसदृशं भूमिज काष्ठजं वा (१), ग्रा-
मकुक्कुटलशुने प्रसिद्धे, गृञ्जनं गाजर, इति प्रसिद्धं, तस्य च पलाण्डु-
त्वेऽपि पुनरुपादानं गोबलीवर्दन्यायात्, लोके पलाण्डुत्वेनाऽप्रसिद्धे ।
जग्ध्वा कामतः सकृद्भक्षयित्वा । कामतो भक्षणाभ्यासे तु मनु—

छत्राकं विह्वराहं च लशुनं ग्रामकुक्कुटम् ।

पलाण्डुं गृञ्जनं चैव मत्या जग्ध्वा पतेद्विजः ॥

तथा—

अमत्यैतानि पद् जग्ध्वा सकृद् सान्तपनं चरेत् ।

यतिचान्द्रायणं वापि शेषेषूपवसेदहः ॥

इदं चाऽमतिपूर्वकभक्षणाभ्यासपरम् । अमत्या सकृद्भक्षणे तु
शङ्खः—'लशुनपलाण्डुगृञ्जनविह्वराहग्रामकुक्कुटकुम्भीकभक्षणे द्वाद-
शरात्रं पयः पिबेत्' । 'छत्राकमित्यादि मूक्तं मतिपूर्वकचिरतरा-
भ्यासे, शङ्खेन त्वमतिपूर्वाभ्यासे' इति तु मिताक्षरा ॥ १७६ ॥

(मिता०) पलाण्डुमिति । पलाण्डुः स्थूलकन्दनालो लशु-
नानुकारी । विह्वराहो ग्रामसूकरः । छत्राकं सर्पछत्रम् । ग्रामकुक्कु-
टः प्रसिद्धः । लशुनं रसानं सूक्ष्मश्वेतकन्दनालम् । गृञ्जनं लशुनानुका-
रिणाहितसूक्ष्मकन्दम् । एतानि पद् सकृत्कामतो जग्ध्वा भक्षयित्वा
चान्द्रायणं वक्ष्यमाणलक्षणं चरेत् । ग्रामकुक्कुटछत्राकयोः पूर्व(२)प्रति-

वेधितयोरिहाभिधानं पलाण्ड्वादिसमानप्रायश्चित्तार्थम् । मतिपूर्वं
 चिरतराभ्यासे तु—‘लघ्नाकं विद्वराहं च लशुनं ग्रामकुक्कुटम् ।
 पलाण्डु गृजनं चैव मत्या ऊध्वा पतेद्विज’ ॥ इति (५।१९) मनु-
 कम् । अमतिपूर्वाभ्यासे—‘अमत्यैतानि पट् जग्ध्वा कृच्छ्र सान्तपनं
 चरेत्’ । तृतीयाध्याये वक्ष्यमाणं—‘यतिचान्द्रायणं वापि’ इति द्रष्टव्य-
 म् । अमतिपूर्वाभ्यासे तु शङ्खोक्तं—‘लशुनपलाण्डुगृजनविद्वरा-
 हग्रामकुक्कुटकुम्भीकमक्षणे द्वादशरात्रं पयः पिबेत्’ इति ॥ १७६ ॥
 (वी० मि०) अपि च—

भक्ष्याः पञ्चनखाः सेधामोधाकच्छपशल्य(१)काः ॥

शशश्च मत्स्येष्वपि हि सिंहतुण्डकरोहिताः ॥ १७७ ॥

तथा पाठीनराजीवसशल्काश्च द्विजातिभिः ॥

सेधादयः पञ्चैव पञ्चनखा द्विजातिभिर्भक्ष्याः । सेधा शल्यकी-
 सहस्रः, गोधा स्थलचारणी सनमोह इति मध्यदेशे प्रसिद्धा,
 कच्छुफः कूर्मः, शल्यकः सेही इति प्रसिद्धा, (२)शशः प्रसिद्धः,
 चकारेण खड्गिपरिग्रहः ।

पञ्च पञ्चनखा भक्ष्या ब्रह्मक्षत्रेषु राघव ।

शशकः शल्यकी गोधा कूर्म- खड्गी च पञ्चमः ॥

इति रामायणवचनात् । ‘खड्गे तु विवदन्त्येके’ इति शङ्खवचनं
 तु चतुर्नखखड्गविषयम् । ‘श्राद्धादान्यत्रेति तु मिताक्षरा । मत्स्येष्विति
 निर्धारणे सप्तमी । अपिशब्देन पञ्चनखेषु इति पूर्ववाक्यार्थघटकम-
 वधारणं समुच्चयते । हिशब्देन निश्चयार्थेन मत्स्यानां सामान्यत-
 एवाभक्ष्यत्वमिति दाक्षिणात्याभिधानादिमूलशङ्काव्युदासः । सिंह-
 तुण्डा अलिप्रभृतयः, रोहित ईपल्लोहितवर्णो रोहू इति प्रसिद्धः,
 पाठीनः सहस्रदंष्ट्र, राजीवो राजीयुक्तः राइखट् इति ख्यातः, स-
 शल्का शल्यके मत्स्यानां स्थूलरोम खुलिचा इति प्रसिद्धः, तद्युक्ताः
 सफरादयः ।

उक्तमेतत्तु सर्वेषां भक्ष्याभक्ष्यमशेषतः ।

वष्मार्तां सानुलोमानां सस्त्रीणां च विशेषतः ॥

अत्र सशल्कपदेनैव प्राप्तस्य रोहितस्य पृथगुपादानं पावित्र्या-

(१) शल्यका - इति मुद्रितपुस्तके पाठः । (२) शशः प्रसिद्ध - इति क० पुस्तके नास्ति ।

तिशयज्ञापनार्थम् ॥

(वी० मि०) इह मत्स्यमांसयोर्भक्षणे विधिनिषेधावुक्ताविति पर-
स्परविरोधमाशङ्कमानानन्तेवासिनः सम्यक् बोधितुं व्यवस्थामाह—

अतः शृणुध्वं मांसस्य विधिं भक्षणवर्जने ॥१७८॥

प्राणात्यये तथा श्राद्धे प्रोक्षितं द्विजकाम्यया ॥

देवान् पितॄन् समभ्यर्च्य खादन्मांसं न दोषभाक् ॥१७९॥

वसेत्स नरके घोरे दिनानि पशुरोमाभिः ॥

संमितानि दुराचारो यो हन्त्यविधिना पशून् ॥ १८० ॥

सर्वान्कामानवाप्नोति ह्यभेधफलं तथा ॥

गृहेऽपि निवसन्विप्रो मृनिर्मांसविव(?)र्जनात् ॥ १८१ ॥

भक्षणे वर्जने च विधि प्रकारमतः परं शृणुध्वं, तत्र प्रथमतो
भक्षणप्रकारमाह प्राणात्यये इति श्लोकेन । भक्षव्यतिरेकेण मांस-
भक्षणनिवर्तनीयव्याधिवशेन प्राणात्यये संभाविते । श्राद्धे श्राद्ध-
नियोगे । तथाशब्देन प्राणात्यय इव श्राद्धनियोगे भोजनावश्यकत्वं
दर्शयति । तथा च (२) मनु —

नियुक्तस्तु यथान्यायं यो मांसं नास्ति मानवः ।

स प्रेत्य पशुतां याति संभवानेकविंशतिम् ॥

प्रोक्षितं पशुयागार्थं प्रोक्षितस्य पशोः सम्बन्धि च, अभ-
क्षणे यागवैगुण्यात् । द्विजकाम्यया प्रत्याख्येयब्राह्मणानुरोधेन । इदं च
सकृदेव 'सकृद्ब्राह्मणकाम्यये'ति गमषचनात् । देवान्पितॄन् वा समभ्य-
र्च्य च मांसवर्जनसङ्कल्पाभावे मांसं खादन्न दोषभागभवति गृहीत-
सङ्कल्पस्तेष्वपि निमित्तेषु मांसं भक्षयन्दुष्यति । यथाह यमः—

भक्षयेत्प्रोक्षितं मांसं सकृद्ब्राह्मणकाम्यया ।

दैवे नियुक्तं श्राद्धे वा नियमे तु विवर्जयेत् ॥

भृत्यभरणावशिष्टं च मांसं देवपित्रर्चनावशिष्टवद्भक्ष्यमेव ।
तथा च मनु—

यशार्थं ब्राह्मणैर्वध्याः प्रशस्ता मृगपक्षिणः ।

मृत्यानां चैव वृत्त्यर्थमगस्त्यो ह्यात्रगपुरा ॥

वध्या इत्येननाऽऽष्टविध घातनमनुज्ञातं, पूर्वं वृथामांसपदेनै-
तन्निमित्तविनाकृत मांस वर्ज्यमुकामित्वावरोध इत्यभिप्रेत्याह वसे-
दित्यादि । अविधिना शास्त्रानुमतनिमित्तव्यतिरेकेण यो हन्ति स
दुराचारः पशुरोमसमसङ्घयानि दिनानि नरुके वसेदित्यर्थः । हन्ती-
त्यनेन भोजननपि विवक्षितम् ।

अनुमन्ता विशसिता निहन्ता क्रयविक्रयी ॥

संस्कर्त्ता चोपहर्त्ता च खादकश्चेति घातकाः ॥

इति मनुवचनात् । विहितस्यापि मांसभक्षणस्य वर्जने फलमाह
सर्वानित्यादिना । सर्वानश्वमेधफलातिरिक्तान् कामान् अभिलषि-
तार्थान् अश्वमेधफलं चाप्नोति । गृहस्थोऽपि सन्मांसस्य विशि-
ष्य सङ्कल्पपूर्वकं वर्जनात् मुनितुल्यो वानप्रस्थतुल्यो भवती-
त्यर्थः ॥ १७७-१८१ ॥

इति श्रीमत् ० याज्ञवल्क्यव्याख्यानं भक्ष्याभक्ष्यप्रकरणम् ॥

(मिता०) भक्ष्या इति । तथेति च । सेधा इवावित् । गोधा कृक-
लालानुकारिणी महती । कच्छपः कूर्मः । शलुकः शलु(१)की । शशः
प्रसिद्ध । पञ्चनखादीनां श्वमार्जारवानरादीनां मध्ये एते सेधादयो
भक्ष्याः । चकारात्खड्गोऽपि । यथाह गोतमः—'पञ्चनखाः शशशलुक-
श्वाविधोधाखड्गकच्छपाः' इति । यथाह मनुवपि—'श्वाविधं शलु(२)-
के गोधां खड्गकूर्मशशांस्तथा । भक्ष्यान्पञ्चनखेष्वाहुरनुष्टुप्त्रैकतोद-
तः' ॥ इति । यत्पुनश्चासष्टन 'खड्गे तु विवदन्ते' इत्यभक्ष्यत्वमुक्तं
तच्छ्लाघादन्यत्र । 'खड्गमांसैर्भवेत्तमक्षय्यं पितृकर्माणं' इति श्राद्धे
फलश्रुतिदर्शनात् । तथा मत्स्यानां मध्ये सिंहतुण्डादयो भक्ष्याः । सिं-
हतुण्डः सिंहमुखः । रोहितो लोहितवर्णः । पाठीनिश्चन्द्रकाव्यः ।
राजीवः पद्मवर्णः । सह शलुकैः शुक्त्याकारैर्वर्तत इति सशलुकः ।
एते च सिंहतुण्डादयो नियु(३)क्ता एव भक्ष्याः । 'पाठीनरोहितावाद्यौ
नियुक्तौ हव्यकव्ययोः । राजीवाः सिंहतुण्डाश्च सशलुकाश्चैव सर्व-
शः' ॥ इति (१।१६) मनुस्मरणात् । द्विजातिग्रहणं शूद्रव्युदासा-
र्थम् ॥ १७७ ॥

(मिता०) अनर्चित वृथामांसमित्यारभ्य द्विजातिधर्मानुक्त्वे-
दानीं (१) चातुर्वर्ण्यधर्मानाह—

अत इति । मांसस्य प्रोक्षितादेर्भक्षणे तद्यतिरिक्तस्य च निषिद्ध-
स्य वर्जनं प्रोक्षितादिव्यतिरेकेण मांसं न भक्ष्यामीत्येवं सङ्कल्परूपेण
विधिं सामश्रवःप्रभृतयः हे मुनयः शृणुध्वम् ॥ १७८ ॥

(मिता०) तत्र भक्षणे विधिं दर्शयति—

प्राणात्यय इति । अन्नाभावेन व्याध्यभिभवेन वा मांसभक्षणमन्त-

रेण यद्वा प्रीणवाधा भवति तदा मांसं नियमेन भक्षयेत् । 'सर्वतःपृष्ठा-

त्मानं गोपायेत्' इत्यात्मरक्षाविधानात् । 'त(२)स्माद्बुद्धं नापुरायुषः

स्वाकामां प्रेयात्' इति मरणनिषेधाच्च । तथा श्राद्धे मांसं निमन्त्रि-

ता नियमेन भक्षयेत् । अभक्षणे दोषश्रवणात् । 'यथाविधिं नियुक्तस्तु

यो मांसं नास्ति मानवः । स प्रेत्य पशुतां याति संभवानेकविंशति-

म् ॥ इति मनुस्मरणात् । प्रोक्षणाख्यश्रौतसंस्कारसंस्कृतस्य पशो-

र्यागार्थस्याग्नीषोमीयादेर्दुतावशिष्टं मांसं प्रोक्षितं तद्भक्षयेत् । अभ-

(३)क्षणेऽयागानिष्पत्तेः । द्विजकास्यया ब्राह्मणभोजनार्थं च यित्सा-

धितं तेन तानभ्यर्च्यैवशिष्टं भक्षयन्न दोषभाग्भवति । एवं भृत्यभरे-

णावशिष्टमपि । 'श्रद्धार्थं ब्राह्मणैर्विध्याः प्रशस्ता मृगपक्षिणः । भृत्यानां

चैव । वृक्ष्यर्थमगस्त्योऽह्याचरत्यु(४)त्पुरा ॥ इति (५२२) मनु-

स्मरणात् । न दोषभागितिं दोषाभविमात्रं वदता अतिथ्याद्यर्चनाव-

शिष्टस्याभ्यनुज्ञामात्रं न प्रोक्षितादिवन्नियम इति दर्शितम् । एवमप्र-

तिषिद्धानामपि शशादीनां प्राणात्ययव्यतिरेकेण भक्ष्यत्वावगमात्

शूद्रस्यापि मांसप्रतिबद्धः सर्वविधिनिषेधाधिकारोऽवगम्यते ॥ १७९ ॥

(मिता०) इदानीं प्रोक्षितादिव्यतिरिक्तस्य वृथामांसमित्यनेन

प्रतिषिद्धस्य भक्षणे निन्दार्थवादमाह—

वसेदिति । आविधिना देवताद्युद्देशमन्तरेण यः पशुन् हन्ति स
तस्य पशोर्यावन्ति रोमाणि तावन्ति दिनानि घोरे नरके वसेत् ।
हन्तीत्यष्टविधोऽपि घातको गृह्यते । यथाह मनुः—(५५१) 'अनुम-
न्ता विशसिना निहन्ता क्रयविक्रयी । संस्कर्ता चोपहर्ता च खाद-
कश्चेति घातकाः ॥ इति ॥ २८० ॥

(१) चातुर्वर्ण्यं प्रत्याह क० ।

(२) तस्मादिह ख० ।

(३) अभक्षणायां ग० ख० ।

(४) ध्याचरत्तथा ख० ।

(मिता०) इदानीं वर्जने विधिमाह—

सर्वानिति । यः प्रोक्षितादिव्यतिरेकेण मया मांसं न भक्षितव्यमिति सत्यसङ्कल्पो भवति स सर्वान्कामान् प्रवृत्तो निर्विघ्नं प्राप्नोति विशुद्धाशयत्वात् । यथाह मनुः—(५४७) 'यच्चायते यत्कुरुते रतिं बध्नाति यत्र च । तदवाप्नोत्यविघ्नेन यो हिनस्ति न किञ्चन' ॥ इति । एतच्च सांवत्सरिकसङ्कल्पस्य । 'वर्षे वर्षेऽश्वमेधेन यो यजेत शतं समाः । मांसानि च न खादेद्यस्तयोः पुण्यफलं समम्' ॥ इति (५५३) मनुस्मरणात् । तथा गृहेऽपि निवसन्ब्राह्मणादिश्चातुर्वर्णिको मुनिवन्माननीयो भवति मांसत्यागात् । एतच्च न प्रतिषिद्धमांसविषयं नापि प्रोक्षितादिविषयम्, किंतु (१) पारिशेष्यादतिथ्याद्यर्चनावशिष्टाभ्यनुष्ठाताविषयमिति ॥ १८१ ॥

इति भक्ष्याभक्ष्यप्रकरणम् ।

—:—

(वी० मि०) अथ वर्णाश्रमे(२)तराणां धर्मः प्रायशो द्रव्यशुद्धिनिबन्धन इत्यनेनाचमनरूपो धर्मः शुद्धिहेतुरपीत्यनेन वा प्रसङ्गेन सौवर्णरजतादीनामपि द्रव्याणां शुद्धिहेतून् स्वभावशुद्धिं चाऽभिधान इवाचमनरूप धर्ममाह 'सौवर्णराजताब्जाना'मित्यादिना 'पक्ष्वेष्टकचितानि चे'त्यन्तेन शुद्ध्यभिधानवाहुल्याल्लब्धशुद्धिप्रकरणाभिधानेन प्रकरणेन—

सौवर्णराजताब्जानामूर्ध्वपात्रग्रहाशपनाम् ॥

शाकरज्जुमूलफलत्रासोविदलचर्मणाम् ॥ १८२ ॥

पात्राणां चमसानां च वारिणा शुद्धिरिष्यते ॥

सौवर्णराजते सुवर्णरजतविकारौ, अब्जं शङ्खशुक्तादि, ऊर्ध्वपात्र यक्षियं द्रोणकलशोलूखनादि ग्रहसाहचर्यात्, ग्रहाः षोडशिश्रभृतयो यज्ञपात्रविशेषाः, अश्मा पाषाणः, शाको वास्तुकादिः, रज्जुर्वल्बजादिरचिता, विदलं वंशादि, विदलचर्मणी तन्निर्मितलूत्र-

(१) पारिशेष्यात् ज० ।

(२) वर्णाश्रमेतराणामित्यारभ्य प्रसङ्गेनेत्यन्तं क० पुस्तके नास्ति ।

मन्त्रादेरप्युपलक्षणे, पात्राणि प्रोक्षिणीपात्रादीनि, चमसा होतृचमसादयो यज्ञपात्रविशेषाः । एषामुच्छिष्टस्य घृतादिस्नेहस्य वा लेपाभावे केवलेन वारिणा क्षालनाच्छुद्धिः ॥

चरुस्तुक्स्तुवसस्नेहपात्राप्युष्णेन वारिणा ॥ १८३ ॥

चरुः स्थाली, स्तुक् जुह्वादिः, स्तुव- प्रसिद्धः, सस्नेहानि आज्यादिलितानि पात्राणि आज्यपात्रादीनि । एतान्युच्छिष्टलेपरहितानि उष्णोदकेन क्षालनात् शुद्ध्यन्तीति शेषः । सलेपानां तु—

तैजसानां मणीनां च सर्वस्याश्ममयस्य च ।

मस्मनाऽद्भिर्मृदा चैव शुद्धिरुक्ता मनीषिभिः ॥

इति मन्त्रा शुद्धिः । अत्र मृद्भस्मनोर्विकल्प एकार्थत्वात् ।

जलेन तु समुच्चयः, व्यापारभेदात् ॥ १८२-१८३ ॥

(मिता०) इदानीं द्रव्यशुद्धिमाह—

सौवर्णेति । पात्राणामिति च । सौवर्णं सुवर्णकृतम् । अञ्जं मुक्ताफलशङ्खशुक्रत्यादि । ऊर्ध्वपात्रं यक्षियोलूखलादि, प्रहादिसाहचर्यात् । प्रहाः षोडश(१)शिप्रभृतयः । अश्मा दृषदादिः । शाकं वास्तुकादि । रज्जुः बल्वजादिनिर्मिता । मूलमार्द्रकादि । फलमात्रादि । घासो घस्त्रम् । विदलं वैणवादि । चर्म अजादीनाम् । विदलचर्मणोर्ग्रहणं तद्विकाराणां छत्रवस्त्रादीनामुपलक्षणार्थम् । पात्राणि प्रोक्षणीपात्रप्रभृतीनि । चमसा होतृचमसादयः । एतेषां सौवर्णादीनां लेपरहितानामुच्छिष्टस्पर्शमात्रे वारिणा प्रक्षालनेन शुद्धिः । चरुश्चरुस्थाली । स्तुक्स्तुवौ प्रसिद्धौ । सस्नेहानि पात्राणि प्राशित्रहरणादीनि । एतानि च लेपरहितान्युष्णेन वारिणा शुद्ध्यन्ति । 'निल्लेपकाञ्चनं भाण्डमद्भिरेव विशुध्यति । अञ्जमश्ममयं चैव राजतं चानुपस्कृतम्' ॥ इति (५।११२) मनुस्मरणात् । अनुपस्कृतमखातपूरितम् । सलेपानां तु—'तैजसानां मणीनां च सर्वस्याश्ममयस्य च । मस्मनाऽद्भिर्मृदा चैव शुद्धिरुक्ता मनीषिभिः' ॥ इति (५।१११) मनुक्तं द्रष्टव्यम् । मृद्भस्मनोरेककार्यत्वाद्विकल्पः । आपस्तु समुच्चीयन्ते । काकादिमुखापघाते तु—'कृष्णशकुनिमुखा(२)वमृष्टं पात्रं निल्लेखेत्, श्वापदमुखावमृष्टं पात्रं न प्रयुञ्जीत' इति द्रष्टव्यम् । एतच्च मार्जारा-

दन्यत्र । 'मार्जारश्चैव दर्वी च मारुतश्च सदा शुचिः' । इति मनुस्मर-
णात् ॥१८२-१८३॥

स्फयशूर्पाऽजिनधान्यनां मुसलोलूखलाऽनसाम् ॥

प्रोक्षणं संहतानां च बहूनां धान्यवाससाम् ॥ १८४ ॥

(वी०मि०) स्फय खादिरखङ्गः, शूर्प प्रसिद्धं, अजिनं चर्म, तदति-
रिक्तस्य शुद्ध्यन्तरकथनात् । धान्यं व्रीह्यादि यक्षियं रवत्वपि, मुसलो-
लूखले प्रसिद्धे, अनः शकट, संहतं राशीकृतं, बहु अनेकपुरुषोद्वाह्य य-
द्धान्यं वासश्चायक्षियमपि, एषां प्रोक्षणं शुद्धिहेतुः । तदाह बौधायनः-
'चण्डालादिस्पृशेऽनेकपुरुषहार्याणां प्रोक्षणम्' । अत्र मिताक्षरायां व्यव-
स्थान्तरम् । तथा हि-यदा धान्यानि वस्त्राणि च राशीकृतानि तत्र
चण्डालादिस्पृष्टान्यल्पानि अस्पृष्टानि बहूनि तदा स्पृष्टानामुक्तैव
शुद्धिरस्पृष्टानां तु प्रोक्षणाच्छुद्धिः । यदा पुनः स्पृष्टानि बहूनि अल्पा-
न्यस्पृष्टानि तदा सर्वेषामेव क्षालनम् । यदा पुनः स्पृष्टानाम-
स्पृष्टानां च तुल्यता तदा प्रोक्षणमेव । इयत्स्पृष्टमियदस्पृष्टमित्यविवे-
के तु क्षालनमेव । पाक्षिकस्यापि दोषस्य परिहर्तव्यत्वादिति लिखि-
तानि तत्रैव तदव्यवस्थायां कानिचिद्वचनानीति ॥ १८४ ॥

(मिता०) यज्ञपात्रादीनां प्रोक्षणेन शुद्धिः—

स्फयशूर्पेत्यादि । स्फयो वज्रो यज्ञाङ्गम् । अनः शकटम् । शेषं
प्रसिद्धम् । एतेषामुष्णेन वारिणा शुद्धिः । पुनरजिनग्रहणं यज्ञा-
ङ्गाजिनप्राप्त्यर्थम् । संहतानामशुद्धिद्रव्या(१)रवधावयविनां बहूनां धा-
न्यानां वाससां च । वासोग्रहणमुक्तशुद्धीनामुपलक्षणार्थम् । उक्तशुद्धीनां
धान्यवासःप्रभृतीनां बहूनां राशीकृतानां प्रोक्षणेनैव शुद्धिः । बहुत्वं च
स्पृष्टांपक्षया । एतदुक्तं भवति—यदा धान्यानि वस्त्रादीनि वा राशी-
कृतानि तत्र चण्डालादिस्पृष्टान्यल्पानि बहूनि चास्पृष्टानि तत्र स्पृष्टा-
नामुक्तैव शुद्धिरितरेषां प्रोक्षणमिति । तथा च स्मृत्यन्तरम्—'वस्त्रधा-
न्यादिराशीनामेकदेशस्य दूषणात्(२) । तावन्मात्रं समुद्धृत्य शेषं
प्रोक्षणमर्हति' ॥ इति । यदा पुन स्पृष्टानां बहुत्वं अस्पृष्टानां चाल्पत्वं
तदा सर्वेषामेव क्षालनम् । यथाह मनु (५।११८)—'अद्भिस्तु प्रोक्षणं
शौचं बहूनां धान्यवाससाम् । प्रक्षालनेन त्वल्पानामद्भिः शौचं विधी-

यते' इति । स्पृष्टानामस्पृष्टानां च समत्वेऽपि प्रोक्षणमेव । बहूनां प्रोक्षणविधानेनाल्पानां क्षालने सिद्धे पुनरल्पानां क्षालनवचनस्य समेषु (१) क्षालननिवृत्त्यर्थत्वात् । इयत्स्पृष्टमित्यदस्पृष्टमित्यविवेके तु क्षालनमेव । पाक्षिकस्यापि दोषस्य परिहर्तव्यत्वात् । अनेकपुरुषैर्धार्यमाणानां तु धान्यवासःप्रभृतीनां स्पृष्टानामस्पृष्टानां च प्रोक्षणमेवेति निबन्धकृतः ॥ १८४ ॥

तक्षणं दारुशृङ्गास्थनां गोवालैः फलसम्भुवाम् ॥

मार्जनं यज्ञपात्राणां पाणिना यज्ञकर्मणि ॥ १८५ ॥

दारु काष्ठं, शृङ्गं मेघमहिषादिसम्बन्धि, अस्थि करिवराहादिसम्बन्धि । अस्थिपदं दन्तादेरप्युपलक्षकमिति मिताक्षरा । एषां मूत्रादिभिरेकदेशोपघाते तक्षणमुपहतभागमात्रस्याऽपनयनं शुद्धिहेतुः । सम्पूर्णोपघाते तु यम —

अलावुदारुपात्राणां वैदलानां तथैव च ।

अत्यन्तोपहतानां च परित्यागो विधीयते ॥

फलसम्भुवां विल्वालावुप्रभृतिफलनिष्पन्नानां पात्राणामुच्छिष्टाद्युपघाते गोवालैर्गोपुच्छवालैर्घर्षणाच्छुद्धिः । तेषां च मूत्रादिभिरेकदेशोपघाते वायुपुराणम्—

तथा चर्मास्थिदारूणां शृङ्गाणां चावलेखनम् ।

मूत्रादिना सम्पूर्णोपघाते तु प्राग्लिखितयमवचनात्परित्याग एव । यज्ञकर्मणि, विनियुज्यमानानां यज्ञपात्राणां स्रुवादीनां पाणिना मार्जनं लपापकर्षणं शुद्धिहेतुस्तदनन्तरं चोष्णोदकेन क्षालनं प्रागभिहितमिति श्लेषाणि । प्रक्षालनेन शुद्धानां दर्भैर्दशापवित्रेण वा यथा शास्त्रं मार्जनं संस्कारार्थमिति मिताक्षरा ॥ १८५ ॥

(मिता०) निर्लेपानां स्पर्शमात्रदुष्टानां शुद्धिसुक्त्वेदानीं सलेपानां शुद्धिमाह—

तक्षणमिति । दारूणां मेघमहिषादिशृङ्गाणां करिवाराहशङ्खाद्यस्त्राम् । अस्थिग्रहणेन दन्तानामपि ग्रहणम् । उच्छिष्टेऽस्नेहादिभिर्लिप्तानां मृद्भस्मोदकादिभिरनपगतलेपानाम् । (मनुः ५ । १२६)— 'यावन्नापैत्यमेध्यानां गन्धो लेपश्च तत्कृतः । तावन्मृद्धारि चादेयं स-

वसु द्रव्यशुद्धिषु ॥ इति सामान्यतः शुद्धिविधानात् । तद्वर्णनं तावन्मा-
त्रावयवापनयनं शुद्धिः । फलसम्भवां विल्वालाबुनालिकेरादिफल-
सम्भूतानां पात्राणां गोवालैरुद्धर्षणाच्छुद्धिः । यद्यपात्राणां सुक्स्तुवा-
दीनां यज्ञकर्मणि प्रयुज्यमानानां दक्षिणेन हस्तेन दर्मैर्दशापवित्रेण
वा यथाशास्त्रं कर्माङ्गतया मार्जनं कर्तव्यम् । एतच्च श्रोतमुदाहरण-
मन्येषामपि सौवर्णादीनां पात्राणां स्मार्तलौकिककर्मसु कृतशौचा-
नामेवाङ्गत्वमिति दर्शयितुम् । यज्ञाङ्गानां पुनः कृतशौचानामिदं दशा-
पवित्रादिभिर्मार्जनं संस्कारार्थमिति विशेषः ॥ १८५ ॥

सोषैरुदकगोमूत्रैः शुद्ध्यत्याविककौशिकम् ॥

सश्रीफलैरंशुपट्टैः सारिष्टैः कुतपं तथा ॥ १८६ ॥

सगौरसर्षपैः क्षौमं पुनः पाकेन(१)मृण्मयम् ॥

(धी० मि०) ऊषः क्षारमृत्तिका तत्सहितैरुदकैर्लेपाधिक्ये गोमू-
त्रैर्वा । आविकमूर्णामयं, कौशिकं कोशप्रमचं त्रसरपट्टादि क्षाल-
नेन शुद्ध्यति । अंशुपट्टमतसीभिश्चवल्कलतन्तुनिर्मितं, सश्रीफलैर्वि-
ल्वफलसहितैरुदकगोमूत्रैः कुतपः कम्बलविशेषश्छागलोमनिर्मितः,
अरिष्टफलफेणकयुक्तैरुदकगोमूत्रैः । धुमाऽतसी तत्सूत्रनिर्मितं श्वेत-
सर्षपपिष्टसहितैरुदकगोमूत्रैः शुद्ध्यति । इदं चात्यन्तोपघाते । अ-
न्यथा तु देवलः—

ऊर्णापट्टांशुकक्षौमदुक्लानां च कर्षणात् ।

अल्पाशौचं भवेच्छुद्धिः शोषणप्रोक्षणादिभिः ॥

तान्येवाऽमेध्यालिप्तानि निर्णिज्यात् क्षारघर्षणैः ।

अत्र 'क्षालयेच्छोधनैः स्वकैः' ।

धान्यकलकैस्तु फलजै रसैः क्षारानुगैरपि ।

इति लिखित मिताक्षरायाम् । मृण्मयं च भाण्डं पुनरग्निपकेन शु-
द्ध्यति । एतच्चोच्छिष्टाद्युपघाते तु म(२)बु —

मद्यैर्धूमैः पुरीषैर्वा ष्ठीवर्नैः पूयशोणितैः ।

संसृष्ट नैव शुद्ध्येत पुनःपाकेन मृण्मयम् ॥

(१) पुनःपाकान्नीहीमयम्—इति मुद्रित पुस्तके पाठ ।

(२) यम,—इति क० पु० पाठः ।

अत्रैव देवल —

तूलिकामुपधानं च पुष्परक्ताम्बरं तथा ।
शोषयित्वातेपे किञ्चित्करेः समार्जयेन्मुहुः ॥
पश्चात्तु वारिणा प्रोक्ष्य विनियुञ्जीत कर्मणि ।
तान्यप्यतिमलिष्ठानि यथावत्परिशोधयेत् ॥

(वी० मि०) स्वभावशुद्धिमाह—

कारुहस्तः शुचिः पण्यं भैक्षं योषिन्मुखं तथा ॥ १८७ ॥

कारुः शिल्पी मालाकारनापितादिस्तद्धस्तः प्रक्षालनादिहेतूप-
निपातेऽपि विनैव प्रक्षालनादिकं शुचिस्तत्तत्कर्माहैः । पण्य विक्रय-
देशे प्रसारितं विक्रय्यं सिद्धान्तव्यतिरिक्तं यवव्रीह्यादि अशुचिस्पृ-
ष्टमपि शुचि । भैक्षं भिक्षासमूहस्तद्रथ्याक्रमणेऽपि शुचि ।

ब्रह्मचारिगतं भैक्षं नित्यं मेध्यामिति स्थितिः ।

इति मनुः । योषिन्मुखं रतिकाले शुचि 'स्त्रीमुखं रतिचुम्बने'
इति पैठीनसिवचनात् । योषित् स्वकीया भार्या । तथाशब्देन-

अदोषं च मुखं स्त्रीणां गवां पृष्ठमजामुखम् ।

एतानि नित्यशुद्धानि यच्च वाचा प्रशस्यते ॥

इति यमबोधितगोपृष्ठादिसमुच्चयः ॥ १८६-१८७ ॥

(मिता०) इदानीं सलेपानामेव केषांचिल्लेपापकर्षणे विशेष(१).
हेतूनाह—

सोपैरिति । ऊपरमृत्तिकासहितेन गोमूत्रेणोदकेन वा लेपापेक्षया ।
आविकमूर्णामयम्, कौशिकं कौशप्रभवं तसरीपट्टादि, प्रक्षालितं शु-
द्ध्यति । उदकगोमूत्रैरिति बहुवचनं पश्चादप्युदकप्राप्त्यर्थम् । अंशु-
पट्टं धल्कलतन्तुकृतम् । सश्रीफलैर्विल्वफलसहितैः । कुतपः पार्वती-
यच्छागरोमनिर्मितकम्वलः, -अरिष्ट(२)सहितैरुदकगोमूत्रैः शुद्धतीत्य-
नुवर्तते । एतच्चोच्छिष्टस्नेहादियोगे सति वेदितव्यम् । अल्पोपघाते तु
प्रोक्षणादि क्षालनासहत्वात् । सर्वत्र द्रव्याविनाशेनैव शुद्धेरिष्टत्वा-
त् । तथा च देवलः—'ऊर्णाकौशेयकुतपपट्टक्षौमदुकूलजाः । अल्पशौ-
चा भवन्त्येते शोषणप्रोक्षणादिभिः' ॥ इत्यभिधायिह—'तान्येवामे-
ध्ययुक्तानि क्षालयेच्छोधनैः स्वकैः । धान्यकलकैस्तु फलजै रसैः

क्षारानुगैरपि' ॥ इति । क्षौमवदेव शाणस्य समनयोनि(१)त्वात् । ऊर्णादिग्रहणं तदारब्धतूलिकादिप्राप्त्यर्थम् । अतस्तस्याल्पोपघाते-
नैव क्षालनं कार्यम् । अमेध्यलेपादन्यत्र--'तूलिकामुपधानं च पुष्प-
रक्ताम्बरं तथा । शोषयित्वा तपे किञ्चित्करैः समार्जयेन्मुहुः ॥ पश्चा-
च्च वारिणा प्रोक्ष्य विनियुञ्जीत कर्मणि । तान्यप्यतिमालिष्ठानि य-
थावत्परिशोधयेत्' ॥ इति देवलस्मरणात् । पुष्परक्तानि कुङ्कुमकु-
सुम्मादिरक्तानि । पुष्परक्तग्रहणमन्यस्यापि हरिद्रादिरक्तस्य क्षालना-
सहस्य प्राप्त्यर्थं न मञ्जिष्ठादेः, तस्य क्षालनसहत्वात् । शङ्खनाभ्यु-
क्तम्--'रागद्रव्याणि प्रोक्षितानि शुचीनि' इति ॥ १८६ ॥

(मित्ता०) सगौरेति । गौरसर्पपसहितैरुदकैर्गोमूत्रैः क्षौमं क्षुमा
अतसी तत्सूत्रनिर्मितं पटादि शुद्ध्यति । पुनःपाकेन मृण्मयं घटादि ।
एतच्चोच्छिष्टहलेपे वेदितव्यम् । मनुः (५।१२३)--'(२)मद्यैर्मूत्रैः
पुरीषैर्वा ष्ठीवनैः पूयशोणितैः । संस्पृष्टं नैव शुद्ध्येत पुनःपाकेन
मृण्मयम्' ॥ इति स्मरणात् । चण्डालाद्युपघाते तु त्याग एव । यथाह
पराशर--'चण्डालाद्यैस्तु संस्पृष्टं धान्यं वस्त्रमथापि वा । प्रक्षालनेन
शुद्ध्येत परित्यागान्महीमयम्' ॥ इति । कारवो रजकचैलधावकसूप-
काराद्यास्तेषां हस्तः सदा शुचिः । शुचित्वं तत्साध्ये कर्मणि । वस्त्र-
धावनादौ सूतकादिसम्भवेऽपि । तथा च स्मृत्यन्तरम्--'कारवः
शिल्पिनो वैद्या दास्यो दासास्तथैव च । राजानो राजभृत्याश्च सद्यः
शौचाः प्रकीर्तिताः' ॥ इति । पण्यं पणार्हं विक्रयं यवव्रीह्यादि । अनेक-
क्रेतृजनकरपरिघट्टितमप्यप्रयतं न भवति । सूतकादिनिमित्तेन च
वणिजाम् । भिक्षाणां समूहो भैक्षं तद्ब्रह्मचार्यादिहस्तगतं अनाचान्त-
स्त्रीप्रदानाऽशुचिरध्याक्रमणादिना निमित्तेनापि न दुष्यति । तथा
योषिन्मुख सभोगकाले शुचिः । 'स्त्रियश्च रतिसंसर्गं' इति स्मर-
णात् ॥ १८७ ॥

भूशुद्धिर्मार्जनाद्दाहात्फालाद्गोक्रमणात्तथा ॥

सेकादुल्लेखनाल्लेपाद् गृहं मार्जनलेपनात् ॥ १८८ ॥

मार्जनमवकरापनयनं, दाहः परितोऽग्निसंयोग, कालो यावता
कालेनाऽपाविश्यहेतुलेपक्षयो भवति तावान्, गोक्रमणं गवां पाद-

परिघट्टनं, सेको वृष्टिजलेन क्षालनं, उल्लेखनं तक्षणं, लेपो गोमया-
ष्टुपलेपनम् । एतैर्मार्जनादिभिर्व्यस्तैः समस्तैर्वा भूमेः शुद्धिः ।

तथा हि, भूमिस्तावन्निविधाभ्यमध्या दुष्टा मलिना चति । तत्राऽमे-
ध्याया दहनादिभिः पञ्चभिश्चतुर्भिर्वा, दुष्टाया दहनादिभिस्त्रिभिः खन-
नलेपनाभ्यां वा, मलिनायास्तूपलेपनेनैकेन शुद्धिः । तदाह देवल -

पञ्चधा वा चतुर्धा वा भूरमेध्या विशुद्ध्यति ।

दुष्टा द्विधा त्रिधा वापि शोध्यते मलिनैकधा ॥

दहनं खनन भूमरूपलेपनवापनम् ।

पर्जन्यवर्षणं चेति शौचं पञ्चविधं स्मृतम् ॥

अमेध्यादिस्वरूपमाह स एव-

प्रसृते गर्भिणी यत्र म्रियते यत्र मानुषः ।

चण्डालैरुपितं यत्र यत् विन्यस्यते शवः ॥

विण्मूत्रोपहतं यत्र कुणपो यत्र दृश्यते ।

एवं कश्मलभूयिष्ठा भूरमेध्येति लक्ष्यते ॥

कृमिकीटपदक्षैपैर्दूषिता यत्र मेदिनी ।

द्रव्सापकर्षणैः क्षिप्तैर्वान्तैर्वा दुष्टता व्रजेत् ॥

नखदन्ततनूजत्वक्तुपपांशुरजोमलैः ।

भस्मपङ्कतृणैर्वापि प्रच्छन्ना मलिना भवेत् ॥

द्रव्सं घनीभूत श्लेष्म । तनूज लोम । अत्र चोपघातभूयस्त्वालप-
त्वाभ्यां पञ्चभिर्वा चतुर्भिर्वेत्यादिविकल्पः । अत्र मलिनाया एकधोल्ले-
खनाच्छुद्धिः । मार्जनोपलेपने तु सर्वत्र समुच्चीयेते इति तु मिताक्षरा ।
गृहं तु मार्जनलेपनाभ्यां शुद्ध्यति । गृहस्य पृथगभिधानं मार्जनोपले-
पनयोः प्राप्यर्थम् । शवदूषितगृहशुद्धौ विशेषमाह भवतः-

गृहशुद्धिं प्रवक्ष्यामि अन्तःस्थशवदूषिते ।

प्रोत्सृज्य मृण्मय भाण्ड सिद्धमन्न तथैव च ॥

गृहादपास्य तत्सर्वं गोमयेनोपलेपयेत् ।

गोमयेनोपलिप्याऽथ छागेन त्रापयेद् बुधः ॥

ब्राह्मणैर्मन्त्रपूतैश्च हिरण्यहुशवारिणा ।

सर्वमभ्युक्षयेद्देश्म ततः शुद्धयत्यसंशयम् ॥

शवोऽत्र गोमनुष्यादिलक्षणः शिष्टाचारानुसारादिति प्रति-
भाति ॥ १८८ ॥

(मिता०) इदानीं भूशुद्धिमाह—

भूशुद्धिरिति । मार्जन्या पांसुतृणादीनां प्रोत्सारणं मार्जनम् । दाहस्तृणकाष्ठाद्यैः । कालो यावता कालेन लेपादिक्षयो भवति तावान् । गोक्रमणं गवां पादपरिघहनम् । सेकः क्षीरगोमूत्रगोमयवारिभिः प्रवर्षणं वा । उल्लेखन तक्षण खनन वा । लेपो गोमयादिभिः । एतैर्मार्जनादिभिः समस्तैर्व्यस्तैर्वा अमेध्यादिदुष्टा मलिना च भूमिः शुद्ध्यति । तथा च देवलः—‘यत्र प्रसूयते नारी म्रियते दह्यतेऽपि वा । चण्डालाध्युषितं यत्र यत्र विष्टादि(१)संहतिः ॥ एवं कश्मलभूयिष्ठा भूरमेध्या प्रकीर्तिता । श्वसूकरखरोष्ट्रादिसंस्पृष्टा दुष्टतां व्रजेत् ॥ अङ्गारतुषकेशास्थिभस्माद्यैर्मलिना भवेत्’ ॥ इत्यमेध्या दुष्टा मलिनेति शोध्यभूमेस्त्रैविध्यमभिधाय शुद्धिविभागं दर्शयति—‘पञ्चधा वा चतुर्धा वा भूरमे(२)ध्यापि शुद्ध्यति । दुष्टान्विता त्रिधा द्वेधा शुद्ध्यते मलिनैकधा’ ॥ इति । यत्र मनुष्या दह्यन्ते यत्र चण्डालैरध्युषित(३)तत्र पञ्चभिर्दहनकालगोक्रमणसेकोल्लेखनैः शुद्धिः । यत्र मनुष्या जायन्ते यत्र म्रियन्ते यत्र चात्यन्तं विष्टादिसंहतिः तासां दाहवर्जितैस्तैरेव चतुर्भिः । श्वसूकरखरैश्चिरकालमध्युषितायाः गोक्रमणसेकोल्लेखनैस्त्रिभिः । उष्ट्रग्रामकुक्कुटादिभिश्चिरकालमधिवासितायाः सेकोल्लेखनाभ्यां शुद्धिः । अङ्गारतुषकेशादिभिश्चिरकालमधिवासिताया उल्लेखनेन शुद्धिः । मार्जनानुलेपने तु सर्वत्र समुच्चीयेते । एवं गृहं मार्जनलेपाभ्यां शुद्ध्यति । गृहस्य पृथगुपादानं संमार्जनलेपनयोः प्रतिदिवसं प्राप्त्यर्थम् ॥ १८८ ॥

गोघ्रातेऽन्ने तथा केशमक्षिककीटदूषिते ।

सलिलं भस्म मृदा(४)रि प्रक्षेप्तव्यं विशुद्धये ॥ १८९ ॥

(वा० मि०) गोघ्रातादावन्नेऽदनीये सलिलभस्मनी मृद्धारिणी वा विशुद्ध्यर्थं प्रक्षेप्तव्ये । ‘नित्यमभोज्यं केशकीटावपन्न’मिति गौतमवचनं तु केशादिभिः सह यत्पक्व तद्विषयम् । मृद्धारिणीति क्वचित्पाठः । तत्र मृदानपक्षेऽप्यपिकारेण सलिलसमुच्चयः ॥ १८९ ॥

(१) सगति ख ।

(२) विशुद्ध्यति क ।

(३) तस्या पञ्च क तयो पञ्च ख ।

(४) मृदापि—इति मुद्रितपुस्तके पाठः ।

(मिता०) गोघ्रात इति । गोघ्राते गोनिःश्वासोपहतेऽन्ने अदनी-
यमात्रे । तथा केशमक्षिकाकीटैर्दूषिते । केशग्रहणं लोमादिप्राप्त्यर्थम् ।
कीटाः पिपीलिकादयः । उदकं भस्म मृदा यथासम्भवं प्रक्षेप्तव्यं
शुद्ध्यर्थम् । यत्तु गौतमेनोक्तम्—‘नित्यमभोज्यं केशकीटावपन्नम्’ इति,
तत्केशकीटादिभिः सह यत्पक्व तद्विषयम् ॥ १८९ ॥

त्रपुसीसकताम्राणां क्षाराम्लोदकवारिभिः ॥

भस्माद्भिः कांस्यलोहानां शुद्धिः प्लावो द्रवस्य तु ॥ १९० ॥

(वी०मि०) त्रपु रङ्गम् । सीसकादानि प्रसिद्धानि । एषां क्षारा-
दिभिः कांस्यलोहानां (१) तु भस्माद्भिः शुद्धिः । क्षारो भस्म ।
अम्लोदकं जम्बीरादिरसवारि । अत्रोपघातापेक्षया व्यस्तानां वा
शुद्धिहेतुत्वमवसेयम् । अत्र ब्रह्मपुराणम्—

सुवर्णरूप्यशङ्खाश्मशुक्तिरत्नमयानि च ।

निर्लेपानि तु शुद्धान्ति केवलं जलेन तु ॥

शूद्रोच्छिष्टानि शोध्यानि क्षाराम्लोदकवारिभिः ।

सूतिकाशवविण्मूत्ररजस्वलहतानि च ॥

प्रक्षेप्तव्यानि तान्यग्नौ यच्च यावत्सहेदपि ।

बौधायन—‘तैजसानां तु पात्राणामुच्छिष्टोपहतानां त्रिःसप्तकृत्वः
परिमार्जनं, परिमार्जनद्रव्याणि मृद्भ्रोशकृद्भस्मानि’ । मूत्रपुरीष-
लोहितरेतःप्रभृत्युपहतानां पुनःकरण गोमूत्रे वा सप्तरात्रं परिस्थानं
महानद्यां वा । शङ्ख -

सूतिकोच्छिष्टभाण्डस्थ सुरामद्यहतस्य च ।

त्रिःसप्तमार्जनैः शुद्धिर्न तु कांस्यस्य भाजने ॥

तेन कांस्यस्य सकृदुपघातेऽग्नौ प्रतापनमसकृदुपघा-
ते तु पुनर्घटनम् । अङ्गिराः—

गण्डूषं पादशौचं तु यः कुर्यात्कांस्यभाजने ।

भूमौ निःक्षिप्य पण्मासान् पुनराकरमादिशेत् ॥ ।

आकरमादिशेदग्नौ दहेत् । स्मृति —

गवाघ्रातानि कांस्यानि शूद्रोच्छिष्टानि यानि च ।

शुद्ध्यन्ति दशभिः क्षारैः श्वकाकोपहतानि च ॥

मनु —

ताम्रायःकांस्यरैत्यानां त्रपुणः सीसकस्य च ।

शौचं यथार्हं कर्तव्यं क्षाराम्लोदकवारिमिः ॥

यथार्हं यस्य येन मलापकर्षणं तस्य तेनेत्यर्थः ।

मलसंयोगजं तज्जं यस्य येनोपहन्यते ।

तस्य तच्छोधनं प्रोक्तं सामान्यं द्रव्यशुद्धिकृत् ॥

इति वचनादित्यास्तां विस्तरः । विशिष्टव्यवस्था पश्चादलिखनीया । प्लवो द्रवस्य त्विति । द्रवस्य द्रवद्रव्यस्य घृतादे इवकाकाद्युपहतस्य प्लावः । समानजातीयद्रवद्रव्येण तदाधार भाण्डस्य यावन्निस्सरणमभिपूरणं शुद्धिरित्यनुषज्यते । शुद्धिहेतुरिति तदर्थः । इयं च शुद्धिः प्रभूतस्य घृतादेः ।

द्रवद्रव्याणि भूरीणि परिप्लाव्यानि चाम्भसा ।

इति ब्रह्मपुराणात् । अत्राम्भःपदं समानजातीयद्रवद्रव्यपरमन्यथा शोधनीयस्य कार्याक्षमत्वापत्तेः । अल्पस्य त्याग एव । भूरित्वं च देशकालाद्यपेक्षया द्रष्टव्यम् ।

देशं कालं तथात्मानं द्रव्यं द्रव्यप्रयोजनम् ।

उपपत्तिमवस्थां च ज्ञात्वा शौचं प्रकल्पयेत् ॥

इति बौधायनवचनात् । कीटाद्युपहतस्य तूत्पवनमाह मनु —

द्रव्याणां चैव सर्वेषां शुद्धिरुत्पवनं स्मृतम् ।

उत्पवनं वस्त्रान्तरितभाण्डे प्रक्षेपः, अन्यथा कीटाद्युपगमासम्भवात् । शूद्रादिभाण्डस्थितस्य तु मध्यादे शौचमाह बौधायन — 'मधूदके पयस्तद्विकाराश्च पात्रात्पात्रान्तरानयनाच्छुद्धिः' । यमश्च —

आममांसं घृतं क्षौद्रं स्नेहाश्च फलसम्भवाः ।

म्लेच्छभाण्डस्थिता दुष्या निःक्रान्ता शुचयः स्मृताः ॥

अत्र चोत्पवनमप्यावश्यकम् । 'अभ्यवहार्याणां घृताधारितानां पुनः पवनमेव स्नेहानां स्नेहवद्रसानाम्' इति शङ्खवचनात् ॥ १९० ॥

(मिता०) त्रपुसीसकेत्यादि । त्रपुप्रभृतीनि प्रसिद्धानि तेषां क्षारोदकेनाम्लोदकेन (१) वारिणा वोपघातापेक्षया समस्तैर्व्यस्तैर्वा शुद्धिः कार्या । कांस्यलोहानां भस्मोदकेन । ताम्रग्रहणाद्रीतिका-

घृतलोह(१)योर्ग्रहणं, एकयोनित्वात् । एतच्च ताम्रादीनामम्लोदका-
दिभिः शुद्धभिधानं न नियमार्थम् । 'मलसंयोगजं तज्जं यस्य येनो-
पहन्यते । तस्य तच्छोधनं प्रोक्तं सामान्यं द्रव्यशुद्धिकृत् ॥ इत्य-
विशेषेण स्मरणात् । अतो न ताम्रादेरुच्छिष्टोदकादिलेपस्थान्येनाप-
गमसम्भवे नियमेनाम्लोदकादिना(२)शुद्धिः कार्या । अत एव मनुना
सामान्येनोक्तम्—'ताम्रायःकांस्यरैत्यानां त्रपुणः सीसकस्य च ।
शौचं यथाहं कर्तव्यं क्षाराम्लोदकवारिभिः' ॥ इति । यत्तु 'भस्मना
शुध्यते कांस्यं ताम्रमाम्लेन शुध्यति' इति, तत्ताम्रादेः शौचस्य परां
काष्ठां प्रतिपादयितुं नान्यस्य निषेधाय । यदा तूपघातातिशयस्त-
दाम्लोदकादीनामावृत्तिः । 'गवाघ्रातानि कांस्यानि शुद्धोच्छिष्टानि
यानि च । शुद्ध्यन्ति दशभिः क्षारैः श्वकाकोपहतानि च' ॥ इति
स्मरणात् । दश(३)क्षारानाह—'तिलमुष्ककाशिभ्रूणां कोकिलाक्षप-
लाशयोः । काकजड्वा तथावह्निचिञ्चाश्वत्थवटस्य च ॥ एभिस्तु
दशभिः क्षारैः शुद्धिर्भवति कांस्यके' । शुद्धिः प्लावां द्रवस्य त्विति ।
द्रवस्य द्रवद्रव्यस्य घृतादेः प्रस्थप्रमाणाधिकस्य श्वकाकाद्युपहतस्य
अमे(४)ध्यसंसृष्टस्य च प्लावः प्लावनं समानजातीयेन द्रवद्रव्येण
भाण्डस्यातिपूरणं यावन्निःसरणं शुद्धिरित्यनुवर्तते । ततोऽल्पस्य
त्यागः । 'वह्वल्पत्वं च देशकालाद्यपेक्षयापि वेदितव्यम् । यथाह वौ-
धायनः—देशं काल (५)तथा मानं द्रव्यं द्रव्यप्रयोजनम् । उपपत्ति-
मवस्थां च ज्ञात्वा शौचं प्रकल्पयेत्' ॥ इति । कीटाद्युपहतस्य तूप-
वनम् । यथाह मनुः—'द्रवाणां चैत्र सर्वेषां शुद्धिरुपवनं स्मृतम्'
इति । उत्पवनं चात्र वस्त्रान्तरिते पात्रे प्रक्षेपः । अन्यथा कीटाद्युपग-
मस्यासंभवात् । शुद्धामण्डस्थितस्य मधूदकादेः पात्रान्तरानयनाच्छु-
द्धिः । 'मधूदके पयस्तद्विकाराश्च पात्रात्पात्रान्तरानयने शुद्धाः' इति
वौधायनस्मरणात् । मधुघृता(६)देर्वर्णापसदहस्तात्प्राप्तस्य पात्रान्त-
रानयनं पुनःप(७)वनं च कार्यम् । यथाह शङ्खः—'अभ्यवहार्याणां
घृतेर्नामधारितानां पुनःपवनमेव ज्ञेयानां ज्ञेहवद्रसानाम्' इति॥१९०॥

(१) पित्तलयोरिति शुद्धितपुस्तकेपाठः ।

(२) दकादिभिः क ।

(३) इदं क. पुस्तकेऽधिकम् ।

(४) भ्रमेभ्यद्रव्यं क ।

(५) तथात्मानं ज ।

(६) घृतादेर्वर्णा क ।

(७) पचनं कार्यं ज ।

अमेध्याक्तस्य मृत्तौयैः शुद्धिर्गन्धादि(१)कर्षणात् ॥

(वी० मि०) अमेध्याः—

वसा शुक्रमसृद्धमज्जामूत्रविट्कर्णविण्णखाः ।

श्लेश्माशुद्रूपिका स्वेदो द्वादशैते नृणां मलाः ॥

मानुष्यास्थि शवं विष्टारेतो मूत्रार्तव वसा ।

स्वेदाशुद्रूपिका श्लेश्मं मद्य चाऽमध्यमुच्यते ॥

इति मनुदेवलोक्तः । तैरक्तं लिप्तं भाण्डं शरीरादि तस्य मृदा
तौयैश्च । गन्धस्य आदिपदालेपस्य कर्षणादपनयनाच्छुद्धिः । अत्र
विशेष्यो द्वादशमनाभिधाय मनुदेवलोक्तः—

आददीत मृदो यश्च षट्सु पूर्वेषु शुद्ध्ये ।

उत्तरेषु च षट्स्वाद्भिः केवलाभिर्विशुद्ध्यति ॥

अमेध्यत्वं च वसादीनां स्वस्थानच्युतानामेव । देहाच्चैव मला-
श्च्युता इति मनुवचनात् । परकीयमलस्पर्शो तु देवः—

मानुषास्थि वसां विष्टामार्तवं मूत्ररेतसी ।

मज्जानं शोणितं वापि परस्य यदि संस्पृशेत् ॥

स्नात्वापमृज्य लेपादीनाचम्य च शुचिर्भवेत् ।

तान्येव स्वानि संस्पृश्य पूतः स्यात्परिमार्जनात् ॥

इति ॥

(वी० मि०) विशेषानुक्ते शुद्धिमाह—

वाक्शस्तमम्बुनिर्णिक्तमज्ञातं च सदा शुचि ॥ १९१ ॥

वाक्शस्तं शुद्धमिति चातुर्वर्णेन प्रतिपादितम् । शुद्धं भवत्विद-
दामिति वाचा शस्तमिति मितक्षारा । अम्बुना निर्णिक्तं क्षालित भा-
ण्डादि । चकारात् प्रोक्षितक्षालनाद्यसह शर्करादि । अज्ञातं स्वय-
मपवित्रतयाऽज्ञातम् । सदा शुचि अशौचनिमित्ते जातऽपि क्षारा-
दिसम्बन्धं विना शुचि । एताञ्चालपोपयोगयोग्यविषयम् ।

सवत्सरस्यैकमपि चरेत्कृच्छ्रं द्विजोत्तमः ।

अज्ञातभुक्तशुद्धर्थं ज्ञातस्य तु विशेषतः ॥

इत्यज्ञातेपि भुक्ते प्रायश्चित्ताभिधानात् ॥ १९१ ॥

(१) शुद्धिर्गन्धापकर्षणात्—इति क० पु० पाठ ।

ः (मिता०) एवं सौवर्णराजतादीनां एतत्प्रकरणप्रतिपादितानां सर्वेषामुच्छिष्टमेहाद्युपघाते शुद्धिमुक्तेदानीं तेषामेवामेध्यापहतानां शुद्धिमाह—

अमेध्याक्तस्येति । अमेध्याः शरीरजा मला वसाशुक्रादयः । वसाः शुक्रमसृज्जामूत्रविट्कर्णाविणनखाः । श्लेमाश्रुदूषिकाः—स्वेदोद्भादशैते नृणां मलाः ॥ तथा 'मानुषास्थि शवं विष्टा रेतो मूत्रार्तवं वसा । स्वेदाश्रुदूषिका श्लेष्मं मद्यं चामेध्यमुच्यते ॥ इति अमेध्यादयो मला मनुदेवलादिभिः प्रतिपादिताः । तैर्वसादिभिरक्तं लिप्तममेध्याक्तं तस्य मृदा तोयेन च शुद्धिः कर्तव्या गन्धा(१)पकर्षणेन । आदिग्रहणाल्लिपस्यापि ग्रहणम् । यथाह गौतम—'लेपगन्धापकर्षणैः शौचममेध्यालिप्तस्य' इति । सर्वशुद्धिषु च प्रथमं मृत्तोयैरेव लेपगन्धापकर्षणं कार्यम् । यदि गन्धादि मृत्तोयैर्न गच्छति तदान्येन । 'अशक्तावन्येन मृदङ्गिः पूर्वं मृदा च' इति गौतमस्मरणात् । वसादिग्रहणं च सर्वेषाममेध्यत्वं प्रतिपादायितुं न समानोपघाताय । 'मद्यैर्मूत्रपुरीषैश्च श्लेष्मपूयाश्रुशोणितैः । सस्पृष्टं नैव शुद्ध्येत पुनःपाकेन मृन्मयम् ॥ इत्युपघाते विशेषाभिधानात् । 'अमेध्यत्वं चैवमेपां देहाच्चैव मलाश्च्युताः' इति वचनाद्देहच्युतानामेव न स्वस्थानावस्थितानाम् । पुरुषस्य नाभेरूर्ध्वं करव्यतिरिक्तादी(२)नामन्याममेध्यस्पर्शस्नानम् । यथाह देवलः—'मानुषास्थि वसां विष्टामार्तवं मूत्ररेतसी । मज्जानं शोणितं स्पृष्ट्वा परस्य स्नानमाचरेत् ॥ इति । 'तान्येव स्वानि स्पृश्य प्रक्षाल्याचम्य शुद्ध्यति' इति । तथा—'ऊर्ध्वं नाभेः करौ मुक्ता यदङ्गमुपहन्यते । तत्र स्नानमधस्तात् प्रक्षाल्याचम्य शुद्ध्यति' ॥ इति । कृतेऽपि यथोक्तशौचे मनसोऽपरितोपाद्यत्र शुद्धिसन्देहो भवति तद्वाक्शस्तं शुचिः शुद्धमेतदास्त्विति ब्राह्मणवचनेन शुद्धं भवतीत्यर्थः । अम्बुनिर्णिकं यत्र प्रतिपदांका शुद्धिर्नास्ति तस्य प्रक्षालनेन शुद्धिः । प्रक्षालनासहस्य प्रोक्षणेन । अज्ञातं च सदा यत्काकाद्युपहतमु(३)पयुक्तं न कदाचिदपि ज्ञायते तच्छुचि । तदुपयोगाददृष्टदोषो नास्तीत्यर्थः । न(४)न्वेतद्विरुध्यते । 'संवत्सरस्यैकमपि चरेत्क-

(१) गन्धापकर्षणात् क ।

(२) ज्ञानामन्या क ।

(३) उपयुक्तं ख ।

(४) न तु तदि ख ।

च्छं द्विजोत्तमः । अज्ञातभुक्तशुद्ध्यर्थं ज्ञातस्य तु विशेषतः ॥ इत्यद्व-
ष्टदोषेऽपि प्रायश्चित्तप्रतिपादनात् । नैतत्, प्रायश्चित्तस्य जग्धिवि-
षयत्वात् दोषाभाव(१)स्य चान्योपयोगिविषयत्वात् ॥ १९१ ॥

शुचि गोतृसिकृत्तोयं प्रकृतिस्थं महीगतम् ॥

तथा मांसं चण्डालक्रव्यादादिनिपातितम् ॥ १९२ ॥

(वी० मि०) अशुचि महीगतमपि जल गोतृसिद्धं प्रकृतिस्थं
शुचि । प्रकृतिस्थत्व च—

अव्याप्तश्चेदमेध्येन गन्धरूपरसान्विताः ।

इति मनुक्तम् । चण्डालाद्यस्पृष्टत्वमपीह विशेषणमिति मिताक्षरा ।
देवल—

तत्राक्षोभ्यतडागानि नदीवाप्यः सरांसि च ।

कश्मलाशुचियुक्तानि तीर्थतः परिवर्जयेत् ॥

कश्मलं शवादि, अशुचि मूत्रादि । तीर्थ इति सप्तस्यन्तात्तसिः,
तेन कश्मलादिस्पृष्टघट्ट इत्यर्थः । उशनी—

नद्यः कूपतडागानि सरांसि सरितस्तथा ।

असंवृतान्यदोषाणि मनुः स्वायंभुवोऽब्रवीत् ॥

विष्णुः—

मृतपञ्चनखात्कूपादत्यन्तोपहृतात्तथा ।

आपः समुद्धरेत्सर्वा शेषं शस्त्रेण शोधयेत् ॥

वह्निप्रज्वलन कृत्वा कूपे पक्केष्टकाचिते ।

पञ्चगव्यं न्यसेत्पश्चान्न च तोयं समुद्धरेत् ॥

जलाशयेषु चान्येषु दूषितेषु विशोधनम् ।

घटानां शतमुद्धृत्य पञ्चगव्यं ततः क्षिपेत् ॥

यम—

अजा गावो महिष्यश्च ब्राह्मणी च प्रसूतिका ।

दशरात्रेण शुद्ध्यन्ति भूमिष्ठं च नवोदकम् ॥

तथा मांसमित्यादि । श्वादिभिः स्पर्शपूर्वकं निपातितमपि मांसं
शुचि । क्रव्यादा गृध्रादयः । आदिशब्देन पुक्कसादिपरिग्रहः ॥ १९२ ॥

(मिता०) शुचीति । महीगतं भूमिस्थमुदकं एकगवीतृसिजन-
नसमर्थं चण्डालादिभिरस्पृष्टं प्रकृतिस्थं रूपरसगन्धस्पर्शान्तरमना-
पन्न शुचि आचमनादियोग्यं भवति । महीगतमित्यशुचि- । भूगतस्य
शुचित्वनिषेधार्थं नत्वान्तरिक्षोदकस्य शुद्धत्वव्यावृत्त्यर्थम् । नाप्युद्धृ-
तस्य—'उद्धृताश्चापि शुद्ध्यन्ति शुद्धैः पात्रैः समुद्धृताः । एकरात्रो-
पिता आपस्त्याज्याः शुद्धा अपि स्वयम्' ॥ इति देवलवचनात् ।
तथा चण्डालादिकृते तडागादौ न दोषः । 'अन्त्यैरपि कृते कूपे सेतौ
घाप्यादिके तथा । तत्र स्नात्वा च पीत्वा च प्रायश्चित्तं न विद्यते' ॥
इति शातातपस्मरणात् । तथा मांसं श्वचण्डालकव्यादादिभिर्निपातितं
शुचि । आदिग्रहणात्पुलकसादेरपि ग्रहणम् । निपातितग्रहणं भाक्षि-
तस्य निराकरणार्थम् ॥ १९२ ॥

रश्मिरग्नी रजः छाया गौरश्वो वसुधानिलः ॥

विप्रुषो मक्षिकाः स्पर्शो वत्सः प्रस्रवणे(१)शुचिः ॥ १९३ ॥

चण्डालमेध्यादिस्पृष्टोपि रश्म्यादिः स्पर्शो शुचिः । तत्र रश्मिः
सूर्यादिकिरणः । रजः—

श्वकाकोष्ठखरोलूकसुकरग्राम्यपक्षिणाम् ।

अजाविवरेणुसंस्पर्शादायुलक्ष्मीश्च हायते ॥

इति विशिष्य निषिद्धव्यतिरेकम् । अग्निरज इति पाठेऽजः छा-
गः, छाया वृक्षादेः । चण्डालादिच्छाया तु स्पर्शो निषिद्धा ।

चण्डालपतितच्छायास्पर्शो दुष्टा तनुर्मवेत् ।

इति ब्रह्मपुराणात् । पतञ्च छायाया द्रव्यत्वमाभिप्रेत्य । विप्रुषोऽव-
श्यायविन्दवः । मुखजानामग्रे वक्ष्यमाणत्वात् । मक्षिकापदं च दंश-
मशकादीनामप्युपलक्षकम् । प्रस्रवणे ऊधस्थक्षीराकर्षणे वत्सः शु-
चिः, तेन वत्सोच्छिष्टस्तननिःसृतं क्षीरं नाऽशुचीति तात्पर्यम् ।
वत्सपदं घालोपलक्षकम् ।

घालैरनुपरिक्रान्तं नित्यं मेध्यमिति स्थितिः ।

इति वचनात् ॥ १९३ ॥

(मिता०) रश्मिरिति । रश्मयः सूर्यादेः प्रकाशकद्रव्यस्य । अ-
ग्निः प्रसिद्धः । रजः अजादिसम्बन्धव्यतिरेकेण । तत्र—'श्वकाकोष्ठख-

(१) प्रस्रवणे—इति मुद्रितपुस्तके पाठः ।

रोलूकसूकरग्राभ्यपक्षिणाम् । अजाविरेणुसंस्पर्शादायुर्लक्ष्मीश्च हीयते ॥
इति दोषश्रवणात्तत्स्पर्शो समार्जनादि कार्यम् । छाया वृक्षादेः ॥ गौः ।
अश्वः । वसुधा भूमिः । अनिलो वायुः । विप्रुपोऽवश्यायं चिन्दवः ।
मुखजानां वक्ष्यमाणत्वात् । मक्षिकाश्च । एते चण्डालादिस्पृष्टा अपि
स्पर्शो शुचयः । वत्सः प्रस्रवने ऊधोगतदुग्ध्रापकर्षणे शुचिः । वत्स-
ग्रहणं बालस्योपलक्षणार्थम् । 'बालैरनुपरिक्रान्तं स्त्रीमिराचरितं च'
यत् । अविज्ञातं च यत्किञ्चिन्नित्यं मेध्यामति स्थितिः ॥ इति वच-
नात् ॥ १९३ ॥

अजा(२)श्वं मुखतो मेध्यं न गौर्न नरजा मलाः ॥

अजश्चाश्वश्च मुखप्रदेशे मेध्यः । अजस्यापि कथञ्चित्सेनाङ्ग
त्वादजाश्वमित्येकवद्भावः । गौर्मुखेन मेध्या मेध्या वा नरो मनुष्यस्त-
जा मलाः पुरीषादयः । नरपदं च स्मृत्यन्तरे विशिष्योपात्तानां
शूकरादीनामप्युपलक्षकम् । 'न नरजा मला' इति भङ्ग्या गोपुरीषा-
देर्मेध्यत्वं दर्शयति । तथा च यम —

पृष्टतो गौर्गजः स्कन्धे सर्वतोऽधः शुचिस्तथा ।

नृणां मूत्रपुरीषे च अमेध्ये मलमेव च ॥

गोः पुरीषे च मूत्रे च नित्यमेध्यामिति स्थितिः ।

वृहस्पतिः—

पादौ शुची ब्राह्मणानामजाश्वानां मुखं शुचिः ।

गवां पृष्ठानि मेध्यानि सर्वगात्राणि योषिताम् ॥

पन्थानश्च विशुद्ध्यन्ति सोमसूर्याशुपारुतैः ॥ १९४ ॥

चण्डालादिस्पर्शो पन्थानः यथासम्भव सूर्याशुप्रभृतिभिः शु-
द्ध्यन्ति । चकाराज्जलसमुच्चयः ।

सूर्येन्दुरश्मिपातेन मारुतस्पर्शनेन च ।

गवां मूत्रपुरीषेण शुद्ध्यन्त्याप इति स्मृतिः (३) ॥ १९४ ॥

(मिता०) अजाश्वयोरिति । अजाश्वयोर्मुखं मेध्यम् । न गोः ।
न नरजा मलाः । नरशब्दो लक्षणया देहमभिधत्ते । नरजा मला
वसादयो मेध्या न भवन्ति । पन्थानो मार्गाः श्वचण्डालादिभिः स्पृ-

(१) अजाश्वयोर्मुखं मेध्य—इति मुद्रितपुस्तके पाठः ।

(२) स्थितिः—इति ख० पु० पाठः ।

प्रा अपि रात्रौ सोमांशुभिर्मारुतेन च शुद्ध्यन्ति । दिवा तु सूर्यांशुभिर्मारुतेन च ॥ १९४ ॥

मुखजा विपुषो मेध्यास्तथाचमनविन्दवः ॥

श्मश्रु चास्यगतं दन्तसक्तं त्यक्त्वा ततः शुचिः ॥ १९५ ॥

(वी० मि०) मुखजा जलविन्दवो भूमिपतिताः स्पृष्टा अपि मेध्याः शुचयः । अङ्गलनास्तु रोमद्वयक्लेदसमर्था आचमने हेतवः । तथा च भूमिगता विन्दवः परामृष्टा विप्रुषः शुद्धाः । द्विरोमक्लिन्नेष्वाचमेत् । आचमनविन्दवः—

स्पृशन्ति विन्दवः पादौ य आचामयतः परान् ।

भूमिगैस्ते समा क्षेया न तैरप्रयतो भवेत् ॥

इति मन्त्राः आचमनसम्बन्धिनः । श्मश्रु स्वस्थानस्थितमास्यप्राप्तमपि हस्तास्पृष्टं मेधम् । हस्तस्पृष्टे त्वाशौचमेव । तदाहाऽऽस्तम्ब — 'न श्मश्रुभिश्चिच्छिष्टो भवत्यन्तरास्ये सद्भिर्ध्यावन्न हस्तेनोपस्पृशति' । दन्तत्यक्तमद्यादि स्वतश्च्युत त्यक्त्वा ततः त्यागमात्रेण शुचिर्भवति । अच्युत तु दन्तसक्तने समम् । 'दन्तश्लिष्टं दन्तवदन्यत्र जिह्वाभिमर्षणा'दिति गौतमवचनात् । दन्तलग्न जिह्वास्पृष्टमाचमनार्थमाकर्षणीय यदि च्यवते तदा दन्तलग्ने सत्पण्याचमनं कार्यम् । तथा देवलः—

भोजने दन्तलग्नस्यानिर्वृत्याचमनं चरेत् ।

दन्तलग्नमसंहार्यं लेह्यमन्ते तदन्तवत् ॥

न तत्र बहुशः कुर्याद्यत्नमुद्धरणे पुनः ।

भवेदशौचमत्यर्थं तृणवेद्याद्गुणे कृते ॥

एतच्चानुपलभ्यमानरसविषयम् । उपलभ्यमानरसे त्वशौचमेव । 'दन्तलग्नेषु रसवर्ज'मिति शङ्खचचनात् ॥ १९५ ॥

(मिता०) मुखजा इति । मुखे जाता मुखजाः श्लेष्मविपुषो मेध्याः नोच्छिष्टं कुर्वन्ति अनिपतिनाश्चेदङ्गे । 'न मुखविप्रुष उच्छिष्टे कुर्वन्ति न चेदङ्गे निपतन्ति' इति गौतमवचनात् । तथा च ये आचमनतोयविन्दवः पादौ स्पृशन्ति ते मेध्याः । श्मश्रु चास्यगतं मुखप्रविष्टमुच्छिष्टं न करोति । दन्तसक्तं चान्नादिकं स्वयमेव च्युतं त्य-

क्त्वा शुचिर्भवति । अच्युतं दन्तसं(१)मम् । तथा च गौतमः—दन्त-
श्लिष्टं तु दन्तवदन्यत्र जिह्वाभिमर्शनात्प्राक् च्युतेरित्येके । 'च्युतेष्वा-
स्त्राववद्विद्यान्निगिर(२)न्नेव तच्छुचि' इति । निगिरण पुनरनेन याज्ञ-
वल्क्योक्तेन त्यागेन विकल्प्यते । निगिरन्नेवेत्येवकारः—'चर्वणे त्वाच-
मेन्नित्य मुक्त्वा ताम्बूलचर्वणम् । ओष्ठौ विलोमकौ स्पृष्ट्वा वासो विप-
रिधाय च' ॥ इति वेष्णूकाचमननिषेधार्थः । ताम्बूलग्रहणं फलाद्यु-
पलक्षणार्थम् । यथाह शातातपः—'ताम्बूले च फले चैव भुक्ते स्नेहा-
चशिष्टके । दन्तलग्नस्य संस्पर्शं नोच्छिष्टो भवति द्विजः' ॥ इति ॥१९५॥

(वा० मि०) प्रकृतमाचमनरूप धर्ममाह—

स्नात्वा पीत्वा क्षुते सुप्ते भुक्त्वा रथ्योपसर्पणे ॥

आचान्तः पुनराचामेद्वासो विपरिधाय च ॥ १९६ ॥

स्नानादौ कृते सति आचान्त आचामेत्, द्विराचामेदित्यर्थः ।
पुनःशब्दस्त्वर्थः, तेन इमंश्रुगते तदसक्ते च पूर्वोक्त आचमनव्यव-
च्छेदः । पीत्वेत्यपोशानातिरिक्परम् ।

मधुपर्के च सोमे च अक्ष(३)प्राणाहुतीषु च ।

नोच्छिष्टस्तु भवेद्विप्रो यथात्रेर्वचन तथा ॥

इत्यङ्गिरोवचनात् । रथ्योपसर्पणे राजमार्गगमने । विपरिधानं विशेष-
णेन परिधानं, तेनाऽधरीयवस्त्रपरीधान एवाचमनं न तूत्तरीयपरीधा-
ने । आचारोऽप्येवम् । चकारेण 'भोक्ष्यमाणस्तु प्रयतोऽपि द्विराचा-
मे'दित्यापस्तम्बवचनादिसिद्धानां च सकृदाचमनानां शुद्धर्थे कर्मा-
ङ्गनैमित्तिकभेदेन 'विविधानां च' सङ्ग्रहः । विशिष्य च तेषामनभिधा-
नमतिप्रसिद्धत्वात् ॥ १९६ ॥

(मिता०) स्नात्वेति । स्नानपानक्षुतस्वप्नभोजनरथ्योपसर्पणवा-
सोविपरिधानेषु कृतेष्वाचान्तः पुनराचामेत्, द्विराचामेदित्यर्थः ।
चकाराद्गोदनाध्ययनारम्भ(४)चापल्यानृतोक्त्यादिषु । तथा च वसि-
ष्ठः—'सुप्त्वा भुक्त्वा क्षुत्वा स्नात्वा पीत्वा रुदित्वा चाचान्तः पुनरा-
चामेत्' इति । मनुरपि—'सुप्त्वा क्षुत्वा च भुक्त्वा च घृणित्वोक्त्वा-
ऽनृत चचः । पीत्वापोऽध्येष्यमाणश्च आचामेत्प्रयतोऽपि सन्' ॥ इति ।

(१) दन्तेभ्य पतित त्यजति गिलति वा एतावता शुष्यति विना आचमन इति ग०पु०विशेषः ।

(२) निर्गिरणेन क० निगिरन्नेव ख० । (३)अश्रुमा०— इति ख० पुस्तके पाठ । (४)चाप्ल्यानृतो ख० ।

मोजने त्वादीवपि द्विराचमनम् । प्रथमोऽपि द्विराचा-
मेत् । इत्यापस्तस्वस्मरणात् । स्नानपानयोरादौ सकृत् । अध्ययने
त्वारस्मे द्विः । शेषेष्वन्ते एव यथोक्तं द्विराचमनम् ॥ १९६ ॥

रथ्याकर्मतोयानि स्पृष्टान्प्रन्सश्वत्रायसैः ॥

मारुतेनैव शुद्ध्यन्ति पकेष्टकाचितानि च ॥ १९७ ॥

(वी० मि०) रथ्या मार्गमात्रं तद्रताः कर्ममाः तोयानि च, प-
केष्टकाचितानि मठादीनि चाऽन्त्यादिभिः स्पृष्टानि मारुतेनैव शुद्ध्य-
न्ति । एवकारणं तत्स्पृष्टराचमनव्यवच्छेदं स्पृश्यस्य शोधकान्त-
रव्यवच्छेदश्च । अन्त्याश्चण्डालादयः । चकारणं—

रथ्याकर्मतोयानि नावः पन्थास्तृणानि च ।

मारुतेनैव शुद्ध्यन्ति पकेष्टकाचितानि च ॥

इति व्यासोक्तौकादिसमुच्चयः । एव च—

रथ्याकर्मतोयेन घृविनाद्येन वाऽप्यथ ।

नाभेरुर्ध्वं नरः स्पृष्टः सद्यःस्नानेन शुद्ध्यति ॥

इति शङ्खवाक्यमुपलभ्यमानं गन्धलपामेध्यसम्बन्धपरम् ।

सकर्मन्तु वर्षासु प्राविश्य ग्रामसङ्करम् ।

जङ्घयोर्मृत्तिक्रास्तिस्रः पादयोर्द्विगुणाः स्मृताः ॥

इति यमवचनं च स्वरूपतां गन्धतश्चाऽनुपलभ्यमानस्याऽमेध्य-
स्य सम्बन्धे सति शुद्धिप्राप्तपादकमित्यविराधः ॥ १९७ ॥

इति श्रीमत० याज्ञवल्क्यव्याख्याने द्रव्यशुद्धिप्रकरणम् ।

(मिता०) रथ्येत्यादि । रथ्या मार्गमात्रम् । कर्ममाः पङ्क्तः । तो-

यमुदकम् । रथ्यास्थितानि । कर्ममतोयानि । अन्तयैश्चण्डालादिभिः
श्वभिर्वायसैश्च स्पृष्टानि मारुतेनैव शुद्ध्यन्ति शुद्धिमुपयान्ति । बहु-
वचनं तद्रतगोमयशर्कराविप्राण्यर्थम् । पकेष्टकादिभिश्चितानि प्रा-
सादघवलगृहादीनि चण्डालादिस्पृष्टानि मारुतेनैव शुद्ध्यन्ति । एतच्च
'प्रोक्षणं संहतानाम्' इत्युक्तप्रोक्षणनिषेधार्थम् । तृणकाष्ठपर्णादिम-
यानां तु प्रोक्षणमेवेति ॥ १९७ ॥

इति द्रव्यशुद्धिप्रकरणम् ।

(वि० मि०) पात्रे प्रदीयते यत्तत्सकलं धर्मलेक्षणमित्युक्तं, पात्रे द्रातव्यमर्चितमिति च वक्ष्यतीति, वक्तव्यदानरूपधर्मज्ञस्य पात्रस्य ब्राह्मणत्वामुख्य विशेषणमिति । ब्राह्मणान् प्रशंसति— ।

तपस्तप्त्वाऽसृजद्ब्रह्मा ब्राह्मणान् वेदगुप्तये ॥ १९८ ॥

तृप्त्यर्थं पितृदेवानां धर्मसंरक्षणाय च ॥ १९८ ॥

सर्वस्य प्रभवो विप्राः श्रुताध्ययनशालिनः (१) ॥ १९९ ॥

तेभ्यः क्रियापराः श्रेष्ठास्तेभ्याऽप्यध्यात्मवित्तमाः ॥ १९९ ॥

ब्रह्मा तपस्तप्त्वा विधाय तपसव प्रधानसहकारिणा तदव्यवधानेनैव ब्राह्मणानसृजत् । किमर्थं ? वेदस्य मन्त्रब्राह्मणात्मकस्य गुप्तये अध्यापनादिना सम्प्रदायरक्षणार्थम् । पितृणां श्राद्धादौ पात्रादिभावेन देवानां यज्ञादौ ऋत्विगादिभावेन च तृप्त्यर्थं प्रातिनिष्पत्त्यर्थम् । धर्मस्य कर्तृत्वेन उपदेशदृत्वेन रक्षणार्थम् । चक्रिणादेवपित्र्यकर्मण्युपनयनादावाचार्यादिभावार्थं च । विप्राः सर्वस्य क्षत्रियादः प्रभवः ईश्वराः श्रेष्ठा इति यावत् । तेष्वपि श्रुत वेदार्थानां गुरुद्वाराऽवधारणम् । अध्ययन तत्प्रयाजका वेदपाठः तद्युक्ता । श्रेष्ठा इत्यग्रतन सर्वत्रान्वेति । तेभ्यः केवलं श्रुताध्ययनशालिविप्रभ्यः क्रियापरा विहितकर्मानुष्ठा विप्राः श्रेष्ठाः । तेभ्योपि केवलं श्रुताध्ययनशालिक्रियापरेभ्याऽप्यध्यात्म आत्मतत्त्व तद्विदामुत्कृष्टाः ।

तत्त्वज्ञान मनानाशा वासनाक्षय एव च ।

। गुणपत्रितयाभ्यासाज्जीवन्मुक्तिः स्थिरा भवेत् ॥

इत्युक्तमनानाशादिविशिष्टाः ॥ १९९ ॥

(मिता०) इदानीं दानधर्म प्रतिपादयिष्यंस्तदङ्गमूतपात्रप्रतिपादनार्थं तत्प्रशंसामाह—

तप इति । ब्रह्मा हिरण्यगर्भं कल्पदादौ तपस्तप्त्वा ध्यानं कृत्वा कान्छ(२)जामीति पूर्वं ब्राह्मणान्सृष्टवान् । किमर्थम् वेदगुप्तये वेदरक्षणार्थम् । पितृणां देवतानां च तृप्त्यर्थम् अनुष्ठानोपदेशद्वारणं धर्मसंरक्षणार्थं च । अतस्तेभ्यो दत्तमक्षय्यफलं भवतीत्यभिप्राय ॥ १९८ ॥

(मिता०) सर्वस्येति । सर्वस्य क्षत्रियादेर्विप्राः प्रभवः श्रेष्ठाः जात्या कर्मणा च । ब्राह्मणेष्वपि श्रुताध्ययनशालिनः श्रुताध्ययनसं

पन्ना उर्कृष्टाः । तेभ्योऽपि क्रियापरा-विहितानुष्ठानशीलाः । तेभ्योऽप्यध्यात्मविक्षमा-वक्ष्यमाणमार्गेण शमदमादियोगेनात्मनस्त्वज्ञाननि-
रताः । श्रेष्ठा इत्यनुपज्यते ॥ १९९ ॥

(वी० मि०) एवं ब्राह्मणान् प्रशंस्य प्रकृतपात्रलक्षणमाह—
न विद्यया केवलया तपसा वापि पात्रता ॥

यत्र वृत्तमिमे चोभे तद्धि पात्रं (१) प्रकीर्तितम् ॥ २०० ॥

विद्यया श्रुताध्ययनसंपत्त्या, केवलया- तपोवृत्तरहितया, तपसा शमदमादिरूपेण वा, केवलेन- श्रुताध्ययनवृत्तरहितेन, अपिशब्दात् केवलेन (२) वृत्तेन ब्राह्मणत्वेन वा न पात्रता लोके वेदे च न पात्रत्वेन व्यवहियमाणत्वम् (३) । हि यतः, यत्र यस्मिन्निपे, वृत्तमाचारनिष्ठत्व-
मिमे च श्रुताध्ययनतपसा तत्पात्रमिति मन्त्रादिभिः प्रकीर्तितम् । प्रच-
क्षत-इति क्वचित्पाठ ॥ २०० ॥

(मित्ता०) एवं जातिविद्यानुष्ठानतपसां प्रशंसामुखनैकक्रयागे-
(४) न पात्रतामभिधायाधुना तेषां समुच्चये संपूर्णपात्रतामाह—

नेति । केवलया विद्यया श्रुताध्ययनसंपत्त्या नव संपूर्णपात्रत्व-
म् । नापि केवलेन तपसा शमदमादिना । अपिशब्दात्केवलानुष्ठा-
नेन केव(५) लया जात्या वा नव संपूर्णपात्रता । कथं तर्हि ? यत्र पुरुषे वृत्तमनुष्ठान इमं चोभे विद्यातपसां स्तः चशब्दद्वाह्यणजा-
तिश्च तदेव मन्वादिभिः संपूर्णपात्र प्रकीर्तितम् । हि यस्मादतः पर-
मुत्कृष्टं पात्रं नास्ति । अत्र जातिविद्यानुष्ठानतपःसमुच्चयानामुत्तरा-
न्तरप्रशस्त्येन फलतारतम्यं द्रष्टव्यम् ॥ २०० ॥

कन्यादानन्तु क्षत्रियादिभ्यापि विशपवचनात्, पात्रलक्षणमु-
क्त्वाऽपात्रे दानं व्युदस्यन्नव पात्राङ्गकन्यादानमाह—

गोभूतिलाहरणपादि पात्रं दातव्यमर्चितम् ॥

नापात्रे विदुषा किञ्चिदात्मनः श्रेय इच्छता ॥ २०१ ॥

आदिपदेन सर्वेषां देयानां त्रिशिष्यानुक्तानां परिग्रहः । अर्चितं

(१) प्रचक्षते—इति क० पु० पाठः ।
(२) केवलवृत्तेन केवलभाषणत्वेन वा—इति य० पुस्तके पाठः । - (३) व्यवहियमाणत्व—
इति य० पु० पाठः । (४) योगे पात्रता ग० । (५) केवलजात्या क० ।

(मिता०) का पुनरुभयतोमुखी कथं तावत्तद्दानं महाफलेमित्यत आह—

यावदिति । गर्भाभिर्गच्छतो वत्सस्य द्वौ पादौ मुखं च यावत्कालं योन्यां दृश्यते तावत्कालं उभयतोमुखमस्या अस्तीत्युभयतोमुखी । यावत्कालं गर्भं न मुञ्चति तावत्सा गौः पृथिवीसमांश्वेया । अतः फलातिशयो युक्तः ॥ २०७ ॥

(वी० मि०) पूर्वोक्तहेमशृङ्गादिविशेषणविशिष्टाया गोदानं सफलमाह—

यथाकथञ्चिद्देत्वा गां धेनुं वाऽधेनुमेव वा ॥

अरोगामपरिक्लिष्टां दाता स्वर्गं महीयते ॥ २०८ ॥

यथाकथञ्चित्पूर्वोक्तविशेषणमपुरस्कृत्यापि धेनुं क्षीरिणीमक्षीरिणीं वा । एवकारो षण्ण्यव्यवच्छेदकः । अरोगां र्वौरकादिरोगरहिताम् । अपरिक्लिष्टामनतिदुर्बलाम् । गां दत्त्वा दाता स्वर्गं महीयते पूजितो भवति । अस्मिन्नधेनुधेनुसाधारणे फले धेनुदानफलभूमौ न्यायादवगन्तव्यः । कर्त्राकाङ्क्षापूरणाय दातेत्युक्तम् ॥ २०८ ॥

(मिता०) सामान्यगोदानं फलम्—

यथाकथञ्चिदिति । यथाकथञ्चिद्देमशृङ्गाद्यभावेऽपि यथासंभवं पूर्वोक्तेन विधिना धेनुं दोग्धीं, अधेनु वा अवन्ध्यां, अरोगां रोगरहितां, अपरिक्लिष्टां अत्यन्तादुर्बलां गां दत्त्वा दाता स्वर्गं महीयते पूज्यते ॥ २०८ ॥

(वी० मि०) गोदानफलमन्यत्राप्यतिदिशति—

श्रान्तसंवाहनं रोगिपरिचर्या सुरार्चनम् ॥

पादशौचं द्विजोच्छिष्टमार्जनं गोप्रदानवत् ॥ २०९ ॥

श्रान्तस्य परिश्रान्तस्य संवाहनमासनशयनदानादिनां श्रमापनयनं, रोगिणः परिचर्या औषधादिना, सुराणां हरिहरदुर्गादीनामर्चनं पूजनं, पादशौचं द्विजस्य पादावनेजनं, समस्तस्यापि द्विजशब्दस्य निःकृप्यानुपङ्गः । द्विजोच्छिष्टस्य मार्जनमपेनयनं च प्रत्येकं गोप्रदानवत् गोप्रदानफलसमफलमित्यर्थः ॥ २०९ ॥

(मिता०) गोदानसमान्याह—

श्रान्तसंवाहनामिति । श्रान्तस्यासनशयनादिदानेन श्रमापनयनं ।
श्रान्तसंवाहनम् ॥ रोगिणां परिचर्याः च यथाशक्त्यौषधादिदानेन । सु-
रार्जनं हरिहरहिरण्यगर्भादीनां । गन्धमौल्यादिभिराराधनम् । प्राद-
शौचं द्विजानां । समानामधिकानां च । तेषामेषोच्छिष्टस्य मार्जनम् ।
एतान्यनन्तररोकेन गोदानेन समानि ॥ २०९ ॥

(वी० मि०) - दानान्तराणि फलसाहेतान्याह त्रिभिः

भूदीपा (१) श्राद्धवस्त्राभ्यस्तिलसर्पिः प्रतिश्रयान् ॥

नैवेशिकं (२) स्वर्णधुर्यं दत्त्वा स्वर्गं महीयते ॥ २१० ॥

श्राद्धयोऽपि सिद्धाः, प्रतिश्रयो वासगृह, नैवेशिकं परस्य विवा-
हार्थं द्रव्यं, स्वर्णं सुवर्णं, धुर्यो भारक्षमो बलोवर्दः ॥ २१० ॥

(मिता०) भूदीपेत्यादि । भू. फ (३) लप्रदा । दीपा देवायतनादि-

पु । प्रतिश्रयः प्रवासिनामाश्रयः । निवेशिनार्थं गार्हस्थ्यार्थं यत्कन्या

दीयते तन्नैवेशिकम् । स्वर्णं सुवर्णम् । धुर्यो भा (४) रसहो बलोवर्दः ।

शेष प्रसिद्धम् ॥ एतान्भूदीपादिन्दत्त्वा स्वर्गलोके महीयते पूज्यते ।

स्वर्गफलं च भूमिदानादीनां न फलान्तरव्युदासार्थम् । मनुः (४।२२-

९) - 'यत्किञ्चित्कुरुत पापं ज्ञानतोऽज्ञानतोऽपि वा । अपि गोचर्ममा-

त्रेण भूमिदानेन शुद्धीति ॥ तथा - 'वारिदस्तृप्तिमाप्नोति सुखमक्षय्य-

मश्वद । तिलप्रदः प्रजामेष्यो दीपदश्चक्षुरुत्तमम् ॥ वासोदश्चन्द्रसा-

लोक्यमश्विसालोक्यमश्वद । अनहुदः श्रिये पुष्टां गोदो व्रधस्य वि-

ष्टपम् ॥ इत्यादि फलान्तरश्रवणात् । गोत्रमलक्षणं च बृहस्पतिना

दर्शितम् - 'सप्तहस्तन दण्डेन त्रिशहण्डं निवर्तनम् । दश तान्यव

गोचर्म दत्त्वा स्वर्गं महीयते ॥ इति ॥ २१० ॥

गृहधान्याभयोपानच्छत्रमालयानुलेपनम् ॥

यानं वृक्षं प्रियं शय्यां दत्त्वाऽत्यन्तं सुखी भवेत् ॥ २११ ॥

(वी० मि०) अभयस्य दान परस्य भयाभावसम्पादनमात्रं वि-

धाक्षितम् । वृक्षमुपभोगार्हम् । यद् ग्रहीतुः प्रियम् । अत्यन्तं सुखी

स्वर्गभागी ॥ २११ ॥

(मिता०) गृहधान्येत्यादि । गृहं प्रसिद्धम् । धान्यानि च शा-

(१) भूदीपाश्राद्ध-इति क० पुस्तके पाठ । (२) नैवेशिकस्वर्णधुर्यान्-इति ख पुस्तके पाठ ।

(३) भू. कृषिफलप्रदा ग । (४) भारवाहो ग ।

लिंगोघूमादीनि । अभयं भीतप्राणम् । उपानहौ । छत्रम् । माल्यं म-
ल्लिकादेः । अनुलेपनं कुङ्कुमचन्दनादि । यानं रथादि । वृक्षमुपजीव्य-
माभ्रादिकम् । प्रियं यद्यस्य प्रिय धर्मादिकम् । शय्यां च दत्त्वात्य-
न्तमतिशयेन सुखी भवति । न च हिरण्यादिवद्भस्ते दातुमशक्यत्वा-
(१)द्धर्मस्य दानासंभवः । भूमिदानादावपि समानत्वात् । स्मृत्यन्तरेऽपि
धर्मदानश्रवणात् । 'देवतानां गुरुणां च मातापित्रोस्तथैव च' । पुण्यं
देयं प्रयत्नेन नापुण्यं चोदितं क्वचित् ॥ अपुण्यदा(२)ने तदेव वर्धते
प्रतिग्रहीतुरपि लोभादिना प्रवृत्तस्य—'यः पाप(३)मबलं ज्ञात्वा प्रति-
गृह्णाति दुर्मतिः । गृहिताचरणान्तस्य पाप तावत्समाश्रयेत् ॥ समद्वि-
गुणसाहस्रमानन्तर्यं च प्रदातृषु' ॥ इति स्मरणात् । इह च सर्वत्र
देशकालपात्रविशेषाद्दातृविशेषात्—('दाने फलं मया प्रोक्तं हिंसायां
तद्देव हि') इति प्रतिग्रहीतृवृत्तिविशेषाच्च दातृप्रतिग्रहीत्रोः फल-
तारतम्यं द्रष्टव्यम् ॥ २११ ॥

सर्वदानमयं(४)ब्रह्म प्रदानेभ्योऽधिकं यतः ॥

तद्दत्समवाप्नोति ब्रह्मलोकमविच्युतम् ॥ २१२ ॥

(वी०मि०)दानप्रदानपदे कर्मव्युत्पादेयपरे । यतः सर्वदानमयं सर्वदे-
यप्रयोज्यफलप्रयोजकमतः प्रत्येक सर्वदेयेभ्योऽधिकं ब्रह्म वेदः तद्देव
अध्यापनादिना परस्मिन् सङ्क्रामयन् अविच्युतं कल्पपर्यन्ताव-
स्थायि यथास्यात्तथा ब्रह्मलोकमवाप्नोति ॥ २१२ ॥

(मिता०) दानात्फलमुक्तमिदानीं दानव्यतिरेकेणापि दानफला-
घासिहेतूनाह—

सर्वधर्मत्यादि । यस्मात्सर्वधर्ममयं ब्रह्म अवबोधकत्वेन तस्मात्त-
द्दानं सर्वदानेभ्योऽधिकमतस्तद्ददध्यापनादिद्वारेण ब्रह्मलोकमवा-
प्नोति । अविच्युतं विच्युतिर्यथा न भवति । आ भूतसंग्रहं ब्रह्मलोके-
ऽवतिष्ठत इत्यर्थः । अत्र च ब्रह्मदान परस्वत्वापादनमात्रं दानं, स्वत्व-
निवृत्तेः कर्तुमशक्यत्वात् ॥ २१२ ॥

(१) धर्मादीनामसंभवः । छ ।

(२) दानेन क ।

(३) प्रबलं ज्ञात्वा ग ।

(४) सर्वधर्ममयं ब्रह्म—इति मुद्रितपुस्तकस्य पाठः ।

(धी० मि०) दानप्रसङ्गेन प्रतिग्रहनिवृत्तिरूपं धर्मं फलसहितमाह—

प्रतिग्रहसमर्थोऽपि नादत्ते यः प्रतिग्रहम् ॥

ये लोका दानशीलानां स तानाप्नोति पुष्कलान् ॥२१३॥

विद्यावृत्तपोभिः प्रतिग्रहे समर्थोऽपि अधिकृतोपि । एतेनाऽसामर्थ्यनियन्धनं प्रतिग्रहाभावं व्यवच्छिन्नन्ति । प्रतिग्रहमिति कर्मव्युत्पन्नम् । नादत्ते स्वामिना दीयमानं न प्रतिगृह्णाति यद्यद्द्रव्यदातृणां ये ये लोकास्तत्तद्द्रव्यप्रतिग्रहनिवृत्तः स तान् तान् लोकान् पुष्कलान् समग्रानाप्नोति ॥ २१३ ॥

(मिता०) दातुः फलमुक्तम्, इदानीं दानव्यतिरेकेणापि दानफलावासेर्हेतुमाह—

प्रतिग्रहेत्यादि । यः पात्रभूतोऽपि प्राप्तं प्रतिग्रहं सुवर्णादिकं नादत्ते न स्वीकरोति असौ यत्प्रप्राप्तं नोपादत्ते तत्तद्दानशीलानां ये लोकास्तान्समग्रानाप्नोति ॥ २१३ ॥

(वी० मि०) 'न स्वाध्यायविरोध्यर्थमीहेत न यतस्ततः' इत्यनेनाऽभिशस्तादेः प्रतिग्रहः प्राङ् निषिद्धस्तत्र प्रतिप्रसवमाह—

कुशाः शाकं पयो मत्स्या गन्धाः पुष्पं दधि क्षितिः ॥

मांसं शय्यासनं धानाः प्रत्याख्येयं न वारि च ॥२१४॥

अयाचिताहृतं ग्राह्यमपि दुष्कृतकर्मणः ॥

अन्यत्र कुलटापण्डपतितेभ्यस्तथा द्विपः ॥२१५॥

देवातिथ्यर्चनकृते गुरुभृत्यार्थमेव च ॥

सर्वतः प्रतिगृह्णीयादात्मवृत्त्यर्थमेव च ॥२१६॥

कुशादिकं त्रयोदशविधं वस्तु दुष्कृतकर्मणोऽपि सम्बन्धि अयाचितमाहृतमुपनीतं न प्रत्याख्येयं नोपेक्ष्यम् । अनुपेक्षाप्रकारमेवाह ग्राह्यमिति । पयो दुग्धं, गन्धाश्चन्द्रनादयः, क्षितिर्भूमिः, धानां भ्रष्टयवाः । शेषं प्रसिद्धम् । चकारेण—

शय्यां गृहं कुशान् गन्धानपः पुष्पं मणीन् दधि ।

मत्स्यान् धानाः पयो मांसं शाकं चैव न निर्णुवेत् ॥

एधोदकं मूलफलेमन्नमभ्युद्यत् च यत् । (३१३)

सर्वतः प्रतिगृह्णीयान्मध्वथाभयदक्षिणाम् ॥

इति मनुक्तमण्यादिसमुच्चयः । कुलटाः स्वैरिणी, षण्ढः क्लीबः, पतितो ब्रह्महादिः, द्विट् शत्रुः । तथाशब्देन चण्डालादिसमुच्चयः । एभ्योऽन्यत्र विना एतेषां कुशादिकमापि न ग्राह्यामित्यथ । देवेति । देवस्यातिथेर्वाऽर्चनायर्थं, गुरवः मातापित्रादयः, भृत्याः भार्यायां तदर्थं च, आत्मनो वृत्तिवर्त्तनोपायो भोजनाच्छादनादिः तदर्थं च सर्वतो दुष्कृतकर्मदिरपि प्रतिगृह्णीयादित्यर्थः । प्रथमचकारोऽवश्यकर्तव्यं ऋणोपाकरणार्थमिति । द्वितीयचकारादात्मरोगनिवृत्त्यर्थमिति समुच्चीयते । प्रथम इवकारो विशेषविहतातिरिक्तं सर्वतः प्रतिग्रहव्यवच्छेदार्थः । द्वितीयस्तु प्रतिगृह्णीयादित्यत्राऽन्वितः, तेनैतेषु निमित्तेषु पापान्तरासम्भवे दुष्कृतकर्मणोपि प्रतिग्रह आवश्यक इत्येतत्प्रदर्शनार्थः । अत्र कुलटेत्यादिकमत्राप्यन्वेति । तदाह विष्णुः—

गुरुन् भृत्यांश्चोज्जिहीषन्नाचिष्यन् देवतातिथीन् ।

सर्वतः प्रतिगृह्णीयात्र तृप्येत स्वैयं ततः ॥

एतेष्वपि च कार्येषु समर्थस्तत्प्रतिग्रहे ।

नादद्यात्कुलटाषण्ढपतितेभ्यस्तथा द्विषः ॥

अत्र च दानान्तराणि दानसामान्येति कर्तव्यताप्रात्रगुणदोषादयश्च विस्तरमयात्रात्र प्रपञ्चिता अत्रे वाच्याः ॥ २१४—२१६ ॥

इति श्रीमत् ० याज्ञवल्क्यव्याख्याने दानप्रकरणम् ।

(मिता०) इदानीं सर्वप्रतिग्रहनिवृत्तिप्रसङ्गेऽप्रवादमाह—

कुशा इति । धाना (१) अष्टयवाः । क्षितिमृत्तिका । शष प्रसिद्धम् । एतच्च कुशादिकं स्वयमुपानीतं न प्रत्याख्येयम् । चकाराद् गृहादि । (मनु. ४.२५०)—‘शर्यां गृहान्कुशान्निन्धानप पुष्पं मणीन्दिधि । धाना मत्स्यान्पयो मांसं शाकं चैव न निर्णुदेत्’ ॥ तथा—‘एधोदकं मूलफलेमन्नमभ्युद्यत् च यत् । सर्वतः प्रतिगृह्णी (२) यान्मध्वथाभयदक्षिणाम्’ ॥ इति (४.२४७) मनुस्मरणात् ॥ २१४ ॥

(मिता०) किमिति न प्रत्याख्येयमित्याह—

अयाचिताहृतमिति । यस्मादयाचिताहृतमेतत्कुशादि दुष्कृत-

कारिणोऽपि संबन्धि प्राह्यः किमुत यथोक्तकारिणः । तस्मान्न अत्या-
ख्येयम् । अन्यत्र कुलटापण्डपतितेभ्यः शश्रीश्च । कुलाकुलमदतीति
कुलटा स्वैरिण्यादिका । पण्डस्तृतीयाप्रकृतिः ॥ २१५ ॥

(मित्ता०) प्रतिग्रहनिवृत्तेरपवादन्तिरमाह—

देवत्यादि । देवातिथ्यर्चनादेरावश्यकत्वात्सदर्थमना(१)त्मकार-
णात् पतितोद्यत्यन्तकुत्सितवर्जं सर्वतः प्रतिगृह्णीयात् । गुरवो माता-
पित्रादयः । भृत्याः भरणीयाः भार्यापुत्रादयः ॥ २१६ ॥

इति दानप्रकरणम्

(वी०मि०) अथ साङ्गसपरि(२)वारकं श्राद्धरूपं धर्मममावास्या-
ष्टकत्यादिना प्रीता नृणां पितामहा इत्यन्तेनाऽभिधानः प्रथमं श्राद्ध-
कालानाह—

अमावास्याऽष्टका वृद्धिः कृष्णापक्षोऽयनद्वयम् ॥

द्रव्यं ब्राह्मणसम्पत्तिर्विपुवत्सूर्यसङ्क्रमः ॥ २१७ ॥

व्यतीपतो गजच्छाया ग्रहणं चन्द्रसूर्ययोः ॥

श्राद्धं प्रति रुचिश्चैव श्राद्धकालाः प्रकीर्तिताः ॥ २१८ ॥

अमावास्या कृष्णपञ्चदशी सर्वत्र । अष्टका पौषमाद्यफाल्गुनाश्वि-
नेषु कृष्णाष्टमी । वृद्धिः पुत्रजन्मादि । कृष्णपक्षः सर्वमासीयः । सम्भ-
वे पूर्णः, असम्भवे पञ्चम्यादि(३)स्तदसम्भवेपि या काचित्कृष्णप-
क्षीया तिथिः । अयनद्वय उत्तरायणदक्षिणायनसङ्क्रान्तिदिनम् । द्र-
व्यं खड्गिमांसादि । ब्राह्मणसम्पत्तिः पङ्क्तिपावनादिब्राह्मणलाभः ।
विपुवत् मेपतुलयोः सूर्यसङ्क्रान्तिः, सूर्यस्य एकस्माद्भाशे राश्य-
न्तरगमनं विपुवत् । अयनयोः सङ्क्रान्तित्वेपि पृथगाभिधानं क-
लातिशयार्थम् । व्यतीपातो विष्कुभादिषु परिपठितो योगविशेषः ।
सूर्याचन्द्रमसोः सङ्क्रान्तिसाम्यमित्यन्ये । गजच्छाया—

योगो मघाश्रयोदश्योः कुञ्जरच्छायसंज्ञकः ।

भवेन्मघायां सस्थेच शशिन्यर्के करे स्थिते ॥

इति लक्षितः कालः । चन्द्रसूर्ययोर्ग्रहणं राहूपरागः । श्राद्धं प्रति

(१) मनापन्तरणान् क । (२) साङ्गपरिकर—इति ख० पु० पाठः ।

(३) पञ्चम्यादिदर्शम्यादि—इति क० पु० पाठः ।

रुचिः श्राद्धेच्छा । चकारेणाऽऽग्रहायणीश्रावण्यादीनामत्रानुक्तानां समुच्चयः । श्राद्धकाला इति । एवञ्च वृद्ध्यादिशब्दे (१) तत्कालपरा इति द्रष्टव्यम् । एवकारेण परस्परसाहित्यव्यवच्छेदः । तेन प्रत्येकममावास्यादेः श्राद्धकालत्वं पर्यवस्यति ॥ २१७-२१८ ॥

(मिता०) इदानीं श्राद्धप्रकरणमारभ्यते । श्राद्धं नामादनीयस्य तत्स्थानीयस्य वा द्रव्यस्य प्रेतोद्देशेन श्रद्धया त्यागः । तच्च द्विविधं पार्वणमेकोद्दिष्टमिति । तत्र त्रिपुरुषोद्देशेन यत्क्रियते तत्पार्वणम् । एकपुरुषोद्देशेन क्रियमाणमेकोद्दिष्टम् । पुनश्च त्रिविधं नित्यं नैमित्तिकं काम्यं चेति । तत्र नित्यं नियतनिमित्तोपाधौ चोदितं यथाऽहरहरमावस्याष्टकादिषु । अनियतनिमित्तोपाधौ चोदितं नैमित्तिकं यथा पुत्रजन्मादिषु । फलकामनोपाधौ विहि(२)तं काम्यं यथा स्वर्गादिकामनायां कृत्तिकादिनक्षत्रेषु (तिथिषु च) । पुनश्च पञ्चविधं—अहरहःश्राद्धं पार्वणं वृद्धिश्राद्धमेकोद्दिष्टं सपिण्डीकरणं चेति ॥ तत्राहरहःश्राद्धं—'अन्नं पितृमनुष्येभ्यः' इत्यादिनोक्तम् । तथा च मनुः—(३८२) (३) कुर्यादहरहः श्राद्धमन्नाद्येनोदकेन वा । पयोमूलफलैर्वापि पितृभ्यः प्रीति(४)भावहनं ॥ इति ॥

अधुना पार्वणं वृद्धिश्राद्धं च दर्शयिष्यंस्तयोः कालानाह—
अमावास्येति । व्यतीपात इति च । यत्र दिने चन्द्रमा न दृश्यते सा अमावास्या तस्यामहर्द्वयव्यापिन्यामपराह्व्यापिनी ग्राह्या । 'अपराह्वं पितृणाम्' इति वचनात् । अपराह्वश्च पञ्चधाविभक्ते दिने त्रुर्थो भागस्त्रिमुहूर्तः । अष्टकाश्चतस्रः 'हेमन्तशिशिरयोश्चतुर्णामपरपक्षाणामष्टमीष्वष्टकाः' इत्याश्वलायनोक्ताः । वृद्धिः पुत्रजन्मादिः । कृष्णपक्षोऽपरपक्षः । अयनद्वयं दक्षिणोत्तरसंज्ञकम् । द्रव्यं कृस(५)रमांसादिकम् । ब्राह्मणसपत्तिर्वक्ष्यमाणा । विपुवह्वयं मेषतुलयोः सूर्यगमनम् । सूर्यसंक्रम आदित्यस्य राशेः राश्यन्तरगमनम् । अयनविपुवतोः संक्रान्तिर्वे सिद्धेऽपि पृथगुपादानं फलातिशयप्रतिपादनार्थम् । व्यतीपातो योगविशेषः । गजच्छाया—'यदेन्दुः पितृदैवत्ये

(१) वृद्ध्यादिशब्दात्—इति ख० पु० पाठः । (२) चोदितं क ।

(३) दद्यादिति मुद्रितपुस्तकस्थ पाठः ।

(४) प्रीतिमन्त्रमिति मुद्रितपुस्तके पाठः, प्रीतिमुद्रहमिति क्वचिदप्यत्र ।

(५) कृष्णसारमांसादि ख ।

(मिता०) अहरहः श्राद्धव्यतिरिक्तवक्ष्यमाणचतुर्विधश्राद्धेषु ब्राह्मणं संपत्तिमाह—

अग्न्या इति । सर्वेषु वेदेषु ऋग्वेदादिषु अन्यमनस्कतयाप्यज-
सास्त्रोलिताध्ययनक्षमा अग्न्याः । धोत्रियः श्रुताध्ययनसंपन्नः । व-
क्ष्यमाण ब्रह्म यो वत्ति असौ ब्रह्मवित् । युवा मध्यमवयस्कः । स-
र्वस्येदं विशेषणम् । मन्त्रब्राह्मणयोरर्थे वेत्तीति वेदार्थवित् । ज्येष्ठ-
सामेति सामविशेषस्तदध्ययनाङ्गव्रतं च तद्भूताचरणेन यस्तदधीते
स ज्येष्ठसामा । त्रिमधुः ऋग्वेदैकदेशस्तद्भूतं च तद्भूताचरणेन (१) तद-
धीते इति त्रिमधुः । त्रिसुपर्णः ऋग्यजुषोरेकदेशस्तद्भूतं तद्भूताचरणेन
यस्तदधीते स त्रिसुपर्णिकः । एते ब्राह्मणाः श्राद्धसंपद इति (२) वक्ष्य-
माणेन संबन्धः ॥ २१९ ॥

(मिता०) स्वस्त्रीय इति । स्वस्त्रीयो भागिन्यः । ऋत्विगुक्तलक्षणः ।
जामाता दुहितुर्भर्ता । त्रिणाचिकेत यजुर्वेदैकदेशः तद्भूतं च तद्भूताचर-
णेन यस्तदध्यायी स त्रिणाचिकेतः । अन्यत्प्रासिद्धम् । एते च पूर्वोक्ता-
ग्न्यधोत्रियाद्यभवे वेदितव्याः । एष वै प्रथमः कल्पः प्रदाने हव्य-
कव्ययो । अनुकल्पपस्त्वयं प्रोक्तः सदा साद्भिरंगर्हितः ॥ इत्यभिधाय
[३१४७] मनुना स्वस्त्रीयादीनामभिहितत्वात् ॥ २२० ॥

(मिता०) कर्मनिष्ठा इति । कर्मनिष्ठा विहितानुष्ठानतत्पराः । त-
पोनिष्ठास्तपःशीलाः । सभ्याससर्थ्यौ त्रेताग्रयश्च यस्य सन्ति स-
पञ्चाग्निः पञ्चाग्निविद्याध्यायी च । ब्रह्मचारी उपकुर्वाणको नैष्टिक-
श्च । पितृमातृपरास्तत्पूजापराः । चकारात् ज्ञाननिष्ठादयः । ब्राह्मणाः
न क्षत्रियादयः । (३) श्राद्धसंपदः श्राद्धेष्वक्षय्यफलसंपत्तिहेत-
वः ॥ २२१ ॥

(वी० मि०) श्राद्धे पात्रत्वानर्हानाह—
रोगी हीनातिरिक्ताङ्गः कोणः पानर्भवस्तथा ॥
अवकीर्णो कुण्डगोलौ कुन्सी श्यावदन्तकः ॥ २२२ ॥
भूतकाध्यापकः क्लीबः कन्यादृष्यभिशस्तकः ॥
भित्रधुक् पिशुनः सोमविक्रयी परिविन्दकः ॥ २२३ ॥

(१) तदध्यायी क ग । (२) वक्ष्यमाणक्रियासंबन्धः ख ग ।

(३) श्राद्धसंपदे क ग ।

विश्वेकं प्रियं संपादयति ॥ २२३ ॥

सुवकाशकः कृषः कण्ठदण्डाभ्याम् ॥

अवकीर्णं कृत्वा कृत्वा ॥ २२२ ॥

राणीं कृत्वा कृत्वा ॥

(वि० वि०) आह पञ्चान्वयः—

॥ २२१ ॥

न शक्तिरप्य । (३) आह संपदः । आह संपदः संपदः ।
अ । प्रथमं प्रथमं । अकारं प्रथमं । अकारं प्रथमं ।
पञ्चान्वयः । अकारं प्रथमं । अकारं प्रथमं ।
पञ्चान्वयः । अकारं प्रथमं । अकारं प्रथमं ।

[३।१४७] मन्त्रास्वयं प्रथमं प्रथमं ॥ २२० ॥

कथं । अकारं प्रथमं प्रथमं । अकारं प्रथमं प्रथमं ।

अकारं प्रथमं प्रथमं । अकारं प्रथमं प्रथमं ।

अकारं प्रथमं प्रथमं । अकारं प्रथमं प्रथमं ।

अकारं प्रथमं प्रथमं । अकारं प्रथमं प्रथमं ।

(वि० वि०) अकारं प्रथमं प्रथमं । अकारं प्रथमं प्रथमं ।

अकारं प्रथमं प्रथमं । अकारं प्रथमं प्रथमं ।

अकारं प्रथमं प्रथमं । अकारं प्रथमं प्रथमं ।

अकारं प्रथमं प्रथमं । अकारं प्रथमं प्रथमं ।

अकारं प्रथमं प्रथमं । अकारं प्रथमं प्रथमं ।

अकारं प्रथमं प्रथमं । अकारं प्रथमं प्रथमं ।

अकारं प्रथमं प्रथमं । अकारं प्रथमं प्रथमं ।

अकारं प्रथमं प्रथमं । अकारं प्रथमं प्रथमं ।

अकारं प्रथमं प्रथमं । अकारं प्रथमं प्रथमं ।

(वि० वि०) अकारं प्रथमं प्रथमं । अकारं प्रथमं प्रथमं ।

अकारं प्रथमं प्रथमं । अकारं प्रथमं प्रथमं ।

(मित्ता०) अहरहः श्राद्धेऽन्यतिरिक्तवक्ष्यमाणचतुर्विधश्राद्धेषु ब्राह्मणसंपत्तिमाह—

अग्न्या इति । सर्वेषु वेदेषु ऋग्वेदादिषु अन्यमनस्कृतयोऽप्यज-
स्रास्खेलिताध्ययनक्षमा अग्न्याः । श्रोत्रियः श्रुताध्ययनसंपन्नः । व-
क्ष्यमाण ब्रह्म यो वेत्ति असौ ब्रह्मवित् । युवा मध्यमेवयस्केः । स-
र्वस्येदं विशेषणम् । मन्त्रब्राह्मणयोरर्थं वेत्तीति वेदार्थवित् । ज्येष्ठ-
सामेति सामविशेषस्तदध्ययनाङ्गव्रतं च तद्व्रताचरणेन यस्तदधीते
स ज्येष्ठसामा । त्रिमधुः ऋग्वेदैकदेशस्तद्व्रतं च तद्व्रताचरणेन (१) तद-
धीते इति त्रिमधुः । त्रिसुपर्णं ऋग्यजुषोरेकदेशस्तद्व्रतं तद्व्रताचरणेन
यस्तदधीते स त्रिसुपर्णिकः । एते ब्राह्मणाः श्राद्धसंपद इति (२) वक्ष्य-
माणेन संबन्धः ॥ २१९ ॥

(मित्ता०) स्वस्त्रीय इति । स्वस्त्रीयो भाग्निनेयः । ऋत्विगुकलक्षणः ।
जामाता दुहितुर्भता । त्रिणाचिकतं यजुर्वेदैकदेशः तद्व्रतं च तद्व्रताचर-
णेन यस्तदध्यायी स त्रिणाचिकतः । अन्यत्प्रासिद्धम् । एते च पूर्वोक्ता-
ग्न्यश्रोत्रियाद्यभावे वेदितव्याः । एष वै प्रथमः कल्पः प्रदाने । हव्य-
कव्ययो । अनुकल्पस्त्वयं प्रोक्तः सद्वा सद्भिरगर्हितः ॥ इत्यभिधाय
[३।१४७] मनुना स्वस्त्रीयादीनामसिहितत्वात् ॥ २२० ॥

(मित्ता०) कर्मनिष्ठा इति । कर्मनिष्ठा विहितानुष्ठानतत्पराः । त-
पोनिष्ठास्तपःशीलाः । सभ्यावसथ्यौ श्रेताश्रयश्च अस्य सन्ति स-
पञ्चाग्निः पञ्चाग्निविद्याध्यायी च । ब्रह्मचारी उपकुर्वाणको नैष्टिक-
श्च । पितृमातृपरास्तत्पूजापराः । चकारात् ज्ञाननिष्ठादयः । ब्राह्मणाः
न क्षत्रियादयः । (३) श्राद्धसंपदः । श्राद्धेष्वक्षय्यफलसंपत्तिहेत-
वः ॥ २२१ ॥

(वी० मि०) श्राद्धे पात्रत्वानर्हानाह—

रोगी हीनातिरिक्ताङ्गः काणः पानर्भवस्तथा ॥

अवकीर्णी कुण्डगोलौ कुन्नेखी ज्यावेदन्तकः ॥ २२२ ॥

भृतकाध्यापकः क्लीवः कन्यादृष्यभिशस्तकः ॥

भिन्नश्रुक पिशुनः सोमविक्रयी परिविन्दकः ॥ २२३ ॥

(१) तदध्यायी क ग ।

(२) वक्ष्यमाणक्रियासंबन्धं ल ग ।

(३) श्राद्धसंपदे क ग ।

मातापितृगुरुत्यागी कुण्डाशी वृषलात्मजः ॥

परपूर्वापतिः स्तेनः कर्मदुष्टाश्च निन्दिताः ॥ २२४ ॥

रोगी महारोगवान्, हीनमतिरिक्तं वाङ्गं यस्य स तथा, काणो विकलचक्षुः, तेनाऽन्धसाधारण्यम्, पौनर्भवो द्विरूढापुत्रः, तथापदेन माहिप(१)कादिपरिग्रहः, अवकीर्णी स्वलितब्रह्मचर्यः, कुण्डगोलौ-
परदारेषु जायेते द्वौ सुतौ कुण्डगोलकौ ।

पत्यौ जीवति कुण्डस्तु मृते तस्मिन्स्तु गोलकः ॥

इति मनुनोक्तौ, कुनखी सङ्कुचितनखः, श्यावदन्तकः स्वभावश्या-
मदशनः, भृतकाध्यापकः घेतनग्रहणेनाऽध्यापकः, क्लीवः-

पण्डको वानज. पण्ड पण्ड. क्लीवो नपुंसकः ।

कीलकश्चेति षोढाऽसां क्लीवभेद उदाहृतः ॥

इति देवलोक्तः, कन्यादूषी द्रोषख्यापनेन संभोगादिना वा कन्या-
या दूषणकारी, अभिशस्तकः ब्रह्महत्यादिकारित्वेनाक्षेपात्सन्दिह्यमा-
नः, मित्रधुक् मित्रद्रोहकारी, पिशुनः परदोषप्रकाशनशीलः, सोम-
विक्रयी सोमलताधिक्रता, परिविन्दकः-

परिवेत्ताऽनुजोऽनूढे ज्येष्ठे दारपरिग्रहात् ।

इत्युक्तः, शास्त्रानुमतत्यागनिमित्तं विना मातुः पितृगुरोर्वा त्यागकर्ता,
कुण्डाशी-

चतुःपट्टिपलैः प्रस्थः कुण्डं प्रस्थचतुष्टयम् ।

तावदाहारको विप्रः कुण्डाशीत्युच्यते बुधैः ॥

इति देवलोक्तः । (२)कुण्डगोलकावुपक्रम्य-

यस्तयोरन्नमश्नाति स कुण्डाशीति कथ्यते ।

इति देवलोक्तश्च, वृषलां धर्मत्यागी तदात्मजः, परपूर्वा पुनर्भूस्त-
स्याः परिणेता, स्तेनः चौर्यशीलः, कर्मदुष्टा निपिडवाणिज्यादिक
रणशीलाः चकारात्कितवदेवलकादीनां स्मृत्यन्तरोक्तानां परि-
ग्रहः ॥ २२२-२२४ ॥

(मिता०) घड्यानाह--

रोगीति । रोगी महारोगोपसृष्टः । हीनमतिरिक्तं वाङ्गं यस्यासौ

(१) माहिपिकादिपरिग्रहः-इति ख० पु० पाठः ।

(२) कुण्डगोलकौ-इत्यारभ्य धर्मत्यागी-इत्यन्तं नास्ति ख० पुस्तके ।

हीनातिरिक्ताङ्गः । एकेनाक्षणा यः पश्यति स काणः । एतस्मादेवान्ध-
 वधिर(१)विद्धप्रजननख(२)लतिदुश्चर्मप्रभृतयो निरस्ताः । पुनर्भूरुक्त-
 लक्षणा तस्यां जातः पौनर्भवः । अवकीर्णी ब्रह्मचर्य एव स्खलित-
 ब्रह्मचर्यः । कुण्डगोलौ-‘परदारेषु जायेते द्वौ सुनौ कुण्डगोलकौ ।
 पत्यो जीवति कुण्डः स्यान्मृते भर्तरि गोलकः’ ॥ (मनुः ३ । १७४)
 इत्येवमुक्तलक्षणकौ । कुनखी कु(३)त्सितनखः । श्यावदन्तकः
 स्वभावात्कृष्णदशनः । पते श्राद्धे निन्दिता इति वक्ष्यमाणेन
 सम्बन्धः ॥ २२२ ॥

(मिता०) भृतकेत्यादि । वेतनग्रहणेन योऽध्यापयति स भृत्-
 काध्यापकः । वेतनदानेन च योऽर्घाते सोऽपि । क्लीबां नपुसकः ।
 असन्नि सन्निर्वा दोषैर्यः कन्यां दूषयति स कन्यादूषी । असता
 सता वा ब्रह्महत्यादिनाभियुक्तोऽभिशस्तः । मित्रधुक् मित्रद्रोही ।
 परदोषसक्रीर्तनशीलः पिशुनः । सोमविक्रयी यज्ञे सोमस्य विक्रेता ।
 परिविन्दकः परिवेत्ता । ज्येष्ठेऽकृतवारेऽकृताग्निपरिग्रहे वा यः कर्त्नी-
 यान् दारपरिग्रहमग्निपरिग्रह वा कुर्यात्स परिवेत्ता । ज्येष्ठस्तु परिवि-
 त्तिः । यथाह मनुः (३।१७१)-‘दाराग्निहोत्रसंयोग (४)यः करोत्य-
 ग्रजे स्थिते । परिवेत्ता स विज्ञेयः परिवित्तिस्तु पूर्वजः’ ॥ इति । एवं
 दातृयाजकावपि । ‘परिवित्तिः परिवेत्ता यया च परिविद्यते । सर्वे ते
 नरकं यान्ति दातृयाजकपञ्चमाः’ ॥ इति (३ । १७२) मनु(५)-
 वचनात् ॥ २२३ ॥

(मिता०) मातेत्यादि । विना कारणेन मातापितृगुरुन्यस्त्य-
 जति स मातापितृगुरुत्यागी । एवं भार्यापुत्रत्याग्यपि । ‘वृद्धौ च
 मातापितरौ साध्वी भार्या सुतः शिशुः । अप्यङ्गार्थशतं कृत्वा भर्त-
 व्या मनुरब्रवीत्’ ॥ इति समाननिर्देशात् । कुण्डस्यान्न योऽश्नात्यसौ
 कुण्डाशी । एव गोलकस्यापि । ‘यस्त्योरन्नमश्नाति स कुण्डाशी
 प्रक्रीर्तिः’ इति वचनात् । वृषलो निर्धर्मस्तत्सुतो वृषलात्मजः ।
 परपूर्वा पुनर्भू तस्या पतिः परपूर्वापतिः । अदत्तादायी स्तेनः ।
 कर्मदुष्टाः शास्त्रविरुद्धकारिणः । चकारात्कितवदेवलकप्रभृतयः ।

(१) वृद्धमजन ग ल । (२) सलतिनि'केशागिरा खन्वाट । (३) सफुचितनख' ल ।
 (४) कुरुते योऽग्ने स्थिते क । (५) इति समानदोषत्रयणात् ग ।

एते श्राद्धे निन्दिताः प्रतिषिद्धाः । अग्न्वाः सर्वेषु वेदेष्वित्यादिना
श्राद्धयोग्यब्राह्मणप्रतिपादनेनैव तद्यतिरिक्तानामयोग्यत्वे सिद्धेऽपि
पुनः केषांचिद्रोग्यादीनां प्रतिषेधवचनमुक्तलक्षणब्राह्मणासम्भवे प्र-
तिषेधरहितानां प्राप्त्यर्थम् ॥ २२४ ॥

(वी० मि०) इदानीं श्राद्धाङ्गनिमन्त्रणमाह—

निमन्त्रयेत् पूर्वेषु ब्राह्मणानात्मवान् शुचिः ॥

आत्मवान् क्रोधाद्यनाक्रान्तमनस्कः, शुचिरशुद्धिरहितः, ब्राह्म-
णान् श्राद्धपात्रतौपायिकविशेषणवतः पूर्वेषुः श्राद्धपूर्वदिने पूर्वदिष-
सीयरात्राविति यावत् । निमन्त्रयेत् श्राद्धे नियुञ्जीत । पूर्वदिननिम-
न्त्रणमावे तु श्राद्धदिनेऽपि (१) निमन्त्रणम् ।

इव. कर्तास्मीति निश्चित्य दाता विप्राग्निमन्त्रयेत् ।

निरामिष सकृद् भुक्त्वा सर्वभुक्तजने गृहे ॥

असंभवे परेषुर्वा ब्रह्मणांस्ताग्निमन्त्रयेत् ।

इति देवत्ववचनात् । परेषुः श्राद्धदिने प्रातः श्राद्धाव्यवहितपूर्व-
काले वा ॥

(वी० मि०) श्राद्धकर्तुः श्राद्धनिमन्त्रितब्राह्मणस्य च नियममाह—

तैश्चापि संयतैर्भाव्यं मनोवाक्कायकर्मभिः ॥ २२५ ॥

मनसा वाचा कायकर्मणा च यः संयमः श्राद्धे निष्प्रिद्धानाचमना-
चरणं तद्युक्तैस्तैर्ब्राह्मणैः । चकारात् श्राद्धकर्त्राऽपि संयतन भाव्यम् ।
अपिकारेण कर्मभिः पञ्चान्वितेन चक्षुरादिव्यापारसमुच्चयः ॥२२५॥

(मिता०) एवं श्राद्धकालान्ब्राह्मणांश्चाकृत्याऽधुना पार्वणप्रयोगमाह—

निमन्त्रयेतेति । पूर्वोक्तान्ब्राह्मणान् श्राद्धे क्ष(२)णः क्रियतामिति
पूर्वेषुनिमन्त्रयेत् प्रार्थनया क्षणमभ्युपगमयेत् । अपरेषुर्वा । 'पूर्वेषुरप-
रेषुर्वा श्राद्धकर्मण्युपस्थिते । निमन्त्रयेत् ज्यवरान्सम्यग्विप्रान्यथो-
दितान्' । इति (३।१८७) मनुस्मरणात् । आत्मवान् शोकोन्मादा-
दिरहितः सन् दोषवान् भवति । यद्वा आत्मवाग्निमन्त्रितेन्द्रियो भवेत् ।
शुचिः प्रयतश्च । तैरपि निमन्त्रितैर्ब्राह्मणैर्मनोवाक्कायव्यापारैः संय-
तैर्नियतैर्भावितव्यम् ॥ २२५ ॥

(वी० मि०) श्राद्धाव्यवहितपूर्वकृत्यमाह—

अपराह्णे-समभ्यर्च्य स्वागतेनागतांस्तु तान् ॥ -

पवित्रपाणिराचान्तानासनेषूपवेशयेत् ॥ २२६ ॥

दैवे (१)युग्मान् यथाशक्ति पित्र्येऽयुग्मांस्तथैव च ॥

परिस्त्रुते शुचौ देशे दक्षिणा(२)प्लवने तथा ॥ २२७ ॥

अपराह्णे पञ्चधा विभक्तस्यान्हश्चतुर्थभागे त्रिमुहूर्तात्मके काले देशे च शुचौ अमेध्याद्यनुपहते परितो वस्त्रादिना वेष्टिते दक्षिणाप्लवने यथादक्षिणमवनते तथाशब्दाद्गोमयोपलेपादिसंस्कृते आसनेषु ब्राह्मणोपवेशनार्थमुपकल्पितेषु कुतपवृथ्यादिषु पवित्र पूर्वलक्षितं कुशाश्च पाणौ यस्य तादृशः श्राद्धकर्ता तानागतान् ब्राह्मणान् आचान्तान् कृताचमनान् इदं च स्नानादेरुपलक्षकं, स्वागतेन स्वागतप्रश्नादिना समभ्यर्च्य सत्कृत्य उपवेशयेत् । ब्राह्मणान् संख्यया विशिनष्टि । दैवे विश्वेदेवश्राद्धे यथाशक्ति युग्मान् द्विचतुरादिकान् पित्र्ये प्रर्मातोद्देशकश्राद्धे यथाशक्ति अयुग्मानेकऽयादीन् विषमसंख्यकान् । तुशब्देनाचान्तानित्यनन्तरमन्वितेनाऽनाचान्तादिव्यवच्छेदः । एवकारार्थो युग्मानित्यत्रान्वेति । तथाशब्देन चाऽयुग्मानित्यत्र तदन्वयः समुच्चीयते । सति सम्भवे चाय नियमः । असम्भवे तु पक्षान्तरमग्निमश्लोके स्पष्टम् । चकारेण--

भोजयेदथत्राऽप्येकं ब्राह्मणं पङ्क्तिपावनम् ।

दैवे कृत्वा तु नैवेद्य पश्चात्तस्य तु निर्वपेत् ॥

इति शब्दोक्तस्यैकब्राह्मणपक्षस्य समुच्चयः । अपराह्ण इति तत्तच्छ्राद्धाव्यवहितपूर्वकालोपलक्षकम् ॥ २२६-२२७ ॥

(मिता०) अपराह्ण इति । अपराह्णे उक्तलक्षणे समभ्यर्च्य तान्निमन्त्रितान्ब्राह्मणानाहूय स्वागतवचनेन पूजयित्वा कृतपादधावनानाचान्तान् क्लृप्तेष्व्वासनेषु पवित्रपाणि पवित्रपाणिनुपवेशयेत् । यद्यप्यत्र सामान्येनापराह्णे इत्युक्तं तथापि कुतपे प्रारभ्य तदादिपञ्चसु मुहूर्तेषु परिभ्रमापनं श्रेयस्करम् । 'अहो मुहूर्ता वि(३)ख्याता दश पञ्च च सर्वदा । तत्राप्यहो-मुहूर्ता यः स कालः कुतपः स्मृतः ॥

(१) युग्म-दैवे—इति मुद्रितपुस्तके पाठ ।

(२) दक्षिणमवने—इति मुद्रितपुस्तके पाठ ।

(३) विज्ञेया क ।

मध्याह्ने सर्वदा यस्मान्मन्दीभवति भास्करः । तस्मादनन्तफलदस्त-
त्रारम्भो विशिष्यते ॥ ऊर्ध्वं मुहूर्तात्कुतपाद्यन्मुहूर्तचतुष्टयम् । मुहूर्त-
पञ्चक ह्येतत्स्वधाभवनमिष्यते ॥ इति वचनात् । तथान्यदपि श्रा-
द्धोपयोगि कुतपसंज्ञकमुक्तम् । 'मध्याह्नः खड्गपात्रं च तथा नेपालक-
म्बलः । रौप्यं दर्भास्तिला गावो दौहित्रश्चाष्टमः स्मृतः ॥ पापं कु-
त्सितमित्याहुस्तस्य सन्तापकारिणं । अष्टावेते यतस्तस्मात्कुतपा इति
विश्रुताः' ॥ इति ॥ २२६ ॥

(मिता०) युग्मानिति । दैवे आभ्युदयिके श्राद्धे युग्मान् समान्
ब्राह्मणानुपवेशयेत् । कथं यथाशक्ति शक्तिमनतिक्रम्य । तत्र वैश्व-
देवे द्वौ द्वौ, मात्रादीनां तिसृणामेकैकस्या द्वौ द्वौ, तिसृणां वा द्वौ ।
एवं पित्रादीनामेकैकस्य द्वौ द्वौ त्रयाणां वा द्वौ । एवं मातामहादीनां च
षर्गत्रये वैश्वदेव पृथक् तन्त्रं वा । पित्र्ये पार्वणश्राद्धे अयुग्मान्विष-
मानुपवेशयेदिति सम्बध्यते । एतच्च परिस्तृते सर्वतः प्रच्छादिते शुचौ
गोमयादिनोपालिते दक्षिणाप्रवणे दक्षिणतोऽवनते देशे कार्यम् ॥२२७॥

(वी० मि०) दैवे युग्मानित्याद्युक्तमेव न प्रसज्येत विस्तर इति
वचनानुसारेण विवृण्वानो लघुतरादिकल्पानप्याह--

दैवे द्वौ प्राक् त्रयः पित्र्य उदगैकैकमेव वा ॥

मातामहानामप्येवं तन्त्रं वा वैश्वदेविकम् ॥ २२८ ॥

दैवे विश्वेदेवश्राद्धे एकस्मिन्द्वौ प्राक् पूर्वाभिमुखौ नियोज्यौ । पि-
त्र्ये पित्रादिश्राद्धत्रये प्रत्येकमेकैको ब्राह्मण इति मिलित्वा त्रयो ब्राह्मणा
उदक् उदङ्मुखा नियोज्याः । अथवा एकस्मिन् दैव एकः, पित्रादित्रये
त्रैकः । मातामहानां मातामहादित्रयस्य श्राद्धत्रये, एवं तदीयदैवे द्वौ
तत्र प्रत्येकमेकैकमिति त्रयो ऽथवा तदीयविश्वेदेवश्राद्धे एकः । तेषु
च मिलितेष्वेक इत्यर्थः । तन्त्रं वेति विश्वेदेवसम्बन्धिब्राह्मणनिम-
न्त्रणं तन्त्रं, पित्रादित्रयोद्देशेनैकमेष तेन विश्वेदेवश्राद्धयोरेक
एव ब्राह्मणः, पित्रादित्रयश्राद्धे एकः, मातामहादित्रयश्राद्धे चैक इ-
त्युक्तमेवाऽत्राऽपि कल्पे बोध्यम् । इहाऽऽश्वलायन - 'एकैकमेवैकैकस्ये'-
ति । प्रतिश्राद्धमेकैको ब्राह्मण इत्यर्थः । अत्रैते कल्पाः । पित्रादिस-
म्बन्धिविश्वेदेवश्राद्धे द्वौ, मातामहादिसम्बन्धिविश्वेदेवश्राद्धे च
द्वौ, पित्रादिषु चैकैकः, मातामहादिषु त्रिषु चैकैक इति दश ब्राह्म-

णा । (१) तदसम्भवे प्रतिश्राद्धमेकैक इत्यष्टौ ब्राह्मणा आश्वलायनोक्ताः । तदसम्भवे पित्रादिसम्बन्धिविश्वेदेवश्राद्धे एकः, मातामहादिसम्बन्धिविश्वेदेवश्राद्धे चैकः, पित्रादित्रयश्राद्धे चैकः, मातामहादित्रयश्राद्धेप्येकः इति चत्वारो ब्राह्मणाः । तदसम्भवेऽपि विश्वेदेवश्राद्धद्वये एकः, पित्रादिश्राद्धत्रय एक इति त्रयो ब्राह्मणाः । एषां चतुर्णां कल्पानामसम्भवे तु षट्पुरुषश्राद्ध एको ब्राह्मणो दैवे तु नास्त्येव ब्राह्मण इत्यपिशब्दस्याऽर्थः । यदाह शङ्खः--

भोजयदथवाऽप्येकं ब्राह्मण पङ्क्तिपावनम् ।

दैवे कृत्वा तु नैवेद्यं पश्चात्तस्य तु निर्वपेत् ॥

नैवेद्यं कृत्वाऽन्नं सङ्कल्प्य । अत्र कल्पे वैश्वदेवाग्नस्य--

प्रास्येदन्नं तदग्नौ तु दद्याद्वा ब्रह्मचारिणे ।

इति वाचनिको विनियोगः । अत्र वाशब्दोऽनास्थायां, तेन जलप्रक्षेपादिकमप्यनुमतम् । एव च विश्वेदेवश्राद्धेऽपात्रकत्व(२)दर्शनादेकस्याऽपि ब्राह्मणपात्रतायोग्यस्याऽलाभे पित्रादिश्राद्धेऽप्यपात्रकत्वं न्यायतौल्यात् लिखितवचनस्यापि सर्वशक्तिन्यायमूलकत्वात् । अन्यथाऽदृष्टार्थनापत्तेरित्यवधेयम् । एकैकमेवेत्येवकारो न प्रसज्येत विस्तर इति वचनस्वरसाद्विस्तरे दोषशङ्कायां तं व्यवच्छिन्नति । विस्तरे दोषशङ्काविरहे तु ब्राह्मणाधिक्यमपि न्याय्यम् । 'एकैकस्य द्वौ द्वौ च त्रीन् त्रीन् वा वृद्धौ फलभूयस्त्व'मित्याश्वलायनवचनादिति दिक् । अत्र तन्त्रं वा वैश्वदेविकमित्यभिधानात्पित्रादिश्राद्धानां प्रयोगैक्यस्फुटमवगम्यते । प्रयोगभेदे तन्त्रत्वासम्भवादिति द्रष्टव्यम् ॥ २२८ ॥

(मिता०) अयुग्मान् पित्र्य इति पार्वणश्राद्धाङ्गभूते वैश्वदेवेप्ययुग्मप्रसङ्गे इदमारभ्यते--

द्वौ दैव इति । दैवे वैश्वदेवे द्वौ ब्राह्मणौ प्राङ्मुखावुपवेश्यौ । पित्र्यं अयुग्मानित्यविशेषप्रसङ्गे विशेष उच्यते पित्र्ये त्रय इति । पित्र्ये पित्रादिस्थाने त्रय उदङ्मुखा उपवेश्याः । पक्षान्तरमाह--एकैकमेव वा । वैश्वदेवे पित्र्ये च एकमेकमुपवेशयेत् । सम्भवतो विकल्पः । मातामहानामप्येव श्राद्धे निमन्त्रणादि । द्वौ दैवे प्राक् त्रयः पित्र्ये उदगे-

(१) पत्रद०-इति ए पु पाठ ।

(२) दर्शनात्-इत्यारभ्य श्राद्धेऽपात्रकत्व-इत्यन्त क पुस्तके नास्ति ।

कैकमेव वेत्येव मतं पितृश्राद्धवत्कर्तव्यम् । पितृश्राद्धं-मातामहश्राद्धे च वैश्वदेविकं पृथक् तन्त्रेण वा कर्तव्यम् । तन्त्रशब्दः समुदायवाचकः । यदा तु द्वावेव ब्राह्मणौ लब्धौ तदा वैश्वदेवे पात्र प्रकल्प्य उभयत्रैकैकं ब्राह्मणं नियुञ्ज्यात् । यथाह वसिष्ठः-‘यद्येकं भोजयेच्छ्राद्धे दैव तत्र कथं भवेत् । अत्र पात्रे समुद्धृत्य सर्वस्य प्रकृतस्य च ॥ देवतायतने कृत्वा ततः श्राद्धं प्रवर्तयेत् । प्रास्येदन्न तदग्नौ तु दद्यात् । ब्रह्मचारिणे’ ॥ इति ॥ २२८ ॥

(वी० मि०) प्रागुक्तोपवेशनानन्तरकृत्यं श्राद्धप्रयोगान्तर्गतं चाह
‘रजनीं ब्राह्मणैः सह’ इत्यन्तेन--

पाद(१)प्रक्षालनं दत्त्वा विष्टरार्थं कुशानपि ॥

आवाहयेदनुज्ञातो विश्वदेवास इत्युक्त्वा ॥ २२९ ॥

पादप्रक्षालनं ततः स्नात्वा निवृत्तेभ्यः प्रत्युपस्थाय कृताञ्जलिः ।

पाद्यमाचमनीयं च सम्प्रयच्छेद्यथाक्रमम् ।

इति देवलाद्युक्तं पाद्यादि पात्रब्राह्मणाय दत्त्वा विष्टरार्थं ब्राह्मणस्य श्राद्धस्थलोपवेशनार्थोपकल्पितवृष्याद्युपर्यासनार्थम्, अपिशब्दात् पादयोः कुशान् दत्त्वा आस्तीर्य । कुशानिति बहुवचनमासनत्वाभिप्रायेण । यदाह देवल.--

ये चाऽत्र विश्वेदेवार्थं विप्राः पूर्वं निमन्त्रिताः ।

प्राङ्मुखान्यासनान्येषां द्विदर्भोपहितानि च ॥

दक्षिणामुखयुक्तानि पितृणामासनानि च ।

दक्षिणाग्रैकदर्भाणि प्रोक्षितानि तिलोदकैः ॥

केचित्तु विश्वेदेवपित्राद्यासनार्थं कुशानुत्सृजेत् इति व्याचक्षते । तन्मतेऽपि तत्पूर्वकृत्यगायत्रीजपादेः समुच्चयः । अनुज्ञातो विश्वान् देवान् आवाहयिष्य इति पृष्टेन विश्वेदेवब्राह्मणेनाऽऽवाहयेत्यनुज्ञातः श्राद्धकर्ता ‘विश्वेदेवास आगते’त्यादिकया ऋचा विश्वेदेवानावाहयेत् । तथा च कात्यायन-‘आसनेषु दर्भान् आस्तीर्य विश्वान् देवानाहयिष्य इति पृच्छयाऽऽवाहयेत्यनुज्ञातो विश्वेदेवास आगतेत्यनयावाह्याचकीर्ये’ति । अत्र क्वचित्समृत्यन्तरोक्तेतिकर्तव्यताया अनभिधानेऽपि सर्वशाखाधिकरणन्यायेन तत्समुच्चयोऽवगन्तव्यः ।

प्रन्थकृता तु श्राद्धप्रयोगस्यातिप्रसिद्धत्वादेकदेशप्रदर्शनेन कटाक्षित
इति मन्तव्यम् ॥ २२९ ॥

(मिता०) पाणिप्रक्षालनमिति । तदनन्तरं वैश्वदेवार्थंब्राह्म
णहस्ते जलं दत्त्वा विष्टरार्थं कुशांश्च युग्मान् अद्विगुणितानासने द-
क्षिणतो दत्त्वा विश्वान्देवानावाहयिष्ये इति ब्राह्मणान् पृष्ट्वा तैरावा-
हयेत्यनुज्ञातो 'विश्वेदेवास आगत' इत्यनयर्चा 'आगच्छन्तु महामा-
गाः' इत्यनेन च स्मार्तेन मन्त्रेण तानावाहयेत् । एतच्च यज्ञोपवीति-
ना(१) प्रदक्षिणं च कार्यम् । 'अपसव्य ततः कृत्वा पितॄणामप्रदक्षि-
णम्' इति पित्र्ये विशेषस्मरणात् ॥ २२९ ॥

यवैरन्ववकीर्याऽथ भाजने सपवित्रके ॥

शन्नोदेव्या पयः क्षिप्त्वा यवोसीति यवांस्तथा ॥ २३० ॥

या दिव्या इति मंत्रेण हस्तेष्वर्घ्यं विनिःक्षिपेत् ॥

दत्त्वोदकं गन्धमाल्यं धूपं (२) वस्त्रं सदीपकम् ॥ २३१ ॥

तथाच्छादनदानं च करशौचार्थमम्बु च(३) ॥

(वी० मि०) अथावाहनानन्तरं यवैर्देवश्राद्धभूमीमन्त्रवकीर्यं
सपवित्रके पूर्वलक्षितपवित्रवति भाजनेऽर्घपात्रे शन्नोदेवीरित्यादिकया
शन्नापयो जलं क्षिप्त्वा यवोसि यवयेत्यादियजुषा यवान् क्षिप्त्वा ।
अर्घ्या गन्धैश्च पुष्पैश्च ताः प्रपूज्याः प्रयत्नतः ।

इति ब्रह्मपुराणवचनात् । ब्राह्मणानां हस्तेषु उदकान्तर दत्त्वा उक्त-
पयोरूपमर्घ्यं 'या दिव्या आपः पयसे'त्यादिमन्त्रेण विनिःक्षिपेत् द-
द्यादित्यर्थः । तदाह कालायनः—'एकैकस्यैकेन ददाति सपवित्रेषु ह-
स्तेषु या दिव्या आप इत्यसावेप तेऽर्घ्यं' इति । गन्धेति । गन्धादि-
पञ्चकं विनिःक्षिपेदित्यनुपज्यते । धूपं वस्त्रमित्यत्र धूपदानमिति पाठे
तु कर्तव्यमिति शेषः । सदीपकमिति च गन्धमाल्यविशेषणम् । अत्र
च 'गन्धपुष्पधूपर्दीपवाससां च प्रदान'मिति - काल्यायनवचनाद्वस्त्रो-
त्तर गन्धपूर्वमिति वचनाद्वस्त्रोल्लेख पश्चादवगन्तव्यः । एतच्चाशो-

(१) धीतिना सभ्येन च य ।

(२) धूपदान इति मुद्रितपुस्तके पाठः ।

(३) इदनर्थं क ल पुस्तकयोर्नास्ति ।

त्सर्गान्तकर्मोपलक्षकम् । अत्र यद्यपि - पदार्थानुसमयः पार्वणे कात्या-
यनादिभिरुक्तः, तथापीह काण्डानुसमयप्रतिपादनं सपिण्डनपरमि-
त्यविरोधः ।

सपिण्डीकरणं श्राद्धं देवपूर्वं निवेदयेत् ।

इति शातातपेन प्रकृतिविकृति(१)न्यायप्राप्तस्य - देवपूर्वत्वस्य का-
ण्डानुसमयबोधनार्थमभिधानात् । वैजवापगृह्ये तु स्फुट एव सपिण्डी-
करणे, काण्डानुसमय ॥

अपसव्यं ततः कृत्वा पितृणामप्रदक्षिणम् ॥ २३२ ॥

द्विगुणांस्तु कुशान्दत्त्वा ह्युशन्तस्त्वेत्यृचा पितृन् ॥

आवाह्य तदनुज्ञातो जपेदायन्तुनस्ततः ॥ २३३ ॥

(वी० मि०) ततो वैकर्मनन्तरं अपसव्यं प्राचीनावीतं कृत्वा
द्विगुणान्मोटितान् कुशान् पितृणामर्थं आसनरूपान् अप्रदक्षिणं वा-
मावर्तेन दत्त्वा उत्सृज्य पितृनावाहयिष्य इति पृष्टेन पितृब्राह्मणेनावाह-
यत्यनुज्ञातः श्राद्धकर्ता 'उशन्तस्त्वा निध्रीमही'त्यनया ऋचा पितृ-
नावाह्य ततस्तिलविकिरणानन्तरमिति बुद्धिस्थपरामर्शः । 'आयन्तु-
नः पितर' इत्यादिमन्त्रं जपेत् ॥ २३०—२३३ ॥

(मिता०) यवैरिति । ततो वै(२)श्वदेवार्थं ब्राह्मणसमीपे भूमिं
प्रादक्षिण्येन यवैरन्ववकीर्य अनन्तरं तैजसादिभाजने सपवित्रके कु-
शयुग्मान्तर्हिते 'शानोदेवीरभिष्टय' इत्यनयर्चापः क्षिप्त्वा 'यत्रोसि
धान्यराजो वा' इत्यादिना मन्त्रेण यवान् ततो गन्धपुष्पाणि च क्षि-
प्त्वाऽनन्तरं अर्घ्यपात्रपवित्रान्तर्हितेषु ब्राह्मणहस्तेषु 'या दिव्या आपः
पयस' इत्यादिना मन्त्रेण विश्वेदेवा इदं वोऽर्घ्यं इत्यर्घ्योदकं विनि-
क्षिपेत् ॥

(मिता०) दत्त्वेति । अथ करशौचार्थमुदकं दत्त्वा यथाक्रमं
गन्धपुष्पधूपदीपदानं कुर्यात् तथाच्छादनदानं च । गन्धादीनां स्मृ-
त्यन्तरोक्तो विशेषो द्रष्टव्यः । 'चन्दनकुङ्कुमकर्पूरागरुपद्मकान्युपलेप-
नार्थम्' इति विष्णुनोक्तम् । पुष्पाणि च—'श्राद्धे जान्यः प्रशस्ताः स्युर्म-
ल्लिका श्वेतयूथिका । जलोद्भवानि सर्वाणि कुसुमानि च चम्पकम्' ॥

(१) विकृति—इति क० पुस्तके नास्ति ।

(२) विश्वेदेवार्थं च ।

इत्युक्तानि । घर्ज्यानि च—‘उग्रगन्धीन्यगन्धीनि चैत्यवृक्षोद्भवानि च । पुष्पाणि घर्जनयानि रक्तवर्णानि यानि च’ ॥ ‘न कण्टकिजं, (१)कण्टकिजमपि शुक्लं सुगन्धि यत्तदद्यात्, न रक्त दद्यात्, रक्तमपि कुङ्कुमजं जलजं च दद्यात्’ इत्यादीनि द्रष्टव्यानि । धूपे च विशेषो विष्णुनोक्तः—‘प्राण्यङ्ग सर्वं धूपार्थं न दद्यात् । घृणमधुसंयुक्तं गुग्गुलुश्रीखण्डागरुदेवदारुसरलादि दद्यात्’ इति । दीपे च विशेषः शङ्खेनोक्तः—‘घृतेन दीपो दातव्यस्तिलतैलेन वा पुनः । वसामेषोद्भव दीप प्रयत्नेन विघर्जयेत्’ ॥ आच्छादनं च शुभ्रं नवमहतं स शं दद्यादिति । एतच्च सर्वं वैश्वदेवानुष्ठानकाण्डमुदङ्मुखः दद्यात् । पित्र्य काण्ड दक्षिणामुखः । यथाह वृद्धशातातपः—‘उदङ्मुखस्तु देवानां पितृणां दक्षिणामुखः । प्रदद्यात्पार्वणे सर्वं देवपूर्वं विधानतः’ ॥ इति ॥

(मिता०) अपसव्यमिति । ततो वैश्वदेवकाण्डानन्तरमपरव्यं यज्ञोपवीतं प्राचीनावीतं कृत्वा । अत्र तत इति वदता काण्डनुसमयो दर्शितः । पित्रादीनां त्रयाणामयुग्मान्कुशान्द्विगुणभुम्ना अप्रदक्षिण वामतो विष्टरार्थमासनेषूदकपूर्वकं दत्त्वा पुनरुदकं दद्यात् । ‘अप प्रदाय (२)द्विगुणभुम्नानासनं प्रदायाप प्रदाय इत्याश्वलायनस्मरणात् । एतच्चाद्यन्तयोरुदकदानं वैश्वदेवे पित्र्ये च प्रतिपदार्थं प्रतिपादनार्थं द्रष्टव्यम् । अथ पितृन् पितामहान् । पितामहानावाहयिष्य इति ब्राह्मणान्पृष्ट्वा आवाहयेति तैरनुज्ञातः ‘शान्तस्त्वा निधीमहि’ इत्यनयर्चा पित्रादीनावाह्ये ‘आयन्तु नः पितर इत्यादिना मन्त्रेणोपतिष्ठते ॥ २३०-२३३ ॥

अपहता इति तिलान् विकीर्य च समन्ततः(३) ॥

यवार्थास्तु तिलैः कार्या दद्यादर्घ्यादि पूर्ववत् ॥ २३४ ॥

(ची० मि०) दैवे यवसाध्या अर्थाः क्रियास्तास्तिलैः कार्याः अर्घ्यादि तु पूर्ववदेवश्राद्धवत् दद्यात् । आदिश(४)च्चेन उत्तरकालदेवस्यापि गन्धादे सद्बुद्धः । कुर्यादिति पाठे त्वर्घ्यदानाद्याच्छादनान्

(१) अकण्टकिजं च ।

(२) द्विगुणभुम्नान्कुशान्दत्त्वाप एव ग ।

(३) इदं पद्यं क त० पुस्तकयोर्नोस्ति ।

(४) पदेन—इति ख० पु० पाठः ।

अर्थादित्यस्यार्थः । तुशब्देन यथोसीति (१) मन्त्रव्यवच्छेदः । तिला-
नावपति, तिलोऽसीति पित्र्यं कात्यायनेन मंत्रान्तरोपदेशात् ॥ २३४ ॥
(वी० मि०) पित्र्यार्थेषु विशेषमाह—

दत्त्वाऽर्घ्यं संस्रवांस्तेषां पात्रे कृत्वा विधानतः ॥

पितृभ्यः स्थानमसीति न्युञ्जं पात्रं करोत्यथः ॥ २३५ ॥

तेषां पितृणामर्घ्यं दत्त्वा संस्रवानर्घशेषजलानि अर्थात्पिनामहा-
दिद्वयस्य पात्रे पितृपात्रे विधानतः प्रावृत्तिकक्रमेण कृत्वा निधाय
पितृभ्यः स्थानमसीति मन्त्रेण पितृपात्रमर्घो न्युञ्जं करोति कुर्यादि-
त्यर्थः । एवं पृच्छतीत्यत्रापि विध्वयकताऽवगन्तव्या । अथ इत्यभि-
धानात्पितृपात्रोपरि पितामहपात्रस्य तदुपरि प्रपितामहपात्रस्य न्यु-
ञ्जीकरणं सिद्ध्यति । ब्रह्मपुराणे—

पितृपात्रे निधायथ न्युञ्जमुत्तरतो न्यसेत् ।

यमः—

प्रथमं पितृकं पात्रं तत्र प्रपितामहं न्यसेत् ।

प्रपितामहं ततो न्यस्य नोद्धरेन्न च वाचयेत् ॥ २३५ ॥

(मिता०) अपहता इति । दत्त्वेति च । यवार्थाः यवसाध्यानि
कार्याण्यवकारणादीनि तिलैः कर्तव्यानि । ततोऽर्घ्यपात्रासादना-
च्छादनान्तं पूर्ववत्कुर्यात् । तत्रायं विशेषः—तिलान् 'अपहता असुरा-
रक्षांसि' इत्यादिना मन्त्रेण ब्राह्मणान्परितोऽप्रदक्षिणमन्ववकीर्यं रा-
जतादिषु पात्रेषु त्रिष्वयुग्मकुशानिर्मितकूर्चान्तर्हितेषु 'शंनोदेवीः'
इति मन्त्रेणापः क्षिप्त्वा 'तिलोसि सोमदैवत्य' इत्यादिमन्त्रेण ति-
लान् गन्धपुष्पाणि च क्षिप्त्वा स्वधार्घ्या इति ब्राह्मणानां पुरतो-
ऽर्घ्यपात्राणि स्थापयित्वा 'या दिव्या' इति मन्त्रान्ते पितरिद् तेऽर्घ्यं
पितामहेद् तेऽर्घ्यं प्रपितामहेद् तेऽर्घ्यमिति ब्राह्मणानां हस्तैष्वर्घ्यं द-
द्यात् । एकैकमुभयत्र वेत्यस्मिन्नपि पक्षे पात्रत्रयं कार्यम् । एवमर्घ्यं
दत्त्वा तेषामर्घ्याणां संस्रवान्ब्राह्मणहस्तगलितार्घोदकानि पि(२)तृपा-
त्रे गृहीत्वा दक्षिणाग्रं कुशस्तम्भं भूमौ निधाय तस्योपरि 'पितृभ्यः
स्थानमसि' इत्यनेन मन्त्रेण तत्पात्रं न्युञ्जमधोमुखं कुर्यात् । तस्यो-

(१) मन्त्र इत्यारभ्य तिलोसीति—उत्पन्न क० पुस्तके नास्ति ।

(२) पात्रे प्रथमे गृहीत्वा ग० ।

परि अर्घ्यपात्रपवित्राणि निदध्यात् । अनन्तरं गन्धपुष्पधूपदीपा
च्छादनानि पितरय ते गन्धः पितरिदं ते पुष्पमित्यादिना प्रयोगेण
दद्यात् ॥ २३४-२३५ ॥

अग्नौ करिष्यन्नादाय पृच्छसन्नं घृतप्लुतम् ॥

कुरुष्वेत्यभ्यनुज्ञातो हुत्वाग्नौ(१)पितृत्यज्ञवत् ॥ २३६ ॥

हुतशेषं प्रदद्यात्तु भाजनेषु समाहितः ॥

यथालाभोपपन्नेषु रौप्येषु तु विशेषतः ॥ २३७ ॥

(वी० मि०) घृतप्लुतं घृताक्तं अन्नमादाय श्राद्धीयादन्नादुद्धृत्य
अग्नौ करिष्य इति पितृब्राह्मणं पृच्छति, अथ कुरुष्वेति ब्राह्मणेना-
ऽनुज्ञातः पितृपक्षवत् पिण्डपितृत्यज्ञ इव अग्नौ हुत्वा हुतशेषमन्नं भा-
जनेषु समाहितोऽनन्याचित् प्रदद्यात् परिधिष्यात् । भाजनानि वि-
शिनष्टि यथेति । यथालाभमुपपन्नेषूपकल्पिनेषु विशेषतः फलाति-
शयार्थितायां तु रौप्येषु रूपमयेषु । अग्नाविति साग्निपरं निन्दन्न(२)-
परिवेषणार्थमनग्नेस्तु विप्रपाण्यादौ होमः ।

अग्न्यभावे तु विप्रस्य पाणौ वाऽथ जलेऽपि वा ।

इति वचनात् । तुशब्देन श्रुतशेषमित्यत्रान्वितेनाग्न्यभावेऽपि
पात्रे होमो व्यवच्छिन्नः ॥ २३६-२३७ ॥

(मिना०) अग्नौकरणमाह द्वाभ्याम्—

अग्नौकरिष्यन्निति । हुतशेषमिति च । अनन्तरमग्नौकरिष्यन्घृ-
तप्लुतं घृताक्तमन्नमादाय ब्राह्मणान् पृच्छेदग्नौकरिष्ये इति । घृत-
प्रहणं सूपशाकादिनिवृत्त्यर्थम् । ततस्तैः कुरुष्वेत्यभ्यनुज्ञातः प्राची-
ना(३)वीती शुद्धमन्नमुपसमाधाय मेक्षणेनादायावदानसपदा जुहु-
यात् 'सोमाय पितृमते स्वधानमः । अग्नये कव्यवाहनाय स्वधानमः'
इति पिण्डपितृत्यज्ञकल्पेनाग्नौ हुत्वा मेक्षणमनुप्रहृत्य हुतशेषं मृन्म-
यवर्जं यथालाभोपपन्नेषु विशेषतो रौप्येषु पित्रादिभाजनेषु दद्यात्
न वैश्वदेवभाजनेषु । समाहितोऽनन्यमनस्कः । 'अत्र यद्यप्यग्नावि-
त्यविशेषणोक्तं तथाप्याहिताग्ने सर्वाधानपक्षे औपासनाग्नेरभावात्
पिण्डपितृत्यज्ञानन्तरभाविनि पार्वणश्राद्धे चिह्न(४)तदक्षिणाग्नेः संनि-

(१) हुत्वाग्नि—इति क० पु० पाठ ।

(२) निन्दपरि—इति ख० पु० पाठ ।

(३) वीती मन्त्र क वीत्य मन्त्रप ।

(४) विहित य ।

धानाहक्षिणाशौ होमः 'कर्म स्मार्ते विवाहाशौ' इत्यस्यापवाददर्श-
मात् । यथाह मार्कण्डेयः—'आहिताग्निस्तु जुहुयाहक्षिणाशौ समा-
हितः । अनाहिताग्नि(१)स्त्वौपसथेऽग्न्यभावे द्विजेऽप्सु वा' ॥ इति ।
अर्धाधानपक्षे त्वौपासनाग्निसद्भावादाहिताग्नेरनाहिता(२)ग्नेरिवोपा-
सनाग्नावेवाशौकरणहोमः । एवमन्वष्टकादिषु त्रिष्वपि पिण्डपितृ-
यज्ञ(३)कल्पानिदेशात् । काम्यादिषु चतुर्षु ब्राह्मणपाणावेव होमः । य-
थाहुर्गृह्यकाराः—'अन्वष्टक्यं च पूर्वद्युर्मासिमास्यथ पार्वणम् । का-
म्यमभ्युदयेऽष्टम्यामेकोहिष्टमथाष्टमम् ॥ चतुर्ष्वेष्टेषु साशीनां बहौ
होमो विधीयते । पित्र्यब्राह्मणहस्ते स्यादुत्तरेषु चतुर्ष्वपि' ॥ अस्या-
र्थः—'हेमन्तशिशिरयोश्चतुर्णामपरपक्षाणामष्टमोऽष्टकाः' इत्यष्टका
विहिताः । तत्र नवम्यां यात्क्रयते तदन्वष्टक्यम् । सप्तम्यां क्रियमाणं
पूर्वेष्टुः । मासिमासि कृष्णपक्षे पञ्चमीप्रभृतिषु यस्यां कस्यांचित्ति-
थावन्वष्टक्यातिदेशेन यद्विहितम् । अमावास्यायां पिण्डपितृयज्ञा-
नन्तरं यद्विहितं तत्पार्वणम् । स्वर्गादिकामनायां कृत्तिकादिनक्षत्रेषु
यद्विहितं तत्काम्यम् । अभ्युदये पुत्रोत्पत्त्यादिषु तडागारामदेवता-
प्रतिष्ठादिषु च यद्विहितं तदाभ्युदयम् । अष्टम्यां अष्टका विहिताः ।
एकोहिष्टम् । अत्रैकोहिष्टशब्देन सपिण्डोकरणं ल(४)क्षयति, तत्रैको-
हिष्टस्यापि सद्भावात्, साक्षादेकोहिष्टे तदभावात् । अथवा गृह्यभा-
ष्यकारमते साक्षादेकोहिष्टेऽपि पाणिहोमस्य सद्भावा(५)त्साक्षादे-
कोहिष्टमेव । एतेषामष्टानामाद्येषु चतुर्षु साशिकस्याशौ होमः । उ-
त्तरेषु चतुर्षु पित्र्यब्राह्मणहस्ते । निरशिकस्यापि प्रमीतपितृकस्य
द्विजस्य पार्वणं नित्यमिति तस्यापि पाणावेव होमः । 'न निर्वपति
यः श्राद्धं प्रमीतपितृको द्विजः । इन्दुक्षये मासि मासि प्रायश्चित्ती-
यते तु सः' ॥ इति वचनात् । एवं काम्याभ्युदयिकाष्टकैकोहिष्टेषु
पाणावेव होमः । 'अग्न्यभावे तु विप्रस्य पाणावेवोपपादयेत्' इति
मनुस्मरणात् । पाणिदत्तस्य पृथग्ग्रास(६)प्रतिषेध उच्यते । यथाहुर्गृ-
ह्यकाराः—'अन्नं पाणितले दत्तं पृ(७)थगश्नन्त्यनुद्धयः । पितरस्तेन
तृप्यन्ति शेषान्नं न लभन्ति ते ॥ यच्च पाणितले दत्तं यच्चान्यदु-

(१) त्वौपासनेऽग्न्यभावे ग । (२) ग्रेष्वौपासना ख ग । (३) कल्पेनेति निर्देशात् क ।

(४) लक्ष्यते ख । (५) सद्भावादको क० । (६) प्रतिषेधश्च दृश्यते ग० ।

(७) पूर्वमन्नन्त्यनुद्धयः ग० ।

पकल्पितम् । 'एकीभावेन भोक्तव्यं पृथग्भावो न विद्यते' ॥ इति ॥ २३६-२३७ ॥

दत्त्वान्नं पृथिवीपात्रमिति पात्राभिमन्त्रणम् ॥

कृत्वेदंविष्णुरित्यन्ने द्विजाङ्गुष्ठं निवेशयेत् ॥ २३८ ॥

(वी० मी०) अन्न हुतशेषातिरिक्तमपि पुरुषवृत्तिकर्म दत्त्वा भाजनेषु 'परिविष्य पृथिवी ते पात्र' मिति मन्त्रेण पात्रस्याऽन्नभाजनस्याऽभिमन्त्रणं कृत्वा परिविष्टेऽन्ने द्विजस्य श्राद्धिब्राह्मणस्याङ्गुष्ठं 'इदंविष्णुरि'ति मन्त्रेण निवेशयेत् । एतदनन्तरमन्नोत्सर्गोऽन्नमिष्टमित्यादिश्लोकेनाऽन्यार्थपरेणापि वक्ष्यते । इह तदनभिधानं चानुत्सृष्टद्विजेष्टान्नपरिवेषणप्रतिपादकेनैव तदभिधाने ग्रन्थलाघवार्थम् ॥ २३८ ॥

(मिता०) अन्ननिवेदनम्—

दत्त्वान्नमिति । अन्नमादनसूपपायसघृतादिकं भाजनेषु (१) दत्त्वा 'पृथिवी ते पात्र'मित्यादिना मन्त्रेण पात्राभिमन्त्रणं कृत्वा 'इदं विष्णुर्विचक्रमे' इत्यनयर्चा अन्ने द्विजाङ्गुष्ठं निवेशयेत् । तत्र च वैश्वदेवं यज्ञोपवीती विष्णो हव्यं रक्षेति । पित्र्ये प्राचीनावीती विष्णो कव्यं रक्षेति । 'विष्णो हव्यं च कव्यं च ब्रूयाद्रक्षेति वै क्रमात्' । इति मनुस्मरणात् ॥ २३८ ॥

सव्याहृतिकां गायत्रीं मधुवाता इति ज्यृचम् ॥

जप्त्वा यथासुखं वाच्यं भुञ्जीरंस्तेऽपि वाग्यताः ॥ २३९ ॥

(वी० मि०) व्याहृतित्रययुक्तां सावित्रीमृचं मधुवाता इत्यादिज्यृचं च जप्त्वा यथासुखं जुषध्वमिति ब्राह्मणानुद्दिश्य श्राद्धकर्त्रा वाच्यम् । तेऽपि ब्राह्मणा वाग्यता मौनयुक्ता भुञ्जीरन् । (२) अपिशब्देन हास्ववर्जनादि समुच्चिनोति ।

प्रहसन्निव यो भुङ्क्ते स नाप्याययते पितृन् ।

इत्यादिदेवलवचनात् ॥ २३९ ॥

(मिता०) सव्याहृतिकामिति । अनन्तरं, विश्वेभ्यो देवेभ्य इदमन्नं परिविष्टं परिवेक्ष्यमाणं चावृत्तेरिति यवोदकेन दैवे निवेद्य, तथा पित्रे अमुकगोत्रायामुकगर्भणे इदमन्नं परिविष्टं परिवेक्ष्यमाणं चावृत्तेरिति तिलोदकप्रदानेन पित्रे निवेद्य, एवं पितामहाय प्रपि-

‘तामहाय च निवेद्यानन्तरमापोशनं दत्त्वा पूर्वोक्ताभिव्याहृतिभिः
सहितां गायत्री ‘मधुवाता’ इति तृचं मधुमधुमध्वनि त्रिवारं ज-
प्त्वा यथासुखं जुषध्वमिति ब्रूयात् । ‘सङ्कल्प्य पितृदेवेभ्यः सावित्रीं
धुमज्जपः । श्राद्धं निवेद्यापोशनं जुषप्रैषोऽथ भोजनम्’ ॥ तथा—
‘‘यत्रीं त्रिः सकृद्वापि जपेद्याहृतिपूर्विकाम् । मधुवाता इति तृचं
ध्वित्येतन्निकं तथा’ ॥ इति पारस्करादिवचनात् । भुञ्जीरंस्तेऽपि
ग्यता । तेऽपि ब्राह्मणा वाग्यता मौनिनो भुञ्जीरन् ॥ २३९ ॥

अन्नमिष्टं हविष्यं च दद्यादक्रोधनोऽत्वरः ॥

(वी० मि०) इष्टं स्वस्य-ब्राह्मणस्य तदपि हविष्यमेव श्राद्धयोग्य-
वाऽक्रोधस्त्वरारहितश्च सन् ब्राह्मणेभ्यो दद्यात् । चकाराद्यजना-
युपकरणान्तरपरिग्रहः ॥

आतृप्तेस्तु पवित्राणि जप्त्वा पूर्वजपं तथा ॥ २४० ॥

अन्नमादाय तृप्ताः स्थ शेषं चेवाऽनुमान्य च ॥

तदन्नं विकिरेद् भूमौ दद्याच्चाऽपः सकृत्सकृत् ॥ २४१ ॥

सर्वमन्नमुपादाय सलिलं दक्षिणामुखः ॥

उच्छिष्टसन्निधौ पिण्डान् (१)दद्याद्वै पितृयज्ञवत् ॥ २४२ ॥

आतृप्तेः ब्राह्मणतृप्तिपर्यन्तं पूर्वजपं व्याहृतिगायत्रीमधुवातादि-
जपं जप्य पवित्राणि पुरुषसूक्तादीनि तथाशब्दाद्रक्ष्योऽन्यादीनि ज-
प्त्वा श्राद्धशेषमन्नमादाय भूमौ विकिरेत् अग्निदग्धा इति मन्त्रेण
अक्षिपेत्ततः सकृत्सकृत् इदं ते प्रत्यपोशानमित्यपो दद्यात् । ततः
तृप्ताः स्येति दृष्टेति शेषः, अर्थात् तृप्ताः स्मेति तैरुत्तरिते शेषं त-
च्छ्राद्धपाकीयमन्नं अनुमान्य शेषमन्नं किं क्रियतामिति श्राद्धकर्तृ-
प्रश्नानन्तरमिष्टैः सह भुज्यतामिति ब्राह्मणान् प्रतिविषयतां प्राप्य
सर्वं सर्वाविधं सकलजातीयव्यजनादिसहितमन्नं सलिलमुपादाय पि-
ण्डाकारं कृत्वा ब्राह्मणोच्छिष्टसन्निधौ पितृयज्ञरत्या पिण्डान् दक्षि-
णाभिमुखः प्रदद्यात् । तुशब्देन तृप्त्यनन्तरं जपव्यवच्छेदः । शेषं चे-
ति चकारो व्यजनादिसमुच्चयः । एवकारो अनुमान्येत्यत्रा-
ऽन्वितोऽनुमत्याऽऽवश्यकत्वप्रदर्शनाय- । द्वितीयचकारेण पिण्डमहं

करिष्य इति प्रश्नसमुच्चयः । प्रश्नसामर्थ्यादुत्तरमपि बोध्यम् ।
दद्याद्वेति चकारेणाऽन्नविकिरिणोत्तरमाचमनं समुच्चिनोति ।
अत एवाचमने दक्षिणामुखत्वनिवृत्तेः । पुनस्तत्प्राप्त्यर्थं दक्षिणामि-
मुख इत्युक्तम् । तच्चापो दद्यादित्यादौ सर्वत्रान्वितम् ॥२४०-२४२॥

(मिता०) अन्नमिष्टमिति । अन्नं भक्ष्यभोज्यलेह्यचोष्यपेयात्मकं
पञ्चविध इष्टं यद्ब्राह्मणाय प्रेताय कर्त्रे वा रोचते । हविष्यं श्राद्धहवि-
र्योग्यं व्रीहिशालिवगोधूममुद्गमाषमुन्यन्नकालशाकमहाशलकैलाशु-
ण्ठीमरीचहिङ्गुगुडशर्कराकर्पूरसैन्धवसांभरपनसनालिकेरकदलीवदर-
गव्यपयादेधिघृतपायसमधुमांसप्रभृति स्मृत्यन्तरप्रसिद्धं वेदितव्यम् ।
हविष्यमित्यनेनैवायोग्यस्य स्मृत्यन्तरप्रतिषिद्धस्य कोद्रवमसूरच-
णककुलित्थपुलाकनिष्पावराजमाषकूष्माण्डवा(१) तर्कवृहतीद्वयोपो-
दकीवंशाङ्गुरपिप्पलीवचाशतपुष्पो(२)षधविडलवणमाहिषचामरक्षी-
रदधिघृतपायसादीनां निवृत्तिः । अक्रोधनः क्रोधहेतुसंभवेऽपि । अ-
त्वरोऽव्यग्रः । आतृप्तेर्दद्यादिति सम्बन्धः । तुशब्दाद्यथा किञ्चिदु-
च्छिष्यते तथा दद्यात् । उच्छेषणस्य दासवर्गभागधेयत्वात् । उच्छे-
षण भूमिगतमजिह्मस्याशठस्य च । दासवर्गस्य तत्पित्र्ये भागधेय
प्रचक्षते' ॥ इति (३ । २४६) मनुस्मरणात् । तथा आतृप्तेः पवित्राणि
पुरुषसूक्तपावमानीप्रभृतीनि जप्त्वा तृप्तान् ज्ञात्वा पूर्वोक्तं जपं च
सव्याहृतिकामित्युक्तं जपेत् ॥ २४० ॥

(मिता०) अन्नमादायेति । अनन्तरं सर्व(३)मन्नमादाय तृप्ताः
स्म इति तैरुक्तः शेषमप्यस्ति किं क्रियतामिति पृष्ट्वा इष्टैः सहोपभु-
ज्यतामित्यभ्युपगम्य तदन्नं पितृस्थानब्राह्मणस्य पुरस्तादुच्छिष्टसं-
निधौ दक्षिणाग्रदर्भान्तरितार्या भूमौ तिलोदकप्रक्षेपपूर्वकं 'ये अग्नि-
दग्धा' इत्यनयर्चा निक्षिप्य पुनस्तिलोदकं निक्षिपेत् । तदनन्तरं
ब्राह्मणहस्तेषु गण्डूपार्थं सकृत्सकृदपो दद्यात् ॥ २४१ ॥

(मिता०) पिण्डप्रदानम्—

सर्धमिति । पिण्डपितृयज्ञकल्पातिदेशेन चरुश्रपणसद्भावे अग्नौ-
करणाशिष्टचरुशेषेण सह सर्वमन्नमुपादायाग्निसनिधौ पिण्डान्दद्यात् ।
तदभावे ब्राह्मणार्थं (४)कृतमन्न सर्वमुपादाय सतिलं तिलमिश्रं दक्षिः

(१) इतःकृदती क० ।

(२) पुष्पोपधिविड क० पुष्पोपरविड क० ।

(३) अग्निरेव क० ।

(४) सार्धवर्तिकनममुपादाय क० ।

णामुख उच्छिष्टसंनिधौ पिण्डपितृयज्ञकल्पेन पिण्डान् दद्यात् ॥२४२॥
 (वी० मि०) पित्रादिकश्राद्धक्रमं मातामहादित्रयश्राद्धेऽप्यति-
 दिशति—

मातामहानामप्येवं दद्यादाचमनं ततः ॥

आद्यर्थकवहुवचनेन त्रिकसद्ग्रहः । अपिशब्देनाभ्युदायिके मात्रा-
 दित्रिकसद्ग्रहः । ततः पिण्डदानानन्तरं श्राद्धिब्राह्मणेभ्य आचमनीयं
 दद्यात् ।

गन्धादीन्निःक्षिपेत्सूर्णीं तत आचामयेत् द्विजान् ।
 इति वचनात् ॥

स्वस्तिवाच्यं ततः कुर्यादक्षय्योदकमेव च ॥ २४३ ॥

(वी० मि०) ततो ब्राह्मणाचमनानन्तरं स्वस्तिपदं वाच्यं ब्राह्म-
 णद्वारा वाचनीयं यत्र तत् स्वस्तिवाच्यं स्वस्तिवाचनमिति या-
 वत् । अत्र स्वस्त्युच्यतामिति प्रैपानन्तरं ब्राह्मणैरस्तु स्वस्तीति
 वाच्यम् । इदन्तु स्वस्तिवाचनं, याज्ञवल्क्यमतेऽधिकं कात्यायनादिभिर-
 लिखितत्वात् । अक्षय्योदकं ॐ अद्याऽमुकगोत्रस्य पितुरमुकशर्मणे
 दत्ततदन्नपानादिकमक्षय्यमस्त्वित्यादि वाक्यैः तिलाज्यमधुयुक्तोदक-
 दानं पित्रादिभ्यः पत्न्यभ्यः कुर्यात् । अक्षय्यमुदकमस्मिन्निति व्यत्य-
 यादानाक्रियैवाऽक्षय्योदकशब्दार्थः । चो वार्थः । एवकारश्च स्वस्तिवा-
 चनव्यवच्छेदार्थः । तेन स्वस्तिवाचनपूर्वकं तदपूर्वकं वाऽक्षय्योदक-
 दानं कुर्यादिति पर्यवस्यति ॥ २४३ ॥

(मिता०) अक्षय्योदकदानम्—

मतामहानामिति । मातामहानामपि विश्वेदेवावाहनादिपिण्ड-
 प्रदानपर्यन्तं क(१)र्मेवमेव कर्तव्यम् । अनन्तरं ब्राह्मणानामाचमनं
 दद्यात् । स्वस्तिवाच्यं ततः कुर्यात् स्वस्ति-इति ब्रूतेति ब्राह्मणा-
 न्स्वस्ति वाचयेत् । तैश्च स्वस्तीत्युक्ते अक्षय्यमस्त्विति ब्रूतेति ब्रा-
 ह्मणहस्तेपूदकदानं कुर्यात् । तैश्चाक्षय्यमस्त्विति वक्तव्यम् ॥ २४३ ॥

दत्त्वा तु दक्षिणां शक्त्या स्वधाकारमुदाहरेत् ॥

वाच्यतामित्यनुज्ञातः प्रकृतेभ्यः स्वधोच्यताम् ॥ १४४ ॥

ब्रूयुरस्तु स्वधेत्युक्ते भूमौ सिञ्चेत्ततो जलम् ॥

(वी० मि०) अनन्तरं स्वशक्त्यनुसारेण हिरण्यरजतरूपां देव-
पितृश्राद्धयोर्दक्षिणां ब्राह्मणेभ्यो दत्त्वा स्वधाकारमुदाहरेत् । स्वधां
वाचयिष्य इति ब्राह्मणान् प्रतिवदेत् । ततो वाच्यतामिति ब्राह्मणैर-
नुज्ञातः प्रकृतेभ्यः पितृपितामहप्रपितामहमातामहप्रमातामहवृद्धप्र-
मातामहेभ्यः स्वधोच्यतामिति ब्राह्मणान् प्रतिवदेत् । एवमुक्ते
सति च ब्राह्मणा अस्तु स्वधेति ब्रूयुः । भूमौ भूमिसलग्नेषु सपवित्र-
कुशाच्छादितेषु पिण्डेषु 'जलमूर्जं वहन्ति'रित्यादिमन्त्रेण सिञ्चेत् ।
दक्षिणाभिमुखधारारूपेण क्षिपेत् । यदाह छन्दोगपरिषिष्टम् —

पवित्रान्तर्हितान् पिण्डान् सिञ्चेदुत्तानपात्रकृत् ।

अत्र स्वधावाचनात्पूर्वं दक्षिणादानं कल्पान्तरं कात्यायनादिभिर्वि-
परीतक्रमाभिधानात् ॥

विश्वेदेवाश्च प्रीयन्तां विप्रैश्चोक्त इदं जपेत् ॥२४५॥

दातारो नोऽभिवर्द्धन्तां वेदाः सन्ततिरेव च ॥

श्रद्धा च नो माविगमद्बहु देयं च नोऽस्त्विति ॥ २४६ ॥

(वी० मि०) विश्वेदेवाः प्रीयन्तां इत्युदाहरेदिति सम्बध्यते । च-
कारेणैतत्पूर्वकृत्यं पिण्डोत्थापनं समुच्चीयते । अथ श्राद्ध(१)विप्रैः प्री-
यन्तामित्युक्ते सति 'दातार' इत्यादिकं जपेत् । चकारेण 'गोत्रं नो
वर्द्धता'मिति श्राद्धकर्तृवचनं वर्द्धतामिति ब्राह्मणेन प्रतिवचनं समु-
च्चिनोति । इतिकारो न समाप्त्यर्थः किन्तूपक्रमार्थकः । तेन—

अन्नं (२)च नो बहु भवेदतिथींश्च लभेमहि ।

याचितारश्च नः सन्तु मा च याचिष्म कञ्चन ॥

एताः सत्याशिपः सन्तु—

इत्येतत्पर्यन्तस्य जपः सिद्धयति ॥ २४४-२४६ ॥

(मिता०) स्वधावाचनम्—

दत्त्वेति । अनन्तरं यथाशक्ति हिरण्यरजतादिदक्षिणां दत्त्वा
स्वधां वाचयिष्य इत्युक्त्वा तैर्ब्राह्मणैर्वाच्यतामित्यनुज्ञातः प्रकृतेभ्यः

(१) श्राद्धविप्रैः—इति ज० पु० पाठः ।

(२) अत्र च—इत्यारम्य सन्तु—इत्येतत्पर्यन्तं क० पुस्तके नास्ति ।

पित्रादिभ्यो मातामहादिभ्यश्च स्वधोच्यतामिति स्वधाकारमुदा-
हरेत् ॥ २४४ ॥

(मिता०) ब्रूयुरिति । ते च ब्राह्मणा अस्तु स्वधेति ब्रूयुः ।
तैरेवमुक्ते अनन्तर कमण्डलुना उदक भूमौ सिञ्चेत् । ततो विश्वेदेवाः
प्रीयन्तामिति ब्रूयात् । ब्राह्मणैश्च प्रीयन्तां विश्वेदेवा इत्युक्ते इदमन-
न्तरोच्यमानं जपेत् ॥ २४५ ॥

(मिता०) ब्राह्मणप्रार्थना—

दातार इति । दातारो हिरण्यादेः नोऽस्माकं कुलेऽभिवर्धन्तां
बहवो भवन्तु । वेदाश्च वर्धन्तां अध्ययनाध्यापनतदर्थज्ञानानुष्ठान
द्वारेण । सन्ततिश्च पुत्रपौत्रादिपरम्परया । श्रद्धा च पित्र्ये कर्मण्या-
स्था नोऽस्माकं माविगमत् मा गच्छतु । 'न माङ्ग्योगे' इत्यङ्भावः ।
देयं च हिरण्यादि बहु अपर्यन्तं अस्माकं भवत्विति जपेदित्यन्वयः २४६

इत्युक्तवोक्त्वा(१) प्रिया वाचः प्रणिपत्य विसर्जयेत् ॥

वाजेवाज इति प्रीतान् पितृपूर्वं विसर्जनम् ॥ २४७ ॥

इति दातार इत्याद्युक्ताः प्रियाश्च ब्राह्मणप्रीतिकराश्च वाचः उक्त्वा
दक्षिणाग्रहणेन प्रीतान् ब्राह्मणान् प्रणिपत्य 'वाजे वाजेवाते'त्यादि-
मन्त्रेण विसर्जयेत् स्वस्थानगमनार्थमभ्यनुजानीयात् । देवपूर्वकत्वस्य
औत्सर्गिकस्याऽप्रापवादार्थमाह—पितृपूर्वमिति । विसर्जनं पितृब्राह्मण-
पूर्वकं कार्यमित्यर्थः । प्रीतानित्यत्र प्रीत इति ऋचित्पाठः ॥ २४७ ॥

(मिता०) इत्युक्त्वेति । एवं पूर्वोक्तं प्रार्थनामन्त्रं जप्त्वा, उक्त्वा
च प्रिया वाचः धन्या वयं भवश्चरणयुगलरजःपवित्रीकृतमस्मन्मन्दिरं
शाकाद्यशनक्लेशमविगणय्य भवद्भिरनुगृहीता वयमित्येवरूपाः ।
प्रणिपत्य प्रदक्षिणापूर्वं नमस्कृत्य विसर्जयेत् । कथं विसर्जयेदित्याह—
'वाजे वाजेवत वाजिनोनः' इत्यनयर्चा पितृपूर्वं प्रपितामहादि विश्वे-
देवान्तं दर्मान्वारम्भेण 'उत्तिष्ठन्तु पितरः' इति प्रीतः सुप्रीतमना
विसर्जनं कुर्यात् ॥ २४७ ॥

(वी० मि०) उक्त एव विसर्जनेऽर्घ्यपात्रोत्तानीकरणोत्तरकालक

तैव्यत्वरूपं विशेषमाह—

यस्मिंस्ते संस्रवाः पूर्वमर्घ्यपात्रे निवेशिताः ॥

पितृपात्रं तदुत्तानं कृत्वा विप्रान् विसर्जयेत् ॥ २४८ ॥

यस्मिन्नर्घ्यपात्रे तेऽर्घ्यसम्बन्धिनः संस्रवाः शेषजलरूपाः पूर्वं निवेशिता धृतास्तत्पितृपात्रं पूर्वं न्युञ्जीकृतमुत्तानं कृत्वा विप्रान्विसर्जयेदित्यर्थः । पितृपात्रोत्तानीकरणेनाऽर्थतः पितामहप्रोपितामहपात्रयोर्मातामहानामप्येवमतिदेशता मातामहादिपात्राणामुत्तानीकरणमिति स्पष्टत्वाद्द्विशिष्यं ग्रन्थकृता नोक्तम् ॥ २४८ ॥

(मिता०) यस्मिन्निति । यस्मिन्नर्घ्यपात्रे पूर्वमर्घ्यदा(१)नान्ते संस्रवा ब्राह्मणहस्तगलितार्घ्योदकानि निवेशिता' स्थापितास्तद-
र्घ्यपात्रं न्युञ्जं तदुत्तानमूर्ध्वमुखं कृत्वा विप्रान्विसर्जयेत् । एतच्च-
शीर्मन्त्रजपादूर्ध्वं वाजेवाजे इत्यतः प्राग्द्रष्टव्यम् । कृत्वा विसर्जयेदिति कृत्वाप्रत्ययश्रवणात् ॥ २४८ ॥

प्रदक्षिणमनुव्रज्य भुञ्जीत पितृसेवितम् ॥

(वी० मि०) (२) विसृष्टान् ब्राह्मणान् गच्छत प्रदक्षिणं यथा-
स्यादेवमनुव्रज्याऽनुगम्य पितृसेवितं श्राद्धावशिष्टान्नं भुञ्जीत ।
अत्र विशेषो मत्स्यपुराणे—

वहिः प्रदक्षिणं कुर्यात्पदान्यष्टावनुव्रजेत् ।

वन्धुवर्गेण सहितः पुत्रभार्यासमन्वितः ॥

अत्र चैकादश्यादौ शेषान्नस्य भोजनाभावेऽप्याघ्राणमात्रेण शा-
स्त्रार्थनिर्वाहः । 'एकादश्यादां पित्र्यमाघ्रेयं तन्नैव प्राशितं नैवाप्रा-
शितं भवती'ति कालदर्शलिखितश्रुतेरित्याहुः ॥

ब्रह्मचारी भवेत्तां तु रजनीं ब्राह्मणैः सह ॥ २४९ ॥

(वी० मि०) तां रजनीं तद्दहोरात्रं व्याप्य ब्रह्मचारी—

स्मरणं कीर्तनं केलीः प्रेक्षणं गुह्यभाषणम् ।

सङ्कल्पोऽध्यवसायश्च क्रियानिर्वृतिरेव च ॥

एतन्मैथुनमष्टाङ्गं प्रवदन्ति मनीषिणः ।

(१) दानानन्तरं ते संस्रवा य ।

(२) वि दान—इत्यादिपि पितृसेवित-इत्येतावान् ग्रन्थे क० पुस्तके नास्ति ।

इत्युक्त्वाऽष्टविधमैथुननिवृत्तिमान्, श्राद्धिब्राह्मणेः सह भवेदित्यर्थः । श्राद्धीयब्राह्मणा अपि ब्रह्मचारिणो भवेयुरिति यावत् । तु शब्देन ऋतुमत्या अपि भार्याया गमनं तस्यां रजन्यां व्यवच्छिद्यते । एवञ्च ऋतुगमनयोग्यराज्यन्तरासम्भवे श्राद्धकर्त्रा श्राद्धिब्राह्मणैश्च तदनुगमनं न कार्यमेव । शिष्टाचारोऽप्येवमिति नात्र युक्त्यन्तरगवेषणं क्रियत इति दिक् ॥ २४९ ॥

(मिता०) प्रदक्षिणमिति । अनन्तरमासीमान्तं ब्राह्मणाननुब्रज्य तैरास्यतामित्यनुज्ञातस्तान्प्रदक्षिणीकृत्य प्रतिनिवृत्तः पितृसेवितं श्राद्धशिष्टमिष्टैः सह भुञ्जीत । नियम एवायं न परिसंख्या । मांसे तु यथारुचीति द्विजकाम्ययेत्यत्रोक्तम् । यस्मिन्दिने श्राद्धं कृतं तत्सम्बन्धिनीं रात्रिं भोक्तृमिब्राह्मणैः सह कर्ता ब्रह्मचारी भवेत् । तुशब्दात्पुनर्भोजनादिरहितोपि भवेत् । 'दन्तधावनताम्बूलं स्निग्धम्नानमभोजनम् । रत्यौपधपराधानि श्राद्धकृतसप्त वर्जयेत् ॥ पुनर्भोजनमध्वान भाराध्ययनमैथुनम् । दानं प्रतिग्रहं होमं श्राद्धभुक्त्वष्ट वर्जयेत् ॥ इति वचनात् ॥ २४९ ॥

(घी० मि०) सर्वश्राद्धप्रकृतित्वेन प्रथमं पार्वणमभिधाय तद्विकृतिभूतेष्वभ्युदयिकैकोद्दिष्टसपिण्डीकरणेषु विशेषानाह पञ्चभिः—
एवं प्रदक्षिणावृत्को वृद्धौ नान्दीमुखान् पितृन् ॥
यजेत दधिकर्कन्धूमिश्रान् पिण्डान् यवैः क्रियाः ॥२५०॥

एवं पार्वणरीत्या वृद्धौ पुत्रजन्मकन्याविवाहादौ । अत्र तु विशेषः प्रदक्षिणा आवृत् अनुक्रमो यस्य स यजमानः । तेनाऽप्रदक्षिणत्वस्य पार्वणोक्तस्य बाधः । एतच्च सकलपित्र्यश्र्मनिपेधोपलक्षणम् । नान्दीमुखानित्यनेन नान्दीमुखत्वविशिष्टानां पित्रादीनां देवतात्वमुक्तं, तेन 'नान्दीमुखपितरित्यादिप्रयोगः सिद्ध्यति । दधि प्रसिद्धं, कर्कन्धूर्व, दरीफलं, ताभ्यां मिश्रान् पिण्डान् प्रकृतश्राद्धद्रव्यनिर्मितान् कुर्यात् । पिण्डरहितमप्याभ्युदयिकश्राद्धमाधुनिकशिष्टा आचरन्ति । तस्मिन्स्तु पक्षे—

अग्नीकरणमर्घ्यं चाऽऽवाहनं चाऽऽनेजनम् ।
पिण्डश्राद्धे प्रकुर्वीत पिण्डहीने विवर्जयेत् ॥
इति वचनादग्नीकरणादिबाधः । यवैश्च तिलसाभ्याः सर्वाः

कार्याः 'यवैस्तिलार्थ' इति कात्यायनोक्तेः । पितृशब्देन चात्र माश्रा-
दित्रिकमप्युपलक्ष्यते ।

मातृश्राद्धं तु पूर्वं स्यात् पितृणां तदनन्तरम् ।

ततो मातामहादीनां वृद्धौ श्राद्धत्रयं स्मृतम् ॥

इति शातातपवचनात् । मातृणां श्राद्धं मातृश्राद्धम् । अत्र चाऽन्ये
स्वधापदस्थाने स्वाहापदप्रयोगाद्या विशेषाः स्मृत्यन्तरेभ्योऽवगन्त-
व्याः । एव वक्ष्यमाणैकोद्दिष्टसपिण्डनयोरपि पार्वणविशेषरूपास्ते ते
शेषा इहाऽनुक्ता ग्रन्थान्तरेषु द्रष्टव्याः । विशिष्य तु ग्रन्थगौरव-
भयाद्नेह प्रदर्श्यन्ते ॥ २५० ॥

(मिता०) एवं पार्वणश्राद्धमुक्त्वेदानीं वृद्धिश्राद्धमाह—

एवमिति । वृद्धौ पुत्रजन्मादिनिमित्ते श्राद्धे । एवमुक्तेन प्रकारेण
पितृन्यजेत पूजयेत् । तत्र विशेषमाह—प्रदक्षिणावृत्क इति । प्रदक्षि-
णा आवृत् अनुष्ठानपद्धतिर्यस्यासौ प्रदक्षिणावृत्कः प्रदक्षिणप्रचार
इति यावत् । नान्दीमुखानिति पितृणां विशेषणम् । अतश्चावाहनादौ
नान्दीमुखान्पितृनावाहयिष्ये नान्दीमुखान्पितामहानित्यादिप्रयोगो
द्रष्टव्यः । कथं यजेतेत्याह—दधिकर्कन्धूमिश्रान् । कर्कन्धूर्वदरीफलम् ।
दध्ना घदरीफलैश्च मिश्रान्पिण्डान्दत्त्वा यजेतेति सम्बध्यते । तिल-
साध्या. सर्वाः क्रिया यवैः कर्तव्याः । अत्र च ब्राह्मणसंख्या दर्शितैव
'युग्मान्दैवे यथाशक्ति' इत्यत्र । प्रदक्षिणावृत्कत्वादिपरिगणनमन्ये-
पामपि स्मृत्यन्तरोक्तानां विशेषधर्माणां प्रदर्शनार्थम् । यथाहाऽऽश्व-
लायनः—'अथाभ्युदयिके युग्मा ब्राह्मणा अमूला दर्भाः प्राङ्मुखो
यक्षोपवीती स्यात्प्रदक्षिणमुपचारो यवैस्तिलार्थो गन्धादिदान द्विर्द्विः
ऋजुदर्मानासने दद्यात् । यवोसि सोमदेवत्यो गोसवे देवनिर्मितः ।
प्रत्नवद्भिः प्रत्तः पुष्ट्या नान्दीमुखान्पितृनिर्माँल्लोकान्प्रीणयाहि नः
स्वाहा' इति यवावपनम् । विश्वेदेवा इदं वोऽर्घ्यं, नान्दीमुखाः पितर
इदं वोर्घ्यमिति यथालिङ्गमर्घ्यदानम् । पाणौ होमोऽग्नये कव्यवाह-
नाय स्वाहा सोमाय पितृमते स्वाहेति । 'मधुवाता ऋतायत' इति
वृचस्थाने 'उपास्मै गायत' इति पञ्च मधुमतीः श्रावयेत् । 'अक्षन्न-
ममिदन्त' इति पृष्ठीम् । आचान्तेषु भुक्ताशयान्नोमयेनोपलिप्य
प्रार्चीनाप्रान्दर्मान्संस्तीर्य तेषु पृपदाज्यमिश्रेण भुक्तशेषेणैकैकस्य
द्वौ द्वौ पिण्डौ दद्यादित्यादि । यद्यपि पितृन्यजेतेति सामान्येनोक्तं

तथापि श्राद्धत्रयं क्रमश्च स्मृत्यन्तरादवगन्तव्यः । यथाह शातातपः—
'मातुः श्राद्धं तु पूर्वं स्यात्पितृणां तदनन्तरम् । ततो मातामहानां च
वृद्धौ श्राद्धत्रयं स्मृतम्' ॥ इति ॥ २५० ॥

एकोद्दिष्टं देवहीनमेकार्घ्यैकपवित्रकम् ॥

आवाहनाग्नौकरणरहितं ह्यपसव्यवत् ॥ २५१ ॥

उपतिष्ठतामक्षय्यस्थाने.विप्रविसर्जने ॥

अभिरम्यतामिति वदेद्ब्रूयुस्तेऽभिरताः स्म ह ॥ २५२ ॥

(वी०मि०) एकमेवोमुद्देशचिपयो यस्मिन् तदेकोद्दिष्टं प्रेतश्राद्ध-
सांवत्सरिकादि, देवं विश्वेदेवश्राद्धं, तद्वर्जितं, एक एवार्घ्यो यत्र
तदेकार्घ्यं, एकमेव पात्रन्यसनीय पवित्रं यत्र तदंशकपवित्रकं, अनयोः कर्म-
धारयः । आवाहनेनाऽग्नौकरणेन रहितं, अपसव्यवत् अपसव्यादिपार्व-
णधर्मयुक्तम् । अनेन सन्निहितवृद्धिश्राद्धप्रकृतिकत्वव्युदासः । अत्र
च देवश्राद्धादेः प्रकृतिविकृतिन्यायेन प्रसक्त्या निषेधः । यद्वा तत्पर्यु-
दासे पार्वणधर्मान्तराभ्यनुष्ठानमिति बोध्यम् । अत्र चाऽर्घ्यैक्यादेव
पवित्रैक्यलाभे (१) तदभिधानमेकपात्रात्मकपवित्रलाभार्थमित्यपव्या-
ख्यानं श्रुतिप्राप्तेऽर्थे न्यायानवकाशात् । अन्यथैकोद्दिष्टत्वादेवार्घ्यैक्ये
लब्धे एकार्घ्यमिति व्यर्थं स्यादिति दिक् । हिशब्दो हेतौ, एकोद्दिष्ट-
त्वस्य एकार्घ्यैकपवित्रकत्वबीजत्वात् । उपतिष्ठतामित्यादि । तत्र
चाऽक्षय्योदकदानवाक्यस्थितस्याऽक्षय्यमस्तिवत्यस्य स्थाने उप-
तिष्ठतामिति वदेत् । विप्रविसर्जने वाजेवाज इति मंत्रस्थानेऽभिरम्य-
तामिति वदेत् । ते च श्राद्धिब्राह्मणपक्षे । हशब्दः पादपूरणे, 'तु हि च
स्म ह वै पादपूरणे' इत्यमरकोशात् ॥ २५१-२५२ ॥

(मिता०) एकोद्दिष्टमाह—

एकोद्दिष्टमिति । एकोद्दिष्टं एक उद्दिष्टो यस्मिन् श्राद्धे तदेकोद्दि-
ष्टमिति कर्मनामधेयम् । शेषं पूर्ववदाचरेदित्युपसंहारात् । पार्वणस-
कलधर्मप्राप्तौ विशेषोऽभिधीयते । देवहीनं विश्वेदेवरहितं एकार्घ्य-
पात्रमेकदर्भपवित्रकं च आवाहनेनाग्नौकरणहोमेन च रहितम् ।

अपसव्यवत् प्राचीनावीतब्रह्मसूत्रवत् । अनेनानन्तरोक्ताभ्युदयिके
यज्ञोपवीतित्वं सूचयति ॥ २५१ ॥

(मित्ता०) किंच—

उपतिष्ठतामिति । यदुक्तं—‘स्वस्तिवाच्यं ततः कुर्या-
दक्षय्योदकमेव च’ इति तत्राक्षय्यस्थाने उपतिष्ठतामिति वदेत् ।
विप्रविसर्जने कर्तव्ये ‘वाजेवाजे’ इति जपान्ते दर्भान्वारम्भेणाभि-
रम्यतामिति ब्रूयात् । ते चाभिरताः स्म इति ब्रूयुः । ह प्रसि-
द्धम् । शेषं पूर्ववदिति यावत् । एतच्च मध्याह्ने कर्तव्यम् । यथाह
देवलः—‘पूर्वाह्ने दैविकं कर्म अपराह्ने तु पैतृकम् । एकोद्दिष्टं तु मध्याह्ने
प्रातर्वृद्धिनिमित्तकम्’ ॥ इति । भुञ्जीत पितृसेवितमित्यस्यैकोद्दिष्ट-
विशेषे निषेधो दृश्यते । ‘नवश्राद्धेषु यच्छिष्टं गृहे पर्युषितं च यत् ।
दंपत्योर्भुक्तशिष्टं च न भुञ्जीत कदाचन’ ॥ इति । नवश्राद्धं च दर्शि-
तम् । ‘प्रथमेऽह्नि तृतीयेऽह्नि पञ्चमे सप्तमे तथा । नवमैकादशे चैव
तन्नवश्राद्धमुच्यते’ ॥ इति ॥ २५२ ॥

गन्धोदकतिलैर्युक्तं कुर्यात्पात्रचतुष्टयम् ॥

अर्घ्यार्थं पितृपात्रेषु प्रेतपात्रं प्रसेचयेत् ॥ २५३ ॥

ये समाना इति द्वाभ्यां शेषं पूर्ववदाचरेत् ॥

एतत्सापिण्डीकरणमेकोद्दिष्टं स्त्रिया अपि ॥ २५४ ॥

(वी० मि०) पात्रचतुष्टयं गन्धोदकतिलैर्युक्तमर्घ्यार्थं सापिण्डी-
करणं कुर्यात् । तत्र पात्रचतुष्टयमध्ये पितृणां येः सह प्रेतस्य सापि-
ण्डीकरणं तेषां पात्रेषु सन्नववत्सु प्रेतपात्रस्यं सन्नवं ये समानाः
समनस’ इत्यादिभ्यां तृज्भ्यां प्रसेचयेत् योजयेत् । प्रेतपात्रास्थित-
त्वविशिष्टस्यैव सन्नवस्य सेचनलाभाय प्रेतपात्रपदेन लक्षणया
सन्नवो बोधितः । प्रशब्देन सामान्यतो विहितार्घ्योत्सर्गावाधपुरस्स-
रत्वलक्षणः । जलविभागपूर्वकत्वलक्षणश्च प्रकर्ष उक्तः ।

ये समाना इति द्वाभ्यामाद्यन्तु विभजेत्त्रिधा ।

इति पिण्ड प्रक्रम्याऽभिधाय—

एष एव विधिः पूर्वमर्घ्यपात्रचतुष्टये ।

इति वचनात् । शेषमविरुद्धमाकाङ्क्षितं च धर्मं पूर्ववत् पार्वण-

वदाचरेत् कुर्यात् । ननु पात्रचतुष्टयमित्यादिनाऽनेकोद्देश्यकत्वला-
भात्सपिण्डीकरणस्य पार्वणत्वे प्रसक्ते स्त्रीकर्तृकत्वाभाव इत्युपदेश्य-
कत्वाभावं च स्मृत्यन्तरसिद्धमापद्येतेति शङ्कयामस्यैकोद्दिष्टत्वमाह ।
एतत्सपिण्डीकरणं प्रेतोद्देश्यकाश्रत्यागरूपमकोद्दिष्टमतः स्त्रियाः
कलापम्(?) । अपिशब्दात् स्त्रियैव ॥ २५३-२५४ ॥

(मिता०) सपिण्डीकरणमाह—

गन्धोदकतिलैरिति । ये समाना इति । गन्धोदकतिलैर्युक्तं
पात्रचतुष्टय अर्घ्यसिद्ध्यर्थं पूर्वोक्तविधिना कुर्यात् । तिलैर्युक्तं पात्रच-
तुष्टयमिति वदता पितृवर्गे चत्वारो ब्राह्मणा दर्शिताः । वश्वदेवे द्वौ
स्थितावेव । अत्र प्रेतपात्रोदकं किञ्चिद्वशेषं त्रिधा विभज्य पितृपा-
त्रेषु सेचयेत् 'ये समानाः समनसः' इति द्वाभ्यां मन्त्राभ्याम् ।
शेषं विश्वेदेवावाहनादिविसर्जनान्तं पूर्ववत्पार्वणवदाचरेत् । प्रेता-
र्घ्यपात्रावशिष्टोदकेन प्रेतस्थानब्राह्मणहस्तेऽर्घ्यं दत्त्वा शेषमेकोद्दि-
ष्टवत्समापयेत् । पित्र्येषु त्रिषु पार्वणवत् एतत्सपिण्डीकरणमनन्त-
रोक्तमेकोद्दिष्टं च । ततः प्रागुक्तं स्त्रिया अपि मातुरपि कर्तव्यम् । एवं
वदता पार्वण मातृश्राद्ध पृथक्कर्तव्यमित्युक्तं भवति । अत्र प्रेतशब्द
पितुः प्रपितामहविषयं केचिद्वर्णयन्ति । तस्य त्रिष्वन्तर्भावेन सपि-
ण्डीकरणोत्तरकालं पिण्डदानादिनिवृत्त्युपपत्तेः । समनन्तरमृत(१)-
स्योत्तरत्र पिण्डोदकदानानुवृत्तेरन्तर्भावो न युक्तः । अत एवाह
यम.—'य सपिण्डीकृतं प्रेत पृथक्पिण्डे नियोजयेत् । विधिघ्नस्तेन
भवति पितृहा चोपजायते' ॥ इति । प्रकर्षेण इतः प्रेत इति चतुर्थ-
ऽपि प्रेतशब्दोपपत्तेः । 'प्रेतेभ्य एव निवृत्तीयात्' इति च प्रयोग-
दर्शनात् । अपि च—'सपिण्डीकरणं श्राद्धं देवपूर्वं नियोजयेत् ।
पितृनेवाशयेत्तत्र पुनः प्रेतं न निर्दिशेत्' ॥ इति सपिण्डीकरणोत्त-
रकालं प्रेतस्य श्राद्धादिप्रतिषेधो दृश्यते स चानन्तरमृतस्य न
सम्भवात् अमावास्यायां श्राद्धविधानात् । 'सपिण्डता तु पुरुषे
सप्तमे विनिवर्तते' इत्येतदपि वचनं चतुर्थस्य त्रिष्वन्तर्भावे एव घटते
'चतुर्थस्य पिण्डत्रयव्यापित्वं पञ्चमस्य पिण्डद्वयव्यापित्वं षष्ठस्यै-
कपिण्डव्यापित्वं सप्तमे विनिवृत्तिः' इति । पितृपात्रेष्वित्येतदपि
पितृमुल्यत्वादास्मिन्नेव पक्षे घटते नान्यथा, पितामहप्रमुखत्वात् ।

तस्मात्पितृपात्रेषु प्रसेचयेदिति, पितुः प्रपितामहपात्रं पित्रादिपात्रेषु प्रसेचयेदिति तदयुक्तम् । न ह्यत्र पिण्डसंयोजनमुत्तरत्र पिण्डदानादिनिवृत्तिप्रयोजकम्, अपि तु पितुः प्रेतत्वनिवृत्त्या पितृत्वप्राप्त्यर्थम् । प्रेतत्वं च क्षुत्तृष्णोपजनितात्यन्तदुःखानुभवावस्था । यथाह मार्कण्डेयः—‘प्रेतलोके तु वसतिर्नृणां वर्षं प्रकीर्तिता । क्षुत्तृष्णे प्रत्यहं तत्र भवेतां भृगुनन्दन’ ॥ इति । पितृत्वप्राप्तिश्च वस्वादिश्राद्धदेवतासम्बन्धः । प्राक्तनैकोद्दिष्टसहितेन सपिण्डीकरणेन प्रेतत्वनिवृत्त्या पितृत्वं प्राप्नोतीत्यवगम्यते । ‘यस्यैतानि न दत्तानि प्रेतश्राद्धानि षोडश । प्रेतत्वं सुस्थिरं तस्य दत्तैः श्राद्धशतैरपि’ ॥ इति । तथा—‘चतुरो निर्वपेत्पिण्डान् पूर्वं तेषु स(१)मावपेत् । ततःप्रभृति वै प्रेतः पितृसामान्यमश्नुते’ ॥ इत्यादिवचनात् । ‘यः सपिण्डीकृतं प्रेतम्’ इत्यनेनापि पृथगेकोद्दिष्टविधानेन पिण्डदाननिषेधात्पार्वणविधानेन सह पिण्डदानमवगम्यते । त(२)च्च सांवत्सरिकपाक्षिकैकोद्दिष्टविधा(३)नेनापोद्यते । यदपि पुनः प्रेत न निर्दिशेदिति, तदपि प्रेतशब्दं नोच्चारयेत् अपि तु पितृशब्दमेवेत्येवमर्थम् । न च प्रकर्षगमनात्तत्रैव प्रेतशब्दः । यतो विशिष्टदुःखानुभवावस्था प्रेतशब्देन रूढ्याभिधीयत इत्युक्तम् । योऽपि प्रमीतमात्रे प्रेतशब्दप्रयोगः सोऽपि भूतपूर्वगत्या । ‘सपिण्डता तु पुरुषे सप्तमे विनिवर्तते’ इति च प्रथमस्य पिण्डस्य चतुर्थन्यापित्वात् द्वितीयस्य पञ्चमव्यापित्वात् तृतीयस्य षष्ठव्यापित्वात् सप्तमे विनिवर्तत इत्येवमपि घटते । अपि च निर्वाप्यपिण्डान्वयेन न सपिण्ड्यम(४)व्यापकत्वात्, अपित्वेकशरीरावयवान्वयेनेत्युक्तम् । पितृशब्दश्च प्रेतत्वनिवृत्त्या श्राद्धदेवता(५)भूयं गतेषु वर्तत इति पितृपात्रेष्वित्यविरुद्धम् । तस्मादनन्तराचार्येण पूर्वपक्षद्वारेण परमतं दर्शितमित्यर्थः । मृतपात्रोदकस्य तत्पिण्डस्य च पितृपात्रेषु तत्पिण्डेषु च संसर्जनमिति स्थितम् । आचार्यस्तु परमतमेवोपन्यस्तवान् । एतच्च पितुः सपिण्डीकरणं पितामहादिपुत्रिषु प्रमीतेषु वेदितव्यम् । पितरि प्रेते पितामहे प्रपितामहे वा जीवति सपिण्डीकरणं नास्त्येव । ‘व्युत्क्रमाच्च प्रमीतानां नैव कार्या सपिण्डता’ इति वच-

(१) समानयेत् क सनापयेत् छ ।

(२) एतच्च छ० ।

(३) विधानेनोपपद्यते क० विधानाद्योपपाद्यते छ० ।

(४) अन्यापित्वादपि तु क० ।

(५) देवपुत्रगतेषु छ० ।

नात् । यत्तु मनुवचनं (३।२२१)—‘पिता यस्य निवृत्तः स्याज्जीवेश्वापि पितामहः । पितुः स नाम संकीर्त्य कीर्तयेत्प्रपितामहम्’ ॥ इति, तदपि पितृशब्दप्रयोगनियमाय न पिण्डद्वयदानार्थम् । कथम्—‘धियमाणे तु पितरि पूर्वंपामेव निर्वपेत् । पिता यस्य तु वृत्तः स्याज्जीवेश्वापि पितामहः’ ॥ सोऽपि पूर्वंपामेव निर्वपेदित्यन्वयः । पक्षद्वयेऽपि कथं निर्वपेदित्याह—‘पितुः स नाम संकीर्त्य कीर्तयेत्प्रपितामहम्’ इत्याद्यन्तग्रहणेन सर्वत्र पितृभ्यः पितामहेभ्यः प्रपितामहेभ्य इत्येव प्रयोगो न पुनः कदाचिदपि पितामहस्य प्रपितामहस्य वाऽऽदित्वं बृद्धप्रपितामहस्य तत्पितुर्वान्तत्वम् । अतश्च पित्रादिशब्दानां सम्बन्धवचनत्वात् धियमाणेऽपि पितरि पितुः पितृभ्यः पितामहेभ्यः प्रपितामहेभ्य इति, पितामहे धियमाणे पितामहस्य पितृभ्यः पितामहेभ्यः प्रपितामहेभ्य इति । अतश्च पिण्डपितृयज्ञे ‘शुन्धन्तांपितर-’ इत्यादि-मंत्राणामूहो न भवति । यदपि विष्णुवचनं—‘यस्य पिता प्रेतः स्यात्स पितृपिण्ड निधाय पितामहात्पराभ्यां द्वाभ्यां दद्यात्’ इति । तस्यायमर्थः—पितामहे धियमाणे प्रेते च पितरि पितुरेकं पिण्डमेकोद्दिष्टविधानेन निधाय पितुर्यः पितामहस्ततः पराभ्यां द्वाभ्यां दद्यात् । पितामहस्वात्मनः प्रपितामहः संप्रदानभूतः स्थित एवेति प्रपितामहाय ततः पराभ्यां द्वाभ्यां च दद्यादिति । शब्दप्रयोगनियमस्तु पूर्वोक्त एव । एवं गोब्राह्मणादिहतस्यापि सपिण्डीकरणाभावो वेदितव्यः । यथाह कात्यायनः—‘ब्राह्मणादिहते ताने पतिते सङ्गवर्जिते । व्युत्क्रमाच्च मृते देयं येभ्य एव ददात्यसौ’ ॥ इति । गोब्राह्मणहतस्य पितुः सपिण्डीकरणसम्भवे तमुल्लंघ्य पितामहादिभ्यः पार्वणविधानमनुपपन्नमिति सपिण्डीकरणाभावोऽवगम्यते । स्मृत्यन्तरेऽपि—‘ये नराः सन्ततिच्छिन्ना नास्ति तेषां सपिण्डता । न चैतैः सह कर्तव्यान्येकोद्दिष्टानि षोडश’ ॥ इति । मातुः पिण्डदानादौ गोत्रे विप्रतिपत्तिः । भर्तृगोत्रेण पितृगोत्रेण वा दातव्यमिति उभयत्र वचनदर्शनात् । ‘स्वगोत्राद् भ्रष्टयते नारी विवाहात्मसमे पदे । स्वामिगोत्रेण कर्तव्या तस्याः पिण्डोदकक्रिया’ ॥ इत्यादिभर्तृगोत्रविषयं वचनम् । ‘पितृगोत्रं समुत्सृज्य न कुर्याद्भर्तृगोत्रतः । जन्मन्येव विपत्तौ च नारीणां पैतृकं कुलम्’ ॥ इत्यादिपितृगोत्रविषयम् । एवं विप्रतिपत्तावासुरादिविवाहेषु पुत्रिकाकरणे च पितृगोत्रमेव । तत्र तत्र विशेष-

वचनात् दानस्यानिर्वृत्तेश्च । ब्राह्मादिविवाहेषु ब्रीहियववत् बृहद्रथन्तरसामवत् विकल्प एव । तत्र च 'येनास्य पितरो याता येन याताः पितामहाः । तेन यायात्सतां मार्गं तेन गच्छन्न दुष्यति' ॥ इति वचनात् वंशपरम्परायात्समाचरणेन व्यवस्था । एवविधाविषयव्यतिरेकेणास्य वचनस्य विषयान्तराभावात् । यत्र पुनः शास्त्रतो न व्यङ्गस्था नाप्याचारतस्तत्र 'आत्मनस्तुष्टिरेव वा' इति वचनादात्मनस्तुष्टिरेव व्यवस्थापिका, यथा-'गर्भाष्टमेऽष्टमे वाब्दे' इति । मातुः सपिण्डीकरणेऽपि वि(१)रुद्धानि वाक्यानि दृश्यन्ते तत्र-'पितामह्यादिभिः सार्धं सपिण्डीकरणं स्मृतम्' । तथा भर्त्रापि भार्यायाः स्वमात्रादिभिः सह सपिण्डीकरणं कर्तव्यमिति पैठीनसिराह-'अपुत्रायां मृतायां तु पतिः कुर्यात्सपिण्डताम् । श्वश्रवादिभिः सहैवास्याः सपिण्डीकरणं भवेत्' ॥ इति । पत्या सह सपिण्डीकरणं यम आह-'पत्या चैकेन कर्तव्यं सपिण्डीकरणं स्त्रियाः । सा मृ(२)तापि हि तेनैक्यं गता मत्राहुतिव्रतै' ॥ इति । उशनसा तु मातामहेन सह सपिण्डीकरणमुक्तम् । 'पितुः पितामहे यद्वत्पूर्णे संवत्सरे सुतैः । मातुर्मातामहे तद्वदेपा कार्या सपिण्डता' ॥ तथा-'पिता पितामहे योज्यः पूर्णे संवत्सरे सुतैः । माता मातामहे तद्वदित्याह भगवाञ्छिवः' ॥ इत्येवं विविधेषु वचनेषु सत्सु अपुत्रायां भार्यायां प्रमीतायां भर्ता स्वमात्रैव सापिण्ड्यं कुर्यात् । अन्वारोहणे तु पुत्रः स्वपित्रैव मातुः सापिण्ड्यं कुर्यात् । आसुरादिविवाहोत्पन्नः पुत्रिकासुतश्च मातामहेनैव । ब्राह्मादिविवाहोत्पन्नः पित्रा मातामहेन पितामह्या वा विकल्पेन कुर्यात् । अत्रापि यदि नियतो वंशसमाचारस्तदानीं तथैव कुर्यात् । वंशसमाचारोऽप्यनियतश्चेत्तदा 'आत्मनस्तुष्टिरेव च' इति यथारुचि कुर्यात् । तत्र च येन केनापि मातुः सापिण्ड्येऽपि यत्रान्वष्टकादिषु मानृश्राद्ध पृथग्विहितम्—'अन्वष्टकासु वृद्धौ च गयायां च ध्येऽहनि । मातुः श्राद्धं पृथक्कुर्यादन्यत्र पतिना सह' ॥ इति, तत्र पितामह्यादिभिरेव पार्वणश्राद्धं कर्तव्यम् । अन्यत्र पतिना सहेति पतिसापिण्ड्ये तदंशभागित्वात् । मातामहसापिण्ड्ये तदंशभागित्वात्तैनेव सह । यथाह ज्ञातातपः-'एकमूर्तित्वमायाति सपिण्डीकरणे कृते । पत्नी पतिपितृणां च तस्मावंशेन भागिनी' ॥ इति । एवं सति

मातामहेन मातुः सापिण्ड्ये मातामहश्राद्धं पितृश्राद्धवन्नित्यमेव ।
पत्या पितामह्या वा मातुः सापिण्ड्ये मातामहश्राद्धं न नित्यम् । कृते
अभ्युदय', अकृते न प्रत्यवाय इति निर्णयः ॥ २५३-२५४ ॥

(वी० मि०) सोदकुम्भान्नदानरूपं प्रेतोद्देश्यकं श्राद्धमाह—

अर्वाक्सपिण्डीकरणं यस्य संवत्सराद्भवेत् ॥

तस्याप्यन्नं सोदकुम्भं दद्यात्संवत्सरं द्विजे ॥ २५५ ॥

वृद्ध्यादिना निमित्तेन संवत्सरादर्वाक् मरणदिनावधिकवत्सरा-
भ्यां यस्य सपिण्डनं भवेत् तस्य प्रेतस्य सोदकुम्भमन्नं संवत्सरं
द्विजे प्रतिपत्तिस्थाने दद्यात् । अपिशब्दात्सुतरामकृतसपिण्डीकरणो
दद्यादिति सिद्ध्यति । प्रेतश्राद्धप्रकरणे पारस्करेण सोदकुम्भदानकथ-
नात्सपिण्डीकरणेन निवृत्ते प्रेतत्वे श्राद्धमिदं न कार्यमिति भ्रमवारणा-
र्थमेतद्वचनारम्भः । पारस्करवचने तु प्रेतपदं मृतमात्रपरमिति भावः २५५ ॥

(मिता०) अर्वागिति । संवत्सरादर्वाक्सपिण्डीकरणं यस्य कृतं तस्य
तदुद्देशेन प्रतिदिवस प्रतिमासं वा यावत्संवत्सरं शक्त्यनुसारेणाश्रमु-
दकुम्भसाहितं ब्राह्मणाय दद्यात् । अर्वाक्संवत्सरादिति वदता सपिण्डी-
करणं संवत्सरे पूर्णं प्राग्वेति दर्शितम् । यथाहाश्वलायनः—'अथ सपि-
ण्डीकरणं संवत्सरान्ते द्वादशाहे वा' इति । कात्यायनोऽप्याह—'ततः
संवत्सरे पूर्णं सपिण्डी(१)करणं त्रिपक्षे वा(२)द्वादशाहे यदहर्वा वृद्धि-
राप(३)यते' इति । द्वादशाहे त्रिपक्षे वृद्धिप्राप्तौ संवत्सरे वेति चत्वारः
पक्षा दर्शिताः । तत्र द्वादशाहे पितुः सपिण्डीकरणं साग्निकेन का-
र्यम् । सपिण्डीकरणं विना पिण्डपितृयज्ञासिद्धेः । 'साग्निकस्तु यदा
कर्ता प्रेतो वाप्यग्निमान्भवेत् । द्वादशाहे तदा कार्यं सपिण्डीकरणं
पितुः' ॥ इति वचनात् । निरग्निकस्तु त्रिपक्षे वृद्धिप्राप्तौ संवत्सरे
वा कुर्यात् । यदा प्राक्संवत्सरात्सपिण्डीकरणं तदा षोडश श्राद्धानि
कृत्वा सपिण्डीकरणं कार्यम्, एत सपिण्डीकरणं कृत्वा पश्चात् स्व-
स्वकाले तानि कर्तव्यानीति संशयः, उभयथा वचनदर्शनात् । 'श्रा-
द्धानि षोडशादत्त्वा नैव कुर्यात्सपिण्डताम् । श्राद्धानि षोडशापाद्य
विदधीत सपिण्डताम्' ॥ इति । षोडश श्राद्धानि च—'द्वादशाहे त्रि-

(१) कल्प भवेत् च ।

(२) त्रिपक्षे वा यदा चार्वाग्वृद्धिरिति मुद्रितपुस्तकस्थ. पाठ ।

(३) यते तदेत च० ।

पक्षे च षण्मासे मासि चाब्दिके । श्राद्धानि षोडशैतानि संस्मृतानि मनीषिभिः' ॥ इति दर्शितानि । तथा—'यस्यापि वत्सरदर्वाक्सपिण्डीकरणं भवेत् । मासिकं चोदकुम्भं च देयं तस्यापि वत्सरम्' ॥ इति । तत्र सपिण्डीकरणं कृत्वा स्वकाले एवैतानि कर्तव्यानीति प्रथमः कल्पः । अप्राप्तकालत्वेन प्रागनधिकारात् । यदपि वचनं 'षोडशश्राद्धानि कृत्वैव सपिण्डीकरणं संवत्सरात्प्रागपि कर्तव्यम्' इति सोऽयमाप्तकल्पः । यदा त्वाप्तकल्पत्वेन प्राक्सपिण्डीकरणात् प्रेतश्राद्धानि करोति तदैकोद्दिष्टविधानेन कुर्यात् । यदा तु मुख्यकल्पेन स्वकाल एव करोति तदाब्दिकं श्राद्ध यो यथा करोति पार्वणमेकोद्दिष्टं वा तथा मासिकानि कुर्यात् । 'सपिण्डीकरणादर्वाक्कुर्वन् श्राद्धानि षोडश । एकोद्दिष्टविधानेन कुर्यात्सर्वाणि तानि तु ॥ सपिण्डीकरणादूर्ध्वं यदा कुर्यात्तदा पुनः । प्रत्यब्दं यो यथा कुर्यात्तथा कुर्यात्स तान्यपि' ॥ इति स्मरणात् । एतच्च प्रेतश्राद्धसहितं सपिण्डीकरणं संविभक्तधनेषु बहुषु भ्रातृषु सत्स्वप्येकेनैव कृतेनालं न सर्वैः कर्तव्यम् । 'न वश्राद्ध सपिण्डत्व श्राद्धान्यपि च षोडश । एकेनैव तु कार्याणि संविभक्तधनेष्वपि' ॥ इति स्मरणात् । इदं च प्रेतश्राद्धसहितं सपिण्डीकरणं असंन्यासिनां पुत्रादिभिर्नियमेन कर्तव्यं प्रेतत्वविमोक्षार्थत्वात् । संन्यासिनां तु न कर्तव्यम् । यथाहोशनाः—'एकोद्दिष्टं न कुर्वीत यतीनां चैव सर्वदा । अहन्येकादशे प्राप्ते पार्वणं तु विधीयते ॥ सपिण्डीकरणं तेषां न कर्तव्यं सुतादिभिः । त्रिदण्डग्रहणादेव प्रेतत्वं नैव जायते' ॥ इति । पुत्रासंनिधाने येन सगोत्रादिना दाहसस्कारः कृतस्तेनैवादशाहान्तं तत्प्रेतकर्म कर्तव्यम् । 'असगोत्रः सगोत्रो वा स्त्री दद्याद्यदि वा पुमान् । प्रथमेऽहनि यो दद्यात्स दशाहं समापयेत्' ॥ इति स्मरणात् । शूद्राणामप्येतत्कर्तव्यमन्त्रकं द्वादशेऽह्नि । 'एवं सपिण्डीकरण मन्त्रवर्ज्यं शूद्राणां द्वादशेऽह्नि' इति विष्णुस्मरणात् । सपिण्डीकरणादूर्ध्वं सांवत्सरिकपार्वणादीनि पुत्रस्य नियमेनैव कार्याणि । अन्येषामनियतानि ॥ २५५ ॥

(धी०मि०) मासिकादिकालान् प्रदर्शयन्नेव मासिकादिश्राद्धान्याह-
मृताहनि तु कर्तव्यं प्रतिमासं तु वत्सरम् ॥

प्रतिसंवत्सरं चैवमाद्यमेकादशेऽहनि ॥ २५६ ॥

मर(१)णवत्सरं व्याप्य प्रतिमासं मृताहनि मरणपक्षीयमरणति-
थौ श्राद्धं कर्तव्यमिति प्रकरणादन्वीयते । तदेव च मासिकमित्युच्यते ।
तुशब्देन पाण्मासिकयोर्मृताहकर्तव्यत्वव्यवच्छेदः ।

एकाहेन तु पाण्मासा यदा स्युरपि चाग्निभिः ।

न्यूनः संवत्सरश्चैव स्यातां पाण्मासिके तदा ॥

इति तत्र कालान्तरबोधनात् । द्वितीयतुशब्देन वत्सरोत्तरं प्रति-
संवत्सरं वर्षे वर्षे चकारेण मृताहनीत्यनुकर्षति । 'अत ऊर्द्ध्वं संवत्सरे
संवत्स(२)रे प्रेतयान्नं दद्याद्यस्मिन्नहनि प्रेतः स्यादिति कात्यायनोक्ते ।
एवमुक्तैकोद्दिष्टरीत्या एतच्च त्रिष्वप्यन्वेति । आद्यं षोडशप्रेत
श्राद्धानां प्रथमं श्राद्धं मरणादेकादशेऽहनि प्रकृताशौचव्यपगम
इति यावत् । 'आशौचव्यपगम' इति विष्णुवचनात् ॥ २५६ ॥

(मित्ता०) एकोद्दिष्टकालानाह—

मृतेऽहनीति । मृतेऽहनि प्रतिमासं संवत्सरं यावदेको-
द्दिष्टं कार्यम् । सपिण्डीकरणादूर्ध्वं प्रतिसंवत्सरमेकोद्दिष्टमेव कर्त-
व्यम् । आद्यं सर्वैकोद्दिष्टप्रकृतिभूतमेकोद्दिष्टमेकादशेऽहनि । मृत-
दिवसापरिज्ञाने तच्छ्रवणदिवस अमावास्यायां वा कार्यम् । 'अप-
रिज्ञाते मृतेऽहनि अमावास्यायां श्रवणदिवसे वा' इति स्मरणात् ।
अमावास्यायामिति गमनमाससम्बन्धिन्याममावास्यायाम् । 'प्रवास-
दिवसे देयं तन्मासेन्दुक्षयेऽपि वा' इति स्मरणात् । मृतेऽहनीत्यत्रा-
हिताग्नेर्विशेषो जातूकर्षणोक्तः—'ऊर्ध्वं त्रिपक्षाद्यच्छ्राद्धं मृतेऽह-
न्येव तद्भवेत् । अधस्तु कारयेद्वाहादाहिताग्नेर्द्विजन्मनः' ॥ इति । तत्र
त्रिपक्षाद्वर्गाद्यत्प्रेतकर्म तद्वाहदिवसादारभ्याहिताग्नेः कार्यम् । त्रिप-
क्षादूर्ध्वं यच्छ्राद्धं तन्मरणदिवस एवेत्यर्थः । अनाहिताग्नेस्तु सर्वं
मृताह एव । आद्यमेकादशेऽहनी(३)त्याशौचापगमोपलक्षणमिति
केचित् । 'शुचिना कर्म कर्तव्य' इति शुद्धेरद्भत्वात् । अथाशौचाप-
गम इति सामान्येन सर्वेषां वर्णानामुपक्रम्यैकोद्दिष्टस्य विष्णुना वि-
हितत्वाच्च । तदयुक्तम्—'एकादशेऽह्नि यच्छ्राद्धं तत्सामान्यमुदा-
हृतम् । चतुर्णामपि वर्णानां सूतकं च पृथक्पृथक्' ॥ इति पैठीनसि-
स्मरणाविरोधात् । 'आद्यं श्राद्धमशुद्धोऽपि कुर्यादेकादशेऽहनि । कर्तु-

(१) मरणवत्सर—इत्यारभ्य मृताहनि-इत्यन्त क० पुस्तके नास्ति ।

(२) संवत्सरे—इत्यधिक त० पुस्तके ।

(३) हनीति स्तशौचोप क० ।

स्तात्कालिकी शुद्धिरशुद्धः पुनरेव सः' ॥ इति शङ्खवचनविरोधाच्च । सामान्योपक्रमं विष्णुवचन दशाहाशौचविषयमपि घटते इति । 'प्रतिसंवत्सरं चैवम्' इति प्रतिसंवत्सरं मृतेऽहन्येकोद्दिष्टमुपदिष्टं योगीश्वरेण । तथा च स्मृत्यन्तरम्—'वर्षे वर्षे च कर्तव्या मातापित्रोस्तु सात्क्रिया । अदैवं भोजयेच्छ्राद्धं पिण्डमेकं च निर्वपेत्' ॥ इति । यमोऽप्याह—'सपिण्डीकरणादूर्ध्वं प्रतिसंवत्सरं सुतः । मातापित्रोः पृथक्का(१)र्यमेकोद्दिष्टं मृतेऽहनि' ॥ इति । व्यासस्तु पार्वणं प्रतिषेधति—'एकोद्दिष्टं परित्यज्य पार्वणं कुरुते नरः । अकृतं तद्विजानीया(२)त्स भवेत्पितृघातकः' ॥ इति । जमदग्निस्तु पार्वणमाह—'भापाद्य च सपिण्डत्वमौरसो विधिवत्सुतः । कुर्वीत दर्शवच्छ्राद्धं मातापित्रोः क्षयेऽहनि' ॥ इति । शातातपोऽप्याह—'सपिण्डीकरणं कृत्वा कुर्यात्पार्वणवत्सदा । प्रतिसंवत्सरं विद्वांश्छागलेयोदितो विधिः' ॥ इत्येवं वचनाविप्रतिपत्तौ दाक्षिणात्या ह्येवं व्यवस्थामाहुः—'औरसक्षेत्रजाभ्यां मातापित्रोः क्षयाहे पार्वणमेव कर्तव्यं दत्तकादिभिरेकोद्दिष्टम्' इति जातूकर्ण्यवचनात्, 'प्रत्येव्द पार्वणेनैव विधिना क्षेत्रजौरसौ । कुर्यात्तामितरे कुर्युरेकोद्दिष्टं सुता दश' ॥ इति, तदसत् । न ह्यत्र क्षयाहवचनमस्ति, अपि तु प्रत्येव्दमिति । सन्ति च क्षयाहव्यतिरिक्तानि प्रत्येव्दश्राद्धान्यक्षय्यतृतीयामाघीवैशाखीप्रभृतिषु, अतो न क्षयाहविषयपार्वणेकोद्दिष्टव्यवस्थापनयालम् । यत्तु पराशरवचनम्—'पितुर्गतस्य देवत्वमौरसस्य त्रिपौरुपम् । सर्वज्ञानेकगोत्राणामेकस्यैव मृतेऽहनि' ॥ इति, तदपि न व्यवस्थापकम् । यस्मादस्यायमर्थः—देवत्वं गतस्य सपिण्डीकृतस्य पितुः सर्वत्रौरसेन त्रिपौरुप पार्वणं कार्यम् । अनेकगोत्राणां भिन्नगोत्राणां मातुलादीनां क्षयेऽहनि यच्छ्राद्धं तदेकस्यैवैकोद्दिष्टमेवेति । किं च 'सपिण्डीकरणादूर्ध्वमप्येकोद्दिष्टमेव कर्तव्यमौरसेनापि' इत्युक्तं पैठीनसिना । 'एकोद्दिष्टं हि कर्तव्यमौरसेन मृतेऽहनि । सपिण्डीकरणादूर्ध्वं मातापित्रोर्न पार्वणम्' ॥ इति । उदीच्याः पुनरेव व्यवस्थापयन्ति—अमावास्यायां माद्रपट्कृष्णपक्षे वा मृताहे पार्वणमन्यत्र मृताह एकोद्दिष्टमेवेति । 'अमावास्याक्षयो यस्य प्रेतपक्षेऽथवा पुनः । पार्वणं तत्र कर्तव्यं नैकोद्दिष्टं कदाचन' ॥ इति स्मरणात् । तदपि नाद्रियन्ते वृद्धा । अनि-

श्रितमूलेनानेन वचनेन निश्रितमूलानां बहूनां क्षयाहमात्रेपार्वणवि-
 पयाणां वचनानाममावास्याप्रेतपक्षमृताहविषयत्वेनातिसङ्को(१)व-
 स्यायुक्तत्वात्, सामान्यवचनानर्थक्याच्च । तत्र हि सामान्यवचनस्य
 विशेषवचनेनोपसहारो यत्र सामान्यविशेषसम्बन्धज्ञानेन वचनद्वय-
 मर्थवत् । यथा सप्तदशसामिधेनीरनुग्रूयादित्यनारभ्याधीतस्य वि-
 कृतिमात्रविषयस्य सप्तदशवा(२)क्यस्य सामिधेनीलक्षणठारसम्बन्ध-
 बोधेनार्थवता मिश्रविन्दादिप्रकरणपठितेन साप्तदश्यवाक्येन मिश्र
 विन्दाद्यधिकारापूर्वसम्बन्धबोधेनार्थवता मिश्रविन्दादिप्रकरणे उप-
 संहारः । इह तु द्वयोर्मृताहमात्रविषयत्वान्नार्थवत्तेति । अतोऽत्र पा-
 क्षिकैकोद्दिष्टनिवृत्तिफलकतया पार्वणनियमविधानं युक्तम् । नचैको-
 दिष्टवचनानां मातापितृक्षयाहविषयत्वेन पार्वणवचनानां च तदन्य-
 क्षयाहविषयत्वेन व्यवसाय युक्ता । उभयत्रापि मातापितृसुतग्रहणस्य
 विद्यमानत्वात् । 'सपिण्डीकरणादूर्ध्वं प्रतिसंवत्सरं सुतैः । माता-
 पित्रोः पृथक्कार्यमेकोद्दिष्टं मृतेऽहनि' ॥ इति । तथा—'आपाद्य सह-
 पिण्डत्वमौरसो विधिवत्सुतः । कुर्वति दर्शवच्छ्राद्धं मातापित्रोः क्षये-
 ऽहनि' ॥ इति । यदपि कैश्चिदुच्यते—मातापित्रोः क्षयाहे साग्निः
 पार्वण कुर्यान्निरग्निरेकोद्दिष्टमिति । 'वर्षे वर्षे सुतः कुर्यात्पार्वणं यो
 ऽग्निमान्द्विजः । पित्रोः रज्जिमान्धीर एकोद्दिष्टं मृतेऽहनि' ॥ इति सु-
 मन्तुस्मरणादिति । तदपि सत्प्रतिपक्षत्वादुपेक्षणीयम् । 'बह्वग्नयस्तु
 ये विप्रा ये चैकाग्रय एव च । तेषां सपिण्डनादूर्ध्वमेकोद्दिष्टं न पार्व-
 णम्' ॥ इति स्मरणात् । तत्रैव निर्णयः—सन्यासिनां क्षयाहे सुतेन
 पार्वणमेव कर्तव्यम् । 'एकोद्दिष्टं यतेर्नास्ति त्रिदण्डग्रहणादिह । स-
 पिण्डीकरणाभावात्पार्वण तस्य सर्वदा' ॥ इति प्रचेतःस्मरणात् । अमा-
 वास्याक्षयाहे प्रेतपक्षक्षयाहे च पार्वणमेव । 'अमावास्या क्षयो यस्य
 प्रेतपक्षेऽथवा पुनः' इत्यादिवचनस्योक्तरीत्या नियमपरत्वात् । अन्य-
 त्र क्षयाहे पार्वणैकोद्दिष्टयोर्ब्राह्मिण्यववाङ्मिकल्प एव । तथापि वंशसमा-
 चारव्यवस्थायां सत्यां व्यवस्थितो विकल्पोऽसत्यामैच्छिक इत्यलम-
 तिप्रसङ्गेन ॥ २५६ ॥

(१) सकोचः स्वादिन्मुक्ततः ग० ।

(२) सप्तदशपदस्य क० ।

(वी० मि०) श्राद्धीयपिण्डानां प्रति(१)पादकमाह—

पिण्डांस्तु गोऽजविप्रेभ्यो दद्यादग्नौ जलेऽपि वा ॥

प्रक्षिपेत् सत्सु विप्रेषु द्विजोच्छिष्टं न मार्जयेत् ॥ २५७ ॥

गवेऽजाय छागाय विप्राय वाऽपिण्डान् दद्यात्, अग्नौ जले वा प्रक्षिपेत् । अपिशब्देन मध्यम पिण्डं पत्नी प्राश्नाति पुत्रकामेत्याद्युक्तप्रतिपत्यन्तरपरिग्रहः । तुशब्देन श्राद्धीयान्नस्य पात्रसंभवे प्रतिपत्यन्तर व्यवच्छिनोति । किं च श्राद्धिब्राह्मणेषु श्राद्धस्थले विद्यमानेषु द्विजोच्छिष्टं न मार्जयेत् नाऽपनयेत् ॥ २५७ ॥

(मीता०) नित्यश्राद्धव्यतिरिक्तसर्वश्राद्धशेषमिदमभिधीयते—

पिण्डानिति । पूर्वदत्तानां पिण्डानां पिण्डस्य वा प्रतिपत्तिरियम् । गवे अजाय ब्राह्मणाय वा तदर्थिने पिण्डान्दद्यात् । अशावगाधे जलेऽपि वा प्रक्षिपेत् । किंच सत्सु विप्रेषु भोजनदेशावस्थितेषु द्विजोच्छिष्टं न मार्जयेन्नोद्धासयेत् ॥ २५७ ॥

(वी० मि०) श्राद्धीयद्रव्यविशेषेण देशकालविशेषेण च तृप्ति-कालमाह चतुर्भिः—

हविष्यान्नेन वै मासं पायसेन तु वत्सरम् ॥

मात्स्यहारिणकौरभ्रशाकुनच्छागपार्पतैः ॥ २५८ ॥

एणरौरववाराहशाशैर्मसैर्यथाक्रमम् ॥

मासवृद्ध्याभितृप्यन्ति दत्तैरिह पितामहाः ॥ २५९ ॥

हविष्य हविर्योग्यमन्नं तिलव्रीह्यादि, तेन दत्तेनेति वचनविपरिणामेनाऽन्वयः । एयमग्रेऽपि पितामहा मास मासपर्यन्तं अभि सर्वतोभावेन तृप्यन्ति । पितामहपदेन पितृणां सर्वेषां प्रतिपादनम् । तथा च मनु—

तिलव्रीहियवैर्मासैर्मूलेराद्भिः फलेन(२)वा ।

दत्तेन मासं प्रायन्ते विधिवत्पितरो नृणाम् ॥

वैशब्दः पादपूरणे । पायसेन परमाग्नेन वत्सरमभिव्याप्य पितामहा अभितृप्यन्तीति सर्वत्रान्वेति । तुशब्देन न्यूनं कालं व्यवच्छिनोति । मत्स्यादिभिरिह श्राद्धे दत्तैर्यथाक्रममुत्तरोत्तरं मासवृद्ध्या

एकैकमासवृद्ध्या उपलक्षितं कालमभिव्याप्याऽभितृष्यन्ति, तेन मा-
त्स्यैर्मत्स्यसम्बन्धिभिर्मांसैर्मांसं तृष्यन्ति, हारिणैर्हरिणसम्बन्धिभि-
र्मांसैर्मांसद्वयं तृष्यन्तीत्यादिक्रमेण बोध्यम् । औरभ्रं मेपसम्बन्धि,
शाकुनं भक्ष्यपक्षिसम्बन्धि, छागं छागसम्बन्धि, पृषत् चित्रमृगस्त-
दीयं पार्षतं, एणः कृष्णमृगस्तदीयमैणं, रुरुर्मृगविशेषस्तत्सम्बन्धि
रौरवं, वाराहमारण्यसूकरसम्बन्धि, शाशं शशसम्बन्धि ॥ २५८-२५९ ॥

(मिता०) भोज्यविशेषेण फलविशेषमाह—

हविष्यान्नेनेति । पेणेत्यादि च । हविष्यं हविर्योग्यं तिलव्रीह्यादि ।
यथाह मनु (३।२ ६७)—‘तिलैर्व्रीहियवैर्मांसैरद्भिर्मूलफ(१)लेन वा ।
दत्तेन मांसं तृष्य(२)न्ति विधिवत्पितरो नृणाम्’ ॥ इति । तदन्नं हवि-
ष्यान्नं तेन मांसं पितरस्तृष्यन्तीत्याना(३)गतेनान्वयः । पायसेन ग-
व्यपयःसिद्धेन संवत्सरम् । ‘संवत्सरं तु गव्येन पयसा पायसेन वा’
इति (मनुः ३।२७१) स्मरणात् । मत्स्यो भक्ष्यः पाठीनादिस्तस्येदं
मात्स्यम् । हरिणस्ताम्रमृगः । एणं कृष्णः । ‘एणः कृष्णमृगो ज्ञेयः-
स्ताम्रो हरिण उच्यते’ इत्यायुर्वेदस्मरणात् । तस्येदं हारिणकम् ।
अविरुर्भ्रस्तत्सम्बन्धि औरभ्रम् । श(४)कुनिस्तित्तिरिस्तत्सम्बन्धि
शाकुनम् । छागोऽजस्तदीयं छागम् । पृषत्चित्रमृगस्तन्मांसं पार्षतम् ।
एणः कृष्णमृगस्तत्पिशितमैणम् । रुरुः शंवरस्तत्प्रभवं रौरवम् । व-
राह आरण्यसूकरस्तज्जं वाराहम् । शशस्येदं शाशम् । एभिर्मांसैः
पितृभ्यो दत्तैर्हविष्यान्नेन वै मांसमित्युक्तत्वात्तत्त उर्ध्वं यथाक्रममेकै-
कमासवृद्ध्या पितरस्तृष्यन्ति ॥ २५८-२५९ ॥

खड्गामिषं महाशलकं मधुं मुन्यन्नमेव(५)च ॥

लौहामिषं महाशाकं मांसं वार्ध्रिणसस्य(६)च ॥ २६० ॥

यद्ददाति गयास्थश्च सर्वमानन्त्यमश्नुते ॥

तथा वर्षात्रयोदश्यां मघामु च विशेषतः ॥ २६१ ॥

(वी० मि०) खड्गस्य गण्डकस्य आमिषं मांसं, महाशलका रो-
हितादयो मत्स्यास्तत्सम्बन्धिर्मांसं महाशलकं, ‘महाशलकः शल्यक’

(१) कर्पूरगण्डकम् । (२) मांसं प्रीयन्ते ऋ० । (३) अनागतत्वेना० ग० ।

(४) शाकुनं भक्ष्यपक्षिसम्बन्धि क० ग० । (५) वा—इतिमुद्रितपुस्तके पाठः ।

(६) वार्ध्रिणसस्य—इति क० ल० पु० पाठः ।

इति मेघातिथिः । मधु प्रसिद्धं, मुन्यन्नं नीवारादि, चकारान्मधुसंयुक्त-
मदनीयमात्रम्—

यत्किञ्चिन्मधुसंयुक्तं तदानन्त्याय कल्पते ।

इति यमवचनात् । लोहो लोहितच्छागस्तस्यामिषं मांसं, महाशाकं
कालशाकं शाकविशेषं लडिचो इति ख्यातं, वार्धीणसस्य—

त्रिपिवं त्विन्द्रियक्षीणं श्वेतं वृद्धमजापतिम् ।

वार्धीणसं तु तं प्राहुर्याशिका पितृकर्मणि ॥

कृष्णग्रीवो रक्तशिराः श्वेतपक्षो विहङ्गमः ।

स वै वार्धीणसः प्रोक्त इत्येषा नैगमी श्रुतिः ॥

इति निगमलक्षितस्य वृद्धच्छागस्य मांसं, चकारान्निगमलक्षित-
स्यैव पक्षिविशेषस्य द्वितीयवार्धीणसस्य मांसं, यद्ददाति तत्खड्गामिषा-
दि सर्वं यत्किञ्चिद्रयास्थितो ददाति, वर्षात्रयोदश्यामपरपक्षत्रयोद-
श्यां मघासु वा यद्भव्यं ददाति तत्सर्वं विशेषत उत्कर्षेणानन्त्यं
कल्पव्यापिपितृवृत्तिहेतुत्वमश्नुते व्याप्नोति । एवकारश्च खाद्दिमांसादेः
परस्परानिरपेक्षफलहेतुत्वबोधनार्थः सर्वत्रान्वेति । गयास्थश्चेति
चकारेण गयासमत्वेनोक्ते कृतशौचादौ तीर्थाऽवास्थितस्य परिग्रहः ।
तथापदेन—

आषाढ्यामथ कार्तिक्यां माघ्यां ग्रीन् पञ्च वा द्विजान् ।

तर्पयेत्पितृपूर्वं तु तदस्याऽश्वयमुच्यते ॥

इति यमोक्तकालसमुच्चयः । मघास्विति बहुवचनं बहुतारकत्वा-
भिप्रायेण व्यक्त्यभिप्रायेण वा । चकारेण—

राहुदर्शनदत्तं हि श्राद्धमाचन्द्रतारकम् ।

इति यमोक्तराहूपरागकालसङ्ग्रहः ॥ २६०-२६१ ॥

(मित्ता०) किञ्च—

खड्गामिषमिति । यद्ददातीति च । खड्गो गण्डकस्तस्य
मांसम् । महाशल्को मत्स्यभेदः । मधु माक्षिकम् । मुन्यन्नं
सर्वमारण्यं नीवारादि । लोहो रक्तच्छागस्तदामिषं लौहामिषम् ।
महाशाकं कालशाकम् । वार्धीणसो वृद्धः श्वेतच्छागः । 'त्रिपिवं त्वि-
न्द्रियक्षीणं वृद्धं श्वेतं' इति (१) तमजापतिम् । वार्धीणसं तु तं प्राहुर्याशिकाः

श्राद्धकर्माणि' ॥ इति यौग्निकप्रसिद्धः । त्रिपिबः पिबतः कर्णौ जिह्वा च यस्य जलं स्पृशन्ति सः त्रिभिः पिबतीति त्रिपिबः तस्य चार्ध्राण-सस्य मांसम् । यद्दाति गयास्थश्च यत्किञ्चिच्छाकादिकमपि गया-स्थो ददाति । चशब्दाद्गङ्गाद्वारादिषु च—'गङ्गाद्वारे प्रयागे च नैमिषे पुष्करेऽर्जुदे । संनिहत्यां गयायां च श्राद्धमक्षय्यतां व्रजेत्' ॥ आन-न्त्यमश्नुते इति आ(१)नन्त्यफलहेतुत्वं प्राप्नोति । आनन्त्यमश्नुत इति प्रत्येकमभिसंबन्ध्यते । तथा वर्षात्रयोदश्यां भाद्रपदकृष्णत्रयोदश्यां विशेषतो मघायुक्तायां यत्किञ्चिद्दायते तत्सर्वमानन्त्यमश्नुत इति गतेन सम्बन्धः । अत्र यद्यपि मुन्यन्नमांसमध्वादीनि सर्ववर्णानां सा-मान्येन श्राद्धे योग्यानि दर्शितानि तथापि पुलस्त्योक्ता व्यवस्थादर-णीया । 'मुन्यन्नं ब्राह्मणस्योक्त मांसं क्षत्रियवैश्ययोः । मधुप्रदानं शूद्र-स्य सर्वेषां चाविरोधि यत्' ॥ इति । अस्वार्थः—मुन्यन्नं नीवारादि यच्छ्राद्धयोग्यमुक्तं तद्ब्राह्मणस्य प्रधानं समग्रफलदम् । यच्च मांस-मुक्तं तत्क्षत्रियवैश्ययोः प्रधानम् । यत्क्षौद्रमुक्तं तच्छूद्रस्य । एतद्वि-तयव्यतिरिक्तं यदविरोधि यदप्रतिपिद्धं वास्तुकादि, यच्च विहितं हविष्यं कालशाकादि तत्सर्वेषां समग्रफलदमिति ॥ २६०-२६१ ॥

(वी० मि०) अथ तिथिषु काम्यश्राद्धानि फलानि चाहुः—

कन्यां कन्यावेदिनश्च पशून्वै सत्सुतानपि ॥

द्यूतं कृषिं वणिज्यां च(२)द्विशफैकशफांस्तथा ॥ २६२ ॥

ब्रह्मवर्चस्विनः पुत्रान् स्वर्णरूप्ये सकुप्यके ॥

ज्ञातिश्रैष्ठ्यं सर्वकामान्पुनोति श्राद्धदः सदा ॥ २६३ ॥

प्रतिपत्प्रभृतिष्वेकां वर्जयित्वा चतुर्दशीम् ॥

शस्त्रेण तु हता ये वै तेभ्यस्तत्र प्रदीयते ॥ २६४ ॥

एकां चतुर्दशीं वर्जयित्वा सदा सर्वासु तिथिषु प्रत्येकं प्रतिप-त्प्रभृतिषु श्राद्धदः श्राद्धकर्ता कन्यादीन् यथाक्रममाप्नोति । अत्राऽपर-प(३)क्षीयास्तिथयो बोध्याः । 'अमावास्यां सर्वकाम' इति वचनात् । कन्या स्त्रीरूपमपत्यं, कन्यावेदिनो जामातरः, पशवोऽजादयः मुख्याः,

(१) आनन्त्यकर्तृ ल० । (२) द्यूतं कृषिं च वणिज्यं द्विशफैकशफां-इति क० पु० पाठः ।

(३) अत्र परपत्नीकान्तिथयः-इति ल० पु० पाठः ।

सुताः औरसाः पुत्राः 'पशून्वै सा सुतानपी'ति पाठे न्यायवर्तित्वं सत्प-
दार्थः, द्यूतं द्यूतजयः, कृषिवणिज्यापदे तत्कृतलाभातिशयपरे, द्विशफा
गवादयः, एकशफा अश्वादय । अत्र समासेपि प्रत्येक तिथ्योरन्वयः।
ब्रह्मवर्चस वेदाध्ययनजनिततेजोविशेषस्तद्वन्तो ब्रह्मवर्चस्विनः पुत्राः,
स्वर्णरूप्ये हेमरजते मिलिते, कुप्यं स्वर्णरजतभिन्न त्रपुसीसकादि
तत्सहिते सकुप्यके । अत्र कुत्र कुप्यस्य तिथ्यन्तेऽन्वयः, साहित्यं
चाऽपरपक्षसम्बन्धमात्रेण । ज्ञानिश्रैष्ठ्य स्ववशोत्कृष्टत्वम् । सर्वं कामा
अत्रोक्ताः कन्यादयस्त्रयोदश । अत्राऽपिशब्दतथाशब्दैर्बहुभिर्मुनिभि-
रुक्तानां बहुविधानां फलानां समुच्चयः । ते चात्र विस्तरभयात्
प्रदर्श्यन्ते । शस्त्रेण त्विति । शस्त्रप्रद विषाद्युपलक्षकम् । तदाह मरीचि-

विषशस्त्रश्वापदाहितिर्यग्नाह्वणघातिनाम् ।

चतुर्दश्यां भवेत्पूजा अन्येषां तु विगर्हिता ॥

अत्र विषादिमृतत्वेन-रोगव्यतिरेकमृतत्वमुपलक्ष्यते । गुर्वनुगम-
नाचारस्थल इव लाघवेनैकश्रुतिकल्पनात् । एव च प्रसवमृतायाः
कृतपत्यनुमरणायाश्च शस्त्रहतश्राद्धं सिद्ध्यति । तत्र चतुर्दश्यां प्रदी-
यते श्राद्धे । अत्र तुशब्देनाऽशस्त्रहतानां व्यवच्छेदः । वैशब्दः पाद-
पूरणे । इदं च शस्त्रहतश्राद्धमेकोद्दिष्टरूपम् ।

तदेकोद्दिष्टविधिना कर्तव्यं शस्त्रघातिनाम् ।

इति वचनात् । काम्यप्रकरणास्नातस्याऽस्य फलं 'चतुर्दश्यां तु
भूतिकाम' इति हारीतोक्त द्रष्टव्यम् । अत एव 'अथ काम्यानी'त्युपक्र-
म्य कात्यायनेन 'शस्त्रहतस्य चतुर्दश्या'मित्युक्तम् । आश्विनापरपक्ष
चतुर्दश्यां श्राद्धं नित्यमपि ।

आहवेषु विषघ्नानां जलाग्निभृगुपातिनाम् ।

चतुर्दश्यां भवेत्पूजाऽमावास्यायान्तु कामिकी ॥

इति वचनात् ॥ २६२-२६४ ॥

(मिता०) तिथिविशेषात्फलाविशेषमाह—

कन्यामिति । ब्रह्मवर्चस्विन इति । प्रतिपत्प्रभृतिष्विति च । क-
न्यां रूपलक्षणशीलवतीम् । कन्यावेदिनो जामातरो बुद्धिरूपलक्षण-
सम्पन्नाः । पशवः क्षुद्रा अजादयः । सत्सुता सन्मा(१)र्गवर्तिनः । द्यूतं-

घृतविजयः । कृषिः कृषिफलम् । वाणिज्या वाणिज्यलाभः । द्विशफा
 पवादयः । एकशफा अश्वादयः । ब्रह्मवर्चस्विनः पुत्राः, वेदाध्ययनत-
 दर्थानुष्ठानजनितं तेजो ब्रह्मवर्चसं तद्वन्तः । स्वर्णरूप्ये हेमरजते ।
 तद्यनिरिक्तं त्रपुसीसकाटि कुप्यक्रमम् । ज्ञातिश्रेष्ठ्यं ज्ञातिपूत्कृष्टत्वम् ।
 सर्वकामाः काम्यन्त इति कामाः स्वर्गपुत्रपश्वादयः । पतानि कन्या-
 दीनि चतुर्दशफलानि कृष्णपक्षप्रतिपत्प्रभृतिष्वमावास्यापर्यन्तासु
 चतुर्दशीवर्जितासु चतुर्दशसु तिथिषु श्राद्धदो यथाक्रममाप्नोति ।
 ये केचन शस्त्रहतास्तेभ्यः कृष्णचतुर्दश्यामेकोद्दिष्टविधिना श्राद्धं द-
 द्याद्यदि ब्राह्मणादिहता न भवन्ति । 'समत्वमागतस्यापि पितुः शस्त्र-
 हतस्य वै । एकोद्दिष्टं सुतः कार्यं चतुर्दश्यां महालयः' ॥ इति स्मर-
 णात् । समत्वमागतस्य सपिण्डीकृतस्य महालये भाद्रपदकृष्णचतु-
 र्दश्यां शस्त्रहतस्यैव श्राद्धं नान्यस्येति नियम्यते न पुनः शस्त्रहतस्य
 चतुर्दश्यामेवेति । अतश्च क्षयाहादौ शस्त्रहतस्यापि यथाप्राप्तमेव श्रा-
 द्धम् । न च भाद्रपदकृष्णपक्ष एवायं श्राद्धविधिरिति मन्तव्यम् । 'प्रौष्ठ-
 पद्यामपरपक्षे मासि मासि चैवम्' इति शौनकस्मरणात् ॥२६२-२६४॥

(वी० मि०) कृत्तिकादिश्राद्धानि काम्यान्त्याह—

स्वर्गं ह्यपत्यमोजश्च शौर्यं क्षेत्रं बलं तथा ॥

पुत्रान् ज्यैष्ठ्यं ससौभाग्यं (१) समृद्धिं मुख्यतां शुभम् ॥२६५॥

प्रवृत्तचक्रता चैव वाणिज्यप्रभृतीन् (२) पि ॥

अरोगित्वं यशो वीतशोकतां परमां गतिम् ॥ २६६ ॥

धनं वेदान्भिषक्सिद्धिं कुप्यं गा अप्यजाधिकम् ॥

अश्वानायुश्च विधिवद्यः श्राद्धं संप्रयच्छति ॥ २६७ ॥

कृत्तिकादिभरण्यन्तं स कामानाप्नुयादिमान् ॥

आस्तिकः श्रद्धधानश्च व्यपेतमदमत्सरः ॥ २६८ ॥

आस्तिकः स्वीकृतवदप्रामाण्यः, श्रद्धधानः वैदिके कर्मणि फला-
 चर्यभाषानिश्चयवान्, मदो गर्वो मत्सर ईर्ष्यारूपः तौ व्यपेतौ यतः

(१) पुत्रान् ज्यैष्ठ्यं च सौभाग्य-इति स० पुस्तके, पुन ज्यैष्ठ्यं च सौभाग्य-इति मुद्रित-
 पुस्तके पाठः । (२) वाणिज्यप्रभृतीन्-इति स० पु० पाठः ।

स व्यपेतमदमत्सरः, चकारेण शुचित्वसमुच्चयः । एवंभूतो यः कृत्तिकादिभरण्यन्त श्राद्ध विधिवत् शास्त्रोक्तविधियुक्तं सम्यक् विशिष्ट-
पात्रादिप्रतिपादनविशिष्टं प्रयच्छति ददाति करोतीति यावत् । स
इमान्कामान्पुन्यात् । इमान् कानित्याकाङ्क्षायां स्वर्गमित्यादि । ओज-
स्तेजो, बल सामर्थ्यं, शौर्यं निर्भयत्वं, श्रेष्ठ्यं ज्ञातिषूत्कृष्टत्व, सौभा-
ग्य जनप्रियत्व, समृद्धिर्धनाद्युपचयः, मुख्यता गणेषु प्रधानत्व, शुभं
कल्याणं, प्रवृत्तचक्रताऽप्रतिहताज्ञता, वाणिज्यप्रभृतयो वाणिज्यादि-
कृष्यादिकलानि, परमा गतिर्ब्रह्मलोकावाप्तिः, वेदाः सकलवेदज्ञान,
भिषक्सिद्धिः औषधफलावाप्तिः, अजाविकामिति प्रत्येकं द्वयोर्नक्षत्र-
योरन्वति । अजा छागः, अविर्मेघः खार्थे कः । आयुर्दीर्घजीवित्वं, अन्य-
त्रासिद्धम् । हिशब्दः छन्दोरक्षणार्थः । तथाशब्दाश्चकाराश्च पूर्ववह-
ष्यन्तरोक्तफलसमुच्चयार्थाः । एवकारो भिन्नक्रमो नास्ति कादेः कर्तुं
व्यवच्छेदाय ॥ २६५-२६८ ॥

(मिता०) नक्षत्रविशेषात्फलविशेषमाह—

स्वर्गमिति । प्रवृत्तचक्रतामिति । धनमिति । कृत्तिकादिभरण्य-
न्तमिति च । कृत्तिकामादिं कृत्वा भरण्यन्तं प्रतिनक्षत्र यः श्राद्धं
ददाति स यथाक्रम स्वर्गादीनायु पर्यन्तान्कामानवाप्नोति, यद्यास्तिक-
कः (१) श्रद्धधानो व्यपेतमदमत्सरश्च भवति । आस्तिको विश्वास-
वान् । श्रद्धधान आदरातिशययुक्तः । व्यपेतमदमत्सरः मदो गर्वः
मत्सर ईर्ष्या ताभ्यां रहितः । (२) स्वर्गं निरतिशयसुखम् । अपत्यम-
विशेषेण । ओज आत्मशक्त्यतिशयः । शौर्यं निर्भयत्वम् । क्षेत्र फ-
लवत् । बलं शारीरम् । पुत्रो गुणवान् । श्रेष्ठ्यं ज्ञातिषु । सौभाग्यं ज-
नप्रियता । समृद्धिर्धनादेः । मुख्यता अग्न्यता । शुभं सामान्येन ।
प्रवृत्तचक्रता अप्रतिहताज्ञता । वाणिज्यप्रभृतयो वाणिज्यकुलीदकृ-
पिगोरक्षाः । अरोगित्वं अ(३) नामययोगित्वम् । यशः प्रख्यातिः ।
वीतशोकता इष्टवियोगादिजनितदुःखाभावः । परमा गतिर्ब्रह्मलोका-
प्राप्तिः । धनं सुवर्णादि । वेदा ऋग्वेदादयः । भिषक्सिद्धिरौषधफला
घाप्तिः । कुप्यं सुवर्णरजतव्यतिरिक्तताम्रादि । गावः प्रसिद्धाः ।
अजाश्च अवयश्च अश्वाश्च । आयुर्दीर्घजीवनम् ॥ २६५-२६८ ॥

(वी० मि०) अत्र पित्रादयो वस्वादिरूपेण ध्येया इति श्राद्धे-
तिकर्तव्यतामभिप्रेत्य तत्फलमाह—

वसुरुद्रादितिसुताः पितरः श्राद्धदेवताः ॥

प्रीणयन्ति मनुष्याणां पितृन् श्राद्धेन तर्पिताः ॥ २६९ ॥

आयुः प्रजां धनं विद्यां स्वर्गं मोक्षं सुखानि च ॥

प्रयच्छन्ति तथा राज्यं प्रीतानृणां (१)पितामहाः ॥२७०॥

अदितिसुता आदित्याः वस्वादित्रयः श्राद्धदेवताः पितरो ध्यान-
वशात् स्वपित्रादिरूपत्वेन कल्पिताः सन्तः तावन्मात्रेण तर्पिताः प्रीणि-
ता मनुष्याणां श्राद्धकर्तृणां पितृन् श्राद्धेन यजमानकृतेनैव रक्षोनि-
वारणादिभिः स्वव्यापारैरनुगृहीतेन प्रीणयन्ति । तथा वस्वादिप्रीति-
प्रकारेण जातप्रीतयश्च नृणां श्राद्धकर्तृणां पितामहाः पित्रादयः आ-
युःप्रभृतीनि फलानि श्राद्धकर्तृभ्यः प्रयच्छन्ति प्राजापत्यम् । चका-
रात् स्मृत्यन्तरोक्तानां श्राद्धफलानां समुच्चयः ॥ २६९ ॥ २७० ॥

इति श्रीमत्० याज्ञवल्क्यव्याख्याने श्राद्धप्रकरणम् ।

(मिता०) 'मासवृद्ध्याभितृष्यन्ति दत्तैरिह पितामहाः' इत्यनेन
पितृणां श्राद्धेन तृप्तिर्भवतीत्युक्तं तदनुपपन्नम्, प्रातिस्विकशुभाशु-
(१)भकर्मवशेन स्वर्गनरकादिगनानां मनुष्याणां पुत्रादिभिर्दत्तैरन्नपा-
नादिभिस्त्वृष्यसंभवात् । संभवेऽपि स्वयमात्मनाऽप्यनीशाः कथं स्व-
र्गादिफलं प्रयच्छन्तीत्यत आह—


वसुरुद्रादातसुता इति । आयुरिति च । न ह्यत्र देवदत्तादय एव
श्राद्धकर्मणि संप्रदानभूताः पित्रादिशब्दैरुच्यन्ते किं त्वधिष्ठातृवस्वा-
दिदेवतासहिता एव । यथा देवदत्तादिशब्दैर्न शरीरमात्रं नाप्यात्म-
मात्रं किंतु शरीरविशिष्टा आत्मान उच्यन्ते । एवमधिष्ठातृदेवतास-
हिता एव देवदत्तादयः पित्रादिशब्दैरुच्यन्ते । अतश्चाऽधिष्ठातृदेवता
वस्वादयः पुत्रादिभिर्दत्तेनाऽन्नपानादिना तृप्ताः सन्तस्तानपि देवदत्ता-
र्दीस्तरपयन्ति कर्तृश्च पुत्रादीन्फलेन संयोजयन्ति । यथा माता ग(२)-

(२) प्रयच्छन्ति यथा राज्यं नृणां पितृपितामहा -इति क. पु. पाठ ।

(३) गर्भधरणपोषणाय ग ।

भ्रपोषणायाऽन्यदत्तेन दोहदान्नपानादिना स्वयमुपभुक्तेन वृत्ता सती स्वजठरगतमप्यपत्यं तर्पयति दोहनाम्नादिप्रदायिनश्च प्रत्युपकारफले न सयोजयति तद्वद्वसवो रुद्रा अदितिःसुताः आदित्या एव ते पितरः पितृपितामहप्रपितामहशब्दवाच्या. न केवल देवदत्तादय एव श्राद्धदेवताः श्राद्धकर्मणि संप्रदानभूताः । किं तु मनुष्याणां पितृन्देवदत्तादीन् स्वय श्राद्धेन तर्पितास्तर्पयन्ति ज्ञानशक्त्यतिशययोगेन । किं च न केवलं पितृस्तर्पयन्ति, अपि तु श्राद्धकारिभ्यः आयुः प्रजां धन विद्यां स्वर्गं मोक्ष सुखानि राज्यं च । चकारात्तत्र तत्र शास्त्राक्त मन्यदपि फलं स्वयं प्रीताः पितामहा वस्वादयः प्रयच्छन्तीति ॥ २६९-२७० ॥

इति श्राद्धप्रकरणम् ।



(वी० मि०) विघ्नोपशमद्वारा सफलमहादानादिरूपधर्माङ्गभूतां विनायकस्य ग्रहादीनां च पूजामभिधास्यन् प्रकृतौपयिकविघ्नज्ञान-हेतूनुपदर्शयन्नेव विनायकस्य विघ्नमूलकत्वेन विनायकाप्रीतेर्विघ्न-हेतुत्वमाह—

विनायकः कर्मविघ्नसिद्ध्यर्थं विनियोजितः ॥

गणानामाधिपत्ये च रुद्रेण ब्रह्मणा त(१)था ॥ २७१ ॥

तेनोपमृष्टो यस्तस्य लक्षणा(२)नि निबोधत ॥

स्वप्नेऽवगाहतेऽत्यर्थं जलं मुण्डांश्च पश्यति ॥ २७२ ॥

कापायवाससश्चैव क्रव्यादांश्चाऽधिरोहति ॥

अन्त्यजैर्गर्दभैरुष्ट्रैः सहैकत्राऽवतिष्ठते ॥ २७३ ॥

ब्रजन्नपि तथात्मानं मन्यतेऽनुगतं परैः ॥

विमना विफलारम्भः संसीदत्यनिमित्ततः ॥ २७४ ॥

तेनोपमृष्टो लभते न राज्यं राजनन्दनः ॥

कुमारी न च भर्तारं नाऽपत्यं गर्भमङ्गना ॥ २७५ ॥

(१) पुण- इति स पु पाठ ।

(२) लक्षणा विनिबोधन-इति क. पु पाठ ।

आचार्यत्वं श्रोत्रियश्च न शिष्योऽध्ययनं तथा ॥

वणिग्लाभं न चाप्नोति कृषिं चापि कृषीवलः ॥ २७६ ॥

कर्मणामभीष्टानां लौकिकवैदिकरूपाणां विघ्नस्वरूपस्य फलस्य या निष्पत्तिस्तत्सिद्धयर्थं गणानां पुष्पदन्तप्रभृतीनामाधिपत्ये च पुरा पूर्वकल्पे ब्रह्मणा रुद्रेण चकाराद्विष्णुना च कर्मानुसारेण प्राणिनामिष्टानिष्टफलदानाय प्रवृत्त्येव । विनायको हेरम्बः । विशयेणादरातिशयेन विनायकप्रहाद्यपूजकानामनिष्टं तत्पूजकानां चेष्टं कुर्वित्येवंरूपेण च नियोजितः आहृतः । तेन विनायकेनाप्रीतेन उपसृष्ट आस्कन्दितो यस्तस्य लक्षणानि हे मुनयः । निषोद्यत जानीध्वम् । लक्षणान्येवाह स्वप्न इत्यादि । विनायकोपसृष्टः स्वप्ने निद्रादशानां जलमत्यर्थमतिशयेनाऽवगाहने जले मज्जति । प्रवाहेण ह्यियते । स्वाग्निकानि सर्वाणि बुद्धिसिद्धान्यवगन्तव्यानि । मुण्डितशिरसः । कापयवाससो वृक्षत्वगादिरकषत्रांश्च पश्यति । क्रव्यादान् आममांसाशिनो गृध्रादीन् व्याघ्रादीन् वाऽधिरोहति आरोहति । अन्त्यजैश्चाण्डालैर्गर्दभैरुष्टैर्वा सहैकस्मिन् स्थानेऽवतिष्ठते तैरवष्टब्धस्तिष्ठति । स्वाग्निकानि लक्षणान्यभिधाय जाग्रदशापन्नान्याह व्रजभ्रित्यादि । वस्तुगत्यापि व्रजन् आत्मान परैरनुगतं क्रियमाणपश्चाद्गमनं मन्यते भ्रान्त्या विपयीकरोति । केचिज्ज इदमपि स्वाग्निकमेव वर्णयन्ति । परै शत्रुभिर्यावद्भिरनुगतमभिभूयमानं मन्यत इति च ग्रन्थं व्याचक्षते । विमना विक्षिप्तचित्तः, विफल आरंभ उद्योगः प्रायेण यस्य, निमिन्नतः कारणं विनैव संसीदति दैन्यमाप्नोति । चकारैर्बहूनां तैलाभ्यद्गादीनां तत्र तत्राऽभिहितानां लक्षणानां सङ्ग्रहः । एवं लिङ्गान्युक्त्वा कर्मविघ्नांस्तत्प्रयुक्तानाह तेनोपसृष्टो लभते इत्यादि । तेनोपसृष्ट इति व्याख्यातम् । राजनन्दनः राष्ट्र. पुत्रो राज्यप्राप्त्यर्होऽपि राज्यं न लभते । न लभत इत्यध्ययनान्ते सर्वत्राऽन्वेति । कुमारी गर्भिणीत्यत्र उपसृष्टेति लिङ्गविपरिणामेनाऽन्वयः । श्रोत्रियश्चोक्तः । आचार्यत्वं उपनीत्याध्यापकत्वजन्यसंस्कारविशेषरूपः । शेषं स्पष्टम् । चकारास्वधौसर्गिकाभीष्टलाभकाले तत्तदभीष्टानामलाभमनिष्टनिवारणोपायेऽप्यनिष्टलाभं च समुच्चिन्वन्ति ॥ २७१-२७६ ॥

(मिता) दृष्टादृष्टफलसाधनानि कर्माण्यभिहितान्यध्यभिधास्यन्ते-

च । तेषां स्वरूपनिष्पात्ति-फलसाधनत्वं चाऽविघ्नेन भवतीत्यविघ्नार्थं कर्म विधास्यन् विघ्नस्य कारकज्ञापकहेतूनाह—

विनायक इति । विनायकः कर्मविघ्नसिद्ध्यर्थमित्यादिना । उभयविधहेतुपरिज्ञानाद्विघ्नस्य प्रागेभावपरिपालनायोपस्थितस्य प्रध्वंसाय वा प्रेक्षापूर्वकारिणः प्रवर्तन्ते, रोगस्येवोभयविधहेतुपरिज्ञानात् विनायको विघ्नेश्वरः पुरुषार्थसाधनानां कर्मणां विघ्नसिद्ध्यर्थं स्वरूपफलसाधनत्वाव(१)घातसिद्ध्यै विनियोजितः नियुक्तः। रुद्रेण ब्रह्मणा च काराद्विष्णुना च । गणानां पुष्पदन्तप्रभृतीनामाधिपत्ये स्वाम्ये ॥२७१

(मित्ता०) एवं विघ्नस्य कारकहेतुमुक्त्वा ज्ञापकहेतुप्रदर्शनार्थं माह—

तेनेत्यादि । तेन विनायकेनोपसृष्टो गृहीतो यस्तस्य लक्षणानि ज्ञापकानि निबोधत जानीध्वं हे मुनयः । पुनर्मुनीनां प्रत्यवमर्शं शान्तिप्रकरणप्रारम्भार्थः । स्वप्ने स्वप्नावस्थायां जलमत्यर्थमवगाहते स्रोतसा ह्वियते निमज्जति वा । मुण्डितशिरसः पुरुषान्पश्यति । काषायवाससो रक्तनीलादिवस्त्रप्रावरणांश्च । क्रव्यादान् आममासाशिनपक्षिणः गृध्रादीन्मृगाश्च व्याघ्रादीनधिमरोहति । तथाऽन्त्यजैश्चण्डालादिभिः गर्दभैः खरैरुष्टैः क्रमेलकैः सह परिवृतस्तिष्ठति । व्रजन्गच्छन्नात्मानं परैः शत्रुभिः पृष्टतो धावद्भिरनुगतमभिभूयमानं म(२)न्यते ॥ २७२-२७३ ॥

(मित्ता०) एवं स्वप्नदर्शनान्युक्त्वा प्रत्यक्षलिङ्गान्याह—

विमना इत्यादि । विमना विक्षिप्तचित्तः । विफलारम्भः विफला-आरम्भा यस्य स तथोक्तः, न क्वचित्फलमाप्नोति । संसीदत्यनिमित्ततः विना कारणेन दीनमनस्को भवति । राजनन्दनो राजकुले जातः श्रुतशौर्यधैर्यादिगुणयुक्तोऽपि राज्यं न लभते । कुमारी रूपलक्षणाभिजना-दिसम्पन्नापीप्सितं भर्तारम् । अङ्गना गर्भिण्यपत्यम् । क्रतुमती गर्भम् । अध्ययनतदर्थज्ञाने सत्यपि आचार्यत्वं श्रोत्रियः । विनयाचारादियुक्तोऽपि शिष्योऽध्ययन श्रवणं वा । न लभत इति सर्वत्र सम्वध्यते । वणिक् वाणिज्योपजीवी तत्र कुशलोऽपि धान्यादिक्रयविक्रयादिपुलाभम् । कृषीवल् कर्षकस्तत्राभियुक्तोऽपि कृषिफलमाप्नोति । एव

यो यया वृत्त्या जीवति स तत्र निष्फलराम्भश्चेतेनोपसृष्टो वेदितव्यः
॥ २७४-२७६ ॥

(वी० मि०) अथ विघ्नोपशमहेतुशान्तिमाह सम्पूर्णेन प्रकरणेन ।
तत्रादौ विनायकोपसृष्टस्य स्नपनमाह—

स्नपनं तस्य कर्तव्यं पुण्येऽह्नि विधिपूर्वकम् ॥

गौरसर्पकल्केन साज्येनोत्सादितस्य च ॥

सर्वोपधैः सर्वगन्धैर्विलिप्तशिरसस्तथा ॥

भद्रासनोपविष्टस्य स्वस्तिवाच्या द्विजाः शुभाः ॥ २७८ ॥

अश्वस्थानाद्भ्रजस्थानाद्द्वलमीकात्सद्भ्रमाद्भ्रदात् ॥

मृत्तिकां रोचनां गन्धान् गुग्गुलं चाऽप्सु निक्षिपेत् ॥ २७९ ॥

या आहृता एकवर्णैश्चतुर्भिः कलशैर्हृदात् ॥

चर्मण्यानडुहे रक्ते स्थाप्यं भद्रासनं ततः ॥ २८० ॥

सहस्राक्षं शतधारमृपिभिः पावनीकृतम् ॥

तेन त्वामभिपिञ्चामि पावमान्यः पुनन्तु ते ॥ २८१ ॥

भगं ते वरुणो राजा भगं सूर्यो बृहस्पतिः ॥

भगमिन्द्रश्च वायुश्च भगं सप्तर्षयो ददुः ॥ २८२ ॥

यत्ते केशेषु दौर्भाग्य सीमन्ते यच्च मूर्धनि ॥

ललाटे कर्णयोरङ्गोरापस्तद् घ्नन्तु सर्वदा ॥ २८३ ॥

तस्य विनायकोपसृष्टस्य । पुण्ये चन्द्रतारकाद्यनुकूलेऽह्नि दिवसे ।
विधिपूर्वकं शास्त्रोक्तविधिपुरस्सरं स्नपनं कर्तव्यम् । विधिमेवाह-
साज्येन घृतालोलितेन श्वेतसर्पस्य कल्केन चूर्णेन उत्सादितस्य
उद्धर्तितस्य ।

सुरामांसी घञ्जा कुष्टं शैलेयं रजनीद्वयम् ।

शाटीचम्पकमुस्तं च सर्वोपधिगणः स्मृतः ॥

इति परिभाषितै—

ब्रीहयः शालयो मुद्गा गोधूमाः सर्पपास्तिलाः ।

यवाश्चोपधयः सप्त विपदो घ्नन्ति धारिताः ॥

इति परिभाषितैर्वा सर्वोपधैः,

कस्तूरिकाया द्वौ भागौ चत्वारः कुङ्कुमस्य च ।

षोडशश्चन्दनस्यैकः कर्पूरस्य चतुष्टयम् ॥

सर्वगन्ध इति प्रोक्तः समस्तसुरवल्लभः ।

इति पारिभाषिनैश्च सर्वगन्धैर्विलिप्तशिरसः। 'कुङ्कुमागुरुकर्पूरजा-
तिफलरूप' सर्वगन्ध' इति कल्पतरुः । भद्रासनं शुचि स्वनुलितस्थण्डि-
लोपरि राचतपञ्चवर्णस्वस्तिके देशे आस्तीर्णवक्ष्यमाणचर्मणि स्थितं
काश्मरीनिर्मित वस्त्राच्छादितमासनं, तत्रोपविष्टस्य सतः द्विजास्त्रयः
शुभाः सौम्यमूर्तयः श्रुताध्ययनवृत्तसम्पन्नाः 'स्वस्ति भवन्तो ब्रुवन्ति'-
ति वाच्याः । गुरुणा गृह्योक्तक्रमेण पुण्याहवाचनं कुर्यादिति पर्यव-
सितार्थः । 'चत्वारः स्वस्तिवाच्या' इति मिताक्षरा । तत्र भद्रासनोप-
वेशनपूर्वकृत्यं श्लोकद्वयेनाह-अश्वस्थानादिति । अश्वस्थानादिभ्यः
पञ्चभ्य आहृतां मृत्तिकां, पञ्चविधां रोचनां, गन्धान् चन्दनागुरुप्रभृ-
तीन्, गुग्गुलम्, एकवर्णैरेकजातीयवर्णैश्चतुर्भिः कलशैर्हृदादाहृता
या आपस्तास्वप्सु कलशस्थाने च निक्षिपेत् । हृदोऽशोष्यो
जलाशयविशेषः । चकारात्तादृशान् कलशान् चूतादिपल्लवोपेतान्
नानास्त्रदामवष्टितकण्ठान् चन्दनचर्चितान् नववस्त्राच्छादितान्
पूर्वादिषु चतसृषु दिक्षु स्थापयेदिति स्थत्यन्तरसिद्धस्य समुच्चयः ।
तत उक्तरूपे देशे स्थापितं यद्रक्त लोहितमानडुहं प्राग्ग्रीवमुत्तरलोम
चर्म तस्मिन्नास्त्वृते भद्रं मनोरममासनं श्रीपर्णीनिर्मितं स्थाप्यम् ।
अस्मिन्नेव भद्रासन उपविष्टस्य सतः स्वस्तिवाच्याः । तथा (१)प-
पतिपुत्रवतीभिः कृतमङ्गल भद्रासनोपविष्ट पूर्वदिगादिस्थैश्चतुर्भिः
कलशैः सहस्राक्षमित्यादिश्लोकत्रयात्मकमन्त्रेण प्रतिकलशमावृ-
त्तेन गुरुः स्नापयेत् । एवं च कर्मपूर्वं गुरोर्वरणमप्यायाति । अत एवा-
भिपिञ्चामीति मन्त्रलिङ्गसङ्गतिः । केचित्तु एकैकश्लोकात्मकैस्त्रिभिर्मन्त्रैः
कलशत्रयेण प्रत्येक स्नपनं मिलितश्लोकमन्त्रेण, चतुर्थकलशेन
स्नानं सर्वमन्त्रैश्चतुर्थमिति स्मृत्यन्तरादित्याहुः ।

मन्त्रार्थस्तु सहस्राक्षं सहस्रशक्तिकं शतधारमनेकप्रवाहं यदुद-
कमृषिभिर्मन्वादिभिः पावनं पावित्र्यकरं कृतमुत्पादितं तेनोदकेन
त्वां विनायकोपसृष्टमुपसर्गशान्त्यर्थमभिपिञ्चामि । पावमान्यञ्चैता आ-

पः ते त्वां पुनन्तु इति । भगं ते कल्याणं वरुणो राजा सूर्यो बृहस्प-
निश्च भगं, इन्द्रो वायुश्च भगं, सप्तर्षयश्च भगं ददुर्दष्टुरिति । केशेषु,
सीमन्ते, मूर्द्धनि ललाटे, कर्णयोरक्षणोर्यत्ते दौर्भाग्यमकल्याणं तदा-
पो देवताः सदाघ्नन्तु शमयन्तु ॥ २७७-२८३ ॥

(मिता०) एवं कारकज्ञापकहेतूनाभिधाय विघ्नोपशान्त्यर्थं
कर्मविधानमाह—

ऋपनमिति । तस्य विनायकोपसृष्टस्याऽनागतविनायकोपसर्ग-
परिहारार्थिनां वा ऋपनमाभिपेक्षनं कर्तव्यम् । पुण्ये स्वानुकूलनक्षत्रा-
दियुक्ते । अहि दिवसे न राश्रौ । विधिपूर्वकं शास्त्रोक्ततिकर्तव्यता-
सहितम् ॥

(मिता०) ऋपनविधिमाह—

गौरसर्पपेत्यादि । गौरसर्पपकञ्केन सिद्धार्थपिष्टेन साज्येन घृ-
त(१)लोलीकृतेनोत्सादितस्योद्धृतिताङ्गस्य तथा सर्वांपधैः प्रियङ्गुना-
गकेसरादिभिः सर्वगन्धैश्चन्दनागुरुककस्तूरिकादिभिर्विलिप्ताशिरसो
घक्ष्यमाणभद्रासनोपविष्टस्य पुरुषस्य द्विजा ब्राह्मणाः शुभाः श्रुता-
ध्ययनवृत्तसम्पन्नाः शोभनाकृतयश्चत्वारोऽस्य स्वास्ति भवन्तो ब्रुव-
न्त्विति वाक्याः । अस्मिन्समये गृह्योक्तमार्गेण पुण्याहवाचनं कुर्या-
दित्यर्थः ॥ २७७-२७८ ॥

(मिता०) किञ्च—

अश्वस्थानादिति । या इति च । अश्वस्थानगजस्थानवल्मीकस-
रित्सङ्गमाशोप्यहृदेभ्य आहृतां पञ्चविधां मृदं गोरोचन गन्धान् च
न्दनङ्कुमागुरुप्रभृतीन् गुग्गुलं च ताम्बप्लु विनिक्षिपेत् । या आप-
आहृता एकवर्णं समानवर्णैश्चतुर्भिः कु(२)म्भरत्रणास्फुटिकाकालकैः
हृदादशोप्यात् सङ्गमाद्धा । ततश्चानडुहे चर्मणि रक्तं लोहितवर्णं उक्त
रलोमनि प्राचीनग्रीवे भद्र मनोरममासनं श्रीपर्णीनिमित्तं स्थाप्यम् ।
तत उक्तोदकमृत्तिकागन्धादिसहितांश्चूनादिपल्लवो(३)पशांभिता
ननान् स्रग्दामवोष्टितफण्डांश्चन्दनचर्चि(४)तान्नवाहनवस्त्रविभूषितांश्चत-
स्रपु पूर्वादिदिक्षु स्थापयित्वा शुचां सुलिप्तं स्थण्डिले रचितपञ्चव

(१) घृतमिश्रेण ।

(२) कुम्भे, गुम्भरत्नान् ख० ।

(३) शोभितान्, नान् मूदान् एतः ।

(४) ताननाहत ग० ।

र्णस्वस्तिके लोहितमानडुहं चर्मोत्तरलोम प्राचीनभ्रूविमास्तीर्य तस्यो-
परि श्वेतवस्त्रप्रच्छादितमासनं स्थापयेदित्येतद्गद्रासनम् । तस्मि-
न्नुपविष्टस्य स्वस्तिवाच्याः द्विजाः ॥ २७९-२८० ॥

(मिता०) किञ्च —

सहस्राक्षमिति । स्वस्तिवाचनानन्तरं जीवत्पतिपुत्राभिः - रूपगु-
शालिनीभिः सुवेषाभिः कृतमङ्गल पूर्वदिग्देशावस्थितं कलशमादा-
यानेन मन्त्रेणाऽभिषिञ्चेद्गुरुः । सहस्राक्षमनेकशक्तिकं शतधार बहुप्रवा-
हमृषिभिर्मन्वादिभिर्द्युदक पावन पवित्र कृतं उत्पादित तेनोदकेन
त्वां विनायकोपसृष्टं विनायकोपसर्गशान्तये अभिषिञ्चामि । पावमा-
न्यश्चैता आपस्त्वां पुनन्तु ॥ २८१ ॥

(मिता०) भगं ते इति । तदनन्तरं दक्षिणदेशावस्थितं द्वितीयं
कलशमादायानेन मन्त्रेणाभिषिञ्चेत् । भगं कल्याणं ते तुभ्यं वरुणो
राजा भग सूर्यो भग बृहस्पतिः भगमिन्द्रश्च वायुश्च भग सप्तर्षयश्च
ददुरिति ॥ २८२ ॥

(मिता०) यत्ते इति । ततस्तृतीयं कलशमादायानेन मन्त्रेणा-
ऽभिषिञ्चेत् । ते तव केशेषु यद्दौर्भाग्यमकल्याणं सीमन्ते मूर्धनि च
ललाटे कर्णयोरक्षणोश्च तत्सर्वमापोदेव्यो घ्नन्तु उपशमयन्तु सर्वदेति २८३

(वि० मि०) स्नानोत्तरकृत्यमाह—

स्नातस्य सार्षपं तैलं सुवेषणौदुम्बरेण तु ॥

जुहुयान्मूर्धनि कुशान् सव्येन परिगृह्य तु ॥ २८४ ॥

मितश्च संमितश्चैव तथा शालकटङ्कटौ ॥

कूष्माण्डो राजपुत्रश्चेत्यन्ते स्वाहासमन्वितैः ॥ २८५ ॥

उक्तप्रकारेण स्नातस्य विनायकापसृष्टस्य मूर्धनि सव्येन पाणि-
ना कुशान् परिगृह्य अन्तर्धायकान् विधाय सार्षप तैलं मितः संमितः
शालः कटङ्कट कूष्माण्डो राजपुत्र इत्येतैः पद्भिर्विनायकनामभि-
रन्ते स्वाहाकारसमन्वितैः चकाराभ्यामोङ्काराद्यैश्चतुर्थ्यन्तैस्तथा शा-
खोक्तविधिना जुहुयात् । एवकार इतिकारेणाऽन्विनस्तेन इतिनाम-
मिरेव न तु विनायकनाम्नात् व्यवच्छिद्यते । पूर्वश्लोकस्य चका-
राभ्यां तैलं च मूर्धनि चेति योजिताभ्यां मूर्धाधिकरणकतैलहोमा-

नन्तरं पङ्क्तिभिर्नामभिलौकिकाग्निपक्वस्थालीपाकहोमो लौकिकाग्नि-
मृत्यन्तरेण बोधितः समुञ्चीयते । मितश्चति चकारेण प्रत्ये-
पण्णां नाम्नां मन्त्रत्वमुक्तम् ॥ २८४-२८५ ॥

(वी० मि०) ततः—

नामभिर्वलिर्मन्त्रैश्च नमस्कारसमन्वितैः ॥

दद्याच्चतुष्पथे शूर्पे कुशानास्नीर्यं सर्वतः ॥ २८६ ॥

कृताकृतांस्तण्डुलाश्च पल्लौदनमेव च ॥

मन्स्थान्पक्वांस्तथैवामान्माममेतावदेव तु ॥ २८७ ॥

पुष्पं चित्रं मृगन्धं च सुरां च त्रिविधामपि ॥

मूलकं पुरिकापूपांस्तथैवोण्डेरि(१)कासृजः ॥ २८८ ॥

दध्यन्नं पायसं चैव गुडपिष्टं समोदकम् ॥

एतान्सर्वानुपा(२)हृत्य भूमौ कृत्वा ततः शिरः ॥ २८९ ॥

विनायकस्य जननीमुपतिष्ठेत्ततोऽम्बिकाम् ॥

दूर्वामर्षपुष्पाणां दत्त्वाऽऽर्यं पुर्णमञ्जलिम् ॥ २९० ॥

रूपं देहि यशो देहि भगं भगवति(३)देहि मे ॥

पुत्रान्दोहे ध(४)नं देहि सर्वान्कामांश्च(५)देहि मे ॥२९१॥

इन्द्राग्निमनिर्घृतिवरुणवायुसोमेशानब्रह्मानन्तरूपैर्नामभिर्वा-
मन्त्रभूर्तर्नसोन्तैश्च चकारादोङ्कारादिचतुर्थ्यन्तैर्दद्यात् । हुत-
स्थालीपाकरूपवालिमिन्द्रादिभ्य इत्यर्थात् । ततः कृताकृतानित्य-
क्तानेतानेव सर्वान्विनायकभ्यस्तज्जनन्यै चोपाहृत्य उपायनीकृत्य
मौ शिरः कृत्वा ततः नमस्कृत्य शूर्पे कुशानास्नीर्यं तत्रार्थान् उप-
रशेषमास्तीर्य निधाय चतुष्पथे दद्यादित्यनुपलभ्यते । शूर्पांश्चत-
निदध्यादित्यर्थः । विनायकनमस्कारे मन्त्रः तत्पुरुषाय विद्महे व-
तुण्डाय धीमहि तन्ना दन्ती प्रचोदयात् । आम्बिकानमस्कारे तु
न्त्र सुभगाय विशंहं काममालिन्यं धीमहि तन्नो गौरी प्रचोदया

षतुष्पयनिधाने मन्त्रास्तु—

दलिं गृह्णन्त्विम देवा आदित्या वसवस्तथा ।
 मरुते ऽथाश्विनौ देवा सुपर्णाः पन्नगा ग्रहाः ॥
 असुरा यातुयानाश्च ऽपज्ञानोरग मातरः ।
 शाकिन्यो यक्षवेताला योगिन्यः पूतनाः शिवाः ॥
 जूम्भकाः (१) सिद्धगन्धर्वा नागा विद्याधरा नराः ।
 दिक्पाला लोकपालाश्च ये च विघ्नविनायकाः ॥
 जगतां शान्तिकर्तारो ब्रह्माद्याश्च महर्षयः ।
 मा विघ्नो मा च मे पाप मा सन्तु परिपन्थिनः ॥
 सोम्या भवन्तु तृप्तास्तु भूताः प्रेताः शुभावहाः ।

कृताकृता- सकृदवहतास्तण्डुला, पलल तिलपिष्ट तन्मिश्र ओदनः पललौदनः, पका आमाश्च मत्स्याः, मांस एतावत् पक्कमपक्कं च, चित्र रक्तपीतादिना नानावर्णं पुष्प, सुगन्धश्चन्दनादिः, त्रिविधा सुरा गौडी पैथी माध्वी च, मूलकं, पूरिकापूपश्च प्रसिद्धः, तुण्डेरिका- पिष्टमथ्यन्तासां स्रजः, दध्यन्नं दधिमिश्रमन्न, पायसं परमान्न, गुडपिष्ट गुडमिश्रं शाल्यादिपिष्ट मोदका लड्डुकास्तत्सहितम् । चकारादयोऽव्ययशब्दाः परस्परसाहित्यावश्यकत्वार्थाः । ततः शूर्पनिधानानन्तरं सकुसुमजलेनाऽर्घ्यं दत्त्वा दूर्वया सर्पपेण पुष्पेण पूर्णमञ्जलिं दत्त्वाऽर्थाद्धिनायकजनन्यै उपरथानीयार्यै 'रूप देही'त्यादिमन्त्रेण विनायकजननीमविकामुपतिष्टेदित्यर्थः । अत्र विनायकायाऽर्घ्यं दत्त्वा पूर्ववदञ्जलिं दत्त्वा विनायकमप्युपतिष्टेत् । मन्त्रे च भगवन्निति पुल्लिङ्गेह- कार्य इति साम्प्रदायिकाः । अन्नोपहारादिकं सर्वं कर्म यजमानकृत्य, उपहर्तव्यमन्त्रलिङ्गादिति वदन्ति ॥ २८६ २९१ ॥

ततः शुक्लाम्बरधरः शुकृपात्यानुलेपनः ।

ब्राह्मणान् भोजयेदथ द्रस्रयुग्मं गुरोरपि ॥ २९२ ॥

(वी० म०) ततो यजमानः शुक्लाम्बरमाल्यादियुक्तः । ब्राह्मणान् भोजयेत् गुरोश्च वस्त्रयुग्मं दद्यात् । अपिशब्देन कर्माङ्गदक्षिणाम-मुद्यय । वस्त्र एव दर्शना, अपिशब्दस्तु भोजनसमुच्चयार्थ इत्य-प्याहुः- ॥ २९२ ॥

(मिता०) स्नातस्येति । तनश्चतुर्थं कलशमादाय पूर्वोक्तैस्त्रिभिर्मन्त्रैरभिषिञ्चेत् । 'सर्वमन्त्रैश्चतुर्थम्' इति म(१)न्त्रलिङ्गात् । उक्तेन प्रकारेण कृताभिषेकस्य मूर्धनि सव्यपाणिगृहीतकुशान्तर्हिने सार्पप तैल उदुम्बरवृक्षाद्भवेन स्रुवण वक्ष्यमाणैर्मन्त्रैर्जुहुयादाचाय ॥२८५॥

(मिता०) मितश्चेति । मितसमितादिभिर्विनायकस्य नामभिः स्वाहाकारान्तैः प्रणवादिभिर्जुहुयादिति गतन सम्बन्ध । स्वाहाकार्यागाद्यतुर्थी विभक्तिः । अतश्च ॐमिताय स्वाहा ॐसमिताय स्वाहा ॐशालाय स्वाहा ॐकण्डिकाय स्वाहा ॐकूष्माण्डाय स्वाहा ॐराजपुत्राय स्वाहेति षट् मन्त्रा भवन्ति । अनन्तर लौकिकेऽग्नौ स्थालीपाकविधिना चरु श्रपायेत्वा एतैरेव षड्भिर्मन्त्रैस्तस्मिन्नेवाग्नौ हुत्वा तच्छेष बलिमन्त्ररिन्द्राग्नेयमनिर्कृतवर्षणवायुसोमेशानब्रह्मानन्तानां नामभिश्चतुर्थ्यन्तनमोन्वैस्तेभ्यो बलिं दद्यात् ॥ २८५ ॥

(मिता०) अनन्तरं किं कुर्यादित्या(२)ह—

दद्यादित्यादि । कृताकृताद्युपहारद्रव्यजगत विनायकस्योपाहन्यसंनिधानात्तज्जनन्याश्च शिरसा भूमिं गत्वा 'नत्पुरुषाय विद्महे चक्रतुण्डाय धीमहि । तन्नो दन्ती प्रचांदयात्' इत्यनेन मन्त्रेण विनायक, 'सुभगायै विद्महे काममालिन्यै धीमहि । तन्नो गौरी प्रचोदयात्' इत्यनेनाऽस्यिकां च नमस्कुर्यात् । तत उपहारगोपमाम्नीर्ण कुशे शूर्पे निधाय चतुष्पये निदध्यात् । 'बलिं गृह्णन्विम देवा आदित्या वसवस्तथा । मरुतश्चाश्विनौ रुद्राः सुपर्णाः पन्नगा ग्रहाः ॥ असुरा यानुधानाश्च पि(३)शाचोरगमानरः । शाकिन्यो यक्षवेताला योगिन्यः पुतनाः शिवाः ॥ जृम्भकाः सिद्धगन्धर्वा माया(४)विद्याधरा नराः । दिक्पाला लोकपालाश्च ये च विद्मन्विनायकाः ॥ जगतां शान्तिकर्तारो ब्रह्माद्याश्च महर्षयः । मा विद्मः । मा च मे पापं मा सन्तु परिपन्थिनः ॥ सौम्या भवन्तु तृप्ताश्च भूतप्रेताः सुखावहाः' ॥ इत्येतैर्मन्त्रैः ॥ कृताकृताः सरुदवहतास्तन्दुलाः । प(५)ल्लं निलपिष्टं तन्मिथ ओदनः पल्लोदनः । मत्स्याः पका अपकाश्च । मांसमेतावदेव पकमपकं च । पुष्प चित्र रक्तपीतादिनानाचणम् । चन्द्रनादि सुगन्धिद्रव्यम् । सुरा त्रिविधा गोडी माखी पैष्टी च । मूलकं मूलकः कन्दा-

(१) मन्त्रलिङ्ग म० । (२) इत्यादि दद्यादित्यादिचतुर्भिः म० ।

(३) पिशाच मन्त्रेण च । (४) नटादिषु च । (५) पुष्प निष्ठकः ।

कारो भक्ष्यविशेषः । पूरिका प्रसिद्धा । अपूपः स्रहपको गोधूमवि-
कारः । ङण्डेर(१)का. पिष्टादिमय्यस्ता. प्रोताः स्रज. । दध्वन्न दधि-
मिश्रमन्नम् । पायस क्षैरेयम् । गुडपिष्टं गुडमिश्रं शाल्यादिपिष्टम् ।
मोदकाः लड्डुकाः । अनन्तरं विनायकं तज्जननीमम्बिकां वक्ष्यमाणम-
न्त्रेणोपतिष्ठेत् ॥

(मित्ता०) किं कृत्वेत्याह—

दूर्वेति । सकुसुमोदकेनार्घ्यं दत्त्वा दूर्वासर्षपपुष्पाणां पूर्णमञ्जलिं
दत्त्वाोपतिष्ठेदिति गतेन सम्बन्धः ॥ २९० ॥

(मित्ता०) उपस्थानमन्त्रमाह—

रूपमिति । तत इति च । (२)अम्बिकोपस्थाने भगवतीत्यूहः ।
ततोऽभिषेकानन्तरं यजमानः शुक्लाम्बरधर शुक्लमाल्यानुलपनो ब्रा-
ह्मणान्भोजयेद्यथाशक्ति । गुरवे श्रुताध्ययनवृत्तसम्पन्नाय विनायक-
स्नपनविधिनाय वस्त्रयुग्मं दद्यात् । अपिशब्दाद्यथाशक्ति दक्षिणां वि-
नायकोद्देशेन ब्राह्मणेभ्यश्च । तत्रायं प्रयोगक्रमः—चतुर्भिर्ब्राह्मणैः
सार्धमुक्तलक्षणो गुरुर्मन्त्रज्ञो भद्रासनरचनानन्तर तत्संनिधौ विना-
यकं तज्जननीं चाक्तमन्त्राभ्यां गन्धपुष्पादिभिः समभ्यर्च्य चरु
श्च रयित्वा भद्रासनोपविष्टस्य यजमानस्य पुण्याहवाचनं कृत्वा चतु-
र्भिः कलशैरभिषिच्य सार्पपं तैल शिरसि हुत्वा चरुहोम विधाया-
ऽभिषेकशालायां चतुर्दिक्षु इन्द्रादिलोकपालेभ्यो वलिं दद्यात् । यज-
मानस्तु स्नानानन्तरं शुक्लमाल्याम्बरधरो गुरुणा सहितो विनाय-
काम्बिकाभ्यामुपहारं दत्त्वा शिरसा भूमिं गत्वा कुसुमोदकेनार्घ्यं
दत्त्वा शिरसा भूमिं गत्वा कुसुमोदकेनार्घ्यं दत्त्वा दूर्वासर्षपपुष्पाञ्जलिं
च दत्त्वा विनायकमम्बिकां चोपतिष्ठेत् । गुरुरुपहारशेषं शूर्पं कृत्वा
चत्वरे निदध्यात् । अनन्तरं वस्त्रयुग्म दक्षिणां ब्राह्मणेभ्यो च दद्या-
दिति । इति विनायकस्नपनविधिः ॥ २९१—२९२ ॥

(धी० मि०) उक्तायाः शान्तेः फलमाह—

एवं विनायकं पूज्य ग्रहाश्चैव विधानतः ॥

कर्मणां फलमाप्नोति श्रियं चा(३)प्नोत्यनुत्तमाम् ॥ २९३ ॥

(१) ङण्डेरका शुद्रापुत्रा इति कैस्तुमे ।

(२) विनायकोपस्थाने भगवतीत्यूहः क० ल० ।

(३) महपूजां लक्षति ग० ।

एवमुक्तप्रकारेण विनायकं सम्पूज्य कर्मणां फल विघ्नोपशमद्वा-
रेणाप्नोति । न केवलं शान्तिकामिदं कर्म, किन्तु पौष्टिकमपीत्याह
श्रियं चेति । न विद्यते उत्तमा यतस्तादृशीमनुत्तमां श्रियं धनादि-
सम्पत्तिमाप्नोति । चकाराद् ग्रहयज्ञवक्ष्यमाणफलान्तराणां समुच्च-
यः । कर्मफलासङ्घे वक्ष्यमाणग्रहपूजाफलत्वमाह ग्रहांश्चेति । विधा-
नतो वक्ष्यमाणप्रकारेण ग्रहान् सम्पूज्य कर्मणां फलमाप्नोति । पूज्ये-
ति छान्दसः प्रयोगः । चकारेण ग्रहपूजायां ब्राह्मणभोजनाद्युत्तराङ्ग-
समुच्चयः । एवकारोऽवधारणे, तेन प्राप्नोत्येवेत्यन्वयः ॥ २९३ ॥

(मिता०) अस्यैव विनायकस्योक्तौपसंहारेण संयोगान्त-
रं दर्शयितुमाह—

एवमिति । एवमुक्तेन प्रकारेण विनायकं सम्पूज्य कर्मणां फल-
मविघ्नेनाप्राप्तीत्युक्तौपसंहारः । संयोगान्तरमाह श्रियं चोत्कृष्टतमामा-
प्नोतीति । श्रीकामध्यानैर्नैव विधानेन विनायकं पूजयेदित्यर्थः । आदि-
त्यादिग्रहपीडाशान्तिकामस्य लक्ष्म्यादिकामस्य च ग्रहपूजादिकल्पं
विधास्यन् ग्रह(१)पूजामुपक्षिपति ग्रहांश्चैव विधानत इति । ग्रहाना-
दित्यादीन्वक्ष्यमाणेन विधिना सम्पूज्य कर्मणां सिद्धिमाप्नोति श्रियं
चाप्नोति ॥ २९३ ॥

(वी० मि०) विनायकशान्तिप्रसङ्गेन तत्फलीभूतकर्मसिद्धिफ-
लकान् धर्मानाह—

आदित्यस्य सदा पूजां तिलकं स्वामिनस्तथा ॥

महागणपतेश्चैव कुर्वन् सिद्धिमवाप्नुयात् ॥ २९४ ॥

सदा प्रत्यहं सूर्यस्य गणपतेश्च पूजां, स्वामिनः कार्तिके गो-
रोचनादिमाङ्गल्येन तिलकं तथापदेन पूजां च कुर्वन् कर्मणामार-
ब्धानामपेक्षितानां वा सिद्धिं निष्पत्तिमवाप्नोतीत्यर्थः । महत्पदं च
महाभारतवत्प्रशस्तार्थं महेन्द्रवद्वा महागणपतिर्देवतान्तरस्तुनशस्त-
नयात् । चकारेण पूजा, फलान्तरस्य तत्तत्पुराणाद्युक्तस्य समुच्च-
यः । एवकारः क्रियान्वयी फलावश्यंभावपरः । मिताक्षरायान्तु सिद्धि-
पदं मोक्षपरतया व्याख्यातम् । सुवर्णतिलकस्य पूजायाश्चादित्यादौ
सर्वत्र सम्बन्ध उक्तः । तिलकस्य प्रकरणेन तद्दानमप्याक्षिप्यते ॥ २९४ ॥

(मिता०) नित्यकाम्यसंयोगानाह—

आदित्यस्येति । आदित्यस्य भगवतः सदा प्रतिदिवसं रक्तचन्द-
नकुङ्कुमकुसुमादिभिः पूजां कुर्वन् स्कन्दस्य महागणपतेश्च नित्यं
पूजां कुवन् सिद्धिं मोक्षमात्मज्ञानद्वारेण प्राप्नोतीति नित्यसयोगः ।
आदित्यस्कन्दगणपतीनामन्यतमस्य सर्वेषां वा तिलक स्वर्णादिनि-
र्मितं रूप्यानिर्मितं वा कुर्वन् सिद्धिमभिलषितामाप्नोति । तथा चक्षुषी
चेति काम्यसयोगः ॥ २९४ ॥

(वी० मि०) ग्रहांश्चैव विधानत इत्युक्तं, तत्र विधानं दर्शयिष्यन्
कर्मसिद्धे प्रागुक्ताया अतिरिक्तं फलमाह—

श्रीकामः शान्तिकामो वा ग्रहयज्ञं समाचरेत् ॥

वृष्ट्यायुःपुष्टिकामो वा तथैवाऽभिचरन्नपि ॥ २९५ ॥

श्रीव्याख्याता, शान्तिर्धर्मद्वारा ऐहिकानिष्टनिवृत्तिः, वृष्टिर्वर्षे,
आयुरपमृत्युजयेन दीर्घकालजीवन, पुष्टिरपूर्वाभीष्टलाभोपलब्धप-
रिरक्षण च, एतदन्यतरकाम. अभिचरन् अदृष्टोपायेन परपीडां
कामयमानो वा ग्रहयज्ञं ग्रहोद्देश्यक सम्यक् शास्त्राक्तेन विधिना आ-
चरेत्कुर्यात् । वाकाराभ्यामेकस्मिन् प्रयोग एकमेव फलमिति याग-
सिद्धिन्यायसिद्धमभिहितम् । अपिशब्देनाऽऽरोग्यसमुच्चयः । तथै-
वेत्यनेनाऽभिचारकामस्यापि श्रीकामादिवदेवेतिकर्तव्यता, न तु
अभिचारेष्टिर्वाद्देशेप इति दर्शितम् ॥ २९५ ॥

(मिता०) 'ग्रहांश्चैव विधानतः । कर्मणां फलमाप्नोति श्रियं
चाप्नोत्यनुत्तमाम्' इत्यनेन ग्रहपूजया कर्मणामविघ्नेन फलसिद्धिं
श्रीश्च फलमित्युक्तम् । इदानीं फलान्तराण्याह—

श्रीकाम इति । श्रीकाम इति पूर्वोक्तस्यानुवादः । शान्तिकाम
आपदुपशान्तिकामः । सस्यादिवृद्धयर्थं प्रवर्षण वृष्टिः । आयुरपमृत्यु-
जयेन दीर्घकालजीवनम् । पुष्टिरनवद्यशरीरत्वम् एताः कामयत इति
वृष्ट्यायु पुष्टिकामः । एते श्रीकामादयो ग्रहयज्ञं ग्रहपूजां समाचरेयु ।
तथाऽभिचरन्नपि अदृष्टोपायेन परपीडा अभिचारस्तत्कामश्च ग्रहयज्ञं
समाचरेत् ॥ २९५ ॥

(वी० मि०) ग्रहानाह—

सूर्यः सोमो महीपुत्रः सोमपुत्रो बृहस्पतिः ॥

शुक्रः शनैश्वरो गङ्गुः वेतुश्चैव ग्रहाः स्मृताः ॥२९६॥

स्मृता स्मृतावुक्ताः । चकारात् श्रुतावुक्ताश्च । एवकारेणाऽन्येषां
ग्रहत्वं व्यवच्छिनत्ति । एषां महीपुत्रादिशब्देनोपात्तानामपि देवता-
त्व महादानाद्युक्तरूपेण याध्यम् । केतुरित्येकवचन गणाभिप्रायेण
केतूनां बहुत्वात् ॥ २९६ ॥

(मिता० ग्रहानाह—

सूर्य इति । एते सूर्यादयो नवग्रहाः ॥ २९६ ॥

(वी० मि०) ग्रहपूजाया प्रतिमासाध्यत्वात्तत्र द्रव्याण्याह—

ताम्रकात्स्फाटिकाद्रक्तचन्दनात्स्वर्णकाडुभौ ॥

रजतादयसः भीसात्कांस्यात्कार्या ग्रहाः क्रमात् ॥ २९७ ॥

अत्र पञ्चम्यस्तृतीयार्थाः । ग्रहप्रतिमाकारास्तु स्मृत्यन्तरे द्रव्याः,
विस्तरभयाग्नेह लिखिताः ॥ २९७ ॥

(वी० मि०) इदं च त्रिकालव्यापिनोऽयुतहोमादेः करणपक्षे,
इतरथा तु पटादिलिखितेष्वेव ग्रहेषु पूजा कार्येत्याह—

स्ववर्णैर्वा पटे लेख्या गन्धैर्मण्डलकेऽथवा (१) ॥

स्ववर्णैस्तत्तद्ग्रहसमानवर्णैर्वर्णकैः पटे वस्त्रे ग्रहा लेख्याः । अथवा
गन्धैश्चन्दनादिभिः मण्डलके सम्यक् संस्कृतभूभागे लेख्याः । प्रथ-
मवाकारेणानुक्तैस्ताम्रपात्रादिभिर्विकल्पमाह । तथा च देवापुराणम्—
ताम्रपात्रे च कर्तव्या ग्रहा भागविकल्पिताः ।

श्यामे वा मण्डले वापि सर्वकामफलप्रदाः ॥

इति ॥

(वी० मि०) पूजाविधिमाह—

यथावर्णं प्रदेयान् वासासि कुम्भानि च ॥ २९८ ॥

गन्धाश्च बलयश्चैव धूपो देयश्च गुग्गुलुः ॥

कर्तव्याः मन्त्र न्तश्च चरनः प्रतिदैवतम् ॥ २९९ ॥

गन्धाश्च यथावर्णं तत्तद्द्रव्यवर्णानुसारेण देयाः । बलयो वक्ष्य-

माणा देयाः । धूपश्चाऽसम्भवे सर्वेषां गुग्गुलुर्देयः । सम्भवे तु चिन्तामणौ विशेष —

रवे. कुन्दुरक धूपः शशिनस्तु घृत य(१)था ।

मौमे सर्जरस चैव अगुरुश्च बुधे स्मृत ॥

सिंहल(२)गुरवे दद्याच्छुके बिल्वागुरु स्मृतम् ।

गुग्गुलं मन्दवारे तु लाक्षा राहोश्च कतवे ॥

प्रतिदैवत त तं ग्रहमुद्दिश्य 'सूर्याय त्वा जुष्ट निर्वपामी'त्यादि-निर्वापमन्त्रवन्तश्चरवोऽम्बरवाष्पसिद्धौदना' कर्तव्याः । कुसुमानि चेति चकारेणाऽश्रुताश्च यथावर्णं देया इत्युक्तम् । गन्धाश्चेति चकारो दीपसमुच्चयार्थः । बलयश्चेति नैवेद्यसमुच्चयार्थः । एवकार आवश्यकत्वार्थः । देयश्चेति चकारेण फलाधिक्यार्थकताम्बूलादेः परिग्रहः । मन्त्रवन्तश्चेति चकारेण चतुर्मुष्टिपरिमितत्वादिचतुर्धर्मसमुच्चयार्थः ॥ २९८--२९९ ॥

(मिता०) ग्रहाः पूज्या इत्युक्तं, किं कृत्वेत्याह—

ताम्रकादिति । सूर्यादीनां मूर्तयस्ताम्रादिभिर्यथाक्रमं कार्याः, तदलाभे स्ववर्णैर्वर्णकैः पटे लेख्या । गन्धैर्मण्डलकेषु वा । गन्धैः रक्तचन्दनादिभिर्यथावर्णं लेख्या इत्यन्वयः । द्विभुजत्वादिविशेषस्तु मत्स्यपुराणोक्तो द्रष्टव्य । यथा—'पद्मासनः पद्मकरः पद्मगर्मसमद्युतिः । स(३)साश्वरथसस्थश्च द्विभुजः स्यात्सदा रविं ॥ श्वेतः श्वेताम्बर-धरो दशाश्वः श्वेतभूपणः । गदापाणिद्विवाहुश्च कर्तव्यो वरदः शशा ॥ रक्तमाल्याम्बरधरः शाक्तशूलगदाधरः । चतुर्भुजो मेघगमो वरदः स्याद्धरासुतः ॥ पीतमाल्याम्बरधरः कर्णिकारसमद्युतः । खड्गचर्मगदापाणिः सिंहस्थो वरदो बुधः ॥ देवदैत्यगुरू तद्वत्पीत-श्वेतां चतुर्भुजौ । दण्डिनौ वरदौ कार्या साक्षसूत्रकमण्डलू ॥ इन्द्रनी-लद्युति शूली वरदो गृध्रवाहन । वाणवाणासनधरः कर्तव्योऽर्कसुतः सदा ॥ करालवदनः खड्गचर्मशूली वरप्रदः । नी(४)लः सिंहासन-स्थश्च राहुरथ प्रशस्यते ॥ धूम्रा द्विवाहवः सर्वे गदिनो विकृताननाः । गृध्रासनगता नित्यं क्रेतव स्युर्वरप्रदाः ॥ सर्वे किरीटिनः कार्या ग्रहा

(१) तथ -- इति स० पु० पाठ । (२) सिंहक -- इति स० पु० पाठ ।

(३) स० पु० पाठ ।

लोकहितावहाः । स्वाङ्गुलेनोच्छ्रिताः सर्वे शतमष्टोत्तरं सदा' इति ॥
एतेषां स्थापनदेशश्च तत्रैवोक्तः—'मध्ये तु भास्करं विद्याल्लोहितं
दाक्षणेन तु । उत्तरेण गुरु विद्याद् बुध पूर्वोत्तरेण तु ॥ पूर्वेण भार्गवं
विद्यात्सोम दक्षिणपूर्वके । पश्चिमेन शनिं विद्याद्राहुं पश्चिमदक्षिणे ॥
पश्चिमोत्तरतः केतु स्थाप्या वै शुक्लतण्डुलैः' ॥ इति ॥ २९७ ॥

(मिता०) ग्रहपूजाविधिमाह—

यथावर्णमिति । यथावर्णं यस्य ग्रहस्य यो वर्णस्तद्वर्णानि वस्त्र-
गन्धपुष्पाणि देयानि । वलयश्च । धूपश्च सर्वेभ्यो गुग्गुलुर्देयः । चरवश्च
प्रतिदेवतमग्निप्रतिष्ठापनान्वाधानादिपूर्वकं 'चतुरश्वतुरो मुष्टीश्रिवप-
त्यमुष्मं त्वा जुष्टं निर्वपामी'त्यादिविधिना कार्याः । अनन्तरं 'सुस-
मिद्धेऽ(१)ग्नावेधमाधानाद्याघारान्तं कर्म कृत्वा आदित्याद्युद्देशेन
यथाक्रमं वक्ष्यमाणमन्त्रैर्वक्ष्यमाणाः समिधो वक्ष्यमाणप्रकारेण हुत्वा
चरवो होतव्याः ॥ २९९ ॥

(वी० मि०) पूजाबलिदानयोर्वक्ष्यमाणहोमे च सूर्यादीनां क्रमेण
मन्त्रानाह—

आकृष्णेन इमं देवा अग्निर्मूर्द्धा दिवः ककुत् ॥

उद्बुध्यस्वेति च ऋचो यथासह्यं प्रकीर्तिताः ॥ ३०० ॥

वृहस्पते अतियदर्पस्तयैवान्नात्परिष्कृतः ॥

शन्नोदेवीस्तथा काण्डात्केतुं कृण्वन्निमास्तथा ॥ ३०१ ॥

'आकृष्णेन रजसे'ति, 'इमं देवा' इति, 'अग्निर्मूर्द्धा दिवः ककु-
दिति, 'उद्बुध्यस्वाग्ने' इति, 'वृहस्पते अतियदर्प' इति, 'अन्नात्परि-
ष्कृतो रस'मिति, 'शन्नोदेवीरभिष्टय' इति, 'काण्डात्काण्डात्प्ररोहन्ती'
ति, 'केतुं कृण्व'न्निर्तीमा ऋचः सूर्यादीनां यथासह्यं प्रकीर्तिता । त-
थाशब्दैश्चकारेण तत्तच्छाखोक्तान् मन्त्रान् शाखाविशेषव्यवस्थिता-
नभिप्रैति । एवकारेणाऽपरशाखीयमन्त्रव्यवच्छेदः ॥ ३००-३०१ ॥

(मिता०) ग्रहमन्त्रानाह—

आकृष्णेनेति । वृहस्पते इति च । आकृष्णेन रजसां वर्तमान इ-
त्यादयो नव मन्त्रा यथाक्रममादित्यादीनां वेदितव्याः ॥ ३००-३०१ ॥

(१) ऽप्रावन्नाधान'दनन्तरं कर्म कृत्वा क० ।

(वी० मि०) तत्तद्ग्रहसमिधां विशेषं दर्शयन्नेव तद्धोमसङ्ख्या-
दिविशिष्टमाह —

अर्कः पलाशः खदिर(१)स्त्वपामार्गोऽथ पिप्पलः ॥

उदुम्बरः(२)शमी दूर्वा कुशाश्च समिधः क्रमात् ॥ ३०३ ॥

एकैकस्य त्वष्ट(३)शतमष्टाविंशतिरेव वा ॥

होतव्या मधुसर्पिभ्यां दध्ना क्षीरेण वा युताः ॥ ३०३ ॥

सूर्यादेः क्रमादेकैकस्याष्टशतमष्टाधिकं शतमष्टाविंशतिर्वाऽर्काद्याः
समिधो मधुघृताभ्यां युक्तेन दध्ना क्षीरेण वा संयुताः सत्यो होत-
व्याः । समित्संख्या चाहुतिसंख्यामेवोपलक्षयति । क्षीरेणेत्यादौ 'चै-
व समन्विताः' इति साम्प्रदायिकः पाठः । अपामार्गः 'चटचडी'ति
(४)प्रसिद्धः । एवकारेण सर्वत्र ग्रहहोमे संख्येयमावश्यकीत्युक्तम् ।
अयुतहोमादौ तु आज्यतिलव्रीहियवक्षीरसमिद्धिः समसख्यका
एव होमाः कार्याः 'समं स्या'दिति न्यायात् । यद्वा तत्रापि समिधा-
मुक्तैव सङ्ख्या । आज्यादिभिश्च यथालाभमथुतादिसङ्ख्या पूरणीयेति ।
अथशब्देन एकस्य ग्रहस्याऽशेषसमिद्धोमानन्तरमपरस्य ग्रहस्य स-
मिद्धोम इति क्रमं दर्शयति । चकारेणाऽयुतहोमादावाज्यादिद्रव्यस-
मुच्चयः । तुशब्दौ पादपूरणार्थौ । चिन्तामणौ तु ग्रहहोमप्रकरणे—

अष्टोत्तरसहस्रं वा शतमष्टाधिकं तथा ।

अष्टाविंशतिरष्टौ वा एकैकस्य तु होमयेत् ॥

प्रदेशमात्रा अशिखाः अशुष्काश्च फलाशिनीः (?) ।

समिधः कल्पयेत्प्राक्षः सर्वकर्मसु सर्वदा ॥

देवानामपि सर्वेषां पालाशां परमार्थवित् ।

इत्यादिस्मृत्यन्तरीयाः समिधां विशेषास्तत्र तत्राऽवगन्त-
व्याः ॥ ३०२—३०३ ॥

(मिता०) इदानीं समिध आह—

अर्क इति । अर्कपलाशादयो यथाक्रमं सूर्यादीनां समिधो भव-

(१) खदिर अपामार्गोऽथ—इति मुद्रितपुस्तके पाठः ।

(२) उदुम्बर—इति क० पु० पाठः ।

(३) एकैकस्याष्टशतक—इति क० पु० पाठः, एकैकस्याष्टशत—इति मुद्रितपुस्तके पाठः ।

(४) अस्मिन् प्राग्नेशुनातनै 'चिचिडा' इति भाषायामुच्यते ॥

न्ति । ताश्चार्द्रा अभग्नाः सत्वचः प्रादेशमात्राः कर्तव्याः ॥ ३०२ ॥

(मिता०) किञ्च--

एकैकस्येति । आदित्यादीनामेकैकस्याऽष्टशतसंख्या अष्टाविंशतिसंख्या वा यथासंभवं मधुना सर्पिणा दग्ना क्षीरेण वा युता अक्ता अर्कादिसमिधो होतव्याः ॥ ३०३ ॥

(वी० मि०) बलिद्रव्याणि कथयन्नेव तेषां विनियोगमाह--

गुडौदनं पायसं च हविष्य क्षीरपाष्टिकम् ॥

दध्द्योदनं हविश्चूर्णं मांसं चित्रान्नमेव च ॥ ३०४ ॥

दद्याद्ब्रह्ममादेत(१) ह्येभ्यो भोजनं बुधः ॥

शक्तितो वा यथालाभं सत्कृत्य विधिपूर्वकम् ॥ ३०५ ॥

शक्तितः शक्तौ सत्यामेतत् गुडौदनादि सूर्यादिग्रहक्रमेण । गुडौदनाद्यसम्भवे वा यथालाभं घृतपायसाद्येकजातीयमेव सर्वग्रहेभ्यो विधिपूर्वकं बलिरूपतयोत्सृज्य तदेव ब्राह्मणेभ्यो भोजनं सत्कृत्य दद्यात् । क्षीरपाष्टिकं क्षीरमिश्रं पाष्टिकौदनं, हविः संघृतौदनं, चूर्णं तिलचूर्ण(२)र्णमिश्रौदनं, चित्रान्नम्--

तिलतण्डुलमुद्गं च अजाक्षीरं च शोणितम् ।

कर्णनासागृहीतं स्याच्चित्रौदनमुदाहृतम् ॥

इति परिभाषितं, शेषं प्रसिद्धम् । एवकारेण शक्ताद्युक्तद्रव्यविशेषाणामावश्यकत्वं दर्शयति । चकारेण स्मृत्यन्तरोक्तद्रव्याण्यभ्यनुजानीते । यथा--

गुडौदनं रवेर्दद्यात्सोमाय घृतपायसम् ।

अङ्गारके मसुराङ्गं क्षीराङ्गं सोमसूनुवे ॥

दध्द्योदनं च जीवाय शुक्राय च घृतौदनम् ।

शनैश्चराय कृसरमाजमांसं च राहवे ॥

चित्रौदनं च केतुभ्यः सर्वभक्षैरथाऽर्चयेत् । --३०४-३०५ ॥

(मिता०) इदानीं भोजनान्याह--

गुडौदनमिति । दद्यादिति च । गुडमिश्र ओदनो गुडौदनः । पायसम् । हविष्यं मुन्यन्नादि । क्षीरपाष्टिकं क्षीरमिश्र पाष्टिकौदनः ।

(१) दद्याद् ब्रह्ममादेत--इति मुद्रितपुस्तके पाठ ।

(२) तिलचूर्णमिश्रौदन--इति ल० पु० पाठः ।

दध्ना मिश्र ओदनो दध्योदनः । हविर्घृतौदनः । चूर्णं तिलचूर्णमिश्र
ओदनः । मांसं भक्ष्यमांसमिश्र ओदनः । चित्रौदनो ननावर्णोदनः ।
एतानि गुडोदनादीनि यथाक्रममादित्याद्युद्देशेन भोजनार्थं द्विजेभ्यो
ब्राह्मणेभ्यो दद्यात् । ब्राह्मणसंख्या यथाविभवं द्रष्टव्या । गुडौदनाद्य-
भावे तु यथालाभमोदनादि पादप्रक्षालनादिविधिपूर्वकं सत्कृत्य सं-
मानपुरःसरं दद्यात् ॥ ३०४-३०५ ॥

(वी० मि०) ग्रहयज्ञदक्षिणामाह—

धेनुः शङ्खस्तथाऽनङ्खान् हेम वासो हयः क्रमात् ॥

कृष्णा गौरायसं छाग एता वै दक्षिणाः स्मृताः ॥३०६॥

धेन्वादिकं क्रमात् सूर्यादिग्रहयज्ञदक्षिणात्वेन तत्तद्ग्रीतिकामो
द्विजेभ्यो दद्यादिति पूर्वश्लोकस्थमनुष्यते । तथाशब्देनाऽसम्भवे
हिरण्यस्य सर्वत्र दक्षिणात्वमुक्तम् । वैशब्दः पादपूरणाय ॥ ३०६ ॥

(मिता०) दक्षिणामाह—

धेनुरिति । धेनुर्दोऽर्घी । शङ्खः प्रसिद्धः । अनङ्खान् भारस(१)हो
घलीचर्दः । हेम सुवर्णम् । वासः पीतम् । हयः पाण्डुरः । कृष्णा गौ ।
(२)आयसं शखादि । छागः प्रसिद्धः । एता धेन्वादयो यथाक्रममादित्या-
द्युद्देशेन ब्राह्मणानां दक्षिणाः स्मृताः उक्ता मध्वादिभिः । एतच्च सम्भ-
वे सति । असम्भवे तु यथालाभ शक्तितोऽन्यदेव यत्किञ्चिद्दयम् ॥ ३०६ ॥

(वी० मि०) शान्तिकामो ग्रहयज्ञ समाचरोदित्यनेन सर्वग्रहाणां
सति सम्भवे पूज्यत्वमुक्तम्, असम्भवे त्वाह—

यस्य यश्च यदा दुःस्थः स त यत्नेन पूजयेत् ॥

ब्रह्मणैषा वरो दत्तः पूजिताः पूजयिष्यथ ॥ ३०७ ॥

यस्य पुंसो यो ग्रहो यदा दुःस्थः अष्टमादिस्थानस्थः स तं
ग्रहं तदा यत्नेन उक्तसकलाङ्गसम्पादनेन पूजयेत् । चकारस्त्वर्थः, तेन
दुःस्थमिन्नस्य विशिष्टपूजावश्यकं व्यवच्छिद्यते । स्वल्पा तु पूजाऽन्ये-
षामपि ग्रहाणां कार्यैव ।

यस्तु पीडाकरो नित्यमल्पवित्तस्य वा पुनः ।

तं तु यत्नेन सम्पूज्य शेषानप्यर्चयेद् बुधः ॥

(१) भारवाहो क० ग० ।

(२) आयसनादि, आयस ताषादि क० ।

इति वचनात् । ग्रहपूजनेन शान्तिर्भवतीत्यत्र हेतुत्वमाह ब्रह्म
णेति । पूजिताः सन्तो भवन्तः पूजकान् पूजयिष्यथ शान्त्यादिरूपे
ष्टलाभेन प्रीणयिष्यथ इति एषां एभ्यो ग्रहेभ्यो ब्रह्मणा वरो दत्त
इत्यर्थः ॥ ३०७ ॥

(मिता०) शान्तिकामेनाविशेषेण सर्वे ग्रहाः पूजयितव्या इत्युक्तं
तत्र विशेषमाह—

यस्येति । यस्य पुरुषस्य यो ग्रहो यदा दुःस्थोऽष्टमादिदुष्टस्थान-
स्थितः स तं ग्रहं तदा यत्नेन विशेषेण पूजयेत् । यस्मादेषां ग्रहाणां
ब्रह्मणा पूर्वं वरो दत्तः पूजिताः सन्तो यूयमिष्टप्रापणेनाऽनिष्टनिरसनेन
च पूजयितारं पूजयिष्यथेति ॥ ३०७ ॥

(वी० मि०) ग्रहपूजने शान्त्याद्यर्थं सर्वेषामधिकारविशेषेऽपि
राज्ञा राज्याभ्युदयार्थं विशेषतस्ते पूज्या इत्याह—

ग्रहाधीना नरेन्द्राणामुच्छ्रायाः पतनानि च ॥

भावाभावौ च जगतस्तस्मात्पूज्यतमा ग्रहाः ॥ ३०८ ॥

नरेन्द्राणां अभिषिक्तक्षत्रियाणामुच्छ्रायाः ऐश्वर्यादयः पतनानि
तद्गंशादयश्च ग्रहाधीनाः । जगतः तत्परिपालनीयस्य लोकसमूहस्य
भावाभावौ जन्ममरणे ग्रहाधीनौ । तस्माद्वाजा स्वीयसाधारणयो-
गक्षेमार्थं परिपालनीयलोकहितार्थं च ग्रहाः पूज्यतमाः । यथाऽन्येषां
पूज्यास्ततोऽप्यतिशयेन पूज्या इत्यर्थः ॥ ३०८ ॥

इति श्रीमत्० याज्ञवल्क्यव्याख्याने शान्तिप्रकरणम् ।

(मिता०) अविशेषेण द्विजानधिकृत्य शान्तिकपौष्टिकादीनि कर्मा-
प्यनुक्रान्तानि तत्राभिषे(१)कगुणयुक्तस्य राज्ञो विशेषेणाधिकार
इत्याह—

ग्रहाधीना इति । नरेन्द्राणामभिषिक्तक्षत्रियाणां ग्रहाः पूज्यत-
माः । अनेना(२)न्येषामपि पूज्या इति गम्यते । उभयत्र कारणमाह—
प्राणिनामभ्युदयविनिपाता ग्रहाधीना । यस्मात्तस्मादधिकारिभिः पू-
ज्याः । किं च जगतः स्थावरजङ्गमात्मकस्य भावाभावोत्पत्तिनि-
रोधौ ग्रहाधीनौ । तत्र यद्येते पूजितास्तदा स्व(३)काल एवोत्पत्तिनि-


(१) भिषेकयुक्तस्य ख० ।

(२) अथ चान्येषामपि एव० ।

(३) स्वकालादुत्पत्ति ग० ।

रोधौ भवतः । अन्यथा उत्पत्तिसमये नो(१)त्पादोऽनिरोधकाले नि-
रोधश्च । जगदीश्वरत्वाच्च नरेन्द्राणां तद्योगक्षेमकारिणां पूज्यतमा
ग्रहा इति तेषां विशेषेण शान्तिकादिष्वधिकारः । तथा च गौतमेन—
'राजा सर्वस्येष्टे ब्राह्मणवर्ज्यम्' इति राजानमधिकृत्य 'वर्णानाश्रमांश्च
न्यायतोऽभिरक्षेष्ट' । 'ततश्चैतान्स्वधर्मे स्थापयेत्' इत्यादीन्कांश्चिद्ध-
र्मानुक्त्वा—'यानि च दैवोत्पातचिन्तकाः प्रब्रूयुस्तान्याद्रियेत' तर्धा-
नमपि ह्येके योगक्षेमं प्रतिजानते' इति शान्तिकपौष्टिकाद्यनुष्ठानहेतु-
मभिधाय शान्तिकपुण्याहस्वस्त्ययनायुष्यमङ्गलसयुक्तान्याभ्युदयि-
कानि विद्वेषिणः स्त(२)म्भनाभिचारद्विषद्वृथद्वियुक्तानि च शालाग्रौ
कुर्यादिति शान्तिकादीनि दर्शितानि ॥ ३०८ ॥

इति ग्रहशान्तिप्रकरणम् ।



(वी० मि०) साधारणान् गृहस्थधर्मानभिधाय वक्ष्यमाणं स-
त्ताङ्गं राज्यं यथायथं प्रपञ्चयन्नेव नरेन्द्रपदेन प्रकान्तस्य राज्ञो गृहस्थ-
स्य विशेषधर्मानाह सम्पूर्णप्रकरणेन—

महोत्साहः स्थूललक्षः कृतज्ञो वृद्धसेवकः ॥

विनीतः सत्त्वसम्पन्नः कुलीनः सत्यवाक् शुचिः ॥ ३०९ ॥

अदीर्घसूत्रः स्मृतिमानक्षुद्रांऽपरुषस्तथा ॥

धार्मिकांऽव्यसनश्चैव प्राज्ञः शूरो रहस्यवित् ॥ ३१० ॥

स्वरन्ध्रगोप्ताऽऽनाक्षिक्यां दण्डनीसां तथैव च ॥

विनीतस्त्वथ वार्तायां त्रय्यां चैव नराधिपः ॥ ३११ ॥

कुलीनः क्षत्रियकुलोत्पन्नो नराधिपो राज्याभिषिक्तः सन्महोत्सा-
हादिः स्यादित्यर्थः । महानुत्साहः पुरुषार्थसाधनं तत्तत्कर्माध्यव-
सायो यस्य स महोत्साहः । स्थूलं प्रचुरं लक्ष ब्राह्मणादिभ्यो देयत्वे
नेच्छाविषयो यस्य स स्थूललक्षः । कृतज्ञः परकृतोपकाराविस्मरण-
शीलः । वृद्धानां भ्रानवयस्तपोऽधिकानां सेवक उपासनकर्ता । विनीतो
घशीकृतेन्द्रियः । सत्त्वं सम्पद्विषदोर्हर्षशोकातिशयाभावस्तत्सम्पन्नः
तद्युक्तः । सत्यवाक् शास्त्रानभ्यनुष्ठातानृताभिधानशून्यः । शुचिः वा-

ह्याभ्यन्तरशौचयुक्तः । अवश्यकर्तव्याणां कर्मणामारम्भे आरब्धानां च समाप्ताविलम्बकारी अदीर्घसूत्रः । स्मृतिमान् राज्याद्युपयुक्तार्था-
विस्मरणशीलः । अभ्युद्रः सद्गुणद्वेषशून्यः । अपरुषः शास्त्राननुमत-
परुषाभिधानशून्यः । धार्मिको वर्णाश्रमधर्माचरणशीलः । अव्यसनः
मृगयाऽक्षपानाद्यासङ्गशून्यः । प्राज्ञः इतिहासादिश्रवणेन । शूरोऽका-
तरः । रंहस्यवित् मन्त्रणाचतुरः । स्वरन्ध्रं स्वस्य सप्ताङ्गराज्यस्य
यत्परप्रवेशनद्वारं तस्य गोप्ता आच्छादयिता । आन्वीक्षिक्यां तर्क-
विद्यायाम् । दण्डनीत्यामर्थशास्त्रे । प्रय्यां ऋग्यजुःसामवेदरूपायाम् ।
वार्तायां कृषिवाणिज्यादिरूपायां वर्तनहेतुभूतायां विनीतस्तदभिज्ञैः
प्रवीणतां नीतः । यदाह मनुः—

त्रैविद्येभ्यस्त्रयीं विद्यां दण्डनीतिं च तद्विदुः ।

आन्वीक्षिकीं चात्मविद्भ्यो वार्तारम्भांश्च लोकतः ॥

एवकारैर्वह्नुनामेषामावश्यकत्वं तथाशब्दाभ्यां चकारैश्च ऋष्य-
न्तरोक्तानां राज्ञोऽन्तरङ्गधर्माणां समुच्चयो दर्शितः । एतेन स्वामिनो
राज्याङ्गस्य प्रपञ्चनं कृतमित्यवधेयम् ॥ ३०९-३११ ॥

(मिता०) साधारणान्गृहस्थधर्मानुक्त्वेदानीं राज्याभिषेकादि-
गुणयुक्तस्य गृहस्थस्य विशेषधर्मानाह—

महोत्साह इति । अदीर्घसूत्र इति । स्वरन्ध्रगोप्तेति च । परुषार्थ-
साधनकर्मारम्भाध्यवसाय उत्साहः, महानुत्साहो यस्यासौ महोत्सा-
हः । बहुदेयार्थदर्शी स्थूललक्षः । परकृतोपकारापकारौ न विस्मरती-
ति कृतज्ञः । तपोशानादिवृद्धानां सेवकः । विनयेन युक्तो विनीतः ।
विनयशब्देनाविरुद्धः पूर्वोक्तस्नातकधर्मकलाप उच्यते—‘न संशयं प्रप-
द्येत नाकस्मादप्रियं वदेत्’ इत्यादिनोक्तः । सत्त्वसंपन्नः सम्पदापदोर्ह-
पैविषादरहितः । मातृतः पितृतश्चाभिजनवान्कुलीनः । सत्यवाक्स-
(१)त्यवचनशीलः । शुचिर्वाह्याभ्यन्तरशुचियुक्तः । अवश्यकार्याणां क-
र्मणामारम्भे प्रारब्धानां च समापने यो न विलम्बतेऽसावदीर्घसूत्रः ।
अधिगताथांऽविस्मरणशीलः स्मृतिमान् । अभ्युद्रोऽसद्गुणद्वेषी । अप-
रुषः परदोषाकीर्तनः । धार्मिको वर्णाश्रमवर्मान्वितः । न विद्यन्ते व्य-
सनानि यस्यासावव्यसनः । व्यसनानि चाष्टादश । यथाह मनुः

(७।४७-४८)-‘सृ(१)गयाऽक्षा दिवा स्वप्नः परिवादः स्त्रियो मदः । तौर्यत्रिक वृथाट्या च कामजो दशको गणः ॥-पै(२)शुन्य साहस द्रोह ईर्ष्यासूयार्थदूषणम् । वाग्दण्डजं च पारुष्यं क्रोधजोऽपि गणोऽष्टक’ ॥ इति । तत्र च सप्त कष्टतमानि । यथाह (मनु.७।५०-५१) ‘पानमक्षाः स्त्रियश्चैव मृगया च यथाक्रमम् । एतत्कष्टतमं विद्याच्चतुष्कं कामजे गणे ॥ दण्डस्य पातन चैव वाक्पारुष्यार्थदूषणे । क्रोधजेऽपि गणे विद्यात्कष्टमेतत्रिक सदा’ ॥ इति । प्राज्ञो गम्भीरार्थावधारणक्षमः । शूरो निर्भयः । रहस्यवित् - गोपनीयार्थगोपनचतुरः । स्वरन्ध्रगोप्ता स्वस्य सप्तसु राज्याङ्गेषु यत्परप्रवेशद्वारशौथिल्यं तत्स्वरन्ध्रं तस्य गोप्ता प्रच्छादयिता । आन्वीक्षिक्यामात्मविद्यायां दण्डोनीत्यामर्थयोगक्षेमोपयोगिन्यां, वार्तायां कृषिवाणिज्यपशुपालनरूपायां धनपचयहेतुभूतायां, त्रय्यां ऋग्यजु.सामा(३)ख्याया च विनीतस्तत्तदभिज्ञैः प्रावीण्यं नीतः । यथाह मनु- (७ ४३)-‘त्रैविद्येभ्यस्त्रयीं विद्यां दण्डनीतिं च(४)शाश्वतीम् । आन्वीक्षिकीं चात्मविद्भ्यो वातरिम्भांश्च लोकत’ ॥ इति । नराधिपो राज्याभिषिक्तः । स्यादिति सर्वत्र सम्बन्धः ॥ ३०९-३११ ॥

(वी० मि०) एव राज्ञोऽन्तरङ्गान् धर्मानभिधाय अमात्यं राज्याङ्गं दर्शयन्नेव बहिरङ्गानाह ‘विनीय स्थापयेत्पथी’त्यन्तेन -

स मन्त्रिणः प्रकुर्वीत प्राज्ञान्मौलान् स्थिरान् शुचीन् ॥

तैः सार्धं चिन्तयेद्वाज्यं विप्रेणार्थं ततः स्वयम् ॥ ३१२ ॥

स राजा पूर्वोक्तगुणविशिष्ट सन् प्राज्ञान् हिताहितविवेककुशलान्, मौलान् कुलक्रमेण सेवकान्, स्थिरान् कदाचिदपि पराऽनाश्रितान्, बाह्याभ्यन्तरशुद्धियुक्तान्, मन्त्रिण सचिवान् प्रकुर्वीत । मन्त्रिण इति बहुवचनेन सप्ताऽष्टौ वा मन्त्रिणः कार्या इत्युक्तम् । तथा च मनुः—

(१) आलेटकारयो मृगवधो मृगया, अग्नादिक्रीडा, दिवानिद्रा, परदोषकथन, शीसम्भोग, मथपानजनितो मद, नृत्यगीतवादिप्राणि श्रीणि, वृथाभ्रमण—इति दश ।

(२) पशुन्यमविज्ञातदोषावि-करण, साहस साधोर्वन्धनिग्रह, द्रोहदण्डवध, ईर्ष्यान्यगुणासङ्गित, अमृता परगुणेषु दायाविकरण, अर्धदूषणमर्थानामपहरण देयानामदान च, वाक्पारुष्यमाक्रोशादि, दण्डपारुष्य ताडनादि इत्यष्टौ ।

सचिवान् सप्त चाऽष्टौ वा कुर्वीत सुपरीक्षितान् ।

तैर्मन्त्रिभिव्यस्तेः समस्तैश्च सह राज्यं राजोपयोगिसन्धि-
विप्रहादि कार्यं चिन्तयेत् विचारयेत् ॥ ३१२ ॥

(मिता०) एवमभिपेकगुणयुक्तस्यान्तरङ्गाम्धमानभिधायेदानीं
घहिरङ्गानाह—

स मन्त्रिण इति । महोत्साहादिगुणैर्युक्तो राज्ञो मन्त्रिणः कुर्वीत
कथभूतान् ? प्राज्ञान् हिताहितविवेककुशलान् । मौलान् स्ववंशपरम्प-
रायातान् । स्थिरान्महत्यपि (१) हर्षविपादस्थाने विकाररहितान् ।
शुचीन् धर्मार्थकामभयोपध्राशुद्धान् । तेच सप्ताष्टौ वा कार्याः । यथाह
मनुः (७/५४) — 'माला(१)ऽशास्त्रविदः शूरान्(३)ऽधलक्षान्कुलोद्भवान् ।
सचिवान्मत्त षाष्टौ वा कुर्वीत सुपरीक्षितान्' ॥ इति । एवं मन्त्रिणः
पूर्व कृत्वा तः सार्धं राज्यं सन्धिविप्रहादिलक्षणं कार्यं चिन्तयेत्
समस्तव्यस्तश्च । अनन्तरं तेषामभिप्रायं ज्ञात्वा सकलशास्त्रार्थविचा-
रकुशलेन ब्राह्मणेन पुरोहितेन सह कार्यं विचिन्त्य ततः स्वयं बुद्ध्या
कार्यं चिन्तयेत् ॥ ३१२ ॥

(वी० मि०) कीदृक् स पुरोहितो विप्रः कार्यं इत्यत आह—

पुरोहितं च कुर्वीत दैवज्ञमुदितोदितम् ॥

दण्डनीत्यां च कुशलमथर्वाङ्गिरसे तथा ॥ ३१३ ॥

पुरोहित सर्वत्र दृष्टेऽदृष्टे च कार्यं पुरतो निहितं दानसत्कारा-
दिभिरात्मीयं कुर्वीत । कीदृशं दैवज्ञं प्रहोत्पाततच्छमनादेर्ज्ञातारं,
उदितैः शास्त्राङ्कैरध्ययनानुष्ठानादिभिर्वदितमभ्युदयशालिनं, दण्डनी-
त्यामर्थशास्त्रेऽथर्वाङ्गिरसेऽभिचारशान्तिकप्रधानेऽथर्वभागविशेषे च
कुशल निपुणम् । तथाशब्देन त्रयीसमुच्चयः । प्रथमचकारेण
मन्त्रिपूक्तस्य गुणस्य शुचित्वस्य, द्वितीयचकारेणाऽऽन्वीक्षिष्याः स-
मुच्चयः ॥ ३१३ ॥

(मिता०) कीदृशं पुरोहितं कुर्यादित्याह—

पुरोहितमिति । पुरोहितं च सर्वेषु दृष्टादृष्टार्थेषु कर्मसु '४' पुरतो
निहितं दानमानसत्कारैरान्मलम्बद्धं कुर्यात् । कथम्भूतम् ? दैवज्ञं प्र-

(१) हर्षविकारस्थाने विषादरहितान् क० ।

(२) मौलान् पितृपितामहक्रमेण सप्तकान् ।

(३) लब्धलक्षणं लभ्यादभ्युत्थनकाराद्येन ।

(४) कर्मसु पुरो निहितं क ।

त्पाततच्छमनादेवदितारम् । उदितोदितं विद्याभिजनानुष्ठानादिभि-
रुदितैः शास्त्रोक्तैरुदितं समृद्धम् । दण्डनीत्यामर्थशास्त्रे कुशलम् ।
अथर्वाङ्गिरसे च शान्त्यादिकर्मणि ॥ ३१३ ॥

(वी० मि०) किञ्च—

श्रौवस्मार्तक्रियाहेतोर्वृणुयादेव चत्विजः ॥

यज्ञांश्चैव प्रकुर्वीत विधिवद् भूरिदक्षिणान् ॥ ३१४ ॥

श्रौ(१)त्यग्निहोत्रादिका, स्मार्ती, महादानादिरूपा क्रिया तदर्थमृ-
त्विजो वृणुयात् । वरणेन ऋत्विगाख्यसंस्कारयुक्तान् विप्रान् कुर्या-
त् । एवकारेण ऋत्विग्वरणस्याऽऽवश्यकत्वं, चकारेण पूर्वोक्तपुरोहि-
तस्य वर्णं समुन्नीयत इत्याहुः । ऋत्विग्वरणस्य प्रयोजनमाह यज्ञा-
निति । भूरिदक्षिणान् स्वशक्त्यनुसारिदक्षिणायुक्तान् । एवकारोऽत्र
विधिवदित्यत्रान्वेति ।

अन्नहीनो दहेद्राष्ट्र विधिहीनस्तु ऋत्विजः ।

यजमानमदाक्षिण्यो नास्ति यज्ञसमो रिपुः ॥

इति वचनात् । यज्ञान् यागाङ्गक्रियान् । चकारेण पशुयागप-
रिग्रहः ॥ ३१४ ॥

(मिता०) श्रौतेति । श्रौतमग्निहोत्रादि । स्मार्तमौपासनादि ।
तत्क्रियाहेतोर्यागाऽनुष्ठानसिद्धयर्थम् । ऋत्विजो वृणुयात् । यज्ञांश्च
राजसूयादीन्विविधद्यथाविधानं भूरिदक्षिणान्वहुदक्षिणानेव कु-
र्यात् ॥ ३१४ ॥

(वी० मि०) अपि च—

भोगांश्च दद्याद्विप्रेभ्यो वसूनि विविधानि च ॥

अक्षयोऽयं निधी राज्ञां यद्विप्रेषूपपादितम् ॥ ३१५ ॥

भोगान् भोग्यान् । गृहशय्यादीन् । वसूनि हिरण्यादीनि । चका-
राभ्यामौपधाभययोः परिग्रहः । अत्रहेतुमाह विप्रेषु यदुपपादितं प्रति-
पादितं गृहादि । अयमक्षयो राज्ञां निधिरमिलपितार्थदानायच
इत्यर्थः ॥ ३१५ ॥

(मिता०) किञ्च—

भोगांश्चेति । ब्राह्मणेभ्यो भोगान् सुखानि तत्साधनद्वारेण दद्यात् ।

घसूनि च सुवर्णरूप्यभूप्रभृतीनि विविधानि नानाप्रकाराणि । यस्मादेष
राक्षामक्षयो निधिः शेवर्धयद्ब्राह्मणेभ्यो दायते । साधारणधर्मत्वेन
दानप्राप्ता सत्यां राक्षा दानप्राधान्यप्रतिपादनार्थं पुनर्वचनम् ॥ ३१५ ॥

(वी० मि०) हेत्वन्तरमाह—

अस्कन्नमव्यय(१)चैव प्रायश्चित्तैरदूषितम् ॥

अग्नेः सकाशाद्विप्राग्नौ हुतं श्रेष्ठमिहोच्यते ॥ ३१६ ॥

अग्नेः सकाशादग्निसाध्याद्राजसूयादौ हुताद्धविषो विप्ररूपेऽग्नौ
हुतं श्रेष्ठमिह धर्मशास्त्रे उच्यते । श्रेष्ठत्वे हेतुः—अस्कन्नं क्षरणरहि-
तं, अव्ययमप(२)शुष्यमाणं, अव्ययमिति पाठे प्राणिहिसाशून्यामि-
त्यर्थः । प्रायश्चित्तैः प्रायश्चित्ताचरणक्लेशैरदूषितम् ॥ ३१६ ॥

(मिता०) किञ्च—

अस्कन्नमिति । अग्नेः सकाशादग्निसाध्याद्भूरिदक्षिणाद्राजसूया-
देरपि विप्राग्नौ हुतं श्रेष्ठमिहोच्यते । एतदस्कन्नं क्षरणरहितं अ(३)व्य-
यं पशुहिंसाराहितं प्रायश्चित्तैरदूषितं प्रायश्चित्त(४)तरहितम् ॥ ३१६ ॥

(वी० मि०—) ब्राह्मणसम्प्रदानस्य चरमफलत्वमभिदधान एव
न्यापोपार्जितधनस्य दानाङ्गत्वमाह—

धर्मेण लब्धु(५)मीहेत लब्धं यत्नेन पालयेत् ॥

पालितं वर्धयेन्नित्या वृद्धं पात्रेषु निक्षिपेत् ॥ ३१७ ॥

धर्मेण धर्मोपायेन धनं लब्धुं स्वीकर्तुमीहेत चेष्टेत् । लब्धं च ध-
नं यत्नेन तत्परतया पालयेत् । पालितं च धनं नित्या नीत्यनुसारि-
शास्त्राविरुद्धधनवर्धनोपायेन वर्धयेत् । एव वृद्धिप्राप्तं धनं पात्रेषु
ब्राह्मणेषु निक्षिपेत् दद्यादित्यर्थः ॥ ३१७ ॥

(मिता०) घसूनि विप्रेभ्यो दद्यादित्युक्तं, कया परिपाठ्या दद्या-
दित्याह—

अलब्धमिति । अलव्यलामास्य धर्मशास्त्रानुसारेण यतेत । यत्नेन
लब्धं तत्परिपालयेत् स्वयमवेक्षया रक्षेत् । पालितं तत्परतया र-

(१) अस्कन्नमव्यय—इति मुद्रितपुस्तके पाठः ।

(२) अशुष्यमाण—इति ल० पु० पाठः ।

(३) अव्यय ल० ।

(४) प्रायश्चित्तायासाराहितं ल० ।

(५) अलब्धमीहेतुर्धर्मेण—इति मुद्रितपुस्तके पाठः ।

क्षितं नीत्या वाणि(१)कपथादिकया वृद्धिं नयेत् । वृद्धं च पात्रेषु त्रि-
विधेषु धर्मार्थकामयुक्तेषु निक्षिपेद्दद्यात् ॥ ३१७ ॥

(घा० मि०) तत्र भूमिदाने तत्प्रसङ्गात्त्रिवन्धप्रकरणे च विशेषमाह-
दत्त्वा भूमिं निबन्धं वा कृत्वा लेख्यं तु कारयेत् ॥

आगामिभद्रनृपतिपरिज्ञानाय पार्थिवः ॥ ३१८ ॥

पटे वा ताम्रपट्टे वा स्वमुद्रोपरिचिन्हितम् ॥

अभिलेख्यात्मनो वंश्यानात्मानं च महीपतिः ॥ ३१९ ॥

पतिग्रहपरीमाणं दानच्छेदोपवर्णनम् ॥

स्वहस्तकालसम्पन्नं शासनं कारयेत् स्थिरम् ॥ ३२० ॥

भूमिं ग्राहणादिभ्यो दत्त्वा निबन्धं अस्यां भूमावेयान् करो ग्रा-
ह्य इत्यादिव्यवस्थां च कृत्वा आगामिनां भविष्यतां भद्राणां समी-
चीनानां नृपतीनां परिज्ञानाय लेख्यं दानादिप्रतिपादक(२)लिपिरूपं
कारयेत् । कथं कारयेदित्येत आह पट इत्यादि । पटे वस्त्र ताम्रप-
ट्टे वा ताम्रफलके स्वमुद्रया स्वासाधारणचिन्हेन उपरि लिखिता-
क्षराणां मूर्द्धभागे चिन्हित शासन दानाद्याज्ञप्रतिपादकं लेख्यमा-
त्मनो वंश्यानात्मानं च प्रतिग्रहस्य प्रातःप्राह्याया भूमेः परीमाणं
दानस्य दत्तभूमेः छेदे आच्छिद्य ग्रहणे उपवर्णनम्—

पष्टिं वर्षसहस्राणि स्वर्गे वसति भूमिदः ।

आच्छेत्ता वाऽनुमन्ता च तान्येव नरके वसेत् ॥

इत्यादिकलप्रतिपादकं वाक्यं अभिलेख्य स्वहस्तचिन्हेन दान-
काललिखनेन च सम्पन्नमत एव स्थिरं अप्रामाण्यशङ्कानास्कन्दनीय
महीपतिः कारयेत् । तुशब्देनाऽन्यत्र दाने लेख्याद्ययकत्व व्यव-
च्छिद्यते । आत्मानं चेति चकोरण प्रतिग्रहीतृसमुच्चयः ॥ ३१८-३२० ॥

(मित्ता०) पात्रे निक्षिप्य किं कुर्यादित्याह—

दत्त्वेति । यथोक्तविधिना भूमिं दत्त्वा स्वत्वमिच्छति कृत्वा निब-
(३)न्धं वा एकस्य भाण्डभरकस्येयन्तो रूपकाः, एकस्य पर्णभरक-

(१) वाणिज्यादिकया ग० ।

(२) प्रतिबन्धकलिपिरूप-इति क० पु० पाठ ।

(३) अस्मिन् पात्रे प्रतिशेषे श्रेयस्वामिनैतद्धनमस्मै प्रत्यन्द प्रतिपास वा देयमित्येवमादिनि-
यमो निदम्भ अपराक ।

स्येयन्ति पर्णानीति वा निबन्धं कृत्वा लेख्यं कारयेत् । किमर्थम् ।
आगामिनः पण्यन्तो ये भद्राः साधवो नृपतयो भूपास्तेषामनेन द-
त्तमनेन प्रतिगृहीतमिति परिज्ञानाय । पार्थिवो भूपतिः । अनेन भू-
पतेरेव भूमिदाने निबन्धदाने वाऽधिकारो न भागपतेरिति दर्शि-
तम् ॥ ३१८ ॥

[मिता०] लेख्यं कारयेदित्युक्तं कथं कारयेदित्याह—

पटे इति । प्रतिग्रहपरीमाणमिति च । कार्पासिके पटे ताम्रपट्टे
[१]फलके वा आत्मनो वंश्यान्प्रापतामहपितामहपितृन् । बहुवचन
स्यार्थवत्त्वाय वशवीर्यश्रुतादिगुणोपवर्णनपूर्वकमभिलेख्य आत्मानं च
शब्दात्प्रतिग्रहीतारं प्रतिग्रहपरिमाणं दानच्छेदोपवर्णनं चाभिलेख्य ।
प्रतिगृह्यत इति प्रतिग्रहो निबन्धस्तस्य रूपकादिपरिमाणम् । दीयत
इति दान क्षेत्रादि, तस्य छेदः छिद्यतेऽनेनेति छेदः, [२]नद्यावाटौ नि-
(३)घर्तनं तत्परिमाणं च तस्योपवर्णनं, अमुकनद्या दाक्षणतोऽयं ग्रा-
मः क्षेत्रं वा, पूर्वतोऽमुकग्रामस्यैतावन्निवर्तनमित्यादिनिवर्तनपरिमाणं
च लेख्यम् । एव आवाटस्य नदीनगरवर्मादेः संचारित्वेन भूमेर्न्यू-
नाधिकभावसभवात्तन्निवृत्त्यर्थम्, स्वहस्तेन स्वहस्तलिखितेन मतं
मे अमुकनाम्नः अमुकपुत्रस्य यदत्रोपरि लेखितमित्यनेन संपन्न यु-
क्तं, कालेन च द्विविधेन शकनृपातीतरूपेण संवत्सररूपेण च काले-
न चन्द्रसूर्योपरागादिना संपन्नं स्वमुद्रया गरुडवाराहादिरूपयोपरि
घहिश्चिहितमङ्कितं स्थिरं दृढं शासनं शि(४)प्यन्ते भविष्यन्तो नृपत-
योऽनेन बानाच्छ्रेयोऽनुपालनमिति शासनं कारयेत् । महीपतिर्न भो-
गपतिः । सन्धिविग्रहादिकारिणा न(५) येन केनचित् । 'सन्धिविग्र-
हकारी तु भवेद्यस्तस्य लेखकः । स्वयं राजा समादिष्टः स लिखेद्रा-
जशासनम्' ॥ इति स्मरणात् । दानमात्रेणैव दानफले सिद्धे शास-
नकरणं तत्रैव भोगाभिवृद्ध्या फलातिशयार्थम् ॥ ३१९—३२० ॥

(वी० मि०) राज्य आवश्यकप्रजापरिपालनाद्युपयोगीनि कृत्या
न्तराण्याह—

रम्यं पशव्यमाजीव्यं जाङ्गलं देशमावसेत् ॥

(१) ताम्रफलके वा० ग० । (२) नद्यावाटौ ग० । (३) निवर्तनपरिमाणं च क० ।
(४) शास्यन्ते ग० । (५) नान्येन ग० ।

तत्र दुर्गाणि कुर्वीत जनकोशात्मगुप्तये ॥ ३२१ ॥

रम्य रमणीयं पशव्यं पशुभ्यो हितं आजीव्यं कन्दमूलफलाद्यर्थं प्रजादिभिरुपजीवनीयं जाङ्गल सजलतरुपवत उच्चप्रायमिति केचित् । एतादृश देशमावसेत् तादृशे देशे वसेदित्यर्थः । “उपाऽन्वधाड्वसः” (पा० सु० १ । ४ । ४८) इति सप्तम्यर्थे द्वितीया । तत्र तादृशदेशे जनानां स्वराष्ट्रवासिनां कोशस्य सुवर्णादेः आत्मनश्च रक्षार्थं दुर्गाणि कुर्वीत । दुर्गाण्याह मनुः—

धन्वदुर्गं महीदुर्गमव्दुर्गं वार्क्षमेव च ।

नृदुर्गं गिरिदुर्गं च समाश्रित्य वसेत्पुरम् ॥

एतेन दुर्गरूपं राज्याङ्गं दर्शितम् ॥ ३२१ ॥

(मिता०) इदानीं राज्ञो निवासस्थानमाह—

रम्यमिति । रम्यं रमणीयं अशोकचम्पकादिभिः । पशव्यं पशुभ्यो हितं पशुवृद्धिकरम् । आजीव्यमुपजीव्यं कन्दमूलपुष्पफलादिभिः । जाङ्गलं यद्यप्यल्पोदकनरुपर्वतोद्देशो जाङ्गलस्तथाप्यत्र स(१)मधिकजलतरुपर्वतोद्देशो जाङ्गलशब्देनाऽभिधीयते तं देशमावसेदधिवसेत् । तत्रैवविधे देशे जनानां कोशस्य सुवर्णादेरात्मनश्च रक्षणार्थं दुर्गं कुर्वीत । तच्च पद्द्विधम् । यथाह मनुः (७७०)—‘ध(२)न्वदुर्गं महीदुर्गमव्दुर्गं वार्क्षमेव वा । नृदुर्गं गिरिदुर्गं वा समाश्रित्य वसेत्पुरम्’ ॥ इति ॥ ३२१ ॥

(वी० मि०) किञ्च—

तत्र तत्र च निष्णातानध्यक्षान् कुशलान् शुचीन् ॥

प्रकुर्यादायकर्मन्तव्ययकर्मसु चोद्यतान् ॥ ३२२ ॥

तत्र तत्र धर्मकोशहस्त्यपवादिस्थानान्तःपुरादिषु अध्यक्षान्

(१) समजट क० ।

(२) धन्वदुर्गं असवेदितं चतुर्दिशः पञ्चयोजनमनुदकम् । महीदुर्गं पापान्देकायुतदादशहस्तोच्छ्रितेन झुझार्थमुपग्रिमगयोग्येन भावणगवाभ्यादियुक्तेन प्राकारेण समन्ताद्देदितं सक्षरम् । जलदुर्गमगार्धेदकेन समन्ततो वेदितम् । वार्क्षं बहिः सर्वतो योजनमात्रं व्याप्य तिष्ठन्महावृक्षकण्टकिगुन्मन्तायाधितम् । नृदुर्गं चतुर्दिगवन्प्रायिहस्त्यद्वरययुक्तवहुपादातरक्षितम् । गिरिदुर्गं सर्वतो पृष्ठमन्निदुर्गाद्येह सकौशिकमार्गोपेतं अन्तर्देशप्रवृत्तव्याघ्रदक्यक्तं घटसम्योत्पन्नश्रेष्ठवलाभितम् ।

१ ॥

मूलफलाय
प्रायमिति हे

। उपात्त

द्वैतीया । तत्र

आत्मनश्च

अधिकारिणः प्रकुर्यान्नियुञ्जीत । यदा(१)हुः—

धर्मकृत्येषु धर्मज्ञानार्थकृत्येषु पण्डितान् ।

क्लीवान् स्त्रीषु नियुञ्जीत नीचानीचेषु धर्मवित् ॥

कीदृशान् निष्णातान् अनन्यव्यापारान् । कुशलान् तत्तद्व्यापारचतुरान् । शुचीन् परद्रव्यग्रहणादिजन्याशौचरहितान् । चकारापूर्वाक्तास्थरत्वसमुच्चयः । आग्ने सुवर्णाद्युत्पादने, कर्मान्ते आरब्धमनिर्वाहे, व्ययकर्मणि आवश्यकदुर्गादिरक्षणोपयोगिधनव्यये चर्मणि । चकारादायस्थानरक्षणादिके उद्यतानुद्युक्तान् ॥ ३२२ ॥

(मित्ता०) किञ्च—

तत्रेति । तत्र तत्र ध(२)र्मार्थकामादिषु अध्यक्षात् योग्यान्धिकारिणः प्रकुर्यान्नियुञ्जीत । यथाहुः—‘धर्मकृत्येषु धर्मज्ञानार्थकृत्येषु पण्डितान् । स्त्रीषु क्लीवास्त्रीषु नियुञ्जीत नीचान्निन्द्येषु कर्मसु’ ॥ इति कीदृशान् निष्णातानन्यव्यापारान् । कुशलान् तत्तद्व्यापारचतुरान् । शुचिचतुर्विधोपधाशुद्धान् । आयकर्मसु सुवर्णाद्युत्पात्तिस्थानेषु व्ययकसुवर्णादिदानस्थानेषु च उद्यताननलसान् । चशब्दात्प्राज्ञत्वादिशुक्तान् । उक्तं च—‘प्राज्ञत्वमुपधाशुद्धिरप्रमादोऽभियुक्तता । काव्यसनाभावः स्वामिभक्तिश्च योग्यता’ ॥ इति ॥ ३२२ ॥

(वी० मि०) दानान्तराद्रणार्जितधनदानस्य प्रजाभ्योऽभयनस्य चातिशयमाह—

नाऽतः परतरो धर्मो नृपाणां यद्रणार्जितम् ॥

विप्रेभ्यो दीयते द्रव्यं प्रजाभ्यश्चाभयं (३)सदा ॥ ३२३ ॥

रणं युद्धेऽर्जितं यद्द्रव्यं विप्रेभ्यो दीयते यच्च प्रजाभ्यः सदाऽसर्वकालि रुमभयं दीयतेऽतः परतर उत्कृष्टो धर्मो नृपाणां नात्यर्थः । चकारेण रणार्जितशरणागतादिसमुच्चयः ॥ ३२३ ॥

(मित्ता०) ‘भोगांश्च दद्याद्विप्रेभ्यो वसूनि विविधानि च’ सामान्येन स्वस्वदानमुक्तम्, इदानीं नृपाणां विक्रमार्जितस्य दाने लातिशयमाह—

नात इति । अस्मादुत्कृष्टतरो धर्मो नृपाणां न विद्यते यद्रणा

(१) तत्र — इति क० पु० पाठः ।

(२) धर्मोदिस्यदिषु ग० ।

(३) तथा—इति क० प० पाठः ।

व्य पशुभ्यो
दिभिः । जा-
माधिकजल-
धिवमेत् ।
णार्थं दुर्ग-
वदुर्गो मही-
त्य वसेत्

न ॥

२ ॥

पु अध्यक्षात्

वापेक्युत्तर

तत्रेति धार

तिष्ठन्तश्च

म् । मीदुर्गो म-

नेकमावित् ।

द्रव्यं विप्रेभ्यो दीयते । यच्च प्रजाभ्योऽभयदानम् ॥ ३२३ ॥

(वी० मि०) रणार्जितदानमुक्तं, तन्न युक्तं 'न सशय प्रपद्येते' त्यादिवचनै रणस्याऽकृतव्यत्वप्रतिपादनादित्याशङ्कायां शास्त्राननुमतसाहसपरमेवाऽकर्तव्यत्वप्रतिपादनमित्यभिप्रेत्याह—

य आह्वेषु वध्यन्ते भूम्यर्थमपराजिताः(१) ॥

अकूटै रायुधैर्यान्ति ते स्वर्गं योगिनो यथा ॥ ३२४ ॥

पदानि क्रतुतुल्यानि भग्नेष्वप्यनिवर्तिनाम्(२) ॥

राजा सुकृतमादत्ते हतानां विपलायिनाम् ॥ ३२५ ॥

अपराजिता अपराङ्मुखा भूम्यर्थमाह्वेषु अकूटैरविषादिग्धैरायुधैः क्रियमाणेषु वध्यन्ते ते योगिनो योगाभ्यासरता इव स्वर्गं यान्ति । योगिनां च स्वर्गं उक्तो भगवद्गीतायाम्—

प्राप्य पुण्यकृतां लोकानुषित्वा शाश्वतीः समाः ।

शुचीनां श्रीमतां गेहे योगभ्रष्टोऽभिजायते ॥

इति । भग्नेषु पराभूतेषु स्वसैन्येषु अनिवर्तिनां अपराङ्मुखानां यदा नियुद्धे दीयमानानि प्रत्येकमश्वमेघतुल्यानीत्यर्थः । विनिवर्तिनामिति पाठे भग्नसैन्याद्विनिवर्ततामित्यर्थः । राज्ञा युद्धे पलायनं न कर्तव्यमित्यभिप्रेत्य पलायिनां दोषमाह राजा सुकृतमिति । हतानां युद्धे शास्त्रादिपीडितानामत एव विपलायिनां सुकृत राजा प्रतिपक्ष आदत्ते पलायिनां सुकृत नश्यतीत्यर्थः ॥ ३२४-३२५ ॥

(मिता०) रणार्जितं द्रव्यं देयमित्युक्तं, द्रव्यार्जनाय रणे प्रवृत्तस्य विपत्तिरपि सम्भवतीति न धर्मो नाप्यर्थ इति ततो निवृत्तिरेव श्रे(३)यसान्यत आह--

य इति । ये भूम्याद्यर्थमाह्वेषु प्रवृत्ता अपराङ्मुखा अभिमुखा वध्यन्ते मार्यन्ते ते स्वर्गं यान्ति । योगाभ्यासरता यथा । अथकूटैरविषादिग्धादिभिरायुधैर्योद्धारो भवन्ति ॥ ३२४ ॥

(मिता०) किञ्च--

पदानीति । स्ववलेपुर्कगितुर्गगर्थपदातिषु भग्नेष्वविनिवर्तिनां

(१) भूम्यर्थमपराङ्मुखा — इति मुद्रितपुस्तके पाठ ।

(२) भग्नेष्वविनिवर्तिनाम्—इति ,, ,, ,, ।

(३) इत्यादि म० ।

परबलाभिमुखयायिनां पदानि क्रतुतुल्यान्यश्वमैधतुल्यानि । विपर्यये
दोषमाह-विपलायिनां पराङ्मुखानां हतानां राजा सुकृतमादत्ते ॥३२५॥

(वी० मि०) राज्ञो युद्धे धर्मान्तरमाह—
तवाहंवादिनं क्लीवं निर्हेति परसद्गतम् ॥

न हन्याद्विनिवृत्तं च युद्धप्रेक्षणकादिकम् ॥ ३२६ ॥

तवाऽहमिति वादिनः, क्लीवं नपुंसकं, निर्हेति निरायुधं, पर-
सङ्गतमन्येन सह युद्धयमानं, विनिवृत्तं आरब्धयुद्धात्, युद्धप्रेक्षण-
क युद्धदर्शनमात्रपर, आदिपदेन दन्तवृणग्राहिपरिग्रहः । कः स्वार्थे ।
चकारो व्यश्वसारथ्यादिपरिग्रहार्थः । तदाह गौतमः—'न दोषो हिं-
सायामाहवेऽन्यत्र व्यश्वसारथ्यनायुधकृताञ्जलिप्रकीर्णकेशपराङ्मु-
खोपविष्टस्थलवृक्षारूढदूतगोब्राह्मणवादिभ्यः' । शङ्कः—'न पानीयं पिव-
न्तं न भुञ्जानं नोपानहौ मुञ्चन्तं नावर्माणं सवर्मा न स्त्रियं न करेणुं न
वाजिनं न सारथिनं न दूतं न ब्राह्मणं न राजानमराजा हन्यात्' ॥३२६॥

(मिता०) अपि च—

तवेति । तवाहमिति यो वदति तं, क्लीवं नपुंसकं, निर्हेति नि-
रायुधं परसद्गतमन्येन सह युध्यमानं विनिवृत्तं युद्धाद्विनिवृत्त यु-
द्धप्रेक्षणकं युद्धदर्शिनं न हन्यादिति सर्वत्र सम्बन्धः । आ-
दिग्रहणादश्वसारथ्यादीनां ग्रहणम् । यथाह गौतमः—'न दोषो
हिंसायामाहवेऽन्यत्र अश्वसारथ्यनायुधकृताञ्जलिप्रकीर्णकेशपराङ्मु-
खोपविष्टस्थलवृक्षारूढोन्मत्तदूतगोब्राह्मणादिभ्यः' इति । शङ्कोप्या-
ह—'न पानीयं पिवन्तं न भुञ्जानं नोपानहौ मुञ्चन्तं नावर्माणं सवर्मा
न स्त्रियं न करेणुं न वाजिनं न सारथिनं न सूतं न दूतं न ब्राह्मणं न
राजानमराजा हन्यात्' इति ॥ ३२६ ॥

(वी० मि०) एकपूर्वाह्नकृत्यमारभ्याऽपरपूर्वाह्नकृत्यपर्यन्तं राज्ञ
आह सतभिः—

कृतरक्षः समुत्थाय पश्येदायव्ययौ स्वयम् ॥

व्यवहारांस्ततो दृष्ट्वा स्नात्वा भुञ्जीत कामतः ॥ ३२७ ॥

कृता रक्षा रक्षणोपायो देवमानुषभेदेन द्विविधो येन स कृत-
रक्षः । समुत्थाय सावधनीभूय । स्वयमायव्ययौ पश्येत् । ततो व्यव-

होरान् । अग्रे वक्ष्यमाणान् भाषोत्तरादिरूपचतुष्पादान् जयभङ्गपर्यन्तान् । दृष्ट्वाऽवधार्य मध्यन्दिने स्नात्वा कामतो यथारुचि निषिद्धवर्जं भुञ्जीत ॥ ३२७ ॥

(मिता०) कृतरक्ष इति । कृतरक्षः पुरस्यात्मनश्च रक्षां विधाय प्रतिदिनं प्रातःकाल उत्थाय स्वयमेवायव्ययौ पश्येत् । ततो व्यवहारान् दृष्ट्वा मध्याह्नकाले स्नात्वा कामतो यथाकालं(१) भुञ्जीत ॥ ३२७ ॥

(२)हिरण्यव्यापृतानीतं (३)भाण्डागारे क्षिपेत्ततः ॥

पश्येच्चारांस्ततो दूतान् प्रेषयेन्मन्त्रिसङ्गतः ॥ ३२८ ॥

(वी० मि०) ततो व्यापृतैरधिकारिभिरानीतं हिरण्यादिकं भाण्डागारे क्लृप्तस्थाने निदध्यात् स्वयमाधिकारिद्वारा वा यथौचित्यम् । पतेन कोशाख्यं राज्याङ्गं दर्शितम् । ततश्चारान् प्रच्छन्नान्वार्ताहरान् प्रत्यागतान् पश्येत् । तदुक्तमवगच्छेदिति यावत् । ततो मन्त्रिसङ्गतः सन् दूतान् चारोक्तशत्रुबलाबलानुसारेण सन्धिविप्रहादिसन्देशहरान् गूढान् प्रेषयेत् । दूतानिति बहुवचनं निसृष्टार्थसन्दिष्टार्थशासनहस्तभेदेन त्रिविधत्वं दूतानां दर्शयितुम् । तत्र स्वयमेव राजकार्याणि देशकालोचितानि योऽभिधत्ते स निसृष्टार्थः । वाचिकं परस्मै यो निवेदयेति स सन्दिष्टार्थः । राजलेख्यं यः प्रापयति स शासनहस्त इति ॥ ३२८ ॥

(मिता०) हिरण्येति । तदनन्तरं हिर(४)ण्यव्यापृतैर्हिरण्याद्यानयननियुक्तैरानीत स्वयमेव निरीक्ष्य भाण्डागारेषु निक्षिपेत् । ततश्चा(५)रान्स्पशान्प्रत्यागतान्पश्येत् । ये परराज्ये वृत्तान्तपरिज्ञानाय परिव्राजकतापसादिरूपेण गूढचारिणः प्रेषितास्तांश्चारान्दृष्ट्वा क्वचिन्निवेशयेत् । दूताश्च ये प्रकटमेव राजान्तरप्रति गतागतमाचरन्ति । ते च त्रिविधाः निसृष्टार्थाः सन्दिष्टार्थाः शासन(६)हराश्चेति । तत्र निसृष्टार्था राजकार्याणि देशकालोचितानि स्वयमेव कथयितुं क्षमाः । उक्तमात्रं ये परस्मै निवेदयन्ति ते सन्दिष्टार्थाः । शासनहरास्तु राज-

(१) यथारुचि-इति क्वाचित्क उक्तम पाठः ।

(२) हिरण्यं च्य पृतानीत-इति पाठः सर्वत्र ।

(३) भाण्डागारेषु निक्षिपेत्-इति मुद्रिनपुस्तके पाठः ।

(४) हिरण्यदिकं च ।

(५) शाराचिश्चस्तान् च ।

(६) शासनदम्नाग्ने क ।

लेखहारिणः तान्पूर्वप्रेपिनानागतान्मन्त्रिसङ्गतः पश्येत् । दृष्ट्वा तद्वा-
र्तामाकलय्य पुनः पुनः प्रपयेत् ॥ ३२८ ॥

ततः स्वैरविहारी स्यान्मन्त्रिभिर्वा समागतः ॥

वलानां दर्शनं कृत्वा सेनान्या सह चिन्तयेत् ॥ ३२९ ॥

(वी० मि०) ततोऽपराह्णे स्वैरं यथेष्टं विहारी अन्तःपुरस्त्री-
भिस्सह एकाकी क्रीडायुक्तः स्यात् । अथवा मन्त्रिभिर्विश्वासास्पदैर्नै-
र्मसचिवैः समन्वितः सन् विहारी स्यात् । ततश्च वलानां हस्त्यश्वा-
दीनां दर्शनं कृत्वा सेनान्या सेनाध्यक्षेण सह बलरक्षणादिदेशकालो-
चितं चिन्तयेत् । यदाह मनुः—

भुक्तवान् विहरेष्वैव स्त्रीभिरन्तःपुरे सह ।

विहृत्य च यथाकामं पुनः कार्याणि चिन्तयेत् ॥

इति । एतेन दण्डपदेनाग्रे वक्ष्यमाणं बलरूपं राज्याङ्गं व-
शितम् ॥ ३२९ ॥

(मिता०) तत इति । तदनन्तरमपराह्णे स्वैरं यथेष्टमेकोऽन्तः-
पुरविहारी स्यात् । मन्त्रिभिर्वा विश्वासिभिः कलाकुशलैः परिहास-
वेदिभिः परिवृतः स्त्रीभिश्च रूपयौवनवैदग्ध्यशालिनीभिः । 'भुक्तवा-
न्विहरेष्वैव स्त्रीभिरन्तःपुरे सह । विहृत्य तु यथाकामं पुनः का-
र्याणि चिन्तयेत्' ॥ इति (७।२२१) मनुस्मरणात् । ततो विशि-
ष्टैर्वस्त्रकुसुमविलेपनालङ्कारैरलङ्कृतः हस्त्यश्वरथपदातिवलानि दृष्ट्वा
सेनान्या सेनापतिना सह तद्रक्षणादि देशकालोचितं चिन्तयेत् ॥ ३२९ ॥

सन्ध्यामुपास्य शृणुयाच्चाराणां गूढभाषितम् ॥

गीतनृत्यैश्च भुञ्जीत पठेत्स्वाध्यायमेव च ॥ ३३० ॥

(वी० मि०) सायंसन्ध्यामुपास्याऽपराह्णाऽनन्तरमागतानां चा-
राणां रहस्यभाषितं शृणुयात् । ततो गीतनृत्यक्रीडनैरुपलक्षितोऽन-
न्तरं भुञ्जीत । स्वाध्यायं वेदमभ्यासार्थमेवपदादित्यर्थः । चकारेण
वाद्यश्रवणपरिग्रहः ॥ ३३० ॥

(मिता०) सन्ध्यामिति । ततः सायङ्काले सन्ध्यामुपास्य । सा-
मान्येन प्राप्तस्यापि पुनर्वचनं कार्याकुलत्वादाविस्मरणार्थम् । अन-
न्तरं ये पूर्वदृष्टाः क्वचित्स्थाने निवेशितास्तेषां चाराणां गूढभाषितम-
न्तर्वैशमनि शस्त्रपाणिः शृणुयात् । उक्तं च मनुना (८२२३)—'स-

न्ध्यां चोपास्य शृणुयादन्तर्वेदमनि शस्त्रभृत् । रहस्याख्यायिनां चैव प्राणिधीनां च चेष्टितम् ॥ इति । ततो नृत्यगितादिभिः कंचित्कालं क्रीडित्वा कक्षान्तरं प्रविश्य भुञ्जीत । 'गत्वा कक्षान्तरं त्वन्यत्समनुष्ठाप्य तं जनम् । प्रविशेद्भोजनार्थं च स्त्रीभिरन्तःपुरं सह' ॥ इति (मनुः ८।२२४) स्मरणात् । ततोऽविस्मरणार्थं यथाशक्ति स्वाध्यायं पठेत् ॥ ३३० ॥

संविशेत्तूर्यघोषेण प्रतिबुद्ध्येतथैव च ॥

शास्त्राणि चिन्तयेद् बुध्या सर्वकर्तव्यतां (१) तथा ॥ ३३१ ॥

(वी० मि०) तूर्यघोषेण वादित्रशब्देनोपलक्षितः शयीत । तथैव तूर्यघोषेणैव प्रतिबुध्येत् जागृयात् । चकाराद्वन्दिमागधस्तुत्यादिभिः प्रतिबुद्ध्येच्च । स्वबुद्ध्या शास्त्राणि । तथा शास्त्रानुसारेण सर्वं च कर्तव्यसमुदायं च चिन्तयेत् विचारयेत् ॥ ३३१ ॥

(मिता०) संविशेदिति । तदनन्तरं तूर्यशब्दघोषेण संविशेत्स्वप्यात् । तथैव तूर्यादिघोषेण प्रतिबुद्ध्येत् । प्रतिबुद्ध्य च शास्त्रविद्भिर्विश्वासिभिः सह एकाकी वा पश्चिमे यामे शास्त्राणि चिन्तयेत् । सर्वकर्तव्यताश्च सर्वकार्याणि च । एतच्च स्वस्थं प्रत्युच्यते । अस्वस्थः पुनः सर्वकार्येष्वन्यं नियोजयेत् । यथाह मनुः—'एतद्वृत्तं समातिष्ठे दरोगः पृथिवीपतिः । अस्वस्थः सर्वमेवैतन्मान्त्रिमुख्ये निवेशयेत्' ॥ इति ॥ ३३१ ॥

प्रेषयेच्च ततश्चारान् स्वेष्वन्येषु च सादरम् (२) ॥

(वी० मि०) ततस्तत्रस्थ एव स्वेष्वन्तःपुरादिषु अन्येषु परराष्ट्रेषु चारान् सादरं दानमानादिपुरस्सार यथास्यात्तथा प्रेषयेत् । चकाराभ्यामावश्यकश्रौतस्मार्तयोरग्निहोत्रादिसन्ध्यावन्दनाद्योः परिग्रह ॥

(वी० मि०) ततः—

ऋत्विक्पुरोहिताचार्यैराशीर्भिराभिनन्दितः ॥ ३३२ ॥

दृष्ट्वा ज्योतिर्विदो वैद्यान् दद्याद्गां काञ्चनं महाम् ॥

नैवेशिकानि च (३) तथा श्रोत्रियेभ्यो (४) गृहाणि च ॥ ३३३ ॥

(१) कर्तव्यता यथा—इति १०० पुस्तके, कर्तव्यतास्तथा—इति मुद्रितपुस्तके पाठ ।

(२) सादरम्—इति मुद्रितपुस्तके पाठ । (३) तत—इति मुद्रितपुस्तके पाठ ।

(४) श्रोत्रियानि—इति क. १०० पुस्तकयोः पाठ ।

ऋत्विगादय उक्तास्तैराशीर्भिरभिनन्दितः संवर्धितो, ज्योतिर्विंदो ज्योतिषिकान् वैद्यान् भिषजः दृष्ट्वा तैः सह ग्रहादेः शरीरस्य स्थितिं ज्ञात्वेति यावत् । अर्थाद्ग्रहशान्त्याद्युपयोगीनि ग्रहयागादीनि शरीरस्थित्युपयोगीनि भेषजादीनि च पुरोहितादिभ्य आदिश्य श्रोत्रियेभ्यः गां काञ्चनं भूमिं विवाहोपकरणानि कन्यालङ्कारादीनि गृहाणि च दद्यात् । आद्यचकारेणोपनयनाद्युपयोगिवस्तूनां तथाशब्देन श्रोत्रियभिन्नानामपि ब्राह्मणानां सद्ब्रह्मः । द्वितीयचकारेण ग्रहोपकरणसमुच्चयः । एतेषां च कर्माणि प्रत्यहकृत्यानि शक्तौ स्वयमेव कुर्वीत । असम्भवे तु कानिचिद्योग्यब्राह्मणद्वारा सम्पाद्यानि । यदाहुः-

एतद् वृत्तं समातिष्ठेदरोगः पृथिवीपतिः ।

अस्वस्थः सर्वमेतच्च मन्त्रिमुख्ये नियोजयेत् ॥

इति ॥ ३३२-३३३ ॥

(मिता०) प्रेषयेदिति । दृष्ट्वाति च । अनन्तरं तत्रस्थ एव विश्वस्तान् चारान् दानमानसत्कारैः पूजितान्स्वेषु सामन्ताद्यधिकारिषु अन्येषु च महीपतिषु प्रेषयेत्तच्चिकीर्षितपरिज्ञानाय । ततः प्रातःसन्ध्यामुपास्याग्निहोत्रं हुत्वा पुरोहितर्त्विगाचार्यादिभिराशीर्भिरभिनन्दितो ज्योतिर्विंदो दृष्ट्वा तेभ्यश्च ग्रहादिस्थितिं विदित्वा शान्तिकादीनि च पुरोहितायादिश्य(१) वैद्यांश्च दृष्ट्वा तेभ्यश्च स्वशरीरस्थितिं निवेद्य प्रतिविधानचादिश्य गां दोग्ध्रीं काञ्चनं महीं च नैवेशिकानि विवाहोपयोगीनि कन्यालङ्कारादीनि गृहाणि च सुधाधवल्लितादीनि श्रोत्रियेभ्योऽधीतवेदेभ्यो ब्राह्मणेभ्यो दद्यादिति प्रत्येकं सम्बध्यते ॥३३२-३३३॥

(वी० मि०) राज्ञः सर्वाधिकं धर्मान्तरमाह—

ब्राह्मणेषु क्षमी स्निग्धेष्वजिह्वः क्रोधनोऽरिषु ॥

स्याद्राजा भृत्यवर्गेषु प्रजासु च यथा पिता ॥ ३३४ ॥

राजा ब्राह्मणेषु कृतापराधेष्वपि क्षमावान्, स्निग्धेषु मित्रहात्यादिषु अजिह्वोऽकुटिलः, अरिषु क्रोधनः क्रोधशालः, भृत्यवर्गेषु पुत्रसेवकादिषु, प्रजासु पौरादिषु चकारात् शरणागतेषु पितेव पालनविनयाधानाधिकारी स्यादित्यर्थः ॥ ३३४ ॥

(मिता०) किंच—

ब्राह्मणेष्विति । ब्राह्मणेष्वधिक्षिपत्स्वपि क्षमी क्षमावान् स्निग्धेषु
स्नेहवत्सु मित्रादिष्वजिह्वः अवक्रः । अरिषु क्रोधनः । भृत्यवर्गेषु प्र-
जासु च हिताचरणेनाहितनिवर्तनेन च पितेव दयावान् । स्यादिति
प्रत्येकं सम्बन्ध्यते ॥ ३३४ ॥

(वी० मि०) प्रजापालनस्य राजधर्मेषु प्राधान्यं दर्शयितुमुक्त
एव प्रजापालने फलातिशयमाह—

पुण्यात् षड्भागमादत्ते न्यायेन परिपालयन् ॥

सर्वदानाधिकं यस्मात् प्रजानां परिपालनम् ॥३३५॥

चाटतस्करदुर्वृत्तमहासाहसिकादिभिः ॥

पीड्यमानाः प्रजा रक्षेत्कायस्थैश्च विशेषतः ॥ ३३६ ॥

राजा न्यायेन शास्त्रानुमतवर्त्मना प्रजाः परि सर्वतोभावे हिता-
चरणेनाऽनिष्टवारणेन च पालयन् कृतात् पुण्यात् षड्भाग पष्टमश-
मादत्ते प्राप्नोति । यतः यतश्च प्रजानां परिपालनं सर्वदानेभ्यस्तुला-
पुरुषदानादिभ्योऽधिकमधिकफलप्रदं, तस्माच्चाटादिभिर्विशेषतश्च
राजाधिकृतैर्लेखकैः कायस्थैः पीड्यमानाः प्रजा रक्षेत्पीडारहिताः
कुर्वीत । चाटाः वञ्चनेन परधनग्राहिणः, तस्करा चौराः, दुर्वृत्ता
द्यूतकारिप्रभृतयः, महासाहसिकाः परप्राणोपरोधिसाहसकारिणः ।
आदिपदेन 'उत्कोचकाश्चोपधिका' इति मनुकादीनां सङ्ग्रहः । चकारा-
द्रणनाधिकृतसमुच्चयः । एतेन जनपदेन वक्ष्यमाणं राष्ट्ररूपं राज्याङ्गे
दर्शितम् ॥ ३३५-३३६ ॥

(मिता०) प्रजापालनफलमाह—

पुण्यादिति । यस्मान्न्यायेन (१)शास्त्रोक्तमार्गेण प्रजाः परिपाल-
यन् परिपालितप्रजोपचितपुण्यात् पद्भागं पष्टं भागमादत्ते । यस्मा-
च्च सर्वेभ्यो भूभ्यादिदानेभ्यः प्रजानां परिपालनमधिकफलम् । तस्मा-
त्प्रजासु यथा पिता तथैव स्यादिति गतेन सम्बन्धः ॥ ३३५ ॥

(मिता०) चाट्टेति । चाटाः प्रतारकाः विश्वास्य ये परधनम-
पहरन्ति । प्रच्छन्नापहारिणस्तस्कराः । दुर्वृत्ता (२)इन्द्रजालिककित-
वाद्यः । सहो बलं सहसा बलेन कृतसाहस महच्च तत्साहसं च

महासाहसं तेन वर्तन्ते इति महासाहसिकाः प्रसह्या(१)पहारिणः ।
आदिशब्दान्मौलिककुहकदुर्वृत्ताः । एतैः पीड्यमाना वाध्यमानाः प्रजा
रक्षेत् । कायस्था लेखका गणकाश्च तैः पीड्यमाना विशेषतो रक्षेत् ।
तेषां राजवल्लमतयाऽतिमायावित्वाच्च दुर्निवारत्वात् ॥ ३३६ ॥

(वी० मि०) प्रजापरिपालनस्याऽकरणे दोषमाह—

अरक्ष्यमाणाः कुर्वन्ति यत्किञ्चित्किल्बिषं प्रजाः ॥

तस्मात्तु नृपतेरर्थं यस्माद् गृह्णात्यसौ करान् ॥ ३३७ ॥

अरक्ष्यमाणाः प्रजा यत्किञ्चिच्चौर्यादिकं किल्बिषं पापं कुर्वन्ति ।
तस्मात्किल्बिषादर्थं किल्बिषं नृपतेर्भवति । पञ्चमी पश्यर्थे । तुश-
ध्देन पुण्यात् पद्भागो व्यवच्छिद्यते । ननु पुण्यस्य पद्भागं पाप-
स्याऽर्थं नृपतिरामोतीति वैषम्यं कृतमित्यत आह—यस्मादसौ राजा
रक्षणार्थं करान् गृह्णाति, तस्मादुचितमेवार्द्धं पापसङ्क्रमणम् । पुण्ये
तु राज्ञः परिपालनरूपव्यापारेऽपि द्रव्यदानाभावात् पद्भागपुण्य-
सङ्क्रमणमेवेति ॥ ३३७ ॥

(मिता०) अरक्ष्यमाणा इति । अरक्ष्यमाणाः प्रजाः यत्किञ्चि-
त्किल्बिषं चौर्यपरदारगमनादि कुर्वन्ति तस्मात्पापादर्थं नृपतेर्भवति ।
यस्मादसौ राजा रक्षणार्थं प्रजाभ्यः करान् गृह्णाति ॥ ३३७ ॥

(वी० मि०) किञ्च—

ये राष्ट्राधिकृतास्तेषां चारैर्ज्ञात्वा विचेष्टितम् ॥

साधून् संमानयेद्राजा विपरीतांस्तु घातयेत् ॥ ३३८ ॥

उत्कोचजीविनो द्रव्यहीनान् कृत्वा विवासयेत् ॥

सदानमानमत्कारैः(२) श्रोत्रियान् वासयेत्सदा ॥ ३३९ ॥

राष्ट्रे राज्ञः करग्रहणदोषेऽधिकृतास्तेषां चारैर्विधिं सम्य-
ग्या चेष्टितं ज्ञात्वा साधून् सम्यक्चेष्टायुक्तान् राजा दानसत्कारा-
दिभिः पूजयेत् । विपरीतान् असाधून् घातयेत् हन्यात् । एतच्च
वधार्हापराधे । अन्यत्र त्वपगधानुसारेण दण्डयेदिति तात्पर्यम् ।
अन एव तुशब्दस्तेषां पातनव्यवच्छेदायेति । उक्तं च व्यवहारद-
र्शनादिकार्येषु न्यायेन धनग्रहण, तेन जीविनस्तदुपजीविनोऽधिकृतान्

सर्वस्वहीनान् कृत्वा प्रवासयेत् स्वराष्ट्राभिष्कासयेत् । श्रोत्रियान्
शाखाध्येतृन् संमानादिभिः सदा वासयेत् । संमानोऽभ्युत्थानाऽभि-
वादनानुगमनादिभिः प्रीणनं, सत्कारो यज्ञादौ वरणादिरूपः ३३८-३३९
(मित्ता०) ये इति । उत्कोचजीविन इति च । राष्ट्रे राजा अधि-
कारेषु ये नियुक्तास्तेषां विचेष्टितं चरितं चारैरुक्तलक्षणैः सम्यक्
ज्ञात्वा साधून्सुचरितान् संमानयेत् दानमानसत्कारैः पूजयेत् ।
विपरीतान्दुष्टचरितान्सम्यग्विदित्वा घातयेत् अपराधानुसारेण । ये
पुनरुत्कोचजीविनस्तान्द्रव्यरहितान्कृत्वा स्वराष्ट्रात्प्रवासयेत् । श्रो-
त्रियान्सद्दानमानसत्कारैः सहितान्कृत्वा स्वराष्ट्रे स्वदेशे सदैव
वासयेत् ॥ ३३८-३३९ ॥

(वी० मि०) अन्यायेन प्रजोभ्यो धनं राजा न गृह्णीयान्न च य-
न्धनताडनादिना पीडयेदित्यभिप्रेत्याह—

अन्यायेन नृपो राष्ट्रात्स्वकोशं योऽभिवर्धयेत् ॥

सोऽचिराद्विगतश्रीको नाशमेति सवान्धवः ॥ ३४० ॥

प्रजापीडनसन्तापात्समुद्भूतो हुताशनः ॥

राज्ञः श्रियं कुलं प्राणान्नादग्ध्वा(१) विनिवर्तते ॥ ३४१ ॥

अन्यायेन अदण्ड्यदण्डनाधिककरग्रहणादिना यो नृपः स्वस्वकोशं
धनं वर्धयेत् स शीघ्रं सवान्धवः पुत्रादिसहितो विगतश्रीको भ्रष्टरा-
ज्यो भूत्वा नश्यति । प्रजेति । प्रजानां बन्धनताडनादिना पीडनं
यः सन्तापो दुःखं तेन समुद्भूतोऽतिप्रौढं सन्नुत्पन्नो हुताशनः
प्रजाक्रोधरूपो नृपाधर्मरूपो वा राज्ञः कुलादीन्यदग्ध्वाऽविनाश्य
न विनिवर्तते न शाम्यति ॥ ३४०-३४१ ॥

(मित्ता०) अन्यायेनेति । योऽसौ राजा स्वराष्ट्रादन्यायेन द्रव्य-
मादाय स्वकोशं अभिवर्धयेत् सोऽचिराच्छीघ्रमेव विगतश्रीको विन-
ष्टलक्ष्मीको बन्धुभिः सह नाशं प्राप्नोति ॥ ३४० ॥

(मित्ता०) प्रजेति । प्रजानां तस्करादिकृतपीडनेन यः सन्ताप-
स्तस्मादुद्भूतो हुताशन इव । सन्तापकारित्वादपुण्यराशिर्हुताशन-
शब्देनोच्यते । स राज्ञः कुलं श्रियं प्राणांश्चादग्ध्वा नाशमनीत्वा न
निवर्तते नोपशाम्यति ॥ ३४१ ॥

(वी० मि०) ननु परराष्ट्रप्रजापीडनेऽप्यनिष्ठापस्या कथं विहितं
परराज्योपरोधादिकं घटतेत्यर्थत आह—

य एव धर्मो(१) नृपतेः स्वराष्ट्रपरिपालने ॥

तमेव कृत्स्नमाप्नोति परराष्ट्रं वशं नयन् ॥ ३४२ ॥

वशं नयन्स्वसात्कुर्वन् । तथा च विहितपरराष्ट्रवशीकरणार्थं
रत्प्रजापीडनमपि यागीयपशुहिंसावद्वेघत्वादिनिषिद्धमेवेति भावः ३४२

(मिता०) य एवेति । न्यायतः स्वराष्ट्रपरिपालने राज्ञो यो धर्म
स्त सकल वक्ष्यमाणलक्षणन्वायेन परराष्ट्रं वशं नयन् आत्मसा-
कुर्वन्नाप्नोति धर्मपदं च ॥ ३४२ ॥

(वी० मि०) वशीकरणान्तरन्तु तासां प्रजानां पीडनमवैध-
त्वाद्धेयमेवेत्याभिप्रयन्नेव वशीकृते राष्ट्रं राजकृत्यमाह—

किन्तु (२) यस्मिन् य आचारो व्यवहारः कुलस्थितिः ॥

तथैव परिपालयोऽसौ यदा वशमुपागतः ॥ ३४३ ॥

यदासौ परकीयो देशः स्वस्य वशमुपागतस्तदवधि, यस्मिन्
परदेशे य आचारो मातुलकन्यापरिणयादिस्तद्देशानियतस्तास्मिन्दे-
से आचारस्तथैव प्राक्तनतद्देशरीत्यैव परिपालय. । यस्मिन्दे-
शे यो व्यवहारः करग्रहणादिरूप स तत्र तथैव परिपालय इति ॥ ३४३ ॥

(मिता०) किञ्च—

यास्मिन्निति । यदा परदेशो वशमुपागतस्तदा न स्व-
देशाचारादिसङ्करः कार्यः, किं तु यस्मिन्दे-
शे य आचारः कुल-
स्थितिर्व्यवहारो वा यथैव प्रागासीत्तथैवासौ परिपालनीयो यदि शा-
स्त्रविरुद्धो न भवति । यदा वशमुपागत इत्यनेन वशोपगमनात्प्राग-
नियम इति दर्शितम् । यथोक्तम् (मनुः ७।१९५)—'उपरुध्यादिमा-
सीत् राष्ट्रं चास्योपपीडयेत् । दूषयेच्चास्य सततं यवसाप्तोदकेन्ध-
नम्' ॥ इति ॥ ३४३ ॥

(वी० मि०) किञ्च—

मन्त्रमूलं यतो राज्यं ततो मन्त्रं सुरक्षितम् ॥

कुर्याद्यथाऽस्य न विदुः कर्मणामाफलोदयात् ॥ ३४४ ॥

मन्त्रां वक्ष्यते तन्मूलं तदधीनस्थितिं राज्यं यतो भवति तस्मा-
त्मन्त्रं सुरक्षितं सुमद्भुतं कुर्यात् । सुरक्षणमेव विवृणोति यथाऽस्य

(१) य एव नृपतेर्धर्मः—इति मुद्रितपुस्तके पाठः ।

(२) यथा देशे य आचारः—इति मुद्रितपुस्तके पाठः ।

(वी० मि०) किञ्च—

सन्धि च विग्रहं यानमासनं संश्रयं तथा ॥

द्वैधीभावं गुणानेतात् यथावन्परिकल्पयेत् ॥३४७॥

आवाभ्यामन्योन्यस्य नापकर्तव्यमिति व्यवस्थांकरण सन्धिः, विग्रहो युद्धं, यानमरिं प्रति प्रस्थानं, आसनमुपेक्षण, संश्रयो बलवतो नृपान्तरस्याश्रयणं, द्वैधीभावो बलवतोर्विरुद्धयोर्द्वयोर्वचनादिना पृथक् पृथगात्मनाऽनुसरणम् । यदाहुः—

बलिनोर्द्विषतोर्मध्ये वाचात्मानं समर्पयन् ।

द्वैधीभावेन घर्तेन काकाक्षिवदलक्षितः ॥

इति । एतान् पाद्गुण्यपदेन शास्त्रे परिभाषितान् । यथावत् यथोक्तं कालदेशशक्तिमित्रादिवशेन परिकल्पयेत् विभज्य कुर्यात् । तथेत्यनेन पूर्वश्लोकोक्तस्य सम्यक्त्वस्याऽभिधान, चकारेण गुणानामुपायासाचिव्य दर्शितम् ॥ ३४७ ॥

(मिता०) किञ्च—

सन्धिमिति । सन्धिव्यवस्थाकरणम् । विग्रहोऽपकारः । यान परं प्रति यात्रा । असनमुपेक्षा । संश्रयो बलवदाश्रयणम् । द्वैधीभावः स्वबलस्य द्विधाकरणम् । एतान्सन्धिप्रभृतीन्गुणान्यथावद्देशकालशक्तिमित्रादिवशेन कल्पयेत् ॥ ३४७ ॥

(वी० मि०) सन्ध्यादिकालान् स्फुटत्वाद्दुपेक्ष्य यानकालमाह—

यदा सस्यगुणोपेतं परराष्ट्रं तदा व्रजेत् ॥

परश्च हीन आत्मा च हृष्टवाहनपूरुषः ॥ ४४८ ॥

सस्यैर्धीह्यादिभिः, गुणैर्जलेन्धनादिभिः परराष्ट्रं यदोपेतं स्यात् परश्च हीनो वाहनादिभिः स्यात्, आत्मा चोत्साहशालिवाहवांग्रोपेतः स्यात्तदा द्वशीर्कतु व्रजेत् । प्रथमचकारेण परमित्रस्य, द्वितीयचकारेणाऽऽत्ममित्रस्य समुच्चयः ॥ ३४८ ॥

(मिता०) यानकालानाह—

यदेति । यदा परराष्ट्रं सस्यैर्धीह्यादिभिर्गुणैश्च समजलेन्धनतृणादिभिरुपेतं संपन्नं, शत्रुश्च हीनो बलादिभिः, आत्मा च हृष्टवाहनपूरुषः वाहनानि हस्त्यश्वादीनि तानि च पूरुषाश्च वाहनपूरुषाः हृष्टा वाहनपूरुषा यस्य स तथोक्तः । तदा परराष्ट्रमात्मसात्कर्तुं यज्ज् ॥ ३४८ ॥

(वी० मि०) ननु मन्त्र उपायप्रयोगः पाद्गुण्यपरिकल्पनं च

व्यर्थे प्राणिनामभ्युदयविपत्त्योर्देवाधीनत्वादित्यत आह—

दैवे पुरुषकारे च कर्मसिद्धिर्व्यवस्थिता ॥

तत्र दैवमभिव्यक्तं पौरुषं पौर्वदेहिकम् ॥ ३४९ ॥

केचिद्देवात्स्वभावाच्च (१) कालात्पुरुषकारतः ॥

संयोगात् (२) केचिदिच्छन्ति फलं कुशलबुद्ध्यः ॥ ३५० ॥

यथा लोकेन चक्रेण न रथस्य ग (३) तिर्भवेत् ॥

एवं पुरुषकारेण विना दैवं न सिद्ध्यति ॥ ३५१ ॥

दैवे पुरुषकारे कर्मसिद्धिः कर्मफलप्राप्तिर्व्यवस्थिता वा भेदेन नियता । तत्र तयोर्मध्ये पौर्वदेहिकं पूर्वदेहोपार्जितमदृष्टविशेषरूपं दैवम् । अभिव्यक्तमास्मिन् देहे प्रत्यक्षीक्रियमाणं युद्धादिपुरुषव्यापाररूपं पौरुषमुच्यते । चकारः कालस्वभावयोर्वक्ष्यमाणयोः सङ्ग्रहार्थः । तयोर्लक्षणं स्पष्टत्वादुपोक्षितम् । वादिद्वैतमेव दर्शयति केचिदिति । केवलाद्देवात्फलं केचिदिच्छन्ति दैवमात्राधीनं फलमित्यङ्गीकुर्वन्ति । केचित्स्वभावात्कारणं विनैव फलमिच्छन्तीति सर्वत्राऽन्वेति । केचित् कालात्कालमात्रात् । केचिच्च पुरुषव्यापाराद्यागपाकादेः केवलात् । केचिच्च कुशलबुद्ध्यो विचारनिपुणाधियः कालदैवपुरुषकाराणां संयोगात्परस्परमिलनात्फलमिच्छन्ति । कार्यवस्तुस्वभावस्य फलत्वेन तद्धेतुत्वानुपपत्तिरिति द्रष्टव्यम् । तथा च मात्से-

दैव पुरुषकारश्च कालश्च पुरुषोत्तम ।

अथमेतन्मनुष्यस्य पण्डितस्य फलाय वै ॥

कुशलबुद्ध्य इत्यनेन चरमकल्पस्य सिद्धान्तत्व दर्शितम् । अत एव दृष्टान्तेन द्रढयति यथा हीति । हिशब्दश्चार्थो दैवमित्यत्राऽन्वितः, तेन कालसमुच्चयः । न सिद्ध्यति न फलं जनयति । एतच्च प्रस्तुतोपयोगित्वादुक्तम् । वस्तुनस्तु प्रयाणामेकैकं विना परस्परं न सिद्ध्यतीति घोष्यम् ॥ ३४९-३५१ ॥

(मिता०) प्राणिनामभ्युदयविनिपातानां दैवायत्तत्वाद्यदि दैवमास्ति तदा स्वयमेव परराष्ट्रादि वशीभविष्यति, अथ नास्ति कृतेऽपि पौरुषे न भविष्यति, अतो व्यर्थं एवायं यात्राप्रयास इत्यत आह—

दैव इति । कर्मान्नाद्धि कर्मफलप्राप्तिः इष्टानिष्टलक्षणा । सा न केवलं दैवे व्यवस्थिता । अपि तु पुरुषकारेऽपि । लोके तथादर्शनात्

(१) स्वभावाद्वा—इति मुद्रितपुस्तके पाठः ।

(२) संयोगे—इति मुद्रितपुस्तके पाठः । (३) रथस्य न—इति मु० पु० पाठः ।

(मिता०) दण्डमेदानाह--

धिग्दण्ड इति । धिग्दण्डो धिग्धिगिति कुत्सनम् । वाग्दण्डस्तु प-
रुपशापवचनात्मकः । धनदण्डो धनापहारात्मकः । वधदण्डः शारी-
रोऽवरोधादिजीवितान्तः । एते चतुर्विधा दण्डाः व्यस्ता एकैकशः,
समस्ताः द्वित्राः त्रिचतुरा वाऽपराधानुसारेण प्रयोक्तव्याः । उक्तक्र-
मेण पूर्वपूर्वासाध्ये उत्तर उत्तरः प्रयोक्तव्यः । यथाह मनुः--'धिग्द-
ण्डं प्रथमं कुर्याद्वाग्दण्डं तदनन्तरम् । तृतीयं धनदण्डं तु वधदण्डमतः
परम्' ॥ इति ॥ ३६७ ॥

(मिता०) दण्डव्यवस्थानिमित्तान्याह--

ज्ञात्वेति । यथापराधं ज्ञात्वा दण्डप्रणयनमेवं देशकालवयःकर्म-
वित्तानि ज्ञात्वा तदनुसारेण दण्ड्येषु दण्डार्हेषु दण्डप्रणयनं कुर्यात् ।
तथा बुद्धिपूर्वाबुद्धिपूर्वसकृदावृत्त्यनुसारेण च । यद्यपि राजानमाधिकृ-
त्यायं राजधर्मकलाप उक्तस्तथापि वर्णान्तरस्यापि विषयमण्डलादि-
परिपालनाधिकृतस्यार्थं धर्मो वेदितव्यः । 'राजधर्मान्प्रवक्ष्यामि यथा-
वृत्तो भवेन्नृप' इत्यत्र पृथङ्नृपग्रहणात्करग्रहणस्य रक्षार्थत्वाच्च
रक्षणस्य दण्डप्रणयनायत्तत्वादिति ॥ ३६८ ॥

इति श्रीपद्मनाभभट्टोपाध्यायात्मजस्य श्रीमत्परमहंसपरिव्राजक-
विज्ञानेश्वरभट्टारकस्य कृतौ ऋजुमिताक्षरायां याज्ञवल्क्यधर्मशास्त्र-
विवृतौ सदाचारः प्रथमाध्यायः ॥

उत्तमोपपदस्येयं शिष्यस्य कृतिरात्मनः ।

धर्मशास्त्रस्य विवृतिर्विज्ञानेश्वरयोगिनः ॥

अस्मिन्प्रध्याये प्रकरणानि-१ उपोद्धातप्रकरणम् । २ ब्रह्मचारि-
प्रकरणम् । ३ विवाहप्रकरणम् । ४ जातिविवेकप्रकरणम् । ५ गृहस्थ-
धर्मप्रकरणम् । ६ स्नातकप्रकरणम् । ७ भक्ष्याभक्ष्यप्रकरणम् । ८ द्रव्य-
शुद्धिप्रकरणम् । ९ दानधर्मप्रकरणम् । १० श्राद्धप्रकरणम् । ११ गण-
पतिकल्पप्रकरणम् । १२ ग्रहशान्तिप्रकरणम् । १३ राजधर्मप्रकरणम् ।
एव त्रयोदश प्रकरणानि ॥

याज्ञवल्क्यमुनिशास्त्रगतेयं विवृतिर्न कस्य विहिता विदुषः ।

प्रमिताक्षरापि विपुलार्थवती परिपिञ्चति श्रवणयोरमृतम् ॥ १ ॥

प्रथमोऽध्यायः समाप्तः ॥

अथ व्यवहाराध्यायः ।

(वी० मि०) निःसाम्यं स्वस्य शंसन्निव विदधादेव द्वैत्वार्तामिहार्ता-
 मद्वन्द्व शीलियिष्यन्निव च निजपदं शीलितान्द्वन्द्वभावः ॥
 अव्यात्वा शुद्धसत्त्वाङ्कुर इव विशदो विश्वभृत्कोडभर्तु-
 र्दंष्ट्रवोच्चैरनाशी (१)हरमुकुटशशीवैकदन्तस्य दन्तः ॥ १ ॥
 अस्ति क्षोणाप्रशान्तिस्तनुरिव गिरीशस्योडछापूरपूर्वा
 पुर्वाराभात्तदुर्गतनुरतनुरिपुर्विभ्रती भूरिभूतम् ॥
 नोगजद्रजलक्ष्मीः सगुणमपि रुचा निर्धुनाना पिनाकं
 दृष्यन्नागाजिनश्रीः सुवृषमधिगता नागरावद्धशोभा ॥ २ ॥
 अरिकुलकरिकुम्भकूटपाटीशिखरितटीमिव यां प्रभापटीयान् ॥
 अधिवसति महीन्दुवीरनिहो मधुकरसादिमहीशसिन्धुजन्मा ॥ ३ ॥
 श्रेयःसम्भृतवीरसिंहनृपतेराप प्रतापोदया-
 हाधोहामदुताशनेहितचमूराद्वैन्धनस्य श्रियम् ॥
 येनान्तः स्फुटति ध्वनिं प्रकटयत्यप्यश्रुधारारसा-
 विर्भाष तनुते तनोति कुयशोदम्मैर्जगच्छयामलम् ॥ ४ ॥
 गाम्भोर्यं बहु वीरसिंहनृपतेरम्भोधिरन्तः स्मरन्
 दुवारैर्विशिखिच्छलेन निधिदप्रौढोपतापं दधौ ॥
 स्मारंस्मारमुदारसारमविकोदञ्चमत्कारतो
 जातोऽचेतन एव जातजडिमा श्यामाकृतिः क्षमाधरः ॥ ५ ॥
 घाल्यावाल्यान्तरालस्थगितमिव मनः कामकौमारकेली-
 मस्वीकुर्वन् किशोरीचरण इव रिपुश्चञ्चलीभूय भूयः ॥
 कीडान्तावस्थकान्ताजन इव विगलत्कुन्तलो व्यस्तवासा
 यस्य त्रासाज्जरत्याः स्तन इव निपतन्नुन्नतिं नैव लेभे ॥ ६ ॥

(१) दंष्ट्रवोच्चैरनाशी (मुकुटशशी वैकदन्तस्य दन्त - इति पा० पु० पाठः ।

भगोलाद् भूगोलाद्द्वहिरभियियासन्ति भवितुं
पठानाः पाठीना इव जलविलीनां धियमधुः ॥
मघो मोघारम्भोऽपसरति बुंदेलाकुलपतौ
रणार्थं दुर्वारे रणति रणसारे रणभुवि ॥ ७ ॥

विभ्राणो बुधमित्रतां कविगुरू राजा धरानन्दनः
शोभाभिर्विलसत्तमो दिवि लसत्केतुश्च भास्वत्सुतः ॥

इत्थ जन्यजनुर्नवग्रहतनुः किन्त्वस्ति तुङ्गः सदा
सोद्वेकः किल वीरसिंहधरणीधौरेयचूडामणिः ॥ ८ ॥

शुभ्राभाविभवार्थमात्तवृषभो भोगीन्द्रभागीरथी-
भास्वद्भूतिभनाथभूषितवपुः कैलासवासी भवन् ॥

वीरश्रीयुतवीरसिंहनृपतेः सम्भाव्य शम्भुर्यशः

शान्त्यै साम्यविधेर्वभार गरलं कण्ठे किमुत्कण्ठितः ॥ ९ ॥

हेमोर्वीधरकर्णिकापरमहाशैलौघसवर्त्तिका

व्यालेन्द्रैकमृणालिका गजघटाव्यालीनभृङ्गालिका ॥

सप्तारम्भोधिमधूलिकाविमलिका क्षोणीयशोमालिका

सम्पर्केऽप्रतिमल्लवीरनृपते शुभ्रारविन्दायते ॥ १० ॥

व्रीडाभिर्जडिमोदयादुपलतां चिन्तामणिः पाशवं

कामं कामगवी च कल्पविटपी स्वर्गाटवीं गाहते ॥

आकर्ण्योर्जिनवीरसिंहनृपतेर्दानोर्जिहान यशः

सान्तर्द्धानतयाऽद्य निर्दयमघो नेतारमस्तौद्वलिः ॥ ११ ॥

वसु वर्षति वीरसिंहदेवे जलदः केवलमम्बु यद्विजेषु ॥

इयनेप यशोऽवदातविश्वो मालिन सोऽजनि लज्जया तयैव ॥१२॥

दूराद् दुश्च्यवनो दिवस्पतिरभूद्विक्रान्णभाक् पाचकः

कीनाश स्वयमेव दण्डमितवान् रक्षोऽपि रक्षोक्तिभाक् ॥

पाश च स्वयमाददे पतिरपां चातां गतोऽदृश्यतां

प्रस्थाने धनदोऽस्य गुह्यकपदं दुर्गासिमुग्रोऽचरत् ॥ १३ ॥

आरोहो गालंतायाः सदुपकृतिपद धर्मभूमीरुहाणा-

मुद्यानं शुद्धकीर्तेरुपचयभवन श्रीमृगीवागुरैव ॥

आफरगो विप्रताया निधिगपि महसः सर्वविद्याऽनवद्यो

यद्धारि घातते श्रीशुमणिरिव तमो मूर्च्छयन् मित्रमिश्र ॥ १४ ॥

क्षमाचक्रं चारु चक्रे समुचितनयतो रक्षितं भूमिदेवान्
देवांश्च प्राप्तसेवान् विमलमपि यशो वीरसिंहो नरेन्द्रः ॥
वित्तं मत्वाऽप्यसारं वितरदविरतं याज्ञवल्क्योक्तिमुक्ता-
हारं स्मृत्यर्थसारं रचयितुमथ सः प्रादिशन्मित्रमिधम् ॥ १५ ॥

उत्संसस्तीरभुक्तेरखिलबुधगुरुः श्रीमदानन्दधीमान्
श्रीभाजो मित्रमिश्राज्जगवुपकृतये विभ्रदादेशदीपम् ॥
ज्ञानानां दैन्यदोषापहमकलिभयं याज्ञवल्क्योक्तिकोशात्
दृष्ट्वा स्मृत्यर्थसारं समुचिनुत यशो धर्मलक्ष्मीविहारम् ॥ १६ ॥

अथ 'व्यवहारान्स्वयं पश्येत्सभ्यैः परिवृतोऽन्वह'मिति पूर्वाध्या-
योक्तं प्रपञ्चयति सम्पूर्णाध्यायेन—

व्यवहारान्नुपः पश्येद्विद्वद्भिर्ब्राह्मणैः सह ॥

धर्मशास्त्रानुसारेण क्रोधलोभविवर्जितः ॥ १ ॥

अत्र यद्यपि व्यवहारदर्शनं पूर्वाध्याय एवोक्तं तथापि सकला-
ङ्गोपेतव्यवहारस्याऽत्रैव प्रदर्शनादयं व्यवहाराध्याय इति श्लोकैरु-
च्यते । तत्र चैतानि प्रकरणानि—(१)व्यवहारमातृकाप्रकरणम् [श्लो०
१-३६] (२)ऋणदानप्रकरणम् [श्लो०३७-६४] (३)निक्षेपप्रकरणम्
[श्लो०६५-६७] (४)साक्षिप्रकरणम् [श्लो० ६८-८३] (५)लेख्यप्रकर-
णम् [श्लो० ८४-९४] (६)दिव्यप्रकरणम् [श्लो० ९५-११३] (७)
विभागप्रकरणम् [श्लो० ११४-१४९] (८)सीमाविवादप्रकरण-
म् [श्लो० १५०-१५८] (९)स्वामिपालविवादप्रकरणम् [श्लो०
१५९-१६७] (१०)अस्वामिविक्रयप्रकरणम् [श्लो० १६८-१७४] (११)
दत्ताप्रदानिकप्रकरणम् [श्लो० १७५-१७६] (१२) क्रीतानुशयप्रक-
रणम् [श्लो० १७७-१८१] (१३)अभ्युपेत्याशुश्रूपाप्रकरणम् [श्लो०
१८२-१८४] (१४)संविद्ध्यतिक्रमप्रकरणम् [श्लो० १८५-१९२] (१५)वेत्त-
नानपाकर्मप्रकरणम् [श्लो० १९३-१९८] (१६)श्रूतसमाह्वयप्रकरणम् [श्लो०
१९९-२०३] (१७) वाक्पारुष्यप्रकरणम् [श्लो० २०४-२११] (१८)दण्ड-
पारुष्यप्रकरणम् [श्लो० २१२-२२९] (१९)साहसप्रकरणम् [श्लो० २३०-
२५३] (२०) विक्रीयासम्प्रदानप्रकरणम् [श्लो० २५४-२५८] (२१)स-
म्भूयसमुत्थानप्रकरणम् [श्लो० २५९-२६५] (२२)स्तेयप्रकरणम्

[श्लो० २६६-२८२] (२३) स्त्रीसङ्ग्रहप्रकरणम् [श्लो० २८३-२९४] (२४)
प्रकीर्णकप्रकरणम् [श्लो० २९५-३०७] इति ।

विद्वद्भिर्व्यवहारशास्त्राभिज्ञैर्ब्राह्मणैः सह नृपः क्रोधलोभाभ्यां
विशपतो वर्जितः सन् धर्मशास्त्रानुसारेण अविरोधेन—
विनीवेतशो नृपतिः सभां गत्वा समाहितः ।

आसीनः प्राङ्मुखो भूत्वा पश्येत्कार्याणि कार्याणाम् ॥

इत्यादिप्रकारेण च व्यवहारान् भाषोत्तरक्रियारूपान् पश्येत् वि-
चारयेत् । नृपपदेन क्षत्रियातिरिक्तस्यापि प्रजापालकस्य ग्रहणम् ।
ब्राह्मणैरिति मुख्यः कल्पः । असम्भवे क्षत्रियैर्वैश्यैर्वा सहेति प्रागुक्तम् ।
धर्मशास्त्रस्य प्राधान्यं दर्शयितुं विशेषोपन्यासः, विचारेऽर्थशास्त्र-
स्याऽप्यनुसरणीयत्वात् । तदुक्तं कात्यायनेन—

धर्मशास्त्रार्थकुशलैरर्थशास्त्रविद्यारदैः ।

धर्मशास्त्राऽर्थशास्त्रयोर्विरोधे तु बलाबलमग्रे वक्ष्यति । धर्मशास्त्रा-
नुसार्यपि निर्णयो न वादिक्षोभकरपरुषभाषणपराजिताधिकदण्डा-
दियुक्तः कार्य इति दर्शयितुं क्रोधलोभविवर्जितत्वमुक्तम् । व्यवहार-
निरुक्तौ कात्यायन —

वि नानार्थेऽव सन्देहे हरण हार उच्यते ।

नानासन्देहहरणाद् व्यवहार इति स्मृत ॥

स चायं द्विविध । यदाह नारदः—

सोत्तरोऽनुत्तरश्चैव स विज्ञेयो विलक्षणः ।

सोत्तरोऽभ्यधिको यत्र विलेखात्पूर्वक पणः ॥

योऽत्र जीयते स इत्यन्तं दण्ड जेत्रे राज्ञे वा ददातीत्यादिरूपः प-
णो यत्र भापालिखनात्पूर्व क्रियते स सोत्तरः, तद्भिन्नोऽनुत्तरः । ध-
र्मशास्त्रानुसारेणेत्युक्तं तत्र धर्मशास्त्रस्थितिमाह सम्पूर्णाध्यायेन ।
एवं च साक्षिवाद्यादिकृतस्याऽग्रेऽभिधानं सङ्गच्छते धर्मशास्त्रास्थि-
त्यन्तर्गतत्वात् ॥ १ ॥

(मिता०)अभिषेकादिगुणयुक्तस्य राज्ञः प्रजापालनं परमो धर्मः ।
तच्च दुष्टनिग्रहमन्तरेण न सभवति । दुष्टपरिज्ञानं च न व्यवहारद-
(१) दर्शनमन्तरेण सभवति । तद्यवहारदर्शनमहरहः कर्तव्यमित्युक्तं—

‘व्यवहारान्स्वयं पश्येत्सभ्यै परिवृतोऽन्वहम्’ इति । स च व्यवहारः
कीदृशः कतिविधः कथं चेतीति कर्तव्यताफलापो नाभिहितस्तदभि-
धानाय द्वितीयोऽध्याय आरभ्यते—

व्यवहारानिति । अन्यविरोधेन स्वात्मसम्बन्धितया कथनं (१)व्य-
वहारः । यथा कश्चिदिदं क्षेत्रादि मदीयमिति कथयति, अन्योऽपि
तद्विरोधेन मदीयमिति । तस्याऽनेकविधत्वं दर्शयति बहुवचनेन । नृप
इति न क्षत्रियमात्रस्याय धर्मः किन्तु प्रजापालनाधिकृतस्यान्यस्यापी-
ति दर्शयति । पश्येदिति पूर्वोक्तस्यानुवादो धर्मविशेषविधानार्थः ।
विद्वद्भिर्वेदव्याकरणादिधर्मशास्त्राभिज्ञैः । ब्राह्मणैर्न क्षत्रियादिभिः ।
ब्राह्मणैः सहेति तृतीयानिर्देशादेवामप्राधान्यम् । ‘सहयुक्तेऽप्रधाने’
इति स्मरणात् । अतश्चाऽदर्शनेऽन्यथादर्शने च राक्षो दोषो न ब्राह्मणा-
नाम् । यथाह मनुः (८।१२८)—‘अदण्ड्यान्दण्डयन्राजा दण्ड्यांश्चै-
वाप्यदण्डयन् । अयशो महदाप्नोति नरकं चा(२)धि गच्छति’ ॥ इति ।
कथम् ? धर्मशास्त्रानुसारेण नाऽर्थ(३)शास्त्रानुसारेण । देशा(४)दिसम-
यधर्मस्यापि धर्मशास्त्राविरुद्धस्य धर्मशास्त्रविषयत्वात् पृथगुपादान-
म् । तथा च वक्ष्य(५)ति—‘निजधर्माविरोधेन यस्तु साम(६)यिको
भवेत् । सोऽपि यत्नेन संरक्ष्यो धर्मो राजकृतश्च यः’ ॥ इति । क्रोध-
लोभविवर्जित इति । धर्मशास्त्रानुसारेणेति सिद्धेः ‘क्रोधलोभविवर्जि-
त’ इति वचनमादरार्थम् । क्रोधोऽमर्षः । लोभो लिप्सातिशयः ॥ १ ॥

(वी० मि०) तत्र चादौ विद्वद्भिर्ब्राह्मणैः सहेत्युक्तेर्विद्वत्त्वां विशि-
पन्नेव ब्राह्मणान् विशिनष्टि—

श्रुताध्ययनसम्पन्ना धर्मज्ञाः सत्यवादिनः ॥

राज्ञा सभासदः कार्या रिपौ मित्रे च ये समाः ॥ २ ॥

(१) विप्रतिपत्तमाननरान्तरगतागानाधर्मशापनानुक्तुलो व्यापारो व्यवहार । वादिप्रतिशादिक-
वृत्तं सभारोगमश्विनामाको विरोधकोटिव्यवस्थापनानुक्तुलो व्यापारो वा स । सप्रतिपत्त्युत्तरे तु
व्यवहारपदप्रयोगो भक्त इति मदन्तरे इति व्य स —‘वि नानार्थेऽप्यस्येदृहरगाव्यवहार इति स्म-
त’ ॥ इति कर्त्तव्यम् । (२) धैर्य गच्छति ए० । (३) अर्थशास्त्र नीतिशास्त्रे र्थाज्ञानसादिवम् ।

(४) देशेति । आदिना देवगृहादिपरिचय । पारिभाषिकधर्मेण व्यवधानं समय ।

(५) पश्यति अत्रे मविद्वत्तिकाप्रकरणे (अ० १८६) ।

(६) सामयिको धर्मो पावत्यधिक भोजनं देयनस्मदरातिमऽलं तुरङ्गादयो न मस्यापनीत्या
इत्येवम् ।

श्रुतं मीमांसादिनाऽर्थावधारणं तद्युक्तेन वेदशास्त्राध्ययनेन सम्पन्ना युक्ताः । अत एव धर्मज्ञाः धर्माधर्मविवेचनकुशलाः । अत एव च सत्याभिधानशीलाः । ये रिपौ मित्रे च समा द्वेषरागादिहीनास्ते ब्राह्मणा राज्ञां सभासदः समोपवेशिनः कार्याः । यथा ते विचारार्थं सभायामुपविशन्ति तथा तेषां समानादि विधेयमित्यर्थः । चंकारादुदासीनपरिग्रह । बहुवचनेन स्मृत्यन्तरोक्तसंख्याविशेषमभिप्रैति । तथा च मनु-
यस्मिन्देशे निषीदन्ति विप्रा वेदविदस्त्रयः ।

बृहस्पतिश्च—‘सप्त पञ्च त्रयो वा सभासदो भवन्ती’ति । वस्तुनस्तु अनियुक्तब्राह्मणसाहित्यस्य प्रागुक्तत्वात्तदतिरिक्तानामपि सभासदां विधानार्थमयं श्लोकः । अत एव सप्राह्विविवाक सामात्ययोः सब्राह्मणपुरोहितयोः कात्यायनेनोपादानं कृतम् । उक्तं च का(१)रणमुपक्रम्य—
कुलशीलवयोवृत्तवित्तवद्भिरमत्सरैः ।

वाणिग्भिः स्यात्कृतिपयैः कुलभूतैरधिष्ठितम् ॥

इति । मनुनाप्युक्तम्—

वाणिक्शिल्पिप्रयोगेषु कृषिरङ्गोपजीविषु ।

अशक्यो निर्णयो ह्यत्र तत्त्वज्ञैरेव कारयेत् ॥

इति । उपलक्षणं चैतत् । यो यत्र विज्ञस्तत्साहित्येनैव तन्निर्णयमिति निगर्व । न्याययोग्यान्नाह बृहस्पति—

शब्दाभिधानतत्त्वज्ञौ गणनाकुशलौ शुची ।

नानालिपिज्ञौ कर्तव्यौ राज्ञा गणकलेखकौ ॥

आकारणे रक्षणे च साक्ष्यार्थिप्रतिवादिनाम् ।

सभ्यार्थिनः सत्यवादी कर्तव्यः शुद्धरूपः ॥—॥ २ ॥

(मिता०) सभ्यांश्चाह—

श्रुतेति । किञ्च श्रुताध्ययनसम्पन्नाः श्रुतेन मीमांसाव्याकरणादि-
श्रवणेन अध्ययनेन च वेदाध्ययनेन सम्पन्नाः । धर्मज्ञाः । सत्यवादिनः
सत्यवचनशीलाः । रिपौ मित्रे च ये समाः रागद्वेषादिरहिताः । एवं-
भूताः सभासदः सभायां संसदि यथा सीदन्त्युपविशन्ति तथा दा-
नमानसत्कारैः राज्ञा कर्तव्याः । यद्यपि श्रुताध्ययनसम्पन्ना इत्यविशे-
पेणाक्त तथापि ब्राह्मणा एव । यथाह कात्यायनः—‘स तु सभ्यैः स्थि-

रैर्युक्तःप्राज्ञैर्मौलैः(१)द्विजोत्तमैः । धर्मशास्त्रार्थकुशलैरर्थशास्त्रविशारदैः' इति । ते च त्रयः कर्तव्याः बहुवचनस्यार्थवत्त्वात्, 'यस्मिन्देशे निपीदन्ति विप्रा वेदविदस्त्रयः' इति (८।११) मनुस्मरणाच्च । बृहस्पतिस्तु सप्त पञ्च त्रयो वा सभासदो भवन्तीत्याह—'लोकवेदज्ञधर्मज्ञाः सप्त पञ्च त्रयोऽपि वा । यत्रोपविष्टा विप्राः स्युः सा यज्ञसदृशी सभा' इति । न च ब्राह्मणैः सहेति पूर्वश्लोकोक्तानां ब्राह्मणानां श्रुताध्ययनसम्पन्ना इत्यादि विशेषणमिति मन्तव्यम् । तृतीयाप्रथमान्तनिर्दिष्टानां विशेषणविशेष्यभावासंभवात् । विद्वद्भिरित्यनेन पुनरुक्तिप्रसङ्गाच्च । तथा च कात्यायनेन ब्राह्मणानां सभासदां च (२)स्पष्टं भेदो दर्शितः—'सप्राङ्चिवाकः सामात्यः सब्राह्मणपुरोहितः । ससभ्यः प्रेक्षको राजा स्वर्गे तिष्ठति धर्मतः' ॥ इति । तत्र ब्राह्मणा अनियुक्ताः, सभासदस्तु नियुक्ता इति भेदः । अत एवोक्तम्—'नियुक्तो वाऽनियुक्तो वा धर्मज्ञो वक्तुमर्हति' इति । तत्र नियुक्तानां यथावस्थितार्थकथनेऽपि यदि राजाऽन्यथा करोति तदाऽसौ निवारणीयोऽन्यथा दोषः । उक्तं च कात्यायनेन—'अन्यायेनापि तं यान्तं येऽनुयान्ति सभासदः । तेऽपि तद्भागिनस्तस्माद्बोधनीयः स तैर्नृप' इति । अनियुक्तानां पुनरन्यथाभिधानं वा दोषो न तु राज्ञोऽनिवारणे । 'स(३)भा वा न प्रवेष्टव्या वक्तव्यं वा समञ्जसम् । अत्रुवन्विब्रुवन्वार्पि नरो भवति किल्विपी' ॥ इति (८।१३) मनुस्मरणात् । रिपौ मित्रं चेति चकाराल्लोकरञ्जनार्थं कतिपर्यर्वाणिग्भिरप्यधिष्ठितं सद कर्तव्यम् । यथाह कात्यायनः—'कुलशीलवयोवृत्सवित्तवद्भिरमत्सरैः । वाणिग्भिः स्यात्कतिपर्यैः कुलभूतैराधिष्ठितम्' ॥ इति ॥ २ ॥

(वी०मि०) 'व्यवहारान् स्वयं पश्ये'दिति पूर्वाध्यायेऽभिहितं तदसम्भवे त्वाह—

अपश्यता कार्यवशाद्ब्रह्महारान्नुपेण तु ॥

सभ्यैः सद् नियोक्तव्यो ब्राह्मणः सर्वधर्मवित् ॥ ३ ॥

कार्यान्तरव्यग्रतायशाद् व्यवहारान् द्रष्टुमक्षमेन तु राजा सभ्यैः सहितो व्यवहारोपयोगिसर्वधर्मज्ञो ब्राह्मणो व्यवहारदर्शनार्थं नि-

(१) मौलैः मेरुभूमेन विकृपितमहादिवसंपराकर्मै ।

(२) च भेद इष्टो ग ।

(३) सभा वा न प्रवेष्टव्य ग० ।

योक्तव्य इत्यर्थः । अत्र विशेषमाह कात्यायनः—

दान्तं कुलीन मध्यस्थमनुद्वेगकर स्थिरम् ।

परत्र भीरु धर्मिष्ठमुद्युक्तं क्रोधवर्जितम् ॥

एतादृशब्राह्मणाभावे क्षत्रियो वैश्यो वा नियोक्तव्य इति प्रागु-
क्तम् । नारद —

तपस्विनां तु कार्याणि त्रैविद्यैरेव कारयेत् ।

मायायोगविदां चैव न स्वयं कोपकारणात् ॥

येषां कोपाद्भयं भवति तेषां विचारस्तज्जातिद्वैरेव कारयित-
व्य इत्यर्थः । स्वयं विचारकरणेऽपि प्राड्विवाकसाहित्यमपेक्षितमेव ।
तदाह नारदः—

धर्मशास्त्र पुरस्कृत्य प्राड्विवाकमते स्थितः ।

समाहितमति पश्येद्यवहाराननुक्रमात् ॥—॥ ३ ॥

(मिता०) व्यवहारान्नुपः पश्येदित्युक्तं तत्रानुकल्पमाह—

अपश्यतेति । कार्यान्तर(१)व्याकुलतेया व्यवहारानपश्यता नृपेण
पूर्वोक्तैः सभ्यैः सह सर्वधर्मवित् सर्वान्(२)धर्मान् शास्त्रोक्तान् सामयि-
कांश्च धर्मान्वेत्ति विचारयतीति सर्वधर्मवित् ब्राह्मणो न क्षत्रियादि-
नियोक्तव्यो व्यवहारदर्शने । तं च कात्यायनोक्तगुणविशिष्टं कुर्यात् ।
यथाह—‘दान्तं कुलीनं मध्यस्थमनुद्वेगकरं स्थिरम् । परत्र भीरु ध-
र्मिष्ठमुद्युक्तं क्रोधवर्जितम्’ ॥ इति । एवभूतब्राह्मणासंभवे क्षत्रिय वैश्यं
वा नियुञ्जीत न शूद्रम् । यथाह कात्यायनः—‘ब्राह्मणो यत्र न स्यात्तु
क्षत्रियं तत्र योजयेत् । वैश्यं वा धर्मशास्त्रज्ञं शूद्रं यत्नेन वर्जयेत्’ ॥
इति । नारदेन (३)त्वयमेव मुख्यो दर्शितः—‘धर्मशास्त्र पुरस्कृत्य प्राड्वि-
वाकमते स्थितः । समाहितमतिः पश्येद्यवहाराननुक्रमात्’ ॥ इति ।
प्राड्विवाकमते स्थितो न स्वमते स्थितः । राजा चारचक्षुषा पर
सैन्यं पश्यतीतिवत् । तस्य चेत्यौगिकी सज्ञा । अर्थिप्रत्यर्थिनौ
पृच्छतीति प्राट् तयोर्वचन विरुद्धमविरुद्ध च सभ्यैः सह विविनक्ति
(४)विवेचयति वेति विवाकः । प्राट् चासौ विवाकश्च प्राड्विवाकः ।
उक्तं च—‘विवादानुगतं पृष्ट्वा ससभ्यस्तत्प्रयत्नतः । विचारयति येना-
सौ (५)प्राड्विवाकस्ततः स्मृतः’ इति ॥ ३ ॥

व्यवहारमातृकाप्रकरणम् ।] 'वीरमित्रोदयमिताक्षरासहिता । ३९३

(वी० मि०) असद्विचारकारिणां सभ्यानां राज्ञा दण्डः कार्य
इत्याह—

रागाल्लोभाद्भयाद्वापि स्मृत्यपेतादिकारिणः ॥

सभ्याः पृथक्पृथग्दण्ड्या विवादाद् द्विगुणं दमम् ॥ ४ ॥

रागादिवशात्स्मृत्यपेतस्य स्मृतिविरुद्धस्य आदिपदादेशाचारा-
दिविरुद्धस्य च [सङ्ग्रह] कर्तव्यः । सभ्या विचारार्थं सभायां नियुक्ताः
प्राड्विवाकपर्यन्ताः पृथक् पृथक् प्रत्येकं विवादात् प्रकृताविवादपराज-
यनिमित्तकादण्डाद्धनग्रहरूपत्वाद् द्विगुणं दमं दण्ड्याः प्रापणीयाः ।
अपिकारेणाऽऽघातसमुच्चयः । तदाह कात्यायन—

कार्यस्य निर्णयं सम्यग् ज्ञात्वा सभ्यस्ततो वदेत् ।

अन्यथा नैव वक्तव्यं वक्ता द्विगुणदण्डभाक् ॥

सभ्यदोषान्तु यन्नष्टं देयं सम्येन तत्तथा ।

कार्यं तु कार्यिणामेव निश्चितं तु विचारयेत् ॥

एवं निश्चित सम्यग्विचारितं पुनः विचारयेत् न तु वादिपराज-
यनिमित्तकरोधेन दण्डः । तत्र—

अन्यायवादिनः सभ्यास्तथैवोक्तौ च जीविनः ।

विश्वस्तवञ्चकाश्चैव निर्वास्याः सर्व एव ते ॥

इति पृहसत्युक्तादिदण्डो द्रष्टव्यः ॥ ४ ॥

(मि० मि०) प्राड्विवाकादयः (१) सभ्या यदि रागादिना स्मृत्यपेतं
व्यवहारं विचारयन्ति तदा राज्ञा किं कर्तव्यमित्यत आह—

रागादिति । अपि च पूर्वोक्ताः सभ्या रजसो निरङ्कुशत्वेन त-
दभिभूता रागात्क्रोधातिशयाल्लोभाल्लिप्सातिशयाद्भयात्संत्रासात्स्मृ-
त्यपेतं स्मृतिविरुद्धं आदिशब्दादाचारापेतं कुर्वन्तः पृथक्पृथगेकै-
कशो विवादाद्विवादपराजयनिमित्ताहमाद्विगुणं दमं दण्ड्याः न पुन-
र्विवादास्पदीभूताद्भव्यात् । तथा हि सति ख्रीसद्ग्रहणादिषु दण्डाभाव-
प्रसङ्गः । रागलाममयानामुपादानं रागादिष्वेव द्विगुणो दमो नाज्ञान-
मोहादिष्विति नियमार्थम् । न च 'राजा सर्वस्येष्टे ब्राह्मणवर्जम्' इति
गौतमवचनं (२) नात्र ब्राह्मणा दण्ड्या इति मन्तव्यं तस्य प्रशंसार्थ-

(१) इति स्मृत्युक्तादिदण्डो द्रष्टव्यः इति मन्तव्यं तस्य प्रशंसार्थं
स्मृतं ॥ इति म । (२) न मात्रगो दण्ड्य इति क. ग ।

त्वात् । यत्तु पद्भ्यः परिहार्यो रा(१)ज्ञाऽवध्यश्चावन्ध्यश्चादण्ड्यश्चा-
वाहिष्कार्यश्चापरिवाद्यश्चापरिहार्यश्चेति तदपि स एष बहुश्रुतो भवति
लांकवेदवेदाङ्ग(२)विद्वा(३)कोवाक्येतिहासपुराणकुशलस्तदपेक्षस्त-
दृत्तिश्चाष्टचत्वारिंशत्संस्कारैः संस्कृतस्त्रिषु कर्मस्वभिरतः षट्सु वा
समयाचारिकेष्वभिविनीत इति प्रतिपादितबहुश्रुतविषयं न ब्राह्मण-
मात्रविषयम् ॥ ४ ॥

(घी० मि०) व्यवहारदर्शनस्य व्यवहारविषयज्ञानाधीनत्वात्सा-
मान्यतो व्यवहारविषयमाह—

स्मृत्याचारव्यपेतेन मार्गेणाऽऽधर्षितः परैः ॥

आवेदयति चेद्राज्ञे व्यवहारपदं हि तत् ॥ ५ ॥

स्मृतिसदाचारवहिर्भूतेन मार्गेणोपायेन परैराधर्षित आस्क-
न्दितो राज्ञे चैत्परकृताधर्षणमावेदयति तत्तदा व्यवहारस्य पदं वि-
षयो ऋणादानादिर्भवति । चेदित्यनेन स्वयं विवादोत्थापनं न कार्य-
मिति सूचितम् । तदाह मन्त्र —

नोपादयेत्स्वयं कार्यं राजा नाऽप्यस्य पूरुषः ।

न च प्रापितमन्येन प्रसेदर्थं कथञ्चन ॥

यदिति पाठस्तु मिश्रादिसंमतः । यदृणादानादि आवेदयति त-
दिति योज्यम् । परैरिति बहुवचनं साध्यस्यैकत्वे । साध्यभेदे तु—

एकस्व बहुभिः सार्द्धं स्त्रीभिः प्रेष्यकरैः सह ।

अनादेयो भवेद्वादः—

इति नारदवचनं हिशब्देनाऽऽवेदितस्याऽवश्यविचार्यत्वमभि-
प्रेति । तत्र विशेषमाह बृहस्पति —

गुरुशिष्यौ पितापुत्रौ दम्पती स्वामिभृत्यकौ ।

पतेपां समवेतानां व्यवहारो न सिद्ध्यति ॥

एकस्य बहुभिः सार्द्धं स्त्रीभिः प्रेष्यकरैः सह ।

अनादेयो भवेद्वादो विद्वद्भिः परिकीर्तितः ॥

राजा विवर्जितो यन्तु यन्तु पौरविरोधकृत् ।

राष्ट्रस्य वा समस्तस्य प्रकृतीनां तथैव च ॥

(१) राजा षड्यश्वमध्यत्र ग ।

(२) वेदाङ्गविदाक्येतिहास ग ।

(३) य कोऽपि न-रक्तिनत्युक्तिमहात्मन् ।

अन्येपि ये पुरग्राममहाजनविरोधिनः ।

अनादेयास्तु ते सर्वे व्यवहाराः प्रकीर्तिताः ॥

तच्च व्यवहारपदं सामान्यतो द्विविधं शङ्कित्वाभियोगाभिश्चिताभियोगाच्च । अभियोगश्च द्विविधो विधिनिपेक्षरूपत्वात् । यथा ममाऽनेन हिरण्यमपहृतमिति मत्त ऋणत्वेन गृहीतं धनमयं न ददातीति च । यदाह कात्यायनः—

न्याय्यं स्वं नेच्छते कर्तुमन्याय्यं वा करोति यः ।

विशेषतो व्यवहारपदानि विभजते मनु —

तेषामाद्यमृणादानं नि क्षपोऽस्वामिविक्रयः ।

सम्भूय च समुत्थानं दत्तस्याऽनपकर्म च ॥

धेतनस्यैव चादानं संविदश्च व्यतिक्रमः ।

क्रयविक्रयानुशयो विवादः स्वामिपालयोः ॥

स्त्रीमाविवादधर्मश्च पारुष्ये दण्डवाचिके ।

स्तेयं च साहसं चैव स्त्रीसद्ग्रहण एव च ॥

स्त्रीपुंधर्मो विभागश्च द्यूतमाब्धय एव च ।

पदान्यष्टादशैतानि व्यवहारस्थिताविह ॥—॥ ५ ॥

(मिता०) व्यवहारविषयमाह—

स्मृत्येति । धर्मशास्त्रसमयाचारविरुद्धेन मार्गेण परैराधीपतोऽभिभूतो यद्राज्ञे प्राड्विवाकाय वा आवेदयति विज्ञापयति चेद्यदि तदावेद्यमानं व्यवहारपदं प्रतिश्रोत्रसंशयहेतुपरामर्शप्रमाणनिर्णयप्रयोजनात्मको व्यवहारस्तस्य पदं विषयस्तस्य चेदं सामान्यलक्षणम् । स च द्विविधः शङ्कित्वाभियोगस्तत्स्वामियोगश्चेति । यथाह नारदः—‘अभियोगस्तु विशेषः शङ्कित्वाभियोगतः । शङ्काऽसतां नु संसर्गात्तत्त्वं होढाऽभिदर्शनात् ॥ इति । होढा लो(१)पत्र लि(२)ङ्गमिति यावत् । तेन दर्शनं, साक्षाद्वा दर्शनं होढाभिदर्शनं तस्मात् । तत्स्वामियोगोऽपि द्विविधः । प्रतिषेधान्मको विव्यात्मकश्चेति । यथा मत्तो हिरण्यादिकं गृहीत्वा न प्रयच्छति । क्षेत्रादिकं ममायमपहरतीति च । उक्तं च कात्यायनेन—‘न्याय्यं स्वं नेच्छते कर्तुमन्याय्यं वा करोति यः’ इति । स पुनश्चाष्टादशधा भिद्यते । यथाह मनुः (८.४-७)—‘तपा-

(१) उच्यते इति लोच्यं धर्मधनम् ।

(२) लिङ्गं अर्थमेवति चि ह्यन्यर्थम् ।

निर्वे(१)ष्टुकामो रोगार्तो वि(२)यक्षुर्व्यसने स्थितः । अमि(३)यु-
क्तस्तथान्येन राजकार्योश्चतस्तथा ॥ गवां प्रचारे गोपालाः सस्यावा-
पे कृषीवलाः । शिल्पिनश्चापि (४)तत्काल्मायुधीया(५)श्च विग्रहे^१
इति । आसेधो राजाक्षयाऽवरोधः । अकल्पादयः पुत्रादिकमन्यं वा
सुहृदं प्रे(६)षयेयुः, न च ते परार्थवादिनः । 'यो न भ्राता न च पि-
ता न पुत्रो न नियो(७)गकृत् । परार्थवादी दण्ड्यः स्याद्यवहारेषु
विद्व(८)वन्' ॥ इति नारदवचनात् ॥ ५ ॥

(वी० मि०) चतुष्पाद्यवहारोऽयमिति वक्ष्यति तत्र प्रथमं भाषा-
पादे राजकृत्यमाह—

प्रत्यर्थिनोऽग्रतो लेख्यं यथावेदितमर्थिना ॥

समामासतदर्द्धाहर्नामजात्यादिचिह्नितम् ॥ ६ ॥

अर्थिना प्रत्यर्थिनोऽग्रतो लेखयितव्यम् । समा वर्षे, मासः प्रसि-
द्धः, तदर्द्धे पक्षः, अह दिवसः एते भाषाधिकाराः एते भाषाधिकरु-
णे कालाः नाम जातिप्रतिवादिनः स्वस्य च । आदिपदात्—

साम्बन्ध्याप्रमाणं द्रव्यं च संख्या नाम तथात्मनः ।

राक्षां च क्रमशो नाम निवासं साध्यनाम च ॥

क्रमात्पितृणां नामानि पीडामाहर्तुदायकौ ।

क्षमालिङ्गानि चान्यानि पक्षे सङ्कीर्त्य कल्पेयत् ॥

इति काल्यायनोक्ता द्रव्यसंख्यादयः ।

एतेनाऽमुकवर्षेऽमुकमासादौ अमुकपौत्रस्याऽमुकपुत्रस्य अमु-
कजातीयस्याऽमुकनाम्नो ममाऽमुकपौत्रेणाऽमुकपुत्रेणाऽनेनाऽमुकना-
म्नाऽमुकजातीयेनाऽमुकस्य रात्रो राज्ये इत्यपरिमित हिरण्य ऋणत्वेन
गृहीतं तद्दानु मया चैतावद्दिनपर्यन्तमेतत्प्रणयवशात् प्रार्थितं पूर्व-
वर्षे प्रार्थितं चेत्यादि भाषितमर्थिना राजलेख्यशरीर पर्यवस्यति ।
परन्तु तत्र त्वं मद्य सुवर्णस्य शतं धारयसि मत्त ऋणत्वेन गृहीतता-

(१) निर्वेष्टुकाम आश्रमांतर गन्तुकाम, विवाहादावुपेत इति यावत् ।

(२) विपयुर्थं दुमिच्छु । (३) आमेषुक्ते नियोजित ।

(४) त-काले लिप्सफाले । (५) आयुधीया आयुधजीविनो योद्धार । विग्रहे संग्रामे ।

(६) प्रेषयति म । (७) नियोगकृदात्ताकारी ।

(८) शिष्टान् स्वयंकारेषु विरुद्ध विषय विशेषण वा वृत्तम् ।

वृद्धनकत्वादिति भाषाशरीरं ददात्विति चार्थिताव्यञ्जकः, इतरच्च
 णयोपयोगि । एवं च यत्र यावता भाषितार्थसिद्धिर्भवति तत्र
 तदर्थिना भाषितव्यं च राज्ञा च लेखनीयमन्यथा दृष्टार्थतापत्ते-
 रिति विवेकव्यम् । (अर्थतत्त्वं चाऽधिकपीडाकार्यं चाऽप्याधिकं
 वेत् । तस्याऽपि (१) दातव्यो नयः पूर्वं निवेदयेत् । अर्थिनेति सति
 म्मवे । तस्याप्रगत्वे तु चारद —)

अर्थिना सन्नियुक्तो वा प्रत्यर्थे प्रहितोऽपि वा ।
 यो यस्यार्थे विवदते तयोर्जयपराजयौ ॥
 यो न भ्राता न च पिता न पुत्रो न नियोगकृत् ।
 परार्थवादी दण्ड्यः स्याद्व्यवहारेषु विद्युवन् ॥

वृहस्पति —

अप्रगल्भजडोन्मत्तवृद्धस्त्रीवालरोगिणाम् ।
 पूर्वोत्तरं वदेत्तद्वदनियुक्तोऽथवा नरः ॥

कचिन्तु प्रतिनिध्यभावमाह कात्यायन —

घ्नन्महत्यासुरापाने स्तेये गुर्वङ्गनायमे ।
 अन्येष्वप्यभिशापेषु प्रतिवादी न दीयते ॥
 मनुष्यमरणे स्तेये परदारभिमर्षणे ।
 अभ्यक्ष्यभक्षणे चैव कन्याहरणद्रूपणे ॥
 पारुष्ये कृदकरणे नृपद्रोहे तर्थाव च ।
 प्रतिवादी न दातव्यः कर्ता तु विवदेत्स्वयम् ।

भाषापूर्वकृत्यानि राज्ञो वादिनो वा संहितारूता स्मृत्यन्तरेष्व-
 तिप्रसिद्धाश्च लिखितानि । यथाह कात्यायन —

गृहीतग्रहणो न्यायो न प्रवर्त्यो महीभुजा ।
 तस्य वा तत्समर्षं स्यात्स्थापयेद्वा परस्य तत् ॥

नारद —

वक्तव्येऽर्थं न तिष्ठन्वमुक्तामन्तं च तद्वचः ।
 आसेधयेद्विवादार्थं यावदाज्ञानदर्शनम् ॥
 आसेधकाल आसिद्ध आसेधं योऽनिवर्तते ।
 स विनेयस्तथाकुर्यन्नासेद्धा दण्डमर्हति ॥

तथा—

नदीसन्तारकान्तारदुर्देशोपप्लवादिषु ।

आसिद्धः परमासेधमुत्क्रामन्नाऽपराध्नुयात् ॥

तथा—

निर्वेष्टुर्कामो रोगार्तो थियश्रुर्व्यसने स्थितः ।

अभियुक्तस्तु न्यायेन बीजकर्मोद्यतस्तथा ॥

गवां प्रचारे गोपालाः सस्यबन्धे कृषीवलाः ।

शिल्पिनश्चाऽपि तत्काले आयुधीयाश्च विग्रहे ॥

अवाप्तव्यवहारश्च दूतो दानोन्मुखो व्रती ।

विषयस्थाञ्च न्सेध्या न चैतानाव्हयेन्नृपः ॥

अत्र भाषाया गुणः अल्पाक्षरः प्रभृतार्थ इति बृहस्पत्याद्युक्तः ।

दोषाणाम्--

अप्रसिद्धं सदोषं च निरर्थं निष्प्रयोजनम् ।

इत्याद्युक्तानामभावाश्च आवेदितमित्याद्दशब्देन दर्शितास्ते च
ग्रन्थगौरवभयाग्नेह तन्यन्ते । वादी तु प्रथमभाषितविपरीतं न वदेत् ।

यथाह बृहस्पतिः—

य चार्थमभियुञ्जति न तं विप्रकृतिं नयेत् ।

न च पक्षान्तर गच्छेत् गच्छन् पूर्वात्स हीयते ॥

विचारारम्भात्पूर्वं तु भाषायां न्यूनाविकाभिधानवादिनो नो हानि-

करम् । तदाह—

नारदः—

भाषायामुत्तरं यावत्प्रत्यर्थी नाभिलेखयेत् ।

अर्थी तु लेखयेत्तावद्यावन्नोत्तरदर्शनम् ॥

अवष्टव्यस्योत्तरेण निवृत्त लेखनं भवेत् ।

अत्रोत्तरपद विचारारम्भपरम् ॥

उभयोलिखिते कार्ये प्रारब्धे तत्त्वनिर्णये ।

अयुक्त तत्र यो ब्रूयात्स तदर्थात्स हीयते ॥

पूर्वोत्तर निविष्टे तु विचारे सम्प्रवेशिते ।

निर्णिकं तु तयोस्तत्र वचनं वादिनोर्भृगु ॥

मोहाद्वा यदि वा शाठ्याद्यन्नोक्तं पूर्ववादिना ।

उत्तरान्तर्गतं चापि तद्वाद्यमुभयोरपि ॥

श्रुतं च लिखितं चैव शोधितं च विचारितम् ।

इति वृहस्पतिवचनात् । शोधनं व्यासः—

पाण्डुलेखेन फलके भूमौ चाफलके लिखेत् ।

ऊनाधिकं तु संशोध्य पश्चात्पत्रे निवेशयेत् ॥

अन्यथा लेखस्य दण्डमाह कात्यायन —

अन्यदुक्तं लिखेदन्यद्योऽर्थिनां × × × वचः ।

चौरवच्छासयेत्तं तु धार्मिकः पृथिवीपतिः ॥—॥ ६ ॥

(मिता०) प्रत्यर्थिनि मुद्रालेख्यपुरुषाणामन्यतमेनानति किं कुर्यादित्यत आह—

प्रत्यर्थिन इति । अर्थ्यते इत्यर्थः साध्यः सोऽस्यास्तीत्यर्थी तत्पक्षे प्रत्यर्थी तस्याग्रतः पुरतो लेख्यं लेखनीयम् । यथा येन प्रकारेण पूर्वभावेदनकाले आवेदितं तथा न पुनरन्यथा । अन्यथावादित्वेन व्यवहारस्य भङ्गप्रसङ्गात् । 'अन्यवादी कि(१)याद्वेपी नो(२)पस्थाता निरुत्तरः । (३)आहूतप्रपलायी च हानिः पञ्चविधः स्मृतः' ॥ इति । आवेदनकाले एवातिवचनस्य लिखितत्वात्पुनर्लेखनमनर्थकमित्यत आह—समामासेत्यादि । संवत्सरमासपक्षतिथिवारादिना अर्थिप्रत्यर्थिनाम—ब्राह्मणजात्यादिचिह्नितम् । आदिशब्देन द्रव्यतत्संख्यास्थानव(४)लाक्षमालिङ्गादीनि गृह्यन्ते ॥ यथोक्तम्—'अर्थव(५)द्धर्मसयुक्तं परिपूर्णमनाकुलम् । साध्यवद्वाचकपद प्रकृतार्थानुबन्धि च ॥ प्रसिद्धमविवृद्धं च निश्चितं (६)साधनक्षमम् । संक्षिप्तनि(७)खिलार्थं च देशकालविरोधि च ॥ वर्षर्तुमासपक्षाहोत्रेलादेशप्रदेशवत् । स्थानावसथसाध्याख्याजात्याकारवयोर्युतम् ॥ साध्यप्रमाणसंख्यावदात्मप्रत्यर्थिनामवत् । परात्मपूर्वजानेकराजनामभिरङ्कितम् ॥ क्षमालिङ्गात्मपीडावत्कथिताहर्तुदावकम् । यदावेदयते राशे तद्भाषेत्यभिधीयते' ॥ इति । भाषा प्रतिज्ञा पक्ष इति नार्थान्तरम् । आवेदनसमये कार्यमात्रं लिखितं प्रत्यर्थिनोऽग्रतः समामासा-

- (१) कियद्वेषी कार्यद्वेषी । (२) नैवमथात् सभोषे न निवृत्त । (३) आहूतव्यपलायी ग । (४) वेलेति दिनमध्येऽपि मानरादिमुत्तमेषु वा कालविशेष इत्यर्थः । (५) अर्थवदिति । अर्थवत्सयोजनवत्, धर्मसयुक्तं धर्मो गुण अत्यागरत्नमभूतं धर्मस्य देवस्त्वेन युक्तं परिपूर्णं पाहारावपेक्षं, अनाहुत्तमस्तद्विधात्, साध्यवत् सिद्धयदि कितार्थमहितम्, वाचकपरं दक्षुर्द्विर्गो, जनाकार्यकारिदाहितं, प्रकृतार्थानुबन्धि पूर्वं वेदेनार्थानुबन्धि । (६) साधने क्षमम् च (७) नियतार्थं ग

दिविशिष्टं लिख्यत इति विशेषः । संवत्सरविशेषणं यद्यपि सर्वव्यवहारेषु नोपयुज्यते तथाप्याधिप्रतिग्रहक्रमेषु निर्णयार्थमुपयुज्यते । ' (१) आधौ प्रतिग्रहे क्रीते पूर्वा तु बलवत्तरा' इति वचनात् । अर्थव्यवहारेऽपि एकस्मिन्सवत्सरे यत्सख्याकं यद्ब्रवीत्यतो येन गृहीतं प्रत्यर्पितं च पुनरन्यस्मिन्सवत्सरे तद्ब्रवीत्यत्संख्याकं ततस्तेन गृहीतं याच्यमानो यदि ब्रूयात्सत्यं गृहीतं प्रत्यर्पितं चेति । वत्सरान्तरे गृहीतं प्रत्यर्पितं नास्मिन्सवत्सरे इत्युपयुज्यते । एव मासाद्यपि योज्यम् । देशस्थानादयः पुनः स्थावरेष्वेवोपयुज्यन्ते—देशश्चैव तथा स्थानं संनिवेशस्तथैव च । जातिः संज्ञाऽधिवासश्च प्रमाणं क्षेत्रनाम च ॥ पि(२) तृपैतामहं चैव पूर्वराजानुकीर्तनम् । स्थावरेषु विवादिषु दृशैतानि निवेशयेत् ॥ इति स्मरणात् । देशो मध्यदेशादिः । स्थानं वाराणस्यादि । संनिवेशस्तत्रैव पूर्वापरदिग्विभागपरिच्छिन्नः सम्यङ्नेविष्टो गृहक्षेत्रादिः । जातिरर्थिप्रत्यर्थिनोर्ब्राह्मणत्वादिः । संज्ञा च देवदत्तादि । अधिवासः समीपदेशनिवासी जनः । प्रमाणं निवर्तनादि भूपरिमाणम् । क्षेत्रनाम शालिक्षेत्रं क्रमुकक्षेत्रं (३) कृष्णभूमः पाण्डुभूम इति । पितुः पितामहस्य च नःमार्थिप्रत्यर्थिनोः पूर्वेषां त्रयाणाम् । राज्ञां नामकीर्तनं चेति समामासादीनां यस्मिन् व्यवहारे यावेदुपयुज्यते तत्र तावल्लेखनीयमिति तात्पर्यार्थं । एवं पक्षलक्षणे स्थिते पक्षलक्षणरहितानां पक्षवदवभासमानानां पक्षाभासत्वं सिद्धमेवेति योगीश्वरेण न पृथक्पक्षाभासा उक्ताः । अन्यैस्तु विस्पष्टार्थं (४) मुक्ताः । 'अप्रसिद्धं नि(५) रावाध निरर्थं निष्प्रयोजनम् । असाध्यं वा विरुद्धं वा पक्षाभासं विवर्जयेत् ॥ इति । अप्रसिद्धं मदीयं शशविषाणं गृहीत्वा न प्रयच्छतीत्यादि । निरावाधं अस्मद्गृहदीपप्रकाशेनायं स्वगृहे व्यवहरतीत्यादि । निरर्थं अभिधेयरहितं कचटनपज्जडगवेत्यादि । निष्प्रयोजनं यथायं देवदत्तोऽस्मद्गृहसंनिधौ सुस्वरमधीत इत्यादि । असाध्यं यथाहं देवदत्तेन सम्भ्रूभङ्गमुपहसित इत्यादि । एतत्साधनासम्भवादसाध्यम् । अल्पकाल-

(१) इदमपि स्फुटीभविष्यत्यासाधारणव्यवहारात्काप्रकरणे ।

(२) पितु इति लुनदटीकं पृथक्पदं, पितुरिति पाठो वा ।

(३) मृत्तोदस्यादिभ्यस्त्ययो बहुव्रीहः । (४) अत्र अप्रसिद्धादे साधयितुमशक्यत्वादनिराकरणम् इति ए पुस्तके विशेषः । (५) पीडारहितमित्यर्थः ।

त्वाप्त साधिसम्भवो, लिखितं दूरतः, अल्पत्वान्न दिव्यमिति । विरुद्धं यथाह मूकेन शम इत्यादि । (१)पुरराष्ट्रादिविरुद्ध (२)वा-‘राज्ञा विवर्जिता यश्च यश्च पौरविरोधकृत् । राष्ट्रस्य वा समस्तस्य (३)प्र-कृतीनां तथैव च ॥ अन्ये वा ये पुरग्राममहाजनविरोधिकाः । अना-देयान्तु ते सर्वे व्यवहाराः प्रकीर्तिताः’ ॥ इति । (४)यत्तु-‘अनेक-पदसङ्कीर्णः पूर्वपक्षो न सिद्ध्यति’ इति, (५)तत्र यद्यनेकवस्तुसङ्कीर्ण इत्युच्यत तदा न दोषः । मदीयमनेन हिरण्य वासो रूपकादि वाऽप-हृतमित्येवविधस्यादुष्टत्वात् । ऋणादानादिपदसङ्करे पक्षाभास इति चेत्तदपि न । मदीया रूपका अनेन वृद्ध्या गृहीताः सुवर्णं चास्य हस्ते निक्षिप्तम् । मदीयं क्षेत्रमयमपहरतीत्यादीनां पक्षत्वमिष्यत एव । किन्तु क्रियाभेदात्क्रमेण व्यवहारो न युगपदित्येतावत् ॥ यथाह का-त्यायनः-‘(६)बहुप्रतिज्ञं यत्कार्यं व्यवहारे सुनिश्चितम् । कामं तदपि गृह्णीयाद्राजा तत्त्वबुभुत्सया’ ॥ इति । तस्मादेनकपदसङ्कीर्णः पूर्वपक्षो युगपन्न सिद्ध्यतीति तस्यार्थः । अर्थि(७)ग्रहणात्पुत्रपित्रादिग्रहणं ते-पामेकार्थत्वात् । नियुक्तस्यापि नियोगेनैव तदेकार्थत्वाक्षेपात् ॥ ‘अर्थिना सनियुक्तो वा प्रत्यर्थिप्रहितोऽपि वा । यो यस्यार्थं विवदते तयोर्जयपराजयौ’ ॥ इति स्मरणात् नियुक्तजयपराजयौ मूलस्वा-मिनोरेष । (८)एतच्च भूमौ फलके वा (९)पाण्डुलेखेन लिखित्वा (१०)आवापोद्दारेण विशोधितं पश्चात्पत्रे निवेशयेत् । ‘पूर्वपक्षं (११)स्वभावोक्त प्राड्विवाकोऽभिलेखयेत् । पाण्डुलेखेन फलके ततः पत्रे विशोधितम्’ ॥ इति कात्यायनस्मरणात् । शोधनं च यावदुत्तर-दर्शनं कर्तव्यं नातः परमनवस्थाप्रसङ्गात् । अत एव नारदेनेक्तम्-

(१) विवेकानुभावः इह पुरति ।

(२) अत्र ‘एतेन स्वभावैवैव निराकारणमिति न निराकियते’ इति एव पुस्तके विशेषः ।

(३) मद्रुतेना जननी नगरस्थानम् । (४) अत्रसिद्धादीनां पक्षाभासत्वमित्यनेक-पदसङ्कीर्णपूर्वपक्षस्यापि तत्रमेव । अनेकं पक्षं मद्रुणो य पूर्वपक्षं प्रतिज्ञा सा न सिध्यति आ-भासमन्वय भावनीति नदर्थ-ते तस्मात्प्रसङ्गेन कल्पित्वा देना । (५) तत्र पदशब्द पश्यते इति इति मद्रुण्य किं यन्तु न तत्र प्रसङ्गनदित्यत्र नह्यतिपपर । तत्र न तावदाये पक्षभासपति यत् तत्रेति । (६) एतदिति पदपूर्वपक्षम् ।

(७) पूर्णं मदीयं क ।

(८) अर्थिकार्थमित्यर्थः ।

(९) एतत्तु ते एतदिति भावप्रसिद्धः । (१०) अत्रनेति न्यूनभावप्रसिद्धे तत्र प्रक्षेप-नियमस्यमित्यर्थः । (११) स्वभावेन न तु एतदिति ।

‘शोधयेत्पूर्ववादं तु यावन्नोत्तरदर्शनम् । (१)अवष्टब्धस्योत्तरेण नि-
वृत्त शोधनं भवेत्’ ॥ इति । पूर्वपक्षमशोधयित्वैव यदोत्तरं दापयन्ति
सभ्यास्तदा रागाल्लोभादित्युक्तदण्डेन सभ्यान्दण्डयित्वा पुनः
प्रतिज्ञापूर्वकं व्यवहारः प्रवर्तनीयो राज्ञेति ॥ ६ ॥

(वि० मि०) तदेवं भाषास्वरूपे लिखिते च राज्ञा प्रतिपाद्युत्तर-
रूपद्वितीयव्यवहारपादे राज्ञः कृत्यमाह—

श्रुतार्थस्योत्तरं लेख्यं पूर्वावेदकसन्निधौ ॥

श्रुतो योग्यतयाऽवधारितोऽर्थो श्रुतार्थं भाषावाक्यं तत्सम्बन्धे
उत्तरं प्रत्यर्थिकृत्य पूर्वावेदकस्याऽर्थिन सन्निधौ राज्ञा लेखनीयम् ।
श्रुतार्थस्येत्यभिधानाद्भाषाभासे मद्धिमक्तोऽप्ययमर्जितं धनमर्जक-
त्वान्मह्यं ददात्वित्यादिरूपमुत्तरं विनैव जय इति द्रष्टव्यम् । पते
भाषालिखनानन्तरं प्रतिवादौ वादिसन्निधौ—

पत्रस्य व्यापक सारमसन्दिग्धमनाकुलम् ।

अव्याख्यागम्यमित्येतदुत्तरं तद्विदो विदुः ॥

इति नारदादिलक्षितमुत्तरं वदेत् । ततो राजोत्तरं लेखयेदिति
सिद्धम् । भाषावदुत्तरस्यापि दोषाः स्मृत्यन्तरेऽनुसन्धेयाः । उत्तरा-
दानार्थं च प्रतिवादिनोऽवधिर्दर्थः । तदाह कात्यायनः—

श्रुतालेखयतोऽत्यर्थं प्रत्यर्थी कारणाद्यदि ।

कालं विवादं याचेत तस्य देवो न सशयः ॥

सद्यो वैकाहपञ्चाहौ इयहं वा गुरुलाघवात् ।

लभेताऽसौ त्रिपक्षं वा सप्ताह (२)वा ऋणादिषु ॥

सद्यःकृते सद्योवादसमानीते दिनं क्षिपेत् ।

पडाद्विके त्रिरात्रं तु सप्ताहं द्वादशाद्विके ॥

विंशत्यब्दे दशाह तु मासाद्धं वा लभेत स' ।

मासं त्रिंशत्समानीतं त्रिपक्ष परतो लभेत् ॥

कालं शक्तिं विदित्वा तु कार्याणां च बलावलम् ।

अल वा बहु वा कालं दद्यात्प्रत्यर्थिने प्रभुः ॥

यद्वक्ष्यति च कालोद्धृतः स्मृतः ? इति ।

(१) उन्नेणावष्टब्धस्य प्रतिवद्धस्य पूर्वावेदस्य शोधनं भवेदित्यर्थः ।

(२) सा-इन्द्रभयत्र पाठः ।

व्यासः—

राजद्वैवं ततो टोपास्तस्मिन् काले यदा न चेत् ।

अवधित्यागमाग्रेण न भवेत्स पराजितः ॥

राजद्वैवकृतं दोषं साक्षिभिः प्रतिपादयेत् ।

भैक्ष्येण वर्तमानस्तु दण्ड्यो द्वाप्यस्तु तद्धनम् ॥

वादी तु भाषाकरणाय कालं न लभते । तदाह कार्यायनः—

यस्मात्कार्यसमारम्भश्चिरं तेन विनिश्चितः ।

तस्मान्न लभते कालमभियुक्तस्तु कालमाह् ॥

अस्यापवादमाह बृहस्पतिः—

अभियोक्ताऽप्रगल्भत्याह्वयतुं नोत्सहते यदि ।

तदा कालः प्रदातव्यः कार्यशक्त्यनुरूपतः ॥

यदा तु प्रतिवादी शास्त्रानुमतोपाधिं विना उत्तरं न ददति त-
दा भङ्गी भवति ।

अन्यवादी क्रियाहेपी नोपस्थायी निरुत्तरः ।

आहूतप्रपलायी च हीनः पञ्चविधः स्मृतः ॥

इति घचनात् ।

पूर्वपक्षे यथार्थं तु न दद्यादुत्तरं तु यः ।

अतिक्रान्ते सप्तरात्रे जितोऽसौ दण्डमर्हति ॥

इति कथनाच्च । तच्चोत्तरं चतुर्विधम् । तदाह कार्यायनः—

सत्यं मिथ्योत्तरं चैव प्रत्यवस्कन्दनं तथा ।

पूर्वन्यायविधिश्चैवमुत्तरं स्याच्चतुर्विधम् ॥

व्यास —

साध्यस्य सत्यवचनं प्रतिपत्तिरुदाहृता ।

कारणं स्यादवस्कन्दो मिथ्या स्यात्साध्यनिन्दुतिः ॥

बृहस्पति —

आचारेणाऽवसन्नोऽपि पुनर्लक्षयते यदि ।

सोऽभिधेयो जितः पूर्वं प्राट् न्यायस्तु स उच्यते ॥

अत्रार्थं सम्प्रतिपत्तिरूपसिद्धसाधनापादकत्वेन सटुत्तरम् ।

न चैवं भाषितुर्निग्रहः, अस्मिन् तत्त्वनिर्णयार्थकविचारं तस्य

निग्रहाप्रयोजकत्वात् । मिथ्योत्तरं तु चतुर्विधम् । तदाह व्यासः—

मिथ्येनप्राभिजानामि मम तत्र न सन्निधिः ।

अजानश्चाऽस्मि तत्काले इति मिथ्या चतुर्विधम् ॥

अत्र मिथ्यैतदिति कण्ठतो न जानामीत्यादि त्रयं अर्थतोऽपन्ह-
वः । 'न जानामी'ति योग्यास्मरणप्रतिपादनद्वाराऽभावप्रतिपादकं, वार-
णस्यां त्वया ऋण गृहीतमिति भाषायां वाराणस्यां नाऽऽसमिति,
चत्वारिंशे वर्षे त्वया गृहीतमिति भाषायां न हि तदा जात इति चा-
वापोद्वापदर्शनेन भावबोधक त्वत्पित्रा शतं सुवर्णानां गृहीतमिति भा-
षायां नाऽह जानामीति तूत्तरप्रतिरूपकं न तु मिथ्योत्तरम् । न
चैवमुत्तराभावाद्भाषितुर्जय इति वाच्यं, धर्मव्यवहारेण छल-
स्यावश्यनिरस्यत्वेन तत्र स्थापकेन ग्रहणस्याऽवश्यप्रमापणीय-
त्वात् । अत एव प्रकाशक्रयेनाष्टिकेनादत्तत्वादिकमपि प्रमापणीयमि-
ति वदन्ति । अत्र च हेत्वसिद्धिर्भाषायां दोषः । कारणोत्तर च त्रिवि-
धं पूर्वाद्युक्तहेत्वपेक्षयाऽधिकबलं समबलं दुर्बलं च । तत्राद्य यथा-
मया त्वत्तः शतं गृहीतमिति सत्य परं तु परिशोधितमिति । अत्र
च हृदि स्थितस्याग्निर्घातितत्वविशेषणस्याऽसिद्ध्या त्वसिद्धिर्भा-
षायां दोषः । एतदेव च प्रत्यवस्कन्दनमित्युच्यते ।

अर्थिनाऽभिहितो योऽर्थः प्रत्यर्थी यदि तं तथा ।

प्रपद्य कारणं ब्रूयात्प्रत्यवस्कन्दनं हि तत् ॥

इति बृहस्पतिवचनात् । द्वितीयं यथा मदीयेयं भूः क्रमागतत्वा-
दिति भाषायामिदमेवात्तरम् । इदं च सत्प्रतिपक्षपरम् । तृतीयं यथा-
मदीयेयं भूः तावत्समयमारभ्य स्वामिना ममाहितत्वादिति भाषायां
पञ्चवर्षादारभ्य सा मदीया पञ्चमेऽब्दे तेन ममाहितत्वादित्युत्तरम् ।
इदमपि सत्प्रतिपक्षपरम् ।

आद्यौ प्रतिग्रहे क्रीते पूर्वेव बलवत्तरा ।

इति वचनाद् दुर्बलम् । अत्रापि छलनिरासार्थं क्रियादिप्रवृत्तिः ।
प्राङ्न्यायोत्तरं तु अस्मिन्नर्थे मयाऽयं जित इत्येव रूपमिति दिक् ।
अत्र कात्यायनः—

पक्षकदेशे यत्सत्यमेकदेशे च कारणम् ।

मिथ्या चैकदेशे स्यात्सद्गत्तदनुत्तरम् ॥

तत्र केचित् शतग्रहणे भाषिते पञ्चाशतं धारयाम्येव पञ्चविंशतिः
परिशोधिता पञ्चविंशतिर्न गृहीता इत्यादिकं नोत्तरमिति वाक्यार्थः ।

दपह्वयम् । मिथ्या तत्तु विजानीयावुत्तरं व्यवहारतः' ॥ इति ॥ तं-
 च मिथ्योत्तरं चतुर्विधम्—'मिथ्यैतन्नाभिजानामि तदा तत्र न सं-
 निधिः । अजातश्चास्मि तत्काल इति मिथ्या चतुर्विधम्' ॥ इति ।
 प्रत्यवस्कन्दन नाम सत्यं गृहीतं प्रतिदत्तं प्रतिग्रहेण लब्धमिति वा ।
 यथाह नारदः—'अर्थिना (१)लेखितो योऽर्थः प्रत्यर्थी यदि तं त(२)-
 था । प्रपद्य कारणं ब्रूयात्प्रत्यवस्कन्दनं स्मृतम्' ॥ इति । प्राङ्न्यायो-
 उत्तरं तु यत्राभियुक्तं एवं ब्रूयादस्मिन्नर्थेऽनेनाहमभियुक्तस्तत्र चायं
 व्यवहारमार्गेण पराजित इति । उक्तं च कात्यायनेन—(३)'आचारेणा-
 वसन्नोऽपि पुनर्लेखयते यदि । सोऽभिधेयो जित पूर्व प्राङ्न्यायस्तु
 स उच्यते' इति । एवमुत्तरलक्षणे स्थिते उत्तरलक्षणरहितानामुत्त-
 रवदवभासमानानामुत्तराभासत्वमर्थसिद्धम् । स्पष्टीकृतं च स्मृत्य-
 न्तरे—'सन्दिग्धमन्यत्प्रकृतादत्यल्पमतिभूरि च । पक्षैकदेशव्याप्यन्य-
 तथा नैवोत्तरं भवेत् ॥ यद्यस्तपदमन्वापि निगूढार्थं तथाकुलम् ।
 व्याख्यागम्यमस्वार च नोत्तर स्वार्थसिद्धये' इति । तत्र सन्दिग्ध-
 सुवर्णशतमनेन गृहीतमित्युक्ते सत्यं गृहीतं सुवर्णशतं वेति । प्रकृ-
 तादन्यत् यथा—सुवर्णशताभियोगे पणशतं धारयामीति । अत्यल्पं-
 सुवर्णशताभियोगे (४)पञ्चशतं धारयामीति । अतिभूरि—सुवर्णश-
 ताभियोगे द्विशतं धारयामीति । पक्षैकदेशमन्वापि—हिरण्यवस्त्राद्य-
 भियोगे हिरण्यं गृहीतं (५)नान्यादिति । (६)व्यस्तपद—ऋणा-
 दानाभियोगे पदान्तरेणोत्तरम्, यथा सुवर्णशताभियोगे अनेनाह ता-
 डित इति । अव्यापि—देशस्थानाद्विशेषणाव्यापि, यथा म(७)ध्य-
 देशे घाराणस्यां पूर्वस्यां दिशि क्षेत्रमनेनापहतमिति पूर्वपक्षे लिखि-
 (८)ते, क्षेत्रमपहतमिति । निगूढार्थं यथा—सुवर्णशताभियोगे किमह-
 मेवास्मै धारयामीत्यत्र ध्व(९)निना प्राङ्निवाकः सभ्यो वा अर्थी
 वा अन्यस्मै धारयतीति सूचयतीति निगूढार्थम् । आकुलं पूर्वापर-
 विरुद्धम्, यथा—सुवर्णशताभियोगे कृते सत्यं गृहीतं न धारयामीति ।

(१) प्यन्तस्वेदं रूपम् । (२) तथा प्रपद्य तथैवाङ्गीकृत्येत्यर्थः ।

(१) अग्रहारेण पराजितोऽपि । (४) अर्धन्यूनतयात्यल्पत्वमस्य ।

(५) अन्यत् पक्षैकदेशमन्वापि चेत्यर्थः । (६) व्यस्तपद असवद्धपदकम् ।

(७) दि- पाहिमात्रयोर्मध्य मध्यदेशः । (८) अन्तर्भावितत्पर्यामिदम् ।

(९) धनिना किमादिशोऽधेन ।

व्याख्यागम्यं—दुःश्लिष्टविभक्तिसमाससाध्याहाराभिधानेन व्याख्या-
गम्यम्, अन्यदेशभाषाभिधानेन वा । यथा सुवर्णशतविषये पितृक
णाभियोगे गृहीतशतवचनात् सुवर्णानां पितुर्न जानामीति । अत्र
गृहीतशतस्य पितुर्वचनात्सुवर्णानां शतं गृहीतमिति न जानामीति ।
असार—न्यायविरुद्धम्, यथा—सुवर्णशतमनेन वृद्ध्या गृहीतं वृद्धिरेव
वृत्ता न मूलमित्याभियोगे सत्यं वृद्धिर्दत्ता न मूलं गृहीतमिति ।
उत्तरमित्येकवचननिर्देशादुत्तराणां सङ्करो निरस्तः । यथाह कात्या-
यनः—‘पक्षकदेशे यत्सत्यमेकदेशे च कारणम् । मिथ्या चैकदेशे
च सङ्करात्तदनुत्तरम्’ ॥ इति । अनुत्तरत्वे च कारणं तेनै-
षोक्तम्—‘न चैकस्मिन्निवादे तु क्रिया स्याद्वादिनोर्द्धयोः । न चार्थ-
सिद्धिरुभयोर्न चैकत्र क्रियाद्वयम्’ ॥ इति । मिथ्याकारणोत्तरयोः स-
ङ्करे अर्थिप्रत्यर्थिनोर्द्धयोरपि क्रिया प्राप्नोति, ‘मिथ्या (१)क्रिया पूर्व-
पादे (२)कारणे प्रतिवादिनि’ इति स्मरणात् । तदुभयमेकस्मिन्व्यव-
हारे विरुद्धम् । सुवर्णं रूपकशतं चानेन गृहीतमित्याभियोगे सुवर्णं
न गृहीतं रूपकशतं गृहीतं प्रतिदत्तं चेति । (३)कारणप्राङ्न्यायस-
ङ्करे तु प्रत्यर्थिन एव क्रियाद्वयम्—(४)‘प्राङ्न्यायकारणोक्तौ तु प्रत्य-
र्था निर्दिशोत्क्रियाम्’ इति । यथा—सुवर्णं गृहीतं प्रतिदत्तं (५)रूपके
व्यवहारमार्गेण पराजित इति । (६)अत्र च प्राङ्न्याये जयपत्रेण वा
प्राङ्न्यायदर्शिभिर्वा (७)भावयितव्यम् । (८)कारणोक्तौ तु साक्षिले
र्या(९)दिभिर्भावयितव्यमिति विरोधः । एवमुत्तरत्र(१०)यसङ्करेऽपि
द्रष्टव्यम् । यथाऽनेन सुवर्णं रूपकशतं वस्त्राणि च गृहीतानीत्यभियोगे
सत्यं सुवर्णं गृहीतं प्रति(११)दत्तं रूपकशतं न गृहीतं वस्त्रविषयं तु पूर्व-

(१) न वादिप्रत्ययमिति एवायं मिथ्येति । मिथ्येत्तरे इत्यर्थः । पूर्वपादे कर्मण्यण् पूर्व-
पादेनोत्तर्यः ।

(२) कारणे कारणोक्ते । (३) तयोर्मिथं सङ्करे तित्यर्थः ।

(४) तयोर्न निर्दिशः । नैव भव्येत्तरम् । कारणोक्ते ‘कारणे प्रतिवादिनि’ इत्यनेन सिद्धत्वात् ।
तस्मान्कारणोत्तर्येति । अत एव समासनिर्देशमप्यति ।

(५) रूपकशते ग । (६) द्विर्न समकरे तित्यर्थः ।

(७) साधु विभावयिते इत्यर्थः । (८) कारणोक्ते तु ग ।

(९) अदिना दिभ्यो विभ्यः । (१०) उपास्येति मिथ्या-कारण-प्रदा-तयन्ने ।

(११) प्रतिवादिनि ग ।

न्यायेन पराजित इति । एवं (१)चतुःसङ्करेऽपि । एतेषां चानुत्तरत्वं यौ-
गपद्येन तस्यांशस्य तेन तेन विनाऽसिद्धेः । (२)क्रमणोत्तरत्वमेव । (३)
क्रमश्चार्थिनः प्रत्यर्थिनः सभ्यानां चेच्छ्रया भवति । (४)यत्र पुनरुभ(५)-
योः सङ्करस्तत्र यस्य प्रभूतार्थविषयत्वं (६)तत्क्रियोपादानेन पूर्वं व्यवहा-
र प्रवर्तयितव्यः पश्चादल्पविषयोत्तरापादानेन च व्यवहारो द्रष्टव्यः ।
(७)यत्र च सप्रतिपत्तेरुत्तरान्तरस्य च सङ्करस्तत्रोत्तरान्तरापादानेन
व्यवहारो द्रष्टव्यः । सप्रतिपत्तौ क्रियाभावात् । यथा हारीतेन-‘मि-
थ्योत्तरं कारणं च स्यातामेकत्र चेदुभे । सत्यं वापि सहान्येन तत्र
ग्राह्यं किमुत्तरम्’ ॥ इत्युक्तवोक्तम्-(८)‘यत्प्रभूतार्थविषयं यत्र वा स्या-
त्क्रियाफलम् । उत्तरं तत्र तज्ज्ञेयमसंकीर्णमतोऽन्यथा’ ॥ संकीर्णं भव-
तीति शेषः । (९)शेषापेक्षया ऐच्छि(१०)कक्रमं भवतीत्यर्थः । तत्र प्रभू-
तार्थं यथा-अनेन सुवर्णं रूपकशतं वस्त्राणि च गृहीतानीत्यभियोगे सु-
वर्णं रूपकशतं च न गृहीतं वस्त्राणि तु गृहीतानि प्रतिदत्तानि चेति ।
अत्र मिथ्योत्तरस्य प्रभूतविषयत्वादर्थिनः क्रियामादाय प्रथमं व्यव-
हारः प्रवर्तयितव्यः पश्चाद्वस्त्रविषयो व्यवहारः । एवं मिथ्याप्राङ्न्या-
यसङ्करे कारणप्राङ्न्यायसङ्करे च योजनीयम् । तथा तस्मिन्नेवाभि-
योगे सत्यं सुवर्णं रूपकशतं च गृहीतं प्रति दास्यामि वस्त्राणि तु
न गृहीतानि गृहीतानि प्रतिदत्तानीति वा वस्त्रविषये पूर्वं पराजित
इति चोत्तरे सप्रतिपत्तेर्भूरिविषयत्वेऽपि तत्र क्रियाभावान्मिथ्याद्युत्त-
रक्रियामादाय व्यवहारः प्रवर्तयितव्यः । (११)यत्र तु मिथ्याकारणोत्त-
रयोः कृत्स्नपक्षव्यापित्वम् । यथा-(१२)शृङ्गग्राहिकया काश्चि(१३)द्वदति

(१) चतुःसङ्करेति । यथा अनेन सुवर्णं रूपकशतं वस्त्राणि धान्यं च गृहीतमित्यभियोगे
सुवर्णं धारयामि रूपकशतं न गृहीतं वस्त्राणि प्रतिग्रहेण लब्धानि धान्यविषये पूर्वमन्येन परा-
जित इति । एवं मिथ्याप्राङ्न्यायसङ्करेऽपि इदंन्यम् ।

(२) क्रमेण त्वित्यर्थः ।

(३) चेन प्राङ्गुवाकादे समुच्चयः ।

(४) यत्र त्वित्यर्थः ।

(५) मिथ्याकारणोत्तरयोः ।

(६) तत्तापेक्षया प्रथमेन ।

(७) सत्प्रोत्तरसङ्करस्य पूर्वमनुपन्यासे वीजं

धनपदं तत्र नियामकान्तरमाह यत्र चेति ।

(८) यत् उत्तरम् ।

(९) अपेक्षाक्रमं भवतीत्यर्थः न ।

(१०) ऐच्छिक क्रमो भवतीत्यर्थः तः ।

(११) सङ्कोचोत्तरस्य यौगपद्येन सर्वथाऽनुत्तरत्वे प्राप्ते क्वचित्प्रतिपत्तवमाह यत्र त्विति ।

(१२) तस्मात्पेक्षेति ।

(१३) काश्चिद्वदति ।

इयं गौर्मदीया अमुकस्मिन्काले नष्टा यथास्य गृहे दृष्टेति । (१)अन्य-
स्तु मिथ्यैतत्, (२)प्रदर्शितकालात्पूर्वमेवास्मद्गृहं स्थिता मम गृहं जाता
च्चति वदति । इदं तावत्पक्षनिराकरणसमर्थत्वान्नानुत्तरम् । नापि मि-
थ्यैव कारणोऽन्यासान् । नापि कारणम्, एकदेशस्याप्यभ्युपगमाभावा-
त् । तस्मात्स(३)कारणं मिथ्योत्तरमिदम् । अत्र च प्रतिवादिनः क्रिया,
'कारणे प्रतिवादिनि' इति वचनात् । (४)ननु 'मिथ्या क्रिया पूर्ववादे' इति
पूर्ववादिनः कस्मात्क्रिया न भवति । तस्य शुद्धमिथ्याविषयत्वात् । कार-
णे प्रतिवादिनीत्यंतदपि कस्माच्छुद्धकारणविषय न भवति । नैतत् ।
सर्वस्यापि कारणोत्तरस्य मिथ्यासहचरितरूपत्वाच्छुद्धकारणोत्तर-
स्याभावात् । 'प्रसिद्ध(५)कारणोत्तरे प्रतिज्ञाताधिकदेशस्याभ्युपगमे
नैकदेशस्य मिथ्यात्वम्, यथा-सत्यं रूपकदातं गृहीतं न धारयामि
प्रतिदत्तत्वादिनि । प्रकृतोदाहरणे तु प्रतिज्ञानार्थिकदेशस्याप्यभ्युपग-
मो नास्तीति विशेषः । एतच्च हारीतेन स्पष्टमुक्तम्—'मिथ्याकार-
णयोर्वापि प्राह्य कारणमुत्तरम्' इति । यत्र मिथ्याप्राह्यन्याययोः प-
क्षन्यापित्वम्, यथा-रूपकदातं धारयतीत्यभियोगे मिथ्यैतदास्मिन्नर्थे
पूर्वमयं पराजित इति । अत्रापि प्रतिवादिन एव क्रिया—'प्राह्यन्या-
यकारणोक्तौ तु प्रत्यर्था निर्दिशोत्क्रियाम्' इति वचनात्, शुद्धस्य प्रा-
ह्यन्यायस्याभावादनुत्तरत्वप्रसङ्गात्, स(६)प्रतिपक्षेऽपि साध्यत्वेनो-
पदिष्टस्य पक्षस्य सिद्धत्वोपन्यासेन साध्यत्वनिराकरणत्वादेवोत्तर-
त्वम् । यदा तु कारणप्राह्यन्यायमङ्गलः, यथा-शतमनेन गृहीतमित्य-
भियुक्तः प्रतिवदति सत्यं गृहीतं प्रतिदत्तं चेत्यास्मिन्नेवार्थं प्राह्यन्याये-
नाय पराजित इति प्रतिवादिनो यथास्वीति न क्वाचिद्वादिप्रतिवा-
दिनारेकस्मिन्व्यवहारे क्रियाद्वयप्रसङ्ग इति निर्णयः ॥

(१) अत्र प्रतिवादि ।

(२) एतत्प्रदर्शितं च ।

(३) अत्र उक्तं तस्मात् पूर्वमेवास्मद्गृहं स्थिता मम गृहं जाता च्चति वदति ।

अत्र एव उक्तं तस्मात् पूर्वमेवास्मद्गृहं स्थिता मम गृहं जाता च्चति वदति ।

(४) ननु 'मिथ्या क्रिया पूर्ववादे' इति पूर्ववादिनः कस्मात्क्रिया न भवति ।

(५) प्रसिद्धकारणोत्तरे प्रतिज्ञाताधिकदेशस्याभ्युपगमे नैकदेशस्य मिथ्यात्वम् । (६) प्रतिपक्षेऽपि साध्यत्वेनोपदिष्टस्य पक्षस्य सिद्धत्वोपन्यासेन साध्यत्वनिराकरणत्वादेवोत्तरत्वम् ।

(वी० मि०) राजकृत्यस्य निर्णयस्य क्रियामूलकत्वात्तन्निर्देश-
स्य च वादिकृत्यत्वात्तमधिकृत्य तृतीयं क्रियापादमाह—

ततोऽर्थी लेखयेत्सद्यः प्रतिज्ञातार्थसाध(१)कम् ॥ ७ ॥

ततः सदुत्तरे प्रतिवादिभूते लेखिते च राज्ञाऽर्थी चाऽभिहितार्थ-
प्रमाणार्थी यथायथ वादी प्रतिवादी वा प्रतिज्ञातस्य स्वयं समभि-
हितस्याऽर्थस्य साधकं साक्षिलिखितादिकं स्वयमुपन्यस्य राजनि-
युक्तद्वारा लेखयेत् । सद्य इत्यनेन प्रमाणोपन्यासे न विलम्बः कार्यं
इत्युक्तम् । तदाह कात्यायन —

न कालहरणं कार्यं राज्ञा साक्षिप्रभाषणे ।

महान्दोषो भवेत्कालाद्धर्मव्यावृत्तिलक्षणः ॥

तच्च साधकं द्विविधं मानुषं दैवं च । यदाह बृहस्पति—

द्विप्रकारा क्रिया प्रोक्ता मानुषी दैविकी तथा ।

एकैकाऽनेकधा भिन्ना ऋषिभिस्तत्त्ववादिभिः ॥

साक्षिलेखानुमानं च मानुषी त्रिविधा स्मृता ।

घटाद्या धर्म(२)जाता च दैविकी नवधा स्मृता ॥

क्रिया प्रमाणं, एतत्प्रपञ्च उपरिष्ठात् । सा च क्रिया सम्प्रतिप-
श्युरे नास्त्येव, उत्तरान्तरे तु व्यवस्थामाह व्यास—

प्राङ्न्याये कारणोक्तौ तु प्रत्यर्थी साधयेत्क्रियाम् ।

मिथ्योत्तरे पूर्ववादी प्रतिपत्तौ न भावयेत् ॥

अत्र कारणोक्तिशब्देन बलवत्कारणोद्धरमभिहितम् । यद्वक्ष्यति—

पूर्वपक्षेऽधरीभूते भवन्त्युत्तरवादिनः ।

इति । कात्यायनश्च—

प्रपद्य कारणं पूर्वमन्यद्गुरुतरं यदि ।

प्रतिवाद्यगतं ब्रूयात्साध्यते तद्विनेतरत् ॥

धार्यमाणत्वस्य कारणमृणग्रहणं पूर्वं भाषितं प्रतिपद्य स्वीकृत्य
गुरुतरमन्यत्परिशोधनादिकं प्रतिवाक्यगतं यदि ब्रूयात्तदा तत्साधक-
व्रते न त्वितरत् समबलमल्पबलं चेत्यर्थः । मिथ्योत्तरे तु लौकिकी
क्रिया पूर्ववादिनः । दैविकीति दिव्यशपथोभयरूपा प्रतिवादिन एव ।

न कश्चिद्भियोक्तारं पुनर्दिव्ये नियोजयेत् ।

अभियुक्ताय दातव्यं दिव्यं दिव्यविशारदैः ॥

इति वाक्ये पूर्वाद्धेनाऽभियोगस्तन्निषेधेऽर्धतो नियोज्यस्य त-
 ष्ठीधाबुत्तराद्धेन तन्नियमनात् । सिद्धे सत्यात्मस्य नियमार्थत्वादि-
 ति मिश्राः । साम्प्रदायिकास्तु अभियोगपदेनाऽत्र चौर्यमारणाद्यभिशापा-
 भियोगां विवक्षित इति । ऋणादौ मिथ्योत्तरे दैविक्यपि क्रिया पूर्वधा-
 दिन एवेति वदन्ति ॥ ७ ॥

(मिता०) एवमुत्तरं पत्रे नि(१)वेशिते साध्यसिद्धेः साधनायत्त-
 त्वात्साधननिर्देशं कः कुर्यादित्यपेक्षित आह—

तत् इति । उत्तरानन्तर(२)मर्थी साध्यवान् सद्य एवानन्तरमेव
 लेखयेत् । प्रतिज्ञातः साध्यः स चासावर्थक्षेति प्रतिज्ञातार्थः तस्य
 साधनं साध्यतेऽनेनेति साधनं प्र(३)माणम् । अत्र सद्यो लेखयेदिति
 घटतोत्तराभिधाने कालविलम्बनमप्यङ्गीकृतमिति गम्यते । तद्योत्तरत्र
 विवेचयिष्यते । अर्थी प्रतिज्ञातार्थसाधनं लेखयेदिति वदता यस्य
 साध्यमस्ति स प्रतिज्ञातार्थसाधनं लेखयेदित्युक्तम्, अतश्च प्राङ्गन्या-
 योत्तरे प्राङ्गन्यायस्यैव साध्यत्वात्प्रत्यर्थ्यैवार्थी जात इति स एव सा-
 धनं लेखयेत् । कारणोत्तरेऽपि कारणस्यैव साध्यत्वात्कारणवाद्येवा-
 धार्थीति स एव लेखयेत् । मिथ्योत्तरे तु पूर्ववाद्येवार्थी स एव निर्दि-
 शेत्(४) । ततोऽर्थी लेखयेदिति वदता (५)अर्थ्यैव लेखयेन्नान्य
 इत्युक्तम् । अतश्च संप्रतिपत्त्युत्तरे साध्याभावेन भाषोत्तरवादिनोर्ह-
 योरप्यर्थित्वाभावात्साधननिर्देश एव नास्तीति ता(६)वतैव व्यवहारः
 परिसमाप्यत इति गम्यते । एतदेव ह्यरितेन स्पष्टमुक्तम्—‘प्राङ्गन्या-
 यकारणोक्तौ तु प्रत्यर्थी निर्दिशेत्क्रियाम् । मिथ्योक्तौ पूर्ववादी तु प्र-
 तिपत्तौ न सा भवेत्’ ॥ इति ॥ ७ ॥

(वा० मि०) अर्थनिर्णयाय चतुर्थपादमाह—

तत्सिद्धौ सिद्धिमामोति विपरीतमतोऽन्यथा ॥

तस्य उपन्यस्तस्य स्वाक्षयादिप्रमाणस्य सिद्धौ निर्वाहणे सिद्धि-
 धिजयमन्यथाऽनिर्वाहणे विपरीतमविजयमामोतीत्यर्थः । विपरीतं तु
 भङ्गमिति मिताक्षरा, तच्चिन्त्यम् ॥

(१) निवेशिते पत्रे ।

(२) अर्थेन इत्यर्थं साध्य म यस्यास्तीत्यर्थी ।

(३) अत्रापि सिद्धिपदे प्रमाणम् ।

(४) निर्दिशेत्कृतयेत् ।

(५) अर्थ्यैव इति अत्रान्तरं कर्तव्यं ननु निर्दिशेत्कृतयेत् । (६) तादृशो, यस्मादेव ।

(मिता०) त(१)त. किमित्यत आह—

तदिति । तस्य साधनस्य प्रमाणस्य वक्ष्यमाणलिखितसाक्ष्यादिलक्षणस्य सिद्धौ निर्वृत्तौ सिद्धि साध्यस्य जयलक्षणां प्राप्नोति । अतोऽस्मात्प्रकारादन्यथा प्रकारान्तरेण साधनासिद्धौ विपरीतं साध्यस्यासिद्धिं पराजयलक्षणामाप्नोतीति सम्बन्धः ॥

(वी० मि०) उक्तं व्यवहारशरीरमुपसहरति—

चतुष्पाद्यवहारोऽयं विवादेपूपदर्शितः ॥ ८ ॥

विवादेषु ऋणादानादिषु विचारविषयेषु अयमेवविधो भाषादिसम्पन्नः, अत एव चतुष्पात्तु भागचतुष्टयवान् व्यवहारपदार्थ उपदर्शित उदाहृतः । उदाहरणं च कस्यचिदेव व्यवहारस्य । तेन—

मिथ्योक्तौ स चतुष्पादः प्रत्यवस्कन्दने तथा ।

प्राङ्न्यायेन स विज्ञेयो द्विपात्संप्रतिपत्तिषु ॥

इति बृहस्पत्युक्तद्विपाद्यवहारानभिधानेऽपि न क्षतिः । सम्प्रतिपत्तिष्विति उत्तरानर्हभाषायामित्यपि द्रष्टव्यम् । यद्यपि सम्प्रतिपत्तावपि निर्णयमादाय पादत्रय तथापि तत्र निर्णयकरणाय पृथक्प्रवृत्त्यभाषा द्विपादिति युक्तमुक्तम् । उत्तरप्रतिरूपकाज्ञानाद्यभिधाने तु तस्योत्तरप्रतिनिवृत्तत्वात्तमादायैव चतुष्पादत्वमिति मन्तव्यम् ॥ ८ ॥

(मिता०) एव व्यवहाररूपमभिधायोपसहरति—

चतुष्पादिति । व्यवहारान्नृपः पश्येदित्युक्तो व्यवहारः सोऽयमित्य चतुष्पाच्चतुरशकल्पनया विवादेषु ऋणादानादिपूपदर्शितो वर्णित । तत्र प्रत्यर्थिनोऽप्रतो लेख्यमिति भाषापादः प्रथमः । श्रुतार्थस्योत्तर लेख्यमित्युत्तरपादो द्वितीयः । ततोऽर्थी लेखयेत्सद्य इति क्रियापादस्तृतीयः । तत्सिद्धौ सिद्धिमाप्नोतीति साध्यसिद्धिपादश्चतुर्थः । यथोक्तम्—‘परस्परं मनुष्याणां स्वार्थावप्रतिपत्तिषु । वाक्यन्यायाद्यवस्थान व्यवहार उदाहृतः ॥ भाषोत्तरक्रियासाध्यसिद्धिभिः क्रमवृत्तिभिः । आक्षि(२)सचतुरंशस्तु चतुष्पादभि(३)धीयते’ इति । संप्रतिपत्युत्तरे तु साधनानिर्देशाद्भाषार्थस्यासाध्यत्वाच्च न साध्यसिद्धिलक्षणे पादोऽस्तीति द्विपात्त्वमेव । उत्तराभिधानानन्तरं

(१) तत्र मा. मनेन्दने, तन्न ।

(२) मुख्यपादत्वासम्भवादाह चतुरशेति ।

(३) अ. म. म. येन ऋणादानादिषु वक्ष्यमाणेषु ।

(४) लक्षणोपि इति पाठ ।

व्यवहारमातृकाप्रकरणम् ।] वीरामंत्रोदयमिताक्षरासहिता । ४१५

सभ्यानामर्थिप्रत्यर्थिनोः कस्य क्रिया स्यादिति परामर्शलक्षणस्य प्रत्या(१)कलितस्य योगीश्वरेण व्यवहारपादत्वेनानभिधानात् व्यवहर्तुः सस्यन्धाभावाच्च न व्यवहारपादत्वमिति स्थितम् ॥ ८ ॥

इति साधारणव्यवहारमातृकाप्रकरणम् ।

(वी० मि०) वादिनोऽवधिकृत्यमाह—

अभियोगमनिस्तीर्य नैनं प्रत्यभियोजयेत् ॥

अभियुक्तं च नान्येन नोक्तं विप्रकृतिं नयेत् ॥ ९ ॥

कुर्यात्प्रसभियोगे च कलहे साहसेषु च ॥

अभियोगमर्थिकृतमाक्षेपमनिस्तीर्य जयपराजयान्यतराऽवधारणे-
ऽनपाकृत्येनमर्थिनं प्रतिवादी न प्रत्यभियोजयेत् न स्वकृतेनाऽभि-
योगान्तरेण योजयेत् । अन्येनाऽऽदौ कृताक्षेपं तदपाकरणपर्यन्तं प्र-
तिवादिनमर्थी नाऽभियोजयेत् । आवेदितमर्थं विप्रकृतिं वैपरीत्यं न
नयेदन्यथा न लेखयेदर्थी प्रत्यर्थी च । नैनं प्रत्यभियोजयेदित्यत्र प्र-
तिप्रसवकलहे वाक्पारुष्ये साहसेषु खीसद्ब्रह्मणमनुप्यमारणादिषु
चकारात् स्तेये दण्डपारुष्ये च प्रत्यभियोगं कुर्यात् । अनेनाहं श-
प्तोऽनेनाहं ताडित इत्यभियोगस्योत्तरमहमप्यनेन शप्तोऽहमप्यनेन
ताडित इति ब्रूयादित्यर्थः । प्रथमचकारेण प्रगल्भादिसमुच्चयः ॥

(वी० मि०) अर्थिप्रत्यर्थिनोः कृत्यमुक्त्वा ससभ्यस्य सभापतेः
कृत्यमाह—

उभयोः प्रतिभूर्ग्राह्यः समर्थः कार्यनिर्णये ॥ १० ॥

न्यायार्थमुपस्थितयोरर्थिप्रत्यर्थिनोः कारणप्रवेशे प्रतिभूर्ग्राह्यः ।
अर्थिनोऽपि दण्डभयात्पलायनसम्भवात् । कीदृशः । निर्णयस्य कां-
र्थे साधितवनस्य दण्डस्य च दाने समर्थः । आहिताग्न्यादित्वात्कार्थ-
शब्दस्य पूर्वनिपातः । यद्वा कार्यं कर्तव्ये निर्णये प्रतिभूर्ग्राह्यः ।
पाठिकक्रमेण प्रकृतनिर्णयानन्तरं प्रतिभूर्ग्रहणं मा प्रसांक्षीदिति कार्थ-
निर्णयः इत्युक्तमिति । अथवा कार्यस्य विवादास्पदीभूतस्य क्र-
णादानाद्येर्निर्णयार्थं प्रतिभूर्ग्राह्यः । वादिपलायने निर्णयासम्भवादि-
त्यर्थः । प्रतिभुवस्त्वभावे कात्यायनः—

अथ चेत्प्रतिभूर्नास्ति वाद्योग्यस्य वादिनः ।

स रक्षितो दिनस्यान्ते दद्यात् दूताय वेतनम् ॥

दूतो राजप्रैष्यः तद्धर्ता ॥ ९-१० ॥

(मिता०) एवं सर्वव्यवहारोपयोगिनी व्यवहारमातृकामभिधा-
याऽधुना क्वचिद्व्यवहारविशेषे कञ्चिद्विशेष दर्शयितुमाह--

अभियोगमिति । (१) अभियुज्यत इति अभियोगोऽपराधः तम-
भियोगमनिस्तीर्याऽपरिहृत्य, एवमभियोक्तां न प्रत्यभियोजयेत् अप-
राधेन न संयोजयेत् । यद्यपि (२) प्रत्यवस्कन्दनं प्रत्यभियोगरूपं तथा-
पि स्वापराधपरिहारात्मकत्वान्नास्य प्रतिषेधविषयत्वम् । अत स्वा-
भियोगानुपदर्शनरूपमस्य प्रत्यभियांगस्यायं निषेधः । इदं प्रत्यर्थिनम-
धिकृत्योक्तम् ॥

(मिता०) अथ अर्थिनं प्रत्याह--

अभियुक्तमिति । अभियुक्तं च नान्येनेति । अन्येनाभियुक्तमनिस्तीर्णा-
भियोगमन्योऽर्थां नाभियोजयेत् । किं च-उक्तमावेदनसमये यदुक्तं त-
द्विप्रकृतिं विरुद्धभावं न नयेन्न प्रापयेत् । एतदुक्तं भवति-यद्वस्तु येन
रूपेणावेदनसमये निवेदिनं तद्वस्तु (३) तथैव भाषाकालेऽपि लेखनीयं
नान्यथेति ॥ ननु—'प्रत्यर्थिनोऽग्रतो लेख्यं यथावेदितमर्थिना' इत्य-
त्रैवेदमुक्तं किमर्थं पुनरुच्यते नोक्तं विप्रकृतिं नयेदिति । उच्यते—'य-
थाऽऽवेदितमर्थिना' इत्यनेनाऽऽवेदनसमये यद्वस्तु निवेदितं तदेव
भाषासमयेऽपि तथैव लेखनीयम् । (४) एकस्मिन्नपि (५) पदे न वस्त्वन्त-
रमित्युक्तम् । यथाऽनेन रूपकशतं वृद्ध्या गृहीतमित्यावेदनसमये प्रति-
पाद्य प्रत्यर्थिसंनिधौ भाषासमये वस्त्रशतं वृद्ध्या गृहीतमिति न वक्त-
व्यम् । तथा सति (६) पदान्तरागमनेऽपि वस्त्वन्तरगमनाद्धीनवादी
दण्ड्यः स्यादिति । नोक्तं विप्रकृतिं नयेदित्यनेनैकवस्तुत्वेऽपि पदा-
न्तरगमनं निषिध्यते । यथा रूपकशतं वृद्ध्या गृहीत्वाऽयं न प्रयच्छ-
तीत्यावेदनकालेऽभिधाय भाषाकाले रूपकशतं वलादपहृतवानिति व-

(१) अभियुज्यते दोषावेषपीक्रियतेऽनेनेति शेष ।

(२) सत्यं गृहीतं प्रतिदत्तं चेति कारणोचरस्य अनेन दर्शनं स्थितं मया पुनर्दत्तमित्येव
प्रत्याभियोगरूपत्वमित्यर्थः । (३) तथैवेति । अन्यथाऽन्यथावादिनेन भङ्गप्रसङ्गात् ।

(४) श्रुत्यादानादिन्यत्राहाविषये ।

(५) अत्र प्रकारेण पदशब्दो विषयवाची ।

(६) विदयाग्नौ प्रत्यगमनेऽपीत्यर्थः ।

व्यवहारमातृकाप्रकरणम् ।] वीरमित्रोदयमिताक्षरासहिता । ४१५

दतीति । तत्र चस्त्वन्तरगमनं निषिद्धमिह तु पदान्तरगमनं निषिध्यत इति न पौनरुक्त्यम् । एतदेव स्पष्टीकृतं नारदेन—‘पूर्वपादं परित्यज्य योऽन्यमालम्बते पुनः । (१)पदसंक्रमणाज्ज्ञेयो हीनवादी स नरः’ ॥ इति । हीनवादी दण्ड्यो भवति न प्रकृतादर्थाद्धीयते । अतः प्रत्यर्थिनोऽर्थिनश्च प्रमादपरिहारार्थमेवायमभियोगमनिस्तीर्येत्याद्युक्तं देशो न प्रकृतार्थासि(२)द्धयसिद्धिविषयः । अत एव वक्ष्यति—‘छानिरस्य (३)भूतेन व्यवहारान्नयेन्नृपः’ इति । (४)एतच्चार्थव्यवहारद्रष्टव्यम् । (५)मन्युकृते तु व्यवहारे प्रमादाभिधाने प्रकृतादापि व्यवहाराद्धीयत एव । यथाह नारदः—‘सर्वेष्वर्थविवादेषु वाक्छले न वसीदति । परस्त्रीभूम्युणादाने शास्योऽप्यर्थाज्ञ ह्यिते’ ॥ इति । ३ स्यार्थः—सर्वेष्वर्थविवादेषु न मन्युकृतेषु वाक्छले प्रमादाभिधानेऽनावसीदति न पराजीयते न प्रकृतादर्थाद्धीयत इत्यर्थः । अत्रोदारणं परस्त्रीत्यादि । परस्त्रीभूम्युणादाने प्रमादाभिधानेन दण्ड्योऽयथा प्रकृतादर्थाज्ञ ह्यिते एवं सर्वेष्वर्थविवादेष्विति । (६)अर्थावाद्ग्रहणान्मन्युकृतविवादेषु प्रमादाभिधाने प्रकृतादप्यर्थाद्धीयत इति गम्यते । यथाऽहमनेन शिरसि पादेन ताडित इत्यावेदनसमऽभिधाय भाषाकाले हस्तेन वा ताडित इति वदन्न(७) केवल दण्ड्य पराजीयते च ॥ ९ ॥

(मित्ता०) अभियोगमनिस्तीर्य नैनं प्रत्यभियोजयेदित्यस्या वादमाह—

कुर्यादिति । कलहे वाग्दण्डपारुष्यात्मके साहसेषु विषशस्त्रादिनिमित्तप्राणव्यापादनादिषु प्रत्यभियोगसम्भवे स्वाभियोगमनिस्तीर्याप्यभियोक्तारं प्रत्यभियोजयेत् । नन्वत्रापि पूर्वपक्षानुपमर्दनरूपानुचरत्वात्प्रत्यभियोगस्य प्रतिज्ञान्तरत्वे युगपद्व्यवहारासम्भवः मानः । सत्यम् । नात्र युगपद्व्यवहाराय प्रत्यभियोगोपदेशः, अपि न्यूनदण्डप्राप्तये अधिकदण्डनिवृत्तये वा । तथा हि—अनेनाहं ताडिशसो वेत्यभियोगे पूर्वमहमनेन ताडितः शसो वेति प्रत्यभियोगे

(१) पदान्तरं प्रति गमनादस्त्वन्तरगमनाद्येत्यर्थः । (२) सिद्धसिद्धीति । हीनवादेत्वे प्रकृतसिद्धिरतयात्वे तत्सिद्धिरित्यर्थः । (३) पूर्वभूतेन सत्येन व्यवहारेण । (४) हीनवादी दण्ड्य न प्रकृतार्थाद्धीयत इत्येतद् । (५) मन्युकृतेवाक्छलादप्यदण्डपारुष्यादिव्यवहारे । (६) शाब्दभाषार्थसिद्धत्वा द्वितीयमसपदधानीतमाह अर्थेति । (७) वदन्केवलम् ।

(१) षण्डालपत्वम् । यथाह नारदः—‘पूर्वमाक्षा(२)रयद्यस्तु नियतं स्यात्स दोषभाक् । पश्चाद्यः सोऽप्यसत्कारी पूर्वं तु वि(३)नयो गुरुः’ ॥ इति । यदा पुनर्द्वयोर्युगपत्ताडनादिप्रवृत्तिस्तत्राधिकदण्डनिवृत्तिः—‘या(४)रुष्ये साहसे चापि युगपत्सप्रवृत्तयोः । विशेषश्चेन्न लभ्येत विनय स्यात्समस्तयोः’ ॥ इति । (५) एवं युगपद्व्यवहारप्रवृत्त्यसम्भवेऽपि कलहादौ प्रत्यभियोगाऽर्थवानृणादानादिषु तु निरर्थक एव ॥

(मिता०) अर्थिप्रत्यर्थिनोर्विधिमुक्त्वा ससभ्यस्य समापतेः कर्तव्यमाह—

उभयोरिति । उभयोरर्थिप्रत्यर्थिनोः सर्वेषु विवादेषु निर्णयस्य कार्यं कार्यनिर्णयः । आहिताग्न्यादिषु पाठात्कार्यशब्दस्य पूर्वनिपात । निर्णय(६)स्य कार्यं च साधितधनदानं दण्डदानं च तस्मिन्समर्थः प्रति(७)भूः प्रतिभवति तत्कार्यं तद्भवतीति प्रतिभूर्ग्राह्यः ससभ्येन समापतिना । त(८)स्यासम्भवेऽर्थिप्रत्यर्थिनो रक्षणे पुरुषा नियोक्तव्याः । तेभ्यश्च ताभ्यां प्रतिदिनं वेतनं देयम् । तथाह कात्यायनः—‘अथ चेत्प्रतिभूर्नास्ति कार्ययोग्यस्तु वा(९)दिनः । स रक्षितो दिनस्यान्ते दद्याद् भृत्याय वेतनम्’ इति ॥ १० ॥

(वी० मि०) पराजितस्य प्रार्थिनोऽर्थिनश्च कृत्यमाह—

निन्द्वे भावितो दद्याद्धनं राज्ञे च तत्समम् ॥

मिथ्याभियोगी द्विगुणमभियोगाद्धनं वहेत् ॥ ११ ॥

निन्द्वे साधूक्तार्थापलापभाविने साक्ष्यादिभिरपि योगमङ्गीकारितः प्रतिवादी अर्थिने विवादाविषयीभूतं धनं दद्यात् । राज्ञे च तत्समं धनं दण्डरूपं दद्यात् । मिथ्याभियोगकारी तु वादी अभियोगाद्विवादाधनाद्विगुणं धनं राज्ञे वहेत् । चकारेण वाक्पारुष्यादौ दण्डान्तरं समुच्चिनाति । अत्र मनुः—

अर्थेऽपव्ययमानं तु करणेन विभावितम् ।

दापयेद्धनिकम्यार्थं दण्डलेशं च शक्तित् ॥

- (१) दण्डेति प्रत्यभियोगिनिमित्तं भाव । (२) आज्ञाग्रेव कायेन वाचा वा क्षीणं कुर्यात् । (३) विनये दण्ड । (४) पाप्मस्य वा दण्डादि । (५) एव एकप्रकारद्वयेन, एवं सतीति पाठ । (६) निर्णय यत्कार्यं च । (७) प्रतिभू ‘जामिन’ इति भाषाप्रसिद्धोऽर्थम् । (८) तस्य प्रतिभूत्वं । (९) वादिन इति इयमेकशेष, जातादर्थं वा एकवचनम्, तेनार्थिप्रत्यर्थिनो समासेन ग्रहणम् ।

यो यावन्निन्दुवीतार्थं मिथ्या यावति वा वदेत् ।

तौ नृपेणाऽप्यधर्मज्ञौ दण्ड्यौ तद्विगुण दमम् ॥

अत्र च समद्विगुणदण्डलेशानामपन्होतुर्जातिवयोवित्तसमाचारादिना व्यवस्था कार्या । यद्वक्ष्यति 'ज्ञात्वाऽपराधं देशं चे'त्यादि ॥११॥

(मिता०) अर्थिप्रत्यर्थिनोर्निर्णयकार्यं ससभ्येन सभापतिना प्रतिभूर्ग्राह्य इत्युक्तम्, किं तन्निर्णयकार्यं यस्मिन्प्रतिभू(१)गृह्यत इत्यपक्षित आह--

निन्हव इति । अर्थिना निवेदितस्याभियोगस्य प्रत्यर्थिनाऽपन्हवे कृते यदाऽर्थिना साक्ष्यादिभिर्भावितोऽङ्गीकारितः प्रत्यर्थी तदा दद्याद्धनं-प्रकृतमर्थिने राज्ञे च त(२)त्सममपलापदण्डम् । अथार्थी भा(३)वयितुं न शक्नोति तदा स एव मिथ्याभियोगी जात इत्यभियोगाद्भियुक्तनाद्विगुण ध(४)नं राज्ञे दद्यात् । प्राङ्गन्याये प्रत्यवस्कन्दने चेदमेव याजनीयम् । त(५)त्रार्थ्येवाऽप(६)ह्ववादीति प्रत्यर्थिना (७)भावितो राज्ञे प्रकृतधनसमं दण्ड दद्यात् । अथ प्रत्यर्थी प्राङ्गन्यायं कारण वा भावयितुं न शक्नोति तदा स एव मिथ्या(८)भियोगीति राज्ञे द्विगुणं धनं दद्यात् । अर्थिने च प्रकृत धनम् । संप्रतिपत्युत्तरे तु दण्डाभाव एव । प(९)तच्च ऋणादानविषयमेव । प(१०)दान्तरेषु तत्र तत्र दण्डाभिधानादधन(११)व्यवहारेष्वस्यासम्भवाच्च न सर्वविषयत्वम् । 'राज्ञाधमर्णिको दाप्यः' इत्यस्य ऋणादानविषयत्वेऽपि तत्रैव विशेषं वक्ष्यामः । यद्वैतदेव सर्वव्यवहारविषयत्वेनापि योजनीयम् । कथम् । अभियोगस्य निन्हवेऽभियुक्तेन कृते यद्यभियोक्त्रा साक्ष्यादिभिर्भावितोऽभियुक्तस्तदा त(१२)त्समं तत्र तत्र प्रतिपदोक्तमेव । चशब्दोऽवधारण । धनं दण्ड दद्याद्वाह इत्य(१३)नुवादः ।

(१) प्रतिभूर्ग्राह्य इत्यत आह ग । (२) प्रकृतधनसममपलापनिमित्तकदण्डम् । (३) भावयितुं समर्थयितुम् । (४) धनं दद्याद्वाह ज । (५) तत्रार्थ्येऽह्वपववादी प्रत्य० ज । (६) अस्मिन्नर्थेऽयं पूर्व पराजित इति प्राङ्गन्यायोत्तरे गृहीत प्रतिदत्तमिति कारणोत्तरे च दत्ते पूर्वन्याय प्रतिदानं च प्रतिज्ञावायेपत्यतीति स एवापलापवादीत्यर्थ । (७) भावितः जयपराजयरूपप्राङ्गन्यायस्य प्रतिदानस्य च साधनादङ्गीकारितो वादी । (८) मिथ्यावादी । (९) निन्हवे भावितो दद्यादित्येतत् । (१०) पदान्तराणि द्विविधानि सधनानि अधनानि च । तत्र सधनेऽत्राह पदान्तरेऽपि । (११) अधनेति । नागदण्डपारुष्यादिभ्यवहारेषु प्रकृतधनसमदण्डदानस्य तद्विगुणदानस्य चासम्भवाच्चेत्यर्थ । (१२) तत्समं व्यवहारतुल्यम् । (१३) अनुवाद इति । तद्व्यवहारे दण्डस्य विशिष्य विहितत्वेन प्राप्तत्वाद्द्विपसम्भवेन पूर्वाधेन तस्य सर्वस्य सामान्येनानुवाद इत्यर्थ ।

अथाभियोक्ता अभियोगं वक्तुं न शक्नोति तदा मिथ्याभियोगीति प्र-
तिपदोक्तं धनं दण्ड द्विगुणं दद्यादिति विधीयते । अत्रापि प्राङ्मन्याये
प्रत्यवस्कन्दने च पूर्ववदेव योजनीयम् ॥ ११ ॥

(वी० मि०) श्रुतार्थस्योत्तरं लेख्यमित्युक्ते तत्र विषयभेदेन
कालस्याप्रतीक्षणं प्रतीक्षणं चाह—

साहसस्तेयपारुष्यगोभिन्नापात्यये स्त्रियाम् ॥

विवादयेत्सद्य एव कालोऽन्यत्रेच्छया स्मृतः ॥ १२ ॥

साहसादिषु सद्य एव प्रतिवादिनं विवादयेत् उत्तरदानादिनिर्ण-
योपयोगि सर्वे कारयेत् । अन्यत्र ऋणादानादौ इच्छया तत्त्वबुभुत्स-
याऽवधिः कालः स्मृतः । तथा च कात्यायनः—

व्यपैति गौरव यत्र विनाशस्त्याग एव वा ।

काल तत्र न कुर्यात्तु कार्यमात्ययिकं हि तत् ॥

नारदश्च—

ऋणादिषु हरेत्कालं कामं तत्र बुभुत्सया ।

सहसा बलेन जनसमक्षं यत्परहिंसादि क्रियते तत्साहसं, स्तेयं
चौर्यं, पारुष्यं वाक्पारुष्यं दण्डपारुष्यं च, गौर्दोष्ठी, अभिशापः पा-
तकाभियोगः, अत्यये वादिप्रतिवादिनोरन्यतरस्य मरणे सम्भाव्यमाने ।
सति सप्तमी चैयम् । अन्यत्र च विषयतायामेव । स्त्रियां कुलस्त्री
चारित्र्ये ॥ १२ ॥

(मिता०) ततोऽर्थी लेखेयत्सद्यः प्रतिज्ञातार्थसाधनमिति वद-
तोत्तरपादलेखने कालप्रतीक्षणं दर्शितं तत्रापवादमाह—

साहसेत्यादि । साहसं विपशस्त्रादिनिमित्तं प्राणव्यापादनादि ।
स्तेयं चौर्यम् । पारुष्यं वाग्दण्डपारुष्यं वक्ष्यमाणलक्षणम् । गौर्दो-
ष्ठी । अभिशापः पातकाभियोगः । अत्ययः प्रा(१)णधनातिपातस्त-
स्मिन् । द्वन्द्वैकवद्भावादेकवचनम् । स्त्रियां कुलस्त्रियां दास्यां च ।
कुलस्त्रियां चारित्र्यविवादे, दास्यां स्वत्वविवादे । विवादयेदुत्तर दाप-
येत् । सद्य एव न कालप्रतीक्षणं कुर्यात् । अन्यत्र विवादान्तरेषु काल
उत्तरदानकालः इच्छयार्थिप्रत्यर्थिसभ्यसभापतीनां स्मृत उक्तः ॥१२॥

यवहारमातृकाप्रकरणम् ।] वीरमित्रोदयमिताक्षरासहिता । ४२१

(वी० मि०) वादिलेखनीयं प्रमाणं प्रागभिहितमिदानीं तदलेखनी-
प्राहृषिवाकसभ्याद्यवधारणीयं प्रत्याकलितापरनामकमनुमानाख्यं
माणं दर्शयति--

देशादेशान्तरं याति सृक्किणी परिलेढि च ॥

ललाटं स्विद्यते चाऽस्य मुखं वैवर्ण्यमेति च ॥ १३ ॥

परिशुष्यत्स्खलद्वाक्यो विरुद्धं बहु भाषते ॥

वाक्चक्षुः पूजयति नो तथोष्ठौ निर्भुजत्यपि ॥ १५ ॥

स्वभावाद्विकृतिं गच्छेत् मनोवाक्कायकर्मभिः ॥

अभियोगे च साक्ष्ये च स दुष्टः परिकीर्तितः ॥ १५ ॥

मनोवाक्कायकर्मभिर्यः स्वभावाद्भङ्गादिसम्भावनातिरिक्तनिमित्त-
न्तरेण विकृतिं विकारं याति प्राप्नोति स अभियोगे वादे साक्ष्ये साक्षि-
कृत्ये दुष्टः परिकीर्तितः । शास्त्रे तेन तत्कृतोऽभियोगः साक्ष्यं च न सि-
प्नोति तात्पर्यम् । विकृतीरेवाह-देशात्स्वोपवेशनस्थलाद्देशान्तरं याति
प्रवस्थितौ न स्थैर्यं कापि भजत इति यावत् । सृक्किणी ओष्ठप्रान्तौ परि-
प्तौ भावेन पुनःपुनरिति यावत्, जिह्वाग्रेण लेढि घटयति । अस्य दुष्टस्य
ललाटं स्विद्यते स्वेदवद्भवति । मुखं च वैवर्ण्यं पाण्डुत्वं वा एति
प्राप्नोति । परिशुष्यन् मुखशोषवान् खलद्विपर्यस्यद्वाक्यं यस्य स
व स चेति कर्मधारयः । विरुद्धं पूर्वापरविरुद्धं, बहु उपयुक्तादधिकं
भाषते वदति । वाक् स्वं प्रति परोक्तं वचन, चक्षुः परकीयं च स्वद-
र्शनव्यापृतम् । एकवद्भावी द्वन्द्वः, नो पूजयति नाद्रियते प्रतिवचनदा-
नेन प्रतीक्षणेन च ओष्ठौ निर्भुजति षक्रयति । एतेषां विकाराणां मान-
सत्त्वादिकं यथायथमूह्यम् । चकारापिकारतथाशब्दैर्बहुभिर्ब्रूहीत्यु-
क्तश्च न ब्रूयादुक्तं च विभाषयेत् ।

न च पूर्वापरं विद्यात्तस्मादर्थत्स हीयते ।

सन्ति ज्ञातार इत्युक्त्वा दिशेत्युक्तो दिशेक्ष यः ॥

धर्मस्थः कारणैरेतैर्हो न तमपि निर्दिशेत् ।

इति मन्वाद्युक्तानां समुच्चयः ॥ १३-१५ ॥

(मिता०) दुष्टलक्षणमाह--

देशादित्यादि । मनोवाक्कायकर्मभिर्यः स्वभावादेव न भयादिनि-

मिच्छाद्विकृतिं विकार या(१)ति गच्छति असावभियोगे साक्ष्ये वा(२)
दुष्टः परिकीर्तितः । तां विकृतिं विभज्य दर्शयति । देशादेशान्तरं
याति न क्वचिदवतिष्ठते, सृक्किणी ओष्ठप(३)र्यन्तौ परिलेढि जिह्वाग्रेण
स्पर्शयति घट्टयतीति कर्मणो विकृतिः । अस्य ललाट स्विद्यते स्वे-
दविन्द्वङ्कितं भवति, मुख च वैवर्ण्यं विवर्णत्व पाण्डुत्व कृष्णत्वं वा
एति गच्छतीति कायस्य विकृतिः । परिशुष्यत्स्खलद्वाक्यः परिशुष्य-
त्सगद्गद स्खलद्गत्यस्तं वाक्यं यस्य स तथोक्तः । विरुद्धं पूर्वापरवि-
रुद्ध बहु भाषत इति वाचो विकृतिः । परोकां वाचं प्रतिवचनदानेन न
पूजयति, चक्षुर्वा प्रतिवीक्षणेन न पूजयतीति मनसो विकृतोर्लिङ्गम् ।
(४) तथा ओष्ठौ निर्भुजति वक्रयतीत्यपि कायस्य विकृतिः । एतच्च
दोषसम्भावनामात्रमुच्यते न दोषनिश्चयाय । स्वाभाविकनैमित्तिक-
विकारयोर्विवेक(५)स्य (६)दुर्ज्ञेयत्वात् । अथ कश्चिन्निपुणमति-
विवेकं प्रतिपद्येत तथापि न पराजयनिमित्तं कार्यं भवति । न हि
मरिष्यतो लिङ्गदर्शनेन मृतकार्यं कुर्वन्ति । एवमस्य पराजयो भवि-
ष्यतीति लि(७)ङ्गादवगतेऽपि न पराजयनिमित्तकार्यप्रसङ्गः ॥ १३-
१४-१५ ॥

(वा० मि०) काश्चित्तु विकृतयो दुष्टत्वज्ञापिकाः सत्यदण्डमपि
प्रयोजयन्तीत्याह—

सन्दिग्धार्थं स्वतन्त्रो यः साधयेद्यश्च निष्पतेत् ॥

न चाऽऽहृतो वदेत् किञ्चिद्धीनो दण्ड्यश्च स स्मृतः ॥१६॥

सन्दिग्धं विचारकेण तदीयतयाऽनिर्णीतमेवार्थमत एव स्वतन्त्रः
विचारकदत्तजयपत्रादिनिरपेक्षः साधयेत् स्वाधीनं करोति । यश्च
वादार्थमाहृतो निष्पतेत् विचारस्थानात्पलायते । यश्चाहृतः स्वप-
क्षसाधक परपक्षबाधक वा न किञ्चिद्धेदेत्स हीनः दुष्टः सन्दिग्धार्थ-
साधनाद्यपराधेन राज्ञा दण्ड्यश्च स्मृतः । आदिचकारेण विचारस्था-
नानुपस्थायिनः समुच्चयः । द्वितीयचकारेण स्वांशकौ प्रति-
निधिद्वारापि न वादयेदिति समुच्चयते । तृतीयचकारेण वि-

(१) याति गच्छति गच्छति यातीत्यर्थः । श्लोके गच्छेदित्यस्य लिङ्गार्थविवक्षायां तस्य पूर्व
विवरण प्रदत्तं ततो यातीति प्रदर्शनीयम् । (२) वा चार्थे । (३) पर्यन्तौ प्रान्तौ । (४) तथा वषर्ष्या-
दिवत् । (५) विवेकस्य भेदस्य । (६) दुर्ज्ञानत्वाद् ग । (७) यस्मिन्चिद्विकारात् ।

व्यवहारमातृकाप्रकरणम् ।] वीरमित्रोदयमिताक्षरासहिता । ४२३

वादास्पदं दापयितव्यः । एताश्च विकृतयोऽतिनिपुणेनाऽनन्यथासि-
द्धयोऽवतारिता भङ्गस्याऽनुमापिकाः । इतरथा तु भङ्गसम्भवनामा-
त्रापादिकाः । एताभिरेव च निर्णयो लोके प्रत्यक्षविचार इत्युच्यते ॥१६॥

(मिता०) किञ्च—

सन्दिग्धार्थमिति । सन्दिग्धमर्थम(१)धमर्णेनानङ्गीकृतमेव यः स्व-
तन्त्र साधननिरपेक्षः साधयत्यासेधादिना स हीनो दण्ड्यश्च भवति ।
यश्च स्वयं सम्प्रतिपन्नं साधनेन वा साधितं याच्यमानो निष्पतेत्प-
लायते, यश्चाभियुक्तो राज्ञा चाहूतः खदसि न किञ्चिद्ददति (२)सोपि
हीनो दण्ड्यश्च स्मृत इति सम्बध्यते । 'अभियोगे च साक्ष्ये वा दुष्टः
स परिकीर्तितः' इति प्रस्तुतत्वाद्धीनपरिज्ञानमात्रमेव माभूदिति
दण्ड्यग्रहणम् । दण्ड्यश्चापि 'शास्योऽप्यर्थान्न हीयत' इत्यर्थाद्धीन-
त्वदर्शनादत्र तन्माभूदिति हीनग्रहणम् ॥ १६ ॥

(वी० मि०) 'ततोर्थी लखयेत्सद्यः प्रतिज्ञातार्थसाधक'मित्युक्तं
तत्रोभयोरपि वादिप्रतिवादिनोः साधकप्रमाणसत्त्वे कस्य तद्विचारणो-
पादेयमित्यत्र व्यवस्थामाह—

साक्षिपूमयतः सत्सु साक्षिणः पूर्ववादिनः ॥

पूर्वपक्षेऽधरीभूते भवन्त्युत्तरवादिनः ॥ १७ ॥

उभयतो वादिनः प्रतिवादिनश्च साक्ष्यादिषु प्रमाणेषु सत्सु पूर्व-
वादिनो भाषितुं साक्ष्यादीनि प्रमाणानि उपदेयानि भवन्ति इत्यु-
त्सर्गः । अत्रापवादमाह पूर्वपक्षे भाषारूपेऽधरीभूते उत्तरापेक्षया दु-
र्बले बलवत्कारणोत्तरवशात् प्राङ्न्यायोत्तराद्वा उत्तरवादिनः साक्ष्या-
दीनि उपदेयानि भवन्तीति । एतच्च विशिष्य प्रागेव प्रपञ्चितम् ॥१७॥

(मिता०) अथ यत्र द्वावपि युगपद्धर्माधिकरण प्राप्तौ भाषावा-
दिनौ । तद्यथा—कश्चित्प्रतिग्रहेण क्षेत्रं लब्ध्वा कश्चित्कालमुपभुज्य
कार्यवशात्सकुटुम्बो देशान्तरं गतः । अन्योऽपि तदेव क्षेत्रं प्रतिग्र-
हेण लब्ध्वा कश्चित्कालमुपभुज्य देशान्तरं गतः । ततो द्वावपि
युगपदागत्य मदीयमिदं क्षेत्रं मदीयमिदं क्षेत्रमिति परस्परं विवद-
मानौ धर्माधिकारिणं प्राप्तौ । तत्र कस्य क्रि(३)येत्याकाङ्क्षित आह—

साक्षिष्विति । उभयतः उभयोरपि वादिनोः साक्षिषु स(४)म्भ-

(१) श्रयाप्राप्तिः । (२) द्विविधोपीत्यर्थः । (३) क्रिया साधनम् । (४) साक्षिषु सत्सु ग ।

वत्सु साक्षिणः पूर्ववादिनः पूर्वस्मिन्काले मया प्रतिगृहीतमुपभुक्तं चेति यो वदत्यसौ पूर्ववादी न पुनर्यः पूर्वं निवेदयति तस्य साक्षिणः प्रष्टव्याः। यदा (१)त्वन्य एवं वदति सत्यमनेन पूर्वं प्रतिगृहीतमुपभुक्तं च किन्तु राक्षेदमेव क्षेत्रमस्मादेव क्रयेण लब्ध्वा मह्य दत्तमिति, अनेन वा प्रतिग्रहेण लब्ध्वा मह्यं दत्तमिति । तत्र पूर्वपक्षोऽसाध्यतयाऽधरीभूतस्तास्मि(२)न्पूर्वपक्षेऽधरीभूते उत्तरकाल प्रतिगृहीतमुपभुक्तं चेति वादिनः साक्षिणः प्रष्टव्या भवन्ति । इदमेव व्याख्यानं युक्ततरम् । मिथ्योत्तरे पूर्ववादिनः साक्षिणो भवन्ति । प्राङ्न्यायकारणोक्तौ पूर्वपक्षेऽधरीभूते उत्तरवादिनः साक्षिणो भवन्तीति व्याख्यानमयुक्तम् । अस्यार्थस्य—‘ततोऽर्थी लेखयेत्सद्यः प्रतिज्ञातार्थ(३)साधनम्’ इत्यनेनैवोक्तत्वात्पुनरुक्तिप्रसङ्गात् । पूर्वव्याख्यानमेव स्पष्टीकृत नारदेन—‘मि(४)थ्या क्रिया पूर्ववादे कारणे प्रतिवादिनि । (५)प्राङ्न्यायविधिसिद्धौ तु जयपत्रं क्रिया भवेत्’॥ इत्युक्त्वा—‘द्वयोर्विवदतोरर्थे द्वयोः सत्सु च साक्षिषु । पू(६)र्वपक्षो भवेद्यस्य भवेयुस्तस्य साक्षिणः’ ॥ इति वदता । एतस्य च पू(७)र्वव्यवहारविलक्षणत्वान्नेदेनोपन्यासः ॥१७॥

(वी० मि०) उभयतः प्रमाणसत्त्व एव प्रायशः सपणो व्यवहारो भवतीति तत्प्रसङ्गेन सपणव्यवहारे पराजितस्य कृत्यमाह—

सपणश्चेद्विवादः स्यात्तत्र हीनं तु दापयेत् ॥

दण्डं च स्वपणं चैव धनिने धनमेव च ॥ १८ ॥

प्राग्लक्षितो विवादश्चेत्स्यात्तदा तत्र सपणविवादे हीनपराजितं पराजयनिमित्तकं दण्डं राक्षे विवादविषयं च धनं वादिने स्वपणविषयं धनं च यथाव्यवस्थं वादिने राक्षे वा दापयेद्विचारकः । तुशब्देनापणविवादे पणदानव्यच्छेदः । एवकारेण प्रथमेन स्वानभ्युपगतपरोक्तपणदानव्यवच्छेदः । द्वितीयेन च धनिने एवेत्यन्वितेन धनविषयकविवादातिरिक्ते वाक्पादव्यादौ धनदानव्यवच्छेदः । प्रथमचकारौ दण्डपणयोरदेययोर्निष्पादनसमुच्चयार्थौ । चरमचकारस्त्रयाणां दण्डादीनां मिलितानां दानबोधनार्थः ॥ १८ ॥

(१) उक्तपूर्ववादिभिश्च । (२) स्तस्मिन्पक्षे ग । (३) अर्थी साध्यवान् । (४) मिथ्या मिथ्योत्तरे । (५) पूर्वन्यायकरणनिश्चये तु । (६) पूर्वत्र काले गृहीतमुपभुक्तं चेतीत्यर्थः । (७) सर्वव्यवहार इति पाठस्तत्र प्रायुक्तसर्वेत्यर्थः ।

व्यवहारमातृकाप्रकरणम् ।] वीरमित्रोदयमिताक्षरासहिता । ४२५

(मिता०) अपि च—

सपण इति । यदि विवादो व्यवहारः सपणः (१)पणनं पणस्तेन सह वर्तते इति सपणं स्यात्तदा तत्र तस्मिन् सपणं व्यवहारे हीनं पराजितं (२)पूर्वोक्त दण्डं स्वकृत पणं (३)राज्ञे, अर्थिने च विवादास्पदीभूतं धनं दापयेद्राजा । यत्र पुनरेकः कोपावेशवशाद्यद्यहमत्र पराजितो भवामि तदा पणशतं दास्यामीति प्रतिजानीते, अन्यस्तु न किञ्चित्प्रतिजानीते (४)तत्रापि व्यवहारः प्रवर्तते । तस्मिंश्च प्रवृत्ते पणप्रतिज्ञावादी यदि हीयते तदा स एव सपणं दण्डं दाप्यः । अन्यस्तु पराजितो दण्डं दाप्यः, न पणम् । स्व(५)पणं चेति विशेषोपादानात् । यत्र त्वेकः शतम्, अन्यस्तु पञ्चाशतं प्रतिजानीते तत्रापि पराजये स्वकृतमेव पणं दाप्यौ । सपणश्चेद्विवादः स्यादिनि वदता पणरहितोऽपि विवादो दर्शित इति ॥ १८ ॥

(वी० मि०) व्यवहारो यथा सपणापणभेदेन द्विविधस्तथा भूतानुसारिच्छलानुसारिभेदेन द्विविधः । तथा चोक्तम्—

भूतच्छलानुसारित्वाद् द्विगतिः समुदाहृतः ।

भूतं तत्त्वार्थसंयुक्तं प्रमादाभिहितं छलम् ॥

इति प्रमादपदमिह भूतार्थानुसारि व्यापारमात्रपरं, तत्र सति सम्भवे भूतानुसारेणैव व्यव(६)हारो द्रष्टव्य इत्याह—

छलं निरस्य भूतेन व्यवहाराक्षयेन्नृपः ॥

भूतमप्यनुपन्यस्तं हीयते व्यवहारतः ॥ १९ ॥

भूतेन तत्त्वार्थसम्बन्धेन सामादिभिरुपायैर्यथार्थवादिना दिनादिरूपेण स्वव्यापारेण परव्यापारेण वा छलरूपमुक्तं निरस्य नृपो व्यवहाराश्रयेत् निर्णयरूपे स्वफले प्रापयेत् । क्वचिन्तु छलानुसार्यपि व्यवहारो भवतीत्याह भूतं तत्त्वार्थं स सम्बन्धमपि साक्ष्यादिकं जयावधारणात्प्रागनुपन्यस्तं व्यवहारे कर्तव्ये हीयतेऽसाधकं भवति । तत्र च छलानुसार्यैव व्यवहारः । भूतमप्यनुपन्यस्तमित्यनेन सर्वे भूता-

(१) पणनं व्यवहरण, स्वोक्तसत्यतासूचनाय यथासम्भवद्रव्यदानाङ्गीकरणमिति यावत् ।

(२) प्रकृतार्थसमामेति निद्वेषे भाषित इत्यत्रोक्तम् । (३) प्राट्विवाकादिरिति शेषः ।

(४) तत्र निमित्तसत्त्वात्प्रपृषौ मानाभावाच्चेति भावः । (५) सपणं छ० ।

(६) व्यवहारो द्रष्टव्य इत्याह—इति प्र० पुस्तके नास्ति ।

र्थाननुसारित्वेन शास्त्रलोकसिद्धा(१) व्यापारा उपलक्ष्यन्ते । तत्र शास्त्रसिद्धव्यापारो यथा—

क्रियां बलवतीं त्यक्त्वा दुर्बलां यः समाश्रयेत् ।
स जयेऽवधृते सभ्यैः पुनस्तां नाप्नुयात् क्रियाम् ॥
निर्णीतव्यवहारे तु प्रमाणमफल भवेत् ।
लिखित साक्षिणो भुक्तिः पूर्वमावेदितं न चेत् ॥
यथा पक्षेषु धान्येषु निष्फलाः प्रावृषो गुणाः ।
निर्णीतव्यवहाराभ्यां प्रमाणमफल भवेत् ॥

इति । लोकव्यवहारो यथा—

इवश्चेदहं न यास्यामि तदा मम पराजयः ।

इति व्यवस्थादिरिति ॥ १९ ॥

(मिता०) किञ्च—

छलमिति । छलं प्रमादाभिहितं निरस्य परित्यज्य भूतेन वस्तु-
तत्त्वानुसारेण व्यवहारान्नयेदन्त नृपः । यस्मा(२)द् भूतमपि वस्तु-
तत्त्वमपि अनुपन्यस्तमन(३)भिहितं हीयते हानिमुपगच्छति व्य(४)
वहारतो व्यवहारेण साक्ष्यादिभिः । तस्माद् भूतानुसरणं कर्तव्यम् ।
यथाऽर्थिप्रत्यर्थिनौ सत्यमेव वदतस्तथा ससभ्येन सभापतिना यति-
तव्यं सामादिभिरुपायैः । तथासति साक्ष्यादिनैरपेक्ष्येणैव निर्णयो
भवति । अथ सर्वथापि भूतानुसरणं न शक्यते कर्तुं तथासति सा-
क्ष्यादिभिर्निर्णयः कार्य इत्यनुकल्पः । यथोक्तम्—‘भूतच्छ(५)लानुसा-
रित्वाद्द्विगतिः समुदाहृतः । भूतं तत्त्वा(६)र्थसंयुक्तं प्रमादाभिहितं
छलम्’ ॥ इति । तत्र भूतानुसारी व्यवहारो मुख्यः, छलानुसारी त्वनु-
कल्पः । साक्षिलेख्यादिभिर्व्यवहारनिर्णये कदाचिद्वस्त्वनुसरणं भव-
ति कदाचिन्न भवति । साक्ष्यादीनां व्य(७)भिचारस्यापि सभवात् ॥ १९ ॥

(वी० मि०) राजकर्तव्यमुखेन भूतानुसारिणं छलानुसारिणं च

(१) शास्त्रलोकसिद्धव्यापारा—इति ख० पु० पाठः ।

(२) तस्मात् ख० । (३) अनाभिहित अर्थिप्रत्यर्थ्यन्तरेण ।

(४) व्यवहारत हीयमानपापयोगाच्चेति करणतृतीयान्तात्तसि ।

(५) भूतछले अनुसरति तच्छीलस्तत्त्वात् द्विगतिर्द्विप्रकारः ।

(६) तत्त्वार्थयुक्त यत्प्रमादाभि० ख० । (७) व्यभिचारस्य अयथार्थवादित्वस्यापि ।

व्यवहारमुदाहरति—

निन्हुते लिखितं नैकमेकदेशे विभावितः ॥

दाप्यः सर्वं नृपेणार्थं न ग्राह्यस्त्वनिवेदितः ॥ २० ॥

लिखितं भाषादिना लिखितं नैकमनेक हिरण्यरत्नवस्त्रादि प्रति-
वादी यो निन्हुते सर्वमपलपति स एकदेशे हिरण्यादिमात्रे विभा-
वितः साक्ष्यादिभिरपहारकत्वेनाऽवधारितः सर्वमाक्षेपविषयमर्थं
नृपेणाऽर्थिने दाप्यः । इदं च भावितस्यैकदेशस्यैकदेशान्तराविना-
(१)भावे एकदेशविभावेनेपि सर्वं दास्यामीति व्यवस्थाविशेषे च ।
तत्राद्य भूतार्थसम्बद्ध, द्वितीयं छलसम्बद्धमिति । अनिवेदित. पूर्व-
मलेखितः तुश्चार्थं । विभावितैकदेशव्यतिरिक्तो रत्नादिरविनाभावानि-
रूपकोपि राज्ञा न ग्राहयितव्यः । इदमपि, छलसम्बद्धस्योदाहरणम् ।

साध्यार्थांशेऽपि गदिते साक्षिभिः सकलं भवेत् ।

स्त्रीसङ्गे साहसे चौर्ये यत्साध्यं परिकीर्तितम् ॥

इति कात्यायनवचनात् । चौर्यादावेकदेशविभावेनेपि सर्वं देयमिति
तु मिताक्षरा ॥ २० ॥

(मिता०) भूतमर्प्यनुपन्यस्तं हीयते व्यवहारत इत्यत्रोदाहरणमाह-
निन्हुत इति । नैकमनेक सुवर्णरजतवस्त्रादि लिखितमभि(२)यु-
क्तमर्थिना प्रत्यर्थी यदि सर्वमेव निन्हुतेऽपजानीते तदार्थिनै(३)कदेशे
हिरण्ये साक्ष्यादिभिः प्रत्यर्थी भावितोऽङ्गीकारितः सर्वं रजताद्यर्थं
पूर्वलिखितं दाप्योऽर्थिने नृपेण । न ग्राह्यस्त्वनिवेदितः पूर्वं भाषाकाले
अनिवेदितः पश्चादर्थिना पूर्वं मया विस्मृत इति निवेद्यमानो न ग्राह्यो
न दापयितव्यो नृपेण । एतच्च न केवलं वाचनि(४)कम् । एकदेशे
प्रत्यर्थिनो मिथ्यावादित्वनिश्चयादेकदेशान्तरेऽपि मिथ्यावादित्वसं-
भवात् । अर्थिनश्चैकदेशे सत्यवादित्वनिश्चयादेकदेशान्तरेऽपि सत्यवा-
दित्वसम्भवात् । एवं तर्का(५)परनामसम्भावनाप्रत्ययानुगृहीताद-
स्मादेव योगीश्वरवचनात्सर्वं दापनीयं नृपेणेति निर्णयः । एवं(६) च

(१) विनाभावेन—इति ख० पु० पाठ । (२) प्रतिज्ञाकालेऽर्थिनाऽभियोगत्वेनाभिहितम् ।

(३) पूर्वोक्तार्थैकदेशहिरण्यविषये । (४) किंतु युक्तिसिद्धमपीति भावः ।

(५) तर्कापरनामिका या सम्भावना सैव य. प्रत्ययो ज्ञान तत्सहकृतात् 'निन्हुते' इति योगी-
श्वरवचनादित्यर्थः । (६) अस्य तदनुगृहीतत्वे च ।

तर्कवाक्यानुसारेण निर्णये क्रियमाणे वस्तुनोऽन्यथात्वेऽपि व्यवहार-
दर्शिनानां न दोषः । तथा च गौतमः—'न्याया(१)धिगमे तर्कोऽभ्युपायस्ते-
नाभ्युह्य यथास्थानं गमयेत्' इत्युक्त्वा, 'तस्माद्राजाचार्यावनिन्द्यौ'
इत्युपसंहरति । न चैकदेशभाविताऽनुपादयेवचनः प्रत्यर्थीत्येतावदिह
गम्यते । 'एकदेशविभावितो नृपेण सर्वे दाप्यः' इति वचनात् ।
य(२)त्तु कात्यायनेनोक्तम्—'अनेकार्थाभियोगेऽपि यावत्संसाधयेद्धनी ।
साक्षिभिस्तावदेवासौ लभते साधितं धनम्' ॥ इति तत्पुत्रा(३)दिदेय-
पित्राष्टृणाधिषयम् । तत्र हि बहूनर्थानभियुक्तः पुत्रादिर्न जानामी(४)ति
प्रतिषदभिह्वववादी न भवतीत्येकदेशविभावितोऽपि न क्वचिदस-
त्यवादीति 'निह्नुते लिखितं नैकम्' इति शास्त्रं तत्र न प्रवर्तते ।
निह्नवाभावात्पेक्षिततर्काभावाच्च । 'अनेकार्थाभियोगेऽपि' इति का-
त्यायनवचनं तु सामान्यविषयं, वि(६)शेषशास्त्रस्य विषयं निह्न(७)-
घोत्तरं परिहृत्याऽज्ञानोत्तरे प्रवर्तते । ननु—'ऋणादिषु विवादेशु
स्थि(८)रप्रायेषु निश्चितम् । ऊने वाप्यऽधिके वार्थे प्रोक्ते साध्यं न
सिद्ध्यति' ॥ इति वदता कात्यायनेनानेकार्थाभियोगे साक्षिभिरेकदेशे
भावितेऽधिके वा भाविते साध्यं सर्वमेव न सिद्ध्यतीत्युक्तम् । तथा-
सत्येकदेशे भाविते अभाविताकदेशसिद्धिः कुतस्त्या ? उच्यते । लि-
खितसर्वार्थसाधनतयोपन्यस्तैः साक्षिभिरेकदेशाभिधानेऽधिकाभि-
धाने वा कृत्स्नमेव साध्यं न सिद्ध्यतीति तस्यार्थः । तत्रापि निश्चितं
न सिद्ध्यतीति वचनार्पूर्ववत्संशय एवेति प्रमाणान्तरस्यावसरो-
ऽस्त्येष । छल निरस्येति नियमात् । साह(९)सादौ तु सकलसाध्य-

(१) न्यायज्ञाने तर्क उपायस्तेन तर्केण न्यायमभ्युह्य निश्चित्य नाभ्युपेत्य ख० ।

(२) एवं निश्चितेऽर्थे प्रसक्तविरोध परिहरति यत्त्विति । (३) तत्पुत्राष्टृण ख० ।

(४) मीतिवदन् ग० ।

(५) न भवतीति । ऋणस्यान्यकृतत्वेनाज्ञानस्यापि तत्र सम्भवेनापलापाभावात् ।

(६) 'निह्नुते' इत्यस्य ।

(७) निह्नवोत्तरं=ज्ञात्वापलापो निह्नवस्तद्व्युत्तर परिहृत्य परित्यज्य 'अज्ञानोत्तर' ज्ञानाभावेनो-
त्तरे प्रवर्तते ।

(८) स्थिरोति । लिङ्गदर्शनमात्रेणादृढहेतुनापि खीसप्रहणादिरूपसाध्यस्य सिद्धिर्भवतीति तादृ-
शानामस्थिरत्वम्, ऋणादानादिरूपस्य साध्यस्य तु दृढसाधनेनैव सिद्धिस्तेषां स्थिरत्वम्, तदपि
नाकाशादिवदिति स्थिरप्रायत्वमित्यर्थः ।

(९) स्थिरप्रायोष्वत्यस्य प्रत्युदाहणमाह साहसादौ त्विति ।

व्यवहारमातृकाप्रकरणम् ।] वीरमित्रोदयप्रिताक्षरासहिता । ४२९

साधनत(१)योहिष्टैः साक्षिमिरेकदेशेऽपि साधिते कृतस्नसाध्यसि-
द्धिर्भवत्येव । तावतैव साहसादेः सिद्धत्वात्, कात्यायनवचनात् ।
'सा(२)ध्यार्थांशेऽपि गदिते साक्षिमिः सकलं भवेत् । स्त्रीसङ्गे
साहसे चौर्ये यत्साध्यं परिकीर्तितम्' ॥ इति ॥ २० ॥

(वी० मि०) ननु शास्त्रयोर्विरोधे कथं भूतार्थसम्बन्धो व्यवहार
इत्यत आह—

स्मृत्योर्विरोधे न्यायस्तु बलवान् व्यवहारतः ॥

अर्थशास्त्रान्तु बलवद्धर्मशास्त्रमिति स्थितिः ॥ २१ ॥

व्यवहारतो व्यवहारे विषये स्मृत्योः धर्मशास्त्रयोः परस्परं विरोधे
तु न्यायः तत्तद्विषयव्यवस्थापकस्तर्को बलवान् निर्णायकः । न्यायेन
यस्मिन्नर्थे या स्मृतिर्व्यवस्थाप्यते तस्मिन्नर्थे सा स्मृतिः प्रमाणमिति
यावत् । तुशब्देन श्रुतिविरोधे स्मृतेर्बलवत्त्वं व्यवच्छिद्यते । यदुक्तम्—
श्रुतिस्मृतिविरोधे तु श्रुतिरेव गरीयसी ।

परस्परविरोधे तु योग(३)युक्तं प्रमाणवत् ॥

स्मृत्योरिति समानजातीयमात्रोपलक्षणकं, तेन श्रुत्योरेषाऽर्थशा-
स्त्रयोरेव वा परस्परं विरोधे न्यायो विनिगमक इति मन्तव्यम् ।
द्वितीयतुशब्देन पुराणव्यवच्छेदः, तेन पुराणाद्धर्मशास्त्रं स्मृत्यात्मकं
न बलवत् । किन्तु स्मृत्योरिष स्मृतिपुराणयोः परस्परविरोधे न्या-
याद्बलावलमिति प्रतिज्ञातार्थसाधकमित्युक्तम् ॥ २१ ॥

(मिता०) ननु 'निन्द्यते लिखितं नैक'मितीयं स्मृतिस्तथानेकार्था-
भियोगेपीतीयमपि स्मृतिरेव । तत्रानयोः स्मृत्योः परस्परविरोधे सतो-
तरेतरवाधनादप्रामाण्य कस्मान्न भवति विषयव्यवस्था किमित्या-
श्रीयत इत्यत आह—

स्मृत्योरिति । यत्र स्मृत्योः (४)परस्परतो विरोधस्तत्र विरो-
धपरिहाराय विषयव्यवस्थापनादाधुत्सर्गापवादादिलक्षणो न्यायो
बलवान्समर्थः । स च न्यायः कुतः प्रत्येतव्य इत्यत आह—व्यवहारत

(१) 'उपादष्टै' इति पाठ ।

(२) साध्येति । स्त्रीसङ्गादिके विवादपदत्रये भाषाणादेना यदेकार्थरूपं साध्यत्वेन कथितं तत्रा-
नेकसाध्यसाधनतयाभिहितं साक्षिमि साध्यार्थजातस्यैकदेशेऽपि साधिते सकलं भवेत्सिद्धेदित्यर्थः ।

(३) याययुक्त— इति क० पु० पाठ । (४) परस्परविरोधे ग० ।

इति । व्यवहाराद्भव्यवहारादन्वयव्यतिरेकलक्षणादवगम्यते । अतश्च प्रकृतोदाहरणेऽपि विषयव्यवस्थैव युक्ता । एवमन्यत्रापि विषयव्यवस्थाविकल्पादि यथासम्भवं योज्यम् ॥

(मिता०) एव सर्वत्र प्रसङ्गेऽपवादमाह—

अर्थेति । धर्मशास्त्रानुसारेणेत्यनेनैवौ(१)शनसाद्यर्थशास्त्रस्य निरस्तत्वात् धर्मशास्त्रान्तर्गतमेव राजनीतिलक्षणमर्थशास्त्रमिह विवक्षितम् । (२)अर्थशास्त्रधर्मशास्त्रस्मृत्योर्विरोधे अर्थशास्त्राद्धर्मशास्त्रं बलवदिति स्थितिर्मर्यादा । यद्यपि (३)समानकर्तृकतया अर्थशास्त्रधर्मशास्त्रयोः स्वरूपगतो विशेषो नास्ति तथापि प्रमेयस्य धर्मस्य प्राधान्यादर्थस्य चाप्राधान्याद्धर्मशास्त्रं बलवदित्याभिप्रायः । धर्मस्य प्राधान्यं (४)शास्त्रादौ दर्शितम् । तस्माद्धर्मशास्त्राऽर्थशास्त्रयोर्विरोधेऽर्थशास्त्रस्य बाध एव, न विषयव्यवस्था नापि विकल्पः । किमत्रोदाहरणम् । (५)न तावत्—गुरु वा बालवृद्धौ वा ब्राह्मण वा बहुश्रुतम् । आततायिनमायान्तं हन्यादेवाविचारयन् ॥ नाततायिवधे दोषो हन्तुर्भवति कश्चन । (६)प्रच्छन्न वा प्रकाश वा मन्युस्तं मन्युमृच्छति ॥ (मनु. ८।३।५०।५१) तथा—'आततायिनमायान्तमपि वेदान्तं गं रणे । जिघांसन्तं जिघांसीयान्न तेन ब्रह्महा भवेत्' । इत्याद्यर्थशास्त्रम् । 'इयं विशुद्धिरुदिता प्रमाप्या(८)कामतो द्विजम् । कामतो ब्राह्मणवधे निष्कृतिर्न विधीयते' ॥ (मनुः १।१।८९) इत्यादि धर्मशास्त्र तयोर्विरोधे धर्मशास्त्र बलवदिति युक्तम् । अनयोरेकविषयत्वासम्भवेन विरोधाभावात् बलबलचिन्तावतरति । तथा हि—'शास्त्रं

(१) औशनसादि केवल नीतिशास्त्रम् ।

(२) एकविषययोर्विरुद्धार्थयोर्हि स्मृत्योर्मियो विरोधो न तु भिन्नविषययोरविरुद्धार्थयोर्वा । सति च विरोधे प्रबलदुर्बलभावाचिन्ता । एव च पूर्वमेव धर्मशास्त्रानुसारेणैव व्यवहारानुदर्शनस्य विहितत्वादौशनसादिनीतिशास्त्रस्य न व्यवहारविषय प्रवृत्तिरत एकविषयत्वाभावादर्थशास्त्रधर्मशास्त्रयोः सुतरो विरोधाभावादनयो प्रबलदुर्बलभावाचिन्तनमेव तावदयुक्तमिति शङ्काशयः ।

(३) मन्वादिरूपैककर्तृनिष्पन्नत्वेन । (४) आचाराध्यायस्यादौ ।

(५) अन्योक्तमुदाहरणमनूय खण्डयति—न तावदित्यादि युक्तमित्यन्तेन । न तावदुदाहरणं युक्तमिति व्यवहितेनान्वय ।

(६) यतो मन्युरेव प्रकाशमप्रकाशं वा त मन्यु हिनस्तीत्यर्थं , प्रकाश वाऽप्रकाश वा क० !

(७) वेदान्तपारगम्, पाठ ।

(८) अकामतो ब्राह्मणं हिंसित्वा स्थितस्य ।

द्विजातिभिर्ग्राह्यं धर्मो यत्रोपरुध्यते' (मनु ८।३४८) इत्युपक्रम्य-‘आ-
त्मनश्च परित्राणे दक्षिणानां च संगरे । स्त्रीविप्राभ्युपपत्तौ च घ्नन्वर्मण
न(१) दण्डभाक्’ (मनुः ८।३४९) इत्यात्मरक्षणे दक्षिणादीनां यज्ञोप-
करणानां च रक्षणे युद्धे च स्त्रीब्राह्मणहिंसायां च-‘आततायिनमकू-
टशस्त्रेण घ्नन् न दण्डभाक्’ इत्युक्त्वा तस्यार्थवादादर्थमिदमुच्यते गुरुं
वा बालवृद्धौ वेत्यादि । गुर्वादीनत्यन्तावध्यानप्याततायिनो’ ह्यन्या-
त्किमुतान्यानिति । वाशब्दश्रवणादपि वेदान्तगमित्यत्रापिशब्दश्रव-
णान्न गुर्वादीनां बध्यत्वप्रतीतिः । ‘नाततायिवधे दोषोऽन्यत्र गोब्रा-
ह्मणवधात्’ इति सुमन्तुवचनाच्च । ‘आचार्यं च प्रवक्तारं मातर पि-
तरं गुरुम् । न हिंस्याद्ब्राह्मणान्गाश्च सर्वाश्चैव तपस्विनः’ ॥ इति
(४।१६२) मनुवचनाच्च । आचार्यादीनामाततायिनां हिंसाप्रतिषेधे-
नेदं वचनमर्थवन्नान्यथा । हिंसामात्रप्रतिषेधस्य सा(२)मान्यशास्त्रेणैव
सिद्धत्वात् । ‘नाततायिवधे दोषो हन्तुर्भवति कश्चन’ इत्येतदपि ब्रा-
ह्मणादिव्यतिरिक्तविषयमेव । यत-‘अग्निदो गरदश्चैव शस्त्रपाणिर्ध-
नापहः । क्षेत्रदारहरश्चैव पडेत ह्याततायिनः’ ॥ तथा-‘उद्य(३)तासि-
वियाग्निश्च शापोद्यतकरस्तथा । आ(४)थर्वणेन हन्ता च पिशुनश्चा-
पि राजान् । भार्यातिक्रमकारी च रन्ध्रान्वेषणतत्परः । एवमाद्यान्वि-
जानीयात्सर्वानेवाततायिनः’ ॥ इति सामान्येनाततायिनो दर्शिताः ।
अतश्च ब्राह्मणादय आततायिनश्च अहत्मादित्राणार्थं हिंसानभिसन्धि-
ना निवार्यमाणाः प्रमादाद्यदि विप(५)धेरस्तत्र लघुप्रायश्चित्तं राज-
दण्डाभावश्चेति निश्चयः । तस्मादन्यदिहोदाहरणं वक्तव्यम् । उच्य-
ते-‘हिरण्यभूमिलभेम्यो मित्रलब्धिर्वरा यतः । अतो यतेत तत्प्राप्तौ’
इत्यर्थशास्त्रम् । ‘धर्मशास्त्रानुसारेण क्रोधलोभविवर्जितः’ इति धर्म-
शास्त्रम् । तयोः क्वचिद्विषये विरोधो भवति । यथा-‘च(६)नुष्पाद्यव-
हारे प्रवर्तमाने एकस्य जयेऽवधार्यमाणे मित्रलब्धिर्भवति न धर्मशा-
स्त्रमनुसृत भवति । अन्यस्य जयेऽवधार्यमाणे धर्मशास्त्रमनुसृतं भ-
वति मित्रलब्धिर्विपरीता । तत्रार्थशास्त्राद्धर्मशास्त्रं बलवत् । अत

(१) न हुष्याते क । (२) न हिंस्यादिन्यादिवचनेनैवेत्यर्थः ।

(३) उद्यतेत्यत्र असिद्विषाग्नीना इन्द्र कृतोद्यतशब्देन बहुव्रीहिः ।

(४) अथर्ववेदमतिपादिताभिचारादिकर्मणा । (५) मृत्युगान्धुसु ।

(६) अथमहाभक्तेषु पापेऽऽमष्टोके पूर्वं दर्शितं चतुर्थांशं नृ ।

एव धर्मार्थसंनिपाते अर्थग्राहिण एतदेव' इति प्रायश्चित्तस्य गुरुत्वं दर्शितमापस्तम्बेन । एतदेवेति द्वादशवार्षिक प्रायश्चित्तं परामृश्यते ॥ २१ ॥

(धी० मि०) विभजन्नेव मानुषदैवरूपयोः साधकयोर्वलाबलमाह-
प्रमाणं लिखितं भुक्तिः साक्षिणश्चेति कीर्तितम् ॥

एषामन्यतमाभावे दिव्यान्यतममुच्यते ॥ २२ ॥

लिखितं विवादपदनिर्णयक्षमा लिपिः, भुक्तिः विवादास्पदीभूतस्य प्रामादेरुपभोगः, साक्षिणो वक्ष्यति । चकारात्प्रत्याकलितापरनामक-
मनुमानाख्यं प्रमाणं समुच्चिनोति । इति चतुर्विधलौकिकं प्रमाणमु-
च्यते विचारकैरुपदिश्यते कर्तव्यतया । प्राक्तनचकारोऽप्राप्यन्वेति,
तेनाऽलौकिकस्य शपथस्य दिव्यभिन्नतया नारदेनोक्तस्य समुच्चयः ॥२२

(मिता०) 'ततोऽर्थी लेखयेत्सद्यः प्रतिज्ञातार्थसाधन'मित्युक्तं, किं
तत्साधनमित्यपेक्षित आह—

प्रमाणमिति । प्रमीयते परिच्छिद्यतेऽनेनेति प्रमाणम् । तच्च द्वि-
विधं मानुषं दैविकं चेति । तत्र मा(१)नुषं त्रिविधं लिखितं भुक्तिः
साक्षिणश्चेति कीर्तितं महर्षिभिः । तत्र लिखितं द्विविधं शासनं ची-
रकं चेति । शासनमुक्तलक्षणम् । चीरकं तु व(२)क्ष्यमाणलक्षणम् ।
भुक्तिरुपभोगः । साक्षिणो वक्ष्यमाणस्व(३)रूपप्रकाराः । ननु लिखि-
तस्य साक्षिणां च श(४)ब्दाभिव्यक्तिद्वारेण शब्देऽन्तर्भावाद्युक्तं प्रा-
माण्यम् । भुक्तेस्तु कथं प्रामाण्यम् । उच्यते-भुक्तिरपि कैश्चिद्विशे-
ष(५)णैर्युक्ता स्वत्वहेतुभूतक्रियादिकमव्यभिचारादनुमापयन्त्यनुपप-
द्यमाना वा कल्पयन्त्यनु(६)मानेऽर्था(७)पत्तौ वाऽन्तर्भवतीति प्रमा-

(१) मानव ल । (२) वक्ष्यमाणमग्रे लेख्यप्रकरणे ।

(३) स्वरूप च प्रकारश्च वक्ष्यमाणौ येषाम् तत्र प्रकारो भेद स च दृष्टसाक्षिण श्रुतसाक्षिण
इत्येवमादि ।

(४) लिपे स्फोटकः प्रकृतत्ववत्साक्षिणा ध्वनिद्वारा तदभिव्यञ्जकत्वात्स्वरूपतस्तेषामतत्त्वेऽपि
तन्वातत्त्वमिति भाव ।

(५) आसेधराहितत्वादिभिः शेषैः ।

(६) अनुमाने इति क्षेत्रादिकमस्य क्रयादिप्राप्तम्, आसेधराहितत्वे सति चिरकालोपभुक्तत्वात्
तदीयगृहादिवत् इत्यनुमानप्रयोग ।

(७) तादृशी भुक्ति स्वतोऽनुपपद्यमाना तद्दृश तत्कल्पयतीत्यर्थापत्तिर्बोधा ।

णमेव । एषां लिखितादीनां त्रयाणामन्यतमस्याप्यभावे दिव्यानां वक्ष्यमाणस्वरूपमेदात्तमन्यतमं जातिदेशकालद्रव्यार्थपेक्षया प्रमाण-
 शुच्यते । मानुषाभाव एव दिव्यस्य प्रामाण्यमस्मादेव वचनादवगम्य-
 ते । दिव्यस्य स्वरूपप्रामाण्ययोरगमगम्यत्वात् । अतश्च यत्र परस्पर-
 रविवादेन युगपद्धर्माधिकारिण प्राप्तयोरेको मानुषी क्रियामपरस्तु दै-
 वीमवलम्बते तत्र मानुष्येव ग्राह्या । यथाह कात्यायनः—'यद्येको मा-
 नुषी ब्रूयादन्यो ब्रूयान्तु दैविकीम् । मानुषी तत्र गृह्णीयात्तु दैवीं क्रियां
 नृपः' ॥ इति । यत्रापि प्र(१)धानैकदेशसाधनं मानुषं सम्भवति तत्रापि
 न दैवमाश्रयणीयम् । यथा—रूपकशतमनया वृद्ध्या गृहीत्वायं न प्रयच्छ-
 तीत्याभि(२)योगापन्हवे ग्रहणे साक्षिणः सन्ति नो संख्यायां वृद्धिवि-
 शेषे वा, अतो दिव्येन भावयामित्युक्ते तत्रैकदेशविभाषिन्यायेनापि
 (३)संख्यावृद्धिविशेषोपसङ्गेन दिव्यस्यावकाशः । उक्तं च कात्यायनेन—
 'यद्येकदेशव्याप्तापि क्रिया विद्येत मानुषी । सा ग्राह्या न तु(४)पूर्णापि
 दैविकी (५)वदतां नृणाम्' ॥ इति । यत्तु—'गूढसाहसिकानां तु प्राप्तं
 दिव्यैः परीक्षणम्' इति, तदपि मानुषसम्भवकृतनियमार्थम् । यदपि
 नारदेनोक्तम्—'अरण्ये निर्जने रात्राघन्तवैर्हमनि साहसे । न्यासस्या-
 पहवे चैव दिव्या सम्भवति क्रिया' ॥ इति । तदपि (६)मा-
 नुषसम्भव एव । तस्मान्मानुषाभाव एव दिव्येन निर्णय इत्यौत्सर्गि-
 कम् । अस्य चापवादो दृश्यते—'प्रकान्ते साहसे वादे पारुष्ये दण्ड-
 वाचिके । बलोद्भूतेषु कार्येषु साक्षिणो दिव्यमेव च' । इति । तथा
 लेख्यादीनामपि क्वचिन्नियमो दृश्यते । यथा—(७)'पूगश्रेणीगणादीनां
 या स्थितिः परिकीर्तिता । तस्यास्तु साधनं लेख्यं न दिव्यं न च
 साक्षिणः' ॥ तथा—'द्वारमार्गकि(८)याभोगजलवाहादिषु क्रिया । भु-
 क्तिरेव तु गुर्वी स्यात्तु दिव्यं न च साक्षिणः' ॥ तथा—'(९)दत्तादत्ते-

(१) अत्र समस्तस्य प्रधानैकदेश इति विग्रहः ।

(२) इति योऽभियोगस्तस्यापहवे परेषु कृते सति ।

(३) संख्यावृद्धिविशेषो सिद्धः । (४) पूर्वापि न ।

(५) वदतां वादिनां दैवी विवदतां च । (६) मानुषसम्भवकृतनियमार्थमिति पाठः ।

(७) पूगादीनां विवरणमपे १० तमे पद्ये स्फुटम् ।

(८) आभोग परिणाह —तेन च परिणाहवदद्रुणादिकं लक्ष्यते जलवाहो जलनिगर्ममार्गः ।

(९) दत्तेति बहुवचनान्तर्यामिणो दत्तादत्त विद्यते येषु दत्ताप्रदानिकाख्यविवादादपदेषु ।

ऽथ भृत्यानां स्वामिनां निर्णये सति । वि(१)क्रयादानसम्बन्धे क्री-
त्वा धनमनिच्छति । द्यूते (२)समाह्वये चैव विवादे समुपस्थिते ।
साक्षिणः साधनं प्रोक्तं न दिव्यं न च लेख्यकम्' ॥ इति ॥ २२ ॥

(धी०मि०) 'पूर्वपक्षेऽधरीभूत' इत्यनेन बलवत्युत्तरे प्रतिवादिनः
क्रियेत्युक्तम् , तत्रोत्तरस्य विषयभूतक्रियाबलवत्त्वादेव बलवत्वमिति
क्रियाबलवत्त्व दर्शयति—

सर्वेष्वेव (३)विवादेषु बलवत्युत्तरा क्रिया ॥

आधौ प्रतिग्रहे क्रीते पू(४)र्वैव बलवत्तरा ॥ २३ ॥

सर्वेषु ऋणादानविषयेषु विवादेषु द्वयोः क्रिययोर्वादिप्रतिवादि-
भ्यां स्वस्वार्थसाधनायापन्यस्तयोर्मध्ये या उत्तरकालीना सा
बलवती, तेन यत्रैकेनोक्तं मत्त ऋणमनेन गृहीतमिति मदीयं धारय-
तीति, अपरेण वाऽभिहितं गृहीतमेव परन्तु(?) परिशोधनक्रिया बल-
वती । एवं यत्र काकिनीरूपवृद्धिव्यवस्थया प्रथममृणं गृहीतं पश्चात्तु
पणव्यवस्थया तदेव केनापि हेतुना स्थाप्यते तत्रोत्तरा व्यवस्था ब-
लवती । एवमेकस्मिन्निक्षिप्तं द्रव्यं परस्मिन् यत्र निक्षिप्तं तत्र पर-
स्मिन्निक्षेपो बलवानित्याद्यप्युक्तम् । एवकार उत्तरेत्यनन्तरं योज्यः,
तेन पूर्वायास्तत्तुल्यबलवत्त्व व्योवच्छिन्नम् । एव पूर्वैवेत्यत्राप्येवकारो
व्याख्येयः । कश्चित्तु सर्वेष्वर्थेति पूर्वा त्विति च पाठः । अत्रापवाद-
माह-आधौ आधीकरणे प्रतिग्रहे क्रयणे च पूर्वोत्तलजातीया बलव-
ती । साजात्यं च यथेष्टविनियोगप्रतिबन्धकत्वस्वत्वध्वंसकत्वाभ्याम् ।
एवं यत्रैकस्मिन्नाधीकरणानन्तरं परस्मिन्नाधीकरणं तत्र पूर्वमाधीक-
रणं बलवत् । यत्र चैकेन प्रतिगृहीते क्रीते वा परेण ग्रहादिः स्वत्वो-
पायः कृतः, तत्र प्रथमप्रतिग्रहादिर्वलवानिति पर्यवसितार्थः । आ-
ध्यपेक्षया स्वत्वध्वंसको विक्रयादिः पूर्वकालीन उत्तरकालीनो वा
बलवानेव म्यात् । एव स्वामिनो यथेष्टविनियोगाप्रतिबन्धकनिक्षे-
पापेक्षया पूर्वकालीन उत्तरकालीनो वा यथेष्टविनियोगप्रतिबन्धक
आधिर्वलवानित्युक्तम् । तदेवाह रत्नाकरे नारदः—

(१) विक्रीयासम्प्रदानाख्ये ।

(२) समाह्वय प्राणियूतम् ।

(३) सर्वेष्वर्थेति—इति सुव्रितपुस्तके पाठ । (४) पूर्वा तु—इति सुव्रितपुस्तके पाठ ।

न्यासं कृत्वा परस्याधि कृत्वा चार्धि करोति यः ।
विक्रय वा क्रिया तत्र पश्चिमा बलवत्तरा ॥

इति ॥ २३ ॥

(मिता०) (१) उभयत्र प्रमाणसद्भावे प्रमाणगतबलावलवि-
वेके चासति पूर्वापरयोः कार्ययोः कस्य बलीयस्त्वमित्यत आह-

सर्वेष्विति । ऋणादिषु सर्वेष्वर्थविवादेषु उत्तरा क्रिया क्रियत
इति कार्यं बलवती । उत्तरकार्यं साधिते तद्वादी विजयी भवति ।

पूर्वकार्यं सिद्धेऽपि तद्वादी पराजीयते । तद्यथा-कश्चिद् ग्रहणेन धार-
णं साधयति कश्चित्प्रतिदानेनाधारणं, तत्र ग्रहणप्रतिदानयोः प्रमा-

णसिद्धयोः प्रतिदान बलवदिति प्रतिदानवादी (२) जयी भवति । तथा
पूर्वं द्वि(३)कं शतं गृहीत्वा कालान्तरे त्रिकं शतमङ्गीकृतवान् तत्रोभय-

त्र प्रमाणसद्भावेऽपि त्रिकशतग्रहण बलवत् । पश्चाद्भावित्वात्पूर्वावाधे-
नानुत्पत्तेः । उक्तं च-‘पूर्वावाधेन नोत्पत्तिरुत्तरस्य हि सेत्स्यति’ इति ॥

(मिता०) अस्यापवादमाह—

आधाविति । अध्यादिषु त्रिषु पूर्वमेव कार्यं बलवत् । तद्यथा-
एकमेव क्षेत्रमेकस्याधि कृत्वा किमपि गृहीत्वा पुनरन्यस्याप्याधाय

किमपि गृह्णाति तत्र पूर्वस्यैव तद्भवति नोत्तरस्य । एवं प्रतिग्रहे
क्रये च । नन्वाहितस्य तदानीमस्वत्वात्पुनराधानमेव न सम्भवति ।

एवं दत्तस्य क्रीतस्य च दानक्रयी नोपपद्येते तस्मादिदं वचनमन-
र्थकम् । उच्यते-अस्वत्वेऽपि यदि मोहात्कश्चिल्लोभाद्वा पुनररधना-

दिकं करोति तत्र पूर्व बलवदिति न्यायमूलमेवेदं वचनमित्यचोद्यम् ॥ २३ ॥

(वी०मि०) प्रमाणान्युक्तानि लिखितमित्यादिना । तत्राऽनुमानरूपं
प्रमाणं प्रपञ्चितं साक्षिरूपं च विस्तरेणाऽग्रे वक्ष्यतीति सूचीकृत्या-

ह्नन्यायेन भुक्तिरूपं प्रमाणं प्रपञ्चयति षड्भिः श्लोकैः—
पश्यतोऽब्रुवतो हानिभूमेर्विशतिवर्षिकी ॥

परेण भुज्यमानाया धनस्य दशवर्षिकी ॥ २४ ॥
आधिसीमोपनिषेपजडशालधवैर्विना ॥

तथोपनिधिराजस्त्रीश्रोत्रियाणां धनैरपि ॥ २५ ॥

(१) वादिप्रतिवाद्युक्तयोः ।

(२) जयति ख० ।

(३) द्वे इदिर्यम्य तद्विक्रम् ‘तदास्मिन्’ इति क्व ।

आध्यादिभिर्विना स्वस्य पश्यतोऽपि मदीयेयं भूरिति अनुवतो भोक्तिरि वचनमकुर्वतः परेण स्वभिज्ञेन भुज्यमानाया भूमेर्विंशति-
वार्षिकी विंशतिवर्षे नैरन्तर्येण भोगवद्भिर्विबृत्ता हानिः । स्वस्य
स्वत्वप्रमितिधनस्य गवादेस्तु भुक्तिविषयस्य दशवार्षिकी हानिरिति
विशेष । हानिर्वध । सीमा ग्रामादिमर्यादा, उपनिक्षेपः परस्य समीपे
सङ्ख्यादिना परिच्छिन्न समर्पित वस्तु, जडस्य मन्दमते, बालस्य
षोडशवर्षाभ्यन्तरवयस्कस्य वा, धनं गोभूम्यादि, उपनिधेर्माण्डस्था-
नामपरिच्छिन्नानां राज्ञः स्त्रियाः श्रोत्रियस्य च सम्बन्धीनि धनानि ।
अपिशब्देन--

विवाह्य श्रोत्रियैर्भुक्तं राजामात्यैस्तथैव च ।

स्वदीर्घेणाऽपि कालेन तेषां सिध्यति तत्तु न ॥

इति वृहस्पत्याशुक्तं समुच्चिनोति ॥ २४-२५ ॥

(मिता०) भुक्तेः कैश्चिद्विशे(१)षणैर्युक्तायाः प्रामाण्य दर्शयिष्यन्
कस्याश्चिद् भुक्तेः कार्यान्तरमाह--

पश्यत इति । परेणासम्ब(२)न्धेन भुज्यमानां भुवं धन वा प(३)-
श्यतः अनुवत मदीयेयं भू न त्वया भोक्तव्येत्यप्रतिषेधयतः तस्या
भूमेर्विंशतिवार्षिकी अप्र(४)तिरव विंशतिवर्षोपभोगनिमित्ता हानिर्भ-
वति । धनस्य तु हस्त्यश्वादेर्दशवार्षिकी हानिः । नन्वेतदनुपपन्नम् ।
न ह्यप्रतिषेधात्स्वत्वमपगच्छति अप्रतिषे(५)द्धस्य दानविक्रयादिवत्स्व
त्वनिवृत्तिहेतुत्वस्य लोकशास्त्रयोरप्रसिद्धत्वात् । नापि विंशतिवर्षो
पभोगात्स्व(६)त्वम् । उपभोगस्य स्वत्वे (७)प्रमाणत्वात्, (८)प्रमा-
णस्य च प्रमेयं प्रत्यनुत्पादकत्वात्, रिक्त्यक्रयादिषु स्वत्वकारकहे
तुष्वपाठाच्च । तथा हि--(९)स्वामी रिक्त्यक्रयसंविभागपरिग्रहाधिग-

(१) कैश्चिद् आसेधराहितत्वाच्चिरकालत्वादिभि । (२) असबद्धेनेति पाठ ।

(३) पश्यत वादिनः । (४) अशब्दं यथातथेत्यर्थ । (५) अप्रतिषिद्धस्य ल० ।

(६) स्वत्वम् । स्वत्वत इतिशेष । (७) तस्य स्वत्वविषयकप्रमितिजनकत्वादित्यर्थ ।

(८) प्रमाणस्य = उपभोगस्य प्रमेय = स्वत्वे प्रति ।

(९) स्वामीति रिक्त्यादिषु पञ्चसु सन्तु स्वामी भवति । अप्रतिबन्धो दायो रिक्त्ये, सप्रति-
बन्ध' सविभाग, क्रय प्रसिद्धः, अरण्यादिष्वनन्यपरिगृहीतवृत्तकालादिस्वीकरण परिग्रह निध्या-
दिप्राप्तिरधिगम', इमे सर्वसाधारणस्वत्वकारकहेतव । असाधारणस्तु ब्राह्मणस्य प्रतिग्रहादिना लब्ध,
क्षत्रस्य परपराजयेन लब्ध, वैश्यशूद्रयो निर्विदं=भोगरूपेण, भूतिरूपेण वा लब्ध तदाधिक=असा-
धारणं स्वत्वजनकम् ।

मेपु ब्राह्मणस्याधिकं लब्धं, क्षत्रियस्य विनिर्जि(१)तं, निर्विष्टं
 वैश्यशूद्रयो ' इत्यष्टावेव स्वकारकहेतून् गौतमः पठति न भोगम् ।
 (२)न चेदमेव वचनं विंशतिवर्षोपभोगस्य स्वत्वोत्पत्तिहेतुत्वं प्रति-
 पादयतीति, युक्तम् । स्वत्वस्य स्वत्वहेतूनां च लोकप्रसिद्धत्वेन शास्त्रै-
 कसमधिगम्यत्वाभावात् । एतच्च विभागप्रकरणे निपुणतरमुपपाद-
 यिष्यते । गौतमवचनं तु नियमार्थम् । अपि च—'अनागम तु यो भुङ्क्ते
 बहून्यव्दशतान्यपि । चौरदण्डेन तं पापं दण्डयेत्पृथिवीपतिः' ॥
 इत्येतदनागमोपभोगस्य स्वत्वहेतुत्वे विरुध्यते । न च—'अनागमं तु
 यो भुङ्क्ते' इत्येतत्परोक्षभोगविषयम् । पश्यतोऽब्रुवत इति प्रत्यक्षभो-
 गविषयमिति युक्तं वक्तुम् । अनागमं तु यो भुङ्क्ते इत्यविशेषाभि-
 धानात्, 'नोपभोगे बल कार्यमाहर्त्ता तत्सुतेन वा । पशुस्त्रीपुरुषादी-
 नामिति धर्मो व्यवस्थितः' ॥ इति कात्यायनवचनाच्च । समक्षभोगे
 च हानिकारणाभावेन हानेरसम्भवात् । न चैतन्मतव्यम्—आधिप्रति-
 ग्रहक्रयेषु पूर्वस्याः क्रियायाः प्राबल्यादपवादेन भूविषये विंशतिवर्षो-
 पभोगयुक्तायाः, धनविषये दशवर्षोपभोगयुक्ताया (३)उत्तरस्याः क्रि-
 यायाः प्राबल्यमनेनोच्यत इति । यतस्ते(४)पूत्ररैव क्रिया तत्त्वतो
 नोपपद्यते (५)स्वमेव ह्याधेयं देयं विक्रेयं च भवति । न चाहितस्य
 तत्तस्य विक्रीतस्य वा स्वत्वमस्ति । (६)अस्वस्य दाने प्रतिग्रहे च
 दण्डः स्मर्यते—'अदेयं यश्च गृह्णाति यश्चादेयं प्रयच्छति । उभौ तौ
 चौरवच्छास्यौ दाप्यौ चोत्तमसाहसम्' ॥ इति । तथाध्यादीनां त्रया-
 णामपवादत्वेऽस्य श्लोकस्याधिसीमादीनामुत्तरश्लोकेऽ(७)पवादो नो-
 पपद्यते । तस्माद् भूम्यादीनां (८)हानिग्नूपपन्नैव । नापि व्यवहारहा-
 निः । यतः—'उपेक्षां कुर्वतस्तस्य(९) तूष्णींभूतस्य तिष्ठतः । काले वि-
 पन्ने पूर्वोक्ते व्यवहारो न सिध्यति' ॥ इति नारदेनोपेक्षा(१०)लिङ्गा
 भावकृता व्यवहारहानिरुक्ता न तु वस्त्वभावकृता । तथा मनुनापि—
 'अजडश्चेदपौगण्डो विषय(११)श्चास्य भुज्यते । भग्नं तद्व्यवहारेण

(१) विजितं घ० ।

(२) नचेद वचनं ग० ।

(३) उत्तरविषयक्रियायाः प० । (४) तेषु आध्यादिषु । (५) स्वत्वविशिष्टमेव स्वयमेव घ० ।

(६) अस्वत्वस्य स० । (७) अपवादोऽपवादत्वम् । (८) स्वत्वहान्यां स्वरूपहानिः ।

(९) तस्य वादिनः (१०) उपेक्षायां यानि लिङ्गानि जडत्ववाल्यादीनि तेषां योऽमावस्तकृता ।

(११) विषयो देश, अस्य धनिनः विषये चास्य भुज्यते इति घ० पाठः ।

भोक्ता तद्धनमर्हति' ॥ इति व्यवहारतो भङ्गो दर्शितो न वस्तुतः । व्यवहारभङ्गश्चैवम्-भोक्ता किल वदति 'अजडोऽयमपौगण्डोऽवालोऽयमस्य संनिधौ विंशतिवर्षाण्यप्रतिरवं मया भुक्तं तत्र घवः साक्षिणः सन्ति । यद्यस्य स्वमन्यायेन मया भुज्यते तदायं किमित्येतावन्नं कालमुदास्ते' इति, तत्र चायं निरुत्तरो भवतीति । एवं निरुत्तरस्यापि वास्तवो व्यवहारो भवत्येव । 'छलं निरस्य भूतेन व्यवहारान्नयेन्नुपः' इति नियमात् । (१) अथ मतम् । यद्यपि न वस्तुहानिर्नापि व्यवहारहानिस्तथापि पश्यतोऽप्रतिषेधतो व्यवहारहानिशङ्का भवतीति तन्निरुत्तये तूष्णीं न स्थातव्यमित्युपदिश्यत इति । तच्च न (२) स्मार्तकालाया भुक्तेर्हानिशङ्काकारणत्वाभावात्, तूष्णीं न स्थातव्यमित्येतावन्मात्राभिहितसायां विंशतिग्रहणमविवक्षितं स्यात् । अथोच्यते- 'विंशतिग्रहणमूर्ध्वं पत्रदोषोद्भावननिराकरणार्थम् । यथाह कात्यायनः- 'शक्तस्य संनिधावर्धो यस्य लेख्येन भुज्यते । विंशतिवर्षाण्यतिक्रान्तं तत्पत्रं दोषवर्जितम्' ॥ इति । तदपि न । आध्यादिष्वपि विंशतेरूर्ध्वं पत्रदोषोद्भावननिराकरणस्य (३) समत्वेनाधिसीमेत्याद्यपवादासम्भवात् । यथाह कात्यायनः- 'अथ विंशतिवर्षाणि आधिर्भुक्तः सुनिश्चितः । तेन लेख्येन तत्सिद्धिलेख्यदोषविवर्जिता' ॥ तथा- 'सीमाविवादे निर्णीते सीमापत्रं विधीयते । तस्य दोषाः प्रवक्तव्या यावद्वर्षाणि विंशतिः' ॥ इति । एतेन धनस्य दशवर्षिकीत्येतदपि प्रत्युक्तम् । तस्मादस्य श्लोकस्य (४) सत्योऽर्थो वक्तव्यः । उच्यते- भूमेर्धनस्य च फलहानिरिह (५) विवक्षितो न वस्तुहानिर्नापि व्यवहारहानिः । तथा हि- निराक्रोशं विंशतिवर्षोपभोगादूर्ध्वं यद्यपि स्वामी न्यायतः क्षेत्रं लभते तथापि (६) फलानुसरणं न लभते । अप्रतिषेधलक्षणात्स्वापराध्रादस्माच्च वचनात् । परोक्षभोगे तु विंशतेरूर्ध्वमपि फलानुसरणं लभत एव, पश्यत इति वचनात् । प्रत्यक्षभोगे च साक्रोशे, अद्भुवत इति वचनात् । विंशतेः प्राक् प्रत्यक्षे निराक्रोशे च लभते विंशतिग्रहणात् । ननु तदुत्पन्नस्यापि फलस्य स्वत्वात्तद्धानिरनुपपन्नैव । बाढम् । तस्य स्वरूपाविनाशेन तथैवा

(१) अथ मतमित्यन्यथा व्याख्यानम् ।

(२) स्मरणविषयतायोग्यकालिकाया ।

(३) समत्वेनापवादासम्भवात् एव ।

(४) सत्योऽर्थो निर्दुष्टोऽर्थः, सभ्योऽन्योऽर्थो ग पाठ ।

(५) इह पश्यत इत्यत्र वचने ।

(६) तावत्पर्यन्तं ततस्तेन लब्धेत्यादिः ।

वस्थानं यथा तदुत्पन्नपूगपनसवृक्षादीनां यत्पुनस्तदुत्पन्नमुपभोगा-
 क्षयं तत्र स्वरूपनाशादेव स्वत्वनाशे—‘अनागमं तु यो भुङ्क्ते वहून्यब्द-
 शतान्यपि । चौरदण्डेन तं पाप दण्डयत्पृथिवीपतिः’ ॥ इत्यनेन वचनेन
 निष्क्रयरूपेण गणयित्वा चौरवत्तत्समं द्रव्यदान(१)प्राप्त, हानिर्विंशतिवा-
 र्पिकीत्यनेनापो(२)द्यते । राजदण्डः पुनरस्त्येव विंशतेरूर्ध्वमपि, (३)अ-
 नागमोपभोगादपवादाभावाच्च । तस्मात्स्वाम्युपेक्षालक्षणस्वापरा-
 धादस्माच्च घचनाद्विंशतेरूर्ध्वं फलं नष्टं न लभत इति स्थितम् ।
 एतेन धनस्य दशवार्पिकीत्येतदपि व्याख्यातम् ॥ २४ ॥

(मित्ता०) अस्यापवादमाह--

आधिसीमेत्यादि । अधिश्च सीमा च उपनिक्षेपश्च आधिसीमो-
 पनिक्षेपा । जडश्च बालश्च जडबालौ तयोर्धने जडबालधने आधि-
 सीमोपनिक्षेपाश्च जडबालधने च आधिसीमोपनिक्षेपजडवा-
 लधनानि तैर्विना । उपनिक्षेपो नाम रूपसंख्याप्रदर्शनेन रक्ष-
 णार्थं परस्य हस्ते निहितं द्रव्यम् । यथाह नारदः--‘(४)स्वं
 द्रव्यं यत्र विलम्भात्त्रिपत्यविशङ्कित । निक्षेपो नाम तत्प्रोक्तं
 व्यवहारपदं बुधैः’ ॥ इति । उपनिधानमुपनिधिः । आध्यादिषु
 पश्यतोऽवृत्ततोऽपि भूमेर्विंशतेरूर्ध्वं धनस्य च दशभ्यो वर्षेभ्य ऊर्ध्व-
 म(५)प्युपचयहानिर्न भवति । पुरुषापराधस्य तथाविधस्याभावात् ।
 उपेक्षाकारणस्य तत्र(६) तत्र संभवात् । तथा हि—आधेराधि(७)-
 त्वोपाधिक एव भाग इत्युपेक्षायामपि न पुरुषापराधः । सीम्नाश्चि-
 ररुतनुपाङ्गारादिचिह्नैः सुसाध्यत्वादुपेक्षा सम्भवति । उपनिक्षेपो-
 पनिध्योर्भुक्तेः प्रतिपिद्धत्वात्, प्रतिपेधातिक्रमोपभोगे च (८)सोदय-
 फललाभादुपेक्षोपपत्तिः । जडबालयोर्जडत्वाद्बालत्वादुपेक्षा युक्तैव ।
 राक्षो बहुकार्यव्याकुलत्वात् । स्त्रीणामज्ञानादप्रागल्भ्याच्च । श्रोत्रिय-
 स्याध्ययनाध्यापनतदर्थविचारानुष्ठानव्याकुलत्वादुपेक्षा युक्तैव । त-
 स्मादाध्यादिषु सर्वत्रोपेक्षाकारणसम्भवात्समक्षभोगे निराक्रोशे च
 न कदाचिदपि फलहानिः ॥ २५ ॥

(१) प्राप्त, तत्र द्रव्यदानम् ।

(२) अपोयते वाप्यते ।

(३) स्वत्वहेतु प्रतिग्रहक्रयादिरागम ।

(४) यत् स्व इत्य यत्र परहस्ते विलम्भादिज्ञासात्त्रिपत्तिः । (५) उपचयहानि फलहानि ।

(६) नत्र तत्र आध्यादिषु । (७) आधित्वनिमित्तक-इति पाठ । (८) सोदयफलभावात् घ ।

(वी०मि०) आध्यादीनामुक्तानां भोगबलेन केवलं न भोक्तुः स्व-
त्वासिद्धिमात्रं किं तु तद्भोगबलेनापहर्तुर्दण्डोऽपीत्याह—

आध्यादीनां विहर्तारं धनिने दापयेद्धनम् ॥

दण्ड च तत्समं राज्ञे शक्त्यपेक्षमथापि वा ॥ २६ ॥

आध्यादीनां विशेषत स्वामिवत् हर्तारं यथेष्टं विनियुञ्जानं धनि-
ने आध्यादिस्वामिने धनमाध्यादिरूपं विवादास्पद् दापयेद्विचारकः ।
तत्समं स्वरूपतो मूल्यतो वाऽऽध्यादिसमानमथवाऽपहर्तुः शक्त्यनु-
सारिणं अल्पधनत्वे ततोऽल्पमधिकधनत्वे ततोऽप्यधिक दण्ड राज्ञे
दापयेत् । चकारेण धनसामान्यशून्यस्य देशनिष्कासनादिसमुच्चयः ।
अथापि धेत्यव्ययसमुदायो विकल्पार्थः ॥ २६ ॥

(मिता०) आध्यादिषु दण्डविशेषप्रतिपादनार्थमाह—

आध्यादीनामिति । आध्यादीनां श्रोत्रियद्रव्यप्रयन्तानां चिरका-
लोपभोगबलेनाऽपहर्तारं विवादास्पदीभूतं धनं स्वामिने दापयेदित्य-
नुवादः । दण्डं च तत्समं विवादास्पदीभूतद्रव्यसमं राज्ञे दापयेद्वि-
धि विधिः(१) । यद्यपि गृहक्षेत्रादिषु तत्समो दण्डो न सम्भवति त-
थापि—‘मर्यादायाः प्रभेदे च सीमातिक्रमणे तथा’ इत्यादिवक्ष्यमा-
णो दण्डो द्रष्टव्यः । अथ तत्समदण्डेनापहर्तुर्दमनं न भवति बहुधन-
त्वेन, तदा शक्त्यपेक्षं धनं दापयेत् । यावता तस्य दर्पोपशमो भवति
तावद्दापयेत् । ‘दण्डो दमनादित्याहुस्तेनादान्तान्दमयेत्’ इति दण्ड-
ग्रहणस्य दमनार्थत्वात् । यस्य तु तत्सममपि द्रव्यं नास्ति सोऽपि
यावता पीड्यते तावद्दाप्यः । यस्य पुनः किमपि धनं नास्ति असौ
धिग्दण्डादिना दमनीयः । तथा च मनुः—‘धि(२)ग्दण्डं प्रथमं कु-
र्याद्वाग्दण्डं तदनन्तरम् । तृतीयं धनदण्डं तु वधदण्डमतः परम्’ ॥
इति वधदण्डोऽपि शारीरो ब्राह्मणव्य(३)तिरिक्तानां (४)दशधा दर्शि-
तः । तथाह मनुः (८।२२५)—‘दश स्थानानि दण्डस्य मनुः स्वायं-
भुवोऽब्रवीत् । त्रिषु वर्णेषु यानि स्युरक्ष(५)तो ब्राह्मणो ब्रजेत् ॥

(१) विधि प्राड्विवाकादेरिति शेष ।

(२) धिग्दण्डो धिगिति कुत्सनम्, वाग्दण्ड परुषवाक्यवचनात्मकः, धनदण्डो धनापहार, व-
धदण्ड शारीरो बन्धरोधादिजीवितादिवियोगान्त । (३) व्यतिरिक्तानां तु इति पाठ ।

(४) नवता इति क्वचित्पाठ । (५) अक्षत शारीरसकलवधदण्डगहित ।

उपस्थमुदरं जिह्वा हस्तौ पादौ च पञ्चमम् । चक्षुर्नासा च कर्णौ च धनं
देहस्तथैव च ॥ इति । एतेषां यन्निमित्तापराधस्तत्रैवोपस्थादौ निग्रहः
कार्य इति द्रष्टव्यम् । कर्म वा कारयितव्यो बन्धनागारं वा प्रवेशयित-
व्यः । यथोक्त कात्यायनेन—‘धनदानासहं बुद्ध्वा स्वाधीनं कर्म कारयेत् ।
अशक्तौ बन्धनागार प्रवेश्यो ब्राह्मणादृते’ ॥ इति । ब्राह्मणस्य पुनर्द्रव्या-
भावे कर्मवियोगादीनि प्रयोज्यानि । यथाह गौतमः—(१)कर्मवियोगवि-
ख्यापननिर्वासनाङ्गकरणादीन्यवृत्तौ’ । इति । नारदेनापि—‘वधः(२)
सर्वस्वहरणं पुरान्निर्वासनाङ्गने । (३)तदङ्गच्छेद इत्युक्तो दण्ड उत्तम-
साहसः ॥ अविशेषेण सर्वेषामेव दण्डविधिः स्मृतः’ ॥ इत्युक्तवो-
क्तम्—‘वधादृते ब्राह्मणस्य न वध ब्राह्मणोऽर्हति’ ॥ इति । ‘शिरसो
मुण्डनं दण्डस्तस्य निर्वासनं पुरात् । ललाटे चाभिशास्ताङ्गः प्रयाणं
गर्दभेन च’ ॥ इति । अङ्गने च व्यवस्था दर्शिता—‘गुरुतल्पे भगः कार्यः
सुरापाने सुराध्वजः । स्तेये तु श्वपदं कार्यं ब्रह्महण्यशिराः पुमान्’ ॥
इति । यत्तु ‘चक्षुर्निरोधो ब्राह्मणस्य’ इत्यापस्तम्बवचनं, ब्राह्मणस्य
पुरान्निर्वासनसमये वस्त्रादिना चक्षुर्निरोधः कर्तव्य इति तस्यार्थो
न तु चक्षुरुद्धरणम् । ‘अक्षतो ब्राह्मणो व्रजेत्’ ‘न शरीरो ब्राह्मणे
दण्डः’ इत्यादिमनुगौतमादिवचनविरोधादित्यल प्रसङ्गेन ॥ २६ ॥

(वी० मि०) आगमविनाकृतस्त्रिपुरुषभोगातिरिक्तो भोगो न प्र-
माणं किन्त्वागमसहित एवेत्याह—

आग(४)मेऽभ्यधिको भोगाद्विना पूर्वक्रमागतात् ॥

आग(२)मेऽपि बलं नैव भुक्तिः स्तोकापि यत्र नो ॥२७॥

पूर्वेषां पित्रादीनां त्रयाणां पुरुषाणां क्रमेणागतात् प्राप्ताद्विना यो
भोगस्तस्मादभ्यधिकस्तद्भिन्नस्तदङ्गभूः । आगमः क्रयप्रतिग्रहादिः ।
आगच्छति स्वीभवत्यनेनेति व्युत्पत्तेः । अङ्गत्वलाभार्थमभीत्युक्तम् ।
नन्वेवमागमस्याऽवश्यमुपादेयत्वे स्वार्थसाधनाय भोगानुसरणं व्यर्थ
मित्याशङ्क्याह—यत्र विषये भूम्यादौ स्तोका त्रिपुंसभोगापेक्षया स्व-

(१) अवृत्तौ दुराचारे स्वध्यापारनिरोधान्यायप्रख्यापनादीनि ।

(२) वध प्राणवियोगानुकूलो न्यापारः । (३) यदङ्गकृतोऽपराधस्तच्छेदः ।

(४) आगमोऽभ्यधिको भोगादिति मुद्रितपुस्तके पाठः ।

(५) प्रागमेऽपि बलं नैव—इति मुद्रितपुस्तके पाठः ।

ल्पापि भुक्तिर्नो वर्तते तत्रागमोऽपि नैव बलं न साध्यार्थसाधकः । आगमे सत्त्वे साधितेऽपि विवादकालपर्यन्तं तदनुवृत्तेरसिद्ध्या तदर्थं भोगानुसरणमावश्यकमिति भावः । यद्यप्यागमो न पृथक् प्रमाणत्वेनोपदर्शितः, तथापि चकारसमुच्चितेऽनुमाने तदन्तर्भाव इत्यवधेयम् । त्रिपुरुषस्त्रिपुरुषस्यागमं विना कृतोपि भोगार्थसाधक इति वक्ष्यते ॥ २७ ॥

(मिता०) स्वत्वाव्यभिचारित्वेन भोगस्य स्वत्वे प्रामाण्यमुक्त(१)-म् । भोगमात्रस्य स्वत्वव्यभिचारित्वात्कीदृशो भोगः प्रमाणमित्यत आह—

आगम इति । स्वत्वहेतुः प्रतिग्रहक्रयादिः आगमः । स भोगादप्याधिको बलीयान् । स्वत्वबोधने भोगस्यागमसापेक्षत्वात् । यथाह नारद—‘आगमेन वि(२)शुद्धेन भोगो यानि प्रमाणताम् । अविशुद्धागमो भोगः प्रामाण्य नैव गच्छति’ ॥ इति । न च भोगमात्रात्स्वत्वागमः परकीयस्याप्यपहारादिनोपभोगसम्भवात् । अत एव—‘भोगं के(३)वलतो यस्तु कीर्तयेन्नागमं क्वचित् । भोगच्छलापदेशेन विज्ञेयः स तु तस्करः’ ॥ इति स्मर्यते । अतश्च सागमो दीर्घकालो निरन्तरो निराक्रोशः प्रत्यर्थिप्रत्यक्षश्चेति पञ्चविशेषणयुक्तो भोगः प्रामाण्यमित्युक्त भवति । तथा च स्मर्यते—‘सा(४)गमो दीर्घकालश्चाविच्छेदोऽप(५)रवोज्झितः । प्रत्यर्थिसंनिधानोऽपि परिभागोऽपि पञ्चधा’ ॥ इति । क्वचिच्चागमनिरपेक्षस्यापि भोगस्य प्रामाण्यमित्याह—विना पूर्वक्रमागतादिति । पूर्वेषां पित्रादीनां त्रयाणां क्रमः पूर्वक्रमः तेनागतो यो भोगस्तस्माद्विना आगमोऽभ्यधिक इति सम्बन्धः । (६)सपुनरागमादभ्यधिकः आगमनिरपेक्षः प्रामाण्यमित्यर्थः । तत्राप्यागमज्ञाननिरपेक्षो न सत्तानिरपेक्षः । सत्ता तु तेनैवा(७)वगम्यत इति बोद्धव्यम् । विना पूर्वक्रमागतादित्येतच्चाऽ(८)स्मार्तकालप्रदर्शनार्थम् । आगमोऽभ्यधिको भोगादिति च स्मार्तकालविषयम् । अतश्च

(१) उक्तं पूर्वं २४ श्लोके पत्रयतोऽब्रवत इत्यत्र । (२) कापट्यरहितेन ।

(३) केवलम् । (४) सागमो विशुद्धागमसहितः, अविच्छेदो निरन्तरः, अपरवोज्झितो निरनुक्रोशः ।

(५) अपरिवर्जित इति पाठः । (६) स पूर्वक्रमागतो भोगः ।

(७) विशिष्टेनोपभोगेनैव । (८) स्मार्त स्मरणयोग्यकालः ।

व्यवहारमातृकाप्रकरणम् ।] वीरमित्रोदयामिताक्षरांसहिता । ४४३

स्मरणयोग्ये काले योग्यानुपलब्ध्या आगमाभावनिश्रयसम्भवादा-
गमज्ञानसापेक्षस्यैव भोगस्य प्रामाण्यम् । अस्मार्ते तु काले यो(१)
ग्यानुपलब्ध्यभावेनागमाभावनिश्रयासम्भवादागमज्ञाननिरपेक्ष एव
सन्ततो भोगः प्रमाणम् । एतदेव स्पष्टीकृतं कात्यायनेन—‘स्मार्तकाले
क्रि(२)या भूमेः सागमा भुक्तिरिष्यते । अस्मार्तेऽनुगमाभावा-
त्क्रमात्रिपुरुषागता’ ॥ इति । स्मार्तश्च कालो वर्षशतपर्यन्तः—‘शतायु-
र्वै पुरुषः’ इति श्रुतेः । अनुगमाभावादिति योग्यानुपलब्ध्यभावेनाग-
माभावनिश्रयाभावादित्यर्थः । अतश्च वर्षशताधिको भोगः सन्ततो-
(३)ऽप्रतिरवः प्रत्यर्थिप्रत्यक्षश्चागमाभावे चाऽनिश्चितेऽव्यभिचारा-
दाक्षिणागमः स्वत्वं गमयति । अस्मार्तेऽपि कालेऽनागमस्मृतिपर-
म्परायां सत्यां न भोगः प्रमाणम् । अत एव—‘अनागमं तु यो भुङ्क्ते व-
हून्यव्दशतान्यपि । चौरदण्डेन तं पाप दण्डयेत्पृथिवीपतिः’ ॥ इ-
त्युक्तम् । न च ‘अनागमं तु यो भुङ्क्ते’ इत्येकवचननिर्देशात्—‘वहून्य-
व्दशतान्यपि’ इत्यपिशब्दप्रयोगात्प्रथम(४)स्यैव पुरुषस्य निरागमे
चिरकालोपभोगेऽपि दण्डविधानमिति मन्तव्यम्, द्वितीये तृतीये वा
पुरुषे निरागमस्य भोगस्य प्रामाण्यप्रसङ्गात् । न चैतदिष्यते—‘आ-
दौ तु (५)कारणं दानं मध्ये भुक्तिस्तु सागमा’ इति नारदस्मरणात् ।
तस्मात्सर्वत्र निरागमोपभोगे—‘अनागमं तु यो भुङ्क्ते’ इत्येतद् द्रष्टव्य-
म् । यदपि—‘अन्यायेनापि यद् भुक्तं पित्रा पूर्वतरैस्त्रिभिः । न तच्छ-
क्यमपाहर्तुं क्रमात्रिपुरुषागतम्’ ॥ इति, तदपि पित्रा सह पूर्वतरै-
स्त्रिभिरिति योज्यम् । तत्रापि क्रमात्रिपुरुषागतमित्यस्मार्तकालोप-
भोगलक्षणम् । त्रिपुरुषविवक्षायामेकवर्षाभ्यन्तरेऽपि पुरुषत्रयाति-
क्रमसम्भवात् द्वितीय वर्षे निरागमस्य भोगस्य प्रामाण्यप्रसङ्गः । त-
था सति—‘स्मार्तकाले क्रिया भूमेः सागमा भुक्तिरिष्यते’ इति स्मृ-
तिविरोधः । ‘अन्यायेनापि यद् भुक्तम्’ इत्येतच्चान्यायेनापि भुक्तमप-
हर्तुं न शक्यं किंपुनरन्यायानिश्रये इति व्याख्येयमपिशब्दश्रवणात् ।
यच्चोक्तं हारीतेन—‘यद्विनागममत्यन्तं (६)भुक्तं पूर्वस्त्रिभिर्भवेत् । न
तच्छक्यमपाहर्तुं क्रमात्रिपुरुषागतम्’ ॥ इति । तत्राप्यत्यन्तमागमं

(१) यं गन्तव्ये सत्यनुपलब्धिर्षोऽनुगतं चित्तस्या अगोचरे न । (२) क्रिया प्रमाणम् ।

(३) निरनुकोशः । (४) प्रथमस्य पुरुषस्य न ।

(५) कारणं क्रिया प्रमाणमिति यावत् । (६) भुक्तं पूर्वतरैस्त्रिभि इति पाठः ।

विनेति अत्यन्तमुपलभ्यमानमागमं विनेति व्याख्येयं, न पुनरागम-
स्वरूपं विनेति । आगमस्वरूपाभावे भोगशतेनापि न स्वत्वभवती-
त्युक्तम् । क्रमात्रिपुरुषागतमित्येतदुक्ता(१)र्थम् । ननु स्मरणयोग्ये
काले भोगस्यागमसापेक्षस्य प्रामाण्यमनुपपन्नम् । तथा हि—यद्याग-
मः प्रमाणा(२)न्तरेणावगतस्तदा तेनैव स्वत्वावगमान्न भोगस्य स्व-
त्वे आगमे वा प्रामाण्यम् । अथ प्रमाणान्तरेणागमो नावगतः कथं
तद्विशिष्टो भोगः प्रमाणम् । उच्यते—प्रमाणान्तरेणावगतागमसहित
एव निरन्तरो भोगः कालान्तरे स्वत्वं गमयति । अवगतोऽप्या-
गमो भोगरहितो न कालान्तरे स्वत्वं गमयि(३)तुमलम् । मध्ये दान-
विक्रयादिना स्वत्वापगमसम्भवादिति सर्वमनवद्यम् ॥

(मित्ता०) आगमसापेक्षो भोगः प्रमाणमित्युक्तं, आगमस्तर्हि भो-
गनिरपेक्ष एव प्रमाणमित्यत आह—

आगमेऽपीति । यस्मिन्नागमे स्मरुपापि भुक्तिर्भोगो नास्ति तस्मि-
न्नागमे बलं सम्पूर्णं नैवास्ति । अयमभिसन्धिः । स्वस्वत्वनिवृत्तिः
परस्वत्वापादनं च दानम् । परस्वत्वापादनं च परो यदि स्वीकरोति
तदा संपद्यते नान्यथा । स्वीकारश्च त्रिविधः—मानसो वाचिकः कायिक-
श्चेति । तत्र मानसो ममेदमिति सङ्कल्परूपः । वाचिकस्तु ममेदमित्या-
द्यभिव्याहारोल्लेखी सविकल्पकः प्रत्ययः । का(४)यिकः पुनरुपादाना-
भिमर्शनादिरूपोऽनेकविधः । तत्र च नियमः स्मर्यते—‘दद्यात्कृष्णाजिनं
पृष्ठे गां पुच्छे करिण क(५)रे । केसरेषु तथैवाश्व दासीं शिरसि दाप-
येत्’ ॥इति । आश्वलायनोऽप्याह—‘अनुम(६)न्त्रयेत् प्राण्यभिमृशे-
द्वप्राणि कन्यां च’ इति । तत्र हिरण्यवस्त्रादावुदकदानानन्तरमेवोपा-
दानादिसंभवात् त्रिविधोऽपि स्वीकारः सपद्यते । क्षेत्रादौ पुनः फलो
पभोगव्यातिरेकेण कायिकस्वीकारासभवात्स्वल्पेनाप्युपभोगेन भवित-
व्यमन्यथा दानक्रयादेः सपूर्णता न भवतीति फलोपभोगलक्षणका-
यिकस्वीकारविकल आगमो दुर्बलो भवति तत्सहिता(७)दागमात् ।

(१) अस्मार्तकालोपक्षकत्वेनोक्तार्थकम् । (२) भोगान्येन प्रत्यक्षादिना ।

(३) अल समर्थ ।

(४) कायिकस्तु ख । (५) करे शुण्डादण्डे ।

(६) प्रतिप्राप्तो यदा प्राणी बलवान् वक्तु समर्थस्तदा त प्रतिप्राहं प्रतिग्रहीता अनुमत्रयेत् ।

(७) सहितादागमाभावात् ख घ ।

व्यवहारमातृकारप्रकरणम् ।] वीरमित्रोदयमिताक्षरासहिता । ४४५

एतच्च द्वयोः पूर्वापरकालपरिज्ञाने । पूर्वापरकालपरिज्ञाने तु विगुणो-
पि पूर्वकालागम एव वलीयानिति । अथवा—‘लिखितं साक्षिणो भु-
क्तिः प्रमाणं त्रिविधम्’ इत्युक्तं, एतेषां समवाये कुत्र कस्यच्चा प्राबल्य-
मित्यत्रेदमुपतिष्ठते—‘आगमोऽभ्यधिको भोगाद्विना पूर्वक्रमागतात् ।
आगमेऽपि बलं नैव भुक्तिः स्तोकापि यत्र नो’ ॥ इति । अयमर्थः—
आद्ये पुरुषे साक्षिभिर्भावित आगमो भोगादप्यधिको बलवान् । पूर्व
क्रमागताद्भोगाद्विना । स पुनः पूर्वक्रमागतो भोगश्चतुर्थपुरुषे लि-
खितेन भावितादागमाद्वलवान् । म(१)ध्यमे तु भोगरहितादागमा-
स्तोकभोगसहितोऽप्यागमो बलवानिति । एतदेव नारदेन स्पष्टीकृ-
तम्—‘आदौ तु कारणं दान मध्ये भुक्तिस्तु सागमा । कारणं भुक्ति-
रेवैका सन्तता या चिरन्तनी’ ॥ इति ॥ २७ ॥

(वी० मि०) क्वचिदन्यत्रापि केवलो भोगः प्रमाणमित्याह—

आगमस्तु कृतो येन सोऽभियुक्तस्तमुद्धरेत् ॥

न तत्सुतस्तत्सुतो वा भुक्तिस्तत्र गरीयसी ॥ २८ ॥

तेनागमः क्रयादिः कृतः स विचारेणाऽभियुक्त आगमप्रमापणाय
नियुक्तः सन् तमागममुद्धरेत् प्रमापयेत् । तस्यागमकर्तुः सुतस्तस्या-
गमकर्तृसुतस्य सुतो वा न पितामहेन वा कृतमागमं नोद्धरेत् । तत्र
तत्सुतादौ भुक्तिर्गरीयसी इतरनैरपेक्ष्येणार्थसाधिका । वाशब्दोऽना-
स्थायाम्, तेन प्रपौत्रादिसद्ब्रह्मः । तत्रेति सप्तमी पष्ठर्थे । तुशब्देन
भोग व्यवच्छिनत्ति, तत्रापि कृतस्याऽप्युद्धरणीयत्वात् ॥ २८ ॥

(मिता०) ‘पश्यतोऽब्रुवत्’ इत्यत्र विशतिवर्षोपभोगादूर्ध्वं भूमे-
र्धनस्यापि दशवर्षोपभोगादूर्ध्वं फलानुसरणं न भवतीत्युक्तम्, तत्र
फलानुसरणवद्दण्डानुसरणमपि न भविष्यतीत्याशङ्क्य पुरुषव्यव-
स्थया प्रामाण्यव्यवस्थया च दण्डव्यस्थां दर्शयितुमाह—

आगमस्त्विति । येन पुरुषेण भूम्यादेरागमः स्वीकारः कृतः स पुरुष
कुतस्ते क्षेत्रादिकमित्यभियुक्तस्तस्यागमं प्रतिग्रहा(२)दिकं लिखिता-
दिभिरुद्धरेत् भा(३)वयेत् । अनेन चाऽऽद्यस्य पुरुषस्यागममनुद्धरतो
दण्ड इत्युक्तं भवति । तत्सुतो द्वितीयोऽभियुक्तो नागममुद्धरेत्, किंतु

(१) केवलभोगस्य स्मार्तकालत्वात् स्वत्वे अनागमप्यात् ।

(२) प्रतिग्रहादेशेति च । (३) प्रतिगदयेत् ।

अविच्छिन्नाऽप्रतिरवसमक्षभोगम् । अनेन चाऽऽगममनुद्धरतो द्वितीयस्य न दण्डोऽपितु विशिष्टं भोगमनुद्धरतो दण्ड इति प्रतिपादितम् । तत्सुनस्तृतीयो नागमं नापि विशिष्ट भोगमुद्धरेदपितु क्रमागतं भोगमात्रम् । अनेनापि तृतीयस्य क्रमायातभोगानुद्धरणे दण्डो नागमानुद्धरणे न विशिष्टभोगानुद्धरणे चेत्यभिहितम् । तत्र तयोर्द्वितीयतृतीययोर्भुक्तिरेव गरीयसी । तत्रापि द्वितीये गुरुस्तृतीये गरीयसीति विवेकव्यम् । त्रिष्वप्यागमानुद्धरणेऽर्थहानिः समानैव, दण्डे तु विशेष इति तात्पर्यार्थः । उक्तं च हारीतेन—‘आगमस्तु कृतो येन स दण्ड्यस्तमनुद्धरन् । न तत्सुतस्तत्सुतो वा भो(१)ग्यहानिस्तयोरपि’ ॥ इति ॥ २८ ॥

(वी०मि०) अत्रापवादमाह--

योऽभियुक्तः परेतः स्यात्तस्य रिक्थी तमुद्धरेत् ॥

यतस्तादृशि स्थले आगमेन विनाकृता रहिता भुक्तिर्न कारणमर्थसिद्धेरिति शेषः । अत्र च--

सागमो दीर्घकालश्च निश्छिद्रोऽन्यरवोर्जितः ।

प्रत्यर्थिसन्निधानश्च पञ्चाङ्गो भोग इष्यते ॥

इति पञ्चाङ्गो भोग प्रमाणम् । तथा हि—आगमोऽभ्यविक इत्यनेन सागमत्वं, त्रिंशतिवार्षिकीत्यादिना दीर्घकालत्वं निश्छिद्रत्वं च, ‘अत्रुवत’ इत्यनेनाऽन्यरवोर्जितत्वं ‘पश्यत’ इत्यनेन प्रत्यर्थिसन्निधानत्वं च दर्शितम् । क्वचित् त्रिपुरूपभोगादौ सागमत्व नाऽपेक्षितमित्युक्तम्, तत्र चिन्त्यते—आगमव्यतिरेकेण भोगप्रामाण्ये स्मृतिविरोधः तथा च नारद--

अनागम तु यो भुङ्क्ते वहून्यब्दशतान्यपि ।

चौरदण्डेन त पापं दण्डयेत्पृथिवीपतिः ॥

तथा--

आगमेन विशुद्धेन भोगो याति प्रमाणताम् ।

अपि शुद्धागमो भोगः प्रामाण्य नैव गच्छति ॥

इति । अत्रैवकारेण सिद्धस्य पुनरभिधानेन च सर्वत्र भोगस्यागमसापेक्षत्वमवगम्यत इति मैवम् । आगमव्यतिरेकनिश्चयपरत्वात्

(१) भोग्येति । भोग्यहानिरर्थहानिस्तदनुद्धरणे तयोर्द्वितीयतृतीययोरेत्यर्थः ।

नारदवचनस्य । एवं च त्रिपुरुषभोगादेरागमसन्देहेऽपि प्रामाण्यम् ।
एतेदेव चाऽभिप्रेत्याह स एव--

अन्यायेनापि यत् भुक्तं पित्रा पूर्वतरैस्त्रिभिः ।

न तच्छक्यमपाकर्तुं क्रमाद्विपुरुषागतम् ॥

यद्विनाप्यागमं पूर्वं भुक्तं पूर्वेस्त्रिभिर्भवेत् ।

न तच्छक्यमपाकर्तुं क्रमाद्विपुरुषागतम् ॥

व्यामश्र--

यद्विनागममत्यर्थं भुक्तं पूर्वेस्त्रिभिर्भवेत् ।

न तच्छक्यमपाकर्तुं क्रमाद्विपुरुषागतम् ॥

प्रपितामहेन यद्भुक्तं तत्पुत्रेण च तं विना ।

तौ विना यस्य पित्रा च तस्य भोगस्त्रिपूरुषः ॥

वर्षाणि विंशतिं भुक्त्वा स्वामिनाऽव्याहता सती ।

भुक्तिस्त्वापौरुषी भूमेर्द्विगुणी च द्विपौरुषी ॥

त्रिपौरुषी च त्रिगुणा न तत्रापेक्ष्य आगमः ।

एवं च विंशतिवर्षादिभुक्तिरागमनिश्चयसापेक्षैव प्रमाणमिति व्यवस्थितम् । नन्वेवमपि 'पश्यतोऽनुवतो हानि'रित्यादेरध्यासनात्समारभ्य 'भुक्तिर्यस्यापि घातिनी, त्रिंशद्वर्षाण्यविच्छिन्ना तस्य तां न विचालये'दिति वचनविरोधस्तदवस्थ एव । त्रिंशद्वर्षभुक्तेः प्रामाण्याभिधानेनाऽर्थतो विंशतिवर्षभुक्तेः प्रामाण्यनिरासादिति चेत् न, 'पश्यतोऽनुवत' इत्यादेर्नारदभोगपरत्वात् बृहस्पतिवचनस्य च विधातिनीतिशब्देन कलहताडनादिरूपविधाताभावविशिष्टाया रवयुक्ताया अपि भुक्तेः प्रामाण्यबोधकत्वात् । एवं च सर्वेषां वचनानां विषयभेदेन विरोधे परिहृतं दशवर्षादिभोगादीनां स्वत्वजनकत्वं तत्प्रमापकत्वं वा । नाद्य प्रतिग्रहादेरिव भोगस्य सत्त्वहेतुत्वबोधकाभावात् । नान्त्यः भूयशोऽन्यायकृतभोगे व्याभिचारादिति । हन्तैवं त्रिपुरुषभोगेऽपि दीयतां दृष्टिः । यदि तु वचनत्रलात्तत्र ललघ्यवहारैणैव निर्णय । यद्वा त्रिपुरुषभोगप्रामाण्यप्रतिपादकवचनमेव तत्र स्वत्वोत्पत्तां मान तदा प्रकृतेऽपि तुल्यं, न त्वेवं पणमासादिभोगोपि न्यायतौल्येन प्रमाणं स्यादिति चेत् न, वाचनिकेऽर्थे न्यायानवकाशादिति दिक् ॥ २९ ॥

(मिता०) अस्मार्तकालोपभोगस्यागमज्ञाननिरपेक्षस्य प्रामा-
ण्यमुक्तं विनापूर्वक्रमागतादित्यत्र तस्यापवादमाह--

योऽभियुक्त इति । यदा पुनराहर्त्रादिरभियुक्तोऽकृतव्यवहारनि-
र्णय एव परेत स्यात् परलोकं गतो भवेत्तदा तस्य रिक्थी पुत्रादि-
स्तमागममुद्धरेत् । यस्मात्तत्र तस्मिन्व्यवहारे भुक्तिरागमरहिता
साक्ष्यादिभिः साधितापि न प्रमाणम् । पूर्वाभियोगेन भोगस्य साप-
वादत्वात् । नारदेनाप्युक्तम्—‘तथा(१)रूढविवादस्य प्रेतस्य व्यवहा-
रिणः । पुत्रेण सोऽर्थः संशोध्यो न तं भोगो नि(२)वर्तयेत्’ ॥ इति॥२९॥

(वी० मि०) अनिर्णति व्यवहारे व्यवहर्त्तरि मृते व्यवहारः प्र-
वर्त्तत इत्युक्तमथ निर्णति व्यवहारे जीवत्यपि व्यवहर्त्तरि क्वचिद्व्यव-
हार प्रवर्त्तते क्वचिन्नत्याह—

नृपेणाऽधिकृताः पूगाः श्रेणयोऽथ कुलानि च ॥

पूर्वं पूर्वं गुरु ज्ञेयं व्यवहारविधौ नृणाम् ॥ ३० ॥

बलो(३)पधिविनिर्वृत्तान् व्यवहारान्निवर्तयेत् ॥

स्त्रीनक्तमन्तरागारबहिःशत्रुकृतांस्तथा ॥ ३१ ॥

मत्तोन्मत्तार्तव्यसनिबालभीतादियोजितः ॥

असम्बद्धकृतश्चैव व्यवहारो न सिद्ध्यति ॥ ३२ ॥

नृपेणाऽधिकृताः सभ्यरूपाः । पूगो भिन्नजातीयानां वणिगादीनां
समूहः ।

समूहो वाणिगादीनां पूगः स परिकीर्तितः ।

इति कात्यायनवचनात् । श्रेणिर्नानाजातीनामेककर्मोपजीविनां
समूहः । कुलं ज्ञातिसम्बन्धिवान्धवसमूहः । एषां मध्ये पूर्वपर्वमुत्तरो-
त्तरापेक्षया नृणां व्यवहारविधौ व्यवहारदर्शने गुरु बलवत् । तथा च
सभ्यदृष्टो व्यवहारो दुष्टत्वशङ्कायामपि पूगादिभिर्न द्रष्टव्यः । कुलदृ-
ष्टस्तु व्यवहारः श्रेणिपर्यन्तेन द्रष्टव्य इति सिद्ध्यति । एवमन्यदूह-
नीयम् । अथशब्देन सर्वेषां राजनि सत्त्वपरत्वेन राज्ञः सर्वतो गुरुत्वं
दर्शितम् । चशब्देन सभ्येभ्यः प्राङ्बिवाको गुरुरिति समुच्चयते ।

(१) तथाशब्द पूर्वसमुच्चये । नवारूढ ख ग । (२) निवारयेत् घ ।

(३) बलोपाधि-इति मुद्रितपुस्तके पाठ ।

तथा च कात्यायनः—

कुलादिभ्योऽधिकास्सभ्यास्तेभ्योऽध्यक्षः स्मृतोऽधिकः ।

सर्वेषामधिको राजा धर्मो यत्तेन निश्चितम् ॥

उत्तमाधममध्यानां विवादानां विचारणात् ।

उपर्युपरिवुद्धीनां चरन्तीश्वरबुद्धयः ॥

बलं महः उपधिर्भयलोभादिः ताभ्यां विनिर्वृत्तान्निष्पन्नान् स्त्रीभि-
र्नक्तं रात्रावस्त्रीभिरपि अन्तरागारे गृहाभ्यन्तरे बहिर्ग्रामादिभ्यो
वनादौ शत्रुभिश्च कृतान् व्यवहारान्निवर्तयेत् न प्रमाणीकुर्यात् पुनर्वि-
चारयेदिति यावत् । स्त्रीनक्तमन्तरागारवहिःशत्रूणां कृतमिति वि-
ग्रहः । पण्यर्थश्च भिन्नभिन्नरूपः सम्बन्धत्वेनोच्यते । स च यथायो-
गितप्रदर्शित एव । तथाशब्देन पुरराष्ट्रविरुद्धसमुच्चयः । मत्तो मद्यादिना,
उन्मत्तो ग्रहादिकृतोन्माद्युक्तः, आर्तो व्याधिग्रस्तः, व्यसनी शो-
कादिपीडितः, बालः षोडशवर्षाभ्यन्तरवयस्कः, भीतो भयवान्,
आदिपदेन कामक्रोधाद्याक्रान्तपरिग्रहः । पतैर्योजितः कृतोऽसम्ब-
न्धेन भ्रातृत्वादिसम्बन्धरहितेनाऽनियुक्तेन कृतश्च व्यवहारो न सि-
ध्यति न फलपर्याप्तो भवति । तथा च पुनस्तत्र विचारयेदिति ता-
त्पर्यम् । चकारण दासादिकृतसमुच्चयः । एवकारो नो सिध्यतीत्य-
त्राऽन्वेति, तेन कुलादिकृतस्य क्वचित्सिद्धावपि नैतादृशस्य क्वचि-
दपि सिद्धिरित्युक्तं भवति । अत्र व्यवहारो न न्यायमात्रं किन्तु दान-
विक्रयाधमनादिरूपाः सर्वाः क्रियाः ।

योगाधमनविक्रतिं योगदानप्रतिग्रहम् ।

यत्र चाप्युपधिं पश्येत्तत्कार्यं विनिवर्तयेत् ॥

बलाद्दत्तं बलाद् भुक्तं बलाद्यच्चापि लेखितम् ।

सर्वान् बलकृतानर्थानकृतान्मनुरब्रवीत् ।

नारदः—

यद् बालः कुरुते कार्यम(१)स्वतन्त्रस्तथैव च ।

अकृतं तदपि प्राहुः शास्त्रे शास्त्रविदो जनाः ॥

स्वतन्त्रोऽपि हि यत्कार्यं कुर्यादप्रकृतिं गतः ।

तदप्यकृतमेवाहुरस्वतन्त्रः सहेतुभिः ॥

कामक्रोधाभिभूतात्तभयव्यसनपीडिताः ।

(१) अश्वत्-त्र त०—इति एष पुस्तके पाठः ।

रागद्वेषपरीताश्च क्षेयास्त्वप्रकृतिं गताः ॥
 तदा तु तत्कृतं कार्यमतन्त्र परिचक्षते ।
 अन्यत्र स्वामिसन्देशान्न दासः प्रभुरात्मनः ॥
 पुत्रेण च कृतं कार्यं यत्स्यादच्छन्दतः पितुः ।
 तदप्यकृतमेवाहुर्दासः पुत्रश्च तत्समौ ॥
 न क्षेत्रगृहदासानां दानाधमनविक्रयाः ।
 अस्वतन्त्रकृताः सिद्धिं प्राप्नुयुर्नानुवर्णिताः ॥
 स्त्रीकृतान्यप्रमाणानि कार्याण्याहुरनापदि ।
 विशेषतो गृहक्षेत्रदानाधमनविक्रयाः ॥
 एतान्येव प्रमाण्यानि भर्ता यद्यनुमन्यते ।
 पुत्रः पत्युरभावे वा राजा वा पतिपुत्रयो ॥
 कुले ज्येष्ठस्तथा श्रेष्ठः प्रकृतिस्थश्च यो भवेत् ।
 तत्कृत स्यात्कृत कार्यं नाऽस्वतन्त्रकृत तथा ॥
 कुटुम्बार्थेऽध्यधीनोऽपि व्यवहारं यमाचरेत् ।
 स्वदेशे वा विदेशे वा तं ज्यायान्न विचालयेत् ॥

अध्यधीनो दासादि । अस्वतन्त्रश्च लक्षयिष्यत इत्यास्तां वि-
स्तरः ३०-३१-३२ ॥

(मिता०) अनिर्णीतव्यवहारे व्यवहर्तरि प्रेते व्यवहारो न निवर्तत
इति स्थितम् । निर्णीतेऽपि व्यवहारे स्थिते च व्यवहर्तरि व्यवहारः
कचित्प्रवर्तते कचिन्न प्रवर्तते इति व्यवस्थासिद्धये व्यवहारदर्शिनां
बलाबलमाह—

नृपेणेति । नृपेण राज्ञा (१)अधिकृताः व्यवहारदर्शने नियुक्ताः
'राज्ञा सभासदः कार्याः' इत्यादिनोक्ताः । पूगाः समूहाः । भिन्नजाती-
नां भिन्नवृत्तीनां एकस्थाननिवासिनां यथा ग्रामनगरादयः । श्रेणयो
नानाजातीनामेकजातीयकर्मोपजीविनां सघाताः । यथा (२)हेडाबु-
कादीनां ताम्बूलिककु(३)विन्दचर्मकारादीनां च । कुलानि ज्ञातिसम्ब-
न्धिबन्धूनां समूहाः । एतेषां नृपाधिकृतादीनां चतुर्णां पूर्वं पूर्वं यद्य-
त्पूर्वं पठितं तत्तद् गुरु बलवज्ज्येयं वेदितव्यम् । नृणां व्यवहर्तृणां व्य-

(१) अधिकृता प्राहृविवाकादयः । (२) देशान्तर गत्वा प्रस्थाप्यवाऽस्वविक्रेतारो हेडाबुकाः ।

(३) कुविन्दस्तन्नुवाय ।

व्यवहारविधौ व्यवहारदर्शनकार्ये पतदुक्तं भवति । नृपाधिकृतैर्निर्णीते व्यवहारे पराजितस्य यद्यप्यसन्तोषः कुदृष्टिबुद्ध्या भवति तथापि न पूगादिषु पुनर्व्यवहारो भवति । एव पूगनिर्णीतेऽपि न श्रेण्यादिगमनम् । तथा श्रेणनिर्णीते कुलगमनं न भवति । कुलनिर्णीते तु श्रेण्यादिगमनं भवति । श्रेणीनिर्णीते पूगादिगमनम् । पूगनिर्णीते नृपाधिकृतगमनं भवतीति । नारदेन पुनर्नृपाधिकृतैर्निर्णीतेऽपि व्यवहारे नृपगमनं भवतीत्युक्तम्—‘कुलानि श्रेयणश्चैव (१) गणश्चाधिकृता (२) नृपः । प्रतिष्ठा व्यवहाराणां गुर्वेषामुत्तरोत्तरम्’ इति । तत्र च नृपगमने सो- (३) उत्तरसभ्येन राज्ञा पूर्वैः सभ्यैः (४) सपणे व्यवहारे निर्णयमाने यद्यसौ कुदृष्टवादी पराजितस्तदासौ दण्ड्यः । अथासौ जयति तदाधिकृताः सभ्या दण्ड्याः ॥ ३० ॥

(मित्ता०) दुर्बलैर्व्यवहारदर्शिभिर्दृष्टो व्यवहारः परावर्तते प्रचलदृष्टस्तु न निवर्तते इत्युक्तम् । इदानीं प्रचलदृष्टोऽपि व्यवहारः कश्चिन्निवर्तते इत्याह—

बलेत्यादि । बलेन बलात्कारेण (६) उपाधिना भयादिना विनिवृत्ताभिरपि नान्यन्तरेण व्यवहाराशिवर्तयेत् । तथा स्त्रीभिः । नक्त राजावस्त्रीभिरपि । अन्तरागारे गृहाभ्यन्तरे बहिर्प्रांसादिभ्यः । शत्रुभिश्च कृतान्व्यवहाराशिवर्तयेदिति सम्बन्धः ॥ ३१ ॥

(मित्ता०) असिद्धव्यवहारिण आह—

मत्तोन्मत्तेति । अपि च—मत्तो मदनीयद्रव्येण । उन्मत्त उन्मादेन पञ्चविधेन वानपित्तश्लेष्मनिपातग्रहसंभवेनोपसृष्टः । आर्तो व्याध्यादिना । व्यसनमिष्टवियो (<) गाऽनिष्टप्राप्तिजनित दुःखं तद्द्वान् व्यसनी । घालो व्यवहारायोग्यः । भीतोऽरातिभ्यः । आदिग्रहणात्पुरराट्टादिविरुद्ध । ‘पुरराट्टविरुद्धश्च यश्च राजा विसर्जितः । अनादेशो भवेद्वादी धर्मविरुद्धादृष्टः ॥’ इति मनुस्मरणात् । एतैर्योजितः कृतो व्यवहारो न सिध्यतीति । अनि (९) युक्तासम्बद्धकृतोऽपि व्यवहारो न

(१) हीनवर्णना सघातो गण । (२) नृपे ग ।

(३) सोत्तरेति उच्यते सौ सभ्येति तत्सहितेन । सोत्तर ए० । (४) सपणे उभयकारित्वात्सहिते ।

(५) यत्तयाधि घ । तत्रेणाधि कैतवं । (६) उपधिना भयेन घ । (७) असम्बन्धकृत ए ।

(८) वियोगोऽनिष्टप्राप्तिजनित ए ग ।

(९) अनियुक्त्वेनाभिहितत्वेन प्रकृतव्यवहारासम्बद्धो यस्तन्कृत ।

सिद्ध्यतीति सम्बन्धः । यत्तु स्मरणात्—‘गुरो’ शिष्ये पितुः पुत्रे दम्प-
 त्योः स्वामिभृत्ययोः । विरोधे तु मिथस्तेषां व्यवहारो न सिद्ध्यति ॥
 इति, तदपि गुरुशिष्यादीनामात्यन्तिकव्यवहारप्रतिषेधपरं न भवति ।
 तेषामपि कथञ्चिद्व्यवहारस्येष्टत्वात् । तथा हि—शिष्य(१)शिष्टिर-
 वधेनाशक्तौ रज्जुवेणुविदलाभ्यां तनुभ्यामन्येन घनन् राज्ञा शास्यः’
 इति गौतमस्मरणात् । ‘नोत्तमाङ्गे कथञ्चने’ति मनुस्मरणाच्च । यदि
 गुरुः कोपावेशवशान्महता दण्डेनोत्तमाङ्गे ताडयति तदा स्मृतिव्य-
 प्पेतेन मार्गेणाधर्षितः शिष्यो यदि राज्ञे निवेदयति तदा भवत्येव व्य-
 वहारपदम् । तथा—‘भूर्या (२)पितामहोपात्ता’ इत्यादिवचनात्पि-
 तामहोपात्ते भूम्यादौ पितापुत्रयोः स्वाम्ये समाने यदि पिता विक्र-
 यादिना पितामहोपात्तं भूम्यादि नाशयति तदा पुत्रो यदि धर्माधि-
 कारिणं (३)प्रविशति तदा पितापुत्रयोरपि भवत्येव व्यवहारः ।
 तथा—‘दुर्भिक्षे धर्मकार्ये च व्याधौ (४)संप्रतिरोधके । गृहीतं स्त्रीधनं
 भर्ता नाकामो दातुमर्हति’ ॥ इति स्मरणाद् दुर्भिक्षादिव्यतिरेकेण यदि
 स्त्रीधनं भर्ता व्ययीकृत्य विद्यमानधनोऽपि याच्यमानो न ददाति तदा
 दम्पत्योरपीष्यत एव व्यवहारः । तथा (५)भक्तदासस्य स्वामिना सह
 (६)व्यवहार वक्ष्यति । गर्भदासस्यापि, गर्भदासीदीनिधिकृत्य—‘यश्चैषां
 स्वामिनं कश्चिन्मोचयेत्प्राणसशयात् । दासत्वात्स विमुच्येत पुत्रभागं
 लभेत च’ ॥ इति नारदोक्तत्वात् तदमोचने पुत्रभागादाने च स्वामि-
 ना सह व्यवहारः केन वार्यते । तस्माद् दृष्टादृष्टयो श्रेयस्करो न भवति
 गुर्वादिभिर्यव्यवहार इति प्रथम शिष्यादयो निवारणीयाः राज्ञा सस-
 भ्येनेति ‘गुरो’ शिष्ये’ इत्यादिश्लोकस्य तात्पर्यार्थः । अत्यन्तनिर्वन्धे
 तु शिष्यादीनामप्युक्तरीत्या प्रवर्तनीयो व्यवहारः । यदपि ‘एकस्य
 बहुभिः सार्धं स्त्रीणां प्रेष्यजनस्य च । अनादेयो भवेद्वादो धर्मविद्भि-
 रुदाहृत’ ॥ इति नारदवचनम्, तत्रैकस्यापि—‘गणद्रव्य हरेद्यस्तु स
 विद लङ्घयेच्च यः’ । यथा—‘एक घ्नत बहूनां च’ इत्यादिस्मरणादेका-
 र्थैर्बहुभिः सार्धं व्यवहार इष्यत एवेति, भिन्नार्थैर्बहुभिरेकस्य युगप
 व्यवहारो न भवतीति द्रष्टव्यम् । स्त्रीणामित्यपि गोपशौण्डिकादि-

(१) शिष्टि शिक्षा, भ्रवधेन अताडनेन । (२) भूर्येति प्रकृताध्यायस्य १२२ तमः श्लोकः ।

(३) प्रवेशयति ख । (४) संप्रतिरोधक नाम सर्वस्वहरण कृत्वा दुर्गादौ परबलैर्निरोधकरम् ।

(५) भक्तमगम् । (६) तेनानार्थीदास इति गम्यते । (७) व्यवहारान् ख व्यवहारपद घ ।

स्त्रीणां स्वातन्त्र्याद्यवहारो भवत्येवेति तदन्यासां सकलस्त्रीणां पति-
पु (१)जीवत्सु तत्पारतन्त्र्यादनादेयो व्यवहार इति व्याख्येयम् । प्रे-
ष्यजनस्य चेत्येतदपि प्रेष्यजनस्य स्वामिपारतन्त्र्यात्स्वार्थव्यवहारे-
ऽपि स्वाम्यनुज्ञयैव व्यवहारो नान्यथेति (२)व्याख्येयम् ॥ ३२ ॥

(वी० मि०) 'व्यवहारान्न यः पश्ये'दित्युक्तं तत्र न केवलमु-
क्तलक्षण एव व्यवहारो द्रष्टव्यः, किन्तु प्रतिवादिशून्योऽपि साक्ष्यादि-
निवन्धननिर्णयफलकतया पराजयनिवन्धनदण्डग्रहणफलकतया
च व्यवहारप्रतिरूपकः सन्दिह्यमानस्वत्वनिध्यादौ ममाऽयमिति
प्रतिज्ञातत्साधकप्रमाणनिर्देशरूपोऽपि तथेत्यभिप्रेत्य निध्यादौ व्य-
वस्थामाह चतुर्भिः—

प्रनष्टाधिगतं देयं नृपेण धनिने धनम् ॥

विभावयेन्न चेल्लिङ्गैस्तत्समं दण्डमर्हति ॥ ३३ ॥

निधिस्तावत्पूर्वनिखातं चिरप्रतिष्ठ धनम् । तच्च स्वस्वपित्रादि-
निहितपरनिहतभेदाद्द्विधा । तत्राद्य प्रनष्टमथाऽधिगत धनिना राज-
पुरुपादिना धनं निधिरूप वा धनिने ममेद् धनामिति ब्रुवते नृपेण दे-
य चेत् लिङ्गैः प्रमाणैस्तद्धन विभावयेत् स्वीयतया प्रमापयेत् । न
चेद्विभावयेत्तदा विवादविषयीभूतानिधिसम दण्डं तादृगनृताभिधान-
नापराधेनार्हति ॥ ३३ ॥

(मिता०) परावर्त्य व्यवहारमुक्त्वा इदानीं परावर्त्य द्रव्यमाह—

प्रनष्टाधिगतमिति । प्रनष्ट हिरण्यादि शौलिककस्थानपालादिभि-
रधिगत राक्षे समर्पितं यत्तद्राक्षा धनिने दा(३)तव्यं यदि रू(४)-
पसंख्यादिभिर्लिङ्गैर्भावयति । यदि न भावयति तदा तत्समं दण्ड्यः ।
असत्यवादित्वात् । अधिगमस्य स्वत्वनिमित्तत्वात्स्वत्वे प्राप्ते तत्प-
रावृत्तिरनेनोक्ता । अत्र च कालावधिं वक्ष्यति—'शौलिककैः स्थान-
पालैर्वा नष्टापहतमाहतम् । अर्वाक्संवत्सरत्स्वामी हरेत् परतो नृ-
पः' ॥ इति । मनुना पुनः संवत्सरत्रयमवधित्वेन निर्दिष्टम्—'प्रनष्टस्वा-
मिकं रिक्तं राजा त्र्यब्दं निधापयेत् । अर्वाक् त्र्यब्दाद्धरेत्स्वा-
मी परतो नृपतिर्हरेत्' ॥ इति । तत्र वर्षत्रयपर्यन्तमवश्यं रक्ष-

(१) जीवत्सु सन्त घ । (२) योजनीयम् घ ।

(३) दाप्यम् ।

(४) नृपकस्य ग ।

णीयम् । तत्र यदि संवत्सरादर्वाक् स्वाम्यागच्छेत्तदा कृत्स्नमेव दद्यात् । यदा पुनः संवत्सरादूर्ध्वमागच्छति तदा ष(१)ड्भागं रक्षणमूल्यं गृहीत्वा शेष स्वामिने दद्यात् । यथाह—‘आददीताथ षड्भागं प्रनष्टाधिगतान्नुपः । दशमं द्वादशं वापि सतां धर्ममनुस्मरन्’ ॥ इति । तत्र प्रथमे वर्षे कृत्स्नमेव दद्यात्, द्वितीये द्वादश भाग, तृतीये दशम, चतुर्थादिषु षष्ठ भागं गृहीत्वा शेष दद्यात् । राजभागस्य चतुर्थोऽशोऽधिगन्त्रे दातव्यः । स्वाम्यनागमे तु कृत्स्नस्य धनस्य चतुर्थमशमधिगन्त्रे दत्त्वा शेष राजा गृह्णीयात् । तथाह गौतमः—‘प्रनष्टस्वामिकमधिगम्य संवत्सर राज्ञा रक्ष्यमूर्ध्वमधिगन्तुश्चतु(२)र्थोऽशो राज्ञः शेषम्’ इति । अत्र संवत्सरमित्येकवचनमविवक्षितम् । ‘राजा ज्यब्दं निधापयेत्’ इति स्मरणात् । ‘हरेत परतो नृपः’ इत्येतदपि स्वामिन्यनागते ज्यब्दादूर्ध्वं व्ययीकरणाभ्यनुज्ञापरम् । ततः परमागते तु स्वामिनि व्ययीभूतेऽपि द्रव्ये राजा स्वांशमवतार्य तत्समं दद्यात् । एतच्च हिरण्यादिविषयम् । गवादिविषये वक्ष्यति—‘पणानेकशफे दद्यात्’ इत्यादिना ॥ ३३ ॥

(वा० मि०) द्वितीये त्वाह—

राजा लब्ध्वा निधिं दद्याद्विजेभ्योऽर्द्धं द्विजः पुनः ॥

विद्वानशेषमादद्यात्स सर्वस्य प्रभुर्यतः ३४ ॥

इतरेण निधौ लब्धे राजा षष्ठांशमाहरेत् ॥

अनिवेदितविज्ञातो दाप्यस्तं दण्डमेव च ॥ ३५ ॥

राजा अज्ञातस्वामिकं निधिं लब्ध्वाऽर्द्धं द्विजेभ्यो दद्यादर्धं कोशं निवेशयेत् । विद्वान् श्रुताध्ययनसम्पन्नो द्विजो ब्राह्मणः पुनर्निधिं लब्ध्वाऽशेषं सम्पूर्णं निधिं स्वयमादद्यात् । स विद्वान् ब्राह्मणो यतः सर्वस्य जगतः प्रभुर्भवति । तदाह मनु —

सर्वं स्व ब्राह्मणस्येद यत्किञ्चिज्जगतीगतम् ।

धैष्ठ्येनाभिजनेनेद सर्वं वै ब्राह्मणोऽर्हति ॥

स्वमेव ब्राह्मणो भुङ्क्ते स्व वस्ते स्व ददाति च ।

आनृशस्यात् ब्राह्मणानां भुञ्जते हीतरे जनाः ॥

(१) किञ्चिद्भाग ए ।

(२) चतुर्थो भाग शेष राज्ञ इति घ ।

(३) दद्याद्विजेभ्योऽर्धं घ ।

इति । इतरेणाऽविद्वद्ब्राह्मणेन निधौ लब्धे राजा निधेः षष्ठमंशं-
माहरेत् गृह्णीयात् । अनिवेदित इति कर्तरि क्तः । अनिवेदितश्चासौ
विज्ञातश्च निधिहर्तृत्वेन राज्ञा त निधिं दण्ड च शक्यनुसारेण
स्वस्मै टाप्य । टाप्य एवेत्येवकारेण स्वल्पमपि निधिभाग न ग्राह-
णीय इति दर्शितम् । चकार' पूर्वाद्धान्वयी द्वादशांशाहरणादिसमु-
च्चयार्थः । तदाह मनु —

ममायमिति यो ब्रूयान्निधिं सत्येन मानवः ।

तस्याददीत पञ्चभाग राजा द्वादशमेव वा ॥

द्वादशमिति सगुणपरम् । अत्र विष्णुः—'राजा निधिं लब्ध्वाऽर्द्धं
ब्राह्मणाय समर्द्धं कोशे प्रवेशयेत्, ब्राह्मणस्तु निधिं लब्ध्वा स्वयमा-
दद्यात् क्षत्रियश्चतुर्थमंशं राज्ञे दद्यादर्धमादद्यात् वैश्यश्चतुर्थमंशं रा-
ज्ञे दद्याद् ब्राह्मणेभ्योऽर्द्धं चतुर्थमंशं स्वयमादद्यात् शूद्रश्चाप्त द्वादश-
धा विभज्य पञ्चांशान् राज्ञे ब्राह्मणेभ्योऽशद्वयमादद्यात् अनिवेदितविज्ञा-
तस्य सर्वस्वमाहरेत्' । एव च 'अप्रज्ञायमानं वित्तं सोऽधिगच्छेत्
राजा तद्दुद्धरेदधिगन्त्रे षष्ठमंशं प्रदद्यात्' इति कसिष्ठवचनं विष्णुवचनाङ्ग-
नुसाराच्छूद्रपरम् ॥ ३४-३५ ॥

(मिता०) रथ्याशुल्कशालादिनिपतितस्य सुवर्णादेर्नष्टस्याधि-
गमे विधिमुक्त्वा अधुना भूमौ चिरनिखातस्य सुवर्णादेर्निधिशब्द-
वाच्यस्याधिगमे विधिमाह—

राजेति, इतरेणेति च । उक्तलक्षणं निधिं राजा लब्ध्वा अर्धं ब्रा-
ह्मणेभ्यो दत्त्वा शेषं कोशे निवेशयेत् । ब्राह्मणस्तु विद्वान् श्रुताध्यय-
नसपन्नः सदाचारो यदि निधिं लभेत् तदा सर्वमेव गृह्णीयात् । य-
स्मादर्सा सर्वस्य जगत प्रभु । इतरं तु राजविद्वद्ब्राह्मणव्यतिरि-
क्तेन अविद्वद्ब्राह्मणक्षत्रियादिना निधौ लब्धे राजा षष्ठांशमधिगन्त्रे
दत्त्वा शेषं निधिं स्वयमाहरेत् । यथाह वसिष्ठः—'अप्रज्ञायमानं वि-
त्तं योऽधिगच्छेद्राजा तद्धरेत् (१) षष्ठमंशमधिगन्त्रं दद्यात्' इति । गौ-
तमोऽपि—'निधयधिगमो (२) राजधनं भवति न ब्राह्मणस्याभिरूपस्य,
अब्राह्मणो व्याख्याता षष्ठमंशं लभेत्तेत्येकं' इति । अनिवेदित इति क-
र्तरि निष्ठा । अनिवेदितश्चासौ विज्ञातश्च राज्ञेऽप्यनिवेदिनविज्ञातः यः
कश्चिन्निधिं लब्ध्वा राज्ञे न निवेदितवान् विज्ञातश्च राजा स सर्वं नि-

धि दाप्यो दण्डं च शक्त्यपेक्षया । अथ निधेरपि स्वाभ्यागत्य (१)
रूपसंख्यादिभिः स्वत्व भावयति तदा तस्मै राजा निधिं दत्त्वा षष्ठ
द्वादशं वांशं स्वयमाहरेत् । यथाह मनुः (८।३५) - 'ममायमिति यो ब्रू-
यान्निधिं सत्येन मानवः । तस्याददीत षड्भाग राजा द्वादशमेव वा'
इति । अशविकल्पस्तु घर्णकालाद्यपेक्षया वेदितव्यः ॥ ३४-३५ ॥

(धी० मि०) चौरहृते विशेषमाह—

देयं चौरहृतं द्रव्यं राज्ञा जानपदाय तु ॥

अददद्भिः समाप्नोति किल्विषं यस्य तस्य तत् ॥ ३६ ॥

चौरेण हृत तज्जातीयं वा द्रव्यं चौराद् गृहीत्वाऽसम्भवे स्वको-
शादपि जानपदाय स्वदेशवासिने देयम् । तुशब्देन जानपदातिरिक्त-
स्य दानं विधिवत् स्वयं भागग्रहणं च व्यवच्छिद्यते । हि यतश्चौरहृतं
तद्द्रव्यं यस्य स्वत्वं तस्मै अददत् तस्य चौरस्य चौर्यजन्यं यादृशं
किल्विषं तादृशं राजाऽऽप्नोति । तदाह मनुः—

दातव्यं सर्ववर्णभ्यो राज्ञा चौरैर्हृतं धनम् ।

राजा तदुपयुञ्जानश्चौरस्याऽऽप्नोति किल्विषम् ।

इति । महाभारते—

प्रत्याहर्तुमशक्तस्तु धनं चौरैर्हृतं यदि ।

स्वकोशात्तद्धि देयं स्यादशक्तेन महीक्षिता ॥

इति ॥ ३६ ॥

इति श्रीमत्सकलसामन्तचक्रचूडामणिमरीचिमञ्जरीनीराजित-
चरणकमलश्रीमन्महाराजधिराजमधुकरसाहिसूनुश्रीमन्महाराजचतु-
रुद्रधिवलयवसुन्धराहृदयपुण्डरीकविक्रान्तिदिनकरश्रीवीरसिंहदेवो
द्योजितश्रीहसपण्डितात्मजश्रीपरशुराममिश्रसूरिसनुसकलविद्यापारा
वारपारीणश्रीमन्मित्रमिश्रकृते श्रीवीरसिंहमित्रोदयाख्याने याज्ञ-
वल्क्यव्याख्याने व्यवहारमातृकाप्रकरणम् ॥

(मिता०) चौरहृतं प्रत्याह—

देयमिति । चौरैर्हृतं द्रव्यं चौरैर्भ्यो विजित्य जानपदाय स्वदेश-
निवासिने यस्य तत् द्रव्यं तस्मै राज्ञा दातव्यम् । हि यस्मात् अद-
दत् अप्रयच्छन् यस्य तदपहृतं द्रव्यं तस्य किल्विषमाप्नोति । तस्य

चौरस्य च । यथाह मनु - 'दातव्यं सर्ववर्णैभ्यो राज्ञा चौरैर्हृतं धनम् । राजा तदुपयु(१)ञ्जानश्चौरस्याप्नोति किल्बिषम्' ॥ इति । यदि चौर-हस्तादादाय स्वयमुपभुङ्क्त तदा चौरस्य किल्बिषमाप्नोति । अथ चौर-रह्यनमुपेक्षते तदा जानपदस्य किल्बिषम् । अथ चौरहताहरणाय यतमानोऽपि न शक्नुयादाहर्तुं तदा नावद्धन स्वकोशाद्दद्यात् । यथाह गौतम - 'चौरहृतमवाजित्य यथास्थान गमयेत्कोशाद्वा दद्यात्' । कृष्णद्वैपायनोऽपि - 'प्रत्याहर्तुं न शक्तस्तु धनं चौरैर्हृतं यदि । स्वकोशात्तद्धि देयं स्यादशक्तेन महीक्षिता' इति ॥ ३६ ॥

इति असाधारणव्यवहारमातृकाप्रकरणम् ।

(वी०मि०) अथ व्यवहारपदेषु निरूपणीयेषु तेषामाद्यमृणादानमिति मन्वाद्यनुसारात्प्रथममृणादाने—

ऋण देयमेदेयं च येन यत्र यथा च यत् ।

दानग्रहणवर्माश्च ऋणादानमिति स्मृतम् ॥

तत्कुसीदमिति ज्ञेयं तेन वृत्तिः कुसीदिनाम् ।

इति नारदपरिभाषिते व्यवस्था दर्शयति प्रकरणसमाप्तिपर्यन्ते-न । तत्रादौ वृद्धिमाह—

अशीतिभागो वृद्धिः स्यान्मासि मासि सवन्धके ॥

वर्णक्रमाच्छत द्वित्रिचतुःपञ्चकमन्यथा ॥ ३७ ॥

कान्तारगास्तु दशक सामुद्रा त्रिंशकं शतम् ॥

दशुर्वा स्वकृता वृद्धिं सर्वे सर्वासु जातिषु ॥ ३८ ॥

सन्ततिस्तु पशुस्त्रीणां रसस्याष्टगुणा परा ॥

वस्त्रधान्याद्विषयानां चतुस्त्रिगुणा परा ॥ ३९ ॥

सवन्धके ऋणे प्रयुक्तं सुवर्णादिशतं द्वित्रिचतुःपञ्चकमधमर्णं क्रमेण स्यात्, तेन ब्राह्मणेनाऽधमर्णेनावन्धके सुवर्णादिशते ऋणे गृहीते प्रतिमासं सुवर्णादिद्वयं क्षत्रियेण सुवर्णादित्रयं वैश्वेन सुवर्णादिचतुष्टयं शूद्रेण सुवर्णादिपञ्चकवृद्धिरूप उत्तमर्णाय देयमिति पर्यवस्यति । एव च सवन्धकेऽपि अशीतितमभागरूपवृद्धिस्थाने मापह्वयोऽसुवर्णद्वयादिसुवर्णशतादां क्षत्रियादिना वृद्धिर्देयेत्यहनीयं न्यायसाम्यात् ।

अबन्धकेऽपि संलग्ने निराधाने द्विक शतम् ।

..... मासलाभ उदाहृत ॥

साष्टभागः अशीतितमभागस्याऽष्टमो यो भागस्तेन सहितो-
ऽशीतितमो भागः । अत्रापि क्षत्रियादावधमर्णे आधिक्य न्याय-
साम्यादूह्यम् । कान्तारगा बहुतरवृद्ध्यर्थम् । अरण्यादिगमनशीलास्त्व
धमर्णाः शत दशक दशाधिक शतम् । सामुद्रास्तु बहुतमवृद्ध्यर्थं
समुद्रयानशीला विशकं विशत्याऽधिकं शत मासि मासि दद्युस्तेन
सुवर्णशते दश सुवर्णानारण्यका विंशतिसुवर्णान् सामुद्रा दद्युरिति
पर्यवस्यति । यत्र तु उक्तादधिका न्यूना वा वृद्धिरुत्तमर्णाधमर्णाभ्यां
व्यवस्थापिता तत्र तां वृद्धिं सर्वे ब्राह्मणादयोऽधमर्णाः सर्वासु
जातिषु ब्राह्मणादिषु सङ्करपर्यन्तेषूत्तमर्णेषु दद्युः । बन्धकितानां
पशूनां गवादीनां स्त्रीणां दास्यादीनां च सन्ततिरेव गवादिप्रयोक्तु-
र्वृद्धिः । अत्र पोषणासमर्थस्य प्रयोक्तुर्गोदास्यादेः पुष्टिस्तत्सन्त-
तिश्चापेक्षिता ग्रहीतुः क्षीर परिचर्या च ग्रहणनिमित्तमिति ध्येय-
मिति रत्नाकर । परे तु बन्धकत्वेन स्थापितस्य गोदास्यादेर्वृद्धिं तद-
भावे सन्ततिमेव वृद्धिं गवादिस्वामिनोऽधमर्णा दद्युरिति व्याचक्षते ।
अथ परमवृद्धिमाह—रसस्य घृतादेः ऋणत्वेन प्रयुक्तस्य चिरका-
लमवस्थानेऽष्टगुणपर्यन्तं वृद्धिर्भवति । परेत्यनेन च गुणादिवृद्धेर्ग-
णनया सम्भवेऽपि व्युदासः । एवमग्रेऽपि वस्त्रस्य चतुर्गुणा धान्यस्य
त्रिगुणा हिरण्यस्य द्विगुणा वृद्धिः परा । अत्र वृद्धिभागे बृहस्पति —

वृद्धिश्चतुर्विधा प्रोक्ता पञ्चधाऽन्यैः प्रकीर्तिता ।

षड्विधाऽन्यैः समाख्याता तत्त्वतस्तान्निबोधत ॥

कायिका कालिका चैव चक्रवृद्धिस्तथा परा ।

कारिताऽथ शिखावृद्धिर्भोगलाभस्तथैव च ॥

एतासां लक्षणादिप्रपञ्चस्तु विस्तरयमान्नेह तन्यते स्मृत्यन्तरे-
ष्वनुसन्धेयः । अत्राऽशीतिभागादिना धर्म्या वृद्धिरुक्ता ।

द्विक शत हि गृह्णानो न भवत्यर्थकिल्विषी ।

इति मनुवचनात् । स्वहतामित्यनेनोक्ताया नाधिका वृद्धिः ।
सापि धर्म्यैव । अवाधिका स्वधर्म्या । हारीतोऽपि 'पुराणपञ्चविंशत्यां
मासेनाऽष्टपणा वृद्धिः, एवं स द्विमासैश्चतुर्भिर्द्विपर्यागतं सन्तिष्ठत
एषा धर्म्या वृद्धिर्नाऽनया धर्म्याञ्च्यवते' । द्विपर्यागत द्विगुणीभूतं

व्यवहारमातृकाप्रकरणम् ।] वीरमित्रोदयमिताक्षरासहिता । ४५९

सन्तिष्ठते ततो न वर्द्धते । धर्म्यत्व तूक्तवृद्धेर्वैद्यानां सर्वदा । आ-
दिपदं त्वन्येषामपीति बोध्यम् । चक्रवृद्ध्यादिकं चाऽधर्म्यमेव । तदाह
वृहस्पति —

भोगो यत् द्विगुणादूर्ध्वं चक्रवृद्धिश्च गृह्यते ।

मूलं च सोदय पश्चाद्वाधुष्य तत्तु गहितम् ॥

परमवृद्धौ मनु. —

कुसीद्वृद्धिर्द्वैगुण्यं नात्येति सकृदाहता ।

धान्ये सदे लवे वाद्ये नातिक्रामति पञ्चताम् ॥

सदः सस्यं, लवो लवनीयं लोमाटि आविकभिन्नम् ।

मणिमुक्ताप्रवालानां सुवर्णारजतस्य च ॥

तिष्ठति द्विगुणा वृद्धिः कालकैटाविकस्य च ।

इति कात्यायनवचनात् । कैटं कीटभवम् । गौतम — 'कुसीदं पशूपज-

लोमक्षेत्रसदवाद्येषु नातिपञ्चगुणम्' । पशूपज धृतव्यतिरिक्तं दुग्धादि ।

तैलानां चैव सर्वेषां मद्यानामथ सर्पिषाम् ।

वृद्धिरष्टगुणा प्रोक्ता गुडस्य लवणस्य च ॥

इति कात्यायनवचनात् । वृहस्पति —

हिरण्ये द्विगुणा वृद्धिस्त्रिगुणा चरुकुप्यके ।

धान्ये चतुर्गुणा प्रोक्ता सदवाह्यलवेषु च ॥

सदो धान्यातिरिक्तं क्षेत्रभवं फलादि । तथा—

उक्ता पञ्चगुणा शके वीजेक्षौ पङ्गुणा स्मृता ।

लवणस्नेहमद्येषु वृद्धिरष्टगुणा स्मृता ॥

गुडे मधुनि चैवोक्ता प्रयुक्ते चिरकालिके ।

धान्ये द्विगुणादिनानावृध्यभिवानं मूल्यानुसारेण व्यवस्थाप-
नीयम् । तथा हि प्रयोगकाले सस्योत्पत्तेः पूर्वं यादृशं मूल्यं स-
स्योत्पत्त्यनन्तरं तस्याल्पहासे द्विगुणं, ततोऽधिकहासे त्रिगुणं,
अधिकतरहासे चतुर्गुणं, अधिकतमहासे पञ्चगुणं भवतीति । एतच्च
सर्ववृद्धिकथनं तूलमात्र एव । 'काले द्विगुणं धान्यं त्रिगुणमिव
वर्द्धत' इति दारितानुसारात् । अथवा वर्णक्रमेण वृद्धिचतुष्टयं व्य-
वस्थापनीयम् । 'धान्ये त्रिगुणान्वे कालभूमनेति' शिष्टम् । वाह्यादौ तु देश-
कालमूल्यादिभेदेन वृद्धिभेदो व्यवस्थापनीय इत्यास्तां विस्तरः ।

अथ वृद्धिनिषेधाः—

पण्यं मूल्य भृतिन्यासो दण्डो यच्चाभिहारिकम् ।

वृथादानाक्षिकपणा वर्द्धन्ते नोऽविवक्षिताः ॥

पण्य विक्रय्य, भृतिर्वेतन, आभिहारिक छलादिना गृहीत, वृथादान धर्ममनुद्दिश्य दानं, आक्षिको द्यूतसम्बन्धी पणः एतेऽविवक्षिता अव्यवस्थापितवृद्धयो न वर्द्धन्ते । कात्यायन —

वर्मसस्याव(धि?)द्यूतमूल्यपण्येषु सर्वदा ।

स्त्रीशुल्केन च वृद्धिः स्यात् प्रातिभाव्यागतेषु च ॥

प्रातिभाव्यागतं लग्नकस्य प्रातिभाव्याद्देयतां गतम् । संवर्त.—

न वृद्धिः स्त्रीधने लाभे निक्षेपे च तथा स्थिते ।

सन्दिग्धे प्रातिभाव्ये च यदि न स्यात्स्वयङ्कता ॥

व्यास —

प्रातिभाव्यं भुक्तवन्धमगृहीत च दित्सतः ।

न वर्धते प्रपन्नस्य दमः शुल्क प्रतिश्रुतम् ॥

प्रपन्नस्य धनिकवशगतस्याऽधर्मणस्य दीयमानं न गृह्णातीत्यादि च स्वयमेव वक्ष्यति ॥३७—३९॥

(मिता०) साधारणासाधारणरूपां व्यवहारमातृकामभिधायाधु-
नाष्टादशानां व्य(१)वहारपदानामाद्यमृणादानपदं दर्शयति—‘अशीति-
भागो वृद्धिः स्यात्’ इत्यादिना, ‘मो(२)च्य आधिस्तदुत्पन्ने प्रविष्टे
द्विगुणे धने’ इत्येवमन्तेन । तच्च ऋणादानं सप्तविधम् । ईदृशमृणं
देयं, ईदृशमदेय, अनेनाधिकारिणा देय, अस्मिन् समये देयं, अनेन
प्रकारेण देयमित्यधर्मेण पञ्चविधम् । उत्तमर्णे दानविधिः, आदान-
विधिश्चेति द्विविधमिति । एतच्च नारदेन स्पष्टीकृतम्—‘ऋणं देयम-
देयं च येन यत्र यथा च यत् । दानग्रहण(३)धर्माभ्यामृणादानमिति
स्मृतम्’ ॥ इति । तत्र प्रथममुत्तमर्णस्य दानविधिमाह तत्पूर्वकत्वा-
दितरेषाम् ।

अशीतिभाग इति । मासि मासि प्रतिमासं वन्धक विश्वासार्यं
यदाधीयते आधिरिति यावत् । वन्धकेन सह वर्तत इति स्ववन्धकः
प्रयोगस्तस्मिन्सवन्धके प्रयोगे प्रयुक्तस्य द्रव्यस्य अशीतितमो भागो
वृद्धिर्धर्म्या भवति । अन्यथा वन्धकरहिने प्रयोगे वर्णानां ब्राह्मणा-

(१) व्यवहाराणामाद्य च । (२) इदं पद्यमग्रे ६४ तम द्रव्यम् । (३) वर्माश्च ऋणादानं ख० ग ।

दनां क्रमेण द्वित्रिचतुःपञ्चकं शतं धर्म्यं भवति । ब्राह्मणेऽधमर्णे द्विकं शत, क्षत्रिये त्रिकं, वैश्ये चतुष्कं, शूद्रे पञ्चक, मासि मासार्थेव द्वौ वा प्रयो वा चत्वारो वा पञ्च वा द्वित्रिचतुःपञ्चा अस्मिन् शते वृद्धिर्दी-
यते इति द्वित्रिचतुःपञ्चकं शतम् । 'सख्याया अतिशदन्नाया' कन्' (५।१।२२) इत्यनुवृत्तौ 'तदस्मिन्वृद्ध्यायलामशुल्कोपदा दीयते' (५।१।४७) इति कन् । (वृ(१)द्धेर्द्वृद्धिश्चक्रवृद्धिः' प्रतिमासं तु कालिका । इच्छा-
कृता कारिता स्यात्कायिका कायकर्मणा ॥) इयं च वृद्धिर्मासि मा-
सि गृह्यत इति कालिका । इयमेव वृद्धिर्दिवसगणनया विभज्य प्रति-
दिवस गृह्यमाणा कायिका भवति । तथा च नारदेन—'कायिका का-
लिका चैव कारिता च तथा परा । चक्रवृद्धिश्च शास्त्रेषु नस्य वृद्धि-
श्चतुर्विधा' ॥ इत्युक्तोक्तम्—'कायाविरोधिनी शश्वत्पणपादादिका-
यिका । प्रतिमासं चवन्ती या वृद्धिः सा कालिका मता ॥ वृद्धिः
सा कारिता नामाधमर्णेन स्वयं कृता । वृद्धेरपि पुनर्वृद्धिश्चक्रवृद्धि-
रुदाहृता' ॥ इति ॥ ३७ ॥

(मिता०) ग्रहीवृविशेषेण प्रकारान्तरमाह—

कान्तारगा इति । कान्तारमरण्य तत्र गच्छन्तीति कान्तारगाः ।
ये वृद्ध्या धनं गृहीत्वाधिकलाभार्थमतिगहन प्राणधनविनाशशङ्का-
स्थान प्रविशन्ति ते दशक शतं दद्युः । ये च समुद्रगास्ते विं(२)शकं
शतं मासि मासार्थेव । एतदुक्तं भवति—कान्तारगेभ्यो दशकं शतं
सामुद्रेभ्यश्च विं(३)शक उत्तमर्ण आटद्यान्मूलविनाशस्यापि शङ्कित-
त्वादिति ॥

(मिता०) इदानीं कारितां वृद्धिमाह—

दशुरिति । सर्वे वा ब्राह्मणादयोऽधमर्णाः अवन्यके सवन्यके वा
स्वकृतां स्वाभ्युपगतां वृद्धिं सर्वासु जातिषु दद्युः । क्वचिदकृतापि
वृद्धिर्भवति । तथाह नारद—'न वृद्धिः प्रीतिदत्तानां स्यादनाकारिता
क्वचित् । अनाकारितमप्यूर्ध्वं वत्सरार्थाद्विव्रते' ॥ इति । यस्तु याचि-
तकं गृहीत्वा देशान्तरं गतस्तु प्रति कात्यायनेनोक्तम्—'यो याचिन-
कमाद्यं तमदत्त्वा दिश व्रजेत् । ऊर्ध्वं संवत्सरत्तस्य तद्धनं वृद्धि-
माप्नुयात्' ॥ इति । यद्य याचिनकमादाय याचितोऽप्यदत्त्वा देशा-

(१) भयुद्धिर्द्विगुणितेऽप्यत्र श्लोक ए० पुस्तक एवास्ति ।

(२) विंशतिक ए० ।

(३) पते घ० ।

न्तरं व्र(१)जति तं प्रति तेनैवोक्तम्—‘कृतोद्धारमदत्त्वा यो याचितस्तु दिश व्रजेत् । ऊर्ध्वं मासत्रयात्तस्य तद्धनं वृद्धिमाप्नुयात्’ ॥ इति । यः पुनः स्वदेशे स्थित एव याचितो याचितक न ददाति त याच (२)नकालादार(३)भ्याकारितां वृद्धिं दापयेद्राजा । यथाह—‘स्वदेशेऽपि स्थितो यस्तु न दद्याद्याचितः क्वचित् । तं ततोऽकारितां वृद्धि-मनिच्छन्तं च दापयेत्’ ॥ इति । अनाकारितवृद्धेरपवादो नारदेनोक्तः ‘पण्यमूल्यं भृतिन्यासो दण्डो यश्च प्रकल्पितः । वृथादानाक्षिक(४)-पणा वर्धन्ते नाविवक्षिताः’ ॥ इति । अविवक्षिता अनाकारिता इति ॥३८॥ (मिता०) अधुना द्रव्यवि(५)शेषे वृद्धिविशेषमाह—

सन्ततिरिति । पशुस्त्रीणां सन्ततिरेव वृद्धिः । पशूनां स्त्रीणां पो-पणासमर्थस्य तत्पुष्टिसन्ततिकामस्य प्रयोगः सम्भवति । ग्रहण च क्षीरपरिचर्यार्थिनः ॥

(मिता०) अधुना प्रयुक्तस्य द्रव्यस्य वृद्धिग्रहणमन्तरेणापि चिर-कालावस्थितस्य कस्य द्रव्यस्य कियती परा वृद्धिरित्यपेक्षित आह—
रसस्येति । रसस्य तैलघृतादेर्वृद्धिग्रहणमन्तरेण चिरकालाव-स्थितस्य स्वकृतया वृद्ध्या वर्धमानस्याष्टगुणा वृद्धिः परा । नातः परं वर्धते । तथा वस्त्रधान्यहिरण्यानां यथासख्य चतुर्गुणा त्रिगुणा द्वि-गुणा वृद्धिः परा । वसिष्ठेन तु रसस्य त्रैगुण्यमुक्तम् । ‘द्विगुण हिरण्यं त्रिगुणं धान्यम् । धान्येनैव रसा व्याख्याताः पुष्पमूलफलानि च । तु-लाधृत(६)मष्टगुणम्’ इति । मनुना तु धान्यस्य पुष्पमूलफलादीनां च पञ्चगुणत्वमुक्तम्—‘धान्ये शदे लवे वाह्ये नातिक्रामति पञ्चताम्’ इति । शदः क्षेत्र(७)फलं पुष्पमूलफलादि । लवो मेषोर्णाचमरीकेशा-दिः । वाह्यो वलीवर्दतुरगादिः । धान्यशदलववाह्यविषया वृद्धिः प-ञ्चगुणत्वे नातिक्रामतीति । तत्राधमर्णयोग्यतावशेन दुर्भिक्षादिकाल-वशेन च व्यवस्था द्रष्टव्या । एतच्च सकृदाहरणे च वेदितव्यम् । पुरुषान्तरसंक्रमणेन प्रयोगान्तरकरणे तस्मिन्नेव वा पुरुषे रेकसे-काभ्यां अनेकशः प्रयो(८)गान्तरकरणे सुवर्णादिकं द्वैगुण्याद्यातिक्रम्य

(१) तेन कात्यायनेनैव । (२) याचित ख० । (३) रथ्य वृद्धिं ख० ग० ।

(४) आचिकपणाक्षक्रीडासम्बन्धिनः ।

(५) विशेषेण ख० ग० ।

(६) तुलधृत त्रितय ख० ग० तृतीयमष्ट घ० ।

(७) वृक्षफल घ० ।

(८) गान्तरीकरणे घ० ।

व्यवहारमातृकाप्रकरणम् ।] वीरमित्रोदयमिताक्षरासहिता । ४६३

पूर्ववद्धर्षते । सकृत्प्रयोगेऽपि प्रतिदिनं प्रतिमासं प्रतिसंवत्सरं वा वृ-
 क्षाहरणेऽधमर्णद्वयस्य द्वैगुण्यासम्भवात्पूर्वाहृतवृक्षा सह द्वैगुण्यम-
 तिक्रम्य वर्धत एव । यथाह मनुः (८।१५१)-'कुसीदवृद्धिद्वैगुण्य ना-
 त्येति सकृदाहृता' । इति । सकृदाहितेत्यपि पाठोऽस्ति । उपचयार्थं
 प्रयुक्तं द्रव्यं कुसीदं तस्य वृद्धि कुसीदवृद्धिः सा द्वैगुण्यं नात्येति
 नाति(१)क्रामति । यदि सकृदाहिता सकृत्प्रयुक्ता । पुरुषान्तरसंक्र-
 मणादिना प्रयोगान्तरकरणे द्वैगुण्यमत्येति । सकृदाहृतेति पाठे तु
 शनैः शनैः प्रतिदिनं प्रतिमासं प्रतिसंवत्सरं वाऽधमर्णादाहृता द्वैगु-
 ण्यमत्येतीति व्याख्येयम् । तथा गौतमेनाप्युक्तम्-'चिरस्थाने द्वैगुण्यं
 प्रयोगस्य' इति । प्रयोगस्येत्येकवचननिर्देशात्प्रयोगान्तरकरणे द्वैगु-
 ण्यातिक्रमोऽभिप्रेतः । चिरस्थान इति निर्देशान् शनैः शनैर्वृद्धिग्रहणे
 द्वैगुण्यातिक्रमो दर्शितः ॥ ३९ ॥

(वी० मि०) अथ ऋणोद्गाहणप्रकारमाह चतुर्भिः—

गपन्नं साध्यन्नर्थं न वाच्यो नृपतेर्भवेत् ॥

साध्यमानो नृपं गच्छन्(२)दण्ड्यो दाप्यश्च तद्धनम् ॥४०॥

प्रपन्नमधमर्णेनाङ्गीकृतमर्थं साध्यन्—

धर्मेण व्यवहारेण ह्येतेनाचरितेन च ।

प्रयुक्तं साध्येदर्थं पञ्चमेन बलेन च ॥

इति मनुकप्रकारेण प्रत्याहरन् उत्तमर्णो नृपतेर्न वाच्यो भवेत्
 न निषेधो भवति । साध्यमान उक्तप्रकारेण योज्यमानस्तन्निवारणार्थं
 नृपं प्रति गच्छन्नधमर्णोऽ(३)परिक्षीणो दण्ड्यस्तद्धनमुत्तमर्णाय दा-
 प्यश्च । चकागात् नृपमगच्छन्नपि बलादिना धनमप्रयच्छन्नधमर्णो धनं
 दाप्यो दण्ड्यश्चेति समुच्चीयते ॥ ४० ॥

(मिता०) ऋणप्रयोगधर्मा उक्ता । सांप्रत प्रयुक्तस्य धनस्य ग्र-
 हणधर्मा उच्यन्ते—

प्रपन्नमिति । प्रपन्नमभ्युपगतमधमर्णेन धनं साक्ष्यादिभिर्भावितं
 वा साध्यन्प्रत्याहरन् धर्मादिभिरुपायैरुत्तमर्णो नृपतेर्न वाच्यो नि-

(१) किन्तु नृपवृद्धिर्द्वैगुण्यः । अत्र नैव नृपक । (६) गच्छन् ष० ।

(२) नृपतेर्नैव सुप्रतिबुद्धेः पाठः ।

(३) अपरिक्षीण-इत्यादि प्रथम-अधमर्ण-इत्यनेन भागः न० पञ्चमे न-स्ति । *

गियो न भवति । धमादयश्चापार्या मनुना दर्शिता. (मनुः
)—‘धर्मेण व्यवहारेण छलेनाचरितेन च (१)प्रयुक्तं साधये
 न बलेन च’ ॥ इति । धर्मेण प्रीतियुक्तेन सत्यवचनेन व्यवहा
 छलेख्या(२)द्युपायेन । छलेन उत्सवादिव्याजेन भूषणादिग्रहणे
 रितेन अभोजनेन पञ्चमेनोपायेन बलेन निगडबन्धनार्
 यार्थं प्रयुक्तं द्रव्यमेतैरुपायैरात्मस्मात्कुर्यादिति । प्रपन्नं स
 र्प न वाच्य इति वदन् अप्रतिपन्न साधयन् राज्ञा निवारण
 दर्शयति । एतदेव स्पष्टीकृत कात्यायनेन—‘पीडयेद्यो धनी
 णिक न्यायवादिनम् । तस्मादर्थात्स हीयेत तत्सम चा(३)
 मम्’ ॥ इति । यस्तु धर्मादिभिरुपायैः प्रपन्नमर्थं साध्यम
 यमानो नृप गच्छेद्राजानमभिगम्य साध्यन्तमभियुङ्क्ते स दण
 ति, शक्त्यनुसारेण धनिने तद्धन दाप्यश्च राज्ञा । दापने च प्र
 ताः—‘राजा तु स्वामिने विप्र सान्त्वेनैव प्रदापयेत् । देशाच्चा
 यांस्तु दुष्टान्सपीड्य दापयेत् ॥ रिक्थिन सुहृदं वापि छले
 पयेत्’ ॥ इति । साध्यमानो नृप गच्छन्नित्येतत्समृत्याचार
 यस्य प्रत्युदाहरण बोद्धव्यम् ॥ ४० ॥

(वी० मि०) बहुभूतमर्गेषु केन क्रमेण ऋणं प्रति दाप्य इत्यत्राह
 गृहीतानुक्रमादाप्यो धनिनामधमर्णिकः ॥

दत्त्वा तु ब्राह्मणायैव नृपतेस्तदनन्तरम् ॥ ४१ ॥

समानजातीयानां धनिनामुत्तमर्णानां मध्ये प्रथम ब्राह्मणस्या
 ४)र नृपतेः क्षत्रियस्य पश्चाद् गृहीतमपि दत्त्वा स्थितो वैश्यादे
 गति दाप्य. । तत्रापि वैश्यस्य दत्त्वा शूद्रस्य ऋणं दाप्य इति
 : न्यायसाम्यात् । श्रोत्रियस्य ब्राह्मणस्य राज्ञश्च ब्राह्मणन्तरं
 त्व देयम् । तदाह कात्यायन —

नानर्णसमवाये तु यद्यत्पूर्वं कृतं भवेत् ।

तत्तदेवाऽग्रतो देय राज्ञः श्रोत्रियतोऽनु च ॥

एकाहे ग्रहणं यत्र तत्र कुर्यादण समम् ।

ग्रहण लक्षण लाभमन्यथा तु यथाक्रमम् ॥

(१) प्रपन्न साध्यमर्थं घ । (२) लेखाद्युपन्यासेन घ । (३) प्राप्नुयात् घ ।
 (४) अनन्तर—नास्ति ख पुस्तके ।

यस्य द्रव्येण यत्पुण्यं साधितं यो विभावयेत् ।

तद्द्रव्यमृणिकेनैव दातव्यं तस्य नान्यथा ॥

राज्ञ ऋणं श्रोत्रियात्प्रागेव दातव्यं पाठक्रमानुसारात् ॥ ४१ ॥

(मिता०) बहुपूत्तमणिकेषु युगपत्प्राप्तेष्वेकोऽधमणिकः केन क्रमेण दाप्यो राज्ञेत्यपेक्षित आह—

गृहीतेत्यादि । समानजातीयेषु धनिषु येनैव क्रमेण धनं गृहीतं तेनैव क्रमेणाधमणिको राज्ञा दाप्यः । भिन्नजातीयेषु तु ब्राह्मणादिक्रमेण ॥ ४१ ॥

(वी० मि०) प्रपन्नमप्युणं साधयितुमशक्त उत्तमर्णो राजद्वारा साधयति चेत्तदा राज्ञा तत्सकाशात् विंशतितमो भागो प्राह्य इत्यभिदधान एव प्रागुक्ताधमर्णदण्डस्य संख्यामाह—

राज्ञाधमणिको दाप्यः साधितादशकं शतम् ॥

पञ्चकं च शतं दाप्यः प्राप्तार्थोऽप्यु(१)त्तमणिकः ॥ ४२ ॥

राज्ञा साधिताद्दापितादृणादशकं शतं स्वस्मै अधमणिको दाप्यः । सुवर्णशते साधिते दश सुवर्णान् दण्ड्य(२)इति यावत् । प्राप्तार्थमूत्तमर्णोऽपि पञ्चकं शतं स्वस्मै राज्ञा दाप्यः । सुवर्णशते पञ्च सुवर्णान् दाप्य इति यावत् । तुशब्देन प्राप्ते प्रागुत्तमर्णस्य दापनं व्यवच्छिद्यते । अपिशब्देन दण्ड्यत्वप्रयोजकरूपशून्यस्यापि साधनमात्रनिमित्तकं दानमिति सूचितम् । हिशब्दस्तु क्वचित्पाठः, तत्राप्ययमेवार्थः ॥ ४२ ॥

(मिता०) यदा पुनरुत्तमर्णो दुर्बलः प्रतिपन्नमर्थं धर्मादिभिरुपायैः साधयितुमशक्नुवन् राज्ञा साधिनार्थो भवति तदाऽधर्मणस्य दण्डमुत्तमर्णस्य च भृतिदानमाह—

राज्ञेति । अधमणिको राज्ञा प्रतिपन्नार्थत्साधितादशकं शतं दाप्यः । प्रतिपन्नस्य साधितार्थस्य दशममंशं राजाऽधमणिकादण्डरूपेण गृहीयादित्यर्थः । उत्तमर्णस्तु प्राप्तार्थः पञ्चकं शतं भृतिरूपेण दाप्यः । साधितार्थस्य विंशतितमं भागमुत्तमर्णाद्वाजा भृत्यर्थं गृही-

(१) प्राप्तार्थो उत्तमर्णिक — इति दृष्टितुमर्णके पाठः ।

(२) दण्ड्य— इत्यस्य दश सुवर्णान्— इत्येतान्मि रा० पुस्तके ।

।दित्यर्थः । अप्रतिपन्नार्थसाधने तु दण्डविभागो दर्शितः—‘निह्वे
वितो दद्यात्’ इत्यादिना ॥ ४२ ॥

घो० मि०) निर्धनं त्वधमर्णं प्रत्याह—

हीनजातिं परिक्षीणमृणार्थं कर्म कारयेत् ॥

ब्राह्मणस्तु परिक्षीणः शनैर्दाप्यो यथोदयम् ॥ ४३ ॥

हीनजातिं उत्तमर्णादनुत्कृष्टजातिमधमर्णं परिक्षीण निर्धनं ऋण-
निस्तारार्थमुत्तमर्णं कर्म स्वापेक्षितं कृषिशुश्रूषणादि कारयेत् ।
ब्राह्मणस्त्वधमर्णं परिक्षीणोऽपि यथोदयं यथाधनोत्पत्तिं शनैः शनैः
वश्यकर्तव्यकुटुम्बभरणाद्याविरोधेन स्वल्प स्वल्पमपि धनं दाप्योन
जात्या उत्तमर्णसमोऽपि कर्म कारणीयः । इदमुपलक्षणम् । उत्त-
र्णादनुत्कृष्टक्षत्रियादिरपि परिक्षीण शनैर्दाप्यः । हीनजातित्वस्य क-
करणे प्रयोजकत्वेन ग्रन्थकृताऽभिधानात् ।

कर्मणा क्षत्रविट्शूद्रान् समहीनांस्तु दापयेत् ।

इति कात्यायनवचनाच्च । अत्र च कर्मणा ऋणनिस्तारो
ऽध्यः ॥ ४३ ॥

(मिता०) सधनमधमर्णिकं प्रत्युक्तम्, अधुना निर्धनमधम-
र्णिकं प्रत्याह—

हीनजातिमिति । ब्राह्मणादिरुत्तमर्णो हीनजातिं क्षत्रियादिजातिं
परिक्षीणं निर्धन(१)मृणार्थं ऋणनिवृत्त्यर्थं कर्म स्वकर्म स्वजात्यनु-
त्तं कारयेत् तत्कुटुम्बानिरोधेन । ब्राह्मणस्तु पुनः परिक्षीणो निर्धनः
शनैः शनैः यथोदयं यथासंभवमृणं दाप्यः । अत्र च हीनजातिग्रहण-
समानजातेरप्युपलक्षणम् । अतश्च समानजातिमपि परिक्षीणं यथो-
दयं कर्म कारयेत् । ब्राह्मणग्रहणं च श्रेयोजातेरुपलक्षणम् । अतश्च
क्षत्रियादिरपि परिक्षीणो वैश्यादेः शनैः शनैर्दाप्यो यथोदयम् । एत-
च्च मनुना स्पष्टीकृतम् (८।१७७)—कर्मणापि समं कुर्या(२)द्धनिके-
णाधमर्णिकः । समोऽपकृष्टजातिश्च दद्याच्छ्रेयांस्तु तच्छनैः ॥ इति ।
उत्तमर्णेन समं निवृत्तोत्तमर्णाधमर्णव्यपदेशमात्मानमधमर्णः कर्मणा
कुर्यादित्यर्थः ॥ ४३ ॥

(१) मृणार्थं कर्म घ ।

(२) धनिकायाधमर्णिक ।

व्यवहारमातृकाप्रकरणम् ।] वीरमित्रोदयमिताक्षरासहिता । ४६७

(वी० मि०) पूर्वांकां वृद्धि क्वचिदपत्रदन्नेव तत्राऽधमर्णस्य कृत्यमाह—

दीयमानं न गृह्णाति प्रयुक्तं यः स्वकं धनम् ॥

मध्यस्थस्थापितं त(?)स्याद्वर्धते न ततः परम् ॥ ४४ ॥

अधमर्णे दीयमानं स्वकमृणरूपं धनं य उच्चमर्णां वृद्धिलोभादिना न गृह्णाति तस्य तद्धनं मध्यस्थहस्तेऽधमर्णेन स्थापनीयं स्यात्तच्च ततः परं मध्यस्थस्थापनानन्तरं न वर्धते ॥ ४४ ॥

(मिता०) मध्यस्थस्थापितं न वर्धते—

दीयमानामिति । किञ्च-उपचयार्थं प्रयुक्तं धनं अधमर्णेन दीयमानमुच्चमर्णां वृद्धिलोभाद्यदि न गृह्णाति तदाधमर्णेन मध्यस्थहस्ते स्थापितं यदि स्यात्तदा ततः स्थापनादूर्ध्वं न वर्धते । अथ स्थापितमपि याच्यमानो न ददाति ततः पूर्ववद्वर्धन एव ॥ ४४ ॥

(वी० मि०) अध ऋणं यादृशं यैः प्रतिदेयं यैश्च न प्रतिदेयं तदाह सप्तभिः श्लोकैः—

अविभक्तैः कुटुम्बार्थं यदणं तु कृतं भवेत् ॥

दद्युस्तद्विक्थिनः प्रेते प्रोपिते वा कुटुम्बिनि ॥ ४५ ॥

अविभक्तैर्भ्रातृपित्रादिभिः कुटुम्बस्याऽवश्यमरणियस्यार्थं मरणनिमित्तं यदणं कृतं भवति तदणं ऋक्थिनोऽविभक्ता भ्रात्रादयः सर्वे कुटुम्बिनि कुटुम्बार्थमृणादिकारिणि पित्रादौ प्रेते मृतं प्रोपितं वा दद्युः । तुशब्देन ऋणकर्त्रेण देयमिति स्वासाधारणकार्यार्थं कृतस्य । परैः ऋक्थिभिर्दानं च व्यवच्छिद्यते ॥ ४५ ॥

(मिता०) इदानीं देयमृणं यदा येन च देयं तदाह—

दद्युरिति । अविभक्तैर्बहुभिः कुटुम्बार्थमेकैकेन वा यदणं कृतं तदणं कुटुम्बी दद्यात् । तस्मिन्प्रेते प्रोपिते वा तद्विक्थिनः सर्वे दद्युः ॥ ४५ ॥

(वी० मि०) पूर्वांके उभयत्र सम्बन्धने—

न योपितपतिपुत्राभ्यां न पुत्रेण कृतं पिता ॥

दद्यादते कुटुम्बार्थान्न पतिः स्त्रीकृतं तथा ॥ ४६ ॥

पतिपुत्राभ्यां कृतमृणं योपित् ऋणकर्तुः पत्नी जननी वा नोत्तम-

गीय प्रतिदद्यात्, पुत्रेण कृतमृणं पिता न दद्यात् । स्त्रिया पत्या
 तथा कुटुम्बार्थादृते कृतमृणं पतिर्न दद्यात् । इदमुपलक्षणम् । यदाह
 वेणु - 'न स्त्रीकृतं पतिपुत्रौ' ॥ ४६ ॥

(मिता०) येन देयमित्यत्र प्रत्युदाहरणमाह—

न योषिदित्यादि । पत्या कृतमृणं योषिद्भार्या नैव दद्यात् । पुत्रेण
 कृतं योषिन्माता न दद्यात् । तथा पुत्रेण कृतं पिता न दद्यात् । तथा
 भार्याकृतं पतिर्न दद्यात् । कुटुम्बार्थादृते इति (१) सर्वशेषः । अतश्च
 कुटुम्बार्थं येन केनापि कृतं तत् कुटुम्बिना देयम् । तदभावे तद्वा-
 यहरैर्देयमित्युक्तमेव ॥ ४६ ॥

(वी० मि०) पितृकृतमपि किञ्चिद्वणमदेयमित्याह—

सुराकामद्यूतकृतं दण्डशुल्कावशिष्टकम् ॥

वृथादानं तथैवेह पुत्रो दद्यान्न पैतृकम् ॥ ४७ ॥

सुरादिभिर्निमित्तैः कृतं दण्डं शुल्कं वा तदवशिष्टं च । त्रयाणा-
 मेकवद्भावो द्वन्द्वः । वृथा धर्ममनुद्दिश्य दानं दातुं प्रतिश्रुतमेतत्सर्वं
 पैतृकं इह ऐहिकाभियोगानिवृत्त्यर्थं पुत्रो न दद्यात् । पितुः परलोक-
 शुद्ध्यर्थं त्विच्छया दद्यात् । एवकारेण पित्रा धर्मार्थं प्रतिश्रुतस्यादान
 व्यवच्छिद्यते ।

स्वस्थेनार्त्तेन चादेयं श्रावितं धर्मकारणात् ।

अदत्त्वा तु मृते दाप्यस्तत्सुतो नात्र संशयः ॥

इति कात्यायनवचनात् । तथाशब्देन ऋष्यन्तरोक्तवाणिज्यादि-
 संग्रहः । तथा च गौतम — 'प्रातिभाव्यवणिक्शुल्कमद्यूतदण्डान्
 पुत्रान(२)ध्यावहेयुः' । प्रातिभाव्यं दर्शनप्रत्ययप्राप्तिभाव्यम् । बृहस्पति -

सौराक्षिकं वृथादानं कामक्रोधपरिश्रुतम् ।

प्रातिभाव्यं दण्डशुल्कशेष पुत्रान्न दापयेत् ॥

व्यास.—

दण्डो वा दण्डशेषो वा शुल्क तच्छेष एव वा ।

न दातव्यस्तु पुत्रेण यच्च न व्यावहारिकम् ॥

(१) इत आरभ्य न दापयेदित्यत पूर्व यावन्नास्ति ख० पुस्तके ।

(२) सर्वविशेषण ख ।

व्यावहारिक व्यवहारवहि कृतं बलात्कारादिकारितम् । कामक्रो-
धश्रुत्यमाह कात्यायन —

लिखित्वा मुक्तकं चापि देयं यत्तु प्रतिश्रुतम् ।

परपूर्वस्त्रियै तत्तु विद्यात्कामकृतं ऋणम् ॥

यत्र हिंसां समुत्पाद्य क्रोधाद्द्रव्यं विनाश्य वा ।

उक्ततुष्टिकरं यत्तु विद्यात्क्रोधकृतं तु तत् ॥

अत्र दण्डग्रहणेनैव तच्छेषस्योपादानात् पुनस्तद्ग्रहणमतिमह-
ति दण्डे दातव्यमिति, कियच्छेषस्तु सर्वथा न देयः । स्वल्पे तु
दण्डे सर्वाऽपि न देय इति लभ्यते इति रत्नाकरः ॥४७॥

(मिता०) पुत्रपौत्रैर्ऋण देयमिति वक्ष्यति तस्य पुरस्तादपवादमाह-

सुरेति । सुरापानेन यत्कृतमृणं कामकृतं स्त्रीव्यसन(१)निमित्तं

पूते पराजयनिमित्तं दण्डशुल्कयोरवशिष्टं वृथादानं धूर्तवन्दिमह्ला-

दिभ्यां यत्प्रतिघातम्—'धूर्ते वन्दिनि मल्ले च कुर्वेद्ये कितवे शठे ।

चाष्टचारणचौरेषु दत्तं भवति निष्फलम्' ॥ इति स्मरणात् । एतदणं

पित्रा कृतं पुत्रादिः शौण्डिकदिभ्यो न दद्यात् । अत्र दण्डशुल्काव-

शिष्टकमित्यवशिष्टग्रहणात्सर्वं दातव्यमिति न मन्तव्यम् । 'दण्डं वा

दण्डशेषं वा शुल्कं तच्छेषमेव वा । न दातव्यं तु पुत्रेण यच्च न

व्यावहारिकम्' ॥ इत्यांशनसस्मरणात् । गौतमेनाप्युक्तम्—'मद्यशुल्क

द्यूतकामदण्डान्पु(२)त्रानाध्यावहेयुः' इति । न पुत्रस्योपरि भवन्ती-

त्यर्थः । अनेनादेयमृणमुक्तम् ॥ ४७ ॥

(वी० मि०) न पतिः स्त्रीकृतं तथेत्युक्तमपत्रदति—

गोपशौण्डिकशैलूपरजकव्याधयोपिताम् ॥

ऋणं दद्यात्पतिस्तासां यस्माद्भृत्तिस्तदाश्रया ॥ ४८ ॥

गोपो गोपालः शौण्डिक सुराकारकः शैल्यो नटः रजको(३)

वस्त्ररत्नकर्ता व्याधो मृगजीवी एतेषां या योपितस्नासामृणं पति

दद्यात् । यतस्तेषां गोपादीनां वृत्तिर्जीवनं तदाश्रया योपिदधीना

अत्र हेतुमन्निगदस्वरसादन्येपि योपिदुपजीविनः धीवरकुलालादयो

योपितकृतमृणं दद्युरिति गम्यते न योपितपतिपुत्राभ्यामित्यन्तेन ॥४८॥

(१) बभ्रुश्च इति ग० पुस्तकेऽपेक्षम् ।

(२) धर्तुमनेन-इति ग० पुस्तके षट् ।

(३) निर्वृत १० ग० ।

मिता०) न पतिः स्त्रीकृतं तथेत्यस्यापवादमाह—

गोपेति । गोपो गोपालः । शौण्डिकः सुराकरः । शैलूषो नटः ।
को वस्त्राणां रञ्जकः । व्याधो मृगयुः । एतेषां योषिद्भिर्ग्रहणं कृत
तिभिर्देयम् । यस्मात्तेषां वृत्तिर्जीवनं तदाश्रया योषिदधीना । य
द्वृत्तिस्तदाश्रयेति हेतुव्यपदेशादन्येऽपि ये योषिदधीनजीवना-
ऽपि योषिदकृतमृणं ददुरिति गम्यते ॥ ४८ ॥

(वी० मि०) भार्या पतिकृतमृणं न दद्यादित्युक्तं तत्र विशेषमाह—
प्रतिपन्नं स्त्रिया देयं पत्या वा सह यत्कृतम् ॥

स्वयं कृतं वा ग्रहणं नान्यत् स्त्री दातुमर्हति ॥ ४९ ॥
पतिकृतमृणं केनापि निमित्तेन स्वयं प्रतिदेयतया प्रतिपन्नं स्त्री
यत्तत्पत्या सह वा यत्कृतमृणं तत्स्वयमेव वा स्त्रिया ग्रहणं
तत् स्त्रिया देयं नान्यग्रहणं स्त्री दातुमर्हति । पत्येति पुत्रस्याप्यु-
क्षणम् । यदाह कात्यायन —

भर्त्रा पुत्रेण वा सार्द्धं केवलेनात्मना कृतम् ।

रदः—

न स्त्री पतिकृतं दद्यादृणं पुत्रकृतं तथा ।

म(१)र्तुकामेन वा भर्त्रा उक्ता देहि ऋग प्रिये ॥

अप्रपन्नापि स तदा धनं यद्याश्रितं स्त्रिया ॥ ४९ ॥

मिता०) पतिकृतं भार्या न दद्यादित्यस्यापवादमाह—

प्रतिपन्नमिति । मुमूर्षुणा प्रवत्स्यता वा पत्या नियुक्तया ऋणदाने
प्रतिपन्नं तत्पतिकृतमृणं देयम् । यच्च पत्या सह भार्यया ऋण
तदपि भर्त्रभावे भार्यया अपुत्रया देयम् । यच्च (२)स्वयं कृत
तदपि देयम् । ननु प्रतिपन्नादि त्रयं स्त्रिया देयमिति न वक्त-
, सन्देहाभावात् । उच्यते—‘भार्या पुत्रश्च दासश्च त्रय एवाधनाः
ताः । यत्ते समधिगच्छन्ति यस्थैते तस्य तद्धनम्’ ॥ इति वचना-
त्प्रन्तत्वेन प्रतिपन्नादिष्वदानाश(३)ङ्कायामिदमुच्यते प्रतिपन्ने स्त्रिया
मित्यादि । न चानेन वचनेन स्त्रियादीनां निर्धनत्वमभिधीयते
तन्व्यमात्रप्रतिपादनपरत्वात् । एतच्च विभागप्रकरणे स्पष्टीकरि-

(१) पुत्रानध्यावहेयु ख० ग० ।

(२) स्वयमेव ख ।

(३) शक्येदमुच्यते घ ।

न्यवहारमातृकाप्रकरणम् ।] वीरमित्रोदयमिताक्षरासहिता । ४७१

प्यते । नान्यत्स्त्री दातुमर्हतात्यंतत्तर्हि न चकृव्यं, विधानेनैवान्यत्र प्रतिषेधसिद्धेः । उच्यते—'प्रतिपन्नं स्त्रिया देयं पत्या वा सह यत्कृतम्' इत्येतयोरपवादार्थमुच्यते । अन्यत्सुराकामादिवचनोपात्तं प्रतिपन्नमपि पत्या सह कृतमपि न देयमिति ॥ ४९ ॥

(वी० मि०) पित्रा पितामहेन वा कृतस्य ऋणस्य तेन दानासम्भवे केन देयमित्यत्राह—

पितरि प्रोषिते प्रेते व्यसनाभिप्लुतेऽपि वा ।

पुत्रपौत्रैर्ऋणं देयं निह्वे साक्षिभावितम् ॥ ५० ॥

प्रेषिते प्रवासिनि, प्रेते, व्यसनैरचिकित्स्यव्याध्यादिभिरभिप्लुते आक्रान्ते वा पितरि पितामहे वा तदीयमृणं निह्वे ऋणग्रहीत्रा ऋणसगोपने पुत्रपौत्राभ्यामृणापलापे वा साक्ष्यादिभिः प्रमाणैर्भावितमुत्तमणंन प्रमापितं सहेयं पुत्रं पौत्रैर्वा । अपिकारेण प्रव्रजितपरिग्रहः । 'धनग्राहिणि प्रेते प्रव्रजिते वा द्विदशाऽसमाः प्रवसिते वा पुत्रपौत्रैर्वा ऋणं देयं नातः परमनी(१)प्सुभि'रिति विष्णुवचनात् । द्विदशासमा इति कुटुम्बार्थकृताहणादन्यत्रेति स्मृतिमार । पुत्रपौत्रैरित्यनेन प्रपौत्रादिव्यवच्छेदः, 'नातः परमनीप्सुभि'रित्यभिधानात् । अत्र विशेषमाह व्यास —

ऋणं पैतामहं देयं प्रतिभाव्यागतं सुतः ।

समं दाप्यस्तत्सुतस्तु न दाप्य इति निश्चयः ॥

समं वृद्धिशुन्यं, तत्सुतः समदानुः सुतः ॥ ५० ॥

(मिता०) पुनरपि यदणं दातव्यं येन च दातव्यं यत्र च काले दातव्यं तन्नित्यमाह—

पितरीति । पिता यदि दातव्यमृणमदत्त्वा प्रेतो दूरदेशे गतोऽचिकित्सनीयव्याध्याद्यभिभूतो वा तदा तत्कृतमृ(२)णमारुपापनेऽवदयं देयं पुत्रेण वा पितृधनाभावेऽपि पुत्रत्वेन पौत्रत्वेन च । तत्र क्रमोऽप्ययमेव—'पित्रभावे पुत्रः पुत्राभावं पौत्र' इति पुत्रेण पौत्रेण वा निह्वे कृते अर्थिना साक्ष्यादिभिर्भावितमृणं देयं पुत्रपौत्रैरित्यन्वयः । अत्र पितरि प्रोषित इत्येतावदुक्तम्, कालविशेषस्तु नारदेनोक्तौ

(१) न त परमनीपि भि रिति त्व० पुनर्के मन्त्रे भिनोऽप्यकारिक एतौ त्वस्तौ ।

(२) इतमामरप ५० ।

द्रष्टव्यः-‘नार्धाषसंवत्सराद्विंशत्पितरि प्रोषिते सुतः ऋण दद्यात्पितृ-
 तुष्ये वा ज्येष्ठे भ्रातर्यथापि वा’ ॥ इति । प्रतेऽप्यप्राप्तव्यवहारकालो
 न दद्यात् । प्राप्तव्यवहारकालस्तु दद्यात् । स च कालस्तेनैव दर्शितः ।
 ‘गर्भस्थैः सदृशो ज्ञेय आप्टमा(१)द्वत्सराच्छिशुः । बाल आपोडशा-
 द्वर्षात्पौगण्डश्चेति शब्द्यते ॥ परतो व्यवहारज्ञः स्वतन्त्रः पितरावृते’
 इति । यद्यपि पितृमरणादूर्ध्वं बालोऽपि स्वतन्त्रो जातस्तथापि नर्ण
 भागभवति । यथाह-‘अप्राप्तव्यवहारश्चेत्स्वतन्त्रोऽपि हि नर्णभाक् ।
 स्वातन्त्र्यं हि स्मृतं ज्येष्ठे ज्यैष्ठ्यं गुणवय कृतम्’ ॥ इति । तथा आ-
 सेधाहाननिषेधश्च दृश्यते-‘अप्राप्तव्यवहारश्च दूतो दानोन्मुखो व्रती ।
 विषमस्थाश्च नासेध्या न चैतानाह्वयेन्नुपः’ ॥ इति । तस्मात्-‘अतः
 पुत्रेण जातेन स्वार्थमुत्सृज्य यत्नतः । ऋणात्पिता मोचनीयो यथा
 नो नरक व्रजेत्’ ॥ इति । पुत्रेण व्यवहाराज्ञतया जातेन निष्पन्नेनेति
 व्याख्येयम् । श्राद्धे तु बालस्याप्यधिकारः-‘न ब्रह्माभि(२)व्याहारये
 दन्यत्र स्वधानिनयनात्’ इति गौतमस्मरणात् । पुत्रपौत्रैरिति बहुव
 चननिर्देशाद्बहवः पुत्रा यदि विभक्ताः स्वांशानुरूपेण ऋणं दद्युः । अ
 विभक्ताश्चेत्संभूयसमुत्थानेन गुणप्रधानभावेन वर्तमानानां प्रधान
 भूत एव वा दद्यादिति गम्यते । यथाह नारदः-‘अत ऊर्ध्वं पितुः
 पुत्रा ऋण दद्युर्यथांशत । अविभक्ता विभक्ता वा (३)यस्ता चाद्बहते
 धुरम्’ ॥ इति । अत्र च यद्यपि पुत्रपौत्रैर्ऋणं देयमित्यविशेषेणोक्त
 तथापि पुत्रेण यथा पिता सवृद्धिकं ददाति (४)तथैव देयम् । पौत्रेण
 तु समं मूलमेव दातव्यं न वृद्धिरिति विशेषोऽवगन्तव्यः । ‘ऋणमा-
 त्मीयवत्पितृव्य देयं पुत्रैर्विभावितम् । पैतामहं समं देयमदेय तत्सुतस्य
 तु’ ॥ इति । वृहस्पतिस्मरणात् । अत्र विभावितमित्यविशेषोपादा-
 नात्साक्षिविभावितमित्यत्र साक्षिग्रहणं प्रमाणोपलक्षणम् । समं या-
 वद्गृहीतं तावदेव देय न वृद्धिः । तत्सुतस्य प्रपौत्रस्यादेयमगृही-
 तधनस्य । एतच्चोत्तरश्लोके (५)स्पष्टीक्रियते ॥ ५० ॥

(वी० मि०) पुत्राद्यतिरिक्तस्यापि ऋणदानाधिकारमभिदधानः प्राह-

रिक्थग्राह ऋणं दाप्यो योपिद्ग्राहस्तथैव च ॥

पुत्रोऽनन्याश्रितधनः पुत्रहीनस्य रिक्थिनः ॥ ५१ ॥

(१) अष्टमात् ख० ग० ।

(२) व्याहरेदन्यत्र ख० ।

(३) यन्तावद्बहते ख०

(४) तथैव ऋण ख० ग० ।

(५) स्पष्टयिष्यते ख० ग० ।

व्यसना(१)प्रस्तद्रविणार्हधुर्य्यपुत्रहीनस्य ऋषिधनोऽधमर्णस्य ऋष्यग्राही येन केनापि प्रकारेण तत्स्वत्वास्पदीभूतद्रव्याभियोज्यः स उदासीनो व्यवस्थितः धनमृणरूपं दाप्यः । तदभावेऽधमर्णभार्या ग्राही दाप्यः । तदभावे पूर्वोक्तविशेषणहीनोऽनन्याधितसर्वस्वः आसमन्ताद्भावेनाऽन्यैः ऋष्यग्राहिभिर्भ्रात्रादिभिः श्रितं यम्य तद्भिन्नः पुत्रो दाप्यः । चकारोऽनुक्तदातृसमुच्चयार्थः, तेन व्यसनाप्रस्तो द्रविणार्हो धुर्य्यः पुत्रोऽतादृशो वा पुत्रो वा गृहीतपितृसर्वस्वः तदीयणदानेऽधिकारी सर्वस्वग्राही । अत्राद्यन्तराभावे व्यसनाप्रस्तद्रविणार्हधुर्य्यपुत्रस्तदभावे तूदासीन ऋष्यग्राही तदभावे तथाविधस्य पुत्रहीनस्य ऋषिधनः योपिद्रग्राही तदभावे पूर्वोक्तविशेषणशून्योऽपि पुत्रो धनं दाप्य इति पर्यवसितम् । एवकारः पुत्रहीनस्येत्यनन्तरं योज्यः, तेन धुर्य्यपुत्रवत् ऋणं न ऋष्यग्राही योपिद्राही वा दद्यादिति दर्शितम् । तथा च बृहस्पतिः—

ऋणभागव्यवहारी तु यदि सोपद्रवः सुतः ।

स्त्रीहारी तु तदेव स्यदभावे धनहारिणः ॥

मात्याग्नोऽपि—

ऋणं तु दापयेत्पुत्रं यदि स्यान्निरुपद्रवः ।

द्रविणार्हश्च धुर्य्यश्च नान्यथा दापयेत्सुतम् ॥

व्यसनाभिप्लुतः पुत्रो बालो वा यत्र दृश्यते ।

द्रव्यहृदापयेत्तं तु तस्याभावे पुरन्धिहृत् ॥

इयं च व्यवस्था व्यसन्नन्यायोभयानुसारिणी मिथानुमता चेति नैतच्छिखरं निबन्धान्तरलिखनमाहर्तव्यम् । 'पुत्रहीनस्य ऋषिधन' इत्येतेनाऽपुत्रस्योत्तमर्णस्य ऋषिधनः सपिण्डस्य स्थाने ऋणं प्रति दाप्याः । अधमर्णा इत्युच्यते इति तु मिताक्षरा । योपिद्राहं विशिनष्टि मात्याग्न —

निर्द्धनैरनपत्यैस्तु यत्कृतं शौण्डिकादिभिः ।

तत्स्त्रीणामुपभोक्ता तु दद्यात्तरुणमेव तु ॥

धादिपदेन स्वधीनवृत्तयो ग्राह्याः । तथा—

दीर्घप्रवासिनिर्भूतजडेन्मत्तादिन्निद्रिनाम् ।

जीवानामपि दानव्यं तत् स्त्रीद्रव्यसमाश्रितैः ॥

नारद —

कन्यैवाक्षतयोनिर्या पाणिग्रहणदूषिता ।
 पुनर्भू. प्रथमा प्रोक्ता पुनःसंस्कारकर्मणा ॥
 देशधर्मानवेक्ष्य स्त्री गुरुभिर्या प्रदीयते ।
 उत्पन्नसाहसाऽन्यस्मै सा द्वितीया प्रकीर्तिता ॥
 असत्सु देवरेषु स्त्री बान्धवैर्या प्रदीयते ।
 सवर्णाय सपिण्डाय सा तृतीया प्रकीर्तिता ॥
 स्त्री प्रसूताऽप्रसूता वा पत्यावेव तु जीवति ।
 कामात्समाश्रयेदन्यं प्रथमा स्वैरिणी तु सा ॥
 कौमारं पतिमुत्सृज्य या त्वन्य पुरुषं श्रितां ।
 पुनः पत्युर्गृहं यायात् द्वितीया सा प्रकीर्तिता ॥
 मृते भर्तरि तु प्राप्तान्देवरादीनपास्य या ।
 उपगच्छेत्पर कामात्सा तृतीया प्रकीर्तिता ॥
 प्राप्ता देशाद्धनक्रीता क्षुत्पिपासानुरा तु या ।
 तवाहमित्युपगता सा चतुर्थी प्रकीर्तिता ॥
 अन्तिमा स्वैरिणीनां या प्रथमा या पुनर्भुवाम् ।
 ऋणं तयोः पतिकृत दद्याद्यस्ते समश्नुते ॥—॥ ५१ ॥

(मिता०) ऋणापाकरणे ऋणी तत्पुत्रः पौत्र इति त्रयः कर्तारो
 दर्शितास्तेषां च समवाये क्रमोऽपि दर्शितः । इदानीं कर्त्रन्तरसम-
 वाये च क्रममाह—

रिक्थेति । अन्यदीय द्रव्यमन्यस्य क्रयादिव्यतिरेकेण यत्स्वीयं
 भवति तद्रिक्थम् । विभागद्वारेण रिक्थं गृह्णातीति रि-
 क्थग्राहः स ऋणं दाप्यः । एतदुक्तं भवति—यो यदी-
 य द्रव्यं रिक्थरूपेण गृह्णाति स तत्कृतमृणं दाप्यो न चौरा-
 दिः । योषित भार्या गृह्णातीति योषिद्ग्राहः स तथैवर्णं दाप्यः ।
 यो यदीयां योषित गृह्णाति स तत्कृतमृणं दाप्यः । योषितोऽविभाज्य-
 द्रव्यत्वेन रिक्थव्यपदेशानर्हत्वाद्भेदेन निर्देशः । पुत्रश्चानन्याश्रितद्रव्य
 ऋणं दाप्यः । अन्यमाश्रितमन्याश्रितं मातृपितृसम्बन्धि द्रव्यं यस्या
 सावन्याश्रितद्रव्यं न अन्याश्रितद्रव्योऽनन्याश्रितद्रव्यः पुत्रहीनस्य

रिक्थिन ऋण दाप्य इति सम्बन्धः । एतेषां (१)समवाये क्रमश्च पाठक्रम एव । 'रिक्थग्राह ऋणं दाप्यस्तदभावे योपिद्वाहस्तदभावे पुत्र' इति । नन्वेतेषां समवाय एव नोपपद्यते—'न भ्रातरो न पितरः पुत्रा रिक्थहराः पितुः' इति पुत्रे सत्यन्यस्य रिक्थग्रहणासम्भवात् । योपिद्वाहोऽपि नोपपद्यते, (मनुः५।१६२) 'न द्वितीयश्च साध्वीनां कचिद्भर्तापदिश्यते' इति स्मरणात् । तथा तद्वृणं पुत्रो दाप्य इत्यप्ययुक्तम् । 'पुत्रपौत्रं ऋणं देयम्' इत्युक्तत्वात् । अनन्याश्रितद्रव्य इति विशेषणमप्यनर्थकं पुत्रे सति द्रव्यस्यान्याश्रयणासम्भवात्, सम्भवे च रिक्थग्राह इत्यनेनैव गतार्थत्वात् । पुत्रहीनस्य रिक्थिन इत्येतदपि न वक्तव्यम् । पुत्रे सत्यपि रिक्थग्राह ऋण दाप्य इति स्थितम् । असति पुत्रे रिक्थग्राहः सुतरां दाप्य इति सिद्धमेवेति । अत्रोच्यते—पुत्रे सत्यप्यन्यो रिक्थग्राही सम्भवति । क्लीबान्धवधिरादीनां पुत्रत्वेऽपि रि(२)क्थहरत्वाभावात् । तथा च क्लीवादीननुक्रम्य 'भर्त (३)व्याः स्युर्निरशकाः' इति वक्ष्यति । तथा—'सवर्णापुत्रोऽप्य(४)न्यायवृत्तिर्न लभेतकैषाम्' इति गौतमस्मरणात् । अतश्च क्लीवादिपुत्रेषु सत्सु अन्यायवृत्ते च सवर्णापुत्रे सति रिक्थग्राही पितृव्यतत्पुत्रादिः । योपिद्वाहो यद्यपि शास्त्राविरोधेन न सम्भवति तथाप्यतिक्रान्तनिषेध, पूर्वपतिकृतर्णापाकरणाधिकारी भवत्येव । योपिद्वाहो यश्चनसृणां स्वैरिणीनामन्तिमां गृह्णाति, यश्च पुनर्भुवां तिसृणां प्रथमाम् । यथाह नारदः—'परपूर्वाः स्त्रियस्वभ्याः सप्त प्रोक्ता यथाक्रमम् । पुनर्भूस्त्रिविधा तासां स्वैरिणी तु चतुर्विधा ॥ कन्धैवाक्षतयोर्निर्या पाणिग्रहणदूषिता । पुनर्भूः प्र(५)थमा प्रोक्ता पुनःसंस्कारकर्मणा ॥ देशधर्मानवेद्य स्त्री गुरुभिर्या प्रदीयते । उत्पन्नसाहस्रान्यस्मै सा द्वितीया प्रकीर्तिता ॥ उत्पन्नसाहसा उत्पन्नव्याभिचारा । 'असत्सु देवरेषु स्त्री वान्धवैर्या प्रदीयते । सवर्णाय सपिण्डाय सा तृतीया प्रकीर्तिता ॥ स्त्री प्रसृताऽप्रसृता वा पत्यावेव तु जीवति । कामात्समाश्रयेदन्यं प्रथमा स्वैरिणी तु सा ॥ कौमारं पनिमुत्सृज्य या त्वन्यं पुरपं श्रिता । पुनः पत्युर्गहं यायात्सा द्वितीया प्रकीर्तिता ॥

(१)समवाय एव नोपपद्यते । (२) रिक्थग्राह ।

(३) भर्ता । (४) न्यायवृत्ति । (५) प्रथमा ।

मृते भर्तारि तु प्रातान्देवरादीनपास्य या । उपगच्छेत्परं कामात्सा तृ-
तीया प्रकीर्तिता ॥ प्रा(१)ता देशाद्धनकृता क्षुत्पिपासातुरा च या ।
तवाहमित्युपगता सा चतुर्थी प्रकीर्तिता ॥ अन्तिमा स्वैरिणीनां या
प्रथमा च पुनर्भुवाम् । ऋण तयोः पतिकृत्त दद्याद्यस्तामुपाश्रितः-^२ ॥
इति । तथान्योऽपि योषिद्ग्राह ऋणापाकरणेऽधिकारी तेनैव दर्शितः-
'या तु सप्रधनैव स्त्री सापत्या वान्यमाश्रयेत् । सोऽस्या दद्यादृणं म
तुरुत्सृजेद्वा तथैव ताम्' ॥ प्रकृष्टेन धनेन सह वर्तत इति सप्रधना । बहु
धना यावत् । तथा 'अधनस्य ह्यपुत्रस्य मृतस्योपैति यः स्त्रियम् ।
ऋणं(२) वोढु स भजते सैव चास्य धनं स्मृतम्' ॥ इति । पुत्रस्य पुन-
र्वचनं क्रमार्थम् । अनन्याश्रितद्रव्यं इति बहुषु पुत्रेषु रिक्थामावेऽप्य-
शग्रहणयोग्यस्यैवर्णापाकरणेऽधिकारी नायोग्यस्यान्धादेरित्येवमर्थम् ।
पुत्रहीनस्य रिक्थिन इत्येतदपि पुत्रपौत्रहीनस्य प्रपौत्रादयो यदि रि-
क्थ गृह्णन्ति तदा ऋण दाप्या नान्यथेत्येवमर्थम् । पुत्रपौत्रौ च रिक्थ
ग्रहणाभावेऽपि दाप्यावित्युक्तम् । यथाह नारदः- 'क्रमादव्याहत प्रा-
प्तं पुत्रैर्यज्ञर्णमुद्धृतम् । दद्युः पैतामह पौत्रास्तच्चतुर्थान्निवर्तते' ॥ इति
सर्वं निरवद्यम् । यद्वा योषिद्ग्राहाभावे पुत्रो दाप्य इत्युक्तम् । पुत्रा
भावे योषिद्ग्राहो दाप्य इत्युच्यते । पुत्रहीनस्य रिक्थिन इति रिक्थ
शब्देन योषिदेवोच्यते । 'सैव चास्य धनं स्मृतम्' इति स्मरणात् ।
'यो यस्य हरते दारान्स तस्य हरते धनम्' इति च । ननु योषिद्ग्रा-
हाभावे पुत्र ऋण दाप्यः पुत्राभाव योषिद्ग्राह इति परस्परविरुद्धम् ।
उभयसंज्ञावे न कश्चिद्दाप्य इति । नैष दोषः । अन्तिमस्वैरिणीग्राहि-
णः प्रथमपुनर्भूग्राहिणः सप्रधनस्त्रीहारिणश्चाभावे पुत्रो दाप्यः । पुत्रा
भावे तु निर्धननिरपत्ययोषिद्ग्राही दाप्य इति । एतदेवोक्तं नारदेन- 'ध-
नस्त्रीहारिपुत्राणामृणभाग्यो धनं हरेत् । पुत्रोऽसतोः स्त्रीधनिनोः स्त्री
हारी धनिपुत्रयोः' ॥ इति । धनस्त्रीहारिपुत्राणां समवाये यो धनं हरे-
त्स ऋणभाक् । पुत्रोऽसतोः स्त्रीधनिनोः स्त्री च धनं च स्त्रीधने ते
विद्येते ययोस्तौ स्त्रीधनिनौ तयोः स्त्रीधनिनोरसतोः पुत्र एव ऋण-
भाक् भवति । धनिपुत्रयोरसतोः स्त्रीहार्यवर्णभाक् । स्त्रीहार्यभावे
पुत्र ऋणभाक् पुत्राभावे स्त्रीहारीति विरो(३)धाभासपरिहारः पूर्व-

वत् । पुत्रहीनस्य रिक्थिन इत्यस्यान्या व्याख्या । एते धनस्त्रीहारि-
पुत्रा ऋणं कस्य दाप्या इ(१)त्यपेशायां उत्तमर्णस्य दाप्यास्तदभावे त-
(२)पुत्रादे, पुत्राद्यभावे कस्य दाप्या इत्यपेशायामिदमुपतिष्ठते पुत्र-
हीनस्य रिक्थिन इति । पुत्राद्यन्वयहीनस्योत्तमर्णस्य यो रिक्थी रि-
क्यग्रहणयोग्यः सपिण्डादिस्तस्य रिक्थिनो दाप्या । तथा च नार-
देन-‘ब्राह्मणस्य तु यद्वय सान्वयस्य च(३) नास्ति चेत् । निर्वपेत्तत्स
कुल्येषु तद(४)भावेऽस्य बन्धुषु’ ॥ इत्यभिहितम् । ‘यदा तु न सकु-
ल्याः स्युर्न च सम्वन्धवान्ववा । तदा दद्याद्विजेभ्यस्तु तेष्वसन्स्व-
प्सु निक्षिपत्’ ॥ इति ॥ ५१ ॥

(वी० मि०) ऋणदानरूपे विवादपदे ‘ऋणं देयमदेयं चे-
त्यादिनाऽभिहिते यस्मै न देयमृण तमभिदधान एव प्रसङ्गादन्य-
दपि तादृशस्थले निषेधति—

भ्रातृणामथ दम्पत्योः पितुः पुत्रस्य चैव हि ॥

प्रातिभाव्यमृणं साक्ष्यमविभक्ते न तु स्मृतम् ॥ ५२ ॥

अविभक्त इति भावे क्त, तेन विभागाभावे भ्रातृणां परस्परं
दम्पत्योर्भार्यापत्योः पितृपुत्रयोश्च प्रातिभाव्यं लग्नकं ऋणं ऋणप्रदानं
साक्ष्यं विवादपदार्थनाथकं साक्षित्वं न स्मृतं न स्मृत्यनुमतम् । अथ-
शब्दः पितृव्यभ्रातृपुत्रादिसमुच्चयार्थः । चशब्दः संसृष्टिनां संमुच्च-
यार्थः । एवकारेण परस्परं प्रातिभाव्यादिकं न भवतीति लभ्यते ।
हिशब्दः पादपूरणार्थः । तुशब्दोऽनुमतेरसाधारणद्रव्यस्य च व्यवच्छे-
दार्थः, तेन यदा प्रातिभाव्यं साक्षित्वं चापरां मन्यते तदा पुत्रादिः
पित्रादेः प्रातिभूः साक्षी च भवत्येव । सांदायिके च द्रव्येऽविभक्तया-
रपि परस्परमृणव्यवहारो भवत्विति । विभागे तु भ्रात्रादीनां प्राति-
भाव्यं भवत्येव, अविभक्त इत्यभिवानान् वाधकाभावाच्च । प्राति-
भाव्ये साक्ष्ये चान्ये विशेषा वक्ष्यन्ते ॥ ५२ ॥

(मिता०) अधुना पुरुषविशेषे ऋणग्रहण प्रतिषेधयन्प्रसङ्गादन्य-
दपि प्रतिषेधति—

भ्रातृणामिति । प्रतिभुवो भावः प्रातिभाव्यम् । भ्रातृणां दम्पत्योः
पितापुत्रयोश्चाविभक्ते द्रव्ये द्रव्यविभागात्प्राक्प्रातिभाव्यमृणं साक्ष्यं

(१) इति विद्वत् ५१ ।

(२) तस्मिन्पुत्रे ५१ ।

(३) ननु विद्वत् ५१ ।

(४) यदा ५१-५५ ॥

मृते भर्तरि तु प्राप्तान्देवरादीनपास्य या । उपगच्छेत्पर कामात्सा तृ-
 तीया प्रकीर्तिता ॥ प्रा(१)प्ता देशाद्धनक्रीता क्षुत्पिपासातुरा च या ।
 तवाहमित्युपगता सा चतुर्थी प्रकीर्तिता ॥ अन्तिमा स्वैरिणीनां या
 प्रथमा च पुनर्भुवाम् । ऋण तयोः पतिकृत दद्याद्यस्तामुपाश्रितः- ॥
 इति । तथान्योऽपि योषिद्ब्राह्म ऋणापाकरणेऽधिकारी तेनैव दर्शितः-
 'या तु सप्रधनैव स्त्री सापत्या वान्यमाश्रयेत् । सोऽस्या दद्यादृण भ-
 र्तुंरुत्सृजेद्वा तथैव ताम्' ॥ प्रकृष्टेन धनेन सह वर्तत इति सप्रधना । बहु
 धना यावत् । तथा 'अधनस्य ह्यपुत्रस्य मृतस्योपैति यः स्त्रियम् ।
 ऋण(२) वोढु स भजते सैव चास्य धनं स्मृतम्' ॥ इति । पुत्रस्य पुन-
 र्वचनं क्रमार्थम् । अनन्याश्रितद्रव्यं इति बहुषु पुत्रेषु रिक्त्याभावेऽप्य-
 शग्रहणयोग्यस्यैवर्णापाकरणेऽधिकारी नायोग्यस्यान्धादेरित्येवमर्थम् ।
 पुत्रहीनस्य रिक्थिन इत्येतदपि पुत्रपौत्रहीनस्य प्रपौत्रादयो यदि रि-
 क्थ गृह्णन्ति तदा ऋण दाप्या नान्यथेत्येवमर्थम् । पुत्रपौत्रौ च रिक्थ
 ग्रहणाभावेऽपि दाप्यावित्युक्तम् । यथाह नारदः- 'क्रमादव्याहत प्रा-
 प्त पुत्रैर्यन्नर्णमुद्धृतम् । दद्यु पैतामहं पौत्रास्तच्चतुर्थान्निवर्तते' ॥ इति
 सर्वं निरवद्यम् । यद्वा योषिद्ब्राह्मभावे पुत्रो दाप्य इत्युक्तम् । पुत्रा-
 भावे योषिद्ब्राह्मो दाप्य इत्युच्यते । पुत्रहीनस्य रिक्थिन इति रिक्थ
 शब्देन योषिदेवोच्यते । 'सैव चास्य धनं स्मृतम्' इति स्मरणात् ।
 'यो यस्य हरते दारान्स तस्य हरते धनम्' इति च । ननु योषिद्ब्रा-
 ह्मभावे पुत्र ऋण दाप्यः पुत्राभाव योषिद्ब्राह्म इति परस्परविरुद्धम् ।
 उभयसद्भावे न कश्चिद्दाप्य इति । नैष दोषः । अन्तिमस्वैरिणीग्राहि-
 णः प्रथमपुनर्भूग्राहिणः सप्रधनस्त्रीहारिणश्चाभावे पुत्रो दाप्यः । पुत्रा-
 भावे तु निर्धननिरपत्ययोषिद्ब्राह्मी दाप्य इति । एतदेवोक्तं नारदेन- 'ध-
 नस्त्रीहारिपुत्राणामृणभाग्यो धनं हरेत् । पुत्रोऽसतोः स्त्रीधनिनोः स्त्री-
 हारी धनिपुत्रयोः' ॥ इति । धनस्त्रीहारिपुत्राणां समवाये यो धनं हरे-
 त्स ऋणभाक् । पुत्रोऽसतोः स्त्रीधनिनोः- स्त्री च धनं च स्त्रीधने ते
 विद्येते ययोस्तौ स्त्रीधनिनौ तयोः स्त्रीधनिनोरसतोः पुत्र एव ऋण-
 भाक् भवति । धनिपुत्रयोरसतोः स्त्रीहार्यवर्णभाक् । स्त्रीहार्यभावे
 पुत्र ऋणभाक् पुत्राभावे स्त्रीहारीति विरो(३)धाभासपरिहारः पूर्वं

वत् । पुत्रहीनस्य रिक्थिन इत्यस्यान्या व्याख्या । एते धनस्त्रीहरि-
पुत्रा ऋणं कस्य दाप्या इ(१)त्यपेश्यायां उत्तमर्णस्य दाप्यास्तदभावे त-
(२)पुत्रादेः, पुत्राद्यभावे कस्य दाप्या इत्यपेश्यायामिदमुपतिष्ठते पुत्र-
हीनस्य रिक्थिन इति । पुत्राद्यन्वयहीनस्योत्तमर्णस्य यो रिक्थी रि-
क्थग्रहणयोग्यः सपिण्डादिभ्यस्तस्य रिक्थिनो दाप्याः । तथा च नार-
देन—'ब्राह्मणस्य तु यद्देयं सान्वयस्य च(३) नास्ति चेत् । निर्वपेत्तत्स-
कुल्येषु तद(४)भावेऽस्य बन्धुषु' ॥ इत्यभिहितम् । 'यदा तु न सकु-
ल्याः स्युर्न च सम्बन्धिग्रान्वयाः । तदा दद्याद्विजेभ्यस्तु तेष्वसत्स्व-
प्सु निक्षिपत्' ॥ इति ॥ ५६ ॥

(वी० मि०) ऋणदानरूपे विवादपदे 'ऋण देयमदेयं च'
त्यादिनाऽभिहिते यस्मै न देयमृणं तमभिधान एव प्रसङ्गादन्य-
दपि तादृशस्थले निषेधति—

भ्रातृणामथ दम्पत्योः पितुः पुत्रस्य चैव हि ॥

प्रातिभाव्यमृणं साक्ष्यमविभक्ते न तु स्मृतम् ॥ ५२ ॥

अविभक्त इति भावे क्त, तेन विभागाभावे भ्रातृणां परस्परं
दम्पत्योर्भार्यापत्योः पितृपुत्रयोश्च प्रातिभाव्यं लग्नकं ऋणं ऋणप्रदानं
साक्ष्यं विवादप्रदार्थसाधकं साक्षित्वं न स्मृतं न स्मृत्यनुमतम् । अथ-
शब्दः पितृव्यभ्रातृपुत्रादिसमुच्चयार्थः । चशब्दः संसृष्टिनां संमुच्च-
यार्थः । एवकारेण परस्परं प्रातिभाव्यादिकं न भवतीति लभ्यते ।
हिशब्दः पादपूरणार्थः । तुशब्दोऽनुमतेरसाधारणद्रव्यस्य च व्यवच्छे-
दार्थः, तेन यदा प्रातिभाव्यं साक्षित्वं चापरो मन्यते तदा पुत्रादिः
पित्रादेः प्रातिभूः साक्षी च भवत्येव । सौदायिके च द्रव्येऽविभक्तया-
रपि परस्परमृणव्यवहारो भवत्विति । विभागे तु भ्रात्रादीनां प्राति-
भाव्यं भवत्येव, अविभक्त इत्यभिधानान् वाधकाभावाच्च । प्राति-
भाव्ये साक्ष्ये चान्ये विशेषा वक्ष्यन्ते ॥ ५२ ॥

(मिता०) अधुना पुरुषविशेषे ऋणग्रहण प्रतिषेधयन्प्रसङ्गादन्य-
दपि प्रतिषेधति—

भ्रातृणामिति । प्रतिभुवो भावः प्रातिभाव्यम् । भ्रातृणां दम्पत्योः
पितापुत्रयोश्चाविभक्ते द्रव्ये द्रव्यविभागात्प्राक्प्रातिभाव्यमृणं साक्ष्यं

(१) इति पेश्यायां च ।

(२) तस्मैपुत्रदेः च ।

(३) यत्र सन्नेह्ये ।

(४) गतं स्वयं-युगं च ।

च न स्मृत मन्वादिभिः । अपि तु प्रतिपिद्धं साधारणधनत्वात् । प्रातिभाव्यसाक्षित्वयोः पक्षे द्रव्यव्ययावसानत्वात्, ऋणस्य चावश्यप्रतिदेयत्वात् । एतच्च परस्परानुमतिव्यतिरेकेण । परस्परानुमत्या त्वविभक्तानामपि प्रातिभाव्यादि भवत्येव । विभागादूर्ध्वं तु परस्परानुमतिव्यतिरेकेणापि भवति । ननु दम्पत्योर्विभागात्प्रातिभाव्यादिप्रतिषेधो न युज्यते । तयोर्विभागाभावेन विशेषणार्थं कयात् । विभागाभावश्चापस्तम्बेन दर्शितः—‘जायापत्योर्न विभागो विद्यते’ इति । सत्यम् । श्रौतस्मार्ताग्निसाध्येषु कर्मसु तत्फलेषु च विभागाभावो न पुन सर्वकर्मसु द्रव्येषु वा । तथा हि—‘जायापत्योर्न विभागो विद्यते’ इत्युक्त्वा किमिति न विद्यते इत्यपेक्षायां हेतुमुक्तवान्—‘पाणिग्रहणाद्धि सहत्व कर्मसु तथा पुण्यफलेषु च’ इति । हि यस्मात्पाणिग्रहणादारभ्य कर्मसु सहत्वं श्रूयते—‘जायापती अग्निमादधीयाताम्’ इति । तस्मादाधाने सहाधिकारादाधानसिद्धाग्निसाध्येषु कर्मसु सहाधिकारः । तथा ‘कर्म स्मार्ते विवाहाग्नौ’ इत्यादिस्मरणाद्विवाहसिद्धाग्निसाध्येष्वपि कर्मसु सहाधिकार एव । अतश्चोभयविधाग्निनिरपेक्षेषु कर्मसु पूर्तेषु जायापत्योः पृथगेवाधिकारः संपद्यते । तथा पुण्यानां फलेषु स्वर्गादिषु जायापत्योः सहत्वं श्रूयते ‘द्विविज्योतिरजरमारभेताम्’ इत्यादि । येषु पुण्यकर्मसु सहाधिकारस्तेषां फलेषु सहत्वमिति बोद्धव्यं, न पुनः पूर्वानां भर्तृनुज्ञयानुष्ठितानां फलेष्वपि । ननु द्रव्यस्वामित्वेऽपि सहत्वमुक्तम्—‘द्रव्यपरिग्रहेषु च न हि भर्तुर्विप्रवासे नैमित्तिके दाने स्तेयमुपदिशन्ति’ इति । सत्यम् । द्रव्यस्वामित्वं पत्न्या दर्शितमनेन न पुनर्विभागाभावः । यस्माद् द्रव्यपरिग्रहेषु चेत्युक्त्वा तत्र कारणमुक्तम्—‘भर्तुर्विप्रवासे नैमित्तिकेऽवश्यकर्तव्ये दानेऽतिथिभोजनभिक्षाप्रदानादौ हि यस्मान्न स्तेयमुपदिशन्ति मन्वादयस्तस्माद्भा(१)र्याया अपि द्रव्यस्वामित्वमस्ति अन्यथा स्तेयं स्यात्’ इति । तस्माद्भर्तुरिच्छया भार्याया अपि द्रव्यविभागो भवत्येव न स्वेच्छया । यथा वक्ष्य(२)ति—‘यदि कुर्यात्सामंशान्पत्न्यः कार्याः समांशिकाः’ इति ॥ ५२ ॥

(वी० मि०) सलग्नके विशेषं वक्तुमारभते—

दर्शने प्रत्यये दाने प्रातिभाष्यं विधीयते ॥

आद्यौ तु वितथे दाप्यावितरस्य सुता अपि ॥ ५३ ॥

दर्शनप्रतिभूर्यत्र मृतः प्रात्ययिकोऽपि वा ॥

न तत्पुत्रा ऋणं ददुर्दृष्टुर्दानाय यः स्थितः ॥ ५४ ॥

बहवः स्युर्यदि स्वांशैर्ददुः प्रतिभुवो धनम् ॥

एकच्छायाश्रितेष्वेषु धनिकस्य यथारुचि ॥ ५५ ॥

प्रतिभूर्दापिनो(१) यत्र प्रकाशं धनिनां धनम् ।

द्विगुणं प्रतिदातव्यं (२) धनिकैस्तस्य तद्भवेत् ॥ ५६ ॥

ससन्तति स्त्रीपशव्यं(३) धान्यं त्रिगुणमेव च ॥

वस्त्रं चतुर्गुणं प्रोक्तं रसाश्चाष्टगुणाः स्मृ(४)ताः ॥ ५७ ॥

दान इति स्वयमेव दानेऽभियोज्यादुद्गाराऽर्पणे चेत्पर्यर्थः ।

एतच्च स्पष्टयति गृह्णति.—

अथैको दर्शयामीति साधुरेषोऽपरोऽब्रवीत् ।

दाताहमेतद् द्रविणमर्पयाम्यपरो वदेत् ॥

आद्यौ तु वितथे दाप्यौ तत्कालावेदितं धनम् ।

उत्तरो च विमंवादे तौ विना तत्सुतावपि ॥

य एनमभियोज्यं दर्शयिष्यामि तवेत्याह स एकः प्रतिभूरेवम-
प्रेऽपि योज्यम् । दाताहमित्यत्राऽपर इत्यनुपज्ञनीयम् । आद्यौ त्वि-
ति तुशब्देन आद्ययोः प्रतिभुवोः सुता न दाप्या इति दर्शितम् ।
वितथे दर्शनसाधुत्वयोरुक्तयोर्विमंवादे सुता अपि दाप्या इति वि-
भक्तिपरिणामेनान्वय अपिकारेण दानप्रतिभूत्समुच्चयः । पूर्वोक्तमे-
व विवृणोति दर्शनेति श्लोकेनेति मिताक्षरात् । वस्तुनस्तु जीषति
प्रतिभुवि व्यवस्था प्रथमश्लोकेऽभिहिता, इतरस्यं प्रोषितस्येन्य-
र्थात् । मृतं प्रतिभुवि द्वितीयश्लोकेनेत्यपौनरुक्त्यमिति तत्त्वम् ।

(१) मृत मरणात् ५३-५४-इति सुत्रेनपुस्तके पठ ।

(२) धनिकैः इति सुत्रेन पुस्तके पठ ।

(३) मृतदि कोऽद्यु वेद—इति सुत्रेनपुस्तके पठ ।

(४) रसाश्चाष्टगुणाः—इति सुत्रेनपुस्तके पठ ।

ये दानाय प्रतिभुवः स्थितास्तत्पुत्रा दद्युरित्यन्वयः । बहव इति ।
 बहवः प्रतिभुवो यदि भवन्ति तदा स्वस्वत्वव्यवस्थापितैरंशैरुपलक्षि-
 तं धनमृणरूपं अधमर्णेन दानाभावे दद्युः । यत्र तुलांशो विशिष्य
 व्यवस्थापितस्तत्र सम स्यादिति न्यायेन व्यवस्था । बहव इत्यनेक
 त्वोपलक्षके, तेन यत्र द्वौ प्रतिभुवौ तत्रापीय व्यवस्थेति ध्येयम् ।
 एषु प्रतिभूषु एकच्छायाश्रितेषु धनिकस्योत्तमर्णस्य यथाहचि
 इच्छानुसारेण दद्युः । एकच्छाया एकसादृश्य ममेच्छया यस्य क-
 स्यापि पार्श्वे मया गृह्यत इति लग्नकस्वीकृतधनिकव्यवस्थावशात्
 स पूर्णाभियोगविषयदातृत्वे । एवरूपे च प्रतिभूवां पुत्रैरपि दाना-
 भियोज्यैः स्वपितृदेयमेव देयं, पर तु वृद्धिरहितमित्युक्तं प्राक् ।
 प्रतिभुवा दत्तस्याऽधमर्णेन परिशोधनमाह प्रतिभूर्दापित इति । य-
 द्दानं प्रतिभूः प्रकाशं ससाक्षिकं राजादिभिर्धनिनां कृते दापितस्त-
 दधमर्णस्तस्य प्रतिभुवः कृते द्विगुणं दातव्यं भवतीत्यर्थः । इदं च
 द्विगुणादिवृद्धियोग्यकाले द्रष्टव्यम् । प्रतिभूकृतदानदिनानन्तरं त्रि-
 पक्षानन्तरं वृद्ध्युपक्रमः ।

प्रातिभाष्यं तु यो दद्यात् पीडितः प्रातिभावतः ।

त्रिपक्षात्परतः सोर्थं द्विगुणं लब्धुमर्हति ॥

इति बृहस्पतिवचनात् । तथाऽन्यदपि प्रातिभाष्यं सम्बन्धेन प्रति-
 भुवा व्ययितं द्रव्यमृणिना देयम् । यदाह कात्यायन —

यस्यार्थं येन यदत्त धनिना पीडितेन तु ।

साक्षिभिर्भावितेनैव प्रतिभूस्तत्समाप्नुयात् ॥

उक्तस्य द्विगुणस्वस्यापवादमाह ससन्ततीति । स्त्री च पशुश्च
 स्त्रीपशव्यं तत्प्रतिभुवा दत्तं ससन्तति अधर्मेण दानकाले यावती
 सन्ततिर्जाता तावत्सहितमधमर्णेन प्रतिभुवे देयमित्यर्थः । सन्त-
 तिपदं च युगधर्मकर्मादेरप्युपलक्षकम् । सन्ततिः स्त्रीपशुष्वेवेति मि-
 ताक्षरायां पाठः । तदर्थश्च स्त्रीपशुषु सन्ततिवृद्धिरूपा या उत्तमर्णा-
 धमर्णाभ्यां प्राक् व्यवस्थापिता सा प्रतिभुवेऽधमर्णेन देयेत्यर्थः ।
 धान्यमिति । यत्र या वृद्धिः परा तत्र तद्वृद्धिसंहितं प्रतिभुवे देय-
 मिति समुदायार्थः । एवकारेणाऽधिकवृद्धेर्गणनासिद्धाया व्यव-
 च्छेदः । चकाराभ्यां धान्यादावेव पञ्चगुणत्वादेः क्षौद्रादावत्रा-
 नभिहितगुणत्वादेश्च समुच्चयः ॥ ५३-५७ ॥

(मिता०) अधुना प्रातिभाष्यं निरूपयितुमाह—

दर्शने इति । प्रातिभाष्यं नाम विश्वासार्थं पुरुषान्तरेण सह समयः । तत्र विषयेभेदाद्विधा भिद्यते । यथा—दर्शने दर्शनापेक्षया एनं दर्शयिष्यामीति । प्रत्यये विश्वासे मत्प्रत्ययेनास्य धनं प्रयच्छुनायं त्वां वञ्चयिष्यते, यतोऽमुकस्य पुत्रोऽयं उर्वराप्रायभूरस्य ग्रामघ(१)रो वास्तीति । दाने यद्यय न ददाति तदानीमहमेव दास्यामीति । प्रातिभाष्यं विधीयत इति प्रत्येकं स(२)म्बध्यते । आद्यौ तु दर्शनप्रत्ययप्रतिभुवौ वितथे अन्यधाभावे अदर्शने विश्वासव्यभिचारे च दाप्यौ रागा प्रस्तुतं धनमुत्तमर्णस्य । इतरस्य दानप्रतिभुव' सुता अपि दाप्याः । वित(३)थ इत्येव शाठ्येन निर्धनत्वेन चाऽधमर्णोऽप्रतिकुर्वति (४)इतरस्य सुता अपीति वदता (५)पूर्वयोः सुता न दाप्या इत्युक्तम् । सुता इति वदता न पौत्रा दाप्या इति दर्शितम् ॥ ५३ ॥

(मिता०) एतदेव स्पष्टीकर्तुमाह—

दर्शनेति । यदा तु दर्शनप्रतिभूः प्रात्ययिको वा प्रतिभू(६)र्दिवं गतस्तदा तयोः पुत्राः प्रातिभाव्यायात पैतृकमृणं न दद्युः । यस्तु दानाय स्थितः प्रतिभू(७)र्दिवं गतस्तस्य पुत्रा दद्युर्न पौत्राः । ते च मूलमेव दद्युर्न वृद्धिम् । 'ऋणं पैतामहं पौत्रः प्रातिभाव्यागतं सुतः । समं दद्यात्सुतौ तु न दाप्याविति निश्चयः' ॥ इति व्यासवचनात् । प्रातिभाव्यव्यतिरिक्तः पैतामहमृण पौत्रः समं यावद्गृहीतं तावदेव दद्यात् वृद्धिम् । तथा तत्सुतोऽपि प्रातिभाव्यागतः पित्र्यमृणं सममेव दद्यात् । तयोः पौत्रपुत्रयोः सुतौ पौत्र(८)प्रपौत्रौ च प्रातिभाव्यायात अप्रानिभाव्य च ऋणं यथाक्रममगृहीतघनौ न दाप्याविति । यद्यपि स्मरणम्—'गादको वित्तहीनः स्यात्प्रको वित्तवान्यदि । मूले तस्य भवेद्देयं न वृद्धिं दातुमर्हति' इति । तदपि लग्नक प्रतिभूः । गादकोऽधमर्णः । लग्नको यदि वित्तवान्मृतस्तदा तस्य पुत्रेण मूलमेव दातव्यं न वृद्धिरिति व्याख्येयम् । यत्र दर्शनप्रतिभूः प्रत्ययप्रतिभूर्वा बन्धकं पर्याप्तं गृहीत्या प्रतिभूर्जनस्तत्र तत्पुत्रा अपि तस्मादेव बन्धकात् प्रातिभाव्यायातमृणं दद्युमेव । यथाह कान्यायन—'गृहीत्वा

(१) दर्शयिष्यामीति । (२) सम्बध्यते ।

(३) वितथेति । (४) इतरस्य ।

(५) पूर्वयोः सुता । (६) दिवं । (७) दिवं । (८) प्रपौत्रौ ।

बन्धकं यत्र दर्शनेऽस्य स्थितो भवेत् । विना पित्रा धनात्तस्माद्दाप्यः
स्यात्तद्वृणं सुतः' ॥ इति । दर्शनग्रहणं प्रत्ययस्योपलक्षणम् । विना पि-
त्रा पितरि प्रेते दूरदेशं गते वेति ॥ ५४ ॥

(मिता०) यस्मिन्ननेकप्रतिभूसम्भवस्तत्र कथं दा(१)प्यस्तत्राह—

बहव इति । यद्येकस्मिन्प्रयोगे द्वौ बहवो वा प्रतिभुवः स्युस्तदर्श-
संविभज्य स्वांशेन दद्युः । एकच्छायाश्रितेषु प्रतिभूषु एकस्याधम-
र्णस्य छाया सादृश्यं तामाश्रिता एकच्छायाश्रिता । अधमर्णो यथा
कृत्स्नद्रव्यदानाय स्थितस्तथा दा(२)ने प्रतिभुवोऽपि प्रत्येकं कृत्स्न-
द्रव्यदानाय स्थिताः । एवं दर्शने प्रत्यये च ते(३)ष्वेकच्छायाश्रितेषु
प्रतिभूषु सत्सु धनिकस्योत्तमर्णस्य यथारुचि यथाकामम् । अतश्च
धनिको वित्ताद्य(४)पेक्षयां स्वार्थं य प्रा(५)र्थयते स एव कृत्स्न दा-
(६)प्यो नांशतः । एकच्छाया(७)श्रितेषु यदि कश्चिद्देशान्तर गतस्त-
त्पुत्रश्च संनिहितस्तदा धनिकेच्छया सर्वं दाप्यः । मृते तु कस्मिंश्चि-
त्तत्सुतः स्वपित्रंशमवृद्धिक दाप्यः । यथाह कात्यायनः—'एकच्छाया
प्रविष्टानां दाप्यो यस्तत्र दृश्यते । प्रोषिते तत्सुतः सर्वं पित्रंश तु
(८)मृते समम्' ॥ इति ॥ ५५ ॥

(मिता०) प्रातिभाव्यर्णदानविधिमुक्त्वा प्रतिभूदत्तस्य प्रतिक्रिया-
विधिमाह—

प्रतिभूरिति । यद्द्रव्यं प्रतिभूस्तत्पुत्रो वा धनिकेनोपपीडितः प्र-
काशं सर्वजनसमक्ष राक्षा धनिको दापितो न पुनर्द्वैगुण्यलोभेन स्व-
यमुपैत्य दत्तम् । यथाह नारदः—'यं चार्थं प्रतिभूर्दद्याद्धनिकेनोपपी-
डितः । ऋ(९)णिकस्त प्रतिभुवे द्विगुण प्रतिपा(१०)दयेत्' ॥ इति । ऋ-
णिकैरधमर्णैस्तस्य प्रतिभुवस्तद्द्रव्य द्विगुणं प्रतिदातव्यं स्यात् । तच्च
कालविशेषमनपेक्ष्य सद्य एव द्विगुण दातव्यम् । वचनारम्भसाम-
र्थ्यात् । एतच्च हिरण्यविषयम् । ननु इ(११)दं प्रतिभूरिति वचनं द्वैगु-
ण्यमात्र प्रतिपा(१२)दयति । तच्च पूर्वोक्तकालकल्पक्रमाबाधेनाप्युप-
पद्यते । यथा जातेष्टिविधानं शुचित्वाबाधेन । अपि च सद्यः सवृद्धिक

(१) दातव्यमित्याह ख । (२) दाने प्रतिभुव घ । (३) तथैकच्छाया ख ।

(४) वित्ताद्यपेक्षया घ । (५) य प्रार्थयते ख । (६) दद्यान्नांशत ख ।

(७) तेष्वेकच्छाया ख । (८) मृते सति घ । (९) ऋणिकः त ग ।

(१०) प्रतिदापयेत् ग । (११) इद वचन ग घ । (१२) न तु कालकलाक्रमादिकम् ।

दानपक्षे पशुस्त्रीणां सद्यः सन्तत्यभावान्मूल्यदानमेव प्राप्नोतीति । तदसत्—‘व(१)स्त्रधान्यहिरण्यानां चतुस्त्रिद्विगुणा परा’ इत्यनेनैव कालकल्पक्रमेण द्वैगुण्यादिसिद्धेः । द्वैगुण्यमात्रविधाने चेदं वचनमनर्थकं स्यात् । पशुस्त्रीणां तु कालक्रमपक्षेऽपि सन्तत्यभावे स्वरूपदानमेव । यदा प्रतिभूरपि द्रव्यदानानन्तरं कियतापि कालेनाधमर्णेन संघटते तदा (२) सन्ततिरपि संभवत्येव । यद्वा पूर्वासिद्धसन्तत्या सह पशुस्त्रियो दास्यन्तीति न किञ्चिदेतत् । अथ प्रातिभाष्यं प्रीति(३)-कृतम् । अतश्च प्रतिभुवा दत्तं प्रीतिदत्तमेव । न च प्रीतिदत्तस्य याचनात्प्राग्वृद्धिरस्ति । यथाह—‘प्रीतिदत्तं तु यत्किञ्चिद्धर्षते न त्वयाचितम् । याच्यमानमदत्तं चेद्धर्षते पञ्चक शतम्’ ॥ इति । अतश्चाप्रीतिदत्तस्यायाचितस्यापि दानदिवसादारभ्य यावद्विगुण कालक्रमेण वृद्धिरित्यनेन वचनेनोच्यते इति । तदप्यसत् । अस्यार्थस्याम्नाद्वचनादप्रतीतेद्विगुणं प्रतिदातव्यमित्येतावदिह प्रतीयते । तस्मात्कालक्रममनपेक्ष्यैव द्विगुण प्रतिदातव्यं वचनारम्भसामर्थ्यादिति सुस्पष्टम् ॥ ५६ ॥

(मिता०) प्रतिभूदत्तस्य सर्वत्र द्वैगुण्ये प्राप्तेऽपवादमाह—

सन्ततिरिति । हिरण्यद्वैगुण्यवत्कालानादरेणैव स्तोपश्चादयः प्रतिपादितवृद्ध्या दाप्याः । श्लोकस्तु व्याख्यान एव । यस्य द्रव्यस्य यावती वृद्धिः पराकाष्ठोक्ता, तद्द्रव्यं प्रतिभूदत्त (४)सादकेन तथा वृद्ध्या सह कालविशेषमनपेक्ष्यैव सद्यो दातव्यमिति तात्पर्यार्थः । यदा तु दर्शनप्रतिभूः संप्रतिपन्ने काले अधमर्णे दर्शयितुमसमर्थस्तदा त- (५)द्वेषणाय तस्य पक्षत्रयं दातव्यम् । तत्र यदि तं दर्शयति तदा भो(६)क्तव्योऽन्यथा प्रस्तुतं धनं दाप्यः । ‘नष्टस्यान्वेषणार्थं तु दाप्यं पक्षत्रयं परम् । यद्यसौ दर्शयेत्तत्र भोक्तव्यः प्रतिभूभवेन् ॥ काले व्यतीते प्रतिभूर्यदि तं नैव दर्शयेन् । निवन्ध दा(७)पयेत्तं तु प्रने चैप विधिः स्मृतः’ ॥ इति कात्यायनप्रचनात् । ल(८)प्रके विशेषनिषेधश्च तेनैवोक्त—‘न स्वामी न च वै शत्रुः स्वामिनाधिष्ठतस्तथा । निरुद्धो दण्डितश्चैव संदिग्धश्चैव न कञ्चिन् ॥ नैव रिषर्था न मित्रं च न चै

(१) वस्तुतस्तु । (२) संततिरिति । (३) प्रीतिदत्तम् ।

(४) सादकेन धनमेव । (५) तदपेक्ष्यैव । (६) भोक्तव्यं वाच्यम् ।

(७) दानपक्षेऽपि ।

(८) मया वक्ष्यते ।

वात्यन्तवासिनः । राजकार्यनियु(१)क्ताश्च ये च प्रव्रजिता नराः ॥ न
शक्तो धनिने दातुं दण्डं राज्ञे च तत्समम् । जीवन्वापि पिता यस्य
तथैवेच्छाप्रवर्तक ॥ नाविज्ञातो ग्रहीतव्यः प्रतिभूः स्वक्रिप्रां प्रति ॥
इति । सन्दिग्धोऽभिशास्तः । अत्यन्तवासिनो नैष्ठिकब्रह्मचारिणः ॥
इति प्रतिभूविधिः ॥ ५७ ॥

(वी० मि०) मासि मासि सम्बन्धके विशेषमाह प्रकरणसमाप्ति-
पर्यन्तेन—

आधिः प्रणश्येद्विगुणे धने यदि न मोक्षयते ॥

काले कालकृतो नश्येत्फलभोग्यो न नश्यति ॥ ५८ ॥

तत्राधिश्चतुर्विधः—स्वरूपप्रकारकालप्रमाणरूपोपाधिभेदात् ।
तथा(२) च बृहस्पति—

आधिर्वन्धः समाख्यातः स च प्रोक्तश्चतुर्विधः ।

जङ्गमः स्थावरश्चैव गोप्यो भोग्यस्तथैव च ॥

यादृच्छिकः सावधिश्च लेख्यारूढोऽथ साक्षि(३)मान् ।

जङ्गमस्थावरत्वादिचतुष्टयेन यथाक्रमं स्वरूपादिचतुष्टयनिरूप
केन चतुरब्दं लेख्यारूढ इति साक्ष्यतिरिक्तप्रमाणवान् इत्यर्थः । चच-
नान्तराणि त्वेतद्विराधेनैव नेयानीति संक्षेपः । द्विगुणे धने जाते यदि
गोप्याधिरधमर्णेन न मोक्षयते तदाऽधमर्णस्य नश्यति । कालकृतः
कृतकालः, यदि अमुककाले मया नाधिर्मोक्षयते तदा तवैव स्वं भव-
तीति व्यवस्थापितकाले इति यावत् । एतादृशो भोग्यो गोप्यो वा
आधिः काले तादृशव्यवस्थाविषयकालेऽधमर्णेन ऋणाप्रतिदाने न-
श्येदधमर्णस्य स्वत्वानाश्रयो भवतीत्यर्थ इति मिताक्षरादयः । रत्नाकरकृतस्तु
कांस्यादावपरिभाष्याधिकृते आधातुरनुमार्तिं विना धनिकस्वत्वोच्चि-
तव्यवहारस्य विश्लेषामदर्शनादन्यथैतद्वचनं व्याख्येयमित्याहुः । सा च
व्याख्या यत्राऽधमर्ण एव परिभाषते द्विगुणे धने यदि न मया मोक्षयते
आधिस्तदा तवैवायमिति तदा द्विगुणे धने जातेऽमोक्षणेऽधमर्णस्य
प्रणश्येत् । अत्र हेतुः कालकृतः स्वत्वध्वंस उत्तमर्णसत्त्वेव व्यवस्था-
स्थापितः कालो यत्र स आधिर्व्यवस्थापितकाले न नश्येत् । फलभोग्य-

(१) मयुक्तास्तु घ ।

(२) तदा—इति ख० पुस्तके पाठ । (३) साक्षिमान्—इति क०पुस्तके पाठ ।

स्तु भोग्याधिरकृतकालः समासहस्त्रेणापि न नश्यतीति द्विगुणे सति मया मोचनीय इत्येतावन्मात्रमपि सुहृदं व्यवस्थाप्य स्वामिना आहितः आधिः अर्थाद्गोप्यः स द्विगुणे मूलधने सति यदि नोन्मुच्यते तदा नश्यति । द्विगुण इति परमवृद्धिपरम् । भोग्याधिस्तु एवं परिभाषितोऽपि पतितव्यूहादिद्वारा द्विगुणे धने सत्यमोचितोपि न नश्यति । कालकृतः कृतकालः अस्मिन् काले यदि न मोच्यते तदा तत्रैवेति स्वीकृत्यादितः तस्मिन् अमोचितः सर्वोऽप्याधिर्नश्यति । एवं च द्विगुणे धन इति यथाश्रुतमेव प्राह्यम् । शिष्टव्यवहारादिविरोधे तु कालविशेषोपलक्षणपरमिति व्याख्या तु साधीयसीति प्रतिभाति । प्रणश्येदित्यत्र विशेषमाह वृहस्पति —

पूर्णावधौ शान्तलाभे बन्धे स्वामी धने भवेत् ।

अनिर्गते दशाहे तु ऋणी प्रोज्झितुमर्हति ॥

व्यासध—

बन्धकस्य धनी स्वामी द्विसप्ताहं प्रतीक्ष्य च ।

इति । अत्र सुस्थिता(१)सुस्थिनावधमर्णावादाय व्यवस्था ॥५८॥ (मिता०) धनप्रयोगे विश्वासहेतू द्वौ प्रतिभूराधिश्च । यथाह नारदः—'विध्र(२)स्महेतू हावत्रे प्रतिभूराधिरेव च' इति । तत्र प्रतिभूर्निरूपितः । इदानीमाधिर्निरूप्यते । आधिर्नाम गृहीतस्य द्रव्यस्योपरि विश्वासार्थमधमर्णेनोत्तमर्णोऽधिक्रियते आधीयत इत्याधिः । स च द्विविधः कृतकालोऽकृतकालश्च । पुनश्चैकैकशो द्विविध—गोप्यो भोग्यश्च । यथाह नारदः—'अधिक्रियत इत्याधिः स विद्वेयो द्विलक्षणः । कृतकालेऽपनेयश्च यावद्देयोद्यतस्तथा ॥ स पुनर्द्विविधः प्रोक्तो गोप्यो भोग्यस्तथैव च' ॥ इति । कृतकाल आधानकाल एवामुष्मिकाले शीघ्रोत्सयादौ मयायमाधिर्मोक्तव्योऽन्यथा तत्रैवाधिर्भविष्यतीत्येषं (३)निश्चिते काले उपनेय आत्मसमीपे नेतव्यः । मोचनीय इत्यर्थः । देयं दानम् । देयमनतिक्रम्य यावद्देयम् । उद्यतः नियतः, स्थापित इत्यर्थः । यावद्देयमुद्यतो यावद्देयोद्यतः गृहीतधनप्रत्यर्पणाधिरनिरूपितकाल इत्यर्थः । गोप्यो रक्षणीयः ॥ एवं चतुर्विधस्याधे-

(१) अथ सुस्थिता—अने दश पु० ७८ ।

(२) विध्रमो विध्रम । (३) निश्चिते द ग ।

विशेषमाह—

आधिरिति । प्रयुक्ते धने स्वकृतया वृद्ध्या कालक्रमेण द्विगुणी-
भूते यद्याधिरधमर्णेन द्रव्यदानेन न मोक्षयते तदा नश्यति । अधमर्ण-
स्य धने प्रयोक्तुः स्वं भवति । कालकृतः कृतकालः, आहिताग्न्या-
दिषु पाठात्कालशब्दस्य पूर्वनिपातः । स तु काले निरूपिते प्राप्ते न-
श्येत् द्वैगुण्यात्प्रागूर्ध्वं वा । फलभोग्यः फलं भोग्यं यस्यासौ फल-
भोग्यः क्षेत्रारामादि स कदाचिदपि न नश्यति । कृतकालस्य गो-
प्यस्य भोग्यस्य च तत्कालातिक्रमे नाश उक्तः—‘काले कालकृतो न-
श्ये’दिति । अकृतकालस्य भोगस्य नाशाभाव उक्तः—‘फलभोग्यो न
नश्यती’ति । पारिशेष्यादाधिः प्रणश्येदित्येतदकृतकालगोप्याधिवि-
षयमवतिष्ठते । द्वैगुण्यातिक्रमेण निरूपितकालातिक्रमेण च विनाशे
चतुर्दशदिवसप्रतीक्षणं कर्तव्यं बृहस्पतिवचनात्—‘हिरण्ये द्विगुणी-
भूते पूर्णे काले (१)कृतावधेः । बन्धकस्य धनी स्वामी द्विसप्ताहं प्रती-
क्ष्य च ॥ तदन्तरा धनं दत्त्वा ऋणां बन्धमवाप्नुयात् ॥ इति ॥ नन्वा-
धिः प्रणश्येदित्यनुपपन्नम्, अधमर्णस्य स्वत्वनिवृत्तिहेतोर्दानविक्र-
यादेरभावात् । धनिनश्च स्वत्वहेतोः प्रतिग्रहक्रयादेरभावात् । मनु-
वचनविरोधाच्च (८।१४३)—‘न चाधेः कालसंरोधाग्निसर्गोऽस्ति
न विक्रयः’ इति । कालेन संरोधः कालसंरोधाश्चिरकालमवस्थानं
तस्मात्कालसंरोधाश्चिरकालावस्थानादाधेर्न निसर्गोऽस्ति नान्यत्रा-
धीकरणमस्ति न च विक्रयः । एवमाधीकरणविक्रयप्रतिषेधाद्धनिनः
स्वत्वाभावोऽवगम्यत इति । उच्यते—आधीकरणमेव लोके सोपा-
धिकस्वत्वनिवृत्तिहेतुः । आधिस्वीकारश्च सोपाधिकस्वत्वापत्तिहेतुः
प्रसिद्धः । तत्र धनद्वैगुण्ये निरूपितका(२)लप्राप्तौ च द्रव्यदानस्यात्य-
न्तनिवृत्तेरनेन वचनेनाधमर्णस्यात्यन्तिकी स्वत्वनिवृत्तिः उत्तमर्णस्य
चात्यन्तिकं स्वत्वं भवति । न च मनुवचनविरोधः । यतः (मनुः ८।१४३)-
‘न त्वेवाधौ सोपकारे कौसीदीं वृद्धिमाप्नुयात्’ इति । भोग्याधि प्र-
स्तुष्येदमुच्यते—‘न चाधेः कालसंरोधाग्निसर्गोऽस्ति न विक्रयः’
इति । भोग्यस्याधेश्चि(३)रकालावस्थानेऽप्याधीकरणविक्रयनिषेधेन
धनिनः (४)स्वत्वं नास्तीति । इहाप्युक्तं ‘फलभोग्यो न नश्यती’ति ।

(१) कृतावधौ भ ।

(२) काले प्राप्ते च ख ।

(३) शिरन्तनकाला घ ।

(४) स्वत्व न भवति ख ।

गोप्याधौ तु पृथगारब्धं मनुना (८।१५४)—'न भोक्तव्यो वलादाधि-
भुञ्जानो वृद्धिमुत्सृजेत्' इति । इहापि वक्ष्यते—'गोप्याधिभोगे नो वृ-
द्धि'रिति । 'आधिः प्रणश्येद्विगुणे' इति गोप्याधिं प्रत्युच्यते इति सर्व-
मविरुद्धम् ॥ ५८ ॥

गोप्याधिभोगे नो वृद्धिः सोपकारेऽथ हापिते ॥

नष्टो देवो विनष्टश्च दैवराजकृतादते ॥ ५९ ॥

(धी० मि०) गोप्याधेस्ताम्ररजतादेरुपभोगेऽल्पेपि वृद्धिमर्हत्यपि
नो भवति समयातिक्रमात् । तथा सोपकारे भोग्यरूपोपकारकारिणि
गवादौ तथा हापिते सम्यक् व्यवहाराक्षमत्वं नीते आधौ न वृद्धिः ।
नष्टो भङ्गादिना सर्वथा व्यवहाराक्षमतां गतः, विनष्टो नाशं प्राप्तः, च-
काराशोरदृष्टः धनिकेनाऽऽधिर्देयः अधमर्णाय । दैवराजकृताद्दोषा-
दत इति हापितादौ सर्वत्राऽन्वेति । धनिकदोषेणेति तदर्थः । अथ-
शब्देन हापितात्पूर्वाक्तेन उभयस्मिन् । दैवराजकृतादत इत्यस्याऽन्वय-
व्यवच्छेदः । यदि तु न ददाति तदा मूलनाशः स्यात् ।

विनष्टे मूलनाशः स्याद्दैवराजकृतादते ।

इति नारदवचनात् । यत्र तु ऋणापेक्षया बहुमूल्यं रत्नाद्याधी-
कृतं नष्टं विनष्टं वा तत्र स्वद्रव्याधिकं यदाधीकृतमूल्यं तदधमर्णाय
सर्वं वधात् ।

भुक्ते चासारतां प्राप्ते फलदानिः प्रजायते ।

घण्टुमूल्यं यत्र नष्टमृणिकं तत्र तोषयेत् ॥

इति गुरुरतिथचनात् ।

गुरीनदोषाप्रष्ट्रेद्वन्द्या हेमादिको भवेत् ।

ऋणं सलाभं संशोध्य तन्मूल्यं दाप्यते धनी ॥

इति ज्ञानवचनाच्च ।

यः स्वामिनाननुप्राप्तमाधि भुङ्क्ते विचक्षणः ।

तेनार्द्रवृद्धिर्भोक्तव्या नम्य भोगस्य निष्कृतिः ॥

इति गुरुवचनं तु अमोग्याधेर्दासादेरपेक्षिते भोगे योजनीयम् ।
तारुणे तु सर्ववृद्धिदानिर्मन्वशोक्तेति न विरोधः ॥ ५९ ॥

(मिता०) किञ्च—

गोप्येति । गोप्याधेस्ताम्रकटाहादेरुपभोगे न वृद्धिर्भवति । अ-

ल्पेऽप्युपभोगे महत्यपि वृद्धिर्हातव्या समयातिक्रमात् । तथा सो-
पकारे उपकारकारिणि बलीवर्दताम्रकटाहादौ भोग्याधौ सवृद्धिके
हापिते हानिं व्यवहाराक्षमत्वं गमिते नो वृद्धिरिति सम्बन्धः । नष्टो
विकृतिं गतः ताम्रकटाहादिश्छिद्रभेदनादिना पूर्ववत्कृत्वा देयः । तत्र
गोप्याधिर्नष्टश्चेत्पूर्ववत्कृत्वा देयः । उपभुक्तोऽपि चेद्वृद्धिरपि हातव्या ।
भोग्याधिर्यदि न(१)ष्टस्तदा पूर्ववत्कृत्वा देयः । वृद्धिसद्भावे (२)वृद्धि-
रपि हातव्या । विनष्ट आत्यन्तिकं नाश प्राप्तः सोऽपि देयो मूल्या-
दिद्वारेण । तद्दाने सवृद्धिकं मूल्यं लभते । यदा न ददाति तदा मू-
लनाशः—'विनष्टे मूलनाशः स्याद्दैवराजकृतादृते' इति नारदवचनात् ।
दैवराजकृतादृते । दैवमग्न्युदकदेशोपप्लवादि । दैवकृताद्विनाशाद्विना ।
तथा स्वापराधरहिताद्राजकृतात् । दैवराजकृते तु विनाशे सवृद्धिके
मूल्यं दातव्यमधमर्णेनाध्यन्तरं वा । यथाह—'स्रोतसापहृते क्षेत्रे राक्षा
चैवापहारिते । आधिरन्योऽथ कर्तव्यो देय वा धनिने धनम्' ॥ इति ।
तत्र स्रोतसापहत इति दैवकृतोपलक्षणम् ॥ ५९ ॥

आधेः स्वीकरणात् सिद्धी रक्ष्यमाणोऽप्यसारताम् ॥

यातश्चेदन्य आधेयो धनभाग्वा धनी भवेत् ॥ ६० ॥

(धी० मि०) आधेः स्वीकरणात् गोप्यस्य स्वाधीनीकरणात् भो-
ग्यस्य च भोगात् सिद्धिः, न तु साध्यलेख्यादिमात्रेण ।

आधिस्तु द्विविधः प्रोक्तो जङ्गमः स्थावरस्तथा ।

सिद्धिरस्योभयस्यापि भोगो यद्यस्ति नान्यथा ॥

इति नारदवचनात् । एतेन—'आधौ प्रतिग्रहकृते पूर्वं बलवत्त-
रा' इति वचने स्वीकारान्ता क्रिया बलवती । पूर्वा स्वीकाररहिता तु पू-
र्वापि न बलवतीत्यर्थः पर्यवस्यति । स चाधी रक्ष्यमाणोऽपि यद्यसा-
रतां (३)कालेन दिवसेन यातस्तदान्य आधिरधमर्णेनाधेयो धनमृण-
रूप वा धनिने दद्यादित्यर्थः । अपिर्विरोधार्थः । गवाँदौ दैवाद्धन्ध-
कावस्थायां नष्टे मूलहानिरित्यत्रापि जात्याचार एव मानम् ॥ ६० ॥

(१) नष्टश्चेत्तदा घ ।

(२) वृद्धिर्हातव्या ख ।

(३) काल—इति क० पु० पाठ ।

(मिता०) अपि च—

आधेरिति । आधेर्भोग्यस्य गोप्यस्य च स्वीकरणादुपभोगादाधिग्रहणसिद्धिर्भवति न साक्षिलेख्यमात्रेण । यथाह नारदः—‘आधिस्तु द्विविधः प्रोक्तो जङ्गमः स्थावरस्तथा । सिद्धिरस्योभयस्यापि भोगो यद्यस्ति नान्यथा’ ॥ इति । अस्य च फलम्—‘आधौ प्रतिग्रहे क्रीते पूर्वा तु बलवत्तरा’ इति । या स्वी(१)कारान्ता क्रिया सा पूर्वा बलवती । स्वीकाररहिता तु पूर्वापि न बलवतीति । स चाधिः प्रयत्नेन रक्ष्यमाणोऽपि कालवशेन यद्यसारतामविकृत एव सवृद्धिकमूल्यद्रव्यापर्याप्ततां गतस्तदाधिरन्यः कर्तव्यो धनिने धनं वा देयम् । रक्ष्यमाणोऽप्यसारतामिति वदता आधिः प्रयत्नेन रक्षणीयो धनिनेति ज्ञापितम् ॥ ६० ॥

चरित्रबन्धककृतं सवृद्ध्या दापयेद्धनम् ॥

सत्यङ्कार(२)कृतं द्रव्यं द्विगुणं प्रतिदापयेत् ॥ ६१ ॥

(वी० मि०) चरित्रेण शोभनाचरितेन बन्धककृतं उत्तमर्णेनात्मसात्कृतं यद्बहुमूल्य ऋणादप्यल्पमूल्यं वा तत्र स राजादिवृद्ध्या सहित धनं अधमर्णं दापयेत् । द्विगुणे धने आधिः प्रणश्यति । यद्वा चरित्रं पुण्यं यत्र बन्धकं कृतं तत्राऽधमर्णीयत्वं न पुण्यस्य नश्यति, किन्तु वृद्धिसहितं धनं दापयेदित्यर्थः । सत्यङ्कारो द्विगुणेऽपि द्रव्ये न तवाधिर्भविष्यति किन्तु द्विगुणं द्रव्यमेव मया दातव्यमिति व्यवस्थाविशेषकृतमाधीकृतं द्रव्यं द्विगुणं प्रतिदापयेदन्यथा त्वाधिर्नश्यतीत्यर्थः । साम्प्रदायिकास्तु दातव्यक्रयव्यवस्थानिर्वाहाय यदङ्गुलीयकादिविक्रेतृहस्ते कृतं द्रव्यं तद्यवस्थातिक्रमे विक्रेत्रा कृते तेन द्विगुणं क्रेत्रे देयम् । यदि तु क्रेत्रैव व्यवस्थातिक्रमः कृतस्तदा स एव विक्रेत्रे तद्द्रव्यं द्विगुणकृत्य दद्यादिति प्रसङ्गाद्भुक्तं ग्रन्थकृतेति व्याचक्षते ॥ ६१ ॥

(मिता०) ‘आधिः प्रणश्येद्विगुणे’ इत्यस्यापवादमाह—

चरित्रेति । चरित्रं शोभनचरितं चरित्रेण बन्धकं चरित्रबन्धकं तेन यद्द्रव्यमात्मसात्कृतं पराधीनं वा कृतम् । एतद्भुक्तं भवति—धनिनः स्वच्छाशयत्वेन बहुमूल्यमपि द्रव्यमाधीकृत्याऽधमर्णेनाल्पमेव द्रव्यमात्मसात्कृतम् । यदि बाधमर्णस्य स्वच्छाशयत्वेनाल्पमूल्यमार्धि

(१) स्वीकारान्तक्रिया पूर्वा ख ।

(२) सत्याङ्कार—इति क पस्तके, सत्यङ्कार—इति ख पस्तके पाठयोर्भेदः ।

गृहीत्वा बहुद्रव्यमेव धनिनाऽधमर्णाधीनं कृतमिति । तद्धनं स नृपे
 वृद्ध्या सह दापयेत् । अयमाशयः—एव(१)रूप बन्धकं द्विगुणीभूतेऽपि
 द्रव्ये न नश्यति किन्तु द्रव्यमेव द्विगुण दातव्यमिति । तथा सत्य
 द्वारकृतम् । करणं कारः । भावे घञ् । सत्यस्य कारः सत्यङ्कारः—‘कां
 सत्यागदस्य’ इति ध्रुम् । सत्यङ्कारेण कृतं सत्यङ्कारकृतम् । अया
 भिसन्धिः—यदा यत्प्रकारेण द्रव्यमेवैवसमय एवेत्य परिभाषितं द्विगुणीभूतेऽपि
 द्रव्ये मया द्वि(२)गुण द्रव्यमेवैवसमय एवेत्य परिभाषितं द्विगुणीभूतेऽपि
 दापयेदिति । अन्योऽर्थः चरित्रमेव दातव्यं नाधिनाश इति तदा तद्विगु
 शब्देन गङ्गास्नानाग्निहोत्रादिजनितमपूर्वमुक्तं बन्धकं चरित्रबन्धकं, चरि
 यद्रव्यमात्मसात्कृ(३)त तत्र तदेव द्विगुणीभूतं दातव्यं नाधिनाश
 इति । आधिप्रसङ्गादन्यदुच्यते सत्यङ्कारकृतमिति । क्रयविक्रयादि-
 व्यवस्थानिर्वाहाय यदङ्गुलीयकादि परहस्ते कृतं तद्व्यवस्थातिक्रमे
 द्विगुणं दातव्यम् । तत्रापि येनाङ्गुलीयकाद्यर्पितं स एव चेद्व्यवस्था
 तिवर्ती तेन तदेव दातव्यम्, (४)इतरश्चेद्व्यवस्थातिवर्ती तदा तदेवा-
 ङ्गुलीयकादि द्विगुणं प्रतिदापयेदिति ॥ ६१ ॥

उपस्थितस्य मोक्तव्य आधिः स्तेनोऽन्यथा भवेत् ॥

प्रयोजकेऽसति धनं कुलेऽन्यस्याधिमाप्नुयात् ॥ ६२ ॥

तत्कालकृतमूल्यो वा तत्र तिष्ठेदवृद्धिकः ॥

विना धारणकाद्वापि विक्रीणीत ससाक्षिकम् ॥ ६३ ॥

(वी० मि०) धनदानेनाधिमोचनार्थमुपस्थितस्याधिर्धनिना मो-
 क्तव्योऽधमर्णाय दातव्योऽन्यथा वृद्धिलोभादिनाऽमोचने स उत्तम
 र्णः स्तेनः चौरवहृण्डयो भवेत् । एतच्चाऽविमोचनविरोधि व्यवस्था-
 प्य बलवत्त्वादिति ध्येयम् । राजदैवकृताहन इति सर्वत्राऽन्वययोग्ये-
 ऽन्वेति । प्रयोजके धनप्रयोक्तरि असति मृते प्रोषिते प्रव्रजिते वा
 कुले प्रयोक्तृदायभागिनि क्रमेण पुत्रादौ धनं सवृद्धिकं न्यस्य नि-
 धाय स्वीयमाधिमाप्नुयादिति । यदि तु कोऽप्युत्तमर्णस्य प्रोषितस्य
 धनग्राहको नास्ति तदा तत्काले कृतमूल्यः आधि तत्र प्रयोक्तृगृहे
 वृद्धिरहितस्तिष्ठेत् धनिकदोषेण धनग्रहणाभावे तदूर्ध्वं वृद्धिर्न भव

(१) प्रतिपादयेत् घ ।

(२) एवविध घ ।

(३) द्विगुणं भूतमेव द्रव्य घ ।

(४) कृतं तदा तत्र ख ।

(५) इतरं चेत् ख ।

तीत्यर्थः । धारणकोऽधमर्णेनाधिमोचनोचितसमये सन्निहितस्तिष्ठति तदा उत्तमर्णः ससाक्षिकं तमाधिं विक्रीणीत, तत्र स्वकीयं धनं गृहीत्वाऽवशिष्टं राक्षे दद्यादिति विवेकः । अपिकारेणाऽधमर्णदायादसं-
 द्बुहः ॥ ६२-६३ ॥

(मिता०) किञ्च—

उपस्थितस्येति । धनदानेनाधिमोक्षणायोपस्थितस्याधिर्मोक्तव्यो धनिना न वृद्धिलोभेन स्थापयितव्यः । अन्यथा अमोक्षणे स्तेन-
 श्रौरवद्(१)ण्ड्यः स्यात् । असंनिहिते पुनः प्रयोक्तारि कुले तदाप्तहस्ते सवृद्धिकं धनं विधायाधमर्णकः स्वीयं बन्धकं गृह्णीयात् ॥ ६२ ॥

(मिता०) अथ प्रयोक्ताप्यसंनिहितस्तदाप्ताच्च धनस्य ग्रहीतारो न सन्ति यदि वा असंनिहिते प्रयोक्तार्याधिविक्रयेण धनदित्साधम-
 र्णस्य तत्र किं कर्तव्यमित्यपेक्षित आह—

तत्कालेति । तस्मिन्काले यत्तस्याधेर्मूल्यं तत्परि(२)कल्प्य तत्रैव धनिनि तमाधिं वृद्धिरहितं स्थापयेन्न तत ऊ(३)र्ध्वं विवर्धते । या-
 वद्धनी धनं गृहीत्वा तमाधिं मुञ्चति, यावद्वा तन्मूल्यद्रव्यमृ(४)णे प्रवेशयति ॥

(मिता०) यदा तु द्विगुणीभूतेऽपि धने द्विगुणं धनमेव ग्रहीतव्यं न त्वाधिनाश इति विचारितमृणग्रहणकाल एव तदा द्विगुणी भूते द्रव्ये असंनिहिते वाऽधमर्णे धनिना किं कर्तव्यमित्यत आह—

विनेति । धारणकादधमर्णाद्विना अधमर्णेऽसंनिहिते साक्षिभिस्तदाप्तैश्च सह तमाधिं विक्रीय तद्धनं गृह्णीयाद्धनी । वाशब्दे व्यवस्थितविकल्पार्थः । यदर्णग्रहणकाले द्विगुणीभूतेऽपि धने धनमेव ग्रहीतव्यं न त्वाधिनाश इति न विचारितं तदा 'आधिः प्रणश्येद्वि-
 गुणे' इत्याधिनाशः । विचारिते त्वयं पक्ष इति ॥ ६३ ॥

(वी० मि०) भोग्याधौ विशेषमाह—

यदा तु द्विगुणीभूतमृणमाधौ तदा खलु ॥

मोच्य आधिस्तदुत्पन्ने प्रविष्टे द्विगुणे धने ॥ ६४ ॥

ऋणमाधौ भोगद्वारा द्विगुणीभूतं यदि तदा तस्मिन् द्विगुणधने

(१) दण्ड्यो भवति ख । (२) कल्पते तत्रैव ख ।

(३) ऊर्ध्वं धन वर्धते ग । (४) मृणिने ख ।

स्वसङ्क्रान्ते सत्युत्तमर्णेनाऽऽधिर्मोक्तव्य इत्यर्थः । अयमेव क्षयाधि-
रित्युच्यते । इदं च धनिकस्य तथाऽभ्युपगमपरम् । 'अन्त्यवृद्धौ प्र-
विष्टायामपि न स्थावरमृते वचना'दिति विष्णुवाक्यैकमूलकत्वादि-
ति मिथः । अधर्मभीरुणा तदा स आधिर्मोच्यः ।

भोगाय द्विगुणादूर्ध्वं चक्रवृद्धिश्च गृह्यते ।

मूलं च सोदयं पश्चाद्धार्षुष तत्तु गर्हितम् ॥

इति बृहस्पतिवचनात्, न तु विशेषव्यवस्थामन्तरेण न वर्द्धतेऽपी-
त्यप्याहुः ॥ ६४ ॥

इति श्रीमत्० याज्ञवल्क्यव्याख्याने ऋणादानप्रकरणम् ।

(मिता०) भोग्याधौ विशेषमाह—

यदेति । यदा प्रयुक्तं धनं स्वकृतया वृद्ध्या द्विगुणीभूतं तदाधौ
कृते तदुत्पन्ने आध्युत्पन्ने द्रव्ये द्विगुणे धनिनः प्रविष्टे धनिनाधिर्मो-
क्तव्यः । यदि वादावेवाधौ दत्ते द्विगुणीभूते द्रव्ये त्वयाधिर्मोक्तव्य-
इति परिभाषया, कारणान्तरेण वा भोगाभावेन यदा द्विगुणीभूत-
मृणं तदा, आधौ भोगार्थं धनिनि प्रविष्टे तदुत्पन्ने द्रव्ये द्विगुणे स-
त्याधिर्मोक्तव्यः । अधिकोपभोगे तदपि देयम् । सर्वथा सवृद्धिकं
मू(१)लर्णापाकरणार्थाध्युपभोगविषयमिदं वचनम् । तमेन क्षयाधि-
माचक्षते लौकिकाः । यत्र तु वृद्ध्यर्थं एवाध्युपभोग इति परिभाषा
तत्र द्वैगुण्यातिक्रमेऽपि यावन्मू(२)लदानं तावदुपभुङ्क्त एवाधिम् ।
एतदेव स्पष्टीकृतं बृहस्पतिना—'ऋणी बन्धमवाप्नुयात् । फलभोग्यं
पूर्णकालं दत्त्वा द्रव्यं तु सामकम् ॥ यदि प्रकर्षितं तत्स्यात्तदा न
धनमाग्धनी । ऋणी च न लभेद्वन्धं परस्परगतं विना' ॥ इति । अ-
स्यार्थः—फलभोग्यं यस्यासौ फलभोग्यः (३) बन्ध आधिः । स च
द्विविधः सवृद्धिकमूला(४)पाकरणार्थं वृद्धिमात्रापाकरणार्थश्च ।
तत्र च सवृद्धिमूलापाकरणार्थं बन्धं पूर्णकालं पूर्णं, कालो यस्यासौ
पूर्णकालस्तमाप्नुयादणी । यदा सवृद्धिकं मूलं फलद्वारेण धनिनः
प्रविष्टं तदा बन्धमाप्नुयादित्यर्थः । वृद्धिमात्रापाकरणार्थं—तु बन्धकं
सामकं दत्त्वाप्नुयादणी । समं मूलं, सममेव सामकम् । अस्यापावद-
माह—यदि प्रकर्षितं तत्स्यात् । तत् बन्धकं प्रकर्षितमतिशयितं वृ-

(१) मूल्यापाकरणा ख ।

(२) मूल्यदान ख ।

(३) बन्धक आधि ख ।

(४) मूल्यापा ख ।

द्वैरप्यधिकफलं यदि स्यात्तदा न धनभाग्धनी सामकं न लभते धनी । मू(१)लमदत्त्वैव ऋणी बन्धमवाप्नुयादिति यावत् । अथ त्वप्रकर्षित तद्वन्धकं वृद्धयेऽप्यपर्याप्तं तदा सामकं दत्त्वापि बन्धं न लभेताधमर्णः । (२)वृद्धिशेषमपि दत्त्वैव लभेतेत्यर्थः । पुनरुभयत्रापवादमाह । परस्परमतं विना उत्तमर्णाधमर्णयोः परस्परानुमत्यभावे 'यदि प्रकर्षितम्' इत्याद्युक्तम् । परस्परानुमतौ तूत्कृष्टमपि बन्धकं यावन्मूलदानं तावदुपभुङ्क्ते धनी निकृष्टमपि मूलमात्रदानेनैवाधमर्णो लभत इति ॥ ६४ ॥

इति ऋणादानप्रकरणम् ।

(वी० मि०) निक्षेपं विवादपदमधिकृत्याह-

वासनस्थमनाख्याय हस्तेऽन्यस्य य(३)दर्प्यते ॥

द्रव्यं तदौपनिधिकं प्रतिदेयं तथैव तत् ॥ ६५ ॥

न दाप्योऽपहृतं तं तु राजदैविकतस्करैः ॥

भ्रेषश्चेन्मार्गिते दत्ते दाप्यो दण्डं च तत्समम् ॥ ६६ ॥

आजीवनं स्वेच्छया दण्डो दाप्यस्तं चापि सोदयम् ॥

याचितान्वाहितन्यासनिक्षेपादिष्वयं विधिः ॥ ६७ ॥

वासनं निक्षेप्यद्रव्याधारभूतसम्पुटादि तत्रस्थं यद्रव्यं स्थादिकमनाख्याय अकथयित्वाऽन्यस्य हस्ते रक्षणार्थं विस्रम्भादर्प्यते तदौपनिधिकं नाम निक्षेपविशेषः । निक्षेपसामान्यलक्षणं तु—

स्वं द्रव्यं यत्र विस्रम्भान्निक्षिपत्यविशंकितः ।

निक्षेपो नाम तत्प्रोक्तं व्यवहारपदं बुधैः ॥

इति नारदीयमवसेयम् ।

कुलजे वृत्तसम्पन्ने धर्मज्ञे सत्यवादिनि ।

इत्यादि मन्तं विद्वांसप्रपञ्चनमात्रं, तत्रौपनिधिकं द्रव्यं तथैवानाख्यायैव पूर्ववन्मुद्रादिचिन्हितं प्रतिदेयं स्थापकाय । तत्रौपनिधिं राज्ञा दैविकेनाग्निना तस्करेण चौरिण वाऽपहृतं स्थापकायोपनिधि-

गृहीता न दाप्यः । यदि तु निक्षेप्टा मार्गिते प्रार्थिते तथाप्यदत्ते तस्मिन् द्रव्ये राजदैविकादिकृतो भ्रेषो भ्रंशः स्यात्तदा तमुपनिधि मूल्यद्वारा निक्षेप्टे तत्सम च दण्डं राज्ञे दाप्य एव स्थापकः । चकारेण निक्षे(१)प्टसमुच्चयः । स्वेच्छया न तु निक्षेप्टनुमत्या तमुपनिधिमाजीवन् उपयुञ्जानो वृध्यादिलाभानुसारेण राज्ञा दण्डधस्तं चोपनिधि सोदय वृद्धिसहित निक्षेप्टे दाप्यः । अत्र च वृद्धिमाह कात्यायन —

निक्षेप वृद्धिशेष च क्रयं विक्रयमेव च ।

याच्यमानो न चेद्द्याद्वर्धते पञ्चकं शतम् ॥

मनु.—

चौरैर्हृतं जले भग्नमाग्निना दग्धमेव च ।

न दद्याद्यदि तस्मात्स न संहरति किञ्चन ॥

किञ्चित्संहृत्य गृहीत्वा शेषमन्यत्र निक्षिपत्युपेक्षते वा सर्वं मम न देयं भवत्विति तत्सर्वं देयमेवेत्यर्थः । व्यासः—

भक्षित सोदयं दाप्यः समं दाप्य उपेक्षितम् ।

किञ्चिन्न्यूनं प्रदाप्यः स्याद्द्रव्यमज्ञाननाशितम् ॥

मनु—

उपधाभिश्च यः कश्चित्परद्रव्यं हरेन्नरः ।

ससहायः स हन्तव्यः प्रकाशं विविधैर्वधैः ॥

वधस्ताडनादिः । याचितेति । अयमुपनिधावुक्तो विधिः प्रकारो राजदैविकादिस्थले, दानादानरूपो याचितादिषु बोध्य । विवाहाद्युत्सवार्थं वस्त्रालङ्कारादिकं प्रतिदेयतयाङ्गीकृत्य याचित्वानीतं याचितं अन्वाहितं स्वामिना एकस्य हस्ते निहितं द्रव्यं तेनाप्यनुपश्चादन्यस्य हस्ते तस्यायातुर्वचनाग्निहितन्यासो गृहस्वामिनेऽदर्शयित्वा तत्परोक्षमेव तदीयजनहस्ते प्रक्षेपो गृहस्वामिने समर्पणीयमिति शिल्पिनेऽलङ्कारादिघट्टनाय द्रव्यसमर्पणं च साक्षादाख्याय । समर्पणं निक्षेपः । आदिपदेन गौतमोक्ताऽवक्रीतादिसङ्ग्रहः । तथा च 'पुत्रानध्याभवेयु'रित्यधिकारे गौतम - 'निध्यन्वाधियाचितवक्रतिधयो नष्टाः सर्वाननिन्दितान् पुरुषापराधेने'ति । अवक्रीतं भाटकेनानीतम् । निक्षेप्टु सत्त्वे निक्षेपद्रव्य तस्यैव प्रत्यर्पयेदित्याह—

स्थापितं येन विधिना येन यच्च यथाविधि ।

तथैव तस्य दातव्यं न देयं प्रत्यनन्तरे ॥

प्रत्यनन्तरः पुत्रादिः । मनु.—

स्वयमेव तु यो दद्यान्मृतस्य प्रत्यनन्तरे ।

न स राज्ञा नियोक्तव्यो न निक्षेप्तुश्च बन्धुभिः ॥

विशेषव्यवस्थायां तु जीवत्यपि निक्षेप्तारि प्रत्यनन्तरे दानं भवत्येवेत्युक्तप्रायं याचितकं प्रकृत्याह कात्यायनः—

प्राप्ते काले कृते कार्ये न दद्याद्याचितोऽपि सन् ।

तस्मिन्नप्ये हृते वापि गृहीत्वा मूल्यमाहरेत् ॥

नष्टे दैविकेनापि ॥ ६७ ॥

इति श्रीमत्० याज्ञवल्क्यव्याख्याने निक्षेपप्रकरणम्

(मिता०) उपनिधिं प्रत्याह—

वासनेति । निक्षेपद्रव्यस्याधारभूतं द्रव्यान्तरं वासनं करण्डादि तत्स्थं वासनस्थं यद्द्रव्यं रूपसंख्यादिविशेषमनाख्याय अकथयित्वा मुद्रितमन्यस्य हस्ते रक्षणार्थं विश्वम्भादर्प्यते स्थाप्यते तद्द्रव्यमौपनिधिं कमुच्यते । यथाह नारद—‘असंख्यातमविज्ञातं समुद्रं यन्निधीयते । तज्जानीयादुपनिधिं निक्षेपं गणितं विदुः’ ॥ इति । प्रतिदेयं तथैव तत् । यस्मिन्स्थापितं तेन यथैव पूर्वमुद्रादिचिह्नितमर्पितं तथैव स्थापकाय प्रतिदेयं प्रत्यर्पणीयम् ॥ ६५ ॥

(मिता०) प्रतिदेयमित्यस्यापवादमाह—

नेति । तमुपनिधिं राज्ञा दैवेनोदकादिना तस्करैर्वापहतं नष्टं न दाप्योऽसौ यस्मिन्नुपहितम् । धनिन एव तद्द्रव्यं नष्टं यदि जिह्वकारितं न भवति । यथाह नारदः—‘ग्रहीतुः सह योऽर्थेन नष्टो नष्टः स दायिनः । दैवराजकृते (१) तद्द्रव्यं चेत्तज्जिह्वकारितम्’ ॥ इति ॥

(मिता०) अस्यापवादमाह—

भ्रेप इति । स्वामिना मार्गिते याचिते यदि न ददाति तदा तदुत्तरकालं यद्यपि राजादिभिर्भ्रेपो नाशः सज्जानस्तथापि तद्द्रव्यं मूल्यकल्पनया धनिने ग्रहीता दाप्यो राज्ञे च तत्समं दण्डम् ॥ ६६ ॥

(मिता०) भोक्तारं प्रति दण्डमाह—

आजीवन्निति । यः स्वच्छया स्वाभ्यननुज्ञयोपनिहितं द्रव्यमा-
जीव(१)न्नुपभुङ्क्ते व्यवहरति वा प्रयोगादिना लाभार्थमसाधुपभोगा
नुसारेण लाभानुसारेण च दण्ड्यस्तं चोपनिधिं सोदयमुपभोगे
सवृद्धिकं व्यवहारे सलाभं धनिने दाप्य । वृद्धिप्रमाणं च कात्याय
नेनोक्तम्—‘निक्षेपं वृद्धिशेषं च क्रयं विक्रयमेव च । याच्य(२)मानो
न चेद्द्यावर्धते पञ्चकं शतम्’ ॥ इति । एतच्च भक्षिते द्रष्टव्यम् ।
उपेक्षाज्ञाननष्टे तु तेनैव विशेषो दर्शितः—‘भक्षितं सोदयं दाप्यः समं
दाप्य उपेक्षितम् । किञ्चिन्न्यून प्रदाप्यः स्याद्द्रव्यमज्ञाननाशितम्’ ॥
इति । किञ्चिन्न्यूनमिति चतुर्थांशहीनम् ॥

(मिता०) उपनिधेर्धर्मान् याचितादिष्वतिदिशति—

याचितेति । विवाहाद्युत्सवेषु वस्त्रालकारादि याचित्वानीतं या-
चितम् । यदेकस्य हस्ते निहितं द्रव्यं तेनाप्यनु पश्चादन्यहस्ते स्वा-
मिने देहीति निहितं तदन्वाहितम् । न्यासो नाम गृहस्वामिनेऽदर्श-
यित्वा तत्परोक्षमेव गृहजनहस्ते प्रक्षेपो गृहस्वामिने समर्पणीयमि-
ति । समक्षं तु समर्पणं निक्षेपः । आदिशब्देन सुवर्णकारादिहस्ते
कटक्यादिनिर्माणाय न्यस्तस्य सुवर्णादेः, प्रतिन्यासस्य च परस्पर-
प्रयो(३)जनापेक्षया त्वयेदं मदीयं रक्षणीयं मयेदं त्वदीयं रक्ष्यते इति
न्यस्तस्य ग्रहणम् । यथाह नारदः—‘एष एव विधिर्दृष्टो याचितान्वाहि-
तादिषु । शिल्पिषूपनिधौ न्यासे प्रतिन्यासे तथैव च’ ॥ इति । एतेषु
याचितान्वाहितादिष्वयं विधिः । उपनिधेर्यः प्रतिदानादिविधिः स
एव वेदितव्यः ॥ ६७ ॥

इति उपनिधिप्रकरणम् ।

(१) आजीवन्युप ख आजीवन्फल भुङ्क्ते ग ।

(२) याच्यमान ग । (३) पेक्षायां त्वयेदं ख ।

(वी० मि०) 'प्रमाणं लिखितं भुक्तिः साक्षिणश्चेति कीर्तित'-
मित्युक्तम् । अत्र भुक्तिर्निरूपिता, सम्प्रति साक्षिणोऽधिकृत्याह सम्पू-
र्णप्रकरणेन—

तपस्विनो दानशीलाः कुलीनाः सत्यवादिनः ॥
धर्मप्रधाना ऋजवः पुत्रवन्तो धनान्विताः ॥ ६८ ॥
ऽयवराः साक्षिणो ज्ञेयाः श्रौतस्मार्तक्रियापराः ॥
यथाजाति यथावर्णं सर्वे सर्वेषु वा स्मृताः ॥ ६९ ॥
स्त्रीवालवृद्धकितवमत्तोन्मत्ताभिः शस्तकाः ॥
रङ्गावतारिपाखण्डकूटकृद्विकलेन्द्रियाः ॥ ७० ॥
पतिताप्तार्थसम्बन्धिसहायरिपुतस्कराः ॥
साहसी दृष्टदोषश्च निर्भूताश्चास्त्वसाक्षिणः ॥ ७१ ॥
उभयानुमतः साक्षी भवत्येकोऽपि धर्मवित् ॥
सर्वः सद्गुणे साक्षी चार्यपारुष्यसाहसे ॥ ७२ ॥

तपस्विनः तपश्चरणशीलाः, दानशीलाः दाननिरताः, कुलीनाः
साङ्कर्यादिदोषशून्यकुलोत्पन्नाः, सत्यवादिनः सत्यवचनशीलाः, धर्म-
प्रधाना मुख्योद्देश्यधर्मकाः, ऋजवोऽकुटलचित्ताः, त्रयोऽधमः कल्पो
येषां ते ऽयवराः—

नव सप्त पञ्च वा स्युश्चत्वारस्त्रय एव च ।

इति बृहस्पतिवचनात् । श्रौती अग्निहोत्रादिः, स्मार्ती सन्ध्योपास-
नादिः क्रिया, नित्यकर्तव्यतत्पराः प्रत्यहं तदनुष्ठातारः, यथाजाति
जात्यनुसारेण, तेन मूर्द्धावसिकानां मूर्द्धावसिका, अम्बष्ठानाम
म्बष्ठाः साक्षिण स्त्रीणां स्त्रिय इत्यादि पर्यवस्यति । यथावर्णं ब्राह्म-
णस्य ब्राह्मणाः साक्षिण इत्यादि । स्वजातिस्ववर्णयोरभावे तु सर्वेषु
वादिषु सर्वे मूर्द्धाभिपिकादयो ब्राह्मणादयश्च साक्षिणः स्मृता मन्वा-
दिस्मृतावभिहिता एते साक्षिणः प्रशस्ता ज्ञेयाः । रुयादयस्त्वना-
क्षिणः । बालः षोडशवर्षाभ्यन्तरवयस्कः, वृद्धोऽशीत्यूर्ध्ववयस्कः, कि-
तवोऽक्षदेवनशीलः, मत्तो मद्यादिना, उन्मत्तः उन्मादवान्, अमि-
शस्तो नद्यादत्याद्याभिशापवान्, रङ्गावतरी नटः, पाखण्डी वेदसाक्षीः

कूटकृत् कपटेप्रायव्यवहारशीलः, विकलेद्रियः चक्षुःश्रोत्रादिहीनः,
 पतितो ब्रह्महादिः, आप्तः सुहृत्, अर्थसम्बन्धी वादिक्रकथ-
 सम्बन्धी, सहायो वादिसाहाय्यकर्ता, रिपुर्वादिशत्रुः, तस्क-
 रः चौरः, साहसी, प्रसह्य मारणादिकारी, दृष्टदोषो वादान्तरे
 ऽसत्याभिधायी, निर्धूतः कुलबहिष्कृतः, आद्यपदेन श्रोत्रियप्र-
 व्रजितादयः । इत्यवरा इत्युक्तमपवदति उभयानुमत इति ।
 उभाभ्यां वादिप्रतिवादिभ्यां साक्षित्वेनाऽनुमतः सन् । धर्मविदिति
 सकलसाक्षिगुणोपलक्षकम् । ईदृश एकोपि साक्षी भवति । स्त्रीबाले
 त्याद्युक्तमपवदति-सद्ब्रह्मणे स्त्रीसद्ब्रह्मणे, चौर्ये, पारुष्ये वाक्पारुष्ये,
 साहसे मनुष्यमारणादौ सर्वः स्यादिरपि यथोक्तसाक्षिगुणशून्य
 श्च साक्षी भवतीत्यर्थः । चकारेण 'ज्ञेया' इत्यत्रान्वितेन मन्वाद्युक्तगु-
 णान्तरवतां समुच्चयः । तुशब्देन स्यादिभिन्नानां तपस्वीत्यादियथा-
 गुणशून्यानामसाक्षित्वं व्यवच्छिनत्ति । अपिशब्देन 'उभौ तु श्रोत्रि-
 यौ ग्राह्या'विति बृहस्पतिवचनोक्तसमुच्चयः । अत्र वाशब्दसमुच्चि-
 ता आद्यशब्दसद्ब्रह्मणाश्च साक्षिणः सिद्धवद्विशिष्य लिख्यन्ते । तत्र
 ग्रहिणप्रयेणन (?) सर्ववर्णहितकर्तारः सर्वधर्मविदो लोभा(१)नाकर्षणी-
 या ब्राह्मणभ्यन्तरशौचशालिनः वाजपेयादियाजिनोऽधीयानाः एते
 सहितोक्तश्च साक्षिणो निगोदकोपन्यस्ताः प्रशस्ताः । तत्र बृहस्पति-

लिखितो लेखितो गूढः स्मारितः कुल्यदूनकौ ।

यादृच्छिकश्चोत्तरश्च कार्यमध्यगतः पर ॥

नृपोऽध्यक्षस्तथा ग्रामः साक्षी द्वादशधा स्मृतः ।

प्रभेदमेषां वक्ष्यामि यथावदनुपूर्वशः ॥

स्वजातिलिखिता येन येन स्वं पितृनाम च ।

निवासश्च स विज्ञेयः साक्षी लिखितसंज्ञकः ॥

अर्थिना च क्रियाभेदैस्तस्य कृत्वा क्रणादिकम् ।

प्रत्यक्ष लिख्यते यस्तु लेखितः स उदाहृतः ॥

कुड्य(२)व्यवहितो यश्च श्राव्यते ऋणभाषितम् ।

विनिन्द्यते यथाभूतं गूढसाक्षी स कीर्तितः ॥

(१) लोभानुर्ष्वे इति ख० पु० पाठः ।

(२) कुड-इति क० पुस्तके, कुड्-इति तु ख० पुस्तके पाठो ।

आहूय यः(१) कृतः साक्षी ऋणन्यासक्रियादिके ।

स्मार्यतेऽर्थं मुहुर्यश्च स्मारितः सोऽभिधीयते ॥

विभागदाने विपणे ज्ञातिर्यत्रोपदिश्यते ।

द्वयोः समानो धर्मज्ञः कुल्यः स परिकीर्तितः ॥

अर्थिप्रत्यर्थिवचनं शृणुयात्प्रोपेतस्तु यः ।

उभयोः सम्मतः साधुर्दूतकः स उदाहृतः ॥

क्रियामाणे च कर्तव्ये यः कश्चित्स्वयमागतः ।

अत्र साक्षित्वमस्माकमुक्ते यादृच्छिकस्तु सः (२) ॥

यः साक्षी तु दिशं गच्छन् मुमुर्षुर्वा यथाक्रमम् ।

अन्यं संश्रावयेत्तु विद्यादुत्तरसाक्षिणम् ॥

साक्षिणामपि यः साध्यमुपर्युपरि भाषते ।

श्रवणाच्छ्रावणाद्वापि स साक्ष्युत्तरसंज्ञितः ॥

उभाभ्यां यस्य विश्वस्तं कार्यं वा विनिवेदितम् ।

गूढचारी स विज्ञेयः कार्यमध्यगतस्तथा ॥

अर्थिप्रत्यर्थिनोर्वाक्यं यच्छ्रुतं भूभृता स्वयम् ।

स एव तत्र साक्षी स्याद्विसंवादे द्वयोरपि ॥

निर्णीते व्यवहारे तु पुनर्न्यायो यदा भवेत् ।

अध्यक्षः सभ्यसहितः साक्षी स्यात्तत्र नान्यथा ॥

दूषितं घातितं यत्तु सीमायां तु समन्ततः ।

अकृतोऽपि भवेत्साक्षी ग्रामस्तत्र न संशयः ॥

लिखितलेखितयोर्भेदमविवक्षित्वा नारदे त्वेकादशविधः साक्षी कथितः । अथ साक्ष्यान्तर्हाः—श्रोत्रिय, तापसः, प्रव्रजितः, कोपितः, व्याध्र, दासः, वैदिके कर्मणि अश्रद्धः, तैलिकः, प्रमादी, ग्रामयाजकः, एकपाकभोक्ता, चरः, सपिण्डः, सकुल्यो, महापथयायी, समुद्रयायी, वगिक्, व्यङ्ग्यः, आचारहीनः, क्लीबः, नृत्यकर्ता, नृत्ये-ऽभिनेता, वात्य, दारत्यागी, अग्नित्यागी, अयाज्ययाजकः, विपजीवी, आहितुण्डकः, गरदोऽग्निदः, हालिकः, शूद्रः, अपात्रभूतः, उपपातकी, अतिखिन्नः, वेदविरुद्धकर्मकरणशीलः, स्वकर्मत्यागी, अकृतसमावर्तनो द्विजः, जडः, तिलविक्रयी, विप्रलम्भकारी, भूताविष्टो,

(१) सः—इति क० ख० पुस्तकयो पाठः ।

(१) य—इत्युभयसमतः पाठः ।

वृषद्विष्टः, नक्षत्रसूचकः, पराभिशापप्रदायी, हीनाङ्गो, भगवृत्तिः, कुन्-
ली, श्यावदन्तः शिवत्री, मित्रद्रोही, धूर्तः, शौण्डिक, ऐन्द्रजालिकः,
बुधः, उग्रकर्मा, श्रेणिगणविरोधी, चित्रकरः, वृषभनाटनेन भिक्षाट-
नशीलः, मिथ्याधर्माचारकल्पकः, त्यक्तप्रव्रज्यः, राजपुरुषः, मनुष्य-
पशुमांसास्थिमधुक्षीराम्बुसर्पिषां वेदस्य विक्रेता, वृद्धिजीवी, परि-
च्छेदकरणाय कार्येषु नियुक्त, खलो, हीनसेवकः, पित्रा सह विवद-
मानः, परस्परभेदकारी चेति । तत्र नारदः—

असाक्ष्यापि हि शास्त्रेषु दृष्टः पञ्चविधो बुधैः ।

वचनादोषतो भेदात्स्वयमुक्तिर्मृतान्तरः ॥

श्रोत्रियाद्या वचनतः स्तेनाद्या दोषदर्शनात् ।

भेदाद्विप्रतिपत्तिः स्याद्विवादे यत्र साक्षिणाम् ॥

राज्ञा परिगृहीतेषु साक्षिण्वेकार्थनिर्णये ।

वचन यत्र भिद्येत ते स्युर्भेदात्साक्षिणः ॥

स्वयमुक्तिर्न निर्दिष्ट स्वयमेवैत्य यो वदेत् ।

मृतान्तरोऽर्थिनि प्रेते मुमूर्षुश्राविताहते ॥

श्रोत्रियादीनां वेदाध्ययनाद्यासक्तत्वेन विवादपदविस्मरणशील-
तया न ते साक्षिणः कार्याः । अकृतास्तु ते जानन्तो भवन्त्येव सा
क्षिणः । तदुक्तम्—‘उभौ तु श्रोत्रियौ ग्राह्या’विति । श्रोत्रियाद्यान्
व्याकरोति ।

श्रोत्रियास्तापसा वृद्धा येन प्रव्रजिता नराः ।

असाक्षिणस्ते वचनात्त्र हेतुरुदाहृतः ॥

मुमूर्ष्विति । मुमूर्षुणा धनिकेन य साक्षी स्वदायादेभ्यो यमिय-
द्धेन सत्यं धारयत्ययं तु जानानीति श्रावितः स मृतान्तरोऽपि सा-
क्षी भवत्येव । अर्थिनि मृते तत्पुत्रादिना अज्ञातत्वादानुपन्यस्तेऽर्थे
कासौ साक्षी स्यादिति मृतान्तरोऽन्माक्षी । अत्र प्रशस्तसाक्ष्यलाभेऽप्र-
शस्तो निषिद्धः साक्ष्युपादेयः । कण्ठतो निषिद्धस्तु सर्वथा नोपादेय
इति विवक्षेव्यमित्युक्तप्रायम् ॥ ७२ ॥

(मिता०) ‘प्रमाणं लिखितं भुक्तिः साक्षिणश्चेति कीर्तितम्’
इत्युक्तं तत्र भुक्तिर्निरूपिता । सांप्रतं साक्षिस्वरूप निरूप्यते । साक्षी
च साक्षादर्शनाच्छ्रवणाच्च भवति । यथाह मनु. (८।८४)—‘सम-
क्षदर्शनात्साक्ष्यं श्रवणाच्चैव सिद्ध्यति’ इति । स च द्विविधः कृतो

ऽकृतश्चेति । साक्षित्वेन निरूपितः कृतः ।-अनिरूपितोऽकृतः । तत्र कृतः पञ्चविधोऽकृतश्च षड्विध इत्येकादशविधः । यथाह नारदः-
 'एकादशविधः साक्षी शास्त्रे दृष्टो मनीषिभिः । कृतः पञ्चविधो
 ज्ञेयः षड्विधोऽकृत उच्यते' ॥ इति । तेषां च भेदस्तेनैव दर्शितः-
 'लिखितः स्मारितश्चैव यदृच्छामिह एव च । गूढश्चोत्तरसाक्षी च
 साक्षी पञ्चविधः स्मृतः' इति ॥ लिखितादीनां च स्वरूप कात्याय-
 नेनोक्तम्-'अर्थिना स्वयमानीतो यो लेख्ये संनिवेश्यते । स साक्षी
 लिखितो नाम स्मारितः पत्रकादृते' ॥ इति । स्मारितः पत्रकादृत
 इत्यस्य विवरणं तेनैव कृतम्-'यस्तु कार्यप्रसिद्ध्यर्थं दृष्ट्वा कार्यं पुनः
 पुन । स्मार्यते ह्यर्थिना साक्षी स स्मारित इहोच्यते' ॥ इति । यस्तु
 यदृच्छयागतः साक्षी क्रियते स यदृच्छामिहः । अनयोः पत्राना-
 रूढत्वेऽपि भेदस्तेनैव दर्शितः-'प्रयोजनार्थमानीतः प्रसङ्गादागतश्च
 यः । द्वौ साक्षिणौ त्वलिखितौ पूर्वपक्षस्य साधकौ' ॥ इति । तथा ।
 'अर्थिना स्वार्थसिद्ध्यर्थं प्रत्यर्थिवचनं स्फुटम् । यः (१) श्राव्यते स्थि-
 तो गूढो गूढसाक्षी स उच्यते' ॥ इति । तथा-'साक्षिणामपि यः
 साक्ष्यमुपर्युपरि भाषते । श्रवणाच्छ्रावणाद्वापि स साक्ष्युत्तरसं-
 क्षितः' ॥ इति । षड्विधस्याप्यकृतस्य भेदो नारदेन दर्शितः-'ग्रामश्च
 प्राड्विवाकश्च राजा च व्यवहारिणाम् । कार्येष्वधिकृतो य स्यादर्थिना
 प्रहितश्च यः ॥ कुल्या. कुलविवादेषु विज्ञेयास्तेऽपि साक्षिणः' ।
 इति । प्राड्विवाकग्रहणं लेखकसभ्योपलक्षणार्थम्-'लेखकः प्राड्विवा-
 कश्च (२) सभ्याश्चैवानुपूर्वशः । नृपे पश्यति तत्कार्यं साक्षिणः समुदा-
 हनाः' ॥ इति ॥ नेऽपि साक्षिणः कीदृशाः कियन्तश्च भवन्तीत्यत आह—
 तपस्विन इति । श्रवरा इति च । तपस्विनस्तपःशीलाः । दा-
 नशीला दाननिरताः । कुलीना महाकुलप्रसूताः । सत्यवादिनः स-
 (३) त्यवदनशीलाः । धर्मप्रधानाः नार्थकामप्रधानाः । ऋजवोऽकुटि-
 लाः । पुत्रवन्तो विद्यमानपुत्राः । धनान्विता बहुसुवर्णादिधनयुक्ताः ।
 धौतस्मार्तक्रियापराः नित्यनैमित्तिकानुष्ठा(४)नरताः एवंभूताः पुरु-
 पास्त्यवराः साक्षिणो भवन्ति । त्रयः अवरा न्यूना येषां ते श्रवराः
 त्रिभ्योऽर्वाक् न भवन्ति । परतस्तु यथाकामं भवन्तीत्यर्थः । जाति-

(१) श्रावित एव । (२) सभ्यश्चैव ग ।

(३) सत्यवादन एव । (४) दानपरा ग ।

मनतिक्रम्य यथाजाति । जातयो मूर्धावसिकाद्याः अनुलोमजाः प्र-
तिलोमजाश्च । तत्र मूर्धावसिकानां मूर्धावसिका साक्षिणो भवन्ति ।
एवमम्बुष्टादिष्वपि द्रष्टव्यम् । वर्णमनतिक्रम्य यथावर्णम् । वर्णा ब्रा-
ह्मणादयः । तत्र ब्राह्मणानां ब्राह्मणा एवोक्तलक्षणा उक्तसख्याकाः
साक्षिणो भवन्ति । एव क्षत्रियादिष्वपि द्रष्टव्यम् । तथा स्त्रीणां
साक्ष्यं स्त्रिय एव कुर्युः । यथाह मनुः (८ । ६८)-‘स्त्रीणां साक्ष्य
स्त्रिय कुर्यु’ इति । सजातिसवर्णासम्भवे सर्वे मूर्धावसिकादयो
ब्राह्मणादयश्च सर्वेषु मूर्धावसिकादिषु ब्राह्मणादिषु च यथासम्भवं
साक्षिणो भवन्ति । उक्तलक्षणानां साक्षिणामसम्भवे प्रतिषेधरहि-
तानामन्येषामपि साक्षित्वप्रतिपादनार्थमसाक्षिणो वक्तव्याः । ते च
पञ्चविधा नारदेन दर्शिताः—‘असाक्ष्यपि हि शास्त्रेषु दृष्टः पञ्चविधो
बुधैः । वचनादोषतो भेदात्स्व(१)यमुक्तिर्मृतान्तरः’ ॥ इति । के पुन-
र्वचनात् असाक्षिण इत्यत आह—‘श्रोत्रियास्तापसा वृद्धा ये च प्र-
व्रजितादयः । असाक्षिणस्ते वचनान्नात्र हेतुरुदाहृतः’ ॥ इति । ताप-
सा वानप्रस्थाः । आदिशब्देन पित्रा विवदमानादीनां ग्रहणम् ।
यथाह शङ्खः—‘पित्रा विवदमानगुरुकुलवासिपरिव्राजकवात(२)प्रस्थ-
निर्ग्रन्था असाक्षिण’ इति । दोषादसाक्षिणो दर्शिताः—‘स्तेनाः सा-
हसिकाश्चण्डाः कितवा वञ्च(३)कास्तथा । असाक्षिणस्ते दुष्टवा-
त्तेषु सत्यं न विद्यते’ ॥ इति । चण्डाः कोपनाः । कितवा द्यूतकृतः ।
भेदादसाक्षिणां च स्वरूप तेनैव दर्शितम्—‘साक्षिणां लिखितानां च
निर्दिष्टानां च (४)वादिना । तेषामेकोऽन्यथावादी भेदात्सर्वे न (५)
साक्षिणः’ ॥ इति तथा स्वयमुक्तिस्वरूप चोक्तम्—‘स्वयमुक्ति(६)-
रनिर्दिष्टः स्वयमेवैत्य यो वदेत् । सूचीत्युक्तः स शास्त्रेषु न स सा-
क्षित्वमर्हति’ ॥ इति । मृतान्तरस्यापि लक्षणमुक्तम्—‘योऽर्थः श्रा-
वयितव्यः स्यात्तस्मिन्नसति चार्थिनि । क तद्वदतु साक्षित्वमित्य
साक्षी मृतान्तर’ ॥ इति । येनार्थिना प्रत्यर्थिना वा साक्षिणां योऽर्थः
श्रावयितव्यो भवेद्यूयमत्रार्थे साक्षिण इति तस्मिन्नर्थिनि प्रत्यर्थिनि

(१) स्वयमुक्तिर्मृतान्तरम् घ स्वयमुक्ते ख ।

(२) वानप्रस्था निर्ग्रन्थाश्चता ख निर्ग्रन्था निगडस्था ग ।

(३) वधकास्तथा ग । (४) वादिना इति सर्वत्र पाठ ।

(५) सर्वे असाक्षिणः घ । (६) मुक्तिर्हि निर्दिष्ट ग ।

वा असति मृतेऽर्थे चानिवेदिते, (१)साक्षी क कस्मिन्नर्थे कस्य वा कृते साक्ष्यं वदत्विति मृतान्तरः साक्षी न भवति । यत्र तु मुमूर्षुणा स्वस्थेन वा पित्रा पुत्रादयः श्राविता अस्मिन्नर्थेऽमी साक्षिण इति तत्र मृतान्तरोऽपि साक्षी । यथाह नारदः—‘मृतान्तरोऽर्थिनि प्रेते मुमूर्षुश्रावितादृते’ । तथा—‘श्रावितोऽनातुरेणापि यस्त्वर्थो धर्मसंहितः । मृतेऽपि तत्र (२)साक्षी स्यात् पदसु चान्वाहितादिषु’ ॥ इति ॥ ६८-६९ ॥

स्त्रीवालेति । पतितेति च । स्त्री प्रसिद्धी । वालोऽप्राप्तव्यवहारः । वृद्धोऽशीतिकावरः । वृद्धग्रहणं वचननिषिद्धानामन्येषामपि श्रोत्रियादीनामुपलक्षणार्थम् । कितवोऽक्षदेवी । मत्त पानादिना । उन्मत्तो (३)ग्रहाविष्टः । अभिशस्तोऽभियुक्तो ब्रह्महत्यादिना । रङ्गावतारी चारणः । पाखण्डिनो निर्ग्रन्थप्रभृतयः । कूटकृत्कपटलेख्यादिकारी । विकलेन्द्रियः श्रोत्रादिरहितः । पतितो ब्रह्महादिः । आप्तः सुहृत् । अर्थसम्बन्धी विप्रतिपद्यमानार्थसम्बन्धी । सहाय एक कार्यः । रिपुः शत्रुः । तस्करः स्तेनः । साहसी (४)बलावष्टम्भकारी । दृष्टदोषो दृष्टवि(५)रुद्धवचनः । निर्धूतो बन्धुभिस्त्यक्तः । आद्यशब्दादन्येषामपि स्मृत्यन्तरोक्तानां दोषादसाक्षिणां भेदादसाक्षिणां स्वयमुक्तेर्मृतान्तरस्य च ग्रहणम् । एते स्त्रीवालादयः साक्षिणो न भवन्ति ॥ ७०-७१ ॥

(मिता०) इयवराः साक्षिणो ज्ञेया इत्यस्यापवादमाह—

उभयेति । ज्ञानपूर्वकनित्यनैमित्तिककर्मानुष्ठायी धर्मवित्, स एकोऽप्युभयानुमतश्चेत्साक्षी भवति । अपि(६)शब्दबलाद्वापि । यद्यपि—‘श्रौतस्मार्तक्रियापराः’ इति इयवराणामपि धर्मवित्त्वं समानं तथापि तेषामुभयानुमत्यभावेऽपि साक्षित्वं भवति । एकस्य द्वयोर्वोभयानुमत्यैव साक्षित्वं भवतीत्यर्थवत् इयवग्रहणम् ॥

(मिता०) तपस्विनो दानशीला इत्यस्यापवादमाह—

सर्वे इति । सद्ग्रहणादीनि वक्ष्यमाणलक्षणानि । तेषु सर्वे वचननिषिद्धास्तपःप्रभृतिगुणरहिताश्च साक्षिणो भवन्ति । दोषादसाक्षि-

(१) साक्षित्व कस्मिन्नर्थे म ।

(२) साक्ष्यात् म । (३) भूताविष्ट म ।

(४) स्वबलात् म । (५) दृष्टवितथवचन म ।

(६) अभिशन्दादशापि म घ । (७) त्यर्थ च इयवत् म ।

णो भेदादसाक्षिणः स्वयमुक्तिश्चात्रापि साक्षिणो न भवन्ति (१) सत्या-
भावादिति हेतोरत्रापि विद्यमानत्वात् । 'मनुष्यमारणं चौर्यं परदारा
भिमर्शनम् । पारुष्यमुभय चेति साहसं स्याच्चतुर्विधम्' ॥ इति वच
नाद्यद्यपि स्त्रीसङ्ग्रहणचौर्यपारुष्याणां साहसत्वं तथापि तेषां स्व-
बलावष्टम्भेन जनसमक्ष क्रियमाणानां साहसत्वम् । रहसि क्रिय
माणानां तु सङ्ग्रहणादिशब्दवाच्यत्वमिति तेषां साहसात्पृथगु-
पादानम् ॥ ७२ ॥

(वी० मि०) अथ यथा साक्षिणः प्रष्टव्यास्तदाह—

साक्षिणः श्रावयेद्वादिप्रतिवादिसमीपगान् ॥

ये च (२) पापकृतां लोका महापातकिनां तथा ॥ ७३ ॥

अग्निदानां तु ये लोका ये च स्त्रीवालघातिनाम् ॥

एतान् सर्वान् समाप्नोति यः साक्ष्यमनृतं वदेत् ॥ ७४ ॥

सुकृतं यत्त्वया किञ्चिज्जन्मान्तरशतैः कृतम् ॥

तत्सर्वं तस्य जानीहि यं पराजयसे मृषा ॥ ७५ ॥

साक्ष्यनिगदार्थमुपस्थितान् वादिप्रतिवादिसमीपस्थान् वि-
चारक एवेत्यादिवक्ष्यमाणं श्रावयेत् । पापकृताम्—अत्र विशिष्यानुक्त
पापस्य कर्तृणां लोका रौरवादीनि स्थानानि । अग्निदानां सत्यपूर्ण-
क्षेत्रमाण्डागारादौ द्वेषेणाग्निप्रक्षेपकाणां साक्ष्यं साक्षिवक्तव्यमनृत
अययार्थं यो वदेत् स एतान् सर्वान् लोकानवाप्नोति । तथापदेनो
पपातकिनां, चकारैरतिपातकिविषदातृगर्भहन्तृणां समुच्चयः ।
'शूद्र सर्वैस्तु पातकै'रिति वचनाच्छूद्रे साक्षिणि शपथमधिकृ-
त्याह सुकृतमिति । जन्मान्तरशतैर्यत्किञ्चित्त्वया सुकृतं पुण्यं सर्वं
नश्यतीत्यर्थः । नारद —

सत्येन शापयेद्विप्रं क्षत्रिय वाहनायुधैः ।

गोवीजकाञ्चनैर्वैश्य शूद्र सर्वैस्तु पातकै ॥

सत्यं वदेति विप्र सत्यमिदमित्यपि धनरूप शपथं कारयेत् ।
इदं तु मध्यविधित्राह्वणपरम् । 'स येनैकेन सत्यकर्म तदेव ब्राह्मणस-

(१) सत्यवादित्वहेतोः ख ।

(२) 'ये पातककृतां'-इति सुदित पुस्तके पाठ ।

सदि स्याद्ब्राह्मणानामिति गौतमवचनात् । एकेनेति गुणवत्परं, तेन वाहनायुधैरित्यादिवहुवचनसङ्गतिः । वाहनमश्वादिकं, आयुधं खड्गादि तत्स्पर्शरूपं शपथं कारयेत् । गोवीजस्य कृपिमूलभूतस्य काञ्चनस्य स्पर्शनं वैश्यं शापयेत् । शूद्रमिति सुकृतमित्यादौ विचारके श्राविते सर्वाणि पातकानि मृपा वाटे मम स्युरिति वादयेदित्यर्थः । तुशब्देन त्रैवर्णिकशपथानां व्यवच्छेदः ।

ब्रूहीति ब्राह्मणं पृच्छेत्सत्यं ब्रूहीति पार्थिवम् ।

तथा—

गोरक्षकान् वाणिजकान् तथा कारुकुशीलवान् ।

प्रेष्यान्वाधुर्दुपिकांश्चैव विप्रान् शूद्रवदाचरेत् ॥

शूद्रवदाचरेत् शूद्रमिव शपथं कारयेत् । क्षत्रियशपथयोगुणवन्निगुणभेदेन व्यवस्था बोध्या । शङ्खलिखितौ—‘पुत्रपौत्रैर्यथावर्णं परिग्रहविशेषः स्याद्देवब्राह्मणस्वामिनामग्रतः पुत्रपौत्रशिरःस्पर्शनेन शापयेत्’ । यस्य वर्णस्य यद्द्रव्यस्पर्शनेन शपथः स्मृत्यन्तरेऽभिहितस्तेन स एव शपथः कार्य इत्यर्थः ॥ ७३-७५ ॥

(मिता०) साक्षिश्रावणमाह—

साक्षिण इति । अर्थिप्रत्यर्थिसंनिधौ साक्षिणः समवेतान्—‘नासमवेताः पृ(१)ष्टाः प्रब्रूयु’ इति गौतमवचनात् वक्ष्यमाणं श्रावयेत् । तत्रापि कात्यायनेन विशेषो दर्शितः—‘सभान्तः साक्षिणः सर्वानर्थिप्रत्यर्थिसंनिधौ । प्राह्वविवाको नियुञ्जीत विधिनानेन सान्त्वयन् ॥ देवब्राह्मणसांनिध्ये साक्ष्यं पृच्छेदतं द्विजान् । उदङ्मुखान्प्राङ्मुखान्वा पूर्वाह्ने वै शुचिः शुचीन् ॥ आहूय साक्षिणः पृच्छेन्नियम्य शपथैर्भृशम् । समस्तान्विदिताचारान्विज्ञातार्थान्पृथक्पृथक् ॥ इति । तथा ब्राह्मणादिषु श्रावणे मनुना नियमो दर्शितः (८ । ११३)—‘सत्येन शापयोद्विप्रं क्षत्रियं वाहनायुधैः । गोवीजकाञ्चनैर्वैश्यं शूद्रं सर्वेस्तु पातकैः’ । इति । ब्राह्मणमन्यथा ब्रु(२)वतः सत्यं ते नश्यतीति शापयेत् । क्षत्रियं वाहनायुधानि तव विफलानीति । गोवीजकाञ्चनादीनि तव विफलानि भविष्यन्तीति वैश्यम् । शूद्रमन्यथा ब्रुवतस्तव सर्वाणि पातकानि भविष्यन्तीति शापयेत् । अत्र चापवादस्तेनैव दर्शित—(८ । १०२)—‘गोरक्षकान्वाणिजकान्स्तथा कारुकुशी-

लषान् । प्रेष्यान्वारुषिकांश्चैव विप्रान्शुद्रवदाचरेत्' । इति ॥ विप्रग्र-
हणं क्षत्रियवैश्ययोरुपलक्षणार्थम् । कुशीलवा गायकाः । प्रतिवादि-
ना साक्षिदूषणे दत्ते प्रत्यक्षयोग्यदूषणेषु बाल्यादिषु तथैव निर्णयः ।
अयोग्येषु तु तद्वचनाल्लोकतश्च निर्णयो न साक्ष्यन्तरेणेति नानव-
स्था । यदि साक्षिदोषमुद्भाव्य साधयितुं न शक्नोति प्रतिवादी तदा-
सौ (१) सारानुसारेण दण्ड्यः । अथ साधयति तदा न साक्षिणः ।
यथाह—'असाध(२)यन्दम दाप्यो दूषणं साक्षिणां स्फुटम् । भाविते
साक्षिणो वर्ज्याः साक्षिधर्मनिराकृताः' । इति । उद्दिष्टेषु च सर्वेषु
साक्षिषु दुष्टेष्वर्थी यदा क्रियान्तरनिरपेक्षस्तदा पराजितो भवति ।
'जितः स विनयं दाप्यः शास्त्रदृष्टेन कर्मणा । यदि वादी नि-
राकाङ्क्षः साक्षिसत्ये व्यवस्थितः' ॥ इति स्मरणात् । साकाङ्क्षश्चेत्क्रि-
यान्तरमवलम्बेतेत्यभिप्रायः ॥

(मित्ता०) कथं श्रावयेदित्यत आह—

ये पातककृतमित्यादि । पातकोपपातकमहापातककारिणामग्नि-
दानां स्त्रीबालघ्रातिनां च ये लोकास्तान्सर्वानसावाप्नोति यः साक्ष्य-
मनृतं वदति । तथा जन्मान्तरशनैर्यत्सुकृतं कृतं तत्सर्वं तस्य भवति
(३) यस्तेऽनृतवदनेन पराजितो भवतीति श्रावयेदिति सम्बन्धः ।
एतच्च शूद्रविषयं द्रष्टव्यम्—'शूद्रं सर्वैस्तु पातकैः' इति शूद्रे सर्वं
पा(४)तकश्रावणस्य विहितत्वात् । गोरक्षकादिद्विजातिविष(५)यं
च 'गोरक्षकान्वाणिजकान्' इत्युक्तत्वात् । अ(६)न्यस्यानेकजन्मा-
र्जितसुकृतसंक्रमणस्य महापातकादिफलप्राप्तेश्चानृतवचनमात्रेणानु-
पपत्तेः साक्षिसंत्रासार्थमिदमुच्यते । यथाह नारदः—'पुराणैर्धर्मव-
चनैः सत्यमाहात्म्यकीर्तनैः । अनृतस्यापवादैश्च (७)भृशमुत्रास
येदिमान्' ॥ इति ॥ ७३-७४-७५ ॥

(वी० मि०) साक्षिणां निर्णीतार्थानभिधायिनां दोषमाह—

अब्रुवंस्तु(८)नरः साक्ष्यमृणं सदशबन्धकम् ॥

राज्ञा सर्वं प्रदाप्यः स्यात् षट्चत्वारिंशकेऽहनि ॥ ७६ ॥

(१) दोषानुसारेण ख० ।

(२) असाधयन् अभावयन् । (३) यस्तेऽनृतवचनेन ग० यस्तेनोऽनृतवदनेन घ० ।

(४) श्रावणस्य घ० । (५) विहितं च—घ० । (६) अन्यानेक० ख० ।

(७) भृशं संप्राप्तयेत् ग० ।

(८) अष्टवाचि—इति मुद्रितपुस्तके पाठः ।

न ददाति हि यः साक्ष्यं जानन्नपि नराधमः ॥

स कूटसाक्षिणां पापैस्तुल्यो दण्डेन चैव हि ॥ ७७ ॥

वध्यते राज्ञे देयत्वेन व्यवस्थाप्यते इति बन्धो दशांशरूपो जे-
तृदेयो दशवन्धस्तत्सहितमृणं सर्वं सबृद्धिकं जान(१)न्नपि साक्ष्य-
मवृवन्नरो राज्ञा पट्टचत्वारिंशके दिवसे दाप्यः स्यात् । तुशब्देन
पट्टचत्वारिंशद्दिनात्पूर्वं दानं व्यवच्छिद्यते । ननु मिथ्यानभिधानात्
कथं स दाप्य इत्यतस्तस्य मिथ्याभिधायितुल्यत्वमाह—न ददातीति ।
हि निश्चितं जानन्नपि यः साक्ष्यं न ददाति न भापते स नराधमः
कूटसाक्षिणां मिथ्यासाक्ष्याभिधायिनां पापैः राजग्राह्यदण्डेन दात-
व्येन च तुल्यो, हि यतस्ततस्तद्ग्रहणमपि दाप्य इत्यर्थः । कूटसाक्षिद-
ण्डश्च वक्ष्यते । चकारेण लोकनिन्द्यत्वसमुच्चय । एवकारेण पूर्वश्लो-
कोक्तदण्डसमुच्चयं व्यवच्छिन्नन्ति, तेन दशवन्धकमृणं दाप्यः ।
बहुधनत्वे तु वक्ष्यमाण एव तस्य दण्ड इति । दण्डान्तरं तु विषया-
न्तरे व्यवस्थापयिष्यते । वादिनाऽवधिं कृत्वाह वृहस्पतिः—

साक्षिणस्तु समुद्दिश्य यस्तु तान्न निगादयेत् ।

त्रिंशद्दिनात् त्रिपक्षाद्वा हानिस्तस्योपजायते ॥

वाकारो लघुगुरुविवादपदविषये व्यवस्थितविकल्पार्थः । तथा—

आचारकरणे दिव्ये कृत्वोपस्थाननिर्णयम् ।

नोपस्थितो भवेद्वादी छलं तत्र न कारयेत् ॥

देवराजकृतो दोषस्तस्मिन् काले यदा भवेत् ।

अवधित्यागमात्रेण न भवेत्स पराजितः ॥

न कारयेत् निरस्येदित्यर्थः । अत्र पराजित इत्यभिधानात्पूर्वं हा-
निपदं भङ्गपरमित्येके । व्यवहारे छलस्य निरस्यत्वान्न निगदनमात्रेण
भङ्गः, उपन्यस्तानामपि साक्षिणां मध्ये दोषनिश्चयसम्भवात् ।
किन्तु निगदकपक्षेऽनुत्कटकोटिकः संशय इत्यपरे ॥ ७६-७७ ॥

(मिता०) यदा तु ध्राविता साक्षिणः कथञ्चिन्न ब्रूयुस्तदा किं
कर्तव्यमित्यत आह—

अवृवन्निति । यः साक्ष्यमङ्गीकृत्य ध्रावितः सन् कथञ्चिन्न वदति स
राज्ञा सर्वं सबृद्धिकमृणं धनिने दाप्यः । सदशवन्धकं दशमांशसहि-

तम् । दशमांशश्च राक्षो भवति । 'राज्ञाधमर्णिको दाप्यः साधिताद्दश-
कं शतम्' इत्युक्तत्वात् । एतच्च षट्चत्वारिंशकेऽहनि प्राप्ते वेदित-
व्यम् । ततोऽर्वाग्वदन्न दाप्यः । इदं च व्याध्याद्युपप्लविरहितस्य । य-
थाह मनुः (८।१०७)—'त्रिपक्षाद्ब्रुवन्साक्ष्यमृणादिषु नरोऽगदः ।
तदणं प्राप्नुयात्सर्वं दशबन्धं च सर्वशः' ॥ इति । अगद इति राजदै-
वोपप्लविरहोपलक्षणम् ॥ ७६ ॥

(मिता०) यस्तु जानन्नपि साक्ष्यमेव नाङ्गीकरोति दौरात्म्यात्
प्रत्याह—

नेति । यः पुनर्नराधमो विप्रतिपन्नमर्थं विशेषतो जानन्नपि साक्ष्यं
न ददाति नाङ्गीकरोति स कूटसाक्षिणां तुल्यः पापैः कृत्वा दण्डेन
च । कूटसाक्षिणां दण्डं वक्ष्यति । कूटसाक्षिणश्च दण्डयित्वा पुनर्व्य-
वहारः प्रवर्तनीयः । (१)कृतोऽपि वा कौटसाक्ष्ये विदिते निवर्तनीयः।
यथाह मनुः (८।११७)—'यस्मिन्मन्यस्मिन्निवादे तु कौटसाक्ष्यं कृतं
भवेत् । तत्तत्कार्यं निवर्तेत कृत चाप्यकृत भवेत्' ॥ इति ॥ ७७ ॥

(वी०मि०) अथ साक्ष्युक्तिविधिः । तत्र कात्यायन—

सभान्त-स्थैस्तु वक्तव्यं साक्ष्यं(२) नान्यत्र साक्षिभिः ।
सर्वसाक्ष्येष्वयं धर्मोऽन्यत्र स्यात् स्थावरेषु च ॥
वधे च (३) प्राणिनां साक्ष्यं वादयेच्छत्रसन्निधौ ।
तदभावे तु चिन्हस्य नान्यथैव प्रवादयेत् ॥
अनुद्विग्नेन चित्तेन दृष्टं सम्यग्यदा तु यत् ।
प्रत्यक्षं तत्स्मृतं कार्यं साक्ष्यं साक्षी तु तद्वदेत् ॥

तथा—

अप्राक्य आगमो यत्र विदेशप्रतिवादिनाम् ।
त्रैविध्यप्राहित तत्र ले(४) ख्यं साक्ष्यं प्रदापयेत् ॥

कात्यायन—

समवेतैस्तु यद् दृष्टं वक्तव्यं तत्तथैव हि ।
विभिन्ने नैककार्यं तु तद्वक्तव्यं पृथक् पृथक् ॥

(१) कृतेऽपि कौटसाक्ष्ये घ० ।

(२) साक्ष्ये—इति ख० पु० पाठ ।

(३) वधेति—इति ख० पु० पाठ ।

(४) लेख्य इति क० ख० पुस्तकयो पाठः ।

भिन्नकाले तु यत्कार्यं विज्ञातं तत्र साक्षिभिः ।

एकैकं वादयेत्तत्र भिन्नकाले तु तद्भृगुः ॥

नैककार्यमनेककार्यम् । यथा—

स्वभावोक्तं वचस्तेषां ग्राह्यं यद्दोषवर्जितम् ।

उक्तेषु साक्षिणो राज्ञा न प्रष्टव्याः पुनः पुनः ॥

पृष्ठानां साक्षिणां वचनद्वैधे कथं कार्यमित्याह—

द्वैधे बहूनां वचनं समेषु गुणिनां तथा ॥

गुणिद्वैधे तु वचनं ग्राह्यं ये गुण(१)वत्तराः ॥ ७८ ॥

साक्षिणामेकतरवादिनिगादितानामुभयवादिनिगादितानां वा द्वैधे तु परस्परविरुद्धार्थाभिधायित्वे बहूनां विरुद्धाभिधायिसाक्ष्यपेक्षयाऽधिकानां साक्षिणां वचनं ग्राह्यम् । यत्र गुणिनः समसङ्ख्याश्च उभयत्र कोटौ साक्षिणः तत्र विरुद्धाभिधायिसाक्ष्यपेक्षया ये गुणवत्तरास्तेषां वचनं ग्राह्यम् । तुशब्देन ग्राह्यविपरीतवचनस्य ग्राह्यत्वं व्यवच्छिद्यते । यत्र वादिनोः साक्षिद्वैधे सर्वथा साम्यं तत्र 'साक्षिपू-भयतः सत्स्वि'त्यादिना प्राग्ब्यवस्था कृता । स्वसाक्षिणामेव परस्परद्वैधे सर्वथा च साम्ये मानान्तरमनुसरणीयमिति मिथाः । अथ—

लिखितानां साक्षिणां च निर्दिष्टानां च वादिना ।

तेषामेकोऽन्यथावादी भेदात्सर्वेऽप्यसाक्षिणः ॥

इति कात्यायनवचनेनैकस्याप्यन्यथाभिधाने सर्वेषामसाक्ष्यमुच्यत इति विरोध इति केचित् । नये त्रयाणां मध्ये एकस्याऽन्यथावादे अप-रस्य तत्तुल्यसम्प्रतिपक्षिनतया तृतीयस्य चैकतया तत्र साक्षितो न निर्णय इति कात्यायनतात्पर्यात् । तत्प्रतिपक्षितावशिष्टानां त्वनेक-त्वे तत एव निर्णय इति प्रकृतग्रन्थतात्पर्यात् ॥ ७८ ॥

(मिता०) साक्षिविप्रतिपत्तौ कथं निर्णय इत्यत आह—

द्वैध इति । साक्षिणां द्वैधे विप्रतिपत्तौ बहूनां वचनं ग्राह्यम् । स-मेषु समसङ्ख्येषु द्वैधे ये गुणिनस्तेषां वचनं प्रमाणम् । यदा पुनर्गु-णिनां विप्रतिपत्तिस्तदा ये गुणवत्तराः श्रुताध्ययनतदर्थानुष्ठानवन-पुत्रादिगुणसंपन्नास्तेषां वचनं ग्राह्यम् । (२) यत्र तु गुणिनः कतिपये इतरे च बहवस्तत्रापि गुणिनामेव वचनं ग्राह्यम् । 'उभयानुमतः

साक्षी भवत्येकोऽपि धर्मवित्' इति गुणातिशयस्य मुख्यत्वात् । य-
त्तु भेदादसाक्षिण इत्युक्तं तत्सर्वसाम्येनागृह्यमाणविशेषविषयम् ॥७८॥

(वी० मि०) यादृशं साक्ष्यभिधानं जये पराजये वा हेतुस्तदाह —

सत्यां प्रतिज्ञां यस्योच्युः(१) साक्षिणः स जयी भवेत् ॥

अन्यथावादिनो यस्य (२)ध्रुवं तस्य पराजयः ॥ ७९ ॥

यस्य वादिनः प्रतिज्ञां साक्षिणः सत्यां ब्रूयुर्यथार्थत्वेन वदन्ति
स वादी जयी भवेत् । अन्यथावादिनः प्रतिज्ञाया असत्यत्ववादिनो
यस्य साक्षिणस्तस्य ध्रुवं निश्चितं पराजय इत्यर्थः । केचित्तु यस्य
वादिनः साक्षिणो यथा सत्यत्वानभिधायिन इत्यर्थमाहुः, तद्युक्तं
धर्मव्यवहारे छलस्य निरस्यतयाऽनभिधानमात्रेण पराजयासंभवादि-
ति दिक् । अत्र साक्षिणाऽभिहितेऽप्यर्थे सप्ताहमध्ये तस्य रोगादि-
सम्भवे निगादयितुर्न जयः ।

यस्य दृश्येत सप्ताहादुक्तसाक्ष्यस्य साक्षिणः ।

रोगोऽग्निर्घातिमरणं ऋणं दाप्यो दमं च सः ॥

इति नारदवचनात् । साक्षिनिगदे व्यासः—

कालाकृतिवयोद्रव्यदेशजातिप्रमाणतः ।

अन्यूनं चेन्निगदितं सिद्धं साध्यं विनिर्दिशेत् ॥

बृहस्पति —

यस्याऽशेषं प्रतिज्ञातं साक्षिभिः प्रतिपादितम् ।

स जयी स्यादन्यथा तु साक्ष्यर्थं न समाप्नुयात् ॥

अन्यथाऽशेषप्रतिज्ञातप्रतिपादनाभावे । अयं च द्वेषा सम्भ-
वति अनभिधाने,ऽपेक्षितानभिधाने च । अन्त्योऽपि चतुर्विधः
न्यूनाभिधानेऽधिकाभिधाने स्वाज्ञानाभिधाने विरुद्धपक्षाभिधाने च ।
तत्र सर्वत्र प्रकृतसाध्यस्यासिद्धिः । किं तु प्रथमतुर्ययोः प्रमाणान्तर-
मनुसरणीय, न तु तावतैव तद्गङ्गनिर्णयः ॥

अथ निगदाः । तत्र नारदः—

निर्दिष्टेष्वर्थजातेषु साक्षी साक्ष्यत्वमागतः ।

न ब्रूयादक्षरसमं तन्नैव गदितं भवेत् ॥

यत्र द्रव्यं निगदति सङ्ख्यांशे मुह्यते तत्र सङ्ख्यांशे प्रमाणमनु-

सरणीयमित्येके । द्रव्यांशेऽपि क्रियान्तरमिति सम्प्रदायः । तथा—
न्यूनमभ्यधिकं वापि प्रब्रूयुर्यस्य साक्षिणः ।
तदप्यनुक्तं विज्ञेयमेव साक्षिविधिः स्मृतः ॥

शत आक्षिप्तं शतद्वयाभिधानमसत्यत्वनिश्चयादनुक्तप्रायम् । न
हि संभवति आहाराभ्यासवतो वादिनः साक्षिस्मर्यमाणविस्मरणम् ।
पञ्चाशदभिधानं तु तदतिरिक्तभागेऽनुक्तप्रायम् । उक्तभागे तु निर्णाय-
कमेवेति मिश्राः । स्मृतिसारादयस्तु न्यूनाभिधानेन सर्वांशेषु क्रियान्त-
रमित्याहुः । श्रुतसाक्षी तु पृष्टो यत्राऽहमिममर्थमश्रौषामिति वदति
तत्र नार्थसिद्धिः शब्दार्थयोर्व्याप्त्यभावात् । किं तु प्रत्यक्षादिव श-
ब्दादप्यवधारितमर्थमेव यत्र निगदति तत्रार्थसिद्धिः । शब्दस्याप्रा-
माण्यशङ्काकलङ्के तु न स साक्षी भवतीति दिक् ॥ ७९ ॥

(मिता०) साक्षिभिश्च कथमुक्ते जयः कथं वा पराजय इत्यत आह—
यस्येति । यस्य वादिनः प्रतिज्ञां द्रव्यजातिसंख्यादिविशिष्टां सा-
क्षिणः सत्यां वदन्ति सत्यमेवं जानीमो वयमिति स जयी भवति ।
यस्य पुनर्वादिनः प्रतिज्ञामन्यथा वैपरीत्येन मिथ्यैतदिति वदन्ति त-
स्य पराजयो भूवो निश्चितः । यत्र तु प्रतिज्ञातार्थस्य विस्मरणादिना
भावाभावौ साक्षिणो न प्रतिपादयन्ति तत्र प्रमाणान्तरेण निर्णयः
कार्यः । न च राज्ञा साक्षिणः पुनः पुनः प्रष्टव्याः । स्वभावोक्तमेव व-
चनं ग्राह्यम् । यथाह—‘स्वभावोक्त वचस्तेषां ग्राह्यं यद्दोषवर्जितम् ।
उक्ते तु साक्षिणो राज्ञा न प्रष्टव्याः पुनः पुनः’ ॥ इति ॥ ७९ ॥

(वा० मि०) युगपदुपस्थितानां साक्षिणां द्वेषे बलावलमुक्तमि-
दानीं क्रमेणोपस्थितौ तदाह—

उक्तेऽपि साक्षिभिः साक्ष्ये यद्यन्ये गुणवत्त(१)राः ॥

द्विगुणा वाऽन्यथा ब्रूयुः कूटाः स्युः पूर्वसाक्षिणः ॥ ८० ॥

साक्षिभिः साक्ष्य उक्तेऽपि तत्साक्ष्यपेक्षया उत्कृष्टगुणाः पूर्वमुप-
न्यस्ता अन्ये समसंख्या अपि द्विगुणा वा साक्षिणो यद्यन्यथा पूर्व-
साक्षिविपरीतं ब्रूयुस्तदा पूर्वसाक्षिणः कूटा असत्यवादित्वेन निर्ण-
याः स्युः । वाकारेण यदृच्छावाचिना सख्याधिक्यमात्रं व्यवस्थि-
तम् । इदं तु जयावधारणात्प्राक् ।

क्रियां बलवतीं त्यक्त्वा दुर्बलां यः समाश्रयेत् ।

स जयेऽवधृते सभ्यैः पुनस्तां नाप्नुयात् क्रियाम् ॥

इति कात्यायनवचनं तु जयोत्तरम् । प्रमाणस्य वैकल्ये त्यक्तोति बुद्धिपूर्वकत्यागवाचिना बुद्धिपूर्वं प्रागनुपन्यस्तस्य च वैकल्यं दर्शयतीति निरोधः ॥ ८० ॥

(मिता०) 'अन्यथावादिनो यस्य ध्रुवस्तस्य पराजय' इत्यस्यापवादमाह—

उक्तेऽपीति । पूर्वोक्तलक्षणैः साक्षिभिः साक्ष्ये स्वामि(१)प्राये प्रतिज्ञातार्थवैपरीत्येनाभिहिते यद्यन्ये पूर्वभ्यो गुणवत्तमाः द्विगुणा वा अन्यथा प्रतिज्ञातार्थाननुगुण्येन साक्ष्यं ब्रूयुस्तदा पूर्वं साक्षिणः कूटा मि(२)ध्यावादिनो भवेयुः । नन्वेतदनुपपन्नम्, अर्थिप्रत्यर्थिसभ्यसभापतिभिः परीक्षितैः प्रमाणभूतैः साक्षिभिर्निर्गदिते प्रमाणान्तरान्वेषणेऽनवस्थादोषप्रसङ्गात् । 'निर्णिके व्यवहारे तु प्रमाणमफलं भवेत् । लिखितं साक्षिणो वापि पूर्वमावेदितं न चेत् ॥ यथा पक्षेषु धान्येषु निष्फला प्रावृषो गुणाः । निर्णिकव्यवहाराणां प्रमाणमफलं तथा' ॥ इति नारदवचनाच्च । उच्यते—यदार्थी प्रतिज्ञातार्थस्यान्तरात्मसाक्षित्वेनाऽनाविष्कृतदोषाणामपि साक्षिणां वचनमर्थविसंवादित्वेनाप्रमाणं मन्यमानः साक्षिष्वपि दोषं कल्पयति तदा प्रमाणान्तरान्वेषणं केन वार्यते । उक्तं च—'यस्य च (३)दुष्टं करणं यत्र च मिथ्येति प्रत्यय स एवासमीचीनः' इति । यथा चक्षुरादिकरणदोषाध्यवसायेऽप्यर्थविसंवादात्तज्जनितस्य ज्ञान(४)स्याप्रामाण्येन करणदोषकल्पना तथेहापि । साक्षिपरीक्षातिरेकेण (५)वाक्यपरीक्षोपदेशाच्च—'साक्षिभिर्भाषितं वाक्यं सह सभ्यैः परीक्षयेत्' इति । कात्यायनेनाप्युक्तम्—'यदा शुद्धा क्रिया न्यायात्तदा तद्वाक्यशोधनम् । शुद्धाच्च वाक्याद्यः शुद्धः स शुद्धोऽर्थ इति स्थितिः' ॥ इति । क्रिया साक्षिलक्षणा 'नार्थसम्बन्धिनो नाप्ता' इति न्यायाद्यदा शुद्धा तदा तद्वाक्यशोधनं साक्षिवाक्यशोधनं कर्तव्यम् । वाक्यशुद्धिश्च सत्यार्थप्रतिपादनेन—'सत्येन शुध्यते वाक्यम्' इति स्मरणात् । एवं शुद्धायाः क्रियायाः (६)शुद्धवाक्याच्च य शुद्धोऽवगतोऽर्थः स शु-

(१) स्वामिप्रायेण प्रतिज्ञा घ । (२) मिथ्यासाक्षिणो घ । (३) करणं दुष्टं घ । (४) ज्ञानस्य प्रामाण्यं ख । (५) वाक्यपरीक्षोप घ । (६) शुद्धाच्च वाक्याद्य शुद्धो घ ।

द्धस्तथाभूत इति स्थितिरीदृशी मर्यादा न्यायविदाम् । कारणदोष-
वाधकप्रत्ययाभावे सत्यवितथ एवार्थ इत्यर्थः । ननु स्वयमर्थिना
प्रमाणीकृ(१)तान्साक्षिणोऽतिक्रम्य कथं क्रियान्तरं प्रमाणीक्रियते ।
नैप दोषः । यत—‘क्रियां बलवतीं मुक्ता दुर्बलां योऽवलम्यते ।
स जयेऽवधृते सभ्यैः पुनस्तां नाप्नुयात्क्रियाम् ’ ॥ इति कात्यायनेन
जयावधारणोत्तरकाल क्रियान्तरग्रहनिषेधाज्जयावधारणात्प्राक् क्रि-
यान्तरपरिग्रहो दर्शितः । नारदेनापि—‘निर्णिके व्यवहारे तु प्रमाण-
मफलं भवेत्’ इति वदता जयावधारणोत्तरकालमेव प्रमाणान्तरं नि-
पिद्धं न प्रागपि । तस्मादुक्तेऽपि साक्षिभिः साक्ष्येऽपरितुष्यता क्रि-
यान्तरमङ्गीकर्तव्यमिति स्थितम् । एवं स्थिते यद्यभिहितवच-
नेभ्यः साक्षिभ्यो गुणवत्तमाः द्विगुणा वा पूर्वनिर्दिष्टा असन्निहि-
ताः साक्षिणः सन्ति तदा त एव प्रमाणीकर्तव्याः—‘स्वभावेनैव य-
द् ब्रूयुस्तद्ग्राह्य व्यावहारिकम्’ इत्यस्य सर्वव्यवहारशेषत्वात् । ‘निर्णि-
क्ते व्यवहारे तु प्रमाणमफलं भवेत् । लिखितं साक्षिणो वापि पूर्व-
मावेदितं न चेत्’ ॥ इति नारदवचनाच्च । पूर्वनिर्दिष्टानामसम्भवे
त्वनिर्दिष्टा अपि (२) तथाविधाः साक्षिण एव ग्राह्या न दिव्यम् । ‘सं-
भवे साक्षिणां प्राज्ञो वर्जयेद्दैविकीं क्रियाम्’ इति स्मरणात् । तेषा-
मसम्भवे दिव्य (३) प्रमाणीकर्तव्यम् । अतः परमपरितुष्यताप्यर्थिना
न प्रमाणान्तरमन्वेपणी(४)यमवचनादिति परिसमापनीयो व्यवहारः ।
यत्र तु प्रत्यर्थिनः स्वप्रत्ययविसंवादित्वेन साक्षिवचनस्याप्रामाण्यं
मन्यमानस्य साक्षिषु दोषारोपणेनापरितोषस्तत्र प्रत्यर्थिनः क्रियोप-
न्यासावसराभावात्सप्ताहावधिकदैविकराजिकव्यसनोद्धवेन साक्षि-
परीक्षण कर्तव्यम् । तत्र च दोषावधारणे विवादास्पदीभूतमृणं दा-
प्याः, सारानुसारेण दण्डनीयाश्च । अथ दो(५)षानवधारणं तदा प्र-
त्यर्थिना तावता सन्तोष्टव्यम् । यथाह मनुः (८। १०८)—‘यस्य ह-
श्येत सप्ताहादुक्तवाक्यस्य साक्षिणः । रोगोऽग्निर्ज्ञातिमरणमृणं दा-
प्यो दमं च सः’ ॥ इति । एतच्च—‘यस्योचु साक्षिणः सत्यां प्रति-
ज्ञां स जयो भवेत्’ इत्यस्यापरितुष्यत्प्रत्यर्थिविषयापवादो द्रष्ट-
व्यः । केचिन्तु ‘उक्तेऽपि साक्षिभि साक्ष्ये’ इत्येत्द्वचनमर्थिना निर्दि-

(१) कृत. साक्षिणी च ।

(२) तथाविधा एव साक्षिणा प्राह्या च ।

(३) प्रमाण कर्तव्य च ।

(४) मनुवचनत् एव यमवचनत् च ।

(५) दोषावधारणं च ।

ष्टेषु साक्षिभ्यर्थानुकूलमभिहितवत्सु यदि प्रत्यर्थी गुणवत्तमान्द्विगुणा-
 न्वान्यान्साक्षिणः पूर्वोक्तविपरीतं सवादयति तदा पूर्ववादिनः साक्षि-
 णः कूटा इति व्याचक्षते । तदसत् । प्रत्यर्थिनः क्रियानुपपत्तेः । तथा हि
 अर्थी नाम साध्यस्यार्थस्य निर्देष्टा, तत्प्रतिपक्षतदभाववादी प्रत्य-
 र्थी तत्राभावस्य भावसिद्धिसापेक्षसिद्धित्वाद्भावस्य (१) चाभावसि-
 द्धिनिरपेक्षसिद्धित्वाद्भावस्यैव साध्यत्वं युक्तम् । अभावस्य (२) स्व-
 रूपेण साक्ष्यादिप्रमेयत्वाभावात् । अतश्चार्थिन एव क्रिया नियता
 स्मर्यते । 'प्राङ्न्यायकारणोक्तौ तु प्रत्यर्थी निर्दिशेत्क्रियाम् । मिथ्यो-
 क्तौ पूर्ववादी तु प्रतिपक्षौ न सा भवेत्' ॥ इति । न चैकस्मि (३) न्य-
 वहारे द्वयोः क्रिया । 'न चैकस्मिन्निवादे तु क्रिया स्याद्वादिनोर्द्व-
 योः' इति स्मरणात् । तस्मात्प्रतिवादिनः साक्षिणो गुणवत्तमा द्वि-
 गुणा वाऽन्यथा ब्रूयुरित्यनुपपन्नम् । अथ मतम्—यत्र द्वावपि भावप्र-
 तिज्ञावादिनौ मदीयमिदं दायादप्राप्त मदीयमिदं दायादप्राप्तमिति
 प्रतिज्ञावादिनोः पूर्वापरकालविभागानाकलितमेव वदतस्तत्र द्वयोः
 साक्षिषु सत्सु कस्य साक्षिणो ग्राह्या इत्याकाङ्क्षायां—'द्वयोर्विवदतो-
 रर्थे द्वयोः सत्सु च साक्षिषु । पूर्वपक्षो भवेद्यस्य भवेयुस्तस्य सा-
 क्षिणः' ॥ इति वचनेन यः पूर्वं निवेदयति तस्य साक्षिणो ग्राह्या इति
 स्थिते तस्या (४) पवादः 'उक्तेऽपि साक्षिभिः साक्ष्ये' इति । अतश्च
 पूर्वोत्तरयोर्वादिनोः समसंख्येषु समगुणेषु साक्षिषु सत्सु पूर्ववादिन
 एव साक्षिणः प्रष्टव्याः । यदा तु उत्तरवादिनः साक्षिणो गुणवत्तमा
 द्विगुणा वा तदा प्रतिवादिनः प्रष्टव्याः । एवं च नाभावस्य साध्यता ।
 उभयोरपि भाववादित्वात्, चतुर्विधोत्तरविलक्षणत्वाच्च प्रकृतोदा-
 हरणे न क्रियाव्यवस्था । एकस्मिन्व्यवहारे तु यथैकस्यार्थिनः क्रि-
 याद्वयं परमेते तथा वादिप्रतिवादिनोः क्रियाद्वयेऽप्यविरोध इति ।
 तदप्या (५) चार्यो नानुमन्यते—'उक्तेऽपि साक्षिभिः साक्ष्ये' इत्यपि
 शब्दादर्थीत्प्रकरणाद्वाऽस्यार्थस्यानवगमादित्यलं प्रसङ्गेन ॥ ८० ॥

(वी० मि०) कूटसाक्षिणां दण्डमाह -

पृथक्पृथग्दण्डनीयाः कूटकृतसाक्षिणस्तथा ॥

(१) वामानिरपेक्ष छ ।

(२) अभावस्वरूपेण छ ।

(३) कस्मिन्निवादे घ ।

(४) पवादमाह छ ।

(५) व्याचार्या नानुमन्यन्ते घ ।

विवादाद्विगुणं दण्डं विवास्यो ब्राह्मणः स्मृतः ॥ ८१ ॥

यः साक्ष्यं श्रावितोऽन्येभ्यो निन्दुते तत्तमोवृतः ॥

स दाप्योऽष्टगुणं दण्डं ब्राह्मणं तु विवासयेत् ॥ ८२ ॥

कूटकृत. कपटेन व्यवहरन्तोऽसत्याभिधायिन इति यावत्, ईदृ-
शा ये साक्षिणस्ते पृथक् पृथक् प्रत्येकं विवादपदाद्विगुणं दण्डदण्ड
नीया राज्ञे दाप्याः । क्वचित्तु कूटसाक्ष्यकृत इति पाठः । इदं च लो-
भादिवहुकारणनिश्चयेन तथाशब्देन वृथा पराजिताय विवादपदं
धनं अनिगददण्डरूप प्रागुक्तं दाप्या इति समुच्चीयते । ब्राह्मणस्तुरा-
ज्ञा स्वदेशादपसारणीयः स्मृतः स्मृतावभिहितो न त्वर्थेन दण्डनी-
यः । यस्तु साक्ष्यमन्येभ्यः श्रावित. श्रावितवान् अहमिममर्थं जाना-
मीति कथितवान् पश्चात्तमोवृत्तो रागाद्याक्रान्तचित्तः साक्ष्यं निन्दुते
निग(१)दकाले यस्तपति स विवादपदादष्टगुणं द्रव्यं दाप्यः । तादृ-
शापराधेऽपि ब्राह्मणं विवासयेदेव । तुशब्देनार्थदण्डव्यवच्छेदः ।
विष्णु — 'कूटसाक्षिणां सर्वस्वापहरणम्' । एतच्च तच्छीलविषयम् ।
मनुः—

लोभात्सहस्रं दण्ड्यः स्यान्मोहात्पूर्वं तु साहसम् ।

भयाद्धौ मध्यमौ दण्डो मैत्रात्पूर्वं चतुर्गुणम् ॥

कामाद्दशगुणं पूर्वं क्रोधाच्च त्रिगुण परम् ।

अमानाद्धे शते पूर्णं बालिश्याच्छतमेव च ॥

एतानाहुः कूटसाक्ष्ये प्रोक्तान्दण्डान्मनीषिभिः ॥ ८१-८२ ॥

(मिता०) कूटसाक्षिणो दर्शितास्तेषां दण्डमाह—

पृथगिति । यो धनदानादिना कूटान्साक्षिणः करोतीति स कूट
कृत् । साक्षिणश्च ये तथा कूटास्ते वि(२)वादान्नाम विवादपराजया-
त्पराजये यो दण्डस्तत्रतत्रोक्तस्त दण्डं द्विगुण पृथक्पृथगेकैकशो
दण्डनीयाः । ब्राह्मणस्तु विवास्याो राष्ट्रान्निर्वास्यो न(३) दण्डनीयः ।
एतच्च लोभादिकारणविशेषपरिज्ञाने अनभ्यासे च वेदित(४)व्यम् ।
लोभा(५)दिकारणविशेषपरिज्ञानेऽभ्यासे च मनुनाक्तम् (८१२०)

(१) निन्दनकाले-इति लं पु ५८ । (२) विवाददिवात्पराजये च विवादपराजये ग ।

(३) न दण्ड्या ग घ । (४) दृश्यन् प्र ग । (५) लोभात्प्रोमेन मिथ्याभिधाने ।

२१)—‘लोभात्सहस्रं दण्ड्यः स्यान्मोहात्पूर्वं तु साहसम् । भ(१)या-
ह्नौ मध्यमौ दण्डौ मैत्र्या(२)त्पूर्वं चतुर्गुणम् ॥ कामाद्दशगुणं पूर्वं क्रो-
धात्तु त्रिगुणं परम् । अज्ञानाद्द्वे शते पूर्णं बालिश्याच्छतमेव तु ॥’ इति ।
तत्र लोभोऽर्थलिप्सा । मोहो विपर्ययज्ञानम् । भयं सन्त्रासः । मैत्री
स्नेहातिशयः । कामः स्त्री(३)व्यतिकराभिलाष । क्रोधोऽमर्षः । अ-
ज्ञानमस्फुटज्ञानम् । बालिश्यं ज्ञानानुत्पादः । सहस्रादिषु ताप्रिकाः
पणा गृह्यन्ते । तथा (मनु. ८।१२।३)—‘कौटसाक्ष्यं तु कुर्वाणांस्त्री-
न्वर्णान्धार्मिको नृपः । प्रवासयेद्दण्डयित्वा ब्राह्मणं तु विवासयेत्’ ।
इति । एतच्चाभ्यासविषयम् । कुर्वाणानिति वर्तमा(४)ननिर्देशात् ।
त्रीन्वर्णान्क्षत्रियादीन् पूर्वोक्तं दण्डयित्वा प्रवासयेन्मारयेत् । अर्थशा-
स्त्रे प्रवासशब्दस्य मारणे प्रयोगात् , अस्य चाऽर्थशा(५)स्त्ररूपत्वात् ।
तत्रापि प्रवासनमोष्ठच्छेदनं जिह्वाच्छेदनं प्राणवियोजनं च कौटसा-
क्ष्यविषयानुसारेण द्रष्टव्यम् । ब्राह्मणं तु दण्डयित्वा विवासयेत् स्वरा-
ष्ट्रान्निष्कासयेत् । यद्वा विवासयेत् वाससो विगतो विवासाः । विवास-
सं करोतीति णिचि कृते ‘णाविष्टवत्प्रातिपदिकस्य’ इति टिलोपे रूप-
म् नशीकुर्यादित्यर्थः । अथवा वसत्यस्मिन्निति वासो गृहम् । विवा-
सयेत् भग्नगृहं कुर्यादित्यर्थः । ब्राह्मणस्यापि लोभादिकारणविशेषा-
परिज्ञानेऽनभ्यासे च तत्रतत्रोक्तो दण्ड एव । अभ्यासे त्वर्थदण्डो
विवासनं च । तत्रापि जातिद्रव्यानुबन्धाद्यपेक्षया विवासनं नशीक-
रणं गृहभङ्गो देशान्निर्वासनं चेति व्यवस्था द्रष्टव्या । लोभादिकार-
णविशेषापरिज्ञानेऽनभ्यासे चाल्पविषये कौटसाक्ष्ये ब्राह्मणस्यापि
क्षत्रियादिवदर्थदण्ड एव । महाविषये तु देशान्निर्वासनमेव । अत्रा-
प्यभ्यासे सर्वेषामेव मनूक्तं द्रष्टव्यम् । न च ब्राह्मणस्यार्थदण्डो ना-
स्तीति मन्तव्यम् । अर्थदण्डाभावे शारीरदण्डे च निषिद्धे स्वल्पे-
प्यपराधे नशीकरणगृहभङ्गाङ्ककरणविप्रवासनं दण्डाभावो वा प्रस-
ज्यते । ‘चतुर्णामपि वर्णानां प्रायश्चित्तमकुर्वताम् । शरीरं धनसंयु-
क्तं दण्डं धर्म्यं प्रकल्पयेत्’ ॥ इति स्मरणाच्च । तथा (मनुः
८।३७८)—सहस्रं ब्राह्मणो दण्ड्यो गुप्तां विप्रां बलाद्भ्रजन्’ इति
स्मरणात् । यत्तु शङ्खवचनम्—‘त्रयाणां वर्णानां धनापहारवधवन्ध-

(१) भयादौ मध्यमो दण्डो ज्ञ ।

(२) पूर्व प्रथमसाहसमेव ।

(३) स्त्रीव्यतिरेका ज्ञ ।

(४) वर्तमानकाल ज्ञ ।

(५) शास्त्रस्वरूप ज्ञ ।

क्रिया विवासनाङ्ककरणं ब्राह्मणस्य' इति तत्र धनापहारः सर्वस्वापहारो विवक्षितो वधसाहचर्यात् । 'शारीरस्त्ववरोधादिर्जीवितान्त' प्रकीर्तितः । काकिण्यादिस्त्वर्थदण्डः सर्वस्वान्तस्तथैव च' । इति वधसर्वस्वहरणयोः सहपाठात् । यदप्युक्तम्—'राष्ट्रादेन वहिः कुर्यात्समग्रधनमक्षतम्' इति तत्प्रथमकृतसाहसविषयं न सर्वविषयम् । शारीरस्तु ब्राह्मणस्य न कदाचिद्भवति । (मनुः ८।३८०)—'न जातु ब्राह्मणं हन्यात्सर्वपापेष्वपि स्थितम्' इति सामान्येन मनुस्मरणात् । तथा (मनुः ८।३८१) 'न ब्राह्मणवधाद् भूयानधर्मो विद्यते भुवि । तस्मादन्य वधं राजा मनसापि न चिन्तयेत्' ॥ इति ॥ ८१ ॥

(मिता०) जानतः साक्ष्यानङ्गीकार आह—

य इति । अपि च—यस्तु साक्षित्वमङ्गीकृत्यान्धैः साक्षिभिः सह साक्ष्यं श्रावितः सप्रिगदनकाले तमोवृतो रागाद्याक्रान्तचित्तस्तत्साक्ष्यमन्येभ्यः साक्षिभ्यो निन्दुते नाहमत्र साक्षी भवामीति स विवादपराजये यो दण्डस्तं दण्डमष्टगुण दाप्यः । ब्राह्मणं पुनरष्टगुणद्रव्यदण्डदानासमर्थं विवासयेत् । विवासनं च नशीकरणगृहभङ्गदेशनिर्वासनलक्षण विषयानुसारेण द्रष्टव्यम् । इतरेषां त्वष्टगुणद्रव्य(१)दण्डदानासंभवे स्वजात्युचितकर्मकरणनिगडबन्धनकारागृहप्रवेशादि द्रष्टव्यम् । एतच्च पूर्वश्लोकेऽप्यनुसर्तव्यम् । यदा सर्वे साक्ष्यं निन्दुवते तदा सर्वे समानदोषाः । यदा तु साक्ष्यमुक्त्वा पुनरन्यथा वदन्ति तदानु(२)बन्धाद्यपेक्षया दण्ड्याः । यथाह कात्यायनः—'उक्त्वान्यथा ब्रुवाणाश्च दण्ड्याः स्युर्वाक्छलान्विताः' इति । न चान्येनोक्ताः साक्षिणोऽन्येन रहस्यनुसर्तव्याः । यथाह नागद.—'न परेण समुद्दिष्टमुपेयात्साक्षिणं रहः । भेदेयैश्चैव चान्येन (३)हीयैतं च समाचरन्' ॥ इति ॥ ८२ ॥

(वी० मि०) कौट्टासाक्ष्ये दण्डादेरपवादमभिप्रेत्याह—

वर्णिनां हि वधो यत्र तत्र साक्ष्यनृतं वदेत् ॥

तत्पावनाय निर्वाप्यश्वरुः सारस्वतो द्विजैः ॥ ८३ ॥

यत्र वर्णिनां ब्राह्मणक्षत्रियविशां वध प्राणनाशः सत्याभिधाने प्रसज्यते तत्र साक्षी अनृतं प्राणनाशनिवृत्त्युपयोगि वदेत् । तत्पाव

नाय तस्यानृताभिधानस्य प्रायश्चित्तेन शोधनाय सारस्वतः सरस्वतीदेवताकश्चरुः प्रागुक्तो निर्वाप्य इत्यङ्गमुखेन होमनिर्देशः । न चाऽनृताभिधानस्याऽभ्यनुज्ञानात्प्रायश्चित्तानुपपत्तिः साक्ष्यनृताभिधानजन्यपापस्य पूर्वप्रक्रान्तस्यापवादेऽपि सामान्यतोऽनृताभिधानजन्यपापस्याऽनपवादेन प्रायश्चित्तसम्भवात् । वर्णिवधजन्यपापापेक्षया लघुत्वादेतस्य पापस्याऽगत्याश्रयणमिति केचित् । वस्तुतस्तु तत्पावनायेति अकरणजन्यपापामावायेत्यर्थकस्याऽनृतवचनस्य यागीयहिंसावद्विहितत्वेन पापाजनकत्वात् । अत एव—

शूद्रविट्क्षत्रविप्राणां यत्रर्तौ भवेद्वधः ।

तत्र वक्तव्यमनृतं तत्सत्यादतिरिच्यते ॥

इति मरुपि दोषाभावमाह । गौतमोऽपि—‘नानृतवचने दोषोऽस्ति जीवन तदधीनञ्चैत्र तु पापीयसो जीवन’मिति तत्त्वम् । अत्र प्रायश्चित्तान्तरमाह मरु—

कूष्माण्डैर्वापि जुहुयात् घृतमग्नौ यथाविधि ।

उदित्यूचा वा वारुण्या त्यूचेनाव्दैवतेन वा ।

विष्णु—‘शूद्रस्त्वेकाहिकं गोदशकस्य ग्रासं दद्यात्’ ॥ ८३ ॥

इति श्रीमत् ० याज्ञवल्क्यव्याख्याने साक्षिप्रकरणम् ।

(मिता०) साक्षिणामवचनमसत्यवचनं च सर्वत्र प्रतिषिद्धं तदपवादार्थमाह—


वर्णिनामिति । यत्र वर्णिनां शूद्रविट्क्षत्रविप्राणां सत्यवचनेन वधः संभाव्यते तत्र (१) साक्ष्यनृत वदेत् सत्यं न वदेत् । अनेन च सत्यवचनप्रतिषेधेन साक्षिण पूर्वप्रतिषिद्धमसत्यवचनमवचनं चाभ्यनुज्ञायते । यत्र शङ्काभियोगादौ सत्यवचने वर्णिनो वधोऽनृतवचने न कस्यापि वधस्तत्रानृतवचनमभ्यनुज्ञायते । यत्र तु सत्यवचनेऽर्थिप्रत्यर्थिनोरन्यतरस्य वधोऽसत्यवचने चान्यतरस्य वधस्तत्र तूर्णीभावाभ्यनुज्ञा राजा यद्यनुमन्यते । अथ राजा कथमप्यकथने न मुञ्चति तदा भेदादसाक्षित्वं कर्तव्यम् । तस्याप्यसम्भवे सत्यमेव वदितव्यम् । असत्य(२) वचने वर्णिवधदोषोऽसत्यवचनदोष एव । तत्र च यथाशास्त्रं प्रायश्चित्तं कर्तव्यम् ॥

(मिता०) तर्ह्यसत्यवचने तूर्णीभावे च शास्त्राभ्यनु(३)ज्ञाना

तप्रत्यवायाभाव इत्यत आह—

तदिति । तत्पावनाय अनृतवचनावचननिमित्तप्रत्यवायपरिहाराय सारस्वतश्चरुद्धिजैरेकैकशो निर्वाप्यः कर्तव्यः । सरस्वती देवता अस्येति सारस्वतः । अनवस्त्रावितान्तरूपमपकौदने चरुशब्द प्रसिद्धः । इहायमभिसन्धिः—साक्षिणामनृतवचनमवचनं च यन्निपिद्धं तदिहाभ्यनुज्ञातम् । यत्तु—‘नानृतं वदेत् । अघ्रुवन्विघ्रुवन्वापि नरो भवति किल्वपी’ इति सामान्येनानृतवचनमवचनं च (१)प्रतिपिद्धं तदतिक्रमनिमित्तमिदं प्रायश्चित्तम् । न च मन्तव्यं साक्षिणामनृतवचनावचनाभ्यनुज्ञानेऽपि साधारणानृतवचनावचनप्रतिषेधातिक्रमनिमित्तप्रत्यवायस्य तादव(२)स्थयादभ्यनुज्ञावचनमनर्थकमिति । (३)यतः साक्ष्यनृतवचनावचनयोर्भूयान्प्रत्यवायः साधारणानृतवचनावचनयोरल्पीयानित्यर्थवदभ्यनुज्ञावचनम् । यद्यपि भूयसः प्रत्यवायस्य निवृत्त्या आनुपङ्गिकस्याल्पीयसः प्रत्यवायस्य निवृत्तिरन्यत्र तथापीहाभ्यनुज्ञावचनात्प्रायश्चित्तविधानाच्च भूयसो निवृत्त्याल्पीयानप्यानुपङ्गिकोऽपि प्रत्यवायो न निवर्तत इति गम्यते । एतदेवान्यत्र प्रश्नेषु वर्णिवध्राशङ्कायां पान्थादीनामनृतवचनावचनाभ्यनुज्ञानं वेदितव्यम् । न च तत्र प्रायश्चित्तमस्ति प्रतिषेधान्तराभावात् । निमित्तान्तरेण कालान्तरेऽर्थतत्त्वावगमेऽपि साक्षिणामन्येषां च दण्डाभावोऽस्मादेव वचनादवगम्यत इति ॥ ८३ ॥

इति साक्षिप्रकरणम् ।



(वी० मि०) अथ लिखितं प्रमाणं निरूपयति—

यः कश्चिदर्थो निष्णातः स्वरुच्या तु परस्परम् ॥

लेख्यं तु साक्षिपत्कार्यं तस्मिन् धनिकपूर्वकम् ॥ ८४ ॥

समापासतर्थाहर्नामजातिम(४)गोत्रकैः ॥

सत्रत्सचारिकात्मीयपितृनामादिचिह्नितम् ॥ ८५ ॥

(१) निपिद्धं त । (२) स्थयादवचनान्यनुज्ञां त ।

(३) साक्षिणामनृतवचनावचनप्रतिषेधातिक्रमयो त ।

(४) स्वगोत्रकैः—इति सुदितपूर्वकं पाठ ।

समाप्तेऽर्थे ऋणी नाम स्वहस्तेन निवेशयेत् ॥

मतं मेऽमुकपुत्रस्य यदत्रोपरि लेखितम् ॥ ८६ ॥

साक्षिणश्च स्वहस्तेन पितृनामपूर्वकम् ॥

अत्राहममुकः साक्षी लिखेयुरिति ते समाः ॥ ८७ ॥

उभयाभ्यर्थितेनैतन्मया ह्यमुकसूनुना ॥

लिखितं ह्यमुकेनेति लेखकोऽन्ते ततो लिखेत् ॥ ८८ ॥

विनापि साक्षिभिर्लेख्यं स्वहस्तलिखितं तु यत् ॥

तत्प्रमाणं स्मृतं स(१)र्वं बलोपधिकृतादृते ॥ ८९ ॥

लिखितं तावद्विविधं स्वहस्तकृतमन्यत्कृतं च । तत्रान्त्य साक्षि-
मत्कार्यम् । आद्यं तु साक्षिभिर्विना बलात्कारेण छद्मना च कृतं विना
प्रमाणमिति विशेषः । परं तु स्वलिखितसंशयसम्भावनायां तद्व्यु-
दासाय साक्षिमत्तदपि कार्यम् । इतरत्साधारण विशेषणम् । यः क-
श्चिद्दण्डादिरूपोऽर्थः परस्पर धनिकाधमर्णादिभ्यां द्वाभ्यामपि स्वस्वो-
भयस्य रुच्या निष्णात व्यवस्थापितः तस्मिन्नर्थे धनिकादिनामलि-
खनपूर्वकं लेख्यं प्रतिपादकलिपिसमुदायरूपं समा वर्षः, मानः, त-
दर्धं पक्षः, अहस्तिथिर्वारश्च । एतेन ऋणग्रहणाद्यधिकरणीभूताः,
नाम चाऽधमर्णादेः, उत्तमर्णाऽधमर्णायोर्द्वयोरपि जातिर्ब्राह्मणत्वादिः
सगोत्रं गोत्रमेव काश्यपादि स्वगोत्रकैरिति क्वचित्पाठः, एतैर्यु-
क्तम् । कथादिना समानं ब्रह्म वेदशाखां चरत्यधीत इति सब्रह्मचारी
तस्य भावः सब्रह्मचारिकमुत्तमर्णाधमर्णयोः कथादिशाखाध्यायित्वम् ।
आत्मीयानुत्तमर्णाऽधमर्णादिसम्बन्धिनौ पितरौ तयोर्नाम, आदिप-
दाद्वयजातिसख्यादेर्ग्रहण, एतैश्चिन्हितं कार्यम् । आद्यतुशब्देन व-
लोपधिकृतत्वव्यवच्छेदः । द्वितीयतुशब्देनाऽन्यकृते लेख्येऽसाक्षि-
कत्वव्यवच्छेदः । इदं चाऽवधेयम्—परस्याप्यतिप्रामाणिकत्वेना-
ऽवधारितस्य लेख्य साक्षिरहितमपि प्रमाणमन्यथा तु साक्षिणा नि-
र्णयः । लेख्यं तु तत्र साक्षिणां स्मरण एवोपयुज्यत इति । अर्थं स-
म्पूर्णं लिखिते ऋणी अधमर्णः यदत्र पत्रे लेखितं तदमुकपुत्रस्य मे

मतमित्येवं क्रमेण स्वस्य नाम स्वहस्तेन लिखित्वा पत्रे निवेशयेत् ।
लिखनानभिज्ञे विशेषमाह व्यामः—

अनभिज्ञ ऋणी यः स्याल्लेखयेत्स्वमतं तु सः ।

साक्षी वा साक्षिणाऽन्येन परसाक्षिसमापणः ॥

साक्षिमदिति कथितं, तत्र प्रकारमाह-साक्षिणश्चेति । समाः
समगुणास्ते साक्षिणः स्वपितृनामलेखनपूर्वकमंत्रार्थेऽहममुकनामा
साक्षीति स्वहस्तेन लिखेयुः । लिखनानभिज्ञास्तु लेखयेयुरिति च
शब्देन समुच्चीयते । तत साक्षिनामलिखनानन्तर लेखकः पत्रलि-
खनकर्ता उभाभ्यामुत्तमर्णाऽधमर्णाभ्यामर्थितेनाऽमुकनामकेन मयैत-
दलिखितमिति अन्ते लेखनीयाऽखिलार्थशेषे स्वयं लिखेत् । हिशब्दा
भ्याम(१)र्थनस्य लेखनहेतुत्व लेख्यार्थस्याऽवधारणं च दर्शितम् ।
विनापीति व्याख्यात प्राक् । तुशब्देन परलिखिते साक्षिविनाकृतत्व-
स्य व्यवच्छेदः । सर्वमित्यनेन वादिसाक्षिपत्रलेखकानां सर्वं लिखित
मुच्यते ॥ ८४-८९ ॥

(मिता०) भुक्तिसाक्षिणौ निरूपितौ, सांप्रतं लेख्य निरूप्यत ।
तत्र लेख्यं द्विविधं शासनं जानपद चेति । शासनं निरूपितम्, जा-
नपदमभिधीयते । तच्च द्विविधम्-स्वहस्तकृतम(२)न्यकृतं चेति ।
तत्र स्वहस्तकृतमसाक्षिकम्, अ(२)न्यकृतं ससाक्षिकम् । अनयोश्च दे-
शाचारानुसारेण प्रामाण्यम् । यथाह नारदः—'लेख्य तु द्विविधं धैर्यं
स्वहस्ताऽन्यकृतं तथा । असाक्षिमत्साक्षिमच्च सिद्धिर्देशस्थिते-
स्तयोः' ॥ इति । तत्रान्यकृतमाह—

यः कश्चिदिति । धनिकाधमर्णयोर्योऽर्थो हिरण्यादिः परस्परं
स्वरुच्या इयता कालेनैवावेद्यमियती च प्रतिमासं वृद्धिरिति नि-
ष्णातो व्यवस्थितः तस्मिन्नर्थे कालान्तरे विप्रतिपत्तां वस्तुतत्त्वनि-
र्णयार्थं लेख्यं साक्षिमदुक्कलक्षणसाक्षियुक्तं धनिकपूर्वकं धनिकः
पूर्वो यस्मिस्तद्धनिकपूर्वकम्, धनिकनामलेखनपूर्वकमितियावत्
कार्यं कर्तव्यम् । उक्कलक्षणाः साक्षिणो वा कर्तव्याः—'कर्त्रा तु यत्कृ-
तं कार्यं सिद्धर्थं तस्य साक्षिणः । प्रवर्तन्ते विवादेषु स्वकृतं वाच्य ले-
ख्यकम्' ॥ इति स्मरणात् ॥ ८४ ॥

(१) अर्धितस्य—इति ८५ पृ० पट ।

(२) मन्थान्कृतं ग ।

समाप्तेऽर्थे ऋणी नाम स्वहस्तेन निवेशयेत् ॥

मतं मेऽमुकपुत्रस्य यदत्रोपरि लेखितम् ॥ ८६ ॥

साक्षिणश्च स्वहस्तेन पितृनामकपूर्वकम् ॥

अत्राहममुकः साक्षी लिखेयुरिति ते समाः ॥ ८७ ॥

उभयाभ्यर्थितेनैतन्मया ह्यमुकसूनुना ॥

लिखितं ह्यमुकेनेति लेखकौऽन्ते ततो लिखेत् ॥ ८८ ॥

विनापि साक्षिभिर्लेख्यं स्वहस्तलिखितं तु यत् ॥

तत्प्रमाणं स्मृतं स(१)र्वं बलोपधिकृतादृते ॥ ८९ ॥

लिखित तावद्विविधं स्वहस्तकृतमन्यत्कृतं च । तत्रान्त्य साक्षि-
मत्कार्यम् । आद्यं तु साक्षिभिर्विना बलात्कारेण लुप्तना च कृतं विना
प्रमाणमिति विशेषः । परं तु स्वलिखितसंशयसम्भावनायां तद्व्यु-
दासाय साक्षिमत्तदपि कार्यम् । इतरत्साधारण विशेषणम् । यः क-
श्चिद्वृणादिरूपोऽर्थः परस्परं धनिकाधमर्णादिभ्यां द्वाभ्यामपि स्वस्वो-
भयस्य रुच्या निष्णात व्यवस्थापितः तस्मिन्नर्थे धनिकादिनामलि-
खनपूर्वक लेख्यं प्रतिपादकलिपिसमुदायरूप समा वर्षः, मामः, त-
दर्धं पक्षः, अहस्तित्थिर्वारश्च । एतेन ऋणग्रहणाद्यधिकरणीभूताः,
नाम चाऽधमर्णादेः, उत्तमर्णाऽधमर्णायोर्द्वयोरपि जातिर्ब्राह्मणत्वादिः
सगोत्रं गोत्रमेव काश्यपादि स्वगोत्रकैरिति क्वचित्पाठः, एतैर्यु-
क्तम् । कठादिना समानं ब्रह्म वेदशाखां चरत्यधीत इति सब्रह्मचारी
तस्य भावः सब्रह्मचारिकमुत्तमर्णाधमर्णयोः कठादिशाखाध्यायित्वम् ।
आत्मीयावुत्तमर्णाऽधमर्णादिसम्बन्धिनौ पितरौ तयोर्नाम, आदिप-
दाद्भव्यजातिसख्यादेर्ग्रहण, एतैश्चिन्हितं कार्यम् । आद्यतुशब्देन ध-
लोपधिकृतत्वव्यवच्छेदः । द्वितीयतुशब्देनाऽन्यकृते लेख्येऽसाक्षि-
कत्वव्यवच्छेदः । इदं चाऽवधेयम्—परस्याप्यतिप्रामाणिकत्वेना-
ऽवधारितस्य लेख्य साक्षिरहितमपि प्रमाणमन्यथा तु साक्षिणा नि-
र्णय । लेख्यं तु तत्र साक्षिणां स्मरण एवोपयुज्यत इति । अर्थं स-
म्पूर्णे लिखिते ऋणी अधमर्णः यदत्र पत्रे लेखितं तदमुकपुत्रस्य मे

मतमित्येवं क्रमेण स्वस्य नाम स्वहस्तेन लिखित्वा पत्रे निवेशयेत् ।
लिखनानभिज्ञे विशेषमाह व्यासः—

अनभिज्ञ ऋणी यः स्याल्लेखयेत्स्वमतं तु सः ।

साक्षी वा साक्षिणाऽन्येन परस्साक्षिसमापिणः ॥

साक्षिमदिति कथितं, तत्र प्रकारमाह-साक्षिणश्चेति । समाः
समगुणास्ते साक्षिणः स्वपितृनामलेखनपूर्वकमत्रार्थेऽहममुकनामा
साक्षीति स्वहस्तेन लिखेयुः । लिखनानभिज्ञास्तु लेखयेयुरिति च
शब्देन समुच्चीयते । तत्र साक्षिनामलिखनानन्तर लेखकः पत्रलि-
खनकर्ता उभाभ्यामुत्तमर्णाऽधमर्णाभ्यामर्थितेनाऽमुकनामकेन मयैत-
ल्लिखितमिति अन्ते लेखनीयाऽखिलार्थशेषे स्वयं लिखेत् । हिशब्दा
भ्याम(१)र्थनस्य लेखनहेतुत्वं लेख्यार्थस्याऽवधारणं च दर्शितम् ।
विनापीति व्याख्यानं प्राक् । तुशब्देन परलिखिते साक्षिविनाकृतत्व-
स्य व्यवच्छेदः । सर्वमित्यनेन वादिसाक्षिपत्रलेखकानां सर्वं लिखित-
मुच्यते ॥ ८४-८९ ॥

(मिता०) भुक्तिसाक्षिणौ निरूपितौ, सांप्रतं लेख्यं निरूप्यते ।
तत्र लेख्यं द्विविधं शासनं जानपदं चेति । शासनं निरूपितम्, जा-
नपदमभिवीयते । तच्च द्विविधम्-स्वहस्तकृतम(२)न्यकृतं चेति ।
तत्र स्वहस्तकृतमसाक्षिकम्, अ(२)न्यकृतं ससाक्षिकम् । अनयोश्च दे-
शाचारानुसारेण प्रामाण्यम् । यथाह नारद.—'लेख्यं तु द्विविधं ज्ञेयं
स्वहस्ताऽन्यकृतं तथा । असाक्षिमत्साक्षिमच्च सिद्धिर्देशस्थिते-
स्तयोः' ॥ इति । तत्रान्यकृतमाह—

यः कश्चिदिति । धनिकाधमर्णयोर्योऽर्थो हिरण्यादिः परस्परं
स्वरुच्या इयता कालेनैतावहेयमियनी च प्रतिमासं वृद्धिरिति नि-
ष्णातो व्यवस्थितः तस्मिन्नर्थे कालान्तरे विप्रतिपत्तौ वस्तुतत्त्वनि-
र्णयार्थं लेख्यं साक्षिमदुक्तलक्षणसाक्षियुक्तं धनिकपूर्वकं धनिकः
पूर्वो यस्मिस्तद्धनिकपूर्वकम्, धनिकनामलेखनपूर्वकमितियावत्
कार्यं कर्तव्यम् । उक्तलक्षणाः साक्षिणो वा कर्तव्याः—'कर्त्रा तु यत्कृ-
तं कार्यं सिद्ध्यर्थं तस्य साक्षिणः । प्रवर्तन्ते विवादेषु स्वकृतं वाथ ले-
ख्यकम्' ॥ इति स्मरणात् ॥ ८४ ॥

(१) अर्थितस्य—इति ख० पु० पाठ ।

(२) मन्यहस्तकृतं ग ।

(मिता०) अपि च—

समामासेति । समा संवत्सरः । मासश्चैत्रादिः । तदर्धं पक्षः शुक्ल कृष्णो वा । अहस्तिथिः प्रतिपदादिः । नाम धनिक(१)र्णिकयो । जातिर्ब्राह्मणत्वादिः । स्वगोत्रं वासिष्ठादिगोत्रम् । एतैः समादिभिश्चिह्नितम् । तथा सब्रह्मचारिकं बह्वृचादिशाखाप्रयुक्तं गुणनाम बह्वृचः कठ इति । आर्त्मायपितृनाम धनिकपितृनाम । आदिग्रहणाद्ब्रह्मव्यजा तिसंख्या(२)चारादेर्ग्रहणम् । एतैश्च चिह्नितं लेख्यं कार्यमिति गतेन सम्बन्धः ॥ ८५ ॥

(मिता०) किञ्च—

समाप्त इति । धनिकाधमर्णयोर्योऽर्थः स्वरुच्या व्यवस्थितस्तस्मिन्नर्थे समाप्ते लिखिते ऋणी अधमर्णो नामात्मीयं स्वहस्तेनास्मिन्लेख्ये यदुपरि लेखितं तन्ममामुकपुत्रस्य मतमभिप्रेतमिति निवेशयेत्पत्रे विलिखेत् ॥ ८६ ॥

(मिता०) तथा—

साक्षिण इति । तस्मिन्लेख्ये ये साक्षिणो लिखितास्तेऽप्यात्मीयपितृनामलेखनपूर्वकं अस्मिन्नर्थेऽयममुको देवदत्तः साक्षीति स्वहस्तेनैकैकशो लिखेयुः । ते च समाः संख्यातो गुणतश्च कर्तव्याः । यद्यधमर्णः साक्षी वा लिपिज्ञो न भवति तदाधमर्णोऽन्येन साक्षी च साक्ष्यन्तरेण सर्वसाक्षिसनिधौ स्वमतं लेखयेत् । यथाह नारदः—‘अलिपिज्ञ ऋणी यः स्यात्स्वमतं तु स लेखयेत् । साक्षी वा साक्षिणान्येन सर्वसाक्षिसमीपतः’ ॥ इति ॥ ८७ ॥

(मिता०) अपि च—

उभयेति । ततो लेखक उभाभ्यां धनिकाधमर्णि(३)काभ्यां प्रार्थितेन मयामुकेन देवदत्तेन विष्णुमित्रसूनुना एतल्लेख्यं लिखितमित्यन्ते लिखेत् ॥ ८८ ॥

(मिता) सांप्रतं स्वकृतं लेख्यमाह—

विनेति । यल्लेख्यं स्वहस्तेन लिखितमधमर्णेन तत्साक्षिभिर्विनापि प्रमाण स्मृतं मन्वादिभिः । बलोपधिकृतादृते बलेन बलात्कारेण उपधिना छललोभक्रोधभयमदादिलक्षणेन यत्कृतं तस्माद्दिना ।

नारदोऽप्याह—‘मत्ताभियुक्तस्त्रीवालबलान्कारकृतं च यत् । नदप्रमाणं लिखितं भयोपधिकृतं तथा’ ॥ इति । (१)तच्चैतत्स्वहस्त(२)कृतं कृतं च यल्लेख्यं देशाचारानुसारेण स(३)बन्धकव्यवहारेऽबन्धकव्यवहारे च युक्तमर्थक्रमापरिलोपेन लिप्यक्षरापरिलोपेन च लेख्यमित्येतावत् न पुनः साधुशब्दैरेव, प्रातिस्विकदेशभाषयापि लेखनीयम् । यथाह—‘देशाचाराविरुद्धं यद्यत्काधिविधिलक्षणम् । तत्प्रमाणं स्मृतं लेख्यमविलुप्तक्रमाक्षरम्’ ॥ इति । विधानं विधिः आधेर्विधिराधिविधिराधीकरणं तस्य लक्षणं गोप्याधिभोग्याधिकालकृतमित्यादि तद्यत्कं विस्पष्टं यस्मिंस्तद्यत्काधिविधिलक्षणम् । अविलुप्तक्रमाक्षरं अक्षराणां क्रमः क्रमश्चाक्षराणि च क्रमाक्षराणि अविलुप्तानि क्रमाक्षराणि यस्मिंस्तदविलुप्तक्रमाक्षरं, तदेवभूतं लेख्यं प्रमाणम् । राजशासनवन्न साधुशब्दानियमोऽत्रेत्यभिप्रायः ॥ ८९ ॥

(वी० मि०) लेख्यं क्वचिदप्रमाणमित्यभिप्रेत्याह—

ऋणं लेख्यकृतं देयं पुरुषैस्त्रिभिरेव तु ॥

आधिस्तु भुज्यते तावद्यावत्तन्न प्रदीयते ॥ ९० ॥

लेख्यारूढं कृतमृणं त्रिभिरेव ग्रहीतृत्पुत्रतत्पौत्रैरेव देयम् । एवंकारेण प्रपौत्रादिव्यवच्छेदः । तथा च प्रपौत्रादेः ऋणपत्रं सदप्यर्थासाधकमिति भावः । तुशब्देन ऋणमित्यत्राऽन्वितेन प्रातिभाव्यागते पौत्रदेयत्वं व्यवच्छिद्यते । आधिभोग्याधिः क्षेत्रादिस्तावद् भुज्यते यावत्तदाधिग्रहीत्रे ऋणं नाऽधमर्णेन प्रदीयते । तथा चाऽऽधिपत्रं पुरुषत्रयोर्द्वैस्यापि प्रमाणमिति भावः ॥ ९० ॥

(मिता०) लेख्यप्रसङ्गेन लेख्यारूढमप्यृणं त्रिभिरेव देयमित्याह—

ऋणमिति । यथा साक्ष्यादिकृतमृणं त्रिभिरेव देयं तथा लेख्यकृतमप्याहर्तृ(४)त्पुत्रतत्पुत्रैस्त्रिभिरेव देयं न चतुर्थादिभिरिति नियम्यते । ननु पुत्रपौत्रैर्ऋणं देयमित्यविशेषेण ऋणमात्रं त्रिभिरेव देयमिति नियतमेव । वाढम् । अस्यैवोत्सर्गस्य पत्रारूढर्णाधिषये स्मृत्यन्तरप्रभवामपवादशङ्कामपनेतुमिदं वचनमारब्धम् । तथा हि पत्रलक्षणमभिधाय कात्यायनेनाभिहितम्—‘एवं कालमतिक्रान्तं पितृ-

(१) तत्रैतद् घ ।

(२) कृतं च लेख्यं ग ।

(३) सबन्धव्यवहारे च ज्ञ ।

(४) तत्पुत्रपौत्रै ।

णां दाप्यते ऋणम्' इति । इत्थं पत्रारूढमृणमतिक्रान्तकालमपि पितृणां सम्बन्धि दाप्यते । अत्र पितृणामिति बहुवचननिर्देशात्कालमतिक्रान्तमिति व(१)चनाच्चतुर्थादिर्दाप्य इति प्रतीयते । तथा हारीतेनापि—'लेख्यं यस्य भवेद्धस्ते लाभं तस्य विनिर्दिशेत्' इति । अत्रापि यस्य हस्ते लेख्य(पत्र)मस्ति तस्यर्णलाभ इति सामान्येन चतुर्थादिभ्योऽप्यृणलाभोऽस्तीति प्रतीयते । अतश्चैतदाशङ्कानिवृत्त्यर्थमेतद्वचनमित्युक्तम् । वचनद्वयं च योगीश्वरवचनानुसारेण योजनीयम् ॥

(मिता०) अस्यापवादमाह—

आधिरिति । सवन्धकेऽपि (२)पत्रारूढं ऋणं त्रिभिरेव देयमिति नियमाहणापाकरणानधिकारेणा(३)ध्याहरणेऽप्यनधिकारप्राप्ता विदमुच्यते । यादृच्चतुर्थेन पञ्चमेन वा ऋणं न दीयते तावदेवाधिर्भुज्यते इति वदता सम्बन्धकर्णापाकरणे चतुर्थादेरप्यधिकारो दर्शितः । नन्वेतदप्युक्तमेव फलभोग्यो न नश्यतीति । सत्यम्, तदप्येतस्मिन्नसत्यवादवचने पुरुषत्रयविषयमेव स्यादिति सर्वमनवद्यम् ॥ ९० ॥

(वी० मि०) ऋणप्रयोगादिकालीनलेख्यस्य देशान्तरस्थत्वादिना व्यवहारकाले व्यापार्यत्वाभावसम्भावनायां लेख्यान्तरं कार्यमुभयानुमतं तच्च प्रमाणमित्याह—

देशान्तरस्थे दुर्लेख्ये नष्टोन्मृष्टे तथैव च ॥

भिन्ने दग्धेऽथवा छिन्ने लेख्यमन्यत्तु कारयेत् ॥ ९१ ॥

देशान्तरस्थे व्यवहितदेशान्तर्वर्तिनि दुष्टे सन्दिग्धाक्षरे नष्टे पत्रनाशात्, उन्मृष्टे मसीदौर्वल्यादिना मृदिताक्षरे, भिन्ने पत्रविदलनेन द्विधाभूते, अग्निना दग्धे अथवा छिन्ने पत्रस्य खण्डखण्डीभावेन द्विधाभूते लेख्येऽन्यलेख्य कारयेत् । तथाशब्देन श्लिष्टपदघटितस्य चकारेण चौरहतस्य समुच्चयः । एवकारेण देशान्तरस्थत्वाद्यभावे लेख्यान्तरकरणव्यवच्छेदः । यदि तु परः पापिष्ठहारिणा पूर्वलेख्यं न मन्यते तदा साक्ष्यादिना पूर्वपत्रं प्रमाप्य पत्रान्तरं करणीयमिति ९१ ॥

(मिता०) प्रासङ्गिकं परिसमाप्य प्रकृतमेवानुसरति—

देशान्तरस्थ इति । व्यवहाराक्षमे पत्रे पत्रान्तरं कुर्यादिति विधीयते । व्यवहाराक्षमत्वं चात्यन्तव्यवहितदेशान्तरस्थे पत्रे दुर्लेख्ये दुष्टानि संदिह्यमानानि अवाचकानि वा लेख्यानि लिप्यक्षराणि पदानि वा यस्मिंस्तत् दुर्लेख्यं तस्मिन्दुर्लेख्ये, नष्टे कालवशेन, उन्मृष्टे मर्षादौर्बल्यादिना मृदितलिप्यक्षरे, हृते (१)तस्करादिभिः, भिन्ने विदलिते, दग्धे प्रज्वलिते, छिन्ने द्विधाभूते सति (२)पत्र द्विर्भवति । एतच्चार्थिप्रत्यर्थिनोः परस्परानुमतौ सत्याम् । विमत्यां तु व्यवहारप्राप्तौ देशान्तरस्थपत्रानयना(३)याध्वापेक्षया कालो दातव्यः । (४)दुर्देशावस्थिते नष्टे वा पत्रे साक्षिभिरेव व्यवहारनिर्णयः कार्यः । यथाह नारदः—‘लेख्ये देशान्तरन्यस्ते शीर्णे दुर्लिखिते हृते । सतस्तत्कालकरणमसतो (५)द्रष्टृदर्शनम्’ ॥ इति । सतो विद्यमानस्य पत्रस्य देशान्तरस्थस्यानयनाय कालकरण कालावधिर्दातव्यः । असतः पुनरविद्यमानस्य पत्रस्य पूर्वं ये द्रष्टारः साक्षिणस्तैर्दर्शनं (६) व्यवहारपरिसमापनं कार्यम् । यदा तु साक्षिणो न सन्ति तदा दिव्येन निर्णयः कार्यः—‘अलेख्यसाक्षिके दैवी व्यवहारे विनिर्दिशेत्’ इति स्मरणात् । एतच्च जानपद व्यवस्थापत्रम् । राजकीयमपि व्यवस्थापत्रमीदृशमेव भवति । इयांस्तु विशेषः—‘राज्ञः स्वहस्तसंयुक्तं स्वमुद्राचिह्नितं तथा । राजकीयं स्मृतं लेख्यं सर्वेष्वर्थेषु साक्षिमत्’ ॥ इति । तथान्यदपि राजकीयं जयपत्रकं वृद्धवसिष्ठेनोक्तम्—‘यथोपन्यस्तसाध्यार्थसंयुक्तं सोत्तरक्रियम् । सावधारणकं चैव जयपत्रकमिष्यते ॥ प्राङ्बिवाकादिहस्ताङ्कं मुद्रितं राजमुद्रया । सिद्धेऽर्थे वादिने दद्याज्जयिने जयपत्रकम्’ ॥ इति । तथा सभासदोऽपि म(७)त मेऽमुकपुत्रस्येति स्वहस्त दद्युः । ‘सभासदश्च ये तत्र स्मृतिशास्त्रविदः स्थिताः । यथालेख्यविधौ तद्वत्स्वहस्तं दद्युरेव ते’ ॥ इति स्मरणात् । सभासदां च परस्परानुमतिव्यतिरेकेण न व्यवहारो निःशल्यो भवति । यथाह नारदः—‘यत्र सभ्यो जनः सर्वः साध्वेतदिति मन्यते । स निःशल्यो विवादः स्यात्सशल्यस्त्वन्यथा भवेत्’ ॥

(१) तस्करादिना ग घ ।

(२) द्वितीयपत्र भवति ग ।

(३) नाय दुर्गाध्वापेक्षया ख ।

(४) दुर्गदेशावस्थिते ख ।

(५) वृद्धदर्शनं घ ।

(६) व्यवहारे ख० ।

(७) दत्तं मे-ख० ।

इति । एतच्चतुष्पाद्यवहार एव । 'साधयेत्साध्यमर्थं यच्चतुष्पादान्वितं च यत् । राज(१)मुद्रान्वितं चैव जयपत्रकमिष्यते' ॥ इति स्मरणात् । यत्र तु हीनता । यथा—'अन्यवादी क्रियाद्वेषी नोपस्थाता निरुत्तरः । आहूतप्रप(२)लायी च हीनः पञ्चविधः स्मृतः' ॥ इति । तत्र न जयपत्रकमस्ति अपि तु हीनपत्रकमेव । तच्च कालान्तरे दण्डप्राप्त्यर्थं, जयपत्रं तु प्राङ्गन्यायविधिसिद्ध्यर्थमिति विशेषः ॥ ९१ ॥

(वी० मि०) लेख्यस्याऽप्रामाण्यशङ्कानिरासकमाह—

सन्दिग्धलेख्यशुद्धिः स्यात्स्वहस्तलिखितादिभिः ॥

युक्तिप्राप्तिक्रियाचिह्नसम्बन्धागमहेतुभिः ॥ ९२ ॥

शुद्धमशुद्धं वेति विचारकसन्देहविषयस्य लेख्यस्य शुद्धिसम्यक् निश्चयः प्रतिवादिनः स्वहस्तलिखित यदक्षरान्तरं तत्सौसादृश्यदर्शने । आदिपदात्साक्षिलिखिताक्षरे पत्रलिखिते दर्शने पत्रलेखकस्य यदक्षरान्तरं तत्सौसादृश्यस्य तल्लिखिताक्षरे दर्शने स्यात् । युक्तिः इदानीं द्रव्यं नास्ति मासान्तरे दातव्य मयेत्यभिधानान्यथानुपपत्तिः, प्राप्तिः तत्पत्रलिखितर्णवृद्ध्यादिप्राप्तिः, क्रिया साक्षिनिगदनरूपा, चिह्न प्रतिवादिनो लेखनीयमसाधारणं श्रीकारादिसम्बन्धः विवादपदे कुण्डलादौ पूर्वकाल उत्तमर्णीयत्वावधारणं आगमो विवाद(३)पदस्य तत्पूर्वक्रयादिः, एतैर्हेतुभिश्च शुद्धिस्यात् ॥ ९२ ॥

(मिता०) लेख्यसन्देहे निर्णयनिमित्तान्याह—

सन्दिग्धेति । शुद्धमशुद्धं वेति सन्दिग्धस्य लेख्यस्य शुद्धिः स्वहस्तलिखितादिभिः स्यात् । स्वहस्तेन लिखित यल्लेख्यान्तरं तेन शुद्धिः । यदि सदृशान्यक्षराणि भवन्ति तदा शुद्धिः स्यादित्यर्थः आदिशब्दात्साक्षिलेखकस्वहस्तलिखितान्तरसवादाच्छुद्धिरिति । युक्त्या प्राप्तिर्युक्तिप्राप्तिः । देशकालपुरुषाणां द्रव्येण सह सम्बन्ध(४)प्राप्तिः । अस्मिन्देसेऽस्मिन्कालेऽस्य पुरुषस्येदं द्रव्यं घटत इति युक्तिप्राप्तिः । क्रिया तत्साक्ष्युपन्यास । चिह्नमसाधारणं श्रीकारादिसम्बन्धोऽर्थिप्रत्यर्थिनोः पूर्वमपि परस्परविश्वासेन दानग्रहणादिसम्बन्ध

(१) मुद्राङ्कित ग० । (२) अपलापी ग ।

(३) विवादस्य—इति ख पु० पाठ । (४) सम्बन्धप्राप्ति ख घ ।

न्धः । आगमोऽस्यैतावतोऽर्थस्य संभावितः प्राप्त्युपायः । एते एव हेतवः । एभिर्हेतुभिः संदिग्धलेख्यस्य शुद्धिः स्यादित्यन्वयः । यदा तु लेख्यसंदेहे निर्णयो न जायते तदा साक्षिभिर्निर्णयः कार्यः । यथा—
ह कात्यायनः—‘दूषिते पत्रके वादी तदारूढास्तु निर्दिशेत्’ इति । साक्षिसंभवविषयमिदं वचनम् । साक्ष्यसम्भवविषयं तु हारीतवचनम्—
‘न मयैतत्कृतं पत्रं कूटमेतेन कारितम् । अधरीकृत्य तत्पत्रमथो दि-
व्येन निर्णयः’ ॥ इति ॥ ९२ ॥

(वी० मि०) ऋणलेख्यमिव तत्परिशोधनलेख्यमपि प्रमाणमि-
त्यभिप्रेत्याह—

लेख्यस्य पृष्ठेऽभिलिखेदत्त्वा दूर्त्वारिणिको धनम् ॥

धनी वो(१)पगतं दद्यात्स्वहस्तपरिचिह्नितम् ॥ ९३ ॥

दूर्त्वरिणं पाटयेल्लेख्यं शुद्धैवाऽन्यत्तु कारयेत् ॥

साक्षिमच्च भवेद्यत्तु(२)तद्दातव्यं ससाक्षिकम् ॥ ९४ ॥

लेख्यस्य पत्रस्य पृष्ठेऽभिलिखिताऽपरदिशि स्वल्पं स्वल्पं धनं दत्त्वा दत्त्वा ऋणिकोऽभिलिखेत् । समग्रमृणं दत्त्वा तु स्वदत्तमृणलेख्यं पाटयेत् विदलीकुर्यात् । ऋणपत्रासन्निधाने तु शुद्धैः अधमर्णत्वनि-
वृत्तिनिश्चयायाऽन्यल्लेख्यं परिशोधनप्रतिपादकं कारयेत् । अयं च विशेषः—यदृणं ससाक्षिकं गृहीतं भवेत्तत्तथैव दातव्यमिति । चका-
रेण स्वस्य लि(३)खितत्वाभावे प्रामाणिकहस्तचिह्नितमिति समु-
च्चीयते । तुकारेण असाक्षिके ऋणे ससाक्षिकपरिशोधनव्यवच्छेदः ।
चकारेणाऽसाक्षिके ऋणेऽसाक्षिकं दानं समुच्चीयते ॥ ९३-९४ ॥

इति श्रीमत्० याज्ञवल्क्यव्याख्याने लेख्यप्रकरणम् ॥



(मिता०) एवं शोधिते पत्रे ऋणे च दातव्ये प्राप्ते यदा कृत्स्न-
मेव ऋणं दातुमसमर्थस्तदा किं कर्तव्यमित्यत आह—

लेख्यस्येति । यदाधमर्णिकः सकलमृणं दातुमसमर्थस्तदा श-
क्त्यनुसारेण दत्त्वा पूर्वकृतस्य लेख्यस्य पृष्ठेऽभिलिखेत् यथावन्मया

(१) चोपगत—इति क० ख० पु० पाठ ।

(२) यद्य—इति मु० पु० पाठ । (३) लिपित—इति क० पु० पाठः ।

दत्तमिति । उत्तमर्णो वा उपगतं प्राप्तं धनं तस्यैव लेख्यस्य पृष्ठे दद्यादभिलिखेत् एतावन्मया लब्धमिति । कथम् ? स्वहस्तपरिचिह्नितं स्वहस्तलिखिताक्षरचिह्नितम् । यद्वोपगत प्रवेशपत्रं स्वहस्तलिखितं (१) तच्चिह्नितमधमर्णोत्तमर्णो दद्यात् ॥ ९३ ॥

(मिता०) ऋणे तु कृत्स्ने दत्ते लेख्यं किं कर्तव्यमित्यत आह—

दत्त्वेति । क्रमेण सकृदेव वा कृत्स्नमृणं दत्त्वा पूर्वकृतं लेख्यं पाठयेत् । यदा तु दुर्गदेशावस्थितं लेख्यं नष्टं वा तदा शुद्धौ अधमर्णत्वानिवृत्त्यर्थमन्यल्लेख्यं कारयेद्दु(२)त्तमर्णेनाधमर्णः । पूर्वोक्तक्रमेणोत्तमर्णो विशुद्धिपत्रमधमर्णाय दद्यादित्यर्थः ॥

(मिता०) ससाक्षिके ऋणे कृत्स्ने दातव्ये किं कर्तव्यमित्यत आह—

साक्षिमदिति । यत्तु ससाक्षिकमृणं नत्पूर्वसाक्षिसमक्षमेव दद्यात् ॥ ९४ ॥

इति लेख्यप्रकरणम् ।

(वी० मि०) 'एषामन्यतमाभावे दिव्यान्यतममुच्यते' इत्युक्तं, तत्र दिव्यानि निरूपयति सम्पूर्णप्रकरणेन—

तुलाग्न्यापो विषं कोशो दिव्यानीह विशुद्धये ॥

महाभियोगेष्वेतानि शीर्षकस्थेऽभियोक्तारि ॥ ९५ ॥

बृहस्पतिना—

घटोऽग्निरुदकं चैव विषं कोशश्च पञ्चमः ।

षष्ठं च तण्डुलाः प्रोक्तं सप्तमं तप्तमाषकाः ॥

अष्टमं कालमित्युक्तं धर्मजं नवमं भवेत् ।

दिव्यान्येतानि सर्वाणि निर्दिष्टानि स्वयंभुवा ॥

इति कथितेषु नवविधेषु दिव्येषु मध्ये तुलादीनि एतानि पञ्च दिव्यानि महाभियोगेष्वेव सुवर्णस्तेयादिष्वेव शीर्षकस्थ एवाऽभियोक्तारि च सति विशुद्धये; सन्देहनिवृत्तये इह धर्मशास्त्रे विहितानि । शीर्षकं दिव्यकर्तुर्जयपक्षे स्वदण्डस्वीकारः । अथ 'कोशमल्पेपि दा-

पये'दिति स्मरणादल्पाभियोगे कोशोऽस्त्येवेति चेत्सत्यम् । परन्तु—

अवष्टम्भाभियुक्तानां घटादीनि विनिर्दिशेत् ।

तण्डुलाश्चैव कोशश्च शङ्कास्वेव न संशयः ॥

इति वचनेनाऽवष्टम्भाभियोगे कोशाभावस्योक्तस्य शार्षकस्थे-
ऽभियोक्तरि सत्यपवादार्थमिह कोशग्रहणमिति । यत्तु—

शिरोवादिविहीनानि दिव्यानि परिवर्जयेत् ।

चत्वारि तु घटादीनि कोशश्चैवाऽशिराः स्मृतः ॥

इति पितामहेन कोशस्य शिरोवादिविहीनत्वमुक्तं तच्छङ्काभि-
योगपरम् ॥ ९५ ॥

(मिता०) लिखितसाक्षिभुक्तिलक्षण त्रिविधं मानुषं प्रमाणमुक्तम् ।
अथाऽवसरप्राप्तं दिव्यं प्रमाणमभिधास्यन् तुलाग्न्याप इत्यादिभि-
(१)राद्यैः पञ्चभिः श्लोकैर्दिव्यमानुषां कथयति । तत्र तावद्दिव्यान्यु-
पदिशति—

तुलेति । तुलादीनि कोशान्तानि पञ्च दिव्यानीह धर्मशास्त्रे वि-
शुद्धये सन्दिग्धस्यार्थस्य संदेह(२)निवृत्तये दातव्यानीति ॥

(मिता०) न(३)न्वन्यत्रान्यान्यपि तण्डुलादीनि दिव्यानि सन्ति
'घटोऽग्निरुदकं चैव विप कोशस्तथैव च । तण्डुलाश्चैव दिव्यानि स-
प्तमस्तप्तमाषकः' ॥ इति पितामहस्मरणात् । अतः कथमेतावन्त्येवे-
त्यत आह—

महेति । एतानि महाभियोगेष्वेव नान्यत्रेति नियम्यते न पुनरि-
मान्येषु दिव्यानीति । महत्त्वावार्धं च वक्ष्यति । नन्वलपाभियोगेऽपि
कोश(४) इष्यते—'कोशमल्पेऽपि दापयेत्' इति स्मरणात् । सत्यम् ।
कोशस्य तुलादिषु पाठो न महाभियोगेष्वेवेति नियमार्थः, किंतु सा-
वष्टम्भाभियोगेऽपि प्राप्स्यर्थः । अन्यथा शङ्काभियोगे एव स्यात् ।
'अवष्टम्भाभियुक्तानां घटादीनि विनिर्दिशेत् । तण्डुलाश्चैव कोशश्च
शङ्कास्वेव न संशयः' ॥ इति स्मरणात् ॥

(मिता०) महाभियोगेषु शङ्कितेषु सावष्टम्भेषु चाऽविशेषेण प्रा-
प्तावपवादमाह—

शार्षक इति । एतानि तुलादीन्यभियोक्तरि शार्षकस्थेऽभियुक्त-

क्तस्य भवन्ति । शीर्षकं शिरो व्यवहारस्य चतुर्थः पादो जयपरा-
जयलक्षणस्तेन च दण्डो लक्ष्यते तत्र तिष्ठतीति शीर्षकस्थः नत्प्र
युक्तदण्डभागित्यर्थः ॥ ९५ ॥

(वी० मि०) 'साक्षिषूभयतः सत्सु साक्षिणः पूर्ववादिन' इत्युक्तं
च, तत्र साक्षिपद प्रमाणमात्रोपलक्षकमिति दिव्यवादिविशेषनि-
यतत्वमभिप्रेतम् । 'न कश्चिदभियोक्तारं पुनर्दिव्ये नियोजये'दिति
मनुनाप्युक्तम् । तदपवदति—

रुच्या वाऽन्यतरः कुर्यादितरो वर्तयेच्छिरः ॥

वादिप्रनिवादिनोरुभयोर्यदीया दिव्यरुचिः, एवं तयोः करणे
रुचिर्द्वयोरप्यरुचिर्वा तत्र साक्षिषूभयत इत्यादि वाच्य यथाव्याख्या-
तं व्यवतिष्ठते ॥

'शीर्षकस्थेऽभियोक्तरी'त्युक्तमपवदति—

विनाऽपि शीर्षकं कुर्यान्नृपद्रोहेऽथ पातके ॥ ९६ ॥

नृपद्रोहाभिशायां पातके ब्रह्मवधादौ शङ्किते वा दिव्यानि
शीर्षकं विना कुर्यात् । अथशब्देन चौर्यादिपरिग्रहः । तदुक्तं कालि
कापुराणे—

परदाराभिशापे च चौर्यागम्यागमेषु च ।
महापातकशस्तेषु स्याद्दिव्यं नृपशासने ॥
विप्रतिपत्तौ विवादे च पण(१)स्य स्थापने कृते ।
तत्रैव दा(२)पयेद्दिव्यं शिरःपूर्वं महीपतिः ॥
परदाराभिगमने बहवो यत्र वादिनः ।
शिरोहीनं भवेद्दिव्यमात्मसंशुद्धिकारणात् ॥

विष्णुः—

राजद्रोहे साहसे च विना शीर्षप्रवर्तनात् ।

पितामहः—

राजभिः शङ्कितानां च निर्दिष्टानां च दस्युभिः ।
आत्मशुद्धिपराणां च दिव्यं देय शिरो विना ॥

(१) अवणास्थापने—इति मुद्रितवालभट्टीटीकाया पाठ ।

(२) स्थापयेद्दिव्य—इति क० ख० पुस्तकयो पाठ ।

नारदः—

अशिरांसि च दिव्यानि राजा भृत्येषु दापयेत् ।

यथा—

शिरोवस्थायिनि नरेऽभियोक्त्युपस्थिते(?) ।

दिव्यप्रदानमुदितमन्यत्र नृपशासनात् ॥—॥९६॥

(मिता०) 'ततोऽर्थी लेखयेत्सद्यः प्रतिज्ञातार्थसाधन'मिति भावप्रतिज्ञावादिन एव (१)क्रियेति व्यवस्था दर्शिता । तदपवादार्थमाह—
रुच्येति । रुच्याभियोक्त्रभियुक्तयोः परस्परसंप्रतिपत्यान्यतरोऽभियुक्तोऽभियोक्ता वा दिव्यं कुर्यात् । इतरोऽभियुक्तो वा शिरः शारीरमर्थदण्डं वा वर्तयेदङ्गीकुर्यात् । अयमभिसन्धिः—न मानुषप्रमाणवद्दिव्यं प्रमाणं भावैकगोचरं, अपि तु (२)भावाभावाविशेषेण गोचरयति । अतश्च मिथ्योत्तरे प्रत्यवस्कन्दने प्राङ्गन्याये वाऽर्थिप्रत्यर्थिनोरन्यतरस्येच्छया दिव्यं भवतीति ॥

(मिता०) अल्पाभियोगे महाभियोगे शङ्कासावष्टम्भयोरप्यविशेषेण कोशो (३)भवतीत्युक्तं, तुलादीनि विषान्तानि तु महाभियोगेष्वेव सावष्टम्भेष्वेवेति च नियमो दर्शितः । तत्रावष्टम्भाभियोगेष्वेवेत्यस्यापवादमाह—

विनेति । राजद्रोहाभिश्ङ्गायां ब्रह्महत्यादिपातकाभिश्ङ्गायां च शिरःस्थायिना विनापि तुलादीनि कुर्यात् महाचौर्याभिश्ङ्गायां च । यथाह—'राजभिः शङ्कितानां च निर्दिष्टानां च दस्युभिः । आत्मशुद्धिपराणां च दिव्यं देयं शिरो विना' ॥ इति । तण्डुलाः पुनरल्पचौर्यशङ्कायामेव । 'चौर्ये तु तण्डुला देया नान्यत्रेति विनिश्चयः' इति पितामहवचनात् । तप्तमापस्तु महाचौर्याभिश्ङ्गायामेव । 'चौर्यशङ्काभियुक्तानां तप्तमाषो विधीयते' इति स्मरणात् । अन्ये पुनः शपथा अल्पार्थविषयाः । 'सत्यं वाहनशस्त्राणि गोवीजकनकानि च । देवतापितृपादांश्च दत्तानि सुकृतानि च ॥ स्पृशेच्छिरांसि पुत्राणां दाराणां सुहृदां तथा । अभियोगेषु सर्वेषु(४) कोशपानमथापि वा ॥ इत्येते शपथाः प्रोक्ता मनुना स्वल्पकारणे' ॥ इति (५)नारदस्मरणात् ॥ यद्यपि मानुषप्रमाणानिर्णयस्य निर्णायकं यत्तद्दिव्यमिति लोकप्रसि

(१) क्रियान्यवस्था ख० । (२) भावाभावाविशेषेणेति सर्वत्र पाठ । (३) भवतीति युक्तं घ० ।
(४) साधयेषु ग० सर्वेषु कोशयान घ० । (५) नारदादि ख—ग० ।

द्या शपथानामपि दिव्यत्वं तथापि कालान्तरनिर्णयनिमित्तत्वेन समन(१)न्तरनिर्णयनिमित्तेभ्यो धटादिभ्यो दिव्येभ्यो भेदत्वव्यपदेशो ब्राह्मणपरिव्राजकवत् । कोशस्य तु शपथत्वेऽपि धटादिषु पाठो महाभियोगविषयत्वेनावष्टम्भाभियोगविषयत्वेन च धटादिसाम्यान्न तु समनन्तरनिर्णयनिमित्तत्वेन । तण्डुलानां तप्तमापस्य च समनन्तरनिर्णयनिमित्तत्वेऽप्यल्पविषयत्वेन शङ्काविषयत्वेन च धटादिवैलक्षण्यात्तेष्वपाठ इति सन्तोष्यम् । एतानि च दिव्यानि शपथाश्च यथासंभवमृणादिषु विवादेषु प्रयोक्तव्यानि । यत्तु पितामहवचनम्— 'स्थावरेषु विवादेषु दिव्यानि परिवर्जयेत्' इति, तदपि लिखितसामन्तादिसद्भावे दिव्यानि परिवर्जयेदिति व्याख्येयम् । ननु विवादान्तरेष्वपि प्रमाणा(२)न्तरसम्भवे दिव्यानामनवकाश एव । सत्यम् । ऋणादिषु विवादेषु (३)उक्तलक्षणसाक्ष्युपन्यासेऽर्थिना कृतेऽपि प्रत्यर्थी यदि दण्डाभ्युपगमावष्टम्भेन । दिव्यमवलम्बते तदा दिव्यमपि भवति । साक्षिणा(४)माशयदोषसम्भवाद्दिव्यस्य च निर्दोषत्वेन वस्तु तत्त्वविषयत्वात्तल्लक्षणत्वाच्च धर्मस्य । यथाह नारदः— 'तत्र सत्ये स्थितो धर्मो व्यवहारस्तु साक्षिणि । दैवसाध्यं पौरुषेयीं न लेख्यं वा-प्रयोजयेत्' ॥ इति । स्थावरेषु च विवादेषु प्रत्यर्थिना दण्डावष्टम्भेन दिव्यावलम्बने कृतेऽपि सामन्तादिदृष्टप्रमाणसद्भावे न दिव्यं ब्राह्मणमिति विकल्पनिराकरणार्थं 'स्थावरेषु विवादेषु' इत्यादि पितामहवचनं नात्यन्तिकदिव्यनिराकरणार्थम् । लिखितसामन्ताद्यभावे स्थावरविवादेष्वनिर्णयप्रसङ्गात् ॥ ९६ ॥

(धी० मि०) दिव्यसामान्येतिकर्तव्यतामाह—

सचैलस्नातमाहूय सूर्योदय उपोषितम् ॥

कारयेत्सर्वदिव्यानि नृपब्राह्मणसन्निधौ ॥ ९७ ॥

सचैलस्नात दिव्यकर्तारमुदिते सूर्ये प्राङ्ब्रह्मणोऽथवा आहूय नृपस्य ब्राह्मणानां च सन्निधौ सर्वदिव्यानि कारयेत् । पितामहः—

त्रिरात्रोपोषिताय स्थुरेकरात्रोषिताय वा ।

नित्यं दिव्यानि देयानि शुचये चार्द्रवाससे ॥

(१) नन्तरनिमित्तनिर्णयेभ्यो घ० ।

(२) स्तरसद्भावे घ० ।

(३) उक्तलक्षणे घ० ।

(४) माशयेदोष घ० ।

त्रिरात्रैकरात्रोपवासविकल्पः शक्त्यपेक्षो महाभियोगालपाभियोगभेदेन व्यवस्थितः । तथा—

दिव्येषु सर्वकार्याणि प्राड्विवाकः समाचरेत् ।

अध्वरेषु यथाऽध्वर्युः सोपावसो नृपाक्षया ॥

अयं चोपवासः प्राड्विवाकस्य द्विव्याङ्गदेवपूजापक्षे । अत्र यद्यपि सूर्योदय इत्यविशेषणोक्तं तथापि शिष्टाचाराद्रविवारादरः । नारदः—

पूर्वाह्ण एव दिव्यस्य प्रदानं परिकीर्तितम् ।

पितामहः—

पूर्वाह्णेऽग्निपरीक्षा स्यात्पूर्वाह्णे तु धटो भवेत् ।

मध्यान्हे तु जलं देयं धर्मतत्त्वमभीप्सता ॥

दिवसस्य तु पूर्वाह्णे काल(१)शुद्धिर्विधीयते ।

रात्रौ तु पश्चिमे यामे विषं देयं सु(२)शीतलम् ॥

तथा—

चैत्रो मार्गशिरश्चैव वैशाखश्च तथैव हि ।

एते साधारणा मासा दिव्यानामविरोधिनः ॥

धटः सर्वतुंकः प्रोक्तो वाते वाति धिवर्जयेत् ।

अग्निः शिशिरहेमन्तवर्षासु परिकीर्तितः ॥

शरद्रीष्मेषु सलिल हेमन्ते शिशिरे विषम् ।

नारद —

न शीते तोयशुद्धिः स्यान्नोष्णकालेऽग्निशोधनम् ।

न प्रावृषि विषं दद्यात्प्रवाते न तुलां नृप ॥

अत्र शीतशब्देन हेमन्तशिशिरवर्षाणां ग्रहणम् । उष्णपदेन शरद्रीष्मयोर्ग्रहणम् । ज्यातिषे—

सिंहस्थे मकरस्थे च जीवे चाऽस्तमिते भृगौ ।

मलमासे न कर्तव्या परीक्षा जयकांक्षिणा ॥

रविशुद्धौ गुरोश्चैव न शुक्लेऽस्तङ्गते पुनः ।

सिंहस्थे च रवौ नैव परीक्षा शस्यते बुधैः ॥

नाऽष्टम्यां न चतुर्दश्यां प्रायश्चित्तपरीक्षणम् ।

परीक्षा चाधिवासश्च शनिसोमदिने भवेत् ॥

अत्र सङ्क्षेपतो दिव्यसामान्यविधिर्लिख्यते । शुक्लपक्षे शुभदिने कृतनित्यक्रियः सोपवासो यजमानः प्रथमं ब्राह्मणान् स्वस्तिवाच्य प्राङ्ग्विवाकमध्वर्युवद् वृणुयात् । वृतश्च प्राङ्ग्विवाकस्तडागोत्सर्गविधिना कृताधिवासनयाग सोपवासः परेद्युः कृतनित्यक्रियो रवि वारेण—

पह्येहि भगवन्धर्मं दिव्यमेतत्समाविश ।

सहितो लोकपालैस्त्वं वस्वादित्यमरुद्गणैः ॥

इति पठेत् । तत्र आर्द्रवासा दिव्यकर्ता यथाविहितं दिव्यं कुर्यात् । त्रिरात्रोपवासश्चात्र शक्तस्य दिव्यकर्तुरिति विशेषः ॥ ९७ ॥

(मिना०) दिव्ये साधारणविधिः—

सचैलमिति । किञ्च पूर्वद्युहपोषितमुदिते सूर्ये सचैलं स्नातं दिव्यग्राहिणमाह्वय नृपस्य सभ्यानां ब्राह्मणानां च संनिधौ सर्वाणि दिव्यानि कारयेत्प्राङ्ग्विवाकः—‘त्रिरात्रोपोषिताय स्युरेकरात्रोषिताय वा । नित्यं दिव्यानि देयानि शुचये चार्द्रवाससे’ ॥ इत्युपवासविकल्पः पितामहेनोक्तो बलवदबलवन्महाकार्याल्पकार्यविषयत्वेन व्यवस्थितो द्रष्टव्यः । उपवासनियमश्च कारयितुः प्राङ्ग्विवाकस्यापि—‘दिव्येषु सर्वकार्याणि प्राङ्ग्विवाकः समाचरेत् । अध्वरेषु यथाध्वर्युः सोपवासो नृपाज्ञया’ ॥ इति पितामहवचनात् ॥ अत्र यद्यपि सूर्योदय इत्यविशेषणोक्तं तथापि शिष्टसमाचाराद्भानुवासरे दिव्यानि देयानि । तत्रापि—‘पूर्वाह्नेऽग्निपरीक्षा स्यात्पूर्वाह्ने च धटो भवेत् । मध्याह्ने तु जल देयं धर्मतत्त्वमभीप्सता ॥ दिवसस्य तु पूर्वाह्ने कोश(१)शुद्धिर्विधीयते । रात्रौ तु पश्चिमयामे विषं देयं सुशीतलम्’ । इति पितामहोक्तो विशेषो द्रष्टव्यः । अनुक्तं(२)कलिविशेषाणां तण्डुलतप्तमाषप्रभृतीनां पूर्वाह्ण एव प्रदानम् । ‘पूर्वाह्ने सर्वदिव्यानां प्रदानं परिकीर्तितम्’ इति सामान्येन नारदस्मरणात् । अहनि त्रिधा विभक्ते (३)पूर्वो भागः पूर्वाह्णो मध्यमो मध्याह्नः (४)उत्तरोऽपराह्णः । तथापरोऽपि कालविशेषो विधिप्रतिषेधमुखेन दर्शितः । विधिमुखस्तावत्—‘अग्नेः शिशिरहेमन्तौ वर्षाश्चैव प्रकीर्तिताः । शरद्रीष्मेषु सलिल हेमन्ते शिशिरे विषम् ॥ चैत्रो मा

(१) कोशसिद्धि ष ।

(२) अनुक्तवैला ग घ ।

(३) प्रथमो भाग घ ।

(४) उत्तमा घ

गंशिरश्चैव वैशाखश्च तथैव च । एते साधारणा मासा दिव्यानामवि-
रोधिनः ॥ कोशस्तु सर्वदा देयस्तुला स्यत्सार्वकालिका' ॥ इति ।
कोशग्रहणं सर्वशपथानामुपलक्षणम् । तण्डुलानां पुनर्विशेषानभि-
धानात्सार्वकालिकत्वम् । प्रतिषेधमुखोऽपि-‘न शीते तोय(१)शुद्धिः
स्यान्नोष्णकालेऽग्निशोधनम् । न प्रावृषि विषं देयात्प्रवाते न तुलां
तथा ॥ नापराह्णे न सन्ध्यायां न मध्याह्ने कदाचन' ॥ इति । ‘न शीते
तोयशुद्धिः स्या’दित्यत्र शीतशब्देन हेमन्तशिशिरवर्षाणां ग्रहणम् ।
नोष्णकालेऽग्निशोधनमित्यन्नोष्णकालशब्देन ग्रीष्मशरदोः । विधान-
लब्धस्यापि पुनर्निषेध आदरार्थः । प्रयोजनं तु वक्ष्यते ॥ ९७ ॥

(वी० मि०) दिव्येषु कर्तृनियममाह—

तुला स्त्रीवालवृद्धान्धपङ्गुब्राह्मणरोगिणाम् ॥

अग्निर्जलं वा शूद्रस्य यवाः सप्त विषस्य वा ॥ ९ ॥

षोडशवर्षाभ्यन्तरवयस्कस्य, वृद्धस्य, अन्धस्य, पङ्गुब्राह्मणस्य,
रोगिणश्च तुला दिव्यम् । शूद्रस्य तु अग्निर्जलं वा विषस्य सप्तयव-
रिमिता भागाश्चादेयाः । नारदः—

ब्राह्मणस्य घटो देयः क्षत्रियस्य हुताशनः ।

वैश्यस्य सलिलं देयं शूद्रस्य विषमेव च ॥

साधारणः समग्राणां कोशः प्रोक्तो मनीषिभिः ।

विषवर्जं ब्राह्मणस्य सर्वेषां वा तुला स्मृता ॥

कात्यायनः—

राजन्येऽग्निं घटं विप्रे वैश्ये तोयं नियोजयेत् ।

सर्वेषु सर्वदिव्यं वा विषवर्जं द्विजोत्तमे ॥

गोरक्षकान् वाणिजकाँस्तथा कारुकुशीलवान् ।

प्रेष्यान् वाद्गुर्धुषिकाँश्चैष ग्राहयेच्छूद्रवत् द्विजान् ॥

तथा—

न लोहशिल्पिनामग्निं सलिलं नाम्बुसेविनाम् ।

मन्त्रयोगविदां चैव विषं दद्यान्न तु क्वचित् ॥

दिव्यं तु वर्जयेन्नित्यमार्तानां तु गदैर्नृणाम् ॥

तण्डुलेन नियुञ्जीत व्रतिनं मुखरोगिणम् ।

व्रतितं तण्डुलभक्षणव्रतवन्तम् । नारदः—

स्त्रीबातुरान् सत्त्वहीनान् परितापार्दिताभ्ररान् ।
 बालवृद्धातुरार्दिश्च परीक्षेत घटे सदा ॥
 नार्तानां तोयशुद्धिः स्यान्न विषं पित्तरोगिणाम् ।
 श्वित्र्यन्धकुनखादीनां नाभिकर्म विधीयते ॥
 न मज्ज(१)नीयाः स्त्रीबालाः धर्मशास्त्रविशारदैः ।
 रोगिणो ये च वृद्धाः स्युः पुमांसो ये च दुर्बलाः ॥
 निरुत्साहान् व्याधि(२)जुष्टान्नार्तास्तोये निमज्जयेत् ।
 सद्यो म्रियन्ते मज्जन्तः स्वल्पप्राणा हि ते न(३)राः ॥
 साहसेऽप्यागतानेताश्चैव तोये निमज्जयेत् ।
 न चापि हारयेदग्निं न विषे परिशोधयेत् ॥

पितामहः—

मद्यपस्त्रीव्यसनिनां कितवानां तथैव च ।
 कोशः प्राज्ञैर्न दातव्यो ये च नास्तिकवृत्तयः ॥

कात्यायनः—

देशकालविरोधे तु यथायुक्तं प्रकल्पयेत् ।
 अन्येन हारयेद्दिव्यं विधिरेष विपर्यये ॥
 विपर्ययोऽभियुक्तस्याऽसामर्थ्यम् । नारद —
 सब्रतानां भृशा(४)र्तानां व्याधिता(५)नां तपस्विनाम् ।
 स्त्रीणां च न भवेद्दिव्यं यदि धर्मस्त्व(६)वेक्ष्यते ॥

कात्यायनः—

महापातकयुक्तेषु नास्तिकेषु विशेषतः ।
 न देयं तेषु दिव्यं तु पापाभ्यासरते भृगुः ॥
 येषु पापेषु दिव्यानि प्रतिषिद्धानि यत्नतः ।
 भावयेत्सज्जनैस्नानि नाभिःशस्तं जयेन्नृपः ॥—॥ ९८ ॥

(मित्ता०) अधिकारिव्यवस्थामाह—

तुलति । स्त्री स्त्रीमात्रं जातिवयोवस्थाविशेषानादरेण । बाल

(१) न मज्जनीय स्त्रीबाल-इति क० ख० पु० पाठः ।

(२) बाधितुडान्-इति ख० पु० पाठ । (३) रता-इति क० पु० पाठ ।

(४) कुशार्तानाम्-इति क० ख० पु० पाठ । (५) व्याधिनां च-इति क० ख० पु० पाठ ।

(६) धर्मस्त्ववेक्षते-इति क० ख० पुस्तकयोः पाठ ।

आषोडशाद्वर्षाज्जातिविशेषानादरेण । वृद्धोऽशीतिकावरः । अन्धो
 नेत्रविकल्पः । पङ्गुः पादविकल्पः । ब्राह्मणो जातिमात्रम् । रोगी
 व्याधितः । एतेषां शोधनार्थं तुलैवेति नियम्यते । अग्निः फालस्तप्त
 माषश्च क्षत्रियस्य । जलमेव वैश्यस्य । वाशब्दोऽवधारणे । विषस्य
 यथा उक्त परिमाणाः सप्तैव शूद्रस्य शोधनार्थं भवन्ति । ब्राह्मणस्य
 तुलाविधानात् । 'शूद्रस्य यथाः सप्त विषस्य वा' इति विषविधानाद्-
 ग्निजले वेति क्षत्रियवैश्यविषयमुक्तम् । एतदेव स्पष्टीकृतं पिताम-
 हेन—'ब्राह्मणस्य घटो देयः क्षत्रियस्य हुताशनः । वैश्यस्य सलि-
 लं प्रोक्तं विषं शूद्रस्य दापयेत्' ॥ इति । यत्तु स्यादीनां दिव्याभाव-
 स्मरणम्—'सत्रतानां भृशार्तानां व्याधितानां तपस्विनाम् ।
 स्त्रीणां च न भवेद्दिव्यं यदि धर्मस्त्वपेक्षितः' ॥ इति, तत् 'रुच्या
 वान्यतरः कुर्यात्' इति विकल्पनिवृत्त्यर्थम् । एतदुक्तं भवति—'अर्क-
 ष्टम्भाभियोगेषु स्यादीनामभियोक्तृत्वेऽभियोज्यानामेव दिव्यम् ।
 एतेषामभियोज्यत्वेऽप्यभियोक्तृणामेव दिव्यम् । परस्पराभियोगे तु
 विकल्प एव । तत्रापि तुलैवेति कात्यायनवचनेन नियम्यते । तथा
 महापातकादिशङ्काभियोगे स्यादीनां तुलैवेति । एतच्च वचन सर्व-
 दिव्यसाधारणेषु मार्गशिरश्चैत्रवैशाखेषु स्यादीनां सर्वदिव्यसम-
 वधाने नियामकतयार्थवत् । न च (१)सर्वकालं स्त्रीणां तुलैवेति ।
 'स्त्रीणां तु न विषं प्रोक्तं न चापि सलिलं स्मृतम् । घटकोशादिभि-
 स्तासामन्तस्तत्त्व विचारयेत्' ॥ इति विषसलिलव्यतिरिक्तघटकोशा-
 ग्न्यादिभिः शुद्धिविधानात् । एवं वालादिष्वपि योजनीयम् । (२)तथा
 ब्राह्मणादीनामपि न सार्वकालिकस्तुलादिनियमः—'सर्वेषामेव वर्णा-
 नां कोशशुद्धिर्विधीयते । सर्वाण्येतानि सर्वेषां ब्राह्मणस्य विषं वि-
 ना' ॥ इति पितामहस्मरणात् । तस्मात्साधारणे काले बहुदिव्यसम-
 वधाने तुलादिनियमार्थमेवेदं वचनम् । कालान्तरे तु तत्तत्कालविहितं
 सर्वेषाम् । तथा हि—वर्षास्वप्तिरेव सर्वेषाम् । हेमन्तशिशिरयोस्तु क्ष-
 त्रियादित्रयाणामग्निविषयोर्विकल्पः । ब्राह्मणस्य त्वग्निरेव न कदाचि
 द्विषम् । 'ब्राह्मणस्य विषं विना' इति प्रतिषेधात् । ग्रीष्मशरदोस्तु
 सलिलमेव । येषां तु व्याधिविशेषेणाग्न्यादिनिषेध—'कुष्ठिनां वर्ज-

दग्निं सलिलं श्वासकासिनाम् । पित्तश्लेष्मवतां नित्यं विषं तु परि-
र्जयेत् ॥ इति तेषामग्न्यादिकालेऽपि साधारण तुला(१)द्येव दिव्यं
भवति । तथा--'तोयमग्निर्विषं चैव दातव्यं बलिनां नृणाम्' इति
(२)वचनाद् दुर्बलानामपि सर्वथा विधिप्रतिषेधे(३)धादतुकालानतिक्र-
ण जातिवयो(४)वस्थाश्रितानि दिव्यानि देयानि ॥ ९८ ॥

(वी०मि०) द्रव्यसख्याविशेषेण दिव्यविशेषानाह—

नासहस्राद्धरेत्फलं न विषं न तुलां तथा ॥

नृपार्थेष्वभिशापे च वहेयुः शुचयः सदा ॥ ९९ ॥

पणसहस्रादर्वाक् ऋणादौ विवादे न फालं न विषं न तुलां वा
रेत् । नृपार्थेषु नृपद्रोहविषयेषु विवादेषु अभिशापे पातकाभियोगे-
सदा पूर्वोक्तसख्यां विनापि शुचयः स्नानादिना शुद्धाः सन्तः
पालादिकं दिव्यं वहेयुः । तथापदेनोदकं न हरेदिति समुच्चीयते ।
कारेण साहससमुच्चयः । तथा च विष्णुः—'अथ समयक्रिया । राजद्रो-
साहसेषु यथाकामम् । निक्षेपस्तेयेष्वर्थप्रमाणम्' । समयो दिव्यं,
थाकामं राजेच्छानुसारेण । कान्यायनः—

दत्तस्यापन्हवो यत्र प्रमाणं तत्र कल्पयेत् ।

स्तेयसाहसयोर्दिव्यं स्वल्पेऽप्यर्थे प्रदापयेत् ॥

स्वल्पेऽपीति । यादृशि स्वल्पे ऋणादौ दिव्याभावस्तादृश्यपि
ने स्तेयसाहयोर्दिव्यमित्यर्थः । बृहस्पतिः—

विष सहस्रेऽपहृते पादने च हुताशनः ।

त्रिभागोने च सलिलमर्द्धं देयो घटः सदा ॥

चतुःशताभियोगे तु दातव्यस्तप्तमाषकः ।

त्रिशते तण्डुला देयाः कोशश्चैव तदर्द्धके ॥

शते हृतेऽपन्हृते च दातव्यं धर्मशोधनम् ।

गोचरस्य प्रदातव्यं सभ्यैः फालावलेहनम् ॥

एषा संख्या निकृष्टानां मध्यानां द्विगुणा स्मृता ।

चतुर्गुणोत्तमानां च कल्पनीया परीक्षकैः ॥

विष्णु — 'सर्वेष्वेवार्थजातेषु मूल्यं कनकं कल्पयेत्' । तथा

(१-) दुर्बलानामिति सर्वदा घ । (२) तुला दिव्य ग ।

(३) प्रतिषेधादृते उक्तकालानति ग । (४) वस्थानाश्रितानि ख ।

‘सुवर्णाद्धीने कोशो देयः शूद्रस्य । ततः परं यथाहं धटोऽग्न्यं
विषाणामन्यतमम् । द्विगुणेऽर्थे यथाभिहिता समयक्रिया वैश्य-
त्रिगुणे राजन्यस्य कोशवर्जं चतुर्गुणे ब्राह्मणस्य । न ब्राह्मणस्य
दद्यात् । अन्यत्रागाभिकालसमयबन्धनक्रियातः । कोश(१)स्थाने ई
सीतोद्धृतमहीकरमेव शापयेत् । प्राग्दृष्टदोष स्वल्पेऽप्यर्थे दिव्या
न्यतममेव कारयेत् । सत्सु विदितं सच्चरित्रं न महत्यर्थेऽपि’ ।
त्रेति । अस्माभिर्मिलित्वा एवं कार्यमिति यत्र समयः कृतस्तस्य
न्यत्रेत्यर्थः । तत्र तु ब्राह्मणस्यापि कोशो देयः । सीता हलपद्म
कात्यायन —

(२) सर्वद्रव्यप्रमाणं तु ज्ञात्वा हेम प्रकल्पयेत् ।

हेमप्रमाणयुक्तं तु तत्र दिव्यं प्रयोजयेत् ॥

शेषे विषं तु पादोने हुतभुक् तत्र दृश्यते ।

आपस्त्रिभागहीने तु शतार्द्धे तु तुला स्मृता ॥

कोशपानं तदर्द्धे वा दशपञ्चकसप्तसु ।

तदर्द्धे तण्डुला देयास्तदर्द्धे तप्तमाषकाः ॥

शते सुवर्णस्य पादोने पञ्चसप्ततिमिते सुवर्णे । त्रिभागहीने
यभागहीने सुवर्णशते । तदर्द्धे शतार्द्धे । दशपञ्चकसप्तस्विति । इ
दशमांशे पञ्चमांशे सप्तांशे वा कोशपानमित्यर्थः । अत्र चाऽ
रिमाणमपकृष्टविषयम् । वृद्धमनु —

ज्ञात्वा संख्यां सुवर्णस्य शतनाशे विषं स्मृतम् ।

अशीतेस्तु विनाशे तु दद्याच्चैव हुताशनम् ॥

षष्ठ्या नाशे जल देयं स्याच्चत्वारिंशतो धटः ।

त्रिंशद्दशविनाशे वा कोशपानं बृहस्पतिः ॥

पञ्चार्द्धकस्य नाशे वा तदर्द्धस्य च तण्डुलाः ।

त्रिंशदिति । त्रिंशद्विनाशे दशविनाशे वेत्यर्थः । पञ्चेति ।
र्द्धस्य तदर्द्धस्य वा एकस्य वा नाशे कोशपानमित्यर्थः । इमा
चनानि ऋणादिविषयाणि उत्सृष्टविषयाणि च । ग्रन्थकृद्बचनं तु
यविषयमित्यविरोध इत्याहुः । इति दिव्यमातृका ॥ ९९ ॥

(मिता०) महाभियोगेष्वेतानीत्युक्तं, तत्राभियोगस्य (३)२

महत्त्वं तदिदानीमाह—

नासहस्रादिति । पणसहस्रादर्वाक् फालं विष तुलां वा न कारयेत् ।
अध्यवर्ति जलमपि । यथोक्तम्—‘तुलादीनि विषान्तानि गुरुष्वर्थेषु
दापयेत्’ इति । अत्र कोशस्याग्रहण ‘कोशमल्पेऽपि दापयेत्’ इत्य-
प्याभियोगेऽपि तस्य स्मरणात् । एतानि चत्वारि दिव्यानि पणस-
हस्रादूर्ध्वमेव भवन्ति नार्वागित्यर्थः । नन्वर्वागप्यग्न्यादीनि पिता-
हनेन दर्शितानि—‘सहस्रे तु घटं दद्यात्सहस्रार्धे तथायसम् । अर्ध-
यार्धे तु सलिलं तम्यार्धे तु विषं स्मृतम्’ ॥ इति । सत्यम् । त(१)-
व्यवस्था । यद्भव्यापहारे पातित्य भवति तद्विषयं पितामहव-
चनं, इतरद्रव्यविषय योगीश्वरवचनमिति । एतच्च वचनद्वयं स्तेय-
साहसविषयम् । अपह्वे तु विशेषो दर्शितः कात्यायनेन—‘दत्तस्या-
पह्वो यत्र प्रमाणं तत्र कल्पयेत् । स्तेयसाहसयोर्दिव्यं स्वल्पेऽप्यर्थे
दापयेत् ॥ सर्वद्रव्यप्रमाणं तु ज्ञात्वा हेम प्रकल्पयेत् । हेमप्रमाणयुक्तं
तदा दिव्यं नियोजयेत् ॥ ज्ञात्वा संख्यां सुवर्णानां शतनाशे विषं
स्मृतम् । अशीतेस्तु विनाशे वै (२)दद्याच्चैव हुताशनम् ॥ षष्ठ्या
नाशे जलं देयं चत्वारिंशति वै घटम् । वि(३)शद्दशविनाशे तु
होशपान विधीयते ॥ पञ्चाधिकस्य वा नाशे ततोऽर्धार्धस्य तण्डु-
लाः । ततोऽर्धार्धविनाशे हि स्पृशेत्पुत्रादिमस्तकान् ॥ ततोऽर्धार्धवि-
नाशे हि लौकिक्यश्च क्रियाः स्मृताः । एवं विचारयन् राजा धर्मार्थाभ्यां
हीयते’ इति । ज्ञात्वा संख्यां सुवर्णानामित्यत्र सुवर्णशब्दः ‘षोडश
भाषाः सुवर्णः’ इत्युक्तपरिमाणवचनः । नाशशब्दश्चात्रापह्ववचनः ।
नासहस्राद्धरेत्फालमित्यत्र तु ताम्रिकपणसहस्रं बोद्धव्यम् ॥

(मिता०) ननु नृपद्रोहे महापातकं चैतानि दिव्यान्युक्तानि,
तत्कथं नासहस्राद्धरेत्फालमित्यत्राह—

नृपार्थेष्विति । (४)नृपद्रोहे महापातकाभियोगे च सदा द्रव्यसं-
ख्यामनपेक्ष्यैवैतानि दिव्यानि वहेयुः कुर्युरुपवासादिना शुचयः
प्रसन्तः । तथा देशविशेषोऽपि नारदेनोक्तः—‘सभाराजकुलद्वारदेवा-
प्रतनचत्वरे । निधेयो निश्चलः पूज्यो धूपमाल्यानुलेपनैः’ ॥ इति ।
निधेयो घटः । व्यवस्था च कात्यायनेनोक्ता—‘इन्द्रस्थानेऽभिशस्तानां

महापातकिनां-नृणाम् । नृपद्रोहे प्रवृत्तानां राजद्वारे प्रयोजयेत् ॥
 प्रातिलोम्यप्रसूतानां दिव्यं देयं चतुष्पथे । (१) अतोऽन्येषु सभामध्ये
 दिव्यं देयं विदुर्बुधाः ॥ अस्पृश्याघमदासानां म्ले(२)च्छानां पापका-
 रिणाम् । प्रानिलोम्यप्रसूतानां निश्चयो न तु राजनि ॥ तत्प्रसिद्धानि
 दिव्यानि संशये तेषु निर्दि(३)शेत् ॥ इति ॥९९॥ इति दिव्यमातृका ॥
 (वी० मि०) एवं सर्वदिव्योपयोगिनीं दिव्यमातृकामभिवायेदानीं-
 घटादीनां दिव्यानां प्रत्येकं प्रयोगमाह प्रकरणसमाप्तिपर्यन्तेन—

• तुलाधारणविद्वद्भिरभियुक्तस्तुलास्थि(४)तः ॥

प्रतिमानसमीभूतो ले(५)ख्यं कृत्वाऽवतारितः ॥१००॥

त्वं तुले सत्यधामसि पुरा देवैर्विनिर्मिता ॥

तत्सत्यं वद कल्याणि संशयान्मां विमोचय ॥ १०१ ॥

यद्यस्मि पापकृन्मातस्ततो मां त्वमथो नय ॥

शुद्धश्चेद्गमयोर्द्ध्वं मां तुलामित्यभिमन्त्रये(६)त् ॥ १०२ ॥

तुलाया धारणं तोलनं ये विदन्ति सुवर्णकारादयस्तैर्लेख्यं नाहं
 स्तेयमकारिषमित्यादिरूपं शिरसि कृत्वा प्रतिमानेन मृदादिना स-
 मीभूतस्तुलास्थितोऽभियुक्तो दिव्यकर्ताऽवतारितः सन् मामित्येतेन
 तुलामभिमन्त्रयेत् अधिवासनदिनेऽनेन मन्त्रेण प्रार्थयेत् । द्वितीय
 दिने पुनस्तुलितो दिव्यकर्ता यदि वर्द्धेत प्रतिमानादूर्ध्वं गच्छति
 तदा विशुद्धः अभियोगाभावनिश्चयविषयः स्यान्न पुनरभियोगसं-
 शयः स्यात्प्रतिमानेन समोऽधोगतिर्वा यदि स्यात्तदा दिव्यकर्ता
 नरो न विशुद्धः पराजितो भवेत् । तुलित इत्यादिश्लोको लिखितः
 पितामहनाम्नैव मिताक्षरायाम् । मन्त्रव्याख्या चैवम्—हे तुले त्वं सत्यस्य
 धाम स्थानमसि देवैर्ब्रह्मादिभिः पुरा आदिसृष्टौ विनिर्मितोत्पादिता
 तत्तस्माद्धेतोः हे कल्याणि सत्यं यथार्थं वद दर्शय, अस्मात् संश-

(१) ततोऽन्येषु तु कार्येषु सभामध्ये विदुर्बुधाः ग । (२) म्लेच्छनामापकारिणां ग । (३) दापयेत् ग ।

(४) तुलास्थित—इति मुद्रितपुस्तके पाठः । (५) रेखां—इति मुद्रितपुस्तके पाठः ।

(६) एतदुत्तर—'तुलितो यदि वर्द्धेत विशुद्धः स्यान्न संशयः । समो वा ह्यिमानो वा न
 विशुद्धः भवेन्नरः' ॥ इतीदं पद्यमधिकमुभयोरपि क० ख० पुस्तकयोर्विद्यते, परंतु व्याख्यानाभावाद्-
 न्यत्राप्यनुपलब्धेः प्रसङ्गाच्चोपेक्ष्यते ।

यान्मां विमोचय । हे मातर्यद्यह पापकृदसत्यवाद्यस्मि ततस्तदा
मां त्वमधो नय, यद्यहं शुद्धः सत्यवाद्यस्मि तदा ऊर्ध्वं मां गमयेति ।
अत्र तुलापुरुषमहादानरीत्या किञ्चिद्विशेषसहितया निर्मितायां तुला
यामधिवासनदिने स्वाभियोगाभावप्रतिज्ञालिखनानन्तरम्—

आदित्यचन्द्रावनिलानलौ च द्यौर्भूमिरापो हृदयं यमश्च ।

अहश्च रात्रिश्च उभे च सन्ध्ये धर्मस्य जानाति नरस्य वृत्तम् ॥

इति लिखित्वा तत्पत्र शिरसि दत्त्वा प्रतिमानसमीकृत दिव्य-
कर्तारं पठितोक्ताभिमंत्रणावाक्य तुलया अवतार्य प्राङ्वाक् परे-
द्युः कृतनित्यक्रिय प्राङ्मुखः प्राञ्जलिर्देवान् 'एह्येहि भगवन् धर्म'-
त्यादिप्रागुक्तमंत्रेण धटे अवाहयेत् । ततः पितामहोक्तक्रमेण देवानां
पूजां कुर्यात् । तद्यथा—

इन्द्रं पूर्वं तु संस्थाप्य प्रेतेशं दक्षिणे तथा ।

वरुणं पश्चिमे भागे कुबेरं चोत्तरे तथा ॥

अग्न्यादिलोकपालांश्च कोणभागेषु विन्यसेत् ।

इन्द्रः पीतो यमः श्यामो वरुणः स्फटिकप्रभः ॥

कुबेरस्तु सुवर्णाभो वन्दिश्चापि सुवर्णभः ।

तथैव निर्ऋतिः श्यामो वायुर्धूम्रः प्रशस्यते ॥

ईशानस्तु भवेद्रक्त एवं ध्यायेत्क्रमादिमान् ।

इन्द्रस्य दक्षिणे पाश्वे वसूनाराधेयद् बुधः ॥

(१) धरो ध्रुवस्तथा सोम आपश्चैवाऽनिलोऽनलः ।

प्रत्युषश्च प्रभास(२)श्च वसवोऽष्टौ प्रकीर्तिताः ॥

देवेशेशानयोर्मध्ये आदित्यानां तथा(३)यनम् ।

धाताऽर्यमा च मित्रश्च वरुणोऽ(४)शो भगस्तथा ॥

इन्द्रो विवस्वान् पूषा च पर्जन्यो दशमः स्मृतः ।

ततस्त्वष्टा ततो विष्णुरजधन्यो जघन्यजः ॥

इत्येते द्वादशाऽऽदित्या नामभिः परिकीर्तिताः ।

अग्रे पश्चिमभागे तु रुद्राणामयनं विदुः ॥

(१) धरा—इति ख० पु० पाठ ।

(२) प्रभाषश्च—इति ख०, प्रभाषश्च—इति क० पुस्तकयोः पाठौ ।

(३) तथा गणम्—इति मिताक्षरायां पाठः, तथार्चनम्—इति बालभट्टीपुस्तकस्थ पाठः ।

(४) वरुणोऽशुर्मन्—इति सु० पु० पाठ, वरुणाशा इति क० ख० पुस्तकयोः पाठः ।

वीरभद्रश्च शंभुश्च गिरिशश्च महायशाः ।
 अजैकपादहिर्बुध्न्यः पिनाकी चाऽपराजितः ॥
 भुवनाधीश्वरश्चैव कपाली च विशांपतिः ।
 स्थाणुर्भुवश्च भगवान् रुद्रास्वेकादश स्मृताः ॥
 प्रेतेशरक्षोमध्ये च मातृस्थान प्रकल्पयेत् ।
 ब्राह्मी माहेश्वरी चैव कौमारी वैष्णवी तथा ॥
 वाराही चैव माहेन्द्री चामुण्डा गणसंयुता ।
 निऋतेरुत्तरे भागे गणेशायतन विदुः ॥
 वरुणस्योत्तरे भागे (१)मरुतां स्थानमुच्यते ।
 पवनः स्पर्शनो वायुरनिलो मारुतस्तथा ॥
 प्राणः प्राणेशजीवौ च मरुतोऽष्टौ प्रकीर्तिताः ।
 धटस्योत्तरभागे तु दुर्गामावाहयेद् बुधः ॥
 एतासां देवतानां च स्वनाम्ना पूजन विदुः ।
 भूषावसानं धर्माय दत्त्वा चाऽर्घ्यादिक क्रमात् ॥
 अर्घ्यादि पश्चादङ्गानां भूषान्तं (२)परिकल्पयेत् ।
 गन्धादिकां निवेद्यान्तां परिचर्या प्रकल्पयेत् ॥

ततो वैदिकैश्चतुर्भिः ऋत्विग्भिस्तुलायाश्चतसृषु लौकिकेऽग्नौ
 प्रणवाद्यया गायत्र्या प्रणवस्वाहान्तया प्रत्येकमष्टोत्तरशतं समिदा-
 ज्यचरवो होतव्याः । ततः प्राङ्बिवाको धटमामंत्रयेत् । तत्र मंत्राः—

त्वं धट ब्रह्मणा सृष्टः परीक्षार्थं दुरात्मनाम् ।
 धकाराद्धर्ममूर्तिस्त्वं टकारात् कुटिलं नरम् ॥
 धृतो भाव(३)यसे यस्माद्धटस्तेनाऽभिधीयसे ।
 त्वं वेत्सि सर्वभूतानां पापानि सुकृतानि च ॥
 त्वमेव देव जानीषे न विदुर्यानि मानवाः ।
 व्यवहाराभिशस्तोऽयं मानुषः शुद्धिमिच्छति ॥
 तदेनं संशयादस्माद्धर्मतस्त्रातुमर्हासि ।

ततः शिरोगतपत्रकं दिव्यकर्तारं प्राङ्बिवाको विनाडीपञ्चक-
 पर्यन्तं तुलायामारोप्य स्थापयेत् । विनाडी च—

दशगुर्वक्षरः प्राणः पट्प्राणः स्याद्विनाडिका ।

(१) मरुतां स्थानमित्यारभ्य—प्राणेशजीवौ चेत्यन्त क० ख० पुस्तकयोर्नास्ति ।

(२) भूषान्तमुपकल्पयेत्—इति मिताक्षरायां पाठ । (३) भारयसे—इति क० ख० पुस्तकयोः पाठ ।

इति लक्षिताः । तत ऊर्ध्वं शुद्धत्वेन राजनियुक्ताः शुचयः पुरुषा वदेशुरिति संक्षेपः । अत्र तुलाकाष्ठपरिमाणादिकं विस्तरभयात् लिख्यते । महादानेऽन्वेष्टव्यम् ॥ १००-१०२ ॥

(मिता०) एवं सर्वदिव्योपयोगिनी दिव्यमातृकामभिधायेदानीं घटादिदिव्यानां प्रयोगमाह—

तुलाधारणेत्यादि । तुलाया धारणं तोलनं ये विदन्ति सुवर्णकारप्रभृतयस्तैः प्रतिमानेन मृदादिना समीभूतः समीकृतस्तुलामाश्रितोऽधिरूढोऽभियुक्तोऽभियोक्ता वा दिव्यकारी रेखां कृत्वा येन संनिवेशेन प्रतिमानसमीकरणदशायां शिक्ष्यतलेऽवस्थितस्तस्मिन्पाण्डु- (१)लेखेनाङ्कयित्वावतारितस्तुलामभिमन्त्रयेत्प्रार्थयेतानेन मन्त्रेण । हे तुले, त्वं सत्यस्य स्थानमसि । पुरा आदिसृष्टौ देवैर्हिरण्यगर्भप्रभृतिभिर्विनिर्मितोत्पादिता । तत्समात्सत्यं सदिग्धस्यार्थस्य स्वरूपं वद दर्शय । कल्याणि शोभने, अस्मात्संशयान्मां विमोचय । हे मात., यद्यहं पापकृदसत्यवाद्यस्मि ततो मां त्वमधो नय । अथ शुद्धः सत्यवाद्यस्मि ततो मामूर्ध्वं गमयेति । प्राङ्गुणिकस्य तुलाभिमन्त्रणमन्त्रः (२) स्मृत्यन्तरोक्तः । अयं तु दिव्यकारिणः । जयपराजयलक्षणं तु मन्त्रलिङ्गादेवावगम्यत इति न पृथगुक्तम् । घटनिर्माणं पुनरारोहणाद्यर्थसिद्धमेव पितामहनारदादिभिः स्पष्टीकृतम् । तद्यथा— 'छित्त्वा तु यक्षियं वृक्षं यूपवन्मन्त्रपूर्वकम् । प्रणम्य लोकपालेभ्यस्तुला कार्या मनीषिभिः ॥ मन्त्रः सौम्यो वानस्पत्यश्छेदेन जप्य एव च । चतुरस्रा तुला कार्या दृढा ऋज्वी तथैव च ॥ कटकानि च देयानि त्रिषु स्थानेषु चार्थवत् । चतुर्हस्ता तुला कार्या पादौ चोपरि तत्समौ ॥ (३)अनन्तरं तयोर्हस्तो भवेद्ध्यर्धमव च । (४)हस्तद्वयं निखेयं तु पादयोरुभयोरपि । तोरणे च तथा कार्ये पार्श्वयोरुभयोरपि । घटादुच्चतरे स्यातां नित्यं दशभिरङ्गुलैः ॥ अवलम्बौ च कर्तव्यौ तोरणाभ्यामधोमुखौ । मृन्मयौ सूत्रसवद्धौ घटमस्तकचुम्बिनौ ॥ प्राङ्मुखो निश्चल कार्यः शुचौ देशे घटस्तथा । शिक्ष्यद्वय समासज्य पार्श्वयोरुभयोरपि ॥ प्राङ्मुखान्कल्पयेद्दर्भाञ्जिष्ययोरुभयोरपि । पश्चिमे तोलयेत्कर्तृनन्यस्मिन्मृत्तिकां शुभाम् ॥ पि(५)-

(१) पाण्डुलेख खड इति प्रसिद्ध, पाण्डुलेख्येन ख । (२) मन्त्रा स्मृत्यन्तरोक्ता म-घ. ।

(३) प्रान्तर तु ख ।

(४) निधेय इति पाठः ।

(५) पिटक षड्भाण्डविशेष । -

टकं पूरयेत्तस्मिन्निष्टकाप्रावपांसुभिः' । अत्र च मृत्तिकेष्टकाप्रावपां-
सूनां विकल्पः । 'परीक्षका नियोक्तव्यास्तुलामानविशारदाः । वणिजो
हे(१)मकाराश्च कांस्यकारास्तथैव च । कार्यः परीक्षकैर्नित्यमवलम्ब-
समो घट ॥ उदकं च प्रदातव्यं घटस्योपरि पण्डितैः । यस्मिन्न प्लवते
तोयं स विज्ञेयः समो घटः ॥ तोलयित्वा नरं पूर्वं पश्चात्तमवतार्य
तु । घट तु कारयेन्नित्यं पताकाध्वजशोभितम् ॥ तत आवाहयेद्देवा-
न्विधिनानेन मन्त्रवित् । वादित्रतूर्यघोषैश्च गन्धमाल्यानुलेपनैः ॥
(२)प्राङ्मुखः प्राञ्जलिभूत्वा प्राङ्गुवाकस्ततो वदेत् । एहेहि भग-
न्धर्म अस्मिन्दिव्ये समाविश ॥ सहितो लोकपालैश्च वस्वादित्यमरु-
द्रणैः । आवाह्य तु धटे धर्मं पश्चादङ्गानि विन्यसेत् ॥ इन्द्रं पूर्वं तु
संस्थाप्य प्रवेशं दक्षिणे तथा । वरुणं पश्चिमे भागे कुवेरं चोत्तरे
तथा ॥ अग्न्यादिलोकपालांश्च कोणभागेषु विन्यसेत् । इन्द्रः पीतो
यमः श्यामो वरुणः स्फटिकप्रभः ॥ कुवेरस्तु सुवर्णाभो वह्निश्चापि
सुवर्णभः । तथैव निऋतिः श्यामो वायुर्धूम्रः प्रशस्यते ॥ ईशानस्तु
भवेद्भक्त एव ध्यायेत्क्रमादिमान् । इन्द्रस्य दक्षिणे पाङ्त्रे वसूनाराध-
येद् बुधः ॥ धरो (३)भ्रुवस्तथा सोम आपश्चैवानिलोऽनलः । प्रत्यूषश्च
प्रभासश्च वसवोऽष्टौ प्रकीर्तिताः ॥ देवेशेशानयोर्मध्य (४)आदि-
त्यानां तथा गणम् । धातार्यमा च मित्रश्च (५)वरुणोऽशुभगस्त-
था ॥ इन्द्रो विवस्वान्पूषा च पर्जन्यो दशमः स्मृतः । ततस्त्वष्टा
ततो विष्णुरजघन्यो जघन्यजः ॥ इत्येते द्वादशादित्या नामभिः परि-
कीर्तिताः । (६)अग्नेः पश्चिमभागे तु रुद्राणामयनं विदुः ॥ वीरभ-
द्रश्च शम्भुश्च गिरिशश्च महायशाः—अजैकपादहिवुर्ध्न्यः पिताकी
चापराजितः ॥ भुवनाधीश्वरश्चैव कपाली च विशां पतिः । स्था-
णुर्मवश्च भगवान् रुद्रास्त्वेकादश स्मृताः ॥ प्रेतेशरक्षोमध्ये तु मा
तृस्थानं प्रकल्पयेत् । ब्राह्मी माहेश्वरी चैव कौमारी वैष्णवी तथा ॥
वाराही चैव माहेंद्री चामुण्डा गणसंयुता । निऋतेरुत्तरे भागे
गणेशायतनं विदुः ॥ वरुणस्योत्तरे भागे मरुतां स्थानमुच्यते । प-

(१) हेमकारश्च कांस्यकार, घ ।

(२) प्राञ्जलि प्राङ्मुखो भूत्वा घ ।

(३) ध्रुवोऽध्वरस्तथा सोम. ख धरो ध्रुवश्च सोमश्च घ ।

(४) आदित्यानां तथायनं ग आदित्याराधन तथा घ ।

(५) वरुणोऽशो भग ग-घ । (६) अग्ने पश्चिमदिग्भागे रुद्राणां स्थापन विदु ग ।

घनः स्पर्शनो वायुरनिलो मारुतस्तथा ॥ प्राणः प्राणेशजीवौ च मरु-
तोऽष्टौ प्रकीर्तिताः । घटस्थोत्तरभागे तु दुर्गामावाहयेद्बुधः ॥ पता
सां देवतानां तु स्वनाम्ना पूजन विदुः । भूषावसानं धर्माय दत्त्वा
चाध्यादिकं क्रमात् ॥ अध्यादि पश्चादङ्गानां भूषान्तमुपकल्पयेत् ।
गन्धादिकां (१)नैवेद्यान्तां परिचर्यां प्रकल्पयेत् ॥ इति । अत्र च
तुलां पताकाध्वजालंकृतां विधाय तस्यामेहेहीति मन्त्रेण धर्ममा-
वाह्य धर्माचार्यं कल्पयामि नम इत्यादिना प्रयोगेणाध्यपाद्याचम-
नीयमधुपर्काचमनीयस्नानवस्त्रयज्ञोपवीताचमनीयमुकुटकटककादिभू-
षान्तं दत्त्वा इन्द्रादीनां दुर्गान्तानां प्रणवाद्यैः स्वनामभिश्चतुर्थ्य-
न्तैर्नमोन्तैरध्यादिभूषान्तं पदार्थानुसमयेन दत्त्वा धर्माय गन्धपु-
ष्पधूपदीपनैवेद्यादि दत्त्वा इन्द्रादीनां गन्धादीनि पूर्ववद्दद्यात् । ग-
न्धपुष्पाणि च घटपूजायां रक्तानि कार्याणि । यथाह नारदः—‘र-
क्तैर्गन्धैश्च माल्यैश्च दध्यपूपाक्षतादिभिः । अर्चयेत्तु घटं पूर्वं ततः शि-
ष्टांस्तु पूजयेत् ॥ इति । इन्द्रादीनां तु विशेषानभिधानाद्यथालाम-
रक्तैरन्यैर्वा पूजनमिति पूजाक्रमः । एतच्च सर्वं प्राङ्बिवाकः कु-
र्यात् । यथोक्तम्—‘प्राङ्बिवाकस्ततो विप्रो वेदवेदाङ्गपारगः । श्रुत-
वृत्तोपसंपन्नः शान्तचित्तो विमत्सरः ॥ सत्यसन्धः शुचिर्दक्षः सर्व-
प्राणिहिते रतः । उपोषितः शुद्धवासाः कृतदन्तानुधावनः ॥ सर्वा-
सां देवतानां च पूजां कुर्याद्यथाविधि ॥ तथा ऋत्विग्भिश्चतुर्भि-
श्चतसृषु दिक्षु लौकिकाग्नौ होमः कार्यः । यथाह—‘चतुर्दिक्षु तथा
होमः कर्तव्यो वेदपारगैः । आज्येन हविषा चैव समिद्धिर्होमसाध-
नै ॥ सावित्र्या प्रणवेनाथ स्वाहान्तेनैव होमयेत् ॥ प्रणवादिकां
गायत्रीमुच्चार्य पुनः स्वाहाकारान्तं प्रणवमुच्चार्य समिदाज्यचरु-
न्प्रत्येकमष्टोत्तरशतं जुहुयादित्यर्थः । एव हवनान्तां देवपूजां विधा-
यानन्तरमभियुक्तमर्थं वक्ष्यमाणमन्त्रसहितं पत्रे लिखित्वा तत्पत्रं
शोध्य शिरोगतं कुर्यात् । यथाह—‘य(२)दर्थमभियुक्तः स्याल्लिखि-
त्वा तं तु पत्रके । मन्त्रेणानेन सहितं तत्कार्यं तु शिरोगतम् ॥ म-
न्त्रश्चायम्—‘आदित्यचन्द्रावनिलोऽनलश्च द्यौर्भूमिरापो हृदयं यम-
श्च । अहश्च रात्रिश्च उभे च सन्ध्ये धर्मश्च जानाति नरस्य वृत्तम् ॥
इति । एतच्च धर्मावाहनादि शिरसि पत्रारोपणान्तमनुष्ठानकाण्डं

सर्वदिव्यसाधारणम् । यथोक्तम्--'इमं मन्त्रविधिं कृत्स्नं सर्वदिव्येषु योजयेत् । आवाहनं च देवानां तथैव परिकल्पयेत्' ॥ इति । अनन्तर प्राङ्गुविवाको घटमामन्त्रयेत्--'घटमामन्त्रयेच्चैव विधिनानेन शा-
स्त्रवित्' इति स्मरणात् । मन्त्राश्च दर्शिताः--'त्वं घट ब्रह्मणा सृष्टः परीक्षार्थं दुरात्मनाम् । धकाराद्धर्ममूर्तिस्त्वं टकारात्कुटिल नरम् ॥ धृतो भावयसे यस्माद्धटस्तेनाभिधीयसे । त्वं वेत्सि सर्वे(१)जन्तू-
नां पापानि सुकृतानि च ॥ (२)त्वमेव देव जानीषे न विदुर्यानि मा नवाः । व्यवहाराभिस्तोऽयं मानुषः शुद्धिमिच्छति ॥ तदेनं संश-
यादस्माद्धर्मतस्त्रातुमर्हसि' ॥ इति । शोध्यस्तु 'त्वं तुलं' इत्यादिना पूर्वोक्तेन मन्त्रेण तुलामामन्त्रयेत् । अनन्तरं प्राङ्गुविवाकः शिरोग-
तपत्रकं शोध्य यथास्थानं निवेश्य(३) च घटमारोपयति--'पुनरारो-
पयेत्तस्मिञ्छिरोवस्थितपत्रकम्' इति स्मरणात् । आरोपितं च वि-
नाडीपञ्चकं यावत्तथैवावस्थापयेत् । तत्कालपरीक्षां च ज्योतिःशा-
स्त्राभिज्ञः कुर्यात्--'ज्योतिर्विद्ब्राह्मणः श्रेष्ठः कुर्यात्कालपरीक्षणम् । विनाड्यः पञ्च विज्ञेयाः परीक्षाकालकोविदैः' ॥ इति स्मरणात् । द-
शगुर्वक्षरोच्चारणकालः प्राणः । षट्प्राणा विनाडी । उक्तं च--
'दशगुरुवर्णः प्राणः षट्प्राणा स्याद्विनाडिका तासाम् । षट्प्राणा घ-
टी घटीनां (४)षट्प्राहः खाग्निभिर्दिनैर्मासः' ॥ इति । तस्मिन्श्च काले
(५)शुद्धशुद्धिपरीक्षणार्थं शुचयः पुरुषा राज्ञा नियोक्तव्याः । ते च
शुद्धशुद्धी कथयन्ति । यथोक्तं पितामहेन--'साक्षिणो ब्राह्मणाः श्रे-
ष्ठा यथादृष्टार्थवादिनः । ज्ञानिनः शुचयोऽलुब्धा नियोक्तव्या नृपेण
तु ॥ संसन्ति साक्षिणः श्रेष्ठाः(६)शुद्धशुद्धी नृपे तदा' ॥ इति । शु-
द्धशुद्धिनिर्णयकारणं चोक्तम्--'तुलितो यदि वर्धेत स शुद्धः स्या-
न्न संशयः । समो वा हीयमानो वा न (७)स शुद्धो भवेन्नरः' ॥ इति ।
यत्तु पितामहवचनम्--'अल्पदोषः समो ज्ञेयां बहुदोषस्तु हीयते'
इति, तत्र यद्यप्यभियुक्तस्यार्थस्याल्पत्वं बहुत्वं च न दिव्येनावधा-
रयितुं शक्यते तथापि सकृदमतिपूर्वत्वेनाल्पत्वमसकृन्मतिपूर्वत्वेन च
महत्त्वमिति द्रण्डप्रायश्चित्तालपत्वमहत्त्वमवधार्यते । यदा चानुपलक्ष्य-
माणदृष्टकारण एव कक्षादीनां छेदो भङ्गो वा भवति तदाप्यशुद्धि-

(१) सर्वभूतानां घ । (२) त्वमेव सर्व घ । (३) यथानिवेश च घ ।

(४) षट्प्राणोत्पन्न उक्तश्च ख । (५) शोध्यशुद्धि ग । (६) सर्वे घ । (७) न विशुद्धो घ ।

रेव । 'कक्षच्छेदे तुलाभङ्गे घटककटयोस्तथा । रज्जु(१)च्छेदेऽक्षभङ्गे वा तथैवाशुद्धिमादिशेत्' ॥ इति स्मरणात् । कक्ष्यं शिष्यतलम् । कर्कटौ तुलान्तयोः शिष्याधारावीषद्वकावायसफीलकौ कर्कटशुद्धि सन्निभौ । अक्षः पादस्तम्भयोरुपरि निविष्टस्तुलाधारपट्ट । यदा तु दृश्यमानकारणक एषां भङ्गस्तदा पुनरारोपयेत् । 'शिष्यादिच्छेद- (२)भङ्गेषु पुनरारोपयेन्नरम्' इति स्मरणात् । ततश्च— 'ऋत्विक्पुरो हिताचार्यान्दाक्षिणामिश्च तोषयेत् । एवं कारयिता राजा भुक्त्वा भोगान्मनोरमान् ॥ महतीं कीर्तिमाप्नोति ब्रह्मभूयाय कल्पते' ॥ यदा तूक्तलक्षणं घटं तथैव स्थापयितुमिच्छति तदा वायसाद्युपघातनि- रासार्थं कपाटादिसहितां शालां कुर्यात् । 'विशालामुन्न(३)तां शु- भ्रां घटशालां तु कारयेत् । यत्रस्था नोपहर्न्येत श्वमिश्चण्डालवा- यसैः ॥ तत्रैव लोकपालादीन्सर्वान्दिक्षु निवेशयत् । त्रिसन्ध्यं पूज येदेतान्गन्धमालयानुलेपनैः ॥ कपाटबीजसंयुक्तां परिचारकरक्षिताम् । मृत्पानीयाग्निसंयुक्तामशून्यां कारयेन्नृपः' ॥ इति स्मरणात् । बी- जानि यवव्रीह्यादीनि ॥ १००-१०१-१०२ ॥ इति घटविधिः ॥

(वी० मि०) इदानीं क्रमप्राप्तमग्निविधिमाह—

करौ विमृदित(४)व्रीही लक्षयित्वा ततो न्यसेत् ॥

सप्ताश्वत्थस्य पत्राणि तावत्सूत्रेण वेष्टयेत् ॥ १०३ ॥

त्वमग्ने सर्वभूतानामन्तश्चरसि पावक ॥

साक्षिवत्पुण्यपापे(५)भ्यो ब्रूहि सत्यं कवे मम ॥ १०४ ॥

तस्येत्युक्तवतो लौहं पञ्चाशत्पालिकं समम् ॥

अग्निवर्णं न्यसेत्पिण्डं हस्तयोरुभयोरपि ॥ १०५ ॥

स तमादाय सप्तैव मण्डलानि शनैर्व्रजेत् ॥

षोडशाङ्गुलकं ज्ञेयं मण्डलं तावदन्तरम् ॥ १०६ ॥

मुक्त्वाऽग्निं मृदितव्रीहिरदग्धः शुद्धिमाप्नुयात् ॥

अन्तरा पतिते पिण्डे सन्देहे वा पुनर्हरेत् ॥ १०७ ॥

(१) छेदे च भङ्गे च घ । (२) भङ्गे तु घ । (३) मुच्छिन्ता घ ।

(४) प्रीहैर्लक्ष्णं—इति मु पु, पाठ । (५) पापेषु—इति क ख पु पाठ ।

ततो दिव्यमातृकोक्तसाधारणधर्मतुलाविध्युक्तधर्मावाहनाद्यनन्तरं विमृदिना विघर्षिता व्रीहयो याभ्यां तादृशौ करौ लक्षयित्वा प्राङ्गुलिवाकाञ्जलीकृतयोर्हस्तयोरश्वत्थस्य पिप्पलस्य सप्त पत्राणि शुक्लानि ग्राह्यानि ।

वेष्टयीत सितौर्हस्तौ सप्तभिः सूत्रतन्तुभिः ।

इति । नारदवचनात् । अत्र—

शम्यक्षतं तथा दूर्वान् दत्त्वा पत्रेषु विन्यसेत् ।

इति विशेषः स्मृत्यन्तरेऽभिहितः । नारदः—

हस्तक्षतेषु सर्वेषु कुर्याद्धंसपदानि च ।

तान्येव पुनरालक्ष्यद्धस्तौ विन्दुत्रिचित्रितौ ॥

ततश्च सप्त पत्राणि सप्तसूत्रेण वेष्टयेत् ।

ततः 'त्वमग्ने' इत्यादिश्लोकमुक्तवतो दिव्यकर्तुर्हस्तयोरपिशब्दादुपरिस्थिताश्वत्थपत्रेषु पञ्चाशत्पलसंमिन सममास्त्रिरहित लौह लोहमयं पिण्डमग्निवर्णं न्यसेत् । मन्त्रार्थस्तु—हे अग्ने ! पावक ! शुद्धिहेतो कवे मनीषिन् ! सर्वभूतानां सर्वेषां प्राणिनामन्तः शरीराभ्यन्तरे चरासि अन्नपानादिपावनाय सञ्चरसि । पुण्यपापेभ्य इति व्यवहारेण पञ्चमी । पुण्यपापान्यवेक्ष्य साक्षिवन्मम सत्यं ब्रूहि दर्शय इति । अत्र स्मृति —

अग्निवर्णमयःपिण्डमस्फुलिङ्गं सुलक्षितम् ।

पञ्चाशत्पालिकं भूयः कारयेत्वा शुचिर्द्विजः ॥

तृतीयतापे तप्यन्त ब्रूयात्सत्यपुगस्कृतः ।

शृण्विम मानवं धर्मं लोकपालैरधिष्ठितम् ॥

त्वमग्ने सर्वभूतानामन्तश्चरसि साक्षिवत् ।

त्वमेवाऽग्ने विजानीषे न विदुर्यानि मानवाः ॥

व्यवहाराभिः शस्तोऽयं मानवः शुद्धिमिच्छति ।

तदेनं संशयादस्माद्धर्मतस्त्रातुमर्हासि ॥

स दिव्यकर्ता तं लौहपिण्डमादाय सप्तमण्डलानि शनैर्लघुलघुव्रजेत् । एवकारेण मण्डलेष्वेकपदन्यासं मण्डलानतिक्रमणं च दर्शयति । यथाह पितामहः—

न मण्डलमतिक्रामेन्नाप्यवाक् स्थापयेत्पदम् ।

अष्टमं मण्डलं गत्वा नवमे निक्षिपेद्बुधः ॥

इति । मण्डलं च प्रत्येकं षोडशाङ्गुलप्रमाण, षोडशाङ्गुलपरिमितमण्डलान्तरव्यवधानवच्च ज्ञेयम् । अथाऽष्टमे मण्डले स्थितो दिव्यकर्ता अग्निमग्निवर्णं लोहपिण्डं नवममण्डले मुक्त्वा कराभ्यां मृदितवीहिरप्यदग्धः दाहजनितविकारशून्यश्चेत्तदा शुद्धिं प्रतिज्ञातार्थविजयमाप्नुयात् । यदि तु अम्बराष्टमण्डलादवांगेव लौहपिण्डः पतति दग्धत्वाऽदग्धत्वयोः सशयो वा भवति तदा पुनः पूर्वोक्तरीत्यैव लौहपिण्डं हस्ताभ्यां हरेदिति । तद्यमत्र क्रमः—पूर्वदिने कृतोपवासाधिवासनादिर्दिव्यकर्ता उत्तरदिने 'पहोहि भगवन् धर्म'त्यादिना धर्ममावाह्य शिरसि धटवत्पत्रं स्थापयित्वा नवसु मण्डलेषु षोडशाङ्गुलप्रमाणेषु प्रत्येकं षोडशाङ्गुलान्तरालेषु तण्डुलचूर्णादिना कारितेषु प्रथममण्डले स्थितो हस्तपरीक्षायां कृतायां व्रणस्थानान्यलक्तकेनाङ्कयित्वा वारत्रयं लोहपिण्डे तप्ते प्राङ्विवाकेन 'शृण्विमं मानवं धर्म'मित्यादिनाऽभिमन्त्रिते सति हस्तयोः सप्ताऽश्वत्थपत्राणि न्यस्य सप्तभिः शुक्लसूत्रैरश्वत्थपत्रसहितौ हस्तौ यवदूर्वाशमीयुतो वेष्टयित्वाऽग्निवर्णं लोहपिण्डं तदुपरि धृत्वा क्रमेणाऽपराणि षट् मण्डलानि पादाभ्यामाक्रम्याऽष्टमे स्थितो नवमे लौहं क्षिपेदिति । ततः कराभ्यां मृदितवीहिर्निरूपितादग्धभावः शुद्धो व्यवहर्तव्यः । करमित्रेऽङ्गे दग्धोऽपि शुद्ध एव । १०३-१०७ ॥

(मिता०) इदानीं क्रमप्रा(१)प्तमग्निदिव्यमाह—

कराविति । दिव्यमातृकोक्तसाधारणधर्मेषु सत्सु तुलाविधानोक्तधर्मावाहनादिशिरःपत्रारोपणान्ते च विध्यन्ते सत्ययमग्निविधौ विशेषः । विमृदितवीहेर्विमृदिता विधर्षिता व्रीहयः कराभ्यां येनासौ विमृदितवीहिस्तस्य करौ लक्षयित्वा तिलकालकव्रणकिणादिस्थानेष्वलक्तकरसादिनाङ्कयित्वा । यथाह नारदः—'हस्तक्षतेषु सर्वेषु कुर्याद्वंसपदानि तु' इति । अनन्तरं सप्ताश्वत्थस्य प(२)र्णानि हस्तयोरञ्जलीकृतयोन्यसेत् । 'पत्रैरञ्जलिमापूर्य आश्वत्थैः सप्तभिः समैः' इति स्मरणात् । तानि च इ(३)स्तसहितानि सूत्रेण तावद्वेष्टयेत् । यावन्त्यश्वत्थपर्णानि सप्तकृत्वो वेष्टयेदित्यर्थः । सूत्राणि च सप्तशुक्लानि भवन्ति—'वेष्टयीत सितैर्हस्तौ सप्तभिः सूत्रतन्तुभिः' इति नारदवचनात् । तथा सप्त शमीपत्राणि सप्तैव दूर्वापत्राणि चाक्षतांश्च

दध्यक्तानक्षतांश्चाश्वत्थपत्राणामुपरि विन्यसेत् । 'सप्त पिप्पलपत्राणि शमीपत्राण्यथाक्षतान् । दूर्वायाः सप्त पत्राणि दध्यक्तांश्चाक्षतान्न्यसेत्' ॥ इति स्मरणात् । तथा कुसुमानि च विन्यसेत् । 'सप्त पिप्पलपत्राणि अक्षतान्सुमनो दधि । हस्तयोर्निक्षिपेत्तत्र सूत्रेणावेष्टनं तथा' ॥ इति पितामहवचनात् । सुमनसः पुष्पाणि । यदपि स्मरणम्—'अयस्तप्त तु पाणिभ्यामर्कपत्रैस्तु सप्तभिः । (१)अन्तर्हितं हरन् शुद्धस्त्वदग्धः सप्तमे पदे' ॥ इति तदश्वत्थपत्राभावेऽर्कपत्रविषयं वेदितव्यम् । अश्वत्थपत्राणां पितामहप्रशंसावचनेन मुख्यत्वावगमात् । 'पिप्पलाज्जायते वह्निः पिप्पलो वृक्षराट् स्मृतः । अतस्तस्य तु पत्राणि हस्तयोर्विन्यसेद् बुधः' ॥ इति ॥ १०३ ॥

(मिता०) कर्तुरग्न्याभिमन्त्रणमाह—

त्वमिति । हे अग्ने, त्वं सर्वभूतानां जरायुजाण्डजस्वेदजोद्भिज्जानामन्तःशरीराभ्यन्तरे चरसि उपभुक्तान्नपानादीनां पाचकत्वेन वर्तसे । पाचक शुद्धिहेतोः, कवे क्रान्तदर्शिन्, साक्षिवत्पुण्यपापेभ्यः सत्यं ब्रूहि । पुण्यपापेभ्य इति ल्यब्लोपे पञ्चमी । पुण्यपापान्यवेक्ष्य सत्यं ब्रूहि दर्शयेत्यर्थः । अयःपिण्डे त्रिभिस्तापैः सन्तप्ते सन्दंशेन पुरत आनीते कर्ता पश्चिममण्डले प्राङ्मुखस्तिष्ठन् अनेन मन्त्रेणाग्निमभिमन्त्रयेत् । यथाह नारदः—'आग्निवर्णमयःपिण्डं सस्फुलिङ्गं सुरञ्जितम् । तापे तृतीये सन्ताप्य ब्रूयात्सत्यपुरस्कृतम्' ॥ इति । अस्यार्थः—लोहशुद्धयर्थं सुतप्त लोहपिण्डमुदके निक्षिप्य पुनः सन्ताप्योदके निक्षिप्य तृतीये तापे सन्ताप्य सन्दंशेन गृहीत्वा पुरत आनीते सत्यपुरस्कृतं सत्यशब्दयुक्तं 'त्वमग्ने सर्वभूताना'मित्यादिमन्त्रं कर्ता ब्रूयादिति । प्राङ्विवाकस्तु मण्डलभूभागाद्दक्षिणप्रदेशे लौकिकमग्निमुपसमाधाय अग्नये पाचकाय स्वाहेत्याज्येनाष्टोत्तरशतवारं जुहुयात् । 'शान्त्यर्थं जुहुयादशौ घृतमष्टोत्तरं शतम्' इति स्मरणात् । हुत्वा च तस्मिन्नग्नावयःपिण्डं प्रक्षिप्य तस्मिंस्ताप्यमानं धर्मावाहनादिहवनान्तं पूर्वोक्तं विधाय तृतीये तापे वर्तमाने अयःपिण्डमग्निमेभिर्मन्त्रैरभिमन्त्रयेत्—'त्वमग्ने वेदाश्चत्वारस्त्वं च यज्ञेषु ह्यसे । त्वं मुखं सर्वदेवानां त्वं मुखं ब्रह्मवादिनाम् ॥ जठरस्थो हि भूतानां ततो वेत्सि शुभाशुभम् । पापं पुनासि वै यस्मात्तस्मात्पाचक उच्य-

ते ॥ पापेषु दर्शयात्मानमर्चिष्मान्भव पावक । अथवा शुद्धभावेषु
 शातो भव हुताशन ॥ त्वमग्ने सर्वदेवानामन्तश्चरसि साक्षिवत् ।
 त्वमेव देव जानीषे न विदुर्यानि मानवाः ॥ व्यवहाराभिशस्तोऽयं
 मानुषः शुद्धिमिच्छति । तदेनं सशयादस्माद्धर्मतस्त्रातुमर्हसि ॥
 इति ॥ १०४ ॥

(मिता०) अपिच--

तस्येति । तस्य कर्तुरित्युक्तवतस्त्वमग्ने सर्वभूतानामित्यादिभिर-
 भिमन्त्रणं कृतवतो लौहं लोहविकारं पिण्डं पञ्चाशत्पलिकं पञ्चाशत्प-
 लसंमितं सममस्त्रिरहितम् । सर्वतश्च समं वृत्त श्लक्ष्णं तथाष्टाङ्गुला-
 यामम् । 'अग्निहोत समं कृत्वा अष्टाङ्गुलमयोमयम् । पिण्डं तु तापये
 दज्ञौ पञ्चाशत्पलिकं समम्' ॥ इति पितामहस्मरणात् । अग्निमर्णम-
 ग्निसदृशमुभयोर्हस्तयोरश्वत्थपत्रदधिदुर्वाद्यन्तरितयोन्यंसेन्निक्षिपेत्प्रा
 ङ्ग्विवाकः ॥ १०५ ॥

(मिता०) नतः किं कुर्यादित्यत आह—

स इति । स पुरुषस्तं तप्तलोहपिण्डं अञ्जलिना गृहीत्वा सप्त म-
 ण्डलानि शनैर्व्रजेत् । एवकारेण मण्डलेष्वेव पदन्यास मण्डानतिक्र-
 मणं च दर्शयति । यथाह पितामहः--'न मण्डलमतिक्रामेन्नाप्य-
 र्वाक् स्थापयेत्पदम्' इति ॥

(मिता०) सप्तैव मण्डलानि शनैर्व्रजेदित्युक्तं तत्रैकैक मण्डलं
 किंप्रमाणकं मण्डलयोरन्तरं च कियत्प्रमाणकमित्यत आह—

षोडशाङ्गुलकमिति । षोडश अङ्गुलानि यस्य तत्षोडशाङ्गुल-
 क्रम् । षोडशाङ्गुलप्रमाणं मण्डल बोद्धव्यम् । मण्डलयोरन्तर म-
 थ्य च तावदेव षोडशाङ्गुलकमेव । सप्त मण्डलानि व्रजेदिति वदता
 प्रथममवस्थानमण्डलमेकमुक्तम् । अतश्चाष्ट मण्डलानि षोडशाङ्गुलका-
 नि मण्डलानामन्तराणि मध्यानीत्यर्थः । मण्डलान्तराणि तु सप्त ता-
 वत्प्रमाणानि । एतदेव नारदेन परिसं(१)ख्यायोक्तम्—'द्वात्रिंशद्
 ङ्गुलं प्राहुर्मण्डलान्मण्डलान्तरम् । अष्टाभिर्मण्डलैरेवमङ्गुलानां शत-
 द्वयम् । चत्वारिंशत्समाधिकं भूमेरङ्गुलमानतः' ॥ इति । अयमर्थः--अ-
 वस्थानमण्डलात्षोडशाङ्गुलान्मण्डलान्तरमन्यन्मण्डलम् । द्वितीया-
 द्येकमेकं द्वात्रिंशद्ङ्गुलं सान्तरालं तदेवमवस्थानमण्डलं षोडशाङ्गु

लम् । गन्तव्यानि च सप्त मण्डलानि सान्तरालानि द्वात्रिंशदङ्गुला-
नि । एवमष्टाभिर्मण्डलैश्चत्वारिंशदधिकं शतद्वयं भूमेरङ्गुलमानतो-
ऽङ्गुलमानमिति सार्वविभक्तिकस्तासिः । अस्मिस्तु पक्षेऽवस्थानम-
ण्डलं षोडशाङ्गुलं विधाय (१)द्वात्रिंशदङ्गुलप्रमाणानां सप्तानां सान्त-
रालमण्डलभूभागानामेकमेकं भूभागं द्विधा विभज्यान्तरालभूभागा-
न्षोडशाङ्गुलप्रमाणान्विहाय मण्डलभूभागेषु षोडशाङ्गुलप्रमाणेषु
गन्तुपदप्रमाणानि सप्त मण्डलानि कार्याणि । यथा तेनैवोक्तम्—
'मण्डलस्य प्रमाणं तु कुर्यात्तत्पदसंमितम्' इति । यत्तु पितामहे-
नोक्तम्—'कारयेन्मण्डलान्यष्टौ पुरस्तान्नवमं तथा । आग्नेयं मण्डलं
चाद्यं द्वितीयं वारुणं स्मृतम् ॥ तृतीयं वायुदैवत्यं चतुर्थं यमदैवतम् ।
पञ्चमं त्विन्द्रदैवत्यं षष्ठं कौबेरमुच्यते ॥ सप्तमं सोमदैवत्यं सावित्रं
त्वष्ट्रम् तथा । नवमं सर्वदैवत्यमिति दिव्यविदो विदुः ॥ द्वात्रिंशद-
ङ्गुलं प्राहुर्मण्डलान्मण्डलान्तरम् । अष्टाभिर्मण्डलैरेवमङ्गुलानां शत-
द्वयम् ॥ षट्पञ्चाशत्समधिकं भूमेस्तु परिकल्पना । कर्तुः पदसम
कार्यं मण्डलं तु प्रमाणतः ॥ मण्डले मण्डले देयाः कुशाः शास्त्रप्र-
चोदिताः' ॥ इति । तत्र(२) नवमं सर्वदैवत्यमपरिमिताङ्गुलप्रमाणं
मण्डलं विहायाष्टाभिर्मण्डलैरष्टाभिश्चान्तरालैः प्रत्येकं षोडशाङ्गु-
लप्रमाणैरङ्गुलानां षट्पञ्चाशदधिकं शतद्वयं संपद्यते । तत्रापि ग-
न्तव्यानि सप्तैव मण्डलानि । यतः प्रथमे तिष्ठति नवमे क्षिपतीति
न विरुध्यते । अङ्गुलप्रमाणं च—'तिर्यग्यवोदराण्यष्टावूर्ध्वा वा व्रीह-
यस्त्रयः । प्रमाणमङ्गुलस्योक्तं वितस्तिर्द्वा(३)दशाङ्गुला ॥ हस्तो
वितस्तिद्वितयं दण्डो हस्तचतुष्टयम् । तत्सहस्रद्वयं क्रोशो योजनं
तच्चतुष्टयम्' ॥ इति बोद्धव्यम् ॥ १०६ ॥

(मिता०) सप्त मण्डलानि गत्वा किं कर्तव्यमित्यत आह—

मुक्त्विति । अष्टमे मण्डले स्थित्वा नवमे मण्डलेऽग्निप्रसमयः-
पिण्डं त्यक्त्वा व्रीही(४)न्कराभ्यां मर्दयित्वाऽदग्धहस्तश्चेच्छुद्धिमा-
प्नुयात् । दग्धहस्तश्चेदशुद्ध इत्यर्थसिद्धम् । यस्तु संत्रासात्प्रस्त्र-
लन्हस्ताभ्यामन्यत्र दह्यते तथाप्यशुद्धो न भवति । यथाह कात्या-

(१) द्वादशाङ्गुलप्रमाणानां घ० । (२) तत्रवम एव म ।

(३) द्वादशाङ्गुलः ल । (४) करभ्यां व्रीहीन एव ।

यनः—‘प्रस्खलन्नभिश्चस्तश्चेत्स्थानादन्यत्र दह्यते । अदग्धं ते विदुर्दे-
वास्तस्य भूयोऽपि दापयेत् ’ ॥ इति ॥

(मिता०) अन्तरेति । यदा गच्छतोऽन्तराऽष्टममण्डलादर्वागेव
पिण्डः पतति दग्धादग्धत्वे वा संशयस्तदा पुनर्हरेदित्यर्थप्राप्तमु-
क्तम् । तत्र चायमनुष्ठानक्रमः । पूर्वेषुर्भूशु(१)द्धिं विधायपरेशु-
र्मण्डलानि यथाशास्त्रं निर्माय मण्डलाधिदेवताश्च मन्त्रैस्तत्र तत्र
संपूज्याग्निमुपसमाधाय शान्तिहोमं निर्वर्त्याग्नावयःपिण्डं निधाय
धर्मावाहनादिसर्वदेवतापूजां हवनान्तां निर्वर्त्य उपोषितस्य स्नात-
स्यार्द्रवाससः पश्चि(२)मे मण्डले तिष्ठतो ब्रीहिमर्दनादिकरसंस्कारं
विधाय प्रतिज्ञापत्रं समन्त्रकं कर्तुः शिरसि बद्ध्वा प्राङ्निवाकस्तु-
त्तौये तापेऽग्निमभिमन्त्र्य तप्तमयःपिण्डं सन्दशेन(३) गृहीत्वा क-
र्त्रभिमन्त्रितं तस्याञ्जलौ निदध्यात् । सोऽपि मण्डलानि सप्त गत्वा
नवमे मण्डले प्रक्षिप्यादग्धः शुद्धो भवतीति ॥ १०७ ॥ इत्य-
ग्निविधिः ।

(वी० मि०) अथ क्रमप्राप्तमुदकविधिमाह—

सत्येन माऽभिरक्ष त्वं वरुणेत्यभि(४)गाय कम् ॥

नाभिदध्नोदकस्थस्य गृहीत्वोरुं (५)जलं विशेत् ॥ १०८ ॥

समकालमिषुं मुक्तमानीयोऽन्यो जवी नरः ॥

गते तस्मिन्निमग्नान्द्रं पश्येच्चच्छुद्धिमाप्नुयात् ॥ १०९ ॥

हे वरुण सत्येन त्वं मा मामभिरक्ष इति क अभिप्रगाय अभि-
मन्त्र्य । क्वचित्तथैव पाठः । नाभिदध्नं नाभिप्रमाणमुदकं तत्र स्थित-
स्य पुंसः ऊरुं गृहीत्वा जलं विशेत् जलं मजेत् । दिव्यकर्ता त-
स्मिन् जविन्येकस्मिन् गते सति जलमज्जनसमकालमुक्तमिषुमन्यो
जवी नरः शरमोक्षणस्थानावस्थितो जवी वेगवान् आनीय निम-
ग्नान्द्रं दिव्यकर्तारं यदि पश्येत्तदा स शुद्धिमाप्नुयात् । एतदुक्तं
भवति मज्जनकाले मुक्तमेकं शरं गृहीतुं वेगशालिनि गतेऽनन्तर-
मुक्तं शरमन्यो वेगवानानयति ततो मग्नं चेत्पश्यति तदा स शुद्ध

(१) भूतशुद्धिं ख । (२) पश्चिममण्डले ख ग । (३) सदशकेन घ ।

(४) शाप्य-इति मुद्रितपु० पाठ । (५) गृहीत्वोरुं जले-इति मु० पु० पाठ ।

इति । तदयमत्र क्रमः—

गन्धमाल्यैः सुरभिभिर्मधुक्षीरघृतादिभिः ।

वरुणाय प्रकुर्वीत पूजामादौ समाहितः ॥

इति नारदः । तत आवाहनादिप्रतिज्ञापत्रशिरोन्यासान्तं पूर्व-
वत्कृत्वा—

त्वमम्भः ! सर्वभूतानामन्तश्चरसि साक्षिमत् ।

त्वमेवाम्भो ! विजानीषे न विदुर्यानि मानवाः ॥

व्यवहाराभिश्चस्तोऽयं मानुषस्त्वयि मज्जति ।

तदेनं संशयादस्माद्धर्मतस्त्रातुमर्हसि ॥

इति प्राङ्ग्विवाको जलमभिमन्त्रयेत् । ततः 'सत्येन माऽभिरक्ष
त्वं वरुणे'ति दिव्यकर्ता जलं प्रार्थयेत् । ततो नाभिमात्रे स्थिरजले
दिव्यार्थं तस्मिन् प्राङ्मुखे प्रविष्टे पुरुषान्तरे च तत्र प्रवेशिते शुचि-
स्थानस्थापितकर्णप्रमाणतोरणस्य मज्जनस्थानसन्निहितस्य निकटे
सशरं धनुः प्राङ्ग्विवाकः पूजयेत् । ततः सोपवासो ब्राह्मणः क्षत्रियो
वा त्रीन् शरान् मुञ्चति । जलस्थस्य पुरुषान्तरस्याहं गृहीत्वा दि-
व्यकर्ता मज्जतीत्येकः कालः । तत्र बलवानेको वेगशाली प्रथमशरं
गृह्णाति तादृशश्चाऽपरो मध्यमशरं गृहीत्वा मग्नमेवं दिव्यकारिणं
पश्यतीति । अत्र पितामहः—

अन्यथा ना विशुद्धः स्यादेकांशस्यापि दर्शनात् ।

स्थानाद्वाऽन्यत्र गमनाद्यस्मिन्पूर्वं निवेशयेत् ॥—॥१०८-१०९॥

(मिता०) संप्रत्युदकविधिमाह—

सत्येनेति । हे वरुण, सत्येन मामभिरक्ष त्वमित्यनेन मन्त्रेण कमु-
दकमभिशाप्याभिमन्त्र्य नाभिदण्डोदकस्थस्य नाभिप्रमाणोदकस्थितस्य
पुरुषस्योरु गृहीत्वा शोध्यो जले प्रविशेत् जले निमज्जेत् । एतच्च
वरुणपूजायां सत्याम्—'गन्धमाल्यैः सुरभिभिर्मधुक्षीरघृतादिभिः ।
वरुणाय प्रकुर्वीत पूजामादौ समाहितः' ॥ इति नारदस्मरणात्— तथा
साधारणधर्मेषु धर्मावाहनादिसकलदेव(१)तापूजाहोमसमन्त्रक-
प्रतिज्ञापत्रशिरोनिवेशनान्तेषु सत्सु च । तथा—'तोय त्वं प्राणिनां
प्राण. सृष्टेराद्यं तु निर्मितम् । शुद्धेश्च कारणं प्रोक्तं द्रव्याणां देहिनां
तथा ॥ अतस्त्वं दर्शयात्मानं शुभाशुभपरीक्षणे' ॥ इति प्राङ्ग्विवाके-

नोदकाभिमन्त्रणे कृते शोध्य 'सत्येन माभिरक्ष त्वं वरुण'(१)इति जलं प्रार्थयेत् । उदकस्थानानि च नारदेनोक्तानि—'नदीषु तनुवेगासु सागरेषु वहेषु च । ह्रदेषु देवखातेषु तडागेषु सरःसु च' ॥ इति । तथा पितामहेनापि—'स्थिरतोये निमज्जेत(२) न ग्राहिणि न चालपके । तृणशैवालराहिते (३)जलौकामत्स्यवर्जिते ॥ देवखातेषु यत्तयं तस्मिन्कुर्याद्विशोधनम् । आहार्यं वर्जयेन्नित्यं शीघ्रंगासु नदीषु च ॥ आविशेत्सलिले नित्यमूर्मिपङ्कविवर्जिते' ॥ इति । आहार्यं तडागादिभ्य आहृतं ताम्रकटाहादिक्षिप्तं जलम् । नाभिप्रमाणोदकस्थश्च यज्ञियवृक्षोद्भवां धर्मस्थूणामवष्टभ्य प्राङ्मुखस्तिष्ठेत् । 'उदके प्राङ्मुखस्तिष्ठेद्धर्मस्थूणां प्रगृह्य च' । इति स्मरणात् ॥ १०८ ॥

(मिता०) ततः किं कर्तव्यमित्यत आह—

समकालमिति । निमज्जनसमकालं गते तस्मिन् ज्विन्येकस्मिन्पुरुषेऽन्यो जवी शरपातस्थानस्थितः पूर्वमुक्तमिषुमानीय जले निमग्नाङ्गं यदि पश्यति त(४)दा स शुद्धो भवति । एतदुक्तं भवति—त्रिषु शरेषु मुक्तेष्वेको वेगवान्मध्यमशरपातस्थानं गत्वा तमादाय तत्रैव तिष्ठति । अन्यस्तु पुरुषो वेगवान् शरमोक्षस्थाने तोरणमूले तिष्ठति । एव स्थि(५)तयोस्तृतीयस्यां करतालिकायां शोध्यो निमज्जति । तत्समकालमेव तोरणमूलस्थितोऽपि द्रुततरं (६)मध्यशरपातस्थानं गच्छति । शरग्राही च तस्मिन्प्राप्ते द्रुततरं तोरणमूलं प्राप्यान्तर्जलगतं यदि न पश्यति तदा शुद्धो भवतीति । एतदेव स्पष्टीकृतं पितामहेन—'गन्तुश्चापि च कर्तुंश्च समं गमनमज्जनम् । गच्छेत्तोरणमूलात्तु लक्ष्यस्थानं जवी नरः ॥ तस्मिन्गते द्वितीयोऽपि वेगादादाय सायकम् । गच्छेत्तोरणमूलं तु यतः स पुरुषो गतः ॥ आगतस्तु शरग्राही न पश्यति यदा जले । अन्तर्जलगतं सम्यक्तदा (७)शुद्धं विनिर्दिशेत्' ॥ इति ॥ ज्विनोश्च पुरुषयोर्निर्धारणं कृतं नारदेन—'पञ्चाशतो धावकानां यौ स्यातामधिकौ जवे । तौ च तत्र नियोक्तव्यौ शरानयनकारणात्' ॥ इति । तोरणं च निमज्जनसमीपस्थाने समे शोध्यकर्णप्रमाणोच्छ्रितं कार्यम् । 'गत्वा तु तज्जलस्थानं

(१) इत्युक्तं प्रार्थयते ख ग । (२) निमज्जेतु ख । (३) जलका घ ।

(४) तदा शुद्धो ग घ । (५) स्थितयोस्तयोस्तृती ख ।

(६) मध्यमशर ग । (७) तदा शुद्धि ख ।

तटे तोरणमुच्छ्रितम् । कुर्वीत कर्णमात्रं तु भूमिभागे समे शुचौ' ॥ इति नारदस्मरणात् । शरत्रयं वैणवं च धनुर्मङ्गलद्रव्यैः श्वेतपुष्पादिभिः प्रथमं सम्पूजयेत् । 'शरान्संपूजयेत्पूर्वं वैणवं च धनुस्तथा । मङ्गलैर्धूपपुष्पैश्च ततः कर्म समाचरेत्' ॥ इति पितामहवचनात् । धनुषः प्रमाणं लक्ष्यस्थानं च नारदोक्तम्—'कूरं धनुः सप्तशतं मध्यमं पट्शतं स्मृतम् । मन्दं पञ्चशतं ज्ञेयमेव ज्ञेयो धनुर्विधिः ॥ मध्यमेन तु चापेन प्रक्षिपेच्च शरत्रयम् । हस्तानां तु शते सार्धं लक्ष्यं कृत्वा विचक्षणः ॥ न्यूनाधिके तु दोष स्यात्क्षिपतः सायकांस्तथा' ॥ इति । अङ्गुलानां सप्ताधिकं शतं सप्तशतं कूरं धनुः । एवं पट्शतं पञ्चशतं च । एवं चैकादशाङ्गुलाधिकं हस्तचतुष्टयं कूरस्य धनुषः प्रमाणम्, मध्यमस्य दशाङ्गुलाधिकम्, मन्दस्य नवाङ्गुलाधिकमित्युक्तं भवति । 'शरांश्चानायसाग्रांस्तु प्रकुर्वीत विशुद्धये । वेणुकाण्डमयांश्चैव क्षेप्ता तु सुदृढं क्षिपेत्' ॥ इति स्मरणात् । क्षेप्ता क्षत्रियस्तद्वृत्तिर्वा ब्राह्मण सोपवासो नियोक्तव्यः । यथाह—'क्षेप्ता च क्षत्रियः प्रोक्तस्तद्वृत्तिर्ब्राह्मणोऽपि वा । अकूरहृदयः शान्तः सोपवासस्ततः क्षिपेत्' ॥ इति । त्रिषु मुक्तेषु मध्यमः शरो ब्राह्मणः । 'तेषां च प्रोषि(१)तानां च शराणां शास्त्रचोदनात् । मध्यमरतु शरो ब्राह्मणः पुरुषेण वलीयसा' ॥ इति वचनात् । तत्रापि पतनस्थानादानेतव्यो न सर्पणस्थानात् । 'शरस्य पतनं ब्राह्मणं सर्पणं तु विवर्जयेत् । सर्पणसर्पणशरो यायाद् दूराद् दूरतरं यतः' ॥ इति वचनात् । वाते च प्रवायति विप्रमादिदेशे च शरमोक्षो न कर्तव्यः । 'इषुं न प्रक्षिपेद्विद्वान्मारुते (२)चातिवायति । विप्रमे भूप्रदेशे च वृक्षस्थानसमाकुले ॥ तृणगुल्मलतावल्लीपङ्कपाषाणसंयुते' ॥ इति पितामहवचनात् । निमग्नाङ्गं पश्येच्चच्छुद्धिमाप्नुयादिति वदता उन्मज्जिताङ्गस्याशुद्धिर्दर्शिता । स्थानान्तरगमने चाशुद्धिः पितामहेनोक्ता—'अन्यथा न विशुद्धिः स्यादेकाङ्गस्यापि दर्शनात्' ॥ इति 'स्थानाद्धान्यत्र गमनाद्यस्मिन्पूर्वं निवेशितः' ॥ इति । एकाङ्गस्यापि दर्शनादिति च कर्णाद्यभिप्रायेण । 'शिरोमात्रं तु दृश्येत न कर्णां नापि नासिकां । अप्सु प्रवेशने यस्य शुद्धं तमपि निर्दिशेत्' ॥

इति विशेषाभिधानात् । अयमत्र प्रयोगक्रमः—‘उक्तलक्षणजलाश-
यसंनिधातुकलक्षणं तोरणं विधाय उक्तप्रमाणे देशे लक्ष्यं निधाय
तोरणसंनि(१)धौ सशरं धनुः सम्पूज्य जलाशये वरुणमावाह्य पूज-
यित्वा तत्तीरे धर्मादीश्च देवान्हवनान्तामिष्ट्वा शोधयस्य शिरसि प्रति-
क्षापत्रमावध्य प्राङ्विवाको जलमभिमन्त्रयते—‘तोय त्वं प्राणिनां
प्राणः’ इत्यादिना मन्त्रेण । अथ शोधयः—‘सत्येन’ इत्यादिना मन्त्रेण
जलमभिमन्त्र्य गृहीतस्थूणस्य नाभिमात्रोदकावस्थितस्य बलीयसः
पुरुषस्य समीपमुपसर्पति । अथ शरेषु त्रिषु मुक्तेषु मध्यमशरपात-
स्थाने मध्यमं शरं गृहीत्वा जविन्येकास्मिन्पुरुषे स्थिते अन्यस्मिंश्च
तोरणमूले स्थिते प्राङ्विवाकेन तालत्रये दत्ते युगपद्गमनमज्जनमथ
शरानयनमिति ॥ १०९ ॥ इत्युदकविधिः ।

(धी० मि०) सम्प्रति विषविधिमाह—

त्वं विष ! ब्रह्मणः पुत्रः सत्यधर्मे व्यवस्थितः ॥

त्रायस्वाऽस्पादभीशापात्सत्येन भव मेऽमृतम् ॥ ११० ॥

एवमुक्त्वा विषं शार्ङ्गं भक्षयेद्धिमशैलजम् ॥

यस्य वेगैर्विना (२)जीर्णं शुद्धिं तस्य विनिर्दिशेत् ॥ १११ ॥

‘त्वं विषे’त्यादिश्लोकेनाऽभिमन्त्र्य भक्षयेत् । तच्च यस्य वेगै-
र्विना जीर्णं भवति तस्य शुद्धिं प्राङ्विवाको विनिर्दिशेत् । शार्ङ्गं
सिन्धुआ इति प्रसिद्धम् । तदुक्तम्—

अजाशृङ्गनिभं श्यामं हिमाचलसमुद्भवम् ।

शुद्धं च शृङ्गवेरामं सुपीतं तदनुत्तमम् ॥

इति ।

धातोर्धात्वन्तरप्राप्तिर्विषवेग इति स्मृतः ।

तल्लक्षणं च रोमाञ्चमूर्छादि, तद्विव्यमत्र प्रयोगः । प्राङ्वि-
वाकः कृनोपवासो महादेवं पूजयित्वा तस्य पुरतो विषं स्थापयि-
त्वा धर्मादिपूजां हवनान्तां विधाय प्रतिक्षापत्रं दिव्यकर्तुः शिरसि
निधाय विषमभिमन्त्रयेत् ।

त्वं विष ब्रह्मणा सृष्टं परीक्षार्थं दुरात्मनाम् ।

पापिनां दर्शयात्मानं शुद्धानाममृतं भव ॥

मृत्युमूर्ते विष त्वं हि ब्रह्मणा परिनिर्मितम् ।

त्रायस्वैनं नरं पापात्सत्येनाऽस्याऽमृतं भव ॥

इति मंत्रेण । ततो दक्षिणामुखाय दिव्यकर्त्रे उदङ्मुखः प्राङ्मुखो वा ब्राह्मणसन्निधौ घृते नियोजितं श्लक्ष्णं पिष्टं विषं दद्यात् । कालविशेषेण परिमाणविशेषश्चात्र नारदेनोक्तः—

तोलयित्वेप्सितं काले देयं तद्धि हिमागमे ।

नापराह्णे न मध्यान्हे न सन्ध्यायां तु धर्मवित् ॥

वर्षे चतुर्यवा मात्रा ग्रीष्मे पञ्चयवा स्मृता ।

हेमन्ते सा सप्तयवा शरद्यल्पा ततोऽपि हि ॥

अल्पा षड्यवा । ततो दिव्यकर्ता 'त्वं विषे'त्यादिश्लेकेनाभिमन्त्र्य भक्षयेत् ॥ ११०-१११ ॥

(मित्ता०) इदानीं विषविधानमाह—

त्व विष-इत्यादि । त्वं विषेत्यादिमन्त्रेण विषमभिमन्त्र्य कर्ता विषं हिमशैलजं शृङ्गभवं भक्षयेत् । तच्च भक्षित सत् यस्य विषवेगैर्विना जीर्यति स शुद्धो भवति । विषवेगो नाम धातोर्धात्वन्तरप्राप्तिः । 'धातोर्धात्वन्तरप्राप्तिर्विषवेग इति स्मृतः' इति वचनात् । धातवश्च त्वगसृङ्गांसमेदोस्थिमज्जाशुक्राणीति सप्त । एवं च सप्तैव विषवेगा भवन्ति । तेषां च लक्षणानि पृथगेव विषतन्त्रे कथितानि । 'वेगो रोमाञ्चमाद्यो रचयति विषजः स्वेदवक्रोपशोषौ तस्योर्ध्वस्तत्परौ द्वौ वपुषि जनयतो वर्णभेदप्रवेपौ । यो वेगः पञ्चमोऽसौ नयति विवशतां कण्ठभङ्गं च हिक्कां पष्ठो निःश्वासमोहौ वितरति च मूर्तिं सप्तमो भक्षकस्य' ॥ इति । अत्र च महादेवस्य (१) पूजा कर्तव्या । यथाह नारदः—'दद्याद्विषं सोपवासो देवब्राह्मणसंनिधौ । धूपोपहारमन्त्रैश्च पूजयित्वा महेश्वरम्' ॥ इति । प्राङ्मुखाय कृतोपवासो महादेवं पूजयित्वा तस्य पुरतो विषं व्यवस्थाप्य धर्मादिपूजां हवनान्तां विधाय प्रतिज्ञापत्रं शोध्यस्य शिरसि निधाय विषमभिमन्त्रयते । 'त्वं विष ब्रह्मणा सृष्टं परीक्षार्थं दुरात्मनाम् । पापानां दर्शयात्मानं शुद्धानाममृतं भव ॥ मृत्युमूर्ते विष त्वं हि ब्रह्मणा परिनिर्मितम् । त्रायस्वैनं नरं पापात्सत्येनास्यामृतं भव' ॥ इति । एवमभिमन्त्र्य दक्षिणाभिमुखावस्थिताय दद्यात् । 'द्विजानां संनिधावेव दक्षिणाभिमुखे स्थिते । उदङ्मुखः

प्राङ्मुखो वा विषं दद्यात्समाहितः' ॥ इति नारदवचनात् । विषं च वत्सनाभादि ग्राह्यम् । 'शृङ्गिणा वत्सनाभस्य हिमजस्य विषस्य चा' ॥ इति पितामहवचनात् । वर्ज्यानि च तेनैवो(१)कानि—'चारितानि च जीर्णानि कृत्रिमाणि तथैव च । भूमिजानि च सर्वाणि विषाणि परिवर्जयेत्' ॥ इति । तथा नारदेनापि—'भ्रष्टं च चारितं चैव धूपितं मिश्रितं तथा । कालकूटमलाखुं च विषं (२)यत्नेन वर्जयेत्' ॥ इति । कालश्च नारदेनोक्तः—'तोलयित्वेप्सित काले देयं तद्धि हिमागमे । नापराहे न मध्याहे न सन्ध्यायां तु धर्मवित्' ॥ इति । कालान्तरे तूक्तप्रमाणादल्पं देयम् । 'वर्षे चतुर्यवा मात्रा ग्रीष्मे पञ्चयवा स्मृता । हेमन्ते सा सप्तयवा शरद्वल्पा ततोऽपि हि' ॥ इति स्मरणात् । अल्पेति षड्यवेत्यर्थः । हेमन्तग्रहणेन शिशिरस्यापि ग्रहणम् । 'हेमन्तशिशिरयोः समासेन' इति श्रुतेः । 'वसन्तस्य च सर्वदिव्यसाधारणत्वात्तत्रापि सप्त यवां विषं च घृतप्लुतं देयं नारदवचनात् । 'विषस्य पलषड्भागो विंशतिमस्तु यः । तमष्टभागहीन तु शोध्ये दद्याद् घृतप्लुतम्' ॥ इति । पलं चात्र चतुःसुवर्णकम् । तस्य षष्ठो भागो दश माषा दश यवाश्च भवन्ति । 'त्रियवं त्वेककृष्णलम् । पञ्चकृष्णलको माषः' इत्येको माषः पञ्चदश यवा भवन्ति । एवं दशानां माषाणां यवाः सार्धशतं भवन्ति । पूर्वं च दश यवा इति षष्ठ्यधिकं शतं यवाः पलस्य षष्ठो भागस्तस्माद्विंशतितमो भागोऽष्टौ यवास्तस्याष्टभाग एकयवः तेन हीनं विंशतिमं भागं सप्तयवं घृतप्लुतं शोध्ये दद्यात् । घृतं च विषात् त्रिंशद्गुणं ग्राह्यम् । 'पूर्वाह्ने शतलं देशे विष देयं तु देहिनाम् । घृते नियोजितं श्लक्ष्णं पिष्टं त्रिंशद्गुणान्वितम्' ॥ इति कात्यायनवचनात् । त्रिंशद्गुणेन घृतेनान्वितं विषम् । शोध्यश्च कुहकादिभ्यो रक्षणीयः । 'त्रिरात्रं पञ्चरात्रं वा पुरुषैः स्वैरधिष्ठितम् । कुहकादिभयाद्ग्राजां रक्षयेद्विव्यकारिणम् ॥ ओषधीर्मन्त्रयोगांश्च मणीन्थ विषापहान् । कर्तुः शरीरसंस्थांस्तु गूढोत्पन्नान्परीक्षयेत्' ॥ इति पितामहस्मरणात् । तथा विषमपि (३)रक्षणीयम्—'शाङ्गं हैमवतं शस्तं गन्धवर्णरसान्वितम् । अकृत्रिममसंमूढममन्त्रोपहतं च यत्' ॥ इति नारदस्मरणात् । (४) तथा

(१) तैथोक्तानि ख । (२) यत्नेन परिवर्जयेदिति ग ।

(३) परिरक्षणीयं ग । (४) तथापि न ।

विषे पीते यावत्करतालिकाशतपञ्चकं तावत्प्रतीक्षणीयोऽन्तरं
चिकित्सनीयः । यथाह नारदः--'पञ्चतालशतं कालं निर्विकारो य-
दा भवेत् । तदा भवति संशुद्धस्ततः कुर्याच्चिकित्सितम्' ॥ इति ।
पितामहेन तु दिनान्तोऽधिरुक्तोऽल्पमात्राविषयः । 'भक्षिते तु यदा
स्वस्थो मूर्च्छाच्छर्दिविवर्जितः । निर्विकारो दिनस्यान्ते शुद्धं तमपि निः-
र्दिशेत्' ॥ इति । अत्र च प्राड्विवाकः सोपवासो महादेवं सम्पूज्य
तत्पुरतो विषं स्थापयित्वा धर्मादीनिष्ठा शोध्यस्य शिरसि प्रतिष्ठा-
पत्र निधाय विषमभिमन्त्र्य दक्षिणाभि(१)मुखस्थिताय विषं प्रयच्छ
ति । स च शोध्यो विषमभिमन्त्र्य भक्षयतीति क्रमः ॥ ११०-१११ ॥
इति विषविधानम् ॥

(वी० मि०) अथ कोशविधिमाह—

देवानुग्रान् समभ्यर्च्य तत्स्नानोदकमाहरेत् ॥

संस्त्राव्य पाययेत्तस्माज्जला(२)त्तु प्रसृतित्रयम् ॥११२॥

आ(३)चतुर्दशिकादन्हो यस्य नो राजदैविकम् ॥

व्यसनं जायते घोरं स शुद्धः स्यान्न संशयः ॥११३॥

उग्रान्देवानभ्यर्च्य प्राड्विवाकस्तस्य देवस्य स्नानोदकमाहरेत् ।

उग्रत्वं च विवृतं पितामहेन—

भक्तो यो यस्य देवस्य पाययेत्तस्य तज्जलम् ।

समभावे तु देवानामादित्यस्य तु पाययेत् ॥

दुर्गाया स्नापयेच्छूलमादित्यस्य तु मण्डलम् ।

अन्येषामपि देवानां स्नापयेदायुधानि तु ॥

तस्मात्स्नानजलात्प्रसृतित्रयं जलं संस्त्राव्याऽभियुक्तं पाययेत् । पी-
तोदकस्य च यस्य राजदैविकं व्यसन रोगादि घोरं अतिपीडा-
करं चतुर्दशदिनपर्यन्तं न जायते स शुद्धः विजयी स्यात् । यतो-
ऽधिरुक्तोऽन्तेन व्यसनाभावे संशयो न तिष्ठतीत्यर्थः । तुशब्देन जला-
न्तरमिथ्यणव्यवच्छेदः ।

त्रिरात्रात्सप्तरात्राद्वा द्वादशाहाद्विसप्तकात् ।

वैकृतं यस्य दृश्येन पापकृत्स उदाहृत ॥

(१) भिमिष्ठाया स्थिताय वा मुलाय विष घ । (२) जल तु—इति मु० पु० पाठ ।

(३) अर्वाक् चतुर्दशिकादन्हो—इति मु० पु० पाठ ।

इति पितामहवचनं त्वल्पाल्पतमामियोगविषय इति न विरो-
धः । तत्र चायं क्रमः—गोमयेन मण्डलं कृत्वा दिव्यकर्तारमादित्या
भिमुखं स्थापयित्वा शिरसि पत्रन्यासान्तं कृत्वा उग्रदेवान्संपूज्य
तदीयस्नानोदकं प्रसूतित्रयमित 'तोय त्वं प्राणिनामित्यादिना-
मिमन्त्र्य 'सत्येन माऽभिरक्ष त्वं वरुणे'ति दिव्यकर्तारमभिमन्त्रितं पा-
ययेदिति ॥ ११२-११३ ॥

(मिता०) अथ कोशविधिमाह—

देवानिति । उग्रान्देवान्दुर्गादित्यादीन्समभ्यर्च्य गन्धपुष्पादि-
भिः पूजयित्वा संस्नाप्य तत्स्नानोदकमाहरेत् । आहृत्य च 'तोय
त्वं प्राणिनां प्राणः' इत्यादिना तत्तोयं प्राङ्मुखः संस्नाप्य शोधये-
न च तत्तोयं पात्रान्तरे कृत्वा 'सत्येन माभिरक्ष त्वं वरुणे' इत्यनेना-
भिमन्त्रितं पाययेत्प्रसूतित्रयम् । एतच्च साधारणधर्मेषु धर्मावाहना-
दिसकलदेवतापूजाहोमसमन्त्रकप्रतिष्ठापत्रशिरोनिवेशनान्तेषु स-
त्सु । अत्र च स्नाप्यदेवनियमः कार्यनियमोऽधिकारिनियमश्च पि-
(१)तामहादिभिरुक्तः । 'भक्तो यो यस्य देवस्य पाययेत्तस्य तज्ज-
लम् । समभावे तु देवानामादित्यस्य च पा(२)ययेत् ॥ दुर्गायाः पा-
ययेच्चौरान्ये च शस्त्रोपजीविनः । भास्करस्य तु यत्तोयं ब्राह्मणं तत्र
पाययेत् ॥ दुर्गायाः स्नापयेच्छूलमादित्यस्य तु मण्डलम् । अन्येषा-
मपि देवानां स्नापयेदायुधानि तु' ॥ इति देवतानियमः । 'विघ्न(३)-
म्मे सर्वशङ्कासु सन्धिकार्ये तथैव च । एषु कोशः प्रदातव्यो नित्यं
चित्तविशुद्धये' ॥ इति कार्यनियमः । 'पूर्वाह्ने सोपवासस्य स्नात
स्यार्द्रपटस्य च । सशूकस्याव्यसनिनः कोशपानं विधीयते' ॥ स-
शूक आस्तिकः । 'मद्यपस्त्रीव्यसनिनां कितवानां तथैव च । कोशः
प्राज्ञैर्न दानव्यो ये च नास्तिकवृत्तयः ॥ महापराधे निर्धर्मे कृतघ्ने
क्लोवकुत्सिते । नास्तिकव्रात्य(४)दाशेषु कोशपानं विवर्जयेत्' ॥ इति ।
महापराधो महापातकम् । निर्धर्मो वर्णाश्रमधर्मरहितः पाखण्डी । कु-
त्सितः प्रतिलोमजः । दाशाः कैवर्ताः । इत्यधिकारिनियमः । तथा
गोमयेन मण्डलं कृत्वा तत्र शोध्यमादित्याभिमुखं स्थापयित्वा पाय-
येदिति नारदवचनादवगन्तव्यम् । यथाह—“तमाह्वयाभिश्चस्तं तु

(१) पितामहनारदादिभि घ । (२) दापयेत् घ ।

(३) विभेदे घ । (४) दासेषु ल ।

मण्डलाभ्यन्तरे स्थितम् । आदित्याभिमुखं कृत्वा पाययेत्प्रसृतित्रयम् ॥ इति ॥ ११२ ॥

(मिता०) ननु तुलादिषु विषान्तेषु समनन्तरमेव शुद्धशुद्धिभावना, कोशे तु कथमित्यत आह—

अर्वागिति । चतुर्दशादह. पूर्वं यस्य राजिकं राजनिमित्तं दैविकं देवप्रभव व्यसनं दुःखं घोरं महत् नो नैव जायते, अल्पस्य देहिनामपरिहार्यत्वात्स शुद्धो वेदितव्यः । ऊर्ध्वं पुनरवधेर्न दोषः । यथाह नारदः—‘ऊर्ध्वं यस्य द्विसप्ताहद्विकृतं तु महद्भवेत् । नाभियोज्यः स विदुषा कृतकालव्यतिक्रमात्’ ॥ इत्यर्थसिद्धमेवोक्तम् ।—‘अर्वाक् चतुर्दशादहः’ इत्येतन्महाभियोगविषयम्—‘महाभियोगेष्वेतानि’ इति प्रस्तुत्याभिधानात् । अवध्यन्तराणि पितामहेनोक्तान्यल्पविषयाणि । ‘कोशमल्पेऽपि दापयेत्’ इति स्मरणात् । तानि च—‘त्रिरात्रात्सप्तरात्राद्वा द्वादशाहाद्विसप्तकात् । वैकृतं यस्य दृश्येत पापकृत्स उदाहृतः’ ॥ इति । महाभियोगोक्तद्रव्यादर्वाचीनं द्रव्यं त्रिधा विभज्य त्रिरात्राद्यपि पक्षत्रय व्यवस्थापनीयम् ॥ ११३ ॥ इति कोशविधिः ॥

(वी० मि०) अथाऽल्पाभियोगे तण्डुलादीनि चत्वारि दिव्यानि ग्रन्थकर्त्रा विशिष्याऽप्रतिपादितान्युच्यन्ते । तत्र पितामह.—

तण्डु(१)लानां प्रवक्ष्यामि विधिं भक्षणचोदितम् ।

चौरे तु तण्डुला देया नान्यस्येति विनिश्चयः ॥

तण्डुलान्कारयेच्छुक्लाञ्जलान् नान्यस्य कस्यचित् ।

मृण्मये भाजने कृत्वा आदित्यस्याग्रतः शुचिः ॥

स्नानोदकेन संमिश्रान् रात्रौ तत्रैव वासयेत् ।

प्राङ्मुखोपोषितं स्नातं शिरोरोपितपत्रकम् ॥

तण्डुलान्भक्षयित्वा तु पत्रे निष्ठीवयेत्ततः ।

पिप्पलस्य तु नान्यस्य अभावे भूर्जपत्रकम् ॥

लोहितं दृश्यते यस्य हनुस्तालु च शीर्यते ।

गात्रं च कम्पते यस्य तमशुद्धं विनिर्दिशेत् ॥

धर्मावाहनादिकं चात्र वक्ष्यमाणेषु त्रिष्वगन्तव्यम् ॥

तथा—

सौवर्णं राजतं चापि ताम्रं वा षोडशाङ्गुलम् ।
 चतुरङ्गुलखातं तु मृण्मयं वाथ मण्डलम् ॥
 पू(१)रयेद् घृततैलाभ्यां विशत्या तु पलैस्तु तम् ।
 सुवर्णमाषकं तस्मिन् सुतप्ते निक्षिपेत्ततः ॥
 अङ्गुष्ठाङ्गुलियोगेन उद्धरेत्तप्तमाषकम् ।
 कराग्रं यो न धुनुयाद्विस्फोटो वा न जायते ॥
 शुद्धो भवति धर्मेण निर्विकारकराङ्गुलिः ।

मण्डलं वर्तुलम्, उद्धरेन्निःकारयेत् ॥

बृहस्पतिः—

आयसं द्वादशपल घटितं फालमुच्यते ।
 अष्टाङ्गुलं भवेद्दीर्घं चतुरङ्गुलविस्तरम् ॥
 अग्निवर्णं तु नञ्चौरो जिह्वया संलिहेत्सकृत् ।
 अदग्धश्चेच्छुद्धिमियादन्यथा तु स हीयते ॥

र्मजं दिव्यमाह पितामहः—

लिखेद् भूर्जे पटे वापि धर्माधर्मौ सितासितौ ।
 अभ्युक्ष्य पञ्चगव्येन गन्धमात्यैः समर्चयेत् ॥
 सितपुष्पस्तु धर्मः स्यादधर्मोऽसितपुष्पधृक् ।
 एवं विधायोपलिख्य पिण्डयोस्तौ निधापयेत् ॥
 गोमयेन मृदा वापि पिण्डौ कार्यौ समन्ततः ।
 मृद्भाण्डकेऽनुपहते स्थाप्यौ चानुपलक्षितौ ॥
 उपलिप्ते शुचौ देशे देवब्राह्मणसन्निधौ ।
 आवाहयेत्ततो देवांल्लोकपालांश्च पूर्ववत् ॥
 धर्मावाहनपूर्वं तु प्रतिज्ञापत्रकं लिखेत् ।

ततो—

यदि पापविमुक्तोऽहं धर्मस्त्वायातु मे करे ।
 इति अभिशस्तोऽभिमन्त्रयेत् ।
 अभियुक्तस्तयोश्चैकं प्रगृहीताऽविलम्बितः ।
 धर्मं गृहीते शुद्धः स्यादधर्मं तु स हीयते ॥

अथ शपथाः । तत्र मनुः—

सत्येन शापयेद्विप्रं क्षत्रिय वाहनयुधैः ।

गोबीजकाञ्चनैर्वैश्यं शूद्रं सर्वैस्तु पातकैः ॥

पुत्रदारस्य वाप्येषां शिरांसि स्पर्शयेत्पृथक् ।

यद्येतन्मया कृतं तदा सत्यातिक्रमजन्यं पापं मम स्यादिति विप्रं वादयेत् । यद्येतन्मया कृतं तदा मम वाहनान्यायुधानि निष्फलानि भवन्तिवति क्षत्रिय वादयेत् । एवमुत्तरत्रापि । हलायुधस्तु 'सत्यमिति ब्राह्मणं वादयेत् । क्षत्रियं वाहनमायुधं स्पर्शयेत् । वैश्यं गवादि स्पर्शयेत् । उक्तशपथैर्वृथाकृतं यत्पापं तेन शूद्रं वृथाशपथकारिण यो जयेत् । सर्वं पूर्वोक्तं कारयेदिति तात्पर्यार्थ' इत्याह । बृहस्पतिः—

सत्यं वाहनमस्त्राणि गोबीजकनकानि च ।

देवब्राह्मणपादाश्च पुत्रदारशिरांसि च ॥

एते च शपथाः प्रोक्ता मनुना स्वल्पकारणे ।

अत्र शपथस्य दिव्याभेन्नत्वादुपवासादिकं नास्ति किं तु स्नानाचमनमात्रम् । शङ्खः—'इष्टापूर्तेः प्रदानमन्यांश्च शपथान् कारयेत्' । मनुः—

वृथा हि शपथान् कुर्वन् प्रेत्य चेह च नश्यति ।

कामिनीषु विवाहेषु गवां भुक्ते तथेन्धने ॥

ब्राह्मणाभ्युपपत्तौ च शपथैर्नास्ति पातकम् ।

कामिनीष्विति । रहसि कामिनीसन्तोषार्थं, विवाहेषु स्त्रीभिः पत्यर्थं, गोप्रासार्थं, नित्याहुतिसम्पादकेन्धनार्थं ब्राह्मणगवादिप्राणरक्षार्थं च वृथा शपथैरपि न पापं भवतीत्यर्थः ॥

इति श्रीमत्० याज्ञवल्क्यव्याख्याने दिव्यप्रकरणम् ॥

(मिता०) तुलादीनि कोशान्तानि पञ्च महादिव्यानि यथोद्देशं योगीश्वरेण व्याख्यातानि । स्मृत्यन्तरे त्वल्पाभियोगविषयाण्यन्यान्यपि दिव्यानि कथितानि । यथाह पितामहः—'तण्डुलानां प्रवक्ष्यामि विधिं भक्षणनोदितम् । चौरैः तु तण्डुला देया नान्यस्येति विनिश्चयः ॥ तण्डुलान्कारयेच्छुक्लाञ्जलान्यस्य कस्यचित् । मृन्मये भाजने कृत्वा आदित्यस्याग्रतः शुचिः ॥ स्नानोदकेन संमिश्रान्नात्रौ

तत्रैव वासयेत् । प्राङ्मुखोपोषितं स्नातं शिरोरोषितपत्रकम् ॥ तण्डु-
लान्मक्षयित्वा तु पत्रे निष्ठीवयेत्ततः । पिप्पलस्य तु नान्यस्य अभावे
भूर्ज एव तु ॥ लोहितं यस्य दृश्येत हनुस्तालु च शीर्यते । गात्रं च
(१)कम्पते यस्य तमशुद्धं विनिर्दिशेत्' । इति । शिरोरोषितपत्रकं
तण्डुलान्मक्षयित्वा निष्ठीवयेत्प्राङ्विवाकः । भक्षयित्वेति च ण्यन्ता-
णिणाच्च रूपम् । सर्वदिव्यसाधारणं च धर्मावाहनादि पूर्ववदिहापि
कर्तव्यम् ॥ इति तण्डुलविधिः ॥

तप्तमाषविधिः पितामहेनोक्तः । तथा द्वि-‘सौवर्णं राजतं वापि
ताम्र वा षोडशाङ्गुलम् । चतुरङ्गुलखातं तु मृन्मयं वाथ मण्डलम्’ ॥
वर्तुलमित्यर्थः । ‘पूरयेद् घृततैलाभ्यां विशत्या तु पलैस्तु तत् । सुव-
र्णमाषकं तस्मिन्सुतप्ते निक्षिपेत्ततः ॥ अङ्गुष्ठाङ्गुलियोगेन उद्धरेत्
प्तमाषकम् । कराग्रं यो न धुनुयाद्विस्फोटो वा न जायते । शुद्धो
भवति धर्मेण निर्विकारकराङ्गुलिः’ ॥ उद्धरेदिति वचनात्प्रात्रादुत्क्षे-
पणमात्रं न(२) बहिः प्रक्षेपणमाद(३)रणीयम् ॥

अपर. कल्पः-‘सौवर्णं राजते ताम्रे आयसे मृन्मयेऽपि वा ।
गव्यं घृतमुपादाय तदग्नौ तापयेच्छुचिः ॥ सौवर्णी राजती ताम्री-
मायसी वा सुशोधिताम् । सलिलेन सकृद्धौतां प्रक्षिपेत्तत्र मुद्रि-
काम् ॥ भ्रमद्गीचितरङ्गाढ्ये ह्यनखस्पर्शगोचरे । परीक्षेतार्द्रपर्णेन
चुरुकार सुघोषकम् ॥ ततश्चानेन मन्त्रेण सकृत्तद्भिमन्त्रयेत् ॥ परं
पवित्रममृत घृतं त्वं यज्ञकर्मसु । दह पावक पापं त्व हिमशीतं शुचौ
भव ॥ उपोषितं ततः स्नातमार्द्रवाससमागतम् । ग्राहयेन्मुद्रिकां ता तु
घृतमध्यगतां तथा ॥ प्रदेशिनीं च तस्याथ परीक्षेयुः परीक्षकाः । यस्य
विस्फोटका न स्युः शुद्धोऽसावन्यथाऽशुचिः ॥ इति । अत्रापि धर्मा-
वाहनाद्यनुसन्धातव्यम् । घृतानुमन्त्रणं प्राङ्विवाकस्य । ‘त्वमग्ने सर्व
भूतानाम्’ इति शोध्यस्याग्न्याभिमन्त्रणमन्त्रः । ‘प्रदेशिनीं परीक्षेयुः’
इतिवचनात् प्रदेशिन्यैव मुद्रिकोद्धरणम् ॥ इति तप्तमाषविधिः ॥

धर्माधर्माख्यदिव्यविधिश्च पितामहेनोक्तः । तथा च-‘अधुना स
प्रवक्ष्यामि धर्माधर्मपरीक्षणम् । हन्तृणां याचमानानां प्रायश्चित्तार्थि-
नां नृणाम्’ ॥ इति । हन्तृणामिति साहसाभियोगेषु, याचमानाना
मिति अर्थाभियोगेषु, प्रायश्चित्तार्थिनामिति पातकाभियोगेषु । ‘रा-

जतं कारयेद्धर्ममधर्मं सीसकायसम्' इति प्रतिमाविधानं सीसकं वा आयसं वेति ॥ पक्षान्तरमाह—'लिखेद् भूर्जे पटे वापि धर्माधर्मौ सितासितौ । अभ्युक्ष्य पञ्चगव्येन गन्धमाल्यैः समर्चयेत् ॥ सितपुष्पस्तु धर्मः स्यादधर्मोऽसितपुष्पधृक् । एवंविधायोपलिख्य पिण्डयोस्तौ निधापयेत् ॥ गोमयेन मृदा वापि पिण्डौ कार्यौ समंततः । मृद्गाण्डकेऽनुपहते स्थाप्यौ चानुपलक्षितौ ॥ उपलिप्ते शुचौ देशे देवब्राह्मणसंनिधौ । आवाहयेत्ततो देवाँल्लोकपालांश्च पूर्ववत् ॥ धर्मावाहनपूर्वं तु प्रतिक्षापत्रकं लिखेत्' ॥ ततः—'यदि पापविमुक्तोऽहं धर्मस्त्वायातु मे करे । अशुद्धश्चेन्मम करे पाप(१) आयातु धर्म तः' ॥ इति ॥ अभिशस्तोऽभिमन्त्रयते । 'अभियुक्तस्तयोश्चैकं प्रगृहीताविलम्बितः । धर्मे गृहीते शुद्धः स्यादधर्मे तु स हीयते ॥ एवं समासत प्रोक्तं धर्माधर्मपरीक्षणम्' ॥ इति ॥ इति धर्माधर्म-दिव्यविधिः ॥

अन्ये च शपथा द्रव्याल्पत्वमहत्त्वविषया जातिविशेषविषयाश्च मन्वादिभिरुक्ताः । ते यथा—'निष्के तु सत्यवचनं द्विनिष्के पादलम्भनम् । त्रिकादर्वाक्तु पुण्यं स्यात्कोशपानमतः परम्' ॥ (मनुः ८।११३) । 'सत्येन शापयेद्विप्रं क्षत्रियं वाहनायुधैः । गोबीजकाश्चनैर्वैश्यं शूद्र सर्वेस्तु पातकैः' ॥ इत्यादयः । अत्र च शुद्धिविभावात् नानुनोक्ता (८।११५)—न चा(२)र्तिमृच्छति क्षिप्रं स-ज्ञेयः शपथे शुचि' इति । आर्तिरपि—'यस्य नो राजदैविकं व्यसनं जायते घोरम्' इत्युक्तैव । कालनियमश्च एकरात्रमारभ्य त्रिरात्रपर्यन्तं त्रिरात्रमारभ्य पञ्चरात्रपर्यन्तम् । एकरात्रप्रभृतित्वं कार्यलाघवगौरवपर्यालोचनया द्रष्टव्यम् ॥ एवं दिव्यैर्जयपराजयावधारणे दण्डविशेषोऽपि दर्शितः कात्यायनेन—'शतार्धं दापयेच्छुद्धमशुद्धो दण्डभागभवेत्' इति । तं दण्डमाह—'विषे तोये हुताशे च तुलाकोशे च तण्डुले । तप्तमाषकदिव्ये च क्रमाद्दण्डं प्रकल्पयेत् ॥ सहस्र षट्शतं चैव तथा पञ्चशतानि च । चतुस्त्रिंशेकमेवं च हीनं हीनेषु कल्पयेत्' ॥ इति ॥ 'निहवे भावितो दद्यादित्युक्तदण्डेनायं दिव्यनिबन्धनो दण्डः समुच्चयिते ॥ इति दिव्यप्रकरणम् ॥

(१) पापमायातु ख ।

(२) अस्य पूर्वार्धं 'यमिद्धो न दहत्याग्निरापो नोन्मज्जयन्ति च' इति मनुस्मृतायाजोच्चनीयम् ।

(वी० मि०) अथ दायविभागप्रकरणमारभते । तल्लक्षणं चोक्तं नारदेन—

विभागोऽर्थस्य पैड्यस्य तनयैर्यत्र कल्प्यते ।

दायभागमिति प्रोक्तं व्यवहारपदं बुधैः ॥

पैड्यस्य तनयपदाभ्यां स्वर्वाजेन सम्बन्धस्य प्रत्यासन्नमात्रस्योप-
लक्षणम् । विभागः साधरणस्वत्वाश्रयस्य व्यवस्थाविशेषादिभिः तदप-
गमे प्रतिनियतस्वत्वाधानम् । दायो धन स्वामिसम्बन्धवशाद्बन्धनं
तस्य भागो विभागः । अत्र जीवितपितृकविभागमादावाह—

विभागं चेत्पिता कुर्यादिच्छया विभजेत्सुतान् ॥

ज्येष्ठं वा श्रेष्ठभागेन सर्वे वा स्युः समांशिनः ॥ ११४ ॥

यदि कुर्यात्समानंशान् पत्न्यः कार्याः समांशिकाः ॥

न दत्तं स्त्रीधनं यासां भर्त्रा वा स्वशुरेण वा ॥ ११५ ॥

शक्तस्थानीहमानस्य किञ्चिद्दत्त्वा पृथक् क्रिया ॥

न्यूनाधिकविभक्तानां धर्मः पितृकृतः स्मृतः ॥ ११६ ॥

पिता चेद्विभागं स्वार्जितस्वाभ्युद्धृतस्वत्वधनस्य कुर्यात्तदा
इच्छया स्वेच्छानुसारेण न्यूनाधिकमपि द्रव्यं दत्त्वा सुतान् विभजेत् ।
तदाह विष्णुः—‘पिता यत्पुत्रान्विभजेत्तस्य स्वेच्छया स्वयमुपात्तेऽर्थं’ ।
मनुश्च—

पैतृकं तु पिता द्रव्यमनवाप्यं यदाप्नुयात् ।

न तत्पुत्रैर्भजेत्सार्द्धमकामः स्वयमर्जितम् ॥

पिताऽर्जितं तदुद्धृतं च विहाय द्रव्यान्तरे पित्रा विभज्यमाने
सर्वे सुताः समांशभागिनः स्युः । ज्येष्ठस्य ज्येष्ठभागेन दशांशविंशं
शादिसहितेनांशेन विभजेत् । पुत्राणां च स्वस्य समांशकरणम् ।
विपक्षे तु पितुर्विभागकर्तुः पत्नीनां यासां भर्त्रा स्वशुरेण वा न स्त्री-
धनं दत्तं ताः पत्न्यो गृहीतस्त्रीधनाः पत्न्यः समधनाः संविभक्त-
व्यधनाः कार्याः । यदि तु—

द्वावंशौ प्रतिपद्येत विभजेन्नात्मनः पिता ।

इति तु नारदवचनानुसारेण । ‘स्वल्पेन वा संविभज्य भूयिष्ठमा-
दाय तिष्ठे’दिति हारीतवचनानुसारेण द्विगुणं प्रचुरतरं वा धनं स्वयं

गृह्णाति तदा स्वभागादेव समांशिकाः कार्याः । शक्तस्य स्वयमेवार्जनसमर्थस्य पितृद्रव्यमनीहमानस्याऽनिच्छतः पुत्रस्य पित्रा भ्रातृभिश्च किञ्चित्तण्डुलप्रस्थादिकं तत्पुत्रविप्रतिपत्तिनिरासार्थं दत्त्वा पृथक्क्रिया विभागः कार्यः । न्यूनाधिकद्रव्यदानपूर्वकं विभक्तानां पुत्राणां पितृकृतस्तादृशोऽपि विभागो धर्म्यः स्मृतः, तस्मात्पुत्रकाले न विप्रतिपत्तव्यम् । पितुस्तु लोकविद्विष्टत्वादधर्म्य एव तादृशो विभाग इति तात्पर्यम् । आपस्तम्ब - 'एकधनेन ज्येष्ठं तोषयित्वा जीवत्पुत्रेभ्यो विभजेत्समम्' । एकेन धनेन श्रेष्ठधनेन । जीवदिति विशेषाभिधानान्मृतस्य पत्नी भागं न भजते इत्यभिप्रेति ॥ ११४—११६ ॥

(मिता०) प्रमाणं मानुषं दैवमिति भेदेन वर्णितम् ।

अधुना वर्ण्यते-दायविभागो योगमूर्तिना ॥

तत्र दायशब्देन यद्भनं स्वामिसम्बन्धादेव निमित्तादन्यस्य स्वं भवति तदुच्यते । स च द्विविधः अप्रतिबन्धः सप्रतिबन्धश्च । तत्र पुत्राणां पौत्राणां च पुत्रत्वेन पौत्रत्वेन च पितृधनं पितामहधनं च स्वं भवतीत्यप्रतिबन्धो दायः । पितृव्यभ्रात्रादीनां तु पुत्राभावे स्वाम्यभावे च स्वं भ(१)वतीति सप्रतिबन्धो दायः । एवं तत्पुत्रादिष्वप्यहनीयः । विभागो नाम द्रव्यसमुदायविषयाणामनेकस्वाम्यानां तदेकदेशेषु व्यवस्था(२)पनम् । एतदेवाभिप्रेत्योक्तं नारदेन—'विभागोऽर्थस्य पि(३)त्यस्य तनयैर्यत्र कल्प्यते । दायभाग इति प्रोक्तं व्यवहारपदं बुधैः' ॥ इति । पि(३)त्यस्येति स्वत्वनिमित्तसंबन्धोपलक्षणम् । तनयैरित्यपि प्रत्यासन्नोपलक्षणम् । इदमिह निरूपणीयम् । कस्मिन्काले कस्य कथं कैश्च विभागः कर्तव्य इति । तत्र कस्मिन् काले कथं कश्चेति तत्र श्लोकव्याख्यान एव वक्ष्यते । कस्य विभाग इत्येतावदिह चिन्त्यते । किं विभागात्स्वत्वमुत स्वस्य सतो विभाग इति । तत्र स्वत्वमेव तावन्निरूप्यते । किं शास्त्रैकसमधिगम्यं स्वत्वमुत प्रमाणान्तरसमाधिगम्यमिति । तत्र शास्त्रैकसमधिगम्यमिति तावद्युक्तं गौतमवचनात्—'स्वामी रिक्थक्रयसंविभागपरिग्रहाधिगमेषु ब्राह्मणस्याधिकं लब्धं क्षत्रियस्य विजितं निर्विष्टं वैश्यशूद्रयोः' ॥ इति । प्रमाणान्तरगम्ये स्वत्व नेदं वचनमर्थवत्स्यात् । तथा स्तेनातिदेशे मनुः (८।३४०)—

(१) अत्र पुत्रसहायः स्वामिसहायश्च प्रतिबन्ध तदभावे पितृव्यत्वेन भ्रातृत्वेन च स्व भवतीति विशेष एव पुस्तकयो । (२) इत्यस्य व्यनस्थापन एव । (३) पैत्रस्य ग घ ।

‘योऽद(१)त्तादायिनो हस्तालिप्सेत ब्राह्मणो धनम् । याजनाध्या(२)
पनेनापि यथा स्तेनस्तथैव सः’ ॥ इति । अदत्तादायिनः सकाशा-
द्याजनादिद्वारेणापि द्रव्यमर्जयतां दण्डविधानमनुपपन्नं स्यात्स्वत्व-
स्य लौकिकत्वे । अपि च—लौकिक चेत्स्वत्वं मम स्वमनेनापहृत-
मिति न ब्रूयादपहर्तुरेव स्वत्वात् । अन्य(३)थान्यस्य स्वं तेनापहृत-
मिति नापहर्तुः स्वम् । एवं तर्हि सुवर्णरजतादिस्वरूपवदस्य वा
स्वमन्यस्य वा स्वमिति संशयो न स्यात् । तस्माच्छास्त्रैकसमधि-
गम्यं स्वत्वमिति । अत्रोच्यते—लौकिकमेव स्वत्व लौकिकार्थक्रिया-
साधनत्वात् व्रीह्यादिवत् । आहवनीयादीनां हि शास्त्रगम्यानां न
लौकिकक्रियासाधनमस्ति । नन्वाहवनीयादीनामपि पाकादिसाध-
नत्वमस्त्येव । नैतत् । न हि तत्राहवनीयादिरूपेण पाकादिसाधन-
त्वम् । किं तर्हि प्रत्यक्षादिपरिदृश्यमानाग्न्यादिरूपेण । इह तु सुवर्णा-
दिरूपेण न क्रयादिसाधनत्वमपि तु स्वत्वेनैव । न हि यस्य यत्स्वं न
भवति तत्तस्य क्रयाद्यर्थक्रियां साधयति । अपि च प्रत्यन्तवासि-
नामप्यदृष्टशास्त्रव्यवहाराणां स्वत्वव्यवहारो दृश्यते । क्रयविक्रया-
दिदर्शनात् । किं च—निय(४)तोपायक स्वत्वं लोकसिद्धमेवेति न्याय-
विदो मन्यन्ते । तथा हि—लिप्सासूत्रे तृतीये वर्णके द्रव्यार्जननिय-
मानां कृत्वर्थत्वे स्वत्वमेव न स्यात् स्वत्वस्यालौकिकत्वादिति पूर्व-
पक्षासंभवमाशङ्क्य द्रव्यार्जनस्य प्रतिग्रहादिना स्वत्वसाधनत्वं
लोकसिद्धमिति पूर्वपक्षः समर्थितो गुरुणा । ननु च द्रव्यार्जनस्य
कृत्वर्थत्वे स्वत्वमेव न भवतीति’ याग एव न सवर्तेत । प्रलपितमिद-
केनापि ‘अर्जन स्वत्व नापादयतीति विप्रतिषिद्धम्’ इति वदता ।
तथा सिद्धान्तेऽपि स्वत्वस्य लौकित्वमङ्गीकृत्यैव विचारप्रयोजनमु-
क्तम्—‘अतो नियमातिक्रमः पुरुषस्य न क्रतोः’ इति । अस्य चार्थ-
एवं विवृतः—यदा द्रव्यार्जननियमानां कृत्वर्थत्वं तदा नियमार्जित-
नैव द्रव्येण क्रतुसिद्धि(५)र्न नियमातिक्रमार्जितेन द्रव्येणेति न पुरु-
षस्य नियमातिक्रमदोषः(६) पूर्वपक्षे । राद्धान्ते त्वर्जननियमस्य

(१) अदत्तादायिनश्चौरस्य । (२) याजनाध्यापनाद्वापि ख ।

(३) अन्यथा स्व ख । (४) नियतोपाधिक घ ।

(५) क्रतुसिद्धिर्नियमातिक्रमार्जितेन द्रव्येण न क्रतुसिद्धिरिति घ ।

(६) दोष इति पूर्वपक्षे च ।

पुरुषार्थत्वात्तदतिक्रमेणार्जितेनापि द्रव्येण क्रतुसिद्धिर्भवति, पुरुष-
 स्वैव नियमातिक्रमदोष इति नियमातिक्रमार्जितस्यापि स्वत्वमङ्गी-
 कृतम् । अन्यथा क्रतुसिद्धभावात् । न चैतावता चौर्यादिप्राप्तस्थापि
 स्वत्वं स्यादिति मन्तव्यम् । लोके तत्र स्वत्वप्रसिद्धभावात् व्यवहा-
 रविसंवादाच्च । एव प्रतिग्रहाद्युपायके स्वत्वे लौकिके स्थिते—‘ब्राह्म-
 णस्य प्रतिग्रहादय उपायः, क्षत्रियस्य विजितादयः, वैश्यस्य कृष्या-
 दयः, शूद्रस्य शुश्रूषादयः’ इत्यदृष्टार्था नियमाः । रिक्थादयस्तु सर्व-
 साधारणाः—‘स्वामी रिक्थक्रयसंविभागपरिग्रहाधिगमेषु’ इत्युक्ताः ।
 तत्राऽप्रतिबन्धो दायः रिक्थम् । क्रयः प्रसिद्धः । संविभागः सप्रति-
 बन्धो दायः परिग्रहोऽनन्यपूर्वस्य जलतृणकाष्ठादेः स्वीकारः । अधि-
 गमो निध्यादेः प्राप्तिः । एतेषु निमित्तेषु सत्सु स्वामी भवति ।
 (१) ज्ञातेषु ज्ञायते स्वामी । ‘ब्राह्मणस्याधिकं लब्धम्’ इति ब्राह्मणस्य
 प्रतिग्रहादिना यल्लब्धं तदधिकमसाधारणम् । ‘क्षत्रियस्य विजितम्’
 इत्यत्राधिकमित्यनुवर्तते । क्षत्रियस्य विजयदण्डादिलब्धमसाधार-
 णम् । ‘निर्विष्टं वैश्यशूद्रयोः’ इत्यत्राप्याधिकमित्यनुवर्तते । वैश्यस्य
 कृषिगोरक्षादिलब्धं निर्विष्टं तदसाधारणम् । शूद्रस्य द्विजशुश्रूषादि-
 ना भृतिरूपेण यल्लब्धं तदसाधारणम् । एवमनुलोमजानां प्रतिलो-
 मजानां च लोकप्रासङ्गेषु स्वत्वहेतुषु यद्यदसाधारणमुक्तं ‘सूता-
 नामश्वसारथ्यम्’ इत्यादि तत्तत्सर्वं निर्विष्टशब्देनोच्यते । सर्वस्या-
 पि भृतिरूपत्वात् । ‘निर्वेशो भृतिभोगयोः’ इति त्रिकाण्डीस्मरणात् ।
 तत्तदसाधारण वेदितव्यम् । यदपि ‘पत्नी दुहितरश्च’ इत्यादिस्मरणं
 तत्रापि स्वामिसंबन्धितया बहुषु दायविभावितया प्राप्तेषु लोकप्रसि-
 द्धेऽपि स्वत्वे व्यामोहनिवृत्त्यर्थं स्मरणमिति सर्वमनवद्यम् । यदपि
 मम स्वमनेनापहृतमिति न व्रूयात्स्वत्वस्य लौकिकत्व इति तदप्य-
 सत्—स्वत्वहेतुभूतक्रयादिसंदेहात्स्वत्वसदेहोपपत्तेः । विचारप्रयो-
 जनं तु—‘यद्गर्हितेनार्जयन्ति कर्मणा ब्राह्मणा धनम् । तस्योत्सर्गेण
 शुद्ध्यन्ति जप्येन तपसैव च’ । इति । शास्त्रैकसमाधिगम्ये स्वत्वे ग-
 र्हितेनासप्रतिग्रहवाणिज्यादिना लब्धस्य स्वत्वमेव नास्तीति
 तद(२)विभाज्यमेव । यदा तु (३)लौकिकं स्वत्वं तदाऽसत्प्रतिग्रहा-

दिलब्धस्यापि स्वत्वात्तत्पुत्राणां तद्विभाज्यमेव । 'तस्योत्सर्गेण शुद्ध्यन्ति' इति प्रायश्चित्तमर्जयितुरेव, तत्पुत्रादीनां तु दायत्वेन स्वत्वमिति न तेषां दोषसम्बन्धः । 'सप्त वित्तागमा धर्म्या दायो लाभः क्रयो जयः । प्रयोगः कर्मयोगश्च सत्प्रतिग्रह एव च' । इति (१०।१५) मनुस्मरणात् ।

इदानीमिदं सद्विहिते-किं विभागात्स्व(१)त्वमुत स्वस्य सतो विभाग इति । तत्र विभागात्स्व(२)त्वमिति तावद्युक्तम् । जातपुत्रस्याऽऽधानविधानात् । यदि जन्मनैव स्वत्व स्यात्तदोत्पन्नस्य पुत्रस्यापि तत्स्व साधारणमिति द्रव्यसाध्येष्वाधानादिषु पितुरनधिकारः स्यात् । तथा विभागात्प्राक् पितृप्रसादलब्धस्य विभागप्रतिषेधो नोपपद्यते । सर्वानुमत्या दत्तत्वाद्विभागप्राप्त्यभावात् । यथाह-'शौर्ये भार्याधने चोमे यच्च विद्याधन भवेत् । श्रीण्येतान्यविभज्यानि प्रसादो यश्च पैतृकः' ॥ इति । तथा-'भर्त्रा प्रीतेन यद्दत्तं स्त्रियै तस्मिन्मृतेऽपि तत् । सा यथाकाममश्नीयाद्द्याद्धा स्थावरादृते' ॥ इति प्रीतिदानवचनं च नोपपद्यते जन्मनैव स्वत्वे । न च स्थावरादृते यद्दत्तमिति सम्बन्धो युक्तो व्यवहितयोजनाप्रसङ्गात् । यदपि-'मणिमुक्ताप्रवालाणां सर्वस्यैव पिता प्रभुः । स्थावरस्य तु सर्वस्य न पिता न पितामहः' ॥ तथा-'पितृप्रसादाद् भुज्यन्ते वस्त्राण्यामरणानि च । स्थावरं तु न भुज्येत प्रसादे सति पैतृके' ॥ इति स्थावरस्य प्रसाद(३)दाने प्रतिषेधवचनं तत्पितामहोपात्तस्थावरविषयम् । अतीते पितामहे तद्धनं पितापुत्रयोः (४)साधारणमपि मणिमुक्तादि पितुरेव । स्थावरं तु साधारणमित्यस्मादेव वचनादवगम्यते । तस्मान्न जन्मना स्वत्वं किंतु स्वामिनाशाद्विभागाद्वा स्वत्वम् । अत एव पितुरुर्ध्वं विभागात्प्राग्द्रव्यस्वत्वस्य प्रहीणत्वादन्येन गृह्यमाणं न निवार्यत इति चोद्यस्यानवकाशः । तथैकपुत्रस्यापि पितृप्रयाणादेव पुत्रस्य स्वमिति न विभागमपेक्षत इति । अत्रोच्यते-लोकप्रसिद्धमेव स्वत्वमित्युक्तम् । लोके च पुत्रादीनां जन्मनैव स्वत्वं प्रसिद्धतरं नापह्नवमर्हति । विभागशब्दश्च बहुस्वामिकधनविष(५)यो लोकप्रसिद्धो ना-

(१) स्वमुत घ । (२) प्रसादादिह न प्रति ख । (३) प्रसादाने प्रति घ ।

(४) समानमपि घ । (५) विषय प्रसिद्धो ग ।

न्यदीय(१)विषयो न प्रहीणविषयः । '(२)तथोत्पत्त्यैवार्थस्वामित्वं लभेतेत्याचार्या.' इति गौतमवचनाच्च । 'मणिमुक्ताप्रवालानाम्' इत्यादिवचनं च जन्मना स्वत्वपक्षे एवोपपद्यते । न च पितामहोपात्त-
 स्थावरविषयमिति युक्तम् । 'न पिता न पितामहः' इति वचनात् ।
 पि(३)तामहस्य हि स्वार्जितमपि पुत्रे पौत्रे च सत्यदेयमिति वचनं
 जन्मना स्वत्वं गमयति । यथा परमते मणिमुक्ताप्र(४)वालवस्त्राभ-
 रणादीनां पैतामहानामपि पितुरेव स्वत्व वचनात्, एवमस्मन्मतेऽपि
 पित्रार्जितानामप्येते(५)षां पितुर्दानाधिकारो वचनादित्यविशेषः ।
 यत्तु 'भर्त्रा प्रीतेन' इत्यादिविष्णुवचनं स्थावरस्य प्रीतिदानज्ञापनं
 तत्स्वोपार्जितस्यापि पुत्राद्यभ्यनुज्ञयैवेति व्याख्येयम् । पूर्वोक्तमणि-
 मुक्तादिवचनैः स्थावरव्यतिरिक्तस्यैव प्रीतिदानयोग्यत्वनिश्चयात् ।
 यदप्यर्थसाध्येषु वैदिकेषु कर्मस्वनधिकार इति, तत्र तद्विधानबला-
 देवाधिकारो गम्यते । तस्मात्पैतृके पैतामहे च द्रव्ये जन्मनैव स्व-
 त्वम्, तथा हि पितुरावश्यकेषु धर्मकृत्येषु वाचनिकेषु प्रसाददानकु-
 टुम्बभरणापद्विमो(६)क्षादिषु च स्थावरव्यतिरिक्तद्रव्यविनियोगे स्वा-
 तन्त्र्यमिति स्थितम् । स्थावरे तु स्वार्जिते पित्रादिप्राप्ते च पुत्रादिपा-
 रतन्त्र्यमेव । 'स्थावरं द्विपदं चैव यद्यपि स्वयमर्जितम् । असंभूय
 सुतान्सर्वाङ्ग दानं न च विक्रयः ॥ ये जाता येऽप्यजाताश्च ये च
 गर्भे व्यवस्थिताः । वृत्तिं च तेऽभिकाङ्क्षन्ति न दानं न च विक्रयः' ॥
 इत्यादिस्मरणात् । अस्यापवादः—'एकोऽपि स्थावरे कुर्याद्दानाधमन-
 विक्रयम् । आपत्काले कुटुम्बार्थं धर्मार्थं च विशेषतः' ॥ अस्यार्थः—
 अप्राप्तव्यवहारेषु पुत्रेषु पौत्रेषु (७)वाऽनुज्ञानादावसमर्थेषु भ्रातृषु
 वा तथाविधेष्वविभक्तेष्वपि सकलकुटुम्बव्यापिन्यामापदि तत्पोपणे
 वावश्यकर्तव्येषु च पितृश्राद्धादिषु स्थावरस्य दानाधमनविक्रयमे-
 कोऽपि समर्थः कुर्यादिति । यत्तु वचनम्—'अविभक्ता विभक्ता वा
 सपिण्डाः स्थावरं समाः । एको ह्यनीशः सर्वत्र दानाधमनविक्रये' ॥
 इति, तदप्यविभक्तेषु द्रव्यस्य मध्यस्थत्वादेकस्थानी(८)श्वरत्वात्
 सर्वाभ्यनुज्ञावश्यं कार्या । विभक्तेषु तूत्तरकालं विभक्ताविभक्तसंश-

- (१) न्यदीयधनविषयो घ । (२) त तथोत्पत्त्येव ख । (३) पितृपितामहस्य घ ।
 (४) मुक्तावस्त्राभरणा ख -घ । (५) एतेषां मणिमुक्तादीनां ।
 (६) विमोक्षणादिषु घ । (७) वा अनुज्ञादानादा ख । (८) अनीशकत्वात् घ ।

यव्युदासेन व्यवहारसौकर्याय सर्वाभ्यनुज्ञा न पुनरेकस्यानीश्वरत्वेन । अतो विभक्तानुमतिव्यतिरेकेणापि व्यवहारः सिद्ध्यत्येवेति व्याख्येयम् । यदपि-‘स्वग्रामज्ञातिसामन्तदायादानुमतेन च । हिरण्योदकदानेन षड्भिर्गच्छति मेदिनी’ ॥ इति, तत्रापि ग्रामानुमतिः । ‘प्रतिग्रहः प्रकाशः स्यात्स्थावराय विशेषतः’ इति स्मरणात् व्यवहारप्रकाशनार्थमेवापेक्ष्यते न पुनर्ग्रामानुमत्या विना व्यवहारसिद्धिः । सामन्तानुमतिस्तु सीमावि(१)प्रतिपत्तिनिरासाय । ज्ञातिदायानुमतेस्तु प्रयोजनमुक्तमेव ‘हिरण्योदकदानेन’ इति । ‘स्थावरे विक्रयो नास्ति कुर्यादाधिमनुज्ञया’ इति स्थावरस्य विक्रयप्रतिषेधात् । ‘भूमिं यः प्रतिगृह्णाति यश्च भूमिं प्रयच्छति । उभौ तौ पुण्यकर्माणौ नियतौ स्वर्गगामिनौ’ ॥ इति दानप्रशंसादर्शनाच्च । विक्रयेऽपि कर्तव्ये सहिरण्यमुदकं दत्त्वा दानरूपेण स्थावरविक्रयं कुर्यादित्यर्थः । पैतृके पैतामहे च धने जन्मनैव स्वत्वेऽपि विशेषं ‘भूर्यां पितामहोपात्ता’ इत्यत्र वक्ष्यामः ॥

(मिता०) इदानीं यत्र काले येन च यथा विभागः कर्तव्यस्तद्दर्शयन्नाह—

विभागमिति । यदा विभागं पिता चिकीर्षति तदा इच्छया (२) विभजेत् पुत्रानात्मनः सकाशात् पुत्रं पुत्रौ पुत्रान् । इच्छाया निरङ्कुशत्वादनियमप्राप्तौ नियमार्थमाह—ज्येष्ठ वा श्रेष्ठभागेनेति । ज्येष्ठं श्रेष्ठभागेन, मध्यम (३) मध्यभागेन, कनिष्ठं कनिष्ठभागेन विभजेदित्यनुवर्तते । श्रेष्ठादिविभागश्च मनुनोक्तः (९।११२)—‘(४)ज्येष्ठस्य विश उद्धारः सर्वद्रव्याच्च यद्दरम् । ततोऽर्धं मध्यमस्य स्यात्तुरीयं तु यवीयसः’ इति । वाशब्दो वक्ष्यमाणपक्षापेक्षः । सर्वे वा स्युः समांशिन इति । सर्वे वा ज्येष्ठादयः समांशभाजः कर्तव्याः । अय

(१) सीमाप्रतिपत्ति ख-ग ।

(२) इच्छयेति ऐच्छिकविभाग एव विवृत उत्तरार्धेन । इच्छाया सभयति उक्तपक्षद्वयावलम्बनत्वे स्वातन्त्र्यायोगाद्वाक्यभेदापत्तेः, एकस्मै लक्षं कस्मैचित्कपर्दिकमन्यस्मै न किमपीत्यन्यस्थापत्तेश्च व्य म ।

(३) मध्यमभागेन घ । (४) चादिभ्रयत इत्युद्धार । ज्येष्ठस्याविभक्तसाधारणधनादुद्धृत्य पिशतितमो भाग सर्वद्रव्येषुश्च यच्छ्रेष्ठं तदातन्वमित्यादि । अयं चोद्धारविभाग कलौ नेट कलिवर्ज्यं पाठात् व्य म

च विषमो विभागः स्वार्जितद्रव्यविषयः । पितृक्रमायाते तु सम-
स्वाम्यस्य वक्ष्यमाणत्वाच्चेच्छया विषमो विभागो युक्तः । विभागं
चेत्पिता कुर्यादिति यदा पितुर्विभागेच्छा स तावदेकः कालः ।
अपरोऽपि कालो जीवत्यपि पितरि द्रव्यनिःस्पृहे निवृत्तरमणे,
मातरि च निवृत्तरजस्कायां पितुरनिच्छायामपि पुत्रेच्छयैव विभागो
भवति । यथोक्तं नारदेन—‘अत ऊर्ध्वं पितुः पुत्रो विभजेयुर्धनं समम्’
इति, पित्रोरूर्ध्वं विभागं प्रतिपाद्य—‘(१) मातुर्निवृत्ते रजसि प्रत्तासु
भगिनीषु च । निवृत्ते चापि रमणे पितर्युपरतस्पृहे’ ॥ इति दर्शितः ।
अत्र पुत्रा धनं समं विभजेयुरित्यनुषज्यते । गौतमेनापि—‘ऊर्ध्वं पितुः
पुत्रा रिक्थं विभजेरन्’ इत्युक्त्वा ‘निवृत्ते चापि रजसि’ ति द्वितीयः
कालो दर्शितः । जीवति चेच्छ(२)तीति तृतीयः कालः । तथा
सरजस्कायामपि मातर्यनिच्छत्यपि पितर्यधर्मवर्तिनि दीर्घरोगग्रस्ते
च पुत्राणामिच्छया भवति विभागः । यथाह शङ्खः—‘अकामे पितरि
रिक्थविभागो वृद्धे विपरीतचेतसि रोगिणि च’ इति ॥ १६४ ॥

(मित्ता०) पितुरिच्छाया विभागो द्विधा दर्शितः—समो विष-
मश्चेति । तत्र समविभागे विशेषमाह—

यदीति । यदा स्वेच्छया पिता सर्वानेव सुतान्समविभागिनः
करोति तदा पत्न्यश्च पुत्रसमांशभाजः कर्तव्या , यासां पत्नीनां भर्त्रा
श्वशुरेण वा स्त्रीधनं न दत्तम् । दत्ते तु स्त्रीधने अर्धांशं वक्ष्यति—
‘दत्ते त्वर्धं प्रकल्पयेत्’ इति । यदा तु श्रेष्ठभागादिना ज्येष्ठादीन् वि-
भजति तदा पत्न्यः श्रेष्ठादिभागान्न लभन्ते किंतूद्धतोद्धारत्समुदा-
यात्समानेवांशान्नलभन्ते स्वोद्धारं च । यथाहापस्तम्बः—‘परीमाण्ड
च गृहेऽलंकारो भार्यायाः’ इति ॥ ५ ॥

(मित्ता०) ‘ज्येष्ठं वा श्रेष्ठभागेन सर्वे वा स्युः समांशिन’ इति
पक्षद्वयेऽप्यवादमाह—

शक्तस्येति । स्वयमेव द्रव्यार्जनसमर्थस्य पितृद्रव्यमनीहमान-
स्यानिच्छ(३)तोपि यत्किञ्चिदसारमपि दत्त्वा पृथक् क्रिया=विभागः

(१) मातुरिति । रमणं कामं । उपरतस्पृहो विरक्तः । प्रत्तासु भगिनीषु चेति काकाच्चि-
वदंजोरमणानिवृत्त्योर्विशेषणम् व्य म । (२) इच्छायामुक्तं, तदिच्छां विनापि विभागमाह
वृहस्पति—‘क्रमागते गृहक्षेत्रे पिता पुत्राः समांशिनः । पैतृकेन विभागार्हाः सुता
पितुरनिच्छया’ ॥ अर्थस्त्वितामहायर्जिते धने तदनिच्छयापि पुत्रा विभागार्हा इत्यर्थं व्य म ।

(३) अतो यत्किञ्चिदसारमपृथक् ल ग ।

कार्यः पित्रा । तत्पुत्रादीनां दायजिघृक्षा माभूदिति ॥

(मिता०) ज्येष्ठं वा श्रेष्ठभागेनेति न्यूनाधिको विभागो दर्शितः । तत्र शास्त्रोक्तोद्दारादिविषमविभागव्यतिरेकेणाऽन्यथाविषमविभाग-निषेधार्थमाह--

न्यूनेति । न्यूनाधिकविभागेन विभक्तानां पुत्राणामसौ न्यूनाधिकविभागो यदि धर्म्यः शास्त्रोक्तो भवति तदासौ पितृकृतः कृत एव न निवर्तत इति मन्वादिभिः स्मृतः । अन्यथा तु पितृकृतोऽपि निवर्तत इत्यभिप्रायः । यथाह नारदः--'व्याधितः कुपितश्चैव विषयासक्तमानसः । अन्यथा शास्त्रकारी च न विभागे पिता प्रभुः' ॥ इति ॥ ११६ ॥

(वी०मि०) अथ मृतपितृकविभागमाह--

विभजेरन् सुताः पित्रोरूर्ध्वमृक्थमृणं समम् ॥

मातुर्दुहितरः शेषमृणात्ताभ्य ऋतेऽन्वयः ॥ ११७ ॥

पित्रोर्मातापित्रोः ऋक्यं धनमृणं च ऊर्ध्वं पित्रोर्मरणानन्तरं सुताः पुत्राः समं विभजेयुः । मातुर्धनं तद्दुहितरोऽपि भ्रातृभिः समं मात्रर्णनिस्तरावशिष्टं चेत्तदा गृहीयुः ऋण पुत्रा एव दद्युः । दुहितृभ्य ऋते दुहितृणामभावेऽन्वयो दुहितृपुत्रौ निजमातृलभ्यमंशं लभेयाताम् । तदाह मनुः--

जनन्यां संस्थितायां तु समं सर्वे सहोदराः ।

भजेरन् मातृकं रिक्थं भगिन्यश्च सनाभयः ॥

यास्तासां स्युर्दुहितरस्तासामपि यथाऽशतः ।

विभजेयुर्धनमित्यनुवृत्तौ नारदः--'मातुर्दुहितरोऽभावे दुहितृणां समांशभागित्वं कुमारीणामेव' । तदाह बृहस्पतिः--

स्त्रीधनं स्यादपत्यानां दुहिता च तदंशिनी ।

अप्रत्ता चेत्समूढा तु लभते मानमात्रकम् ॥

अपत्यानां पुत्राणां समूढा विवाहिता मानमात्रकं सम्मानमात्रफलकं किञ्चिद्वस्त्रादि । गौतम--'स्त्रीधनं दुहितृणामप्रत्तानामप्रतिष्ठितानां च' । 'अप्रतिष्ठिताऽनपत्या दुर्भगा निर्धनमर्तृका चे'ति रत्नाकर । मनु--

मातुश्च यौतकं यत्स्यात् कुमारीभाग एव सः ।

यौतकं विवाहकाले पित्रादितो लब्धम् । वसिष्ठः—‘अथ भ्रातृणां दायविभागो याश्चाऽनपत्याः स्त्रियस्तासां च पुत्रलाभात्’ । स्त्रिय इत्यत्र भ्रातृणामित्यनुषङ्गः । तथा च विधवायाः शङ्कितपुत्राया भ्रातृभार्याभागः कर्तव्यः । तस्याः पुत्रे जाते स भागस्तत्पुत्रस्य, पुत्रव्यतिरेकनिश्चये तु स भागो देवरादिभिरेव ग्राह्यः । पितुरित्यनुवृत्तौ बृहस्पतिः—

तदभावे तु जननी तनयांशसमांशिनी ।

समांशा मातरस्त्वेषां तुरीयांशा च कन्यका ॥

जननी पुत्रवती, मातरः सपत्नीमातरोऽपुत्राः, एताः सर्वाः पुत्रतुल्यभागाः । एषां भगिनी तुरीयांशा अविवाहिता कन्या पितृधने भवतीत्यर्थः । व्यास —

असुतास्तु पितुः पत्न्यः समांशाः परिकीर्तिताः ॥— ११७ ॥

(मिता०) इदानीं विभागस्य कालान्तर कर्त्तव्यप्रकारनियमं चाह— विभजेरन्निति । पित्रोर्मातापित्रोरूर्ध्वं (१) प्रायणादिति कालो दर्शितः । सुता इति कर्तारो दर्शिताः । सममिति प्रकारनियमः । सममेवेति रिक्थमृणं च विभजेरन् । ननु—‘ऊर्ध्वं पितुश्च मातुश्च’ (मनुः ९।१०४) इत्युपक्रम्य (मनुः ९।१०५)—‘ज्येष्ठ एव तु गृह्णीयात्पिऽय धनमशेषतः । शेषास्तमुपजीवियुर्यथैव पितरं तथा’ ॥ इत्युक्तवोक्तम् (मनुः ९।११२)—‘ज्येष्ठस्य विंश उद्धारः सर्वद्रव्याश्च यद्भरम् । (२) ततोऽर्धं मध्यमस्य स्यात्तुरीयं तु यवीवसः’ ॥ इति । सर्वस्माद् द्रव्य (३) समुदायाद्विंशतितमो भागः सर्वद्रव्येभ्यश्च यच्छ्रेष्ठं तज्ज्येष्ठाय दातव्यम् । तदर्धं चत्वारिंशत्तमो भागो मध्यमं च द्रव्यं मध्यमाय दातव्यम् । तुरीयमशीतितमो भागो हीनं द्रव्यं च कनिष्ठाय दातव्यमिति मातापित्रोरूर्ध्वं विभजतामुद्धारविभागो मनुना दर्शितः । तथा (मनुः ९।११६।११७)—‘उद्धारोऽनुद्धृते त्वेषामियं स्यादंशकल्पना । एकाधिकं हरेज्ज्येष्ठः पुत्रोऽध्यर्धं ततोऽनुजः ॥ अंशमंशं यवीयांस इति धर्मो व्यवस्थितः’ ॥ इति । ज्येष्ठस्य द्वौ भागौ तदनन्तरजातस्य सार्धमेको भागः ततोऽनुजानामेकैको विभाग इत्युद्धारव्यतिरेकेणापि विषमो विभागो दर्शितः (४) पित्रो-

(१) प्रायणात् ख ग । (२) तदर्धं मध्यमस्य स्यात्तदर्धं तु कनीयस इति व्य-म-पाठ ।

(३) समुच्चयात् घ । (४) दर्शितो मनुना ग ।

रुर्ध्वं विभजताम् । जीवद्विभागे च स्वयमेव विषमो विभागो दर्शितो 'ज्येष्ठ वा श्रेष्ठभागेन' इति । अतः सर्वस्मिन्नपि काले विषमो विभागोऽस्तीति (१) कथं सममेव विभजेरन्निति नियम्यते । अत्रोच्यते सत्यम्—अयं विषमो विभागः (२) शास्त्रदृष्टस्तथापि लोकविद्विष्टत्वा न्नानुष्ठेयः । 'अस्वर्ग्यं लोकविद्विष्टं धर्म्यमप्याचरेन्न तु' इति निषेधात् । यथा—'महोक्षं वा महाजं वा श्रोत्रियायोपकल्पयेत्' इति विधानेऽपि लोकविद्विष्टत्वादननुष्ठानम् । यथा वा—'मैत्रावरुणीं गां वशामनुवन्ध्यामालभेत' इति गवालम्भनविधानेऽपि लोकविद्विष्टत्वादननुष्ठानम् । उक्तं च—'यथा नियोगधर्मो नो नानुवन्ध्या वधोऽपि वा । तथोद्धारविभागोऽपि नैव संप्रति घतंते' ॥ इति । (नियोग(३)मनतिक्रम्य यथानियोगं, नियोगाधीनो यो धर्मो 'देवराज सुतोत्पत्ति'रित्यादिः स नो भवति) आपस्तम्बोऽपि—'जीवन्पुत्रेभ्यो दायं विभजेत्समम्' इति(४)समतामुक्त्वा—'ज्येष्ठो दायदा इत्येक' इति कृत्स्नधनग्रहणं ज्येष्ठस्यैकीयमतेनोपन्यस्य 'देशविशेष-(५)ण सुवर्णं कृष्णा गावः कृष्णभौम ज्येष्ठस्य(६) रथः पितुः(७) परीभाण्डं च गृहेऽलङ्कारो भार्याया ज्ञातिधनं चेत्येकं' इत्येकीयमते नैवोद्धारविभागं दर्शयित्वा तच्छास्त्रविप्रतिषिद्धमिति निराकृतवान् । तं च शास्त्रवि(८)प्रतिषेध स्वयमेव दर्शयतिस्म मनुः—'पुत्रेभ्यो दायं विभजेदित्यविशेषेण श्रूयते' इति । तस्माद्विषमो विभागः शास्त्रदृष्टोऽपि लोकधिरोधाच्छ्रुतिविरोधाच्च नानुष्ठेय इति सममेव विभजेरन्निति नियम्यते ॥

(मिता०) मातापित्रोर्धनं सुता विभजेरन्नित्युक्तं तत्र मातृधनेऽपवादमाह—

मातुरिति । मातुर्धनं दुहितरो विभजेरन् । ऋणाच्छेषं मातृकृत-
र्णापाकरणावशिष्टम् । अतश्चर्णसमं न्यूनं वा मातृधनं सुता विभजेर-
न्नित्यस्य विषयः । एतदुक्तं भवति—मातृकृत(९)मृणं पुत्रैरेवापाक-
रणीयं न दुहितृभिः । ऋणावशिष्टं तु धनं दुहितरो गृह्णीयुरिति ।

(१) कथं विभजेरन्निति सममेव नियम्यते घ ।

(२) शास्त्रदृष्टोस्ति ग । (३) धनुष्विद्वान्तर्गतो भागः ख पुस्तकेऽधिकः ।

(४) स्वमतमुक्त्वा ख घ । (५) विशेषेषु घ । (६) उक्तैर्गोश्वो ज्येष्ठस्य पितुः ।

(७) परिभाण्ड ग । (८) विप्रतिषिद्ध घ । (९) कृतार्थः ।

युक्तं चैतत् । 'पुमान्पुंसोऽधिके शुके स्त्री भवत्यधिके स्त्रियाः' इति स्वयवयवानां दुहितृषु बाहुल्यात् स्त्रीधनं दुहितृगामि । पितृधन पुत्रगामि पित्रवयवानां पुत्रेषु बाहुल्यादिति । तत्र च गौतमेन विशेषो दर्शितः—'स्त्रीधनं दुहितृणामप्रदानामप्रतिष्ठितानां च' इति । अस्यार्थः—प्रत्ताऽप्रत्तासमवायेऽप्रदानामेव स्त्रीधनम् । प्रत्तासु चाप्रतिष्ठिताप्रतिष्ठितासमवायेऽप्रतिष्ठितानामेवेति । अप्रतिष्ठिता निर्धनाः ॥

(मिता०) दुहितृभावे मातृधनमृणावशिष्टं को गृह्णीयादित्यत आह—
ताभ्य इति । ताभ्यो दुहितृभ्यो विना दुहितृणामभावे (१)अन्व-
यः पुत्रादिर्गृह्णीयात् । एतच्च—'विभजेरनुत्ताः पित्रोरुर्ध्वम्' इत्य-
नेनैव सिद्धं स्पष्टार्थमुक्तम् ॥ ११७ ॥

(वी०मि०) अथाऽविभाज्यमाह—

पितृद्रव्याविरोधेन यदन्यत्स्वयमर्जितम् ॥

मैत्रमौद्वाहिकं चैव दद्यादानां न तद्भवेत् ॥ ११८ ॥

क्रमादभ्यागतं द्रव्यं हृतमभ्युद्धरेत्तु यः ॥

दायादेभ्यो न तद्दद्याद्विद्यया लब्धमेव च ॥ ११९ ॥

पित्रोर्द्रव्यस्याऽविरोधेन व्ययं विना यदन्यद्वाणिज्यादिना द्रव्य स्वयमर्जितं, यच्च मैत्रं मित्रसकाशाल्लब्धं, औद्वाहिक विवाहलब्धं यत्दायादानामन्येषां भ्रात्रादीनां न विभाज्य भवेत् । पितृपितामहा-
दिक्रमायातमपि द्रव्य परैर्हृतमसामर्थ्यात् पित्रादिभिरनुद्धृत य एक-
स्वसामर्थ्येनोद्धरेत् तद्द्रव्यं स दायादेभ्यो न दद्यादित्यर्थः । तदाह-
कात्यायन —

परभक्तप्रदानेन प्राप्ता विद्या यदन्यतः ।

तया प्राप्तं तु यद् द्रव्यं विद्याप्राप्तं तदुच्यते ॥

इति । अत्रापि लाभे पितृद्रव्यानुपश्लेषोऽविभाज्यत्वे बीजमि-
ति प्रकाशः, तदयुक्तं पृथगुपादाने वैयर्थ्यापत्तेः । इदं तु विद्यार्जनका-
ले कुटुम्बस्य दायादैर्भरणाभावेऽविभाज्यं नो चेद्विभाज्यमेव ।

कुटुम्ब विभृयाद्भ्रातुर्यो विद्यामधिगच्छतः ।

भागं विद्याधनात्तस्मात्स लभेताऽश्रुतोऽपि सन् ॥

इति कात्यायनवचनात् । आद्येन चकारेण मधुपर्ककाले पूज्यतया लब्धस्य मनुक्तस्य । द्वितीयेन तु—

पितामहेन यद्वत्तं पित्रा वा प्रीतिपूर्वकम् ।

तस्य तन्नापहर्तव्यं मात्रा दत्तं च यद्भवेत् ॥

इति व्यासोक्तस्य स्वयमग्रे वक्ष्यमाणस्य च समुच्चयः । एवकाराभ्यामुभयत्र पितृद्रव्यानुपश्लेषापेक्षया व्यवच्छेदः । तुशब्देनाऽन्यदायादसाहित्यमुद्धरणे व्यवच्छिन्नम् ॥ ११८—११९ ॥

(मिता०) अविभाज्यमाह—

पितृद्रव्येति, क्रमादिति च । मातापित्रोर्द्रव्याविनाशेन यत्स्वयमर्जितं, मैत्रं मित्रसकाशाद्यल्लब्धं, औद्वाहिकं विवाहाद्यल्लब्धं दायादानां भ्रातृणां तन्न भवेत् । क्रमात्पितृक्रमादायातं यत्किञ्चिद्रव्यं अन्यैर्हृतमसामर्थ्यादिना पित्रादिभिरनुद्धृतं यः पुत्राणां मध्य इतराभ्यनुक्तयोद्धरति तदायादेभ्यो भ्रात्रादिभ्यो न दद्यादुद्धर्तैव गृह्णीयात् । तत्र क्षेत्रे तुरीयांशमुद्धर्ता लभते शेषं तु सर्वेषां सममेव । यथाह शङ्खः—‘पूर्वं नष्टं तु यो भूमिमेकश्चेदुद्धरेत्क्रमात् । यथाभागं लभन्तेऽन्ये दत्त्वांशं तु तुरीयकम्’ ॥ इति । क्रमाद्भ्यागतमिति शेषः । तथा विद्यया वेदाध्ययनेनाध्यापनेन वेदार्थव्याख्यानानेन वा यल्लब्धं तदपि दायादेभ्यो न दद्यात् । अर्जक एव गृह्णीयात् । अत्र च ‘पितृद्रव्याविरोधेन यत्किञ्चित्स्वयमर्जितम्’ । इति (१) सर्वशेषः । अतश्च पितृद्रव्याविरोधेन यन्मैत्रमर्जितं, पितृद्रव्याविरोधेन यद्वौद्वाहिकं, पितृद्रव्याविरोधेन यत्क्र(२)मायातमुद्धृतं, पितृद्रव्याविरोधेन विद्यया यल्लब्धमिति प्रत्येकमभिसम्बध्यते । तथा च पितृद्रव्याविरोधेन प्रत्युपकारेण यन्मैत्रम्, आसुरादिविवाहेषु यल्लब्धम्, तथा पितृद्रव्यव्ययेन यत्क्रमायातमुद्धृतं, तथा पितृद्रव्यव्ययेन लब्धया विद्यया यल्लब्धं, तत्सर्वं सर्वैर्भ्रातृभिः पित्रा च वि(३)भजनीयम् । तथा पितृद्रव्याविरोधेनेत्यस्य सर्वशेषत्वादेव पितृद्रव्यविरोधेन प्रतिग्रहलब्धमपि विभजनीयम् । अस्य च सर्वशेषत्वाभावे मैत्रमौद्वाहिकमित्यादि नारब्धव्यम् । अथ पितृद्रव्यविरोधेनापि यन्मैत्रादिलब्धं तस्याविभाज्यत्वाय मैत्रादिवचनमर्थवदित्युच्यते । तथा सति समाचारविरोधः, विद्यालब्धे नारद्वचनविरोधश्च ।

‘कुटुम्बं विभृयाद् भ्रातुर्यो विद्यामधिगच्छतः । भागं विद्याधनात्तस्मात्स लभेताश्रुतोऽपि सन्’ ॥ इति । तथा विद्याधनस्याविभाज्यस्य लक्षणमुक्तं कात्यायनेन—‘परभक्तोपयोगेन विद्या प्राप्तान्यतस्तु या । तथा लब्धं धनं यत्तु विद्याप्राप्तं तदुच्यते’ ॥ इति । तथा पितृद्रव्याविरोधेनेत्यस्य भिन्नवाक्यत्वे प्रतिग्रहलब्धस्याविभाज्यत्वमाचारवि(१)रुद्धमापद्येत । एतदेव स्पष्टीकृतं मनुना (१।२०८)—‘अनुपग्नन्पितृद्रव्यं श्रमेण यदुपार्जितम् । (२)दायादेभ्यो न तद्दद्याद्विद्यया लब्धमेव च’ ॥ इति । श्रमेण सेवायुद्धादिना । ननु पितृद्रव्याविरोधेन यन्मैत्रादिलब्धं द्रव्यं तदविभाज्यमिति न वक्तव्यम् । विभागप्राप्त्यभावात् । यद्येन लब्धं तत्तस्यैव नान्यस्येति प्रसिद्धतरम् । प्राप्तिपूर्वकश्च (३) प्रतिषेधः । अत्र कश्चिदित्थं प्राप्तिमाह—‘यत्किञ्चित्पितरि प्रेते धनं ज्येष्ठोऽधिगच्छति । भागो यवीयसां तत्र यदि विद्यानुपालिनः’ ॥ इति । ज्येष्ठो वा कनिष्ठो वा मध्यमो वा पितरि प्रेते अप्रेते वा यवीयसां वर्षीयसां चेति व्याख्यानानेन पितरि सन्त्यसति च मैत्रादीनां विभाज्यत्वं प्राप्तं प्रतिषिध्यत इति । तदसत् । नह्यत्र प्राप्तस्य प्रतिषेधः किंतु सिद्धस्यैवानुवादोऽयम् । लोकसिद्धस्यैवानुवादकान्येव प्रायेणास्मिन्प्रकरणे वचनानि । अथवा ‘समेवेतैस्तु यत्प्राप्तं सर्वं तत्र समांशिनः’ । इति प्राप्तस्यापवाद इति सन्तुष्यतु भवान् । अतश्च ‘यत्किञ्चित्पितरि प्रेते’ इत्यस्मिन्वचने ज्येष्ठादिपदाविवक्षया प्राप्तिरिति व्यामोहमात्रम् । अतो मैत्रादिवचनैः पितुः प्रागूर्ध्वं (५) वा विभाज्यत्वेनोक्तस्य ‘यत्किञ्चित्पितरि प्रेते’ इत्य(४)पवाद इति व्याख्येयम् । तथान्यदप्यविभाज्यमुक्तं मनुना (१।२१९)—‘वस्त्रपत्रमलङ्कारकृतान्नमुदकस्त्रियः । योगक्षेमं प्रचारं च न विभाज्यं प्रचक्षते’ ॥ इति । धृतानामेव वस्त्राणामविभाज्यत्वं, यद्येन धृतं तत्तस्यैव । पि(६)तृधृतवस्त्राणि तु पितुरुर्ध्वं विभजतां श्राद्धभोक्त्रे दातव्यानि । यथाह बृहस्पतिः—‘वस्त्रालङ्कारश

(१) विरोधश्चापद्येत घ ।

(२) दायादेभ्य इत्यस्य स्थाने ‘स्वयमीहितलब्धं तत्राकामो दातुमर्हति’ इत्युत्तरार्धं मनु-स्मृत्यावुपलभ्यते ।

(३) निषेध घ । (४) चाविभाज्य घ । (५) इत्यस्यापवाद छ ।

(६) पितृधृतानि छ ।

य्यादि पितुर्यद्वाहनादिकम् । गन्धमाल्यैः समभ्यर्च्य श्राद्धभोक्त्रे समर्पयेत् ॥ इति । अभिनवानि तु वस्त्राणि विभाज्यान्वेव । पत्रं वा हनमश्वशिबिकादि तदपि यद्येनारूढ तत्तस्यैव । पित्र्य तु वस्त्रवदेव । अश्वार्थिनां बहुत्वे तु तद्विक्रयोपजीविनां विभाज्यत्वेमेव । वैषम्येण विभाज्यत्वे ज्येष्ठस्य । (मनुः ९।११९)-‘अजाविकं सैकशफ न जातु विषमं भजेत् । अजाविक सैकशफं ज्येष्ठस्यैव विधीयते’ ॥ इति मनुस्मरणात् । अलङ्कारोऽपि यो येन धृतः स तस्यैव । अधृतः साधारणो विभाज्य एव । (मनुः ९।२००) ‘पत्यौ जीवन्ति यः स्त्रीभिरलङ्कारो धृतो भवेत् । न त भजेरन्दायादा भजमानाः प(१)तन्ति ते’ ॥ इति । अलङ्कारो धृतो भवेदिति वि(२)शेषेणोपादानादधृतानां विभाज्यत्वं गम्यते । कृतान्नं तण्डुलमोदकादि तदप्यविभाज्यं यथासंभवं भोक्तव्यम् । उदकं उदकाधारः कूपादिः, तच्च विषमं मूल्यद्वारेण न विभाज्यं पर्यायेणोपभोक्तव्यम् । स्त्रियश्च दास्यो विषमाः न मूल्यद्वारेण विभाज्याः पर्यायेण कर्म कारयितव्याः । अवरुद्धास्तु पित्रा स्वैरिण्याद्याः समा अपि पुत्रैर्न विभाज्याः । ‘स्त्रीषु च संयुक्तास्वविभागः’ इति गौतमस्मरणात् । योगश्च क्षेमं च योगक्षेमम् । योगशब्देनालब्धलाभकार(३)णं श्रौतस्मार्ताग्निसाध्यं इष्टं कर्म लक्ष्यते । क्षेमशब्देन लब्धपरिरक्षणहेतुभूतं बहिर्वेदिदानतडागारामनिर्माणादि पूर्तं कर्म लक्ष्यते । तदुभय पैतृकमपि पितृद्रव्यविरोधार्जितमप्यविभाज्यम् । यथाह लौगाक्षिः-‘क्षेमं पूर्तं योगमिष्टमित्याहुस्तत्त्वदर्शिनः । अविभाज्ये च ते प्रोक्ते शयनासनमेव च’ ॥ इति । योगक्षेमशब्देन योगक्षेमकारिणो राजमन्त्रिपुरोहितादय उच्यन्ते इति केचित् । छत्रचामरशस्त्रोपानत्प्रभृतय इत्यन्ये । प्रचारो गृहारामादिषु प्रवेशनिर्गममार्गः सोऽप्यविभाज्यः । यत्तूशनसा-क्षेत्रस्याविभाज्यत्वमुक्तम्-‘अविभाज्य सगोत्राणामासहस्रकुलादपि । याज्यं क्षेत्रं च पत्रं च कृतान्नमुदक स्त्रियः’ ॥ इति, तद् ब्राह्मणोत्पन्नश्चत्रियादिपुत्रविषयम् । ‘न प्रतिग्रहभूर्देया क्षत्रियादिसुताय वै । यद्यप्येषां पिता दद्यान्मृते विप्रासुतो हरेत्’ ॥ इति स्मरणात् । याज्यं याजनकर्मलब्धम् । पितृप्रसादलब्धस्याविभाज्यत्वं वक्ष्यते । नियमातिक्रमस्याविभाज्यत्वमनन्तरमेव निरासि । पितृद्रव्यविरोधेन यदर्जितं

तद्विभजनीयमिति स्थित, तत्राऽर्जकस्य भागद्वयं, वसिष्ठवचनात् ।
'येन चैषां स्वयमुपार्जितं स्यात्स द्व्यशमेव लभेते'ति ॥ ११८-११९ ॥

(वी०मि०) अस्यापवादमाह—

सामान्यार्थसमुत्थाने विभागस्तु समः स्मृतः ॥

सर्वेषां भ्रातॄणां साधारणेऽर्थार्जनव्यापारे कृषिवाणिज्यादेरूपे
तु समः सर्वेषां विभागः । तुशब्देन पितृद्रव्यानुपश्लेषार्जितत्वनि-
वन्धनमविभाज्यत्वमुक्तं व्यवच्छिनति ॥

(मिता०) अस्यापवादमाह—

सामान्येति । अविभक्तानां भ्रातॄणां (१)सामान्यस्यार्थस्य कृषि-
वाणिज्यादिना संभूय समुत्थाने सम्यग्वर्धने केनचित्कृते सम एव
विभागो नार्जयितुरंश(२)द्वयम् ॥

(वी०मि०) अथ पैतामहे धने भिन्नपितृकाणां पौत्राणां वि-
भागमाह—

अनेकपितृकाणां तु पितृतो भागकल्पना ॥ १२० ॥

यत्रैकस्य पुत्र एकः परस्य तु चत्वारः पुत्रास्तत्र भागद्वयं
कार्यम् । तत्रैकां भाग एकपुत्रेण ग्राह्यः । परस्य पुत्रैश्चतुर्भिर्मिलित्वा
चाऽपरो भागो ग्राह्यः । तुशब्देन पौत्रसंख्याया भागसंख्यां व्यव-
च्छिनति ॥ १२० ॥

(मिता०) पित्र्ये द्रव्ये पुत्राणां विभागो दर्शितः । इदानीं पैता
महे पौत्राणां विभागे विशेषमाह—

अनेकेति । यद्यपि पैतामहे द्रव्ये पौत्राणां जन्मना स्वत्वं पुत्रै
रविशिष्टं तथापि तेषां पितृद्वारेणैव पैतामह(३)द्रव्यविभागकल्पना
न स्वरूपापेक्षया । एतदुक्तं भवति—यदाऽविभक्ता भ्रातरः पुत्रानु
त्पाद्य दिष्ट गतास्तदैकस्य द्वौ पुत्रावन्यस्य त्रयोऽपरस्य चत्वार इति
पुत्राणां वैषम्ये तत्र द्वावेकं स्व(४)पित्र्यमंशं लभेते, अन्ये त्रयोऽप्येक
मंशं पित्र्यं, चत्वारोऽप्येकमेवांशं पित्र्यं लभन्त इति । तथा केषुचि-
त्पुत्रेषु धियमाणेषु केषुचित्पुत्रानुत्पाद्य विनष्टेस्वप्यय(५)मेव न्यायो
धियमाणाः स्वानंशानेव लभन्ते, नष्टानामपि पुत्राः पित्र्यानेवांशां-
लभन्त इति वाचनिकी व्यवस्था ॥ १२० ॥

(१) साधारणार्थस्य ग-घ । (२) भागद्वयम् घ ।

(३) द्रव्ये विभागा ख । (४) पित्र्यं घ । (५) स्वयमेव ख-ग ।

(वी०मि०) पैतामहे धने पित्रा सह विभागे पितुरिच्छया नां-
शकल्पना किन्तु पितुर्द्विगुणः पुत्राणां च समोऽशः स्यादित्याह—
भूर्या पितामहोपात्ता निबन्धो द्रव्यमेव वा ॥

तत्र स्यात्सदृशं स्वाम्यं पितुः पुत्रस्य चोभयोः(१) ॥१२१॥

भूर्हिरण्यादिद्रव्यं वा निबन्धो राजव्यवस्थापितं तरिकग्राह्या
दिपणादिकं यत्पितामहेनार्जितं तत्र पितुः पुत्रस्य चोभयोः सदृशं
साम्यं स्यान्न पितुरिच्छयैव विभाग इत्यर्थः । ननु—

द्रव्ये पितामहोपात्ते स्थावरे जङ्गमे तथा ।

सममशं समाख्यातं पितुः पुत्रस्य चैव हि ॥

इति बृहस्पतिवचनात्सम एवांशः पूर्वोक्तनारदवचनविरोधात् ।
बृहस्पतिवचने त्वंशभागित्वं तुल्यमित्येवार्थं, न त्वंशस्य तुल्यत्व-
मपि । एवकारः सदृशमित्यत्रान्वेति । चकारात्प्रपितामहोपार्जिते प्र-
पौत्रस्यापि स्वं भवतीति समुच्चिनोति ॥ १२१ ॥

(मिना०) अधुना विभक्ते पितर्यविद्यमानभ्रातृके वा पौत्रस्य
पैतामहे द्रव्ये विभागो नास्ति । (२)अधियमाणे पितरि 'पितृतो भा-
गकल्पना' इत्युक्तत्वात् । भवतु वा स्वार्जितवत्पितुरिच्छयैवेत्या
शङ्कित आह—

भूरिति । भूः शालिक्षेत्रादिका । निबन्ध एकस्य प(३)र्णभरक-
स्येयन्ति पर्णानि, तथा एकस्य क्रमुकफलभरस्येयन्ति क्रमुकफला
नीत्याद्युक्तलक्षणः । द्रव्यं सुवर्णरजतादि यत्पितामहेन प्रतिग्रहवि-
जयादिना लब्धं तत्र पितुः पुत्रस्य च (४)स्वाम्यं लोकप्रसिद्धमिति
कृत्वा विभागोऽस्ति । हि यस्यात्तत्सदृशं समानं तस्मान्न पितुरि-
च्छयैव विभागो नापि पितुर्भागद्वयम् । अतश्च पितृतो भागक-
ल्पनेत्येतत्स्वाम्येऽपि वाचनिकम् । 'विभागं चेत्पिता कुर्यात्' इत्ये-
तत्स्वार्जितविषयम् । तथा—'द्वावंशौ प्रतिद्येत विभजन्नात्मनः पिता'
इत्येतदपि स्वार्जितविषयम् । 'जीवितोरस्वतन्त्रः स्याज्जरयापि सम-
न्वितः' इत्येतदपि पारतन्त्र्यं मातापित्रर्जितद्रव्यविषयम् । तथा—

(१) पुत्रस्य चैव हि—इति मु पु पाठ ।

(२) अधियमाणे तु पितरि ग ।

(३) भारकस्य ङ । (४) स्वाम्यमर्थसिद्धमिति ।

‘अनीशास्ते हि जीवतोः’ इत्येतदपि । तथा सरजस्कायां मातरि सस्पृहे च पितरि विभागमनिच्छत्यपि पुत्रेच्छया पैतामहद्रव्यविभागो भवति । तथाऽविभक्तेन पित्रा पैतामहे द्रव्ये दायमाने विक्रीयमाणे वा पौत्रस्य निषेधेऽप्यधिकारः । पित्रर्जिते न तु निषेधाधिकारः, तत्परतन्त्रत्वात् । अनुमतिस्तु कर्तव्या । तथा हि-पैतृके पैतामहे च स्वाम्यं यद्यपि जन्मनैव, तथापि पैतृके पितृपरतन्त्रत्वात् पि(१)तुश्चार्जकत्वेन प्राधान्यात् पित्रा विनियुज्यमाने स्वार्जिते द्रव्ये पुत्रेणाऽनुमतिः कर्तव्या । पैतामहे तु द्वयोः स्वाम्यमविशिष्टमिति निषेधाधि(२)कारोऽस्तीति विशेषः । मनुरपि (१।२०९)-‘पैतृकं तु पिता द्रव्यमनवासं यदाप्नुयात् । न तत्पुत्रैर्भेजेत्सार्धमकामः स्वयमर्जितम्’ ॥ इति । यत्पितामहार्जितं केनाप्यपहृतं पितामहे नानुद्धृतं यदि पितोद्धरति तत्स्वार्जितमिव पुत्रैः सार्धमकामः स्वयं न विभजेदिति वदन् पितामहार्जितमकामोऽपि पुत्रेच्छया पुत्रैः सह विभजेदिति दर्शयति ॥ १२१ ॥

(वी० मि०) अथ विभागानन्तरं जातस्य पुत्रस्य विभागमाह--
विभक्तेषु सुतो जातः सवर्णायां विभागभाक् ॥

दृश्याद्वा तद्विभागः स्यादायव्ययविशोधितात् ॥ १२२ ॥

विभक्तेषु पुत्रेषु पश्चात्सवर्णायां पत्न्यां जातः सुतो विभागभाक् सकलभ्रातृविभक्तद्रव्याणां वृद्धिभागं व्यायितस्य च विहायाऽवशिष्टानां यथोचितभागभाग् भवति । यदि तु निर्गुणो विभक्तजस्तदा दृश्यमात्राद्गोमहिष्यादेरायव्ययविशोधितात्तस्य विभक्तजस्य विभागः स्यात् । अथ--

मातुर्निवृत्ते रजसि प्रत्तासु भगिनीषु च ।

इति नारदेन भ्रातृसम्भावनायां विभागस्यार्थतः प्रतिषेधात्कथं विभक्तजस्य सम्भव इति चेत् उच्यते । पितुरिच्छया बलवत्या नारदवचनमपोह्यते । अन्यथा प्रकृतवचनस्य निर्विषयत्वापत्तेः । इदं प्रकृतवचनं विभागकाले गर्भस्थमधिकृत्य । विभागानन्तराहितगर्भोत्पन्ने मनुः-

ऊर्ध्वं विभागाज्जातस्तु पित्र्यमेव धनं हरेत् ।

संसृष्टास्तेन वा ये स्युर्विभजेत स तैः सह ॥

पितृमरणे पित्र्यमंशं पितृसंख्येष्टाद्गृहीयादिति(१)(वाशब्दार्थः) ।
बृहस्पतिः—

पित्रा सह विभक्ता ये सम्पन्ना वा सहोदराः ।
जघन्यजाश्च ये तेषां पितृभागहरास्तु ते ॥

तथा—

पुत्रैः सह विभक्तेन पित्रा यत्स्वयमर्जितम् ।
विभक्तजस्य तत्सर्वमनीशाः पूर्वजाः स्मृताः ॥
यथा धने तथर्णेपि दानाधानक्रियेषु च ।
परस्परमनीशास्ते मुक्त्वासौ चोदकक्रियाः ॥ -॥ १२२ ॥

(मिता०) विभागोत्तरकालमुत्पन्नस्य पुत्रस्य कथं विभागकल्पनेत्यत आह—

विभक्तेष्विति । विभक्तेषु पुत्रेषु पश्चात्सवर्णायां भार्यायामुत्पन्नो विभागभाक् । विभज्यत इति विभाग । पित्रोर्विभागस्तं भजतीति विभागभाक् । पित्रोरूर्ध्वं तयोरंशं लभते इत्यर्थः । मातृभागं चासत्यां दुहितरि । 'मातुर्दुहितरः शेषम्' इत्युक्तत्वात् । असवर्णायामुत्पन्नस्तु स्वांशमेव पित्र्याल्लभते । मा(२)तृकं तु सर्वमेव । एतदेव मनुनोक्तम् (९।२।१६)—'ऊर्ध्वं विभागाज्जातस्तु पित्र्यमेव हरेद्धनम्' इति । पित्रोरिदं पित्र्यमिति व्याख्येयम् । 'अनीशः पूर्वजः पित्रोर्भ्रातुर्भागे विभक्तजः' इति स्मरणात् । विभक्तयोर्मातापित्रोर्विभागे विभागात्पूर्वमुत्पन्नो न स्वामी विभक्तजश्च भ्रातुर्भागे न स्वामीत्यर्थः । तथा विभागोत्तरकालं पित्रा यत्किञ्चिदर्जितं तत्सर्वं विभक्तजस्यैव । 'पुत्रैः सह विभक्तेन पित्रा यत्स्वयमर्जितम् । विभक्तजस्य तत्सर्वमनीशाः पूर्वजाः स्मृताः' ॥ इति स्मरणात् । ये च विभक्ताः पित्रा सह संख्येष्टाः तैः सार्धं पितरूर्ध्वं विभक्तजो विभजेत् । यथाह मनुः (९।२।१६)—'संख्येष्टास्तेन वा ये स्युर्विभजेत स तैः सह' इति ॥

(मिता०) पितरूर्ध्वं पुत्रेषु विभक्तेषु पश्चादुत्पन्नस्य कथं विभागकल्पनेत्यत आह—

दृश्याद्वेति । तस्य पितरि प्रेते भ्रातृविभागसमयेऽस्पृष्टगर्भायां मातरि भ्रातृविभागोत्तरकालमुत्पन्नस्यापि विभागः । तद्विभागः कुत इत्यत आह । दृश्याद्भ्रातृभिर्गृहीताद्धनात् । कीदृशात् आव्ययविशो

(१) द्वितीयादार्थ — इति क छ पुस्तकयो पाठ । (२) मातुर्भागं तु सर्वमेव ग-घ ।

धितात् आयः प्रतिदिवसं प्रतिमासं प्रत्यब्दं वा यदुत्पद्यते, व्ययः पितृकृतर्णापाकरणं, ताभ्यामायव्ययाभ्यां यच्छोषितं तत्तस्मादुद्धृत्य तद्भागो दातव्यः स्यात् । एतदुक्तं भवति—प्रातिस्विकेषु भागेषु तदुत्थमाय प्रवेश्य पि(१)तृकृत चर्णमयनीयाऽवशिष्टेभ्यः स्वेभ्यः स्वेभ्यो भागे(२)भ्यः किञ्चित्किञ्चिदुद्धृत्य विभक्तजस्य भागः स्वभागसमः कर्तव्य इति । एतच्च विभा(३)गसमयेऽप्रजस्य, भ्रातृभार्यायामस्पष्टगर्भायां विभगादूर्ध्वमुत्पन्नस्यापि वेदितव्यम् । स्पष्टगर्भायां तु प्रवसं प्रतीक्ष्य विभागः कर्तव्यः । यथाह वसिष्ठः—‘अथ भ्रातृणां दायविभागो याश्चाऽनपत्याः स्त्रियस्तासामापुत्रलाभात्’ इति । गृहीतगर्भागामाप्रसवात्प्रतीक्षणमिति योजनीयम् ॥ १२२ ॥

(वी० मि०) ‘विद्यया लब्धमेव चे’ति प्रागुक्तवकारसमुच्चयं दर्शयन्नेव विभक्तस्य सौदायिकभ्रातृवनाप्राप्तिमाह—

पितृभ्यां यस्य यदत्तं तत्तस्यैव धनं भवेत् ॥

पितरूर्ध्वं विभजतां माताप्यंशं समं हरेत् ॥ १२३ ॥

पितृभ्यामिति पितामहादेरप्युपलक्षणम् । मृतपितृकविभागे न केवलभ्रातरो भागिनः किन्तु तेषां जनन्यः सपत्नीमातरश्चेत्याह पितुरिति । ऊर्ध्वं मरणानन्तरम् । अपिशब्देन सपत्नीमातृसमुच्चयः ॥ १२३ ॥

(मिता०) विभक्तजः पित्र्यं मातृकं च सर्वं धनं गृह्णातीत्युक्तं तत्र यदि विभक्तः पिता माता वा विभक्ताय पुत्राय स्नेहवशादाभरणादिकं प्रयच्छति तदा विभक्तजेन दानप्रतिषेधो न कर्तव्यो नापि दत्तप्रत्याहर्तव्यमित्याह—

पितृभ्यामिति । मातापितृभ्यां विभक्ताभ्यां पूर्वं विभक्तस्य पुत्रस्य यदत्तमलङ्कारादि तत्तस्यै(४)व न विभक्तजस्य स्वं भवति । न्यायसाम्याद्विविभागात्प्रागपि यस्य यदत्तं तत्तस्यैव । तथा असति विभक्तजे विभक्तयोः पित्रोरंशं तदूर्ध्वं विभजतां यस्य यदत्तं तत्तस्यैव नान्यस्येति वेदितव्यम् ॥

(१) कृतमृगं घ ।

(२) भागेभ्यो यत्किञ्चिदुद्धृत्य घ ।

(३) समये भ्रातृभार्यायामपत्रायामस्वष्टगर्भायां स्वभागा ग, समये भ्रातृभार्यायामप्रजस्य स्वष्टगर्भाया विभागाद् ई घ ।

(४) तस्यैव पुत्रस्य ल ।

(मिता०) जीवद्विभागे स्वपुत्रसमांशित्वं पत्नीनामुक्तं 'यदि कुर्यात्समानंशान्' इत्यादिना । पितुरूर्ध्वं विभागेऽपि प(१)त्नीनां स्वपुत्रसमांशित्वं दर्शयितुमाह—

पितुरिति । पितुरूर्ध्वं पितुः प्रा(२)यणादूर्ध्वं विभजतां मातापि स्वपुत्रांशसममंशं हरेत् । यदि स्त्रीधनं न दत्तम् । दत्ते त्वर्धोशहारिणीति व(३)क्ष्यते ॥ १२३ ॥

(वी० मि०) मृतपितृकविभागे विशेषान्तरमाह—

असंस्कृतास्तु संस्कार्या भ्रातृभिः पूर्वसंस्कृतैः ॥

भगिन्यश्च निजादंशादृत्वाऽंशं तु तुरीयकम् ॥ १२४ ॥

उपनयनविवाहाद्यसंस्कृता भ्रातरः पूर्वसंस्कृतैर्भ्रातृभिः समुदायद्रव्यात् संस्कार्याः । भगिन्यश्च कुमार्यः निजात् सुवर्णानुसारिणः पुत्रांशात्तुरीयकमंशं दत्त्वा संस्कार्याः । आद्येन तुशब्देन (४)संस्कारे द्रव्यसंख्यानियमस्य, द्वितीयेन तदभावस्य व्यवच्छेदः । तुरीयांशस्य भगिनीविवाहानिर्वाहकत्वे यावता विवाहो निर्वहति तावद्धनं वित्तानुरूपेण सर्वैर्देयम् । 'अनूढानां कन्यानां वित्तानुरूपेण संस्कारं कुर्यु'रिति विष्णुवचनात् । तदिदं ग्रन्थकृता समुचितम् ॥ १२४ ॥

(मिता०) पितरि प्रेते यद्यसंस्कृता भ्रातरः सन्ति, तदा तत्संस्कारे कोऽधिक्रियत इत्यत आह—

असंस्कृता इति । पितुरूर्ध्वं विभजद्भिर्भ्रातृभिरसंस्कृता भ्रातरः समुदायद्रव्येण संस्कर्तव्याः । असंस्कृतासु भगिनीषु विशेषमाह—

भगिन्य इति । अस्यार्थः—भगिन्यश्चाऽसंस्कृताः सं(५)स्कर्तव्या भ्रातृभिः । किं कृत्वा निजादंशाच्चतुर्थमंशं दत्त्वा । अनेन दुहितरोऽपि पितुरूर्ध्वमंशभागिन्य इति गम्यते । तत्र निजादंशादिति प्रत्येकं परिकल्पितादशादुद्धृत्य चतुर्थांशो दातव्य इत्य(६)यमर्थो न भवति, किंतु यज्जातीया कन्या तज्जातीयपुत्रमागाच्चतुर्थांशभागिनी सा कर्तव्या । एतदुक्तं भवति—यदि ब्राह्मणी सा कन्या तदा ब्रा-

(१) मातु स्वपुत्रेण । (२) प्रयागात् ख घ । (३) वक्ष्यति ग ।

(४) संस्कारे—इति नास्ति ख० पुस्तके ।

(५) संस्कार्याः ग ।

(६) इत्येवमर्थो ख इत्यथा ग ।

ह्यणीपुत्रस्य यावानंशो भवति तस्य चतुर्थांशस्तस्या भवति । तद्यथा यदि कस्यचिद्ब्राह्मणस्यैका पुत्री पुत्रश्चैकः कन्या चैका तत्र पित्र्यं सर्वमेव द्रव्यं त्रिधा विभज्य तत्रैकं भागं चतुर्धा विभज्य तुरीयमंशं कन्यायै दत्त्वा शेषं पुत्रो गृह्णीयात् । (२) यदा तु द्वौ पुत्रौ एका च कन्या तदा पितृधनं सर्वं त्रिधा विभज्य एकं भागं चतुर्धा विभज्य तुरीयमंशं कन्यायै दत्त्वा शेषं द्वौ पुत्रौ विभज्य गृह्णीतः । अथ त्वेकः पुत्रो द्वे कन्ये तदा पित्र्यं धनं त्रिधा विभज्य एकं भागं चतुर्धा विभज्य तत्र द्वौ भागौ द्वाभ्यां कन्याभ्यां दत्त्वावशिष्टं सर्वं पुत्रो (३) गृह्णीतीत्येवं समानजातीयेषु समविषमेषु भ्रातृषु भगिनीषु च योजनीयम् । यदा तु ब्राह्मणीपुत्र एकः क्षत्रियाकन्या चैका तत्र पि(४)तृधनं सप्तधा विभज्य क्षत्रियापुत्रभागांस्त्रिंशत्तुर्धा विभज्य तुरीयांशं क्षत्रियाकन्यायै दत्त्वा शेषं ब्राह्मणीपुत्रो (५) गृह्णीति । यत्र तु द्वौ ब्राह्मणीपुत्रौ क्षत्रियाकन्या चैका तत्र पित्र्यं धनमेकादशधा विभज्य तेषु त्रिंशान् क्षत्रियापुत्रभागाश्चतुर्धा विभज्य चतुर्थमंशं क्षत्रियाकन्यायै दत्त्वा शेषं सर्वं ब्राह्मणीपुत्रौ विभज्य (६) गृह्णीतः । एवं जातिवैषम्ये भ्रतृणां भगिनीनां च संख्यायाः साम्ये वैषम्ये च सर्वत्रोहनीयम् । (७) न च 'निजादंशाद्दत्त्वांशं तु तुरीयक'मिति तुरीयांशाविवक्षया संस्कारमात्रोपयोगि द्रव्यं दत्त्वेति व्याख्यानं युक्तं, मनुवचनविरोधात् । (९ । ११८) 'स्वेभ्योऽशेभ्यस्तु कन्याभ्यः प्रदद्युर्भ्रातरः पृथक् । स्वात्स्वादंशाच्चतुर्भागं पतिताः स्युरदित्सवः ॥ इति । अस्यार्थः । ब्राह्मणादयो भ्रातरो ब्राह्मणीप्रभृतिभ्यो भगिनीभ्यः स्वेभ्यः स्वजातिविहितेभ्योऽशेभ्यः 'चतुरोऽशान्हेरेद्विप्र' इत्यादिवक्ष्यमाणेभ्यः स्वात्स्वादंशादात्मीयादात्मीयाद्भागोच्चतुर्थं चतुर्थं भागं दद्युः । न चात्रात्मीयभागाद्बुद्धृत्य चतुर्थांशो देय इत्युच्यते, किंतु स्वजातिविहितादेकस्मादेकस्मादंशात्पृथक्पृथगेकस्याप्येकस्यै कन्यायै चतुर्थांशो देय इति जातिवैषम्ये संख्यावैषम्ये च विभागकलृप्तिरुक्तैव । 'पतिताः स्युरदित्सव' इत्यकरणे प्रत्यवायश्रवणादवश्यं दातव्यता प्रती-

(१) कस्यचिद् ब्राह्मण्यैका क् ।

(२) अथ तु ग घ ।

(३) गृह्णीयात् एष ग ।

(४) पित्र्य धन घ ।

(५) गृह्णीयात् ग ।

(६) गृह्णीयातान् ग ।

(७) नच दत्तांशं तु ग घ ।

यते । अत्रापि चतुर्थभागवचनमविवाक्षितं संस्कारमा(१)त्रोपयोगि
द्रव्यदानमेव विवाक्षितमिति चेन्न । स्मृतिद्वयेऽपि चतुर्थांशदानावि-
वक्षायां प्रमाणाभावाददाने प्रत्यवायश्रवणाच्चेति । यदपि कैश्चिदुच्य-
ते । अंशदानविवक्षायां बहुभ्रातृकायाः (२)बहुधनत्वं बहुभगिनीकस्य
च निर्धनता प्राप्नोतीति तदुक्तरीत्या परिहृतमेव । न ह्यत्राऽऽत्मीयान्ना
गादुद्धृत्य चतुर्थांशस्य दानमुच्यते येन तथा स्यात् । अतोऽस्म-
त्सहायमेधातिथिप्रभृतीनां व्याख्यानमेव (३)चतुरस्रं न भारुवेः ।
तस्मात्पितुरुर्ध्वं कन्याप्यशभागिनी पूर्वं चेद्यत्किञ्चित्पिता ददाति
तदेव लभते विशेषवचनाभावादिति सर्वमनवद्यम् ॥ १२४ ॥

(वी० मि०) अथ भिन्नजातीयानां भ्रातृणां विभागमाह—

चतुस्त्रिंशेकभागाः स्युर्वर्णशो ब्राह्मणात्मजाः ॥

क्षत्रजास्त्रिंशेकभागा विद्वास्तु श्लोकभागिनः ॥१२५॥

[ब्राह्म(४)णस्य ब्राह्मण्यादिचतसृषु भार्यासु जाताश्चत्वारः पुत्रा
यथाक्रमं चतुस्त्रिंशेकभागभाजो भवन्ति] । क्षत्रियस्य क्षत्रियादिति-
सृषु भार्यासु जातास्त्रयः पुत्रा यथाक्रमं त्रिंशेकभागभाजो भव-
न्ति । वैश्यस्य वैश्याशूद्रयोर्जातास्तु पुत्रा यथाक्रमं द्वेकभागभाजो
भवन्तीत्यर्थः । इदं तु प्रतिग्रहलब्धभूव्यतिरिक्तविषयम् ।

न प्रतिग्रहभूदेया क्षत्रियस्य सुताय वै ।

यद्यप्येषां पिता दद्यान्मृते विप्रासुतो हरेत् ॥

इति स्मरणात् । शूद्रापुत्रस्य यदेकांशभागित्वमभिहितं तर्ज्जी-
वता पित्रा तस्मै प्रीत्या किञ्चिद्दधृतादानापक्षे । अन्यथा तु-

ब्राह्मणक्षत्रियाविशां शूद्रापुत्रो न रिक्थभाक् ।

यदेवास्य पिता दद्यात्तदेवास्य धनं भवेत् ॥

इति वचनानां समागित्वमिति मन्तव्यम् ॥ १२५ ॥

(मिता०) एवं 'विभागं चेत्पिता कुर्या'दित्यादिना प्रबन्धेन
समानजातीयानां भ्रातृणां परस्परं पित्रा सह विभागकल्पास्तिरुक्ता ।

(१) सस्कारोपयोगि क्व ।

(२) बहुधनकत्व घ ।

(३) वरिष्ठं न भागुरेः ग ।

(४) [] पतदन्तर्गते ग्रन्थे पूर्वापगतुसन्धानेन प्रवेशितं क्व पुस्तकयोर्नास्ति । कीदृगाकारं
क्रियानशोश्च धत् इति तु न शक्यते वेद्यम् स ।

अधुना भिन्नजातीयानां विभागमाह—

चतुरिति । 'तिस्रो वर्णानुपूर्व्येण' इति ब्राह्मणस्य चतस्र क्षत्रियस्य तिस्रो वैश्यस्य द्वे शूद्रस्यैकेति भार्या दशिनाः । तत्र ब्राह्मणात्मजा ब्राह्मणोत्पन्ना वर्णशः वर्णशब्देन ब्राह्मणादि(१)वर्णाः स्त्रिय उच्यन्ते । 'संख्यैकवचनाच्च वीप्सायाम्' इत्यधिकरणकारकादेकवचनाद्वीप्सायां शस् । अतश्च वर्णे वर्णे ब्राह्मणो(२)त्पन्नाः यथाक्रम चतुस्त्रिंशेकभागाः स्युर्भवेयुः । एतदुक्तं भवति—ब्राह्मणेन ब्राह्मण्यामुत्पन्ना एकैकशश्चतुरश्रतुर्गो भागांल्लभन्ते । तेनैव क्षत्रियायामुत्पन्नाः प्रत्येक त्रींस्त्रीन् वैश्यायां द्वौ द्वौ शूद्रायामेकमेकमिति । क्षत्रजाः क्षत्रियेणोत्पन्नाः वर्णशः इत्यनुवर्तने यथाक्रमं त्रिंशेकभागाः । क्षत्रियेण क्षत्रियायामुत्पन्नाः प्रत्येकं त्रींस्त्रीन्, वैश्यायां द्वौ द्वौ, शूद्रायामेकमेकम् । विड्जाः वैश्येणोत्पन्ना प्रत्येकं द्वौ द्वौ भागौ लभन्ते । शूद्रायामेकमेकम् । शूद्रस्यैकैव भार्येति भिन्नजातीयपुत्राभावात्तत्पुत्राणां पूर्वोक्त एव विभागः । यद्यपि चतुस्त्रिंशेकभागा इत्यविशेषणोक्त तथापि प्रतिग्रहप्राप्तभूव्यतिरिक्तविषयमिदं द्रष्टव्यम् । यतः स्मरन्ति—'न प्रतिग्रहभूदेया क्षत्रियादिसुताय वै । यद्यप्येषां पिता दद्यान्मृते विप्रासुतो हरेत्' ॥ इति । प्रतिग्रहणात्क्रयादिना लब्धा भूः क्षत्रियादिसुतानामपि भवत्येव । शूद्रापुत्रस्य विशेषप्रतिषेधाच्च । 'शूद्रां द्विजातिभिर्जातो न भूमेर्भागमर्हति' इति । यदि क्रयादिप्राप्ता भूः क्षत्रियादिसुतानां न भवेत्तदा शूद्रापुत्रस्य विशेषप्रतिषेधो नोपपद्यते । यत्पुनः (मनुः ९ । १५५)—'ब्राह्मणक्षत्रियविशां शूद्रापुत्रो न रिक्थभाक् । यदेवास्य पिता दद्यात्तदेवास्य धनं भवेत्' ॥ इति, तदपि जीवता पित्रा यदि शूद्रापुत्राय किमपि (३)प्रदत्तं स्यात्तद्विषयम् । यदा तु प्रसाददानं नास्ति तदैकांशभागित्यविरुद्धम् ॥१२५ ॥

(वी०मि०) एवं तत्र तत्र विभागे जातेऽपि साधारणद्रव्यस्यैकतरेणापहतस्य तदायस्वत्वमसाधारणं न जातं तस्य विभागाभावादिति पुनस्तद्द्रव्यविभागः कार्य इत्याह—

अन्योन्यापहतं द्रव्यं विभक्ते यत्तु दृश्यते ॥

तत्पुनस्ते समैरंशैर्विभजेरन्निति स्थितिः ॥ १२६ ॥

समैः पूर्वजातविभागसदृशैः । शेषं स्पष्टम् ॥ १२६ ॥

(मिता०) अथ सर्वविभागशेषं किञ्चिदुच्यते—

अन्योन्येति । परस्परापहतं समुदायद्रव्यं विभागकाले (१)चा-
ज्ञातं विभक्ते पितृधने यद् दृश्यते तत्समैरंशैर्विभजेरन्नित्येवं स्थितिः
शास्त्रमर्यादा । अत्र समैरंशैरिति वदतोद्धारविभागो निषिद्धः ।
विभजेरन्निति वदता येन दृश्यते तेनैव न ग्राह्यमिति दर्शितम् । एवं
च वचनस्यार्थवत्त्वान्न समुदायद्रव्यापहारे दोषाभावपरत्वम् । ननु
मनुना ज्येष्ठस्यैव समुदायद्रव्यापहारे दोषो दर्शितो न कनीयसाम् ।
(मनुः ९।२।१३) 'यो(२) ज्येष्ठो विनिकुर्वीत लोभाद् भ्रातृन् यवीयसः ।
सोऽज्येष्ठः स्यादभागश्च नियन्तव्यश्च राजभिः' ॥ इति वचनात् । नै-
तत् । यतः संभावितस्वातंस्यस्य पितृस्थानीयस्य ज्येष्ठस्यापि दोषं व-
दता ज्येष्ठपरतन्त्राणां कनीयसां पुत्रस्थानीयानां दण्डापूपिकनीत्या सु-
तरां दोषो दर्शित एव । तथा चाविशेषेणैव दोषः श्रूयते । गौतमः—
'यो वै भागिन भागान्नुदते चयते चेनं स यदि वै न चयतेऽथ पुत्र-
मथ पौत्रं चयत' इति । यो भागिनं भागार्हं भागान्नुदते भागाद-
पाकरोति भागं तस्मै न प्रयच्छति स भागान्नुन्न एनं चोत्ता(३)रं
चयते नाशयति दोषिणं करोति । यदि तं न नाशयति तदा तस्य
पुत्रं पौत्रं वा नाशयतीति ज्येष्ठविशेषमन्तरेणैव साधारणद्रव्यापहा-
रिणां दोषः श्रु(४)तः । अथ साधारणं द्रव्यमात्मनोऽपि स्वं भवतीति
स्वबुद्ध्या गृह्यमाणं न दोषमावहतीति मतम् । तदसत् । स्वबुद्ध्या
गृहीतेऽप्यवर्जनीयतया परस्वमपि गृहीतमेवेति निषेधानुप्रवेशा
दोषमावहत्येव । यथा मौढ्ये चरौ विपन्ने सदृशतया माषेषु गृह्यमा-
णेषु 'अयज्ञिया वै माषाः' इति निषेधो न प्रविशति मुद्रावयवबुद्ध्या
गृह्यमाणत्वोदिति पूर्वपक्षिणोक्ते मुद्रावयवेषु गृह्यमाणेष्ववर्जनीयतया
मापावयवा अपि गृह्यन्त एवेति निषेधः प्रविशत्येवेति राद्धान्ति-
नोक्तम् । तस्माद्वचनतो न्यायतश्च साधारणद्रव्यापहारे दोषोऽस्त्ये-
वेति सिद्धम् ॥ १२६ ॥

(१) वा ज्ञात ए च ज्ञात ग । (२) यो लोभाद्विनिकुर्वीतेति पाठ ।

(३) नोचारं ख । (४) श्रूयते घ ।

दायविभागप्रकरणम् ।] वीरमित्रोदयमिताक्षरासहिता । ५९३

(वी० मि०) समानवर्णानामौरसादीनां द्वादशविधानां पुत्राणां परस्परविभागं क्वचिदविभागं च रक्षणपूर्वकमाह—

अपुत्रेण परक्षेत्रे नियोगोत्पादितः सुतः ॥

उभयोरप्यसौ रिक्थी पिण्डदाता च धर्मतः ॥ १२७ ॥

पररक्षेत्रे अपुत्रेण देवरादिना विगोत्रेण वा गुरुनियोगेनोत्पादितः पुत्रो वीजिक्षेत्रिणोरुभयोरपि सम्पूर्णरिक्थग्राही पिण्डदाता धर्मतो धर्मानुसारेण भवति । यदि वीजिनः क्षेत्रिणो वा पश्चादौरसोऽपि यद्यन्यजः ।

त्रिभागं क्षेत्रजो भुङ्क्ते चतुर्थं पुत्रिकासुतः ।

इति ब्रह्मपुराणादिति चकारार्थः । अपिशब्देन वीजिक्षेत्रिणोः पितुः समुच्चयः ॥ १२७ ॥

(मिता०) ह्यामुष्यायणस्य भागविशेषं दर्शयंस्तस्य स्वरूपमाह—

अपुत्रेणेति । अपुत्रां गुर्वनुज्ञात इत्याद्युक्तविधिना अपुत्रेण देवरादिना परक्षेत्रे परभार्यायां गुरुनियोगेनोत्पादितः पुत्र उभयोर्वीजिक्षेत्रिणोरसौ रिक्थी रिक्थहारी पिण्डदाता च धर्मत इति । अस्यार्थः । यदासौ नियुक्तो देवरादिः स्वयमप्यपुत्रोऽपु(१)त्रस्य क्षेत्रे स्वपरपुत्रार्थं प्रवृत्तो यं जनयति स द्विपितृको ह्यामुष्यायणो द्वयोरपि रिक्थहारी पिण्डदाता च । यदा तु नियुक्तः पुत्रवान् केवलं क्षेत्रिणः पुत्रार्थं प्र(२)यतते तदा तदुत्पन्नः क्षेत्रिण एव पुत्रो भवति न वीजिनः । स च न नियमेन वीजिनो रिक्थहारी पि(३)ण्डदो वेति । यथोक्तं मनुना (९।५३)—‘क्रियाभ्युपगमात्क्षेत्रं वीजार्थं यत्प्रदीयते । तस्येह भागिनौ दृष्टौ वीजौ क्षेत्रिक एव च’ ॥ इति । क्रियाभ्युपगमादिति, अत्रोत्पन्नमपत्यमावयोरुभयोरपि भवत्विति संविदङ्गीक(४)रणाद्यत्क्षेत्रं क्षेत्रस्वामिना वी(५)जावपनार्थं वीजिने दीयते तत्र तस्मिन्क्षेत्रे उत्पन्नस्यापत्यस्य वीजिक्षेत्रणौ भागिनौ स्वामिनौ दृष्टौ महर्षिभिः । तथा (मनुः ९।५२)—‘फलं त्वनभिसन्धाय क्षेत्रिणा वीजिना तथा । प्रत्यक्ष क्षेत्रिणामर्थो वीजाद्योनिर्वलीयसी’ ॥ इति । फलं त्वनभिसन्धायेति । अत्रोत्पन्नमपत्यमावयोरुभयोरस्त्व

(१) अपरस्य घ ।

(२) प्रवर्तते घ ।

(३) पिण्डदाता चेति ग ।

(४) करणेन यत्क्षेत्रं ।

(५) वीजवापनार्थं ग ।

त्येवर्मनभिसन्धाय परक्षेत्रे यदपत्यमुत्पाद्यते तदपत्यं क्षेत्रिण एव ।
यतो बीजाद्योनिर्बलीयसी गवाश्वादिषु तथा दर्शनात् । अत्रापि
नि(१)योगो वाग्दत्ताविषय एव । इतरस्य नियोगस्य मनुना निषि-
द्धत्वात् (९।५९।६०)—‘देवराद्वा सपिण्डाद्वा स्त्रिया सम्यङ् नियु-
क्तया । प्रजेप्सिताधिगन्तव्या सन्तानस्य परिक्षये ॥ विधवायां नियु-
क्तस्तु घृताको वाग्यतो निशि । एकमुत्पादयेत्पुत्रं न द्वितीयं कथ-
ञ्चन’ ॥ इत्येव नियोगमुपन्यस्य मनुः स्वयमेव निषेधति (९।६४।६८)-
‘नान्यस्मिन्विधवा नारी नियोक्तव्या द्विजातिभिः । अन्यस्मिन्ह नि-
युञ्जाना धर्मं हन्युः सनातनम् ॥ नोद्वाहिकेषु मंत्रेषु नियोगः कीर्त्यते
क्वचित् । न विवाहविधावुक्तं विधवावेदनं पुनः ॥ अयं द्विजैर्हि वि-
द्वद्भिः पशुधर्मो विगर्हितः । मनुष्याणामपि प्रोक्तो वेने राज्यं प्रशा-
सति ॥ स महीमखिलां भुञ्जन् राजर्षिप्रवरः पुरा । वर्णानां सङ्करं
चक्रे कामोपहनचेतनः ॥ ततः प्रभृति यो मोहात्प्रमीतपत्तिकां स्त्रि-
यम् । नियोजयत्यपत्यार्थं गर्हन्ते तं हि साधवः’ ॥ इति ॥ न च विहि-
तप्रतिषिद्धत्वाद्विकल्प इति मन्तव्यम् । नियोक्तृणां निन्दाश्रवणात् ।
स्त्रीधर्मेषु व्यभिचारस्य बहुदोषश्रवणात्, संयमस्य प्रशस्तत्वा-
च्च । यथाह मनुरेव (५।१५७)—‘कामं तु क्षपयेद्देहं पुष्पमूलफलै-
शुभैः । न तु नामापि गृह्णीयात्पत्यौ प्रेते परस्य तु’ ॥ इति जीवनार्थं
पुरुषान्तराश्रयणं प्रतिषिध्य (मनुः ५।१५८।१६१)—‘आसीताऽऽमर-
णात्क्षान्ता नियता ब्रह्मचारिणी । यो धर्मं एकपत्नीनां काङ्क्षन्ती त-
मनुत्तमम् ॥ अनेकानि सहस्राणि कौमारब्रह्मचारिणाम् । दिवं गता-
नि विप्राणामकृत्वा कुलसन्ततिम् ॥ मृते भर्तारि साध्वी स्त्री ब्रह्मचर्यं
व्यवास्थिता । स्वर्गं गच्छत्यपुत्रापि यथा ते ब्रह्मचारिणः ॥ अपत्य-
लोभाद्या तु स्त्री भर्तारमतिवर्तते । सेह निन्दामवाप्नोति परलो-
काच्च हीयते’ ॥ इति पुत्रार्थमपि पुरुषान्तराश्रयणं निषेधति । त-
स्माद्विहितप्रतिषिद्धत्वाद्विकल्प इति न युक्तम् । एवं विवाहसंस्कृ-
तानियोगे प्रतिषिद्धे कस्तर्हि धर्म्यो नियोग इत्यत आह (मनुः ९।६९।
७०) ‘यस्या म्रियेत कन्याया वाचा सत्ये कृते पतिः । तामनेन विधा-
नेन निजो चिन्देत देवरः ॥ यथाविध्य(२)धिगम्यैनां शुक्लवस्त्रां शु-
चित्रताम् । मिथो भजेताप्रसवात्सकृत्सकृदतावृत्तौ’ ॥ इति । यस्मै

वाग्दत्ता कन्या स प्रतिग्रहमन्तरेणैव तस्याः पतिरित्यध्मादेव वच-
नादवगम्यते । तस्मिन्प्रेते देवरस्तस्य ज्येष्ठः कनिष्ठो वा निजः सो-
दरो विन्देत परिणयेत् । यथाविधि यथाशास्त्रमधिगम्य परिणीय
अनेन विधानेन घृताभ्यङ्गवाङ्निघमादिना शुक्लवस्त्रां शुचिव्रतां मनो-
वाक्कायसंयतां मिथो रहस्यागर्भग्रहणात्प्रत्यूत्वेकवारं गच्छेत् । अयं
च धिवाहो वाचनिको घृताभ्यङ्गादिनियमवन्नियुक्ताभिगमनाङ्गमि-
ति न देवरस्य भार्यात्वमापादयति । अतस्तदुत्पन्नमपत्यं क्षेत्रस्वामि-
न एव भवति न देवरस्य । संविदा तूभयोरपि ॥ १२७ ॥

(वी०मि०) द्वादशानां पुत्राणां लक्षणान्याह औरस इत्यादिना—

औरसो धर्मपत्नीजस्तत्समः पुत्रिकासुतः ॥

क्षेत्रजः क्षेत्रजातस्तु सगोत्रेणेतरेण वा ॥ १२८ ॥

गृहे प्रच्छन्न उत्पन्नो गूढजस्तु सुतो मतः ॥

कानीनः कन्यकाजातो मातामहसुतो मतः ॥ १२९ ॥

अक्षतायां क्षतायां वा ज्ञातः पौनर्भवः (१)स्मृतः ॥

दद्यान्माता पिता यं वा स पुत्रो दत्तको भवेत् ॥ १३० ॥

क्रीतश्च ताभ्यां विक्रीतः कृत्रिमः स्यात् स्वयं कृतः ॥

दत्तात्मा तु स्वयं दत्तो गर्भे विन्नः सहोढजः ॥ १३१ ॥

उत्सृष्टो गृह्यते यस्तु सोऽपविद्धो भवेत्सुतः ॥

पिण्डदोऽशहरश्चै(२)पां पूर्वाभावे परः परः ॥ १३२ ॥

सजातीयेष्वयं प्रोक्तस्तनयेषु मया विधिः ॥

जातोऽपि दास्यां शूद्रेण कामतोऽशहरो भवेत् ॥ १३३ ॥

मृते पितरि कुर्युस्तं भ्रातरस्त्वर्धभागिनम् ॥

अभ्रातृको हरेत्सर्वं दुहितृणां सुतादृते ॥ १३४ ॥

धर्मपत्नी धर्मेण परिणीता स्वर्णा तस्यां जातः परिणेतुस-
काशादौरसः पुत्रः । अत्र सावर्ण्यं द्विजातित्वेन ब्राह्मण्यादित्रयस्य

(१) पौनर्भव सुत -इति मुद्रितपुस्तके पाठ ।

(२) पिण्डदोऽशहरस्तेपां-इति क पुस्तके पाठ ।

विवक्षितम् । अन्यथा ब्राह्मणविवाहितयोः क्षत्रियावैश्ययोस्तेनोत्पन्नः पुत्रो न द्वादशविधपुत्रान्तर्भूतः स्यादिति पारिजात । परिणेतुरस्य सा जनितत्वादौरसः ।

अस्यां यो जायते पुत्रः स मे पुत्रो भविष्यति ।

इति वसिष्ठोक्तव्यवस्थया परिणीता कन्या पुत्रिका तस्या जातः सुतः पुत्रिकासुत इति समाख्याबललभ्य लक्षणं, स चौरससमः मातामहस्य रिक्थग्राही पिण्डश्च । अत्र विशेषमाह मनुः—

मातुः प्रथमतः पिण्डं निर्वपेत् पुत्रिकासुतः ।

द्वितीयं तु पितुस्तस्यास्तृतीयं तु पितुः पितुः ॥

परक्षेत्रनियुक्तेन सगोत्रेणाऽसगोत्रेण वा जातः क्षेत्रजः क्षेत्रिणः पुत्रः । यत्र तु यदपत्यमप्रोत्पत्स्यते तदावयोः समानं भविष्यतीति व्यवस्था कृता तत्र बीजिक्षेत्रिणोरुभयोरपि पुत्र इति पूर्वश्लोकार्थः । तदाह मनुः—

क्रियाभ्युपगमार्थेन बीजार्थं यत्प्रदीयते ।

तस्येह भागिनौ दृष्टौ बीजी क्षेत्रिक एव च ॥

इति । गृहे पत्न्यामन्येन प्रच्छन्नः अनिर्योगेऽपि चौर्यरताऽऽहित गर्भमूलक उत्पन्नो यः स तु गूढजः स्मृतः । अत्र मनु —

उत्पद्यते गृहे यस्य न च क्षायेत कस्यचित् ।

स गृहे गूढ उत्पन्नस्तस्य स्याद्यस्य तल्पजः ॥

इति । तल्पं पत्नी । कन्यकायां कुमार्यां जातः पुत्रः कानीनः । स च मातामहसुतः । विष्णुः—

पुत्री मातामहस्तेन दद्यात्पिण्डं हरेद्धनम् ।

परिणेतुर्निरपत्यत्वे तु तस्यापि स पुत्रः ।

आदृ(१)तायां तु यो जातः सवर्णेन पितुर्गृहे ।

स कानीनः सुतस्तस्य यस्मै सा दीयते पुनः ॥

इति ब्रह्मपुराणात् । पुनर्निवाहिता पुनर्भूस्तस्यां क्षतायां पूर्वपत्युपभुक्त्यामक्षतायामतादृश्यां वा जातः सुतः पौनर्भवः । तत्र कात्यायन —

तस्यां पौनर्भवो जातो व्यक्तमुत्पादकस्य सः ।

पिता (१)नदभावे तदनुज्ञायां वा माता यं पुत्रं प्रत्याऽद्भिः(२)
रन्यस्मै दद्यात् स प्रतिग्रहीतुर्दत्तकः पुत्रो भवति । मनुः—

रिक्थ(३)गोत्रे जनयितुर्न हरेद्द्वित्रिमः सुतः ।

रिक्थ(४)गोत्रानुगः पिण्डो व्यपैति ददतः स्वधाम् ॥

स्वधा श्राद्धम् । ताभ्यां मातापितृभ्यां विक्रातो यः क्रीतः पुत्रः
स क्रतुर्भवति । स्वयं स्वकृतया मम पुत्रो भवेति प्रार्थनया कृतस्तव
पुत्रोऽस्मीति स्वीकारितः कृत्रिमः पुत्रः । चकारेण मातापित्रनुम-
त्येति समुच्च्रीयते । तत्सद्भावे तत्परतंत्रत्वात् । प्रार्थनं विनैव
स्वयं पुत्रत्वेनाऽऽत्मानं मातापित्रभावे परित्यक्तं वा यो ददाति स
स्वयं दत्तः प्रतिग्रहीतुः पुत्रः । गर्भे स्थितो मातृविवाहेनैव पित्रो-
र्विवाहितो वोढुः पुत्रः सहोदजः । तदाह मनुः—

या गर्भिणी संस्क्रियते ज्ञाताऽज्ञाताऽथवा सर्ता ।

वोढुः स गर्भो भवति सहोद इति चोच्यते ॥

यस्तु मातापितृभ्यामुत्सृष्टो भरणसामर्थ्येन परित्यक्तोऽन्येन
पुत्रतया गृह्यते स ग्रहीतुः सुतोऽपविद्धसंज्ञः । एषां द्वादशानां पुत्रा-
णां पूर्वपूर्वाभावे परः परः पुत्रः पिण्डर्दोऽशहरश्च भवति । अंशपदं
पुत्रिकाक्षेत्रजस्थले समग्रांशपरं, लिखितत्रह्यपुराणवचनाच्च ।

अल्पे त्वौरसे पुत्रे तृतीयांशहराः सुताः ।

सवर्णा, असवर्णास्तु ग्रासाच्छादनभाजनाः ॥

इति कात्यायनवचनाच्च । सवर्णदत्तकृत्रिमगूढोत्पन्नाऽपविद्धपुत्रा-
नुरोधेनापि समग्रांशपरमंशपदम् ।

एक एवौरसः पुत्रः पित्र्यस्य वसुनः प्रभु ।

शेषाणामानृशंस्यार्थं प्रदद्यात्तु प्रजीवनम् ॥

इति मनुवचनं त्वौरसस्य सगुणत्वेऽन्येषां निर्गुणत्वे चेत्यवधे-
यम् । सोऽयं चकारः समुच्चयार्थः । अयं विधिः पूर्वाभावे पर इत्ये-
वरूपः सजातीयेषु सवर्णेषु त्रैवर्णिकेषु पुत्रेषु मयोक्तः । असवर्णेषु
पुत्रिकापुत्रे सत्यपि क्षेत्रजः सवर्णोऽशभागित्यादिव्यवस्था द्रष्टव्या,
उक्तकात्यायनवचनस्वरसात् । शूद्रेण तु दास्यामपरिणीतशूद्रायामपि

(१) नदभावे—इति क ख पुस्तकयोः । (२) श्रान्यादिभि—इति छ पु पाठः ।

(३) गोत्ररिक्थे—इति मुद्रितपुस्तके पाठः । (४) गोत्ररिक्थानुग—इति मु पु पाठः ।

जातः कामतः पितुरिच्छया पुत्रान्तरतुल्यांशहरो भवेत् । मृते पितरि भागकरणे परिणीतापुत्रा भ्रातरस्तं दासीपुत्रमर्धभागभाजं कुर्युः । परिणीतापुत्रभ्रातृविहीनस्तु दासपुत्रः पितुर्दुहितृणां सुतादृते दौहित्रासत्त्वे कैमुतिकन्यायात् दुहितृसत्त्वे सर्वं पितृघनं हरेत् ॥ १२८-१३४ ॥

(मिता०) समानासमानजातीयानां पुत्राणां विभागकृत्वसिरुक्ता । अधुना मुख्यगौणपुत्राणां दायग्रहणव्यवस्थां दर्शयिष्यंस्तेषां स्वरूपं तावदाह—

औरस इति । उरसो जात औरसः पुत्रः स च धर्मपत्नीजः सवर्णा धर्मविवाहोढा धर्मपत्नी तस्यां जातः औरसः पुत्रो मुख्यः । तत्सम औरससमः पुत्रिकायाः सुतः पुत्रिकासुतः अत एवौरससमः । यथाह वसिष्ठः—‘अभ्रातृकां प्रदास्यामि तुभ्य कन्यामलंकृताम् । अस्यां यो जायते पुत्रः स मे पुत्रो भवेदिति’ ॥ इति । अथवा पुत्रिकैव सुतः पुत्रिकासुतः सोऽप्यौरससम एव पित्रवयवानामल्पत्वात् मात्रवयवानां बाहुल्याच्च । यथाह वसिष्ठः—‘द्वितीयः पुत्रिकैव’ इति । द्वितीयः पुत्रः पुत्रिकैवेत्यर्थः । द्यामुष्यायणस्तु जनकस्यौरसा(१)दपकृष्टोऽन्यक्षेत्रोत्पन्नत्वात् । क्षेत्रजः क्षेत्रजातस्तु सगोत्रेणेतरेण वा । इतरेण सपिण्डेन देवरेण वोत्पन्नः पुत्रः क्षेत्रजः ॥ १२८ ॥

(मिता०) गृह इति । गृहजः पुत्रो भर्तृगृहे प्रच्छन्न उत्पन्नो हीनाधिकजातीयपुरुषजत्वपरिहारेण पुरुषविशेषजत्वनिश्चयाभावेऽपि सवर्णजत्वनिश्चये सति बोद्धव्यः । कानीनस्तु कन्यकायामुत्पन्नः पूर्ववत्सवर्णासु मातामहस्य पुत्रः । यद्यनूढा सा भवेत्तथा पितृगृह एव संस्थिता । अथोढा तदा वोढुरेव पुत्रः । यथाह मनुः (९।१७२)—‘पितृवेश्मनि कन्या तु यं पुत्र जनयेद्ब्रह्मः(२) । तं कानीनं वदेन्नाम्ना वोढुः(३) कन्यासमुद्भवम्’ ॥ इति ॥ १२९ ॥

(मिता०) अक्षतायामिति । पौनर्भवस्तु पुत्रोऽक्षतायां क्षतायां वा पुनर्भवां सवर्णादुत्पन्नः । मात्रा भर्त्रनुज्ञया प्रोषिते प्रेते वा भर्तरि पित्रा बोभाभ्यां वा सवर्णां यस्य दीयते स तस्य दत्तकः पुत्रः । यथाह मनुः (९।१६८)—‘माता पिता वा(४) दद्यातां यमद्भिः पुत्रमा-

(१) स्यौरसात्रिकृते घ । (२) रह अप्रकाशम् । (३) वोढु कन्यापरिणेतु ।

(४) शाश्वन्मात्रभावे पितैव दद्यात् । पित्रभावे यद्वै

पदि । सदृशं प्रीतिसयुक्तं स ज्ञेयो दत्त्रिमः सुतः' ॥ इति । आपद्ग-
हणादनापदि न देयः । दातुरयं प्रतिषेधः । तथा एकपुत्रो न देयः । 'न
त्वेकैकं पुत्रं दद्यात्प्रतिगृह्णीयाद्वा' इति वसिष्ठस्मरणात् । तथाऽनेकपु-
त्रसद्भावेऽपि ज्येष्ठो न देयः । (मनुः ९।१८६) 'ज्येष्ठेन जातमात्रेण पुत्री
भवति मानवः' इति तस्यैव पुत्रकार्यकरणे मुख्यत्वात् । पुत्रप्रतिग्रह-
प्रकारश्च 'पुत्रं प्रतिग्रहीष्यन् वन्धूनाहूय राजनि चावेद्य निवेशनमध्ये
व्याहृतिभिर्हुत्वा अदूरवान्धवं वन्धुसंनिकृष्ट एव प्रतिगृह्णीयात्' इति
वसिष्ठेनोक्तः । अदूरवान्धवमित्यत्यन्तदेशभाषाविप्रकृष्टस्य प्र(२)ति-
षेधः । एवं क्रीतस्वयंदत्तकृत्रिमेष्वपि योजनीयम् । समानन्याय-
त्वात् ॥ १३० ॥

(मिता०) क्रीतश्चेति । क्रीतस्तु पुत्रस्ताभ्यां मातापितृभ्यां मात्रा
पित्रा वा विक्रीतः पूर्ववत् तथैकं पुत्रं ज्येष्ठं च वर्जयित्वा आपदि स
वर्ण इत्येव । यत्तु मनुनोक्तम् (९।१७४) — 'क्रीणीयाद्यस्त्वपत्यार्थं
मातापित्रोर्यमन्तिकत् । स क्रीतकः सुतस्तस्य सदृशोऽसदृशोऽपि
घा' ॥ इति, तद्गुणैः सदृशोऽसदृशो वेति व्याख्येयं न जात्या । 'सजा-
तीयेष्वयं प्रोक्तस्तनयेषु' इत्युपसंहारात् । कृत्रिमः स्यात्स्वयं कृतः
कृत्रिमस्तु पुत्रः स्वयं पुत्रार्थिना धनक्षेत्रप्रदर्शनादिप्र(३)लोभेनैव पु-
त्रीकृतो मातापितृविहीनः तत्सद्भावे तत्परतन्त्रत्वात् । दत्तात्मा तु
पुत्रो यो मातापितृविहीनस्ताभ्यां त्यक्तो वा तवाहं पुत्रो भवामीति
स्वयं द(४)त्तत्वमुपगतः । सहोदजस्तु गर्भे स्थितो गर्भिण्यां परिणी-
तायां य. परिणीतः स बोद्धुः पुत्रः ॥ १३१ ॥

(मिता०) उत्सृष्ट इति । अपविद्धो मातापितृभ्यामुत्सृष्टो यो गृह्यते
स ग्रहीतुः पुत्रः । सर्वत्र सर्वण इत्येव ॥

(मिता०) एव मुख्यामुख्यपुत्राननुक्रम्यैतेषां दायग्रहणे क्रममाह—
पिण्डद इति । एतेषां पूर्वोक्तानां पुत्राणां द्वादशानां पूर्वस्य पूर्व-
म्याभावे उत्तर उत्तरः श्राद्धदोऽशहरो धनहरो वेदितव्यः । औरस-
पौत्रिकेयसमवाये औरसस्यैव धनग्रहणे प्राप्ते मनुपवादादमाह (९।१-
३४) — 'पुत्रिकायां कृतायां तु यदि पुत्रोऽनु जायते । समस्तत्र विभागः
स्याज्ज्येष्ठता नास्ति हि स्त्रियाः' ॥ इति । तथा अन्येषामपि पूर्वस्मि-

(१) सदृश कुलगुणादिभिर्न जात्येति मेधातिथि, सदृश जात्येति कुल्लूक।

(२) निषेध घ । (३) प्रलोभनै घ । (४) स्वय दत्त उपनत ग. घ. ।

न्पूर्वस्मिन्सत्यप्युत्तरेषां पुत्राणां चतुर्थांशभागित्वमुक्तं वसिष्ठेन । तस्मिंश्चेत्प्रतिगृहीते औरस उत्पद्येत च(१)तुर्थांशभागी स्यादत्तक इति । दत्तकग्रहणं क्रीतकृत्रिमादीनां प्रदर्शनार्थम् । पुत्रीकरणाविशेषात् । तथा च कात्यायनः—‘उत्पन्ने त्वौरसे पुत्रे च(२)तुर्थांशहराः सुताः । सवर्णा असवर्णास्तु ग्रासाच्छादनभाजनाः’ ॥ इति सवर्णा दत्तकक्षेत्रजादयस्ते सत्यौरसे चतुर्थांशहराः । असवर्णाः कानीनगूढोत्पन्नसहोढजपौनर्भवस्ते त्वौरसे सति न चतुर्थांशहराः किं तु ग्रासाच्छादनभाजनाः । यदपि विष्णुवचनम्—‘अप्रशस्तास्तु कानीनगूढोत्पन्नसहोढजाः । पौनर्भवश्च नैवैते पिण्डरिक्थांशभागिनः’ ॥ इति । तदप्यौरसे सति चतुर्थांशनिषेधपरमेव । औरसाद्यभावे तु कानीनादीनामपि सकलपिड्यधनग्रहणमस्त्येव । ‘पूर्वाभावे परः परः’ इति वचनात् । यदपि मनुवचनम् (९।१६३)—‘एक एवौरसः पुत्रः पिड्यस्य वसुनः प्रभुः । शेषाणामानृशंस्यार्थं प्रदद्यात्तु प्रवीजनम्’ ॥ इति, तदपि दत्तकादीनामौरसप्रतिकूलत्वे निर्गुणत्वे च वेदितव्यम् । तत्र क्षेत्रजस्य विशेषो दर्शितस्तेनैव (मनुः९।१६४)—‘षष्ठं तु क्षेत्रजस्यांशं प्रदद्यात्पैतृकाद्धनात् । औरसो विभजन् दीयं पिड्यं पञ्चममेव वा’ ॥ इति । प्रतिकूलत्वनिर्गुणत्वसमुच्चये षष्ठंशम्, एकतरसद्भावे पञ्चममिति विवेक्तव्यम् । यदपि मनुना पुत्राणां षट्कद्वयमुपन्यस्य पूर्वषट्कस्य दायादवान्धवत्वं, उत्तरषट्कस्यादायादवान्धवत्वमुक्तम् (मनुः९।१५९।१६०)—‘औरसः क्षेत्रजश्चैव दत्तः कृत्रिम एव च । गूढोत्पन्नोऽपविद्धश्च दायादा बान्धवाश्च षट् ॥ कानीनश्च सहोढश्च क्रीतः पौनर्भवस्तथा । स्वयंदत्तश्च शौद्रश्च षडदायादवान्धवाः’ ॥ इति, तदपि स्वपितृसपिण्डसमानोदकानां संनिहितरिक्थहरान्तराभावे पूर्वषट्कस्य तद्रिक्थहरत्वमुत्तरषट्कस्य तु तन्नास्ति । बान्धवत्वं पुनः समानगोत्रत्वेन सपिण्डत्वेन चोदकप्रदानादिकार्यकरत्वं वर्गद्वयस्यापि सममेवेति व्याख्येयम् । (मनुः ९।१४२)—‘गोत्ररिक्थे जनयितुर्न भजेद्दत्त्रिमःसुतः । गो(३)त्ररिक्थानुगः पिण्डो व्यपैति ददतः स्वधाम्’ ।

(१) चतुर्थांश म घ ।

(२) तृतीयांशहरा इति तु कल्पतरौ पाठः ।

(३) गोत्रेति । गोत्ररिक्थे अनुगच्छतीति गोत्ररिक्थानुग प्रायस्तत्समनियत इति यावत् । दत्त्रिम केवलं दद्यामुप्यायणे गोत्रायनुवृत्ते । पिण्ड आद्धमौर्ध्वदेहिकादीति भेदान्तिथिकुल्लोकमट्टादयः ।

इत्यत्र दत्रिमग्रहणस्य पुत्रप्रतिनिधिप्रदर्शनार्थत्वात् । पितृधनहारि-
त्वं तु पूर्वस्य पूर्वस्याभावे सर्वेषामविशिष्टम् । (मनु. ९।१८५)—‘न भ्रा-
तरो न पितरः पुत्रा रिक्थहराः पितुः’ । इत्यौरसव्यतिरिक्तानां पुत्र-
प्रतिनिधीनां सर्वेषां रिक्थहारित्वप्रतिपादनपरत्वात् । औरसस्य तु
(मनु. ९।१६३)—‘एक एवौरसः पुत्रः पित्र्यस्य वसुन प्रभुः’ । इत्यने-
नैव रिक्थभाक्त्वस्योक्तत्वात् । दायदशब्दस्य [१]‘दायादानपि
दापयेत्’ इत्यादौ पुत्रव्यतिरिक्तरिक्थभागविषयत्वेन प्रसिद्धत्वाच्च ।
वासिष्ठादिषु वर्गद्वयेऽपि कस्यचिद्व्यत्ययेन पाठो गुणवद्गुणवद्विषयो
वेदितव्यः । गौतमीये तु पौत्रिकेयस्य दशमत्वेन पाठा विजातीयवि-
षयः । तस्मात् स्थितमेतत्पूर्वपूर्वाभावे परः परोऽशभागिति । यत्तु
(९।१८२)—‘भ्रातृणामेकजातानामेकश्चेत्पुत्रवान् भवेत् । सर्वे ते तेन
पुत्रेण पुत्रिणो मनुरब्रवीत्’ ॥ इति । तदपि भ्रातृपुत्रस्य पुत्रीकरण-
सम्भवेऽन्येषां पुत्रीकरणनिषेधार्थम्, न पुन पुत्रत्वप्रतिपादनाय ।
‘तत्सुता गोत्रजा बन्धुः’—इत्यनेन विरोधात् ॥ १३२ ॥

(मिता०) इदानीमुक्तोपसंहारव्याजेन तत्रैव नियममाह—

सजातीयेष्विति । समानजातीयेष्वेव पुत्रेषु अयं पूर्वाभावे परः
पर इत्युक्तो विधिः न भिन्नजातीयेषु । तत्र च कानिनिगूढोत्पन्नसहो
द्वजपौनर्भवाणां सवर्णत्व जनकद्वारेण न स्व(२)रूपेण । तेषां वर्णजा-
तिलक्षणाभावस्योक्तत्वात् । तथानुलोमजानां मूर्धावसिकादीनामौ
रसेष्वन्तर्भावात्तेषामप्यभावे क्षेत्रजादीनां दायहरत्वं बोद्धव्यम् ।
शूद्रापुत्रस्त्वौरसोऽपि कृत्स्नं भागमन्याभावेऽपि न लभते । यथाह म-
नुः (९।१५४)—‘यद्यपि स्यात्तु सत्पुत्रो (३)यद्यपुत्रोऽपि वा भवेत् ।
नाधिकं दद्याद्दद्याच्छूद्रापुत्राय धर्मतः’ ॥ इति । यदि सत्पुत्रो वि-
द्यमानद्विजातिपुत्रो यद्यपुत्रोऽविद्यमानद्विजातिपुत्रो वा स्यात्तस्मि-
न्मृते क्षेत्रजादिर्वान्यो वा सपिण्डः शूद्रापुत्राय तद्धनादशमांशाद-
धिकं न दद्यादित्यस्मादेव क्षत्रियावैश्यापुत्रयोः सवर्णापुत्राभावे सक-
लधनग्रहणं गम्यते ॥

(मिता०) अधुना शूद्रधनविभा(४)गे विशेषमाह—

जातोऽपीत्यादि । शूद्रेण दास्यामुत्पन्नः पुत्रः कामतः पितुरि-

(१) (मनु १।१६०) ‘दानप्रतिभुवि प्रेने’ इति पूर्वधर्मस्य । दानप्रतिभुवि तु पितुरि मृते पुत्र-
क्षण दापयेदिति तस्मार्थं । (२) स्वरूपद्वारेण ग । (३) प्यसत्पुत्रोऽपि वा भवेदिति पाठः ।

(४) विभागेऽपि ग ।

च्छया भागं लभते । पितुरुर्ध्वं तु यदि परिणीतापुत्राः सन्ति तदा ते भ्रातरस्तं दासीपुत्रं अर्धभागिनं कुर्युः । स्वभागादर्थं दद्युरित्यर्थः । अथ परिणीतापुत्रा न सन्ति तदा कृत्स्नं (१) धनं दासीपुत्रो गृह्णीयात् यदि परिणीतादुहितरस्तत्पुत्रा वा न सन्ति । तत्सद्भावे त्वर्धभागिक एव दासीपुत्रः । अत्र च शूद्रग्रहणाद्विजातिना दास्यामुत्पन्नः पितुरिच्छयाप्यशं न लभते नाप्यर्थं, दूरत एव कृ(२)त्स्नम् । किंत्व-
नुकूलश्चेज्जीवनमात्र लभते ॥ १३३-१३४ ॥

(वी० मि०) अथ द्वादशविधपुत्राभावे धनग्राहिणो निरूपयति—

पत्नी दुहितरश्चैव पितरौ भ्रातरस्तथा ॥

तत्सुतो(३) गोत्रजो बन्धुः शिष्यः सब्रह्मचारिणः ॥ १३५ ॥

एषामभावे पूर्वस्य धनभागुत्तरोत्तरः ॥

स्वर्यातस्य ह्यपुत्रस्य सर्ववर्णेष्वयं विधिः ॥ १३६ ॥

अपुत्रस्य द्वादशविधपुत्रहीनस्य पौत्रप्रपौत्रहीनस्य स्वर्यातस्य मृतस्य पत्न्यादीनामेषामुक्तानां मध्ये पूर्वपूर्वाभावे उत्तरोत्तरो धनभाग् भवतीत्ययं विधिरपुत्रधनग्रहणप्रकारः सर्ववर्णेषु तुल्य । तत्र प्रथम पत्नी धनभाक्, सा च विवाहसंस्कृता बोध्या । 'पत्युर्नो यज्ञसंयोगे' (पा०सू०४।१।३३) इति स्मरणात् । अत्र विशेषमाह कात्यायन—

पत्नी भर्तुर्धनहरी या स्यादव्यभिचारिणी ।

तदभावे तु दुहिता यद्यनूढा भवेत्तदा ॥

पत्न्या व्यभिचारिणीत्वे त्वाह नारद —

पुत्राभावे तु दुहिता तुल्यसन्तानदर्शनात् ।

पत्न्यसत्त्वेऽनूढाः पितृसवर्णदुहितरो धनभागिन्यः, उक्तकात्यायन वचनात् । इदं पुत्रिकापरमिति केचित् । तदयुक्तं पत्निसत्त्वेऽपि तस्या धनग्राहितत्वात् । 'तृतीया पुत्रिके'ति वसिष्ठवचनेन तस्याः पुत्रत्व-
बोधनात् ।

अद्वादद्वात्स भवति पुत्रवद् दुहिता नृणाम् ।

तस्यामात्मनि जीवत्यां कथमन्यो धनं हरेत् ॥

(१) धनं गृह्णीयात् ग घ । (२) कृत्स्न धन ग ।

(३) तत्सुता गोत्रजा बन्धुशिष्यसब्रह्मचारिण -इति मुद्रितपुस्तके पाठ ।

सदृशी सदृशो नोढा साध्वी शुश्रूषणे रता ।

कृताऽकृता वा पुत्रस्य पितुर्धनहरी मता ॥

इति बृहस्पत्यविवचनाच्च । अत्र चोढात्वं कृताया एव विशेषणं, न त्वकृताया अपि कात्यायनवचनानुरोधादिति दाक्षिणात्याः । वस्तुनस्तु अक्लीबा चाऽकृता मानसीपुत्रिका सन्दिग्धतया पुत्रमध्येऽपरिगणितै वाऽत्र दुहितृपदार्थः । 'निरिन्द्रियाया अदायः स्त्रियः' इत्यात्सर्गि कवचनात् ।

पिता हरेदपुत्रस्य रिक्तं भ्रातर एव वा ।

इति मनुवचनस्य सङ्कोचलाघवाच्चेति मैथिलदीनामाचारानुसारी पन्थाः । पितरौ मातापितरौ । तत्र 'निरिन्द्रिया' इत्यादिवचनद्वयात्—

अपुत्रस्याऽथ कुलजा पत्नी दुहितरोऽपि वा ।

तदभावे पिता माता भ्राता पुत्राश्च कीर्तिताः ॥

इति कात्यायनीयपाठक्रमाच्च । यद्यपि पितुस्तदसत्त्वे च मातुर्धनभागित्वम् । 'अपुत्रस्य धनं पत्न्यभिगामि तदभावे दुहितृगामि तदभावे पितृगामि तदभावे मातृगामी'ति विष्णुवचनेन चैतदिति स्फुटम् । इत्थं च विग्रहवाक्ये 'मातृशब्दस्य पूर्वनिपातात् पित्रपेक्षया वैमात्रेयाजनकत्वेन साधारणप्रत्यासत्तिसत्त्वाच्चे'ति मिताक्षरालिखनं चिन्त्यम् । मातुरभावे सहोदरास्तदभावे भ्रातृसुतः तदभावे गोत्रजः सपिण्डकुल्यादिर्यथासन्निहितसम्बन्धः, तदभावे वन्धुः—

आत्मपितृष्वसुः पुत्रा आत्ममातृष्वसुः सुताः ।

आत्ममातुलपुत्राश्च विज्ञेया आत्मवान्धवाः ॥

इति परिभाषितः । तदभावे शिष्यस्तदभावे सब्रह्मचारी एकस्मादाचार्योत्प्राप्तोपनयनवेदाऽध्ययनः । अत्र चकारेण सहोदरभ्रात्रभावे वैमात्रेयभ्रातुरधिकारं, तथापदेनात्मवन्धूनामभावे पितृवन्धूनां तदभावे मातृवन्धूनां परिभाषितानां तदभावे आचार्यस्य चाऽधिकारं समुच्चिनोति । सम्बन्धसान्निध्यात् 'आर्चायाभावंऽन्ते-वासी'त्यापत्सम्बन्धवचनाच्चेति संक्षेपः । नारदः—

सर्वेषामप्यभावे तु ब्राह्मणा रिक्त्यभागिनः ।

त्रैविद्याः शुचयो दान्तास्तथा धर्मो न हीयते ॥

अहार्यं ब्राह्मणद्रव्यं राज्ञा नित्यमिति स्थितिः ।

इतरेषां तु वर्णानां सर्वाभावे हरेन्नुपः ॥—॥१३५-१३६ ॥

(मिता०) मुख्यगौणसुता दायं गृह्णन्तीति निरूपितम् । तेषामभावे सर्वेषां दायोदक्रम उच्यते—

पत्नीत्यादि । पूर्वोक्ता द्वादशपुत्रा यस्य न सन्ति असावपुत्रः तस्यापुत्रस्य स्वर्यातस्य परलोकं गतस्य धनभाक् धनग्राही एषां पत्न्यादीनामनुक्रान्तानां मध्ये पूर्वस्य पूर्वस्याभावे उत्तरोत्तर इति सम्बन्धः । सर्वेषु मूर्धावसिकादिषु(१) अनुलोमजेषु प्रतिलोमजेषु वर्णेषु च ब्राह्मणादिषु अयं दायग्रहणविधिर्दायग्रहणक्रमो वेदितव्यः । तत्र प्रथमं पत्नी धन(२) भाक् । पत्नी विवाहसंस्कृता 'पत्युर्नो यज्ञसयोगे' इति स्मरणात् । एकवचन च जात्यभिप्रायेण । नाश्च बह्वयश्चेत्सजातीया विजातीयाश्च तदा यथांशं विभज्य धनं गृह्णन्ति(३) । वृद्धमनुरपि पत्न्याः समग्रधन(४)सम्बन्धं वक्ति—'अपुत्रा शयनं भर्तुः पालयन्ती व्रते स्थिता । पत्न्येव दद्यात्तत्पिण्डं कृत्स्नमंशं लभेत च' ॥ इति । बृहद्विष्णुरपि—'अपुत्रधनं पत्न्यभिगामि तदभावे दुहितृगामि तदभावे पितृगामि तदभावे मातृगामि' इति । कात्यायनोऽपि—'पत्नी पत्युर्धनहरी या स्यादव्यभिचारिणी । तदभावे तु दुहिता यद्यनूढा भवेत्तदा' ॥ इति । तथा 'अपुत्रस्या(५)थ कुलजा पत्नी दुहितरोऽपि वा । तदभावे पिता माता भ्राता पुत्राश्च कीर्तिताः' इति । बृहस्पतिरपि—'कुल्येषु विद्यमानेषु पितृभ्रातृसनाभिषु । असुतस्य प्रमीतस्य पत्नी तद्भागहारिणी' ॥ एतद्विरुद्धानां(६) वाक्यानि लक्ष्यन्ते—'भ्रातृणामप्रजाः प्रेयात्कश्चिद्वेत्प्रव्रजेत वा । विभजेरन् धनं तस्य शेषास्ते स्त्रीधनं विना ॥ भरण चास्य कुर्वीरन् स्त्रीणामाजीवनक्षयात् । रक्षन्ति शय्यां भर्तुश्चेदाच्छिन्दुरितरासु तु' ॥ इति । पत्नीसद्भावेऽपि भ्रातृणां धनग्रहणं पत्नीनां च भरणमात्रं नारदेनोक्तम् । मनुना तु (९।१८५)—'पिता हरेदपुत्रस्य रिक्तं भ्रातर एव वा' इत्यपुत्रस्य धनं पितुर्भ्रातुर्वेति दर्शितम् । तथा (मनुः ९।२१७)—'अनपत्यस्य पुत्रस्य माता दायमवाप्नुयात् । मातर्यपि च वृत्तार्यां पितुर्माता हरेद्धनम्' ॥ इति मातुः पितामह्याश्च धनसम्बन्धो दर्शितः । शङ्केनापि—'स्वर्यातस्य ह्यपुत्रस्य भ्रातृगामि द्रव्यं तदभावे पितरौ हरेयातां

(१) दिवनुलोमजेषु सूतादिषु प्रतिलोमजेषु ब्राह्मणादिषु अयं ग । (२) भाक् विवाह ग घ ।

(३) गृह्णन्ति यथा ख । (४) धनग्रहण घ । (५) स्यार्थकुलजा क ख । (६) नि च वाक्यानां हि ग ।

ज्येष्ठा वा पत्नी' इति भ्रातृणां पित्रोज्येष्ठ्यायाश्च पत्न्याः क्रमेण धन-
सम्बन्धो दर्शितः । कात्यायनेनापि—'विभक्ते संस्थिते द्रव्यं पुत्रा-
भावे पिता हरेत् । भ्राता वा जननी वाथ माता वा तत्पितुः क्रमा-
त्' ॥ इति । एवमार्दानां विरुद्धार्थानां वाक्यानां योगीश्वरेण व्यवस्था
दर्शिता । 'पत्नी गृह्णीयात्' इत्येतद्वचनजातं विभक्तभ्रातृस्त्रीविषयम् ।
सा च यदि नियोगार्थिनी भवति । कुत पतत् नियोगसव्यपेक्षयाः
पत्न्या धनहरणं न स्वतन्त्राया इति । 'पिता हरेदपुत्रस्य' इत्यादिव-
चनात्तत्र व्यवस्थाकारणं वक्तव्यम् । नान्यद्व्यवस्थाकारणमस्तीति ।
गौतमवचनाच्च 'पिण्डगोत्रर्षिसम्बन्धा रिक्थं भजेरन् स्त्री षाऽनप-
त्यस्य वीजं लिप्सेत' इति । अस्यार्थः—पिण्डगोत्रर्षिसम्बन्धा अन-
पत्यस्य रिक्थं भजेरन् स्त्री वा रिक्थं भजेत् यदि वीजं लिप्सेतेति ।
मनुरपि (९।१४६)—'धनं यो विभूयाद्भ्रातृमृतस्य स्त्रियमेव वा ।
सोऽपत्यं भ्रातुरुत्पाद्ये दद्यात्तस्यैव तद्धनम्' ॥ इति । अनेनैतद्दर्श-
यति विभक्तधनेऽपि भ्रातर्युपरतेऽपत्यद्वारेणैव पत्न्या धनसम्बन्धो
नान्यथेति । तथाऽविभक्तधनेऽपि (मनुः ९।१२०)—'कनीयान् ज्ये-
ष्ठभार्यायां पुत्रमुत्पादयेद्यदि । समस्तत्र विभागः स्यादिति धर्मो व्य-
वस्थित' ॥ इति । तथा वसिष्ठोऽपि 'रिक्थलोभाज्ञास्ति नियोगः'
इति रिक्थलोभान्नियोगं प्रतिषेधयन् नियोगद्वारकं एव पत्न्या धन-
सम्बन्धो नान्यथेति । नियोगाभावेऽपि पत्न्या भरणमात्रमेव नारद-
वचनात् 'भरणं चास्य कुर्वीरन् स्त्रीणामाजीवनक्षयात्' इति । योगी-
श्वरेणापि किल वक्ष्यते—'अपुत्रा योषितश्चैषां भर्तव्या' साधुवृत्तयः ।
निर्वाभ्या व्यभिचारिण्यः प्रतिकूलास्तथैव च' ॥ इति । अपि च--
द्विजातिधनस्य यथार्थत्वात्स्त्रीणां च यज्ञेऽनाधिकाराद्धनग्रहणमयु-
क्तम् । तथा च केनापि स्मृतम्—'यज्ञार्थं द्रव्यमुत्पन्नं तत्रानधिकृता-
स्तु ये । अरिक्थभाजस्ते सर्वे प्रासाच्छादनभाजनाः ॥ यज्ञार्थं वि-
हितं वित्तं तस्मात्तद्विनियोजयेत् । स्थानेषु धर्मजुष्टेषु न स्त्रीमूर्ख-
विधर्मिषु' ॥ इति । तदनुपपन्नम्, 'पत्नी दुहितरः' इत्यत्र नियोगस्या-
प्रतीतेरप्रस्तुतत्वाच्च । अपि चेदमत्र वक्तव्यम् । पत्न्याः धनग्रहणे
नियोगो वा निमित्तं तदुत्पन्नमपत्यं वा । तत्र नियोगस्यैव निमित्तत्वे
अनुत्पादितपुत्राया अपि धनसम्बन्धः प्राप्नोति । उत्पन्नस्य च पुत्रस्य
धनसम्बन्धो न प्राप्नोति । अथ तदपत्यस्यैव निमित्तत्वं, तथा सति

पुत्रस्यैव धनसम्बन्धात्पत्नीति नारब्धव्यम् ॥

अथ स्त्रीणां पतिद्वारको धनसम्बन्धः पुत्रद्वारको वा नान्यथेति मतम् । तदप्यसत् । (मनुः ९।१९४)—‘अध्यग्न्यध्यावहानिकं दत्तं च प्रीतिकर्माणि । भ्रातृमातृपितृप्राप्त षड्विधं स्त्रीधनं स्मृतम्’ ॥ इत्यादिविरोधात् । किं च—सर्वथा पुत्राभावे ‘पत्नी दुहितरः’ इत्या-
रब्धम् । तत्र नियुक्ताया धनसम्बन्ध वदता क्षेत्रजस्यैव धनसम्ब-
न्ध(१) उक्तो भवति । स च प्रागेवामिहित इति ‘अपुत्रप्रकरणे पत्नी’-
ति नारब्धव्यम् ।

अथ ‘पिण्डगोत्रर्षिसम्बन्धा रिक्तं भजेरन् स्त्री वानपत्यस्य बीजं वा लिप्सेत’ इति गौतमवचनान्नियुक्ताया धनसम्बन्ध इति । नदप्यसत् । न हि यदि बीजं लिप्सेत तदाऽनपत्यस्य स्त्री धन गृह्णीयादित्ययमर्थोऽस्मात्प्रतीयते । किन्तु ‘अनपत्यस्य धनं पिण्ड-
गोत्रर्षिसम्बन्धा भजेरन् स्त्री वा सा(२) स्त्री बीजं वा लिप्सेत संय-
ता वा भवेत्’ इति तस्या धर्मान्तरोपदेशः । वाशब्दस्य पक्षान्तर-
वचनत्वेन यद्यथाप्रतीतेः ।

अपि च संयताया एव धनग्रहणं युक्तं न नियुक्तायाः स्मृति-
लोकनिन्दितायाः । ‘अपुत्रा शयनं भर्तुः पालयन्ती व्रते स्थिता ।
पत्न्येव दद्यात्तत्पिण्डं कृत्स्नमशं लभेत च’ ॥ इति संयताया एव
धनग्रहणमुक्तम् ।

तथा नियोगश्च निन्दितो मनुना (९।६४)—‘नान्यस्मिन् वि-
धवा नारी नियोक्तव्या द्विजातिभिः । अन्यस्मिन् हि नियुज्जाना
धर्मं हन्युः सनातनम्’ ॥ इत्यादिना । यत्तु वसिष्ठवचनम् ‘रिक्त-
लोभास्त्रिंशति नियोगः’ इति, तदाविभक्ते संसृष्टिनि वा भर्त-
रि प्रेते तस्या धनसम्बन्धो नास्तीति स्वापत्यस्य धनसम्ब-
न्धार्थं नियोगो न कर्तव्य इति व्याख्येयम् । यदपि नारदवचनम्—
‘भरणं चास्य कुर्वीरन् स्त्रीणामाजीवनक्षयात्’ इति, तदपि ‘संसृ(३)-
ष्टानां तु यो भागस्तेषामेव स इष्यते’ इति संसृष्टानां प्रस्तुतत्वा
त्तस्त्रीणामनपत्यानां भरणमात्रप्रतिपादनपरम् । न च ‘भ्रातृणामप्र-
जाः प्रेया’दित्येतस्य संसृष्टिविषयत्वे ‘संसृ(३)ष्टानां तु यो भाग’ इ-
त्यनेन पौनरुक्त्यमाशङ्कनीयम् । यतः पूर्वोक्तविवरणेन स्त्रीधनस्या-

विभाज्य तत्स्त्रीणां च भरणमात्रं विधीयते । यदपि 'अपुत्रा योषित-
श्रैषाम्' इत्यादिवचनं, तत् स्त्रीवादिस्त्रीविषयमिति व(१) क्ष्यते । यत्तु
'द्विजातिधनस्य यज्ञार्थत्वात् स्त्रीणां च यज्ञेऽनाधिकाराद्धनग्रहणमयुक्त-
मिति, नदसत् । सर्वस्य द्रव्यजातस्य यज्ञार्थत्वे दानहोमाद्यसिद्धेः ।

अथ यज्ञशब्दस्य धर्मोपलक्षणत्वाद्दानहोमादीनामपि धर्मत्वान्त-
दर्थत्वमविरुद्धमिति मतम् । एवं तर्ह्यर्थकाययोर्धनसाध्ययोरसिद्धिरेव
स्यात् । तथा सनि 'धर्ममर्थं च काम च यथाशक्ति न हापयेत्, ।
नथा 'न पूर्वाह्नमध्यन्दिनापराह्णानफलान् कुर्याद्यथाशक्ति धर्मार्थकामे-
भ्यः' । तथा 'न तथैतानि शक्यन्ते संनियन्तुमसेवया, इत्यादियाज्ञ-
वल्क्यगौतममनुवचनविरोधः । अपि च धनस्य यज्ञार्थत्वे हिरण्यं
धार्यमिति हिरण्यधारणस्य ऋत्वर्थतानिराकरणेन पुरुषार्थत्वमुक्तं
तत्पत्युद्भूतं स्यात् । किं च यज्ञशब्दस्य धर्मोपलक्षणपरत्वे स्त्रीणामपि
पूर्तधर्माधिकाराद्धनग्रहणं युक्ततरम् । यत्तु पारतन्त्र्यवचनं 'न स्त्री
स्वातन्त्र्यमर्हति' इत्यादि, नदस्तु पारतन्त्र्यं, धनस्वीकारे तु को वि-
रोधः । कथं तर्हि 'यज्ञार्थं द्रव्यमुत्पन्नम्' इत्यादिवचनम्, उच्यते—
'यज्ञार्थमेवार्जितं यद्धन तद्यज्ञ एव नियोक्तव्य पुत्रादिभिरपी'त्येवंपरं-
तत् । 'यज्ञार्थं लब्धमददद्भासः काकोपि वा भवेत्' इति दोषश्रवणस्य
पुत्रादिष्व(२)विशेषात् । यदपि कात्यायनेनोक्तम्—'अदा(३)यिकं
राजगामि योषिद्भृत्यौर्ध्वदेहिकम् । अपास्य श्रोत्रियद्रव्यं श्रोत्रियेभ्य-
स्तदर्पयेत्' ॥ इति । अ(३)दायिकं दायादरहित यद्धनं तद्राजगामि
राज्ञो भवति, योषिद्भृत्यौर्ध्वदेहिकमपास्य, तत्स्त्रीणामशनाच्छादनो-
पयुक्तं और्ध्वदेहिकं धनिनः श्राद्धाद्युपयुक्तं चापास्य परिहृत्य राज-
गामि भवतीति सम्बन्धः । अस्यापवा(४)द् उत्तरार्धे । 'श्रोत्रियद्रव्यं
च योषिद्भृत्यौर्ध्वदेहिकमपास्य श्रोत्रियायोपपादये'दिति । एतदप्यवरु-
द्धस्त्रीविषयम् । योषिद्ग्रहणात् । नारदवचनं च—'अन्यत्र ब्राह्मणात् किं
तु राजा धर्मपरायणः । तत्स्त्रीणां जीवन दद्यादेष दायविधिः स्मृतः' ॥
इत्यवरुद्धस्त्रीविषयमेव । स्त्रीशब्दग्रहणात् । इह तु पत्नीशब्दादूढायाः
सयताया धनग्रहणमविरुद्धम् । तस्माद्विभक्ताससृष्टिन्यपुत्रे स्वर्याते-
पत्नी धन प्रथमं गृह्णातीत्ययमर्थः सिद्धो भवति । विभागस्योक्त-

(१) वक्ष्यति घ०

(२) दिव्यप्यविशेषात् घ ।

(३) आदायक घ ।

(४) ऽपवाद । श्रोत्रिय क घ ।

त्वात्संसृष्टिनां तु वक्ष्यमाणत्वात् । एतेनाल्पधनविषयत्वं श्रीक(१)-
रादिभिरुक्त निरस्त वेदितव्यम् । तथा ह्यौरसेषु पुत्रेषु सत्स्वपि जी-
वद्विभागे अजीवद्विभागे च पत्न्याः पुत्रसमांशग्रहणमुक्तम्—‘यदि
कुर्यात्समानशान् पत्न्यः कार्याः समांशिकाः’ इति । तथा—‘पितुरुर्ध्वं
विभजतां माताप्यशसम हरेत्’ इति च । तथा सति अपुत्रस्य स्वर्यात्स्य
धनपत्नी भरणदतिरिक्त न लभत इति व्यामोहमात्रम् । अ(२)थ
‘पत्न्यः कार्याः समांशिकाः’ इत्यत्र ‘माताप्यंशसमं हरेत्’ इत्यत्र च
च जीवनोपयुक्तमेव ध(३)न स्त्री हरतीति मनम् । तदसत् । अंशश-
ब्दस्य समशब्दस्य चाऽऽनर्थक्यप्रसङ्गात् । स्यान्मतम् । बहुधने जीव-
नोपयुक्तं धनं गृह्णाति, अल्पे तु पुत्रांशसमांशं गृह्णातीति । तच्च न वि-
धिवैषम्यप्रसङ्गात् । तथा हि ‘पत्न्यः कार्याः समांशिकाः’ ‘माताप्यंशं
समं हरेत्’ इति च बहुधने जीवनमात्रोपयुक्तं वाक्यान्तरमपेक्ष्य प्र-
तिपादयति, अल्पधने तु पुत्रांशसममं प्रतिपादयतीति ।

य(४)था चातुर्मास्येषु ‘द्व(५)योः प्रणयन्ति’ इत्यत्र पूर्वपक्षिणा सौमि-
कप्रणयनातिदेशे हेतुत्वेन प्राप्तया उत्तरवेद्या ‘न वैश्वदेवे उत्तरवेदिमुप-
फिरन्ति न शुनासीरीये’ इत्युत्तरवेदिप्रतिषेधे दर्शिते राद्धान्तैकदेशिना
‘न सौमिकप्रणयनातिदेशप्राप्ताया उत्तरवेद्याः प्रथमोत्तमयोः पर्वणो-
रयं प्रतिषेधः किन्तु—उपात्र(६)वपन्तीति प्राकरणिकेन वचनेन प्राप्ताया
उत्तरवेद्याः प्रतिषेधोऽयमित्यभिहिते पुनः पूर्वपक्षिणा-उपात्रवपन्ती-
ति प्रथमोत्तमयोः पर्वणोः प्रतिषेधमपेक्ष्य पाक्षिकीमुत्तरवेदिं प्रा(७)-
पयति, मध्यमोस्तु निरपेक्षमेव नित्यवदुत्तरवेदिं प्रापयतीति विधि-
वैषम्यं दर्शितम् । राद्धान्तेऽपि विधिवैषम्यभयात्प्रथमोत्तमयोः पर्व-
णोरुत्तरवेदिप्रतिषेधो नित्यानुवादो द्वयोः प्रणयन्तीत्याद्यर्थवादपर्या-
लोचनया—उपात्रवपन्तीति मध्यमयोरेववरुणप्रघाससाकमेधपर्वणो-
रुत्तरवेदिं विधत्त इति दर्शितम् ।

यदपि मतम् (मनु ९।१८५) —‘पिताहेरदपुत्रस्य रिक्थं भ्रातर एव
वा’ इति मनुस्मरणात्, तथा—‘स्वर्यात्स्य ह्यपुत्रस्य भ्रातृगामि

(१) श्रीकरादिभि घ । (२) तथा पत्न्य घ । (३) स्त्रीधनमिति मत घ । (४) तथा ख ।

(५) इयोर्वरुणप्रघाससाकमेधपर्वणो ।

(६) तूपात्र घ तूपात्र घ तूपात्रमित्येकस्मिन्प्राचीनपुस्तके ।

(७) प्रतिपादयति ग घ ।

द्रव्यं तदभावे पितरौ हरेया(१)तां ज्येष्ठा वा पत्नी' इति शङ्खस्मर-
णाञ्च अ(२)पुत्रस्य धनं भ्रातृगामीति प्राप्तं, 'भरणं चास्य
कुर्वीरन्स्त्रीणामाजीवनक्षयात्' । इत्यादिवचनाच्च भरणोपयुक्तं
धनं पत्नी लभत इत्यपि स्थितम् । एवं स्थिते बहुधने
अपुत्रे स्वर्याते भरणोपयुक्त पत्नी गृह्णाति शेषं च भ्रातरः । यदा तु
पत्नीभरणमात्रोपयुक्तमेव द्रव्यमस्ति ततो न्यूनं वा तदा किं पत्न्येव
गृह्णात्युत भ्रातरोऽपीति विरोधे पूर्ववलीयस्त्वज्ञापनार्थं 'पत्नी दुहितरः'
इत्यारब्धमिति । तदप्यत्र भगवानाचार्यो न मृष्यति । यत (मनुः
९।१८५)—'पिता हरेदपुत्रस्य रिक्तं भ्रातर एव वा' इति विकल्पस्म-
(३)रणाश्लेद क्रमपरं वचनमपि तु धनग्रहणेऽधिका(४)रप्रदर्शनमा-
त्रपरम् । तच्चत्वास्त्यपि पत्न्यादिगणे घटत इति व्याचक्षे । शङ्खव-
चनमपि संसृ(५)ष्टभ्रातृविषयमिति । अपि चाल्पविषयत्वमस्माद्वच-
नात्प्रकाराद्वा नावगम्यते । 'धनभागुत्तरोत्तरः' इत्यस्य च 'पत्नी दुहि-
तर' इति विषयद्वये वाक्यान्तरमपेक्ष्याल्पधनविषयत्वम्, पित्रादिषु
तु धनमात्रविषयत्वमिति पूर्वोक्तं विधिवैषम्यं तदवस्थमेवेति यत्कि-
ञ्चिदेतत् । यत्तु हारीतवचनम्—'विधवा यौवनस्था चेन्नारी भवति
कर्कशा । आयुषः क्षपणार्थं तु दातव्यं जीवनं तदा' ॥ इति, तद-
पि शङ्कितव्यभिचारायाः सकलधनग्रहणनिषेधपरम् । अस्मादेव
व(६)चनादनाशङ्कितव्यभिचारायाः सकलधनग्रहणं गम्यते । एतदे-
वाऽभिप्रेत्योक्तं शङ्खेन 'ज्येष्ठा वा पत्नी' इति । ज्येष्ठा गुणज्येष्ठा अना-
शङ्कितव्यभिचारा, सा सकलं धनं गृहीत्वान्यां कर्कशामपि मातृव-
त्पालयतीति सर्वमनवद्यम् । तस्मादपुत्रस्य स्वर्यातस्य वि-
भक्तस्यासंसृष्टिनो धन परिणीता स्त्री संयता सकलमेव गृह्णातीति
स्थितम् ।

तदभावे दुहितरः । दुहितर इति बहुवचनं समानजातीयानाम-
समानजातीयानां च समविषमांशप्राप्त्यर्थम् । तथा च कात्यायनः—
'पत्नी भर्तुर्धनहरी या स्यादव्यभिचारिणी । तदभावे तु दुहिता यद्य-
नूढा भवेत्तदा' ॥ इति । बृहस्पतिरपि—'भर्तुर्धनहरी पत्नी तां विना
दुहिता स्मृता । अङ्गादङ्गात्सम्भवति पुत्रवद् दुहिता नृणाम् ॥ त-

(१) हरेतां घ ।

(२) अपुत्रधन घ ।

(३) श्रवणात् घ ।

(४) धिकारमात्रप्रदर्शनपर घ ।

(५) संसृष्टविषय घ ।

(६) वचनादशङ्कित ख ।

स्मात्पितृधनं त्वन्य' कथं गृह्णीत मानवः' ॥ इति । तत्र चोढानूढास-
मवायेऽनूढैव गृह्णाति । 'तदभावे तु दुहिता यद्यनूढा भवेत्तदा' इति
विशेषस्मरणात् । तथा प्रतिष्ठिताप्रतिष्ठितानां समवाये (१)अप्रति-
ष्ठिता । 'स्त्री(२)धनं दुहितृणामप्रदानामप्रतिष्ठितानां च' इति गौत-
मवचनस्य पितृधनेऽपि समानत्वात् । न चैतत्पुत्रिकाविषयमिति
मन्तव्यम् । तत्समः पुत्रिकासुत इति पुत्रिकायास्तत्सुतस्य चौरस-
समत्वेन पुत्रकारणेऽभिधानात् चशब्दाद् दुहितृभावे दौहित्रां धनभा-
क् । यथाह विष्णुः—'अपुत्रपौत्रसन्ताने दौहित्रा धनमाप्नुयुः । पूर्वेषां
तु स्वधाकारे पौत्रा दौहित्रिका मताः' ॥ इति । मयुरपि [९.१३६]—'अ-
(२)कृता वा कृता वापि य विन्देत्सदृशान्सुतम् । पौत्री मातामहस्तेन
दद्यात्पिण्डं हरेद्धनम्' ॥ इति ।

तदभावे पि(४)तरौ मातापितरौ धनभाजौ । यद्यपि युगपदधि-
करणवचनतायां द्वन्द्वस्मरणात् तदपवादत्वादेकशेषस्य घनग्रहणे
पित्रोः क्रमो न प्रतीयते तथापि विग्रहवाक्ये मातृशब्दस्य पूर्वनिपा-
तादेकशेषाभावपक्षे च मातापितराविति मातृशब्दस्य पूर्वं श्रवणात्
पाठक्रमादेवार्थक्रमावगमाद्धनसम्बन्धेऽपि क्रमापक्षायां प्रतीतक्रमा-
नुरोधेनैव प्रथमं माता धनभाक् तदभावे पितेति गम्यते । किञ्च पिता
पुत्रान्तरेष्वपि साधारणो माता तु न साधारणीति प्रत्यासत्त्यतिशयात्
'अनन्तरः सपिण्डाद्यस्तस्य तस्य धनं भवेत्' इति वचनान्मातुरेव
प्रथमं घनग्रहणं युक्तम् । न च सपिण्डेष्वेव प्रत्यासत्तिर्नियामिका अ-

(१) अप्रतिष्ठिता अनपत्या निर्धना वा । (२) स्त्रीपद पितुरप्युपलक्षकमिति सप्रदायविद ।

(३) अकृतेति । अकृता वा कृता वेति पुत्रिकाया एव द्वैविध्यं, तत्र 'यदपत्यं भवेदस्यां तन्मम
स्यात्स्वधाकरम्' इत्यभिधाय कन्यादानकाले वरानुमत्या या क्रियते सा कृता, अभिसधिमात्रकृता
शाम्यवहारेण न कृता अकृता । इत्यादि कुल्लूक अक्षता वा क्षता वापि ग ।

(४) व्यवहारमयूखे—दौहित्राभावे पिता तदभावे माता । तथा च कान्यायन—'अपुत्रस्यार्यकुलजा
पत्नी दुहितरोऽपि वा । तदभावे पिता माता भ्राता पुत्रा प्रकीर्तिता' ॥ विष्णुश्च—'अपुत्रधन-
पत्न्यभिगामे, तदभावे दुहितृगामि, तदभावे दौहित्रगामि, तदभावे पितृगामि, तदभावे मातृगामि,
तदभावे भ्रातृगामि, तदभावे भ्रातृपुत्रगामि, तदभावे सकुन्यगामि' इति । यत्तु 'विज्ञानेश्वर'—द्वन्द्व-
पवादके पितरावित्येकशेषे क्रमाप्रतीतावापि तदर्थबोधके विग्रहवाक्ये मातृशब्दस्य पूर्वनिपातात्
अपवादद्वन्द्वक्रमानुसारात् पितुः पुत्रान्तरसाधारण्यात् मातुस्त्वसाधारण्याच्चादां मातुस्तदभावे
पितुर्धनग्रहणमूखे तदेतद्वचोविरोधादपास्तम् । विग्रहवाक्ये मातृशब्दस्य पूर्वनिपात एकशेषस्य
द्वन्द्वैकन्यकत्वेन तदपवादत्वे साधारण्यासाधारण्ययोः क्रमनियामकत्वे मानाभावाच्च ।

पि तु समानोदकादिष्वप्यविशेषेण धनग्रहणे प्राप्ते प्रत्यासत्तिरेव नि-
यामिकेत्यश्मादेव वचनादवगम्यत इति । मातापित्रोर्मातुरेव प्रत्या-
सत्यतिशयाद्धनग्रहणं युक्ततरम् । तदभावे पिता धनभाक् ।

पित्रभावे भ्रा[१]तरो धनभाजः । तथा च मनुः [१९।८५]—‘पि-
ता हरेदपुत्रस्य रिक्थं भ्रातर एव वा’ इति । यत्पुनर्घारेश्वरेणोक्तम्
[१।२१७]—‘अनपत्यस्य पुत्रस्य माता दायमवाप्नुयात् । मातर्यपि
च वृत्तायां पितुर्माता हरेद्धनम्’ ॥ इति मनुवचनाज्जीवत्यपि पित-
रि मातरि वृत्तायां पितुर्माता पितामही धनं हरेन्न पिता । यतः पि-
तृगृहीतं धनं विजातीयेष्वपि पुत्रेषु गच्छति, पितामहीगृहीतं तु स-
जातीयेष्वेव गच्छतीति पितामह्येव गृह्णातीति । तदप्याचार्यो नानुम-
न्यते । विजातीयपुत्राणामपि धनग्रहणस्योक्तत्वात् ‘चतुस्त्रिंशद्व्येकभागाः
स्युः’ (मनुः ९।१८९) इत्यादिनेति । यत्पुनः—‘अहार्यं ब्राह्मण-
द्रव्यं राक्षा नित्यमिति स्थितिः’ इति मनुस्मरणं तन्तृपाभिप्रायं न तु
पुत्राभिप्रायम् । भ्रातृष्व(२)पि सोदराः प्रमथं गृह्णीयुः भिन्नोदराणां
मात्रा विप्रकर्षात् । ‘अनन्तरः सपिण्डाद्यस्तस्य तस्य धनं भवेत्’
इति स्मरणात् ।

सोदराणामभावे भिन्नोदरा धनभाजः । भ्रातृणामप्यभावे तत्पु-
त्रा पितृक्रमेण धनभाजः । भ्रातृभ्रातृपुत्रसमवाये भ्रातृपुत्राणामधि-
कारः । भ्रात्रभावे भ्रातृपुत्राणामधिकारवचनात् । यदा त्वपुत्रे भ्रात-
रि स्वर्याते तद्भ्रातृणामविशेषेण धनसम्बन्धे जाते भ्रातृधनविभागा-
त्प्रागेव यदि कश्चिद्भ्राता मृतस्तदा तत्पुत्राणां पितृतोऽधिकारे प्राप्ते
तेषां भ्रातृणां च विभज्य धनग्रहणे पितृतोऽधिकारे भागकल्पनेति युक्तम् ।

भ्रातृपुत्राणामप्यभावे गोत्रजा धनभाजः । गोत्रजाः पितामही
सपिण्डाः समानोदकाश्च । तत्र पितामही प्रथमं धनभाक् । (मनुः
९।२१७)—‘मातर्यपि च वृत्तायां पितुर्माता धनं हरेत्’ इति मात्रान-
न्तरं पितामह्या धनग्रहणे प्राप्ते पित्रादीनां भ्रातृसुतपर्यन्तानां व-
द्भ्रक्रमत्वेन मध्येऽनुपवेशाभावात् ‘पितुर्माता धनं हरेत्’ इत्यभ्य

(१) अत्र केचन—सोदराभावे भिन्नोदरास्तदभावे सोदरसुता इत्याहुस्तत्र ।

(२) भ्रातृपदस्य सोदरे शक्या भिन्नोदरे च गौण्या वृत्तिद्वयविरोधात् । केचित्तु भ्रातर इत्यत्र
‘भ्रातृपुत्रौ स्वसृष्टादितृभ्याम्’ इत्यनुशासनात् भ्रातरश्च स्वभारश्च भ्रातर इति विरूपककशेषेण भ्रा-
त्रभावे भागिन्य इत्याहुस्तत्र । विरूपकशेषे मानाभावात् ।

वचनस्य धनग्रहणाधिकारप्राप्तिमात्रपरत्वादुत्कर्षे तत्सुतानन्तरं पितामाही गृह्णातीत्यविरोधः । पितामह्याश्चाभावे समानगोत्रजा- (१)सपिण्डाः पितामहादयो धनभाजः । भिन्नगोत्राणां सपिण्डानां बन्धुशब्देन ग्रहणात् । तत्र च पितृसन्तानाभावे पितामही पितामहः पितृव्यासन्तपुत्राश्च क्रमेण धनभाजः । पितामहसन्तानाभावे प्रपितामही प्रपितामहस्तत्पुत्रास्तत्सूनवश्चेत्येवमासप्तमात्समानगोत्राणां सपिण्डानां वनग्रहण वेदितव्यम् । तेषामभावे समानोदकानां धनसम्बन्धः । ते च सपिण्डानामुपरि सप्त वेदितव्याः । जन्मनामज्ञानावाधिका वा । यथाह बृहन्मनु — 'सपिण्डता तु पुरुषे सप्तमे विनिवर्तते । समानोदकभावस्तु निवर्तेताचतुर्दशात् ॥ जन्मनास्तोः स्मृतेरेके तत्परं गोत्रमुच्यते' ॥ इति ।

गोत्रजाभावे बन्धवो धनभाजः । बन्धवश्च त्रिविधाः आत्मबन्धवः पितृ(२)बन्धवो मातृबन्धवश्चेति । यथोक्तम्—'आत्मपितृष्वसुः पुत्रा आत्ममातृष्वसुः सुताः । आत्ममातुलपुत्राश्च विज्ञेया आत्मबान्धवाः ॥ पितुः पितृष्वसुः पुत्राः पितुर्मातृष्वसुः सुताः । पितुर्मातुलपुत्राश्च विज्ञेया पितृबान्धवाः ॥ मातुः पितृष्वसुः पुत्रा मातुर्मातृष्वसुः सुताः । मातुर्मातुलपुत्राश्च विज्ञेयाः मातृबान्धवाः' ॥ इति । तत्र चान्तरङ्गत्वात्प्रथममात्मबन्धवो धनभाजस्तदभावे पितृबन्धवस्तदभावे मातृबन्धव इति क्रमो वेदि(३)तव्यः । बन्धूनाम

(१) तदभावे भगिनी 'अनन्तर सपिण्डायस्तस्य तस्य धन भवेत्' इति मनूक्ते । 'बहवो ज्ञातयो यत्र सकुन्या बान्धवास्तथा । यस्त्वासन्नतरस्तेषां मोक्षनपत्यधन हरेत्' ॥ इति बृहस्पत्युक्ते । तस्या अपि भ्रातृगोत्रोत्पन्नत्वेन गोत्रजत्वाविशेषाच्च । सगोत्रता पर नास्ति न च सात्र धनग्रहणप्रयोजकत्वेनोक्ता इति न्य० मयूक्ष ।

(२) मनुस्मृतौ 'तदभावे सकुन्य स्यादाचार्य शिष्य एव वा' इत्यत्र सकुल्यशब्देन सगोत्र-समानोदकानां मातुलादीनां बन्धुव्ययस्य ग्रहणम् । योगीश्वरवचनेऽपि बन्धुपदेन मातुललक्षण-नन्यथा मातुलादीनानग्रहणमेव प्रसज्येनेति तत्पुत्राणां धनाधिकारस्ततः प्रत्यासन्नानां तेषां सनेति महदनाचित्यमापयेत् ।

(३) ननु पत्न्यादीनां सर्वेषां मृतानिन्द्रपितानामेव धनभाक्त्वं बान्धवानामपि तथैवाम्बु अत-क्य पितुर्मातृष्व बान्धवानां धनसम्बन्ध, 'पितुः पितृष्वसुः पुत्रा' इत्यादि तु संज्ञासप्तिसम्बन्धमा-शार्थं न धनसम्बन्धार्थमिति चेदुच्यते । विनाशे तद्दधन पितृमातृपितृव्यादिविव पितृमातृवा-न्धवेष्वपि योगेनैव तच्छब्दप्रवृत्तिमन्भव सज्ञामपिमन्बन्धवो धनानर्थक्यापत्तेः । तेन बन्धूनुदितय धनसम्बन्धवैधैः पितृमातृष्वसुभाषणेनैव वचोर्ध्वत्वात् । बन्धुरशेनाशौचादिविधायैवमेवेति दिक् ।

भावे आचार्यः तदभावे शिष्यः । पुत्राभावे यः प्रत्यासन्नः सपि-
ण्डस्तदभावे आचार्यः । आचार्याभावेऽन्तेवासीत्यापस्तस्वस्मरणात् ।

शिष्याभावे सब्रह्मचारी धनभाक् । येन सहैकस्मादाचार्यादुप-
नयनाध्ययनतदर्थज्ञानप्राप्तिः स सब्रह्मचारी । तदभावे ब्राह्मणद्रव्यं
यः कश्चित् श्रोत्रियो गृह्णीयात् । 'श्रोत्रिया ब्राह्मणस्यानपत्यस्य रि-
क्थं भजेरन्' इति गौतमस्मरणात् । तदभावे ब्राह्मणमात्रम् । यथाह
मनुः (९।१८८)—'सर्वेषामप्यभावे तु ब्राह्मणा रिक्थभागिनः । त्रै-
विधाः शुचयो दान्तास्तथा धर्मो न हीयते' ॥ इति । न कदाचिदपि
ब्राह्मणद्रव्यं राजा गृह्णीयात् (९।१८९)—'अहार्यं ब्राह्मणद्रव्यं राज्ञा
नित्यमिति स्थितिः' इति मनुवचनात् । नारदेनाप्युक्तम्—'ब्राह्मणा-
र्यस्य तन्नाशे दायादश्चेन्न कश्चन । ब्राह्मणायैव दातव्यमेनस्वी स्यान्नु-
पोऽन्यथा' ॥ इति । क्षत्रियादिधनं सब्रह्मचारिपर्यन्तानामभावे राजा
हरेत्, न ब्राह्मणः । यथाह मनुः (९।१८९)—'इतरेषां तु वर्णानां
सर्वाभावे हरेन्नृपः' । (१)इति ॥१३५-१३६ ॥

(१) वीरमित्रोदये तु—अत्राय मृतपुत्रनाधिकारक्रम । तत्र प्रथम पुत्र तदभावे पौत्र तद-
भावे प्रपौत्र । मृतपितृकपौत्रमृतपितृपितामहकपौत्रयोस्तु पुत्रेण सह युगपदाधिकार । प्रपौत्रपर्य-
न्ताभावे पत्नी । सा च प्राप्तभर्तृदाया भर्तृकुल तदभावे पितृकुल वा समाभिता सती शरीररक्षार्थं
भर्तृदाय भुञ्जीत । तथा भर्तृरुपकारार्थं यथाक्थचिहानादिकमपि कुर्वीत । न तु स्त्रीधनवत्स्वच्छन्द
विनियुञ्जीत । तदभावे दुहिता । तत्र प्रथमं कुमारी तदभावे वाग्दत्ता तदभावे चोढा । सा च
पुत्रवती सभावितपुत्रा च द्वे युगपदेवाधिकारिण्यौ । वन्या विधवा च पुत्रहाना नाधिकारिणी ।
ऊढाया अभावे दौहित्र । तदभावे पिता तदभावे भ्राता । तत्रापि प्रथम सोदर तदभावे वैमात्रेय ।
मृतस्य भ्रातृसमूह्ये तु सोदरमात्रविषये प्रथमं समूहसोदर एवाधिकारी तदभावे, चासमूहसोदर ।
एव वैमात्रेयमात्रविषये प्रथमं संसृष्टवैमात्रेयः तदभावे चासमूहवैमात्रेयः । यदा तु समूह तदा ता-
द्युभौ तुल्यवदाधिकारिणौ । भ्रातृणामभावे भ्रातृ पुत्र । तत्रापि प्रथमं सोदरभ्रातृपुत्र तदभावे वै-
मात्रेयभ्रातृपुत्र । संसर्गे तु सोदरभ्रातृपुत्रमात्रविषये प्रथमं संसृष्टसोदरभ्रातृपुत्रः तदभावे चासमूह-
सोदरभ्रातृपुत्र । वैमात्रेयभ्रातृपुत्रमात्रविषये प्रथमं समूहवैमात्रेयभ्रातृपुत्र । तदभावे चासमूहवैमात्रे-
यभ्रातृपुत्र । यदा तु सोदरभ्रातृपुत्रोऽसंसृष्टो वैमात्रेयभ्रातृपुत्रश्च समूह तदा द्वौ भ्रातृवत्तुल्याधिकारि-
णौ । भ्रातृपुत्राभावे तु भ्रातृपौत्र । तत्रापि भ्रातृ सोदरासोदरक्रम संसर्गासंसर्गक्रमश्च बोध्यः । तद-
भावे पितृदौहित्रः । स च सोदरभगिनीपुत्र तदभावे वैमात्रेयभगिनीपुत्रश्च । तदभावे पितृ सहो-
दरः । तदभावे पितृवैमात्रेयः । तदभावे पितृसोदरपुत्रपितृवैमात्रेयपुत्रपितृसोदरपौत्रपितृवैमात्रेयपौ-
त्राणां क्रमेणाधिकारः । तदभावे पितामहदौहित्र तत्रापि पितृसोदरभगिनीपुत्र वैमात्रेयभगिनीपुत्रश्च ।
वक्ष्यमाणप्रपितामहदौहित्राधिकारोप्येवम् । तदभावे पितामहः । तदभावे पितामही । तदभावे
पितामहसोदरभ्रातृवैमात्रेयभ्रातृतत्पुत्रपौत्रप्रपितामहदौहित्रा क्रमेणाधिकारिणः । एतावत्पर्यन्तानां

(वी० मि०) गृहस्थस्य धनग्राहिणः कथयित्वा वानप्रस्थादे-
स्तानाह—

वानप्रस्थयतिब्रह्मचारिणां रिक्थभगिनः ॥

क्रमेणाचार्यसच्छिष्यधर्मभ्रात्रेकतीर्थिनः ॥ १३७ ॥

अर्थस्य निचयं कुर्यात् कृतमाश्वयुजे त्यजेत् ।

इति वचनाद्धानप्रस्थस्य यद्विकथं,

योगसभारभेदांश्च गृह्णीयात्पादुके तथा ।

इति वचनाद्यद्यतेः रिक्थं, आच्छादनार्थं नैष्ठिकब्रह्मचारिणो यत्
वस्त्रादि रिक्थं तद्भागिन आचार्यादयः क्रमेण पूर्वाभावे पर इति क्रमेण
भवन्ति । आचार्यो गुरुः, सच्छिष्य आत्मश्रवणधारणादिक्षमः शि-
ष्यः, एकतीर्थी एकस्माद्गुरोर्गृहीतविद्यः स एव च धर्माचरणे
घाता पितृतुल्यस्य गुरोरेकत्वात् ॥ १३७ ॥

(मिता०) पुत्राः पौत्राश्च दायं गृह्णन्ति तदभावे पत्न्यादय इ-
त्युक्त, इदानीं तदुभयापवादमाह—

वानप्रस्थेति । वानप्रस्थस्य यतेर्ब्रह्मचारिणश्च क्रमेण प्रतिलोम-
क्रमेणाचार्यः सच्छिष्यो धर्मभ्रात्रेकतीर्थी च रिक्थस्य धनस्य भा-
गिनः । ब्रह्मचारी नैष्ठिकः उपकुर्वाणस्य तु धनं मात्रादय एव गृह्ण-
न्ति । नैष्ठिकस्य तु धनं तदपवादत्वेनाचार्यो गृह्णातीत्युच्यते ।
यतेस्तु धनं सच्छिष्यो गृह्णाति । सच्छिष्यः पुनरध्यात्मशास्त्रश्च
वणधारणतदर्थानुष्ठानक्षमः । दुर्वृत्तस्याचार्यादेरपि भागान
र्हत्वात् । वानप्रस्थस्य धनं धर्मभ्रात्रेकतीर्थी गृह्णाति । धर्मभ्रा

धनिभोग्यपिण्डदातृणां त्वभावे धनिदेयापिण्डभोक्तृणां मातुलादीनामाधिकारस्तदभावे धनिमातृ-
वस्त्रापिस्याधिकारः । तदभावे मातुलपौत्राणां क्रमेणाधिकारः । तदभावे चाधस्तनसकुल्यानां ध-
निभोग्यलेपदानां प्रतिप्रणप्तृप्रमृतिपुरुषत्रयाणां क्रमेणाधिकारः । तदभावे पुनरुत्पन्नसकुल्याण-
धनिदेयलेपभोक्तृणां वृद्धप्रपितामहादिसन्ततीनामासतिक्रमेणाधिकारः । तदभावे समानोदका-
नमधिकारः । तेषामभावे चाचार्यस्य तदभावे शिष्यस्य तदभावे सहवेदाध्यापित्रक्षचारिणोऽधि-
कारः । तदभावे वैकप्रामन्थमगोत्रसमानप्रवरयोः क्रमेणाधिकारः । उक्तपर्यन्तानां सर्वेषां सवान्धि-
नामभावे ब्राह्मणधनवर्जं राजा गृह्णीयात् । ब्राह्मणधनं तु त्रिष्विधादिगुणयुक्तं ब्राह्मणा गृह्णीयु-
ष्वं वानप्रस्थधनं धातृत्वेनानुमतोऽपरो वानप्रस्थ एकतीर्थसेवी गृह्णीयात् । तथा यतिधनं स-
च्छिष्यः । नैष्ठिकब्रह्मचारिणो धनमाचार्यः । उपकुर्वाणस्य तु ब्रह्मचारिणो धनं विवादिर्गृह्णीया-
दिति ज्ञेयम् ।

तां प्रतिपन्नो भ्राता, एकतीर्थी, एकाश्रमी, धर्मभ्राता चासावेकतीर्थी च धर्मभ्रात्रेकतीर्थी । एतेषामाचार्यादीनामभावे पुत्रादिषु सत्स्वप्येकतीर्थ्यैव गृह्णाति । ननु 'अनशास्त्वाश्रमान्तरगताः' इति वसिष्ठस्मरणादाश्रमान्तरगतानां रिक्त्यसम्बन्ध एव नास्ति कुतस्तद्विभागः । न च नैष्ठिकस्य स्वार्जितधनसम्बन्धो युक्तः । प्रतिग्रहादिनिषेधात् । 'अनिचयो मिथुः' इति गौतमस्मरणात् मिथोरपि न स्वार्जितधनसम्बन्धसम्भवः । उच्यते—वानप्रस्थस्य तावत् 'अहो मासस्य-पण्णां वा तथा सवत्सरस्य वा । अर्थम्यनिचयं कुर्यात्कृतमाश्वयुजि त्यजेत्' ॥ इति वचनाद्धनसम्बन्धोऽस्त्येव । यनेरपि—'कौपीनाच्छादनार्थं (३)वा वासोऽपि विभृयाञ्चसः । योगसम्भारभेदांश्च गृह्णीयात्पादुके तथा' ॥ इत्यादिवचनाद्वस्त्रपुस्तकसम्बन्धोऽस्त्येव । नैष्ठिकस्यापि शरीरयात्रार्थं वस्त्रादिसम्बन्धोऽस्त्येवेति तद्विभागकथनं युक्तमेव ॥ १३७ ॥

(वी० मि०) अपुत्रस्य स्वर्यातस्य पत्न्यादिर्घनभागित्युक्तमपवदति—

संसृष्टिनस्तु संसृष्टी सोदरस्य तु सोदरः ॥

दद्यादपहरेच्चांशं जातस्य च मृतस्य च ॥ १३८ ॥

अन्योदर्यस्तु संसृष्टी नान्योदर्यो धनं हरेत् ॥

असंसृष्ट्यपि (४)चाऽऽदद्यात् संसृष्टो नान्यमातृजः ॥ १३९ ॥

संसृष्टी—

विभक्तो यः पुनः पित्रा भ्रात्रा चैकत्र संस्थितः ।

पितृव्येणाऽथवा प्रतिया स तत्संसृष्ट उच्यते ॥

इति बृहस्पतिनोक्तः संसृष्टधनवान् पुत्रहीनस्याऽपरस्य संसृष्टिनो मृतस्यांशमपहरेत् गृह्णीयात् न तु संसृष्टिनः पत्न्यादिः । जातस्य संसृष्टिमरणकाले गर्भस्थस्य पश्चादुत्पन्नस्य तु संसृष्टिपुत्रस्य तत्पितृसम्बन्धिनमंशं दद्यात् । यस्य तु सोदरो वैमात्रेयश्च संसृष्टी तस्य सोदर एव संसृष्टी धनं हरेन्नान्योदर्यः संसृष्टी । अत्र

(१) सम्बन्धः प्रतिग्रहादि घ । (२) धनसम्भव घ ।

(३) हि वासोऽपि विभृयान्तया क । (४) वा-इति मु० पु० पाठः ।

हेतुरसंसृष्टयपि संसृष्टसोदर एव पत्नीदुहितृहीनस्य धनं गृह्णाति, न तु तत्सत्त्वेऽन्यमातृज इति । तथा च संसृष्टत्वाविशेषेऽपि सम्बन्धसाम्निध्यकृतोऽय विशेष इति भावः । अपिचेत्येननाऽविभक्तस्य भ्रातुः सोदरस्य सत्त्वे पत्न्यादिर्धनं नाऽऽदद्यादिति प्राग्लिखितवसिष्ठवचनसिद्धमपवादं समुच्चिनोति । आद्येन तुशब्देन पत्न्यादेर्धनहारित्वं, द्वितीयेन पितृव्यादिसंसृष्टिनो धनहारित्वं, तृतीयेनाऽविभक्तवैमात्रेयस्य धनहारित्वाभावं व्यवच्छिनत्ति । चकारैः पत्न्यादिसत्त्वेऽपि संसृष्टिनो वैमात्रेयसंसृष्टिसत्त्वे सोदरसंसृष्टिन एव, संसृष्टिसत्त्वेऽपि ससर्गोत्तरजातसंसृष्टिपुत्रस्य ऋणप्रदानं समुच्चिनोति ॥ १३८—१३९ ॥

(मिता०) इदानीं स्वर्यातस्य पुत्रस्य पत्न्यादयो धनभाज इत्यस्यापवादमाह—

संसृष्टिन इति । विभक्तं धनं पुनर्मिश्रीकृतं संसृष्टं तदस्यास्तीति संसृष्टी । संसृष्टत्व च न येन केनापि किं तु पित्रा भ्राता पितृव्येण वा । यथाह बृहस्पतिः—‘विभ(१)क्तो यः पुनः पित्रा भ्रात्रा वैकत्र संस्थितः । पितृव्येणाथवा प्रीत्या स तत्संसृष्ट उच्यते’ ॥ इति । तस्य संसृष्टिनो मृतस्यांशं विभागं विभागकाले अविज्ञातगर्भायां भार्यायां पश्चादुत्पन्नस्य पुत्रस्य संसृष्टी दद्यात् । पुत्राभावे संसृष्टेवापहरेद् गृह्णीयान्न पत्न्यादिः ॥

(मिता०) संसृष्टिनस्तु संसृष्टीत्यस्यापवादमाह—

सोदरस्येति । संसृष्टिनः संसृष्टीत्यनुवर्तते । अतश्च सोदरस्य संसृ(२)ष्टिनो मृतस्यांशं सोदरः संसृष्टी संसृष्टानुजातस्य सुतस्य दद्यात् । तदभावे (३)अपहरेदिति पूर्ववत् सम्बन्धः । एवं च सोदरासोदरससर्गे सोदरसंसृष्टिनो धनं सोदर एव संसृष्टी गृह्णाति न भिन्नोदरः संसृष्टयपीति पूर्वोक्तस्यापवादः ॥ १३८ ॥

(१) अपत्र वाक्ये पितृभ्रातृपितृव्यैरेव सह समृष्टता नान्येन । वचनेऽनुपादानादिति मिताखरादिषु विभागकर्तृसामानाधिकरण्येनैव सेति युक्तम् । पित्रादिपदानि तु विभागकर्तृमात्रोपलक्षकाणि ‘अर्धमन्तर्धदि मिनोत्यर्धं वीहिवेदी’ तिवत् । अन्यथा वाक्यभेदात् । तेन पत्नीपितामहभ्रातृपैत्रपितृ यपुत्रादिभिरपि सह समृष्टता भवति । विभक्तो य एकत्र स्थितः स समृष्ट इति सामानाधिकरण्यादिभक्तभ्रात्रोः पुत्रादीनां न ससर्गः । विद्यमान भावि वा धनमावयो पनर्विभागावधि साधारणमित्याकारिका बुद्धिरिच्छा वा ससर्गः । न्य मयूत्र ।

(२) संसृष्टिनो धनं घ ।

(३) दिति सम्बन्धः घ ।

(मिता०) इदानीं संसृष्टिन्यपुत्रे स्वर्थांते संसृष्टिनो भि(१)न्नो-
दरस्य सोदरस्य चासंसृष्टिनः सद्भावे कस्य धनग्रहणमिति विव-
क्षायां द्वयोर्विभज्य ग्रहणे कारणमाह—

अन्योदर्य इति । अन्योदर्यः सापत्नो भ्राता संसृष्टी धनं हरेत्
न पुनरन्योदर्यो धनं हरेदसंसृष्टी । अनेनाऽन्वयव्यतिरेकाभ्यामन्योद-
र्यस्य संसृष्टित्वं धनग्रहणे (२)कारणमुक्तं भवति । असंसृष्टीत्येतद्दु-
त्तरेणापि सम्बध्यते । अतश्चासंसृष्ट्यपि संसृष्टिनो धनमाददीत ।
कोऽसावित्यत आह—संसृष्ट इति । संसृष्टः एकोदरसंसृष्टः सोदर
इति यावत् । अनेनासंसृष्टस्यापि सोदरस्य धनग्रहणे सोदरत्वं का-
रणमुक्तं, संसृष्ट इत्युत्तरेणापि सम्बध्यते । तत्र च संसृष्टः संसृष्टी-
त्यर्थः । नान्यमातृजः । अत्रैवशब्दाध्याहारेण व्याख्यानं कार्यम्,
संसृष्ट्यप्यन्यमातृज एव संसृष्टिनो धनं नाददीतेति । एवं चासंसृ-
ष्ट्यपि वाऽऽद्यादित्यपिशब्दश्रवणात् संसृष्टो नान्यमातृज एवे-
त्यवधारणनिषे(३)धाच्चसंसृष्टसोदरस्य संसृ(४)ष्टमिन्नोदरस्य च
विभज्य ग्रहणं कर्तव्यमित्युक्तं भवति । द्वयोरपि धनग्रहणकारणस्यै-
कैकस्य सद्भावात् । एतदेव स्पष्टीकृतं मनुना (१।२१०)—‘विभ-
(५)क्ता. सहजीवन्तो विभजेरन् पुर्नयदि’ इति संसृष्टिविभाग प्रक्रम्य
(१।२११।२२२)—‘येषां ज्येष्ठः कनिष्ठो वा हीयेतांशप्रदानतः । त्रि-
येतान्यतरो वापि तस्य भागो न लुप्यते ॥ सोदर्या विभजेयुस्तं स-
मेत्य सहिताः समम् । भ्रातरो ये च संसृष्टा भगिन्यश्च सनाभयः’ ॥
इति वदता । येषां भ्रातृणां मध्ये ज्येष्ठः कनिष्ठो वा मध्यमो चांश-
प्रदानतोऽशप्रदाने सार्वविभक्तिकस्तसिः, विभागकाले इति या-
वत् । हीयेत स्वांशात् भ्रश्येत आश्रमान्तरपरिग्रहेण ब्रह्महत्यादिना
वा त्रियेत वा तस्य भागो न लुप्यते । अतः पृथगुद्धरणीयो न, संसृ-
ष्टिन एव गृह्णीयुरित्यर्थः । तस्योद्धृतस्य विनियोगमाह—सोदर्या
विभजेयुस्तामिति । तमुद्धृतं भागं सोदर्याः सहोदरा असंसृष्टा अपि
समेत्य देशान्तरगता अपि समागम्य सहिताः संभूय (६)समं न
न्यूनाधिकभावेन । ये च भ्रातरो मिन्नोदराः संसृष्टास्ते च सना-

(१) मिन्नोदरस्यासंसृष्टिन सोदरस्य च घ । (२) युक्त । असंसृष्टी घ ।

(३) निषेधादसंसृष्ट घ । (४) संसृष्टिनो मिन्नोदरस्य च घ ।

(५) संसृष्टा सहजीवन्त इत्यापि पाठान्तरम् । (६) सममन्यूनाधिक घ ।

मयो भगिन्यश्च विभ(१)जेयुः । समं विभज्य गृहीयुरिति स्प-
ष्टोऽर्थः ॥ १३९ ॥

(वी० मि०) पुत्रपत्न्यादिसंस्पृष्टिनां धनग्रहणापवादं क्वचिदाह—
क्लीवोऽथ पतितस्तज्जः पङ्कुरुन्मत्तको जडः ॥

अन्धोऽचिकित्स्यरोगाद्या भर्तव्यास्ते (२)निरंशकाः ॥ १४० ॥

अथशब्दाज्जन्मावधिबधिरसमुच्चयः । आद्यपदेन मूकपितृद्विट्प्र-
भृतीनां समुच्चयः ।

अनंशौ क्लीवपतितौ जात्यन्धबधिरौ तथा ।

उन्मत्तजडमूकाश्च ये च केचिन्निरिन्द्रियाः ॥

इति मनुवचनात् ।

पितृद्विट् पतितः षण्ढो यश्च स्यादौपपातिकः ।

औरसा अपि नैतेऽंश लभेरन् क्षेत्रजाः कुतः ॥

इति नारदवचनाच्च । तज्जः पतितोऽदुत्पन्नः, पङ्कु पादविकलः,
जडो मन्दान्तःसंज्ञः ॥ १४० ॥

(मिता०) पुत्रपत्न्यादिसंस्पृष्टिनां यद्वायग्रहणमुक्तं तस्यापवादमाह—
क्लीव इति । क्लीवस्तृतीयाप्रकृतिः । पतितो ब्रह्महादिः । तज्जः प-
तितोत्पन्नः । पङ्कुः पादविकलः । उन्मत्तकः वातिकपैत्तिकश्लैष्मिक-
(३)सांनिपातिकग्रहावेशलक्षणैरुन्मादैरभिभूतः । जडो विकलान्तः
करण हिताहितावधारणाक्षम इति यावत् । अन्धो नेत्रेन्द्रियवि-
कलः । अचिकित्स्यरोगोऽप्रतिसमाधेयय(४)क्ष्मादिरोगग्रस्तः । आ-
द्यशब्देनाश्रमान्तरगतपितृद्वेष्युपपाताकिबधिरमूकनिरिन्द्रियाणां ग्र-
हणम् । यथाह वसिष्ठ — ‘अनशास्त्वाश्रमान्तरगताः’ इति । नारदे-
नापि—‘पितृद्विट् पतितः षण्ढो यश्च स्या(५)दौपपातिकः । औरसा
अपि नैतेऽंश लभेरन् क्षेत्रजः कुतः’ ॥ इति । मनुरपि (९।२०१)—‘अ-
नशौ क्लीवपतितौ जात्यन्धबधिरौ तथा । उन्मत्तजडमूकाश्च ये च

(१) मम विभजयु ख । (२) भर्तव्याः स्युर्निर०—इति मुद्रितपुस्तके पाठः ।

(३) मलिनानग्रहा ख । (४) क्ष्मादिरोग घ ।

(५) स्पृष्टपयाप्रित इति पाठः । अपयाप्रितो राजद्रोहाद्यपराधेन बन्धुभिर्घटस्फोटादिना बहि-
ष्कृत इति मदनः । ‘यथमाचार्यं नात्रादिना समुद्रमध्ये द्वीपान्तर गत इति युक्तम् । ‘द्विजस्यान्धो तु
नैव तु शोभितस्याप्यमद्बुद्ध’ इति तस्य क्लेशं ससर्गानियेःपाठः । गजद्रोहादौ पटस्फोटवद्विष्कार-
दोरुक्थनान्च । अ म ।

केचिन्निरिन्द्रियाः' ॥ इति । निरिन्द्रियो निर्गतमिन्द्रियं यस्माद्वाध्या-
दिना स निरिन्द्रियः । एते क्लीवादयोऽनंशाः रिक्थभाजो न भवन्ति ।
केवलमशनाच्छादनदानेन पोषणीया भवेयुः । अमरणे तु पतितत्व-
दोषः । (१।२०२)—‘सर्वेषामपि तु न्याय्यं दातुं शक्त्या मनीषिणा ।
प्रासाच्छादनमत्यन्तं पतितो ह्यददद्भवेत्' ॥ इति मनुस्मरणात् ।
अत्यन्तं यावज्जीवमित्यर्थः । एतेषां विभागात्प्रागेव दोषप्राप्तावनंश-
त्वमुपपन्नं न पुनर्विभक्तस्य । विभागोत्तरकालमप्यौषधादिना दोषनि-
र्हारेण भागप्राप्तिरस्त्येव । 'विभक्तेषु सुतो जातः सर्वणार्थां विभागभा-
क्' इत्यस्य समानन्यायत्वात् । पतितादिषु तु पुलिङ्गत्वमविवक्षितम् ।
अतश्च पत्नीदुहितृमात्रादीनामप्युक्तदोष(१)दुष्टानामनंशित्वं वेदितु-
व्यम् ॥ १४० ॥

(वी०मि०) क्लीवादीनामनंशित्वात्तत्पुत्राणामप्यनंशित्वं तत्क-
न्यापत्न्यादिभरणानावश्यकत्वं च प्रसक्तमपाकरोति—

औरसाः क्षेत्रजा(२)स्तेषां निर्दोषाः भागहारिणः ॥

सुताश्चैषां भर्तव्या यावद्वै भर्तृसात्कृताः ॥ १४१ ॥

अपुत्रा योपितश्चैषां भर्तव्याः साधुवृत्तयः ॥

निर्वास्या व्यभिचारिण्यः प्रतिकूलास्तथैव च ॥ १४२ ॥

तेषां क्लीवादीनां क्षेत्रजाः क्लीवादीनामौरसाश्च पुत्राः क्लीवत्वा-
दिदोषशून्याश्चेत्तदा भागहारिणो भवन्ति । एषां क्लीवादीनां क्षेत्र-
जाः क्लीवभिन्नाः कन्यका यावद्भर्तृसात्कृता वराय प्रतिपादिता
स्तावत्प्रकर्षेण स्वकन्यादिसादृश्येन भर्तव्याः । एषां क्लीवादीनां यो-
पितश्च क्लीवत्वानिश्चयवशाद्विवाहिता साधुवृत्तयः सदाचाराश्चेत्त-
दा भर्तव्याः । व्यभिचारिण्य तथाऽतिशयेन प्रतिकूलाश्च निर्वा-
स्या गृहान्निष्कासनीयाः । आद्येन चकारेण संस्कर्तव्या इति, द्वि-
तीयेन सुरापानादिकारिण्य इति समुच्चयते । एवकारेण भर्तव्य-
त्वं व्यवच्छिन्नति ॥ १४१-१४२ ॥

(मिता०) क्लीवादीनामनंशित्वात्तत्पुत्राणामप्यनंशित्वे प्राप्ते इद-
माह—

औरसा इति । एतेषां क्लीवादीनामौरसाः क्षेत्रजा वा पुत्रा निर्दोषा

अंशग्रहणविरोधिक्लैव्यादिदोषरहिता भागहारिणोऽशग्राहिणो भवन्ति । तत्र क्लीवस्य क्षेत्रजः पुत्रः संभवत्यन्येषामौरसा अपि । औरस क्षेत्रजयोर्ग्रहणमितरपुत्रव्युदासार्थम् ॥

(मिता०) क्लीवादिदुहितृणां विशेषमाह—

सुता इति । एषां क्लीवादीनां सुता दुहितरो यावद्विवाहसंस्कृता भवन्ति तावद्भरणीयाः, चशब्दात्संस्कार्याश्च ॥ १४१ ॥

(मिता०) क्लीवादिपत्नीनां विशेषमाह—

अपुत्रा इति । एषां क्लीवादीनामपुत्राः पत्न्य साधुवृत्तयः सदा-चाराश्चेद्भर्तव्या भरणीयाः । व्यभिचारिण्यस्तु निर्वास्याः । प्रतिकूलास्तथैव च निर्वास्या भवन्ति । भरणीयाश्चाव्यभिचारिण्यश्चेत् न पुनः प्रातिकूल्यमात्रेण भरणमपि न कर्तव्यम् ॥ १४२ ॥

(वी०मि०) एवं विस्तरेण पुरुषधनविभागमभिधाय 'मातुर्दुहितरः शेषमृणात्ताभ्य ऋतेऽन्वय' इति प्रागुक्ते मातुर्धन निरूपयितु स्त्रीधनं निरूपयति—

पितृमातृपतिभ्रातृदत्तमध्यग्न्युपागतम् ॥

आधिवेदानिकाद्यं च स्त्रीधनं परिकीर्तितम् ॥ १४३ ॥

वन्धुदत्तं तथा शुल्कमन्वाधेयकमेव च ॥

पित्रादिभिः प्रीत्या दत्त, अध्यग्नि अग्निसन्निधौ विवाहकाले यदुदासीनादप्युपागत, आधिवेदानिकमग्रे 'अधिविन्नस्त्रियै दद्या'दिति वक्ष्यमाणं, वन्धुभिर्मातुलादिभिः प्रीत्या दत्त शुल्कं कन्यावरदेयत्वेन पित्रादिभिर्व्यस्थापितं धन, अन्वाधेयकम्—

विवाहात् परतो यच्च लब्धं भर्तृकुलात् स्त्रिया ।

अन्वाधेय तु तत् द्रव्यं लब्धं पितृकुलात्तथा ॥

इति कात्यायनेनोक्तम् । एतत्सर्वं स्त्रीधनं सौदायिकं परिकीर्तितम् । आद्यपदेन भर्तृमरणात्संक्रान्तस्य धनस्य सद्ग्रहः । चकारेण तत्परिगृहीतवसनालङ्कारादिसमुच्चयः । एवकारेण भर्त्रसाधारणस्वत्वस्य धनस्य व्यवच्छेदः ॥

(मिता०) 'विमजेरन्सुताः पित्रो'रित्यत्र स्त्रीपुंघनविभाग संक्षेपेण अभिधाय पुरुषधनविभागो विस्तरेणाऽमिहितः । इदानीं स्त्रीधनविभागं

विस्तरेणाभिधास्यंस्तत्स्वरूपं तावदाह—

पितृमातृपतीति । पित्रा मात्रा पत्या भ्रात्रा च यद्दत्तं यच्च विवाह-
कालेऽग्नावधिकृत्य मातुलादिभिर्दत्तं आधिवेदानिकं अधिवेदननिमित्त
'अधिविन्नस्त्रियै दद्यात्' इति वक्ष्यमाणम् । आद्यशब्देन रिक्थक्रयसं-
विभागपरिग्रहाधिगमप्राप्तं एतत्स्त्रीधन मन्वादिभिरुक्तम् । स्त्रीधनश-
ब्दश्च यौगिको न पारिभाषिकः । योगसभवे पारिभाषाया अयुक्तत्वात् ।
यत्पुनर्मनुनोक्तम् (९।१०४)—अध्यग्न्यध्यावहनिकं दत्तं च प्रीतिकर्म-
णि । भ्रातृमातृपितृप्राप्तं पङ्क्तिधं स्त्रीधनं स्मृतम् ॥ इति स्त्रीधनस्य
पङ्क्तिध तन्न्यूनसख्याव्यवच्छेदार्थं नाधिकसंख्याव्यच्छेदाय ।
अध्यग्न्यादिस्वरूपं च कात्यायनेनाभिहितम्—'विवाहकाले यत्स्त्री-
भ्यो दीयते ह्यग्निसंनिधौ । तदध्यावहनिकं नाम स्त्रीधनं तदुदाहृतम् ॥
प्रीत्या दत्त तु यत्किञ्चिच्छ्रुत्वा वा इवशुरेण वा । पादवन्दनिक चैव
प्रीतिदत्त तदुच्यते । ऊढया कन्यया वापि पत्युः पितृगृहेऽपि वा । भ्रा-
(१)तुः सकाशात्पित्रोर्वा लब्धं सौदायिकं स्मृतम् ॥ इति ॥ १४३ ॥

(मिता०) किंच—

बन्धुदत्तमिति । बन्धुभिः कन्याया मातृबन्धुभिः पितृबन्धुभिश्च
यद्दत्तं शुल्कं(२)यद्गृहीत्वा कन्या दीयते । अन्वाधेयकं परिणयनादनु-
पश्चादाहितं दत्तम् । उक्तं च कात्यायनेन—'विवाहात्परतो यच्च लब्धं
भर्तृकुलात्स्त्रिया । अन्वाधेयं तु तद्द्रव्यं लब्धं पितृकुलात्तथा' ॥ इति ।
स्त्रीधनं परिकीर्तितमिति गतेन सम्बन्धः ॥

(वी०मि०) एवं स्त्रीधननिरूपणेन मातृधनं निरूप्याप्रसूताया
मृताखिलकन्यापुत्रायाश्च स्त्रिया जीवत्प्रतियोगित्वमातृत्वाभावात्त-
द्धनं को हरेदित्यत्राह—

अप्रजा(३)यामतीतायां वान्धवास्तदवाप्नुयुः ॥ १४४ ॥

(१) भर्तुं सकाशादिति पाठः ।

(२) वीरमित्रोदयस्त्वेषमव्याख्यत्व-गृहोपस्करणादीनां यन्मूल्यं कन्यार्पणोपाधित्वेन वरादिभ्य
कन्याभरणरूपेण गृह्यते तच्छुल्कमिति मदनरत्ने व्याख्यातम् । उभयत्रापि पित्रादीनां कन्याया
इदमित्युदेशो विवक्षित । 'यदानेत्तुं भर्तृगृहे शुल्क तत्पारिकीर्तितम्' इति व्यासोक्तं वा भर्तृगृहगम-
नार्थमुक्तोच्चादि यदत्त तच्छुल्कमित्यर्थ इति । अन्यथा तत्तन्वाभावेन स्त्रीधनत्वव्यपदेशानुपपत्ते

(३) अतीतायामप्रजामि-इति मुद्रितपुस्तके पाठ ।

अप्रजःस्त्रीधनं भर्तुर्ब्राह्मादिषु चतुर्ष्वपि ॥

दुहितृणां प्रसूता चेच्छेषेषु पितृगामि तत् ॥ १४५ ॥

अप्र(१)जायां विद्यमानदुहितृपुत्रान्यतरकभिन्नायामतीतायां त-
स्त्रीधन वान्धवास्तत्सम्बन्धिनोऽवाप्नुयुः । अत्र चायं विशेषः-
ब्राह्मदैवार्षप्राजापत्येषु चतुर्षु विवाहेष्वप्रजायाः स्त्रिया धनं भर्तु ।
शेषेषु चतुर्षु विवाहेषु, अपिशब्दाद्विवाहाभावेऽपि तद्धनं पितृगा-
मि । यदि तु प्रप्ता भवति पुत्रदुहितृविहीना च तदा दुहितृणां च
तद्धनं स्वं भवति । तदभावे च दौहित्रः प्रागन्वयपदेनाभिहतो धन-
भाक् । प्राक्लिखितमनुवचनेन दुहितृसत्त्वेऽपि दौहित्राणां किञ्चिदश-
वोधनात् । अत्र ब्राह्मदैवार्षगान्धर्वप्राजापत्येषु यद्धनम्—

अतीतायामप्रजसि भर्तुरेव तदिष्यते ।

इति मनुवचनाद्गान्धर्वविवाहे भर्तृपित्रोः समो भाग इति
ध्येयम् ॥ १४४-१४५ ॥

(मिता०) एव स्त्रीधनमुक्तं तद्विभागमाह—

अतीतायामिति । तत्पूर्वोक्तं स्त्रीधनमप्रजसि अनपत्यायां दुहितृ
दौहित्रीदौहित्रपुत्रपौत्ररहितायां स्त्रियामतीतायां मृतायां बान्धवा
भर्त्रादयो वक्ष्यमाणा गृह्णन्ति ॥ १४४ ॥

(मिता०) सामान्येन बान्धवा धनग्रहणाधिकारिणो दर्शिताः,
इदानीं विवाहभेदेनाधिकारिभेदमाह—

अप्रजःस्त्रीति । अ(२)प्रजःस्त्रियाः पूर्वोक्ताया ब्राह्मदैवार्षप्राजापत्येषु
चतुर्षु विवाहेषु भार्यात्व प्राप्तया अतीताया पूर्वोक्तं धनं प्रथमं भर्तु-
र्भवति । त(३)दभावे तत्प्रत्यासन्नानां सपिण्डानां भवति । शेषेष्ववा-
सुरगान्धर्वराक्षसपैशाचेषु विवाहेषु तदप्रजःस्त्रीधनं पितृगामि माता
च पिता च पितरौ तौ गच्छतीति पितृगामि । एकशेषनिर्दिष्टाया
अपि मातुः प्रथमं धनग्रहणं पूर्वमेवोक्तम् । तदभावे तत्प्रत्यासन्नानां
धनग्रहणम् । सर्वेष्वेव विवाहेषु प्रसूतापत्यवती चेद् दुहितृणां तद्धनं

(१) अप्रजायां—इत्यारभ्य तस्त्रीधन—इत्यन्तो ग्रन्थे ख० पुस्तके नास्ति ।

(२) अप्रजसि स्त्रिया घ ।

(३) भर्त्राभावेतन्प्रत्यासन्नानां सपिण्डानां पित्रभावे च तत्प्रत्यासन्नानां सपिण्डानामिति, तत्रापि
तेनाप्या प्रत्यासन्नासन्प्रत्यासन्ना तद्द्वारा तत्कुले प्रत्यासन्ना इति यावत् ।

भवति । अत्र दुहितृशब्देन दुहितृदुहितर उच्यन्ते, साक्षाद् दुहितृणां 'मातुर्दुहितरः शेषम्' इत्यत्रोक्तत्वात् । अतश्च मातृधनं मातरि वृत्त्यां प्रथमं दुहितरो गृह्णन्ति । तत्र चोढानूढासमवायेऽनूढैव गृह्णाति । तदभावे च परिणीता । तत्रापि प्रतिष्ठिताऽप्रतिष्ठितासमवायेऽप्रतिष्ठिता गृह्णाति । तदभावे प्रतिष्ठिता । यथाह गौतमः—'स्त्रीधनं दुहितृणामप्रत्तानामप्रतिष्ठितानां च' इति । तत्र चशब्दात्प्रतिष्ठितानां च । अप्रतिष्ठिता अनपत्या निर्धना वा । एतच्च शुल्कव्यतिरेकेण । शुल्कं तु सोदर्याणामेव । 'भगिनीशुल्कं सोदर्याणामूर्ध्वं मातुः' इति गौतमवचनात् । सर्वासां दुहितृणामभावे दुहितृदुहितरो गृह्णन्ति । 'दुहितृणां प्रसूता चेत्' इत्यस्माद्गृह्णात् । तासां भिन्नमातृकाणां विषमाणां समवाये मातृद्वारेण भागकल्पना । 'प्रतिमातृतो वा स्व(१)-वर्गेण भागविशेषः' इति गौतमस्मरणात् । दुहितृदौहित्रीणां समवाये दौहित्रीणां किञ्चिदेव दातव्यम् । यथाह मनुः (९।१९३)—'यास्तासां स्युर्दुहितरस्तासामपि यथार्हतः । मातामह्या धनार्त्किञ्चित्प्रदेयं प्रीतिपूर्वकम्' ॥ इति । दौहित्रीणामप्यभावे दौहित्रा धनहारिणः । यथाह नारदः—'मातुर्दुहितरोऽभावे दुहितृणां तदन्वयः' इति । तच्छब्देन संनिहितदुहितृपरामर्शात् । दौहित्राणामभावे पुत्रा गृह्णन्ति । ताभ्य ऋतेऽन्वय इत्युक्तत्वात् । मनुरपि दुहितृणां पुत्राणां च मातृधनसम्बन्धं दर्शयति (९।१९२)—'जनन्यां संस्थितायां तु समं सर्वे सहोदराः । भजेरन् मातृकं रिक्तं भगिन्यश्च सनाभयः' ॥ इति । मातृकं रिक्तं सर्वे सहोदराः समं भजेरन् सनाभयो भगिन्यश्च समं भजेरन्निति सम्बन्धः । न पुनः सहोदरा भगिन्यश्च संभूय भजेरन्निति इतरेतरयोगस्य द्वन्द्वैकशेषाभावादप्रतीतिः । विभाग(२)कर्तृत्वान्वयेनापि चशब्दोपपत्तेः । यथा देवदत्तः कृपिं कुर्याद्यज्ञदत्तश्चेति । समग्रहणमुद्धारविभागनिवृत्त्यर्थम् । सोदरग्रहणं भिन्नोदरनिवृत्त्यर्थम् । अनपत्यहीनजातिस्त्रीधनं तु भिन्नोदराप्युत्तमजातीयसपत्नीदुहिता गृह्णाति । तदभावे तदपत्यम् । यथाह मनुः (९।१९८)—'स्त्रियास्तु यद्भवेद्विचं पित्रा दत्तं कथंचन । ब्राह्मणी तद्धरेत्कन्या तदपत्यस्य वा भवेत्' ॥ इति । ब्राह्मणीग्रहणमुत्तमजात्युप-

अप्रजःस्त्रीधनं भर्तृव्राह्मादिषु चतुर्ष्वपि ॥

दुहितृणां प्रसूता चेच्छेषेषु पितृगामि तत् ॥ १४५ ॥

अप्र(१)जायां विद्यमानदुहितृपुत्रान्यतरंकभिन्नायामतीतायां त-
त्स्त्रीधनं बान्धवास्तत्सम्बन्धिनोऽवाप्नुयुः । अत्र चायं विशेषः—
ब्राह्मदैवार्षप्राजापत्येषु चतुर्षु विवाहेष्वप्रजायाः स्त्रिया धनं भर्तुं ।
शेषेषु चतुर्षु विवाहेषु, अपिशब्दाद्विवाहाभावेऽपि तद्धनं पितृगा-
मि । यदि तु प्रप्ता भवति पुत्रदुहितृविहीना च तदा दुहितृणां च
तद्धनं स्वं भवति । तदभावे च दौहित्रः प्रागन्वयपदेनाभिहतो धन-
भाक् । प्राक्लिखितमनुवचनेन दुहितृसत्त्वेऽपि दौहित्राणां किञ्चिदश-
वोधनात् । अत्र ब्राह्मदैवार्षगान्धर्वप्राजापत्येषु यद्धनम्—

अतीतायामप्रजसि भर्तुरेव तदिष्यते ।

इति अनुवचनाद्बान्धर्वविवाहे भर्तृपित्रोः समो भाग इति
ध्येयम् ॥ १४४-१४५ ॥

(मिता०) एव स्त्रीधनमुक्तं तद्विभागमाह—

अतीतायामिति । तत्पूर्वोक्तं स्त्रीधनमप्रजसि अनपत्यायां दुहितृ
दौहित्रीदौहित्रपुत्रपौत्ररहितायां स्त्रियामतीतायां मृतायां बान्धवा
भर्त्रादयो चक्ष्यमाणा गृह्णन्ति ॥ १४४ ॥

(मिता०) सामान्येन बान्धवा धनग्रहणाधिकारिणो दर्शिताः,
इदानीं विवाहभेदेनाधिकारिभेदमाह—

अप्रजःस्त्रीति । अ(२)प्रजः स्त्रियाः पूर्वोक्तायाः ब्राह्मदैवार्षप्राजापत्येषु
चतुर्षु विवाहेषु भार्यात्व प्राप्तया अतीतायाः पूर्वोक्तं धनं प्रथमं भर्तु-
र्भवति । त(३)दभावे तत्प्रत्यासन्नानां सपिण्डानां भवति । शेषेष्व्वा-
सुरगान्धर्वराक्षसपैशाचेषु विवाहेषु तदप्रजःस्त्रीधनं पितृगामि माता
च पिता च पितरौ तौ गच्छतीति पितृगामि । एकशेषनिर्दिष्टाया
अपि मातुः प्रथमं धनग्रहणं पूर्वमेवोक्तम् । तदभावे तत्प्रत्यासन्नानां
धनग्रहणम् । सर्वेष्वेव विवाहेषु प्रसूतापत्यवती चेद् दुहितृणां तद्धनं

(१) अप्रजायां—इत्यारभ्य तत्स्त्रीधनं—इत्यन्तो ग्रन्थे ल० पुस्तके नास्ति ।

(२) अप्रजसि स्त्रिया घ ।

(३) भर्तृभावतन्प्रत्यासन्नानां सपिण्डानां पितृभावे च तत्प्रत्यासन्नानां सपिण्डानामिति, तत्रापि
तेनास्या प्रत्यासन्नाम्नत्प्रत्यासन्ना तद्द्वारा तत्कुले प्रत्यासन्ना इति यावत् ।

भवति । अत्र दुहितृशब्देन दुहितृदुहितर उच्यन्ते, साक्षाद् दुहितृणां
 'मातुर्दुहितरः शेषम्' इत्यत्रोक्तत्वात् । अतश्च मातृधनं मातरि वृत्ता
 यां प्रथमं दुहितरो गृह्णन्ति । तत्र चोढानूढासमवायेऽनूढैव गृह्णाति ।
 तदभावे च परिणीता । तत्रापि प्रतिष्ठिताऽप्रतिष्ठितासमवायेऽप्रति
 ष्ठिता गृह्णाति । तदभावे प्रतिष्ठिता । यथाह गौतमः—'स्त्रीधनं दुहि
 तृणामप्रदानामप्रतिष्ठितानां च' इति । तत्र चशब्दात्प्रतिष्ठितानां
 च । अप्रतिष्ठिता अनपत्या निर्धना वा । एतच्च शुल्कव्यतिरेकेण
 शुल्क तु सोदर्याणामेव । 'भगिनीशुल्कं सोदर्याणामूर्ध्वं मातुः' इति
 गौतमवचनात् । सर्वासां दुहितृणामभावे दुहितृदुहितरो गृह्णन्ति
 'दुहितृणां प्रसूता चैत्' इत्यस्माद्धवनात् । तासां भिन्नमातृकाणां वि
 पमाणां समवाये मातृद्वारेण भागकल्पना । 'प्रतिमातृतो वा स्व(१)
 वर्गेण भागविशेषः' इति गौतमस्मरणात् । दुहितृदौहित्रीणां सम
 वाये दौहित्रीणां किञ्चिदेव दातव्यम् । यथाह मनुः (९।१९३)—'या
 स्तासां स्युर्दुहितरस्तासामपि यथार्हतः । मातामह्या धनार्त्किञ्चि
 त्प्रदेयं प्रीतिपूर्वकम्' ॥ इति । दौहित्रीणामप्यभावे दौहित्रा धनहा
 रिणः । यथाह नारदः—'मातुर्दुहितरोऽभावे दुहितृणां तदन्वयः
 इति । तच्छब्देन संनिहितदुहितृपरामर्शात् । दौहित्राणामभावे पु
 त्रा गृह्णन्ति । ताभ्य ऋतेऽन्वय इत्युक्तत्वात् । मजुरपि दुहितृणां पु
 त्राणां च मातृधनसम्बन्धं दर्शयति (९।१९२)—'जनन्यां संस्थिताय
 तु समं सर्वे सहोदराः । भजेरन् मातृकं रिक्थं भगिन्यश्च सनाभयः'
 इति । मातृक रिक्थं सर्वे सहोदराः समं भजेरन् सनाभयो भगि
 न्यश्च समं भजेरन्निति सम्बन्धः । न पुनः सहोदरा भगिन्यश्च स
 भूय भजेरन्निति इतरेतरयोगस्य द्वन्द्वैकशेषाभावादप्रतीतेः । विभा
 ग(२)कर्तृत्वान्वयेनापि चशब्दोपपत्तेः । यथा देवदत्तः कृषिं कुर्याद्य
 दत्तश्चेति । समग्रहणमुद्धारविभागनिवृत्त्यर्थम् । सोदरग्रहणं भि
 न्नोदरनिवृत्त्यर्थम् । अनपत्यहीनजातिस्त्रीधनं तु भिन्नोदराप्युत्तमजा
 तीयसपत्नीदुहिता गृह्णाति । तदभावे तदपत्यम् । यथाह मनुः (९
 १९८)—'स्त्रियास्तु यद्भवेद्विचं पित्रा दत्तं कथंचन । ब्राह्मणी तद्द
 र्तेकन्या तदपत्यस्य वा भवेत्' ॥ इति । ब्राह्मणीग्रहणमुत्तमजात्युप

अप्रजःस्त्रीधनं भर्तुर्ब्राह्मादिषु चतुर्ष्वपि ॥

दुहितृणां प्रमृता चेच्छेषेषु पितृगामि तत् ॥ १४५ ॥

अप्र(१)जायां विद्यमानदुहितृपुत्रान्यतरंकमिन्नायामतीतायां त-
स्त्रीधनं बान्धवास्तत्सम्बन्धिनोऽवाप्नुयुः । अत्र चायं विशेषः—
ब्राह्मदैवार्षप्राजापत्येषु चतुर्षु विवाहेष्वप्रजायाः स्त्रिया धनं भर्तुं ।
शेषेषु चतुर्षु विवाहेषु, अपिशब्दाद्विवाहाभावेऽपि तद्धनं पितृगा-
मि । यदि तु प्रप्ता भवति पुत्रदुहितृविहीना च तदा दुहितृणां च
तद्धनं स्वं भवति । तदभावे च दौहित्रः प्रागन्वयपदेनाभिहतो धन-
भाक् । प्राक्लिखितमनुवचनेन दुहितृसत्त्वेऽपि दौहित्राणां किञ्चिदश-
वोधनात् । अत्र ब्राह्मदैवार्षगान्धर्वप्राजापत्येषु यद्धनम्—

अतीतायामप्रजसि भर्तुरेव तदिष्यते ।

इति मनुवचनाद्गान्धर्वविवाहे भर्तृपित्रोः समो भाग इति
ध्येयम् ॥ १४४-१४५ ॥

(मिता०) एवं स्त्रीधनमुक्तं तद्विभागमाह—

अतीतायामिति । तत्पूर्वोक्तं स्त्रीधनमप्रजसि अनपत्यायां दुहितृ
दौहित्रीदौहित्रपुत्रपौत्ररहितायां स्त्रियामतीतायां मृतायां बान्धवा
भर्त्रादयो वक्ष्यमाणा गृह्णन्ति ॥ १४४ ॥

(मिता०) सामान्येन बान्धवां धनग्रहणाधिकारिणो दर्शिताः,
इदानीं विवाहभेदेनाधिकारिभेदमाह—

अप्रजःस्त्रीति । अ(२)प्रजः स्त्रियाः पूर्वोक्तायाः ब्राह्मदैवार्षप्राजापत्येषु
चतुर्षु विवाहेषु भार्यात्वं प्राप्ताया अतीतायाः पूर्वोक्तं धनं प्रथमं भर्तु-
र्भवति । त(३)दभावे तत्प्रत्यासन्नानां सपिण्डानां भवति । शेषेष्ववा-
सुरगान्धर्वराक्षसपैशाचेषु विवाहेषु तदप्रजःस्त्रीधनं पितृगामि माता
च पिता च पितरौ तौ गच्छतीति पितृगामि । एकशेषनिर्दिष्टाया
अपि मातुः प्रथमं धनग्रहणं पूर्वमेवोक्तम् । तदभावे तत्प्रत्यासन्नानां
धनग्रहणम् । सर्वेष्वेव विवाहेषु प्रसूतापत्यवती चेद् दुहितृणां तद्धनं

(१) अप्रजायां—इत्यारभ्य तस्त्रीधनं—इत्यन्तो ग्रन्थे ख० पुस्तके नास्ति ।

(२) अप्रजसि स्त्रिया ध ।

(३) भर्तृभावनप्रत्यामणानां सपिण्डानां विप्रभावे च तत्प्रत्यासन्नानां सपिण्डानामिति, तत्रापि
नेन्याः प्रत्यासन्नान् प्रत्यामणा तद्द्वारा तत्कुले प्रत्यामणा इति यावत् ।

भवति । अत्र दुहितृशब्देन दुहितृदुहितर उच्यन्ते, साक्षाद् दुहितृणां 'मातुर्दुहितर. शेषम्' इत्यत्रोक्तत्वात् । अतश्च मातृधनं मातरि वृत्तायां प्रथमं दुहितरो गृह्णन्ति । तत्र चोढानूढासमवायेऽनूढैव गृह्णाति । तदभावे च परिणीता । तत्रापि प्रतिष्ठिताऽप्रतिष्ठितासमवायेऽप्रतिष्ठिता गृह्णाति । तदभावे प्रतिष्ठिता । यथाह गौतमः—'स्त्रीधनं दुहितृणामप्रत्तानामप्रतिष्ठितानां च' इति । तत्र चशब्दात्प्रतिष्ठितानां च । अप्रतिष्ठिता अनपत्या निर्धना वा । एतच्च शुल्कव्यतिरेकेण । शुल्क तु सोदर्याणामेव । 'भगिनीशुल्कं सोदर्याणामूर्ध्वं मातुः' इति गौतमवचनात् । सर्वासां दुहितृणामभावे दुहितृदुहितरो गृह्णन्ति । 'दुहितृणां प्रसूता चेत्' इत्यस्माद्भवनात् । तासां भिन्नमातृकाणां विपमाणां समवाये मातृद्वारेण भागकल्पना । 'प्रतिमातृतो वा स्व(१)-वर्गेण भागविशेषः' इति गौतमस्मरणात् । दुहितृदौहित्रीणां समवाये दौहित्रीणां किञ्चिदेव दातव्यम् । यथाह मनुः (९।१९३)—'यास्तासां स्युर्दुहितरस्तासामपि यथार्हतः । मातामह्या धनार्तिकचित्प्रदेयं प्रीतिपूर्वकम्' ॥ इति । दौहित्रीणामप्यभावे दौहित्रा धनहारिणः । यथाह नारदः—'मातुर्दुहितरोऽभावे दुहितृणां तदन्वयः' इति । तच्छब्देन संनिहितदुहितृपरामर्शात् । दौहित्राणामभावे पुत्रा गृह्णन्ति । ताभ्य ऋतेऽन्वय इत्युक्तत्वात् । मरुरपि दुहितृणां पुत्राणां च मातृधनसम्बन्धं दर्शयति (९।१९२)—'जनन्यां संस्थितायां तु समं सर्वे सहोदराः । भजेरन् मातृकं रिक्थं भगिन्यश्च सनाभयः' ॥ इति । मातृक रिक्थं सर्वे सहोदराः समं भजेरन् सनाभयो भगिन्यश्च समं भजेरन्निति सम्बन्धः । न पुनः सहोदरा भगिन्यश्च संभूय भजेरन्निति इतरेतरयोगस्य द्वन्द्वैकशेषाभावादप्रतीतेः । विभाग(२)कर्तृत्वान्वयेनापि चशब्दोपपत्तेः । यथा देवदत्तः कृषिं कुर्याद्यज्ञदत्तश्चेति । समग्रहणमुद्धारविभागनिवृत्त्यर्थम् । सोदरग्रहण भिन्नोदरनिवृत्त्यर्थम् । अनपत्यहीनजातिस्त्रीधनं तु भिन्नोदराप्युत्तमजातीयसपत्नीदुहिता गृह्णाति । तदभावे तदपत्यम् । यथाह मनुः (९।१९८)—'स्त्रियास्तु यद्भवेद्विचं पित्रा दत्तं कथंचन । ब्राह्मणी तद्धरेत्कन्या तदपत्यस्य वा भवेत्' ॥ इति । ब्राह्मणीग्रहणमुत्तमजात्युप-

लक्षणम् । अतश्चाऽनपत्यवैश्याधनं क्षत्रियाकन्या गृह्णाति । पुत्राणाम-
भावे पौत्राः पितामहीधनहारिणः । 'रिक्थभाज ऋणं प्रतिकुर्यु' इति
गौतमस्मरणात् । 'पुत्रपौत्रैर्ऋण देयम्' इति पौत्राणामपि पितामह्यु-
(१)णापाकरणेऽधिकारात् । पौत्राणामप्यभावे पूर्वोक्ता भर्त्रादर्यो वा-
न्धवा धनहारिणः ॥ १४५ ॥

(वी० मि०) स्त्रीधनप्रसङ्गेन वाग्दत्तकन्याया असुरादिविवाहार्थं
पित्रादिगृहीते धने व्यवस्थामाह—

दत्त्वा कन्यां हरन् दण्ड्यो व्ययं दद्याच्च सोदयम् ॥

मृतायां दत्तमादद्यात् परिशोधोभयव्ययम् ॥ १४६ ॥

कन्यां वाचा दत्त्वा हरन् तस्मै अप्रयच्छन् द्रव्यानुबन्धाद्यनुसा-
रेण राज्ञा दण्ड्य । व्ययं विवाहार्थं वरेण व्ययित धनं सोदय वृद्धि
सहित दद्यात् । वाग्दानकर्ता कन्याया दैवान्मरणे उभयोः स्वस्य
कन्यापित्रादेश्च परिशोध्य स्वदत्त वस्त्रालङ्कारहिरण्यादि वर आद-
द्यात्, न तु वृद्धिम् । परिशोधनाभिधानेन कन्यापितृव्ययितादतिरि-
च्यमानत्वाभावे वरेण न ग्राह्यमिति दर्शितम् । चकारेण व्ययदानद-
ण्ड्यो. साहित्यमभिप्रैति ॥ १४६ ॥

(मिता०) स्त्रीधनप्रसङ्गेन वाग्दत्ताविषये किञ्चिदाह—

दत्त्वेति । कन्यां वाचा दत्त्वापहरन् द्रव्यानुबन्धाद्यनुसारेण राज्ञा
दण्डनीयः । एतच्चापहारकारणाभावे । सति तु कारणे 'दत्तामपि
हरेत्कन्यां श्रेयांश्चेद्भर आव्रजेत्' इत्यपहाराभ्यनुज्ञानान्न दण्ड्यः । यच्च
वाग्दाननिमित्तं वरेण स्वसम्बन्धिनां कन्यासम्बन्धिनां वोपचारार्थं
धन व्ययीकृतं तत्सर्वं सोदय सवृद्धिक कन्यादाता वराय दद्यात् ॥

(मिता०) अथ कथाचिद्वाग्दत्ता सस्कारात्प्राङ् म्रियत (२)तदा
किं कर्तव्यमित्यन आह—

मृतायामिति । यदि वाग्दत्ता मृता तदा यत्पूर्वमङ्गुलीयकादि
(३)शुल्क वरेण दत्तं तद्भर आददीत । परिशोधोभयव्ययम् उभ-
योरात्मनः कन्यादातुश्च यो व्ययस्तं परिशोध्य विगणय्यावशिष्टमा
ददीत । यत्तु कन्यायै मातामहादिभिर्दत्तं शिरोभूषणादिकं वा [४]क-

(१) पितामह्युणापाकरणाधिकारात् ख । (२) म्रियेत तदा ग घ ।

(३) शुल्क वा वरेण ख । (४) क्रमागत ख ।

मायातं तत्सहोदरा भ्रातरो गृह्णीयुः । 'स्विकथं मृतायाः कन्याया गृह्णी-
युः सोदरास्तदभावे मातुस्तदभावे पितु' इति बौधायनस्मरणात् १४६ ॥

(वी० मि०) मृतायाः स्त्रीधनहारी निरूपितः, प्राक् जीवन्त्या
धनहारिणमाह—

दुर्भिक्षे धर्मकार्ये च व्याधौ संप्रतिरोधके ॥

गृहीतं स्त्रीधनं भर्ता न स्त्रियै दातुमर्हति ॥ १४७ ॥

संप्रतिरोधके वन्दीकरणादौ । चकारेण भर्तुर्व्यवहाराभावे सतीति
सर्वत्रान्वित विशेषणं समुच्चिनोति । शेष सुगमम् ॥ १४७ ॥

(मिता०) मृतप्रजास्त्रीधनं भर्तृगामीत्युक्तम् । इदानीं जीवन्त्याः
सप्रजाया अपि स्त्रियाः धनग्रहणे क्वचिद्भर्तुर्भयानुज्ञामाह—

दुर्भिक्ष इति । दुर्भिक्षे कुटुम्बभरणार्थं, धर्मकार्ये अवश्यकर्तव्ये,
व्याधौ च, सं(१)प्रतिरोधके वन्दिग्रहणनिग्रहादौ द्रव्यान्तररहितः
स्त्रीधनं गृह्णन् भर्ता न पुनर्दातुमर्हति । प्रकारान्तरे(२)णापहरन् दद्यात् ।
भर्तृव्यतिरेकेण जीवन्त्याः स्त्रिया धनं केनापि दाय्यादेन न गृहीत-
व्यम् । (मनु ८।२९)—'जीवन्तीनां तु तासां ये तद्भरेयुः स्ववा-
न्धवाः । ताञ्छिष्याञ्चौरदण्डेन धार्मिकः पृथिवीपतिः' ॥ इति दण्ड-
विधानात् । तथा (मनुः ९ २००)—'पत्यौ जीवति यः स्त्रीभिर-
लङ्कारो (३)धृतो भवेत् । न त भजेरन् दाय्यादा भजमानाः पतन्ति
ने' ॥ इति दोषश्रवणाच्च ॥ १४७ ॥

(वी० मि०) आधिवेदनिकं स्त्रीधनं प्रागुक्तं विवृणोति—

अधिविघ्नस्त्रियै दद्यादाधिवेदनिकं समम् ॥

न दत्तं स्त्रीधनं तस्यै दत्तं त्वर्थं प्रकीर्तितम् ॥ १४८ ॥

अधिविघ्ना कृतसापत्न्या या स्त्री तस्यै आधिवेदनिकं सपत्नीप-
रिणयननिमित्तं धनं परिणीयमानायै दीयमानेन धनेन सममदत्तस्त्री-
धनायै दद्यात् । स्त्रीधने प्रागेव दत्ते तु परिणीयमानायै दीयमानस्य
धनस्यार्धमधिविघ्नायै देयत्वेन प्रकीर्तितम् ॥ १४८ ॥

(मित्रा०) आधिवेदनिकं स्त्रीधनमुक्तं तदाह—

अधिविघ्नेति । यस्या उपरि विवाहः साधिविघ्ना सा चासौ स्त्री
चेत्यधिविघ्नस्त्री तस्यै अधिविघ्नस्त्रियै आधिवेदनिकमधिवेदनानिमित्तं

(१) संप्रतिरोधक इति व्याधिविशेषण कार्यदुष्टानवाधक इति च तदर्थं इत्याह वाचस्पति ।

(२) णापहत दद्यत् च । (३) धृतो भर्तादिना तस्यै दत्तं स तथा धृत इत्यर्थ ।

धनं समं यावदधिवेदनार्थं व्ययीकृतं तावद्दद्यात् । यस्यै भर्त्रा(१)श्व-
शुरेण वा स्त्रीधनं न दत्तम् । दत्ते पुनः स्त्रीधने आधिवेदनिकद्रव्य-
स्यार्धं दद्यात् । अर्धशब्दश्चात्र समविभागवन्नो न भवति । अतश्च
यावता तत्पूर्वदत्तमाधिवेदनिकसमं भवति तावद्देयमित्यर्थः ॥ १४८ ॥

(वी० मि०) एव विभागमुक्त्वा तस्य सन्देहे निर्णायकानाह—
विभागनिह्वे ज्ञातिबन्धुसाक्ष्याभिलेखितैः ॥

विभागभावना ज्ञेया गृहक्षेत्रैश्च यौतकैः ॥ १४९ ॥

नाऽऽवयोर्विभागो जात इत्येव विभागस्याऽपलापे ज्ञातिभिः
पितृकुलप्रभवैः, बन्धुभिस्त्रिभिः सम्बन्धिभिः साक्षिभिः प्रागुक्त-
लक्षणैः अभिमतार्थसाधकैर्लेखितैर्विभागपत्रैर्गृहैः क्षेत्रैश्च यौतकै-
र्यौतकवदसाधारणीभूतैर्विभागस्य भावना पूर्वमुत्पादना प्राह्विवा-
कादिना ज्ञेया निर्णया । चकारेण—

पृथगाव्ययघनाः कुसीद च परस्परम् ।

वणिक्पथ च ये दद्युर्विभक्तास्ते न सशयः ॥

इत्यादिनारदोक्तविभागलिङ्गानां दिव्यस्य च सद्ग्रहः ॥ १४९ ॥

इति श्रीमत्० याज्ञवल्क्यव्याख्याने दायविभागप्रकरणम् ॥

(मिता०) एव विभागमुक्त्वा इदानीं तत्सन्देहे निर्णयहेतूनाह—

विभागनिह्वे इति । विभागस्य निह्वे अपलापे ज्ञातिभिः पि-
तृबन्धुभिर्मातृबन्धुभिः मातुलादिभिः साक्षिभिः पूर्वोक्तलक्षणैर्लेख्येन
च विभागपत्रेण विभागभावना विभागनिर्णयो ज्ञातव्यः । तथा
यौ(२)तकैः पृथक्कृतैर्गृहक्षेत्रैश्च । पृथक्कृत्यादिकार्यप्रवर्तनं पृथक्प-
ञ्चमहायज्ञादिधर्मानुष्ठानं च नारदेन विभागलिङ्गमुक्तम्—‘वि(३)भा-
गधर्मसन्देहे दयादानां विनिर्णयः । ज्ञातिभिर्भागलेख्येन पृथक्कार्य
प्रवर्तनात् ॥ भ्रातृणामविभक्तानामेको धर्म प्रवर्तते । विभागे सति
धर्मोऽपि भवेत्तेषां पृथक् पृथक्’ ॥ इति । तथापराण्यपि विभाग
लिङ्गानि (४)तेनैवोक्तानि—‘साक्षित्वं प्रातिभाष्यं च दानं ग्रहणमेव
च । विभक्ता भ्रातरः कुर्युर्नाविभक्ता कथञ्चन’ ॥ इति ॥ १४९ ॥

इति रिक्थविभागप्रकरणम् ।

(१) श्वशुरेण भर्त्रा वा व । (२) यौतकं पृथक्कृतैर्गृहक्षेत्रैरिति विशेषणविशेष्यभावः व्य म ।

(३) इदं पथ घ पुन्तकेशधिक । (४) तेनैव नारदेन ।

(वी० मि०) अथ सीमाविवादे निर्णयमाह—

सीम्नो विवादे क्षेत्रस्य सामन्ताः स्थविरादयः ॥

गोपाः सीमाकृषाणाश्च सर्वे च वनगोचराः ॥ १५० ॥

नयेयुरेते सीमानं स्थूला(१)ङ्गारतुषट्टुमैः ॥

सेतुवल्मीकानिम्नास्थिचैत्याद्यैरुपलक्षितम् ॥ १५१ ॥

ग्रामादिद्वयसम्बन्धिनः सीम्नो मर्यादाविवादे सामन्तादय एते प्रागुक्ताः स्थूलाङ्गारादिभिरुपलक्षितं चिन्हित सीमानं नयेयुर्निश्चिनुयुः। सामन्तस्वरूपमाह कात्यायनः—

ग्रामो ग्रामस्य सामन्तः क्षेत्रं क्षेत्रस्य कीर्तितम् ।

गृहं गृहस्य निर्दिष्टं समन्तात्परिरभ्य च ॥

यः परिवृतो वेष्टयित्वा चतुर्दिक्षु स्थितो ग्रामः स ग्रामस्य सामन्तः । एवं क्षेत्रगृहयोरपीत्यर्थः । ग्रामादिपदेन तत्र स्थिता लोका उच्यन्ते । स्थविरो वृद्धाः । आदिपदेन मौलोद्भूतयोर्ग्रहणम् । वृद्धादिलक्षणं कात्यायनेनोक्तम्—

निष्पाद्यमानं यैर्दृष्टं तत्कार्यं तद्गुणान्वितैः ।

वृद्धा वा यदि वाऽवृद्धास्ते तु वृद्धाः प्रकीर्तिताः ॥

ये तत्र पूर्वं सामन्ताः पश्चाद्देशान्तरं गताः ।

तन्मूलत्वात्तु ते मौला ऋषिभिः परिकीर्तिताः ॥

उपश्रवणसंभोगकार्याख्यानोपचिन्हिताः ।

उद्धरन्ति पुनर्यस्मादुद्धृतास्ते ततः स्मृताः ॥

गोपा गोचारकाः, सीमाकृषाणाः सीमासन्निहितक्षेत्रकर्षकाः, सर्वे वनचारिणो व्याधाः शाकुनिकवनपालकादयः । चकाराभ्यां कैवर्तोञ्छ्रुत्तिप्रभृतीनां मूलखातकव्यालग्राहिप्रभृतीनां च समुच्चयः । तथा च मनु—

व्याधान् शाकुनिकान् गोपान् कैवर्तान्मूलखातकान् ।

व्यालग्राहानुञ्छ्रुत्तीनन्यांश्च वनगोचरान् ॥

इति । स्थूलोऽङ्गारोऽग्नेरुच्छिष्टं काष्ठम् । स्थूलाङ्गार इति क्वचित्पाठः, तदा स्थलमुन्नतो भूप्रदेश इति व्याख्येयम् । तुपा धान्यत्वच, द्रुमाः पुष्पादयः, सेतुर्वन्धः, वल्मीको मध्यदेशे दिवाउसीदु इति प्रसिद्धः उच्चप्रदेशः, निम्नं गर्तादि, आस्थे प्रसिद्धं, चैत्यो ग्रामोपलक्षकवृक्षः ।

आद्यपदेन शर्करादिसद्ग्रहः । तदाह मनु —

अश्मनोऽस्थीनि गोवालांस्तथा भस्म कपालिकाः ।

करीपमिष्टकाङ्गारान् शर्करा वालुकास्तथा ॥

यानि चैवंप्रकाराण कालाद् भूमिर्न भक्षयेत् ।

तानि सन्धिषु सीमाया अप्रकाशानि कारयेत् ॥१५०-१-१॥

(मिता०) अधुना सीमाविवादानिर्णय उच्यते—

सीमा इति, नयेयुरिति च । ग्रामद्वयसम्बन्धिनः क्षेत्रस्य सीमा विवादे तथैकग्रामान्तर्वर्तिक्षेत्रमर्यादाविवादे च सामन्तादयः स्थलाङ्गादिभिः पूर्वकृतेः सीमालक्षणैरुपलक्षितां चिह्नितां सीमां नयेयुर्निश्चिनुयुः । सीमा क्षेत्रादिमर्यादा । सा चतुर्विधा जनपदसीमा ग्रामसीमा क्षेत्रसीमा गृहसीमा चेति । सा च यथासम्भवं पञ्चलक्षणा । तदुक्तं नारदेन—‘ध्वजिनी मत्स्यिनी चैव नैधानी भयवर्जिता । राजशासननीता च सीमा पञ्चविधा स्मृता’ ॥ इति । ध्वजिनी वृक्षादिलक्षिता, वृक्षादीनां प्रकाशत्वेन ध्वजतुल्यत्वात् । मत्स्यिनी सलिलवती, मत्स्यशब्दस्य स्वाधारजललक्षकत्वात् । नैधानी निखातनुषाङ्गारादिमती, तेषां निखातत्वेन निधानतुल्यत्वात् । भयवर्जिता अर्थिप्रत्यर्थिपरस्परसम्प्रतिपत्तिनिर्मिता । राजशासननीता ज्ञातृचिह्नाभावे राजेच्छया निर्मिता । एवंभूतायां षोढा विवादः सम्भवति । यथाह कात्यायन.—‘आधिक्यं न्यूनता चांशे अस्तित्वास्तित्वमेव च । अभोगभुक्ति सीमा च पद् भूवादस्य हेतवः’ ॥ इति । तथा हि—ममात्र पञ्चनिवर्तनाया भूमेरधिका भूरस्तीति केनचिदुक्ते पञ्चनिवर्तनैव नाधिकेत्याधिक्ये विवादः । पञ्चनिवर्तना मदीया भूमिरित्युक्तेन ततो न्यूनैवेति न्यूनतायाम् । पञ्चनिवर्तनो ममांश इत्युक्ते अश एव नास्तीत्यस्तित्वास्तित्वविवादः सम्भवति । मदीया भू प्रागविद्यमानभोगैव भुज्यते इत्युक्तेन सन्तता चिरन्तन्येव मे भुक्तिरित्यभोगभुक्तौ विवादः । इयं मर्यादेयं वेति सीमाविवाद इति पट्टप्रकार एव विवादः सम्भवति । पट्टप्रकारेऽपि भूविवादे शुन्यर्थाभ्यां सीमाया अपि निर्णयमानत्वात्सीमानिर्णयप्रकरणे तस्यान्तर्भावः । सामन्ताद्गवाः सामन्ताः । चतसृषु दिक्ष्वन(१)न्तरग्रामा यदस्ते च प्रतिमीमं व्यवस्थिता । ‘ग्रामो ग्रामस्य सामन्तः क्षेत्रं

क्षेत्रस्य कीर्तितम् । गृहं गृहस्य निर्दिष्टं समन्तात्परिरभ्य हि' ॥ इति ।
यथा । सामन्तग्रहणं च तत्संसक्ताशुपलक्षणार्थम् , उक्तं च कात्या-
यनेन—'संसक्तकास्तु सामन्तास्तत्संसक्तास्तथोत्तराः । संसक्तसक्तसं-
सक्ताः (१)पञ्चकाराः प्रकीर्तिताः' ॥ इति । स्थविरा वृद्धाः । आदिग्रह-
णेन मौलोद्भूतयोर्ग्रहणम् । वृद्धादिलक्षणं च तेनैवोक्तम्—'निष्पा-
द्यमानं यैर्दृष्टं तत्कार्यं तद्गुणान्वितैः । वृद्धा वा यदि वाऽवृद्धास्ते तु
वृद्धाः प्रकीर्तिताः ॥ ये तत्र पूर्वं सामन्ताः पश्चाद्देशान्तरं गताः । त-
न्मूलत्वात् तु ते मौला ऋषिभिः परिकीर्तिता ॥ उपश्रवणं सभागका-
र्याख्यानोपचिह्निताः । उद्धरन्ति पुनर्यस्माद्बुद्धृतास्ते ततः स्मृताः' ॥
इति । गोपाः गोचारकाः । सीमाकृषाणाः मनुनोक्ताः (८।२६०)
'व्याघ्राञ्जशाकुनिकान्गोपान् कैवर्तान्मूलखातकान् । व्यालग्रा(२)हानु
ञ्जवृत्तीनन्यांश्च वनगोचरान्' ॥ इति । स्थलमुन्नतो भूप्रदेशः । अङ्गा-
रोऽग्नेरुच्छिष्टम् । तुषा धान्यत्वच । द्रुमा न्यग्रोधादयः । सेतुर्जलप्र-
वाहवन्धः । चैत्यं पाषाणादिवन्धः । आदिशब्देन वेणुवालुकादीनां ग्रह-
णम् । एतानि च प्रकाशाप्रकाशभेदेन द्विप्रकाराणि । यथाह मनुः
(८।२४६-२४८) 'सीमावृक्षांश्च कुर्वीत न्यग्रोधाश्वत्थकिंशुकान् ।
शालमलीशालतालांश्च क्षीरिणश्चैव पादपान् ॥ गुल्मान्वेणूश्च विविधा-
ञ्जमीवल्लीस्थलानि च । शरान् (३)कुञ्जकगुल्मांश्च यथा सीमा न
नश्यति ॥ तडागान्युदपानानि वाप्यः प्रस्रवणानि च । सीमासन्धिषु
कार्याणि देवतायतनानि च' ॥ इति प्रकाशरूपाणि । (मनुः ८।२४९
२५२)—'उपच्छन्नानि चान्यानि सीमालिङ्गानि कारयेत् । सीमाज्ञाने
नृणां वीक्ष्य नित्यं लोके विपर्ययम् ॥ अश्मनोऽस्थानि गोवालांस्तु
षान्मस्म कपालिकाः । करीषमिष्टकाङ्गारशर्करावालुकास्तथा ॥ या
नि चैवंप्रकाराणि कालाद् भूमिर्न भक्षयेत् । तानिसन्धिषु सीमाया
मप्रकाशानि कारयेत् ॥ एतैर्लिङ्गैर्नयेत्सीमां राजा विवदमानयोः' ॥
इति प्रच्छन्नलिङ्गानि । एतैः प्रकाशाप्रकाशरूपैर्लिङ्गैः सा-
मन्तादि(४)प्रदर्शितैः सीमां प्रति विवदमानयोः सीमानिर्णयं कु-
र्याद्राजा ॥ १५०-१५१ ॥

(वी० मि०) यदा तूक्तचिह्नानि न सन्ति विद्यमानान्यपि वा लि

(१) पञ्चकारा ग० । (२) ग्राहोस्तूच्छवृत्तीन् ग ।

(३) कुञ्जकगुल्मांश्च ग घ । (४) प्रकाशितै घ ।

ल्लिङ्गतया सन्दिग्धानि तदा निर्णयोपायमाह—

सामान्ता वा समग्रामाश्चत्वारोऽष्टौ दशाऽपि वा ॥

रक्तस्रग्वसनाः सीमां नयेयुः क्षितिधारिणः ॥१५२॥

सामन्ता उक्तलक्षणाः, समग्रामाः प्रत्यासन्नग्रामीणाश्चत्वारोऽष्टौ दश वा स्वय निश्चितसीमानो रक्तमाल्यवह्वन्तो मूर्धधृतक्षितिखण्डाः सन्तः सीमां नयेयुर्निश्चयेयुः । अपिवेत्यव्ययसमुदायो विकल्पार्थः । सामन्ता वेति वाकारेण साक्षिणोऽभिप्रैति । यदाह मनु —

साक्षिप्रत्यय एवासीत्सीमावादविनिर्णये ।

इति । तथा—

साक्ष्यभावे च चत्वारो ग्रामाः सीमान्तवासिनः ।

सीमाविनिर्णयं कुर्युः प्रयता राजसन्निधौ ॥

कात्यायनः—

स्वार्थसिद्धौ प्रदुष्टेषु सामन्तेष्वर्थगौरवात् ।

तत्संसक्तैस्तु कर्तव्य उद्धारो नात्र संशयः ॥

संसक्तसक्तदोषे तु तत्संसक्ताः प्रकीर्तिताः ।

कर्तव्या न प्रदुष्टास्तु राज्ञा धर्मं विजानता ॥

तथा साक्षिणः प्रक्रम्य स एव—

तेषामभावे सामन्तमौलवृद्धोद्दृष्टादयः ।

मनु —

शिरोभिस्ते गृहीतोर्वी स्रग्विणो रक्तवासस ।

सुकुनैः शापिताः स्वै स्वैर्द्रूयुस्ते तु समञ्जसम् ॥

एवमभिधानानन्तरं विपक्ष यावद्राजदैवक सामन्तादीनां यदि न भवति तदा राज्ञा तत्कृता सीमा निश्चेतव्या ।

सीमाचङ्क्रमणे कोशे पादस्पर्शं तथैव च ।

त्रिपक्षपक्षसप्ताहं राजदैवकमिष्यते ॥

इति कात्यायनवचनात् ॥ १५२ ॥

(मिता०) यदा पुनश्चिह्नानि न सन्ति विद्यमानानि वा लिङ्गलिङ्गतया सन्दिग्धानि तदा निर्णयोपायमाह—

सामन्ता इति । सामन्ता पूर्वोक्तलक्षणाः । समग्रामाश्चत्वारोऽष्टौ दशापि वेत्येवं समसप्त्याः प्रत्यासन्नग्रामीणाः । रक्तस्रग्विणो रक्ताम्यग्धराः मूर्धन्यारोपितक्षितिखण्डा सीमान नयेयुः प्रदर्शयेयुः ।

सामन्ता वेति विकल्पाभिधानं स्मृत्यन्तरोक्तसाक्ष्यभिप्रायम् । यथाह मनुः (८।२५३)--'साक्षिप्रत्यय एव स्यात्सीमावादविनिर्णये' इति । तत्र च साक्षिणां निर्णेतृत्व मुख्यम् । तदभावे सामन्तानाम् । तदुक्तम् । (मनुः ८।२५८)--'साक्ष्यभावे तु चत्वारो ग्रामाः सीमान्तवासिनः । सीमाविनिर्णयं कुर्युः प्रयता राजसन्निधौ' ॥ इति । तदभावे तत्संसक्तादीनां निर्णेतृत्वम् । यथाह कात्यायनः--'स्वार्थसिद्धौ प्रदुष्टेषु सामन्तेष्वर्थगौरवात् । तत्संसक्तैस्तु (१) कर्तव्य उद्धारो नात्र संशयः ॥ संसक्तस(२)कदोषे तु तत्संसक्ताः प्रकीर्तिताः । कर्तव्या न प्रदुष्टास्तु राज्ञा धर्मं विजानता' ॥ इति । सामन्ताद्यभावे मौलादयो ग्राह्याः । 'तेषामभावे सामन्तमौलवृद्धोद्धृतादयः । स्थावरे षट्प्रकारेऽपि कार्या नात्र विचारणा' ॥ इति कान्यायनेन क्रमविधा(३) नात् । एते च सामन्तादयः संख्यागुणातिरेकेण सम्भवन्ति । 'सामन्ताः साधनं पूर्वं निर्दोषाः स्युर्गुणान्विताः । द्विगुणास्तूत्तरा ज्ञेयास्ततोऽन्ये त्रिगुणा मताः' ॥ इति स्मरणात् । ते च साक्षिणः सामन्तादयश्च स्वैः स्वैः शपथैः शापिताः सन्तः सीमां नयेयुः । (मनुः ८।२५६)--'शिरोभिस्ते गृहीत्वोर्वीं स्रग्विणो रक्तवाससः । सुकृतैः शापिताः स्वैः स्वैर्नयेयुस्ते समञ्जसम्' ॥ इति स्मरणात् । नयेयुरिति बहुवचनं द्वयोर्निरासार्थं नैकस्य । 'एकश्चेदुन्नयेत्सीमां सोपवासः समुन्नयेत् । रक्तमाल्याम्बरधरो भूमिमादाय मूर्धनि' ॥ इति नारदेनैकस्याभ्यनुज्ञानात् । योऽयं--'नैकः समुन्नयेत्सीमां नरः प्रत्ययवानपि । गुरुत्वादस्य कार्यस्य क्रियैषां बहुषु स्थिताः' ॥ इत्येकस्य निषेधः स उभयानुमतधर्मविद्यार्तिरिक्तविषय इत्यविरोधः । स्थलादिचिह्नाभावेऽपि साक्षिसामन्तादीनां सीमाज्ञाने उपायविशेषो नारदेनोक्तः--'निम्नगापहतोत्सृष्टनष्टचिह्नासु भूमिषु । तत्प्रदेशानुमानाच्च प्रमाणाद्भोगदर्शनात्' ॥ इति । निम्नगया नद्या अपहृतेनापहरणेनोत्सृष्टानि स्वस्थानात्प्रच्युतानि नष्टानि वा लिङ्गानि यासु मर्यादाभूमिषु तत्र तत्प्रदेशानुमानाद्दुत्सृष्टनष्टचिह्नानां प्राचीनप्रदेशानुमानात् ग्रामादारभ्य सहस्रदण्डपरिमितं क्षेत्रमस्य ग्रामस्य पश्चिमे भागे इत्येवंविधात्प्रमाणाद्वा प्रत्यर्थिसमक्षविप्रतिपन्नाया अस्मार्तकालोप(४)लक्षितभुकेर्वा निश्चिनुयुः । बृहस्पतिना चात्र विशेषो

दर्शितः—‘आगमं च प्रमाणं च भोगकालं च नाम च । भूभागलक्षण
 चैव ये विदुस्तेऽत्र साक्षिणः’ ॥ इति । एते च (१)साक्षिसामन्ता-
 दयः शपथै श्राविताः सन्तः कुलादिसमक्ष राक्षा प्रष्टव्याः । यथाह
 मनुः (८।२५४)—‘ग्रामेयककुलानां तु समक्ष सीम्नि साक्षिणः ।
 प्रष्टव्याः सीमलिङ्गानि तयोश्चैव विवादिनो’ ॥ इति । तेच पृष्ठाः
 साक्ष्यादयः ऐकमत्येन समस्ताः सीम्नि निर्णयं ब्रूयुः । तैर्निर्णीतां
 सी(२)मां तत्प्रदर्शितसकललिङ्गयुक्तां साक्ष्यादिनामान्वितां चावि
 स्मरणार्थं पत्रे समारोपयेत् । उक्तं च मनुना (८।२६१)—‘ते पृष्ठास्तु
 यथा ब्रूयुः समस्ताः सीम्नि निर्णयम् । निबध्नीयात्तथा सीमां सर्वा
 स्तांश्चैव नामतः’ ॥ इति । एतेषां साक्षिसामन्तप्रभृतीनां सीमाच
 ड्क्रमणदिनादारभ्य यावत्त्रिपक्षं राजदैविकं व्यसन चेन्नोत्पद्यते तदा
 तत्प्रदर्शनात्सीमानिर्णयः । अयं च राजदैविकव्यसनावधिः कात्या
 यनेनोक्तः—‘सीमाचड्क्रमणे कोशे पादस्पर्शं तथैव च । त्रिपक्षपक्ष
 सप्ताह दैवराजिकमिष्यते’ ॥ इति ॥ १५२ ॥

(वी०मि०) यदा त्वमीषां त्रिपक्षाभ्यन्तरे रोगादिदृश्यते तदा
 तेषां दण्डः कार्य इत्याह—

अनृते तु पृथग्दण्ड्या राज्ञा मध्यमसाहसम् ॥

अनृते तेषां मिथ्यावचने निमित्तभूते राज्ञा पृथक् प्रत्येक मध्यम
 साहसं पञ्चपणशतानि दण्ड्यास्ते सामन्तदयः ॥

(मिता०) यदा त्वमीषामुक्तसाक्ष्यवचसां त्रिपक्षाभ्यन्तरे रोगादि
 दृश्यते, अथवा प्रतिवादिनिर्दिष्टाभ्यधिकसंख्यागुणसाक्ष्यन्तरविरुद्ध
 वचनता तदा ते मृषाभाषितया दण्डनीयास्तदाह—

अनृत इति । अनृते मि(३)थ्यावादाने निमित्तभूते सति सर्वे
 सामन्ताः प्रत्येक मध्यमसाहसेन चत्वारिंशदधिकेन पणपञ्चशतेन
 दण्डनीयाः । सामन्तविषयता चास्य (४)साक्षिमौलादीनां स्मृत्य
 न्तरे दण्डान्तरविधानादवगम्यते । यथाह मनुः (८।२५७)—‘यथो
 केन नयन्तस्ते पूयन्ते सत्यसाक्षिणः । विपरीतं नयन्तस्तु दाप्याः
 न्युद्धिंशत दमम्’ ॥ इति । नारदोऽपि—‘अथ चेदनृतं ब्रूयुः सामन्ताः
 सीमनिर्णये । सर्वे पृथक् पृथग्दण्ड्या राज्ञा मध्यमसाहसम्’ ॥ इति

(१) साक्षिण सामन्तादयः च । (२) सीमान् छ ।

(३) मिथ्यावदने ग । (४) साक्ष्यमौलत्वादीनां च ।

सामन्तानां मध्यमसाहसं दण्डमभिधाय—‘शेषाश्चेदनुतं ब्रूयुर्नियुक्ता भूमिकर्माण । प्रत्येकं तु जघन्यास्ते विनेयाः पूर्वसाहसम्’ ॥ इति तत्संसक्तादिषु प्रथम साहसमुक्तवान् । मौलादीनामपि तमेव दण्डमाह—‘मौलवृद्धादयस्त्वन्ये दण्डगत्या पृथक् पृथक् । विनेयाः प्रथमेनैव साहसेनाऽनृते स्थिता’ ॥ इति । आदिशब्देन गोपशाकुनिकव्याध्वनगोचराणां ग्रहणम् । यद्यपि शाकुनिकादीनां पापरतत्वाल्लिङ्गप्रदर्शन एवोपयोगो न साक्षात्सीमानिर्णये तथापि लिङ्गदर्शन एव मृपाभाषित्वसम्भवाद्दण्डविधानमुपपद्यत एव । अनृते तु पृथक् दण्ड्या इत्येतद्दण्डविधानमज्ञानविषयम् । ‘वहूनां तु गृहीतानां न सर्वे निर्णयं यदि । कुर्युर्भयाद्वा लोभाद्वा दण्ड्यास्तूत्तमसाहसम्’ ॥ इति ज्ञानविषये साध्यादीनां कात्यायनेन दण्डान्तरविधानात् । तथा साश्विवचनभेदेऽप्ययमेव दण्डस्तेनैवोक्तः—‘कीर्तिते यदि भेदः स्याद्दण्ड्यास्तूत्तमसाहसम्’ इति । एवमज्ञानादिनाऽनृतवदने साध्यादीन् दण्डयित्वा पुनः सीमाविचारः प्रवर्तयितव्यः । ‘अज्ञानोक्तौ दण्डयित्वा पुनः सीमां विचारयेत्’ इत्युक्त्वा ‘त्यक्त्वा दुष्टास्तु सामन्तानन्यान्मौलादिभि सह । संमिश्रय कारयेत्सीमामेव धर्मविदो विदुः’ ॥ इति निर्णयप्रकारस्तेनैवोक्तः ॥

अभावे ज्ञातृचिन्हानां राजा सीम्नः प्रवर्तिता ॥ १५३ ॥

(वी०मि०) यदि ज्ञातारश्चिह्नानि वा न सन्ति तदा राजा स्वेच्छानुसारेण सीम्नः प्रवर्तिता प्रवर्तयिता । अन्तर्भावितोऽत्र प्यर्थः । यदाह नारदः—

यदा तु न स्युर्ज्ञातारः सीमायां न च लक्षणम् ।

तदा राजा द्वयोः सीमां नयेद् दृष्ट्वा च तत्स्वयम् ॥

मिताक्षरायां विववादास्पदीभूतभूमेः समविभागेन राजा सीमां प्रवर्तयेदिति व्याख्यातम् । बृहस्पति—

अन्यत्रामात्समाहृत्य दत्ताऽन्यस्य यदा मही ।

महानद्याऽथवा राजा कथं तत्र विचारणा ॥

नद्योत्सृष्टा राजदत्ता यस्य तस्यैव सा मही ।

अन्यथा न भवेत्प्राभो नराणां राजदैवतः ॥

क्षयोदयौ जीवनं च दैवराजवशान्मुणाम् ।

तस्मात्सर्वेषु कार्येषु तत्कृतं न विचालयेत् ॥

ग्रामयोरुभयोर्यत्र मर्यदा कल्पिता नदी ।
क्षयोदये न चाल्पासौ चालयन् दण्डमर्हति ॥
एकत्र कूलपात तु भूमेरन्यत्र सस्थितिम् ।
नदीतीरे प्रकुरुते तस्य तां न विचालयेत् ॥

कूलपातक्रमे या भू. सोत्तरं स्वामिन इत्यर्थः ।

क्षेत्रं समस्तमुल्लङ्घ्य भूमिः स्वस्था यदा भवेत् ।

तदा स्रोत प्रवाहेण पूर्वस्वामी लभेत ताम् ॥

क्षेत्रोल्लङ्घनेन नदीसञ्चारे लङ्घिता भू. पूर्वस्वामिन एव तिष्ठ-
तीत्यर्थः ॥ १५३ ॥

(मिता०) यदा पुनः सामन्तप्रभृतयो ज्ञाताराश्रिहानि च न स-
न्ति तदा कथं निर्णय इत्यत आह—

अभाव इति । ज्ञातृणां सामन्तादीनां लिङ्गादीनां च वृक्षादीनाम-
भावे राजैव सीम्नः प्रवर्तिता प्रवर्तयिता । अन्तर्भावितोऽत्र ण्यर्थः ।
ग्रामद्वयमध्यवर्तिनीं विवादास्पदीभूता भुव सम प्रविभज्य अस्येयं
भूरस्येयमित्युभयो. समर्प्य तन्मध्ये सीमालिङ्गानि कुर्यात् । यदा त-
स्यां भूमावन्यतरस्योपकारातिशयो दृश्यते तदा तस्यैव ग्रामस्य
सकला भूः समर्पणीया । यथाह मनुः (८।२६५)—‘सीमायामविष-
ह्यायां स्वयं राजैव धर्मवित् । प्रदिशेद् भूमिमेकेषामुपकारादिति
स्थितिः’ ॥ इति ॥ १५३ ॥

(वी०मि०) ग्रन्थलाघवार्थमुक्तविधिमन्यत्राऽतिदिशति—

आरामायतनग्रामनिपानोद्यानवेश्मसु ॥

एष एव विधिर्ज्ञेयो वर्षाम्बुप्रवाहादिषु ॥ १५४ ॥

आराम उपवन, आयतन पलालकूटादिस्थापनार्थं विभक्तो भूप्र-
देशः, ग्रामो नगरादेरप्युपलक्षकः, निपानं कूपवाण्यादि, उद्यान
क्रीडार्थभूप्रदेशः, वेश्म गृह, वर्षाम्बुप्रवाह वर्षणजलसमुद्भूतप्रणा-
ली, एषु एष एव सीमायामुक्त एव विधिर्निश्चयप्रकारः । आदिपदेन
क्षेत्रद्वारादिसङ्ग्रहः । अत्र वृहस्पति—

निवेशकालादारभ्य गृहवार्यापणादिकम् ।

येन यावद्यथा भुक्त तस्य तन्न विचालयेत् ॥

वातायनाः प्रणाल्यश्च तथा निर्य्यूहवेदिका ।

चतु शाले स्यन्दनिकाः प्राङ्निविष्टा न चालयेत् ॥

प्रणाली जलमार्ग , निर्य्यूहवेदिका नागदन्तवेदिका, चतुःशालं
चतुर्द्वार गृहं, स्यन्दनिका पटलप्रान्तः ओसारीति प्रसिद्धा । कात्यायन -
वृष्टिपातं प्रणालं च न कुर्यात्परवेश्मनि ।

वृहस्पतिः—

वर्चःस्थानं ब्रम्हचर्यं गर्तो विष्टानुसेवनम् ।
अत्यारात्परकुड्यस्य न कर्तव्यं कदाचन ॥

तथा—

यान्त्यायान्ति जना येन पशवश्चाभिवारिताः ।
तदुच्यते संसरणं न रोद्धव्यं तु केनचित् ॥

कात्यायनः—

विष्णुत्रोदकचक्रं च बन्दिश्वम्ने निवेशयेत् ।
अरत्निद्वयमुत्सृज्य परकुड्यां निवेशयेत् ॥

चक्रं तैलादियन्त्रम् । तथा—

सीमामध्ये तु जातानां वृक्षाणां सेवयोर्द्वयोः ।
फलं पुष्पं च संजात क्षेत्रस्वामिषु निर्दिशेत् ॥

द्वयोः क्षेत्रयोः स्वामिषु ।

अन्यक्षेत्रेषु जातानां शाखा यत्राऽन्यसंस्थिताः ।

स्वामिनं तं विजानीयाद्यस्य क्षेत्रेषु संस्थिताः ॥

शाखा इति शेषः ॥ १५४ ॥

(मिता०) असत्यामप्यतद्भावाशङ्कायामस्याः स्मृतेर्न्यायमूलतां
दर्शयितुमतिदेशमाह —

आरामेति । आरामः पुष्पधलोपत्रयहेतुर्भूभागः । आयतन नि
वेशन (१) पलालकूटाद्यर्थं विभक्तो भूप्रदेशः । ग्रामः प्रसिद्धः । ग्राम
ग्रहणं च नगराद्युपलक्षणार्थम् । निपानं पानीयस्थानं वापीकूपप्रभृ-
तिकम् । उद्यानं क्रीडावनम् । वेश्म गृहम् । एतेष्वारामादिष्वयमेव
सामन्तसाक्ष्यादिलक्षणो विधिर्ज्ञातव्यः । तथा प्रवर्षणोद्भूतजलप्र-
वाहेषु अनयोर्गृहयोर्मध्येन जलौघः प्रवहति अनयोर्वेत्येवप्रकारे वि
वादे आदिग्रहणात्प्रासादादिष्वपि प्राचीन एव विधिर्वैदितव्यः । त
था च कात्यायनः—'क्षेत्रकूपतडागानां केदारारामयोरपि । गृहप्रासा
दावसथनृपदेवगृहेषु च' ॥ इति ॥ १५४ ॥

(वी०मि०) सीमाप्रसङ्गेन तदतिक्रमे दण्डमभिदधानस्तमेव दण्डमन्यत्रापि ग्रन्थलाघवार्थमाह—

मर्यादायाः प्रभेदे तु सीमातिक्रमणे तथा ॥

क्षेत्रस्य हरणे दण्डा अधमोत्तममध्यमाः ॥ १५५ ॥

क्षेत्रादिव्यवच्छेदिका साधारणी भूर्मर्यादा तस्याः प्रकर्षेण भेदने सीमाया अतिक्रमणे तद्वहिः कर्षणादौ क्षेत्रस्य परकीयस्य भयादि प्रदर्शनेन हरणे च यथाक्रममधमोत्तममध्यमसाहसा दण्डाः कार्यः । तथापदेन क्षेत्रस्येत्यत्रान्वितेन गृहारामादिसङ्ग्रहः । तुशब्देनाऽनुलक्ष्यभेदनव्यवच्छेदः ॥ १५५ ॥

(मिता०) सीमानिर्णयमुक्त्वा तत्प्रसङ्गेन मर्यादाप्रभेदनादौ दण्डमाह—

मर्यादाया इति । अनेकक्षेत्रव्यवच्छेदिका (१)साधारणा भूर्मर्यादा तस्याः प्रकर्षेण भेदने सीमातिक्रमणे सीमा(२)मतिलङ्घ्य कर्षणे क्षेत्रस्य च भयादिप्रदर्शनेन हरणे यथाक्रमेण अधमोत्तममध्यमसाहसा दण्डा वेदितव्याः । क्षेत्रग्रहण चात्र गृहारामाद्युपलक्षणार्थम् । यदा पुनः स्वीयभ्रान्त्या क्षेत्रादिकमपहरति तदा द्विशतो दमो वेदितव्यः । यथाह मनु. (८।१६४)—‘गृह तडागमाराम क्षेत्रं वा भीषया हरन् । शतानि पञ्च दण्ड्यः स्यादक्षानाद् द्विशतो दमः’ ॥ इति । अपह्नियमाणक्षेत्रादिभूयस्त्वपर्यालोचनया कदाचिदुत्तमोऽपि दण्डः प्रयोक्तव्यः । अत एवाह—‘वधः सर्वस्वहरणं पुरान्निर्वासनाङ्कने । तदङ्गच्छेद इत्युक्तो दण्ड उत्तमसाहसः’ ॥ इति ॥ १५५ ॥

(वी० मि०) क्षेत्रस्य हरणे दण्ड इत्युक्तमपवदति--

न निषेधोऽल्पवाधस्तु सेतुः कल्याणकारकः ॥

परभूमिं हरन् कूपः स्वल्पक्षेत्रो बहुदकः ॥ ११६ ॥

यदि क्षेत्रस्वामिनोऽल्पा वाधा पीडा यतस्तादृश सेतुर्वन्धः कल्याणस्य परकीयस्य बहुपकारस्य कारकः स्यात्तदा क्षेत्रस्वामिना तत्र सेतुकर्ता न निषेध्यः न निवारणीयः । परभूमिं हरन्नापीत्युभयत्रान्वितम् । स्वल्पक्षेत्रस्य बहुदककूपो न निषेध्यः । तुशब्देन सम्पूर्ण क्षेत्रद्रूपकतया बहुवाधस्य सेतोर्व्यवच्छेदः ॥ १५६ ॥

(मिता०) यः पुनः परक्षेत्रे सेतुकूपादिकं प्रार्थनयाऽर्थदानेन वा लब्धानुज्ञो निर्मातुमिच्छति तन्निषेधतः क्षेत्रस्वामिन एव दण्ड इत्याह—

न निषेध्य इति । परकीयां भूमिमपहरन्नाशयन्नपि सेतुर्जलप्रवाह-
बन्धः क्षेत्रस्वामिना न प्रतिषेध्य. स चेदीषत्पीडाकरो बहूपकारकश्च
भवति । कूपश्चाल्पक्षेत्रव्यापित्वेनाल्पबाधो बहूदकत्वेन (१)कल्याण-
कारकश्चातो बहूदको नैव निवारणीयः । कूपग्रहणं च वापीपुष्करि-
ण्याद्युपलक्षणार्थम् । यदा पुनरसौ स(२)र्वक्षेत्रवर्तितया बहुबाधो नद्या-
दिसमीपक्षेत्रवर्तितया वाल्पोपकारकस्तदासौ निषेध्य इत्यर्थादुक्तं
भवति । सेतोश्च द्वैविध्यमुक्तं नारदेन—‘सेतुश्च द्विविधो ज्ञेयः खेयो
वन्ध्यस्तथैव च । तोयप्रवर्तनात्खेयो वन्ध्यः स्यात्तन्निवर्तनात्’ ॥
इति । यदा त्वन्यनिर्मितं सेतुं भेदनादिना नष्ट स्वय संस्करोति तदा
पूर्वस्वामिन तद्वश्य नृपं वा पृष्ट्वैव संस्कुर्यात् । यथाह नारदः—‘पूर्व-
प्रवृत्तमुत्सन्नमपृष्ट्वा स्वामिनं तु यः । सेतु प्रवर्तयेत्कश्चिन्न स तत्फल-
भागभवेत् ॥ मृते तु स्वामिनि पुनस्तद्वश्ये वापि मानवे । राजानमाम-
न्ध्य ततः कुर्यात्सेतुप्रवर्तनम्’ इति ॥ १५६ ॥

(वी०मि०) परक्षेत्रे सेतुं कूपं वा चिकीर्षता प्रार्थनयाऽर्थदानेन
वा क्षेत्रस्वामिन तदभावे राजानं वाऽनुज्ञाप्य स कार्य इत्यभिप्रेत्याह—
स्वामिने योऽनिवेद्यैव क्षेत्रे सेतुं प्रवर्तयेत् ॥

उत्पन्ने स्वामिनो भोगस्तदभावे महीपतेः ॥ १५७ ॥

तदुत्पन्ने फले सस्यवृद्धतिशये क्षेत्रस्वामिनो भोगो न तु क-
र्तुः । यदि तु स्वामी नास्ति तदा महीपतेस्तत्फलभोगः । एवकार
स्वामिन इत्यत्रान्वेति, तेन सेतुकर्तुर्व्यवच्छेदः ॥ १५७ ॥

(मिता०) क्षेत्रस्वामिनं प्रत्युपदिष्टम् । इदानीं सेतोः प्रवर्तयितार
प्रत्याह—

स्वामिनं इति । क्षेत्रस्वामिनमनभ्यु(३)पगम्य तदभावे राजानं
वा यः परक्षेत्रे सेतु प्रवर्तयत्यसौ फलभाङ्गं न भवत्यपितु तदुत्पन्ने फले
क्षेत्रस्वामिनो भोगस्तदभावे राज्ञः । तस्मात्प्रार्थनया अर्थदानेन वा
क्षेत्रस्वामिन तदभावे राजानं वानुज्ञाप्यैव परक्षेत्रे सेतुः प्रवर्तनीय
इति तात्पर्यार्थः ॥ १५७ ॥

(वी०मि०) क्षेत्रप्रसङ्गेनाह—

फालाहतमपि क्षेत्रं यो न कुर्यान्न(१) कारयेत् ॥

स प्रदाप्यः कृष्टफलं क्षेत्रमन्येन कारयेत् ॥ १५८ ॥

अहमिदं क्षेत्रं कृषामीति क्षेत्रस्वामिनेऽङ्गीकृत्य फालाहतमीष-
द्धलेन विदारितमपि क्षेत्रं यः पश्चात् स्वयं न करोति न वा परद्वारा
कारयति स कृष्टस्य क्षेत्रस्य यावदुचितं फलं सामन्तादिकल्पितं प्र-
दाप्यः । तच्च क्षेत्रं तस्मादाच्छिद्य अन्येन कर्षकेण कारयेत् ॥ १५८ ॥

इति श्रीसकलसामन्तचक्रचूडामणिमरीचिमञ्जरीनीराजितचर-
णकमलश्रीराजाधिराजमधुकरसाहिसूनुश्रीमन्महाराजाधिराजचतुर-
दधिवलयवसुन्धराहृदयपुण्डरीकविकासदिनकरश्रीवीरसिंहदेवोद्यो-
जिनश्रीहसपण्डितात्मजश्रीपरशुरामसूरिसूनुसकलत्रिधापारावारपा-
रीणधुरीणश्रीमन्मित्रमिश्रकृते श्रीवीरमित्रोदयाख्याने श्रीयाज्ञवल्क्य-
व्याख्याने सीमाविवादप्रकरणम् ॥

(मिता=) क्षेत्रस्वामिना सेतुर्न प्रतिषेध्य इत्युक्तम् । इदानीं तस्यैव
प्रसक्तानुप्रसक्त्या कचिद्विध्यन्तरमाह—

फालाहतमिति । य पुनः क्षेत्रस्वामिपार्श्वे अहमिदं क्षेत्रं कृषा-
मीत्यङ्गीकृत्य पश्चादुत्सृजति न चान्येन कर्षयति तच्च क्षेत्रं यद्यपि
फालाहतं ईषद्धलेन विदारितं न सम्यग्बीजावापार्हं तथापि तस्या-
कृष्टस्य फलं यावत्तत्रोत्पत्त्यर्हं सामन्तादिकल्पितं तावदसौ कर्षको
दापनीयः । तच्च क्षेत्रं पूर्वकर्षकादाच्छिद्यान्येन कारयेत् ॥ १५८ ॥

इति सीमाविवादप्रकरणम् ।

(वी०मि०) अथ स्वामिपालविवादप्रकरणमारभ्यते—

मापानष्टौ तु महिषी सस्यघातस्य कारिणी ॥

दण्डनीया तदर्धं तु गौस्तदर्धमजाविकम् ॥ २५९ ॥

महिषी अष्टौ मापान् दण्डनीया । सस्यनाशकारिणी गौस्तदर्धं
मापचतुष्टयं दण्डनीया । अजाविकं तु छागो मेपश्च सस्यनाशकारी
तदर्धं मापद्वयं दण्डनीयमिति विपरिणामेनाऽन्वयः । अत्र महिष्या-

दीनां धनशून्यत्वेन दण्डासम्भवात्तत्स्वामी तत्पालकोऽस्तु । माप-
श्चात्र राजतः प्रागभिहितो राजतद्वयपरिमितो ग्राह्य ।

सौवर्णेर्मापकैः संख्यादण्डकर्मसु शस्यते ।

पशूनां सस्यचरणे मापैरन्यैस्तु राजतैः ॥

इति भाष्यकारवचनात् । एतच्चाऽज्ञानविषयम् । ज्ञानपूर्वे तु कात्यायनः—

दापयेत्पणपादं गां द्वौ पादौ महिषीं तथा ।

तथाऽजाविकवत्सानां पादो दण्डः प्रकीर्तितः ॥

पणः कार्षापणः । तस्य पादश्चतुर्थांशः । 'अजादेः पाददण्डनं रा-

त्रौ भक्षणे द्रष्टव्य'मिति रत्नाकरः ।

मापं गां दापयेद्दण्डं द्वौ मापौ महिषीं तथा ।

तथाऽजाविकवत्सानां दण्डः स्यादर्धमापिकः ॥

इति नारदवचनं तु प्ररोहयोग्यमूलावशेषभक्षणपरम् ॥ १५९ ॥

(मिता०) व्यवहारपदानां परस्परहेतु(१)हेतुमद्भावाभावात् 'ते-

पामाद्यमृणादानम्' इत्यादिपाठक्रमो न विवक्षित इति व्युत्क्रमेण
स्वामिपालविवादोऽभिधीयते—

मापानिति । परसस्यविनाशकारिणी महिषी अष्टौ मापान् दण्ड
नीया । गौस्तदर्धं चतुरो मापान् । अजा मेपाश्च मापद्वयं दण्डनी
याः । महिष्यादीनां धनसम्बन्धाभावात्तत्स्वामी पुरुषो लक्ष्यते । मा
पश्चात्र ताम्रिकपणस्य विशतितमो भागः । 'मापो विशतितमो भागः
पणस्य परिकीर्तितः' इति नारदस्मरणात् । एतच्चाज्ञानविषयम् ।
ज्ञानपूर्वे तु 'पणस्य पादौ द्वौ गां(२) तु द्विगुणं महिषीं तथा । तथा-
ऽजाविकवत्सानां पादो दण्डः प्रकीर्तितः' ॥ इति स्मृत्यन्तरोक्तं द्र
ष्टव्यम् । यत्पुनर्नारदेनोक्तम्—'मापं गां दापयेद्दण्डं द्वौ मापौ महिषीं
तथा । तथाजाविकवत्सानां दण्डः स्यादर्धमापिकः' ॥ इति, तत्पुनः
प्ररोहयोग्यमूलावशेषभक्षणविषयम् ॥ १५९ ॥

भक्षयित्वोपविष्टानां यथोक्ताद्विगुणो दमः ॥

(वी०मि०) परक्षेत्रे सस्य भक्षयित्वा तृप्ता अनिवारितास्तत्रैव
यद्युपविशन्ति महिष्यादयस्तदा पूर्वोक्तात् द्विगुणो दमो दण्डः का-
र्यः । सवत्सानां तु भक्षयित्वोपविष्टानां पूर्वोक्ताच्चतुर्गुणो दण्डः कार्यः ।

वसतां द्विगुणः प्रोक्तः सवत्सानां चतुर्गुणः ।

इति वचनात् ॥ १६० ॥

(मिता०) अपराधातिशयेन क्वचिद्दण्डद्वैगुण्यमाह—

भक्षयित्वेति । यदि पशव परक्षेत्रे सस्यं भक्षयित्वा तत्रैवानि-
वारिताः शेरते तदा यथोक्ताद्दण्डाद् द्विगुणो दण्डो वेदितव्यः । सव-
त्सानां पुनर्भक्षयित्वोपविष्टानां यथोक्तदण्डाच्चतुर्गुणो दण्डो वेदि-
तव्यः । 'वसतां द्विगुणः प्रोक्तः सवत्सानां चतुर्गुणः' इति वचनात् ॥

सममेषा विवीतऽपि खरोष्ट्रं महिषीसमम् ॥ १६० ॥

(वी०मि०) विवीत प्रचुरतृण गवादिचरणस्थान परेण रक्ष्यमा-
णम् । तत्र तृणभक्षकानामेषां महिष्यादीनां सम क्षत्रं सस्यभक्षण-
तुल्य दण्डनीयम् खरश्च उष्ट्रश्च खरोष्ट्रं तन्महिषीसम यादृशे स-
स्यघाते महिष्या यादृशो दण्डस्तादृशे तादृशो दण्डः खरोष्ट्रयोरपी-
त्यर्थः ॥ १६० ॥

(मिता०) क्षेत्रान्तरे पश्वन्तरे चातिदेशमाह—

सममिति विवीत प्रचुरतृणकाष्ठो रक्ष्यमाणः परिगृहतो भूप्र-
देशः । तदुपघातेऽपीतरक्षेत्रदण्डेन सम दण्डमेषां महिष्यादीनां वि-
द्यात् । खराश्च उष्ट्राश्च खरोष्ट्रं तन्महिषीसमम् । महिषी यत्र यादृशेन
दण्डेन दण्ड्यते तत्र तादृशेनैव दण्डेन खरोष्ट्रमपि प्रत्येकं दण्ड-
नीयम् । सस्योपरोधकत्वेन खरोष्ट्रयोः प्रत्येकं महिषीतुल्यत्वाद्दण्ड-
स्य चापराधानुसारित्वात्खरोष्ट्रमिति समाहरो न विवक्षितः ॥१६०॥

(वी०मि०) सस्यघाते न केवलं दण्डनीयः, किन्तु क्षेत्रस्वामिने
फलमपि दाप्य इत्याह—

यावत्सस्यं विनश्येत्तु क्षेत्री ता(१)वत्फलं लभेत् ॥

गोपस्ताड्यश्च गो(२)मी तु पूर्वोक्तं दण्डमर्हति ॥ १६१ ॥

यावत्सस्य महिष्यादिभक्षणेन नश्येत्तावत् सस्यस्य समुचितं
फलमुपचयं क्षेत्रस्वामी लभेत् महिष्यादिस्वामिसकाशादित्यर्थः ।
तुशब्देन विनष्टातिरिक्तस्य तत्क्षेत्रस्य सस्यफल व्यवच्छिन्नसि । गो-
पस्तु ताड्य एव न तु क्षेत्रफल दद्यात् । सस्यभक्षणजन्यक्षीरादे-

(१) तावत्स्यात्क्षेत्रेण फलम् । इति मु०पु० पाठः ।

(२) गोपस्ताड्यस्तु गोस्वामी—इति क० पा० पु० पाठः ।

स्वामिनोपभोगादिति भावः । ताडनं च प्रागुक्तदण्डस्याप्युपलक्षकम् ।

या नष्टा पालदोषेण गौस्तु सस्यानि नाशयेत् ।

न तत्र गोमिनो दण्डः पालस्तं दण्डमर्हति ॥

इति वचनात् । गोमी गोस्वामी । उपलक्षणं चैतत्, महिष्यादि-
स्वामिनामपि पूर्वोक्तं दण्डमर्हति । तुशब्देन ताडनं व्यवच्छिनत्ति ॥१६१॥

(मिता०) परस्यविनाशे गोस्वामिनो दण्ड उक्तः । इदानीं क्षेत्र-
स्वामिने फलमप्यसौ दापनीय इत्याह—

यावदिति । सस्यग्रहण क्षेत्रोपचयोपलक्षणार्थम् । यस्मिन्क्षेत्रे
यावत्पालालधान्यादिकं गवादिभिर्विनाशितं तावत्क्षेत्रफलमेतावति
क्षेत्रे एतावद्भवतीति सामन्तैः परिकल्पितं तत्क्षेत्रस्वामिने गोमी दा-
पनीयः । गोपस्तु ताडनीय एव न फल दापनीयः । गोपस्य च ता-
डनं पूर्वोक्तधनदण्डसहितमेव पालदोषेण सस्यनाशे द्रष्टव्यम् । 'या
नष्टा पालदोषेण गौस्तु सस्यानि नाशयेत् । न तत्र गोमि(१)नो दण्डः
पालस्तं दण्डमर्हति' ॥ इति वचनात् । गोमी पुनः स्वापराधेन स-
स्यनाशे पूर्वोक्त दण्डमर्हति न ताडनम् । फलदानं पुनः सर्वत्र
गो(२)स्वामिन एव । तत्फलपुष्टमहिष्यादिक्षीरेणोपभागद्वारेण त-
त्क्षेत्रफलभागित्वात् । गवादिभक्षितावशिष्टं पलालादिकं गोमिनैव
ग्रहीतव्यम् । मध्यस्थकल्पित(३)मूल्यदानेन क्रीतप्रायत्वात् । अत एव
नारदः--'गोभिस्तु भक्षितं सस्यं यो नरः प्रतियाचते । सामन्तानु-
मतं देयं धान्यं यत्तत्र वापितम् ॥ पलालं (४)गोमिने देयं धान्यं चै-
कर्मकस्य तु' । इति ॥ १६१ ॥

(वी०मि०) क्षेत्रविशेषे पशुविशेषे चाऽभिहितं दण्डादिकम-
पवदति—

पथि ग्रामविवीतान्ते क्षेत्रे दोषो न विद्यते ॥

अकामतः कामचारे चौरवदण्डमर्हति ॥ १६२ ॥

महोक्षोत्सृष्टपशवः सूतिकागन्तुकादयः ॥

पाला येषां तु(५) ते मोक्ष्या राजदैवपरिप्लुताः ॥ १६३ ॥

(१) गोमिनो दण्ड इति ।

(२) गोमिन एव ग ।

(३) मूल्यद्वारेण घ ।

(४) गोमिना देयं इति ।

(५) पालो येषां न ते—इति मु० पु० पाठः ।

मार्गे ग्रामविवीतानां समीपवर्तिस्वक्षेत्रे स्वामिन पालस्य चा निच्छया गवादिभिर्भाक्षितेऽपि दोषो गोस्वामिनः । पालस्य चाऽपराधो दण्डादिप्रयोजको न भवति । कामतो गवादीनां चारणे तु चारकश्चौर इव दण्डमर्हति । अथ च दोषाभावः क्षेत्रस्याऽनावृतत्वेऽल्पकाल तद्भक्षणं च द्रष्टव्यः ।

यत्राऽपरिवृतं धान्यं विहिंस्यु पशवो यदि ।

न तत्र प्रणयेद्दण्डं नृपतिः पशुरक्षिणाम् ॥

इति मनुवचनात् । 'पथि ग्रामविवीतान्ते न दोषोऽन्यवृते धान्यकालमिति विष्णुवचनाच्च । महोक्षो बीजसेक्ता वृषभः । उत्सृष्टपशवो वृषोत्सर्गादौ त्यक्त्वा वृषभवत्सरीप्रभृतयः । स्रुतिका प्रसवोत्तरमनिर्गतदशाहा । आगन्तुकाः स्वयूथभ्रष्टा देशान्तरादेवागताः । आदिना—

अदण्ड्या हस्तिनोऽश्वाश्च प्रजापाला हि ते स्मृताः ।

इत्यादिस्मृत्यन्तरोक्ताः । मोच्याः दण्डर्नायाः । येषां गवादीनां पाला राजदैवकेन परिप्लुता अस्वाधीनत्वात् ते विमोच्याः । उत्सृष्टानां स्वामिविरहेण दण्डाप्रसक्त्या दृष्टान्तार्थं नटुपादानमित्युपगन्तव्यम् । तुशब्देनोक्तातिरिक्तानां मोच्यत्वव्यवच्छेदः ॥ १६२--१६३ ॥

(मिता०) क्षेत्रविशेषे अपवादमाह—

पथीति । पथि ग्रामसमीपवर्तिनि क्षेत्रे ग्रामविवीतसमीपवर्तिनि च क्षेत्रे अकामतो गोभिर्भाक्षिते गोपगोमिनोर्द्वयोरप्यदोषः । दोषाभावप्रतिपादनं च दण्डाभावार्थं विनष्टसस्यमूल्यदानप्रतिपेधार्थं च । कामचारे कामतश्चारणे चौरवत् चौरस्य यादृशो दण्डस्तादृश दण्डमर्हति । एतच्चानावृतक्षेत्रविषयम् । (मनुः ८।२३८) 'यत्रापि वृत्तं धान्यं विहिंस्यु पशवो यदि । न तत्र प्रणयेद्दण्डं नृपतिः पशुरक्षिणाम्' ॥ इति दण्डाभावस्यानावृतक्षेत्रविषयत्वेन मनुनोक्तत्वात् । आवृते पुनर्मार्गादिक्षेत्रेऽपि दोषोऽस्त्येव । वृत्तिकरणं च तेनैवोक्तम् । (मनुः ८।२३९) 'वृत्तिं च तत्र कुर्वति यामुद्गो नावलोकयेत् । छिद्रं निधारयेत्सर्वं श्वसृकरमुखानुगम्' ॥ इति ॥ १६२ ॥

(मिता०) पशुविशेषेऽपि दण्डाभावमाह—

महोक्षेति । महोश्वासावुक्षा च महोक्षो वृषः सेक्ता । उत्सृष्टपशवः वृषोत्सर्गादिविधानेन देवतोद्देशेन वा त्यक्ताः । स्रुतिका प्रसृता अनि-

र्दशाहा । आगन्तुकः स्वयूथात्परिभ्रष्टो देशान्तरगतः । एते मोच्या-
परसस्यभक्षणेऽपि न दण्ड्याः । येषां च पालो न विद्यते तेऽपि दै-
वराजपरिप्लुताः दैवराजोपहताः सस्यविनाशकारिणो न दण्ड्याः ।
आदिशब्दग्रहणाद्धस्त्यश्वादयो गृह्यन्ते । ते चोशनसोक्ताः—‘अद-
ण्ड्या हस्तिनो ह्यश्वाः प्रजापाला हि ते स्मृताः । (१)अदण्ड्यौ का-
णकुब्जौ च ये शश्वत्कृतलक्षणाः ॥ अदण्ड्यागन्तुकी गौश्च सूतिका
वाभि(२)सारिणी । अदण्ड्याश्चोत्सवे गावः श्राद्धकाले तथैव च’ ॥
इति । अत्रोत्सृष्टपशूनामस्वामिकत्वेन दण्ड्यत्वासंभवात् दृष्टान्तार्थं
मुपादानम् । यथोत्सृष्टपशवो न दण्ड्या एवं महोक्षादय इति ॥ १६३ ॥

(वी० मि०) कस्मिन्काले पशूनामपराधे स्वामी दण्ड्यः कस्मि-
श्च पाल इत्यपेक्षायां रात्रिकालीनेऽपराधे स्वामी दिवातने पाल इत्यु-
त्तरमभिसन्धाय पालमधिकृत्य प्राह—

यथार्पितान् पशून् गोपः सायं प्रत्यर्पयेत्तदा ॥

प्रमादमृतनष्टांश्च प्रदाप्यः कृतव्वेतनः ॥ १६४ ॥

पालदो(३)षाद्विनाशे तु पाले दण्डो विधीयते ॥

अर्धत्रयोदशपणः (४)स्वामिनो द्रव्यमेव च ॥ १६५ ॥

यथा व्रणादिरहिताः संख्याविशेषविशिष्टाश्च पशवः स्वामिना
प्रातःकाले गोपेऽर्पितास्तथैव तान् गोपः सायं प्रत्यर्पयेत् । दिवा
स्वप्रमादेन मृतान् मूल्यद्वारेण चोपहरणादिना नष्टानदर्शनं प्राप्तांश्च
प्रदाप्य , यदि स कृतव्वेतनः कल्पितव्वेतनः स्यात् । चौरादिहृतस्था-
प्यानयनाशक्यत्वे स्वामिने तन्मूल्यं द्रव्यमेव विधीयते देयतया
व्यवस्थाप्यते । दोषान्मरणे चौरादिहरणे वा पशूनां पालस्य अर्धप-
णस्यत्रयोदशः पणोऽर्धाधिकद्वादशपणमितो दण्डः स्वग्राहो राज्ञा
विधीयते । आद्यचकारेण श्वमिन्ननिपतितादिसद्ग्रहः । तुशब्देन व

(१) अदण्ड्या काणकुब्जौ च ये शश्वत्कृतलक्षणा इति पाठः । कूट एकशृंग । कृतलक्षण
प्रतापसेन कृतलाञ्छन । (२) अभिसारिणी स्वयूथात्त्र्युता पुन स्वयूथगामिनी ।

(३) पालदोषविनाशे तु—इति मु० पु० पाठ ।

(४) अर्धत्रयोदशपण इति अर्धरहितत्रयोदशपण सार्धद्वादशपण इति यावत् । ‘तास्तृतीयपू-
र्षपदा समानाधिकरणेन समस्यन्त उत्तरपदलोपश्च’ इति वार्तिकानुत्तरपदलोपी कर्मधारयः । यत्तु
विक्रान्तद्वारेणार्धाधिकत्रयोदशपणो दण्ड इति व्याख्यात तत् सार्धद्विमात्रादिषु अर्धत्रिमात्रादीति
महाभाष्यकारशब्दप्रयोगदर्शनादुपेक्ष्यम् ।

लात्कारेण गृहीत्वा चौरव्याघ्रादिक स्वामिने कथयितु. पालस्य द-
ण्डादिकं व्यवच्छिनत्ति । तदाहतुर्मनुनारदौ—

विक्रम्य तु हृतं चौरैर्न पालो दातुमर्हति ।

यदि देशे च काले च स्वामिनः स्वस्य शंसति ॥

बृहस्पतिश्च—

अव्यायच्छन्नविक्रोशन् स्वामिने चाऽनिवेदयेत् ।

वोदुमर्हति दोष त विनयं चैव राजनि ॥

द्वितीयेन चकारेण दण्डसाहित्यार्थकेन तद्विकल्पशङ्कां व्यु-
दस्यति ॥ १६४—१६५ ॥

(मित्ता०) गोस्वामिन उक्तमिदानीं गोपं प्रत्युपदिश्यते—

यथार्पितानिति । गोस्वामिना प्रातःकाले गणयित्वा यथासम-
पिताः पशवस्तथैव सायंकाले गोपो गोस्वामिने पशून् विगणय्य प्र-
त्यर्पयेत् । प्रमादेन स्वापराधेन मृतान्नष्टांश्च पशून् कृतवेतनः कल्पि-
तवेतनो गोपः स्वामिने दाप्यः । वेतनकल्पना च नारदेनोक्ता—‘गवां
शताद्वत्सतरी धेनु स्याद्वि(१)शताभृति. । प्रतिसवत्सरं गोपे सं-
द्रोहश्चाष्टमेऽहनि’ ॥ इति । प्रमादनाशश्च मनुना स्पष्टीकृत. (८।२३२)
‘नष्टं जग्ध च कृमिभिः श्वहतं विषमे मृतम् । हीन पुरुषकारेण
प्रदद्यात्पाल एव तु’ ॥ इति । प्रसह्य चौरै(२)रपहत न दाप्य. । य-
थाह मनुः (८।२३३)—‘वि(३)क्रम्य तु हृतं चौरैर्न पालो दातुमर्ह-
ति । यदि देशे च काले च स्वामिनः स्वस्य शंसति’ ॥ इति । दै(४)
वमृतानां पुन. कर्णादि प्रदर्शनीयम् । (८।२३४) ‘कर्णौ चर्म च वा-
लांश्च वस्ति (५)स्नायु च रोचनाम् । (६)पशुषु स्वामिनां दद्यान्मृ-
तेष्वद्वा(७)नि दर्शयन्’ ॥ इति मनुस्मरणात् ॥ १६४ ॥

(पिता०) पालदोपेति । किं च पालदोपेणैव(८)पशुविनाशे
अर्धाधिकप्रयोदशपणं दण्ड पालो दाप्यः । स्वामिनश्च द्रव्यं विनष्ट
पशुमूल्य मध्यस्थकल्पितम् । दण्डपरिमाणार्थं श्लोकोऽन्यत्पूर्वा-
त्तमेव ॥ १६५ ॥

(१) दिशतद् भृति घ ।

(२) अपहतं च ।

(३) विद्युप्यविति पाठान्तरम् ।

(४) दैषराजमृतानो च ।

(५) स्नायूनि रोचनाम् ।

(६) पशुस्वामिषु दद्यात्तु मृतेष्वद्धानि घ ।

(७) अद्वादि दर्शयेत् इति पाठ ।

(८) दोषेण पशु घ ।

(वी० मि०) ननु क्षेत्रादिव्याप्ते देशे कथं गवां वृत्तिः सञ्चारणं वा स्यात् सर्वत्र दण्डसंभवादत् आह—

ग्रामेच्छया गोप्रचारे भूमी राजवशेन वा ॥

द्विजस्तृणैधःपुष्पाणि सर्वतः स्ववदाहरेत् ॥ १६६ ॥

धनुःशतं परीणाहो(१)ग्रामक्षेत्रान्तरं भवेत् ॥

द्वे शते खर्वटस्य स्यान्नगरस्य चतुःशतम् ॥ १६७ ॥

गोप्रचारो गवां चारणार्थोऽकृष्टो भूभागो ग्रामवासिजनेच्छया भूम्यल्पत्वमहत्त्वापेक्षया राजेच्छया वा परिकल्पनीयः । द्विजश्च तृण-काष्ठपुष्पाणि सर्वतोदिश परिगृहीतादपि भूभागात् स्ववत् स्वक्षेत्रादि-वत् आहरेत् । एव गवां वृत्तिमुपपाद्य सञ्चारणमुपपादयति धनुःश-तमिति । चतुर्हस्तपरिमित धनुः तच्छतपरिमितं परीणाहश्चतुर्दिक्षु त्याज्या भूमिः ग्रामक्षेत्रयोरन्तरं भवेत् । खर्वटो ग्रामादुत्कृष्टो नगरा-दधमः । तस्य धनुःशतद्वय क्षेत्रान्तरं, नगरस्य च धनुःशतचतु-ष्टय क्षेत्रान्तरं चतुर्दिक्षु त्याज्य भवेत् । तथा च सञ्चार-णावस्थानादौ गवादीनां स देश उपयुज्यत, अतो न तत्र दण्ड इति तात्पर्यम् ॥ १६६-१६७ ॥

इति श्रीमत्० याज्ञवल्क्यव्याख्याने स्वामिपालविवादप्रकरणम् ॥

(मिता०) गोप्रसङ्गात् गोप्रचारमाह—

ग्रामेच्छयेति । ग्रामेच्छया ग्राम्यजनेच्छया भूम्यल्पत्वमहत्त्वा-पेक्षया राजेच्छया वा गोप्रचारः कर्तव्यः । गवादीनां (२)चरणार्थं कियानपि भूभागोऽकृष्टः परिकल्पनीय इत्यर्थः । द्विजस्तृणैधनाद्य-भावे गवाग्निदेवतार्थं तृणकाष्ठकुसुमानि सर्वतः स्ववदानिवारित आ-हरेत् । फलानि (३)त्वपवृतादेव । 'गोग्न्यर्थं तृणमेधांसि वीरुद्धन-स्पतीनां च पुष्पाणि स्ववदाददीत फलानि चापरिवृतानाम्' इति गौतमस्मरणात् । एतच्च परिगृहीतविषयम् । अपरिगृहीते तु द्विज-व्यतिरिक्तस्यापि परिग्रहादेव स्वत्वसिद्धेः । यथा तेनैवोक्तम्—'स्वा-मी रिक्थकयसंविभागपरिग्रहाधिगमेषु' इति । यत्पुनरुक्तम्—'तृणं वा यदि वा काष्ठं पुष्पं वा यदि वा फलम् । अनापृच्छन्निह गृह्णानो

(१) ग्रामे क्षेत्रा०—इति मु० पु० पाठ ।

(२) प्रचारण र्थं स । (३) त्वपरीवृतादेव स ।

हस्तच्छेदनमर्हति' ॥ इति, तत् द्विजव्यतिरिक्तविषयमनापाद्विषयं वा
नवादिव्यतिरिक्तविषयं वेति ॥ १६६ ॥

(मिता०) इदमपरं गवादीनां स्थानासनसौकर्यार्थमुच्यते—

धनुःशतमिति । ग्रामक्षेत्रयोरन्तरं धनुःशतपरिमितं परिणाहः ।
सर्वतोदि(१)शमनुससस्यं कार्यम् । खर्वटस्य प्रचुरकण्टकसन्तान
स्य ग्रामस्य द्वे शत (२)परिणाहः । नगरस्य बहुजनसंकीर्णस्य ध-
नुषां चतुःशतपरिमितमन्तरं कार्यम् ॥ १६७ ॥

इति स्वामिपालविवादप्रकरणम् ।

(वी० मि०) अथाऽस्वामिविक्रयाख्यं व्यवहारपदमुपक्रमते—

स्वं लभेताऽन्यविक्रीतं क्रेतुर्दोषोऽप्रकाशिते ॥

हीनाद्रहो हीनमूल्ये वेलाहीने च तस्करः ॥ १६८ ॥

नष्टापहतमासाद्य हर्तारं ग्राहयेन्नरः ॥

देशकालातिपत्तौ च गृहीत्वा स्वयमर्पयेत् ॥ १६९ ॥

विक्रेतुर्दर्शनाच्छुद्धिः स्वामी द्रव्यं नृपो दमम् ॥

क्रेता मूल्यमवाप्नोति तस्माद्यस्तस्य विक्रयी ॥ १७० ॥

आगमेनोपभोगेन नष्टं भाव्यमतोऽन्यथा ॥

पञ्चवन्धो दमस्तत्र(३) राज्ञा तेनाविभाविते ॥ १७१ ॥

स्वात्मीय द्रव्यं अन्येनाऽस्वामिना विक्रीतं क्रेतु सकाशात् स्वा-
मी लभते । अस्वामिकृतविक्रयस्य क्रेतृस्वत्वाप्रयोजकत्वात् । क्रेतु-
श्चाऽप्रकाशेन कृते क्रये दोषो दण्डप्रयोजको भवति । प्रकाशक्रये
तु न दण्डः ।

अथ मूलमनाहार्यं प्रकाशक्रयशोधितम् ।

अदण्ड्ये मुच्यते राज्ञा नाष्टिको लभते धनम् ॥

इति मनुवचनात् । तथा हीनादसंभाव्यमानतद्द्रव्यस्वामित्वाभा-
वात् । तथा रह एकान्ते हीनमूल्ये चाल्पतरमूल्यार्पणके क्रये क्रेता
तस्करः चौरवद्दण्ड्य । चकारेण दासादिविक्रीतसमुच्चयः । न-

(१) दिग्भुतसस्यं घ ।

(२) परीणाह स ।

(३) दमन्तस्य रामे-इति मु० पु० पाठ ।

दाह नारदः—

अस्वाम्यनुमताद्दासादसतश्च जनाद्रहः ।

हीनमूल्यमवेलायां क्रीणंस्तद्दोषभाग् भवेत् ॥

नष्टस्वामिनोऽपहतमस्वामिना द्रव्यमासाद्य क्रयेण प्राप्य क्रेता स्वामिनाभियुक्तो हर्तारं नरं राजपुरुषादिना ग्राहयेत् । तदाह नारद —

न क्रयेदागम क्रेता शुद्धिरस्य तदागमात् ।

विपर्यये तुल्यदोष. सर्वं तद्दण्डमर्हति ॥

विपर्यये मूलनिगूहने देशकालवशेनाऽतिपत्तौ राजपुरुषाद्यसन्निधाने तु स्वयमेव क्रेता स्वास्यभियुक्तो विक्रेतारं स्वामिनेऽर्पयेत् । अत्र हेतुः—विक्रेतुर्दशनात् स्वामिने प्रदर्शनात्क्रेतुः शुद्धिर्दण्डप्रयोजकापराधविरहः स्यात् । चस्त्वर्थः । एव विक्रयी तद्द्रव्यस्य । यतस्तस्मात् क्रेतुर्दर्शितात् स्वामी द्रव्यक्रयविपर्ययीभूतं क्रेता च तन्मूल्यं राजा चाऽपराधानुसारेण दण्डमवाप्नोतीत्यर्थः । अवाप्नोतीत्युक्तं, तत्र स्वत्वं यदि स्वामिना साध्यते तदैवमित्याह आगमेनेति । नष्टद्रव्यं आगमेन प्रतिग्रहादिना उपभोगेन च, अतोऽन्यथा प्राणान्तरे वा नाष्टिकेन भाव्यं स्वस्वत्ववत्त्वेन साधनीयम् । तेन नाष्टिकेन स्वत्वे तत्राऽविभाविते तु पञ्चबन्धः पञ्चमांशो दमो राज्ञा ग्राह्यः । पञ्चमांश इति क्वचित्पाठः । राज्ञे इति चतुर्थ्यन्तपाठे तु देय इति शेषः । अत्रेदं पर्यवसितम्—अस्वामिविक्रीतं द्रव्यं स्वामिना तदानीं विद्यमानं स्वत्वं साधनीयं, क्रेत्रा च प्रकाशकयो राजदण्डाभावार्थं बोधनीयः । स्वामिने च विक्रेता प्रदर्शनीयस्तत्सकाशात् स्वयं मूल्यं गृहीत्वा स्वामिने क्रय्य वस्तु राज्ञे दण्डं च दापयेत् । तस्याऽऽनयनाशक्यत्वे तु न द्रव्यं स्वामिने सर्वमर्थं वा दद्यात् । अप्रकाशक्ये तु दण्डमपि राज्ञे दद्यादिति । तदाह कात्यायनः—

नाष्टिकस्तु प्रकुर्वीत तद्धनं ज्ञातृभिः स्वकम् ।

अदत्तत्यक्तविक्रीतं कृत्वा स्वं लभते धनी ॥

बृहस्पतिः—

वणिग्वीथीपरिगतं विज्ञातं राजपूरुषैः ।

अविज्ञाताश्रयात् क्रीतं विक्रेता यत्र वा मृतः ॥

स्वामी दत्तार्धमूल्यं तु प्रगृह्णीयात् स्वकं धनम् ।

अथ मूलमनाहार्यमित्याद्युक्तम्, अनुवाक्यं तु विक्रेतुर्विदेशे विद्यमानत्वे सतीत्यविरोधः ॥ १६८—१७१ ॥

(मिता०) संप्रत्यस्वामिविक्रयाख्यं व्यवहारपदमुपक्रमते । तस्य च लक्षणं नारदेनोक्तम्—‘निक्षिप्त वा परद्रव्यं नष्टं लब्ध्वापहृत्य वा । विक्रीयते समक्षं यत्स ज्ञेयोऽस्वामिविक्रयः’ ॥ इति, तत्र किमित्याह—

स्वमिति । स्वमात्मसम्बन्धि द्रव्यं अन्यविक्रीतमस्वामिविक्रीतं यदि पश्यति तदा लभेत गृह्णीयात् । अस्वामिविक्रयस्य स्वत्वहेतुत्वाभावात् । विक्रीतग्रहणं दत्ताहितयोरुपलक्षणार्थम् । (१) अस्वामिविक्रीतत्वेन तुल्यत्वात् । अत एवोक्तम्—‘अस्वामिविक्रयं दानमार्धि च विनिवर्तयेत्’ इति । क्रेतु पुनरप्रकाशिते गोपिते (२) क्रय्ये दोषो भवति । तथा हीनात्तद्द्रव्यागमोपायहीनाद्रहसि चैकान्ते संभाव्यद्रव्यादपि हीनमूल्येनाल्पतरेण च मूल्येन क्रये वेलाहीने वेलाहीनो वेलाहीनः क्रयो राज्यादौ कृतस्तत्र च क्रेता तस्करो भवति तन्करवद्वण्डादिभागभवतीत्यर्थः । यथोक्तम्—‘द्रव्यमस्वामिविक्रीतं प्राप्य स्वामी तदाप्नुयात् । प्रकाशे क्रयतः शुद्धिः क्रेतुः स्तेय रहः क्रयात्’ ॥ इति ॥ १६८ ॥

(मिता०) स्वाम्यभियुक्तेन क्रेत्रा किं कर्तव्यमित्यत आह—

नष्टेति । नष्टमवहत वान्यदीर्यं क्रयादिना प्राप्य हर्तार विक्रे(३) तार नर ग्राहयेत् चौरौद्धरणकोदिभिः आत्मविशुद्ध्यर्थं राजदण्डा प्राप्यर्थं च । अथाविदितदेशान्तर गतः कालान्तरे वा विपन्नस्तदा मूलसमाहरणाशक्तेर्विक्रेतारमदर्शयित्वैव स्वयमेव तद्धन नाष्टिकस्य समर्पयेत्, तावतैवासा शुद्धो भवतीति श्रीकराचार्येण व्याख्यातं तदिदमनुपपन्नम् । ‘विक्रेतुर्दर्शनाच्छुद्धिः’ इत्यनेन पौनरुक्त्यप्रसङ्गात् । अतोऽन्यथा व्याख्यायते नष्टापहतमिति । नाष्टिकं प्रत्ययमुपदेशः । नष्टमपहत वात्मीयद्रव्यमासाद्य क्रेतुर्हस्तस्थं ज्ञात्वा तं हर्तारं क्रेतार स्थानपालादिभिर्प्राहयेत् । देशकालातिक्रमे स्थानपालाद्यसंनिधाने तद्वि(४)ज्ञापनकालात्प्राक् पलायनशङ्कायां स्वयमेव गृहीत्वा तेभ्यः समर्पयेत् ॥ १६९ ॥

(१) अस्वामिक्रीतेन ख ।

(२) क्रये घ ।

(३) विक्रेतार ग्राहयेत् ग ।

(४) तद्विज्ञापकालात् प्राक् घ ।

(मिता०) ग्राहिते हर्तरि किं कर्तव्यमित्यत आह—

विक्रेतुरिति । यद्यसौ गृहीतः क्रेता न मयेदमपहतमन्यसकाशा-
त्कीर्तमिति वक्ति तदा तस्य क्रेतुर्विक्रेतुर्दर्शनमात्रेण शुद्धिर्भवति ।
न पुनरसान्नभियोज्यः । किं तु तत्प्रदर्शितेन विक्रेत्रा सह नाष्टिकस्य
विवादः । यथाह बृहस्पति —‘मूले समाहृते क्रेता नाभियोज्यः क-
थचन । मूलेन सह वादस्तु नाष्टिकस्य विधीयते’ ॥ इति । तस्मिन्
विवादे यद्यस्वामिविक्रयनिश्चयो भवति तदा तस्य नष्टापहतस्य ग-
वादिद्रव्यस्य यो विक्रयी विक्रेता तस्य सकाशात्स्वामी नाष्टिकः
स्वीय द्रव्यमवाप्नोति । नृपश्चापराधानुरूपं दण्डं, क्रेता च मूल्यमवा-
प्नोति । अथासौ देशान्तरगतस्तदा योजनसंख्यया आनयनार्थं
कालो देयः । ‘प्रकाश वा क्रयं कुर्यान्मूलं वापि समर्पयेत् । मू-
लानयनकालश्च देयस्तत्राध्वसंख्यया’ ॥ इति स्मरणात् । अथावि-
ज्ञातदेशतया मूलमाहर्तुं न शक्नोति तदा क्रयं शोधयित्वैव शुद्धो भ-
वति । ‘असमाहार्यमूलस्तु क्रयमेव विशोधयेत्’ इति वचनात् ।
यदा पुनः साक्ष्यादिभिर्दिव्येन वा क्रयं न शोधयति मूलं च न प्रद-
शर्यति तदा स एव दण्डभाग्भवति—इति । ‘अनुपस्थापयेन्मूलं क्रयं
वाप्यविशोधयन् । यथाभियोगं धनिने धनं दाप्यो दमं च सः’ ॥ इति
मनुस्मरणात् ॥ १७० ॥

(मिता०) ‘स्व लभेतान्यविक्रीत’मित्युक्तं, तल्लिप्सुना किं कर्तव्य-
मित्यत आह—

आगमेनेति । आगमेन रिक्थक्रयादिना उपभोगेन च मदीयमिदं
द्रव्यं तच्चैवं नष्टमपहतं वेत्यपि(१) भाव्ये साधनीयं तत्स्वामिना ।
अतोऽन्यथा तेन स्वामिना अविभाविता पञ्चवन्धो नष्टद्रव्यस्य पञ्च-
मांशो दमो नाष्टिकेन राज्ञे देयः । अत्र चायं क्रमः—पूर्वस्वामी नष्ट-
मात्मीयं साधयेत् । ततः क्रेता चौर्यपरिहारार्थं मूल्यलाभाय च
विक्रेतारमानयेत् । अथानेतु न शक्नोति तदात्मदोषपरिहाराय क्रयं
शो(२)धयित्वा द्रव्यं नाष्टिकस्य समर्पयेदिति ॥ १७१ ॥

(१) वेति भाष्यम् घ ।

(२) साधयित्वा ग ।

(वी०मि०) अस्वामिनो विक्रेतुस्तत्सकाशात् क्रेतुश्च प्रच्छादे-
स्वामिनो दण्डमाह—

हृतं प्रनष्टं यो द्रव्यं परहस्तादवाप्नुयात् ॥

अनिवेद्य नृपे दण्ड्यः स तु षण्णवर्ति पणान् ॥ १७२ ॥

दण्ड्यः । तुशब्देन निवेदने दण्डं व्यवच्छिन्नन्ति ॥ १७२ ॥

(मिता०) तस्करस्य प्रच्छादकं प्रत्याह—

हृतमिति । हृतं प्रनष्टं वा चौगादिहस्तस्थ द्रव्यं अनेन मदीयं द्र-
व्यमपहृतमिति नृपस्यानिवेद्यैव दर्पादिना यो गृह्णाति असौ षडुत्तरा-
न्नवर्ति पणान्दण्डनीय । तस्करप्रच्छादकत्वेन दुष्टत्वात् ॥ १७२ ॥

(वी०मि०) यदि प्रणष्ट वस्तु स्वामिना नानीयते किं तु राजपुरु-
षेण तदा व्यवस्थामाह—

शौलिककैः स्थानपालैर्वा नष्टापहृतमाहृतम् ॥

अर्वाक् संवत्सरात् स्वामी हरेत् परतो नृपः ॥ १७३ ॥

पणानेकशफे दद्याच्चतुरः पञ्च मानुषे ॥

महिषोष्ट्रगवां द्वौ द्वौ पादं पादमजाविके ॥ १७४ ॥

शुल्काधिकृतैः स्थानरक्षिभिर्वाहृत नष्टापहृतं द्रव्यं, तद्राज्ञा संवत्स-
रपर्यन्तं रक्षणीय, ततोऽर्वाक् स्वामी नाष्टिकः स्वतो विभाविते सति
हरेत्प्राप्नुयात् । परतो वर्षाद्ूर्ध्वमविभावितपरस्वत्व द्रव्यं नृपो हरेत्
प्रणष्टद्रव्यरक्षानिवन्धनां भृतिमाह—एकशफेऽश्वादौ नष्टे द्रव्ये चतु-
रः पणान् राज्ञे नाष्टिको दद्यात् । मानुषे च नष्टद्रव्ये पञ्च पणान्
महिषोष्ट्रगवां सम्बन्धिरपेक्षणे द्वौ द्वौ प्रत्येकं, अजाविके छागे मे-
च प्रत्येकं पाद पादं दद्यात् पणस्य ।

प्रणष्टाधिगतं द्रव्यं राजा इयद्द निधापयेत् ।

अर्वाक् इयद्दाद्धरेत्स्वामी परतो नृपतिर्हरेत् ॥

इति मनुवचन तु श्रुतवृत्तसम्पन्नब्राह्मणविषयं, प्रकृतवचनं त-
न्दिन्नपरमित्यविरोधः ॥ १७३—१७४ ॥

इति श्रीमत् ० याज्ञवल्क्यव्याख्याने अस्वामिविक्रयप्रकरणम् ॥

(मिता०) राजपुरुषानीतं प्रत्याह—

शौलिककैरिति । यदा तु शुल्काधिकारिभिः स्थानरक्षिभिव
नष्टमपहृतं द्रव्यं राजपादर्वे प्रत्यानीत तदा संवत्सरादर्वाक्

प्राप्तश्चेत् नाष्टिकस्तद्द्रव्यमवाप्नुयात् । ऊर्ध्वं पुनः संवत्सराद्राजा
गृह्णीयात् । स्वपुरुषानीतं च द्रव्यं जनसमूहेषूद्धोष्य यावत्संवत्सरं
राज्ञा रक्षणीयम् । यथाह गौतमः—‘प्रनष्टस्वामिकमधिगम्य राज्ञे प्र
ब्रूयुर्विख्यातं संवत्सर राज्ञा रक्ष्यम्’ इति । यत्पुनर्मनुना विध्यन्तरमु-
क्तम् (८।३०)—‘प्रनष्टस्वामिकं द्रव्यं राजा व्यब्दं निघापयेत् । अ-
र्वाक् व्यब्दाद्धरेत्स्वामी परतो नृपतिर्हरत्’ ॥ इति तच्छ्रुतवृत्तसंपन्न-
ब्राह्मणविषयम् । रक्षणनिमित्तपङ्कभागादिग्रहणं च तेनैवोक्तम् (मनु
८।३३)—‘आददीताथ षड्भागं प्रनष्टाधिगतान् नृपः । दशमं द्वादशं
वापि सतां धर्ममनुस्मरन्’ ॥ इति । तृतीयद्वितीयप्रथमसंवत्सरेषु
यथाक्रमं षष्ठादयो भागा वेदितव्याः । प्रपञ्चितं चैतत्पुरस्तात् ॥१७३॥

(मिता०) मनुक्तपङ्कभागादिग्रहणस्य द्रव्यविशेषेऽपवादमाह—

पणानिति । एकशफे अश्वादौ प्रनष्टाधिगते तत्स्वामी राज्ञे रक्ष
णनिमित्तं चतुरः पणान्दद्यात् । मानुषे मनुष्यजातीये द्रव्ये पञ्च प-
णान् । महिषोष्ट्रगवां रक्षणनिमित्तं प्रत्येकं द्वौ द्वौ पणौ अजाविकं
पुनः प्रत्येकं पाद पादम् । दद्यादिति सर्वत्रानुषज्यते । अजाविक
मिति समासनिर्देशेऽपि पादं पादमिति वीप्सावलात्प्रत्येकं सम्बन्धो-
ऽवगम्यते ॥ १७४ ॥

इति अस्वामिविक्रयप्रकरणम् ।

(वी०मि०) सम्प्रति दत्ताप्रदानिकं व्यवहारपदम्—

अथ देयमदेयं च दत्तं चाऽदत्तमेव च ।

व्यवहारेषु विज्ञेयो दानमार्गश्चतुर्विधः ॥

इति नारदोक्त निरूपयति—

स्वं कुटुम्बाऽविरोधेन देयं दारसुतादृते ॥

नान्वये सति सर्वस्वं यच्चान्यस्मै प्रतिश्रुतम् ॥ १७५ ॥

प्रतिग्रहः प्रकाशः स्यात्स्थावरस्य विशेषतः ॥

देयं प्रतिश्रुतं चैव दत्त्वा नापहरेत्पुनः ॥ १७६ ॥

स्व आत्मीयं द्रव्यं भार्यापुत्रव्यतिरिक्तं कुटुम्बस्याऽवश्यभरणी-
यस्य भरणाविरोधेन देयं कुटुम्बभरणावशिष्टं देयमित्यर्थः । एवं देय-

मुक्त्वाऽदेयमाह अन्वये पुत्रपौत्रादिसन्ताने विद्यमाने सर्वम्बं न दे-
यम् , अन्यस्मै यत्प्रतिश्रुत दातुमङ्गीकृत तत्तदतिरिक्ताय न देयम् ।
चकारेण ऋष्यन्तरोक्ताऽदेयसमुच्चयः । तथा च बृहस्पतिः—

सामान्यपुत्रदाराधिसर्वस्वन्यासयान्वितम् ।

प्रतिश्रुतं तथाऽन्यस्य न देयं त्वष्टधा स्मृतम् ॥

सामान्यमनेकस्वामिकं पुत्रदारयोश्च विमतयोरेवाऽदेयत्वम् ।

विक्रय चैव दानं च न नेयाः स्युरनिच्छवः ।

दाराः पुत्रास्तु सर्वस्वमात्मन्येव तु योजयेत् ॥

आपत्काले तु कर्तव्य दानं विक्रय एव वा ।

इति कात्यायनवचनात् । अनुमतौ च विशेषमाह वशिष्ठः—‘न त्वे-
क पुत्रं दद्यात् प्रतिगृह्णीयाद्वा, स हि सन्तानाय पूर्वेषां, न स्त्री पुत्र
दद्यात् प्रतिगृह्णीयाद्वाऽन्यत्रानुज्ञानाद्भर्तुः’ । अन्यत्राऽनुज्ञानादिति दान
मात्रेऽन्वितं, प्रतिग्रहे विद्यमानत्वेनाऽननुज्ञाने सत्यप्यभ्यधिकारात् ।
अत्र निषिद्धाचरणादधर्मो भवति, न तु दानासिद्धिरेव सर्वस्वदानादा-
विति स्मृतिसार । दानं च विभजते बृहस्पतिः—

भृतिस्तुष्ट्या पण्यमूल्यं स्त्रीशुल्कमुपकारिणे ।

शुद्धानुग्रहसंप्रीत्या दत्तमष्टविधं स्मृतम् ॥

अदत्तमाह नारदः—

अदत्तं तु भयक्रोधकामशोकरुगन्वितैः ।

तथोत्कोचपरीहासव्यत्यासच्छ्लयोगतः ॥

वालमूढास्वतंत्रार्तमतोन्मत्तापवर्जितैः ।

कर्ता ममायं कर्मेति प्रतिलाभेच्छया च यत् ॥

आर्तेन धर्म्यार्थं दत्तं तु दत्तमेव ।

अदत्त्वा तु मृते दाप्यस्तत्सुतो नात्र सशयः ।

इति कात्यायनवचनात् । बृहस्पतिः—

प्रतिलाभेच्छया दत्तमपात्रे पात्रशङ्कया ।

कार्ये वा धर्मसयुक्ते स्वामी तत्पुनराप्नुयात् ॥

देयप्रसङ्गेन प्रतिग्रहस्य प्रकाशमेव कर्तव्यत्वमाह प्रतिग्रह इति । वि-
वाद्धारणाय प्रकाशः प्रतिग्रहः कार्यः, स्थावरस्य तु विशेषतः प्रकाश
मेव प्रतिग्रह । सुवर्णादेरिव तस्याऽऽत्मनिष्ठत्वेन दर्शयितुमशक्यत्वात् ।
अथ प्रकृतमाह—धर्मार्थं प्रतिश्रुतं यत्तद्देयमेव, यद्यसौ सम्प्रदानभूतो

न धर्मच्युतो भवति । 'प्रतिश्रुत्याप्यधर्मसंयुक्ताय न दद्या'दिति गौतम-
वचनात् । न्यायेन दत्त सप्तविधमुक्त दत्त्वा पुनर्नैवाऽपहरेत् । चकारेण
षोडशविधमदत्तमपहरेदिति वाक्यार्थः समुच्चीयते ॥ १७५-१७६ ॥
इति श्रीमत्० याज्ञवल्क्यव्याख्याने दत्ताप्रदानिकं प्रकरणम् ॥

(मिता०) अधुना विहिताविहितमार्गद्वयाश्रयतया द(१)त्तानप-
कर्म दत्ताप्रदानिकमिति च लब्धाभिधानद्वयं दानाख्यं व्यवहारपदम-
भिधीयते । तत्स्वरूपं च नारदेनोक्तम्—'दत्त्वा द्रव्यमसम्यग्यः पुन-
रादातुमिच्छति । दत्ताप्रदानिकं नाम व्यवहारपदं हि तत्' ॥ इति ।
असम्यगविहितमार्गाश्रयेण द्रव्यं दत्त्वा पुनरादातुमिच्छति यस्मिन्
वि(२)वादपदे तद्दत्ताप्रदानिकं दत्तस्याप्रदान पुनर्हरणं यस्मिन्दाना-
ख्ये तद्दत्ताप्रदानिकं नाम व्यवहारपदम् । विहितमार्गाश्रयत्वेन तत्प्र-
तिपक्षभूत तदेव व्यवहारपदं दत्तान(१)पकर्मेत्यर्थादुक्तं भवति । द-
त्तस्यानपकर्म अपुनरादा(३)नाख्यं यत्र दानाख्ये विवादपदे तद्दत्ता-
नपकर्म । तच्च देयादेयादिभेदेन चतुर्विधम् । यथाह नारदः—'अथ
देयमदेयं च दत्तं वाऽदत्तमेव च । व्यवहारेषु विज्ञेयो दानमार्गश्चतु-
विधः' ॥ इति । यत्र देयमित्यनिषिद्धदानक्रियायोग्यमुच्यते । अदेय-
मस्वतया निषिद्धतया वा दानानर्हम् । यत्पुनः प्रकृतिस्थेन दत्तम
व्यावर्तनीयं तद्दत्तमुच्यते । अदत्तं तु यत्प्रत्याहरणीयं तत्कथ्यते ।
तदेतत्संक्षेपतो निरूपयितुमाह—

स्वमिति । स्वमात्मीय कुटुम्बाविरोधेन कुटुम्बानुपरोधेन कु-
टुम्बभरणावशिष्टमिति यावत् तद्दद्यात् । तद्भरणस्यावश्यकत्वात् ।
यथाह मनुः (८।३५)—'वृद्धौ च मातापितरौ साध्वी भार्या सुतः
शिशुः । अप्यकार्यं शतं कृत्वा भर्तव्या मनु रत्रवीत्' ॥ इति । स्वं कुटु-
म्बाविरोधेनेत्यनेनादेयमेकविधं दर्शयति । स्व दद्यादित्यनेन चास्व
भूतानामन्वाहितयाचितकामाधिसाधारणनिक्षेपाणां पञ्चानामप्यदेयत्वं
व्यतिरेकतो दर्शितम् । यत्पुनर्नारदेनाष्टविधत्वमदेयानामुक्तम्—'अ-
न्वाहित याचितकामाधिः साधारणं च यत् । निक्षेपः पु(४)त्रदारांश्च
सर्वस्वं चान्वये सति ॥ आपत्स्वपि हि कष्टासु वर्तमानेन देहिना ।
अदेयान्याहुराचार्या यच्चान्यस्मै प्रतिश्रुतम्' ॥ इति । एतददेयत्वमा-

त्रामिप्रायेण न पुनः स्वत्वाभावाभिप्रायेण । पुत्रदारसर्वस्वप्रतिश्रुतेषु स्वत्वस्य सद्भावात् । अन्वाहितादीनां स्वरूपं प्रागेव प्रपञ्चितम् ॥

(मिता०) स्व दद्यादित्यनेन दारसुतादेरपि स्वत्वाविशेषेण देयत्वप्रसङ्गे प्रतिषेधमाह—

दारसुतादिति । दारसुतादृते दारसुतव्यतिरिक्तं स्वं दद्यान्न दारसुतमित्यर्थः । तथा पुत्रपौत्राद्यन्वये विद्यमाने सर्वं धनं न दद्यात् । 'पुत्रानुत्पाद्य संस्कृत्य वृत्तिं चैषां प्रकल्पयेत्' इति स्मरणात् । तथा हिरण्यादिकमन्यस्मै प्रतिश्रुतमन्यस्मै न देयम् ॥ १७५ ॥

(मिता०) एवं दारसुताव्यतिरिक्तं देयमुक्त्वा प्रसङ्गाददेयधनग्रहणं च प्रतिगृहीत्रा प्रकाशमेव कर्तव्यमित्याह—

प्रतिग्रह इति । प्रतिग्रहणं प्रतिग्रहः सः प्रकाशः कर्तव्यो विवाद-निराकरणार्थम् । स्थावरस्य च विशेषतः प्रकाशमेव ग्रहणं कार्यम् । तस्य सुवर्णादिवदात्मनि स्थितस्य दर्शयितुमशक्यत्वात् ॥

(मिता०) एवं प्रासङ्गिकमुक्त्वा प्रकृतमनुसरन्नाह—

देयमिति । देयं प्रतिश्रुतं चैव । यत् यस्मै धर्मार्थं प्रतिश्रुतं तत्तस्मै देयमेव यद्यसौ (१) धर्मात्प्रच्युतो न भवति । प्रच्युते न पुनर्दातव्यम् । 'प्रतिश्रुत्याप्यधर्मसंयुक्ताय न दद्यात्' इति गौतमस्मरणात् । दत्त्वा नापहरेत्पुनः । न्यायमार्गेण यद्दत्तं तत्सप्तविधमपि पुनर्नापहर्तव्यम्, किं तु तथैवानुमन्तव्यम् । यत्पुनरन्यायेन दत्तं तददत्तं षोडशप्रकारमपि प्रत्याहर्तव्यमेवेत्यर्थादुक्तं भवति । नारदेन च— 'दत्तं सप्तविधं प्रोक्तमदत्तं षोडशात्मकम्' इति प्रतिपाद्य दत्तादत्तयोः स्वरूपं विवृतम्—'पण्यमूल्यं भृतिस्तुष्ट्या स्नेहात्प्रत्युपकारत । स्त्रीशुल्कानुग्रहार्थं च दत्तं दानविदो विदुः ॥ अदत्तं तु भयक्रोधशोकवेगरुगान्वितैः । तथोत्कोचपरीहासव्यत्यासच्छलयोगनः ॥ बालमूढास्वतन्त्रार्तमत्तोन्मत्तापवर्जितम् । कर्ता ममेदं कर्मेति प्रतिलाभेच्छया च यत् ॥ अपात्रे पात्रमित्युक्ते कार्ये वा (२) धर्मसंहिते । यद्दत्तं न्यादविज्ञानाददत्तमिति तत्स्मृतम्' ॥ इति । अयमर्थः—पण्यस्य क्रीतद्रव्यस्य यन्मूल्यं दत्तम्, भृतिर्वेतनं कृत्तकर्मणे दत्तम्, तुष्ट्या यन्दिचारणादिभ्यो दत्तम्, स्नेहाद् दुहितृपुत्रादिभ्यो दत्तम्, प्रत्युपकारतः (३) उपकृतवते प्रत्युपकाररूपेण दत्तम्, स्त्रीशुल्कं परिणय-

नार्थं कन्याज्ञातिभ्यो यद्वत्तम्, यच्चानुग्रहार्थमदृष्टार्थं दत्तं नदेतत्स-
प्तविधमपि दत्तमेव न प्रत्याहरणीयम् । भयेन वन्दिग्राहादिभ्यो द-
त्तम्, क्रोधेन (१)पुत्रादिभ्यो वैरनिर्यातनायान्यस्मै दत्तम्, पुत्रवि-
योगादिनिमित्तशोकावेशेन दत्तम्, उत्कोचेन कार्यप्रतिबन्धिनिरा-
सार्थमधिकृतभ्यो दत्तम्, परिहासेनोपहासेन दत्तम् । (२)एकः स्वं
द्रव्यमन्यस्मै ददात्यन्योऽपि तस्मै ददातीति दानव्यत्यासः । छल-
योगतः शतदानमभिसंधाय सहस्रमिति परिभाष्य ददाति । बाले(३)-
नाप्राप्तपोडशवर्षेण । मूढेन लोक(४)वादानभिज्ञेन । अश्वत्त्वेण पु-
त्रदासादिना । आर्तेन रोगाभिभूतेन । मत्सेन मदनीयमत्सेन । उन्म-
त्सेन वातिकाद्युन्मदग्रस्तेन वा अपवर्जितं दत्तम् । यथायं (५)मदीयमिदं
कर्म करिष्यतीति प्रतिलाभेच्छया दत्तम्, अचतुर्वेदाय चतुर्वेदोऽह-
मित्युक्तवते दत्तम्, यज्ञ करिष्यामीति धन लब्ध्वा द्यूतादौ विनियु-
ञ्जानाय दत्तमित्येव षोडशप्रकारमपि दत्तप्रदत्तमित्युच्यते । प्रत्या-
हरणीयत्वात् । आर्तदत्तस्यादत्तत्वं धर्मकार्यव्यतिरिक्तविषयम् । 'स्व-
स्थेनार्तेन वा दत्तं श्रावितं धर्मकारणात् । अदत्त्वा तु मृते दाप्यस्त-
त्सुतो नात्र संशयः' ॥ इति कात्यायनस्मरणात् । तथेदमपरं संक्षिप्तार्थं
घचन सर्वविवादसाधारणम् । (मनुः ८।१६८)—'योगाधमनविक्रीत
योगदानप्रतिग्रहम् । यस्य वाप्युपधिं पश्येत्तत्सर्वं विनिवर्तयेत्' ॥
इति । योग उपाधिः । येनागामिनोपाधिविशेषेणाधिविक्रयदानप्रतिग्र-
हाः कृतास्तदुपाधिवि(६)गमे तान् क्रयादीन्विनिवर्तयेदित्यस्यार्थः ।
यः पुनः षोडशप्रकारमपि अदत्तं गृह्णाति यश्चादेयं प्रयच्छति तयोर्द-
ण्डो नारदेनोक्तः—'गृह्णात्यदत्तं यो लोभाद्यश्चादेयं प्रयच्छति । अत्रे
यदायको दण्ड्यस्तथा दत्तप्रतीच्छकः' ॥ इति ॥ १७६ ॥

इति दत्ताप्रदानिकं नाम प्रकरणम् ।

(वी०मि०) अथ क्रीतानुशयाख्यं विवादास्पदम्—
क्रीत्वा मूल्येन य पण्यं क्रेता न बहु मन्यते ।
क्रीतानुशय इत्येतद्विवादपदमुच्यते ॥

- (१) पुत्रादिवैर घ । (२) एकोऽपि स्र द्रव्य ख । (३) अप्राप्तव्यवहारेण ग ।
(४) लोकवेदा घ । (५) मदीयकर्म ख । (६) धिगमे क्रयादीन् घ ।

इति नारदेन लक्षितमुपक्रमते—

दशैकपञ्चसप्ताहं मामत्र्यहार्धमासिकम् ॥

बीजायोवाहारत्रस्त्रीदोह्यपुंसां परीक्षणम् ॥ १७७ ॥

दशाहादिपर्यन्तं बीजादीनां परीक्षणं, तथा च तावत्समयमध्ये यदि क्रीते वस्तुनि अनुशयस्तदा परावर्तनीयं, न तु तदूर्ध्वमित्यर्थः । दशाहमेकादशाह पञ्चाहं सप्ताहं मासं त्र्यह अर्धमासं च बीजानाम यसां वाह्यानामश्वानीनां रत्नानां स्त्रीणां दास्यादीनां दोह्यानां गवा दीनां पुसां दासादीनां यथाक्रममन्वेति ।

क्रीत्वा विक्रीय वा पण्यं यस्येहानुशयो भवेत् ।

सोऽन्तर्दशाहे तद्रव्यं दद्याच्चैवाऽऽददीत वा ॥

परेण तु दशाहस्य नाऽऽदद्यान्नैव दापयेत् ।

आददानो ददच्चैव राज्ञा दण्डयः शतानि षट् ॥

इति मनुवचनं तु बीजपरमेव ।

अविज्ञातं तु यत् क्रीतं दुष्टं पश्चाद्विभावितम् ।

क्रीतं तत्स्वामिने देयं पण्यं कालेऽन्यथा न तु ॥

इति कात्यायनवचनात् । काले परीक्षाकाले । अन्यथा तदूर्ध्वम् । इदं च सर्वमपरीक्ष्य क्रीते द्रष्टव्यम्, 'अविज्ञात'मिति कात्यायने-नाभिधानात् ।

परीक्षेत स्वयं पण्यमन्येषां च प्रदर्शयेत् ।

परीक्षितं बहुमतं गृहीत्वा न पुनस्त्यजेत् ॥

इति बृहस्पतिवचनात् । उक्तकालमध्येऽपि क्रीतद्रव्यपरावर्तने वि-

शेषमाह नारद —

क्रीत्वा मूल्यान यो द्रव्यं दुष्क्रीतं मन्यते क्रयी ।

विक्रेतुः प्रतिदेयं तत्तस्मिन्नेवाऽन्वयविक्षतम् ॥

द्वितीयेऽन्वि ददत् क्रैता मूल्यात्रिंशांशमाहरेत् ।

द्विगुणं तु तृतीयेऽन्वि परत क्रैतुरेव तत् ॥

परत इति दोह्यपरम् ।

क्रीत्वा चाऽनुशवात्पण्यं त्यजेदोह्यादि यो नरः ।

अदुष्टमेव काले तु स मूल्याद्दशमं वहेत् ॥

इति कात्यायनवचनं परीक्षणोत्तरावधिकालपरम् । द्वयमपि वेद

क्रीतद्रव्यस्य क्रेतृवशीकृतत्वभावे । अन्यथा तु—

क्रीत्वा गच्छन्ननुशयं क्रयी हस्तमुपागतै ।

पट्टभागं तत्र मूल्यस्य दत्त्वा क्रीतं त्यजेद् बुधः ॥

इति वचनाद्व्यवस्था ।

न सावद्यं न च न्यूनं न दूरे न तिरोहितम् ।

इति मनुवचनात् क्रयकाले ज्ञातदोषं तु वस्तु न परीक्षणकाल-
मध्येऽपि परावर्तनीयम् ।

परिभुक्तं च यद्वासः क्लिष्टरूपं मलीमसम् ।

सदोषमपि तत् क्रीतं विक्रेतुर्न भवेत्ततः ॥

इति नारदवचनात् ॥ १७७ ॥

(मिता०) अथ क्रीतानुशयः कथ्यते । तत्स्वरूपं नारदेनोक्तम्—
'क्रीत्वा मूल्येन यः पण्यं क्रेता न बहु मन्यते । क्रीतानुशय इत्येत-
द्विवादपदमुच्यते' ॥ इति । तत्र च यस्मिन्नहनि पण्यं क्रीतं तस्मि-
न्नेवाहि तदविकृतं प्रत्यर्पणीयमिति तेनैवोक्तम् । 'क्रीत्वा मूल्येन य-
त्पण्यं तु क्रीतं मन्यते क्रयी । विक्रेतुः प्रतिदेयं तत्तास्मि(१)न्नेवाह्य-
विक्षतम्' ॥ इति । द्वितीयादिदिने तु प्रत्यर्पणे विशेषस्तेनैवोक्तः—
'द्वितीयेहि ददत्क्रेता मूल्यात् त्रिंशत्(२)माहरेत् । द्विगुणं तु तृतीये-
ऽहि परतः क्रेतुरेव तत्' ॥ इति । परतोऽनुशयो न कर्तव्य इत्यर्थः ।
एतच्च बीजातिरिक्तोपभोगादिविनश्वरवस्तुविषयम् ।

बीजादिक्रये पुनरन्य एव प्रत्यर्पणविधिरित्याह—

दशैकेति । बीजं बीद्यादिवीजम् । अयो लो(३)हय । बाह्यो
घर्लावर्दादिः । रत्नं मुक्ताप्रवालादि । स्त्री दासी । दोह्यं (४)महिष्या
दि । पुमान् दासः । एषां बीजादीनां यथाक्रमेण दशाहादिक. परी-
क्षाकालो विज्ञेयः । परीक्ष्यमाणे च बीजादौ यद्यसम्यक्त्वबुद्धानुशयो
भवति नदा दशाहाद्यभ्यन्तर एव क्रयनिवृत्तिर्न पुनरूर्ध्वमित्युपदेश-
प्रयोजनम् । यत्तु मनुवचनम् (८।२२२)—'क्रीत्वा विक्रीय वा कि-
ञ्चिद्यस्येहानुशयो भवेत् । सोऽन्तर्दशाहात्तद् द्रव्यं दद्याच्चैवाददीन
च' ॥ इति, तदुक्तलोहादिव्यतिरिक्तो(५)पभोगाविविनश्वरगृहक्षेत्रयान
शयनासनादिविषयम् । सर्वं चैतदपरीक्षितक्रीतविषयम् । यत्पुनः
[६]परीक्ष्य न पुनः प्रत्यर्पणीयमिति समयं कृत्वा क्रीतं तद्विक्रेत्रे न

(१) तस्मिन्नेवाहि बीजितमिति पाठः । (२) माहरेत् छ । (३) लोहादि छ ।

(४) माहिष्यादि छ । (५) पभोगाविविनश्वर छ । (६) परीक्षित छ ।

प्रत्यर्पणीयम् । तदुक्तम्—‘क्रेता पण्यं परीक्षेत प्राक् स्वयं गुणदोष-
तः । परीक्ष्याभिमतं क्रीत विक्रेतुर्न भवेत्पुनः’ ॥ इति ॥ १७७ ॥

(वी०मि०) वीजादिपरीक्षणप्रसङ्गेन स्वर्णादिपरीक्षणमाह—
अग्नौ सुवर्णमक्षीणं रजते द्विपलं शते ॥

अष्टौ त्रपुणि सीसे च ताम्रे पञ्च दशाऽयसि ॥ १७८ ॥

शते दशपला वृद्धिरौर्णे कार्पाससौत्रिके ॥

मध्ये पञ्चपला सौत्रे(?) सूक्ष्मे तु त्रिपला मता ॥ १७९ ॥

कार्मिके रोमवद्धे च त्रिंशद्भागः क्षयो मतः ॥

न क्षयो न च वृद्धिश्च कौशेये बालकलेषु च ॥ १८० ॥

देशं कालं च भोगं च ज्ञात्वा नष्टे बलाबलम् ॥

द्रव्याणां कुशला ब्रूयुर्यत्तदाप्यमसंशयम् ॥ १८१ ॥

सुवर्णमुत्तमं अग्नौ न क्षीणं भवति । रजते शते शतपलमिते
द्विपलमग्नौ क्षीणं भवति । त्रपुणि रङ्गे सीसे च पलशते अष्टौ पला
नि, ताम्रे पलशते पञ्च पलानि, अयसि पलशते दशपलानि अग्नौ
क्षीयन्ते । चकारेण कांस्यस्य त्रपुताप्रयोनिकस्य तदंशानुसारेण क्षय-
समुच्चयिते । ऊणैः कार्पासैवा सूत्रैः स्थूलैर्निर्मिते कम्बलपटादौ
शतपलमिते दशपलमिता वृद्धिः । मध्येऽनतिसूक्ष्मे शतपलमिते
पञ्चपला वृद्धिः । अतिसूक्ष्मसूत्रके तु तस्मिन् पलशतमिते त्रिपल
मिता वृद्धिर्मता मण्डादिसम्बन्धादभिज्ञसंमता । यत्र निष्पन्ने
पटादौ स्वस्तिचक्रादिकं सूच्या क्रियते तत्कार्मिक, यत्र प्रावारा
दौ रोमाणि वध्यन्ते तद्रोमवद्ध, तत्र त्रिंशत्तमो भागः क्षयो मतः ।
कौशेये कृमिकोशोत्थे सूत्रनिर्मिते पट्टवस्त्रादौ बलकलप्रभवेषु
च न क्षयो न वा वृद्धिः । चकारैर्गोधूमादीनां बहूनामनुक्तानां पेप
णादौ क्षयवृद्धोरभावः समुच्चयिते । अनुक्तविशेषेषु च शाणक्षौसा-
दिषु द्रव्याणां मूलहासवृद्धिज्ञा देश कालमुपभोग नष्टद्रव्यस्य सा-
रासारतां च ज्ञात्वा यद् ब्रूयुस्तदसंशयं दाप्यमिति । चकारेण हास-
योग्यस्थाने हासनीयमिति समुच्चयिते ॥ १७८-१८१ ॥

इति श्रीमत् ० याज्ञवल्क्यव्याख्याने क्रीतानुशयप्रकरणम् ।

(मिता०) दोह्यादिपरीक्षाप्रसङ्गेन स्वर्णादेरपि परीक्षामाह—

अग्नाविति । वह्नौ प्रताप्यमानं सुवर्णं न क्षीयते । अतः कटकादिनिर्माणार्थं यावत्स्वर्णकारहस्ते प्रक्षिप्तं तावत्तुलितं तैः प्रत्यर्पणीयम् । इतरथा क्षयं दाप्या दण्ड्याश्च । रजते तु शतपले प्रताप्यमाने पलद्वयं क्षीयते । अष्टौ त्रपुणि सीसे च । शते इत्यनुवर्तते । त्रपुणि सीसे च शतपले प्रताप्यमानेऽष्टौ पलानि क्षीयन्ते । ताम्रे पञ्च दशायसि-ताम्रे शतपले पञ्चपलानि, अयासि दशपलानि क्षीयन्ते । अत्रापि शत इत्येव । कांस्यस्य तु त्रपुताम्रयेनित्वात्त(१)दनुसारेण क्षयः कल्पनीयः । (२)तनोऽधिकक्षयकारिणः शिल्पिनो दण्ड्याः॥१७८॥

(मिता०) क्वचित्कम्बलादौ वृद्धिमाह—

शत इति । स्थूलेनौर्णसूत्रेण यत्कम्बलादिकं क्रियते तस्मिन् शतपले दशपला वृद्धिर्वेदितव्या । एव कार्पाससूत्रनिर्मिते पटादौ वेदितव्यम् । मध्ये अनतिसूक्ष्मसूत्रनिर्मिते पटादौ पञ्चपला वृद्धिः । सुसूक्ष्मसूत्ररचितं शते त्रिपला वृद्धिर्वेदितव्या । एतच्चाप्रक्षालितवासोविषयम् ॥ १७९ ॥

(मिता०) द्रव्यान्तरे विशेषमाह—

कार्मिक इति । कार्मिकं कर्मणा चित्रेण निर्मितम् । यत्र निष्पन्ने पटे चक्रस्वस्तिकादिकं चि(३)त्रं सूत्रैः क्रियते तत्कार्मिकमित्युच्यते । यत्र प्रा(४)वारादौ रोमाणि वध्यन्ते स रोम(५)वद्धः । तत्र त्रिंशत्तमो भागः क्षयो वेदितव्यः । कौशेये कौशप्रभवे वालकलंपु वृक्षत्वड्निर्मितेषु वसनेषु वृद्धिहासौ न स्तः, किन्तु (६)यावद्भयनार्थं कुविन्डादिभ्यो दत्तं तावदेव प्रत्यादेयम् ॥ १८० ॥

(मिता०) द्रव्यानन्त्यात्प्रतिद्रव्य क्षयवृद्धिप्रतिपादनाशक्तेः सामान्येन हासवृद्धिज्ञानोपायमाह—

देशमिति । शाणक्षौमादौ द्रव्ये नष्टे हासमुपगते द्रव्याणां कुशलाः द्रव्यवृद्धिक्षयाभिक्षाः देशं कालमुपपभोगं तथा नष्टद्रव्यस्य बलावल सारासारतां च परीक्ष्य यत्कल्पयन्ति तदसंशयं शिल्पिनो दाप्याः॥१८१॥

इति क्रीतानुशयप्रकरणम् ॥



(१) तदशानुसारेण घ० । (२) इतोधिकं ल० । (३) चित्रे सूत्रे ल० ।

(४) प्रान्तादौ ग० । (५) रोमवन्ध घ० । (६) यावद्भयनार्थं घ० ।

(वी०मि०) अथाऽभ्युपेत्याशुश्रूषानाम प्रकरणमारभते । त-
त्स्वरूपं तु नारदोक्तम्—

अभ्युपेत्य तु शुश्रूषां यस्तां न प्रतिपद्यते ।

अशुश्रूषाभ्युपेत्यैतद्विवादपदमुच्यते ॥

इति । मनुना च वेतनाप्रदान एवास्य विवादपदस्य कयाचिद्विवक्ष-
याऽन्तर्भावमभिप्रेत्य पृथगनभिधानात् । शुश्रूषकश्च पञ्चविधः—शि-
ष्योऽन्तेवासी भृतकोऽधिकर्मकृदासश्चेति । तत्र शुभं कर्म चतुर्णामशु-
भं कर्म दासस्य भवति ।

अशुभं दासकर्मोक्तं शुभं कर्मकृतां स्मृतम् ।

गृहद्वाराशुचिस्थानरथ्यावस्करशोधनम् ॥

गुह्याङ्गस्पर्शनोच्छिष्टविण्मूत्रग्रहणोज्झनम् ।

इच्छतः स्वामिनश्चाऽङ्गैरुपस्थानमथाऽन्ततः ॥

अशुभं कर्म विज्ञेयं शुभमन्यदतः परम् ।

इति नारदवचनात् । तत्र शिष्यो वेदविद्यार्थी, अन्तेवासी शि-
ष्यमिक्षार्थी, भृतको वेतनेन कर्मकर्ता, अधिकर्मकृत् कर्म कुर्वताम-
धिष्ठाता, दासश्च—

गृहजातस्तथा क्रीतो लब्धो दायादुपागतः ।

अनाकालभृतश्चैव आहितः स्वामिना च यः ॥

मोचि(१)तो महतश्चर्णाद्युद्धप्राप्तः पणे जितः ।

तवाहमित्युपगतः प्रव्रज्यावसितः कृतः ॥

भक्तदासश्च विज्ञेयस्तथैव वडवाहतः ।

विक्रेता चात्मनः शास्त्रे दासाः पञ्चदश स्मृताः ॥

इति नारदेनोक्तः । तत्र शिष्यस्य वृत्तिः—

आहूतश्चाप्यधीर्यति लब्धं चाऽस्मै निवेदयेत् ।

इत्यादिना प्रागभिहिता । भृतकाऽधिकर्मकृतोस्तु वेतनादानप्र-
करणे वक्ष्यते । दासान्तेवासिनोस्त्वत्राह—

वलादासीकृतश्चैरैर्विक्रीतश्चापि मुच्यते ॥

स्वामिप्राणप्रदो भक्त्यागात्तन्निष्क्रयादपि ॥ १८२ ॥

प्रव्रज्यावसितो राज्ञो दासस्त्वा(२)मरणान्तिकः ॥

वर्णानामानुलोम्येन दास्यं न प्रतिलोमतः ॥ १८३ ॥

अभ्युपेत्याशुश्रूषाप्रकरणम् ।] वीरमित्रोदयमिताक्षरासहिता । ६६१.

बलात्कारेण दासीकृतः, चौरैर्विक्रीतश्च दासीकृतः, चकाराऽपि-
काराभ्यां तेन दत्त आधीकृतश्च मुच्यते दासकर्मणः । यश्च चौरव्या-
घ्राद्याक्रान्तस्य स्वामिनः प्राणान् रक्षति स च मुच्यते । अपिका-
रेण दास्यमोक्षहेत्वन्तरसमुच्चयः । तदाह नारदः—

अनाकालभृतो दास्यान्मुच्यते गोद्वय ददत् ।
सम्मक्षितं यद् दुर्भिक्षे न तच्छुध्येत कर्मणा ॥
भक्तस्योपेक्षणात्सद्यो भक्तदासः स मुच्यते ।
आहितोऽपि धनं दत्त्वा स्वामी यद्येनमुद्धरेत् ॥
ऋणं तु सोदयं दत्त्वा ऋणी दास्यात्प्रमुच्यते ॥
तवाऽहमित्युपगतो युद्धप्राप्तः पणे जितः ।
प्रतिशीर्षप्रदानेन मुच्येरंस्तुल्यकर्मणा ॥
कृतकालव्यपगमात् कृतकोऽपि विमुच्यते ।
निग्रहाद्बडवायास्तु मुच्यते वडवाहनः ॥

तुल्यकर्मणा स्वकर्मतुल्यकर्मकरणेन । वडवाया दास्या निग्रहात्
सम्मोगत्यागात् । कात्यायनः—

स्वदासी यस्तु सङ्गच्छेत् प्रसूता च भवेत्तदा ।

अवेक्ष्य वीजं कर्तव्या अदासी सान्वयातु सा ॥

इदं तु स्वामिनः पुत्राद्यसत्त्वं पवेति प्रकाशपारिजातरत्नाकरादयः ।
प्रसादेनाप्यदासः कार्यस्तत्र विधिमाह नारदः—

स्त्रं दासमिच्छेद्यः कर्तुमदासं प्रीतमानसः ।

स्कन्धादादाय तस्याशु भिन्द्यात् कुम्भं सहाऽम्भसा ॥

साक्षताभिः सुपुष्पाभिर्मूर्धन्यङ्गिरवाकिरन् ।

अदास इति चोक्त्वा त्रिः प्राङ्मुखस्तमथोन्सृजेत् ॥

ततःप्रभृति वक्तव्यः स्वाम्यनुग्रहपालितः ।

भोज्यान्नोऽथ प्रतिग्राह्यो भवत्यभिमतः सताम् ॥

कात्यायनः—

दासस्य तु धनं यत्स्यात् स्वामी तस्य प्रभुः स्मृतः ।

प्रसादविक्रयाद्यं तु न स्वामी धनमर्हति ॥

दासेनोढा त्वदासी या सापि दासत्वमाप्नुयात् ।

यस्मान्कर्ता प्रभुस्तस्याः स्वाम्यधीनः प्रभुर्यतः ॥

प्रसादेति । स्वात्मप्रसादेनाऽऽत्मविक्रयेण च यल्लब्धं तद्धनं स्वामी

नार्हतीत्यर्थः । दासेनेति । अत्र यदि व्ययाद्दासपदोपस्थापितप्रतियोगिकमेवादासीत्वं, ततोऽस्वामिकाऽन्यस्वामिका वा परिणिता सती वरस्वामिनः स्वीभवति । अर्थाच्च दासोढत्व पूर्वस्वामिदासमोक्षहेतुभिरिति लभ्यते । अत एव तत्प्रकरणे वाक्यमिदम् । पूर्वस्वाम्यनुमत्या च दासकृतो विवाहः स्वत्वहेतुः । विमतिविषये तु चेष्टिकापरिणयवन्न पूर्वस्वामिस्वत्वहानिः । आधुनिकास्तु यदि प्रागनुमतिं विना दासेनोढा तदा गौरीवराटिकामात्रमग्रस्वामिने दातव्यमुत्तरस्वामिना, न तु दास्यनुत्पत्तिरेव । गौरीवराटिकाग्रहणमात्रप्रयोजकस्यैव दासत्वस्य पूर्वस्वामिनिरूपितस्य तत्र सत्त्वादिति वदन्ति । यत्तु—

न स्वामिना विसृष्टोऽपि शूद्रो दास्यात्प्रमुच्यते ।

निसर्गजं हि तत्तस्य कस्तं तस्माद्यपोहतु ॥

इति मार्कण्डेयपुराणे हरिश्चन्द्रवाक्यं, तद्दासनिन्दापरम् । अन्यथा तस्यैव दास्यान्मोक्षो न स्यादित्यवधेयम् । प्रव्रज्येति । संन्यासग्रहणानन्तरं ततः प्रच्युतो यो भवति स राज्ञो दास आमरणान्तिकः मरणावधि विद्यमानदासभावः, अस्य न दासस्य मोक्ष इति भावः । वर्णानामिति । अनुलोमक्रमेणैव दास्यं भवति न प्रतिलोमक्रमेण । यथा ब्राह्मणस्य क्षत्रियो दासो न तु वैश्यस्येत्यादि । इदं तु प्रव्रज्यावसितमिन्नपरम् ।

वर्णानां प्रातिलोम्येन दासत्व न विधीयते ।

स्वधर्मत्यागिनोऽन्यत्र दारवद्दासता मता ॥

इति नारदवचनात् । वर्णानामिति प्रव्रज्यावसित इति च ब्राह्मणमिन्नपरम् ।

प्रव्रज्यावसितं यत्र त्रयो वर्णा द्विजातयः ।

निर्वास कारयेद्विप्रं दासत्वक्षत्रविन्दृषः ॥

क्षत्रविदिति समाहारद्वन्द्वः ॥ १८२-१८३ ॥

(मिता०) साम्प्रतमभ्युपेत्याशुश्रूपाख्यमपरं विवादपदमभिधातुमुपक्रमते । तत्स्वरूपं च नारदेनोक्तम्— 'अभ्युपेत्य तु शुश्रूपां यस्तां न प्रतिपद्यते । अशुश्रूपाभ्युपेत्यैतद्विवादपदमुच्यते' ॥ इति । आ(१)ज्ञाकरणं शुश्रूपा तामङ्गीकृत्य पश्चाद्यो न सपादयति तद्विवादपदमभ्युपेत्याशुश्रूपाख्यम् । शुश्रूपकश्च पञ्चविधः—शिष्योऽन्तेवा

सी भृतकोऽधिकर्मकृद्दास इति । तेषामाद्याश्चत्वारः कर्मकरा इत्यु-
च्यन्ते, ते च शुभकर्मकारिणः । दासाः पुनर्गृहजातादयः पञ्चदशप्र-
काराः । गृहद्वाराशुचिस्थानरथ्यावस्करशोधनाद्यशुभकर्मकारिणः ।
तदिदं नारदेन स्पष्टीकृतम्—‘शुश्रूषकः पञ्चविधः शास्त्रे दृष्टो मनीषि-
मि । चतुर्विधाः कर्मकरास्तेषां दासास्त्रिपञ्चका ॥ शिष्यान्तेवा-
मिभृतकाश्चतुर्थः(१)स्त्वधिकर्मकृत् । एते कर्मकरा ज्ञेया दासास्तु
गृहजादयः ॥ सामान्यमस्वतन्त्रत्वमेषामाहुर्मनीषिणः । जाति(२)क-
र्मकृतस्तूक्तो विशेषो वृत्तिरेव च ॥ कर्मापि द्विविधं ज्ञेयमशुभं शुभ-
मेव च । अशुभं दासकर्मोक्तं शुभं कर्मकृतां स्मृतम् ॥ गृहद्वाराशु-
चिस्थानरथ्यावस्करशोधनम् । गुह्याङ्गस्पर्शनोच्छिष्टविण्मूत्रग्रहणो-
ज्जनम् ॥ इच्छतः स्वामिन(३)श्चाङ्गैरुपस्थानमथान्ततः । अशुभं क-
र्म विज्ञेयं शुभमन्यदत् परम् ॥ इति । तत्र शिष्यो वेदविद्यार्थी ।
अन्तेवासी शिल्पशिक्षार्थी । मूल्यान यः कर्म करोति स भृतकः ।
कर्म कुर्वतामधिष्ठाताऽधिकर्मकृत् । अशुचिस्थानमुच्छिष्टप्रक्षेपार्थं गर्ता-
दिकम् । अवस्करो गृहमार्जितपांस्वादिनिच(४)यस्थानम् । उज्जनं
त्यागः । भृतकश्चात्र त्रिविधः । तदुक्तम्—‘उत्तमस्त्वायुधीयोऽत्र म-
ध्यमस्तु कृषीवलः । अधमो भारवाही स्यादित्येवं त्रिविधो भृत ’ ॥
इति । दासाः पुनः—‘गृहजातस्तथा क्रीतो लब्धो दायादुपागतः ।
अनाकाल(५)भृतस्तद्वदाहितः स्वामिना च यः ॥ मोक्षि(६)तो महत्-
श्रणाद्युद्धप्राप्तः पणे जितः । तवाहमित्युपगतः प्रवज्यावसितः कृतः ॥
भक्तदासश्च विज्ञेयस्तथैव वडवाहतः । विक्रेता चात्मनः शास्त्रे दा-
साः पञ्चदश स्मृताः ॥ गृहे दास्यां जातो गृहजातः । क्रीतो मूल्या-
न । लब्धः प्रतिग्रहादिना । दायादुपागतः पित्रादिदासः । अनाकाल-
भृतो दुर्मिक्षे यो दासत्वाय मरणाद्रक्षितः । आहित स्वामिना धन-
ग्रहणेनाधितां नीतः । ऋणमोचनेन दासत्वमभ्युपगतः ऋणदासः ।
युद्धप्राप्तः समरे विजित्य गृहीतः । पणे जितो यद्यस्मिन्निवादे परा-
जितोऽहं तदा त्वद्दासो भवामीति परिभाष्य जितः । तवाहमित्युप-
गतः तवाहं दास इति स्वयं संप्रतिपन्नः । प्रवज्यावसितः प्रवज्या-
तश्च्युत । कृतः एतावत्कालं त्वद्दास इत्यभ्युपगमितः । भक्तदासः

(१) आधिकर्मकृत् घ । (२) कर्मकरस्तूक्तो ख । (३) स्वामिन स्वाङ्गि घ ।
(४) निर्वापस्थानम् घ । (५) भृतत्रैय घ । (६) मोक्षितो घ ।

सर्वकाल भक्तार्थमेव दासत्वमभ्युपगम्य यः प्रविष्टः । वडवाहृतः
वडवा गृहदासी तथाहृतः तल्लोभेन तामुद्वाह्य दासत्वेन प्रविष्टः ।
य आत्मानं विक्रीणीतेऽसावात्मविक्रतेत्येव पञ्चदश प्रकाराः । यत्तु
मनुना (८।४१५)—‘ध्वजाहृतो भक्तदासो गृहजः क्रीतदत्रिमौ । पै
वृको दण्डदासश्च सप्तैते दासयोनयः’ ॥ इति सप्तविधत्वमुक्तं तत्ते
षां दासत्वप्रति(१)पादनार्थं न तु परिसख्यार्थम् । तत्रैषां शिष्यान्ते-
वासिभृतकाधिकर्मकृद्दासानां मध्ये शिष्यवृत्तिः प्रागेव प्रतिपादिता ।
‘आहृतश्चाप्यधीयात् लब्धं चास्मै निवेदयेत्’ इत्यादिना । अधिक-
र्मकृद्भृतकानां तु भृतिं वेतनादानप्रकरणे वक्ष्यते । ‘यो यावत्कु-
रते कर्म तावत्तस्य तु वेतनम्’ इत्यादिना ॥

दासान्तेवासिनोस्तु धर्मविशेषं वक्तुमाह—

बलादिति । बलात् बलावष्टम्भेन यो दासकृतः । यश्चौरैरपहृत्य
विक्रीतः । अपिशब्दादाहितो दत्तश्च स मुच्यते । यदि स्वामी न मुञ्चति
तर्हि राक्षा मोचयितव्यः । उक्तं च नारदेन—“चौरापहृतविक्रीता ये
च दासकृता बलात् । राक्षा मोचयितव्यास्ते दास्यं तेषु हि नेष्य-
ते” ॥ इति । चौरव्याघ्राद्यवरुद्धस्य स्वामिनः प्राणान्यः प्रददाति र-
क्षत्यसावपि मोच(२)यितव्यः । तदिदं सर्वदासानां साधारणं दा-
स्यनिवृत्तिकारणम् । ‘यो वैषां स्वामिन कश्चिन्मोचयेत्प्राणसंश-
यात् । दासत्वात्स विमुच्येत पुत्रभागं लभेत च’ ॥ इति नारदस्म-
रणात् । भक्तदासादीनां प्रातिस्विकमपि मोक्षकारणमुच्यते । अना-
कालभृतभक्तदासौ भक्तस्य त्यागादासभावादारभ्य स्वामिद्रव्यं या-
वदुपभुक्तं तावद्दत्त्वा मुच्येते । आहितर्णदासौ तु तन्निष्क्रयाद्यद् गृ-
हीत्वा स्वामिना आहितो यच्च दत्त्वा धनिनोत्तमर्णान्मोचितस्तस्य
प्रत्यर्पणान्मुच्यते । नारदेन विशेषोऽप्युक्तः—‘अनाकालभृतो दा-
स्यान्मुच्यते गौयुगं ददत् । सम्भक्षितं यद् दुर्मिक्षे न तच्छुञ्चेत् कर्म-
णा ॥ भक्तस्योत्क्षेपणात्सद्यो भक्तदासः प्रमुच्यते । आहितोऽपि धनं
दत्त्वा स्वामी यद्येनमुद्धरेत् ॥ ऋणं तु सोदयं दत्त्वा ऋणी दास्यात्प्र-
मुच्यते’ ॥ इति । तथा तवाहमित्युपगतयुद्धप्राप्तपणजितकृ(३)तकव-
डवाहतानां च प्रातिस्विकं मोचनकारणं च तेनै(४)वौक्तम् । यथा-

(१) प्रतिपादनरत्न ।

(२) मोचनीय घ ।

(३) कृतवडवा घ ।

(४) नारदेनैव ।

‘तवाहमित्युपगतो युद्धप्राप्तः पणे जितः । (१)प्रतिशीर्षप्रदानेन मु-
च्येरस्तुल्यकर्मणा ॥ कृतकालव्यपगमात्कृतकोऽपि विमुच्यते । नि-
ग्रहाद्वडवायास्तु मुच्यते वडवाहतः’ ॥ इति । दासेन सह सम्भोग-
निरोधादित्यर्थः । तदेवं गृहजातक्रीतलब्धदायप्राप्तात्मविक्रयिणां
स्वामिप्राण(२)प्रदानतत्प्रसादरूपसाधारणकारणव्यतिरेकेण मोक्षो
नास्ति । विशेषकारणानभिधानात् । दासमोक्षश्चानेन क्रमेण कर्त-
व्यः । ‘स्वं दासमिच्छेद्य कर्तुमदासं प्रीतमानसः । स्कन्धादादाय
तस्यासौ भिन्द्यात्कुम्भं सहाम्भसा ॥ साक्षतामिः सपुष्पाभिर्मूर्धन्य-
द्भिर्वाकिरेत् । अदास इत्यथोक्त्वा त्रिः प्राङ्मुखं तमवासृजत्’ ॥
इति तेनैवोक्तम् ॥ १८२ ॥

(मिता०) प्रव्रज्यावसितस्य तु मोक्षो नास्तीत्याह—

प्रव्रज्येति । प्रव्रज्या संन्यासस्ततोऽवसितः प्रच्युतः । अनभ्युपग-
तप्रायश्चित्तश्चेद्राह एव दासो भवति । मरणमेव तदासत्वस्या(३)-
न्तोऽन्यस्मिन्काले न मोक्षोऽस्ति ॥

(मिता०) वर्णापेक्षया दास्यव्यवस्थामाह—

वर्णानामिति । ब्राह्मणादीनां वर्णानामानुलोम्येन दास्यम् । ब्राह्म-
णस्य क्षत्रियादयः । क्षत्रियस्य वैश्यशूद्रौ । वैश्यस्य शूद्र इत्येवमा-
नुलोम्येन दासभावो भवति न प्रातिलोम्येन । स्वधर्मत्यागिनः पुनः
परिव्राजकस्य प्रातिलोम्येनापि दासत्वमिष्यत एव । यथाह नारदः—
‘वर्णानां प्रातिलोम्येन दासत्वं न विधीयते । स्वधर्मत्यागिनोऽन्यत्र
दारवहासता मता’ ॥ इति ॥ १८३ ॥

(वी०मि०) दासधर्मानभिघायाऽन्तेवासिधर्मानाह—

कृतशिल्पोऽपि निवसेत् कृतकालं गुरोर्गृहे ॥

अन्तेवासी गुरुप्राप्तभोजनस्तत्फलप्रदः ॥ १८४ ॥

त्वद्गृहे एतावत्कालं वसिष्यामीति कृतं व्यवस्थापितं कालं
व्याप्य गुरोर्गृहे कृतशिल्पोऽपि लब्धशिल्पविद्योऽपि अन्तेवासी गु-
रोः सकाशात् प्राप्तं भोजनं येन तादृशः तस्य शिल्पस्य फलं वेतनं
गुरवे ददन्निवसेत् । शिल्पातिरिक्तं च कर्म नान्तेवासिनं कारयेत् ।

(१) प्रतिशीर्ष प्रतिनिधि । (२) प्रदानात्प्रसाद घ ।

(३) स्यान्तो नाम्तर प्रतिमोक्षोस्ति घ ।

तदाह नारद —

न चाऽन्यत्कारयेत्कर्म पुत्रवच्चैनमाचरेत् ।

तथा—

शिक्षयन्तमद्गुष्टं च यस्वाचार्यं परित्यजेत् ।

बलाद्वासयितव्यः स्याद्वधवन्धौ च सोऽर्हति ॥

तथा—

गृहीतशिल्पः समये कृत्वाचार्यं प्रदक्षिणम् ।

शिक्षितश्चानुमान्यैनमन्तेवासी निवर्तते ॥ १८४ ॥

इति श्रीमत्० याज्ञवल्क्यव्याख्याने अभ्युपेत्याशुश्रूषाप्रकरणम् ।

(मिता०) अन्तेवासिधर्मानाह—

कृतशिल्प इति । अन्तेवासी गुरोर्गृहे कृतकालं वर्षचतुष्टयमा-
युर्वेदादिशिल्पशिक्षार्थं त्वद्गृहे वसामीति यावदङ्गीकृतं तावत्कालं
वसेत् । यद्यपि वर्षचतुष्टयादर्वागेव लब्धापेक्षितशिल्पविद्यः । कथं
निवसेत् ? गुरुप्राप्तभोजनः गुरोः सकाशात्प्राप्त भोजनं येन स त
थोकः । तत्फलप्रदः तस्य शिल्पस्य फलमाचार्याय प्रददातीति तत्फ-
लप्रदः । एवंभूतो वसेत् । नारदेन विशेषोऽप्यत्र दर्शितः—‘स्वशिल्पमि-
च्छन्नाहर्तुं बान्धवानामनुज्ञया । आचार्यस्य वसेदन्ते कृत्वा कालं
सुनिश्चितम् ॥ आचार्यः शिक्षयेदेनं स्वगृहे दत्तभोजनम् । न चान्य-
त्कारयेत्कर्म पुत्रवच्चैनमाचरेत् ॥ शिक्षयन्तमसंद्गुष्टं य आचार्यं परि-
त्यजेत् । बलाद्वासयितव्यः स्याद्वधवन्धौ च सोऽर्हति ॥ शिक्षितोऽपि
कृत कालमन्तेवासी समाप्नुयात् । तत्र कर्म च यत्कुर्यादाचार्यस्यैव
तत्फलम् ॥ गृहीतशिल्पः समये कृत्वाचार्यं प्रदक्षिणम् । शिक्षित
श्चानुमान्यैनमन्तेवासी निवर्तते’ ॥ इति । वधशब्दोऽत्र ताडनार्थः
दोषस्याल्पत्वात् ॥ १८४ ॥

इत्यभ्युपेत्याशुश्रूषाख्यं विवादपदम् ।

(वी०मि०) अधुना संविद्यतिक्रमं विवादपदं निरूपयितुमु-
पक्रमते—

राजा कृत्वा पुरे स्थानं ब्राह्मणान्यस्य तत्र तु ॥

त्रैविध्यं वृत्तिमद् ब्रूयात् स्वधर्मः पालयतामिति ॥ १८५ ॥

राजा स्वपुरे धवलगृहादिरूपं स्थानं कृत्वा तत्र ब्राह्मणान्

संविद्यतिक्रमप्रकरणम् ।] वीरभिन्नोदयमिताक्षरासहिता । ६६७

न्यस्य स्थापयित्वा त्रैविद्यं वेदत्रयसंपन्नं वृत्तिमद् भूहिरण्यादिसंपन्नं च कृत्वा स्वस्य वर्णाश्रमनिमित्तो धर्मो भवद्भिः पाल्यतां क्रियता मिति ब्रूयात् व्यवस्थापयेत् । तुशब्देन वृत्तिपारिकल्पनं विना व्यवस्था व्यवच्छिद्यते ॥ १८५ ॥

(मिता०) संप्रति संविद्यतिक्रमः कथ्यते । तस्य च लक्षणं नारदेन व्यतिरेकमुखेन दर्शितम्—'(१)पाखण्डिनैगमादीनां स्थितिः समय उच्यते । समयस्यानपाकर्म तद्विवादपदं स्मृतम्' ॥ इति । पारिभाषिकधर्मेण व्यवस्थानं समयस्तस्यानपाकर्माव्यतिक्रमः परिपालनं तद्व्यतिक्रम्यमाणं वि(२)वादपदं भवतीत्यर्थः ॥

तदुपक्रमार्थं किञ्चिदाह—

राजेति । राजा स्वपुरे दुर्गादौ स्थानं धवलगृहादिकं कृत्वा तत्र ब्राह्मणान्यस्य स्थापयित्वा तद्ब्राह्मण(३)जजातं त्रैविद्यं वेदत्रयसंपन्नं वृत्तिमद् भूहिरण्यादिसंपन्नं च कृत्वा स्वधर्मो वर्णाश्रमनिमित्तः श्रुतिस्मृतिविहितो भवद्भिरनुष्ठीयतामिति नान् ब्राह्मणान् ब्रूयात् ॥ १८५ ॥

(वी०मि०) एवं कृतव्यवस्थैस्तैर्यत्कार्यं तदाह—

निजधर्माविरोधेन यस्तु सामायिको भवेत् ॥

सोऽपि यत्नेन संरक्ष्यो धर्मो राजकृतश्च यः ॥ १८६ ॥

यः सामयिको गोप्रचारदेवगृहपालनादिरूपः समयाद्गोचारकादिकारितराजकृतव्यवस्थानिष्पन्नो धर्मः, यश्च शत्रुमण्डले तुरगादयो न प्रस्थाप्या, मम राज्येऽतिथिभिरकृतभोजनैर्न यथा स्थीयते तथा कर्तव्यमित्यादि धर्मो राक्षा कृतः स्वेच्छया समाहृतः सोऽपि स्वधर्मः पाल्यतामिति व्यवस्थितो यो निजधर्माणामविरोधेन तैर्ब्राह्मणैर्यत्नेन संरक्षणीयः संपादनीयः । तुशब्देन निजधर्मविरुद्धस्य सामयिकस्य रक्षणं व्यवच्छिन्नं । अपिशब्देन—

पूगश्रेणिगणानां च सङ्केतसमयाक्रिया ।

वाध्याकाले तु सा कार्या धर्मकार्ये तथैव च ॥

इति बृहस्पत्याद्युक्तराजतदीयपुरुषव्यवस्थापितातिरिक्तसमयबन्धं समुच्चिनोति । चकारेण राजाधिकृतं समुच्चिनोति ॥ ॥ १८६ ॥

(१) पाखण्डिनो वेदमार्गाविरोधिनो वाणिज्यादिकरा । नैगमास्तदविरोधिन । आदिपदेन त्रैविद्यानां ग्रहणम् । (२) व्यवहारपद घ । (३) तद्ब्राह्मणमात्रं च ।

(मिता०) एवं नियुक्तैस्त्वैर्यत्कर्म कर्तव्यं तदाह—

निजेति । श्रौतस्मार्तधर्मानुपमर्देन समयान्निष्पन्नो यो धर्मो गोप्रचारोदकरक्षणदेवगृहपालनादिरूपः सोऽपि यत्नेन पालनीयः । तथा राज्ञा च निजधर्माविरोधेनैव यः सामयिको धर्मो यावत्पथिकं भोजनं देयमस्मदराति(१)मण्डल तुरङ्गादयो न प्रस्थापनीया इत्येवं-रूपः कृतः सोऽपि रक्षणीयः ॥ १८६ ॥

(वी० मि०) एतादृशव्यवस्थालङ्घने दण्डमाह—

गणद्रव्यं हरेद्यस्तु संविदं लङ्घयेच्च यः ॥

सर्वस्वहरणं कृत्वा तं राष्ट्राद्विप्रवासयेत् ॥ १८७ ॥

अतिक्रमे तस्य सर्वस्वहरणं कृत्वा तं राजा निष्कासयेदित्यर्थः । अत्र ग्रन्थलाघवाय गणद्रव्यहारिदण्डस्याभिधानमवगन्तव्यम् । अयं च दण्डोऽनुवन्धातिशये द्रष्टव्यः । अनुवन्धात्पत्वे तु—

यो ग्रामदेशसङ्घानां कृत्वा सत्येन संविदम् ।

विसंवदेन्नरो लोभात्तं राष्ट्राद्विप्रवासयेत् ॥

निगृह्य दापयेदेनं समयव्यमिचारिणम् ।

चतुःसुवर्णं षण्णिष्कं शतमानं तु राजतम् ॥

इति मनुक्तदण्डानामन्यतमो जातिशक्त्याद्यपेक्षया कल्पनीयः ॥ १८७ ॥

(मिता०) एवं समयधर्मं परिपालनीय इत्युक्त्वा तदतिक्रमादौ दण्डमाह—

गणद्रव्यमिति । यः पुनर्गणस्य ग्रामादिजनसमूहस्य सम्बन्धि साधारण द्रव्यमपहरति, संवित्समयस्तां समूहकृतां रा(२)जकृतां वा यो लङ्घयेदतिक्रामेत्तदीयं सर्वं धनमपहृत्य स्वराष्ट्राद्विप्रवासये-
न्निष्कासयेत् । अयं च दण्डोऽनुवन्धाद्यतिशये द्रष्टव्यः । अनुवन्धा-
त्पत्वे तु (मनुः ८, २१९, २२०)—‘यो ग्रामदेशसङ्घानां कृत्वा सत्येन
संविदम् । विसंवदेन्नरो लोभात्तं राष्ट्राद्विप्रवासयेत् ॥ निगृह्य दापये-
देनं समयव्यमिचारिणम् । चतुःसुवर्णं षण्णिष्कं शतमानं च राज-
तम् ॥ इति मनुप्रतिपादितदण्डानां निर्वासनचतुःसुवर्णषण्णिष्कश-
तमानानां चतुर्णामन्यतमो जातिशक्त्याद्यपेक्षया कल्पनीयः ॥ १८७ ॥

(वी० मि०) राजव्ययस्थापित इव ग्रामादिसमूहवादिव्यवस्थापितोऽप्यर्थो न लङ्घनीय इत्याह—

कर्तव्यं वचनं सर्वैः समूहाहितवादिनाम् ॥

यस्तत्र विपरीतः स्यात् स दाप्यः प्रथमं दमम् ॥ १८८ ॥

समूहाहित सेतुबन्धनकारित्वादिकं वदतां कर्तव्यमिति ब्रुवतां वचनं तत्सर्वैरेव संपादनीयम् । यस्तु तत्र विपरीतः प्रतिकूलः स्यात् स प्रथमसाहसं दमं दाप्यः ॥ १८८ ॥

(मिता०) इदं च तैः कर्तव्यमित्याह—

कर्तव्यमिति । गणिनां मध्ये ये समूहाहित(१)वादनशीलास्तद्वचनमितरैर्गणानामन्तर्गतैरनुसरणीयम् ॥

(मिता०) अन्यथा दण्ड इत्याह—

यस्त्रेति । यस्तु गणिनां मध्ये समूहाहितवादिवचनप्रतिबन्धकारी स राज्ञा प्रथमसाहसं दण्डनीयः ॥ १८८ ॥

(वी० मि०) तादृशवचनकारिषु राजकृत्यमाह—

समूहकार्यं आयातान् कृतकार्यान् विसर्जयेत् ॥

स दानमानसत्कारैः पूजयित्वा महीपतिः ॥ १८९ ॥

समूहाहितकार्यार्थं स्वसमीपमागतान् कृतकार्यान् सर्वानेव दानमानसहितैः सत्कारैः पूजयित्वा महीपतिर्विसर्जयेदित्यर्थः ॥ १८९ ॥

(मिता०) राज्ञा चे(२)त्थं गणिषु वर्तनीयमित्याह—

समूहकार्यं इति । समूहकार्यनिवृत्त्यर्थं स्वपाश्वर्षे प्राप्तान् गणिनो निर्वर्तितात्मीयप्रयोजनान् दानभानसत्कारैः स राजा परितोष्य विसर्जयेत् ॥ १८९ ॥

(वी० मि०) यदा समूहकार्यार्थं सर्वे राजसन्निधिं नाऽऽयान्ति किं तु सर्वैरेक एव तत्र प्रहीयते, तदा कथं सर्वेषां सत्कार इत्यत आह—

समूहकार्यं प्रहितो यल्लभेत तदर्पयेत् ॥

एकादशगुणं दाप्यो यद्यसौ नाऽर्पयेत्स्वयम् ॥ १९० ॥

समूहाहिते कार्यं निमित्तभूते प्रहित एकः कश्चिद्राजसन्निधौ यत्

लभेत तत्सर्वेभ्यो विभज्याऽर्पयेत् । यद्यसौ स्वयं नार्थयेत्तदा राजा-
ऽर्पितमेकादशगुणितं दाप्य । तथा चैकस्य यः सत्कारो राज्ञा कृतः
स एव सर्वेषामपीति भावः ॥ १९० ॥

(मिता०) समूहदत्तापहारिणं प्रत्याह—

समूहकार्यप्रहित इति । समूहकार्यार्थं महाजनैः प्रेरितो राज-
पाश्वे यद्विरण्यवस्त्रादिक लभते तदप्रार्थित एव महाजनेभ्यो निवे-
दयेत् । अन्यथा लब्धादेकादशगुणं दण्डं दापनीयः ॥ १९० ॥

धर्मज्ञाः शुचयोऽलुब्धा भवेयुः कार्यचिन्तकाः ॥

कर्तव्यं वचनं तेषां समूहहितवादिनाम् ॥ १९१ ॥

(वी० मि०) श्रौतस्मार्तधर्मज्ञा बाह्यान्तरशौचवन्तो लोभशून्याः
समूहहितकार्यचिन्तकाः राज्ञा कर्तव्या भवेयुः । एतेषां समूहहितवा-
दिनां वचनमकरणे दण्डप्रसक्त्याऽवश्यं सर्वैः कर्तव्यमित्यर्थः ॥१९१॥

(मिता०) एवंप्रकाराश्च कार्यचिन्तकाः कार्या इत्याह—

धर्मज्ञा इति । श्रौतस्मार्तधर्मज्ञा बाह्याभ्यन्तरशौचयुक्ता अर्थेष्व-
लुब्धाः कार्यविचारकाः कर्तव्याः । तेषां वचनमितरैः कार्यमित्येतदा-
दरार्थं पुनर्वचनम् ॥ १९१ ॥

(वी० मि०) त्रैविद्यानामुक्तं धर्मं श्रेण्यादिष्वतिदिशति—

श्रेणिनैगमपाखण्डिगणानामप्ययं विधिः ॥

भेदं चैषां नृपो रक्षेत्पूर्ववृत्तिं च पालयेत् ॥ १९२ ॥

एकपण्यशिल्पोपजीविसमुदायः श्रेणयो, नैगमाः पौरा, पाख-
ण्डिनो वेदप्रामाण्यानभ्युपगन्तारः, गण आयुधीयादीनामेककर्मप्र-
वृत्तानां समुदायः । अयं निजधर्माविरोधेनेत्यादिना प्राग् विहितो
विधिः । अपिशब्देन राजाधिकारिणां समुच्चयः । प्रसङ्गादेतेषु राज्ञ-
कृत्यमाह पूर्वसिद्धां तेषां वृत्तिं पालयेत् । आद्यचकारेण प्रागुक्तानां
ब्राह्मणानां समुच्चयः । द्वितीयचकारेणाऽवृत्तीनां वृत्तिं कल्पयेदिति
समुच्चयते ॥ १९२ ॥

इति श्रीमत्० याज्ञवल्क्यव्याख्याने संविद्यतिक्रमप्रकरणम् ॥

(मिता=) इदानीं त्रैविद्यानां प्रतिपादितं धर्मं श्रेण्यादिष्वति-
दिशन्नाह—

श्रेणीति । एकपण्यशिल्पोपजीविनः श्रेणयः । नैगमाः ये वेदस्या-
सप्रणीतत्वेन प्रामाण्यमिच्छन्ति पाशुपतादयः । पाखण्डिनो ये वेद-
स्य प्रामाण्यमेव नेच्छन्ति नग्नाः सौगतादयः । गणो व्रातः आयु-
धीयादीनामेककर्मापजीविनाम् । एषां चतुर्विधानामप्ययमेव विधिर्यो
निजधर्माविरोधेनेत्यादिना प्रतिपादितः । एतेषां च श्रेण्यादीनां भेदं
धर्मव्यवस्थानं नृपो रक्षेत् पूर्वोपात्तां वृत्तिं च पालयेत् ॥ १९२ ॥

इति संविद्यतिक्रमप्रकरणम् ।

(वी० मि०) अथ—

भृत्यानां वेतनस्योक्तो दानादानविधिक्रमः ।

वेतनस्थाऽनपाकर्म तद्विवादपदं स्मृतम् ॥

इति नारदोक्तं वेतनानपकर्माख्यं विवादपदं निरूपयति—

गृहीतवेतनः कर्म त्यजन् द्विगुणमावेहेत् ॥

अगृहीते समं दाप्यो भृत्यै रक्ष्य उपस्करः ॥ १९३ ॥

गृहीतवेतनो भृतकोऽधिकर्मकृच्चाऽङ्गीकृतं कर्म त्यजन् समं
व्यवस्थापितवेतनतुल्यं धनं महीक्षिता दाप्यः । अथ बलाद् भृतिं द-
त्त्वा कर्म कारयितव्यः ।

कर्माऽकुर्वन् प्रतिश्रुत्य कार्यो दत्त्वा भृतिं बलात् ।

इति नारदवचनात् । इदमारभ्याऽकुर्वन् । अनारंभे तु—

भृतोऽनार्तो न यो कुर्याद्दर्पात्कर्म यथोदितम् ।

स दण्ड्यः कृष्णलान्यष्टौ न देयं चास्य वेतनम् ॥

इति मनुवचनाद्यवस्था । 'त्यज'न्नित्यनेन स्वकृते कर्मत्यागे
दण्ड उक्तः, अन्यथा तु—

स्वामिदोषादपक्रामन् यावत्कृतमवाप्नुयात् ।

इति नारदवचनाद्यवस्था द्रष्टव्या । भृत्यैश्च स्वामिनः उपस्करः
प्रग्रहलाङ्गलादिको रक्षणीयः । अरक्षणे च भृत्यैतन्नष्टं स्वामिने दे-
यमिति भावः । यत्र यादृशी भृतिः परिभाषिता स्वामिभृत्याभ्यां ता-
दृशी तत्र भृतिभृत्येन लभ्यत इति स्पष्टत्वादुपेक्ष्या ॥ १९३ ॥

(मिता०) सप्रति वेतनस्यानपाकर्माख्यं व्यवहारपद प्रस्तूयते । तत्स्वरूपं च नारदेनोक्तम्—(१) 'भृत्यानां वेतनस्योक्तो दानादानविधिक्रमः । वेतनस्यानपाकर्म तद्विवादपदं स्मृतम्' ॥ इति । अस्यार्थः—(१) भृत्यानां वेतनस्य वक्ष्यमाणश्लोकैरुक्तो दानादानविधिक्रमो यत्र विवापदपदे तद्वेतनस्यानपाकर्मेत्युच्यते । तत्र निर्णयमाह—

गृहीतेति । गृहीतं वेतनं येनासौ स्वाह्नीकृतं कर्म त्यजन् अकुर्वन् द्विगुणां भृतिं स्वामिने दद्यात् । यदा पुनरभ्युपगतं कर्म अगृहीते एव वेतने त्यजति तदा समं यावद्वेतनमभ्युपगतं तावद्दाप्यो न द्विगुणम् । यद्वाह्नीकृतां भृतिं दत्त्वा बलात्कारयितव्यः । 'कर्माकुर्वन्प्रतिश्रुत्य कार्यो दत्त्वा भृतिं बलात्' इति नारदवचनात् । भृतिरपि तेनैवोक्ता—(२) भृत्याय वेतनं दद्यात्कर्मस्वामी यथाक्रमम् । आदौ मध्येऽवसाने वा कर्मणो यद्विनिश्चितम् ॥ इति । तैश्च भृत्यैरुपस्कर (३) उपस्करणं लाङ्गलादीनां प्रग्रहयोक्तादिकं यथाशक्त्या रक्षणीयम् । इतरथा कृष्यादिनिष्पत्त्यनुपपत्तेः ॥ १९३ ॥

(वी० मि०) परिभाषिते वेतने कर्म कुर्वतो भृतकस्य किं देयमित्यत आह—

दाप्यस्तु दशमं भागं वाणिज्यपशुसस्यतः ॥

अनिश्चितं भृतिं यस्तु कारयेत्स महीक्षिता ॥ १९४ ॥

यस्तु स्वामी भृतिं वेतनमनिश्चित्य कर्म वाणिज्यादिकं भृतकद्वारा कारयेत् स वाणिज्यपशुसस्यवृद्धेर्दशमं भागं भृतकाय महीक्षिता दाप्यः । इदं तु सीरवाहकपरम् ।

त्रिभागं पञ्चभागं वा गृहीयात्सीरवाहकः ।

भक्ताच्छादभृतः सीराद्भागं भुञ्जीत पञ्चमम् ॥

इति वृहस्पतिवचनात् । त्रिभागो भक्ताच्छादनदानाभावे ॥ १९४ ॥

(मिता०) भृतिमपरिच्छिद्य यः कर्म कारयति तं प्रत्याह—

दाप्य इति । यस्तु स्वामी वाणिक् गोमी क्षेत्रिको वा अपरिच्छिन्नवेतनमेव भृ(४)त्यं कर्म कारयति स तस्माद्वाणिज्यपशुसस्यलक्षणात्कर्मणो यल्लब्धं तस्य दशमं भागं भृत्याय महीक्षिता राक्षा दापनीयः ॥ १९४ ॥

वेतनादानप्रकरणम् ।] वीरमित्रोदयमिताक्षरासहिता । ६७३

(वी० मि०) भृतकस्यापराधेन स्वामिनो लाभहासे वेतन-
हासमाह—

देशं कालं च योऽतीयात्लाभं कुर्याच्च योऽन्यथा ॥

तत्र स्यात्स्वामिनश्छन्दोऽधिकं देयं कृतेऽधिके ॥१९५॥

यस्तु भृतकः पण्यकृष्याद्युचितं देशं कालं चाऽतीयात् विक्रेय-
कर्षणादिकमकुर्वन् लङ्घयेत् यश्चाऽन्यथा स्वाम्यसंप्लुतेन बहुव्ययादि-
ना लाभं कुर्यात्तत्र तस्मिन् भृतके स्वामिनो वेतनदाने छन्द-
इच्छा यावदिच्छति तावद्दद्यान्न तु संपूर्णं वेतनमित्यर्थः । यदा
पुनर्देशकालविज्ञतयाऽधिकं लाभं भृतकः करोति तदा व्यवस्थापि-
ताद्दशमभागादेश्चाधिकं वेतनं देयम् । आद्यचकारेण केतुविशेषादिकं
द्वितीयचकारेणाऽमूलहासं समुच्चिनोति ॥ १९५ ॥

(मिता०) अनाज्ञप्तकारिणं प्रत्याह—

देशमिति । यस्तु भृत्यः पण्यविक्रयाद्युचितं देशं कालं च पण्य-
विक्रयाद्यकुर्वन् (१) र्पादिनो लङ्घयेत्तस्मिन्नेव वा देशे काले च ला-
भमन्यथा व्ययाद्यतिशयसाध्यतया हीनं करोति तस्मिन्भृतके भृति-
दानं प्रति स्वामिनश्छन्द इच्छा भवेत् । यावदिच्छति तावद्दद्यान्न पु-
नर् सर्वामेव भृतिमित्यर्थः । यदा पुनर्देशकालाभिज्ञतयाऽधिको ला-
भः कृतस्तदा पूर्वपरिच्छिन्नाया (२) भृतेरधिकमपि धनं स्वामिना
भृत्याय दातव्यम् ॥ १९५ ॥

(वी० मि०) अनेकभृतकसाध्यं कर्माऽधिकृत्याह—

यो यावत् कुरुते कर्म तावत्तस्य तु वेतनम् ॥

उभयोरप्यसाध्यं चेत्साध्यं कुर्याद्यथाश्रुतम् ॥ १९६ ॥

एकमेव कर्म यद्युभाभ्यां बहुभिर्वा क्रियमाणं न्यूनाधिकश्रमेण स-
माप्यते तदा स्वस्वकर्मानुसारेण न्यूनमधिकं च तस्य विभज्य वेत-
नं देयमुभयोर्बहूनां वाऽसाध्यमपि चेत् । द्वितीयभृतकदोषेणाऽसिद्धं
चेत्यपिकारार्थं । साध्ये कर्मणि यथाऽङ्गीकृतं कुर्यात् । एतस्य
कर्मण इदं वेतनमिति परिभाषितं वेतनं कर्मणः समाप्तावेव देयं, न
त्वेकदेशस्य कृतस्य वेतनं देयम् । न वा तत्कर्मवेतनं प्रत्येकं भृतके-

(१) दर्पास्तिमुत्प्रेयव घ । (२) भृतेरपि किमपि धनमधिकं च ।

पगतेऽन्तरितदिवसान्परिगणय्य पूरयति तदा लभत एव वेतनम् ।
 (८।२१६)—‘अर्तस्तु कुर्यात्स्वस्थ सन्यथाभाषितमादितः । स
 दीर्घस्यापि कालस्य स्वं लभेतैव वेतनम्’ ॥ इति मनुस्मरणात् ।
 यस्त्वपगतव्याधि स्वस्थ एव वाऽलस्यादिना स्वारब्धं कर्माल्पोन
 न करोति परेण वा न समापयति तस्मै वेतनं न देयमिति । यथाह
 मनुः (८।२१७)—‘यथोक्तमार्तः स्वस्थो वा यस्तत्कर्म न कारयेत् ।
 न तस्य वेतनं देयमल्पोनस्यापि कर्मणः’ ॥ इति ॥ १९८ ॥

इति वेतनादानप्रकरणम् ।

(वी०मि०) अथ द्यूतसमाह्वय नाम विवादपदम्—

अप्राणिभिर्यत् क्रियते तल्लोके द्यूतमुच्यते ।

प्राणिभिः क्रियते यस्तु स विज्ञेयः समाह्वयः ॥

इति मनुवचनात् द्विधा विभक्तमुपक्रमते—

ग्लहे शतिकवृद्धेस्तु सभिकः पञ्चकं शतम् ॥

गृह्णीयाद् धूर्तकितवादितरात्पञ्चकं शतम् ॥ १९९ ॥

स सम्यक्पालितो दद्याद्राज्ञे भागं यथाकृतम् ॥

जितमुद्राहयेज्जेत्रे दद्यात्सत्यं वचः क्षमी ॥ २०० ॥

प्राप्ते नृपतिना भागे प्रसिद्धे धूर्तमण्डले ॥

जितं ससभिके स्थाने दापयेदन्यथा स(१) तत् ॥ २०१ ॥

द्रष्टारो व्यवहारार्णां साक्षिणश्च त एव हि ॥

राज्ञा सचिन्हं(२) निर्वास्याः कूटाक्षोपधिदेविनः ॥ २०२ ॥

द्यूतमेकमुखं कार्यं तस्करज्ञानकारणात् ॥

एष एव विधिर्ज्ञेयः प्राणिद्यूते समाह्वये ॥ २०३ ॥

परस्परसंप्रतिपत्या कितवपरिकल्पितः पणो ग्लह इत्युच्यते, त
 न ग्लहे शतिका शतिपरिमिता वृद्धिर्यस्य तस्माद् धूर्तकितवाज्जयि-
 न कितवात् द्यूतकारिणः सकाशात् पञ्चक शत शतसुवर्णादीपञ्च
 सुवर्णादिकं सभिको द्यूतसमाधिष्ठाना गृह्णीयात् । इतरात् शतन्यून-

वृद्धेर्दशकं शतं दश मापान् गृह्णीयादित्यर्थः । तुशब्देन पराजितात् पञ्चकशतादिग्रहणं व्यवच्छिद्यते स सभिको राज्ञा सम्यक् उक्तवृत्तिकल्पनया परास्कन्दनिवारणेन च पालितः सन् राज्ञे यथाकृतं व्यवस्थानक्रमेण स्वप्राप्तद्रव्यस्य भागमशं राज्ञे दद्यात् । जितग्लहं जेभ्रे दद्यात् । पश्चात्पराजितस्थाने स्वयमुद्गाहयेत् साधयित्वा गृह्णीयात् । सत्यवचनं क्षमा च तदुभयवान् । सत्यवचो दद्यादित्यर्थः । यदि तु सभिको नोद्गाहयितुं शक्नोति तदा राज्ञा दापनीयमित्याह प्राप्त इति । नृपतिना स्वस्य भागे प्राप्ते प्रसिद्धे अप्रच्छन्ने धूर्तमण्डले कितवसमाजे सभिकसहिते स्थाने जितं सभिकाय दापयेद्राजा । यद्वा स्थाने क्रीडास्थाने स राजा सभिके दापयेदिति योज्यम् । अन्यथा राज्ञा भागेऽप्राप्ते प्रच्छन्ने वा धूर्तमण्डले सभिकानधिष्ठिते स्थाने वा जितं तु न राजा दापयेत् । द्यूतसम्बन्धिनां व्यवहाराणां द्रुप्रारो निर्णायकाः साक्षिणश्च न एव । एवकारेण स्त्रीवालवृद्धिकितवेत्यादिदोषाभावापेक्षाव्यवच्छेदः । कूटैः कपटसम्बन्धैरक्षादिभिरुपधिना वञ्चनहेतुना च मणिमंत्रौषधादिना ये दीव्यन्ति ते राज्ञा सत्त्विहं निर्वास्याः । तदाह नारदः—

कूटाक्षदेविनः पापान् राजा राष्ट्रात् विवासयेत् ।

कण्ठेऽक्षमालामासज्य स ह्येषां विनयः स्मृतः ॥

एवं च—

द्यूतं समाह्वयं चैव यः कुर्यात्कारयेत् च ।

तान् सर्वान् घानयेद्राजा शूद्रांश्च द्विजलिङ्गिनः ॥

इति मनुवचनादौ कूटक्षदेवनपराण्येवेति मन्तव्यम् । सभिकाख्य एको राजपुरुषो मुख प्रधानं यत्र तादृशं द्यूतं कार्यं चोरपरिचर्यार्थम् । 'ग्लहे शतिकवृद्धि'रित्याद्युक्तं द्यूतधर्मं समाह्वयेऽतिदिशति-एष एवेति । प्राणिना मल्लमेपादिना निर्वर्त्य द्यूतं समाह्वयनामके पूर्वोक्त एव विधिः प्रकारो ज्ञेय इत्यर्थः । बृहस्पतिः—

अन्योन्यं परिगृहीताः पक्षिमेपमृगादयः ।

प्रहरन्ते कृत्तव्यास्त वदन्ति समाह्वयम् ॥

द्वन्द्वयुद्धेन यः कश्चिदवसादमवाप्नुयात् ।

तत्स्वामिना पणो देयो यस्तत्र परिकल्पितः ॥

ग्लह' प्रकाशः कर्तव्यो निर्वास्याः कूटक्षेविनः ।

नारदः—

अनिर्दिष्टं तु यो राज्ञा द्यूतं कुर्यात्तु मानवः ।
न स त प्राप्नुयात् कामं विनयं चैव सोऽर्हति ॥
परीहासकृतं यच्च यच्चाप्यविदितं नृपे ।
तत्रापि प्राप्नुयात् कामं विनयं चैव सोऽर्हति ॥

विष्णुः—‘द्यूते कपटाक्षदेविनां करच्छेदः, उपधिदेविनां च सन्दंशो-
ऽङ्गुष्ठतर्जन्योः’ ॥ १९९—२०३ ॥

इति श्रीमत्० याज्ञवल्क्यव्याख्याने द्यूतसमाह्वयप्रकरणम् ॥

(मिता०) अधुना द्यूतसमाह्वयाख्यं वि(१)वादपदमाधिक्रियते ।
तत्स्वरूपं च नारदेनाभिहितम्—‘अ(२)क्षत्रधनशलाकाद्यैर्देवनं जि-
ह्वकारितम् । पणक्रीडावयोभिश्च पद द्यूतसमाह्वयम्’ ॥ इति । अक्षाः
पाशकाः । वध्नश्चर्मपट्टिका । शलाकाः दन्तादिमय्यो दीर्घचतुरस्राः ।
आद्यग्रहणाच्चतुङ्गरादिक्रीडासाधन करितुरङ्गरथादिकं गृह्यते । तै-
रप्राणिभिर्यद्देवनं क्रीडा पणपूर्विका क्रियते । तथा वयोभिः पक्षिभिः
कुक्कुटपारावतादिभिः चशब्दान्मल्लमेषमहिषादिभिश्च प्राणिभिर्या-
पणपूर्विका क्रीडा क्रियते तदुभय यथाक्रमेण द्यूतसमाह्वयाख्यं वि-
वादपदम् । द्यूतं च समाह्वयश्च द्यूतसमाह्वयम् । तदुक्तं मनुना
(१।२२३)—‘अप्राणिभिर्यत्क्रियते तल्लोके द्यूतमुच्यते । प्राणिभिः
क्रियमाणस्तु स विज्ञेयः समाह्वयः’ ॥ इति । तत्र द्यूतसमाधिकारिणो
वृत्तिमाह—

ग्लह इति । परस्परसम्प्रतिपत्या कितवपरिकल्पित. पणो ग्लह
इत्युच्यते । तत्र ग्लहे तदाश्रया शतिका शतपरिमिता तदधिकपरि-
माणा वा वृद्धिर्धस्यासौ शतिकवृद्धिस्तस्माद्धूर्तकितवात्पञ्चकं शत
मात्मवृत्त्यर्थं सभिको गृहीयात् । पञ्चपणा आयो यस्मिन् शते
तत्पञ्चकं शतम् । ‘तदस्मिन्वृद्ध्यायलाभ’ इत्यादिना कन् । जित
ग्लहस्य विंशतितमं भागं गृहीयादित्यर्थः । समा कितवनिवासार्था
यस्यास्त्यसौ सभिकः । कल्पिताक्षादिनिखिलक्रीडोपकरणस्तदुप-
चितद्रव्योपजीवी सभापतिरुच्यते । इतरस्मात्पुनरपरिपूर्णशतिकवृद्धेः
कितवाद्दशकं शतं जितद्रव्यस्य दशमं भागं गृहीयादिति यावत् ॥ १९९ ॥

द्यूतसमाह्वयप्रकरणम् ।] वीरमित्रोदयमिताक्षरासहिता । ६७०

(मिता०) एवं क्लृप्तवृत्तिना सभिकेन किं कर्तव्यमित्याह—

स इति । य एव क्लृप्तवृत्तिर्धूर्तधिकारी स राज्ञा धूर्तकितवेभ्यो राक्षितस्तस्मै राज्ञे यथा सम्प्रतिपन्नमंशं दद्यात् । तथा (१)जितं यद्द्रव्यं तदुद्गाहयेत् वन्धकग्रहणेनासेधादिना च पराजितसकाशा-
दुद्धरेत् । उद्धृत्य च तद्धनं जेत्रे जयिने सभिको दद्यात् । तथा क्षमी भूत्वा सत्य वचो विश्वासार्थं द्यूतकारिणां दद्यात् । तदुक्तं नारदेन—‘सभिकः कारयेत् द्यूतं देयं दद्याच्च तत्कृतम्’ । इति ॥२००॥

(मिता०) यदा पुनः सभिको दापयितुं न शक्नोति तदा राजा दापयेदित्याह—

प्राप्त इति । प्रसिद्धे अप्रच्छन्ने राजाध्यक्षसमन्विते ससभिके सभिकसहिते कितवसमाजे सभिकेन च राजभागे दत्ते राजा धूर्तकितवमविप्रतिपन्नं जितं पण दापयेत् । अन्यथा प्रच्छन्ने सभि-
करहिते अदत्तराजभागे (२)द्यूतं जितपण जेत्रे न दापयेत् ॥ २०१ ॥

(मिता०) जयपराजयविप्रतिपत्तौ निर्णयोपायमाह—

द्रष्टार इति । द्यूतव्यवहाराणां द्रष्टारः सभ्यास्त एव कितवा एव राज्ञा नियोक्तव्याः । न तत्र श्रुताध्ययनसम्पन्ना इत्यादिनियमो-
ऽस्ति । साक्षिणश्च द्यूते द्यूतकारा एव कार्याः । न तत्र स्त्रीवालक वृद्धकितवेत्यादिनिषेधोऽस्ति ॥

(मिता०) क्वचित् द्यूतं निषेद्धुं दण्डमाह—

राक्षेति । कूटैरक्षादिभिरुपधिना च मतिवञ्चनहेतुना मणिमन्त्रौ पधादिना ये दीव्यन्ति तान् श्वपदादिनाङ्कयित्वा राजा स्वराष्ट्राग्नि-
र्वासयेत् । नारदेन तु निर्वासने विशेष उक्तः—‘कूटाक्षदेविनः पापान् राजा राष्ट्र्वाग्निवासयेत् । कण्ठेऽक्षमालामासज्य स ह्येषां धिनयः स्मृतः’ ॥ इति । यानि च मनुवचनानि द्यूतनिषेधपराणि (मनुः ९।२२४)—
‘द्यूत समाह्वय चैव यः कुर्यात् कारयेत् वा । तान्सर्वान्घातयेद्राजा शूद्रांश्च द्विजलिङ्गिनः’ ॥ इत्यादीनि, तान्यपि कूटाक्षदेवनविषयतया राजाध्यक्षसभिकरहितद्यूतविषयतया च योज्यानि ॥ २०२ ॥

(मिता०) किञ्च—


द्यूतमिति । यत्पूर्वोक्तं द्यूतं तदेकमुख एकं मुखं प्रधानं यस्य

द्यूतस्य तत्तथोक्त कार्यम् । राजाध्यक्षाधिष्ठितं राज्ञा कारयितव्यमित्यर्थः । तस्करज्ञानकारणात् तस्करज्ञानरूप प्रयोजन पर्यालोच्य । प्रायशश्चौर्यार्जितधना एव कितवा भवन्त्यतश्चौरविज्ञानार्थमेकमुख कार्यम् ॥

(मित्ता०) द्यूतधर्म समाह्वयेऽतिदिशन्नाह—

एष इति । ग्लहे शतिकवृद्धेरित्यादिना यो द्यूतधर्म उक्तः स एव प्राणिद्यूते मल्लमेषमहिषादिनिर्वर्त्ये समाह्वयसङ्गके ज्ञातव्यः ॥ २०३ ॥

इति द्यूतसमाह्वयाख्य प्रकरणम् ।



(वी०मि०) अथ वाक्पारुष्य नाम विवादपदम्—

देशजातिकुलादीनामाक्षेपं न्यङ्गसंयुतम् ।

यद्वचः प्रतिकूलार्थं वाक्पारुष्य तदुच्यते ॥

इति नारदेन लक्षितं निरूपयति—

सखासत्यान्यथास्तोत्रैर्न्यूनान्नेन्द्रियरोगिणाम् ॥

क्षेपं करोति चेद्दण्ड्यः पणान्यर्धत्रयोदशान् ॥ २०४ ॥

अभिगन्तास्मि भगिनीं मातरं वा तत्रेति ह ॥

शपन्तं दापयेद्राजा पञ्चविंशतिकं दमम् ॥ २०५ ॥

अर्धोऽधमेषु द्विगुणः परस्त्रीषूत्तमेषु च ॥

दण्डप्रणयनं कार्यं वर्णजात्युत्तराधरैः ॥ २०६ ॥

प्रातिलोम्यापवादेषु(१)चतुस्रिद्विगुणा दमाः ॥

वर्णानामानुलोम्येन तस्मादर्धार्धहानितः ॥ २०७ ॥

वाहुग्रीवानेत्रसक्थिविनाशे वाचिके दमः ॥

शत्यस्तदर्धिकः पादनासाकर्णकरादिषु ॥ २०८ ॥

अशक्तस्तु वदन्नेवं दण्डनीयः पणान् दश ॥

तथा शक्तः प्रतिभुवं दाप्यः क्षेमाय तस्य तु ॥ २०९ ॥

पतनीयकृते क्षेपे दण्डो मध्यमसाहसः ॥

उपपातकयुक्ते तु दाप्यः प्रथमसाहसम् ॥ २१० ॥

त्रैविध्यनृपदेवानां क्षेप उत्तमसाहसः ॥

मध्यमो जातिपूगानां प्रथमो ग्रामदेशयोः ॥ २११ ॥

वाक्पारुष्य तावद्विधम् । तदाह बृहस्पतिः—

देशकालकुलादीनां क्षेप पापे नियोजनम् ।

द्रव्यं विना तु प्रथमं वाक्पारुष्य तदुच्यते ॥

भगिनीमातृसम्बन्धमुपपातकशंसनम् ।

पारुष्यं मध्यमं प्रोक्तं वाचिकं शास्त्रवेदिभिः ॥

अभक्षापेयकथनं महापातकदूषणम् ।

पारुष्यमुत्तमं प्रोक्तं तीव्रं मर्माभिवद्वनम् ॥

इति । द्रव्य पदार्थं विनाऽसत्यमिति यावत्, तेनासत्यं पापसामान्याङ्गैकल्यनीचकुलत्वाद्यभिधानमधममसत्यमुपपातकाभिधानं मध्यममसत्यं महापातकाभिधानमुत्तमं वाक्पारुष्यमित्यर्थः । तत्राद्ये दण्ड उच्यते । सत्यमन्धोऽसीत्याद्यभिधानमसत्यमन्धादेस्तथाभिधानम् । अन्यथास्तोत्रं निन्दापर्यायस्तुतिवाक्यमन्धादेः पुण्डरीकचक्षुरसीत्याद्यभिधानम् । एतैश्चेत् न्यूनाङ्गादीनां सम्बन्धि न्यूनाङ्गत्वन्यूनैन्द्रियत्वरोगित्वप्रभृति पर्यायम् । क्षेपं भर्त्सनं करोति तदाऽर्धत्रयोदश सार्द्धद्वादश पणान् दण्ड्यः । इदं च समजानिगुणपरम् । तदाह बृहस्पतिः—

समजातिगुणानां तु वाक्पारुष्यं परस्परम् ।

विनयोऽभिमतः शास्त्रे पणा अर्धत्रयोदश ॥

समानयोः समो दण्डो न्यूनस्य द्विगुणस्तु सः ।

उत्तमस्यद्विकल्पोक्तो वाक्पारुष्यं परस्परम् ॥

मात्रादौ तु वाक्पारुष्ये विशेषमाह मनु —

मातरं पितरं जायां भ्रातरं श्वशुरं गुरुम् ।

आक्षारयन् शतं दाप्यः पन्थानं चाऽद्वदहरोः ॥

मात्रादेर्निर्गपराधत्वे जायायाः सापराधत्वे चैतदिति मिताक्षरा । तव भगिनीं मातरं वाऽभिगन्तास्मि मिथुन भूयोऽपि भोक्ष्यमाणोऽहमिति शपन्तं उद्वेजयन्तं समजानिगुणं राजा पञ्चविंशतिपणमितं

दमं दापयेत् । वाशब्दो अनास्थायां, तेन पुत्रीं जायां वा तवाऽभिग-
 न्ताहमित्यादिकमपि सङ्गृहीतम् । हशब्दः पादपूरणे । अर्धत्रयोदश-
 पणमितः पञ्चविंशतिपणमितो वा यो दण्डः समेषूक्तः सोऽधमेषु
 पतनीयेष्वर्धो भवति । परस्त्रीषूत्तमेषु च समेषूक्तो द्विगुणो भवति ।
 अधमोत्तमत्वेन जात्या गुणेन वा वर्णतत्सङ्करपरस्परः वाक्पारुष्यं
 त्वाह दण्डेति । वर्णा ब्राह्मणादयः, जातयो मूर्धावसिक्तादयः उत्तराधरा
 उत्तमाधमास्तैः परस्परमाक्षेपे दण्डस्य प्रकर्षेण नयनमूहनं कार्यम् । यथा
 मूर्धावसिक्तं ब्राह्मणाद्धीनं क्षत्रियादुत्कृष्टमाकुश्य ब्राह्मणः क्षत्रियाक्षे-
 पानिमित्तदण्डात्सार्द्धगुणं ब्राह्मणाक्षेपानिमित्तदण्डात्पादोनं दद्यादिति ।
 अर्धोऽधमेष्वित्युक्तं दृष्टान्ततयाऽभिधानं एवाऽधमतरोत्कृष्टतरादौ
 विशेषमाह प्रातिलोम्येति । वर्णानां प्रातिलोम्येनाऽपवादो हीनतर
 हीनैरुत्कृष्टस्याक्रोशस्तेषु चतुर्गुणादयो यथाक्रमं दमाः । आनुलोम्ये
 न हीनहीनतमे क्रमेणोत्कृष्टेनाक्षेपे तस्मात्समानवर्णदण्डार्धाऽर्धहानि-
 क्रमेण दमा भवन्ति । यथा ब्राह्मणस्याक्षेपे यो ब्राह्मणस्य दण्डः त
 च्चतुर्गुणः शुद्रस्य तद्विगुणो वैश्यस्य तद्विगुणः क्षत्रियस्य ब्राह्मणा-
 क्षेपे दण्डः । ब्राह्मणस्य ब्राह्मणाक्षेपे यो दण्डः क्षत्रियाक्षेपे तदर्धं वैश्या-
 क्षेपे तच्चतुर्थांशः शूद्राक्षेपे तदष्टमांशो दण्डो ब्राह्मणस्य भवति ।
 एवमन्यदुहनीयम् । बाहुं तव छिनर्थात्यादिवाचिके बह्नादिविनाशे
 शत्यः शतपणमितो दमः । पादादिषु विनाशे वाचिके सति शतार्धमि-
 तो दमः समानगुणजातिमतः । सक्षिथ ऊरुः, आदिग्रहणात्स्निगादेर-
 प्रधानस्याङ्गस्य सद्बुहः । इदं च बाहुच्छेदादिशक्तपरम् । अशक्तस्तु
 एवं वदन् दश पणान् दण्ड्यः । शक्तश्च बाहुच्छेदाद्याक्षेपकारी-
 तस्याशक्तस्य क्षेमाय उत्तरकालं बाहुच्छेदाद्यभावाय प्रतिभुव दाप्यः ।
 तुशब्देनाऽधिकतमशक्तिकव्यवच्छेदः । तथाशब्देन प्रतिभुवोऽभा-
 वे राज्ञा वन्धनीय इति समुच्चीयते । उत्तमाधमभेदेनाऽत्रापि न्यूना-
 धिक्यम् । उत्तमेऽधमे मध्यमे च वाक्पारुष्ये त्वाह-पतनीयैर्ब्राह्मण-
 वधादिभिः कृते क्षेपे भर्त्सने मध्यमसाहसो दण्डः । उपपातकयुक्ते क्षेपे
 तु प्रथमसाहसः दण्डः दाप्यः । मध्यमसाहसादिकं प्राग्लक्षितम् ।
 इदं च समानगुणादिपरम् । उत्तमाधमभेदेन न्यूनाधिक्यं चोहनी-
 यम् । त्रैविद्यानां वेदत्रयसम्पन्नानां नृपाणां देवतानां च क्षेपे आदि-
 पदेन वृक्षादिच्छेदनसद्बुहः । भर्त्सने ब्राह्मणस्योत्तमसाहसो, जाति-

पूगादीनां मूर्धावसिक्तादिसमूहानां क्षेपे मध्यमसाहसो, ग्रामस्य देशस्य च क्षेपे प्रथमसाहसो दण्डः । क्षत्रियादेस्तु द्वैगुण्यादिकमूहनीयम् । पतनीयाक्रोशे मनु —

ब्राह्मणक्षत्रियाभ्यां तु दण्डः कार्यो विधानतः ।

ब्राह्मणे साहसः पूर्वः क्षत्रिये चैव मध्यमः ॥

शूद्रानुवृत्तौ बृहस्पति —

विक्रोशकस्तु विप्राणां जिह्वाच्छेदनमर्हति ।

तथा—

नामजातिग्रहं तेषामभिद्रोहेण कुर्वतः

विधेयोऽयोमयः शङ्कुर्ज्वलनास्ये दशाङ्गुलः ॥

इदं तु मात्सर्यानुबन्धातिशयपूर्वकाक्रोशपरमित्याभाति ॥२०४-२११॥

इति श्रीमत् ० याज्ञवल्क्यव्याख्याने वाक्पारुष्यप्रकरणम् ।



(मिता०) इदानीं वाक्पारुष्यं प्रस्तूयते । तल्लक्षणं चोक्तं नारदेन—‘देशजातिकुलादीनामाक्रोशं न्यङ्गसंयुतम् । यद्वचः प्रतिकूलार्थं वाक्पारुष्यं तदुच्यते’ ॥ इति । देशादीनामाक्रोशं न्यङ्गसंयुतम् । उच्चैर्भाषणमाक्रोशः, न्यङ्गमवद्यं तदुभययुक्तं यत्प्रतिकूलार्थमुद्देशजननार्थं वाक्यं तद्वाक्पारुष्यं कथ्यते । तत्र कलहप्रियाः खलु गौडा इति देशाक्रोशः । नितान्तं लो(१)लुपाः खलु विप्रा इति जात्याक्रोशः । क्रूरचरिता ननु वैश्यामित्रा इति कुलाक्षेपः । आदिग्रहणात्स्वविद्याशिल्पादिनिन्दया विह्वलि(२)ल्प्यादिपुरूषाक्षेपो गृह्याते । तस्य च दण्डतारतम्यार्थं निष्ठुरादिभेदेन त्रैविध्यमभिधाय तल्लक्षणं तेनैवोक्तम्—‘निष्ठुराश्लीलतीव्रत्वादापि तत्रिविधं मृतम् । गौरवानुक्रमात्तस्य दण्डोऽपि स्यात्क्रमाद् गुरुः । साक्षेपं निष्ठुरं श्रेयमश्लीलं न्यङ्गसंयुतम् । पतनीयैरुपाक्रोशैस्तीव्रमाहुर्मनीषिणः’ ॥ इति । तत्र धिङ्मूर्खे(३) जालममित्यादि साक्षेपम् । अत्र न्यङ्गमित्यसभ्यम् । अवद्य भगिन्यादिगमनं तद्युक्तमश्लीलम् । सुरापोऽर्सात्यादिमहापातकाद्याक्रोशैर्युक्तं वचस्तीव्रम् ॥

(१) लुपु लोपः । (२) शिल्पादि लुपः ।

(३) धिङ्मूर्खे जन्मस्वमित्यदि ग ।

तत्र निष्ठुराक्रोशे सवर्णविषये दण्डमाह—

सत्यासत्येति । न्यूनाङ्गा करचरणादिविकलाः । न्यूनेन्द्रिया
नेत्रश्रोत्रादिरहिताः । रोगिणो दुश्चर्मप्रभृतयः । तेषां सत्येनासत्येना-
न्यथास्तोत्रेण च निन्दार्थया स्तुत्या । यत्र नेत्रयुगलहीन एषोऽन्ध
इत्युच्यते तत्सत्यम् । यत्र पुनश्चक्षुष्माने(१)वान्ध इत्युच्यते तदस-
त्यम् । यत्र विकृताकृतिरेव दर्शनीयस्त्वमसीत्युच्यते तदन्यथास्तो-
त्रम् । एवविधैयः क्षेपं निर्भर्त्सनं करोत्यसौ अर्धाधिकद्वादशपणान्द-
ण्डनीयः । (मनुः ८।२७४)--'काणं वाप्यथवा खञ्जमन्य वापि
तथाविधम् । तथ्येनापि ब्रुवन्दाप्यो दण्डं कार्षापणावरम्' ॥ इति
यन्मनुवचनं तदतिदुर्वृत्तवर्णविषयम् । यदा पुनः पुत्रादयो मात्रादीन्
शपन्ति तदा शत दण्डनीया इति तेनैवोक्तम् । (मनुः ८।२७५)--
'मातरं पितरं जायां भ्रातरं श्वशुरं गुरुम् । आक्षारयन् शत दाप्य
पन्थानं चाद्दद् गुरोः' ॥ इति । एतच्च सापराधेषु मात्रादिषु गुरुषु
निरपराधायां च जायायां द्रष्टव्यम् ॥ २०४ ॥

(मिता०) अश्लीलाक्षेपे दण्डमाह—

अभिगन्तास्मीति । त्वदीयां भगिनीं मातरं वा अभिगन्तास्मीति
शपन्त अन्यां वा त्वज्जायामभिगन्नेत्येवं शपन्त राजा पञ्चविंशतिकं
पणानां पञ्चाधिका विंशतिर्यस्मिन्दण्डे स तथोक्तस्तदमदापयेत् ॥ २०५ ॥

(मिता०) एव समानगुणेषु वर्णेषु दण्डमभिधाय विषमगुणेषु
दण्डं प्रतिपादयितुमाह—

अर्ध इति । अधमेष्वाक्षेप्त्रापेक्षया न्यूनवृत्तादिगुणेष्वर्धो दण्डः ।
पूर्ववाक्ये पञ्चविंशतेः प्रकृतत्वात्तदपेक्षयार्धः सार्धद्वादशपणात्मको
द्रष्टव्यः । परभार्यासु पुनरविशेषेण द्विगुणः पञ्चविंशत्यपेक्षयैव पञ्चा-
शत्पणात्मको वेदि(२)तव्यः । तथोत्तमेषु च स्वापे क्षयाधिकश्रुतवृ-
त्तेषु दण्डः पञ्चाशत्पणात्मक एव ॥

(मिता०) वर्णानां मूर्धावसिकादीनां च परस्परक्षेपे दण्डकल्प-
नामाह—

दण्डेति । वर्णा ब्राह्मणादयः । जातयो मूर्धावसिकाद्याः । वर्णाश्च
जानयश्च वर्णजातयः । उत्तराश्च अधराश्च उत्तराधराः वर्णजातयश्च

ते उत्तराधराश्च वर्णजात्युत्तराधराः तैः वर्णजात्युत्तराधरैः परस्पर-
माक्षेपे क्रियमाणे दण्डस्य प्रणयनं प्रकर्षेण नयनमूहनं वेदितव्यम् ।
तच्च दण्डकल्पनमुत्तराधरैरिति वि(१)शेषेणोपादानादुत्तराधरभा-
वापेक्षयैव कर्तव्यमित्यवगम्यते । यथा मूर्धावसिक्तं ब्राह्मणाद्धीनं क्ष-
त्रियादुत्कृष्टं चाक्रुश्य ब्राह्मणः क्षत्रियाक्षेपनिमित्तात्पञ्चाशत्पणदण्डा-
र्त्तिकचिदधिकं पञ्चसप्तत्यात्मकं दण्डमर्हति । क्षत्रियोऽपि तमाक्रुश्य
ब्राह्मणाक्षेपनिमित्ताच्छतदण्डा(२)द्धीनं पञ्चसप्ततिमेव दण्डमर्हति ।
मूर्धावसिक्तोऽपि तावाक्रुश्य तमेव दण्डमर्हति । मूर्धावसिक्ताम्बुष्ठयोः
परस्पराक्षेपे ब्राह्मणक्षत्रिययोः परस्पराक्रोशनिमित्तकौ यथाक्रमेण
दण्डौ वेदितव्यौ । एवमन्यत्राप्युहनीयम् ॥ २०६ ॥

(मिता०) एवं सर्ववर्णविषये दण्डमभिधाय वर्णानामेव प्रतिलो-
मानुलोमाक्षेपे दण्डमाह—

प्रातिलोम्येति । अपवादा अधिक्षेपाः । प्रातिलोम्येनापवादाः
प्रातिलोम्यापवादास्तेषु ब्राह्मणाक्रोशकारिणोः क्षत्रियवैश्ययोर्थाक्र-
मेण पूर्ववाक्याद्विगुणपदोपात्तपञ्चाशत्पणापेक्षया द्विगुणाः शतपणाः,
त्रिगुणाः सार्धशतपणा दण्डा वेदितव्याः । शूद्रस्य ब्राह्मणाक्रोशे ता-
डनं जिह्वाच्छेदनं वा भवति । यथाह मनुः (८।२६७)—‘शतं ब्राह्मण-
माक्रुश्य क्षत्रियो दण्डमर्हति । वैश्योऽध्यर्धशतं द्वे वा शूद्रस्तु वधम-
र्हति ॥’ इति । विद्शूद्रयोरपि क्षत्रियादनन्तरैकान्तरयोस्तुल्यन्यायतया
शतमध्यर्धशतं च यथाक्रमेण क्षत्रियाक्रोशे वेदितव्यम् । शूद्रस्य च
वैश्याक्रोशे शतम् । आनुलोम्येन तु वर्णानां क्षत्रियविद्शूद्राणां ब्रा-
ह्मणेनाक्रोशे कृते तस्माद्ब्राह्मणाक्रोशनिमित्ताच्छतपरिमितात्क्षत्रिय-
दण्डात्प्रतिवर्णमर्धस्यार्धस्य हानिं कृत्वाऽवशिष्टं पञ्चाशत्पञ्चविं(३)श-
तिसार्धद्वादशपणात्मकं यथाक्रमं ब्राह्मणो दण्डनीयः । तदुक्तं मनुना
(८।२६८)—‘पञ्चाशद्ब्राह्मणो दण्डयः क्षत्रियस्याभिशांसने । वै(४)श्ये
स्यादर्धपञ्चाशच्छूद्रे द्वादशको दमः’ ॥ इति । क्षत्रियेण वैश्ये शूद्रे
वाक्रुष्टे यथाक्रमं पञ्चाशत्पञ्चविंशतिकौ दमौ । वैश्यस्य च शूद्राक्रोशे
पञ्चाशदित्युहनीयम् । ‘ब्राह्मणराजन्यवत्क्षत्रियवैश्ययोः’ इति गौतमस्म-

(१) विशेषोपादानात् च । (२) दण्डादूनं च ।

(३) पञ्चविंशत्यर्थं द्वादश च । (४) वैश्यस्य चार्धपञ्चाशत् च ।

रणात् । 'विद्शूद्रयोरेवमेव स्वजातिं प्रति तत्त्वतः' इति (८।२७७)
मनुस्मरणाच्च ॥ २०७ ॥

(मिता०) पुनर्निष्ठुराक्षेपमधिकृत्याह—

वाहुग्रीवेति । बाह्यादीनां प्रत्येकं विनाशे वाचिके वाचा प्रतिपा-
दिते तत्र बाहू छिनत्नीत्येवरूपे शत्यः शतपरिमितो दण्डो वेदित-
व्यः । पादनासाकर्णकरादिषु आदिग्रहणात्स्निग्गादिषु वाचिके
विनाशे तदर्धिकः तस्य शतस्यार्धं तदर्धं तद्यस्यास्त्यसौ तदर्धिकः
पञ्चाशत्पणिको दण्डो वेदितव्यः ॥ २०८ ॥

(मिता०) किंच—

अशक्त इति । यः पुनर्ज्वरादिना क्षीणशक्तिस्त्वद्बाह्याद्यङ्गभङ्गं क-
रोमीत्येवं शपत्यसौ दशपणान् दण्डनीयः । यः पुनः समर्थः पूर्ववदा-
क्षिपत्यसौ पूर्वोक्तशतादिदण्डोत्तरकालं तस्याशक्तस्य क्षे(१)मार्थं
प्रतिभुवं दापनीयः ॥ २०९ ॥

(मिता०) तीव्राक्रोशे दण्डमाह—

पतनीयेति । पातित्यहेतुभिर्ब्रह्महत्यादिभिर्वर्णि(२)नामाक्षेपे कृते
मध्यमसाहसं दण्डः । उपपातक(३)संयुक्ते पुनर्गोघ्नस्त्वमसीत्येवमा-
दिरूपे क्षेपे प्रथमसाहसं दण्डनीयः ॥ २१० ॥

(मिता०) किंच—

त्रैविद्येति । त्रैविद्याः वेदत्रयसंपन्नास्तेषां राज्ञां देवानां च क्षेपे
उत्तमसाहसो दण्डः । ये पुनर्ब्राह्मणमूर्धावसिक्तादिजातीनां पूगाः
संघास्तेषामक्षेपे मध्यमसाहसो दण्डः । ग्रामदेशयोः प्रत्येकमाक्षेपे
प्रथमसाहसो दण्डो वेदितव्यः ॥ २११ ॥

इति वाक्पारुष्यं नाम विवादपदप्रकरणम् ।

(वी० मि०) अथ दण्डपारुष्यमुपाक्रमते । तत्स्वरूपं च नार-
देनोक्तम्—

परगत्रेष्वभिद्रोहो हस्तपादायुधादिभिः ।

भस्मादिभिश्चोपघातो दण्डपारुष्यमुच्यते ॥

इति । आदिपदेनावृक्षादिच्छेदनसङ्ग्रहः । तत्रादौ दण्डपारुष्यमनेन

कृतं न वेति सन्देहे निर्णायकानि तावदाह —

असाक्षिकहते चिन्हैर्युक्तिभिश्चागमेन च ॥

द्रष्टव्यो व्यवहारस्तु कूटचिन्हकृतो (१)भयात् ॥२१२॥

असाक्षिकं रहसि हते पादायुधादिना ताडिते हन्त्रा विप्रतिपत्तं च कृतायां स व्यवहारश्चिन्हैर्वणादिभिर्देहस्थैर्युक्तिभिः प्रयोजनपर्यालोचनादिभिः आगमेन जनप्रवादेन चकारात् दिव्येन द्रष्टव्यनिर्णेतव्यः । कूटेति कपटचिन्हातिरिक्तैरित्यर्थः । तुशब्देनाऽहमने ताडित इति वाङ्मात्रेण दण्डप्रणयादि व्यवच्छिनत्ति ॥ २१२ ॥

(मिता०) दण्डपारुष्यं नाम सम्प्रति प्रस्तूयते । तत्स्वरूपं च न रदेनोक्तम्—‘परगात्रेष्वभिद्रोहो हस्तपादायुधादिभिः । भस्मादिभिश्च उपघातो दण्डपारुष्यमुच्यते’ ॥ इति । परगात्रेषु स्थावरजङ्गमात्मवद्रव्येषु हस्तपादायुधैरादिग्रहणाद्भावादिभिर्योऽभिद्रोहो हिंसनं दुःखोत्पादनं तथा भस्मना आदिग्रहणाद्भ्रजःपङ्ककरीपाद्यैश्च य उपघातसंस्पर्शनरूपं मनोदुःखोत्पादनं तदुभयं दण्डपारुष्यम् । दण्ड्यतेऽनेनेति दण्डो देहस्तेन यत्पारुष्य विरुद्धाचरणं जङ्गमादेर्द्रव्यस्य तद्दण्डपारुष्यम् । तस्य चावगोरणादिकारण(२)भेदेन त्रैविध्यमभिधाय हीनमध्यमोत्तमद्रव्यरूपकर्मत्रैविध्यात्पुनस्त्रैविध्य तेनैवोक्तम्—‘(३)तस्य पि दृष्टं त्रैविध्यं हीनमध्योत्तमक्रमात् । अवगो(४)रणनिः(५)सङ्गपातनक्षतदर्शनैः ॥ हीनमध्योत्तमानां च(६) द्रव्याणां समतिक्रमात् । त्रीण्येसाहसान्याहुस्तत्र कण्टकशोधनम्’ ॥ इति । निःसङ्गपातन निःशङ्कप्रहरणम् । त्रीण्येव साहसानि त्रिप्रकाराण्येव सहसा(७)कृता दण्डपारुष्याणीत्यर्थः । तथा वाग्दण्डपारुष्ययोरुभयोरपि द्वयोः प्रवृत्तकलहयोर्मध्ये यः क्षमते तस्य न केवलं दण्डाभावः किन्तु पूज्य एव । तथा पूर्वं कलहे प्रवृत्तस्य दण्डगुरुत्वम् । कलहे च बद्धवैरानुसन्धातुरेव दण्डभाक्त्वम् । तथा द्वयोरपराधविशेषापरिधाने दण्डसमः । तथा श्वपचादिभिरार्याणामपराधे कृते सज्जना एव दण्डापने

(१) विना—इति क. अ० पुस्तक्योः पाठः ।

(२) करणभेदेन अ । (३) तस्योपवृत्तं अ । (४) गुरो उच्यमाने इत्यस्य रूपम् ।

(५) निःसङ्गपातन घ । (६) तु—इति पाठान्तरम् ।

(७) साहसान्कृतानि इति पाठान्तरम् ।

ऽधिकारिणस्तेषामशक्यत्वे तान् राजा घातयेदेव नार्थं गृह्णीयादि-
त्येवं पञ्च प्रकारा विधयस्तेनैवोक्ताः—'विधिः पञ्चविधस्तूक्त एतयोर्-
भयोरपि । पारुष्ये सति संरम्भादुत्पन्ने क्रुद्धयोर्द्वयोः ॥ स मान्यते यः
क्षमते दण्डमाग्योऽतिवर्त्ते । पूर्वमाक्षारयेद्यस्तु नियत स्यात्स दोष-
भाक् ॥ पश्चाद्यः सोऽप्यसत्कारी पूर्वं तु विनयो गुरुः । द्वयोरापन्न-
योस्तुल्यमनुवध्नाति यः पुनः ॥ स तयोर्दण्डमाप्नोति पूर्वं वा यदि
चेतरः । पारुष्यदोषावृतयोर्युगपत्सम्प्रवृत्तयोः ॥ विशेषश्चेन्न लक्ष्येत
विनयः स्यात्समस्तयोः । श्वपाकषण्डचण्डालव्यङ्गेषु वधवृत्तिषु ॥
हस्तिपत्रात्यदासेषु गुर्वाचार्यनृपेषु च । मर्यादातिक्रमे सद्यो घात
एवानुशासनम् ॥ यमेव ह्यतिवर्त्तेरन्नेते सन्तं जनं नृषु । स एव वि-
नय (१)कुर्यान्न तद्विनयभाङ् नृपः ॥ मला ह्येते मनुष्याणां धनमेपां
मलात्मकम् । अतस्तान्घातयेद्राजा नार्थदण्डेन दण्डयेत् ॥ इति ।

एवंभूतदण्डपारुष्यनिर्णयपूर्वकत्वाद्दण्डप्रणयनस्य तत्स्वरूपसन्देहे
निर्णयहेतुमाह—

असाक्षिकहत इति । यदा कश्चिद्रहस्यमनेन हत इति राज्ञे निवे-
दयति तदा (२)चिह्नैर्वर्णादिस्वरूपगतैर्लिङ्गयुक्त्या कारणप्रयोजनपर्या-
लोचनात्मिकया आगमेन जनप्रवादेन चशब्दादिव्येन वा कूटचिह्नकृ-
तसम्भावनाभयात्परीक्षा कार्या ॥ २१२ ॥

(वी० मि०) अथात्र दण्डपारुष्यनिश्चयानन्तरकृत्यं दण्डं यथा-
यथमाह प्रकरणसमाप्तिपर्यन्तेन—

भस्मपङ्करजःस्पर्शं दण्डो दशपणः स्मृतः ॥

अमेध्यपार्ष्णिनिष्ठयूतस्पर्शने द्विगुणस्ततः ॥ २१३ ॥

समेष्वेवं परस्त्रीषु द्विगुणस्तूत्तमेषु च ॥

हीनेष्वर्धदमो मोहमदादिभिरदण्डनम् ॥२१४॥

भस्मपङ्करजोभिः प्रत्येकं परस्य स्पर्शं योजने तत्कर्तुर्दशपण-
मितो दण्डः । अमेध्यमश्रुप्रभृति, पार्ष्णिश्चरणस्य पश्चाद्भागः, नि-
ष्ठयूत मुखश्लेष्म एतैः परस्य स्पर्शने कृते तत्कर्तुस्ततो दशपणाद्वि-
गुणो दण्डः । एवं दण्डः समेषु सवर्णेषु द्रष्टव्यः । परभार्यासूत्तमेषु
च वर्णेषु विषये तादृशापराधे कृते समेषूक्ताद्दण्डात् द्विगुणो दमः ।

हीनेषु वर्णेषु विषये तादृशापराधे समेषूक्तस्य दण्डस्यार्धो दमः कार्यः । मोहोऽनभिज्ञता, मदो मद्यादिभिः । आदिपदेनोन्मादपरिग्रहः । एतैर्भस्मादिस्पर्शने कृतेऽपि दण्डाभावः । चकारेणोत्तरोत्तरं त्रिगुणचतुर्गुणौ दण्डाविति समुञ्चीयते । कात्यायन.—

छर्दिमूत्रपुरीपाद्यैरापाद्यः स चतुर्गुणः ।

पङ्गुणः कायमध्ये तु मूर्ध्नि त्वष्टगुणः स्मृतः ॥

चतुर्गुणत्वादिकं दशपणाद्बोधयम् ॥ २१३—२१४ ॥

(मिता०) एवं निश्चिते साधनविशेषेण दण्डविशेषमाह—

भस्मेत्यादि । भस्मना पङ्केन रेणुना वा यः पर स्पर्शयत्यसौ दशपणं दण्डं दाप्यः । अमेध्यमिति अश्रुश्लेष्मनखकेशकर्णविट्पिकाभुक्तोच्छ्रिष्टादिकं च गृह्यते । पार्णिः पादस्य पश्चिमो भागः । निष्ट्रूतं मुखनिःसारित जलम् । तैः स्पर्शने ततः पूर्वाद्दशपणाद्विगुणो विंशतिपणो दण्डो वेदितव्यः । पुरीपादिस्पर्शने पुनः कात्यायनेन विशेषः उक्तः—'छर्दिमूत्रपुरीपाद्यैरापाद्यः स चतुर्गुणः । पङ्गुणः कायमध्ये स्यान्मूर्ध्नि त्वष्टगुणः स्मृतः' ॥ इति । आद्यग्रहणाद्बसाशुक्रासृद्धाजानो गृह्यन्ते । एवंभूतः पूर्वोक्तो दण्डः सवर्णविषये द्रष्टव्यः । परभार्यासु चाऽविशेषेण । तथोत्तमेषु स्वापेक्षयाऽधिकश्रुतवृत्तेषु पूर्वोक्ताद्दशपणाद्विंशतिपणाच्च दण्डाद्विगुणो दण्डो वेदितव्यः । हीनेषु स्वापेक्षया (१)न्यूनवृत्तश्रुतादिषु पूर्वोक्तस्यार्धदमः पञ्चपणो दशपणश्च वेदितव्यः । मोहश्चित्तवैकल्यम् । मदो मद्यपानजन्योऽवस्थाविशेषः । आदिग्रहणाद्ब्रह्मवेशादिकम् । एतैर्युक्तेन भस्मादिस्पर्शने कृतेऽपि दण्डो न कर्तव्यः ॥ २१३—२१४ ॥

विप्रपीडाकरं छेद्यमगमद्ब्राह्मणस्य च(२) ॥

उद्गूर्णे प्रथमो दण्डः संस्पर्शे तु तदर्धिकः ॥ २१५ ॥

उद्गूर्णे हस्तपादे तु दशविंशतिकौ दमौ ॥

परस्परं तु सर्वेषां शस्त्रे मध्यमसाहसः ॥ २१६ ॥

ब्राह्मणस्य ताडनादि पीडाकरं क्षत्रियादेरङ्गहस्तपादादि छेद्यम् । चकारेण क्षत्रियपीडाकरं वैश्यशूद्रयोः, वैश्यपीडाकरं च शूद्रस्याङ्गं

समुच्चयते । केन केन—

येन केनचिदङ्गेन हिंस्याच्छ्रेयांसमन्त्यजः ।

छेत्तव्यं तत्तदेवाऽस्य तन्मनोरनुशासनम् ॥

इति मनुवचनात् । तुशब्दपाठे ब्राह्मणाङ्गच्छेदव्यवच्छेदः । उद्गूर्णे वधार्थमुद्यते शस्त्रादौ प्रथमसाहसो दण्डः । उद्गूरणार्थं शस्त्रादेः स्वयं स्पर्शमात्रे कृते तु प्रथमसाहसार्धमितो दण्डः । प्रथमसाहसश्च शूद्रेतरपरः । शूद्रमुपक्रम्य—

पाणिमुद्यम्य दण्डं वा पाणिच्छेदनमर्हति ।

इति मनुवचनात् । सर्वेषां समवर्णानां तु परस्परं हस्ते उद्गूर्णे दशपणो दमः । पाद उद्गूर्णे विंशतिपणपरिमितो दमः । शस्त्र उद्गूर्णे मध्यमसाहसो दमः । आद्यतुशब्देन निपातनव्यवच्छेदः । द्वितीयतुशब्देनाऽसमानजातीयानामुक्तदण्डव्यवच्छेदः ॥२१५—२१६॥
(मिता०) प्रातिलोभ्यापराधे दण्डमाह—

विप्रेति । ब्राह्मणानां पीडाकरमब्राह्मणस्य क्षत्रियादेर्यदङ्गं करचरणदिकं तच्छेत्तव्यम् । क्षत्रियवैश्वयोरपि पीडां कुर्वत शूद्रस्याङ्गच्छेदनमेव । (मनुः ८।२७९)—‘येन केनचिदङ्गेन हिंस्याच्छ्रेयांसमन्त्यजः । छेत्तव्यं तत्तदेवास्य तन्मनोरनुशासनम्’ ॥ इति, द्विजातिमात्रस्यापराधे शूद्रस्याङ्गच्छेदविधानाद्वैश्वस्यापि क्षत्रियापकारिणोऽयमेव दण्डस्तुल्यन्यायत्वात् । उद्गूर्णे वधार्थमुद्यते शस्त्रादिके प्रथमसाहसो दण्डो वेदितव्यः । शूद्रस्य पुनरुद्गूर्णेऽपि हस्तादिच्छेदनमेव । (८।२०८) ‘पाणिमुद्यम्य दण्डं वा पाणिच्छेदनमर्हति’ इति मनुस्मरणात् ॥ उद्गूरणार्थं शस्त्रादिरपर्शने तु तदर्धिकः प्रथमसाहसादर्धदण्डो वेदितव्यः । भस्मादिसंस्पर्शे पुनः क्षत्रियवैश्वयोः प्रातिलोभ्यापवादिषु द्विगुणत्रिगुणा दमा इति वाक्पारुष्योक्तन्यायेन कल्प्यम् । शूद्रस्य तत्रापि हस्तच्छेद एव । (८।२८२) ‘अवनिष्टीवतो दर्पाद्वावोष्टौ छेदयेन्नृपः । अवमूत्रयतो मेढूमवशर्धयतो गुदम्’ ॥ इति मनुस्मरणात् ॥ २१५ ॥

(मिता०) एव प्रातिलोभ्यापराधे दण्डमभिधाय पुनः सजातिमधिकृत्याह—

उद्गूर्ण इति । हस्ते पादे वा ताडनार्थमुद्गूर्णे यथाक्रमं दशपणो विंशतिपणश्च दण्डो वेदितव्यः । परस्परवधार्थं शस्त्रे उद्गूर्णे सर्वेषां

व(१)र्णिनां मध्यमसाहसो दण्डः ॥ २१६ ॥

(वी० मि०) समानजातीयानेव कृत्वाह—

पादकेशाशुककरोल्लुञ्चनेषु पणान् दश ॥

पीडाकर्पाशुकावेष्टपादाध्यासे शतं दमः ॥ २१७ ॥

शोणितेन विना दुःखं कुर्वन् काष्ठादिभिर्नरः ॥

द्वात्रिंशतं पणान् दाप्यो द्विगुणं दर्शनेऽसृजः ॥ २१८ ॥

कर(२)पाददतो भङ्गे छेदने कर्णनासयोः ॥

मध्यो दण्डो व्रणोद्भेदे मृतकल्पहते तथा ॥ २१९ ॥

चेष्टाभोजनवाग्रोधे नेत्रादिप्रतिभेदने ॥

कन्धरावाहुमक्त्रां च भङ्गे मध्यमसाहसः ॥ २२० ॥

एकं घ्नतां बहूनां च यथोक्ताद्विगुणो दमः ॥

पादादीनां परकीयानामुल्लुञ्चनेषु झटित्याकर्षणेषु दश पणा दमः । पीडिते वस्त्रावेष्टपूर्वकनिष्ठुरारुष्टस्य स्वचरणारोपपूर्वकं पीडायां शत पणा दम इत्यर्थः । शोणितं यथा न दृश्यते तथा काष्ठादिभिः परं ताडयन्नरो द्वात्रिंशतं पणान् दाप्यः । असृजो सधिरस्य दर्शने तु द्विगुणं दाप्यः । त्वगादिभेदे तु विशेषमाह मनुः—

त्वग्भेदकः शतं दण्ड्यो लोहितस्य च दर्शकः ।

मांसभेत्ता च पणित्कान् प्रवास्यस्त्वस्थिभेदकः ॥

इति । करादित्रयस्य प्रत्येकं भङ्गे कर्णस्य नासाया अवच्छेदने रूढव्रणस्योद्भेदने मृतकल्पां यथा भवति तथा हते ताडिते च मध्यमसाहसो दण्डः । तथापदेनांगुलिच्छेदसद्ब्रह्मः । चेष्टेति । गमनभोजनवचनानामन्यतमस्य निरोधेन जिह्वादिप्रतिभेदेन कन्धराग्रीवा, बाहुः भुजः, सक्थ ऊरुः एतदन्यतमस्य भङ्गे च मध्यमसाहसो दण्डः । चकारेण पाष्णिप्रभृतिसद्ब्रह्मः । एकं बहवो यत्र घ्नन्ति तत्रैकस्य हन्तृत्वे यो दण्डो यत्रोक्तस्तद्विगुणस्तस्मिन्नपरे दण्ड इत्यर्थः, न हीनोत्तमभेदे । न चात्र दण्डाधिक्यन्यूनते द्रष्टव्ये ॥

किञ्च—

कलहापहतं देयं दण्डश्च द्विगुणस्ततः ॥ २२१ ॥

कलहे वर्तमाने यदेकेनापरस्याऽपहतं तत्तेन देयं परस्मै ततस्त-
स्माद्विगुणश्च दण्डोऽपहारनिमित्तको राज्ञा देयः ॥ २२१ ॥

(मिता०) किञ्च—

पादेति । पादकेशवस्त्रकरणामन्यतम गृहीत्वा य उल्लुञ्चति झटि-
त्याकर्षयति असौ दशपणान्दण्ड्यः । पीडा च कर्षश्चांशुकावेष्टश्च
पादाध्यासश्च पीडाकर्षांशुकावेष्टपादाध्यासं तस्मिन्समुच्चिते शतं
दण्ड्यः । एतदुक्तं भवति । अंशुकेनावेष्ट्य गाढमापीड्याकृष्य च
यः पादेन घट्टयति तं शतं पणान्दा(१)पयेदिति ॥ २१७ ॥

(मिता०) किञ्च—

शोणितेनेति । यः पुनः शोणितं यथा न दृश्यते तथा मृदु ताडनं
काष्ठलोष्टादिभिः करोत्यसौ द्वात्रिंशतं पणान्दण्ड्यः । यदा पुनर्गाढ-
ताडनेन लोहितं दृश्यते तदा द्वात्रिंशतो द्विगुणं चतुःषष्टिपणान्द-
ण्डनीयः । त्वङ्मांसा(२)स्थिभेदे पुनर्विशेषो मनुना दर्शितः (८।२८४)
'त्वग्भेदकः शत दण्ड्यो लोहितस्य च दर्शकः । मांसभेत्ता च षण्णि-
ष्कान्प्रवास्यस्त्वस्थिभेदकः' ॥ इति ॥ २१८ ॥

(मिता०) किञ्च—

करपादेति । करपाददन्तस्य प्रत्येकं भङ्गे कर्णनासस्य च प्रत्येकं
छेदने रूढव्रणस्योद्भेदने मृतकल्पो यथा भवति तथा हने ताडिते म-
ध्यमसाहसो वेदितव्यः । अनुबन्धादिना विषयस्य साम्यमत्रा
पादनीयम् ॥ २१९ ॥

(मिता०) किञ्च—

चेंष्टति । गमनभोजनभाषणनिरोधे नेत्रस्य आदिग्रहणाजिह्वायाश्च
प्रतिभेदने । कन्धरा ग्रीवा, बाहुः प्रसिद्ध, सक्थि ऊरुस्तेषां प्रत्येक
भङ्गने मध्यमसाहसो दण्डः ॥ २२० ॥

(मिता०) अपिच—

एकमिति । यदा पुनर्वहवो मिलिता एकस्याङ्गभङ्गादिकं कुर्व-
न्ति तदा यस्मिन्यास्मिन् अपराधे यो यो दण्ड उक्तस्तत्र तस्माद् द्वि-

गुणो दण्डः प्रत्येकं वेदितव्यः । अतिक्रूरत्वात्तेषां प्रातिलोभ्यानुलो
म्यापरा(१)घयोरप्येतस्यैव सर्वणविषयेऽभिहितस्य दण्डजातस्य वा-
क्पारुष्योक्तक्रमेण हानिं वृद्धिं च कल्पयेत् । 'वाक्पारुष्ये य एवोक्तः
प्रा(२)तिलोभ्यानुलोमतः । स एव दण्डपारुष्ये दाप्यो राज्ञा यथाक-
मम्' ॥ इति स्मरणात् ॥

(मिता०) किञ्च—

कलहेति । कलहे वर्तमाने यद्येनापहृतं तत्तेन प्रत्यर्पणीयम् । अ-
पहृतद्रव्याद्विगुणश्चापहारनिमित्तो दण्डो देयः ॥ २२१ ॥

दुःखमुत्पादयेद्यस्तु स समुत्थानजं भयम् ॥

दाप्यो दण्डं च यो यस्मिन् कलहे समुदाहृतः ॥ २२२ ॥

यस्तु ताडने व्रणादिकमुत्पादयेत् स औपध्यादिना व्रणादिपी-
डितस्य सम्यगुत्थानार्थं जातं द्रव्यव्ययं दाप्यः । यावता तस्यौ-
पधादिक जायते तावद् द्रव्यं दाप्य इत्यर्थः । व्रणाद्युत्पादनस्थले न
केवलं तद्दानमेव, किंतु यस्मिन्कलहे यो दण्डः समान्यत उदाहृत-
स्तमपि दाप्यः । चकारेण च समुच्चयार्थकेन विकल्पं वारयति ॥२२०॥

(मिता०) किञ्च—

दुःखमिति । यो यस्य ताडनाद् दुःखमुत्पादयेत्स तस्य व्रणरोप-
णादौ औपधार्थं पथ्यार्थं च यो व्ययः क्रियते तं दद्यात् । समुत्थानं
व्रणरोपणम् । यस्मिन्कलहे यो दण्डस्त च दद्यान्न पुनः समुत्थान-
जव्ययमात्रम् ॥ २२२ ॥

(वी० मि०) एवं द्वेष्यपुरुषशरीरे दण्डपारुष्ये दण्डमभिधाय
तद्भिन्ने दण्डपारुष्ये तमाह—

अभिघाते तथा छेदे भेदे कुड्यावपातने ॥

पणान् दाप्यः पञ्च दश विंशतिं तद्व्ययं तथा ॥ २२३ ॥

दुःखोत्पादि गृहे द्रव्यं क्षिपन् प्राणहरं तथा ॥

पोडशाद्यः पणान्दाप्यो द्वितीयो मध्यमं दमम् ॥ २२४ ॥

(१) पराधेतेतस्यैव च ।

(२) एवोक्तः प्रातिलोभ्यानुलोमतः । स एव दण्डपारुष्ये राज्ञा कार्यो यथाक्रमम् च ।

दुःखे च शोणितोद्भेदे(१) शाखाङ्गच्छेदने तथा ॥

दण्डः क्षुद्रपशूनां (२)स्याद्विपणप्रभृतिः क्रमात् ॥ २२५ ॥

लिङ्गस्य छेदने मृत्यौ मध्यमो मूल्यमेव च ॥

महापशूनामेषु स्थानेषु द्विगुणो दमः ॥ २२६ ॥

प्ररोहिशाखिनां शाखास्कन्धसर्वविदारणे ॥

उपजीव्यद्रुमाणां च दिंशतेर्द्विगुणो दमः ॥ २२७ ॥

चैत्यश्मशानसीमासु पुण्यस्थाने सुरालये ॥

जातद्रुमाणां द्विगुणो दमो वृक्षे च विश्रुतं ॥ २२८ ॥

गुल्मगुच्छक्षुपलताप्रतानौषधिवीरुधाम् ॥

पूर्वस्मृतादर्धदण्डः स्थानेषूक्तेषु कर्तने ॥ २२९ ॥

कुड्यस्य भित्तेः अवपातने भूमिनिपानने अभिघाते मुद्गरादिना हनने छेदने खड्गादिना द्वैधीकरणे भेदे यष्ट्यादिना विदारणे । यथाशब्दस्त्रिष्वप्यन्वेति । मुद्गरादिनेत्युक्तास्तदर्थाः । पञ्च दश विंशतिश्च पणाः क्रमेणऽभिघातादौ विकल्पेनाऽन्वीयन्ते, अवपातने तु समुच्चयेन । तद्व्ययं कुड्यस्य पुनः करणार्थं व्ययितं धनम् । तथाशब्देन साहित्यं विवक्षितम् । तु खोत्पादनशीलं कण्टकादि द्रव्यं, प्राणहरं सर्पादि परस्य गृहे येन प्रकारेण प्रक्षेपो दुःखोत्पादकस्तथा क्षिपन् दण्ड्यः । तत्राद्यः कण्टकादिक्षेप्ता षोडश पणान्, द्वितीयः सर्पादिक्षेप्ता मध्यमसाहसं दमं दाप्यः । क्षुद्रपशूनां हरिणच्छागादीनां ताडने दुःखोत्पादं शोणितं स्रावणं शाखाया । शृङ्गादिरूपायाः छेदेन अङ्गस्य चरणादेः छेदेन द्विपणः प्रभृतिरादिर्यस्य स दण्डगणः क्रमेण स्यादित्यर्थः । अत्र द्वित्वसख्याया एव श्रवणाद् द्वयं द्वयं पणानां वर्द्धते । क्रमशः क्षुद्रपशूनां लिङ्गस्य छेदने मारणे वा मध्यमसाहसो दण्डः स्यात्, मूल्यं च स्वामिने स दद्यात् । महापशूनां तु दुःखोत्पादादिषु विषये क्षुद्रपशुपृक्तानां दण्डानां द्विगुणा दण्डाः कार्याः । चकारेणाऽत्रापि मूल्यदानम् । एवकारेण दुःखोत्पादादिषु च तुर्षु मूल्यदानव्यवच्छेदः । प्ररोहशाखिनां वटादिवृक्षाणामुपजीव्य

द्रुमाणामाभ्रादीनां च शाखाया मूलतन्निर्गमस्थानरूपस्कन्धस्य सर्व-
स्य समूलस्याऽवयविनश्च विदारणे विंशतिपणादारभ्य द्विगुणा
दमा भवन्ति, विंशतिश्चत्वारिंशदशीतिः पणाः क्रमेण त्रिषु दण्डा
इति यावत् । चकारेण प्ररोहिणामेव ग्रामादिस्थैरुपवेशनाद्यर्थमुपजी-
व्यत्वे तद्विदारणे पुनस्तद्वैगुण्यमिति समुच्चयिते । चैत्यं मनोरमस्थानं,
सीमा ग्रामादिव्यमर्यादा तासु पुण्यस्थाने यज्ञादिस्थले सुरालये
देवस्थाने जातानां द्रुमाणां शाखादिविदारणे विश्रुते विख्याते पिप्प-
लादौ वृक्षे च शाखादिषु विदारितेषु पूर्वोक्ताद्विंशतिपणादेर्द्विगुणो
दम इति । चकारेण समुत्थानव्ययदानं समुच्चयिते । गुल्मा अनतिदी-
र्घनिविडलता मालत्यादयः, गुच्छा अवल्लीरूपा असरलाः कुरण्टा-
दयः, क्षुपाः सरलप्रकाण्डाः करवीरादयः, लता दीर्घयायिन्योऽति-
मुक्तादयः, ता एव स्थूलप्रतानाः काण्डप्ररोहरहिताः सारिवादयः,
औषध्यः फलपाकान्ताः शाल्यादयः, छिन्ना अपि विविध प्ररोहन्ती-
ति वीरुधो गुडूचीप्रभृतयः । आसां शाखादिपूक्तेषु कर्तने छेदने पूर्व-
स्मृताद्विंशतिपणादेरर्धो दशपणादिर्दण्डः । समुत्थानव्ययदानं चात्रा-
ऽपि द्रष्टव्यम् । मनु —

पाणिमुद्यम्य दण्ड वा पाणिच्छेदनमर्हति ।
पादेन प्रहरन् कोपात्पादच्छेदनमर्हति ॥
सहासनमभिप्रेप्सुरुत्कृष्टस्याऽवरुष्टजः ।
कश्या कृताङ्को निर्वास्यः स्फिचं वाऽस्यावकर्तयेत् ॥
अवष्टीवयतो दर्पाह्वावोष्ठौ छेदयेन्नृपः ।
अवमूत्रयतो मेढूमवशर्धयतो गुदम् ॥
केशेषु गृह्यतो हस्तौ छेदयेदविचारयन् ।
पादयोर्दाढिकायां च ग्रीवायां वृषणेषु च ॥

ब्राह्मणविषये शूद्रस्यायं दण्डः । शस्त्रभ्रयोगे विष्णु — 'शोणितेन
विना दुःखमुत्पादयिता त्रिंशतं पणान् सह शोणितेन चतुःषष्टिम्' ।
विस्तरमयाच्च नेह दण्ड्यन्तराण्यभिधीयन्ते ॥ २२३—२२९ ॥

इति श्रीमत्पञ्चावल्क्यव्याख्याने दण्डपारुष्यप्रकरणम् ॥

(मिता०) परगात्राभिद्रोहे दण्डमुक्त्वानन्तरं बहिरङ्गार्थनाशे दण्डमाह—

अभिघात इति । मुद्रारादिना कुड्यस्याभिघाते विदारणे द्वि(१)धाकरणे च यथाक्रमं पञ्चपणो दशपणो विंशतिपणश्च दण्डो वेदितव्यः । अवपातने पुनः कुड्यस्यैते त्रयो दण्डाः स(२)मुञ्चिता ग्राह्या । पुनः कुड्यसंपादनार्थं च धनं स्वामिने दद्यात् ॥ २२३ ॥

(मिता०) अपिच—

दुःखोत्पादीति । परगृहे दुःखजनकं कण्टकादि द्रव्यं प्रक्षिपन् षोडश पणान् दण्ड्यः । प्राणहरं पुनर्विषभुजङ्गादिकं प्राक्षिपन्मध्यमसाहसं दण्ड्यः ॥ २२४ ॥

(मिता०) पशुभिद्रोहे दण्डमाह—

दुःख इति । क्षुद्राणां पशूनां अ(३)जाविकहरिणप्रायाणां ताडनेन दुःखोत्पादने असृक्स्रवणे शास्त्राङ्गच्छेदने । शाखाशब्देन चात्र प्राणसचाररहितं शृङ्गादिकं लक्ष्यते । अङ्गानि करचरणप्रभृतीनि । शाखा चाङ्गं च शाखाङ्गं तस्य छेदने द्विपणप्रभृतिर्दण्डः । द्वौ पणौ यस्य दण्डस्य स द्विपणः । द्विपणः प्रभृतिरादिर्यस्य दण्डगणस्यासौ द्विपणप्रभृति । स च दण्डगणो द्विपणश्चतुःपणः षट्पणोऽष्टपण इत्येवरूपो न पुनर्द्विपणस्त्रि(४)पणश्चतुष्पणः पञ्चपण इति । कथमिति चेदुच्यते अपराधगुरुत्वात्तावत्प्रथमदण्डाद्गुरुतरमुपरितन दण्डत्रितयमवगम्यते । तत्र चाश्रुतत्रित्वादिसंख्याश्रयणाद्वरं श्रुतद्विसंख्याया एवाभ्यासाश्रयणेन गुरुत्वसंपादनमिति निरवद्यम् ॥ २२५ ॥

(मिता०) किञ्च—

लिङ्गस्येति । तेषां क्षुद्रपशूनां लिङ्गच्छेदने मरणे च मध्यमसाहसो दण्डः । स्वामिने च मूल्य दद्यात् । महापशूनां पुनर्गांगजवाजिप्रभृतीनामैतेषु स्थानेषु ताडनलोहितस्त्रा(५)वणादिषु निमित्तेषु पूर्वोक्तादण्डाद्विगुणो दण्डो वेदितव्यः ॥ २२६ ॥

(मिता०) स्थावराभिद्रोहे दण्डमाह—

प्ररोहीति । प्ररोहा अङ्कुरास्तद्वन्त्यः शाखाः प्ररोहिण्यः याश्चिञ्चा पुनरुक्ताः प्रतिकाण्ड प्ररोहन्ति ताः शाखा येषां वटादीनां ते प्र-

(१) शैथिल्ये घ । (२) समन्विताः घ । (३) अजाविहारिणानां घ ।
(४) क्षिप्रतु प घ । (५) स्थावरादिनिमित्तेषु घ ।

दण्डपारुष्यप्रकरणम् ।] वीरमित्रोदयमिताक्षरासहिता । ६९७

प्ररोहिशाखिनस्नेपां शाखाच्छेदने । यतो मूलशाखा निर्गच्छन्ति स
स्कन्धस्तस्य छेदने समूलवृक्षच्छेदने च यथाक्रमं विंशति(१)पण-
दण्डादारभ्य पूर्वस्मात्पूर्वस्मादुत्तरोत्तरो दण्डो द्विगुणः । एतदुक्तं
भवति—विंशतिपणश्चत्वारिंशत्पणोऽशीतिपण इत्येवं त्रयो दण्डा
यथाक्रमं शाखाच्छेदनादिष्वपराधेषु भवन्तीति । अप्ररोहिशाखिना-
मप्युपजीव्यवृक्षाणामाम्रादीनां पूर्वोक्तेषु स्थानेषु पूर्वोक्ता एव दण्डाः ।
अनुपजीव्याप्ररोहिशाखिषु पुनर्वृक्षेषु कल्प्याः ॥ २२७ ॥

(मिता०) वृक्षविशेषं प्रत्याह—

चैत्येति । चैत्यादिषु जानानां वृक्षाणां शाखाच्छेदनादिषु पूर्वो-
क्तादण्डाद् द्विगुणः । विश्रुते च पिप्पलपलाशादिके द्विगुणो
दण्डः ॥ २२८ ॥

(मिता०) गुल्मादीन्प्रत्याह—

गुल्मेति । गुल्मा अनतिदीर्घनिविडलता मालत्यादयः । गुच्छ्रा
अवल्लीरूपा असरलप्रायाः कुरण्टकादयः । क्षुपाः करवीरादयः
सरलप्रायाः । लता दीर्घयायिन्यो द्राक्षातिमुक्ताप्रभृतयः । प्रताना-
काण्डप्ररोहरहिताः (२)सरलयायिन्य सारिवाप्रभृतयः । ओपध्यः
फलपाकावसानाः शालिप्रभृतयः । वीरुध. छिन्ना अपि या विविधं
प्ररोहन्ति ताः गुडूचीप्रभृतयः । एतेषां पूर्वोक्तेषु स्थानेषु विकर्तने
छेदने पूर्वोक्तादण्डार्धदण्डो वेदितव्यः ॥ २२९ ॥

इति दण्डपारुष्यप्रकरणम् ।

(वी० मि०) सहसा क्रियते कर्म यत्किञ्चिद्वलदर्पितैः ।

तत्साहसमिति प्रोक्तं सहो बलमिहोच्यते ॥

तस्यैव भेदः स्तेयं स्यात् विशेषस्त्वत्र कीर्त्यते ।

आधिः साहसमाक्रम्य स्तेयमाधिदृष्टेन तु ॥

इति नारदोक्तं रक्षितुर्मानं सत्येव बलेन पीडनं स्तेयव्यावृत्तं
साहसं विवादपदमुपक्रमते—

सामान्यद्रव्यप्रसभहरणात् साहसं स्मृतम् ॥

तन्मूल्याद्विगुणो दण्डो निन्दहे तु चतुर्गुणः ॥ २३० ॥

(१) एनादण्डादस्य प । (२) शिज्यायान्य इति स पु पाठ ।

सामान्यसाधारणस्वत्वास्पद परस्वामिति यावत् । तादृशं यद् व्यं हिरण्यादि शरीरं च तस्य स्वामिसमक्षं प्रसभहरणाद्वलात्कारेण स्कन्दनात् तादृशहरण योगार्थमाश्रित्य साहसं साहसपदवाच्यं यत्स्मृतं स्मृतावुक्तं तत्र क्रियमाणद्रव्यमूल्याद्विगुणोऽभ्युपगमे, निन्हेव सङ्गोपने तु चतुर्गुणो दण्डः ॥ २३० ॥

(मिता०) संप्रति साहस नाम विवादपदं व्याचिख्यासुस्तल्लक्षणं तावदाह—

सामान्येति । सामान्यस्य साधारणस्य (१)यथेष्टं विनियोगानर्हत्वा(२)विशेषेण परकीयस्य वा द्रव्यस्यापहरणं साहसम् । कुतः प्रसभहरणात् प्रसभ्य हरणात् वलावष्टम्भेन हरणादिति यावत् । एतदुक्तं भवति—राजदण्डं जनाक्रोशं बोल्लङ्घ्य राजपुरुषेतरजनसमक्षं यत्किञ्चिन्मारणहरणपरदारप्रघर्षणादिकं क्रियते तत्सर्वं साहसमिति साहसलक्षणम् । अतः साधारणधनपरधनयोर्हरणस्यापि वलावष्टम्भेन क्रियमाणत्वात्साहसत्वमिति । नारदेनापि साहसस्य स्वरूपं विवृतम्—‘सहसा क्रियते कर्म यत्किञ्चिद्वलदर्पितैः । तत्साहसमिति प्रोक्तं सहो बलमिहोच्यते’ ॥ इति । तदिदं साहसं चौर्यं वाग्दण्डपारुष्यस्त्रीसङ्ग्रहणेषु व्यासक्तमपि बलदर्पावष्टम्भोपा(३)धि तो भिद्यते इति दण्डातिरेकार्यं पृथगभिधानम् । तस्य च दण्डवैचित्र्यप्रतिपादनार्थं प्रथमादिभेदेन त्रैविध्यमभिधाय तल्लक्षणं तेनैव विवृतम्—‘तत्पुनस्त्रिविधं ज्ञेयं प्रथमं मध्यमं तथा । उत्तमं चेति शास्त्रेषु तस्योक्तं लक्षणं पृथक् ॥ फलमूलोदकादीनां क्षेत्रोपकरणस्य च । मङ्गाक्षेपोपमर्दाद्यैः प्रथमं साहसं स्मृतम् ॥ वासःपश्वन्नपानानां गृहोपकरणस्य च । एतेनैव प्रकारेण मध्यमं साहसं स्मृतम् ॥ व्यापादो विपशस्त्राद्यैः परदाराभिमर्शनम् । प्राणोपरोधि यच्चान्यदुक्तमुत्तमसाहसम् ॥ तस्य दण्डः क्रियापेक्षः प्रथमस्य शतावरः । मध्यमस्य तु शास्त्रैर्दण्डः पञ्चशतावरः ॥ उत्तमे साहसे दण्डः सहस्रावर इष्यते । वधः सर्वस्वहरणं पुरान्निर्वासनाङ्कने । तदङ्गच्छेद इत्युक्तो दण्ड उत्तमसाहसे’ ॥ इति । वधादयश्चापराधतारतम्यादुत्तमसाहसे समस्ता व्यस्ता वा योज्या ॥

(मिता०) तत्र परद्रव्यापहरणरूपे साहसे दण्डमाह—

तन्मूल्यादिनि । तस्यापहनद्रव्यस्य मूल्यात् द्विगुणो दण्डः ।
यः पुनः साहसं कृत्वा नाहमकार्षमिति निहनुते तस्य मूल्याच्च-
तुर्गुणा दण्डो भवति । एतस्मादेव विशेषदण्डविधानात्प्रथमसाह-
सादिसामान्यदण्डविधानमपहारव्यतिरिक्तविषय गम्यते ॥ २३० ॥

(वी० मि०) साहसकर्तुरिव तत्कारयितुरपि दण्ड इत्याह—

यः साहसं कारयति स दाप्यो द्विगुणं दमम् ॥

यश्चैवमुक्त्वाऽहं दाता कारयेत् स चतुर्गुणम् ॥ २३१ ॥

साहसं कुर्वित्युपदेशेन यः कारयति स साहसकर्तुर्द्विगुणं दमं
दाप्यः । तव दण्डसम्भवे अहं तद्धनं दास्यामीत्येवमुक्त्वा यः साहसं
कारयेत् स साहसकर्तुश्चतुर्गुणं दाप्यः ॥ २३१ ॥

(मिता०) साहसस्य प्रयोजयितार प्रत्याह—

य इति । यस्तु साहसं (१) कुर्वित्येवमुक्त्वा कारयत्यसौ साह-
सिकादण्डाद् द्विगुणं दण्डं दाप्यः । यः पुनरहं तुभ्यं धन दास्यामि
त्वं कुर्वित्येवमुक्त्वा साहसं कारयति स चतुर्गुण दण्डं दाप्योऽनुव-
न्धातिशयात् ॥ २३१ ॥

(वी० मि०) साहसविशेषे दण्डविशेषमाह—

अर्घ्याक्रोशातिक्रमकृद् भ्रातृभार्याप्रहारदः (२) ॥

सन्दिष्टस्याऽप्रदाता च समुद्रगृहभेदकृत् ॥ २३२ ॥

सामन्तकुलिकादीनामपकारस्य कारकः ॥

पञ्चाशत्पणिको दण्ड एषामिति त्रिनिश्चयः ॥ २३३ ॥

अर्घ्यस्याऽऽचार्यादेराक्रोशमाक्षेपमाज्ञातिक्रमं च यः करोति,
भ्रातृभार्यायां प्रहारं यश्च ददाति, सन्दिष्टस्य परप्रेषितस्य हिरण्यादेः
प्रतिधातुं गृहीतस्याऽप्रदाता, मुद्राचिन्हितगृहस्य भेदकृदुद्धाटकः,
स्वग्रामसमीपग्रामस्थाः, कुलिकाः स्वकुलोद्भवाः, आदिपदात्
श्रेण्यादयः तेषामन्यतमस्याऽपकारकर्त्ता । एषां पूर्वोक्तानां पञ्चा-
शत्पणामितो दण्ड इति धर्मशास्त्रे विनिश्चयः । चकाराद्वाचिकस्याऽप्र-
चक्षतुः समुच्चयः ॥ २३२—२३३ ॥

(मिता०) साहसिकविशेष प्रत्याह—

अर्घ्येत्यादि । अर्घ्यस्यार्घ्याहस्याचार्यादेराक्षेपमाज्ञातिक्रमं च यः करोति यश्च भ्रातृभार्या ताडयति तथा संदिष्टस्य प्रतिश्रुतस्यार्थस्याप्रदाता यश्च मुद्रितं गृहमुद्धाटयति तथा स्वगृहे क्षेत्रादिससक्तगृहक्षेत्रादिस्वामिनां कुलिकानां स्वकुलोद्भवानाम्, आदिग्रहणात्स्वग्राम्यस्वदेशीयानां च योऽपकर्ता ते सर्वे पञ्चाशत्पणपरिमितेन दण्डनीयाः ॥ २३२-२३३ ॥

(वी० मि०) स्त्रीसद्ग्रहणस्य साहसभेदतया कयाचिद्विवक्षया साहसभिन्नत्वेऽपि तत्तुल्यतया तत्र दण्डमभिदधान एव ग्रन्थलाघवादन्यत्राऽपि तद्दण्डमाह—

स्वच्छन्दं विधवागामी विक्रुष्टे नाऽभिधावकः ॥

अकारणे च विक्रोष्टा चण्डालश्चात्तमान् स्पृ(१)शन् ॥२३४॥

शूद्रप्रव्रजितानां च दैवे पित्र्ये च भोजकः ॥

अयुक्तं शपथं कुर्वन्नयोग्यो योग्यकर्मकृत् ॥ २३५ ॥

वृषक्षुद्रपशूनां च पुंस्त्वस्य प्रतिघातकृत् ॥

साधारणस्याऽपलापी दासीगर्भविनाशकृत् ॥ २३६ ॥

पितापुत्रस्वसृभ्रातृदम्पत्याचार्यशिष्यकाः ॥

एषामपतितान्योन्यत्यागी च शतदण्डभाक् ॥ २३७ ॥

स्वच्छन्देन स्वेच्छया विधवागमनकर्ता, चौरादितो भीतैर्विक्रुष्टे सति शक्तोऽपि सन् प्रतीकारार्थमधावनकर्ता, निर्निमित्तं विक्रोशनकर्ता, चण्डालः सन् ब्राह्मणादीन् स्पृशन्, शूद्राणां प्रव्रजितानां दिगम्बरादीनां वा दैवपित्र्यकर्मणि भोजयिता, अयुक्त शपथं भ्रातरं ग्रहीष्यामि यदीदमसत्यमित्यादिकं कुर्वन्, तथाऽयोग्य शूद्रादिर्योग्यस्य ब्राह्मणादेः कर्म वेदाध्ययनादिकं कुर्वाणः, वृषाणां क्षुद्रपशूनां वा पुंस्त्वस्य प्रजननशक्तेर्विनाशकः, साधारणस्याऽविभक्तद्रव्यस्याऽपन्हवकर्ता, दासीगर्भस्य विनाशकारी, पितापुत्री, स्वसृभ्रातरौ, दम्पती जायापती, आचार्यशिष्यौ, एषामपतितम-

न्योन्य परस्परं त्यजति यः स शनपणात्मकदण्डभाक् भवति ।
 आद्येन चकारेण कारणेऽपि विक्रोशाकर्तुः, द्वितीयेन पतितस्य, तृती-
 येन पाखण्डिनां, चतुर्थेन मनुष्ययज्ञस्य, पञ्चमेन वृपस्य, षष्ठेन
 मातापुत्रयोरन्योन्यं त्यागिनः समुच्चयः । पितापुत्राद्योरेकतरेणैव ।
 अपरस्य त्यागे तु शतः—‘यस्त्यजेत्कामादपतितान् स हि शतं दण्डं
 प्राप्नुयात्’ । इदं तु अविदुषा त्यागे कृते । विदुषा कृते त्यागे
 त्वाह मनुः—

न माता न पिता न स्त्री न पुत्रस्त्यागमर्हति ।
 त्यजन्नपतितानेतान् राजा दण्ड्यः शतानि पट् ॥

विदुषाऽन्योन्यत्यागे शतत्रयं दण्ड ऊहनीयः ॥२३४—२३७॥

(मिता०) किञ्च—

स्वच्छन्दमित्यादि । नियोगं विना यः स्वेच्छया विधवां गच्छति ।
 चौरादिभयाकुलैर्विक्रुष्टे च यः शक्तोऽपि नाभिधावति । यश्च वृधा-
 क्रोश करोति । यश्च चण्डालो ब्राह्मणादीन्स्पृशति । यश्च शू(१)द्रः
 प्रव्रजितान्दिग्गम्वरादीन्दैवे पित्र्ये च कर्मणि भोजयति । यश्चायुक्तं
 मातरं (२)ग्रहीष्यामीत्येवं शपथं करोति । वृषो बलीवर्दः क्षुद्रपशवो-
 ऽजादयस्तेषां पुंस्त्वस्य प्रजननशक्तेर्विनाशकः । वृक्षक्षुद्रपशूनामिति
 पाठे हिंसाद्यौषधप्रयोगेण वृक्षादेः फलप्रसूनानां पातयिता । साधा-
 रणमपलपति साधारणद्रव्यस्य च वञ्चकः । दासीगर्भस्य च पात-
 यिता । ये च पित्रादयोऽपतिता एव सन्तोऽन्योन्यं त्यजन्ति ते
 सर्वे प्रत्येकं पणशतं दण्डार्हा भवन्ति ॥ २३४-२३७ ॥

(वी० मि०) अथ साहसप्रसङ्गात्तत्सदृशापराधेषु दण्डानाह
 त्रयोदशभिः श्लोकैः—

वसानस्त्रीन् पणान् दाप्यो नेजकस्तु परांशुकम् ॥

विक्रयावक्रयाधानयाचितेषु पणान् दश ॥ २३८ ॥

नेजको घस्त्रस्य प्रक्षालकः । रजक इति पाठेऽप्ययमेवाऽर्थः ।
 परस्यांशुकं निर्णेजनार्थमर्पितं वसानः परिदधानस्त्रीन् पणान् दण्डं

दाप्यः । यस्तु निर्णेजनार्थमर्पितस्य वस्त्रस्य विक्रयमवक्रयं भाटक-
पूर्वकमुपभोगार्थं कियत्कालमाधानमाधीकरणं मण्डनार्थं वन्धुभ्यो
याचनानन्तरमर्पणं वा करोति स दश पणान् दाप्यः ॥ २३८ ॥

(मिता०) साहसप्रसङ्गात्तद्वशापराधेषु निर्णेजकादीनां दण्ड-
माह—

वसान इति । नेजको वस्त्रस्य धावकः स यदि निर्णेजनार्थं सम-
र्पितानि वासांसि स्वयमाच्छादयति तदासौ पणत्रयं दण्ड्यः । यः
पुनस्तानि विक्रीणीते अवक्रयं वा एतावत्कालमुपभोगार्थं वस्त्रं
दीयते मह्यमेतावद्धनं देयमित्येव भाटकेन यो ददाति आधिक्यं वा
नयति स्वसुहृद्भ्यो याचित वा ददात्यसौ प्रत्यपराध दश पणान् द-
ण्डनीयः । तानि च वस्त्राणि श्लक्ष्मशाल्म(१)लीफलके क्षालनीयानि
न पापाणे, न च व्यत्यसनीयानि, न च स्वगृहे वासयितव्यानि, इतरथा
दण्ड्यः । (८।३९६)—‘शाल्मलीफलके श्लक्ष्णे निज्याद्वासांसि नेजकः ।
न च वासांसि वासोभिर्निर्हरेन्न च वासयेत् ॥ इति मनुस्मरणात् ।
यदा पुनः प्रमादात्तानि नाशयति तदानारदेनोक्त द्रष्टव्यम्—‘मूल्या
एभागो हीयेत सकृद्धौतस्य वाससः । द्वि.पादस्त्रिस्तृतीयांशश्चतु-
र्धौतेऽर्धमेव च ॥ अर्धक्षयात्तु परतः पादांशापचयः क्रमात् । याव-
त्क्षीणदश जीर्णं जीर्णस्यानियमः क्षयः ॥ इति । अष्टपणक्रीतस्य
सकृद्धौतस्य वस्त्रस्य नाशितस्या(२)ष्टमभागोन पणन्यून मूल्य देयम् ।
द्विर्धौतस्य तु पादोनं पणद्वयोनं त्रिर्धौतस्य पुनस्तृतीयांशन्यूनम् ।
चतुर्धौतस्यार्धं पणचतुष्टयं देयम् । ततः परं प्रतिनिर्णेजनमवशिष्टं
मूल्य (३)पादापचयेन देयम् । यावज्जीर्णं जीर्णस्य पुनर्नाशितस्ये
च्छातो मूल्यदानकल्पनम् ॥ २३८ ॥

पितापुत्रवि(४)वादे तु साक्षिणां त्रिपणो दमः ॥

अन्तरे तु(५) तयोरेयः स्यात्तस्याऽप्यष्ट(६)पणो दमः ॥२३९॥

(वी० मि०) पितापुत्रयोः कलहे यः साक्ष्यमङ्गीकरोति न तु

(१) शाल्मले फलके ए । (२) अष्टमभागोन पण मूल्य छ-च । (३) पादापचयेन छ ।

(४) विरोधे—इति मु० पु० पाठ ।

(५) च—इति मु० पु० पाठ ।

(६) तम्यात्त्र्यगुणो—इति मु० पु० पाठ ।

कलहं वारयति तस्य पणत्रयमितो दण्डः । यस्तु तयोर्विवादेऽन्तरे
मध्ये प्रवेश्य कलहवर्धकः स्यात्तस्य अपिशब्दात्तत्र विवादे प्रति
भुवोऽष्टपणमितो दमः कार्यः ॥ २३९ ॥

(मिता०) पितेति । पितापुत्रयोः कलहे यः साक्ष्यमङ्गीकरोति
न पुनः कलहं निवारयति असौ पणत्रयं दण्ड्यः । यश्च तयोः सपणे
विवादे पणदाने प्रतिभूर्भवत्यसौ चकारात्तयोर्थः कलहं वर्धयति सो
ऽपि त्रिपणादष्टगुणं चतुर्विंशतिपणान्दण्डनीयः । दम्पत्यादिष्वय-
मेव दण्डोऽनुसरणीयः ॥ ३३९ ॥

तुलाशासनमानानां कूटकृन्नाणकस्य च ॥

एभिश्च व्यवहर्ता यः स दाप्यो दममुत्तमम् ॥ २४० ॥

(वी० मि०) तुला तोलनदण्डः, शासनं प्रागुक्तं, मानं प्रस्थ-
द्रोणादि, नाणकं मुद्राचिह्नितं निष्कद्रमादि, एषां यः कूटकृत्
कपटेनाऽपरभ्रमजनकनिर्माणकृद्देभिः कूटैर्जानन्नपि यो वा व्यवहारं
करोति स उत्तमसाहसं दमं दाप्यः । आद्यचकारेण कूटकारयितु-
र्हितीयचकारेण कूटव्यवहारयितुः सद्ब्रह्मः ॥ २४० ॥

(मिता०) तुलेति । तुला तोलनदण्डः । शासनं पूर्वोक्तम् ।
मानं प्रस्थद्रोणादि । नाणकं मुद्रादिचिह्नितं द्रम्मनिष्कादि । एतेषां
यः कूटकृत् देशप्रसिद्धपरिमाणादन्यथा न्यूनत्वमाधिक्यं वा द्रम्मा-
देरव्यव(१)हारिकमुद्रात्वं ताम्रादिगर्भत्वं वा करोति यश्च तैः कूटैर्जा-
नन्नपि व्यवहरति तावुभौ प्रत्येकमुत्तमसाहसं दण्डनीयौ ॥ २४० ॥

अकूटं कूटकं द्रूते कूटं यश्चाप्यकूटकृत् ॥

न नाणकपरीक्षी तु दाप्य उत्तमसाहसम् ॥ २४१ ॥

(वी० मि०) यो नाणकपरीक्षी कपटहीनं कपटकृतत्वेन कपट-
कृतं चाऽकपटत्वेनाऽभिधत्ते स उत्तमसाहसं दाप्यः । चकारेण कूटं
जानन्नापि न जानामीति द्रूते इति समुच्चीयते ॥ २४१ ॥

(मिता०) नाणकपरीक्षणं प्रत्याह—

अकूटमिति । यः पुनर्नाणकपरीक्षी ताम्रादिगर्भमेव द्रम्मा-
दिकं नम्यगिति द्रूते सम्यक् वा कूटकमिति असावुत्तमसाहसं
दण्ड्यः ॥ २४१ ॥

भिषङ्मिथ्या चरन् दण्ड्यस्तिर्यक्षु प्रथमं दमम् ॥

मानुषे मध्यमं राजपुरुषेषूत्तमं दमम् ॥ २४२ ॥

(वी० मि०) भिषक् मिथ्या चरन् व्याधिमत्सु तिर्यक्षु गवा-
दिषु चरन्नुपचार कुर्वन् प्रथमसाहसम् , अराजकीयमानुषे मिथ्या
चरन् मध्यमसाहसम् , राजपुरुषेषु मिथ्या चरन्नुत्तमसाहसं भिषक्
चिकित्सको दाप्यः ॥ २४२ ॥

(मिता०) चिकित्सकं प्रत्याह—

भिषगिति । यः पुनर्भिषक् मिथ्या आयुर्वेदानभिज्ञ एव जीव
नार्थं चिकित्सितञ्चोऽहमिति तिर्यङ्गनुष्यराजपुरुषेषु चिकित्सामा-
चरत्यसौ यथाक्रमेण प्रथममध्यमोत्तमसाहसान्दण्डनीयः । तत्रापि
तिर्यगादिषु मूल्यविशेषेण वर्णविशेषेण राजप्रत्यासत्तिविशेषेण
द(१)ण्डानां लघुगुरुभावः कल्पनीयः ॥ २४२ ॥

अवन्ध्यं यश्च वध्नाति (२)वन्ध्यं यश्च प्रमुञ्चति ॥

अप्राप्तव्यवहारं च स दाप्यो दममुत्तमम् ॥ २४३ ॥

(वी० मि०) वन्धनानर्हं वध्नाति योऽधिकृतो बन्धनार्हं प्रमु-
ञ्चति न वध्नाति व्यवहारार्थमाहूत चाऽनिर्णीतव्यवहार योऽधि-
कृतो मुञ्चति स उत्तमसाहसं दमं दाप्यः । चकारैरताडनीयताडन
कर्तुर्वद्धोन्मोचयितुश्च सद्ब्रह्मः ॥ २४३ ॥

(मिता०) अवन्ध्यमिति । यः पुनर्वन्धनानर्हमनपराधिनं राजा-
क्षया विना वध्नाति । यश्च वद्धं व्यवहारार्थमाहूतमनिवृत्तव्यवहारं
चोत्सृजत्यसौ उत्तमसाहसं दाप्यः ॥ २४३ ॥

मानेन तुलया वापि योऽशमष्टमकं हरेत् ॥

दण्डं स दाप्यो द्विशतं वृद्धौ हानौ च कल्पितम् ॥ २४४ ॥

(वी० मि०) यो वणिक् व्रीहिकार्पासादि पण्यस्याऽष्टमशं
मानेन कपटप्रस्थादिना तुलया कपटकृतया वा हरेत् स द्विशत
पणानां दण्डं दाप्यः । अपहृतद्रव्याष्टमांशादाधिक्ये न्यूनत्वे वा
कल्पितं न्याससिद्धाधिकन्यूनभावकल्पनानुसारिदण्डं दाप्यः ।

अपिशब्देन गणनावञ्चनादिपरिग्रहः । चकारान्मूल्यविशेषापहनद्रव्यस्य न्यूनाधिकभावः समुच्चयिते ॥ २४४ ॥

(मित्ता०) मानेनेति । यः पुनर्वणिक् व्रीहिकार्पासादेः पण्यस्याष्टमश कूटमानेन कूटतुलया वा अन्यथाऽपहरति अस्ौ पणानां द्विशतं दण्डनीयः । अपहनस्य द्रव्यस्य पुनर्वृद्धौ हानौ च दण्डस्यापि वृद्धिहानी कल्प्ये ॥ २४४ ॥

भेषजस्नेहलवणगन्धधान्यगुडादिषु ॥

पण्येषु प्रक्षिपन् हीनं पणान् दाप्यस्तु षोडश ॥ २४५ ॥

(वी० मि०) भेषज्यमौषधद्रव्यं स्नेहो घृतादिः लवण संघवादि गन्ध उशीरादि धान्यगुडौ प्रसिद्धौ । आदिपदार्थो हिङ्गुमरिचादिः । एतेषु पण्येषु हीनमसारद्रव्यं विक्रयार्थं प्रक्षिपन् षोडश पणान्दाप्य । तुशब्देन द्विशतादिपूर्वोक्तदण्डव्यघच्छेदः ॥ २४५ ॥

(मित्ता०) भेषजेति । भेषजमौषधद्रव्यम् । स्नेहो घृतादिः । लवणं प्रसिद्धम् । गन्धद्रव्यमुशीरादि । धान्यगुडौ प्रसिद्धौ । आदिशब्दाद्दिङ्गुमरीचादि । एतेष्वसारद्रव्यं विक्रयार्थं मिश्रयतः षोडशपणो दण्डः ॥ २४५ ॥

मृच्चर्मणिमूत्रायः काष्ठवलकलवाससाम् ॥

अजातौ जातिकरणे विक्रेयाष्टगुणो दमः ॥ २४६ ॥

(वी० मि०) मृदादीनां विक्रेयानामजातौ बहुमूल्यप्रयोजकजात्यभावे वस्तुसति बहुमूल्यप्रयोजकजातीयतया वर्णविशेषाधानादिना करणे विक्रेयाद्बहुमूल्यजातीयादष्टगुणो दमः कार्यः ॥२४६॥

(मित्ता०) किञ्च—

मृच्चर्मिति । न विद्यते बहुमूल्या जातिर्यस्मिन्मृच्चर्मादिकं तदजाति तस्मिन् जातिकरणे विक्रयार्थं गन्धवर्णरसान्तरसञ्चारणेन बहुमूल्यजानीयसादृश्यसंपादनेन । यथा मल्लिकामोदसञ्चारेण मृत्तिकायां सुगन्धामलकामिति । मार्जारचर्मणि वर्णात्कर्पापादनेन व्याघ्रचर्मिति । स्फटिकमणौ वर्णान्तरकरणेन पद्मराग इति । कार्पासिके मूत्रे गुणोत्कर्पाधानेन पट्टसूत्रमिति । का(१)लायसे वर्णात्कर्पाधानेन रज

तमिति । विल्वकाष्ठे चन्दनामोदसंचारेण चन्दनमिति । कङ्कोले त्वगाख्यं लवङ्गमिति । कार्पासिके वाससि गुणोत्कर्षाधानेन कौशे-
यमिति । विक्रेयस्यापादितसादृश्यस्य मृच्चर्मादेः पण्यस्याष्टगुणो
दण्डो वेदितव्यः ॥ २४६ ॥

समुद्रपरिवर्ते च सारभाण्डं च कृत्रिमम् ॥

आधानं विक्रयं वापि नयतो दण्डकल्पना ॥ ४७ ॥

भिन्ने पणे तु पञ्चाशत्पणे तु शतमुच्यते ॥

• द्विगुणो द्विशतो दण्डो मूल्यवृद्धौ च वृद्धिमान् ॥ ४८ ॥

(वी० मि०) मुद्र पिधानं तेन सहितं समुद्र सम्पुट मुक्तादिपूर्णं
तस्य विक्रयाद्यर्थं दर्शितस्य विक्रयादिकाले परिवर्ते हस्तलाघ-
वेन स्फटिकादिपूर्णसम्पुटदानं यथास्यात्तथा विक्रयमाधानं वा समु-
द्रादीनां* ॥ २४७—२४८ ॥

(मिता०) समुद्रेत्यादि । मुद्रं पिधानं मुद्रेण सह वर्तत इति
(१)समुद्रं करण्डकं परिवर्तनं व्यत्यासः । योऽन्यदेव मुक्तानां पूर्णं
करण्डकं दर्शयित्वा हस्तलाघवेनान्यदेव स्फटिकानां पूर्णं करण्डकं
समर्पयति, यश्च सारभाण्डं कस्तूरिकादिक कृत्रिमं कृत्वा विक्रयमाधि-
वा नयति तस्य दण्डकल्पना वक्ष्यमाणा वेदितव्या । कृत्रिमकस्तू-
रिकादेर्मूल्यभूते पणे भिन्ने न्यूनै । न्यूनपणमूल्य इति यावत् । तस्मिन्
कृत्रिमे विक्रीते पञ्चाशत्पणो दण्डः । पणमूल्ये पुनः शतम् । द्विपण
मूल्ये द्विशतो दण्ड इत्येवं मूल्यवृद्धौ दण्डवृद्धिरुच्यते ॥२४७—२४८॥

सम्भूय कुर्वतामर्घं सवाधं कारुशिल्पिनाम् ॥

अर्घस्य हासं वृद्धिं वा जानता दम उत्तमः ॥ २४९ ॥

मम्भूय वणिजां पण्यमनर्घेणोपरुन्धताम् ॥

विक्रीणतां वा विहितो दण्ड उत्तमसाहसः ॥ २५० ॥

(वी०मी०) पीडाकरमर्घं धान्यादिमूल्ये सम्भूय कुर्वतां राजस्था-
पितस्याऽर्घस्य हासि वृद्धिं वा कुर्वतां वणिजां पणसहस्रमितो दण्डो
मुनिभिरुच्यते । अल्पमूल्ये बहुमूल्य पण्यमुपरुन्धतां छद्मादीनां

* एतदनन्तर स्वर्णोऽशो व्याख्यायास्त्युद्धित इत्यर्थानुसन्धानेन स्पष्टं प्रतीयते ।

(१) समुद्रशब्द ए पुस्तके सर्वत्र ।

क्रीणतां बहुमूल्येनाऽल्पमूल्यं पण्यं विक्रीणतां चोत्तमसाहसो दण्डो विहितः ॥ २४९—२५०

(मिता०) वणिजः प्रत्याह —

संभूयेति । राजनिरूपितार्घस्य हासं वृद्धिं वा जानन्तोऽपि वणिजः सम्भूय मिलित्वा कारुणां रजकादीनां शिल्पादीनां सवाधं पीडाकरमर्घान्तरं लाभलोभात्कुर्वन्तः पणसहस्रं दण्डनीयाः ॥२४९॥

(मिता०) किञ्च—

सम्भूयेति । ये पुनर्वणिजो मिलित्वा देशान्तरादागतं पण्यमनर्घेण हीनमूल्येन प्रार्थयमाना उपरुन्धन्ति महार्घेण वा विक्रीणते तेषामुत्तमसाहसो दण्डो विहितो मन्वादिभिः ॥ २५० ॥

(वी० मि०) अथैवं दण्डवर्जनं वृत्तिश्च तेषां कथं स्यादत आह राजनीत्यादिना—

राजनि स्थाप्यते योऽर्घ्यः प्रत्यहं तेन विक्रयः ॥

क्रयो वा निःस्त्रवस्तस्माद्वणिजां लाभकृत् स्मृतः ॥ २५१ ॥

राजसन्निधौ तदनुमत्या वणिग्भिर्योऽर्घ्यो व्यवस्थाप्यते, प्रत्यहं तेनार्घेण विक्रयः क्रयश्च वणिजां कार्यः । तस्मात्क्रयविक्रेयाद्यो निर्गतः स्त्रवोऽवशेषः वृद्धिभाग इति यावत् स एव लाभकृद्वणिजां वृत्तेर्हंतुस्त्वित्यर्थः । अत्र विशेषमाह मनु —

पञ्चरात्रे पञ्चरात्रे पक्षे मासे तथा गते ।

कुर्वानि चेषां प्रत्यक्षमर्घसंस्थापनं नृप ॥—॥ २५१ ॥

(वी० मि०) कीदृशः कुत्र पण्ये निःस्त्रव इत्यग्राह स्वदेशेति—

स्वदेशपण्ये तु गतं वणिग्गृहीतं पञ्चकम् ॥

दशकं पारदेश्ये तु यः सद्यः क्रयविक्रयी ॥ २५२ ॥

पण्यस्योपरि संस्थाप्य व्ययं पण्यसमुद्भवम् ॥

अर्घ्योऽनुग्रहकृत्कार्यः क्रतुर्विक्रेतुरेव च ॥ २५३ ॥

स्वदेश एव क्रीत्वा यदि विक्रीयते तत्र पण्ये शतपणमूल्यके पञ्चपणमितं, पारदेशात् क्रीत्वानीय स्वदेशे विक्रीयमाणे तु तत्र दशपणमितं निःस्त्रवं वणिक् गृहीतं यदि क्रयानन्तरमाचिरेणैव पण्यं विक्रीणीते । दूरदेशस्यत्वादिना चिरविक्रयविलम्बे तु दत्तपण्य-

मूल्योपरि पणयानयनरक्षणादिसमुद्भवं व्ययं व्ययितं धनं सस्थाप्य
मेलयित्वा मूल्यव्यययोर्मिलितयोः शतपणमूल्यकयोस्तु देशविद
शमेदेन पञ्चदशपणो यो निःस्रवो भवति तथा केतुर्विकेतुश्चाऽनु-
ग्रहकृदुपकारी अर्घो राज्ञा कार्यः । चकारात्पौरजनस्य समुच्चयः ।
एवकारेण राज्ञाऽर्घकरणे उपेक्षा व्यवच्छिद्यते । अत्र विषयान्तरेषु
दण्डान्तराणि ग्रन्थगौरवभयान्न लिख्यन्ते ॥ २५२-२५३ ॥

इति श्रीमत्० याज्ञवल्क्यव्याख्याने साहसप्रकरणम् ॥

(मिता०) केन पुनरर्घेण पणितव्यमित्यत आह—

राजनीति । राजनि संनिहिते सति यस्तेनार्घः स्थाप्यते निरू-
प्यते तेनार्घेण प्रतिदिनं क्रयो विक्रयो वा कार्यः । निर्गतः स्रवो निः
स्रवो विशे(१)षस्तस्माद्राजनिरूपितार्घाद्यो निःस्रवः स एव वणिजां
लाभकारी न पुनः स्वच्छन्दपरिकल्पितात् । मनुना चार्घकरणे वि-
शेषो दर्शितः (८।४०२)—‘पञ्चरात्रे पञ्चरात्रे पक्षे मासे तथा गने ।
कुर्वीत चैषां प्रत्यक्षमर्घसंस्थापनं नृपः’ ॥ इति ॥ २५१ ॥

(मिता०) किञ्च—

स्वदेशपण्य इति । स्वदेशप्राप्तं पण्यं गृहीत्वा यो विक्रीणीते
असौ पञ्चक शतं पणशते पणपञ्चक लाभ गृह्णीयात् । परदेशात्प्राप्ते
पुनः पण्ये शतपणमूल्ये दशपणान्लाभ गृह्णीयात् । यस्य पण्यस्य
ग्रहणदिवस एव विक्रयः सम्पद्यते । यः पुनः कालान्तरे विक्रीणीते
तस्य कालोत्कर्षवशाल्ला(२)भोत्कर्षः कल्प्यः । एव च यथार्घे निरू-
पिते पणशते पञ्चपणो लाभो भवति तथैवार्घो राज्ञा स्वदेशपण्यवि-
पये स्थापनीयः ॥ २५२ ॥

(मिता०) पारदेश्यपण्येऽर्घनिरूपणप्रकारमाह—

पण्यस्येति । देशान्तरादागते पण्ये देशान्तरगमनप्रत्यागमन-
भाण्डग्रहणशुल्कादिस्थानेषु यावानुपयुक्तोऽर्घस्तावन्तमर्थ परिग-
णय्य पण्यमूल्येन सह मेलयित्वा यथा पणशते दशपणो लाभः
सम्पद्यते तथा केतुर्विकेतोरनुग्रहकार्यर्घो राज्ञा स्थापनीयः ॥ २५३ ॥

इति साहसप्रकरणम् ।



विक्रीयासम्प्रदानप्रकरणम् ।] वीरमित्रोदयमिताक्षरासहिता । ७०९

(धा० मि०) अथ—

विक्रीय पण्यं मूल्येन क्रेतुर्यन्न प्रदीयते ।

विक्रीयासम्प्रदानं तद्विवादपदमुच्यते ॥

इति नारदोक्त विक्रीयासम्प्रदान नाम विवादपदरूपं निरूपयति—

गृहीतमूल्यं यः पण्यं क्रेतुर्नैव प्रयच्छति ॥

सोदयं तस्य दाप्योऽसौ दिग्लाभं वा दिगागते ॥ २५४ ॥

विक्रीतमपि विक्रेयं पूर्वक्रेतर्यगृह्णाति ॥

हानिश्रेत्क्रेतृदोषेण क्रेतुरेव हि सा भवेत् ॥ २५५ ॥

राजदैवोपघातेन पण्ये दो(१)प उपागते ॥

हानिर्विक्रेतुरेवासौ याचितस्याऽप्रयच्छतः ॥ २५६ ॥

अन्यहस्ते च विक्रीतं दुष्टं वाऽद्दुष्टवद्यदि ॥

विक्रीयते दमस्तत्र मूल्यात्तु द्विगुणो भवेत् ॥ २५७ ॥

क्रेतृसकाशात्स्वयं गृहीतं मूल्यं यस्य तस्य तत्पण्यं विक्रेता
चैक्रेतुर्न प्रयच्छति तदा सोदयं पण्यं तस्य क्रेतुरसौ दाप्यः । उदय-
श्लोको नारदेन—

विक्रीय पण्यं मूल्येन यः क्रेतुर्न प्रयच्छति ।

स्थावरस्य क्षयं दाप्यो जङ्गमस्य क्रियाफलम् ॥

इति । क्षयमुपभोगः, क्रियाफलं शुश्रूषादिकम् । एवकारेण क्रेतु-
रनुशयाभावे सतीति विवक्षितम् । तस्याऽनुशये तु—

क्रित्वा विक्रीय वा किञ्चिद्यस्येहाऽनुशयो भवेत् ।

सोऽन्तर्दशाहे तद् द्रव्यं दद्याच्चैवाद्दीत वा ॥

इति मनुवचनाद्यवस्था । नारद —

धर्माच्चेद्रेव हीयेत सोदयं पण्यमावहेत् ।

स्थायिनामेष नियमो दिग्लाभो दिग्विचारिणाम् ॥

विष्णु — 'गृहीतमूल्यं यः पण्यं क्रेतुर्नैव दद्यात्तस्याऽसौ सोदयं दाप्यो
राज्ञा च पण्यशतं दण्ड्यं' । विक्रीतमपि पण्यं पूर्वक्रेतरि परीक्षणका-
लोत्तरकालीनानुशयादिनाऽगृहीते सत्यन्यत्र विक्रीयमाणस्य तस्य
यदा यस्य क्रेतृदोषेणाऽनवेक्षणादिना राजदैवकृतेनोपघातेन पण्य-

(१) दैवमुपगते—इति सु सु षट् ।

दोषे जाते मूल्यहानिश्चेद्भवति तदा सा हानिः क्रेतुरेव । क्षेत्रा याचि
तस्य विक्रेतुः पण्यमप्रयच्छतः ततस्तु हानिर्विक्रेतुरेवेत्यर्थः ।
अपिर्विरोधे । एवकाराभ्यां विक्रेतुः क्रेतुश्च व्यवच्छेदः । हिशब्देन
दोषस्य हेतुत्वमभिप्रैति । अनुशयं विनैव कार्यं व्यासङ्गादेना पूर्वक्रे-
तर्यगृह्णाति मूल्यं गृहीत्वा यद्यन्यहस्ते पण्य विक्रीतं सदोषं वा पण्यं
प्रयच्छन्नदोष यदि विक्रीतं तत्रोभयपण्यमूल्याद्विगुणो दमो भवेत् ।
चकारेण क्षेत्रेऽपि मूल्यात् द्विगुणं दातव्यमिति समुच्चीयते । तदाह
नारदः—

अन्यहस्ते तु विक्रीय योऽन्यस्मै तत्प्रयच्छति ।

द्रव्य तद्विगुण दाप्यो विनय तावदेव तु ॥

दत्तमूल्यस्य पण्यस्य विधिरेष प्रकीर्तितः ।

अदत्तेऽन्यत्र समयात् विक्रेतुरविक्रयः ॥

तुशब्देन मूल्यमगृहीत्वा वाङ्मात्रविक्रीतं व्यवच्छिद्यते ॥२५४-२५७॥

(मित्ता०) प्रासङ्गिकं परिसमाध्याऽधुना विक्रीयासम्प्रदानं नाम
प्रक्रमते । तत्स्वरूपं च नारदेनाभिहितम्—‘विक्रीय पण्यं मूल्येन
क्रेतुर्यन्न प्रदीयते । विक्रीयासम्प्रदानं तद्विवादपदमुच्यते’ ॥ इति ।
तत्र विक्रेयद्रव्यस्य चराचरभेदेन द्वैविध्यमभिधाय पुनः षड्विधत्वं
तेनैव प्रत्यपादि—‘लोकेऽस्मिन्द्रिविध पण्यं जङ्गमं स्थावरं तथा ।
षड्विधस्तस्य तु बुधैर्दानानविधिः स्मृतः ॥(१)गणित तुलितं मेयं
क्रियया रूपतः श्रिया’ ॥ इति । गणित क्रमुकफलादि । तुलितं कनकक
स्तूरीकुङ्कुमादि । मेयं शाल्यादि । क्रियया वाहदोहादिरूपयोपल-
क्षितमश्वमहिप्यादि । रूपतः पण्याङ्गनादि । श्रिया दीप्त्या मरकतपद्म-
रागादीति ।

एतत्पदप्रकारकमपि पण्यं विक्रीयासम्प्रयच्छतो दण्डमाह—

गृहीतमूल्यमिति । गृहीत मूल्य यस्य पण्यस्य विक्रेत्रा तद् गृ-
तमूल्यं तद्यदि विक्रेता प्रार्थयमानाय स्वदेशवणिजे क्षेत्रे न समपर्यति
नञ्च पण्यं यदि क्रयकाले बहुमूल्यं सत्कालान्तरेऽल्पमूल्येनैव लभ्यते
तदार्यहासकृतो य उदयो वृद्धि पण्यस्य स्थावरजङ्गमात्मकस्य तेन
सहितं पण्य विक्रेता क्षेत्रे दापनीयः । यदा मूल्याह्रासकृतः पण्यस्यो-
दयो नास्ति किन्तु क्रयकाले यावदेवै(२)यतो मूल्यस्येयत्पण्यमिति

विक्रीयासम्प्रदानप्रकरणम् ।] वीरमित्रोदयमिताक्षरासहिता । ७११

प्रतिपन्न तावदेव तदा तत्पण्यमादाय तस्मिन्देशे विक्रीणानस्य यो लाभस्तेनोदयेन सहितं द्विकं त्रिकमित्यादिप्रतिपादितवृद्धिरूपोदयेन वा सहितं केतुवाञ्छावशाद्दापनीयः । यथाह नारदः—‘अर्घश्चे(१)द वहीयेत सोदयं पण्यमावहेत् । स्थानिनामेप नियमो दिग्ग्लामं दिग्घि चारिणाम्’ ॥ इति । यदा त्वर्घमहत्त्वेन पण्यस्य न्यूनभावस्तदा तस्मिन्पण्ये वस्त्रगृहादिके य उपभोगस्तदाच्छादनसुखनिवासादिरूपो विक्रेतुस्तत्सहितं पण्यमसौ दाप्यः । यथाह नारदः—‘विक्रीय पण्य मूल्येन यः केतुर्न प्रयच्छति । स्वावरस्य क्षयं दाप्यो जङ्गमस्य क्रिया फलम्’ ॥ इति । विक्रेतुरूपभोगः क्षय उच्यते । केतुसम्बन्धित्वेन क्षीयमाणत्वात् । न पुनः कुड्य(२)पातसस्यघातादिरूपः । तस्य तु—‘उपहन्त्येन वा पण्यं दद्येतापह्रियेत वा । विक्रेतुरेव सोऽनर्थो विक्रीयासम्प्रयच्छतः’ ॥ इत्यत्रोक्तत्वात् । यदा त्वसौ क्रेता देशान्तरात्पण्यग्रहणार्थमागतस्तदा तत्पण्यमादाय देशान्तरे विक्रीणानस्य यो लाभस्तेन सहितं पण्यं विक्रेता क्रेत्रे दापयितव्यः । अयं च क्रीतपण्यसमर्पणनियमोऽनुशयाभावे द्रष्टव्यः । सति त्वनुशये ‘क्रीत्वा विक्रीय वा फिञ्चिदि’त्यादि मनूकं वेदितव्यम् ॥ २५४ ॥

(मिता०) किञ्च—

विक्रीतामिति । यदा तु पुनर्जातानुशयः क्रेता पण्यं न जिघृक्षति तदा विक्रीतमपि पण्यमन्यत्र विक्रेयम् । यदा पुनर्विक्रेत्रा दीयमानं क्रेता न गृह्णाति तद्य पण्यं राजदैविकेनोपहतं तदा केतुरेवासौ हानिर्भवेत् । पण्याग्रहणरूपेण केतुदोषेण नाशिनत्वात् ॥ २५५ ॥

(मिता०) अपि च—

राजदैवेति । यदा पुनः क्रेत्रा प्रार्थ्यमानमपि पण्यं विक्रेता न समर्पयत्यजातानुशयोऽपि तद्य राजदैविकेनोपहतं भवति नदार्मा हानिर्विक्रेतुरेव । अतोऽन्यददुष्टं पण्यं विनष्ट(३)सदृशं क्रेत्रे देयम् ॥२५६॥

(मिता०) किञ्च—

अन्यदन्त इति । यः पुनर्विनिवादानुशयमेकस्य हस्ते विक्रीतं पुनरन्यस्य हस्ते विक्रीणीते सदोषं वा पण्यं प्रच्छादितदोषं विक्रीणीते तदा तत्पण्यमूल्याद्दिगुणो दमो वेदितव्यः । नारदेनाप्यत्र विशेषो दर्शितः—‘अन्यदन्ते च विक्रीय योऽन्यस्मिं तत्प्रयच्छति । द्रव्यं तद्भि-

गुणं दाप्यो विनयं तावदेव तु' ॥ इति । सर्वश्रायं विधिर्दत्तमूल्ये पण्ये द्रष्टव्यः । अदत्तमूल्ये पुनः पण्ये वाङ्मात्रक्रये केतुविक्रेत्रोर्नियमकारिणः समयादृते प्रवृत्तौ निवृत्तौ वा न कश्चिद्दोषः । यथाह नारदः—'दत्तमूल्यस्य पण्यस्य विधिरेष प्रकीर्तितः । अदत्तेऽन्यत्र समयान्न विक्रेतुरविक्रयः' ॥ इति ॥ २५७ ॥

(ची० मि०) अथ क्रीतानुशयस्य प्रागुक्तस्य साधारणं प्रकृतं विक्रीयासंप्रदानधर्ममाह—

क्षयं वृद्धिं च वणिजा पण्यानां विजानता ॥

क्रीत्वा नानुशयः कार्यः कुर्वन् षट्मागदण्डभाक् ॥ २५८ ॥

वणिजा क्षय पण्यस्य मूल्यापचयमजानता क्रीत्वा नानुशयः कार्यः । पण्यस्य मूल्यवृद्धिमजानता च विक्रीय नानुशयः कार्यः । एवमविजानन्नेवाऽनुशयं कुर्वन् पण्यमूल्यपष्टांशदण्डभाक् भवति । चकारेण क्षयवृद्धिज्ञानेऽनुशयः कार्यो न तत्र विक्रीयेति वा समुच्चयीते । वृहस्पतिः—

मत्तोन्मत्तेन विक्रीतं हीनमूल्यं भवेन्न वा ।

अस्वतन्त्रेण मूल्येन त्याज्यं तस्य पुनर्हरेत् ॥

तस्य केतुस्त्याज्य पुनर्विक्रेता हरेदिति सम्बन्धः ॥ २५८ ॥

इति श्रीमत्० याज्ञवल्क्यव्याख्याने विक्रीयासंप्रदानप्रकरणम् ॥

(मिता०) विक्रयानुशयोऽभिहितः क्रीतानुशयस्वरूपं तु प्राक् प्रपञ्चितम् । अधुना तदुभयसाधारणं धर्ममाह—

क्षयमिति । परीक्षितक्रीतपण्यानां क्रयोत्तरकालं क्रयकालपरिमाणतोऽर्घकृतां वृद्धिमपश्यतां केत्रा अनुशयो न कार्यः, विक्रेत्रा च महार्घनिवन्धन पण्यक्षयमपश्यता नानुशयितव्यम् । वृद्धिक्षयपरिज्ञाने पुनः केतुविक्रेत्रोरनुशयो भवतीति व्यतिरेकादुक्तं भवति । अनुशयकालावधिस्तु नारदेनोक्तः—'क्रीत्वा मूल्येन यत्पण्यं दुष्क्रीतमन्यते क्रया । विक्रेतुः प्रतिदेयं तत्तस्मिन्नेवाह्वयविक्षतम् ॥ द्वितीयेऽहि ददत्केना मूल्यात्रिंशांशमावहेत् । द्विगुण तु तृतीयेऽहि परतः केतुरेव तत्' ॥ इति । अपरीक्षितक्रयविक्रये पुनः पण्यवैगुण्यनिवन्धनानुशयावधिर्दशैकपञ्चसप्ताहेत्यादिना दर्शित एव । तदनया वाचोयुक्त्या वृद्धिक्षयपरिज्ञानस्यानुशयकारणत्वमवगम्यते । यथा

विक्रीयासम्प्रदानप्रकरणम् ।] वीरमित्रोदयमिताक्षरासहिता । ७१३

गण्यपरीक्षाविधिवलात्पण्यदोषाणामनुशयकारणत्वम् ।

अतः पण्यदोषतद्दृष्टिक्षयकारणत्रितयाभावेऽनुशयकालाभ्यन्तरेऽपि यद्यनुशयं करोति तदा पण्यपङ्कभागं दण्डनीयः । अनुशयकारणसद्भावेऽप्यनुशयकालातिक्रमेणानुशयं कुर्वतोऽप्ययमेव दण्डः । उपभोगेनाविनश्वरेषु स्थिरार्थेष्वनुशयकालातिक्रमेणानुशयं कुर्वतो मनुक्तो दण्डो द्रष्टव्यः (८।२२३)—‘परेण तु दशाहस्य न दद्यान्नापि दापयेत् । आददानो ददञ्चैव राघा दण्ड्यः शतानि पट्’ ॥११ति २५८॥

इति विक्रीयासंप्रदानं नाम प्रकरणम् ।

(धी० मि०) अथ सम्भूयसमुत्थानं नाम विवादपदमुपक्रमते—
समवायेन वणिजां लाभार्थं कर्म कुर्वताम् ॥

लाभालाभौ यथाद्रव्यं यथा वा संविदा कृतौ ॥ २५९ ॥

लाभार्थं मिलित्वा कर्म कुर्वतां वणिजां मूल्यद्रव्यसंख्यानुसारेण लाभपचर्या भवतः । यथा वा सविदा व्यवस्थया विपयीकृतौ लाभालाभौ तथा वणिङ्गनटादीनां तौ भवतः ॥ २५९ ॥

(मिता०) सम्भूयसमुत्थानं नाम विवा(१)दपदमिदानीमभिधीयते—

समवायेनेति । सर्वे घयमिदं कर्म मिलिताः कुर्म इत्येवरूपा संप्रतिपत्तिः समवायः तेन ये वणिङ्गनटनर्तकप्रभृतयो लाभलिप्सवः प्रातिस्विकं कर्म कुर्वन्ते तेषां लाभालाभानुपचयापचर्यौ यथाद्रव्यं येन यावद्धनं पण्यप्रदणार्थं दत्तं तदनुसारेणावसेर्यौ । यद्वा—प्रधान गुणभावपर्यालोचनयास्य भागह्वयमस्यैको भाग इत्येवंरूपया संविदा समयेन यथा संप्रतिपन्नस्तथा वेदितव्यः ॥ २५९ ॥

(धी० मि०) समुदायमध्ये पक्केन द्रव्यस्य विनाशे रक्षणे वा ध्यवस्थामाह—

प्रतिपिद्धमनादिष्टं प्रमादाद्यच्च नाशितम् ॥

स तद्ग्राह्यिषुवाच्च रक्षिताद्दशमांशमाक् ॥ २६० ॥

सम्भूय कर्म कुर्वतां पण्ये पण्यमिदमित्थं न व्यवहर्तव्यमित्यादे-

(१) पदमुना मन्मथति प ।

शाविषयीभूतं च मत्पण्यमिदमित्थं न व्यवहर्तव्यमिति प्रतिषिद्धमित्थं
व्यवहर्तव्यमित्यादेशभूतं च यत्पण्यमेकेनाऽश्रत्वाभ्राशितं तत्स एको
दद्यात्, यश्च समुदायान्तर्गतः । चौरादिकृतविप्लवादेको रक्षति स
पण्यस्य दशमांशं लभत इत्यर्थः । आद्यचकारेण यदि सर्वेषामेव प्रमा-
देन नाशितं तदाऽशक्रमेणैव क्षयः कल्पनीयो यथांशत इति । द्विती-
यचकारेण रक्षितुर्मरणे तत्पुत्रो दशमांशं लभत इति समुच्चयते ।

एकस्य चेत्स्याद्यसनं दायदोऽस्य तदाप्नुयात् ।

इति नारदवचनात् ॥ २६० ॥

(मिता०) किञ्च—

प्रतिषिद्धमिति । तेषां सभूय प्रचरतां मध्ये पण्यमिदमित्थं
न व्यवहर्तव्यमिति प्रतिषिद्धमाचरता यन्नाशितमनादिष्टमननुज्ञातं
वा कुर्वाणेन तथा प्रमादात्प्रज्ञाहानितया वा येन यन्नाशितं स तत्पण्यं
वणिग्भ्यो दद्यात् । यः पुनस्तेषां मध्ये चौरराजादिजनिताद्यसना-
त्पण्यं पालयति स तस्माद्रक्षितात्पण्याद्दशममंशं लभते ॥ २६० ॥

(वी० मि०) अंशभागित्वप्रसङ्गेन राज्ञोऽशभागित्वमाह—

अर्धप्रक्षेपणाद्विंशं भागं शुल्कं नृपो हरेत् ॥

व्यासिद्धं राजयोग्यं च विक्रीतं राजगामि तत् ॥ २६१ ॥

अर्धप्रक्षेपणाद्विंशं भागं नृपो हरेत् । मूल्यस्य नृपो गृह्णीयादित्य
र्थः । केचित्तु राज्ञा भागो न ग्राह्यः, किन्तु पण्यमेव तन्मूल्यं वा
सम्पूर्णं राज्ञा ग्राह्यमित्याहुः । व्यासिद्धमिदमत्र न विक्रेयमिति प्रतिषि-
द्धं राज्ञा यत्पण्यं तत्र विक्रीतं राजयोग्यं च मत्तगजादिकमप्रतिषि-
द्धमपि राजानुमत्या विना विक्रीतमन्यत्र तद्राजगामि राज्ञा ग्राह्यं भव-
ति मूल्यदानमन्तरेणैवेत्यर्थः ॥ २६१ ॥

(मिता०) अर्धेति । इयतः पण्यस्येयन्मूल्यमित्यर्धस्तस्य प्रक्षे-
पणात् राजतो निरूपणाद्धेतोरसौ मूल्याद्विंशतितममंशं शुल्कार्थं
गृह्णीयात् । यत्पुनर्व्यासिद्धमन्यत्र न विक्रेयमिति राज्ञा प्रतिषिद्धं
य(१)च्च राजयोग्यं मणिमाणिक्याद्यप्रतिषिद्धमपि तद्राज्ञेऽनिवेद्य
लाभलोभेन विक्रीतं चेद्राजगामि मूल्यदाननिरपेक्षं तत्सर्वं पण्यं
राजापहरेदित्यर्थः ॥ २६१ ॥

(घी० मि०) राक्षोऽप्रदाने प्रतिकूलस्य दण्डमाह—

मिथ्या वदन् परीमाणं शुल्कस्थानादपासरन् ॥

दाप्य(१)श्चाष्टगुणं यश्च स व्याजक्रयविक्रयी ॥ २६२ ॥

शुल्कवञ्चनार्थं पण्यस्य वस्त्रमुक्तादेः परीमाण मिथ्या वदन् शुल्कस्थानादपासरन् वा इदं मयाऽत्र स्थाप्यते न तु क्रीयते विक्रीयत इति वञ्चयित्वा क्रयविक्रयकारी च वणिक् पण्यादष्टगुणं दण्डं दाप्यः । चकाराभ्यां शत्रन्तप्रतिपाद्यस्य व्याजक्रयविक्रयिणश्च प्रत्येकं दण्डनिमित्तत्वं द्योतयति ॥ २६२ ॥

(मिता०) मिथ्येति । यः पुनर्वणिक् शुल्कवञ्चनार्थं पण्यपरीमाणं निन्दते शुल्कग्रहणस्थानाद्वापसरति यश्चास्येदमस्येदं वेत्येवं विवादास्पदीभूतं पण्यं क्रीणाति विक्रीणीते वा ते सर्वे पण्यादष्टगुणं दण्डनीयाः ॥ २६२ ॥

(वी० मि०) शुल्कमप्रयच्छतो वणिज इवाऽसमुचितं शुल्कं गृह्यतोऽपि राजाधिकृतस्य दण्ड इत्यभिधानस्तत्तुल्यापराधेऽपि दण्डमाह—

तरिकः स्थलजं शुल्कं गृह्णन् दाप्यः पणान् दश ॥

ब्राह्मणमातिवेश्यानामेतदेवाऽनिमन्त्रणे ॥ २६३ ॥

तरिको जलशुल्काधिकृतः अर्धप्रक्षेपणाद्विंशमिति प्रागुक्तं स्थलजं शुल्कं गृह्णाति यः स दशपणान्दण्डं दाप्यः । प्रतिवेशः स्ववेश्मसन्निहितं वेश्म तत्रस्था ये ब्राह्मणास्ताननिमन्त्रणकार्येऽपि निमन्त्रयन् दशपणमितमेव दण्डं दाप्यः । चकारेण तदीयनिमन्त्रणं स्वीकुर्वन्प्रिति समुच्चीयते । जलशुल्कमाह मनु —

पणं यानं तरे दाप्यः पौरुषेऽर्धपणं तरे ।

पादं पशुश्च योपिद्य पादार्धं रिक्तकः पुमान् ॥

भाण्डपूर्णानि यानानि तार्यं दाप्यानि सारतः ।

रिक्तभाण्डानि यत्किञ्चिन्पुमांसश्चाऽपरिच्छदाः ॥

पुरुषो भारवाहः । अप्र शुल्कहयेऽपि विशेषः—

न भिन्नकार्पापणमास्ति शुल्कं न शिल्पवृत्तां न शिशौ न दूते ।

न भैक्षलब्धे न हृतावशेषे न श्रोत्रिये प्रव्रजिते न यज्ञे ॥
इति ॥ २६३ ॥

(मिता०) अपि च—

तरिक इति । शुल्कं हि द्विविधं-स्थलजं जलजं च । तत्र स्थलजमर्घ्यप्र-
क्षेपणाद्विश भाग शुल्क नृपो हरेदित्यत्रोक्तम् । जलजं तु मानवेऽभि-
हितम् (८।४०।५।७)—'पण यान तरे दाप्यः पौरुषेऽर्घपणं तरे ।
पाद पशुश्च योषिच्च पादार्धं रिक्तकः पुमान् ॥ भाण्डपूर्णानि यानानि
तार्य दाप्यानि सारतः । रिक्तभाण्डानि यत्किञ्चित्पुमांसश्चापरि-
च्छदाः' ॥ (१) 'गर्भिणी तु द्विमासादिस्तथा प्रव्रजितो मुनिः । ब्राह्मणा
लिङ्गिनश्चैव न दाप्यास्तारिकं तरे' ॥ इति । शुल्कद्वयेऽप्ययमपरो वि-
शेषः—'न भिक्षकार्पापणमस्ति शुल्कं न शिल्पवृत्तौ न शिशौ न दूते
न भैक्षलब्धे न हृतावशेषे न श्रोत्रिये प्रव्रजिते न यज्ञे' ॥ इति । ती-
र्यतेऽनेनेति (२) तरिः नावादिः तज्जन्यशुल्केऽधिकृतस्तरिकः स यदा
स्थलोद्भव शुल्क गृह्णाति तदा दशपणान्दण्डनीयः । वेशो वेश्म,
प्रतिवेश इति स्ववेश्माभिमुखं स्ववेश्मपार्श्वस्थं चोच्यते । तत्र भवाः
प्रातिवेश्याः ब्राह्मणाश्च ते प्रातिवेश्याश्च ब्राह्मणप्रातिवेश्याः तेषां
श्रुतवृत्तसंपन्नानां श्राद्धादिषु विभवे सत्यनिमन्त्रणे एतदेव दशपणा-
त्मकं दण्डनं वेदितव्यम् ॥ २६३ ॥

(वी० मि०) सम्भूय कर्म कुर्वतां मध्ये यद्येको त्रियते तदीयो-
ऽशस्तदा केन ग्राह्य इत्यत आह—

देशान्तरगते प्रेते द्रव्यं दायादबन्धवाः ॥

ज्ञातयो वा हरयुस्तदागतास्तैर्विना नृपः ॥ २६४ ॥

देशान्तरस्थे सम्भूय कारिणि मृते तदीयमंशं तत्पुत्राद्यास्तन्मातृ-
वत्त्रेयादयस्तत्सपिण्डा वा यथाधिकारं तत्रागता द्रव्यं गृह्णीयुः ।
। शब्देन विकल्पः पौर्यापर्यं च समुच्चीयते । अन्यथा सर्वं राज्ञो
वति ॥ २६४ ॥

मिता०) देशान्तरमृतवाणिग्रिह्यं प्रत्याह—

देशान्तरगत इति । यदा सम्भूयकारिणां मध्ये यः कश्चिद्देशा
रगतो मृतस्तदा तदीयमंशं दायादाः पुत्राद्यपत्यवर्गो बन्धवाः

मातृपक्षा मातुलाद्याः ज्ञातयोऽपत्यवर्गव्यतिरिक्ताः सपिण्डा वा
 आगताः सम्भूयव्यवहारिणो ये देशान्तरादागतास्ते वा गृह्णीयुः ।
 तैर्विना द्रायादाद्यभावे राजा गृह्णीयात् । वाशब्देन च द्रायादानां
 वैकल्पिकमधिकारं दर्शयति । पौर्वापर्यनियमश्च 'पत्नी दुहितर'
 इत्यादिना प्रतिपादित एवात्रापि वेदित(१)व्यः । शिष्यसब्रह्मचारि-
 ब्राह्मणनिषेधो वणिक्प्राप्तिश्च वचनप्रयोजनम् । वणिजामपि मध्ये यः
 पिण्डदानार्णदानादिसमर्थः स गृह्णीयात् । सामर्थ्याविशेषे पुनः सर्वे
 वणिजः संसृष्टिना विभज्य गृह्णीयुः । तेषामप्यभावे दशवर्ष द्राया-
 दाद्यागमनं प्रतीक्ष्यानागतेषु स्वयमेव राजा गृह्णीयात् । तदिदं नार-
 द्रेण स्पष्टीकृतम्—'एकस्य चेत्स्यान्मरण द्रायादोऽस्य तदाप्नुयात् ।
 अन्यो वाऽसति द्रायादे शक्ताश्चेत्सर्व एव ते ॥ तदभावे तु गुप्तं
 त(२)त्कार्येद्दश वत्सरान् । अस्वामिकमद्रायादं दशवर्षस्थित ततः ।
 राजा तदात्मसात्कुर्यादेवं धर्मो न हीयते' ॥ इति ॥ २६४ ॥

(वी०मि०) को नाम स्वमंशं न लभत इत्यत आह—

जिह्मं त्यजेयुर्निर्लाभमशक्तोऽन्येन कारयेत् ॥

जिह्मो वञ्चक वञ्चनया समुदायकार्यानिष्पादकः तं लाभशून्यं
 त्यजेयुर्वहिःकुर्युः । यदि त्वेकोऽसमर्थस्तदा स्वकर्तव्यमन्यद्वारा कार-
 येन्न तु वञ्चनां कुर्यादित्यर्थः ॥

(मिता०) जिह्ममिति । जिह्मो वञ्चकः तं निर्गतलाभं लाभमा-
 च्छिद्य त्यजेयुर्वहिः कुर्युः । यश्च सम्भूयकारिणां मध्ये भाण्डप्रत्य-
 वेक्षणादिकं कर्तुमसमर्थोऽसाधन्येन स्वं कर्म भाण्डभारवाहनं तदा-
 यव्ययपरीक्षणादिकं कारयेत् ॥

(वी०मि०) लाभालाभावित्यादिकमुक्तं वणिग्धर्ममृत्विगादिष्वति-
 दिशति—

अनेन विधिराख्यात ऋत्विर्कर्षकर्मणाम् ॥ २६५ ॥

अनेन प्रागुक्तप्रकारकथनेन ऋत्विजां होत्रादीनां, कर्षकाणां कृषि-
 कारिणां, कर्मिणां शिल्पनृत्यादिकर्मकारिणां विधिः प्रकार आख्यातः ।
 ऋत्विजां धनविभागे विशेषमाह ननुः—

सर्वेषामधिनीं मुख्या द्वितीयास्तु तद्विद्विनः ।

(१) विद्विद घ । (२) तद्रायेते घ ।

तृतीयिनस्तृतीयास्तु चतुर्थाश्चैकपादिनः ॥

‘ज्योतिष्टोमेतं शतेन दीक्षयन्ती’ति श्रूयते । तेन शत गावो दक्षिणा विहिताः । तत्र षोडशर्त्विजां मध्ये ये मुख्याश्चत्वारो होत्राध्वर्यु-
ब्रह्मोद्गातारस्ते न न्यूनार्द्धभागिनः, अग्रभागानुरोधात्तेन तेभ्यश्च
तुभ्योऽष्टचत्वारिंशत् गावः । द्वितीयाश्चत्वारो मैत्रावरुणप्रतिप्रस्थातृ-
ब्राह्मणाच्छंसिप्रस्तोतारस्तदार्द्धिनश्चतुर्विंशतिगोभागिनः । तृतीया
अच्छावाकनेष्ट्राग्नीध्रप्रतिहर्तारश्चत्वारस्तृतीयिनः अष्टचत्वारिंश
तृतीयांशभागिनः, तेन तेषां षोडश गावः । चतुर्थाश्च त्रावस्तुदुधेत्वपो-
तृसुब्रह्मण्यास्ते मुख्यभागचतुर्थांशभागिनः । तेन तेभ्यो द्वादश गावो
देयाः । तथा—

यस्य कर्मणि यास्तु स्युरुक्ताः प्रसङ्गदक्षिणः ।

स एव ता आददीत भजेरन् सर्व एव वा ॥

‘हिरण्यमयौ प्रकाशावध्वर्यवे ददार्ता’त्यादिना या अभिषेचनीया-
दिदक्षिणा यत्सम्बन्धित्वेनोक्तास्तेनैव ग्राह्या न तु तत्र विभाग इत्य-
र्थः । शङ्खलिखितौ—‘अथ ऋत्विजि वृते पश्चादन्यं वृणुयात्, पूर्ववृत्स्यैव
दक्षिणा, पश्चाद्वृतः किञ्चिल्लभेत प्रवसेच्चेत्तत्कालं, निमित्त चाऽपक्षे-
माणस्तत्कालमुदीक्षेत, नान्तरायं यजेत्तस्मादत्ययिका वा त क्रतुं
समापयेत्, प्रोष्य प्रत्यागतश्च किञ्चिल्लभेताऽथ चेत्प्रसिद्धः प्रवसे
त्कामादनुप्राप्ते स धनं ऋत्विक् शतं दण्ड्यः’ । मनुः—

दक्षिणासु च दत्तासु स्वकर्म परिहारयन् ।

कृत्स्नमेवं लभेतांशमन्येनैव तु कारयेत् ॥

अन्येन पुत्रादिना । बृहस्पतिः—

समवेतैस्तु यद्वत्त प्रार्थनीयं तथैव तत् ।

न याचतेऽत्र यः कश्चिल्लाभात्स परिहीयते ॥

तथा—

वाह्यबीजात्पराद्यस्य क्षेत्रहानिः प्रजायते ।

तेनैव सा प्रदातव्या सर्वेषां क्षेत्रकारिणाम् ॥.

यस्य सामग्न्या क्षेत्रहानिस्तेनैव सा देयेत्यर्थः । तथा—

हेमकारादयो यत्र शिल्पं सम्भूय कुर्वते ।

कर्मानुरूपं निर्वेशं लभेयुस्ते यथांशतः ॥

सम्भूयसमुत्थानप्रकरणम् ।] वीरभिन्नोदयमिताक्षरासहिता ।

निर्वेशो भृतिः । कात्यायनः—

शिक्षकाभिश्कुशला आचार्यश्चेति शिल्पिनः ।
एकद्वित्रिचतुर्थांशान् हरेयुस्ते यथोत्तरम् ॥

वृद्धस्पतिः—

नर्तकानामेव धर्मो धर्मविद्भिर्बुद्धाहृतः ।
तालज्ञो लभतेऽध्यर्धं गायनास्तु समांशिनः ॥

अध्यर्द्धं सार्द्धम् ॥ २६५ ॥

शति श्रीमत्० चाक्षघल्क्यव्याख्याने सम्भूयसमुत्थानप्रकरण

(मिता०) प्रागुपदिष्टं वणिग्धर्ममृत्विगादिष्वतिदिशति—
अनेनेति । अनेन लामालाभौ यथाद्रव्यमित्यादिवणिग्ध
नेन ऋत्विजां होत्रादीनां कृषीवलानां नटनर्तकतक्षादीनां च
कर्मोपजीविनां विधिर्वर्तनप्रकार आख्यातः । तत्र च ऋत्विज
विभागे विशेषो मनुना दर्शितः (८।२२०) 'सर्वेषामर्धिनो मु
दर्थेनार्धिनोऽपरे । तृतीयिनस्तृतीयांशाश्चतुर्थांशाश्च पादिनः'
अस्यायमर्थः—'ज्योतिष्टोमे तं शतेन दीक्षयन्ती'ति (१)वचनेन
शतमृत्विगानतिरूपे दक्षिणाकार्ये विनियुक्तम् । ऋत्विजश्च
द्वयः षोडश । तत्र कस्य कियानश इत्यपेक्षायामिदमुच्यते ।
होत्रादीनां षोडशर्त्विजां मध्ये ये मुख्यश्चत्वारो होत्रध्वर्यु
तारः ते गोशतस्यार्धिनः सर्वेषां भागपूरणोपपत्तिवशाद्दृष्ट
रिंशद्रूपार्धनार्धभाजः । अपरे मैत्रावरुणप्रतिप्रमथात्त्राक्षणाच
स्तोतारस्तदर्थेन तस्य मुखांशस्यार्धेन चतुर्विंशतिरूपेणार्ध
ये पुनस्तृतीयिनः अच्छावाकनेद्राग्नीध्रप्रतिहर्तारस्ते तृती
रयस्यांशस्य षोडशगोरूपेण तृतीयांशेन तृतीयांशभाजः ।
पादिनः प्रावन्तुदुपेतृपोतृसुत्रलण्यास्ते मुख्यभागस्य यश्च
द्वादशगोरूपस्तद्भाजः । ननु कथमयमंशानियमो घटते, न
(२)समयो नापि द्रव्यसमवायो नापि वचनं यद्दशाद्रीदृग्भाग
म्यात् । अतः 'समं स्यादश्रुतन्वा'दिति न्यायेन सर्वेषां समांशः

द्वादशाहेऽर्धिनस्तृतीयिनः पादिन इति सिद्धवदनुवादो न घटते, यदि तत्प्रकृतिभूते ज्योतिष्टोमे अर्धतृतीयचतुर्थांशभाक्तं मैत्रावरुणादीनां न स्यात् । अतो वैदिकर्द्धिप्रभृतिसमाख्याबलात्प्रागुक्तोऽशनियमोऽवकल्प्यत इति निरवद्यम् ॥ २६५ ॥

इति सम्भूयसमुत्थानप्रकरणम् ।

(वी०मि०) स्तेयविवादपदं निरूपयति प्रकरणेन । तत्रादौ चौरज्ञानोपायमाह—

ग्राहकैर्गृह्यते चौरो लोप्त्रेणाऽथ पदेन वा ॥

पूर्वकर्मापराधी च तथैवा(१)ऽशुद्धवासकः ॥ २६६ ॥

अन्येऽपि शङ्कया ग्राह्या नामजात्यादि(२)निन्हवैः ॥

द्यूतस्त्रीपानमत्ताश्च शुष्कभिन्नमुखस्वराः ॥ २६७ ॥

परद्रव्यगृहाणां च पृच्छका गूढचारिणः ॥

निराया व्ययवन्तश्च विनष्टद्रव्यविक्रयाः ॥ २६८ ॥

गृहीतः शङ्कया चौर(३) आत्मानं चेन्न शोधयेत् ॥

दापयित्वा हृतं द्रव्यं चौरदण्डेन दण्डयेत् ॥ २६९ ॥

ग्राहकैश्चौरग्रहणाधिकृतैः राजपुरुषैरन्येन धनस्वाम्यादिना वा लोप्त्रेणाऽपहतभाण्डादिना चौर्यचिन्हेन अपहरणदेशे चौरत्वाभिमतचरणदर्शनचिन्हेन वा चौरो गृह्यते चौरत्वेन निश्चीयते । यश्च पूर्वकर्मणा चौर्यरूपेण कृतापराध आसीत्, यश्चाऽनेश्चितवासस्थलः सोऽपि गृह्यते चौर्यकारित्वेन शङ्क्यते । न केवलमेतावदेव द्वौ शङ्कया ग्राह्याः । द्यूनादिसक्ता, कस्त्वमिति प्रश्ने शुष्कमुखा घर्घरस्वराः परकीयाणां द्रव्याणां गृहाणां वा प्रश्नकर्तारः आत्मानं गूहयित्वा सञ्चरन्त आयव्यतिरेकेऽपि बहुव्ययकर्तारोऽविज्ञानस्वामिकजीर्णवस्त्रमाजनादीनां विक्रयकर्तारश्च चौर्यशङ्कया विपर्ययकर्तव्याः । शङ्कया विपर्ययकृतश्च यदि साक्षिदिव्यादिना नात्मानमचौरत्वेन निश्चीयति तदा हृतं द्रव्यं स्वामिने दापयित्वा चौरदण्डेन उत्तमसाहसा-

(१) तथा चाशुद्ध-इति मु० पु० पाठ । (२) जातिनाम दि-इति मु०पु०पाठ ।

(३) चौर्ये नात्मानं चेद्विशोधयेत्-इति मु०पु०पाठ ।

दिना वक्ष्यमाणेन तं दण्डयेत् । अथशब्देन लोप्त्रलाभानन्तर्या-
र्थकेन तदसत्त्वं एव पदत्रिन्हाद्यनुसरणमिति सूचयति । चकारा
चौरप्रातं तथाशब्देन निश्चितकुलादिकं च समुच्चिनोति । एवकारः
पूर्वाद्धेऽन्वितोऽन्यक्रोष्टिव्यवच्छेदार्थकतया निश्चयबोधनार्थः । अपि-
कारेण चकारैश्च चौरमक्ताश्रयदानादिकारिणो नानास्मृत्युक्तान्
यहून् समुच्चिनोति ॥ २६६—२६९ ॥

(मिता०) इदानीं स्तेयं प्रस्तूयते । तल्लक्षणं च मनुनाभिहितम्
(८-३३२)—‘स्यात्साहसं त्वन्वयवत्प्रसभं कर्म यत्कृतम् । निरन्वयं
भवेत्स्तेयं कृत्वा(१)पद्भुवते च यत्’ ॥ इति । अन्वयवत् द्रव्यरक्षिरा-
जाध्यक्षादिसमक्षम् । प्रसभ वलावष्टम्भेन यत्परधनहरणादिकं क्रि-
यते तत्साहसम् । स्तेयं तु नष्टिलक्षणं निरन्वयं द्रव्यस्वाम्याद्यसमक्षं
धञ्जयित्वा यत्परधन(२)हरणं तदुच्यते । यच्च सान्वयमपि कृत्वा न
मयेद कृतमिति भयाग्निह्नुते तदपि स्तेयम् । नाग्नेनाप्युक्तम्—
‘उपायैर्विचिधैरेषां ललयित्वापकर्षणम् । सुप्तमत्तप्रमत्तभ्यः स्तेयमा-
हुर्मनीषिणः’ ॥ इति ।

तत्र तस्करग्रहणपूर्वकत्वाद्दण्डस्य, ग्रहणस्य ज्ञानपूर्वकत्वात् प्रा-
नोपाय तावदाह—

ग्राहकैरिति । यद्यौरोऽयमिति जनैर्विद्वेष्यते असां ग्राहकै-
राजपुरुषैः स्थानपालप्रभृतिभिर्ग्रहीतव्यः । लोप्त्रेणापहनमाजना-
दिना वा चौर्यच्छिहेन नाशदिवसादारभ्य चौर्यपदानुसारेण वा प्रा-
प्तः । यद्य पूर्वकर्मापराधी प्राक् प्रत्यातचौर्यः । अशुद्धोऽप्रजातो
पासः स्थान यस्यासावशुद्धवासकः सोऽपि ग्राह्य ॥ २६६ ॥

(मिता०) किञ्च—

अन्येऽपीत्यादि । न केवलं पूर्वाक्ता ग्राह्याः किन्त्वन्येऽपि वक्ष्य-
माणैर्लिङ्गैः शङ्कया ग्राह्याः । जातिनिहवेन नाह शूद्र इत्येवंरूपेण,
नामनिहवेन नाह ल(३)पित्य इत्येवंरूपेण, आदिग्रहणात्स्वदेशप्राम-
फलापेन च लक्षिता ग्राह्याः । शृतपण्याद्गनामग्रपानादिव्यसनेष्वति-
प्रसक्तान्तथा कुनस्योऽसि त्वमिति चौर्यादिभिः पृष्टो यदि शुष्क-
मुनां भिन्नसरो वा भवति तर्हासावपि ग्राह्यः । बहुयचनात्स्विल-
साशाक्षीनां ग्रहणम् । तथा ये निष्कारणं क्रियद्स्य धनं किं वास्य

(१) गृहमिति पृच्छन्ति ये च वेषान्तरधारणेनात्मानं गृहयित्वा चरन्ति ये चाऽऽयाभावोऽपि बहुव्ययकारिणः ये वा विनष्टद्रव्याणां जीर्णवस्त्रभिन्नभाजनादीनामविज्ञातस्वामिकानां विक्रायकास्ते सर्वे चौरसंभावनया ग्राह्याः । एवं नानाविधचौर्यलिङ्गान् पुरुषान् गृहीत्वा एते चौराः किं वा साधव इति सम्यक्परीक्षेत न पुनर्लिङ्गदर्शनमात्रेण चौर्यनिर्णयं कुर्यात् । अचौरस्यापि लोप्त्रादिचौर्यलिङ्गसम्बन्धसम्भवात् । यथाह नारदः—‘अन्यहस्तात्परिभ्रष्टमकामादुत्थितं भुवि । चोरेण वा प(५)रिक्षिप्तं लोप्त्रं यत्नात्परीक्षयेत्’ ॥ तथा—‘असत्याः सत्यसङ्काशाः सत्याश्चासत्यसंनिभाः । दृश्यन्ते विविधा भावास्तस्मादुक्तं परीक्षणम्’ ॥ इति ॥ २६७—२६८ ॥

(मिता०) एवं चौर्यशङ्कया गृहीतेनात्मा संशोधनीय इत्याह—

गृहीत इति । यदि चौर्यशङ्कया गृहीतस्तन्निस्तरणार्थमात्मानं न शोधयति तर्हि वक्ष्यमाणधनदापनवधादिदण्डभाग् भवेत् । अतो मानुषेण नदभावे दिव्येन वा आत्मा शोधनीयः । ननु नाहं चौर इति मिथ्योत्तरे कथं प्रमाणं सम्भवति, तस्याभावरूपत्वात् । उच्यते—दिव्यस्य तावद्भावाभावगोचरत्व ‘रुच्याऽवान्यतरः कुर्या’दित्यत्र प्रतिपादितम् । मानुषं पुनर्यद्यपि साक्षाच्छुद्धमिथ्योत्तरे न सम्भवति तथापि कारणसंसृष्टे भावरूपमिथ्याकारणसाधनमुखेनाऽभावमपि गोचरयत्येव । यथा नाशापहारकाले अहं देशान्तरस्थ इत्यभियुक्तैर्भाषिते चौर्याभावस्याप्यर्थात्सिद्धेः शुद्धिर्भवत्येव ॥ २६९ ॥

(वी०मि०) न केवलं शङ्कया गृहीत एव दण्डनीयः किन्तु निश्चितचौर्योऽपि न वोत्तमसाहसादिर्धनरूप एव दण्डः किन्तु वधप्रवासनादिरपि चौरस्येत्याह—

चौरं प्रदाप्याऽपहृतं घातयेद्विधैर्वधैः ॥

सचिह्नं ब्राह्मणं कृत्वा स्वराष्ट्रादिप्रवासयेत् ॥ २७० ॥

विविधैर्वधैः शूलारोपणकरच्छेदादिभिर्वक्ष्यमाणैर्वधोपायैर्यादृशैश्चौर्ये वधोऽन्येषां, तादृशो ब्राह्मणान् ललाटे स्वपदेनाङ्कयित्वा स्वराष्ट्रादिप्रवासयेत् ॥ २७० ॥

(मिता०) चोरे दण्डमाह—

चौरमिति । यस्तु प्रागुक्तपरीक्षया तन्निरपेक्षं वा निश्चितचौर्य-

स्तं स्वामिने अपहृतं धनं स्वरूपेण मूल्यकल्पनया वा दापयित्वा
विधिधैर्वधैर्घातैर्घातयेत् । एतच्चोत्तमसाहसदण्डप्राप्तियोग्योत्तमद्र-
व्यविषयम् । न पुनः पुष्पवस्त्रादिक्षुद्रमध्यमद्रव्यापहारविषयम् । 'सा-
हसेषु य एवोक्तस्त्रिषु दण्डो मनीषिभिः । स एव दण्डः स्तेयेऽपि-
द्रव्येषु त्रिष्वनुक्रमात्' ॥ इति नारदवचनेन वधरूपस्योत्तमसाहस-
स्योत्तमद्रव्यविषये व्यवस्थापितत्वात् । यत्पुनर्वृद्धमनुवचनम्—'अ-
न्यायोपात्तवित्तत्वाद्धनमेपां मलात्मकम् । अतस्ना(१)न्यातयेद्राजा
नार्थदण्डेन दण्डयेत्' ॥ इति, तदपि महापराधविषयम् ॥

(मिता०) चारविशेषेऽपवादमाह—

साचिन्हमिति । ब्राह्मणं पुनश्चौरं महत्यप्यपराधे न घातयेदपि
तु ललाटेऽद्भ्युत्वा स्वदेशान्निष्कासयेत् । अहून च श्वपदाकार
कार्यम् । तथा च मनुः (९ । २३७)—'गुरुतल्पे भगः कार्यः सुरापाने-
सुराध्वजः । स्तेये च श्वपदं कार्यं ब्रह्महण्यशिराः पुमान्' ॥ इति ।
एतच्च दण्डोत्तरकालं प्रायश्चित्तमचिकीर्षितो द्रष्टव्यम् । यथाह
मनुः (९ । २४०)—'प्रायश्चित्तं तु कुर्वाणा सर्वे वर्णा यथोदितम् ।
नाह्या राजा ललाटे तु दाप्यास्तूत्तमसाहसम्' ॥ इति २७० ॥

घातितेऽपहृते दोषो ग्रामभर्तुरनिर्गते ॥

विवीतभर्तुस्तु पथि चौरोद्धर्तुरवीतके ॥ २७१ ॥

स्वसीम्नि दद्यात् ग्रामस्तु पदं वा यत्र गच्छति ॥

पञ्चग्रामी बहिः क्रोशाद्दशग्राम्यथवा पुनः ॥ २७२ ॥

मनुष्यादिमारणे धनाद्यपहरणे वा ग्रामपतेश्चौरोपेक्षादोषो भव
ति । अतो ग्रामस्तरपतिः स्वसीम्नि नष्टधनं पुनर्दद्यात् । यदि चौरप-
दानि ग्रामात् निर्गच्छन्ति । यदि तु निर्गच्छन्ति तदा यत्र पदानि प्रवि-
शन्ति तद्विषयाधिपतिर्दद्यात् । विवीतगवादिचरणस्थानं तद्भर्तु-
स्तत्र पथि घातनापहारयोर्दोषोऽधीतकं वीतमिन्ने पथि घातनापहार-
योर्दोषोद्धरणोद्धृतस्य मार्गपालस्य दोषः । स्वसीम्नीत्याद्यर्द्धदलो-
कार्थस्याऽप्राप्यन्वयः । यदि तु शहृतां ग्रामाणामन्तर्गलदेशे याता-
पहारो भवतः, पदानि च जननम्मर्दादिना भग्नानि तदा पञ्चग्रामी
दशानां ग्रामाणां समाहारे दशग्रामी वा दद्यात् । अथवाशब्दोऽनास्था-

यां, तेन क्रोशात्मकप्रत्यासत्तिमन्तस्तावन्तो दद्युरिति फलमिति । क्रोशादित्यत्र कृष्टादिति क्वचित्पाठः कर्षणदेशादिति तदर्थः । आद्यतुशब्देन सीमान्ते वहिर्दोषो व्यवच्छिन्नः । यदा त्वपहृतं धनमन्यतो दापयितु न शक्नोति तदा स्वयमेव राजा चौरहृतं दद्यात् । 'चौरहृतमवजित्य यथास्थानं गमयेत् स्वकोशाद्वा दद्यात्' इति गौतमस्मरणात् ॥ २७१-२७२ ॥

(मिता०) चौरादर्शने अपहृतद्रव्यप्राप्त्युपायमाह—

घातित इति । यदि ग्राममध्ये मनुष्यादिप्राणिवधो घनापहरण वा जायते तदा ग्रामपतेरेव चौरपेक्षादांषस्तत्परिहारार्थं स एव चौरं गृहीत्वा राज्ञेऽर्पयेत् । तदशक्तौ हृत धन धनिने दद्याद्यदि चौर(१)रस्य पदं स्वग्रामान्निर्गतं न दर्शयति । दर्शिते पुनस्तत्पदं यत्र प्रविशति तद्विषयाधिपतिरेव चौरं धनं वांर्पयेत् । तथा च नारदः— 'गोचरे यस्य (२)लुप्येत तेन चौरः प्रयतन्ततः । ग्राह्यो दाप्योऽथवा शेष पद यदि न निर्गतम् ॥ निर्गते पुनरेतस्मान्न चेदन्यत्र पातितम् । सामन्तान्मार्गपालांश्च दिक्पालांश्चैव दापयेत् ॥ इति । विवीते त्वपहारे विवीतस्वामिन एव दोषः । यदा त्वध्वन्येव तद्धृतं भवत्यवीतके वा विवीतादन्यत्र क्षेत्रे तदा चौरोद्धर्तुर्मार्गपालस्य दिक्पालस्य (३)वा दोषः ॥ २७१ ॥

(मिता०) किञ्च—

स्वसाम्निनि । यदा पुनर्ग्रामाद्बहिः सीमापर्यन्ते क्षेत्रे मोषादिकं भवति तदा तद्ग्रामवासिन एव दद्युः, यदि सीम्नो बहिश्चौरपदं न निर्गतम् । निर्गते पुनर्यत्र ग्रामादिके चौरपदं प्रविशति स एव चौरा(४)र्पणादिकं कुर्यात् । यदा त्वनेकग्राममध्ये क्रोशमात्राद्बहिःप्रदेशे घातितो मुपितो वा चौरपदं च जनसमर्दादिना भग्नं तदा पञ्चानां ग्रामाणां समाहारः पञ्चग्रामी दशग्रामसहाहा(५)रो वा दद्यात् । विकल्पवचनं तु यथा—प्रत्यासत्यपहृतधनप्रत्यर्पणादिकं कुर्यादित्येवमर्थम् । यदा त्वन्यतोऽपहृतं द्रव्यं दापयितु न शक्नोति तदा स्वकोशादेव राजा दद्यात् । 'चौरहृतमवजित्य यथा

(१) चौरपदं ग । (२) लुप्येत वा मुच्येत ग । (३) वापराध घ

(४) चौरार्पणादिकं घ (५) समाहारा दशग्रामी वा घ

स्थानं गमयेत्स्वकोशाद्वा दद्यात्' इति गौतमस्मरणात् । मुषितामु-
षितसन्देहे मानुषेण दिव्येन वा निर्णयः कार्यः । 'यदि तस्मिन्दाप्य-
माने भवन्मोषे तु संशयः । मुषितः शपथं दाप्यो बन्धुभिर्वापि साध-
येत्' ॥ इति वृद्धमनुस्मरणात् ॥ २७२ ॥

(वी० मि०) चौर्यविशेषे प्रसङ्गात् तत्तुल्यापराधे च दण्डानाह—
वन्दिग्राहांस्तथा वाजिकुञ्जराणां च हारिणः ॥

प्रसह्य घातिनश्चैव शूल(१)मारोपयेन्नरान् ॥ २७३ ॥

उत्क्षेप(२)कग्रन्थिभेदौ करसन्दंशहीनकौ ॥

कार्यौ द्वितीयापराधे करपादैकहीनकौ ॥ २७४ ॥

क्षुद्रमध्यमहाद्रव्यहरणे सारतो दमः ॥

देशकालवयःशक्तिं सचिन्त्यं दण्डकर्मणि ॥ २७५ ॥

भक्तावकाशाग्न्युदकमन्त्रोपकरणव्ययान् ॥

दत्त्वा चौरस्य इन्तुर्वा जानतो दण्ड उत्तमः ॥ २७६ ॥

शस्त्रावपाते गर्भस्य पातने चोत्तमो दमः ॥

उत्तमो वाऽधमो वापि पुरुषस्त्रीप्रमापणे ॥ २७७ ॥

विप्रदुष्टां स्त्रियं चैव पुरुषस्त्रीमगर्भिणीम् ॥

सेतुभेदकरिं चाप्सु शिलां वद्ध्वा प्रवेशयेत् ॥ २७८ ॥

विपाशिदां पतिगुरुनिजापत्यप्रमापणीम् ॥

विच्छिन्न(३)कर्णनासौर्षीं कृत्वा गोभिः प्रमापयेत् ॥ २७९ ॥

वन्दीकृत्य धनवतः पुरुषान् गृह्णन्ति तान् वन्दिग्राहान् अश्व-
गजान्यतरहारिणो बलान्मनुष्यघातिनश्च चौरान्नरान् शूले वधार्थ-
मारोपयेत् । वस्त्राद्युत्क्षिप्य हरन्तं वस्त्रवद्धसुवर्णादिकमुन्मोच्याऽप-
हरन्तं तर्जन्यङ्गुष्ठहीनं द्वितीये च उल्लेपणग्रन्थिभेदनरूपेऽपराधे
करपादसमाहारस्यैकेन हीनं कुर्यात् । क्षुद्राणां मध्यानां महतां च
द्रव्याणां हरणे कृते द्रव्यमूल्यानुसारेण तन्मूल्यमूल्यो दमः कार्यः ।

(१) शूलान्-इति मु० पु० पाठः ।

(२) उल्लेपक-इति क० ख० पुस्तकयो पाठः ।

(३) विकर्षकरनासौर्षी-इति मु० पु० पाठः ।

दण्डकर्मणि देशादिकमपि वृद्धिहानिप्रयोजकं चिन्तनीयं राज्ञा ।
तत्र नारदः—

मृद्गाण्डासनखट्वास्थिदारुचर्मतृणादि यत् ।

शमीधान्यं कृतान्नं च क्षुद्रं द्रव्यमुदाहृतम् ॥

वासः कौशेयवर्जं च गौचर्यं पशवस्तथा ।

हिरण्यवर्जं लोहं च मध्यं व्रीहियवा अपि ॥

हिरण्यरत्नकौशेयस्त्रीपुंगोगजवाजिनः ।

देवब्राह्मणराज्ञां च द्रव्यं विज्ञेयमुत्तमम् ॥

तथाशब्देन राजवृद्धिसमुच्चयः । अत्र महाद्रव्यपदं गजवाजि-
राजद्रव्यपदभिन्नपरम् । आद्यचकारेण रथहन्तृसमुच्चयः । द्वितीय
चकारेणाऽग्न्यागारादिभेदकसमुच्चयः ।

अग्न्यागारायुधागारदेवतागारभेदकान् ।

हस्त्यश्वरथहन्तृश्च हन्यादेवाऽविचारयन् ॥

इति मनुवचनात् । एवकारेणार्थदण्डव्यवच्छेदः ।

अन्यायोपात्तवित्त्वान्नमेषां मलात्मकम् ।

अतस्तान् घातयेद्राजा नार्थदण्डेन दण्डयेत् ॥

इति मनुस्मरणात् । भक्तेति । हिरण्यादिचौरस्य मनुष्यादिह-
न्तुर्वा भक्ताऽवस्थानस्थलशाताद्यपनोदकाग्निजलमन्त्रणाच्चौर्यहन-
नोपाकरणखनित्रखड्गादिदूरदेशगमनार्थमार्गव्ययानामन्यतमं दत्त्वा
सम्प्रदानं चौरत्वेन न जानतोऽचौरस्यापि उत्तमः चौरसदृश
एव दण्डः ।

आह्वयकादेशकारास्तथा चान्तरदायकाः ।

समदण्डाः स्मृताः सर्वे ये च प्रच्छादयन्ति तान् ॥

भक्ताऽवकाशदातारः स्तेनानां ये प्रसर्पताम् ।

शक्ताश्च य उपेक्षन्ते तेऽपि तद्दोषभागिनः ॥

इति नारदवचनसंवादात् । राज्ञश्चौरनिवारणाक्षमत्वे स्वरक्षणार्थं
चौराय भक्तादिदानेऽप्यदोषः । 'अन्यत्र राजाशक्ते'रिति विष्णुवच-
नात् । परगात्रे शस्त्रस्याऽवपातने दासीब्रह्मगर्भव्यतिरिक्तस्य गर्भस्य
पातने विनाशने चोत्तमसाहसो दण्डः । ब्राह्मणत्वादिविशिष्टपुरुष-
स्त्रियोः प्रमापणे मारणे उत्तमसाहसः प्रथमसाहसो वा दण्डः । वृत्त-
शीलापेक्षया वा विकल्पः । अपिशब्दाहृत्तशीलान्यतरसत्त्वे मध्यम-

साहसो दण्डः । चकारेण 'रत्नाभहार्युत्तमसाहस'मिति विष्णुकस्याऽप्रकृष्टरत्नहरणस्य सङ्ग्रहः । विप्रदुष्टामिति । विशेषेण प्रदुष्टां भ्रूण-
घ्नीं स्वगर्भपातिनीं च स्त्रियं तथा पुरुषहन्त्रीं सेतुभेदनकर्त्रीं च शि-
लां कण्ठे बद्ध्वाऽप्सु प्रवेशयेद्यदि नेता गर्भवत्यो भवन्ति । आद्य-
चकारेण विषाग्निदपुरुषसमुच्चयः । द्वितीयचकारेण घापीकूपतडा-
गोदपानभेदमार्गं रसद्रव्यदूषणेऽदासीदाससम्प्रदानकरणे चेति शब्दो-
क्तसमुच्चयः । विषदामग्निदां च स्त्रियं पत्युः पित्रादेरपत्यस्य वा
भारणकर्त्रीं कर्णनासौष्ठविहीनां कृत्वा गोद्वारा मारयेत् ॥२७३—२७९॥

(मिता०) अपराधविशेषेण दण्डविशेषमाह—

वन्दिग्राहानिति । वन्दिग्राहादीन्वलावष्टम्भेन घातकांश्च नरान्
शूलानारोपयेत् । अयं च वधप्रकारविशेषोपदेशः । (१।३८०)—
'(१)कोष्ठागारायुधागारदेवतागारभेदकान् । हस्त्यश्वरथहर्तृश्च ह-
न्यादेवाविचारयन्' ॥ इति मनुस्मरणात् ॥ २७३ ॥

(मिता०) किञ्च—

उत्क्षेपकेति । वस्त्राद्युत्क्षिपत्यपहरतीत्युत्क्षेपकः । वस्त्रादिवद्धं
स्वर्णादिकं विस्त्रस्योत्कृत्य वा योऽपहरत्यसौ ग्रन्थिभेदः । तौ यथाक्रमं
करणे सन्दंशसदृशेन तर्जन्याङ्गुष्ठेन च हीनौ कार्यौ । द्वितीयापराधे
पुनः करश्च पादश्च करपादं तच्च तदेकं च करपादैक तद्धीनं य-
योस्तौ करपादैकहीनकौ कार्यौ । उत्क्षेपकग्रन्थिभेदकयोरेकमेकं
करं पादं च छिन्द्यादित्यर्थः । एतदप्युत्तमसाहसप्राप्तियोग्यद्रव्य-
विषयम् । 'तदङ्गच्छेद इत्युक्तो दण्ड उत्तमसाहसः' इति नारदव-
चनात् । तृतीयापराधे तु वध एव । तथा च मनुः (१।२७७)—
'अङ्गुलीग्रन्थिभेदस्य छेदयेत्प्रथमे ग्रहे । द्वितीये ह(२)स्तचरणौ
तृतीये वधमर्हति' ॥ इति । जातिद्रव्यपरिमाणतो मूल्याद्यनुसारतो
दण्डः कल्पनीय इति ॥ २७४ ॥

(मिता०) जातिद्रव्यपरिमाणपरिग्रहविनियोगवयःशक्तिगुणदे-
शकालादीनां दण्डगुरुलघुभावकारणानामानन्त्यात्प्रतिद्रव्यं वक्तु-
मशक्तेः सामान्येन दण्डकल्पनोपायमाह—

क्षुद्रेति । क्षुद्राणां मध्यमानामुत्तमानां च द्रव्याणां हरणे सारतो
मूल्याद्यनुसारतो दण्डः कल्पनीयः । क्षुद्रादिद्रव्यस्वरूपं च नार-

देनोक्तम्—‘मृद्गाण्डासनखट्वास्थिदारुचर्मतृणादि, यत् । शमीधान्यं
 कृतान्न च क्षुद्रं द्रव्यमुदाहृतम् ॥ वासः कौशेयवर्जं च गोवर्जं पशु-
 वस्तथा । हिरण्यवर्जं लोहं च मध्यं त्रीहियवा अपि ॥ हिरण्यरत्न-
 कौशेयस्त्रीपुङ्गोगजवाजिनः । देवब्राह्मणराक्षां च द्रव्यं विज्ञेयमुत्त-
 मम्’ ॥ त्रिप्रकारेष्वपि द्रव्येष्वैतस्मिन् प्रथममध्यमोत्तमसाहस्ररूपो
 दण्डनियमस्तेनैव दर्शितः—‘साहस्रेषु य एवोक्तस्त्रिषु दण्डो मनी-
 षिभिः । स एव दण्डः स्तेयेऽपि द्रव्येषु त्रिष्वनुक्रमात्’ ॥ इति ।
 मृन्मयेषु मृणिकमल्लिकादिषु गो(१)वाजिव्यतिरिक्तेषु च महिषमे-
 षादिपशुषु ब्राह्मणसम्बन्धिषु च कनकधान्यादिषु (२)तरतमभावो-
 ऽस्तीति उच्चावचदण्डविशेषाकाङ्क्षायां मूल्याद्यनुसारेण दण्डः
 कल्पनीयः । तत्र च दण्डकर्मणि दण्डकल्पनायां तद्धेतुभूतं देश-
 कालवयःशक्तीति सम्यक् चिन्तनीयम् । एतच्च जातिद्रव्यपरि-
 माणपरिग्रहादीनामुपलक्षणम् । तथा हि—‘अष्टापाद्यं स्तेयकिल्विषं
 शूद्रस्य द्विगुणोत्तराणीतरेषां प्रतिवर्णं विदुषोऽतिक्रमे दण्डभूय-
 स्त्वम्’ इति । अयमर्थः—किल्विषशब्देनात्र दण्डो लक्ष्यते । यस्मि-
 न्नपहारे यो दण्ड उक्तः स विद्वच्छूद्रकर्तृकेऽपहारेऽष्टगुण आपा-
 दनीयः । इतरेषां पुनर्विद्वच्छूद्रब्राह्मणानां विदुषां स्तेये द्विगुणोत्त-
 राणि किल्विषाणि षोडशद्वित्रिंशच्चतुषष्टिगुणा दण्डा आपा-
 दनीयाः । यस्माद्विद्वच्छूद्रादिकर्तृकेऽपहारेषु दण्डभूयस्त्वम् ।
 मनुनाप्ययमेवार्थो दर्शितः (८३३७३३८)—‘अष्टापाद्यं तु शूद्रस्य
 स्तेये भवति किल्विषम् । षोडशैव तु वैश्यस्य द्वाविंशः क्षत्रियस्य
 तु ॥ ब्राह्मणस्य चतुषष्टिः पूर्णं वापि शत भवेत् । द्विगुणा वा
 चतुःषष्टिस्तद्दोषगुणवेदिनः’ ॥ इति । तथा परिमाणकृतमपि, दण्ड-
 गुणत्वं दृश्यते । यथाह मनुः (८३२०)—‘धान्यं दशभ्यः कुम्भे-
 भ्यो हरतोऽभ्यधिकं वधः । शेषेष्वेकादशगुणं दाप्यस्तस्य च तद्ध-
 नम्’ ॥ इति । विंशतिद्रोणकः कुम्भः । इतुर्हियमाणस्वामिगुणापे-
 क्षया सुभिक्षदुर्भिक्षकालाद्यपेक्षया ताडनाङ्गच्छेदनवधरूपा, दण्डा
 योज्याः । तथा सख्याविशेषादपि दण्डविशेषो रत्नादिषु (मनुः
 ८३२१, ३२२)—‘सुवर्णरजतादीनामुत्तमानां च वाससाम् । रत्नानां
 चैव सर्वेषां शतादभ्यधिके वधः ॥ पञ्चाशतस्त्वभ्यधिके हस्त-

च्छेदनमिष्यते । शेषेष्वेकादशगुणं मूल्यादण्डं प्रकल्पयेत्' ॥ इति ।
 तथा द्रव्यविशेषादपि (८१३३)--'पुरुषाणां कुलीनानां नारीणां
 वा विशेषतः । रत्नानां चैव सर्वेषां हरणे वधमर्हति' ॥ अकुलीनानां
 तु दण्डान्तरम्--'पुरुषं हरतो दण्डः प्रोक्तं उत्तमसाहसः । स्त्र्यप-
 राधे तु सर्वस्वं कन्यां तु हरतो वधः' ॥ इति । क्षुद्रद्रव्याणां तु
 मापतो न्यूनमूल्यानां मूल्यात्पञ्चगुणो दमः । 'काष्ठभाण्डतृणादीनां
 मृन्मयानां तथैव च ॥ वेणुवैणवभाण्डानां तथा स्नाय्वस्थिचर्मणाम् ॥
 शाकानामार्द्रमूलानां हरणे फलमूलयोः । गोरसेक्षुविकाराणां तथा
 लवणतैलयोः ॥ पक्वानानां कृताघ्नानां (१) मत्स्यानामामिषस्य च ।
 सर्वेषां मूल्यभूतानां मूल्यात्पञ्चगुणो दमः' ॥ इति नारदस्मरणात् ।
 यः पुनः प्रथमसाहसः क्षुद्रद्रव्येषु शतावरः पञ्चशतपर्यन्तोऽसौ
 माषमूल्ये तदधिकमूल्ये वा यथायोग्यं व्यवस्थापनीयः । यत् पुन-
 र्मानवं क्षुद्रद्रव्यगोचरवचनं तन्मूल्याद्विगुणो दम इति, तदल्पप्रयो
 जनशरावादिविषयम् । तथापराधगुरुत्वादपि दण्डगुरुत्वम् । यथा-
 'सन्धि भित्त्वा तु ये चौर्यं रात्रौ कुर्वन्ति तस्कराः । तेषां छित्त्वा
 नृपो हस्तौ नीक्षणशूले निवेशयेत्' ॥ इत्येवं सर्वेषामानन्त्यात्प्रति
 द्रव्यं वक्तुमशक्तेर्जातिपरिमाणादिभिः कारणैर्दण्डगुरुलघुभावः क-
 ल्पनीयः । पथिकादीनां पुनरल्पापराधेन दण्डः । यथाह मनुः
 (८१४१)--'द्विजोऽध्वगः क्षीणवृत्तिर्द्वाविक्षू ढे च मूलके । आद-
 दानः परक्षेत्रान्न दण्डं दातुमर्हति' ॥ तथा--'चणकत्रीहिगोधूम-
 यवानां मुद्गमापयोः । अनिपिद्धैर्गृही(२)तव्यो मुष्टिरेकः पथि
 स्थितैः ॥ तथैव सप्तमे भक्तं भक्तानि पडनश्नता । अश्वस्तनविधानेन
 हर्तव्यं हीनकर्मणः' ॥ इति ॥ २७५ ॥

(मिता०) अचौरम्यापि चौरोपकारिणो दण्डमाह--

भक्तेति । भक्तमशनम् । अवकाशो निवासस्थानम् । अग्निश्चौर-
 रस्य शीतापनोदाद्यर्थं । उदकं तृपितस्य । मन्त्रश्चौर्यप्रकारोपदेशः ।
 उपकरणं चौर्यसाधनम् । व्ययः अपहारार्थं देशान्तरं गच्छतः पाथे-
 यम् । एतानि चौरस्य हन्तुर्वा दुष्टत्वं जानन्नपि यः प्रयच्छति तस्यो-
 त्तमसाहसो दण्डः । चौरोपेक्षिणामपि दोषः--'शकाश्च य उपेक्षन्ते
 तेऽपि तद्दोषभागिनः' । इति नारदस्मरणात् ॥ २७६ ॥

(१) मत्स्यानामौषधस्य च । सर्वेषामल्पमूल्यानां च । (२) गृहीतव्या मुष्टिरेका घ ।

(मिता०) किञ्च—

शस्त्रेति । परगात्रेषु शस्त्रस्यावपातने दासीब्राह्मणगर्भव्यति-
रेकेण गर्भस्य पातने चोत्तमो दमः दण्डः । दासीगर्भनिपातने तु दा-
सीगर्भविनाशकृदित्यादिना शतदण्डोऽभिहितः । ब्राह्मणगर्भविनाशे
तु 'हत्वा गर्भमविज्ञातम्' इत्यत्र ब्रह्महत्यातिदेशं (१) वक्ष्यते । पुरु-
षस्य स्त्रियाश्च प्रमापणे शीलवृत्ताद्यपेक्षयोत्तमो बाधमो वा दण्डो
व्यवस्थितो वेदितव्यः ॥ २७७ ॥

(मिता०) अपि च—

विप्रदुष्टामिति । विशेषेण प्रदुष्टा विप्रदुष्टाभ्रूणश्री स्वगर्भपातिनी च
या च पुरुषस्य हन्त्री सेतूनां भेत्री च एता गर्भरहिताः स्त्रीगले शिलां
बद्धा अप्सु प्रवेशयेत् यथा न प्लवन्ति ॥ २७८ ॥

(मिता०) किञ्च—

विषाग्निदामिति । अगर्भिणीमित्यनुवर्तते । या च परवधार्थमन्न-
पानादिषु विष ददाति क्षिपति । या च दाहार्थं ग्रामादिष्वग्निं ददा-
ति । तथा या च निजपतिगुर्वपत्यानि मारयति तां विच्छिन्नकर्ण-
करनासौर्ष्ठीं कृत्वा अदान्तैर्दुष्टबलीवदैः प्रवाह्य मारयेत् ।
स्तेयप्रकरणे यदेतत्साहिकस्य दण्डविधानं तत्प्रासाङ्गिकमिति
मन्तव्यम् ॥ २७९ ॥

(वी० मि०) 'घातितेऽपहत' इत्यत्र दृष्टान्ततया घातनं प्रा-
गभिहितं, तत्र कथं घातकोऽयमिति निर्णयमिति प्रसङ्गात्कांक्षि-
तमुत्तरयति—

अविज्ञातहतस्याशु कलह सुतवान्धवाः ॥

प्रष्टव्या योषितश्चाऽस्य परपुंसि रताः पृथक् ॥ २८० ॥

स्त्रीद्रव्यवृत्तिकामो वा केन वाऽयं गतः सह ।

तत्प्रदेश(२)समासन्नं पृच्छेद्वापि जनं जनैः ॥ २८१ ॥

अनेनाऽयं हत इत्येवं न ज्ञातो यो हतस्तस्य सुतवान्धवाः केन
समस्य कलहो जात इति चौरापसरणशङ्कया आशु शीघ्रमेव प्रष्ट-
व्याः । अस्य योषितः पत्नीमगिन्यादयः कस्मिन् परपुंसि रता इति
परस्परसङ्कोचेनाऽनभिधाननिरासार्थं पृथक् प्रत्येकं प्रष्टव्याः । स्त्री

कामो द्रव्यकामो वृत्तिकामो वा केन सहास्यं गत इति वा सुतबन्धवाः प्रष्टव्याः । सुतबन्धवादीनामभावे मरणदेशनिकटवर्तिनं गोपाऽऽटविकादिकं जन शनैर्विश्वासजननपूर्वकं पृच्छेत् । चकारेणास्यं कस्य भार्यायां रत इति प्रष्टव्यं समुच्चिनोति । अपिकारेण प्रश्नं विनापि विरोधचिन्हमनुसन्ध्यादिति समुच्चियते ॥ २८०—२८१ ॥

(मिता०) अविज्ञातकर्तृके हनने हन्तृज्ञानोपायमाह—

अविज्ञातेति । (१) अविज्ञातहतस्याविज्ञातपुरुषेण घातितस्य सम्बन्धिनः सुताः प्रत्यासन्नबन्धवाश्च केनास्य कलहो जात इति कलहमाशु प्रष्टव्याः । तथा मृतस्य सम्बन्धिन्यो योपितो याश्च परपुंसि रता व्यभिचारिण्यस्ता अपि प्रष्टव्याः ॥ २८० ॥

(मिता०) कथं प्रष्टव्या इत्यत आह—

स्त्रीद्रव्येति । किमयं स्त्रीकामो द्रव्यकामो वृत्तिकामो वा तथा कस्यां किसम्बन्धिन्यां वा स्त्रियामस्य रतिरासीत्, कस्मिन् वा द्रव्ये प्रीतिः, कुतो वा वृत्तिकामः, केन वा सह देशान्तरं गत इति नानाप्रकारं व्यभिचारिण्यो योपितः प्रथक्पृथक् विश्वास्य प्रष्टव्याः । तथा मरणदेशनिकटवर्तिनो गोपाऽऽटविकाद्या ये जनास्तेऽपि विश्वासपूर्वकं प्रष्टव्याः । एवं नानाप्रकारैः प्रश्नैर्हन्तारं निश्चित्य तदुचितो दण्डो विधातव्यः ॥ २८१ ॥

(वी० मि०) अथ स्तेयमरणदण्डप्रसङ्गेन तत्तुल्यापराधेऽन्यत्रापि दण्डमाह—

क्षेत्रवेश्मन्नग्रामविवीतखलदाहकाः ॥

राजपत्न्यभिगामी च दग्धव्यास्तु कटाग्निना ॥ २८२ ॥

क्षेत्रादीनां पण्णामन्यतमस्य दाहकर्तारो राजपत्नीसम्भोगकर्तारश्च वीरणैश्च वेष्टयित्वा तत्सम्बन्ध्याग्निना दग्धव्याः । चकारेण—

प्राकारस्य च भेत्तारं परिखानां च पूरकम् ।

द्वाराणां चैव भेत्तारं क्षिप्रमेव प्रमापयेत् ॥

इति मन्त्रकसमुच्चयः । तुशब्देन प्रकारान्तरेण तद्धननं व्यवच्छिद्य

नत्ति । कात्यायनः—

मित्रप्राप्त्यर्थलोभैर्वा राजलोकहितैषिणा ।
न मोक्तव्याः साहसिका सर्वभूतभयावहाः ॥
लोभद्भयाद्वा यो राजा न हन्यात्पापकारिणः ।
तस्य प्रोज्जभ्यते राष्ट्रं राज्याच्च परिहीयते ॥

नारद —

अविशेषेण सर्वेषामेष दण्डविधिः स्मृतः ।
वध्याः XX ब्राह्मणस्य न वध ब्राह्मणोऽर्हति ॥
शिरसो मुण्डन तत्र दण्डो निर्वासनपुरात् ।
ललाटे चाऽभिशस्ताङ्कः प्रयाणं गर्दभेन च ॥

शम —

न शरीरो ब्राह्मणस्य दण्डो भवति कर्हिचित् ।
गुप्ते तु बन्धने बद्धा राजा भक्तप्रदापयेत् ॥
अथवा बन्धनरज्ज्वा कर्म वा कारयेन्मृगः ।
मासार्धमासं कुर्वीत कार्यं विज्ञाय तत्त्वतः ॥
यथापराधं विप्रं तु विकर्माण्यपि कारयेत् ।
दण्डान्तराणि विस्तरभयादुपेक्षन्ते ॥ २८२ ॥

इति श्रीमत्० याज्ञवल्क्यव्याख्याने स्तेयप्रकरणम् ।

(मिता०) किञ्च—

क्षेत्रेति । क्षेत्रं पक्कफलसंशोपेतम् । वेश्म गृहम् । वनमटवीं
क्रीडावन वा । ग्रामम् । विवीतमुक्कलक्षणम् । खलं वा ये दहेन्ति ये च
राजपत्नीमभिगच्छन्ति तान् सर्वान् कटैर्वीरणमयैर्वैष्टयित्वा दहेत् ।
क्षेत्रादेर्दाहकानां मारणदण्डप्रसङ्गाद्दण्डविधानम् ॥ २८२ ॥

इति स्तेयप्रकरणम् ।

(वी० मि०) अथ राजपत्न्यभिगमप्रसङ्गेन—

त्रिविधं तत्समाख्यातं प्रथमं मध्यमोत्तमम् ।
अदशकाले सम्भाषा निर्जने च परस्त्रिया ॥
प्रलोभनचान्नपानैर्मध्यमसमुदाहृतम् ।
सहासनं विविक्ते तु परस्परमुपाश्रयः ॥

केशाकेशिग्रहश्चैव सम्यक् सङ्ग्रहणं स्मृतम् ।

इति व्यासेन त्रिधा विभक्तं स्त्रीसङ्ग्रहणाख्यं विवादपदमुपक्रमते ।
तत्रादौ सङ्ग्रहणस्य मिथुनीभावस्वरूपज्ञापकमाह—

पुमान् सङ्ग्रहणे ग्राह्यः केशाकेशि परस्त्रिया ॥

मद्यो वा कामजैश्चिन्हैः प्रतिपत्तौ द्वयोस्तथा ॥ २८३ ॥

नीवीस्तनप्रावरणसक्थिकेशावमर्शनम् ॥

अदेशकालसम्भाषं सहैकस्थानमेव च ॥ २८४ ॥

केशाकेशि परस्परकेशग्रथननीव्याद्याकर्षणम्, अदेशकाले निर्जननिशीथादौ सम्भाषा सहावस्थानं च यथास्यात्तथा परस्त्रिया सङ्ग्रहणे मिथुनीभावो पुरुषो ग्राह्यः, तन्मैथुनकर्तृत्वेन निश्चयः । सद्य एव कामाजातैर्नखक्षतादिभिश्चिन्हैश्च ग्राह्यः । द्वयो स्त्रीपुंसयोस्तथाप्रतिपत्तौ परस्परमैथुनभावयोरित्येव सम्प्रतिपत्तौ च ग्राह्यः । नीवी परिधानग्रन्थिः, स्तनप्रावरणं बन्धनांशुकं, सक्थिनिरूढाः केशाश्च, एषामवमर्शनं यथा स्यात् । चकारेण गन्धमाल्यप्रेषणादिसमुच्चयः । एवकारेणाऽन्यथासिद्धिशङ्कया उक्तस्थलेषु व्यवच्छेदः ॥ २८३-२८४ ॥

(मिता०) स्त्रीसङ्ग्रहणाख्यं विवादपदं व्याख्यायते । प्रथमसाहसादिदण्डप्राप्त्यर्थं त्रेधा तत्स्वरूपं व्यासेन विवृतम्—‘त्रिविधं तत्समाख्यातं प्रथमं मध्यमोत्तमम् । अदेश(१)कालसम्भाषा निर्जने च परस्त्रियाः ॥ कटाक्षावेक्षणं हास्यं प्रथमं साहसं स्मृतम् । प्रेषणं गन्धमाल्यानां धूपभूषणवाससाम् ॥ प्रलोभनं चान्नपानैर्मध्यमं (२)साहसं स्मृतम् । सहासनं विविक्तेषु परस्प(३)रमुपाश्रयः ॥ केशाकेशिग्रहश्चैव सम्यक् सङ्ग्रहणं स्मृतम्’ ॥ स्त्रीपुंसयोर्मिथुनीभावः संग्रहणम् ॥

संग्रहणज्ञानपूर्वकत्वात्तत्कर्तुर्दण्डविधानस्य तज्ज्ञानोपाय तावदाह—
पुमानिति । सङ्ग्रहणे प्रवृत्तः पुमान् केशाकेश्यादिभिर्लिङ्गैर्ज्ञात्वा ग्रहीतव्यः । परस्परं केशग्रहणपूर्विका क्रीडा केशाकेशि । ‘तत्र तेनेदमिति सरूपे’ इति बहुव्रीहौ सति ‘इच् कर्मव्यतिहारे’ इति समासान्त इच्प्रत्ययः । अव्यत्वाच्च लुप्ततृतीया विभक्तिः । तत-

आयमर्थ । परभार्यया सह केशाकेशिक्रीडनेनाभिनवैः कररुहदश-
नादिकृतव्रणैः रागकृतैर्लिङ्गैर्द्वयोः सम्प्रतिपत्या वा ज्ञात्वा सद्ग्रहणे
प्रवृत्तो ग्रहीतव्यः । परस्त्रीग्रहणं नियुक्तावरुद्धादिव्युदासार्थम् ॥२८३॥

(मिता०) किञ्च—

नीवीति । यः पुनः परदारपरिधानग्रन्थिप्रदेशकुचप्रावरणजघन-
मूर्धरुहादिस्पर्शनं साभिलाष इवाचरति । तथा अदेशे निर्जने जन-
ताकीर्णे वाऽन्धकाराकुले अकाले सलापन करोति । परभार्यया वा स-
हैकमञ्चकादौ रिरसयेवावतिष्ठते यः सोऽपि सद्ग्रहणे प्रवृत्तो ग्राह्यः ।
एतच्चाशङ्क्यमानदोषपुरुषविषयम् । इतरस्य तु न दोषः । यथाह
मनुः (८।३५५)—“यस्त्वनाक्षारितः पूर्वमभिभाषेत कारणात् । न
दोष प्राप्नुयात्किञ्चिन्न हि तस्य व्यतिक्रमः” ॥ इति । यः परस्त्रिया
स्पृष्टः क्षमतेऽसावपि ग्राह्य इति तेनैवोक्तम् (८।३५८)—‘स्त्रियं
स्पृशेददेशे यः स्पृष्टो वा मर्षयेत्तथा । परस्परस्यानुमते सर्वं सद्ग्रहण
स्मृतम्’ ॥ इति । यश्च मयेयं विदग्धाऽसकृद्रमितेति श्लाघया भुजङ्ग-
जनसमक्षं ख्यापयत्यसावपि ग्राह्य इति तेनैवोक्तम् । ‘दर्पाद्वा यदि
वा मोहाच्छ्लाघया वा स्वयं वदेत् । पूर्वं मयेयं भुक्तेति तच्च सद्ग्रहणं
स्मृतम्’ ॥ इति ॥ २८४ ॥

(वी० मि०) निवारितयोः स्त्रीपुंसयोः सलापादिकरणे दण्डमाह—
स्त्री निषेधे शतं दद्याद्विशतं तु दमं पुमान् ॥

निषिद्धयोः(१)स्तयोर्दण्डो यथा सद्ग्रहणे तथा ॥ २८५ ॥

आलापादौ पित्रादिभिः प्रतिषिद्धा स्येव चेत्पुरुषेणाऽऽलापा-
दिकं करोति तदा पणानां शतं, प्रतिषिद्धः पुरुष एव चेत्तदा
पणानां द्विशतं दमं दद्यात् । स्त्रीपुरुषौ द्वावपि चेत्प्रतिषिद्धौ परस्पर-
रमालापादिकं कुरुतस्तदा सद्ग्रहणे यथा उत्तमसाहसो दण्डस्तथा
तयोर्दण्ड इत्यर्थः । तुशब्देन द्वितीयस्य निषेधो व्यवच्छिद्यते । इदं च
चारणादिभार्याव्यतिरिक्तपरम् ।

नैव चारणदारेषु विधिर्नात्मोपजीविषु ।

सज्जयन्ति हि ते नारीर्निगूढाश्चारयन्ति च ॥

इति मनुवचनात् ॥ २८५ ॥

(मिता०) प्रतिषिद्धयोर्द्वयोः स्त्रीपुंसयोः पुनः संख्यापादिकरणे दण्डमाह—

स्त्रीति । प्रतिषिध्यते इति प्रतिषेधः पतिपित्रादिभिर्येन सह सम्भाषणादिकं निषिद्धं तत्र प्रवर्तमाना स्त्री शतपणं दण्डं दद्यात् । पुरुषः पुनरेव निषिद्धं प्रवर्तमानो द्विशतं दद्यात् । द्वयोस्तु स्त्रीपुंसयोः प्रतिषिद्धे प्रवर्तमानयोः संग्रहणे सम्भोगे वर्णानुसारेण यो दण्डो वक्ष्यते स एव विज्ञेयः । एतच्च चारणादिभार्याव्यतिरेकेण । (८।३६२)—‘नैष चारणदारेषु विधिर्नात्मोपजीविषु । सज्जयन्ति हि ते नारीर्निगूढाश्चारयन्ति च’ ॥ इति मनुस्मरणात् ॥ २८५ ॥

(वी० मि०) यथायथं सङ्ग्रहणे दण्डानाह—

सजातावुत्तमो दण्ड आनुलोम्ये तु मध्यमः ॥

प्रातिलोम्ये-वधः पुंसो नार्याः कर्णादिकर्तनम् ॥ २८६ ॥

अलङ्कृतां हरन्कन्यामुत्तमं ह्यन्यथाऽधमम् ॥

दण्डं दद्यात्सवर्णासु प्रातिलोम्ये वधः स्मृतः ॥ २८७ ॥

सकामास्वनुलोमासु न दोषस्त्वन्यथा दमः ॥

दूषणे तु करच्छेद उत्तमायां वधस्तथा ॥ २८८ ॥

शतं स्त्रीदूषणे दद्यात् द्वे तु मिथ्याभिशंसने ॥

पशून् गच्छन् शतं दाप्यो हीनां स्त्रीं गां च मध्यमम् २८९ ॥

अवरुद्धासु दासीषु भुजिष्यासु तथैव च ॥

गम्यास्वपि पुमान् दाप्यः पञ्चाशत्पणिकं दमम् ॥ २९० ॥

प्रसह्य दास्यभिगमे दण्डो दशपणः स्मृतः ॥

वहूनां यद्यकामासौ चतुर्विंशतिकः पृथक् ॥ २९१ ॥

(१) गृहीतवेतना वेश्या नेच्छन्ती द्विगुणं वहेत् ॥

अगृहीते समं दाप्यः पुमानप्येवमेव हि ॥ २९२ ॥

अयोनौ गच्छतो योषां पुरुषं वापि मेहतः ॥

चतुर्विंशतिको दण्डस्तथा प्रव्रजितागमे ॥ २९३ ॥

(१) इदं पद्यमेतद्व्याख्यानं च नोपलभ्यते क० प० पुस्तकयोः । अतः केवलं मूलं मितालं-
रानुसारेण स्थापितमत्र ।)

अन्त्याभिगमने त्वङ्घ्राः कुबन्धेन प्रवासयेत् ॥

शूद्रस्तथान्त्य एव स्यादन्तगस्यार्यागमे वधः ॥ २९४ ॥

अकामसवर्णगुप्तपरदारगमने उत्तमसाहसो दण्डः । पितृष्व-
स्त्रादिगमने तु वध एवेति तृतीयाध्याये वक्ष्यति । तदाह मनुः—

सहस्रं ब्राह्मणो दण्ड्यो गुप्तां विप्रां बलाद्ब्रजन् ।

शतानि पञ्च दण्ड्यः स्यादिच्छन्त्या सह सङ्गतः ॥

अत्रानुलोम्येनाऽसर्वणस्त्रीगमने तु मध्यमसाहसो दण्डः । अत्र-
विशेषमाह मनुः—

अगुप्ते क्षत्रियावैश्ये शूद्रां वा ब्राह्मणो ब्रजन् ।

शतानि पञ्च दण्ड्यः स्यात्सहस्रं त्वन्त्यजस्त्रियम् ॥

सहस्रं ब्राह्मणो दाप्यो गृहं गुप्तं ततो ब्रजन् ।

शूद्राणां क्षत्रियविशोः साहसू वै भवेद्दमः ॥

प्रातिलोम्य इति शूद्रादीनां पुंसां वैश्यास्त्रीगमने वधः । नार्या-
श्च हीनवर्णायाः कर्णानासादिकर्तनं दण्ड इत्यर्थः । एतच्च गुप्तावि-
पयम् । तदाह मनुः—

उभावपि हि तवैव ब्राह्मण्या गुप्तया सह ।

विप्लुतौ शूद्रवद्दण्ड्यौ दग्धव्यौ वा कटाग्निना ॥

ब्राह्मणीं यद्यगुप्तां तु सेवेतां वैश्यपार्थिवौ ।

वैश्यं पञ्चशतं कुर्यात्क्षत्रियं तु सहस्रिणम् ॥

सवर्णमानुलोम्येन वा इच्छया ब्रजन्त्या नार्यास्तु दमः कल्प-
नीयः । बलात्पुरुषेणोपभुक्तायास्तु न दण्डः ।

बलात्सन्दूपयेद्यस्तु परमार्या कथञ्चन ।

वधो दण्डो भवेत्तस्य नापराधो भवेत्स्त्रियाः ॥

इति मत्स्यपुराणवचनात् । मनुः—

वैश्यश्चेत्क्षत्रियां गुप्तां वैश्यां वा क्षत्रियो ब्रजेत् ।

यो ब्राह्मण्यामगुप्तायां तानुभौ दण्डमर्हतः ॥

शूद्रस्येत्यनुवृत्तौ गौतमः—‘आर्यस्यभिगमने लिङ्गोद्धारः सर्व-
स्वहरणं, गुप्ता चेद्बधोऽधिकः’ । वधोपायमाह वौधायनः—‘शूद्रं क-
टाग्निना दहेत्’ । हारीतः—‘श्रेयसः शयनशायिनं राजा बध्ना श्व-

भिः खादयेत्, काष्ठैश्चैनं दाहयेत्' । यम —

वृषलं सेवते या तु ब्राह्मणी मदमोहिता ।

तां श्वभिः खादयेद्राजा संस्थाने वध्यघातिनाम् ॥

वैश्यं वा क्षत्रियं वापि ब्राह्मणी सेवते तु या ।

शिरसो मुण्डन तस्य प्रयाणं गर्दभेन च ॥

वृहस्पति —

गृहमागत्य या नारी प्रलोभ्य स्पर्शनादिना ।

कामयेत्तत्र सा दण्ड्या नरस्याऽर्धदमः स्मृतः ॥

छिन्ननासौष्ठकर्णां तां परिभ्राम्याशु भञ्जयेत् ।

अलङ्कृतामिति विवाहार्थमलङ्कृतां कन्यां सवर्णासु मध्ये सर्वणामिति यावत् सम्भोगार्थमकामां हरन्नुत्तमसाहसम्, अन्यथा विवाहार्थमलङ्कृतत्वाभावे सवर्णमकामां कन्यां हरन्नधमं प्रथमसाहसं दण्डं दद्यात् । प्रतिलोभ्येऽपकृष्टेनोत्कृष्टवर्णकन्याहरणे भर्तुर्वधः स्मृतः । सकामासु हीनवर्णासु कन्यासु हतासु हर्तुदापा दण्डप्रयोजको न भवति । अन्यथा तु तस्या अकामत्वे हर्तुर्दमः । नारद'—

सकामायां तु कन्यायां सवर्णे नास्त्यतिक्रमः ।

किन्वलङ्कृत्य सत्कृत्य स एवैनां समुद्रहेत् ॥

अकामायां तु हतायां शङ्कः—'समां शुल्कमाभरणं द्विगुणं च स्त्रीधनं दत्त्वा प्रतिपद्येत' । दूषणे त्विति । अकामायाः सवर्णाया हीनवर्णाया वा कन्याया योनावङ्गुलिप्रवेशनेन दूषणे तु दूषयितुः करच्छेदः कार्यः । उत्तमायामुत्कृष्टवर्णायामकामायां दूषणे कृते वधः तथा स्मृत इत्यर्थः ।

अभिपह्य तु यः कन्यां कुर्याद्दूषेण मानवः ।

तस्याशु कर्त्ये अङ्गुल्यौ दण्डं चार्हति पट् शतम् ॥

इति मनुकर्मत्र विकल्पेनान्वेति । पट्शतस्याऽधिकत्वेऽपि अङ्गुलीत्रयकर्त्तनाभावे साम्यात् । अत्र मनु'—

सकामां दूषयंस्तुल्यो नाङ्गुलिच्छेदमाप्नुयात् ।

द्विशतं तु दमं दाप्यः प्रसङ्गविनिवृत्तये ॥

कन्यैव कन्यां या कुर्यात्तस्यास्तु द्विशतो दमः ।

शुल्कं च द्विगुणं दद्याच्छिफाश्चैवाऽऽप्नुयाद्दश ॥

या तु कन्यां प्रकुर्यात् स्त्री सा सद्यो मौण्ड्यमर्हति ।

अङ्गुल्योरेव च च्छेदं खरेणोद्धहनं तथा ॥

प्रकुर्यादङ्गुलिप्रक्षेपेण दूषयेत् । स्त्री युवती । दूषणान्तरेऽपि दण्डमाह 'शतं स्त्रीदूषणे' इत्यादि । अत्र स्त्रीपदेन प्रकरणत्कन्योच्यते, तस्याश्च वरभिन्नेनाऽपस्मारादिदोषस्य विद्यमानस्य केनापि दूषणे स शतं पणान् दण्डं दद्यात् । अविद्यमानमेवापस्मारादिकं यदि शसति तदा तु द्वे पणानां शतं दण्डं दद्यात् । वरस्य तु मिथ्यादोषाऽभिधायित्वे 'दूषयस्तु मृषा शत'मिति प्रथमाध्याये दण्ड उक्तः । यथार्थं दोषाभिधायित्वे तु वरस्य न दोषः । पशुनिति गोव्यतिरिक्तपशून् छाग्यादिकानित्यर्थः । हीनां स्त्रीं शूद्रां गा वा गच्छन्मध्यमं साहसं दाप्यः । चकारेण गुप्तक्षत्रियवैश्ययोर्गमने उत्तमसाहसं दाप्य इति पूर्वोदाहृतं मनुवाक्यसिद्धं समुच्चीयते । हीनां स्त्रीमित्युक्तमपवदति अवरुद्धास्वित्यादि । दासी पुरुषविशेषेण विवाह्या परिगृहीता च त्रिविधा । एकेन पुरुषेण स्वभोगार्थं पुरुषान्तरभोगतो निरुद्धा भुजिष्या वेश्या चेति । भुजिष्या च स्वमित्रपुरुषान्तरोपभोगविषयः स्वपरिचर्याकारिणी । तासु त्रिविधासु आद्यचरमकथितासु नियतपुरुषेण गम्यास्वपि परः पुमान् गच्छन् पञ्चाशत्पणमितं दम, दास्याः वेश्यायाः प्रसह्य बलात्कारेणाऽभिगमे च दशपणमितो दण्डः । अकामा वेश्या यदि नैरन्तर्येण बहूनां पुरुषाणां भोगविषयः तदा प्रत्येक चतुर्विंशतिपणमितो दण्डः । एव च सकामाया वेश्याया एकेन बहुभिर्वाऽभिगमे दण्डाभावः । अवरुद्धाभुजिष्ययोरपि नियतपुरुषस्याभिगमे दण्डाभावः, गम्यास्वित्यभिधानादिति मिताक्षरास्वरसः । मिश्रास्तु—

वेश्यागामी द्विजो दण्ड्यो वेश्याशुल्कं पण स्मृतम् ।

इति नारदेन शुल्कतुल्यदण्डो मध्यमसाहसरूपो ब्राह्मणस्योक्त इति न कापि दण्डाभाव इत्याहुः । तेषां चायमाशयः—

बहुभिर्भुक्तपूर्वा या तां गच्छेयुर्नराधमाः ।

तस्यां वेश्यावदिच्छन्ति दण्डनं न तु दारवत् ॥

इति व्यासेन नराधमत्वेनोपन्यासात् सामान्यत एव भुक्तपूर्वा गमने दण्ड उक्तः । 'स्वदारनिरतश्चैवे'ति ग्रन्थकृता प्रथमाध्याये स्वदारव्यतिरिक्तगमनमर्थतः प्रतिपिद्धमिति गम्यास्वित्यनेन नान्या-

पेशाल्पदण्डप्रयोजकगमनयोग्यास्वित्येव विवक्षणीयं, न च निषि-
द्धेऽपि वैश्यागमने मानाभावाद्दण्डाभावः ।

अगम्यागामिनः शास्तिर्दण्डो राज्ञः प्रकीर्तितः ।

प्रायश्चित्तविधानं तु पापराशेर्विशोधनम् ॥

इति प्रायश्चित्तदण्ड उक्तो नारदेन, ग्रन्थकृता तु दशपणादिरिति
विरोध इति वाच्यं, प्रकृतदण्डस्य शूद्रपरत्वात् । एवं च पञ्चाश-
त्पणो यत्र शूद्रस्योक्तो ग्रन्थकृता तत्र ब्राह्मणस्य पञ्चशतपरिमितो
दण्डः, क्षत्रियस्य प्रथमसाहसो, वैश्यस्य तदर्द्धमित्यूह्यम् ।
एव दशपणस्थलेऽपि द्वैगुण्यं वैश्यादेः कल्पनीयमित्याभाति । अयो-
नाविति । मुखकट्यादौ योषां स्त्रियं गच्छत पुरुषं वा मेहतो
मुखकट्यादौ मेहतः प्रवेशनेनाऽभिगच्छत. चतुर्विंशतिपण-
मितो दण्डः । प्रव्रजितायास्तपस्या अभिगमे तु तद्वन्तुश्च तथा चतु-
र्विंशतिपणमितो दण्डः । अपिकारेण गन्तव्यात्वे पूर्वदण्डाधिक्य
समुच्चिनोति । अन्त्या चाण्डली तदभिगमे तु त्रैवर्णिकं कुबन्धेन
कुत्सितवन्धेन भगाकारेणाङ्कयित्वा स्वराष्ट्रात् प्रवासयेत् । शूद्रस्व-
न्त्याभिगमे तथा भगाद्याकारेणाऽङ्क्य एव, न तु प्रवास्यः स्यात् ।
अन्त्यस्य चाण्डालस्यार्यागमे उत्कृष्टजातिभ्यभिगमे वधः स्या-
त् ॥ २८६—२९४ ॥

इति श्रीमत्० याज्ञवल्क्यव्याख्याने स्त्रीसङ्ग्रहणप्रकरणम् ।

(मिता०) तदिदानीं सग्रहणे दण्डमाह—

सजाताविति । चतुर्णामपि वर्णानां वलात्कारेण सजातीयगुप्तप-
रदागभिगमने सार्शीतिपणसहस्रं दण्डनीयः । यदा त्वानुलोम्येन
हीनवर्णा स्त्रियमगुप्तमभिगच्छति तदा मध्यमसाहसं दण्डनीयः ।
यदा पुनः सवर्णमगुप्तमानुलोम्येन गुप्तां वा व्रजति तदा मानवे
विशेष उक्तः (८।३७८-३८३)—‘सहस्रं ब्राह्मणो दण्ड्यो गुप्तां विप्रा
वलाङ्गजन् । शनानि पञ्च दण्ड्यः स्याद्विच्छन्त्या सह सङ्गतः’ ।
तथा—‘सहस्रं ब्राह्मणो दण्डं दाप्यो गुप्ते तु ते व्रजन् । शूद्रायां क्षत्रिय-
विशोः सहस्रं तु भवेद्दम्’ ॥ इति । एतच्च गुरुसखिभार्यादिव्यति-
रेकेण द्रष्टव्यम् । ‘माता मातृष्वसा श्वश्रूमातुलानी पितृष्वसा ।

पितृव्यसखिशिष्यस्त्री भगिनी तत्सखी स्नुषा । दुहिताचार्यभार्या च
सगोत्रा शरणागता । राक्षी प्रव्रजिता धात्री साध्वी वर्णोत्तमा च
या ॥ आसामन्यतमां गच्छन्गुरुतल्पग उच्यते । शिश्रस्योत्कर्तनात्त्र
नान्यो दण्डो विधीयते ॥ इति नारदस्मरणात् । प्रातिलोम्ये उत्कृष्ट-
वर्णस्त्रीगमने क्षत्रियादेः पुरुषस्य वधः । एतच्च गुप्ताविषयम् ।
अन्यत्र तु घनदण्डः । (८।३७६।३७७)—‘उभावपि हि तावेव ब्राह्म-
ण्या गुप्तया सह । विप्लुतौ शूद्रवह्ण्यौ दग्धव्यौ वा कटाग्निना ।
बाह्वर्णो यद्यगुप्तां तु सेवतां वैश्यपार्थिवौ । वैश्य पञ्चशतं कुर्यात्क्ष-
त्रियं तु सहस्रिणम् ॥ इति मनुस्मरणात् । शूद्रस्य पुनरगुप्तामुत्कृ-
ष्टवर्णा स्त्रियं व्रजतो लिङ्गच्छेदनसर्वस्वापहारौ । गुप्तां तु व्रजतस्तस्य
वधसर्वस्वापहाराविति तेनैवोक्तम् । (मनुः ८।३७४)—‘शूद्रो गुप्तम-
गुप्त वा द्वैजातं वर्णमावसन् । (१)अगुप्तमङ्गसर्वस्वैर्गुप्त सर्वेण हीयते ॥
इति । नार्याः पुनर्हीनवर्णं व्रजन्त्याः कर्णयोरदिग्रहणान्नासादेश्च
कर्तनम् । आनुलोम्येन वा सवर्णं वा व्रजन्त्या दण्डः कल्प्यः । अयं
च वधाद्युपदेशो राज्ञ एव तस्यैव पालनाधिकारान्न द्विजातिमात्र
स्य । तस्य ‘ब्राह्मणः परीक्षार्थमपि शस्त्र नाददीत’ इति शस्त्रग्रहण-
निषेधात् । यदा तु राज्ञा निवेदने कालविलम्बनेन कार्यातिपाता
शङ्का तदा स्वयमेव जारादीन् हन्यात् । (मनुः ८।३४८)—‘शस्त्र द्वि-
जातिभिर्ग्राह्यं धर्मो यत्रोपरुध्यते’ । तथा (मनुः ८।३३१)—‘नातता-
यिवधे दोषो हन्तुर्मवति कश्चन । प्रकाश वाऽप्रकाशं वा मन्युस्तं
मन्युमृच्छति’ ॥ इति शस्त्रग्रहणाभ्यनुज्ञानाच्च । तथा क्षत्रियवैश्य-
योरन्योन्यस्त्रयभिगमने यथाक्रमं सहस्रपञ्चशतपणात्मकौ दण्डौ
वेदितव्यौ । तदाह मनुः (८।३८२)—‘वैश्यश्चेत्क्षत्रियां गुप्तां वैश्यां
वा क्षत्रियो व्रजेत् । या ब्राह्मण्यामगुप्तायां तानुभौ दण्डमर्हतः’ ॥
इति ॥ २८६ ॥

(मिता०) पारदार्यप्रसङ्गात्कन्यायामपि दण्डमाह—

अलङ्कृतामिति । विवाहाभिमुखीभूतामलङ्कृतां सवर्णां कन्याम-
पहरन्नुत्तमसाहसं दण्डनीय । तदनभिमुखीं सवर्णां हरन्प्रथम सा-
हसम् । उत्कृष्टवर्णजां कन्यामपहरतः पुनः क्षत्रियादेर्वध एव । दण्ड-
विधानाच्चापहर्वसकाशादाच्छिद्यान्यस्मै देयेति गम्यते ॥ २८७ ॥

(मिता०) आनुलोम्यापहरणे दण्डमाह—

सकामास्विति । यदि सानुरागां हीनवर्णां कन्यामपहरति तदा दोषाभावान्न दण्डः । अन्यथा त्वनिच्छन्तीमपहरतः प्रथमसाहसो दण्डः ॥

(मिता०) कन्यादूषणे दण्डमाह—

दूषण इति । अनुलोमास्वित्यनुवर्तते । यद्यकामां कन्यां बलात्कारेण नखक्षतादिना दूषयति तदा तस्य करश्छेत्तव्यः । यदा पुनस्तामेवाङ्गुलिप्रक्षेपेण योनिक्षतं कुर्वन्दूषयति तदा मनूक्तपद्शतसहितोऽङ्गुलिच्छेदः । (मनुः ८।३६७)—‘अभिपह्य तु यः कन्यां कुर्यादप्येण मानवः । तस्याशु कर्त्ये अङ्गुल्यौ दण्डं चार्हति षट्शतम्’ ॥ इति । यदा पुनः सानुरागां पूर्ववद् दूषयति तदापि तेनैव विशेष उक्तः (मनुः ८।३६८)—‘सकामां दूषयंस्तुल्यो नाङ्गुलिच्छेदमर्हति । द्विशतं तु दमं दाप्यः प्रसङ्गविनिवृत्तये’ ॥ इति । यदा तु कन्यैव कन्यां दूषयति विदग्धा वा तत्रापि विशेषस्तेनैवोक्तः (मनुः ८।३६९-७०)—‘कन्यैव कन्यां या कुर्यात्तस्यास्तु द्विशतो दमः’ । ‘या तु कन्यां प्रकुर्यात्स्त्री सा सद्यो मौण्ड्यमर्हति । अङ्गुल्योरेव वा छेदखरेणोद्ग्रहण तथा’ ॥ इति । कन्यां कुर्यादिति कन्यां योनिक्षतवर्ती कुर्यादित्यर्थः । यदा पुनरुक्तपट्टजातीयां कन्यामविशे(१)षात्सकामामकामां वाभिगच्छति तदा हीनस्य क्षत्रियादेर्वध एव । (८।३६६)—‘उत्तमां सेवमानस्तु जघन्यो वधमर्हति’ । इति मनुस्मरणात् । यदा सवर्णां सकामामभिगच्छति तदा गोमिथुनं शुल्क तत्पित्रे दद्यात् यदीच्छति । पितरि तु शुल्कमनिच्छति दण्डरूपेण तदेव राज्ञे दद्यात् । सवर्णामकामां तु गच्छतो वध एव । यथाह मनुः (८।३६६)—‘शुल्कं दद्यात्सेवमानः समामिच्छेत्पिता यदि’ । (८।३६४)—‘योऽकामां दूषयेत्कन्यां स सद्यो वधमर्हति । सकामां दूषयस्तुल्यो न वध प्राप्नुयान्नरः’ ॥ इति ॥ २८८ ॥

(मिता०) किञ्च—

शतमिति । स्त्रीशब्देनात्र प्रकृतत्वात्कन्यावमृश्यते । तस्या यदि कश्चिद्विद्यमानानेवापस्मारराजयक्षमादिदीर्घकुत्सितरोगसंसृष्टमैथुनत्वादिदोषान् प्रकाश्येयमकन्येति दूषयत्यसौ शतं दाप्यः । मिथ्याभि-

शंसने तु पुनरविद्यमानदोषाविष्कारेण दूषणे द्वे शते दापनीयः । गो व्यतिरिक्तपशुगमने तु शतं दाप्यः । य. पुनर्हीनां स्त्रियमन्त्यावसा-
यिनीमविशेषात्सकामामकामां वा गां चाभिगच्छत्यसौ मध्यमसाहसं
दण्डनीयः ॥ २८९ ॥

(मिता०) साधारणस्त्रीगमने दण्डमाह—

अवरुद्धास्त्विति । गच्छन्नित्यनुवर्तते । उक्तलक्षणा वर्णस्त्रियो दास्य-
स्ता एव स्वामिना शुश्रूषाहानिव्युदासार्थं गृह एव स्थातव्यमित्येवं पुरु-
षान्तरोपभोगतो निरुद्धा अवरुद्धाः । पुरुषनियतपरिग्रहाः भुजिष्या ।
यदा दास्योऽवरुद्धा भुजिष्या वा भवेयुस्तदा तासु तथा । चशब्दाद्वे-
श्यास्वैरिणीनामपि साधारणस्त्रीणां भुजिष्याणां च ग्रहणम् । तासु च
सर्वपुरुषसाधारणतया गम्यास्वपि गच्छन् पञ्चाशत्पणान्दण्डनीयः ।
परपरिगृहीतत्वेन तासां परदारतुल्यत्वात् । एतच्च स्पष्टमुक्त नारदेन—
'स्वैरिण्यब्राह्मणी वेश्या दासी निष्कासिनी च या । गम्याः स्युरा-
नुलोम्येन स्त्रियो न प्रतिलोमतः ॥ आस्वेव तु भुजिष्यासु दोषः
स्यात्परदारवत् । गम्यास्वपि हि नोपेया(१)द्यत्ताः परपरिग्रहाः' ॥
इति । निष्कासिनी स्वाम्यनवरुद्धा दासी । ननु च स्वैरिण्यादीनां
साधारणतया गम्यत्वाभिधानमयुक्तम् । न हि जातितः शास्त्रतो वा
काश्चन लोके साधारणाः स्त्रिय उपलभ्यन्ते । तथा हि—स्वैरिण्यो
दास्यश्च तावद्वर्णस्त्रिय एव । 'स्वैरिणी या प्रति हित्वा सवर्ण का-
मत. श्रयेत् । वर्णानामानुलोम्येन दास्य न प्रतिलोमत.' ॥ इति मनु-
स्मरणात् । न च वर्णस्त्रीणां पत्यौ जीवति मृते वा पुरुषान्तरोप-
भोगो घटते । (मनुः५।१५४-१५७)—'दुःशीलः कामवृत्तो वा गुणै-
र्वा परिवर्जितः । परिचर्यः स्त्रिया साध्या सततं देववत्पति' । कामं
तु क्षपयेद्देहं पुष्पमूलफलैः शुभै । न तु नामापि गृह्णीयात्पत्यौ
प्रेते परस्य तु' ॥ इति निषेधस्मरणात् । नापि कन्याव-
स्थायाः साधारणत्व, पित्रादिपरिरक्षितायाः कन्याया एव दानो-
पदेशात् । दात्राभावेऽपि तथाविध्याया एव स्मयं चरोपदेशात् । न च
दासीभावात्स्वधर्माधिकारच्युति । पारतन्त्र्यं हि दास्य न स्वधर्म-
परित्यागः । नापि वेश्या साधारणी वर्णानुलोमजव्यतिरेकेण गम्य-
जात्यन्तरासम्भवात् । तदन्तःपातित्वं च पूर्ववदेवागम्यत्वम् । प्रति-

लोमजत्वे तु तासां नितरामगम्यत्वम् । अतः पुरुषान्तरोपभोगे तासां निन्दितकर्माभ्यासेन पातित्यात् । पतितसंसर्गस्य निषिद्धत्वाच्च न सकलपुरुषोपभोगयोग्यत्वम् । सत्यमेवम् । किं त्वत्र स्वैरिण्याशुपभोगे पित्रादिरक्षकराजदण्डभयादिदृष्टदोषाभावाद्गम्यत्ववाच्योक्तिः । दण्डाभावश्चावरुद्धासु दासीष्विति नियतपुरुषपरिग्रहोपाधितो दण्डविधानात्तदुपाधिरहिता(१)स्वर्थादवगम्यते । स्वैरिण्यादीनां पुनर्दण्डाभावो विधानाभावात् । 'कन्यां भजन्ती(२)मुत्कृष्टां न किञ्चिदपि दापयेत्' । इति लिङ्गनिर्देशनाच्चावगम्यते । प्रायश्चित्त तु स्वधर्मस्खलननिमित्तं गम्यानां गन्तृणां चाविशेषाद्भवत्येव । यत्पुनर्वेश्यानां जात्यन्तरासम्भवे न वर्णान्तःपातित्वमनुमानादुक्तम्—'वेश्या वर्णा-नुलोमाद्यन्तःपातिन्यो मनुष्यजात्याश्रयत्वात् ब्राह्मणादिवत्' इति, तन्न । कुण्डगोलकादिभिरनैकान्तिकत्वात् । अतो वेश्याख्या काचि-ज्जातिरनादिर्वेश्यायामुत्कृष्टजातेः समानजातेर्वा पुरुषादुत्पन्ना पुरुष-सम्भोगवृत्तिर्वेश्येति ब्राह्मण्यादिवल्लोकप्रसिद्धिवलादभ्युप(३)गमनी-यम् । न च निर्मूलेयं प्रसिद्धिः । स्मर्यते हि स्कन्दपुराणे—'पञ्चचूडा-नाम काश्चनाप्सरसस्तत्सन्ततिर्वेश्याख्या पञ्चमी जातिः' इति । अतस्तासां नियतपुरुषपरिणयनविधिविधुरतया समानोत्कृष्टजाति पुरुषाभिगमने नादृष्टदोषो नापि दण्डः । तासु चानवरुद्धासु गच्छतां पुरुषाणां यद्यपि न दण्डस्तथाप्यदृष्टदोषोऽप्यस्त्येव । 'स्वदार-नितः सदा' इति नियमात् । 'पशुवेश्याभिगमने प्राजापत्यं विधीयते' इति प्रायश्चित्तस्मरणाच्चेति निरवद्यम् ॥ २९० ॥

(मिता०) 'अवरुद्धासु दासीषु' इत्यनेन दासीस्वैरिण्यादि-भुजिष्याभिगमने दण्डं विदधतस्तास्वभुजिष्यासु दण्डो नास्तीत्यर्था-दुक्तं तदपवादमाह—

प्रसह्येति । पुरुषसम्भोगजीविकासु स्वैरिण्यादिषु शुल्कदानवि-रहेण प्रसह्य बलात्कारेणाभिगच्छतो दशपणो दण्डः । यदि बहव एका(४)मनिच्छन्तीमपि बलात्कारेणाभिगच्छन्ति तर्हि प्रत्येकं चतु-र्विंशतिपणपरिमितं दण्डं दण्डनीयाः । यदा पुनस्तादिच्छया भाटिं दत्त्वा पश्चादनिच्छन्तीमपि बलाद् व्रजन्ति तदा तेषामदोषः, यदि व्याध्याद्यभिभवस्तस्या न स्यात् । 'व्याधिता सश्रमा व्यग्रा राजकर्म-

परायणा । आमन्त्रिता चेन्नागच्छेददण्ड्या वडवा स्मृता' ॥ इति नारदवचनात् ॥ २९१ ॥

(मिता०) गृहीतेति । यदा तु शुल्कं गृहीत्वा स्वस्थापि अर्थ-
पतिं नेच्छति तदा द्विगुणं शुल्कं दद्यात् । तथा शुल्कं दत्त्वा स्वयम-
निच्छत स्वस्थस्य पुंसः शुल्कहानिरेव । 'शुल्कं गृहीत्वा पण्यस्त्री
नेच्छती द्विगुणं वहेत् । अनिच्छन् दत्तशुल्कोऽपि शुल्कहानिमवाप्नु-
यात्' ॥ इति तेनैवोक्तम् । तथान्योऽपि विशेषस्तेनैव दर्शितः—
'अप्रयच्छंस्तथा शुल्कमनुभूय पुमान्स्त्रियम् । आक्रमेण च सङ्गच्छन्
(१)पाददन्तनखादिभिः ॥ अयोनाौ वाभिगच्छेद्यो बहुभिर्वापि वास-
येत् । शुल्कमष्टगुणं दाप्यो विनय तावदेव तु । वेश्याः प्रधाना या-
स्तत्र कामुकास्तद्गृहोषिताः । तत्समुत्थेषु कार्येषु निर्णयं सशये
विदुः' ॥ इति ॥ २९२ ॥

(मिता०) किञ्च—

अयोनाविति । (२)यस्तु स्वयोषां मुखादांवाभिगच्छति पुरुषं
वाभिमुखो मेहति तथा प्रव्रजितां वा गच्छत्यसौ चतुर्विंशतिपणान्द-
ण्डनीय ॥ २९३ ॥

(मिता०) किञ्च—

अन्त्याभिगमन इति । अन्त्या चाण्डाली तद्गमने त्रैवर्णिकान्प्राय-
श्चित्तानभिमुखान् 'सहस्र त्वन्त्यजस्त्रियम्' इति मनुवचनात्पण-
सहस्र दण्डयित्वा कुवन्धेन कुत्सितवन्धेन भगाकारेणाङ्कयित्वा स्व-
राष्ट्राग्निर्वासयेत् । प्रायश्चित्तानभिमुखस्य पुनर्दण्डनमेव । शूद्रः पुन-
श्चाण्डाल्यभिगमेऽन्त्य एव चाण्डाल एव भवति । अन्त्यजस्य पुन-
श्चाण्डालादेरुत्कृष्टजातिस्त्र्यभिगमे वध एव ॥ २९४ ॥

इति स्त्रीसङ्ग्रहणप्रकरणम् ।

(वी०मि०) विवाहादिविधि स्त्रीणां पुंसां यत्र च कीर्त्यते ।

स्त्रीपुंसयोगसंग्रं तद्विवादपदमुच्यते ॥

इति नारदोक्तं विवादपद विवाहप्रकरणेनैव गतार्थत्वादुपेक्ष्य

प्रकीर्णकाख्यं विवादपदं नारदेन—

प्रकीर्णकेषु विज्ञेया व्यवहारा नृपाश्रयाः ।

राज्ञामाज्ञाप्रतीघातस्तत्कर्मकरणं तथा ॥

पुरप्रदान भेदश्च प्रकृतीनां तथैव च ।

पाखण्डिनैगमश्रेणिगणधर्मविपर्ययाः ॥

पितापुत्रविवादश्च प्रायश्चित्तव्यतिक्रमः ॥

प्रतिग्रहविलोपश्च कोपश्चाश्रमिणामपि ॥

वर्णसङ्करदोषश्च तदृत्तिनियमस्तथा ।

न दृष्टं यच्च पूर्वेषु सर्वं तत्स्यात्प्रकीर्णके ॥

इति लक्षितमुपक्रमते सम्पूर्णप्रकरणेन—

ऊनं वाप्यधिकं वापि लिखेद्यो राजशासनम् ॥

पारदारिकचौरं वा मुञ्चतो दण्ड उत्तमः ॥ २९५ ॥

राज्ञाज्ञप्तमर्थं स्वयमूनमधिकं वा कृत्वा यो लिखति तस्य, पारदारिकचौरं वा मुञ्चति यश्च तस्यापि दण्ड उत्तमसाहसः । आद्ये नाऽपिकारेण विरुद्धार्थशिष्टस्य, द्वितीयेन लेखनस्य समुच्चयः ॥२९५॥

(मिता०) व्यवहारप्रकरणमध्ये स्त्रीपुंसयोगाख्यमप्यपरं विवादपदं मनुनारदाभ्यां विवृतम् । तत्र नारदः—‘विवाहादिविधिः स्त्रीणां यत्र पुंसां च कीर्त्यते । स्त्रीपुंसयोगसङ्गं तद्विवादपदमुच्यते’ ॥ इति । मनुरप्याह (८।२)—‘अस्वतन्त्राः स्त्रियः कार्याः पुरुषैः स्त्रैर्दिवानिशम् । विषयेषु च सज्जन्त्यः संस्थाप्या ह्यात्मनो वशे’ ॥ इत्यादि । यद्यपि स्त्रीपुंसयोः परस्परमर्थिप्रत्यर्थितया (१) नृपसमक्षं व्यवहारो निषिद्धस्तथापि प्रत्यक्षेण कर्णपरम्परया वा विदिते तयोः परस्पररातिचारे दण्डादिना दम्पती निजधर्ममार्गे राज्ञा स्थापनीयौ, इतरथा दोषभागभवतीति व्यवहारप्रकरणे राजधर्ममध्येऽस्य स्त्रीपुंसधर्मजातस्यापदेशः । एतच्च विवाहप्रकरण एव सप्रपञ्चं प्रतिपादितमिति योगीश्वरेण न पुनरत्रोक्तम् ।

साम्प्रतं प्रकीर्णकाख्यं व्यवहारपदं प्रस्तूयते । तल्लक्षणं च कथितं नारदेन—(२) प्रकीर्णके पुनर्ज्ञेया व्यवहारा नृपाश्रयाः । राज्ञामाज्ञाप्रतीघातस्तत्कर्मकरणं तथा ॥ पुरप्रदानं संभे(३)दः प्रकृतीनां तथैव

च । पाखण्डिनैगमश्रेणीगणधर्मविपर्ययाः । पितापुत्रविवादश्च प्राय-
श्चित्तव्यतिक्रमः । प्रतिग्रहविलोपश्च कोपश्चाश्रमिणामपि ॥ वर्णसङ्क-
रदोषश्च तद्वृत्तिनियमस्तथा । न दृष्टं यच्च पूर्वेषु सर्वं तत्स्यात्प्रकी-
र्णके ॥ इति । प्रकीर्णके विवादपदे ये विवादा राजाज्ञोल्लङ्घनतदा-
ज्ञाकरणादिविषयास्ते नृपसमवायिनः । नृप एव तत्र स्मृत्याचारव्य-
पेतमार्गं वर्तमानानां प्रतिकूलतामास्थाय व्यवहारनिर्णयं कुर्यात् । एवं
च वदता यो नृपाश्रयो व्यवहारस्तत्प्रकीर्णकमित्यर्थाल्लक्षितं भवति ॥
तत्रापराधविशेषेण दण्डविशेषमाह—

ऊनमिति । राजदत्तभूमेर्निबन्धस्य वा परिमाणान्यूनत्वमाधिक्य
वा प्रकाशयन् राजशासनं योऽमिलिखति यश्च पारदारिकं चौरं
वा गृहीत्वा राज्ञेऽनर्पयित्वा मुञ्चति तावुभावुत्तमसाहसं दण्ड-
नीयौ ॥ २९५ ॥

अभक्ष्यैर्दूषयन् (१) विप्रं दण्डमुत्तमसाहसम् ॥

मध्यमं क्षत्रियं वैश्यं प्रथमं शूद्रमर्द्धिकम् ॥ २९६ ॥

(वी०मि०) अभक्ष्यैः पुरीषादिभिर्विप्रं खादयित्वा दूषयन्मुत्तमसा-
हसं, क्षत्रियं दूषयन् मध्यमसाहसं, वैश्यं दूषयन् प्रथमसाहसं शूद्रं
दूषयन् प्रथमसाहसार्द्धमितं दण्ड्यः ॥ २९६ ॥

(मिता०) प्रसङ्गान्नृपाश्रयव्यतिरिक्तव्यवहारविषयमपि दण्डमाह—
अभक्ष्येणेति । मूत्रपुरीषादिना अभक्ष्येण भक्ष्यानर्हेण ब्राह्मणं
दूष्य अन्नपानादिमिश्रणेन स्व(२)रूपेण वा दूषयित्वा खादयित्वोत्त-
मसाहसं दण्ड्यो भवति । क्षत्रियं पुनरेवं दूषयित्वा मध्यमम् । वैश्यं
दूषयित्वा प्रथमम् । शूद्रं दूषयित्वा प्रथमसाहसस्यार्धं दण्ड्यो भव-
तीति सम्बन्धः । लशुनाद्यभक्ष्यदूषणे तु दोषतारतम्याद्दण्डतारतम्य-
मूहनीयम् ॥ २९६ ॥

कूटस्वर्णव्यवहारी विमांसस्य च विक्रयी ॥

व्यङ्गहीनस्तु कर्तव्यो दाप्यश्चोत्तमसाहसम् ॥ २९७ ॥

(वी०मि०) कूटैः कपटनिर्मितैः स्वर्णैः स्वर्णाभासैः कूटादिव्यवहार
शीलः स्वर्णकारादि. विमांसस्य कुत्सितस्य श्वादिमांसस्य विक्रयशी-

लः शौनिकादिः नासाकर्णकरैस्त्रिभिरङ्गैर्हीनः कर्तव्य उत्तमसाहसं च दाप्यः । आद्येन चकारेण ब्राह्मणस्य शरीरदण्डानर्हस्य निर्वासनादि समुच्चिनोति । द्वितीयेन मिलितस्य दण्डद्वयस्य कर्तव्यत्वमभिप्रेति । तुशब्देन—

सर्वकण्ठकपापिष्ठं हेमकारं तु पार्थिवः ।

प्रवर्तमानमन्याये छेदयेल्लवशः क्षुरैः ॥

इति देवब्राह्मणस्वर्णपरमन्यत्र व्यवच्छिनत्ति ॥ २९७ ॥

(मिता०) किञ्च—

कूटेति । रसवेधाद्यापादितवर्णोत्कषैः कूटैः स्वर्णैर्व्यवहारशीलो यः स्वर्णकारादिः, यश्च विमांसस्य कुत्सितमांसस्य श्वादिसम्बद्धस्य विक्रयशीलः सौनिकादिः, चशब्दात्कूटरजतादिव्यवहारी च ते सर्वे प्रत्येकं नासाकर्णकरैस्त्रिभिरङ्गैर्हीनाः कार्याः । चशब्दा(१)ञ्ज्यङ्गच्छेदेन समुच्चितमुत्तमसाहसं दण्डं दाप्याः । यत्पुनर्मनुनोक्तम् (९।२९२)—‘सर्वकण्ठकपापिष्ठं हेमकारं तु पार्थिवः ॥ प्रवर्तमानमन्याये छेदयेल्लवशः क्षुरैः’ ॥ इति, तदेतद्देवब्राह्मणराजस्वर्णविषयम् ॥ २९७ ॥

चतुष्पादकृतो दोषो नापेहीति प्रजल्पतः ॥

काष्ठलोष्ठेषुपाषाणवाहुयुग्यकृतस्तथा ॥ २९८ ॥

छिन्ननस्येन यानेन तथा भग्नयुगादिना ॥

पश्चाच्चैवाऽपसरता हिंसने स्वाम्यदोषभाक् ॥ २९९ ॥

शक्तो ह्यमोक्षयन् स्वामी शृङ्गिणो दंष्ट्रिण(२)स्तथा ॥

प्रथमं साहसं दद्याद्विक्रुष्टे द्विगुणं तथा ॥ ३०० ॥

(वी० मि०) अपेहीति प्रकर्षणोच्चैर्जल्पतः चतुष्पादेन हस्तिवृषादिना कृतो मारणादिरूपो दोषोऽपराधस्तत्स्वामिनो न भवति । तथाऽपेहीति प्रजल्पतः शकटास्थितैर्युग्यभिन्नैः सर्वैरेव व्यापार्यमाणैर्वा काष्ठादिभिः कृतो दोषो न भवति । छिन्ननासारज्जुना भग्नयुगकीलकादिमता वा शकटादियानेन पश्चात्पृष्ठतः चशब्दात्तिर्यक् चाऽपसरता च यानेन हिंसनेऽपि तत्स्वामी न दोषभाक् । हि यतः शक्तः

सन् शृङ्गिणो गवादेर्दंष्ट्रिणो हस्त्यादेः हिंसनीयममोक्षयज्ञेव प्रथमसा-
हस नयेत् । तथा उच्चैर्विक्रुष्टे सत्यमोक्षयंस्तद्विगुणं दमं दद्यात् ।
युग्यं वाहन, युगं युगकाष्ठम् । तथापदेन प्रथमेन तथोक्तच्छेदसद्ग्रहः ।
द्वितीयेन तु सारार्थदोषं विना भग्नत्वमुक्तम् ।

यत्रापवर्त्तते युग्य वैगुण्याद्योजकस्य तु ।

तत्र स्वामी भवेद्दण्ड्यो हिंसायां द्विशत दमम् ॥

इति मनुना सारार्थदोषेण स्वामिनो दण्ड्यत्वाभिधानात् । अपसर-
तैवैत्येवकारेण न हननार्थप्रवृत्तिव्यवच्छेदः । तृतीयेन तथापदेन न-
खिनां भल्लुकादीनां सद्ग्रहः ॥ २९८-३०० ॥

(मिता०) विषयविशेषे दण्डाभावमाह—

चतुष्पादकृत इति । चतुष्पादैर्गो गजादिभिः कृतो यो दोषो
मनुष्यमारणादिरूपोऽसौ गवादिस्वामिनो न भवत्यपसरेति प्रकर्षे
णोच्चैर्भाषमाणस्य । तथा लकुटलोष्ठसायकपाषाणोत्क्षेपणेन बाहुना
युग्येन च युग वहताश्वादिना कृतो यः पूर्वोक्तो दोषः सोऽपि
काष्ठादीन्प्रास्यतो न भवत्यपसरेति प्रजल्पतः । काष्ठाद्युत्क्षेपणेन हिं-
सायां दोषाभावकथनं दण्डाभावप्रतिपादनार्थम् । प्रायश्चित्तं पुनर-
बुद्धिपूर्वकरणनिमित्तमस्त्येव । काष्ठादिग्रहणं च शक्तितोमरादेरुप-
लक्षणार्थम् ॥ २९८ ॥

(मिता०) किञ्च—

छिन्ननस्येनेति । नसि भवा रज्जुर्नस्या छिन्ना शकटादियुक्तव-
लीवर्दनस्या रज्जुर्यस्मिन् याने तत् छिन्ननस्यं शकटादि तेन । तथा
भग्नयुगेन, आदिग्रहणाद्भ्रशाक्षचक्रादिना च यानेन पश्चात्पृष्ठतोऽप-
सरता चशब्दात्तिर्यग(१)पगच्छता प्रतिमुखं चागच्छता च मनु-
ष्यादिर्हिंसने स्वामी प्रा(२)जको वा दोषभाङ् न भवति । अतत्प्रय-
त्नजनितत्वाद्धिंसनस्य । तथा च मनु (९।२९१।२९२)—‘छिन्ननस्ये
भग्नयुगे तिर्यक्प्रतिमुखागते । अक्षभङ्गे च यानस्य चक्रभङ्गे तथैव
च ॥ छेदने चैव मन्त्राणां योक्त्वृरश्म्योन्तथैव च । (३)आक्रन्दे
सत्यपेहीति न दण्डं मनुरब्रवीत्’ ॥ इति ॥ २९९ ॥

(मिता०) उपेक्षायां स्वामिनो दण्डमाह—

शक्त इति । अप्रवीणप्राजकप्रेरितैर्दंष्ट्रिभिर्गजादिभिः शृङ्गिभिर्ग-

वादिभिर्वध्यमानं समर्थोऽपि तत्स्वामी यद्यमोक्षयन्नुपेक्षते तदा अकुशलप्राजकनियोजननिमित्तं प्रथमसाहसं दण्डं दद्यात् । यदा तु मारितोऽहमिति विक्रुष्टेऽपि न मोक्षयति तदा द्विगुणम् । यदा पुनः प्रवीणमेव प्राजकं प्रेरयति तदा प्राजक एव दण्ड्यो न स्वामी । यथाह मनुः (८।२९४)—‘प्राजकश्चेद्भवेदाप्तः प्राजको दण्डमर्हति’ । इति । प्राजको यन्ता । आप्तोऽभियुक्तः । प्राणिविशेषाच्च दण्डविशेषः कल्पनीयः । यथाह मनुः (८।२९६-२८)—‘मनुष्यमारणे क्षिप्रं चौरवत्किल्बिषी भवेत् । प्राणभृत्सु महत्स्वर्धं गोगजोष्टूहयादिषु ॥ (१)क्षुद्राणां च पशूनां तु हिंसायां द्विशतो दमः । पञ्चाशत्तु भवेद्दण्डः शुभेषु मृगपक्षिषु ॥ गर्दभाजाविकानां तु दण्डः स्यात्पञ्च माषकः । माषकस्तु भवेद्दण्डः श्वशूकरनिपातने’ ॥ इति ॥ ३०० ॥

जारं चौरैत्यभिवदन् दाप्यः पञ्चशतं दमम् ॥

उपजीव्य धनं मुञ्चंस्तदेवाऽष्टगुणीकृतम् ॥ ३०१ ॥

(वी०मि०) जारं कुलकलङ्कशङ्कया चौरैत्यभि सर्वतो वदन् पञ्चशत पणानां दमं दाप्यः । धनमुपजीव्य उत्कोचरूपेण गृहीत्वा जारं मुञ्चन् तदेव गृहीतधनमष्टगुणीकृतं दाप्यः ॥ ३०१ ॥

(मिता०) किञ्च—

जारमिति । स्ववशकलङ्कभयाजारं पारदारिकं ‘चौरः निर्गच्छे’त्यभिवदन् पञ्चशतं पणानां पञ्च शतानि यस्मिन्दमे स तथोक्तस्तं दमं दाप्यः । यः पुनर्जारहस्ताद्धनमुपजीव्य उत्काचरूपेण गृहीत्वा जारं मुञ्चत्यसौ यावद् गृहीतं तावदष्टगुणीकृतं दण्डं दाप्यः ॥३०१॥

राज्ञोऽनिष्टप्रवक्तारं तस्य चा(२)क्रोशकारिणम् ॥

तन्मन्त्रस्य च भेत्तारं छित्त्वा जिह्वां प्रवासयेत् ॥ ३०२ ॥

(वी० मि०) राज्ञोऽनिष्टं परास्तत्वादि तदुच्चैर्वदन्तं राजनिन्दाकारिणं तन्मन्त्रितार्थं तदमित्रेषु प्रकाशयन्तं जिह्वाच्छेदपूर्वकं प्रवासयेदित्यर्थः । आद्यचकारेण—

अपवक्तुश्च राजानं धर्मं च स्वे व्यवस्थितम् ।

जिह्वाच्छेदाद्भवेद् बुद्धिः सर्वस्वहरणे न चेत् ॥

(१) क्षुद्राणां पशूनां तु घ ।

(२) तस्यैवाक्रोशकारिणम्—इति सु० पु० पाठ ।

इति नारदोक्तसर्वस्वापहारसमुच्चयः । द्वितीयचकारेण—

राज्ञः कोशापहर्तृश्च प्रतिकूले व्यवस्थितान् ।

घातयेद्विविधैर्दण्डैररीणां चोपजायकान् ॥

इति मनुकस्य तत्तदपराधेषु समुच्चयः ॥ ३०२ ॥

(मिता०) किञ्च—

राज्ञ इति । राज्ञोऽनिष्टस्यानभिमतस्यामि(१)त्रस्तोत्रादेः प्रकर्षेण भूयोभूयो वक्तारं तस्यैव राज्ञ आक्रोशकारिणं निन्दाकरणशीलं तदीयस्य च मन्त्रस्य स्वराष्ट्रविद्वद्धिहेतोः परराष्ट्रापक्षयकरस्य वा भेत्तारममित्रकर्णेषु जपन्तं तस्य जिह्वामुत्कृत्य स्वराष्ट्रान्निष्कास-
सयेत् । कोशापहरणादौ पुनर्वध एव । (मनुः ९।२७५)—‘राज्ञः कोशापहर्तृश्च प्रतिकूलेषु च स्थितान् । घातयेद्विविधैर्दण्डैररीणां चो(२)पकारकान्’ ॥ इति मनुस्मरणात् । विविधैः सर्वस्वापहाराङ्ग-
च्छेदवधरूपैरित्यर्थः । सर्वस्वापहारेऽपि यद्यस्य जीवनोपकरणं तन्नापहर्तव्यं चौर्योपकरणं विना । यथाह नारदः—‘आयुधान्या-
युधीयानां बाह्यादीन्वाह्यजीविनाम् । वेश्यास्त्रीणामलङ्कारान्वाद्या-
तोद्यादि तद्विदाम् ॥ यच्च यस्योपकरणं येन जीवन्ति कारुकाः । सर्वस्वहरणेऽप्येतन्न राजा हर्तुमर्हति’ ॥ इति । ब्राह्मणस्य पुनः ‘न
(३)शारीरो दण्डः’ इति निषेधाद्वधस्थाने शिरोमुण्डनादिकं कर्त-
व्यम् । ‘ब्राह्मणस्य वधो मौण्ड्यं पुरान्निर्वासनाङ्गने । ललाटे चा-
भिशस्ताङ्क प्रयाण गर्दभेन तु’ ॥ इति मनुस्मरणात् ॥ ३०२ ॥

मृताङ्गलग्नविक्रेतुर्गुरोस्ताडयितुस्तथा ॥

राजयानासनारोहोर्दण्ड उत्तमसाहसः ॥ ३०३ ॥

(वी० मि०) शवाङ्गसम्बन्धिमालादिविक्रेतुर्गुरुताडकस्य राज-
कीयादवसिंहासनाधारोहण तदननुमत्या कुर्वतश्चोत्तमसाहसो द-
ण्डः । तथाशब्देन रज्जुवेणुदण्डातिरिक्तेन पृष्ठभिन्नदेशे वा भार्यापु-
त्रादिताडयितुस्सद्ब्रह्मः ॥ ३०३ ॥

(मिता०) किञ्च—

मृताङ्गति । मृतशरीरसम्बन्धिनो वस्त्रपुष्पादेर्विक्रेतुः गुरोः पित्रा-

(१) मित्रस्तत्रादे घ ।

(२) चोपजायकान् घ ।

(३) न शारीरो ब्राह्मणे दण्डः ।

चार्यादेस्ताडयितुः तथा राजानुमतिं विना तद्यानं गजाश्वादि आ-
सनं सिंहासनादि आरोह्यतश्चोत्तमसाहसो दण्डः ॥ ३०३ ॥

द्विनेत्रभेदिनो राजद्विष्टादेशकृतस्तथा ॥

विप्रत्वेन च शूद्रस्य जीवतोऽष्टशतो दमः ॥ ३०४ ॥

(धी० मि०) परस्य नेत्रभेदनकर्तुः राजशत्रुसमाप्तार्थकर्तु-
र्विप्रलिङ्गधारणेन प्रतिग्रहादिकं कृत्वा जीवतः शूद्रस्य चाऽष्टौ
पणशतानि दण्ड इत्यर्थः । यदि विप्रत्वेन जीवता शूद्रेण द्विजा-
तिभिर्ब्राह्मणस्य योनौ वा सम्बन्ध आचरितस्तदासौ वध्य एव ।

तान् सर्वान् घातयेद्राजा शूद्रांश्च द्विजलिङ्गिनः ।

इति मनुवचनात् । 'श्राद्धभोजनादिस्मार्तकर्मार्थं विप्रवेषधा-
रिणः शूद्रस्य तु तप्तशलाकया यज्ञोपवीतवद्वपुष्यालिखे'दिति स्मृ-
त्यन्तरोक्तं दण्डनं द्रष्टव्यम् ।

यो लोभादधमो जातो जीवेदुत्कृष्टकर्मभिः ।

तं राजा निर्धनं कृत्वा क्षिप्रमेव प्रवासयेत् ॥

इति मनुवचनं वैश्यक्षत्रियपरम् । तथाशब्देन संवत्सरान्ते तव
राज्यच्युतिर्भविष्यतीति राजाद्विष्टमाशंसतः सद्गुहः ॥ ३०४ ॥

(मिता०) किञ्च—

द्विनेत्रेति । यः पुनः क्रोधादिना परस्य नेत्रद्वयं भिनत्ति । यश्च
ज्योति-शास्त्रवित् गुर्वादिरहिते(१)च्छुष्यतिरिक्तो राज्ञो द्विष्टमनिष्टं
संवत्सरान्ते तव राज्यच्युतिर्भविष्यतीत्येवमादिरूपमादेशं करोति ।
तथा यः शूद्रो भोजनार्थं यज्ञोपवीतादीनि ब्राह्मणलिङ्गानि दर्शयति
तेषामष्टशतो दमः । अष्टौ पणशतानि यस्मिन्दमे स तथोक्तः ।
'श्राद्धभोजनार्थं पुनः शूद्रस्य विप्रवेषधारिणस्तप्तशलाकया यज्ञो-
पवीतवद्वपुष्यालिखेत्' इति स्मृत्यन्तरोक्तं द्रष्टव्यम् । वृत्त्यर्थं तु
यज्ञोपवीतादिब्राह्मणलिङ्गधारिणो वध एव । 'द्विजातिलिङ्गिनः शूद्रा-
न्घातयेत्' इति स्मरणात् ॥ ३०४ ॥

दुर्दृष्टांस्तु पुनर्दृष्टा व्यवहारान्नुपेण तु ॥

सभ्याः सजयिनो दण्डया विवादाद्विगुणं पृथक्(२) ॥३०५॥

(वी० मि०) दुर्दृष्टान् राजद्वेषादिभिरसम्यग्विचारितानतथा-
त्वेन ज्ञातान् व्यवहारान् पुनः शास्त्रानुसारेण स्वयं दृष्ट्वा नृपेणं पूर्व-
व्यवहारदर्शिनः सभ्या असम्यग्विचारजनितजयवत्तत्सहिता विवा-
दपदात् द्विगुणं पृथक् प्रत्येकं दक्ष्याः । पृथगित्यत्र दममिति क्वचि-
त्पाठः । जयदण्डविधानार्थं प्रागुक्तोऽपि सभ्यदण्ड इह प्रदर्शितः ।
आद्यतुशब्देन प्रामाणिकतयाऽवधारितैः सभ्यैर्दृष्टे पुनर्दर्शनसभ्य-
दण्डयोर्व्यवच्छेदः । द्वितीयतुशब्देन कपटपराजितस्य दण्डो व्यव-
च्छिद्यते ॥ ३०५ ॥

(मिता०) रागलोभादिनाऽन्यथा व्यवहारदर्शने दण्डमाह—

दुर्दृष्टानिति । दुर्दृष्टान् स्मृत्याचारप्राप्तधर्मोल्लङ्घनेन रागलोभादि-
भिरसम्यग्विचारितत्वेनाशङ्क्यमानान् व्यवहारान् पुनः स्वयं राजा
सम्यग्विचार्य निश्चितदोषाः पूर्वसभ्याः (१)सजयिनः प्रत्येकं विवाद-
पदे यो दमः पराजितस्य तद्विगुणं दाप्याः । अप्राप्तजेतृदण्डविधिपर-
त्वाद्द्वचनस्य रागाल्लोभादित्यादिना श्लोकेनापौरुक्त्यम् । यदा पुन-
साक्षिदोषेण व्यवहारस्य दुर्दृष्टत्वं ज्ञातं तदा साक्षिण एव दण्ड्या
न जयी नापि सभ्याः । यदा तु राजानुमत्या व्यवहारस्य (२)दुर्दृ-
ष्टत्वं ज्ञातं तदा सर्व एव राजसहिताः सभ्यादयो दण्डनीयाः । 'पादो
गच्छति कर्तारं पादः साक्षिणमृच्छति । पादः सभासदः सर्वान्पादौ
राजानमृच्छति' ॥ इति वचनात् । एतच्च प्रत्येकं राजादीनां दोषप्र-
तिपादनपरं न पुनरेकैक(३)स्यैव पापापूर्वस्य विभागाय । यथो-
(४)क्तम्—'कर्तृसमवायिफलजननस्वभावत्वादपूर्वस्य' इति ॥ ३०५ ॥

यो मन्येताऽजितोऽस्मीति न्यायेनापि पराजितः ॥

तं स(५)भायां पुनर्जित्वा दापयेद्विगुणं दमम् ॥ ३०६ ॥

(वी० मि०) पूर्वविचारकस्य प्रामाणिकत्वसंशयेनाऽजितो-
ऽस्मीति यो न्यायेन पराजितोऽपि सन् मन्येत तं परो वादी पुनर्जि-
त्वा विवादपदात् द्विगुणं दमं दापयेदित्यर्थः ॥ ३०६ ॥

(मिता०) न्यायतो निर्णीतव्यवहारस्य प्रत्यावर्तयितुर्दण्डमाह—
य इति । यः पुनर्न्यायमार्गेण पराजितोऽपि औद्धत्यान्नाहं परा

(१) जयिसहिता घ । (२) दुर्दृष्टता तदा घ । (३) रेकस्यैव ।

(४) स्वचिन्नास्ति । (५) तमायान्त—इति मु० पु० पाठः ।

जितोऽस्मीति मन्येत तमायान्तं कूटलेख्याद्युपन्यासेन पुनर्धर्माधिकारिणमधितिष्ठन्तं धर्मेण पुनः पराजय नीत्वा द्विगुणं दण्डं दापयेत् । नारदेनाप्युक्तम्—‘तीरितं चानुशिष्टं वा यो मन्येत विधर्मतः । द्विगुणं दण्डमास्थाय तत्कार्यं पुनरुद्धरेत्’ ॥ इति । तीरितं साक्षिलेख्यादिनिर्णीतमनुद्धृतदण्डम् । अनुशिष्टमुद्धृतदण्डम् । दण्डपर्यन्त नीतमिति यावत् । यत्पुनर्मनुवचनम् (९।२३३)—‘तीरितं चानुशिष्टं च यत्र कचन विद्यते । कृतं तद्धर्मतो ज्ञेयं न तत्प्राज्ञो निवर्तयेत्’ ॥ इति । तदर्थिप्रत्यर्थिनोरन्यतरवचनाद्यवहारस्याधर्मतो वृत्तत्वाशङ्कायां पुनर्द्विगुणदण्डप्रतिज्ञापूर्वकं व्यवहारं प्रवर्तयेत्, न पुनर्धर्मतो वृत्तत्वनिश्चयेऽपि राज्ञा लोभादिना प्रवर्तयितव्य इत्येवंपरम् । यत्पुनर्नृपान्तरेणापि न्यायापेतं कार्यं निवर्तितं तदपि सम्यक्परीक्षणेन धर्म्यं पथि स्थापनीयम् । ‘न्यायापेतं यदन्येन राज्ञा ज्ञानकृतं भवेत् । तदप्यन्यायविहितं पुनर्न्याये निवेशयेत्’ ॥ इति स्मरणात् ॥ ३०६ ॥

(वी० मि०) शास्त्रानुसारेण दण्डो ग्राह्य इत्युक्तः, यदि तु शास्त्राननुमतो दण्डो राज्ञा ग्राह्यते तदा राजैवाऽपराध्यति स एव दण्डं दद्यादित्याह—

राज्ञाऽन्यायेन यो दण्डो गृहीतो वरुणाय तम् ॥

निवेद्य दद्याद्विप्रेभ्यः स्वयं त्रिंशद्गुणीकृतम् ॥ २०७ ॥

अन्यायेन शास्त्राननुसारेण यो दण्डो गृहीतस्तं दण्डं त्रिंशद्गुणीकृतं वरुणाय निवेद्य उत्सृज्य स्वयं विप्रेभ्यो दद्यात् प्रतिपादयेत् ॥ ३०७ ॥

इति श्रीसकलसामन्तचक्रचूडामणिमरीचिमञ्जरीनीराजितचरणकमलश्रीमन्महाराजाधिराजमधुकरसाहिसूनुश्रीमन्महाराजाधिराजचतुरदधिवलयवसुन्वराहृदयपुण्डरीकविकासदिनकरश्रीवीरसिंहदेवोद्योतितश्रीहंसपण्डितात्मजश्रीपरशुराममिश्रसूरिसूनुसकलविद्यापारावारपारीणधुरीणश्रीमन्मिश्रमिश्रकृते श्रीवीरमित्रोदयाख्याने श्रीयाज्ञवल्क्यव्याख्याने प्रकीर्णकप्रकरणं नाम द्वितीयोऽध्यायः ॥

(मिता०) अन्यायगृहीतदण्डघनस्य गतिमाह—

राज्ञेति । अन्यायेन यो दण्डो राज्ञा लोभाद् गृहीतस्तं त्रिंशद्गुणी-
कृतं वरुणायेदमिति संकल्प्य ब्राह्मणेभ्यः स्वयं दद्यात् । यस्माद्
दण्डरूपेण यावद् गृहीतमन्यायेन तावत्तस्मै प्रतिदेयमितरथापहारदो-
षप्रसङ्गात् । अन्यायदण्डग्रहणे पूर्वस्वामिनः स्वत्वविच्छेदाभावा-
च्चेति ॥ ३०७ ॥

इति श्रीमत्पद्मनाभभट्टोपाध्यायात्मजस्य श्रीमत्परमहंसपरिव्राज
काचार्यविज्ञानेश्वरभट्टारकस्य कृतौ ऋजुमिताक्षराख्यायां
याज्ञवल्कीयधर्मशास्त्रविवृतौ द्वितीयोऽध्यायो
व्यवहाराख्यः समाप्तमगात् ॥

अथास्मिन्नध्याये प्रकरणानुक्रमणिका कथ्यते । आद्यं साधार-
णव्यवहारमातृकाप्रकरणम् १ । असाधारणव्यवहारमातृकाप्रकर-
णम् २ । ऋणादानम् ३ । उपनिधिप्रकरणम् ४ । साक्षिप्रकरणम् ५ ।
लेख्यप्रकरणम् ६ । दिव्यप्रकरणम् ७ । दायविभागः ८ । सीमाविवा-
दः ९ । स्वामिपालविवादः १० । अस्वामिविक्रयः ११ । दत्ताप्रदा-
निकम् १२ । क्रीतानुशयः १३ । अभ्युपेत्याशुश्रूषा १४ । संविद्यति-
क्रमः १५ । वेतनादानम् १६ । द्यूतसमाह्वयाख्यम् १७ । वाक्पारु-
ष्यम् १८ । दण्डपारुष्यम् १९ । साहसम् २० । विक्रीयासम्प्रदान
म् २१ । सम्भूयसमुत्थानम् २२ । स्तेयप्रकरणम् २३ । स्त्रीसङ्ग्रहण-
म् २४ । प्रकीर्णकम् २५ । इति पञ्चविंशतिप्रकरणानि ॥

उत्तमोपपदस्येयं शिष्यस्य कृतिरात्मनः ।

धर्मशास्त्रस्य विवृतिर्विज्ञानेश्वरयोगिनः ॥ १ ॥

अथ प्रायश्चित्ताध्यायः ।

निःसाम्यं(१) स्वस्य शंसन्निव विदधदिव द्वैतवार्तामिहार्ता—
 मद्बन्ध शीलियिष्यन्निव च निजपदं शीलितान्बन्धभावः ॥
 अव्यात्त्वां शुद्धसत्त्वाङ्कुर इव विशदो विश्वभृत्क्रोडभर्तु-
 र्दंष्ट्रेवोच्चैरनाशीहरमुकुटशशीवै(२)कदन्तस्य दन्तः ॥ १ ॥
 अस्ति क्षोणिप्रशस्तिस्तनुरिव गिरिशस्योडछापुरपूर्वा
 दुर्वाराभात्तदुर्गतनुरतनुरिपुर्विभ्रती भूरिभूतिम् ॥
 नीराजद्राजलक्ष्मीः सगुणमपि रुचा निर्धुनाना पिनाकं
 दृष्यन्नागाजिनश्रीः सुवृषमधिगता नागरावद्धशोभा ॥ २ ॥
 अरिकुलकरिकुम्भकूटपाटीशिखरितटीमिव यां प्रभापटीयान् ॥
 अधिवसति महीन्दुवीरसिंहो मधुकरसाहिमहीशसिन्धुजन्मा ॥ ३ ॥
 श्रेयःसंभृतवीरसिंहनृपतेराप(३) प्रतापोदया—
 द्वावोद्दामहुताशनो(४)हितचमूराद्रैन्धनस्य श्रियम् ॥
 या(५) चान्तः स्फुटति ध्वनिं प्रकटयत्यप्य(६)शुधारारसा-
 विर्भावं तनुते तनोति कुयशोधूमैर्जगच्छ्यामलम् ॥ ४ ॥
 गाम्भीर्यं घट्टु वीरसिंहनृपतेरम्भोधिरन्तः स्मरन्
 दुर्वारौर्वाशिखिच्छलेन निविडप्रौढप्रतापं दधौ ॥
 स्मारंस्मारमुदारसारमधिकोदञ्चमत्कारतो
 जातोऽचेतन एव जातजडिमा श्यामाकृतिः हमाघरः ॥ ५ ॥
 वाल्यावाल्यान्तरालस्थगितमिति(७) मनः कामकौमारकेली-
 मस्वीकुर्वन् किशोरीचरण इव रिपुश्चञ्चलीभूय भूयः ॥
 क्रीडान्तावस्थकान्ताजन इव विगलत्कुन्तलो व्यस्तवासा
 यस्य प्रासाज्जरत्याः स्तन इव निपतनुन्नतिं नैव लेभे ॥ ६ ॥

- (१) नि स्वाम्यं-इति क० पु० पाठः । (२) शशी वैक्-इति क० घ० पु० पाठः ।
 (३) नृपतेरापमता-इति क० ख० पु० पाठ । (४) हुताशनोहित-इति क० ख० पु० पाठ ।
 (५) येनान्त-इति क० पु० पाठ । (६) त्पस्याद्यु-इति ख० पु० पाठ ।
 (७) स्वगितमिव-इति क० पु० पाठः ।

भगोलाद् भूगोलाद्द्वहिरभियियासन्ति भवितुं
 पठानाः पाठीना इव जलविलीना(१) धियमधुः ॥
 मधो मोघारम्भोऽपसरति बुँदेलाकुलपतौ
 रणार्थं दुर्वारे रणति रणसारे रणभुवि ॥ ७ ॥
 बिभ्राणो बुधमित्रतां कविगुरू राजा धरानन्दनः
 शोभाभिर्विलसत्तमो दिवि लसत्केतुश्च भास्वत्सुतः ॥
 इत्थं जन्यजनुर्नवग्रहतनुः किन्त्वस्ति तुङ्गः सदा
 सोद्रेकः किल वीरसिंहधरणीधौरेयचूडामणिः ॥ ८ ॥
 शुभ्राभाविमवार्थमात्तवृत्तषमो भोगीन्द्रभागीरथी-
 भास्वद्भूतिभनाथभूषित(२)वपुः कैलासवासी भवन् ॥
 विश्वोत्तसर्वुदेलवीरनृपते.(३) सम्भाव्य शम्भुर्यशः
 शान्त्यै साम्यविधेर्वभार गरलं कण्ठे किमुत्कण्ठितः ॥ ९ ॥
 हेमोर्वीधरकर्णिकापरमहाशैलोच्च(४)संवर्तिका
 व्यालेन्द्रैकमृणालिका गजघटाव्यालीनभृङ्गालिका ॥
 सप्ताम्भोधिमधूलिकाविमलिका क्षोणीयशोमालिका
 सम्पर्केऽप्रतिमल्लधीरनृपतेः शुभ्रारविन्दायते ॥ १० ॥
 व्रीडाभिर्जडिमोदयादुपलतां चिन्तामणिः पाशव
 कामं कामगवी च कल्पविटपी स्वर्गाटवीं गाहते ॥
 आकर्ण्योर्जितवीरसिंहनृपतेर्दानोर्जिहानं यशः
 सान्तर्द्धानतयाऽद्य निर्दयमधो नेतारमस्तौद्वलिः ॥ ११ ॥
 वसु वर्षति वीरसिंहदेवो जलदः केवलमम्बु यद्विजेषु ॥
 इयतैप यशोऽवदातविश्वो मलिनः सोऽजनि लज्जया तयैव ॥१२॥
 दूराद् दुश्च्यवनो दिवस्पतिरभूद्विक्रोणभाक् पावकः
 कीनाशः स्वयमेव दण्डमितवान् रक्षोऽपि रक्षोक्तिभाक् ॥
 पाशं च स्वयमाददे पतिरपां वातो गतोऽदृश्यतां
 प्रस्थाने घनदोऽस्य गुह्यकपदं दुर्गासि(५)मुग्रोऽचरत् ॥ १३ ॥
 आरोहो गीर्लतायाः सदुपकृतिपदं धर्मभूमीरुहाणा-
 मुद्यान शुद्धकीर्तिरूपचयमवनं श्रीमृगीवागुरैव ॥

(१) जनविलीना-इति क० पु० पाठ ।

(२) भाषितवपु-इति क०ख०पु०पाठ । (३) वीरश्रीयुतवीरसिंहनृपते-इति क०पु०पाठ ।

(४) शैलोच्च-इति क० पु० पाठ । (५) दुर्गातिमुग्रो-इति ख० पु० पाठ ।

आकारो विप्रताया निधिरपि महसः सर्वविद्यानवद्यो

यद्वारि द्योतते श्रीद्युमणिरिव तमो मूर्च्छयन् मित्रमिश्रः ॥ १४ ॥

क्ष्माचक्रं चारु चक्रे(१) समुचितनयतो रक्षित भूमिदेवान्

देवांश्च प्राप्तसेवान् विमलमपि यशो वीरसिंहो नरेन्द्रः ॥

वित्तं मत्वाप्यसारं व्यतरदविरतं याज्ञवल्क्योक्ति(२)मुक्ता-

हार(३) सृत्यर्थसारं रचयितुमथ स प्रादिशन्मित्रमिश्रम् ॥ १५ ॥

उत्तंसस्तीरभुक्तेरखिलबुधगुरुः श्रीसदानन्दधीमान्

श्रीभाजो मित्रमिश्राज्जगदुपकृतये धिभ्रदादेशदीपम् ॥

ज्ञानानां दैन्यदोषापहमकलिभयं याज्ञवल्क्योक्तिकोपात्

दृष्ट्वा सृत्यर्थसारं समचिनुत यशो धर्मलक्ष्मीविहारम् ॥ १६ ॥

(वी०मि०)अथ तृतीयाध्यायमारभते। तत्र चैतानि प्रकरणानि-(१)

आशौचप्रकरणम् [श्लो०१-३४] (२)आपद्धर्मप्रकरणम् [श्लो०३५-४४]

(३) वानप्रस्थधर्मप्रकरणम् [श्लो०४५-५५] (४)यतिधर्मप्रकरणम्

[श्लो०५६-२०५] (५)प्रायश्चित्तप्रकरणम् [श्लो०२०६-३३४] इति । तत्र

शौचस्य वैदिककर्मसु प्रागुक्तेषु वक्ष्यमाणेषु चाऽङ्गतयाऽशौचनिरूप-

णद्वारा तन्निरूपयिष्यान्नादौ शौचानङ्गकानि कानिचित्कर्माण्याह—

ऊनद्विवर्षं निखनेन कुर्याद्बुदकं ततः ॥

आशमशानादनुव्रज्य इतरो ज्ञातिभिर्मृतः ॥ १ ॥

यमसूक्तं तथा गाथा जपद्भिलौकिकाग्निना ॥

स दग्धव्य उपेतश्चेदाहिताग्न्यावृताथवत् ॥ २ ॥

असम्पूर्णद्विवर्षं प्रेतं भूमौ गर्तं कृत्वा निखनेन तु दहेत् । न च
'सकृत् प्रसिञ्चन्त्युदक'मिति सामान्यविधिप्राप्तमप्युदकं तस्य
कुर्यात् । अत्र विशेषमाह मनु —

उनद्विवर्षिकं प्रेतं निदध्युर्वान्धवा घृहिः ।

अलङ्कृत्य शुचौ भूमावस्थिसञ्चयनादृते ॥

नाऽस्य कार्योऽग्निसस्कारो न च कार्योदकक्रिया ।

अरण्ये काष्ठवत्यक्ता क्षपेयुस्त्रयहमेव च ॥

काष्ठवदित्युदासीनतां प्रतिपादयत्पदं श्राद्धाद्यभावं सूचयति ।

(१) चारुचक्रं-इति ख० पु० पाठ ।

(२) मुक्त्वा-इत्युभयत्र पाठ ।

(३) चारु-इति ख० ख० पु० पाठ ।

यमश्च—

ऊनद्विवार्षिकं प्रेतं घृताक्तं निखनेद्भुवि ।
यमगाथां गायमानो यमसूक्तं जपन्नपि ॥

मनु—

नाऽत्रिवर्षस्य कर्तव्या बान्धवैरुदकक्रिया ।
जातदन्तस्य वा कुर्युर्नाम्नि वाऽपि कृते सति ॥

अत्रिवर्षस्य तृतीयवर्षारम्भशून्यस्य द्वितीयाह्नस्य प्रेताहितार्थं त्वे ताभ्यां च निदानपरत्वं प्रकृतग्रन्थस्य च नित्यनिषेधकत्वमित्य-
विरोधः । ततस्तस्माद्गुणद्विवार्षिकादितरो मृतः श्मशान-
प्रयन्तं ज्ञातिभिः सपिण्डैः सकुल्यैश्च यमसूक्तं 'परोयिवांस'-
मित्यादिकम्, 'अहरहर्नयमान' इत्यादिकं च यमगाथां 'साकेसु
वर्णा'मित्यस्यामृचि गीतां जपद्भिरनुव्रज्यस्तथा शास्त्रोक्तविधिना
दग्धव्यः । स चेदुपेत आहिताग्निस्तदाहितस्याग्ने सम्बन्धिन्या
आवृता पात्रप्रक्षेपणादिरूपया अर्थवत्पात्रप्रतिपत्तिरूपप्रबोजनवद्यथा
भवति तथा दग्धव्यः । केचित्तु कृतोपनयनस्य दाहे भूसंस्कारादिरू-
पेतिकर्तव्यतामेतद्वचनबलादाहुः । जपद्भिरिति भविष्यतोऽभिधानं
वर्तमानसामीप्ये लट्प्रत्ययानुशासनात् । तद्राह वैजवापः—'प्रेत
मरणं गत्वा यथोक्तमग्निं गमयित्वा अनवेक्ष्यमाणा अभ्यायान्त्ये-
कवाससो वीतिभूताः कनिष्ठिपर्याया यमगाथां गायन्तो यमसूक्त
च जपन्तोऽहरहर्नयमाना गामश्च पुरुषं पशुं चैव स्वतो न
तृप्यन्ति सुराया इव दुर्मति'रिति । ज्ञातिभिरिति 'बहुवचनं बहूनां
काष्ठाहरणादिना प्रयोजकत्वमभिप्रेत्य । तेन शूद्रस्य काष्ठाद्या-
हर्तृत्व व्यवच्छिद्यते ।

यस्यानयति शूद्रोऽग्निं तृणं काष्ठं हवींषि च ।

प्रेतत्वं हि सदा तस्य स चाऽधर्मेण लिप्सते ॥

इति यमस्मरणात् ॥ १-२ ॥

(मिता०) गृहस्थाश्रमिणां नित्यनैमित्तिका धर्मा उक्ताः ।
अभिपेकादिगुणयुक्तस्य गृहस्थविशेषस्य गुणधर्माश्च प्रदर्शिताः ।
अधुना तदधिकारसङ्कोचहेतुभूताशौचप्रतिपादनमुखेन तेषामप-
वादः प्रतिपाद्यते । आशौचशब्देन च कालस्नानाद्यपनोद्यः पि-
ण्डोदकदानादिविधेरध्ययनादिपर्युदासस्य च निमित्तभूतः पुरु-

पगतः कश्चनातिशयः कथ्यते, न पुनः कर्मानधिकारमात्रम् । 'अशुद्धा
वान्धवाः सर्वे' इत्यादावशुद्धत्वाभिधानात् । (१)अशुद्धशब्दस्य च
वृद्धव्यवहारेऽनाहिताग्निदीक्षितादावनधिकारिमात्रे प्रयोगाभावात्,
वृद्धव्यवहारव्युत्पत्तिनिवन्धनत्वाच्च शब्दार्थावगतेः । किञ्च यद्या-
शौचिनां दानादिनिषेधदर्शनात्तद्योग्यत्वमाशौचशब्दाभिधेयं कल्प्यते
तर्हि उदकदानदिविधिदर्शनात् तद्योग्यत्वमप्याशौचशब्दाभिधेयं
स्यात् । तत्रानेकार्थकल्पनादोपप्रसङ्ग इत्युपेक्षणीयोऽयं पक्षः ।

तत्राशौचिभिः सपिण्डाद्यैर्यन्कर्तव्यं तत्तावदाह—

ऊनेत्यादि । ऊने अपरिपूर्णे द्वे वर्षे यस्यासावूनद्विवर्षस्तं प्रेतं
निखनेत् भूमाववट कृत्वा निदध्यान्न पुनर्दहेदित्यर्थः । न च सकृत्प्र-
सिञ्चन्त्युदकमित्यादिभिः प्रेतोद्देशेन विहितमुदकदानाद्यौर्ध्वदेहिकं
कुर्यात् । अथ च गन्धमाल्यानुलेपनादिभिरलङ्कृत्य शुचौ भूमौ श्म-
शानादन्यत्रास्थिनिचयराहितायां वहिर्ग्रामान्निखननीयः । यथाह मनुः
(५।६८)—'ऊनद्विवापिकं प्रेतं निदध्यान्धवा वहिः । अलङ्कृत्य
शुचौ भूमावस्त्रिसञ्चयनादृते ॥ नास्य कार्योऽग्निसंस्कारो ना(२)पि
कार्योदकक्रिया । अरण्ये काष्ठवत्त्यक्त्वा क्षिपेयुस्त्रयहमेव तु' ॥
इति । अरण्ये काष्ठवत्त्यक्त्वेत्यस्यायमर्थः । यथारण्ये काष्ठं त्यक्त्वो-
दासीनास्तद्विषये भवन्ति तथेनद्विवापिकमपि खातायां भूमौ
परित्यज्य तद्विषये श्राद्धाद्यौर्ध्वदेहिकेषु उदासनैर्भवितव्यमित्याचा-
रादिप्राप्तश्राद्धाद्यभावोऽनेन दृष्टान्तेन सूच्यते । स(३) च घृतेना-
भ्यज्य यमगाथाः प(४)ठद्भिर्निधातव्यः । 'ऊनद्विवापिकं प्रेतं घृताक्तं
निखनेद्(५)भुवि । यमगाथा गायमानो यमसूक्तमनुस्मरन्' ॥ इति यम-
स्मरणात् । ततस्तस्मादूनद्विवापिकादितरः पूर्णद्विवर्षो यो मृतोऽसौ
श्मशानपर्यन्तं ह्यतिभिः सपिण्डैः समानोऽकैश्च ज्येष्ठपुरःसरैरनु-
ब्रज्योऽनुगन्तव्यः । अस्मादेव वचनादूनद्विवर्षस्यानुगमनमनियतमि-
ति गम्यते । अनुगम्य च 'परेयिवांसम्' इत्यादि यमसूक्तं यमदेव-
त्या गाथाश्च जपद्भिर्लौकिकेनासंस्कृतेनाग्निना दग्धव्यो यदि जाता
रणिर्नास्ति । तत्सद्भावे तु तन्मथितेन दग्धव्यो न लौकिकेन । त-
स्याग्निसम्पाद्यकार्यमात्रार्थत्वेनोत्पत्तेः । लौकिकाग्निश्च चण्डाला-

(१) अशुद्धशब्दस्य च व्यवहारेणाहितानि यः । (२) नास्य इ ।

(३) शश्व इ । (४) गायद्भिः क । (५) निखनेद्द्विः-इति पठान्तरम् ।

ग्न्यादिव्यतिरिक्तो ग्राह्यः । 'चण्डालाग्निरमेध्याग्निः सुतिकाग्निश्च
 कर्हिचित् । पतिताग्निश्चिताग्निश्च न शिष्टग्रहणोचिताः' ॥ इति देवल-
 स्मरणात् । लौगाक्षिणा चात्र विशेष उक्तः—'तूष्णीमेवोदकं कुर्यात्तूष्णीं
 सस्कारमेव च । सर्वेषां कृतचूडानामन्यत्रापीच्छया द्वयम्' ॥ इति ।
 अयमर्थः—'चौलकर्मानन्तरकाले नियमेनाग्न्यु(१)दकदानं कार्यम् ।
 अन्यत्रापि नामकरणादूर्ध्वं अकृतचूडेऽपीच्छया प्रेताभ्युदयकामन-
 या द्वय अग्न्युदकदानात्मकं तूष्णीं कार्यं, न नियमेनेति विकल्पः ।
 मनुनाप्यत्र विशेषो दर्शितः (५।७०) 'नात्रिवर्षस्य कर्तव्या बान्धवै-
 रुदकक्रिया । जातदन्तस्य वा कुर्यान्नाग्निं वापि कृते सति' ॥ इति ।
 उदकग्रहणं साहचर्यादग्निसस्कारस्याप्युपलक्षणार्थम् । 'नात्रिवर्ष-
 स्य' इति वचनात् । कुलधर्मापेक्षया चूडोत्कर्षेऽपि वर्षत्रयादूर्ध्व-
 मग्न्युदकदानादिनियमोऽवगम्यते । लौगाक्षिवचनाद्वर्षत्रयात्प्रागपि
 कृतचूडस्य तयोर्नियम इति विवेचनीयम् । उपेतश्चेद्यशुपनीतस्तर्हि
 आहिता(२)ग्न्यावृता आहिताग्नेर्दाहप्रक्रियया स्वगृह्यादिप्रसिद्धया
 लौकिकाग्निनैव दग्धव्यः । अर्थवत्प्रयोजनवत् । अयमर्थः—यस्य
 क्लृप्त दाहे द्वारं कार्यरूपं प्रयोजनं सम्भवति भूमिजोषणप्रोक्षणादि
 तदुपादेयम् । यत्पुनर्लुप्तप्रयोजनं पात्रयोजनादि तन्निरवर्तते । तथा
 लौकिकाग्निविधानेनोपनीतस्य अनाहिताग्नेर्गृह्या(३)ग्निना दाहविधा-
 नेन च अपहृतप्रयोजनत्वादाहवनीयादेरपि निवृत्तिरिति । अग्न्यन्त-
 रविधानं च वृद्धयाज्ञवल्क्येनोक्तम्—'आहिताग्निर्यथान्यायं दग्धव्य-
 स्त्रिभिरग्निभिः । अनाहिताग्निरेकेन लौकिकेनापरो जनः' ॥ इति ।
 न च शूद्रेण श्मशानं प्रति अग्निकाष्ठादिनयनं कार्यम् । 'यस्याऽऽनय-
 ति शूद्रोऽग्निं तृणं काष्ठं हवींषि च । प्रेतत्वं हि सदा तस्य स चाध-
 मेण लिप्यते' ॥ इति यमस्मरणात् । तथा दाहश्च स्नपनानन्तरं का-
 र्यं । 'प्रेतं दहेच्छुभैर्गन्धैः स्नापितं स्रग्भूषितम्' इति स्मरणात् ।
 प्रचेतसाप्युक्तम्—'स्नानं प्रेतस्य(४)पुत्राद्यैर्वस्त्राद्यैः पूजनं तथा ।
 नग्ने देहं दहेन्नैव किञ्चिद्देयं परित्यजेत्' ॥ इति । किञ्चिद्देयमिति शव-
 वस्त्रैर्ऋदेशं श्मशानेवास्यर्थं देयं परित्यजेदित्यर्थः । तथा प्रेतनिर्हरं

(१) उदकदानात्मकं क ।

(२) आहिताग्नेर्दानप्रक्रियया ङ ।

(३) आहिताने स्वगृह्याग्निना ङ ।

(४) कार्यमिति शेषः ।

णेऽपि मनुना विशेषो दर्शितः (५।१०४) 'न विप्रं स्वेषु तिष्ठत्सु मृतं शुद्धेण हारयेत् । अस्वर्ग्या ह्याहुतिः सा स्याच्छुद्धसंपर्कदूषिता' ॥ अत्र च स्वेषु तिष्ठत्सु इत्यविचक्षितम् । अस्वर्ग्यत्वादिदोषश्रवणात् । 'दक्षिणेन मृतं शुद्ध पुर(१)द्वारेण निर्हरेत् । पश्चिमोत्तरपूर्वैस्तु यथासं-स्यं द्विजातयः' ॥ तथा हारीतोपि—'न ग्रामाभिमुखं प्रेत हरेयुः' इति । यदा तु प्रोपितमरणे शरीरं न लभ्यते तदास्थिभिः प्रतिकृतिं कृत्वा तेषामप्यलाभे पर्णशरैः शौनकादिगृह्योक्तमार्गेण प्रतिकृतिं कृत्वा सस्कारः कार्यः । आशौचं चात्र दशाहादिकमेव । 'आहिताग्निश्चेत्प्रवसन्निषेत् पुनःसस्कारं कृत्वा शववदाशौचम्' इति वसिष्ठस्मरणात् । अनाहिताग्निस्तु त्रिरात्रम् । 'सुपिष्टैर्जलसंमिश्रैर्दग्धव्यश्च तथाग्निना । असौ स्वर्गाय लोकाय स्वाहेत्युक्त्वा स बान्धवैः ॥ एवं पर्णशरं दग्ध्वा त्रिरात्रमशुचिर्भवेत्' ॥ इति वचनात् । ततश्चायमर्थः—नामकरणादर्वाङ् निखननमेव, न चोदकदानादि । तत ऊर्ध्वं यावद्विर्वर्षकल्पिकमग्न्युदकदानम् । ततः परं यावदुपनयनं तूष्णीमेवाग्न्युदकदानं नियतम् । वर्षत्रयात्प्रागपि कृतचूडस्य । उपनयनादूर्ध्वं पुनराहिताग्न्यावृता दाहं कृत्वा सर्वमौर्ध्वदैहिकं कार्यम् । अयं तु विशेषः । उपनीतस्य लौकिकाग्निना दाहः कार्यः । अनाहिताग्नेर्गृह्याग्निना दाहो यथासम्भवं पात्रयोजनं च कार्यम् ॥ १-२ ॥

(वी०मि०) दाहानन्तरं कृत्यमाह—

सप्तमादशमाद्वापि ज्ञातयोऽभ्युपयन्त्यपः ॥

अपनःशोशुचदघमनेन पितृदिङ्मुखाः ॥ ३ ॥

एवं मातामहाचार्यप्रेतानामुदकक्रिया ॥

कामोदकं सखिप्रतास्वस्त्रीयश्वशुरत्विजाम् ॥ ४ ॥

सकृत्प्रसिञ्चन्त्युदकं नामगोत्रेण वाग्यताः ॥

सप्तमादिति व्यञ्जने पञ्चमी, तेन सप्तमं व्याप्य ज्ञातयः सपिण्डाः सप्तमादूर्ध्वं दशमं पुरुष व्याप्य ज्ञातयः सकुल्याश्च दक्षिणादिगभिमुखा 'अपनः शोशुचदघ'मिति मन्त्रेणाऽनामिकया जलमालोड्याऽपोऽभ्युपयन्ति निमज्ज्य जलाङ्गलिं प्रसिञ्चन्ति । अपि कारेण समानग्रामवासिनां व्यवहितसम्बन्धानां ग्रहणम् । तदाह

पारस्करः—‘सयुक्तं मिथुने याचेरनुदकं करिष्याम इति, कुरुध्वं मा
 चैवं पुनरित्यशतवर्षप्रेते कुरुध्वमेवेतरस्मिन् सर्वज्ञातयोऽभ्युपय-
 न्त्यासप्तमात्पुरुषाद्वादशमाद्वादशमन्यग्रामवासे यावत्सम्बन्धम-
 नुस्मरेयुर्वा एकवस्त्राः प्राचीनावीतिनः सव्यानामिकयाऽप आलो-
 ज्याऽपनः शोशुचदधमिति पुरुषाः पठित्वा दक्षिणामुखा निमज्जन्ति
 प्रेतायोदकं प्रसिञ्चन्त्यञ्जलिनाऽसावेतत्ते’ इति । एवं सपिण्डानामेव ।
 मातामहानामाचार्याणां च प्रेतानां प्रत्ता(१)नामुदकक्रियाञ्जलिदान-
 रूपा नित्यवत्कार्या । सख्यादीनां प्रेतानां कामेनेच्छया उदकमुदक-
 क्रिया । चकारेण स्नानसमुच्चयः । प्रेताः परिणीता दुहितृभगिन्या-
 दयः । शेषं प्रसिद्धम् । उक्त एवोदकदाने गुणं विधत्ते सकृदिति
 ज्ञातयो वाग्यतास्त्यागवाक्यातिरिक्तवाक्योच्चारणशून्याः सन्तः
 प्रेतस्य नामगोत्रेणोदिष्टेनोदकमञ्जलिमितं सकृदेव सपिण्डादयः
 प्रसिञ्चन्ति उत्सृजन्ति ॥ ३-३ ॥

(मिता०) संस्कारानन्तरं किं कर्तव्यमित्यत आह—

सप्तमादिति । सप्तमाद्विवासादर्वाद्दशमदिवसाद्वा ज्ञातयः समान-
 गात्राः सपिण्डाः समानोदकाश्च ‘अपनः शोशुचदधम्’ इत्यनेन मन्त्रेण
 दक्षिणामुखाः अप अभ्युपयन्ति । अभ्युपगमनेन तत्प्रयोजनभूतोदक-
 दानविशिष्टमभ्युपगमनं लक्ष्यते । ‘एव मातामहाचार्ये’त्यनन्तरमुद-
 कदानस्यातिदेशदर्शनात् । एतच्चायुग्मासु तिथिषु कार्यम् । ‘प्रथम-
 तृतीयपञ्चमसप्तमनवमेपूदकक्रिया’ इति गौतमस्मरणात् । एतच्च
 स्नानानन्तरं कार्यम् । ‘शरीरमग्नौ संयोज्यानवेक्षमाणो अपोऽभ्युप-
 यन्ति’ इति शातानपस्मरणात् । तथा प्रचेतसाप्यत्र विशेषो दर्शि-
 तः—‘प्रेतस्य वान्धवा यथावृद्धमुदकमवतीर्य नोद्धर्षयेयुरुदकान्ते प्र-
 सिञ्चैयुरपसव्ययज्ञोपवीतवाससो दक्षिणामिमुखा ब्राह्मणस्योदङ्मु-
 खाः (२)प्रत्यङ्मुखाश्च राजन्यवैश्ययोः’ इति । स्मृत्यन्तरे तु याव-
 न्त्याशौचदिनानि तावदुदकदानस्यावृत्तिरुक्ता । यथाह विष्णु—‘शा-
 वदाशौचं तावत्प्रेतस्योदकं पिण्डं च दद्युः’ इति । तथा च प्रचेत-
 साप्युक्तम्—‘दिने दिनेऽञ्जलीन्पूर्णांन्प्रदद्यात्प्रेतकारणात् । तावद्द-
 द्विश्च कर्तव्या यावत्पिण्डः समाप्यते’ ॥ इति । प्रतिदिनमञ्जलीनां
 वृद्धिः कार्या यावद्दशमः पिण्डः समाप्यत इत्यर्थः । यद्यप्यनयोर्गु-

रुलघुकल्पयोरन्यतरानुष्ठानेनापि शास्त्रार्थः सिद्धस्तथापि बहुक्लेशा-
वहत्वेन गुरुतरकल्पे प्रवृत्त्यनुपपत्तेः प्रेतस्योपकारातिशयो भविष्य-
तीति कल्पनीयम् । अन्यथा गुरुतरकल्पा(१)स्नायस्थानर्थक्यप्रस-
ङ्गात् । वसिष्ठेनापि विशेषोऽभिहित — 'सव्योत्तराभ्यां पाणिभ्यामु-
दकक्रियां कुर्वारन' इति ॥ ३ ॥

(मिता०) वक्ष्यमाणसकृत्प्रसेकस्य नामगोत्रादिभिर्गुणैर्विंशिष्ट-
स्योदकदानस्या(२)समानगोत्रेषु मातामहादिष्वतिदेशमाह—

एवमिति । यथा सगोत्रसपिण्डानां प्रेतानामुदकं दीयते तथा
मातामहानामाचार्याणां प्रेतानां नित्यमुदकक्रिया कार्या । सखा मि-
त्रं, प्रत्ताः परिणीता दुहितृभगिन्यादयः, स्वस्त्रीयो माग्नेयः, श्व-
शुरः प्रसिद्धः, ऋत्विजो याजकाः एषां सख्यादीनां प्रेतानां कामोद-
कं कार्यम् । काम इच्छा, कामेनोदकदानं कामोदकं प्रेताभ्युदयकाम-
नायां सत्यामुदकं देयमसत्यां न देयमिति अकरणे प्रत्यवायो ना-
स्तीत्यर्थः ॥ ४ ॥

(मिता०) उदकदाने गुणविंधेमाह—

सकृदिति । तच्चोदकदानमित्थ कर्तव्यम् । सपिण्डाः समानो-
दकाश्च मौनिनो भूत्वा प्रेतस्य नामगोत्रे उच्चार्य अमुकनामा प्रेतो-
ऽमुकगोत्रस्तृप्यात्विति सकृदेवोदकं प्रसिञ्जेयुः त्रिर्वा । 'त्रिः प्र(३)-
सेकं कुर्युः प्रेतस्तृप्यात्विति' इति प्रचेतःस्मरणात् । प्रतिदिनमञ्जलि-
चृद्धिस्तु प्रतिपादितैव । तथा अयमपि विशेषस्तेनैवोक्त— 'नदीकूलं
ततो गत्वा शौचं कृत्वा यथार्थवत् । वस्त्रं संशोधयेदादौ ततः स्नानं
समाचरेत् ॥ सर्वैलस्तु ततः स्नात्वा शुचिः प्रयतमानसः । पापाणं
तत आदाय विप्रे दद्याद्दशाङ्गलीन् ॥ द्वादश क्षत्रिये दद्याद्वैश्ये पञ्च
दश स्मृताः । त्रिंशच्छूद्राय दातव्यास्ततः संप्रविशेद् गृहम् ॥ ततः
स्नानं पुनः कार्यं गृहशौचं च कारयेत्' । इति ॥

(वी०मि०) अथ सपिण्डादीनामपि केषाञ्चिदुदकदाननिषेधमाह—

न ब्रह्मचारिणः कुर्युरुदकं पतितास्तथा ॥ ५ ॥

पाषण्ड्यनाश्रिताः स्तेना भर्तृघ्न्यः कामगादिकाः ॥

सुराप्य आत्मसागिन्यो नाशौचोदकभाजनाः ॥ ६ ॥

ज्ञातित्वे सत्यपि न ब्रह्मचारिणो न च पतिताः प्रेतोदकदानं कुर्युः । पतस्यापवाद आचार्यपित्रादिस्थल इत्यग्रे वक्ष्यति । अत्र विशेषमाह मनु —

आदिष्टी नोदकं कुर्यादाव्रतस्य समापनात् ।

समाप्ते तूदकं कृत्वा त्रिरात्रेणैव शुद्ध्यति ॥

आदिष्टी ब्रह्मचारी, व्रतं ब्रह्मचर्यम्, उदकं ब्रह्मचर्यकालमृतानाम् । वृद्धमनु —

क्लीबाद्या नोदकं कुर्युस्तेना व्रात्या विकर्मणः ।

गर्भभर्तृदुहश्चैव सुराप्यश्चैव योषितः ॥

एवमुदकदाने कर्तृविशेषप्रतिषेधमुक्त्वा सम्प्रदायविशेषेण प्रतिषेधमाह पाखण्डीति । पाखण्डिनो वेदप्रामाण्यानभ्युपगन्तारः, अनाश्रिताः अधिकारे सत्यप्याश्रमविशेषाश्रयणहीनाः । पाखण्डमाश्रिता इति पाठे रक्तपटमौण्ड्यव्रतमाश्रिता इत्यर्थः । स्तेना ब्राह्मण-सुवर्णहारिणः पुरुषाः पतिता इति यावत् । भर्तृघ्न्यः पतिघातिन्यः, कामगाः स्वैरिण्यः, आदिपदात्स्वगर्भघातिन्य । विशेषोक्तातिरिक्त पातकवशाश्च । सुराप्यो गौडीपैष्टीमाध्वनिामन्यतमस्य पानकर्त्र्यः । आत्मत्यागिन्यो विपाग्न्यादिना बुद्धिपूर्वकं शरीरत्यागिनश्च योषितो नाशौचनिमित्तभूता न चोदकदानसम्प्रदानतार्हा इत्यर्थः । अत्र मनु —

वृथा सङ्करजातानां प्रवज्यासु च तिष्ठताम् ।

आत्मनस्त्यागिनां चैव निवर्तेतोदकक्रिया ॥

उदकानर्हानां च दाहादिकमपि न कार्यम् ।

नाशौचं नोदकं नाशु न दाहाद्यन्त्यकर्म च ॥

ब्रह्मदण्डहतानां च न कुर्यात्कटघारणम् ॥

इति यमस्मरणात् । ब्रह्मदण्डहता ब्राह्मणहताः । अङ्गिरा --

अथ कश्चित्प्रमादेन प्रियेताऽग्न्युदकादिभिः ।

तस्याशौचं विधातव्यं कार्या चास्योदकक्रिया ॥

वृद्धाऽगस्त्य —

वृद्धः शौचस्मृतेर्लुप्तः प्रत्याख्यातभिषक्क्रियः ।

आत्मानं घातयेद्यस्तु भृग्वग्न्यनशनाम्बुभिः ॥

तस्य त्रिरात्रमाशौचं द्वितीये त्वस्थिसञ्चयः ।

तृतीये तूदकं कृत्वा चतुर्थे श्राद्धमाचरेत् ॥—॥६॥

(मिता०) सपिण्डानां केपाञ्चिदुदकदानप्रतिषेधमाह—

नेति । ज्ञातित्वे सत्यपि ब्रह्मचारिणः समावर्तनपर्यन्तं पति-
ताश्च प्रच्युतद्विजातिकर्माधिकारा उदकादिदानं न कुर्युः । ब्रह्मच-
र्योत्तरकालं पूर्वमृतानां सपिण्डादीनामुदकदानमाशौचं च कुर्या-
देव । यथाह मनुः (५।८८)—‘आदिष्टी नोदकं कुर्यादाव्रतस्य स-
मापनात् । समाप्ते तूदकं कृत्वा त्रिरात्रमशुचिर्भवेत् ॥ इति । आ-
दिष्टी ‘कस्य ब्रह्मचार्यस्यपोशान कर्म कुरु दिवा मा स्वाप्सीः’ इ-
त्यादिव्रतादेशयोगाद्ब्रह्मचार्युच्यते । एतच्च पित्रादिव्यतिरेकेणेति
वक्ष्यति । आचार्यपित्रुपाध्यायानिति । अत्राचार्यः पुनरेव मन्यते-
आदिष्टीति प्रकान्तप्रायश्चित्तः कथ्यते, तस्यैवायमुदकदानादिनिषे-
धः प्रायश्चित्तरूपव्रतस्य समाप्त्युत्तरकालमुदकदानाशौचविधिरिति ।
तथा क्लीवादीनां चोदकदायित्वं निषिद्धम् । ‘क्लीवाद्या नोदकं कुर्युः
स्तेना व्रात्या विधर्मिणः । गर्भभर्तृदुहश्चैव सुराप्यश्चैव योपित’ ॥
इति वृद्धमनुस्मरणात् ॥ ५ ॥

(मिता०) एवमुदकाने कर्तृविशेषप्रतिषेधमुक्त्वा सम्प्रदानवि-
शेषेण प्रतिषेधमाह—

पाखण्डीति । नरशिरःकपालादि श्रुतिवाह्यलिङ्गधारणं पाखण्ड
तद्विद्यते येषां ते पाखण्डिनः अनाश्रिताः अधिकारे सत्यप्यकृताधम-
विशेषपरिग्रहाः । स्तेनाः सुवर्णाद्युत्तमद्रव्यहारिणः । भर्तृघ्न्यः पतिघा-
तिन्यः । कामगाः कुलटाः । आदिग्रहणात्स्वगर्भत्राह्मणघातिन्यो गृ-
ह्यन्ते । सुराप्यो यासां या सुरा प्रतिषिद्धा तत्पानरताः । आत्म-
त्यागिन्यः विपाग्न्युदकोद्वन्धनाद्यैरात्मानं यास्त्यजन्ति । एते पाख-
ण्ड्यादयः ‘त्रिरात्रं दशरात्र वा’ इति वक्ष्यमाणस्याशौचम्योदकदा-
नाद्यौर्ध्वदेशेकस्य च भाजना न भवन्ति । भाजयन्तीति भाजनाः
सपिण्डादीनामाशौचादिनिमित्तभूता न भवन्ति । अतस्तन्मरणे स-
पिण्डैरुदकदानादि न कार्यमित्येतत्प्रतिपादनपरं वचनम् । अत्र च
सुराप्य इत्यादिषु लिङ्गमविवक्षितम् । ‘लि(१)ङ्गं च वचनं देशः का-
लोऽयं कर्मणः फलम् । मीमांसाकुशलाः प्राहुरनुपादेयपञ्चकम्’ ॥

इत्यनुपादेयगतत्वात् । एतच्च बुद्धिपूर्वविषयम् । यथाह गौतमः-
 'प्रायोऽनाशकशस्त्राग्निविषोदकोद्वन्धनप्रपतनैश्चेच्छताम्' इति । प्रा
 यो महाप्रस्थानम् । अनाशकमनशनम् । गिरिशिखरादवपातः प्रप
 तनम् । अत्र चेच्छतामिति विशेषणोपादानात्प्रमादकृते दोषो ना
 स्तीत्यवगन्तव्यम् । 'अथ कश्चित्प्रमादेन म्रियेताग्न्युदकादिभिः ।
 तस्याशौचं विधातव्यं कर्तव्या चोदकक्रिया' ॥ इति अङ्गिरःस्मर
 णात् । तथा मृत्युविशेषादपि आशौचादिनिषेधः । 'चाण्डालादुद
 कात्सर्पाद्ब्राह्मणाद्वैद्युतादपि । दंष्ट्रिभ्यश्च पशुभ्यश्च मरणं पापकर्मि
 णाम् ॥ उदकं पिण्डदानं च प्रेतेभ्यो यत्प्रदीयते । नोपतिष्ठति तत्स
 र्वमन्तरिक्षे विनश्यति' ॥ इति । एतदपीच्छापूर्वमात्महननविषयम् ।
 गौतमवचनेनेच्छापूर्वकमेवोदकेन हतस्याशौचादिनिषेधस्योक्तत्वात् ।
 अत्रापि 'चाण्डालादुदकात्सर्पादि'ति तत्साहचर्यदर्शनाद्बुद्धिपूर्ववि
 षयत्वनिश्चयः । अतो दर्पादिना चण्डालादीन्हन्तुं गतो यस्तैर्मारि
 तस्तस्यायं 'सर्वत एवात्मानं गोपाये'दिति विध्यतिक्रमनिमित्तं पि
 ण्डदानादिनिषेधः । एव दुष्टदंष्ट्रादिग्रहणार्थमाभिमुख्येन दर्पाद्
 च्छतो मरणेऽप्ययं निषेध इत्यनुसन्धेयम् । अयं चाशौचप्रतिषेधो द
 शाहादिकालावच्छिन्नस्य । 'हतानां नृपगोविप्रैरन्वक्षं चात्मघाति
 नाम्' इति सद्यःशौचस्य वक्ष्यमाणत्वात् । तथा दाहादिकमप्येषां
 न कार्यम् । 'नाशौचं नोदकं नाश्रु न दाहाद्यन्यकर्म च । ब्रह्मदण्ड
 हतानां च न कुर्यात्कटधारणम्' ॥ इति यमस्मरणात् । ब्रह्मदण्ड
 हता ब्राह्मणहताः । प्रेतवहनसाधनं खट्वादि कटशब्देनोच्यते ।
 न चाहिताग्निमग्निभिर्दहन्ति यज्ञपात्रैश्चेत्येतत् श्रुतिविहिताग्नि यज्ञ
 पात्रादिप्रतिपत्तिलोपप्रसङ्गात् अयं स्मार्तो दाहादिनिषेधो विप्रादि
 हताऽऽहिताग्निविषय नास्कन्दतीत्याशङ्कनीयम् । यतश्चण्डालादिह
 ताहिताग्निसम्बन्धिनामग्नि यज्ञपात्राणां स्मृत्यन्तरे प्रतिपत्यन्तर वि
 धीयते । 'वैतानं प्रक्षिपेदप्सु आवसथ्यं चतुष्पथे । पात्राणि तु दहे
 दग्नौ यजमाने वृथा मृते' ॥ इति । तथा तच्छरीरस्यापि प्रतिपत्य
 न्तरमुक्तम् । 'आत्मनस्त्यागिनां नास्ति पतितानां तथा क्रिया । ते
 पामपि तथा गद्गातोये संस्थापनं हितम्' ॥ इति स्मरणात् । तस्मा
 दविशेषेण सर्वेषां दहनादिनिषेधः । अतः स्नेहादिना निषेधातिक्रमे
 प्रायश्चित्तं कर्तव्यम् । 'कृत्वाग्निमुदकं स्नानं स्पर्शनं वहनं कथाम् ।

रज्जुच्छेदाश्रुपातं च तप्तकृच्छ्रेण शुध्यति' ॥ इति स्मरणात् । एतच्च प्रत्येकं बुद्धि(१)पूर्वकं वेदितव्यम् । अनुद्धिपूर्वकरणे तु 'एवामन्य-
तमं प्रेतं या वहेत दहेत वा । कटोदकक्रियां कृत्वा कृच्छ्रं सान्तपनं
चरेत्' ॥ इति संवर्तोक्तं द्रष्टव्यम् । यः पुनः 'तच्छिव केवलं स्पृष्टमश्रु
वा पातितं यदि । पूर्वोक्तानामकारी चेदेकरात्रमभोजनम्' ॥ इति स्प-
र्शाश्रुपातयोरुपवास उक्तः । असौ कृच्छ्रेष्वशक्तस्य । तथा 'वन्धनच्छे-
दने दहने वा मासं भैक्षाहारस्त्रिपवणं च' इति सुमन्तुना भैक्षाशित्व-
मुक्तं तदप्यशक्तस्यैव । एवमन्यान्यपि तद्विषयाणि स्मृतिवाक्यानि
व्यवस्थापनीयानि । अयं च दाहादिप्रतिषेधो नित्यकर्मानुष्ठानसम-
र्थजीर्णवानप्रस्थादिव्यतिरिक्तविषयः तेषामभ्यनुज्ञादर्शनात् । 'बुद्धः
शौचस्मृतेर्लसः प्रत्याख्यातमिपाक्क्रियः । आत्मानं घातयेद्यस्तु भृगव
ग्न्यनशनाम्बुभिः ॥ तस्य त्रिरात्रमाशौचं द्वितीये त्वस्थिसञ्चयः ।
तृतीये तूदकं कृत्वा चतुर्थे श्राद्धमाचरेत्' ॥ इति स्मरणात् ।

एवं येन येनोपाधिना आत्महननं शास्त्रतोऽभ्यनुज्ञायते तच्च
व्यतिरिक्तमार्गेणात्महनने श्राद्धाद्यौर्ध्वदेहिकेषु निषिद्धेषु किं पुन-
स्तेषां कार्यमित्यपेक्षायां वृद्धयाज्ञवल्क्यछागलेयाभ्यामुक्तम्- 'नाराय-
णवलिः कार्यो लोकगर्हाभयान्नरैः । तथा तेषां भवेच्छौचं नान्यथेत्य-
ब्रवीद्यमः ॥ तस्मात्तेभ्योऽपि दातव्यमन्नमेव सदक्षिणम्' ॥ इति ।
व्यासेनाप्युक्तम्- 'नारायण समुद्दिश्य शिवं वा यत्प्रदीयते । तस्य
शुद्धिकरं कर्म तद्भवेन्नैतदन्यथा' ॥ इति । एवं नारायणवलिः प्रेतस्य
शुद्ध्यापादानद्वारेण श्राद्धादिसंप्रदानत्वे योग्यतां जनयतीति और्ध्व-
देहिकमपि सर्वं कार्यमेव । अत एव पट्टत्रिशन्मतेऽपि और्ध्वदेहिक
स्याभ्यनुज्ञा दृश्यते । 'गोब्राह्मणहतानां च पतितानां तथैव च । ऊर्ध्वं
संवत्सरात्कुर्यात्सर्वमेवौर्ध्वदेहिकम्' ॥ इति । एवं संवत्सरादूर्ध्वमेव
नारायणवलिं कृत्वौर्ध्वदेहिकं कार्यम् ।

नारायणवलिश्चेत्यं कार्यः । कस्याञ्चिच्छुक्लैकादश्यां विष्णुं वैव-
स्वतं यमं च यथावदभ्यर्च्य तत्समीपे मधुघृतप्लुतांस्तिलामिश्रान्दश
पिण्डान् विष्णुरूपिणं प्रेतमनुस्मरन् प्रेतनामगोत्रे उच्चार्य दक्षिणाग्रेषु
दर्भेषु दक्षिणाभिमुखो दत्त्वा गन्धादिभिरभ्यर्च्य पिण्डप्रवाहणान्तं कृ-
त्वा नद्यां क्षिपेत् न पत्न्यादिभ्यो दद्यात् । ततस्तस्यामेव रात्र्यामयुग्मा

ब्राह्मणानामन्वयोपोषितः श्वोभूते मध्याह्ने विष्ण्वाराधनं कृत्वा एको-
 द्विष्टविधिना ब्राह्मणपादप्रक्षालनादितृप्तिप्रश्नान्तं कृत्वा पिण्डपितृयज्ञा
 वृत्तोल्लेखनाद्यवनेजनान्तं तूष्णीं कृत्वा विष्णवे ब्रह्मणे शिवाय यमाय
 च परिवारसहिताय चतुरः पिण्डान्दत्त्वा नामगोत्रसहितं प्रेतं संस्मृत्य
 विष्णोर्नाम सकीर्त्य पञ्चमं पिण्डं दद्यात् । ततो विप्रानाचान्तान्द-
 क्षिणाभिस्तोषयित्वा तन्मध्ये चैकं गुणवत्तमं प्रेतबुद्ध्या संस्मरन् गो-
 भूहिरण्यादिभिरतिशयेन सन्तोष्य ततः पवित्रपाणिभिर्विप्रैः प्रेताय
 तिलादिसहितमुदकं दापयित्वा स्वजनैः सार्धं भुञ्जीत ।

सर्पहते त्वय विशेषः—सवत्सरं यावत्पुराणोक्तविधिना पञ्चम्यां
 नागपूजां विधाय पूर्णं सवत्सरे नारायणबलिं कृत्वा सौवर्णं नागं
 दद्यात् गां च प्रत्यक्षाम् । ततः सर्वमौर्ध्वदेहिकं कुर्यात् ।

नारायणबलिस्वरूपं च वैष्णवेऽभिहितम् । यथा—‘एकादर्शी समा-
 साद्य शुक्लपक्षस्य वै तिथिम् । वि(१)ष्णुं समर्चयेद्देवं यमं वैवस्वत
 तथा ॥ दश पिण्डान्घृताभ्यक्तान्दर्भेषु मनुसंयुतान् । तिलमिश्रान्प्र-
 दद्याद्द्वै सयतो दक्षिणामुखः ॥ विष्णुं बुद्धौ समासाद्य नद्यम्भसि ततः
 क्षिपेत् । नामगोत्रप्रहं तत्र पुष्पैरभ्यर्चनं तथा ॥ धूपदीपप्रदानं च भ-
 क्ष्य भोज्यं तथा परम् । निमन्त्रयेत् विप्रान्वै पञ्च सप्त नवापि वा ॥
 विद्यातपःसमृद्धान्वै कुलोत्पन्नान्समाहितान् । अपरेऽहनि संप्राप्ते
 मध्याह्ने समुपोषितः ॥ विष्णोरभ्यर्चनं कृत्वा विप्रांस्तानुपवेशयेत् ।
 उदङ्मुखान्यथाज्येष्ठं पितृरूपमनुस्मरन् ॥ मनो निवेश्य विष्णौ वै
 सर्वं कुर्यादतन्द्रितः । आवाहनादि यत्प्रोक्तं देवपूर्वं तदाचरेत् ॥ तृ-
 प्तान् ज्ञात्वा ततो विप्रास्तृप्तिं पृष्ट्वा यथाविधि । हविष्यव्यञ्जनेनैव ति-
 लादिसहितेन च ॥ पञ्च पिण्डान् प्रदद्याच्च देव(२)रूपमनुस्मरन् ।
 प्रथमं विष्णवे दद्याद्ब्रह्मणे च शिवाय च ॥ यमाय सा(३)नुचराय
 चतुर्थं पिण्डमुत्सृजेत् । मृतं सकीर्त्य मनसा गोत्रपूर्वमतः परम् ॥
 विष्णोर्नामं गृहीत्वैव पञ्चमं पूर्ववत्क्षिपेत् । वि(४)प्रानाचम्य विधि-
 वदक्षिणाभिः समर्चयेत् ॥ एकं वृद्धतमं विप्रं हिरण्येन समर्चयेत् ।
 गवा वस्त्रेण भूम्या च प्रेतं तं मनसा स्मरन् ॥ ततस्तिलाम्भो विप्रा-
 स्तु हस्तैर्दर्भसमन्वितैः । क्षिपेद्युर्गोत्रपूर्वं तु नाम बुद्धौ निवेश्य च ॥

(१) अर्चयेद्देश क ।

(२) देवं रूपं क ।

(३) मानुचाराय क ट ।

(४) विप्रेणाचम्य क ।

हविर्गन्धतिलाम्भस्तु तस्मै दद्युः समाहिताः । मित्रभृत्यजनैः सार्धं पश्चाद् भुञ्जीत वाग्यतः ॥ एवं विष्णुमते स्थित्वा यो दद्यादात्मघातिने । समुद्धरति तं क्षिप्रं नात्र कार्या विचारणा ॥ सर्पदशान्मित्तं सौवर्णनागदानं प्रतिकृतिरूपेण भविष्यत्पुराणे सुमन्तुनाऽभिहितम्—सुवर्णभारनिष्पन्नं नागं कृत्वा तथैव गाम् । व्यासाय दत्त्वा विधिवत्पितुरानृण्यमाप्नुयात् ॥ इति ॥ ६ ॥

(वी०मि०) उदकदानानन्तरं कृत्यमाह—

कृतोदकान् समुत्तीर्णान् मृदुशाद्वलसंस्थितान् ॥

स्नातानपवदेयुस्तानितिहासैः पुरातनैः ॥ ७ ॥

मानुष्ये कदलीस्तम्भ(१)निःसारे सारमार्गणम् ॥

यः करोति स संमूढो जलबुद्बुदसन्निभे ॥ ८ ॥

पञ्चधा सम्भृतः कायो यदि पञ्चत्वमागतः ॥

कर्मभिः स्वशरीरोत्थैस्तत्र का परिदेवना ॥ ९ ॥

गन्त्री वसुमती नाशमुदधिदैवतानि च ।

फेनप्रख्यः कथं नाशं मर्त्यलोको न यास्यति ॥ १० ॥

श्लेष्माश्रु वान्धवैर्मुक्तं प्रेतो भुङ्क्ते यतोऽवशः ॥

अतो न रोदितव्यं हि क्रियाः कार्याः प्रय(२)त्नतः ॥११॥

इति संश्रुत्य गच्छेयुर्गृहं वालपुरःसराः ॥

विदश्य निम्बपत्राणि नियता द्वारि वेश्मनः ॥ १२ ॥

आचम्याग्न्यादि सलिलं गोमयं गौरसर्पपान् ॥

प्रविशेयुः समालभ्य कृत्वाऽश्मनि पदं शनैः ॥ १३ ॥

कृतमुदकदानं यैस्तान् स्नातान् जलाशयात् समुत्तीर्णान् मृदुशाद्वले नूतनोद्भूतहरितवृणावृते भूपदेशे सम्यक् स्थितान् पुत्रस्य प्रेतादीन् पुरातनैरितिहासैः 'मानुष्यः' इत्यादिश्लोकचतुष्टयरूपैस्तदर्थकैरन्यैर्वा कुलवृद्धा अपवदेयुः शोकापनोदनयुक्तान् कुर्युः । ते च पुत्रादय इतिश्लोकचतुष्टयरूपमितिहासं सम्यक् श्रुत्वा यथाया-

(१) कदलीस्तम्बे निःसारे—इति क० घ० पु० पाठ । (२) स्वशक्ति—इति० सु० पु० पाठ ।

लपुराःसराः सन्तो गृह गच्छेयुः । तत्र वेश्मनो गृहस्य द्वारि निय-
ताः संयतमनस्का निम्बपत्राणि विदश्य दन्तैः खण्डयित्वा आच-
म्याऽऽन्यादीन् समालभ्य स्पृष्ट्वाऽश्मनि प्रस्तरे पदं चरणं कृत्वा
निधाय शनैः सत्वरं वेश्म प्रविशेयुरित्यर्थः । आदिपदेनाक्षतश-
य्यादिसद्ब्रह्म । तदाह वैजवाप—‘अश्मा(१)नमालभन्ते अश्मा(२) पापं
शमयत्विति, अश्मानमालभन्तेऽश्मेव स्थिरो भूयाः, शमग्निमग्निर्न-
शर्म यच्छत्विति । आश्वलायन—‘प्राप्य सदोश्मानरोमग्निगोमयभ-
क्षमप उपस्पृशन्ति’ । इतिहासार्थस्तु—मानुष्ये मनुष्यसम्बन्धिनि
जन्मकर्मप्रबन्धे कदलीकाण्डवत्सारहीने जलबुद्बुदवन्नश्वरे सारमा-
र्गणं सारस्थिरवृद्धिं यः करोति स संमूढः जन्मान्तरीयस्वशरीरा-
र्जितैः पुण्यपापैः स्वफलोपभोगार्थं पञ्चधा पृथिव्यादिपञ्चभूतात्मक-
तया सम्भृतो निर्मितः कायो यदि पृथिव्यादिकारणपञ्चकरूपतां
प्राप्तस्तत्र भवतां का किमर्थं परिदेवनाऽनुशोचनम् । पृथ्वी समुद्रो
देवताश्च नाश यास्यन्ति यदि, तदा फेनवदस्थिरो मर्त्यलोकः प्राणि-
समूहः कथं नाशं यास्यति न तु केवलं निष्प्रयोजनमेव परिदेवन,
किन्तु बान्धवैः शोकवशान्मुक्तं श्लेष्मयुक्ताऽश्रुपातमवशः प्रतीका-
राक्षमः प्रेतो भुङ्क्तेऽतो न बान्धवै रोदिनव्यम् । हि यतः प्रयत्नतः
प्रेताऽनिष्टनिवारणपूर्वकं क्रिया श्राद्धादिरूपा क्रिया भवतीति ॥७-१३॥

(मिता०) एवमुक्तदान सापवादमभिधायानन्तरं किं कार्यमित्यत आह—

कृतोदकानिति । कृतमुदकदानं यैस्तान् कृतोदकान् स्नातान् स-
म्यगुदकादुत्तीर्णान्मृदुशाद्वले नवोद्गततृणचयावृतभूभागे सम्यक्
स्थितान् पुत्रादीन् कुलवृद्धाः पुरातनैरितिहासैर्वक्ष्यमाणैरपवदेयुः
शोकनिरसनसमर्थैर्वचोभिर्वोधयेयुः ॥ ७ ॥

(मिता०) शोकनिरसनसमर्थेतिहासस्वरूपमाह—

मानुष्य इति । मनुष्यशब्देन जरायुजाण्डजादिचतुर्विधभूत-
जातं लक्ष्यते तस्य भावो मानुष्यं तत्र ससरणधर्मित्वेन कदलीस्त-
म्भवदन्तःसाररहिते जलबुद्बुदवदचिरविनश्वरे संसारे सारस्य
स्थिरम्य मार्गणमन्वेपणं यः करोति स संमूढः अत्यन्तविनष्टचित्तः,
तस्मात्ससारस्वरूपवेदिभिर्मवद्भिरित्यं न कार्यम् ॥ ८ ॥

(मिता०) किंच—

पञ्चधेति । जन्मान्तरात्मीयशरीरजनितैः कर्मबीजे स्वफलोपभोगार्थं पञ्चधा पृथिव्यादिपञ्चभूतात्मकतया पञ्चप्रकारं संभृतो निर्मितः कायः स यदि फलोपभोगनिवृत्तौ पञ्चत्वमागतः पुनः पृथिव्यादिरूपतां प्राप्तस्तत्र भवतां किमर्था परिदेवना । निष्प्रयोजनत्वान्नानुशोचनं कर्तव्यं, वस्तुस्थितेस्तथात्वात् । न हि केनचिद्वस्तुस्थितिरतिक्रमितुं शक्यते ॥ ९ ॥

(मिता०) अपि च—

गन्त्रीति । नेदमाश्चर्यं मरणं नाम । यतः पृथिव्यादीनि महान्त्यपि भूतानि नाशं गच्छन्ति । तथा समुद्रा अपि । जरामरणविरहिणः अमरा अपि प्रलयसमये अवसानं गच्छन्ति कथमिवाऽस्थिरतया फेनसनिभो मरणधर्मा भूतसङ्घो विनाशं न यास्यति । उचितमेव हि मरणधर्मिणः प्रायणम् । अतो निष्प्रयोजनः शोकसमावेशः ॥ १० ॥

(मिता०) अनिष्टापादकत्वादप्यनुशोचनं न कार्यमित्याह—

श्लेष्मेति । यस्मादनुशोचद्भिर्वान्धवैर्वदननयननिर्गमितं श्लेष्माश्रु वा यस्मादवशोऽकामोऽपि प्रेतो भुङ्क्ते तस्मान्न रोदितव्यं किन्तु प्रेतहितेषुभिः स्वशक्त्यनुसारेण श्राद्धादिक्रियाः कार्या ॥ ११ ॥

(मिता०) इतीत्यादि । एव कुलवृद्धवर्चांसि सम्यगाकर्ण्यत्यक्तशोकाः सन्तो बालानग्रतः कृत्वा गृहं गच्छेयुः । गत्वा च वेदमनो द्वारि स्थित्वा नियताः सयतमनस्काः निम्बपत्राणि विदश्य दर्शनः खण्डयित्वा खादित्वा आचमनं च कृत्वाग्न्युदकगोमयगौरसर्पपानालभ्य आदिग्रहणाद् 'दूर्वाप्रवालमग्निवृषभां वै'ति श्लोकैर्दूर्वाद्गुरुवृषभावपि स्पृष्ट्वा अश्मनि च पदं निवाय शनैरस्खलितं वैदम प्रविशेयुः ॥ १२-१३ ॥

(वी०मि०) पुत्रादीनां कृत्य विदश्येत्यादिनाऽभिहितमन्यत्राप्यतिदिशति—

प्रवेशनादिकं कर्म प्रेतसंस्पर्शनामपि ॥

प्रेतं सम्यगुद्बह्नादिप्रकारेण स्पृशतामपिकारेणाऽनुगच्छतां च गृहप्रवेशनाग्निस्पर्शनादिकं कर्म कर्तव्यम् ॥

(वी०मि०) ज्ञातितस्तेषां परं विशेष इत्याह—

इच्छतां तत्क्षणाच्छुद्धिः परेषां स्नानसंयमात् ॥ १४ ॥

अनाथब्राह्मणोद्धहनाद् यज्ञफलमिच्छतां परेषां ज्ञातिभिन्नानां स्नानपूर्वकात् संयमात् प्राणायामान्न तु क्षणादेव शुद्धिर्न तु त्रिरात्राद्याशौचमित्यर्थः । तदाह पराशर—

अनाथं ब्राह्मणं प्रेतं ये वहन्ति द्विजातयः ।

पदे पदे यज्ञफलमनुपूर्वं लभन्ति ते ॥

न तेषामशुभं किञ्चित्पापं वा शुभकर्मणाम् ।

जलावगाहनात्तेषां सद्यः शौचं विधीयते ॥

स्नेहादिना निर्हरणे त्वाह मनु—

असपिण्डं द्विजं प्रेतं विप्रो निर्हृत्य बन्धुवत् ।

विशुद्ध्यति त्रिरात्रेण मातुरासांश्च बान्धवान् ॥

यद्यन्नमत्ति तेषां तु दशाहेनैव शुद्ध्यति ।

अनदन्नन्नमहैव न चेत्तस्मिन् गृहे वसेत् ॥

त्रिरात्रं तद्गृहवासे सति, तदन्नभोजनात्तु दशाहमेवाऽऽशौचं ज्ञेयम् । शेषं सुबोधम् ॥ १४ ॥

(मिता०) अतिदेशादाह—

प्रवेशनादिकमिति । यदेतत्पूर्वोक्तं निम्बपत्रदशनादि वैश्वप्रवेशनान्तं कर्म तन्न केवलं ज्ञातीनामपि तु परेषामपि धर्मार्थं प्रेतालङ्कारनिर्हरणादिकं कुर्वतां भवति । प्रवेशनादिकमित्यत्र आदिशब्दोऽमाङ्गलिकत्वात्प्रतिलोमक्रमाभिप्रायः । तेषां च धर्मार्थं निर्हरणादौ प्रवृत्तानां तत्क्षणाच्छुद्धिमिच्छतामसपिण्डानां स्नानप्राणायामाभ्यामेव शुद्धिः । यथाह पराशरः—‘अनाथ ब्राह्मणं प्रेतं ये वहन्ति द्विजातयः । पदेपदे यज्ञफलमनुपूर्वं लभन्ति ते । न तेषामशुभं किञ्चित्पापं वा शुभकर्मणाम् । जलावगाहनात्तेषां सद्यः शौचं विधीयते’ ॥ इति । स्नेहादिना निर्हरणे तु मनूक्तो विशेषः (५।१०१।१०२)—‘असपिण्डं द्विजं प्रेतं विप्रो निर्हृत्य बन्धुवत् । विशुद्ध्यति त्रिरात्रेण मातुरासांश्च बान्धवान् ॥ यद्यन्नमत्ति तेषां तु दशाहेनैव शुद्ध्यति । अनदन्नन्नमहैव न चेत्तस्मिन्गृहे वसेत्’ ॥ इति । अत्रेयं व्यवस्था—यः स्नेहादिना शवनिर्हरणं कृत्वा तदीयमेवान्नमश्नाति तद्गृहे च वसति तस्य दशाहेनैव शुद्धिः । यस्तु केवलं तद्गृहे वसति न पुनस्तदन्नमश्नाति

तस्य त्रिरात्रम् । यः पुनर्निर्हरणमात्रं करोति न तद्गृहे वसति न च तदन्नमश्नाति तस्यैकाह इति । एतत्सजातीयविषयम् । विजातीय-विषये पुनर्यज्ञातीयं प्रेतं, निर्हरति तज्जातिप्रयुक्तमाशौचं कार्यम् । यथाह गौतमः—‘अवरश्चेत्पूर्ववर्णमुपस्पृशेत्पूर्वा वाऽवर तत्र तच्छ-वोकमाशौचम्’ इति । उपस्पर्शनं निर्हरणम् । विप्रस्य शूद्रनिर्हरणे मासमाशौचम् । शूद्रस्य तु विप्रनिर्हरणे दशरात्रमित्येवं शववदा-शौचं कर्तव्यमित्यर्थः ॥ १४ ॥

(वि०मि०) ‘न ब्रह्मचारिणः कुर्यु’रित्युक्तं सङ्कोचयन्नेव पित्रादि-मरणे तत्कृत्यमाह—

आचार्यपित्रुपाध्यायान्निर्हृत्यापि व्रती व्रती ॥

सकटान्नं च नाश्रीयान्न च तैः सह संविशेत्(१) ॥ १५ ॥

आचार्यादीन् निर्हृत्य अपिकारेण दग्ध्वा च जलाञ्जलिपूरकपि-ण्डादिना संयोज्य व्रती ब्रह्मचारी व्रत्येव अन्नप्रब्रह्मचर्य एव तिष्ठति । कटपदेनाशौचं लक्ष्यते, तत्सहचरितमन्नं सकटान्नं तद्ब्रह्मचारी नाश्रीयान्न वा तैराशौचिभिः सह संविशेत् स्वपेत् । संवसेदिति क्वचित्पाठः । तदाप्युपसर्गबलात्स् एवार्थः । पितृपदेन मातापितरावे-कशेषबलादुच्येते । तदाह वसिष्ठ—‘ब्रह्मचारिणः शवकर्मिणो व्रता-न्निवृत्तिरन्यत्र मातापित्रो’रिति । आद्यचकारेणाऽशौचस्य द्विती-यचकारेण श्राद्धस्य च ब्रह्मचर्यसमये निषेधस्य समुच्चय ।

असमाप्तव्रतस्याऽपि कर्तव्यं ब्रह्मचारिणः ।

निरन्वये सपिण्डे तु मृते (२)सति दयान्वितः ॥

तदशौचं पुरा चीर्त्वा कुर्यात्तत् पितृवत् क्रियाम् ।

यतेः किञ्चिन्न कर्तव्यं न चान्येषां करोति सः ॥

इति ब्रह्मपुराणात् ॥ १५ ॥

(मिता०) ब्रह्मचारिणं प्रत्याह—

आचार्येति । आचार्य उक्तलक्षणः, माता च पिता च पितरौ, उपा-ध्यायश्च पूर्वोक्तः, एतान्निर्हृत्यापि व्रती ब्रह्मचारी व्रत्येव न पुनरस्य व्रतभ्रंशः । कटपदेनाशौचं लक्ष्यते तत्सहचरितमन्नं सकटान्नं तद्ब्र-ह्मचारी नाश्रीयात् । न चाशौचिभिः सह संवसेत् । एवं वदता

आचार्यादिव्यतिरिक्तप्रेतनिर्हरणे तु ब्रह्मचारिणो व्रतलोप इत्यर्था-
दुक्तं भवति । अत एव वसिष्ठेनोक्तम्—'ब्रह्मचारिणः शवकर्मिणो
व्रतान्निवृत्तिरन्यत्र मातापित्रोः' इति ॥ १५ ॥

(वी०मि०) आशौचिनां कृत्यमाह—

क्रीतलब्धाशना भूमौ स्वपेयुस्ते पृथक् पृथक् ॥

पिण्डयज्ञावृता देयं प्रेतायान्नं दिनत्रयम् ॥ १६ ॥

जलमेकाहमाकाशे स्थाप्यं क्षीरं च मृन्मये ॥

वैतानोपासनाः कार्याः क्रियाश्च श्रुतिचोदनात् ॥ १७ ॥

ते आशौचिनः क्रीतमयाचितलब्धं वा न तु पूर्वसिद्धमशनं
भोक्तव्यं येषां तादृशो भवेयुः । इदं चाशक्तपर, शक्तस्य त्वहोप-
वासः । अत्र सम्भवे 'त्र्यहमनश्चन्त आसीरन् क्रीतोत्पन्नेन वा वर्ते-
रन्नि'ति वसिष्ठवचनात् । अशक्तस्य त्वेक उपवासः । 'नैवास्य रात्रा
वन्नं पचेयु'रित्याश्वलायनवचनात् । पृथक् पृथक् स्त्रीपुरुषाः भूमौ
खट्वादिव्यतिरेकेण स्वपेरन् । अत्र विशेषमाह गौतमः—'अधःशय्या-
शायिनो ब्रह्मचारिणः शवकर्मिणः' । मनु —

अक्षारलवणाग्नाः स्युर्निमज्जेयुश्च ते त्र्यहम् ।

मांसाशनं च नाश्रीयुः शयीरश्च पृथक् पृथक् ॥

पिण्डयज्ञस्य पिण्डपितृयज्ञस्यावृता परिपाट्याऽवनेजनादिरूप-
यान्नं पूरकपिण्डरूप प्रेताय दिनत्रयपर्यन्तं ज्ञातिभिर्देयम् । दिनत्रय-
मिति सकुल्यपरम् । सपिण्डास्तु दशा(१)हं दद्युः ।

प्रथमेऽहनि यो दद्यात्स दशाहं समापयेत् ।

इत्यादिवचनात् । जलमिति । जलं दुग्धं च मृन्मये पात्रद्वये
पृथक् पृथक् आकाशे शिष्यादौ मरणाहोरात्रं व्याप्य पुत्रादिभिः
प्रेतहितार्थं स्थाप्यम् । चकारेण तत्पूर्वकृत्यं दशाहं व्याप्याकाशे
घटदानं समुच्चीयते ।

तस्मिन्निधेयमाकाशे दशरात्रं पयस्तथा ।

सर्वथा तापशान्त्यर्थमध्वश्रमविनाशनम् ॥

इति वचनात् । आशौचे सकलश्रौतस्मार्तक्रियानिवृत्तिप्रसक्ता-
वाह वैतानेति । वितानोऽग्नीनां विस्तरस्तत्र भवा वैतानास्त्रेताभि-

साध्या अग्निहोत्रदर्शपूर्णमासाद्या उपासना अवश्यकर्तव्याः क्रियाः श्रुतिचोदनात् वेदेन 'यावज्जीवमग्निहोत्रं जुहोती'त्यादिना विहितत्वात् । श्रु(१)त्युक्तत्वहेतुं वदता स्मार्तकर्मण्यधिकारो गम्यते ।

स्मार्तकर्मपरित्यागो राहोरन्यत्र सूतके ।

श्रौते कर्मणि तत्काल स्नातः शुद्धिमवाप्नुयात् ॥

इति मिताक्षरालिखितं व्याप्रपादवचनमपि अत्र संवदति । चकारेणाऽस्थिसञ्चयनादिकमाशौचिकृत्यं समुच्चिनोति । तदाह विष्णुः—'चतुर्थे दिवसेऽस्थिसञ्चयनं तेषां च गङ्गास्मसि प्रक्षेपः' । अस्थिसञ्चयनादीनां सप्रपञ्चनिरूपणं विस्तरतया तच्चङ्गन्येषु विशिष्य दर्शनाच्चात्रोपेक्षितम् ॥ १६-१७ ॥

(मिता०) आशौचिनां नियमविशेषमाह—

क्रीतेति । क्रीतमयाचितलब्धं वा अशनं येषां ते क्रीतलब्धाशनाः । भवेयुरिति शेषः । क्रीतलब्धाशननियमात्तदलामेऽनशनमर्थ्यात्सिद्धं भवति । अत एव वसिष्ठः—'गृहान्त्रजित्वा अधःप्रस्तरे ज्यहमनश्नन्त आसीरन् क्रीताद्युपपन्नेन(२) वर्तेरन्' इति । अधःप्रस्तर आशौचिनां शयनासनार्थस्तृणमयः प्रस्तरः । ते च सपिण्डा भूमावेव पृथक्पृथक् शयीरन् न खट्वादौ । मनुनाप्यत्र विशेषो दर्शितः (५।७३) 'अक्षारलवणाघ्नाः स्युर्निमज्जेयुश्च ते ज्यहम् । मांसाशनं च नाश्नीयुः शरीरंश्च पृथक् क्षितौ' ॥ इति । तथा गौतमेनापि विशेष उक्तः—'अधःशय्याशायिनो ब्रह्मचारिणः(३) शवकर्मिणः' इति । तथा पिण्डपितृयज्ञप्रक्रियया प्राचीनावीतित्वादिरूपया प्रेताय दिनत्रय पिण्डरूपमन्नं तूर्णो क्षितौ देयम् । यथाह मरीचिः—'प्रेतपिण्डं बहिर्दद्याद्दर्भमन्त्रविवर्जितम् । प्रागुदीच्यां चरुं कृत्वा स्नातः प्रयतमानसः' ॥ इति । दर्भमन्त्रविवर्जितत्वमनुपनीतविषयम् । 'असंस्कृतानां भूमौ (पिण्डं) दद्यात्संस्कृतानां कुशेषु' इति प्रचेतः स्मरणात् । तथा कर्तृनियमश्च गृह्यपरिशिष्टाद्विज्ञेयः—'असगोत्रः सगोत्रो वा यदि स्त्री यदि वा पुमान् । प्रथमेऽहनि यो दद्यात्स दशार्हं समापयेत्' ॥ इति । तथा द्रव्यविनिमयश्च शुनःपुच्छेन दर्शितः—'शालिना सक्तुभिर्वापि शाकैर्वाप्यथ निर्वपेत् । प्रथमे-

(१) स्मृत्युक्तं—इति ख० पु० पाठ ।

(२) क्रीतोत्पन्नेन इति पाठान्तरम् । (३) स्नि सर्व इति क० ।

ऽहनि यद् द्रव्य तदेव स्याद्दशाहिकम् ॥ तूर्णानि प्रसेकं पुष्पं च धूपं दीपं तथैव च ॥ इति । पिण्डश्च पाषाणे देयः । 'भूमौ माल्यं पिण्डपानीयमुपले वा दद्युः' इति शङ्खस्मरणात् । न च 'दद्यु'रिति बहुवचनेनोदकदानवत्सर्वैः पिण्डदानं कार्यमित्याशङ्कनीयं, किन्तु पुत्रेणैव कार्यम् । तदभावे प्रत्यासन्नेन सपिण्डानामन्यतमेन तदभावे मातृसपिण्डादिना कार्यम् । 'पुत्राभावे सपिण्डा मातृसपिण्डाः शिष्याश्च दद्युस्तभावे ऋत्विगाचार्यौ' इति गौतमस्मरणात् । पुत्रबहुत्वे पुनर्ज्येष्ठेनैव कार्यम् । 'सर्वैरनुमतिं कृत्वा ज्येष्ठेनैव तु यत्कृतम् । द्रव्येण चाविभक्तेन सर्वैरेव कृतं भवेत्' ॥ इति मरीचिस्मरणात् । पिण्डसंख्यानियमश्च ब्राह्मणस्य दश पिण्डाः क्षत्रियस्य द्वादशैवेति । एवमाशौचदिवससंख्यया विष्णुनाभिहितम्—'यावदाशौचं प्रेतस्योदकमेकं पिण्डं च दद्युः' इति । तथा स्मृत्यन्तरेऽपि—'नवभिर्दिवसैर्दद्यान्नव पिण्डान्समाहितः । दशमं पिण्डमुत्सृज्य रात्रिशेषे शुचिर्भवेत्' ॥ इति शुचित्ववचनमपरेद्युः क्रियमाणश्राद्धार्थब्राह्मणनिमन्त्रणाभिप्रायेण । योगीश्वरेण तु पिण्डत्रयदानमभिहितम् । अनयोश्च गुरुलघुकल्पयोरुदकदानविषयोक्ता विज्ञेया । अत्रापरः शातातपीयो विशेषः—'आशौचस्य तु हासेऽपि पिण्डान्दद्याद्दशैव तु' । इति । त्रिरात्राशौचिनां पुनः पारस्करेण विशेषो दर्शितः—'प्रथमे दिवसे देयास्त्रयः पिण्डाः समाहितैः । द्वितीये चतुरो दद्यादस्थिसंचयन तथा ॥ त्रीस्तु दद्यात्तृतीयेऽहि वस्त्रादि क्षालयेत्तथा' । इति ॥ १६ ॥

(मिता०) किञ्च—

जलमिति । जलं क्षीरं च मृन्मये पात्रद्वये पृथक् पृथगाकाशे शिष्यादावेकाहं स्थापनीयम् । अत्र विशेषानुपादानात्प्रथमेऽहनि कार्यम्, तथा पारस्करवचनात् । 'प्रेतात्र स्नाहीत्युदकं स्थाप्यं पिव चेदमिति क्षीरम्' । तथास्थिसंचयनं प्रथमादिदिनेषु कार्यम् । तथाह सर्वतः—'प्रथमेऽहि तृतीये वा सप्तमे नवमे तथा । अस्थिसञ्चयनं कार्यं तद्वोत्रजैः सह' ॥ इति । क्वचिद्वितीये त्वस्थिसंचय इत्युक्तम् । वैष्णवे तु चतुर्थे दिवसेऽस्थिसंचयनं कुर्यात् तेषां च गङ्गाभ्रमसि प्रक्षेप इति । अतोऽन्यतमस्मिन्दिने स्वगृहोक्तविधिनास्थिसंचयनं कार्यम् । अङ्गिरसा चात्र विशेषो दर्शितः—'अस्थिसञ्चयने यागो

देवानां परिकीर्तितः । प्रेतीभूतं तमुद्दिश्य यः शुचिर्न करोति चेत् ॥
 देवतानां तु यजनं तं शपन्त्यथ देवताः' । देवताश्चात्र श्मशानवा-
 सिन्य'(१), तत्र (२)पूर्वदग्धाः 'श्मशानवासिनो देवाः शवानां परि-
 कीर्तिताः' इति तेनैवोक्तम् । अतस्तान्देवानचिरमृत च प्रेतमुद्दिश्य
 धूपदीपादिभिः पिण्डरूपेण चान्नेन तत्र पूजा कार्येत्युक्तं भवति ।
 तथा वपनं च दशमेऽहनि कार्यम्--'दशमेऽहनि सम्प्राप्ते स्नानं
 ग्रामाद्बहिर्भवेत् । तत्र त्याज्यानि वासांसि केशश्मश्रुनखानि च' ॥
 इति देवलस्मरणात् । तथा स्मृत्यन्तरेऽपि--'द्वितीयेऽहनि कर्तव्यं
 श्रुर्कर्म प्रयत्नतः । तृतीये पञ्चमे वापि सप्तमे वा प्रदानतः' ॥ इति
 श्राद्धप्रदानादर्वागनियम इति यावत् । वपनं च केपामित्याकाङ्क्षाय-
 मापस्तस्वेनोक्तम्--'अनुभाविनां च परिवापनम्' इति । अयमर्थः--
 शावं दुःखमनुभवन्तीत्यनुभाविनः सपिण्डास्तेषां चाविशेषेण वपन-
 मुनाल्पवयसामित्यपेक्षायामिदमेवोपातिष्ठते अनुभाविनां च परिवा-
 पनमिति । अनु पञ्चाद्भवन्तीत्यनुभाविनोऽल्पवयसस्तेषां वपनमि-
 ति । अनुभाविनः पुत्रा इति केचिन्मन्यन्ते । 'गङ्गायां भास्करक्षेत्रे मा-
 तापित्रो(३)गुरोर्मृतौ । आधानकाले सोमे च वपनं सप्तसु स्मृतम्' ॥
 इति नियमदर्शनात् ॥

(मिता०) अशुचित्वेन सकलश्रौतस्मार्तकर्माधिकारानिवृत्तौ
 प्रसक्त्यां केषुचिदभ्यनुष्ठानार्थमाह--

वैतानेति । वितानोऽग्नीनां विस्तारस्तत्र भवा वैतानाः त्रेता-
 ग्निसाध्या अग्निहोत्रदर्शपूर्णमासाद्या क्रिया उच्यन्ते । प्रतिदिनमुपा-
 स्यत इत्युपासनो गृह्याग्निस्तत्र भवा औपासनाः सायंप्रातर्होम-
 क्रिया उच्यन्ते । ता वैतानौपासना वैदिक्यः क्रियाः कार्याः । कथं
 वैदिकत्वमिति चेत् श्रुतिचोदनात् । तथा हि--'यावज्जीवमग्नि-
 होत्रं जुहुयात्' इत्यादिश्रुतिभिरग्निहोत्रादीनां चोदना स्पष्टैव । तथा
 'अहरहः स्वाहा कुर्यादग्नाभावे केनचिदाकाष्ठात्' इति श्रुत्यौपा-
 सनहोमोऽपि चो(४)द्यते । अत्र च श्रौतत्वविशेषणोपादानात्स्मा-
 र्तक्रियाणां दानादीनामननुष्ठानं गम्यते । अत एव वैयाघ्र-
 पादेनोक्तम्--'स्मार्तकर्मपरित्यागो राहोरन्यत्र सूतके । श्रौते कर्मणि
 तत्कालं ज्ञातः शुद्धिमवाप्नुयात्' ॥ इति । श्रौतानां च कार्यत्वाभि-

(१) वासिन ज० । (२) भूतपूर्वदग्धा ङ० । (३) गुरौ मृते क० । (४) वध्यते क० ।

घानं नित्यनैमित्तिकाभिप्रायेण । यथाह पैठीनसिः--'नित्यानि विनिवर्तेरन्वैतानवर्जे शालाग्रौ चैके' इति । नित्यानि विनिवर्तेरन्वित्यविशेषेण आवश्यकानां नित्यनैमित्तिकानां निवृत्तौ प्रसत्तायां वैतानवर्जमित्यग्नित्रयसाध्यावश्यकानां पर्युदासः । 'शालाग्रौ चैक' इति गृह्याग्रौ भवानामप्यावश्यकानां पाक्षिकः पर्युदास उक्तः । अतस्तेष्वशौच नास्त्येव । काम्यानां पुनः शौचाभावादननुष्ठानम् । मनुनाप्यनेनैवाभिप्रायेणोक्तम् (५।८४) 'प्रत्यूहेन्नाग्निषु क्रिया' इति । अग्निषु क्रिया न प्रत्यूहेदिति अनग्निसाध्यानां पञ्चमहायज्ञादीनां निवृत्तिः । अतएव संवर्तः--'होमं तत्र प्रकुर्वीत शुष्काग्नेन फलेन वा । पञ्चयज्ञविधानं तु न कुर्यान्मृत्युजन्मनोः' ॥ इति । वैश्वदेवस्याग्निसाध्यत्वेऽपि वचनाग्निवृत्तिः । 'विप्रो दशाहमासीत् वैश्वदेवविवर्जितः' इति तेनैवोक्तत्वात् । 'सूतके कर्मणां त्यागः सन्ध्यादीनां विधीयते' इति यद्यपि सन्ध्याया विनिवृत्तिः श्रूयते तथाप्यञ्जलिप्रक्षेपादिकं कुर्यात् । 'सूतके सावित्र्या चाञ्जलिं प्रक्षिप्य प्रदक्षिणं कृत्वा सूर्यं ध्यायन्नमस्कुर्यात्' इति पैठीनसिस्मरणात् । यद्यपि 'वैतानौपासनाः कार्या' इति सामान्येनोक्तं तथाप्यन्येन कारयितव्यम् । 'अन्य एतानि कुर्युः' इति पैठीनसिस्मरणात् । बृहस्पतिनाप्युक्तम्--'सूतके मृतके चैव अशकौ श्राद्धभोजने । प्रवासादिनिमित्तेषु हावयेन्न तु हापयेत्' ॥ इति । तथा स्मार्तत्वेऽपि पिण्डपितृयज्ञश्रवणाकर्माश्वयुज्यादिकश्च नित्यहोमः कार्य एव । 'सूतके तु समुत्पन्ने स्मार्ते कर्म कथं भवेत् । पिण्डयज्ञं चरुहोममसगोत्रेण कारयेत्' ॥ इति जातूकर्ण्यस्मरणात् । यद्यपि साङ्गे कर्मण्यन्यकर्तृत्वं तथापि स्वद्रव्यत्यागात्मकं प्रधानस्वयं कुर्यात् । तस्यानन्यनिष्पाद्यत्वात् । अत एवोक्तम्--'श्रौते कर्मणि तत्कालं स्नातः शुद्धिमवाप्नुयात्' इति । यत्पुनः 'दानं प्रतिग्रहो होमः स्वाध्यायश्च निवर्तते' इति होमप्रतिषेधः स काम्याभिप्रायो वैश्वदेवाभिप्रायो वा व्यवस्थापनीयः । तथा सूतकान्नभोजनमपि न कार्यम् । 'उभयत्र दशाहानि कुलस्यान्नं न भुज्यते' इति यमस्मरणात् । उभयत्र जननमरणयोः । दशाहानित्याशौचकालोपलणम् । कुलस्य सूतकयुक्तस्य सम्वन्ध्यन्नमसकुल्यैर्न भोक्तव्यम् । सकुल्यानां पुनर्न दोषः । 'सूतके तु कुलस्यान्नमदोषं मनुरब्रवीत्' इति तेनैवोक्तत्वात् । अयं च निषेधो दातृभोक्त्रोरन्यतरेण जनने मरणे वा ज्ञाते सति वै-

दितव्यः । 'उभाभ्यामपरिज्ञाते सूतकं नैव दोषकृतं । एकेनापि परि-
 ज्ञाते भोक्तुर्दोषमुपावहेत्' ॥ इति षट्त्रिंशन्मतदर्शनात् । तथा वि-
 वाहादिषु सूतकोत्पत्तेः प्राक् ब्राह्मणार्थं पृथक्कृतमन्नं भोक्तव्यमेव ।
 'विवाहोत्सवयज्ञेषु त्वन्तरा मृतसूतके । पूर्वसंकल्पितार्थेषु न दोषः
 परिकीर्तितः' ॥ इति बृहस्पतिस्मरणात् । तथाऽपरोपि विशेषः
 षट्त्रिंशन्मते दर्शितः—'विवाहोत्सवयज्ञेषु त्वन्तरा मृतसूतके । परैरन्नं
 प्रदातव्यं भोक्तव्यं च द्विजोत्तमैः ॥ भुञ्जानेषु तु विप्रेषु त्वन्तरा मृत-
 सूतके । अन्यगेहोदकाचान्ताः सर्वे ते शुचयः स्मृता' ॥ इति । तथाशौ-
 चपरिग्रहत्वेऽपि केषुचिद्द्रव्येषु दोषाभावः । यथाह मरीचिः—'लवणे
 मधुमासे च पुष्पमूलफलेषु च । शाककाष्ठतृणेष्वप्सु दधिसर्पिः—
 पयस्सु च ॥ तिलौषधाजिने चैव पक्कापके स्वयङ्ग्रहः । पण्येषु चै-
 व सर्वेषु नाशौचं मृतसूतके' ॥ इति । पकं भक्ष्यजातं मोदकादि ।
 अपकं तण्डुलादि । स्वयंग्रह इति स्वयमेव स्वाम्यनुज्ञातो
 गृह्णीयादित्यर्थः । पक्कापकाभ्यनु(१)ज्ञानमन्नसन्नप्रवृत्तविषयम् । 'अन्न-
 सन्नप्रवृत्तानामाममन्नमगर्हितम् । भुक्त्वा पक्कापकेतेषां त्रिरात्रं तु
 पयः पिबेत्' ॥ इत्यङ्गिरःस्मरणात् । अत्र पकशब्दो भक्ष्यव्यतिरि-
 क्तौदनादिविषयः । शवसंसर्गनिमित्ताशौचे त्वङ्गिरसा विशेष उ-
 क्तः—'आशौचं यस्य संसर्गादापतेद् गृहमेधिनः । क्रियास्तस्य न लु-
 प्यन्ते गृह्याणां च न तद्भवेत्' ॥ इति । तदाशौचं केवलं गृहमेधिन
 एव न पुनस्तद्गृहे भवानां भार्यादीनां तद्द्रव्याणां च भवेदित्यर्थः ।
 अतिक्रान्ताशौचेऽप्ययमेवार्थः स्मृत्यन्तरे दर्शितः—'अतिक्रान्ते द-
 शाहे तु पश्चाज्जानाति चेद् गृही । त्रिरात्रं सूतकं तस्य न तद्द्रव्यस्य
 कर्हिचित्' ॥ इति ॥ १७ ।

(वी०मि०) एवमाशौचिकृत्यानि कर्माण्यभिधायशौचविशेषान्
 तदपगमनिमित्तानि चाह प्रकरणसमाप्तिपर्यन्तेन—

आदन्तजन(२)नात् सद्य आचूडान्नैशिकी स्मृता ॥

त्रिरात्रमात्रतादेशादशरात्रमतः परम् ॥ १८ ॥(३)

(१) अनुज्ञातमन्न ख । (२) आदन्तजन्मन --इति मु० पु० पाठ ।

(३) अथ ब्रह्मकोमिताक्षराख्याने त्रयोविंशतिसख्याकामितत्वेनाग्रे पठितोऽपि वीरमित्रोदया-
 ख्यव्याख्यां मुख्यत्वेनाऽङ्गीकृत्य प्रवर्तिते प्रस्तुतपुस्तकमुद्रणे तदनुरोधाद्देव संस्याप्य तथाख्यानं

दन्तजननचूडात्रतादेशैस्तत्काला लक्ष्यन्ते । तत्र दन्तजननकालो 'दन्तजननं सप्तमे मासी'त्युपनिषदि दर्शितः । तेन सप्तममासात्प्राग्बाले प्रेते सपिण्डानां सद्यः शौचं स्नानमात्रापनेयमाशौचम् । 'तृतीये वा प्रतिहित' इत्यौत्सर्गिकश्चूडाकालः । प्रथमाब्दस्तु कुलधर्मवशादाप-
चादिक इति हारलता, तेन सप्तममारभ्य वर्षद्वयसमाप्तिमध्ये मृते नैशिकी अहोरात्रव्यापिका शुद्धिर्ब्राह्मणस्य स्मृता यमादिस्मृता-
बुक्ता । तदाह यम —

ऊनद्विवार्षिके बाले प्रेतत्वमनुगच्छति ।

अदन्तजाते तनये शिशौ गर्भच्युते तथा ॥

निवृत्तचूडके बाले देशान्तरमथो गते ।

सपिण्डानां तु सर्वेषामहोरात्रमशौचकम् ॥

इति । अदन्तजाते दन्तजननयोग्यसमयेऽप्यजातदन्ते, गर्भच्युते जातमृते, निवृत्तचूडके अकृतचूडके । अङ्गिराः—

विप्रे न्यूने त्रिभिर्वर्षैर्मृते शुद्धिस्तु नैशिकी ।

द्वहेन क्षत्रिये शुद्धिस्त्रिभिर्वर्षे मृते सति ॥

निवृत्तचूडके विप्रे त्रिरात्राच्छुद्धिरिष्यते ।

निवृत्ते क्षत्रिये षड्भिर्वर्षे नवभिरेव च ॥

शूद्रे त्रिवर्षन्यूने तु मृते शुद्धिस्तु पञ्चभिः ।

अत उर्द्ध्वं मृते प्रेते द्वादशाहो विधीयते ॥

षड्वर्षं समतीतस्तु शूद्रः स म्रियते यदि ।

मासिक तु भवेच्छौचमित्याङ्गिरसभाषितम् ॥

शङ्खः—

अनूढभार्यः शूद्रस्तु षोडशाद्वत्सरात्परम् ।

मृत्युं समधिगच्छेच्चन्मास तस्य सवान्धवाः ॥

शुद्धिं समधिगच्छन्ति नात्र कार्या विचारणा ।

त्रतादेशकालस्तु—

द्विजन्मनामयं कालस्त्रयाणां तु षडादिकः ॥

इति परिभाषितो ब्रह्मपुराणे । तेन तृतीयवर्षमारभ्य षड्वर्षसमा-

१. मतादाराण्यमपि सङ्गत्यौचित्येन प्रसङ्गत इहैव समुद्रयत इति न वैपरीत्यं सुधीभिराकलनीयम् । निशमिष्वेस्तु जानदिरथेतद किमित्यत्रैव पयमिदं व्याख्यातमिति तट्टीकाश्लोकनेन स्फुटं प्रतीयतेति तत्र मौनमेवाऽऽत्माकं वरामिति तदेव शरणीक्रियत इति सं० ।

तिं यावद् बाले मृते ब्राह्मणस्य त्रिरात्रमाशौचमित्यर्थः । 'गर्भाष्टम'
इत्यनुसारात्मासद्वयाधिकषड्वर्षपूर्तिपर्यन्तं व्रतादेशपूर्वकालः,
तेन तावत्कालं त्रिरात्रमाशौचमिति तु शूलपाणिः । अतः पर-
मुपनयनकालानन्तरं मृते ब्राह्मणस्य दशाहोरात्रव्यापकमाशौचम् ।
क्षत्रियवैश्यशूद्राणां तु नैशिकीस्थाने द्वादश्वयहपञ्चाहान्याशौचानि ।
त्रिरात्रिस्थाने क्षत्रियवैश्ययोः षडहनवाहव्यापिके अशुद्धी ।
तृतीयवर्षमारभ्य तु द्वादशवर्षपर्यन्तमविवाहितस्य मरणे द्वादशरात्रं,
विवाहितस्य तु षष्ठवर्षारम्भा(१)नन्तरं मरणे पूर्णाशौचमित्यङ्गिरोवचने
स्पष्टम् । क्षत्रियादेर्दशाहस्थाने द्वादशाहादिकमग्रे स्वयमेव वक्ष्यति ।
इदं च सर्वं बालस्य पुंसो मरणे द्रष्टव्यम् । कन्यामरणे त्वग्रे वक्ष्यति ।
अयं च श्लोको मिताक्षरकृताऽग्रे पठितः शूलपाणिप्रभृतिभिस्त्वत्रैव पठित
इति बहुग्रन्थसंवादादत्रैवाऽस्माभिरपि व्याख्यात ॥ १८ ॥

(मिता०) वयोवस्थाविशेषादपि दशाहाद्याशौचस्यापवादमाह—

आदन्तेति । यावता कालेन दन्तानामुत्पत्तिस्तस्मिन्काले अती-
तस्य बालस्य सम्बन्धिनां सद्यः शौचम् । चूडाकरणादर्वाङ् मृतस्य
सम्बन्धिनां नैशिकी निशायां भवा अहोरात्रव्यापिन्यशुद्धिः । व्रता
देश उपनयनं ततोऽवार्क् चूडायाश्चोर्ध्वमतीतस्य उपहमशुद्धिः । अत्र
चादन्तजन्मनः सद्य इति यद्यप्यविशेषेणाभिधानं तथाप्यग्निसंस्का-
राभावे द्रष्टव्यम् । 'अदन्तजाते बाले प्रेते सद्य एव शुद्धिर्नास्याग्नि-
संस्कारो नोदकक्रिया' इति वैष्णवे अग्निसंस्काररहितस्य सद्यः शौ-
चविधानात् । सति त्वग्निसंस्कारे 'अहस्त्वदत्तकन्यासु बालेषु च'
इति वक्ष्यमाण एकाहः । तथा च यमः—'अदन्तजाने तनये शिशौ
गर्भच्युते तथा । सपिण्डानां तु सर्वेषामहोरात्रमशौचकम्' ॥ इति ।
नामकरणात्प्राक्सद्यः शौचमेव नियतम् । 'प्राङ् नामकरणात्सद्यः शु-
द्धिः' इति शङ्खस्मरणात् । चूडा(२)कर्म च प्रथमे तृतीये वा वर्षे
स्मर्यते—'चूडाकर्म द्विजातीनां सर्वेषामेव धर्मतः । प्रथमेऽब्दे तृतीये
वा कर्तव्यं श्रुतिचोदनात्' ॥ इति स्मरणात् । ततश्च दन्तजननादूर्ध्वं
प्रथमवार्षिकचूडाकर्मपर्यन्तमेकाहः । तत्र त्वकृतचूडस्य दन्तजनने
सत्यपि त्रिवर्षं यावदेकाह एव । तथा च विष्णुः—'दन्तजातेऽप्यकृ-
तचूडेऽहोरात्रेण शुद्धि' इति । तत ऊर्ध्वं प्रागुपनयात् उपह' । यत्तु

(१) वर्षावस्थानन्तर—इति क्ष० पु० पाठः ।

(२) कर्म द्वितीये क्ष० ।

मनुवचनम् (५।६७)—‘नृणामकृतचूडानामशुद्धिनैशिकी स्मृता ।
निर्वृत्तचूडकानां तु त्रिरात्राच्छुद्धिरिष्यते’ ॥ इति । तस्याप्ययमेव
विषयः । यत्तूनद्विवर्षमधिकृत्य तेनैवोक्तम् (५।६९)—‘अरण्ये का-
ष्ठवस्यक्त्वा क्षि(१)पेयुस्त्रयहमेव तु’ इति । यच्च वसिष्ठवचनम्—‘ऊन-
द्विवर्षे प्रेते गर्भपतने वा सपिण्डानां त्रिरात्रम्’ इति तत्संवत्सर-
चूडाभिप्रायेण । यत्तु अङ्गिरोवचनम्—‘यद्यप्यकृतचूडो वै जा-
तदन्तस्तु संस्थितः । तथापि दाहायित्वैनमाशौचं त्रयहमाचरेत्’ ॥
इति तद्वर्षत्रयादूर्ध्वं (२)कुलधर्मापेक्षया चूडोत्कर्षं वेदितव्यम् ।
‘विप्रे न्यूनत्रिवर्षे तु मृते शुद्धिस्तु नैशिकी’ इति तेनैवाभिहित-
त्वात् । न चायमेकाहो दन्तजननाभाव इति शङ्कनीयम् । न हि
न्यूनतृतीयवर्षस्य दन्तानुत्पत्तिः सम्भवति । तथा सत्यपि दन्त-
जनने अकृतचूडस्यैकाहं विदधता विष्णुवचनेन विरोधश्च दुष्परि-
हरः स्यात् । तस्मात्प्राचीनैव व्याख्या ज्यायसी । यत्तु कश्यपव-
चनम्—‘वालानामदन्तजातानां त्रिरात्रेण शुद्धिः’ इति तन्माता
पितृविषयम् । निरस्य तु पुमाञ्शुक्रमुप(३)स्पश्यं विशुध्यति । वै-
जिकादभिसम्बन्धादनुसन्ध्यादघं त्रयहम्’ ॥ इति जन्यजनकसम्ब-
न्धोपाधिकतया त्रिरात्रस्मरणात् । ततश्चायमर्थः—प्राङ् नामकरणा-
त्सद्यः शौचं, तदूर्ध्वं दन्तजननादवर्गाग्निसस्कारक्रियायामेकाहः ।
इतरथा सद्यः शौचम् । जातदन्तस्य च प्रथमवार्षिकाच्चौलाद-
वर्गागेकाहः । प्रथमवर्षादूर्ध्वं त्रिवर्षपर्यन्तं कृतचूडस्य त्रयहः । इतरस्य
त्वेकाहः । वर्षत्रयादूर्ध्वमकृतचूडस्यापि त्रयहः । उपनयनादूर्ध्वं सर्वे-
षां ब्राह्मणादीनां दशरात्रादिकमिति ॥ १८ ॥

त्रिरात्रं दशरात्रं वा शात्रमाशौचमिष्यते ॥

ऊनद्विवर्ष उभयोः सूतकं मातुरेव हि ॥ १९ ॥

पित्रोस्तु सूतकं मातुस्तदसृग्दर्शनाद् ध्रुवम् ॥

तदहर्न प्रदुष्येत पूर्वेषां जन्मकारणात् ॥ २० ॥

(वी० मि०) शावं मरणानिमित्तकमस्पृश्यत्वलक्षणमाशौचं स-
पिण्डविप्राणां त्रिरात्र, शूद्रसपिण्डानां दशरात्रमिष्यते । वाकारोऽन-

(१) क्षिपेन्नत्रयहमेव क० ।

(२) कुलवर्णधर्मापेक्षया घ० ।

(३) उपस्पृश्य इति ग० उपस्पर्शादि—इति मु० पाठः ।

वस्थायां, तृतीयभागमात्रस्य विवक्षितत्वात् । तेन क्षत्रियाणां चतु-
रात्रं वैश्यानां पञ्चरात्रमस्पृश्यत्वं सूचितम् । तथा च देवलः—

स्वाशौचकालाद्विज्ञेयं स्पर्शनं तु त्रिभागतः ।

शूद्रविटक्षत्रविप्राणां यथाशास्त्र प्रचोदितम् ।

उनद्विवर्षे तु प्रेते उभयोर्मातापित्रोरेवाऽस्पृश्यत्वलक्षणमहोरात्र-
व्यापकं विप्रस्य, क्षत्रियादेस्तु वद्यहादिकमाशौच न तु सपिण्डा-
नामपि । सूतकं प्रसवनिमित्तकमस्पृश्यत्वं स्नानमात्रानपनेयं मा-
तुरेव, स्नानापनेयं तु पितुरपि ।

माता शुद्धेदशाहेन स्नानान्तु स्पर्शनं पितुः ।

इति संवतंवचनात् । एतदेवाह पित्रोरिति । अस्पृश्यत्वं सामान्य-
तो मातापित्रोर्भवत्येव, मातुस्तु ध्रुवं चिरकालव्यापि तदस्पृश्यत्वम-
सृग्दर्शनात् । जननाशौचस्य क्वचित्कर्मण्यविरोधित्वमाह तदहुरि-
ति । पित्रादीनां पुत्ररूपेणोत्पत्तेः पुत्रजन्मदिनं तु दानादौ कर्तव्ये न
प्रदुष्येतेत्यर्थः । हिशब्देनाऽवधारणार्थकेन मरणाशौचानयोग्यत्वं
जनन्यस्पृश्यत्वस्य सूचितम् ॥ १९—२० ॥

(मिता०) एवमाशौचिनो विधिप्रतिषेधरूपान्धर्मानभिधायानुना-
आशौचनिमित्तं कालनियमं चाह—

त्रिरात्रमिति । शवनिमित्तं शावम् । सूतकशब्देन च जननवा-
चिना तन्निमित्तमाशौचं लक्ष्यते । एवञ्च वदता जननमरणयोरशौ-
चनिमित्तत्वमुक्तं भवति । तच्च जननमरणमुत्पन्नज्ञातमेव निमित्तम् ।
'निर्देशं ज्ञातिमरणं श्रुत्वा पुत्रस्य जन्म च' इत्यादिलिङ्गदर्शनात् ।
तथा—'विगतं तु विदेशस्थं शृणुयाद्यो ह्यनिर्देशम् । यच्छेषं दशरा-
त्रस्य तावदेवाशुचिर्भवेत् ॥ इत्यादिवाक्यारम्भसामर्थ्याच्च । उत्पत्ति-
मात्रापेक्षत्वे ह्याशौचस्य दशाहाद्याशौचकालनियमास्तत्तत्प्रभृतिका-
एवेति अनिर्देशज्ञातिमरणश्रवणे दशरात्रशेषमेवाशौचमर्थात्सिध्य-
तीति 'यच्छेषं दशरात्रस्य' इत्यनारम्भणीयं स्यात् । तस्माज्ज्ञातमेव
जननं मरणं च निमित्तम् । तच्चोभयनिमित्तमप्याशौचं त्रिरात्रं
दशरात्रं वेप्यते मन्वादिभिः । अत्राशौचप्रकरणे अहर्ग्रहणं चाहोरात्रो-
पलक्षणार्थम् । मन्वादिभिरिष्यत इति वचनं तदुक्तसपिण्डसमानोदक-
रूपविषयभेदप्रदर्शनार्थम् । तथा हि—'दशाहं शावमाशौचं सपिण्डे-
षु विधीयते । जननेऽप्येवमेव स्यान्निपुणां शुद्धिमिच्छताम् ॥ जन्म-

न्येकोदकानां तु त्रिरात्राच्छुद्धिरिष्यते । शवस्पृशो विशुध्यन्ति त्र्य-
 हात्तूदकदायिनः' ॥ इत्येतैर्वाक्यैस्त्रिरात्रदशरात्रयोः समानोदकसपि-
 ण्डविषयत्वेन व्यवस्था कृता । अतः सपिण्डानां सप्तमपुरुषावाधि-
 कानामविशेषेण दशरात्रम् । समानोदकानां त्रिरात्रमिति । यत्पुन-
 स्मृत्यन्तरवचनम्—'चतुर्थे दशरात्रं स्यात्षण्णिशाः पुंसि पञ्चमे ।
 षष्ठे चतुरहाच्छुद्धिः सप्तमे त्वहरेव तु' ॥ इति तद्विगीतत्वान्नादरणी-
 यम् । यद्यप्यविगीतं तथापि मधुपर्काङ्गपश्वालम्भनवल्लोकविद्विष्टत्वा-
 न्नानुष्ठेयम् । 'अस्व(१)र्ग्यं लोकविद्विष्टं धर्म्यमप्याचरेन्न तु' इति मनु-
 स्मरणात् । न च सप्तमे प्रत्यासन्ने सपिण्ड एकाहो विप्रकृष्टाष्टमादि-
 पु समानोदकेषु त्र्यहमिति युक्तम् । एवमविशेषेण सपिण्डानामाशौचे
 प्राप्ते क्वचिन्नियमार्थमाह । ऊनद्विवर्षे सस्थिते उभयोरेव मातापित्रो-
 र्दशरात्रमाशौचं न सर्वेषां सपिण्डानाम् । तेषां तु वक्ष्यति 'आदन्त-
 जनानात्सद्यः' इति । तथा च पैङ्गवः—'गर्भस्थे प्रेते मातुर्दशाहं
 जात उभयोः, कृते नाम्नि सोदराणां च' इति । अथवा अयमर्थः—
 ऊनद्विवर्षे सस्थिते उभयोर्मातापित्रोरेव अस्पृश्यत्वलक्षणमाशौचं
 न सपिण्डानाम् । तथा च स्मृत्यन्तरे—'ऊनद्विवर्षे प्रेते मातापित्रोरेव
 नेतरेषाम्' इति अस्पृश्यत्वलक्षणमभिप्रेतम् । इतरस्य पुनः कर्मण्यन-
 धिकारलक्षणस्य सपिण्डेष्वपि 'आदन्तजन्मनः सद्यः' इत्यादिभिर्वि-
 हितत्वात् । अत्र दृष्टान्तः—सूतकं मातुरेव हीति । यथा सूतकं जन-
 ननिमित्तमस्पृश्यत्वलक्षणमाशौचं मातुरेव केवलं तथोनद्विवर्षोपरमे
 मातापित्रोरेवास्पृश्यत्वमिति । ऊनद्विवर्षे सपिण्डानामस्पृश्यत्व प्रति-
 पेधताऽन्यत्रास्पृश्यत्वमभ्यनुज्ञातं भवति । तथा च देवलः—'स्वाशौ-
 चकालाद्विज्ञेयं स्पर्शनं च त्रिभागतः । शूद्रविट्क्षत्रविप्राणां यथा
 शास्त्रं प्रचोदिनम्' ॥ इति । एतच्चनुपनीतप्रायणनिमित्ते अतिक्रान्ता
 शौचे च त्रिरात्रादौ वेदिनव्यम् । उपनीतविषयेऽपि तेनैवोक्तम्—
 'दशाहादित्रिभागेन कृते सञ्चयने क्रमात् । अङ्गस्पर्शानामिच्छन्ति
 वर्णानां तत्त्वदर्शिनः ॥ त्रिचतुःपञ्चदशभिः स्पृश्या वर्णाः क्रमेण तु ।
 भोज्यान्नो दशभिर्विप्र' शेषा द्वित्रिपदुत्तरैः' ॥ इति । द्वाचतुरैर्दशभि-
 र्युत्तरैर्द्वादशभिः पदुत्तरैः पञ्चदशभिरिति द्रष्टव्यम् ॥ १२ ॥

(मिता०) जनननिमित्तमस्पृश्यत्वलक्षणमाशौचमाह—

पित्रोरिति । सूतकं जनननिमित्तमस्पृश्यत्वलक्षणमाशौचं पित्रो-
 र्मातापित्रोरेव न सर्वेषां सपिण्डानाम् । तच्चास्पृश्यत्वं मातुर्ध्रुवं दशाह-
 पर्यन्तं स्थिरमित्यर्थः । कुतः तदसृग्दर्शनात् तस्याः सम्बन्धित्वेना
 सृजो दर्शनात् । अत एव वसिष्ठः—‘नाशौचं विद्यते पुंसः संसर्गे
 चेन्न गच्छति । रजस्तत्राशुचि क्षेयं तच्च पुंसि न विद्यते’ ॥ इति ।
 पितुस्तु ध्रुवं न भवति स्नानमात्रेणास्पृश्यत्वं निवर्तते । यथाह संव-
 र्तः—‘जाति पुत्रे पितुः स्नानं सचैलं तु विधीयते । माता शुद्धेदशा
 हेन स्नानात्तु स्पर्शनं पितुः’ ॥ इति । माता शुद्धेदशाहेनेत्येतच्च सं-
 व्यवहारयोग्यतामात्रम् । अदृष्टार्थेषु पुनः कर्मसु पैठीनसिना विशेष
 उक्तः—‘सूतिकां पुत्रवतीं विंशतिरात्रेण कर्माणि कारयेत् । मासेन
 स्त्रीजननीम्’ इति । अङ्गिरसा च सपिण्डानामस्पृश्यत्वाभावः स्प-
 र्ष्टीकृतः । ‘सूतके सूतिकावर्ज्यं संस्पर्शो न निषिध्यते । संस्पर्शो सू-
 तिकायास्तु स्नानमेव विधीयते’ ॥ इति । यस्मन्दिवसे कुमारजननं
 तदहर्नं प्रदुष्येत तन्निमित्तदानाद्यधिकारापहारकृन्न भवतीत्यर्थः ।
 यस्मात्तस्मिन्नहनि पूर्वेषां पित्रादीनां पुत्ररूपेण जन्म उत्पात्तिस्तस्मा-
 त्तदहर्नं प्रदुष्येत । तथा च बृद्धयाज्ञवल्क्येनोक्तम्—‘कुमारजन्मदि-
 वसे विप्रैः कार्यः प्रतिग्रहः । हिरण्यभूगवाश्वाजवासःशय्यासना
 दिषु ॥ तत्र सर्वं प्रतिग्राह्यं कृतान्नं न तु भक्षयेत् । भक्षयित्वा तु त-
 न्मोहाद् द्विजश्चान्द्रायणं चरेत्’ ॥ इति । व्यासेनाप्यत्र विशेष उक्तः—
 ‘सूतिकावासनिलया जन्मदा नाम देवताः । तासां यागनिमित्तं तु
 शुद्धिर्जन्मनि कीर्तिता ॥ प्रथमे दिवसे षष्ठे दशमे चैव सर्वदा । त्रि-
 ष्वेतेषु न कुर्वीत सूतकं पुत्रजन्मनि’ ॥ मार्कण्डेयेनाप्युक्तम्—‘रक्ष-
 णीया तथा षष्ठी निशा तत्र विशेषतः । रात्रौ जागरण कार्यं जन्म-
 दानां तथा वलिः ॥ पुरुषाः शस्त्रहस्ताश्च नृत्यगीतैश्च योपितः । रा-
 त्रौ जागरणं कुर्युर्दशम्यां चैव सूतके’ ॥ इति ॥ २० ॥

(वी० मि०) एकस्मिन्नशौचे सत्यशौचनिमित्तान्तरपाते प्रति
 निमित्तमशौचावृत्ति प्रसक्तमपवदति—

अन्तरा जन्मरणे शेषाहोभिर्विशुद्ध्यति ॥

अन्तरा एकस्य पूर्णाशौचस्य जनननिमित्तकस्य शावस्य च
 आद्यभागद्वयमध्ये सपिण्डस्य जन्मनि मरणे चाऽऽद्याशौचस्य शेषै-

रवाशिष्टैरहोभिर्विशुद्ध्यति न तूत्तराशौचयोग्यदशरात्रादिभिः । तदुक्तं
ब्रह्मपुराणे—

आद्यं भागद्वयं यावत्सूतकस्य तु सूतके ।

द्वितीये पतिते चाऽऽद्यात्सूतकाच्छुद्धिरिष्यते ॥

अत ऊर्ध्वं द्वितीयात्तु सूतकान्ताच्छुचिः स्मृता ।

एवमेव विचार्यं स्यान्मृतके मृतकान्तरे ॥

अत्र चतुर्था विभक्तस्य पूर्णाशौचस्य भागद्वयमध्ये तादृशाशौ-
चान्तरपाते आद्याशौचव्यप(१)गमेन तदूर्ध्वमुपान्त्यदिनपर्यन्तं
तादृशाशौचान्तरपाते द्वितीयाशौचव्यपगमेन शुद्धिरित्यर्थः । अ-
शौचान्त्यदिने तु विष्णुः—‘रात्रिशेषे दिनद्वयेन प्रभाते दिनत्रयेण’ ।
अत्र प्रकरणे रात्रिदिनशब्दा अहोरात्रपराः, तेन अहोरात्रावशिष्टे-
ऽशौचेऽशौचान्तरपातेऽन्त्यदिनातिरिक्तं दिनद्वयेन शुद्धिः । आ-
शौचान्त्यदिवसस्य शेषे प्राचीप्रकाशकाले सूर्योदयात्प्राक् तादृशाशौ-
चान्तरपाते सूर्योदयानन्तरत्रिरात्रेण शुद्धिरित्यर्थः । वर्धितद्वहृद्यहा-
शौचयोः सम्पूर्णाशौचपाते तूत्तरेणैव शुद्धिरुत्तरस्य गुरुत्वादि-
ति वदन्ति । इदं तु सम्पूर्णाशौचपरम् । असम्पूर्णाशौचानां सम-
व्यापकानां समानजातीयानां सन्निपाते तु चरमाशौचव्यपगमेनै-
व शुद्धिः ।

परतः परतः शुद्धिरघवृद्धौ विधीयते ।

इति देवलवचनात् । विषयव्याप्यव्यापकयोर्विजातीययोश्चाशौचयोः
सन्निपाते कूर्मपुराणम्—

आद्यानां यौगपद्ये तु श्रेया शुद्धिर्गरीयसी ।

मरणोत्पत्तियोगे तु गरीयो मरणं भवेत् ॥

आद्यानामशौचानां गरीयसात्राधिककालव्यापकेन मरणमल्पदि-
नव्यापकमपि पूर्वजातमुत्तरजातं वा मरणाशौचं प्रसवनिमित्तकं
सूतिकाया दशाहास्पृश्यत्वलक्षणमशौचं न मरणाशौचवाध्यं, रजः
सम्बन्धनिमित्तकत्वेन प्रयोजकत्वात् । ‘अतः सूतके चेदो(२)त्याना’-
दिति (३)पारस्करसम्बन्धाच्चेति दिक् ॥

(१) समेन—इति ख० पु० पाठ ।

(२) वेदोन्माना—इति ख०, वेदोत्याना—इति क० पु० पाठः ।

(३) पाठे स्वरस०—इति ख० पु० पाठः ।

(मिता०) आशौचमध्ये पुनर्जनने मरणे वा जाते 'प्रतिनिमित्तं नैमित्तिकमावर्तते' इति न्यायेन पुनर्दशाहाद्याशौचप्राप्तौ तदपवादमाह—

अन्तरेति । वर्णापेक्षया वयोवस्थापेक्षया वा यस्य यावानाशौचकालस्तदन्तरा तत्समस्य ततो न्यूनस्यस्य वाशौचस्य निमित्तभूते जनने मरणे वा जाते पूर्वाशौचावशिष्टैरेवाहोभिर्विशुद्ध्यति । न पुनः पश्चादुत्पन्नजननादिनिमित्तं पृथक्पृथगाशौचं कार्यम् । यदा पुनरल्पाद्धर्तमानाशौचादीर्घकालमाशौचमन्तरा पतति तदा न पूर्वशेषेण शुद्धिः । यथाहोशनाः—'स्वल्पाशौचस्य मध्ये तु दीर्घाशौच भवेद्यदि । न पूर्वेण विशुद्धिः स्यात्स्वकालेनैव शुद्ध्यति' ॥ इति । यमोऽप्याह—'अघ(१)वृद्धिमदाशौचं पश्चिमेन समापयेत्' इति । अत्र चान्तरा जन्ममरणे इति यद्यप्यविशेषेणामिहितं तथापि न सूतकान्तर्वर्तिनः शावस्य पूर्वाशौचशेषेण शुद्धिः । यथाहाङ्गिरा—'सूतके मृतकं चेत्स्यान्मृतके त्वथ सूतकम् । तत्राधिकृत्य मृतकं शौचं कुर्यान्न सूतकम्' ॥ इति । तथा षट्त्रिंशन्मतेऽपि—'शावाशौचे समुत्पन्ने सूतकं तु यदा भवेत् । शावेन शुद्ध्यते सूतिर्न सूतिः शावशौधिनी' ॥ इति । तस्मान्न सूतकान्तःपातिनः शा(२)वाशौचस्य पूर्वशेषेण शुद्धिः किन्तु शावान्तःपातिन एव सूतकस्य । तथा सजातीयान्तःपातित्वेऽपि शावस्य क्वचित्पूर्वशेषेण शुद्धेरपवादः स्मृत्यन्तरे दर्शितः—'मातर्यग्रे प्रमातायामशुद्धौ भ्रियते पिता । पितु शेषेण शुद्धिः स्यान्मातुः कुर्यात्तु पक्षिणीम्' ॥ इति । अयमर्थः—मातरि पूर्वं मृतायां तन्निमित्ताशौचमध्ये यदि पितुरुपरमः स्यात्तदा न पूर्वशेषेण शुद्धिः किन्तु पितुः प्रयाणनिमित्ताशौचकालेनैव शुद्धिः कार्या । तथा पितुः प्रयाणनिमित्ताशौचमध्ये मातरि स्वर्गातायामपि न पूर्वशेषमात्राच्छुद्धिः किन्तु पूर्वाशौचं समाप्योपरि पक्षिणीं क्षिपेत्—इति । तथाऽऽशौचसंश्लिषातकालविशेषकृतोऽप्यपवादो गौतमेनोक्तः—'रात्रिशेषे सति द्वाभ्यां प्रभाते सति तिसृभिः' इति । अयमर्थः—रात्रिमात्रावशिष्टे पूर्वाशौचे यद्याशौचान्तरं सन्निपतेत्तर्हि पूर्वाशौचं समाप्यानन्तरं द्वाभ्यां रात्रिभ्यां शुद्धिः । प्रभाते पुनस्तस्या रात्रेः पश्चिमे यामे जननाद्याशौचान्तरसंश्लि-

पाते सति तिसृषु रात्रिभिः शुद्धिर्न पुनस्तच्छेषमात्रेण । शाता-
तपेनाप्युक्तम्—‘रात्रिशेषे द्यहाच्छुद्धिर्यामशेषे शुचिस्त्र्यहात्’ इति ।
प्रेतक्रिया पुनः सूतकसन्निपातेऽपि न निवर्तत इति तेनैवोक्तम्—‘अ-
न्तर्दशाहे जननात्पश्चात्स्यान्मरण यदि । प्रेतमुद्दिश्य कर्तव्यं पिण्ड-
दानं स्ववन्धुभिः ॥ प्रारब्धे प्रेतपिण्डे तु मध्ये चेज्जननं भवेत् । तथै-
वाशौचपिण्डांस्तु शेषान्दद्याद्यथाविधि’ ॥ इति । तथा शावाशौच-
योः सन्निपातेऽपि प्रेतकृत्यं कार्यम्, तुल्यन्यायत्वात् । तथा जात-
कर्मादिकमपि पुत्रजन्मनिमित्तकमाशौचान्तरसन्निपातेऽपि कार्यमेव ।
तथाह प्रजापतिः—‘आशौचे तु समुत्पन्ने पुत्रजन्मं यदा भवेत् ।
कर्तुंस्तात्कालिकी शुद्धिः पूर्वाशौचेन शुद्ध्यति’ ॥ इति ॥

गर्भस्रावे मासतुल्या निशाः-शुद्धेस्तु कारणम् ॥ २१ ॥

(वी० मि०) गर्भस्रावे गर्भपाते सति नष्टभार्याया गर्भिण्याः
क्षत्रिया गर्भाधिकरणमाससमसख्यान्यहोरात्राणि तदपगमरूपायास्त
दपगमक्षणोत्पन्नाऽदृष्टादिरूपाया वा शुद्धिः कारणम् । अत्र निशा इति
बहुवचनाद् यतःप्रभृति मासानां बहुत्व तत्रेय व्यवस्था । अनेन तृती-
यमासमारभ्य षण्मासपर्यन्तं त्रिरात्रचतुरात्रादिकमाशौचं भवति ।
ब्रह्मपुराणे—

षण्मासाभ्यन्तरं यावद्गर्भस्रावो भवेद्यदि ।

तदा माससमैस्तासां दिवसैः शुद्धिरिष्यते ॥

अत ऊर्ध्वं स्वजात्युक्तमाशौचं तासु विद्यते ।

सद्यः शौचं सपिण्डानां गर्भस्य पतने सति ॥

तुशब्देन शुद्धावपि कर्माधिकारश्चतुर्थदिने व्यवच्छिन्नः ।

दैवकर्मणि पित्र्ये च पञ्चमेऽहनि शुद्ध्यति ।

इति वचनात् । इदं च वचनं ब्राह्मणीपरं, तृतीयमासं क्षत्रिया
दीनां गर्भस्रावे अशौचान्तरस्मरणात् । तदाह मरीचिः—

गर्भस्रुत्यां यथामासमचिरे तूत्तमे ज्यहम् ।

राजन्ये तु चतुरात्रं वैश्ये पञ्चाहमेव च ॥

अष्टाहेन तु शूद्रस्य शुद्धिरेषा प्रकीर्तिता ।

मासत्रयादूर्ध्वं गर्भस्रुत्यां यथामाससख्यान्यहानि ततोऽचिरे
मासत्रयाभ्यन्तरे तु उत्तमे ब्राह्मण्यां त्रिरात्रम् । राजन्यादौ गर्भस्रु-
त्यां चतुरात्रादिकमित्यर्थः । कूर्मपुराणे—

गर्भच्युतावहोरात्रं सपिण्डेऽत्यन्तनिर्गुणे ।

यथेच्छाचरणे तातौ त्रिरात्रमिति निश्चयः ॥

अत्यन्तनिर्गुणे वेदैकदेशस्वक्रियाशून्ये । यथेच्छाचरणे सर्वाशित्वसर्वविक्रयित्वादिमति ॥ २१ ॥

(मिता०) पूर्णप्रसवकालजननाशौचमभिधायाधुना अप्राप्तकालगर्भनिःसरणनिमित्तमाशौचमाह—

गर्भस्त्राव इति । स्रवतिर्यद्यपि लोके द्रवद्रव्यकतृके परिस्पन्दे प्रयुज्यते तथाप्यत्र द्रवाद्वद्रव्यसाधारणरूपेऽधःपतने वर्तते । कुतः, द्रवत्वस्य प्रथममास एव सम्भवात्तत्र च मासतुल्या निशा इति बहुध्वचनानुपपत्तेः । गर्भस्त्रावे यावन्तो गर्भग्रहणमासास्तत्समसंख्याका निशाः शुद्धेः कारणम् । एतच्च स्त्रिया एव । 'गर्भस्त्रावे मासतुल्या रात्रयः स्त्रीणां, स्नानमात्रमेव पुरुषस्य' इति वृद्धवसिष्ठस्मरणात् । यत्पुनर्गौतमेन 'त्र्यहं चे'ति त्रिरात्रमुक्तं तन्मासत्रयादर्वाग्बेदितव्यम् । 'गर्भस्त्रुत्यां यथामासमचिरे तूत्तमे त्रयः । राजन्ये तु चतूरात्रं वैश्ये पश्चाहमेव तु ॥ अष्टाहेन तु शूद्रस्य शुद्धिरेषा प्रकीर्तिता' ॥ इति मरीचिस्मरणात् । अचिरे मासत्रयादर्वाक् गर्भस्त्रावे उत्तमे ब्राह्मणजातौ त्रिरात्रमित्यर्थः । एतच्च षण्मा(१)सपर्यन्तं द्रष्टव्यम् । सप्तमादिषु पुनः परिपूर्णमेव प्रसवाशौच कार्यम् । तत्र परिपूर्णाङ्गस्य जीवतो निर्गमदर्शनात् । 'षण्मासाभ्यन्तरे यावद्गर्भस्त्रावो भवेद्यदा । तदा माससमैस्तासां दिवसैः शुद्धिरिष्यते ॥ अत ऊर्ध्वं स्वजात्युक्तं तासामाशौचमिष्यते । सद्यःशौचं सपिण्डानां गर्भस्य पतने सति' ॥ इति स्मरणात् । एतच्च सपिण्डानां सद्यःशौचविधानं द्रवभूतगर्भपतने वेदितव्यम् । यत्पुनर्वसिष्ठवचनम्—'ऊनद्विवाषिके प्रेते गर्भपतने वा सपिण्डानां त्रिरात्रम्' इति तत्पञ्चमषष्ठयोः कठिनगर्भपतनविषयम् । 'आचतुर्याद्भवेत्स्त्रावः पातः पञ्चमषष्ठयोः । अत (२)ऊर्ध्वं प्रसूति' स्याद्दशाहं सूतकं भवेत् ॥ स्त्रावे मातुस्त्रिरात्रं स्यात्सपिण्डाशौचवर्जनम् । पाते मातुर्यथामासं पित्रादीनां दिनत्रयम् ॥ इति मरीचिस्मरणात् । सप्तममासप्रभृतिमृतजनने जातमृते वा सपिण्डानां जनननिमित्तं परिपूर्णमाशौचम् । 'जातमृते मृतजाते वा सपिण्डानां दशाहम्' इति हारीतस्मरणात् । 'अतः

सूतके चेदोत्थानाशौचं सूतकवत्' इति पारस्करवचनाच्च । आ
उत्थानादा सूतिकाया उत्थानाद्दशाहमिति यावत् । सूतकवदिति शि-
शूपरमनिमित्तोदकदानरहितमित्यर्थः । बृहन्मनुरपि—'दशाहाभ्यन्तरे
वाले प्रमीते तस्य बान्धवैः । शावाशौचं न कर्तव्यं सूत्याशौचं वि-
धीयते' ॥ इति । तथा च स्मृत्यन्तरमपि—'अन्तर्दशाहोपरतस्य
सू(१)तिकाहोभिरेवाशौचम्' इति । एवमादिवचननिचयपर्यालोच-
नया सपिण्डानां जनननिमित्ताशौचसंकोचो नास्तीति गम्यते ।
यत्पुनर्बृहद्विष्णुवचनम्—'जाते मृते मृतजाते वा कुलस्य सद्यः शौ-
चम्' इति तच्छिशूपरमनिमित्तस्याशौचस्य स्नानाच्छुद्धिप्रतिपाद-
नपर न प्रसवानमित्तस्य । तथा च पारस्करः—'गर्भे यदि विपात्ति-
स्याद्दशाहं सूतक भवेत्' इति, सपिण्डानां प्रसवानिमित्तस्य विद्यमान
त्वात् । 'जीवज्जातो यदि प्रेयात्सद्य एव विशुद्ध्यति' इति प्रेताशौचा-
भिप्रायम् । तथा च शङ्खेनोक्तम्—'प्राङ् नामकरणात्सद्यः शौचम्'
इति । यत्पुनः कात्यायनवचनम्—'अनिवृत्ते दशाहे तु पञ्चत्वं यदि
गच्छति । सद्य एव विशुद्धिः स्यान्न प्रेतं नोदकक्रिया' ॥ इति, तदपि
वैष्णवेन संमानार्थम् । यदा तु न प्रेत नैव सूतकमिति पाठस्तदा सूत-
कमस्पृश्यत्व नैव पित्रादीनां भवतीत्यर्थः । अथवायमर्थः—अन्तर्द-
शाहे यदि शिशूपरमस्तदा न प्रेताशौच, यदि तत्र सपिण्डजनन
तदा सूतकमपि नैव कार्यं, किंतु पूर्वाशौचेनैव शुद्धिरिति । यत्पुनः बृह-
न्मनुवचनम्—'जीवज्जातो यदि ततो मृत सूतक एव तु । सूतकं
सकलं मातुः पित्रादीनां त्रिरात्रकम्' ॥ इति । यच्च बृहत्प्रचेतोवचन-
म्—'मुहूर्ते जीवितो बालः पञ्चत्वं यदि गच्छति । मातुः शुद्धिर्द-
शाहेन (२)सद्यः शुद्धास्तु गोत्रिणः' ॥ इति तत्रेयं व्यवस्था—जनना-
नन्तरं नाभिवर्धनात्प्राङ् मृतौ पित्रादीनां जनननिमित्तमाशौच दिन-
त्रयम् । सद्यः शौचं त्वग्निहोत्रार्थम् । 'अग्निहोत्रार्थं स्नानोपस्पर्श-
नात्तत्काल शौचम्' इति शङ्खस्मरणात् । नाभिवर्धनोत्तरकालं तु
शिशुप्रायणेऽपि जनननिमित्तं सपूर्णमाशौचं सपिण्डानाम् । 'यावन्न
छिद्यते नालं तावन्नाप्नोति सूतकम् । छिद्ये नाले ततः पश्चात्सूतकं
तु विधीयते' ॥ इति जैमिनिस्मरणात् ।

मनुनाप्ययमर्थो दर्शितः (५।६६)—'रात्रिभिर्मासतुल्याभिर्गर्भ-
 स्नावे विशुद्ध्यति । रजस्युपरते साध्वी स्नानेन स्त्री रजस्वला' ॥
 इति । पूर्वभागस्यार्थो दर्शितः । उत्तरस्य त्वयमर्थः—रजसि निःस-
 रणादुपरते निवृत्ते रजस्वला स्त्री स्नानेन साध्वी देवादिकर्मयोग्या
 भवति । स्पर्शादिविषये पुनरनुपरतेऽपि रजसि चतुर्थेऽहनि स्नानाच्छु-
 द्धिर्भवति । तदुक्तं वृद्धमनुना—'चतुर्थेऽहनि संशुद्धा भवति व्यावहा-
 रिकी' इति । तथा स्मृत्यन्तरम्—'शुद्धा भर्तुश्चतुर्थेऽहनि स्नानेन स्त्री रज-
 स्वला । दैवे कर्मणि पित्र्ये च पञ्चमेऽहनि शुद्ध्यति' ॥ पञ्चमेऽहनीति र-
 जोनिवृत्तिकालोपलक्षणार्थम् । यदा रजोदर्शनादारभ्य पुनः सप्तदश-
 दिनाभ्यन्तरे रजोदर्शनं तदा अशुचित्व नास्त्येव । अष्टादशे त्वेकाहा-
 च्छुद्धिः । एकोनविंशे द्वाहात् । तत उत्तरेषु त्र्यहाच्छुद्धिः । यथाहा-
 त्रि—'रजस्वला यदि स्नाता पुनरेव रजस्वला । अष्टादशदिनादर्वा-
 गशुचित्व न विद्यते ॥ एकोनविंशतेरर्वागेकाहं स्यात्ततो द्व्यहम् ।
 विंशत्प्रभृत्युत्तरेषु त्रिरात्रमशुचिर्भवेत्' ॥ इति । यत्तु 'चतुर्दशदिना-
 दर्वागशुचित्वं न विद्यते' इति स्मृत्यन्तरं, तत्र स्नानप्रभृतिव्यभिचे-
 तमतो न विरोधः । अयं चाशुचित्वप्रतिषेधो यस्या विंशतिदिनो-
 च्चरकालमेव प्रायशो रजोदर्शनं ताद्विषयः । यस्याः पुनरारूढयौवनायाः
 प्रागेवाष्टादशदिनात्प्राचुर्येण रजोनिर्गमस्तस्यास्त्रिरात्रमेवाशौचम् ।
 तथा च यावन्निरात्रं स्नानादिरहितया स्थातव्यम् । 'रजस्वला त्रिरात्र-
 मशुचिर्भवति सा च नाङ्गीत नाभ्यङ्गीत नाप्सु स्नायादधः शयीत न
 दिवा स्वप्यात् न ग्रहान्निरीक्षेत नाग्निं स्पृशेत् नाश्रीयान्न रज्जुं
 सृजेत् न च दन्तान् धावयेत् न हसेन्न च किञ्चिदाचरेत् । अखर्वेण
 पात्रेण पिबेदञ्जलिना वा पात्रेण लोहितायसेन वेति विज्ञायते' इति
 चसिष्ठस्मरणात् ।

आङ्गिरसेऽपि विशेषः—'हस्तेऽश्रीयान्मृन्मये वा हविर्भुक् क्षि-
 तिशायिनी । रजस्वला चतुर्थेऽहनि स्नात्वा शुद्धिमवाप्नुयात्' ॥ इति ।
 पाराशरेऽपि विशेषः—'स्नाने नैमित्तिके प्राप्ते नारी यदि रजस्वला ।
 पात्रान्तरिततोयेन स्नानं कृत्वा व्रतं चरेत् ॥ सिकतात्रा भवेदङ्घ्रिः सा-
 ङ्गापाङ्गा कथञ्चन । न वस्त्रपीडनं कुर्यान्नान्यद्वासश्च धारयेत्' ॥ इति ।
 उशनसाप्यत्र विशेषो दर्शितः—'ज्वराभिभूता या नारी रजसा च
 परिप्लुता । कथं तस्या भवेच्छौचं शुद्धिः स्यात्केन कर्मणा ॥ चतुर्थे-

ऽहनि संप्राप्ते स्पृशेदन्या तु तां स्त्रियम् । सा सचेलावगाह्याप. स्नात्वा स्नात्वा पुनः स्पृशेत् ॥ दशद्वादशकृत्वो वा आचमेच्च पुनः पुनः । अन्ते च वाससां त्यागस्ततः शुद्धा भवेच्च सा ॥ दद्याच्छत्त्या ततो दान पुण्याहेन विशुद्ध्यति' । इति । अयं चातुरमात्रे ज्ञानप्रकारोऽनुमरणीयः । 'आतुरे स्नान उत्पन्ने दशकृत्वो ह्यनातुरः । स्नात्वा स्नात्वा स्पृशेदेन ततः शुद्धेत्स आतुरः' ॥ इति पराशरस्मरणात् ।

यदा तु रजस्वलायाः सूतिकाया । वा मृतिर्भवति तदायं स्नानप्रकारः—'सूतिकायां मृतायां तु कथं कुर्वन्ति याज्ञिकाः । कुम्भे सलिलमादाय पञ्चगव्यं तथैव च ॥ पुण्याग्निं रभिमन्त्रयापो वाचा शुद्धिं लभेत्ततः । तेनैव स्नापयित्वा तु दाहं कुर्याद्यथाविधि' ॥ रजस्वलायास्तु—'पञ्चभिः स्नापयत्वा तु गव्यैः प्रेतां रजस्वलाम् । वस्त्रान्तरावृतां कृत्वा दाहयेद्विधिपूर्वकम्' ॥ इति । एतच्च रजादर्शनपुत्रजन्मादि यद्युदयोत्तरकालमुत्पन्नं तदा तद्दिवसप्रभृत्याशौचाहोरात्रगणना कार्या । यदा तु रजन्यां रजोदर्शनपुत्रजन्मादि जात तदारधरात्रात्प्राक् जननाद्युत्पत्तौ पूर्वदिवसैकदेशव्यापित्वेऽपि आशौचस्य तत्पूर्वदिवसप्रभृत्येव गणना कार्येत्येकः कल्पः । रात्रिं त्रेधा विभज्याद्ये भागद्वये जननादौ जाते (१)पूर्वदिनं ग्राह्यमिति द्वितीयः । प्रागुदयादित्यपरः । यथाह कश्यपः—'उदिते तु यदा सूर्ये नारीणां दृश्यते रजः । जनन वा विपत्तिर्वा यस्याहस्तस्य शर्वरी ॥ अर्धरात्रावधिः काल सूतकादौ विधायते । रात्रिं कुर्यात्त्रिभागां तु द्वौ भागौ पूर्वं एव तु ॥ उत्तरांशः प्रभातेन युज्यते ऋतुसूतके । रात्रावेव समुत्पन्ने मृते रजसि सूतके ॥ पूर्वमेव दिनं ग्राह्यं या(२)वन्नोदयते रवि' ॥ इति । एतेषां च कल्पानां देशाचारानुसारतो व्यवस्था विज्ञेया ।

इदं चाशौचमाहिताग्नेरुपरमे संस्कारदिवसप्रभृति कर्तव्यम् । अनाहिताग्नेस्तु मरणदिवसप्रभृति संचयनं तूभयोरिति संस्कारदिवसप्रभृतीति विवेचनीयम् । यथाहाङ्गिराः—'अनग्निमत उत्क्रान्तेः साग्नेः संस्कारकर्मणः । शुद्धिः संचयनं दाहान्मृताहस्तु (३)यथाविधि' ॥ इति । संस्कारकर्मण इति श्रवणादाहिताग्नौ पितरि देशा-

न्तरमृते तत्पुत्रादीनामासंस्कारात्सन्ध्यादिकर्मलोपो नास्तीत्यनुस-
न्धेयम् । तथा च पैठीनसिः—‘अनग्निमत उत्क्रान्तेराशौचं हि द्विजा-
तिषु । दाहादग्निमतो विद्याद्विदेशस्थे मृते सति’ ॥ इति ॥ २० ॥

विप्रगो(१)नृपहतानामन्वक्षं चात्मघातिनाम् ॥

(वी०मि०) विप्रादिना हतानां, मरणान्तिकप्रायश्चित्तार्थमथवा
प्रयागमरणजन्यफलार्थमात्मघातिनां च मरणे तत्सपिण्डानाम-
न्वक्ष चक्षुरुन्मीलनकालव्यापकमशौचं भवति, न तु दशाहादिकमि-
त्यर्थः । चकारेण राजाह्लादिना सद्यः शौचस्य समुच्चयः । तदाह यमः—

द्विभ्याहवहतानां च विद्युता पार्थिवेन च ।

गोब्राह्मणस्य चैवार्थे यस्य चेच्छ्रुति पार्थिव ॥

इत्यादि ।

व्यापादयेद्य आ(२)त्मानं स्वयं योऽग्न्युदकादिना ।

विहितं तस्य ‘नाशौचं नाग्निर्नाप्युदकक्रिया ॥

इत्यङ्गिरोवचनं क्रोधादात्मघातिनमभिप्रेत्य ।

वृद्धिः शौचस्मृतेर्लुप्तः प्रत्याख्यानभिषक्क्रियः ।

आत्मानं घातयेद्यस्तु भृग्वग्न्यनशनाम्बुभिः ॥

तस्य त्रिरात्रमाशौचं द्वितीये त्वास्थिसञ्चयः ।

तृतीये तूदकं कृत्वा चतुर्थे श्राद्धमाचरेत् ॥

इति वृद्धगार्ग्यवचनं मरणादिकप्रायश्चित्तादिव्यतिरेकेणोति दिक् ॥

(मिता०) सपिण्डत्वादिना दशाहादिप्राप्तौ क्वचिन्मृत्युविशेषेऽप-
वादमाह—

हतानामिति ॥ नृपोऽभिषिक्तः क्षत्रियादिः । गोग्रहणं शृङ्गिदंष्ट्रा-
दितिरश्चासुपलक्षणार्थम् । विप्रग्रहणम(३)न्त्यजोपलक्षणम् । एतैर्हतानां
सम्बन्धिनो ये सपिण्डास्तेषाम् । विषोद्वन्धनादिभिः वृद्धिपूर्वमात्मानं
ये व्यापादयन्ति ते आत्मघातिनः । आत्मघातिग्रहणं ‘पाखण्ड्यना-
श्रिता’ इत्येकयोगोपात्तपतितमात्रोपलक्षणार्थम् । तत्सम्बन्धिनां चा-
न्वक्षमनुगतमक्षमन्वक्षं सद्यः शौचमित्य(४)र्थः । तत्सम्बन्धिनां च

(१) हतानां नृपगोविप्रैरन्वक्ष—इति मु० पु० पाठः ।

(२) व्यापादयेद्यत्मानं—इति क० पु० पाठ ।

(३) अन्त्यजोपलक्षणमित्यस्य अन्त्यजानामप्युपलक्षणमित्यर्थः । तद्धर्तानामपि सद्य शु-
चित्वाविधानात् । (४) शौचमित्यर्थं न पुन’ ख ।

सान्वक्षं यावद्दर्शनमाशौचं न पुनर्दशाहादिकम् । तथा च गौतमः—
 'गोब्राह्मणहतानामन्वक्ष राजक्रोधाच्चायुद्धे प्रायोऽनाशकशस्त्राग्निवि-
 पोदकोद्वन्धनप्रपतनैश्चेच्छताम्' इति । क्रोधग्रहणं प्रमादव्यापादित-
 निरासार्थम् । अयुद्धग्रहण युद्धहतस्यैकाहमाशौचमस्तीति ज्ञापना-
 र्थम् । 'ब्राह्मणार्थं विपन्नानां योषितां गोग्रहेपि च । आहवेऽपि हता-
 नां च एकरात्रमशौचकम्' ॥ इति स्मरणात् । एतच्च युद्धकालक्षतेनैव
 कालान्तरविपन्नस्य । समरमूर्धनि हतस्य पुनः सद्यः शौचम् । य-
 थाह मनुः (५,९८)—'उद्यतैराहवे शस्त्रैः क्षत्रधर्महतस्य च । सद्यः
 सन्तिष्ठते यज्ञस्तथा शौचमिति स्थितिः' ॥ इति ॥

प्रोषिते कालशेषः स्यात्पूर्णे दत्त्वादकं शुचिः ॥ २२ ॥

(वी० मि०) प्रोषिते देशान्तरस्थे यत्रस्थेन प्रथमदिवस
 एव सपिण्डजननमरणेन तद्देशमृते सपिण्डसकुल्यादौ च त्रिरात्रे-
 र्दशरात्रेर्यावानेव कालोऽवशिष्टस्तावदेवाऽऽशौचं भवतु न तु श्रव-
 णानन्तरम् । दशरात्रादिपूर्णे च मरणानन्तरं दशरात्रादावशौचकाले
 स्नानपूर्वकमुदकं दत्त्वेव शुचिर्भवति । जननाशौचे तु न स्नानमपि
 दशरात्राद्यनन्तरमस्ति ।

नाऽशुच्यं प्रसवस्याऽस्ति व्यतीतेषु दिनेष्वपि ।

इति देवलसवादात् । उदकं दत्त्वेति वत्सरानन्तर पूर्णाशौचश्रव-
 णपरमसम्पूर्णाशौचपरं च । पूर्णाशौचमधिकृत्यान्यत्र त्वाह देवः—

अशौचाहः स्वतीतेषु बन्धुश्चेच्छ्रूयते मृतः ।

तत्र त्रिरात्रमाशुच्यं भवेत्संवत्सरान्तरे ॥

ऊर्ध्वं संवत्सराद्धात्तु श्रूयते चेन्मृत स्वकैः ।

भवेदेकाहमेवाऽत्र तच्च सन्यासिनां न तु ॥

संवत्सरान्तरे पण्मासमध्ये एकाहं, नवममासादूर्ध्वं 'श्रुत्वा दश-
 म्याः पक्षिणी'ति गौतमेन विहितायाः पक्षिण्याः 'समं स्या'दिति
 न्यायेन पण्मासोर्द्ध्वं वर्षमध्यकालस्यार्द्धं मासत्रये व्यवस्थितत्वा-
 दिति दिक् ॥ २२ ॥

(मिता०) ज्ञातस्यैव जननादेराशौचनिमित्तत्वाज्जन्मादिदिनादुत्त-
 रकालेऽपि ज्ञाते दशाहादिप्राप्तावपवाद्माह—

प्रोषित इति । प्रोषिते देशान्तरस्थे यत्रस्थेन प्रथमदिवस एव

सपिण्डजननादिकं न ज्ञायते तस्मिन्सपिण्डे कालस्य दशाहाद्यव-
च्छिन्नस्य यः शेषोऽवशिष्टकालः स एव शुद्धिहेतुर्भवति । पूर्णे पुन-
राशौचकाले दशाहादिके प्रेतायोदकं दत्त्वा शुद्धिर्भवति । उदकदान-
स्य स्नानपूर्वकत्वात्स्नात्वोदकं दत्त्वा शुचिर्भवति । तदुक्तं मनुना
(५।७७)—‘निर्देशं ज्ञातिमरणं श्रुत्वा पुत्रस्य जन्म च । सवासा
जलमाप्लुत्य शुद्धो भवति मानवः’ ॥ इति । ‘पूर्णे दत्त्वोदक शुचिः’
इति प्रेतोदकदानसहचरितस्याशौचकालस्य शुद्धिहेतुत्वविधानात्
जन्मन्यतिक्रान्ताशौचं सपिण्डानां नास्तीति गम्यते । पितुस्तु
निर्देशोऽपि जनने स्नानमस्त्येव । ‘श्रुत्वा पुत्रस्य जन्म च’ इति वच-
नात् । एतच्च पुत्रग्रहणं जन्मनि सपिण्डानामतिक्रान्ताशौचं ना-
स्तीति ज्ञापकम् । अन्यथा ‘निर्देशं ज्ञातिमरणं श्रुत्वा जन्म च नि-
र्देशम्’ इत्येवावश्यत् । न चोक्तम् । तथा च देवलः—‘नाशुद्धिः प्र-
सवाशौचे व्यतीतेषु दिनेष्वपि’ इति । तस्माद्विपत्तावेवातिक्रान्ताशौ-
चमिति स्थि(१)तम् । केचिदन्यथेमं श्लोकं पठन्ति—‘प्रोषिते काल-
शेषः स्यादशेषे ऽयहमेव तु । सर्वेषां वत्सरे पूर्णे प्रेते दत्त्वोदकं शु-
चिः’ ॥ इति । (२) प्रोषिते प्रेते सर्वेषां ब्राह्मणक्षत्रियादीनामविशेषेण
कालशेषः शुद्धिहेतुः । अशेषे पुनरतिक्रान्ते दशाहादौ सर्वेषां ऽयह-
मेवाशौचम् । संवत्सरे पूर्णे यदि प्रोषितप्रयाणमवगत स्यात्तदा स-
र्वो ब्राह्मणादिः स्नात्वोदकं दत्त्वा शुचिः स्यात् । तथा च मनुः
(५।७६)—‘संवत्सरे व्यतीते तु स्पृष्टृवापो विशुध्यति’ इति । अयं
च ऽयहो दशाहादूर्ध्वं मासत्रयादर्वाग्रष्टव्यः । पूर्वोक्त तु सद्यः शौचं
नवममासादूर्ध्वमर्वाक्संवत्सराद् द्रष्टव्यम् । यत्पुनर्वासिष्ठं वचनम्—
‘ऊर्ध्वं दशाहाच्छुत्वैकरात्रम्’ इति, तदूर्ध्वं षण्मासेभ्यो यावन्नवमम् ।
यदपि गौतमवचनम्—‘श्रुत्वा चोर्ध्वं दशम्या पक्षिणी’ इति, तन्मा-
सत्रयादूर्ध्वमर्वाक्षष्ठात् । तथा च वृद्धवासिष्ठः—‘मासत्रये त्रिरात्रं
स्यात्पण्मासे पक्षिणी तथा । अहस्तु नवमादर्वागूर्ध्वं स्नानेन शुध्य-
ति’ ॥ इति । एतच्च मातापितृव्यतिरिक्तविषयम् । ‘पितरौ चेन्मृतौ
स्यातां दूरस्थोऽपि हि पुत्रकः । श्रुत्वा तद्दिनमारभ्य दशाहं सूतकी
भवेत्’ इति पैठीनसिस्मरणात् । तथा च स्मृत्यन्तरेऽपि—‘महागुरु-
निपाते तु आर्द्रवस्त्रोपवासिना । अतीतेऽब्देऽपि कर्तव्यं प्रेतकार्यं य-

थाविधि' ॥ इति । संवत्सरादूर्ध्वमपि प्रेतकार्यमाशौचोदकदानादिकं कार्यं न पुनः स्नानमात्राच्छुद्धिरित्यर्थः । पितृपत्न्यामपि मातृव्यतिरिक्तायां स्मृत्यन्तरे विशेषो दर्शितः--'पितृपत्न्यामपेतायां मातृर्वर्जं द्विजोत्तमः । संवत्सरे व्यतीतेऽपि त्रिरात्रमशुचिर्भवेत्' ॥ इति । यस्तु नद्यादिव्यवहिते देशान्तरे मृतस्तत्सपिण्डानां दशाहादूर्ध्वं मासत्रयादर्वागपि सद्यः शौचम् । 'देशान्तरमृतं श्रुत्वा क्लीबे वैखा(१)नस यतौ । मृते स्नानेन शुद्ध्यन्ति गर्भस्त्रावै च गोत्रिणः' ॥ इति । देशान्तरलक्षणं च बृहस्पतिनोक्तम्--'महानद्यन्तरं यत्र गिरिर्वा व्यवधायकः । वाचो यत्र विभिद्यन्ते तद्देशान्तरमुच्यते ॥ देशान्तरं वदन्त्येके षष्टियोजनमायतम् । चत्वारिंशद्वदन्त्यन्ये त्रिंशदन्ये तथैव च' ॥ इति । इदं चातिक्रान्ताशौचमुपनीतोपरमविषयम् । न पुनर्वयोवस्थाविशेषाशौचविषयमपि । तथा चोक्तं व्याघ्रपादेन--'तुल्यं वयसि सर्वेषामतिक्रान्ते तथैव च । उपनीते तु विषमं तस्मिन्नेवाति कालजम्' ॥ इति । अयमर्थः--वयसि त्रिवर्षादिरूपे यदाशौचमादन्त जन्मनः सद्य इत्यादिवाक्यविहितं तत्सर्वेषां ब्राह्मणादिवर्णानां तुल्यमविशिष्टम् । अतिक्रान्ते च दशाहादिके त्र्यहादि यदाशौचं तदपि सर्वेषामविशिष्टम् । उपनीते (२)पुनरुपरते दशद्वादशपञ्चदशत्रिंशद्दिनानीत्येव विषममाशौचं ब्राह्मणादीनाम् । तस्मिन्नेवोपनीतोपरम एव अतिकालजमतिक्रान्ताशौचं भवति, न पुनर्वयोवस्थाशौचातिक्रम इति ॥ २२ ॥

(वी०मि०) 'दशरात्रमतः पर'मिति ब्राह्मणमधिकृत्योक्तम् । क्षत्रियादीनां सर्वेषां तु सपिण्डमरणे तज्जन्मनि चाशौचमाह-

क्षत्रस्य(३) द्वादशाहानि विशः पञ्चदशैव तु ॥

त्रिंशद्दिनानि शूद्रस्य तदर्द्धं न्यायवर्तिनः ॥ २३ ॥

सपिण्डमरणे क्षत्रियस्य द्वादशाहानि व्याप्य, वैश्यस्य तु पञ्चदशहानि व्याप्य, शूद्रस्य न्यायवर्तिमिन्नस्य त्रिंशद्दिनानि व्याप्य, न्यायवर्तिनस्तु शूद्रस्य तदर्द्धं त्रिंशद्दिनार्द्धमेव व्याप्याशौचमित्यर्थः २३

(१) वैखानसो वानप्रस्थ ।

(२) पुनरुपरमे ख ।

(३) अप्रैतत्वयात्पूर्व-प्रेषिते कालशेषे. स्यादशेषे त्र्यहमेव तु । सर्वेषां वत्सरे पूर्णे प्रेते दत्त्वोदकं शुचि ॥ इति पयमुपलभ्यते, परं पूर्वव्याख्यातपद्यस्यैव रूपान्तरमेतद्याख्याऽमावात्र मूले-निवेशितम्

(मिता०) क्षत्रियादिषु दशरात्रस्य सपिण्डाशौचस्थापवादमाह-

क्षत्रस्येति । क्षत्रियवैश्यशूद्राणां सपिण्डजनने तदुपरमे च यथाक्रमेण द्वादशपञ्चदशत्रिंशद्दिनान्याशौचं भवति । न्यायवर्तिनः पुनः शूद्रस्य पाकयज्ञद्विजशश्रूषादिरतस्य तदर्धं तस्य मासस्यार्धं पञ्चदशरात्रमाशौचम् । एवं च त्रि(१)रात्रं दशरात्रं वेत्येतद्दशरात्रमाशौचं पारिशेष्याद्ब्राह्मणविषये व्यवतिष्ठते । स्मृत्यन्तरेषु तु क्षत्रियादीनां दशाहादयोऽप्यशौचकल्पा दर्शिताः । यथाह पराशरः— 'क्षत्रियस्तु दशाहेन स्वकर्मनिरतः शुचिः । तथैव द्वादशाहेन वैश्यः शुद्धिमवाप्नुयात्' ॥ तथा च शातातप— 'एकादशाहाद्राजन्यो वैश्यो द्वादशभिस्तथा । शूद्रो विंशतिरात्रेण शुध्यते मृतसूतके' ॥ वसिष्ठस्तु— 'पञ्चदशरात्रेण राजन्यो विंशतिरात्रेण वैश्य' इति । अङ्गिरास्त्वाह— 'सर्वेषामेव वर्णानां सूतके मृतके तथा । दशाहाच्छुद्धिरेतेषामिति शातातपोऽब्रवीत्' ॥ इत्येवमनेकोच्चावचाशौचकल्पा दर्शिताः, तेषां लोके समाचाराभावात्नातांश्च व्यवस्थाप्रदर्शनमुपयोगीति नात्र व्यवस्था प्रदर्श्यते । यदा पुनर्ब्राह्मणादीनां क्षत्रियादयः सपिण्डा भवन्ति तदा हारीताशुकाशौचकल्पोऽनुसरणीयः । 'दशाहाच्छुध्यते विप्रो जन्महानौ स्वयोनिषु । षड्भिस्त्रिभिरथैकेन क्षत्रविद्-शूद्रयोनिषु' ॥ इति । विष्णुरप्याह— 'क्षत्रियस्य विद्-शूद्रेषु सपिण्डेषु षड्भ्रात्रराराभ्यां वैश्यस्य शूद्रे सपिण्डे षड्भ्रात्रेण शुद्धिर्हीनवर्णानां तूत्कृष्टेषु सपिण्डेषु जातेषु मृतेषु वा तदाशौचव्यपगमे शुद्धिः' इति । बौधायनेन त्वविशेषेण दशाह इत्युक्तम्— 'क्षत्रविद्-शूद्रजातीया ये स्युर्विप्रस्य बान्धवाः । तेषामशौचे विप्रस्य दशाहाच्छुद्धिरिष्यते' ॥ इति । अनयोश्च पक्षयोरापदनापद्विषयत्वेन व्यवस्था । दास्यादीनां तु (२)स्वामिशौचेन स्पृश्यत्वं, कर्मानधिका-(३)रत्वं तु मासावधिरेव । तदाहाङ्गिराः— 'दासी दासश्च सर्वो वै यस्य वर्णस्य यो भवेत् । तद्वर्णस्य भवेच्छौचं दास्या मासस्तु सूतकम्' ॥ इति । प्रतिलोमानां त्वाशौचाभाव एव । 'प्रतिलोमा धर्महीनाः' इति मनुस्मरणात् । केवलं मृतौ प्रसवे च मलापकर्षणार्थं मूत्रपुरीषोत्सर्गवत् शौचं भवत्येव ॥ २३ ॥

अहस्त्वदत्तकन्यासु बालेषु च विशोधनम् ॥

गुर्वन्तेवास्यनूचानमातुलश्रोत्रियेषु च ॥ २४ ॥

अनौरसेषु पुत्रेषु भार्यास्वन्यगतासु च ॥

निवासराजनि प्रेते तदहः शुद्धिकारणम् ॥ २५ ॥

(वी०मि०) वर्षद्व(१)योर्धर्मवर्गाग्वाग्दत्ताद(२)त्तासु कन्यासु मृ
तासु बालेषु चाऽजातदन्तेषु मृते(३)षु भ्रमाद्गधेषु चाऽहोरात्रं
विशोधन स्वापगमेनाऽशौचापगमहेतुभूतं भवति । ब्रह्मपुराणे—

आजन्मनस्तु चूडान्त यत्र कन्या विपद्यते ।

सद्यः शौच भवेत्तस्य सर्ववर्णेषु नित्यश ॥

ततो वाग्दानपर्यन्तं यावदेकाहमेव हि ।

अतः परं प्रवृद्धानां त्रिरात्रमिति निश्चयः ॥

वाक्प्रदाने कृते तत्र ज्ञेयं चोभयत इत्यहम् ।

पितुर्वरस्य च ततो दत्तानां भर्तुरेव हि ॥

स्वजात्युक्तमशौचं स्यात्सूतके मृतकेऽपि वा ।

प्रवृद्धानामित्यस्य विवरण वाक्प्रदाने कृत इति, उभयत इत्यस्य च
विवरण पितुर्वरस्य चेति । वाग्दानाभावे तु विवाहपर्यन्तमेकाहमेवा-
ऽऽशौचं प्रकृतवचनादेव । कूर्मपुराणम्—

अजातदन्तमरणे पित्रोरेकाहमिष्यते ।

दन्तजाते त्रिरात्रं स्याद्यदि स्यातां तु निर्गुणौ ॥

इदं च प्रमादेन दाहपक्षे ब्राह्मणस्य ।

यद्यप्यकृतचूडो हि जातदन्तश्च संस्थितः ।

तथापि दाहयित्वैनमशौचं त्र्यहमाचरेत् ॥

इत्यङ्गिरोवचनात् । अनतीतद्विवर्षदाहमुपक्रम्य ब्रह्मपुराणे—

राज्ञामेकादशाहं तु वैश्यानां द्वादशाहिकम् ।

अपि विंशतिरात्रं तु शूद्राणां च भवेत्क्रमात् ॥

गुर्विति । गुरुर्यत्किञ्चिदध्यापकः, अन्तेवासी शिष्यः, अनूचानः
वेदाङ्गाध्येता, मातुलो मातृवैमात्रेयः, श्रोत्रियः शाखाभिज्ञः, स्वप्रा-
ममृतः । एषु निमित्तभूतेषु अहो विशोधनम् । तुशब्देन बालपुरु-

(१) वर्षद्वयार्द्धेनाऽर्वा०-इति ख० पु० पाठ । (२) वाग्दत्तादत्तासु इति क० पु० पाठ ।

(३) मृतेषु भ्रमाद्-इति नास्ति ख० पुस्तके ।

षमरणनिमित्तकत्रयहाशौचव्यवच्छेदः । आद्यचकारेण जातदन्तस्य
बालस्य प्रमादाद्वाहे त्रयहाशौचं समुच्चिनोति । द्वितीयचकारेण स्व
गृहमृताऽश्रोत्रियादिसमुच्चयः । अत्र मनु —

त्रिरात्रमाहुराशौचमाचार्ये सस्थिते सति ।

तस्य पुत्रे च पत्न्यां च दिवारात्रमिति स्थितिः ॥

दिवारात्रमहोरात्रम् । विष्णुः—‘मातुले मातृसोदरे मृते’ । अनौरसेष्वि-
ति । क्षेत्रजादिषु पुत्रेषु, पराश्रितभार्यासु, स्वदेशराजनि च मृते जाते
च तदहः शुद्धिकारणमित्यर्थः । चकारात्परपूर्वासङ्ग्रहः । (१)तद-
यमसपिण्डाशौचनिर्णयो नानास्मृत्यनुसारी सिद्धवांलिलख्यते ।
सकुल्ये, वाग्दत्ताकन्यायामाचार्ये सदायाज्ये यजमाने मातामहे
च मृते त्रिरात्रमाशौचम् । आचार्यसंस्कारकर्तुः शिष्यस्य त्रिरात्रम् ।
स्वगृहस्थितस्य च शिष्यस्य तयोर्मरणे एकरात्रम् । आचार्यगृह-
स्थिते शिष्ये मृते आचार्यस्य उपनीय साङ्गवेदाध्यापकस्य त्रिरात्रम् ।
उपनीय वेदैकदेशमध्यापितुश्च गुरोस्तत्र पक्षिणी । तादृशि गुरौ
मृते तत्पत्न्यां च मृतायां शिष्यस्य पक्षिणी । इवश्रूश्चशुरसन्निधिवि-
सिमित्रमातुलमातृष्वसृगुर्वृत्विक्श्रोत्रियेषु गृहमृतेषु त्रिरात्रम् ।
क्षेत्रजादिष्वेकादशसु पुत्रेषु मातापित्रोस्त्रिरात्रम् । क्षेत्रजादीनामपि
तयोर्मरणे त्रिरात्रम् । परपूर्वास्वन्यगतासु च भार्यासु मृतासु पत्यु-
स्त्रिरात्रम् । हीनवर्णगामिनीषु अशौचाभाव एव । एकमातृकयोर्भिन्न-
पितृकयोः परस्परं स्वमातृजात्युक्तं पूर्णाशौचम् । परपत्न्यां जनिते
च पुत्रे मृते पितुस्त्रिरात्रम् । तादृशे पितरि च पुत्रस्य त्रिरात्रम् ।
दशपुरुषोर्द्ध्वं ज्ञायमानजन्मनामपरम्पराज्ञातौ मृते भगिनीमातुला-
नीमातामहीपितृष्वसृमातुलमातृष्वसृवेदसहाध्यायिमातृष्वसृयपितृ-
ष्वसृयमातुलपुत्रभागिनेयदौहित्रश्वश्रूष्वशुरमरणे च पक्षिणी ।
मित्रे स्वगृहमृते पक्षिणी । अन्यत्र मृते मित्र उपाध्यायतत्पत्नीय-
त्किञ्चित्पाठसहाध्यायिषु समानब्रह्मचर्येण एकस्मादधीयाने स्वकर्म-
स्थस्वतन्त्रराजनि अवाग्दत्ताकन्यायां ग्रन्थकृदुक्तवाले यत्किञ्चिद-
ध्यापिते शिष्ये श्यालके च मृतेष्वहोरात्रमशौचम् । उपाध्यायपुत्रे
समानब्रह्मचर्ये मित्राहुरोरधीयाने मृते दिनमात्रं त्रिरात्रं वा । एक-

(१) तदाह यम सपिण्डाशौचनिर्णये—नानास्मृत्यनुसारी च सिद्धवानिह दृश्यते—इति ख०
मुक्तके पाठः ।

ग्रामे मृते श्रोत्रिये चाऽहोरात्रम् । ऋत्विग्जामातृवैमात्रेयमातृवान्ध-
त्रेषु चाऽहोरात्रम् । अस्वकर्मस्थराजनि प्रेते दिनमात्रं रात्रिमात्रं वा ।
अज्ञायमानजन्मपरम्पराकेऽस्मद्गोत्रज इत्येवमाकारमात्रज्ञानगोचरे
गोत्रजे विप्रहतादौ ग्रन्थकृदुक्ते च सद्यः शौच इति दिक् ॥२४-२५॥

(मिता०) इदानीं स्त्रीषु च वयोवस्थाविशेषेणापवादमाह—

अहरिति । अदत्ता अपरिणीता याः कन्यास्तासु कृतचूडासु
वाग्दानात्प्रागहोरात्रं विशेषेण शुद्धिकारणम् । सपिण्डानां सापि-
ण्ड्यं च कन्यानां त्रिपुरुषपर्यन्तमेव । 'अप्रत्तानां तु स्त्रीणां त्रिपुरुषी
विज्ञायते' इति वसिष्ठस्मरणात् । बालेषु चानुत्पन्नदन्तेषु अग्निसं-
स्कारे सत्येकाहो विशोधनम् । अकृतचूडायां तु कन्यायां सद्यः शौ-
चम् । 'अ(१)चूडायां तु कन्यायां सद्यः शौचं विधीयते' इ(२)त्याप-
स्तम्बस्मरणात् । वाग्दानादूर्ध्वं तु संस्कारात्प्राक्पतिपक्षे पितृपक्षे
च त्र्यहमेव । यथाह मनुः (५।७२)—'स्त्रीणामसंस्कृतानां तु त्र्यहा-
च्छुध्यन्ति वान्धवाः । यथोक्तेनैव कल्पेन शुध्यन्ति तु सनाभयः' ॥
इति । वान्धवाः पतिपक्ष्यास्त्रिरात्रेण शुध्यन्ति । सनाभयस्तु पितृप-
क्ष्याः सपिण्डा यथोक्तनैव कल्पेन निर्वृत्तचूडकानामित्यादिनोक्तेन
त्रिरात्ररूपेण न पुनर्दशरात्ररूपेण । विवाहात्प्राक् तस्यायुक्तत्वात् ।
अत एव मरीचिः—'वारिपूर्वं प्रदत्ता तु या नैव प्रतिपादिता । असं-
स्कृता तु सा ज्ञेया त्रिरात्रमुभयो स्मृतम्' ॥ इति । उभयोः पतिपि-
तृपक्षयोः । विवाहादूर्ध्वं तु विष्णुना विशेषो दर्शितः—'संस्कृतासु
स्त्रीषु नाशौचं पितृपक्षे, तत्प्रसवमरणे चेत्पितृगृहे स्यातां तदैकरा-
त्रं त्रिरात्रं वा' इति । तत्र प्रसवे एकाहः प्रयाणे त्रिरात्रमिति व्यव-
स्था । इदं च वयोवस्थाशौचं सर्ववर्णसाधारणम् । क्षत्रस्य द्वादशा-
हानीति तद्वर्णविशेषोपादानेनाभिधानात् । अत एव मनुना अनुपा-
त्तवर्णविशेषाशौचविधेः साधारण्यप्रतिपादनार्थं चातुर्वर्ण्याधिकारे
सत्यपि पुनः 'चतुर्णामपि वर्णानां यथावदनुपूर्वशः' इत्युक्तम् । त-
थाङ्गिरसाप्युक्तम्—'अविशेषेण वर्णानामर्वाक्संस्कारकर्मणः । त्रिरा-
त्रात्तु भवेच्छुद्धिः कन्यास्वन्हा विधीयते' ॥ इति । व्याघ्रपादवचनं
च 'तुल्यं वयसि सर्वेषा'मिति प्राक् प्रदर्शितम् । अतो यथा पिण्डय-
ज्ञावृता देयमित्यादिः पिण्डोदकदानविधिः सर्ववर्णसाधारणः, यथा

वा समानोदकाशौचविधिः, 'अन्तरा जन्ममरणे' इति संनिपाताशौचविधिश्च य(१)द्वञ्च 'गर्मस्त्रावे मासतुल्या निशा' इति त्रावाशौचविधिः, 'प्रोषिते कालशेषः स्यादशेषे ज्यहमेव तु' इति विदेशस्थाशौचविधिश्च, यथा गुर्वाद्याशौचविधिः सर्ववर्णसाधारणस्तथा वयोवस्थानिमित्तमप्याशौचं सर्ववर्णसाधारणमेव भवितुमर्हति । अत एव 'क्षत्रे षड्भिः कृते चौले वैश्ये नवभिरुच्यते । ऊर्ध्वं त्रिवर्षाच्छूद्रे तु द्वादशाहो विधीयते' ॥ तथा—'यत्र त्रिरात्रं विप्राणामाशौचं संप्रहृश्यते । तत्र शूद्रे द्वादशाहः षण्णव क्षत्रवैश्ययोः' ॥ इत्यादीनि ऋष्यशूद्रादिवचनानि विगीतत्वबुद्ध्याऽनाद्रियमाणैर्धारेश्वरविश्वरूपमेधातिथिप्रभृतिमिराचार्यैरयमेव साधारणः पक्षोऽङ्गीकृतः । अविगातीनि चार्तानार्तक्षत्रियादिविषयतया व्याख्येयानि ॥

(मिता०) गुर्वादिष्वतिदेशमाह—

गुर्विति । गुरुरुपाध्यायः, अन्तेवासी शिष्यः, अनूचानोऽङ्गानां प्रवक्ता, मातुलग्रहणेनात्मबन्धवो मातृबन्धवः पितृबन्धवश्च योनि (२)सम्बद्धा उपलक्ष्यन्ते । ते च 'पत्नीदुहितरः' इत्यत्र दर्शिताः । श्रोत्रिय एकशाखाध्यायी । 'एकां शाखामधीत्य श्रोत्रिय' इति वौधायनस्मरणात् । एषूपरतेष्वहोरात्रमाशौचम् । यस्तु मुख्यो गुरुः पिता तदुपरमे सपिण्डत्वाद्दशाहमेव । यस्तु पिता पुत्रानुत्पाद्य संस्कृत्य वेदानध्याप्य वेदार्थं ग्राहयित्वा वृत्तिं च विदधाति तस्य महागुरुत्वात्तदुपरमे द्वादशरात्रं वा । 'महागुरुषु दानाध्ययने वर्जयेत्' इति आश्वलायनेनोक्तं द्रष्टव्यम् । आचार्योपरमे तु त्रिरात्रमेव । यथाह मनुः (५।८०)—'त्रिरात्रमाहुराशौचमाचार्ये संस्थिते सति । तस्य पुत्रे च पत्न्यां च दिवारात्रमिति स्थितिः' ॥ इति । यदा त्वाचार्यादेरन्त्येष्टिं करोति तदा दशरात्रमाशौचम् । (५ ६५)—'गुरोः प्रेतस्य शिष्यस्तु पितृमेधं (३)समारभेत् । प्रेताहारैः समं तत्र दशाहेन विशुध्यति' ॥ इति तेनैवोक्तत्वात् । श्रोत्रियस्य तु समानग्रामीणस्यैतदाशौचम् । 'एकाहं सब्रह्मचारिणि समानग्रामीणे च श्रोत्रिये' इत्याश्वलायनस्मरणात् । एकाचार्योपनीतः सब्रह्मचारी । एतश्चासंनिधाने द्रष्टव्यम् । संनिहिते तु शिष्यादौ त्रिरात्रादि । यथाह मनुः (५।८१)—'श्रोत्रिये तूपसम्पन्ने त्रिरात्रमशुचिर्भवेत् । मातु-

ले पक्षिणीं रात्रिं शिष्यर्त्विग्वान्धवेषु च' ॥ इति । उपसम्पन्ने मैत्री-
 प्रातिवेश्यत्वादिना (१) सम्बद्धे शील्युक्ते वा । मातुलग्रहणं मातृष्व-
 स्नादेरुपलक्षणार्थम् । बान्धवा इत्यात्मबन्धवो मातृबन्धवः पितृब-
 न्धवश्चोच्यन्ते । तथा च बृहस्पतिः—'इयहं मातामहाचार्यश्रोत्रिये-
 ष्वशुचिर्भवेत्' इति । तथा प्रचेताः—'मृते चर्त्विजि याज्ये च त्रि-
 रात्रेण विशुद्धयति' इति । तथा च वृद्धवसिष्ठः—'संस्थिते पक्षिणीं
 रात्रिं दौहित्रे भगिनीसुते । संस्कृते तु त्रिरात्र स्यादिति धर्मो व्यव-
 स्थितः ॥ पित्रोरुपरमे स्त्रीणामूढानां तु कथं भवेत् । त्रिरात्रेणैव शु-
 द्धिः स्यादित्याह भगवान्यम ॥ श्वशुरयोर्भगिन्यां च मातुलान्यां
 च मातुले । पित्रोः स्वसरि तद्वच्च पक्षिणीं क्षपयेन्नशाम्' ॥ तथा—'मा-
 तुले श्वशुरे मित्रे गुरौ गुर्वङ्गनासु च । आशौच पक्षिणीं रात्रिं मृता
 मातामही यदि' ॥ तथा च गौतमः—'पक्षिणीमसपिण्डे योनिसम्ब-
 द्धे सहाध्यायिनि च' इति । योनिसम्बद्धा मातुलमातृष्वस्त्रीयपि-
 तृष्वस्त्रीयादयः । तथा जावालः—'एकोदकानां तु इयहो गोत्रजाना-
 महः स्मृतम् । मातृबन्धौ गुरौ मित्रे मण्डलाधिपतौ तथा' ॥
 इति । विष्णुः—'असपिण्डे स्ववेश्मनि मृत एकरात्रम्' इति ।
 तथा वृद्धः—'भगिन्यां संस्कृतायां तु भ्रातर्यपि च संस्कृते । मित्रे
 जामातरि प्रेते दौहित्रे भगिनीसुते ॥ शालके तत्सुते चैव सद्यः स्ना-
 नेन शुध्यति ॥ ग्रामेश्वरे कुलपतौ श्रोत्रिये वा तपस्विनि । शिष्ये
 पञ्चत्वमापन्ने शुचिर्नक्षत्रदर्शनात् ॥ ग्राममध्यगतो यावच्छ्वस्तिष्ठ-
 ति कस्यचित् । ग्रामस्य तावदाशौचं निर्गते शुचितामियात्' ॥ इत्या-
 दीन्याशौचविशेषप्रतिपादकानि स्मृतिवचनान्यन्वेषणीयानि । ग्रन्थ-
 गौरवभयादत्र न लिख्यन्ते । एषु चैकविषयगुरुलघ्वाशौचप्रतिपाद-
 कतया परस्परविरुद्धेषु संनिधिविदेशस्थापेक्षया व्यवस्थाऽनुस-
 न्धातव्या ॥ २४ ॥

(मिता०) किञ्च—

अनौरसेष्विति । अहरित्यनुवर्तते । अनौरसाः क्षेत्रजदत्तकादयः
 तेषु जातेषूपरतेषु वाहोरात्रमाशौचम् । तथा स्वभार्यास्वन्यगता-
 स्वन्यं प्रतिलोमव्यतिरिक्तं भाश्रितासु अतीतासु चाहोरात्रमेव न
 पुन सत्यपि सापिण्ड्ये दशरात्रम् । प्रतिलोमाश्रितासु चाशौचाभाव

एव । 'पाखण्ड्यनाश्रिताः स्तेना' इत्यनेन प्रतिषेधात् । एतच्च भार्या-
पुत्रत्वशब्दयोः सम्बन्धिशब्दत्वात् यत्प्रातियौगिकं भार्यात्वं पुत्रत्वं
च तस्यैवेदमाशौचम् । सपिण्डानां त्वाशौचाभाव एव । अत एव प्र-
जापतिः—'अन्याश्रितेषु दारेषु परपत्नीसुतेषु च । गोत्रिणः स्नान-
शुद्धाः स्युस्त्रिरात्रेणैव तर्पिता' ॥ इति । स्वैरिण्याद्यास्तु यमाश्रिता-
स्तस्य तु त्रिरात्रमेव । यथाह विष्णुः—'अनौरमेषु पुत्रेषु जातेषु च
मृतेषु च । परपूर्वासु भार्यासु प्रसूतासु मृतासु च' ॥ इति त्रिरात्रमेव प्रकृ-
तम् । अनयोश्च त्रिरात्रैकरात्रयोः सनिधिविदेशस्थापेक्षया व्यवस्था ।
यदा तु पितुस्त्रिरात्रं तदा सपिण्डानामेकरात्रम् । यथाह मरीचिः—
'सूतके मृतके चैव त्रिरात्रं परपूर्वयोः । एकाहस्तु सपिण्डानां त्रि-
रात्रं यत्र वै पितुः' ॥ इति । किञ्च—निवसत्यस्मिन्निति निवासः
स्वदेश उच्यते तस्य यो राजा स्वामी विषयाधिपतिः स यस्मिन्नह-
नि अतीतस्तदहर्मात्रं शुद्धिकारणम् । रात्रौ चेदतीतस्तदा रात्रिमा-
त्रम् । अत एव मनुः (५।८२)—'प्रेते राजनि सज्योतिर्यस्य स्या-
द्विषये स्थितः' इति । ज्योतिषा सह वर्तते इति सज्योतिराशौचम् ।
अहि चेद्यावत्सूर्यदर्शन रात्रौ चेद्यावन्नक्षत्रदर्शनमित्यर्थः ॥ २५ ॥

(धी०मि०) अनुगमनाशौचमाह—

ब्राह्मणेनाऽनुगन्तव्यो न(१) तु शूद्रः कथञ्चन ॥

अनुगम्याऽम्भसि स्नात्वा स्पृष्ट्वाऽग्निं घृतभुक् शुचिः ॥२६॥

शूद्रः शूद्रशवः कथञ्चन अनुग्रहादिनापि अनु(२)त्पन्नकार्यान्त-
रवशेनावर्जनीयं तदनुगमनं कृत्वा । शेषं सुबोधम् । तुशब्देनेच्छया
शूद्रानुगमने उक्तशुद्धिव्यवच्छेद ।

प्रेतीभूत तु यः शूद्रं ब्राह्मणो ज्ञानदुर्वलः ।

अनुगच्छेन्नीयमानं त्रिरात्रमशुचिर्भवेत् ॥

इति पराशरेण कामाच्छूद्रशवानुगमने त्रिरात्रवोधनात् । मनुः—

अनुगम्येच्छया प्रेतं ज्ञातिमज्ञातिमेव वा ।

स्नात्वा सचैलः स्पृष्ट्वाऽग्निं घृतं प्राश्य विशुद्ध्यति ॥

इदं तु ब्राह्मणसवर्णपरम् । ब्रह्मपुराणे—

सर्वेषां स्यादहोरात्रं सर्वानुगमनादपि ।

इदं च क्षत्रियादीनां चातुर्वर्ण्याभिगमने ब्राह्मणस्य क्षत्रियवैश्या-
नुगमने च । सजातीयशववहनदहनयोस्तु स्नेहादिना कृतयोस्तदा स्व-
जात्युक्तमशौचं ब्रह्मचारिणः । पित्रादिदाहकर्तृत्वे चैकरात्रम् । शिष्य-
शुरूपाध्यायाचार्यदाह मूलेयन परद्वारा कारयतो दशरात्रमिति प्र-
न्थान्तरप्रसिद्धत्वान्मुनिना नोक्तम् ॥ २६ ॥

(मिता०) अनुगमनाशौचमाह—

ब्राह्मणेनेति । ब्राह्मणेन असपिण्डेन द्विजो विप्रादिः शूद्रो वा
प्रेतो नानुगन्तव्यः । यदि स्नेहादिनानुगच्छति तदाम्भासि तडागा-
दिस्थे स्नात्वाग्निं स्पृष्ट्वा घृतं प्राश्य शुचिर्भवेत् । अस्य च घृतप्रा-
शनस्य भोजनकार्यविधाने प्रमाणाभावात् भोजनप्रतिषेधः । इदं
समानोत्कृष्टजातिविषयम् । यथाह मनुः (५।१०३)—‘अनुगम्येच्छ-
या प्रेतं ज्ञातिमज्ञातिमेव च । स्नात्वा सचेलः स्पृष्ट्वाग्निं घृतं प्राश्य
विशुध्यति’ ॥ इति ज्ञातयो मातृसपिण्डाः । इतरेषां तु विहितत्वात्
दोषः । निकृष्टजात्यनुगमने तु स्मृत्यन्तरोक्तं द्रष्टव्यम् । तत्र शूद्रा-
नुगमने—‘प्रेतीभूतं तु यः शूद्रं ब्राह्मणो ज्ञानदुर्बलः । अनुगच्छेन्नी-
यमानं स त्रिरात्रेण शुध्यति ॥ त्रिरात्रं तु ततस्तीर्णं नदीं गत्वा समु-
द्रगाम् । प्राणायामशतं कृत्वा घृतं प्राश्य विशुध्यति’ ॥ इति परा-
शरोक्तम् । क्षत्रियानुगमने त्वहोरात्रम् । ‘मानुषास्थि स्निग्धं स्पृष्ट्वा
त्रिरात्रमाशौचम्, अस्निग्धे त्वहोरात्रं शवानुगमने चैकम्’ इति
वासिष्ठोक्तम् । वैश्यानुगमने पुनः पक्षिणी । तथा क्षत्रियस्यानन्तरं
वैश्यानुगमने अहोरात्रमेकान्तरशूद्रानुगमने पक्षिणी, वैश्यस्य शूद्रा-
नुगमने एकाह इत्युहनीयम् । तथा रोदनेऽपि पारस्करेणोक्तम्—
‘मृतस्य वान्धवैः सार्धं कृत्वा तु परिदेवनम् । वर्जयेत्तदहोरात्रं दानं
श्राद्धादिकर्म च’ ॥ इति । तथा लङ्करणमपि न कार्यम् । ‘कृच्छ्रपादोऽस-
पिण्डस्य प्रेतालङ्करणे कृते । अज्ञानादुपवासः स्यादशकौ स्नानमि-
ष्यते’ ॥ इति शङ्केन प्रायश्चित्तस्याज्ञातत्वात् ॥ २६ ॥

(वी०मि०) क्वचित्पूर्णाशौचादीनामपवादमाह—

महीपतीनां नाशौचं इतानां विद्युता तथा ॥

गोब्राह्मणा(१)र्थे सङ्ग्रामे यस्य चेच्छति पार्थिवः ॥ २७ ॥

ऋत्विजां दीक्षितानां च यज्ञियं कर्म कुर्वताम् ॥

सन्निवृत्तिब्रह्मचारिदातृब्रह्मविदां तथा ॥ २८ ॥

दाने विवाहे यज्ञे च सद्भ्रामे देशविप्लवे ॥

आपद्यपि च(१) कष्टायां सद्यः शौचं विधीयते ॥ २९ ॥

महीपतीनामभिषिक्तक्षत्रियाणां रोषादिना विद्युद्धभिमुखगमने विद्युद्धतानां गो(२)ब्राह्मणार्थं सद्भ्रामेऽन्यरोषादात्मघातार्थिनां हताना यस्याऽशौचाभावमिच्छति राजा तस्य सम्बन्ध्यशौचं न भवति । अत्राऽऽद्यन्त्ययोराश्रयत्वं मध्यमानां समतत्त्वं सम्यन्धो व्यवच्छिद्यते । अयं चाऽशौचाभाव आद्यन्तयोः, ऋत्विगादीनां च कर्मविशेष एव । तदाह विष्णु-‘नाऽसौ राज्ञां राजकर्मणि न व्रतिनां व्रते न सन्निपां सभ्रे न कारुणां स्वकर्मणि न राज्ञामाज्ञाकारिणां न देवप्रतिष्ठाविवाहयो. सम्भृतयोः’ । शेषव्यतिरेकेण विद्युद्धतादित्रयस्य चाऽशौचं सद्यः शौचरूपं प्रागभिहितम् । ऋत्विजां वृत्तानां, दीक्षितानां दीक्षणीयेष्टिसंस्कृतानां च यज्ञसम्बन्धिकर्मकरणारम्भविशिष्टानां, तथाऽन्नसत्रदानप्रवृत्तानामारब्धचान्द्रायणादिव्रतानां ब्रह्मचारिणां, प्रत्यहं गवादिदानशीलानां ब्रह्मविदां यतीनां, तथा पूर्वसङ्कल्पितद्रव्यस्य दाने, विवाहे प्रकान्ते, यज्ञे वृषोत्सर्गदेवप्रतिष्ठादौ दीक्षणीयेष्टिपूर्वं सोमयागादौ च प्रकान्ते, सद्भ्रामे आरब्धे, परचक्रादिना देशोपप्लवे, कष्टायामापदि मारकोपसर्गादिपीडायामावश्यकतत्कर्मसु सद्य एव अशौचाभावो विधीयते मन्वादिभिः ॥ २७-२९ ॥

(मिता०) सपिण्डाशौचे क्वचिदपवादमाह—

महीपतीनामिति । यद्यपि महीशब्देन कृत्स्नं भूगोलकमभिधीयते तथाप्यत्र सकलायाः क्षितेरेकभर्तृकत्वानुपपत्तेः महीपतीनामिति बहुवचनानुरोधाच्च तदेकदेशभूतानि मण्डलानि लक्ष्यन्ते । तत्पालनाधिकृतानां क्षत्रियादीनामभिषिक्तानां नाशौचम्, तैराशौचं न कार्यमित्यर्थः । तथा विद्युद्धतानां गोब्राह्मणरक्षणार्थं विपन्नानां च सम्बन्धिनो ये सपिण्डास्तैरप्याशौचं न कार्यम् । यस्य च मन्त्रिपुरोहितादेर्भूमिपोऽनन्यसाध्यमन्त्राभिचारादिकर्मसिद्ध्यर्थमाशौ-

(१) हि-इति मु० पु० पाठ ।

(२) गोब्राह्मण-इत्यारभ्य हताना-इतीयानंशो नास्ति ख. पुस्तके ।

इदं च क्षत्रियादीनां चातुर्वर्ण्याभिगमने ब्राह्मणस्य क्षत्रियावैश्या-
नुगमने च । सजातीयशववहनदहनयोस्तु स्नेहादिना कृतयोस्तदा स्व-
जात्युक्तमशौच ब्रह्मचारिणः । पित्रादिदाहकर्तृत्वे चैकरात्रम् । शिष्य-
गुरूपाध्यायाचार्यदाहं मूलेन परद्वारा कारयतो दशरात्रमिति प्र-
न्थान्तरप्रसिद्धत्वान्मुनिना नोक्तम् ॥ २६ ॥

(मिता०) अनुगमनाशौचमाह—

ब्राह्मणेनेति । ब्राह्मणेन असपिण्डेन द्विजो विप्रादिः शूद्रो वा
प्रेतो नानुगन्तव्यः । यदि स्नेहादिनानुगच्छति तदाम्भासि तडागा
दिस्थे स्नात्वाग्निं स्पृष्ट्वा घृत प्राश्य शुचिर्मवेत् । अस्य च घृतप्रा-
शनस्य भोजनकार्यविधाने प्रमाणाभावान्न भोजनप्रतिषेधः । इदं
समानोक्तृष्टजातिविषयम् । यथाह मनुः (५।१०३)—‘अनुगम्येच्छ-
या प्रेत ज्ञातिमज्ञातिमेव च । स्नात्वा सचेलः स्पृष्ट्वाग्निं घृत प्राश्य
विशुध्यति’ ॥ इति ज्ञातयो मातृसपिण्डाः । इतरेषां तु विहितत्वान्न
दोषः । निकृष्टजात्यनुगमने तु स्मृत्यन्तरोक्तं द्रष्टव्यम् । तत्र शूद्रा-
नुगमने—‘प्रेतीभूतं तु यः शूद्रं ब्राह्मणो ज्ञानदुर्बलः । अनुगच्छेन्नी-
यमानं स त्रिरात्रेण शुध्यति ॥ त्रिरात्रं तु ततस्तीर्णं नदीं गत्वा समु-
द्रगाम् । प्राणायामशतं कृत्वा घृत प्राश्य विशुध्यति’ ॥ इति परा
शरोक्तम् । क्षत्रियानुगमने त्वहोरात्रम् । ‘मानुषास्थि स्निग्ध स्पृष्ट्वा
त्रिरात्रमाशौचम्, अस्निग्धे त्वहोरात्र शवानुगमने चैकम्’ इति
वसिष्ठोक्तम् । वैश्यानुगमने पुनः पक्षिणी । तथा क्षत्रियस्यानन्तरं
वैश्यानुगमने अहोरात्रमेकान्तरशूद्रानुगमने पक्षिणी, वैश्यस्य शूद्रा-
नुगमने एकाह इत्युहनीयम् । तथा रोदनेऽपि पारस्करेणोक्तम्—
‘मृतस्य बान्धवैः सार्धं कृत्वा तु परिदेवनम् । वर्जयेत्तदहोरात्रं दानं
श्राद्धादिकर्म च’ ॥ इति । तथा लङ्करणमपि न कार्यम् । ‘कृच्छ्रपादोऽस-
पिण्डस्य प्रेतालङ्करणे कृते । अज्ञानादुपवासः स्यादशक्तौ स्नानमि-
ष्यते’ ॥ इति शङ्खेन प्रायश्चित्तस्यास्नातत्वात् ॥ २६ ॥

(वी०मि०) क्वचित्पूर्णाशौचादीनामपवादमाह—

महीपतीनां नाशौचं हतानां विद्युता तथा ॥

गोब्राह्मणा(१)र्थे सद्भाषे यस्य चेच्छति पार्थिवः ॥ २७ ॥

ऋत्विजां दीक्षितानां च यज्ञियं कर्म कुर्वताम् ॥

सत्रिब्रतिब्रह्मचारिदानृब्रह्मविदां तथा ॥ २८ ॥

दाने विवाहे यज्ञे च सद्भ्रामे देशत्रिप्लवे ॥

आपद्यपि च(१) कष्टायां सद्यः शौचं विधीयते ॥ २९ ॥

महीपतीनामभिषिक्तक्षत्रियाणां रोषादिना विद्युद्धमिमुखगमने विद्युद्धतानां गो(२)ब्राह्मणार्थं सद्भ्रामेऽन्यरोषादात्मघातार्थिनां हताना यस्याऽशौचाभावमिच्छति राजा तस्य सम्बन्ध्यशौचं न भवति । अत्राऽऽद्यन्त्ययोराश्रयत्वं मध्यमानां समतत्त्वं सम्बन्धो व्यवच्छिद्यते । अयं चाऽशौचाभाव आद्यन्तयोः, ऋत्विगादीनां च कर्मविशेष एव । तदाह विष्णु-‘नाऽसौ राज्ञां राजकर्मणि न ब्रतिनां ब्रते न सत्रिणां सत्रे न कारुणां स्वकर्मणि न राज्ञामाज्ञाकारिणां न देवप्रतिष्ठाविवा हयोः सम्भृतयोः’ । शेषव्यतिरेकेण विद्युद्धतादिप्रयस्य चाऽशौचं सद्यः शौचरूपं प्रागभिहितम् । ऋत्विजां वृतानां, दीक्षितानां दीक्षणीयेष्टिसंस्कृतानां च यज्ञसम्बन्धिकर्मकरणारम्भविशिष्टानां, तथाऽन्नसत्र दानप्रवृत्तानामारब्धचान्द्रायणादिव्रतानां ब्रह्मचारिणां, प्रत्यहं गवादिदानशीलानां ब्रह्मविदां यतीनां, तथा पूर्वसङ्कल्पितद्रव्यस्य दाने, विवाहे प्रकान्ते, यज्ञे वृषोत्सर्गदेवप्रतिष्ठादौ दीक्षणीयेष्टिपूर्वं सोमयागादौ च प्रकान्ते, सद्भ्रामे आरब्धे, परचक्रादिना देशोपप्लवे, कष्टायामापदि मारकोपसर्गादिपीडायाभावश्यकतत्कर्मसु सद्य एव अशौचाभावो विधीयते मन्वादिभिः ॥ २७-२९ ॥

(मिता०) सपिण्डाशौचे क्वचिदपवादमाह—

महीपतीनामिति । यद्यपि महीशब्देन कृत्स्नं भूगोलकमभिधीयते तथाप्यत्र सकलायाः क्षितेरेकभर्तृकत्वानुपपत्तेः महीपतीनामिति बहुवचनानुरोधाच्च तदेकदेशभूतानि मण्डलानि लक्ष्यन्ते । तत्पालनाधिकृतानां क्षत्रियादीनामभिषिक्तानां नाशौचम्, तैराशौचं न कार्यमित्यर्थः । तथा विद्युद्धतानां गोब्राह्मणरक्षणार्थं विपन्नानां च सम्बन्धिनो ये सपिण्डास्तैरप्याशौचं न कार्यम् । यस्य च मन्त्रिपुरोहितादेर्भूमिपोऽनन्यसाध्यमन्त्राभिचारादिकर्मसिद्ध्यर्थमाशौ-

(१) द्वि-इति मु० पु० पाठ ।

(२) गोब्राह्मण-इत्यारभ्य हतानां-इतीयानंशो नास्ति ज्ञ. पुस्तके ।

चाभावमिच्छति तेनापि न कार्यम् । अत्र च महीपतीनां यदसाधारणत्वेन विहितं प्रजापरिरक्षणं तद्येन दानमानसत्कारव्यवहारदर्शनादिना विना न सम्भवति तत्रैवाशौचाभावो न पुनः पञ्चमहायज्ञादिष्वपि । तथा च मनुः (५।१५)—‘राज्ञो माहात्मिके स्थाने सद्यः शौचं विधीयते । प्रजानां परिरक्षा(१)र्थमासनं चात्र कारणम्’ ॥ इति । गौतमेनाप्युक्तम्—‘राज्ञां च कार्याविघातार्थम्’ इति राजभृत्यादेरप्याशौचं न भवति । यथाह प्रचेता—‘कारवः शिल्पिनो वै(२)द्या दासीदासास्तथैव च । राजानो राजभृत्याश्च सद्यः शौचाः प्रकीर्तिताः’ ॥ इति । कारवः सूपकारादयः । शिल्पिनश्चित्रकरचैलनिर्णेजकादयः । अयं चाशौचाभावः किंविषय इत्यपेक्षायां कर्मनिमित्तैः शब्दैस्तत्तदसाधारणस्य कर्मणो बुद्धिस्थत्वात्तत्रैव द्रष्टव्यः । अत एव विष्णुः—‘न राज्ञां राजकर्मणि न व्रतिनां व्रते न सत्रिणां सत्रे न कारुणां कारुकर्मणि’ इति प्रतिनियतविषयमेवाशौचाभावं दर्शयति । शातातपीयेऽप्युक्तम्—‘मूल्यकर्मकरा शूद्राः दासीदासास्तथैव च । स्नाने शरीरसंस्कारे गृहकर्मण्यदूषिताः’ ॥ इति । इयं च दासादिशुद्धिरपरिहरणीयतया प्राप्तस्पर्शविषयेत्यनुसन्धेयम् । अत एव स्मृत्यन्तरम्—‘सद्यः स्पृश्यो गर्भदांसो भक्तदासस्यहाच्छुचिः’ । तथा—‘चिकित्सको यत्कुरुते तदन्येन न शक्यते ॥ तस्माच्चिकित्सकस्पर्शो शुद्धो भवति नित्यशः’ ॥ इति ॥ २७ ॥

(मिता०) किञ्च—

ऋत्विजामित्यादि । ऋत्वि(३)जो वरणसम्भृता वैतानोपासनाकर्तृविशेषाः । दीक्षणीयासंस्कृता दीक्षितास्तेषां यज्ञियं यज्ञे भवं च कर्म कुर्वतां सद्यः शौचं विधीयत इति सर्वत्रानुपङ्गः । दीक्षितस्य ‘वैतानोपासनाः कार्या’ इत्यनेन सिद्धेऽप्यधिकारे पुनर्वचन (४)यजमाने स्वयंकर्तृत्वविधानार्थं सद्यः (५)स्नानेन विशुद्ध्यर्थं च । सत्रिग्रहणेन सन्ततानुष्ठानतुल्यतयात्रसत्रप्रवृत्ता लक्ष्यन्ते । मुख्यानां तु सत्रिणां दीक्षितग्रहणेनैव सिद्धेः । व्रतिशब्देन कृच्छ्रचान्द्रायणादिप्रवृत्ताः स्नातकव्रतप्रायश्चित्तप्रवृत्ताश्चोच्यन्ते । तथा ब्रह्मचारि-

(१) रक्षार्थं शायनं ग । (२) भृत्या वैद्या दासास्तथैव च घ ।

(३) वरणकरणसम्भृता ग वरणाभरणसम्भृता ङ । (४) याजमानेषु छ ।

(५) स्नानविधये च स्नानविशुद्ध्यर्थं ग ।

ग्रहणेन ब्रह्मचर्यादिव्रतयोगिनः श्राद्धकर्तुर्भोक्तृश्च ग्रहणम् । तथा च स्मृत्यन्तरम्—‘नित्यमन्नप्रदस्यापि कृच्छ्रचान्द्रायणादिषु । निर्वृत्ते कृच्छ्रहोमादौ ब्राह्मणादिषु भोजने ॥ गृहीतनियमस्यापि न(१) स्यादन्यस्य कस्यचित् । निमन्त्रितेषु विप्रेषु (२)प्रारब्धे श्राद्धकर्माणि ॥ निमन्त्रितस्य विप्रस्य स्वाध्यायादिरतस्य च । देहे पितृषु तिष्ठत्सु नाशौच विद्यते क्वचित् ॥ प्रायश्चित्तप्रवृत्तानां दातृब्रह्मविदां तथा’ ॥ इति । सत्रिणां व्रतिनां च सत्रे व्रते च शुद्धिर्न कर्ममात्रे संव्यवहारे वा । तथा च विष्णुः—‘न व्रतिना व्रते न सत्रिणां सत्रे’ इति । ब्रह्मचार्युपकुर्वाणको नैष्ठिकश्च । यस्तु नित्य दातैव न प्रतिग्रहीता स वैखानसो दातृशब्देनोच्यते । ब्रह्मविद्यतिः । एतेषां च त्रयाणामाश्रमिणां सर्वत्र शुद्धिः विशेषे प्रमाणाभावात् । दाने च पूर्वसकल्पितद्रव्यस्य नाशौचम् । ‘पूर्वसकल्पितं द्रव्यं दीयमानं न दुष्यति’ इति क्रतुस्मरणात् । स्मृत्यन्तरे चात्र विशेष उक्तः—‘विवाहोत्सवयज्ञादिष्वन्तरा मृतसूतके । शेषमन्नं परैर्देयं दातृभोक्तृश्च न स्पृशेत्’ ॥ इति । यज्ञे वृषोत्सर्गादौ विवाहे च पूर्वसम्भृतसम्भारे । तथा च स्मृत्यन्तरम्—‘यज्ञे सम्भृतसम्भारे विवाहे श्राद्धकर्माणि’ इति । सद्यः शौचमत्र प्रकृतम् । विवाहग्रहणं पूर्वप्रवृत्तचौलोपनयनादिसंस्कारकर्मोपलक्षणम् । यज्ञग्रहणं च पूर्वप्रवृत्तदेवप्रतिष्ठारामाद्युत्सवमात्रो(३)पलक्षणम् । ‘न देवप्रतिष्ठोत्सर्गाविवाहेषु न देशविभ्रमे नापद्यपि च कष्टायामाशौचम्’ इति विष्णुस्मरणात् । सङ्ग्रामे युद्धे । ‘सग्रामे समुपोढे राजानं सनाहयेत्’ इत्याश्वलायनाद्युक्तसंनहनविधौ प्रास्थानिकशान्तिहोमादौ च सद्यः शुद्धिः । देशस्य विस्फोटादिभिरुपसर्गे राजभयाद्वा विप्लवे तदुपशमनार्थं शान्तिकर्मणि सद्यः शौचम् । विप्लवाभावेऽपि क्वचिद्देशविशेषेण पैठानसिना शुद्धिरुक्ता—‘विवाहदुर्गयज्ञेषु यात्रायां तीर्थकर्मणि । न तत्र सूतक तद्वत्कर्म यज्ञादि कारयेत्’ ॥ इति । तथा कष्टायामप्यापदि व्याध्याद्यभिभवेन मुमूर्षावस्थायां दुरितशमनार्थं दाने । तथा संकुचितवृत्तेश्च श्रुत्परिश्रान्तमातापित्रादिवहुकुटुम्बस्य तद्गणपयोगिनि प्रतिग्रहे सद्यः शुद्धिः । इयं च शुद्धिर्यस्य सद्यः शौचं विनात्युपशमो न भवति अश्वस्तनिकस्य तद्विषया । यस्त्वेकाहपर्याप्तसचित्तधनस्तस्यैकाहः,

यस्त्र्यहोपयोगिसंचयी तस्य त्र्यहः, यस्तु चतुरहार्थमापादितद्रव्यः कुम्भीधान्यस्तस्य चतुरह, कुसूलधान्यकस्य दशाह इत्येवं यस्य यावत्कालमार्त्यभावस्तस्य तावत्कालमाशौचम् । आपद्दुपाधिकत्वादाशौचसंकोचस्य । अत एव मनुना (४।७)—‘कुसूलधान्यको वा स्यात्कुम्भीधान्यक एव वा । ज्याहिको वापि च भवेदश्वस्तनिक एव वा’ ॥ इत्यत्र प्रतिपादितचतुर्विधगृहस्थाभिप्रायेण—‘दशाह शावमाशौच सपिण्डेषु विधीयते । अर्वाकसंचयनादस्त्रां त्र्यहमेकाहमेव वा’ ॥ इति कल्पचतुष्टय प्रतिपादितम् । समानोदकविषयाश्च संकुचिताशौचकल्पाः । पक्षिण्येकाह । सद्यः शौचरूपाः स्मृत्यन्तरे दृष्टाः वृत्तिसंकोचोपाधिकृतयैव योज्याः । अयं चाशौचसंकोचो येनैव प्रतिग्रहादिना विनार्तिस्तद्विषयो न सर्वत्रेत्यवगन्तव्यम् । मनुः—‘एकाहाद्ब्राह्मणः शुद्ध्येद्योऽग्निवेदसमन्वितः । त्र्यहात्केवलवेदस्तु विहीनो दशाभिर्दिनैः’ ॥ इत्यादिस्मृत्यन्तरवचनपर्यालोचनयाध्ययनज्ञानानुष्ठानयोगिनां त्र्येकाहादिभिः सर्वात्मना शुद्धिरित्येवं कस्मान्नेष्यते । उच्यते—‘दशाह शावमाशौचं सपिण्डेषु विधीयते’ इति सामान्यप्राप्तदशाहवाधपुरःसरमेव ह्येकाहाद्ब्राह्मणः शुद्धेदित्यादि विधायकं भवति । बाधकस्य चानुपपत्तिनिवन्धनत्वात् यावत्त्यवाधितेऽनुपपत्तिप्रशमो न भवति तावद्वाधनीयम् । अतः कियदनेन बाध्यमित्यपेक्षायामपेक्षितविशेषसमर्पणक्षमस्याग्निवेदसमन्वित इति वाक्यविशेषस्य दर्शनादग्निवेदविषयेऽग्निहोत्रादौ कर्मणि स्वाध्याये च व्यवतिष्ठते न पुनर्दानादावपि । एव चाग्निवेदपदयोः कार्यान्वयित्वं भवति । इतरथा येनाग्निवेदसाध्यं कर्म कृतं तस्यैकाहाच्छुद्धिरिति पुरुषविशेषापलक्षणत्वमेव स्यात् । न चैतद्युक्तम् । एवं च सति—‘प्रत्यूहेन्नाग्निषु क्रियाः । वैतानोपासनाः कार्याः क्रियाश्च श्रुति(१)चोदिताः’ ॥ इति । तथा ब्राह्मणस्य च स्वाध्यायादिनिवृत्त्यर्थं सद्यः शौचमित्येवमादिभिर्मन्वादिचचनैरेकवाक्यता भवति । तथा च—‘उभयत्र दशाहानि कुलस्यान्नं न भुज्यते’ इति दशाहपर्यन्त भोजनादिकं प्रतिषेधयद्भिर्यमादिवचनैरविरोधोऽपि सिध्यति, अतः (२)काचित्कमेवेदमाशौचसंकोचविधानं न पुनः सर्वसंव्यवहारादिगोचरमित्यलमतिप्रपञ्चन ।

इदं च स्वाध्यायविषये सद्यः शौचविधानं बहुवेदस्य (१) ब्रह्मो-
ज्जत्वकृतायामातौ द्रष्टव्यम् । इतरस्य तु—‘दानं प्रतिग्रहो होमः
स्वाध्यायश्च निवर्तते’ इति प्रतिषेध एव । ब्राह्मणादिमध्ये यस्य या-
वत्कालमाशौचमुक्तं स तस्यानन्तरं स्नात्वा शुध्येत् न तत्कालाति-
क्रममात्रात् । यथाह मनुः (५१९९)—‘विप्रः शुद्धत्यपः स्पृष्ट्वा क्ष-
त्रियो वाहनायुधम् । वैश्यः प्रतोदं रश्मीन्वा यष्टिं शूद्रः कृतक्रि-
यः’ ॥ इति । अयमर्थः—कृतक्रिय इति प्रत्येकमभिसम्बध्यते । वि-
प्रोऽनुभूताशौचकालः कृतक्रिय कृतस्नानो हस्तेनापः स्पृष्ट्वा शुध्य-
ति । स्पृष्ट्वेति स्पर्शनक्रियैवोच्यते न स्नानमाचमनं वा । वाहनादिषु
तस्यैवानुषङ्गात् । अथवा कृतक्रियो यावदाशौचं कृतोदकादिक्रियः
तदतन्तरं विप्रादिरुदकादि स्पृष्ट्वा (२) शुध्यतीत्याशौचकालानन्त-
रभाविस्नानप्रतिनिधित्वेनोच्यते इति । क्षत्रियादिर्वाहनादिकं स्पृष्ट्वा
शुध्येदिति ॥ २८-२९ ॥

(वी०मि०) मरणजन्यसद्यःशौचप्रसङ्गेन स्नानाद्यपनेयं स्पर्श-
जन्याशौचमाह—

उदक्याशुचिभिः स्नायात्संस्पृष्टस्तैरुपस्पृशेत् ॥

अबिलङ्गानि जपेच्चैव सावित्रीं मनसा सकृत् ॥ ३० ॥

उदक्या रजस्वलाऽशुचयश्चाण्डालपतितादयस्तैः साक्षात्संस्पृष्ट-
स्नायात् । तैर्दण्डादिपरस्परया स्पृष्टः ‘आपोहिष्टे’त्यादिऋचं गायत्रीं
सकृत् मनसा जपेदेवं शुद्ध्यति । एवकार उपस्पर्शनसाहित्यबोध-
नार्थः । मिताक्षराया तैरुदक्याशुचिसंस्पृष्टैः संस्पृष्ट उपस्पृशेदित्यर्थं
माह । अत्र (३) मलस्पर्शमैथुननिमित्तकाशौचान्याचमननिवर्त्यानि
स्मृत्यन्तरोक्तानि चकारेणैव समुच्चितानि । तानि च तत्रतत्रा-
ऽवगन्तव्यानि ॥ ३० ॥

(मिता०) कुलव्यापिनीं शुद्धिमभिधायेदानीं प्रसङ्गात्प्रतिपुरु-
षव्यापिनीं शुद्धिमाह—

उदक्येति । उदक्या रजस्वला, अशुचयः शवचाण्डालपतितसू-
तिकाः शावाशौचिनश्च एतैः संस्पृष्टः स्नायात् । तैः पुनरुदक्याशु-

(१) ब्रह्मनध्ययनकृतायां ग । (२) शुध्येदिति । इत्या ल ।

(३) मन्त्र—इति ख पुस्तके पाठः ।

चित्सस्पृष्टादिभिः संस्पृष्ट उपस्पृशेत् आचामेत् । आचम्याब्जिह्वानि
 'आपोहिष्टे'त्येवमादीनि त्रीणि मन्त्रवाक्यानि जपेत् । त्रिष्वेव बहुव-
 चनस्य चरितार्थत्वात् । तथा गायत्रीं च सकृन्मनसा जपेत् । ननु
 उदक्या संस्पृष्टः स्नायादित्येकवचननिर्दिष्टस्य कथं तैरिति बहु-
 (१)वचनपरामर्शः । सत्यमेवम् । किंत्वत्र उदक्यादिसंस्पृष्ट्यतिरि-
 क्तस्नानार्हमात्रस्पर्शेष्वचमनविधानार्थं तैरिति बहुवचननिर्देश इत्य-
 विरोधः । ते च स्नातार्हाः स्मृत्यन्तरेऽवगन्तव्याः । यथाह परा-
 शरः—'दुःस्वप्ने मैथुने वान्ते विरिक्ते श्वुरकर्मणि । चित्तिपू(२)यश्म-
 गानास्थां स्पर्शने स्नानमाचरेत्' ॥ इति । तथा च मनु (५।१४४)—
 'वान्तो विरिक्तः स्नात्वा तु घृतप्राशनमाचरेत् । आचामेदेव भु-
 क्त्वाभ्रं स्नानं मैथुनिनः स्मृतम्' ॥ इति । मैथुनिनः स्नानमृतुका-
 लविषयम् । 'अनृतौ तु यदा गच्छेच्छौचं मूत्रपुरीषवत्' । इति बृह-
 स्पतिस्मरणात् । अनृतावपि कालविशेषे स्मृत्यन्तरे स्नानमुक्तम्—
 'अष्टम्यां च चतुर्दश्यां दिवा पर्वणि मैथुनम् । कृत्वा सचैल स्नात्वा
 च वारुणीभिश्च मार्जयेत्' ॥ इति । तथा च यमः—'अर्जीणेऽभ्युदिते
 वान्ते तथाप्यस्तमिते रवौ । दुःस्वप्ने दुर्जनस्पर्शे स्नानमात्रं विधी-
 यते' ॥ इति । तथा च बृहस्पतिः—'मैथुने कटधूमे च सद्यः स्नानं
 विधीयते' इत्येतदसचैलस्पर्शविषयम् । सचैलेन तु चित्यादिस्प-
 र्शे सचैलेमेव स्नानम् । यथाह च्यवनः—'श्वानं श्वपाकं प्रेतधूमं
 देवद्रव्योपजीविनं ग्रामयाजकं सोमविक्रयिणं पू(२)यं चित्तिं
 चित्तिकाष्ठं च मद्यं मद्यभाण्डं सस्नेहं मानुषास्थिं श(३)व-
 स्पृष्टं रजस्वलां महापातकिनं शवं स्पृष्ट्वा सचैलमम्भोऽवगाह्योत्ती-
 र्याग्निमुपस्पृश्य गा(४)यत्रीमष्टशतं जपेत् । घृतं प्राश्य पुनः स्नात्वा
 त्रिराचामेत्' इति । एतच्च बुद्धिपूर्वविषयम् । अन्यत्र स्नानमात्रम् ।
 'श(५)वस्पृष्टं दिवाकीर्तिं चित्तिं पू(६)यं रजस्वलाम् । स्पृष्ट्वा त्वका-
 मतो विप्रः स्नानं कृत्वा विशुध्यति' ॥ इति बृहस्पतिस्मरणात् । एव
 मन्यत्रापि वक्ष्यमाणेषु विषयसमीकरणमूहनीयम् । तथाह कश्यपः—
 'उदयास्तमययोः स्कन्दयित्वा अश्लिस्पन्दने कर्णाक्रोशने चित्यारो-
 हण्ये पू(६)यसस्पर्शने च सचैलं स्नानं पुनर्मन इति जपेन्महाव्या

(१) बहुवचनान्तर । (२) अस्पृष्टयवर्गे प्रथमित्यत्र घृपमित्येव बहुत्र पुस्तकेऽप्युपलभ्यते ।
 (३) शवस्पृष्टं च । (४) गायत्रीमन्त्रं जपेत् ४० । (५) शवस्पृष्टं ४० । (६) घृप इति पाठ ।

हृतिभिः सप्ताज्याहुतीर्जुहुयात्' इति । तथा च स्मृत्यन्तरेऽपि—'चित्तिं च चित्तिकाष्ठं च यूपं चाण्डालमेव च । स्पृष्ट्वा देवलकं चैव सवासा जलमाविशेत् ॥ देवाचनपरो विप्रो वित्तार्थी वत्सरत्रयम् । असौ देवलको नाम हव्यकव्येषु गर्हितः' ॥ तथा ब्रह्माण्डपुराणे—'शैवान्पाशुपतान्स्पृष्ट्वा लोकायतिकनास्तिकान् । विकर्मस्थान्द्विजान्शूद्रान्सवासा जलमाविशेत्' ॥ इति । तथा—'अस्वर्ग्या ह्याहुतिः सा स्याच्छूद्रसम्पर्कदूषिता' । इति लिङ्गाच्च शूद्रस्पर्शने निषेधः । तथाङ्गिराः—'यस्तु छायां श्वपाकस्य ब्राह्मणो ह्यधिरोहति । तत्र स्नानं प्रकुर्वीत घृतं प्राश्य विशुध्यति' ॥ तथा व्याघ्रपादः—'चण्डालं पतितं चैव दूरतः परिवर्जयेत् । गोवालव्यजनादर्वाकसंवासा जलमाविशेत्' ॥ इति । एतदतिसकटस्थलविषयम् । अन्यत्र तु बृहस्पति-नोक्तम्—'युगं च द्वियुगं चैव त्रियुगं च चतुर्युगम् । चण्डालसृति कोदक्यापतिनामधः क्रमात्' ॥ इति । तथा पैठीनसिः—'काकोलूकस्पर्शने सचैलस्नानं महाव्याहृतिहोमश्च' । अनुदकमूत्रपुरीषकरणे इत्येतच्चिरकालमूत्रपुरीषाशौचाकरणपरम् । तथाऽङ्गिराः—'मासवायसमार्जारखरोष्ट्रं च श्वशूकरान् । अमेध्यानि च संस्पृश्य सचैलो जलमाविशेत्' ॥ इति । मार्जारस्पर्शनिमित्तं स्नानमुच्छिष्टसमयेऽनुष्ठानसमये च वेदितव्यं समाचारात् । अन्यदा तु—'मार्जारश्चैव दर्वा च मारुतश्च सदा शुचि' इति स्नानाभावः । श्वस्पर्शे तु स्नानं नाभेरूर्ध्वं वेदितव्यम् । अधस्तात्तु क्षालनमेव । 'नाभेरूर्ध्वं करौ मुक्त्वा शुना यद्युपहन्यते । तत्र स्नानमधस्ताच्चेत्प्रक्षाल्याचम्य शुध्यति' ॥ इति तेनैवोक्तत्वात् । तथा पक्षिस्पर्शं विशेषो जातूकर्ण्येनोक्तः—'ऊर्ध्वं नाभेः करौ मुक्त्वा यदङ्गं संस्पृशेत्खगः । स्नानं तत्र प्रकुर्वीत शेष प्रक्षाल्य शुध्यति' ॥ इति । अमेध्यस्पर्शेऽपि विशेषो दर्शितः—'नाभेरधस्तात्प्रवाहुषु च कायिकैर्मलैः सुराभिर्मद्यैर्वोपहतो मृत्तोयैस्त्वदङ्गं प्रक्षाल्याचान्तः शुध्येत् । अन्यत्रापहतो मृत्तोयैस्त्वदङ्गं प्रक्षाल्य स्नायात् । तैरिन्द्रियेषूपहतस्तूपोष्य स्नात्वा पञ्चगव्येन दशनच्छदोपहतश्च' इति । एतच्च परकीयामेध्यस्पर्शविषयम् । आत्मीयमलस्पर्शं तु ऊर्ध्वमपि नाभेः क्षालनमेव । यथाह देवलः—'मानुषार्स्थि वसां विष्टामर्तवं मूत्ररेतसी । मज्जानं शोणितं वापि परस्य यदि संस्पृशेत् ॥ स्नात्वा प्रमृज्य लेपादीनाचम्य स

शुचिर्भवेत् । तान्येव स्वानि संस्पृश्य पूतः स्यात्परिमार्जनात्' ॥ इति ।
 तथा च शङ्ख -- 'रथ्याकर्दमतोयेन घृविनाद्येन वा तथा । नाभेरु-
 र्ध्वं नरः स्पृष्टः सद्यः स्नानेन शुध्यति' ॥ इति । यमेनाप्यत्र विशेष
 उक्तः -- 'सकर्दम तु वर्षासु प्रविश्य ग्रामसंकरम् । जङ्घयोर्मृत्तिका-
 स्तिस्रः पादयोर्द्विगुणास्ततः' ॥ इति । ग्रामसकरं ग्रामसलिलप्रवाह-
 प्रदेशं सकर्दम प्रविश्येत्यर्थः । मारुतशोषिते तु कर्दमादौ न दोषः ।
 'रथ्याकर्दमतोयानि स्पृष्टान्यन्त्यश्ववायसैः । मारुतेनैव शुध्यन्ति प-
 क्केष्टकचितानि च' ॥ इति प्रागुक्तत्वात् । अस्थनि मनुना विशेष उ-
 क्तः (५।८७) -- 'नारं स्पृष्ट्वास्थि सस्नेह स्नात्वा विप्रो विशुद्ध्यति ।
 आचम्यैव तु नि.स्नेहं गां स्पृष्ट्वा वीक्ष्य वा रविम्' ॥ इति । इदं
 द्विजातास्थिविषयम् । अन्यत्र वसिष्ठोक्तम् -- 'मानुषास्थि स्निग्धं
 स्पृष्ट्वा त्रिरात्रमाशौचमस्निग्धे त्वहोरात्रम्' इति । आमनुषे तु वि-
 ष्णुक्तम् -- 'भक्ष्यवर्ज्यं पञ्चनखशवं तदस्थि च सस्नेहं स्पृष्ट्वा स्नातः
 पूर्ववस्त्र प्रक्षालितं विभृयात्' इति । एवमन्येऽपि स्नानार्हाः स्मृत्य-
 न्तरतोऽवबोद्धव्याः । एवं स्नानार्हाणां बहुत्वान्तदभिप्रायं तैरिति
 बहुवचनमविरुद्धम् । उदक्याशुचिभिः स्नायादित्ये(१)तच्च दण्डा-
 द्यचेतनव्यवधानस्पर्शं वेदितव्यम् । चेतनव्यवधाने तु मानवम्
 (म० ५ । ८५) -- 'दिवाकीर्तिमुदक्यां च पतितं सूतिकां तथा । शवं
 तत्स्पृष्टि(२)ष्टिन चैव स्पृष्ट्वा स्नानेन शुध्यति' ॥ इति । तृतीयस्य त्वाच-
 मनमेव । 'तत्स्पृष्टिन स्पृशेद्यस्तु स्नान तस्य विधीयते । ऊर्ध्वमाच-
 मन प्रोक्त द्रव्याणां प्रोक्षणं तथा' ॥ इति संवर्तस्मरणात् । एतच्चा-
 बुद्धिपूर्वकविषयम् । मतिपूर्वं तु तृतीयस्यापि स्नानमेव । यथाह गौ-
 तमः -- 'पतितचण्डालसूतिकोदक्याशवस्पृष्टितत्स्पृष्टशुपस्पर्शने स-
 चैलमुदकोपस्पर्शनाच्छुध्येत्' इति । चतुर्थस्य त्वाचमनम् -- 'उप-
 स्पृश्याशुचिस्पृष्ट तृतीय वापि मानवः । हस्तौ पादौ च तोयेन
 प्रक्षाल्याचम्य शुध्यति' ॥ इति देवलस्मरणात् । अ(३)शुचीना पुन-
 रुदक्यादिस्पर्शं देवलेन विशेष उक्तः -- 'श्वपाक पतितं व्यङ्गमुन्म-
 त्तं (४)शवहारकम् । सूतिकां साविकां नारीं रजसा च परिप्लु-
 ताम् ॥ श्वकुक्कुटवराहांश्च ग्राम्यान्संस्पृश्य मानवः । सचैलः

(१) चण्डालाद्यचेतन ८० ।

(२) तमेव तु स्पृशेत् ८० ।

(३) अशुचीना पुन ८० ।

(४) शवदाहक ८० ।

सशिरः स्नात्वा तदानीमेव शुध्यति' ॥ इति । 'अशुद्धान्स्वय-
मप्येतानशुद्धस्तु यदि स्पृशेत् । विशुध्यत्युपवासेन तथा कृच्छ्रेण
वा पुनः' ॥ इति । साविका प्रसवस्य कारयित्री । कृच्छ्रः श्वपाका-
दिविषयः । श्वादिषु तूपवास इति व्यवस्था ॥ ३० ॥

(वी०मि०) अशौचान्यमिधाय सपदि तदपगमहेतूनाह—

कालोऽग्निः कर्म मृदार्थुमनो ज्ञानं तपो बलम् ॥

पश्चात्तापो निराहारः सर्वेऽमी शुद्धिहेतवः ॥ ३१ ॥

अकार्यकारिणां दानं वेगो नद्याश्च शुद्धिकृत् ॥

संशोधयस्य (१) च मृत्तोयैः संन्यासो हि (२) द्विजन्मनाम् ॥ ३२ ॥

तपो वेदविदां क्षान्तिर्विदुषां वर्ष्मणां जलम् ॥

जपः पच्छन्नपापानां मनसः सत्यमुच्यते ॥ ३३ ॥

भूतात्मनस्तपोविद्ये बुद्धेर्ज्ञानं विशोधनम् ॥

क्षेत्रज्ञस्येश्वरज्ञानाच्छु (३) ङ्क्षिस्तु परमा मता ॥ ३३ ॥

कालो दशरात्रत्रिरात्रादिर्जननादौ क्षात्यादीनाम् । अग्निर्मृन्म-
यभाण्डादेरुपघाते । कर्म अश्वमेधादि ब्रह्महत्यादिमतः । मृज्जले
गोघ्राताघादे । वायुमार्गादेः । मनो विचिकित्साविषयस्य 'मन-
पूतं समाचरे'दिति वचनात् । ज्ञानं ब्रह्मविषयकं बुद्धितत्त्वस्य आ-
त्मनश्च । तपश्चान्द्रायणादिमतः । जलं वस्त्रादेः । पश्चात्पापकरणा-
नन्तरं तापः परिदेवनं कृतपापानाम् । निराहारः उपवास एका-
दशीव्रतादि । पापसामान्येऽमी सर्वे शुद्धिहेतवः । अकार्यकारिण
निषिद्धाचरणशीलानां पात्रे पर्याप्तधनदान, नद्या क्षमेध्याद्युपहताया
वेगो वर्षाम्बुप्रवाहः शुद्धिकृत् । अमेध्यस्य उच्छिष्टाद्युपहतस्य मृत्तोयं
च गन्धलेपापकर्षक, द्विजन्मनां ब्राह्मणानां च मानसपापवतां
संन्यासः प्रव्रज्या शुद्धिकृत् । आद्यचकारेण नदीतीरभूमेः समुच्चयः ।
मध्यमान्यचकारौ मृत्तोययोः परस्परसाहित्य सूचयतः ।
हिशब्दः पादपूरणे । वेदविदामज्ञानकृतपापवतां तपो वेदाभ्यसनं,
विदुषां वेदान्तार्थश्रवणवतां क्षान्तिरपकारिण्यप्रहर्तव्यबुद्धिविरहः,

(१) शोधयस्य मृत्तोय च—इति मु पु पाठ ।

(२) वै—इति मु० पु० पाठ ।

(३) ज्ञानाद्विशुद्धि परं—इति मु० पु० पाठ ।

वर्षणां शरीराणां स्वेदाद्यशुद्धानां जले, प्रच्छन्नपापानामघमर्षणादिजपः, मनसो निषिद्धचिन्तादुष्टस्य सत्यं साधुसङ्कल्परूपं शुद्धिकृत् उच्यते । ज्ञानस्य शुद्धिहेतुत्वं प्रागुक्तं विवृणोति—भूतात्मनो भूतेषु शरीरात्मकेष्व्वात्मनो बुद्धिमत्तपोविद्ये भ्रमनिवृत्त्यात्मकशुद्धिहेतू । तपःपदेन ब्रह्मज्ञानोपयोगि अनशनादि, विद्यापदेन चौपनिषदं ज्ञानमभिहितम् । बुद्धेः अशयविपर्ययवतो बुद्धितत्त्वस्य प्रमारूपं ज्ञानं विशोधनम् । क्षेत्रज्ञस्य तपोविद्याविशुद्धस्य साक्षात्काररूपादीश्वरज्ञानात्तु परमा शुद्धिः संसारलेपाभावरूपा धर्मशास्त्रकारैरनुमता ॥ ३१-३४ ॥

इति श्रीमत्सकलसामन्तचक्रचूडामणिमरीचिमञ्जरीनीराजित-
चरणकमलश्रीमन्महाराजाधिराजमधुकरसाहिसूनुश्रीमन्महा-
राजचतुर्दधिवसुन्धराहृदयपुण्डरीकविकासदिनकर-
श्रीवीरसिंहदेवोद्योजितश्रीहंसपण्डितात्मज-
श्रीपरशुराममिश्रसुरिसूनुसकलविद्या-
पारावारपारीणधुरीणश्रीमन्मित्र-
मिश्रकृते वीरमित्रोदयाख्याने
श्रीयाज्ञवल्क्यव्याख्याने
आशौचप्रकरणम् ॥

(मिता०) अधुना कालशुद्धौ दृष्टान्तत्वेन द्रव्यशुद्धिप्रकरणो-
क्तास्तथैवात्र प्रकरणे वक्ष्यमाणांश्च शुद्धिहेतूनुक्रामति--

काल इति । यथाग्न्यादयोऽग्नी सर्वे स्वविषये शुद्धिहेतवस्तथा कालोऽपि दशरात्रादिकः । शास्त्रगम्यत्वाच्छुद्धिहेतुत्वस्य । अग्नि-
स्तावच्छुद्धिहेतुः । यथाभ्यधायि 'पुनः पाकान्मर्हामयम्' इति । कर्म च शुद्धिनिमित्तं, यथा वक्ष्यति तथा 'अश्वमेधावभृथस्नानात्' इति । तथा मृदपि शुद्धिकारणं, यथा कथितम्—'सलिलं भस्म मृदापि प्रक्षेप्तव्यं विशुद्धये' इति । वायुरपि शुद्धिहेतुः, यथादीरितं 'मारुतेनैव शुध्यन्ति' इति । मनोऽपि वाचः शुद्धिसाधनं, यथा-

म्नायि 'मनसा वा इषिता वाग्वदति' इत्यादि । ज्ञान चाध्यात्मिकं बुद्धिशुद्धौ निदान, यथाभिधास्यति 'क्षेत्रज्ञस्येश्वरज्ञानात्' इति । तपश्च कृच्छ्रादि, यथा वदिष्यति 'प्राजापत्य चरेत्कृच्छ्रं समा वा गुरुनल्पग' इत्यादि । तथा जलमपि शरीरादेः, यथा जल्पिष्यति 'वर्षमणो जलम्' इति । पश्चात्तापोऽपि शुद्धिजनकः, यथा गदितं 'ख्यापनेनानुतापेन' इति । निराहारोऽपि शुद्ध्युपादानं, यथा व्याहरिष्यति 'त्रिरात्रोपोषितो ज(१)प्ला' इत्यादि ॥ ३१ ॥

(मिता०) किञ्च—

अकार्येत्यादि । अकार्यकारिणां निषिद्धसेविनां दानमेव मुख्यं शुद्धिकारणं, यथा व्याख्यास्यति 'पात्रे धनं वा पर्याप्तं दत्त्वा' इति । नद्याः निदाघादावल्पतोयतया अमेध्योपहततीरायाः कूलङ्कषवर्षा-
म्बुप्रवाहवेगः शुद्धिकृत् । शोधनीयस्य द्रव्यस्य मृच्च तोयं च शुद्धि-
कृत्, यथेह भणितम् 'अमेध्याक्तस्य मृत्तोयैः शुद्धिर्गन्धापकर्षणात्'
इति । सन्यासः प्रव्रज्या द्विजन्मनां मानसापचारे शुद्धिकृत् । तपो
वेदाभ्यासो वेदविदां शुद्धिकारणम् । कृच्छ्रादि तु सर्वसाधारणं न-
वेदविदामेव । क्षान्तिरुपशमो विदुषां वेदार्थविदाम् । वर्षमणः शरी-
रस्य जलम् । प्रच्छन्नपापानामविख्यातदोषाणां अधमर्षणादिसूक्त-
जपः शुद्धिकारणं शुद्धिसाधनम् । मनः सदसत्सङ्कल्पात्मकं तस्या-
सत्सङ्कल्पत्वादशुद्धस्य सत्यं साधुसङ्कल्प शो(२)घकम् । भूतश-
ब्देन तद्विकारभूतो देहोन्द्रिय(३)सङ्घो लक्ष्यते । तत्र स्थूलोऽहं का-
णोऽहं वाधरोऽहमित्येवं तदभिमानित्वेन योऽयमात्मा वर्तते । स
भूतात्मा तस्य तपोविद्ये शुद्धिनिमित्ते । तपःशब्देनानेकजन्मस्वेक-
स्मिन्नपि वा जन्मनि (४)जागरस्वप्नसुषुप्त्यवस्थास्वात्मनो योऽय-
मन्वयः, शरीरादेश्च व्यतिरेकः सोऽभिधीयते । यथा 'तपसा ब्रह्म
विजिज्ञासस्व' इति पञ्चकोशव्यतिरेकप्रतिपादनपरे वाक्ये । विद्या-
शब्देन चौपनिपदं 'अस्थूलमनण्वहस्वमसङ्गो ह्ययमात्मा' इत्यादि
त्वपदार्थनिरूपणविषयवाक्यजन्यं ज्ञानमुच्यते । एताभ्यामस्य शुद्धिः
शरीरादिव्यतिरेकबुद्धेः संशयविपर्ययरूपत्वेनाशुद्धायाः प्रमाणरूपं

(१) जले इत्यादि ।

(२) शोधनम् इ ।

(३) द्वियसम्बन्धो इ ।

(४) जाग्रत्स्वप्न इ ।

ज्ञानं विशोधनम् । क्षेत्रज्ञस्य तपोविद्याविशुद्धस्य त्वपदार्थभूतस्य तत्त्व
(१)मस्यादिवाक्यजन्यात्साक्षात्काररूपादीश्वरज्ञानात् (२)परमा वि-
शुद्धिर्मुक्तिलक्षणा । यथैताः शुद्धयः परमपुरुषार्थास्तद्वद्युक्ततरा का-
लशुद्धिरपीत्येवं प्रशसार्थं भूतात्मादिविशुद्धमिधानम् ॥३२-३३-३४॥

इत्याशौचप्रकरणम् ।

(वी०मि०) 'आपद्यपि च कष्टायां सद्यः शौचं विधीयते' इत्या-
पदि मुख्याशौचापवादेन सद्यः शौचमनुकल्प्य तत्प्रसङ्गेनापदि
मुख्यवृत्तिसम्भवानुकल्परूपं वृत्त्यन्तरमाह नवभिः श्लोकैः—

क्षात्रेण कर्मणा जीवेद्विशां वाप्यापदि द्विजः ॥

निस्तीर्य तामथात्मानं पावायित्वा न्यसेत्पथि ॥ ३५ ॥

फलोपलक्षौमसोममनुष्यापूपवीरुधः ॥

तिलौदनरसक्षारान् दधि क्षीरं घृतं जलम् ॥ ३६ ॥

शस्त्रासवमधूच्छिष्टं मधु लाक्षा च वर्हिषः ॥

मृच्चर्मपुष्पकुतुपकेशतक्रविषक्षितीः ॥ ३७ ॥

कौशेयनीललवणमांसैकशफसीसकान् ॥

शाकाद्रौषधिपिण्याकपशुगन्धांस्तथैव च ॥ ३८ ॥

वैश्यवृत्त्यापि जीवन्नो विक्रीणीत कदाचन ॥

धर्मार्थं विक्रयस्तेपां(३) तिला धान्येन तत्समाः ॥ ३९ ॥

लाक्षालवणमांसानि पतनीयानि विक्रये ॥

पयो दधि च मद्यं च हीनवर्णकराणि च ॥ ४० ॥

आपद्रतः सम्प्रगृह्णन् भुञ्जानोऽपि यतस्ततः ॥

(४)न लिप्येतैनसा विप्रो ज्वलनार्कसमो हि मः ॥४१॥

आपदि अवलानां मुख्यवृत्त्या भरणासम्भवे द्विजो ब्राह्मणः

(१) तत्त्वमसीत्यादि च ।

(२) परमात्मशुद्धि च ।

(३) धर्मार्थं विक्रय नेयास्तित्वा-इति मु पु पाठः ।

(४) न लिप्यो ब्राह्मण-इति क पु पाठः ।

क्षत्रियसम्बन्धिना कर्मणा जीवनोपायेन शस्त्रग्रहणादिना तदसम्भवे
 विशा कर्मणा वाणिज्यादिना जीवेत् न तु शूद्रवृत्त्या । अथ परकी-
 यवृत्त्याश्रयणानन्तरं निस्तीर्य प्रायश्चित्तेनाऽऽत्मानं पावयित्वा पथि
 स्वकीयजीवनोपाये न्यसेत् अथवा भुक्तावशिष्टमापत्कालार्जितं धन
 पथि न्यसेत् त्यजेदित्यर्थः । अपिकारेण क्षत्रियो वैश्यवृत्त्या वैश्यः
 शूद्रवृत्त्या जीवेदापदीति समुच्चीयते । 'अजीवन्तः स्वधर्मेणाऽन-
 न्तरां पापयिर्षीं वृत्तिमातिष्ठेरन्न तु कदाचिज्ज्ययसी'मिति वसिष्ठ
 स्मरणात् । शूद्रस्य तु वाणिग्वृत्त्या जीवनमापदि प्रथमाध्याये ग्रन्थ
 कृताऽभिहितम् । वैश्यवृत्त्या जीवन्नपि ब्राह्मण फलादीनि न विक्री-
 णीतेत्युत्सर्गः । यतो लाक्षादीनि विक्रये कृते तस्य पातकराणि, पय-
 प्रभृतीनि च शूद्रत्वकराणि विक्रये सति भवन्ति । अत्राऽपवादः—
 फलादीनां धर्मसाधनीभूतद्रव्यसम्पादनार्थं विक्रयोऽपापः । तत्रैव
 तिला धान्येनैव विक्रेया न तु रजतादिना तत्समा धान्यपरिमाणा
 न तु न्यूनाधिकपरिमाणाः । यदि तु क्षत्रियवृत्त्या वैश्यवृत्त्या वा
 जीवनं न सम्भवति तदा विप्र आपद्धतः सन् यतस्ततो हीनहीनत
 रेभ्यः पतितभिन्नेभ्यः सम्यक् वृत्त्युपयोग्यधिकधनवैमुख्ये प्रगृह्यन्
 धनान्नादिकं 'भुञ्जानो वान्न नैनसा पापेन लिप्यते । हि यतः स वि
 प्रोऽग्निसुर्यवज्जीनसङ्करोऽप्यदुष्ट एव तिष्ठति । फल वदरेङ्कुदव्यतिरि-
 क्तं 'फलानां वदरेङ्कुदे' इति विक्रय्यमुपक्रम्य नारदवचनात् । उपल म
 ण्यादिकमश्ममात्र, क्षौममतसीसूत्रनिर्मित वस्त्र, सोमो लताविशेषो
 यज्ञसाधनं, वीरुधो गुडूच्यादिलताः, रसा इक्षुगुडादयः, (१)क्षारा
 यवक्षारादयः, आसवो मद्यं, मधुच्छिष्ट सिद्धयं, बर्हिषः कुशाः,
 कुतप ऊर्णासूत्रनिर्मितकम्बलः, कौशेयं कृमिकोशीत्थ पट्टवस्त्रादि,
 एकशफा अश्वादयः, सीसं लोहमात्रोपलक्षकम्, आर्द्रा ओषधयो
 धान्यस्तम्बादयः, पिण्याकस्तिलकल्कः, पशुर्गवादिः, गन्धः कुङ्कु-
 मादिः । शेषाः प्रसिद्धाः । तथाशब्दचकाराभ्यां रक्तवस्त्रतैलादीनां
 समुच्चयः । तदाह मनु—

सर्वं च तान्तवं रक्तं शाणक्षौमाविकानि च ।

अपि चेत्स्युररक्तानि फलमूले तथौषधीः ॥

तथा—

अपः शस्त्र विषं मांसं सोमं गन्धांश्च सर्वशः ।

क्षीर क्षौद्रं दधि घृतं तैल मधु गुडं (१)कुशान् ॥

इत्यादि । एवकारो धर्मार्थमित्यत्राऽन्वितः । मद्य चेति चकारेण काथितपट्काऽतिरिक्तफलादिग्रहणम् । तद्विक्रये वैश्यत्वापादानं ब्राह्मणस्येति चरमचकारेण समुच्चयिते । तदाह मनु—

सद्य पतति मांसेन लाक्षया लवणेन च ।

इयहेण शूद्रो भवति ब्राह्मणः क्षीरविक्रयात् ॥

इतरेषामपण्यानां विक्रयादिह कामतः ।

ब्राह्मणः सप्तरात्रेण वैश्यभावं निगच्छति ॥

अत्र ब्राह्मण इत्याभिधानान्न क्षत्रियादेः फलादिविक्रये दोष इति दिक् ॥ ३५—४१ ॥

(मिता०) 'आपद्यपि च कष्टायां सद्यः शौचं विधीयते' इत्यापदि मुख्याशौचकल्पानामनुष्ठानासम्भवेन सद्यःशौचाद्यनुकल्पमुक्त्वेदानीं तत्प्रसङ्गादापदि 'प्रतिग्रहोऽधिको विप्रे याजनाध्यापने तथा' इत्याद्युक्तयाजनादिमुख्यवृत्त्यसम्भवेन वृत्त्यन्तरमाह—

क्षात्रेणेति । द्विजो विप्रो बहुकुटुम्बतया स्ववृत्त्या जीवितुमसमर्थः क्षेत्रसम्बन्धिना कर्मणा शस्त्रग्रहणादिना आपदि जीवेत् । तेनापि जीवितुमशक्नुवन् वैश्यसम्बन्धिना कर्मणा वाणिज्यादिना जीवेत् न शूद्रवृत्त्या । तथा च मनुः (१०।८२)—'उभाभ्यामप्यजीवस्तु कथ स्यादिति चेद्भवेत् । कृषिगोरक्षमास्थाय जीवेद्वैश्यस्य जीविकाम्' ॥ इति । तथा आपद्यपि न हीनवर्णेन ब्राह्मी वृत्तिराश्रयणीया किन्तु ब्राह्मणेन क्षात्री, क्षत्रियेण वैश्यसम्बन्धिनी, वैश्येन च शौद्रात्येव स्वानन्तरहीनवर्णवृत्तिरेव । 'अजीवन्तः स्वधर्मेणानन्तरां पापीयसीं वृत्तिमातिष्ठेरन्नतु कदाचिज्ज्यायसीम्' इति वसिष्ठस्मरणात् । ज्यायसी च ब्राह्मी वृत्तिः । तथा च स्मृत्यन्तरम्—'उत्कृष्टं वापकृष्टं वा तयाः कर्म न विद्यते । मध्यमे कर्मणी हित्वा सर्वसाधारणे हि ते' ॥ इति । शूद्रस्योत्कृष्टं ब्राह्मं कर्म न विद्यते । तथा ब्राह्मणस्यापकृष्टं शौद्रं कर्म । मध्यमे क्षत्रवैश्यकर्मणी

पुनरापद्धतसर्ववर्णसाधार(१)ण इति । शूद्रश्चापद्धतो वैश्यवृत्त्या शिल्पैर्वा जीवेत् । 'शूद्रस्य द्विजशुश्रूषा तथाऽजीवन्वणिग्भवेत् । शिल्पैर्वा विविधैर्जावेद्विजातिहितमाचरन्' ॥ इति प्रागुक्तत्वात् । मनुना चात्र विशेषो दर्शितः (१०।१००)—यैः कर्मभिः प्रचरितैः शुश्रूष्यन्ते द्विजातयः । तानि कारुककर्माणि शिल्पानि विविधानि च' ॥ इति । अनेनैव न्यायेनानुलोमोत्पन्नानामपि स्वानन्तरा वृत्तिरूहनीया । एवं स्वानन्तरहीनवर्णवृत्त्या आपद् निस्तीर्य प्रायश्चित्ताचरणेनात्मानं पावयित्वा पथि न्यसेत् स्ववृत्तावात्मानं स्थापयेदित्यर्थः । यद्वायमर्थः गर्हितवृत्त्यार्जितं धनं पथि न्यसेदुत्सृजेदिति । तथा च मनुः (१०।१११)—'जपहोमैरपैत्येनो याजनाध्यापनैः कृतम् । प्रतिग्रहनिमित्तं तु त्यागेन तपसैव तु' ॥ इति ॥ ३५ ॥

(मिता०) वैश्यवृत्त्यापि जीवतो ब्राह्मणस्य यदपगनीयं तदाह— फलोपलेत्यादि । नो विक्रीणीतेति प्रत्येकमभिसम्बध्यते । फलानि कदलीफलादीनि वदरेद्भुद्व्यातिरिक्तानि । यथाह नारदः— 'स्वयं शीर्णानि पर्णानि फलानां वदरेद्भुदे । रज्जुः कार्पासिकं सूत्रं तच्चेद्विकृतं भवेत्' ॥ इति । उ(२)पलं मणिमाणिक्याद्यश्ममात्रम् । क्षौममतसीसूत्रमयं वस्त्रम् । क्षौमग्रहणं तान्त्रवादेरुपलक्षणम् । यथाह मनु (१०।८७)—'सर्वं च तान्त्रव रक्तं शाणक्षौमाविकानि च । अपि चेत्स्युररक्तानि फलमूले तथोषधीः' इति । सोमो लताविशेषः । मनुष्यपदेनाविशेषात्स्त्रीपुंनपुंसकानां ग्रहणम् । अपूप मण्डकादि भक्ष्यमात्रम् । वीरुधो वेत्रामृतादिलताः । तिलाः प्रसिद्धाः । ओदनग्रहणं भोज्यमात्रोपलक्षणम् । रसा गुडेक्षुरसशर्करादयः । तथा च मनुः (१०।८८)—'क्षीरं क्षौद्रं दधि घृतं तैलं मधु गुडं कुशान्' इति । क्षारा यवक्षारादयः । दधिक्षीरयोर्ग्रहणं मस्तुपिण्डकिलाट्कूर्चिकादीनां तद्विज्ञाराणामुपलक्षणम् । 'क्षीरं सविकारम्' इति गौतमस्मरणात् । घृतग्रहणं तैलादिस्नेहमात्रोपलक्षणम् । जलं प्रसिद्धम् । शस्त्रं खड्गादि । आसवग्रहणं मद्यमात्रोपलक्षणम् । मधुच्छिष्टं सिक्थकम् । मधु क्षौद्रम् । लाक्षा जतु । बर्हिषः कुशाः । मृत् प्रसिद्धा । चर्माऽजिनम् । पुष्पं प्रसिद्धम् । (३)अजलोमकृतः

कम्बल कुतपः । केशाश्चमर्यादिसम्बद्धा । तक्रमुद्रश्चित् । विपं
शृङ्गादि । क्षितिर्भूमिः । 'नित्य भूमिर्वीहियवाजाव्यश्वर्षमधेन्वन-
डुहश्चैके' इति सु(२)मनुस्मरणात् । कौशेय कोशप्रभवं वसनम् ।
नीलं नीलीरसम् । लवणग्रहणेनैव विडसौवर्चलसैन्धवसामुद्रसो-
मककृत्रिमाण्यविशेषेण गृह्यन्ते । मांसं प्रसिद्धम् । एकशफा हया-
दयः । सीसग्रहणं लोहमात्रोपलक्षणम् । शाकं सर्वमविशेषात् ।
ओषधयः फलपाकान्ताः । आर्द्रोषधय इति विशेषोपादानाच्छु-
ष्केषु न दोषः । पिण्याकः प्रसिद्धः । पशव आरण्याः (१०८९)—
'आरण्यांश्च पशून्सर्वान्दंष्ट्रिणश्च वयांसि च' इति मनुस्मरणात् ।
गन्धाश्चन्दनागुरुप्रभृतयः । सर्वानेतान्वैश्यवृत्त्या जीवन्ब्राह्मणः
कदाचिदपि न विक्रीणीत । क्षत्रियादेस्तु न दोषः । अत एव नार-
देन—'वैश्यवृत्ताविक्रेयं ब्राह्मणस्य पर्यो दधि' इति ब्राह्मणग्रहण
कृतम् ॥ ३६-३७-३८ ॥

(मिता०) प्रतिप्रसवमाह—

धर्मार्थमिति । यद्यावश्यकः पाकयज्ञादिधर्माः स्वसाधनव्रीह्या
दिधान्याभावे न निष्पद्यन्ते तर्हि धान्येन तिला विक्रय नेयाः ।
तत्समाः द्रोणपरिमिता, द्रोणपरिमितेनेत्येव तेन धान्येन समाः ।
तथा च मनुः (१०९०)—'काममुत्पाद्य (२)कृष्यात्तु
स्वयमेव कृषीवलः । विक्रीणीत तिलान्शुद्धान्धर्मार्थमचिरस्थि-
तान् ॥ इति । धर्मग्रहणमावश्यकमेपजाद्युपलक्षणम् । अत एव
नारदः—'अशकौ मेपजस्यार्थं यज्ञहेतोस्तथैव च । यद्यवश्यं तु
विक्रेयास्तिला धान्येन तत्समाः' ॥ इति । यद्यन्यथा विक्रीणीते
तर्हि दोषः (१०९१)—'भोजनाभ्यञ्जनादानाद्यदन्यत्कुरुते तिलैः ।
कृमिर्भूत्वा श्वविष्टायां पितृभिः सह मज्जति' ॥ इति मनुस्मरणात् ।
सजातीयैः पुनर्विनिमयो भवत्येव (मनुः १०९४)—'रसा रसैर्नि-
मातव्या (३)नत्वेव लवणं रसै । कृतान्नं च कृतान्नेन तिला धान्येन
तत्समाः' ॥ इति । कृतान्नं सिद्धान्न तच्च कृतान्नेन परिवर्तनी(४)यम् ।
'कृतान्नं चाकृतान्नेन' इति पाठे तु सिद्धमन्नमकृतान्नेन तण्डुलादिना
परिवर्तनीयमिति ॥ ३९ ॥

(१) गौतमस्मरणात् क द ।

(२) कृष्या तु क झ ।

(३) नत्वेव लवणं झ ।

(४) नीयमिति यावत् क झ ।

(मिता०) पूर्वोक्तनिषिद्धातिक्रमे दोषमाह—

लाक्षेति । लाक्षालवणमांसानि विक्रीयमाणानि सद्यःपतनीयानि द्विजातिकर्महानिकराणि । पयःप्रभृतीनि तु हीनवर्णकराणि शूद्र-
तुल्यत्वापादकानि । एतद्व्यतिरिक्तापण्यविक्रये वैश्यतुल्यता । यथाह
मनुः (१० । ९२-९३)—‘सद्यः पतति मांसेन लाक्षया लवणेन च ।
अप्यहेण शूद्रो भवति ब्राह्मणः क्षीरविक्रयात् ॥ इतरेषामपण्यानां
विक्रयादिह कामतः । ब्राह्मणः सप्तरात्रेण वैश्यभाव (१)च गच्छति’ ॥
इति ॥ ४० ॥

(मिता०) किञ्च—

आपद्धत इति । यस्त्वधनोऽत्रसन्नकुटुम्बतया आपद्धतोऽपि
क्षत्रवृत्तिं वैश्यवृत्तिं वा न प्रविविक्षति स यतस्ततो (२)हीनहीनत-
मेभ्यः प्रतिगृह्णस्तदन्न भुञ्जानोऽपि (३)वा एनसा पापेन न लिप्यते ।
यतस्तस्यामापदवस्थायामसत्प्रतिग्रहादावधिकारित्वेन ज्वलनार्क-
समः, यथा ज्वलनोऽर्कश्च हीनसङ्करेऽपि न दुष्यति तथायमाप-
द्धतोऽपि न दुष्यतीत्येतावता तत्साम्यम् । एव च वदता आपद्धतस्य
परधर्माश्रयणाद्विगुणमपि स्वधर्मानुष्ठानमेव मुख्यमिति दर्शितं
भवति । तथा च मनु (१०।९७)—‘वर स्वधर्मो विगुणो न पारक्यः
स्वनुष्ठितः । परधर्माश्रयाद्विप्रः सद्यः पतति जातितः’ ॥ इति ॥४१॥

कृषिः शिल्पं सृतिर्विद्या कुसीदं शकटं गिरिः ॥

सेवाऽनूपं नृपो भैक्षमापत्तौ जीवानानि (४)च ॥ ४२ ॥

(वी० मि०) कृष्यादीनां मध्ये अनापदि यस्य या वृत्तिः प्रति-
षिद्धा तस्याऽपत्तौ विपत्काले मासं जीवनोपाय इत्यर्थः । पूर्वं वैश्यवृ-
त्तिशब्देन वाणिज्यमात्रमभिहितमतः कृषिरिहाऽभिहिता । शिल्पं
चित्रादिककर्म, भृतिः व्यवस्थापितवेतनेन परप्रेष्यत्वं, विद्या गारु-
डादि, कुसीदं वृद्धार्थं द्रव्यप्रयोगः, शकटं परकीयमारोद्धहनकारि,
गिरिर्विक्रयार्थाहरणीयतृणादेराधारः, सेवा वेतनव्यवस्थां विना
परचित्तानुवर्तनम्, अनूपं प्रचुरतृणजलवृक्षमयोगवादिपालनोपयो-
गो देश, नृपः निन्दितप्रतिग्रहदानदाना, भैक्ष भिक्षासमूहः क्षत्रि-

(१) निगच्छति ख । (२) हीनतरस्ततो ख । (३) वा नैषेनसा ख ।

(४) वृ—इति सु० पु० पाठः ।

यादेरपि । चकारेण शाकिन्यादिसमुच्चयः । तदाह छागलेयः--

शकटः शाकिनी भावो जालमस्यन्दनं वनम् ।

अनूपं पर्वतो राजा दुर्भिक्षे नव वृत्तयः ॥

शाकिनी शाकाद्युत्पत्तिहेतुर्वाटिका । अस्यन्दनं स्वस्थानापरि-
त्यागः ॥ ४२ ॥

(मित्ता०) किञ्च—

कृषिरिति । आपत्तौ जीवनानीति विशेषणात्कृष्यादीनां मध्ये
अनापदवस्थायां यस्य या वृत्तिः प्रतिषिद्धा तस्य सा वृत्तिरनेनाभ्य-
नुज्ञायते । यथापदि वैश्यवृत्तिः स्वयंकृता कृषिर्विप्रक्षत्रिययोरभ्यनु-
ज्ञायते । एव शिल्पादीन्य(१)प्यभ्यनुज्ञायन्ते । शिल्पं सूप(२)करणा-
दि । भृतिः प्रेष्यत्वम् । विद्या भृतकाध्यापकत्वाद्या । कुसीदं वृद्ध्यर्थं
द्रव्यप्रयोगः । तत् स्वयंकृतमभ्यनुज्ञायते । शकटं भाटकेन धान्यादि-
वहनद्वारेण जीवनहेतुः । गिरिस्तद्गततृणेन्धनद्वारेण जीवनम् । सेवा
परचित्तानुवर्तनम् । अनूपं प्रचुरवृणवृक्षजलप्रायः प्रदेशः । तथा
नृपो नृपयाचनम् । भैक्षं स्नातकस्यापि । एतान्यापत्तौ जीवनानि ।
तथा च मनुः (१०।११६)—'विद्याः शिल्पं भृतिः सेवा गोरक्षा
विपणिः कृषिः । गिरिर्भैक्ष कुसीदं च दश जीवनहेतवः' ॥ इति ४२॥

बुभुक्षितस्त्र्यहं स्थित्वा धान्यमब्राह्मणाद्धरेत् ॥

प्रतिगृह्य तदारुयेयमुभियुक्तेन धर्मतः ॥ ४३ ॥

(वी० मि०) कृष्यादीनामाप(३)वृत्तीनामप्यसम्भवेन त्र्यहं बुभु-
क्षितः स्थित्वा ब्राह्मणभिन्नाःखलक्षेत्रादिस्थं धान्यमेकाहपर्याप्तं
चौर्येण हरेत् । प्रतिगृह्य च तद्धान्यं धर्मतः स(४)त्यानुसारेणाऽऽख्ये-
यं 'श्रुधा पीडितेन मया अमुकस्य धान्यं गृहीत'मिति । यदि रा-
जादिनाऽभियोग क्रियते, तदाह मनुः—

तथैव सप्तमे भक्ते भक्तानि पडनश्नता ।

अश्वस्तनविधानेन हर्तव्यं हीनकर्मण' ॥

इति ॥ ४३ ॥

(मित्ता०) यदा कृष्यादीनामपि जीवनहेतूनामसम्भवस्तदा कथ

(१) न्यप्यभ्याभ्यनुज्ञायन्ते । (२) रूपकरणादि इ ।

आपदुक्तना०—इति पृ० पु० पाठ । (४) शक्यनु०—इति पृ० पु० पाठ ।

जीवनमित्यत आह—

बुभुक्षित इति । धान्याभावेन त्रिरात्रं बुभुक्षितोऽनश्नन् स्थित्वा
अत्राह्वानाच्छूद्रात्तदभावे वैश्यात् तदभावे क्षत्रियाद्वा हीनकर्मण
एकाहपर्याप्त (१) धान्यमाहरेत् । यथाह मनुः (६-११७)—‘तथैव
सप्तमे भक्ते भक्तानि षडनश्नता । अश्वस्तनविधानेन हर्तव्यं हीन
कर्मणः’ ॥ इति । तथा च प्रतिग्रहोत्तरकालं यदपहृतं तद्धर्मतो यथा-
वृत्तमाख्येयम् । यदि (२) नाष्टिकेन स्वामिना त्वयेदं किं (३) नामा-
पहृतमित्यभियुज्यते । यथाह मनुः—‘खलात्क्षेत्रादगाराद्वा यतो
वाप्युपलभ्यते । आख्यातव्यं तु तत्तस्मै पृच्छते यदि पृच्छति’ ॥
इति ॥ ४३ ॥

(वी० मि०) एवं चोरयितुरदण्डनीयत्वं सूचयन्नेव तादृशाप-
द्गस्ते राजकृत्यमाह—

तस्य वृत्तं कुलं शीलं श्रुतमध्ययनं सु(४)तान् ॥

ज्ञात्वा राजा कुटुम्बा(५)र्थं धर्म्यां वृत्तिं प्रकल्पयेत् ॥४४॥

तस्य त्र्यहोपवासानन्तरं धान्यचौर्यकर्तुर्विप्रादिकं ज्ञात्वा साधु-
त्वेन तं निश्चित्य सुतान् भृत्यवर्गान् तदीयान् ज्ञात्वा तत्कुटुम्बम-
रणार्थं धर्मादनपेतां वृत्तिं राजा कल्पयेत् । अन्यथा त्वाह मनु—

यस्य राज्ञस्तु विषये श्रोत्रियः सीदति क्षुधा ।

तस्य सीदति तद्राष्ट्रं दुर्भिक्षव्याधिपीडितम् ॥

इति । श्रुताध्ययनयोः शब्दग्रहणार्थकतया भेदः ॥ ४४ ॥

इति श्रीमत्० याज्ञवल्क्यव्याख्याने आपद्धर्मप्रकरणम् ।

(मिता०) इदमपरमापत्प्रसङ्गाद्वाज्ञो विधीयते—

तस्येति । योऽश(६)नायापरीतोऽवसीदति तस्य वृत्तमाचारं,
कुलमाभिजात्यं, शीलमात्मगुणं, श्रुतं शास्त्रश्रवणं, अध्ययनं वेदा-
ध्ययनं, तपः कृच्छ्रादि च परीक्ष्य राजा धर्मादनपेतां वृत्तिं प्रकल्प-
येत् । अन्यथा तस्य(७) दोषः । तथा च मनुः [७।१३४]—‘यस्य

(१) धान्यं हरेत् । (२) नास्तिकेन । (३) ममापद्धतमिति ख ।

(४) तपः—इति सु० पु० पाठः । (५) कुटुम्ब च—इति सु० पु० पाठः ।

(६) योऽशनया ख । (७) रजो दोष इति ।

राहस्तु विषये श्रोत्रियः सीदति क्षुधा । तस्य सीदति तद्राष्ट्रं दुर्मि-
क्षव्याधिपीडितम् ॥ इति ॥ ४४ ॥

इत्यापद्धर्मप्रकरणम् ।

(वी० मि०) चतुर्णामाश्रमिणां मध्ये ब्रह्मचारिगृहस्थयोर्धर्मा
अभिहिताः, इदानीं वानप्रस्थधर्मानाह सम्पूर्णप्रकरणेन—

सुतविन्यस्तपत्नीकस्तया (१)चाऽनुगतो वनम् ॥

वानप्रस्थो ब्रह्मचारी साग्निः सोपासनो व्रजेत् ॥ ४५ ॥

वने प्रकर्षेण नियमविशिष्टेन तिष्ठतीति वनप्रस्थः, वनप्रस्थ एव
वानप्रस्थः इति भाविनी संज्ञा । सुते भरणार्थं समर्पितपत्नीकः,
पत्न्याः पतिपरिचर्याभिलाषित्वे तथा पत्न्याऽनुगतो ब्रह्मचारी मैथु-
ननिवृत्तः साग्निः त्रेताग्निसहितः सोपासनो गृह्याग्निसहितश्च वन
व्रजेत् । प्रस्थानसमय एव पत्नी पतिकर्तृकाऽग्निहोत्रमनुमन्यत इति
सुतविन्यासपक्षेऽग्नेर्नयनं घटते ॥ ४५ ॥

(मिता०) चतुर्णामाश्रमिणां मध्ये ब्रह्मचारिगृहस्थयोर्धर्माः प्रति-
पादिता । साम्प्रतमवसरप्राप्तान्वानप्रस्थधर्मान्प्रतिपादयितुमाह—

सुनेति । वने प्रकर्षेण नियमेन च तिष्ठति चरतीति वनप्रस्थः
वनप्रस्थ एव वानप्रस्थः । लज्जायां दैर्घ्यम् । भाविनीं वृत्तिमाश्रित्य
वनं प्रतिष्ठासुरिति यावत् । असौ सुतविन्यस्तपत्नीकः त्वयेवं
भरणीयेत्येवं सुते विन्यस्ता विक्षिप्ता पत्नी येन स तथोक्त ।
यदि सा पतिपरिचर्याभिलाषेण स्वयमपि वनं जिगमिपति तदा
तयानुगतो वा सहितः तथा ब्रह्मचारी ऊर्ध्वरेताः साग्निर्वेताना-
ग्निसहितः तथा सोपासनो गृह्याग्निसहितश्च वनं व्रजेत् । सुत-
विन्यस्तपत्नीक इति वदता कृतगार्हस्थ्यो (२)वनवासेऽधिक्रियत
इति दर्शितम् । एतच्चाश्रमसमुच्चयपक्षमङ्गीकृत्योक्तम् । इतरथा
'अविप्लुतब्रह्मचर्यो यमिच्छेत्तु तमावसेत्' इत्यकृतगार्हस्थ्योऽपि
वनवासेऽधिक्रियत एव । अयं च वनप्रवेशो जराजर्जरकलेवरस्य
जातपौत्रस्य वा । यथाह मनुः (६।२)—'गृहस्थस्तु यदा पश्येद्-

लीपलितमात्मनः । अपत्यस्यैव वाऽपत्यं तदारण्यं समाश्रयेत्' ॥
इति । अयं च पुत्रेषु पत्नीनिक्षेपो विद्यमानभार्यस्य । मृतभार्यस्या-
प्यापस्तम्बादिभिः वनवासस्मरणात् । अतो 'यत् दाहयित्वाऽग्निहो-
त्रेण'ति पुनराधानविधानं तदपरिपक्वकषायविषयम् । साग्निः
सोपासन इत्यत्रापि (१) यदार्धाधानं कृतं तदा श्रौताग्निभिर्गृह्येण
च सहितो वनं व्रजेत् । सर्वाधानं तु श्रौतैरेव केवलम् । यदि कथ
ञ्चिज्ज्येष्ठभ्रातुरनाहिताग्नित्वादिना श्रौताग्नयोऽनाहितस्तर्हि केवल
सोपासनो व्रजेदित्येवं विवेचनीयम् । अग्निनयनं च तन्निरवर्त्याग्नि
होत्रादिकर्मसिद्ध्यर्थम् । अत एव मनुः (६।९)—'वैतानिकं च
जुहुयादग्निहोत्रं यथाविधि । (२) दर्शमस्कन्दयन्पर्व पौर्णमासं च
शक्तिः' ॥ इति । ननु च पुत्रनिक्षिप्तपत्नीकस्य तद्विरहिणः कथ-
मग्निहोत्रादिकर्मानुष्ठानं घटते । पत्न्या सह यष्टव्यमिति सहा-
धिकारनियमात् । सत्यमेवं, किन्त्वत्र पत्नीनिक्षेपविधिवलादेव (३) तन्न
रपेक्षेणाधिकारः कल्प्यते । यथा हि रजस्वलायां 'यस्य (४) व्रत्ये
ऽहनि पत्न्याना (५) लम्भुका स्यात्तामप (६) रुध्य यजेते'त्यपरोधवि-
धिवलात्तन्निरपेक्षता । यद्वा वन प्रतिष्ठमानमेव पतिं पत्न्यनुमन्यत
इति न विरोधः । न च यथा ब्रह्मचारिणा विधुरस्य वा वनं प्रस्थित-
तस्याग्निहोत्रादिपरिलोपस्तथा निक्षिप्तपत्नीकस्याप्यग्निहोत्राद्यभाव-
इति शङ्कनीयम् । अपाक्षिकत्वेन श्रवणात् । न च ब्रह्मचारिविधुरयो-
रप्यग्निसाध्यकर्मस्वनधिकारः । पञ्चममासादूर्ध्वमाहितश्रावणिका-
ग्नेस्तदधिकारदर्शनात् । 'वानप्रस्थो जटिलश्चौराजिनवासा न
फालकृष्टमधितिष्टेत् अकृष्टं मूलफल सञ्चिन्वीत ऊर्ध्वरेताः क्षमा-
शयो दद्यादेव न प्रतिगृह्णीयादूर्ध्वं पञ्चभ्यो मासेभ्यः श्रावणिके-
ना (७) ग्नीनाधायाहिताग्निर्वृक्षमूलको दद्याद्देवपितृमनुष्येभ्यः स
गच्छेत्स्वर्गमानन्त्यम्' इति वसिष्ठस्मरणात् । चीरं वल्लखण्डो
वल्लकल वा । न फालकृष्टमधितिष्टेत्कृष्टक्षेत्रस्योपरि न निवसेत् ।
श्रावणिकेन वैदिकेन मार्गेण न लौकिकेनेत्यर्थः ॥ ४५ ॥

(१) अर्धाधानं स्मृतं श्रौतस्मात्तर्ग्योस्तु पृथक्कृति । सषाधानं तयोरेक्यकृतिः पर्वयुगा-
श्रया ॥ वेतापरिग्रहं सर्वाधानम् । (२) दर्शमास्कन्दयन् न ऋ ।

(३) तन्निरपेक्षणाधिकारः ऋ । (४) व्रत्येऽहनि ऋ । (५) लम्भिका ऋ ।

(६) अवरुध्य यजेतेत्यवरोधः क. ख । (७) नान्निमाधाय, ख. ।

अफालकृष्टेनाग्नींश्च पितॄन् देवातिथीनपि ॥

भृत्यांश्च तर्पयेच्छ्रमश्रुजटालोमभृदात्मवान् ॥ ४६ ॥

(वी० मि०) कर्षण विनैवोत्पन्नेन नीवारादिनाऽग्न्यादीन् तर्पयेत् । अग्नितर्पणमग्निहोत्रम् । आद्येन चकारेणाऽग्निहोत्रसाधनगोमयादि-
नात्तृगवां, चरमेण स्वस्य समुच्चयः । अपिकारेण बलिकर्दमोद्देश्य-
भूनसमुच्चय । लोमपदेन कक्षादिस्थं लोम विवक्षितम् ।

जटाश्च विभृत्यान्नित्यं श्मश्रुलोमनखानि च ।

इति मनुः । आत्मवानात्मोपासनरतः सन् ॥ ४६ ॥

(मिता०) 'साग्निः सोपासनो ब्रजे'दित्येतदग्निसाध्यश्रौतस्माः
र्तकर्मनुष्ठानार्थमित्युक्तं, तत्र गुणविधिमाह—

अफालेति । फालग्रहण कर्षणसाधनोपलक्षणम् । अकृष्टक्षेत्रो
द्भवेन नीवारवेणुश्यामाकादिना अग्नींस्तर्पयेदग्निसाध्यानि कर्माण्य-
नुतिष्ठेत् । चशब्दाद्विक्षादानमपि तेनैव कुर्यात् । तथा पितृन्देवान-
तिथीन् अपिशब्दाद् भूतान्यपि तेनैव तर्पयेत् । तथा भृत्यान् चशब्दा-
दाश्रमप्राप्तानपि । तथा च मनुः (६।७)—'यद्भक्ष्यं स्यात्ततो दद्या-
द्द्वलिं भिक्षां च शक्तितः । अम्मूलफलभिक्षाभिरर्चयेदाश्रमागतान्' ॥
इति । एवं पञ्चमहायज्ञान्कृत्वा स्वमपि तच्छेषमेव भुञ्जीत । (६।१२)
'देवताभ्यश्च तद् हुत्वा घन्यं मेध्यतरं हविः । शेषमात्मनि युञ्जीत
लवण च स्वयंकृतम्' ॥ इति मनुस्मरणात् । स्वयंकृतमूपरलवणम् ।
एव भोजनार्थं यागाद्यर्थं च मुन्यन्ननियमाद्ग्राम्याहारपरित्यागोऽर्थ-
सिद्धः । अत एव मनुः (६।३)—'सत्यज्य ग्राम्यमाहारं सर्वं चैव
परिच्छेदम्' इति । ननु च दर्शपूर्णमासादेर्वीह्यादिग्राम्यद्रव्यसाध्य-
त्वात्कथं तत्परित्यागः । न च वचनीय(१)मफालकृष्टेनाग्नींश्चेति वि-
शेषवचनमामर्थ्याद्गीह्यादिवाध इति । विशेषविपरिण्यापि स्मृत्या
श्रुतिवाधस्यान्याय्यत्वात्, अफालकृष्टविधेश्च स्मार्ताग्निसाध्यकर्म
विपर्यत्वेनाप्युपपत्तेः । सत्यमेवं किंत्वत्र वीह्यादेरप्यफालकृष्टत्वस-
म्भवात्त विरोध । अत एवोक्तं मनुना (६।११)—'वासन्तशारदौर्मेध्यै
मुन्यन्नैः स्वयमाहतः । पुरोडाशांश्चरुंश्चैव विधिवन्नित्त्रपंपृथक्' ॥
इति । नीवारादीनां मुन्यन्नानां स्वयमुत्पन्नानां स्वतो मेध्यत्वं सिद्ध-

ऽपि पुनर्मेध्यग्रहणं यज्ञार्हवीह्यादिप्राप्त्यर्थं कृतम् । मेधो यज्ञस्तदर्हं
मेध्यमिति । तथा श्मश्रूणि मुखजानि रोमाणि जटारूपांश्च शिरोरु
हान्कक्षादीनि च रोमाणि विभृयात् । रोमग्रहणं नखानामप्युपल-
क्षणम् । तथा च मनुः—'जटाश्च विभृयान्नित्यं श्मश्रुलोमनखांस्तथा'
इति । तथात्मवानात्मोपासनाभिरतः स्यात् ॥ ७६ ॥

अहो मासस्य षण्णां वा तथा संवमरस्य च ॥

अर्थस्य सञ्चयं कुर्यात् कृतमाश्वयुजे त्यजेत् ॥ ७७ ॥

(वी० मि०) दिवसस्य मासस्य चैकस्य षण्णां वा मासानां
सवत्सरस्य वा सम्बन्धिभोजनयजनादिपर्याप्तस्याऽर्थस्य द्रव्यस्य
निवारदेः तथा धर्माविरुद्धप्रकारेण सचयं कुर्यात् । ततोऽधिकस्य
कृतं सङ्गृहीतं विनियुक्तावशिष्टं च द्रव्यमाश्विने मासि त्यजेत् । पुन
रन्यसंचयं कुर्यादित्यर्थः ॥ ७७ ॥

(मिता०) पूर्वोक्तद्रव्यसञ्चयनियममाह—

अन्ह इति । एकस्याहः सम्बन्धि भोजनयजनादिदृष्टादृष्टकर्मण-
पर्याप्तस्यार्थस्य सञ्चयं कुर्यात् । मासस्य वा षण्णां मासानां वा
सम्बन्धि कर्मपर्याप्तं सञ्चयं कुर्यात् नाधिकम् । यद्येवं क्रियमाणमपि
कथाञ्चिदतिरिच्यते तर्हि तदतिरिक्तमाश्वयुजे मासि त्यजेत् ॥ ७७ ॥

दान्तस्त्रिषण्णस्नानी निवृत्तश्च प्रतिग्रहात् ॥

स्वाध्यायवान् दानशीलः सर्वभूत(१)हिते रतः ॥ ७८ ॥

दन्तोऽलूखलिकः कालपक्वाशी वाऽश्मकुट्टकः ॥

श्रौतं स्मार्तं फलस्नेहैः कर्म कुर्यात्तथा क्रियाः ॥ ७९ ॥

(वी० मि०) दान्तः शीतातपादिदुःखसंहिष्णुः, त्रिषु सवनेषु
स्नानशीलः प्रतिग्रहात् शब्दसमुच्चिताद्याजनादेश्च निवृत्तः, स्वा-
ध्यायवान् वेदाभ्यासरतः, फलमूलभिक्षादिदानशीलः, सर्वेषां भूताना
प्राणिनां हिताचरणे रतः, दन्ता एवोऽलूखलं निस्तुषीकरणसाधन
यस्य सः, कालवशेन यत्नतः पक्वं बदरीफलनीवारादि तदशन
शीलः, अश्मना कुट्टकोऽवहननकर्ता । वाशब्दात् 'अग्निपक्वाशानो वा
स्या'दिति मन्कसङ्ग्रहः । श्रौतमग्निहोत्रादि स्मार्तं वैश्वदेवादि अव-

इयकर्तव्यतया बोधितं, क्रिया भोजनभृत्यभरणाद्याश्च मेध्यतरुफ
लोद्भवैः स्नेहघृतस्थानीयैर्न तु घृतैस्तथा विधिबोधितप्रकारेण
कुर्यात् ॥ ४८-४९ ॥

(मिता०) किञ्च—

दान्तेति । दान्तो दर्परहितः । त्रिषु सवनेषु प्रातर्मध्यन्दिनापरा
ह्नेषु स्नानशीलः । तथा प्रतिग्रहपराङ्मुखः । चशब्दाद्याजनादिनि-
वृत्तश्च । स्वाध्यायवान् वेदाभ्यासरतः । तथा फलमूलभिक्षादिदान-
शीलः । सर्वप्राणिहिताचरणनिरतश्च भवेत् ॥ ४८ ॥

(मिता०) किञ्च—

दन्तेति । दन्ता एवोलूखलं निस्तुषीकरणसाधनं दन्तोलूखलं तद्यस्या
स्ति स दन्तोलूखलिकः । कालेनैव पक्व कालपक्वं नीवारवेणुश्यामाकादि
चदरेङ्गुदादिफल च तदशनशीलः कालपकाशी । वाशब्दो 'अग्नि-
पकाशनो वा स्यात्कालपक्वभुगेव वा' इति मनुक्ताग्निपकाशित्वा-
ग्निप्रायः । अश्मकुट्टको वा भवेत् । अश्मना कुट्टनमवहनन यस्य
स तथोक्तः । तथा श्रौतं स्मार्तं च कर्म दृष्टार्थाश्च भोजनाभ्यञ्जना-
दिक्रियाः लकुचमधूकादिमेध्यतरुफलोद्भवैः स्नेहद्रव्यैः कुर्यान्न तु
घृतादिकैः । तथा च मनुः [६।१३]—'मेध्यवृक्षोद्भवानद्यात्स्नेहांश्च
फलसम्भवान्' इति ॥ ४९ ॥

चान्द्रायणैर्नयेत्कालं कृच्छ्रैर्वा वर्तयेत्सदा ॥

पक्षे गते वाऽप्यशनीयान्मासे वाऽहनि वा गते ॥ ५० ॥

(वी०मि०) चान्द्रायणैः सदा काल नयेत् । प्राजापत्यादिभिः
कृच्छ्रैर्वा कालं वर्तयेत् । सदेति सर्वान्वितम् । मासे पक्षे वा गते-
ऽह्न्येकस्मिन् वा गतेऽश्रीयात्, न तु गृहस्थवत् प्रत्यहमित्यर्थः ।
अपिकारेणाष्टमकालिकादिसमुच्चयः ।

चतुर्थकालिको वा स्यात् यद्वाऽप्यष्टमकालिकः ।

इति मनुवचनात् ॥ ५० ॥

(मिता०) पुरुषार्थतया विहितद्विर्भोजननिवृत्त्यर्थमाह—

चान्द्रायणैरिति । चान्द्रायणैर्वक्ष्यमाणलक्षणैः कालं नयेत् । कृ-
च्छ्रैर्वा प्राजापत्यादिभिः कालं वर्तयेत् । यद्वा पक्षे पञ्चदशदिना-
त्मकेऽश्रीतेऽशनीयात् मासे वाऽहनि 'गते' वा नक्तमग्नायात् । अपि-

शब्दाश्चतुर्थकालिकत्वादिनापि । यथाह मनुः (६।१९) 'नक्तं वाञ्छं-
समश्नीयाद्दिवा वाऽऽहृत्य शक्तितः । चतुर्थकालिको वा स्याद्यद्वाप्य
ष्टमकालिकः' ॥ इति । एतेषां च कालनियमानां स्वशक्त्यपेक्षया
विकल्पः ॥ ५० ॥

शुचिर्भूमौ (?) स्वपेद्रात्रौ दिवा सम्प्रदैनयेत् ॥

स्नानासनविहारैर्वा योगाभ्यासेन वा तथा ॥ ५१ ॥

(वी०मि०) रात्रौ शुचिः सन् भूमौ न तु खट्वादौ स्वपेत् ।
दिवा दिवसं समीचीनैर्धर्माङ्कैः प्रपदैः सृतैः स्थानेनोद्धावस्थानेन
आसनेनोपवेशेन विहारेणोपनिषच्छ्रवणलीलया तथा योगाभ्यासेन
नयेत् न तु स्वपेत् ।

मनुः—

विविधाश्चौपनिषदीरात्मसंसिद्धये श्रुतीः ।

शृणुयादिति सम्बध्यते । तथा—

भूमौ विपरिवर्तेत तिष्ठेद्वा प्रपदैर्दिनम् ॥

इति ॥ ५१ ॥

(मिता०) किंच—

स्वप्यादिति । आहारविहारावसरवर्ज्यं रात्रौ शुचिः प्रयतः स्व-
प्यात् नोपविशेषापि तिष्ठेत् । दिवा स्वप्रस्य पुरुषमात्रार्थतया
प्रतिषिद्धत्वान्न तन्निवृत्तिपरम् । तथा भूमावेव स्वप्यात् । तच्च भूमा-
वेव न शयान्तरितायां मञ्चकादौ वा । दिनं तु संप्रपदैरटनैर्नयेत् ।
स्थानासनरूपैर्वा विहारैः संचारैः कञ्चित्कालं स्थानं कञ्चिच्चोपवेश-
नमित्येव वा दिनं नयेत् । योगाभ्यासेन वा । तथा च मनुः (६।२२)—
'विविधाश्चौपनिषदीरात्मसंसिद्धये श्रुतीः' इति । आत्मनः संसिद्धये
ब्रह्मत्वप्राप्तये । तथाशब्दाद्विक्तिपरिलोडनाद्वा नयेत् । (६।२२)—
'भूमौ विपरिवर्तेत तिष्ठेद्वा प्रपदैर्दिनम्' इति मनुस्मरणात् । प्रपदैः
पादाग्रैः ॥ ५१ ॥

ग्रीष्मे पश्चाग्निमध्यस्थो वर्षासु स्थण्डिलेशयः ॥

आर्द्रवासाश्च हेमन्ते शक्त्या वापि तपश्चरेत् ॥ ५२ ॥

(वी०मि०) 'इत्यर्तुः संवत्सरो ग्रीष्मो वर्षा हेमन्तश्चेति । तत्र

(१) स्वप्याद् भूमौ शुची रात्रौ—इति मु० पु० पाठ ।

ग्रामादाहृत्य वा ग्रासानष्टौ भुञ्जीत वाग्यतः ॥

वायुभक्षः प्रागुदीचीं गच्छेदावर्षसंक्षयात् ॥ ५५ ॥

वैखानसशास्त्रोक्तविधिनाऽग्नीनात्मनि समारोप्य मूलफला-
दिना जीवनार्थं वृक्ष एव आवासो वासस्थलं यस्य स, मिताशनः-
परिमितभोजी स्यात् । तदसम्भवे वानप्रस्थानां गृहेषु भैक्षं यात्रार्थं
प्राणरक्षणार्थमाचरेत् । एवकारेण गृहस्थव्यवच्छेदः । ततो जीवना-
सम्भवे ग्रामान्नामवासिनो गृहस्थसमुदायादाहृत्य अष्टौ ग्रासान्
तावता प्राणधारणासम्भवे तु षोडश ग्रासान् वाग्यतो मौनी भूत्वा
भुञ्जीत । सर्वत्राऽसमर्थस्तु आवर्षसंक्षयात् शरीररक्षणपर्यन्तं वायु
भक्षः सन् प्रागुदीचीमैशानीं दिशमकुटिलगतिर्गच्छेत् । स्मृत्यन्तरे—
अष्टौ ग्रासा मुनैर्भैक्षं वानप्रस्थस्य षोडश ।

मनुः—

अग्नीनात्मनि वैतानान् समारोप्य यथाविधि ।

अनग्निरनिकेतः स्यान्मुनिर्मूलफलाशनः ॥

तथा—

अपराजितां वास्थाय गच्छेद्दिशमजिह्वागः ।

स्मृतिः—‘वानप्रस्थो वीराध्वानं ज्वलनाभ्युपवेशनं भृगुप्रपतनं
वाऽनुतिष्ठेत्’ । अस्मिन् वानप्रस्थाश्रमे ब्राह्मणक्षत्रिययोरेवाऽधिकारः ।

चत्वारो ब्राह्मणस्योक्ता आश्रमा श्रुतिदर्शिताः ।

क्षत्रियस्य त्रयः प्रोक्ता द्वावेको वैश्यशूद्रयोः ॥

इति योगिसंहिताया ग्रन्थकृताऽमिहितत्वादिति ॥ ५४-५५ ॥

इति श्रीमत्० याज्ञवल्क्यव्याख्याने वानप्रस्थप्रकरणम् ।

(मिता०) अग्निपरिचर्याक्षमं प्रत्याह—

अग्नीनिति । अग्नीनात्मनि समारोप्य वृक्षावासो वृक्ष एव आ-
वासः कुटी यस्य स तथाक्तः । मिताशनः स्वल्पाहारः । अपिशब्दा-
त्फलमूलाशनश्च भवेत् । यथाह मनुः (६।२५)—‘अग्नीनात्मनि
वैतानान्समारोप्य यथाविधि । अनग्निरनिकेतः स्यान्मुनिर्मूलफला-
शनः’ ॥ इति । मुनिमौनव्रतयुक्तः । फलमूलासंभवे च यावता प्राण-
धारणं भवति तावन्मात्रं भैक्षं वानप्रस्थगृहेष्वचरेत् ॥ ५४ ॥

(मिता०) यदा तु तदसंभवो व्याध्यभिभवो वा तदा किं कार्य-

मित्यत आह—

ग्रामादिति । ग्रामाद्वा भैक्षमाहृत्य वाग्यतो मौनी भूत्वा अष्टौ
ग्रासान्भुञ्जीत । ग्राम्यभैक्षविधानान्मुन्यन्नानियमोऽर्थलुप्तः । यदा पु-
नरष्टभिर्प्रासै प्राणधारण न संभवति तदा 'अष्टौ प्रासा मुनेर्भैक्ष वा-
नप्रस्थस्य षोडशे'ति स्मृत्यन्तरोक्तं द्रष्टव्यम् ॥

(मिता०) सकलानुष्ठानासमर्थं प्रत्याह—

वायुमक्ष इति । अथवा वायुरेव भक्षो यस्यासौ वायुमक्षः प्रागु-
दीचीमैशानीं दिश गच्छेत् । आवर्गमसंक्षयात् वर्गं चपुस्तस्य नि
पातपर्यन्तमकुटिलगतिगच्छेत् । यथाह मनुः—(६।३१)—'अपरा-
जितां वास्थाय गच्छेद्दिशमजिह्वगः' इति । महाप्रस्थानेऽप्यशकौ
भृगुपतनादिकं वा कुर्यात् । 'वानप्रस्थो वी(१)राध्वानं उवलनाम्बुप्र-
वेशनं भृगुपतनं वानुतिष्ठेत्' इति स्मरणात् । स्नानाचमनादिधर्मा
ब्रह्मचारिप्रकरणाद्यभिहिताश्चाविरोधिनोऽस्यापि भवन्ति । 'उत्तरेषां
चैतदविरोधि' इति गौतमस्मरणात् । एवं प्रागुदितैन्दवादिदीक्षाम
हाप्रस्थानपर्यन्तास्तनुत्यागान्तमनुतिष्ठन्नब्रह्मलोके पूज्यतां प्राप्नोति ।
यथाह मनुः (६।३२)—'आसां महर्षिचर्याणां त्यक्त्वाऽन्यतमया त-
नुम् । वीतशोकभयो विप्रो ब्रह्मलोके मर्हीयते' ॥ इति । ब्रह्मलोकः
स्थानविशेषो न तु नित्य ब्रह्म । तत्र लोकशब्दस्याप्रयोगात् । तत्र
तुरीयाश्रममन्तरेण मुक्त्यनङ्गीकाराच्च । न च 'योगाभ्यासेन वा पुनः'
इति ब्रह्मोपासनविध्यनुपपत्त्या तद्भावापत्तिः परिशङ्कनीया । सालो-
क्यादिप्राप्त्यर्थत्वेनापि तदुपपत्तेः । अत एव श्रुतौ 'प्रयो धर्मस्कन्धा'
इत्युपक्रम्य 'यज्ञोऽध्ययनं दानमिति प्रथमः, तप एवेति द्वितीयः, ब्र-
ह्मचर्याचार्यकुलवासी तृतीयः । अत्यन्तमाचार्यकुल एवमात्मानमव
साद्यान्निति गार्हस्थ्यवानप्रस्थनैष्ठिकत्वस्वरूपमभिधाय सर्व एते
पुण्यलोका भवन्तीति त्रयाणामाश्रमिणां पुण्यलोकप्राप्तिमभिधाय
'ब्रह्मसंस्थोऽमृतत्वमेति' इति पारिशेष्यात्परिव्राजकस्यैव ब्रह्मसंस्थ-
स्य मुक्तिलक्षणामृतत्वप्राप्तिरभिहिता । यदपि 'श्राद्धकृत्सत्यवादी च
गृहस्थोऽपि विमुच्यते' इति गृहस्थस्यापि मोक्षप्रतिपादनं तद्भवान्त-
गानुभूतपारिव्रज्यस्येत्यवगन्तव्यम् ॥ ६५ ॥

इति वानप्रस्थधर्मप्रकरणम् ।

यतिधर्मप्रकरणम् ।] वीरभिन्नोदयामिताक्षरासहिता । ८३३

(वी० मि०) अथ क्रमप्राप्तान् संन्यासिधर्मानभिधास्यन् चतुर्थ-
माश्रमं प्रस्तौति—

वनाद् गृहाद्वा कृत्वेष्टिं सार्ववेदसदक्षिणाम् ॥

प्राजापत्यां तदन्ते तानग्नीनारोप्य चात्मनि ॥ ५६ ॥

अधीतवेदो जपकृत् पुत्रवानन्नदोऽग्निमान् ॥

शक्त्या च यज्ञकृन्मोक्षे मनः कुर्यात्तु नान्यथा ॥ ५७ ॥

वनाद्वा नप्रस्थाश्रमात् गृहात् गृहस्थश्रमात् वाशब्देनाऽनास्थावा-
चिना ब्रह्मचर्याश्रमाद्वा कापायपरिपाके सति मोक्षे मोक्षके संन्या-
साश्रमे मनः कुर्यात् । अस्मिन्नाश्रमे ब्राह्मणस्यैवाऽधिकारः, याज्ञव-
ल्क्यवचनात् ।

आत्मन्यग्नीन् समारोप्य ब्राह्मणः प्रवजेद् गृहात् ।

इत्यभिधाय—

एष वोऽभिहितो धर्मो ब्राह्मणस्य चतुर्विधः ॥

इत्युपसंहरती मनुना ब्राह्मणस्यैवाऽधिकारवोधनाच्च । 'ब्राह्मणाः
प्रवजन्ती'ति श्रुतेश्च । सार्ववेदस्ती सर्वधनसम्बन्धिनी दक्षिणा यस्या-
स्तां प्रजापतिदेवताकामिष्टिं ब्रह्मचारिमिन्नः साग्निश्चेत्तदा कृत्वा
तदन्ते इष्टिकरणानन्तरं वैतानानग्नीनात्मनि श्रुत्युक्तेविधानेनाऽऽरो-
प्य कृत्वेत्यनेन मनः कुर्यादित्येतत्प्रतिबन्धाद्यनिष्टस्यानन्तर्यवोधनेऽपि
नेष्टिकरणाग्निसमारोपणयोः पूर्वापरभावो बोधित इति तदन्त इत्यस्य
नानर्थक्यम् । पुत्रवानिति कृतदारपरिग्रहपरम् । आद्यचकारात् 'उद-
गयने पौर्णमास्यां पुरश्चरणमादौ कृत्वा शुद्धेन कायेनाऽष्टौ श्राद्धानि
निर्वपेत् द्वादश वे'ति वौधायनाद्युक्तेकर्तव्यतासमुच्चयः । द्वितीय-
चकारेण नित्यनैमित्तिककर्मान्तरकृदिति समुच्चितम् । तुल्येन यथे-
च्छाचरणस्य संन्यासाधिकारो व्यवच्छिद्यते । नान्यथेति । इष्टिकरणा-
दितिकर्तव्यतां विना न संन्यासाश्रमपरिग्रहः कार्य इत्यर्थः । अत्र
न बालिः—'ब्रह्मचर्यं परिसमाप्य गृही भवेत् गृही भूत्वा वनी भवेत् वनी
भूत्वा प्रवजेत् 'यदि चेतरेथा ब्रह्मचर्यादेव प्रवजेद् गृहाद्वा वनाद्दे-
ति । अथ 'जायमानो वै ब्राह्मणस्त्रिभिः ऋणवा जायते ब्रह्मचर्येण
ऋषिभ्यो यज्ञेन देवेभ्यः प्रजया पितृभ्यः' इति श्रुतम् ।

ऋणानि श्रेण्यपाकृत्य मनो मोक्षं निवेशयेत् ।

अनपाकृत्य मोक्षे तु सेवमानो व्रजत्यधः ॥ (१)

इति मनुना चोक्तः क्रमः । कथं ब्रह्मचारिणः संन्यासाधिकारं सक्तं च्छत इति चेत्—उच्यते, कृतदारपरिग्रहस्य पुत्रोत्पादनानन्तरमेव प्रव्रज्याधिकार इत्येतत्तात्पर्यकत्वमेतयोः श्रुतिमनुवाक्ययोः । अन्यथा सिद्धजावालश्रुत्या ब्रह्मचारिणामधिकारसिद्धेरिति दिक् ॥५६-५७॥

(मित्ता०) वैखा(१)नसधर्माननुक्रम्य क्रमप्राप्तान्परिव्राजकधर्मान् सांप्रत प्रस्तौति—

वनादित्यादि । यावता कालेन तीव्रतपःशोषितवपुषो विषयकषायपरिपाको भवति पुनश्च मदोद्भवाशङ्का तोद्भाव्यते तावत्कालं वनवासं कृत्वा तत्समनन्तरं मोक्षे मनः कुर्यात् । वनगृहशब्दाभ्यां तत्सम्बन्ध्याश्रमो लक्ष्यते । मोक्षशब्देन च मोक्षैकफलकश्चतुर्थाश्रमः । अथवा गृहाद्गार्हस्थ्यानन्तरं मोक्षे मनः कुर्यात् । अनेन च पूर्वोक्तश्चतुराश्रमसमुच्चयपक्षः पाक्षिक इति द्योतयति । तथा च विकल्पो जावालश्रुतौ श्रूयते—‘ब्रह्मचर्यं परिसमाप्य गृही भवेत् गृही भूत्वा वनी भवेत् वनी भूत्वा प्रव्रजेत् यदि वेतरथा ब्रह्मचर्यादेव प्रव्रजेत् गृहाद्वा वनाद्वा’ इति । तथा गार्हस्थ्यो(२)त्तराश्रमवाधश्च गौतमेन दर्शितः—‘ऐकाश्रम्यं त्वाचाया प्रत्यक्षविधनाद्गार्हस्थ्यस्य’ इति । एतेषां च समुच्चयविकल्पवाधपक्षाणां सर्वेषां श्रुतिमूलत्वादिच्छया विकल्पः । अतो यत्कैश्चित्पण्डितमन्यैरुक्तम्—‘स्मार्तत्वाभैष्टिकत्वादीनां गार्हस्थ्येन श्रौतेन वाधः गार्हस्थ्यानधिकृतान्धक्कीवादिष्ययता वा’ इति तत्स्वाध्यायाध्ययनैवधुर्यनिवन्धनमित्युपेक्षणीयम् । किं च—यथा विष्णुक्रमणाज्यावेक्षणाद्यक्षमतया पग्वादीनां श्रौतेष्वनधिकारस्तथा स्मार्तैष्वप्युदकुम्भाहरणभिक्षाचर्यादिष्वक्षमत्वात्कथं पग्वादिविषयतया नैष्टिकत्वाद्याश्रमनिर्वाहः, अस्मिन्नाश्रमे ब्राह्मणस्यैवाधिकारः । मनुः—(६।२५)—‘आत्मन्यग्नीन्समारोप्य ब्राह्मणः प्रव्रजेद् गृहात्’ । तथा (६।२७)—‘एष षोऽभिहितो धर्मो ब्राह्मणस्य चतुर्विधः’ इत्युपक्रमोपसंहाराभ्यां मनुना ब्राह्मणस्याधिकारप्रतिपादनात् । ‘ब्राह्मणाः प्रव्रजन्ति’ इति श्रुतेश्चाप्रजन्मन एवाधिकारो न द्विजातिमात्रस्य । अन्ये तु ध्रुवर्णिकानां प्रकृतत्वात् ‘त्रयाणां वर्णानां वेदमधीत्य चत्वार आश्रमाः’ इति सूत्रकारवचनाच्च द्विजातिमात्रस्या-

धिकारमाहुः । यदा वनाद् गृहाद्वा प्रव्रजति तदा सार्ववेदसदक्षिणां सार्ववेदसी सर्वधनसम्बन्धिनी दक्षिणा यस्याः सा तथोक्ता तां प्रजापतिदेवताकामिष्टिं कृत्वा तदन्ते तान्वैतानानग्नीनात्मनि श्रुत्युक्तविधानेन समारोप्य । चशब्दात् 'उदगयने पौर्णमास्यां पुरश्चरणमादौ कृत्वा शुद्धेन कायेनाष्टौ श्राद्धानि निर्वपेत् द्वादश वा' इति बौधायनाद्युक्तपुरश्चरणादिकं च कृत्वा तथा धातवेदो जपपरायणो जातपुत्रो दीनान्धकृपणार्थिताथार्थं यथाशक्त्यन्नदश्च भूत्वाऽनाहिताग्निर्ज्येष्ठत्वादिना प्रतिबन्धाभावे कृताधानो नित्यनैमित्तिकान्यज्ञान्कृत्वा मोक्षे मनः कुर्यात् चतुर्थाश्रमं प्रविशेन्नान्यथा । अनेनानपाकृतर्णत्रयस्य गृहस्थस्य प्रव्रज्यायामनधिकारं दर्शयति । यथाह मनुः (६।३५)— 'ऋणानि त्रीण्यपाकृत्य मनो मोक्षे निवेशयेत् । अनपाकृत्य मोक्षं तु सेवमानो व्रजत्यधः' ॥ इति । यदा तु ब्रह्मचर्यात्प्रव्रजति तदा न प्रजोत्पादनादिनियमः । अकृतदारपरिग्रहस्य तत्रानधिकारात् रागप्रयुक्तत्वाच्च विवाहस्य । न च ऋणत्रयापाकरणविधिरेव दारानाक्षिपतीति शङ्कनीयम् । विद्याधनार्जननियमवदन्यप्रयुक्तदारसंभवे तस्यानाक्षेपकत्वात् । ननु 'जायमानो वै ब्राह्मणस्त्रिभिः ऋणवा जायते ब्रह्मचर्येणर्षिभ्यो यज्ञेन देवभ्यः प्रजया पितृभ्यः' इति, जातमात्रस्यैव प्रजोत्पादनादीन्यावश्यकानीति दर्शयति । मैवम्, न हि जातमात्रः अकृतदाराग्निपरिग्रहो यज्ञादिष्वधिक्रियते । तस्मादधिकारी जायमानो ब्राह्मणादिर्यज्ञादीननुतिष्ठेदिति तस्यार्थः । अतश्चोपनीतस्य वेदाध्ययनमेवावश्यकम् । कृतदाराग्निपरिग्रहस्य प्रजोत्पादनमपीति निरवद्यम् ॥ ५६—५७ ॥

(वी० मि०) अथ चतुर्थाश्रमिणां कृत्यमाह—

सर्वभूतहितः शान्तस्त्रिदण्डी सकमण्डलुः ॥

एकारामः परिव्रज्य भिक्षार्थी ग्राममाश्रयेत् ॥ ५८ ॥

अप्रमत्तश्चरैर्ऋक्षं सायाह्नेऽनभिलक्षितः ॥

राहिते भिक्षुर्कैर्ग्रामे यात्रामात्रमलोलुपः ॥ ५९ ॥

यतिपात्राणि मृद्रेणुदार्वालावुमयानि च ॥

सलिलं शुद्धिरेतेषां गोवालैश्चावघर्षणम् ॥ ६० ॥

सर्वेषां भूतानां प्राणिनां हितः अनिष्टनिवृत्ताशस्वी न तु हितकर्ता 'हिंसानुग्रहयोरनारम्भी'ति गौतमवचनात् । शान्तो निगृहीतेन्द्रियः, त्रयो वैणवा दण्डा अस्येति त्रिदण्डी 'त्रीन्वैणवान् मूर्द्धप्रमाणान् दक्षिणेन पाणिना धारयेत्सव्येन कमण्डलु'मिति स्मृत्यन्तरात् । 'एकदण्डी त्रिदण्डी वे'ति तु वौधायन । गौतम — 'मुण्डः शिखी परिशिष्ट यज्ञोपवीतमप्सु जुहोति भू स्वाहेति । अथ दण्डमादत्ते सखे मां गोपाये'ति । सकमण्डलुरिति । शौचाद्यर्थं धृतकमण्डलुरित्यर्थः । एकोऽद्वितीय एवारमत इत्येकारामः । तदाह दक्ष —

एको भिक्षुर्यथोक्तश्च द्वावेव मिथुन स्मृतम् ।

त्रयो ग्रामः समाख्यात ऊर्ध्वं तु नगरायते ॥

राजावर्तादि तेषां तु भिक्षावार्ता परस्परम् ।

अपि पैशुन्यमात्सर्यं सन्निकर्षान्न सशयः ॥

परिव्रज्य लौकिकवैदिककर्माणि विशिष्याऽनुक्तानि सन्त्यज्य भिक्षार्थी ग्राममाश्रयेदुपजीवेत् । सायाहे द्वादशमुहूर्तानन्तर दिने ह्यप्रमत्तोऽनुद्धतः, अनभिलक्षितोऽप्रकटीकृतनिजमाहात्म्यः सन्नन्यैर्भिक्षुकै रहिते ग्रामे अलोलुपो बहुतरमिष्टान्नादिष्वनासक्तश्च सन् यात्रामात्र प्राणस्थितिमात्रयोग्यं भैक्ष चरेत् । भिक्षार्थं यत्ने पात्राणि मृत्तिकावंशकाष्ठसञ्जीवनीनामन्यतममयानि भवन्ति, न तु तैजसानि । एतेषां मृण्मयादीना यति पात्राणां सलिल गोवालावघर्षणं च शुद्धिहेतुः । इयं भिक्षाचरणप्रयोगाङ्गत्वेनाऽत्र शुद्धिरभिहिता । उपघातजन्याशौचनिरासिका शुद्धिस्तु प्रागेवोक्ता । आद्यच्चकारेण भिक्षार्थपात्राणां भोजनार्थत्वमपि पात्रान्तराभावे समुच्छीयते । 'तद्भैक्ष गृहीत्वैकान्ते तेन पात्रेणाऽन्येन वा तूर्णो मात्रया भुञ्जीते'ति देवत्ववचनात् । द्वितीयच्चकारो व्यवस्थितविकल्पार्थः । मृण्मयादीनां सलिलैरलावुमयानां गोवालावघर्षण शुद्धिरिति 'गोवालैः फलसम्भव मिति प्रागुक्तसंवादात् ।

अतैजसानि पात्राणि तस्य स्युर्निर्वणानि च ।

तेषामद्भिः स्मृतं शौचं चमसानामिवाऽध्वरे ॥

इति मनुवचनस्वरसाच्च । यम —

सुवर्णरूप्यपात्रेषु ताम्रकांस्यायसेषु च ।

भिक्षां दत्त्वा न धर्मोऽन्ति गृहीत्वा नरकं व्रजेत् ॥

इति ॥ ५७-६० ॥

(मिता०) एवमधिकारिणं निरूप्य तद्धर्मानाह—

सर्वेति । सर्वभूतेभ्य प्रियाप्रियकारिभ्यो हित उदासीनो न पु-
नर्हिताचरणः । 'हिसानुग्रहयोरनारम्भी' इति गौतमस्मरणात् । (१)
शान्तो वाह्यान्तःकरणोपरतः । त्रयो दण्डा अस्य सन्तीति त्रिदण्डी ।
ते च दण्डा वैणवा ग्राह्याः । प्राजापत्येष्ट्यनन्तरं 'धीन्वैणवान्दण्डा-
न्मूधंप्रमाणान्दक्षिणेन पाणिना धारयेत्सव्येन सोदकं कमण्डलुम्'
इति स्मृत्यन्तरदर्शनात् । एकं वा दण्ड धारयेत् 'एकदण्डी त्रिद-
ण्डी वा' इति वौधायनस्मरणात् । 'चतुर्थमाश्रम गच्छेद्ब्रह्मविद्याप-
रायणः । एकदण्डी त्रिदण्डी वा सर्वसंगविवर्जितः' ॥ इति चतुर्विं-
शतिमते दर्शनाच्च । तथा शिखाधारणमपि वैकल्पिकम् । 'मुण्डः
शिखी वा' इति गौतमस्मरणात् । 'मुण(२)डोऽममोऽक्रोधोऽपरिग्रह'
इति वसिष्ठस्मरणात् । तथा यज्ञोपवीतधारणमपि वैकल्पिकमेव । 'स
शिखान्केशान्निष्कृत्य विसृज्य यज्ञोपवीतम्' इति काठकश्रुतिदर्श-
नात् । 'कुटुम्ब पुत्रदारांश्च वेदाङ्गानि च सर्वशः । केशान्यज्ञोपवीतं
च त्यक्त्वा गुहश्चरेन्मुनि' ॥ इति वाष्कलस्मरणाच्च । 'अथ यज्ञो
पवीतमण्डु जुहोति भूःस्वाहेति अथ दण्डमादत्ते सखे मां गोपाय'
इति परिशिष्टदर्शनाच्च । यद्यशक्तिस्तदा कन्यापि ग्राह्या । 'का
पायी मुण्डस्त्रिदण्डी सकमण्डलुपवित्रपादुकासनकन्थामात्र' इति
देवलस्मरणात् । शौचाद्यर्थं कमण्डलुसाहितश्च भवेत् । एकरामः प्र-
व्रजितान्तरेणासहायः संन्यासिनीभिः स्त्रीभिश्च । स्त्रीणां चैक इति
वौधायनेन स्त्रीणामपि प्रव्रज्यास्मरणात् । तथा च दक्ष—'एको भि-
धुर्ययोक्तेश्च द्वावेव मिथुनं स्मृतम् । त्रयो ग्रामः समाख्यात ऊर्ध्वं तु
नगरायते ॥ राजेवार्तादि तेषां तु मिक्षावार्ता परस्परम् । अपि पैशु
न्यमात्सर्ग्यं सन्निकर्षान्न संशयः' ॥ इति । परिव्रज्य परिपूर्वो व्रजति
स्त्यागे वर्तते । अतश्चाहं ममाभिमानं तत्कृतं च लौकिकं कर्मनिचयं
वैदिकं च नित्यकाम्यात्मकं संत्यजेत् । तदुक्तं मनुना (१२७८-९२)-
'सुखाभ्युदयिकं चैव नैश्रेयसिकमेव च । प्रवृत्तं च निवृत्तं च द्विविध
कर्म वैदिकम् ॥ इह वामुत्र वा काम्यं प्रवृत्तं कर्म कीर्त्यते । निष्कामं

(१) शान्त करणोपरत क० ।

(२) मनोपरिग्रह इ ।

ज्ञानपूर्वं तु निवृत्तमुपदिश्यते ॥ यथोक्तान्यपि कर्माणि परिहाय' द्वि-
जोत्तमः । आत्मज्ञाने शमे च स्याद्वेदाभ्यासे च यत्नवान् ॥ इति ।
अत्र वेदाभ्यासः प्रणवाभ्यासस्तत्र यत्नवान् । भिक्षाप्रयोजनार्थं ग्रा-
ममाश्रयेऽप्रविशेत् न पुनः सुखनिवासार्थम् । वर्षाकाले तु न दोषः ।
'ऊर्ध्वं वार्षिकाभ्यां मासाभ्यां नैकस्थानवासी' इति शङ्खस्मरणात् ।
अशक्तौ पुनर्मासचतुष्टयपर्यन्तमपि स्थातव्यं 'न चिरमेकत्र वसेद-
न्यत्र वर्षाकालात् । श्रावणादयश्चत्वारो मासा वर्षाकालः' इति देव-
लस्मरणात् । 'एकरात्रं वसेद्भामे नगरे रात्रिपञ्चकम् । वर्षाभ्योऽन्यत्र
वर्षासु मासांस्तु चतुरो वसेत्' ॥ इति कण्वस्मरणात् ॥ ५८ ॥

(मिता०) कथं भिक्षाटनं कार्यमित्यत आह—

अप्रमत्त इति । अप्रमत्तो वाक्क्षुरादिचापलरहितो भैक्षं चरेत् ।
वसिष्ठेनात्र विशेषो दर्शितः—'सप्तागाराण्यसकल्पितानि चरेद्भैक्षम्'
इति । सायाह्ने अहः पञ्चमे भागे । तथा च मनुः (६।५६)—'विधूमे स-
न्नमुसले व्यङ्गारे भुक्तवज्जने । वृत्ते शरावसंपाते नित्यं भिक्षां यति-
श्चरेत्' ॥ इति । तथा—'एककालं चरेद्भिक्षां प्रस(१)ज्येन्न तु विस्तरे ।
भैक्षे प्रसक्तो हि यतिर्विषयेष्वपि सज्जति' ॥ इति । अनभिलाक्षितः
ज्योतिर्विद्वानोपदेशादिना अचिह्नितः । मनुः (६।५०)—'न चात्पात-
निमित्ताभ्यां न नक्षत्राङ्गविद्यया । नानुशासनवादाभ्यां भिक्षां लि-
प्सेत कर्हिचित्' ॥ इति तेनोक्तत्वादिति । यत्पुनर्वासिष्ठवचनम्—'ब्रा-
ह्मणकुले वा यल्लुभेत तद्भुञ्जीत सायंप्रातर्मासवर्जम्' इति । तदश-
क्तविषयम् । भिक्षुकैर्भिक्षणशीलैः पाखण्ड्यादिभिर्वाजिने प्राप्ते । मनु-
नात्र विशेष उक्तः—(६।६१)—'न तापसैर्ब्राह्मणैर्वा वयोभिरपि वा श्व-
भिः । आकीर्णं भिक्षुकैरन्यैरगारमुपसन्नजेत्' ॥ इति । यावता प्राण
यात्रा वर्तते तावन्मात्रं भैक्षं चरेत् । तथा च सर्वतः—'अष्टौ भिक्षाः
समादाय मुनिः सप्त च पञ्च वा । अङ्गिः प्रक्षाल्य ताः सर्वा-
स्ततोऽश्रीयाच्च वाग्यतः' ॥ इति । अलोलुपो मिश्रान्नव्यञ्जनादिष्व-
प्रसक्तः ॥ ५९ ॥

(मिता०) भिक्षाचरणार्थं पात्रमाह—

यतिपात्राणीति । मृदादिप्रकृतिकानि यतीनां पात्राणि भवेयुः ।
तेषां सलिलं गोवालावघर्षणं च शुद्धिसाधनम् । इयं च शुद्धिर्भिक्षा

(१) चरणादिप्रयोगाङ्गभूता नाऽमेध्याद्यपहतिविषया । तदुपघाते द्रव्यशुद्धिप्रकरणोक्ता द्रष्टव्या । अन एव मनुना (६।५३) - 'अतैजसानि पात्राणि तस्य स्युर्निर्व्रणानि च । तेषामद्भिः स्मृतं शौचं चमसानामिवाध्वरे' ॥ इति । चमसदृष्टान्तोपादानेन प्रायोगिकी शुद्धिर्दर्शिता । पात्रान्तराभावे भोजनमपि तत्रैव कार्यम् । 'तद्भैक्ष गृहीत्वैकान्ते तेन पात्रेणान्येन वा तूष्णीं प्राणमात्रं भुञ्जति' इति देवलस्मरणात् ॥ ६० ॥

(वी०मि०) एवं हि व्यवहर्तव्यमुक्त्वा मोक्षप्राप्तिहेतुभूतात्मोपासनाङ्गमान्तरं नियममाह—

संनिरुध्येन्द्रियग्रामं रागद्वेषौ प्रहाय च ॥

भयं हित्वा च भूतानाममृती भवति द्विजः ॥ ६१ ॥

कर्तव्याऽऽशयशुद्धिस्तु भिक्षुकेण विशेषतः ॥

ज्ञानोत्पत्तिनिमित्तत्वात्स्वातन्त्र्यकरणाय च ॥ ६२ ॥

इन्द्रियाणां ग्रामं समूहं रूपादिविषयेभ्यः सम्यक् निरुध्य उपकार्यपकारिविषयौ रागद्वेषौ व्युदस्य त्यक्त्वा भूतानां प्राणिनां स्वकर्तृकर्मणोत्पादनं हित्वेति मिताक्षरा । तच्च 'परस्य न तदाचरे' इत्यग्रेतनन गतार्द्धिम् । तस्मादयमर्थः—व्याघ्रादीनां सकलं हित्वाऽमृती मोक्षभागभवति द्विजो ब्राह्मणः भिक्षुकेणाशयस्याऽन्तःकरणस्य वासनाक्षयरूपा शुद्धिर्विशेषतः प्राणायामाभ्यासैः कर्तव्या । किमर्थमत आह ज्ञानेति । अस्या द्वैतसाक्षात्कारं प्रत्याशयशुद्धेर्निमित्तत्वात्तदर्थं दोषक्षयेणात्मध्यानधारणादौ स्वातन्त्र्यसम्पादनार्थं चेत्यर्थः । आद्यचकारेणोर्ष्यादीनां समुच्चयः । द्वितीयचकारेण शोकस्य चरमचकारेण सञ्चितपापपुण्यक्षयार्थकत्वस्य समुच्चयः । तुशब्देन निवृत्तरूपधर्मस्य प्रथमश्लोकोक्तस्य केवलस्य मोक्षसाधनत्व व्यवच्छिन्नम् ॥ ६१-६२ ॥

(मिता०) एवं भूतस्य यतेरात्मोपासनाङ्गं नियमविषयमाह—

संनिरुध्येति । चक्षुरादीन्द्रियसमूहं रूपादिविषयेभ्यः सम्यक् निरुध्यविनिवर्त्य रागद्वेषौ प्रियाप्रियविषयौ प्रहाय त्यक्त्वा चशब्दादीर्ष्यादीनपि । तथा भूतानाम(२)पकाराकरणेन भयमकुर्वन् शुद्धान्तःकरणसन्नद्वैतसाक्षात्कारेणामृती भवति मुक्तो भवति ॥ ६१ ॥

(मिता०) किञ्च—

कर्तव्येति । विषयाभिलाषद्वेषजानतदोषकलुपितस्याशयस्या-
न्तःकरणस्य शुद्धिः कल्मषक्षयः प्राणायामैः कर्तव्या । तस्याः शुद्धे
रात्माद्वैतसाक्षात्काररूपज्ञानोत्पत्तिनिमित्तत्वात् । एवं सति विष-
यासक्तितज्जनितदोषात्मकप्रतिबन्धक्षये सत्यात्मध्यानवारणादौ स्व-
तन्त्रो भवति । तस्माद्भिक्षुकेण त्वेषा शुद्धिर्विशेषतोऽनुष्ठेया । त-
स्य मोक्षप्र(१)धानत्वात् । मोक्षस्य च शुद्धान्त करणतामन्तरेण
दुर्लभत्वात् । यथाह मनुः (६।७१) — 'दह्यन्ते ध्यायमानानां धातूनां हि
यथा मलाः । तथेन्द्रियाणां दह्यन्ते दोषाः प्राणस्य निग्रहात्' ॥
इति ॥ ६२ ॥

(वी० मि०) इन्द्रियनिरोधस्योक्तस्य जनकीभूत विवेकं ससा
रस्वरूपपर्यालोचनया सम्पाद्यमित्याह—

आवेक्षया गर्भवासाश्च कर्मजा गतयस्तथा ॥

आधयो व्याधयः क्लेशा जरा रूपविपर्ययः ॥ ६३ ॥

भवो जातिसहस्रेषु प्रियाप्रियविपर्ययः ॥

गर्भवासा नानाजन्मसम्बन्धिनो दुःखदा आवेक्षयाः संसारिणां
सम्बन्धितया पर्यालोचनीयाः । निषिद्धकर्मरौरवादिनानानरकेषु
गतयः, आधयो मनःपीडाः, व्याधयो ज्वराद्या, क्लेशा जीविनोपा-
यानुसरणादिजन्यश्रमाः, जराऽन्नपानादिकारितवहुदोषसम्भवा वार्द्ध-
कं, रूपविपर्ययः युवदशासु सौन्दर्यस्य वार्द्धके विपर्ययो
वेपरीत्य, जातिसहस्रेषु मनुष्यगोशूकरादिनानाजन्मप्रियस्यापात-
रमणीयस्य परिणामतोऽप्रियस्य वैपायिकसुखस्य पत्नीपुत्रधनादेर्वा-
तत्साधनस्य विपर्ययो विच्छेदः । एते सर्व एव दुःखमयाः संसार-
आवेक्षयाः । तथा च वैराग्यं सुलभमिति भाव । चकारेण मरणं तथा
शब्देन च राजादिकृतवधताडने समुच्चिनोति ॥ ६३ ॥

(मिता०) इन्द्रियनिरोधोपायतया संसारस्वरूपनिरूपणमाह—

आवेक्षया इति । वैराग्यसिद्ध्यर्थं मूत्रपुरीषादिपूर्णानाविधगर्भ-
वासा आवेक्षणीयाः पर्यालोचनीयाः । चशब्दाज्जननोपरमावपि । तथा
निषिद्धाचरणादिक्रियाजन्या महारौरवादिनिरयपतनरूपा गतयः ।

तथाधयो मनःपीडाः, व्याधयश्च ज्वरातीसाराद्याः शारीराः, क्लेशाः
अविद्यास्मितारागद्वेषाभिनिवेशाः पञ्च, जरा वलीपलिनाद्यभिमवः,
रूपविपर्ययः खञ्जकुञ्जत्वादिना प्राक्तनस्य रूपस्यान्यथाभावः, तथा
श्वसुकरखरोरगाद्यनेकजातिषु भव उत्पत्तिः । तथा इष्टस्याप्राप्तिः
अनिष्टस्य प्राप्तिरित्यादिवहुतरक्लेशावह संसारस्वरूपं पर्यालोच्य
तत्परिहारार्थमात्मज्ञानोपायभूतेन्द्रियजये प्रयतेत ॥ ६३ ॥

(वी० मि०) वैराग्योत्पत्त्यनन्तरकृत्यमाह—

ध्यानयोगेन संदृश्यः(१) सूक्ष्म आत्मात्मनि स्थितः ॥ ६४ ॥

ध्यान वहिर्विषयोपरमस्तद्विशिष्टेन योगेन चित्तवृत्तेरात्मैका-
ग्रत्वरूपेण निदिध्यासनापरनामकेनात्मनि परब्रह्मणि स्थितोऽभेदेन
समुद्रतरङ्गवत् सूक्ष्म अविद्याग्रस्तानामदृश्य आत्मा सन्दृश्यो
विषयीकर्तव्यः । अथवा ध्यानयोगेन हेतुना स्वजन्मसाक्षात्कारवि-
षयीकर्तव्य इत्यर्थः ॥ ६४ ॥

(मिता०) एवमवेक्ष्यानन्तरं किं कार्यमित्यत आह—

ध्यानयोगेनेति । योगश्चित्तवृत्तिनिरोधः आत्मैकाग्रता ध्यानं त-
स्या एव बाह्यविषयत्वोपरमः ध्यानयोगेन निदिध्यासनापरपर्यायेण
सूक्ष्मः शरीरप्राणादिव्यतिरिक्त क्षेत्रज्ञ आत्मा आत्मनि ब्रह्मण्यव-
स्थितः इत्येव तत्त्वपदार्थयोरभेदं सम्यक् पश्येदपरोक्षीकुर्यात् । अत
एव श्रुतौ 'आत्मा चोरे द्रष्टव्यः' इति साक्षात्काररूप दर्शनमनूद्य
तत्सायनत्वेन 'श्रान्तव्यो मन्तव्यो निदिध्यासितव्यः' इति श्रवणम-
नननिदिध्यासनानि विहितानि ॥ ६४ ॥

(वी० मि०) ननु मोक्षपदेन चतुर्याश्रमापादनात् संन्यासस्य
मोक्षहेतोः सत्त्वे मोक्षस्य च स्वभावचित्वात् किमिति ध्यानयोगादिकं
प्रवृत्तिनिवृत्तिलक्षणमित्याह—

नाश्रमः कारणं धर्मे क्रियमाणो भवेद्धि सः ॥

अतो यदात्मनोऽपथ्यं (२) परस्य न तदाचरेत् ॥ ६५ ॥

सत्यमस्तेयमक्रोधो ह्रीः शौचं धीर्धृतिर्दमः ॥

संयतेन्द्रियता विद्या धर्मः सर्व उदाहृतः ॥ ६६ ॥

(१) सम्पन्नेव—इति सु० पु० पाठ ।

(२) परेषां—इति सु० पु० पाठ ।

आश्रम. संन्यासाश्रमः केवल स्वरूपत एव मोक्षसाधने धर्मं न कारण यतस्तदाश्रमवता क्रियमाणः सत्यादिधर्मो मोक्षे साधन भवेत् । अतस्तादृशधर्मस्याऽपेक्षितत्वादात्मनोऽपथ्यं दुःखकारण परुषभाषणताडनादि तत्परस्य नाचरेत् । अत एव सत्यादिः सर्वो धर्मः कर्तव्यत्वेन मुनिभिरुदाहृत कथितः । सत्यं मोक्षसाध-
नीभूतशास्त्रजन्यतत्त्वज्ञानं, धृतिरिष्टवियोगानिष्टप्राप्तौ चित्तस्याच-
पलत्व, मनोनिग्रहो दम, इन्द्रियपद बाह्येन्द्रियपरम्, विद्या आ-
त्ममनननिदिध्यासनरूपा, शेषं प्रसिद्धम् । मिताक्षराया तु आश्रमो दण्ड-
कमण्डल्वादिधारण नात्मोपासनाख्ये धर्मं कारण यस्मादसौ क्रि-
यमाणो भवेदेव नातिदुष्कर इति व्याख्यातम् ॥ ६५—६६ ॥

(मिता०) किञ्च—

नेति । प्राक्तनश्लोकोक्तात्मोपासनाख्ये धर्मं नाश्रमो दण्डकम-
ण्डल्वादिधारणं कारणम् । यस्मादसौ क्रियमाणो भवेदेव नाति-
दुष्करः तस्माद्यदात्मनोऽपथ्यमुद्वेगकरं परुषभाषणादि तत्परेषां न
समाचरेत् । अनेन ज्ञानोत्पत्तिहेतुभूतान्तःकरणशुद्ध्यापादनत्वेनान्त-
रङ्गत्वाद्वाग्राह्येषप्रहाणस्य प्रधानत्वेन प्रशसार्थमाश्रमनिराकरणं, न
पुनस्तत्परित्यागाय तस्यापि विहितत्वात् । तदुक्त मनुना (६।६६)-
दुपितोऽपि चरेद्धर्मं यत्र तत्राश्रमे वसन् । समः सर्वेषु भूतेषु न लिङ्गं
धर्मकारणम् ॥ इति ॥ ६५ ॥

(मिता०) किञ्च—

सत्यमिति । सत्यं यथार्थप्रियवचनम् । अस्तेयं परद्रव्यानप-
हारः । अक्रोधोऽपकारिण्यपि क्रोधस्यानुत्पादनम् । हीर्लजा । शौ-
चमाहारादिशुद्धिः । धीर्हिताहितविवेकः । धृतिरिष्टवियोगेऽनिष्ट
प्राप्तौ प्रचलितचित्तस्य यथापूर्वमवस्थापनम् । दमो मदत्यागः ।
संयतेन्द्रियता अप्रतिपिद्धेष्वपि विषयेष्वनतिसङ्गः । विद्या आत्म-
ज्ञानम् । एतैः सत्यादिभिरनुष्ठितैः सर्वो धर्मोऽनुष्ठितो भवति ।
अनेन दण्डकमण्डल्वादिधारणवाह्यलक्षणात् सत्यादीनामात्मगुणा-
नामन्तरङ्गतां द्यातयति ॥ ६६ ॥

(वी० मि०) 'सूक्ष्म आत्मात्मनि स्थितः' इत्युक्तं, तच्चाधारा-
धेयभावस्य भेदनियतत्वादत आह—

निःसरन्ति यथा लोहपिण्डात्तप्तास्फुलिङ्गकाः ॥

सकाशादात्मनस्तद्ब्रह्मात्मानः प्रभवन्ति हि ॥ ६७ ॥

(वी० मि०) तप्तलोहपिण्डाद्यथा महाग्नेः स्फुलिङ्गका निःसर-
न्ति निर्गच्छन्ति तद्वत्परमात्मनः सकाशाज्जीवात्मानः प्रभवन्ति ।
अयमाशयः—स्फुलिङ्गस्याऽग्निमत्त्वाभावेऽप्यग्नेः स्फुलिङ्गाद्भेदमादा-
यैव जन्यजनकभावस्तथा जीवात्मनां परमात्मभिन्नत्वाभावेऽपि प-
रमात्मनां जीवात्मभ्यो भेदमादाय जन्यजनकभाव उपपद्यत एव ।
जन्यत्वं चाऽऽविर्भावमात्रम् । स्फुलिङ्गजीवात्मनोः पूर्वसिद्धत्वादि-
ति भावः ॥ ६७ ॥

(मिता०) ननु ध्यानयोगेनात्मनि स्थितमात्मानं पश्येदित्युक्तं
जीवपरमात्मनोर्भेदाभावादित्यत आह—

निःसरन्तीति । यद्यपि जीवपरमात्मनोः पारमार्थिको भेदो
नास्ति तथाप्यात्मनः सकाशादविद्योपाधिभेदभिन्नतया जीवात्मनः
प्रभवन्ति, हि यस्मात् तस्माद्युज्यत एव जीवपरमात्मनोर्भेदव्यप-
देशः । यथा हि तप्तलोहपिण्डाद्योगोलकाद्विस्फुलिङ्गकास्तेजोवयवा
निःसरन्ति निःसृताश्च स्फुलिङ्गव्यपदेशं लभन्ते तद्वत् । अत उपप-
न्नम्—आत्मात्मनि स्थितो द्रष्टव्य इति । यद्वयमर्थः—ननु सुषुप्ति
समये प्रलये च सकलक्षेत्रज्ञानां ब्रह्मणि प्रलीनत्वात्कस्यायमात्मोपा-
सनाविधिरित्यत आह—निःसरन्तीत्यादि । यद्यपि सूक्ष्मरूपेण प्रल-
यवेलायां प्रलीनास्तथाप्यात्मनः सकाशादविद्योपाधिभेदभिन्नतया
जीवात्मानः प्रभवन्ति, पुनः कर्मवशात्स्थूलशरीरामिमानिनो जा-
यन्ते तस्मान्नोपासनाविधिविरोधः तैजसस्य पृथग्भावसाभ्याल्लोह-
पिण्डदृष्टान्तः ॥ ६७ ॥

(वी० मि०) 'सूक्ष्म आत्मात्मनी'ति प्रागुक्ते हेतुत्वमेतच्छ्लो-
कार्थस्याऽभिप्रेति । 'भवो जातिसहस्रे'ष्वित्युक्तं, पुनःपुनर्जन्मनि
किं मानमित्याशङ्कयामाह—

तत्रात्मा हि स्वयं किञ्चित्कर्म किञ्चित्स्वभावतः ॥

करोति च त(१)दाभ्यासाद्धर्माद्धर्मोभयात्मकम् ॥ ६८ ॥

तत्र संसारे जीवात्मा किञ्चित्कर्म स्तन्यपानादिकं स्वयमेव तज्ज(२)न्मीयाचारनैरपेक्ष्येण करोति । किञ्चित्कर्म उष्ट्रादेः कण्टका शित्वादिकं स्वभावतः स्वजातिनियमादृष्टवशेन स्वकण्टकाशित्वादिदर्शनेनेति यावत् । किञ्चित् धर्माधर्मोभयात्मकं कर्माध्ययनपरदारादिजन्मान्तरवासनावशात् सदसदुपदेशकृतं तावत् करोति तथा च प्राग्जन्माभावे स्वयं स्वभावादभ्यासाच्च कर्मणो नोपपद्यन्ते । एवं तज्जन्मीयकर्माण्यपि तत्पूर्वजन्माभावेनोपपद्येरन्नित्यनादिनानाजन्मत्वाद्दुपपन्नमेकस्य जन्मसहस्रमिति भावः । हिशब्दोऽवधारणे ॥ ६८ ॥

(मित्ता०) ननु चानुपात्तवपुषां क्षेत्रज्ञानां निष्परिस्प(३)न्दतया कथं तन्निवन्धनो जरायुजाण्डजादिचतुर्विधदेहपरिग्रह इत्यत आह— तत्रेति । यद्यपि तस्यामवस्थायां परिस्पन्दात्मकक्रियाभावस्तथापि धर्माधर्माध्यवसायात्मकं कर्म मानसं भवत्येव । तस्य च विशिष्टशरीरग्रहणहेतुत्वमस्त्येव । (१२।९)—‘वाचिकैः पक्षिमृगतां गानसैरन्त्यजातिताम्’ इति मनुस्मरणात् । एवं गृहीतवपुः स्वयमेवान्वयव्यतिरेकनिरपेक्षः, स्तन्यपानादिके कृते तृप्तिर्भवत्यकृते न भवतीत्येवंरूपौ यावन्वयव्यतिरेकौ तत्र निरपेक्षः । प्राग्भवीयानुभवभावितभावनानुभवोद्भूतकार्यावबोधः किञ्चित्स्तन्यपानादिकं करोति, किञ्चित्स्वभावतो यहच्छया प्रयोजनाभिसन्धिनिरपेक्षं पिपीलिकादिभक्षणं करोति, किञ्चिद्भवान्तराभ्यासवशाद्धर्माधर्मोभयरूपं करोति । तथा च स्मृत्यन्तरम्—‘प्रतिजन्म यदभ्यस्तं दानमध्ययनं तपः । तेनैवाभ्यासयोगेन तदेवाभ्यसते पुनः’ ॥ इति । एवं जीवानां कर्मवैचित्र्यं तत्कृतं जरायुजादिदेहवैचित्र्यं युज्यत एव ॥६९॥

(वी० मि०) नन्वनादिश्चेदात्मा तदा कथं जातो देवदत्त इत्यादिव्यवहार इत्यत आह—

निमित्तमक्षरः कर्ता बोद्धा ब्रह्म गुणी वशी ॥

अजः शरीरग्रहणात्स जात इति कीर्त्यते ॥ ६९ ॥

(१) करोति किञ्चिरुपा०—इति सु० पु० पाठः ।

(२) तज्जन्ममाचार०—इति प० पु० पाठः । (३) स्पन्दतया कथं च ।

निमित्तं कारणमेव न तु कार्योऽपीत्यतोऽक्षरोऽप्यतश्च घस्तुग-
त्यात्मा । अत एव ब्रह्म सकलदेशकालव्यापकः, शरीरग्रहणात्
शरीरसर्वथोत्पत्तिः सङ्कीर्त्यते । अवस्थाविशेषोत्पत्तेर्गृहस्थो जात इति
चदित्यर्थः । न तु सुखदुःखमोहात्मकगुणत्रयविकारवतीव गुण-
त्रिकात्मिकायाः प्रकृतेः कर्तृत्वमावश्यकमिति नात्मा निमित्तं मा-
नाभावादत आह बोद्धा । अन्य एव कर्ता न तु प्रकृतिः । अचेतनं हि
चेतनाधिष्ठितमेव प्रवर्तते । अथ गुणशून्यस्य कथं गुणवत्कार्यात्म-
कत्वमत आह वशी स्वतन्त्रः । शक्तिस्तु परतन्त्रा न कर्त्री अचेत-
नत्वादित्यर्थः ॥ ६९ ॥

(मिता०) नन्वेवं सति ब्राह्मण एव कथंचिज्जीवव्यपदेश्यत्वात्तस्य
च नित्यत्वादिधर्मत्वात्कथं विष्णुमित्रो जात इति व्यवहार इत्या-
शङ्क्याह—

निमित्तमिति । सत्यमात्मा सकलजगत्प्रपञ्चाविर्भावेऽविद्यासमा-
वेशवशात्समवाय्यसमवायिनिमित्तमित्येवं स्वयमेव त्रिविधमपि
कारणं न पुनः कार्यकोटिनिविष्टः । यस्मादक्षरोऽविनश्चरः । ननु
सत्त्वादिगुणविकारस्य सुखदुःखमोहात्मकस्य कार्यभूते जगत्प्रपञ्चे
दर्शनात्तद्गुणवत्याः प्रकृतेरेव जगत्कर्तृतोचिता न पुनर्निर्गुणस्य
ब्रह्मणः । मैवं मंस्थाः । आत्मैव कर्ता, यस्मादसौ जीवोपभोग्यसु-
खदुःखहेतु(१)भूतादृष्टादेवोद्धा । न ह्यचेतनायाः प्रकृतेर्नामरूप-
व्याकृतविचित्रभोक्तृवर्गभोगानुकूलभोग्यभोगायतनादियोगिजगत्प्र-
पञ्चरचना घटते । तस्मादात्मैव कर्ता । तथा स एव ब्रह्म बृंहको
विस्तारकः । न चासौ निर्गुणः, यतस्तस्य त्रिगुणशक्तिरविद्या प्रकृ-
तिप्रधानाद्यपरपर्याया विद्यते । अतः स्वतो निर्गुणत्वेऽपि शक्तिमु-
खेन सत्त्वादिगुणयोगी कथ्यते । न चैतावता प्रकृतेः कारणता,
यस्मादात्मैव वशी स्वतन्त्रः न प्रकृतिर्नाम स्वतन्त्रं तत्त्वान्तरं, तादृ-
ग्विधत्वे प्रमाणाभावात् । न च वचनीयं शक्तिरूपापि सैव कर्तृभू-
तेति । यतः शक्तिमत्कारकं न शक्तिः, तस्मादात्मैव जगत्स्त्रिवि-
धमपि कारणम् । तथा अज उत्पत्तिरहितः । अतस्तस्य यद्यपि
साक्षाज्जननं नोपपद्यते तथापि शरीरग्रहणमात्रेण जात इत्युच्यते,
अवस्थान्तरयोगितयोत्पत्तेर्गृहस्थो जात इतिवत् ॥ ६९ ॥

(वी० मि०) शरीरग्रहणप्रकारमाह चतुर्दशभिः श्लोकैः—

सर्गादौ स यथाकाशं वायुं ज्योतिर्जलं महीम् ॥

सृजत्येकोत्तरगुणांस्तथादत्ते भवन्नपि ॥ ७० ॥

आहुत्याप्यायते सूर्यस्तस्माद्दृष्टिरथौषधिः ॥

तदन्नं रसरूपेण शुक्रत्व(१)मुपगच्छति ॥ ७१ ॥

स परमात्मा सर्गादिकाले यथाऽऽकाशादीन् पञ्च एकोत्तरगुणान् यथोत्तरमेकैकाधिकगुणयुक्तान् सृजति तथा भवन् जीवभाव गच्छन्नपि तानाकाशादीन् शरीरारम्भार्थमुपादत्ते । गुणाश्च शब्दस्पर्शरूपरसगन्धाः, तेषां चाकाशादीनां शुक्रसाहित्येन शरीरारम्भकत्वम् । अभिधान एवाहुतिजन्माहृष्टस्य तदारम्भोपयोगित्वमाह—आहुत्येति । यजमानप्रक्षिप्तयाऽऽहुत्या सूर्यं आप्यायते तृप्यति । तस्मादेव तृप्ताद्दृष्टिर्भवति । अथ वृष्टेर्वीह्यादिसस्यरूपौषधिर्भवति । तत ओषधेरन्नं भवति । तच्चाऽन्नं रसरूपेण परिणामेन द्वारिभूतेन शुक्रशोणित्वमुपगच्छति ॥ ७०—७१ ॥

(मिता०) शरीरग्रहणप्रकारमाह—

सर्गादाविति । सृष्टिसमये स परमात्मा यथाकाशादीन् शब्दैकगुण गगन, शब्दस्पर्शगुणः पवनः, शब्दस्पर्शरूपगुणं तेजः, शब्दस्पर्शरू(२)परसगुणवद्बुद्धकम्, शब्दस्पर्शरूपरसगन्धगुणा जगतीत्येवमेकोत्तरगुणान् सृजति तथात्मा जीवभावमापन्नो भवन्नुत्पद्यमानोऽपि स्वशरीरस्यारम्भकत्वेनापि तानुपादत्ते गृह्णाति ॥ ७० ॥

(मिता०) कथं शरीरारम्भकत्वं पृथिव्यादीनामित्यत आह—

आहुत्येति । यजमानैः प्रक्षिप्तयाहुत्या पुरोडाशादिरसेनाप्यायते सूर्यः । सूर्याच्च कालवशेन परिपक्वाज्यादिहवीरसाहृष्टिर्भवति । ततो व्रीह्याद्यौषधिरूपमन्नम् । तच्चान्नं सेवितं सत् रसरूपविरादिक्रमेण शुक्रशोणितभावमापद्यते ॥ ७१ ॥

स्त्रीपुंसयोस्तु संयोगे विशुद्धे शुक्रशोणिते ॥

पञ्चधातून् स्वयं पृष्ठ आदत्ते युगपत्प्रभुः ॥ ७२ ॥

(वी०मि०) स्त्रीपुरुषयोः ऋतुकालीने संयोगे मैथुने परस्परमिलिते शुक्रशोणिते विशुद्धे वाद्यनमिभूते पञ्चधातून् शरीरधारकान् पृथिव्यादीनि महाभूतानि पृष्ठश्चिदात्मको घातुः प्रभुः परमात्मा स्वयमेव न त्वन्यप्रेरणया युगपदादत्ते शरीरारम्भाय मिश्रयति । तुशब्देन मैथुनव्यतिरेकेण शुक्रशोणितयोर्मिलन व्यवच्छिनत्ति ॥७२॥

(मिता०) ततः किमित्यत आह—

स्त्रीपुंसयोरिति । ऋतुवेलायां स्त्रीपुंसयोर्योगे शुक्रं च शोणितं च शुक्रशोणितं तस्मिन्परस्परसंयुक्ते विशुद्धे 'वातपित्तश्लेष्मदुष्टग्रन्थिपूयक्षीणमूत्रपुरीषगन्धरेतांस्यबीजानि' इति स्मृत्यन्तरोक्तदोषरहिते स्थित्वा पञ्चधातून् पृथिव्यादिपञ्चमहाभूतानि शरीरारम्भकतया स्वयं पृष्ठश्चिद्धातुरात्मा प्रभुः शरीरारम्भ(१)करणेऽदृष्टकर्मयोगितया समर्थो युगपदादत्ते भोगायतनत्वेन स्वीकरोति । तथा च शारीरके--'स्त्रीपुंसयोः संयोगे योर्ना रजसाभिससृष्टं शुक्रं तत्क्षणमेव सह भूतात्मना गुणैश्च सत्त्वरजस्तमोभिः सह वायुना प्रेर्यमाण गर्भाशये निष्ठति' इति ॥ ७२ ॥

इन्द्रियाणि मनः प्राणो ज्ञानसायुः सुखं धृतिः ॥

धारणा प्रेरणं दुःखमिच्छाऽहङ्कार एव च ॥ ७३ ॥

प्रयत्न आकृतिर्वर्णः स्वरद्वेषो भवाभवौ ॥

तस्यैतदात्मजं सर्वमनादेरादिमिच्छतः ॥ ७४ ॥

(वी०मि०) इन्द्रियाणि चक्षुरादीनि पञ्च प्राणादीनि च पञ्च मनः— प्राणो ज्ञानसुखदुःखेच्छाद्वेषप्रयत्नाः, आयुःशतवर्षाद्यवच्छिन्नजीवनं धृतिश्चित्तस्थैर्यं धारणा मेघा प्रेरणमिन्द्रियाणां स्वविषये प्रवर्तनम् अहङ्कारोऽभिमानः आकृतिरवयवसंनिवेशः वर्णो गौरत्वादिः स्वरोगान्धारादिः भवः पुत्रधनादिसम्पदुत्पत्तिः, तद्विपर्ययोऽभवः । एतत्सर्वमादिशरीरसम्बन्धमिच्छतोऽनादेरात्मनो जीवात्मन आत्मजमेवात्मीयप्राक्तनादेव प्रभवमेव निष्पद्यते । चकारेण धर्मशौर्यादिसद्बुद्धः ॥ ७३-७४ ॥

(मित्ता०) किञ्च—

इन्द्रियाणीत्यादि । इन्द्रियाणि ज्ञानकर्मेन्द्रियाणि वक्ष्यमाणानि ।
मनश्चोभयसाधारणम् । प्राणोऽपानो व्यान उदानः समान इत्येवं
पञ्चवृत्तिभेदभिन्नः शारीरो वायुः प्राणः । ज्ञानमवगमः । आयुः
कालविशेषावच्छिन्नं जीवनम् । सुखं निर्वृतिः । धृतिश्चित्तस्थैर्यम् ।
धारणा प्रज्ञा मेधा च । प्रेरणं ज्ञानकर्मेन्द्रियाणामधिष्ठातृत्वम् । दुःख-
मुद्वेगः । इच्छा स्पृहा । अहंकारोऽहं कृतिः । प्रयत्न उद्यमः । आकृ-
तिराकारः । वर्णो गौरिमादिः । स्वरः षड्जगान्धारादिः । द्वेषो
वैरम् । भवः पुत्रपश्यादिविभवः । अभवस्तद्विपर्ययः । तस्यानादेरा-
त्मनो नित्यस्यादिमिच्छतः शरीरं जिघृक्षमाणस्य सर्वमेतदिन्द्रिया-
दिकमात्मजनित प्राग्भवीयकर्मबीजजन्यमित्यर्थः ॥ ७३-७४ ॥

प्रथमे मासि संक्लेदभूतो धातुविमूर्च्छितः ॥

मास्यर्बुदं द्वितीये तु तृतीयेऽङ्गेन्द्रियैर्युतम् ॥ ७५ ॥

आकाशाल्लाघवं सौक्ष्म्यं शब्दं श्रोत्रं बलादिकम् ॥

वायोस्तु स्पर्शनं चेष्टां व्यूहनं रौक्ष्यमेव च ॥ ७६ ॥

पित्तात्तु दर्शनं पक्तिमौष्ण्यं रूपं प्रकाशिताम् ॥

रसात्तु रसनं शैत्यं स्नेहं क्लेदं समार्दवम् ॥ ७७ ॥

भूमेर्गन्धं तथा घ्राणं गौरवं मूर्तिमेव च ॥

आत्मा गृह्णात्यजः सर्वं तृतीये स्पन्दते ततः ॥ ७८ ॥

दोहदस्या(१)ऽप्रदानेन गर्भो दोषमवाप्नुयात् ॥

वैरूप्यं मरणं वापि तस्मात्कार्यं प्रियं स्त्रियाः ॥ ७९ ॥

स्थैर्यं चतुर्थे त्वद्भानां पञ्चमे शोणितोद्भवः ॥

पष्ठे बलस्य वर्णस्य नखलो(२)म्नां च सम्भवः ॥ ८० ॥

मनसा (३)चेतसा युक्तो नाडीस्नायुशिरायुतः ॥

सप्तमे चाऽष्टमे चैव त्वङ्मांसस्मृतिमानपि ॥ ८१ ॥

(१) दौहदस्येति पाठान्तरम् ।

(२) नखरोम्णा—इति मु० पु० पाठ ।

(३) मनश्चेतस्ययुक्तोऽसौ—इति मु० पु० पाठ ।

पुनर्गर्भं पुनर्धात्रीमोजस्तस्य प्रधावति ॥

अष्टमे मास्यतो गर्भो जातः प्राणैर्वियुज्यते ॥ ८२ ॥

नवमे दशमे (१) मासि प्रवलयैः स्रुतिमारुतैः ॥

निस्तार्यते वाण इव (२) जन्तुश्छिद्रेण सञ्चरः ॥ ८३ ॥

(वी०मि०) गर्भः प्रथमे मासि धातुषु पृथिव्यादिषु मूर्च्छितः क्षीरनीरवदेकतापन्नः सङ्क्लेदभूतो द्रवदशापन्न (३) एव तिष्ठति । द्वितीये मास्यर्षुदमीपत्कठिनमांसपिण्डात्मको भवति । तृतीये मासि अङ्गैकरादिभिरिन्द्रियैश्चक्षुरादिभिर्युतो भवति आत्मा च । तृतीये मासि आकाशादिभ्यः पञ्चभ्यो लाघवादिकं सर्वं गृह्णाति गर्भान्तःप्रविष्टः सन् गर्भद्वारा स्वसम्बन्धीकरोति । ततस्तदनन्तरं चतुर्थे मासि स्पन्दते गर्भः । तथा च शरीरकम्—‘चतुर्थे मासि चलनादावभिप्रायं करोती’ति । पारस्करोऽपि—‘पुंसवन स्पन्दनात्पुरा द्वितीये तृतीये वा कर्तव्य’मिति । लाघवं लङ्घनोपयोगिनं लघिमानं सौक्ष्म्यं वस्त्वन्तरमध्यप्रवेशम् । आदिग्रहणाच्छिद्रसमूहम्—उपनिपत्संवादात् । स्पर्शनात्स्वगिन्द्रियं, व्यूहनमङ्गानां विविधं प्रसारणं, रौक्ष्यं कर्कशत्वं, चकारात्स्पर्शं च । तुशब्देन भूतान्तरस्यापादानत्वं व्यवच्छिन्नम् । एवमग्रेऽपि । एवकारेण तिर्यग्गमनादिस्वभावत्वव्यवच्छेदः । पिच्छात्तेजसः कार्यकारणयोरभेदोऽप्युच्चारः दर्शनं चक्षुः, पक्तिं भुक्तान्नपरिपाकम्, औष्ण्यम् उष्णस्पर्शत्वं, प्रकाशिनां दीपमानतां, रसाज्जलात्स्नेहस्तिग्धतां, क्लेदं द्रवत्वसम्बन्धं, मार्दवं सुकुमारस्पर्शः तत्सहितं, गौरवं गुह्यत्वसम्बन्धं, मूर्तिः काठिन्यं, चकारेण श्यामरूपादेः सङ्ग्रहः । एवकारेण तृतीये इत्यत्राऽन्वितेन कालान्तरव्यवच्छेदः । तृतीयमासमारभ्य गर्भिणीमाधिकृत्य तत्पतिकर्तव्यं प्रसङ्गादाह दोहदस्येति । गर्भिण्या तद्वाञ्छितस्याऽर्थस्य मिष्टभोजनश्रमाभावादेरप्रदानेन गर्भो दोषं वैरूप्यात्मकं मरणादिकं चाऽवाप्नोति । तस्माद्गर्भिण्याः स्त्रियाः प्रियं वाञ्छितं सम्पादनीयमित्यर्थः । अपिकारेण वीर्यहीनत्वसङ्ग्रहः । दौहदस्येति पाठे गर्भहृदयेनात्महृदयेन च द्विहृदयाया गर्भिण्या अभीष्टस्येत्यर्थः । निपातनादौकारादिति । तथा च श्रुतिः—‘द्विहृदयां

(१) वापि—इति सु० पु० पाठ ।

(२) यन्त्राच्छि०—इति सु० पु० पाठ ।

(३) च—इति ख० पु० पाठ ।

ग्रीवा पञ्चदशास्थी स्याज्जत्रेकैकं तथा हनुः ॥ ८८ ॥

तन्मूले द्वे ललाटाक्षिगण्डे नासा घनास्थिका ॥

पार्श्वकाः स्थालकैः सार्धमर्बुदैश्च द्विसप्ततिः ॥ ८९ ॥

द्वौ शङ्खकौ कपालानि चत्वारि शिरसस्तथा ॥

उरः सप्तदशास्थीनि पुरुषस्यास्थिसङ्ग्रहः ॥ ९० ॥

(वी० मि०) द्वात्रिंशता स्थालैर्दन्तमूलप्रदेशस्थैरास्थिभिः सहिता द्वात्रिंशदन्ताश्चतुःषष्टिर्भवन्ति । पाणिपादनखा विंशतिः पाणिपादस्थाः शलाकास्तदाकाराण्यस्थीनि च विंशतिर्मणिवन्धस्य गुल्फस्य च पुरोवर्तीनि । तेषां नखानां शलाकानां च मूलप्रदेशरूपस्थानचतुष्टयं करद्वयं चेति । एवमत्र चतुरधिकं शतमस्थानमुक्तम् । स्थानचतुष्टयस्याऽस्थिभिन्नस्य प्रसङ्गतोऽभिधानात् । यद्वा नखानां स्थानशलाका इत्यभेदान्वयः । चतुष्टयं चैकैकहस्तादि शलाकानां समुदायमभिप्रेत्योक्तमित्याविरोधः । अङ्गुलीनां षष्टिरस्थीनि एकैकस्या अङ्गुलेरस्थित्रयसम्बन्धात् । पाष्ण्यां. पादपश्चिमभागयोरास्थिनी द्वे, एकैकस्मिन् पादे गुल्फौ वामदक्षिणस्थौ द्वौ द्वौ विति चतुर्षु गुल्फेष्वस्थिचतुष्टयम् । बाह्योररत्निप्रमाणानि चत्वार्यस्थीनि, जङ्घयोश्चत्वार्यस्थीनीति चतुःसप्ततिः । जानुनी जङ्घोरुसन्धी, कपोलो गण्डः, ऊरुफलके सक्थिनी, अंसौ बाहुमूले, एतत्समुद्भवे प्रत्येकं द्वे द्वे अस्थिनी, अक्षः कर्णनेत्रान्तरालदेशः, तालूपके तालुमूले, श्रोणीफलके कटी प्रत्येकं द्वे द्वे अस्थिनी निर्दिशेदिति चतुर्दशास्थीनि । भगपदेन शिश्नस्याऽप्युपलक्षणं तदस्थि एकम् । पृष्ठपञ्चचत्वारिंशदस्थीनि । ग्रीवा कन्धरा पञ्चदशास्थियुक्ता भवति । एकमस्थि समाश्रित्य जत्रु वक्षोऽससन्धिद्वयं, हनुश्चिवुकः स्यादित्येव चतुःषष्टिरस्थीनि । तस्य हनोर्मूले द्वे अस्थिनी, ललाटे अक्षिण गण्डे कपोलाक्षमध्यप्रदेशे प्रत्येकं द्वे, नासा घनैकास्थिमती, पार्श्वका पञ्चरास्थीनि स्थालैः तदाधारभूतैरास्थिभिर्वुदनामकैरास्थिविशेषैश्च सह द्विसप्ततिरित्येवमेकाशीतिरस्थानां भवति । शङ्खकौ भ्रूकर्णान्तरालास्थिनी द्वे शिरसः कपालानि चत्वारि उरःप्रभृतिसप्तदशास्थीनि इत्येव त्रयोविंशतिः । एवं मिलित्वा षष्ट्याधिकं शतत्रयमिति

पुरुषस्य मनुष्यस्याऽस्थिपरिगणनम् । वैशब्दः पादपूरणे । अन्ये द्वादशाऽव्ययशब्दाः षड्भिः श्लोकैः प्रत्येकमुक्तानां सङ्ख्यानां न्यूनाधिकत्वयोर्व्यवच्छेदाय ॥ ८५-९० ॥

(मिता०) किञ्च—

स्थालैरिति । स्थालानि दन्तमूलप्रदेशस्थान्यस्थीनि द्वात्रिंशत्तैः सह द्वात्रिंशद्दन्ताश्चतुःषष्टिर्भवन्ति । नखा करचरणरूहा विंशतिर्हस्तपादस्थानि शलाकाकाराप्यस्थीनि मणिवन्धस्योपरिवर्तानि अङ्गुलिमूलस्थानि विंशतिरेव । तेषां नखानां शलाकास्थानां च स्थानचतुष्टयद्वौ चरणौ करौ चेत्येवमस्थां चतुरुत्तर शतम् ॥ ८५ ॥

(मिता०) किञ्च—

पृष्ठीति । विंशतिरङ्गुलयस्तासामेकैकस्यास्त्रीणि त्रीणीत्येवमङ्गुलिसवन्धीन्यस्थीनि षष्टिर्भवन्ति । पादयोः पश्चिमौ भागौ पाष्णीतयोरस्थीनि, द्वे एकैकस्मिन्पादे गुल्फौ द्वावित्येवं चतुर्षु गुल्फेषु चत्वार्यस्थीनि, बाह्योररत्निप्रमाणानि चत्वार्यस्थीनि, जङ्घयोस्तावदेव चत्वार्येवेत्येवं चतुःसप्तति ॥ ८६ ॥

(मिता०) किञ्च—

द्वेद्वे इति । जङ्घोरुसन्धिर्जानुः, कपोलो गल्लः, ऊरुः सक्थि तत्फलकम्, अंसो भुजशिरः, अक्षः कर्णनेत्रयोर्मध्ये शङ्खगदधोभागः, ताल्लूपकं काकुदं, श्रोणी ककुद्गती तत्फलकं, तेषामेकैकस्यास्थीनि द्वेद्वे विनिर्दिशेदित्येवं चतुर्दशास्थीनि भवन्ति ॥ ८७ ॥

(मिता०) किञ्च—

भगास्थीति । गुह्यास्थ्येकं पृष्ठे पश्चिमभागे पञ्चचत्वारिंशदस्थीनि भवन्ति । ग्रीवा कधरा सा पञ्चदशास्था स्यात् भवेत् । वक्षोसयोः सन्धिर्जत्रु प्रतिजत्रु एकैकम्, हनुश्चिबुकं तत्राप्येकमस्थीत्येवं चतुःषष्टिः ॥ ८८ ॥

(मिता०) किञ्च—

तन्मूल इति । तस्य हनोर्मूलेऽस्थिनी द्वे । ललाटं भालम्, अक्षि चक्षुः, गण्डः, कपोलाक्षयोर्मध्यप्रदेशः तेषां समाहारो ललाटाक्षिगण्डं तत्र प्रत्येकमस्थियुगुलम् । नासा घनसंज्ञकास्थिमती । पार्श्वकाः कक्षाघःप्रदेशसंवद्धान्यस्थीनि तदाधारभूतानि स्थालकानि तैः स्था-

लकैः अर्बुदैश्चास्थिविशेषैः सह पार्श्वकाः द्विसप्ततिः । पूर्वोक्तैश्च नवमिः सार्धमेकाशीतिर्भवन्ति ॥ ८९ ॥

(मिता०) किञ्च—

द्वाविति । भ्रुकर्णयोर्मध्यप्रदेशावस्थिविशेषौ शङ्खकौ । शिरसः स्रवन्धीनि चत्वारि कपालानि । उरो वक्षस्तत्सप्तदशास्थिकमित्येवं त्रयोविंशतिः । पूर्वोक्तैश्च सह षष्ठ्याधिकं शतत्रयमित्येवं पुरुषस्यास्थिसंग्रहः कथितः ॥ ९० ॥

गन्धरूपरसस्पर्शशब्दाश्च विषयाः स्मृताः ॥

नासिका लोचने जिह्वा त्वक् श्रोत्रं चेन्द्रियाणि च ॥ ९१ ॥

(वी० मि०) नासिकादीनि ज्ञानेन्द्रियाणि शरीरान्तर्भूतानि तेषां च यथासङ्ख्यं गन्धादयो विषया विशेषेण सिनोति पुरुषान् वध्नातीति व्युत्पत्त्या हि संसूचितम् । एवमग्रिमश्लोकेऽपि ॥ ९१ ॥

(मिता०) सविषयाणि ज्ञानेन्द्रियाण्याह—

गन्धेति । एते गन्धादयो विषयाः पुरुषस्य बन्धनहेतवः । 'विषयशब्दस्य 'पिञ् वन्धने' इत्यस्य धातोर्व्युत्पन्नत्वात् । एतैश्च गन्धादिभिर्विषयैर्व्यवस्थितैः स्वस्वगोचरसंवित्साधनतयानुमेयानि घ्राणादीनि पञ्चेन्द्रियाणि भवन्ति ॥ ९१ ॥

हस्तौ पायुरुपस्थं च मु(१)खं पादौ च पञ्च वै ॥

कर्मेन्द्रियाणि जानीयान्मनश्चैवोभयात्मकम् ॥ ९२ ॥

(वी० मि०) पायुर्गुदम्, उपस्थं मैथुनसाधनं वराङ्गम्, अन्यानि प्रसिद्धानि । कर्मेन्द्रियाणि आदाननिर्हारानन्दव्यवहारसंवरणात्मककर्मपञ्चकसम्पादकानीन्द्रियाणि मनश्च उभयात्मकं ज्ञानेन्द्रियकर्मेन्द्रियात्मकं ज्ञानं कर्मणि जनकत्वादिन्द्रियत्वाच्च । एवकारेणाऽन्येषामुभयात्मकत्वव्यवच्छेदः । वैशब्दः पादपूरणे ॥ ९२ ॥

(मिता०) कर्मेन्द्रियाणि दर्शयितुमाह—

हस्ताविति । हस्तौ प्रसिद्धौ, पायुर्गुदम्, उपस्थं रतिसंपाद्यसुखसाधनं, जिह्वा प्रसिद्धा, पादौ च एतानि हस्तादीनि पञ्च कर्मेन्द्रियाणि आदाननिर्हारानन्दव्याहारविहारादिकर्मसाधनानि जानी-

यात् । मनोऽन्तःकरणं युगपत् ज्ञानानुत्पत्तिगम्य तच्च बुद्धिकर्म
न्द्रियसहकारितयोभयात्मकम् ॥ ९२ ॥

नाभिरोजो गुदं शुक्रं शोणितं शङ्खकौ तथा ॥

मूर्द्धासकण्ठहृद(१)यं प्राणस्यायतनानि च ॥ ९३ ॥

(वी० मि०) नाभ्यादीनि दश प्राणस्य दशविधस्याऽसाधार-
णान्यायतनानि आधारभूतानि । ओजश्चक्षु(२)र्वर्ति, शङ्खकौ व्याख्या-
तौ । तथाशब्देन वक्ष्यमाणवपादिसमुच्चयः । चशब्देन सामान्यत-
(३)आयतनत्व तेषां समुच्चयते । शेषं सुगमम् ॥ ९३ ॥

(मिता०) प्राणायतनानि दर्शयितुमाह—

नाभिरिति । नाभप्रभृतीनि दश प्राणस्य स्थानानि । समान-
नाम्नः पवनस्य सकलाङ्गचारित्वेऽपि नाभ्यादिस्थानविशेषवाचो-
युक्तिः प्राचुर्याभि(४)प्राया ॥ ९३ ॥

(वी० मि०) असाधारण्येन प्राणस्यायतनान्युक्तानि, सामान्यत-
स्तदायतनानि साधारणानि च स्फुटयति—

वपा वसाऽवहनन नाभिः क्लोम यकृत् प्लिहा ॥

क्षुद्रान्त्रं वृक्ककौ वस्तिः पुरीषाधानमेव च ॥ ९४ ॥

आमाशयोऽथ हृदयं स्थूलान्त्रं गुद एव च ॥

उदरं च गुदौ कोष्ठौ विस्तारोऽयमुदाहृतः ॥ ९५ ॥

कनीनिके चाऽक्षिकूटे शङ्कुली कर्णपत्रकौ ॥

कर्णौ(५) शङ्खौ भ्रुवौ दन्तवेष्टावोष्ठौ ककुन्दरे ॥ ९६ ॥

बद्धक्षणौ वृषणौ वृकौ श्लेष्मसङ्घातजौ स्तनौ ॥

उपजिह्वा स्फिजौ वाहू जङ्घोरुषु च पिण्डिका ॥ ९७ ॥

तालुदरं वस्तिशीर्षं चिबुके गलशुण्डिके ॥

अवटश्चैवमेतानि स्थानान्यत्र शरीरके ॥ ९८ ॥

(१) मूर्धासहृदयं कण्ठ — इति क० पु० पाठ ।

(२) चक्षुर्वर्ण — इति ख० पु० पाठ ।

(३) सामान्यतया भदनत्व तेषां — इति ख० पु० पाठ ।

(४) मिप्रायेण इ ।

(५) गण्डौ शङ्खौ — इति क० पु० पाठ ।

अक्षिर(१)न्ध्रचतुष्कं च पद्मस्तहृदयानि च ॥

नव छिद्राणि तान्येव प्राणस्यायतनानि (२)च ॥ ९९ ॥

वपा हृन्मेदः, वसा मांसस्नेहः, अवहननं फुफ्फुसाख्यं, नाभिः प्रागभिहिताऽपि विस्तरेणाऽभिधाने प्रतिपाद्यमाना न दोषाय, एवमन्यत्रापि द्रष्टव्यम् । क्लोम मांसपिण्डो दक्षिणकुक्षिगतः, यकृतसमीपस्था कालिका, प्लीहा हृदयाधोवामतः फुफ्फुससमीपे स्थिता, ह्रस्वत्व छान्दसम् । क्षुद्रान्त्रं हृदयस्थ शोणितमेदप्रभवमन्त्रं सार्द्धं त्रिव्यायाम, वृक्कौ हृदयसमीपस्थौ मांसपिण्डौ, वस्तिर्मूत्राशयः, पुरीषाधानं पुरीषाशयोऽन्तर्वर्ती, आमाशयोऽपक्वाहाराधारः, हृदय हृत्पुण्डरीकं, स्थूलान्त्र गलनालं, कोष्ठे नाभेरधःप्रदेशे भवौ कोष्ठयौ, गुदौ श्रोणिफलके अथ प्राणायतनविस्तारः कैश्चिदुदाहृतः । अन्ये त्वत्र न्यूनाधिकभावे प्राणायाममेवमाहुरित्याह कर्नीनिके इति । कर्नीनिके अक्षितारके, अक्षिकूटे अक्षिनासान्तरे, शष्कुली कर्णरन्ध्रः, कर्णपत्रकौ पार्थिवौ पत्राकारौ श्रवणपदवाच्यौ, गण्डशङ्खौ व्याख्यातौ, दन्तवेष्टौ दन्तपङ्क्ति, ककुन्दरे जघनकूपकौ, वङ्गणौ जङ्घोरुसन्धी, वृक्कौ प्रागुक्तौ, श्लेष्मणः सङ्घातेन समूहेन जातौ स्तनौ वैराग्यार्थं विशेषणम् । उपजिह्वा जिह्वामूलभवा घण्टिका, स्फिजौ श्रोणिफलके, पिण्डिका जङ्घयोरूर्वोश्च मांसलप्रदेशः, गलशुण्डिके हनुमूलगलयोः सन्धी, अवटो निम्नो देशः, अवटुरिति पाठे घाटा, अक्षिरन्ध्राणां चक्षुःप्रान्तानां चतुष्कं तानि प्रसिद्धानि, चक्षुर्द्वयं नासारन्ध्रद्वयं कर्णद्वयं मुख पायुरुपस्थमित्येतानि नव छिद्राणि । एवमेतानि स्थानानि अत्र शरीरके कुत्सिते शरीरे प्राणस्यायतनान्याधारभूतानीति । नवभिश्चकारैरथशब्देन च दशानामसाधारणाय तनानां मध्येऽत्रानुक्तानां सङ्ग्रहः । तत्र केपाञ्चिन्मते षडनुक्ताः, अन्येषां मते तु चत्वारोऽनुक्ताः स्वयं विवेचनीयाः । एवकाराभ्यामुभयकल्पयोरुक्तानामायतनत्वायोगो व्यवच्छिन्नः । श्रेयं सुगमम् ॥ ९४—९९ ॥

(मित्ता०) प्राणायतनानि प्रपञ्चयितुमाह—

घपेत्यादि । वपा प्रसिद्धा, वसा मांसस्नेहः, नाभिः प्रसिद्धा,

यतिधर्मप्रकरणम् ।] वीरमित्रोदयमिताक्षरासहिता ।

८५०

अवहनन फुफ्फुसः, ग्रीहा आयुर्वेदप्रसिद्धा. तौ च मांसपिण्डाकार
स्तः सव्यकुक्षिगतौ । यकृत् कालिका, (१) क्लोम मांसपिण्डः तौ च
दक्षिणकुक्षिगतौ, शुद्रान्त्रं हृत्स्थान्त्रम्, वृक्कौ हृदयसमीपस्थ
मांसपिण्डौ, वस्तिर्मूत्राशयः, पुरीषाधानं पुरीषाशयः, आमाशये
ऽपकान्नस्थानम्, हृदयं हृत्पुण्डरीकम्, स्थूलान्त्रगुदोदराणि प्रसि
द्धानि, बाह्याद् गुदवलयान्तर्गुदवलये द्वे, तौ च गुदौ काष्ठ्यौ को
नाभेरध्रप्रदेशे भवौ । अयं च प्राणायननस्य विस्तार उक्तः । पूर्व
श्लोके तु सक्षेपः । अत एव पूर्वश्लोकोक्तानां केषांचिदिह पाठः ॥९४-९५

(मिता०) पुनः प्राणायतनप्रपञ्चार्थमाह—

कनीनिके इत्यादि । कनीनिके अक्षितारके, अक्षिकूटे अक्षिनारि
कयोः सन्धी, शङ्कुली कर्णशङ्कुली, कर्णपत्रकौ कर्णपाल्यौ, क
प्रसिद्धौ, दन्तवेष्टौ दन्तपाल्यौ, ओष्ठौ प्रसिद्धौ, ककुन्दरे जघन
पकौ, वृहणौ जघनोरुसन्धी, वृक्को पूर्वोक्तौ, स्तनौ च श्लेष्मसघ
तजौ, उपजिह्वा घण्टिका, स्फिजौ कटिप्रोथौ, बाहू प्रसिद्धौ, जङ्घ
रुपु च पिण्डिका जङ्घयोरूर्वोश्च पिण्डिका मांसलप्रदेशः, गल
ण्डिके हनुमूलगल्लयोः सन्धी, शीर्षे शिरः, अवटः शरीरे यः कश्च
निम्नो देश. कण्ठमूलकक्षादिः । अवटुरिति पाठे कृकाटिका । तथ
क्षणोः कनीनिकयोः प्रत्येक श्वेत पार्श्वद्वयमिति वर्णचतुष्टयम्
यद्वा अक्षिपुटचतुष्टयम् । शेषं प्रसिद्धम् । एवमेतानि कुत्सिते शरी
स्थानानि । तथाक्षियुगलं कर्णयुग्मं नासाविवरद्वयमास्य पायुरुपस्थ
मित्येतानि पूर्वोक्तानि नव छिद्राणि च प्राणस्यायतनान्येव ॥९६-९७

शिराः शतानि सप्तैव नव स्नायुशतानि च ॥

धमनीनां शते द्वे तु पञ्च पेशीशतानि च ॥ १०० ॥

एकोनत्रिंशल्लक्षाणि तथा नव शतानि च ॥

पञ्चपञ्चाशद्विजा(२)नीयाच्छिरा धमनिसंज्ञिताः ॥ १०१

(वी० मि०) शिरा नाभिसम्बद्धा वातपित्तकफवाहिन्य. सक
लदेहव्यापिका नासाः सप्त शतानि । तत्राक्षियुगलं कर्णयुग्मं नासाविवरद्वयमास्य पायुरुपस्थ

शतानि नव । धमनीनां नाभेरुद्ध्वस्थानां प्राणादिवाहिनीनां नाडीनां द्वे शते । पेशीनां पिण्डाकारमांसलभागानां शतानि पञ्च । एकोनत्रिंशल्लक्षाणि नव शतानि षट्पञ्चाशच्च तथा शाखाप्रशाखाभेदेन शिरा धमनिसंज्ञिताः प्रागुक्ता विजानीयात् । 'एकोनविंशति-लक्षा' इति श्लेषाणिना पठित, लक्षाशब्दः स्त्रीलिङ्ग एवायमिति व्याख्यात च । आद्यमध्यचरमचशब्दैः शाखाप्रशाखाभेदविवक्षाम(१) स्तरेणाऽधिकसख्या चतुर्षु वाक्यार्थेषु व्यवच्छिद्यते । तृतीयचकारेण स्नायूनामपि शाखाभेदेन बहुतमत्वं सूचयति ॥ १००-१०१ ॥

(मिता०) किंच—

शिरा इति । शिरा नाभिसम्बन्धाश्चत्वारिंशत्संख्या वातपित्तश्लेष्मवाहिन्यः सकलकलेवरव्यापिन्यो नानाशाखिन्यः सत्यः सप्तशतसंख्या भवन्ति । तथाङ्गप्रत्यङ्गसन्धिबन्धनाः स्नायवो नवशतानि । धमन्यो नाम नाभेरुद्धृताश्चतुर्विंशतिसंख्याः प्राणादिवायुवाहिन्यः शाखाभेदेन द्विशतं भवन्ति । पेश्यः पुनर्मांसलाकारा ऊरुपिण्डकाद्यङ्गप्रत्यङ्गसन्धिन्यः पञ्चशतानि भवन्ति ॥१०० ॥

(मिता०) पुनश्चासामेव शिरादीनां शाखाप्राचुर्येण संख्यान्तरमाह—

एकोनेति । शिराधमन्यो मिलिताः शाखोपशाखाभेदेन एकोनत्रिंशल्लक्षाणि । तथा च नवशतानि षट्पञ्चाशच्च भवन्तीत्येवं हे सामश्रवःप्रभृतयः मुनयो जानीत ॥ १०१ ॥

त्रयो लक्षास्तु विज्ञेयाः श्मश्रुकेशाः शरीरिणाम् ॥

सप्तोत्तरं मर्मशतं द्वे च सन्धिशते तथा ॥ १०२ ॥

रोम्णा कोट्यस्तु पञ्चाशच्चतस्रः कोट्य एव च ॥

सप्तपष्टिस्तथा लक्षाः सार्द्धाः स्वेदायनैः सह ॥ १०३ ॥

वायवीयैर्विगण्यन्ते विभक्ताः परमाणवः ॥

यद्यप्येको तु वेदैषां (२)भावानां चैव संस्थितिम् ॥१०४॥

(ची० मि०) श्मश्रुणि मूर्द्धकक्षादिकेशाश्च मिलितास्त्रयो लक्षा

(१) विवक्षासम्बन्धेनाऽधिक०—इति च पृ पाठ ।

(२) यद्यप्येकेऽनुवेन्देदा—इति मु० पु० पाठ ।

यतिधर्मप्रकरणम् ।] वीरमित्रोदयमिताक्षरासहिता ।

ज्ञेयाः । पुस्त्वं छान्दसम् । मर्माणि अल्पाभिघातेऽप्यतिपीड
स्थानानि वस्त्यादीनि सैकशतसंख्यानि । अस्त्रां सन्धिशते
श्रुकेशव्यतिरिक्तानां रोम्णां सार्द्धकोटित्रयमितानां परमाणु
वीर्यैः परमाणुभिर्विभक्ताः पृथक्कृताः स्वसमसंख्यैः स्वेदा
र्गैः सह चतुःपञ्चाशत् कोट्यः सार्द्धपष्टिलक्षाश्चाऽनुमाने
गण्यन्ते । यद्यकोऽपि एषां शिष्याणां मध्ये भावानामस्थिरं
संस्थितिं मर्यादां वेदेत्यङ्गीकृतिः, तदा स दिव्यदृष्टिरिति व
पस्य याज्ञवल्क्येऽतीन्द्रियार्थदर्शनाय ध्यानासङ्गादनभिधानां
नि । नु वितर्के । यद्वा तदा कृत्यसावित्यग्रतनमनुपञ्जनीयम् ।
यद्यप्यन्यैरनुमानेनैव भुवि गण्यन्ते तथाप्येषां मध्ये एकोऽ
नां संस्थितिं प्रत्यक्षेण वेदेत्यर्थः । श्लोकद्वयस्थैस्तुकारचका
श्चतुर्षु वाक्यार्थेषूनसंख्याव्यवच्छेदः । तथाशब्दाभ्यां
विज्ञेये इत्यर्थद्वयमनुकुर्यते । तृतीयश्लोकस्थचकारेण शरीर
समुच्चयः । एवकारस्त्वेपामित्यत्र एक इत्यत्र वाऽन्वितः ॥१०

(मिता०) किंच —

त्रय इति । शरीरिणां इमश्रूणि केशाश्च मिलिताः सन्तश्च
विज्ञेयाः । मर्माणि मरणकराणि क्लेशकराणि च स्थाना
सप्तोत्तर शतं ज्ञेयम् । अस्थनां तु द्वे सन्धिशते । स्नायुदि
न्धयः पुनरनन्ता ॥ १०२ ॥

(मिता०) सकलशरीरसुपिरादिसंख्यामाह—

रोम्णामित्यादि । पूर्वोदितशिराकेशादिसहितानां रोम
माणवः सूक्ष्मसूक्ष्मतररूपा भागाः स्वेदन्नवणसुपिरैः सह
शतकोट्यः, तथा सप्तोत्तरपष्टिलक्षाः सार्धाः पञ्चाशत्सहस्र
वायवीर्यैर्विभक्ताः पवनपरमाणुभिः पृथक्कृता विगण्यन्ते
शास्त्रदृष्ट्याऽभिहितम् । चक्षुरादिकरणपथगोचरत्वाभावात्
इममतिगहनमर्थं शिरादिभावसंस्थानरूप हे मुनयः ! भव
यः कश्चिदनुवेत्ति सोऽपि महान् अग्न्यो बुद्धिमताम् । अ
बुद्धिमता बोद्धव्या भावसंस्थितिः ॥ १०३-१०४ ॥

पट् श्लेष्मा पञ्च पित्तं च चत्वारो मूत्रमेव च ॥

वसा त्रयो द्वौ तु मेदो मज्जैकोर्ध्वं तु मस्तके ॥ १०६ ॥

श्लेष्मौजसस्तावदेव रेतसस्तावदेव तु ॥

इत्येतदस्थिरं वर्ष्म यस्य मोक्षाय कृत्यसौ ॥ १०७ ॥

(वी० मि०) स्वस्थस्य रसादीनामुक्तसंख्या अञ्जलयः शरीरे प्रकीर्तिताः । सम्यक्परिणताहारो रसः तस्य नवाऽञ्जलयः । एवमग्रेऽपि । वसा मांसस्नेहः, मेदो मांसरसः, मज्जाऽस्थि, सुषिरगत एकोऽञ्जलिर्मस्तके च मज्जाद्वाञ्जलिमितः, श्लेष्मौजसः श्लेष्मसारस्य तावदेव अञ्जलयर्द्धमेव । द्वादशभिरव्ययैर्द्वादशसु वस्तुषु न्यूनाधिक संख्याऽञ्जलिगता व्यवच्छिद्यते । एतत्सर्वं जानतो मोक्षसाधनं वैराग्यमुत्पद्यत इत्याशयवानाह इतीति । इति नश्वरकथितवस्तुसामुदाय-निमित्तत्वादेतद्वर्ष्म शरीरमस्थिरम्, तच्चाऽस्थिरत्वेनाऽसारत्वेन दुःखमयत्वेन च ज्ञातं योगाभ्यासमुखेन मोक्षाय यस्य पुंसो भवति, असौ कृती पुण्यवान् ॥ १०५—१०७ ॥

(मिता०) शारीररसादिपरिमाणमाह—

रसस्येत्यादि । सम्यक्परिणताहारस्य सारो रसस्तस्य परिमाणं नवाञ्जलयः । पार्थिवपरमाणुसंश्लेषनिमित्तस्य जलस्याञ्जलयो दश विश्लेषाः । पुरीषस्य वर्चस्कस्य सप्तैव । रक्तस्य जाठरानलपरिपाका पादितलौहित्यस्यान्नरसस्याष्टावञ्जलयः प्रकीर्तिताः । श्लेष्मणः कफस्य षडञ्जलयः । पित्तस्य तेजसः पञ्च । मूत्रस्योच्चारस्य चत्वारः । वसाया मांसस्नेहस्य त्रयः । मदसो मांसरसस्य द्वावञ्जली । मज्जा त्वस्त्रिगतसुषिरगतस्तस्यैकोऽञ्जलिः । मस्तके पुनरर्धाञ्जलिः । मज्जा श्लेष्मौजसः श्लेष्मसारस्य तथा रेतसश्चरमघातोस्तावदेवार्धाञ्जलिरेव । एतच्च समघातुपुरुषाभिप्रायेणोक्तम् । विषमघातोस्तु न नियमः । 'वैलक्षण्याच्छरीराणामस्थायित्वात्तथैव च । दोषघातुमलानां च परिमाणं न विद्यते' ॥ इत्यायुर्वेदस्मरणात् । इतीदृशमस्त्रिस्ताव्याघारवधमेतदशुचिनिधानं वर्ष्मास्त्रिमिति यस्य बुद्धिरसौ कृती पण्डितो मोक्षाय समर्थो भवति । वैराग्यनित्यानित्याविवेकयोर्माक्षोपायत्वात्, अस्थिमूत्रपुरीषादिप्राचुर्यज्ञानस्य वैराग्यहेतुत्वात् । अत

एव व्यासः—'सर्वाशुचिनिधानस्य कृतघ्नस्य विनाशिनः । शरीर-
कस्यापि कृते मूढाः पापानि कुर्वते ॥ यदि नामास्य कायस्य यदन्त-
स्तद्वहिर्भवेत् । दण्डमादाय लोकोऽय शुनः काकांश्च वारयेत्' ॥
इति । तस्मादीदृशकुत्सितशरीरस्यात्यन्तिकविनिवृत्त्यर्थमात्मोपा-
सने प्रयतितव्यम् ॥ १०५-१०७ ॥

(वी० मि०) एवमुत्पन्ने वैराग्ये सत्यात्मोपासनं कर्तव्यं य-
था तदाह—

द्वासप्ततिसहस्राणि हृदयादभिनिःसृताः ॥

हिताहिता नाम नाड्यस्तासां मध्ये शशिप्रभम् ॥ १०८ ॥

मण्डलं तस्य मध्यस्थ आत्मा दीप इवाऽचलः ॥

स ज्ञेयस्तं विदित्वेह पुनराजायते न तु ॥ १०९ ॥

ज्ञेयं चारण्यकमहं यदादित्यादवाप्तवान् ॥

योगशास्त्रं च मत्प्रोक्तं ज्ञेयं योगमभीप्सता ॥ ११० ॥

अनन्यविषयं कृत्वा मनोबुद्धिर्मृतीन्द्रियम् ॥

ध्येय आत्मा स्थितो योऽसौ हृदये दीपवत् प्रभुः ॥१११॥

हृदयप्रदेशादभि सर्वतो निःसृतो देहस्य हिताहितानाम्ना-
पि हिता नाड्यो द्वासप्ततिसहस्राणि यास्तासां नाडीनां मध्ये श-
शिप्रभं मण्डलं तस्य मध्यस्थोऽचलः स्थितो दीप इव प्रकाशमान
आस्ते स आत्मा ज्ञेयः साक्षात्कर्तव्यः । अत्र फलमाह—तमात्मानं प्रत्य-
क्षतो विदित्वा इह संसारे पुनर्न जायते इति । साक्षात्कारोपाय-
श्रवणमाह ज्ञेयमिति । यदहमादित्याद् गुरोराप्तवानधीतवान् तदा-
रण्यकं बृहदारण्यकारस्यमात्मश्रवणाय ज्ञेयम् । मननमाह—
मत्प्रोक्तं च योगप्रतिपादकं शास्त्रं संहितारूप योगमात्मानि
स्वीर्यमभीप्सता ज्ञेयम् । निदिध्यासनमाह अनन्येति । मनोऽन्तःकर-
णं, बुद्धिं महत्त्वं, स्मृतिं बुद्धिनिष्ठवृत्तिविशेषात्मिकाम्, इन्द्रिय
श्रोत्रादि अनन्यविषयमात्मभिन्नविषयव्यावृत्तं कृत्वा हृदये दीपवत्
स्थितो योऽसौ पूर्वमुक्तः स आत्मा ध्येयः । तुकारेणाऽऽत्मसाक्षा-

त्कारं विना मोक्षो व्यवच्छिन्नः । चकाराभ्यां छन्दोगोपनिषदादेर्न्याय
शास्त्रादेश्च समुच्चयः ॥ १०८-१११ ॥

(मिता०) उपासनीयात्मस्वरूपमाह—

द्वेत्यादि । हृदयप्रदेशादभिनिःसृताः कदम्बकुसुमकेसरवत्सर्वतो
निर्गता हिताहितकरत्वेन हिताहितेति सज्ञा द्वासप्ततिसहस्राणि ना
ड्यो भवन्ति । अपरास्तिस्रो नाड्यस्तासामिडापिङ्गलाख्ये द्वे नाड्यौ
सव्यदक्षिणपार्श्वगते हृदि विपर्यस्ते नासाविवरसंबद्धे प्राणापानाय-
तने । सुषुम्णाख्या पुनस्तृतीया दण्डवन्मध्ये ब्रह्मरन्ध्रविनिर्गता । तासां
नाडीनां मध्ये मण्डल चन्द्रप्रम तस्मिन्नात्मा निर्वातस्थदीप इवा-
चलः प्रकाशमान आस्ते स एवभूतो ज्ञातव्यः । यतस्तत्साक्षात्कर-
णादिह ससारे न पुनः ससरति अमृतत्व प्राप्नोति ॥ १०८-१०९ ॥

(मिता०) किञ्च—

ज्ञेयमिति । चित्तवृत्तेर्विषयान्तरतिरस्कारेणात्मनि स्थैर्यं योग
स्तत्प्राप्त्यर्थं बृहादारण्यकाख्यमादित्याद्यन्मया प्राप्तं तच्च ज्ञातव्यम् ।
तथा यन्मयोक्तं योगशास्त्रं तदपि ज्ञातव्यम् ॥ ११० ॥

(मिता०) कथं पुनरसावात्मा ध्येय इत्यत आह—

अनन्यविषयमिति । आत्मव्यतिरिक्तविषयेभ्यो मनोबुद्धिस्मृती-
न्द्रियाणि प्रत्याहृत्य आत्मैकविषयाणि कृत्वा आत्मा ध्येयः । योऽसौ
प्रभुर्निर्वातस्थप्रदीपवद्दीप्यमानो निष्प्रकम्पो हृदि तिष्ठति । एतदेव
तस्य ध्येयत्वं यच्चित्तवृत्तेर्वहिर्विषयावभासतिरस्कारेणात्मप्रव-
णतानाम शरावसपुटनिरुद्धप्रभाप्रतानप्रसरस्येव प्रदीपस्यैकनि-
ष्ठत्वम् ॥ १११ ॥

(वी० मि०) आशयशुद्धयभावेन समाध्यशक्तं प्रति मोक्षो-
पात्रमाह—

यथाविधानेन पठन् साम(१)गानमविच्युतम् ॥

सावधानस्तदभ्यासात्परं ब्रह्माऽधिगच्छति ॥ ११२ ॥

साम्नां सम्बन्धिगानरूपं ग्रन्थमविच्युतमस्त्रलितं यथास्यात्त-
था यथाविधानेन वेदोपादिष्टविधिना सावधानः सामध्वन्यनु-
स्यूतात्मकाप्रचित्तः पठन् तदभ्यासात्तथा क्रमेणाऽऽशयशुद्धिसमा-

धिनिष्पादनेन परं ब्रह्माऽधिगच्छति साक्षात्करोति प्राप्नोति वा ।
'सामगायमविच्युत'मिति तु शूलपाणौ पाठः ॥ ११२ ॥

(मिता०) यस्य पुनश्चित्तवृत्तिर्निराकारालम्बनतया समाधौ नाभिरमते तेन शब्दब्रह्मोपासनं कार्यमित्याह—

यथाविधानेनेति । स्वाध्यायावगतमार्गानतिक्रमेण सामगार्य-
सामगानम् । साधो गानात्मकत्वेऽपि गायमिति विशेषणं प्रगीतम-
न्वव्युदासार्थम् । अविच्युतमस्त्रलितं, सावधानः सामध्वन्य(१)नु-
स्यूतात्मैकाग्रचित्तवृत्तिः पठंस्तदभ्यासवशात्तत्र निष्णातः शब्दा-
कारशून्योपासनेन परं ब्रह्माऽधिगच्छति । तदुक्तम्—'शब्दब्रह्मणि नि-
ष्णातः परं ब्रह्माधिगच्छति' इति ॥ ११२ ॥

(वी०मि०) सामानभिज्ञस्य मोक्षोपायमाह—

अपरान्तकमूल्लोप्यं मद्रक मकरीं(२) तथा ॥

और्वेणकं सरोविन्दुमुत्तरं गीतकानि च ॥ ११३ ॥

ऋग्गाथा पाणिका दक्षविदिता ब्रह्मगीतिका ॥

ज्ञेयमेतत्तदभ्यासकरणान्मोक्षसंज्ञितम् ॥ ११४ ॥

अपरान्तकादीनि सप्त महागीतिकानि सङ्गीते प्रसिद्धानि । ऋ-
ग्गाथाद्याश्चतस्रो गीतिकास्तत्रैव प्रसिद्धाः । एतदुभयविधं ज्ञेयम् ।
तत्राऽभ्यासकरणान्मोक्षसंज्ञितमात्मस्वरूपताचिन्तनेन मोक्षेण का-
र्येण संज्ञितं संज्ञावत् मोक्षसाधनेति संज्ञावदिति यावत् । चकारेण
परस्परसाहित्य बोधयति ॥ ११३-११४ ॥

(मिता०) यस्य पुनर्वैदिक्यां गीतौ चित्तं नाभिरमते तेन लौकि-
कगीतानुस्मृतात्मोपासनं कार्यमित्याह—

अपरान्तकमित्यादि । अपरान्तकोल्लोप्यमद्रकमकर्यौर्वेणकानि
सरोविन्दुसहितं चोत्तरमित्येतानि प्रकाराख्यानि सप्त गीतकानि ।
चशब्दादासारितवर्धमानकादिमहागीतानि गृह्यन्ते । ऋग्गाथाद्याश्च-
तस्रो गीतिका इत्येतदपरान्तकादिगीतजातमध्यारोपितात्मभावं मो-
क्षसाधनत्वान्मोक्षसंज्ञितं मन्तव्यम् । तदभ्यासस्यैकाग्रतापादनद्वारे-
णात्मैकाग्रतापत्तिकारणत्वात् ॥ ११३-११४ ॥

(वी०मि०) किञ्च—

वीणावादनतत्त्वज्ञः श्रुतिजातिविशारदः ॥

तालज्ञश्चाऽप्र(१)यत्नेन मोक्षमार्गं नियच्छति ॥ ११५ ॥

श्रुतयो द्वाविंशतिः स्वराणां प्रभेदाः, जातयः सप्त निषादाद्याः, तालध्वनिविशेषो रूपकादिः मोक्षमार्गं चित्तसमाधियांगरूपं नियच्छति प्राप्नोति । चकारः सर्वसाहित्यः ॥ ११५ ॥

(मिता०) किञ्च—

वीणेति । भरतादिमुनिप्रतिपादितवीणावादनतत्त्ववेदी । श्रूयत इति श्रुति द्वाविंशतिविधा सप्तस्वरेषु । तथा हि-षड्जमध्यमपञ्चमा' प्रत्येक चतुःश्रुतयः ऋषभधैवतौ प्रत्येकं त्रिश्रुती इति । जातयस्तु षड्जादयः सप्त शुद्धाः, सङ्करजातयस्त्वेकादशेत्येवमष्टादशविधास्तासु विशारदः प्रवीणः ताल इति गीत(२)परिमाणं कथ्यते । तत्स्वरूपंश्च तदनुविद्धब्रह्मोपासनतया तालादिभङ्गभयाच्चित्तवृत्तेरात्मैकाग्रतायाः सुकरत्वादल्पायासेनैव मुक्तिपथं नियच्छति प्राप्नोति ॥ ११५ ॥

(वी०मि०) गीतानां ब्रह्मोपासनबुद्ध्या कृतानां मोक्षहेतुत्वमतथाकृतानां तु फलमाह—

गीतज्ञो यदि योगेन नाप्नोति परमं पदम् ॥

रुद्रस्याऽनुचरो भूत्वा तेनैव सह मोदते ॥ ११६ ॥

योगेन योगद्वारा तदा मोक्ष एवेत्यन्वयः । शेषं स्पष्टम् । तथा रुद्रसेवया जन्मान्तरे सत्त्वशुद्धिमासाद्य मुच्यत इत्याशयः ॥ ११६ ॥

(मिता०) चित्तविक्षेपाद्यन्तरायहतस्य गीतज्ञस्य फलान्तरमाह—

गीतज्ञ इति । गीतज्ञो यदि कथंचिद्योगेन परमं पदं नाप्नोति तर्हि रुद्रस्य सचिवो भूत्वा तेनैव सह मोदते क्रीडति ॥ ११६ ॥

(वी०मि०) 'अजः शरीरग्रहणा'दित्येवाऽऽद्युक्तमुपसंहरति—

अनादिरात्मा कथितस्तस्यादिस्तु शरीरकम् ॥

आत्मन(३)श्च जगत्सर्वं जगतश्चाऽऽत्मसम्भवः ॥ ११७ ॥

अनादिरात्मा (४)कथितः । तस्यादिः कुत्सितशरीरग्रहणमेव

(१) तालज्ञश्चाऽप्रयासेन—इति मु० पु० पाठ । (२) गीतप्रमाणं कथ्यते च ।

(३) आत्मनस्तु—इति मु० पु० पाठ । (४) अनादिर्जातिरात्मा—इति क० पु० पाठ ।

कथितं प्राक् । परमात्मनः सर्वं जगत् पृथिव्यादिमहाभूतानि । जगतश्च जीवात्मनः शरीरोत्पत्तिरित्यर्थः । तुशब्देन स्वरूपोत्पत्तिर्व्यवच्छिन्ना । आद्यचकारेण महत्त्वादेर्हेनोद्धितीयचकारेण दृष्टस्य हेतोः सङ्ग्रहः ॥ ११७ ॥

(मिता०) पूर्वोक्तमुपसंहरति—

अनादिरिति । प्रागुक्तरीत्या अनादिरात्मा क्षेत्रज्ञस्तस्य च शरीरग्रहणमेवादिरुद्भवः कथितः 'अजः शरीरग्रहणा'दित्यत्र । परमात्मनश्च सकाशात्पृथिव्यादिसकलभुवनोद्भवः तस्माद्दु(१)द्भूताश्च पृथिव्यादिभूतसंघाताजीवानां स्थूलशरीरतया संभवश्च कथितः 'सर्गादौ स यथाकाश'मित्यादिना ॥ ११७ ॥

(वी०मि०) भूतेभ्य आत्मनस्तस्माच्च भूतानामुत्पत्तिरित्यापाततोऽसङ्गत मन्वाना मुनयः पृच्छन्ति—

कथमेतद्विमुह्यामः सदेवासुरमानवम् ॥

जगदुत्पन्न(२)मात्मा च कथं तस्मिन्वदस्व नः ॥ ११८ ॥

देवासुरमानुपसहितं जगत्पञ्चभूतात्मकं कथमात्मन उत्पन्नमात्मा च तस्मिन् जगति समुत्पन्नः कथमित्येतद्विमुह्यामो विरोधभावेन सन्देहाविपर्ययाकुर्याम वयमतो मोहापाकरणपूर्वकं नो वदस्व । चकारेणाऽनादित्वमपि कथमेवमात्मन इति समुच्चीयते ॥ ११८ ॥

(मिता०) एतदेव प्रश्नपूर्वकं विवृणोति—

कथमिति । यदेतत्सकलसुरासुरमनुजादिसहितं जगत्तदात्मनः सकाशात्कथमुत्पन्नं, आत्मा च तस्मिन् जगति कथं तिर्यङ्मरसरी-सृपादिशरीरभाग्भवतीत्येतन्मिन्नर्थं विमुह्यामः । अतो मोहापनुत्यर्थमस्माकं विस्तरशो वदस्व ॥ ११८ ॥

(वी०मि०) निरुपात्रेरात्मनो जगदुत्पत्तिस्तत्तश्च शरीरविशिष्ट आत्मा उत्पद्यते विशेषणीभूतं शरीरमेवोत्पद्यत इति यावदतो न विरोध इत्यक्षरतात्पर्याभ्यां याज्ञवल्क्य उत्तरयति दशभिः—

मोहजालमपास्येह पुरुषो दृश्यते हि यः ॥

सहस्रकरपन्नेत्रः सूर्यवर्चाः सहस्रकः ॥ ११९ ॥

(१) सभूताश्च पृथिव्यादिभूतसंघाता. जीवानां च ।

(२) जगदुदभूत०—इति सु० पु० पाठ ।

स आत्मा चैव यज्ञश्च विश्वरूपः प्रजापतिः ॥

विराजः सोऽन्नरूपेण यज्ञत्वमुपगच्छति ॥ १२० ॥

मोहजालं तत्त्वज्ञानेनाऽपास्य इह प्रागुक्ते हृत्कमले सहस्रकरचरणचक्षुःशिरोयुक्त सूर्यतुल्यतेजा योगिभिर्दृश्यते यः परमात्मा स एव यज्ञो यागेनाराध्यः स एव प्रजापतिर्ब्रह्मा विश्वरूपो विराट् स एवाऽन्नरूपेण यज्ञत्वं वाजपेयादिरूपमुपगच्छति । एतेन विश्वरूपत्वाभिधानेन जन्यजनकभावो न विरुद्धयति इति समाधानमपि सूचितम् ॥ ११९-१२० ॥

(मिता०) एव मुनिभिः पृष्टः प्रत्युत्तरमाह—

मोहजालमित्यादि । इह जगति यदिदं स्थूलकलेवरादावनात्मन्यात्माभिमानरूपं मोहजालं तदपास्य तद्द्व्यतिरिक्तो यः पुरुषोऽनेककरचरणलोचनः सूर्यवर्चा अनन्तरश्मिः सहस्रकः बहुशिरा दृश्यते । एतच्च तत्तद्गोचरशक्त्याधारतयोच्यते । तस्य साक्षात्कारादिसम्बन्धाभावात् । स एवात्मा यज्ञः प्रजापतिश्च । यतोऽसौ विश्वरूपः सर्वात्मकः । वैश्वरूप्यमेव कथमिति चेत् । यस्मादसौ विराजः पुरोडाशाद्यन्नरूपेण यज्ञत्वमुपगच्छति । यज्ञाच्च वृष्ट्यादिद्वारेण प्रजासृष्टिरित्येव वैश्वरूप्यम् ॥ ११९-१२० ॥

यो द्रव्यदेवतात्यागा(१)त्सम्भूतो रस उत्तमः ॥

देवान् सन्तर्प्य स रसो यजमानं फलेन च ॥ १२१ ॥

संयोज्य वायुना सोमं नीयते रश्मिभिस्तथा ॥

ऋग्यजुःसामविहितं सौरं धामोपनीयते ॥ १२२ ॥

तन्म(२)ण्डलादसौ सूर्यः सृजत्यमृतमुत्तमम् ॥

यज्जन्म सर्वभूतानामशनानशनात्मनाम् ॥ १२३ ॥

तस्मादन्नात्पुनर्यज्ञः पुनरन्नं पुनः क्रतुः ॥

एवमेतदनाद्यन्तं चक्रं सम्परिवर्तते ॥ १२३ ॥

(घी० मि०) हविरादिद्रव्यकर्मदेवतोद्देश्यकत्यागरूपाद्वाजपेयादियशाद्यो रसः सारो विकार उत्तमो विश्वनिदानतयाऽदृष्टात्म-

कः संभूतः स रसो देवान् त्यागोद्देश्यान् सन्तर्प्य प्रीणयित्वा यजमानं फलेन संयोज्य सोमं प्रति वायुना नीयते, तेनेष्टेन प्रेरितो वायुर्जलं चन्द्रमसि प्रापयतीत्यर्थः । तत्र सोमदत्तियैरेव रश्मिभिः किरणैः सौरं धाम सूर्यसम्बन्धि स्थानं तदीयमण्डलं ऋगादिभिस्त्रिभिर्विहितं निष्पादितं प्रतिसर उपनीयते, तेनाऽदृष्टेन प्रेरितं जलं नीयत इत्यर्थः । तस्मान्मण्डलादसौ सूर्यस्तस्याऽदृष्टविशेषस्य परिणामरूपममृतं जलं जगन्मूलत्वादुत्तमं सृजति भूमौ वर्षति । उत्तमत्वमेव स्फुटयति—यद्यस्माज्जलादशनात्मनां भोजनकारिणामात्मनां जङ्गमानामनशनात्मनामनशनकारिणामात्मनां वृक्षसस्यादीनां सर्वेषां भूतानां प्राणिनां जन्म भवति । अथवा भक्ष्याभक्ष्याणां सर्वभूतानां च यतो जन्मेत्यर्थः । तस्माद्दृष्टिसम्पादितजलजनितादन्नात् व्रीह्यादेः पुनर्यज्ञः पुनस्तस्माद्यज्ञादुक्तक्रमेणाऽन्नं तस्मादन्नात् पुनरपि क्रतुर्यज्ञ इत्येवमेतत् संसारचक्र प्रवाहरूपेणाऽऽद्यन्तशून्यं सम्यक् परिवर्तते भ्रमिं करोति । चकारेण पित्रादिगमनमुद्दिश्य कृताद्यज्ञाज्जातो रसः पित्रादीन् सन्तार्यति समुच्चिनोति ॥ १२१-१२४ ॥

(मिता०) एतदेव प्रपञ्चयति—

य इत्यादि । द्रव्यस्य चरुपुरोडाशादेर्देवनोद्देशेन त्यागाद्यो रसः अदृष्टरूपमात्मनः परिणत्यन्तरमुत्तमः सकलजगज्जन्मवोजतयोत्कृष्टतमः संभूतः स देवान् सप्रदानकारकभूतान्सम्यक्प्रीणयित्वा यजमानं चाभिलषितफलेन संयोज्य पवनेन प्रेर्यमाणश्चन्द्रमण्डलं प्र(१)ति नीयते । ततः शशिमण्डलाद्रश्मिभिर्मानुमण्डलम् । सैषा त्रय्येव विद्या तपतीत्यभेदाभिधानात् ऋग्यजुःसाममयं प्रत्युपनीयते । ततश्च स्वमण्डलादसौ सूर्योऽमृतसर वृष्टिरूपमुत्तमं यत्सकलभूतानामशनानशनात्मनां चराचराणां जनननिमित्तं तत्सृजति । तस्माद्दृष्टिसम्पादितौषधिमयात्प्रजोत्पत्तिहेतोरन्नात्पुनर्यज्ञो यज्ञाच्च पूर्वाभिहित(२)-भङ्ग्या पुनरन्नमन्नाच्च पुनः क्रतुरित्येवमेतदखिलं संसारचक्र प्रवाहरूपेणोत्पत्तिविनाशविरहितं सम्यक्परिवर्तत इत्यनेन क्रमेणात्मनः सकाशादखिलजगदुत्पत्तिः । तत्र चात्मनः स्वकर्मानुरूपविग्रहपरिग्रहः ॥ १२१-१२४ ॥

(वी०मि०) नन्वनाद्यन्त चेत् ससारचक्रं तदाऽनिर्मोक्षप्रसङ्ग इत्याशङ्क्याह—

अनादिरात्मा सम्भूतिर्विद्यते नान्तरात्मनः ॥

समवायी तु पुरुषो मोहेच्छाद्वेषकर्मजः ॥ १२५ ॥

आत्मा स्वरूपतोऽनादिरिति नान्तरा ससारमध्ये तस्यात्मनः सम्भूतिर्विद्यते, तथापि पुरुष आत्मा मोहादिकृतेन कर्मणा लब्धजन्मा गृहीतशरीरः सन् सुखदुःखादिसमवायी भवति । तथा च मोहादेर्निमित्तस्याऽभावे जन्माभावात्सुखदुःखादिविच्छेदे मोक्षः सम्भवत्येव । कस्यचिदात्मनः सर्वदानिर्मोक्षा च संसारचक्रस्याऽनाद्यन्तत्व न तु सर्वस्यात्मन इति मीमासकाः । अनन्तत्व प्रलयव्यतिरिक्तान्तशून्यत्वम् । एवमादित्वमपि वाच्यमिति । तुशब्देन साङ्ख्यप्रसिद्धमात्मनो दुःखाद्यसम्भेद व्यवच्छिनत्ति ॥ १२५ ॥

(मिता०) ननु यद्यात्मनः संसरणमनाद्यन्तं तर्ह्यनिर्मुक्तिप्रसङ्ग इत्यत आह—

अनादिरिति । यद्यप्यात्मनोऽनादित्वात्संभूतिर्न विद्यते अन्तरात्मनः शरीरव्यापिनः तथापि पुरुषः शरीरेण समवायी भवति भोगायतने सुखदुःखात्मकं भोग्यजातमुपभुङ्क्ते इत्येवंभूतेन सवन्धेन संबन्धी भवत्येव । स च समवायो मोहेच्छाद्वेषजनितकर्मनिर्मेयो न तु निसर्गजातः । तस्य कार्यत्वेन विनाशोपपत्तेर्नानिर्मुक्तिः ॥ १२५ ॥

(वी०मि०) अन्नरूपे संसारप्रवर्तको विराडित्युक्त, स्वरूपेण विशेषः संसारमूलभूतप्राप्यमेकवर्णपृथिव्यादिप्रवर्तकत्वं तस्य दर्शयति—

सहस्रात्मा मया यो व आदिदेव उदाहृतः ॥

मुखवाहूरुपज्जाः स्युस्तस्य वर्णा यथाक्रमम् ॥ १२६ ॥

पृथिवी पादतस्तस्य शिरसो द्यौरजायत ॥

नस्तः प्राणा दिशः श्रोत्रात्स्पर्शाद्वायुर्मुखाच्छिखी ॥ १२७ ॥

मनसश्चन्द्रमा जातश्चक्षुषश्च दिवाकरः ॥

जघनादन्तरिक्षं च जगच्च सचराचरम् ॥ १२८ ॥

सकलजीवात्मकतया च सहस्रात्मा य आदिदेवो विराट् मया

वः प्रागुदाहृतः, तस्य मुखादितो ब्राह्मणादयो वर्णा यथाक्रमं जाता-
स्तिष्ठन्ति । नस्तो नासातः, स्पर्शात्तु स्पर्शोपलम्भकात् त्वचः सच
राचर स्थावरजङ्गमप्राणिसहितं जगद्विश्वम् । शेषं सुशोधम् ।
चकारैः श्रोत्राद्वायुप्राणयोर्नाभेरन्तरिक्षस्य च कल्पान्तरे पुरुषसूक्त
सिद्धामुत्पत्तिं सूचयति ॥ १२६-१२८ ॥

(मिता०) आत्मनो जगज्जन्मेत्युक्तं तत्प्रपञ्चयितुमाह—

सहस्रात्मेत्यादि । योऽसौ सकलजीवात्मकतया प्रपञ्चात्मक-
तया च सहस्रात्मा बहुरूपस्तथा सकलजगद्धेतुतया आदिदेवो
मया युष्माकमुदाहृतः तस्य वदनभुजसक्थिचरणजाता यथाक्रमम
प्रजन्मादयश्चत्वारो वर्णाः । तथा तस्य पादाद् भूमिर्मस्तकात्सुरसन्न
घ्राणात्प्राणः कर्णात्ककुभः स्पर्शात्पवनो वदनाद् हुतवहः मनसः
शशाङ्कः नेत्राद्भ्रानुः जघनाद्गगनं जङ्गमाजङ्गमात्मकं जगच्च ॥ १२६-१२८ ॥
(वी०मि०) मुनयो देशयन्ति— (?)

यद्येवं स कथं ब्रह्मन् प्रापयोनिषु जायते ॥

ईश्वरः स कथं भावैरनिष्टैः मम्पयुज्यते ॥ १२९ ॥

करणैरन्वितस्यापि पूर्वं ज्ञानं कथञ्चन ॥

वेत्ति सर्वगतां कस्मात्सर्वगोऽपि न वेदनाम् ॥ १३० ॥

हे ब्रह्मन् योगीश्वर यद्येवमात्मजीवयोरैक्यं तदा स आत्मा
ईश्वरोऽप्रतिहेतेच्छः कथं पापासु निन्द्यासु सर्वासु योनिषु जायते,
कथं वाऽनिष्टैर्भावैर्दुःखमोहादिभिश्चाण्डालतिर्यक्त्वादिभिश्च प्रक-
पेण चिरकाल बहुभी रूपैः संयुज्यते न हि मन्दोऽपि नाम शक्तः
सन्ननभीष्टं दुःखादिकमनुभवतीत्येकः पूर्वपक्षः । यदि जीवः परमा
त्मनोऽभिन्नस्तदा व्यापकत्वात्करणैर्मनःप्रभृतिभिरन्वितोऽपि पूर्व-
जन्मानुभूतं न कथं जनाति । शरीरस्य चैतन्ये तु नात्मन्यतिप्रसङ्गः ।
पूर्वजन्मानुभावाय व्यधिकरणत्वेनैव तज्जन्मीयस्मृतिं प्रत्यहेतुत्वादि-
ति द्वितीयः पूर्वपक्षः । यदि परमात्मनोऽभिन्नो जीवस्तदा सर्वगः
सर्वप्राणिनामन्तर्यामी स्यात् । तथा च सर्वप्राणिगतां वेदनां दुःखं
कस्मान्न वेत्ति नाऽनुभवतीति तृतीयः पूर्वपक्षः । अपिकारौ विरो-
धार्थौ । चकारेण देवदत्तदृष्टस्य यद्यदत्तेन कथं न स्मरणमित्यपि
पूर्वपक्षान्तरं समुच्चिनोति ॥ १२९-१३० ॥

म् । न ह्यनन्तरमेव कर्मफलेन भवितव्यमिति शास्त्रार्थः । अत्र च कर्मणां शुभाशुभफलजनकत्वे सत्त्वादिभाव एव प्रयोजकभूतस्तदाय-
त्तत्वात्फलतारतम्यस्य ॥ १३३ ॥

(वी० मि०) 'अन्त्यपक्षिस्थावरता'मित्याद्युक्तं विशिष्य प्रपञ्चयति—

परद्रव्याण्यभिधायंस्तथाऽनिष्टानि चिन्तयन् ॥

वितथाभिनिवेशी च जायतेऽन्त्यासु योनिषु ॥ १३४ ॥

पुरुषोऽनृतवादी च पिशुनः परुषस्तथा ॥

अनिवद्धप्रलापी च मृगपक्षिषु जायते ॥ १३५ ॥

अदत्तादाननिरतः परदारोपसेवकः ॥

हिसकश्चाऽविधानेन स्थावरेष्वभिजायते ॥ १३६ ॥

आत्मज्ञः शौचवान् दान्तस्तपस्वी विजितेन्द्रियः ॥

धर्मकृद्वेदविद्यावित्सात्विको देवयोनि(१)षु ॥ १३७ ॥

असत्कार्यरतोऽधीर आरम्भी विषयी च यः ॥

स राजसो मनुष्येषु मृतो जन्माऽधिगच्छति ॥ १३८ ॥

निद्रालुः क्रूरकृल्लुब्धो नास्तिको याचकस्तथा ॥

प्रमादवान् भिन्नवृतो भवेत्तिर्यक्षु तामसः ॥ १३९ ॥

रजसा तमसा चैव समाविष्टो भ्रमन्निह ॥

भावैरनिष्टैः संयुक्तः संसारं प्रतिपद्यते ॥ १४० ॥

मृत इति सर्वत्र वाक्येऽन्वीयते । तेन परद्रव्याण्यपहर्तुमभिधाय-
यन् परम्याऽनिष्टानि चिन्तयित्वा वितथेऽसत्येऽर्थे वाधशास्त्रयुक्ते
सत्यत्वव्यवस्थापनार्थमभिनिवेशशीलो वा मृतो जन्मान्तरे अन्त्यासु
अन्त्यपुसा युक्तासु योनिषु चाण्डालयोनिषु जायत इत्यर्थः । तथाश-
ब्देन चशब्देन च समुच्चयार्थकेन विशेषणविशेष्यभावनिरासः । एव-
मग्रेऽपि । अनृतमयथार्थं वचसा वादी तदभिधानशीलः, पिशुन पर-
दोपरयापनशीलः, परुष श्रोतुरुद्वे(२)जकवाक्यप्रयोक्ता, अनिवद्ध-
धर्मशास्त्राद्यनुक्तं स्वेच्छाकल्पितमर्थं कर्तव्यत्वेन प्रलपतीत्यनिवद्ध-

(१) देवयोनिताम—इति सु० पु० पाठ । (२) श्रोतुरुद्वेगकरवाक्य०—इति ए० पु० पाठ ।

प्रलापी पुरुषो मनुष्यः मृतो मृगपक्षियोनिषु जायते । पुरुष इति सर्वाङ्घ्रितम्, तेनाऽतिरिक्तस्य शुभाशुभकर्मणामदृष्टजनकत्वं वारितम् । पुंस्त्वं च न विवक्षितमुद्देश्यगतत्वादित्यवधेयम् । अदत्तस्य परद्रव्यादानेऽपहारे निरतः प्रसक्तः, परदारगामी, अविधानेन विध्यननुमतप्रकारेण प्राणिनां हिंसकः स्थावरेषु वृक्षलतादिष्वपि जायते । आत्मज्ञ आत्मतत्त्वज्ञानवान् विद्याभिजनादिमदशून्य इति यावत्, दान्तोऽकार्यनियत(१)मना, विजितेन्द्रियः वशीकृतवाहिरिन्द्रिय', धर्मकृत् वर्णाश्रमाचारानुष्ठाता, सात्त्विकः किञ्चित्सत्त्वगुणोद्रेकवान् देवयोनिषु जन्म प्राप्नोति । असति धर्मानर्जके कार्ये वाणिज्यकृष्यादौ रतोऽतएवाऽधीरो व्यग्रचित्तः, अत एव तत्तत्कार्यारम्भवान्, विषयी स्रग्चन्दनधनाद्यासक्तः, राजसो रजोगुणोद्रेकवान् मनुष्येषु, निद्रालुः दिवापि निद्राशीलः, क्रूरकृत् वैरानुबन्धकृत्, नास्तिको धर्मनिन्दकः, याचकः अशनवसनसम्पत्तावपि याचनशीलः, प्रमादवान् कार्याकार्यविवेकहीनः, भिन्नवृत्तो वेदविरुद्धशूनाद्याचारवान्, तामसः तमोगुणोद्रेकवान् तिर्यक्षु पशुयोनिषु भवेदुत्पद्यते । एवं रजसा तमसाऽन्येन सत्त्वेन च समाविष्टः पुरुष इह संसारे भ्रमन् तदनुरूपैर्भावैर्मोहादिभिरनिष्टैस्तत्तद्योनिजन्मप्रदैः संयुक्तः पुनरपि संसारं देहसम्बन्धं प्रतिपद्यते प्राप्नोति अत्युद्विक्तसत्त्वान्मुच्यते । अन्यत्सुबोधम् ॥ १३४—१४० ॥

(मिता०) मनोवाक्कायकर्मजैरन्त्यादि(२)योनीः प्राप्नोतीत्युक्तं तत्प्रपञ्चयितुमाह—

परद्रव्याणीति । परधनानि कथमहमपहरेयमित्याभिमुख्येन ध्यायंस्तथाऽनिष्टानि ब्रह्महत्यादीनि हिंसात्मकानि करिष्यामीति चिन्तयन् वितथे असत्यभूते वस्तुनि अभिनिवेशः पुनःपुनः संकल्पस्तद्वांश्च श्वचण्डालाद्यन्त्ययोनिषु जायते ॥ १३४ ॥

(मिता०) किञ्च—

पुरुष इति । यस्त्वनृतवदनशीलः पिशुनः कर्णेजपः पुरुषः परोहङ्गकरभाषी अनिवद्धप्रलापी प्रकृतासङ्गतार्थवादी च बुद्धिपूर्वाबुद्धिपूर्व (३)र्वावृत्त्यादितारतम्याद्धीनोत्कृष्टेषु मृगपक्षिषु जायते ॥ १३५ ॥

(१) अकार्ये नियमना—इति ए० पु० पाठ ।

(२) योनिता प्राप्नोतीति इ । (३) पूर्वादि ।

(मिता०) किञ्च—

अदत्तेति । अदत्तादाननिरतः । अदत्तपरधनापहारप्रसक्तः परदारप्रसक्तश्च अविहितमार्गेण प्राणिनां घातकश्च दोषगुरुलघुभावतारतम्यात्तरुलताप्रतानादिस्थावरेषु जायते ॥ १३६ ॥

(मिता०) सत्त्वादिगुणपरिपाकमाह—

आत्मज्ञ इति । अत्यज्ञो विद्याधनाभिजनाद्यभिमानरहितः शौचयुक्तः दान्त उपशमान्वितः तपस्वी कृच्छ्रादितपोयुक्तः तथेन्द्रियार्थेष्वप्रसक्तः नित्यनैमित्तिकधर्मानुष्ठाननिरतः वेदार्थवेदी च य सात्त्विकः स च सत्त्वोद्रेकतारतम्य(१)वशाद्दुःकृष्टोत्कृष्टतरसुरयोनितां प्राप्नोति ॥ १३७ ॥

(मिता०) किञ्च—

असदिति । असत्कार्येषु तूर्यवादित्रनृत्यादिष्वभिरतो यस्तथा अधीरो व्यग्रचित्तः आरम्भी सदा कार्याकुलो विषयेष्वतिप्रसक्तश्च स रजोगुणयुक्तः तद्गुणतारतम्याद्धीनोत्कृष्टमनुष्यजातिषु मरणानन्तरमुत्पत्तिं प्राप्नोति ॥ १३८ ॥

(मिता०)निद्रालुरिति । तथा च यः पुनर्निद्राशीलः प्राणिपीडाकरो लोभयुक्तश्च तथा नास्तिका धर्मादेर्निन्दकः याचनशीलः प्रमादवान् कार्याकार्यविवेकशून्यः विरुद्धाचारश्च असौ तमोगुणयुक्तस्तत्तारतम्याद्धीनहीनतरपश्वादियोनिषु जायते ॥ १३९ ॥

(मिता०) पूर्वोक्तमुपसहरति—

रजसेति । एवमविद्याविद्धोऽयमात्मा रजस्तमोभ्यां सम्यगाविष्ट इह संसारे पर्यटन् नानाविधदुःखप्रदैर्भावैरभिभूतः पुनः पुनः संसार देहग्रहणं प्राप्नोति । इतीश्वरः स कथं भावैरनिष्टैः संप्रयुज्यत इत्यस्य चोद्यस्यानवकाशः ॥ १४० ॥

(वी० मि०) द्वितीयं पूर्वपक्षमुत्तरयति—

मलिनो हि यथाऽऽदर्शो रूपालोकस्य न क्षमः ॥

तथाऽविपक्वकरण आत्मज्ञानस्य न क्षमः ॥ १४१ ॥

एक(२) एवादर्शो व्यापको यदवच्छेदेन मलिनस्तदवच्छेदेन रूपालोकस्य प्रतिविम्बत्वसाक्षात्कारस्य न क्षमः, अन्यावच्छेदेन च

(१) नारतम्यादुत्कृष्ट क । (२) एक एवेत्यादिभ्यं न क्षम इत्यन्त नास्ति क० पुस्तके ।

तत्क्षम एव । एवं सर्वजन्मानुभूत आत्माऽविपक्करणो यद्विषयाव-
च्छेदेन त्वनावृतचैतन्यस्तस्यात्मनः प्राग्जन्मन्यनुभूतस्य ज्ञानेन
क्षम एतज्जन्मानुभूतविषयावच्छेदेन त्वनावृतचैतन्यत्वाज्ज्ञाने क्षम
एवेत्यर्थः ॥ १४१ ॥

(मिता०) यदपि करणैरन्वितस्यापीति द्वितीयं चोद्यं त-
स्योत्तरमाह—

मलिन इति । यद्यप्यात्मा अन्तःकरणा(१)दिज्ञानमाघनसम्पन्न
स्तथापि जन्मान्तरानुभूतार्थावबोधे न समर्थः, आविपक्करणो रा-
गादिमलाक्रान्तचित्तो यस्मात् । यथा दर्पणो मलच्छन्नो रूपज्ञानोत्पा-
दनसमर्थो न भवति ॥ १४१ ॥

(वी० मि०) ननु आदर्शो मलिनत्वात्प्रतिविम्बस्याऽसत्त्वाद्
नुपलम्भो युज्यते । प्राग्जन्मानुभूतस्य विषयस्याऽनुपलम्भस्तु न
ऽनित्यविभुत्वात्मनि तत्सम्बन्धस्य दुरपन्हवत्वाद्गोचरणाशक्यत्वा
दुत आह—

कट्वेर्वारौ यथाऽपक्के मधुरः सन्नसोऽपि न ॥

प्राप्यते ह्यात्मनि तथा नापक्करणे ज्ञता ॥ १४२ ॥

अपक्के कट्वेर्वारौ तिक्तकर्कट्यामग्रे प्रत्यक्षीक्रियमाणत्वात्सन्नपि
मधुरो रसो न प्राप्यते यथा, तथाऽपक्करणेऽशुद्धाशये जीवात्मनि
चैतन्यस्वभावत्वाद्विद्यमानेऽपि ज्ञता विषयप्रकाशता न प्राप्यते ।
अत्र दृष्टान्ते स्थूलरूपेण सम्बन्धत्वमप्राप्तिः । दार्ष्टान्तिके तु प्राग्ज-
न्मानुभूतविषयावच्छेदेनैव तज्जन्मीयशरीरावच्छिन्नजीवप्रकाशकता-
सम्बन्धविरह । भवति गृहावच्छिन्नाकाशस्य बहिर्वर्तिपुरुषं प्रत्या-
वृत्तत्वमिति भावः । तदिदं 'माकाशमेक'मित्यादिना वक्ष्यति । हिश
वदोऽवधारणे ॥ १४२ ॥

(मिता०) ननु प्राग्भवीयज्ञानस्याप्यात्मप्रकाशत्वात् तस्य च
स्वतःसिद्धत्वान्नानुपलम्भो युक्त इत्याशङ्क्याह—

कट्वेरिति । अपक्के कट्वेर्वारौ तिक्तकर्कटिकायां विद्यमानोऽपि
मधुरो रसो यथा नोपलभ्यते तथात्मन्यपक्करणे विद्यमानापि ज्ञता
शावृता प्राग्भवीयवस्तुगोचरता न प्राप्यते ॥ १४२ ॥

(वी०मि०) तृतीयपूर्वपक्षमुत्तरयति--

सर्वाश्रयां निजे देहे देही विन्दति वेदनाम् ॥

योगी मुक्तश्च सर्वासां यो(१) न वाऽऽप्नोति वेदनाम् ॥ १४३ ॥

सर्वास्यात्मनः स्वामिघ्नत्वात् स्वनिष्ठासिद्धिं वेदनां सर्वाश्रयां वेदनां देही देहाभिमानी निजे देहे विन्दति प्राप्नोति । यो मुक्तो मुक्तदेहाभिमानी योगी स सर्वासामेव वेदनानां वेदिता भवतीति कस्मान्नवेत्तित्याशङ्कितवतो नैवेत्युत्तरं पर्यवसितम् । अथ परनिष्ठां वेदनां देही मुक्तो वा किमाप्नोत्येव नेत्याह 'न वाऽऽप्नोति वेदना'मिति विद्योपाध्यवच्छेदेन वेदनाजनकमहृष्टं वर्तते । तद्वच्छेदेन वेदनासम्बन्ध इति नाऽन्यनिष्ठा वेदनाऽन्यत्र सम्बन्धयत इत्यर्थः ॥ १४३ ॥

(मिता०) 'वेत्ति सर्वगतां कस्मात्सर्वगोऽपि न वेदना'मिति यदुक्तं तत्रोत्तरमाह-

सर्वाश्रयामिति । यः पुनर्देही देहाभिमानयुक्तः स सर्वाश्रयामाध्यात्मिकादि(२)रूपां वेदनां स्वकर्मोपाजित एव देहे प्राप्नोति, न देहान्तरगतां, भोगायतनारम्भादृष्टवैलक्षण्यादेव । यस्तु योगी मुक्तो मुक्ताहंकारादिः सकलक्षेत्रगतानां सुखदुःखादिसंविदां वेदिता भवति परिपक्वकरणत्वात् ॥ १४३ ॥

(वी०मि०) नन्वात्मैक्यं प्रागुक्तं न घटते, 'अस्मान्मनुष्यादय मश्वो भिन्न' इत्यादिभेदप्रत्ययस्य सर्वसिद्धत्वादित्यत आह--

आकाशमेकं हि यथा घटादिषु पृथग्भवेत् ॥

तथात्मैको ह्यनेकश्च जलाधारेष्विवांशुमान् ॥ १४४ ॥

एकमेवाकाशं यथा घटाकाशाद् गृहाकाशो भिन्न इत्येवं पृथग्भावे भिन्नत्वेनाऽनुभवविषयो भवति, यथा वा जलाधारेषु नानापात्रेषु अंशुमान् सूर्यः पृथग्भवेत्तथैक एवात्माऽनेकत्वेनाऽनुभवविषयो भवतीत्यर्थः । हिंशब्दाभ्यां दृष्टान्तयोः सर्वसिद्धत्वेनाऽवधारणमभिप्रैति । तथा च सर्वजीवसाधारणाविद्यारूपदोषावशादयं भ्रम एवेति भावः ॥

(मिता०) नन्वेकस्मिन्नात्मनि सुरनरादिदेहेषु भेदप्रत्ययो न घटत इत्याशङ्क्याह-

आकाशमिति । यथैकमेव गगनं कूपकुम्भाद्युपाधिभेदभिन्नं नाने-

वानुभूयते, यथा वा भानुरेकोऽपि भिन्नेषु जलभाजनेषु करकमणि-
कमल्लिकादिषु नानेवानुभूयते, तथैकोऽप्यात्मा अन्तःकरणोपाधिभे-
देन नाना प्रतीयते । द्वितीयदृष्टान्तोपादानमात्मभेदस्यापारमार्थिक
त्वद्योतनार्थम् ॥ १४४ ॥

(वी०मि०) महाभूतादीनां वर्णादीनां चराचरस्य च सृष्टि-
प्रागुक्ता, तत्र प्रथमं चरभावं व्यक्तीकरोति—

ब्रह्मखानिलतेजांमि जलं भूश्चेति धातवः ॥

इमे लोका एष चात्मैतस्माच्च(१) सचराचरम् ॥ १४५ ॥

ब्रह्म व्यापकचिदानन्दरूपं स्वतःसिद्धं सर्वाद्यभूतम् । अस्मादेव
ब्रह्मणो हेतुभूतात् खादयः पञ्च धातवो यथाक्रमं जायन्ते । त इमे पञ्च
धातवोऽन्तरिक्षवाय्वग्निरुणभूलोका उच्यन्ते । एषु च जातेष्व्वात्मा
ब्राह्मणादिशरीरावच्छिन्नो भवति । एतस्मादनन्तरं चराचरसहितं
विश्वं जायत इत्यर्थः । चकारेणाद्येनाकाशादीनां साहित्यमभिप्रैति ।
द्वितीयचकारेण च सहिताना हेतुत्वमाह । तृतीयचकारेण शरीरिणां
चराचरसृष्टेः साहित्यम् ॥ १४५ ॥

(मिता०) 'पञ्चधातून्स्वयं पृष्ट आदत्ते युगपत्प्रभु'रित्याद्युक्तम-
र्थमुपसंहृत्याह—

ब्रह्मन्ति । ब्रह्म आत्मा खं गगनमनिलो वायुः तेजोऽग्निः जलं प्र-
सिद्धं भूश्चेत्येते वातादिधातव एव शरीरं व्याप्य धारयन्तीति धातवो-
ऽभिधीयन्ते । तत्र खादयः पञ्च धातवः लोफ्यन्ते दृश्यन्ते इति
यावत् । एष चिद्धानुरात्मा एतस्माज्जडाजडसमुदायात्स्थावरजङ्ग-
मात्मकं सर्वं जगदुत्पद्यते ॥ १४५ ॥

(वी०मि०) परमेश्वरेण कर्तुं शक्यत्वात् महाभूतसापेक्षस्यैव
तस्य सृष्टिसमर्थत्वे महाभूतसृष्टिरेवाऽनुपपन्ना स्यादित्यत आह—

मृद्वण्डचक्रसंयोगात्कुम्भकारो यथा घटम् ॥

करोति तृणमृत्काष्ठैर्गृहं वा गृहकारकः ॥ १४६ ॥

हेममात्रमृपादाय रूपं वा हेमकारकः ॥

निजलालासमायोगात्कोशं वा कोशकारकः ॥ १४७ ॥

कारणान्येवमादाय तासु तास्विह योनिषु ॥

सृजसात्मानमात्मा च सम्भूय करणानि च ॥ १४८ ॥

मृदादीनां संयोगात्परस्परप्रत्यासत्तेर्घटं यथा कुम्भकारः करोति यथा वा तृणादिभिर्गृहं गृहकारकः यथा वा हेमकारः केवलं हेमकेवलं रूप्यं वा उपादाय कटककुण्डलादि यथा वा कोशकारकः कीटविशेषो निजलालानां परस्परमेलनात् कोशं करोति, एवं सम्भूय कारणानि मिलित्वा कार्यजनकानि करणानि महाभूतान्यादाय इह संसारे तासु तासु तिर्यङ्मनुष्यादिसम्बन्धिषु योनिषु परमात्मा जीवात्मानं सृजतीत्यर्थः । अयमाशयः—न हि कर्ता समवायिकारणतया अपेक्ष्यते । महाभूतसृष्टावपि तत्समवायिपरस्परा अपेक्षणीयाः सृज्यन्ते एव । न चैवमनवस्था, परमाणुषु नित्येषु स्वस्मिन्वा विश्रामात् । न च साक्षात्परमाणूनां स्वस्य वा शरीरोपादानत्व कुतो नेति वाच्यं, स्वभावस्यापर्यनुयोज्यत्वात् । अन्यथा कोशकारः साक्षादेव कोशस्योपादानमस्तु किं लालासमायोजनेनेति किं न पश्यतीति दण्डचक्रोपादानं कारणत्वमात्रेण दृष्टान्ततया । मात्रपदेन समवायिनोऽवैलक्षण्येऽपि निमित्तविशेषाद्विशेषकार्याणामभिप्रैति । आद्यचकारेण संयोगाद्यसमवायिकारणसमुच्चयः । अन्त्यचकारेण अदृष्टादिनिमित्तकारणसद्ब्रह्म । एवकारेण आदायेत्यत्रान्वितेन तन्निरपेक्षसृष्टिव्यवच्छेदः ॥ १४६-१४८ ॥

(मित्ता०) कथमसावात्मा जगत्सृजतीत्याह—

मृदण्डेत्यादि । यथा हि कुलालो मृच्चक्रवीरादिक कारणजातमुपादाय करकशरावादिकं नानाविधकार्यजात रचयति । यथा वा वर्धकिस्तृणमृत्काष्ठैः परस्परसापेक्षः एकं गृहाख्यं कार्यं करोति । यथा वा हेमकारकः केवलं हेमोपादाय हेमानुगतमेव कटकमुकुटकुण्डलादिकार्यमुत्पादयति । यथा वा कोशकारकः कीटविशेषो निजलालयारव्यमात्मबन्धनं कोशाख्यमारभते तथात्मापि पृथिव्यादीनि साधनानि परस्परसापेक्षाणि तथा करणान्यपि श्रोत्रादीन्युपादाय अस्मिन्संसारे तासु तासु सुरादियोनिषु स्वयमेवात्मानं निजकर्मबन्धवद्दशरीरितया सृजति ॥ १४६-१४८ ॥

(वी०मि०) नन्वात्मानमित्युक्तं, भूतमेव चेतन परमात्मा सृ-

जतीत्यत्र बाधकाभावात् । अत आत्मनि देहिनि मानमाह—

महाभूतानि सखानि यथात्माऽपि तथैव हि ॥

कोऽन्यथैकेन नेत्रेण दृष्टमन्येन पश्यति ॥ १४९ ॥

वाचं वा को विजानाति पुनः संश्रुत्य संश्रुताम् ॥

अतीतार्थस्मृतिः कस्य को वा स्वप्नस्य कारकः ॥ १५० ॥

जातिरूपवयोवृत्तविद्यादिभिरहङ्कृतः ॥

सक्तः श(१)ब्दादिविषये कर्मणा मनसा गिरा ॥ १५१ ॥

उक्तयुक्त्या महाभूतानि यथा सखानि तथाऽऽत्मापि सत्यः । तत्र हेतु - अन्यथा आत्मनोऽसत्यत्वे इन्द्रियाणां चेतनत्वे एकेन नेत्रेण दृष्टमन्येन नेत्रेण त्वगादेना कः पश्यति, न चेदुभयदर्शी कश्चिदभ्युपेयः । तथा वामेन चक्षुषा यद्द्राक्षं तद्दक्षिणेन चक्षुषा त्वच्चा वा पश्यामीति प्रतिसन्धानं नोपपद्येत्यर्थः । हिरवधारणे । एवकारेण भूतचैतन्यव्यवच्छेदः । अपिकारो दृष्टान्तदार्ष्टान्तिकयोर्हेतुत्वं समुच्चिनोति । वाचमिति । यदि शरीरमेव चेतनं तदा संश्रुत्य वाचं पुनः पुनः कः शृणोति । आहारपरिणामभेदेन शरीरस्य भिन्नत्वात् । यदि नोभयश्चावी कश्चिदेकः तदा यदश्रौषं पुरा तदधुना शृणोमीति प्रतिसन्धानं न स्यादित्यर्थः । अतीतेति । यथात्मा नास्ति तदाऽऽहारपरिणामभेदभिन्नस्य शरीरस्य अनुभवानाश्रयत्वेन स्मरणं नोपपद्येत । अतीतपदेन विषयस्य चैतन्याभावः सूचितः । को वेति । स्वप्नज्ञानस्य कारकः समवायिकारणकः इन्द्रियाणां विरतव्यापारत्वादित्यर्थः । जातीति । जात्यादिभिरहङ्कृतः को वा यथात्मा नास्ति तदा मनुष्योऽहं गौरो युवा याशिकोऽधीतवेदो देवदत्तपुत्र इत्यादिप्रतीत्याश्रयः कः स्यात् । न हि शरीरमेव तथा, मृतशरीरेऽपि तथात्वप्रसङ्गात् । नापि प्राणः, तथा तस्याशु विनाशित्वेन पूर्वज्ञातार्थोपनीतमानासम्भवात् । न ह्यन्येन ज्ञातमन्यस्येपनीतं भासते सामानाधिकरण्येनैव उपनयनस्य हेतुत्वादित्यर्थः । सक्त इति । यदि चिरस्थायी नात्मास्ति तदा कर्मणा मनसा वाचा वा ज-

न्मान्तरे शब्दादिविषयोपभोगहेतुमुद्योगधर्मारम्भ को वा करोती-
त्यर्थः ॥ १४९—१५१ ॥

(मित्ता०) किं पुनर्वैषयिकज्ञानेन्द्रियव्यतिरिक्तात्मसद्भावे प्रमाण-
मित्याशङ्क्याह—

महाभूतानीति । यथा हि पृथिव्यादिमहाभूतानि सत्यानि प्रमा-
णगम्यत्वात् तथात्मापि सत्यः । अन्यथा यदि बुद्धीन्द्रियव्यतिरिक्तो
ज्ञाता ध्रुवो न स्यात्तर्हि एकेन चक्षुरिन्द्रियेण दृष्टं वस्तु अन्येन
स्पर्शनेन्द्रियेण को विजानाति यमहमद्राक्षं तमहं स्पृशामीति । तथा
कस्यचित्पुरुषस्य वाचं पूर्वं श्रुत्वा पुनः श्रूयमाणां वाचं तस्य वागिय-
मिति कः प्रत्यभिजानाति । तस्मात् ज्ञानेन्द्रियातिरिक्तो ज्ञाता ध्रुव
इति सिद्धम् ॥

(मित्ता०) किञ्च—

अतीतेत्यादि । यद्यात्मा ध्रुवो न स्यात् तर्ह्यनुभूतार्थगोचरा स्मृ-
तिः पूर्वानुभवभावितसंस्काराद्बोधनिबन्धना कस्य भवेत् । न ह्यन्येन
दृष्टे वस्तुन्यन्यस्य स्मृतिरुपपद्यते । तथा कः स्वप्नज्ञानस्य कारकः ।
न हीन्द्रियाणामुपरतव्यापाराणां तत्कारकत्वम् । तथाहमेवाभिजन
त्वादिसम्पन्न इत्येवंविधोऽनुसन्धाप्रत्ययः कस्य भवति स्थिरात्म
व्यतिरिक्तस्य । तथा शब्दस्पर्शादिविषयोपभोगसिद्ध्यर्थमुद्योग
मनोवाक्कायैः कः कुर्यात् । तस्मादपि बुद्धीन्द्रियव्यतिरिक्त आत्म
स्थितः ॥ १४९—१५१ ॥

(वि० मि०) अथ प्रकृतमात्मोपासनं तद्विरोधिसन्दिग्धमातित्वा-
दिनिरासेन सम्पादनीयमित्याभिप्रेत्याह—

स सन्दिग्धमतिः कर्मफलमस्ति न वेति वा ॥

विप्लुतः सिद्धमात्मानमसिद्धोऽपि हि मन्यते ॥ १५२ ॥

मम दाराः सुतामात्या अहमेषामिति स्थितिः ॥

हिताहितेषु भावेषु विपरीतमतिः सदा ॥ १५३ ॥

ज्ञेये च(१) प्रकृतौ चैव विकारे वाऽविशेषवान् ॥

अनाशकानलापातजलपपतनोद्यमी ॥ १५४ ॥

एवंवृत्तोऽविनीतात्मा वितथाभिनिवेशवान् ॥

कर्मणा द्वेषमोहाभ्यामिच्छया चैव वध्यते ॥ १५५ ॥

कर्मणो यक्षादेः फलमस्ति नास्ति वेति सन्दिग्धमतिरत एव विप्लुतो धर्मभ्रष्टोऽत एवऽसिद्धोऽकृतार्थः सन्नपि स आत्मा सिद्धं कृतार्थमात्मानं मन्यते । तत्र हेतुः—मम दारादय सन्ति, अहं चैषां प्रभुरित्येव वस्तुस्थितिरित्यापाततो हिताऽहितेष्वपरिणामाहितेषु सदा विपरीतमतिः इदमेव परमं प्रयोजनमिति । एवं ज्ञेये आत्मनि प्रकृतौ प्रधाने विकारे अहङ्कारमहाभूतादौ अविशेषवान् विवेकानभिज्ञः । तथा अनशनेऽनलप्रवेशे जलप्रपतने वा उद्यमी एववृत्तः एतादृशविरुद्धव्यापारीतरवान् । अविनीतात्मा असंयतचित्तः वितथे परलोकासाधनत्वेन निष्फलमये नृत्यगीताद्याससङ्गेऽभिनिवेश आसङ्गस्तद्वान् । कर्मणाऽनाशकवितथाभिनिवेशादिना द्वेषेण नाशकाद्याचरणमूलभूतेन मोहेन 'मम दारा' इत्यादिना इच्छया वितथाभिनिवेशमूलभूतया वध्यते संसारे यति एतत्सर्वमुमुक्षुणा वर्जनीयमिति तात्पर्यम् । हिशेब्दन विपरीतमतेर्दार्ढ्यं दर्शितम् । 'ज्ञेये चैत्यादिचकारत्रयेण नैयायिकवेदान्तिपातजलासिद्धानामाविवेकिनां प्रदर्शनम् । चरमकारेण योपिद्धेतुविषयकरागद्वेषसमुच्चयः । आद्यस्यैवकारस्य 'इत्येव स्थिति'रिति व्युत्क्रमेणाऽन्वयः । चरम एवकारो वध्यत इत्यत्रान्वितो मोक्षं व्यवच्छिनत्ति ॥ १५२-१५५ ॥

(मिता०) उपासनविशेषविध्य(१)र्थं संसारस्य रूपं विवृण्वन्नाह—

स इति।योऽसौ पूर्वोक्त आत्मा विप्लुतोऽहङ्कारदूषितः स सकल कर्मसु फलमस्ति न वेति सन्दिग्धमतिर्भवति । तथाऽसिद्धोऽप्यकृतार्थोऽपि सिद्धमेव कृतार्थमात्मानं मन्यते ॥ १५२ ॥

(मिता०) किञ्च—

ममेति । तस्य विप्लुतेर्मम कलत्रपुत्रेप्रप्यादयोऽहमेपामित्यतीव ममताकुलस्थितिर्भवति । तथा हिताहितकरे कार्यप्रकरे स विप्लुतमतिर्विपरीतमतिः सदा भवेत् ॥ १५३ ॥

(मिता०) किञ्च—

ज्ञेयज्ञे इत्यादि । ज्ञेयं जानातीति ज्ञेयज्ञस्तस्मिन्नात्मनि प्रकृतौ

चात्मनो गुणसाम्यावस्थायां विकारे चाहङ्कारादावविशेषवान्
विवेकानभिक्षो भवति । तथानशनहुताशनाम्बुप्रवेशविषाशनादिषु
विप्लववशात्कृतप्रयत्नो भवेत् । एवं नानाप्रकाराकार्यप्रवृत्तोऽविनी
तात्माऽसंयतात्मा असत्कार्याभिनिवेशयुक्तः सन् तत्कृतकर्मजातेन
रागद्वेषाभ्यां मोहेन च बध्यते शरीरग्रहणद्वारेण ॥ १५४-१५५ ॥

(वी०मि०) एतत्सर्वविरोधिन उपायमाह—

आचार्योपासनं वेदशास्त्रार्थेषु विवेकिता ॥

तत्कर्मणामनुष्ठानं सङ्गः सद्भिर्गिरः शुभाः ॥ १५६ ॥

स्व्यालोकालम्भविगमः सर्वभृतात्मदर्शनम् ॥

त्यागः परिग्रहाणां च जीर्णकाषायधारणम् ॥ १५७ ॥

विषयेन्द्रियसंरोधस्तन्द्रालस्यविवर्जनम् ॥

शरीरपरिसंख्यानं प्रवृत्तिष्वघदर्शनम् ॥ १५८ ॥

नीरजस्तमता सत्त्वशुद्धिर्निःस्पृहता शमः ॥

एतैरुपायैः संशुद्धः (१)स हि योग्यमृती भवेत् ॥ १५९ ॥

आचार्यस्याऽध्ययनार्थमुपासनं, तत्प्रयुक्ता च वेदार्थेषु वेदान्ता-
दिशास्त्रेषु च विवेकिता वेदशास्त्रेषु च विवेकिता, वेदशास्त्रोक्तं च
प्राणायामादीनामनुष्ठानं, सद्भिर्गोभाशासादिचतुरैः सङ्गः, शुभाः
परानुद्वेजिका गिरः, स्त्रिया दर्शनस्पर्शनपरित्यागः, सर्वप्राणिना-
मात्मनुत्पत्तया दर्शनं, परिग्रहाणां च दारपरिजनानां त्यागं मत्वा-
ऽभिनिवेशत्यागहेतुभूतो विवेकः, पुरातनं गैरिकरक्तवस्त्रधारणं, नृ-
त्यादिषु विषयेषु चक्षुरादेनिर्वारणं, तन्द्रा निद्रानुकारिणी प्रमीला,
आलस्यमात्मध्यानादावनुत्साहः, तयोर्विवर्जनं, शरीरस्याऽस्थिरताम-
लमूत्रादिपूर्णत्वेन परिसंख्यानं विवचेन, स्वर्गाद्यर्थप्रवृत्तिष्वघदर्शनं
जन्ममरणप्रबन्धरूपदोषदर्शनं, नीरजस्तमता क्रोधमोहहेतुस्वपरधी-
शून्यत्व, सत्त्वस्य चित्तस्य प्राणायामादिभिः शुद्धिकार्यवैमुख्य,
निःस्पृहता विषयाणामनुपादेयत्वशुद्धिः, अनया प्रागुक्तया बन्धहे-
तुताया निरासः, शम इन्द्रियसन्निकृष्टेऽपि विषयेऽनासङ्गः ।
एतैरुक्तैः प्रागुक्तभमतादिविरोधिभिरुपायैः सम्यक् शुद्धो निःशेषतो-

ऽपसारितममतादिः सन् स जीवात्मा योगी अध्यात्मनिरतोऽमृतो
मोक्षभाग् भवति । चकारेण सुतादीनां समुच्चयः ॥ १५६-१५९ ॥

(मिता०) कथं पुनस्तस्य विसृम्भो भवतीत्यत आह—

आचार्येत्यादि । विद्यार्थमाचार्यसेवा । वेदान्तार्थेषु पाताञ्जला-
दियोगशास्त्रार्थेषु च विवेकित्वम् । तत्प्रतिपादितध्यानकर्मणामनुष्ठा-
नम् । सत्पुरुषसङ्गः । प्रियाहितवचनत्वम् । ललनालोकनालम्भयोः
परित्यागः । सर्वभूतेष्व्वात्मवद्दर्शन समत्वदर्शनम् । परिग्रहाणां च
पुत्रक्षेत्रकलत्रादीनां त्यागः । जीर्णकाषायधारणम् । तथा शब्दस्पर्-
शादिविषयेषु श्रोत्रादीन्द्रियाणां प्रवृत्तिनिरोधः । तन्द्रा निद्रानुका-
रिणी, आलस्यमनुत्साहः, तयोर्विशेषेण त्यागः । शरीरस्य परिसं-
ख्यानमस्थिराशुचित्वादिदोषानुसन्धानम् । तथा सकलगमनादिषु
सूक्ष्मप्राणिवधादिदोषपरामर्शः । तथा रजस्तमोविधुरता । प्राणाय-
मादिभिर्भावशुद्धिः । निःस्पृहता विषयेष्वनभिलाषः । ज्ञानो वाह्या-
न्तःकरणसंयमः । एतैराचार्योपासनादिभिरुपायैः सम्यक् शुद्धः केव-
लसत्त्वयुक्तो ब्रह्मोपासनेनाऽमृती भवेत् मुक्तो भवति ॥ १५६-१५९ ॥

(वी०मि०) न केवलं चित्तशुद्धिममतात्यागादिमात्रेणाऽमृतं
निष्पद्यते, किन्तु तत्त्वज्ञानादिकमप्यपेक्ष्यत इत्याह—

तत्त्वस्मृतेरुपस्थानात्सत्त्वयोगात्परिक्षयात् ॥

कर्मणां सन्निकर्षाच्च सतां योगः प्रवर्तते ॥ १६० ॥

तत्त्वस्मृतेरात्मतत्त्वश्रवणात्, उपस्थानात् आत्ममननरूपध्या-
नरूपात्, सत्त्वगुणोद्रेकजनिताद्योगादात्मदर्शनात्, कर्मणां पापपुण्या-
नां परिक्षयात् सर्वताभावेन क्षयात्, सन्निकर्षाद्विद्यारूपावरकाविग-
मात् सतां पुण्यवतां योगः परमात्मालयः प्रवर्तते जायते । चका-
रेण ज्ञानस्य कर्मसमुच्चयो दर्शितः । तदुक्त योगसहितायाम्—

ज्ञानकर्मसमायोगात्परमाप्नोति पुरुषम् ।

इति दिक् ॥ १६० ॥

(मिता०) कथममृतत्वप्राप्तिरित्यत आह—

तत्त्वेति । आत्मारयतत्त्वस्मृतेरात्मनि निश्चलतयोपस्थानात्
सत्त्वशुद्धियोगात्केवलेसत्त्वगुणयोगात्कर्मबीजानां परिक्षयात् सत्पु-
रुपाणां च सम्बन्धात् आत्मयोगः प्रवर्तते ॥ १६० ॥

(वी० मि०) ननु वैराग्यान्ममतादिपरित्यागेऽपि ध्यानाभ्यासं कुर्वतो दैवात्मदर्शनोऽनुत्पन्न एव । मृतस्य न मोक्षो नाप्यैहिकसुखमित्युभयविधसंशयात्कथमत्यायाससाध्ये योगाभ्यासे प्रेक्षावतां प्रवृत्तिरत आह—

शरीरसंक्षये यस्य मनः सत्त्वस्थमीश्वरे(१) ॥

अविप्लुतमतेः सम्यक् स जातिस्मरतामियात् ॥ १६१ ॥

यस्याऽविप्लुतमतेरविपर्यस्तज्ञानस्य तत्त्वज्ञानिनो मनः सत्त्वस्थ कामक्रोधादिरहितं सम्यगेकाग्रध्यानेनेश्वरे आत्मनि स्थिरं सोऽन्तरा शरीरसंक्षये मरणे जाते जन्मान्तरे जातस्य जातिस्मरतामियात् । तथा च जन्मान्तरानुभूतकृमिकीटादिनानागर्भवाससमुद्भूतदुःखस्मरणाज्जातवैराग्यो मोक्षार्थं यतते । ततः क्रमेण साक्षात्कारे सति स मुच्यते इति भावः । तदुक्तं भगवद्गीतायाम्—

तत्र तं बुद्धिसंयोगं लभते पौर्वदेहिकम् ।

यतते च ततो भूयः संसिद्धौ कुरुनन्दन ॥

इत्यादि ॥ १६१ ॥

(मिता०) किंच—

शरीरेति । यस्य पुनर्योगिनोऽविप्लुतमतेः शरीरसंक्षयसमये मनः सत्त्वयुक्तं सम्यगेकाग्रतयेश्वरं प्रति व्याप्रियते स यद्युपासनाप्रयोगाप्रवीणतयात्मानं नाधिगच्छति तर्हि विशिष्टसंस्कारपाठवशेन जात्यन्तरानुभूतकृमिकीटादिनानागर्भवासादिसमुद्भूतदुःखस्मरत्वं प्राप्नुयात् । तत्स्मरणेन च जातोद्वेगतस्तच्छिच्छेदकारिणि मोक्षे प्रवर्तते ॥ १६१ ॥

(वी० मि०) न चाऽनारब्धफलानां कर्मणां तत्त्वसाक्षात्कारेण नारोप्यः । अथ फलानां तेषां फलैकनाश्यतया बहुजन्मसंभृ(२)तानां बहुजन्मोपभोग्यानां च तेषां विद्यमानत्वे कथमुत्पन्नसाक्षात्कारस्याऽपि मोक्षः स्यादत आह—

यथा हि भरतो वर्णैर्वर्णयत्पात्मनस्तनुम् ॥

नानारूपाणि कुर्वाणस्तथात्मा कर्मजास्तनूः ॥ १६२ ॥

यथा भरतो नटः रामरावणादीनां नानारूपाणि कुर्वाणोऽनुकु-

(१) सत्त्वस्थमीश्वरम्—इति कु० पु० पाठ । (२) सञ्चितानां—इति ख० पु० पाठ ।

वर्णः सितादिभिर्वर्णैरात्मनस्तनुं वर्णयति रामाद्यनेकरूपां रचयति तथात्मा योगसिद्धिशास्त्रिदित्वाऽखिलकर्मणां भोगार्थं तत्तत्कर्म-जास्तनूर्नरशुकरादितनूर्युगपदेव वर्णयति रचयति । हिशब्देन सौरभिप्रभृतीनां कायव्यूहश्रवणेनावधारितत्वमस्यार्थस्याऽभि-प्रैति ॥ १६२ ॥

(मिता०) यस्त्व(१)पटुसंस्कारतया पूर्वां जातिं न स्मरति तस्य का गतिरित्यत्राह—

यथेति । भरतो नट स यथा रामरावणादिनानारूपाणि कुर्वाणः सितासितपीतादिभिर्वर्णैरात्मनस्तनुं वर्णयति तथैवात्मा तत्तत्कर्म-फलोपभोगार्थं कुञ्जवामनादिनानारूपाणि कर्मनिमित्तानि कलेव-राण्यादत्ते ॥ १६२ ॥

(वी०मि०) नन्वनन्यगतिकत्वात् फलकालारब्धकर्मणां कथं कायव्यूहेनोपभोगसम्भवः, मातू रजस्वलासमये नेत्राङ्गनादिकम-ङ्गहीनत्वादिहेतुमन्तरा अयोनिजशरीरे तदसम्भवादत् आह—

कालकर्मात्मबीजानां दोषैर्मातुस्तथैव च ॥

गर्भस्य वैकृतं दृष्टमङ्गहीनादि जन्मतः ॥ १६३ ॥

तथा मातुर्दोषेण जन्मत आरभ्याऽङ्गहीनादि हीनाङ्गत्वादि गर्भ-स्य वैकृतं दृष्ट तथैव कालस्य वार्द्धकाद्यवस्थारूपस्य कर्मणो गर्भ-हननादेर्दुरदृष्टविशेषवतो गर्भस्थस्य बीजस्य जनशुक्रस्य वानाशु-पहतस्य दोषैरपि दृष्टम् । तथा चाऽप्यत्र दृष्टिविशेषादेव हीनाङ्गत्वा-दिकमुपपन्नमिति भावः । एवकारो लोकोक्तिविशेषे । चकारो मा-त्रादिगुणैर्गर्भोत्कृष्टो दृष्ट इत्येतत्समुच्चयार्थः ॥ १६३ ॥

(मिता०) किं च--

कालेति । न केवलं कर्मेव कुञ्जवामनत्वादिनिमित्तं, किन्तु कालकर्मणी स्व(२)कारणपितृबीजदोषो मातृदोष-श्चेति । सर्वमेतत्सहकारिकारणम् । एतेन दृष्टादृष्टस्वरूपेण कारणक-लापेन गर्भस्याङ्गहीनत्वादिविकारो जन्मन आ(३)रभ्यानियतकालो दृष्टः ॥ १६३ ॥

(वी०मि०) ननु प्राक्त्वेन कर्मादिना बध्यत इत्युक्तं, तन्न युक्त-
माद्यशरीरस्य पूर्वकर्माद्यभावादत आह—

अहङ्कारेण मनसा गत्या कर्मफलेन च ॥

शरीरेण च नात्मायं मुक्तपूर्वः कदा (१)चन ॥ १६४ ॥

गतिः संसरणहेतुभूतो दोषसमूहः कर्मणो विहितनिषिद्धस्य फल
धर्माधर्मौ । शेषं प्रसिद्धम् । एतस्य जीव कदाचन न मुक्तपूर्व,
किन्त्वनादिरेव ससार इति शरीरस्याद्यत्वमसिद्धमेवेत्याशयः ।
चकारेण इन्द्रियसङ्ग्रहः ॥ १६४ ॥

(मिता०) ननु प्राकृतिकप्रलयावसरे महदाद्यखिलविकारविना-
शे कर्मणो नाशात्कथं तन्निवन्धनः प्रथमपिण्डपरिग्रह इत्याशाङ्क्याह-
अहङ्कारेणेति । मनोहकारौ प्रसिद्धौ । गति संसरणहेतुभूतो
दोषराशिः । कर्मफलं धर्माधर्मरूपम् । शरीरं लिङ्गात्मकम् । एतैरहंका-
रादिभिर्यमात्मा कदाचिदपि न मुच्यते यावन्मोक्षः ॥ १६४ ॥

(वी०मि०) ननु कर्मणा बध्यत इत्यत्र बन्धो दन्ममरणरूप,
तत्र मरणं न कर्मसाध्यं दुर्भिक्षादावकाले युगपत्सहस्रसङ्ख्याना
शदर्शनात् कर्मणां च तज्जीवसमवेतानां प्रतिनियतसमयविपाक-
त्वादत आह—

वर्त्याधारस्नेहयोगाद्यथा दीपस्य संस्थितिः ॥

विक्रियाऽपि च दृष्टैवमकाले प्राणसंक्षयः ॥ १६५ ॥

वर्तिपात्रतैलानां युगपद्योगाद्दीपसमुदायस्य स्थितिर्यथा, यथा
च युगपत्तैलाद्यपगमाद्विक्रियाविनाशः । एवं युगपदेव प्रारब्धकर्मव
शाजीवसमुदायस्य स्थितिस्तत्क्षयाच्च युगपत्सम्पन्नान्मरणजनका-
दृष्टानां युगपत्परिपाकाद्वा अकाले प्राणसंक्षयः । चकारादेव जीवस्थि-
तिसङ्ग्रहेण उक्तार्थलाभः ॥ १६५ ॥

(मिता०) ननु प्रतिनियतकर्मणां जीवानां प्रतिनियतकालमेवोप-
रतिर्युक्ता न पुनः संग्रामादौ युगपदकाले प्राणसंक्षय इत्याशाङ्क्याह—
वर्तीति । यथा हि खलु तैलाङ्गिन्नानेक(२)वर्तिनानां नानाज्वा-
लानां युगपत्संस्थितिः नासां च स्थिता(३)नां तदुत्तरं दोधूयमान-

(१) कथञ्चन—इति कु० पु० पाठ ।

(२) नेकवर्तिनीनां च ।

(३) स्थितानां पटुनप्याधूयमान च ।

पवनाहतिरूपविपत्तिहंतूपनिपातयौगपद्याद्युगपदुपरतिर्यथा भवति तथैव रधिसारधिवाजिकुञ्जरादिजीवानां युद्धाख्योपरतिहेतुयौगपद्यादकालेऽपि प्राणपरिक्षयो नाद्युपपन्नः । एतदुक्तं भवति-प्रतिनियतकालविपत्तिहेतुभूतादृष्टस्य तद्विरुद्धकार्यकरदृष्टहेतूपनिपातेन प्रतियन्ध इति ॥ १६५ ॥

(वी०मि०) 'स हि योग्यमृती भवेत्' इत्युक्तं, तत्र मोक्षस्य मार्गप्रापकमाह—

अनन्ता रश्मस्तस्य दीपवद्यः स्थितो हृदि ॥

सितासिताः (१) कर्बुनीलाः कपिलाः पीतलोहिताः ॥ १६६ ॥

ऊर्ध्वमेकः स्थितस्तेषां यो भित्त्वा सूर्यमण्डलम् ॥

ब्रह्मलोकमतिक्रम्य तेन याति परां गतिम् ॥ १६७ ॥

हृदि दीपवत्प्रकाशमानो यस्तिष्ठति जीवात्मा तस्य सितादिवर्णा अनन्ता रश्मयस्तेषां मध्ये य एको रश्मिः सूर्यमण्डलं भित्त्वा ब्रह्मलोकं चाऽतिक्रम्य ऊर्ध्वं स्थितस्तेन मार्गेण जीवः परां गतिं मोक्षपरमात्मात्यरूपां याति प्राप्नोति ॥ १६६-१६७ ॥

(मिता०) मोक्षमार्गमाह—

अनन्ता इति । योऽसौ हृदि प्रदीपवत्स्थितो जीवस्तस्यानन्ता रश्मयो नाड्यः सुखदुःखहेतुभूताः द्वासप्ततिसहस्राणीत्यादिनोक्ताः सितासितकर्बुरादिरूपाः सर्वतः स्थितास्तेषामेको रश्मिरूर्ध्वं व्यवस्थितः, योऽसौ मार्गमण्डलं निर्भिद्य हिरण्यगर्भनिलयं चातिक्रम्य वर्तते तेन जीवः परां गतिमपुनरावृत्तिलक्षणां प्राप्नोति ॥ १६७ ॥

(वी०मि०) प्रसद्गात्स्वर्गमर्त्ययो संसरणमार्गमाह—

यदस्थान्यद्रश्मिशतमूर्ध्वमेव व्यवस्थितम् ॥

तेन देवशरीराणि सधामानि प्रपद्यते ॥ १६८ ॥

येनैकरूपाश्चाद्यस्ताद्रश्मयोऽस्य मृदुप्रभाः ॥

इह कर्मोपभोगाय तै(२)स्तु संसरतेऽवशः ॥ १६९ ॥

अस्य जीवात्मनो मुक्तिमार्गादन्यद्रश्मिशतं यदूर्ध्वं व्यवस्थितं, ते-

(१) कर्बुनीला—इति ४० पु० पाठः, कर्बुनीला, कर्बुनीला इति—इति पु० पु० पाठः ।

(२) तै संसरति संऽवश—इति मु० पु० पाठः ।

नैव सधामानि दिव्यस्थानोपहितानि देवशरीराणि जीवः प्रपद्यते । ये
चाऽस्याधस्ताद्यवस्थिता रश्मयः सितासिताद्यनेकरूपाः मृदुप्रभा
तैस्त्विह मर्त्यलोके अवशः कर्मपरतन्त्रः सन् गर्भोपभोगाय ससरते
जायते जीवः ॥ १६८-१६९ ॥

(मिता०) स्वर्गमार्गमाह—

यदिति । यदस्यात्मनो मुक्तिमार्गभूताद्रश्मेरन्यद्रश्मिशतमूर्ध्वा
कारमेव व्यवस्थित, तेन सुरशरीराणि तैजसानि सुखैकभोगाधिकर
णानि सधामानि कनकरजतरत्नरचितामरपुरसाहितानि प्रपद्यते ॥१६८॥

(मिता०) संसरणमार्गमाह—

येनेति । ये पुनस्तस्याधस्ताद्रश्मयो मृदुप्रभास्तैरिह फलोपभो-
गार्थं ससारे संसरति अवशः स्वकृतकर्मपरतन्त्रः ॥ १६९ ॥

(वी०मि०) दाढ्यार्थं पुनरपि युक्त्यन्तरैर्भूतव्यतिरिक्त जीवा
त्मानमाधयति—

वेदैः शास्त्रैः सविज्ञानैर्जन्मना मरणेन च ॥

आर्त्या गत्या तथाऽगत्या सत्येन ह्यनृतेन च ॥ १७० ॥

श्रेयसा सुखदुःखाभ्यां कर्मभिश्च शुभाशुभैः ॥

निमित्तशाकुनज्ञानग्रहसंयोगजैः फलैः ॥ १७१ ॥

तारानक्षत्रसंचारैर्जागरैः स्वप्नैरपि ॥

आकाशपवनज्योतिर्जलभूतिमिरैस्तथा ॥ १७२ ॥

मन्वन्तरैर्युगप्राप्त्या मन्त्रौषधिफलैरपि ॥

वित्ताऽऽत्मानं वेद्यमानं कारण जगतस्तथा ॥ १७३ ॥

वेदादिभिर्वेद्यमानं भूतव्यतिरिक्तत्वेन बोध्यमानं तथा प्रागुक्तप्रका-
रेण जगतः स्थावरजङ्गमात्मकस्य कारणं जीवात्मानं वित्तं हेमुनयो ?
यूयं जानीत । वेद-‘अनप्वहस्वमपाणिपाद’मित्यादि, शास्त्रं मन्वादि-
प्रणीत धर्मशास्त्र, विज्ञानन्यायशास्त्रादि जन्मकालीनस्तन्यपानेष्टसा
धनताशानं, शतकुलादिशुभादृष्टप्रयोजन जन्म, मरणं कस्याचिच्चिरेण
कस्याचिच्छीघ्रम(१)दृष्टविशेषप्रयोज्यम्, आर्तिः प्रार्थना, तथा वाद्या-
दिकारितविलक्षणे गत्यगती प्रवृत्तिनिवृत्तिकारितौ चेष्टाविशेषौ,

सत्याऽनृते यथा(१)र्याऽयथार्थबुद्धी, श्रेयो मोक्षः, सुखदुःखे स्वर्गन-
रकौ, शुभाऽशुभे कर्मणी पुण्यपापरूपे, निमित्तं भूकम्पादि, शाकुनज्ञानं
पक्षिचेष्टाविशेषाद्यवलोकनं, ग्रहसंयोगः शुभाशुभसूचक ग्रहस्य रक्षा
विशेषाद्यवस्थानम्, एतेभ्यो जात फलमैहिकसुखदुःखरूपम् । तारायाः
सप्तर्षिप्रभृतेर्नक्षत्रस्याऽश्विन्यादेश्च सञ्चारस्तदधिष्ठातृजीवकारितः,
जागरः चिन्ताकारितः, स्वप्नं स्वामिशिरश्छेदादिराज्याप्तिजन्यं दुः
खसुखरूप फलम्, आकाशादीनि परोपभागार्थानि, मन्वन्तरैर्वहुभिः
सम्बन्धः तत्तत्कर्मफलार्थवादे श्रुत, मन्त्रौपधिजन्य फलं दुःखध्वंसः ।
आद्येन चकारेण मूर्च्छाया, द्वितीयेन द्वेषस्य, तृतीयेन स्मृत्यनुकूलभा-
वनाख्यसंस्कारस्य, अपिकारेण मनसोऽधिकसुखस्य, तथापदेनाऽऽका-
शादिगुणानां शब्दादीनां विषयाणां सद्ग्रहः । अपिशब्देन द्विती-
येन मणिजन्यदुःखध्वंसपरिग्रहः ॥ १७०-१७३ ॥

(मिता०) भूतचैतन्यवादिपक्षं परिजिहीर्षुराह—

वेदैरित्यादि । वेदैः स एव नेति नेत्यात्मे'ति, 'अम्यूलमनण्वह
स्वमपाणिपादम्' इत्यादिभिः । शास्त्रैश्च मीमांसान्वीक्षिक्यादिभिः ।
विज्ञानैश्च ममेद शरीरमित्यादिदेहव्यतिरिक्तात्मानुभवैः । तथा जन्म
मरणाभ्यां जन्मान्तरानुष्ठितधर्माधर्मनियताभ्यां देहातिरिक्तात्मानु-
मानम् । आर्त्या जन्मान्तरगतकर्मानुष्ठातृनियतया । तथा गमनाग-
मनाभ्यां ज्ञानेच्छाप्रयत्नाधारनियताभ्यामपि भौतिकदेहातिरिक्तात्मा-
नुमानम् । न हि देहस्य चैतन्यादिसमवाय सम्भवति । यतः का-
(२)रणगुणप्रोक्तक्रमेण कार्यद्रव्ये वैशेषिकगुणारम्भो दृष्टः । न च
नत्कारणभूतपार्थिवपरमाण्वादिषु चैतन्यादिसमवायः सम्भवति, त-
दारब्धस्तम्भकुम्भादिभौतिकेष्वनुपलम्भात् । न च मदशक्तिवद्दुद-
कादिद्रव्यान्तरसंयोगज इति वाच्यम्, शक्तेः साधारणगुणत्वात् ।
अतो भौतिकदेहातिरि(३)कश्चैतन्यादिसमवाय्यद्वीकर्तव्यः । सत्या-
नृते प्रसिद्धे । श्रेयो हिनप्राप्तिः । सुखदुःखे आमुष्मिके । तथा शुभ
कर्मानुष्ठानमशुभकर्मपरित्यागः । एतैश्च ज्ञाननियतदेहातिरिक्तात्मा-
नुमानम् । निमित्तं भूकम्पादि । शाकुनज्ञानं पिङ्गलादिपतत्रिचेष्टा-
लिङ्गकं ज्ञानम् । ग्रहाः सूर्यादयः तत्संयोगजैः फलैः । तारा अश्वि-

(१) सत्यानृते प्राप्तिदे-इति ख०पु०पाठः ।

(२) कारणगुणप्रक्रमेण दृ ।

(३) चिन्तय दे च ।

न्यादिव्यतिरिक्तानि ज्योतीषि, नक्षत्राण्यश्वयुक्प्रभृतीनि एतेषां सं-
चारैः शुभाशुभफलद्योतनैः जागरैर्जागरावस्थाजन्यैश्च सच्छिद्राऽऽदि-
त्यादिदर्शनैः तथा स्वप्नजैः खरवराहयुक्तरथारोहणादिज्ञानैः, तथा
आकाशाद्यैश्च जीवोपभोगार्थतया सृष्टैः, तथा मन्वन्तरप्राप्त्या युगा-
न्तरप्राप्त्या देहेऽनुपपद्यमानया, तथा मन्त्रौषधिफलैः प्रेक्षापूर्वकैः
क्षुद्रकर्माद्यैः साक्षात्परम्परया वा देहेऽनुपपद्यमानैर्वेद्यमानं हे मुनयः ।
वित्त जानीत ॥ १७०-१७३ ॥

(वी०मि०) अनुमानविधयाऽल्पज्ञापकत्वेनोक्तानां बुद्ध्यादीनां-
मनुक्तानां च निमेषादीनां प्रत्यक्षसहकारितर्कविद्यया ज्ञापकत्वम-
धिदधान एव प्रत्यक्ष मानमात्मन्याह—

अहङ्कारः स्मृतिर्मेधा द्वेषो बुद्धिः सुखं धृतिः ॥

इन्द्रियान्तरसञ्चार इच्छा धारणजीविते ॥ १७४ ॥

स्वर्गः स्वप्नश्च भावानां प्रेरणं मनसो गतिः ॥

निमेषश्चेतना यत्र आदानं पाञ्चभौतिकम् ॥ १७५ ॥

यत् एतानि लिङ्गानि दृश्यन्ते परमात्मनः ॥

तस्मादस्ति परो देहादात्मा सर्वग ईश्वरः ॥ १७६ ॥

अह सुखीत्यादिप्रत्यक्षस्मृतिः, सस्कारजन्य ज्ञान बुद्धिः, तन्मू-
लभूतोनुभवो जाग्रदवस्थाकालीनः, स्वप्नो निद्राकालीनं ज्ञानं, चेत-
ना च उपेक्षात्यक्तं ज्ञानमिति भेदः, मेधा दृढतरसंस्कारः, सुखमैहि-
क, स्वर्गस्य पृथगभिधानात् । धृतिः शरीरस्य यत्न, धारणं
भारस्य हस्तादिना तोलन यत्नकार्यं, जीवितं प्राणसंयोगोऽहृष्टका-
रितः, भावानां चक्षुरादीनां प्रेरणं विषयेषु योजनं, मनसो बुभुत्सा
जन्येन्द्रियविशेषसंयोगानुकूला गतिः, निमेषो मुद्दितस्य चक्षुष-
श्चालनं यत्नकार्यं, यत्नश्च कारणभूतो घटादिसम्पादकश्च, पाञ्चभौ-
तिकं शरीरहस्तादिकृतमादानं जलाद्युदादानम्, आत्मन एतानि लि-
ङ्गानि । यतो हेतोः परमतिशयेन पौनःपुन्यलक्षणेन दृश्यन्ते ज्ञायन्ते ।
यस्मात्सर्वगो विभुः देहात्परो भिन्न ईश्वरो देहस्य गत्यगत्यादिनि-
यन्ता जीवात्माऽस्ति । चकारेण दुःखादिसद्ग्रह । अथवा जीवात्म-
नि मानमुक्तं परमात्मनि तदाह-अहङ्कार इत्यादि । कर्तृत्वेनाऽह

द्वारादीनामीश्वरोऽस्ति परं न हि जीवात्मनो बुद्ध्यादिसंमवायिकारणत्वेऽपि तत्कर्तृत्वं सम्भवति बुद्ध्याद्यालम्बनस्य जीवात्मकृत्ययोग्यत्वात् । अत एव बुद्धिर्मयाकृतेत्यादिर्न व्यवहार इति । धारणं ब्रह्मधारणं, निमेषः साहजिकमाक्षिकर्म, 'पाञ्चभौतिकं शरीरसम्बन्धि आदान गर्भकाले जीवानुप्रवेशनम् । आत्मा परमात्मा ईश्वरः सर्वेषां प्रभुः सर्वगः सर्वप्राणिनामन्तर्यामी । शेषं पूर्ववत् ॥१७४-१७६॥

(मिता०) किञ्च—

अहङ्कार इति । अहं कृतिरहङ्कारः । स्मृतिः प्राग्भवीयानुभवभावितसंस्कारोद्बोधनिबन्धना स्तन्यपानादिगोचरा । सुखमैहिकम् । धृतिर्धैर्यम् । इन्द्रियान्तरेण हि दृष्टेऽर्थे इन्द्रियान्तरस्य संचारो यमहमद्राक्ष तमहं स्पृशामीत्येवमनुसन्धानरूप इन्द्रियान्तरसञ्चारः । अत्रेच्छाप्रयत्नचैतन्यानां स्वरूपेण लिङ्गत्वम् । पूर्वश्लोके(१) तु गमनसत्यवचनादिहेतुतया आर्थिक लिङ्गत्वमित्यपौनरुक्त्यम् । तथा धारणं शरीरस्य । जीवितं प्राणधारणम् । स्वर्गो नियतदेहान्तरोपमोग्यः सुखविशेषः । स्वप्नः प्रसिद्धः । पूर्वश्लोके तु स्वप्नस्य शुभफलद्यो(२)तनाय लिङ्गत्वम्, अत्र स्वरूपेणेत्यपौनरुक्त्यम् । तथा भावानामिन्द्रियादीनां प्रेरणम् । मनसो गतिश्चेतनाधिष्ठानव्याप्ता । निमेषः प्रसिद्धः । तथा पञ्चभूतानामुपादानम् । यस्मादेतानि लिङ्गानि भूतेष्वनुपपन्नानि साक्षात्परम्परया वा परमात्मनो द्योतकानि दृश्यन्ते तस्मादस्ति देहातिरिक्त आत्मा सर्वग ईश्वर इति सिद्धम् ॥१७४-१७६॥

(वी० मि०) 'तेन याति परां गति'मित्यनेन जीवात्मनः परमात्मनि लयो मोक्ष इत्युक्तं, लघुश्च लिङ्गशरीरापगम इति दर्शितम् । लिङ्गशरीरं क्षेत्रलयात्मकं दर्शयन्नेव तस्य प्रकृतिरूपतयाऽवस्थानापगममाह--

बुद्धीन्द्रियाणि सार्थानि मनः कर्मेन्द्रियाणि च ॥

अहङ्कारश्च बुद्धिश्च पृथिव्यादीनि चैव हि ॥ १७७ ॥

अव्यक्तमात्मा क्षेत्रज्ञः क्षेत्रस्याऽस्य निगद्यते ॥

ईश्वरः सर्वभूतस्यः मन्त्रसन् मद्सश्च यः ॥ १७८ ॥

बुद्धेरुत्पत्तिरव्यक्तात्ततोऽहङ्कारसम्भवः ॥

तन्मात्रादीन्यहङ्कारादेकोत्तरगुणानि च ॥ १७९ ॥

शब्दः स्पर्शश्च रूपं च रसो गन्धश्च तद्गुणः ॥

यो यस्मान्निःसृतश्चैषां स तस्मिन्नेव लीयते ॥ १८० ॥

बुद्धीन्द्रियाणि श्रोत्रादीनि पञ्च सार्थानि शब्दादिवक्ष्यमाणगुणात्मकविषयसहितानि, मनोऽन्तःकरणं, कर्मेन्द्रियाणि रागादीनि पञ्च, अहङ्कारो महत्तत्त्वविकारः, बुद्धिर्महत्तत्त्वं, पृथिव्यादीनि पञ्च महाभूतानि । चकारैश्चतुर्भिरेतच्छ्लोकस्थैरग्रिमश्लोकस्थेन चकारेण च समुच्चितानि सूक्ष्माणि तन्मात्रारूपाणि पञ्च । अव्यक्तं प्रकृतिरित्यस्य विषयाणां विशेषणत्वेन क्षेत्रस्वरूपा प्रकृतिः, तथा चतुर्विंशात्मकस्य क्षेत्रस्य य ईश्वरो व्यापाराणां नियन्ता सर्वभूतस्थः सकलमूर्तसंयोगजधर्मविद्धिर्विविच्य साक्षात्कारविषयकृतः, असन् अयोगिभिः(१)विविच्याऽप्रत्यक्षीक्रियमाणः, सदसन् धर्म्यं यशस्य-पारमार्थिकत्वाद्द्विद्यात्मकजीवोपाधेरपारमार्थिकत्वात् स जीवात्मा क्षेत्रज्ञो निगद्यते बुधैः कथ्यते । तत्राऽव्यक्तं नित्यं, ततो बुद्धेरुत्पत्तिः, ततोऽहङ्कारस्य सम्भवः उत्पत्तिः, अहङ्काराच्च साक्षात्पञ्च तन्मात्राः, तद्वारा पञ्चभूतानि च एकोत्तरगुणानि आकाशवायुतेजोजलपृथिवीति क्रमेणैकैका(२)ऽधिकगुणवन्ति जायन्ते । चकारेणाऽहङ्काराद्बुद्धिकर्मेन्द्रियमनांसि जायन्ते इति समुच्चियते । शब्दादयस्तु पञ्च तन्मात्राणां पञ्चभूतानां च गुणत एव जायन्ते । एषां च यो यस्मान्निःसृत उत्पन्नः स तस्मिन्नेव लीयते स्थूलरूपेण तिरोभवति सूक्ष्मरूपेण तिष्ठति, कारण एवाऽवतिष्ठत इति यावत् । तस्मात्प्रकृतिरूपं तथा अवस्थानं क्षेत्रस्य सिद्धम् । प्रकृतिश्च विद्यमानाऽपि वीतरजस्का योपिदपत्यमिव न ससारं प्रसूत इति न पुनः ससार इति रहस्यम् । आद्य एवकारश्चतुर्विंशतिव्यतिरिक्तत्वस्य क्षेत्रत्वव्यवच्छेदार्थः । चरमश्च विनाशव्यच्छेदार्थः । हिशब्दः साङ्ख्यादिशास्त्रसिद्धत्वादास्मिन्नर्थेऽवधारणमभिप्रैति । चतुर्थदश्लोकस्थैश्चतुर्भिश्चकारैर्वाद्यादीनां चतुर्णां शब्दादिगुणान्तरसमुच्चयः ॥ १७७-१८० ॥

(१) अयोगिनि विविच्याः-इति ख० पु० पाठः ।

(२) क्रमेण लौकिकाऽधिकं-इति ख० पु० पाठः ।

(मिता०) क्षेत्रक्षस्वरूपमाह —

बुद्धीति । बुद्धीन्द्रियाणि श्रोत्रादीनि सार्थानि शब्दादिविषयसहितानि, मनः, कर्मेन्द्रियाणि वागादीनि, तथाऽहङ्कारो, बुद्धिश्च निश्चयात्मिका, पृथिव्यादीनि पञ्चभूतानि, अव्यक्तं प्रकृतिरित्येतत् क्षेत्रमस्य योऽसावीश्वरः सर्वगतः अत एव सद्रूपः प्रमाणान्तराग्राह्यत्वात् । असन् अस्पष्टप्रतीतिकत्वात् । सदसद्रूपोऽसावात्मा क्षेत्रज्ञ इति निगद्यते ॥ १७७-१७८ ॥

(मिता०) बुद्ध्यादेरुत्पत्तिमाह—

बुद्धेरिति । सत्त्वादिगुणसाम्यव्यमक्तम् । ततस्त्रिप्रकाराया' सत्त्वरजस्तमोभ्या बुद्धेरुत्पत्तिः । तस्याश्च वैकारिकस्तैजसो भूतादिरिति त्रिविधोऽहङ्कार उत्पद्यते । तत्र तामसाद् भूतादिसंज्ञकादहङ्कारात्तन्मात्राणि, आदिग्रहणाद्गगनादीनि तानि चैकोत्तरगुणान्युत्पद्यन्ते । अशब्दाद्वैकारिकतैजसाभ्यां बुद्धिकर्मेन्द्रियाणामुत्पत्तिः ॥१७९॥

(मिता०) गुणस्वरूपमाह—

शब्द इति । तेषां गगनादिपञ्चभूतानां एकोत्तरबुद्ध्या पञ्च शब्दादयो गुणा वेदितव्याः । एषां च बुद्ध्यादिविकाराणां मध्ये यो यस्मात्प्रकृत्यादेरुत्पन्नः स तस्मिन्नेव सूक्ष्मरूपेण प्रलयसमये प्रलीयते ॥१८०॥

(वी०मि०) प्रकरणार्थमुपसंहरति—

यथाऽऽत्मानं सृजत्यात्मा तथा वः कथितो मया ॥

विपाकात्त्रिप्रकाराणां कर्मणामीश्वरोऽपि सन् ॥ १८१ ॥

सत्त्वं रजस्तमश्चैव गुणास्तस्यैव कीर्तिताः ॥

रजस्तमोभ्यामाविष्टश्चक्रवद् भ्राम्यते ह्यसौ ॥ १८२ ॥

अनादिरादिमांश्चैव स एव पुरुषः परः ॥

लिङ्गेन्द्रियग्राह्यरूपः सविकार उदाहृतः ॥ १८३ ॥

ईश्वरोऽपि सन् परमात्मा जीवस्वरूपतया आत्मानं यथा त्रिप्रकाराणां कायिकवाचिकमानसानां कर्मणां विपाकात्सृजति तथा मया वः कथितः । सत्त्वादयस्तस्यैव जीवस्यैव गुणाः कीर्तिताः । तत्र रजस्तमोभ्यां गुणाभ्यामाविष्टो विषयेष्वासक्तो यो जीवात्मा असौ चक्रवत्संसारे कर्मभिर्भ्राम्यते पुनः पुनर्जन्यते । स एव जीवः पुरुषः

परमात्मा अनादिः शरीरग्रहणेन आदिमान् लिङ्गैः सुखदुःखादिभिः
इन्द्रियेण ग्राह्यस्वरूपः सविकारो वामनत्वकुञ्जत्वादिविकारसहितो
मया उदाहृतः । आद्येन चकारेण परस्परसाहित्येन कार्यात्मकत्वं
त्रयाणामुक्तम् । द्वितीयचकारेण बन्धमोक्षोपाय उदाहृत इति समुच्ची-
यते । चकारसमभिव्याहृतावेवकारावधारणार्थं ॥ १८१-१८३ ॥

(मित्ता०) प्रकरणार्थमुपसंहरन्नाह—

यथेति । मानसादित्रिप्रकारकर्मणां विपाकादीश्वरोऽपि सन्नात्मा
यथात्मान सृजति तथा युष्माकं कथितः । सत्त्वाद्याश्च गुणास्तस्यै-
(१)वाऽविद्याविशिष्टस्य कीर्तिताः । तथा स एव रजस्तमोभ्यामावि-
ष्टश्चक्रवर्दिह ससारे भ्राम्यतीत्यपि कथितम् । स एवाऽनादिः परमपु-
रुषः शरीरग्रहणेनादिमान् कुञ्जवामनादिविकारसहितस्तथा स्थूला-
कारतया परिणतो लिङ्गैरिन्द्रियैश्च ग्राह्यस्वरूप उदाहृतः ॥ १८१-१८३ ॥

(वी०मि०) रज्जुवद्द्रश्मिवलम्ब्य स्वर्गादिकं गच्छतीत्युक्तं, स
रश्मिर्यद्देशमध्येन गम्यस्थानं प्राप्नोति तद्देशमाह चतुर्भिः—

पितृयानोऽजवीथ्याश्च यद्गस्त्यस्य चान्तरम् ॥

तेनाऽग्निहोत्रिणो यान्ति स्वर्गकामा दिवं प्रति ॥ १८४ ॥

ये च दानपराः सम्यगष्टाभिश्च गुणैर्युताः ॥

तेऽपि तेनैव मार्गेण सत्यव्रतपरायणाः ॥ १८५ ॥

चकाराभ्यामपिकारेण च बहुविधाऽश्रौतकर्मकारिणश्च दिवं
प्रयान्ति, ये च सम्यक् यथाविधि दानपराः । चकाराभ्यां स्मार्तबहु-
विधकर्मान्तरपराः, तथा 'ये दया क्षमाऽनसूयाऽऽशौचोऽनायासो म-
द्गलमकार्पण्यमस्पृहत्वं सर्वसाधारणानि चे'ति बृहस्पत्युक्तैरष्टाभिरात्मनो
गुणैर्युताः, तथा ये सत्याऽभिधाननियमपरास्तेऽपि तेनैव पितृयान-
रूपेण मार्गेण दिवं यान्ति ॥ १८४-१८५ ॥

(मित्ता०) स्वर्गमार्गमाह—

पितृयान इति । अजवीथ्यमरमार्गः तस्यागस्त्यस्य च यदन्तरमसौ
पितृयानस्तेनाग्निहोत्रिणः स्वर्गकामाः दिवं यान्ति स्वर्गं प्राप्नुवन्ति १८४

(मित्ता०) किञ्च—

ये चेति । ये च दानादिस्मार्तकर्मपरा सम्यग्दम्भराहिताः तथाष्टा-

(?) तस्यैवापिशिष्टस्य च ।

भिरात्मगुणैः 'दया क्षान्तिरनसूयाऽऽशौचमनायासो मङ्गलमकार्पण्यम-
स्पृहे'ति गीतमादिप्रतिपादितैर्युक्ताः । तथा ये च (१)सत्यवदननिर-
तास्तेऽपि तेनैव पितृयानेनैव सुरसदनमाप्नुवन्ति ॥ १८५ ॥

(वी० मि०) नन्ववान्तरप्रलयेनाऽखिलोपदिष्टविलयात् कथ-
मग्निहोत्रादिकर्मप्रवृत्तिः प्राथमिकी, यतः स्वर्गमार्गाधिरोहणं भवेदि-
त्यत आह—

तत्राऽष्टाशीतिसाहस्रा मुनयो गृहमेधिनः ॥

पुनरावर्तिनो वीजभूता धर्मप्रवर्तकाः ॥ १८६ ॥

(वी० मि०) वेदोपदेशद्वारा धर्मप्रवर्तका गृहमेधिनो गृहस्था-
श्रमिणो, मुनय आत्ममननशीलाः सर्वज्ञा इति यावत्, अष्टाशीति-
सहस्रसङ्ख्याः पुनः सर्गान्ते आवर्तिनो गृहीतजन्मानस्तत्र पितृयाने
वीजभूताः ॥ १८६ ॥

(मिता०) ननु नैमित्तिकादिप्रतिसचरेऽखिलाध्यापकप्रलयाद-
विदितवेदास्तस्योपरितना जनाः कथमग्निहोत्रादिकं कर्म करिष्यन्ति
कथन्तरां चाऽकृतकर्माणः स्वर्गमार्गमधिरोक्ष्यन्तीत्यत आह—

तत्रेति । तत्र पितृयानेऽष्टाशीतिसहस्रसङ्ख्या मुनयो गृहस्थाश्र-
मिणः पुनरावृत्तिधर्माणः सर्गादौ वेदस्योपदेशकतया धर्मतरुप्रादु-
र्भावे वीजभूताः सन्तोऽग्निहोत्रादिधर्मप्रवर्तकाः । अतो न प्रागुद्दिन-
दो(२)पसमासङ्गः ॥ १८६ ॥

(वी० मि०) स्वर्गमार्गं तदुपदेष्टृसहितमुक्त्वा मोक्षमार्गं तदु-
पदेष्टृसहितमभिधत्ते—

सप्तर्षिनागवीथ्यन्तर्देवलोकं समाश्रिताः ॥

तावन्त एव मुनयः सर्वारम्भविवर्जिताः ॥ १८७ ॥

तपसा ब्रह्मचर्येण सङ्गत्यागेन मेधया ॥

तत्र गत्वाऽवतिष्ठन्ते यावदाभूतसम्प्लवम् ॥ १८८ ॥

यतो वेदाः पुराणानि विद्योपनिषदस्तथा ॥

श्लोकाः सूत्राणि भाष्याणि यच्च किञ्चन वाङ्मयम् ॥ १८९ ॥

न्तव्यः युक्तिभिर्विचारयितव्यः । ततोऽसौ ध्याननापरोक्षीभवति ।
ये द्विजातयोऽतिशयश्रद्धायुक्ताः सन्तो निर्जनप्रदेशमाश्रिताः सन्त
एवमुक्तेन मार्गेण एनमात्मानं सत्यं परमार्थभूतमुपासते ते आत्मानं
विन्दन्ति लभन्ते प्राप्नुवन्ति ॥ १९१-१९२ ॥

(मित्ता०) प्राप्तिमार्गदेवयानमाह—

क्रमादिति । ते विदितात्मानं क्रमादग्न्याद्यभिमानिदेवतास्था
नेषु मुक्तिमार्गभूतेषु विश्रम्य तैः प्रस्थापिताः परमपदं प्राप्नुवन्ति ।
अर्चिर्वन्दिः, अहर्दिनं, शुक्लपक्ष, तथोत्तरायणं, सुरसन्न, सविता
सूर्यः, वैद्युतं च तेजः, तान् एवं क्रमादर्चिरादिस्थानगतान्मानस-
पुरुषो ब्रह्मलोकमाजं करोति । तेषामिह ससारे पुनरावृत्तिर्न विद्यते ।
किन्तु प्राकृतप्रतिसंचारावसरे त्यक्तलिङ्गशरीराः परमात्मन्येकीभ-
वन्ति ॥ १९३-१९४ ॥

(वी०मि०) पूर्वोक्तपितृयाने गतिक्रममाह—

यज्ञेन तपसा दानैर्ये तु(१)स्वर्गजितो नराः ॥

धूमं निशां कृष्णपक्षं दक्षिणायनमेव च ॥ १९५ ॥

पितृलोकं चन्द्रमसं वायुं दृष्टिं जलं महीम् ॥

क्रमात्ते सम्भवन्तीह पुनरेव व्रजन्ति च ॥ १९६ ॥

ये तु नराः यज्ञादिभिः स्वर्गजितः स्वर्गफलमोक्षारस्ते धूमादि-
चन्द्रान्ता(२)भिमानिदेवाद्यादीन् त्रीन् महीं शुक्लरूपा क्रमात्सम्भव-
न्ति प्राप्नुवन्ति, ततः पुनः ससारमेव व्रजन्तीत्यर्थः । आद्येनैवकारे-
ण पूर्वोक्तमार्गस्य, द्वितीयेन मोक्षस्य व्यवच्छेदः । चकारः पुनरर्थकः,
तेन पुनः व्रजन्तीति लभ्यते ॥ १९५-१९६ ॥

(वी०मि०) अथयोनिसरणमाह—

एतद्यो न विजानाति मार्गद्वितयमा(३)त्मनः ॥

दन्दशुकः पतङ्गो वा भवेत्कीटोऽथवा कृमिः ॥ १९७ ॥

एतद्देवयानपितृयानरूपं मार्गद्वितयमात्मनोऽर्थं यो न जानाति
तदनुसारि कर्म न करोति, स दन्दशुकः सर्पः, पतङ्ग शलभः, कीटः
कृमिर्वा भवेत् ॥ १९७ ॥

(१) हि—इति सु० पु० पाठ । (२) चन्द्रपर्यन्तपदार्थाभिः—इति छ०, पु० पाठ ।

(३) द्वितयमात्मनः—इति सु० पु० पाठ ।

(मिता०) पूर्वोक्तपितृयानमाह--

यज्ञेनेति । ये पुनर्विहितैर्मागैर्यज्ञदानतपोभिः स्वर्गफलभोक्तारस्ते
 क्रमात् धूमादिचन्द्रपर्यन्तपदार्थाभिमानिनीदेवताः प्राप्य पुनरेव
 वायुवृष्टिजलभूमीः प्राप्य ब्रह्माद्यन्नरूपेण शुक्त्वमवाप्य संसारिणो
 योर्नि व्रजन्ति । एतन्मार्गद्वयमत्तो यो न विजानाति मार्गद्वयोपाय-
 भूतधर्मानुष्ठानं न करोति, असौ दन्दशूको भुजङ्गः, पतङ्गः शलभः,
 कृमिः कीटो वा भवेत् ॥ १९५-१९७ ॥

(वी०मि०) अथाऽऽत्मोपासनस्येतिकर्तव्यतामाह--

ऊरुस्थोत्तानचरणः सव्ये न्यस्योत्तरं करम् ॥
 उत्तानं किञ्चिदुन्नाम्प मुखं विष्टभ्य चोरसा ॥ १९८ ॥
 निर्मालिताक्षः सत्त्वस्थो दन्तैर्दन्तानसंस्पृशन् ॥
 तालुस्थाचलजिह्वश्च संवृतास्यः सुनिश्चलः ॥ १९९ ॥
 सान्निह्येन्द्रियग्रामं नाऽतिनीचोच्छ्रितासनः ॥
 द्विगुणं त्रिगुणं चापि प्राणायाममुपक्रमेत् ॥ २०० ॥
 ततो ध्येयः स्थितो योऽसौ हृदये दीपवत्प्रभुः ॥
 धारयेत्तत्र चाऽऽत्मानं धारणां धारयन् बुधः ॥ २०१ ॥

ऊरुस्थाबुत्तानौ उर्ध्वकृतपादतलौ चरणौ यस्य तादृशः सन्
 सव्यकरे उत्ताने उत्तरं दक्षिणकरमुत्तानं न्यस्य मुखं किञ्चिदुन्नाम्प
 ऊर्ध्वं कृत्वा उरसा उन्नतेन विष्टभ्य ऊर्ध्वं कायं स्तम्भयित्वा सत्त्वस्थः
 कामक्रोधादिरहितः सुनिश्चलो निष्कम्पः इन्द्रियाणां श्रोत्रादीनां
 ग्रामं समूहं सान्निह्य विषयेभ्यः प्रत्याहृत्य अतिनीचमत्युच्छ्रितं
 च यत्तद्विप्रासनोपविष्टः द्विगुणं त्रिगुणं कुम्भकरेचकाख्यम्, अपि-
 कागात् द्वादशमात्राकालव्यापकं पूरकं च प्राणायाममनुक्रमेदारभेत ।
 तथा च मार्कण्डेयपुराणम्--

लघुद्वादशमात्रस्तु द्विगुणं स तु मध्यमः ।

त्रिगुणाभिस्तु मात्राभिरुत्तरीय उदाहृतः ॥

इति । मात्रा निमेषोन्मेषकालः । तत इति । प्राणायामेन प्राण-
 वायुं स्थिरीकृत्य यो हृदये दीपवत्प्रकाशमानः प्रभुरात्माऽसौ ध्येयः ।
 तत्र ध्याने धारणां प्राणायामस्वरूपां धारयन्नात्मानं धारयेन्मनसा

स्थिरीकुर्यादित्यर्थः । चकारैस्त्रिभिर्गोवोन्नमनरहोऽवस्थानपरमात्मा-
भेदध्यानानां समुच्चयः ॥ १९८-२०१ ॥

(मित्ता०) उपासनाप्रकारमाह—

ऊरुस्थेत्यादि । ऊरुस्थावुत्तानौ चरणौ यस्य स तथोक्तः बद्धपद्मा-
सनः तथोत्ताने सव्यकरे दक्षिणमुत्तानं न्यस्य मुख किञ्चिदु-
न्नाम्योरसा च विष्टभ्य स्तम्भयित्वा तथा निर्मालिताक्षः सत्त्वस्थः
कामक्रोधादिरहितो दन्तैर्दन्तानसंस्पृशन् तथा तालुनि स्थिता
अचला जिह्वा यस्य स तथोक्तः तथा संवृतास्यः पिहिताननः सुनि-
श्चलो निष्प्रकम्पः तथा सम्यगिन्द्रियसमूहं विषयेभ्यः प्रत्याहृत्य
नातिनीचासनो नात्युच्छ्रितासनो यथा चित्तविक्षेपो न भवति तथो-
पविष्टः सन् द्विगुणं त्रिगुणं वा प्राणायामाभ्यासमुपक्रमेत् । ततो
वशीकृतपवनेन योगिना योऽसौ हृदये दीपवदप्रकम्पः प्रभुः स्थितो
ऽसौ ध्यातव्यः । तत्र च हृदि आत्मानं मनोगोचरतया धारयेत्,
धारणामवधारयन् । धारणास्वरूपं च जान्वग्रभ्रमणेन, छोटिका-
दानकालो मात्रा । ताभिः पञ्चदशमात्राभिरधमः प्राणायामः । त्रिंश-
द्भिर्मध्यमः । पञ्चचत्वारिंशद्भिर्रुत्तमः । एवं प्राणायामत्रयात्मिकैका
धारणा । तास्तिष्ठो योगशब्दवाच्यास्ताश्च धारयेत् । यथोक्त-
मन्यत्र—‘सम्भ्रम्य छोटिकां दद्यात्कराग्रं जानुमण्डले । मात्राभिः
पञ्चदशभिः प्राणायामोऽधमः स्मृतः ॥ मध्यमो द्विगुणः श्रेष्ठस्त्रिगुणो
धारणा तथा । त्रिभिस्त्रिभिः स्मृतैकैका ताभिर्योगस्तथैव च’ ॥
शक्ति ॥ १९८-२०१ ॥

(वी०मि०) एवं धारणात्मकयोगे सिद्धे मूलमाह—

अन्तर्धानं स्मृतिः कान्तिर्दृष्टिः श्रोत्रज्ञता तथा ॥

निजं शरीरमुत्सृज्य परकायप्रवेशनम् ॥ २०२ ॥

अर्थानां छन्दतः सृष्टियोगसिद्धेश्च लक्षणम् ॥

• सिद्धे योगे त्यजन् देहममृतत्वाय कल्पते ॥ २०३ ॥

अणिमकार्यमन्तर्धानमावरकेन विनाऽदृश्यत्वलक्षणं, स्मृति-
र्जन्मान्तरानुभूतार्थस्मरणं, कान्तिः कमनीयरूपता, दृष्टिर्व्यवहिता-
ऽतीन्द्रियदर्शित्वं, श्रोत्रज्ञता दूरस्थशब्दश्रावित्व, निजदेहं त्यक्त्वा पर-
देहप्रवेशः, छन्दतः स्वेच्छयाऽर्थानामपेक्षितानां प्रामपद्वादीनां

सृष्टिः । एतत्सर्वमेवान्तरप्रयोजनभूतं कारणभूताया योगसिद्धेर्लक्षण-
मनुमापकम् । न केवलमन्तर्द्धानादिप्रयोजनभाक् योगसिद्धो भवति,
किन्तु देहत्यागमिच्छया कुर्वन् मोक्षाय समर्थो भवति मोक्षभा-
ग्भवति इत्याह—योग इति । तथापदेनाऽणिमादिसिद्धिं समुच्चिनोति ।
चकारेण योगसिद्धिफललघिमाद्यलोलुपत्वे मोक्षभाक्, इतरथा न
तथेति समुच्चियते ॥ २०२—२०३ ॥

(मिता०) धारणात्मकयोगाभ्यासे प्रयोजनमाह—

अन्तर्धानमिति । अणिम(१)प्राप्त्या परैरदृश्यत्वमन्तर्धानम् ।
स्मृतिरतीन्द्रियेष्वर्थेषु मन्वादेरिव स्मरणम् । कान्तिः कमनीयता ।
दृष्टिरतीतानागतेष्वर्थेषु । तथा श्रोत्रज्ञता अतिदवीयासि देशेऽभि-
व्यज्यमानतया श्रोत्रपथमनासेदुपामपि शब्दानां श्रावता । निज-
शरीरत्यागेन परशरीरप्रवेशनम् । स्ववाञ्छावशेनार्थानां (२)कारण-
निरपेक्षतया सृष्टिरित्येतद्योगस्य सिद्धेर्लक्षणं लिङ्गम् । न चैतावदेव
प्रयोजनं, किन्तु सिद्धे योगे त्यजन् देहममृतत्वाय कल्पते ब्रह्मत्वाप्तये
च प्रभवति ॥ २०२—२०३ ॥

(वी०मि०) यज्ञोपवासाद्यसमर्थस्य सत्त्वशुद्धावुपायान्तरमाह—

अथवाऽप्यभ्यसन् वेदं न्यस्तकर्मा वने वसन् ॥

अयाचिताशी मितभुक् परां सिद्धिमवाप्नुयात् ॥ २०४ ॥

न्यस्तकर्मा काम्यनिपिद्धकर्मत्यागी गृहीतसंन्यासाश्रमो वने
वसन् वानप्रस्थो वा वेदाभ्यासरतोऽयाचितमितभुक् चित्तशुद्धि-
द्वारा मोक्षमवाप्नोतीत्यर्थः ॥ २०४ ॥

(मिता०) यज्ञदानाद्यसम्भवे सत्त्वशुद्धावुपायान्तरमाह—

अथवेति । अथवा त्यक्तकाम्योऽनिपिद्धकर्मा अन्यतमं वेदमभ्यसन्
एकान्तशीलोऽयाचितमिताशनापादितसत्त्वशुद्धिरात्मोपासनेन परां
मुक्तिलक्षणां सिद्धिं प्राप्नोति ॥ २०४ ॥

(वी०मि०) न केवलं वानप्रस्थसंन्यासाश्रमवतोरेव मोक्षः,
किन्तु गृहस्थब्रह्मचारिणोरपि । तदुक्तं प्राक् 'स ह्याश्रमैर्विजिज्ञास्य-
समस्तैरिति, तत्र गृहस्थस्याऽतिधिपूजादिकमपि सत्त्वशुद्धावधिक-
मपेक्ष्यमित्याह—

न्यायागतधनस्तत्त्वज्ञाननिष्ठोऽतिथिप्रियः ॥

श्राद्धकृतसत्यवादी च गृहस्थोऽपि हि मुच्यते ॥ २०५ ॥

तत्त्वज्ञाननिष्ठ आत्मध्याननिरतः सत्यवादी चकारात् श्राद्धादि-
युक्त इति सर्वाश्रमसाधारणधर्मवान् न्यायेन सत्प्रतिग्रहादिनाऽर्जित-
धनोऽतिथिपूजापरो नित्यनैमित्तिकश्राद्धकृदित्यसाधारणगृहस्थधर्म-
वान् गृहस्थो हि निश्चित मुच्यते । अपिकारेण ब्रह्मचर्यगुरुसेवादि
स्वाश्रमासाधारणसत्यवचनादिसर्वाश्रमसाधारणधर्मवान् ब्रह्मचारी
मुच्यत इति समुच्चीयते ॥ २०५ ॥

इति श्रीमत् ० याज्ञवल्क्यव्याख्याने अध्यात्मप्रकरणं
यातिधर्मप्रकरणाऽपरनामकम् ॥

(मित्ता०) किञ्च—

न्यायेति । सत्प्रतिग्रहादिन्यायेनोपार्जितधनः अतिथिपूजातत्परः
नित्यनैमित्तिकश्राद्धानुष्ठाननिरतः सत्यवदनशालिः सन्नात्मतत्त्वध्यान-
निरतो गृहस्थोऽपि हि यस्मान्मुक्तिमवाप्नोति तस्मान्न केवलमैहिक-
पा(१)रिव्राज्यपरिग्रह एव मुक्तिसाधनम् ॥ २०५ ॥

इत्यध्यात्मप्रकरणम् ।

(वी०मि०) अथ नैमित्तिकं प्रायश्चित्तरूपं धर्ममभिधास्यन्
तत्प्ररोचनार्थमधिकारिविशेषप्रदर्शनार्थं च कर्मविपाकमाह त्रयो-
दशभिः श्लोकैः—

महापातकजान् घोरान् नरकान् प्राप्य दारुणान् ॥

कर्मक्षयात् प्रजायन्ते महापातकिनस्त्वह ॥ २०६ ॥

मृगश्वसूकरोष्ट्राणां ब्रह्महा योनिमृच्छति ॥

खरपुल्कसवेणानां सुरापो नाऽत्र संशयः ॥ २०७ ॥

कृमिकीटपतद्भ्रतं स्वर्णहारी समाप्नुयात् ॥

तृणगुल्मलतात्वं च क्रमशो गुरुतल्पगः ॥ २०८ ॥

ब्रह्महा क्षयरोगी स्यात्सुरापः श्यावदन्तकः ॥

हेमहारी तु कुनखी दुश्चर्मा गुरुतल्पगः ॥ २०९ ॥

यो येन संवसत्येषां स तल्लिङ्गोऽभिजायते ॥

महापातकिनो ब्रह्महत्यासुरापानस्तेयगुर्वङ्गनागमनचन्तस्त-
त्संसर्गिणश्च तत्तन्महापातकजान् दारुणान् दुःखैकभोगिनिलयान्
नरकान् घोरान् भयानकान् नरकान् प्राप्य अनुभूय कर्मणां
महातकजन्यानामदृष्टानां क्षयादुग्रफलदानेन क्षयान्नाशादल्पाव-
शिष्टफलकादिह संसारे जायन्ते । तत्र ब्रह्महा मृगादीनां योनिं,
सुराप-सुरादीनां योनिमृच्छति प्राप्नोति जन्मार्थमत्र न संशयः ।
ब्राह्मणसुवर्णहारी कृमिर्त्वादिकं गुरुतल्पगस्तृणादिकं क्रमशोऽवाप्नोति
मृगादियोनिम् । जन्मान्तरशेषे मनुष्यजन्मवान् ब्रह्महादिः क्षयरोग-
श्यावदन्तत्वकुनखित्वदुश्चर्मत्वानि यथाक्रमं लभते । यश्च एषां महा-
पातकिनां मध्ये येन ब्रह्मघ्नादिना संवसति पातित्यप्रयोजकसंसर्गवान्
भवति स तस्य ब्रह्महादेर्लिङ्गं कुत्सितनखित्वादि तद्वानभिजायते
मृगादियोनिषु जायते । आद्यतुशब्देन नरकानन्तरं मोक्षं व्यवच्छिनत्ति ।
द्वितीयतुशब्देन ब्राह्मणसुवर्णाहारित्वव्यवच्छेदः । चकारेण मृगयोण्या-
दिजन्मनां क्षयरोगादिभिः समुच्चयः । खरो गर्दभः, पुलकसो निपा-
देन शूद्रायां जातः, वेनो वैदेहकेनाऽम्बष्ठ्यां जातः, कृमिर्मांस-
विष्टासमुद्भूतः, कीट-पिपीलिकादिः, पतङ्ग शलभः, क्षयरोगो राज-
यक्ष्मा, श्यावः स्वभावरूपः, दुश्चर्मा कुष्ठी ॥ २०६ ॥ २०९ ॥

(मिता०) 'वर्णाश्रमेतराणां नो ब्रूहि धर्मानशेषतः' इत्यत्र प्रति-
पाद्यतया प्रतिष्ठातपद्बिधधर्ममध्ये पञ्चप्रकार धर्ममभिधायाऽधुनाऽव-
शिष्टं नैमित्तिकं धर्मजातं प्रायश्चित्तपदाभिलष्य प्रारिप्सुः प्रथमत-
स्तत्प्ररोचनार्थमाधिकारिविशेषप्रदर्शनार्थं चाऽर्थवादरूपं कर्मविपाकं
तावदाह—

महापातकजानिति । ब्रह्महत्यादिपञ्चकस्य महापातकसंज्ञा 'ब्रह्म-
हा मद्यप' इत्यत्र वक्ष्यते । तद्योगिनो महापातकिनस्ते महापातकजनि-
तांस्तामिन्द्रादिनरकान् स्वजनितदुष्कृतानुरूपान् घोरानतितीव्रवेदना-
पादकत्वेनाऽतिमयद्गरान् दारुणान् दुःखैकभोगिनिलयान् प्राप्य कर्म-
क्षयात् कर्मजन्यनरकदुःखोपभोगक्षयादनन्तरं कर्मशेषात् पुनरिह

संसारे दुःखबहुलश्वशृगालादितिर्यग्योनिषु प्रकर्षेण भूयो भूयो जायन्ते । महापातकिग्रहणमितरेषामप्युपपातक्यादीनामुपलक्षणम् । तेषां च तिर्यगादियोनिप्राप्तेर्वक्ष्यमाणत्वात् ॥ २०६ ॥

(मिता०) महापातकिनां संसारप्राप्तिमुक्त्वा तद्विशेषकथनायाह—
मृगेति । मृगा हरिणादयः श्वसूकरोष्ट्राः प्रसिद्धाः तेषां योनिं ब्रह्महा स्वकर्मशेषेण प्राप्नोति । खरो रासभः, पुलकसः प्रतिलोमनिषादेन शूच्यां जातः, वैदेहकेनाम्बष्ठ्यां जातो वेणस्तेषां योनिं (१) सुराप्राप्नोति । कृमयः सजातीयसम्भोगनिरपेक्षा मांसविष्टागोमयादिजन्याः, ततः किञ्चित्स्थूलतराः पक्षास्थिरहिताः पिपीलिकादयः कीटाः, पतङ्गाः शलभाः, तेषां योनिं ब्राह्मणस्वर्णहारी प्राप्नुयात् । तृणकाशादि, गुल्मलते प्रागुक्ते, तज्जातीयतां क्रमेण गुरुतल्पगः प्राप्नोति । एतच्चाऽकामकृतविषयम् । कामकारकृते त्वन्यास्वपि दुःखबहुल योनिषु संसरन्ति । यथाह मनु (१२।५५-५८)—‘श्वसूकरखरोऽष्ट्राणां गो(२)वाजिमृगपक्षिणाम् । चाण्डालपुल्क(३)सानां च ब्रह्महा योनिमृच्छति ॥ कृमिकीटपतङ्गानां विड्भुजां चैव पक्षिणाम् । हिंसाणां चैव सत्वानां सुरापो ब्राह्मणो ब्रजेत् ॥ लूताऽहिसरटानां च तिरश्चां चाम्बुचारिणाम् । हिंसाणां च पिशाचानां स्तेनो विप्रः सहस्रश’ ॥ लूतोर्णनाभः । सरटः कृकलासः । ‘तृणगुल्मलतानां च क्रव्यादां दष्टिणामपि । क्रूरकर्मकृतां चैव शतशो गुरुतल्पगः’ ॥ इति ॥ २०७-२०८ ॥

(मिता०) एव च तिर्यक्त्वाद्दुर्चीर्णानां मानुष्ये रोगादिलक्षणानि भवन्तीत्याह—

ब्रह्महेति । किञ्च—एवं रौरवादिनरकेषु श्वसूकरखरादियोनिषु च दारुण दुःखमनुभूयाऽनन्तरं दुरितशेषेण जननसमय एव क्षयरोगादिलक्षणयुक्ताः प्रचुरेषु मानवशरीरेषु संसरन्ति । ब्रह्महा क्षयरोगी राजयक्ष्मी भवेत् । निपिद्धसुरापः स्वभावतः कृष्णदशनः । ब्राह्मणहेम्नो हर्ता कुत्सितनखत्वम् । गुरुदारगामी दुश्चर्मत्वं कुष्ठिताम् । एषां ब्रह्महादीनां मध्ये येन पतितेन यः पुरुषः संवसति स तल्लिङ्गोऽभिजायते ॥ २०९ ॥

(१) योनीं ष० ।

(२) गोजाविमृगपक्षिणामिति पाठः ।

(३) पुल्कसानां च ष० ।

अन्नहर्ताऽऽमयावी स्यान्मूको वागपहारकः ॥ २१० ॥

धान्यमिश्रोऽतिरिक्ताङ्गः पिशुनः पूतिनासिकः ॥

तैलहृत्तैलपायी स्यात्पूतिवक्त्रश्च(?) सूचकः ॥ २११ ॥

परस्य योषितं हृत्वा ब्रह्मस्वमपहृत्य च ॥

अरण्ये निर्जले देशे भवति ब्रह्मराक्षसः ॥ २१२ ॥

हीनजातौ प्राजायेत परत्रापहारकः ॥

पत्रशाकं शिखी हृत्वा गन्धान् लुलुन्दरी शुभान् ॥२१३॥

मूको धान्यहारी स्याद्यानमुष्टः फलं क(२)पिः ॥

जलं पुवः पयः काको गृहकारी ह्युपस्करम् ॥ २१४ ॥

मधु दंशः फलं गृध्रो गां गोधाऽग्निं वकस्तथा ॥

श्वित्री वस्त्रं श्वा रसं तु चीरी लवणहारकः ॥ २१५ ॥

(धी०मि०) अन्नस्य सिद्धान्तस्य हर्ता चौर्यकारी यः स जन्मान्तरे आमयावी अजीर्णाग्निः स्यात् । वाचः पुस्तकस्य गुर्वाचार्याणां न तु ज्ञानस्य वेदादेर्वा अपहारकश्चौर्येणाऽऽपादानकारी मूकः स्यात् । जन्मान्तर इति सर्वत्र योज्यम् । धान्यमिश्रो व्रीह्याद्यपहारकस्तु शुद्धाग्ने विक्रयाद्यर्थमसमीचीनधान्यमिश्रणकर्ता अतिरिक्ताङ्गः पङ्कजुलकरादिमान् स्यात् । पिशुनो विद्यमानपरदोषप्रकाशको दुर्गन्धनासिकः स्यात् । तैलहर्ता तैलपायी कीटविशेषः स्यात् । सूचको ऽ(३)सहोपसङ्कीर्तकः दुर्गन्धिमुखः स्यात् । अरण्ये इत्यादि स्पष्टम् । ब्रह्मराक्षसो भूतविशेषः । हीनजातौ हेमकारात्मिकायाम्—

मणिमुक्ताप्रवालानि हृत्वा लाभेन मानवः ।

विविधानि च रत्नानि जायन्ते हेमकर्तृषु ॥

इति अनुवचनात् । पत्रशाकं वास्तुकादि हृत्वा शिखी मयूरः स्यात् । हृत्वन्ति द्वितीयान्ते सर्वत्राऽन्वेति । तेन शुभान् गन्धान् चन्दनादीन् हृत्वा लुलुन्दरी मूषिकाप्रमेदः स्यादित्यादिवाक्यार्थः । पुवः पक्षिविशेषः । गृहकारी घरटाख्यः कीटविशेषः । दंशो घन-

(१) पत्रस्तु—इति सु० पु० पाठः ।

(२) कविः पत्रम्—इति सु० पु० पाठः ।

(३) घनहे—इति सु० पु० पाठः ।

मक्षिका । पलं मांसम् । गोधा स्थलग्राहः । शिवत्री श्वेतकुष्ठी । रसः गुडद्राक्षादिः । चीरी उच्चैःस्वरः कीटविशेषः । शेषं सुगमम् । तुशब्देन स्वाभ्यनुमतिव्यवच्छेदार्थकेन श्वेतपदार्थस्याऽचौर्यपर्यवसानम् । हिशब्दोऽवधारणे, चकाराभ्यां तथाशब्देन च स्तेयान्तराणां बहूनां तत्तद्ग्रन्थो(१)कविपाकसमुच्चयः ॥ २१०-२१५ ॥

(मिता०) किञ्च—

अन्नहर्तेति । अन्नस्यापहर्ता आमयावी अजीर्णान्नः । वागपहारकोऽननुज्ञाताध्यायी पुस्तकापहारी च मूको वागिन्द्रियविकलो भवेत् । धान्यमिश्रोऽतिरिक्ताङ्गः षडङ्गुल्यादिः पिशुनो विद्यमानपरदोषप्रख्यापनशील पूतिनासिकः दुर्गन्धनासिकः तैलस्य हर्ता तैलपायी कीटविशेषो भवति । सूचकोऽसहोषसङ्कीर्तनो दुर्गन्धिवदनो जायते । एतच्च तिर्यक्त्वप्राप्त्युत्तरकालं मानुषशरीरप्राप्तौ द्रष्टव्यम् । (१२।६८)—‘यद्वा तद्वा परद्रव्यमपहृत्य बलान्नरः । अवश्यं यानि तिर्यक्त्वं जग्ध्वा चैवाहुतं हविः’ ॥ इति मनुस्मरणात् ॥ २१०-२११ ॥

(मिता०) किञ्च—

परस्येति । यः परदारानपहरति ब्रह्मस्व च सुवर्णव्यतिरिक्तमपहरति असावरण्ये निर्जलेदेशे ब्रह्मराक्षसो भूतविशेषो जायते ॥ २१२ ॥

(मिता०) किञ्च—

हीनेति । हीनजातौ हेमकाराख्यायां पक्षिजातौ पररत्नाद्यपहारको जायते । तथा च मनुः (१२।६१) ‘मणिमुक्ताप्रवालानि हृत्वा लोभेन मानवः । विविधानि य रत्नानि जायते हेमकर्तृषु’ ॥ इति । पत्रात्मकं शाकं हृत्वा मयूरः । शुभान् गन्धानपहृत्य लुलुन्दरी राजदुहिताख्या मूपिका जायते ॥ २१३ ॥

(मिता०) किञ्च—

मूपक इति । धान्यहारी आखु । यानं हृत्वोष्ट्रः । फल वानरः । जल प्लव (२) शकटाविलाख्यः पक्षी । पयः क्षीरम् । काको धवाङ्गः । गृहोपस्करं मुसलादि हृत्वा गृहकारी (३) चटकाख्यः कीटविशेषः । मधु हृत्वा दंशाख्यः कीटः । पल मांसं तद् धृत्वा गृध्राख्यः पक्षी । गां हृत्वा गोधाख्यः प्राणिविशेषः । अग्निं हृत्वा वकाख्यः पक्षी । वस्त्रं

(१) तत्तद्ग्रन्थोक्त०—इति प्र० पु० पाठ ।

(२) शकटाविलाख्य २० ।

(३) वरटाख्य २० ।

हत्वा श्वित्रो । इक्ष्वादिरसं हत्वा सारमेयः । लवणहारी चीर्याख्यः
उच्चैःस्वरः कीटः ॥ २१४-२१५ ॥

प्रदर्शनार्थमेतत्तु मयोक्तं स्तेयकर्मणि ॥

द्रव्यप्रकारा हि यथा तथैव प्राणिजातयः ॥ २१६ ॥

यथाकर्म फलं प्राप्य तिर्यक्त्वं कालपर्ययात् ॥

जायन्ते लक्षणभ्रष्टा दरिद्राः पुरुषाधमाः ॥ २१७ ॥

(वी०मि०) एतद्योनिविशेषजन्यस्तेयकर्मणि(१) कृते एतत्प्रदर्शनार्थं प्रायश्चित्ताधिकारिनिरूपणप्रसङ्गेन यत्किञ्चिदुदाहरणार्थं मया ते उक्तं विशिष्याऽभिहितम् । अन्ये च विशेषाः संक्षेपेणोच्यन्ते । यथा द्रव्यस्याऽपह्रियमाणस्य प्रकाराः, तथैव जन्मान्तरे प्राणिजातयो भवन्ति । यथा दुग्धापहारात् श्वित्रो वक्रः, दीपापहारी पेचक इत्यादि । विशेषश्चाऽत्र प्रकृतानुपयोगाद्ब्रह्मकृता नाऽभिहितः । प्रदर्शनार्थं त्वित्यन्वये(२)न मुख्यतोऽभिधेयत्वं कर्मविपाकस्य व्यवच्छिन्नमिति । हिशब्देनाऽवधारणमभिप्रैति । क्षयरोगादिकं न मृगादिजन्मन्येव किन्तु मनुष्ययोर्नौ पश्चाज्जनिरिति प्रागुक्तं विवेचयन्नेव तैलपायिजन्माद्यनन्तर पुनर्मनुष्ययोर्नौ दरिद्रा जायन्त इत्याह-यथेति । पुरुषाधमाः कृतपापाः यथाकर्म दुष्कृतानतिक्रमेण फलं नरकं तिर्यक्त्वं च प्राप्य कालपर्ययात् कालान्तरमासाद्य धर्मपुरुषलक्षणहीनादरिद्रा जायन्ते ॥ २१६-२१७ ॥

(मिता०) एवं प्रदर्शनार्थं किञ्चिदुक्त्वा प्रतिद्रव्यं (३)पृष्ठाकोटिन्यायेन चक्रतुमशक्तेरेकोपाधिना कर्मविपाकं दर्शयितुमाह—

प्रदर्शनार्थमिति । द्रव्यस्यापह्रियमाणस्य यादृशाः प्रकारास्ता-
एशा एव प्राणिजातयः स्तेयकर्मण्यपहृतारो भवन्ति । यथा कांस्यहा-
री हंस इति । अथवा यत्फलसाधनं द्रव्यमपहरति तत्साधनत्रिकलौ
यथा पद्मनामश्वहारक इति । गत्तेन क्वचिद्विशेषो दर्शितः । ब्रह्म-
हा कुर्षी । तजसापहारी मण्डली । देवत्राहणाक्रोशकः रत्नतिः ।
गरदाग्निदाहुन्मत्तौ । गुरुं प्रतिहन्ताऽपस्मारी । गोप्रश्चाऽन्धः । धर्मपत्नी
त्यक्त्वाऽन्यत्र प्रवृत्तः शब्दभेदी प्राणिविशेषः । कुण्डाशी भगभक्षः ।

(१) स्तेयकृते-इति पा० पु० पाठः । (२) त्वित्यन्वये-इति पा० पु० पाठः ।

(३) इति पाठः ३० ।

देव(१)ब्रह्मस्वहारी पाण्डुरोगी । न्यासापहारी च काणः । स्त्रीपण्यो-
 पर्जीवी पण्डः । कौमारदारत्यागी दुर्भगः । मिष्टैका(२)शी वात-
 गुल्मी । अभक्ष्यभक्षको गण्डमाली । ब्राह्मणीगामी निर्बीजी । क्रूरकर्मा
 वामनः । वस्त्रापहारी पतङ्गः । शय्यापहारी क्षपणकः । शङ्खशुत्तप
 हारी कपाली । दीपापहारी कौशिकः । मित्रधुक् क्षयी । मातापित्रो-
 राक्रोशकः (३)खञ्जक इति । गौतमोऽपि कच्चिद्विशेषमाह । अनृतवागु-
 ल्वल मुहुर्मुहुः संलग्नवाक् । जलोदरी दारत्यागी । कूटसाक्षी श्लोप-
 दी उच्छ्र(४)नजङ्गाचरणः । विवाहविघ्नकर्ता छिन्नौष्ठः । (५)अ-
 वगूरणः छिन्नहस्तः । मातृघ्नोऽन्धः । स्नुषागामी वातवृषणः ।
 चतुष्पथे विष्मूत्रविसर्जने मूत्रकृच्छ्री । कन्यादूषक. षण्डः । ईर्ष्यालु-
 र्मशकः । पित्रा विवदमानोऽपस्मारी । न्यासापहारी अनपत्यः ।
 रत्नापहारी अत्यन्तदरिद्रः । विद्याविक्रयी पुरुषमृगः । वेद-
 विक्रयी द्वीपी । बहुयाजको जलप्लवः । अयाज्ययाजको वराह ।
 अनिमन्त्रितभोजी वायसः । मृ(६)ष्टैकभोजी वानरः । यतस्ततोऽश्नन्
 मार्जारः । कक्षवनदहनात्खद्योत । दारकाचार्यो मुखविगन्धिः । पर्यु-
 पितभोजी कृमिः । अदत्तादायी वलीवर्दः । मत्सरी भ्रमरः । अग्न्युत्सर्दी
 मण्डलकुष्टी । शूद्राचार्यः श्वपाकः । गोहर्ता सर्पः । स्नेहापहारी क्षयी ।
 आशापहारी अजीर्णी । ज्ञानापहारी मूकः । चण्डालीपुलकसीगमने
 अजगरः । प्रव्रजितागमने मरुपिशाचः । शूद्रीगमने दीर्घकीटः । सव-
 र्णाभिगामी दरिद्र । जलहारी मत्स्यः । क्षीरहारी बलाक । वाधु-
 पिकोऽङ्गहीनः । अविक्रेयी शृङ्गः । राजमाहिषीगामी नपुंसकः । राजा-
 क्रोशको गर्दभः । गोगामी मण्डूकः । अनध्यायाध्ययने शृगालः ।
 परद्रव्यापहारी परप्रेष्यः । मत्स्यवधे गर्भवासी । इत्येतेऽनूर्ध्वगमना
 इति । स्त्रियोऽप्येतेषु निमित्तेषु पूर्वोक्तास्वेव जातिषु स्त्रीत्वमनु-
 भवन्ति । यथाह मनुः (१२।६९) — 'स्त्रियोऽप्येतेन कल्पेन हत्वा(७) दो-
 पमवाप्नुयुः' । एतेषामेव जन्तूनां भार्यात्वमुपयान्ति ताः ॥ इति । एत
 च्च क्षयित्वादिलक्षणकथनं प्रायश्चित्तोन्मुखीभूतब्रह्महाद्युद्वेगजनना-
 र्थं न पुनः क्षयित्वादिलक्षणयुक्तानां द्वादशवर्षिकादिव्रतप्राप्त्यर्थं

(१) पृष्ठाकोटेन० व० ।

(२) ब्रह्मस्वहरः व० । (३) मृष्टैकाशी पाठः ।

(४) वण्डकारः व० ।

(५) अग्न्युत्सर्ज २० ।

(६) मिष्टैकभोजी २० ।

(७) हत्वा नोपं व० ।

संसर्गनिवृत्त्यर्थं वा । तथा हि-पापक्षयार्थं प्रायश्चित्तम् । (१) न च प्रायश्चित्तेन प्रारब्धफलपापापूर्वविनाशे किञ्चन प्रयोजनमस्ति । न हि कार्मुकनिर्मुक्तो वाणो लक्ष्यवेधे वेद्भुस्तद्व्यापारस्य वा (२) सत्तान्तरं पुनरपेक्षते । न च तदारब्धफलनाशार्थोऽपूर्वनाशोऽन्वेषणीयः । न हि निमित्तका(३) रणीभूतचक्रचीवरादिविनाशेन तदारब्धकरकादिविनाशः । न च नैसर्गिकं कौनख्यादिकं प्रत्यानेतुं शक्यते । किञ्च नरकातिर्यग्योन्यादिजन्यदुःखपरम्परामनु(४)भूतस्य हि कौनख्यादिको विकारश्चरम फलम् । तेन चोत्पन्नमात्रेण स्वकारणापूर्वनाशो जन्यते मन्थनजनिताऽऽशुशुक्ष्णिवारणिक्षयः । तस्मान्न पापविनाशार्थं व्रतपरिचर्या नापि संव्यवहारार्थम् । न हि शिष्टाः कुनख्यादिभिः सह सम्यन्ध परिहरन्ति । प्राची(५) नक्षयात्पापनाशेन संव्य(६)वहार्यत्वस्यापि सिद्धेर्नार्थो व्रतचर्यया । यत्तु वसिष्ठेनोक्तम्—'कुनयी श्यावदन्तश्च कृच्छ्रं द्वादशरात्रं चरेत्' इति, तत्क्षौमघत्यादिघनैमित्तिकमात्रं न पुनः पापक्षयार्थं संव्यवहार्यत्वसिद्ध्यर्थं वेति मन्तव्यम् ॥ २१६ ॥

(मित्ता०) किञ्च—

यथाकर्मति । यथाकर्म स्वरुतदुष्कृतानतिक्रमेण तदनु रूपं नरकादिफलं तिर्यक्तं च प्राप्य कालक्रमेण क्षीणे कर्मणि दुष्टलक्षणा दरिद्राश्च पुरुषेषु निरृष्टा जायन्ते ॥ २१७ ॥

ततो निष्कल्मषीभूताः कुले महति भोगिनः ॥

जायन्ते विद्ययोपेता धनधान्यसमन्विताः ॥ २१८ ॥

(घी० मि०) निष्कल्मषीभूताः भोगविद्याधनधान्योपेता महति कुले प्राक्तनपुण्यवशेन जायन्ते ॥ २१८ ॥

(मित्ता०) किञ्च—

तत इति । ततो दुर्लक्षणमनुप्यजन्मानन्तरं निष्कल्मषीभूता नरकाद्युपभोगहारेण क्षीणपापाः प्राग्भवीयमुकृतशोपेण महाकुले भोगसम्पन्नाः विद्याधनधान्यसम्पन्ना जायन्ते ॥ २१८ ॥

(१) न च प्रायश्चित्तम् । (२) सत्तान्तरं पुनरपेक्षते । (३) रणीभूतम् । (४) मन्थनजनिताः । (५) प्राची । (६) संव्यवहार्यत्वस्य ।

(१) न च प्रायश्चित्तम् । (२) सत्तान्तरं पुनरपेक्षते । (३) रणीभूतम् । (४) मन्थनजनिताः । (५) प्राची । (६) संव्यवहार्यत्वस्य ।

(१) न च प्रायश्चित्तम् । (२) सत्तान्तरं पुनरपेक्षते । (३) रणीभूतम् । (४) मन्थनजनिताः । (५) प्राची । (६) संव्यवहार्यत्वस्य ।

विहितस्याऽननुष्ठानान्निन्दितस्य च सेवनात् ॥

अनिग्रहाच्चेन्द्रियाणां नरः पतनमृच्छति ॥ २१९ ॥

तस्मात्तेनेह कर्तव्यं प्रायश्चित्तं विशुद्धये ॥

एवमस्याऽन्तरात्मा च लोकश्चैव प्रसीदति ॥ २२० ॥

(वी०मि०) अथ प्रायश्चित्तस्य निमित्तं पापं फलं च, तन्नाश-
रूपमाह—

विहितस्य नित्यनैमित्तिकस्य कर्मणोऽननुष्ठानादकरणात् निन्दि-
तस्य परदारोपगमंहिसादेः सेवनात् करणात् इन्द्रियाणामनिग्रहा-
द्रीतनृत्यादिष्वनिग्रहादत्यासक्तीकरणान्च नरः पतनं नरकपात-
जनकं पापमृच्छति प्राप्नोति । तस्मात्पापान्निमित्तभूतात्तेन नरेण
विशुद्धये पापनाशार्थितया प्रायश्चित्तं द्वादशवार्षिकादि इह धर्मार्जन-
योग्यदेशे आर्यावर्तादौ कर्तव्यम् । एवं प्रायश्चित्ते कृते सति अन्य
नरस्य अन्तरात्मा क्षेत्रज्ञः प्रसीदति निष्पापो भवति, लोकश्च
तेन सह व्यवहर्तुं प्रसीदति विचिकित्सारहितो भवति । अथ—

इन्द्रियार्थेषु सर्वेषु न प्रसज्येत कामतः ।

इतीन्द्रियानिग्रहस्याऽपि निषिद्धत्वात्पृथगाभिधानमसङ्गतमिति
चेत्, मैवं स्नातकधर्ममध्ये तस्य व्रतत्वेनाऽभिधानमितीन्द्रियप्रस-
क्तिविरहसङ्कल्प एव तत्र विधेयो, न तु तेन वाक्येनेन्द्रियप्रसक्तिर्नि-
षिध्यत इति तात्पर्यात् । न च व्रतस्याप्यनित्यत्वं येन विहिताननु-
ष्ठानमध्येऽन्तर्भावः स्यादिति दिक् । केचित्तु इन्द्रियाणामनिग्रहा-
त्तत्त्वज्ञानानुदयादिति पापजनने सहकारिणोऽभिधानमिति वदन्ति ।
चकाराभ्यां परशास्त्रो(१)काचरणव्युत्क्रमानुष्ठानयोः सङ्ग्रहः ।

अक्रिया त्रिविधा प्रोक्ता विद्वद्भिः कर्मकारिणाम् ।

अक्रिया च परोक्ता च तृतीया वा यथाक्रिया ॥

इति कात्यायनवचनात् । अन्त्याभ्यां नरकाभावकर्मविपाकाभावयो
समुच्चयः । एवकारेणाऽवश्यकर्तव्यत्वमुक्तम्, तेन काम्यत्वशङ्का
परास्ता ॥ २१९-२२० ॥

(मिता०) एवं प्रायश्चित्तेषु प्ररोचनार्थं कर्मविपाकमभिवाया-
ऽधुना तेष्वेवाऽधिकारिणं निरूपयितुमाह—

विहितस्येति । विहितमिति यदावश्यक सन्धयोपासनाऽग्निहोत्रा-
दिकं नित्यमशुचिस्पर्शादौ नैमित्तिकत्वेन चोदितं स्नानादिकं च तदु-
भयमुच्यते तस्याकरणात्, निन्दितस्य निषिद्धस्य सुरापानादेः कर-
णात्, इन्द्रियाणामनिग्रहाच्च नरः पतनमृच्छति प्राप्नोति । प्रत्यवार्था
भवतीति यावत् । ननु 'इन्द्रियार्थेषु सर्वेषु न प्रसज्येत कामतः'
इतीन्द्रियप्रसक्तेरपि निषिद्धत्वान्निन्दितग्रहणेनैव गतार्थत्वात्किमर्थ-
मनिहाच्चेन्द्रियाणामिति पृथगुपादानम् । अत्रोच्यते—इन्द्रियप्रसक्ति-
निषेधस्य नैकान्ततः प्रतिषेधरूपता स्नानकर्मतमध्येऽस्य पाठात्,
तत्र च 'धर्तानामानि धारयेत्' इति व्रतशब्दाधिकारान्नञ्ध्रवणाच्चे-
न्द्रियप्रसक्तिप्रतिषेधकः सद्बलपो विधीयते । स च(१) भावरूप इति
पृथगुपादानम् । ननु विहिताकरणात् प्रत्यवेतीति कुतोऽध्यवसितम् ।
न तावदग्निहोत्रादिचोदना पुरुषप्रवर्तनात्मिकाऽननुष्ठानयस्य प्रत्यवाय-
हेतुतामाक्षिपति । विषयानुष्ठानस्य पुरुषार्थत्वावनतिमात्रपर्यवसा-
यिनी हि सा तावन्मात्रेण प्रवृत्त्युपपत्तेर्न पुनरकरणस्य प्रत्यवायहेतु-
त्वमपि वक्ति, क्षीणशक्तित्वादानुपपत्तेः । किञ्च-(२)यद्यनुपपत्त्युपश-
मेति प्रवृत्तिसिद्धार्थमर्थान्तरं कल्प्यते तर्हि निषिध्यमानक्रियाज-
न्यप्रत्यवायपरिहारार्थतयैव तद्वर्जनस्य पुरुषार्थत्वसिद्धावपि फला-
न्तरं कल्प्येत । न चैतत्कस्यचिदापि संमतम् । ननु यथा निषिद्धेष्व-
र्थवादावगतप्रत्यवायपरिहारार्थतयैव पुरुषार्थत्वं तथा विहितेष्वप्यर्थ-
वादावगताकरणजन्यप्रत्यवायपरिहारार्थता कस्मान्न स्यात् । मैवम् ।
न हि सर्वत्राग्निहोत्रादिषु तादृग्विधा अर्थवादाः सन्ति । न च
'विहितस्याऽननुष्ठानान्नरः पतनमृच्छति' इतीयं स्मृतिरेव वाक्यशेष
स्थानीयेति चतुरन्त्रम् । न हि वाक्यान्तरप्रमिते कार्ये वाक्यान्तरे-
णाऽर्थवादः सम्भवति । भवतु वा कथञ्चिदेकवाक्यतयाऽर्थवादस्तथा-
पि ना(३)भावरूपं विहिताकरणे कार्यान्तरं जनयितुं क्षमते । ननु
'दधरे चैवाऽतिसारे च लह्नं परमौषधम्' इत्यायुर्वेदवचनाद्भोजना-
भावरूपं लह्नं ज्वरशान्तिं जनयतीति यथाऽवगम्यते तथाऽप्रापि
भवतु । मैवम्—यतो नाप्रापिलह्नाज्वरशान्तिः किं तर्हि ज्वरनाशप्रति-
बन्धकभोजनभावे सति जटगनलपरिपा(४)कजनिताह्नातुसाम्यादिति

(१) न भोजन ल० । (२) पञ्चमसूत्र ल० ।

(३) न भोजनस्यैवैकत्वमत्र प्र० । (४) त्रैलोक्यप्रवृत्तिसंहिता ल० ।

मन्तव्यम् । तस्मात् 'विहितस्याननुष्ठानान्नरः पतनमृच्छति' इति कथ
 मस्याः स्मृतेर्गतिरिति वाच्यम् । उच्यते—अग्निहोत्रादिविषयाधिका-
 रासिद्धिरूपभूतप्रत्यवायाभिप्रायेणेति न दोषः । ननु (१२।७१।)—'वा-
 न्ताश्युल्कामुखः प्रेतो वि(१)प्रो धर्मात्स्वकाञ्च्युतः । अमेध्यकुण-
 पाशी तु क्षत्रियः कटपूतनः ॥ मैत्राक्ष(२)ज्योतिकः प्रेतो वैश्यो भव-
 ति पूयभुक् । चैलाशकस्तु भवति शूद्रो धर्मात्स्वकाञ्च्युतः' ॥
 इति । एतानि विहिताकरणप्रत्यवायपराणि मनुवचनानि कथं घट-
 न्ते । उच्यते—यथा वान्तमश्नुत उलकया वा दह्यमानमुखस्य दुःखं
 तथाऽस्यापि विहितमकुर्वत. पुरुषस्य पुरुषार्थासिद्धेरित्यकरणनिन्दन-
 मनुष्ठानप्ररोचनार्थमित्यविरोधः । यद्वा प्राग्भवीयानिषिद्धाचरणाक्षि-
 त्तविहितानुष्ठानविरोधिरागालस्यादिजन्यवान्ताश्युल्कामुखप्रेतत्वादि-
 रूपमिति न कचिदभावस्य कारणतेति मन्तव्यम् । ननु पुंश्चली-
 वानरखरदृष्ट(श्वदष्ट)मिथ्यामिशस्तादौ विहिताकरणादिनिमित्तानाम-
 न्यतमस्याप्यभावात्कथं प्रत्यवायिता, कथं च तदभावे प्रायश्चित्त-
 विधानम् । उच्यते—अस्मादेव पापक्षयार्थप्रायश्चित्तविधानाज्जन्मा-
 न्तराचरितनिषिद्धसेवादिजन्यपापापूर्वं समाक्षिप्तमित्यामिशपादिकं
 तन्निमित्तप्रायश्चित्तापनोद्यमनेनाऽनुष्ठितमिति कल्प्यते । पुरुषप्रयत्न-
 नैरपेक्ष्येण कार्यरूपपापोत्पत्त्यनुपपत्तेः । न च पुंश्चल्यादिगतप्रय-
 त्नेन पुरुषान्तरे पापोत्पत्तिः, कर्तृसमवायित्वनियमाद्धर्माधर्मयोः ।
 तस्माद्युक्तैव प्रायश्चित्त(३)त्ते निमित्तत्रयपरिगणना । तथा च मनु. (११।
 ४४)—'अकुर्वन्विहितं कर्म निन्दितं च समाचरन् । प्रसक्तश्चेन्द्रिया-
 र्थेषु प्रायश्चित्तीयते नरः' ॥ इति । नरग्रहण प्रतिलोमजातानामपि
 प्रायश्चित्ताधिकारप्राप्त्यर्थम् । तेषामप्यहिंसादिसाधारणधर्मव्यति-
 क्रमसम्भवात् । यस्मादेवं निषिद्धाचरणादिना प्रत्यवैति तस्मात्तेन
 कृतनिषिद्धसेवादिना पुरुषेण प्रायश्चित्तं कर्तव्यमिह लोके परत्र च
 विशुद्ध्यर्थम् । प्रायश्चित्तशब्दश्चायं पापक्षयार्थं नैमित्तिके कर्मविशेषे
 रूढः । एवं प्रायश्चित्ते कृते अस्याऽन्तरात्मा शुद्धतया प्रसीदति
 लोकश्च संव्यवहर्तुं प्रसीदति । एवं वदतैतद्दर्शितम्—नैमित्तिकोऽयं

(१) विप्रो भवति विच्युतः ग ट ।

(२) मिप्रदेवताकत्वात् नैप्र पायुस्तदेवाक्ष कर्मेन्द्रिय तत्र ज्योतिर्यस्य ।

(३) प्रायश्चित्तनिमित्त ट ।

(४) लोकश्चय सव्यव द ० ।

प्रायश्चित्तप्रकरणम् ।] वीरमित्रोदयमिताक्षरासहिता । ९१५

प्रायश्चित्ताधिकारः, तत्र चाऽर्धवाद्गतदुरितक्षयोऽपि जातेऽपिन्यायेन साध्यतया स्वीक्रियते । न च दुरितपरिजिहासुनाऽनुष्णियत इत्येतावता कामाधिका(१)राशङ्का कार्या । यस्मात् (मनुः ११।५३) - 'चरितव्यमतो नित्यं प्रायश्चित्तं विशुद्ध्ये । निन्द्यैर्हि लक्षणैर्युक्ता जायन्तेऽनिष्कृतैः सः' ॥ इत्यकरणे दोषश्रवणे दोषश्रवणेनाऽऽवश्यकत्वावगमात् ॥ २१९-२२० ॥

(वी०मि०) अत एवाऽकरणेऽनिष्टमाह—

प्रायश्चित्तमकुर्वाणाः पापेषु निरता नराः ॥

अपश्चात्तापिनः कष्टान्नरकान् यान्ति दारुणान् ॥१२१॥

भयानकान् नरकान् यान्ति ॥ २२१ ॥

(मिता०) प्रायश्चित्ताकरणे दोषमाह—

प्रायश्चित्तमिति । पापेषु शास्त्रार्थव्यतिक्रमजनितेषु प्रसक्ताः पुरुषाः अपश्चात्तापिनो मया दुष्कृतं कृतमित्येवमुद्वेगरहिताः प्रायश्चित्तमकुर्वाणाः दुः(२)सहायनरकान् प्राप्नुवन्ति ॥ २२१ ॥

(वी०मि०) नरकानिति बहुवचनसूचितं नरकाणां बहुविधत्वं प्रदर्शयन्नुक्तमे(३)वाऽर्धं विस्तरेणाह—

तामिस्रं लोहशङ्कुं च महानिरयशाल्मली ॥

रौरवं कुड्मलं पूतिमृत्तिकं कालसूत्रकम् ॥ २२२ ॥

सङ्घातं लोहितोदं च सविषं सम्प्रपातनम् ॥

महानरककाकोलं सजीवनमहापथम् ॥ २२३ ॥

अवीचिप्रन्धतामिस्रं कुम्भीपाकं तथैव च ॥

असिपत्रवनं चैव तपनं चैकविंशकम् ॥ २२४ ॥

महापातकजैर्घोरैरुपपातकजैस्तथा ॥

अन्विता यान्ताचरितप्रायश्चित्ता नराधमाः ॥ २२५ ॥

तामिस्रादिनेकविंशतिनरकानन्वर्थसंज्ञावतो महापातकजैस्तथापदेन महापातकसमस्तैरुपपातकैश्च पार्ष्वैरुदुःखप्रदर्शकत्वेन घोरै-

(१) विष्णुऽह्नः इ ।

(२) इत्यत्र च ।

(३) प्रदर्शयन्नुक्तमे— इति ल० पु० पठः ।

रन्विता नराधमाः अकृतप्रायश्चिता यान्तीत्यर्थः । चकारैराद्य-
तथाशब्देन क्वचित्समुच्चयः क्वचिद्विकल्पो नरकाणामिति सूचय-
ति, मार्कण्डेयपुराणाद्युक्तनरकान्तरान् समुच्चिनोति च । एवकाराभ्या-
मत्यावश्यकत्वं नरकाणां दर्शितम् ॥ २२२-२२५ ॥

(मिता०) नरकस्वरूपं विवृण्वन्नाह--

तामिस्रमित्यादि । तामिस्रप्रभृतींस्तपनपर्यन्तानेकविंशतिनरका-
नन्वर्थसज्ञाद्योतितावान्तरभेदान् महापातकोपपातकजनितभयङ्करदु-
रितैरन्विता अनाचरितप्रायश्चिताः पुरुषाधमाः प्राप्नुवन्ति ॥ २२२-२२५ ॥

(वी०मि०) पापक्षयः प्रायश्चितेन भवतीत्युक्तौ विशेषमाह--

प्रायश्चित्तैरपैत्येनो यदज्ञानकृतं भवेत् ॥

कामतो व्यवहार्यस्तु वचनादिह जायते ॥ २२६ ॥

महापातकजन्यमेव पापं यदज्ञानकृतं भवति तदेव द्वादशवा-
र्षिकादिप्रायश्चित्तैरपैति । कामतो यदेनः कृतं तत्र द्वादशवार्षिकादि-
प्रायश्चित्तैरिह लोके व्यवहार्यो जायते ।

अकामतः कृते पापे प्रायश्चित्त विदुर्बुधाः ।

कामकारकृतेऽप्याहुरेके श्रुतिनिदर्शनात् ॥

इति मनुवचनादित्यर्थः । नहि तत्प्रायश्चित्तमफलमिति, लोकव्यव-
हार्यत्वमेव तत्फलमिति भावः । अत्र ज्ञानत इति वक्तव्ये कामत इति
प्रवर्तकज्ञानकामनयो समनियमाभिप्रायेणोक्तम् । तुशब्देन पापक्षय-
व्यवच्छेदः ।

इय विशुद्धिरुदिता प्रमाप्याऽकामतो द्विजम् ।

कामतो ब्राह्मणवधे निष्कृतिर्न विधीयते ॥

इति मनुवचनात् । इदं त्ववधेय-प्राणान्तिकप्रायश्चित्तेन काम-
कृतेऽपि महापातके पापं नश्यत्येव फलान्तरस्याऽसम्भवात् । 'नाऽस्या-
ऽस्मिंल्लोके प्रत्यापतिर्विद्यते, कल्मष तु निहन्यते' इति आपस्तम्बवच-
नाच्च । 'हतः शुद्धिमवाप्नुया'दित्यग्रे ग्रन्थकृता वक्ष्यमाणत्वाच्च ।
एवं चाऽत्र प्रायश्चित्तपदं मरणान्तिकप्रायश्चित्तव्यतिरिक्तपरम् । अत
एव द्वादशवार्षिकप्रायश्चित्तसममिधाय 'विशुद्धि'रित्यनेन तदेवोपक्रा-
न्तं, 'निष्कृतिर्न विधीयते' इत्यनेन यत्पर्युदस्तं मनुना । महापातकव्य-
तिरिक्तपापे तु कामकृते प्रायश्चित्तं द्विगुणं पापनाशकमपि ।

विहितं यदकामानां कामात्तु द्विगुणं भवेत् ।

इत्यादिरोच्यवचनात् ।

अकामतः कृतं पापं वेदाभ्यासेन शुद्ध्यति ।

कामतस्तु कृतं मोहात्प्रायश्चित्तैः पृथग्विधैः ॥

इति मनुवचनाच्च । मोहशब्दोऽनुद्धिपूर्वकव्यतिक्रमार्थः ।

यः कामतो महापापं नरः कुर्यात्कथञ्चन ।

न तस्य निष्कृतिर्दृष्टा भृशवृत्तिपतनादृते ॥

इति मिताक्षरावचनाच्चाऽयमर्थः स्फुटमवगम्यत इत्यास्तां विस्तरः ॥२२६॥

(मिता०) उपात्तदुरितनिरासार्थं प्रायश्चित्तमित्युक्तं, तत्र विशेषमाह-

प्रायश्चित्तरिति । प्रायश्चित्तैर्वक्ष्यमाणलक्षणैरज्ञानाद्यदेनः पापं

कृतं तदपैति गच्छति न कामतः कृतम् । किन्तु तत्र प्रायश्चित्तविधा-

यकवचनयलादिह लोके व्यवहार्यो जायते । अत्र च 'प्रायश्चित्तरपै-

त्येनो यदज्ञानकृतमित्युपक्रमात्तत्प्रतियोगितया ज्ञानत इति वक्तव्ये

यत्कामत इत्युक्तं तत् ज्ञानकामयोस्तुल्यत्वप्रदर्शनार्थम् । तथा

हि 'विहितं यदकामानां कामात्तद्विगुणं भवेत्' । तथा अनुद्धिपूर्व-

क्रियायामर्धं प्रायश्चित्तम् । तथा 'म्लेच्छेनाधि(१)गतः शूद्रस्त्वशा-

नात्तु कथञ्चन । कृच्छ्रत्रयं प्रकुर्वीत ज्ञाना(२)त्तु द्विगुणं भवेत्' ॥

(३) इत्यादिभिर्वचनैर्ज्ञानकामनयोस्तुल्यप्रायश्चित्तदर्शनात्तुल्यफलत्वेव ।

किञ्च स्वतन्त्रप्रवृत्तिर्विषयज्ञानकामनाभ्यां नियता, तयोरन्यत(४)रा-

पायेऽपि तस्या असम्भवादतः कामत इत्युक्तं ज्ञानम् । ज्ञानत इत्युक्ते-

ऽपि कामः प्राप्तोत्याविनाभावात् । न च चौरादिभिर्वलात्प्रवर्त्यमानस्य

सत्यपि विषयज्ञाने कामानाभावात्तदविनाभाव इति वाच्यम् । यतोऽत्र

विषया(५)तस्यापि ज्ञानस्य प्रवृत्तिहेतुत्वाभावेनासत्समत्वम् । यत्तु

शुष्केऽपि पिपतिषोर्भ्रान्त्या कर्द्धमपतनं तत्रापि वास्तवज्ञानाभावा-

त्तद्विषयकामनायाच्चाऽभाव एव । एवमज्ञानाकामनयोरप्यव्यभि-

चार एव । ननु 'प्रायश्चित्तरपैत्येन' इति न युक्तं, फलविनाशयत्वा-

त्कर्मणाम् । भवम्—यथा पापोत्पत्तिः शास्त्रगम्या तथा तत्प्रसिद्धयो-

ऽपीति नात्र प्रमाणान्तरं क्रमते । अत एव मौतमेन पूर्वोत्तरपक्ष-

(१) धिगतः शूद्रः तन्नात्तु ६० ।

(२) ज्ञानात्तद्विगुणं ग० हन तु द्विगुणं ६० ।

(३) इत्यनुद्धिपूर्वकं २० ।

(४) अन्वयगमनेषु ग० ।

(५) विपत्तिसम्पत्तौ ६० ।

भङ्ग्या अयमर्थो दर्शितः । तत्र प्रायश्चित्तं कुर्यान्न कुर्यादिति मीमांसन्ते । न कुर्यादित्याहुर्न हि कर्म क्षीयते इति । कुर्यादित्यपरे । 'पुनः स्तोमेनेष्ट्वा पुनः सवनमायान्तीति विज्ञायते । ब्रात्यस्तोमेनेष्ट्वा त(१)रति सर्वं पाप्मानं तरति भ्रूणहत्यां योऽश्वमेधेन यजते' इति । पुनः सवनमायान्ति इति सवनसम्पाद्यज्योतिष्टोमादिद्विजातिकर्मणि योग्यो भवतीत्यर्थः । न चेदमर्धवादमात्रम्, अधिकारिविशेषणाकाङ्क्षायां रात्रिसत्रन्यायेनाऽर्धवादिकफलस्यैव कल्पनाया न्याय्यत्वात्, अतो युक्तं प्रायश्चित्तैरप्येत्येन इति । ननु कामकृते प्रायश्चित्ताभावात्कथं व्यवहार्यत्वं, तदभावश्च 'अनभिसन्धिकृतेऽपराधे प्रायश्चित्तम्' इति वासिष्ठवचनात्, 'इयं विशुद्धिरुदिता प्रमाप्याकाऽमतो द्विजम् । कामतो ब्राह्मणवधे निष्कृतिर्न विधीयते' ॥ इति मनुवचनाच्चाऽवगम्यते । नैतत् । 'यः कामतो महापाप नर कुर्यात्कथञ्चन । न तस्य निष्कृतिर्दृष्टा भृग्वग्निपतनादृते' ॥ इति । तथा—'विहितं यदकामानां कामात्तद्विगुणं भवेत्' इति च कामकृतेऽपि प्रायश्चित्तदर्शनात् । यत्तु वासिष्ठवचनं तस्याप्यकामकृतेऽपराधे प्रायश्चित्तं शुद्धिकरमित्यमि-प्रायो न पुनः कामकृते प्रायश्चित्ताभाव इति । यत्तु मनुवचनम्—'इयं विशुद्धिरुदिता' इत्यादि, तदपीयमिति सर्वनामपरामृष्टद्वादशवार्षिकादिव्रतचर्याया एव । 'कामतो ब्राह्मणवधे निष्कृतिर्न विधीयते' इत्यनेन प्रतिषेधो न पुनः प्रायश्चित्तमात्रस्य । मरणान्तिकादेः प्रायश्चित्तस्य दर्शितत्वात् । ननु यदि कामकृतेऽपि प्रायश्चित्तमस्ति तर्हि पापक्षयोऽपि कस्मान्न स्यादविशेषाद्यदि पापक्षयोऽपि नास्ति तर्हि व्यवहार्यतापि कथं भवति । उच्यते—उभयत्र प्रायश्चित्ताविशेषेऽपि फलविशेष शास्त्रतोऽवगम्यते । अज्ञानकृते तु सर्वत्र पापक्षयः । यत्र तु 'ब्रह्मह(२)सुरापगुरुतल्पगमातृपितृयोनिस्त्व(३)द्वागस्तेन नास्तिकनिन्दितकर्माभ्यासिपतितात्याग्यपतितत्यागिनः पतिताः पातकसंयोजकाश्च' इति गौतमोक्तमहापातकादौ व्यवहार्यत्व निषिद्धं, तस्मिन् पतनीये कर्मणि कामतः कृते व्यवहार्यत्वमात्रं न पापक्षय इति । न च पापक्षयाभावे व्यवहार्यत्वमनुपपन्नम् । द्वे हि पापस्य शक्ती

(१) नद्वा अत्रचर्षं चरेदुपनयनत इति पाप्मानं ख० ।

(२) अग्निपुराणे गुरुतल्पगो मातृपितृ य । (३) सम्बन्धावगम ट० ।

रकोत्पादिका व्यवहारनिरोधिका चेति । तत्रेतरशक्त्यविनाशे-
पि व्यवहारनिरोधिकायाः शक्तेर्विनाशो नाऽनुपपन्नस्तस्मात्पापा-
पगमेऽपि व्यवहार्यत्वं नानुपपन्नम् । यत्तु मनुवचनम् (११।४५—
अकामतः कृते पापे प्रायश्चित्तं विदुर्वुधाः । कामकारकृतेऽप्याहुरेके
मुतितिनिदर्शनात् ॥ इति, तदपि कामकृते प्रायश्चित्तप्राप्त्यर्थं, न पुनः
पाप(१)क्षयप्रतिपादनपरम् । अपतनीये पुनः कामकृतेऽपि प्रायश्चित्तेन
पापक्षयो भवत्येव । (११।४६)—‘अकामतः कृतं पापं वेदाभ्यासेन
मुञ्चति । कामतस्तु कृतं मोहात्प्रायश्चित्तैः पृथग्विधैः’ ॥ इति मनुस्म-
णात् । पतनीयेऽपि कर्मणि कामकृते मरणान्तिकप्रायश्चित्तेषु कल्मष-
मयो भवत्येव, फलान्तराभावात् । ‘ना(२)स्यास्मिंल्लोके प्रत्यापत्ति-
र्वैद्यते कल्मष तु निह्न्यते’ इत्यापस्तम्बस्मरणात् ॥ २२६ ॥

(वी०मि०) महापातकजैरिति श्लोकोक्तानि महापातकतत्समोपा-
पातकान्याह षोडशश्लोकैः—

ब्रह्महा मद्यपः स्तेनस्तथैव गुरुतल्पगः ॥

एवं महापातकिनो यश्च तैः सह संवसेत् ॥ २२७ ॥

ब्रह्महा ब्राह्मणस्य हन्ता साक्षात्प्राणवियोगफलकव्यापारकर्ता,
अथ पैष्टीरूपं तत्पानकर्ता ।

हाद(३)शं तु सुरा मद्यं सर्वं मद्यसमं स्मृतम् ।

इति वचननात् । ‘सुरा वै मलमन्नानामिति वचनाच्च ।

सुरा च पैष्टी मुख्योक्ता न तस्यास्त्वितरे समाः ॥

इति भविष्यपुराणाय ।

गौडो पैष्टी च माध्वी च विज्ञेया त्रिविधा सुरा ।

इति मनुवचनं तु प्रायश्चित्ततुल्यतामात्रप्रदर्शकम् । इदं च
शूद्रस्य न महापातकं, ‘न पातव्यं द्विजातिभिः’ इति विशिष्य मनुना
नेषेणात् । अप्र ब्राह्मणीगमनं सुरापानस्थाने शूद्रस्य पञ्चमं
महापातकम् । आतिदेशिकमावृत्तेऽपि तस्या गुर्वङ्गनापदेन कर्मघान्त्य-
वमासान्तरे वाऽभिधानमित्येकवाक्यतानुरोधेनाऽप्रापि विशेषपरर्ना-
चेत्यात् । अन्यथा मानुः सपत्न्यां वक्ष्यमाणगुरुत्वात्तिदेशो-
,सङ्गत एव स्यात् । तैः ब्रह्महादिभिः सह यः सम्यक् संवत्सरपर्यन्तं

(१) एतद्वचनं मन्त्रे प्रयोगस्तु २०१ । (२) मन्त्रपर्यन्तं के तः ।

(३) इदं श्लो- इति ८० पु० १८ ।

सहासनादिपूर्वकं वसेत्, एते पञ्च महापातकिन इत्युच्यन्ते । पातक-
त्वं नरकपातहेतुत्वं, महत्त्वं च धर्मानधिकारिताप्रयोजकत्वम् ।

असम्भाष्या असम्भोज्या अविवाह्या अपाठिनः ।

चरेयुः पृथिवीं दीनाः सर्वधर्मवहिष्कृताः ॥

इति ब्रह्महादिकमधिकृत्य मनुनाऽभिधनात् । चकारेण—

याजनं योनिसम्बन्धं स्वाध्यायं सहभोजनम् ।

कृत्वा सद्यः पतत्येष पतितेन न सशयः ॥

इति सद्यःपातहेतुसंसर्गसमुच्चयः । अत्र सहभोजनमेकपात्रभोजनम् ।

संवत्सरेण पतति पतितेन सहाऽऽचरन् ।

भोजनासनशय्यादि कुर्वाणः सार्वकालिकम् ॥

इति बृहद्विष्णुना एकपङ्क्तिभोजनस्य वर्षव्यापकस्यैव महापातक-
हेतुत्वाभिधानादिति दिक् । तथाशब्देन प्रकारवाचिना अनुग्राहका-
नुमन्तृप्रयोजकनिमित्तानां मन्वन्तरविशेषाणां महापातकित्वं दर्शि-
तम् । अनुग्राहके भयनिवारणादिना साहाय्यकारी, तस्य च महापा-
तकित्वं स्पष्टमाह मनुः—

बहुनामेकार्याणां सर्वेषां शस्त्रधारिणाम् ।

यद्येको घातकस्तत्र सर्वे ते घातकाः स्मृता ॥

अनुमन्ताऽनुप्रवृत्तस्य राजाद्यनुमतिमन्तरा हननादिसम्पादकः ।
प्रयोजकश्च हननाद्यर्थमप्रवृत्तस्याऽऽज्ञाभ्यर्थनोपदेशाऽन्यतमकर्ता ।
एतयोर्महापातकित्वमाह विष्णु—

रागाद्वेषात्प्रमादाद्वा स्वतः परत एव वा ।

ब्राह्मणं घातयेद्यस्तु स भवेद्ब्रह्मघातकः ॥

निमित्ती चाऽऽक्रोशनताडनादिनिमित्तेन मन्युत्पादकः । तस्य
च महापातकित्वमाह पृथ्विशन्मतम्—

आक्रोशितस्ताडितो वा धनैर्घा परिपीडितः ।

यमुद्दिश्य त्यजेत्प्राणान् तमाहुर्ब्रह्मघातकम् ॥

एवकारः—‘अदण्ड्यदण्डनं, युधि पलायनं क्षत्रियस्य महापातकं,
मानतुलानृतत्वे वैश्यस्य, मांसविक्रयो ब्राह्मणीगमनं कापिलादुग्धपानं
शूद्रस्ये’ति (च्यवनो)कानां(१) महापातकत्वव्यवच्छेदार्थः । तत्र महा-
पातकपदस्य तत्समर्थकत्वात् । ‘स्तेनो हिरण्यस्य, सुरां पिवंश्च, गुरो

स्तल्पमावसन्, ब्रह्महा चैते पतन्ति चत्वारः पञ्चमश्चाऽऽचरंस्तै-
रिहे'ति छान्दोग्यश्रुतौ न्यूनाधिकसंख्याव्यवच्छेदस्याऽर्थतो बोधनात् ।
न चैवं श्रुत्यनुरोधेन सपत्नीमातृगमनमपि महापातकं स्यात्तदनुरोधेन
गुर्वङ्गनापदे पष्टीसमासस्योचित्यादिति वाच्यं, श्रुतौ सङ्कोचमपेक्ष्य
स्मृतौ लक्षणाया जघन्यत्वात् सपत्नीमातरि गुरुतल्पातिदेशनः श्रुते-
विशेषपर(१)ताग्रहाश्चेत्यास्तां विस्तरः ॥ २२७ ॥

(मिता०) निषिद्धाचरणादिक प्रायश्चित्ते निमित्तमित्युक्तं तत्प्रप-
ञ्चयितुमाह—

ब्रह्महेति । हन्तिरयं प्राणवियोग(२)करे व्यापारे रूढः । यद्वा-
पारसमनन्तरं कालान्तरे वा कारणान्तरनिरपेक्ष प्राणवियोगो भवति
सः । ब्रह्माणं हतवानिति ब्रह्महा । मद्यपो निषिद्धसुरायाः पाता ।
स्तेनो ब्राह्मणसुवर्णस्य हता । 'ब्राह्मणसुवर्णापहरणं महापातकम्'
इत्यापस्तम्बस्मरणात् । गुरुतल्पगो गुरुभार्यागामी । तल्पशब्देन शयन
वाचिना साहचर्याङ्गार्या लक्ष्यते । एते ब्रह्महादयो महापातकिनः ।
पातयन्तीति पातकानि ब्रह्महत्यादानि । महच्छब्देन तेषां गुरुत्वं
ख्याप्यते तद्योगिनो महापातकिन इति । लाघवार्थं संज्ञाकरणम् ।
यश्च तैर्ब्रह्महादिभिः प्रत्येकं सह संवसति 'एभिस्तु संवसेद्यो वै व-
त्सरं सोऽपि तत्समः' इति वक्ष्यमाणन्यायेन सोऽपि महापातकी ।
तथाशब्द-प्रकारवचनोऽनुग्राहकप्रयोजकादिकर्तृसङ्ग्रहार्थः । अनु-
ग्राहकश्च यः पलायमानममित्रं उपरुन्धन् परेभ्यश्च हन्तारं परिरक्षन्
हन्तुर्दृढिमानमुपजनयन्नुपकरोति स उच्यते । अत एव मनुनाऽनुग्राह-
कस्य हिंसाफलसम्बन्धो दर्शितः—'बहूनामेककार्याणां सर्वेषां शस्त्र-
धारिणाम् । यद्येको घातयेत्तत्र सर्वे ते घातकाः स्मृताः' ॥ इति ।
तथा प्रयोजकादीनामप्यापस्तम्बेन फलसम्बन्ध उक्तः—'प्रयोजयिताऽनु-
मन्ता कर्ता चेति स्वर्गनरकफलेषु कर्मसु भागिनो यो भूय आरभते
तस्मिन् फलविशेषः' इति । तत्राऽप्रवृत्तस्य प्रवर्तकः प्रयोजकः ।
स च त्रिप्रकारः—आज्ञापयिताऽर्थयमान उपदेष्टेति । तत्राऽज्ञापयिता
नाम स्वयमुच्च सन्नाचं भृत्यादिकं यः प्रेरयति मर्शयामित्रं जहीति
स उच्यते । अभ्यर्थयमानस्तु यः स्वयमसमर्थः सन् प्रार्थनादिना म-

(१) विशेषपदप्रज्ञा०—इति छ०-पु० पाठः ।

(२) वियोगकरणे छ ।

च्छत्रु व्यापादयेत्यु(१)ञ्च प्रवर्तयति सोऽभिधीयते । अनयोश्च स्वार्थ-
सिद्ध्यर्थमेव प्रयोक्तृत्वम् । उपदेष्टा पुनस्त्व शत्रुमित्थं व्यापादयेति
मर्मोद्घाटनाद्युपदेशपुरःसरं प्रेरयन् कथयते । तत्र च प्रयोज्यगतमेव
फलमिति तेषां भेदः । अनुमन्ता तु प्रवृत्तस्य प्रवर्तकः । स द्विप्रकारः-
कश्चित्स्वार्थसिद्ध्यर्थमनुजानाति कश्चित्परार्थमिति । नन्वनुमननस्य
कथ हिंसाहेतुत्वं, न तावत्प्राणवियोगोत्पादनेन, तस्य साक्षात्
कर्तृव्यापारजन्यत्वात् । नापि प्रयोजकस्येव, साक्षात्कर्तृप्रवृत्त्युत्पादन-
द्वारेण प्रवृत्तस्य प्रवर्तकत्वात् । न च साधु त्वयाऽध्यवसितमिति प्रवृत्त-
मेवानुमन्यत इति शङ्कनीयम् । ता(२)दृशस्याऽनुमननस्य हिंसां प्र-
त्यहेतुत्वाद्ध्यर्थत्वाच्च । उच्यते-यत्र हि राजादिपारतन्त्र्यात्स्वयं मन-
सा प्रवृत्तोऽपि प्रवृत्तिविच्छेदभयादागामिदण्डभयाद्वा शिथिलप्रयत्नो
राजाद्यनुमतिमपेक्षते तत्रानुमतिर्हन्तु प्रवृत्तिमुपोद्बलयन्ती हिंसा
फल प्रति हेतुतां प्रतिपद्यते । त(३)था योऽपि भर्त्सनताडनधनापहारा-
दिना परान् कोपयति सोऽपि मरणहेतुभूतमन्युत्पादनद्वारेण हिंसा-
हेतुर्भवत्येव । अत एव विष्णुनोक्तम्—‘आक्रुष्टस्ताडितो वापि धनैर्वा
विप्रयोजितः । यमुद्दिश्य त्यजेत्प्राणांस्तमाहुर्ब्रह्मघातकम्’ ॥ इति ।
तथा—‘ज्ञातिमित्रकलत्रार्थं सुहृत्क्षेत्रार्थमेव च । यमुद्दिश्य त्यजेत्प्राणां
स्तमाहुर्ब्रह्मघातकम्’ ॥ इति । न च कृतेष्वप्याक्रोशनादिषु कस्यचि-
न्मन्युत्पत्त्यदर्शनादकारणतेति शङ्कनीयम् । पुरुषस्वभाववैचित्र्यात् ।
ये अल्पतरेणापि निमित्तेन जातमन्यवो भवन्ति तेष्वव्यभिचार इति
नाकारणता । एतेषां चानुग्राहकप्रयोजकादीनां प्रत्यासत्तिव्यवधाना-
पेक्षया व्यापारगतगुरुलाघवापेक्षया च फ(४)लगुरुलाघवात् प्राय-
श्चित्तगुरुलाघव बोद्धव्यम् । ‘यो भूय आरभते तस्मिन्फलाविशेषः’
इति वचनात् । तथा ह्यनुग्राहकस्य तावत्स्वयमेव हिंसायां प्रवृत्तत्वेन
स्वतन्त्रकर्तृत्वे सत्यपि साक्षात्प्राणवियोगफलकखड्गप्रहारादिव्यापार-
योगित्वाभावेन साक्षात्कर्तृवद्भयो हिंसारम्भकत्वाभावादल्पफलत्व-
मल्पप्रायश्चित्तत्वं च । (प्रयोजकस्य तु स्वतन्त्रकर्तृप्रवृत्तिजनकत्वेन
व्यवहितत्वात्ततोऽल्पफलत्वम्) । प्रयोजकानां मध्ये परार्थप्रवृत्तत्वे-
नोपदेष्टुरल्पफलत्वम् । ननु प्रयोजकहस्तस्थानीयत्वात्प्रयोज्यस्य न

(१) समर्थं प्रवर्तयति इ ।

(२) तादृशमननस्य ख ।

(३) तयान्योपि घ ।

(४) फल गुरु ख ।

फलसम्बन्धो युक्तः । यदि परप्रयुक्त्या प्रवर्तमानस्यापि सम्बन्धस्तर्हि स्थपतितडागखनितृप्रभृतीनामपि मूल्येन प्रवर्तमानानां स्वार्गादिफल-
प्राप्तिप्रसङ्गः । उच्यते—शास्त्रोक्तं फलं प्रयोक्तरीतिन्यायेनाऽधिकारि-
कर्तृगतफलजनका देव(१)कूपतडागनिर्माणादयः । न च स्थपति-
तडागखनित्रादयो देव(२)कूपतडागकरणादिष्वधिकारिणः । अस्वर्ग-
कामित्वात् । अत्र पुनः परप्रयुक्त्या प्रवर्तमानानामप्यर्हिसाया-
मधिकारित्वाद्भवत्येव तद्व्यतिक्रमनिबन्धनो दोषः । अनुमन्तुस्तु
प्रयोजकादप्यल्पफलत्व प्रयोजकव्यापाराद्द्विहिरङ्गत्वान्नुमन्तुः
ननस्य निमित्तकर्तुः पुनराक्रोशकादेः प्रवृत्तिहेतुभूतमन्युजनकत्वेन
व्यवहितत्वान्मरणानुसन्धान विना प्रवृत्तत्वाच्चाऽनुमन्तुः सकाशा(३)-
दप्यल्पफलत्वम् । ननु यदि व्यवहितस्यापि कारणत्वं तर्हि माता-
पित्रोरपि हन्तृपुरुषोत्पादनद्वारेण हननकर्तृत्वप्रसङ्गः । उच्यते—न हि
पूर्वभावित्वमात्रेण कारणत्वम् । कारणाकारणतयापि तथाभावित्वो-
पपत्तेः । यत्खलु स्वरूपातिरिक्तकार्योत्पत्त्यनुगुणव्यापारयोगि भवति
तद्धि कारणम् । यदि 'रथन्तरसामा सोमः स्यादैन्द्रवायवाग्रान्
ग्रहान् गृह्णीया'दिति 'रथन्तरसामतेव ऋतोरैन्द्रवायवाग्रता(४)यां का-
रणम् । न हि तत्र सोमयागः स्वरूपेण कारणं व्यभिचारात् । न च
पित्रोस्तादृग्विधकारणलक्षणयोगित्वमिति ना(५)तिप्रसङ्गः । अनेनै-
व न्यायेन धर्माभिसन्धिना निर्मितकूपवाप्यादौ प्रमादपतितब्राह्मणा-
दिमरणे खानयितुर्दोषाभावः । न हि कूपोऽनेन खानितः, अतोऽह
मात्मान व्यापादयामीत्येवं कूपखनननिमित्तं व्यापादनं यथाक्रोशादौ ।
अतः कूपकर्तुरपि कारणकारणत्वमेव न पुनर्हिसाहेतुत्वमिति माता-
पितृतुल्यतैव । तथा क्वचित्सत्यपि हिंसानिमित्तयोगित्वे परोपकारा-
र्थप्रवृत्तौ वचनाद्दोषाभावः । यथाह सवर्तः—'बन्धेन गोश्चिकित्सार्थं
गूढगर्भविमोचने । यत्ने कृते विपत्तिश्चेत्प्रायश्चित्तं न विद्यते ॥ औषधं
स्नेहमाहारं ददद्गोब्राह्मणादिषु । दीयमाने विपत्तिः स्यान्न स पापेन
लिप्यते ॥ दाहच्छेदशिराभेदप्रयत्नैरुपकुर्वताम् । प्राणसन्त्राणसिद्धर्थं
प्रायश्चित्तं न विद्यते' ॥ इति । एतच्चादाननिदाननिपुणाभिपण्विषयम् ।

(१) देवकुलतडाग क० ग० ।

(२) तडागकर्त्रादयो ख० ।

(३) दप्यल्पत्वम् ख० ।

(४) प्रता कारण ख० ।

(५) नास्ति प्रसङ्ग क० ।

इतरस्य तु 'भिषङ्मिथ्याचरन्दाप्यः' इत्यत्र दोषो दर्शितः । यत्र तु मन्थुनिमित्ताक्रोशनादिकमकुर्वतोऽपि नाम गृहीत्वोन्मादादिनाऽऽत्मानं व्यापादयति तत्रापि न दोषः । 'अकारण तु यः कश्चिद्विजः प्राणान् परित्यजेत् । तस्यैव तत्र दोषः स्यान्न तु यं परिकीर्तयेत्' ॥ इति स्मरणात् । तथा यत्राप्याक्रोशकादिजनितम(१)न्युरात्मानं खङ्गादिना प्रहृत्य मरणादर्वागाक्रोशनादिक(२)र्त्रा धनदानादिना सन्तो-
पितो यदि जनसमक्षमुच्चैः श्रावयति नात्राऽऽक्रोशकस्याऽपराध इति तत्रापि वचनान्न दोषः । यथाह विष्णुः—'उद्दिश्य कुपितो हत्वा तोषितः श्रावयेत्पुनः । तास्मिन्मृते न दोषोऽस्ति द्वयोरुच्छ्रावणे कृ(३)ते' ॥ इति । एतेषां च प्रयोजकादीनां दोषगुरुलघुभावपर्यालोचनया प्रायश्चित्तविशेषं वक्ष्याम ॥ २२७ ॥

गुरुणामध्याधिक्षेपो वेदनिन्दा सुहृद्वधः ॥

ब्रह्महत्यासमं ज्ञेयमधीतस्य च नाशनम् ॥ २२८ ॥

निषिद्धभक्षणं जैह्वद्यमुत्कर्षे च वचोऽनृतम् ॥

रजस्वलामुखास्वादः सुरापानसमानि तु ॥ ३२९ ॥

अश्वरत्नमनुष्यस्त्रीभूधेनुहरणं तथा ॥

निक्षेपस्य च सर्वं हि सुवर्णस्तेयसंमितम् ॥ २३० ॥

सखिभार्याकुमारीषु स्वयोनिष्वन्त्यजासु च ॥

सगोत्रासु सुतस्त्रीषु गुरुतल्पसमं स्मृतम् ॥ २३१ ॥

पितुः स्वसारं मातुश्च मातुलानीं स्नुषामपि ॥

मातुः सपत्नीं भगिनीमाचार्यतनयां तथा ॥ २३२ ॥

आचार्यपत्नीं स्वसुतां गच्छंस्तु गुरुतल्पगः ॥

छित्त्वा लिङ्गं वधस्तस्य सकामायाः स्त्रिया अपि ॥ २३३ ॥

(वी०मि०) गुरुणाम् अधि आधिक्येनाऽधिक्षेपो निन्दा, अधीतस्य वेदस्य नाशनमालस्यादिना विस्मरणं, समत्वं प्रायश्चित्ते । अत एव 'छित्त्वा लिङ्गं वध' इत्यग्रे स्फुटीकरिष्यति । परन्तु कामकृतब्रह्मवध

प्रायश्चित्तं कामकृते वेदनिन्दादौ मरणं च महापातकप्रायश्चित्तालघु-
पीडाकरोपायेनेति विशेषः । शिरःकपालधारणादिविशेषप्रतिपाद-
नाय सर्वेषां महापातकसमत्वेनाऽभिधानं कृतमिति मन्तव्यम् । शूल-
पाणिस्तु महापातकसमत्वातिदेशात्कर्मानधिकारमप्यत्राह । 'तदयुक्तं,
श्रुतस्य प्रायश्चित्तसाम्यस्यैव समपदार्थपरतौचित्यात् । एषां वक्ष्य-
माणवचनेन महापातकत्ववतां कर्मानधिकारिताप्रयोजकरूप-
महत्त्वसमत्वे महापातकत्वापत्तेश्च निषिद्धलशुनादेर्मक्षणं, जैह्वयं
कौटिल्यं गुरुविषयं, स्वस्योत्कर्षार्थं राजकुलादौ 'चतुर्वेदोऽह'मित्या-
द्यनृतं वचः, रजस्वलामुखस्य रत्यर्थमास्वादनम् । एतानि सुरा-
पानसमानि । अश्वानीनां ब्राह्मणसस्वन्धिनां निक्षेपस्य सुवर्णस्य
व्यतिरिक्तस्य हरणं सुवर्णस्तेयसमम् । सख्युर्मित्रस्य भार्या, कुमारी
उत्तमजातीया ।

सकामास्वनुलोमासु न दोषस्त्वन्यथा दमः ।

इति वचनस्वरसात् । स्वयोनिः सहोदरा, अन्त्यजा चाण्डाली,
सगोत्रा तुल्यगोत्रा, सुतस्त्री पुत्रेण विवाहं विनैव परिगृहीता स्त्री,
स्नुपायाः पृथगभिधानात् । आसु गमनं गुरुतल्पगमनसमम् । मातुश्चे-
त्यत्र स्वसारमित्यनुपज्यते । भगिनीं स्वसपत्नीमातु पुत्रीम् । यद्वा
स्वयोनिपदं सपिण्डस्त्रीपरमितीदं यथाश्रुतमेव । गच्छन् रेतःसे-
कान्तं मैथुनं कुर्वन् गुरुतल्पगमः । तस्य सखिभार्यादिगामिनो लिङ्गं
छित्त्वा वधः प्रायश्चित्तम् । सखिभार्याद्यायाः प्रतिमित्रादिगमनं वध
एव प्रायश्चित्तमित्यर्थः । शेषं सुगमम् । अपिशब्देन प्रथमेन महा-
पातकिसमानां संसर्गे महापातकिसमत्वमभिप्रैति । द्वितीयेन तु
बलात्कारादिना व्यभिचारितायाः प्रायश्चित्तामावं समुच्चिनोति ।

मासि मासि रजः स्त्रीणां दुष्कृतान्यपकर्षति ।

इत्यादिवचनात् । चकारैः पञ्चभिः पञ्चानां महापातकानां समेषु
पातकसङ्गां समुच्चिनोति ।

महापातकतुल्यानि पापान्युक्तानि यानि तु ।

तानि पातकसङ्गानि तदूनमुपपातकम् ॥

इति वचनात् । आद्यतथाशब्देनाऽनुपातकसङ्गामेषामभिप्रैति ।
'पितृव्यमातामहमातुलश्वशुरनृपपत्न्यामिगमनं गुरुदारसमं पितृष्व-
सृंगमनं च श्रोत्रियत्विगुपाध्यायमित्रपत्न्यामिगमनं स्वसृसत्याः स-

गोत्राया उत्तमवर्णाया अन्त्यजायाः कुमार्या रजस्वलायाः प्रव्रजिताया निक्षिप्ताया गमनमित्येतान्यनुपपातकानी'ति विष्णुना महापातकसमत्वेनाऽभिहितेष्वेवोपपातकत्वाऽभिधानात् । द्वितीयतथापदेन विष्णुकानां मातामह्यादीनां समुच्चयः ।

वामहस्तस्थिते दर्भे जलपानं सुरासमम् ।

इत्याद्यर्थानां स्मृत्यन्तरसिद्धानां समुच्चयश्च । आद्येन तुशब्देन महापातकत्वव्यवच्छेदाद्भेदगर्भसमत्वलाभः सर्वत्र भवति । 'मातृगमनं द्रुहितृगमनं स्नुषागमनमित्यपि पातकानी'ति बृहद्विष्णुनोक्तानामतिपातकभिन्नत्वव्यवच्छेदबोधनेनाऽतिपातकोपपातकानामुद्देशश्च भवति । मातृपदं चाऽत्र सपत्नीमातृपरम् । द्वितीयेन तुशब्देन रेतःसेकात्पूर्वं निवृत्तौ गुरुतल्पगसमत्वव्यवच्छेदः ।

रेतःसेकः स्वयोनीषु कुमारीष्वन्त्यजासु च ।

सख्युः पुत्रस्य च स्त्रीषु गुरुतल्पसमं विदुः ॥

इति मनुना विशिष्याऽभिधानात् ।

शिष्यभार्या गुरोर्भार्या गत्वा चान्द्रायणं चरेत् ।

इति यमवचनादिना रेतःसेकं विना गमनेऽल्पप्रायश्चित्तोपदेशाच्चेति दिक् ॥ २२८-२३३ ॥

(मित्ता०) ब्रह्महत्यासमान्याह—

गुरूणामिति । गुरूणामाधिक्येनाऽधिकक्षेपः अनृताभिशंसनम् । 'गुरोरनृताभिशंसनमिति महापातकसमानि' इति गौतमस्मरणात् । एतच्च लोकाविदितदोषाभिशंसनविषयम् । 'दोषं बुद्ध्वा न पूर्वः परेषां समाख्याता स्यात्सव्यवहारे चैन परिहरेत्' इत्यापस्तम्बस्मरणात् । नास्तिक्याभिनिवेशेन वेदकुत्सनम् । सुहृन्मित्रं तस्याब्राह्मणस्यापि वधः । अधीतस्य वेदस्यासच्छास्त्रविनोदेनाऽऽलस्यादिना वा नाशनं विस्मरणम् । एतानि प्रत्येकं ब्रह्महत्यासमानि । यत्पुनः 'स्वाध्यायाः शिसुनत्याग' इत्यधीतत्यागस्योपपातकमध्ये परिगणनं तत्कथञ्चित्कुटुम्बमरणाकुलतया सच्छास्त्रश्रवणव्यग्रतया वा विस्मरणे द्रष्टव्यम् ॥ २२८ ॥

(मित्ता०) सुरापानसमान्याह—

निपिद्धेति । निपिद्धं लशुनादिकं तस्य मतिपूर्वं भक्षणम् । अतएव मनुः (५।१९)—'छत्राक विह्वराहं च लशुनं ग्रामकुक्कुटम् ।

पलाण्डुं गृह्णन् चैव मत्या जग्ध्वा पतेन्नरः' ॥ इति । अमतिपूर्वे तु प्रा-
यश्चित्तान्तरम् (५३०)—'अमत्यैतानि षट् जग्ध्वा कृच्छ्रं सान्तपनं
चरेत् । यतिचान्द्रायणं वापि शेषेषूपवसेदहः' । इति तेनैवोक्तत्वात् ।
जैह्वय कौटिल्यम् , अन्याभिसन्धानेनान्यवादित्वमन्यकर्तृत्वं च । अत्र
च जैह्वयमिति यद्यपि सामान्येनोक्त तथापि प्रायश्चित्तस्य गुरुत्वा-
न्निमित्तस्यापि गुरुविष(१)यं जैह्वयमिति गौरवमवगम्यते । अस्ति च
नैमित्तिकपर्यालोचनया निमित्तस्य विशेषावगतिः । यथा यस्योभा-
वश्री अनुगतौ स्यातां दुष्टौ भवेतामभिनिम्लोचेतां वा पुनराधेयं तत्र
प्रायश्चित्तिरित्यत्रोभावित्यस्य निमित्तविशेष(२)णत्वेन हविरुभय-
त्वादविवक्षितत्वेऽप्यग्निद्वयनिष्पादकपुरनराधेयरूपनैमित्तिकविधिव
लादग्निद्वयानुगतिरेव निमित्तमिति कल्प्यते, तथात्रापीति युक्तं
निमित्तगौरवकल्पनम् । तथा समुत्कर्षनिमित्तं राजकुलादावचतुर्वेद
एवं चतुर्वेदोऽहमित्यनृतभाषणम् । रजस्वलाया (कामवशेन)
वक्रासवसेवनमेतानि सुरापानसमानि ॥ २२९ ॥

(मिता०) सुवर्णस्तेयसमान्याह—

अश्वरत्नमिति । अश्वादीनां ब्राह्मणसम्बन्धिनां निक्षेपस्य च सु-
वर्णव्यतिरिक्तस्यापचरणमेतत्सर्वं सुवर्णस्तेयसमं वेदितव्यम् ॥२३०॥

(मिता०) गुरुतल्पसमान्याह—

सखीति । सखा मित्रं तस्य भार्या, कुमार्य उत्तमजातीयाः क-
न्यकास्तासु । 'सकामास्वनुलोमासु न दोषस्त्वन्यथा दमः । दूषणे
तु करच्छेद उत्तमायां वधस्तथा' ॥ इति तत्रैव दण्डविशेषप्रतिपाद-
नात्प्रायश्चित्तगुरुत्वं युक्तम् । स्वयोनिर्भगिनी । अन्यजा चाण्डाली ।
सगोत्रा समानगोत्रा । सुनखी स्नुषा । एतासां गमनं प्रत्येकं गुरुत-
ल्पसमम् । एतच्च रेतःसेकादूर्ध्वं वेदितव्यम् । अर्वाङ्निवृत्तौ तु
न गुरुतल्पसमत्वं किन्त्वल्पमेव प्रायश्चित्तम् । (११५८)—'रेतःसेकः
स्वयोनीषु कुमारीष्वन्यजासु च । मख्युः पुत्रस्य च स्त्रीषु गुरुत-
ल्पसमं विदुः' ॥ इति मानवे रेतःसेक इति विशेषणोपादानात् । सगो-
त्राग्रहणेनैव सिद्धे पुनः सुतस्त्रीग्रहणं प्रायश्चित्तगौरवप्रतिपादना-
र्थम् । अत्र च ब्रह्महत्यादिसमत्ववचनं गुर्वधिकेपादेस्तत्तन्निमित्तप्राय-
श्चित्तोपदेशार्थम् । ननु वेदनिन्दादौ दोषस्य लघुत्वाद्गुरुतरं ब्रह्मह-

त्यादिप्रायश्चित्तं न युज्यते । मैवम् । गुरुप्रायश्चित्तोपदेशवलादेव दोष-
 (१)गुरुत्वावगतेः । न च ब्रह्महत्यादिप्रायश्चित्तातिदेशार्थमेव वचनं
 न भवति । किन्तु दोषगौरवमात्रप्रतिपादनपरमित्याशङ्कनीयम् ।
 यतस्तावन्मात्रप्रतिपादनपरत्वे ब्रह्महत्यासममिदं गुरुतल्पसममि-
 त्यादिभेदेन समत्वाभिधानं नोपपद्यते । तच्च प्रायश्चित्तं समशब्दे-
 नोपदिश्यमानं ब्रह्महत्यादिप्रायश्चित्तेभ्यः किञ्चिन्न्यूनमेवोपदिश्यते ।
 'लोके राजसमो मन्त्री'त्यादिवाक्येषु समशब्दस्य किञ्चिद्धीने प्रयो-
 गदर्शनात्, महतः पातकस्येतरस्य च तुल्यत्वस्यायुक्तत्वाच्च । एवं
 च सति याज्ञवल्क्येन ब्रह्महत्यासमत्वेनोक्तानामपि ब्रह्मोज्झत्ववेद-
 निन्दासुहृद्ब्रह्मधानां मनुना यत्सुरापानसाम्यम् । (११।५६)—'ब्रह्मो
 ज्जता वेदिनिन्दा कौटसाक्ष्य सुहृद्ब्रधः । ग(२)हिंताभ्राज्ययोर्जग्धिः
 सुरापानसमानि षट्' ॥ इत्युक्तं तत्प्रायश्चित्तविकल्पार्थम् । एवमन्ये-
 ष्वपि वचनेषु विरोधः परिहर्तव्यः । यत्तु वसिष्ठेन—'गुरोरलीकनि-
 र्वन्धे कृच्छ्रद्वादशरात्रकं चरित्वा सचैलः स्नातो गुरुप्रसादात् पूतो
 भवति' इति लघुप्रायश्चित्तमुक्तं, तदमतिपूर्वं सकृदनुष्ठाने च वेदि-
 तव्यम् ॥ २३१ ॥

(मिता०) गुरुतल्पपातिदेशमाह—

पितुरिति । पितृष्वस्रादयः प्रसिद्धास्ताः गच्छन् गुरुतल्पगस्त-
 स्य लिङ्गं छित्त्वा राज्ञा वधः कर्तव्यो दण्डो(३)र्थः, प्रायश्चित्तं च
 तदेव । चशब्दाद्राज्ञीप्रव्रजितादीनां ग्रहणम् । यथाह नारदः—'माता
 मातृष्वसा श्वश्रूमातुलानी पितृष्वसा । पितृव्यसखिशिष्यस्त्री भ
 गिनी तत्सखी स्नुषा ॥ दुहिताचार्यभार्या च सगोत्रा शरणागता ।
 राज्ञी प्रव्रजिता धात्री साध्वी वर्णोत्तमा च या ॥ आसामन्यतमां
 गच्छन्गुरुतल्पग उच्यते । शिश्नस्योत्कर्तनात्तत्र नान्यो दण्डो वि-
 धीयते' ॥ इति । राज्ञी राज्यस्य कर्तुर्भार्या, न क्षत्रियस्यैव । तद्गमने
 प्रायश्चित्तान्तरोपदेशात् । धात्री मातृव्यतिरिक्ता स्तन्यदानादिना
 पोषयित्री । साध्वी व्रतचारिणी । वर्णोत्तमा ब्राह्मणी । अत्र मातृग्रह-
 णं दृष्टान्तार्थम् । अयं च लिङ्गच्छेदवधात्मको दण्डो ब्राह्मणव्यति-
 रिक्तस्य । 'न जातु ब्राह्मणं हन्यात्सर्वपापेष्ववस्थितम्' इति तस्य
 वधनिषेधात् वधस्यैव प्रायश्चित्तरूपत्वात् । अस्य च विषयं गुरुत-

ल्पप्रायश्चित्तप्रकरणे प्रपञ्चयिष्यामः । अत्र स्नुषामगिन्योः पूर्वश्लो-
केन गुरुतल्पसमीकृतयोः पुनर्ग्रहणं प्रायश्चित्तविकल्पार्थम् । यदा
पुनरेताः स्त्रियः सकामाः सत्य एतानेव पुरुषान् वशीकृत्योपभुञ्जन्ते
तदा तासामपि पुरुषवद्वध एव दण्डः प्रायश्चित्तं च । एतानि गुर्व-
धिक्षेपादितनयागमनपर्यन्तानि महापातकातिदेशविषयाणि सद्यः—
पतनहेतुत्वात्पातकान्युच्यन्ते । यथाह यम —‘मातृश्वसा मातृसखी
दुहिता च पितृश्वसा । मातुलानी स्वसा श्वश्रूर्गत्वा सद्यः पतेन्नरः॥
इति । गौतमेन पुनरन्येषामपि पातकत्वमुक्तम् । मातृपितृयोनिःसम्ब-
द्धागस्तेननास्तिकनिन्दितकर्माभ्यासिपतितात्याग्यपतितत्यागिनः
पतिताः पातकसंयोजकाश्चेति । तेषां च महापातकोपपातकमध्य-
पाठान्महापातकान्यूनत्वमुपपातकाच्च गुरुत्वमवगम्यते । तदुक्तम्—
‘महापातकतुल्यानि पापान्युक्तानि यानि तु । तानि पातकसंज्ञानि
तन्न्यूनमुपपातकम्’ ॥ इति । तथा चाऽङ्गिरा.—‘पातकेषु सहस्रं स्या
न्महत्सु द्विगुणं तथा । उपपापे तुरीयं स्यान्नरकं व(१)र्षसंख्य-
या’ ॥ इति ॥ २३२-२३३ ॥

गोवधो व्रात्यता स्तेयमृणानां चाऽनपक्रिया ॥

अनाहिताग्निताऽपण्यविक्रयः परिवेदनम् ॥ २३४ ॥

भृतादध्ययनादानं भृतकाध्वापनं तथा ॥

पारदार्यं पारिविच्यं वाद्घुष्यं लवणक्रिया ॥ २३५ ॥

स्त्रीशूद्रविदूक्षत्रवधो निन्दितार्थो(२)पजीवनम् ॥

नास्तिक्यं व्रतलोपश्च सुतानां चैव विक्रयः ॥ २३६ ॥

धान्यकुप्यपशुस्तेयमयाज्यानां च याजनम् ॥

पितृमातृमुतत्यागस्तडागारामविक्रयः ॥ २३७ ॥

कन्यासन्दूषणं चैव परिविन्दकयाजनम् ॥

कन्याप्रदानं तस्यैव कौटिल्यं व्रतलोपनम् ॥ २३८ ॥

आत्मनोऽर्थे क्रियारम्भो मद्यपस्त्रीनिषेवणम् ॥

स्वाध्यायाग्निसुतत्यागो बान्धवत्याग एव च ॥ २३९ ॥

इन्धनार्थं द्रुमच्छेदः स्त्रीहिंसौषधजीवनम् ॥

हिंस्रयन्त्रविधानं च व्यसनान्यात्मविक्रयः ॥ २४० ॥

शूद्रमैष्यं हीनसख्यं हीनयोनिनिषेवणम् ॥

तथैवाऽनाश्रमे वासः परान्नपरिपुष्टता ॥ २४१ ॥

असच्छास्त्राऽधिगमनमाकरेणधिकारिता ॥

भार्यावि(१)क्रयणं चैषामेकैकमुपपातकम् ॥ २४२ ॥

(वी०मि०) गोवधो गोमारण, व्रात्यता कालेऽनुपनीतत्वं, स्तेयं धान्यादिवक्ष्यमाणत्रयाश्वादिसुवर्णसमब्राह्मणसुवर्णातिरिक्तद्रव्यचौर्यम्, क्रणानां गृहीतानामनपाक्रियाऽपरिशोधनं, देवर्षिपित्रर्णानां यज्ञाऽध्यापनप्रजोत्पादनैरनपाकरणम्, अनाहिताग्निता सत्यधिकारेऽग्न्याधानाभावः, केचित्तु अन्येनासंस्कृताग्निनैवाऽग्निहोत्रकारितेत्यर्थमाहुः, अपण्यस्याऽविक्रयस्य विक्रयः, परिवेदनं सहोदरस्य ज्येष्ठस्याऽकृतदारस्याऽपरिगृहीताग्नेर्वा सतो दाराग्न्योर्यथाक्रमं संयोगः, भृताद्दत्ताऽध्यापनवेतनादध्ययनस्य आदान सम्बन्धः, भृतकस्य गृहीतवेतनस्य सतोऽध्यापन, पारदार्यं गुरुदारतत्समव्यतिरिक्तपरस्त्रीसंयोगः, पारिवित्यं कनिष्ठे सहोदरे कृतविवाहे कृताऽग्निहोत्रे वाऽकृतविवाहित्वमकृताग्निहोत्रत्वं वा, वार्धुष्यं निषिद्धवृद्धशुपजीवन, लवणस्य क्रिया उत्पादन, वैखानसव्यतिरिक्तानां स्त्रिया आत्रेयीभिन्नब्राह्मण्या वधः, शूद्रवधः, अदीक्षितवैश्यवधः, अदीक्षितक्षत्रियवधः, निन्दितस्याऽर्थस्य नीत्यादेरुपजीवन कृषिवाणिज्यादिकरण, नास्तिक्यं नास्ति परलोक इत्यभिनिवेशः, व्रतस्य ब्रह्मचर्यस्य मैथुनादिना लापः, सुतानां पुत्राणां कन्यानां च विक्रयः, धान्यस्य व्रीह्यादेः, कुप्यस्य त्रपुकांस्यादेः, पशोर्गवादेर्वा स्तेयम्, अयाज्यानां याजयितुमयोग्यानां शूद्रपतितादीनां याजनं पौरोहित्यात्विज्यादिकरणं, पित्रादेरन्यतरस्याऽपतितस्य त्यागो निर्वासनं, तडागस्य बृहज्जलाशयस्य आरामस्योपवनस्य वा विक्रयः, कन्यायाः कुमार्याः सन्दूपणमद्गुल्यादिना योनिविदारणं, परिविन्दकस्य परिवेदनकर्तुर्याजनं, तस्यैव वरस्य कन्याप्रदानं, कौटिल्यं गुरोरन्यत्र, व्रतस्य काम्यस्य

ताम्बूलभक्षणवर्जनादेर्लोपनमनिर्वाहनम्, आत्मनो भोजनार्थं पाकक्रियारम्भः, मद्यपायाः स्त्रिया जायाया अपि निषेवणं, सुतस्य सुतायाश्च त्यागः संस्क(१)रणोपेक्षा, बान्धवस्य पितृव्यादेरविम(२)-क्तत्वादिनाऽवश्यभरणीयस्य त्यागो भरणौदास्यं, लौकिकपाका-दिसम्पा(३)दकेन्धनार्थं सजीवद्रुमच्छेदः, स्त्रिया भार्यया व्यभिचारादिव नियोजितया हिंसया प्राणिव्यस्थानाध्यक्षत्वादिना औषधेन रोगनाशनार्थकेन वशीकरणाद्यर्थकेन वा विक्रीतेन जीवनं, हिंस्रस्ये-क्षुतिलादिपीडाकरस्य यन्त्रस्य विधानं प्रवर्तनं, व्यसनानि पातमृगा-याक्षादीन्यष्टादश, आत्मविक्रयो द्रव्यं गृहीत्वा परदास्यकरणं, शूद्र-स्य प्रैष्यं सेवाकारित्वं, हीनैश्चाण्डालादिभिः सख्यं, हीनयोनिर्वेश्या तन्निषेवणं तन्मैथुनं, यथाविध्यपरिणीतशूद्रागमनं च, वैवर्णिकस्य अनाश्रमे निन्दिताश्रमे अवधूतादिपरिगृहीते वा वासः परिग्रहः, केचित्तु आश्रमचतुष्टयव्यतिरेकेऽप्यवस्थानमिति व्याचक्षते । परा-श्रमे चिरकालं लोलुपतया सेवितेन परिपुष्टता, असच्छास्त्रस्य बौद्धा-दिग्रन्थस्याऽधिगमनमध्ययनम्, आकरेषु सुवर्णाद्युत्पत्तिस्थानेष्वधि-कारिता राजाज्ञयाऽधिष्ठातृत्वं, भार्यायाः परिणी(४)तायाः शूद्रस्या-ऽपरिणीताया अपि परिगृहीतायाः स्त्रिया विक्रयो द्रव्यं गृहीत्वाऽन्य-स्वत्वापादनम् । एषामेकैकं न तु मिलितमुपपातकमित्युच्यते । च-कारतथाशब्दैर्बहुभिर्बहूनां मन्वाद्युक्तानां लशुनभक्षणादि-आचारादी-नां सद्ग्रहः । एवकारैः पञ्चभिर्जातिभ्रंशकरसङ्करीकरणपात्रीकरणम-लिनीकरणप्रकीर्णकानामुपपातकत्वव्यवच्छेदबोधनात्तेषामप्यर्थत उ-द्देशमभिप्रैति । तानि च पापानि स्फुटयति मनु—

ब्राह्मणस्य रुजःकृत्या घ्रातिरग्रेयमद्ययोः ।

जैह्वयं पुंसि च मैथुन्य जानिभ्रशकरं स्मृतम् ॥

खराश्वोष्ट्रमृगेभानामजाविकवधस्तथा ।

सङ्करीकरणं द्वेयमसत्यस्य च भाषणम् ॥

कृमिकीटवयोहत्या मद्यानुगतभोजनम् ।

फलैवःकुसुमस्तेयमधैर्यं च मलावहम् ॥

(१) सस्कारायकरणम्—इति ख० पु० पाठ । (२) रतिरिक्तत्व—इति ख० पु० पाठ ।

(३) सम्पादनार्थं सं०—इति ख० पु० पाठ ।

(४) अविनीतायाः शटस्याऽपरिणीतायाः स्त्रिया—इति ख० पु० पाठ ।

तथा—

अनुक्तनिष्कृतीनां तु पापानामपनुत्तये ।

इत्यनेन प्रकीर्णकं मनुना सूचितम् । तदेवं 'कामक्रोधलोभाक्रान्त इत्यनुवृत्तौ बृहद्विष्णुनोक्तानामतिपातकाऽनुपातकोपपातकेषु [समुच्चयो वर्तते । जातिभ्रंशकरेषु सङ्करीकरणेष्वपात्रीकरणेषु मलावहेषु प्रकीर्णकेषु चेति नवविधानामुद्देशः कण्ठतोऽर्थतश्च ग्रन्थकृता कृतः । मनुना त्वतिपातकस्य पातकमध्येऽन्तर्भावं कृत्वाऽष्टविधत्वमेवोक्तम् । क्वचिदुपाधिद्वयसाङ्कर्यं तु न दोषायेति ॥ २३४—२४२ ॥

(मिता०) एवं महापातकानि तत्समानि च पातकानि परिगणय्योपपातकानि परिगणयितुमाह—

गोवध इत्यादि । गोवधो गोपिण्डव्यापादनम् । कालेऽनुपनी तत्वं वात्यता । ब्राह्मणसुवर्णतत्समव्यतिरिक्तपरद्रव्यापहरणं स्तेयम् । गृहीतस्य सुवर्णादेरप्रदानम् । ऋणानामनपाकरणम् । तथा देवर्षिपितृणां स(१)म्बन्ध्युणस्यानपाकरणं च । सत्यधिकारेऽनाहिताग्नित्वम् । ननु ज्योतिष्टोमादिकामश्रुतयः स्वाङ्गभूताग्निनिष्पत्यर्थमाधानं प्रयुञ्जत इति मीमांसकप्रसिद्धिरतश्च यस्याग्निभिः प्रयोजनं तस्य तदुपायभूताधाने प्रवृत्तिर्वीह्याद्यर्थिन इव धनार्जने । यस्य पुनराग्निभिः प्रयोजनं नास्ति तस्याऽप्रवृत्तिरिति कथमनाहिताग्नितादोषः । उच्यते, अस्मादेवाधानस्यावश्यकत्ववचनान्नित्यश्रुतयोऽपि साधि(२)कारित्वाविशेषादाधानस्य प्रयोजिका इति स्मृतिकाराणामभिप्रायो लक्ष्यत इत्यदोषः । तथा अपण्यस्य लवणादेर्विक्रयः । सहोदरस्य ज्येष्ठस्य तिष्ठतः कनीयसो भ्रातुर्दारान्निसंयोगः परिवेदनम् । पणपूर्वाध्यापकादध्ययनग्रहणम् । पणपूर्वाध्यापनम् । परदारसेवनं गुरुदारतत्समव्यतिरेकेण । पारिविश्यं कनीयसि कृतविवाहे ज्येष्ठस्य विवाहराहित्यम् । वार्धुष्यं प्रतिषिद्धवृद्धशुपजीव(३)नम् । लवणक्रिया लवणस्योत्पादनम् । स्त्रिया वधः अन्नाह्नय्या अप्यात्रेयीव्यतिरेकेण । शूद्रवधः । अदीक्षितविट्क्षत्रियवधः । निन्दितार्थोप(४)जीवनमराजस्थापितार्थोपजीवनम् । नास्तिक्यं नास्ति परलोक इत्याद्यभिनिवेशः । व्रतलोपो ब्रह्मचारिणः स्त्रीप्रसङ्गः । सुतानामपत्यानां विक्रयः । धान्यं व्रीह्यादि, कुप्यमसारद्रव्यं त्रपुसीसादि, पशवो गवादय

(१) सम्बन्ध्युणस्या ङ ।

(२) साधिकारत्वाविशेषा ङ ।

(३) वृत्तुपजीवित्वम् ङ ।

(४) निन्दितार्थोपजीवनमराजस्थापितार्थोपजीवनम्—इति क्वचिन्मान्यानां पुस्तके पाठः ।

स्तेषामपहरणम् । 'गोवधो व्रात्यता स्तेय'मित्यनेन स्तेयग्रहणेनैव सिद्धे पुनर्धान्यकुप्यादिस्तेयग्रहण नित्यार्थम् । अतो धान्यादिव्यतिरिक्तद्रव्यस्तेयेनावश्यमेतदेव प्रायश्चित्तमपि तु ततो न्यूनमपि भवत्येव । परेन बान्धवत्यागग्रहणेनैव सिद्धे पुनः पित्रादित्यागग्रहण व्याख्यातम् । अयाज्यानां जातिकर्मदुष्टानां शूद्रव्रात्यादीनां याजनम् । पितृमातृसुतानामपतितानां त्यागो गृहाश्लिष्कासनम् । तडागस्यारामस्य चोद्यानोपवनादेर्विक्रयः । कन्यायाः सन्दूषणमङ्गुल्यादिना योनिविदारणं न तु भोगः, तस्य सखिभार्याकुमारीष्विति गुरुतल्पगसमत्वस्योक्तत्वात् । परिविन्दकयाजन तस्य च कन्याप्रदानम् । कौटिल्यं गुरोरन्यत्र । गुरुविषयस्य तु कौटिल्यस्य सुरापानसमत्वमुक्तम् । पुनर्व्रतलोपग्रहणमशिष्टाप्रतिषिद्धेष्वपि श्रीहरिचरणकमलप्रेक्षणात् प्राक्ताम्बूलादिकं न भक्षयामीत्येवरूपेषु प्राप्तार्थं न तु स्नातकव्रतप्राप्तार्थम् । तत्र (११२०३)—'स्नातकव्रतलोपे च प्रायश्चित्तमभोजनम्' इति मनुना लघुप्रायश्चित्तस्य प्रतिपादितत्वात् । तथात्मार्थं च पाकलक्षणक्रियारम्भः । (मनुः ३।११८)—'अद्यं स केवलं भुङ्क्ते यः पचत्यात्मकारणात्' इति तस्यैव प्रतिषिद्धत्वात् । क्रियामात्रविषयत्वे तु प्र(१)तिषेधकल्पनाया गौरवं स्यात् । मद्यपायाः स्त्रियाः जायाया अपि निषेधणमुपभोगः । स्वाध्यायत्यागो व्याख्यातः । अग्नीनां च श्रौतस्मार्तानां त्यागः । सुतत्यागः संस्काराद्यकरणम् । बान्धवानां पितृव्यमातुलादीनां त्यागः सति विभवे अपरिरक्षणम् । पाकादिदृष्टप्रयोजनसिद्ध्यर्थमार्द्रद्रुमच्छेदो न त्वाहनीयपरिरक्षणार्थमपि । स्त्रिया हिंसया औपधेन च वर्तनं जीवनं स्त्रीहिंसौपधजीवनम् । तत्र स्त्रीजीवनं नाम भार्या पण्यभावेन प्रयोज्य तल्लब्धोपजीवनम्, स्त्रीधनेनोपजीवनं वा । हिंसया जीवनं प्राणिवधेन जीवनम् । औपधजीवनं वशी(२)करणादिना । हिंस्रयन्त्रस्य तिलेश्रुपीडाकरस्य प्रवर्तनम् । व्यसनानि मृगयादीन्य(३)ष्टादश । आत्मविक्रयो द्रव्यग्रहणेन

(१) प्रतिषेधे ढ । (२) करणेन ढ ।

(३) मृगयादीन्यष्टादश व्यसनानि मनुस्मृतौ (७ श्लो ६७-६६) ' मृगयाऽश्वा दिवास्वापः परिषाद स्त्रियो मद' । तौर्यषिक वृथाटया च कामजो दशको गणः ॥ वैशुन्यं साहसं द्रोह ईर्ष्यासूयार्थदूषणम् । वाग्दण्डज च पाहृष्य क्रोधजोऽपि गणोऽष्टक' ॥ द्वयोरप्येतयोर्भूल य सर्वे कवयो विदु । तं यत्नेन जपेन्नेभ हुष्टावेतावुभौ गणौ ॥ पानमक्ताः स्त्रियश्चैव मृगया च यथाक्रमम् । पर

परदास्यकरणम् । शूद्रसेवनं हीनेषु मैत्रीकरणम् । अनूढसवर्णदार-
स्य केवलहीनवर्णदारोपयमनं साधारणस्त्रीसम्भोगश्च । अनाश्रम-
वासः अगृहीताश्रमित्वं सत्यधिकारे । परान्नपरिपुष्टता परपाकरति-
त्वम् । असच्छास्त्रस्य चार्वाकादिग्रन्थस्याऽधिगमः । सर्वाकरेषु सुव-
र्णाद्युत्पत्तिस्थानेषु राजाज्ञयाधिकारित्वम् । भार्याया विक्रयः । चश-
ब्दान्मन्वाद्युक्ताभिचारामतिपूर्वलशुनादिभक्षणादेर्ग्रहणम् । एषां गो-
वधादीनां प्रत्येकमुपपातकसंज्ञा वेदितव्या । मनुना पुनरन्यान्यपि
निमित्तानि जातिभ्रंशकरसङ्करीकरणापात्रीकरणमलिनीकरणसंज्ञानि
परिगणितानि । (मनुः ११।६७-७०)—‘ब्राह्मणस्य रुजःकृत्या घ्राति-
रध्रेयमद्ययोः । जैह्वथ पुंसि च मैथुन्यं जातिभ्रंशकरं स्मृतम् ॥ खरा
श्वोष्ट्रमृगेभानामजाविकवधस्तथा । सङ्करीकरणं ज्ञेयं मीनाहिमहिषस्य
च ॥ निन्दितेभ्यो धनादान वाणिज्यं शूद्रसेवनम् । अपात्रीकरणं ज्ञेय
मसत्यस्य च भाषणम् ॥ कृमिकीटवयोहत्या मद्यानुगतभोजनम् ।
फलैधःकुसुमस्तेयमधैर्यं च मलावहम्’ ॥ इति । अतोऽन्यन्निमि-
त्तजात प्रकीर्णकं कथ्यते ॥ बृहद्विष्णुना च समस्तानि प्रायश्चित्तनि-
मित्तान्युत्तरोत्तरं लघीयांसि पृथक्संज्ञाभेदभिन्नानि दर्शितानि ।
‘ब्रह्महत्यासुरापानं ब्राह्मणसुवर्णापहरणं गुरुदारगमनमिति महापा-
तकानि तत्संयोगश्च । मातृगमनं दुहितृगमनं स्नुषागमनमित्यतिपा-
तकानि । यागस्थक्षत्रियवधो वैश्यस्य च रजस्वलायाश्चान्तर्वत्न्या-
श्चा(१)सगोत्रायाश्चाविज्ञातस्य गर्भस्य शरणागतस्य च घातनं ब्रह्म-
हत्यासमानि । कौटसाक्ष्यं सुहृद्वध इत्येतौ सुरापानसमौ । ब्राह्मण-
स्य भूमिहरणं सुवर्णस्तेयसमम् । पितृव्यमातामहमातुलनृपपत्न्य-
भिगमनं गुरुदारगमनसमम् । पितृव्यसुमातृव्यसृगमनं श्रोत्रियत्वि-
गुपाध्यायमित्रपत्न्यभिगमनं च । स्वसुः सख्याः सगोत्राया उत्तमव-
र्णाया रजस्वलाया शरणागताया प्रव्रजितायाः निक्षिप्तायाश्च गमन-
मित्येतान्यनुपातकानि । अनृतवचनं समुत्कर्षे राजगामि च पै(२)-

कृतम विद्याच्चतुष्क कामजे गणे । दण्डस्य पातनं चैव वाक्यारुप्यार्थदूषणे । क्रोधजेषु गणे
विद्यात्कटमेतन्निक सदा ॥ सतकस्यास्य वर्गस्य सर्वत्रैवानुपद्विण्ण । पूर्व पूर्व गुरुतरं विद्याद्वस-
नमात्मवान् ॥ व्यसनस्य च मृत्योश्च व्यसनं कटमुच्यते । व्यसन्यधोधो व्रजति स्वर्गत्यव्यस-
नी मृत ॥ इति ।

शुनम् । गुरोश्चालीकनिर्वन्धो वेदनिन्दा अधीतस्य त्यागोऽग्निपितृ-
मातृसुतदाराणां च अभोज्यान्नभक्षणं परस्वापहरणं परदारानुगम-
नमयाज्यानां च याजनं व्रात्यता भृतकाध्यापनं भृतकाध्ययनादानं
सर्वाकरेष्वधिकारो महायन्त्रप्रवर्तनं द्रुमगु(१)ल्मलतौपधीनां हिंसया
जीवनमभिचारमूलकर्मसु च प्रवृत्तिरात्मार्थक्रियारम्भः अनाहिता-
ग्निता देवर्षिपितृणामृण(२)स्यानपक्रिया असच्छास्त्राधिगमनं ना-
स्तिकता कुशीलता मद्यपस्त्रीनिषेवणमित्युपपातकानि । ब्राह्मणस्य
रुजःकरणमग्नेयमद्ययोर्घ्रातिर्जैह्वय पशुषु पुंसि च मैथुनाचरणमित्ये-
तानि जातिभ्रंशकराणि । ग्राम्यारण्यपशूनां हिंसनं सङ्करीकरणम् ।
निन्दितेभ्यो घनादानं वाणिज्य कुसीदजीवनम् असत्यभाषणं शूद्रसे-
वनमित्यपात्रीकरणानि । पक्षिणां जलजानां च घातनं कृमिकीटघा-
तनं मद्यानुगतभोजनमिति मलावहानि । यदनुक्तं तत्प्रकीर्णकम्'
इति । कात्यायनेन तु महापातकसमानां विष्णुनाप्यु(३)पपातकत्वे-
नोक्तानां पातकसंज्ञा दर्शिता—'महापापं चातिपापं तथा पातकमेव
च । प्रासङ्गिकं चोपपापमित्येवं पञ्चको गणः ॥' इति ।
ननूपपातकादीनां कथं पातकत्वं पतनहेतुत्वाभावात् ।
यदि तेषामपि पतनहेतुत्वं तर्हि मातृपितृयोनिःसम्बद्धान्
इत्यादिपरिगणनमनर्थकम् । अथैवमुच्यते यद्यपि महापात-
कतत्समेष्विव सद्यःपातित्यहेतुत्वं नास्ति तथाप्यभ्यासापेक्षया पा-
तित्यहेतुत्वमविरुद्धम् । 'निन्दितकर्माभ्यासादि'ति गौतमवचनादिति
मैवम्, अभ्यासस्यानिरूप्यमाणत्वात् द्विःशतकृत्वो वेति तत्रावि-
शेषेऽङ्गीक्रियमाणे योऽपि द्विर्दिवा स्वपिति यः शतकृत्वा वा गोवधं
करोति तयोरविशेषेण पातित्यं स्यात् । अत्रोच्यते—यत्रार्थवादे
प्रत्यवायविशेषः श्रूयते प्रायश्चित्तबहुत्वं वा तस्मिन्निन्दितकर्मणि या-
वत्यभ्यस्यमाने महापातकतुल्यत्वं भवति तावानभ्यासः पाति-
त्यहेतुः । दिवास्वप्नादौ तु सहस्रकृत्वोऽप्यभ्यस्यमाने न महापातकतु-
ल्यत्वं भवतीति न तत्र पातित्यमतो युक्तमुपपातकादेरभ्यासापेक्षया
पतनहेतुत्वम् ॥ २३४—२४२ ॥

(वी० मि०) एवं प्रायश्चित्तनिमित्तान्यमिधाय नैमित्तिकानि प्रा-
यश्चित्तान्याह । तत्रादौ महापातकानामुद्देशात् यथोद्देशं प्रायश्चित्तेषु

वक्तव्येषु ब्रह्मवधप्रायश्चित्तमभिधत्ते—

शिरःकपाली ध्वजवान् भिक्षाशी कर्म वेदयन् ॥

ब्रह्महा द्वादशाऽब्दानि मितभुक् शुद्धिमाप्नुयात् ॥२४३॥

ब्राह्मणस्य परित्राणाद्गवां द्वादशकस्य च ॥

तथाश्वमेधात्रमृथस्नानाद्वा शुद्धिमाप्नुयात् ॥ २४४ ॥

दीर्घतीव्रामयग्रस्त ब्राह्मणं गामथापि वा ॥

दृष्ट्वा पथि निरातङ्गं कृत्वा तु ब्रह्महा शुचिः ॥ २४५ ॥

आनीय विप्रसर्वस्वं हृतं घातित एव वा ॥

तन्निमित्तं क्षतः शस्त्रैर्जीवन्नपि विशुद्ध्यति ॥ २४६ ॥

लोमभ्यः स्वाहेत्येवं हि लोमप्रभृति वै तनुम् ॥

मज्जान्तां जुहुयाद्वापि मन्त्रैरोभिर्यथाक्रमम् ॥ २४७ ॥

सङ्ग्रामे वा हतो लक्ष्यभूतः शुद्धिमवाप्नुयात् ॥

मृतकल्पः प्रहारार्तो जीवन्नपि विशुद्ध्यति ॥ २४८ ॥

अरण्ये नियतो जप्त्वा त्रिःकृत्वो वेद(१)संहिताम् ॥

शुद्धयेत वा मितशित्वा(२)त्प्रतिस्रोतः सरस्वतीम् ॥२४९॥

पात्रे धनं वा पर्याप्तं दत्त्वा शुद्धिमवाप्नुयात् ॥

आदातुश्च विशुद्ध्यर्थमिष्टिवैश्वानरी स्मृता ॥ २५० ॥

घातितस्य तदलाभे ब्राह्मणान्तरस्य शिरःसम्बन्धि कपालं पाणिना धारयमाणः, ध्वजवान् खट्वाङ्गरूपचिन्हस्य पाणिना घर्ता 'खट्वाङ्गकपालपाणि'रिति गौतमस्मरणात् । स च दण्डारोपितशिरःकपालात्मकः, भिक्षाशी ग्रामाद् ग्रामादाहृतस्य भक्ष्यस्याऽशनशीलः, कर्म वेदयन् भिक्षाचरणकाले 'ब्रह्महाऽस्मी'ति स्वकर्म ख्यापयन् ।

वेष्मनो द्वारि तिष्ठामि भिक्षार्थी ब्रह्मघातकः ।

इति पराशरस्मरणात् । अत्र सर्वतः—

भिक्षायै प्रविशेद्ग्रामं यदि वन्यैर्न जीवति ।

(१) त्रिर्वे वेदस्य संहिताम्—इति सु० पु० पाठ ।

(२) मितशित्वा—इति सु० पु० पाठ ।

भिक्षार्पात्रमाहाऽऽपस्तम्ब — 'लोहितेन खण्डशरावेण ग्रामं मि-
तायै प्रविशेत्' । मितभुक् अनतितृप्तिकरभोजनवान् । द्वादशाब्दानि
याप्येतद्विशेषणपञ्चकविंशष्टश्चेद्भवति तदा ब्रह्महा शुद्धिमप्नुयात् ।
दं चाऽकामतः साक्षाद्ब्रह्मवधे प्रायश्चित्तम् । कामकृते तु प्राणान्तिक-
वेति प्रागुक्तम् । साक्षाद्घातिरिक्तेषु पद्विधेषु ब्रह्मवधेषु तु
भूयो भूय आरभते तस्मिन् फलविशेषः' इत्यापस्तम्बवचनादिनो
ऽधुनि प्रायश्चित्तानि । तत्र निमित्तमधिकृत्य —

ससम्यन्धं यदा विप्रो हत्वाऽऽत्मानं मृतो मुहुः(१) ।

निर्गुणः साहसात् क्रोधाद् गृहक्षेत्रादिकं प्रति ॥

त्रैवार्षिकं व्रतं कुर्याद् ब्रह्मचर्यं चरन्नपि ।

इति भविष्यपुराणे त्रैवार्षिकं कण्ठत एवोक्तम् । 'इतरेषु च समं
'दिति न्यायेन सार्द्धसार्द्धवर्षहानिः कल्पनीया । तथा हि प्रयो-
क्तो द्विविधः—अप्रवृत्तप्रवृत्तकः, प्रवृत्तोत्साहजेनकश्च । अनुग्राह-
तोऽपि द्विविधः—वध्यगतवैमनस्यापादकः, तदनुग्राहकृतभयव्युदा-
नकारी च । अनुमन्ता चैकविधः । तत्राऽऽद्यस्य प्रयोजकस्य सार्द्धद्
वार्षिकम्, अनुमन्तुश्च सार्द्धचतुर्वार्षिकमिति । कामतः कृतेषु सा-
क्षाद्घातिरिक्तेष्वकामकृतप्रायश्चित्तद्वैगुण्यं विहितम् ।

विहितं यदकामानां कामतो द्विगुणं भवेत् ।

इत्यक्षिरोवचनात् । अत्र शिरःकपालादीतिकर्तव्यतायाः कष्टत्वा-
दुपवासत्रयवता प्राज्यापत्येन तपता (२) शिष्टाचारसिद्धान्तो द्वादश-
वर्षपर्यन्तं प्राजापत्यानि कार्याणि । तत्स्वरूपं चोक्तं मनुना—

ज्यहं सायं ज्यहं प्रातस्ज्यहमद्यादयाचितम् ।

ज्यहं परं च नाश्नीयात्प्राजापत्यविधिः स्मृतः ॥

इति । एव द्वादशमिर्वर्षैः पष्ट्यधिकं प्राजापत्यशतत्रयं भवति ।
प्राजापत्यासमर्थस्त्वेकप्राजापत्यस्थाने धेनुमेकां दद्यात् ।

प्राजापत्यक्रियाशक्तौ धेनुं दद्याद्विचक्षणः ।

धेनोरभावे तुल्यं तु मूल्यं देयं न संशयः ॥

इति मार्कण्डेयवचनात् । एवं प्रायश्चित्तान्तरेऽप्युहनीयम् । न्यूना-
कादिद्वादशाब्दे व्रते समारब्धे व्रतस(३)मासेनैमित्तिकमुत्तराव-
माह श्लोकत्रयेण ब्राह्मणस्येति । तदाह शङ्खः—'द्वादशे वर्षे शुद्धिः

(१) राहुः—इति क०, बाहुः—इति ख० पुस्तकयोः पाठः ।

(२) मुमता—इति क० पु० पाठः । (३) समाप्तौ—इति ख० पु० पाठः ।

प्राप्नोत्यन्तरा ब्राह्मणं वा मोचयित्वा गवां द्वादशानां परित्राणात्सद्यः
एवाऽश्वमेधावभृथस्नानाद्वा पूतो भवति' । मनुश्च द्वादशवार्षिक-
मुपक्रम्य—

ब्राह्मणार्थं गवार्थं वा सद्यः प्राणान् परित्यजेत् ।

इत्यादि मध्येऽभिधाय—

एवं दृढव्रतो नित्यं ब्रह्मचारी समाहितः ।

समाप्ते द्वादशे वर्षे ब्रह्महत्यां व्यपोहति ॥

इत्युपसंहृतवानिति । नेद स्वतन्त्रं प्रायश्चित्तं किन्तु गुणविशेषो
नैमित्तिकः । ब्राह्मणस्य गवां द्वादशकस्य वा चौरव्याघ्रादिभिः प्राणा-
पगमसम्भावनायां स्वप्राणान् पणीकृत्य तत्परित्राणात् तथा कर्म-
स्थापनपूर्वकं परिक्रियमाणाऽश्वमेधावभृथाख्यकर्माङ्गस्नानाद्वा ब्रह्म-
हा शुद्धिमाप्नुयात् । बहुकालव्यापिदुस्सहरोगग्रस्तं ब्राह्मणमेकां वा
गां तथाविधां पथि दृष्ट्वा औषधदानेन तद्रोगमपाकृत्य ब्रह्महा शु-
चिर्भवति । विप्रस्य सर्वस्वं परैरपहृत बलादानीय आनयनाशक्तौ तै-
स्तद्द्रव्यानिमित्तं शस्त्रैर्घातितः क्षतो जीवन्नपि वा शुद्ध्यति । अथापि
वेत्यव्ययसमुदायो गोब्राह्मणयोर्विकल्पार्थः । अग्रिमवाकारः पूर्वश्लो-
कोक्तेन विकल्पार्थः । एवकारेणाऽऽनयन व्यवच्छिनत्ति । अपिशब्दे
नाऽस्त्रसमुच्चयः । कामकृते ब्रह्मवधे त्वाह लोमभ्य इति श्लोकद्वयेन ।
'लोमभ्यः स्वाहे'त्येवं चतुर्थीस्वाहासुक्तेरभिर्लोमत्वगादिनामरूपैरष्ट-
भिर्मन्त्रैर्लोमप्रभृतित्वग्लोहितमांसमेद.स्नायवस्थिमज्जान्तां तनुमु-
त्कृत्य यथाक्रमं जुहुयात् । अयं च होमो मृत्युदैवतो 'लोमानि मृत्यो
जुहोमी'त्यादिवसिष्ठवचनात् । सङ्ग्रामे युद्धभूमौ प्रायश्चित्ती अयमित्ति
विदुषां युद्ध्यतां स्वेच्छया लक्ष्यभूत. सन् हतो वा शुद्धिं ब्रह्महा
ऽऽप्नुयात् । तदाह मनु.—

लक्ष्यं शस्त्रभृतां वा स्याद्विदुषामिच्छयाऽऽत्मनः ।

इति लक्ष्यभूतः प्रहारैः पीडितो मृतकल्पो मूर्च्छितश्चेद्भवति
तदा जीवन्नपि विशुद्ध्यति । हिशब्देन स्मृत्यन्तरप्रसिद्धत्वसूचनाद्वि-
शिष्य लोमादीनामनभिधानम् । वैशब्दः पादपूरणे । आद्येनाऽपि
कारेण भृग्वग्निपतनस्य, द्वितीयेनाऽश्वमेधादेः समुच्चयः । तदा
हाऽऽहिरा.—

यः कामतो महापापं नरः कुर्यात् कथञ्चन ।

न तस्य शुद्धिर्निर्दिष्टा भृग्वग्निपतनादृते ॥

मनु—

यजेत वाऽश्वमेधेन स्वर्जिता गोसवेन वा ।

अभिजिद्विश्वजिद्भ्यां वा त्रिवृताऽग्निष्टुताऽपि वा ॥

अश्वमेधस्य क्षत्रियस्यैव प्रायश्चित्तम्—

यजेत वाऽश्वमेधेन क्षत्रियस्तु महीपतिः ॥

इति पराशरवचनात् । जातिमात्रपतितब्राह्मणवधे तु कामतो न
रणान्तिकं, किन्तु द्वादशवार्षिकमेव ।

जातिमात्रे हते विप्रे कामतो यद्भवेच्छृणु ।

चरेद्द्वादश वर्षाणि कृत्वा शवशिरोध्वजम् ॥

इति पुराणात् । अरण्य इति । नियतस्त्रिभिः पराकैः शोधितः सन्न
प्ये निर्जनप्रदेशे त्रिःकृत्वो वेदसंहितां जप्त्वा शुद्ध्यति । मिताशित्वा-
इति ल्यब्लोपे पञ्चमी, तेन मिताशित्वं सम्पाद्य सरस्वत्याः प्रतिकूलं
गेतो यत्र विनिर्गतं तं देशं गत्वा तत्र स्नात्वा वा शुद्ध्यति । इदं
॥ऽत्यन्तगुणवतो निर्धनस्य निर्गुणब्राह्मणवधे । तत्राऽप्याद्यं वेदविदो
ऋतीयमवेदविद् इति मिताक्षरा । वधप्रयोजकपरमिति भवदेव । अत्र
शेषमाह मनुः—

महापातकसंयुक्तोऽनुगच्छेद्गाः समाहितः ।

अभ्यस्याऽब्दं पावमानीर्भिक्षाहारो विशुद्ध्यति ॥

अरण्ये वा त्रिरभ्यस्य प्रयतो वेदसंहिताम् ।

मुच्यते पातकैः सर्वैः पराकैः शोपितस्त्रिभिः ॥

पात्रे धनमिति । विद्यावृत्तसम्पन्ने ब्राह्मणे पर्याप्तं यावज्जीविम-
णक्षमं धनं दत्त्वा शुद्धिमाप्नुयादित्यर्थः । इदं च धनवतो निर्गुणब्रा-
ह्मणवधे । मनुश्चात्राधिकमप्याह—

सर्वस्वं वा वेदविदे ब्राह्मणायोपपादयेत् ।

धनं वा जीवनायाऽलं गृहं वा सपरिच्छदम् ॥

प्रसङ्गात्पात्रस्य धनप्राहिणः प्रायश्चित्तमाह—आदातुरिति । धन
ऋतुस्तद्ग्रहणजन्यपापविशुद्ध्यर्थं वैश्वानरी वैश्वानरदेवताका इष्टिः
कर्तव्यत्वेन स्मृतिपूक्तैत्यर्थः । इदं चाऽऽहिताग्निपरम् । अनाहिताग्ने-
स्तद्देवत्यश्चरुरिति चकारार्थः । ब्रह्मवधमधिकृत्य मविष्ये—

द्विगुणा क्षत्रियाणां च वैश्यानां त्रिगुणा स्मृता ।

चतुर्गुणा तु शूद्राणां पर्षदुका महात्मना ॥

पर्षदुक्तं व्रत प्रोक्तं शुद्धये पापकर्मणाम् ।

पर्षत् द्विगुणादिकं क्षत्रियादीनां, व्रतं प्रायश्चित्तरूपम् । कालिकापुराणे—
अद्यापीन्द्रेश्वरं दृष्ट्वा तथा रामेश्वरं प्रभुम् ।

मुच्यते ब्रह्महत्याया नरो वै नाऽत्र संशयः ॥

अत्र विशेषो भविष्ये—

यद्युत्तरे वसेत्पार्श्वे विन्ध्यस्य सुरसत्तम ।

दक्षिणे वसतश्चेदं न भवेदिति तच्छ्रुतिः ॥ २४३-२५० ॥

(मिता०) एवं व्यवहारार्थं संज्ञाभेदमहितं प्रायश्चित्तनिमित्तपरि-
गणनं कृत्वा नैमित्तिकानि प्रदर्शयितुमाह—

शिर इति । शिरस कपालमस्यास्तीति शिरःकपाली । तथा
ध्वजवान् (११।७२)—‘कृत्वा शवंशिरोध्वजम्’ इति मनुस्मरणात् ।
अन्यच्छिरःकपालं दण्डाग्रसमारोपितं ध्वजशब्दवाच्यं गृह्णीयात् ।
तच्च कपालं स्वव्यापादितब्राह्मणशिरःसम्बन्धिं ग्राह्यम् । ‘ब्राह्मणो
ब्राह्मणं घातयित्वा तस्यैव शिरःकपालमादाय तीर्थान्यनुसञ्चरेत्’ इति
शातातपस्मरणात् । तदलाभेऽन्यस्यैव ब्राह्मणस्य ग्राह्यम् । एतदुभयं
पाणिनैव ग्राह्यम् । ‘खट्वाङ्गकपालपाणिः’ इति गौतमस्मरणात् । खट्वाङ्ग-
शब्देन दण्डारोपितशिरःकपालात्मको ध्वजो गृह्यते न पुनः खट्वैक
देशः । ‘महोक्ष. खट्वाङ्गं परशु.’ इत्यादिव्यवहारेषु तस्यैव प्रसिद्धेः ।
एतच्च कपालधारणं चिह्नार्थं न पुनर्भोजनार्थं भिक्षार्थं वा । ‘मृन्मय-
कपालपाणिर्भिक्षायै ग्रामं प्रविशेत्’ इति गौतमस्मरणात् । तथा वन-
वासिना च तेन भवितव्यम् । (११।७२)— ‘(१) ब्रह्महा द्वादशाब्दानि
कुटीं कृत्वा वने वसेत्’ इति मनुस्मरणात् । ग्रामसमीपादौ वा । (मनुः
११।७८)— ‘कृतवापनो वा निवसेद्ग्रामान्ते गोव्रजेऽपि वा । आश्रमे
वृक्षमूले वा गो(२) ब्राह्मणहिते रतः’ ॥ इति तेनैवोक्तत्वात् । कृतवापनो
वेति विकल्पाभिधानाज्जटी वेति लक्ष्यते । अत एव संवर्तः—‘ब्रह्महा
द्वादशाब्दानि (३) बालवासा जटी ध्वजी’ इति । तथा भिक्षाशनशालिश्च
भवेत् । भिक्षा च लोहितकेन मृन्मयखण्डशरावेण ग्राह्या । ‘लोहित-
केन खण्डशरावेण ग्रामं भिक्षायै प्रविशेत्’ इति आपस्तम्बस्मर-
णात् । सप्तागाराण्ये (४) वान्मिष्टं लभ्येत वा न वेत्येवमसङ्कल्पितानि

(१) ब्रह्महा द्वादशसमा इति पाठः । (२) सर्वधृतहिते ग० ।

(३) वनवासिना जटी ग० । (४) एषेभ्यः मृत् लभ्यते नापेत्येवमसङ्कल्पितानि ख० ।

भिक्षार्थं प्रविशेत् 'सप्तागाराण्यसङ्कल्पितानि चरेद्भैक्षम्' इति वसिष्ठ-
स्मरणात् । (१) तथैककाल एव सा ग्राह्या । 'एककालाहारः' इति
तेनैवोक्तत्वात् । एतच्च भैक्षं ब्राह्मणादिवर्णेष्वेव कार्यम्, 'चातुर्वर्ष्ये
चरेद्भैक्षं खट्वाङ्गी संय(२)तात्मवान्' इति संवर्तस्मरणात् । तथा ब्रह्म-
हास्मीति स्वकर्म ख्यापयन् द्वारि स्थितो भि(३)क्षां याचेत् । 'वेङ्मनो
द्वारि तिष्ठामि भिक्षार्थी ब्रह्मघातकः' इति पराशरस्मरणात् । अयं च
भैक्षाशित्वनियमो वन्यैर्जीवनाशकौ द्रष्टव्यः । 'भिक्षायै प्रविशेद्ग्रामं
वन्यैर्यदि न जीवति' इति संवर्तस्मरणात् । तथा ब्रह्मचर्यादियुक्तेन
च तेन भावितव्यम् । ख(४)ट्वाङ्गकपालपाणिर्द्वादश वत्सरान् ब्रह्मचारी
भिक्षायै ग्रामं प्रविशेत्कर्माचक्षाणः यथाऽपक्रामेत्सन्दर्शनादार्यस्य ।
('उत्थि(५)तस्तु दिवा तिष्ठेदुपविष्टस्तथा निशि । एतद्वीरासनं
नाम सर्वपापप्रणाशनम् ॥) 'स्थाना(६)सनाभ्यां विहरेत्सवनेपूद-
कोपस्पर्शां शुद्धेत्' इति गौतमस्मरणात् । ब्रह्मचारिग्रहणं च 'वर्ज-
येन्मधुमांसगन्धमाल्यादिवास्वप्राञ्जनाभ्यञ्जनोपानच्छत्रकामक्रोधलो-
भमोहहर्षनृत्यगीतपरिवादनमयानि' इति ब्रह्मचारिप्रकरणोक्तावि-
कल्मषधर्मप्राप्त्यर्थम् । अत एव शङ्खः—'स्थानवीरासनी मौनी मौञ्जी
दण्डकमण्डलुः । भिक्षाचर्याऽग्निकार्यं च कूष्माण्डीभिः सदा जपः' ॥
इति । तस्य भवेदिति शेषः । अत्र सवनेपूदकस्पर्शाति स्नानविधा-
नात्तदङ्गभूतमन्त्रादिप्राप्तिरप्यवगम्यते । तथा 'शुचिनाः कर्म कर्त-
व्य'मित्यस्य सर्वकर्मसा(७)धारणत्वाद्गतचर्याङ्गभूतशौचसम्पत्त्यर्थं
स्नानवत्सन्ध्योपासनमपि कार्यम् । तस्यापि शौचापादनद्वारेण सर्व-
कर्मशेषत्वात् । तथा च दक्षः—'सन्ध्याहीनोऽशुचिर्नित्यमनर्हः सर्व-
कर्मसु । यत्किञ्चित्कुरुते कर्म न तस्य फलभासमवेत्' ॥ इति । न
च 'द्विजातिकर्मभ्यो हानिः पतनम्' इति वचनात् सन्ध्योपासनायाश्च
द्विजातिकर्मत्वादप्राप्तिरिति शङ्कनीयम् । यस्मात्पतितस्यैव व्रतच-
र्योपदेशात्तदङ्गतयैव सन्ध्योपासनादिप्राप्तिरतो 'द्विजातीनामध्ययन-
मिज्या दान ब्राह्मणस्याधिकाः प्रवचनयाजनप्रतिग्रहाः' इत्यादीना-

- (१) तथा प्रायङ्काल एव ख० । (२) मयत पुमान् क० २० ।
(३) भिक्षां चरेत् ख० । (४) खट्वाङ्ग्याणि ख० ।
(५) १८ पर्य ३० पुस्तक एवास्ति । (६) स्थानाशनाभ्यां ख० ।

मेव द्विजातिकर्मणां व्रतचर्यान्ङ्भूतानां हानिर्न सर्वेषाम् । तावन्मा
 व्रवाधेन हानिवचनस्य चरितार्थत्वात् । इयं च मनुयाज्ञवल्क्यगौत-
 मादिप्रतिपादिता द्वादशवार्षिकव्रतचर्यैकेव न पुनर्भिन्ना, परस्पर-
 सापेक्षत्वादविरोधाच्च । तथा हि 'भिक्षाशी कर्म वेदय'न्नित्युक्ते
 किं भिक्षापात्रं केषां वा गृहेषु कतिषु वेत्याकाङ्क्षा जायेतैव । तत्र
 'लोहितकेन खण्डशरावेण' इत्यापस्तम्बवचनैः परिपूरणमविरु-
 द्धम् । यतः सर्वैरेककल्पोपदेशात् । यत्कैश्चिदुक्तं मनुगौतमाद्युक्ते-
 निकर्तव्यतायाः परस्परसापेक्षत्वेऽपि विकल्प इति, तदनिरूप्यैवोक्त
 मिति मन्तव्यम् । एवं द्वादशवर्षाणि व्रतचर्यामावर्त्य ब्रह्महा शुद्धि-
 माप्नुयात् । इयं चाऽकामरुतब्रह्मवधविषया । (११।८९) — 'इयं वि-
 शुद्धिरुदिता प्रमाप्याऽकामतो द्विजम् । कामतो ब्राह्मणवधे निष्कृतिर्न
 विधीयते' ॥ इति मनुस्मरणात् । अत्रेदं चिन्तनीयम् । किं द्वित्र(१)
 ब्राह्मणवधे प्रायश्चित्तस्य तन्त्रत्वमुतावृत्तिरिति । तत्र केचिन्मन्य-
 न्ते ब्रह्महा द्वादशाब्दानीत्यत्र ब्रह्मशब्दस्यैकस्मिन्द्वयोर्बहुषु साधार-
 णत्वादेकस्मिन्ब्राह्मणवधे यत्प्रायश्चित्तं तदेव द्वितीये तृतीयेऽपि ।
 तत्रैकब्राह्मणवधनिमित्तैकप्रायश्चित्तानुष्ठाने सतीदं कृतमिदं नेति न
 शक्यते वक्तुम् । देशकालकर्तृणां प्रयोगानुबन्धभूतानामभेदेनागृह्य-
 माणविशेषत्वात्तन्त्रानुष्ठानेनैव पापक्षयलक्षणकार्यनिष्पत्तिर्युक्ता । य-
 था तन्त्रानुष्ठितैः प्रयाजादिभिराग्नेयादिषु तन्त्रेणैवाऽनेकोपकारलक्ष-
 णकार्याणां निष्पत्तिः । न चैवं वाच्यम्, 'द्वि(२)ब्राह्मणवधे पापस्य
 गुरुत्वादेनसि गुरुणि गुरुणि लघुनि लघूनि' इति, गौतमवचनादावृ-
 त्तमेव प्रायश्चित्तानुष्ठानं युक्तम्, विलक्षणकार्ययोस्तन्त्रेण निष्पत्त्यनु-
 पपत्तेरिति । यतो नेदं वचनमावृत्तिविधायकं किन्तूपदिष्टानां गुरु-
 लघुकल्पानां व्यवस्थाप्रतिपादनपरम् । न च द्वितीयब्राह्मणवधे पाप
 म्य गुरुत्वं, प्रमाणाभावात् । यच्च मनुदेवलाभ्यामुक्तम् — 'विधेः प्रा-
 थमिकादस्माद्धितीये द्विगुणं (३)भवेत् । तृतीये त्रिगुणं प्रोक्तं चतुर्थे
 नास्ति निष्कृतिः' ॥ इति, तदपि 'प्रतिनिमित्तं नैमित्ति(४)कशास्त्रमा-
 वर्तते' इति न्यायेन द्वित्रब्राह्मणवधगोचरनैमित्तिकशास्त्रावृत्त्यनुवादेन
 चतुर्थे तदभावविधिपरम्, न पुनर्द्वितीयब्रह्मवधे प्रायश्चित्तानुष्ठानं

(१) किं तत्र द्विब्राह्मणवधे ८० ।

(२) द्विब्राह्मण ८० ।

(३) द्विगुणं चोक्तं ८० ।

(४) त्रिकमावर्तते ८० ।

द्वैगुण्यविधिपर(१)मपि । वाक्यभेदप्रसङ्गात् । तस्मात् द्वित्रब्राह्मणवधे ऽपि सकृदेव द्वादशवार्षिकाद्यनुष्ठानं युक्तम्, यथा 'अग्नये क्षामव्रते पुरोडाशमष्टाकपालं निर्वपे'दित्यादिगृहदाहादिनिमित्तेषु चोदितानां क्षामिवत्यादीनां युगपदनेकेष्वपि गृहदाहादिनिमित्तेषु सकृदेवानुष्ठानम् । अत्रोच्यते । न हि वचनविरोधे न्यायः प्रभवति । वचनं च विधेः प्राथमिकादित्यादिकं द्वित्रब्राह्मणवधे प्रायश्चित्तानुष्ठानावृत्तिविधिपरम् । एवं सति न्यायलभ्यतन्त्रानुष्ठानवाधेनावृत्तिविधाविदं वचनं प्रवृत्तिविशेषकरं स्यात् । इतरथा शास्त्रतः प्राप्त्यनुवादकत्वेनाऽनर्थकं स्यात् । न च वाक्यभेदः । चतुर्थादिब्रह्मवधपर्युदासेनेतरत्रावृत्त(२)प्रायश्चित्तविधानेनैकार्थत्वात् । किञ्च 'चतुर्थे नास्ति निष्कृति'रिति लिङ्गदर्शनाद्धन्यमानब्राह्मणसंख्योत्कर्षे दोषगौरवं गम्यते । तथा देवलादिवचनाच्च 'यत्स्यादनभिसन्धाय पापं कर्म सकृत्कृतम् । तस्येयं निष्कृतिर्दृष्टा, धर्मविद्भिर्मनीषिभिः' ॥ इति । न च विलक्षणयोगुरुलघुदोषयोः क्षयस्तन्त्रेण निष्पद्यते । अत एवविधेषु दोषगुरुत्वेन कार्यवैलक्षण्यादपि प्रतिनिमित्तं नैमित्तिकस्यावृत्तिर्युक्ता । क्षामवत्यादिषु पुनः कार्यस्यावैलक्षण्याद्युक्तस्तन्त्रभाव इत्यलं प्रपञ्चेन । यच्च 'चतुर्थे नास्ति निष्कृति'रिति तदपि महापातकविषयम् । पापस्यातिगुरुत्वेन प्रायश्चित्तभावप्रतिपादनपरत्वात् । अतः शूद्रान्नसेवनादौ बहुशोऽप्यभ्यस्ते तदनुगुणप्रायश्चित्तावृत्तिः कल्पनीया न पुनः प्रायश्चित्ताभावः । अत एवलं मनुना (११।१४०)- 'पूर्णे चान(३)स्यनस्थां तु शूद्रहत्याव्रतं चरेत्' इति । इदं च द्वादशवार्षिकं व्रतं साक्षाद्धन्तुरेव । ब्रह्महेति तस्यैवाऽभिवानात् । अनुग्राहको यत्प्रायश्चित्तभाजं पुरुषमनुगृह्णाति स तत्प्रायश्चित्तं पादोनं कुर्यात् । अतस्तस्य द्वादशवार्षिकेण पादोनं नववार्षिकं, प्रयोजकस्त्वर्धोनं षड्वार्षिकं कुर्यात् । अनुमन्ता पुनः सार्धपादं सार्धचतुर्वार्षिकं, निमित्ती त्वेकपादं त्रिवार्षिकम् । अत एव सुमन्तुः—'तिरस्कृतो यदा विप्रो हत्वात्मानं मृतो यदि । निर्गुणः साहसात्क्रोधाद् गृहक्षेत्रादिकारणात् ॥ त्रैवार्षिकं व्रतं कुर्यात्प्रतिलोमां सरस्वतीम् । गच्छेद्वापि विशुद्धचर्यं तत्पापस्येति निश्चितम् ॥ अत्यर्थं निर्गुणो विप्रो

(१) परामिति ख० परमेव ग० ।

(२) वृत्तिप्रायश्चित्त ङ० । (३) अस्त्यिरहितानां प्राणिनां शकृत्परिमितानां वधे इत्यर्थः ।

ह्यत्यर्थं निर्गुणोपरि । क्रोधाद्वै म्रियते यस्तु निर्निमित्तं तु भर्त्सितः ॥
 वत्सरत्रितयं कुर्यान्नर कृच्छ्रं विशुद्ध्यै ॥ इति । यदा पुनर्निमित्त्य-
 (१)त्यन्तगुणवान् आत्मघाती चात्यन्तनिर्गुणस्तदैकवर्षमेव ब्रह्मह-
 त्याव्रतं कुर्यात् । 'केशश्मश्रुनखादीनां कृत्वा तु वपनं वने' । ब्रह्मचर्यं
 चरन्विप्रो व(२)र्वैकेन शुद्ध्यति ॥ इति तेनैवोक्तत्वात् । अनयैव दि-
 शाऽनुग्राहकप्रयोजकादीनां येऽनुग्राहकप्रयोजकादयस्तेषामपि प्राय-
 श्चित्तं कल्प्यम् । अस्यां च कल्पनायां प्रयोजयिताऽनुमन्ता कर्ता चे-
 ति स्वर्गनरकफलेषु कर्मसु (३)भागिनो 'यो भूय आरभते तस्मिन्फ-
 लविशेष' इत्यापस्तम्बीयं वचनं सूलम् । तथा प्रोत्साहकादीनामपि
 दण्डप्रायश्चित्ते कल्प्ये । यथाह पैठीनसिः—'हन्ता मन्तोपदेष्टा च तथा
 सम्प्रतिपादकः । प्रोत्साहकः सहायश्च तथा मार्गानुदेशकः ॥ आश्र-
 यः शस्त्रदाता च भक्तदाता विकर्मिणाम् । उपेक्षकः शक्तिमांश्चेद्दोष-
 वक्ताऽनुमोदकः ॥ अकार्यकारिणस्त्वेषां प्रायश्चित्तं प्रकल्पयेत् । यथा-
 शक्त्यनुरूपं च दण्डं चैषां प्रकल्पयेत् ॥ इति । तथा बालवृद्धादी-
 नां साक्षात्कर्तृत्वेऽप्यर्धमेव—'अशीतिर्यस्य वर्षाणि बालो वाप्यूनषो-
 ढश' । प्रायश्चित्तार्धमर्हन्ति स्त्रियो रोगिण एव च' ॥ इत्यङ्गिरःस्मर-
 णात् । तथा(४)सुमन्तुः—'अर्वाक्तु द्वादशावर्षादशीतेरुर्ध्वमेव वा ।
 अर्धमेव भवेत्पुंसां तुरीयं तत्र योषिताम्' ॥ इति । तथाऽनुपनीतस्या-
 पि बालकस्य पादमात्रमेव प्रायश्चित्तम् । 'स्त्रीणामर्धं प्रदातव्यं वृद्धा-
 नां रोगिणां तथा । पादो बालेषु दातव्यः सर्वपापेष्वयं विधिः' ॥ इति
 विष्णुस्मरणात् । अतश्च यच्छब्देन—'ऊनैकादशवर्षस्य पञ्चवर्षात्पर-
 स्य च । प्रायश्चित्तं चरेद्भ्राता पिता वान्यः सुहृज्जनः' ॥ इति प्रति-
 पाद्योक्तम्—'अतो बालतरस्यास्य नापराधो न पातकम् । राजदण्डो
 न तस्यास्ति प्रायश्चित्तं न विद्यते' ॥ इति, तदपि सम्पूर्णप्रायश्चित्ता-
 भावप्रतिपादनपरं न पुनः सर्वात्मना तदभावप्रतिपादनपरम् ।
 आश्रमविशेषनिरपेक्षेण श्रूयमाणेषु ब्राह्मणो न हन्तव्यस्तस्माद्ब्राह्मण-
 राजन्यौ वैश्यश्च न सुरां पिवेदित्येवमादिष्वनपेक्षितवयोविशेषस्यैवा-
 ऽधिकारात् । अतश्च तदीयमपि प्रायश्चित्तं पित्रादिभिरेवाचरणीयम् ।
 'पुत्रानुत्पाद्य संस्कृत्य वेदमध्याप्य वृत्तिं विदध्यात्' इति तस्यैव(५)

(१) गुणवदुपरि आत्मघाती वा० ।

(२) वर्षकेन विशुद्ध्यति ४० ।

(३) भागिनो भूय ख० ।

(४) तथार्वाक्तु ख० ।

(५) पुत्रहिताशरणे ख० ।

पुत्रादिहिताचरणेऽधिकृतत्वात् । यत्र पुनः कस्मिंश्चिद्ब्रह्मवधे प्रयो(१)-
जकभावंमापन्नस्याऽन्यास्मिन् साक्षात्कर्तृत्वे गुरुलघुप्रायश्चित्तसन्निपा-
तस्तत्र द्वादशवार्षिकादिगुरुप्रायश्चित्तान्तःपातिनः प्रयोजकसम्बन्धि-
लघुप्रायश्चित्तस्य प्रसङ्गात्कार्यसिद्धिः । न चैवं सत्याविशेषाल्लघुकल्पेन
महतोऽपि सिद्धिः स्यादित्याशङ्कनीयम् । अत्र ह्यन्तःपातितयानुष्ठाने
विशेषावगमात्प्रसङ्गात्कार्यसिद्धि(२)रवगम्यते । न च लघ्वन्तःपाती
महाकल्प इति कुतः प्रसङ्गाशङ्का । न च चैत्रवधजनितकलमषक्षयार्थ-
(३)मनुष्ठितेन कथं विष्णुमित्रवधोत्पाद्यपापनिवृत्तिरिति वाच्यम् ।
चैत्राद्युद्देशस्यातन्त्रत्वात् । अतो यथा काम्यनियोगनिष्पत्त्यर्थं स्वर्गार्थं
वाऽनुष्ठितैराश्रयादिभिर्नित्यनियोगनिष्पत्तिस्तद्बल्लघुप्रायश्चित्तस्यापि
कार्यसिद्धिः । यत्पुनर्मध्यमाङ्गिरोवचनम्—‘गवां सहस्रं विधिवत्पा-
त्रेभ्यः प्रतिपादयेत् । ब्रह्महा विप्रमुच्येत सर्वपापेभ्य एव च’ ॥ इति
तत्सवनस्थगुणवद्ब्राह्मणविषयम् । एतच्च ‘द्विगुणं सवनस्थे तु ब्राह्म-
णे व्रतमादिशेत्’ इत्येतद्वाक्यविहितद्विगुणद्वादशवार्षिकव्रतचर्याश-
क्तस्य वेदितव्यम् । प्रायश्चित्तस्यातिगुरुत्वात् । न त्वनावृत्तद्वादश-
वार्षिकविषयम् । तत्र हि द्वादशदिनान्येकैकप्राजापत्यमिति गणना-
यां प्रजापत्यानां षष्ठ्यधिकशतत्रयं भवति । यद्यपि प्राजापत्यस्यान्ते
ऽयहमुपवासोऽधिकस्तथाप्यत्र वनवासजटाधारणवन्याहारत्वादि-
(४)रूपतपोविशेषयुक्तत्वादुपवासाभावेऽप्येकैकस्य द्वादशाहस्य
प्राजापत्यतुल्यत्वम् । ततश्च—‘प्राजापत्यक्रियाशक्तौ धेनुं दद्याद्वि-
चक्षणः । गवामभावे दातव्यं तन्मूल्यं वा न संशयः’ ॥ इत्यनेन
न्यायेन प्रतिप्राजापत्यमेकैकस्यां धेन्वां दीयमानायां धेनूनामपि
षष्ठ्यधिकं शतत्रयं भवति न पुनः सहस्रम् । अतो यथोक्त एव
विषयो युक्तः । यद्यपि शङ्खवचनम्—‘पूर्ववदमतिपूर्वं चतुर्षु धर्षेषु
विप्रं प्रमाप्य द्वादशवत्सरान् षट् त्रीन् सार्धं संवत्सरं च व्रतान्यादिशे-
त्तेषामन्ते गोसहस्रं तदर्धं तस्यार्धं तदर्धं च दद्यात्सर्वेषां वर्णानामानु-
पूर्व्येण’ इति द्वादशवार्षिकगोसहस्रयोः समुच्चयविधि(५)परं तदाचा-
र्यादिहननविषयं द्रष्टव्यम् । तस्यातिगुरुत्वात् । तथा च दक्ष—
‘सममब्राह्मणे दानं द्विगुणं ब्राह्मणश्रुवे । आचार्ये शतसाहस्रं श्रो-

(१) प्रयोजकभावात् २० । (२) सिद्धिरुच्यते २० । (३) मनुष्ठितेन २० ।

(४) रूपतया विशेष । (५) समुच्चयपरं २० ।

स्यासावसम्पूर्णेऽपि द्वादशवार्षिके शुद्धेत् । यद्यपि प्राणत्राणे प्रवृत्त-
 स्तदकृतैव म्रियते तथापि शुद्धत्येव । अत एव मनुना (११७९)—
 ब्राह्मणार्थं गवार्थं वा सद्यः प्राणान्परित्यजन् । मुच्यते ब्रह्महत्याया
 गोप्ता गोब्राह्मणस्य च' ॥ इति । ब्राह्मणरक्षणं तदर्थं मरणं च पृथगु-
 पात्तम् । तथा परकीयाश्वमेधावभृथाख्यकर्माङ्गभूतस्नानसमये स्व-
 यमपि स्नात्वा ब्रह्महत्यायाः शुद्धिं प्राप्नुयात् । (१)स्नानं च स्वक-
 ल्मपं विख्याप्य कुर्यात् । तथा च मनुः (११९२)—'शिष्टा वा भूमि-
 देवानां नरदेवसमागमे । स्वमेनोऽवभृथे स्नात्वा ह्यमेधे वि(२)मु-
 ष्यते' ॥ इति । भूमिदेवा ब्राह्मणा ऋत्विजरतेषां नरदेवेन यजमानेन
 राज्ञा समवाये स्वीयमेनः शिष्टा विख्याप्याऽश्वमेधावभृथे स्ना(३)-
 वा शुष्यति यदि तैरनुष्णातो भवति । 'अश्वमेधावभृथं गत्वा तत्रा-
 नुष्नातः स्नातः सद्यः पूतो भवति' इति शङ्खस्मरणात् । अश्वमेधा-
 वभृथग्रहणमग्निष्टुम्ध्यानां पञ्चदशरात्रादिक्रत्वन्तराणामग्निष्टुत्स-
 गाप्तिकानां वा सर्वमेधादीनामुपलक्षणम् । 'अश्वमेधावभृथे वाऽन्यथ
 ष्टुत्सग्निष्टुदन्तश्चेत्' इति गौतमस्मरणात् । अयं च प्रकान्तद्वादश-
 वार्षिकस्य कथञ्चित् ब्राह्मणप्राणत्राणादिकं कुर्वतो व्रतसमाप्त्यवधि
 हच्यते । यथा सारस्वते सत्रे प्लाक्ष प्रस्रवणं प्राप्योत्थानमृषभैक-
 शतानां वा गवां सहस्रमभावे सर्वस्व(४)दानं गृहपतिमरणे चेति ।
 इ पुनः स्वतन्त्रं प्रायश्चित्तान्तरम् । तथा च शङ्खः—'द्वादशे वर्षे
 शुद्धिं प्राप्नोत्यन्तरा वा ब्राह्मण मो(५)चयित्वा, गवां द्वादशानां
 परित्राणात्सद्य एवाऽश्वमेधावभृथस्नानाद्वा पूतो भवति' इति । अत
 एव मनुना (११७८)—'कृतवापनो वा निवसेत्' इति द्वादशवा-
 र्षिकस्य गुणवार्धिं प्रकम्य । (११७९)—'ब्राह्मणार्थं गवार्थं वा
 सद्यः प्राणान्परित्यजेत् । मुच्यते ब्रह्महत्याया गोप्ता गोब्राह्मणस्य च' ॥
 इत्यादिना मध्ये ब्राह्मणत्राणादिकमभिधाय (११८१)—'एवं दृढ-
 व्रतो नित्यं ब्रह्मचारी समाहितः । समाप्ते द्वादशे वर्षे ब्रह्महत्यां व्य-
 पोहति' ॥ इति द्वादशवार्षिकमेवोपसंहनम् । ननु ब्रह्महत्यायाः शुद्धि-
 माप्नुयादिति ब्राह्मणत्राणादीनां द्वादशवार्षिकेण सहैकफलत्वावग-
 मात्स्वातन्त्र्यमेव युक्तं न पुनरङ्गत्वम् । किञ्च प्रधानविरोधित्वादिपि

(१) स्नाने च छ० । (२) विशुष्यति छ० । (३) स्नात्वा शुष्यत छ० ।
 (४) सर्वस्वजान्यां, सर्वस्वयाज्यायां छ० । (५) मौजयित्वा छ० ।

याज्ञवल्क्यस्मृतिः । [प्रायश्चित्ताध्यायः ।

ग्राहकं ह्यङ्गं भवति । न च प्रारब्धद्वादशवार्षिक-
त्वेन तत्कार्यं विधानं गम्यते । यथा 'सत्रायाऽव-
र्जते' इति सत्रप्रयोगप्रवृत्तस्य तत्परिसंमापना-
द्विधानमतोऽपि स्वातन्त्र्यमेव युक्तम् । यथाग्निप्र-
दानम् । न च तेषामपि द्वादशवार्षिकोपक्रमोपसंहा-
तदङ्गत्वमिति शङ्कनीयम् । यतः सत्यपि मध्यपाठे
त्वेन प्रयोजनाकांक्षाविरहान्न परस्परमङ्गलित्वं युक्त-
मिधेनीप्रकरणमध्य(१)वर्तिनां निर्विस्पदानामग्निसमि-
धेनीसामिधेनीभिः सहैककार्याणां न सामिधेन्यङ्गत्वम् ।
ततोऽग्निप्रवेशादीनां द्वादशवार्षिकमध्ये पाठः, वसिष्ठगौत-
मौ द्वादशवार्षिकप्रक्रमात्प्रागेव पठितत्वात् । इदमेव स्वा-
तन्त्र्यमितुं मनुना (११।७३) — 'लक्ष्यं शस्त्रभृतां वा स्यात्प्रा-
णमग्नौ वा' इति प्रतिवाक्यं वाशब्दः पठितः । तथा प्रति-
विक्रममेवोपसंहृतम् (मनुः ११।८६) — 'अतोऽन्यतममास्थाय
विप्रः समाहितः । ब्रह्महत्याकृतं पापं व्यपोहत्यात्मशुद्धये' ॥
। अतोऽग्निप्रवेशादीनां स्वातन्त्र्यमेव युक्तम् । अतश्च ब्राह्मण-
ादिरप्येकफलत्वान्नाङ्गत्वमिति । उच्यते—परिहृतमेतत्, 'अन्तरा-
ह्मणं मोचयित्वे'त्यादिना शङ्खवचनेनाऽङ्गत्वावगमात् । अङ्गस्यैव
तः प्रधानद्वारेण फलसम्बन्धः । न च प्रधानविरोधः, यतो ब्राह्मण-
प्राणावधिकस्यैव व्रतानुष्ठानस्य फलसाधनत्वं विधीयत इति न
विरोधः ॥ २४४ ॥

(मित्ता०) किञ्च—
दीर्घेण बहुकालव्यापिना तीव्रेण दुःसहेनामयेन कुष्ठा-
दिव्याधिना प्रस्तं पीडितं ब्राह्मणं गां वा तथाविधां पथि दृष्ट्वा नि-
रातङ्कं नीरुजं कृत्वा ब्रह्महा शुचिर्भवति । ननु ब्राह्मणस्य परित्राणा-
दित्यत्र यदुक्तं ब्राह्मणरक्षणं तदेव किमर्थं पुनरुच्यते ब्राह्मणं गाम-
थापिवेति । सत्यमेवम् । किन्त्वात्मप्राणपरित्यागेनाघस्तनवाक्ये ब्रा-
ह्मणरक्षणमुक्तमधुना पुनरौपघदानादिनेति विशेषः । अमुनैवाऽभि-
प्रायेणोक्तं मनुना (११।८०) — 'विप्रस्य तन्निमित्ते वा प्राणलाभे विमु-
क्तिर्भवति ॥ २४५ ॥

(मित्ता०) किञ्च—

आनीयेति । विप्रस्यापहनसर्वस्वतयाऽवसीदतः सम्बन्धि द्रव्यं
हिरण्यादिकं चौरैर्हृतं साकल्येनानीय रक्षणं यः करोति स विशु-
ध्यति । आनयने प्रवृत्तः स्वयं चौरैर्घातितो वा यदि वा तन्निमित्तं
ग्राहणसर्वस्वानयनार्थं तत्र युध्यमानः शस्त्रैः क्षतो मृतकल्पो जीव
पि विशुद्ध्यति । शस्त्रैरिति घहुवचनं क्षतबहुत्वप्राप्त्यर्थम् । अत
एव मनुना (११८०)—“(१)ऽयवरं प्रतिरोद्धा वा सर्वस्वमवाजित्य
ग’ इति ऽयवरग्रहणं कृतम् । एतस्य श्लोकद्वयोक्तकल्पपञ्चकम्य ब्रा
ह्मणरक्षणरूपकत्वेनान्तरा वा ब्राह्मणं मोचयित्वेत्यनेन शङ्खवचनेन
कीर्तीकृतत्वात् द्वादशवार्षिकसमाप्त्यवधित्वेनेतरग्रहणे विनियोगान्न
स्वातन्त्र्यम् ॥ २४६ ॥

(मित्ता०) प्रायश्चित्तान्तरमाह—

लोमभ्य इति । लोमभ्यः स्वाहेत्येवमादिभिर्मन्त्रैर्लोमप्रभृतिम-
ज्जान्तां तनुं जुहुयात् । इतिशब्दः करणत्वनिर्देशार्थः । एवंशब्दः प्र-
कारसूचनार्थः । हिशब्दः स्मृत्यन्तरप्रसिद्धत्वगादीनां प्रभृतिशब्देना-
क्षिप्यमाणानां द्योतनार्थः । ततश्च लोमादीनि होमद्रव्याणि चतुर्थ्या
निर्दिश्यन्ते स्वाहाकार पठित्वा तैर्मन्त्रैर्जुहुयात् । ते च ह्यमानद्र-
व्याणां लोमत्वग्लोहितमांसमेद-स्नाय्वस्थिमज्जानामष्टसंख्यत्वादष्टौ
मन्त्रा भवन्ति । तथा च वसिष्ठः—‘ब्रह्महा(२)न्निमुपसमावाय जुहु
या ह्योमानि मृत्योर्जुहोमि लोमभिर्मृत्युं वाशय इति प्रथमाम् । १ ।
त्वचं मृत्योर्जुहोमि त्वचा मृत्युं वाशय इति द्वितीयाम् । २ । लोहितं
मृत्योर्जुहोमि लोहितेन मृत्युं वाशय इति तृतीयाम् । ३ । मांसानि
मृत्योर्जुहोमि मांसैर्मृत्युं वाशय इति चतुर्थीम् । ४ । मेदो
मृत्योर्जुहोमि मेदसा मृत्युं वाशय इति पञ्चमीम् । ५ । स्नायूनि मृ
त्योर्जुहोमि स्नायुभिर्मृत्युं वाशय इति षष्ठीम् । ६ । अस्थीनि मृत्यो-
र्जुहोमि अस्थिभिर्मृत्युं वाशय इति सप्तमीम् । ७ । मज्जां मृत्योर्जुहो-
मि मज्जाभिर्मृत्युं वाशय इत्यष्टमीम् । ८ । इति । अत्र च लोमप्रभृति-
तनुं जुहुयादिति लोमादीनां होमद्रव्यत्वावगमाह्योमभ्यः स्वाहेति स-
यपि चतुर्थीनिर्देशे लोमादीनां न देवतात्व कल्प्यते । द्रव्यप्रकाश-
नैव मन्त्राणां होमसाधनत्वोपपत्तेः । किन्तु लोमभिर्मृत्युं वाशय इ-

त्यादिवसिष्ठमन्त्रपर्यालोचनया मृत्योरेव हविःसम्बन्धावगमाद्देव-
नात्वं कल्प्यते । अतश्च लोमादीनि सामर्थ्यात्स्वधितिनावदाय मृ-
त्युद्देशेनाष्टौ होमान् कृत्वाऽन्ते तनुं प्रक्षिपेत् । अतो यत्कौश्रिद्रुकमना-
दिष्टद्रव्यत्वा(१)दाज्यहविष्का होमा इति, तदानिरूप्यैवोकमित्युपेक्ष-
णीयम् । जुहुयादित्यनेनाग्नौ सिद्धे भ्रूणहाग्निमुपसमाधायेति पुनराग्नि-
ग्रहणं लौकिकाग्निप्राप्त्यर्थम् । युक्तं चैतत् । पतितान्नीनां प्रतिपत्ति-
विधानात् । 'आहिताग्निस्तु यो विप्रो महापातकभाग्भवेत् । प्राय-
श्चित्तैर्न शुद्धेत तदग्नीनां तु का गति ॥ वैतानं प्रक्षिपेत्तोये शाला-
ग्निं शमयेद् बुधः' ॥ इत्युशनःस्मरणात् । तथा—'महापातकसंयुक्तो
देवात्स्यादग्निमान्यदि । पुत्रादिः पालयेद्गान्युकश्चादोषसंक्षयात् ॥
प्रायश्चित्तं न कुर्याद्यः कुर्वन्वा म्रियते यदि । (२)गृह्यं निर्वापयेच्छ्रौ-
तमप्स्वस्येत्सपरिच्छदम्' ॥ इति कात्यायनस्मरणात् । 'तनुप्रक्षेप-
श्चोत्थायोत्थाय त्रिरधोमुखेन कर्तव्यः । यथाह मनुः (११।७३)—
'प्रास्येदात्मानमग्नौ वा समिद्धे त्रिरवाक्शिराः' इति । गौतमेनाप्यत्र
विशेषो दर्शितः—'प्रायश्चित्तमग्नौ सक्तिर्ब्रह्मघ्नस्त्रिरवच्छातस्य' इति ।
अवच्छातस्य अनशनकर्शितकलेवरस्येत्यर्थः । तथा च काठकथु-
निः—'अनशनेन कर्शितोऽग्निमारोहेत्' इति । इदं च मरणान्तिकं
प्रायश्चित्तं कामकारविषयम् । यथाह मध्यमाङ्गिराः—'प्राणान्तिकं
च यत्प्रोक्तं प्रायश्चित्तं मनीषिभिः । तत्कामकारविषयं विज्ञेय नात्र
संशयः' ॥ इति । तथा—'यः कामतो महापाप नरः कुर्यात्कथञ्चन ।
न तस्य शुद्धिर्निर्दिष्टा भृग्वग्निपतनादते' ॥ इति । एतच्च प्रायश्चित्तं
स्वतन्त्रमेव न ब्राह्मणत्राणादिवत् द्वादशवार्षिकान्तर्भूतमित्युक्तं
प्राक् ॥ २४७ ॥

(मिता०) किञ्च—

संग्रामे इति । अथवा संग्रामे युद्धभूमानुभयबलप्रेरितशरसम्पा-
तस्थाने लक्ष्यभूतो मृतः शुद्धिमवाप्नुयात् । गाढमर्मप्रहारजनितती-
व्रधेदनो मृतकल्पो मूर्च्छितो जीवन्नपि विशुद्ध्यति । लक्ष्यभावश्च
प्रायश्चित्ती अयमित्येवं विदुषां धनुर्विद्याविदां संग्रामे स्वेच्छया
कर्तव्यो न तु राज्ञा वलात्कारयितव्यः । यथाह मनुः (११।१७)—
'लक्ष्यं शस्त्रभृतां वा स्याद्विदुषामिच्छयात्मन' इति । इदं च मरणा-

(१) इतिष्कामो होम इति २० ।

(२) गृह्यं वा निर्वापयेच्छ्रौत २ ।

न्तिकत्वात्साक्षात्कर्तुः क्षत्रियस्य कामकारविषयम् । अपिशब्दाद-
श्वमेधादिनापि विशुद्ध्यति । यथाह मनुः (११।७४)—‘यजेत वा-
श्वमेधेन स्वर्जिता गोसवेन च । अभिजिद्विद्वजिद्भ्यां वा त्रिवृता-
ग्निष्टुतापि वा’ ॥ इति । अश्वमेधानुष्ठानं सार्वभौमक्षत्रियस्यैव ।
‘यजेत वाश्वमेधेन क्षत्रियस्तु महीपतिः’ इति पराशरस्मरणात् ।
नासार्वभौमो यजेतेत्यसार्वभौमस्य प्रतिषेधदर्शनाच्च । इदं चाश्वमे-
धानुष्ठानं सार्वभौमस्य कामकारकृते मरणान्तिकस्थाने द्रष्टव्यम् ।
‘महापातककर्तारश्चत्वारो मतिपूर्वकम् । अग्निं प्रविश्य शुद्ध्यन्ति स्थि-
त्वा वा महति क्रतौ’ ॥ इति यमेन मरणकालाग्निप्रवेशतुल्यतया म-
हाक्रतोरश्वमेधस्य निर्दिष्टत्वात् । स्वर्जिदादयश्च त्रैवर्णिकस्याहिता-
ग्नेरिष्टप्रथमयज्ञस्य द्वादशवार्षिकेण सह विकल्पन्ते । न च स्वर्जि-
ताद्यर्थमाधानं प्रथमयज्ञानुष्ठानं वा कार्यम् । पतितस्य द्विजातिकर्म-
स्वनधिकारात् । न च सन्ध्योपासनवदविरोध इति युक्तम् । आघा-
नोदरुत्तरक्रतुशेषत्वाभावात् । ते च दक्षिणान्यूनाधिक्याश्रयणेन
(१) द्वादशवार्षिकाद्यर्हेषु साक्षाद्भ्रादिषु व्यवस्थापनीयाः ॥ २४८ ॥

(मिता०) किञ्च—

अरण्य इति । अरण्ये निर्जनप्रदेशे नियतो नियताहारः (११।
७७)—‘जपेद्वा नियताहारः’ इति मनुस्मरणात् । त्रिवार मन्त्रब्रा-
ह्मणात्मकं वेदं जपित्वा शुद्ध्यति । संहिताग्रहणं पदक्रमव्युदासा-
र्थम् । यद्वा मिताशनो भूत्वा प्लाक्षात्प्रस्रवणादारभ्य पश्चिमोदधे
प्रतिस्रोतः स्रोतःस्रोतः प्रति सरस्वतीम् इत्वा गत्वा विशुद्ध्यति ।
अशनं च हविष्येण कार्यम् (११।७७)—‘हविष्यभुगवानुचरेत्प्रतिस्रो-
त सरस्वतीम्’ इति मनुस्मरणात् । अयं च वेदजपो विदुषो हन्तु-
र्निर्धनस्यात्यन्तगुणवतो निर्गुणव्यापादने प्रमादकृते द्रष्टव्यः । सर-
स्वतीगमनं तु तादृश एव विषये विद्याविरहिणो द्रष्टव्यम् । निमि-
त्तिनश्च—‘तिरस्कृतो यदा विप्रो निर्गुणो म्रियते यदि’ इति सुमन्तु-
वचनस्य दर्शितत्वात् । यत्पुनर्मनुवचनम् (११।७९)—‘जपित्वान्य-
तम वेदं योजनानां शत व्रजेत्’ इति, तदप्यरण्ये नियतो जप्त्वेत्येत-
स्यैव विषयेऽशक्तस्य द्रष्टव्यम् ॥ २४९ ॥

(मिता०) किञ्च—

पात्रे इति । न विद्यया केवलयेत्याद्युक्तलक्षणे पात्रे गोभूहिरण्या-
दिकं जीवनपर्याप्तं समर्थं धनं दत्त्वा शुद्धिमवाप्नुयात् । तद्धनं यः
प्रतिगृह्णाति तस्य वैश्वानरदैवत्येष्टिः शुद्ध्यर्थं कर्तव्या । एतच्चाहि-
ताग्निविषयम् । अनाहिताग्नेस्तु तद्दैवत्यश्चरुमवति । य एवाहिताग्ने-
धर्मः स एवौपासनिकस्येति गृह्यकारवचनात् । वाशब्दात्सर्वस्वं
सपरिच्छदं वा गृह दद्यात् । यथाह मनुः (११।७६)—‘सर्वस्व वा
वेदविदे ब्राह्मणायोपपादयेत् । धनं वा जीवनायालं गृहं वा सपरि-
च्छदम्’ ॥ इति । इदं च पात्रे धनदानं निर्गुणस्य धनवतो हन्तुर्निर्गु-
णव्यापादने द्रष्टव्यम् । तत्रैव विषये अविद्यमानान्वयस्य सर्वस्वदान
सान्वयस्य तु सोपस्करगृहदानमिति व्यवस्था । यदपि पराशरेणो-
क्तम्—‘चातुर्विधोपपन्नस्तु विधिवद्ब्रह्मघातके । समुद्रसेतुगमनं प्रा-
यश्चित्तं विनिर्दिशेत् ॥ सेतुबन्धपथे भिक्षां चातुर्वर्ण्यात्समाहरेत् ।
वर्जयित्वा विकर्मस्थाञ्छुन्नोपानद्विवर्जितः ॥ अहं दुष्कृतकर्मा वै म-
हापातककारकः । गृहद्वारेषु तिष्ठामि भिक्षार्थी ब्रह्मघातकः ॥ गोकु-
लेषु च गोष्टेषु ग्रामेषु नगरेषु च । तपोवनेषु तीर्थेषु नदीप्रस्रवणेषु
च ॥ एतेषु ख्यापयेदेनः पुण्यं गत्वा तु सागरम् । (१) ब्रह्महापि प्रमु-
च्येत स्नात्वा तस्मिन्महोदधौ ॥ ततः पूतो गृहं प्राप्य कृत्वा ब्राह्मण-
भोजनम् । दत्त्वा वस्त्रं पवित्राणि पूतात्मा प्रविशेद् गृहम् ॥ गवां वा-
पि शनं दद्याच्चतुर्विधाय दक्षिणाम् । एवं शुद्धिमवाप्नोति चातुर्वि-
द्यानुमोदितः’ ॥ इति । तदपि पात्रे धनं वा पर्याप्तमित्यनेन समान-
विषयम् । यच्च सुमन्तुवचनम्—‘ब्रह्महा सवत्सरं कृच्छ्रं चरेदधः-
शायी त्रिपवणी कर्मावेदको भैक्षाहारो दिव्यनदीपुलिनसङ्गमाश्रम-
गोष्ठपर्वतप्रस्रवणतपोवनविहारी स्यात् स्थानवीरा(२)सनी संवत्स-
रे पूर्णं हिरण्यमणिगोधान्यतिलभूमिसर्पापि ब्राह्मणेभ्यो ददत्पूतो
भवति’ इति तदपि हन्तुर्मुखस्य धनवतो जातिमात्रव्यापादने द्रष्ट-
व्यम् । यत्पुनर्धसिष्टवचनम्—‘द्वादशरात्रमव्यमक्षो द्वादशरात्रमुपव-
सेत्’ इति तन्मनसाऽऽध्यवसितब्रह्महत्यास्य स्वत एवोपरतजिघां-
सस्य वेदितव्यम् । यत्पुनः—‘पण्डं तु ब्राह्मणं हत्वा शूद्रहत्याव्रतं
चरेत् । चान्द्रायणं वा कुर्वीत पराकद्वयमेव च’ ॥ इति पट्टत्रिशन्मन-

(१) मद्रतः विप्रमुच्येत २० ।

(२) परिश्रमेन संवत्सरे २० ।

वचनं तदप्रत्यानेयपुंस्त्वस्य सप्रत्ययवधे द्रष्टव्यम् । अत्रैव विषये
 अप्रत्ययवधे बृहस्पतिराह—‘अरुणायाः सरस्वत्याः सङ्गमे लोकवि-
 श्रुते । शुध्येत्रिपवणस्त्रायी त्रिरात्रोपोषितो द्विजः’ ॥ इति । एवमन्या
 न्यपि स्मृतिवचनान्यन्विष्य विपमाणां व्यवस्था विज्ञेया । समानां
 तु विकल्पः । एतानि च द्वादशावार्षिकादिधनदानपर्यन्तानि ब्राह्म-
 णस्यैव । क्षत्रियादेस्तु द्विगुणादिकम् । यथाहाङ्गिराः—‘पर्षद्या ब्रा-
 ह्मणानां तु सा राज्ञां द्विगुणा मता । वैश्यानां त्रिगुणा प्रोक्ता पर्ष-
 द्वच्च व्रतं स्मृतम्’ ॥ इति । एवं च ब्राह्मणानां येन हन्तृहन्यमानगत-
 गुणविशेषेण वः प्रायश्चित्तविशेषो व्यवस्थितः स एव तद्गुणवि-
 शिष्टे क्षत्रियादौ हन्तरि द्विगुणास्त्रिगुणो वेदितव्यः । अनयैव दिशा
 क्षत्रियवैश्यादावपि हीनेनोत्कृष्टवधे दोषगौरवात्प्रायश्चित्तस्यापि
 द्वैगुण्यादि कल्पनीयम् । दोषगौरवं च दण्डगौरवादवगम्यते । यथो-
 क्तम्—‘प्रतिलोमापवादेषु द्विगुणास्त्रिगुणो दमः । वर्णानामानुलो-
 म्ये च तस्मादर्धाधहानितः’ ॥ इति । यत्तु चतुर्विंशतितमवचनम्—
 ‘प्रायश्चित्तं यदाग्नात् ब्राह्मणस्य महर्षिभिः । पादोनं क्षत्रियः कु-
 र्यादर्धं वैश्यः समाचरेत् ॥ शूद्रः समाचरेत्पादमशेषेऽपि पाप्मसु’ ।
 इति, तत्प्रतिलोमानुष्ठितचतुर्विधसाहसव्यतिरिक्तविषयम् । तथा मू-
 र्धावसिकादीनामप्यनुलोमोत्पन्नानां दण्डवत्प्रायश्चित्तमूहनीयम् ।
 दर्शितं दण्डतारतम्यम्—‘दण्डप्रणयनं कार्यं वर्णजात्युत्तराधरैः’
 इति । ततश्च मूर्धावसिक्तस्य ब्राह्मणवधे ब्राह्मणादतिरिक्तं क्षत्रिया
 न्यूनमध्यर्धं द्वादशवार्षिकं भवति । अनयैव दिशा प्रतिलोमोत्पन्ना-
 नामपि प्रायश्चित्तगौरवमूहनीयम् । तथा आश्रमिणामपि अङ्गिरसा
 विशेषो दर्शितः—‘गृहस्थोक्तानि पापानि कुर्वन्त्याश्रमिणो यदि । शौ-
 चवच्छोधनं कुर्युरर्वाग्रहानिदर्शनात्’ । इति । शौचवदिति ‘एतच्छौ-
 च गृहस्थानां द्विगुणं ब्रह्मचारिणाम् । त्रिगुणं तु वनस्थानां यतीनां तु
 चतुर्गुणम्’ ॥ इति वचनाद्यथा शौचं द्वैगुण्यादिक्रमेण वर्धते तथा शोधनं
 प्रायश्चित्तमपि भवतीत्यर्थः । ब्रह्मचारिणस्तु प्रायश्चित्तद्वैगुण्यं पो-
 ङ्गशवर्षादूर्ध्वमेव । अर्वाक्तु पुनः ‘वालो वाप्यूनपोडशः । प्रायश्चित्ता
 र्धमर्हन्ति’ इति षोडशवर्षादूर्वाचीनस्यार्धप्रायश्चित्ताभिधानात् । न
 च द्वादशवार्षिके चतुर्गुणे क्रियमाणे मध्ये विपत्तिशङ्कया समाप्य-
 नुपपत्तेः प्रवृत्तिरेव नोपपद्यत इति शङ्कनीयम् । यतः प्रक्रान्तप्राय-

श्चित्तस्य मध्ये विपत्तावपि पापक्षयो भवत्येव । यथाह हारीतः—‘प्रायश्चित्ते व्यवसिते कर्ता यदि विपद्यते । पूतस्तदहरेवासाविह लोके परत्र च’ ॥ इति । व्यासोऽप्याह—‘धर्मार्थं यतमानस्तु न चेच्छक्तोति मानवः । प्राप्तो भवति तत्पुण्यमत्र वै नास्ति संशयः’ ॥ इति २५० ॥

(वी०मि०) ब्रह्मवधादिप्रायश्चित्तं प्राणान्तिकं भिन्नं ग्रन्थलाघवेनाऽत्रैव क्षत्रियदिविशेषधेऽप्याह—

यागस्थक्षत्रविद्घाती चरेद्ब्रह्महणि व्रतम् ॥

गर्भहा च यथावर्णं तथात्रेयीनिषूदकः ॥ २५१ ॥

यागस्थयोर्दीक्षितयोः क्षत्रियवैश्ययोरन्यतरस्य हन्तुर्ब्रह्मघ्नव्रत-
तुल्यं व्रतं चरेत् । गर्भहन्ता पुष्पोद्गमानन्तरं षोडशदिनमध्ये ऋतु-
मतीहन्ता च यथावर्णं यद्वर्णवधे यत्प्रायश्चित्तं तच्चरेदित्यर्थः ।
नथापदेन साक्षादिति, चकारेण वाकारेण च कामकृतेऽर्धमिति
लभ्यते ॥ २५१ ॥

(मित्ता०) अधुना निमित्तान्तरेषु ब्रह्महत्याप्रायश्चित्तस्यापि
देशमाह—

यागस्थेति । दीक्षणीयाद्युदवसानीयापर्यन्ते सोमयागप्रयोगे च
नेमानौ क्षत्रियवैश्यौ यो व्यापादयति असौ ब्रह्महणि पुरुषे यद्ब्रह्मह-
त्याव्रतमुपदिष्टं द्वादशवार्षिकादि तच्चरेत् । यद्यपि यागशब्द सा-
मान्यवचनस्तथाप्यत्र सोमयागमभिधत्ते । ‘सवनगतौ च राजन्यवै-
श्या’ इति वसिष्ठेन सवनत्रयसम्पाद्यस्य सोमयागस्यैव निर्दिष्टत्वात् ।
अत्र च गुरुलघुभूतानां द्वादशवार्षिकादिब्रह्महत्याव्रतानां जातिश-
क्तिगुणाद्यपेक्षया प्रागुक्तवद्व्यवस्था वेदितव्या । एव गर्भवधादि-
ष्वपि । मरणान्तिकं तु नातिदिश्यते, व्रतग्रहणात् । अतः कामतो
यागस्थक्षत्रियादिवधे व्रतस्यैव द्वैगुण्यम् । एतच्च व्रतं सम्पूर्णमेव कर्त-
व्यम् । पूर्वयोर्वर्णयोर्वेदाध्यायिनं हत्वेति प्रक्रम्याऽऽपस्तम्बेन द्वादश-
वार्षिकाभिधानात् । गर्भे च विघ्नास्तु सम्भूतं हत्वा यथावर्णं यद्वर्ण-
पुण्यवधे यत्प्रायश्चित्तमुक्तं तद्वर्णगर्भवधे तच्चरेत् । एतच्चानुपजा-
तस्त्रीपुनपुंसकव्यञ्जनगर्भविषयम् । (११ = ७)—‘हत्वा गर्भमविज्ञा-
तम्’ इति मानवे विशेषदर्शनात् । अत्र च यद्यपि ब्राह्मणगर्भस्य ब्रा-
ह्मणत्वादेव तद्वधनिमित्तव्रतप्राप्तिस्तथापि स्त्रीत्वस्यापि सम्भवात्स्त्री-

शूद्रविट्क्षत्रवध इत्युपपातकत्वेन तत्प्रायश्चित्ताप्तिरपि स्यादतः स्त्री-
 पुंसपुंसकत्वेनाविज्ञातेऽपि ब्राह्मणगर्भत्वमात्रप्रयुक्तं ब्रह्महत्याव्रतं कुर्या-
 द्वित्यर्थवदतिदेशवचनम् । उपजाते स्त्रीपुसादिविशेषव्यञ्जने यथा-
 यथमेव प्रायश्चित्तम् । यश्चात्रेय्या निषूदको व्यापादकः सोऽपि तथा-
 व्रतं चरेत् । हन्यमानात्रेयीवर्णानुरूपं व्रतं चरेदित्यर्थः । आत्रेयी-
 शब्देनर्तुमत्युच्यते । 'रजस्वलामृतुस्नातामात्रेयीमाहुर्व्यत्र ह्येतदपत्यं
 भवति' इति वसिष्ठस्मरणात् । अत्रिगोत्रजा च । 'अत्रिगोत्रां वा ना-
 रीम्' इति विष्णुस्मरणात् । एतदुक्तं भवति । ब्राह्मणगर्भवधे ब्राह्म-
 ण्यात्रेयीवधे च ब्रह्महत्याव्रतम् । क्षत्रियगर्भवधे क्षत्रियात्रेयीवधे च
 क्षत्रहत्याव्रतमेवमन्यत्रापीति । चशब्दात्साक्ष्ये अनृतवचनादिष्वपि ।
 तथाह मनुः (११।८८) — 'उक्त्वा चैवानृतं साक्ष्ये प्रतिरुध्य गुरुं तथा ।
 अपहृत्य च निक्षेप कृत्वा च स्त्रीसुहृद्वधम्' ॥ इति । यत्र व्यवहारे
 असत्यवचनेन प्राणिनां वधप्राप्तिस्ताद्विषयमेतत् । प्रायश्चित्तस्याति-
 गुरुत्वात् । प्रतिरोधः क्रोधावेशः । निक्षेपश्च ब्राह्मणसम्बन्धी । स्त्री-
 चाहिताग्निभार्या पतिव्रतात्वादिगुणयुक्तोच्यते सवनस्था च । यथा-
 हाङ्गिरा — 'आहिताग्नेर्द्विजाग्न्यस्य हत्वा पत्नीमनिन्दिताम् । ब्रह्मह-
 त्याव्रतं कुर्यादात्रेयीमस्तथैव च' ॥ इति । 'सवनस्थां स्त्रियं हत्वा
 ब्रह्महत्याव्रतं चरेत्' । इति पराशरस्मरणात् । एव च सवनस्थाग्निहोत्रि-
 ष्यात्रेयीवधे ब्रह्महत्याप्रायश्चित्तातिदेशात्तद्व्यतिरिक्तस्त्रीवधस्य स्त्री-
 शूद्रविट्क्षत्रवध इत्युपपातकमध्यपाठादुपपातकत्वमेव । ननु 'ब्राह्म-
 णो न हन्तव्य' इत्यत्र निषेधेऽनुपादेयगतत्वेन लिङ्गवचनयोरविव-
 क्षितत्वाद्ब्राह्मणजातेश्च स्त्रीपुंसयोर(१)विशेषात्तदतिक्रमनिमित्तप्रा-
 यश्चित्तविधेरब्रह्महा द्वादशाब्दानीत्यस्योभयत्र प्राप्तत्वात्किमर्थं तथा-
 त्रेयीनिषूदक इत्यतिदेशवचनम् । उच्यते — सत्यपि ब्राह्मणत्वेऽनात्रे-
 य्या वधस्य च महापातकप्रायश्चित्तनिराकरणार्थमतस्तस्योपपातकम-
 ध्यपाठादुपपातकप्रायश्चित्तमेव । आतिदेशिकेषु च प्रायश्चित्तस्यैवा-
 तिदेशो न पातित्यस्य । अतः पतितत्यागादिकार्यं(२)मत्र न भवति २५१ ॥

(वी०मि०) ब्रह्मवधार्थं यागस्थक्षत्रियवधार्थं च प्रवृत्तस्य वधा-
 निष्पत्तौ प्रायश्चित्तमाह—

चरेद्भूतमहत्वाऽपि घातार्थं चेत्समागतः ॥

घातार्थं ब्राह्मणदिर्यद्यागतस्तदा दैवादहत्वाऽपि व्रतं चरेदित्यर्थः । व्रतं चाऽत्र निमित्ततोऽभिहितं त्रैवार्षिकं काण्डादिना क्षते जाते । अन्यथा तु 'शरप्रक्षेपमात्रेवार्षिकं व्रतम्, अज्ञानतस्तु तदर्थं मानसव्यापारमात्रे द्वादशरात्रमव्भक्षो द्वादशरात्रमुपवसेत्' इत्यापस्तम्बोक्त-व्रतमिति भवदेव । इदं च व्रतमपीत्यन्वयेन व्रतान्यत्व लभ्यते ॥

द्विगुणं सवनस्थे तु ब्राह्मणे व्रतमादिशेत् ॥ २५२ ॥

(वी०मि०) सवनस्थे सोमयागं कुर्वाणे ब्राह्मणे कामतो हते द्वादशवार्षिकं व्रतं द्विगुणमादिशेत् । तुशब्देन कामकृते सवनस्थ-ब्राह्मणवधे द्विगुणप्रायश्चित्तव्यवच्छेदः । मरणस्थ द्वैगुण्यासम्भवा दिति दिक् ॥ २५२ ॥

(मिता०) किञ्च—

चरेदिति । यथावर्णमित्यनुवर्तते । ब्राह्मणादिहनने कृतनिश्चयस्त-द्यापादनार्थं सम्यगागत्य शस्त्रादिप्रहारे कृते कथञ्चित्प्रतिघातादिप्रति-बन्धवशादसौ न मृतस्तदा अहत्वापि यथावर्णं ब्रह्महत्यादि व्रतं चरेत् । तथा च गौतमः—'सृष्टश्चेद्ब्राह्मणवधे अहत्वापि' इति । ननु हनने तदभावे चैकप्रायश्चित्ता न युक्ता । सत्यम् । अत एवौपदेशि-केभ्यो न्यूनत्वादातिदेशिकानां पादेनान्येव ब्रह्महत्यादिव्रतानि द्वाद-शवार्षिकादीनि भवन्ति । एतच्च प्रपञ्चितं प्राक् । किञ्च—यस्तु सवन-सन्पाद्यं सोमयागमनुतिष्ठन्तं ब्राह्मणं व्यापादयति तस्मिन्द्वादशवार्षि-कादिव्रतं द्विगुणं समादिशेत् । तेषां च व्रतानां गुरुलघुभूतानां जा-तिशक्तिगुणाद्यपेक्षया सत्यपि सवनस्थत्वस्याविशेषे पूर्ववदेव व्यव-स्थाऽवगन्तव्या । ब्रह्महत्यासमानां तु गुर्वधिकेपादीनामातिदेशिके-भ्योऽपि न्यूनत्वादर्धानं द्वादशवार्षिकादि प्रायश्चित्तमित्युक्तम् ॥ २५२ ॥

इति ब्रह्महत्याप्रायश्चित्तप्रकरणम् ।

(वी०मि०) अथ कमप्राप्तं सुरापानप्रायश्चित्तमाह—

सुराम्बुधृतगोमूत्रपयसामग्निसन्निभम् ॥

सुरापोऽन्यतमं पीत्वा मरणान्बुद्धिमृच्छति ॥ २५३ ॥

वाळवामा जटी वापि ब्रह्महत्याव्रतं चरेत् ॥

पिण्याकं वा कणान् वापि भक्षये(१)त्तु समा निशि ॥२५४॥

अज्ञानात्तु सुरां पीत्वा रेतोविण्मूत्रमेव च ॥

पुनःसंस्कारमर्हन्ति त्रयो वर्णा द्विजातयः ॥ २५५ ॥

सुरापः सुरादीनामन्यतममग्निवदत्यु(२)ष्णं पीत्वा मरणाच्छुद्धिं प्राप्नोतीत्यर्थः । पयो दुग्धम्, एतच्च कामकृते । अकामकृते त्वाह— बालेत्यादि । गोछागादिलोमनिर्मितवस्त्रप्रावृतो, जटाधारी, अपि- शब्दान्मुण्डी वा ब्रह्महत्याव्रतं द्वादशाब्दिकं चरेत् । अत्र—

ब्रह्महा द्वादशाब्दानि बालवासा जटी ध्वजी ।

इति सवतंवचनात्प्राप्तस्याऽत्र विशिष्याऽभिधानाच्छिखरःकपाल- धारणादिनिवृत्तिरवगम्यते । पुनः पुनः सुरापाने त्वकामकृतेऽपि मरणान्तिकमेव । 'अभ्यासेन तु सुरापोऽग्निवर्णां तां पिबेत् द्विजो वर्णात्पूतो भवतीति विज्ञायते' इति वसिष्ठवचनात् । अत्र द्विजाति- पुरस्कारेणाऽभिधानमनुपनीतसाधारणम् ।

सुरापाननिषेधस्तु जात्याश्रय इति स्थितिः ।

इति स्मरणात्—

प्रागुपनयना(३)द्बालो मद्यं मोहात्पिबेद्यदि ।

तस्य कृच्छ्रत्रयं कुर्यान्माता भ्राता पिता तथा ॥

इति वचनाच्च । अत एव 'त्रयो वर्णा' इति वक्ष्यति । 'प्रागुपन यनात्कामचारकामवादकाममक्षाः' इति गौतमवचनं तु पञ्चवर्षाभ्य- न्तरपरम् ।

मद्यमूत्रपुरीषाणां भक्षणे नास्ति कश्चन ।

दोषस्तु वत्स(४)रान् पञ्च ऊर्ध्वं पित्रोस्तु तद्गुरोः ॥

इति वारदवचनादिति दिक् । परन्तु—

अशीनिर्यस्य वर्षाणि बालो वाप्यूनषोडशः ।

प्रायश्चित्ताद्धर्मर्हन्ति स्त्रियो व्याधित एव च ॥

इति वचनादर्थं प्रायश्चित्तम् । एकादशवर्षादूर्ध्वं 'पादो बालेषु दा-

(१) भक्षयेपिसमा—इति तु० पु० पाठः । (२) अत्युष—इति ख० पु० पाठः ।

(३) अनुपेतस्तु यो बालो—इति ख० पु० पाठः ।

(४) दोषस्तापञ्चमादर्षादूर्ध्वं पित्रोः तद्गुरोः । इति ख० पु० पाठः ।

तव्यः' इति वृहद्विष्णुक्तः पादः । तक्रादिमिश्रितेष(१)दुपलभ्यमान-
रसगन्धसुरापाने त्वाह पिण्याकमिति । समा वर्षाणि श्रीणि । तिलक-
लकं तण्डुलकणान्वा निशि भक्षयेदिति । तुशब्देन दिवाभोजनव्यव-
च्छेदः, अशनान्तरस्य व्यवच्छेदश्च । अपिशब्देन वन्यमूलफलादि-
विकल्पः समुच्चीयते ।

कणान्वा भक्षयेदब्दं पिण्याकं वा सकृन्निशि ।

इति मनुवचन तु तक्रादिमिश्रितानुपलभ्यमानरसगन्धसुरापान-
विषयमिति देवल । छर्दने सतीद प्रायश्चित्तमिति तु मिताक्षरा । मुख्य-
सुरापाने प्रायश्चित्तमुक्त्वा तदितरमद्यपानेऽकामकृते प्रायश्चित्तमाह
अज्ञानास्त्विति । तदाह वसिष्ठ — 'मद्यपाने त्वसुरायाः कृच्छ्रातिकृच्छ्रौ
घृतप्राशन पुनःसंस्कारश्चेति । प्रसङ्गाद्रेतःपानादौ प्रायश्चित्ताभि-
धानम् । पुनःसंस्कारं पुनरुपनयनम्, पुनःपदमुपनीताभिप्रायेण ।
'द्विजातय' इत्यभिधानात् । अनुपनीतस्य चोपनयनं मानान्तरसिद्ध-
मेव । चकारेण—

कारयेत्पुनःसंस्कारं श(२ कत्या विप्रांश्च भोजयेत् ।

इति वृहस्पत्युक्तब्राह्मणभोजनस्य, वसिष्ठोक्तकृच्छ्रादेश्च समुच्चयः ।
तस्य कृच्छ्रत्रयमिति प्रागुक्तं च कामकृतमद्यपानपरमिति न विरो-
धः । एवकारेण शूद्राणां प्रायश्चित्तव्यवच्छेदः ॥ २५३-२५५ ॥

(मिता०) अथ क्रमप्राप्त सुरापानप्रायश्चित्त प्रक्रमते—

सुराम्बुघृतेति । सुरादीनां मध्येऽन्यतममग्निस्निभं क्वाथापा-
दिताग्निस्पर्शदाहशक्तिक कृत्वा पीत्वा सुरापो मरणाच्छुद्धिं प्राप्नो-
ति । गोमूत्रसाहचर्याद्व्ये एव घृतपयसी ग्राह्ये । घृतपयःसाहचर्या-
च्च स्त्रेणमेव गोमूत्रम् । एतच्चार्द्रवाससा कार्यम् । 'सुराप आर्द्रवा-
साश्च अग्निवर्णा सुरां पिवेत्' इति पैठीनसिस्मरणात् । तथा 'लौ-
हेन पात्रेण सुरापोऽग्निवर्णा सुरामायसेन पात्रेण ताम्रेण वा पिवेत्'
इति प्रचेतःस्मरणात् । एतच्च सकृत्पानमात्रे । 'सुरापान सकृत्कृत्वा-
प्यग्निवर्णा सुरां पिवेत्' इत्यङ्गिरःस्मरणात् । यत्तु वसिष्ठवचनम्—
'अभ्यासे तु सुरायाश्च अग्निवर्णां पिवेद्विजः' इति, तत्सुराव्यतिरि-
कमद्यपानविषयम् । एतच्च कामकारविषयम् । 'सुरापाने कामकृते

(१) तक्रादिमिश्रिते सयुपलभ्य०—इति ख० पु० पाठ ।

(२) शकन्—इति ख० पु० पाठ ।

ज्वलन्तीं तां विनिक्षिपेत् । मुखे तथा विनिर्दिग्धो मृतः शुद्धिमवाप्नुयात् ॥ इति बृहस्पतिस्मरणात् । यत्तु (१११९०)—‘सुरां पीत्वा द्विजो मोहादग्निवर्णां सुरां पिबेत्’ इति मनुना मोहग्रहणं कृतं तच्छास्त्रार्थापरिज्ञानाभिप्रायेण । अत्रेदं चिन्तनीयम्—किं सुराशब्दो मद्यमात्रे रूढ उत तिसृष्वेव गौडीमाध्वीपैष्टीष्व्राहोस्वित्पैष्ट्यामेवेति । तत्र केचिन्मद्यमात्रे रूढ इति वर्णयन्ति । ‘अभ्यासे तु सुरायाः’ इति वासिष्ठे पैष्ट्यादित्रयव्यतिरेकेऽपि मद्यमात्रे सुराशब्दप्रयोगदर्शनात् । न चासौ गौणः प्रयोग इति शङ्कनीयम्, मदजननशक्तिमत्त्वोपा(१)धिकतया सर्वत्र मुख्यत्वोपपत्तौ गौणत्वकल्पनाया अन्याय्यत्वादिति । तदयुक्तम्, ‘पानस द्राक्ष माधूकं खार्जूरं तालमैश्वम् । मधूत्थ सैरमारिष्ट मैरेयं नालिकेरजम् । समानानि विजानीयान्मद्यान्येकादशैव तु । द्वादश तु सुरामद्यं सर्वेषामधमं स्मृतम् ॥’ इति पुलस्त्येन मद्यविशेषत्वेन सुराया निर्दिष्टत्वात् । अतश्च मद्यमात्रे सुराशब्दप्रयोगो गौणः । अन्ये पुनः पैष्ट्यादिषु तिसृषु सुराशब्दस्य रूढिं मन्यन्ते । तथा हि—यद्यप्यनेकत्र सुराशब्दप्रयोगो दृश्यते तथापि कुत्रा नादित्वमिति सन्देहे(११९४)—‘गौडी माध्वी च पैष्टी च विज्ञेया त्रिविधा सुरा’ इति मनुवचनाद्बुद्धमधुपिष्टविकारेष्वनादित्वनिर्धारणात्तत्रैव मुख्यत्वयुक्तम् । न चानेक(२)त्र शक्तिकल्पना दोषः । मदशक्तेरुपाधित्वाश्रयणेन तस्य सुपरिहरत्वात् । न च तालादिरसेष्वप्युपाधेर्विद्यमानत्वादतिप्रसङ्गः । पङ्कजादिशब्दवद्योगरूढत्वाश्रयणात् । अतश्च—‘यथैवैका तथा सर्वा न पातव्या द्विजोत्तमैः’ इति तिसृणां सुराणां समानदोषत्वप्रतिपादनपरं न पुनरनयागौडीमाध्वयोः पैष्टीसुरासमत्वप्रतिपादनपरम् । द्विजोत्तमग्रहणं द्विजात्युपलक्षणम् । एतदप्ययुक्तम्, ‘द्वादशं तु सुरामद्यं सर्वेषामधमं स्मृतम्’ इति पुलस्त्यवचने गौडीमाध्वीभ्यामपि सुरामद्य(३)स्यातिरेकदर्शनात् । तथा (मनुः१११९३)—‘सुरा वै मलमशानां पाप्मा च मलमुच्यते’ इति । अन्नविकारस्यैव सुरात्वनिर्देशादन्नशब्दस्य च ‘अन्नेन व्यञ्जनम्’ इत्यादिषु ब्रीह्यादिकिकार एव प्रयोगदर्शनाद्बुद्धमधुनोश्च रसरूपत्वात्तथा सौत्रामणिग्रहेषु चान्नविकार एव सुराशब्दस्य श्रुतत्वात् पैष्ट्येव सुरा मुख्योच्यते ।

इतरयोस्तु सुराशब्दो गौणः । यत्तूक्तम्—‘गौडी माध्वी’ इति मनुवचना-
 त्तिसुष्वप्यौत्पत्तिकत्वनिर्धारणेति, तदप्ययुक्तम् । यतो नेदं शब्दानुशा-
 सनवच्छब्दार्थसम्बन्धानादित्वप्रतिपादनपरं किन्तु कार्यप्रतिपादनपर-
 म् । अतो गुणप्रायश्चित्तनिमित्ततया गौडीमाध्व्योगौणः सुराशब्दप्रयो-
 गः । एवं च नानेकशक्तिकल्पना दोषो नाप्युपाध्याश्रयणं कृतम् । न चा
 त्र द्विजोत्तमग्रहणस्योपलक्षणत्वम् । अतश्च (मनुः ११।९३)—‘सुरा वै
 मलमन्नानां पाप्मा च मलमुच्यते । तस्माद्ब्राह्मणराजन्यौ वैश्यश्च न सु-
 रां पिबेत् ॥’ इति पैष्ट्या एव वर्णत्रयसम्बन्धित्वेन निषेधः । गौड्यादी-
 नां तु मद्यानां ब्राह्मणसम्बन्धित्वेनैव निषेधो न क्षत्रियवैश्ययोः । (११।
 ९५)—‘यक्षरक्षःपिशाचान्नं मद्यं मांसं सुरासवम् । तद्ब्राह्मणेन नात्तव्यं
 देवानामश्रता हविः’ ॥ इति मानवे ब्राह्मणेनेति विशेषोपादानात् ।
 बृहद्विष्णुनापि ब्राह्मणस्यैव मद्यप्रतिषेधो दर्शितः । ‘माधूकमैक्षवं सैर
 तालं खार्जूरपानसम् । मधूत्थं चैव माध्वीकं मैरेयं नालिकेरजम् ॥
 अमेध्यानि दशैतानि मद्यानि ब्राह्मणस्य तु’ इति । बृहद्याज्ञवल्क्ये-
 नापि क्षत्रियवैश्ययोर्दोषाभावो दर्शितः । ‘कामादपि हि राजन्यो वैश्यो
 वापि कथञ्चन । मद्यमेव सुरां पीत्वा न दोषं प्रतिपद्यते ॥’ इति ।
 व्यासेनापि तयोर्माध्वीपानमनुज्ञातम्—‘उभौ मध्वासवक्षीवावुभौ
 चन्दनचर्चितौ । एकपर्यङ्करथिनौ दृष्टौ मे केशर्वाजुनौ’ ॥ इति । एव
 ब्राह्मणसम्बन्धित्वेन मद्यमात्रनिषेधे सत्यपि (मनुः ११।९४)—‘गौडी
 माध्वी च पैष्टी च विज्ञेया त्रिविधा सुरा । यथैवैका तथा सर्वा न
 पातव्या द्विजोत्तमैः’ ॥ इति गौडीमाध्वयोः पृथङ्निषेधवचनं दोषगुरु-
 त्वेन सुरासमत्वप्रतिपादनपरम् । अयं च सुरानिषेधोऽनुपनीतस्या-
 नूढायाश्च कन्याया भवत्येव । (मनुः ११।९३)—‘तस्माद्ब्राह्मणराजन्यौ
 वैश्यश्च न सुरां पिबेत्’ इति जातिमात्रावच्छेदेन निषेधात् । अतश्च
 (११।९०)—‘सुरां पीत्वा द्विजो मोहात्’ इति प्रायश्चित्तविधिवाक्ये
 मनुना यत् द्विजग्रहणं कृतं तद्वर्णत्रयोपलक्षणार्थम् । निमित्तभूतनि-
 षेधसापेक्षत्वात्त्रिमित्तिकविधेर्निषेधे च वर्णमात्रस्यावच्छेदकत्वात् ।
 यथा ‘यस्य हविर्निस्तं पुरस्ताच्चन्द्रमा अभ्युदेति’ इति निमित्तवाक्ये
 हविर्मात्राभ्युदयस्य निमित्त(१)त्वावगतौ तत्सापेक्षनैमित्तिकवाक्ये

श्रूयमाणमपि त्रेधा तन्दुलान् विभजेदिति तन्दुलग्रहणं तन्दुलादिरूप-
हविर्मात्रोपलक्षणम् । इयांस्तु विशेषः—‘पादो बालेषु दातव्यः सर्व-
पापेष्वयं विधिः’ इति वचनात्कामकारेऽपि न मरणान्तिकं किन्तु पाद-
मेव द्विगुणीकृत्य षड्वार्षिकं देयम् । ‘विहितं यदकामानां कामात्तद्वि-
गुणं चरेत्’ इत्यङ्गिरःस्मरणात् । एवं वृद्धातुरादिष्वपि योज्यम् ।
तथा (११।९५)—‘तद्ब्राह्मणेन नात्तव्यं देवानामश्रता हविः’ इति
मद्यस्यापि जातिमात्रावच्छेदेन निषिद्धत्वाद्नुपनीतेनापि न पेयम् ।
ननु कथमनुपनीतस्य दोषः । ‘प्रागुपनयनात्कामचारकामवादकाम-
भक्षाः’ इति गौतमवचनात् । तथा—‘मद्यमूत्रपुरीषाणां भक्षणे नास्ति
कश्चन । दोषस्त्वा पञ्चमाहर्षादूर्ध्वं पित्रोः सुहृद्गुरोः’ ॥ इति कुमार-
वचनाच्च दोषाभावावगतेः । उच्यते—सुरामद्ययोर्निषेधवाक्ये जा-
तिमात्रत्वावच्छेदकत्वश्रवणादप्रतिहतैव निषेधप्रवृत्तिः । अत एव
स्मृत्यन्तरे निषेधवचनम्—‘सुरापाननिषेधस्तु जात्याश्रय इति स्थि-
तिः’ इति । अतः ‘पादो बालेषु दातव्यः सर्वपापेष्वयं विधिः’ इति ।
‘सर्वपापेषु सुरापानादिष्वपि’ इति वचनात्पाद एव सुरापाने प्राय-
श्चित्तम् । तथा जातृकर्ण्येन मद्यपानेऽपि प्रायश्चित्तम्—‘अनुपेतस्तु
यो बालो मद्यं मोहात्पिबेद्यदि । तस्य कृच्छ्रत्रयं कुर्यान्माता भ्राता
तथा पिता’ ॥ इति । अतो गौतमवचनं सुरादिव्यतिरिक्तशुक्तपर्युपि-
तादिविषयम् । कुमारवचनं तु स्वल्पदोषख्यापनपरम् । अत एव
प्रागुपनयनात्कृतदोषस्योपनयनमेव प्रायश्चित्तमित्युक्तं मनुना (२।२७)
‘गार्भहोर्मेजातकर्मचूडामौञ्जीनिवन्धनैः । वैजिकं गार्भिकं चैनो
द्विजानामपमृज्यते’ ॥ इति । अयमत्रार्थः—त्रैवर्णिकानामुत्पत्तिप्रभृति
पैष्टप्रतिषेधः । ब्राह्मणस्य तु मद्यमात्रनिषेधोऽप्युत्पत्तिप्रभृत्येव । राज-
न्यवैश्ययोस्तु न कदाचिदपि गौड्यादिमद्यप्रतिषेधः । शूद्रस्य न सुरा-
प्रतिषेधो नापि मद्यप्रतिषेधः ॥ २५३ ॥

(मिता०) प्रायश्चित्तान्तरमाह—

बालवासा इति । गोछागादिलोमनिर्मितवस्त्रप्रावृतो बालवासाः ।
बालवासोग्रहणं चीरबल्कलयोरुपलक्षणार्थम् । ‘सुरापगुरुत्पगौ
चीरबल्कलवाससौ ब्रह्महत्याव्रतं चरेयाताम्’ इति प्रचेतःस्मरणात् ।
जटिग्रहणं मुण्डित्वनिराकरणार्थम् । ब्रह्महत्याव्रतं चरेदित्यनेनैव सिद्धे

यद्वालवसनादिग्रहणं तदन्यत्र सम्भ(१)वि स्वयं मारितशिरःकपाला-
दिनिवृत्त्यर्थम् । इदमकामतो जलबुद्ध्या यः सुरां पिबति तद्विषयम् ।
(मनुः (११।८९)—‘इयं विशुद्धिरुदिता प्रमाप्याऽकामतो द्विजम्’
इत्यकामित्वापाधित्वेन विहितस्यैव द्वादशवार्षिकस्यातिदेशात् ।
अत्र च सुरापानस्य महापातकत्वात्सत्यप्यातिदेशिकत्वे सम्पूर्णमेव
द्वादशवार्षिकं कुर्यान्न पादोनम् । अत एव बृहद्धारतिः—‘द्वादशमि-
वर्षमहापातकिनः पूयन्ते’ इति । अथवा पि(२)ण्याकं पिण्डी तं त्रि-
समाः वर्षत्रयपर्यन्तं रात्रौ भक्षयेत् । कणास्तन्दु(३)ललवास्तान्वा
पूर्ववद्भक्षयेत् । एतच्च सकृदेव कार्यम् । (११।९२)—‘कणान्वा भक्ष-
क्षयेदद्द पिण्याकं वा सकृन्निशि’ इति मनुस्मरणात् । अस्य च
पिण्याकादिभक्षणस्य भोजनकार्ये विहितत्वादर्शान्तरपरित्यागः ।
एतच्चोदकबुद्ध्या सुरापाने छर्दनोत्तरकाले वेदितव्यम् । ‘एतदेव व्रतं
कुर्यान्मद्यपदच्छर्दने कृते । पञ्चगव्यं च तस्योक्तं प्रत्यह कायशोध-
नम्’ ॥ इति व्यासवचनात् । न च सुरासंसृष्टेषदुपलभ्यमानतद्वन्ध-
रसोदकपानविषयमिदमिति सुन्दरम् । संसर्गेऽपि सुरात्वस्यानपा-
यात् । यथाज्यत्वस्य पृषदाज्ये । अत एव—‘आज्यपा इति निगमाः
कार्याः न पृषदाज्यपाः’ इत्येवमुक्तं न्यायविद्धिः । यत्पुनरापस्तम्ब-
चनम्—‘स्तेयं कृत्वा सुरां पीत्वा गुरुदाराङ्गत्वा ब्रह्महत्यां च कृत्वा चतु-
र्थे कालं मितभोजनो योऽभ्युपेयात्सवनानुकल्पं स्थानासनाभ्यां विह-
रंस्त्रिभिर्वर्षैः पाप व्यपनुदति’ इति । यत्त्वङ्गिरोवचनम्—‘महापातकसं-
युक्ता वर्षे, शुध्यन्ति ते त्रिभिः’ इति, तदुभयमपि पिण्याकं वा कणा-
न्वेत्यनेनैकविषयम् । यदपि यमेन प्रायश्चित्तद्वयमुक्तम्—‘बृहस्पति-
सवनेष्ट्वा सुरापो ब्राह्मणः पुनः । समत्व ब्राह्मणैर्गच्छेदित्येषा वैदिकी
श्रुतिः ॥ भूमिप्रदान यः कुर्यात्सुरां पीत्वा द्विजोत्तमः । पुनर्न च पि-
वेत्तां तु सस्कृतः स विशुध्यति’ ॥ इति, तदुभयमपि पूर्वेण सहैक-
विषयम् । यद्वा अतिरिक्तदक्षिणाकल्पाश्रयणाद्द्वादशवार्षिकेण सह
विकल्प्यते । अत्रापि दालबुद्ध्यादीनां सार्धिकवर्षीयमनुपनीतानां तु
नवमासिकमित्येव कल्पना कार्या । यत्तु मनुवचनम् (११।९२)—‘क-
णान्वा भक्षयेदद्द पिण्याकं वा सकृन्निशि । सुरापानापनुत्त्यर्थं

(१) सम्भवे श्रूयमाणस्वप्नान्धि स्वयं च ।

(२) पि-यकपिण्डान् ८० ।

(३) तदुलानवास्तान्वा ८० ।

वालवासा जटी ध्वजी' ॥ इति, तत्तालुमात्रसंयोगे सुराया अबु-
द्विपूर्वे द्रष्टव्यम् । ननु च द्रवद्रव्यस्याभ्यवहरणं पानमित्युच्यते ।
अभ्यवहरणं च कण्ठादधोनयनं न ताल्वादिसंयोगमात्रम् । अतः कथं
तत्र पाननिमित्तं प्रायश्चित्तम् । उच्यते, येन ताल्वादिसंयोगेन विना
पानक्रिया न निर्वर्तते सोऽपि पानाक्रियाप्रतिषेधेन प्रतिषिद्धः । अतो-
यद्यपि मुख्यपानाभावान्न महापातकत्वं तथापि तत्प्रतिषेधेन तदङ्ग-
भूताव्यभिचारिताल्वादिसंयोगस्यापि प्रतिषिद्धत्वेन दोषस्य विद्यमा-
नत्वाद्भवत्येव प्रायश्चित्तम्—'चरेद्भ्रतमहत्त्वापि घातार्थं चेत्समागतः'
इति । यथा हननप्रतिषेधेन तदङ्गभूताध्यवसायोदेरपि प्रतिषिद्धत्वा-
त्प्रायश्चित्तविधानम् । यत्तु बौधायनीयम्—'त्रैमासिकममत्या सुरापाने
कृच्छ्राब्दपादं चरित्वा पुनरुपनयनम्' इति । यच्च याम्यम्—'सुरां
पीत्वा द्विज इत्वा रुक्मं हृत्वा द्विजन्मनः । संयोगं पतितैर्गन्वा द्वि-
जश्चान्द्रायणं चरेत्' ॥ इति । यदपि वार्हस्पत्यम्—'गौडीं माध्वीं सु-
रां पैठीं पीत्वा विप्रः समाचरेत् । तप्तकृच्छ्रं पराकं च चान्द्रायणम-
नुक्रमात्' ॥ इति, तन्नितयमप्यनन्यौषधसाध्यव्याध्युपशमार्थं पाने वे-
दितव्यम् । प्रायश्चित्तस्याल्पत्वात् । यदा तु सुरासंसृष्ट शुष्करसमे-
वात्रं भक्षयति तदा पुनरुपनयनम् । यथाह मनुः (११।१५०)—'अज्ञा-
नात्प्राश्य विष्मृत्रं सुरासंसृष्टमेव च । पुनः संस्कारमर्हन्ति त्रयो
वर्णा द्विजातयः' ॥ इति । यदा च शुष्कसुराभाण्डस्थोदकं पिबति
तदा शातातपोकं कुर्यात्—'सुराभाण्डोदकपाने छर्दनं घृतप्राशन-
महोरात्रोपवासश्च' इति । यत्तु बौधायनीयम्—'सुरापानस्य यो
भाण्डेष्वपः पर्युपिताः पिबेत् । शङ्खपुष्पीविपक्व तु क्षीरं सर्पिः पिबेत्
त्र्यहम्' ॥ इति तत्पर्युपितत्वादाधिकम् । अकामतोऽभ्यासे पुगर्मनुनो-
क्तम् (११।१४७)—'अप. सुराभाजनस्था मद्यभाण्डस्थितास्तथा । पञ्च-
रात्रं पिबेत्पीत्वा शङ्खपुष्पीशृतं पयः' ॥ इति तन्मतिपूर्वकपाने । ज्ञानतो-
ऽभ्यासे तु बृहद्यम् आह—'सुराभाण्डस्थितं तोयं यदि कश्चित्पिबे-
द्विज' । स द्वादशाहं क्षीरेण पिबेद्ब्राह्मीं सुवर्चलाम्' ॥ इति । सुराप-
स्य मुखगन्धाघ्राणे तु मानवम् (११।१४९)—'ब्राह्मणस्तु सुरापस्य
गन्धमाघ्राय सोमपः । प्राणानप्सु भिरायम्य घृतं प्राश्य विशुद्ध्य-
ति' ॥ इति, तत्सोमयाजिन एवाऽमतिपूर्वं । मतिपूर्वं तु द्विगुणम् ।
अपीतसोमस्य तु कल्प्यम् । साक्षात्सुरागन्धाघ्राणस्य तु घ्रातिरधे-

यमद्ययोः' इति जातिभ्रंशकरत्वात् (११।१२४)—'जातिभ्रंशकरं कर्म कृत्वान्यतममिच्छया । चरेत्सान्तपनं कृच्छ्रं प्राजापत्यमनिच्छया' ॥ इति मनूक्तं द्रष्टव्यम् ॥ २५४ ॥

(मिता०) एवं मुख्यसुरापाने प्रायश्चित्तमुक्त्वा मद्यपाने प्रायश्चित्तमाह—

अज्ञानादिनि । यः पुनरज्ञानादुदकबुद्ध्या सुरां मद्य ब्राह्मणः पिबति ये च ब्राह्मणादयो रेतोविण्मूत्राणि प्राश्नन्ति ते त्रयोऽपि द्विजा तयो वर्णास्तत्तत्कृच्छ्रपूर्वकं पुनरुपनयनं प्रायश्चित्तमर्हन्ति । अत्र मद्यपाने योऽयं पुन संस्कार स ब्राह्मणस्यैव । क्षत्रियविशो स्तदभ्यनुज्ञानस्य दर्शितत्वात् । सुराशब्दश्चात्र मद्यपरः । प्रायश्चित्तस्यातिलघुत्वात् । अज्ञानतो मुख्यसुरापाने द्वादशवार्षिकस्य विहितत्वाच्च । अत एव गौतमेनात्र मद्यशब्दः प्रयुक्तः । 'अमत्या मद्यपाने पयो घृतमुदक वा इयहं तप्तानि पिबेत्स तप्तकृच्छ्रस्ततोऽस्य संस्कारो मूत्रपुरीषकुणपरेतसां प्राशने चे'ति । यदप्यस्मिन्नेव विषये मनुनोक्तम् (११।१४६)—'अज्ञानाद्धारुणी पीत्वा संस्कारेण विशुद्ध्यति' इति, तदपि तप्तकृच्छ्रपूर्वकमेव । गौतमवाक्यानुरोधात् । पुनःसंस्कारश्च पुनरुपनयम् । तच्चाइवलायनाद्युक्तक्रमेण कर्तव्यम् । यथोक्तम्—'अथोपेतपूर्वस्य कृताकृतं केशवपनं मेधाजननं चानिरुक्तं परिदानं कालश्च तत्सवितुर्वृणीमह इति सावित्रीम्' इति । मतिपूर्वमद्यपाने वसिष्ठोक्तं द्रष्टव्यम्—'मत्या मद्यपाने त्वसुरायाः सुरायाश्चाज्ञाने कृच्छ्रातिकृच्छ्रौ घृतप्राशनं पुनःसंस्कारश्च' इति । चान्द्रायणं वा शङ्कोक्तम्—'असुरामद्यपायी चान्द्रायणं चरेत्' इति । मुखमात्रप्रवेशे तु मद्यस्यापस्तम्बीय पद्मात्रम्—'अभक्ष्याणामपेयानामलेह्यानां च भक्षणे । रेतोमूत्रपुरीषाणां प्रायश्चित्तं कथं भवेत् ॥ पक्षोदुम्बरविल्वानां पलाशस्य कुशस्य च । एतेषामुदकं पीत्वा पद्मात्रेण विशुद्ध्यति' ॥ इति । एतच्च तालादिमद्यविषयम् । गौडीमाध्व्यो पुनरज्ञानतः पाने 'असुरायाः सुरायाश्चाज्ञानतः' इति वसिष्ठोक्तः कृच्छ्रातिकृच्छ्रसहितः पुनःसंस्कारो घृतप्राशश्च द्रष्टव्यः । तयोर्मतिपूर्वपाने तु 'पिण्याकं वा कणान्वा' इति त्रैवार्षिकम् । कामतस्तु तन्पानाभ्यासे 'अभ्यासे तु सुराया अग्निवर्णां सुरां पिबेत्मरणात्पूतो भवति' इति वासिष्ठ मरणान्तिकं द्रष्टव्यम् । नात्र सुराशब्दः पै-

पथ्यभिप्रायः । तस्याः सकृत्पानेऽपि मरणान्तिकस्य दर्शितत्वात् । मद्यभासितशुष्कभाण्डस्थोदकस्याज्ञानतः पाने बृहद्यमोक्तम्—‘मद्यभाण्डस्थितं तोयं यदि कश्चित्पिवेद्विजः । कुशमूलविपकेन त्र्यहं क्षीरेण वर्तयेत्’ ॥ इति । अज्ञानतोऽभ्यासे तु वसिष्ठेनोक्तम्—‘मद्यभाण्डस्थितं तोयं यदि कश्चित्पिवेद्विजः । पञ्चोदुम्बरविल्वानां पलाशस्य कुशस्य च ॥ एतेपामुदकं पीत्वा त्रिरात्रेण विशुद्ध्यति’ ॥ इति । ज्ञानतः पाने तु विष्णुक्तम्—‘मद्यभाण्डस्थितं तोयं पीत्वा पञ्चरात्रं शङ्खपुष्पीशृतं पयः पिवेत्’ इति । ज्ञानतोऽभ्यासे तु शङ्खेनोक्तम्—‘मद्यभाण्डस्थितं तोयं पीत्वा सप्तरात्रं गोमूत्रयावकं पिवेत्’ इति । अत्यन्ताभ्यासे तु हारीतोक्तम्—‘मद्यभाण्डस्थितं तोयं यदि कश्चित्पिवेद्विजः । द्वादशाहं तु पयसा पिवेद्ब्राह्मीं सुवर्चलाम्’ ॥ इति । एषु च वाक्येषु द्विजग्रहणं ब्राह्मणामिप्रायम् । क्षत्रियवैश्ययोरप्रतिषेधादिति दर्शितं प्राक् । इदं च गौडीमाध्वीभाण्डस्थजलपानविषयं गुरुत्वात्प्रायश्चित्तस्य । तालादिमद्यभाण्डोदकपाने तु कल्प्यम् ॥२५५॥

(वी० मि०) न केवलं द्विजातीनामेवोक्तानि प्रायश्चित्तानि, किन्तु तद्भार्याणामपि (१) स्त्रीत्वाद्भूतार्धमित्यभिप्रेत्य निन्दार्थवादमाह—

पतिलोकं न सा याति ब्राह्मणी या सुरां पिवेत् ॥

इहैव सा शुनी गृध्री शूकरी चोपजायते ॥ २५६ ॥

ब्राह्मणीपदं द्विजातिभार्यापरं तेन शूद्राया अपि द्विजपरिणितायाः प्रायश्चित्तम् । अत एव मनुः—

पतत्यर्धं शरीरस्य यस्य भार्या सुरां पिवेत् ।

पतितार्धशरीरस्य निष्कृतिर्न विधीयते ॥

इति । एवं च वर्णपुरस्कारेण निषेधलिङ्गस्य विवेक्षितत्वात् क्षत्रियवैश्यजातिस्त्रियोः सुरापाननिषेधप्राप्तावपि वचनमिदमनर्थकं शूद्रायाः प्रायश्चित्तप्राप्त्यर्थत्वात् । तस्मात् द्विजातिभार्या या सुरां पिवति सा पत्या सह धर्मावरणेनाऽर्जितं स्वर्गलोकं न याति धर्मस्य सुरापानेनैव नाशात् । इह मर्त्यलोके सा शुन्यादिर्जायते इत्यर्थः । एवकारेणाऽन्तरा मनुष्यजन्मयोनिव्यवच्छेदः । चकारेण सुरापीभर्तुः पतनं समुच्चीयते ॥ २५६ ॥

(मित्ता०) द्विजातिभार्या प्रत्याह—

पतिलोकमिति । या द्विजातिभार्या सुरां पिबति सा कृतपुण्या
पि सती पतिलोकं न याति किन्त्वैव लोके श्वगृध्रश्चकरलाक्षितां
तिर्यग्योनिं क्रमेण प्राप्नोति । ब्राह्मणीग्रहणं चात्र 'तिस्रो वर्णानुपूर्व्ये
ण' इति न्यायेन यस्य द्विजातेर्यावत्यो भार्यास्तासामुपलक्षणम् । अ-
त एव मनुः—'पतत्यर्धं शरीरस्य' यस्य भार्या सुरां पिबेत् । पति-
तार्धशरीरस्य निष्कृतिर्न विधीयते ॥ इति । धर्मार्थकामेषु सहाधि-
काराद्दम्पत्योरेकशरीरत्वमेव, अतो यस्य द्विजातेभार्या सुरां पिब-
ति तस्य भार्यारूपमर्धं शरीरं पतति । पतितस्य च भार्यारूपस्यार्ध-
शरीरस्य निष्कृतिर्न विधीयते । तस्मात् द्विजातिभार्यया ब्राह्मण्या-
द्यया न सुरा पेया । 'तस्माद्ब्राह्मणराजन्यौ वैश्यश्च न सुरां पिबेत्'
इति निषेधविधौ लिङ्गस्याविवक्षितत्वेन वर्णत्रयभार्याणामपि प्रति-
षेधे सिद्धे पुनर्वचनं द्विजातिभार्यायाः शूद्राया अपि सुराप्रतिषेध-
प्राप्त्यर्थम् । अतो द्विजातिभार्याभिः सुरापाने प्रायश्चित्तस्यार्धं का-
र्यम् । शूद्रभार्यायास्तु शूद्रायाः शूद्रवदेव न प्रतिषेधः । सुरापानस-
मेषु तु निषिद्धभक्षणादिषु सुरापानप्रायश्चित्तार्धमित्युक्तं प्राक् २५६
इति सुरापानप्रायश्चित्तप्रकरणम् ।

(वी०मि०) अथ क्रमप्राप्तं स्तेयप्रायश्चित्तमाह—

ब्राह्मणस्वर्णहारी तु राज्ञे मुसलमर्पयेत् ॥

स्वकर्म ख्यापयंस्तेन हतो मुक्तोऽपि वा शुचिः ॥ २५७ ॥

अनिवेद्य नृपे शुद्ध्येत्सुरापत्रतमाचरन् ॥

आत्मतुल्यं सुवर्णं वा दद्याद्वा विप्रतुष्टिकृत् ॥ २५८ ॥

ब्राह्मणस्वामिकपोडशमापपरिमितसुवर्णापहारी तु स्वहननाय
मुसलं स्वकर्म सुवर्णस्तेय ख्यापयन् राज्ञेऽर्पयेत् । तेन राज्ञा सकृत्
स्वयमेव दृढं ताडितो मृतः शुचिः । यदि चाऽऽयुःशेषवशात् राज्ञा
प्रहतेऽपि मरणान्मुक्तः तदा शुचिरित्यर्थः । अपिवेति सम्भावना-
धिकल्पार्थकम् । तदाह संवर्त—

स्तेयं कृत्वा सुवर्णस्य राज्ञे शस्यात्तु किद्विपम् ।

ततो मुसलमादाय सकृद्धन्यात्तु तं स्वयम् ॥

यदि जीवति स स्तेनस्ततः पापात्प्रमुच्यते ।

राक्षश्चाऽत्र हनने न दोषः, किन्त्वहनन एव पापम् । 'अघ्नन्न-
स्वी राजे'ति गौतमवचनात् । कामकृते स्तेये प्रायश्चित्तमभिधाया
ऽकामकृतेऽभिधत्ते—अनिवेद्येति । नृपे अनिवेद्य स्वकर्माऽकथ-
यित्वा मुसलं चाऽनर्पयित्वा सुरापव्रतं द्वादशवार्षिकमाचरन् शु-
द्धयेत् । सुरापपदेन शिरःकपालधारणादिव्यवच्छेदः । शहोऽप्याह-

अघःशायी जट्टाधारी पर्णमूलफलाशनः ।

एककालं समश्नानो वर्षे तु द्वादशे गते ॥

रुक्मस्तेयी सुरापश्च ब्रह्मघ्नो गुरुतल्पगः ।

व्रतेनैतेन शुद्धयन्ति महापातकिनस्त्वमे ॥

आत्मेति । आत्मशरीरमितं सुवर्णं वा एकस्य विप्रस्य जावज्जी-
वतृत्सिद्धमं धनं वा दद्यात् इति, अकामकृतस्तेये प्रायश्चित्तद्वयम् ।
शूळपाणिस्तु—'द्वादशवार्षिकव्रत आरब्धे हिरण्यादिदान नैमित्तिकं
तत्समाप्तिर्वीज'मित्याह । तत्तुच्छम्, एकस्मिन् दिने व्रतमारभ्य
श्रद्धित्येव सुवर्णदाने प्रायश्चित्ताधिक्याभावादेवं कल्पने मानाभा-
वादिति दिक् ॥ २५७—२५८ ॥

(मित्ता०) क्रमप्राप्तं सुवर्णस्तेयप्रायश्चित्तमाह—

ब्राह्मणेति । ब्राह्मणस्वामिकं सुवर्णं योऽपहरत्यसौ सुवर्णस्तेयं
मया कृतमित्येवं स्वकर्म ख्यापयन् राक्षे मुसलं समर्पयेत् । मुसलस-
मर्पणस्य दृष्टार्थत्वात्तेन मुसलेन राजा तं हन्यात् । तेन राक्षा हतो
मुको वा शुद्धो भवति । अवहरणशब्देन च समक्षं परोक्षं वा घला
ञ्चौर्येण वा क्रयादिस्वत्वहेतुं विना ग्रहणमुच्यते । मुसलं समर्पयेदिति
यद्यपि सामान्येनोक्तं तथापि तस्य हननार्थत्वात् तत्समर्थस्याऽयोम-
यादेर्ग्रहणम् । अत एव मनुनोक्तम् (८।३१५)—'स्कन्धेनादाय मु-
सलं लकुटं वापि खादिरम् । (१) अक्षि चोभयतस्तीक्ष्णमायसं दण्ड-
मेव वा' ॥ इति । शहोनाप्यत्र विशेष उक्तः—'सुवर्णस्तेनः प्रकी-
र्णकेश आर्द्रवासा आयसं मुसलमादाय राजानमुपतिष्ठेदिदं मया
पापं कृतमनेन मुसलेन मां घातयस्वेति स राज्ञा शिष्टः सन्पूतो भ-
वति' इति । हननं चावृत्तिविधानाभावात्सकृदेव कार्यम् । अत एव

महरणवदुपपातकमेवेति युक्तम् । किञ्च—सुवर्णान्यूनपरिमाणहे
महरणे प्रायश्चित्तान्तरोपदेशात्तत्परिमाणस्यैव हेतो हरणे मरणान्ति-
कादिप्रायश्चित्तमिति युक्तम् । तथा चोक्त षट्त्रिंशन्मते—‘बालाग्र-
मात्रेऽपहृते प्रणायामं समाचरेत् । लिक्षामात्रेऽपि च तथा प्राणायाम-
मत्रय बुधः ॥ राजसर्षपमात्रे तु प्राणायामचतुष्टयम् । गायत्र्यष्टस-
हस्रं च जपेत्पापविशुद्धये ॥ गौरसर्षपमात्रे तु सावित्रीं वै दिनं जपेत् ॥
यवमात्रे सुवर्णस्य प्रायश्चित्तं दिनद्वयम् ॥ सुवर्णकृष्णलं ह्येकमपहृत्य
द्विजोत्तम । कुर्यात्सान्तपनं कुर्यात्तत्पापस्यापनुत्तये ॥ अपहृत्य सुव-
र्णस्य माषमात्रं द्वि(१)जोत्तमः । गोमूत्रयावकाहारस्त्रिभिर्मासैर्विशु-
ध्यति ॥ सुवर्णस्यापहरणे वत्सरं यावकी भवेत् । ऊर्ध्वं प्राणान्तिकं
क्षेयमथवा ब्रह्महव्रतम् ॥ इदं च वत्सरं यावकाशनं किञ्चिन्न्यूनसुव-
र्णापहारविषयम् । सुवर्णापहारे मन्वादिमहास्मृतिषु द्वादशवार्षिक-
विधानात् । ‘बलाद्ये कामकारेण गृह्णन्ति स्वं नराधमाः । तेषां तु
बलहर्तृणां प्राणान्तिकमिहोच्यते’ ॥ सुवर्णपरिमाणादर्वागपीत्यभिप्रे-
तम् । इदं च स्तेयप्रायश्चित्तमपहृतधनं तत्स्वामिने दत्त्वैव कार्यम् ।
‘स्तेये ब्रह्मस्वभूतस्य सुवर्णादेः कृते पुनः । स्वामिनेऽपहृतं देयं हर्त्रा
त्वेकादशाधिकम्’ ॥ इति स्मरणात् । तथा (मनुः११।१६६)—‘चरे
त्सान्तपनं कृच्छ्रं त(२)न्निर्यात्यात्मशुद्धये’ इति मनुस्मरणाच्च । दण्ड-
प्रकरणेऽप्युक्तम्—‘शेषेऽप्येकादशगुणं दाप्यस्तस्य च तद्धनम्’ ॥ इति ।
यद्वाऽत्यशक्त्या राजा हन्तुमसमर्थस्तदा वसिष्ठोक्तं द्रष्टव्यम्—‘स्तेनः
प्रकीर्णकेशो राजानमभियाचेत् ततस्तस्मै राजौदुम्बरं शस्त्रं दद्या-
त्तनात्मानं प्रमापयेत् मरणात्पूतो भवतीति विज्ञायते’ इति । औ-
दुम्बरं ताम्रमयम् । यदपि द्वितीयं प्रायश्चित्तं तेनोक्तम्—‘निष्काल-
को गोघृताक्तो गोमयाग्निना पादप्रभृत्यात्मानं प्रमापयेन्मरणा-
त्पूतो भवतीति विज्ञायते’ इति, तदपि गुरुश्रोत्रिययागस्थादिविप्र-
द्रव्यापहारविषयं क्षत्रियाद्यपहर्तृविषयं वा । तत्र निष्कालक इति
निर्गतकेशश्मश्रुलोमाभिधीयते । तथाश्वमेधाद्यनुष्ठानेन वा । तथा
प्रचेतसा मरणान्तिकमाभिधायोक्तम्—‘इष्ट्वा वाश्वमेधेन गोसवेन वा
विशुध्येत्’ इति । एतच्च विद्वक्षत्रियाद्यपहर्तृविषयम् ॥ २५७ ॥

(मिता०) प्रायश्चित्तान्तरमाह—

अनिवेद्येति । स्वीयं स्तेयं राजन्यनिवेद्य सुरापव्रत द्वादशवार्षिकमाचरन् शुध्येत् । शवशिरोध्वजे तत्कपालधारणनिराकरणार्थं सुरापव्रतमित्युक्तम् । एतन्नाकामकारविषयम् । (मनुः११८९)—
 'इयं विशुद्धिरुदिता प्रमाप्याकामतो द्विजम्' इत्यकामतो विहितस्यैव द्वादशवार्षिकस्यातिदेशात् । नन्वकामतोऽपहार एव न संभवतीति कथं तद्विषयत्वम् । उच्यते—यदा वस्त्रप्रान्तग्रथितं सुवर्णादिकमज्ञानादपहरति रजतादिद्रव्यान्तरबुद्ध्या वा हृत्वा चानन्तरमेवान्यस्मै दत्तं नाशितं वा न पुनः स्वामिने प्रत्यर्पितं तदा सम्भवत्येवाकामतोऽपहारः । यस्तु ताम्रादिकस्य रसवेधाद्यापादितसुवर्णरूपम्यापहारो न तत्रेदं प्रायश्चित्तम् । मुख्यजातिसमवायाभावात् । न च मुख्यसादृश्यमात्रेण गौणे मुख्यधर्मा भवन्ति । यद्यपीदृशमेवासुवर्णं सुवर्णभ्रान्त्यापहरति तथापि नेद प्रायश्चित्तम् । असुवर्णायहारित्वादेव । न च सृष्टश्चेद्ब्राह्मणवधे अहत्वापीनिवदत्रापि दोष इति वाच्यम्, असुवर्णं प्रवृत्तत्वादेव । न ह्यब्राह्मणः सृष्टश्चेदित्यस्य विषयः । यच्चेदं 'मनसा पापं ध्यात्वा प्रणवपूर्वकं व्याहृतीर्मनसा जपेत् । व्याहृत्या प्राणायामं त्रिराचरेत् । प्रवृत्तौ कृच्छ्रं द्वादशरात्रं चरे'दिति, तदपि सम्यगर्थप्रवृत्तिविषयम् । अतो नेदृशमज्ञानतः स्वर्णापहारः प्रायश्चित्तस्य निमित्त, किन्तु रजतादिवुद्ध्या पूर्वोक्त एव स्वर्णापहारः । अस्मिन्नेव विषये यदापहर्तात्यन्तमहाधनः तदात्मतुलितं सुवर्णं दद्यात् । अथ तावद्धनं नास्ति तपश्चर्यायां चाशक्तस्तदा विप्रतुष्टिकृष्टिप्रस्य यावज्जीवं कुटुम्बभरणपर्याप्ततया तुष्टिकरं धनं दद्यात् । यदा तु निर्गुणस्वामिकं द्रव्यमपहरति तदा 'एतदेव व्रतं स्तेनः पादन्यून समाचरेत्' इति व्यासेनोक्तं नववार्षिकं द्रष्टव्यम् । यदा पुनरीदृशमेव क्षुत्क्षामकुटुम्बपरिरक्षणार्थमपहरति तदा अत्रिप्रतिपादितं पञ्चापिकं 'स्वर्जिदादि वा क्रतुं कुर्यात्तीर्थयात्रां वा', 'पडवदं वाचरेत्कृच्छ्रं यजेद्वा क्रतुना द्विज' । तीर्थानि वा भ्रमन्विद्वांस्ततः स्तेयाद्विमुच्यते' ॥ इति । यदा त्वपहारसमनन्तरमेव हा कष्टमया कृतमिति जानानुतापः प्रत्यर्पयति त्यजति वा तदापस्तम्बीयं चतुर्थकालमिताशनेन त्रिवर्षमवस्थानमाङ्गिरसं वा वज्राख्यं त्रैवार्षिकं द्रष्टव्यम् । ननु प्रत्यर्पणे त्यागे वापहारघातवर्धस्य

निष्पन्नत्वात्कथं प्रायश्चित्तालपत्वम् । अथानिष्पन्नस्तदा प्रायश्चित्ता-
भाव एव स्यान्न तु प्रायश्चित्तालपत्वम् । मैवम्, अपहारस्योपभोगादि
फलपर्यन्तत्वादुपभोगात्प्राङ्निवृत्तौ च पुष्कलस्यापहारार्थस्याभा-
वाद्युक्तमेव प्रायश्चित्तालपत्वं पीतवान्त इवापेयद्रव्ये । नन्वेवं सति
चौरहस्ताद्वलादाकृष्य ग्रहणेऽपि तस्योपभोगलक्षणफलाभावात्प्रा-
यश्चित्तालपत्वप्रसङ्गः । मैवम्, तस्य त्यागे स्वतःप्रवृत्त्यभावात् फल
पर्यन्तेऽपहारे स्वतःप्रवृत्तत्वाच्च । यस्तु रजतताम्रादिसृष्टसुवर्णा-
पहारी न तत्रेदं लघुप्रायश्चित्तम् । यतः संसर्गेऽपि सुवर्णत्वं नापै-
ति श्राज्यत्वमिव पृषदाज्ये । अतस्तत्र द्वादशवार्षिकमेवेति युक्तम् ।
अथ सुवर्णस्तेयसदृशं द्रव्यान्तरमेवेति लघुप्रायश्चित्तमुच्यते । न(१)
नहिं तत्र त्रैवार्षिकादिलघुप्रायश्चित्तादिविषयता असुवर्णत्वादेव,
किन्तूपपातकप्रायश्चित्तमेव । यदप्यपरमापस्तम्बाक्तम्—‘स्तेयं
कृत्वा सुरां पीत्वा कृच्छ्रं सांवत्सरं चरेत्’ इति तत्सुवर्णपरिमाणा-
दर्वाहमाषाच्चाधिकपरिमाणद्रव्यविषयम् । यत्तूक्तं सुमन्तुना—‘सु-
वर्णस्तेयी मासं सावित्र्यष्टसाहस्रमाज्याहुतीर्जुहुयात्, प्रत्यहं त्रि-
रात्रमुपवासस्तत्कृच्छ्रेण च पूतो भवति’ इति, तत्पूर्वोक्तमाषपरि-
माणसुवर्णापहारप्रायश्चित्तेन सह विकल्प्येत । यदप्यपरं, तेनैवो-
क्तम्—‘सुवर्णस्तेयी द्वादशरात्रं वायुमक्षः पूतो भवति’ इति, तन्म-
नसापहारे प्रवृत्तस्य स्वतः एवोपरताजिहीर्षस्य वेदितव्यम् । अत्रापि
स्त्रीवालवृद्धादिष्वर्धमेव प्रायश्चित्तं वेदितव्यम् । यानि च ‘अश्वरत्न
मनुष्यस्त्रीभूधेनुहरणं तथा’ इत्यादिना सुवर्णस्तेयसमत्वेन प्रतिपा-
दिनानि तेष्वर्धमेव कार्यम् । यत्पुनश्चतुर्विंशतिमतवचनम्—‘रूप्य
हत्वा द्विजो मो(२)हाच्चरेच्चान्द्रायणव्रतम् । गद्याणदशकादूर्ध्वमा-
शताह्विगुणं चरेत् ॥ आसहस्रात्तु त्रिगुणमूर्ध्वं हेमाविधिः स्मृतः ।
सर्वेषां धातुलोहानां पराकं तु समाचरेत् ॥ धान्यानां हरणे कृच्छ्रं
तिलानामैन्दवं स्मृतम् । रत्नानां हरणं विप्रश्चरेच्चान्द्रायणव्रतम्’ ।
इति, तदपि गद्याणसहस्राधिकरजतहरणे सुवर्णस्तेयसमप्रायश्चित्तं
प्रतिपादनार्थं न पुनस्तन्निवृत्त्यर्थम् । यदपि रत्नापहारे चान्द्रायणमु-
क्तं तदपि गद्याणसहस्राद्धीनमूल्यरत्नापहारे द्रष्टव्यम् । ऊर्ध्वं पुनः
सुवर्णस्तेयसमम् ॥ २५८ ॥

इति सुवर्णस्तेयप्रायश्चित्तकरणम् ।

(वी०मि०) अथ क्रमप्राप्तं गुरुतल्पगमनप्रायश्चित्तमाह—

तप्तेऽयःशयने सार्धमायस्या योषिता स्वपेत् ॥

गृहीत्वोत्कृत्य वृषणौ नैर्ऋत्यां चोत्सृजेत्तनुम् ॥ २५९ ॥

प्राजापत्यं चरेत्कृच्छ्रं समा वा गुरुतल्पगः ॥

चान्द्रायणं वा त्रीन् मासान्भ्यसेद्देदमंहिताम् ॥ २६० ॥

गुरुतल्पगो ज्वलति लोहशयने ज्वलन्त्या लोहमययोषिता सार्धं तां परिष्वज्य स्वपेत् । अथ वा सलिङ्गौ वृषणौ स्वयं छित्त्वाऽञ्जलिनाऽऽधाय नैर्ऋत्यां दिशि देहपातपर्यन्तमकुटिल गत्वा तनुमुत्सृजेत् । ददाह मनु—

गुरुतल्प्यभिभाष्यैनस्तप्ते स्वप्यादयोमये ।

सूर्मीं ज्वलन्तीमाश्लिष्य मृत्युना स विशुद्ध्यति ॥

स्वयं वा शिश्रवृषणावुत्कृत्याऽऽधाय चाऽञ्जलौ ।

नैर्ऋतीं दिशमातिष्ठेदानिपातादाजिह्वगं ॥

तथा—

गुर्वङ्गनाया गमने यदुक्तं पुरुषेष्व(१)पि ।

एवमेव विधिं कुर्याद्योषित्सु पतितास्वपि ॥

च(२)कारेण स्त्रीवर्धप्रायश्चित्तमिह व्यवच्छिद्यते । वसिष्ठ—

निष्कालको घृताभ्यक्तस्तप्तं सूर्मीं परिष्वजेत् ।

निष्कालको मुण्डितकेशः, सूर्मीं लोहप्रतिमा । इदं च कामतो गुरुतल्पगमने । गुरुतल्पत्वादिकमशात्वा गमने त्वाह प्राजापत्यमिति । द्वादश समा वर्षाणि व्याप्य प्राजापत्यं वा चरेदित्यर्थः । शूलपाणिस्तु—‘मातृभिन्नायास्तु पितृपत्न्या असवर्णाया गमने वर्षत्रयं प्राजापत्यमिति व्याचष्टे । रेतस्सेकात्पूर्वं निवृत्ताविदं त्रैवार्षिकमिति भवदेव । गुर्वङ्गनागमनाऽभिलाषेण तदीयशय्याक्रमणमात्रे त्वाह चान्द्रायणं वेदसंहितां च सम्पूर्णां त्रीन् मासान् व्याप्याऽभ्यसेत् ॥ २५९—२६० ॥

(१) पुरुषेऽपि वा—इति ल० पु० पाठ ।

(२) एवकारेण—इति क० ख० पुस्तकयोः । पाठ, परं मूले एवपदानुपलब्धेश्चकारोपलम्भाच्च पाठो विहित ।

(मित्ता०) उद्देशक्रमप्राप्तं गुरु(१)तल्पिप्रायश्चित्तमाह—

तप्त इति । समा वा गुरुतल्पग इति वक्ष्यमाणश्लोकगतं गुरुत-
ल्पगपदमत्र सम्बध्यते । तप्तेऽयःशयने यथा मरणक्षमं भवति तथा तप्ते
अग्निवर्णे कृते कार्णायसे शयने अयोमय्या स्त्रीप्रतिकृत्या तप्तया
सह गुरुतल्पगः स्वप्यात् । एव सुप्त्वा तनु देहमुत्सृजेत् । म्रिये-
तेति यावत् । शयनं च गुर्वङ्गनागमनं मया कृतमित्येवं स्वकर्म वि-
ख्याप्य कुर्यात् । (११।१०३)—‘गुरु(२)तल्प्यभिभाष्येनः’ इति मनु-
स्मरणात् । तथा स्त्रियमालिङ्ग्य कार्यम्—‘गुरुतल्पगो मृन्मयीमायसीं
वा स्त्रियः प्रतिकृतिमग्निवर्णां कृत्वा कार्णायसशयने (अयोमय्या
स्त्रीप्रतिकृत्या कृत्वा) तामालिङ्ग्य पूतो भवति’ इति वृद्धहारीतस्मर-
णात् । तथा मुण्डितलोमकेशेन घृताभ्यक्तेन च कर्तव्यम्—‘निष्का-
लको घृताभ्यक्तस्तप्तां तां सुमीं मृन्मयीं वा परिष्वज्य मरणात्पूतो
भवतीति विज्ञायते’ इति वसिष्ठस्मरणात् । न च (११।१०३)—‘गुरु
(४)तल्प्यभिभाष्येनस्तप्ते स्वप्यादयोमये । सुमीं ज्वलन्तीं स्वाशिल-
प्येन्मृत्युना स विशुध्यति’ ॥ इति मनुवाक्यानुरोधेन तप्तलोहशयनं
तप्तलोहयोषिदालिङ्गनं च निरपेक्षं प्रायश्चित्तद्वयमित्याशङ्कनीयम् ।
आयस्या योषिता स्वपेत् । कुत्रेत्याकाङ्क्षायां तप्तेऽयःशयन इति
परस्परसापेक्षतयैकत्वावगमादेककल्पत्वमेव युक्तम् । अथ वा वृषणौ
सलिङ्गौ स्वयमुत्कृत्य छित्त्वाऽञ्जलिना गृहीत्वा नैर्ऋत्यां दक्षिणस्यां
प्रतीच्यां दिशि देहपातान्तमकुटिलगतिर्गत्वा तनुमुत्सृजेत् । यथाह
मनुः—(११।१०४)—‘स्वयं वा शिश्नवृषणावुत्कृत्याधाय चाञ्जलौ ।
नैर्ऋतीं दिशमातिष्ठेदानिपातादजिह्वगः’ ॥ इति । गमनं पृष्ठतोऽनी-
क्षमाणेन कर्तव्यम् । ‘भुरेण शिश्नवृषणावुत्कृत्यानवेक्षमाणो ब्रजेव’
इति शङ्खलिखितस्मरणात् । एवं गच्छन् यत्र कुड्यादिना प्रतिवध्यते
तत्रैव मरणान्तं तिष्ठेत् । ‘सवृषणं शिश्नमुत्कृत्याऽञ्जलावाधाय दक्षि-
णाभिमुखो गच्छेद्यत्रैव प्रतिहतस्तत्रैव तिष्ठेदाप्रलयात्’ इति वसिष्ठस्म-
रणात् । दण्डोऽप्यत्रायमेव । यथाह नारदः—‘आसामन्यतमां गच्छ-
न्गुरुतल्पग उच्यते । शिश्रस्योत्कर्तनात्तत्र नान्यो दण्डो विधीयते’ ॥
एवं दण्डार्थमपि लिङ्गाद्युत्कर्तनं पापक्षयार्थमपि भवति । इदमेव
मरणान्तिकं दण्डमभिप्रेत्योक्तं मनुना (११।१३८)—‘राजभिर्धृतदण्डा’

स्तु कृत्वा पापानि मानवाः । निर्मलाः स्वर्गमायान्ति सन्तः सुकृ-
 तिनो यथा' ॥ इति । घनदण्डेन पुनः प्रायश्चित्तं भवत्येव (१।२४०)
 'प्रायश्चित्तं तु कुर्वाणाः सर्वे वर्णा यथोदितम् । नाङ्गथा राज्ञा ललाटे
 स्युर्दाप्यास्तूत्तमसाहसम्' ॥ इति तेनैवोक्तत्वात् । अनयोश्च मरणा-
 न्तिकयोरन्यतरानुष्ठानेन गुरुत्वपगः शुभ्येत् । गुरुशब्दश्चात्र मुख्य-
 या वृत्त्या पितरि वर्तते । (२।१४२) 'निषेकादीनि कर्माणि यः करोति
 यथाविधि । सम्भावयति चाग्नेन स विप्रो गुरुकथ्यते' ॥ इति मनुना
 गुरुत्वप्रतिपादनपरे वाक्ये निषेकादिकर्तुर्जनकस्यैव गुरुत्वाभिधा-
 नात् । योगीश्वरेण च निषेकादिकर्माभिप्रायेणोक्तम् । 'स गुरुर्यः
 क्रियाः कृत्वा वेदमस्मै प्रयच्छति' इति । ननु गुरुशब्दस्यान्यत्रापि
 प्रयोगो दृश्यते । 'उपनीय गुरुः शिष्य'मित्यादिनाऽऽचार्ये (मनुः२।१४९)
 'स्वल्पं वा बहु वा यस्य श्रुतस्योपकरोति यः । तमपीह गुरुं विद्यात्'
 इत्युपाध्याये । व्यासेनाप्यन्यत्र प्रयोगो दर्शितः—'गुरवो मातृपितृ-
 पत्याचार्यविद्यादातृज्येष्ठभ्रातर ऋत्विजो भयत्राताभ्रदाता च' इति ।
 न चानेकार्थकल्पनादोषः । गुरुशब्दस्य प्रवृत्तिनिमित्तभूतायाः पूजा-
 र्हतायाः सर्वत्रानुस्यूते । दर्शितं च तस्याः प्रवृत्तिनिमित्तत्वं योगी-
 श्वरेण—'एते मान्या यथापूर्वमेभ्यो माता गरीयसी' इति । मान्या
 इत्युपक्रम्य गरीयसीत्युपसंहारं कुर्वता । (मनुः२।१४५) न च 'उपा-
 ध्यायाद्दशाचार्यं आचार्याणां शतं पिता' इत्युपाध्यायादधिकाचार्या-
 त्पितुरतिशयितत्ववचनात्स एव मुख्य इति वाच्यम् । आचार्येऽप्य-
 तिशयितत्वस्याविशिष्टत्वात् । (मनुः२।१४६)—'उत्पादकब्रह्मदात्रोर्ग-
 रीयान्ब्रह्मदः पिता' इति । गौतमेनाप्युक्तम्—'आचार्यः श्रेष्ठा गुरु-
 णाम्' इति । किञ्च—यद्यतिशयितत्वमात्रेण मुख्यत्वमुच्यते तर्हि सह-
 स्रमिति वचनान्मातुरेव गुरुत्व स्यात् । तस्मात्सर्वे गुरवस्तत्पत्नीग-
 मन गुर्वङ्गनागमनमिति युक्तम् । उच्यते—निषेकादीनीति मनुवचनं
 निषेकादिकर्तुर्जनकस्य गुरुत्वप्रतिपादनपरम्, अनन्यपरत्वात् । यत्पु-
 नर्व्यासगौतमवचनं तत्परिचर्यापूजादिविधिशेषतया स्तुत्यर्थत्वेना-
 न्यपरम् । अतो गुरुत्वप्रतिपादनपरान्निषेकादीतिमनुवचनात्पितुरेव
 मुख्यं गुरुत्वमिति स्थितम् । अत एव वसिष्ठेनाचार्यपुत्रशिष्यभार्यासु
 चैवमित्याचार्यदारेष्वतिदेशिकं गुरुत्वप्रायश्चित्तमुक्तम् । तथा
 जातृकर्ण्यादिभिरप्युक्तम्—'आचार्यादिस्तु भार्यासु गुरुत्वपत्रं चरेत्'

इत्यादि । आचार्यादेर्मुख्यगुरुत्वे तूपदेशत एव व्रतप्राप्तेरतिदेशोऽनर्थक एव स्यात् । किञ्च संवर्तेन स्पष्टमेव पितृदारप्रहणं कृतम्—
 'पितृदारान्समारुह्य मातृवर्ज्यं नराधमः' इति । षट्त्रिंशन्मतेऽपि—
 'पितृभार्या तु विज्ञाय सवर्णां योऽधिगच्छति' इति । अतोऽपि निषे-
 कादिकर्ता पितैव मुख्यो गुरुः । तच्च गुरुत्वं वर्णचतुष्टयेऽप्यविशिष्टम् ।
 निषेकादिकर्तृत्वस्याविशेषात् । अतः स विप्रो गुरुश्च्यते इति विप्र-
 प्रहणमुपलक्षणम् । अतः पितृपत्नीगमनमेव मेहापातकम् । गमनं च
 चरमधातुविसर्गपर्यन्तं कथ्यते । अतस्ततोऽर्वाङ्निवृत्तौ न महापात-
 कित्वम् । तत्र चेदं 'तप्तेऽयःशयने सार्धमायस्या' इत्याद्युक्त मेरणान्तिकं
 प्रायश्चित्तद्वयम् । तच्च जनन्यामकामकृते । तत्सपत्न्यां तु सवर्णा-
 यामुत्तमवर्णायां च कामकृते द्रष्टव्यम् । 'पितृभार्या तु विज्ञाय सवर्णां
 योऽधिगच्छति । जननीं चाप्यविज्ञाय ना मृतः शुद्धिमाप्नुयात्' ॥
 इति षट्त्रिंशन्मतेऽभिधानात् । जनन्यां तु कामकृते वासिष्ठं 'निष्का-
 लको घृताभ्यक्तो गोमयाग्निना पादप्रभृत्यात्मानमघदाहयेत्' इति द्रष्ट-
 व्यम् । अकामतोऽभ्यासेऽप्येतदेव । ननु च 'मातुः सपत्नी भगिनी-
 माचार्यतनयां तथा । आचार्यपत्नीं स्वसुतां गच्छंस्तु गुरुतल्पगः' ॥
 इत्यतिदेशाभिधानान्मातृसपत्नीगमने, त्वौपदेशिक, प्रायश्चित्तमयु-
 क्तम् । उच्यते—पितृभार्यां सवर्णामित्यस्मादेव वचनात्सवर्णप्रहणा-
 द्दीनवर्णसपत्नीविषयमिदमातिदेशिकमिति, न विरोधः । इदं च मु-
 ख्यस्यैव पुत्रस्य । इतरेषां पुन पुत्रकार्यकरत्वमेव न पुत्रत्वम् । यथा-
 ह मनु. (९।१८०)—'क्षेत्रजादीन्सुतानेतानेकादश यथोचितान् । पुत्र-
 प्रतिनिधीनाहुः क्रियालोपान्मनीषिणः' ॥ इति । तत्रोभयेच्छातः
 प्रवृत्तौ 'तप्तेऽयःशयने' इति प्रथमं प्रायश्चित्तम् । स्वेन प्रोत्साहने तु
 'गृहीत्वोत्कृत्य वृषणौ' इति द्वितीयम् । अनुवन्धातिशयेन प्रायश्चि-
 त्तगुरुव(१)स्योक्तत्वात् । तथा प्रोत्साहितस्य तु मानवं, तप्तलो-
 हशयनज्वलत्सूर्यालिङ्गनयोरन्यतरं द्रष्टव्यम् । यत्तु शङ्केन द्वादशवा-
 पिकमुक्तम्—'अधःशायी जटाधारी पर्णमूलफलाशनः । एककालं
 (२)समश्रीत वर्षे तु द्वादशे गते ॥ रुक्मस्तेर्यः सुरापश्च ब्रह्महा
 गुरुतल्पगः । व्रतेनैतेन शुध्यन्ति महापातकिनस्त्वमे' ॥ इति,
 तत्समवर्णोत्तमवर्णपितृदारगमने अकामकृते वा द्रष्टव्यम् । तत्रैव

कामतः प्रवृत्तस्य रेतःसेकादवाङ्निवृत्तौ पङ्कार्पिकम् । अकामतस्तु त्रैवार्षिकम् । जनन्यां तु कामतः प्रवृत्तस्य रेतःसेकात्प्राङ्निवृत्तौ द्वादशवार्षिकम् । अकामतस्तु पङ्कार्पिकमिति कल्प्यम् । यत्तु संवर्तेन—‘पितृदारान्समारुह्य मातृवर्ज्यं नराधमः’ इत्यादिना समारोहणमात्रे तप्तकृच्छ्र उक्तः स हीनवर्णगुरुदारेषु रेतःसेकादवाङ्द्रष्टव्यः २५९ (मिता०) प्रायश्चित्तान्तरमाह—

प्राजापत्यमिति । अथवा प्राजापत्यं कृच्छ्रं वक्ष्यमाणलक्षणं समाः वर्षत्रयं चरेत् । एतच्च ब्राह्मणीपुत्रस्य शूद्रजातीयगुरुभार्यागमने मतिपूर्वं द्रष्टव्यम् । यदा तु गुरुपत्नीं सवर्णां व्यभिचारिणीमबुद्धिपूर्वं गच्छति तदा वेदजपसहितं चान्द्रायणत्रयं कुर्यात् । तत्रैव कामतः प्रवृत्तावौशनसम्—‘गुरुतल्पाभिगामी संवत्सरं ब्रह्महवतं पणमासान्वा तप्तकृच्छ्रं चरेत्’ इति । क्षत्रियागमने तु मतिपूर्वं याज्ञवल्कीयम्—‘मातुः सपत्नीं भगिनीमाचार्यतनयां तथा’ इति गुरुतल्पव्रतातिदेशान्नववार्षिकम् । इदं चातिदेशिकं सवर्णगुरुभार्यागमनविषयं न भवति । तत्र कामतो मरणान्तिकस्याकामतो द्वादशवार्षिकस्य विहितत्वात् । अतः क्षत्रियादिविषयमेवेति युक्तम् । तत्रैव कामतोऽभ्यासे मरणान्तिकम् । ‘मत्या गत्वा पुनर्भार्यां गुरोः क्षत्रसुतां द्विजः । अण्डाभ्यां रहित लिङ्गमुत्कृत्य स मृत शुचिः’ ॥ इति कण्वस्मरणात् । अत्रैव विषये प्रायश्चित्तं यदा न विकीर्षति तदा ‘लिङ्गं लिङ्गं वधस्तस्य सकामायाः स्त्रियास्तथा’ इति याज्ञवल्कीयो वधदण्डः प्रायश्चित्तस्थाने द्रष्टव्यः । वैश्यायां तु गुरुभार्यायां कामतो गमने पङ्कार्पिकम् । अत एव स्मृत्यन्तरम्—‘ब्राह्मणीपुत्रस्य क्षत्रियायां मातरि गमने पादहान्या द्वादशवार्षिकमेवमन्यवर्णांस्वपि । अयमर्थः—ब्राह्मणीपुत्रस्य क्षत्रियायां मातुः सपत्न्यां गमने पादन्यूनं द्वादशवार्षिकं यावत् । तस्यैव तथाभूतायां वैश्यायां पङ्कार्पिकम् । शूद्रायां तु त्रैवार्षिकं प्रायश्चित्तमिति । एवं क्षत्रियापुत्रस्य वैश्यायां मातरि नववार्षिकम् । शूद्रायां तु पङ्कार्पिकम् । एवमेव वैश्यापुत्रस्यापीति । वैश्यायां तु कामतोऽभ्यासे मरणान्तिकमेव । ‘गुरोर्भार्यां तु यो वैश्यां मत्या गच्छेत्पुनः पुनः । लिङ्गाग्रं ह्येदयित्वा तु ततः शुध्येत्त कित्थि यात्’ ॥ इति लौगाक्षिस्मरणात् । शूद्रायां तु कामतोऽभ्यासे द्वादशवार्षिकम् । ‘पुनः शूद्रां गुरोर्गत्वा बुद्ध्या विप्रः समाहितः । ब्रह्मच-

र्यमदुष्टात्मा संचरेद्वादशाब्दिकम् ॥ इत्युपमन्युस्मरणात् । क्षत्रियायां
 तु गुरुभार्यायामबुद्धिपूर्वगमने यमोक्तं त्रैवार्षिकमष्टमकालाशनं द्रष्ट-
 व्यम् । 'कालेऽष्टमे वा भुञ्जानो ब्रह्मचारी सदा व्रती । स्थानासनाभ्यां
 विहरंस्त्रिरहोऽभ्युपयन्नपः । अधःशायी त्रिभिर्वर्षैस्तदपोहेत पातक-
 म् ॥ इति । अत्रैवाभ्यासे जातूकर्णोक्तं—'गुरोः क्षत्रसुतां भार्यां
 पुनर्गत्वा त्वकामतः । अण्डमात्रं समुत्कृत्य शुद्धेजीवन्मृतोऽपि वा' ॥
 इति । वैश्यायां त्वकामतो गमने प्राजापत्य चरेत्कृच्छ्रमित्येतदेव
 याज्ञवल्कीयम् । तथा च वृद्धमनुः—'गमने गुरुभार्यायाः पितृभार्या-
 गमे तथा । अब्दत्रयमकामात्तु कृच्छ्रं नित्यं समाचरेत् ॥ इति । त-
 त्रैवाभ्यासे हारीतोक्तं मरणान्तिकं ब्रह्मचर्यम्—'अभ्यस्य विप्रो वै-
 श्यायां गुरोरज्ञानमोहितः । षडङ्गं ब्रह्मचर्यं च स चरेद्यावदायुषम् ॥
 इति । गुरुभार्यायां शूद्रायां त्वमतिपूर्वं मानवम् (१११०५)—'खट्वाङ्गी
 चीरवासा वा श्मश्रुलो विजने वने । प्राजापत्य चरेत्कृच्छ्रमब्दमेकं
 समाहितः' ॥ इति । अथवा 'गुरुदाराभिगामी संवत्सरं कण्टकिर्ना
 शाखां परिष्वज्याधःशायी त्रिषवणी भैक्षाहारः पूतो भवति' इति सु-
 मन्तूकं कुर्यात् । तत्रैवाभ्यासे मानवम् (१११०६)—'चान्द्रायणं वा
 त्रीन्मासानभ्यसेन्नियतेन्द्रियः' इति । क्षत्रियायां कामतः प्रवृत्तस्य रेत-
 सेकादर्षाङ्गनिवृत्तौ व्याघ्रोक्तम्—'कृच्छ्रं चैवातिकृच्छ्रं च तथा कृच्छ्रा-
 तिकृच्छ्रकम् । चरेन्मासत्रयं विप्रः क्षत्रियागमने गुरोः' ॥ इति । अ-
 त्रैयं व्यवस्था—तया प्रोत्साहितस्य त्रैमासिकं प्राजापत्यचरणम् ।
 उभयेच्छातः प्रवृत्तस्यातिकृच्छ्रचरणं तावदेव । स्वेन प्रोत्साहितायां
 पुनः कृच्छ्रातिकृच्छ्रानुष्ठानं च तावदेवेति । तत्रैवाऽकामतः प्रवृत्तस्य
 रेतसेकात्पूर्वं काण्वोक्तं द्रष्टव्यम्—'चान्द्रायणं तप्तकृच्छ्रमतिकृच्छ्रं
 तथैव च । सकृद्गत्वा गुरोर्भार्यामज्ञानात्क्षत्रियां द्विजः' ॥ इति । तथा
 प्रोत्साहितस्यातिकृच्छ्रः । उभयेच्छातः प्रवृत्तस्य तप्तकृच्छ्रः । स्वेन
 प्रोत्साहितायां तु चान्द्रायणम् । वैश्यायां कामतः प्रवृत्तस्य रेतसे-
 कात्पूर्वं निवृत्तौ कण्वोक्तम्—'तप्तकृच्छ्रं पराकं च तथा सान्तपनं
 गुरोः । भार्या वैश्यां सकृद्गत्वा बुद्ध्या मासं चरेद्द्विजः' ॥ इति । अत्रो-
 भयोरिच्छातः प्रवृत्तौ तप्तकृच्छ्रः । स्वेन प्रोत्साहितायां पराकः ।
 तथा प्रोत्साहितस्य सान्तपनम् । अत्रैवाऽकामतः प्रवृत्तस्य प्रजापति-
 राह—'पञ्चरात्रं तु नाश्रीयात्सप्ताष्टौ वा तथैव च । वैश्यां भार्यां गुरो-

गत्वा सकृदज्ञानतो द्विजः ॥ इति । तथा प्रोत्साहितस्य तु पञ्चरात्रम् ।
उभयोरिच्छातः प्रवृत्तौ सप्तरात्रम् । स्वेन प्रोत्साहितायामष्टरात्रम् ।
शूद्रायां तु कामतः प्रवृत्तस्य रेतःसेकात्पूर्वं निवृत्तौ जावालिराह—
‘अतिकृच्छ्रं तप्तकृच्छ्रं पराक वा तथैव च । गुरोः शूद्रां सकृद्वत्वा
बुद्ध्या विप्रः समाचरेत् ॥ इति । तथा प्रोत्साहितस्यातिकृच्छ्रः ।
उभयेच्छातः प्रवृत्तौ तप्तकृच्छ्रः । स्वेन प्रोत्साहितायां पराकः । तत्रै-
वाकामतः प्रवृत्तस्य दैर्घतमसम्—‘प्राजापत्यं सान्तपनं सप्तरात्रोप
वासकम् । गुरोः शूद्रां सकृद्वत्वा चरेद्विप्रः समाहितः ॥ इति । तथा
प्रोत्साहितस्य प्राजापत्यम् । उभयेच्छातः प्रवृत्तौ सान्तपनम् । स्वेन
प्रोत्साहितायां सप्तरात्रोपवास इति । अनयैव दिशान्येषामपि स्मृ-
तिवचसां विषयव्यवस्थोहनीया । पुरुषवच्च स्त्रीणामप्यत्र महापात-
कित्वमविशिष्टम् । तथा हि कात्यायनः—‘एवं दोषश्च शुद्धिश्च पति-
तानामुदाहृता । स्त्रीणामपि प्रसक्तानामेव एव विधिः स्मृतः ॥ इति ।
अतस्तस्या अपि कामतः प्रवृत्तौ मरणान्तिकमविशिष्टम् । अत एव
पुरुषस्य मरणान्तिकमुक्त्वा स्त्रिया अपि योगीश्वरेण मरणान्तिकं
दर्शितम्—‘छित्त्वा लिङ्गं वधस्तस्य सकामायाः स्त्रियास्तथा’ इति ।
अकामतस्तु मनुनोक्तम्—(११।१८८) ‘एतदेव व्रत कार्यं योषित्सु
पतितास्वपि’ इति । द्वादशवार्षिकमे(१)वार्षिकल्पनया कार्यम् ।
यानि पुनर्गुरुत्वसमानि ‘सखिमार्याकुमारीषु स्वयोनिष्वन्त्यजासु
च । सगोत्रासु सुतस्त्रीषु गुरुत्वसमं स्मृतम् ॥ इति प्रतिपादिता
नि, यानि चातिदेशविषयभूतानि ‘पितुः स्वसारं मातुश्च मातुला-
नीं स्तुपामपि । मातुः सपत्नीं भगिनीमाचार्यतनयां तथा ॥ आचा-
र्यपत्नीं स्वसुतां गच्छंस्तु गुरुत्वसमः ॥ इति प्रतिपादितानि, तेष्वे-
करान्नादूर्ध्व(२)मकामतोऽभ्यस्तेषु यथाक्रमेण पञ्चावर्षिकं नववार्षिकं
च प्रायश्चित्तं विज्ञेयम् । अस्मिन्नेव विषये कामतोऽत्यन्ताभ्यासे म-
रणान्तिकम् । तथा च बृहद्यमः—‘रेतः सिक्त्वा कुमारीषु स्वयोनि-
ष्वन्त्यजासु च । सपिण्डापत्यदारेषु प्राणत्यागो विधीयते ॥ इति ।
अन्त्यजाश्चात्र—‘चण्डाल. श्वपचः क्षत्रा सुतो वैदेहिकस्तथा । मा
गधायोगवौ चैव सप्तैतेऽन्त्यावसायिनः ॥ इति मध्यमाह्निकोद्दिष्टा
ज्ञातव्याः । न तु ‘रजकश्चर्मकारश्च’ इत्यादिप्रतिपादिताः । तेषु लघु-

प्रायश्चित्तस्योक्तत्वात् । तथा (११।१७४)—‘चण्डालान्त्यस्त्रियो गत्वा भुक्त्वा च प्रतिगृह्य च । पतत्यज्ञानतो विप्रो ज्ञानात्साम्यं तु गच्छति ॥’ इति चाण्डालादिसाम्यं प्रतिपादयता मनुनापि कामतोऽत्यन्ताभ्यासे मरणान्तिकं दर्शितम् । तथा हि—अज्ञानतश्चण्डाली गमनाभ्यासे पतत्यतः पतितप्रायश्चित्तं द्वादशवार्षिकं कुर्यात् । कामतोऽत्यन्ताभ्यासे चण्डालैः साम्यं गच्छति । अतो द्वादशवार्षिकाधि(१)क मरणान्तिकं कुर्यात् । एतच्च बहुकालाभ्यासविषयम् । एकरात्राभ्यासे तु वर्षत्रयम् । यथाह मनुः । (११।१७८)—‘यत्करोत्येकरात्रेण वृषलीसेवनाद् द्विजः । तद्भैक्षभुग्जपन्नित्यं त्रिभिर्वर्षैर्व्यपोहति ॥’ इति । अत्र वृषलीशब्देन चण्डाल्यभिधीयते—‘चण्डाली बन्धकी वैश्या रजःस्था या च कन्यका । ऊढा या च सगोत्रा स्यादृषलयः पञ्च कीर्तिताः’ ॥ इति स्मृत्यन्तरे चण्डाल्यां वृषलीशब्दप्रयोगदर्शनात् । बन्धकी स्वैरिणी । कथं पुनरत्राभ्यासावगमः । उच्यते—यत्करोत्येकरात्रेणेत्यत्यन्तसंयोगापवर्गवाचिन्यास्तृतीयाया दर्शनात् । एकरात्रेण चात्यन्तसंयोगो गमनस्याभ्यासं विनानुपपन्न इति गमनाभ्यासोऽवगम्यते । अत एवैकारात्राद्बहुकालाभ्यासविषयं प्रागुक्तं द्वादशवर्षादिगुरुतल्पव्रतातिदेशिकं मरणान्तिकं च । यदा पुनर्ज्ञानतोऽज्ञानतो वा (२)चण्डाल्याद्याः सकृद्गच्छति तदा ‘चण्डालपुल्कसानां तु भुक्त्वा गत्वा च योषितम् । कृच्छ्राब्दमाचरेज्ज्ञानादज्ञानादैन्दवद्वयम्’ ॥ इति यमाद्युक्तं संवत्सरं कृच्छ्रानुष्ठानं चान्द्रायणद्वयं यथाक्रमेण द्रष्टव्यम् । स्वयोनिष्वन्त्यजासु चेत्येकवाक्यसमभिव्याहाराद्भगिन्यादिष्वपीयमेव व्यवस्था वेदितव्या । मरणान्तिकं चात्राग्निप्रवेशनम् । ‘जनन्यां च भगिन्यां च स्वसुतायां तथैव च । स्नुपायां गमनं चैव विज्ञेयमतिपातकम् । अतिपातकिनस्वेते प्रविशेयुर्हुताशनम्’ ॥ इति कात्यायनस्मरणात् । जनन्यां सकृद्गमने अग्निप्रवेश इति द्रष्टव्यम् । महापातकस्य जननीगमनस्य तदतिदेशविषयभूतातिपातकस्य भगिन्यादिगमनस्य च तुल्यत्वायोगात् । यत्तु बृहद्यमेनोक्तम्—‘चाण्डालीं पुलकसीं म्लेच्छीं स्नुपां च भगिनीं सखीम् । मातापित्रोः स्वत्सरं च निक्षिप्तां शरणागताम् ॥ मातुलाणां प्रवजितां स्वगोत्रां नृपयोषितम् । शिष्यभार्यां गुरोर्भार्यां गत्वा

चान्द्रायणं चरेत्' ॥ इति, यच्चाङ्गिरोवचनम्—'पतितान्त्यस्त्रियो ग-
त्वा भुक्त्वा च प्रतिगृह्य च । मासोपवासं कुर्वीत चान्द्रायणमथापि
वा' ॥ इति, तदुभयमपि गुरुतल्पातिदेशविषयेषु कामतः प्रवृत्तस्य
रेतःसेकादर्वाङ्गिवृत्तौ द्रष्टव्यम् । यदपि संवर्तवचनम्—'भगिनीं मा-
तुराप्तां च स्वसारं चान्यमातृजाम् । एता-गत्वा स्त्रियो मोहात्स-
हच्छ्रं समाचरेत्' ॥ इति, तदनन्तरोक्त एव विषये अकामतः प्रवृ-
त्तस्य रेतःसेकादर्वाङ्गिवृत्तौ द्रष्टव्यम् । यदा पुनरेता एवात्यन्तव्य-
भिचारिणीर्गच्छति तदापीदमेव प्रायश्चित्तयुगलं चान्द्रायणतप्त-
हृच्छ्रात्मकं क्रमेण कामतोऽकामतश्च प्रवृत्तौ द्रष्टव्यम् । साधारणस्त्रीषु
तु गुरुणोपभुक्तास्वपि गमने गुरुतल्पत्वदोषो नास्ति । 'जात्युक्तं पार-
दार्यं च कन्यादूषणमेव च । साधारणस्त्रियां नास्ति गुरुतल्पत्व-
मेव च' ॥ इति व्याघ्रस्मरणात् । एवमन्यान्यपि स्मृतिवचनान्युच्चा-
वचप्रायश्चित्तप्रतिपत्तिपराण्यन्विष्य विषयव्यवस्थोहनीया ग्रन्थ-
गौरवभयान्न लिख्यन्ते ॥ २६० ॥

इति गुरुतल्पप्रायश्चित्तप्रकरणम् ।

(वी०मि०) अथ क्रमप्राप्तं महापातकिसंसर्गिप्रायश्चित्तमाह—

एभिस्तु संवसेद्यो वै वत्सरं सोऽपि तत्समः ॥

कन्यां समुद्बहेदेपां सोपवासामकिञ्चनाम् ॥ २६१ ॥

यस्त्वेभिर्ब्रह्महादिभिश्चतुर्भिः सह शयनासनादिना वत्सरं सं-
वसेत् सोऽपि तत्समः संसर्गनिरूपकब्रह्महादितुल्यप्रायश्चित्तवान्
भवति । अपिशब्देन सद्यःपातहेतुयाजनाऽध्यापनयौनादिसंसर्गसमु-
च्चयः । तुशब्देन प्राणान्तिकप्रायश्चित्तं कामकृतेऽपि संसर्गे व्य-
वच्छिनत्ति ।

यस्य येनेह संसर्गस्तस्य तद्भ्रतमादिशेत् ।

इति छागलेयवचनात् ।

महापातककर्तारश्चत्वारो वा विशेषतः ।

अग्निं प्रविश्य शुद्ध्यन्ति स्नात्वा वा महति कर्ता ॥

इति यमवचनाच्च । अज्ञानतः संसर्गे तु पद्वार्षिकमेव । अत्रो-
पपातक्यादिसंसर्गेऽप्युपपातकित्वादितत्तत्प्रायश्चित्तं भवति ।

यो येन पतितेनैपां संसर्गं याति मानवः ।

इत्याविशेषितमनुवचनादित्यवधेयम् । पतिते यौनसम्बन्धः क्वचि-
दपातित्यप्रयोजकत्वान्न प्रायश्चित्तनिमित्तमित्याह—कन्यामिति । एषां
ब्रह्महादीनां चतुर्णां कन्यां पतितावस्थायामुत्पन्नमपि सोपवासा-
मकिञ्चनां पितृदत्तघस्त्रालङ्कारादिहीनां स्वयमेवोपगतां समुद्रहे-
देवं न पततीत्यर्थः । अत्र विशेषमाह बृहहरीत —‘पतितस्य कुमा-
रीं विवस्त्रामहोरात्रमुपोषितां प्रातः शुक्लेनाऽहतेन वाससाच्छादितां
नाऽहमेतेषां न ममैते इति त्रिरुच्चैरभिदधानां तीर्थे स्वगृहे वोद्धहे’दि-
ति । अन्यथा तु तस्या विवाहे पतितो भवत्येवेति जि(शा)कल ? । अत्र
महापातकेषु लघुगुरुप्रायश्चित्तान्तराणि तद्विषयव्यवस्थाश्च ग्रन्थ-
विस्तरभयात् कलिवशेन पापनिह्नुवाय बहुधा प्रायश्चित्तानाचरणाच्छ-
नेह तन्व्यते । एवमग्रेऽपि संक्षेपतो व्याख्यानेन बीजमवसेयम् ॥२६१॥

(मित्ता०) एवं ब्रह्महादिमहापातकिप्रायश्चित्तान्यभिधायाऽवसर-
प्राप्त तत्संसर्गिप्रायश्चित्तमाह—

एभिरिति । एभिः पूर्वोक्तैर्ब्रह्महादिभिरेकं संवत्सरं योऽत्यन्तं
संवसति सहाचरति सोऽपि तत्समः । यो येन सहाचरति स तदी-
यमेव प्रायश्चित्तं कुर्यादिति तदीयप्रायश्चित्तातिदेशार्थं तत्समग्रह-
णं, न पुनः (१)पातकित्वातिदेशार्थम् । तस्य ‘यश्च तैः सह संवसेत्’
इत्युपदेशत एव सिद्धत्वात् । अत्र च सत्यप्यतिदे(२)शत्वे कृत्स्नमेव
द्वादशवार्षिकं कार्यम्, साक्षान्महापातकित्वात्संसर्गिणः । अपिश-
ब्दान्न केवलं महापातकिसंयोगी तत्समः किन्त्वतिपातकिपातक्युप-
पातक्यादीनां मध्ये यो येन सह संसर्गं करोति सोऽपि तत्सम इति
तदीयमेव प्रायश्चित्तं कुर्यादिति दर्शयति । अत एव मनुना सकल
प्रायश्चित्तजातमभिधायाभिहितम् (११।१८१)—‘यो येन पतितेनैषां
संसर्गं याति मानवः । स तस्यैव व्रतं कुर्यात्तत्संसर्गविशुद्धये’ ॥
इति । विष्णुनापि सामान्येनोपपातक्यादेनास्विमात्रसंसर्गं तत्प्राय-
श्चित्तभाक्त्वं दर्शितम्—‘पापात्मना येन सह य संसृज्यते स त-
स्यैव व्रतं कुर्यात्’ इति । अत एव मनुना सामान्येनैनास्विमात्रप्रति-
षेधः कृतः (११।१८९)—‘एनास्विभिरनिर्णिक्तैर्नार्थं कश्चित्समाच-
रेत्’ इति । तथा—‘न संसर्गं भजेत्सद्भिः प्रायश्चित्ते कृते सति’
इति । एतच्च द्वादशवार्षिकादिपतिनप्रायश्चित्तं बुद्धिपूर्वसंसर्गविष-

निबन्धनकर्मभेदादनेकधा भिद्यते । अथाह बृहद्बृहस्पतिः— 'एक-
 शय्यासनं पङ्क्तिर्भाण्डपङ्क्त्यन्नमिश्रणम् । याजनाध्यापने योनि-
 स्तथा च सहभोजनम् ॥ नवधा सङ्कर' प्रोक्तो न कर्तव्योऽधमैः सह'
 इति । देवलोऽपि— 'संलापस्पर्शनिःश्वाससहयानासनाशनात् । या-
 जनाध्यापनाद्यौनात्पाप सङ्क्रमते नृणाम्' ॥ इति । एकशय्यासनमेक-
 खट्वाशयनमेकपङ्क्तिभोजनमेकभाण्डपचनमन्त्रेण मिश्रणं ससर्ग-
 स्तदीयान्नभोजनमिति यावत् । याजनं पतितस्य स्वस्य वा
 तेन । अध्यापनं तस्य स्वस्य वा तेन । यौनं तस्मै कन्यादानं तत्सका-
 शाद्वा कन्यायाः प्रतिग्रहः । सहभोजनमेकामन्नभोजनम् । संलापः
 सम्भाषणम् । स्पर्शो गात्रसमर्दः । निःश्वासः पतितमुखवायुसम्पर्कः ।
 सहयानमेकतुरगाद्यारोहणम् । एतेषां मध्ये केन कर्मणा क्रियता का-
 लेन पतित्यमित्यपेक्षायां बृहद्विष्णुनोक्तम्— 'संवत्सरेण पतति पति-
 तेन सहाचरक्षेकयानभोजनासनशयनैर्यौनस्रौवमुख्यैस्तु सम्बन्धैः
 सद्य एव' इति । अत्रैकभोजनमेकपङ्क्तिभोजनम् । एकामन्नभोजने
 तु सद्यः पातित्यम् । 'याजनं योनिसम्बन्धं स्वाध्यायं सहभोजनम् ।
 कृत्वा सद्यः पतत्येव पतितेन न सशयः' ॥ इति देवलस्मरणात् ।
 स्रौवशब्देन याजनमभिधीयते । मुख्यशब्देन मुखभवत्वेनाध्याप-
 नम् । यौनस्रौवमुख्यैरिति सत्यपि द्वन्द्वनिर्देशे प्रत्येकमेव तेषां सद्यः-
 पतनहेतुत्वम् । 'यः पतितै सह यौनमुख्यस्रौवाणां सदनधानामन्यतमं
 सम्बन्धं कुर्यात्तस्याप्येतदेव प्रायश्चित्तम्' इति सुमन्तुस्मरणात् । एक-
 यानादिचतुष्टयस्य तु समुदितस्यैव पतनहेतुत्वम् । 'एकयानभोज-
 नासनशयनैः' इति इतरेतरयुक्तानां निर्देशात् । प्रत्येकानुष्ठानस्य तु
 पतनहेतुत्वाभावेऽपि दोषहेतुत्वमस्त्येव । 'आसनाच्छयनाद्यानात्स-
 भापात्सहभोजनात् । सक्रामन्ति हि पापानि तैलविन्दुरिवाग्भसि'
 इति पराशरवचनेन निरपेक्षाणामपि पापहेतुत्वावगमात् । संलाप-
 स्पर्शनिःश्वासानां तु यानादिचतुष्टयेनानुपङ्क्तिकतया समुच्चिताना-
 मेव पतनहेतुत्वं न पृथग्भूतानामल्पत्वात् । पापहेतुत्वं पुनरस्त्येव ।
 'संलापस्पर्शनिःश्वास' इति देवलवचनस्य दर्शितत्वात् । अतः संला-
 पादिरहिने सहयानादिचतुष्टये कृते पञ्चमभागोनं द्वादशवार्षिकं प्रा-
 यश्चित्तं कुर्यात् । तत्संहिते तु पूर्णम् । एवं च सति 'एभिस्तु संव-
 सेद्यो वै वत्सर सोऽपि तत्समः' इति योगीश्वरवचनमपि सहयान-

दिचतुष्टयपरमेव युक्तम् । यतः संलापादीनां पृथक्पातित्यहेतुत्वं नास्ति । अत एव मनुना (११।१७०)—‘संवत्सरेण पतति पतितेन सहाचरन् । याजनाध्यापनाद्यौनात्र तु यानासनाशनात्’ ॥ इति या-
 दादिचतुष्टयस्यैव संवत्सरेण पातित्यहेतुत्वमुक्तम् । अत्रासनग्रहणं शयनस्याप्युपलक्षणम् । अत्र च ‘संवत्सरेण पतति पतितेन सहा-
 चरन् । यानासनाशनात्’ इति व्यवहितेन सम्बन्धः । प्राग्दर्शित-
 विष्णुवचनानुरोधात् । तथा—‘संवत्सरेण पतति पतितेन सहाचरन् ।
 भोजनासनशय्यादि कुर्वाणः सार्वकालिकम्’ ॥ इति देवलवचनाच्च ।
 न चानन्वयदोषः, यानासनाशनादिहेतोरचरन्नाचारं कुर्वन्निति
 भेदविवक्षया सम्बन्धोपपत्तेः । यथा पतया पुनराधेयसमितयेष्ट्येष्टे
 इति । यद्वा आचरन्निति शत्रा हेत्वर्थस्य गमितत्वात् यानासनाश-
 नादिति द्वितीयार्थे पञ्चमी । याजनाध्यापनाद्यौना(त्सहभोजना)
 न्न तु संवत्सरेण पतति किन्तु सद्य एव प्राचीनवचनानिचयानुरोधा
 देव । अतो यौनादिचतुष्टयेन सद्यः पतति यानादिचतुष्टयेन तु संव-
 त्सरं निरन्तरा(१)भ्यासेनेति युक्तं ‘वत्सर सोऽपि तत्समः’ इति
 अत्यन्तसंयोगवाचिन्याद्वितीयया दर्शनादन्तरिवदिवसगणना कार्या ।
 यथा षष्ठ्याधिकशतत्रयदिवसव्यापित्वं संसर्गस्य भवति ततो न्यूनं तु
 न पतितप्रायश्चित्तं किन्त्वन्यदेव । यथाह पराशरः—‘संसर्गमाचरन्
 न्विभ्रः पतितादिष्वकामतः । पञ्चाहं वा दशाहं वा द्वादशाहमथापि वा ॥
 मासार्धं मासमेकं वा मासत्रयमथापि वा । अर्द्धार्धमेकमर्द्धं वा भवेद्दु-
 र्ध्वं तु तत्समः ॥ त्रिरात्रं प्रथमे पक्षे द्वितीये कृच्छ्रमाचरन् । चरेत्सान्त-
 पने कृच्छ्रं तृतीये पक्षे एव तु ॥ चतुर्थे दशरात्रं न्यात्पराकः पञ्चमे ततः ।
 षष्ठे चान्द्रायणं कुर्यात्सप्तमे त्वैन्दवद्वयम् ॥ अष्टमे च तथा पक्षे षण्मा-
 सान्कृच्छ्रमाचरेत्’ ॥ इति । कामतः संसर्गं पुनर्विशेषः स्मृत्यन्तरेऽभि-
 हितः । सुमन्तुः—‘पञ्चाहे तु चरेत्कृच्छ्रं दशाहे तप्तकृच्छ्रकम् । पराकस्त्व-
 र्धमासे स्यान्मासे चान्द्रायणं चरेत्’ ॥ इति । ‘मासत्रये प्रकुर्वीत कृच्छ्रं
 चान्द्रायणोत्तरम् । पाण्मासिके तु संसर्गं कृच्छ्रं त्वर्द्धार्धमाचरेत् ॥
 संसर्गं त्वाद्दिके कुर्याद्वद चान्द्रायणं नरः’ ॥ इति । अत्र चाद्दिके
 नसर्गं इति किञ्चिन्न्यून इति द्रष्टव्यम् । पूर्णं तु वत्सरे मन्वादिभि-
 द्वादशवार्षिकस्मरणात् । यत्तु गार्हस्पत्य वचनम्—‘पाण्मासिके तु

ससर्गे याजनाध्यापनादिना । एकत्रासप्तशय्याभिः प्रायश्चित्तार्धमा-
चरेत् ॥ इति । याजनाध्यापनयानैकपात्रमोजनानां षण्मासात्पाति-
त्यवचनमेतदकामतोऽत्यन्तापदि पञ्चमहायज्ञादिप्राये याजनेऽङ्गाध्या-
पने दुहितृभगिनीव्यतिरिक्ते च योनिसम्बन्धे द्रष्टव्यम् । प्रकृष्टयाज-
नादिभिः सद्यः पातित्यस्योक्तत्वात् । एतद्दिगवलम्बनेनैव दुहितृभगि-
नीस्तुषागाम्यतिपातकिसंसर्गिणां कामतो नववार्षिकम्, अकामतः सार्ध-
चतुर्वार्षिकं कल्पनीयम् । सखिपितृव्यदारादिगामिपातकिसंसर्गिणां
कामतः षड्वार्षिकमकामतस्त्रैवार्षिकम् । अथोपपातक्यादिसंसर्गि-
णामपि कामतस्तदीयमेव त्रैमासिकमकामतोऽर्धमित्यूहनीयम् । पुरु-
षवत्स्त्रीणामपि महापातक्यादिससर्गात्पातित्यमविशिष्टम् । यथाह
शौनकः—‘पुरुषस्य याति पतननिमित्तानि स्त्रीणामपि तान्येव’ । ब्रा-
ह्मणी हीनवर्णमेवायामाधिक पततीति । अतस्तासामपि महापातकि-
प्रभृतीनां मध्ये येन सह संसर्गस्तदीयमेव प्रायश्चित्तमर्धकृ(१)त्या
योजनीयम् । एव बालवृद्धातुराणामपि कामतोऽर्धमकामतः पादः ।
तथानुपनीतस्यापि बालस्य कामत पादोऽकामतस्तदर्धमित्येषा दिक् ॥
(मिता०) पतितसंसर्गप्रतिषेधेन प्रतिषिद्धस्य यौनसम्बन्धस्य काचि-
त्प्रतिप्रसवमाह—

कन्यामिति । एषां पतितानां कन्यां पतितावस्थायामुत्पन्नां सोप-
वासां कृतसंसर्गकालोच्चितप्रायश्चित्तामकिञ्चनामगृहीतवस्त्रालङ्कारा-
दिपितृधनामुद्भहेत । कन्यां समुद्भहेदिति वदन् स्वयमेव कन्यां त्यक्त-
पतितससर्गां समुद्भहेन्न पुनः पतितहस्तात्प्रतिगृहीयादिति दर्शयति ।
एवं च सति पतितयौनसंसर्गप्रतिषेधविरोधोऽपि परिहृतो भवति ।
अथ चार्थो बृहद्वारीतेन स्पष्टीकृतः—‘पतितस्य तु कुमारीं विवस्त्रा
महोरात्रोपोषितां प्रातः शुक्लेनाहतेन वाससाञ्छादितां नाहमेतेषां न
ममैत इति विरुच्चैरभिदधानां तीर्थं स्वगृहे वोद्भहेत्’ इति । तथा
एषां कन्यां समुद्भहेदिति वचनात्स्त्रीव्यतिरिक्ततदीयापत्यस्य संस-
र्गानर्हतां दर्शयति । अत एव वसिष्ठः—‘पतितेनोत्पन्नः पतितो भवति
अन्यत्र स्त्रियाः, सा हि परगामिनी तामरिक्थामुद्भहेत्’ इति ॥२६१॥
इति संसर्गप्रायश्चित्तप्रकरणम् ।

प्रायश्चित्तप्रकरणम् ।] वीरमित्रोदयमिताक्षरासहिता । ९८७

(वी०मि०) निषिद्धसंसर्गप्रायश्चित्तप्रसङ्गान्निषिद्धसंसर्गोत्पन्न-
प्रतिलोमवधे प्रायश्चित्तमाह—

चान्द्रायणं चरेत्सर्वानवकृष्टान्निहत्य तु ॥

अवकृष्टान् प्रतिलोमजान् सूतमागधादीन् प्रत्येकं निहत्य तु चा-
न्द्रायणं चरेत् ॥

(मिता०) निषिद्धसंसर्गप्रसङ्गान्निषिद्धसंसर्गोत्पन्नप्रतिलोमवधे प्राय-
श्चित्तमाह—

चान्द्रायणमिति । अवकृष्टाः सूतमागधादयः प्रतिलोमोत्पन्नास्तेषां
प्रत्येकं हनने चान्द्रायणम् । तथा च शङ्खः—‘सर्वेषामवकृष्टानां वधे प्र-
त्येकं चान्द्रायणम्’ इति । यद्वाङ्गिरसोक्तम्—‘सर्वान्त्यजानां गमने मो-
जने सम्प्रमापणे । पराकेण विशुद्धिः स्यादित्याङ्गिरसभाषितम्’ ॥ इति
पराकं कुर्यात् । तत्र कामतः सूतादिवधे चान्द्रायणम् । अकामतस्तु
सूतवधे पराकः । वैदेहकवधे पादोनम् । चण्डालवधे द्विपादः । माग-
धवधे पादोनः पराकः । क्षत्तरि द्विपादः । आयोगवे च पादद्वयम् ।
अन्यैव दिशा चान्द्रायणस्यापि तारतम्यं कल्प्यम् । यत्तु ब्रह्मगर्भव-
चनम्—‘प्रतिलोमप्रसूतानां स्त्रीणां मासावधिः स्मृतः । अन्तरप्रभ-
वानां च सूतादीनां चतुर्द्विपद्’ ॥ इति तदावृत्तिविषयम् । तत्र सूत-
वधे षण्मासाः, वैदेहकवधे चत्वारः, चण्डालवधे द्वाविति योग्यत-
यान्वयः, तथा मागधवधे चत्वारः, क्षत्तरि द्वैमासिकं, आयोगवे च
द्वैमासिकमिति व्यवस्था ॥

(वी० मि०) ननु चान्द्रायणप्राजापत्यादिव्रतानां गायत्रीजपा-
द्यङ्गकत्वात् तत्र शूद्राणामनधिकारात् कथं प्रायश्चित्तनिष्पत्ति-
रत आह—

शूद्रोऽधिकारहीनोऽपि कालेनानेन शुद्ध्यति ॥ २६२ ॥

वैदिकमन्त्रपाठाधिकारहीनः शूद्रोऽनेन चान्द्रायणाद्युक्तकालेन
अपिशब्दाद्वेदमन्त्रावदितकर्तव्यतासहितेन शुद्ध्यति । एतेन वेदसंहिता-
जपगर्भो ‘लोमभ्यः स्वाहेत्यादिगर्भो वा प्रागुक्तप्रयोगः शूद्रमिन्नपर-
एव । शूद्रस्य तु प्रायश्चित्तान्तरमित्यपि सूचितम् ॥ २६२ ॥

(मिता०) नैमित्तिकव्रतानां जपादिसाध्यत्वाद्द्विधाधिरहिणां च
शूद्रादीनां तदनुपपत्तेराज्याधेक्षणादिसाध्येष्विधानामनधिकारमा-
शङ्क्याह—

शूद्र इति । यद्यपि शूद्रो जपाद्यधिकारहीनस्तथाप्यनेन द्वादश-
 वार्षिकिकादिकालसंपाद्येन व्रतेन शुद्ध्यति । शूद्रग्रहणं स्त्रीणां प्रतिलोम-
 जानां चोपलक्षणम् । यद्यपि तस्य गायत्र्यादिजपासंभवस्तथापि नम-
 स्कारमन्त्रजपो भवति । अत एव स्मृत्यन्तरेऽभिहितम्—‘उच्छिष्टं चा-
 स्य भोजनमनुज्ञातोऽस्य नमस्कारो मन्त्र’ इति । यद्वा वचनवलाज्ज-
 पादिरहितमेव व्रतं कुर्यात्—‘तस्माच्छूद्रं समासाद्य सदा धर्मपथे
 स्थितम् । प्रायश्चित्तं प्रदातव्यं जपहोमविवर्जितम्’ ॥ इत्याङ्गिरःस्मर-
 णात् । तथापरमपि तेनैवोक्तम्—‘शूद्रः कालेन शुद्ध्येत गोब्राह्मणहिते
 रतः । दानैर्वाप्युपवासैर्वा द्विजश्रुश्रूषया तथा’ ॥ इति । यत्तु मानवम्
 (४।८०)—‘न चास्योपदिशेद्धर्मं न चास्य व्रतमादिशेत्’ इति शूद्रस्य
 व्रतोपदेशनिषेधपरं वचनं तदनुपसन्नशूद्राभिप्रायम् । यद्यपि स्मृत्यन्त-
 रवचनम्—‘कृच्छ्राण्येतानि कार्याणि सदा वर्णत्रयेण तु । कृच्छ्रेष्वेतेषु
 शूद्रस्य नाधिकारो विधीयते’ ॥ इति, तत्काम्यकृच्छ्राभिप्रायम् । अत-
 स्त्रीशूद्रयोः प्रतिलोमजानां च त्रैवर्णिकवद्गताधिकार इति सिद्धम् ।
 यत्तु गौतमवचनम्—‘प्रतिलोमा धर्महीनाः’ इति, तदुपनयनादि-
 विशिष्टधर्माभिप्रायम् ॥ २६२ ॥

इति पञ्चमहापातकप्रायश्चित्तप्रकरणम् ।

(वी०मि०) एवं महापातकप्रायश्चित्तानि निरूप्य तत्प्रसङ्गेन
 प्रतिलोमजवधप्रायश्चित्तं चाऽभिधाय क्रमप्राप्तमुपपातकप्रायश्चित्त-
 मभिदधानः प्रथमोद्दिष्टे गोवधे प्रायश्चित्तमाह—

पञ्चगव्यं पिवेद्गोघ्नो मासमासीत संयतः ॥

गोष्ठेशयो गोऽनुगामी गोप्रदानेन युद्ध्यति ॥ २६३ ॥

कृच्छ्रं चैवाऽतिकृच्छ्रं च चरेद्वापि समाहितः ॥

दद्यान्निरात्रं चोपोष्य वृषभैकादशा(१)श्च गाः ॥ २६४ ॥

अविधिपरतन्त्रतया गोघ्नो मासं व्याप्य संयतो ब्रह्मचर्यसंयुक्त
 आसीत् । पञ्चगव्यं गोमूत्रगोमयक्षीरदधिघृतात्मकं पिवेत् । रात्रौ गो-
 शालाशायी प्रातर्वनं प्रविचरन्तीनां गवामनुगमनव्रतवान् स्यात् ।
 मासान्ते गोः प्रदानं कुर्यात् । एवं शुद्ध्यतीत्यर्थः । अनुगमनं चरन्त्याः

पश्चाच्चलनम् , उत्तिष्ठन्त्यामूर्ध्वावस्थानम् , उपविशन्त्यामुपवेशनं, गोष्ठे प्रविशन्त्यां स्वयमपि । 'कृच्छ्रं चरेन्नर' इति मनूक्तं मासं समाहितो ब्रह्मचर्यगोष्ठशयनगवानुगमनवान् चरेत् । अपिकारात् गोप्रदानलाभः ।

प्राजापत्यं चरेन्मासं गोहन्ता चेदकामतः ।

गोहितो गोऽनुगामी स्यात् गोप्रदानेन शुद्ध्यति ॥

इति वचनात् । अत्राकामत इत्यभिधानादिह उपवासप्राप्तपञ्चगव्यपानस्याधिक्येन कामकृतवद्योज्यम् । अतिकृच्छ्रं तु कृच्छ्रद्विगुणकष्टसाध्यत्वात् कामकृत एव बोध्यम् । इदं च त्रयं ब्राह्मणादिभिन्नस्वामिकगोवधे ब्राह्मणेन कृते द्रष्टव्यम् ।

देवब्राह्मणराक्षां तु विज्ञेयं द्रव्यमुत्तमम् ।

इति नारदवचनात् । गुरुणि ब्राह्मणादिस्वामिकगोवधे त्वाह । त्रिरात्रमुपोष्य वृष एकादशो यासां ता दश गा दद्यादिति केचिद्याचक्षते । भवदेवस्तु शुद्रसम्बन्धिगोवधे पञ्चगव्यपानादिकं मासपर्यन्तमेकं प्राजापत्यं तत्प्रत्याम्नाय एका धेनुर्वा एक चाऽतिकृच्छ्रं तत्प्रत्याम्नायो धेनुद्वयं वा भीलितमेतदष्टधेनुदानपर्यवसितं प्रायश्चित्तम् , वैश्यसम्बन्धिगोवधे तु दद्यात्त्रिरात्रमित्यादिकमित्याह । युक्तं च तत् । अन्यथा कृच्छ्राऽतिकृच्छ्रयोर्द्वादशाहसाध्ययोर्मासेन समाप्त्यभावादसङ्गतः । वापीत्यव्ययसमुदायस्तु समुच्चयार्थः । इत्थं च 'प्राजापत्यं चरेन्मास'मिति प्राग्लिखितवचनेऽपि मासं गोनुगमीत्यन्वय इति ध्येयम् । एवं च 'गां चेद्धन्यात्तस्याश्चर्मणा परिवेष्टितः पण्मासान् कृच्छ्रं तप्तकृच्छ्रं वा अनुतिष्ठेत् वृषभावहतौ दद्या'दिति वशिष्ठोक्तं क्षत्रियस्वामिकगोवधे ।

उपपातकसंयुक्तो गोघ्नो मासं यवान् पिवेत् ।

कृतवापो वसेद्गोष्ठे चर्मणा तेन संवृतः ॥

चतुर्थकालमश्रीथादक्षारलवणं मितम् ।

गोमूत्रेणाचरेत् स्नानं द्वौ मासौ नियतेन्द्रियः ॥

दिवाऽनुगच्छेत्ता गावस्तिष्ठन्मूर्ध्वं रजः पिवेत् ।

शुश्रूषित्वा नमस्कृत्य रात्रौ वीरासनं वसेत् ॥

तिष्ठन्तीष्वनुतिष्ठेत्तु व्रजन्तीष्वप्यनुव्रजेत् ।

आसीनासु तथासीनो नियतो वीतमत्सरः ॥

आतुराममिशस्तां वा चौरव्याघ्रादिभिर्भयैः ।
 पतितां पङ्कलग्नां वा सर्वोपायैः प्रमोचयेत् ॥
 उष्णे वर्षति शीते वा मारुते वाति वा भृशम् ।
 न कुर्वीताऽऽत्मनस्त्राण गोरकृत्वा तु शक्तितः ॥
 आत्मनो यदि वाऽन्येषां गृहे क्षेत्रे तथा खले ।
 भक्षयन्तीर्न कथयेत्पाययन्त्यश्च वत्सकान् ॥
 अनेन विधिना यस्तु गोघ्नो गामनुगच्छति ।
 स गोहत्याकृतं पापं त्रिभिर्मासैर्व्यपोहति ॥
 वृषभैकादशा गाश्च दद्यात्सुचरितव्रतः ।
 अविद्यमाने सर्वस्वं वेदविद्भयो निवेदयेत् ॥

इति मनुक्तमतिकष्टसाध्यं ब्राह्मणस्वामिकगोवधे योज्यम् । अत्र
 त्रयोविंशतिधेनवो भवन्ति, वीरासनमासनव्यतिरेकेणोपवेशनम् ।
 इदं च सर्वं कामतः । अकामतस्तु तदर्द्धम् । तदिदं क्षत्रियस्वामिकगो-
 वधे वैश्यस्वामिकगोवधे अकामकृतगोवधे च प्रायश्चित्तं चकारैस्त्रिभिः
 समुच्चितम् ॥ २६३-२६४ ॥

(मिता०) महापातकादिपञ्चकमध्ये महापातकातिपातकाऽनु-
 पातकप्रायश्चित्तान्युक्ताऽधुनोपपातकप्रायश्चित्तानि व्याचक्षाणः पाठ-
 क्रमप्राप्तं गोवधप्रायश्चित्तं तावदाह—

पञ्चगव्यमिति । गां हन्तीति गोघ्नः । मूलविभुजादित्वात्कप्रत्य-
 यः । असौ मासं समाहित आसीत् । किं कुर्वन् पञ्चगव्यं पिवन् पञ्च
 च तानि गव्यानि गोमूत्रगोमयक्षीरदधिघृतानि यथाविधि मिश्रिता-
 नि पिवन् । आहारान्तरपरित्यागेन भोजनकार्यं तस्य विधानात् ।
 तथा गोष्ठेशयः । प्राप्तशयनानुवादेन गोष्ठविधानाद्दिवा च स्वाप्र-
 तिपेधाद्वात्रौ गोशालायां शयानः । गा अनुगच्छति तदस्य व्रतमिति
 गोऽनुगामी । व्रते णिनिः । अतश्च यासां गोष्ठे शेते सन्निधानात्ता एव
 गाः प्रातर्वनं विचरन्तीरनुगच्छेत् । अनुगच्छेदिति वचनाद्यदा ता
 गच्छन्ति तदैव स्वयमनुगच्छेत् । यदा तु तिष्ठन्त्यासते वा तदा प-
 श्चाद्गमनस्याशक्यकरणत्वात्स्वयमपि तिष्ठेदासीत् वेति गम्यते । अ-
 नुगमनाविधानादेव ताभिः सायं गोष्ठं व्रजन्तीभिः सह गोष्ठप्रवेशो-
 ऽप्यर्भसिद्धः । एवं कुर्वन्मासान्ते गोप्रदानेन एकां गां दत्त्वा तावता
 शास्त्रार्थस्य संप्रपत्तेर्गोहत्यायाः शुध्यतीत्येकं व्रतम् । मासं गोष्ठेश

यो गोऽनुगामीति चाऽनुवर्तते । पञ्चगव्याहारस्य तु निवृत्तिः कृच्छ्र-
विधानादेव । अतश्च मासं निरन्तरं कृच्छ्रं सामाहितश्चरोदित्यपरम् ।
अत एव जावालेन मासप्राजापत्यस्य पृथक् प्रायश्चित्तत्वमुक्तम्—‘प्रा-
जापत्यं चरेन्मासं गोहन्ता चेदकामतः । गोंहितो गोऽनुगामी
स्याद्गोप्रदानेन शुध्यति’ ॥ इति । अतिकृच्छ्रं वा तथैव समाचरोदित्य-
न्यत् । कृच्छ्रातिकृच्छ्रयोर्लक्षणमुत्तरत्र वक्ष्यते । अथवा त्रिरात्रमुप-
वासं कृत्वा वृषभ एकादशो यासां गवां ता दद्यादिति व्रतचतुष्टयम् ।
तत्राकामकृते जातिमात्रब्राह्मणस्वामिकगोमाश्रवधे (उपवासं कृत्वा)
वृषभैकादशगोदानसहितस्त्रिरात्रोपवासो द्रष्टव्यः । विशिष्टस्वा-
मिकाया विशिष्टगुणवत्याश्च वधे गुरुप्रायश्चित्तस्य वक्ष्यमाण-
त्वात् । क्षत्रियसम्बन्धिन्यास्तु तादृग्विधे व्यापादने मासं पञ्चगव्या-
शित्वं प्रथमं प्रायश्चित्तम् । अत्र मासं पञ्चगव्याशनस्यातिस्वल्पत्वा-
न्मासोपवासतुल्यत्वम् । ततश्च पद्भिः पद्भिरुपवासैरेकैकप्राजाप-
त्यकल्पनया पञ्चकृच्छ्राणां प्रत्यान्नायेन पञ्च धेनवो मासान्ते च दी-
यमाना गौरैकेति पद् धेनवो भवन्तीति वृषभैकादशगोदानसहि-
तत्रिरात्रव्रताल्लघीयस्त्वम् । कथं पुनर्ब्राह्मणगवीनां गुरुत्वम् । ‘देव-
ब्राह्मणराज्ञां तु विज्ञेयं द्रव्यमुत्तमम्’ इति नारदेन तद्द्रव्यस्योत्त-
मत्वामिधानात्, गोषु ब्राह्मणसंस्थास्विति दण्डभूयस्त्वदर्शनाच्च ।
वैश्यसम्बन्धिन्यास्तु तादृग्विधे व्यापादने मासमतिकृच्छ्रं कुर्यात् ।
अतिकृच्छ्रे त्वाद्ये त्रिरात्रत्रये पाणिपूरान्नभोजनमुक्तम् । अन्त्ये त्रिरा-
त्रेऽनशनम् । अतोऽतिकृच्छ्रधर्मेण मासव्रते क्रियमाणे पद्भिरुपवासो
भवति । चतुर्विंशत्यहे च पाणिपूरान्नभोजनम् । ततश्च कृच्छ्रप्रत्या-
न्नायकल्पनया किञ्चिन्न्यून धेनुपञ्चकं भवतीति पूर्वस्माद् व्रतद्वयाल्ल-
घिष्टत्वेन वैश्यस्वामिकगोवधविषयता युक्ता । तादृश एव विषये शू-
द्रस्वामिकगोहत्यायां मासं प्राजापत्यव्रत द्वितीयम् । तत्र च सार्धप्रा-
जापत्यद्वयात्मकेन प्रत्यान्नायेन किञ्चिदविकं धेनुद्वयं भवतीति पूर्व-
भ्यो लघुतमत्वाच्छूद्रविषयतोचिता । अथ चैतत्प्रायश्चित्तचतुष्टयं सा-
क्षात्कर्त्तव्यनुप्राहकप्रयोजकानुमन्तृषु गुरुलघुभावतारतम्यापेक्षया पूर्वोक्त
एव विषये योजनीयम् । यत्तु वैष्णवं व्रतत्रयम्—‘गोघ्नस्य पञ्चगव्ये-
न मासमेकं पलत्रयम् । प्रत्यहं स्यात्पराको वा चान्द्रायणमथापि
वा’ ॥ इति, यच्च काश्यपीयम्—‘गां हत्वा तच्चर्मणा प्रावृतो मासं

गोष्ठेशयस्त्रिषवणस्त्रायी नित्यं पञ्चगव्याहारः' इति, यच्च शातात-
पीयम्—'मासं पञ्चगव्याहारः' इति, तत्पञ्चकमपि याज्ञवल्कीयप-
ञ्चगव्याहारसमानविषयम् । यच्च शङ्खप्रचेतोभ्यामुक्तम्—'गोघ्नः प-
ञ्चगव्याहारः पञ्चविंशतिरात्रमुपवसेत्साशिखं वपने कृत्वा गोचर्मणा
प्रावृतो गाश्चानुगच्छन् गोष्ठेशयो गां च दद्यात्' इति । एतच्च याज्ञ-
वल्क्यमासातिकृच्छ्रव्रतसमानविषयम् । 'दद्यान्निरात्र चोपोष्य' इत्ये-
तद्विषय वात्यन्तगुणिनो हन्तुर्वेदितव्यम् । अत्रैव विषये पञ्चगव्या-
हारस्य तु द्वितीयं काश्यपीयं 'मासं पञ्चगव्येन' इति प्रतिपाद्य 'षष्ठे
काले पयोभक्षो वा गच्छन्तीष्वनुगच्छेत्तासु सुखोपविष्टासु चोपवि-
शेन्नातिप्लवं गच्छेन्नातिविषमेणावतारयेन्नाल्पोदके पाययेदन्ते ब्राह्म-
णान्भोजयित्वा तिलधेनुं दद्यात्' इति द्रष्टव्यम् । अप्राप्यशक्तस्य 'गो-
घ्नो मासं यवागूं प्रसृतितन्दुलशृतं भुञ्जानो गोभ्य प्रियं कुर्वन् शु-
ध्यति' इति पैठानसिनोक्तं वेदितव्यम् । यत्तु सौमन्तम्—'गोघ्नस्य
गोप्रदानं गोष्ठेशयनं द्वादशरात्रं पञ्चगव्याशनं गवानुगमनं च' इति,
यच्च संवर्तेनोक्तम्—'सक्तुयावकभैक्षाशी पयो दधि घृतं शकृत् ।
एतानि क्रमशोऽश्नीयान्मासार्धं सुसमाहितः ॥ ब्राह्मणान्भोजयित्वा
तु गां दद्यादात्मशुद्ध्ये' । इति, यच्च बार्हस्पत्यम्—'द्वादशरात्रं प-
ञ्चगव्याहारः' इति, तत्रितयमपि याज्ञवल्क्यीयमासप्राजापत्येन स-
मानविषयं, मृतकल्पगोहत्याविषयं वा, विषमप्रदेश(१)त्रासेन जनि-
तव्याधितो मरणविषयं वा वेदितव्यम् । तदिदं सर्वं प्रागुक्तमैकाम-
विषयम् । यदा पुनरीदृग्विधामविशिष्टविप्रस्वामिकामाविशिष्टां गां
कामतः प्रमापयति तदा मनुना मासं यवागूपानं, मासद्वयं हविष्येण
चतुर्थकालभोजन, मासत्रय वृषभैकादशगोदानयुक्त शाकादिना वर्त-
नमिति व्रतत्रितयमाज्ञातम् । यथाह (११।१०८-११६)—'उपपात-
कसंयुक्तो गोघ्नो मासं यवान्पिबेत् । कृतवापो वसेद्गोष्ठे चर्मणाद्रेंण
संवृतः ॥ चतुर्थकालमश्नीयादक्षारलवणं मितम् । गोमूत्रेण चरे-
त्स्नानं द्वौ मासौ नियतेन्द्रियः ॥ दिवानुगच्छेत्ता गास्तु तिष्ठन्नुर्ध्वं
रजः पिबेत् । शुश्रूषित्वा नमस्कृत्वा रात्रौ वीरासनं वसेत् ॥ तिष्ठ-
न्तीष्वनुतिष्ठेत्तु व्रजन्तीष्वप्यनुव्रजेत् । आसीनासु तथासीनो निय-
तो घीतमत्सरः ॥ आतुरामभिशस्तां वा चौरव्याघ्रादिभिर्भयैः । प-

तितां पङ्कलानां वा (१) सर्वोपायैर्विमोचयेत् ॥ उष्णे वर्षति शीते वा
 मारुते घाति वा भृशम् । न कुर्वीतात्मनस्त्राणं गोरकृत्वा तु शक्ति-
 तः ॥ आत्मनो यदि वान्येषां गृहे क्षेत्रेऽथवा खले । भक्षयन्तीं न क-
 थयेत्पिबन्तं चैव वत्सकम् ॥ अनेन विधिना यस्तु गोघ्नो गा अनुग-
 च्छति । स गोहत्याकृतं पापं त्रिभिर्मासैर्व्यपोहति ॥ वृषभैकादशा
 गाश्च दद्यात्सुचरितव्रतः । अविद्यमानं सर्वस्वं वेदविद्यो निवेदयेत् ॥
 इति । एतद्व्रितयं याज्ञवल्क्यीयमासप्राजापत्यमासपञ्चगव्याशनवृष-
 भैकादशगोदानयुक्तत्रिरात्रोपवासरूपव्रतत्रितयविषयं यथाक्रमेण
 द्रष्टव्यम् । यत्त्वद्भिरसा मानवेतिकर्तव्यतायुक्तं त्रैमासिकमभिधा-
 याऽधिकमभिहितम्—'अक्षरलवण रूक्ष पष्टे कालेऽस्य भोजनम् ।
 गोमतीं वा जपेद्विद्यामोद्गारं वेदमेव च ॥ व्रतवद्धारयेद्दण्डं समन्त्रां
 चैव मेखलाम्' ॥ इति, तन्मानवविषयम् । एव पुष्टितारुण्यादिकि-
 श्चिद्गुणातिशययोगिन्यां द्रष्टव्यम् । 'अतिवालामतिकृशामतिवृद्धां च
 रोगिणीम् । हत्वा पूर्वविधानेन चरेदर्धं व्रतं द्विजः' ॥ इति पुष्टि-
 तारुण्यादिरहितायां गव्यर्धप्रायश्चित्तदर्शनात् । यदा तु याज्ञव-
 ल्कीयमासातिकृच्छ्रव्रतनिमित्तभूतां गामविशिष्टम्बामिकां जाति-
 मात्रयोगिनीं कामतो व्यापादयति तदा 'विहितं यदकामानां
 कामात्तद् द्विगुणं चरेत्' इति न्यायेन पूर्वोक्तमेवाकामविहित-
 मासातिकृच्छ्रव्रतं द्विगुणं कुर्यात् । यत्तु हारीतेन—'गोघ्नस्तच्चर्मोर्ध्व-
 वालं परिधाय' इत्यादिना मानवीमितिकर्तव्यतामभिधायोक्तम्—'वृ-
 षभैकादशाश्च गा दत्त्वा त्रयोदशे मासे पूतो भवति' इति, तत्सव-
 नस्थश्रोत्रियगोवधे अकामकृते द्रष्टव्यम् । यत्तु वसिष्ठेन—'गां चेद्द-
 न्यात्तस्याश्चर्मणाद्र्रेण परिवेष्टिनः पण्मासान् कृच्छ्रतत्कृच्छ्रावाति-
 ष्टेष्टपभवे हतौ दद्यात्' इति पाण्मासिकं कृच्छ्रतत्कृच्छ्रानुष्ठानमुक्तम्,
 यदपि देवलेन—'गोघ्नः पण्मासांस्तच्चर्मपरिवृतो गोव्रजनिवासी गो-
 भिरेव सह चरन् प्रमुच्यते' इति, नत् द्वयमपि हारीतीयेन समान-
 विषयम् । तत्रैव कामकारकृते कात्यायनीयं त्रैवार्षिकम्—'गोघ्नस्त-
 चर्मसंवीतो घसेद्गोष्टेऽथवा पुनः । गाश्चानुगच्छेत्सततं मौनी वीरा-
 सनादिभिः ॥ वर्षशीतातपक्लेशवह्निपङ्कभयादितः । मोक्षयेत्सर्वयत्नेन
 पूयते वत्सरस्त्रिभिः' ॥ इति द्रष्टव्यम् । यच्च शाङ्गं त्रैवार्षिकम्—'पादं

तु शुद्रहत्यायामुदक्यागमने तथा । गोवधे च तथा कुर्यात्परस्त्रीग-
मने तथा' ॥ इति, तदपि कात्यायनीयव्रतसमानविषयम् । यत्तु य-
मेनाङ्गिरसीमितिकर्तव्यतामभिधाय 'गोसहस्रं शत चापि दद्यात्सुच-
रितव्रतः । अविद्यमाने सर्वस्व वेदविद्भयो निवेदयेत्' ॥ इति गोस-
हस्रयुक्तं गोशतयुक्तं च द्वैमासिक व्रतद्वयमभिहितम्, तत्र यदा स-
वनस्थश्रोत्रियादिदुर्गतबहुकुटुम्बिब्राह्मणसम्बन्धिनी कपिलां कर्मा-
द्भूतां गर्भिणीं बहुक्षीरतरुणिमादिगुणशालिनीं निर्गुणो घन(१)वान्
सप्रयत्न खड्गादिना व्यापादयति तदा गोसहस्रयुक्तं त्रैमासिकं
कुर्यात् । 'गर्भिणीं कपिलां दोग्ध्रीं होमधेनुं च सुव्रताम् । खड्गा-
दिना घातयित्वा द्विगुण व्रतमाचरेत्' ॥ इति विशिष्टायां गवि वा-
ईस्पत्ये प्रायश्चित्तविशेषदर्शनात् । अत एव प्रचेतसा—'स्त्रीगर्भि-
णीगोगर्भिणीबालवृद्धवधेषु भ्रूणहा भवति' इति । ईदृग्विधमेव गोव-
धमभिसन्धाय ब्रह्महत्याव्रतमतिदिष्टम् । द्वितीयं तु याम्यं गोशतदा-
नयुक्त त्रैमासिकं व्रतं कात्यायनीयव्रतविषये घनवतो द्रष्टव्यम् ।
यत्तु गौतमेन वृषभैकशतगोदानसमुच्चितं त्रैवार्षिकं प्राकृतं ब्रह्मचर्यं
वैश्यवधेऽभिधाय गोवधेऽतिदिष्टम्—'गां च हत्वा वैश्यवत्' इति ।
एतच्च त्रैवार्षिकव्रतप्रत्याम्नायभूतनवतिधेनुभिः सार्धं वृषभैकशता-
गावो नवन्यूनं द्विशतं भवतीति गोसहस्रयुक्तत्रैमासिकव्रतान्यून-
त्वात्पूर्वोक्तविषये एव कामतो वधे । यद्वा तत्रैव विषये गर्भरहितायाः
कामतो वधे द्रष्टव्यम् । तादृग्विधाया एव गर्भरहितायास्त्वकामतो
हननेऽपि कात्यायनीयमेव त्रैवार्षिकं कल्प्यम् । यत्तु यमेनोक्तम्—
'काष्ठकोष्ठाश्मभिर्गावः शस्त्रैर्वा निहता यदि । (२) प्रायश्चित्तं कथं तत्र
शस्त्रेऽशस्त्रे विधीयते ॥ काष्ठे सान्तपन कुर्यात्प्राजापत्यं तु लोष्ठके ।
तसकृच्छ्रं तु पापाणे शस्त्रे चाप्यतिकृच्छ्रकम् ॥ प्रायश्चित्ते ततश्चरिणो
कुर्याद्ब्राह्मणभोजनम् । त्रिंशद्वा वृषभं चैकं दद्यात्तेभ्यश्च दक्षिणाम्' ॥
इति, तत्पूर्वोक्तगोसहस्रशतादिदानत्रैवार्षिकादिव्रतविषयेऽप्येव काष्ठा-
दिसाधनविशेषजनितवधनिमित्तसान्तपनादिपूर्वकत्वप्रतिपादपरं न तु
निरपेक्षं, लघुत्वाद्गतस्य । तथा वयोविशेषादपि प्रायश्चित्तविशेष-
उक्तः—'अतिवृद्धामतिक्रशामतिवालां च रोगिणीम् । हत्वा पूर्ववि-
धानेन चरेदर्धव्रत द्विजः ॥ ब्राह्मणान्भोजयेच्छक्त्या दद्याद्धेम तिलां-

स्तथा' ॥ इति । नीरोगादिवधे यद्विहितं तस्यार्धम् । बृहत्प्रचेतसा
 प्यत्र विशेष उक्तः—'एकवर्षे हने वत्से कृच्छ्रपादो विधीयते । अत्र
 द्विपूर्वे पुंसः स्याद् द्विपादस्तु द्विहायने ॥ त्रिहायने त्रिपादः स्यात्प्रा-
 जापत्यमतःपरम्' इति । तथा गर्भिण्या वधे यदा गर्भोऽपि निहतो
 भवति तदा 'प्रतिनिमित्तं नैमित्तिकमावर्तते' इति न्यायेनाविशेषेण
 द्विगुणव्रतप्राप्तौ षट्त्रिंशन्मते विशेष उक्तः—'पाद उत्पन्नमात्रे तु द्वौ
 पादौ दृढतां गते । पादोनं व्रतमुद्दिष्ट हत्वा गर्भमचेतनम् ॥ अङ्गप्र-
 त्यङ्गसम्पूर्णे गर्भे चेतःसमान्विते । त्रिगुणं गोव्रतं कुर्यादैषा गोघ्नस्य
 निष्कृतिः' ॥ इति । बहुकर्तृके तु हनने संवर्तापस्तम्बौ विशेषमा-
 हतुः—'एका चेद्बहुभिः काचिद्देवाद्यापादिता क्वचित् । पादं पादं तु
 हत्यायाश्चर्युस्ते पृथक्पृथक्' ॥ इति । यादृग्विधगोहत्यायां यद्दृ-
 मुपदिष्ट तत्पादं प्रत्येकं कुर्युर्वचनात् । एका चेदित्युपलक्षणम् । अ-
 तो बहुभिर्द्वयोर्बहूनां च व्यापादने प्रतिपुरुषं पादद्वयं पादोनं वा क-
 ल्पनीयम् । एतच्चाकामतो वधे द्रष्टव्यम् । देवादिति विशेषणो-
 पादानात् । कामकारे तु बहूनामपि प्रत्येकं कृत्स्नदोषसम्बन्धात्कृत्स्न-
 व्रतसम्बन्धो युक्तः । सन्निभामिव प्रतिपुरुषं कृत्स्नव्यापारसमवा-
 यात् । 'एकं घ्नतां बहूनां तु यथोक्ताद्विगुणो दमः' इति प्रत्येकं दण्ड
 द्वैगुण्यदर्शनाच्च । यदा त्वेकेनैव रोध(१)नादिव्यापारेण बहवो
 गावो व्यापादिनास्तत्र संवर्तापस्तम्बौ विशेषमाहतुः—'व्यापन्नानां
 बहूनां तु रोधने व(२)न्धनेऽपि वा । भिषद्भिश्चोपचारे च द्विगुणं गो-
 व्रतं चरेत्' ॥ इति । बहुष्वपि व्यापन्नेषु न प्रतिनिमित्तं नैमित्तिका-
 नुष्ठानं, नापि तन्त्रेण किन्तु वचनवलाद्विगुणमेव । तथा भिषगपि
 विरुद्धौषधदानेनैकस्या अप्यकामतो व्यापादने द्विगुणं गोव्रतं कु-
 र्यात् । भिषग्यतिरिक्तस्य केवलमुपकारार्थं प्रवृत्तस्य त्वकामतः
 प्रतिकूलौषधदाने व्यास आह—'औषधं लवणं चैव पुण्यार्थ-
 मपि भोजनम् । अतिरिक्तं न दातव्यं काले स्वल्पं तु
 दापयेत् ॥ अतिरिक्ते विपत्तिश्चेत्कृच्छ्रपादो विधीयते' ॥ इति । य-
 त्स्वापस्तम्बेनोक्तम्—'पादमेकं चरेद्रोधे द्वौ पादौ बन्धने चरेत् ।
 भोजने पादहीनं स्याच्चरेत्सर्वं निपातने' ॥ इति, तद्यथाहृतव्यापा-
 रिणो निमित्तकर्तुर्विभ्रेयं, न साक्षात्कर्तुः । साक्षात्कर्तुर्निमित्तिनोश्च

भेदस्तेनैव दर्शितः—‘पाषाणैर्ल(१)कुटैर्वापि शस्त्रेणाभ्येन वा वलात् । निपातयन्ति ये गास्तु कृत्स्नं कुर्युर्व्रतं हि ते ॥ तथैव बाहुजङ्घोरुपा-
 र्ध्वग्रीवाङ्घ्रिमोटनैः’ ॥ इति । एतदुक्तं भवति—पाषाणखङ्गादिभि-
 र्ग्रीवामोटनादिना वा ये गा निपातयन्ति ते साक्षाद्दन्तारस्तेष्वेव कृ-
 त्स्नं प्रायश्चित्तम् । ये तु व्यवहितरोधबन्धादिव्यापारयोगिनस्ते नि-
 मित्तिनस्तेषां न कृत्स्नव्रतसम्बन्धः किन्तु तदवयवैरेव पादद्विपादा-
 दिभिरिति । त(२)त्र च रोधादिना व्यवहितव्यापारत्वाविशेषेऽपि व-
 चनात्कचित्पादः क्वचिद् द्विपादः पादोनं क्वचिदिति युक्तम् । अत्राह
 पराशरः—‘गवां बन्धनयोक्त्रैस्तु भवेन्मृत्युरकामतः । अकामकृतपा-
 पस्य प्राजापत्यं विनिर्दिशेत् ॥ प्रायश्चित्ते ततश्चूर्णे कुर्याद्वाहणभो-
 जनम् । अनडुत्सहितां गां च दद्याद्विप्राय दक्षिणाम्’ ॥ इति । अयं
 च प्राजापत्यो यदि रोधादिकं कृत्वा तज्जन्यप्रमादपरिजिहीर्षया प्र-
 त्यवेक्षमाण आस्ते तदा द्रष्टव्यः । अकामकृतपापस्येति विशेषणोपा-
 दानात् । यदा तु न प्रमादसंस(३)रणं करोति तदा ‘पादमेकं चरे-
 द्रोधे द्वौ पादौ बन्धने चरेत् । योजने पादहीनं स्याच्चरेत्सर्वं निपा-
 तने’ ॥ इत्याङ्गिरसोक्तं त्रैमासिकपाद किञ्चिदधिकं (४)द्वाविंशत्यहर्गो
 वधव्रतं कुर्यात् । आपस्तम्बेनापि विशेष उक्तः—‘अति(५)दाहाति
 वाहाभ्यां नासिकाच्छेदने तथा । नदीपर्वतसंरोधे मृते पादोनमाच-
 रेत्’ ॥ इति । लक्षणमात्रोपयोगिनि तु दाहे न दोषः । ‘अन्यत्राङ्गन
 लक्षाभ्यां वाहने मो(६)चने तथा । सायं संगोपनार्थं च न दुष्येद्रो
 धबन्धने’ ॥ इति पराशरस्मरणात् । अङ्गनं स्थिरचिन्हकरणम् । ल-
 क्षणं सांप्रतोपलक्षणम् । वाहने शास्त्रोक्तमार्गेण रक्षणार्थमपि नालि-
 केरादिभिर्बन्धने भवत्येव दोषः । ‘न नालिकेरेण न शाणवालैर्न चापि
 मौञ्जे(७)न न बन्धशृङ्खलैः । एतैस्तु गावो न निबन्धनीया वद्धा तु
 तिष्ठेत्परशु गृहीत्वा ॥ कुशैः काशैश्च बध्नीयात्स्थाने दोषविवर्जिते’ ॥ इति
 व्यासस्मरणात् । तथान्योऽपि विशेषस्तेनैवोक्तः—‘घण्टाभरणदोषेण
 विपत्तिर्यत्र गोर्भवेत् । कृच्छ्रा(८)र्धे तु भवेत्तत्र भूपणार्थं हि तत्स्मृ

(१) लगुडैर्वापि ४० ।

(२) नत्रारोधादिना ४० । (३) सरक्षण ४० । (४) वा विंशत्यह ।

(५) अविदोहा० ख० । (६) मोचनेऽपि वा ४० । (७) मौञ्जैर्नच शृङ्खलैश्च ४० ।

(८) गो कृच्छ्रार्थं भवेत् ४ ।

तम् ॥ (१) अतिदाहेऽतिदमने संघाते चैव योजने । यद्वा शूलपाशैश्च
मृते पादोनमाचरेत् ॥ इति । पालनाकरणादिनोपेक्षायां क्वचित्प्राय-
श्चित्तविशेषस्तेनैवोक्तः—‘जलौघपल्लवे मग्ना मेघविद्युद्धतापि वा ।
श्वभ्रे वा पतिताकस्माच्छ्वापदेनापि भक्षिता ॥ प्राजापत्यं चरेत्कृच्छ्र
गोस्वामी व्रतमुत्तमम् । शीतघाताहता वा स्यादुद्धन्धनहता(२)पि
वा ॥ शून्यागार उपेक्षायां प्राजापत्यं विनिर्दिशेत्’ । इति । इदं तु
कार्यान्तरविरहेऽप्युपेक्षायां वेदितव्यम् । कार्यान्तरव्यग्रतयोपेक्षायां
त्वर्धम्—‘पल्लवौघमृगव्याघ्रश्वापदादिनिपातने । श्वभ्रप्रपातसर्पा
द्यैर्मृते कृच्छ्रार्धमाचरेत् ॥ अपालत्वान्तु कृच्छ्र स्याच्छून्यागार उप-
प्लवे’ । इति विष्णुस्मरणात् । तथा सत्यपि व्यापादने क्वचिदुप-
कारार्थप्रवृत्तौ वचनाद्गोपाभावः । यथाह संवर्तः—‘यन्त्रणे गोचिकि
त्सार्धे मूढ(३)गर्भविमोचने । यत्ने कृते विपत्तिः स्यान्न स पापेन लि-
प्यते’ ॥ इति । यन्त्रेण व्या(४)घ्रादिनिर्यातनार्थं सन्धशाङ्कुशादिप्रवेश-
नम् । तथा—‘औषधं स्नेहमाहारं ददद्गोब्राह्मणे छिजः । दीयमाने
विपत्तिश्चेन्न स पापेन लिप्यते ॥ ग्रामघाते शरौघेण वेद्यमभङ्गाग्निपातने ।
दाहच्छेदशिराभेदप्रयोगैरुपकुर्वताम् ॥ द्विजानां गोहितार्थं च प्राय-
श्चित्तं न विद्यते’ । अत्र पराशरोऽप्याह—‘ग्रामघाते शरौघेण वेद्यम-
भङ्गाग्निपातने । अनिवृष्टिहतानां च प्रायश्चित्तं न विद्यते’ ॥ इति ।
इदं तु बन्धनरहितस्यैव पशोः कथञ्चिद् गृहादिदाहेन मृतविषयम् ।
इतरथा त्वापस्तम्बेनोक्तम्—‘कान्तारेऽथ दुर्गेषु गृहादे खलेषु च ।
यदि तत्र विपत्तिः स्यात्पाद एको विधीयते’ ॥ इति । तथाऽस्थ्यादि-
भङ्गे मरणाभावेऽपि क्वचित्प्रायश्चित्तमुक्तम्—‘अस्थिभङ्गं गवां कृत्वा
लाङ्गूलच्छेदन तथा । पाटनं दन्तशृङ्गाणां मासार्धं तु यवान् पिवेत्’
इति । यस्वाङ्गिरसम्—‘(५)शृङ्गदन्तास्थिभङ्गे वा चर्मनिर्मोचनेऽपि वा ।
दशरात्रं पिवेद्ब्रह्मं स्वभ्यापि यदि गौर्भवेत्’ ॥ इति चन्द्रशब्दाचार्यं ॥
क्षीरादिवर्तनमुक्तं तदशक्तविषयम् । इदं च प्रायश्चित्तं गोस्वामिने
व्यापन्नगोसदृशीं गां दत्त्वंवै कार्यम् । यदाह पराशरः—‘प्रमापणे
प्राणभृतां दद्यात्तत्प्रतिरूपकम् । तस्यानुरूपं मूल्यं वा दद्यादित्यत्र
वीद्यम्’ ॥ इति । मयुरपि (८।२८८)—‘यो यस्य हिम्याद् द्रव्याणि

(१) अतिदाहेऽतिदमने इ । (२) मृतविषय इ ।

(३) मूढगर्भ इ । (४) व्याघ्र इ । (५) शृङ्गदन्तेऽस्थिभङ्गे वा इ ।

ज्ञानतोऽज्ञानतोऽपि वा । स तस्योत्पादयेत्तुष्टिं राक्षे दद्याच्च तत्समम् ॥
इति । एतच्च पूर्वोक्तं प्रायश्चित्तजातं ब्राह्मणस्यैव हन्तुर्वेदितव्यम् ।
क्षत्रियादेस्तु हन्तुर्वृहद्विष्णुना विशेषोऽभिहितः—‘विप्रे तु सकलं
देयं पादोनं क्षत्रिये स्मृतम् । वैश्येऽर्धं पाद एकस्तु शूद्रजातिषु शस्य
ते’ ॥ इति । यत्स्वाङ्गिरोवचनम्—‘पर्षद्या ब्राह्मणानां तु सा राक्षां द्वि-
गुणा मता । वैश्यानां त्रिगुणा प्रोक्ता पर्षद्वच्च व्रत स्मृतम्’ ॥ इति,
नत्प्रातिलोभ्येन घाग्दण्डपारुष्यादिविषयम् । तथा स्त्रीवालवृद्धादी-
नां त्वर्धम्, अनुपनीतस्य दालस्य पाद इति च प्रागुक्तमनुसन्धेयम् ।
स्त्रीणां पराशरेण विशेषोऽभिहितः—‘वपनं नैव नारीणां नानुव्रज्या
जपादिकम् । न गोष्ठे शयनं तासां न वसीरन् गवाजिनम् ॥ सर्वान्
केशान् समुद्धृत्य छेदयेदङ्गुलद्वयम् । सर्वत्रैवं हि नारीणां शिरसो
मुण्डनं स्मृतम्’ ॥ इति । पुरुषेषु च विशेषः संवर्तेन दर्शितः—‘पादे
ऽङ्गरोमवपनं द्विपादे श्मश्रुणोऽपि च । त्रिपादे तु शिखावर्जं सशिख
तु निपातने’ ॥ इति । पादप्रायश्चित्तार्हस्य कण्ठादघस्तनाङ्गरोम्णा
मेव वपनम् । अर्धप्रायश्चित्तार्हस्य तु श्मश्रूणामपि । पादोनप्रायश्चि-
त्तार्हस्य पुनः शिरोगतानामपि शिखावर्जितानाम् । पादचतुष्टयार्ह
स्य तु सशिखस्य सकलकेशजातस्येति । एवमेतद्द्विगवलम्बनेनान्ये-
षामपि स्मृतिवचसां विषयो निरूपणीयः ॥ २६३—२६४ ॥

इति गोवधप्रायश्चित्तप्रकरणम् ।

(वी० मि०) गोवधप्रायश्चित्तमतिदिशन्नेवं प्रायश्चित्तान्तरमुपपा-
तकान्तरेष्वाह—

उपपातकशुद्धिः स्यादेवं चान्द्रायणेन वा ॥

पयसा वापि मासेन पराकेणाऽथवा पुनः ॥ २६५ ॥

एवमुक्तगोवधप्रायश्चित्ताचरणेन चान्द्रायणेन वा मासपर्यन्तं
दुग्धमात्राहारेण वा वक्ष्यमाणेन उपपातकानां शुद्धिरपगम स्यादि-
त्यर्थः । वापीति अथवेति विकल्पार्थं । पुनःशब्देन प्रागुक्तप्रायश्चि-
त्तान्तर्गतगोचर्मसंवृतत्वव्यवच्छेदः ॥ २६५ ॥

(मिता०) अधुनान्येषामुपपातकानां प्रायश्चित्तमाह—

उपपातकेति । एवमुक्तेन गोवधव्रतेन मासं पञ्चगव्याशनादिना-

ऽन्येषां ब्राह्म्यतादीनामुपपातकानां शुद्धिर्भवेत् । चान्द्रायणेन वा वक्ष्यमाणलक्षणेन मासं पयोव्रतेन वा पराक्रेण वा शुद्धिर्भवेत् । अत्रातिदेशसामर्थ्याद्गोचर्मवसनगोपरिचर्यादिभिर्गावघासाधारणैः कतिपयैर्न्यूनत्वमवगम्यते । एतच्च व्रतचतुष्टयमकामकारे शक्त्यपेक्षया विकल्पितं द्रष्टव्यम् । कामकारे तु (मनुः ११।११७)—‘एतदेव व्रतं कुर्युरुपपातकिनो द्विजाः । अवकीर्णिवर्जं शुद्ध्यर्थं चान्द्रायणमथापि वा’ ॥ इति मनूक्तं त्रैमासिकं द्रष्टव्यम् । अत एव मनुवचनादयं प्रायश्चित्तातिदेशः सर्वेषामुपपातकगणपठितानामुक्तप्रायश्चित्तानामनुक्तप्रायश्चित्तानां चाऽवकीर्णिवर्जितानामविशेषेण वेदितव्यः । अवकीर्णितस्तु प्रतिपदोक्तमेव । नन्वनुक्तप्रायश्चित्तविषयतैवातिदेशस्य युक्ता । इतरथा प्रतिपदोक्तप्रायश्चित्तवाधसापेक्षत्वप्रसङ्गात् । मैवम् , तथा सत्युक्तनिष्कृतीनामुपपातकगणपाठोऽनर्धकः स्यात् । यदि परमुपपातकमध्ये सामान्यतः पठितस्यान्यत्र विशेषतः प्रायश्चित्तान्तरमुच्यते । यथा—‘अयाज्यानां च याजनम् । त्रीन्कृच्छ्रानाचरेद्ब्राह्म्याजकोऽविचरन्नपि’ ॥ इति, स एव विषयः केवलं परिह्रियेत न पुनर्विशेषतः पठितस्यैवान्यत्रापि विशेषत एव यत्र प्रायश्चित्तमुच्यते । सोऽपि यथा ‘इन्धनार्थं द्रुमच्छेदः’, ‘वृक्षगुल्मलतावीरुच्छेदने जप्यमृक्शतम्’ इति । अतो ब्राह्म्यतादिषु अस्मिन् शास्त्रे शास्त्रान्तरे वा दृष्टैः प्रायश्चित्तैः सह ‘उपपातकशुद्धिः स्यादेवम्’ इत्यादिना प्रतिपादितव्रतचतुष्टयस्य समविषयताकल्पनेन विकल्पो विषयविभागो घाश्रयणीयः । नानि च स्मृत्यन्तरदृष्टप्रायश्चित्तानि पाठकमेण ब्राह्म्यादिषु योजयिष्यामः । तत्र ब्राह्म्यतायां मनुनेदमुक्तम्—(११।१९१)—‘येषां द्विजानां सावित्री नानूच्येत यथाविधि । तांश्चारयित्वा त्रीन्कृच्छ्रान्यथाविध्युपनाययेत्’ ॥ इति, यच्च यमेनोक्तम्—‘सावित्री पतिता यस्य दशवर्षाणि पञ्च च । सशिव वपने कृत्वा व्रतं कुर्यात्समाहितः ॥ एकविंशतिरात्रं च पिबेत्प्रवृत्तियावकम् । हविषा भोजयेच्चैव ब्राह्मणान् सप्त पञ्च वा ॥ ततो यावकशुद्धस्य तस्योपनयनं स्मृतम्’ ॥ इति, तदुभयमपि याज्ञवल्क्यीयमासपयोव्रतविषयम् । यन्तु वसिष्ठेनोक्तम्—‘पतितसावित्रीक उद्दालकव्रतं चरेत् द्वौ मासौ यावकैत वर्तयेन् मासं पयसा पक्षमामिक्षयाऽष्टरात्रं वृतेन पद्ममयाचितेन त्रिरात्रमम्भक्षोऽहोरात्रमुपवसेदश्वमेवावभृथं गच्छे-

द्वात्यस्तोमेन वा यजेत' इति । अत्रेयं व्यवस्था—(१)यस्योपनेत्राद्य-
भावेन तत्कालातिक्रमस्तस्य याज्ञवल्क्यीयव्रतानामन्यतमं शक्यपे-
क्षया भवति । अनापद्यतिक्रमे तु मानवं त्रैमासिकम् । तत्रैव पञ्चद-
शवर्षादूर्ध्वमपि क्रयत्कालातिक्रमे तूद्दालकव्रतं द्वात्यस्तोमो वेति ।
येषां तु पित्रादयोऽप्यनुपनीतास्तेषामापस्तम्बोक्तम्—'यस्य पिता-
पितामहावनुपेतौ स्यातां तस्य संवत्सरं त्रैविद्यकं ब्रह्मचर्यम् । यस्य
प्रपितामहादेर्नानुभ्रम्यत उपनयनं तस्य द्वादशवर्षाणि त्रैविद्यकं ब्रह्म
चर्यम्' इति ब्राह्म्यता । तथा स्नेयेऽप्युपपातकसाधारणप्राप्तव्रतचतु-
ष्टयापवादक प्रायश्चित्तं यनुनोक्तम् (११।१६२)—'धान्यान्नघनचौ-
र्याणि कृत्वा कामाद्विजोत्तमः । सजातीयगृहादेव (२)कृच्छ्राव्देन वि-
शुध्यति' ॥ इति । द्विजोत्तमश्च सजातीया ब्राह्मण एवातो विप्र-
रिग्रहे ब्राह्मणस्य हर्तुरिदं, क्षत्रियादेस्त्वल्पं कल्प्यम् । 'अथा(३)ष्टा-
पाद्यं स्तेयकिल्बिषं शूद्रस्य द्विगुणोत्तराणीतरेषां प्रतिवर्णं विदुषो-
ऽतिक्रमे दण्डभूयस्त्वम्' इति क्षत्रियादेरपहर्तुर्दण्डालपत्वस्य दर्शनात् ।
तथा—'विधे तु सकलं देय पादोन क्षत्रिये स्मृतम्' इति पादपाद-
हान्या प्रायश्चित्तदर्शनात् । तथा क्षत्रियादिपरिग्रहेणापि दण्डानुसा-
रेण प्रायश्चित्तालपत्वं कल्प्यम् । अतः क्षत्रियापरिग्रहे चौर्ये षाण्मासि-
कम् । वैश्यापरिग्रहे त्रैमासिकं गोवधव्रतम् । शूद्रापरिग्रहे चान्द्रायणं
कल्प्यम् । एवमुत्तरत्राण्युहनीयम् । इदं च दशकुम्भधान्यापहारविषयम् ।
अधिके तु—'धान्यं दशभ्यः कुम्भेभ्यो ह(४)रतोऽभ्यधिको वध'
इति वधदर्शनात् । कुम्भश्च पञ्चसहस्रपलपरिमाणः । धान्यसाहच-
र्यादन्नघने चैतावद्धान्यपरिमिते वेदितव्ये । अन्नशब्देन तन्दूलादि-
कमभिधीयते । धनशब्देन ताम्ररजतादिकम् । इदं तु प्रायश्चित्तं का-
मकारविषयम् । अकामनस्तु त्रैमासिक गोवधव्रतम् । तथा—'मनु-
ष्याणां च हरणे स्त्रीणां क्षेत्रगृहस्य च । कूपवापीजलानां च शुद्धि-
श्चान्द्रायणेन तु' ॥ इति । सार्धशतद्वयपणलभ्यजलापहार इदं चान्द्रायणं
प्राप्तमपीतरगोवधव्रतनिवृत्त्यर्थं विधीयते । 'तावन्मूल्यजला-
पहारे पानीवस्य तृणस्य च । तन्मूल्याद्विगुणो दण्डः' इति पञ्चशत-
दण्डविधानात्तावत्पणयोर्दण्डचान्द्रायणयोर्गोवधादौ सहचरितत्वात् ।

(१) यस्योपनेत्रे आपद्भावेन च ।

(२) कृच्छ्रार्थेन विशुध्यतीति पाठान्तरम् ।

(३) अष्टपाद च ।

(४) हरतो दम दत्तम् । पलसहस्रादधिके ।

या 'कृच्छ्रातिकृच्छ्रैन्दवयोः पणपञ्चशतं तथा' इति चान्द्रायणविषये
 षड्विधानाच्च । एतच्च क्षत्रियादिद्रव्यापहारे द्रष्टव्यम् । (ब्राह्म(१)-
 म्वन्धिद्रव्यापहारे तु (मनुः११।५७) — 'निक्षेपस्यापहरणे नराश्व
 जतस्य च । भूमिवज्रमणीनां च रुक्मस्तेयसमं स्मृतम्' ॥ इति
 द्रष्टव्यम्) । तथा (मनुः११।१६४) — 'द्रव्याणामल्पसाराणां स्तेयं
 त्वान्यवेश्मतः । चरेत्सान्तपन कृच्छ्रं तन्निर्यात्यात्मशुद्धये' ॥ इत्य-
 नाल्पप्रयोजनत्रपुसीसादिद्रव्यापहारविशेषेण स्तेयसामान्योपपात-
 कप्रायश्चित्तापवादः । इदं च चान्द्रायणनिमित्तभूतार्धतृतीयशतमूल्य-
 स्य पञ्चदशांशार्धत्रपुसीसाद्यपहारे प्रायश्चित्तम् । चान्द्रायणपञ्चद-
 शाशत्वात्तस्य । तथा द्रव्यविशेषेणाप्युपपातकसामान्यप्राप्तवताप-
 वादः (मनुः११।१६५) — 'भक्ष्यभोज्यापहरणे यानशय्यासनस्य च ।
 गुप्पमूलफलानां च पञ्चगव्यं विशोधनम्' ॥ इति । एकवारभोजनपर्या-
 नभक्षभोज्यापहार इदम् । द्वित्रिवारभोजनपर्याप्तापहारे त्रिरात्रम् ।
 यथाह पठेनसि- 'भक्ष्यभोज्यान्नस्योदरपूरणमात्रहरणे त्रिरात्रमेकरात्र
 वा पञ्चगव्याहारश्च' इति । यानादीनामप्येतत्साहचर्यादेतावन्मू-
 ल्यानामेवापहरणे एतत्प्रायश्चित्तम् । सर्वत्रापि ह्यिमाणद्रव्यन्यूना-
 धिकभावेन प्रायश्चित्तस्यापि लघुगुरुभावः कल्पनीयः । तथा (मनुः
 ११।१६६) — 'तृणकाष्ठद्रुमाणां च शुष्कान्नस्य गुडस्य च । तैलचर्मा
 मिषाणां च त्रिरात्र स्यादभोजनम्' ॥ इति । एषां च तृणादीनां
 भक्ष्यादित्रिगुणत्रिरात्रप्रायश्चित्तस्य दर्शनात् तत्रिगुणमूल्यार्हा(२)णा-
 मेतत्प्रायश्चित्तम् । तथा (मनुः११।१६७) — 'मणिमुक्ताप्रवालानां नाम्न-
 स्य रजतस्य च । अयस्काम्यापलानां च द्वादशाहं (३)कदन्नता' ॥
 मणिमुक्ताद्यपहार एतत्प्रायश्चित्तं द्रष्टव्यम् । तथा (मनुः११।१६८) —
 'कार्पासकीटजौर्णानां द्विचतुरैकचतुरस्य च । पक्षिगन्धार्धापधीनां च
 रज्ज्वाश्चैवं त्र्यहं पयः' ॥ इति । अप्रापि भक्ष्यादित्रिगुणप्रायश्चित्त
 दर्शनात्तत्रिगुणमूल्यानामपहार एतत्प्रायश्चित्तं ज्ञेयम् । ह्यिमाण-
 द्रव्यन्यूनाधिकभावेन प्रायश्चित्ताल्पत्वमहत्त्वं कल्प्यमेव । इदं च स्ते-
 यप्रायश्चित्तमपहतद्रव्यदानोत्तरकालमेव द्रष्टव्यम् । यथाह विष्णुः—
 'दत्त्वेवापहतं द्रव्यं स्वामिने व्रतमाचरेत्' इति । इति स्तेयम् ॥

ऋणापाकरणे च 'पुत्रपौत्रैर्ऋणं देयम्' इति विहितं तस्यानपाकरणे, तथा वैदिकस्य च 'जायमानो वै ब्राह्मणः' इत्येतद्वाक्येनर्णसंस्तुतयज्ञादिकरणे च 'उपपातकशुद्धिः स्यादेवम्' इत्यादिनोपपातकसामान्यविहितं व्रतचतुष्टयं शक्यपेक्षया योज्यम् । प्रायश्चित्तान्तरमप्यत्र मनुनोक्तम् (११।२७)—'इष्टिं वैश्वानरीं चैवं निर्वपेदब्दपर्यये । लुप्ता(१)नां पशुसोमानां निष्कृत्यर्थमसम्भवे' ॥ इति । अद्पर्यये संवत्सरान्ते । इति ऋणानपाकरणम् ॥

तथाऽधिकृतस्याऽनाहिताग्नित्वेऽप्येतदेव व्रतचतुष्टयं वत्सरादूर्ध्वमापदि शक्यपेक्षया योज्यम् । अनापदि तु मानवं त्रैमासिकम् । अर्वाकपुनर्वत्सरात् कार्णाजिनिर्विशेषमाह—'काले त्वाधाय कर्माणि कुर्याद्विप्रो विधानतः । तदकुर्वेस्त्रिरात्रेण मासि मासि विशुध्यति ॥ अनाहिताग्नौ पित्रादौ यक्ष्यमाणः सुतो यदि । स हि व्रात्येन पशुना यजेत्तन्निष्क्रयाय तु' ॥ इति । एकाग्नेरपि विशेषस्तेनैवोक्तः—'कृतदारो गृहे ज्येष्ठो यो नादध्यादुपासनम् । चान्द्रायणं चरेद्वर्षं प्रतिमासमहोऽपि वा' ॥ इति । अनाहिताग्निता ॥

(वि(२)क्रये यद्गतं प्रोक्त हरणे द्विगुणं हि तत् । सुराविक्रये सौम्ये चतुष्टयं लाक्षालवणमांसमध्वाज्यतिलहोमानां चान्द्रायणत्रयं पयःपायसापूपदधीशुरसगुडखण्डादिस्नेहपक्वादिषु पराकः । सिद्धान्नविक्रये प्राजापत्यम् । पनसस्य त्रिदिनम् । कदलीनालिकेरजम्बीरवीजपूरकनारङ्गानां पादकृच्छ्रम् । कस्तूरिकाविक्रये गन्धानां च कृच्छ्रम् । कर्पूरेऽर्धे हिंवादिविक्रये दिनमुपवासः । शुक्लकृष्णपीतवस्त्रविक्रये त्रिदिनम् । अजानामैन्दवम् । खराश्वतरकरमाणां पराकः । शुनां द्विगुणम् । एकाहाद्वेदविक्रये चान्द्रम् । अङ्गानां पराकः । स्मृतीनां कृच्छ्रम् । इतिहासपुराणानां सान्तपनम् । रहस्यानां कृच्छ्रम् । गाथानां शिशिरातत्त्वविद्यानां पादम्) ॥

तथा अपण्यानां विक्रये च स्मृत्यन्तरे प्रायश्चित्तविशेष उक्तः । यथाह हारीतः—'गुडतिलपुष्पमूलफलपक्वान्नविक्रये सोमपानं सौम्यः कृच्छ्रः । लाक्षालवणमधुमांसतैलक्षीरदधितक्रघृतगन्धचर्मवाससामन्यतमविक्रये चान्द्रायणम् । तथा ऊर्णाकेशकेसरिभूधेनुवेठमाश्वशस्त्रविक्रये च भक्ष्यमांसन्नायवस्थिशृङ्गनखशुक्तिविक्रये तप्तकृच्छ्रः ।

हिङ्गुगुगुलुहरितालमनःशिलाञ्जनगैरिकक्षारलवणमणिमुकाप्रवाल
 वैणवमृन्मयेषु च तप्तकृच्छ्रः । आरामतडागोदपानपुष्करिणीसुकृत-
 विक्रये त्रिपवणस्नाय्यघःशायी चतुर्थकालाहारो दशसहस्रं जपन्
 संवत्सरेण पूतो भवति । हौन(१)मानोन्मानसङ्करसङ्कीर्णविक्रये चेति ।
 एत्रमन्यैरपि शङ्खविष्णवाद्युक्त्वचनैर्यत्र प्रायश्चित्तविशेषो नोक्तस्तत्रा-
 नापदि मानवमुपपातकसाधारणतः प्राप्तं त्रैमासिकम् । आपदि तु
 याज्ञवल्क्यीयं व्रतचतुष्टयं शक्त्यपेक्षया योज्यम् । इति अपण्य-
 विक्रयः ॥

तथा परिवेत्तरि च वसिष्ठेन प्रायश्चित्तविशेष उक्तः--'परिवि-
 विदानः कृच्छ्रातिकृच्छ्रौ चरित्वा तस्मै दत्त्वा पुनर्निविशेत, तां
 चैवोपयच्छेत्' इति । परिविविदानः परिवेत्तोच्यते । तत्स्वरूपं च
 प्राग्ख्यायताम् । असौ कृच्छ्रातिकृच्छ्रौ चरित्वा तस्मै ज्येष्ठाय तां
 स्वोढां दत्त्वा ब्रह्मचर्याहृतमैक्ष्वहुरुपरिमवपरिहारार्थं निवेद्य पुनरुद्-
 हेत् । कामित्यपेक्षायामुक्तं तामेवोपयच्छेतेति । तामेव स्वोढां ज्ये-
 ष्ठाय निवेदितां तेन चानुज्ञातामुद्गहेत् । यन्तु हारीतेनोक्तम्--'ज्येष्ठे-
 ऽनिविष्टे कनीयान्निविशमानः परिवेत्ता भवति परिवित्तिज्येष्ठः परि-
 वेदनी कन्या परिदायी दाता परियष्टा याजकस्ते सर्वे पतिताः
 संवत्सरं प्राजापत्येन कृच्छ्रेण पावयेयुः' इति । यदपि शङ्खेनोक्तम्--
 'परिवित्तिः परिवेत्ता च संवत्सरं ब्राह्मणगृहेषु भैक्षं चरेयाताम्'
 इति, नद्बुभयमपि कामकारेण कन्यापित्राद्यननुज्ञातोद्वाहविषयम् ।
 प्रायश्चित्तस्य शुकत्वात् । यदा पुनः कामत कन्यां पित्रादिदत्तामेव
 परिणयति तदा मानवं त्रैमासिकम् । पूर्वोक्तौ कृच्छ्रातिकृच्छ्रौ याज्ञ-
 वल्क्यीय च व्रतचतुष्टयमज्ञातविषयम् । यमेनाप्यत्र विशेष उक्तः--
 'कृच्छ्रौ द्वयोः परिवेद्ये कन्यायाः कृच्छ्र एव च । अतिकृच्छ्रं चरेद्दाता
 शेता चान्द्रायणं चरेत्' ॥ इति । एतच्च पर्याहिताग्न्यादीनामपि समा-
 नम् । एकयोगनिर्देशात् । यथाह गौतमः--'परिवित्तिपरिवेत्तृपर्याहित-
 पर्याधात्रयोदिधिपूदिधिपूपतीना संवत्सरं प्राकृतं ब्रह्मचर्यम्' इति ।
 अत एव वसिष्ठेनाग्निदिधिपूपन्यादाविदमेव प्रायश्चित्तमुक्तम्--'अग्नेदि-
 धिपूपतिः कृच्छ्रं द्वादशरात्रं चरित्वा निविशेत तां चैवोपयच्छेत् ।
 दिधिपूपतिः कृच्छ्रातिकृच्छ्रौ चरित्वा तस्मै दत्त्वा पुनर्नि-

विशेत' इति । अग्नेदिधिन्वादेर्लक्षणं स्मृत्यन्तरेऽभिहितम्—
 'ज्येष्ठायां यद्यनूढायां कन्यायामृह्यतेऽनुजा । या साग्नेदिधिषूह्येया
 पूर्वा तु दिधिषूः स्मृता' ॥ इति । तत्राग्नेदिधिषूपतिः प्राजापत्यं कृत्वा
 नामेव ज्येष्ठां पश्चादन्येनोढामुद्बहेत् । दिधिषूपतिस्तु कृच्छ्रातिकृ-
 च्छौ कृत्वा स्वोढां ज्येष्ठां कनीयस्याः पूर्वविवोद्वे दत्त्वाऽन्यामुद्बहेदि-
 ति परिवेदनम् । तथा भृतकाध्यापकभृतकाध्यापितयोश्च पयसा
 ब्रह्मसुवर्चलां पिवेदित्यधिकृत्य विष्णुनोक्तम्—'भृतकाध्यापनं कृत्वा
 भृतकाध्यापितस्तथा । अनुयोगप्रदानेन त्रीन्पक्षान्नयतः पिवेत्' ॥
 इति । उत्कर्षहेतोरधी(१)यानस्य किं पठसि नाशितं त्वयेत्येव पर्यनु-
 योगोऽनुयोगप्रदानम् । अत एव स्मृत्यन्तरे—'दत्तानुयोगानध्येतुः
 पतितान्मनुरब्रवीत्' इत्युक्तम् । अत्रापि पूर्वोक्तव्रतं सहास्य शक्त्य
 पेक्षया विकल्पः । इति भृतकाध्यापकभृतकाध्यापितप्रकरणम् ॥

तथा पारदार्येऽप्युपपातकसामान्यप्राप्तमानवत्रैमासिकस्य याज्ञ
 वल्क्यीयव्रतचतुष्टयस्यापि गुरुदारादावपवाद उक्तः । तथान्यत्रापि
 गौतमादिभिः पारदार्यविशेषेणापवाद उक्तः । यथाह गौतमः—'द्वे
 परदारे त्रीणि श्रोत्रियस्य' इति । तथा वार्षिकं प्राकृत ब्रह्मचर्यं प्र-
 स्तुत्य तेनैवेदमभिहितम् 'उपपातकेषु चैवम्' इति । तत्रैवं व्यवस्था-
 ऋतुकाले कामतो जातिमात्रवाह्यणीगमने वार्षिकं प्राकृतं ब्रह्मचर्यम् ।
 तस्मिन्नेव काले कर्मन्माधनत्वादिगुणशालिन्या ब्राह्मण्या गमने द्वे
 वर्षे प्राकृत ब्रह्मचर्यम् । तादृश्या एव श्रोत्रियभार्याया गमने त्रीणि
 वर्षाणि प्राकृतं ब्रह्मचर्यम् । यद्वा श्रोत्रियपत्न्यां गुणवत्यां ब्राह्मण्या
 त्रैवार्षिकम् । तादृग्विधायामेव क्षत्रियायां द्वैवार्षिकम् । तादृश्यामेव
 वैश्यायां वार्षिकमिति व्यवस्था । एतत्समानदृष्ट्या शूद्रायां पाण्मा-
 सिकं प्राकृतं ब्रह्मचर्यं कल्पनीयम् । अत एव शङ्केन—'वैश्यायाम
 (२)वकीर्णः सवत्सरं ब्रह्मचर्यं त्रिपवण चानुतिष्ठेत्क्षत्रियायां द्वे वर्षे
 त्रीणि ब्राह्मण्यां वैश्यावश्च शूद्रायां ब्रह्मणपरिणीताया'मिति वर्णक्रमेण
 हासो दर्शितः । एवं क्षत्रियस्यापि क्षत्रियादिस्त्रीषु क्रमेण' द्वि(३)वा-
 र्षिकं कवार्षिकपाण्मासिकानि पूर्वोक्त एव विषये योजनीयानि । वै-
 श्यस्य च वैश्याशूद्रोर्वार्षिकपाण्मासिके । शूद्रस्य शूद्र्यां परभार्यायां

प्राणमासिकमेव । यत्त्वापन्तम्बीयम्—'सवर्णायामनन्यपूर्वायां सकृत्सं-
निपाते पादः पतत्येवमभ्यासे पादः पादश्चतुर्थे सर्व'मिति, तद्गीतमी-
यत्रिवापिकण समानविषयम् । अनन्यपूर्विकायां तु चतुरभ्यासे द्वा-
दशवार्षिकप्रायश्चिन्नविधानादेकस्यामेव गमनाभ्यासे नेद प्रायश्चि-
त्तं किन्तु प्रतिगमन पादन्यूनं कल्प्यम् । एतत्सर्वं कामकारविषयम् ।
अकामतः पुनरेतदेवार्धकल्प्या पूर्वाक्तविषये योजनीयम् । अनृत-
काले तु जातिमात्रब्राह्मण्यां कामतो गमने मानवं त्रैमासिकम् । जा-
तिमात्रक्षत्रियादिस्त्रीषु पुनरस्मिन्नेव विषये तदीयान्येव द्वैमासिक-
चान्द्रायणमासिकानि योजनीयानि । क्षत्रियादीनां च क्षत्रियादि-
स्त्रीषु द्वैमासिकादीन्येव । अकामतः पुनरेतासु त्रै(१)वर्णिकानां याज्ञ-
वल्क्यीयमृषभैकादशगोदान मासं पञ्चगव्याशनं मासं प्राजापत्या
चरणं च क्रमेण द्रष्टव्यम् । शूद्रागमने तु कामतो विहितं मासव्रत
मेवार्धकल्प्या योजनीयम् । अत एव संवर्तः—'शूद्रां तु ब्राह्मणो
गत्वा मासं मासार्धमेव वा । गोमूत्रयावकाहारस्तिष्टे(२)त्तत्पापमु-
क्तये' ॥ इति । अकामतोऽर्धमासिकमित्यभिप्रेतम् । ब्राह्मणश्चेदप्रे-
धापूर्वकं ब्राह्मणदारानभिगच्छेत्तत्रिवृत्तधर्मकर्मणः कृच्छ्रोऽनिवृत्त-
धर्मकर्मणोऽतिकृच्छ इति तद्ब्रह्मण(३)भार्यायां शूद्रायां द्रष्टव्यम् ।
द्विजातिस्त्रीषु वा विप्रोढासु द्विस्त्रिव्यभिचरितासु अवुद्धिपूर्वगमने
वा । तथा च संवर्तः—'विप्रामस्वजनां गत्वा प्राजापत्यं समाच-
रेत्' इति । कामतस्तु—'राक्षीं प्रव्रजितां धार्त्रीं साध्वीं वर्णात्तमामपि ।
कृच्छ्रद्वयं प्रकुर्वति सगोश्रामभिगम्य च' ॥ इति यमोक्तं कृच्छ्रद्वयं
द्रष्टव्यम् । चतुराद्यभ्यासे तु व्यभिचारस्य 'स्वैरिण्यां वृषत्यामव-
कीर्णः सत्रैलस्नात उदकुम्भं दद्याद् ब्राह्मणाय । वैश्यायां च चतुर्थ-
कालाहारो ब्राह्मणान्भोजयेद्यवसभारं च गोभ्यो दद्यात् । क्षत्रियायां
त्रिरात्रोपोपितो घृतपात्र दद्यात् । ब्राह्मण्यां पद्माश्रोपोपितो गां द-
द्याद्गोष्ववकीर्णः प्रजापत्यं चरेत् । अनूढायामवकीर्णः पलालभार-
सीत्समापकं च दद्यात्' इति शङ्कोकं घेदितव्यम् । चतुराद्यभ्यासवि-
षयत्वं व्यभिचारस्य 'चतुर्थे स्वैरिणीं प्रोक्ता पञ्चमे यन्धकी मता'
इति स्मृत्यन्तरादवगम्यते । अत्रैव विषये पद्विजन्मनेऽप्युक्तम्—
'ब्राह्मणीं यन्धकीं गत्वा किञ्चिद्दद्याद् द्विजातये । राजन्यां चेद्धनुर्द-

(१) वैश्या वर्णिका इति । (२) तिष्ठेत्तत्पापमुक्तये इति । (३) भार्याया इत्ययम् ।

द्याद्वैश्यां गत्वा तु चेलकम् ॥ शूद्रां गत्वा तु वै विप्र उदकुम्भं द्विजा-
 तये । दिवसोपोषितो वा स्याद्द्याद्विप्राय भोजनम् ॥ इति । (अ(१)-
 नुलोमव्यवाये गर्भे द्विगुणं, यदि सा अतिदूषिता न प्रतिलोमगा न
 भवति तदैव । अन्यजातिगमने द्वैगुण्य, प्रतिलोमदूषितासु अन्त्याव
 सायिस्त्रीषु च चाण्डालीगर्भे यथा गुरुतल्पव्रत तथा किञ्चिन्न्यूनं
 तारतम्यं कल्प्यम् । चाण्डालीगमने वार्षिकम् । गर्भे गुरुतल्पत्व त-
 थैव क्षेयम् ।) इदं प्रायश्चित्तजातं गर्भानुत्पत्तिविषयम् । तदुत्पत्तौ
 तु यद्विशेषेण यत्प्रायश्चित्तमुक्तं तदेव तत्र द्विगुणं कुर्यात् । 'गमने
 तु व्रतं यत्स्याद्गर्भे तद् द्विगुणं चरेत्' इत्युशनःस्मरणात् । शूद्र्यां गर्भ-
 मादधतश्चतुर्विंशतिमते विशेष उक्तः—'वृषल्यामभिजातस्तु त्रीणि
 वर्षाणि चतुर्थकालसमये नक्तं भुञ्जीत' इति । यत्तु मनुवचनम् (३।
 १७)—'शूद्रां शयनमारोप्य ब्राह्मणो यत्यधोगतिम् । जनयित्वा सुर्व-
 तस्यां ब्राह्मण्यादेव हीयते' ॥ इति, तत्पापगौरवख्यापनपरम् । प्रा-
 तिलोम्यव्यवाये तु सर्वत्र पुरुषस्य वध एव, 'प्रातिलोम्ये वधः
 पुंसो नार्याः कर्णादिकर्तनम्' इति वचनात् । यत्तु वृद्धप्रचेतो-
 वचनम्—'शूद्रस्य ब्राह्मणीं मोहाद् गच्छतः शुद्धिमिच्छतः । पूर्ण-
 मेतद् व्रतं देयं माता यस्माद्धि तस्य सा ॥ पादहान्यान्यवर्णासु गच्छतः
 सार्ववर्णिकम्' ॥ इति । द्वादशवार्षिकातिदेशकं तत्स्वभार्याभ्रान्त्या
 गच्छतो वेदितव्यम् । मोहादिति विशेषणोपादानात् । यत्तु संवर्त-
 वचनम्—'कथाश्चिद्ब्राह्मणीं गच्छेत्क्षत्रियो वैश्य एव वा । कृच्छ्रं सा-
 न्तपन वा स्यात्प्रायश्चित्तं विशुद्धये ॥ शूद्रस्तु ब्राह्मणीं गच्छेत्कथाश्चि-
 त्काममोहितः । गोमूत्रयावकाहारो मासेनैकेन शुद्ध्यति' ॥ इति, तद-
 त्यन्तव्यभिचरितब्राह्मणीविषयम् । अन्त्यजागमनेऽपि प्रायश्चित्तं बृह-
 त्संवर्तनोक्तम्—'रजकव्याधशैलूषवेणुचर्मोपजीविनाम् । एतास्तु
 ब्राह्मणो गत्वा चरेच्चान्द्रायणद्वयम्' ॥ इति । इदं ब्राह्मणस्य कामतः
 सकृद्गमनविषयम् । क्षत्रियादीनां तु पादपादहीनं कल्प्यम् । अत्रैवाप-
 पस्तम्बेनोक्तम्—'म्लेच्छी नटी चर्मकारी रजकी वरु(२)डी तथा ।
 एतासु गमनं कृत्वा चरेच्चान्द्रायणद्वयम्' ॥ इति । अन्त्यजाश्च तेनैव
 दर्शिताः—'रजकश्चर्मकारश्च नटी वुरुड एव च । कैवर्तमेदमिह्याश्च
 सप्तैते ह्यन्त्यजाः स्मृताः' ॥ इति । ये तु चाण्डालादयोऽन्त्यावसा

(१) धनुनरन्त पातीभापो ऽ पुस्तके नास्ति ।

(२) वुरुडी तथा ऽ ।

यिनस्तस्त्रीगमने गुरुतरं प्रायश्चित्तं गुरुतल्पप्रकरणे दर्शितम् । प-
तासां चान्त्यजस्त्रीणां मध्ये यदेकस्यां व्यवाये प्रायश्चित्तमभिहितं
तत्सर्वासु भवति । सर्वासां सदृशत्वात् । यथाहोशनाः—‘घाहूनामे-
कधर्माणामेकस्यापि यदुच्यते । सर्वेषां तद्भवेत्कार्यमेकरूपा हि ते
स्मृताः’ ॥ इति । अकामतस्तु गमने—‘चण्डालभेदश्चपचकपालव्रत-
चारिणाम् । अकामतः स्त्रियो गत्वा पराकव्रतमाचरेत्’ ॥ इत्यापस्त-
म्बोक्तं द्रष्टव्यम् । यच्च संवर्तवचनम्—‘रजकव्याध्रशैलूपवेणुचर्मोप-
जीविनाम् । स्त्रियो विप्रो यदा गच्छेत्कच्छं चान्द्रायणं चरेत्’ ॥ इति
नदप्यकामविषयम् । यत्तु शातातपेनोक्तम्—‘कैवर्ती रजकीं चैव वे-
णुचर्मोपजीविनीम् । प्राजापत्यविधानेन कच्छेणैकेन शुच्यति’ ॥ इति,
नद्रेतःसेकात्प्राह्निवृत्तिविषयम् । यत्तुशनसोक्तम्—‘कपालिकाश्रमो-
पवृणां तन्नारीगामिनां तथा । ज्ञानात्कच्छ्राव्दमुद्दिष्टमज्ञानादैः(१)न्द-
वह्यम्’ ॥ इति तदभ्यासविषयम् । यदा तु चाण्डाल्यादिषु गच्छतो
गर्भो भवति तदा ‘चाण्डाल्यां गर्भमारोप्य गुरुतल्पव्रतं चरेत्’ इत्यु-
शनसोक्तं द्वादशवार्षिकं द्रष्टव्यम् । यत्तु ‘अन्त्यजायां प्रसूतस्य नि-
ष्कृतिर्न विधीयते । निर्वासनं कृताङ्गस्य तस्य कार्यमसशयम्’ ॥
इत्यापस्तम्बवचनं तत्कामकारिषयम् । स्त्रीणामपि सवर्णानुलोम-
व्यवाये यत्पुरुषस्योक्तं त्रैवार्षिकादि तदेव भवति । (मनुः ११।१७६)
‘यत्पुसः परदारेषु तस्मैनां चारयेद् व्रतम्’ ॥ इति मनुस्मरणात् । प्रा-
तिलोभ्येन व्यवाये एव परस्त्रीपुंसयोः प्रायश्चित्तभेदः । यथाह वसि-
ष्ठः—‘शूद्रश्चेद्ब्राह्मणीमभिगच्छेद्दीरणैर्वेष्टयित्वा शूद्रमग्नौ प्रास्येत् ब्रा-
ह्मण्याः शिरसि वपनं कारयित्वा सर्पिषाभ्यज्य नग्नां खरमारोप्य
महापथमनुव्राजयेत्पूता भवतीति विप्रायते’ इति । तथा—‘वैश्यश्चेद्ब्रा-
ह्मणीमभिगच्छेद्दोहितदर्भैर्वेष्टयित्वा वैश्यमग्नौ प्रास्येद्ब्राह्मण्याः शिरसि
वपनं कारयित्वा सर्पिषाभ्यज्य नग्नां खरमारोप्य महापथमनुव्राज-
येत्पूता भवतीति विप्रायते’ इति । तथा ‘राजन्यश्चेद्ब्राह्मणमभिग-
च्छेच्छरपत्रैर्वेष्टयित्वा राजन्यमग्नौ प्रास्येत् ब्राह्मण्याः शिरसि वपनं
कारयित्वा सर्पिषाभ्यज्य नग्नां गौरन्तरमारोप्य महापथमनुसंव्राज-
येत्पूता भवतीति विप्रायते’ इति । एवं वैश्यो राजन्यां शूद्रश्च राजन्या-

वैश्योरिति । पूता भवतीति वचनाद्राजवीथिपरिवाजनमेव दण्डरूपं प्रायश्चित्तान्तरनिरपेक्षं शुद्धिसाधनमिति दर्शयति ॥

ब्राह्मण्याः प्रातिलोम्येन द्विजातिव्यवाये प्रायश्चित्तान्तरमप्युक्तं संवर्तेन—‘ब्राह्मण्यकामा गच्छेत्क्षत्रियं वैश्यमेव वा । गोमूत्रयावकैर्मासात्तदर्धाद्यं विशुध्यति’ ॥ इति । कामतस्तु तद्विगुणं कर्तव्यम् । ‘कामात्तद्विगुणं भवेत्’ इति वचनात् । षट्त्रिंशन्मतेऽपि ब्राह्मणी क्षत्रियवैश्यसेवायामतिकृच्छ्रं कृच्छ्रातिकृच्छ्रौ चरेत् । क्षत्रिययोषित् ब्राह्मणराजन्यवैश्यसेवायां कृच्छ्रार्थं प्राजापत्यमतिकृच्छ्रम् । वैश्ययोषिद्ब्राह्मणराजन्यवैश्यसेवायां कृच्छ्रपादं कृच्छ्रार्थं प्राजापत्यम् । शूद्रायाः शूद्रसेवने प्राजापत्यम् । ब्राह्मणराजन्यवैश्यसेवायां त्वहोरात्रं त्रिरात्रं कृच्छ्रार्थम्’ इति । शूद्रसेवायां तु विशेषो बृहत्प्रचेतसोक्तः—‘विप्रा शूद्रेण सप्तका न चेत्तस्मात्प्रसूयने । प्रायश्चित्तं स्मृतं तस्या कृच्छ्रं चान्द्रायणत्रयम्’ ॥ एतदनिच्छन्त्यां स्वपतिभ्रान्त्या वा वेदितव्यम् । ‘चान्द्रायणे द्वे कृच्छ्रश्च विप्राया वै(१)श्यसेवने । कृच्छ्रचान्द्रायणे स्यातां तस्याः क्षत्रियसङ्गमे ॥ क्षत्रिया शूद्रसम्पर्के कृच्छ्रं चान्द्रायणद्वयम् । चान्द्रायणं सकृच्छ्रं तु चरेद्वैश्येन सङ्गता ॥ शूद्रं गत्वा चरेद्वैश्या कृच्छ्रं चान्द्रायणोत्तरम् । आनुलोम्ये प्रकुर्वीत कृच्छ्रं पादाचरोपितम्’ ॥ इति । प्रजातायास्तु चतुर्विंशतिमते विशेष उक्त —‘विप्रगर्भे पराकः स्यात्क्षत्रियस्य तथैन्दवम् । ऐन्दवश्च पराकश्च वैश्यस्याकामकारतः ॥ शूद्रगर्भे भवेत्स्यागश्चाण्डालो जायते यतः । गर्भस्त्रावे घातुदोषैश्चरेच्चान्द्रायणत्रयम्’ ॥ इति । अकामकारत इति विशेषणोपादानात् कामकारे पुनः पराकादिकं द्विगुणं कुर्यात् । यदा त्वनिःसृतगर्भेव दशमासं स्थित्वा प्रजायते तदा प्रायश्चित्ताभावः । ‘ब्राह्मणक्षत्रियविशां भार्याः शूद्रेण सङ्गताः । अप्रजाता विशुध्यन्ति प्रायश्चित्तेन नेतराः’ ॥ इति वसिष्ठस्मरणात् । यदा त्वहितगर्भेव पश्चाच्छूद्रादिभिर्व्यभिचरति तदा गर्भपातशङ्कया प्रसवोत्तरकाल एव प्रायश्चित्तं कुर्यात् । ‘अन्तर्वत्नी तु या नारी समेताक्रम्य कामिना । प्रायश्चित्तं न कुर्यात्ला यावद्गर्भो न निस्सृतः ॥ जाते गर्भे यत पश्चात्कुर्यान्मासं तु यावकम् । न गर्भदोषस्तस्यास्ति स-

स्कार्यः स यथाविधि' ॥ इति स्मृत्यन्तरदर्शनात् । यदा त्वौद्धत्या-
 त्प्रायश्चित्तं न कुर्वन्ति तदा नार्याः कर्णादिकर्तनमिति द्रष्टव्यम् ।
 अन्त्यजादिगमनेऽपि स्त्रीणां स्मृत्यन्तरे प्रायश्चित्तं दर्शितम्—'रज-
 कव्याधशैलूषवेणुचर्मोपजीविनः । ब्राह्मण्येतान् यदा गच्छे(१)दकामा-
 दैन्दवत्रयम्' ॥ इति । तथा चाण्डाल्याद्यन्त्यजागमनेऽपि—'चाण्डाल
 पुल्कसं म्लेच्छं श्वपाक पतितं तथा । ब्राह्मण्यकामतो गत्वा चान्द्रा
 यणचतुष्टयम्' ॥ इति । अकामत इति वचनात्कामतो द्विगुणं कल्प्यम् ।
 तथा—'चाण्डालेन तु सम्पर्कं यदि गच्छेत्कथञ्चन । सशिख
 वपनं कुर्याद्भुञ्जीयाद्यावकौदनम् ॥ त्रिरात्रमुपवासः स्यादेकरात्रं जले
 वसेत् । आत्मना संमिते (२)कूपे गोमयोदककर्ममे ॥ तत्र स्थित्वा
 निराहारा सा त्रिरात्रं ततः क्षिपेत् । शङ्खपुष्पीलतामूलं पात्रं वा कु-
 सुमं फलम् । क्षीरं सुवर्णसंमिश्रं काथयित्वा ततः पिबेत् ॥ एकभक्तं
 चरेत्पश्चाद्यावत्पुष्पवती भवेत् । बहिस्तावञ्च निवसेद्यावच्चरति त
 द्रुतम् ॥ प्रायश्चित्ते ततश्चीर्णे कुर्याद्ब्राह्मणभोजनम् । गोद्वयं दक्षिणां
 दद्याच्छुद्धैः स्वायंभुवोऽब्रवीत्' ॥ इति । एतदप्यकामविषयमेव—
 'यदि गच्छेत्कथञ्चन' इति वचनात् । ऋष्यशृङ्गेणाप्यन्त्यजव्यवाये प्राय
 श्चित्तान्तरमुक्तम्—'सम्पृक्ता स्यादथान्त्यैर्या सा कृच्छ्राब्दं समाच-
 रेत्' इति । कामतः सकृद्गमने इदम् । यदा त्वाहितगर्भाया एव पश्चा-
 च्चाण्डालादिव्यवायस्तदा तेनैव विशेष उक्तः—'अन्तर्वत्नी तु
 युवतिः सम्पृक्ता चान्त्ययोनिना । प्रायश्चित्तं न सा कुर्याद्यावद्गर्भो न
 निःसृतः ॥ न प्रचारं गृहे कुर्यान्न चाङ्गेषु प्रसाधनम् । न शयीत सम-
 भर्त्रा न वा भुञ्जीत बान्धवैः ॥ प्रायश्चित्तं गते गर्भे विधिं कृच्छ्राब्दिकं
 चरेत् । हिरण्यमथवा धेनु दद्याद्विप्राय दक्षिणाम्' ॥ इति । यदा तु
 कामतोऽत्यन्तसंपर्कं करोति तदा—'अन्त्यजेन तु संपर्कं भोजने मै-
 थुने कृते । प्रविशेत्संप्रदीप्तेऽग्नौ मृत्युना सा विशुद्ध्यति' ॥ इत्युशन-
 सोक्तं द्रष्टव्यम् । यदा तूक्तं प्रायश्चित्तं न करोति तदा पुंलिङ्गेनाङ्क-
 नीया वध्या वा भवेत् । 'हीनवर्णोपभुक्ता या साऽङ्ग्या वध्याऽथवा
 भवेत्' इति पराशरस्मरणात् । इति पारदार्यप्रकरणम् ॥

तथा परिषिञ्चिप्रायश्चित्तानामपि परिवेत्तप्रायश्चित्तवद्भवस्था
 विज्ञेया । इयांस्तु विशेषः—पग्निवेत्तुर्यस्मिन्विषये कृच्छ्रातिकृच्छ्रौ तत्र

परिवित्तेः प्राजापत्यमिति । 'परिवित्तिः कृच्छ्रं द्वादशरात्रं चरित्वा पुनर्निविशेत तां चैवोपयच्छेत' इति वसिष्ठस्मरणात् । इति परिवित्तिप्रकरणम् ॥ वार्धुष्यलवणक्रययोस्तु मनुयोगीश्वरोक्तसामान्योपपातकप्रायश्चित्तानि जातिशक्तिगुणाद्यपेक्षया योज्यानि ॥ २६५ ॥

(वी०मि०) एवं सर्वसाधारणानि प्रायश्चित्तान्यभिधाय केषुचिदुपपातकेषु प्रायश्चित्तान्तराप्यप्याह—

ऋ(१)षमैकसहस्रा गा दद्यात् क्षत्रवधे पुमान् ॥

ब्रह्महत्याव्रतं वापि वत्सरत्रितयं चरेत् ॥ २६६ ॥

वैश्यहाऽब्दं चरेदेतद्दद्याद्वैकशतं गवाम् ॥

षण्मासाच्छूद्रहाप्येतद्दद्या(२)द्वेनूर्दशापि वा ॥ २६७ ॥

दुर्वृत्ता ब्रह्मविद्क्षत्रशूद्रयोषाः प्रमाप्य तु ॥

दतिं धनुर्वस्तमर्षिं क्रमाद्दद्याद्विशुद्धये ॥ २६८ ॥

अप्रदुष्टां स्त्रियं हत्वा शूद्रहत्याव्रतं चरेत् ॥

क्षत्रियस्य षडङ्गवेदाध्ययनादिमतो वधे एकमधिकं यस्मिन् सहस्रे, तस्य पूरण एकसहस्रः, ऋषभ एकसहस्रो यासां ता ऋषमैकसहस्रा गा दद्यात् शुद्ध्यर्थं दद्यात् । तथा च मनु —

अकामतस्तु राजन्यं विनिपात्य द्विजोत्तमः ।

वृषमैकसहस्रा गा दद्यात् शुद्ध्यर्थमात्मनः ॥

तथा—

तुरीयो ब्रह्महत्यायाः क्षत्रियस्य वधे स्मृतः ।

वैश्येऽष्टमांशो वृत्तस्थे शूद्रे क्षेयस्तु षोडशः ॥

ब्रह्महत्येति । अवृत्तस्थक्षत्रियवधे वर्षत्रयं ब्रह्महत्यावच्छिरःकपालादिधारणरूपव्रतं चरेद्ब्राह्मणः । मनुवाक्ये विरुद्धविभक्तिमति क्षत्रिये वृत्तस्थत्वान्वयात् पुमानित्यनेन स्त्रीणामर्धार्धप्रायश्चित्तं सूचितम् । अपिकारेण कामतो वधे सर्वत्र द्वैगुण्यस्य समुच्चयः । अवृत्तस्थवैश्यवधे अब्द ब्रह्महत्याव्रतं चरेत् । वृत्तस्थवैश्यवधे सार्धमब्दमिति मनुनाऽभिधानात् । षडङ्गवेदाध्ययनादियुक्तवैश्यवधे गवामेकशतं दद्यात् । अवृत्तस्थशूद्रहा षण्मासानेतद् व्रतं चरेत् । अतिदोषधरिश्चिरप्रसूता

दश धेनुर्वा सवत्सा दद्यात् । तेन पञ्चधेनुतुल्यत्वम् । वृत्तस्थशूद्रवधे
मनुना नवमासव्यापित्रतबोधनात् । वृत्तं च—

गुरुपूजा घृणा शौचं सत्यमिन्द्रियनिग्रहः ।

पर्वतनं हितानां च तत्सर्वं वृत्तमुच्यते ॥

इति स्मृत्यन्तरे परिभाषितम् । अपिका(१)राभ्यां मनुक्तं वृत्तस्थ-
वैश्यशूद्रयोर्वधे प्रायश्चित्तद्वयं समुच्चिनोति । सर्वं चेदं ब्राह्मणकर्तृ-
कवधे । क्षत्रियादीनां तु प्रायश्चित्तहानिः क्रमेण भवति ।

विप्रे तु सकलं देयं पादोनं क्षत्रियस्य तु ।

वैश्येऽर्धं पादशेषस्तु शूद्रजातिषु शस्यते ॥

इति षडहस्पतिवचनात् । एवमन्यत्राऽप्यनुसन्धेयम् । ब्राह्मणादी-
नां दुर्वृत्ता अनियतपुरुषगामिनीर्योषाः प्रमाप्य हत्वा दृतिं चर्मकोषं
जलाधारं, धनुः प्रसिद्धं, वस्तं छागम्, अविं शेषं विशुद्ध्यं दद्यात् ।
अत्र धनुर्वस्तयोर्योग्यताबलेन क्षत्रविशोर्व्युत्क्रमेणाऽन्वयः । क्वचित्
'क्षत्रविट्' इत्येष पाठः । इदं चाऽन्यजातिव्यभिचरिताकामतो वधे ।
सकृत्सवर्णव्यभिचरितस्त्रीवधे त्वाह—अप्रकर्षेण दुष्टां स्त्रियं हत्वा अ-
कामतः कामतश्च शूद्रहत्यायां यद्भ्रतमकामतः कामतश्चाऽभिहितं
तच्चरेत् । असकृत्सवर्णव्यभिचरितस्त्रीवधे तु शूद्रवधे तत्सकृच्छ्रं
मुन्यन्तरोक्तमवगन्तव्यम् । यागव्याप्रियमाणा तु त्रैवर्णिकस्त्री यदि
हन्यते तदा द्वादशवार्षिकमेव ।

सवनस्थां स्त्रियं हत्वा चरेद्ब्रह्महणो व्रतम् ।

इति पराशरवचनात् । ऋतुमतीवधे तु द्वादशवार्षिकं प्रागेव
ग्रन्थकृतोक्तम् । तुशब्देनाऽन्यजातिस्त्रीव्यवच्छेदः ॥ २६६-२६८ ॥

(मिता०) लवणक्रयानन्तरं स्त्रीशूद्रविट्क्षत्रवध इत्युपपातक
मध्ये पठितं, तत्र प्रायश्चित्तान्तरमप्याह—

ऋषमेति । एकमाधिकं यस्मिन्सहस्रे तदेकसहस्रं तस्य पुरण
एकसहस्रः ऋषभ एकसहस्रो यासां गवां ताः ऋषभैकसहस्रास्ताः
क्षत्रवधे दद्यात् । अथवा बृहत्प्रायश्चित्तं ब्रह्महत्याव्रतं वर्षत्रयं कु-
र्यात् । वै(२)श्यघाती पुनरेतत् ब्रह्महत्या(३)व्रतमेकवर्षं चरेत् । गवा-
मृषभैकशतं वा दद्यात् । शूद्रघाती तु ब्रह्महत्याव्रतं षणमासं चरेत् ।

(१) अपिकारवकाराभ्यां—इति ष० पु० पाठः ।

(२) वैश्यहा त्वेतत् इ । (३) व्रतमब्दमेकं इ ।

यद्वा दशधेनूरचिरप्रसूता. सवत्सा दद्यात् । इदमकामतो जाति-
मात्रक्षत्रियादिवधविषयम् । 'अकामतस्तु राजन्यं विनिपात्य' इति
प्रक्रम्यैतेषामेव प्रायश्चित्तानां मानवेऽभिधानात् । दानतपसोश्च शक्य-
पेक्षया व्यवस्था । ईषद्वृत्तस्थयोस्तु विद्शुद्रयोः (११।१२६)—'तु-
रीयो ब्रह्महत्यायाः क्षत्रियस्य वधे स्मृतः । वैश्येऽष्टमांशो वृत्तस्थे शूद्रे
क्षेत्र्यस्तु षोडशः' ॥ इति मनूकं द्रष्टव्यम् । वृत्तस्थे क्षत्रिये तु सार्धच-
तुर्वार्षिकं कल्प्यम् । वृत्तशब्देन चात्र गुणादिकमुच्यते । 'गुरुपूजा
घृणा शौचं सत्यमिन्द्रियनिग्रहः । प्रवर्तनं हितानां च तत्सर्वं वृत्तमु-
च्यते' ॥ इति मनुस्मरणात् । यत्तु वृद्धहारीतवचनम्—'ब्राह्मणः क्ष-
त्रिय हत्वा षड्वर्षाणि व्रतं चरेत् । वैश्यं हत्वा चरेदेवं व्रतं त्रैवार्षिकं
द्विजाः ! ॥ शूद्रं हत्वा चरेद्वर्षं वृषभैकादशाश्च गाः' ॥ इति, तत्कामकार-
विषयम् । श्रोत्रियक्षत्रियादिवधे तु—'तुरीयोनं क्षत्रियस्य वधे ब्रह्म-
हणि व्रतम् । अर्धं वैश्यवधे कुर्यात्तुरीयं वृषलस्य तु' ॥ इति वृ(१)द्ध-
हारीतोक्तं द्रष्टव्यम् । यत्तु वसिष्ठवचनम्—'ब्राह्मणो राजन्यं हत्वा-
ऽष्टौ वर्षाणि व्रतं चरेत् षट् वैश्यं त्रीणि शूद्रम्' इति, तदपि हारीती-
येन समानविषयम् । क्षत्रिये त्वीषद्गुणन्यून इत्येतावान् विशेषः । यदा
तु श्रोत्रियो वृत्तस्थश्च भवति तदा पूर्वयोर्वर्णयोर्वेदाध्यायिनं हत्वे-
त्यापस्तम्बोक्तं द्वादशवार्षिकं द्रष्टव्यम् । प्रारब्धयागे त्वश्रोत्रिये क्ष-
त्रियादौ व्यापादिते 'यागस्थक्षत्रविद्घाती चरेद्ब्रह्महणि व्रतम्' इति
द्रष्टव्यम् । श्रोत्रिये पुनर्यागस्थे क्षत्रियादौ 'ब्राह्मणस्य राजन्यवधे ष-
ड्वार्षिकं प्राकृतं ब्रह्मचर्यमृषभैकसहस्राश्च गा दद्यात्, वैश्यवधे त्रि-
वार्षिकमृषभैकशताश्च गा दद्यात्, शूद्रवधे सांवत्सरिकमृषभैका-
दशाश्च गा दद्यात्' इति गौतमोक्तो दानतपसोः समुच्चयो द्रष्टव्यः ।
एतच्चामतिपूर्वविषयम् । पूर्ववदमतिपूर्वं चतुर्षु वर्णेषु प्रमाप्य 'द्वा-
दश षट् त्रीन् संवत्सरं च व्रतान्यादिशेत् तेषामन्ते गोलहस्र च त-
तोऽर्धं तस्यार्धमर्धं च दद्यात् सर्वेषामानुपूर्व्येणे'ति शाङ्खस्मरणात् ।
इदं च द्वादशवार्षिकं गौतमीयविषयमेव किञ्चिन्न्यूनगुणे क्षत्रिये
गुणाधिकयोर्वैश्यशूद्रयोश्च द्रष्टव्यम् । स्त्रीशूद्रविट्क्षत्रवध इत्युपपा-
तकमध्ये विशेषत एव पठितत्वेनोत्सर्गापवादन्यायगोचरत्वाभावाद्-
पपानकसामान्यप्राप्तान्यपि प्रायश्चित्तान्यत्र योजनीयानि । तत्र दुर्ध-

क्षत्रियादौ कामतो व्यापादिते मानवं त्रैमासिकं, द्वैमासिकं, चान्द्रायणं च वर्णक्रमेण योज्यम् । अकामतस्तु योगीश्वरोक्तं त्रिरात्रोपवाससहितमृषभैकादशगोदानं मासं पञ्चगव्याशनं मासिकं च पयोव्रतं यथाक्रमेण योज्यम् । एतच्च प्रागुक्तं व्रतजातं ब्राह्मणकर्तृके क्षत्रियादिवधे द्रष्टव्यम् । (११।१२७)—‘अकामतस्तु राजन्यं विनिपात्य द्विजोत्तमः’ । तथा—ब्राह्मणस्य राजन्यवधे षड्वार्षिकम् । तथा—‘ब्राह्मणः क्षत्रियं हत्वे’त्यादिषु मनुगौतमहारीतवसिष्ठवाक्येषु ब्राह्मणग्रहणात् । क्षत्रियादिकर्तृके तु क्षत्रियादिवधे पादन्यूनं द्रष्टव्यम्—‘विप्रे तु सकलं देयं पादोनं क्षत्रिये स्मृतम् । वैश्येऽर्धमेकपादस्तु शूद्रजातिषु शस्यते’ ॥ इति वृद्धविष्णुस्मरणात् । ‘यत्तु पर्वद्या ब्राह्मणानां तु सा राक्षां द्विगुणा मता । वैश्यानां त्रिगुणा प्रोक्ता पर्वद्वच्च व्रतं स्मृतम्’ ॥ इत्यङ्गिरोवचनं तत्प्रातिलोभ्येन वाग्दण्डपारुष्यविषयमित्युक्तं गोवधप्रकरणे । सूर्धावसिकादीनां वधे एतत्प्रायश्चित्तजातं न भवति । तेषां क्षत्रियादित्वाभावात् । अतो दण्डानुसारेणैव तद्वधे पूर्वोक्तव्रतकदम्बस्य वृद्धिहासौ कल्पनीयौ । दण्डस्य च वृद्धिहासौ इति—‘दण्डप्रणयनं कार्यं वर्णजात्युत्तराधरे’ इत्यत्र ॥ २६६-२६७ ॥

इति क्षत्रियादिवधप्रायश्चित्तप्रकरणम् ।

(मितो०) स्त्रीवधे प्रायश्चित्तमाह—

दुर्वृत्तेति । ब्राह्मणादिभार्या दुर्वृत्ताः स्वैरिणीः प्रमाप्य क्रमेण दृतिजलाधारचर्मकोशं धनुः कार्मुकं वस्तं छागम् अर्धं मेवं च विशुद्धये दद्यात् । इदं च प्रातिलोभ्येनान्त्यजातिप्रसूतानां ब्राह्मण्यादीनामकामतो वधविषयम् । कामतस्तु ब्रह्मगर्भ आह—‘प्रतिलोमप्रसूतानां स्त्रीणां मासावधि स्मृतः । अन्तरप्रभवाणां च सूतादीनां चतुर्द्विषट्’ ॥ इति । ब्राह्मण्या वधे षण्मासाः क्षत्रियायाश्चत्वारो वैश्याया द्वावित्येवं यथार्हतयान्वयः । यदा तु वैश्याकर्मणा जीवन्ती व्यापादयति तदा किञ्चिद्देयम् । ‘वैशिकेन किञ्चित्’ इति गौतमस्मरणात् । वैशिकेन वैश्याकर्मणा जीवन्त्यां व्यापादितायां किञ्चिद्देव देयं तच्च जलम् । (१) ‘जलकोशं वधे विप्रे ब्राह्मण्याः प्रतिपादयेत् । वधे धेनुः क्षत्रियाया

वस्तो वैश्यावधे स्मृतः ॥ शूद्रायामाविकं, वैश्यां हत्वा दद्याज्जलं नरः ॥ इत्यङ्गिरःस्मरणात् । यदा पुनः क्षत्रियादिभिः प्रातिलोभ्येन व्यभिचरिता ब्राह्मणाद्या (१)व्यापाद्यन्ते तदा गोवधप्रायश्चित्तानि यथार्हं योज्यानि ॥ २६८ ॥

(मित्ता०) ईषद्यभिचरितब्राह्मण्यादिवधे विशेषमाह—

अप्रदुष्टामिति । यदा त्वप्रकर्षेण दुष्टामीषद्यभिचारिणीं ब्राह्मण्यादिकां व्यापादयति तदा शूद्रहत्याव्रत षण्मासिकं कुर्यात् । यद्वा दश धेनूर्दद्यात् । इदं च षण्मासिकमकामतो ब्राह्मण्या व्यापादने, क्षत्रियावधे तु कामकृते द्रष्टव्यम् । कामतो वैश्यावधे दश धेनूर्दद्यात् । कामतः शूद्रावधे तु उपपातकसाधारणप्राप्तं मासं पञ्चगव्याशनम् । यदा तु कामतो ब्राह्मणीं व्यापादयति तदा द्वादशमासिकम् । क्षत्रियादीनां त्वकामतो व्यापादने त्रैमासिकसार्धमासिकसार्धद्वार्विंशत्यहानि । यथाह प्रचेताः—‘अनृतुमतीं ब्राह्मणीं हत्वा कृच्छ्राब्दं षण्मासान्वेति । क्षत्रियां हत्वा षण्मासान्मासत्रयं वेति । वैश्यां हत्वा सार्धमासं सार्धद्वार्विंशत्यहानि वा’ इति । यत्तु हारीतेन—‘षड्वर्षाणि राजन्ये प्राकृतं ब्रह्मचर्यं त्रीणि वैश्ये सार्धं शूद्र’ इति प्रतिपाद्योक्तं ‘क्षत्रियवद्ब्राह्मणीषु वैश्यवत्क्षत्रियायां शूद्रवद्वैश्यायां शूद्रां हत्वा नवमासान्’ इत्युक्तं तदपि कर्मसाधनत्वादिगुणयोगिनीनां कामतो व्यापादने द्रष्टव्यम् । अकामतस्तु सर्वत्रार्धं कल्प्यम् । आत्रेय्यां तु प्रागुक्तम् ॥

इति स्त्रीवधप्रायश्चित्तप्रकरणम् ।

(वी०मि०) हिंसाप्रायश्चित्तप्रसङ्गेन प्रकीर्णकपदवाच्यार्हिसाप्रायश्चित्तमाह—

अस्थिमतां सहस्रं (२) च तथाऽनस्थिमतामनः ॥ २६९ ॥

मार्जारगोधानकुळमण्डूकांश्च पतत्रिणः ॥

हत्वा त्र्यहं पिबेत्क्षीरं कृच्छ्रं वा पादिकं चरेत् ॥ २७० ॥

गजे नीळवृषाः पञ्च शुक्रे वत्सो द्विहायनः ॥

खराऽजमेपेषु वृषो देयः क्रौञ्चे त्रिहायणः ॥ २७१ ॥

हंसश्येनकपिक्रव्याज्जलस्थलशिखण्डिनः ॥

भासं च हत्वा दद्याद्भामक्रव्यादस्तु वत्सिकाम् ॥ २७२ ॥

उरगेष्वयसो दण्डः पण्डके त्रपुत्सीसकम् ॥

कोले घृतघटो देय उष्ट्रे गुञ्जा हयैऽशुकम् ॥ २७३ ॥

तित्तिरौ तु तिलद्रोणं गजादीनामशकनुवन् ॥

दानं दातुं चरेत्कृच्छ्रमेकैकस्य विशुद्धये ॥ २७४ ॥

फलपुष्पान्नरसजसन्वघाते घृताशनम् ॥

किञ्चित्सास्थिवधे देयं प्राणायामस्त्वनस्थिके ॥ २७५ ॥

अस्थिमतामनुक्तनिष्कृतीनां कृकलासादीनां सहस्रं हत्वा तथा अनस्थिमतां तु दंशमशकादीनाम् अनःशकटपूर्तिक्षमं समुदायं हत्वा शूद्रहत्यान्नताचरणं कार्यम् । मार्जारदीनामन्यतमं हत्वा तत्पाप-शोधनाय दुग्धं केवलं त्र्यहं पिबेत्, पादकृच्छ्रं वा चरेत्, इदमका-मतो वधे । कामतस्तु वधे 'श्वमार्जारमण्डूकनकुलसर्पदहरमूषकानू हत्वा कृच्छ्रं द्वादशरात्रं चरेत् किञ्चिद्दद्या'दिति वसिष्ठोक्तं प्रायश्चि-त्तम् । दहरोऽल्पमूषकः । गजे हते नीलवर्णाः पञ्च वृषाः शुद्धयै देयाः । शुके हते द्विवार्षिको वत्सो देयः । खराद्यन्यतमेषु हतेषु प्र-त्येकमेको वृषो देयः । कौञ्चे चक्रवाके हते त्रैवार्षिको वत्सो देयः । हंसादीन् भासान्तान् प्रत्येकं हत्वा शुद्धयै गां दद्यात् । अक्रव्यादो ऽपक्र(१)भोजनमिधान् खञ्जरीटादीन् हत्वा तु वत्सतरी दद्यात् । क्र-व्यात्तु गृध्रशृगालादिः । जलस्थलपदाभ्यां तत्रस्था बकादयो बला-कादयश्च लक्ष्यन्ते । शिखण्डी मयूरः । भासः पक्षिविशेषः । उरगेषु सरीसृपेषु लोहमयो लगुडस्तीक्ष्णप्रान्तो देयः । पण्डके नपुंसके पक्षिणि हते त्रपु रङ्गं सीसकं च देयं माषमितम् । कोले हते घृत-पूर्णः कुम्भो देयः । उष्ट्रे हते गुञ्जा देयाः । हये हते वस्त्रं देयम् । ति-त्तिरौ हते तिलद्रोणं चतुराढकमितास्तिला देयाः । गजादीनां वधे निर्धनतया नीलवृषादिकं दानं दातुमशकनुवंस्तु एकैकस्य विशुद्धये कृच्छ्रं यथायोग्यं तपश्चरेत् । तपश्चाह गौतमः—'संवत्सरः षण्मासा-श्चत्वारस्त्रयो द्वावेकश्चतुर्विंशत्यहो द्वादशाहः षडहस्त्रयोऽहोरात्र

इति कालाः, एतान्येवानादेशे विकल्पेन क्रियेरन्नेनसि गुरुणि गुरुणि लघुनि लघुनीति । उदुम्बरादौ फले मधुकादौ पुष्पे चिरस्थितस-
क्त्वादावन्ने तादृशे गुडादौ रसे वा जातस्य सत्त्वस्य प्राणिनो घाते
कृते शुद्ध्यर्थं घृतप्राशनं कार्यम् । सास्थिप्राणिन एकस्य वधे किञ्चि-
त्यणमूल्यकहिरण्यम्, अष्टमुष्टिपरिमिततण्डुलादि वा देयम् । अ-
स्थिशून्य एकस्मिन् प्राणिन्यनुक्तविशेषे हते तु प्राणायामः सन्ध्या-
द्वये कार्यः ॥ २६९-२७५ ॥

(मिता०) हिंसाप्रायश्चित्तप्रसङ्गात्प्रकीर्णकपदाभिधेयानुपपातक
प्राणिवधेऽपि प्रायश्चित्तमाह—

अस्थिमतामिति । अस्थिमतां प्राणिनां कृकलासप्रभृतीनामनु-
कनिष्कृतीनां सहस्रं हत्वा अनस्थिमतां च यूकामत्कुणदशमशकप्र-
भृतीनामनः शकटं तत्परिपूर्णमात्रं हत्वा शूद्रहत्यात्रतं पाण्मासिकं
प्राकृतं ब्रह्मचर्यं चरेद्दश धेनूर्वा दद्यात् । सहस्रमिति परिमाणनियमा-
त्ततोऽधिकवधे त्वतिरिक्तं कल्प्यम् । अर्वाकपुनः प्रत्येकं वधे—‘किञ्चि-
त्सास्थिवधे देयं प्राणायामस्त्वनस्थिके’ इति वक्ष्यति । तथानस्थि-
मतामन इत्येतच्च क्षोदिष्ठजन्तुविषयम् । स्थविष्ठानस्थिधुणादिज-
न्तुवधे तु ‘कृमिकीटवयो हत्वा’ इत्यादिना मलिनीकरणीयान्याभिधाय
‘मलिनीकरणियेषु तप्तः स्याथावकस्यहम्’ इति मनुकं द्रष्टव्यम् ॥ २६९ ॥

(मिता०) किञ्च—

मार्जारेति । मार्जारादयः प्रसिद्धाः, पतत्रिणश्चाषकाकोलुकास्तान्
हत्वा त्रिरात्रं पयः पिबेत् पादकृच्छ्रं वा चरेत् । वाशब्दाद्योजनगम-
नादिकं वा कुर्यात् । यथाह मनुः (११।१३२)—‘पयः पिबेत्त्रिरात्रं वा
योजनं वाऽध्वनो ब्रजेत् । (१) उपस्पृशेत्त्रवन्त्यां वा सूक्तं वाऽवदैवतं
जपेत्’ ॥ इति । इदं च प्रत्येकवधविषयम् । समुदितवधे तु (११।१
३१)—‘मार्जारनकुलौ हत्वा चापं मण्डूकमेव च । श्वगोधोलूकका-
कांश्च शूद्रहत्यात्रतं चरेत्’ ॥ इति मनुकं पाण्मासिकं द्रष्टव्यम् । यत्पु-
नर्वसिष्ठेनोक्तम्—‘श्वमार्जारनकुलमण्डूकसर्पदहरमूपिकान्हत्वा कृच्छ्रं
द्वादशरात्रं चरेत्किञ्चिद्दद्यात्’ इति, तत्कामतोऽभ्यासविषयं वा वेदि-
तव्यम् । दहरोऽल्पमूपकश्शुक्लुन्दरी वा ॥ २७० ॥

(मिता०) किंच—

गजे इति । दन्तिनि व्यापादिते पञ्च नीलवृषा देयाः । शुके पक्षि-
णि द्विवर्षो वत्सः । रासभच्छागैडकेषु व्यापादितेषु प्रत्येकमेको
वृषः । क्रौञ्चे पक्षिणि त्रिहायनो वत्सः । देय इति सर्वत्रानुषङ्गः । मनु-
नाप्यत्र विशेष उक्तः (११।१२६)—‘वासो दद्याद्धयं हत्वा पञ्च नीलान्
वृषान् गजम् । अजमेषाघनद्वाहं खरं हत्वैकंहायनम्’ ॥ इति ॥२७१॥

(मिता०) किंच—

हंसेति । क्रव्यमपकं मांसमत्तीति क्रव्याद्याघ्नशृगालादिर्मृगविशेषः
वनारसाहचर्यात् । तथा हसश्येनसमभिव्याहारात्कङ्कगृध्रादिः पक्षि-
विशेषश्च गृह्यते । जलशब्देन जलचरा वकादयो गृह्यन्ते । स्थलशब्देन
स्थलचरा ब(१)लाकादयः । शिखण्डी मयूरः । भासः पक्षिविशेषः ।
शेषाः प्रसिद्धाः । एषां प्रत्येकं वधे गामेकां दद्यात् । अक्रव्यादस्तु हरि-
णादिमृगान् खञ्जरीटादिपक्षिविशेषान् हत्वा वत्सतरीं दद्यात् । तथा च
मनुः (११।१३५-१३७)—‘हत्वा हंसं बलाकां च वकं बर्हिणमेव
च । वानर श्येनमासौ च स्पर्शयेद्ब्राह्मणाय गाम् ॥ क्रव्यादस्तु मृगान्
हत्वा धेनु दद्यात्पयस्विनीम् । अक्रव्यादो वत्सतरीमुष्ट्रं हत्वा तु कृ-
ष्णलम्’ ॥ इति ॥ २७२ ॥

(मिता०) किंच—

उरगेष्विति । सरीसृपेषु व्यापादितेषु अयोमयो दण्डस्तीक्ष्ण-
प्रान्तो देयः । पण्डके नपुंसके व्यापादिते त्रपु सीसकं च माषपरि-
मितं दद्यात् पलालभारं वा । ‘पण्डकं हत्वा पलालभारं त्रपु सीसकं
वा दद्यात्’ इति स्मृत्यन्तरदर्शनात् । यद्यपि ‘पण्डको लिङ्गहीनः स्या-
त्संस्कारार्हश्च नैव सः’ इति देवलचनेन सामान्येनैव स्त्रीपुंलिङ्गरहि-
तो निर्दिष्टस्तथापि न गोब्राह्मणरूपस्येह विवक्षा । गोब्राह्मणवधनिषे-
धस्य जात्यवच्छेदेन प्रवृत्तेः लिङ्गविरहिणि च पण्डे जातिसमवाया-
विशेषात्तन्निमित्तमेव लघुप्रायश्चित्तं युक्तम् । तस्मान्मृगपक्षिण एव
विवक्षिताः । मृगपक्षिसमभिव्याहाराच्च । कोले शूकरे व्यापादिते
घृतकुम्भो देयः । उष्ट्रे गुञ्जा देयाः । वाजिनि विनिपातितेऽशुकं वस्त्रं
देयम् । तथा च मनुः (११।१३३)—‘वस्त्रिं कार्णायसीं दद्यात्सर्पं हत्वा
द्विजोत्तमः । पलालभारक पण्डे सैसकं चैव माषकम्’ ॥ इति ॥२७३॥

(मित्ता०) किंच—

तित्तिराविति । तित्तिरौ पतत्रिणि व्यापादिते तिलद्रोणं दद्यात् ।
द्रोणशब्दश्च परिमाणविशेषवचनः । 'अष्टमुष्टि भवेत्किंचित्किंचिदष्टौ
तु पुष्कलम् । पुष्कलानि तु चत्वारि आढकः परिकीर्तितः ॥ चतुरा-
ढको भवेद्द्रोण इत्येतन्मानलक्षणम्' ॥ इति स्मरणात् । पूर्वोक्तानां
गजादीनां व्यापादने निर्धनत्वेन नीलवृषपञ्चकादिदानं कर्तुमशक्नु-
वन् प्रत्येकं कृच्छ्रं चरेद्विशुद्धार्थम् । कृच्छ्रशब्दश्चात्र लक्षणया क्लेश-
साध्ये तपोमात्रे द्रष्टव्यः । तपोसि च गौतमेन दर्शितानि—'संवत्सरः
पणमासाश्चत्वारस्त्रयो द्वावेकश्चतुर्विंशत्यहो द्वादशाहः षडहस्त्र्य-
होऽहोरात्र इति कालः । एतान्येषानादेशे विकल्पेन क्रियेरन्नेनसि
गुरुणि गुरुणि लघुनि लघूनि' इति । यदि कृच्छ्रशब्देन मुख्योऽर्थो
गृह्यते तर्हि गजे शुक्रे वा विशेषेण प्राजापत्य एव स्यात् । न च तद्यु-
क्तम् । तपोमात्रपरत्वे तु गुरुलघुभावाकलनया तपसोऽपि गुरुलघु-
भावो युज्यते । ततश्च गजे द्विमासिकं यावकाशनं शुक्रे तूपवास इति ।
एवमन्यत्रापि दानानुसारेण प्रायश्चित्तं कल्प्यम् ॥ २७४ ॥

(मित्ता०) किंचाह—

फलेति । उदुम्बरादौ फले मधूकादौ च कुसुमे चिरस्थितभक्तस-
क्त्वाद्यन्ने च रसे गुडादौ च यानि सत्त्वानि प्राणिनो जायन्ते तेषां घा-
ते घृतप्राशनं शुद्धिसाधनम् । इदं च घृतप्राशनं भोजनकार्ये एव वि-
धीयते ; प्रायश्चित्तानां तपोरूपत्वात् । दर्शितं च तपोरूपत्वमाङ्गिरसे
प्रायश्चित्तपदनिर्वचनव्याजेन—'प्रायो नाम तपः प्रोक्तं चित्तं निश्चय
उच्यते । तपोनिश्चयसंयुक्तं प्रायश्चित्तं तदुच्यते' ॥ इति ॥

(मित्ता०) प्रतिप्राणिप्रायश्चित्तस्थानन्त्यात् पृष्ठाकोटेनापि वक्तुम
शक्यत्वात्सामान्येन प्रायश्चित्तमाह—

किञ्चिदिति । अस्थिमतां कृकलासादिप्राणिनां न्यूनसहस्रसं-
ख्यानां प्रत्येकं वधे किञ्चित्स्वल्पं धान्यहिरण्यादि देयम् । अनस्थिके
त्वेकः प्राणायामः । तत्र किञ्चिदिति यदा हिरण्यं दीयते तदा पणमात्रम्
'अस्थिमतां वधे पणो देयः' इति सुमन्तुस्मरणात् । यदा तु धान्यं देय
नदाष्टमुष्टि देयम्, 'अष्टमुष्टि भवेत्किंचित्' इति स्मरणात् । एतच्चानुक्त
निष्कृतिप्राणिवधविषयम् । यत्र तु प्रायश्चित्तविशेषः श्रूयते तत्र न

एव भवति । यथाह पराशरः—‘हंससारंसचक्राहकौञ्चकुक्कुटघातकः ।
मयूरमेषौ हत्वा च एकभक्तेन शुध्यति ॥ महं च टिट्ठिमं चैव शुकं
पारावत तथा । आडिकां च बकं हत्वा शुध्येद्वै नक्तभोजनात् ॥
चाषकाककपोतानां सारीतिचिरिघातकः । अन्तर्जल उभे सन्ध्ये प्रा-
णायामेन शुध्यति ॥ गृध्रद्वयेनविहङ्गानामुलूकस्य च घातकः । अप-
काशी दिनं तिष्ठेद् द्वौ कालौ मारुताशनः ॥ हत्वा मूषिकमार्जारसर्पा-
जगरहुण्डमान् । प्र(१)त्येकं भोजयेद्विप्रांल्लोहदण्डश्च दक्षिणा ॥ सेधा-
कच्छपगोधानां शश(२)शल्यकघातकः । वृन्ताकफलगुञ्जाशी अहो-
त्रेण शुध्यति ॥ मृगरोहिवराहाणामविकावस्तघातने । वृकजम्बूकऋ-
क्षाणा तरक्षूणां च घातकः ॥ तिलप्रस्थं त्वसौ दद्याद्वायुमक्षौ दिन-
त्रयम् । गजमेषतुरङ्गोष्ट्रगवयानां निपातने ॥ प्रायश्चित्तमहोरात्रं त्रि-
सन्ध्यं चाऽवगाहनम् । खरवानरसिंहानां चित्रकव्याघ्रघातकः ॥ शुद्धि-
मेति त्रिरात्रेण ब्राह्मणानां च भोजनैः’ । इति । एवमन्येषामपि स्मृति-
वचसां देशकालाद्यपेक्षया विषयव्यवस्था कल्पनीया ॥ २७५ ॥

इति हिंसाप्रायश्चित्तप्रकरणम् ।



(वी०मि०) इन्धनार्थं द्रुमच्छेद इत्युपपत्तकेषु गणितं प्रायश्चित्तमभिदधानस्तुल्यप्रायश्चित्तमन्यत्राप्याह—

वृक्षगुल्मलतावीरुच्छेदने जप्यमृकशतम् ॥

कर्षणाङ्गभूतहलादिदृष्टार्थयज्ञाद्यदृष्टार्थप्रयोजनव्यतिरेकेण फला-
दिद्वारोपयोगिनां वृक्षादीनां छेदने ऋचां गायत्र्यादीनां शतं जप्य-
मित्यर्थः । गुल्मादयः प्राग्वाख्याताः । मनु.—

फलदानां तु वृक्षाणां छेदने जप्यमृकशतम् ।

गुल्मवल्लीलतानां च पुष्पितानां च वीरुधाम् ॥

वासेष्ठ—‘फलपुष्पोपगान् पादपान्न हिंस्यात् कर्षणकरणार्थं
चोपहन्यात्’ ॥

(वी०मि०) वृक्षच्छेदप्रसङ्गेनौषधिच्छेदे प्रकीर्णके पापे तत्प्रस-
ङ्गेन यत्किञ्चिदङ्गच्छेदरूपे दंशेऽपि प्रायश्चित्तमाह—

स्यादौषधिवृथोच्छेदे क्षीराशी गोऽनुगो दिनम् ॥ २७६ ॥

पुंश्चलीवानरखरैर्दष्टः श्वोष्ट्रादिवायसैः ॥

प्राणायामं जले कृत्वा घृतं प्राश्य विशुद्ध्यति ॥ २७७ ॥

ओषधीनां फलपाकान्तानां ग्राम्यारण्यानां वृक्षच्छेदे कृते दिन-
मेकं व्याप्य गोऽनुगामी सन् क्षीरमात्राशी शुद्ध्यर्थं स्यात् । पुंश्च-
ल्यादिभिर्दष्टः प्राणायामं जलमध्ये कृत्वा घृतप्राशेन शुद्ध्यति । आदि-
पदेन शूगालादिसङ्ग्रहः । रजस्वलायां दष्टायां विशेषमाह पुलस्त्यः-

रजस्वला यदा दष्टा शुना जम्बुकरासमैः ।

पञ्चरात्रं निराहारा पञ्चगव्येन शुद्ध्यति ॥

इति ॥ २७६—२७७ ॥

(मिता०) इन्धनार्थं द्रुमच्छेद इत्युपपातकोद्देशे पठितं, हिंसा-
प्रसङ्गलोभेन तद्रव्युत्क्रमपठितमप्यपकृत्य तत्र प्रायश्चित्तमाह—

वृक्षेति । फलदानाम् आम्रपनसादिवृक्षाणां गुल्मादीनां च यज्ञा-
द्यदृष्टार्थं विना छेदने ऋचां गायत्र्यादीनां शतं जप्तव्यम् । ओषधीनां
तु ग्राम्यारण्यानां वृक्षेषु छेदने दिनं कृत्स्नमहर्गवां परिचर्याधमनुग-
म्यान्ते क्षीरं पिवेदाहारान्तरपरित्यागेन । पञ्चयज्ञार्थं तु न दोषः ।
एतच्च फलादिद्वारेणोपयोगिषु द्रष्टव्यम् । (मनुः११।१४२)—‘फल-
दानां तु वृक्षाणां छेदने जप्यमृकशतम् । गुल्मवल्लीलतानां च पुष्पि-
तानां च वीरुधाम् ॥ इति मनुस्मरणात् । दृष्टार्थत्वेऽपि कर्षणाङ्गभू-
तहलाद्यर्थत्वे न दोषः । ‘फलपुष्पोपगान्पादपात्र हिंस्यात्कर्षणकर-
णार्थं चोपहन्यात्’ इति वसिष्ठस्मरणात् । यत्र तु स्थानविशेषादण्डा-
धिक्यं तत्र प्रायश्चित्ताधिक्यमपि कल्पनीयम् । तदुक्तम्—‘वैत्य-
श्मशानसमिसु पुण्यस्थाने सुरालये । जातद्रुमाणां द्विगुणो दमो
वृक्षेऽथ विश्रुते’ ॥ इति । अयं च ऋक्शतजपो द्विजातिविषयो न पुनः
शूद्रादिविषयः । तेषां जपेऽनधिकारात् । अतस्तेषां दण्डा(१)नुसा-
रेण द्विरात्रादिक कल्पनीयम् । उपपातकमध्ये विशेषतः पाठस्थान-
र्थक्यपरिहारार्थमुपपातकसा(२)धारणप्राप्तं प्रायश्चित्तमप्यत्र भवति ।
तच्च गुरुत्वाद्भ्यासविषय कल्प्यम् ॥ २७६ ॥

(मिता०) पुंश्चलीवानरादिवधप्रायश्चित्तप्रसङ्गात्तदंशनिमित्तं
प्रायश्चित्तमाह—

पुंश्चलीति । पुंश्चल्यादयः प्रसिद्धाः, एतैर्दष्टः पुमानन्तर्जलं प्राश्य
 विशुध्यति । आदिग्रहणाच्छृगालादीनां ग्रहणम् । यथाह मनुः(११।
 १२९)—‘श्वशृगालखरैर्दष्टा ग्राम्यैः क्रव्याद्भिरेव च । नराश्वोष्ट्र-
 वराहैश्च प्रणायामेन शुध्यति’ ॥ इति । अयं च घृतप्राशो भोजनप्र-
 त्याम्नायो द्रष्टव्यः । प्रायश्चित्तानां तपोरूपत्वेन शरीरसन्तापनार्थं
 त्वात् । एतदशकविषयम् । ‘श्वशृगालमृगमहिषाजाविकखरकर-
 भनकुलमार्जा(१)रमूषकप्लवककाकपुरुषदष्टानांमापोहिष्टेत्यादिभिः
 स्नानं प्राणायामत्रयं च’ इति यत्सुमन्तुवचनं तन्नामेरघःप्रदेश
 ईषद्दष्टविषयम् । यत्त्वक्किरोवचनम्—‘ब्रह्मचारी शुना दष्टस्यहं सायं
 पिबेत्पयः । गृहस्थश्चेद्विरात्रं तु एकाह योऽग्निहोत्रवान् ॥ नामेरुर्ध्वं
 तु दष्टस्य तदेव द्विगुणं भवेत् । स्यादेतन्निगुणं वक्त्रे मस्तके तु चतु-
 र्गुणम्’ ॥ इति तत्सम्यग्दष्टविषयम् । क्षत्रियवैश्ययोस्तु पादपाद-
 न्यून कल्पनीयम् । शूद्रस्य तु—‘शूद्राणां चोपवासेन शुद्धिदानेन
 वा पुनः । गां वा दद्याद्दूषं चैक ब्राह्मणाय विशु(२)द्धये’ ॥ इति बृहद्-
 क्तिरसोक्तं द्रष्टव्यम् । यत्तु वसिष्ठवचनम्—‘ब्राह्मणस्तु शुना दष्टो न-
 दीं गत्वा समुद्रगाम् । प्राणायामशतं कृत्वा घृतं प्राश्य विशुध्यति’ ॥
 इति तदुत्तमाङ्गदंशविषयम् । स्त्रीणां तु—‘ब्राह्मणी तु शुना दष्टा ज-
 म्बुकेन वृकेण वा । उदितं ग्रहनक्षत्रं दृष्ट्वा सद्यः शुचिर्भवेत्’ ॥ इति
 पराशरोक्तं द्रष्टव्यम् । कृच्छ्रादिव्रतस्थायाः पुनस्तेनैव विशेषो दर्शि-
 तः—‘त्रिरात्रमेवोपवसेच्छुना दष्टा तु सुव(३)ता । सघृतं यावक
 भुक्त्वा व्रतशेषं समापयेत् ॥ इति । रजस्वलायामपि विशेषः पुल-
 स्त्येन दर्शितः—‘रजस्वला यदा दष्टा शुना जम्बुकरासमैः । पञ्च-
 रात्रं निराहारा पञ्चगव्येन शुध्यति ॥ ऊर्ध्वं तु द्विगुणं नाभेर्वक्रं तु
 त्रिगुणं तथा । चतुर्गुणं स्मृतं मूर्ध्नि दष्टेऽन्यत्राप्लुतिर्भवेत्’ ॥ इति । अ-
 न्यत्राऽरजस्वलावस्थायाम् । यस्तु श्वादिभिर्घ्राणादिनोपहन्यते त
 स्य शातातपेन विशेष उक्तः—‘शुना घ्राणावलीढस्य नखैर्विलिखि-
 तस्य च । आद्विः प्रक्षालनं शौचमग्निना चोपचूल(४)नम्’ ॥ इति ।
 उपचूलनं तापनम् । यदा तु श्वादिदंशशस्त्रघातादिजनितव्रणे क्रम-
 य उत्पद्यन्ते तदा मनुना विशेष उक्तः—‘ब्राह्मणस्य व्रणद्वारे पृथशो-

(१) मूषिकाप्लव ख । (२) विशुध्यति ह ।

(३) सव्रता ख । (४) चोपचूलन ।

णितसभवे । कृमिरूपघते यस्य प्रायश्चित्तं कथं भवेत् ॥ गवां मूत्र
पुरीषेण त्रिसन्ध्यं स्नानमाचरेत् । त्रिरात्रं पञ्चगव्याशी त्वधोनाभ्या वि-
शुध्यति ॥ नाभिकण्ठान्तरोद्मूते व्रणे चोत्पद्यते कृमिः । षड्वा(१)त्र
तु तदा प्रोक्तं प्राजापत्यं शिरोवणे ॥ इति । तत्र श्वादिदंशव्रणे तदं-
शप्रायश्चित्तानन्तरमिदं कर्तव्यम् । शस्त्रादिजनितव्रणे त्वेतदेव, इयह
पञ्चगव्याशनादिकमिति विशेषः । क्षत्रियादिषु तु प्रतिवर्णं पादपा-
दहास कल्पनीयः ॥ २७७ ॥

(वी०मि०) शारीरकत्वग्धातुविच्छेदकदंशप्रसङ्गेन रसधातु-
विच्छेदकरेतःस्खलने प्रायश्चित्तमाह—

यन्मेऽद्य रेत इत्याभ्यां स्कन्नं रेतोऽभिमन्त्रयेत् ॥

स्तनान्तरं भ्रुवोर्मध्यं तेनाऽनामिकया स्पृशेत् ॥ २७८ ॥

अकामतो गृहस्थो रात्रौ स्वप्ने स्त्रीसम्भोगं विना रेतःपाते स्कन्नं
रेतो 'यन्मेऽद्य रेतः', 'पुनर्मामैत्विन्द्रिय'मित्याभ्यामृभ्यामभिम(२)इय
तेन रेतसा स्तनयोरन्तरं मध्यं, भ्रुवोर्मध्यं चाऽनामिकयाऽङ्गुल्या
शुद्ध्यर्थं स्पृशेत् । कामतः पाते त्वाह (यम) —

गृहस्थः कामतः कुर्याद्वेतसः स्कन्दन भुवि ।

सहस्रं तु जपेद्देव्याः प्राणायामैस्त्रिभिः सह ॥

दिवा रेतःस्कन्दने त्वाह छागलेय —

दिवा स्कन्नस्य विप्रस्य प्रायश्चित्तं विधीयते ।

त्रिरात्रमुपवासश्च प्राणायामशतं स्मृतम् ॥

ब्रह्मचार्यादिस्तु रेतःस्कन्दने प्रायश्चित्तं वक्ष्यते ॥ २७८ ॥

(मिता०) शारीरत्वग्धातुविच्छेदकदंशप्रायश्चित्तप्रसङ्गाच्छारीर-
चरमधातुविच्छेदकस्कन्दने प्रायश्चित्तमाह—

यदिति । यदि कथाञ्चित्स्त्रीसम्भोगमन्तरेणापि हठाच्चरमधातु
विंसृष्टस्तदा तत्स्कन्नं रेतो यन्मेऽद्य रेतः पृथिवीमस्कन् पुनर्मामैत्वि-
न्द्रियमित्याभ्यां मन्त्राभ्यामभिमन्त्रयेत् । तेन चाभिमन्त्रितेन रेतसा
स्तनयोर्भ्रुवोश्च मध्यमुपकानिष्टिकया स्पृशेत् । अन्ये तु स्कन्नस्य रेत-
सोऽशुचित्वेन स्पर्शकर्मण्ययोग्यत्वात्तेनेत्यनामिकासाहयार्त्स्वबुद्धि

(१) षड्वा च तदा प्रोक्तं प्राजापत्यं विशेषेण च, षड्वा च इयह पञ्चगव्याशनामिति स्मृतम्
5 पु० पाठ ।

(२) मन्त्रयेत्—इति पा० पु० पाठ ।

प्रायश्चित्तप्रकरणम् ।] वीरमित्रोदयमिताक्षरासहिता । १०२३

स्थाङ्गुष्ठपरत्वेन व्याचक्षते । तेनाङ्गुष्ठेनाऽनामिकया चेति अङ्गुष्ठपद
ग्रहणे वृत्तभङ्गप्रसङ्गात्तेनेति निर्दिष्टमिति । तदसत्, अङ्गुष्ठस्याऽबु-
द्धिस्थत्वात् । न च शब्दसंनिहितपरित्यागेनार्थाद् बुद्धिस्थस्यान्वयो
युक्तः । तदुक्तम्—‘गम्यमानस्य चार्थस्य नैवं दृष्ट विशेषणम् । श-
ब्दान्तरैर्विमक्त्या वा धूमोऽयं ज्वलतीतिवत्’ ॥ इति । न च रेतसां-
ऽशुचित्वेन स्पर्शायोग्यत्वम् । विधानादेव प्रायश्चित्तार्थरूपस्पर्शं यो
ग्यमवगम्यते प्रायश्चित्तरूपान इव सुरायाः । इदं च प्रायश्चित्तं
गृहस्थस्यैवाऽकामतः शक्यविषयम् । ब्रह्मचारिणः स्वप्ने जागरणाव-
स्थायां च गुरुप्रायश्चित्तस्य द(१)र्शनात् । यत्तु यमवचनम्—‘गृह-
स्थः कामतः कुर्याद्रेतसः स्कन्दनं भुवि । सहस्रं तु जपेद्देव्याः प्राणा-
यामैस्त्रिभिः सह’ ॥ इति तत्कामकारविषयम् ॥ २७८ ॥

(वी०मि०) स्वप्नवद्विभ्रमरूपतया प्रसङ्गात्प्रतिविम्बदर्शने विभ्रम-
जनकत्वादनृताभिधाने प्रायश्चित्तसाम्येन ग्रन्थलाघवाच्चापले
अशुचिर्शने च प्रायश्चित्तमाह—

मयि तेज इति च्छायां स्वां दृष्ट्वाऽम्बुगतां जपेत् ॥

सावित्रीमथुर्वा दृष्टे चा(२)पले चाऽनृतेऽपि च ॥२७९॥

अम्बुगतां स्वीयां छायां प्रतिविम्बं दृष्ट्वा शुद्धर्थं ‘मयि तेज इन्द्रि-
य’मिति मन्त्रं जपेत् । खरादेरशुचिद्रव्यस्य दर्शने वाक्पाणिपादचा-
पले कामकृताऽनृतभाषणे वा सावित्रीं जपेत् । अकामकृताऽनृतभा-
षणे आचमनं, जलाभावे दक्षिणकर्णस्य स्पर्शं च कुर्यादिति चका-
राभ्यां समुच्चितम् । तदाह मनुः—

सुप्त्वा श्रुत्वा च भुक्त्वा च निष्ठीव्योक्त्वाऽनृतं वचः ।

पीत्वाऽपोऽध्येष्यमाणश्च आचामेत्प्रयतोऽपि सन् ॥

संवर्त —

श्रुते निष्ठीविते चैव दन्तश्लिष्टे तथाऽनृते ।

पतितानां च सम्भाषे दक्षिण श्रवण स्पृशेत् ॥

अपिकारेण ब्राह्मणप्राणरक्षार्थं तथाऽनृते प्रायश्चित्ताभावः
सूचितः ॥ २७९ ॥

(मिता०) किञ्च—

मयीति । स्वीयं प्रतिविम्बमम्बुगतं चेत् दृष्टं तदा ‘मयि तेज इन्द्रि-

यम्' इतीमं मन्त्रं जपेत् । अशुचिद्रव्यदर्शने पुनः सावित्रीं सवितृद्वै-
वत्यां तत्सवितुरित्यादिकामृचं जपेत् । तथा वाक्पाणिपादादिचाप-
ल्यकरणे तामेव जपेत्, अनृतवचने च । एतत्कामकारे द्रष्टव्यम् । अ-
कामकृते तु 'सुप्त्वा भुक्त्वा च क्षुत्वा च निष्ठीव्योक्त्वाऽनृतानि च ।
पीत्वापोऽध्येष्यमाणश्च आचामेत्प्रयतोऽपि सन्' ॥ इति मनूक्तमाच-
मनं द्रष्टव्यम् । यत्तु संवर्तचनम्—'क्षुते नि(१)ष्ठीवने चैव दन्तश्लिष्टे
तथानृते । पतितानां च सम्भाषे दक्षिणं श्रवण स्पृशेत्' ॥ इति, तद-
ल्पप्रयोजने जलाभावे वा द्रष्टव्यम् । स्त्रीशूद्रविट्क्षत्रवधानन्तरं नि-
न्दिनार्थोपजीवनं पठितं, तत्र च मनुयोगीश्वरप्रोक्तान्युपपातकप्राय-
श्चित्तानि जातिशक्तिगुणाद्यपेक्षया वेदितव्यानि । नास्तिक्येऽपि ता-
नि प्रायश्चित्तानि तथैव प्रयोज्यानि, नास्तिक्यशब्देन वेदनिन्दनं, तेन
च जीवनमुच्यते, तत्रोभयत्रापि वसिष्ठेन प्रायश्चित्तान्तरमप्युक्तम्—
'नास्तिक कृच्छ्र द्वादशरात्रं चरित्वा विरमेन्नास्तिक्यान्नास्तिक्यवृत्ति-
स्त्वतिकृच्छ्रम्' इति । एतच्च सकृत्करणविषयम् । उपपातकप्राय-
श्चित्तान्यभ्यासविषयाणि । यच्च शङ्खेनोक्तम्—'नास्तिको नास्तिक-
कवृत्तिः कृतघ्नः कूटव्यवहारी मिथ्याभिर्शंसी इत्येते पञ्चसंवत्सर ब्रा-
ह्मणगृहे भैक्ष चरेयुः' इति । यच्च हारीतेन—'नास्तिको नास्तिकवृ-
त्तिः' इति प्रक्रम्य 'पञ्च तपोऽभ्रावकाशजलशयनान्यनुतिष्ठेयुर्ग्रीष्म
वर्षाहेमन्तेषु' इति, तदुभयमप्यत्यन्ताभिनिवेशेन बहुकालाभ्यास-
विषयम् ॥ २७२ ॥

(वी०मि०) व्रतलोप उपपातकेषु गणितस्तत्र निमित्तविशेषेण
व्रतलोपे प्रायश्चित्तविशेषमाह—

अवकीर्णां भवेद्भ्रूत्वा ब्रह्मचारी तु योषितम् ॥

गर्दभं पशुमालभ्य नैर्ऋतं स विशुद्ध्यति ॥ २८० ॥

भैक्षान्निकार्ये रयक्त्वा तु सप्तरात्रमनातुरः ॥

कामावकीर्णं इत्याभ्यां जुहुयादाहुतिद्वयम् ॥ २८१ ॥

उपस्थानं ततः कुर्यात्समासिञ्चन्त्वनेन तु ॥

मधुमांसाशने कार्यः कृच्छ्रः शेषव्रतानि च ॥ २८२ ॥

प्रतिकूलं गुरोः कृत्वा प्रसाद्यैव विशुद्ध्यति ॥

ब्रह्मचारी अस्वजनां योषितं गत्वा योऽवकीर्णी क्षतव्रतः स्यात्
स निर्ऋतिदैवतं पशुं गर्दभरूपेमांलभ्य तेन पशुना यागं कृत्वा विशु-
द्ध्यति । अत्र विशेषमाह वसिष्ठ—‘ब्रह्मचारी चेत् स्त्रियमुपेयादरण्ये चतु-
स्पथे लौकिकेऽग्नौ रक्षोदैवत गर्दभं पशुमालभेत्’ । तुशब्देन स्वप्न
रेतःस्कन्देन इदं प्रायश्चित्तं व्यवच्छिन्नंति ।

स्वप्ने सिक्त्वा ब्रह्मचारी द्विजः शुक्रमकामतः ।

स्नात्वाऽर्कमर्चयित्वा त्रि. पुनर्मामित्यूचं जपेत् ॥

इति मनुवचनात्तत्र प्रायश्चित्तान्तरविधानात् । अनातुरो ब्रह्म-
चारी सप्ताहं निरन्तरं गुरुपरिचर्यादिकार्यव्यग्रतया भैक्षाऽग्निकार्ये
त्यजति, ‘कामावकीर्णोऽस्म्यवकीर्णोऽस्मि कामकामाय स्वाहा’,
‘कामावपन्नोऽस्म्यवपन्नोऽस्मि कामकामाय स्वाहा’ इत्याभ्यामाहुति
द्वयमाज्येन जुहुयात् । ततः ‘समासिञ्चन्तु मरुतः समिन्द्र’ इत्यादि
मंत्रेण अग्नेरुपस्थानं कुर्यात् । तुशब्देनाऽव्यग्र (१) एव भैक्षाऽग्निका-
र्यत्यागव्यवस्था ।

अकृत्वा भैक्षचरणमसमिध्य च पावकम् ।

अनातुरः सप्तरात्रमवकीर्णिव्रतं चरेत् ॥

इति मनुना नैर्ऋतपश्वालम्भस्य तत्र विधानात् । ब्रह्मचारिणा
मधुनो भक्ष्यमांसस्य वाऽशने कृते प्राजापत्यव्रतं कार्यम् । शेषव्रता-
नि ब्रह्मचारिणमधिकृत्योक्तानि च कार्याणि । चकारेण साहित्य
लाभात् प्राजापत्यकाले व्रतान्तरनिराकरणनिरासः । अस्याऽपवादो
वसिष्ठेन कृतः—‘स चेद्वाधितः कामं गुरोरुच्छिष्टं भेषजार्थं सर्वं प्राश्नी-
या’दिति शेषव्रतानीति सर्वत्र प्रायश्चित्ते योज्यम् । गुरोः प्रतिकूल-
माज्ञाप्रतिघातादिकं कृत्वा तं चरणप्रणिपातादिना प्रसाद्य विशुद्ध्य-
ति । एवकारेण प्रायश्चित्तान्तरव्यवच्छेदः ॥ २८०-२८२ ॥

(१ मता०) नास्तिक्यानन्तरं व्रतलोपश्चेत्युक्तं तत्रावकीर्णस्या-
ऽप्रसिद्धत्वात्तल्लक्षणकथनपूर्वकं प्रायश्चित्तमाह—

अवकीर्णीति । ब्रह्मचार्युपकुर्वाणको नैष्ठिकश्चासौ योषितं गत्वा-
ऽवकीर्णी भवति । चरमधातोर्विसर्गोऽवकीर्णं तद्यस्यास्ति सोऽव-
कीर्णी स निर्ऋतिदैवत्येन गर्दभपशुना यागं कृत्वा विशुद्ध्यति । गर्द

भस्य पशुत्वे सिद्धेऽपि पुनः पशुग्रहणं 'अथ पशुकल्पः' इत्याश्वला-
यनादिगृह्योक्तपशुधर्मप्राप्त्यर्थम् । एतच्चचारण्ये चतुष्पथे लौकिकेऽग्नौ
कार्यम् । 'ब्रह्मचारी चेत्स्त्रियमुपेयादरण्ये चतुष्पथे लौकिकेऽग्नौ
रक्षोदैवतं गर्दभं पशुमालभेत' इति वसिष्ठस्मरणात् । तथा रात्रावेका-
क्षिविकलेन यष्टव्यम् । तथा च मनुः (११।११८)—'अवकीर्णी तु का-
णेन रासभेन चतुष्पथे । पाकयज्ञविधानेन यजेत निर्ऋतिं निशि' ॥
इति । पशोरभावे चरुणा यष्टव्यम् । 'निर्ऋतिं वा चरुं निर्वपेत् तस्य
जुहुयात् कामाय स्वाहा, कामकामाय स्वाहा, निर्ऋत्यै स्वाहा,
रक्षोदेवताभ्यः स्वाहा' इति वसिष्ठस्मरणात् । एतच्चाशक्तविषयम् ।
शक्तस्य पुनर्गर्दभेनावकीर्णीं निर्ऋतिं चतुष्पथे यजेत् । 'तस्याजिनमू-
र्ध्ववालं परिधाय लोहितपात्रः सप्त गृहान् भैक्षं चरेत्कर्माचक्षाण-
सवत्सरेण शुध्यति' इति गौतमोक्तो वार्षिकतपःसमुच्चितः पशुयाग-
श्चरुर्वा द्रष्टव्यः । तथा त्रिषवणस्नानमेककालभोजनं च द्रष्टव्यम् ।
(११।१२२—१२३)—'एतस्मिन्नेनसि प्राप्ते वसित्वा गर्दभाजिनम् ।
सप्तागारं चरेद्भैक्षं स्वकर्म परिकीर्तयन् ॥ तेभ्यो लब्धेन भैक्षेण वर्त-
यन्नेककालिकम् । उपस्पृशास्त्रिषवणमब्देन स विशुध्यति' ॥ इति म-
नुस्मरणात् । इदं च वार्षिकमश्रोत्रियब्राह्मणपत्न्यां वैश्यायां श्रोत्रि-
यपत्न्यां च द्रष्टव्यम् । यदा तु गुणवत्योर्ब्राह्मणीक्षत्रिययोः श्रोत्रिय-
मार्ययोरवकिरति तदा त्रिवार्षिकं द्विवार्षिकं च क्रमेण द्रष्टव्यम् ।
यथाहतुः शङ्खलिखितौ—'गुप्तायां वैश्यायामवकीर्णः संवत्सरं त्रिष-
वणमनुतिष्ठेत् । क्षत्रियाया तु द्वे वर्षे ब्राह्मण्यां त्रीणि वर्षाणि' इति ।
यस्वह्निरौवचनम्—'अवकीर्णनिमित्तं तु ब्रह्महत्याव्रतं चरेत् । चीर-
वासास्तु पणमासांस्तथा मुच्येत किल्बिषात्' ॥ इति तदकामतो मान-
नवादिक्विपयमीषह्यभिचारिणीविषयं वा । 'अत्यन्तव्यमिचरितासु
पुनः स्वैरिण्यां वृषल्यामवकीर्णः सचैलं स्नात उदकुम्भं दद्याद्ब्राह्म-
णाय । वैश्यायां चतुर्थकालाहारो ब्राह्मणान्भोजयेत् । यवसभारं च
गोभ्यो दद्यात् । क्षत्रियायां त्रिरात्रमुपोपितो घृतपात्रं दद्यात् । ब्राह्म-
ण्यां पद्मत्रयमुपोपितो गां च दद्यात् । गोश्ववकीर्णः प्राजापत्यं चरेत् ।
पण्डायामवकीर्णः पलालभारं सीसमापकं च दद्यात्' इति शङ्खलिखि-
तोदितं वेदितव्यम् । एतच्चावकीर्णिप्रायश्चित्तं त्रैवार्षिकस्यापि ब्रह्म-
चारिणः समानम् । 'अवकीर्णी द्विजो राजा वैश्यश्चापि खरेण तु ।

इष्टा भैक्षाशिनो नित्यं शुद्ध्यन्त्यब्दात्समाहिताः ॥ इति शाण्डिल्य-
स्मरणात् । यदा स्त्रीसम्भोगमन्तरेण कामतश्चरमघातुं विसृजति
तदा नैर्ऋतयागमात्रं द्रष्टव्यम् । 'एतदेव रेतसः प्रयत्नोत्सर्गं दिवा स्व-
प्ने च' इति वसिष्ठेन यागमात्रस्यातिदिष्टत्वात् । व्रतान्तरेषु कृच्छ्र-
चान्द्रायणादिष्वतिदिष्टब्रह्मचर्येषु स्कन्दने सत्येतदेव यागमात्रम् ।
'व्रतान्तरेषु चैव'मिति तेनैवातिदिष्टत्वात् । स्वप्नस्कन्दने तु मनू-
कं द्रष्टव्यम् (२।१८१)—'स्वप्ने सिकृत्वा ब्रह्मचारी द्विजः शुक्रमका-
मतः । स्नात्वा कर्मचर्यित्वा त्रिः पुनर्मामित्यृचं जपेत् ॥ इति । वानप्र-
स्थादीनां चेदमेव ब्रह्मचर्यखण्डने अवकीर्णिव्रतं कृच्छ्रत्रयाधिकं भव-
ति । 'वानप्रस्थो यतिश्चैव स्कन्दने सति कामतः । पराकत्रयसंयुक्त
मवकीर्णिव्रतं चरेत् ॥ इति शाण्डिल्यस्मरणात् । यदा गार्हस्थ्यप-
रिग्रहेण संन्यासात्प्रच्युता भवति तदा संवर्तकं द्रष्टव्यम् । 'सन्त्य-
स्य दुर्मतिः कश्चित्प्रत्यापत्तिं व्रजेद्यदि । स कुर्यात्कृच्छ्रमश्रान्तः षण्मा-
सान्प्रत्यनन्तरम् ॥ इति । प्रत्यापत्तिगार्हस्थ्य(१)परिग्रहः । अत एव
वसिष्ठः—'यस्तु प्रव्रजितो भूत्वा पुनः सेवेत मैथुनम् । षष्टिवर्षसहस्रा-
णि विष्टायां जायते कृमिः' ॥ इति । तथा च पराशरः—'यः प्रत्यव-
सितो विप्रः प्रव्रज्यातो विनिर्गतः । 'अनाशकनिवृत्तश्च गार्हस्थ्यं चे-
च्चिकीर्षति ॥ स चरेत्रीणि कृच्छ्राणि त्रीणि चान्द्रायणानि च । जातक-
र्मादिभिः सर्वैः संस्कृतः शुद्धिमाप्नुयात् ॥ इति, तत्र ब्राह्मणस्य षा-
ण्मासिकः कृच्छ्रः पुनः संन्याससंस्कारश्च । क्षत्रियस्य चान्द्रायणत्र-
यम् । वैश्यस्य कृच्छ्रत्रयमिति व्यवस्था । अथवा ब्राह्मणस्यैव शक्ति-
सकृदभ्यासाद्यपेक्षया व्यवस्थितं प्रायश्चित्तत्रयं द्रष्टव्यम् । ('चिति-
(२)भ्रष्टा तु या नारी मोहाद्विचलिता क्वचित् । प्राजापत्येन शुद्धेत्तु
तस्मादेवापकर्मणः' ॥ चितिभ्रष्टा भर्तुरनुगमने आपस्तम्बस्मरणात्
क्वचिदित्युक्तम् ।) तथा मरणसंन्यासिनामपि यमेन प्रायश्चित्तमुक्तम्—
'जलान्युद्वन्धनभ्रष्टाः प्रव्रज्यानाशकच्युताः । विषप्रपतनप्रायश्च-
त्रातच्युताश्च ये ॥ नवैते प्रत्यवसिताः सर्वलोकबहिष्कृताः । चान्द्रा-
यणेन शुद्ध्यन्ति तप्तकृच्छ्रद्वयेन वा' ॥ इति । इदं च चान्द्रायणं तप्त-
कृच्छ्रद्वयात्मकं प्रायश्चित्तद्वयं शक्त्याद्यपेक्षया व्यवस्थितं विज्ञेयम् ।
यदा तु 'शस्त्रघातहताश्च' इति पाठः तदात्मत्यागाद्यशास्त्रीयमरण-

निमित्तस्तत्पुत्रादेरुपदेशो द्रष्टव्यः । यत्पुनर्वसिष्ठेनोक्तम्—‘जीवन्नात्म-
 त्यागी कृच्छ्रं द्वादशरात्रं चरेत् त्रिरात्रं चोपवसेत्’ इति तदप्यध्य-
 वसिताशीस्त्रायमरणस्यैव कथञ्चिज्जीवने शक्यपेक्षया द्रष्टव्यम् ।
 अथवाऽध्यवसायमात्रे त्रिरात्रं शस्त्रादिक्षतस्य द्वादशरात्रमिति व्यव-
 स्था । इदं चावकीर्णिप्रायश्चित्तं गुरुद्वारतत्समव्यतिरिक्तागम्यागम-
 नविषयम् । तत्र गुरुतरप्रायश्चित्तस्य दर्शितत्वात् । न च लघुनाऽत्र
 कीर्णिव्रतेन द्वादशवार्षिकाद्यपनोद्यमहापातकदोषनिबर्हणमुचिनम् ।
 न च ब्रह्मचारित्वोपाधिकं लघुप्रायश्चित्तविधानमिति युक्तम् । आश्र-
 मान्तराणां द्वैगुण्यादिवृद्धेर्ब्रह्महत्याप्रकरणे दर्शितत्वात् । न चात्राऽग-
 म्यागमनप्रायश्चित्तं पृथक्कर्तव्यम् । ब्रह्मचारिणो योषिति ब्रह्मचर्यं
 स्वलनस्यागमननान्तरीयकत्वात्, अतोऽन्यत्रापि यस्मिन्निमित्ते य-
 न्निमित्तान्तरं समं न्यूनं वावश्य(१)भावि न तत् पृथक् नैमित्तिकं
 प्रयुक्ते । यथा (मनु ११।२०८)—‘अवगूर्यं चरेत्कृच्छ्रमातिकृच्छ्रं निपा-
 तने । कृच्छ्रातिकृच्छ्रोऽस्तृकपाते कृच्छ्रोऽभ्यन्तरशोणिते’ ॥ इत्यत्र शो-
 णितोत्पादननिमित्तऽवगू(२)रणनिपातलक्षणं निमित्तद्वयमवश्यभावि-
 त्वेन स्वनैमित्तिकं कृच्छ्रमातिकृच्छ्रं च न प्र(३)युक्ते । एवमन्यत्राप्यूहनी-
 यम् । यत्र पुनर्निमित्तानामन्तर्भावनिमित्तो नास्ति तत्र पुनर्नैमित्तिकानि
 पृथक्प्रयुज्यन्ते । निमित्तानि यथा—‘यदा पर्वणि परभार्या रजस्वलां
 तैलाभ्यक्तो दिवा जले गच्छति’ इति । ननु ब्रह्मचारिणो योषिति
 ब्रह्मचर्यं स्वलनस्यागम्यागमनान्तरीयकत्वं नास्त्येव । पुत्रिकागमने
 ऽगम्यागमनदोषाभावात् । तथा हि न तावत्पुत्रिका कन्या अक्षतयो-
 नित्वात्, नापि परभार्या प्रदानाभावात्, नापि वेश्या अतहृत्तित्वा-
 त्, नापि विधवा भर्तृमरणाभावात् । अनः पुत्रिकायाः काप्यनन्त-
 र्भावादप्रतिपिद्धेति तत्रैव विप्लुनस्य केवलमवकीर्णिव्रतम् । अन्यत्र
 विप्लुतस्य तु निमित्तान्तरसनिपातादवकीर्णिव्रतं नैमित्तिकान्तरम-
 पि प्रयोक्तव्यमिति । नदसत्, पुत्रिकाया अपि परभार्यास्वन्तर्भा-
 वात् । प्रदानाभावेऽपि विवाहसंस्कारेण सस्कृतत्वात् गान्धर्वादिदि-
 वाहपरिणीतावत् । न च ‘यस्यास्तु न भवेज्जाता न विज्ञायेत वा पि-
 ना । नोपयच्छेत्तु नां प्राशः पुत्रिकाधर्माशङ्कया’ ॥ इति प्रतिषेधा-
 न्नगोत्रास्त्वैव भार्यात्वं नोत्पद्यते इति वाच्यम् । दृष्टार्थत्वात्प्रति-

षेधस्य व्यङ्गांग्यादिप्रतिषेधवत् । दृष्टार्थत्वं च पुत्रिकाधर्मशङ्कयेति हेतूपादानात् । न च पुत्रार्थमेव परिणयनम् अपितु धर्मार्थमपि, अतश्चोत्पादितपुत्रस्य मृतभार्यस्य धर्मार्थं पुत्रिकापरिणयने को विरोधः । प्रपञ्चितं चैतत्पुरस्तादित्यलमतिप्रसङ्गेन । तस्माद् ब्रह्मचारिणो योषिति ब्रह्मचर्यस्खलनस्यागम्यागमननान्तरीयकत्वात् पृथङ् नैमित्तिकं प्रयोक्तव्यमिति सुष्ठूक्तम् ॥ २८० ॥

(मिता०) ब्रह्मचारिप्रायश्चित्तप्रसङ्गादन्यदप्यनुपातकप्रायश्चित्तमाह—

भैक्षेति । यस्त्वनानुर एव ब्रह्मचारी निरन्तरं सप्तरात्रं भैक्षमग्नि कार्यं वा त्यजति असौ 'कामावकीर्णोऽस्म्यवकीर्णोऽस्मि कामकामाय स्वाहा । कामावपन्नोऽस्म्यवपन्नोऽस्मि कामकामाय स्वाहा' इत्येताभ्यां मन्त्राभ्यामाहुती हुत्वा 'समासिञ्चन्तु मरुतः समिन्द्रः संबृहस्पतिः । स(१)मायमग्निः सिञ्चन्तां यशसा ब्रह्मवचसेन' । इत्यनेन मन्त्रेणाग्निमुपतिष्ठेत् । एतच्च गुरुपरिचर्यादिगुरुरकार्यव्यग्रतया अकरणे द्रष्टव्यम् । यदा त्वव्यग्र एवोभे भैक्षमग्नि कार्यं त्यजति तदा 'अकृत्वा भैक्षचरणमसमिधय च पावकम् । अनानुरः सप्तरात्रमवकीर्णिव्रतं चरेत्' ॥ इति मानव द्रष्टव्यम् । यज्ञोपवीतविनाशे तु हारीतेन प्रायश्चित्तमुक्तम्—'मनोव्रतपतीभिश्चतस्र आज्याहुतीर्हुत्वा पुनर्यथार्थं प्रतीयादसद्भैक्षभोजनेऽभ्युदितेऽभिनिर्मुक्ते वान्ते दिवा स्वप्ने नग्नस्त्रीदर्शने नग्नस्वापे श्मशानमाक्रम्य ह(२)यादींश्चारुह्य पूज्यातिक्रमे चैताभिरेव जुहुयादग्निमिन्धने स्थावरसरीसृपादीनां वधे यद्देवादेवहेडनमिति कृष्माण्डाभिराज्य जुहुयात् मणिवा(३)सौगवादीनां प्रतिग्रहे सावित्र्यष्टसहस्रं जपेत्' इति । मनोव्रतपतीभिरिति मनोज्योतिरित्यादिमनोलिङ्गाभिस्त्वदग्ने व्रतपा असौत्यादिव्रतलिङ्गाभिरित्यर्थः । यथार्थं प्रतीयादिति उपनयनोक्तमार्गेण समन्त्रकं गृह्णोयादित्यर्थः । यज्ञोपवीतं विना भोजनादिकरणे तु—'ब्रह्मसुत्रं विना भुङ्क्ते विषमूत्रं कुरुतेऽथवा । गायत्र्यष्टसहस्रेण प्राणायामेन शुध्यति' ॥ इति मरीच्युक्तं द्रष्टव्यम् ॥ २८१ ॥

(मिता०) किंच—

मधुमासेति । ब्रह्मचारिणा अमत्या मधुमांसभक्षणे कृच्छ्रः कार्यः । तदनन्तरमवशिष्टानि व्रतानि समापयेत् । एतच्च शिष्टभोजनाहंश-

शादिमांसभक्षणविषयम् । 'ब्रह्मचरी चेन्मांसमश्रीयाच्छिष्टभोजनीयं कृच्छ्रं द्वादशरात्रं चरित्वा व्रतशेषं समापयेत्' इति वसिष्ठस्मरणात् । द्वादशरात्रग्रहणं तु मतिपूर्वाभ्यासापेक्षयातिकृच्छ्रपराकादेरपि प्राप्त्यर्थम् । यदा तु मांसैकापनोद्यव्याध्यभिभूतस्तदा मांसं गुरोरुच्छिष्टं कृत्वा भक्षणीयम् । 'स चेद्वाधितः काम गुरोरुच्छिष्टं भेषज्यार्थं सर्वं प्राश्नीयात्' इति तेनैवोक्तत्वात् । सर्वग्रहणं मांसलशुनाद्यभक्ष्यमात्रसङ्ग्रहार्थम् । तद्भक्षणेन चापगतव्याधिरादित्यमुपतिष्ठेत । तथा च बौधायनः—'येनेच्छेत्तु चिकित्सितुं स यदाऽगदो भवति तदोत्थायाऽऽदित्यमुपतिष्ठेत हसः शुचिषत्' इति । मधुनोऽप्यज्ञानतः प्राशनोपपत्तौ न दोषः । 'अकामोपनतं मधु वाजसनेयके न दुष्यति' इति वसिष्ठस्मरणात् । अन्यसूतकाष्ठादिभक्षणप्रायश्चित्तत्वभक्ष्यप्रायश्चित्तप्रकरणे वक्ष्यामः । आज्ञाप्रतिघातादिना गुरोः प्रति-कूलमाचरन् पादप्रणिपातादिना गुरुं प्रसाद्य विशुध्यति ॥

(वी०मि०) ब्रह्मचारिप्रसङ्गात् गुरोः प्रायश्चित्तमाह—

कृच्छ्रत्रयं गुरुः कुर्यान्म्रियते प्रहितो यदि ॥ २८३ ॥

चौरव्याघ्रादिमति देशे गुरुणा प्रहितः शिष्यो यदि म्रियते तदा स गुरुः प्राजापत्यत्रयं कुर्यात् ॥ २८३ ॥

(मिता०) ब्रह्मचारिप्रायश्चित्तप्रसङ्गाद्गुरोरपि प्रायश्चित्तमाह—

कृच्छ्रेति । यस्तु गुरुश्चौरोगव्याघ्रादिभयाकुलप्रदेशे सान्द्रतरान्धकाराकुलितनिशीथावसरे कार्यार्थं शिष्यं प्रेरयति स च गुरुणा प्रेरितो दैवान्मृतस्तदा स गुरुः कृच्छ्राणां प्राजापत्यादीनां त्रयं कुर्यात् । न पुनस्त्रिः प्राजापत्यम् । तथा सति पृ(१)थक्त्वनिवेशिनी संख्यानुपपन्ना स्यात् । न च 'एकादश प्रयाजान्यजति' इतिवदावृत्यपेक्षा संख्येति चतुरस्रम् । स्वरूपपृथक्त्वे संभवत्यावृत्यपेक्षया अन्यास्यत्वात् । यदियमुत्पन्नगता संख्या स्यात्तदा स्यादपि कथञ्चिदावृत्यपेक्षा । किन्तूत्पत्तिगतेयम्, अतस्त्रिस्तत्र आज्याहुतीर्जुहोतीतिवत्स्वरूपपृथक्त्वापेक्षयैव त्रित्वसंख्याघटना युक्ता ॥ २८३ ॥

(वी०मि०) सकलहिंसाप्रायश्चित्तापघादमाह—

[औपधानप्रदानाद्यैः (२) स्नेहाद्यैर्नाऽप्युपक्रमैः ॥]

क्रियमाणोपकारे तु मृते विप्रे न पातकम् ॥

[विपादे (१)गोवृषाणां तु (२)भेषजाग्निक्रियासु च ॥]

क्रियमाण उपकार औषधिप्रयोगादिना यस्य तस्मिन् विप्रे ग-
वादौ वा औषधप्रयोगादिवशान्मृते पातकं न भवतीत्यर्थः ॥ २८४ ॥

(मिता०) सकलहिंसाप्रायश्चित्तापवादमाह—

क्रियमाणेति । आयुर्वेदोपदेशानुसारेणौषधपथ्यान्नप्रदानादिभि-
श्चिकित्सादिना क्रियमाण उपकारे यस्य ब्राह्मणादेस्तस्मिन्दैवात्कथ
श्चिन्मृतेऽपि पातकं नैव भवति । विप्रग्रहणं प्राणिमात्रोपलक्षणा-
र्थम् । अत एव 'यन्त्रणे (३)गोच्चिकित्सार्थं गूढगर्भविमोचने । यत्ने
कृते विपत्तिः स्यान्न स पापेन लिप्यते' ॥ इत्यादि संवर्ताद्यैरुक्तम् ।
एतच्च प्रपञ्चितं प्राक् ॥

(वी०मि०) अनृतभाषणे गुरुतराऽभिशापविषयके प्रागुक्तसा-
वित्रीजपात् गुरुप्रायश्चित्तमभिधातुं तन्निन्दति—

मिथ्याभिशांसिनो दोषो द्विः समो भूत(४)वादिनः ॥

मिथ्याभिशास्तदोषं च समादत्ते मृषा वदन् ॥ २८४ ॥

द्वेषेण संसदि ब्रह्महत्यादियथार्थाऽभिशापवादिनोऽभिशास्तपा-
पतुल्यो दोषः । मिथ्याऽभिशापवादिनस्तु तद्विगुणो दोषः । किञ्च
मृषाऽभिशापं वदन् मिथ्याऽभिशास्तस्य प्राक्तनं पापरूपं दोषं स-
मादत्ते । चकारः साहित्यसूचनाय ॥ २८४ ॥

(मिता०) मिथ्यामिशांसिनः प्रायश्चित्तविवक्षया तदुपयोग्यर्थ-
वाद तावदाह—

मिथ्येति । यस्तु परोत्कर्षैर्ध्याजनितरोषकलुषितान्तःकरणो जन-
समक्षं मिथ्यैवाभिशाप ब्रह्महत्यादिकमनेन कृतमित्यारोपयति तस्य
तदेव द्विगुणं भवति । यस्तु विद्यमानमेव दोषमलोकविदितं जनस
मक्षं प्रकाशयति तस्यापि तत्पातकिसमदोषभाक्त्वम् । तथा चाप-
स्तम्बः—'दोष बुद्ध्या न पूर्वः परेभ्यः पतितस्य स(५)माख्याता स्यात्
परिहरेच्चैन धर्मेषु' इति । न केवल मिथ्यामिशसी द्विगुणदोषभाक् ।

(१) विपाके—इति मु० पु० पाठ । (२) इदमर्थं ङ० पुस्तक एवाऽधिकम् ।

(३) गोच्चिकित्सार्थं ख । (४) मूलवादिन —इति क० पु० पाठ ।

(५) समाख्याने इति पाठान्तरम् ।

अपि तु मिथ्यामिशस्तस्य यदन्यद् दुरितजातं तदपि समादत्त इति
वक्ष्यमाणप्रायश्चित्तेऽर्थवादो न पुनः पापद्वैगुण्यादिप्रतिपादनमत्र
विधाक्षितम् । निमित्तस्य लघुत्वाल्लघुप्रायश्चित्तस्योपदेक्ष्यमाणत्वात्
कृत्नाशाकृताभ्यागमप्रसङ्गाच्च ॥ २८४ ॥

(वी०मि०) मिथ्यामिशपाभिधानुः प्रायश्चित्तमाह—

महापापोपपापाभ्यां योऽमिशंसेन्मृषा परम् ॥

अबभक्षो मासमासीत स जापी नियतेन्द्रियः ॥ २८५ ॥

मृषा मिथ्या जापी शुद्धवतीजपशीलः 'शुद्धवतीरावर्तयेदश्व-
मेधावभृथं वा गच्छे'दिति वसिष्ठवचनात् । महापापपदमतिपातक
स्याऽप्युपलक्षकम् । शेषं सुगमम् ॥ २८५ ॥

(मिता०) तत्र प्रायश्चित्तमाह—

महापापेति । यस्तु महापापेन ब्रह्महत्यादिना गोवधायुपपापेन
वा मृषव परममिशंसति स मासं यावज्जलाशनो जपशीलो जिते-
न्द्रियश्च भवेत् । जपश्च शुद्धवतीनां कार्यः । 'ब्राह्मणमनृतेनामिश-
स्य पतनीयेनो(१)पपातकेन वा मासमबभक्षः शुद्धवतीरावर्तयेदश्व-
मेधावभृथं वा गच्छेत्' इति वसिष्ठस्मरणात् । महापापोपपापग्रहण
मन्येषामप्यतिपातकादीनामुपलक्षणम् । एतच्च ब्राह्मणस्यैव ब्राह्म-
णेनामिशंसने कृते द्रष्टव्यम् । यदा तु ब्राह्मणः क्षत्रियादेरामिशंसन
करोति क्षत्रियादिर्वा ब्राह्मणस्य तदा—'प्रातिलोभ्यापवादेषु द्विगुण
स्त्रिगुणो दमः । वर्णानामानुलोभ्येन तस्मादर्धाधहानितः' ॥ इति
दण्डानुसारेण प्रायश्चित्तस्य वृद्धिहासौ कल्पनीयौ । भूतामिशंसि-
नस्तु पूर्वोक्तार्थवादानुसारेण दण्डानुसारेण च तदर्धं कल्पनीयम् ।
तथातिपातकामिशंसिन एतदेव व्रत पादोनम् । पातकामिशंसिन-
स्त्वर्धम् । उपपातकामिशंसिनस्तु पादः । (मनुः ११।१२६)—'तुरी
यो ब्रह्महत्यायाः क्षत्रियस्य वधे स्मृतः' इत्युपपातकभूतक्षत्रियादि-
वधे महापातकप्रायश्चित्ततुरीयांशस्य दर्शनात् । एवं प्रकीर्णामिशं-
सिनो(२)ऽपि उपपातकान्यूनं कल्पनीयम् । 'शर्किं चावेक्ष्य पाप च
प्रायश्चित्तं प्रकल्पयेत्' इति स्मरणात् । यत्तु शङ्खलिखिताभ्यां 'ना
स्ति क कृत्वा कूटव्यवहारी ब्राह्मणवृत्तिघ्नो मिथ्यामिशंसी वेत्येते

(१) नोपपतनीयेन वा इ ।

(२) नोपि ततो म्यून उ ।

प्रायश्चित्तप्रकरणम् ।] वीरमित्रोदयमिताक्षरासहिता । १०३३

षड्वर्षाणि ब्राह्मणगृहेषु मैक्षं चरेयुः संवत्सरं धौतमैक्षमश्वनीयुः
षण्मासान्वा गा अनुगच्छेयुः' इति गुरुप्रायश्चित्तमुक्त, तदभ्यासतार
तम्यापेक्षया योजनीयम् ॥ २८५ ॥

(वी०मि०) अभिशंसिप्रायश्चित्तप्रसङ्गेनाऽभिशस्तप्रायश्चित्तमाह—

अभिशस्तो मृषा कृच्छ्रं चरेदायेयमेव वा ॥

निर्वपेत्तु पुरोडाशं वायव्यं पशुमेव वा ॥ २८६ ॥

मृषाऽभिशस्तस्तु प्राजापत्यं चरेदग्निदेवताकं पुरोडाशं वायुदेव-
ताकं पशु वा यागार्थं निर्वपेत् । अत्र मिथ्याऽभिशस्तत्वलिङ्गानुमि-
तप्राग्भवीयपापनाशनार्थं प्रायश्चित्तं द्रष्टव्यम् । एवकाराभ्यां कृच्छ्र-
साहित्यमुभयत्र व्यवच्छिद्यते ॥ २८६ ॥

(मिता०) अभिशंसिप्रायश्चित्तप्रसङ्गादभिशस्तप्रायश्चित्तमाह—
अभिशस्त इति । यः पुनर्मिथ्याभिशस्तः स कृच्छ्रं प्राजापत्यं
चरेत् । अग्निदैवत्येन वा पुरोडाशेन यजेत । वायुदैवत्येन वा पुरो-
डाशेन यजेत । वायुदैवत्येन वा पशुना । एषां च पक्षाणां शक्तिस-
म्भवापेक्षया व्यवस्था । यत्तु वासिष्ठेन 'भासमभ्यक्षणासुक्तेनैवाभि-
शस्तो व्याख्यातः' इति, तदभिशस्तस्यैव किञ्चित्कालमकृतप्रायश्चि-
त्तस्य सतो द्रष्टव्यम् । 'संवत्सरामिशस्तस्य द्रष्टव्यं द्विगुणो दमः'
इति दण्डातिरेकदर्शनात् । यत्तु पैठीनसिनोक्तम्—'अनृतेनाभिश-
स्तमानः कृच्छ्रं चरेन्मास पातकेषु महापातकेषु द्विमासम्' इति, तद-
पि वासिष्ठेन समानविषयम् । यत्तु वीघायनेनोक्तम्—'पातकाभि-
शस्तिने कृच्छ्रस्तदर्धमभिशस्तस्य' इति, तदुपपातकादिविषयम्,
अशक्तविषयं वा । एवमन्येषामप्युच्चावचप्रायश्चित्तानामभिशस्त-
विषयाणां कालशक्त्याद्यपेक्षया व्यवस्था विज्ञेया । यथाह मनुः
(११२००)—'षष्ठान्नकालता मासं सहिताजप एव वा । होमाश्च
(१)शाकला नित्यमपाङ्गानां विशोधनम्' ॥ इति । अपाङ्गानां मध्ये
अभिशस्तादयः पठिताः । यद्यप्यत्राभिशस्तस्य निषिद्धाचरणं नो-
पलभ्यते तथापि मिथ्याभिशस्तत्वलिङ्गानुमितप्राग्भवीयनिषिद्धा-
चरणापूर्वनिवन्धनमिदं प्रायश्चित्तं कृमिदष्टानामिवेति न विरोधः ॥२८६॥

(१) देवकृतस्यैतसोऽव्यजनमसीत्यादिकं शाकलशाखायां सूक्तं प्रोक्तं तेन मासपर्यन्तं होम
कार्यं ।

(वी०मि०) पारदार्यविशेषे प्रायश्चित्तमाह—

अनियुक्ता भ्रातृजायां गच्छंश्चान्द्रायणं चरेत् ॥

त्रिरात्रान्ते घृतं प्राश्य गत्वोदक्यां विशुद्ध्यति ॥ २८७ ॥

क्षेत्रजपुत्रोत्पादनार्थं नियोग विना भ्रातृज्येष्ठस्य कनिष्ठस्य वा जायामकामतो गत्वा चान्द्रायणं चरेत् । कामकृते च (१) 'परिवि-
त्तिः परिवेत्ता च संवत्सरं ब्राह्मणगृहेषु भैक्षं चरेयातां ज्येष्ठभार्या
मनियुक्तो गच्छंस्तेदेव कनिष्ठभार्या च' इति शङ्कोक्तं द्रष्टव्यम् । उदक्यां
रजस्वलामकृतस्नानां गत्वा त्रिरात्रोपवासानन्तरं घृतप्राशनेन शु-
द्ध्यति ॥ २८७ ॥

(मिता०) किञ्च—

अनियुक्त इति । यस्तु नियोग विना भ्रातृज्येष्ठस्य कनिष्ठस्य वा
भार्या गच्छति स चान्द्रायणं चरेत् । एतच्च सकृद्दमतिपूर्वविषय
द्रष्टव्यम् । यत्तु शङ्खवचनम्—'परिविक्तिः परिवेत्ता च संवत्सर
ब्राह्मणगृहेषु भैक्षं चरेयातां ज्येष्ठभार्यामनियुक्तो गच्छंस्तेदेव कनि-
ष्ठभार्या च' इति, तत्कामकारविषयम् ॥

(मिता०) किञ्चाह—

त्रिरात्रान्ते इति । यः पुनरुदक्यां रजस्वलां स्वभार्यामपि गच्छति
स त्रिरात्रमुपोष्याऽन्ते घृतं प्राश्य विशुद्ध्यति । इदमकामतः सकृद्दमन-
विषयम् । तत्रैवाभ्यासे 'रजस्वलागमने सप्तरात्रम्' इति शातातपे
नोक्तं द्रष्टव्यम् । कामतः सकृद्दमनेऽप्येतदेव । यत्तु बृहत्संवर्तेनो-
क्तम्—'रजस्वलां तु यो गच्छेद्भिणी पतितां तथा । तस्य पापविशु-
द्ध्यर्थमतिच्छं विशोधनम्' ॥ इति, तत्कामतोऽभ्यासविषयम् । यत्पु-
नः शङ्गेन त्रिवापिकमुक्तम्—'पादस्तु शुद्धहत्यायामुदक्यागमने त
था' इति, तत्कामतोऽत्यन्तानवच्छिन्नाभ्यासविषयम् । रजस्वलाया-
स्तु रजस्वलादिस्पर्शे प्रायश्चित्तं स्मृत्यन्तरोक्तं द्रष्टव्यम् । तथा च
बृहद्वसिष्ठः—'स्पृष्टे रजस्वलेऽन्योन्य (२) सवर्णे त्वेकभर्तृके । (३) का-
मादकामतो वापि सद्यः स्नानेन शुध्यतः' ॥ इति । असपत्न्योस्तु स-
चर्णयोरकामतः स्नानमात्रम् । 'उदक्या तु सवर्णा या स्पृष्टा चेत्स्या-

(१) परिविक्तिः परिवेत्ता च—इति नास्ति क० पुस्तके ।

(२) सगोत्रे २० । (३) कामतोऽकामतो वापि २० ।

दुदक्यया । तस्मिन्नशेवाहनि स्नात्वा शुद्धिमाप्नोत्यसंशयम् ॥ इति
 मार्कण्डेयस्मरणात् । यत्तु कश्यपवचनम्—'रजस्वला तु संस्पृष्टा
 ब्राह्मण्या ब्राह्मणी यदि । एकरात्रं निराहारा पञ्चगव्येन शुध्यति' ॥
 इति तत्कामकारविषयम् । असवर्णास्पर्शं तु बृहद्वसिष्ठेन विशेषो
 दर्शितः—'स्पृष्ट्वा रजस्वलान्योन्यं ब्राह्मणी शूद्रजापि च । कृच्छ्रेण
 शुध्यते पूर्वा शूद्री दानेन शुध्यति' ॥ दानेनेति पादकृच्छ्रप्रत्याम्नाय-
 भूतनिष्कचतुर्थीशदानेन शुध्यतीति । 'स्पृष्ट्वा रजस्वलान्योन्यं ब्राह्मणी
 वैश्यजापि च । पादहीनं चरेत्पूर्वा पादकृच्छ्रं तथोत्तरा ॥ स्पृष्ट्वा रज-
 स्वलान्योन्यं ब्राह्मणी क्षत्रिया तथा । कृच्छ्रार्धाच्छुध्यते पूर्वा तूत्तरा-
 च तदर्धतः ॥ स्पृष्ट्वा रजस्वलान्योन्यं क्षत्रिया शूद्रजापि च । उपवा-
 सैस्त्रिभिः पूर्वा त्वहोरात्रेण चोत्तरा ॥ स्पृष्ट्वा रजस्वलान्योन्यं क्षत्रिया
 वैश्यजापि च । त्रिरात्राच्छुध्यते पूर्वा त्वहोरात्रेण चो(१)त्तरा ॥ स्पृष्ट्वा
 रजस्वलान्योन्यं वैश्या शूद्री तथैव च । त्रिरात्राच्छुध्यते पूर्वा तूत्तरा
 च दिनद्वयात् ॥ वर्णानां कामतः स्पर्शं शुद्धिरेषा पुरातनी' । इति ।
 अकामतस्तु बृहद्विष्णुनोक्तं स्नानमात्रम्—'रजस्वलां हीनवर्णां रज-
 स्वला स्पृष्ट्वा न तावदश्रीयाद्यावन्न शुद्धा स्यात् । सवर्णामधिकवर्णां
 वा स्पृष्ट्वा सद्यः स्नात्वा विशुध्यति' इति । चण्डालादिस्पर्शं तु बृह-
 द्वसिष्ठेन विशेष उक्तः—'पतितान्त्यश्वपाकेन संस्पृष्टां चेद्रजस्वला ।
 तान्यहानि व्यतिक्रम्य प्रायश्चित्तं समाचरेत् ॥ प्रथमेऽहि त्रिरात्रं स्या-
 द्वितीये द्वादशमेव तु । अहोरात्र तृतीयेऽहि परतो नक्तमाचरेत् ॥ शूद्र-
 योच्छिष्ट्या स्पृष्ट्वा शुना चेद्व्यहमाचरेत्' । इति । तान्यहानि व्यति-
 क्रम्य अनाशकेन नीत्वेति यावत् । एतत्कामतः स्पर्शविषयम् । अका-
 मतस्तु—'रजस्वला तु संस्पृष्टा चाण्डालान्त्यश्ववायसैः । तावत्ति-
 ष्ठेन्निराहारा यावत्कालेन शुध्यति' ॥ इति बौधायनोक्तं द्रष्टव्यम् ।
 यत्पुनस्तेनैवोक्तम्—'रजस्वला तु संस्पृष्टा ग्रामकुक्कुटसूकरैः । श्व-
 भिः स्नात्वा क्षिपेत्तावद्यावच्चन्द्रस्य दर्शनम्' ॥ इति, तदशक्तविषयम् ।
 यदा तु भुञ्जानायाः श्वादिस्पर्शो भवति तदा स्मृत्यन्तरे विशेष उ-
 क्तः—'रजस्वला तु भुञ्जाना श्वान्त्यजादीन्स्पृशेद्यदि । गोमूत्रया-
 वकाहारा षड्रात्रेण विशुध्यति ॥ अशक्तौ काञ्चनं दद्याद्विभ्रेभ्यो वापि
 भोजनम्' ॥ इति । यदा तूच्छिष्टयोः परस्परस्पर्शनं भवति तदा—

‘उच्छिष्टोच्छिष्टया स्पृष्टा कदाचित्स्त्री रजस्वला । कृच्छ्रेण शुध्यते
पूर्वा शूद्रा दानैरुपोषिता’ ॥ इत्यत्रिणोक्तं द्रष्टव्यम् । यदा तूच्छिष्टा-
न्विजान् रजस्वला स्पृशति तदा—‘द्विजान्कथंचिदुच्छिष्टान् रजःस्था
यदि संस्पृशेत् । अधोच्छिष्टे त्वहोरात्रमूर्ध्वोच्छिष्टे त्र्यहं क्षिपेत्’ ॥
इति मार्कण्डेयोक्तं द्रष्टव्यम् । एवमवकीर्णप्रायश्चित्तप्रसङ्गात्कानि
चिदनुपातकभूतप्रायश्चित्तान्यपि व्याख्याय प्रकृतमनुसराम’ । तत्र
वकीर्णानन्तरं ‘सुतानां चैव विक्रयः’ इत्युक्तं, तत्र मनुयोगीश्वरोक्ता
नि त्रै(१)मासिकादीनि कामाकामजातिशक्त्याद्यपेक्षया पूर्ववद्व्यव-
स्थापनीयानि । यत्तु शङ्खध्वजम्—‘देवगृहप्रतिश्रयोद्यानारामसभा-
प्रपातडागपुण्यसेतुसुतविक्रयं कृत्वा तप्तकृच्छ्रं चरेत्’ इति, यच्च परा-
शरेणोक्तम्—‘विक्रीय कन्यकां गां च कृच्छ्रं सान्तपनं चरेत्’ इति,
तदुभयमप्यापद्यकामतो द्रष्टव्यम् । कामतस्तु—‘नारीणां विक्रयं
कृत्वा चरेच्चान्द्रायणव्रतम् । द्विगुण पुरुषस्यैव व्रतमाहुर्मनीषिणः’ ॥
इति चतुर्विंशतितमोक्तं द्रष्टव्यम् । यत्तु पैठीनसिनोक्तम्—‘आराम
तडागोदपानपुष्करिणीसुकृतसुतविक्रये त्रिषवणस्त्रायधःशायी चतु-
र्थकालाहारः संवत्सरेण पूतो भवति’ इति तदेकपुत्रविषयम् । तद-
नन्तर ‘धान्यकुप्यपशुस्तेयम्’ इत्युक्तं, तत्प्रायश्चित्तानि च स्तेयप्रक-
रणे प्रपञ्चितानि ॥ २८७ ॥

(वी०मि०) अयाज्यायाजनं चशब्दसमुच्चितेऽभिचारे ना-
स्तिक्ये चोपपातके प्रायश्चित्तमाह—

त्रीन् कृच्छ्रानाचरेद्वात्ययाजकोऽभिचरन्नपि ॥

वेदप्लावी यवाश्वदं त्यक्त्वा च शरणागतम् ॥ २८८ ॥

वात्यस्य कालेऽनुपनीतस्य याजकोऽपिशब्दात् पतितादियाज-
कश्च अभिचारं श्येनयागादिकं वैरिवधफल कुर्वश्च प्राजापत्यानि
त्रीण्याचरेत् । यस्तु नास्तिक्यात् वेदं प्लावयति अप्रमाणत्वेन व्य-
वस्थापयति, यश्च शरणागतमुपेक्षते सोऽष्टमेकं यवमाश्री भवेत् ।
एव कृते शुद्ध्यति ॥ २८८ ॥

(मिना०) अनन्तरमयाज्यानां च याजनमित्युक्तं तत्र प्रायश्चित्तमाह—
त्रीनिति । यस्तु सावित्रीपतितानां याजनं करोति स प्राजापत्य

प्रभृतींस्त्रींकृच्छ्रानाचरेत् । एतेषां च गुरुलघुभूतानां कृच्छ्राणां निमित्तं गुरुलघुभावेन कल्पनीयम् । तथा अभिचरन्नपीदमेव प्रायश्चित्तं कुर्यात् । एतच्चाग्निदाघाततायिव्यतिरेकेण 'षट्स्वभिचरन्न पतति' इति वसिष्ठस्मरणात् । अपिशब्दो हीनयाजकान्त्येष्टियाजकयोः संग्रहार्थः । अत एवोक्तं भनुना (११।१९७) — 'ब्राह्मणानां याजनं कृत्वा परेषामन्त्यकर्म च । अभिचारमहीनं च त्रिभिः कृच्छ्रैर्व्यपोहति' ॥ इति । परेषामन्त्यकर्मेत्यत्यन्ताभ्यासविषयं शूद्रान्त्यकर्मविषयं वा । प्रायश्चित्तस्य गुरुत्वात् । अहीनो द्विरात्रादिद्वादशाहपर्यन्तोऽहर्गणयागः । यत्तु शातातपेनोक्तम् — 'पतितसावित्रीकान्नोपनयेन्ना(१)ध्यापयेन्न याजयेत् य एतानुपनयेदध्यापयेद्याजयेद्वा स उद्दालकव्रतं चरेत्' इति तत्कामकारविषयम् । उद्दालकव्रतं च प्राग्दर्शितम् । एतच्च कृच्छ्रत्रयं साधारणोपपातकप्रायश्चित्तस्यापवादकम्, अत उपपातकसाधारणप्रायश्चित्तं शूद्राद्ययाज्ययाजने व्यवतिष्ठते । तत्र कामतस्त्रैमासिकम् । अकामतस्तु योगीश्वरोक्तं मासव्रतादि । यत्तु प्रचेतसा शूद्रयाजकादीन् पठित्वोक्तम् — 'एते पञ्चतपोभ्रावकाशजलशयनान्यनुतिष्ठेयुः क्रमेण ग्रीष्मवर्षाहेमन्तेषु मासं गोमूत्रयावकमश्रीयुः' इति तत्कामतोऽभ्यासविषयम् । यत्तु यमेनोक्तम् — 'पुरोधाः शूद्रवर्णस्य ब्राह्मणो यः प्रवर्तते । स्नेहादर्थप्रसङ्गाद्वा तस्य कृच्छ्रो विशोधनम्' ॥ इति, तदशकविषयम् । यच्च पैठीनसिनोक्तम् 'शूद्रयाजकः सर्वद्रव्यपरित्यागात्पूतो भवति प्राणायामसहस्रेषु दशकृत्वोऽभ्यस्तेषु' इति, तदप्यकामतोऽभ्यासविषयम् । यत्तु गौतमेनोक्तम् — 'निषिद्धमन्त्रप्रयोगे सहस्रवाकश्चे'दिति निषिद्धानां पतितानीनां याजनाध्यापनात्मके मन्त्रप्रयोगे बहुशोऽभ्यस्ते प्राकृतं बह्वचर्यमुपदिष्टं तत्कामतोऽभ्यासविषयम् । तथा यः स्व(२)वेदं विप्लावयति यश्च रक्षणक्षमोऽपि तस्करव्यतिरिक्त शरणागतमुपेक्षतेसोऽपि संवत्सरं यवौदनं भुञ्जानः शुध्यति । तत्र विप्लवो नाम पर्वचाण्डालश्रोत्रावकाशाद्यनध्यायेष्वध्ययनम् । उत्कर्षहेतोरधीयानस्य किं पठसि नाशितं त्वयेत्येवं पर्यनुयोगदानं वा विप्लावनमुच्यते । अत एवोक्तं स्मृत्यन्तरे — 'दत्तानुयोगानध्येतुः पतितान्मनुरब्रवीत्' इति । यत्तु वसिष्ठेनोक्तम् — 'पतितचाण्डालशवश्रावणे त्रिरात्रं वाग्यता अनश्रन्त आसीरन् सहस्रपरमं वा तदभ्य

स्यन्तः पूता भवन्तीति विज्ञायते' इति । 'एतेनैव गर्हिताध्यापकया-
जका व्याख्याताः दक्षिणात्यागाच्च पूता भवन्तीति विज्ञायते' इति
तद्बुद्धिपूर्वविषयम् । यत्तु षट्त्रिंशन्मतेऽभिहितम्—'चाण्डालश्रोत्रा
वकाशे श्रुतिस्मृतिपाठे एकरात्रमभोजनम्' इति, तद्बुद्धिपूर्वविष-
यम् । यदा सर्पाद्यन्तरागमनमात्रं भवति न पुनस्तत्राधीते तत्रापि
प्रायश्चित्तं यमेनोक्तम्—'सर्पस्य नकुलस्याथ अजमाजार्जयोस्तथा ।
मूषकस्य तथोष्टस्य मण्डूकस्य च योषितः ॥ पुरुषस्यैडकस्यापि
शुनोऽश्वस्य खरस्य च । अन्तरागमने सद्यः प्रायश्चित्तमिदं शृणु ॥
त्रिरात्रमुपवासश्च त्रिरहश्चाभिषेचनम् । ग्रामान्तरं वा गन्तव्यं जानु-
भ्यां नात्र संशयः' ॥ इति । पितृमातृसुतत्यागतडागारामविक्रयेषु
मनुयोगीश्वरोकोपपातकसाधारणप्रायश्चित्तानि पूर्ववज्जातिशक्ति-
गुणाद्यपेक्षया योज्यानि । तत्र पितृमात्रादित्यागस्य 'अकारणपरि-
त्यक्ता मातापित्रोर्गुरोस्तथा' इत्यपाङ्केयमध्ये पाठात्तन्निमित्तमपि
प्रायश्चित्तं भवति । यथाह मनुः (११।२७०)—'षष्टान्नकालता मासं
संहिताजप एव वा । होमाश्च शाकला नित्यमपाङ्कानां विशोधनम्' ॥
इति । अपाङ्काश्च (१)श्राद्धकाण्डे 'ये स्तेनपतितक्लीवाः' इत्यादिवा-
क्यैर्दर्शिताः । तडागारामविक्रयेषु च कतिचिद्विशेषद्वैमासिकप्राय-
श्चित्तानि सविषयाणि सुतविक्रयप्रायश्चित्तकथनावसरे कथितानि ।
अनन्तरं कन्याया दूषणमित्युक्तं तत्र च त्रैमासिकद्वैमासिकचान्द्राय-
णादीनि वर्णानां सवर्णविषये योज्यानि । आनुलोम्ये पुनर्मासिक
पयोशनं प्राजापत्यं वा । 'सकामास्वनुलोमासु न दोषस्त्वन्यथा दमः'
इति दण्डालपत्वर्शनात् । यत्तु शङ्केनोक्तम्—'कन्यादूषी सोमविक्रयी
च कृच्छ्र(२)मन्मक्ष चरेयाताम्' इति । यच्च हारीतवचनम्—'कन्या
दूषी सोमविक्रयी वृषलीपतिः कौमारदारत्यागी सुरामद्यपः शुद्र-
याजको गुरोः प्रतिहन्ता नास्तिको नास्तिकवृत्तिः कृतघ्नः कूटव्यव-
हा(३)री ब्राह्मणवृत्तिघ्नो मिथ्यामिशंसी पतितसंव्यवहारी मित्रघुक्
शरणागतघाती प्रतिरूपकवृत्तिरित्येते पञ्चतपोभ्रावकाशजलशयना-
न्यनुतिष्ठेयुर्ग्रीष्मवर्षाहेमन्तेषु मासं गोमूत्रयावकमश्रायुः' इति । त-
दुभयमपि क्षत्रियवैश्ययोः प्रातिलोम्येन दूषणे योज्यम् । शुद्रस्य तु

वध एव । 'दूषणे तु करच्छेद उत्तमायां वधस्तथा' इति वधदर्शनात् । परिविन्द(१)कयाजनकन्याप्रदानयोः कौटिल्येऽशिष्टाप्रतिषिद्धव्रतलोपे चात्मार्यपाकक्रियारम्भे मद्यपत्नीनिषेवणे च साधरणोपपातकप्रायश्चित्तं प्राग्वद्यवस्थापनीयम् । आद्ययोस्तु विशेषप्रायश्चित्तानि परिवेदनायाज्ययाजनप्रायश्चित्तकथनप्रस्तावे दर्शितानि । अनन्तरं 'स्वाध्यायत्याग' इत्युक्तं तत्र व्यसनाशक्त्या त्यागे 'अर्धातस्य च नाशन'मिति ब्रह्महत्यासमप्रायश्चित्तमुक्तम् । शास्त्रश्रवणाद्याकुलतया त्यागे तु त्रैमासिकान्युपपातकप्रायश्चित्तानि जा(२)तिशक्तिगुणाद्यपेक्षया यो(३)ज्यानि । यत्तु वसिष्ठेनोक्तम्—'ब्रह्मोज्झः कृच्छ्रं द्वादशरात्रं चरित्वा पुनरुपयुञ्जीत वेदमाचार्यत्वि' इति तदत्यन्तापद्विषयम् । अग्नित्यागेऽपि तेनैव विशेषो दर्शितः—'योऽग्नीनपविध्येत्स कृच्छ्रं द्वादशरात्रं चरित्वा पुनराधेयं कारयेत्' इति । द्वादशरात्रग्रहणमुत्सन्नकालापेक्षया प्राजापत्यादिगुरुलघुकृच्छ्राणां प्राप्त्यर्थम् । तत्र मासद्वये प्राजापत्य मासचतुष्टयेऽतिकृच्छ्रः । षण्मासोच्छिन्ने पराकः । षण्मासोदूर्ध्वं योगीश्वरोक्तान्युपपातकसामान्यप्रायश्चित्तानि कालाद्यपेक्षया योज्यानि । सवत्सरादूर्ध्वं तु मानवं त्रैमासिकमिति व्यवस्था । एतच्च नास्तिक्येन त्यागविषयम् । तथा च व्याघ्रः—'योऽग्निं त्यजति नास्तिक्यात्प्राजापत्यं चरेत् द्विजः' इति । यदा तु प्रमादात्त्यजति तदा भारद्वाजगृह्ये विशेष उक्तः—'प्राणायामशतमात्रिरात्रादुपवासः स्यादाविंशतिरात्रात् अत ऊर्ध्वमाषष्टिरात्रात्तिस्रो रात्रीरुपवसेदत ऊर्ध्वमासंवत्सरात् प्राजापत्यं चरेत् अत ऊर्ध्वं कालबहुत्वे दोषगुरुत्वम्' इति । यदा त्वालस्यादिना त्यजति तदपि तेनैव विशेष उक्तः—'द्वादशाहातिक्रमे ऽयममुपवासो मासातिक्रमे द्वादशाहमुपवासः संवत्सरातिक्रमे मासोपवासः पयोमक्षण वा' इति । संवत्सरादूर्ध्वं तु वृद्धहारीतेन विशेष उक्तः—'संवत्सरोत्सन्नेऽग्निहोत्रं चान्द्रायण सोमायनं च कुर्यात् । त्रिवर्षोत्सन्ने संवत्सरं कृच्छ्रमभ्यस्य पुनरादध्यात्' इति । सोमायन कृच्छ्रकाण्डे वक्ष्यते । शङ्खेनापि विशेष उक्तः—'अग्न्युत्सादी संवत्सरं प्राजापत्यं चरेद्रां च दद्यात्' इति । सुतत्यागे वन्धुत्यागे च त्रैमासिकं गोवधव्रतं कामतः । अकामतस्तु योगीश्वरोक्तं व्रतचतुष्टयं शक्त्याद्यपेक्षया योज्यम् । द्रुमच्छेदे प्राय-

श्चित्तं प्रागुक्तम् । स्त्रीप्राणिवधवशीकरणादिभिर्जीवने तिलेश्च्युन्त्रप्रवर्तने च तान्येष प्रायश्चित्ताति तथैव योज्यानि । व्यसनेषु च द्यूत-मृगयादिषु तान्येव व्रतानि तथैव योज्यानि । यत्तु बौधायनेन—‘अथाशुचिकराणि द्यूतमभिचारोऽनाहिताग्नेरुच्छवृत्तिः समावृत्तस्य च भैक्षचर्या तस्य च गुरुकुले वास ऊर्ध्वं चतुर्भ्यो मासेभ्यो यश्च तमध्यापयति नक्षत्रनिर्देशन चेति द्वादशमासान्द्वादशार्धमासान्द्वादशद्वादशाहान्द्वादशत्रयहांश्च त्रयहमेकाहमित्यशुचिकरानिर्देशः’ इति द्यूते वार्षिकव्रतमुक्तं तदभ्यासविषयम् । यत्तु प्रचेतसोक्तम्—‘अनृत-वाक् तस्करो राजभृत्यो वृक्षारोपकवृत्तिर्गरोऽग्निदोऽश्वरथगजारो-हणवृत्ती रङ्गापजीवी श्वागणिकः शूद्रोपाध्यायो वृषलीपतिर्भाण्डिको नक्षत्रोपजीवी श्ववृत्तिर्ब्रह्मजीवी चिकित्सको देवलकः पुरोहितः कितवो मद्यपः कूटकारकोऽपत्यविक्रयी मनुष्यपशुविक्रेता चेति तानुद्धरेत्समेत्य न्यायतो ब्राह्मणव्यवस्थया सर्वद्रव्यत्यागे चतुर्थकालाहाराः संवत्सरं त्रिषवणमुपस्पृशेयुस्तस्यान्ते देवपितृतर्पणं गवाहिकं चेत्येवं व्यवहार्या’ इति, तदपि बौधायनेन समानविषयम् । श्वागणिको यः श्वगणेन जीवति । भाण्डिको बन्दिव्यतिरिक्तो राज्ञां तूर्यादिस्वनैः प्रबोधयिता । बन्दिनः पृथगुपादानात् । श्ववृत्तिः सेवकः । ब्रह्मजीवी(१) ब्राह्मणकार्येषु मूल्येन परिचारकः । मनुक्तान्यप्यपाङ्केयप्रायश्चित्तानि ‘षष्ठांशकालता मासम्’ इत्यादीन्यपि जात्याद्यपेक्षया योज्यानि । तदुक्तापाङ्क्यमध्येऽपि कितवादिव्यसनिनां पठितत्वात् । आत्मविक्रये शूद्रसेवार्थां च सामान्यप्रायश्चित्तानि प्राग्बदेव योज्यानि । यत्तु बौधायनेनोक्तम्—‘समुद्रयानं ब्राह्मणस्य न्यासापहरण सर्वपण्यैर्व्यवहरण भूम्यनृतं शूद्रसेवा यश्च शूद्रायामभिजायते तेन यदपत्यं च भवति तेषां तु निर्देशः चतुर्थकालमितमोजिनः स्युरपोऽभ्युपेयुः सवनानुकल्पम् । स्थानासनाभ्यां विहरन्त पते त्रिभिर्वर्षैस्तदपहरन्ति पापम्’—इति, तद्बहुकालसेवाविषयम् । हीनजातिभिः सख्ये तूपपातकसामान्यप्रायश्चित्तान्येव । यत्तु प्रचेतसोक्तम्—‘मित्रभेदनकरणादहोरात्रमनश्च न हुत्वा पयः पिबेत्’ इति, तदहीनसख्यभेदनविषयम् । हीनयोनिनिषेवणेऽप्युपपातकसामान्यप्रायश्चित्तानि योज्यानि । यत्तु शातातपेनोक्तम्—‘ब्रा

ह्यणो राजन्यापूर्वी कृच्छ्रं द्वादशरात्रं चरित्वा निविशेत्तां चैवोप-
यच्छेद्देश्यापूर्वी तु तप्तकृच्छ्रं शूद्रापूर्वी तु कृच्छ्रातिकृच्छ्रं राजन्यश्चेद्दे-
श्यापूर्वी कृच्छ्रं द्वादशरात्रं चरित्वा निविशेत्तां चैवोपयच्छेच्छूद्रापूर्-
वी त्वतिकृच्छ्रं वैश्यश्चेच्छूद्रापूर्वी कृच्छ्रं द्वादशरात्रं चरित्वा तां चो-
पयच्छेत्' इति, तत्र निविशेत्तां चोपयच्छेदिति कृच्छ्रानुष्ठानोत्तर-
काल सवर्णापरिणयनादूर्ध्वं तां च राजन्यादिकामुपयच्छेदित्यर्थः ।
इदं चाज्ञानविषयम् । ज्ञानतस्तूपपातकसामान्यप्रायश्चित्तं व्यवस्थि-
तमेव द्रष्टव्यम् । साधारणस्त्रीसंभोगे च 'हीन(१)योनिनिषेधण'मि-
त्युक्तं, तत्रापि 'पशुवेश्याभिगमने प्राजापत्यं विधीयते' इति संव-
र्नोक्तमकामतो द्रष्टव्यम् । कामतस्तु यमेनोक्तं द्रष्टव्यम्—'वेश्यागम-
नजं पापं व्यपोहन्ति द्विजातयः । पीत्वा सकृत्सकृत्तप्तं सप्तरात्रं कु-
शोदकम्' ॥ इति । उपपातकसामान्यप्रायश्चित्तानि च कामाकामतो-
ऽभ्यासापेक्षया योज्यानि । तत्र मत्याभ्यासे तु 'प्रतिनिमित्तं नैमि-
त्तिकावृत्तौ प्रसक्त्यायां लौगाक्षिणा विशेष उक्तः—'अभ्यासेऽहर्गुणा
शुद्धिर्मासादर्वाक् विधीयते । ततो मासगुणा वृद्धिर्यावत्संवत्सर भ-
वेत् ॥ ततः संवत्सरगुणा यावत्पापं समाचरेत्' ॥ इति । इदं मति-
पूर्वविषयम् । अमतिपृ(२)र्वावृत्तौ चतुर्विंशतिमते विशेष उक्तः—
'सकृत्कृते तु यत्प्रोक्तं त्रिगुणं तत्रिभिर्दिनैः । मासात्पञ्चगुणं प्रोक्तं
षणमासाद्दशधा भवेत् ॥ संवत्सरात्पञ्चदशं त्र्यव्शद्विंशगुणं भवेत् ।
ततोऽप्येवं प्रकल्प्य स्याच्छातातपवचो यथा' ॥ इति ॥ यत्पुनः 'वि-
धेः प्राथमिकादस्मात् द्वितीये द्विगुणं चरेत्' इति प्रतिनिमित्तमावृ-
त्तिविधायकं तन्महापातकविययमित्युक्तं प्राक् । यत्तु यमेन साधा-
रणस्त्रीगमनमधिकृत्य गुरुतल्पव्रतमतिदिष्टम्—'गुरुतल्पव्रतं केचि-
त्केचिच्चान्द्रायणव्रतम् । गोघ्नस्येच्छन्ति केचिन्तु केचिदेवावकीर्णि-
नः' ॥ इति । एतच्च जन्मप्रभृतिसानुवन्धानवच्छिन्नाभ्यासविषयम् ।
अनन्तरं 'तथैवानाश्रमे वास' इत्युक्तं, तत्र हारीतेन विशेष उक्तः—
'अनाश्रमी संवत्सरं प्राजापत्यं कृच्छ्रं चरित्वाश्रममुपेयात् । द्वितीये-
ऽतिकृच्छ्रं तृतीये कृच्छ्रातिकृच्छ्रमत् ऊर्ध्वं चान्द्रायणम्' इति, एत-
दसम्भवविषयम् । सम्भवे तु सामान्येनोपपातकप्रायश्चित्तानि का-
माकामतो व्यवस्थापनीयानि । परपाकस्य चित्वाऽसच्छास्त्राधिगमना-

ऽऽकराधिकारभार्याविक्रयेषु च मनुयोगीश्वरप्रतिपादितोपपातकसा-
मान्यप्रायश्चित्तानि जातिशक्तिगुणाद्यपेक्षया व्यवस्थापनीयानि ॥२८८॥

(वी०मि०) चशब्दसमुच्चितेऽसत्प्रतिग्रहे उपपातके प्राय-
श्चित्तमाह—

गोष्ठे वसन् ब्रह्मचारी मासमेकं पयोव्रतः ॥

गायत्रीजप्यनिरतः शुद्ध्यतेऽसत्प्रतिग्रहात् ॥ २८९ ॥

असत्त्वं प्रतिग्रहस्य दातृकालदेशप्रति(१)ग्राह्यविशेषेण निन्दि-
तत्वं पयो दुग्धं तद्गतः तत्पानमात्रजीवी । शेषं स्पष्टम् ॥ २८९ ॥

(मिता०) 'भार्याया विक्रयश्चैवा'मित्यत्र चशब्दो मन्वाद्युक्ता-
ऽसत्प्रतिग्रहनिन्दितान्नादनादीनामुपलक्षणार्थमित्युक्तम् । तत्रासत्प्र-
तिग्रहप्रायश्चित्तविशेषमाह—

गोष्ठे इति । यस्त्वसत्प्रतिग्रह निषिद्धप्रतिग्रहं करोति स ब्रह्म-
चर्ययुक्तो गोष्ठे वसन् गायत्रीजप्यनिरतो गायत्रीजपशीलो मासं
पयोव्रतेन शुद्ध्यतीति । प्रतिग्रहस्य चासत्त्वं दातुर्जातिकर्मनिबन्धनं
यथा चण्डालादेः पतितादेश्च । तथा देशकालनिबन्धनं च यथा
कुरुक्षेत्रोपरागादौ । तथा प्रतिग्राह्यद्रव्यनिबन्धनं च यथा सुरा-
मेषीमृतशय्योभयतोमुख्यादेः । यदा तु पतितादेर्मेभ्यादिकं (२)प्रति-
गृह्णाति तदैतद्गुरुप्रायश्चित्तं द्रष्टव्यम् । व्यातिक्रमद्वयदर्शने निमित्त-
स्य गुरुत्वात् । तत्र जपे मनुना संख्याविशेष उक्तः (११।१९४)-'ज-
पित्वा त्रीणि सावित्र्याः सहस्राणि समाहितः । मासं गोष्ठे पयः पी-
त्वा मुच्यतेऽसत्प्रतिग्रहात्' ॥ इति प्रत्यहं त्रिसहस्रजपो द्रष्टव्यः ।
मासमिति द्वितीयया त्रिसहस्रसंख्याकस्य जपस्य प्रतिदिवसव्यापि-
त्वावगमात् । यदा तु न्यायवर्तिग्राह्यादेः सकाशाभिषिद्धं मेपादि-
कं गृह्णाति, पतितादेर्वा भूम्यादिकमनिषिद्धं तदा षट्त्रिंशन्मतोक्तं
द्रष्टव्यम्—'पवित्रेष्ट्या विशुद्ध्यन्ति सर्वे घोरा प्रतिग्रहाः । ऐन्दवेन
नृगारेष्ट्या कदाचिन्मित्रविन्दया ॥ देव्या लक्षजपेनैव शुद्ध्यन्ते दुष्प्र-
तिग्रहात्' ॥ इति । यत्तु बृहद्दारीतवचनम्—'राज्ञः प्रतिग्रहं कृत्वा
मासमप्सु सदा वसेत् । षष्ठे काले पयोभक्षः पूर्णं (३)मासे विशुद्ध्य-
ति ॥ तर्पयित्वा द्विजान्कामैः सततं नियतवतः' ॥ इति, तत्पूर्वाक-

(१) प्रतिग्राह्यवि०—इति व० ५० पृष्ठ । (२) दिकं गृह्णाति इ० ।

(३) पूर्वमासे प्रमुच्यते इति पठ ।

विषयेऽभ्यासे द्रष्टव्यम् । अथवा पतितादेः कुरुक्षेत्रोपरागादौ कृष्णा-
जिनादिप्रतिग्रहविषयम् । तथा प्रतिग्राह्यद्रव्याल्पतया प्रायश्चित्ता-
ल्पत्वम् । यथाह हारीतः—‘मणिवासोगवादीनां प्रतिग्रहे सावित्र्य-
सहस्रं जपेत्’ इति । तथा पट्त्रिंशन्मतेऽपि—‘भिक्षा(१)मात्रे गृहीते
तु पुण्यं मन्त्रमुदीरयेत् । प्रतिग्रहेषु सर्वेषु षष्ठमंश प्रकल्पयेत्’ ॥ इति ।
इदं च प्रायश्चित्तजातं द्रव्यत्यागोत्तरकालं द्रष्टव्यम् । (११।२८३)—
‘यद्गृहीतेनार्जयन्ति कर्मणा ब्राह्मणा धनम् । तस्योत्सर्गेण शुध्यन्ति
जप्येन तपसैव च’ ॥ इति मनुस्मरणात् । एवमन्यान्यपि स्मृतिवा-
क्यानि द्रव्यसाराल्पत्वाभ्यां विषयेषु व्यवस्थापनीयानि ॥ २८९ ॥

इत्युपपातकप्रायश्चित्तप्रकरणम् ।

(मिता०) जात्याश्रयादिदोषेण निन्द्यान्नादेश्च शब्दतः ।

योगीन्द्रोक्तव्रतव्रातः साम्प्रतं तु प्रतन्यते ॥

तत्र जातिदुष्टपलाण्ड्वादिभक्षणे कामतः सकृत्कृते ‘पलाण्डं
विद्वराह च’ इत्यादिना चान्द्रायणमुक्तम् । कामतोऽभ्यासे तु ‘नि-
षिद्धभक्षणे जैह्वध’मित्यादिनोक्तं सुरापानसमप्रायश्चित्तम् । अकामतः
सकृद्भक्षणे सान्तपनम् । तत्रैवाभ्यासे यतिचान्द्रायणम् । (५।२०)—
‘अमत्यैतानि पट् जग्ध्वा कृच्छ्रं सान्तपनं चरेत् । यतिचान्द्रायणं
वापि शेषेषूपवसेदहः’ ॥ इति मनुस्मरणात् । यत्तु बृहद्यमेनोक्तम्—‘ख-
ट्वाख्यां ककुम्भीकव्रश्चनप्रभवाणि च । भूतृणं शिशुकं चैव खुखण्डं क-
वकानि च ॥ एतेषां भक्षणं कृत्वा प्राजापत्यं चरेद् द्विजः’ ॥ इति, त-
त्कामतोऽभ्यासविषयम् । ‘मत्स्यांश्च कामतो जग्ध्वा सोपवासस्यहं
क्षिपेत्’ इति योगीश्वरेण कामतः सकृद्भक्षणे इयहस्योक्तत्वात् । ख-
ट्वाख्यः पक्षी, कुसुम्भमित्यन्ये । कवकं राजसर्पपाख्यं शाकम् ।
खुखण्डं तद्विशेषो गोवलीवर्दन्यायेन निर्दिष्टः । यत्तु यमेनोक्तम्—
‘तन्दुलीयककुम्भीकव्रश्चनप्रभवांस्तथा । नालिकां नारिकेलीं च श्ले-
ष्मातकफलानि च ॥ भूतृणं शिशुकं चैव खट्वाख्यं कवकं तथा ।
एतेषां भक्षणं कृत्वा प्राजापत्यं व्रतं चरेत्’ ॥ इति, तदपि मतिपूर्वा
भ्यासविषयम् । नालिका नारिकेली च शाकविशेषौ । खट्वाख्यश्च ।

अकामत सकृद्भक्षणे तु 'शेषेपूपवसेदहः' इति मनूक्तं द्रष्टव्यम् । तत्रैवाभ्यासे त्वावृत्तिः कल्प्या । अत्यन्ताभ्यासे तु—'संसर्गदुष्ट यच्चात्र क्रियादुष्टमकामतः । भुक्त्वा स्वभावदुष्टं च तप्तकृच्छ्रं समाचरेत्' ॥ इति प्रचेतोऽभिहितं द्रष्टव्यम् । नीलयास्वकामतः सकृद्भक्षणे चान्द्रायणम्—'भक्षयेद्यदि नीलीं तु प्रमादाद्ब्राह्मणः क्वचित् । चान्द्रायणेन शुद्धिः स्यादापस्तम्बोऽब्रवीन्मुनिः' ॥ इति आपस्तम्बस्मरणात् । कामतोऽभ्यासे चावृत्तिः कल्प्या । यदापि षट्त्रिंशन्मतेऽभिहितम्—'शणपुष्पं शाल्मलं च करनिर्मथितं दधि । बहिर्वेदिपुरोडाशं जग्ध्वा नाद्यादहर्निशम्' इति, तदप्यकामविषयम् । यत्तु सुमन्तुनोक्तम्—'लशुनपलाण्डुगृञ्जनकवकभक्षणे सावित्र्यष्टसहस्रेण मूर्ध्नि संपातान्नयेत्' इति, तद्वलात्कारेणानिच्छतो भक्षणविषयम् । तदेकसाध्यव्याध्युपशमार्थं वा भक्षणे द्रष्टव्यम् । अत एवाऽनन्तरं तेनैवोक्तम्—'एतान्येव व्याधितस्य भिषक्क्रियायामप्रतिषिद्धानि भवन्ति । यानि चैवप्रकाराणि तेष्वपि न दोषः' इति । सम्पातान्नयेदुदकविन्दून्प्रक्षिपेत् ॥

अथ जातिदुष्टसन्धिन्यादिक्षीरदाने प्रायश्चित्तम् । तत्र चाकामतः सकृत्पाने (५१८-१०)—'अनिर्दशाया गोः क्षीरमौष्ट्रमेकशफतथा । आविकं सन्धिनीक्षीरं धिवत्सायाश्च गोः पयः ॥ आरण्यानां च सर्वेषां मृगाणां महिषीं विना । स्त्रीक्षीरं चैव वर्ज्यानि सर्वशुक्तानि चैव हि ॥ दधि भक्ष्यं च शुक्लेषु सर्वं च दधिसम्भवम्' इत्युक्त्वा 'शेषेपूपवसेदहः' इति मनूक्त उपवासो द्रष्टव्यः । कामतस्तु योगीश्वरो कस्त्रिरात्रोपवासो द्रष्टव्यः । यत्तु पैठीनसिनोक्तम्—'अविस्त्रोष्ट्रमानुषीक्षीरप्राशने तप्तकृच्छ्रः पुनरुपनयनं च । अनिर्दशाहगोमहिषीक्षीरप्राशने पद्मात्रममोजनम् । सर्वासां द्विस्तनीनां क्षीरपानेऽप्यजावर्जमेतदेव' इति । यच्च शङ्खेन—'क्षीराणि यान्यभक्ष्याणि तद्विकाराशने बुधः । सप्तरात्रं व्रतं कुर्यात्प्रयत्नेन समाहितः' ॥ इति यावकव्रतमुक्तं तदुभयमपि कामतोऽभ्यासविषयम् । यत्तु शङ्खेन—'सन्धिन्यमेध्यभक्ष(१)योः क्षीरप्राशने पक्षव्रतमुक्तम्—'सन्धिन्यमेध्यभक्षा(२)या भुक्त्वा पक्षव्रतं चरेत्' इति तदप्यभ्यासविषयम् । सकृत्पाने

गोजामहिषीवर्ज्यं सर्वाणि पर्यासि प्राश्योपवसेत् । अनिर्दशाह ता-
न्यपि सन्धिनीयमसूयन्दिनीविवत्साक्षीरं चामेध्यभुजक्ष' इति विष्णु-
नोपवासस्योक्तत्वात् । तथा वर्णनिवन्धनश्च प्रतिषेधः—'क्षत्रियश्चा-
पि वृत्तस्थो वैश्यः शूद्रोऽथवा पुनः । यः पिबेत्कपिलाक्षीरं न ततो-
ऽन्योऽस्त्यपुण्यकृत्' ॥ इत्येवमादौ च यत्र प्रतिपदोक्तं प्रायश्चित्तं न
दृश्यते तत्र 'शेषेषूपवसेदहः' इति साधारणप्रायश्चित्तं मनूक्तं द्रष्टव्यम् ॥

अथ स्वभावदुष्टमांसादिभक्षणे प्रायश्चित्तमुक्तम् । तत्र कामतः
सकृद्भक्षणे 'शेषेषूपवसेदहः' इति मनूक्तं साधारण प्रायश्चित्तं द्रष्ट-
व्यम् । कामतस्तु—'चाषांश्च रक्तपादांश्च सौनं वल्कूरमेव च । मत्स्यां-
श्च कामतो जग्ध्वा सोपवासस्यहं वसेत्' ॥ इति योगीश्वरोक्तं द्र-
ष्टव्यम् । कामतोऽभ्यासे तु (११।१५२)—'जग्ध्वा मांसमभक्ष्यं तु
सप्त(१)रात्रं यवान्पिबेत्' इति मनूक्तं द्रष्टव्यम् । इदं च विदूसकरादि-
मांसव्यतिरिक्तविषयम् (११।१५६)—'ऋव्याद्विदूसकरोष्णाणां कुक्कु-
टानां च भक्षणे । नरकाकखराणां(२)च तप्तकृच्छ्रं विशोधनम्' ॥ इति
मनुना जातिविशेषेण प्रायश्चित्तविशेषस्योक्तत्वात् । एतन्मूत्रपुरीष-
प्राशनेऽप्येतदेव—'वराहैकशफानां च काककुक्कुटयोस्तथा ।
ऋव्यादानां च सर्वेषामभक्ष्याये च कीर्तिताः ॥ मांसमूत्रपुरीषाणि
प्राश्य गोमांसमेव च । श्वगोमायुकपीनां च तप्तकृच्छ्रं विधीयते ॥
उपोष्य वा द्वादशाहं कूष्माण्डैर्जुहुयाद् घृतम्' ॥ इति बृहद्यमस्मर-
णात् । तत्र कामतस्तप्तकृच्छ्रः, अभ्यासे तु कूष्माण्डसहितः पराक
इति व्यवस्था । तथा प्रचेतसाप्युक्तम्—'श्वशृगालकाककुक्कुटपा-
र्षतवानराचिन्नकचाषऋव्यादखरोष्णगजवाजिविड्वराहगोमानुपमांस-
भक्षणे तप्तकृच्छ्रमादिशेदेषां मूत्रपुरीषभक्षणे त्वतिकृच्छ्रम्' इति । इदं
च कामकारविषयम् । यत्तूशनसो वचनम्—'नरमांसं श्वमांसं वा
गोमांसं घाश्वमेव वा । भुक्त्वा पञ्चनखानां च महासान्तपनं चरेत्' ॥
इति तदकामविषयम् । यत्त्वाङ्गीरोवचनम्—'बलाकभासगृध्राखुखरवा-
नरशूकरान् । दृष्ट्वा चैषाममेध्यानि स्पृष्ट्वाचम्य विशुध्यति ॥ इच्छयैषा-
ममेध्यानि भक्षयित्वा द्विजातयः । कुर्युः सान्तपनं कृच्छ्रं प्राजापत्य
मनिच्छया ॥ इति, तद्भक्षितोद्धारितविषयम् । सान्तपनशब्देन चात्र
महासान्तपनमुच्यते, अकामतः प्राजापत्यविधानात् । यत्पुनरङ्गीरो-

वचनम्—‘नरकाकखराश्वानां जग्ध्वा मांसं गजस्य च । एषां मूत्र-
पुरीषाणि द्विजश्चान्द्रायणं चरेत्’ ॥ इति । यच्च बृहद्यमेनोक्तम्—‘शु-
ष्कमांसाशने विप्रो व्रतं चान्द्रायणं चरेत्’ इति, तदुभयमपि कामतो-
ऽभ्यासविषयम् । यत्पुनः शङ्खेनोक्तम्—‘भुक्त्वा चोभयतोदन्तांस्तथा
चैकशफानपि । औष्ट्रं गव्यं तथा जग्ध्वा षण्मासान्वतमाचरेत्’ ॥
इति, तत्कामतोऽत्यन्ताभ्यासविषयम् । यत्तु स्मृत्यन्तरोक्तम्—‘ज-
ग्ध्वा(१) मांसं नराणां च विड्ध्वराहं खरं तथा । गवाश्वकुञ्जरोष्ट्राणां
सर्वं पाञ्चनख तथा । क्रव्यादं कुक्कुटं प्राभ्यं कुर्यात्संवत्सरव्रतम्’ ॥
इति, तदत्यन्तानवच्छिन्नाभ्यासविषयम् । अत्र प्रकरणे मूत्रपुरीष
ग्रहणं वसाशुक्रासृद्धाज्जानामुपलक्षणम् । कर्णविट्प्रभृतिमलषट्के
त्वर्धं कल्पनीयम् ॥

केशादिषु पुनः षट्त्रिंशन्मते विशेष उक्तः—‘अजाविमाहिषमृगा-
णामाममांसभक्षणे केशनखरुधिरप्राशने बुद्धिपूर्वं त्रिरात्रमन्नाना-
दुपवास’ इति । यत्तु प्रचेतसोक्तम्—‘नखकेशमृत्लोष्टभक्षणेऽहोरा-
त्रमभोजनाच्छुद्धिः’ इति, तदप्यकामतः सकृत्प्राशनविषयम् । यत्तु
स्मृत्यन्तरवचनम्—‘केशकीटनखं प्राश्य मत्स्यकण्टकमेव च । हेम-
तप्तं घृतं पीत्वा तत्क्षणादेव शुध्यति’ ॥ इति, तन्मुखमात्रप्रवेशवि-
षयम् । यदा तु भाजनस्थमन्न केशादिदूषितं भवति तदा—‘अन्ने
भोजनकाले तु मक्षिकाकेशदूषिते । अनन्तर स्पृशेदापस्तञ्चान्नं भ-
स्मना स्पृशेत्’ ॥ इति प्रचेतसाभिहितं वेदितव्यम् । प्रासङ्गिकोऽयं
श्लोकः । सूक्ष्मतरुमिकीटास्थिभक्षणे पुनर्हारीतेन विशेष उक्तः—
‘कृमिकीटपिपीलिकाजलौकःपतङ्गास्थिप्राशने गोमूत्रगोमयाहार-
स्त्रिरात्रेण विशुध्यति’ इति । जलौको मत्स्यादिः । पवञ्च पशुपतत्रि-
जलचरनरमांसादिप्राशने सक्षेपतः प्रायश्चित्तानि प्रदर्शितानि ग्रन्थ-
गौरवभयात्प्रतिव्यक्ति न लिख्यते ॥

अथाऽशुचिसंस्पृष्टभक्षणे प्रायश्चित्तं तत्र तावदुच्छिष्टाभक्ष्यभक्षणे
वक्ष्यते । तत्र मनुः । (११।१५९)—‘विडालकाकासूच्छिष्टं जग्ध्वा
श्वनकुलस्य च । केशकीटावपन्नं च पिवेद्ब्राह्मीं सुवर्चलाम्’ ॥ इति
कालविशेषानुपादानादेकरात्रम् । इदं च कामतो द्रष्टव्यम् । यत्तु
विष्णुनोक्तम्—‘पक्षिश्वापदजग्धस्य रसस्यान्नस्य भूयसः । संस्कार-

रहितस्यापि भोजने कृच्छ्रपादकम् ॥ इति, तत्कामकारविषयम् । सं-
स्का(१)रश्च मानवे देवद्रोण्यामित्यादिना द्रव्यशुद्धिप्रकरणोक्तो द्रष्ट-
व्यः । यत्तु शातातपेनोक्तम्—‘श्वकाकाद्यवलीढशूद्रोच्छिष्टभोजने
त्वतिकृच्छ्रः’ इति, तदकामतोऽभ्यासविषयम् । यत्तु शङ्गेन—‘शु-
नामुच्छिष्टकं भुक्त्वा मासमेकं व्रती भवेत् । काकोच्छिष्टं गवा घ्रातं
भुक्त्वा पक्षं व्रती भवेत्’ ॥ इति यावकव्रतमुक्तं, तत्कामतोऽभ्यास-
विषयम् । ब्राह्मणाद्युच्छिष्टभोजने तु बृहाद्विष्णुनोक्तम्—‘ब्राह्मणः शूद्रो-
च्छिष्टाशने सप्तरात्रं पञ्चगव्यं पिवेत् वैश्योच्छिष्टाशने पञ्चरात्रं रा-
जन्योच्छिष्टाशने त्रिरात्रं ब्राह्मणोच्छिष्टाशने त्वेकाहम्’ इति, तत्का-
मकारविषयम् । यत्तु यमवचनम्—‘भुक्त्वा सह ब्राह्मणेन प्राजाप-
त्येन शुध्यति । मृभुजा सह भुक्त्वाघ्नं तप्तकृच्छ्रेण शुध्यति ॥ वैश्येन
सह भुक्त्वान्नमतिकृच्छ्रेण शुध्यति । शूद्रेण सह भुक्त्वाघ्नं चान्द्रा-
यणमथाचरेत्’ ॥ इति तत्कामतोऽभ्यासविषयम् । यत्पुनः शङ्खवच-
नम्—‘ब्राह्मणोच्छिष्टाशने महाव्याहृतिभिरभिमन्वयापः पिवेत्क्ष-
त्रियोच्छिष्टाशने ब्राह्मीरसविपक्वेन स्यहं क्षीरेण वर्तयेत्, वैश्योच्छि-
ष्टाशने त्रिरात्रोपोषितो ब्राह्मीं सुवर्चलां पिवेत्, शूद्रोच्छिष्टभोजने
षड्रात्रमभोजनम्’ इति तदकामविषयम् । तत्राभ्यासे द्वैगुण्यादिक-
कल्प्यम् । एतच्च पित्रादिव्यतिरेकेण । ‘पितुर्ज्येष्ठस्य च भ्रातुरुच्छिष्ट-
भोज्यम्’ इत्यापस्तम्बस्मरणात् । यत्तु बृहद्यासवचनम्—‘माता वा
भगिनी वापि भार्या वान्याश्च योषितः । न ताभिः सह भोक्तव्यं भु-
क्त्वा चान्द्रायणं चरेत्’ ॥ इति, तत्सहभोजनविषयम् । उच्छिष्टमात्र-
भोजने तु ‘शूद्रोच्छिष्टभोजने सप्तरात्रमभोजनं स्त्रीणां च’ इत्यापस्त-
म्बोक्तं द्रष्टव्यम् । यत्त्वङ्गिरोवचनम्—‘ब्राह्मण्या सह योऽशनीयाद्-
च्छिष्टं वा कदाचन । तत्र दोषं न मन्यन्ते सर्व एव मनीषिणः’ ॥ इति
तद्विवाहविषयमापद्विषयं वा । अन्त्योच्छिष्टभोजने तु—‘अन्त्यानां
भुक्तशेषं तु मक्षयित्वा द्विजातयः । चान्द्रं कृच्छ्रं तदर्थं च ब्रह्मक्षत्र-
विशां विधिः’ ॥ इत्यापस्तम्बोक्तं द्रष्टव्यम् । अत्र चान्द्रं चान्द्रायणम् ।
अन्त्यावसाय्युच्छिष्टभोजने तु—‘चण्डालपतितादीनामुच्छिष्टान्नस्य
भक्षणे । चान्द्रायणं चरेद्विप्रः क्षत्रः सान्तपनं चरेत् ॥ षड्रात्रं च त्रि-
रात्रं च वर्णयोरनुपूर्वशः’ ॥ इत्यङ्गिरोऽभिहित सान्तपनमत्र महासा-

न्तपनं द्रष्टव्यम् । आपदि तु—‘आपत्काले तु विप्रेण भुक्तं शूद्रग्रहे यदि । मनस्तापेन शुष्येत्तु द्रुपदानां शतं जपेत्’ ॥ इति पराशरोक्तं वेदितव्यम् । यत्तु बृहच्छातातपेनोक्तम्—‘पीतशेषं तु यत्किञ्चिद्भ्राजने मुखनिःसृतम् । अभोज्यं तद्वि(१)जानीयाद् भुक्त्वा चान्द्रायणं चरेत्’ ॥ इति, तदभ्यासविषयम् । निमित्तस्यातिलघुत्वात् । ‘पीतोच्छिष्टं च पानीयं पीत्वा तु ब्राह्मणः क्वचित् । त्रिरात्रं तु व्रतं कुर्याद्वा महस्तेन वा पुनः’ ॥ इति । एतद् बुद्धिपूर्वविषयम् । अकामतस्त्वर्धं कल्प्यम् । दीपोच्छिष्टे तु—‘दीपोच्छिष्टं तु यत्सैलं रात्रौ रथ्याहृतं च यत् । अभ्यङ्गाच्चैव यच्छिष्टं भुक्त्वा नक्तेन शुष्यति’ ॥ इति षट्त्रिंशन्मतोक्तं द्रष्टव्यम् ॥

अथाऽशुचिद्रव्यसस्पृष्टभक्षणे प्रायश्चित्तम् । तत्राह संवर्तः—‘केशकीटावपन्नं च नीलीलाक्षोपघातितम् । स्नायवस्थिचर्मसंसृष्टं भुक्त्वा तूपवसेदहः’ ॥ इति । तथाह शातातपः—‘केशकीटावपन्नं च रुधिरमांसास्पृश्यस्पृष्टभ्रणघ्नावेक्षितपतऽयवलीढश्वशूकरगवाघ्रातशु- (२)कपर्युपितवृथापकदेवाहविषां भोजने उपवासः पञ्चगव्याशनं च’ । इति, एतच्चोभयमपि अकामविषयम् । कामतस्तु—‘मृदारिकुसुमार्दींश्च फलकन्देक्षुमूलकान् । विष्णुत्रदृषितान्प्राश्य कृच्छ्रपादं समाचरेत् ॥ संनिकृष्टेऽर्धमेव स्यात्कृच्छ्रः स्याच्छुचि(३)शोधनम्’ । इति विष्णुक्तं वेदितव्यम् । अल्पसंसर्गं पादो महासंसर्गोऽर्धकृच्छ्र इति व्यवस्था । यत्तु व्यासेनोक्तम्—‘संसर्गदुष्टं यच्चात्र क्रियादुष्टं च कामतः । भुक्त्वा स्वभावदुष्टं च तसकृच्छ्रं समाचरेत्’ ॥ इति । एतच्च सस्पृष्टामेध्यादिरसोपलब्धौ वेदितव्यम् । रजस्वलादिस्पर्शं तु शङ्कोक्तम्—‘अमेध्यपतितचण्डाल(४)पुल्कसरजस्वलावधूतकुणिकुण्डिकुण्डलिसस्पृष्टानि भुक्त्वा कृच्छ्रं चरेत्’ इति । कुणिर्हस्ताविकलः । एतत्कामकारविषयम् । अकामतोऽर्धम् । ‘भुक्त्वाऽस्पृश्यैस्तथाऽऽशौचिकेशकीटैश्च दूषितम् । कुशोदुम्बरविल्वाद्यैः पनसाम्बुजपत्रकैः ॥ शङ्खपुष्पोसुवर्चाजिकाथं पीत्वा विशुष्यति’ । इति यद्विष्णुनोक्तं तदशक्तविषयं रजकादिस्पृष्टविषयं वा । शूद्राद्युपहते तु हारीतोक्तं विज्ञेयम्—‘शूद्रेणोपहृतं भोज्यं कीटैर्वाऽमेध्यसेविभिः भुज्जानेषु वा यत्र

(१) तद्विज्ञेयस्याहुस्तत्त्वात् ।

(२) शुष्कपर्युपितं ।

(३) शुचिभोजने ।

(४) पुष्पम् ।

शुद्ध उपस्पृशेदनर्हत्वात्स पङ्क्तौ तु भुञ्जानेषु वा यत्रोत्थायोच्छिष्टं प्रय-
च्छेदाचामेद्वा कुत्सित्वा वा यत्राश्रं दद्युस्तत्र प्रायश्चित्तमहोरात्रम्'
इति । उच्छिष्टपङ्क्तिभोजनेऽप्येतदेव—'यस्तु भुङ्क्ते द्विजः पङ्क्त्यामु-
च्छिष्टायां कदाचन । अहोरात्रोषितो भूत्वा पञ्चगव्येन शुध्यति' ॥
इति क्रतुस्मरणात् । वामकरनिर्मुक्तान्नभोजने तु—'समुत्थितस्तु यो
भुङ्क्ते यो भुङ्क्ते मुक्तभाजने । एवं वैवस्वतः प्राह भुक्त्वा सान्तपनं
चरेत्' ॥ इति षट्त्रिंशन्मतोक्तं वेदि(१)तव्यम् । तथा पराशरेणा-
प्यत्रोक्तम्—'एकपङ्क्त्युपविष्टानां विप्राणां सह भोजने । यद्येकोऽपि
त्यजेत्पात्रं शेषमन्नं न भोजयेत् ॥ मोहाद् भुञ्जीत यस्तत्र पङ्क्त्यामुच्छि-
ष्टभोजनः । प्रायश्चित्तं चरेद्विप्रः कृच्छ्रं सान्तपनं तथा' ॥ इति ।
शवादिसं(२)पृक्तकूपाद्युदकपाने तु विष्णुराह—'मृतपञ्चनखात्कूपाद-
न्यन्तोपहताद्बोदक पीत्वा ब्राह्मणस्यहमुपवसेत् ब्रह्मं राजन्य एकाहं
वैश्यः शूद्रो नक्तं सर्वे चान्ते पञ्चगव्यं पिवेयुः' इति । अत्यन्तोपहता-
द्वेति मूत्रपुरीषादिभिर्वे(३)त्यभिप्रेतम् । यदा तु तत्रैव शवमुच्छ्र(४)-
नतयोद्भिन्नं भवति तदा हारीतो विशेषमाह—'क्लिन्ने भिन्ने शवे तोयं
तत्रस्थं यदि चेत्पिबेत् । शुध्यै चान्द्रायणं कुर्यात्तत्कृच्छ्रमथापि वा ॥
यदि कश्चित्ततः स्नायात्प्रमादेन द्विजोत्तमः । जपंस्त्रिषवणस्नायी अ-
होरात्रेण शुभ्यति' ॥ इति इदं चोन्द्रायणं कामतो मानुषशवोपहतकू-
पजलपानविषयम् । अकामतस्तु षड्भूत्रम्—'क्लिन्नं भिन्नं शवं चैव
कूपस्थं यदि दृश्य(५)ते । पयः पिवेत्त्रिरात्रेण मानुषे द्विगुणं स्मृतम्'
इति देवत्वस्मरणात् । यदा चाण्डालकूपादिगत जलं पिबति तदाप-
स्तम्बोक्तं द्रष्टव्यम्—'चाण्डालकूपभाण्डस्थं नरः कामाज्जलं पिबेत् ।
प्रायश्चित्तं कथं तत्र वर्णे वर्णे विनिर्दिशेत् ॥ 'चरेत्सान्तपनं विप्रः प्राजा-
पत्यं च भूमिपः । तदर्थं तु चरेद्वैश्यः शूद्रे पादं विनिर्दिशेत्' ॥ इति ।
इदं च कामकारविषयम् । अकामतस्तु—'चाण्डालकूपभाण्डस्थमश्ना-
नाद्युदकं पिबेत् । स तु स्यहेण शुध्येत शूद्रस्त्वेकेन शुद्ध्यति' ॥ इति देवलौ-
कं द्रष्टव्यम् । चाण्डालादिसम्बद्दालपजलाशयेऽपि कूपवच्छुद्धिः ।
'जलाशयेष्वथालपेषु स्थावरेषु महीतले । कूपवत्कथिता शुद्धिर्महत्सु
तु न दूषणम्' ॥ इति विष्णुस्मरणात् । पुष्करिण्यादिषु पुनः—'म्ले-

(१) इष्टव्यं क्व । (२) संस्पृष्टं क्व । (३) भिन्नैत्याभिहितं क्व ।

(४) उच्छ्रिततया भिन्नं क्व । (५) आपते क्व ।

वृक्षादीनां जल पीत्वा पुष्करिण्यां हृदेऽपि वा । जानुद्वयं शुचि ज्ञेय-
मवस्तादशुचि स्मृतम् । ततोयं यः पिबेद्विप्रः कामतोऽकामतोऽपि
वा । अकामान्नकभोजी स्यादहोरात्रं तु कामतः' ॥ इत्यापस्तम्बोक्तं
द्रष्टव्यम् । रजकादिभाण्डगततोये तु—'भाण्डस्थमन्यजानां तु
जलं दधि पयः पिबेत् । ब्राह्मणः क्षत्रियो वैश्यः शूद्रश्चैव प्रमादतः ॥
ब्रह्मकूर्चोपवासेन द्विजातीनां तु निष्कृतिः ॥ शूद्रस्य चोपवासेन
तथा दानेन शक्तितः' ॥ इति पराशरोक्तं वेदितव्यम् । कामतस्तु
द्विगुणम्—'अन्त्यजैः खान्तिताः कूपास्तडागा वाप्य एव वा । एषु
स्नात्वा च पीत्वा च प्राजापत्येन शुध्यति' ॥ इति आपस्तम्बोक्तम-
भ्यासविषये वेदितव्यम् । यस्वापस्तम्बेन चण्डालादितडागकूपादि
जलपाने पञ्चगव्यमात्रं भक्ष्यमुक्तम्—'प्रपास्वरण्ये घटके च सौर-
द्रौण्यां जलं को(१)शविनिर्गतं च । श्वपाकचण्डालपरिग्रहेषु पीत्वा
जलं पञ्चगव्येन शुध्येत्' ॥ इति, तदशक्तविषयम् । 'प्रपां गतो विना
तोयं शरीरं यो निषिञ्चति । एकाहक्षपणं कृत्वा सचैलं स्नानमाच-
रेत् ॥ सुराघटप्रपातोये पीत्वा नाव्यं जलं तथा । अहोरात्रोपितो
भूत्वा पञ्चगव्यं जलं पिबेत्' ॥ इति ॥

अथ भावदुष्टभक्षणे प्रायश्चित्तम्—भावदुष्टं च यद्वर्णत आका-
रतो वा विसदृशतया जुगुप्सितशरीरमलादिवासनां जनयति तदु-
च्यते । अरिप्रयुक्तगरलादिशङ्कायां वा । तत्र च पराशरः—'वाग्दुष्टे
भावदुष्टं च भाजने भावदूषिते । भुक्त्वान्न ब्राह्मणः पश्चात्त्रिरात्रेण
विशुध्यति' ॥ इति । एतन्कामकारविषयम् । यत्तु गौतमेन भावदुष्टं
केवलमित्यादि प्राक्पञ्चनखेभ्यः पठित्वा प्रायश्चित्तमुक्तम्—'प्राक्
पञ्चनखेभ्यश्छर्त्वन घृतप्राशनं च' इति, तदकामविषयम् । शङ्कायां
तु—'शङ्कास्थाने समुत्पन्ने अमोज्यामक्षयसंज्ञितम् । आहारशुद्धिं
वक्ष्यामि तन्मे निगदतः शृणु ॥ अक्षारलवणां रुक्षां पिबेद्दार्ष्टीं सुर्व-
लाम् । त्रिरात्रं शङ्गुपुष्पी वा ब्राह्मणः पयसा सह ॥ पलाशविल्वपत्राणि
कुशान्पद्ममुदुस्वरम् । अपः पिबेत्काथयित्वा त्रिरात्रेण विशुध्यति' ॥
इति यत्तिष्ठोक्तं द्रष्टव्यम् । मनुनाप्यभोज्यभोजनशङ्कायामुक्तम् (५
२१)—'संवत्सरस्यैकमपि चरेत्कञ्च द्विजोत्तमः । अज्ञातभुक्तशुद्ध्यर्थं
मातस्य तु विशेषतः' ॥ इति ॥

अथ कालदुष्टभक्षणे प्रायश्चित्तम्—कालदुष्टं च पर्युषितानिर्द-
शगोक्षीरादि । तत्राकामतः 'शेषेषूपवसेदहः' इति मनूक्तं वेदि-
तव्यम् । कामतस्तु—'केवलानि च शुकानि तथा पर्युषितं च यत् ।
ऋजीषपक्वं भुक्त्वा च त्रिरात्रं तु व्रती भवेत्' ॥ इति शङ्कोक्तं वे-
दितव्यम् । केवलान्यस्नेहाक्तानि । अनिर्दशगोक्षीरादिषु प्रायश्चित्त
प्राक् प्रदर्शितम् । नवोदकस्य पाने तु पञ्चगव्यप्राशनम्—'शुक्ला-
स्थिदन्तजैः पात्रैः शङ्खशुक्तिकपर्दकैः । पीत्वा नवोदकं चैव पञ्च-
गव्येन शुध्यति' ॥ इति बृहद्याज्ञवल्क्यस्मरणात् । कामतस्तूपवासः
कर्तव्यः—'काले नवोदकं शुद्धं न पिवेच्च त्र्यहं हि तत् । अकाले तु
दशाह स्यात्पीत्वा नाद्यादहर्निशम्' ॥ इति स्मृत्यन्तरदर्शनात् । ग्रहण-
कालभोजने तु चान्द्रायणम्—'नवश्राद्धग्रामयाजकान्नसग्रहभोजने ।
नारीणां प्रथमे गर्भे भुक्त्वा चान्द्रायणं चरेत्' ॥ इति शतातपस्मर-
णात् । यदा तु सग्रहादन्यत्र निषिद्धकाले भुङ्क्ते तदाह मार्कण्डेयः—
'चन्द्रस्य यदि वा भानोर्यस्मिन्नहनि भार्गव । ग्रहणं तु भवेत्तस्मिन्न-
पूर्वं भोजनक्रियाम् ॥ नाचरेत्सग्रहे चैव तथैवास्तमुपागते । यावत्स्या-
न्नोदयस्तस्य नाश्नीयात्तावदेव तु' ॥ तथा—'ग्रहणं तु भवेदिन्द्रोः प्रथ-
मादधियामतः । भुञ्जीताधर्तनात्पूर्वं प्रथमे प्रथमादधः' ॥ तथा—'अप-
राह्णे न मध्याह्ने सायाह्ने न तु सङ्गवे । भुञ्जीत सङ्गवे चेत्स्यान्न पूर्वं
भोजनक्रिया' ॥ इति । यच्च मनुनोक्तम्—'नाश्नीयात्संधिवेलायां नाति-
प्रगे नातिसायमित्येवमादि' । यच्च बृहच्छातातपेनोक्तम्—'धाना
दधि च सकतंश्च श्रीकामो वर्जयेन्निति । भोजनं तिलसंबद्धं स्नानं चैव
विचक्षणः' ॥ इत्येवमादिष्वनादिष्टप्रायश्चित्तेषु—'प्राणायामशतं कार्यं
सर्वपापापनुत्तये । उपपातकजातानामनादिष्टस्य चैव हि' ॥ इति
योगीश्वरोक्तं प्राणायामशतं द्रष्टव्यम् । अकामतस्तु 'शेषेषूपवसेदहः'
इति मनूक्त उपवासो द्रष्टव्यः ॥

अथ गुणदुष्टशुकादिभक्षणे प्रायश्चित्तम् । तत्र मनुः (११।१५४)—
'शुकानि च कर्पायांश्च पीत्वाऽमेधान्यपि द्विजः । तावद्भवत्यप्रयतो
यावत्तन्न व्रजत्यधः' ॥ इति । अत्राकामतः 'शेषेषूपवसेदहः' इत्युपवासो
द्रष्टव्यः । कामतस्तु—'केवलानि च शुकानि तथा पर्युषितं च यत् ।
ऋजीषपक्वं भुक्त्वा च त्रिरात्रं तु व्रती भवेत्' ॥ इति शङ्कोक्तं द्रष्ट-
व्यम् । एतच्चामलकादिफलकाञ्जिकादिव्यतिरेकेण द्रष्टव्यम् । 'कु-

ण्डिका सफला येषु गृहेषु स्थापिता भवेत् । तस्यास्तु काञ्जिका
 प्राह्या नेतरस्याः कदाचन' ॥ इति स्मरणात् । उद्धृतस्नेहादिषु तु
 'उद्धृतस्नेहविलयनपिण्याकमथितप्रभृतीनि चात्तवीर्याणि नाश्रीयात्'
 इत्युक्त्वा 'प्राक्पञ्चनखेभ्यश्छर्दनं घृतप्राशनं च' इति गौतमोक्तं द्रष्ट-
 व्यम् । विलयनं घृतादिमलम् । अनाहुताद्यन्नभोजने तु लिखित आह—
 यस्य चाग्रौ न क्रि(१)यते यस्य (२)चाग्रं न दीयते । न तद्भोज्यं द्विजा-
 तीनां भुक्त्वा चोपवसेदहः ॥ वृथाकृसरसंयावपायसापूपशङ्कुलीः ।
 आहिताग्निर्द्विजो भुक्त्वा प्राजापत्यं समाचरेत्' । इति । अनाहिता-
 ग्नेस्तु 'शेषेषूपवसेदहः' इत्युपवासो द्रष्टव्यः । भिन्नभाजनादिषु तु
 भोजने संवर्तेनोक्तम्—'शूद्राणां भाजने भुक्त्वा भुक्त्वा वा भिन्नभा-
 जने । अहोरात्रोषितो भुक्त्वा पञ्चगव्येन शुध्यति' ॥ इति ॥ तथा
 स्मृत्यन्तरेऽप्युक्तम्—'वटार्काश्वत्थपत्रेषु कुम्भीतिन्दुकपत्रयोः । को-
 विदारकदम्बेषु भुक्त्वा चान्द्रायणं चरेत्' ॥ इति । तथा—'पलाश-
 पक्षपत्रेषु गृही भुक्त्वैन्दवं चरेत् । वानप्रस्थो यतिश्चैव लभते चान्द्रिकं
 फलम्' ॥ इति ॥

अथ हस्तदानादिक्रिया(३)दुष्टाभोज्यभक्षणे प्रायश्चित्तम् । तत्र
 पराशरः—'माक्षिकं फा(४)णितं शाकं गोरसं लवणं घृतम् । हस्तद-
 त्तानि भुक्त्वा तु दिनमेकमभोजनम्' ॥ इति । कामतस्तु—'हस्तद-
 त्तभोजने अब्राह्मणसमीपे भोजने दुष्टपङ्क्तिभोजने पङ्कथप्रतो भोजने-
 ऽभ्यक्तमूत्रपुरीषकरणे मृतसूतकशूद्राद्यभोजने शूद्रैः सह स्वप्ने त्रि-
 रात्रमभोजनम्' इति हारीतोक विश्वेयम् । पर्यायान्नदानदुष्टे तु—'ब्रा-
 ह्मणान्न ददच्छूद्रः शूद्रान्नं ब्राह्मणो ददत् । द्वयमेतदभोज्यं स्याद्भुक्त्वा
 तूपवसेदहः' ॥ इति वृद्धयाज्ञवल्क्योक्तमवगन्तव्यम् । शूद्रहस्तेन भोजने
 तु—'शूद्रहस्तेन यो भुङ्क्ते पानीयं वा पिबेत्कचित् । अहोरात्रोषितो भूत्वा
 पञ्चगव्येन शुध्यति' इति क्रतूक्तं विश्वेयम् । धमनदुष्टेऽपि—'आसनारूढ-
 पादो वा वस्त्रार्धप्रावृतोऽपि वा । मुखेन धमितं भुक्त्वा
 रुच्छं सान्तपनं चरेत्' ॥ इति तेनैवोक्तम् । पित्राद्युद्देशेन त्यक्त्वा
 भोजने तु 'भुङ्क्ते चेत्यार्वेणश्राद्धे प्राणायामान्पडाचरेत् । उपवासस्त्रि-
 मासादिषत्सरान्तं प्रकीर्तितः ॥ प्राणायामत्रयं वृद्धावहोरात्रं सपि-

(१) क्षिपते य । (२) चाग्र य । (३) दुष्टाभोजने य ।

(४) प्राणितम्—इधुररूपिकारः काकभीति लोके प्रथितम् ।

ण्डने । असरूपे स्मृतं नक्तं व्रतपारणके तथा ॥ द्विगुणं क्षत्रियस्यैत-
त्रिगुणं वैश्यभोजने । साक्षात्तुर्गुणं ह्येतस्मृतं शूद्रस्य भोजने ॥
अतिथौ तिष्ठति द्वारि ह्यपः प्राश्नन्ति ये द्विजाः । रुधिरं तद्भवेद्वारि
भुक्त्वा चान्द्रायणं चरेत् ॥ इति भारद्वाजोक्तमवगन्तव्यम् । हारी-
तेनाप्युक्तम्—‘एकादशाहे भुक्त्वाश्रं भुक्त्वा संचयने तथा । उपोष्य
विधिवत्सनात्वा कृष्माण्डैर्जुहुयाद् घृतम्’ ॥ इति । विष्णुनाप्युक्तम्—
‘प्राजापत्यं नवश्राद्धे पादोनं चाद्यमासिके । त्रैपक्षिके तदर्धं तु पञ्च-
गव्यं द्विमासिके’ ॥ इति । इदं चापद्विषयम् । अनापदि तु—‘चान्द्रा-
यण नवश्राद्धे प्राजापत्यं तु मि(१)श्रके । एकाहस्तु पुराणेषु प्रा(२)-
यश्चित्तं विधीयते’ ॥ इति हारीतोक्तं द्रष्टव्यम् । प्राजापत्यं तु मिश्रके
इत्येतदाद्यमासिकविषयं द्रष्टव्यम् । द्वितीयादिषु तु—‘प्राजापत्यं न
वश्राद्धे पादोनं चाद्यमासिके । त्रैपक्षिके तदर्धं स्यात्पादो द्वैमासिके
तथा ॥ पादोनकृच्छ्रमुद्दिष्टं षण्मासे च तथाब्दिके । त्रि(३)रात्रं चा-
न्यमासेषु प्रत्यहं चेदहः स्मृतम्’ ॥ इति षट्त्रिंशन्मतोक्तं द्रष्टव्यम् ।
क्षत्रियादिश्राद्धभोजने त्वनापदि तत्रैव विशेष उक्तः—‘चान्द्रायणं न-
वश्राद्धे पराको मासिके स्मृतः । त्रैपक्षिके सान्तपनं कृच्छ्रो मासद्वये
स्मृतः ॥ क्षत्रियस्य नवश्राद्धे व्रतमेतदुदाहृतम् । वैश्यस्यार्धाधिकं
प्रोक्तं क्षत्रियात्तु मनीषिभिः ॥ शूद्रस्य तु नवश्राद्धे चरेच्चान्द्रायणद्व-
यम् । सार्धं चान्द्रायणं मासे त्रिपक्षे त्वैन्दवं स्मृतम् ॥ मासद्वये प-
राकः स्यादूर्ध्वं सान्तपनं स्मृतम्’ ॥ इति । यत्तु शङ्खवचनम्—‘चा-
न्द्रायणं नवश्राद्धे पराको मासिके स्मृतः । पक्षत्रयेऽतिकृच्छ्रः स्या-
त्षण्मासे कृच्छ्र एव तु ॥ आब्दिके पादकृच्छ्रः स्यादेकाहः पुनराब्दि-
के । अत ऊर्ध्वं न दोषः स्याच्छुद्धस्य वचनं यथा’ ॥ इति, तत्सर्पा-
दिहतविषयम् । ‘ये स्तेनाः पतिताः क्लीवा’ इत्याद्यपाङ्केयविषयं वा ।
‘चण्डालादुदकात्सर्पाद्ब्राह्मणाद्वैद्युतादपि । दष्टिभ्यश्च पशुभ्यश्च मर-
णं पापकर्मणाम् ॥ पतनानाशकैश्चैव विपोढन्धनकैस्तथा । भुक्त्वैषां
षोडशश्राद्धे कुर्यादिन्दुव्रतं द्विजः’ ॥ इति । तथा—‘अपाङ्केयान्यदु-
ददिश्य श्राद्धमेकादशेऽहनि । ब्राह्मणस्तेत्र भुक्त्वाश्रं शिशुचान्द्राय-
णं चरेत्’ ॥ इति । ‘आमश्राद्धे तथा भुक्त्वा तप्तकृच्छ्रेण शुध्यति ।
सङ्कल्पिते तथा भुक्त्वा त्रिरात्रं क्षपणं भवेत्’ ॥ इति भरद्वाजेन गुरु-

प्रायश्चित्ताभिधानात् ॥

ब्रह्मचारिणस्तु बृहद्यमो विशेषमाह—‘मासिकादिषु योऽश्नया-
दसमाप्तव्रतो द्विज । त्रिरात्रमुपवासोऽस्य प्रायश्चित्तं विधीयते ॥ प्रा-
णायामत्रयं कृत्वा घृतं प्राश्य विशुध्यति’ । इति, इदमज्ञानविषयम् ।
कामतोऽपि स एवाह—‘मधु मांस तु योऽश्नीयाच्छ्राद्धं सूतक एव
वा । प्राजापत्यं चरेत्कच्छ्रं व्रतशेष समापयेत्’ ॥ इति । आमश्राद्धे
तु सर्वत्रार्धम्—‘आमश्राद्धे तदर्धं तु प्राजापत्यं तु सर्वदा’ इति षट्
त्रिंशन्मतेऽभिधानात् । यत्तूशनसोक्तम्—‘दशकृत्वः पिबेष्वापो गा-
यत्र्या श्राद्धभुग्विद्वज । ततः सन्ध्यामुपासीत शुद्धयेत्तु तदनन्तरम्’ ॥
इति तदनुक्तप्रायश्चित्तश्राद्धविषयम् । संस्काराङ्गभूतश्राद्धभोजने तु
व्यासेन विशेष उक्तः—‘निर्वृत्तचूडाहोमे तु प्राङ्नामकरणात्तथा ।
चरेत्सान्त्वपन भुक्त्वा जातकर्मणि चैव हि ॥ अतोऽन्येषु तु भुक्त्वात्रं
संस्कारेषु द्विजोत्तमः । नियोगादुपवासेन शुध्यते निन्द्यभोजने’ ॥
इति । सीमन्तोन्नयनादिषु पुनर्धौम्यो विशेषमाह—‘ब्रह्मौदने च सोमे
च सीमन्तोन्नयने तथा । जातश्राद्धे नवश्राद्धे द्विजश्चान्द्रायण च-
रेत्’ ॥ इति । अत्र ब्रह्मौदनाख्यं कर्माऽऽधानाङ्गभूतं सोमसाहचर्यात् ॥

अथ परिग्रहाभोज्यभोजने प्रायश्चित्तम्—यत्स्वरूपतोऽनिषिद्ध-
मपि विशिष्टपुरुषस्वामिकतयाऽभोज्यं भण्यते तत्परिग्रहाशुचि । तत्र
योगीश्वरेण—‘अदत्तान्यग्निहीनस्य नात्रमद्यादनापदि’ इत्यारभ्य सा-
र्धपञ्चभिः श्लोकैरभोज्यान्नाः प्रतिपादिताः । मनुनापि त एव किं-
चिदधिकाः प्रतिपादिताः । (४।२०५—२१७)—‘नाश्रोत्रियतते यज्ञे
ग्रामयाजिहुते तथा । स्त्रिया क्लीबेन च हुते भुञ्जीत ब्राह्मणः क्वचित् ॥
मत्तकुद्धातुराणां च न भुञ्जीत कदाचन । गणात्रं गणिकात्रं च वि-
दुषां च जुगुप्सितम् ॥ स्तेनगायकयोश्चात्रं तक्ष्णो वार्धुषिकस्य च ।
दीक्षितस्य कर्ष्यस्य वृद्धस्य निगडस्य च ॥ अमिशस्तस्य पण्डस्य
पुंश्चर्या दाम्भिकस्य च । चिकित्सकस्य मृगयोः क्रूरस्योच्छिष्टमो-
जिनः ॥ उप्राप्तं सूतिकात्रं च पर्यायात्रमनिर्दशम् । अनर्चितं वृथा-
मांसमवीरायाश्च योपितः ॥ द्विपदत्रं नगर्ध्नं प(१)तितान्नमवधुतम् ।
पिशुनानृतिनोश्चैव क्रतुविक्रयिणस्तथा ॥ शैलूपतन्तुवायात्रं कृतप्र-
स्याप्रमेव च । कर्मारस्य निषादस्य रङ्गावतरणस्य च ॥ सुवर्णकर्तु-

र्वेणस्य शस्त्रविक्रयिणस्तथा । श्ववतां शौण्डिकानां च चैलनिर्णे-
जकम्य च ॥ रजकस्य नृशंसस्य यस्य चोपपतिर्गृहे । मृष्यन्ति ये
चोपपतिं स्त्रीजितानां च सर्वशः ॥ अनिर्दशं च प्रेतात्मतुष्टिकरमे-
व च' ॥ इति । अत्र च पदार्था अभक्ष्यकाण्डे श्राद्धकाण्डे च व्या-
ख्याताः । अत्र प्रायश्चित्तमाह (मनुः४।२२२) — 'भुक्त्वातोऽन्यतमस्या-
न्नममत्या क्षपणं त्र्यहम् । मत्या भुक्त्वा चरेत्कृच्छ्रं रेतोविण्मूत्रमेव च' ॥
इति । पैठीनसिनाप्यकामतास्त्रिरात्रमेवोक्तम् । कुनखी श्यावदन्तः पि-
त्रा विषदमानः स्त्रीजितः कुष्ठी पिशुनः सोमविक्रयी वाणिजको ग्राम-
याजकोऽभिशस्तो वृषल्यामभिजितः परिवित्तिः परिविन्दानो दिधि-
पूपतिः पुनर्भूपुत्रश्चौरः काण्डपृष्टः सेवकश्चेत्यभोज्यान्ना अपाङ्केया अ-
श्राद्धार्हाः एषां भुक्त्वा दत्त्वा वाऽविज्ञानात्रिरात्रम्' इति । शङ्खेन
त्वेतानेव किञ्चिदधिकान्पठित्वा चान्द्रायणमुक्तं तदभ्यासविषयम् ।
गौतमेन पुनरुच्छिष्टपुंश्चल्यभिशस्तेत्यादिना अभोज्यान्नान् पठित्वा
प्राक्पञ्चनखेभ्यश्छर्दनं घृतप्राशनं चेति प्रायश्चित्तमुक्तं तदापष्टिष-
यम् । यस्तु बलात्कारेण भोज्यते तस्यापस्तम्बेन विशेष उक्तः—
'बलाद्वासीकृता ये तु म्लेच्छचण्डालदस्युभिः । अशुभं कारिताः
कर्म गवादिप्राणिर्हिसनम् ॥ उच्छिष्टमार्जनं चैव (१)तथोच्छिष्टस्य
भोजनम् । खरोष्ट्रविह्वराहाणामामिषस्य च भक्षणम् ॥ तत्स्त्रीणां च
तथा सङ्गतामिश्च सह भोजनम् । मासोषिते द्विजातौ तु प्राजापत्यं
विशोधनम् ॥ चान्द्रायणं त्वाहिताग्नेः पराकस्त्वथ वा भवेत् । चान्द्रा-
यणं पराकं च चरेत्संवत्सरोषितः ॥ संवत्सरोषितः शूद्रो मासार्धं
यावकं पिबेत् । मासमात्रोषितः शूद्रः कृच्छ्रपादेन शुध्यति ॥ ऊर्ध्वं
संवत्सरात्कल्प्यं प्रायश्चित्तं द्विजोत्तमैः । संवत्सरैस्त्रिभिश्चैव तद्भावं
स निगच्छति' ॥ इति ।

आशौचिपरिगृहीतान्नभोजने तु ह्यागलेय आह—'अ(२)ज्ञानान्द्रुञ्जते
विप्राः सूतके मृतके तथा । प्राणायामशतं कृत्वा शुध्यते शूद्रसूतके ॥
वैश्ये षष्टिर्भवेद्राक्षि विंशतिर्ब्राह्मणे दश । एकाहं च त्र्यहं पञ्च सप्त-
रात्रमभोजनम् ॥ त(३)तः शुद्धिर्भवत्येषां पञ्चगव्यं पिबेत्ततः' ॥ इति ।
ब्राह्मणादिक्रमेणैकाहत्र्यहादयो योज्याः । इदमकामविषयम् । काम-

(१) तथा तस्यैव भोजनं च । (२) आज्ञानान्द्रुञ्जते च ।

(३) ततः शुद्धिर्भवेद्रिपः पञ्चगव्यं पिबेत्ततः इति च ।

नस्तु मार्कण्डेय आह—‘भुक्त्वा तु ब्राह्मणाशौचे चरेत्सान्तपनं द्विजः ।
भुक्त्वा तु क्षत्रियाशौचे तप्तकृच्छ्रो विधीयते ॥ वैश्याशौचे तथा
भुक्त्वा महासान्तपनं चरेत् । शूद्रस्यैव तथा भुक्त्वा त्रि(१)मासा-
न्व्रतमाचरेत्’ ॥ यत्तु शङ्खेनोक्तम्—‘शूद्रस्य सुतके भुक्त्वा षण्मासा-
न्व्रतमाचरेत् । वैश्यस्य तु तथा भुक्त्वा त्रीन्मासान्व्रतमाचरेत् ॥ क्षत्रि-
यस्य तथा भुक्त्वा द्वौ मासौ व्रतमाचरेत् । ब्राह्मणस्य तथाऽशौचे
भुक्त्वा मासव्रतं भवेत्’ ॥ इति । इदमभ्यासविषयम् । एतच्च प्राय-
श्चित्तमाशौचानन्तरं वेदितव्यम् । ब्राह्मणादीनामाशौचे यः सकृदेवा-
न्नमश्नाति तस्य तावदाशौचं यावत्तेषाम् । ‘आशौचव्यपगमे तु प्राय-
श्चित्तं कुर्यात्’ इति विष्णुस्मरणात् ॥

अपुत्राद्यन्नभोजनं तु लिखित आह—‘भुक्त्वा चार्धुषिकस्यान्नमव्रत-
स्यासुतस्य च । शूद्रस्य च तथा भुक्त्वा त्रिरात्रं स्यादभोजनम्’ ॥ तथा-
‘परपाकनिवृत्तस्य परपाकरतस्य तु । अपचस्य तु भुक्त्वाऽन्नं द्विजश्चान्द्रा-
यणं चरेत्’ ॥ इति । एतच्चाभ्यासविषयम् ॥ परपाकेन निवृत्तादेर्लक्षणं
च तेनैवोक्तम्—‘गृहीत्वार्धं समारोप्य पञ्चयज्ञान्नं निर्वपेत् । परपा-
कनिवृत्तोऽसौ मुनिभिः परिकीर्तितः ॥ पञ्च(२)यज्ञांस्तु यः कृत्वा परा-
न्नादुपजीवति । सततं प्रातरुत्थाय परपाकरतस्तु सः ॥ गृहस्थधर्म-
वृत्तौ यो ददाति परिवर्जितः । ऋषिभिर्धर्मतत्त्वज्ञैरपचः संप्रकीर्तितः’ ॥
इति । यत्तु ब्रह्मचार्याद्यन्नभोजनं वृद्धयाज्ञवल्क्य आह—‘यतिश्च ब्रह्म-
चारी च पक्वान्तस्वामिनावुभौ । तयोरन्नं न भोक्तव्यं भुक्त्वा चान्द्रा-
यणं चरेत्’ ॥ इति । यच्च पार्वणश्राद्धकर्तुरन्नभोजने भरद्वाज आह—
‘पक्षे वा यदि वा मासे यस्य नाश्रन्ति देवताः । भुक्त्वा दुरात्मनस्तस्य
द्विजश्चान्द्रायणं चरेत्’ ॥ इति तदुभयमप्यभ्यासविषयम् । पूर्वपरि-
गणितातिरिक्ता ये निपिद्धाचरणशीलास्तदन्नभोजने तु—‘निराचारस्य
विप्रस्य निपिद्धाचरणस्य च । अन्नं भुक्त्वा द्विजः कुर्याद्दिनमेकम-
भोजनम्’ ॥ इति पट्त्रिंशन्मतोक्तं द्रष्टव्यम् । अत्रैव सवत्सराभ्यासे
पट्त्रिंशन्मत एवोक्तम्—‘उपपातकयुक्तस्य अब्दमेकं निरन्तरम् । अन्नं
भुक्त्वा द्विजः कुर्यात्पराकं तु विशोधनम्’ ॥ इति । इदं चाभक्ष्यभक्षण-
प्रायश्चित्तकाण्डगतमविशेषोदितव्रतकदम्बकं हि छिजाग्न्यस्यैव ।

(१) द्विजश्चायणं चरेदिति इ ।

(२) पञ्चयज्ञाभ्यासं कृत्वा पराश्रमुपजीवति इ ।

क्षत्रियादीनां तु पादपादहान्या भवति । 'विप्रे तु सकलं देयं पादोनं क्षत्रिये स्मृतम् । वैश्येऽर्धं पाद एकस्तु शूद्रजातिषु शस्यते' ॥ इति विष्णुस्मरणात् ॥

इत्यभक्ष्यभक्षणप्रायश्चित्तप्रकरणम् ॥

निमित्तपरिगणनवेलायामुपपातकानन्तरं जातिभ्रंशकरादीनि परिगणितानि, तत्र प्रायश्चित्तान्युच्यन्ते । तत्र मनु' (११।१२४-१२५) - 'जातिभ्रंशकरं कर्म कृत्वान्यतममिच्छया । चरेत्सान्तपनं कृच्छ्रं प्राजापत्यमनिच्छया ॥ सङ्करापात्रकृत्यासु मासं शोधनमैन्दवम् । मलिनीकरणियेषु तप्तः स्याद्यावकस्यहम्' ॥ इति । अन्यतममिति सर्वत्र सम्बध्यते । यमेनाप्यत्र विशेष उक्तः—'सङ्करीकरणं कृत्वा मासमश्नाति यावकम् । कृच्छ्रातिकृच्छ्रमथवा प्रायश्चित्तं समाचरेत् ॥ अपात्रीकरणं कृत्वा तप्तकृच्छ्रेण शुध्यति । शीतकृच्छ्रेण वा शुद्धिर्महासान्तपनेन वा । 'मलिनीकरणियेषु तप्तकृच्छ्रं विशोनम्' इति । बृहस्पतिनापि जातिभ्रंशकरे विशेष उक्तः—'ब्राह्मणस्य रुजः कृत्वा रासभादिप्रमापणम् । निन्दितेभ्यो धनादानं कृच्छ्रार्धं व्रतमाचरेत्' ॥ इति । एतेषां च जातिभ्रंशकारादिप्रायश्चित्तानां मन्वाद्युक्तानां जातिशक्त्याद्यपेक्षया विषयो विभजनीयः । एवं योगीन्द्रहृद्गतमभक्ष्यभक्षणादिप्रायश्चित्त संक्षेपतो दर्शितम् ॥

(वी०मि०) अथ कथञ्चिदेव कारणोद्देश(१)समये सूचिते प्रकीर्णके पापे क्व(२)चित्क्वचित्प्रायश्चित्तमाह—

प्राणायामी जले स्नात्वा खरयानोद्भ्रूयानगः ॥

नग्नः स्नात्वा च भुक्त्वा च गत्वा चैव दिवा स्त्रियम् ॥२९०॥

गुरुं हुङ्कृत्य त्वङ्कृत्य विप्रं निर्जित्य वादतः ॥

वध्वा वा वाससा क्षिप्रं प्रसाद्योपवसेद्दिनम् ॥ २९१ ॥

विप्रदण्डोद्यमे कृच्छ्रस्वतिकृच्छ्रो निपातने ॥

कृच्छ्रातिकृच्छ्रोऽसृक्पाते कृच्छ्रोऽभ्यन्तरशोणिते ॥२९२॥

खररूपं यानमुद्भ्रूय वा यानमारुह्य गन्ता, नग्नः सन्नेव स्नानं

भोजनं वा कृतवान्, दिवा स्वभार्यासम्भोगी वा शुद्ध्यर्थं स्थावरजले स्नात्वा प्राणायामवान् स्यात् । एवकारेणाऽवधारणार्थकेन यानगतत्वं सूच्यते । चकारैः सर्वथाऽकामतः कृतं स्नानमात्रमिति समुच्चियते । गुरुं पित्राचार्यादिकं त्वङ्कृत्य त्वंशब्देन निर्भर्त्स्य विप्रं वा क्रोधे(१)न हुङ्कृत्य 'हुं तूष्णीमास्वे'त्यादिप्रकारेणाऽऽक्षिप्य वादेन जल्पाद्यात्मकेन विप्रं निर्जित्य च वाससा बध्वा च गुरुं विप्रं वा प्रासाद्यैकं दिनमुपवसेदेवं शुद्ध्यति । विप्रताडनार्थं दण्डोद्यमने कृच्छ्रः प्राजापत्यः शुद्धिहेतुः, विप्रोपरि दण्डप्रहारेण त्वतिकृच्छ्रः, प्रहारेण विप्रस्याऽसृजो रुधिरस्य पाते कृच्छ्रातिकृच्छ्रः, अभ्यन्तरस्थ एव शोणिते कृच्छ्रः अकामकृते । कामकृते तु कृच्छ्रद्वयम् । अतिपातकेषु प्रायश्चित्तं 'द्वित्वा लिङ्गवधस्तस्ये'ति प्रागुक्तम् । जा(२)तिभ्रंशकरादिषु पापेषु मनुः-

जातिभ्रंशकरं कर्म कृत्वाऽन्यतममिच्छया ।

चरेत्सान्तपनं कृच्छ्रं प्राजापत्यमनिच्छया ॥

सङ्करापात्रकृत्यासु मासं शोधनमैन्दवम् ।

मलिनीकरणीयेषु तप्तः स्याद्यावकैस्त्रयहम् ॥ २९०-२९२ ॥

(मित्ता०) अधुना प्रकृतमनुसरामः—महापातकमतिपातकमनुपातकमुपपातकं प्रकीर्णकमिति पञ्चविधं पापजातमुक्तम् । तत्र चतुर्विधपापे प्रायश्चित्तमभिधाय क्रमप्राप्ते प्रकीर्णके प्रायश्चित्तमाह— प्राणायामीति । खरयुक्तं यानं खरयानम् । उष्ट्रयुक्तं यानमुष्ट्रयानं रथगन्ध्यादि तेनाध्वगमनं कृत्वा दिगम्बरः स्नात्वाभ्यवहृत्य दिवा वासरे च निजाङ्गनासंभोगं कृत्वा च तडागतरङ्गिण्यादाववगाह्य कृतप्राणायामः शुद्ध्यति । इदं च कामकारविषयम् (११२०२)—'उष्ट्रयानं समारुह्य खरयानं तु कामतः । (३)सवासा जलमाप्लुत्य प्राणायामेन शुद्ध्यति' ॥ इति मनुस्मरणात् । अकामत स्नानमात्रं कल्प्यम् । साक्षात्खरारोहणे तु द्विगुणावृत्तिः कल्पनीया । तस्य गुरुत्वात् ॥ २९० ॥

(मित्ता०) किञ्च—

गुरुमिति । गुरु जनकादिकं त्वङ्कृत्य त्वमेवमात्थ त्वयैवं कृतमित्येकवचनान्तयुष्मच्छब्दोच्चारणेन निर्भर्त्स्य विप्रं वा ज्यायांसं समं

(१) मक्रोध—इति ख० पु० पाठ ।

(२) जातिभ्रंशकरादीनि प्रायश्चित्तान्याह मनु—इति ख० पु० पाठ ।

(३) स्नात्वा तु विप्रो दिवसा इति पाठ ।

कनीयांसं वा सक्रोधं हुं तूष्णीमास्व, हुं मा बहुवादीः, इत्येवमाक्षि-
प्य जलपवितण्डाभ्यां जयफलाभ्यां विप्रं निर्जित्य कण्ठे वाससा
मृदुस्पर्शनापि बध्वा क्षिप्रं पादप्रणिपातादिना प्रसाद्य क्रोध त्याज-
यित्वा दिनमुपवसेत् अनश्नन्कृत्स्न वासरं नयेत् । यत्तु यमेनोक्तम्-
'वादेन ब्राह्मणं जित्वा प्रायश्चित्तविधित्सया । त्रिरात्रोपोषितः स्नात्वा
प्रणिपत्य प्रसादयेत्' ॥ इति, तदभ्यासविषयम् ॥ २९१ ॥

(मिता०) किञ्चाह—

विप्रेति । विप्रजिघांसया दण्डाद्युद्यमे कृच्छ्रः शुद्धिहेतुः । निपा-
तने ताडने अतिकृच्छ्रः । अस्मृकपाते रुधिरस्त्रावणे पुनः कृच्छ्राति-
कृच्छ्रः । अभ्यन्तरशाणितेऽपि कृच्छ्रः शुद्धिहेतुः । बृहस्पतिनाप्यत्र
विशेष उक्तः—'काष्ठादिना ताडयित्वा त्वभेदे कृच्छ्रमाचरेत् । अस्थि
भेदेऽतिकृच्छ्रः स्यात्पराकस्त्वङ्कर्तने' ॥ इति । पादप्रहारे तु यम
आह—'पादेन ब्राह्मणं स्पृष्ट्वा प्रायश्चित्तविधित्सया । दिवसोपोषितः
स्नात्वा प्रणिपत्य प्रसादयेत्' ॥ इति । मनुना त्वन्यानि प्रकीर्णकप्रा-
यश्चित्तानि दर्शितानि (११।२०२)—'विनाद्भिरण्डु वाप्यार्तः शारीरं
संनिषेव्य तु । सचैलो वहिराण्डुत्य गामालभ्य विशुध्यति' ॥ इति ।
विनाद्भिरित्यसंनिहितास्वपीत्यर्थः । शारीर मूत्रपुरीषादि । इदमका-
मविषयम् । कामतस्तु—'आपन्नतो विना तोय शारीर यो निषेवते ।
एकाह क्षपणं कृत्वा (१)सचैलो जलमाविशेत्' ॥ इति यमोक्तं वेदित-
व्यम् । यत्तु सुमन्तुवचनम्—'अप्स्वग्नौ वा मेहतस्तप्तकृच्छ्रम्' इति,
तदनार्तविषयमभ्यासविषयं वा । नित्यश्रौतादिकर्मलोपे तु मनुराह
(११।२०३)—'वेदोदितानां नित्यानां कर्मणां समतिक्रमे । स्नातकत्र
तलोपे च प्रायश्चित्तमभोजनम्' ॥ इति । श्रौतेषु दर्शपौर्णमासादि
कर्मसु स्मार्तेषु चानित्यहोमादिषु प्रतिपदोक्तेष्वदिप्रायश्चित्तैरुपवा-
सस्य समुच्चयः । स्नातकत्रतानि च—'न जीर्णमलवद्वासा भवेच्च वि-
भवे सति' इत्येवमादीनि प्रागुक्तानि । स्नातकत्रतमाधिकृत्य क्रतुना-
प्युक्तम्—'पतेपामाचारणामेकैकस्य व्यतिक्रमे गायत्र्यष्टशत जप्यं
कृत्वा पूतो भवति' इति । पञ्चमहायज्ञाकरणे तु बृहस्पतिराह—'अ-
निर्वर्त्य महायज्ञान्यो भुङ्क्ते प्रत्यहं गृही । अनातुरः सति धने कृच्छ्रा-
र्धेन विशुध्यति ॥ आहिताग्निरुपस्थानं न कुर्याद्यस्तु पर्वणि । ऋतौ

न गच्छेद्भार्या वा सोऽपि कृच्छ्रावमाचरेत्' ॥ इति । द्वितीयादिभार्यापरमे तु देवल आह—'मृतां द्वितीयां यो भार्यां दहेद्वैतानिकाग्निमिः । जीवन्त्यां प्रथमायां तु सुरापानसमं हि तत्' ॥ इति । स्वभार्याभिशंसने तु यम आह—'स्वभार्या तु यदा क्रोधादगम्येति नरो वदेत् । प्राजापत्यं चरेद्विप्रः क्षत्रियो दिवसान्नव ॥ षड्भ्रात्रं तु चरेद्वैश्यस्त्रिरात्रं शूद्र आचरेत्' ॥ इति ॥

अस्नानभोजनादौ हारीत आह—'बहन्कमण्डलु रिकमन्नातोऽश्रंश्च भोजनम् । अहोरात्रेण शुद्धिः स्याद्दिनजप्येन चैव हि' ॥ इति । एकपङ्क्त्युपविष्टानां स्नेहादिना वैषम्येण दानादौ यम आह—'न पङ्क्त्यां विषम दद्यान्न याचेत न दापयेत् । याचको दापको दाता न वै स्वर्गस्य गामिनः ॥ प्राजापत्येन कृच्छ्रेण मुच्यते कर्मणस्ततः ॥ नदीसङ्क्रमहन्तुश्च कन्याविघ्नकरस्य च । समे विषमकर्तुश्च निष्कृ(१) तिर्नोपपद्यते ॥ त्रयाणामपि चैतेषां प्रत्याप(२)त्तिं च मार्गताम् । भैक्षलब्धेन चाग्नेन द्विजश्चान्द्रायणं चरेत्' ॥ इति । सङ्क्रम उदकावतरणमार्गः । समे विषमकर्ता पूजादौ । इन्द्रधनुर्दर्शनादावृष्यशूद्र आह—'इन्द्रचापं पलाशाग्निं यदन्यस्य प्रदर्शयेत् । प्रायश्चित्तमहोरात्रं धनुर्दण्डश्च दक्षिणा' ॥ पतितादिसम्भाषणे तु गौतम आह—'न म्लेच्छाशुच्यधार्मिकैः सह सम्भाषेत । सम्भाष्य पुण्यकृतो मनसा ध्यायेत् । ब्राह्मणेन सह वा सम्भाषेत तल्पान्नधनलाभवधे पृथग्वर्षाणि' इति । भार्यान्नघनानां लाभस्य वधे विघ्नकरणे प्रत्येकं संवत्सरं प्राकृतं ब्रह्मचर्यम् । तथा ब्रह्मसूत्रं विना विण्मूत्रोत्सर्गादौ स्मृत्यन्तरे प्रायश्चित्तमुक्तम्—'विना यक्षोपवीतेन यद्युच्छिष्टो भवेद्विजः । प्रायश्चित्तमहोरात्रं गायत्र्यष्टशतं तु वा' ॥ तत्र ऊर्ध्वोच्छिष्टे उपवासः, अध उच्छिष्टे भक्षोदकपानादिषु गायत्रीजप इति व्यवस्था । अकामतस्तु—'पिवतो मेहतश्चैव भुञ्जतोऽनुपवीतिनः । प्राणायामात्रिकं पदकं नक्तं च त्रितयं क्रमात्' ॥ इति स्मृत्यन्तरोक्तं द्रष्टव्यम् । भुक्त्वा शौचार्थाऽऽचमनमकृत्वोत्थाने तु—'यद्युत्तिष्ठत्यनाचान्तो भुक्त्वा वानशान्ततः । सद्यः स्नानं प्रकुर्वीत सोऽन्यथा पतितो भवेत्' ॥ इति स्मृत्यन्तरोक्तं द्रष्टव्यम् । चौराद्युत्सर्गादौ वसिष्ठ आह—'दण्डोत्सर्गं राजकरात्रमुपवसेत्त्रिरात्रं पुरोहितः कृच्छ्रमदण्ड्यदण्डने पुरोहित

स्त्रिरात्रं राजा कुनखी श्यावदन्तश्च कृच्छ्रद्वादशरात्रं चरित्वोद्धरे-
याताम्' इति । उद्धरेयातां कुत्सितानां दन्तानां नखानां चोद्धरणं
कुर्यातामित्यर्थः । स्तेनपतितादिपङ्क्तिभोजने तु मार्कण्डेय आह—'अ-
पाङ्केयस्य यः काश्चित्पङ्क्तौ भुङ्क्ते द्विजोत्तमः । अहोरात्रोपितो भूत्वा
पञ्चगव्येन शुद्ध्यति' ॥ इति ॥

नीलीविषये त्वापस्तम्ब आह—'नीलीरक्तं यदा वस्त्रं ब्राह्मणो-
ऽङ्गेषु धारयेत् । अहोरात्रोपितो भूत्वा पञ्चगव्येन शुद्ध्यति ॥ रोमकू-
पैर्यदा गच्छेद्द्रसो नील्यास्तु कस्यचित् । त्रि(१)षु वर्णेषु सामान्यं
तप्तकृच्छ्रं विशोधनम् ॥ पालनं विक्रयश्चैव तद्वृत्त्या चोपजीवनम् ।
पातनं च भवेद्वि(२)प्रस्त्रिभिः कृच्छ्रैर्व्यपोहति ॥ नीलीदारु यदा मि-
न्धाद्ब्राह्मणस्य शरीरतः । शोणितं दृश्यते यत्र द्विजश्चान्द्रायणं च-
रेत् ॥ स्त्रीणां क्रीडार्थसम्भोगे शयनीये न दुष्यति' ॥ इति । भृगुणा-
प्युक्तम्—'स्त्रीधृता शयने नीली ब्राह्मणस्य न दुष्यति । नृपस्य वृद्धौ
वैश्यस्य पर्ववर्ज्यं विधारणम्' ॥ इति । तथा वस्त्रविशेषकृतश्च प्र-
तिप्रसवः—'कम्बले पट्टसूत्रे च नीलीरागो न दुष्यति' ॥ इति स्म-
रणात् । ब्रह्मतरुनिर्मितखट्वाद्यारोहणे शङ्ख आह—अध्यस्य शयनं
यानमासनं पादुके तथा । द्विजः पलाशवृक्षस्य त्रिरात्रं तु व्रती भ-
वेत् ॥ क्षत्रियस्तु रणे पृष्ठं दत्त्वा प्राणपरायणः । संवत्सरं व्रतं कुर्या-
च्छित्त्वा वृक्षं फलप्रदम् ॥ द्वौ विप्रौ ब्राह्मणाग्नी वा दम्पती गोद्विजो-
त्तमौ । अन्तरेण यदा गच्छेत्कृच्छ्रं सान्तपनं चरेत् ॥ होमकाले तथा
दोहे स्वाध्याये दारसद्ब्रहे । अन्तरेण यदा गच्छेद्विजश्चान्द्रायणं च-
रेत् ॥ इति । दोहे साध्याद्याद्यङ्गभूते । एतच्चाभ्यासविषयम् । सच्छि-
द्रादित्याद्यरिष्टदर्शनादौ शङ्ख आह—'दुःस्वप्नारिष्टदर्शनादौ घृतं सु-
वर्णं च दद्यात्' इति ॥

क्वचिद्देशविशेषगमनेऽपि देवल आह—'सिन्धुसौवीरसौराष्ट्रां-
स्तथा प्रत्यन्तवासिनः । अङ्ग(३)वङ्गकालिङ्गान्त्रान् गत्वा संस्कारम-
र्हति' । एतच्च तीर्थयात्राव्यतिरेकेण द्रष्टव्यम् । स्वपुरीपदर्शनादौ
यम आह—'प्रत्यादित्यं न मेहेत न पश्येदात्मनः शकत् । हृष्टा सूर्ये
निरीक्षेत गामग्निं ब्राह्मणं तथा' ॥ इति । शङ्खोऽप्याह—'पादप्रतपनं

— (१) त्रिवर्णेषु च सामान्यं इ । (२) भवेद्विषे त्रिभि इ ।

(३) अङ्गवङ्गकालिङ्गाक्ष ।

कृत्वा कृत्वा घन्दिमधस्तथा । कुशैः प्रमृज्य पादौ तु दिनमेकं व्रती भवेत् ॥ इति । क्षत्रियाद्युपसंग्रहणे हारीत आह—‘क्षत्रियाभिवा दनेऽहोरात्रमुपवसेत्, वैश्याभिवादाने द्विरात्रम्, शूद्रस्याभिवादाने त्रिरात्रमुपवासः’ इति । तथा ‘शय्यारूढपादुकोपानहारोपितपादो च्छिष्टान्धकारस्थश्राद्धकृज्जपदेवपूजानिरताभिवादाने त्रिरात्रमुपवासः स्यादन्यत्र निमन्त्रितेनान्यत्र भोजनेऽपि त्रिरात्रम्’ इति ॥

समित्पुष्पादिहस्तस्याभिवादानेऽप्येतदेव—‘समित्पुष्पकुशाज्या म्बुमृदन्नाक्षतपाणिकम् । जप होमं च कुर्वाणं नाभिवादेत वै द्विजम्’ ॥ इत्यापस्तम्बीये जपादिभिः समाभिव्याहारात् । अभिवादकस्यापीदमेव प्रायश्चित्तम्—‘नोदकुम्भहस्तोऽभिवादयेत् न भैक्षं चरेन्न पुष्पा ज्यादिहस्तो नाशुचिर्न जपन्न देवपितृकार्यं कुर्वन्न शयानः’ इति तस्यापि शङ्केन प्रतिषेधात् । एवमन्यान्यपि वचांसि स्मृत्यन्तरतोऽन्वेष्याणि ग्रन्थगौरवभयाद् न लिख्यन्ते ॥ २९२ ॥

इति प्रकीर्णकप्रायश्चित्तप्रकरणम् ।

(वी०मि०) निमित्तानामानन्त्येन प्रतिव्यक्ति वक्तुमशक्यत्वादनुक्तप्रायश्चित्तेषु पापेषु सामान्यतः प्रायश्चित्तकल्पमाह—

देशं कालं वयः शक्तिं पापं चाऽवेक्ष्य यत्नतः ॥

प्रायश्चित्तं प्रकल्प्यं स्याद्यत्र चोक्ता न निष्कृतिः ॥२९३॥

उक्तप्रायश्चित्त(१)पापस्य न्यूनमधिकं सम वा देशादिकं यत्नतोऽवेक्ष्य विशिष्याऽनुक्तनिष्कृतिविशेषे न्यूनाधिकसमप्रायश्चित्तानि कल्प्यानि । चकाराभ्यां ज्ञानाऽज्ञानाकृतत्वसमुच्चय ॥ २९३ ॥

(मिता०) निमित्तानामानन्त्यात्प्रतिव्यक्तिप्रायश्चित्त(२)स्य वक्तुमशक्यत्वात्सामान्येनोपदिष्टानुपदिष्टविषये प्रायश्चित्तविशेषज्ञानार्थमिदमाह—

देशमिति । यदुक्तं प्रायश्चित्तजातं वक्ष्यमाणं वा तद्देशादिकमवेक्ष्य यथा कर्तुं प्राणविपत्तिर्न भवति तथा विषयविशेषे कल्पनीयम् । इतरथा प्रधाननिवृत्तिप्रसङ्गात् । तथा च वक्ष्यति—‘वायुमक्षो दिवा तिष्ठन्नार्त्रिं नीत्वाप्सु सूर्यदृक्’ इति, तत्र यदि हिमवद्गिरिनिकटवर्ति-

नामुद(१)कवास उपदिश्यते-अतिशीताकुलिते वा शिशिरादिकाले तदा प्राणवियोगो भवेदिति तद्देशकालपरिहारेणोद(१)कवासः कल्पनीयः । तथा वयोविशेषादपि यदि नवतिवार्षिकादेरपूर्णद्वादशवार्षिकस्य वा (२)द्वादशाब्दिकं प्रायश्चित्तमुपदिश्यते तदा प्राणा विपद्येरन्निति ततोऽन्यवयस्के तत्प्रायश्चित्तं कल्प्यम् । अत एव स्मृत्यन्तरे 'कचिदर्धं कचित्पादः' इति वृद्धादिषु प्रायश्चित्तस्य हासोऽभिहितः, तच्च प्राक्प्रपञ्चितम् । तथा धनदानतपश्चरणादिशक्त्यपेक्षया च । न हि निर्धनस्य पात्रे धनं वा पर्याप्तमित्याद्युपपद्यते । तथोद्विक्तपित्तादेर्वा पराकादिकं नापि स्त्रीशूद्रादेर्जपादिकम् । अत एव 'गजादीनामशक्नुवन् । दानं दातुं चरेत्कृच्छ्रमेकैकस्य विशुद्धये' इत्युक्तम् । तथा 'प्रायश्चित्तार्धमर्हन्ति स्त्रियो रोगिण एव च' इति तपस्यशक्तस्य स्मृत्यन्तरे प्रायश्चित्तस्य हासोऽभिहितः । तथा पापं च महापातकादिरूपेण सप्रत्ययाप्रत्ययसकृद्भ्यासादिरूपेण चावेक्ष्य यत्नतः सकलधर्मशास्त्रपर्यालोचनया प्रायश्चित्तं कल्पनीयम् । तत्राकामतो यद्विहितं तदेव कामकृते द्विगुणं कामतोऽभ्यासे चतुर्गुणमित्येवं स्मृत्यन्तरानुसारेण कल्पनीयम् । तथा-'महापापोपपापाभ्यां योऽभिशंसेन्मृषा परम् । अब्भक्षो मासमासीत्' इत्युक्तं, तत्र महापापोपपापयोस्तुल्यप्रायश्चित्तस्यायुक्तत्वान्महापापापेक्षयोपपातके मासिकत्र तस्य हासः कल्पनीयः । यत्र च हसितजृम्भि(३)ताक्रन्दितास्फालनादि नाकस्मात्कुर्यात् । तथा-'नोदन्वतोऽम्भसि स्नायान्न च श्मश्वन्वादि कर्तयेत् । अन्तर्वत्याः पतिः कुर्वन्नप्रजा भवति ध्रुवम्' ॥ इत्यादौ प्रायश्चित्तं नोपदिष्टं तत्रापि देशाद्यपेक्षया प्रायश्चित्तं कल्प्यम् । ननु न किञ्चिदपि निमित्तजातमनुकनिष्कृतिकमुपलभ्यते-'प्राणायामशतं कार्यं सर्वपापापनुत्तये । उपपातकजातानामनादिष्टस्य चैव हि' ॥ इत्यनुकनिष्कृतिष्वपि प्रायश्चित्तस्य वक्ष्यमाणत्वात् । गौतमेनाप्येतान्येवानादेशे विकल्पेन क्रियेरन्नित्येकाहादयः प्रतिपादिताः । उच्यते-सत्यमस्त्येव सामान्यतः प्रायश्चित्तोपदेशस्तथापि सर्वत्र देशकालादीनामपेक्षितत्वाद्दस्येव कल्पनावसरः । न च हसितादिषु सर्वत्र प्राणायामशतं युक्तम् । निमित्तस्य लघुत्वात् । अतः पापा-

(१) उदवास ङ ।

(२) द्वादशवार्षिकादिकं ङ ।

(३) जृम्भितास्फोटनानि ङ ।

पेक्षया हासः कल्पनीयः प्रायश्चित्तान्तरं वा । ननु कथं पापस्य लघु-
त्वं येन प्रायश्चित्तस्य हासकल्पना स्यात् । न च प्रायश्चित्तालपत्वा-
दिति वाच्यम् । अनुक्तनिष्कृतित्वादेव । सत्यम्, किन्तु अर्थवादसं-
कीर्तनाद् बुद्धिपूर्वबुद्धिपूर्वानुबन्धाद्यपेक्षया च सुबोध एव दोषस्य
गुरुलघुभावः । तथा दण्डहासवृद्धपेक्षया च प्रायश्चित्तगुरुलघुभावः ।
यथा ब्राह्मणावगोरणादौ सजातीयविषये प्राजापत्यादिकमुक्तम्, तत्र
यदा चाजुलोम्येन प्रातिलोम्येन वाऽवगोरणादि क्रियते, तदा मूर्धा
वसिकादिदण्डतारतम्यदर्श(१)नादेव दोषालपत्वमहत्त्वावगमात्प्रा-
यश्चित्तस्यापि गुरुलघुभावः कल्पनीयः । दर्शितश्च दण्डस्य गुरुलघु-
भावः 'प्रातिलोम्यापवादिषु द्विगुणस्त्रिगुणो दमः' इत्यादिना ॥ २९३ ॥

(वी०मि०) महापाताकिनां प्रायश्चित्तेन व्यवहार्यत्वमुक्तम्, यदि
त्वौद्धत्यात्पतितो न प्रायश्चित्तं करोति तदा किं कार्यमत आह—

दासीकुम्भं बहिर्ग्रामान्निरयेरन् स्वबान्धवाः ॥

पतितस्य बहिः कुर्युः सर्वकार्येषु चैव तम् ॥ २९४ ॥

चरितव्रत आयाते निनयेरन्नवं घटम् ॥

जु(२)गुप्सेरन्न चाऽप्येनं संविशेयुश्च सर्वशः ॥ २९५ ॥

पतितानामेष एव विधिः स्त्रीणां प्रकीर्तितः ॥

वासो गृहान्तिके देयमन्नं वासः सरक्षणम् ॥ २९६ ॥

दा(३)स्याः सपिण्डैः प्रेरितयाऽऽनीतं जलपूर्णं कुम्भं ग्रामाद्वहिः
पतितस्य स्वाज्ञातयो बान्धवा मातुलादयश्च निनयेरन् पर्यस्येर(४)न् ।
चकारेण दास्येव वा सपिण्डादिप्रयुक्ता घटं निनयेदिति समु-
च्चीयते ।

दासी घटमपां पूर्णं पर्यस्येत्प्रेतवत्पदा ।

अहोरात्रमुपासीरन्नाशौचं बान्धवैः सह ॥

इति मनुवचनात् । गौतम — 'पात्रमानीय घटात् पूरयित्वा दक्षि-
णामिमुखो यदा विपर्यस्येदमुमनुदकं करोमीति नामग्राहं तं सर्व-
ऽज्वालभेरन् प्राचीनावीतिनो मुक्ताशिखा विद्यागुरवो योनिसम्बन्धा-

(१) दर्शनारोक्षत्यत्र च ।

(२) जुगुप्सेयु — इति क० पु० पाठः ।

(३) पतितानीत — इति प० पु० पाठः । (४) पर्यस्येरन् — इति ख० पु० पाठः ।

अथ वीक्षेरन्नप उपस्पृश्य ग्रामं प्रविशेयुः । एवं कुम्भाऽपवर्जनान-
न्तरं पतितं सर्वकार्येषु विवाहसम्भाषणस्नेहा(१)सनश्राद्धशौचादि-
षु बहिः कुर्युः । एवकारेण स्नेहानुबन्धमपि व्यवच्छिनत्ति । यदि तु
बन्धुत्यागादन्यथा वा जातवैराग्यः अकामकृते महापातके प्रायश्चि-
त्तं पतितः परित्यक्तः करोति तदा त्वाह चरितेति । प्रायश्चित्तं कृत्वा
समागते तस्मिन् नवं घटं जलपूर्णं निनयेरन् बान्धवाः, न च
तं निन्देयुः सहाचनं च तेन कुर्युः सर्वे । आद्येन चकारेणाऽवमानं
सङ्गृहीतं निषेधति । द्वितीयेन विवाहाऽऽशौचादिव्यवहारसमुच्च-
यः । अपिकारेण नवघटनिनयातिकर्तव्यतासमुच्चयः । तदाह गौ-
तमः—‘यस्तु प्रायश्चित्तेन शुद्धेत्तस्मिन् शुद्धे शातकुम्भमयं पात्रं
पुण्यतमात् हृदात् पूरयित्वा स्रवन्तीभ्यो वा तत एनमुपस्पृ-
शेयेशुरथःस्मै तत्पात्रं दद्युस्तत्सम्प्रतिगृह्य जपेत्—‘शान्ता द्यौः
शान्ता पृथिवी शान्तं शिवमन्तरिक्षं यो रोचनस्तमिह गृह्णामी’-
त्येतैर्यजुर्भिः पावमानीभिस्तरत्समन्दीभिः कूष्माण्डैश्चाऽऽज्यं जु-
हुयाद्धिरण्यं दद्याद्ग्रां चाऽऽचार्याय । यस्य तु प्राणान्तिकं प्राय-
श्चित्तं स मृतः शुद्धेदेतदेव शान्त्युदकं सर्वेषूपपातकेषु । पुरुषस्य
पतितस्य परित्यागविधिः स्त्रीणां पतितानामतिदिशति पतिताना-
मिति । एष परित्यागस्य प्रायश्चित्तान्तरसङ्ग्रहस्य च विधिः प्रकारः
पतितानां स्त्रीणां मुनिभिः परिकीर्तितः । (२)इयांस्तु विशेषः—ऋतु-
निनयानन्तरमपि स्त्रीणां स्वगृहनिकटे वासो देयः, अन्नं वस्त्रं व्यभि-
चारसरक्षणपूर्वकं देयम् ॥ २९४—२९६ ॥

(मिता०) एवं महापातकादिभिः पतितस्य प्रायश्चित्तमुक्तं, य-
स्त्वौद्धत्यादेतन्न चिकीर्षति तस्य किं कार्यमित्यत आह—

दासीकुम्भमिति । जीवित एव पतितस्य ये स्वाज्ञातयो बान्ध-
वा मातृपक्षास्ते सर्वे सनिपत्य दासी प्रेष्या, तथा सपिण्डादिप्रेषि-
तया आनीतमपां पूर्णं कुम्भं घटं ग्रामाद्बहिर्निनयेयुः । एतच्चतुर्थ्या-
दिरिक्तातिथिष्वहः पञ्चमे भागे गुर्वादिसंनिधौ कार्यम् । (११११८२)—
‘पतितस्योदकं कार्यं सपिण्डैर्वा(३)न्धवैर्वहिः । निन्दितेऽहनि सायाहे
ज्ञात्यृत्विग्गुरुसन्निधौ’ ॥ इति मनुस्मरणात् । अथवा दास्येव सपि-

(१) स्नेहासन—इति नास्ति ख० पुस्तके । (२) अथ तु—इति क० पु० पाठः ।

(३) बान्धवैः सह ठ ।

ण्डादिप्रयुक्ता निनयेत् । यथाह मनुः (११।१८३)—‘दासी घटमपां पूर्णं पर्यस्येत्प्रेतवत्पदा । अहोरात्रमुपासीरन्नाशौचं बान्धवै सह’ ॥ इति । प्रेतवदिति दक्षिणामुखापसव्ययोः प्राण्यर्थम् । तच्च निनयनमुदकपिण्डदानादिप्रेतक्रियोत्तरकालं द्रष्टव्यम् । ‘तस्य विद्यागुरुन् योनिसम्बन्धांश्च सन्निपात्य सर्वाण्युदकादीनि प्रेतकर्माणि कुर्युः पात्रं चास्य विप(१)र्यस्येयुः दासः कर्मकरो वाऽवकरात् पात्रमानी य दासीघटात् पूरयित्वा दक्षिणाभिमुखः पदा विपर्यस्येत् अमुमनुदक करोमि इति नामग्राह त सर्वेऽन्वाल्भेरन् प्राचीनावीतिनो मुक्तशिखा विद्यागुरवो योनिसम्बन्धाश्च वीक्षेरन् अप उपस्पृश्य ग्रामप्रविशेयु’ इति गौतमस्मरणात् । अयं च त्यागो यदि बन्धुभिः प्रेर्यमाणोऽपि प्रायश्चित्तं न करोति तदा द्रष्टव्यः । तस्य गुरोर्बान्धवानां राज्ञश्च समक्षं दोषानमिख्याप्यानुभाष्य पुनः पुनराचारं लभस्वेति, स यद्येवमप्यनवस्थितमतिः स्यात्ततोऽस्य पात्रं विपर्यस्येदिति शङ्खस्मरणात् । ततस्तं लब्धोदकं पतितं सर्वकार्येषु सम्भाषणसहासनादिषु बहिः कुर्युर्वर्जयेयुः । तथा च मनुः (११।१८४)—‘निवर्तेरस्ततस्तस्मात्सम्भाषणसहासने । दायाद्यस्य प्रदानं च यात्रामेव च लौकिकीम्’ ॥ इति । यदि स्नेहादिना सम्भाषणं करोति तदा प्रायश्चित्तं कार्यम् । ‘अत ऊर्ध्वं तेन सम्भाष्य तिष्ठेदेकरात्रं जपन्सावित्रीमज्ञानपूर्वं ज्ञानपूर्वं चेन्निरात्र’मिति ॥ २९४ ॥

(मिता०) यदा तु बन्धुत्यागादन्यथा वा जातवैराग्यः प्रायश्चित्तमकृत, तदा किं कार्यमित्यत आह—

चरितेति । कृतप्रायश्चित्ते बन्धुसमीपं पुनरायाते तत्सपिण्डाद्यास्तेन सहिता नवमनुपहतं घटम् उदकपूर्णं निनयेयुः । एतच्च निनयन पुण्यहृदादिस्नानोत्तरकालं द्रष्टव्यम् । (११।१८६)—‘प्रायश्चित्ते तु चरिते पूर्णं कुम्भमपां नवम् । तेनैव सार्धं प्रास्येयुः स्नात्वा पुण्ये जलाशये’ ॥ इति मनुस्मरणात् । गौतमेन तु विशेष उक्तः—‘यस्तु प्रायश्चित्तेन शुद्धेत्तस्मिन् शुद्धे शातकुम्भमयं पात्रं पुण्यतमात् हृदात्पूरयित्वा स्रवन्तीभ्यो वा तत एनमप उपस्पर्शयेयुरथास्मै तत्पात्रं दक्षुस्तत्संप्रतिगृह्य जपेत्—‘शान्ता ध्यौः शान्ता पृथिवी शान्तं शिवमन्तरिक्षं यो रोचनस्तमिह गृह्णामि’ इत्येतैर्यजुर्मिः

पावमानीभिस्तरत्समन्दीभिः कूष्माण्डैश्चाज्यं जुहुयाद्विरण्यं दद्याद्वा
चाचार्याय । यस्य तु प्राणान्तिकं प्रायश्चित्तं स मृतः शुद्धेदे-
तदेव शान्त्युदकं सर्वेषूपपातकेषु' इति । तत्र एनं कृतप्रायश्चित्तं ते
नैव कुत्सयेयुः तथा सर्वकार्येषु क्रयविक्रयादिषु तेन सह संबन्ध-
हरेयुः ॥ २९५ ॥

(मिता०) पूर्वोक्तस्य पतितपरित्यागादिविधेरतिदेशमाह—

पतितानामिति । य एव पुरुषाणां परित्यागे पिण्डोदकदानविधिः
कृतप्रायश्चित्तानां परिग्रहविधिश्च स एव स्त्रीणामपि पतितानां वेदि-
तव्यः । इयांस्तु विशेषः—पतिताभ्योऽपि ताभ्यः (स्त्रिभ्यः) कृतो-
दकादिकर्मभ्यो वासस्तृणपर्णमयं कुटीगृहकं प्रधानगृहसमीपे देय-
म् । तथा प्राणधारणमात्रमग्नं मलिनं च वस्त्रं पुनः पुरुषान्तरोपभोग-
निवारणसहितं सन्यक्कारं देयम् ॥ २९६ ॥

(वी०मि०) स्त्रीणां न केवलं ब्रह्मवधादीन्येव पञ्च महापातका-
नि उपपातकानि च कुम्भापवर्जननिमित्ते पतनबीजानि किन्त्वन्या-
न्यपीत्याह—

नीचाभिगमनं गर्भपातनं भर्तृहिंसनम् ॥

विशेषपतनीयानि स्त्रीणामेतान्यपि ध्रुवम् ॥ २९७ ॥

हीनवर्णव्यभिचारित्वं ब्राह्मणव्यतिरिक्तस्यापि गर्भस्य भर्तृर्वा
हिंसनं स्त्रीणामेतान्यपि पुरुषादसाधारणानि पतनीयानि ध्रुवं नि-
श्चितं भवन्ति । अपिकारेण पुरुषपतननिमित्तसमुच्चय ॥ २९७ ॥

(मिता०) ननु काः पतिता यासामयं परित्यागविधिरित्यत आह—

नीचाभिगमनमिति । हीनवर्णगमनं गर्भपातनमब्राह्मण्या अपि
भर्तुः अब्रह्मणस्यापि हिंसनमित्येतानि स्त्रीणामसाधारणानि पतन-
निमित्तानि । अपिशब्दात्पुरुषस्य यानि पतननिमित्तानि महापातका-
त्तिपातकानुपातकान्यभ्यस्तानि चोपपातकादीनि तान्यपि स्त्रीणां
ध्रुवं निश्चितं पतनकारणानि भवन्ति । अत एव शौनकः—'पुरुषस्य
यानि पतनमित्तानि स्त्रीणामपि तान्येव, ब्राह्मणी हीनवर्णसेवाया-
मधिकं पतति' इति । यत्तु वासिष्ठेन—'त्रीणि स्त्रियाः पातकानि लो-
के धर्मविदो विदुः । भर्तुर्वधो भ्रूणहत्या स्वस्य गर्भस्य पातनम्' ॥
इति भ्रूणहत्याग्रहणं कृतं, तत् दृष्टान्तार्थं न पुनरितरेषां महा

पातकादीनां पतनहेतुत्वनिरासार्थम् । यदपि तेनैव—‘चतस्रस्तु परि-
त्याज्याः शिष्यगा गुरुगा च या । पतिघ्नी च विशेषेण जुङ्गितो
पगता च या’ ॥ इति चतसृणामेव परित्याग इत्युक्तं तथापि तासां
प्रायश्चित्तमचिकीर्षन्तीनां मध्ये चतसृणामेव शिष्यगादीनां चैलाभ-
गृहवासादिजीवनहेतुत्वाद्युच्छेदेन त्यागं कुर्यान्नान्यासामित्यभिप्रा-
यः । अतश्चान्यासां पतितानां प्रायश्चित्तमकुर्वतीनामपि वासो
गृहान्तिके देयमित्यादिकं कर्तव्यमित्यवगम्यते ॥ २९७ ॥

(वी०मि०) ‘चरितव्रत आयात’ इत्याद्युक्तमपवदति—

शरणागतबालस्त्रीर्हिंसकान् संवसेन्नतु ॥

चीर्णव्रतानपि सतः कृतघ्नसहितानिमान् ॥ २९८ ॥

शरणागतर्हिंसकार्दीस्तु कृतघ्नसहितान् कृतघटापवर्जनप्रायश्चि-
त्तानपि सतः न संवसेन्न व्यवहरेदित्यर्थः ॥ २९८ ॥

(मिता०) ‘जुगुप्सेरन्न चाप्येनं संविशेयुश्च सर्वश’ इत्यस्याप-
वादमाह—

शरणेति । शरणागतादिव्यापादनकारिणः कृतघ्नसहितान्प्राय-
श्चित्तेन क्षीणदोषानपि न संव्यवहरेदिति वाचनिकोऽयं प्रतिषेधः,
किमिति वचनं न कुर्यात्, न हि वचनस्यातिभारोऽस्ति, अतश्च य-
द्यपि व्यभिचारिणीनां वधेऽल्पीय एव प्रायश्चित्तं, तथापि वाचनेको-
ऽयं संव्यवहारप्रतिषेधः ॥ २९८ ॥

(वी०मि०) प्रायश्चित्तानन्तरं घटं निनयते तस्य कृत्यमाह—

घटेऽपवर्जिते ज्ञातिमध्यस्थो यवसं गवाम् ॥

प्रदद्यात्प्रथमं गोभिः सत्कृतस्य हि सत्क्रिया ॥ २९९ ॥

यवसं घासं गवामर्थं प्रदद्यात् । हि यतस्तद्दत्तघासभक्षणेन प्रथ-
मं गोभिः सत्कृतस्य ज्ञात्यादिभिः सत्क्रिया कर्तव्या । गोभिर्घासस्या-
ऽभक्षणे पुनः प्रायश्चित्तं कारयेदिति भावः ॥ २९९ ॥

(मिता०) एव प्रसङ्गेन स्त्रीषु विशेषमभिधाय प्रकृत एव चरि-
तव्रतविधौ विशेषमाह—

घटे इति । घटेऽपवर्जिते हृदादुद्धृत्य पूर्णं कुम्भेऽवनिनीतेऽसौ
चरितव्रतः सपिण्डादिमध्यस्थो गोभ्यो यवसं दद्यात् । ताभिः प्रथ-
मं सत्कृतस्य पूजितस्य पश्चाज्ज्ञातिभिः सत्क्रिया कार्या । गोभिश्च

तस्य सत्कारस्तद्वृत्तयवसंभक्षणमेव । यदि गावस्तद्वृत्त यवसं न
गृह्णीयुस्तर्हि पुनः प्रायश्चित्तमनुतिष्ठेत् । यदाह हारीतः—‘स्वशिर-
सा यवसमादाय गोभ्यो दद्याद्यदि ताः प्रतिगृह्णीयुरथैनं प्रवर्तयेयुः,
इतरथा नेत्यभिप्रेतम्’ ॥ २९९ ॥

(वी०मि०) एवं पापानि प्रायश्चित्तसहितान्यभिधाय प्रायश्चित्त-
पूर्वकृत्यमाह—

विख्यातदोषः कुर्वीत पर्षदोऽनुमतं व्रतम् ॥

अनभिविख्यातदोषस्तु रहस्यं व्रतमाचरेत् ॥ ३०० ॥

परज्ञातदोषस्यवरवेदप्रायश्चित्तविज्ञब्राह्मणसमुदायात्मकस्य पर्ष-
दः समीपमागत्य तदनुमतं व्रतं प्रायश्चित्तं कुर्वीत । परैरज्ञातदोषस्तु
रहस्यमप्रकाश प्रायश्चित्तमाचरेत् ॥ ३०० ॥

(मिता०) महापातकादिपञ्चविधेऽपि दोषगणे प्रातिस्विकव्रत-
सन्दोहमभिधायाऽधुना सकलव्रतसाधारण धर्ममाह—

विख्यातदोष इति । यो दोषो यावत्कर्तृसम्पाद्यस्ततोऽन्यैर्विख्यातो
विज्ञातो दोषो यस्यासौ पर्षदुपदिष्टं व्रतं कुर्यात् । यद्यपि स्वयं सक-
लशास्त्रार्थविचारचतुरस्तथापि पर्षत्समीपमुपगम्य तथा सह विचा-
र्य तदनुमतमेव कुर्यात् । तदुपगमने चाङ्गिरसा विशेष उक्तः—‘कृते
निःसंशये पापे न भुञ्जीतानुपस्थितः । भुञ्जानो वर्धयेत्पापं यावन्ना-
ख्याति पर्षदि ॥ सचैलं वाग्यतः स्नात्वा क्लिन्नवासाः समाहितः ।
पर्षदानुमतस्तत्त्वं सर्वं विख्यापयेन्नरः । व्रतमादाय भूयोपि तथा स्ना-
त्वा व्रतं चरेत्’ ॥ इति । विख्यापनं च पर्षदक्षिणादानानन्तरं
कार्यम् । यथाह पराशरः—‘पापं विख्यापयेत्पापी दत्त्वा धेनुं
तथा वृषम्’ इति । एतच्चोपपातकविषयम् । महापातकादि-
श्वधिकं कल्प्यम् । यत्तूक्तम्—‘तस्माद्द्विजः प्राप्तपापः सकृदा-
प्लुत्य वारिणि । विख्या(१)प्य पापं पर्षद्भ्यः किञ्चिद्दत्त्वा व्रतं
चरेत्’ ॥ इति, तत्प्रकीर्णकविषयम् । पर्षत्स्वरूपं च मनुना दर्शितम्—
‘त्रैविद्यो हैतुकस्तर्की नै(२)रुक्तो धर्मपाठकः । त्रयश्चाश्रमिणः पूर्वं पर्ष-
देषा दशावरा’ ॥ हैतुको मीमांसार्थादितत्त्वज्ञः । तर्की न्यायशास्त्रकु-
शलः । तथान्यदपि पर्षद्व्यंतेनैव दर्शितम्—‘ऋग्वेदविद्यजुर्विच्च सा-

मवेदविदेव च । अपरा पर्षद्विज्ञेया धर्मसंशयनिर्णये' ॥ इति ।
 तथा—'ए(१)कोऽपि वेदविद्धर्मं यं व्यवस्येत्समाहितः । स ज्ञेयः पर-
 मो धर्मो नाज्ञानामुदितोऽयुतैः' ॥ इति । कासां च पर्षदां सम्मवापे
 क्षया व्यवस्था महापातकाद्यपेक्षया वा । येत्तु स्मृत्यन्तरेऽभिहितम्—
 'पातकेषु शत पर्षत्सहस्रं महदादिषु । उपपापेषु पञ्चाशत्स्वल्प स्व-
 ल्पे तथा भवेत्' ॥ इति, तदपि महापातकादिदोषानुसारेण
 पर्षदो गुरुलघुभावप्रतिपादनपरं न पुनः संख्यानियमार्थम् । मन्वादि
 महास्मृतिविरोधप्रसङ्गात् । तथा देवलेन चात्र विशेषो दर्शितः—
 'स्वयं तु ब्राह्मणा ब्रूयुरल्पदोषेषु निष्कृतिम् । राजा च ब्राह्मणाश्चैव म-
 हत्सु च परीक्षितम्' ॥ इति । (२) तथा च पर्षदा अवश्य व्रतमुपदे-
 ष्टव्यम्—'आर्तानां मार्गमाणानां प्रायश्चित्तानि ये द्विजाः । जानन्तो
 न प्रयच्छन्ति ते यान्ति समतां तु तैः' ॥ इत्यङ्गिरःस्मरणात् । (३) त-
 या पर्षदा ज्ञात्वैव व्रतमुपदेष्टव्यम्—'अज्ञात्वा धर्मशास्त्राणि प्रायश्चि-
 त्तं ददाति यः । प्रायश्चित्ती भवेत्पूतः किल्बिषं पर्षदं व्रजेत्' ॥ इति
 वसिष्ठस्मरणात् । क्षत्रियादीनां तु कृतैतसां धर्मोपदेशे विशेषोऽङ्गि-
 रसा दर्शितः—'न्यायतो ब्राह्मण क्षिप्रं क्षत्रियादेः कृतैतसः । अन्त-
 रा ब्राह्मणं कृत्वा व्रतं सर्वं समादिशेत् ॥ तथा शूद्रं समासाद्य सदा
 धर्मपुरःसरम् । प्रायश्चित्तं प्रदातव्यं जपहोमविवर्जितम्' ॥ इति ।
 तत्र च यागाद्यनुष्ठानशीलानां जपादिकं वाच्यम् । इतरेषां तु
 तपः । 'कर्मनिष्ठास्तपोनिष्ठाः कदाचित्पापमागताः । जपहोमादिकं
 तेभ्यो विशेषेण प्रदीयते ॥ ये नामधारका विप्रा मूर्खा धनविवर्जि-
 ताः । कृच्छ्रचान्द्रायणादीनि तेभ्यो दद्याद्विशेषतः' ॥ इति ॥

इति प्रकाशप्रायश्चित्तप्रकरणम् ।

(मित्ता०) व्याख्याय ख्यातदुरितशातनीं व्रतसन्ततिम् ।

रहःकृताद्यसन्दोहहारिणीं व्याहरन्मुनिः ॥

तत्र प्रथमं सकलरहस्यव्रतसाधारणं धर्ममाह—

अनभिख्यातदोष इति । कर्तव्यतिरिक्तैरनभिख्यातो दोषो यस्या-

(१) एकोऽपि धर्मविद्धर्ममिति पाठः ।

(२) तथा च पर्षदा यः ।

(३) तथा च यः ।

स्त्री रहस्यमप्रकाशं प्रायश्चित्तमनुतिष्ठेत् । अतः स्त्रीसम्भोगादौ त-
स्या अपि कारकत्वात् तदितरैराविज्ञातदोषस्य रहस्यव्रतमिति मन्त-
व्यम् । अत्र यदि कर्ता स्वयं धर्मशास्त्रकुशलस्तदा परस्मिन्प्रवि-
भाव्य स्वनिमित्तोचितं प्रायश्चित्तमनुतिष्ठेत् । यस्तु स्वयमनभिज्ञो-
ऽसौ केनचिद्रहो ब्रह्महत्यादिकं कृतं तत्र किं रहस्यप्रायाश्चित्तमित्य-
न्यव्याजेनावगम्य रहोव्रतमनुतिष्ठेत् । अत एव स्त्रीशूद्रयोरप्यमुनैव
मार्गेण रहस्यव्रतज्ञानसिद्धेरधिकारसिद्धिः । न च वाच्यं रहस्य
व्रतानां जपादिप्रधानत्वादविद्ययोश्च स्त्रीशूद्रयोस्तदनुपपत्तेरनधिकार
इति । यतोऽनैकान्ततो रहस्यव्रतानां जपादिप्रधानत्वम् । दानादेर-
प्युपदेशात् , गौतमोक्तप्राणायामादेरपि सम्भवाच्च । इतरेषामपि म-
न्त्रदैवतर्षिच्छन्दःपरिज्ञानमात्रमेवाऽधिकारोपयोगि न त्वन्यविषयम् ।
न हि तडागनिर्माणादौ ज्योतिष्टोमादिविषयिणी प्रतिपत्तिरुपशुज्य
ते । देवतादिपरिज्ञानं त्ववश्यमपेक्षणीयम् । 'अविदित्वा ऋषिं छन्दो
दैवतं योगमेव च । योऽध्यापयेज्जपेद्वापि पापीयाञ्जायते तु सः' ॥
इति व्यासस्मरणात् । अत्राप्याहारविशेषानुक्तौ पयःप्रभृतयः, काल-
विशेषानुक्तौ संवत्सरादयः, देशविशेषानुक्तौ शिलोच्चयादयो गौत-
माद्याभिहिता प्रकाशप्रायश्चित्तवदन्वेपणीयाः ॥ ३०० ॥

(श्री० मि०) रहस्यकृतेषु पापेषु पूर्वोक्तमेव व्रतं कार्यं नेत्याह—

त्रिरात्रोपोषितो जप्त्वा ब्रह्महा त्वघमर्षणम् ॥

अन्तर्जलो विशुद्ध्येत गां दत्त्वा च पयस्विनीम् ॥ ३०१ ॥

लोमभ्यः स्वाहेत्यथ वा दिवसं मारुताशनः ॥

जले स्थित्वाऽभिजुहुयाच्चत्वारिंशद्द्यूताहुतीः ॥ ३०२ ॥

त्रिरात्रोपोषितो हुत्वा कूष्माण्डीभिर्घृतं शुचिः ॥

ब्राह्मणस्वर्णहारी तु रुद्रजापी जले स्थितः ॥ ३०३ ॥

सहस्रशीर्षाजापी तु मुच्यते गुरुतल्पगः ॥

गौर्देया कर्मणोऽस्याऽन्ते पृथगेभिः पयस्विनी ॥ ३०४ ॥

प्राणायामशतं कार्यं सर्वपापापनुत्तये ॥

उपपातकजातानामनादिष्टस्य चैव हि ॥ ३०५ ॥

ओङ्काराभिष्टुतं सो(१)मं सलिलं पावनं पिबेत् ॥

कृत्वा हि रेतोविण्मूत्रप्राशनं तु द्विजोत्तमः ॥ ३०६ ॥

निशायां वा दिवा वापि यदज्ञानकृतं भवेत् ॥

त्रैकाल्यसन्ध्याकरणात्तत्सर्वं विप्रणश्यति ॥ ३०७ ॥

शुक्रियारण्यकजपो गायत्र्याश्च विशेषतः ॥

सर्वपापहरा ह्येते रुद्रैकादशिनी तथा ॥ ३०८ ॥

यत्र यत्र च सङ्कीर्णमात्मानं मन्यते द्विजः ॥

तत्र तत्र तिलैर्होमो गायत्र्या वाचनं तथा ॥ ३०९ ॥

वेदाभ्यासरतं क्षान्तं महायज्ञक्रियापरम् ॥

न स्पृशन्तीह पापानि महापातकजान्यपि ॥ ३१० ॥

वायुभक्षो दिवा तिष्ठन् रात्रिं नीत्वाऽप्सु सूर्यदृक् ॥

जप्त्वा सहस्रं गायत्र्याः श्रुद्ध्यैद्ब्रह्मवधादृते ॥ ३११ ॥

ब्रह्महा यः स त्रिरात्रोपोषणानन्तरं जलमध्येऽधर्मषण्लुकं त्रिजं-
प्त्वा पयस्विनीं गां च तदु(२)त्तरं दत्त्वा शुद्ध्यति । यद्वा दिवसमहो-
रात्रमेकं मारुताशन उपोषितः सन् जले स्थित्वा प्रातर्जलादुत्तीर्य
'लोमभ्यः स्वाहे'त्याद्यष्टभिर्मन्त्रैरेकैकेन पञ्च पञ्चाऽऽहुतय इत्येवं
चत्वारिंशत् घृताहुतीर्जुहुयात् । तत्र जलवासात्क्लेशात् त्रिरात्रोपवा-
ससाम्यम् । सुरापस्तु त्रिरात्रोपोषितः कूष्माण्डीभिर्घृतं चत्वारिंश-
दाहुतीर्हुत्वा शुचिर्भवति । ब्राह्मणस्वर्णहारी तु त्रिरात्रोपोषितो ज-
लमध्यस्थो 'नमस्ते रुद्र मन्यव' इति शतरुद्रियजपं कृत्वा शुचि-
र्भवति । गुरुतल्पगतस्तु 'सहस्रशीर्षा'जपशीलः पापान्मुच्यते । अत्र
ताच्छील्ये णिनिप्रत्ययादावृत्तिर्गम्यते ।

पौरुष सूक्तमावर्त्य मुच्यते सर्वकिल्बिषात् ।

आवृत्तौ च सङ्ख्याकाङ्क्षायां चत्वारिंशत्सङ्ख्याऽनुमी(३)यते ।
संसर्गप्रायश्चित्तं ब्रह्मवधादिप्रायश्चित्तैरेव व्याख्यातम् । एभिः सुरा-
(४)पायिसुवर्णस्तेयिगुरुतल्पगैः प्रत्येक कर्मणोऽस्य प्रायश्चित्तरूप-

(१) सोमसलिलं—इति मुद्रितपुस्तकपाठ । (२) तदनन्तर—इति ख० पु० पाठ ।

(३) चत्वारिंशत्सङ्ख्याऽनुमीयते—इति क० पु० पाठ ।

(४) सुरापायि—इत्याभ्य गोवधादिभिः—इत्यन्तो भाग ख० पुस्तके नोपलभ्यते ।

स्याऽन्ते पयस्विनी गौर्देया ब्राह्मणायेति । उपपातकैर्गोविधादिभिर्जा-
तानां सर्वेषां पापानामपगमाय प्राणायामशतं कार्यम् । चकारान्म
हापातके प्राणायामानां शतचतुष्टयमतिपातके शतद्वयं समुच्चीयते ।
यवकारेणाऽल्पतरपापेषु शतसङ्ख्याव्यवच्छेदेनाऽल्पप्राणायामसङ्ख्या-
मभिप्रैति । 'वाक्चक्षुःश्रोत्रत्वक्घ्राणमनोव्यतिक्रमेषु त्रिभिः प्राणायामैः
शुद्ध्यति । शूद्रस्त्रीगमनान्नभोजनेषु पृथक् पृथक् सप्ताहं सप्त सप्त
प्राणणायमान् धारये'दित्यादिवैधायनवचनात् । हिशब्दः पादपूर-
णे । उपपातकजातानामित्यत्राऽपवादमाह-ओङ्कारेति । ब्राह्मणो रेतः-
प्रभृति प्राशनं कृत्वा ओङ्काराऽमिमन्त्रितं सोमलतारसं शुद्धिसाधनं
यथास्यात्तथा पिवेत् । हिशब्दः प्राग्धत् । दिवा रात्रौ वा । अपिकारात्
सन्ध्ययोरज्ञानकृतं यत्सर्वं प्रकीर्णकं मानसोपपातकं च प्रातर्मध्या-
न्हसायङ्कालेषु सन्ध्योपासनान्नश्यति । सकलमहापातकादिसा-
धारणं प्रायश्चित्तमाह-शुक्रियेति । शुक्रिय 'विश्वानि देव सवित'-
रित्यादि वाजसनेयपठितम्, आरण्यकम्—'ऋचं वाचं प्रपद्ये' इत्यादि
तयोर्जपः, गायत्र्याश्च जपो विशेषतः सङ्ख्याविशेषानुसारेण । रुद्रैकाद-
शिनी एकादशानां रुद्रानुवाकानां समहारस्य जपः । एते प्रत्येकं
सर्वपापहराः । विशेषश्च प्रोक्तः शङ्केन—

शतजप्ता तु सा देवी सर्वपापप्रणाशिनी ।

सहस्रजप्ता च तथा पातकेभ्यः प्रमोचनी ॥

दशसाहस्रजाप्येन सर्वकल्मषनाशिनी ।

लक्षजप्ता तु सा देवी महापातकनाशिनी ॥

यत्तु चतुर्विंशतिमते—

गायत्र्यास्तु जपन् कोटिं ब्रह्महत्यां व्यपोहति ।

लक्षाशीर्ते जपेद्यस्तु सुरापानाद्विमुच्यते ॥

पुनाति हेमहर्तारं गायत्र्या लक्षसप्ततिः ।

गायत्र्या लक्षषष्ट्या तु मुच्यते गुरुतरुपगः ॥

इत्युक्तं, तद्गुरुत्वात्प्रकाशकृतमहापातकपरम् । चकारेणाऽथ
मर्षणजपादीनां समुच्चयः । हिशब्दः प्राग्धत्, निश्चयपरत्वेन सन्दि-
ग्धपापव्यवच्छेदार्थो वा । सन्दिग्धपापसाधारणं प्रायश्चित्तमाह-यत्रे-
ति । यत्र सङ्कीर्णं पापेनाऽऽक्रान्तं नन्यते सन्दिग्धे निश्चिनोति वा
तत्र गायत्र्या तिलैर्होमः । तथा वसिष्ठोक्तप्रकारेण वाचनं स्वास्तिवाचनं

तिलप्रतिसहदानपूर्वकं भवति प्रायश्चित्तम् । यम.—

गायत्र्या लक्षहोमेन मुच्यते सर्वपातकैः ।

अतिपातकादिषु पादपादहासः कल्पनीयः । वसिष्ठ —

वैशाख्यां पौर्णमास्यां (१)तु ब्राह्मणान् सप्त पञ्च वा ।

क्षौद्रयुक्तैस्तिलैः कृष्णैर्वाच्येदथवेतरैः ॥

प्रीयतां धर्मराजेति यद्वा मनसि वर्तते ।

यावज्जीवकृतं पापं तत्क्षणादेव नश्यति ॥

इति । चकारेण कृष्णाजिनदान(२)सद्ब्रह्मः ।

कृष्णाजिने तिलान् कृत्वा हिरण्यं मधुसर्पिणी ।

ददाति यस्तु विप्राय सर्वं तरति दुष्कृतम् ॥

इति वसिष्ठवचनात् । किञ्च वेदाभ्यासादिरतं पञ्चमहायज्ञानुष्ठानपरं महापातकज्ञान्यपि पापानि इह रहसि अकामकृतानि न स्पृशन्ति, किमुताऽन्यपापानि तादृशानि । वायुभक्षः सोपवासो दिवा दिनम् उर्ध्वं तिष्ठन्तीत्वा रात्रिं चाऽप्सु वसन्नेव नीत्वा प्रातः सूर्यं पश्यन् गायत्रीं सहस्रकृत्वो जप्त्वा ब्रह्मवधातिरिकाऽखिलपापात् शुद्ध्यति ॥ ३०१—३११ ॥

(मिता०) एवं सकलरहस्यसाधारणधर्ममभिधाय प्रकाशप्रायश्चित्तवद्ब्रह्महत्यादिक्रमेणैव रहस्यप्रायश्चित्तान्याह—

त्रिरात्रोपोषित इति । त्रिरात्रमुपोषितोऽन्तर्जलेऽघमर्षणं महर्षिणा दृष्टं सूक्तम् अघमर्षणम् 'ऋतं च सत्यं च' इति वृत्तमानुष्टुभं भाववृत्तदेवताकं जप्त्वा त्रिरात्रान्ते पयस्विनीं गां दत्त्वा ब्रह्महा विशुध्यति । जपश्चान्तर्जले निमग्नेन त्रिरावर्तनीयः । यथाह सुमन्तु— 'देवद्विजगुरुहन्ताऽप्सु निमग्नोऽघमर्षणं सूक्तं त्रिरावर्तयेत् । मातरं भगिनीं गत्वा मातृष्वसारं स्नुषां सर्वां वान्य(३)द्वाऽगम्यागमनं कृत्वाऽघमर्षणमेवाऽन्तर्जले त्रिरावर्त्य तदेतस्मात्पूतो भवति' इति । एतद्याकामकारविषयम् । यत्तु मनुनोक्तम् (११।२४८)—'सव्याहृतिप्रणवकाः प्राणायामास्तु षोडश । अपि भ्रूणहनं मासात्पुनन्त्यहरहः कृताः ॥ इति, तदप्यस्मिन्नेव विषये गोदानाशकस्य वेदितव्यम् । यत्तु गौतमेन षट्त्रिंशद्वात्रव्रतमुक्त्वोक्तम्—'एतद्व्रतमेव ब्रह्महत्यासुरापानसुवर्णस्तेयगुरुतल्पेषु प्राणायामैः स्नातोऽघमर्षणं जपेत्'

इति, तत्का(१)मतोऽसकृद्वधविषयम् । यत्तु वौधायननोक्तम्—
 'प्रामात्प्राची वोदीचीं दिशमुपनिष्क्रम्य स्नातः शुचिः शुचिवासा उ-
 दकान्ते स्थण्डिलमुपालिप्य सकृत्क्लृप्तवासाः(२) गोशकृत्पूतेन पाणि-
 नादित्याभिमुखोऽघमर्षणं स्वाध्यायमधीयीत । प्रातः शतं मध्याह्ने
 शतमपराह्णे शतमपरिमितं वोदितेषु नक्षत्रेषु प्रसृतियावकं प्राश्नी-
 यात् । ज्ञानकृतेभ्योऽज्ञानकृतेभ्यश्चोपपातकेभ्यः सप्तरात्रात्प्रमुच्यते ।
 द्वादशरात्रान्महापातकेभ्यो ब्रह्महत्यासुरापानसुवर्णस्तेयानि वर्ज-
 यित्वा एकविंशतिरात्रेण तान्यपि तरतीति तत्कामकारविषयम्, अका-
 मतः श्रोत्रियाचार्यसवनस्थवधविषयं वा । यत्तु मनुनोक्तम् (१२।२५८)-
 'अरण्ये वा त्रिरभ्यस्य प्रयतो वेदसंहिताम् । मुच्यते पातकैः सर्वैः
 पराकैः शोधितस्त्रिभिः' ॥ इति, तत्कामतः श्रोत्रियादिवधविषयमित-
 रत्र कामतोऽभ्यासविषयं वा । यत्तु बृहद्विष्णुनोक्तम्—'ब्रह्महत्यां
 कृत्वा प्रामात्प्राचीमुदीचीं वा दिशमुपनिष्क्रम्य प्रभूतेन्धनेनाग्निं प्रज्वा-
 ल्याऽघमर्षणेनाऽष्टसहस्रमाज्याहुतीर्जुहुयात्तत एतस्मात्पूतो भवति'
 इति, तन्निर्गुणवधविषयमनुग्राहकविषयं वा । यत्तु यमेनोक्तम्—'इयं
 तूपवसेद्युक्तस्त्रिरहोऽभ्युपयन्नपः । मुच्यते पातकैः सर्वैस्त्रिर्जापित्वा
 घमर्षणम्' ॥ इति, तद्गुणवतो हन्तुर्निर्गुणवधविषयं प्रयोजकानुमन्तु-
 विषयं वा । यत्तु हारीतेनोक्तम्—'महापातकातिपातकानुपातकोऽपि
 पातकानामेकतममेव संनिपाते चाघमर्षणमेवं त्रिर्जापेत्' इति, तन्निमि-
 त्तकर्तृविषयम् । एवमन्यान्यपि स्मृतिवाक्यान्विविषयैवमेव विषयेषु वि-
 भजनीयानि ग्रन्थगौरवमयान्न लिख्यन्ते । एतदेव व्रतजातं यागस्थ-
 योषित्क्षत्रविट्स्वात्रेय्यामाहिताग्निपत्न्यां गर्भिण्यामविज्ञाते च गर्भे
 व्यापादिते तुरीयांशन्यूनमनुष्ठेयम् ॥ ३०१ ॥

(मिता०) प्रायश्चित्तान्तरमाह—

लोमभ्य इति । अथवाऽहोरात्रमुपोपितो रात्रावुदके वासं कृत्वा
 प्रातर्जलादुत्तीर्य लोमभ्यः स्वादेत्याद्यैरष्टभिर्मन्त्रैरेकैकेन पञ्चपञ्चाहु-
 तय इत्येवं चत्वारिंशद् घृताहुतीर्जुहुयात् । इदं च पूर्वोक्तसमानविष-
 यम् । उदवासस्य क्लेशवाहुल्यात् ॥ ३०२ ॥

(मिता०) क्रमप्राप्तं सुरापानप्रायश्चित्तमाह—

त्रिरात्रेति । सुरापश्चत्वारिंशद्घृताहुतीरित्यनुवर्तते । त्रिरात्रमु-

पोषितः कूप्माण्डोमिः यद्देवादेवहेडनमित्याद्यामिः कूप्माण्डदृष्टा
भिरनुष्टुब्भिर्मन्त्रलिङ्गदेवताभिः ऋग्भिश्चत्वारिंशद्घृताहुतीहुत्वा शु-
चिर्मवेत् । तथा बौधायनेनाप्युक्तम्—‘अयं कूप्माण्डोमिर्जुहुयाद्योऽपूत
इवात्मानं मन्येत यदर्वाचीनमेनो भ्रूणहत्यायास्तस्मान्मुच्यते ।
अयोनौ वा रेतः सिकत्वान्यत्र स्वप्नात्’ इति । यत्तु मनुना (११।२४९)
—‘कौ(१)त्सं जप्त्वाप इत्येतद्वासिष्ठं च प्रतीत्यृचम् । माहित्रं शुद्ध-
वत्यश्च सुरापोऽपि विशुध्यति’ ॥ इति । मासं प्रत्यहं षोडशकृत्वो-
ऽपनःशोशुचदघ प्रतिस्तोमेभिरुषसं वासिष्ठम् । माहित्रेणामवोस्तु ।
एतोन्विन्द्रं स्ववामेत्येतेषामन्यतमस्य जप उक्तः, स त्रिरात्रोपवासकू-
ष्माण्डहोमाशक्तस्य वेदितव्यः । एतच्चाकामतः पैष्ट्याः सकृत्पाने,
गौडीमाध्वयोस्तु पानावृत्तौ च वेदितव्यम् । यच्च मनुना (११।२५६)-
‘मन्त्रैः शाकलहोमार्थैरब्दं हुत्वा घृतं द्विजः । सुगुर्वप्यपहन्येनो
जप्त्वा वा नम इत्यृचम्’ ॥ इति । संवत्सरं प्रत्यहं ‘देवकृतस्यैनसः’
इत्यादिभिरष्टभिर्मन्त्रैर्होमो ‘नम इदुग्रं नम आविवासे’ इत्येतस्या ऋचो
वा जप उक्तः, स कामकारविषयः । यत्तु—‘महापातकसंयुक्तोऽनुग-
च्छेद्गाः समाहितः । अभ्यस्याब्दं पाषमानीर्भैक्षाहारो विशुध्यति’ ॥
इति, तदभ्यासविषयं, समुच्चितमहापातकविषयं वा ॥

(मिता०) सुवर्णस्तेयप्रायश्चित्तमाह—

ब्राह्मणेति । ब्राह्मणस्वर्णहारी पुनस्त्रिरात्रोपोषितः जलमध्यस्थो
‘नमस्ते रुद्र मन्यव’ इति शतरुद्रियजपयुक्तः शुध्यतीति । शातातपे-
नात्र विशेष उक्तः—‘मद्यं पीत्वा गुरुदारांश्च गत्वा स्तेय कृत्वा ब्रह्म-
हत्यां च कृत्वा । भस्माच्छन्नो भस्मशय्याशयानो रुद्राध्यायी मुच्यते
सर्वपापैः’ ॥ इति । जपश्चैकादशकृत्वः कार्यः । ‘एकादशगुणान्वापि
रुद्रानाधर्त्य धर्मवित् । महापापैरपि स्पृष्टो मुच्यते नात्र संशयः’ ॥
इत्यत्रिस्मरणात् । यत्तु मनुना (११।२५०)—‘सकृज्जप्त्वास्यवामीयं
शिवसङ्कल्पमेव च । सुवर्णमपहृत्यापि क्षणान्भवति निर्मलः’ ॥ इति
द्विपञ्चाशद्वकसंख्याकस्य, ‘अस्य वामस्य पलितस्य होतुः’ इति सूक्तस्य
तथा ‘यज्जाग्रतो दूरमुदैतु दैवम्’ इति शिवसङ्कल्पदृष्टस्य पद्भ्रुचस्य
वा सकृज्जप उक्तः, सोऽत्यन्तनिर्गुणस्वामिकस्वर्णहरणे गुणवतो-
ऽपहर्तुर्द्रष्टव्यः । सुवर्णन्यूनपरिमाणविषयोऽनुग्राहकप्रयोजकविषयो

वा । आवृत्तौ तु 'महापातकसंयुक्तोऽनुगच्छेत्' इत्यादिनोक्तं द्रष्टव्यम् ॥ ३०३ ॥

(मिता०) क्रमप्राप्त गुरुतल्पगप्रायश्चित्तमाह—

सहस्रेति । गुरुतल्पगस्तु सहस्रशीर्षेति षोडशर्चसूक्तं नारायण-
दृष्टं पुरुषदैवत्यमानुष्टुभं त्रिष्टुवन्तं जपंस्तस्मात्पापान्मुच्यते । सह-
स्रशीर्षाजापीति ताच्छील्यप्रत्ययादावृत्तिर्गम्यते । अत एव यमेनो-
क्तम्—'पौरुष सूक्तमावर्त्य मुच्यते सर्वकिल्बिषात्' इति । आवृत्तौ
च संख्यापेक्षायामधस्तनश्लोकगता चत्वारिंशत्संख्यानुमीयते । अत्रापि
प्राक्तनश्लोकगतं त्रिरात्रोपोषित इति सम्बध्यते । अत एव बृहद्विष्णुः—
'त्रिरात्रोपोषितः पुरुषसूक्तजपहोमाभ्यां गुरुतल्पगः शुध्येत्' इति ।
एभिश्च सुरापसुवर्णस्तेनगुरुतल्पगैस्त्रिभिः पृथक्पृथगस्य त्रिरात्रव्रत-
स्यान्ते बहुक्षीरा गौर्देया । इदमकामविषयम् । यत्तु मनुना (११२
५१)—'हविष्यान्तीयमभ्यस्य नतमंह इतीति च । जप्त्वा तु पौरुषं
सूक्तं मुच्यते गुरुतल्पगः' ॥ इति । 'हविष्यान्तमजरं स्वाविंदाम्', 'नत-
मंहोनदुरितम्', 'इति वाइति मे मनः', 'सहस्रशीर्षेत्येषामन्यतमस्य
मासं प्रत्यहं (१) षोडशषोडशकृत्वो जप उक्तः सोऽप्यकामविषय एव ।
कामतस्तु 'मन्त्रैः शाकलहोमीयैः' इति मनूक्तं द्रष्टव्यम् । यत्तु षट्त्रिं-
शन्मतेऽभिहितम्—'महाव्याहृतिभिर्होमस्तिलैः कार्यो द्विजन्मना ।
उपपातकशुद्ध्यर्थं सहस्रपरिसंख्यया ॥ महापातकसंयुक्तो लक्षहोमेन
शुध्यति' इति, तदावृत्तिविषयम् । यत्तु यमेनोक्तम्—'जपेद्वाप्यस्य-
वामीयं पावमानीरथापि वा । कुन्तापं वालखिल्यांश्च निवित्प्रैषान्बु-
षाकपिम् ॥ होतृन्क्रुद्रान्सकृज्जप्त्वा मुच्यते सर्वपातकैः' ॥ इति, तद्य-
मिचारिणीगमनविषयम् । यानि पुनः गुरुतल्पातिदेशविषयाणि त-
त्समानि वातिपातकोपपातकपदामिधेयानि तेषु तुरीयांशन्यूनमर्थानं
च क्रमेण घेदितव्यम् । पातकातिपातकानुपातकमहापातकानामे-
कतमे संनिपाते वा अद्यमर्षणमेव त्रिर्जपेदिति हारीतोक्तं वा
द्रष्टव्यम् । महापातकिसंसर्गिणश्च स तस्यैव व्रतं कुर्यादिति वचनात्
येन सह संसर्गस्तदीयमेव प्रायश्चित्तम् । न च वाच्यम्—अत्राध्याप-
नादिसंसर्गस्यानेककर्तृकुसम्पाद्यत्वाद्द्रहस्यत्वानुपपत्तिरिति । मैवम्—
यतः सत्यप्यनेककर्तृत्वे परदारगमनवत् कर्तव्यतिरिक्ततृतीयाद्यपरि-

ज्ञानमात्रेणैव रहस्यत्वम् । अतो भवत्येव रहस्यप्रायश्चित्तम् । एवमति-
पातक्यादिसंसर्गिणोऽपि तदीयमेव प्रायश्चित्तं वेदितव्यम् ॥ ३०४ ॥

इति महापातकरहस्यप्रायश्चित्तप्रकरणम् ।

(मित्ता०) क्रमप्राप्तं गोवधादिषट्पञ्चाशदुपपातकप्रायश्चित्तमाह —
प्राणायामेति । गोवधादिषट्पञ्चाशदुपपातकजातानामनादिष्टरह-
स्यव्रतानां च जातिभ्रंशकरादीनां सर्वेषामपनुत्तये प्राणायामानां शतं
कार्यम् । तथा सर्वेषां महापातकादीनां प्रकीर्णकान्तानामप्यपनुत्तये
प्राणायामाः कार्याः । तत्र च महापातकेषु चतुःशतम्, अतिपात-
केषु त्रिशतम्, अनुपातकेषु द्विशतमिति संख्यावृद्धिः कल्पनीया ।
प्रकाशप्रायश्चित्तेषु महापातकप्रायश्चित्ततुरीयांशस्योपपातकेषु वि-
धानदर्शनात् प्रकीर्णकेषु च हासः कल्प्यः । अत एवोक्तं यमेन—
'दशप्रणवसंयुक्तैः प्राणायामैश्चतुःशतैः । मुच्यते ब्रह्महत्यायाः किं पुनः
शेषपातकैः' ॥ इति । बौधायनेनाप्यत्र विशेष उक्तः—'अपि वाक्-
चक्षुःश्रोत्रत्वक्घ्राणमनोव्यतिक्रमेषु त्रिभिः प्राणायामैः शुद्ध्यति । शूद्र-
स्त्रीगमनान्नभोजनेषु पृथक्पृथक् सप्ताहं सप्त प्राणायामान्धारयेत् । अ-
भक्ष्याभोज्यामेध्यप्राशनेषु तथा वाऽपण्यविक्रयेषु मधुमांसघृततैलला-
क्षालवणरसान्नवर्जितेषु यच्चान्यदप्येवं युक्तं स्याद् द्वादशाहं द्वादश
द्वादश प्राणायामान्धारयेत् । अथ पातकोपपातकवर्जं यच्चान्यद-
प्येवं युक्तं स्यादर्धमासं द्वादश प्राणायामान्धारयेत् । अथ
पातकपतनीयवर्जं यच्चान्यदप्येवं युक्तं स्यान्मासं (द्वादशार्धमा-
सान्) द्वादश द्वादश प्राणायामान्धारयेत् । अन्यपातकवर्जं यच्चान्य-
दप्येवं युक्तं द्वादश (अ(१)र्धमासान्) द्वादश प्राणायामान् धार-
येत् । अथ पातकेषु संवत्सरं द्वादश द्वादश प्राणायामान् धारयेदि-
ति । तत्र वाक्चक्षुरित्यादिप्राणायामत्रयं प्रकीर्णकाभिप्रायम् । शूद्र-
स्त्रीगमनान्नभोजनेत्यादिनोक्ता एकोनपञ्चाशत्प्राणायामा उपपातक-
विशेषाभिप्रायाः । तथा अभक्ष्याभोज्येत्यादिनोक्ताश्चतुश्चत्वारिंशद-
धिकशतप्राणायामा अप्युपपातकविशेषाभिप्राया एव । अथ पातको-
पपातकवर्जमित्यादिनोक्ताः साशीतिशतप्राणायामा जातिभ्रंशकरा-
द्यभिप्रायाः । अथ पा(२)तकपतनीयवर्जमित्यादिनोक्ताः षष्ट्यधिक

शतत्रयप्राणायामा गावधोशुपपातकाभिप्रायाः । अथ पातकवर्जमित्यादिनोक्ताः षष्ट्यधिकं शतसहिताद्विसहस्रसंख्याकाः प्राणायामा अतिपातकानुपातकाभिप्रायाः । अथ पातकेष्वित्यादिनोक्ता विशत्यधिकशतत्रययुक्ताश्चतुःसहस्रप्राणायामा महापातकविषयाः । इदं चाऽभक्ष्यभोज्येत्यादिनोक्तं प्रायश्चित्तपञ्चकमत्यन्ताभ्यासविषयं, समुच्चितविषयं वा । यच्च मनुना (११२५२)—‘एनसां स्थूलसूक्ष्माणां चिकीर्षन्नपनोदनम् । अवेत्यृच जपेदब्दं यत्किंचेदमितीति वा’ ॥ इत्यब्दं यावत्प्रत्यहमर्थान्तराविरुद्धेषु कालेषु ‘अवतेहेळो वरुण’ इत्यस्या ऋचो ‘यत्किंचेदम्’ इत्यस्या, ‘इति वा इति मे मनः’ इत्यस्याश्च जप उक्तः सोऽप्यभ्यासविषयः ॥ ३०५ ॥

(मिता०) उपपातकसामान्यप्राप्तस्य प्राणायामशतस्यापवादमाह—
ओङ्कारेति । द्विजो रेतोविण्मूत्रप्राशनं कृत्वा सोमलतारसमोङ्कारेणाभिमन्त्रितं शुद्धिसाधनं पिवेत् । एतच्चाकामकारविषयम् । काम तस्तु सुमन्तूक्तम्—‘रेतोविण्मूत्रप्राशनं कृत्वा लशुनपलाण्डुगृजनकुम्भिकादीनामन्येषां (१) चामक्ष्याणां भक्षणं कृत्वा हंसग्रामकुक्कुटश्वशृगालादिमांसभक्षणं च कृत्वा ततः कण्ठमात्रमुदकमवतीर्य शुद्धवतीभिः प्राणायाम कृत्वा महाव्याहृतिमिरुगमुदकं पीत्वा तदेतस्मात्पूतो भवती’ति । मनुनापि सप्तविधाभक्ष्यभक्षणे प्रायश्चित्तान्तरमुक्तम् (११२५३)—‘प्रतिगृह्याप्रतिग्राह्यं भुक्त्वा चान्नं विगार्हितम् । जपंस्तरत्समन्दीयं पूयते मानवस्यहात्’ ॥ इति । अप्रतिग्राह्यं विष शस्त्रसुरादि पतितादिद्रव्यं च । यदा त्वप्सु रेतोविण्मूत्रादि शारीरं मलं विसृजति, तदापि तेनैवोक्तम्—‘अप्रशस्तं तु कृत्वाप्सु मासमासीत मैक्ष्यभुक्’ इति ॥ ३०६ ॥

(मिता०) अज्ञानकृते प्रकीर्णके मानसे चोपपातके प्रायश्चित्तमाह—
निशायामिति । रजन्यां वासरे वा यत्प्रमादकृतं प्रकीर्णकं मानसं वाचिकं चोपपातकं तत्सर्वं प्रातर्मध्याह्निकालत्रयविहितनित्यसन्ध्यापासनया प्रणश्यति । तथा च यमः—‘यद्दहात्कुरुते पापं कर्मणा मनसा गिरा । आसीन पश्चिमां सन्ध्यां प्राणायामैर्निहन्ति तत्’ ॥ इति । शातातपेनाप्युक्तम्—‘अनृतं मद्यगन्धं च दिषा मैथुनमेव च । पुनाति वृषलाश्रं च सन्ध्या बहिरुपासिता’ ॥ इति ॥ ३०७ ॥

(मितान्) अथ सकलमहापातकादिसाधारणान्पवित्रमन्त्रानाह—

शुक्रियारण्यकेति । शुक्रियं नाम आरण्यकविशेषः 'विश्वानि देव सवितः' इत्यादि वाजसनेयके पठ्यते, आरण्यकं च यजुः 'ऋचं वाचं प्रपद्ये मनो यजुः प्रपद्ये' इत्यादि तत्रैव पठ्यते तयोर्जपः सकलमहापातकादिहरः । तथा गायत्र्याश्च महापातकेषु लक्ष्मतिपातकानुपातकयोर्दशसहस्रमुपपातकेषु सहस्र प्रकीर्णकेषु शतमित्थेवं विशेषतो जपः सर्वपापहरः । तथा च गायत्रीमधिकृत्य श्लोकः शङ्खेनोक्तः— 'शतजप्ता तु (१)सावित्री महापातकनाशिनी । सहस्रजप्ता तु तथा पातकेभ्यः प्रमोचिनी ॥ दशसाहस्रजप्येन (२)सर्वकिल्बिषनाशिनी । लक्षजप्ता तु सा देवी महापातकनाशिनी ॥ सुवर्णस्तेयकृद्विप्रो ब्रह्महा गुरुतल्पगः । सुरापश्च विशुध्यन्ति लक्षं जप्त्वा न संशयः' ॥ इति । यत्तु चतुर्विंशतिमते उक्तम्—'गायत्र्यास्तु जपन्कोटिं ब्रह्महत्यां व्यपोहति । लक्षाशीर्तिं जपेद्यस्तु सुरापानाद्विमुच्यते ॥ पुनाति हेमहर्तारं गायत्र्या लक्षसप्ततिः । गायत्र्या लक्षषष्ठ्या तु मुच्यते गुरुतल्पगः' ॥ इति, तद्गुरुत्वात्प्रकाशविषयम् । तथा रुद्रैकादशिनी । एकादशानां रुद्रानुवाकानां समाहारो रुद्रैकादशिनी । सा च विशेषतो जप्ता सर्वपापहरा । 'एकादशगुणान्वापि रुद्रानावर्त्य धर्मवित् । महज्यः स तु पापेभ्यो मुच्यते नात्र संशयः' ॥ इति महापातकेष्वेकादशगुणावृत्तिदर्शनात् अतिपातकादिषु चतुर्थचतुर्थीशहासो योजनीयः । अशब्दोऽघमर्षणादिसमुच्चयार्थः । यथाह वसिष्ठः—'स(३)र्ववेदपवित्राणि वक्ष्याम्यहमतः परम् । येषां जपैश्च होमैश्च पूयन्ते नात्र संशयः ॥ अघ(४)मर्षणं दे(५)वकृतं शुद्धि(६)वत्यस्त(७)रत्समाः । कूष्माण्ड्यः(८) पावमान्य(९)श्च (१०)दुर्गा सा(११)विज्यथैव च ॥ अभी(१२)पङ्गाः पद(१३)स्तोमाः सा(१४)मानि व्या(१५)हतीस्तथा ।

(१) सा देवी ङ । (२) कल्मषनाशिनी ङ ।

(३) सर्व देवपवित्राणि पाठः । (४) अघमर्षणमृतं च सत्यमित्यादि ।

(५) देवकृत देवकृतस्येनस इत्याद्युक् । (६) शुद्धिवत्य एतोत्वित् स्तवामेत्याया अच ।

(७) तरत्समात्तरत्समन्दीत्यापृच । (८) कूष्माण्ड्य यदेवादेवतेडनमित्यायाः ।

(९) पावमान्य स्वादिठया मदिठयेत्यायाश्चत्वारोऽध्याया ।

(१०) दुर्गा जातवेदसे मुनवामेत्यादिसूक्तम् । (११) सावित्रीदेवस्यत्वेत्यापृच ।

(१२) अभीपङ्गास्तदाद्या नम्रविशेषा । (१३) पदस्तोमा उत्तोदेवा द्विरण्यया इत्यादय ।

(१४) सामानि साधारणानि । (१५) व्याहृती मूरग्रये च पृथिव्यै चेत्यादिका ।

(१)भारुण्डानि च सामानि (२)गायत्रं रैवत त(३)था ॥ (४)पुरुषव्रतं च (५)भासं च तथा देवव्र(६)तानि च । (७)आर्त्विगं (८)वार्हस्पत्यं च वा(९)क्सूक्तं मध्वृच(१०)स्तथा ॥ (११)शतरुद्रि(१२)याथर्वगिरास्त्रिसु(१३)पर्णं महाव्र(१४)तम् । गो(१५)सूक्तं चाश्म(१६)सूक्तं च इन्द्र(१७)शुद्धे च सामनी ॥ त्री(१८)ण्याज्यदोहीनि (१९)रथन्तरं च (२०)अग्नेर्व्रते (२१)वामदेव्यं (२२)वृहच्च । एतानि गीतानि पुनन्ति जन्तूञ्जातिस्मरत्वं लभते यदीच्छेत् ॥ इति ॥३०८॥
(मिता०) किञ्च—

यत्रेति । यत्र यत्र च ब्रह्मवधादौ तज्जनि(२३)तकलमषजातेनात्मानं सङ्कीर्णमभिभूतं द्विजो मन्यते, तत्र तत्र गायत्र्या तिलैर्होमः कार्यः । तत्र महापातकेषु ल(२४)क्षसंख्यया होमः कार्यः । 'गायत्र्या लक्ष होमेन मुच्यते सर्वपातकैः' इति यमस्मरणात् । अतिपातकादिषु पादपादहास. कल्पनीयः । तथा तिलैर्वा(२५)चनं दान कार्यम् । तथा च रहस्याधिकारे वसिष्ठ.—'वैशाख्यां पौर्णमास्यां तु ब्राह्मणान् स (२६)त पञ्च वा । क्षौद्रयुक्तैस्तिलैः कृष्णैर्वाचयेदथवेतरैः॥ प्रीयतां धर्मराजेति यद्वा मनसि वर्तत । यावज्जीवकृतं पापं तत्क्षणादेव नश्यति' ॥ इति । तथा अनियतकालेऽपि दानं तेनैवोक्तम्—'कृष्णाजिने तिलान्कृत्वा हिरण्यं मधुसर्पिषी । ददाति यस्तु विप्राय सर्वं तरति दुष्कृतम्' ॥ इति । तथा व्यासेनाप्युक्तम्—'तिलधेनु च यो दद्यात्संय-

- (१) भारुण्डानि सामानि अग्र आयाहीत्यादीनि । (२) गायत्र सामविशेष ।
(३) रैवत रेवतीर्निः सधमाद इत्यादि । (४) पुरुषव्रत वैश्वानरमित्यादि ।
(५) भास अग्ने व्रतपत इत्यादि । (६) देवव्रत अनृतात्सत्यमुपैमीत्यादि ।
(७) आर्त्विग ऋत्विग्भेषमन्त्रा वैधायनीया । (८) वार्हस्पत्य वृहस्पते प्रथम वाचो-
इत्यादि । (९) वाक्सूक्त ओष्ठापिधानेत्यादि । (१०) मध्वृच मधुवाता इत्यादय ।
(११) शतरुद्रियं नमस्ते रुद्र मन्यव इत्यादि । (१२) अथर्वगिरि देवा ह वै स्वर्गमि-
त्यादि । (१३) त्रिसुपर्ण ब्रह्ममेतु मामित्यादि । (१४) महाव्रत अथ महाव्रतामित्यादि ।
(१५) गोसूक्त आगावो अग्नामित्यादि । (१६) अश्वसूक्त अय ते अस्तु हर्षते इत्यादि ।
(१७) इन्द्राय सामगायतेत्याये इन्द्रशुद्धसामनी । (१८) आज्यदोहामित्यादीनि त्री-
ण्याज्यदोहीनि । (१९) रथन्तरं सामविशेष । (२०) अग्नेर्व्रतम् ।
(२१) वामदेव्य कयानश्चित्र इत्यादि । (२२) वृहत्साम सामविशेष ।
(२३) दोषजातेन य । (२४) गायत्र्या लक्षहोम य ।
(२५) वाचनं दान तिलैरित्यत्रापि सम्बध्यते, तिलदानमित्यर्थ ।
(२६) पञ्चसप्त च य ।

तात्मा द्विजन्मने । ब्रह्महत्यादिभिः पापैर्मुच्यते नात्र संशयः ॥ इति ।
 एवमादि दानजातं रहस्यकाण्डोक्तमविदुषां द्विजानां स्त्रीशुद्रयोश्च
 वेदितव्यम् । यत्तु यमेनोक्तम्—‘तिलान्ददाति यः प्रातस्तिलान्स्पृ-
 शति खादति । तिलस्त्रायी तिलान्जुह्वन्सर्वं तरति (१)दुष्कृतम्’ ॥
 तथा—‘द्वे चाष्टम्यौ तु मासस्य चतुर्दश्या तथैव । आमवास्या पूर्ण-
 मासी सप्तमी द्वादशीद्वयम् ॥ संवत्सरमभुञ्जानः सततं विजिते-
 न्द्रियः । मुच्यते पातकैः सर्वैः स्वर्गलोकं च गच्छति’ ॥ इति । यश्चा-
 ऽत्रिणोक्तम्—‘क्षीराब्धौ शेषपर्यङ्के त्वाषाढ्यां संविशेद्धरिः । निद्रां
 त्यजति कार्तिक्यां तयोः संपूजयेद्धरिम् ॥ ब्रह्महत्यादिकं पापं क्षिप्र-
 मेव व्यपोहति’ ॥ इत्येवमादि तत्सर्वं विद्याविरहिणां कामाकामसकृ-
 दभ्यासविषयतया व्यवस्थापनीयम् ॥ ३०९ ॥

(मिता०) किञ्चाह—

वेदेति । ‘वेदस्वीकरणं पूर्वं विचारोऽभ्यसनं जपः । तद्दानं चैव
 शिष्येभ्यो वेदाभ्यासो हि पञ्चधा’ ॥ इत्युक्तक्रमेण वेदाभ्यासनिरत
 तितिक्षायुक्तं पञ्चमहायज्ञानुष्ठाननिरतं महापातकजान्यपि पापानि
 न स्पृशन्ति । किमुत प्रकीर्णकजानि वाङ्मनसजन्योपपातकानि चेत्यत्र
 तात्पर्यमपिशब्दाल्लक्ष्यते । एतच्चाकामकारविषयम् । अत एव व-
 सिष्टेन—‘यद्यकार्यशतं साग्रं कृतं वेदश्च धार्यते । सर्वं तत्तस्य वेदा-
 ग्निर्दहत्यग्निरिवेन्धनम्’ ॥ इति प्रकीर्णकाद्यभिप्रायेणाभिधायामिहि-
 तम्—‘न वेदवल्माश्रित्य पापकर्मरतिर्भवेत् । अज्ञानाच्च प्रमादाच्च
 दहते कर्म नेतरत्’ ॥ इति ॥ ३१० ॥

(मिता०) किञ्च—

वायुमक्ष इति । सोपवासो वासरमुपविशन् उपित्वा सलिले
 वसन्निशां नीत्वादित्योदयानन्तरं सावित्र्याः सहस्रं जप्त्वा ब्रह्मवध-
 व्यतिरिक्तसकलमहापातकादिपापजान्मुच्यते । अतश्चोपपातकादि-
 ष्वभ्यासेऽनेकदोषसमुच्चये वा वेदितव्यम् । विषमविषयसमीकर-
 णस्यान्याय्यत्वात् । अत एव बृद्धवसिष्टेन महापातकोपपातकयोः
 कालविशेषेण व्रतविशेष उक्तः । यथाह—‘यवानां प्रसृतिमञ्जलिं वा
 श्रप्यमाण (२)शृतं वाभिमन्त्रयेत्—‘यवोऽसि धान्यराजस्त्वं वारुणो
 मभुसयुतः । निर्णोद सर्वपापानां पवित्रमृपिभिः स्मृतम्’ ॥ इत्य-

नेन, 'घृतं यवा मधु यवाः पवित्रममृतं यवाः । सर्वं पुनन्तु मे पापं चाङ्गमनःकायसंभवम् ॥ इत्यनेन वा । 'अग्निर्कार्यं तु कुर्वीत तेन भूत-
चलि तथा । नाग्रं न भिक्षां नातिथ्यं न चोच्छिष्टं परित्यजेत् ॥ 'ये
देवा मनोजाता मनोयुजः सुदक्षा दक्षपितरस्ते नः पान्तु ते नोऽवन्तु
तेभ्यो नमस्तेभ्यः स्वाहा' इत्यात्मनिजुहुयात्रिरात्रं मेघाभिवृद्धये पाप
क्षयाय त्रिरात्रं ब्रह्महत्यादिषु द्वादशरात्रं पतितोत्पन्नश्चेति । एतद्दि-
गवलम्बनेनान्यान्यपि स्मृतिवचनानि विवेचनीयानि ॥ ३११ ॥

इति रहस्यप्रायश्चित्तप्रकरणम् ।

(वी० मि०) एवं रहस्यपापप्रायश्चित्तान्यभिधाय प्रकाशरह-
स्यप्रायश्चित्ताङ्गधर्मानाह—

ब्रह्मचर्यं दया क्षान्तिर्दानं ससमकल्कता ॥

अहिंसा स्तेयमाधुर्यं दमश्चेति यमाः स्मृताः ॥ ३१२ ॥

ज्ञानं मौनोपवासेज्यास्वाध्यायोपस्थनिग्रहाः ॥

नियमा गुरुशुश्रूषा शौचाक्रोधाप्रमादता ॥ ३१३ ॥

ब्रह्मचर्यं सम्भोगातिरिक्त(१)श्रवणादिसप्तविधमैथुननिवृत्तिः । उप-
स्थनिग्रहपदेन सम्भोगनिवृत्तेरभिधास्यमानत्वात् दयादेः पुरुषार्थत्वे-
ऽपि प्रायश्चित्ताङ्गत्वमधुनाऽभिहितम् । अकल्कता निर्दम्भता, अस्तेयं
देवतार्थं कुसुमातिरिक्तचौर्याभावः, माधुर्यं प्रियवादिता, इज्या पञ्च
महायज्ञाचरणम्—एते यमा वहिरिन्द्रियनिग्रहाः, गुरोः शुश्रूषा आरा-
ध्यत्वेन ज्ञानं शौचादयश्च नियमा मनोनिग्रहाः स्मृताः प्रायश्चित्ताङ्ग-
त्वेन स्मृतिपूर्काः । गुरुपरिचर्यादिकं चकारेण समुच्चीयते ॥३१२-३१३॥

(मिता०) विनियुक्तव्रतव्रातरूपभेदे बुभुत्सिते ।

कीदृक्षमिति संक्षेपाल्लक्षणं वक्ष्यतेऽधुना ॥

तत्र तावत्सकलप्रकाशरहस्यव्रताङ्गभूतान्धर्मानाह—

ब्रह्मचर्यमिति । ब्रह्मचर्यं सकलेन्द्रियसंयमः । उपस्थनिग्रहो लिङ्ग
निग्रहः गोवलीवर्दन्यायेन निर्दिष्टः । अकल्कता अकुटिलता । शेषं प्र-
सिद्धम् । यत्पुनर्मनुनोक्तम्—'अहिंसा सत्यमक्रोधमार्जवं च समाच-
रेत्' इति, तदप्येतेषामुपलक्षणं न परिगणनाय । अत्र च दयाक्षान्त्या

दीना पुरुषार्थतया प्राप्तानामपि पुनर्विधानं प्रायश्चित्ताङ्गत्वार्थम् । क्वचिद्विशेषोऽप्यस्ति । यथा विवाहादिष्वभ्यनुज्ञातस्याप्यनुत्तवचनस्य निवृत्त्यर्थं सत्यत्वविधानम् । पुत्राशिष्यादिकमपि न ताडनीयमित्येव मर्थमर्हिसाविधानमित्येवमादि ॥ ३१२-३१३ ॥

(वी० मि०) अथोक्तानां प्रायश्चित्ताख्यव्रतानां स्वरूपाणि विवि-
नक्ति द्वादशभिः श्लोकैः—

गोमूत्रं गोमयं क्षीरं दधि सर्पिः कुशोदकम् ॥

जग्त्वा परेऽह्युपवसेत्कृच्छ्रं सान्तपनं चरन् ॥ ३१४ ॥

गोमूत्रादीनि षट्(१) संयुक्तानि आ(२)हारान्तपरित्यागेनैक-
स्मिन् दिने पीत्वा परदिने उपवसेदिति सान्तपनं ब्रह्मसाध्यमित्यर्थः ।
अत्र पराशर —

गोमूत्रं ताम्रवर्णायाः श्वेतायाश्चाऽपि गोमयम् ।

पयः काञ्चनवर्णाया नीलायाश्च तथा दधि ॥

घृतं च कृष्णवर्णायाः सर्वं कापिलमेव वा ।

अलाभे सर्ववर्णानां पञ्चगव्येष्वयं विधिः ॥

इति ॥ ३१४ ॥

(मिता०) तत्र सान्तपनाख्यं व्रतं तावदाह—

गोमूत्रमिति । पूर्वद्युराहान्तरपरित्यागेन गोमूत्रादीनि पञ्चग-
व्यानि पञ्च द्रव्याणि कुशोदकसहितानि संयुज्य पीत्वा अपरेद्युरुपव-
सेदिति द्वैरा(३)त्रिकः सान्तपनः कृच्छ्रः । सयो(४)जनं चोत्तरश्लोके
पृथग्विधानादवगम्यते । कृच्छ्र इति चान्वर्थसंज्ञेयम् । तपोरूपत्वेन
क्लेशसाध्यत्वात् । गोमूत्रादीनां परिमाणं वक्ष्यते । यदा पुनः पूर्वद्यु-
रुपोऽप्यपरेद्युः समन्त्रकं संयुज्य समन्त्रकमेव पञ्चगव्यं पीयते तदा ब्र-
ह्मकूर्चं इत्याख्यायते । यथाह पराशर.—गोमूत्रं गोमयं क्षीरं दधि
सर्पिः कुशोदकम् । निर्दिष्टं पञ्चगव्यं तु (५)प्रत्येकं कायशोधनम् ।
गोमूत्रं ताम्रवर्णायाः श्वेतायाश्चापि गोमयम् । पयः काञ्चनवर्णाया
नीलायाश्च तथा दधि ॥ घृतं च कृष्णवर्णायाः सर्वं कापिलमेव च
अलाभे सर्ववर्णानां पञ्चगव्येष्वयं विधिः ॥ गोमूत्रं मापकास्त्वः

(१) षट्-इति सू० पु० पाठ । (२) अशोराहान्त-इति सू० पु० पाठ ।

(३) द्वैरा सू० । (४) सान्तपन । (५) पवित्रं कायशोधनमिति पाठ- इ ।

गोमयस्य तु षोडश । क्षीरस्य द्वादश प्रोक्ता दध्नस्तु दश कीर्तिताः ॥
 गोमूत्रवद् घृतमध्येष्टस्तदर्धं तु कुशोदकम् । गायत्र्यादाय गोमूत्रं गन्ध-
 द्वारेति गोमयम् । आप्यायस्वेति च क्षीरं दधिक्राव्णेति वै दधि ॥
 तेजोसि शुक्रमित्याज्यं देवस्य त्वा कुशोदकम् । पञ्चगव्यमृचा पूतं हो-
 मयेदशिसंनिधौ ॥ सप्तपत्राश्च ये दर्मा (१)अच्छिन्नाग्राः शुचित्विषः ।
 पतैरुद्घृत्य होतव्यं पञ्चगव्यं यथाविधि ॥ इरावती इद विष्णुर्मान
 स्तोके च शंवतीः । एताभिश्चैव होतव्यं हुतशेषं पिवेद्विजः ॥ प्रणवेन
 समालोक्ष्य प्रणवेनाभिमन्थ्य च । प्रणवेन समुद्धृत्य पिवेत्तत्प्रणवेन
 तु । मध्यमेन पलाशस्य पद्मपत्रेण वा पिवेत् । स्वर्णपात्रेण रौ(२)प्येण
 ब्राह्मतीर्थेन वा पुनः ॥ यत्त्वगास्थिगतं पापं देहे तिष्ठति मानवे । ब्रह्म-
 कूर्चोपवासस्तु दहत्यग्निरिवेन्धनम् ॥ इति ॥ यदा त्वेतदेव मिश्रितं
 पञ्चगव्यं त्रिरात्रमभ्यस्यते तदा यतिसान्तपनसंज्ञां लभते—‘एतदेव
 त्र्यहभ्यस्तं यतिसान्तपनं स्मृतम्’ इति शङ्खस्मरणात् । जाबालेन
 तु सप्ताहसाध्यं सान्तपनमुक्तम्—गोमूत्रं गोमयं क्षीरं दधि सर्पिः
 कुशोदकम् । एकैकं प्रत्यहं पीत्वा त्वहोरात्रमभोजनम् ॥ कृच्छ्रं सान्त-
 पनं नाम सर्वपापप्रणाशनम् ॥ इति । एषां च गुरुलघुकृच्छ्राणां शक्त्या-
 द्यपेक्षया व्यवस्था विज्ञेया । एवमुत्तरत्रापि व्यवस्था बोद्धव्या ॥३१४॥

पृथक्सान्तपनद्रव्यैः षडहः सोपवासकः ॥

सप्ताहेन तु कृच्छ्रोऽयं महामान्तपनः स्मृतः ॥ ३१५ ॥

(वी० मि०) सान्तपनोक्तैर्गोमयादिभिः षड्भिर्द्रव्यैरेकैकप्राश-
 नेनैकेकादिनमतिवाह्य षडहः षण्णामह्नां समाहारः परदिने उपवासेन
 सहित एव सप्ताहेन महामान्तपनः कृच्छ्रः स्मृतः । तुशब्देनाऽऽहा-
 रान्तरव्यवच्छेदः षडहै कृतः ॥ ३१५ ॥

(मिता०) महामान्तपनाख्यं कृच्छ्रमाह—

पृथगिति । सप्ताहेनापवर्जितो महामान्तपनाख्यः कृच्छ्रो विज्ञेयः ।
 कथमित्यपेक्षायामुक्तं पृथग्भूतैः षड्भिर्गोमूत्रादिभिरेकैकैकमहरति-
 वाहयेत् सप्तमं सोपवासेनेति । यमेन तु पञ्चदशाहसम्पाद्यो महामान्त-
 पनोऽभिहितः—‘त्र्यहं पिवेत्तु गोमूत्रं त्र्यहं वै गोमयं पिवेत् । त्र्यहं
 दधि त्र्यहं क्षीरं त्र्यहं सर्पिस्ततः शुचिः ॥ महामान्तपनं ह्येतत्सर्वपाप-

प्रणाशनम्' ॥ इति । जाबालेन त्वेकविंशतिरात्रिनिर्वृत्यो महासान्त-
पन उक्तः—'षण्णामेकैकमेतेषां त्रिरात्रमुपयोजयेत् । इयहं चोपवसे
दन्त्यं महासान्तपनं विदुः' ॥ इति । यदा तु षण्णां सान्तपनद्रव्या-
णामेकैकस्य द्वाहमुपयोगस्तदा अतिसान्तपनम् । यथाह यमः—'एता-
न्येव तथा पे(१)यान्येकैकं तु द्वाहं द्वाहम् । अतिसान्तपनं नाम श्वपा-
कमपि शोधयेत्' ॥ इति । श्वपाकमपि शोधयेदित्यर्थवादः ॥ ३१५ ॥

इति महासान्तपनातिसान्तपने ।

पर्णोदुम्बरराजीवबिल्वपत्रकुशोदकैः ॥

प्रत्येकं प्रत्यहं पीतैः स्वर्णकृच्छ्र उदाहृतः ॥ ३१६ ॥

(वी० मि०) पलाशोदुम्बराऽम्भोजबिल्वानां पत्राणि तत्काथि-
तजलानि कुशोदकं च एभिः प्रत्येकमेकैकस्मिन्नहनि यथाक्रमं पीतैः
पञ्चाहसाध्य पर्णकृच्छ्रः शास्त्रकारैरुदाहृतः ॥ ३१६ ॥

(मिता०) पर्णकृच्छ्राख्य व्रतमाह—

पर्णोदुम्बरोति । पलाशोदुम्बरारविन्दश्रीवृक्षपर्णानामेकैकेन क
थितमुदक प्रत्यहं पिबेत् । कुशोदकं चैकस्मिन्नहनीति पञ्चाहसाध्यः
पर्णकृच्छ्रः । यदा तु पर्णादीनामेकीकृतानां काथस्त्रिरात्रान्ते पीयते
तदा पर्णकूर्चः । यथाह यमः—'एतान्येव समस्तानि त्रिरात्रोपोषितः
शुचिः । काथयित्वा पिबेदग्निः पर्णकूर्चोऽभिधीयते' ॥ इति । यदा तु
बिल्वादिफलादीनि प्रत्येकं काथितानि मासं पीयन्ते तदा फलकृच्छ्रा-
दिव्यपदेशं लभन्ते । यथाह मार्कण्डेयः—'फलैर्मासेन कथितं फल-
कृच्छ्रो मनीषिभिः । श्रीकृच्छ्रः श्रीफलैः प्रोक्तः पञ्चाक्षरपरस्तथा ॥
मासेनामलकैरेवं श्रीकृच्छ्रमपरं स्मृतम् । पत्रैर्मतः पत्रकृच्छ्रः पुष्पैस्त-
त्कृच्छ्र उच्यते ॥ मूलकृच्छ्रः स्मृतो मूलैस्तोयकृच्छ्रो जलेन तु' इति ॥ ३१६ ॥

इति पर्णकृच्छ्र एकादशविधः ।

तप्तसीरघृताम्बूनामेकैकं प्रत्यहं पिबेत् ॥

एकरात्रोपवासश्च तप्तकृच्छ्र उदाहृतः ॥ ३१७ ॥

(वी० मि०) तप्तादीनां त्रयाणामेकैकं प्रत्येकं दिनत्रयं पीत्वा

चतुर्थदिन उपवसेदिति महान् तप्तकृच्छ्र उदाहृतः । मिलितानां
त्रयाणामेकस्मिन् दिने पान द्वितीयदिन उपवास इति शुद्धस्तप्त-
कृच्छ्र इति चकारार्थः ॥ ३१७ ॥

(मिता०) तप्तकृच्छ्रमाह—

तप्तक्षीरेति । दुग्धसर्पिरुदकानां तप्तानामेकैकं प्रतिदिवसं प्रा-
श्यापरेद्युरुपवसेत् । एष दिवसचतुष्टयसम्पाद्यो महातप्तकृच्छ्रः ।
एभिरेव समस्तैः सोपवासैर्द्विरात्रसम्पाद्यः सान्तपनवत्तप्तकृच्छ्रः ।
मनुना तु द्वादशरात्रनिर्वर्त्योऽभिहितः (११२१४)—‘तप्तकृच्छ्रं
चरन् विप्रो जलक्षीरघृतानिलान् । प्रतिऽयहं पिवेदुष्णान्सकृत्स्ना-
यी समाहितः’ ॥ इति । क्षीरादिपरिमाणं तु पराशरेणोक्तं द्रष्ट-
व्यम्—‘अपां पिवेत्तु त्रिपलं द्विपलं तु पयः पिवेत् । पलमेकं पिवेत्सर्पि-
स्त्रिरात्रं चोष्णमारुतम्’ ॥ इति । त्रि(१)रात्रमारुतस्य पूरणमुष्णोदक-
वाष्पं पिवेदित्यर्थः । यदा तु शीतं क्षीरादि पीयते तदा शीतकृच्छ्रः ।
‘ऽयहं शीतं पिवेत्तोयं ऽयहं शीतं पयः पिवेत् । ऽयहं शीतं घृतं पीत्वा
वायुभक्षः परं ऽयहम्’ ॥ इति यमस्मरणात् ॥ ३१७ ॥

इति तप्तकृच्छ्रश्चतुर्विधः ।

एकभक्तेन नक्तेन तथैवाऽयाचितेन च ॥

उपवासेन चैवाऽयं पादकृच्छ्रः प्रकीर्तितः ॥ ३१८ ॥

(वी० मि०) एकभक्तेन दिवैव भोजनेनैकेन नक्तभोजनेनैकेन अ-
याचिताशनेनैकेन उपवासेन चैकेन चतुरहसाध्यः पादकृच्छ्र इत्युदा-
हृतः । तथापदेन चकाराभ्यां च दिनत्रये भोजने प्राससह्ययानियमः
समुष्नीयते । तदाह पराशरः—

सायं तु द्वादश प्रासाः प्रातः पञ्चदश स्मृताः ।

चतुर्विंशतिरयाच्याः परं निरशनं स्मृतम् ॥

इति । एवकारेण द्वितीयभोजनव्यवच्छेदः सर्वत्र ॥ ३१८ ॥

(मिता०) पादकृच्छ्रमाह —

एकभक्तेनेति । एकभक्तेन सकृद्भोजनेन दिवैव । नक्तेनेति पृथगु-
पादानात् । अतश्च दिवैवैकवारमेव भोजनेनैवैकमहोरात्रमतिवाहये-

दिति । तत्र दिवंति रात्रिव्युदासः । एकवारमिति द्विवारादिव्युदा-
सः । भोजनेनेत्यभोजनव्युदासः । एतच्च कृच्छ्रादीनां वतरूपत्वात् पु-
रुषार्थभोजनपर्युदासेन कृच्छ्राङ्गभूतं भोजनं विधीयते । तथा चाऽऽप-
स्तम्बः—‘इयहमनकाश्यादिवाशी च ततस्इयहं इयहमयाचितवत-
स्इयहं नाश्नाति किंचन’ इति । अत्र चानकाश्यात्त्यनेन नक्तपर्युदासेन
दिवाभोजननियमं दर्शयति । गौतमेनापीदमेव स्पष्टीकृतम्—‘हवि-
ष्यान्प्रातराशान्भुक्त्वा तिस्रो रात्रीर्नाश्नीयात्’ इति । एवं नक्तभोज-
नविधावपि । न विद्यते याचितं यस्मिन्भोजनं तदयाचितम् । तेन
कालविशेषानुपादानाद्दिवा रात्रौ वा सकृदित्येव । तपोरूपत्वात्कृष्णा-
णां द्वितीयभोजने तदनुपपत्तेः । अयाचितमिति न केवलं परकीया-
भ्रयाचनप्रतिषेधोऽपि तु स्वकीयमपि परिचारकभार्यादिभ्यो न या-
चितव्यम् । प्रेषणाध्येषणयोः साधारणत्वाद्याञ्जायाः । अतः स्वगृ-
हेऽपि भृत्यभार्यादयोऽनाक्षता एव यदि भोजनमुपहरन्ति तर्हि भोक्त-
व्यं नान्यथा । अमुनैवाऽभिप्रायेणोक्तं गौतमेन—‘अथापरं इयहं न कञ्चन
याचेत्’ इति । अत्र च ग्राससंख्याननियमः पराशरेण दर्शितः—‘सायं
तु द्वादश ग्रासाः प्रातः पञ्चदश स्मृताः । चतुर्विंशतिरयाच्याः परं
निरशनं स्मृतम्’ ॥ इति । आपस्तम्बेन त्वन्यथोक्तम्—‘सायं द्वाविं-
शतिर्ग्रासाः प्रातः षड्विंशतिः स्मृताः । चतुर्विंशतिरयाच्याः परे निर-
शनास्त्रयः । कुक्कुटाण्डप्रमाणास्तु यथा वास्यं विशेत्सुक्ष्मम्’ ॥ इति ।
अनयोश्च कल्पयोः शक्त्यपेक्षया विकल्पः । आपस्तम्बेन तु प्राजापत्य-
प्रायश्चित्तं चतुर्धा विभज्य चतुरः पादकृच्छ्रान्कृत्वा वर्णानुरूपेण व्य-
वस्था दर्शिता—‘इयहं निरशन पादः पादश्चायाचितं इयहम् । सायं
इयहं तथा पादः पादः प्रातस्तथा इयहम् ॥ प्रातः पादं चरेच्छूद्रः
सायं वैश्ये तु दापयेत् । अयाचितं तु राजन्ये त्रिरात्र ब्राह्मणे स्मृत-
म्’ ॥ इति । यदा त्वयाचितोपवासात्मकइयहद्वयानुष्ठानं तदाऽर्घ्यकृ-
च्छ्रः । सायं व्यतिरिक्तापरइयहत्रयानुष्ठानं तु पादोनमिति विज्ञेयम् ।
‘सायं प्रातर्विनार्घं स्यात्पादोनं नक्तवर्जितम्’ इति तेनैवोक्तत्वात् ।
अर्घ्यकृच्छ्रस्य प्रकारान्तरमपि तेनैव दर्शितम्—‘सायं प्रातस्तथैकैकं
दिनद्वयमयाचितम् । दिनद्वयं च नाश्नीयात्कृच्छ्रार्घं ताद्विधीयते’ ॥
इति ॥ ३१८ ॥

यथाकथञ्चिन्निगुणः प्राजापत्योऽयमुच्यते ॥

अयमेवाऽतिकृच्छ्रः स्यात् पाणिपूरान्नभोजनः ॥ ३१९ ॥

(वी० मि०) अयं पादकृच्छ्रो यथाकथञ्चिद्दण्डकलितवदाकृत्या स्वस्थानविवृध्या वा तत्राप्यानुलोम्येन प्रातिलोम्येन वा जपादियुक्तः तद्रहितो वा त्रिगुणीकृतः प्राजापत्य उच्यते । अयमेव प्राजापत्य एव पाणिपूरान्नभोजनयुक्तो नवस्वहःसु चेन्न तु द्वादशादिग्रासमितभोजनयुक्तस्तदाऽतिकृच्छ्र इत्युच्यते इति । कृच्छ्रान्तरं तु द्वादशाहोपवासरूपं प्रागभिहितम् ॥ ३१९ ॥

(मिता०) प्राजापत्यं कृच्छ्रमाह—

यथाकथञ्चिदिति । अयमेव पादकृच्छ्रः यथाकथञ्चिद्दण्डकलितवदाकृत्या स्वस्थानविवृध्या वा, तत्राप्यानुलोम्येन प्रातिलोम्येन वा तथा वक्ष्यमाणजपादियुक्तं तद्रहितं वा त्रिरभ्यस्तः प्राजापत्योऽभिधीयते । तत्र दण्डकलितवदावृत्तिपक्षो वसिष्ठेन प्रदर्शितः—‘अहः प्रातरहर्नक्तमहरेकमयाचितम् । अहः पराकं तत्रैकमेवं चतुरहौ परौ ॥ अनुग्रहार्थं विप्राणां मनुर्धर्मभृतां वरः । बालवृद्धातुरेभ्येव शिशुकृच्छ्रमुवाच ह’ ॥ इति । आनुलोम्येन स्वस्थानविवृद्धिपक्षस्तु मनुना दर्शितः (११।२११)—‘इयह प्रातःइयहं सायं इयहमद्यादयाचितम् । परं इयहं च नाश्रीयात्प्राजापत्यं चरन् द्विजः’ ॥ इति । प्रातिलोम्यावृत्तिस्तु वसिष्ठेन दर्शिता—‘प्रातिलोम्यं चरेद्विप्रः कृच्छ्रं चान्द्रायणोत्तरम्’ इति । जपादिरहितपक्षस्तु स्त्रीशूद्रादिविषयेऽङ्गिरसा दर्शितः—‘तस्माच्छूद्रं समासाद्य सदा धर्मपथे स्थितम् । प्रायश्चित्तं प्रदातव्यं जपाहोमादिवर्जितम्’ ॥ इति । जपादियुक्तपक्षस्तु पारिशेष्याद्योग्यतया च त्रैवर्णिकविषयः । स च गौतमादिभिर्दर्शितः—‘अथातः कृच्छ्रान् व्याख्यास्यामो हविष्यान्प्रातराशान्भुक्त्वा तिस्रो रात्रीर्नाश्रीयादथापरं इयहं नक्तं भुञ्जीताथापरं इयहं न कञ्चन याचेताथापरं इयहमुपवसेत् तिष्ठेद्दहनि रात्रावासीत क्षिप्रकामः सत्यं वदेदनायैः सह न भाषेत रौरवयौधाजये नित्यं प्रयुञ्जीतानुसवनमुदकोपस्पर्शनमापोहिष्टेति तिसृभिः पवित्रवतीभिर्मार्जयीत हिरण्यवर्णाः शुचयः पावका इत्यष्टाभिरधोदकतर्पणं—नमोहमाय मोहमाय महमाय धन्वने तापसाय पुनर्वसवे नमः । मौञ्ज्याय और्म्याय वसुविन्दाय सर्वविदाय नमः । पाराय सुपाराय महापाराय पारदाय परपाराय पारयिष्णवे नमः । रुद्राय पशुपतये महते देवाय इयम्व

कायैकचरायाधिपतये हराय शर्वायाघनाशनायोत्राय वज्रिणे घृणिने कपर्दिने नमः सूर्यायादित्याय नमः । नीलग्रीवाय शितिकण्ठाय नमः । कृष्णाय पिङ्गलाय नमः । ज्येष्ठाय श्रेष्ठाय वृद्धायेन्द्राय हरिकेशयो-
र्ध्वरेतसे नमः । सत्याय पावकाय पावकवर्णायैकवर्णाय कामाय कामरूपिणे नमः । दीप्ताय दीप्तरूपिणे नमः । तीक्ष्णाय तीक्ष्णरूपिणे नमः । सौम्याय सुपुरुषाय महापुरुषाय मध्यमपुरुषाय उत्तमपुरुषाय ब्रह्मचारिणे नमः । चन्द्रललाटाय कृत्तिवाससे नम इति । एतदेवा-
दित्योपस्थानमेता एवाज्याहुतयो द्वादशरात्रस्यान्ते चरुं श्रपयित्वा एताभ्यो देवताभ्यो जुहुयादग्नये स्वाहा सोमाय स्वाहाग्नीषोमाभ्या
मिन्द्राग्निभ्यामिन्द्राय विश्वेभ्यो देवेभ्यो ब्रह्मणे प्रजापतयेऽग्नये सिं-
ष्टकृते इति, अन्ते ब्राह्मणभोजनम्' इति । तत्र तिष्ठेद्दहनि रात्रावासीत क्षिप्रकाम इत्यस्यार्थः । यस्तु महतोऽप्येनसः क्षिप्रमेकेनैव कृच्छ्रेण मुच्येयेत्येवं कामयते असावहनि कर्माविरुद्धेषु कालेषु तिष्ठेद्रात्रा-
वासीत । एव रौरवयौघाजयाख्यसामजपो नमोहमायेत्यादिभिस्त-
र्पणमादित्योपस्थानादिक चरुश्रपणादिकं च योगीश्वराद्यनुकं क्षिप्र-
कामः कुर्वीत । अतश्च योगीश्वराद्युक्तप्राजापत्यद्वयस्थाने गौतमीय-
मनेकेतिकर्तव्यतासहित द्रष्टव्यम् । एवमन्यान्यपि स्मृत्यन्तरोक्तानि विशेषे(१)णाऽन्वेषणीयानि ॥

(मिता०) अतिकृच्छ्रमाह—

अयमिति । एतद्धर्मक एव एकमक्तादिप्राजापत्यधर्मशुकोऽतिकृ-
च्छ्रः स्यात् । इयांस्तु विशेषः—आद्ये ऽग्रहत्रये पाणिपूरणमात्रमन्नं
भुञ्जीत न पुनर्द्वाविंशत्वादिप्रासान् । अत्र च प्राप्तभोजनानुवादेन
पाणिपूरान्नविधानादन्व्यऽग्रहेऽतिदेशप्राप्त उपवासोऽप्रतिपक्ष एव ।
अत्रापि पादशो व्यवस्था पूर्ववदेव द्रष्टव्या । यत्तु मनुनोकम् (११
२१३)—'एकैकं ग्रासमश्नायात्त्र्यहाणि त्रीणि पूर्ववत् । ऽग्रह चोपवसे-
दन्त्यमतिकृच्छ्रं चरन् द्विजः' ॥ इति तत्पाणिपूरान्नपरिमि(२)तादल्प-
त्वाच्छकविषयम् ॥ ३१९ ॥

कृच्छ्रातिकृच्छ्रः पयसा दिवसानेकविंशतिम् ॥

द्वादशाहोपवासेन पराकः परिकीर्तितः ॥ ३२० ॥

(घा० मि०) एकविंशतिदिवसान् पयसा पयोमात्राहारेण क-

च्छ्रातिकृच्छ्रः स्यात् । पराकस्तु द्वादशाहोपवासरूपः ॥ ३२० ॥

(मिता०) कृच्छ्रातिकृच्छ्रमाह—

कृच्छ्रेति । एकविंशतिरात्रं पयसा वर्तनं कृच्छ्रातिकृच्छ्राख्यं व्रतं विज्ञेयम् । गौतमेन तु द्वादशरात्रमुदकेन वर्तनं कृच्छ्रातिकृ(१)च्छ्र उक्तः—‘अब्मक्षस्तृतीयः स कृच्छ्रातिकृच्छ्रः’ इति । अतश्च शक्त्यपेक्षयाऽनयोर्व्यवस्था ॥

(मिता०) पराकमाह—

द्वादशेति । ऋज्वर्थोऽयमर्धश्लोकः ॥ ३२० ॥

पिण्याकाचामतक्राम्बुसक्तूनां प्रतिवासरम् ॥

एकरात्रोपवासश्च कृच्छ्रः सौम्योऽयमुच्यते ॥ ३२१ ॥

(वी० मि०) पिण्याकस्तिलकल्क, आचाम ओदननिस्त्रावः । तक्रादीनि त्रीणि प्रसिद्धानि । एषां प्रत्यहमाहारान्तरव्यवच्छेदेन प्रत्येकं भोजन षष्ठेऽहन्युपवास इत्ययं सौम्यकृच्छ्र उच्यते । चकारेण—

पिण्याकं सक्तवस्तक्रं चतुर्थेऽहन्युपोषणम् ।

वासो वै दक्षिणां दद्यात्सौम्योऽयं कृच्छ्र उच्यते ॥

इति जावालेकचतुरहसाध्यसौम्यकृच्छ्रसमुच्चयः ॥ ३२१ ॥

(मिता०) सौम्यकृच्छ्रमाह—

पिण्याकेति । पिण्याको निःसृततैलस्तिल ओदननिस्त्रावोदश्विदुदकसक्तूनां पञ्चानामेकैक प्रतिदिवस(२)मुपभुज्य षष्ठेऽहि उपवसेदेप सौम्याख्यः कृच्छ्रोऽभिधीयते । द्रव्यपरिमाणं तु प्राणयात्रामात्रनिवन्धनमधिगन्तव्यम् । जावालेन तु चतुरहर्व्यापी सौम्यकृच्छ्र उक्तः—‘पिण्याकं सक्तवस्तक्रं चतुर्थेऽहन्यभोजनम् । वासो वै दक्षिणां दद्यात्सौम्योऽयं कृच्छ्र उच्यते’ ॥ इति ॥ ३२१ ॥

एषां त्रिरात्रमभ्यासादेकैकस्य यथाक्रमम् ॥

- तुलापुरुष इत्येष ज्ञेयः पञ्चदशाहिकः ॥ ३२२ ॥

(वी० मि०) एषां पिण्याकादीनां सक्तुपर्यन्तानामेकैकस्य क्रमेण त्रिरात्राभ्यासात् । पञ्चदशाहसाध्यस्तुलापुरुष इत्येष कृच्छ्रो ज्ञेयः ३२२

(मिता०) तुलापुरुषाख्यं कृच्छ्रमाह—

एषामिति । एषां पिण्याकादीनां पञ्चानां क्रमेणैकैकस्य त्रिरात्रा-

यासेन पञ्चदशाहव्यापी तुलापुरुषाख्यः कृच्छ्रो वेदितव्यः । अत्र च
 पञ्चदशाहिकत्वविधानादुपवासस्य निवृत्तिः । यमेन त्वेकविंशतिरा-
 त्रेकस्तुलापुरुष उक्त - 'आचाममथ पिण्याकं तक्रं चोदकसक्तुकान् ।
 इयहं इयह प्रयुञ्जानो वायुमक्षी इयहद्वयम् ॥ एकविंशतिरात्रस्तु तुला-
 पुरुष उच्यते' ॥ इति अत्र हारीताद्युक्तेतिकर्तव्यता ग्रन्थगौरवमयात्र
 लेख्यते ॥ ३२२ ॥

तिथिवृद्ध्या चरेत् पिण्डान् शुक्ले शिख्यण्डिसंमितान् ॥

एकैकं हासयेत्पिण्डं कृष्णं चान्द्रायणं चरन् ॥ ३२३ ॥

यथाकथञ्चित्पिण्डानां चत्वारिंशच्छतद्वयम् ॥

मासेनैवोपभुञ्जीत चान्द्रायणमथाऽपरम् ॥ ३२४ ॥

(वी० मि०) चान्द्रायणाख्यं व्रतं कुर्वन् शुक्लपक्षे तिथिषु कला
 वृद्धनुसारिण्या वृद्ध्या मयूराण्डप्रमाणान् पिण्डान् ग्रासान् चरेत् भक्ष-
 येत् । कृष्णे च पक्षे यथोत्तरं तिथिषु एकैकं पिण्डं हासयेत् । एवम-
 मावास्यायामुपोषणपर्यन्तेन व्रतं समाप्यते । अथ च शुक्लपक्षप्रतिप-
 द्यारभ्याऽमावास्यायां समाप्यतः इत्येकः पक्षः । स च यवमध्य इत्यु-
 च्यते । कृष्णप्रतिपद्यारभ्याऽमावास्यायामुपोष्य पौर्णमास्यां समाप्यत
 इत्यपरः पक्षः । स च पिपीलिकामध्य इत्युच्यते । एवं पञ्चविंशत्य
 धिकशतद्वयग्राससाध्यं चान्द्रायणं मुक्त्वा चत्वारिंशदधिकशतद्वय-
 ग्राससाध्यं चान्द्रायणमाह यथाकथञ्चिदिति । अष्टावष्टौ ग्रासान्
 प्रत्यहमेकदेशव्यवधानेन षोडश ग्रासान् वा मासपर्यन्तमुपयुञ्जीत ।
 एवं चत्वारिंशदधिकशतद्वयपिण्डभक्षणरूपमपरं चान्द्रायणमित्यर्थः ।
 एवकारेणाऽमावास्यायामभोजनं व्यवच्छिनत्ति । अपिशब्देन—

त्रींस्त्रीन् पिण्डान् समश्रीयात् नियतात्मा दृढव्रतः ।

हविष्यान्नस्य वै मासमृषिचान्द्रायणं स्मृतम् ॥

इति यमोक्तपक्षान्तरसमुच्चयः ॥ ३२३—३२४ ॥

(मिता०) चान्द्रायणमाह—

तिथिवृद्धेति । चान्द्रायणाख्यं (१) व्रतं कुर्वन् मयूराण्डपरिमि-
 तान् पिण्डान् शुक्ले आपूर्यमाणपक्षे तिथिवृद्ध्या चरेत् भक्षयेत् । यथा
 प्रतिपत्प्रभृतिषु चन्द्रकलानामेकैकशो वृद्धिरर्धमासे तद्वत्पिण्डानपि

प्रतिपद्येको द्वितीयायां द्वावित्येवमेकैकशो वर्धयन् भक्षयेद्यावत्पौर्ण-
मासीम् । ततः पञ्चदश्यां पञ्चदश ग्रासान् भुक्त्वा ततः कृष्णपक्षे चतु-
र्दश प्रतिपदि द्वितीयायां त्रयोदशेत्येवमेकैकशो ग्रासान् हसयन्नश्री-
याद्यावच्चतुर्दशीम् । ततश्चतुर्दश्यामेकं ग्रासं ग्रासित्वा इन्दुक्षयेऽर्था-
दुपवसेत् । तथा च वसिष्ठः—‘एकैकं वर्धयेत्पिण्डं शुक्ले कृष्णे च हा-
सयेत् । इन्दुक्षये न भुञ्जीत एष चान्द्रायणो विधिः’ ॥ इति । चन्द्र-
स्यायनमिवायनं चरणं यस्मिन्कर्मणि हासवृद्धिभ्यां तच्चान्द्रा-
यणम् । संज्ञायां दीर्घः । इदं च यववत्प्रान्तयोरणीयो मध्ये स्थवीय
इति यवमध्यमिति कथ्यते । एतदेव व्रत यदा कृष्णपक्षप्रतिपदि प्र-
क्रम्य पूर्वोक्तक्रमेणानुष्ठीयते तदा पिपीलिकावन्मध्ये हसिष्टं भवतीति
पिपीलिकामध्यमिति कथ्यते । तथा हि—पूर्वोक्तक्रमेण कृष्णप्रतिपदि
चतुर्दश ग्रासान् भुक्त्वा एकैकग्रासापचयेन चतुर्दशीं यावद् भुञ्जीत ।
ततश्चतुर्दश्यामेकं ग्रासं ग्रासित्वा मावास्यायामुपोष्य शुक्लप्रतिपद्येक-
मेव ग्रासं प्राश्नीयात् । तत एकैकोपचयभोजनेन पक्षशेषे निर्वर्त्यमाने
पौर्णमास्यां पञ्चदश ग्रासाः सम्पद्यन्त इति युक्तैव पिपीलिकामध्यता ।
तथा च वसिष्ठः—‘मासस्य कृष्णपक्षादौ ग्रासानद्याच्चतुर्दश ।
ग्रासापचयभोजी सन्पक्षशेषं सामापयेत् ॥ तथैव शुक्लपक्षादौ ग्रास
भुञ्जीत चापरम् । ग्रासोपचयभोजी सन्पक्षशेषं सपापयेत् ॥ इति ।
यदा त्वेकस्मिन्पक्षे तिथिवृद्धिहासवशात् षोडशदिनानि भवन्ति च-
तुर्दश वा तदा ग्रासानामपि वृद्धिहासौ वेदितव्यौ । तिथिवृद्ध्या पि-
ण्डांश्चरेदिति नियमात् । गौतमेनात्र विशेषो दर्शितः—‘अथातश्चा-
न्द्रायणं तस्योक्तो विधिः कृच्छ्रे वपनं व्रतं चरेत् श्वोभूतां पौर्णमासी-
मुपवसेत्, आप्यायस्व, संतेपयांसि, नवोनव इति चैताभिस्तर्पणमा-
ज्यहोमो हविषश्चाशुमन्त्रणमुपस्थानं च चन्द्रमसः यद्देवादेवहेडन-
मिति चतस्रभिराज्यं जुहुयाद्देवकृतस्येति चान्ते सामिन्द्रिस्त्रिभिः
ॐभूः भुवः स्वः महः जनः तपः सत्यं यशः श्रीः ऊर्क इद् ओजः
तेजः पुरुषः धर्मः शिवः इत्येतैर्ग्रासानुमन्त्रणं प्रतिमन्त्रं मनसा नमः
स्वाहेति वा सर्वानेतैरेव ग्रासान्भुञ्जीत । तद्ग्रासप्रमाणमास्याविकारे-
ण चरुमैक्षसक्तुकणयावकशाकपयोदधिघृतमूलफलोदकानि हवी-
ष्युत्तरोत्तरं प्रशस्यानि । पौर्णमास्यां पञ्चदश ग्रासान् भुक्त्वा एकैका-
पचयेनापरपक्षमदर्शनीयात् । अमावास्यायामुपोष्यैकैकोपचयेन पूर्व-

पक्ष विपरीतमेकेषामेव चान्द्रायणो मासः' इति । अत्र ग्रासप्रमाण-
मास्याविकारेणेति यदुक्तं तद्द्वालामिप्रायम् । तेषां शिख्यण्डपरि-
मितपञ्चदशग्रासमोजनाशक्तेः । क्षीरादिहविषु शिख्यण्डपरिमितत्व
तु पर्णपुटकादिना संपादनीयम् । तथा कुक्कुटाण्डार्द्रामलकादीनि
तु ग्रासपरिमाणानि स्मृत्यन्तराक्तानि शक्तिवेषयाणि शिख्यण्डपरि-
माणाल्लघुत्वाच्चेषाम् । यत्पुनरत्र श्वोभूतां पौर्णमासीमुपवसेदित्यत्र
चतुर्दश्यामुपवासमभिधाय पौर्णमास्यां पञ्चदशग्रासान्भुक्तेत्यादिना
द्वात्रिंशदहरात्मकत्वं चान्द्रायणस्योक्तं तत्पक्षान्तरप्रदर्शनार्थं न सार्ध-
त्रिकम् । योगीश्वरवचनानुरोधेन त्रिंशदहरात्मकस्य दर्शितत्वात् ।
यद्येतत्सार्धत्रिकं स्यात्तदा नैरन्तर्येण संवत्सरे चान्द्रायणानुष्ठाना-
नुपपत्तिः स्यात् । चन्द्रगत्यनुवर्तनानुपपत्तिश्च ॥ ३२३ ॥

(मित्ता०) चान्द्रायणान्तरमाह—

यथाकथञ्चिदिति । पिण्डानां चत्वारिंशदाधिकं शतद्वयं मासेन
भुञ्जीत । यथाकथञ्चित्प्रतिदिनं मध्याह्नेऽष्टौ ग्रासान्, अथवा नकादि-
नयोश्चतुरश्चतुरो वा, अथवैकस्मिश्चतुरोऽपरस्मिन्द्वादश वा तथैक-
रात्रमुपोष्यापरास्मिन् षोडश वेत्यादिप्रकाराणामन्यतमेन शक्त्याद्यपे-
क्षया भुञ्जीतेत्येतत्पूर्वोक्तचान्द्रायणद्वयादपरं चान्द्रायणम् । अतस्त-
योर्नायं ग्राससंख्यानियमः किन्तु पञ्चविंशत्यधिकशतद्वयसंख्यैव । म-
नुना चैते प्रकारा दर्शिताः (११।२१८-२२०)—‘अष्टावष्टौ समश्नी-
यात्पिण्डान्मध्यन्दिने स्थिते । नियतात्मा हविष्यस्य यतिचान्द्रायणं
चरेत् ॥ यथाकथञ्चित्पिण्डानां तिस्रोऽशीतीः समाहितः । मासेना-
श्नन्हविष्यस्य चन्द्रस्यैति सलोकताम् ॥ इति । तथा चत्वारिंश-
च्छतद्वयन्यूनसंख्याग्राससंपाद्यस्यापि संग्रहार्थमपरग्रहणम् । यथाह
यमः—‘त्रीह्विन् पिण्डान्समश्नीयान्नियतात्मा दृढव्रतः । हविष्यान्न-
स्य वै मासमृषिचान्द्रायण स्मृतम् ॥ इति । एषु च यतिचान्द्रायणप्र-
भृतिषु न चन्द्रगत्यनुसरणमपेक्षितम् । अतस्त्रिंशद्दिनात्मकसाधनेन
मासेन नैरन्तर्येण चान्द्रायणानुष्ठाने यदि कथञ्चित्तिथिवृद्धिहासव-
शात् पञ्चम्यादिष्वारम्भो भवति तथापि न दोषः । यद्यपि सोमाय-
नार्यं मासव्रतं मार्कण्डेयेनोक्तम्—‘गोक्षीर सप्तरात्रं तु पिबेत्स्तन-
चतुष्टयात् । स्तनत्रयात्सप्तरात्रं सप्तरात्रं स्तनद्वयात् ॥ स्तनेनैकेन
पद्मात्रं त्रिरात्रं वायुभुग्भवेत् । एतत्सोमायनं नाम व्रतं कल्मषनाश-

नम्' ॥ इति । स्मृत्यन्तरे—'सप्ताहं चेत्येतद्गोस्तनमखिलमथ त्रीन्
स्तनान्द्वौ तथैकं कुर्यात् त्रींश्चोपवासान्यदि भवति तदा मासि सो-
मायनं तत्' इति, तदपि चन्द्रायणधर्मकमेव । हारीतेनापि—'अथात-
श्चान्द्रायणमनुक्रामिष्यामः' इत्यादिना सेतिकर्तव्यताकं चान्द्रायणम-
भिधायैवेमेव सोमायनमित्यतिदेशाभिधानात् । यत्पुनस्तेन कृष्णच
तुर्थीमारभ्य शुक्लद्वादशीपर्यन्त सोमायनमुक्तम् । चतुर्थीप्रभृतिचतुः
स्तनेन त्रिरात्रं त्रिस्तनेन त्रिरात्रं द्विस्तनेन त्रिरात्रं एकस्तनेन त्रिरात्र-
मेवमेकस्तनप्रभृति पुनश्चतुः(१)स्तनान्तं 'या ते सोम चतुर्थी तनू-
स्तया नः पाहि तस्यै नमः स्वाहा, या ते सोम पञ्चमी षष्ठीत्येवं
यागार्थास्तितिहोमा (२)एव स्तुत्वा एनोभ्यः पूतश्चन्द्रमसः समानतां
सलोकतां सायुज्यं च गच्छति' इति चतुर्विंशतिदिनात्मकं सोमायन-
मुक्तं तदशक्तविषयम् ॥ ३२४ ॥

(वी० मि०) कृच्छ्रचान्द्रायणसाधारणीमितिकर्तव्यतामाह—

कुर्यात् त्रिषवणस्नायी कृच्छ्रं चान्द्रायणं तथा ॥

पवित्राणि जपेत्पिण्डान् गायत्र्या चाऽभिमन्त्रयेत् ॥ ३२५ ॥

त्रिषवणस्नायी प्रातर्मध्याह्नसायाह्नस्नानशीलः कृच्छ्रसान्तपना-
दिकं चान्द्रायणं च कुर्यात् । पवित्राणि अघमर्पणादीनि तदा जपेत् ।
गायत्र्या च भोक्तव्यद्रव्याण्यभिमन्त्रयेत्, 'सकृत्स्नायी समाहितः' इति
वचनात् । न च कृच्छ्रे त्रिषवणस्नानं नाऽन्वेति । तथाशब्देन 'स्नात्वा
वस्त्रं न पीडये'दित्यादिनिषेधपरिपालनस्य, चकारेण तु—

एकवासा आर्द्रवासा लब्धाशी स्थण्डिलेशयः ।

इति गर्गशुक्तेतिकर्तव्यतायाः समुच्चयः ॥ ३२५ ॥

(मिता०) अथ कृच्छ्रचान्द्रायणसाधारणीमितिकर्तव्यतामाह—

कुर्यादिति । कृच्छ्रं प्राजापत्यादिकं चान्द्रायणं वा त्रिषवणस्नान-
युक्तः कुर्यात् । एतच्च तप्तकृच्छ्रव्यतिरेकेण । तत्र 'सकृत्स्नायी समा-
हितः' इति मनुना विशेषाभिधानात् । यत्पुनः शब्देन कृच्छ्रेषु पट्-
सवस्नानमभिहितम्—त्रिरहि त्रिर्निशायां तु सवासा जलमाविशेत्'
इति तच्छक्तविषयम् । यत्पुनर्वैशम्पायनेन द्वैकालिकं स्नानमुक्तम्—
स्नानं, द्विकालमेव स्यात्त्रिकालं वा द्विजन्मनः' इति तत्रिषवणस्नाना

शक्तस्य वेदितव्यम् । यत्पुनर्गार्ग्येणोक्तम्—‘एकवासाश्चरेद्भक्षं स्ना-
त्वा वासो न पीडयेत्’ इति तदपि शक्तस्यैव । ‘एकवासा आर्द्रवासा
लब्धाशी स्थण्डिलेशयः’ इत्येकवस्त्रताया अपि शङ्केन पाक्षिकत्वे
नाभिधानात् । स्नाने च हारीतेन विशेष उक्तः—‘इयवर शुद्धवतीभिः
स्नात्वाघमर्षणमन्तर्जले जपित्वा धौतमहतं वासः परिधाय साम्ना
सौम्येनादित्यमुपतिष्ठेत्’ इति । स्नानानन्तरं च पवित्राणि जपेत् ।
पवित्राणि च ‘अघमर्षणं देवकृतः शुद्धवत्यस्तरत्समाः’ इत्यादीनि
वसिष्ठादिप्रतिपादितानामन्यतमान्यर्थाविरुद्धेषु कालेषु अन्तर्जले
जपेत् सावित्रीं वा । (११।२२५)—‘सावित्रीं च चपेन्नित्यं प-
वित्राणि च शक्तिः’ इति मनुस्मरणात् । यत्तु गौतमेनोक्तम्—
‘रौरवयौधाजये नित्यं प्रयुञ्जीत’ इति तदपि पवित्रत्वादेवोक्तं
न पुनर्नियमाय । तथा सति श्रुत्यन्तरमूलत्वकल्पनाप्रस-
ङ्गात् । अतोऽनधीतसामवेदेन गायत्र्यादिकमेव जप्तव्यम् । यदपि
‘नमो हमाय मोहमाय’ इत्यादि पठित्वा ‘एता एवाज्याहुतयः’ इत्यु-
क्तं तदपि न नैयमिकं, किन्तु (११।२२२)—‘म(१)हाव्याहृतिभिर्होमः
कर्तव्यः स्वयमन्वहम्’ इति मनुना महाव्याहृतिभिर्होमविधानात् ।
तथा षट्त्रिंशन्मतेऽप्युक्तम्—‘जपहोमादि यत्किञ्चित्कृच्छ्रोक्तं संभवेन्न
चेत् । सर्वं व्याहृतिभिः कुर्याद्गायत्र्या प्रणवेन वा’ ॥ इति । आदिग्रह-
णादुदकतर्पणादित्योपस्थानादेर्ग्रहणम् । अत एव वैशम्पायनः—
‘म्नात्वोपतिष्ठेदादित्यं सौरीभिस्तु कृताञ्जलि’ इति । एवमन्येष्वपि
विरोधिपदार्थेषु विकल्प आश्रयणीयः । अविरोधिषु समुच्चयः । शा-
खान्तराधिकरणन्यायेन सर्वस्मृतिप्रत्ययत्वात्कर्मणः । जपसंख्यायां
विशेषस्तेनैव दर्शितः—‘ऋषभं विरजं चैव तथा चैवाघमर्षणम् । गा-
यत्रीं वा जपेद्देवीं पवित्रा वेदमातरम् ॥ शतमष्टशतं वापि सहस्रम-
थवा परम् । उपांशु मनसा वापि तर्पयेत्पितृदेवताः ॥ मनुष्यांश्चैव भू-
तानि प्रणम्य शिरसा ततः’ ॥ इति । तथा पिण्डांश्च प्रत्येकं गाय-
त्र्या चाभिमन्त्रयेत् । तथा यमेनापि विशेष उक्तः—‘अद्भुत्यगूस्थितं
पिण्डं गायत्र्या चाभिमन्त्रितम् । प्राश्याचम्य पुनः कुर्यादन्पस्याप्य-
भिमन्त्रणम्’ ॥ इति । अतश्च ॐभूर्भुवःस्वरित्यादिभिर्गौतमोक्तैरभिम-
न्त्रमन्त्रैः सहास्य विकल्प उक्तः । यत्पुनराप्यायस्व संतेपयांसीत्या

दिभिः पिण्डकरणात्पूर्वं हविषोऽभिमन्त्रणमुक्तं तद्भिन्नकार्यत्वात्समु-
 ष्ठीयते । एतानि च कृच्छ्रादिव्रतानि यदा प्रायश्चित्तार्थमनुष्ठीयन्ते
 तदा केशादिवपनपूर्वकं परिग्रहीतव्यानि । 'वपनं व्रतं चरेत्' इति गौ-
 तमस्मरणात् । अभ्युदयार्थं तु नैव वपनम् । वसिष्ठेनाप्यत्र विशेष उ-
 क्तः—'कृच्छ्राणां व्रतरूपाणां श्मश्रुकेशादि वापयेत् । कुक्षिरोमशि-
 खावर्जम्' इति । कृच्छ्राणां व्रतरूपाणां व्रतरूपाणि वपनादीन्यङ्गानि
 वक्ष्यन्त इति शेषः । पर्वदुपदिष्टव्रतग्रहणं च व्रतानुष्ठानदिवसात्पूर्वेषुः
 सायाह्ने कार्यम् । यथाह वसिष्ठः—सर्वपापेषु सर्वेषां व्रतानां विधिपूर्व-
 कम् । प्रहणं संप्रवक्ष्यामि प्रायश्चित्ते चिकीर्षिते ॥ दिनान्ते नखरो-
 मादीन्प्रवाप्य स्नानमाचरेत् । भस्मगोमयमृद्वारिपञ्चगव्यादिकल्पि-
 तैः ॥ मलापकर्षणं कार्यं बाह्यशौचोपसिद्धये । दन्तधावनपूर्वेण पञ्च-
 गव्येन संयुतम् ॥ व्रतं निशा मुखे ग्राह्यं वहिस्तारकदर्शने । आच-
 म्यातः पर मौनी ध्यायन्दुष्कृतमात्मनः ॥ मनःसन्तापनं तीव्रमुद्बहे-
 च्छोकमन्ततः' ॥ इति । वहिरिति ग्रामाद्बहिर्निष्क्रम्य । स्त्रियाप्ये-
 वमेव व्रतपरिग्रहः कार्यः । केशश्मश्रुलोमनखवपनं तु नास्ति ।
 'चान्द्रायणादिश्वेतदेव स्त्रियाः केशवपनवर्जम्' इति वौधाययन-
 स्मरणात् ॥

वपनानिच्छोस्तु हारीतेन विशेष उक्तः—'राज वा राजपुत्रो वा
 ब्राह्मणो वा बहुश्रुतः । केशानां वपनं कृत्वा प्रायश्चित्तं समाचरेत् ॥
 केशानां रक्षणार्थं तु द्विगुणं व्रतमाचरेत् । द्वि(१)गुणे तु व्रते चीर्णे
 दक्षिणा द्विगुणा भवेत्' ॥ इति । एतच्च महापातकादिदो(२)पविशेषा
 भिप्रायेण द्रष्टव्यम्—'विद्वद्विप्रनृपस्त्रीणां नेप्यते केशवापनम् । ऋने
 महापातकिनो गोहन्तुश्चावकीर्णिनः' ॥ इति मनुस्मरणात् । जावाले-
 नाप्यत्र विशेष उक्तः—'आरम्भे सर्वकृच्छ्राणां समाप्तौ च विशेषतः ।
 अ(३)ग्नेनैव च शालाग्नौ जुहुयाद्वाहतीः पृथक् ॥ श्राद्धं कुर्याद् वृता-
 न्ते तु गोहिरण्यादि दक्षिणा' ॥ इति । यमेनाप्यत्र विशेषोऽभिहितः—
 'पश्चात्तापो निवृत्तिश्च स्नानं चाङ्गतयोदितम् । नैमित्तिकानां सर्वेषां
 तथा चैवानुकीर्तनम्' ॥ तथा—'गात्राभ्यङ्गशिरोभ्यङ्गौ ताम्बूलमनुले-
 पनम् । व्रतस्थो वर्जयेत्सर्वं यच्चान्यद्वलरागकृत्' ॥ इति । एवमादि-

(१) द्विगुणे व्रत आर्षीणे इ । (२) दोषभ्यतिरेकेण इ ।

(३) आग्नेनैवेति इ । (४) चाग्ने स्त्रिति इ ।

कर्तव्यताजातं स्मृत्यन्तरादन्वेष्टव्यम् । एवमनेन विधिना व्रतं गृहीत्वा
ऽवश्यं परिसमापनीयम् । अन्यथा तु प्रत्यवायः । 'पूर्वं व्रतं गृहीत्वा
तु नाचरेत्काममोहितः । जीवन्भवति चण्डालो मृतः श्वा चैव जाय-
ते' ॥ इति छागलेयस्मरणात् । इत्यलं प्रपञ्चेन ॥ ३२५ ॥

(वी० मि०) चान्द्रायणपर्यन्तानि कृच्छ्राणि स्वरूपतो निरूप्य
चान्द्रायणस्य कृच्छ्रस्य चाऽन्यत्राऽपि विनियोगमाह—

अनादिष्टेषु पापेषु शुद्धिश्चान्द्रायणेन च ॥

धर्मार्थं यश्चरेदेतच्चन्द्रस्यैति सलोकताम् ॥ ३२६ ॥

कृच्छ्रकृद्धर्मकामस्तु महतीं श्रियमाप्नुयात् ॥

यथा गुरुक्रतुफलं प्राप्नोति सुसमाहितः ॥ ३२७ ॥

आदिश्यत इत्यादिष्टं प्रायश्चित्तान्तरं तद्रहितेषु पापेषु चान्द्रा-
यणेन चशब्दात् कृच्छ्रादिना शुद्धिर्भवति ।

यानि कानि च पापानि गुरोर्गुरुतराणि च ।

कृच्छ्राऽतिकृच्छ्रचान्द्रैस्तु शु(१)च्यन्ते मनुव्रवीत् ॥

एतच्चान्द्रायणं धर्मार्थं यश्चरेत् स चन्द्रस्य सलोकतामेति ।
धर्मकाम(२)नया प्राजापत्यादिकृच्छ्रकर्ता तु महतीं राज्यादिरूपां
श्रियमाप्नोति । अत्र दृष्टान्तः—गुरूणां क्रतूनामश्वमेधादीनां फलं यथा
सुसमाहितः सर्वाङ्गसम्पादनपरः प्राप्नोति । अनेन दृष्टान्तेन नैमित्तिक
त्वेऽपि सर्वाङ्गसम्पादनं प्रायश्चित्तमावश्यकमित्यभिप्रैति ॥३२६-३२७॥

(मिता०) इत्थमुक्तविनियोगस्य चान्द्रायणादेः स्वरूपमभिधाय
लब्धप्रसङ्गकार्यान्तरेऽपि विनियोगमाह—

अनादिष्टेष्विति । आदिश्यत इत्यादिष्टं प्रायश्चित्तं न विद्यते आ-
दिष्टं येषु पापेषु तेषु चान्द्रायणेन शुद्धिः । चशब्दात्प्राजापत्यादिभिः
कृच्छ्रैरेन्दवसहितैस्तन्निरपेक्षैर्वा शुद्धिः । तथा च पट्टत्रिंशन्मतेऽभि-
हितम्—'यानि कानि च पापानि गुरोर्गुरुतराणि च । कृच्छ्रातिकृ-
च्छ्रचान्द्रैः शोधयन्ते मनुव्रवीत्' ॥ इति त्रयाणां समुच्चयः प्रति-
पादितः । उशनसा तु द्वयोः समुच्चय उक्तः—'दुरितानां दुरिष्टानां
पापानां महतामपि । कृच्छ्रं चान्द्रायणं चैव सर्वपापप्रणाशनम्' ॥
इति । दुरितमुपपातकम् । दुरिष्टं पातकम् । गौतमेन तु कृच्छ्राति-

कृच्छ्रौ चान्द्रायणमिति सर्वप्रायश्चित्तमिति विसमासकरणेनैन्द्रानि-
रपेक्षता कृच्छ्रातिकृच्छ्रयो' सूचिता, चान्द्रायणस्य च तन्निरपेक्षता,
इतिशब्देन च त्रयाणां समुच्चयः । केवलप्राजापत्यस्य तु निरपेक्ष्यं चतुर्विं-
शतितमतेऽभिहितम्—'लघुदोषे त्वनादिष्टे प्राजापत्यं समाचरेत्'
इति । गौतमेनापि प्राजापत्यादिनिरपेक्षत्वमुक्तम्—'प्रथमं चरित्वा
शुचिः पूतः कर्मण्यो भवति, द्वितीयं चरित्वा यदन्यन्महापातकेभ्यः
पापं कुरुते तस्मात्प्रमुच्यते, तृतीयं चरित्वा सर्वस्मादेनसो मुच्यते'
इति महापातकादपीत्यभिप्रेतम् । मनुनाप्युक्तम् (११।२१५)—'परा-
को नाम कृच्छ्रोऽयं सर्वपापापनोदन' इति । हारीतेनाप्युक्तम्—
'चान्द्रायणं यावकश्च तुलापुरुष एव च । गवां चैवानुगमन सर्वपा-
पप्रणाशनम्' ॥ तथा—'गोमूत्र गोमयं क्षीरं दधि सर्पिः कुशोदकम् ।
एकरात्रोपवासश्च श्वपाकमपि शोधयेत्' ॥ तथा तत्कृच्छ्रमधिकृ-
त्यापि तेनैवोक्तम्—'एष कृच्छ्रो द्विरभ्यस्तः पातकेभ्यः प्रमोचयेत् ।
त्रिरभ्यस्तो यथान्यायं शूद्रहत्यां व्यपोहति' ॥ इति । उशनसा चो-
क्तम्—'यत्रोक्तं यत्र वा नोक्तं महापा(१)तकनाशनम् । प्राजापत्येन
कृच्छ्रेण शोधयेन्नात्र संशयः' ॥ इति । एतानि प्राजापत्यादीन्यनादि-
ष्टेषूपपातकादिषु सकृदभ्यासापेक्षया व्यस्तानि समस्तानि वा योज-
नीयानि । तथा आदिष्टवृत्तेष्वपि महापातकादिषु अभ्यासापेक्षया
योजनीयानि । अत एव यमेनोक्तम्—'यत्रोक्त'मित्यादि । गौतमेनाप्यु-
क्तनिष्कृतानां संग्रहार्थं सर्वप्रायश्चित्तग्रहणं कृतम् । तथा यदपि ते-
नैवोक्तम्—'द्वितीयं चरित्वा यदन्यन्महापातकेभ्यः पापं कुरुते तस्मा-
त्प्रमुच्यते' इत्युक्त्वा 'तृतीयं चरित्वा सर्वस्मादेनसो मुच्यते' इति,
तदपि महापातकाभिप्रायं न तु क्षुद्रपातकाभिप्रायम् । न च महापा-
तकमनुक्तनिष्कृतिकं संभवति, तस्मादुक्तनिष्कृतिकेष्वपि प्राजाप-
त्यादयो योजनीयाः । तत्र द्वादशवार्षिकव्रते द्वादशद्वादशदिनान्येकैकं
प्राजापत्यं परिकल्प्य गण्यमाने प्राजापत्यानां षष्ठ्यधिकशतत्रयं द्वा-
दशवार्षिके वैकल्पिकमनुष्ठेयं भवति । तदशकौ तावत्यो वा धेनवो
दातव्याः । तदसंभवे निष्काणां षष्ठ्यधिकशतत्रयं दातव्यम् । तथा
स्मृत्यन्तरम्—'प्राजापत्यक्रियाऽशकौ धेनुं दद्याद्विचक्षणः । धेनोर-
भावे दातव्यं (२)मूल्यं तुल्यमसंशयम्' ॥ मूल्यार्थमपि निष्कं तदर्धं

तदर्धं वा शक्यपेक्षया । 'गवामभावे निष्कं स्यात्तदर्धं पाद एव वा' इति स्मरणात् । मूल्यदानस्याप्यशकौ तावन्तो वोदवासाः कार्याः । तत्राप्यशकौ गायत्रीजपः षट्त्रिंशलक्षसंख्याकः कार्यः । 'कृच्छ्रोऽयुतं तु गायत्र्या उदवासस्तथैव च । धेनुप्रदानं विप्राय सममेतच्च-तुष्टयम्' ॥ इति पराशरस्मरणात् । यत्तु चतुर्विंशतिमतेऽभिहितम्—'गायत्र्यास्तु जपन्कोटिं ब्रह्महत्यां व्यपोहति । लक्षाशीतिं जपेद्यस्तु सुरापानाद्विमुच्यते ॥ पुनाति हेमहर्तारं गायत्र्या लक्षसप्ततिः । गायत्र्याः षष्टिभिर्लक्षैर्मुच्यते गुरुनल्पगः' ॥ इति, तत् द्वादशवार्षिकतुल्यविधानतयोक्तं न पुनरशकविषयमिति न विरोधः । एवमन्येऽपि—'कृच्छ्रो देव्ययुतं चैव प्राणायामशतद्वयम् । तिलहोमसहस्रं तु घेदपारायणं तथा' ॥ इत्यादयः प्रत्याम्नायाश्चतुर्विंशतिमतादिशास्त्राभिहिताः षष्ट्यधिकत्रिंशतगुणिता महापातकेषु बोद्धव्याः । अतिपातकेषु सप्तत्यधिकशतद्वयं प्राजापत्यानां कर्तव्यम् । तावन्तो वा धेन्वादयः प्रत्याम्नायाः । पातकेषु तु साशीतिशतं प्राजा(१)पत्याः प्रत्याम्नायाश्च धेन्वादयस्तावन्त एव वा । तथा चतुर्विंशतिमतेऽभिहितम्—'जन्मप्रभृति पापानि बहूनि विविधानि च । कृत्वावाग् ब्रह्महत्यायाः षड्वदं वृतमाचरेत् ॥ प्रत्याम्नाये गवां देय साशीति धनिना शतम् । तथाष्टादशलक्षाणि गायत्र्या वा जपेद्बुधः' ॥ इति । इदमेव द्वादशवार्षिके व्रते द्वादशद्वादशदिनैरेकैकप्राजापत्यास्तावन्तो वा प्रत्याम्नायाः । त्रैमासिकविषयेषु पुनः सार्धसप्तप्राजापत्याः प्रत्याम्नायाश्च धेनूदवासादयस्तावन्त एव । मासिकव्रतविषयेषु तु सार्धं प्राजापत्यद्वयं तावानेव वा प्रत्याम्नायः । चान्द्रायणविषयभूतेषु पुनरुपपातकेषु प्राजापत्यत्रयम् । तदशकस्य प्रत्याम्नायस्तावानेव । यत्पुनश्चतुर्विंशतिमतेऽभिहितम्—'अष्टौ चान्द्रायणे देयाः प्रत्याम्नायविधौ सदा' इति, (२)तदतिधनिनः पिपीलिकामध्यादिचान्द्रायणप्रत्याम्नायविषयम् । मासातिकृच्छ्रविषयभूतेषु पुनरुपपातकेषु सार्धसप्तप्राजापत्याः प्रत्याम्नायाश्च धेन्वादयस्तावन्त एव । 'प्राजापत्ये तु गामेकां दद्यात्सान्तपने द्वयम् । (३)पराकततातिकृच्छ्रे तिस्रस्तिस्त्रस्तु गास्तथा' ॥ इति चतुर्विंशतिमतेऽभिधानात् । एतच्च 'एकैकं त्रासमश्रीया'

(१) प्राजापत्यानां प्रत्याम्नायधेन्वादय इति । (२) तदपि धनिनः ।

(३) पराकततातिकृच्छ्रे तिस्रस्तिस्त्रस्तु गाम्नायेति पाठान्तरम् ।

दित्यामलकपरिमितैकैकप्रासपक्षे वेदितव्यम् । पाणिपूरान्नभोजन-
पक्षे पुनर्धेनुद्वयमेव । प्राजापत्यस्य षडुपवासतुल्य(१)त्वात् तद्वि-
गुणत्वाच्चातिकृच्छ्रस्य । यद्यपि नवसु दिनेषु पाणिपूरान्नस्य भोजनं
तथापि नैरन्तर्येण द्वादशदिवसानुष्ठाने क्लेशातिशयात्षडहोपवास
समानप्राजापत्यद्वयतुल्यत्वमेव । प्राजापत्यस्य च षडुपवासतुल्यत्वं
युक्तमेव । तथा हि प्रथमे इयहे सायन्तनभोजनत्रयनिवृत्तावेकोपवास
सम्पत्तिः । द्वितीये इयहे प्रातःकालभोजनत्रय(२)निवृत्तिपरस्य । तथा
च अयाचितइयहेऽपि सायंतनभो(३)जनत्रयवर्जनेऽपरस्येत्येवं नव-
भिर्दिनैरुपवासत्रयम् । (४)पुनश्चान्यइयहे चोपवासत्रयमिति युक्तं
षडुपवासतुल्यत्वम् । ऋषभैकादशगोदानसहितत्रिरात्रोपवासात्मक-
गोवधव्रते तु सार्धैकादशप्राजापत्यारतावत्संख्याकाश्चोदवासादयः
प्रत्याम्नायाः । मासं पयोव्रते तु सार्धप्राजापत्यद्वयम् । पराकात्मके
नूपपातकव्रते प्राजापत्यत्रयं पराकतप्तातिकृच्छ्रस्थाने कृच्छ्रत्रयं च-
रेत् । 'सान्तपनस्य वाध्यधर्मशकौ व्रतमाचरेत्' इति षट्त्रिंशन्मते-
ऽभिधानात् । चान्द्रायणपराककृच्छ्रातिकृच्छ्रास्तु प्राजापत्यत्रयात्म-
का द्वादशवार्षिकव्रतस्थाने विंशत्युत्तरशतसंख्या अनुष्ठेयाः । तत्प्र-
त्याम्नायास्तु घेन्वादयस्त्रिगुणाः । अतिपातकेषु नवतिसंख्याकाश्चा-
न्द्रायणादयः । तत्समेषु पुन. पातकपदाभिधेयेषु षष्टिसंख्याः । उप-
पातकेषु षष्टिसंख्याः । उपपातकेषु त्रैवार्षिकविषयेषु त्रिंशत्संख्याः ।
त्रैमासिके गोवधव्रतस्थाने गोमूत्रस्नाना(५)दीतिकर्तव्यताबाहुल्या-
श्चान्द्रायणत्रयम् । मासिकव्रते तु योगीश्वरोक्ते एकमेव चान्द्रायणं
घेनूदवासादिप्रत्याम्नायस्तु सर्वत्र त्रिगुण एव । प्रकीर्णकेषु पुन. प्र-
तिपदोक्तप्रायश्चित्तानुसारेण प्राजापत्य पादादिकल्प्या योजनीयम् ।
आवृत्तौ पुनश्चान्द्रायणादिकमिति, एतद्दिगवलम्बनेनान्यत्रापि क-
ल्पना कार्या । यत्पुनर्वृहस्पतिनोक्तम्—'जन्मप्रभृति यत्किञ्चित्पातकं
चोपपातकम् । तावदावर्तयेत्कृच्छ्रं यावत्षष्टिगुणं भवेत्' ॥ इति । तत्
'द्वे परदारै' इति गौतमोक्तद्वैवार्षिकसमानविषयम् । तथा त्रैमासिका-
दिविषयभूतोपपातकावृत्तिविषये वा । पातकपदाभिधेयचाण्डाला-

(१) तुल्यत्वाद् द्विगुणत्वात् ट । (२) वयवर्जनेऽपरस्य ट ।

(३) भोजनवर्जनेऽप्यस्येति ट । (४) तनयात्पक्षे ट ।

(५) स्नानादीनां कर्तव्यता ।

दिस्त्रीगमने द्विरभ्यासविषये वा । तत्र 'ज्ञानात्कृच्छ्राब्दमुद्दिष्टमज्ञाना
 दैन्दवद्वयम्' इति सकृद्वुद्धिपूर्वगमने कृच्छ्राब्दविधानात्तदभ्यासे द्वि-
 वर्षतुल्यषष्टिकृच्छ्रविधानं युक्तमेव । यत्तु सुमन्तुनोक्तम्—'यदप्यस-
 कृदभ्यस्तं बुद्धिपूर्वमद्यं महत् । तच्छुद्ध्यत्यब्दकृच्छ्रेण महतः पातका-
 द्दते' ॥ इति तदप्युपपातकाद्यावृत्तिविषयम् । तथा 'अज्ञानादैन्दवद्व-
 य'मिति यमोकैन्दवद्वयविषयभूतपातकावृत्तिविषय वा । यस्तु तप
 स्यसमर्थो धान्यसमृद्धश्च स कृच्छ्रादित्रतानि द्विजाग्न्यभोजनदानेन
 सम्पादयेत् । तथा हि स्मृत्यन्तरम्—'कृच्छ्रे पञ्चाऽतिकृच्छ्रे त्रिगुणम-
 हरहस्त्रिशदेवं तृतीये चत्वारिंशच्च तप्ते त्रिगुणितगुणिता विंशतिः
 स्यात्पराके । कृच्छ्रे सान्तापनाख्ये भवति षडाधिका विंशतिः सैव
 हीना द्वाभ्यां चान्द्रायणे स्यात्तपसि कृशबलो भोजयेद्विप्रमुख्यान्' ॥
 इति । अहरहरिति सर्वत्र सम्बन्धनीयम् । तृतीयः कृच्छ्रातिकृच्छ्रः ।
 अत्र प्राजापत्यदिवसकल्पनया विद्वद्विप्राणां षष्टिर्भोजन भवति । यत्तु
 चतुर्विंशतिमतेऽभिहितम्—'विप्रा द्वादश वा भोज्याः पावकेष्टिस्त
 थैव च । अन्या(१) वा पावनी काचित्समान्याहुर्मनीषिणः' ॥ इति
 प्राजापत्यस्थाने द्वादशानां विप्राणां भोजनमुक्तं तन्निर्धनविषयम् ।
 यद्धान्द्रायणस्यापि तत्रैव प्रत्याज्ञानमुक्तम्—'चान्द्रायणं सृगारेष्टिः
 पवित्रेष्टिस्तथैव च । मित्रविन्दापशुश्चैव कृच्छ्रं मासत्रय तथा ॥ नित्य
 नैमित्तिकानां च काम्यानां चैव कर्मणाम् । इष्टीनां पशुवन्धानाम-
 भावे चरव. स्मृताः' ॥ इति, तदपि चान्द्रायणाशक्तस्य । यत्तु 'कृच्छ्र
 मासत्रयं तथे'ति कृच्छ्राष्टकं प्रत्याज्ञातं तदतिजरठमूर्खविषयम् । चा-
 न्द्रायण त्रिभिः कृच्छ्रैरिति दर्शितत्वादित्यलं प्रपञ्चेन । प्रकृतमनुस
 रामः—यस्त्वभ्युदयकामो धर्मार्थं काम्यनियोगनिष्पत्यर्थमेतच्चान्द्रा-
 यणमनुतिष्ठति न पुनः प्रायश्चित्तार्थमसौ चन्द्रसालोक्यं स्वर्गविशेष
 प्राप्नोति । एतच्च संवत्सरावृत्त्यभिप्रायेण । 'एकमाप्त्वा विपापो वि-
 पाप्मा सर्वमेनो हन्ति, द्वितीयमाप्त्वा दशपूर्वान् दशापरानात्मानं चै
 कविंश पंक्तिं च पुनाति, संवत्सरं चाप्त्वा चन्द्रमसः सलोकतामा-
 प्नोती'ति गौतमस्मरणात् ॥ ३२६ ॥

(मिता०) किञ्च—

कृच्छ्रकृदिति । यस्त्वभ्युदयकामः प्राजापत्यादिकृच्छ्राननुति-

(१) अथवा पावन किञ्चित्सममाहुर्मनीषिण इत्यपि पाठ ।

प्रायश्चित्तप्रकरणम् । } वीरमित्रोदयमिताक्षरासहिता । ११०३

प्रति स महती राज्यादिलक्षणां श्रियं विभूतिमनुभवति । यथा
 गुरुकृतूनां राजसूयादीनां कर्ता तत्फलं स्वाराज्यादिलक्षणं मह-
 त्फलं लभते तथायमपि सुसमाहितः सकलाङ्गकलापमविकलम-
 नुतिष्ठन्निति फलमहिमप्रकाशनार्थं क्रतुदृष्टान्तकीर्तनम् । सुस-
 माहित इत्यनेनाविकलशास्त्रानुष्ठानं वदन् काम्यकर्मतयाङ्गवैकल्ये
 फलासिद्धिं धोतयति । अतो नात्र प्रायश्चित्तेष्विव यावत्संभवाङ्गा-
 नुष्ठानमङ्गीकरणीयमिति दूरोत्सारितं प्रत्याम्नायोपादानम् । कृच्छ्रा-
 द्यनुष्ठानावृत्तौ तु 'अधिकारिणः फलावृत्तिः कर्मण्यारम्भमाव्यत्वादि'-
 ति न्यायलभ्या स्थितैवेति नेदमविवक्षितम् ॥ ३२७ ॥

(वी० मि०) एवं वर्णाश्रमेतराणां धर्मानभिधाय प्रार्थनोत्तराभ्या-
 मस्य ग्रन्थस्य धारणादिफलमाह—

विप्रे(१)ष्वपि विशेषेण धार्या वाजसनेयिकैः ॥

इच्छद्भिः श्रेयसि फलमिह लोके परत्र च ॥

यद(२)वाप्तं मया देवादादित्याद्वै सनातनात् ॥

तद्वै सर्वमिदं प्रोक्तं श्रुतिस्मृत्यभिसं(३)मतम् ॥

निःश्रेयसकरं नृणां शास्त्रं देवर्षिमेवितम् ॥

ज्ञात्वा ये ह्यध्यवस्पन्ति ते न संयान्ति वै पुनः ॥

श्रुत्वैतानृषयो धर्मान् याज्ञवल्क्येन भाषितान् ॥

इदमृचुर्महात्मानं योगीन्द्रममितौजसम् ॥ ३२८ ॥

य इदं धारयिष्यन्ति (४)धर्मशास्त्रमतन्द्रिताः ॥

इह लोके यशः प्राप्य ते यास्यन्ति त्रिविष्टपम् ॥ ३२९ ॥

विद्यार्थी प्राप्नुयाद्विद्यां धनकामो धनं तथा ॥

आयुष्कामस्तथैवायुः श्रीकामो महतीं श्रियम् ॥ ३३० ॥

धर्मार्थी प्राप्नुयाद्धर्ममर्थार्थी चार्थमाप्नुयात् ॥

कामानवाप्नुयात्कामी प्रजार्थी चाप्नुयात्प्रजाम् ॥

(१) कानिचित्त्वपानि प्राक्षिप्तान्पि धारदर्शपुस्तके सन्तीति सद्गृहीतान्पत्र, पर क्रमयाना-
 इलोकाद्वास्तेषां पुरो नोपस्थिता । (२) यद्वशान्—इति ख० पु० पाठः ।

(३) सम्मितम्—इति ख० पु० पाठः । (४) शास्त्रधर्म—इति क० पु० पाठः ।

श्लोकत्रयमपि ह्यस्माद्यः श्राद्धे श्रावयिष्यति ॥

पितृणां तस्य तृप्तिः स्यादक्षय्या नात्र संशयः ॥ ३३१ ॥

ब्राह्मणः पात्रतां याति क्षत्रियो विजयी भवेत् ॥

(१) वैश्यश्च धान्यधनवानस्य शास्त्रस्य धारणात् ॥ ३३२ ॥

य इदं श्रावयेद्विद्वान् द्विजान्पर्वसु पर्वसु ॥

अश्वमेधफलं तस्य तद्भवाननुमन्यताम् ॥ ३३३ ॥

श्रुत्वैतद्याज्ञवल्क्योऽपि प्रीतात्मा मुनिभाषितम् ॥

एवमस्त्विति होवाच नमस्कृत्य स्वयम्भुवे ॥ ३३४ ॥

निर्जित्य वादे देवान् वै ऋषीन् सर्वानुपस्थितान् ॥

गा बोधेनाऽऽहृतास्तस्मै नमो ब्राह्मणहेतवे ॥

अध्यायत्रयसंक्षिप्तं सर्वेषां बुद्धिवर्द्धनम् ॥

अनुष्टुप्छन्दसा ह्येतद्याज्ञवल्क्येन भाषितम् ॥

सर्वपापहरं पुण्यं सुप्रसन्नं समञ्जसम् ॥

श्लोकानामपि विज्ञेयं सहस्रं चतुरत्तरम् ॥

आदित्यस्य प्रसादेन प्राप्तवान् यो यजुर्गणम् ॥

प्रणमेद्याज्ञवल्क्यं तं (२) पिप्पलादगुरोरलम् (?) ॥

योगीन्द्रं याज्ञवल्क्य मुनयः सामश्रवःप्रभृतयः ऊचुः प्रार्थयामासुः । धारयिष्यन्ति स्मरिष्यन्ति । अस्माद्धर्मशास्त्रात् श्रावयिष्यति नियुक्तब्राह्मणान् । धान्यरूपं धनं तद्वान् धनान्तरस्य प्रागेव फलत्वेनाऽभिधानात् । तस्येति अलं भवत्विति शेषः । तदेतदस्मत्प्रार्थितं भवाननुमन्यतां वरदानरूपामनुमतिं करोतु । प्रीतात्मा न सन्तुष्टमनाः स्वयम्भुवे ब्रह्मणे । आचारपालनार्थं मङ्गलार्थं वा वरस्य सत्येन निर्वा(३)हार्थं वा नमस्कृत्य एवमस्त्विति वरमुवाच । तथापदाभ्यां नानाविधपुत्रादिफलसमुच्चय । एवकारोऽवश्यम्भावार्थः । अपिशब्देन कैमुतिकन्यायादाधिकश्रावणे फलाऽतिशयः सूचितः । हिशब्दः स्मृ(४)तिं प्रति हेतुतामभिवृत्ते । चकारेण शूद्रः सुखी भवेदिति समु

(१) वैश्य स्याव धान्य०-इति क० पु० पाठ । (२) लक्षपिप्पलादगुरोरलम्-इति क०, स्मृशान्दगुरोरलम्-इति ख० पु० पाठ । (३) निराहारार्थ-इति ख० पु० पाठ ।

(४) तृप्ति-इति क० पु० पाठ

च्ययते । अपिकारेण मुनीनामपि याज्ञवल्क्यसूक्तिसम्प्रीतत्वं सूचयति । हिशब्दः पादपूरणे ॥ ३२८-३३४ ॥

इति श्रीसकलसामन्तचक्रचूडामणिमरीचिमञ्जरीनीराजितचरण-
कमलश्रीमन्महाराजाधिराजमधुकरसाहिसूनुश्रीमन्महाराजाऽधि-
राजचतुर्दशदिवलयध्वसुन्धराहृदयपुण्डरीकविकासदिनकर-
श्रीवीरदेवोद्योजितश्रीहंसपण्डितात्मजश्रीपरशुराममिश्रसूरिसूनु-
सकलविद्यापारावारपारीणधुरीणश्रीमन्मित्रमिश्रकृते
श्रीवीरमित्रोदयाख्याने श्रीयाज्ञवल्क्यव्याख्याने
प्रायश्चित्तप्रकरणं नाम तृतीयोऽध्यायः ॥

समाप्ता वीरमित्रोदयाख्या व्याख्या ।

(मिता०) प्रागुदिताखिलार्थोपसंहारव्याजेन धर्मशास्त्रधारणा-
दिविधीन् सार्थवादान् प्रार्थनावरदानरूपेण प्रतिपादयितुमाह—

श्रुत्वेति । अत्र हि वर्णाश्रमादिव्यावृत्ता धर्माः षट्प्रकाराः प्रति-
पादिताः तानखिलान् योगीश्वरभाषितान् ऋषयः श्रुत्वा प्रहर्षोत्फु-
ल्लोचनास्तं महिमगुणशालिनमचिन्तनीयशक्तिविभवमिदमभिधा-
स्यमानमूचिर्वासः ॥ ३२८ ॥

(मिता०) य इदमित्यादि । इत्थमृज्वर्यैः श्लोकैः सामश्रवणप्रभृ-
तयोऽनेकधा प्रार्थयन्तेस्म ॥ ३२९-३३२ ॥

(मिता०) अपरामपि प्रार्थनामाह—

य इदं श्रावयेदिति । यस्त्विदं धर्मशास्त्रं प्रतिपर्वं द्विजान् श्राव-
येत् तस्याश्वमेधफलं भवेदिति श्रावणविध्यर्थवादः । तदेतदस्मत्प्रा-
र्थितमर्थं सर्वमत्रभवाननुमन्यताम् ॥ ३३३ ॥

(मिता०) वरदानमाह—

श्रुत्वेतदिति । एतदपिभिर्भाषितं श्रुत्वा योगीन्द्रोऽपि स्वनिर्मित-
धर्मशास्त्रधारणादिफलप्रार्थनेन्मीलितमुखपङ्कजः स्वयंभुवे ब्रह्मणे
नमस्कृत्य प्रणम्य भवत्प्रार्थितं सकलमित्य भवत्वित्येवं किल भग-
वान् वमांप ॥ ३३४ ॥

इति श्रीभारद्वाजपद्यनाभभट्टोपाध्यायात्मजस्य श्रीमत्परमहंसपरिवाजक-

विज्ञानेश्वरभट्टारकस्य कृतौ ऋजुमिताक्षरायां याज्ञवल्क्यधर्मशास्त्र-

विश्रुतौ प्रायश्चित्ताध्यायस्तृतीय समाप्त ॥

अथाऽऽध्यायानुक्रमणिका लिख्यते । तत्रार्थं सूक्तप्रकरणम् १ ।
आपद्धर्मेप्रकरणम् २ । वानप्रस्थप्रकरणम् ३ । यतिधर्मप्रकरणम् ४ ।

ततः प्रायश्चित्तप्रकरणम् ५ । तत्रादौ कर्मविपाकः १ । महापातकादि-
निमित्तपरिगणनम् २ । महापातकप्रायश्चित्तान्यातिदेशिकसहिता-
नि ३ । उपपातकप्रायश्चित्तानि ४ । प्रकीर्णकप्रायश्चित्तप्रकरणम् ५ ।
पतितन्यागविधिः ६ । व्रतग्रहणविधिः ७ । रहस्यप्रायश्चित्ताधिकारः
८ । कृच्छ्रादिलक्षणम् ९ । इति प्रकरणानि ॥

उत्तमोपपदस्येयं शिष्यस्य कृतिरात्मनः ।

धर्मशास्त्रस्य विवृतिर्विज्ञानेश्वरयोगिनः ॥ १ ॥

इति याज्ञवल्क्यमुनिशास्त्रगता विवृतिर्न कस्य विहिता विदुषः ।
प्रमिताक्षरार्प विपुलार्थवती परिषिञ्चति श्रवणयोरमृतम् ॥ २ ॥

गम्भीराभिः प्रसन्नाभिर्वाग्भिर्न्यस्ता मिताक्षरा ।

अनल्पार्थाभिरल्पाभिर्विवृतिर्विहिता मया ॥ ३ ॥

नासीदस्ति भविष्यति क्षितितले कल्याणकल्पं पुरं

नो दृष्टः श्रुत एव वा क्षिातपतिः श्रीविक्रमार्कोपमः ।

विज्ञानेश्वर(१)पण्डितो न भजते किञ्चा(२)न्यदन्यापम

श्चाकल्पं स्थिरमस्तु कल्पलतिककल्पं तदेतत्त्रयम् ॥ ४ ॥

स्रष्टा वाचां (३)मधुग्वपुषां विद्वद्वाश्चर्यसिम्नां

दातार्थानामतिशयजुषामर्थि(४)सार्थार्थनायाः ।

ध्याता मूर्तैर्मुंरविजयिना जीवतादार्कचन्द्र

जेतारीणां तनुसहभुवां तत्त्वविज्ञाननाथः ॥ ५ ॥

आ सेतोः कीर्तिराशे रघुकुलतिलकस्या च शैलाधिराजा-

(५)दा च प्रत्यक्पयोधेश्चटुलतिमिकुलोत्तुङ्गरिङ्गतरङ्गात् ।

आ च (६)प्राचः समुद्राक्षतनृपतिशिरोरत्नभाभासुराङ्घ्रिः

पायादाचन्द्रतारं जगदिदमखिल विक्रमादित्यदेवः ॥ ६ ॥

अन्तर्मुखानि यदि खानि तपस्ततः किं

नान्तर्मुखानि यदि खानि तपस्ततः किम् ।

अन्तर्बहिर्यदि हरिश्च तपस्ततः किं

नान्तर्बहिर्यदि हरिश्च तपस्ततः किम् ॥ ७ ॥

समाप्तं समिताक्षरा याज्ञवल्क्यस्मृतिः ॥

समाप्तश्चाऽयं ग्रन्थः ।

(१) विज्ञानेश्वरपण्डितेन भजते को वा मनीषी तुलामाकल्पं—इति पाठान्तरम् ।

(२) दान्योपमाकल्प्य इ । (३) मधुग्वपुषो इ ।

(४) मर्यिनामर्यतया । (५) यावःप्रत्यक् । (६) प्राचीसमुद्राक्षतनृपतिशिरोरत्न ।

श्री ।

याज्ञवल्क्यस्मृतिपद्यानामकाराद्यनुक्रमणिका ।

पद्यम्	पृष्ठे	पद्यम्	पृष्ठे
सकार्यकारिणां दानं	८१३	अनादिरात्मा कथित	८६६
सकृष्टं कृष्टकं म्रूते	७०३	अनादिरात्मा सम्भूति	८७०
अक्षता च क्षता चैव	१३०	अनादिष्टेषु पापेषु	१०९८
अक्षतायां क्षतायां वा	५९५	अनियुक्तो भ्रातृजायां	१०३४
अक्षिरन्ध्रचतुष्कं च	८५८	अनिवेद्य नृपे शुद्धये	९६६
अग्निदानां तु ये लोका	५०४	अनृते तु पृथग्दण्डया	६३२
अग्नीन्वाप्यात्मसात्कृत्वा	८३०	अनेन विधिना देह	१०४
अग्नौ सुवर्णमक्षीणं	६५८	अनौरसेषु पुत्रेषु	७९८
अग्नौ करिष्यन्नादाय	३००	अन्तरा जन्ममरणे	७८०
अग्न्याः सर्वेषु देवेषु	२८७	अन्तर्जानु शुचौ देश	३८
अजास्रं मुखतो मेध्यं	२७०	अन्तर्धानं स्मृतिः कान्ति	९०२
अज्ञानानु सुरां पीत्वा	९५७	अन्त्यपक्षिस्थावरतां	८७२
अत ऊर्ध्वं पतन्त्येते	९९	अन्त्याभिगमने त्वङ्गुयः	७३६
अतिथित्वेन व्रणंभ्यो	१९९	अन्नमादाय नृषा स्थ	३०३
अतिथिं श्रोत्रियं नृष	२०४	अन्नमिष्टं हविष्यं च	३०३
अथवाप्यभ्यसन् वदं	९०३	अन्नं पर्युपितं भोज्यं	२४४
अदत्तादाननिरत	८७४	अन्नं पितृमनुष्येभ्यो	१९८
अदीर्घसूत्र स्मृतिमा	३५०	अन्यहस्ते च विक्रीतं	७०९
अघर्मशण्डन स्वर्ग	३७६	अन्यायेन नृपो राष्ट्रा	३६८
अधिविन्नस्त्रियं दद्या	६२५	अन्येऽपि दातृया प्रात्या	७२०
अधिविन्ना तु भर्तव्या	१३७	अन्योदर्यस्तु संसृष्टी	६९०
अधीतरेदो जपकृत्	८३३	अन्योन्यापहतं द्रव्यं	५९१
अध्यायत्रयसंक्षिप्तं*	११०४	अन्हो मासस्य पण्णां वा	८२७
अध्यायानामुपाकर्म	२२६	अपराह्णे सनम्यञ्चं	२९२
अध्वनीतोऽतिथिज्ञेय	२०२	अपरान्तकमुलोप्य	८६५
अनन्ता रश्मयस्तन्व्य	८८९	अपश्यता कार्यवशा	३५९
अनन्ताश्च यया भावा	८७२	अपहृता इति तिलान्	२९८
अनन्यधिपथं कृत्वा	८६३	अपि भ्राता सुतोऽर्घ्यो वा	३७७
अनर्चितं वृथामार्गं	२४२	अपुत्रा योपिनर्त्तवां	६६९
अनाग्न्याय दद्रहोपं	१३०	अपुत्रां गुर्भुजानां	१३१
अनादिरादिमांसचं	८९५	अपुत्रेण परक्षेत्रे	८९

* एतच्चिह्नाङ्कितानि पद्यानि प्रक्षिप्तानि सन्ति ।

पद्यम्	पृष्ठे	पद्यम्	पृष्ठे
अपोशानेनोपरिष्ठा	१९९	अवीरास्त्रीस्वर्णकार	२३९
अप्रज स्त्रीधनं भर्तुं	६२२	अव्यक्तमात्मा क्षेत्रज्ञः	८९३
अप्रदुष्टां स्त्रियं हत्वा	१०१०	अशक्तस्तु वदन्नेवं	६८०
अप्रसत्तश्चरेद्भैक्षं	८३५	अशीतिभागो वृद्धिः स्या	४५७
अप्रयच्छन् समाप्नोति	१२७	अश्वरत्नमनुष्यस्त्री	९२४
अफालकृष्टेनार्गनांश्च	८२६	अश्वस्थानाद्गजस्थाना	३३३
अवन्वयं यश्च वध्नाति	७०४	असंसकृतास्तु संस्कार्या	५८८
अद्भुतंस्तु नर साक्ष्य	५०६	असच्छास्त्राधिगमन	९३०
अभक्ष्यैर्दूर्पयन् विप्रं	७४६	असत्कार्यरतोऽधीर	८७४
अभिगन्तास्मि भगिनीं	६८०	असाक्षिकहते चिन्है	६८७
अभिघाते तथा छेदे	६९३	अस्कन्नमव्ययं चैव	३५५
अभियोगमनिस्तीर्य	४१५	अहङ्कार स्मृतिर्मेघा	८९२
अभिशास्तो मृषा कृच्छ्रं	१०३३	अहङ्कारेण मनसा	८८८
अमावास्याऽष्टका वृद्धि	२८५	अहन्यकादशे नाम	२८
अमेन्याक्तस्य मृत्तोयैः	२६६	अहस्त्वदत्तकन्यासु	७९८
अयं मे वज्र हृत्येव	२२२	अहिंसा सत्यमस्तेयं	२१०
अयाचिताहृतं ग्राह्य	२८३	आकाशमेकं हि यथा	८७८
अयोनीं गच्छतो योपां	७३८	आकाशाह्लाद्यवं सौख्यं	८४८
अरक्ष्यमाणा कुर्वन्ति	३६७	आकृष्णेन ह्रमे देवा	३४५
अरण्ये नियतो जप्त्वा	९३६	आगमस्तु कृनो येन	४४०
अगजद्वैविकं नष्टं	६७४	आगमेनोपभोगेन	६४६
अरिर्मित्रमुदासीनो	३७०	आगमेऽभ्यधिको भोगा	४४१
अरोगिणीं भ्रातृमतीं	१०७	आगर्भसम्भवाद्गच्छेत्	१३१
अर्कं पलाश खदिरं	३४६	आचतुर्दशिकादहो	५६१
अवप्रक्षेपणाद्विश	७१४	आचम्यागन्यादि सलिलं	७६९
अव्याक्रोशातिक्रमकृद्	६९९	आचार्यत्वं धोत्रियश्च	३३१
अथांनां छन्दत सृष्टि	९०२	आचार्यपत्नीं स्वमुतां	९२४
अथोऽवमेषु द्विगुण	६८०	आचार्यपित्रुपाध्याया	७७३
अवांस्यपिण्डीकरणं	३६७	आचार्योपामनं वेद	८८४
अलङ्कृतां हरन्कन्या	७३५	आजीवनं स्वच्छयादण्डो	४९३
अवकीर्णो भवेद्भ्रत्वा	१०२४	आजासम्पादिनीं दक्षां	१३८
अपस्वदासु दाम्नीषु	७३८	आत्मज्ञं शौचवान् दान्त	८७३
अविजातदृतम्याशु	७३०	आत्मनोऽयं क्रियारम्भो	९२०
अविन्दुनप्रह्वय्यो	१०७	आदन्तजननात् मध	७७९
अविभर्त्तुं कृदुम्याये	४६७	आदित्यस्य प्रमादेन*	११०३
अनोविमन्त्रामिन्त्रं	९६८	आदित्यस्य मद्रा पूजां	३४१

पद्यम्	पृष्ठे	पद्यम्	पृष्ठे
आदिमध्यावसानेषु	१२	उपसस्य पश्चिमां सन्ध्यां	२०४
आधिसीमोपनिक्षेप	४३६	उपेयादीश्वरं चैव	१८३
आधि. प्रणश्येद् द्विशुणे	४८४	उभयानुमत साक्षी	४९७
आधे स्वीकरणात् सिद्धी	४८८	उभयाम्यर्थितेनैत	५२०
आध्यादीनां विहृतीरं	४४०	ऊनद्विवर्षं निखने	७५७
आनीय विप्रसर्वस्वं	९३६	ऊनं वाभ्यधिकं वार्षिं	७४६
आपद्गतं सम्प्रगृह्णन्	८१६	उररोष्वयसो दण्ड.	१०१५
आमाशयोऽथ हृदयं	८५७	ऊरूथोत्तानचरण	९०१
आयु प्रजां धनं विधां	३२९	ऊर्ध्वमेकं स्थितस्तेपां	८८९
आरामायतनग्राम	६३४	ऋग्गाया पाणिका दक्ष	८६५
आधेभ्या गर्भवासाश्च	८४०	ऋणं लेख्यकृतं देयं	५२३
आपोऽशाश्व द्वाविंश	९८	ऋत्विक्पुरोहितापत्य	२३७
आसुरो द्रविणादाना	१२३	ऋत्विजां दीक्षितानां च	८०५
आहुत्याध्यायते सूर्यं	८४६	ऋपभैकसहस्रा गा	१०१०
आहृतश्चाप्यधीर्यात	८१	एकदेशसुपाध्याय	९५
इज्यावारदमाहिंसा	२२	एकभक्तेन नक्तेन	१०८७
इज्याध्ययनदानानि	२०७	एकैकस्य त्वष्टशत	३४६
इतरेण निर्धौ कृधे	४५४	एकोद्दिष्टं वैवहीनं	३११
इति संश्रुत्य गच्छेद्यु	७६९	एकोनत्रिंशत्क्षणि	८५९
इति सञ्चिन्त्य वृपति	३७७	एकं घृतां बहुनां च	६९१
इत्युक्त्वोक्त्वा प्रिया वाच.	३०७	एतद्यो न विजानाति	९००
इन्द्रियाणि मत्त प्राणो	८४७	एतैरेव गुणैर्भूक्त	११७
इन्धनाय द्रुमच्छेद.	९३०	एभिस्तु संवसेषो वै	१८१
उक्तेऽपि साक्षिभि साक्ष्ये	५११	एवं गच्छन् स्त्रियं क्षामां	१४१
उत्कोचजीविनो द्रव्य	३६७	एवं प्रदक्षिणावृत्को	३०९
उत्त्रोपकप्रस्थिभेदौ	७२५	एवं मातामहाचार्य	७६१
उत्सृष्टो गृह्यते यस्तु	५९५	एवं विनायकं पूज्य	३४०
उदक्याशुचिभिः स्नाया	८०९	एवमुक्त्वा विपं शार्द्रं	८०८
उदक्यास्सृष्टसद्घुष्टं	२४२	एवमेव शर्म याति	२९
उदूगूणं हस्तपादे तु	६८९	एषां त्रिरात्रमभ्यासा	१०९१
उपतिष्ठतामक्षय्य	३११	एषामभात्रे पूर्वस्य	६०२
उपनीय गुरु शिष्यं	३२	एषामसंभत्रे कुर्यां	२६२
उपपातकशुद्धिः स्या	१९८	ऐणारौखधाराह	३२२
उपन्याने तत कुर्यां	१०२४	ओहाराभिष्टुतं मोमं	१०७२
उपस्थितस्य मोक्तव्य	४९०	औरसा क्षेप्रजास्तपां	६६५
उपाया. साम दानं च	३७६	औरसो धर्मपत्नीज	५६५

पद्यम्	पृष्ठे	पद्यम्	पृष्ठे
कद्रुवैवारौ यथाऽपक्वै	८७७	कृतोदकान् समुत्तीर्णान्	७६९
कथमेतद्विसुहाम	८६७	कृत्तिकादिभरण्यन्तं	३२७
कद्र्यवद्धचौराणां	२३९	कृमिकीटपतङ्गत्वं	९०४
कनिष्ठादेशिन्यङ्गुष्ठ	४०	कृपि। शिल्पं भृतिर्विद्या	८२१
कनीनिके वाऽक्षिकूटे	८५७	केचिद् दैवात्स्वभावाच्च	३७३
कन्यासन्दूपणं चैव	९२९	कोयष्टिप्लवचक्राह्व	२४८
कन्यां कन्यावेदिंश्च	३२९	कौशेयनीललवण	८६६
करणैरन्वितस्यापि	८७१	क्रमात्ते सम्भवन्त्यर्चि	८९८
करपाददत्तो भङ्गे	६९१	क्रमादभ्यागतं द्रव्यं	५७९
करौ विमृदितग्रीही	५४८	क्रव्यादपक्षिदात्यूह	२४५
कर्तव्याशयशुद्धिस्तु	८३९	क्रियमाणोपकारे तु	१०३१
कर्तव्य वचनं सर्वं,	९६९	क्रोडां शरीरसंस्कारं	१४९
कर्मणा मनसा वाचा	२३६	क्रीतलब्धाशना भूमौ	७७४
कर्मनिष्ठास्तपोनिष्ठा	२८७	क्रीतश्च ताभ्यां विक्रीतः।	८९८
कर्म स्मार्तं विवाहाभौ	१७६	कृबोऽथ पतितस्तजः।	६१८
कलविड्कं सकाकोलं	२४५	क्षत्रस्य द्वादशाहानि	७९६
कान्तारगास्तु दशकं	४५७	क्षत्रिया मागधं वैश्या	१६६
कारणान्येवमादाय	८८०	क्षयं वृद्धिं च वणिजा	७६२
कार्मिके रोमवद्वे च	६९८	क्षात्रेण कर्मणा जीवे	८६६
कालक्रमात्सर्वजानां	८८७	क्षुद्रमध्यमसाह्वय	७२५
कालोऽग्नि कर्म मृदायु	८९३	क्षेत्रवेश्मवनग्राम	७३१
कापायवाससश्चैव	३३०	खड्गामिपं महाशलकं	३२३
किन्तु यस्मिन् य आचारो	३६९	खरोष्ट्रयानहस्त्यश्व	२३१
कुर्यात्प्रत्यभियोगे च	४१५	गजे नीलवृषाः पञ्च	१०१४
कुलानि जाती श्रेणीश्च	३७९	गणद्रव्यं हरेद्यस्तु	६६८
कुशा शाकृ पयो मत्स्या	२८३	गन्त्री वसुमती नाश	७६९
कुयूलकुम्भीधान्यो वा	२१४	गन्धरूपरसरुपर्श	८८६
कृत्स्वर्णान्यवहारी	७४६	गन्धाश्च वलयश्चैव	३४३
कृच्छ्रकृद्धर्ममामस्तु	१०९८	गन्धोदकतिलैर्युक्तं	३६२
कृच्छ्रातिहृच्छ्र पयसा	१०९०	गर्भाधानमृतौ पुंसः	२७
कृच्छ्र चैवाऽतिहृच्छ्रं च	९८८	गर्भाष्टमेऽष्टमे वाऽन्दे	३१
कृत्नाद्रोहिमेधावि	८२	गायत्रौ शिरसा सार्द्धं	६६
कृत्तरक्ष ममुत्थाय	३६१	गीतज्ञो यदि योगेन	८६६
कृत्तशिरपोऽपि निवमेत्	६६८	गुडौदनं पायसं च	३४७
कृत्ताकृत्तांस्तपुलांश्च	३३७	गुरवे तु वरं दन्त्वा	१०५
कृत्ताग्निभार्या भुञ्जीत	९३	गुरं हुद्दकृत्य त्वद्कृत्य	१०८७

पद्यम्	पृष्ठे	पद्यम्	पृष्ठे
गुरूणामभ्यधिक्षेपो	९२४	चान्द्रायणं चरेत्सर्वा	९८७
गुल्मगुच्छक्षुपलता	६९४	चापांश्च रक्तपादांश्च	३४६
गृहधान्याभयोपान	३८१	चिकित्सकानुरागुद्ध	२३९
गृहीतमूल्यं यः पर्ण्यं	७०९	चेष्टाभोजनवाप्रोये	६९१
गृहीतवैतना वेरुया	७३०	चैत्यदमशानसीमासु	६९४
गृहीतवैतना कर्म	६७१	चौरं प्रदाप्याऽपहृतं	७२२
गृहीतशिखरश्चोत्थाय	३६	छलं निरस्य भूतेन	४२६
गृहीतानुक्रमाद्वाप्यो	४६४	छिन्ननम्येन यानेन	७४७
गृहीतः शत्रुया चौर	७२०	जलमेकाहमाकाशे	७७७
गृहे प्रच्छन्न उत्पन्नो	६९६	जलं पिबेन्नाऽञ्जलिना	२२३
गोघ्रातेऽन्ने तथा केश	२६२	जातिरुपवयोवृत्त	८८१
गोपशौण्डिकशैल्युप	४६९	जात्युत्कर्षो युगे ज्ञेयः	१७२
गोप्याधिभोगो नो वृद्धिः	४८७	जारं चौरैरत्यभिवदन्	७४९
गोब्राह्मणनलान्नानि	२३६	जालसूर्यमरीचिस्थं	३७९
गोभूतिलहिरण्यादि	२७६	जिह्वा त्यजेयुर्निर्लभ	७१७
गोमूत्र गोमयं क्षीरं	१०८४	ज्ञात्वाऽपरार्धं देशं च	३८३
गोवधो ब्राह्मणता स्तेय	९२९	ज्ञेये च प्रकृतौ चैव	८८२
गोष्ठे वसनं प्रह्यचारी	१०४२	ज्ञेयं चारण्यकमहं	८६३
गौरस्तु ते प्रय पद् ते	३७९	तक्षणं दारुशृङ्गास्थनां	२६७
प्रहाथीना नरेन्द्राणा	३४९	ततस्तान् पुरुषोऽभ्येत्य	८९८
प्रामादादहत्य वा प्रासा	८३१	ततो ध्येय स्थितो योऽसौ	९०१
प्रामेच्छया गोप्रचारे	६४६	ततो निष्फलमपीभृता	९११
प्राहकैर्गृह्यते चौरौ	७२०	ततोऽभिवादयेद् बृद्धा	७९
प्राग्मे पञ्चाग्निमध्यस्थो	८२९	ततः शुक्लाम्बरधर	३३८
ग्लहे शक्तिगृद्धेऽस्तु	६७६	तत स्वैरविहारी स्या	३६३
घटेऽपवर्जिते शक्ति	१०६८	तत्कालकृतमूल्यो वा	४९०
घातितेऽपहृते दोषो	७२३	तत्त्वस्मृतेरुपस्थाना	८८६
घण्टालो जायते यज्ञ	२६३	तत्र तत्र च निष्णाता	३६८
घतुष्पादकृतो दोषो	७४७	तत्रात्मा हि न्वयं किञ्चि	८४३
घतुस्त्रिह्वयेकभागाः स्यु	६९०	तत्राद्याशीतिसाहस्रा	८९७
घत्वारो वंदधर्मज्ञाः	२३	तत्सिद्धौ सिद्धिमाप्नोति	४१३
घरितमत्त आयाते	१०६४	तथाच्छादनदानं च	२९६
घरियन्धनं कृत्नं	४८९	तथा पाठीनराजीव	२६०
घरेद् धतमहत्वापि	९०६	तदवाप्यं नृपा वृण्डं	३७६
घाटतस्करदुर्गुत्त	३६६	तन्मण्डलादसौ सूर्यः	८६८
चान्द्रायणेनेरत्काले	८२८	तन्मूणे द्वे ललाटाक्षि	६६४

पद्यम्	पृष्ठे	पद्यम्	पृष्ठे
तपसा ब्रह्मचर्येण	८९७	त्रैविद्यनृपदेवानां	६८१
तपस्तप्त्वाऽऽसृजद् ब्रह्मा	२७४	त्र्यवरा. साक्षिणो ज्ञेया'	४९७
तपस्विनो दानशीला'	४९७	त्र्यह प्रतेष्वनध्याय'	२२९
तपो वेदविदां क्षान्ति	८१३	त्वं तुल्ये सत्यधामासि	५४१
तप्तक्षीरघृताम्बूना	१०८६	त्वमग्ने सर्वभूताना	५४८
तप्तैऽय शयने सार्धं	९७३	त्वं विष ब्रह्मणः पुत्रः	५५८
तरिक. स्थलजं शुल्कं	७१५	दण्डाजिनोपवीतानि	८३
तवाहंवादिनं क्लीयं	३६१	दत्त्वं पाट्येऽह्युख्यं	५२७
तस्मात्तेनेह कर्तव्यं	९१२	दत्त्वा कन्यां हरन् दण्डयो	६२४
तस्मादन्नात्पुनर्यज्ञ	८६८	दत्त्वा तु दक्षिणां शक्त्या	३०५
तस्य वृत्तं कुलं शीलं	८२३	दत्त्वाम्नं पृथिवीपात्र	३०२
तस्य षोढा शरीराणि	८५२	दत्त्वा भूमिं निबन्धं वा	३५६
तस्येत्युक्तवतो लौहं	५४८	दत्त्वाऽर्घ्यं संस्रवांस्तेषां	२९९
तामिन्नं लोहशङ्कुं च	९९५	दद्याद् ग्रहक्रमादेत	३४७
ताम्रकात्स्फाटिकाद्रक्त	३४३	दध्यन्ने पायसं चैव	३३५
तारानक्षत्रसंचारै	८९०	दन्तोऽलूखलिकः काल	८२७
तालूडर वस्तिशीपं	८५७	दर्शनप्रतिभूर्यत्र	४७९
तिक्ष्णौ तु तिलद्रोमं	१०१५	दर्शने प्रत्यये दाने	४७९
तिथिवृद्ध्या चरेत् पिण्डान्	१०९२	दशरूपविख्याता	१०७
तिष्ठो वर्णानुपूर्व्येण	१२०	दशैकपञ्चससाहं	६५६
तुलाग्न्यापो विषं कोशो	५२८	दाक्षायणी ब्रह्मसूत्री	२१९
तुलाचारणविद्वद्धि	५४१	दातव्यं प्रत्यहं पात्रे	२७७
तुलाशासनमानानां	७०३	दातारो नोऽभिर्वर्द्धन्तां	३०६
तुला स्त्रीयालवृद्धान्व	५३०	दाताऽस्या स्वर्गमाप्नोति	२७८
ते नृसास्तर्यन्त्येनं	१०२	दाने विवाहे यज्ञे च	८०५
तेनोपसृष्टो यस्तस्य	३३०	दान्तस्त्रिपवणस्नायी	८२७
तेनोपसृष्टो लभते	३३०	दाप्यस्तु दशमं भार्ग	६५२
अगुप्तोसक्ताम्राणां	२६३	दासीकुम्भ वहिर्गामा	१०६४
त्रयो लक्षास्तु विज्ञेयाः	६८०	दाहयित्वाऽग्निहोत्रेण	१५८
त्रिरात्रोपोपितो जप्त्वा	१०७१	दिवा सन्ध्यासु कर्गस्य	३३
त्रिरात्रोपोपितो हुत्वा	१०७१	दीयमानं न गृह्णाति	४६७
त्रिरात्रं दशरात्रं वा	७८२	दीर्घतीव्रामयप्रस्तं	९३६
त्रिविंशत्पूणंपृथिवी	१०२	दुर्दृष्टांस्तु पुनर्दृष्ट्वा	७५५
त्रि प्रादयापो द्विरन्मृज्य	३१	दुभिज्ञे धर्मकार्ये च	६२५
मान् कृच्छ्रानाचरेद् घ्रात्य	१०३६	दुर्वृत्ता ग्रहविदक्षत्र	१०१०
मैर्गार्गिमाधिकास्तो य.	२११	दुःस्मृत्पादयेद्यस्तु	६९३

पद्यम्	पृष्ठे	पद्यम्	पृष्ठे
दुःखे च शोणितोद्भेदे	६९४	धान्यमिश्रोऽतिरिक्ताङ्गः	९०७
दुःखोत्पादि गृहे द्रव्यं	६९३	धिग्दण्डस्त्वथ वाग्दण्डो	३८३
दूरादुच्छिष्टत्रिण्मूत्र	२३५	धेनुः प्राङ्मुखस्तथाऽनङ्खान्	३४८
दृष्ट्वा ज्योतिर्विदो वैद्यान्	३६४	न ददाति हि यः साक्ष्यं	५०७
द्वये चौरहते द्रव्यं	४५६	न दाप्योऽपहतं तं तु	४९३
देवतायं हविः शिष्टं	२४५	न निषेधोऽल्पवाघस्तु	६३६
देवातिव्यर्चनकृते	२८३	न मेहेत नदीच्छाया	२२०
देवत्विकस्नातकाचार्यं	२३३	नयेयुरेते सीमानं	६२७
देवानुमान् समभ्यर्च्यं	५६१	न योषित्पतिपुत्राम्यां	४६७
देवेभ्यश्च हुतादघ्ना	१९७	नवमे दशमे मासि	८४९
देशाद् देशान्तरं याति	४२१	न विद्यया केवलया	२७५
देशान्तरगते प्रेते	७१६	नष्टापहतमासाद्य	६४६
देशान्तरस्थे दुल्लेख्ये	५२४	न संशयं प्रपद्येत	२१८
देशे काल उपायेन	१८	न स्वाध्यायविरोध्यर्थं	२१६
देशेऽनुवावात्मनि च	२३१	नाचक्षीत धनन्तीं गां	२२४
देशे कालं च भोगं च	६५८	नास्त परतरो धर्मो	३५९
देशे कालं च योऽतीया	६७३	नाभिरोजो गुदं शुक्रं	८५७
देशे कालं वय शक्तिं	१०६२	नामभिर्बलिर्मन्त्रैश्च	३३७
देशे द्वौ प्राक् त्रयः पिथ्य	२९३	नाश्रम कारणं धर्मं	८४१
देशे पुरुषकार च	३७३	नासहस्रादरेत्फालं	५३०
देशे युग्मान् यथाशक्ति	२९२	निजधर्माविरोधेन	६६७
दोहदस्याप्रदानेन	८४८	निद्रालु क्रूरकृत्लुब्धो	८७४
धूतमेकमुखं कार्यं	६७६	निह्वये भावितो दद्या	४१८
द्वारो व्यवहाराणां	६७६	निन्दते लिखितं नैक	४२७
हाससतिमहत्त्राणि	८६३	निमित्तमक्षर कर्ता	८४४
द्विगुणांस्तु कुरान्दत्त्वा	२९७	निमीलिताक्ष सत्त्वस्थो	९०१
द्विनेत्रभेदिनो राज	७५१	निर्मन्त्रयेत् पूर्वेषु	२९१
द्वेष्टे जानुकपोलोह	८५३	निर्जित्य वादे देवान् वै*	११०४
द्वेषे यद्गना वचनं	५०९	निशायां वा दिवा वापि	१०७२
द्वौ शङ्खौ कपालानि	८५४	निपिद्धमक्षणं जैह्वय	९२४
धनु दातं पगीगाहो	६४५	निम्सरन्ति यथा लोह	८४३
धनं पेदान निपक्मिर्द्धि	३२७	निःश्रेयसकरं नृणां*	११०३
धर्मज्ञाः शुचयोऽलुब्धा	६७०	नीचाभिगमनं गर्भं	१०६७
धनार्थां प्राप्नुयाद्धर्म*	११०३	नीरजन्तमता सत्त्वं	८८४
धर्मंग लब्धुमाहेन	३००	नीवीस्त्वनप्रावरण	७३३
धान्यरुधिरशुस्तय	१२९	नृपेणाऽधिकृताः पूगाः	४४८

पद्यम्	पृष्ठे	पद्यम्	पृष्ठे
नृशंशराजरजक	२३९	पादकेशांशुककरो	६९१
नेक्षेताकं न नगनां स्त्रीं	२२१	पादप्रक्षालनं दत्त्वा	२९९
नैष्ठिको ब्रह्मचारी च	१०३	पालदोषाद्विनाशे तु	६४३
न्यायागतधनस्तत्त्व	९०४	पांशुवर्षे दिशां दाहे	२३१
पञ्चगव्यं पिवेद्गोघ्नो	९८८	पिण्डांस्तु गोऽजविप्रेभ्यो	३२२
पञ्चदशां चतुर्दश्या	२३०	पिण्याकाचामतक्राम्बु	१०९१
पञ्चधा सम्भृत कार्यो	७६९	पितरि प्रोषिते प्रेते	४७१
पञ्च पिण्डाननुद्घृत्य	२३७	पिता पितामहो भ्राता	१२७
पटे वा ताम्रपट्टे वा	३६६	पितापुत्रविवादे तु	७०२
पणानेकशके दद्या	६९०	पितापुत्रस्वसृभ्रातृ	७००
पण्यस्योपरि संस्थाप्य	७०७	पितु स्वसारं मातृश्च	९२४
पतनीयकृते क्षेपे	६८१	पितृद्रव्याविरोधेन	६७९
पतिग्रहपरीमाणं	३६६	पितृभ्यां यस्य यदत्तं	६८७
पतितामार्थसम्बन्धि	४९७	पितृमातृपतिभ्रातृ	६२०
पतितानामेव एव	१०६४	पितृमातृसुतभ्रातृ	१९१
पतिप्रियहिते युक्ता	१६६	पितृयानोऽजवीथ्याश्च	८९६
पतिलोकं न सा याति	९६६	पितृलोक चन्द्रमसं	९००
पत्नीं दुहितरश्चैव	६०२	पित्तान्नु दर्शनं पक्ति	८४८
पथि ग्रामविवीतान्ते	६४१	पित्रोस्तु सूतकं मातु	७८२
पदानि ऋतुतुल्यानि	३६०	पिशुनानृतितिनोश्चैव	२३९
परद्रव्यगृहाणां च	७२०	पुंश्चलीवानरखरै	१०२०
परद्रव्याण्यभिध्यायं	८७४	पुण्यात् पद्मभागमादत्ते	३६६
परपाकरुचिर्न स्या	२०३	पुनर्गमं पुनर्धात्री	८४९
परगव्यासनोद्यान	२३८	पुमान् सङ्गृहणे ग्राह्य	७३३
परस्य योपितं हृत्वा	९०७	पुराणन्यायमीमांसा	
पराशरव्यासदाह्व	१६	पुरुषोऽनृतवादी च	
परिशुष्यत्स्खलद्वाक्यो	४२१	पुरोहित च कुर्वीत	
पर्णोदुम्बरराजीव	१०८६	पुष्यं चित्रं सुगन्ध च	
पलाण्डुं विड्वराहं च	२४९	पृथस्पृथग्दण्डनीया	
मुवर्णाश्चत्वार	३८०	पृथक्सान्तपनद्रव्यै	
त्राणि जंपत्पिण्डान्	१०९९	पृथिवी पादतस्तस्य	
मण्डूकनकुल	२३०	पौपमासस्य रोहिण्या	
यतोऽशुवतो हानि	४३६	प्रक्रान्ते सप्तमं भागं	
पण्डनाश्रिता स्तेना	७३३	प्रजापोडनसन्तापा	
गिर्गाण्य सवर्णासु	१०६	प्रतिदुल्लं गुरो कृत्वा	
त्रे धनं वा पर्याप्तं	९३६	प्रतिग्रहसमर्थोऽपि	

पद्यम्	पृष्ठे	पद्यम्	पृष्ठे
प्रतिग्रहे सूनिचक्रि	२२५	वन्दिग्राहांस्तथा वाजि	७२५
प्रतिग्रह प्रकाश स्या	६५१	बन्धुदत्तं तथा शुल्क	६२०
प्रतिप्रत्नृतिष्वेकां	३०५	वलाहासीकृतश्चौरै	६६०
प्रतिपन्न स्त्रिया देय	४७०	वलिकर्मस्वघाहोम	१९७
प्रतिभृदापितो यत्र	४७९	वलोपधिविनिर्वृत्तान्	४४८
प्रतिभेदं ब्रह्मचर्यं	९७	बहव. स्युर्यदि स्वांशै	४७९
प्रतिपिद्धमनादिष्टे	७१३	वालवासा जटी वापि	९५६
प्रतिसवत्परं त्वर्घ्या	२०१	वालस्ववासिनीवृद्ध	१९९
प्रतिसवत्सरं सोम	२१२	वाहुषीवानेत्रमक्थिथ	६८०
प्रत्यर्थिनोऽप्रतो लेख्यं	३९८	बुद्धीन्द्रियाणि सार्थानि	८९३
प्रयमे मासि सकलेद्	८४८	बुद्धेरूपत्तिरव्यक्ता	८९४
प्रदक्षिणमनुव्रज्य	३०८	बुभुक्षितस्त्र्यह स्थित्वा	८२२
प्रदर्शनाथंमेतच्चु	९०९	बृहस्पते अतियत्र्यं	३४५
प्रधान क्षत्रिये कर्म	२०८	ब्रह्मक्षत्रियाविट्शूद्रा	२६
प्रनष्टाधिगत देयं	४५३	ब्रह्मखानिलतेजासि	८७९
प्रपन्न साधयन्नर्थ	४६३	ब्रह्मचर्यं स्थितो नैकं	९४
प्रमाण लिखितं भुक्तिः	४३२	ब्रह्मचर्ये दया क्षान्ति	१०८३
प्रयत्न आकृतिर्वर्णं	८४७	ब्रह्मवर्चस्विन पुत्रान्	३२५
प्ररोहिद्रासिनां शाखा	६९४	ब्रह्महा क्षयरोगी स्यान्	९०५
प्रवृत्तचक्रता चैव	३२७	ब्रह्महा मद्यपः स्तेन	९१९
प्रदर्शनादिक कर्म	७७१	ब्राह्मणस्य परित्राणा	९३६
प्रव्रज्यावासितो राज्ञो	६६०	ब्राह्मणस्वर्णहारी तु	९६६
प्रसह दास्यभिगमे	७३५	ब्राह्मणेनाऽवगन्तव्यो	८०३
प्राजापत्यं चत्कृच्छ्रं	९७३	ब्राह्मणेषु क्षमी स्निघे	३६५
प्राणात्यये तथा श्राद्धे	२५१	ब्राह्मण पात्रतां याति	११०३
प्राणानायम्य सम्प्रांस्य	७३	ब्राह्मण्यां क्षत्रियात्सुतो	१६५
प्राणायामदात कार्ये	१०७१	ब्राह्मे सुहृते चोत्थाय	२०५
प्राणायामो जले म्नात्वा	१०५७	ब्राह्मो त्रिवाह आहुय	१२१
प्रातिलोम्पापवादेषु	६८०	ब्रूयुरस्तु स्वधेत्युक्ते	३०६
प्राप्ते नृपतिना भागं	६७६	भक्तावकाशाग्न्युदक	७२६
प्रायश्चित्तमरुवांगा.	९१५	भक्षयित्त्रोपविष्टानां	६३९
प्रयश्चित्तैर्यत्येनो	९१६	भक्ष्या पन्नखा. सेधा	२५०
प्रेषनेच ततश्चारात्	३६४	भगास्येकं तथा पृष्ठे	८५३
फट्टुन्यान्नामज	१०१०	भगं ते वरुणो राजा	३३३
फलापलभ्योऽप्येवाम	८१६	भर्तृभ्रातृपितृजाति	१४८
फालाहतमपि धेत्रे	६३८	भवो जातिसहस्रेषु	८४०

पद्यम्	पृष्ठे	पद्यम्	पृष्ठे
स्मपदूरज.स्पशे	६८८	महोत्साह स्थूललक्ष.	३५०
र्यारतिः शुचिर्भृत्य	२०८	मातापितृगुस्त्यागी	२८९
मन्ने पणे तु पश्चाश	७०६	मातामहानामप्येवं	३०५
मपङ् मिथ्या चरन् दण्डय	७०४	मातुर्यदप्रे जायन्ते	१००
तात्मनस्तपोविद्ये	८१३	मातृपित्रतिथिभ्रातृ	२३६
द्रीपाश्चान्नवस्त्राम्भ	२८१	मानुष्ये कदलीस्तम्भ	७६९
मेर्गन्धं तथा घ्राणं	८४८	मानेन तुलया चापि	७०४
र्यां पितामहोपात्ता	५८४	माजार्गोधानकुल	१०१४
शुद्धिर्मार्जनाद्वाहा	२६०	मापानष्टौ तु महिषो	६३८
तकाध्यापक क्लीव.	२८८	माहिष्येण करण्यां तु	१६७
तादध्ययनादानं	९२९	मांसक्षीरौदनमधु	१०२
पजस्नेहलवण	७०५	मितश्च संमितश्चैव	३३६
क्षाग्निकायें त्यक्त्वा तु	१०२४	मिथिलास्थ स योगीन्द्रः	६
गांश्च दद्याद्विप्रेभ्यो	३५४	मिथ्याभिशांसिनो दोषो	१०३१
तृणामथ दम्पत्यो	४७७	मिथ्या वदन् परीमाणं	७१५
ण्डलं तस्य मध्यस्थ	८६३	मुक्त्वाग्निं मृदितघ्रीहि	५४८
त्तोन्मत्तार्तव्यसनि	४४८	मुखजा विप्रुषो मेध्या	२७१
धु दंश फलं गृध्रो	९०७	मूपको धान्यहारी स्या	९०७
बुना पयसा चैव	१०१	मृगश्वसुकरोष्ट्राणां	९०४
धुमांसाञ्जनोच्छिष्ट	९४	मृच्चर्ममणिसूत्राय	७०५
नसश्चन्द्रमा जात	८७०	मृताङ्गलग्नविक्रेतु	७५०
नसा चेतसा युक्तो	८४८	मृताहनि तु कर्तव्यं	३१८
न्त्रमूर्ल यतो राज्य	३६९	मृते जीवति वा पत्यौ	१३८
न्वत्रिविष्णुहारीत	१६	मृते पितरि कुर्युस्तं	५९५
न्वन्तरैर्युगप्राप्त्या	८९०	मृद्दण्डचक्रसयोगा	८७९
म दारा सुतामात्या	८८२	मेदसा तर्पयेद् देवा	१०१
पि तेज इति च्छायां	१०२३	मोहजालमपास्येह	८६७
र्यांदाया. प्रभेदे तु	६३६	य आह्वेषु वध्यन्ते	३६०
तलिनो हि यथादर्शो	८७६	य इदं धारयिष्यन्ति	११०३
हापातकृजान् घोरान्	९०४	य इदं श्रावयेद्विद्वान्	११०४
हापातकज्ञैर्वोरै	९१५	य पुनमेवं चिन्दन्ति	८९८
हापापोपपापाभ्यां	१०३२	य एव धर्मो नृपते	३६९
हाभूतानि मत्यानि	८८१	यजृपि शक्तितोऽर्घाते	१०१
रहीपतीनां नाशौचं	८०४	यज्ञस्यायत्विज देव	१२१
महोक्षोन्मृष्टपदाव	६४५	यज्ञाना तपसा चैव	१००
महोक्षे वा महाजं वा	२०१	यज्ञेन तपसा दानं	९००

पद्यम्	पृष्ठे	पद्यम्	पृष्ठे
यत् एतानि लिङ्गानि	८९२	ये राधाधिकृतास्तेषां	३६७
वतिपात्राणि सृष्टेषु	८३५	ये समाना इति द्वाभ्यां	३१२
यतो वेदा पुराणानि	८९७	योगीश्वरं याज्ञवल्क्यं	३
यत्ते केनेषु दौर्भाग्यं	३३३	यो दण्डयान् दण्डयेद्राजा	३७७
यत्र यत्र च सङ्कीर्णं	१०७२	यो द्रव्यदेवतात्यागा	८६८
यथाकथञ्चित् त्रिगुणः	१०८८	योऽभियुक्तः परेत स्या	४४६
यथाकथञ्चिद्दत्त्वा गां	२८०	यो मन्येताऽजितोऽस्मीति	७५२
यथाकथञ्चित्पिण्डानां	१०९२	यो यावत्कुर्वते कर्म	६७३
यथाकर्म फलं प्राप्य	९०९	यो येन संवसत्येषां	९०५
यथाकामी भवेद्वापि	१४४	य कश्चिदर्थो निष्पात	५१९
यथात्मानं सृजत्यात्मा	८९५	यः कण्टकैर्वितुदति	८३०
यथार्पितान् पशून् गोप.	६४२	यः साक्ष्यं श्रावितोऽन्येभ्यो	५१५
यथात्रिधानेन पठन्	८६४	य साहसं कारयति	६९९
यथाशास्त्रं प्रयुक्तः सन्	३७६	रक्षेत्कक्ष्यां पिता विज्रां	१५०
यथा हि भरतो वृषं	८८६	रजसा तमसा चैव	८७४
यथा ह्येकेन चक्रेण	३७३	रथ्याकर्दमतोयानि	२७३
यन्नात मया देवाः	११०३	रम्यं पदाव्यमाजीव्यं	३५७
यदस्यान्यद्रश्मिशत	८८९	रश्मिरग्नी रजश्छाया	२६९
यदा तु द्विगुणोभूत	४९१	रसस्य नव विज्ञेया	८६१
यदा सस्यगुणोपेतं	३७२	रागाह्योभाङ्गयाद्वापि	३९३
यदि कुर्यात्समानंशान्	५६८	राजदंबोपघातेन	७०९
यदुच्यते द्विजातीनां	११८	राजनि स्थाप्यते योऽर्धः	७०७
यद्ददाति गयास्यश्च	३२३	राजा कृत्वा पुरे स्थानं	६६६
यद्यस्मि पापकृन्मात	५४१	राजान्तेवासियाज्येभ्यः	२१६
यद्येवं स कथं ब्रह्मन्	८७१	राजा लब्ध्वा निधिं दद्या	४५४
यन्मेऽद्य रेत इत्याभ्यां	१०२२	राज्ञाऽधमर्णिको दाप्य.	४६५
यमसूक्तं तथा गाया	७५७	राज्ञाऽन्यायेन यो दण्डो	७५३
यवैरन्वप्रीयोऽथ	२९६	राज्ञोऽनिष्टप्रवक्तारं	७४९
यस्मिन्ते मन्त्रवा. पूर्व	३०८	रिक्थ्यग्राह ऋणं दाप्यो	४७२
यस्य यश्च यदा दुःस्य.	३४८	रुच्या वाऽन्यतर कुर्या	५३०
या आहता शोकवर्णं	३३३	रूपं देहि यशो देहि	३३७
यागम्यक्षत्रविद्घातो	९५४	रोगी हीनातिरिक्ताङ्गः	२८८
या दिव्या इति मंत्रेण	२९६	रोम्णां कोटयस्तु पञ्चाश	८६०
यावद्दत्तमन्य पादौ द्वौ	२७९	लाक्षालवणामांसानि	८१६
यावत्सम्यक् विनश्येत्तु	६४०	लिङ्गस्य छेदने मृत्यौ	६९४
ये च दानपरा सम्य	८९६	लेस्यस्य पृष्ठेऽभिलिखे	५२७
येनैकरुपाश्वाथस्ता	८८९	लोकानन्त्यं दिव. प्राप्ति	

पद्यम्	पृष्ठे	पद्यम्	पृष्ठे
लोमम्य स्वाहेत्यथवा	१०७१	विभागं चेत्पिता कुर्या	५६८
लोमम्य स्वाहेत्येवं हि	९३६	विरुद्धं वर्जयेत्कर्म	२३४
वदक्षणां वृषणां वृक्कौ	८५७	विपयेन्द्रियसंरोध	८०४
वनाद् गृहाद्वा कृत्वेष्टि	८३३	विपाश्रिदां पतिगुरु	४२६
वपा वसाऽत्रहननं	८५७	विहितस्याऽनुष्ठाना	९१२
वयोबुद्धयर्थवारणेप	२१०	वीणावादनतत्त्वज्ञ	८६६
वर्णिनां हि वधो यत्र	५१७	वृक्षगुल्मलतावीरु	१०१९
वत्यांधारस्नेहयोगा	८८८	वृद्धभारिनृपस्नात	२०६
वसानश्चीन्पणान्द्राप्यो	७०१	वृषभुद्रपशूनां च	७००
वसुरुद्रादितिमुता.	३२९	वेदाथर्वपुराणानि	१९६
वसेत्स नरके वारे	२५१	वेदानुवचनं यज्ञो	८९८
वाकोवाक्यं पुराणं च	१०२	वेदान्यासरतं क्षान्त	१०७२
वाचं वा को विजानाति	८८१	वेदैः शास्त्रैः सधिज्ञानै	८९०
वानप्रस्थयतिव्रह्म	६१४	वैश्यवृत्त्यापि जीवन्नो	८९६
वायर्वायैर्विगण्यन्ते	८६०	वैश्यहाऽब्दं चरेदेत	१०१०
वायुभक्षो दिवा तिष्ठन्	१०७२	वैश्याशूद्रोस्तु राजन्या	१६५
वासनस्थमनाख्याय	४९३	व्यतीपातो गजच्छाया	२८५
विक्रांतमपि विक्रेयं	७०९	व्यभिचारादृतौ शुद्धि	१३४
विक्रेतुर्दर्शनाच्छुद्धि	६४६	व्यवहारान् नृप पश्ये	३८७
विख्यातदोष कुर्वीत	१०६९	व्रजन्नपि तथात्मानं	३३०
विद्याकर्मवयोवन्धु	२०६	शक्रस्त्यानीहमानस्य	५६८
विद्यातपोभ्यां हीनेन	२७७	शक्तो ह्यमोक्षयन् स्वामी	७४७
विद्यार्थी प्राप्नुयाद्विद्यां	११०३	शतमानं तु दशभि	३८०
विनापि साक्षिभिल्लेख्यं	५२०	शते दशपला वृद्धि	६५८
विनायक कर्मविघ्न	३३०	शतं स्त्रीदूषणे दद्यात्	७३५
विनायकस्य जननी	३३७	शब्द स्पर्शश्च रूपं च	८९४
विपाक कर्मणां प्रेत्य	८७३	शरणागतवाल्ल्ही	१०६८
विप्रगोशृपहतानां	७९३	शरीरचिन्तां निर्वर्त्य	१७७
विप्रदण्डोद्यमे कृच्छ्र	१०५७	शरीरसंक्षये यस्य	८८६
विप्रदुष्टां स्त्रियं चैव	७२५	शस्त्रावपाते गर्भस्य	७२५
विप्रपीडाकरं छेद्य	६८९	शस्त्रासवमधूर्च्छिष्टं	८१६
विप्रान्मूर्धाभिपिक्तो हि	१६३	शिर कपाली ध्वजवान्	९३६
विप्राहिक्षत्रियात्मानो	२३४	शिरा शतानि सप्तैव	८५९
विप्रेष्वपि विनेपेणः	११०३	शुक्रियारण्यकजपो	१०७७
विभक्तैःपु मुतो जात	५८५	शुक्लाम्बरधरो नीच	२१८
विभजेरन् मुता पित्रो	५७६	शुचि गोतृसिक्तोय	२६८
विभागनिन्द्ये ज्ञाति	६२६	शुचिभूमौ स्वपेद्रात्रौ	८२९

पद्यम्	पृष्ठे	पद्यम्	पृष्ठे
शूद्रप्रव्रजितानां च	७००	सत्कृत्य भिक्षवे भिक्षा	२००
शूद्रप्रेष्ये ह्येनसक्यं	९३०	सत्त्वं रजस्तमश्चैव	८९६
शूद्रस्य द्विजशुश्रूषा	२०८	सत्यमस्तेयमक्रोधो	८४१
शूद्रेषु दासगोपाल	२४१	सत्यामन्यां सवर्णायां	१९६
शाणितेन विना दुःखं	६९१	सत्यासत्यान्यथास्तोत्रै	६८०
शौलिककै' स्थानपालैर्वा	६९०	सत्येन माऽभिरक्ष त्वं	९९४
श्रान्तसंवाहनं रोगि	२८०	सत्यां प्रतिज्ञां यस्योक्षु	९१०
श्रीकाम शान्तिकामो वा	३४२	स नेतुं न्यायत शक्यो	३७६
श्रुताध्ययनसम्पन्ना	३८९	सन्ततिस्तु पशुस्त्रीणां	४५७
श्रुतार्थस्योत्तर लेख्यं	४०४	सन्दिग्धलेख्यशुद्धिः स्या	६२६
श्रुति स्मृतिः सदाचारः	१९	सन्दिग्धार्थं स्वतन्त्रो य	४२२
श्रुत्वेतद्याज्ञवल्क्योऽपि	११०४	सन्धिन्धनिर्देशावत्सा	२४६
श्रुत्वेतावृषयो धर्मान्	११०३	सन्धि च विग्रह यान	३७२
श्रेणिनैगमपाखण्डि	६७०	सन्ध्यागर्जितनिर्घात	२२९
श्रेयसा सुखदुःखाभ्यां	८९०	सन्ध्यामुपास्य शृणुया	३६३
श्रौतस्मार्तक्रियाहेतो	३९४	सन्ध्यां प्राक् प्रातरेंव हि	७३
श्लेष्माशु वान्धवैर्मुक्तं	७६९	सन्निरुद्धेन्द्रियग्रामं	९०१
श्लेष्मौजसस्तावदेव	८६२	सपणश्चेद्विवाढ स्या	४२४
श्लोकत्रयमपि ह्यस्मा	११०४	सप्तमाद्दशमाद्वापि	७६१
श्वक्रोष्टुगर्दभोलूक	२३१	सप्तर्पिनागवीथ्यन्त	८९७
पद् श्लेष्मा पञ्च पित्तं च	८६२	समकालमिषुं मुक्त	९९४
पष्टङ्गुलीनां द्वे पाण्ड्यो	८९३	स मन्त्रिणः प्रकुर्वीत	३९२
पोडशतुंनिशा. स्त्रीणां	१४१	समवायेन वणिजां	७१३
ष्टोवनासुकृगृन्मूत्र	२२३	समामासतदर्धाह	९१९
स आत्मा चैव यज्ञश्च	८६८	समासेऽयं ऋणी नाम	९२०
सकामास्त्रजुलोमामु	७३६	समुद्रपरिवर्तं च	७०६
सहृत् प्रदीपते कन्या	१२९	समूहकार्यं आयातान्	६६९
सहृत्प्रमिषन्त्युदक	७६१	समूहकार्ये प्रहितो	६६९
सन्धिभाषांकुमारीषु	९२४	समेष्वेवं परस्त्रीषु	६८८
स गुरयं मित्यां कृत्वा	९९	सम्भूय कुर्वतामव	७०६
सद्ग्रामे वा हतो लभ्य	९३६	सम्भूय वणिजां पण्य	७०६
सद्घातं लोहितोऽ च	९१०	सर्गादौ स यथाकामं	८४६
सर्वैस्सनातमाहूय	९३७	सर्वज्ञानमय ब्रह्म	२८२
सनातावृत्तमो ऋद्ध	७३६	सर्वपापहरं पुण्य*	११०४
सजातीयेष्वयं प्राक्त	८९६	सर्वमृतहितः शान्त	८३६
स तमादाय संतेव	९४८	सर्वमन्नमुपादाय	३०३
स नु सोमशतं देवां	१८६	सर्वस्य प्रमदो विप्रा.	२००

ग्रन्थग्रन्थकृत्रामानि ।

नामानि
 नरसिंहपुराणम्
 नारदः
 नारायणः
 निगमपरिशिष्टम्
 नैयायिका.
 न्यायकुसुमाञ्जलिः
 पतञ्जलि.
 पद्मपुराणम्
 पराशरः
 परिशिष्टम्
 पाणिनिः
 पातञ्जलटीका
 पातञ्जलभाष्यम्
 पातञ्जलसूत्रम्
 पातञ्जलाः
 पारस्कर
 पारस्करगृह्यम्
 पारिजातः
 पार्थसारथिमिश्रा.
 पितामह
 पुलस्त्यः
 पैठीनसिः
 प्रकाश.
 प्रजापतिः
 बहुचक्रपुराणपरिशिष्टम्
 बहुचक्रपरिशिष्टम्
 बृहद्विष्णु
 बृहस्पतिः
 बौधायनः
 बौधायनतैत्तिरीयसूत्रकार.
 ब्रह्मपुराणम्
 ब्रह्माण्डपुराणम्
 भगवद्गीता
 भट्टपाठा
 भट्टाचार्या
 भवदेव
 भविष्यपुराणम्
 भविष्योत्तरपुराणम्
 भाष्यम् (व्याकः)
 भाष्यकार

नामानि
 भोजराज.
 मत्स्यपुराणम्
 मनु
 मनुटीका
 मन्त्रप्रकाश.
 मरोचि
 महाभारतम्
 माध्यन्दिनीयोगोमिलीयम्
 मार्कण्डेयः
 मार्कण्डेयपुराणम्
 मिताक्षरा
 मिताक्षराकारः
 मिश्रा.
 मिहिराचार्यः
 मीमांसकाः
 मेधातिथि.
 मैत्रायणीयगृह्यपरिशिष्टम्
 यम.
 याज्ञवल्क्य.
 योगसंहिता
 योगिसंहिता
 योगी
 योगीश्वर
 रत्नमाला
 रत्नाकर
 राजा
 रामायणम्
 लघुहारीत.
 लिखित
 लिङ्गपुराणम्
 लौगाक्षिः
 वराहपुराणम्
 वर्धमान
 वसिष्ठ
 वाचस्पतिमिश्रः
 वाजमनेयम्
 वाजसनेयिन
 वामनपद्धति
 वायुपुराणम्
 विध्वरूप.

नामानि
विष्णु
विष्णुपुराणम्
विष्णुसूत्रम्
वृद्धगार्ग्यः
वृद्धमनुः
वृद्धागस्त्यः
षेदान्तिनः
षेदव्यासभाष्यम्
वेजवाप
वेजवापगृह्यम्
व्याघ्रपाद
व्यासः
शङ्खः
शतपथश्रुति
शाङ्खायन
शाण्ड्यायन
शातातप
शारीरकम्
शिष्टा
शुल्काणि
शौनक

नामानि
श्रुतिः
षट्त्रिंशन्मतम्
संयोगपरिशिष्टम्
सेवर्तः
संन्यासपद्धतिः
सांख्याः
सांख्यायनगृह्यम्
सामुद्रिकशास्त्रम्
सुमन्तः
सुश्रुतम्
स्मृतिः
स्मृतिमञ्जूषा
स्मृतिसारः
हरिनाथः
हरिनाथोपाध्यायः
हलायुधः
हलायुधनिबन्धः
हारलता
हारीतः
हेमाद्रिः

श्रीः ।

मिताक्षराधृतानां ग्रन्थानां ग्रन्थकाराणां च
वर्णानुक्रमणिका ।

अङ्गिरा
अत्रि
आङ्गिरसः
आचार्यो
आपस्तम्बः
आयुर्वेद
आश्वलायन
उपमन्युः
उशाना
अप्यनृद्रः
ओशनसः
कण्वः
कश्यप
काटकश्रुति
कात्यायन
काण्वजिनि

कुमारः
कृष्णद्वैपायनः
ऋतुः
गर्भोपनिषद्
गार्ग्यः
गुरुः
गृहकारा
गृहपरिशिष्टम्
गोभिलः
गौतम
चतुर्विंशतिमतम्
च्यवनः
छागएयः
जमदग्नि
जानक

नामानि
 जाबाल
 जाबालश्रुतिः
 जाबालि.
 जैमिनि.
 त्रिकाण्डी
 दक्षः
 दीर्घतमा
 देवलः
 धारेश्वर.
 धौम्य
 नारदः
 निरुक्तम्
 पराशर.
 पातञ्जल.
 पारस्कर
 पितामह
 पुलस्त्य
 पैङ्ग्य.
 पैठीनसि
 प्रचेता.
 वाष्कल
 बृहच्छातातप.
 बृहत्प्रचेता.
 बृहत्संवर्त.
 बृहदङ्गिरा
 बृहद्दारीत
 बृहद्यम
 बृहद्याज्ञवल्क्य.
 बृहद्वसिष्ठः
 बृहद्विष्णु
 बृहद्व्यास
 बृहन्मनु
 बृहस्पति.
 बौधायन
 ब्रह्मगर्भ
 ब्रह्माण्डपुराणम्
 ब्राह्मवधम्
 भरद्वाज
 भविष्यत्पुराणम्
 भारद्वाज
 भारद्वाजगृह्यम्
 भृगु

नामानि
 मत्स्यपुराणम्
 मध्यमाङ्गिराः
 मनु
 मरीचिः
 मार्कण्डेय
 मेघातिथि.
 यम
 याज्ञवल्क्यः
 योगीश्वर.
 लिखित
 लौगाक्षि
 वसिष्ठः
 विश्वरूप
 विषतन्त्रम्
 विष्णु.
 बृहद्प्रचेता
 बृहदमनु
 बृहद्याज्ञवल्क्य
 बृहद्वसिष्ठ
 बृहद्विष्णु
 बृहद्शातातप.
 बृहद्दारीतः
 वैशाघ्रपादः
 वैशम्पायनः
 व्याघ्र.
 व्याघ्रपादः
 व्यास.
 शङ्खः
 शाण्डिल्यः
 शातातप.
 शारीरकम्
 शुन पुच्छ
 शौनरु.
 श्रीकराचार्य
 पद्मत्रिशन्मतम्
 सुमन्तु
 सुश्रुतम्
 सूत्रकार.
 संवर्त
 स्कन्दपुराणम्
 स्मृत्यन्तरम्
 हारीत

